

अरण्यपर्व - अध्याय ००१

॥ श्रीः ॥

३.१. अध्यायः १

Mahabharata - Vana Parva - Chapter Topics

द्यूतजितानां पाण्डवानां द्रौपद्यासह वनंप्रति प्रस्थानम् ॥ १ ॥

तदनु पौरैर्दुर्योधननगर्हणपूर्वकं पाण्डवैः सहारण्यवासेच्छया

तदनुगमनम् ॥ २ ॥

युधिष्ठिरेण प्रार्थनया तेषां पुरंप्रति निवर्तनपूर्वकं सायं

गङ्गातीरगवटमेत्य तत्रानुगतब्राह्मणैः सह सुखेन रात्रियापनम्

॥ ३ ॥

Mahabharata - Vana Parva - Chapter Text

३-१-० (१५६२४)

श्रीवेदव्यासाय नमः । ३-१-०क्ष (१७४८)

नारायणं नमस्कृत्य नरं चैव नरोत्तमम् ।

देवीं सरस्वतीं व्यासं ततो जयमुदीरयेत् ॥ ३-१-१ (१५६२५)

जनमेजय उवाच

एवं द्यूतजिताः पार्थाः कोपिताश्च दुरात्मभिः ।

धार्तराष्ट्रैः सहामात्यैर्निकृत्या द्विजसत्तम ॥ ३-१-१क्ष (१७४९)

श्राविताः परुषा वाचः सृजन्तीर्वैरमुत्तमम् ।

किमकुर्वत कौरव्या मम पूर्वपितामहाः ॥ ३-१-२ (१५६२६)

कथं चैश्वर्यभूयिष्ठाः सहसा दुःखमेयुषः ।

वने विजहिरे पार्थाः शक्रप्रतिमतेजसः ॥ ३-१-३ (१५६२७)

के चैतानन्ववर्तन्त प्राप्तान्व्यसनमुत्तमम् ।

किमाचाराः किमाहाराः क्वच वासो महात्मनाम् ॥ ३-१-४ (१५६२८)

कथं द्वादश वर्षाणि वने तेषां महात्मनाम् ।

व्यतीयुर्ब्राह्मणश्रेष्ठ शूराणामनिवर्तिनाम् ॥ ३-१-५ (१५६२९)

कथं च राजपुत्री सा प्रवरा सर्वयोषिताम् ।

पतिव्रता महाभागा सततं प्रियवादिनी ॥ ३-१-६ (१५६३०)  
 वनवासमदुःखार्हा दारुणं प्रत्यपद्यत ।  
 एतदाचक्ष्व मे सर्वं विस्तरेण तपोधन ॥ ३-१-७ (१५६३१)  
 श्रोतुमिच्छामि तत्सर्वं भूरिद्रविणतेजसाम् ।  
 कथ्यमानं त्वया विप्र परं कौतूहलं हि मे ॥ ३-१-८ (१५६३२)  
 वैशम्पायन उवाच । ३-१-९क्ष् (१७५०)  
 एवं द्यूतजिताः पार्थाः कोयिताश्च दुरात्मभिः ।  
 धार्तराष्ट्रैः सहामात्यैर्निर्ययुर्गजसाह्वयात् ॥ ३-१-९ (१५६३३)  
 वर्धमानपुरद्वारादभिनिष्क्रम्य ते तदा ।  
 उदङ्मुखः शस्त्रभृतः प्रययुः सह कृष्णया ॥ ३-१-१० (१५६३४)  
 इन्द्रसेनादयश्चैतान्भृत्याः परिचतुर्दश ।  
 रथैरनुययुः शीघ्रैः स्त्रिय आदाय सर्वशः ॥ ३-१-११ (१५६३५)  
 गतस्ते पुरुषव्याघ्रा रथानास्थाय भारत ।  
 ददृशुर्जाह्नवीतीरे प्रमाणाख्यं महावटम् ॥ ३-१-१२ (१५६३६)  
 व्रजतस्तान्विदित्वा तु पौराः शोकाभिपीडिताः ।  
 गर्हयन्तोऽसकृद्भीष्मविदुरद्रोणगौतमान् ।  
 ऊचुर्वै समयं कृत्वा समागम्य परस्परम् ॥ ३-१-१३ (१५६३७)  
 पौरा ऊचुः । ३-१-१४क्ष् (१७५१)  
 नेदमस्ति कुलं सर्वं न वयं नच नो गृहाः ।  
 यत्रदुर्योधनः पापः सौबलेयेन पालितः ।  
 कर्णदुःशासनाद्यैश्च राज्यमेतच्चिकीर्षति ॥ ३-१-१४ (१५६३८)  
 न तत्कुलं न चाचारो न धर्मोऽर्थः कुतः सुखम् ।  
 यत्र पापसहायोऽयं पापो राज्यं चिकीर्षति ॥ ३-१-१५ (१५६३९)  
 दुर्योधनो गुरुद्वेषी त्यक्तधर्मः प्रियानृतः ।  
 अर्तलुब्धोऽभिमानी च नीचः प्रकृतिनिर्घृणः ॥ ३-१-१६ (१५६४०)  
 नेयमस्ति मही कृत्स्ना यत्र दुर्योधनो नृपः ।  
 साधु गच्छामहे सर्वे यत्र गच्छन्ति पाण्डवाः ॥ ३-१-१७ (१५६४१)  
 सानुक्रोशा महात्मानो विजितेन्द्रियशत्रवः ।  
 हीमन्तः कीर्तिमन्तश्च धर्माचारपरायणाः ॥ ३-१-१८ (१५६४२)  
 वैशम्पायन उवाच । ३-१-१९क्ष् (१७५२)  
 एवमुक्त्वाऽनुजग्मुस्ते पाण्डवांस्तान्समेत्य च ।  
 ऊचुः प्राञ्जलयः सर्वे तान्कुन्तीमाद्रिनन्दनान् ॥ ३-१-१९ (१५६४३)  
 क्वगमिष्यथ भद्रं वस्त्यक्त्वाऽस्मान्दुःखभागिनः ।  
 वयमप्यनुयास्यामो यत्र यूयं गमिष्यथ ॥ ३-१-२० (१५६४४)  
 अधर्मेण जिताञ्श्रुत्वा युष्मांस्त्यक्तघृणैः परैः ।  
 उद्विग्नाः स्मो भृशं सर्वे नास्मान्हातुमिहार्हथ ॥ ३-१-२१ (१५६४५)

भक्तानुरक्तान्सुहृदः सदा प्रियहिते रतान् ।  
 कुराजाधिष्ठिते राज्ये न विनश्येम सर्वशः ॥ ३-१-२२ (१५६४६)  
 श्रूयतां चाभिधास्यामो गुणदोषान्नरर्षभाः ।  
 शुभाशुभाधिवासेन संसर्गः कुरुते यथा ॥ ३-१-२३ (१५६४७)  
 वस्त्रमापस्तिलान्भूमिं गन्धो वासयते यथा ।  
 पुष्पाणामधिवासेन तथा संसर्गजा गुणाः ॥ ३-१-२४ (१५६४८)  
 मोहजालस्य योनिर्हि मूढैरेव समागमः ।  
 अहन्यहनि धर्मस्य योनिः साधुसमागमः ॥ ३-१-२५ (१५६४९)  
 तस्मात्प्राज्ञैश्च वृद्धैश्च सुस्वभावैस्तपस्विभिः ।  
 सद्भिश्च सह संसर्गः कार्यः शमपरायणैः ॥ ३-१-२६ (१५६५०)  
 येषां त्रीण्यवदातानि विद्या योनिश्च कर्म च ।  
 ते सेव्यास्तैः समास्याहि शास्त्रेभ्योपि गरीयसी ॥ ३-१-२७ (१५६५१)  
 निरारम्भा ह्यपि वयं पुण्यशीलेषु साधुषु ।  
 पुण्यमेवाप्नुयामेह पापं पापोपसेवनात् ॥ ३-१-२८ (१५६५२)  
 असतां दर्शनात्स्पर्शात्संजल्पाच्च सहासवात् ।  
 धर्माचाराः प्रहीयन्ते सिद्ध्यन्ति च न मानवाः ॥ ३-१-२९ (१५६५३)  
 बुद्धिश्च हीयते पुंसां नीचैः सह समागमात् ।  
 मध्यमैर्मध्यतां याति श्रेष्ठैः श्रेष्ठत्वमाप्नुयुः ॥ ३-१-३० (१५६५४)  
 अनीचैर्नाप्यविषयैर्नाधर्मिष्ठैर्विशेषतः ।  
 ये गुणाः कीर्तिता लोके धर्मकामार्थसंभवाः ।  
 लोकाचारेषु संभूता वेदोक्ताः शिष्टसंमताः ॥ ३-१-३१ (१५६५५)  
 ते युष्मासु समस्ताश्च व्यस्ताश्चैवेह सद्गुणाः ।  
 इच्छामो गुणवन्मध्ये वस्तुं श्रेयोभिकाङ्क्षणः ॥ ३-१-३२ (१५६५६)  
 युधिष्ठिर उवाच । ३-१-३३क्ष् (१७५३)  
 धन्या वयं यदस्माकं स्नेहकारुण्ययन्त्रिताः ।  
 असतोऽपि गुणानाहुर्ब्राह्मणप्रमुखाः प्रजाः ॥ ३-१-३३ (१५६५७)  
 तदहं भ्रातृसहितः सर्वान्विज्ञापयामि वः ।  
 नान्यथा तद्धि कर्तव्यमस्मत्स्नेहानुकम्पया ॥ ३-१-३४ (१५६५८)  
 भीष्मः पितामहो राजा विदुरो जननी च मे ।  
 सुहृज्जनश्च प्रायो मे नगरे नागसाह्वये ॥ ३-१-३५ (१५६५९)  
 ते त्वस्मद्धितकामार्थं पालनीयाः प्रयत्नतः ।  
 युष्माभिः सहिताः सर्वे शोकसंतापविह्वलाः ॥ ३-१-३६ (१५६६०)  
 निवर्ततागता दूरं ममागमनकाङ्क्षणः ।  
 स्वजने न्यासभूते मे कार्या स्नेहान्विता मतिः ॥ ३-१-३७ (१५६६१)  
 एतद्धि मम कार्याणां परमं हृदि संस्थितम् ।  
 कृता तेन तु तुष्टिर्मे सत्कारश्च भविष्यति ॥ ३-१-३८ (१५६६२)

वैशम्पायन उवाच । ३-१-३९क्ष (१७५४)  
 तथानुमन्त्रितास्तेन धर्मराजेन ताः प्रजाः ।  
 चक्रुरार्तस्वरं घोरं हा राजन्निति दुःखिताः ॥ ३-१-३९ (१५६६३)  
 गुणान्पार्थस्य संस्मृत्य दुःखार्ताः परमातुराः ।  
 अकामाः संन्यवर्तन्त समागम्याथ पाण्डवान् ॥ ३-१-४० (१५६६४)  
 निवृत्तेषु तु पौरेषु रथानास्थाय पाण्डवाः ।  
 आजगमुर्जाह्वीतीरे प्रमाणाख्यं महावटम् ॥ ३-१-४१ (१५६६५)  
 ते तं दिषसशेषेण वटं गत्वा तु पाण्डवाः ।  
 ऊषुस्तां रजनीं वीराः संस्पृश्य सलिलं शुचि ॥ ३-१-४२ (१५६६६)  
 उदकेनैव तां रात्रिमृषुस्ते दुःखकर्षिताः ।  
 अनुजगमुश्च तत्रैतान्स्नेहात्केचिद्द्विजातयः ॥ ३-१-४३ (१५६६७)  
 साग्रयोऽनग्नयश्चैव सशिष्यगणबान्धवाः ।  
 स तैः परिवृतो राजा शुशुभे ब्रह्मवादिभिः ॥ ३-१-४४ (१५६६८)  
 तेषां प्रादुष्कृताग्नीनां मुहूर्ते रम्यदारुणे ।  
 ब्रह्मघोषपुरस्कारः संजल्पः समजायत ॥ ३-१-४५ (१५६६९)  
 राजानं तु कुरुश्रेष्ठं ते हंसमधुरस्वराः ।  
 आश्वासयन्तो विप्राग्याः क्षयां सर्वां व्यनोदयत् ॥ ३-१-४६ (१५६७०)  
 गराजा तु भ्रातृभिः सार्धं तथा सर्वैः सुहृद्गणैः ।  
 अशेत तां निशांराजन्दुःखशोकसमाहितः ॥ ३-१-४७ (१५६७१)

इति श्रीमन्महाभाते अरण्यपर्वणि किर्मीरवधपर्वणि प्रथमोऽध्यायः ॥ १ ॥

Mahabharata - Vana Parva - Chapter Footnotes

३-१-१ पार्था इति च्छत्रिन्यायेन माद्रीसुतयोरप्युपलक्षणम्  
 । दुरात्मभिर्दुष्टचित्तैः । सहामात्यैः कर्णादिभिः । निकृत्या छलेन ॥  
 ३-१-२ सृजद्विर्वैरमुत्तममिति ख । ड । झ । पाठः ॥  
 ३-१-३ एयुषः प्राप्तवन्तः । कथं चैश्वर्यविभ्रष्टा इति  
 ख । झ । पाठः ॥  
 ३-१-४ उत्तमं तीव्रम् ॥  
 ३-१-८ द्रविणं पराक्रमस्तेजो देहकान्तिश्च ते उभे पुष्कले येषां  
 ते भूरिद्रविणतेजसः ॥  
 ३-१-९ गजसाह्वयात् हास्तिनपुरात् ॥  
 ३-१-१० वर्धमानपुरं नाम ग्रामविशेषस्तदभिमुखं द्वारं तस्मात् ॥  
 ३-१-११ परिचतुर्दश अधिकचतुर्दशाः  
 । पञ्चदशेत्यर्थः । संख्यायाव्ययासन्नेति  
 समासः । समासान्तविधेरनित्यत्वात् डचूप्रत्ययस्याभावः ॥

३-१-१३ ऊचुर्विगतसंत्रासा इति ख । झ । पाठः ॥  
 ३-१-१६ प्रकृतिनिर्घृणः स्वभावनिर्दयः । त्यक्ताचारसुहृज्जन  
 इति झ । पाठः ॥  
 ३-१-१८ सानुक्रोशाः सदयाः ॥  
 ३-१-२२ भक्तान् आराधनापरान् । अनुरक्तान् प्रीतिमतः । सुहृदः  
 वेतनाद्युपकारमनपेक्ष्य उपकारकान् । न विनश्येम विनाशं न  
 प्रार्थयासहे । प्रार्थनायां लिङ् ॥  
 ३-१-२४ आपः अपः ॥  
 ३-१-२७ अवदातानि शुद्धानि । समास्या संगतिः ॥  
 ३-१-२८ निरारम्भाः अग्निहोत्राद्यकुर्वाणा अपि ॥  
 ३-१-२९ न सिद्ध्यन्ति सिद्धिश्चित्तशुद्धिस्तां न प्राप्नुवन्ति  
 धर्माचारहीनत्वात् ॥  
 ३-१-३१ अविषयैः अगोचरैरपरिचितैरित्यर्थः  
 । धर्मकामार्थसंभवाः धर्मादीनां संभव उत्पत्तिर्येभ्यस्ते ॥  
 ३-१-३२ समस्ताः एकीभूताः । व्यस्ताः पृथक्पृथग्भूताः ॥  
 ३-१-३४ स्नेहो वात्सल्यं तत्सहिता अनुकम्पा दया ॥  
 ३-१-४० समागम्य संपृच्छ ३-१-४३ ऊषुः वासं चक्रुः ॥  
 ३-१-४४ ऊषुर्निन्युः ॥  
 ३-१-४५ साग्नयः दारैः सहिताः अग्नयो यैस्ते  
 । रम्यत्वं तापविरहात्संध्यारागादिशोभातश्च । दारुणो  
 रक्षःपिशाचादिसंचारकालत्वात् ॥

अरण्यपर्व - अध्याय ००२

॥ श्रीः ॥

३.२. अध्यायः २

Mahabharata - Vana Parva - Chapter Topics

युधिष्ठिरेण वने स्वानुयायिनो ब्राह्मणान्प्रति स्वस्य हृतसर्वस्वतया

तद्भरणस्य दुष्करत्वकथनपूर्वकं प्रतिनिवर्तनप्रार्थना ॥ १ ॥

ब्राह्मणैः स्वयमेवत्मभरणपूर्वकं स्वसहवासमात्रेऽर्थिते

युधिष्ठिरेण स्वस्य तद्भरणशक्तिचिन्तनेन विषादाधिगमः

॥ शौनकेन युधिष्ठिरं प्रति ब्राह्मणभरणाय तपसा

सिद्धिसंपादनचोदना ॥ ३ ॥

Mahabharata - Vana Parva - Chapter Text

३-२-० (१५६७२)

वैशम्पायन उवाच । ३-२-०क्ष (१७५५)  
 प्रभातायां तु शर्वर्यां तेषामक्लिष्टकर्मणाम् ।  
 वनं यियासतां विप्रास्तस्थुर्भिक्षाभुजोऽग्रतः ।  
 तानुवाच ततो राजा कुन्तीपुत्रो युधिष्ठिरः ॥ ३-२-१ (१५६७३)  
 वयं हि हृतसर्वस्वा हृतराज्या हृतश्रियः ।  
 फलमूलामिषाहारा वनं यास्याम दुःखिताः ॥ ३-२-२ (१५६७४)  
 वनं च दोषबहुलं बहुव्यालसरीसृपम् ।  
 परिक्लेशश्चवो मन्ये ध्रुवं तत्र भविष्यति ॥ ३-२-३ (१५६७५)  
 ब्राह्मणानां परिक्लेशो दैवतान्यपि सादयेत् ।  
 किंपुनर्मामितो विप्रा निवर्तध्वं यथेष्टतः ॥ ३-२-४ (१५६७६)  
 ब्राह्मणा ऊचुः । ३-२-५क्ष (१७५६)  
 गतिर्या भवतां राजंस्तां वयं गन्तुमुद्यताः ।  
 नार्हथास्मान्परित्यक्तुं भक्तान्सद्धर्मदर्शिन ॥ ३-२-५ (१५६७७)  
 स्नेहकर्माणि भक्तेषु दैवतान्यपि कुर्वते ।  
 विशेषतो ब्राह्मणेषु सदाचारावलम्बिषु ॥ ३-२-६ (१५६७८)  
 युधिष्ठिर उवाच । ३-२-७क्ष (१७५७)  
 ममापि परमा भक्तिर्ब्राह्मणेषु सदा द्विजाः ।  
 सहायविपरिभ्रंशस्त्वयं सादयतीव माम् ॥ ३-२-७ (१५६७९)  
 आहरेयुर्हि ये सर्वे फलमूलमृगांस्तथा ।  
 त इमे शोकजैर्दुःखैर्भ्रातरो मे विमोहिताः ॥ ३-२-८ (१५६८०)  
 द्रौपद्या विप्रकर्षेण राज्यापहरणेन च ।  
 दुःखार्दितानिमान्क्लेशैर्नाहं योक्तुमिहोत्सहे ॥ ३-२-९ (१५६८१)  
 ब्राह्मणा ऊचुः । ३-२-१०क्ष (१७५८)  
 अस्मत्पोषणजा चिन्ता मा भूते हृदि पार्थिव ।  
 स्वयमाहृत्य वन्यानि त्वानुयास्यामहे वयम् ॥ ३-२-१० (१५६८२)  
 अनुध्यानेन जप्येन विधास्यामः शिव तव ।  
 कथाभिश्चानुकूलाभिः सह रंस्यामहे वने ॥ ३-२-११ (१५६८३)  
 युधिष्ठिर उवाच । ३-२-१२क्ष (१७५९)  
 एवमेतन्न सदेहो रमेयं ब्राह्मणैः सह ।  
 न्यूनभावात्तु पश्यामि प्रत्यादेशमिवात्मनः ॥ ३-२-१२ (१५६८४)  
 कथं द्रक्ष्यामि वः सर्वान्स्वयमाहृत्य भोजिनः ।  
 मद्भक्त्या क्लिश्यतोऽनर्हान्धिकापापान्धृतराष्ट्रजान् ॥ ३-२-१३ (१५६८५)  
 वैशम्पायन उवाच । ३-२-१४क्ष (१७६०)  
 इत्युक्त्वा नृपतिः शोचन्निषसाद महीतले ॥ ३-२-१४ (१५६८६)  
 तमध्यात्मरतो विद्वाञ्छौनको नाम वै द्विजः ।  
 योगे साङ्ख्ये च कुशलो राजानमिदमब्रवीत् ॥ ३-२-१५ (१५६८७)

शोकस्थानसहस्राणि हर्षस्थानशतानि च ।  
दिवसेदिवसे मूढमाविशन्ति न पण्डितम् ॥ ३-२-१६ (१५६८८)  
न हि ज्ञानविरुद्धेषु बहुदोषेषु कर्मसु ।  
श्रेयोघातिषु सज्जन्ते बुद्धिमन्तो भवद्विधाः ॥ ३-२-१७ (१५६८९)  
अष्टाङ्गां बुद्धिमाहुर्यां सर्वाश्रेयोभिघातिनीम् ।  
श्रुतिस्मृतिसमायुक्तां राजन्सा त्वय्यवस्थिता ॥ ३-२-१८ (१५६९०)  
गशुश्रूषा श्रवणं चैव ग्रहणं धारणं तथा ।  
ऊहापोहोऽर्थविज्ञानं तत्त्वज्ञानं च धीगुणाः ॥ ३-२-१९ (१५६९१)  
अर्थकृच्छ्रेषु दुर्गेषु व्यापत्सु स्वजनेष्वपि ।  
शारीरमानसैर्दुःखैर्न सीदन्ति भवद्विधाः ॥ ३-२-२० (१५६९२)  
श्रूयतां चाभिधास्यामि जनकेन यथा पुरा ।  
आत्मव्यवस्थानकरागीताः श्लोका महात्मना ॥ ३-२-२१ (१५६९३)  
मनोदेहसमुत्थाभ्यां दुःखाभ्यामर्दितं जगत् ।  
तयोर्व्याससमासाभ्यांशमोपायमिमं शृणु ॥ ३-२-२२ (१५६९४)  
व्याधेरनिष्टसंस्पर्शाच्छ्रमादिष्टविवर्जनात् ।  
दुःखं चतुर्भिः शारीरं कारणैः संप्रवर्तते ॥ ३-२-२३ (१५६९५)  
तदा तत्प्रतिकाराच्च सततं चाविचिन्तनात् ।  
आधिव्याधिप्रशमनं क्रियायोगबलेन तु ॥ ३-२-२४ (१५६९६)  
मतिमन्तो व्यथोपेताः शमं प्रागेव कुर्वते ।  
मानसस्य प्रियाख्यानैः संभोगोपनयैर्नृणाम् ॥ ३-२-२५ (१५६९७)  
मानसेन हि दुःखेन शरीरमुपतप्यते ।  
अयःपिण्डेन तप्तेन कुम्भसंस्थमिवोदकम् ॥ ३-२-२६ (१५६९८)  
मानसं शमयेत्तस्माज्ज्ञानेनाग्निमिवाम्बुना ।  
प्रशन्ते मानसे दुःखे शारीरमुपशाम्यति ॥ ३-२-२७ (१५६९९)  
मनसो दुःखमूलं तु स्नेह इत्युपलभ्यते ।  
स्नेहात्तु सज्जते जन्तुर्दुःखयोगमुपैति च ॥ ३-२-२८ (१५७००)  
स्नेहमूलानि दुःखानि स्नेहजानि भयानि च ।  
शोकहर्षौ तथायासः सर्वं स्नेहात्प्रवर्तते ॥ ३-२-२९ (१५७०१)  
स्नेहात्कारुण्यरागौ च प्रजास्वीर्ष्यादयस्तथा ।  
अश्रेयस्कावुभावेतौ पूर्वस्तत्र गुरुः स्मृतः ॥ ३-२-३० (१५७०२)  
कोटराग्निर्यथाऽशेषं समूलं पादपं दहेत् ।  
धर्मार्थिनं तथाऽल्पोपि रागदोषो विनाशयेत् ॥ ३-२-३१ (१५७०३)  
विप्रयोगे न तु त्यागी दोषदर्शी समागमे ।  
विरागं भजते जन्तुर्निर्वैरो निष्परिग्रहः ॥ ३-२-३२ (१५७०४)  
तस्मात्स्नेहं स्वपक्षेभ्यो मित्रेभ्यो धनसंचयात् ।  
स्वशरीरसमुत्थं च ज्ञानेन विनिवर्तयेत् ॥ ३-२-३३ (१५७०५)

ज्ञानान्वितेषु युक्तेषु शास्त्रज्ञेषु कृतात्मसु ।  
 न तेषु सज्जते स्नेहः पद्मपत्रेष्विवोदकम् ॥ ३-२-३४ (१५७०६)  
 रागाभिभूतः पुरुषः कामेन परिकृष्यते ।  
 इच्छा संजायते तस्य ततस्तृष्णा विवर्धते ॥ ३-२-३५ (१५७०७)  
 तृष्णा हि सर्वपापिष्ठा नित्योद्देगकरी नृणाम् ।  
 अधर्मबहुला चैव घोरा पापानुबन्धिनी ॥ ३-२-३६ (१५७०८)  
 या दुस्त्यजा दुर्मतिभिर्या न जीर्यति जीर्यतः ।  
 योसौ प्राणान्तिको रोगस्तां तृष्णांत्यजतः सुखम् ॥ ३-२-३७ (१५७०९)  
 अनाद्यन्ता तु सा तृष्णा अन्तर्देहगता नृणाम् ।  
 विनाशयति भूतानि अयोनिज इवानलः ॥ ३-२-३८ (१५७१०)  
 यथैधः स्वसमुत्थेन वह्निना नाशमृच्छति ।  
 तथाऽकृतात्मा लोभेन सहजेन विनश्यति ॥ ३-२-३९ (१५७११)  
 राजतः सलिलादग्नेश्चोरतः स्वजनादपि ।  
 गार्थिभ्यः कालतस्तस्मान्नित्यमर्थवतां भयम् ।  
 भयमर्थवतां नित्यं मृत्योः प्राणभृतामिव ॥ ३-२-४० (१५७१२)  
 यथा ह्याभिषमाकाशे पक्षिभिः श्वापदैर्भुवि ।  
 भक्ष्यते सलिले मत्स्यैस्तथा सर्वेण वित्तवान् ॥ ३-२-४१ (१५७१३)  
 अर्थ एव हि केषांचिदनर्थं भजते नृणाम् ।  
 अर्थश्रेयसि चासक्तो न श्रेयो विन्दते नरः ।  
 तस्मादर्थागमाः सर्वे मनोमोहविवर्धनाः ॥ ३-२-४२ (१५७१४)  
 कार्पण्यं दर्पमानौ च भयमुद्देग एव च ।  
 अर्थजानि विदुः प्राज्ञा दुःखान्येतानि देहिनाम् ॥ ३-२-४३ (१५७१५)  
 अर्थस्योपार्जने दुःखमार्जितानां च रक्षणे ।  
 नाशे दुःखं व्यये दुःखं घ्नन्ति चैवार्थकारणात् ३-२-४४ (१५७१६)  
 अर्था दुःखं परित्यक्तुं पालिताश्चैव शत्रवः ।  
 दुःखेन चाधिगम्यन्ते तेषां नाशं न चिन्तयेत् ॥ ३-२-४५ (१५७१७)  
 असन्तोषपरा मूढाः संतोषं यान्ति पण्डिताः ।  
 अन्तो नास्ति पिपासायाः संतोषः परमं सुखम् ।  
 तस्मात्संतोषमेवेह परं पश्यन्ति पण्डितः ॥ ३-२-४६ (१५७१८)  
 अनित्यं यौवनं रूपं जीवितं रत्नसंचयः ।  
 ऐश्वर्यं प्रियसंवासो गृद्धयेत्तत्र न पण्डितः ॥ ३-२-४७ (१५७१९)  
 त्यजेत स च यांस्तस्मात्तज्जान्क्लेशान्सहेत च ।  
 न हि संचयवान्कश्चिद्दृश्यते निरुपद्रवः ।  
 अतश्च धार्मिकैः पुम्भिरनीहार्थः प्रशस्यते ॥ ३-२-४८ (१५७२०)  
 धर्मार्थं यस्य वित्तेहा वरं तस्य नरीहता ।  
 प्रक्षालनाद्धि पङ्कस्य श्रेयो ह्यस्पर्शनं नृणाम् ॥ ३-२-४९ (१५७२१)



युधिष्ठिरैवमर्थेषु न स्पृहां कर्तुमर्हसि ।  
 धर्मेण यदि ते कार्यं विमुक्तेच्छो भवार्थतः ॥ ३-२-५१क्ष्युधिष्ठिर  
 उवाच । ३-२-५० (१५७२२)  
 नार्थोपभोगलिप्सार्थमियमर्थेषुता मम ।  
 भरणार्थं तु विप्राणां ब्रह्मन्काङ्क्षे न लोभतः ॥ ३-२-५१ (१५७२३)  
 कथं ह्यस्मद्विधो ब्रह्मन्वर्तमानो गृहाश्रमे ।  
 भरणं पालनं चापि न कुर्यादनुयायिनाम् ॥ ३-२-५२ (१५७२४)  
 संविभागो हि भूतानां सर्वेषामेव दृश्यते ।  
 तथैवापचमानेभ्यः प्रदेयं गृहमेधिना ॥ ३-२-५३ (१५७२५)  
 तृणानि भूमिरुदकं वाक्चतुर्थी च सूनृता ।  
 सतामेतानि गेहेषु नोच्छिद्यन्ते कदाचन ॥ ३-२-५४ (१५७२६)  
 देयमार्तस्य शयनं स्थितश्रान्तस्य चासनम् ।  
 तृषितस्य च पानीयं क्षुधितस्य च भोजनम् ॥ ३-२-५५ (१५७२७)  
 चक्षुर्दद्यान्मनो दद्याद्वाचं दद्याच्च सूनृताम् ।  
 उत्थाय चासनं दद्यादेष धर्मः सनातनः ।  
 प्रत्युत्थायाभिगमनं कुर्यान्नयायेन चार्चनाम् ॥ ३-२-५६ (१५७२८)  
 अग्निहोत्रमनड्वांश्च ज्ञातयोऽतिथिवान्धवाः ।  
 पुत्रा दाराश्च भृत्याश्च निर्देहेयुरपूजिताः ॥ ३-२-५७ (१५७२९)  
 आत्मार्थं पाचयेन्नान्नं न वृथा घातयेत्पशून् ।  
 न चैकः स्वयमशनीयाद्विधिवर्जं न निर्वपेत् ॥ ३-२-५८ (१५७३०)  
 श्वभ्यश्च श्वपचेभ्यश्च वयोभ्यश्चावपेद्भुवि ।  
 वैश्वदेवं हि नामैतत्सायं प्रातश्च दीयते ॥ ३-२-५९ (१५७३१)  
 विघसाशी भवेत्तस्मान्नित्यं चामृतभोजनः ।  
 विघसो भुक्तशेषं तु यज्ञशेषं तथाऽमृतम् ॥ ३-२-६० (१५७३२)  
 चक्षुर्दद्यान्मनो दद्याद्वाचं दद्याच्च सूनृताम् ।  
 अनुव्रजेदुपासीत स यज्ञः पञ्चदक्षिणः ॥ ३-२-६१ (१५७३३)  
 यो दद्यादपरिक्लिष्टमन्नमद्वनि वर्तते ।  
 श्रान्तायादृष्टपूर्वाय तस्य पुण्यफलं महत् ॥ ३-२-६२ (१५७३४)  
 एवं यो वर्तते वृत्तिं वर्तमानो गृहाश्रमे ।  
 तस्य धर्मं परंप्राहुः कथं वा विप्र मन्यसे ॥ ३-२-६३ (१५७३५)  
 शौनक उवाच । ३-२-६४क्ष् (१७६१)  
 अहो बत महत्कष्टं विपरीतमिदं जगत् ।  
 येनापत्रपते साधुरसाधुस्तेन तुष्यति ॥ ३-२-६४ (१५७३६)  
 शिश्नोदरकृतेऽप्राज्ञः करोति विषसं बहु ।  
 मोहरागवशाक्रान्त इन्द्रियार्थवशानुगः ॥ ३-२-६५ (१५७३७)  
 ह्रियते बुध्यमानोपि नरो हारिभिरिन्द्रियैः ।

विमूढसंज्ञो दुष्टाश्चैरुद्धान्तैरिव सारथिः ॥ ३-२-६६ (१५७३८)  
षडिन्द्रियाणि विषयं समागच्छन्ति वै यदा ।  
तद्वा प्रादुर्भवत्येषां पूर्वसंकल्पजं मनः ॥ ३-२-६७ (१५७३९)  
मनो यस्येन्द्रियस्येह विषयान्याति सेवितुम् ।  
वस्यौत्सुक्यं संभवति प्रवृत्तिश्चोपजायते ॥ ३-२-६८ (१५७४०)  
ततः संकल्पवीर्येण कामेन विषयेषुभिः ।  
विद्धः पतति लोभाग्नौज्योतिर्लोभात्पतङ्गवत् ॥ ३-२-६९ (१५७४१)  
ततो दारैर्विहारैश्च मोहितश्च यथेप्सया ।  
महामोहमुखे मग्नो नात्मानमवबुध्यते ॥ ३-२-७० (१५७४२)  
एवं पतति संसारे तासुतास्विह योनिषु ।  
अविद्याकर्मतृष्णाभिभ्राम्यमाणोऽथ चक्रवत् ॥ ३-२-७१ (१५७४३)  
ब्रह्मादिषु तृणान्तेषु भूतेषु परिवर्तते ।  
जले भुवि तथाऽऽकाशे जायमानः पुनःपुनः ॥ ३-२-७२ (१५७४४)  
अबुधानां गतिस्त्वेषा बुधानामपि मे शृणु ।  
ये धर्मे श्रेयसि रता विमोक्षरतयो जनाः ॥ ३-२-७३ (१५७४५)  
तदिदं वेदवचनं कुरु कर्म त्यजेति च ।  
तस्माद्धर्मानिमान्सर्वान्नाभिमानात्समाचरेत् ॥ ३-२-७४ (१५७४६)  
इज्याध्ययनदानानि तपः सत्यं क्षमा दमः ।  
अलोभ इतिमार्गोऽयं धर्ममस्याष्टविधः स्मृतः ॥ ३-२-७५ (१५७४७)  
अत्र पूर्वश्चतुर्वर्गः पितृयाणपथे स्थितः ।  
कर्तव्यमिति यत्कार्यं नाभिमानात्समाचरेत् ॥ ३-२-७६ (१५७४८)  
उत्तरो देवयानस्तु सद्भिराचरितः सदा ।  
अष्टाङ्गेनैव मार्गेण विशुद्धात्मा समाचरेत् ॥ ३-२-७७ (१५७४९)  
सम्यक्संकल्पसंबन्धात्सम्यक्चेन्द्रियनिग्रहात् ।  
सम्यग्द्व्रतविशेषाच्च सम्यक्च गुरुसेवनात् ॥ ३-२-७८ (१५७५०)  
सम्यगाहारयोगाच्च सम्यक्चाध्ययनागमात् ।  
सम्यक्कर्मापसंन्यासात्सम्यक्चित्तनिरोधनात् ॥ ३-२-७९ (१५७५१)  
एवं कर्माणि कुर्वन्ति संसारविजिगीषवः ।  
रागेद्वेषविनिर्मुक्ता ऐश्वर्यवशमागताः ॥ ३-२-८० (१५७५२)  
रुद्राः साध्यास्तथाऽऽदित्या वसवोऽथ तथाश्विनौ ।  
योगैश्वर्येण संयुक्ता धारयन्ति प्रजा इमाः ॥ ३-२-८१ (१५७५३)  
तथा त्वमपि कौन्तेय शममास्थाय पुष्कलम् ।  
तपसा सिद्धिमन्विच्छ योगसिद्धिं च भारत ॥ ३-२-८२ (१५७५४)  
पितृमातृमयी सिद्धिः प्राप्ता कर्ममयी च ते ।  
तपसा सिद्धिमन्विच्छ द्विजानां भरणाय वै ॥ ३-२-८३ (१५७५५)  
सिद्धा हि यद्यदिच्छन्ति कुर्वते तदनुग्रहम् ।

तस्मात्तपः समास्थाय कुरुष्व्वात्ममनोरथम् ॥ ३-२-८४ (१५७५६)

इति श्रीमन्महाभारते अरण्यपर्वणि किर्मीरवधपर्वणि द्वितीयोऽध्यायः

॥ २ ॥

Mahabharata - Vana Parva - Chapter Footnotes

- ३-२-१ प्रभातायामरुणोदयेन उद्दीपितायाम् ॥  
३-२-११ अनुध्यानेन इष्टचिन्तनेन । जप्येन स्वस्त्ययनेन तथा  
विश्वासकरणैः सह रंस्यामहे इति ध । पाठः ॥  
३-२-१२ प्रत्यादेशं धिक्कारम् ॥  
३-२-१५ अध्यात्मं आत्मानमधिकृत्य प्रवृत्तं शास्त्रमध्यात्मं  
वेदान्तस्तत्र रतः । योगश्चित्तवृत्तिनिरोधः ॥  
३-२-१६ शोकःस्थीयतेऽनेनेति व्युत्पत्त्या स्थानशब्दो हेतुवचनः  
। भयस्थानशतानि चेति झ । पाठः ॥  
३-२-२० गुर्देषु दुस्तरेषु शारीरदुःखेषु । आपत्सु स्त्रीकर्षणादिषु ॥  
३-२-२१ आत्मव्यवस्थानकराः मनःस्थैर्यहेतवः ॥  
३-२-२२ व्याससमासाभ्यां विस्तरसंक्षेपाभ्याम् ॥  
३-२-२३ अनिष्टं कणाटकादिः । श्रमो व्यायामः ॥  
३-२-२४ प्रतिकारादौषधादिभिरुपशमनात् आधिप्रशमनमविचिनतनात्  
। इदमेव क्रियायोगबलम् ॥  
३-२-२५ प्रागेव मानसस्य शमं कुर्वते  
। प्रियाक्यानैरनुकूलवचनैः । संभोगोपनयैः  
स्त्र्यादिसमर्पणैः । मतिमन्तो ह्यतो वैद्या इति ख । च । झ । पाठः ॥  
३-२-२८ स्नेहो रागः सज्जते प्रवर्तते ॥  
३-२-२९ आयासः क्लेशः ॥  
३-२-३२ विप्रयोगे विषयेण सह वियोगे त्यागी न किंतु सत्यपि समागमे  
यो विषयदोषदर्शी स एव त्यागी । स एव च विरागं भजते ॥  
३-२-३४ युक्तेषु नित्यवस्तुप्राप्तये उद्युक्तेषु । कृतात्मसु ध्यानेन  
संस्कृतचित्तेषु । तेषु प्रसिद्धेषु स्नेहो रागो न सज्जते न सङ्गं  
प्राप्नोति ॥  
३-२-३५ रागः रम्यवस्तुदर्शने चित्तस्योत्फुल्लता  
। कामस्तल्लिप्सा । इच्छा लब्धे तस्मिन्  
रुच्यतिशयात्पुनस्तदभिलाषः । पुनःपुनस्तल्लाभेप्यतृप्तिस्तृष्णा ॥  
३-२-३७ जीर्यतः जरामृत्युग्रस्तस्य ॥  
३-२-३८ अयः तप्तायःपिण्डं अनलो वह्निः ॥  
३-२-३९ अकृतात्मा अनिर्जितचेताः ॥

- ३-२-४२ अर्थश्रेयसि अर्थसाध्ये श्रेयसि ज्योतिष्टोमादौ ॥  
 ३-२-४६ पिपासायाः तृष्णायाः ॥  
 ३-२-४८ संचयान् अर्थान् । तज्जान् अर्थत्यागजान् । अनीहार्थः  
 यदृच्छालब्धोऽर्थः ॥  
 ३-२-५० अर्थतः धनात् ॥  
 ३-२-५१ अर्थोपभोगः विषयोपभोगः । अर्थेप्सुता घनेप्सुता ॥  
 ३-२-५३ दृश्यते पञ्चमहायज्ञेषु । अपचमानेभ्यः यत्यादिभ्यः ॥  
 ३-२-५४ तृणानि आसनार्थानि ॥  
 ३-२-५८ वृथा श्राद्धज्ञादिनिमित्तंविना ॥  
 ३-२-५९ विश्वं सर्वजातीयं प्राणिजातं देवो देवता यस्मिंस्तद्विश्वदेवम्  
 । स्वार्थे तद्धितः । वैश्वदेवं नाम कर्म ॥  
 ३-२-६२ अपरिक्लिष्टं कार्पण्यं विना । अध्वनि वर्तते मार्गस्थाय ॥  
 ३-२-६५ विघसं देवताद्युपयुक्तशेषं कामुको बहुकरोति । इन्द्रियार्थाः  
 शब्दादयः ॥  
 ३-२-६६ हारिभिः हरणशीलैः ॥  
 ३-२-६८ इन्द्रियस्येन्द्रियाणां विषयान् शब्दादीन् ॥  
 ३-२-७४ इति च वेदवचनमित्यन्वयः । फलेच्छां विनैः  
 समाचरेदित्यर्थः ॥  
 ३-२-७६ कर्तव्यमवश्यानुष्ठेयं नित्याग्निहोत्रसंध्योपासनादि  
 । अभिमानात्सङ्गात् ॥  
 ३-२-७७ अष्टाङ्गेन वक्ष्यमाणसंकल्पसंबन्धाद्यङ्गाष्टकवता  
 तदाचरेदिति पूर्वेण संबन्धः । विशुद्धात्मा शुद्धचित्तः ॥  
 ३-२-७८ संकल्पो मानसं कर्म तस्य संबन्धो निरोधः ॥  
 ३-२-८३ कर्ममयी यज्ञयुद्धादिकर्मरूपसाधनप्रधाना सिद्धिः  
 । पितृमातृमयी परलोकेहलोकफलप्रधाना ॥

अरण्यपर्व - अध्याय ००३

॥ श्रीः ॥

३.३. अध्यायः ३

Mahabharata - Vana Parva - Chapter Topics

युधिष्ठिरेण ब्राह्मणभरणाय धौम्यचोदनया सूर्यस्तुतिः ॥ १ ॥

स्तोत्रैः प्रसन्नेन सूर्येण युधिष्ठिरायाक्षयपात्रदानम् ॥ २ ॥

Mahabharata - Vana Parva - Chapter Text

३-३-० (१५७५७)

वैशम्पायन उवाच । ३-३-०क्ष (१७६२)

शौनकेनैवमुक्तस्तु कुन्तीपुत्रो युधिष्ठिः ।

गप्रणम्य द्विजशार्दूलं पूज्यवाक्यं सुभाषितम् ।

पुरोहितमुपागम्य भ्रातृमध्येऽब्रवीषिदम् ॥ ३-३-१ (१५७५८)

प्रस्थिताननुयातारो ब्राह्मणा वेदपारनाः ।

न चास्मि पोषणे शक्तो बहुदुःखसमन्वितः ॥ ३-३-२ (१५७५९)

परित्यक्तुं न शक्नोमि दानशक्तिश्च नास्ति मे ।

कथमत्र मया कार्यं तद्ब्रूहि भगवन्मम ॥ ३-३-३ (१५७६०)

वैशम्पायन उवाच । ३-३-४क्ष (१७६३)

मुहूर्तमिव स ध्यात्वा धर्मेणान्वीक्ष्य तां गतिम् ।

युधिष्ठिरमुवाचैदं धौम्यो धर्मभृतां वरः ॥ ३-३-४ (१५७६१)

पुरा सृष्टानि भूतानि पीड्यन्ते क्षुधया भृशम् ।

ततोऽनुकम्पयां तेषां सविता स्वपिता यथा ॥ ३-३-५ (१५७६२)

गत्वोत्तसयणं तेजो रसानुद्धृत्य रश्मिभिः ।

दक्षिणायनमावृत्तो महीं वर्षति वारिणा ॥ ३-३-६ (१५७६३)

क्षेत्रभूते ततस्तस्मिन्नोषधीरोषधीयतिः ।

रवेस्तेजः समुद्धृत्य जनयामास वारिणा ॥ ३-३-७ (१५७६४)

निषिक्तश्चन्दतेजोभिः सूयते जगतो रविः ।

ओषध्यः षड्रसा मेध्यास्तदन्नं प्राणिनां भुवि ॥ ३-३-८ (१५७६५)

एवं भानुमयं ह्यन्नं भूतानां प्राणधारणम् ।

नाथोऽयं सर्वभूतानां तस्मात्तं शरणं व्रज ॥ ३-३-९ (१५७६६)

राजानो हि महात्मानो योनिकर्मविशोधिताः ।

उद्धरन्ति प्रजाः सर्वास्तप आस्थाय पुष्कलम् ॥ ३-३-१० (१५७६७)

भौमेन कार्तवीर्येण वैन्येन नहुषेण च ।

तपोयोगसमाधिस्थैरुद्धृता ह्यापदः प्रजाः ॥ ३-३-११ (१५७६८)

तथा त्वमपि धर्मात्मन्कर्मणा च विशोधितः ।

तप आस्थाय धर्मेण द्विजातीन्भर भारत ॥ ३-३-१२ (१५७६९)

वैशम्पायन उवाच । ३-३-१३क्ष (१७६४)

एवमुक्तस्तु धौम्येन तत्कालसदृशं वचः ।

ततस्त्वध्यापयामास मन्त्रं सर्वार्थसाधकम् ।

अष्टाक्षरं परं मन्त्रमार्तस्य सततं प्रियम् ॥ ३-३-१३ (१५७७०)

श्विप्रत्यागसमाधिस्थः संयतात्मा दृढव्रतः ।

धर्मराजो विशुद्धात्मा तप आतिष्ठदुत्तमम् ॥ ३-३-१४ (१५७७१)

पुष्पोपहारैर्बलिभिरर्चयित्वा दिवाकरम् ।

सोऽवगाह्य जलं राजा देवस्याभिमुखोऽभवत् ॥ ३-३-१५ (१५७७२)

गाङ्गेयं वार्युपस्पृश्य प्राणायामेन तस्थिवान् ।  
 शशुचिः प्रयतवाग्भूत्वा स्तोत्रमारब्धवांस्ततः ३-३-१६ (१५७७३)  
 युधिष्ठिर उवाच । ३-३-१७क्ष (१७६५)  
 त्वं भानो जगतश्चक्षुस्त्वमात्मा सर्वदेहिनाम् ।  
 त्वं योनिः सर्वभूतानां त्वमाचारः क्रियावतां ॥ ३-३-१७ (१५७७४)  
 त्वं गतिः सर्वसाङ्ख्यानानां योगिनां त्वं परायणम् ।  
 अनावृतार्गलद्वारं त्वं गतिस्त्वं मुमुक्षताम् ॥ ३-३-१८ (१५७७५)  
 त्वया संधार्यते लोकस्त्वया लोकः प्रकाश्यते ।  
 त्वयापवित्रीक्रियते निर्व्याजं पाल्यते त्वया ॥ ३-३-१९ (१५७७६)  
 त्वामुपस्थाय काले तु ब्राह्मणा वेदपारगाः ।  
 स्वशाखाविहितैर्मन्त्रैरर्चन्त्यृषिगणार्चित ॥ ३-३-२० (१५७७७)  
 तव दिव्यं रथं यान्तमनुयान्ति वरार्थिनः ।  
 सिद्धचारणगन्धर्वा यक्षगुह्यकपन्नगाः ॥ ३-३-२१ (१५७७८)  
 त्रयस्त्रिंशच्च वै देवास्तथा वैमानिका गणाः ।  
 सोपेन्द्राः समहेन्द्राश्च त्वामिष्टवासिद्धिमागताः ॥ ३-३-२२ (१५७७९)  
 उपयान्त्यर्चयित्वा तु त्वां वै प्राप्तमनोरथाः ।  
 दिव्यमन्दारमालाभिस्तूर्णं विद्याधरोत्तमाः ॥ ३-३-२३ (१५७८०)  
 गुह्याः पितृगणाः सप्त ये दिव्या ये च मानुषाः ।  
 ते पूजयित्वा त्वामेव गच्छन्त्याशु प्रधानताम् ॥ ३-३-२४ (१५७८१)  
 वसवो मरुतो रुद्रा ये च साध्या मरीचिपाः ।  
 वालखिल्यादयः सिद्धाः श्रेष्ठत्वं प्राणिनां गताः ॥ ३-३-२५ (१५७८२)  
 सब्रह्मकेषु लोकेषु सप्तस्वप्यखिलेषु च ।  
 न तद्भूतमहं मन्ये यदर्कादतिरिच्यते ॥ ३-३-२६ (१५७८३)  
 सन्ति चान्यानि सत्वानिवीर्यवन्ति महान्ति च ।  
 न तु तेषां तथा दीप्तिः प्रभावो वायथा तव ॥ ३-३-२७ (१५७८४)  
 ज्योतीषित्वयि सर्वाणि त्वं सर्वज्योतिषां पतिः ।  
 त्वयिसत्त्वं च सत्त्वं च सर्वेभावाश्च सात्त्विकाः ॥ ३-३-२८ (१५७८५)  
 त्वत्तेजसा कृतंचक्रं सुनाभं विश्वकर्मणा ।  
 देवारीणां मदो येन नाशितः शार्ङ्गधन्वना ॥ ३-३-२९ (१५७८६)  
 त्वमादायांशुभिस्तेजो निदाघे सर्वदेहिनाम् ।  
 सर्वौषधिरसानां च पुनर्वर्षासु मुञ्चसि ॥ ३-३-३० (१५७८७)  
 तपन्त्यन्ते दहन्त्यन्ये गर्जन्त्यन्ये तथा घनाः ।  
 विद्योतन्ते प्रवर्षन्ति तव प्रावृषि रश्मयः ॥ ३-३-३१ (१५७८८)  
 न तथा सुखयत्यग्निर्न प्रावारा न कम्बलाः ।  
 शीतवातादितं लोकं यथा तव मरीचयः ॥ ३-३-३२ (१५७८९)  
 त्रयोदशद्वीपवतीं गोभिर्भासयसे महीम् ।

त्रयाणामपि लोकानां हितायैकः प्रवर्तसे ॥ ३-३-३३ (१५७९०)  
 तव यद्युदयो न स्यादन्धं जगदिदं भवेत् ।  
 न च धर्मार्थकामेषु प्रवर्तेरन्मनीषिणः ॥ ३-३-३४ (१५७९१)  
 आधानपशुबन्धेष्टिमन्त्रयज्ञतपःक्रियाः ।  
 त्वत्प्रसादादवाप्यन्ते ब्रह्मक्षत्रविशां गणैः ॥ ३-३-३५ (१५७९२)  
 यदहर्ब्रह्मणः प्रोक्तं सहस्रयुगसंमितम् ।  
 तस्य त्वमादिरन्तश्च कालज्ञैः परिकीर्तितः ॥ ३-३-३६ (१५७९३)  
 मनूनां मनुपुत्राणां जगतोऽमानवस्य च ।  
 मन्वन्तराणां सर्वेषामीश्वराणां त्वमीश्वरः ॥ ३-३-३७ (१५७९४)  
 संहारकाले संप्राप्ते तव क्रोधविनिःसृतः ।  
 संवर्तकाग्निस्त्रैलोक्यं भस्मीकृत्यावतिष्ठते ॥ ३-३-३८ (१५७९५)  
 त्वद्दीधितिसमुत्पन्ना नानावर्ण महाघनाः ।  
 सैरावताः साशनयः कुर्वन्त्याभूतसंप्लवम् ॥ ३-३-३९ (१५७९६)  
 कृत्वा द्वादशधाऽऽत्मानं द्वादशादित्यतां गतः ।  
 संहृत्यैकार्णवं सर्वं त्वं शोषयसि रश्मिभिः ॥ ३-३-४० (१५७९७)  
 त्वामिन्द्रमाहुस्त्वं रुद्रस्त्वं विष्णुस्त्वं प्रजापतिः ।  
 त्वमग्निस्त्वं मनः सूक्ष्मं प्रभुस्त्वं ब्रह्मशाश्वतं ॥ ३-३-४१ (१५७९८)  
 त्वं हंसः सविता भानुरंशुमाली वृषाकपिः ।  
 विवस्वान्मिहिरः पूषा मित्रो धर्मस्तथैव च ॥ ३-३-४२ (१५७९९)  
 सहस्ररश्मिरादित्यस्तपनस्त्वं गवां पतिः ।  
 मार्तण्डोऽर्को रविः सूर्यः शरण्यो दिनकृत्तथा ॥ ३-३-४३ (१५८००)  
 दिवाकरः सप्तसप्तिर्धामकेशी विरोचनः ।  
 आशुगामी तमोघ्नश्च हरिताश्वश्च कीर्त्यसे ॥ ३-३-४४ (१५८०१)  
 सप्तम्यागथवा षष्ठ्यां भक्त्या पूजां करोति यः ।  
 अनिर्विण्णोऽनहंकारी तं लक्ष्मीर्भजते नरम् ॥ ३-३-४५ (१५८०२)  
 न तेषामापदः सन्ति नाधयो व्याधयस्तथा ।  
 ये तवानन्यमनसा कुर्वन्त्यर्चनवन्दनम् ॥ ३-३-४६ (१५८०३)  
 सर्वरोगैर्विरहिताः सर्वपापाविवर्जिताः ।  
 त्वद्भावभक्ताः सुखिनो भवन्ति चिरजीविनः ॥ ३-३-४७ (१५८०४)  
 त्वं ममापन्नकामस्य सर्वातिथ्यं चिकीर्षतः ।  
 अन्नमन्नपते दातुमभितः श्रद्धयाऽर्हसि ॥ ३-३-४८ (१५८०५)  
 येच तेऽनुचराः सर्वे पादोपान्तं समाश्रिताः ।  
 माठरारुणदण्डाद्यास्तांस्तान्वन्देऽशनिक्षुभान् ॥ ३-३-४९ (१५८०६)  
 क्षुभया सहिता मैत्री याश्चान्या भूतमातरः ।  
 ताश्च सर्वा नमस्यामि पान्तु मां शरणागतम् ॥ ३-३-५० (१५८०७)  
 वैशम्पायन उवाच । ३-३-५१क्ष (१७६६)

कण्ठदध्ने जले स्थित्वा मन्त्रैः स्तोत्रैश्च तोषितः ।  
 ततो दिवाकरः प्रीतो दर्शयामास पाण्डवम् ।  
 दीप्यमानः स्ववपुषा ज्वलन्निव हुताशनः ॥ ३-३-५१ (१५८०८)  
 विवस्वानुवाच । ३-३-५२क्ष (१७६७)  
 यत्तेऽभिलषितं किञ्चित्त्वं सर्वमवाप्स्यसि ।  
 अहमन्नं प्रदास्यामि सप्त पञ्च च ते समाः ॥ ३-३-५२ (१५८०९)  
 गृह्णीष्व पिठरं ताम्रं मया दत्तं नराधिप ।  
 यावद्वर्त्यति पाञ्चाली पात्रेणानेन सुव्रत ॥ ३-३-५३ (१५८१०)  
 फलमूलामिषं शाकं संस्कृतं यन्महानसे ।  
 चतुर्विधं तदन्नाद्यमक्षय्यं ते भविष्यति ।  
 इतश्चतुर्दशे वर्षे भूयो राज्यमवाप्स्यसि ॥ ३-३-५४ (१५८११)  
 वैशम्पायन उवाच । ३-३-५५क्ष (१७६८)  
 एवमुक्त्वा तु भगवांस्तत्रैवान्तरधीयत ॥ ३-३-५५ (१५८१२)  
 लब्ध्वा वरं तु कौन्तेयो जलादुत्तीर्य धर्मवित् ।  
 जग्राह पादौ धौम्यस्य भ्रातृश्च परिष्वजे ॥ ३-३-५६ (१५८१३)  
 द्रौपद्या सह-संगम्य पश्यमानोऽपयात्प्राभुः ।  
 महानसे तदान्नं तु साधयामास पाण्डवः ॥ ३-३-५७ (१५८१४)  
 संस्कृतं प्रसवं याति स्वल्पमन्नं चतुर्विधम् ।  
 अक्षय्यं वर्धते चान्नं तेनाभोजयत द्विजान् ॥ ३-३-५८ (१५८१५)  
 भुक्तवत्सु च विप्रेषु भोजयित्वाऽनुजानपि ।  
 शेषं विघससंज्ञं तुपश्चाद्भुङ्क्ते युधिष्ठिरः ॥ ३-३-५९ (१५८१६)  
 युधिष्ठिरं भोजयित्वा शेषमश्नाति पार्षती ।  
 शद्रौपद्यां भुज्यमानायां तदन्नं क्षयमेति च ॥ ३-३-६० (१५८१७)  
 एवं दिवाकरात्प्राप्य दिवाकरसमप्रभः ।  
 कामान्मनोभिलषितान्ब्राह्मणेभ्योऽददात्प्राभुः ॥ ३-३-६१ (१५८१८)  
 पुरोहितपुरोगाश्च तिथिनक्षत्रपर्वसु ।  
 इज्यार्थे संप्रवर्तन्ते विधिमन्त्रप्रमाणतः ॥ ३-३-६२ (१५८१९)  
 ततः कृतस्वस्त्ययना धौम्येन सह पाण्डवाः ।  
 द्विजसङ्घैः परिवृताः प्रययुः काम्यकं वनम् ॥ ३-३-६३ (१५८२०)  
 गजनमेजय उवाच । ३-३-६४क्ष (१७६९)  
 पुष्पोपहारबलिभिर्बहुशश्च यथाविधि ।  
 सर्वात्मभूतं संपूज्य यतप्राणो जितेन्द्रियः ॥ ३-३-६४ (१५८२१)  
 स्तवेन केन विप्रर्षे स तु राजा युधिष्ठिरः ।  
 विप्रार्थमारोधितवान्सूर्यमद्भुतविक्रमम् ॥ ३-३-६५ (१५८२२)  
 मयि स्नेहोऽस्ति चेद्ब्रह्मन्यद्यनुग्रहभागहम् ।  
 भगवन्नास्ति चेद्भुद्यं तच्च मे ब्रूहि सांप्रतम् ॥ ३-३-६६ (१५८२३)



वैशम्पायन उवाच । ३-३-६७क्ष् (१७७०)  
 शृणुष्वांवहितो राजञ्शुचिर्भूत्वा समाहितः ।  
 क्षणं च कुरु राजेन्द्र गुह्यं वक्ष्यामि ते हितम् ॥ ३-३-६७ (१५८२४)  
 धौम्येन तु यथाप्रोक्तं पार्थाय सुमहात्मने ।  
 नाम्नामष्टोत्तरं पुण्यं शतं तच्छृणु भूपते ॥ ३-३-६८ (१५८२५)  
 सूर्योऽर्यभा भगस्त्वष्टा पूषाऽर्कः सविता रविः ।  
 गभस्तिमानजः कालो मृत्युर्धाता प्रभाकरः ॥ ३-३-६९ (१५८२६)  
 पृथिव्यापञ्च तेजश्च खं वायुश्च परायणम् ।  
 सोमो बृहस्पतिः शुक्रो बुधोऽङ्गारक एव च ॥ ३-३-७० (१५८२७)  
 इन्द्रो विवस्वान्दीप्तांशुः शुचिः शौरिः शनैश्चरः ।  
 ब्रह्मा विष्णुश्च रुद्रश्च स्कन्दो वैश्रवणो यमः ॥ ३-३-७१ (१५८२८)  
 वैद्युतो जाठरश्चाग्निरैन्धनस्तेजसां पतिः ।  
 धर्मध्वजो वेदकर्ता वेगाङ्गो वेदवाहनः ॥ ३-३-७२ (१५८२९)  
 कृतं त्रेता द्वापरश्च कलिः सर्वामराश्रयः ।  
 कला काष्ठा मुहूर्ताश्च पक्षा मासा ऋतुस्तथा ॥ ३-३-७३ (१५८३०)  
 संवत्सरकरोऽश्वत्थः कालचक्रो विभावसुः ।  
 पुरुषः शाश्वतो योगी व्यक्ताव्यक्तः सनातनः ॥ ३-३-७४ (१५८३१)  
 लोकाध्यक्षः सुराध्यक्षो विश्वकर्मा तमोनुदः ।  
 वरुणः सागरोशश्च जीमूतो जीवनोऽरिहा ॥ ३-३-७५ (१५८३२)  
 भूताश्रयो भूतपति- सर्वभूतनिषेवितः ।  
 गमणिः सुवर्णो भूतात्मा कामदः सर्वतोमुखः ।  
 शस्त्रश्च संवर्तको वह्निः सर्वस्यादिरलोलुपः ३-३-७६ (१५८३३)  
 अनन्तः कपिलो भानुः कामदः सर्वतोमुखः ६  
 जयो विशालो वरदः सर्वधातुनिषेचिता ॥ ३-३-७७ (१५८३४)  
 मनः सुपर्णो भूतादिः शीघ्रगः प्राणधारकः ।  
 धन्वन्तरिर्धूमकेतुरादिदेवोऽदितेः सुतः ॥ ३-३-७८ (१५८३५)  
 द्वादशात्माऽरविन्दाक्षः पिता माता पितामहः ।  
 स्वर्गद्वारं प्रजाद्वारं मोक्षद्वारं त्रिविष्टपम् ॥ ३-३-७९ (१५८३६)  
 देवकर्ता प्रशान्तात्मा विश्वात्मा विश्वतोमुखः ।  
 चराचरात्मा सूक्ष्मात्मा मैत्रेण वपुषाऽन्वितः ॥ ३-३-८० (१५८३७)  
 एतद्वै कीर्तनीयस्य सूर्यस्यामिततेजसः ।  
 नाम्नामष्टशतं पुण्यं शक्रेणोक्तं महात्मना ॥ ३-३-८१ (१५८३८)  
 शक्राच्च नारदः प्राप्तो धौम्यश्च तदन्तरम् ।  
 धौम्याद्युधिष्ठिरः प्राप्य सर्वान्कमानवाप्तवान् ॥ ३-३-८२ (१५८३९)  
 सुरगणपितृयक्षसेवितं  
 ह्यसुरनिशाचरसिद्धवन्दितम् ।

वरकनकहुताशनप्रभं  
 त्वमपि मनस्यभिधेहि भास्करम् ॥ ३-३-८३ (१५८४०)  
 सूर्योदये यः सुसमाहितः पठे-  
 त् पुत्रदारान्धनरत्नसंचयान् ।  
 लभेत जातिस्मरतां नरः सदा  
 धृतिं च मेधां च स विन्दते पुमान् ॥ ३-३-८४ (१५८४१)  
 श्रद्धमं स्तवं देववरस्य यो नरः  
 प्रकीर्तयेच्छुचिसुमनाः समाहितः ।  
 स मुच्यते शोकदवाग्निसागरा-  
 ल्लभेत कामान्मनसा यथेप्सितान् ॥ ३-३-८५ (१५८४२)  
 श्रद्धमं स्तवं प्रयतमनाः समाधिना  
 पच्छेदिहान्योऽपि वरं समर्थयन् ।  
 तत्स्य दद्याच्च रविर्मनीषितं  
 तदाऽऽप्नुयाद्यद्यपि तत्सुदुर्लभम् ॥ ३-३-८६ (१५८४३)  
 यश्चेदं धारयेन्नित्यं शृणुयाद्वाप्यभीक्षणशः ।  
 पुत्रार्थी लभते पुत्रं धनार्थी लभते धनम् ।  
 विद्यार्थी लभते विद्यां पुरुषोप्यथवा स्त्रियः ॥ ३-३-८७ (१५८४४)  
 उभे संध्ये पठेन्नित्यं नारी वा पुरुषो यदि ।  
 आपदं प्राप्य मुच्येत बद्धो मुच्येत बन्धनात् ॥ ३-३-८८ (१५८४५)  
 संग्रामे च जयेन्नित्यं विपुलं चाप्नुयाद्वसु ।  
 मुच्यते सर्वपापेभ्यः सूर्यलोकं स गच्छति ॥ ३-३-८९ (१५८४६)

इति श्रीमन्महाभारते अरण्यपर्वणि किर्मीरवधपर्वणि तृतीयोऽध्यायः  
 ॥ ३ ॥

Mahabharata - Vana Parva - Chapter Footnotes

३-३-४ धर्मेण योगमयेन ॥  
 ३-३-६ तेजो रसान् जलानि । उद्धृत्य आदाय ॥  
 ३-३-७ ओषधीपतिश्चन्द्रः ॥  
 ३-३-११ तपोयोगः व्रतस्वीकारः तत्पूर्वकः समाधिध्यानं तत्स्थैः ॥  
 ३-३-१४ विप्रत्यागसमाधिस्थः विप्रेभ्यस्त्यागः त्यज्यमानमन्नं  
 तदर्थं समाधिस्थः नियमस्थः ॥  
 ३-३-१८ सांख्यानां ज्ञाननिष्ठानाम् । योगिनां  
 चित्तनिरोधकानाम् । आवृणोतीत्यावृतं कपाटम् । कर्तरिक्तः । अर्गला  
 कपाटविष्टम्भकं तिर्यक्काष्ठं तदुभयरहितं मुक्तिद्वारं त्वं  
 मुमुक्षतां गतिः प्राप्यं पदम् ॥

- ३-३-२८ सत्त्यं सत् पृथिव्यप्तेजांसि । त्यत् वाय्वाकाशौ तदात्मकं  
सत्त्यम् । सत्त्वं बुद्धिसत्त्वम् । सात्त्विका भावाः धर्मो ज्ञानं विराग  
ऐश्वर्यमित्याद्याः ॥
- ३-३-२९ सुनाभं सुदर्शनम् ॥
- ३-३-३२ प्रावाराः वस्त्रविशेषाः ॥
- ३-३-३३ गोभिः रश्मिभिः ॥
- ३-३-३९ सैरावताः मेघस्योपरि यो मेघः स ऐरावतस्तत्सहिताः  
। आभूतं यावच्चतुर्विधभूतग्रामं तस्य संप्लवः जलेनाभिप्लावनम्  
॥
- ३-३-४२ हन्ति गच्छति विश्वं संहरतीति वा हंसः वृषाकपिः हरो  
हरिर्वा ॥
- ३-३-४३ गवां रश्मीनाम् ॥
- ३-३-४४ सप्तसप्तिः सप्ताश्वः । धामकेशी ज्योतिर्मयकिरणवान् ॥
- ३-३-४५ अनिर्विण्णः पूजने आसक्तः ॥
- ३-३-४७ त्वद्भावभक्ताः सूर्येव सर्वत्रास्तीति भावो भावना तत्र  
भक्ता आदृताः ॥
- ३-३-४८ श्रद्धया आतिथ्यं चिकीर्षत इति संबन्धः ॥
- ३-३-४९ अशनिक्षुभान् विद्युदशन्यादिप्रवर्तकान् ॥
- ३-३-५० क्षुभामैत्र्यौ निग्रहानुग्रहकर्त्र्यौ देवते ॥
- ३-३-५३ पिठरं परिवेषणपात्रम् । ताम्रं ताम्रमयम् । वत्स्यति  
वृत्तिं जनजीविकारूपां करिष्यति । पात्रेण पात्रप्रसूतेनात्रेण ॥
- ३-३-५७ महानसे पाकशालायाम् । साघयामास कारयामास अन्नमिति शेषः ॥
- ३-३-५८ संस्कृतं पक्वम् । वन्यमन्नं चतुर्विधमिति क । पाठः ॥
- ३-३-६० पार्षती पृषतः द्रुपदपितुः गोत्रापत्यम् ॥
- ३-३-६२ प्रवर्तन्ते निःसरन्ति । विधिमन्त्रप्रमाणतः । विधिर्वसन्ते  
वसन्ते ज्योतिषा यजेतेत्यादिरज्ञापनरूपः । मन्त्रः अनुष्ठेयार्थस्मारक  
इषेत्वेत्यादिः । तावेव प्रमाणे ताभ्यामित्यर्थः ॥
- ३-३-७६ सर्वलोकनमस्कृत इति झ । पाठः ॥
- ३-३-८० मैत्रेयः करुणान्वित इति झ । पाठः ॥

८०

अरण्यपर्व - अध्याय ००४

॥ श्रीः ॥

३.४. अध्यायः ४

Mahabharata - Vana Parva - Chapter Topics

पाण्डवेषु वनं गतेषु सत्सु हितं पृष्टेन विदुरेण

धृतराष्ट्रप्रति पाण्डवानां पुना राज्ये स्थापनविधानम् ॥ १ ॥  
ततो धृतराष्ट्रधिकृतेन विदुरेण पाण्डवान्प्रति प्रस्थानम् ॥ २ ॥

Mahabharata - Vana Parva - Chapter Text

३-४-० (१५८४७)  
वैशम्पायन उवाच । ३-४-०क्ष (१७७१)  
वनं प्रविष्टेष्वथ पाण्डवेषु  
प्रज्ञाचक्षुस्तप्यमानोऽम्बिकेयः ।  
धर्मात्मानं विदुरमगाधबुद्धिं ३-४-१द सुखासीनो वाक्यमुवाच राजा ॥  
३-४-१ (१५८४८)  
धृतराष्ट्र उवाच । ३-४-२क्ष (१७७२)  
प्रज्ञा च ते भार्गवस्येव शुद्धा  
धर्मं च त्वं परमं वेत्थ सूक्ष्मम् ।  
समञ्च त्वं संमतः कौरवाणां  
पथ्यं चैषां मम चैव ब्रवीहि ॥ ३-४-२ (१५८४९)  
एवं गते विदुरयदद्य कार्यं  
पौराश्चमे कथमस्मान्भजेरन् ।  
ते चाप्यस्मान्नोद्धरेयुः समूला-  
न्न कामये तांश्च विनश्यमानान् ॥ ३-४-३ (१५८५०)  
गसौबलेनैव पापेन दुर्योधनहितैषिणा ।  
क्रूरमाचरितं क्षत्तर्न मे प्रियमनुष्ठितम् ॥ ३-४-४ (१५८५१)  
तथैवाङ्गीकृते तत्र तद्भवान्वक्तुमर्हति ।  
उत्तरं प्राप्तकालं च किमन्यन्मन्यते क्षमम् ॥ ३-४-५ (१५८५२)  
नास्ति धर्मे सहायत्वमिति मे दीर्यते मनः ।  
यत्र पाण्डुसुताः सर्वे क्लिश्यन्ति वानमागताः' ॥ ३-४-६ (१५८५३)  
विदुर उवाच । ३-४-७क्ष (१७७३)  
त्रिवर्गोऽयं धर्ममूलो नरेन्द्र  
राज्यं चेदं धर्ममूलं वदन्ति ।  
धर्मे राजन्वर्तमानः स्वशक्त्या  
पुत्रान्सर्वान्पाहि कुन्तीसुतांश्च ॥ ३-४-७ (१५८५४)  
स वै धर्मो विप्रलब्धः सभायां  
पापात्मभिः सौबलेयप्रधानैः ।  
आहूय कुन्तीसुतमक्षवत्यां  
पराजैषीत्सत्यसन्धं सुतस्ते ॥ ३-४-८ (१५८५५)  
एतस्य ते दुष्प्रणीतस्य राज-

न्देषस्याहं परिपश्याम्युपायम् ।  
 यथा पुत्रस्तव कौरव्य पापा-  
 न्मुक्तो लोके प्रतितिष्ठेत् साधु ॥ ३-४-९ (१५८५६)  
 तद्वै सर्वं पाण्डुपुत्रा लभन्तां  
 यत्तद्राजन्नतिसृष्टं त्वयाऽऽसीत् ।  
 एष धर्मः परमो यत्स्वकेन  
 राजा तुष्येन्न परस्वेषु गृह्येत् ॥ ३-४-१० (१५८५७)  
 श्यशो ने नश्येज्ज्ञातिभेदश्च न स्या-  
 द्धर्मो न स्यान्नैव चैवं कृते त्वाम् ॥  
 एतत्कार्ये तव सर्वप्रधानं  
 तेषां तुष्टिः शकुनेश्चावमानः ॥ ३-४-११ (१५८५८)  
 एवं शेषं यदि पुत्रेषु ते स्या-  
 देतद्राजंस्त्वरमाणः कुरुष्व ।  
 अथैतदेवं न करोषि राजन्  
 ध्रुवं कुरूणां भविता विनाशः ॥ ३-४-१२ (१५८५९)  
 नहि क्रुद्धो भीमसेनोऽर्जुनो वा  
 शेषं कुर्याच्छात्रवाणामनीके ।  
 येषां योद्धा सव्यसाची कृतास्त्रो  
 धनुर्येषां गाण्डिवं लोकसारम् ॥ ३-४-१३ (१५८६०)  
 येषां भीमो बाहुशाली च योद्धा  
 तेषां लोके किनु न प्राप्यमस्ति ।  
 उक्तं पूर्वं जातमात्रे सुते ते  
 मया यत्ते हितमासीत्तदानीम् ॥ ३-४-१४ (१५८६१)  
 पुत्रं त्यजेममहितं कुलस्य  
 हितं परं न च तत्त्वं चकर्थ ।  
 इदानीं ते हितमुक्तं न चेत्त्व-  
 मेवं कर्ता परितप्ताऽसि पश्चात् ॥ ३-४-१५ (१५८६२)  
 यद्येतदेवमनुमन्ता सुतस्ते  
 संप्रीयमाणः पाण्डवैरेकराज्यम् ।  
 तापो न ते भविता प्रीतियोगा-  
 त्त्वं चेन्न गृह्णासि सुतं सहायैः ॥ ३-४-१६ (१५८६३)  
 दुर्योधनं त्वहितं वै निगृह्य  
 पाण्डोः पुत्रं प्रकुरुष्व्वाधिपत्ये ।  
 ग्ध्रुवं विनाशस्तव पुत्रेण धीमन्  
 सबन्धुवर्गेण सहैव राजभिः ॥ ३-४-१७ (१५८६४)  
 चतुर्दशे चैव वर्षे नरेन्द्र

कुलक्षयं प्राप्स्यसि राजसिंह ।  
 तस्मात्कुरुष्वधिपत्ये नरेन्द्र  
 युधिष्ठिरं धर्मभृतां वरिष्ठम् ॥ ३-४-१८ (१५८६५)  
 अजातशत्रुर्हि विमुक्तरागो  
 धर्मोणेमां पृथिवीं शास्तु राजन् ।  
 ततो राजन्पार्थिवाः सर्व एव  
 वैश्या इवास्मानुपतिष्ठन्तु सद्यः ॥ ३-४-१९ (१५८६६)  
 दुर्योधनः शकुनिः सूतपुत्रः  
 प्रीत्या राजन्पाण्डुपुत्रान्भजन्तु ।  
 दुःशासनो याचतु भीमसेनं  
 सभामध्ये द्रुपदस्यात्मजां च ॥ ३-४-२० (१५८६७)  
 युधिष्ठिरं त्वं परिसान्त्वयस्व  
 राज्ये चैनं स्थापयस्वाभिपूज्य ।  
 त्वया पृष्टः किमहमन्यद्वदेय-  
 मेतत्कृत्वा कृतकृत्योसि राजन् ॥ ३-४-२१ (१५८६८)  
 धृतराष्ट्र उवाच । ३-४-२२क्ष् (१७७४)  
 एतद्वाक्यं विदुर यत्ते सभाया-  
 मिह प्रोक्तं पाण्डवान्प्राप्य मां च ।  
 हितं तेषामहितं मामकाना-  
 मेतत्सर्वं मम नावैदि चेतः ॥ ३-४-२२ (१५८६९)  
 इदं त्विदानीं गत एव निश्चितं  
 तेषामर्थे पाण्डवानां यदात्थ ।  
 तेनाद्य मन्ये नासि हितो ममेति  
 कथं हि पुत्रं पाण्डुवार्थे त्यजेयम् ॥ ३-४-२३ (१५८७०)  
 असंशयं तेऽपि ममैव पुत्रा  
 दुर्योधनस्तु मम देहात्प्रमृतः ।  
 स्वं वै देहं परहेतोस्त्यजेति  
 कोनु ब्रूयात्समतामन्ववेक्षन् ॥ ३-४-२४ (१५८७१)  
 स मां जिह्वां विदुर सर्वं ब्रवीषि  
 मन्युं तेऽहमधिकं धारयामि ।  
 यथेच्छकं गच्छ वा तिष्ठ वा त्वं  
 सुसान्त्वयमानाऽप्यसती स्त्री जहाति ॥ ३-४-२५ (१५८७२)  
 वैशेषायन उवाच । ३-४-२६क्ष् (१७७५)  
 एतावदुक्त्वा धृतराष्ट्रोऽन्वपद्य-  
 दन्तर्वेश्म सहसोत्थाय राजन् ।  
 नेदमस्तीत्यथ विदुरो भापमाप्पः

संप्राद्रवद्यत्र पार्था बभूवुः ॥ ३-४-२६ (१५८७३)

इति श्रीमन्महाभारते अरण्यपर्वणि किर्मीरवधपर्वणि  
चतुर्थोऽध्यायः ॥ ४ ॥

Mahabharata - Vana Parva - Chapter Footnotes

३-४-२ कौरवाणां पाण्डवधार्तराष्ट्राणां समः पक्षपातशून्यः ॥

३-४-३ उद्धरेयुः उन्मूलयेयः ॥

३-४-८ अक्षवत्यां द्यूतकीडायाम् ॥

३-४-९ उपायं प्रशान्तिप्रकारम् । शेषस्याहं परिपश्यामीति  
झ । ट । पाठः ॥

३-४-१० अतिसृष्टं दत्तम् । स्वकेन धनेनेति शेषः ॥

३-४-११ एवं कृतेसति त्वांप्रति धर्मो न स्यादिति नैव किंतु स्यादेव ॥

३-४-१५ चकर्थं कृतवान् । कर्ता करिष्यसि ॥

३-४-१६ एकराज्यं यदि अनुमन्ता तर्हि तापो न भविता । नचेत् यदि  
नानुमन्ता तर्हि सुतं निगृह्णीष्वेत्यर्थः ॥

३-४-१७ नचेन्निगृह्णीष्व सुतं सुखायेति झ । पाठः । तत्र  
पक्षान्तरमाह दुर्योधनमिति ॥

३-४-२२ नावैति नाङ्गीररोति ॥

३-४-२५ जिह्वां कुटिलम् ॥

३-४-२६ इदं कुलम् ॥

---

अरण्यपर्व - अध्याय ००५

॥ श्रीः ॥

३.५. अध्यायः ५

Mahabharata - Vana Parva - Chapter Topics

विदुरस्य काम्यकवने पाण्डवसमागमः ॥ १ ॥

तेन तेषु तत्रस्वागमनकारणनिवेदनम् ॥ २ ॥

Mahabharata - Vana Parva - Chapter Text

३-५-० (१५८७४)

वैशम्पायन उवाच । ३-५-०क्ष् (१७७६)

पाण्डवास्तु वने वासमुद्दिश्य भरतर्षभाः ।

प्रययुर्जाह्नवीकूलात्कुरुक्षेत्रं सहानुगाः ॥ ३-५-१ (१५८७५)

सरस्वतीदृपद्वत्यौ यमुनां च निषेव्य ते ।

ययुर्वननैव वनं सततं पश्चिमां दिशम् ॥ ३-५-२ (१५८७६)  
 ततः सरस्वतीकूले समेषु मरुधन्वसु ।  
 काम्यकं नाम ददृशुर्वनं मुनिजनप्रियम् ॥ ३-५-३ (१५८७७)  
 तत्र ते न्यवसन्वीरा वने बहुमृगद्विजे ।  
 अन्वास्यमाना मुनिभिः सान्त्व्यमानाश्च भारत ॥ ३-५-४ (१५८७८)  
 विदुरस्त्वथ पाण्डूनां सदा दर्शनलालसः ।  
 जगामैकरथेनैव काम्यकं वनमृद्धिमत् ॥ ३-५-५ (१५८७९)  
 ततो गत्वा विदुरः काम्यकं त-  
 च्छीघ्रैरश्वैर्वाहितः स्यन्दनेन ।  
 ददर्शासीनं धर्मात्मानं विविक्ते  
 सार्धं द्रौपद्या भ्रातृभिर्ब्राह्मणैश्च ॥ ३-५-६ (१५८८०)  
 ततोऽपश्यद्विदुरं तूर्णमारा-  
 दभ्यायान्तं सत्यसन्धः स राजा ।  
 अथाब्रवीद्धातरं भीमसेनं  
 किन्तु क्षत्ता वक्ष्यतिनः समेत्य ॥ ३-५-७ (१५८८१)  
 कच्चिन्नायं वचनात्सौबलस्य  
 समाह्वातुं देवनायोपयाति ।  
 कच्चित्क्षुद्रः कुशली चाऽयुधानि  
 जेष्यत्यस्माकं पुनरेवाक्षवत्याम् ॥ ३-५-८ (१५८८२)  
 समाहूतः केनचिदाहवाय  
 नाहं शक्तो भीमसेनापयातुम् ।  
 गाण्डीवे च संशयिते कथं नु  
 राज्यप्राप्तिः संशयिता भवेन्नः ॥ ३-५-९ (१५८८३)  
 वैशम्पायन उवाच । ३-५-१०क्ष् (१७७७)  
 तत उत्थाय विदुरं पाण्डवेयाः  
 प्रत्यगृह्णन्नृपते सर्व एव ।  
 तैः सत्कृतः स च तानाजमीढो  
 यथोचितं पाण्डुपुत्रान्समेयात् ॥ ३-५-१० (१५८८४)  
 समाश्वस्तं विदुरं ते नरर्षभा-  
 स्ततोऽपृच्छन्नागमनाय हेतुम् ।  
 स चापि तेभ्यो विस्तरतः शशंस  
 यथावृत्तं धृतराष्ट्रेऽम्बिकेये ॥ ३-५-११ (१५८८५)  
 विदुर उवाच । ३-५-१२क्ष् (१७७८)  
 अवोचन्मां धृतराष्ट्रोऽभिगुप्त-  
 मजातशत्रो परिगृह्याभिपूज्य ।  
 एवं गते समतामभ्युपेत्य



पथ्यं तेषां मम चैव ब्रवीहि ॥ ३-५-१२ (१५८८६)  
 मयाप्युक्तं यत्क्षमं कौरवाणां  
 हितं पथ्यं धृतराष्ट्रस्य चैव ।  
 तद्वै पथ्यं तन्मनो नाभ्युपैति  
 ततश्चाहं क्षममन्यन्न मन्ये ॥ ३-५-१३ (१५८८७)  
 परं श्रेयः पाण्डवेया मयोक्तं  
 न मे तच्च श्रुतवानाम्बिकेयः ।  
 यथाऽऽतुरस्येव हि पथ्यमौपधं  
 न रोचनते स्मास्य तदुच्यमानम् ॥ ३-५-१४ (१५८८८)  
 न श्रेयसे यततेऽजातशत्रो  
 स्त्री श्रोत्रियस्येव गृहे प्रदुष्टा ।  
 ध्रुवं न रोचेद्भरतर्षभस्य  
 पतिः कुमार्या इव षष्टिवर्षः ॥ ३-५-१५ (१५८८९)  
 ध्रुवं विनाशो नृप कौरवाणां  
 न वै श्रेयो धृतराष्ट्रः परैति ।  
 यथा च पर्णे पुष्करस्यावसिक्तं  
 जलं न तिष्ठेत्पथ्यमुक्तं तथाऽस्मिन् ॥ ३-५-१६ (१५८९०)  
 ततः क्रुद्धो धृतराष्ट्रोऽब्रवीन्मां  
 यस्मिञ्श्रद्धा तव तत्र प्रयाहि ।  
 नाहं भूयः कामये त्वां सहायं  
 महीमिमां पालयितुं पुरं वा ॥ ३-५-१७ (१५८९१)  
 सोहं त्यक्तो धृतराष्ट्रेण राज्ञा  
 प्रशासितुं त्वामुपयातो नरेन्द्र ।  
 तद्वै सर्वं यन्मयोक्तं सभायां  
 तद्धार्यतां यत्प्रवक्ष्यामि भूयः ॥ ३-५-१८ (१५८९२)  
 क्लेशैस्तीव्रैर्युज्यमानः सपत्नैः  
 क्षमां कुर्वन्कालमुपासते यः ।  
 संवर्धयन्स्तोकमिवाग्निमात्मवान्  
 स वै भुङ्क्ते पृथिवीमेक एव ॥ ३-५-१९ (१५८९३)  
 यस्याविभक्तं वसु राजन्सहायै-  
 स्तस्य दुःखस्यांशभाजः सहायाः ।  
 सहायानामेष संग्रगणेऽभ्युपायः  
 सहायाप्तौ पृथिवीप्राप्तिमाहुः ॥ ३-५-२० (१५८९४)  
 सत्यं श्रेष्ठं पाण्डवा निष्प्रलापं  
 तुल्यं चान्नं सह भोज्यं सहायैः ।  
 आत्मा चैषामग्रतो नातिवर्ते

देवं वृत्तिर्वर्धते भूमिपाल ॥ ३-५-२१ (१५८९५)  
युधिष्ठिर उवाच । ३-५-२२क्ष् (१७७९)  
एवं करिष्यामि यथा ब्रवीषि  
परां बुद्धिमुपगम्याप्रमत्तः ।  
यच्चाप्यन्यद्देशकालोपपन्नं  
तद्वै वाच्यं तत्करिष्यामि कृत्स्नम् ॥ ३-५-२२ (१५८९६)

इति श्रीमन्महाभारते अरण्यपर्वणि किर्मीरवधपर्वणि  
पञ्चमोऽध्यायः ॥ ५ ॥

Mahabharata - Vana Parva - Chapter Footnotes

३-५-३ मरुधन्वसु मरुषु निर्जलदेशेषु । धन्वसु जाङ्गलदेशेषु ॥  
३-५-९ अपयातुं निवर्तितुम् । संशयिते पणीकृतेसति । कथं नः  
राज्यप्राप्तिर्यतः संशयिता । गाण्डीवनाशादित्यर्थः ॥  
३-५-१२ अभिगुप्तं अभिरक्षितारम् । हितोपदेशेनेति  
शेषः । कर्तरिक्तः । ब्रहीहीत्यवोचदिति संबन्धः ॥  
३-५-१३ अन्यत् साम्नोऽन्यत् वैरम् ॥  
३-५-१६ परैति परामृशति । पुष्करस् कमलस्य ॥  
३-५-१७ श्रद्धा इष्टोयमिति धीः ॥  
३-५-१८ धार्यतां न विस्मर्तव्यम् ॥  
३-५-२० उपासते उपास्ते प्रतीक्षते । तृणैः स्तोत्रं अग्निमिव आत्मानं  
सहायसंपत्त्या संवर्धयन् । सहायार्जनोपायमाह यस्येति । अविभक्तं  
साधारणम् । वसु वित्तम् ॥

अरण्यपर्व - अध्याय ००६

॥ श्रीः ॥

३.६. अध्यायः ६

Mahabharata - Vana Parva - Chapter Topics

विदुरविप्रयोगखिन्नेन धृतराष्ट्रेण तदाह्वानाय संजयप्रेषणम् ॥ १ ॥  
संजयाहूतेन विदुरेण पुनर्धृतराष्ट्रं प्रत्यागमनम् ॥ २ ॥

Mahabharata - Vana Parva - Chapter Text

३-६-० (१५८९७)

वैशम्पायन उवाच । ३-६-०क्ष् (१७८०)

गते तु विदुरे राजन्नाश्रमं पाण्डवान्प्रति ।

धृतराष्ट्रो महाप्राज्ञः पर्यतप्यत दुर्मनाः ॥ ३-६-१ (१५८९८)  
 श्विदुरस्य प्रभावं च सन्धिविग्रहकारितम् ।  
 विवृद्धिं च परां मत्वा पाण्डवानां भविष्यति ॥ ३-६-२ (१५८९९)  
 स सभाद्वारमागम्य विदुरस्मारमोहितः ।  
 समक्षं पार्थिवेन्द्राणां विसंज्ञः प्रापतद्भुवि ॥ ३-६-३ (१५९००)  
 स तु लब्ध्वा चिरात्संज्ञां समुत्थाय महीतलात् ।  
 समीपोपस्थितं राजा संजयं वाक्यमब्रवीत् ॥ ३-६-४ (१५९०१)  
 भ्राता मम सुहृच्चैव साक्षाद्धर्म इवापरः ।  
 तस्य स्मृत्याऽद्य सुभृशं हृदयं दीर्यतीवमे ॥ ३-६-५ (१५९०२)  
 तमानय स्वधर्मज्ञं मम भ्रातरमाशु वै ।  
 इति ब्रुवन्स नृपतिः कृपणं पर्यदेवयत् ॥ ३-६-६ (१५९०३)  
 पश्चात्तापाभिसंतप्तो विदुरस्मारमोहितः ।  
 भ्रातृश्नेहादिदं राजा संजयं वाक्यमब्रवीत् ॥ ३-६-७ (१५९०४)  
 गच्छ संजय जानीहि भ्रातरं विदुरं मम ।  
 यदि जीवति रोषेण मया पापेन निर्धुतः ॥ ३-६-८ (१५९०५)  
 न हि तेन मम भ्रात्रा सुसूक्ष्ममपि किंचन ।  
 व्यलीकं कृतपूर्वं वै प्राज्ञेनामितबुद्धिना ॥ ३-६-९ (१५९०६)  
 स व्यलीकं कथं प्राप्तो मत्तः परमबुद्धिमान् ।  
 न जह्याज्जीवितं प्राज्ञ तं गच्छानय संजय ॥ ३-६-१० (१५९०७)  
 तस्य तद्वचनं श्रुत्वा राज्ञस्तमनुमान्य च ।  
 संजयो बाढमित्युक्त्वा प्राद्रवत्काम्यकं प्रति ३-६-११ (१५९०८)  
 सोऽचिरेण समासाद्य तद्वनं यत्र पाण्डवाः ।  
 रौरवाजिनसंवीतं ददर्शाथ युधिष्ठिरम् ॥ ३-६-१२ (१५९०९)  
 विदुरेण सहासीनं ब्राह्मणैश्च सहस्रशः ।  
 भ्रातृभिश्चाभिसंगुप्तं देवैरिव पुरंदरम् ॥ ३-६-१३ (१५९१०)  
 युधिष्ठिरमुपागम्य पूजयामास संजयः ।  
 भीमार्जुनयमाश्चापि तद्युक्तं प्रतिपेदिरे ॥ ३-६-१४ (१५९११)  
 राज्ञा पृष्टः स कुशलं सुखासीनश्च संजयः ।  
 शशंसागमने हेतुमिदं चैवाब्रवीद्वचः ॥ ३-६-१५ (१५९१२)  
 संजय उवाच । ३-६-१६क्ष (१७८१)  
 राजा स्मरति ते क्षत्तर्धृतराष्ट्रोऽम्बिकासुतः ।  
 तं पश्य गत्वा त्वं क्षिप्रं संजीवय च पार्थिवम् ॥ ३-६-१६ (१५९१३)  
 सोऽनुमान्य नरश्रेष्ठान्पाण्डवान्कुरुनन्दनान् ।  
 नियोगाद्राजसिंहस्य गन्तुमर्हसि सत्तम् ॥ ३-६-१७ (१५९१४)  
 एवमुक्तस्तु विदुरो धीमान्स्वजनवत्सलः ।  
 युधिष्ठिरस्यानुमते पुनरायाद्गजाह्वयम् ॥ ३-६-१८ (१५९१५)

तमब्रवीन्महातेजा धृतराष्ट्रोऽम्बिकासुतः ।  
 दिष्ट्या प्राप्तोसि धर्मज्ञ दिष्ट्या स्मरसि मेऽनघ ॥ ३-६-१९ (१५९१६)  
 अद्य चाहं दिवारात्रौ त्वत्कृते भरतर्षभ ।  
 प्रजागरे प्रपश्यामि विचित्रं देहमात्मनः ॥ ३-६-२० (१५९१७)  
 वैशम्पायन उवाच । ३-६-२१क्ष (१७८२)  
 सोङ्कमानीय विदुरं मूर्धन्याघ्राय चैव ह ।  
 क्षम्यतामिति चोवाचयदुक्तोसि मयाऽनघ ॥ ३-६-२१ (१५९१८)  
 विदुर उवाच । ३-६-२२क्ष (१७८३)  
 क्षान्तमेव मया राजन्गुरुर्मे परमो भवान् ।  
 तथाऽहमागतः शीघ्रं त्वद्दर्शनपरायणः ॥ ३-६-२२ (१५९१९)  
 भवन्ति हि नरव्याघ्र पुरुषा धर्मचेतनाः ।  
 दीनानुकम्पिनो राजन्नात्र कार्या विचारणा ॥ ३-६-२३ (१५९२०)  
 पाण्डोः पुत्रा यादृशास्ते तादृशा मे सुतास्तव ।  
 दीना इतीव मे बुद्धिरभिपन्नाऽद्य तान्प्रति ॥ ३-६-२४ (१५९२१)  
 वैशम्पायन उवाच । ३-६-२५क्ष (१७८४)  
 अन्योन्यमनुनीयैवं भ्रातरौ द्वौ महाद्युती ।  
 विदुरो धृतराष्ट्रश्च लेभाते परमां मुदम् ॥ ३-६-२५ (१५९२२)

इति श्रीमन्महाभारते अरण्यपर्वणि किर्मीरवधपर्वणि षष्ठोऽध्यायः  
 ॥ ६ ॥

Mahabharata - Vana Parva - Chapter Footnotes

३-६-१ महाप्राज्ञः विदुरेपदेशे स्थितानां जयो भविष्यतीति जानन् ॥  
 ३-६-२ संधिविग्रहकारितं संधिविग्रहादिनीतिज्ञत्वकृतम्  
 । भविष्यति आगामिनि काले ॥  
 ३-६-८ निर्धुतः निःसारितः ॥  
 ३-६-९ व्यलीकं अप्रियम् ॥  
 ३-६-१० त्यक्ष्यामि जीवितमिति ज्ञ । पाठः ॥

अरण्यपर्व - अध्याय ००७

॥ श्रीः ॥

३.७. अध्यायः ७

Mahabharata - Vana Parva - Chapter Topics

विदुरस्य पुनरागमनेन खिद्यता दुर्योधनेन कर्णादिभिरालोचनम् ॥ १ ॥  
 कर्णादिषु समालोच्य पाण्डवजिघांसया प्रस्थितेषु तदा समागतेन  
 श्रीव्यासेन तेषां प्रतिषेधनम् ॥ २ ॥

३-७-० (१५९२३)

वैशम्पायन उवाच । ३-७-०क्ष (१७८५)

श्रुत्वा च विदुरं प्राप्तं राज्ञा च परिसान्त्वितम् ।

धृतराष्ट्रात्मजो राजा पर्यतप्यत दुर्मतिः ॥ ३-७-१ (१५९२४)

स सौबलेयमानाय्य कर्णदुःशासनौ तथा ।

अब्रवीद्वचनं राजा प्रविश्याबुद्धिजं तमः ॥ ३-७-२ (१५९२५)

एष प्रत्यागतो मन्त्री धृतराष्ट्रस्य संमतः ।

विदुरः पाण्डुपुत्राणां सुहृद्विद्वान्हिते रतः ॥ ३-७-३ (१५९२६)

यावदस्य पुनर्बुद्धिं विदुरो नापकर्षति ।

पाण्डवानयने तावन्मन्त्रयध्वं हितं मम ॥ ३-७-४ (१५९२७)

अथ पश्याम्यहं पार्थान्प्राप्तानिह कथंचन ।

पुनः शोषं गमिष्यामि निरसुर्निष्परिग्रहः ॥ ३-७-५ (१५९२८)

विषमुद्धन्धनं चैव शस्त्रमग्निप्रवेशनम् ।

करिष्ये न हि तानृद्धान्पुनर्द्रष्टुमिहोत्सहे ॥ ३-७-६ (१५९२९)

सुकुनिरुवाच । ३-७-७क्ष (१७८६)

किं बालिशमतिं राजन्नास्थितोसि विशांपते ।

गतास्ते समयं कृत्वा नैतदेवं भविष्यति ॥ ३-७-७ (१५९३०)

सत्यवाक्येः स्विताः सर्वे पाण्डवा भरतषभ ।

पितुस्ते वचनं तात न ग्रहीष्यन्ति कर्हिचिति ॥ ३-७-८ (१५९३१)

अथवा ते ग्रहीष्यन्ति पुनरेष्यन्ति वा पुरम् ।

निरस्य समयं सर्वे पणोऽस्माकं भविष्यति ॥ ३-७-९ (१५९३२)

सर्वे भवामो मध्यस्था राज्ञश्छन्दानुवर्तिनः ।

छिद्रं बहु प्रपश्यन्तः पाण्डवानां सुसंवृताः । ३-७-१० (१५९३३)

दुःशासन उवाच । ३-७-११क्ष (१७८७)

एवमेतन्महाप्राज्ञ यथा वदसि मातुल ।

नित्यं हि मे कथयतस्तव बुद्धिर्विरोचते ॥ ३-७-११ (१५९३४)

कर्ण उवाच । ३-७-१२क्ष (१७८८)

काममीक्षामहे सर्वे दुर्योधन तवेप्सितम् ।

एकमत्यं हि नो राजन्सर्वेषामेव लक्षये ॥ ३-७-१२ (१५९३५)

शनागमिष्यन्ति ते धीरा अकृत्वा कालसंविदम् ।

आगमिष्यन्ति चेन्मोहात्पुनर्दृतेन ताञ्जय ॥ ३-७-१३ (१५९३६)

वैशम्पायन उवाच । ३-७-१४क्ष (१७८९)

एवमुक्तस्तु कर्णेन राजा दुर्योधनस्तदा ।

नातिहृष्टमनाः क्षिप्रमभवत्स पराङ्मुखः ॥ ३-७-१४ (१५९३७)  
 उपलभ्य ततः कर्णो विवृत्य नयने शुभे ।  
 रोषाद्दुःशासनं चैव सौबलं च तमेव च ॥ ३-७-१५ (१५९३८)  
 उवाच परमक्रुद्ध उद्यम्यात्मानमात्मना ।  
 अथो मम मतं यत्तु तन्निबोधत भूमिपाः ॥ ३-७-१६ (१५९३९)  
 प्रियं सर्वे करिष्यामो राज्ञः किं करवामहे ।  
 न चास्य शक्नुमः स्थातुं प्रिये सर्वे ह्यतन्द्रिताः ॥ ३-७-१७ (१५९४०)  
 वयं तु शस्त्राण्यादाय रथानास्थाय दंशिताः ।  
 गच्छामः सहिता हन्तुं पाण्डवान्वनगोचरान् ॥ ३-७-१८ (१५९४१)  
 तेषु सर्वेषु शान्तेषु गतेष्वविदितां गतिम् ।  
 निर्विवादा भविष्यन्ति धार्तराष्ट्रास्तथा वयम् ॥ ३-७-१९ (१५९४२)  
 यावदेव परिद्यूना यावच्छोकपरायणाः ।  
 यावन्मित्रविहीनाश्च तावद्गच्छाम माचिरम् ॥ ३-७-२० (१५९४३)  
 तस्यतद्वचनं श्रुत्वा पूजयन्तः पुनः पुनः ।  
 प्रहृष्टमनसः सर्वे प्रत्यूचुः सूतजं तदा ॥ ३-७-२१ (१५९४४)  
 एवमुक्त्वा सुसंरब्धा रथैः सर्वे पृथक्पृथक् ।  
 निर्ययुः पाण्डवान्हन्तुं सहिताः कृतनिश्चयाः ॥ ३-७-२२ (१५९४५)  
 तान्प्रस्थितान्परिज्ञाय कृष्णद्वैपायनः प्रभुः ।  
 आजगाम विशुद्धात्मा दृष्ट्वा दिव्येन चक्षुषा ॥ ३-७-२३ (१५९४६)  
 प्रतिषिध्याथ तान्सर्वान्भगवाँल्लोकपूजितः ।  
 प्रज्ञाचक्षुषमासीनमुवाचाभ्येत्य सत्वरम् ॥ ३-७-२४ (१५९४७)

इति श्रीमन्महाभारते अरण्यपर्वणि किर्मीरवधपर्वणि सप्तमोऽध्यायः  
 ॥ ७ ॥

Mahabharata - Vana Parva - Chapter Footnotes

३-७-२ तमो रागद्वेषात्मकं मोहम् ॥  
 ३-७-६ करिष्ये स्वीकरिष्ये । ऋद्धान् ऋद्धिमतः ॥  
 ३-७-९ पणः कार्याकार्यविवेकलक्षणो व्यवहारः ॥  
 ३-७-१० छिद्रं समयातिक्रमदोषम् ॥  
 ३-७-१५ उपलभ्य दुर्योधनाशयमिति शेषः ॥  
 ३-७-१६ उद्यम्योत्क्षिप्य । आत्मानं देहम् ॥  
 ३-७-१७ प्रियं चिदीर्षामो नतु शक्नुमः प्रिये स्थातुमिति संबन्धः  
 । धृतराष्ट्रेण निरुद्धत्वात् ॥  
 ३-७-२० परिद्यूनाः खिन्ना वर्जितविजिगीषा वा ॥  
 ३-७-२१ बाढमित्येव ते सर्वे इति झ । फाठः ॥

अरण्यपर्व - अध्याय ००८

॥ श्रीः ॥

३.८. अध्यायः ८

Mahabharata - Vana Parva - Chapter Topics

तदा समागतेन व्यासेन धृतराष्ट्रं प्रति पाण्डवैः सह  
विरोधस्यानर्थहेतुत्वकथनपूर्वकं तैः सह शमविधानम् ॥ १ ॥

Mahabharata - Vana Parva - Chapter Text

३-७-० (१५९४८)

व्यास उवाच । ३-७-०क्ष् (१७९०)

धृतराष्ट्र महाप्राज्ञ निबोध वचनं मम ।

वक्ष्यामि त्वां कौरवाणां सर्वेषां हितमुत्तमम् ॥ ३-७-१ (१५९४९)

न मे प्रियं महाबाहो यद्गताः पाण्डवा वनम् ।

निकृत्त्या निकृताश्चैव दुर्योधनपुरोगमैः ॥ ३-७-२ (१५९५०)

ते स्मरन्तः परिक्लेशान्वर्षे पूर्णे त्रयोदशे ।

विमोक्षयन्ति विषं क्रुद्धाः कौरवेषु भारत ॥ ३-७-३ (१५९५१)

तदयं किंनु पापात्मा तव पुत्रः सुमन्दधीः ।

पाण्डवान्नित्यसंकुद्धो राज्यहेतोर्जिघांसति ॥ ३-७-४ (१५९५२)

वार्यतां साध्वयं मूढः शमं गच्छतु ते सुतः ।

वनस्थांस्तानयं हन्तुमिच्छन्प्राणान्विमोक्षयति ॥ ३-७-५ (१५९५३)

यथाऽऽह विदुरः प्राज्ञो यथा भीष्मो यथा वयम् ।

यथा कृपश्च द्रोणश्च तथा साधु विधीयताम् ॥ ३-७-६ (१५९५४)

विग्रहो हि महाप्राज्ञ स्वजनेन विगर्हितः ।

अधर्म्यमयशस्यं च मा राजन्प्रतिपद्यथाः ॥ ३-७-७ (१५९५५)

समीक्षा यादृशी ह्यस्य पाण्डवान्प्रति भारत ।

उपेक्ष्यमाणा सा राजन्महान्तमनयं व्रजेत् ॥ ३-७-८ (१५९५६)

अथवाऽयं सुमन्दात्मा वनं गच्छतु ते सुतः ।

पाण्डवैः सहितो राजन्नेक एवासहायवान् ॥ ३-७-९ (१५९५७)

ततः संसर्गजः स्नेहः पुत्रस्य तव पाण्डवैः ।

यदि स्यात्कृतकृत्यस्त्वं भवेथाः पुरषर्षभ ॥ ३-७-१० (१५९५८)

अथवा जायमानस्य यच्छीलमनुजायते ।

श्रूयते तन्महाराज नामृतस्यापसर्पति ॥ ३-७-११ (१५९५९)

कथं वा मन्यते भीष्मो द्रोणोऽथ विदुरोपिवा ।

भवान्वाऽत्र परं कार्यं पुरा चार्थो निवर्तते ॥ ३-७-१२ (१५९६०)

इति श्रीमन्महाभारते अरण्यपर्वणि किर्मीरवधपर्वणि अष्टमोऽध्यायः

॥ ८ ॥

Mahabharata - Vana Parva - Chapter Footnotes

३-७-२ निकृताः निर्जिताः ॥

३-७-३ विषमिव विषं शस्त्रम् ॥

३-७-८ समीक्षा विचारपूर्विका बुद्धिः ॥

३-७-११ एतदपि दुर्घटमित्याह अथवेति ॥

अरण्यपर्व - अध्याय ००९

॥ श्रीः ॥

३.९. अध्यायः ९

Mahabharata - Vana Parva - Chapter Topics

व्यासेन धृतराष्ट्रं प्रति पुत्रस्नेहस्य दुस्त्यजत्वे दृष्टान्तत्वेन  
सुरभ्युपाख्यानाख्यानपूर्वकं कौरवाणां जीवितस्य पाण्डवैः सह  
शमाधीनत्वाभिधानम् ॥ १ ॥

Mahabharata - Vana Parva - Chapter Text

३-९-० (१५९६१)

धृतराष्ट्र उवाच । ३-९-०क्ष (१७९१)

भगवन्नाहमप्येतद्रोचये द्यूतसंभवम् ।

मन्ये तद्विधिनाऽऽकृष्य कारितोस्मीति वै मुने ॥ ३-९-१ (१५९६२)

नैतद्रोचयते भीष्मो न द्रोणो विदुरो न च ।

गान्धार्या नेष्यते द्यूतं तत्र मोहात्प्रवर्तितम् ॥ ३-९-२ (१५९६३)

परित्यक्तुं न शक्नोमि दुर्योधनमचेतनम् ।

पुत्रस्नेहेन भगवञ्जानन्नपि यतव्रत ॥ ३-९-३ (१५९६४)

व्यास उवाच । ३-९-४क्ष (१७९२)

वैचित्रवीर्यं नृपते सत्यमाह यथा भवान् ।

दृढं विद्मः परं पुत्रं परं पुत्रान्न विद्यते ॥ ३-९-४ (१५९६५)

इन्द्रोप्यश्रुनिपातेन सुरभ्या प्रतिबोधितः ।

अन्यैः समृद्धैरप्यर्थैर्न सुतानमन्यते परम् । ३-९-५ (१५९६६)

अत्र ते वर्तयिष्यामि गहदाख्यानमुत्तमम् ।

सुरभ्याश्चैव संवादमिन्द्रस्य च विशांपते ॥ ३-९-६ (१५९६७)



त्रिविष्टपगता राजन्सुरभी प्रारुदत्किल ।  
 गवां माता पुरा तात तामिन्द्रोऽन्वकृपायत ॥ ३-९-७ (१५९६८)  
 इन्द्र उवाच । ३-९-८क्ष (१७९३)  
 किमिदं रोदिषि शुभे कच्चित्क्षेमं दिवोकसाम् ।  
 मनुष्येष्वथवा गोषु नैतदल्पं भविष्यति ॥ ३-९-८ (१५९६९)  
 सुरभिरुवाच । ३-९-९क्ष (१७९४)  
 विनिपातो न वः कश्चिद्दृश्यते त्रिदशाधिप ।  
 अहं तु पुत्रं शोचामि तेन रोदिमि कौशिक ॥ ३-९-९ (१५९७०)  
 पश्यैनं कर्षकं क्षुद्रं दुर्बलं मम पुत्रकम् ।  
 प्रतोदेनाभिनिघ्नन्तं लाङ्गलेन च पीडितम् ।  
 निषीदमानं सोत्कण्ठं वध्यमानं सुराधिप ॥ ३-९-१० (१५९७१)  
 गणं दृष्ट्वा भृशं श्रान्तं वध्यमानं सुराधिप ।  
 कृपाविष्टाऽस्मि देवेन्द्र मनश्चोद्विपते मम ॥ ३-९-११ (१५९७२)  
 एकस्तत्रबलोपेतो धुरमुद्वहतेऽधिकाम् ।  
 अपरोप्यबलप्राणः कृशो धमनिसंततः ।  
 कृच्छ्रादुद्वहते भारं तं वै शोचामि वासव ॥ ३-९-१२ (१५९७३)  
 वध्यमानः प्रतोदेन तुद्यमानः पुनः पुनः ।  
 नैव शक्नोति तं भारमुद्वोढुं पश्य वासव ॥ ३-९-१३ (१५९७४)  
 ततोऽहं तस्य शोकार्ता विरौमि भृशदुःखिता ।  
 अश्रूण्यावर्तयन्ती च नेत्राभ्यां करुणायती ॥ ३-९-१४ (१५९७५)  
 शक्र उवाच । ३-९-१५क्ष (१७९५)  
 तव पुत्रसहस्रेषु पीड्यमानेषु शोभने ।  
 किं कृपायितवत्यत्र पुत्र एको निपीड्यते ॥ ३-९-१५ (१५९७६)  
 सुरभिरुवाच । ३-९-१६क्ष (१७९६)  
 यदि पुत्रसहस्राणि सर्वत्रसमतैव मे ।  
 दीनस्य तु सतः शक्र पुत्रस्याभ्यधिकाकृपा ॥ ३-९-१६ (१५९७७)  
 व्यास उवाच । ३-९-१७क्ष (१७९७)  
 तदिन्द्रः सुरभेर्वाक्यं निशम्य भृशविस्मितः ।  
 जीवितेनापि कौरव्य मेनेऽभ्यधिकमात्मजम् ॥ ३-९-१७ (१५९७८)  
 प्रववर्ष च तत्रैव सहसा तोयमुल्वणम् ।  
 कर्षकस्याचरन्विघ्नं भगवान्पाकशासनः ॥ ३-९-१८ (१५९७९)  
 तद्यथा सुरभिः प्राह सममेवास्तु ते तथा ।  
 सुतेषु राजन्सर्वेषु हीनेष्वभ्यधिका कृपा ॥ ३-९-१९ (१५९८०)  
 यादृशो मे सुतः पाण्डुस्तादृशो मेऽसि पुत्रक ।  
 विदुरश्च महाप्राज्ञः स्नेहादेतद्ब्रवीम्यहम् ॥ ३-९-२० (१५९८१)  
 चिराय तव पुत्राणां शतमेकश्च भारत ।

पाण्डौः पञ्चैव लक्ष्यन्ते तेऽपि मन्दाःसुदुःखिताः ॥ ३-९-२१ (१५९८२)  
कथं जीवेयुरत्यन्तं कथं वर्धेयुरित्यपि ।  
इति दीनेषु पार्थेषु मनो मे परितप्यते ॥ ३-९-२२ (१५९८३)  
यदि पार्थिव कौख्याञ्जीवमानानिहेच्छसि ।  
दुर्योधनस्तव सुतः शमं गच्छतु पाण्डवैः ॥ ३-९-२३ (१५९८४)

इति श्रीमन्महाभारते अरण्यपर्वणि किर्मीरवधपर्वणि नवमोऽध्यायः ॥ ९ ॥

Mahabharata - Vana Parva - Chapter Footnotes

३-९-५ सुरभ्या देवधेन्वा ॥  
३-९-७ अन्वकृपायत अनुकम्पितवान् ॥  
३-९-९ कौशिक हे इन्द्र ॥  
३-९-१० प्रतोदेन तीक्ष्णाग्रलोहवता दण्डेन ॥  
३-९-१२ धुरं भारम् । धमनिसंततः शिराभिव्याप्तः । निर्मांस इत्यर्थः ॥  
३-९-१३ वधो दण्डाघातेन । तोदः प्रतोदेन ॥  
३-९-१५ कृपायितवती कृपाकृतवती । पुत्र एको निपीड्यते बहुषु  
पुत्रेषु एकः कश्चित् निपीड्यत एवेत्यर्थः ॥  
३-९-१८ उल्वणं उत्कटम् ॥  
३-९-२१ मन्दा- त्वत्पुत्रवत्कपटानभिज्ञाः ॥

अरण्यपर्व - अध्याय ०१०

॥ श्रीः ॥

३.१०. अध्यायः १०

Mahabharata - Vana Parva - Chapter Topics

धृतराष्ट्रेण दुर्योधनानुशासनं प्रार्थितेन व्यासेन  
तत्रागमिष्यन्तं मैत्रेयप्रति तत्प्रार्थनाविधानपूर्वकं स्वावासंप्रति  
गमनम् ॥ १ ॥  
तत्रागतेन मैत्रेयेण ऊर्वास्फालनपूर्वकं स्ववचनमनादृतवतो  
दुर्योधनस्य भीमसेनगदया तवोरुभेदो भूयादिति शापदानम् ॥ २ ॥

Mahabharata - Vana Parva - Chapter Text

३-१०-० (१५९८५)

धृतराष्ट्र उवाच । ३-१०-०क्ष् (१७९८)

एवमेतन्महाप्राज्ञ यथा वदसि मां मुने ।

अहं चैव विजानामि सर्वे चेमे नराधिपाः ॥ ३-१०-१ (१५९८६)  
 भवांश्च मन्यते साधु यत्कुरूणां सुखोदयम् ।  
 तदेव विदुरोऽप्याह भीष्मो द्रोणश्च मां मुने ॥ ३-१०-२ (१५९८७)  
 यदित्वहमनुग्राह्यः कौरव्येषु दया यदि ।  
 अन्वशाधि दुरात्मानं पुत्रं दुर्योधनं मम ॥ ३-१०-३ (१५९८८)  
 व्यास उवाच । ३-१०-४क्ष (१७९९)  
 अयमायाति वै राजन्मैत्रेयो भगवानृषिः ।  
 अन्वीक्ष्य पाण्डवान्भ्रातृनिहैवाऽस्मद्दृक्षया ॥ ३-१०-४ (१५९८९)  
 एष दुर्योधनं पुत्रं तव राजन्महानृषिः ।  
 अनुशास्ता यथान्यायं शमायास्य कुलस्य च ॥ ३-१०-५ (१५९९०)  
 ब्रूयाद्यदेष कौरव्य तत्कार्यमविशङ्कया ।  
 अक्रियायां तु कार्यस्य पुत्रं ते शप्स्यते रुषा ॥ ३-१०-६ (१५९९१)  
 वैशम्पायन उवाच । ३-१०-७क्ष (१८००)  
 एवमुक्त्वा ययौ व्यासो मैत्रेयः प्रत्यदृश्यत ।  
 पूजया प्रतिजग्राह सपुत्रस्तं नराधिपः ॥ ३-१०-७ (१५९९२)  
 कृत्वाऽर्ध्याद्याः क्रियाः सर्वा विश्रान्तं मुनिसत्तमम्  
 प्रश्रयेणाब्रवीद्राजा धृतराष्ट्रोऽम्बिकासुतः ॥ ३-१०-८ (१५९९३)  
 सुखेनागमनं कच्चिद्भगवन्कुरुजाङ्गले ।  
 कच्चित्कुशलिनो वीरा भ्रातरः पञ्च पाण्डवाः । ३-१०-९ (१५९९४)  
 समये स्थातुमिच्छन्ति कच्चिच्च भरतर्षभाः ।  
 कच्चित्कुरूणां सौभ्रात्रमव्युच्छिन्नं भविष्यति ॥ ३-१०-१० (१५९९५)  
 मैत्रेय उवाच । ३-१०-११क्ष (१८०१)  
 तीर्थयात्रामनुक्रामन्प्राप्तोऽस्मि कुरुजाङ्गलान् ।  
 यदृच्छया धर्मराजं दृष्ट्ववान्काम्यके वने ॥ ३-१०-११ (१५९९६)  
 तं जटाजिनसंवीतं तपोवननिवासिनम् ।  
 समाजगमुर्महात्मानं द्रष्टुं मुनिगणाः प्रभो ॥ ३-१०-१२ (१५९९७)  
 तत्राश्रौषं महाराज पुत्राणां तव विग्रहम् ।  
 अनयं द्यूतरूपेण महाभयमुपस्थितम् ॥ ३-१०-१३ (१५९९८)  
 ततोऽहं त्वामनुप्राप्तः कौरवाणामवेक्षया ॥  
 सदा ह्यभ्यधिकः स्नेहः प्रीतिश्च त्वयि मे प्रभो ॥ ३-१०-१४ (१५९९९)  
 नैतदौपयिकं राजंस्त्वयि भीष्मे च जीवति ।  
 यदन्योन्येन ते पुत्रा विरुध्यन्ते कथंचन ॥ ३-१०-१५ (१६०००)  
 मेढीभूतः स्वयं राजन्निग्रहे प्रग्रहे भवान् ।  
 किमर्थमनयं घोरमुत्पतन्तमुपेक्षसे ॥ ३-१०-१६ (१६००१)  
 दस्यूनामिव यद्वृत्तं सभायां कुरुनन्दन ।  
 तेन न भ्राजसे राजंस्तापसानां समागमे ॥ ३-१०-१७ (१६००२)

वैशम्पायन उवाच । ३-१०-१८क्ष (१८०२)  
 ततो व्यावृत्य राजानं दुर्योधनममर्षणम् ।  
 उवाच श्लक्ष्णया वाचा मैत्रेयो भगवानृषिः ॥ ३-१०-१८ (१६००३)  
 मैत्रेय उवाच । ३-१०-१९क्ष (१८०३)  
 दुर्योधन महाबाहो निबोध वदतां वर ।  
 वचनं मे महाभाग ब्रुवतो यद्धितं तव ॥ ३-१०-१९ (१६००४)  
 मा द्रुहः पाण्डवान्नाजन्कुरुष्व हितमात्मनः ।  
 पाण्डवानां कुरूणां च लोकस्य च नरर्षभ ॥ ३-१०-२० (१६००५)  
 पाण्डवान्प्राप्य तान्नात्रौ किर्मीरो नाम राक्षसः ।  
 अवृत्य मार्गं रौद्रात्मा तस्थौ गिरिवाचलः ॥ ३-१०-२१ (१६००६)  
 तं भीमः समरस्लाघी बलेन बलिनां वरः ।  
 जघान पशुमारेण व्याघ्रः क्षुद्रमृगं यथा ॥ ३-१०-२२ (१६००७)  
 पश्य दिग्विजये राजन्यथा भीमेन पातितः ।  
 जरासन्धो महेष्वासो नागायुतबलो युधि ॥ ३-१०-२३ (१६००८)  
 संबन्धी वासुदेवश्च श्यालाः सर्वे च पार्षताः ।  
 ते हि सर्वे नरव्याघ्राः शूरा विक्रान्तयोधिनः ॥ ३-१०-२४ (१६००९)  
 सर्वे नागायुतप्राणा वज्रसंहनना दृढः ।  
 सत्यव्रतधराः सर्वेसर्वे पुरुषमानिनः ॥ ३-१०-२५ (१६०१०)  
 हन्तारो देवशत्रूणां रक्षसां कामरूपिणाम् ।  
 हिडिम्बबकमुख्यानां किर्मीरस् च रक्षसः ।  
 कस्तान्युधि समासीत जरामरणवान्नरः ॥ ३-१०-२६ (१६०११)  
 तस्य ते शम एवास्तु पाण्डवैर्भरतर्षभ ।  
 कुरु मे वचनं राजन्मा मृत्युवशमन्वगाः ॥ ३-१०-२७ (१६०१२)  
 वैशम्पायन उवाच । ३-१०-२८क्ष (१८०४)  
 एवं तु ब्रुवतस्तस्य मैत्रेयस्य विशांपते ।  
 ऊरुं करिकराकारं करेणाभिजघान तः ॥ ३-१०-२८ (१६०१३)  
 दुर्योधनः स्मितं कृत्वा चरणेनोल्लिखन्महीम् ।  
 नकिंचिदुक्त्वा दुर्मेधास्तस्थौ किंचिदवाङ्मुखः ॥ ३-१०-२९ (१६०१४)  
 तमशुश्रूषमाणं तु विलिखन्तं वसुंधराम् ।  
 दृष्ट्वा दुर्योधनं राजन्मैत्रेयं कोप आविशत् ॥ ३-१०-३० (१६०१५)  
 स कोपवशमापन्नो मैत्रेयो मुनिसत्तमः ।  
 विधिना संप्रयुक्तश्च शापायास्य मनो दधे ॥ ३-१०-३१ (१६०१६)  
 ततः स वार्युपस्पृश्य कोपसंरक्तलोचनः ।  
 मैत्रेयो धार्तराष्ट्रं तमशपद्दृष्टचेतसम् ॥ ३-१०-३२ (१६०१७)  
 यस्मात्त्वं मामनादृत्य नेमां वाचं चिकीर्षसि ।  
 तस्मादस्यातिमानस्य सद्वः फलमवाप्स्यसि ॥ ३-१०-३३ (१६०१८)

त्वदभिद्रोहसंयुक्तं युद्धमुत्पत्स्यते महत् ।  
 यत्र भीमो गदाघातैस्तवोरुं भेत्स्यते बली ॥ ३-१०-३४ (१६०१९)  
 इत्येवमुक्ते वचने धृतराष्ट्रो महीपतिः ।  
 प्रसादयामास मुनिं नैतदेवं भवेदिति ॥ ३-१०-३५ (१६०२०)  
 मैत्रेय उवाच । ३-१०-३६क्ष (१६०५)  
 शमं यास्यति चेत्पुत्रस्तव राजन्यदा तदा ।  
 शायो न भविता तात विपरीते भविष्यति ॥ ३-१०-३६ (१६०२१)  
 वैशम्पायन उवाच । ३-१०-३७क्ष (१६०६)  
 सविलक्षस्तु राजेन्द्रो दुर्योधनपिता तदा ।  
 मैत्रेयं प्राह किर्मीरः कथं भीमेन पातितः ॥ ३-१०-३७ (१६०२२)  
 मैत्रेय उवाच । ३-१०-३८क्ष (१६०७)  
 नाहं वक्ष्याम्यसूया ते न ते शुश्रूषते सुतः ।  
 एष ते विदुरः सर्वमाख्यास्यति गते मयि ॥ ३-१०-३८ (१६०२३)  
 वैशम्पायन उवाच । ३-१०-३९क्ष (१६०८)  
 इत्येवमुक्त्वा मैत्रेयः प्रातिष्ठत यथागतम् ।  
 किर्मीरवधसंविग्नो भयं दुर्योधनो ययौ ॥ ३-१०-३९ (१६०२४)  
 ॥ इति श्रीमन्महाभारते अरण्यपर्वणि किर्मीरवधपर्वणि  
 दशमोऽध्यायः ॥ १० ॥

Mahabharata - Vana Parva - Chapter Footnotes

३-१०-५ अनुशास्ता अनुशासिष्यति ॥  
 ३-१०-६ अक्रियायां अकरणे । कार्यस्य अवश्यकर्तव्यस्य ॥  
 ३-१०-११ यदृच्छया दैवात् ॥  
 ३-१०-१५ औपयिकं योग्यम् ॥  
 ३-१०-१६ मेढीभूतः खलदामस्तम्भीभूतः । प्रग्रहे अनुग्रहे ॥  
 ३-१०-१८ व्यावृत् अभिमुखीभूयेत्यर्थः ॥  
 ३-१०-२२ पशुमारेण पशुमारणप्रकारेण ॥  
 ३-१०-२४ विक्रान्तयोधिनः विक्रान्ताश्च युद्धशीलाश्च ॥  
 ३-१०-२५ वज्रसंहननाः वज्रकायाः ॥

अरण्यपर्व - अध्याय ०११

॥ श्रीः ॥

३.११. अध्यायः ११

Mahabharata - Vana Parva - Chapter Topics

मैत्रेयचोदितेन विदुरेण धृतराष्ट्राय

भीमकृतकिर्मीरवधप्रकारकथनम् ॥

Mahabharata - Vana Parva - Chapter Text

३-११-० (१६०२५)

धृतराष्ट्र उवाच । ३-११-०क्ष् (१६०९)

किर्मीरस्य वधं क्षत्तः श्रोतुमिच्छामि कथ्यताम् ।

रक्षसा भीमसेनस्य कथमासीत्समागमः ॥ ३-११-१ (१६०२६)

विदुर उवाच । ३-११-२क्ष् (१६१०)

शृणु भीमस्य कर्मेदमतिमानषकर्मणः ।

श्रुतपूर्वं मया तेषां कथान्तेषु पुनः पुनः ॥ ३-११-२ (१६०२७)

इतः प्रयाता राजेन्द्र पाण्डवा द्यूतनिर्जिताः ।

जग्मुस्त्रिभिरहोरात्रैः काम्यकं नाम तद्वनम् ॥ ३-११-३ (१६०२८)

रात्रौ निशीथे त्वाभीले गतेऽर्धसमये नृप ।

प्रचारे पुरुषादानां रक्षसां घोरकर्मणाम् ॥ ३-११-४ (१६०२९)

तद्वनं तापसा नित्यमशेषा वनचारिणः ।

दूरात्परिहरन्ति स्म पुरुषादभयात्किल ॥ ३-११-५ (१६०३०)

तेषां प्रविशतां तत्र मार्गमावृत्य भारत ।

दीप्ताक्षं भीषणं रक्षः मोल्मुकं प्रत्यपद्यत ॥ ३-११-६ (१६०३१)

बाहू महान्तौ कृत्वा च तथास्यं च भयानकम् ।

स्थितमावृत्यपन्थानं येन यान्ति कुरुद्वहाः ॥ ३-११-७ (१६०३२)

दष्टोष्टदंष्ट्रं ताम्राक्षं प्रदीप्तोर्ध्वशिरोरुहम् ।

सार्करश्मितडिच्चक्रं सबलाकमिवाम्बुदम् ॥ ३-११-८ (१६०३३)

सृजन्तं राक्षसीं मायां महानादनिनादितम् ।

मुञ्चन्तं विपुलान्नादान्सतोयमिव तोयदम् ॥ ३-११-९ (१६०३४)

तस्य नादेन संत्रस्ताः पक्षिणः सर्वतोदिशम् ।

विमुक्तनादाः संपेतुः स्थलजा जलजैः सह ॥ ३-११-१० (१६०३५)

संप्रद्वृतमृगद्वीपिमहिषर्क्षसमाकुलम् ।

तद्वनं तस्य नादेन संप्रस्थितमिवाभवत् ॥ ३-११-११ (१६०३६)

तस्योरुवाताभिहतास्ताम्रपल्लवबाहवः ।

विदूरजाताश्च लताः समाश्लिष्यन्ति पादपान् ॥ ३-११-१२ (१६०३७)

तस्मिन्क्षणेऽथ प्रववौ मारुतो भृशदारुणः ।

रजसा संवृतं तेन नष्टर्क्षमभवन्नभः ॥ ३-११-१३ (१६०३८)

पञ्चानां पाण्डुपुत्राणामविज्ञातो महारिपुः ।

पञ्चानामिन्द्रियाणां तु शोकावेश इवातुलः ॥ ३-११-१४ (१६०३९)

स दृष्ट्वा पाण्डवान्दूरात्कृष्णाजिनसमावृतान् ।

आवृणोत्तद्वनद्वारं मैनाक इव पर्वतः ॥ ३-११-१५ (१६०४०)

तं समासाद्य वित्रस्ता कृष्णा कमललोचना ।  
 अदृष्टपूर्वं संत्रासान्त्रयमीलयत लोचने ॥ ३-११-१६ (१६०४१)  
 दुःशासनकरोत्सृष्टविप्रकीर्णशिरोरुहा ।  
 पञ्चपर्वतमध्यस्था नदीवाकुलतां गता ॥ ३-११-१७ (१६०४२)  
 विमुह्यमानां तां तत्र जगृहुः पञ्च पाण्डवाः ।  
 इन्द्रियाणि प्रसक्तानि विषयेषु यथारतिम् ॥ ३-११-१८ (१६०४३)  
 अथ तां राक्षसीं मायामुत्थितां घोरदर्शनाम् ।  
 रक्षोच्चैर्विविधैर्मन्त्रैर्धौम्यः सम्यक्प्रयोजितैः ॥ ३-११-१९ (१६०४४)  
 पश्यतां पाण्डुपुत्राणां नाशयामास वीर्यवान् ।  
 स नष्टमायोऽतिबलः क्रोधविस्फारितेक्षणः ॥ ३-११-२० (१६०४५)  
 काममूर्तिधरः क्रूरः कालकल्पो व्यदृश्यत ।  
 तमुवाच ततो राजा दीर्घप्रज्ञो युधिष्ठिरः ॥ ३-११-२१ (१६०४६)  
 को भवान्कस्य वा किं ते क्रियतां कार्यमुच्यताम् ।  
 प्रत्युवाचाथ तद्रक्षो धर्मराजं युधिष्ठिरम् ॥ ३-११-२२ (१६०४७)  
 अहं वकस्य वै भ्राता किर्मीर इति विश्रुतः ।  
 वनेऽस्मिन्काम्यके शून्ये निवसामि गतज्वरः ॥ ३-११-२३ (१६०४८)  
 युधि निर्जित्य पुरुषानाहारं नित्यमाचरन् ।  
 के यूयमभिसंप्राप्ता भक्ष्यभूता ममान्तिकम् ।  
 युधि निर्जित्यवः सर्वान्भक्षयिष्ये गतज्वरः ॥ ३-११-२४ (१६०४९)  
 विदुर उवाच । ३-११-२५क्ष (१६११)  
 युधिष्ठिरस्तु तच्छ्रुत्वा वचस्तस्य दुरात्मनः ।  
 आचक्षे ततः सर्वं गोत्रनामादि भारत ॥ ३-११-२५ (१६०५०)  
 पाण्डवो धर्मराजोऽहं यदि ते श्रोत्रमागतः ।  
 सहितो भ्रातृभिः सर्वैर्भीमसेनार्जुनादिभिः ॥ ३-११-२६ (१६०५१)  
 हृतराज्यो वने वासं वस्तुं कृतमतिस्ततः ।  
 वनमभ्यागतो घोरमिदं तव परिग्रहम् ॥ ३-११-२७ (१६०५२)  
 गविस्मयं परमं गत्वा राक्षसो घोरदर्शनः ।  
 किर्मीरस्त्वब्रवीदेनं दिष्या देवैरिदं मम ।  
 उपपादितमद्येह चिरकालान्मनोरथम् ॥ ३-११-२८ (१६०५३)  
 भीमसेनवधार्थं हि नित्यमभ्युद्यतायुधः ।  
 चरामि पृथिवीं कृत्स्नां नैनं चासादयाम्यहम् ॥ ३-११-२९ (१६०५४)  
 सोयमासादितो दिष्या भ्रातृहा काङ्क्षितश्चिरम् ।  
 अनेन हि मम भ्राता बको विनिहतः प्रियः ॥ ३-११-३० (१६०५५)  
 वैत्रकीयवने राजन्ब्राह्मणच्छत्ररूपिणा ।  
 विद्याबलमुपाश्रित्य न ह्यस्त्यस्यौरसं बलम् ॥ ३-११-३१ (१६०५६)  
 हिडिम्बश्च सखा मह्यं दयितो वनगोचरः ।

हतो दुरात्मनाऽनेन स्वसा चास्य हृता पुरा ॥ ३-११-३२ (१६०५७)  
 सोयमभ्यागतो मूढो ममेदं गहनं वनम् ।  
 प्रचारसमयेऽस्माकमर्द्धरात्रे स्थिते समे ॥ ३-११-३३ (१६०५८)  
 अद्यास्य यातयिष्यामि तद्विरं चिरसंभृतम् ।  
 तर्पयिष्यामि च बकं रुधिरेणास्य भूरिणा ॥ ३-११-३४ (१६०५९)  
 अद्याहमनृणो भूत्वा भ्रातुः सख्युस्तथैव च ।  
 शान्तिं लब्धास्मि परमां हत्वा राक्षसकण्टकम् ॥ ३-११-३५ (१६०६०)  
 यदि तेन पुरा मुक्तो भीमसेनो बकेन वै ।  
 अद्यैनं भक्षयिष्यामि पश्यतस्ते युधिष्ठिर ॥ ३-११-३६ (१६०६१)  
 एनं हि विपुलप्राणमद्य हत्वा वृकोदरम् ।  
 संभक्ष्य जरयिष्यामि यथाऽगस्त्यो महासुरम् ॥ ३-११-३७ (१६०६२)  
 एवमुक्तस्तु धर्मात्मा सत्यसन्धो युधिष्ठिरः ।  
 नैतदस्तीति सक्रोधो भर्त्सयामास राक्षसम् ॥ ३-११-३८ (१६०६३)  
 ततो भीमो महाबाहुरारुज्यतरसा द्रुमम् ।  
 दशव्याममथोद्विद्धं निष्पन्नमकरोत्तदा ॥ ३-११-३९ (१६०६४)  
 चकार सज्यं गाण्डीवं वज्रनिष्पेषगौरवम् ।  
 निमेषान्तरमात्रेण तथैव विजयोऽर्जुनः ॥ ३-११-४० (१६०६५)  
 निवार्य भीमो जिष्णुं तं तद्रक्षो मेघनिःस्वनम् ।  
 अभिद्रुत्याब्रवीद्वाक्यं तिष्ठतिष्ठेति भारत ॥ ३-११-४१ (१६०६६)  
 इत्युक्त्वैनमतिक्रुद्धः कक्ष्यामुत्पीड्य पाण्डवः ।  
 निष्पिष्य पाणिना पाणिं संदष्टौष्ठपुटो बली ।  
 तमभ्यधावेद्वेगेन भीमो वृक्षायुधस्तदा ॥ ३-११-४२ (१६०६७)  
 यमदण्डप्रतीकाशं ततस्तं तस्य मूर्धनि ।  
 पातयामास वेगेन कुलिशं मघवानिव ॥ ३-११-४३ (१६०६८)  
 असंभ्रान्तं तु तद्रक्षः समरे प्रत्यदृश्यत ।  
 चिक्षेप चोल्मुकं दीप्तमशनिं ज्वलितामिव ॥ ३-११-४४ (१६०६९)  
 तदुदस्तमलातं तु भीमः प्रहरतां वरः ।  
 पदा सव्येन चिक्षेप तद्रक्षः पुनराव्रजत् ॥ ३-११-४५ (१६०७०)  
 किर्मीरश्चापि सहसा वृक्षमुत्पात्य पाण्डवम् ।  
 दण्डपाणिरिव क्रुद्धः समरे प्रत्यधावत ॥ ३-११-४६ (१६०७१)  
 तद्रक्षयुद्धमभवन्महीरुहविनाशनम् ।  
 वालिसुग्रीवयोर्भ्रात्रोर्यथा स्त्रीकाङ्क्षिणोः पुरा ॥ ३-११-४७ (१६०७२)  
 शीर्षयोः पतिता वृक्षा विभिदुनैकधा तयोः ।  
 यथैवोत्पलपत्राणि मत्तयोर्द्विपयोस्तथा ॥ ३-११-४८ (१६०७३)  
 मूर्ध्निजर्झरभूतास्तु बहवस्तत्र पादपाः ।  
 चीराणीव व्युदस्तानि रेजुस्तत्र महावने ॥ ३-११-४९ (१६०७४)



तद्वृक्षयुद्धमभवन्महूर्तं भरतर्षभ ।  
 राक्षसानां च मुख्यस्य नराणामुत्तमस्य च ॥ ३-११-५० (१६०७५)  
 ततः शिलां समुत्क्षिप्य भीमस्य युधि तिष्ठतः ।  
 प्राहिणोद्रासः क्रुद्धो भीमसेनश्चाल ह ॥ ३-११-५१ (१६०७६)  
 तं शिलाताडनजडं पर्यधावत राक्षसः ।  
 बाहुविक्षिप्तकिरणः स्वर्भानुरिव भास्करम् ॥ ३-११-५२ (१६०७७)  
 तावन्योन्यं समाश्लिश्य प्रकर्षन्तौ परस्परम् ।  
 उभावपि चकाशेते प्रवृद्धौ वृषभाविव ॥ ३-११-५३ (१६०७८)  
 तयोरासीत्सुतुमुलः संप्रहारः सुदारुणः ।  
 नखदंष्ट्रायुधवतोर्व्याघ्रयोरिव दृप्तयोः ॥ ३-११-५४ (१६०७९)  
 दुर्योधननिकाराच्च बाहुवीर्याच्च दर्पितः ।  
 कृष्णानयनदृष्टश्च व्यवर्धत वृकोदरः ॥ ३-११-५५ (१६०८०)  
 अभिहत्याथ बाहुभ्यां प्रत्यगृह्णादमर्षितः ।  
 मातङ्गमिव मातङ्गः प्रभिननकरटामुखम् ॥ ३-११-५६ (१६०८१)  
 स चाप्येनं ततो रक्षः प्रतिजग्राह वीर्यवान् ।  
 तमाक्षिपद्भीमसेनो बलेन बलिनां वरः ॥ ३-११-५७ (१६०८२)  
 तयोर्भुजविनिष्पेषादुभयोर्बलिनोस्तदा ।  
 शब्दः समभवद्घोरो वेणुस्फोटसमो युधि ॥ ३-११-५८ (१६०८३)  
 अथैनमाक्षिप्य बलाद्गृह्य मध्ये वृकोदरः ।  
 धूनयामास वेगेन वायुश्चण्ड इव द्रुमम् ॥ ३-११-५९ (१६०८४)  
 स भीमेन परामृष्टो दुर्बलो बलिनां रणे ।  
 व्यस्पन्दत यथाप्राणं विचकर्ष च पाण्डवम् ॥ ३-११-६० (१६०८५)  
 तत एनं परिश्रान्तमुपलक्ष्य वृकोदरः ।  
 योक्रयामास बाहुभ्यां पशुं रशनया यथा ॥ ३-११-६१ (१६०८६)  
 विनदन्तं महानादं भिन्नभिरीस्वनं बली ।  
 भ्रामयामास सुचिरं विस्फुरन्तमचेतसम् ॥ ३-११-६२ (१६०८७)  
 तं विषीदन्तमाज्ञाय राक्षसं पाण्डुनन्दनः ।  
 प्रगृह्य तरसा दोभ्यां पशुमारममारयत् । ३-११-६३ (१६०८८)  
 आक्रम्य च कटीदेशे जानुना राक्षसाधमम् ।  
 पीडयामास पाणिभ्यां तस्य कण्ठवृकोदरः ॥ ३-११-६४ (१६०८९)  
 अथ जर्जरसर्वाङ्गं व्यावृत्तनयनोल्बणम् ।  
 भूतले भ्रामयामास वाक्यं चेदमुवाच ह ॥ ३-११-६५ (१६०९०)  
 हिडिम्बवकयोः पाप न त्वमश्रुप्रमार्जनम् ।  
 करिष्यसि गतश्चापि यमस्य सदनं प्रति ॥ ३-११-६६ (१६०९१)  
 इत्येवमुक्त्वा पुरुषप्रवीर-  
 स्तं राक्षसं क्रोधपरीतचेताः ।

विस्रस्तवस्त्राभरणं स्फुरन्त-  
 मुद्धान्तचित्तं व्यसुमुत्ससर्ज ॥ ३-११-६७ (१६०९२)  
 तस्मिन्हते तोयदतुल्यरूपे  
 कृष्णां पुरस्कृत्य नरेन्द्रपुत्राः ।  
 भीमं प्रशस्याथ गुणैरनेकै-  
 र्हेष्टास्ततो द्वैतवनाय जग्मुः ॥ ३-११-६८ (१६०९३)  
 विदुर उवाच । ३-११-६९क्ष् (१८१२)  
 एवं विनिहतः सङ्घे किर्मोरो मनुजाधिप ।  
 भीमेन वचनात्तस् धर्मराजस्य कौरव ॥ ३-११-६९ (१६०९४)  
 ततो निष्कष्टकं कृत्वा वनं तदयराजितः ।  
 द्रौपद्या सह धर्मज्ञो वसतिं तामुवास ह ॥ ३-११-७० (१६०९५)  
 समाश्वास्य च ते सर्वे द्रौपदीं भरतर्षभाः ।  
 प्रहृष्टमनसः प्रीत्या प्रसशंसुर्वृकोदरम् ॥ ३-११-७१ (१६०९६)  
 भीमबाहुबलोत्पिष्टे विनष्टे राक्षसे ततः ।  
 विविशुस्ते वनं वीराः क्षेमं निहतकण्टकम् ॥ ३-११-७२ (१६०९७)  
 स मया गच्छता मार्गे विनिकीर्णो भयावहः ।  
 वने महति दुष्टात्मा दृष्टो भीमबलाद्धतः ॥ ३-११-७३ (१६०९८)  
 तत्राश्रौषमहं चैतत्कर्म भीमस् भारत ।  
 ब्राह्मणानां कथयतां ये तत्रासन्समागताः ॥ ३-११-७४ (१६०९९)  
 वैशम्पायन उवाच । ३-११-७५क्ष् (१८१३)  
 ३-११-७५ (१६१००)  
 एवं विनिहतं सङ्घे किर्मिरं रक्षसां वरम् ।  
 श्रुत्वा ध्यानपरो राजा निशश्चासार्तवत्तदा ॥

Mahabharata - Vana Parva - Chapter Footnotes

३-११-४ आभिले भयंकरे । अर्द्धसमयेऽर्द्धज्ञाने गतेसति । लोके  
 तन्द्रावति सतीत्यर्थः ॥  
 ३-११-९ भयानके इतिविश्वः ॥  
 ३-११-३१ दैत्रकीयवने एकचक्रायाम् ॥  
 ३-११-३२ महानं मम ॥  
 ३-११-३५ लब्धास्मि लप्स्यामि ॥  
 ३-११-३७ महासुरं वातापिम् ॥  
 ३-११-३९ आरुज्यभङ्त्वा । दशव्यामं विस्तारितयोः  
 करयोस्तिर्यगन्तरम् । उद्विद्धं उत्पाटितम् ॥  
 ३-११-४० वज्रेण निष्पेषशूर्णीभावो यस्य पर्वतस्य तद्वत् गौरवं  
 गुरुत्वं यस्य तत्तथा । ३-११-४२ कक्ष्यामुत्पीड्य परिधानवस्त्रं

दृढीकृत्य ॥

३-११-४५ उदस्तं उत्क्षिप्तम् । अलातं उल्मुकम् । रक्षः राक्षसम् ॥

३-११-४९ चीराणि वृक्षद ल्कलानि ॥

३-११-५५ निकारात् परिभवात् । कृष्णाया आनय दृष्टं येन स  
तथा । द्रौपद्याकर्षणेन कुपित इत्यर्थः ॥

३-११-५६ प्रभिन्नकटामुखं प्रभिन्ने व्यक्तीभूते करटयोर्गण्डयोर्मुखे  
मदनिर्गममागौ यस्य तम् ॥

३-११-६० व्यस्पन्दत किञ्चिच्चलनं कृतवान् ॥

३-११-६१ योक्रयामास बबन्ध । रशनया पशुमिव ॥

३-११-६३ पशुमारं पशुमिव मारयित्वा ॥

अरण्यपर्व - अध्याय ०१२

॥ श्रीः ॥

३.१२. अध्यायः १२

Mahabharata - Vana Parva - Chapter Topics

श्रीकृष्णेन स्वीयैः सह वने पाण्डवसमीपगमनम् ॥ १ ॥

अर्जुनेन कृष्णस्तवनम् ॥ २ ॥

स्वदुःखनिवेदनपूर्वकं रुदन्त्या द्रौपद्याः कृष्णेन समाश्वासनम् ॥ ३ ॥

Mahabharata - Vana Parva - Chapter Text

३-१२-० (१६१०१)

वैशम्पायन उवाच । ३-१२-०क्ष (१८१४)

भोजाः प्रव्रजिताञ्श्रुत्वा वृष्णयश्चान्धकैः सह ।

पाण्डवान्दुःखसंतप्तान्समाजग्मुर्महावने ॥ ३-१२-१ (१६१०२)

पाञ्चालस्य च दायादो धृष्टकेतुश्च चेदिपः ।

केकयाश्च महावीर्या भ्रातरो लोकविश्रुताः ॥ ३-१२-२ (१६१०३)

वने द्रष्टुं ययुः पार्थान्क्रोधामर्षसमन्विताः ।

गर्हयन्तो धार्तराष्ट्रान्किं कुर्म इति चाब्रुवन् ॥ ३-१२-३ (१६१०४)

वासुदेवं पुरस्कृत्य सर्वे ते क्षत्रियर्षभाः ।

परिवार्योपविविशुर्धर्मराजं युधिष्ठिरम् ।

अभिवाद्य कुरुश्रेष्ठं विषण्णः केशवोऽब्रवीत् ॥ ३-१२-४ (१६१०५)

वासुदेव उवाच । ३-१२-५क्ष (१८१५)

दुर्योधनस्य कर्णस् शकुनेश्च दुरात्मनः ।

दुःशासनचतुर्थानां भूमिः पास्यति शोणितम् ॥ ३-१२-५ (१६१०६)

एतान्निहत्य समरे ये च तेषां पदानुगाः ।

तांश्च सर्वान्विनिर्जित्य सहितान्स नराधिपान् ॥ ३-१२-६ (१६१०७)  
 ततः सर्वेऽभिषिञ्चामो धर्मराजं युधिष्ठिरम् ।  
 निकृत्याऽभिचरन्वध्य एष धर्मः सनातनः ॥ ३-१२-७ (१६१०८)  
 वैशम्पायन उवाच । ३-१२-८क्ष् (१८१६)  
 पार्तानामभिषङ्गेण तथा क्रुद्धं जनार्दनम् ।  
 अर्जुनः शमयामास दिधक्षन्तमिव प्रजाः ॥ ३-१२-८ (१६१०९)  
 संक्रुद्धं केशवं दृष्ट्वा पूर्वदेवेषु फल्गुनः ।  
 कीर्तयामास कर्माणि सत्यकीर्तेर्महात्मनः ॥ ३-१२-९ (१६११०)  
 पुरुषस्याप्रमेयस्य सत्यस्यामिततेजसः ।  
 प्रजापतिपतेर्विष्णोर्लोकनाथस्य धीमतः ॥ ३-१२-१० (१६१११)  
 अर्जुन उवाच । ३-१२-११क्ष् (१८१७)  
 दशवर्षसहस्राणि यत्रसायंगृहो मुनिः ।  
 व्यचरस्त्वं पुरा कृष्ण पर्वते गन्धमादने ॥ ३-१२-११ (१६११२)  
 दशवर्षसहस्राणि दशवर्षशतानि च ।  
 पुष्करेष्ववसः कृष्णं त्वमपो भक्षयन्पुरा ॥ ३-१२-१२ (१६११३)  
 ऊर्ध्वबाहुर्विशालायां बदर्यां मधुसूदन ।  
 अतिष्ठ एकपादेन वायुभक्षः शतं समाः ॥ ३-१२-१३ (१६११४)  
 कृष्णाजिनोत्तरासङ्गः कृशो धमनिसंततः ।  
 आसीः कृष्ण सरस्वत्यां सत्रेद्वादशवार्षिके ॥ ३-१२-१४ (१६११५)  
 प्रभासभप्यथासाद्य तीर्थं पुण्यजनार्चितम् ।  
 तत्र कृष्ण महातेजा दिव्यं वर्षसहस्रकम् ॥ ३-१२-१५ (१६११६)  
 आतिष्ठस्त्वमथैकेन पादेन नियमस्थितः ।  
 लोकप्रवृत्तिहेतोस्त्वमिति व्यासो ममाब्रवीत् ॥ ३-१२-१६ (१६११७)  
 क्षेत्रज्ञः सर्वभूतानामादिरन्तश्च केशवं ।  
 निधानं तपसां कृष्ण यज्ञस्त्वं च सनातनः ॥ ३-१२-१७ (१६११८)  
 ग्योगकर्ता हृषीकेशः सांख्यकर्ता सनातनः ।  
 शीलस्त्वं सर्वयोगानां करणं नियमस्य च' ॥ ३-१२-१८ (१६११९)  
 निहत्य नरकं भौममाहृत्य मणिकुण्डले ।  
 प्रथमोत्पादितं कृष्ण मेध्यमश्वमवासृजः ॥ ३-१२-१९ (१६१२०)  
 कृत्वातत्कर्म लोकानामृषभः सर्वलोकजित् ।  
 अवधीस्त्वं रणे सर्वान्समेतान्दैत्यदानवान् ॥ ३-१२-२० (१६१२१)  
 ततः सर्वेश्वरत्वं च संप्रदाय शचीपतेः ।  
 मानुषेषु महाबाहो प्रादुर्भूतोऽसि केशव ॥ ३-१२-२१ (१६१२२)  
 स त्वं नारायणो भूत्वा हरिरासीः परंतप ।  
 ब्रह्मा सोमश्च सूर्यश्च धर्मो धाता यमोऽनलः ॥ ३-१२-२२ (१६१२३)  
 वायुर्वैश्रवणो रुद्रः कालः खं पृथिवी दिशः ।

अजश्चराचरगुरुः स्रष्टा त्वं पुरुषोत्तम ॥ ३-१२-२३ (१६१२४)  
 तुरायणादिभिर्देव ऋतुभिर्भूरदक्षिणैः ।  
 अयजो भूरितेजा वै कृष्ण चैत्ररथे वने ॥ ३-१२-२४ (१६१२५)  
 शतं शतसहस्राणि सुवर्णस्य जनार्दन ।  
 एकैकस्मिंस्तदा यज्ञे परिपूर्णानि दत्तवान् ॥ ३-१२-२५ (१६१२६)  
 अदितेरपि पुत्रत्वमेत्य यादवनन्दन ।  
 त्वं विष्णुरिति विख्यात इन्द्रादवरजो विभुः ॥ ३-१२-२६ (१६१२७)  
 शिशुर्भूत्वा दिवं खं च पृथिवीं च परंतप ।  
 त्रिभिर्विक्रमणैः कृष्ण क्रान्तवानसि तेजसा । ३-१२-२७ (१६१२८)  
 संप्राप्य दिवमाकाशमादित्यस्यन्दने स्थितः ।  
 अत्यरोचश्च भूतात्मन्भास्करं स्वेन तेजसा ॥ ३-१२-२८ (१६१२९)  
 प्रादुर्भावसहस्रेषु तेषुतेषु त्वया विभो ।  
 अधर्मरुचयः कृष्ण निहताः शतशोऽसुराः ॥ ३-१२-२९ (१६१३०)  
 सादिता मौखाः पाशा निशुम्भनरकौ हतौ ।  
 कृतः क्षेमः पुनः पन्थाः पुरं प्राग्ज्योतिषं प्रति ॥ ३-१२-३० (१६१३१)  
 जारुथ्यामाहुतिः काथः शिशुपालो नृपैः सह ।  
 जरासन्धश्च शैब्यश्च शतधन्वा च निर्जितः ॥ ३-१२-३१ (१६१३२)  
 तथा पर्जन्यघोषेण रथेनादित्यवर्चसा ।  
 अहार्षी रुक्मिणीं भैष्मीं रणे निर्जित्य रुक्मिणे ॥ ३-१२-३२ (१६१३३)  
 इन्द्रद्युम्नो हतः कोपाद्यवनश्च कशेरुमान् ।  
 हतः सौभपतिः साल्वस्त्वया सौभं च पातितम् ३-१२-३३ (१६१३४)  
 एवमेते युधि हता भूयश्चान्याञ्छृमुष्व ह ।  
 इरावत्यां हतो भोजः कार्तवीर्यसमो युधि ।  
 गोपतिस्तालकेतुश्च त्वया विनिहतावुभौ ॥ ३-१२-३४ (१६१३५)  
 तां च भोगवतीं पुण्यामृषिकान्तां जनार्दन ।  
 द्वारकामात्मसात्कृत्वा समुद्रं गमयिष्यसि ॥ ३-१२-३५ (१६१३६)  
 न क्रोधो न च मात्सर्यं नानृतं मधुसूदन ।  
 त्वयि तिष्ठति दाशार्हं न नृशंस्यं कुतोऽनृजु ॥ ३-१२-३६ (१६१३७)  
 आसीनं चैत्यमध्ये त्वां दीप्यमानं स्वतेजसा ।  
 आगम्य ऋषयः सर्वेऽयाचन्ताभयमच्युत ॥ ३-१२-३७ (१६१३८)  
 युगान्ते सर्वभूतानि संक्षिप्य मधुसूदन ।  
 आत्मनैवात्मसात्कृत्वा जगदासीः परंतप ॥ ३-१२-३८ (१६१३९)  
 युगादौ तव वार्ष्णेय नाभिपत्नादजायत ।  
 ब्रह्मा चराचरगुरुर्यस्येदं सकलं जगत् ।  
 तं हन्तुमुद्यतौ घोरौ दानवौ मधुकैटभौ ॥ ३-१२-३९ (१६१४०)  
 तयोर्व्यतिक्रमं दृष्ट्वा क्रुद्धस्य भवतो हरेः ।

ललाटाज्जातवाञ्छंभुः शूलपाणिस्त्रिलोचनः ॥ ३-१२-४० (१६१४१)  
इत्थं तावपि देवेशौ त्वच्छरीरसमुद्भवौ ।  
त्वन्नियोगकरावेताविति मे नारदोऽब्रवीत् ॥ ३-१२-४१ (१६१४२)  
तथा नारायण पुरा क्रतुभिर्भूरिदक्षिणैः ।  
इष्टवांस्त्वं महासत्रं कृष्ण चैत्ररथे वने ॥ ३-१२-४२ (१६१४३)  
नैवं परे नापरे वा करिष्यन्ति कृतानि वा ।  
यानि कर्माणि देव त्वं बाल एव महाबलः ॥ ३-१२-४३ (१६१४४)  
कृतवान्पुण्डरीकाक्ष बलदेवसहायवान् ।  
वैराजभवने चापि ब्रह्मणा न्यवसः सह ॥ ३-१२-४४ (१६१४५)  
वैशम्पायन उवाच । ३-१२-४५क्ष (१८१८)  
एवमुक्त्वा महात्मानमात्मा कृष्णस्य पाण्डवः ।  
तूष्णीमासीत्ततः पार्थमित्युवाच जनार्दनः ॥ ३-१२-४५ (१६१४६)  
ममैव त्वं तवैवाहं ये मदीयास्तवैव ते ।  
यस्त्वां द्वेष्टि स मां द्वेष्टि यस्त्वामनु स मामनु ॥ ३-१२-४६ (१६१४७)  
नरस्त्वमसि दुर्धर्ष हरिर्नारायणो ह्यहम् ।  
काले लोकमिमं प्राप्तौ नरनारायणावृषी ॥ ३-१२-४७ (१६१४८)  
अनन्यः पार्थ मत्तस्त्वं त्वत्तश्चाहं तथैव च ।  
नावयोरन्तरं शक्यं वेदितुं भरतर्षभ ॥ ३-१२-४८ (१६१४९)  
वैशम्पायन उवाच । ३-१२-४९क्ष (१८१९)  
गइत्युक्त्वा पुण्डरीकाक्षः पाण्डवं सुप्रियं वचः ।  
प्रीयमाणो हृषीकेशस्तूष्णीं तत्र बभूव सः ॥ ३-१२-४९ (१६१५०)  
एवमुक्ते तु वचने केशेवेन महात्मना ।  
तस्मिन्वीरसमावाये संरब्धेष्वथ राजसु ॥ ३-१२-५० (१६१५१)  
धृष्टद्युम्नमुखैर्वीरैर्भ्रातृभिः परिवारिता ।  
पाञ्चाली पुण्डरीकाक्षमासीनं यादवैः सह ।  
अभिगम्याब्रवीत्कृष्णा शरण्यं शरणैषिणी ॥ ३-१२-५१ (१६१५२)  
द्रौपद्युवाच । ३-१२-५२क्ष (१८२०)  
ग्वासुदेव हृषीकेश वासवावरजाच्युत ।  
देवदेवोसि देवानामिति द्वैपायनोऽब्रवीत् ॥ ३-१२-५२ (१६१५३)  
पूर्वं प्रजाभिसर्गे त्वामाहुरेकं प्रजापतिम् ।  
स्रष्टारं सर्वलोकानामसितो देवलोऽब्रवीत् ॥ ३-१२-५३ (१६१५४)  
विष्णुस्त्वमसि दुर्धर्ष त्वं यज्ञो मधुसूदन ।  
यष्टात्वमसि त्वमसि यष्टव्यो जामदग्न्यो यथाऽब्रवीत् ॥ ३-१२-५४ (१६१५५)  
ऋषयस्त्वां क्षमामाहुः सत्यं च परुषोत्तम ।  
सत्याद्यज्ञोसि संभूतः कश्यपस्त्वां यथाऽब्रवीत् ॥ ३-१२-५५ (१६१५६)  
साध्यानामपि देवानां शिवानामीश्वरेश्वर ।

लोकभावन लोकेश यथा त्वां नारदोऽब्रवीत् ॥ ३-१२-५६ (१६१५७)  
ब्रह्मशंकरशक्राद्यैर्देववृन्दैः पुनः पुनः ।  
क्रीडसे त्वं नरव्याघ्र बालः क्रीडनकैरिव ॥ ३-१२-५७ (१६१५८)  
द्यौश्च ते शिरसा व्याप्ता पद्भ्यां च पृथिवीप्रभो ।  
जठरे खमिमे लोकाः पुरुषोसि सनातनः ॥ ३-१२-५८ (१६१५९)  
विद्यातपोभित्तानां तपसा भावितात्मनाम् ।  
आत्मदर्शनतृप्तानामृषीणामसि सत्तमः ॥ ३-१२-५९ (१६१६०)  
राजर्षीणां पुण्यकृतामाहवेष्वनिवर्तिनाम् ।  
सर्वधर्मोपपन्नानां त्वं गतिः पुरुषर्षभ ।  
त्वं प्रभुस्त्वं विभुश्च त्वं भूतात्मा त्वं विचेष्टसे ॥ ३-१२-६० (१६१६१)  
लोकपालाश्च लोकाश्च नक्षत्राणि दिशे दश ।  
नभश्चन्द्रश्च सूर्यश्च त्वयि सर्वं प्रतिष्ठितम् ॥ ३-१२-६१ (१६१६२)  
मर्त्यता चैव भूतानाममरत्वं दिवोकसाम् ।  
त्वयि सर्वं महाबाहो लोककार्यं प्रतिष्ठितम् ॥ ३-१२-६२ (१६१६३)  
सा तेऽहं दुःखमाख्यास्ये प्रणयान्मधुसूदन ।  
ईशस्त्वं सर्वभूतानां ये दिव्या ये च मानुषाः ॥ ३-१२-६३ (१६१६४)  
कथं नु भार्या पार्थानां तव कृष्ण सखी विभो ।  
धृष्टद्युम्नस्य भगिनी सभां कृष्येत मादृशी ॥ ३-१२-६४ (१६१६५)  
स्त्रीधर्मिणी वेपमाना शोणितेन समुक्षिता ।  
एकवस्त्रा विकृष्टाऽस्मि दुःखिता कुरुसंसदि ॥ ३-१२-६५ (१६१६६)  
राज्ञां मध्ये सभायां तु रजसाऽतिपरिप्लुता ।  
दृष्ट्वा च मां धार्तराष्ट्राः प्राहसन्पापचेतसः ॥ ३-१२-६६ (१६१६७)  
दासीभावेन मां भोक्तुमीप्सुते मधुसूदन ।  
जीवत्सु पाण्डुपुत्रेषु पाञ्चालेषु च वृष्णिषु ॥ ३-१२-६७ (१६१६८)  
नन्वहं कृष्ण भीष्मस्य धृतराष्ट्रस्य चोभयोः ।  
स्नुषा भवामि धर्मेण साऽहं दासीकृता बलात् ॥ ३-१२-६८ (१६१६९)  
गर्हयेपाण्डवांस्त्वेव युधि श्रेष्ठान्महाबलान् ।  
यत्क्लिश्यमानां प्रेक्षन्ते धर्मपत्नीं यशस्विनीम् ॥ ३-१२-६९ (१६१७०)  
धिग्बलं भीमसेनस्य धिक्पार्थस् च गाण्डिवम् ।  
यौ मां विप्रकृतां क्षुद्रैर्मर्षयेतां जनार्दन ॥ ३-१२-७० (१६१७१)  
शाश्वतोऽयं धर्मपथः सद्भिराचरितः सदा ।  
यद्भार्यां परिरक्षन्ति भर्तारोऽल्पबला अपि ॥ ३-१२-७१ (१६१७२)  
भार्यायां रक्ष्यमाणायां प्रजा भवति रक्षिता ।  
प्रजायां रक्ष्यमाणायामात्मा भवति रक्षितः ॥ ३-१२-७२ (१६१७३)  
आत्मा हि जायेत तस्यां तस्मज्जाया भवत्युत ।  
भर्ता च भार्यया रक्ष्यः कथं जायान्ममोदरे ॥ ३-१२-७३ (१६१७४)

नन्विमे शरणं प्राप्तं न त्यजन्ति कदाचन ।  
 ते मां शरणमापन्नां नान्वपद्यन्त पाण्डवाः ॥ ३-१२-७४ (१६१७५)  
 पञ्चभिः पतिभिर्जाताः कुमासरा मे महौजसः ।  
 एतेषामप्यवेक्षार्थं त्रातव्याऽस्मि जनार्दन ॥ ३-१२-७५ (१६१७६)  
 प्रतिविन्ध्यो युधिष्ठिरात्सुतसोमो वृकोदरात् ।  
 अर्जुनाच्छ्रुतकीर्तिश्च शतानीकस्तु नाकुलिः ॥ ३-१२-७६ (१६१७७)  
 कनिष्ठाच्छ्रुतकर्मा च सर्वे सत्यपराक्रमा ।  
 प्रद्युम्नो यादृशः कृष्ण तादृशास्ते महारथाः ॥ ३-१२-७७ (१६१७८)  
 नन्विमे धनुषि श्रेष्ठा अजेया युधि शात्रवैः ।  
 किमर्थं धार्तराष्ट्राणां सहन्ते दुर्बलीयसाम् ॥ ३-१२-७८ (१६१७९)  
 अधर्मेण हृतं राज्यं सर्वे दासाः कृतास्तथा ।  
 सभायां परिकृष्टाऽहमेकवस्त्रा रजस्वला ॥ ३-१२-७९ (१६१८०)  
 नाधिज्यमपि यच्छक्यं कर्तुमन्येन गाण्डिवम् ।  
 अन्यत्रार्जुनभीमाभ्यां त्वया वा मधुसूदन ॥ ३-१२-८० (१६१८१)  
 धिग्बलं भीमसेनस्य धिक्पार्थस्य च पौरुषम् ।  
 यत्र दुर्योधनः कृष्ण मुहूर्तमपि जीवति ॥ ३-१२-८१ (१६१८२)  
 य एतानाक्षिपद्गाष्टात्सह मात्राऽविहिंसकान् ।  
 अधीयानानपुरा बालान्त्रतस्थान्मधुसूदन ॥ ३-१२-८२ (१६१८३)  
 भोजने भीमसेनस्य पापः प्राक्षिपयद्विषम् ।  
 कालकूटं नवं तीक्ष्णं संभृतं रोमहर्षणम् ॥ ३-१२-८३ (१६१८४)  
 तज्ज्जीर्णमविकारेण सहान्नेन जनार्दन ।  
 सशेषत्वान्महाबाहो भीमस्य पुरुषोत्तम ॥ ३-१२-८४ (१६१८५)  
 प्रमाणकोट्यां विश्वस्तं तथा सुप्तं वृकोदरम् ।  
 बद्ध्वैनं कृष्ण गङ्गायां प्रक्षिप्य पुरमाव्रजत् ॥ ३-१२-८५ (१६१८६)  
 यदा विबुद्धः कौन्तेयस्तदा संच्छिद्य बन्धनम् ।  
 उदतिष्ठन्महाबाहुर्भीमसेनो महाबलः ॥ ३-१२-८६ (१६१८७)  
 आशीविषैः कृष्णसर्पैः सुप्तंचैनमदंशयत् ।  
 सर्वेष्वेवाङ्गदेशेषु न ममार च शत्रुहा ॥ ३-१२-८७ (१६१८८)  
 प्रतिबुद्धस्तु कौन्तेयः सर्वान्सर्पानपोथयत् ।  
 सारथिं चास्य दयितमपहस्तेन जघ्नवान् ॥ ३-१२-८८ (१६१८९)  
 पुनः सुप्तानुपाधाक्षीद्वालकान्वारणावते ।  
 शयानानार्यया सार्धं को नु तत्कर्तुमर्हति ॥ ३-१२-८९ (१६१९०)  
 यत्रार्या रुदती भीता पाण्डवानिदमब्रवीत् ।  
 महद्भयसनमापन्ना शिखिना परिवारिता ॥ ३-१२-९० (१६१९१)  
 हा हतास्मि कुंतोन्वद्य भवेच्छान्तिरिहानलात् ।  
 अनाथा विनशिष्यामि बालकैः पुत्रकैः सह ॥ ३-१२-९१ (१६१९२)



तत्र भीमो महाबाहुर्वायुवेगपराक्रमः ।  
 आर्यामाश्रासयामास भ्रातृश्रुत्वापि वृकोदरः ॥ ३-१२-९२ (१६१९३)  
 वैनतेयो यथा पक्षी गरुत्मान्पततांवरः ।  
 तथैवाभिपतिष्यामि भयंवो नेह विद्यते ॥ ३-१२-९३ (१६१९४)  
 आर्यामङ्गेन वामेन राजानं दक्षिणेन च ।  
 अंसयोश्च यमौ कृत्वा पृष्ठे बीभत्सुमेव च ॥ ३-१२-९४ (१६१९५)  
 सहसोत्पत्य वेगेन सर्वानादाय वीर्यवान् ।  
 भ्रातृनार्यां च बलवान्मोक्षयामास पावकात् ॥ ३-१२-९५ (१६१९६)  
 ते रात्रौ प्रस्थितां सर्वे सह मात्रा यशस्विनः ।  
 अभ्यगच्छन्महारण्ये हिडिम्बवनमन्तिकात् ॥ ३-१२-९६ (१६१९७)  
 श्रान्ताः प्रसुप्तास्तत्रेमे मात्रा सह सुदुःखिताः ।  
 सुप्तांश्चैनानभ्यगच्छद्विडिम्बा नाम राक्षसी ॥ ३-१२-९७ (१६१९८)  
 सा दृष्ट्वा पाण्डवांस्तत्र सुप्तान्मात्रा सह क्षितौ ।  
 हृच्छयेनाभिभूतात्मा भीमसेनमकामयत् ॥ ३-१२-९८ (१६१९९)  
 भीमस्य पादौ कृत्वा तु स्वउत्सङ्गे ततोऽबला ।  
 पर्यमर्दत संहृष्टा कल्याणी मृदुपाणिना ॥ ३-१२-९९ (१६२००)  
 तामबुद्ध्यदमेयात्मा बलवान्सत्यविक्रमः ।  
 पर्यपृच्छत तां भीमः किमिहेच्छस्यनिन्दिते ॥ ३-१२-१०० (१६२०१)  
 एवमुक्ता तु भीमेन राक्षसी कामरूपिणी ।  
 भीमसेनं महात्मानमाह चैवमनिन्दिता ॥ ३-१२-१०१ (१६२०२)  
 पलायध्वमितः क्षिप्रं मम भ्रातैष वीर्यवान् ।  
 आगमिष्यति वो हन्तुं तस्माद्गच्छत माचिरम् ॥ ३-१२-१०२ (१६२०३)  
 अथ भीमोऽभ्युवाचैनां साभिमानमिदं वचः ।  
 नोद्विजेयमहं तस्मान्निहनिष्येऽहमागतम् ॥ ३-१२-१०३ (१६२०४)  
 तयोः श्रुत्वा तु संजल्पमागच्छद्राक्षसाधमः ।  
 भीमरूपो महानादान्विसृजन्भीमदर्शनः ॥ ३-१२-१०४ (१६२०५)  
 राक्षस उवाच । ३-१२-१०५क्ष (१८२१)  
 केन सार्धं कथयसि आनयैनं ममान्तिकम् ।  
 हिडिम्बे भक्षयिष्यामो न चिरं कर्तुमर्हसि ॥ ३-१२-१०५ (१६२०६)  
 सा कृपासंगृहीतेन हृदयेन मनस्विनी ।  
 नैनमैच्छत्तदाकर्तुमनुक्रोशादनिन्दिता ॥ ३-१२-१०६ (१६२०७)  
 स नादान्विनदन्धोरान्नाक्षसः पुरुषादकः ।  
 अभ्यद्रवत वेगेन भीमसेनं तदा किल ॥ ३-१२-१०७ (१६२०८)  
 तमभिद्वृत्य संक्रुद्धो वेगेन महता बली ।  
 अगृह्णात्पाणिना पाणिं भीमसेनस्य राक्षसः ॥ ३-१२-१०८ (१६२०९)  
 इन्द्राशनिसमस्पर्शं वज्रसंहननं दृढम् ।

संहत्य भीमसेनाय व्याक्षिपत्सहसा करम् ॥ ३-१२-१०९ (१६२१०)  
गृहीतं पाणिना पाणिं भीमसेनस्य रक्षसा ।  
नामृष्यत महाबाहुस्तत्राक्रुद्धयद्वृकोदरः ॥ ३-१२-११० (१६२११)  
तदासीत्तुमुलं युद्धं भीमसेनहिडिम्बयोः ।  
सर्वास्त्रविदुषोर्घोरं वृत्रवासवयोरिव ॥ ३-१२-१११ (१६२१२)  
विक्रीड्य सुचिरं भीमो राक्षसेन सहानघ ।  
निजघान महावीर्यस्तं तदा निर्बलं बली ॥ ३-१२-११२ (१६२१३)  
हत्वा हिडिम्बं भीमोऽथ प्रस्थितो भ्रातृभिः सह ।  
हिडिम्बामग्रतः कृत्वा यस्यां जातो घटोत्कटः ॥ ३-१२-११३ (१६२१४)  
ततः संप्राद्रवन्सर्वे सह मात्रा परंतपाः ।  
एकचक्रामभिमुखाः संवृता ब्राह्मणव्रजैः ॥ ३-१२-११४ (१६२१५)  
प्रस्थाने व्यास एषां च मन्त्री प्रियहिते रतः ।  
ततोऽगच्छन्नेकचक्रां पाणाडवाः संशितव्रताः ॥ ३-१२-११५ (१६२१६)  
तत्राप्यासादयामासुर्बकं नाम महाबलम् ।  
पुरुषादं प्रतिभयं हिडिम्बेनैव संमितम् ॥ ३-१२-११६ (१६२१७)  
तं चापि विनिहत्योग्रं भीमः प्रहरतां वरः ।  
सहितो भ्रातृभिः सर्वैर्द्रुपदस्य पुरं ययौ ॥ ३-१२-११७ (१६२१८)  
लब्धाऽहमपि तत्रैव वसता सव्यसाचिना ।  
यथा त्वया जिता कृष्णरुक्मिणी भीष्मकात्मजा ॥ ३-१२-११८ (१६२१९)  
एवं सुयुद्धे पार्थेन जिताऽहं मधुसूदन ।  
स्वयं वरे महत्कर्म कृत्वा न सुकरं परैः ॥ ३-१२-११९ (१६२२०)  
एवं क्लेशैः सुबहुभिः क्लिश्यमाना सुदुःखिता ।  
निवसाम्यार्यया हीना कृष्ण धौम्यपुरःसुरा ॥ ३-१२-१२० (१६२२१)  
त इमे सिंहविक्रान्ता वीर्येणाभ्यधिकाः परैः ।  
निहीनैः परिक्लिश्यन्ति समुपेक्षन्ति मां कथं । ३-१२-१२१ (१६२२२)  
एतादृशानि दुःखानि महन्ती दुर्बलीयसाम् ।  
दीर्घकालं प्रदीप्ताऽस्मि पापानां पापकर्मणाम् ॥ ३-१२-१२२ (१६२२३)  
कुले महतिजाताऽस्मि दिव्येन विधिना किल ।  
पाण्डवानां प्रिया भार्या स्नुषा पाण्डोर्महात्मनः ॥ ३-१२-१२३ (१६२२४)  
केशग्रहमनुप्राप्ता का नु जीवेत मादृशी ।  
पञ्चानामिन्द्रकल्पानां प्रेक्षतां मधुसूदन ॥ ३-१२-१२४ (१६२२५)  
इत्युक्त्वा प्रारुदत्कृष्णा मुखं प्रच्छाद्य पाणिना ।  
पद्मकोशप्रकाशेन मृदुना मृदुभाषिणी ॥ ३-१२-१२५ (१६२२६)  
स्तनावपतितौ पीनौ सुजातौ शुभलक्षणौ ।  
अभ्यवर्षत पाञ्चाली दुःखजैरश्रुविन्दुभिः ॥ ३-१२-१२६ (१६२२७)  
चक्षुषी परिमार्जन्ती निःश्वसन्ती पुनःपुनः ।

बाष्पपूर्णेन कणाटेन क्रुद्धा वचनमब्रवीत् ॥ ३-१२-१२७ (१६२२८)  
 नैव मे पतयः सन्ति न पुत्रा न च बान्धवाः ।  
 न भ्रातरो न च पिता नैव त्वं मधुसूदन ॥ ३-१२-१२८ (१६२२९)  
 ये मां विप्रकृतां क्षुद्रैरुपेक्षध्वं विशोकवत् ।  
 न च मे शाम्यते दुःखं कर्णो यत्प्राहसत्तदा ॥ ३-१२-१२९ (१६२३०)  
 चतुर्भिः कारणैः कृष्ण त्वया रक्ष्याऽस्मि नित्यशः ।  
 संबन्धाद्गौरवात्सख्यात्प्रभुत्वेनैव केशव ॥ ३-१२-१३० (१६२३१)  
 वैशम्पायन उवाच । ३-१२-१३१क्ष (१६२२)  
 अथ तामब्रवीत्कृष्णस्तस्मिन्वीरसमागमे ।  
 रोदिष्यन्ति स्त्रियो ह्येवं येषां क्रुद्धासि नामिनि ॥ ३-१२-१३१ (१६२३२)  
 बीभत्सुशरसंछन्नाञ्ज्शोणितौघपरिप्लुतान् ।  
 निहतान्वल्लभान्वीक्ष्य शयानान्वसुधातले ॥ ३-१२-१३२ (१६२३३)  
 यत्समर्थं पाण्डवनां तत्करिष्यामि मा शुचः ।  
 सत्यं ते प्रतिजानामि राज्ञां राज्ञी भविष्यसि ॥ ३-१२-१३३ (१६२३४)  
 पतेद्द्वौर्हिमवाञ्शीर्येत्पृथिवी शकली भवेत् ।  
 शुष्येत्तोयनिधिः कृष्णे न मे मोघं वचो भवेत् ॥ ३-१२-१३४ (१६२३५)  
 तच्छ्रुत्वा द्रौपदी वाक्यं प्रतिवाक्यमथाच्युतात् ।  
 साचीकृतमवैक्षत्सा पाञ्चाली मध्यमं पतिम् ॥ ३-१२-१३५ (१६२३६)  
 आबभाषे महाराज द्रौपदीमर्जुनस्तदा ।  
 मा रोदीः शुभताम्राक्षि यदाह मधुसूदनः ।  
 तथा तद्भविता देवि नान्यथा वरवर्णिनि ॥ ३-१२-१३६ (१६२३७)  
 धृष्टद्युम्न उवाच । ३-१२-१३७क्ष (१६२३)  
 अहं द्रोणं हनिष्यामि शिखण्डी तु पितामहम् ।  
 दुर्योधनं भीमसेनः कर्णं हन्ता धनिजयः ॥ ३-१२-१३७ (१६२३८)  
 रामकृष्णौ व्यपाश्रित्य अजेयाः स्म रणए स्वसः ।  
 अपि वृत्रहणा युद्धे किं पुनर्धृतराष्ट्रजैः ॥ ३-१२-१३८ (१६२३९)  
 वैशम्पायन उवाच । ३-१२-१३९क्ष (१६२४)  
 इत्युक्तेऽभिमुखा वीरा वासुदेवमुपास्थितः ।  
 तेषां मध्ये महाबाहुः केशवो वाक्यमब्रवीत् ॥ ३-१२-१३९ (१६२४०)

इति श्रीमन्महाभारते अरण्यपर्वणि अर्जुनाभिगमनपर्वणि  
 द्वादशोऽध्यायः ॥ १२ ॥

Mahabharata - Vana Parva - Chapter Footnotes

३-१२-७ निकृत्या छलेन ॥

३-१२-८ अभिषङ्गेण दुःखेन पराभवेन वा ॥

- ३-१२-११ यत्र सायंकालस्तत्रैव गृहं यस्य स यत्रसायंगृहः ॥  
 ३-१२-१४ उत्तरासङ्ग उत्तरीयवस्त्रम् ॥  
 ३-१२-१७ क्षेत्रज्ञः अन्तरात्मेत्यथः ॥  
 ३-१२-१९ भौमं भूमिपुत्रम् । मेध्यं यज्ञियम् ॥  
 ३-१२-२० तत्कर्म अश्वोत्सर्गाख्यम् ॥  
 ३-१२-२८ संप्राप्य सम्यक्व्याप्य । आदित्यस्यन्दने सूर्यदेहे  
 भास्करमण्डलाभिमानिनं जीवम् ॥  
 ३-१२-३० सादिताः छिन्नाः मौरवाः आन्त्रतन्त्रिमयाः । मुर वेष्टने  
 अस्मादौणादिके उक्रप्रत्यये तद्धितः ॥  
 ३-१२-३१ जारूथ्यां नगर्याम् ॥  
 ३-१२-३२ सौभं खेचरं पुरम् ॥  
 ३-१२-३६ नृशंस्यं निर्दयत्वम् ॥  
 ३-१२-३७ चैत्यं आयतनं आध्यात्मिकं हृदयपुण्डरीकं । बाह्यं  
 देवालयादि ॥  
 ३-१२-३८ आत्मनैव निमित्तान्तरं विना ॥  
 ३-१२-५० समावाये समूहे । संरब्धेषु कुपितेषु ॥  
 ३-१२-६५ स्त्रीधर्मिणी रजस्वला ॥  
 ३-१२-६७ ईषुः ऐच्छन् ॥  
 ३-१२-६८ स्नुषा वधूः ॥  
 ३-१२-६९ धर्मपत्नीं यज्ञसंयोगिनीम् ॥  
 ३-१२-७० विप्रकृतां दुःखंप्रापिताम् । मर्षयेतां क्षमेताम् ॥  
 ३-१२-७४ नान्वपद्यन्त नानुगृहीतवन्तः ॥  
 ३-१२-७८ राष्ट्राणमपराधम् । दुर्बलीयसां दुर्बलतराणाम् ॥  
 ३-१२-८० अधिज्यमारोपितगुणम् ॥  
 ३-१२-८४ सशेषत्वात् । आयुष इति शेषः ॥  
 ३-१२-८५ प्रमाणकोट्यां प्रमाणाख्यो गङ्गातीरस्थो वटविशेषस्तत्प्रदेशे ॥  
 ३-१२-८८ अपोथयत् प्रहृतवान् । अपहस्तेन हस्तपृष्ठेन ॥  
 ३-१२-८९ उपाधाक्षीत् दाहार्थं उपहृतवान् । आर्यां श्वश्रूः ॥  
 ३-१२-९३ वैनतेयः विनतापुत्रः ॥  
 ३-१२-१०६ कृपासंगृहीतेन श्नेहवशेन ॥  
 ३-१२-१०९ संहृत्य मुष्टीकृत्य ॥  
 ३-१२-१११ एवं क्लेशैः सुबहुभिः क्लिश्यमानाः सुदुःखिताः  
 । निवसामार्यया हीनाः कृष्ण धौम्यपुरस्सरा इति क । ट । द । पाठः ॥  
 ३-१२-१२९ विशोकवद्विशोका इव ॥  
 ३-१२-१३० संबन्धात् पितृष्वस्त्रीयभार्यात्वात्  
 । गौरवादग्निकुण्डोद्भवत्वात् । सख्यात् भक्तिमत्त्वात् । प्रभुत्वेन

सामर्थ्यवत्त्वेन त्वदीयेन ॥  
३-१२-१३८ स्वसः हे भगिनि ॥

अरण्यपर्व - अध्याय ०१३

॥ श्रीः ॥

३.१३. अध्यायः १३

Mahabharata - Vana Parva - Chapter Topics

कृष्णेन युधिष्ठिरं प्रति तद्व्यसनस्य द्वारकायां  
स्वस्यासांनिध्यहेतुकत्वकथनेन समाश्वासनम् ॥ १ ॥

Mahabharata - Vana Parva - Chapter Text

३-१३-० (१६२४१)

वासदेव उवाच । ३-१३-०क्ष (१६२५)

नैतत्कृच्छ्रमनुप्राप्तो भवान्स्याद्वसुधाधिप ।

यद्यहं द्वारकायां स्यां राजन्सन्निहितः पुरा ॥ ३-१३-१ (१६२४२)

आगच्छेयमहं द्यूतमनाहूतोऽपि कौरवैः ।

आम्बिकेयेन दुर्धर्ष राज्ञा दुर्योधनेन च ।

वारयेयमहं द्यूतं बहून्दोषान्प्रदर्शयन् ॥ ३-१३-२ (१६२४३)

भीष्मद्रोणौ समानाय्य कृपं बाह्लीकमेव च ।

वैचित्रवीर्यं राजानमलं द्यूतेन कौरव ॥ ३-१३-३ (१६२४४)

पुत्राणां तव राजेन्द्र त्वन्निमित्तमिति प्रभो ।

तत्राचक्षमहं दोषान्यैर्भवान्व्यतिरोपितः ॥ ३-१३-४ (१६२४५)

वीरसेनसुतो यैस्तु राज्यात्प्रभ्रंशितः पुरा ।

अतर्कितविनाशश्च देवनेन विशांपते ॥ ३-१३-५ (१६२४६)

सातत्यं च प्रसङ्गस्य वर्णयेयं यथातथम् ॥ ३-१३-६ (१६२४७)

स्त्रियोऽक्षा मृगया पानमेतत्कामसमुत्थितम् ।

दुःखं चतुष्टयं प्रोक्तं यैर्नरो भ्रश्यते श्रियः ॥ ३-१३-७ (१६२४८)

तत्र सर्वत्र वक्तव्यं मन्यन्ते शास्त्रकोविदाः ।

विशेषतश्च वक्तव्यं द्यूते पश्यन्ति तद्विदः ॥ ३-१३-८ (१६२४९)

एकाहाद्द्रव्यनाशोऽत्र ध्रुवं व्यसनमेव च ।

अभुक्तनाशश्चार्थानां वाक्पारुष्यं च केवलम् ॥ ३-१३-९ (१६२५०)

एतच्चान्यच्च कौरव्य प्रसङ्गिकटुकोदयम् ।

द्यूते ब्रूयां महाबाहो समासाद्याम्बिकासुतम् ॥ ३-१३-१० (१६२५१)

एवमुक्तो यदि मया गृह्णीयाद्वचनं मम ।

अनामयं स्याद्धर्मश्च कुरूणां कुरुवर्दन ॥ ३-१३-११ (१६२५२)  
 न चेत्स मम राजेन्द्र गृह्णीयान्मधुरं वचः ।  
 पथ्यं च भरतश्रेष्ठ निगृह्णीयां बलेन तम् ॥ ३-१३-१२ (१६२५३)  
 अथैनमविनीतेन सुहृदो नाम दुर्हृदः ।  
 सभासदोऽनुवर्तेरस्तांश्च इत्यां दुरोदरान् ॥ ३-१३-१३ (१६२५४)  
 असान्निध्यं तु कौरव्य ममानर्तेष्वभूत्तदा ।  
 येनेदं व्यसनं प्राज्ञा भवन्तो द्यूतकारितम् ॥ ३-१३-१४ (१६२५५)  
 सोहमेत्य कुरुश्रेष्ठ द्वारकां पाण्डुनन्दन ।  
 अश्रौषं त्वां व्यसनिनं युयुधानाद्यथातथम् ॥ ३-१३-१५ (१६२५६)  
 श्रुत्वैव चाहं राजेन्द्र परमोद्विग्रमानसः ।  
 तूर्णमभ्यागतोस्मित्वां द्रष्टुकामो विशंपते ॥ ३-१३-१६ (१६२५७)  
 अहो कृच्छ्रमनुप्राप्ताः सर्वे स्म भरतर्षभ ।  
 सोऽहं त्वां व्यसने मग्नं पश्यामि सह सोदरैः ॥ ३-१३-१७ (१६२५८)

इति श्रीमन्महाभारते अरण्यपर्वणइ अर्जुनाभिगमनपर्वणि  
 त्रयोदशोऽध्यायः ॥ १३ ॥

Mahabharata - Vana Parva - Chapter Footnotes

३-१३-४ अहं तत्र द्यूते दोषान् अचक्षं व्यक्तं कथितवान् स्यामित्यर्तः ॥  
 ३-१३-५ वीरसेनसुतः नलः । यैः अक्षैरिति शेषः ॥  
 ३-१३-६ सातत्यमविच्छेदम् । प्रसङ्गस्य द्यूतक्रीडायाः हीयमानोऽपि  
 जयाशया पुनःपुनर्दीव्यत्येवेत्यर्थः ॥  
 ३-१३-१३ अपनीतेनेतिपाठे अन्यायेन । दुरोदरान् द्यूतकारान् ॥  
 ३-१३-१५ एत्यागत्य । युयुधानात्सात्यकेः ॥

अरण्यपर्व - अध्याय ०१४

॥ श्रीः ॥

३.१४. अध्यायः १४

Mahabharata - Vana Parva - Chapter Topics

कृष्णेन युधिष्ठिरं प्रति साल्वेन युद्धम्  
 स्वस्थानागमनहेतुत्वकथनम् ॥ १ ॥

Mahabharata - Vana Parva - Chapter Text

३-१४-० (१६२५९)

युधिष्ठिर उवाच । ३-१४-०क्ष (१८२६)

असान्निध्यं कथं कृष्ण तवासीद्वृष्णिनन्दन ।  
 क्व चासीद्विप्रवासस्ते किंचाकार्षीः प्रवासतः ॥ ३-१४-१ (१६२६०)  
 कृष्ण उवाच । ३-१४-२क्ष (१६२७)  
 साल्वस्य नगरं सौभं गतोऽहं भरतर्षभ ।  
 निहन्तुं कौरवश्रेष्ठ तत्र मे शृणु कारणम् ॥ ३-१४-२ (१६२६१)  
 महातेजा महाबाहुर्ह्यः स राजा महायशाः ।  
 दमघोषात्मजो वीरः शिशुपालो मया हतः ॥ ३-१४-३ (१६२६२)  
 यज्ञे ते भरतश्रेष्ठ राजसूयेऽर्हणां प्रति ।  
 स रोषवशमापन्नो नामृष्यत दुरात्मवान् ॥ ३-१४-४ (१६२६३)  
 श्रुत्वा तं निहतं साल्वस्तीव्ररोषसमन्वितः ।  
 उपायाद्द्वारकां शून्यामिहस्थे मयि भारत ॥ ३-१४-५ (१६२६४)  
 स तत्र युद्धमकरोद्बालकैर्वृष्णिपुङ्गवैः ।  
 निवृत्तः कामगं सौभमारुह्यैव नृशंसवत् ॥ ३-१४-६ (१६२६५)  
 गचिरजीवी नृपः सोऽपि प्रसादात्पद्मजन्मनः ।  
 ततो वृष्णिप्रवीरांस्तान्बालान्हत्वा बहूस्तदा ।  
 पुरोद्यानानि सर्वाणि भेदयामास दुर्मतिः ॥ ३-१४-७ (१६२६६)  
 उक्तवांश्च महाबाहो क्वासौ वृष्णिकुलाधमः ।  
 वासुदेवः स मन्दात्मा वसुदेवसुतो गतः ॥ ३-१४-८ (१६२६७)  
 तस्य युद्धार्थिनो दर्पं युद्धेनाशयिताऽस्म्यहम् ।  
 आनर्ताः सत्यमाख्यात तत्र गन्ताऽस्मि यत्र सः ॥ ३-१४-९ (१६२६८)  
 तं हत्वा विनिवर्तिष्ये कंसकेशिनिषूदनम् ।  
 अहत्वा न निवर्तिष्ये सत्येनायुधमालभे । ३-१४-१० (१६२६९)  
 क्वासौ क्वासाविति पुनस्तत्रतत्र प्रधावति ।  
 मया सह रणे योद्धुं काङ्क्षमाणः स सौभराट् ॥ ३-१४-११ (१६२७०)  
 अद्यतं पापकर्माणं क्षुद्रं विश्वासघातिनम् ।  
 शिशुपालवधामर्षाद्गमयिष्ये यमक्षयम् ॥ ३-१४-१२ (१६२७१)  
 मम पापस्वभावेन भ्राता येन निपातितः ।  
 शिशुपालो महीपालस्तं वधिष्ये महीतले ॥ ३-१४-१३ (१६२७२)  
 भ्राता बालश्च राजा च न च संग्रामकोविदः ।  
 प्रमत्तश्च हतो वीरस्तं हनिष्ये जनार्दनम् । ३-१४-१४ (१६२७३)  
 एकमादि महाराज विलप्यदिवमास्थितः ।  
 कामगेन स सौभेन क्षिप्त्वा मां कुरुनन्दन ॥ ३-१४-१५ (१६२७४)  
 तमश्रौषमहं गत्वा यथा वृत्तः स दुर्मतिः ।  
 मयि कौरव्य दुष्टात्मा मार्तिकावतको नृपः ॥ ३-१४-१६ (१६२७५)  
 ततोऽहमपि कौरव्य रोषव्याकुललोचनः ।  
 निश्चित्य मनसा राजन्वधायास्य मनो दधे ॥ ३-१४-१७ (१६२७६)

आनर्तेषु विमर्दं च क्षेपं चात्मनि कौरव ।  
 प्रवृद्धमवलेपं च तस्य दुष्कृतकर्मणः ॥ ३-१४-१८ (१६२७७)  
 ततः सौभवधायानं प्रतस्थे पृथिवीपते ।  
 स मया सागरावर्ते दृष्ट आसीत्परीप्सता ॥ ३-१४-१९ (१६२७८)  
 ततः प्रध्माप्य जलजं पाञ्चजन्यमहे नृप ।  
 आहूय साल्वं समरे युद्धाय समवस्थितः ॥ ३-१४-२० (१६२७९)  
 तन्मुहूर्तमभूद्युद्धं तत्र मे दानवैः सह ।  
 शवीभूताश्च मे सर्वे भूतले च निपातिताः ॥ ३-१४-२१ (१६२८०)  
 एतत्कार्यं महाबाहो येनाहं नागमं तदा ।  
 श्रुत्वैव हास्तिनपुरे द्यूतं चाविनयोत्थितम् ।  
 द्रुतमागतवान्युष्मान्द्रष्टुकामः सुदुःखितान् ॥ ३-१४-२२ (१६२८१)

इति श्रीमन्महाभारते अरण्यपर्वणि अर्जुनाभिगमनपर्वणि  
 चतुर्दशोऽध्यायः ॥ १४ ॥

Mahabharata - Vana Parva - Chapter Footnotes

३-१४-६ सौभं सुष्ठु भान्ति ते सुभाः काञ्चनादयो धातवस्तज्जम ॥  
 ३-१४-९ आख्यात कथयत ॥  
 ३-१४-१६ मार्तिकावतकः एतन्नामकदेशवासी ॥  
 ३-१४-१८ अवलेपं गर्वं ज्ञात्वेति शेषः ॥  
 ३-१४-१९ सागरस्य आसमन्ताद्वर्तो वर्तनं यस्मिन्सागरद्वीपे इत्यर्थः ॥  
 ३-१४-२० जलजं शङ्खम् ॥

अरण्यपर्व - अध्याय ०१५

॥ श्रीः ॥

३.१५. अध्यायः १५

Mahabharata - Vana Parva - Chapter Topics

कृष्णेन युधिष्ठिरं प्रति साल्वसमागमसमये  
 उग्रसेनकृतद्वारकारक्षणप्रकारकथनम् ॥ १ ॥

Mahabharata - Vana Parva - Chapter Text

३-१५-० (१६२८२)

युधिष्ठिर उवाच । ३-१५-०क्ष (१६२८२)

वासुदेव महाबाहो विस्तरेण महामते ।



सौभस्य वधमाचक्ष्व न हि तृष्यामि कथ्यतः ॥ ३-१५-१ (१६२८३)  
 वासुदेव उवाच । ३-१५-२क्ष् (१६२९)  
 हतं श्रुत्वा महाबाहौ मया श्रौतश्रवं नृप ।  
 उपायाद्भरतश्रेष्ठ साल्वो द्वारवतीं पुरीम् ॥ ३-१५-२ (१६२८४)  
 अरुणत्तां सुदुष्टात्मा सर्वतः पाण्डुनन्दन ।  
 साल्वो वैहायसं चापि तत्पुरं व्यूह्य धिष्ठितः ॥ ३-१५-३ (१६२८५)  
 तत्रस्थोऽथ महीपालो योधयामास तां पुरीम् ।  
 अभिसारेण सर्वेण तत्र युद्धमवर्तत ॥ ३-१५-४ (१६२८६)  
 पुरी समन्ताद्विहिता सपताका सतोरणा ।  
 सचक्रा सहुडा चैव सयन्त्रखनका तथा ॥ ३-१५-५ (१६२८७)  
 सोपशल्यप्रतोलीका साट्टाट्टालकगोपुरा ।  
 सचक्रग्रहिणी चैव सोल्कालातावपोथिका ॥ ३-१५-६ (१६२८८)  
 सोष्टिका भरतश्रेष्ठ सभेरीपणवानका ।  
 सतोमराङ्कुशा राजन्सशतघ्नीकलाङ्गला ॥ ३-१५-७ (१६२८९)  
 सभुशुण्ड्यश्मगुडका सायुधा सपरश्वधा ।  
 लोहचर्मवती चापि साग्निः सगुडशृङ्गिका ।  
 शास्त्रदृष्टेन विधिना सुयुक्ता भरतर्षभ ॥ ३-१५-८ (१६२९०)  
 रथैरनेकैर्विधैर्गदसाम्बोद्धवादिभिः ।  
 पुरुषैः कुरुशार्दूल समर्थैः प्रतिवारणे ॥ ३-१५-९ (१६२९१)  
 अतिख्यातकुलैर्वीरैर्दृष्टवीर्यैश्च संयुगे ।  
 मध्यमेन च गुल्मेन रक्षिभिः सा सुरक्षिता ।  
 उत्क्षिप्तगुल्मैश्च तथा हयैश्च सपताकिभिः ॥ ३-१५-१० (१६२९२)  
 आघोषितं च नगरे न पातव्या सुरेति वै ।  
 प्रमादं परिरक्षद्भिरुग्रसेनोद्धवादिभिः ॥ ३-१५-११ (१६२९३)  
 प्रमत्तेष्वभिघातं हि कुर्यात्साल्वो नराधिपः ।  
 इति कृत्वाऽप्रमत्तास्ते सर्वेवृष्ण्यन्धकाः स्थिताः ॥ ३-१५-१२ (१६२९४)  
 आनर्ताश्च तथा सर्वे नटनर्तकगायकाः ।  
 बहिर्निर्वासिताः सर्वे रक्षद्भिर्वित्तसंचयम् ॥ ३-१५-१३ (१६२९५)  
 संक्रमा भेदिताः सर्वे नावश्च प्रतिषेधिताः ।  
 परिखाश्चापि कौरव्य कीलैः सुनिचिताः कृताः ॥ ३-१५-१४ (१६२९६)  
 उदपानाः कुरुश्रेष्ठ तथैवाप्यम्बरीषकाः ।  
 समन्तात्क्रोशमात्रं च कारिता विषमा च भूः ।  
 गसंक्रमा भेदिताः सर्वे प्राकाराश्च नवीकृताः ॥ ३-१५-१५ (१६२९७)  
 प्रकृत्या विषमं दुर्गं प्रकृत्या च सुरक्षितम् ।  
 प्रकृत्या चायुधोपेतं विशेषेण तदाऽनघ ॥ ३-१५-१६ (१६२९८)  
 सुरक्षितं सुगुप्तं च सर्वायुधसमन्वितम् ।

तत्पुरं भरतश्रेष्ठ यथेन्द्रभवनं तथा ॥ ३-१५-१७ (१६२९९)  
 न चामुद्रोऽभिनिर्याति न चामुद्रः प्रवेश्यते ।  
 वृष्ण्यन्धकपुरे राजंस्तदा सौभसमागमे ॥ ३-१५-१८ (१६३००)  
 अनुरध्यासु सर्वासु चत्वरेषु च कौरव ।  
 बलं बभूव राजेन्द्र प्रभूतगजवाजिमत् ॥ ३-१५-१९ (१६३०१)  
 दत्तवेतनभक्तं च दत्तायुधपरिच्छदम् ।  
 कृतोपधानं च तदा बलमासीद्विशांपते ॥ ३-१५-२० (१६३०२)  
 न कृप्यवेतनी कश्चिन्न चातिक्रान्तवेतनी ।  
 नानुग्रहभृतः कश्चिन्न चादृष्टपराक्रमः ॥ ३-१५-२१ (१६३०३)  
 एवं सुविहिता राजन्द्वारका भूरिदक्षिणैः ।  
 आहुकेन सुगुप्ता च राज्ञा राजीवलोचन ॥ ३-१५-२२ (१६३०४)

इति श्रीमन्महाभारते अरण्यपर्वणि अर्जुनाभिगमनपर्वणि  
 पञ्चदशोऽध्यायः ॥ १५ ॥

Mahabharata - Vana Parva - Chapter Footnotes

३-१५-१ कथ्यतः कथयतः ॥

३-१५-२ श्रुतश्रवा शिशुपालमाता ॥

३-१५-५ पताका ध्वजाञ्चलः । तोरणानि बहुद्वाराणि । चक्राणि  
 योधगणाः । हुडास्तदाश्रयस्थानानि । यन्त्राणि आग्नेयौषधबलेन  
 दृषत्पिण्डोत्क्षेपणानि । खनकाः सुरंगद्वारा गुप्तमार्गकर्तारः ॥

३-१५-६ उपशल्या लोहमुखाः कीलास्तदुक्ताः । प्रतोल्यो रथ्यामार्गा  
 यस्यां सा । अट्टालकाः उपरिगृहाः । गोपुराणि पुरद्वाराणि । साट्टानि  
 अट्टेन अनेन सहितानि अट्टालकादीनि यस्यां सा चक्र ग्रहणी  
 सैन्यनिग्राहिका । सोल्कालातावपोथिका सोल्कमलातं ज्वालासहितमुल्मुकं  
 यस्यां सोल्कालाता । अवबद्धाः पोथिकाः यन्त्रबद्धाः काष्ठपाषाणादयो  
 रिपूणामुपरि पातनाय यस्यामिति प्राञ्चः । सकचग्रहिणी चैव इति  
 क । ट । पाठः ॥

३-१५-७ उष्ट्रिका मृच्चर्मयानि भाण्डानि । सर्ष्टिका साङ्कुशेति  
 क । ट । पाठः । ऋष्टय आयुधविशेषाः ॥

३-१५-८ अश्मगुडकाः वर्तुलीकृताः पाणाणाः । लोहमयानि चर्माणि  
 कमठपृष्ठाकाराणि प्रहारवारकाणि । साग्निः आग्नेयौषधसहिता । गुडा  
 गोलकाः । शृङ्गिकास्तदुत्क्षेपकयन्त्राणि ॥

३-१५-९ समन्तात्परिपालिते इति क । पाठः ॥

३-१५-१३ निवासिताः क्षिप्रं इति झ । पाठः ॥

३-१५-१४ संक्रमा नदीसेतवः । कीलैः शूलैः । सुनिचिता व्याप्ताः ॥

३-१५-१५ उदपानाः कूपाः । अम्बरीषो गुप्ताग्निः । विषमा लोहकण्टकाद्याकीर्णा ॥  
 ३-१५-१९ अनुरथ्यासु प्रतिरध्यम् ॥  
 ३-१५-२० वेतनं धनम् । भक्तं नित्यभोजनम् । कृतोपधानं  
 कृतविशेषम् ॥  
 ३-१५-२१ कुप्यं स्वर्णरूप्येतरद्धनं ताम्रादि । ग्रहो  
 रणोद्यमस्तमनुलक्षीकृत्य भृतोऽनुग्रहभृतस्तत्कालस्वीकृतो  
 न कश्चित् किंतु चिरसंभृता एव । नादत्तवेतनः कश्चित् इति  
 क । ठ । पाठः ॥  
 ३-१५-२२ आहुकेन उग्रसेनेन । भूरिदक्षिणेति झ । पाठः ॥

अरण्यपर्व - अध्याय ०१६

॥ श्रीः ॥

३.१६. अध्यायः १६

Mahabharata - Vana Parva - Chapter Topics

कृष्णेन युधिष्ठिरं प्रति साल्वयादवयुद्धवर्णनम् ॥ १ ॥

Mahabharata - Vana Parva - Chapter Text

३-१६-० (१६३०५)

वासुदेव उवाच । ३-१६-०क्ष् (१६३०)

तां तूपयातो राजेन्द्र साल्वः सौभपतिस्तदा ।

प्रभूतनरनागेन बलेनोपविवेश ह ॥ ३-१६-१ (१६३०६)

समे निविष्टां सा सेना प्रभूतसलिलाशये ।

चतुरङ्गबलोपेता साल्वराजाभिपालिता ॥ ३-१६-२ (१६३०७)

वर्जयित्वा श्मशानानि देवतायतनानि च ।

वल्मीकांश्चैव चैत्यांश्च संनिविष्टमभूद्धलम् ॥ ३-१६-३ (१६३०८)

अनीकानां विभागेन पन्थानः सुकृतास्तथा ।

प्रथमा नवमाश्चैव साल्वस्य शिबिरे नृप ॥ ३-१६-४ (१६३०९)

सर्वायुधसमोपेतं सर्वशस्त्रविशारदम् ।

रथनागाश्चकलिलं पदातिजनसंकुलम् ॥ ३-१६-५ (१६३१०)

तुष्टपुष्टबलोपेतं वीरलक्षणलक्षितम् ।

विचित्रध्वजसन्नाहं विचित्ररथकार्मुकम् ॥ ३-१६-६ (१६३११)

संनिवेश्य च कौरव्य द्वारकायां नरर्षभ ।

अभिसारयामास तदा वेगैः पतगेन्द्रवत् ॥ ३-१६-७ (१६३१२)

तदापतन्तं संदृश्य बलं साल्वपतेस्तदा ।

निर्याय योधयामासुः कुमारा वृष्णिनन्दनाः ॥ ३-१६-८ (१६३१३)  
असहन्तोऽभियानं तत्साल्वराजस्य कौरव ।  
चारुदेष्यञ्च साम्बञ्च प्रद्युम्नञ्च रमहारथः ॥ ३-१६-९ (१६३१४)  
ते रथैर्दशिताः सर्वेविचित्राभरणध्वजाः ।  
संसक्ताः साल्वराजस्य बहुभिर्योधपुङ्गवैः ॥ ३-१६-१० (१६३१५)  
गृहीत्वा कार्मुकं साम्बः साल्वस्य सचिवं रणे ।  
यीधयामास संहृष्टः क्षेमधूर्तिं चमूपतिम् ॥ ३-१६-११ (१६३१६)  
तस्य बाणमयं वर्षं जाम्बवत्याः सुतो महत् ।  
मुमोच भरतश्रेष्ठ यथावर्षं सहस्रदृक् ॥ ३-१६-१२ (१६३१७)  
तद्बाणवर्षं तुमुलं विषेहे स चमूपतिः ।  
क्षेमधूर्तिर्महाराज हिमवानिव निश्चलः ॥ ३-१६-१३ (१६३१८)  
ततः साम्बाय राजेन्द्र क्षेमधूर्तिरपि स्वयम् ।  
मुमोच मायाविहितं शरजालं महत्तरम् ॥ ३-१६-१४ (१६३१९)  
ततो मायामयं जालं माययैव विदार्यसः ।  
साम्बः शरसहस्रेण रथमस्याभ्यवर्षत ॥ ३-१६-१५ (१६३२०)  
ततः स विद्धः साम्बेन क्षेमधूर्तिश्चमूपतिः ।  
अपायाज्जवनैरश्वैः साम्बबाणप्रपीडितः ॥ ३-१६-१६ (१६३२१)  
तस्मिन्विप्रद्रुते शरे साल्वस्याथ चमूपतौ ।  
वेगवान्नाम दैतेयः सुतं मेऽभ्यद्रवद्वली ॥ ३-१६-१७ (१६३२२)  
अभिपन्नस्तु राजेन्द्र साम्बो वृष्णिकुलोद्भवः ।  
वेगं वेगवतो राजंस्तस्थौ वीरो विधारयन् ॥ ३-१६-१८ (१६३२३)  
स वेगवति कौन्तेय साम्बो वेगवतीं गदाम् ।  
चिक्षेप तरसा वीरो व्याविद्धयन्सत्यविक्रमः ॥ ३-१६-१९ (१६३२४)  
तया त्वभिहतो राजन्वेगवान्न्यपतद्भुवि ।  
वातरुगणं इव क्षुण्णो जीर्णमूलोवनस्पतिः ॥ ३-१६-२० (१६३२५)  
तस्मिन्निपतिते वीरे गदारुणे महासुरे ।  
प्रविश्य महतीं सेनां योधयामास मे सुतः ॥ ३-१६-२१ (१६३२६)  
चारुदेष्येन संसक्तो विविन्ध्यो नाम दानवः ।  
महारथः समाज्ञातो महाराज महाधनुः ॥ ३-१६-२२ (१६३२७)  
ततः सुतुमुलं युद्धं चारुदेष्यविविन्ध्ययोः ।  
वृत्रवासवयो राजन्यथापूर्वं तथाऽभवत् ॥ ३-१६-२३ (१६३२८)  
अन्योन्यस्याभिसंकुद्धावन्योन्यं जघ्नतुः शरैः ।  
विनदन्तौ महाराज सिंहाविव महाबलौ ॥ ३-१६-२४ (१६३२९)  
रौक्मिणेयस्ततो बाणमग्न्यर्कोपमवर्चसम् ।  
अभिमन्त्र्य महास्त्रेण संदधे शत्रुनाशनम् ॥ ३-१६-२५ (१६३३०)  
स विविन्ध्याय सक्रोधः समाहूय महारथः ।

चिक्षेप मे सुतो राजन्स गतासुरथापतत् ॥ ३-१६-२६ (१६३३१)  
 विविन्ध्यं निहृतं दृष्ट्वा तां च विक्षोभितां चमूम् ।  
 कामगेन स सौभेन साल्वः पुनरुपागमत् ॥ ३-१६-२७ (१६३३२)  
 ततो व्याकुलितं सर्वं द्वारकावासि तद्वलम् ।  
 दृष्ट्वा साल्वं महाबाहो सौभस्थं पृथिवीगतम् ॥ ३-१६-२८ (१६३३३)  
 ततो निर्याय कौरव्य अवस्थाप्य च तद्वलम् ।  
 आनर्तानां महाराज प्रद्युम्नो वाक्यमब्रवीत् ॥ ३-१६-२९ (१६३३४)  
 सर्वे भवन्तस्तिष्ठन्तु सर्वे पश्यन्तु मां युधि ।  
 निवारयन्तं संग्रामे बलात्सौभं सराजकम् ॥ ३-१६-३० (१६३३५)  
 अयं सौभपतेः सेनामायसैर्भुजगैरिव ।  
 धनुर्भुजविनिर्मुक्तैर्नाशयम्यद्य यादवाः ॥ ३-१६-३१ (१६३३६)  
 आश्वसध्वं न भीः कार्या सौभराडद्य नश्यति ।  
 मयाऽभिपन्नो दुष्टात्मा ससौभो विनशिष्यति ॥ ३-१६-३२ (१६३३७)  
 एवं ब्रुवति संहृष्टे प्रद्युम्ने पाण्डुनन्दन ।  
 धिष्टितं तद्वलं द्वारि युयुधे च यथासुखम् ॥ ३-१६-३३ (१६३३८)

इति श्रीमन्महाभारते अरण्यपर्वणि अर्जुनाभिगमनपर्वणि  
 षोडशोऽध्यायः ॥ १६ ॥

Mahabharata - Vana Parva - Chapter Footnotes

३-१६-२ समे देशे ॥  
 ३-१६-४ प्रवणाय च नैवासन्निति झ । पाठः ॥  
 ३-१६-५ कलिलं संकटम् । पदातिध्वजसंकुलमिति झ । पाठः ॥  
 ३-१६-७ अभिसारयामास नगरसमीपं गमयामास । सैन्यं  
 पतगेन्द्रवत्सौभं चोपरितः अभिसारयामास ॥  
 ३-१६-८ आपतन्समापतत् ॥  
 ३-१६-१६ क्षेमधूर्तिः स्मयन्निवेति क । ट । पाठः । अपायात्पलायितः ॥  
 ३-१६-१८ अभिपन्नः आभिमुख्येनासादितः ॥  
 ३-१६-१९ व्याविध्य सत्यविक्रमः इति झ । पाठः । तत्र व्याविध्य  
 भ्रामयित्वेत्यर्थः ॥  
 ३-१६-२० रुग्णः क्षुण्णश्च गजादिपदाघातैः ॥  
 ३-१६-२७ सौभेन खेचरेण पुरेण ॥  
 ३-१६-२९ निर्याय निर्गत्य । अवस्थाप्य आश्वस्य । आनर्तानां द्वारकावासिनाम् ॥  
 ३-१६-३१ धनुर्भुजविनिर्मुक्तैः धनुषः भुजेन कौटिल्येन  
 अत्याकर्षणजेन निर्मुक्तैः । भुज कौटिल्ये तुदादिः ॥  
 ३-१६-३३ धिष्टितं अधिष्टितम् ॥

अरण्यपर्व - अध्याय ०१७

॥ श्रीः ॥

३.१७. अध्यायः १७

Mahabharata - Vana Parva - Chapter Topics

कृष्णेन युधिष्ठिरं प्रति साल्वप्रद्युम्नयुद्धवर्णनम् ॥ १ ॥

Mahabharata - Vana Parva - Chapter Text

३-१७-० (१६३३९)

वासुदेव उवाच । ३-१७-०क्ष (१८३१)

एवमुक्त्वा रौक्मिणेयो यादवान्यादवर्षभ ।

दंशितैर्हरिभिर्युक्तं रथमास्थाय काञ्चनम् ॥ ३-१७-१ (१६३४०)

उच्छ्रित्य मकरं केतुं व्यात्ताननमलङ्कृतम् ।

उत्पतद्भिरिवाकाशं तैर्हयैरन्वयात्परान् ॥ ३-१७-२ (१६३४१)

विक्षिपन्नादयंश्चापि धनुः श्रेष्ठं महाबलैः ।

तूणखङ्गधरः शूरो बद्धगोधाङ्गुलित्रवान् ॥ ३-१७-३ (१६३४२)

सविद्युच्छ्रितं चापं विहरन्वै तलात्तलम् ।

मोहयामास दैतेयान्सर्वान्सौभनिवासिनः ॥ ३-१७-४ (१६३४३)

तस्य विक्षिपतश्चापं संदधानस्य चासकृत् ।

नान्तरं ददृशे कश्चिन्नघ्नितः शात्रवान्नणे ॥ ३-१७-५ (१६३४४)

मुखस्य वर्णो न विकल्पतेऽस्य

चेलुश्च गात्राणि न चापि तस्य ।

सिंहोन्नतं चाप्यभिगर्जतोऽस्य

शुश्राव लोकोऽद्भुतवीर्यमग्न्यम् ॥ ३-१७-६ (१६३४५)

जलेचरः काञ्चनयष्टिसंस्थो

व्यात्ताननः शत्रुबलप्रमाथी ।

वित्रासयन्नाजति वाहमुख्ये

साल्वस्य सेनाप्रमुखे ध्वजाग्न्यः ॥ ३-१७-७ (१६३४६)

ततस्तूर्णं विनिष्पत्य प्रद्युम्नः शत्रुकर्शनः ।

साल्वमेवाभिदुद्राव विधित्सुः कलहं नृप ॥ ३-१७-८ (१६३४७)

अभियानं तु वीरेण प्रद्युम्नेन महारणे ।

नामर्षयत संक्रुद्धः साल्वः कुरुकुलोद्धह ॥ ३-१७-९ (१६३४८)

सरोषमहमतो वै कामगादवरुह्य च ।

प्रद्युम्नं योधयामास साल्वः परपुरंजयः ॥ ३-१७-१० (१६३४९)

तयोः सुतुमुलं युद्धं साल्ववृष्णिप्रवीरयोः ।

समेता ददृशुर्लोका बलिवासवयोरिव ॥ ३-१७-११ (१६३५०)  
तस्य मायामयो वीर रथो हेमपरिष्कृतः ।  
सपताकः सध्वजश्च सानुकर्षः स तूणवान् ॥ ३-१७-१२ (१६३५१)  
स तं रथवरं श्रीमान्समारुह्य किल प्रभो ।  
मुमोच बाणान्कौख्य प्रद्युम्नाय महाबलः ॥ ३-१७-१३ (१६३५२)  
ततो बाणमयं वर्षं व्यसृजत्तरसा रणे ।  
प्रद्युम्नो भुजवेगेन साल्वं संमोहयन्निव ॥ ३-१७-१४ (१६३५३)  
स तैरभिहतः सङ्घ्रये नामर्यत सौभराट् ।  
शरान्दीप्तान्गिनसंकाशान्मुमोच तनये मम ॥ ३-१७-१५ (१६३५४)  
तमापतन्तं बाणौधं स चिच्छेद महाबलः ।  
ततश्चान्याञ्छरान्दीप्तान्प्रचिक्षेप सुते मम ॥ ३-१७-१६ (१६३५५)  
स साल्वबाणै राजेन्द्र विद्धो रुक्मिणिनन्दनः ।  
मुमोच बाणं त्वरितो मर्मभेदिनमाहवे ॥ ३-१७-१७ (१६३५६)  
तस्य वर्म विभिद्याशु स बाणो मत्सुतेरितः ।  
विवेश हृदयं पत्री स पपात भृशहतः ॥ ३-१७-१८ (१६३५७)  
तस्मिन्निपतिते वीरे साल्वराजे विचेतसि ।  
संप्रद्रवन्दानवेन्द्रा दारयन्तो वसुंधराम् ॥ ३-१७-१९ (१६३५८)  
हाहाकृतमभूत्सैन्यं साल्वस्य पृथिवीपते ।  
नष्टसंज्ञे निपतिते तदा सौभपतौ नृपे ॥ ३-१७-२० (१६३५९)  
तत उत्थाय राजेन्द्र प्रतिलभ्य च चेतनाम् ।  
मुमोच बाणान्सहसा प्रद्युम्नाय महाबलः ॥ ३-१७-२१ (१६३६०)  
तेन बाणेन महता प्रद्युम्नः समरे स्थितः ।  
जत्रुदेशे भृशं विद्धो व्यथितो ददृशे तदा ॥ ३-१७-२२ (१६३६१)  
तं स विद्ध्वा महाराज साल्वो रुक्मिणिनन्दनम् ।  
ननाद सिंहनादं वै नादेनापूरयन्महीम् ॥ ३-१७-२३ (१६३६२)  
ततो मोहं समापन्ने तनये मम भारत ।  
मुमोच बाणांस्त्वरितः पुनरन्यान्दुरात्मवान् ॥ ३-१७-२४ (१६३६३)  
स तैरभिहतो बाणैर्बहुभिस्तेन मोहितः ।  
निश्चेष्टः कौरवश्रेष्ठ प्रद्युम्नोऽभूद्रणाजिरे ॥ ३-१७-२५ (१६३६४)

इति श्रीमन्महाभारते अरण्यपर्वणि अर्जुनाभिगमनपर्वणि  
सप्तदशोऽध्यायः ॥ १७ ॥

Mahabharata - Vana Parva - Chapter Footnotes

३-१७-१ हरिभिः अश्वैः ॥

३-१७-२ व्यात्ताननमिवान्तकं इति झ । पाठः । अन्वयात् उपगतः ॥

३-१७-३ विक्षिपन् परान्धिक्वुर्वन् । महाहलैः हयैः ॥  
 ३-१७-४ समानं विद्युच्छुरितेन विद्युत्कम्पनेनेति  
 । विद्युच्छुरितम् । तलात्तलं सव्यापसव्यहस्ततलपरिवर्तेन ॥  
 ३-१७-५ विक्षिप्तः कर्षतः ॥  
 ३-१७-६ विकल्पते भिद्यते ॥  
 ३-१७-७ जलेचरः मीनः । सर्वतिमिप्रमाथी इति झ । पाठः । वाहमुख्ये  
 रथषेष्ठे ॥  
 ३-१७-१२ सानुकर्षः रथाधस्थकाष्ठं अनुकर्षः सः । रथः तूणवान् ॥  
 ३-१७-१६ आपततेति विसर्गलोप आर्षः ॥  
 ३-१७-२२ जत्रुदेशे कण्ठमूले ॥

अरण्यपर्व - अध्याय ०१८

॥ श्रीः ॥

३.१८. अध्यायः १८

Mahabharata - Vana Parva - Chapter Topics

प्रद्युम्ने साल्वबाणाभिहत्या मूर्च्छिते सारथिना रणाङ्गणादन्यतो  
 रथयापनम् ॥ १ ॥

ततः प्रतिबुद्धेन प्रद्युम्नेन सारथिं प्रति सविषादोक्तिः ॥ २ ॥

Mahabharata - Vana Parva - Chapter Text

३-१८-० (१६३६५)

वासुदेव उवाच । ३-१८-०क्ष् (१८३२)

साल्वबाणादिते तस्मिन्प्रद्युम्ने बलिनांवरे ।

वृष्णयो भग्नसंकल्पा विव्यथुः पृतनामुखे ॥ ३-१८-१ (१६३६६)

हाहाकृतमभूत्सर्वं वृष्णयन्धकबलं ततः ।

प्रद्युम्ने मोहिते राजन्साल्वः प्रमुदितोऽभवत् ॥ ३-१८-२ (१६३६७)

तं तथा मोहितं दृष्ट्वा सारथिर्जवनैर्हयैः ।

रणादपाहरत्पूर्णं शिक्षितो दारुकिस्तदा ॥ ३-१८-३ (१६३६८)

नातिदूरापयाते तु रथे रथवरप्रणुत् ।

धनुर्गृहीत्वा यन्तारं लब्धसज्ञोऽब्रवीदिदम् ॥ ३-१८-४ (१६३६९)

सौते किं ते व्यवसितं कस्माद्यासि पराङ्मुखः ।

नैष वृष्णिप्रवीराणामाहवे धर्म उच्यते ॥ ३-१८-५ (१६३७०)

कच्चित्सौते न ते मोहः साल्वं दृष्ट्वा महाहवे ।

विषादो वा रणं दृष्ट्वा ब्रूहि मे त्वं यथातथम् ॥ ३-१८-६ (१६३७१)

सौतिरुवाच । ३-१८-७क्ष् (१८३३)



जानार्दने न मे मोहो नापि मां भयमाविशत् ।  
 अतिभारं तु ते मन्ये सात्त्वं केशवनन्दन ॥ ३-१८-७ (१६३७२)  
 सोभियाति शनैर्वीर बलवानेष पापकृत् ।  
 मोहितश्च रणे शूरो रक्ष्यः सारथिना रथी ॥ ३-१८-८ (१६३७३)  
 आयुष्मंस्त्वं मया नित्यं रक्षितव्यस्त्वयाऽप्यहम् ।  
 रक्षितव्यो रणे नित्यमिति कृत्वाऽपयाम्यहम् ॥ ३-१८-९ (१६३७४)  
 एकश्चासि महाबाहो बहवश्चापि दानवाः ।  
 न समं रौक्मिणेयाहं रणए मत्वाऽपयामि वा ॥ ३-१८-१० (१६३७५)  
 वासुदेव उवाच । ३-१८-११क्ष (१८३४)  
 एवं ब्रुवति सूते तु तदा मकरकेतुमान् ।  
 उवाच सूतं कौरव्य संनिवर्त्य रथं पुनः ॥ ३-१८-११ (१६३७६)  
 दारुकात्मज मैवं त्वं पुनः कार्षीः कथंचन ।  
 न्यपयानं रणात्सौते जीवतो मम कर्हिचित् ॥ ३-१८-१२ (१६३७७)  
 न स वृष्णिकुले जातो यो वै त्यजति संगरम् ।  
 यो वा निपतितं हन्ति तवास्मीति च वादिनम् ॥ ३-१८-१३ (१६३७८)  
 तथा स्त्रियं च यो हन्ति बालं वृद्धं तथैव च ।  
 विरथं मुक्तकेशं च भग्नशस्त्रायुधं तथा ॥ ३-१८-१४ (१६३७९)  
 त्वं च सूतकुले जातो विदितः सूतकर्मणि ।  
 धर्मज्ञश्चासि वृष्णीनामाहवेष्वपि दारुके ॥ ३-१८-१५ (१६३८०)  
 स जानंश्चरितं कृत्स्नं वृष्णीनां पृतनामुखे ।  
 अपयानं पुन सौते मैवं कार्षीः कथंचन ॥ ३-१८-१६ (१६३८१)  
 अपयातं हतं पृष्ठे भ्रान्तं रणपलायितम् ।  
 गदाग्रजो दुराधर्षः किं मां वक्ष्यति माधवः ॥ ३-१८-१७ (१६३८२)  
 केशवस्याग्रजो वाऽपि नीलवासा मदोत्कटः ।  
 किं वक्ष्यति महाबाहुर्बलदेवः समागतः ॥ ३-१८-१८ (१६३८३)  
 किं वक्ष्यतिशिनेर्नप्ता रणसिंहो महारथः ।  
 अपयातं रणात्सूत साम्बश्च समितिंजयः ॥ ३-१८-१९ (१६३८४)  
 चारुदेष्यश्च दुर्धर्षस्तथैव गदसारणौ ।  
 अक्रूरश्च महाबाहुः किं मां वक्ष्यति सारथे ॥ ३-१८-२० (१६३८५)  
 शूरं संभावितं शान्तं नित्यं पुरुषमानिनम् ।  
 स्त्रियश्च वृष्णिवीराणां किं मां वक्ष्यन्ति संगताः ॥ ३-१८-२१ (१६३८६)  
 प्रद्युम्नोऽयमुपायाति भीतस्त्यक्त्वा महाहवम् ।  
 धिगेनमिति वक्ष्यन्ति न तु वक्ष्यन्ति साध्विति ॥ ३-१८-२२ (१६३८७)  
 धिग्वाचा परिहासोपि मम वा मद्विधस्य वा ।  
 मृत्युनाऽभ्यधिकः सौते स त्वं माव्यपयाः पुनः ॥ ३-१८-२३ (१६३८८)  
 भारं हि मयि संन्यस्य यातो मधुनिहा हरिः ।

यज्ञं भारतसिंहस्य न हि शक्योऽद्यमर्षितुम् । ३-१८-२४ (१६३८९)  
 कृतवर्मा मया वीरो निर्यास्यन्नेव वारितः ।  
 सात्त्वं निवारयिष्येऽहं तिष्ठ त्वमिति सूतज ॥ ३-१८-२५ (१६३९०)  
 स च संभावयन्मां वै निवृत्तो हृदिकात्मजः ।  
 तं समेत्य रणं त्यक्त्वा किं वक्ष्यामि महारथं ॥ ३-१८-२६ (१६३९१)  
 उपयान्तं दुराधर्षं शङ्खचक्रगदाधरम् ।  
 पुरुषं पुण्डरीकाक्षं किं वक्ष्यामि महाभुजम् ॥ ३-१८-२७ (१६३९२)  
 सात्यकिं बलदेवं च ये चान्येऽन्धकवृष्णयः ।  
 मया स्पर्धन्ति सततं किं नु वक्ष्यामि तानहं ॥ ३-१८-२८ (१६३९३)  
 त्यक्त्वा रणमिमं सौते पृष्ठतोऽभ्याहतः शरैः ।  
 त्वयाऽपनीती विवशो न जीवेयं कथंचन ॥ ३-१८-२९ (१६३९४)  
 संनिवर्त रथेनाशु पुनर्दारुकनन्दन ।  
 न चैतदेवं कर्तव्यमथापत्सु कथंचन ॥ ३-१८-३० (१६३९५)  
 न जीवितमहं सौते बहु मन्ये कथंचन ।  
 अपयातो रणाङ्गीतः पृष्ठतोऽभ्याहतः शरैः ॥ ३-१८-३१ (१६३९६)  
 कदाऽपि सूतपुत्र त्वं जानीषे मां भयार्दितम् ।  
 अपयातं रणं हित्वा यथा कापुरुषं तथा ॥ ३-१८-३२ (१६३९७)  
 अयुक्तं तु मया त्यक्तुं संग्रामं दारुकात्मज ।  
 मयि युद्धार्थिनि भृशं स त्वं याहि यतो रणम् ॥ ३-१८-३३ (१६३९८)

इति श्रीमन्महाभारते अरण्यपर्वाणि अर्जुनाभिगमनपर्वणि  
 अष्टादशोऽध्यायः ॥ १९ ॥

Mahabharata - Vana Parva - Chapter Footnotes

३-१८-२ परे च मुदिता भृशम् । इति झ । पाठः ॥

३-१८-११ रथं पुनः इति झ । पाठः ॥

३-१८-१९ शिनेर्नप्ता सात्यकिः ॥

अरण्यपर्व - अध्याय ०१९

॥ श्रीः ॥

३.१९. अध्यायः १९

Mahabharata - Vana Parva - Chapter Topics

प्रद्युम्नपराजितस्य सात्त्वस्य रणादपयानम् ॥ १ ॥

Mahabharata - Vana Parva - Chapter Text

३-१९-० (१६३९९)

वासुदेव उवाच । ३-१९-०क्ष (१८३५)

एवमुक्तस्तु कौन्तेय सूतपुत्रस्ततो मृधे ।

प्रद्युम्नमब्रवीच्छूलक्षणं मधुरं वाक्यमञ्जसा ॥ ३-१९-१ (१६४००)

न मे भयं रौक्मिणेय संग्रामे यच्छतो हयान् ।

युद्धज्ञोस्मि च वृष्णीनां नात्र किञ्चिदतोऽन्यथा ॥ ३-१९-२ (१६४०१)

आयुष्मन्नुपदेशस्तु सारथ्ये वर्ततां स्मृतः ।

सर्वार्थेषु रथी रक्ष्यस्त्वं चापि भृशपीडितः ॥ ३-१९-३ (१६४०२)

त्वं हि साल्वप्रयुक्तेन शरेणाभिहतो भृशम् ।

कश्मलाभिहतो वीर ततोऽहमपयातवान् ॥ ३-१९-४ (१६४०३)

सत्वं सात्वतमुख्याद्य लब्धसंज्ञो यदृच्छया ।

पश्य मे हयसयाने शिक्षां केशवनन्दन ॥ ३-१९-५ (१६४०४)

दारुकेणाहमुत्पन्नो यथावच्चैव शिक्षितः ।

वीतभीः प्रविशाम्येतां साल्वस्य महतीं चमूम् ॥ ३-१९-६ (१६४०५)

वासुदेव उवाच । ३-१९-७क्ष (१८३६)

एवमुक्त्वा ततो वीरो हयान्संचोद्य संगरे ।

रश्मिभिस्तु समुद्यम्य जवेनाभ्यपतत्तदा ॥ ३-१९-७ (१६४०६)

मण्डलानि विचित्राणि यमकानीतराणि च ।

सव्यानि च विचित्राणि दक्षिणानि च सर्वशः ॥ ३-१९-८ (१६४०७)

प्रतोदेनाहता राजन्नश्मिभिश्च समुद्यताः ।

उत्पतन्त इवाकाशं विबभुस्ते हयोत्तमाः ॥ ३-१९-९ (१६४०८)

ते हस्तलाघवोपेतं विज्ञाय नृप दारुकिम् ।

उह्यमाना इव तदा नास्पृशंश्चरणैर्महीम् ॥ ३-१९-१० (१६४०९)

सोपसव्यां चमूं तस्य साल्वस्य भरतर्षभ ।

चकार नातियत्नेन तदद्भुतमिवाभवत् ॥ ३-१९-११ (१६४१०)

अमृष्यमाणोपसव्यं साल्वः समितिदारुणः ।

यन्तारमस्य सहसा त्रिभिर्बाणैः समार्दयत् ॥ ३-१९-१२ (१६४११)

दारुकस्य सुतस्तं तु बाणवेगमचिन्तयन् ।

भूय एव महाबाहो प्रययावपसव्यतः ॥ ३-१९-१३ (१६४१२)

ततो बाणान्बहुविधान्पुनरेव स सौभराट् ।

मुमोच तनये वीर मम रुक्मिणिनन्दने ॥ ३-१९-१४ (१६४१३)

तानप्राप्ताञ्छितैर्बाणैश्चिच्छेद परवीरहा ।

रौक्मिणेयः स्मितं कृत्वा दर्शयन्हस्तलाघवं ॥ ३-१९-१५ (१६४१४)

छिन्नान्दृष्ट्वा तु तान्बाणान्प्रद्युम्नेन च सौभराट् ।

आसुरीं दारुणीं मायामास्थाय व्यसृजच्छरान् ॥ ३-१९-१६ (१६४१५)

प्रयुज्यमानमाज्ञाय दैतेयास्त्रं महाबलम् ।

ब्रह्मास्त्रेणान्तरा च्छित्त्वामुमोचान्यन्पतस्त्रिणः ॥ ३-१९-१७ (१६४१६)  
 ते तदस्त्रं विधूयाशु विव्यधू रुधिराशनाः ।  
 शिरस्युरसि वक्त्रे च स मुमोह पपात च ॥ ३-१९-१८ (१६४१७)  
 तस्मिन्निपतिते क्षुद्रे साल्वे बाणप्रपीडिते ।  
 रौक्मिणेयोऽपरं बाणं संदधे शत्रुतापनः ॥ ३-१९-१९ (१६४१८)  
 तमर्चितं सर्वदाशार्हपूगै-  
 राशीर्भिरर्कज्वलनप्रकाशम् ।  
 दृष्ट्वा शरं ज्यामभिनीयमानं  
 बभूव हाहाकृतमन्तरिक्षम् ॥ ३-१९-२० (१६४१९)  
 ततो देवगणाः सर्वे सेन्द्राः सहधनेश्वराः ।  
 नारदं प्रेषयामासु- श्वसनं च मनोजवम् ॥ ३-१९-२१ (१६४२०)  
 तौ रौक्मिणेयमागम्य वचोऽब्रूतां दिवोकसाम् ।  
 नैव वध्यस्त्वया वीर साल्वराजः कथंचन ॥ ३-१९-२२ (१६४२१)  
 संहरस्व पुनर्बाणमवध्योऽयं त्वया रणे ।  
 एतस्य च शरस्याजौ नावध्योस्ति पुमान्क्वचित् ॥ ३-१९-२३ (१६४२२)  
 मृत्युरस्य महाबाहो रणे देवकिनन्दनः ।  
 कृष्णः संकल्पितो धात्रा तन्मिथ्या न भवेदिति ॥ ३-१९-२४ (१६४२३)  
 ततः परमसंहृष्टः प्रद्युम्नः शरमुत्तमम् ।  
 संजहार धनुःश्रेष्ठात्तूणे चैव न्यवेशयत् ॥ ३-१९-२५ (१६४२४)  
 तत उत्थाय राजेन्द्र साल्वः परमदुर्मनाः ।  
 व्यपायात्सबलस्तूर्णं प्रद्युम्नशरपीडितः ॥ ३-१९-२६ (१६४२५)  
 स द्वारकां परित्यज्य साल्वो वृष्णिभिरार्दितः ।  
 सौभमास्थाय राजेन्द्र दिवमाचक्रमे तदा ॥ ३-१९-२७ (१६४२६)

इति श्रीमन्महाभारते अरण्यपर्वणि अर्जुनाभिगमनपर्वणि  
 विंशोऽध्यायः ॥ २० ॥

Mahabharata - Vana Parva - Chapter Footnotes

३-१९-८ यमकानि सदृशानि । इतराणि विसदृशानि ॥  
 ३-१९-१० दह्यमाना इवेति ख । झ । पाठः ॥

अरण्यपर्व - अध्याय ०२०

॥ श्रीः ॥

३.२०. अध्यायः २०

Mahabharata - Vana Parva - Chapter Topics

कृष्णेन युधिष्ठिरं प्रति संवस्य साल्वेन सह युद्धप्रकारकथनम्  
॥ १ ॥

Mahabharata - Vana Parva - Chapter Text

३-२०-० (१६४२७)  
वासुदेव उवाच । ३-२०-०क्ष (१८३७)  
आनर्तनगरं मुक्तं ततोऽहमगमं तदा ।  
महाक्रतौ राजसूये निवृत्ते नृपते तव ॥ ३-२०-१ (१६४२८)  
अपश्यं द्वारकां चाहं महाराज हतत्वेषम् ।  
निःस्वाध्यायवषट्कारां निर्भूषणवरस्त्रियम् ॥ ३-२०-२ (१६४२९)  
अनभिज्ञेयरूपाणि द्वारकोपवनानि च ।  
दृष्ट्वा शङ्कोपपन्नोऽहमपृच्छं हृदिकात्मजम् ॥ ३-२०-३ (१६४३०)  
अस्वस्थनरनारीकमिदं वृष्णिकुलं भृशम् ।  
किमिदं नरशार्दूल श्रोतुमिच्छामि तत्त्वतः ॥ ३-२०-४ (१६४३१)  
एवमुक्तः स तु मया विस्तरेणेदमब्रवीत् ।  
रोधं मोक्षं च साल्वेन हार्दिक्यो राजसत्तम ॥ ३-२०-५ (१६४३२)  
ततोऽहं भरतश्रेष्ठ श्रुत्वा सर्वमशेषतः ।  
विनाशे साल्वराजस्य तदैवाकरवं मतिम् ॥ ३-२०-६ (१६४३३)  
ततोऽहं भरतश्रेष्ठ समाश्वास्य पुरे जनम् ॥  
राजानमाहुकं चैव तथैवाकनदुन्दुभिम् ॥ ३-२०-७ (१६४३४)  
सर्वान्वृष्णिप्रवीरांश्च हर्षयन्नब्रुवं तदा ।  
अप्रमादः सदा कार्यो नगरे यादवर्षभाः ॥ ३-२०-८ (१६४३५)  
साल्वराजविनाशाय प्रयातं मां निबोधत ।  
नाहत्वा तं निवर्तिष्ये पुरीं द्वारवतीं प्रति ॥ ३-२०-९ (१६४३६)  
ससाल्वं सौभनगरं हत्वा द्रष्टास्मि वः पुनः ।  
त्रिःसामा हन्यतामेषा दुन्दुभिः शत्रुभीषणा ॥ ३-२०-१० (१६४३७)  
ते मयाऽऽश्वासिता वीरा यथावद्भरतर्षभ ।  
सर्वे मामब्रुवन्द्दृष्टाः प्रयाहि जहिशात्रवान् ॥ ३-२०-११ (१६४३८)  
तैः प्रहृष्टात्मभिर्वीरैराशीर्भिरभिनन्दितः ।  
वाचयित्वा द्विजश्रेष्ठान्प्रणम्य शिरसा भवम् ॥ ३-२०-१२ (१६४३९)  
शैब्यसुग्रीवयुक्तेन रथेनानादयन्दिशः ।  
प्रध्माय शङ्खप्रवरं पाञ्चजन्यमहं नृप ॥ ३-२०-१३ (१६४४०)  
प्रयातोस्मि नरव्याघ्र बलेन महता वृतः ।  
क्लृप्तेन चतुरङ्गेण यत्तेन जितकाशिना ॥ ३-२०-१४ (१६४४१)  
समतीत्य बहून्देशान्गिरींश्च बहुपादपान् ।

सरांसि सरितश्चैव मार्तिकावतमासदम् ॥ ३-२०-१५ (१६४४२)  
तत्राश्रौषं नरव्याघ्र साल्वं सागरमन्तिकात् ।  
प्रयान्तं सौभमास्थाय तमहं पृष्ठतोऽन्वगाम् ॥ ३-२०-१६ (१६४४३)  
गृष्टवानस्मि राजेन्द्र साल्वराजमथान्तिके ।  
ततः सागरमासाद्य कुक्षौ तस्य महोर्मिणः ।  
समुद्रनाभ्यां साल्वोऽभूत्सौभमास्थाय शत्रुहन् ॥ ३-२०-१७ (१६४४४)  
गस मामालोक्य सहसा सेनां स्वां प्राहिणोन्मृधे ।  
मद्बाहुना च सेनायां शिष्टायां किञ्चिदेव च' ३-२०-१८ (१६४४५)  
स समालोक्य सहसा स्मयन्निव युधिष्ठिर ।  
आह्वयामास दुष्टात्मा युद्धायैव मुहुर्मुहुः ॥ ३-२०-१९ (१६४४६)  
तस्य शार्ङ्गविनिर्मुक्तैर्बहुभिर्मर्मभेदिभिः ।  
पुरं नासाद्यत शरैस्ततो मां रोष आविशत् ॥ ३-२०-२० (१६४४७)  
स चापि पापप्रकृतिर्द्वैतेयापशदो नृप ।  
मय्यवर्षत दुर्धर्षः शरधाराः सहस्रशः ॥ ३-२०-२१ (१६४४८)  
सैनिकान्मम सूतं च हयांश्च स समाकिरत् ।  
अचिन्तयन्तस्तु शरान्वयं युध्याम भारत ॥ ३-२०-२२ (१६४४९)  
ततः शतसहस्राणि शराणां नतपर्वणाम् ।  
चिक्षिपुः समरे वीरा मयि साल्वपदानुगाः ॥ ३-२०-२३ (१६४५०)  
ते हयांश्च रथं चैव ध्वजं दारुकमेव च ।  
छादयामासुरसुरास्तैर्बाणैर्मर्मभेदिभिः ॥ ३-२०-२४ (१६४५१)  
न हया न रथो वीर न ध्वजो न च दारुकः ।  
अदृश्यन्त शरैश्छन्नास्तथाऽहं सैनिकाश्च मे ॥ ३-२०-२५ (१६४५२)  
ततोऽहमपि कौन्तेय शराणामयुतान्वहून् ।  
आमन्त्रितानां धनुषा दिव्येन विधिनाऽक्षिपम् ॥ ३-२०-२६ (१६४५३)  
न तत्रविषयस्त्वासीन्मम सैन्यस्य भारत ।  
खे विषक्तं हि तत्सौभं क्रोशमात्र इवाभवत् ॥ ३-२०-२७ (१६४५४)  
ततस्ते प्रेक्षकाः सर्वे देवा वै दिवमास्थिताः ।  
हर्षयामासुरुच्चैर्मां सिंहनादतलस्वनैः ॥ ३-२०-२८ (१६४५५)  
मत्कार्मुकविनिर्मुक्ता दानवानां महारणे ।  
अङ्गेषु रुधिराक्तास्ते विविशुः शलभा इव ॥ ३-२०-२९ (१६४५६)  
ततो हलहलाशब्दः सौभमध्ये व्यवर्धत ।  
वध्यतां विशिखैस्तीक्ष्णैः पततां च महार्णवे ॥ ३-२०-३० (१६४५७)  
ते निकृत्तभुजस्कन्धाः कबन्धाकृतिदर्शनाः ।  
नदन्तो भैरवान्नादान्निपतन्ति स्म दानवाः ।  
पतितास्तेऽपि भक्ष्यन्ते समुद्रांभोनिवासिभिः ॥ ३-२०-३१ (१६४५८)  
ततो गोक्षीरकुन्देन्दुमृणालरजतप्रभम् ।

जलजं पाञ्चजन्यं वै प्राणेनाहमपूरयम् ॥ ३-२०-३२ (१६४५९)  
तान्दृष्ट्वा पतितांस्तत्र साल्वः सौभपतिस्ततः ।  
मायायुद्धेन महता योधयामास मां युधि ॥ ३-२०-३३ (१६४६०)  
ततो गदा हलाः प्रासाः शूलशक्तिपरश्वथाः ।  
असयः शक्तिकुलिशपाशष्टिकनपाः शराः ।  
पट्टसाञ्च भुशुण्ड्यश्च प्रपतन्त्यनिशं मयि ॥ ३-२०-३४ (१६४६१)  
तामहं माययैवाशु प्रतिगृह्य व्यनाशयम् ।  
तस्यां हतायां मायायां गिरिशृङ्गैरयोधयत् ॥ ३-२०-३५ (१६४६२)  
ततोऽभवत्तम इव प्रकाश इव चाभवत् ।  
दुर्दिनं सुदिनं चैव शीतमुष्णं च भारत ॥ ३-२०-३६ (१६४६३)  
अङ्गारपांसुवर्षं च शस्त्रवर्षं च भारत ।  
एवं मायां प्रकुर्वाणो योधयामास मां रिपुः ॥ ३-२०-३७ (१६४६४)  
विज्ञाय तदहं सर्वं माययैव व्यनाशयम् ।  
यथाकालं तु युद्धेन व्यधमं सर्वतः शरैः ॥ ३-२०-३८ (१६४६५)  
गततो हतायां च मया मायायां युधि दानवः ।  
मायामन्यां महाराज चकार मतिमोहिनीम् ॥ ३-२०-३९ (१६४६६)  
ततो व्योम महाराज शतसूर्यमिवाभवत् ।  
शतचन्द्रं च कौन्तेय सहस्रायुततारकम् ॥ ३-२०-४० (१६४६७)  
ततो नाज्ञायत तदा दिवारात्रं तथा दिशः ।  
ततोऽहं मोहमापन्नः प्रज्ञास्त्रं समयोजयम् ॥ ३-२०-४१ (१६४६८)  
तदस्त्रमस्तमस्त्रेण विधूतं शरतूलवत् ।  
तथा तदभवद्युद्धं तुमुलं रोमहर्षणम् ।  
लब्धालोकस्तु राजेन्द्र पुनः शत्रुमयोधयम् ॥ ३-२०-४२ (१६४६९)

इति श्रीमन्महाभारते अरण्यपर्वणि अर्जुनाभिगमनपर्वणि  
विंशोऽध्यायः ॥ २० ॥

Mahabharata - Vana Parva - Chapter Footnotes

३-२०-३ हृदिकात्मजं कृतकर्माणम् ॥  
३-२०-१० त्रिःसामा त्रिस्वरा नीचमन्द्रतारभावेन ॥  
३-२०-१२ वाचयित्वा स्वस्तिवादानिति शेषः । शिरसा हरमिति  
ट। पाठः। शिरसाहुकमिति क। पाठः ॥  
३-२०-१४ जितकाशिना जयशोभिना ॥  
३-२०-१५ मार्तिकावतं देशविशेषम् । आसदं प्राप्तः ॥  
३-२०-१६ सागरमन्तिकात् सागरसमीपे । अन्वगां अनुगतवानस्मि ॥  
३-२०-१७ महोर्मिणः महोर्मिमतः । व्रीह्यादित्वादिनिः। नाभ्यां गर्भे

गुप्त इत्यर्थः ॥

३-२०-२० तस्य पुरं मदीयैः शरैर्नासाद्यतेति संबन्धः ॥

३-२०-२६ आमन्त्रितानां अभिमन्त्रितानाम् । दिव्येन विधिना अलौकिकया  
अस्त्रविद्यया ॥

३-२०-३० वध्यतां वध्यमानानाम् ॥

३-२०-३२ प्राणएन बलेन ॥

३-२०-३४ शक्त्यादीनां कनो दीप्तिर्गतिः शोभा वा तां पान्ति ते  
। कार्तिकेयेन्द्रवरुणयमायुधतुल्या इत्यर्थः ॥

अरण्यपर्व - अध्याय ०२१

॥ श्रीः ॥

३.२१. अध्यायः २१

Mahabharata - Vana Parva - Chapter Topics

कृष्णसाल्वयोर्युद्धम् ॥ १ ॥

साल्वेन स्वमायासृष्टवसुदेवस्य शिरश्छेदनप्रदर्शनेन

कृष्णव्यामोहनम् ॥ २ ॥

ततो मुहूर्तेन प्रतिबुद्धेन कृष्णेन स्वानुभूतस्य मायिकत्वाध्यवसायः

॥ ३ ॥

Mahabharata - Vana Parva - Chapter Text

३-२१-० (१६४७०)

वासुदेव उवाच । ३-२१-०क्ष (१८३८)

एवं स पुरुषव्याघ्रः साल्वो राज्ञं महारिपुः ।

युध्यमानो मया सङ्घे वियदभ्यगमत्पुनः ॥ ३-२१-१ (१६४७१)

ततः शतघ्नीश्च महागदाश्च

दीप्ताश्च शूलान्मुसलानसीश्च ।

चिक्षेप रोषान्मयि मन्दबुद्धिः

साल्वो महाराज जयाभिकाङ्क्षी ॥ ३-२१-२ (१६४७२)

तानाशुगैरापततोऽहमाशु

निवार्य तूर्णं खगमान्ख एव ।

द्विधा त्रिता चाच्छिनमाशु मुक्तै-

स्ततोऽन्तरिक्षे निनदो बभूव ॥ ३-२१-३ (१६४७३)

ततः शतसहस्रेण शराणां नतपर्वणाम् ।

दारुकं वाजिनश्चैव रथं च समवाकिरत् ॥ ३-२१-४ (१६४७४)



ततो मामब्रवीद्वीर दारुको विह्वलन्निव ।  
 स्थातव्यमिति तिष्ठामि साल्वबाणप्रपीडितः ।  
 अवस्थातुं न शक्नोमि अङ्गं मे व्यवसीदति ॥ ३-२१-५ (१६४७५)  
 इति तस्य निशम्याहं सारथेः करुणं वचः ।  
 अवेक्षमाणो यन्तारमपश्यं शरपीडितम् ॥ ३-२१-६ (१६४७६)  
 न तस्योरसि नो मूर्ध्नि न काये न भुजद्वये ।  
 अन्तरं पाण्डवश्रेष्ठ पश्याम्यनिचितं शरैः ॥ ३-२१-७ (१६४७७)  
 स तु बाणवरोत्पीडाद्विस्रवत्यसृगुल्बणम् ।  
 अभिवृष्टो यथा मेघैर्गिरिगैरिकधातुमान् ॥ ३-२१-८ (१६४७८)  
 अभीशुहस्तं तं दृष्ट्वा सीदन्तं सारथिं रणे ।  
 अस्तम्भयं महाबाहो साल्वबाणप्रपीडितम् ॥ ३-२१-९ (१६४७९)  
 अथ मां पुरुषः कश्चिद्द्वारकानिलयोऽब्रवीत् ।  
 त्वरितो रथमारोप्य सौहृदादिव भारत ॥ ३-२१-१० (१६४८०)  
 आहुकस्य वचो वीर तस्यैव परिचारकः ।  
 विषण्णः सन्नकण्ठेन तन्निबोध युधिष्ठिर ॥ ३-२१-११ (१६४८१)  
 द्वारकाधिपतिर्वीर आह त्वामाहुको वचः ।  
 केशवैहि विजानीष्व यत्त्वां पितृसखोऽब्रवीत् ॥ ३-२१-१२ (१६४८२)  
 उपयात्वा तु साल्वेन द्वारकां वृष्णिनन्दन ।  
 विषक्ते त्वयि दुर्धर्ष इतः शूरसुतो बलात् ॥ ३-२१-१३ (१६४८३)  
 तदलं साधुयुद्धेन निवर्तस्व जनार्दन ।  
 द्वारकामेव रक्षस्व कार्यमेतन्महत्तव ॥ ३-२१-१४ (१६४८४)  
 इत्यहं तस्य वचनं श्रुत्वा परमदुर्मनाः ।  
 निश्चयं नाधिगच्छामि कर्तव्यस्येतरस्य च ॥ ३-२१-१५ (१६४८५)  
 सात्यकिं बलदेवं च प्रद्युम्नं च महारथम् ।  
 जगर्हे मनसा वीर तच्छ्रुत्वा महदप्रियम् ॥ ३-२१-१६ (१६४८६)  
 अहं हि द्वारकायाश्च पितुश्च कुरुनन्दन ।  
 तेषु रक्षां समाधाय प्रयातः सौभयातने ॥ ३-२१-१७ (१६४८७)  
 बलदेवो महाबाहुः कच्चिज्जीवति शत्रुहा ।  
 सात्यकी रौक्मिणेयश्च चारुदेणश्च वीर्यवान् ।  
 साम्बप्रभृतयश्चैवेत्यहमासं सुदुर्मनाः ॥ ३-२१-१८ (१६४८८)  
 एतेषु हि नरव्याघ्र जीवत्सु न कथंचन ।  
 शक्यः शूरसुतो हन्तुमपि वज्रभृता स्वयम् ॥ ३-२१-१९ (१६४८९)  
 हतः शूरसुतो व्यक्तं व्यक्तं चैते परासवः ।  
 बलदेवमुखाः सर्व इति मे निश्चिता मतिः ॥ ३-२१-२० (१६४९०)  
 सोहं सर्वविनाशं तं चिन्तयानो मुहुर्मुहुः ।  
 अविह्वलो महाराज पुनः साल्वमयोधयम् ॥ ३-२१-२१ (१६४९१)

तदोऽपश्यं महाराज प्रपतन्तमहं तदा ।  
 सौभाच्छूरसुतं वीर ततो मां मोह आविशत् ॥ ३-२१-२२ (१६४९२)  
 तस्य रूपं प्रपततः पितुर्मम नराधिप ।  
 ययातेः क्षीणपुण्यस्य स्वर्गादिव भहीतलम् ॥ ३-२१-२३ (१६४९३)  
 विशीर्णमलिनोष्णीपप्रकीर्णाम्बरमूर्धजः ।  
 प्रपतन्दृश्यते ह स्म क्षीणपुण्य इव ग्रहः ॥ ३-२१-२४ (१६४९४)  
 ततः शार्ङ्गं धनुःश्रेष्ठं करात्प्रपतितं मम ।  
 मोहापन्नञ्च कौन्तेय रथोपस्थ उपाविशम् ॥ ३-२१-२५ (१६४९५)  
 ततो हाहाकृतं सर्वं सैन्यं मे गतचेतनम् ।  
 मां दृष्ट्वा रथनीडस्थं गतासुमिव भारत ॥ ३-२१-२६ (१६४९६)  
 प्रसार्य बाहू पततः प्रसार्य चरणावपि ।  
 रूपं पितुर्मे विबभौ शकुने- पततो यथा ॥ ३-२१-२७ (१६४९७)  
 तं पतन्तं महाबाहो शूलपट्टसपाणयः ।  
 अभिघ्नन्तो भृशं वीर मम चोतोह्यकम्पयन् ॥ ३-२१-२८ (१६४९८)  
 ततो मुहूर्तात्प्रतिलभ्य संज्ञा-  
 महं तदा वीर महाविमर्दे ।  
 न तत्रसौमं न रिपुं च साल्वं  
 पश्यामि वृद्धं पितरं न चापि ॥ ३-२१-२९ (१६४९९)  
 ततो ममासीन्मनसि मायेयमिति निश्चितम् ।  
 प्रबुद्धोस्मि ततो भूयः शतशो वाऽकिरं शरान् ॥ ३-२१-३० (१६५००)

इति श्रीमन्महाभारते अरण्यपर्वणि अर्जुनाभिगमनपर्वणि  
 एकविंशोऽध्यायः ॥ २१ ॥

Mahabharata - Vana Parva - Chapter Footnotes

३-२१-८ बाणरोत्पीडात् क्षतस्थानात् । उल्वणमुत्कटम् ॥  
 ३-२१-९ अस्तम्भयमाश्वासितवान् ॥  
 ३-२१-१२ पितृसख आहुकः ॥  
 ३-२१-१३ विषक्तेऽन्यत्र व्यासक्ते । शूरसुतो वसुदेवः ॥  
 ३-२१-१६ जगर्हे निन्दितवान् ॥

अरण्यपर्व - अध्याय ०२२

॥ श्रीः ॥

३.२२. अध्यायः २२

Mahabharata - Vana Parva - Chapter Topics

कृष्णेन युधिष्ठिरंप्रति स्वेन साल्वसंहारकथनपूर्वकं  
सुभद्राभिमन्युमभ्यां सह द्वारकागमनम् ॥ १ ॥  
धृष्टद्युम्नधृष्टकेतुभ्यां यथाक्रमं द्रौपदेयान्नकुलभार्या  
स्वस्वनगरगमनम् ॥ २ ॥

Mahabharata - Vana Parva - Chapter Text

३-२२-० (१६५०१)

वासुदेव उवाच । ३-२२-०क्ष (१८३९)

ततोऽहं भरतश्रेष्ठ प्रगृह्यरुचिरं धनुः ।

शरैरपातयं सौभाच्छिरांसि विबुधद्विषाम् ॥ ३-२२-१ (१६५०२)

शरांश्चाशीविषाकारानूर्ध्वगांस्तिग्मतेजसः ।

प्रेषयं साल्वराजाय शार्ङ्गमुक्तान्सुवाससः ॥ ३-२२-२ (१६५०३)

ततो नादृश्यत तदा सौभं कुरुकुलोद्बह ।

अन्तर्हितं माययाऽभूत्ततोऽहं विस्मितोऽभवम् ॥ ३-२२-३ (१६५०४)

अथ दानवसङ्घास्ते विकृताननमूर्धजाः ।

उदक्रोशन्महाराज धिष्ठिते मयि भारत ॥ ३-२२-४ (१६५०५)

ततोऽस्त्रं शब्दसाहं वै त्वरमाणो महारणे ।

अयोजयं तद्द्वधाय ततः शब्द उपारमत् ॥ ३-२२-५ (१६५०६)

हतास्ते दानवाः सर्वे यैः स शब्द उदीरितः ।

शरैरादित्यसंकशैर्ज्वलितैः शब्दसाधनैः ॥ ३-२२-६ (१६५०७)

तस्मिन्नुपरते शब्दे पुनरेवान्यतोऽभवत् ।

शब्दोऽपरो महाराज तत्रापि प्राहरं शरैः ॥ ३-२२-७ (१६५०८)

एवं दश दिशः सर्वास्तिर्यगूर्ध्वं च भारत ।

नादयामासुरसुरास्ते चापि निहता मया ॥ ३-२२-८ (१६५०९)

ततः प्राग्ज्योतिषं गत्वा पुनरेव व्यदृश्यत ।

सौभं कामगमं वीर मोहयन्मम चक्षुषी ॥ ३-२२-९ (१६५१०)

ततो लोकान्तकरणो दानवो दारुणाकृतिः ।

शिलावर्षेण महता सहसा मां समावृणोत् ॥ ३-२२-१० (१६५११)

सोहं पर्वतवर्षेण वध्यमानः समन्ततः ।

वल्मीक इव राजेन्द्र पर्वतोपचितोऽभवम् ॥ ३-२२-११ (१६५१२)

ततोऽहं पर्वतचितः सहयः सहसारथिः ।

अप्रख्यातिमियां राजन्सध्वजः पर्वतैश्चितः ॥ ३-२२-१२ (१६५१३)

ततो वृष्णिप्रवीरा ये ममासन्सैनिकास्तदा ।

ते भयर्ता दिशः सर्वे सहसा विप्रदुद्बुवुः ॥ ३-२२-१३ (१६५१४)

ततो हाहाकृतमभूत्सर्वं किल विशांपते ।

द्यौश्च भूमिश्च खं चैवादृश्यमाने तथा मयि ॥ ३-२२-१४ (१६५१५)  
 ततो विषण्णमनसो मम राजन्सुहृज्जनाः ।  
 रुरुदुश्चक्रुशुश्चैव दुःखशोकसमन्विताः ॥ ३-२२-१५ (१६५१६)  
 द्विषतां च प्रहर्षोऽभूदार्तिश्च सुहृदामपि ।  
 एवं विजितवान्वीर पश्चादश्रौषमच्युत ॥ ३-२२-१६ (१६५१७)  
 ततोऽहमिन्द्रदयितं सर्वपाषाणभेदनम् ।  
 वज्रमुद्यम्य तान्सर्वान्पर्वतान्समशातयम् ॥ ३-२२-१७ (१६५१८)  
 ततः पर्वतभारार्ता मन्दप्राणविचेष्टिताः ।  
 हया मम महाराज वेपमाना इवाभवन् ॥ ३-२२-१८ (१६५१९)  
 मेघजाल इवाकाशे विदार्याभ्युदितं रविम् ।  
 दृष्ट्वा मां बान्धवाः सर्वे हर्षमाहारयन्पुनः ॥ ३-२२-१९ (१६५२०)  
 ततः पर्वतभारार्तान्मन्दप्राणविचेष्टितान् ।  
 हयान्संदृश्य मां सूतः प्राह तात्कालिकं वचः ॥ ३-२२-२० (१६५२१)  
 साधु संपश्य वार्ष्णेय साल्वं सौभपतिं स्थितम् ।  
 अलं कृष्णावमन्यैनं साधु यत्नं समाचर ॥ ३-२२-२१ (१६५२२)  
 मार्दवं सखितां चैव साल्वादद्य व्यपाहर ।  
 जहि साल्वं महाबाहो मैत्रं जीवय केशव ॥ ३-२२-२२ (१६५२३)  
 सर्वैः पराक्रमैर्वीर वध्यः शत्रुरमित्रहन् ।  
 न शत्रुरवमन्तव्यो दुर्बलोऽपि बलीयसा ।  
 योपि स्यात्पीठगः कश्चित्किं पुनः समरे स्थितः ॥ ३-२२-२३ (१६५२४)  
 स त्वं पुरुषशार्दूल सर्वयत्नैरिमं प्रभो ।  
 जहि वृष्णि कुलश्रेष्ठ मा त्वां कालोऽत्यगात्पुनः ॥ ३-२२-२४ (१६५२५)  
 जितवाञ्जामदग्न्यं यः कोटिवर्षगणान्बहून् ।  
 स एष नान्यैर्वध्यो हि त्वामृते नास्ति कश्चन ॥ ३-२२-२५ (१६५२६)  
 नैष मार्दवसाध्यो वै मतो नापि सखा तव ।  
 येन त्वं योधितो वीर द्वारका चावमर्दिता ॥ ३-२२-२६ (१६५२७)  
 एवमादि तु कौन्तेय श्रुत्वाऽहं सारथेर्वचः ।  
 तत्त्वमेतदिति ज्ञात्वा युद्धे मतिमधारयम् ॥ ३-२२-२७ (१६५२८)  
 वधाय साल्वराजस्य सौभस्य च निपातने ।  
 दारुकं चाब्रुवं वीर मुहूर्तं स्थीयतामिति ॥ ३-२२-२८ (१६५२९)  
 ततोऽप्रतिहतं दिव्यमभोद्यमतिवीर्यवत् ।  
 आग्नेयमस्त्रं दयितं सर्वसाहं महाप्रभम् ।  
 योजयं तत्रधनुषा दानवान्तकरं रणे ॥ ३-२२-२९ (१६५३०)  
 यक्षाणां राक्षसानां च दानवानां च संयुगे ।  
 राज्ञां च प्रतिलोमानां भस्मान्तकरणं महत् ॥ ३-२२-३० (१६५३१)  
 क्षुरान्तममलं चक्रं कालान्तकयमोपमम् ।

अनुमन्त्याहमतुलं द्विषतां विनिबर्हणम् ॥ ३-२२-३१ (१६५३२)  
 जहि सौभं स्ववीर्येण ये चात्र रिपवो मम ।  
 इत्युक्त्वा भुजवीर्येण तस्मै प्राहिणवं रुषा ॥ ३-२२-३२ (१६५३३)  
 रूपं सुदर्शनस्यासीदाकाशे पततस्तदा ।  
 द्वितीयस्येव सूर्यस् युगान्ते प्रतपिष्यतः ॥ ३-२२-३३ (१६५३४)  
 तत्समासाद्य नगरं सौभं व्यपगतत्विषम् ।  
 मध्येन पाटयामास क्रकचो दार्विवोच्छ्रितम् ॥ ३-२२-३४ (१६५३५)  
 द्विधा कृतं ततः सौभं सुदर्शनबलाद्धतम् ।  
 महेश्वरशरोद्धूतं पपात त्रिपुरं यथा ॥ ३-२२-३५ (१६५३६)  
 तस्मिन्निपतिते सौभे चक्रमागात्करं मम ।  
 पुनश्चादाय वेगेन साल्वायेत्यहमब्रुवम् ॥ ३-२२-३६ (१६५३७)  
 ततः साल्वं गदां गुर्वीमाविध्यन्ते महाहवे ।  
 द्विधा चकार सहसा प्रजज्वाल च तेजसा ॥ ३-२२-३७ (१६५३८)  
 तस्मिन्विनिहते वीरे दानवास्त्रस्तचेतसः ।  
 हाहाभूता दिशो जग्मुरदिता मम सायकैः ॥ ३-२२-३८ (१६५३९)  
 ततोऽहंसमवस्थाप्यरथं सौभसमीपतः ।  
 शङ्खं प्रध्माप्य हर्षेण सुहृदः पर्यहर्षयम् ॥ ३-२२-३९ (१६५४०)  
 तन्मेरुशिखराकारं विध्वस्ताट्टालगोपुरम् ।  
 दह्यमानमभिप्रेक्ष्य स्त्रियस्ताः संप्रदुद्बुवुः ॥ ३-२२-४० (१६५४१)  
 एवं निहत्य समरे सौभं साल्वं निपात्य च ।  
 आनर्तात्पुनरागम्य सुहृदां प्रीतिमावहम् ॥ ३-२२-४१ (१६५४२)  
 तदेतत्कारणं राजन्नागमं नागसाह्वयम् ।  
 यद्यागां परवीरघ्न न हि जीवेत्सुयोधनः ॥ ३-२२-४२ (१६५४३)  
 मय्यागतेऽथवा वीर द्यूतं न भविता तथा ।  
 अद्याहं किं करिष्यामि भिन्नसेतुरिवोदकम् ॥ ३-२२-४३ (१६५४४)  
 वैशम्पायन उवाच । ३-२२-४४क्ष् (१८४०)  
 एवमुक्त्वा महाबाहुः कौरवं पुरुषोत्तमः ।  
 आमन्त्र्य प्रययौ श्रीमान्पाण्डवान्मधुसूदनः ॥ ३-२२-४४ (१६५४५)  
 अभिवाद्य महाबाहुर्धर्मराजं युधिष्ठिरम् ।  
 राज्ञा मूर्धन्युपाघ्रातो भीमेन च महाभुजः ॥ ३-२२-४५ (१६५४६)  
 परिष्वक्तश्चार्युनेन यमाभ्यां चाभिवादितः ।  
 संमानितश्च धौम्येन द्रौपद्या चार्चितोश्रुभिः ॥ ३-२२-४६ (१६५४७)  
 सुभद्रामभिमन्युं च रथमारोप्य काञ्चनम् ।  
 आरुरोह रथं कृष्णः पाण्डवैरभिपूजितः ॥ ३-२२-४७ (१६५४८)  
 शैब्यसुग्रीवयुक्तेन रथेनादित्यवर्चसा ।  
 द्वारकां प्रययौ कृष्णः समाश्वास्य युधिष्ठिरम् ॥ ३-२२-४८ (१६५४९)

ततः प्रयते दाशार्हे धृष्टद्युम्नोपि पार्षतः ।  
 द्रौपदेयानुपादाय प्रययौ स्वपुरं तदा ॥ ३-२२-४९ (१६५५०)  
 धृष्टकेतुः स्वसारं च समादायाथ चेदिराट् ।  
 जगाम पाण्डवान्दृष्ट्वा रम्यां शुक्तिमतीं पुरीम् ॥ ३-२२-५० (१६५५१)  
 केकयाश्चाप्यनुज्ञाताः कौन्तेयेनामितौजसा ।  
 आमन्त्र्य पाण्डवान्सर्वान्प्रययुस्तेऽपि भारत ॥ ३-२२-५१ (१६५५२)  
 ब्राह्मणाश्च विशश्चैव तथाविषयवासिनः ।  
 विसृज्यमानाः सुभृशं न त्यजन्ति स्म पाण्डवान् ॥ ३-२२-५२ (१६५५३)  
 समवायः स राजेन्द्र सुमहाद्भुतदर्शनः ।  
 आसीन्महात्मनां तेषां काम्यके भरतर्षभ ॥ ३-२२-५३ (१६५५४)  
 युधिष्ठिरस्तु विप्रांस्ताननुमान्य महामनाः ।  
 शशास पुरुषान्काले रथान्योजयतेति वै ॥ ३-२२-५४ (१६५५५)

इति श्रीमन्महाभारते अरण्यपर्वणि अर्जुनाभिगमनपर्वणि  
 द्वाविंशोऽध्यायः ॥ २२ ॥

Mahabharata - Vana Parva - Chapter Footnotes

३-२२-२ सुवाससः सुपुङ्गवान् ॥  
 ३-२२-४ विकृताननमूर्धजा इति तेषां स्वरूपकथनं नतु तद्दर्शनम्  
 । धिष्ठिते प्रागल्भ्येन स्थिते । विष्ठिते इति पाठेपि सएवार्तः ॥  
 ३-२२-५ शब्दएव साहो लक्ष्यं यत्रतत्तथा शब्दवेधि  
 शब्देऽस्त्रमुपारमन्त्र्यपतदित्यर्थः शब्दसाहं शब्दबाधानिवारकं  
 वा ॥  
 ३-२२-६ शब्दसाधनैः शब्दएव साधनं लक्ष्यसंबन्धे कारणं  
 येषां तैः । पुरस्यादृश्यत्वात् ॥  
 ३-२२-९ आगज्येतिषं पूर्वसमुद्रतीरस्थं नगरविशेषम् । यतः  
 कामगमं अतः प्रागज्योतिषं गत्वा व्यदृश्यत ॥  
 ३-२२-१२ अप्रख्यातिं अदर्शनम् । इयां प्राप्तवान् ॥  
 ३-२२-१६ एवं मां सौभराजो विजितवान् एतदप्यहं पश्चादश्रौषं  
 पूर्वं मोहमापन्नः सन् संज्ञालाभानन्तरं श्रुतवान्सारथिमुखेनेति  
 शेषः । एवमज्ञातवान्वीरेति ट । पाठः ॥  
 ३-२२-१७ इन्द्रदयितं इन्द्रदैवत्यम् । वज्रं वज्रास्त्रम् समशातयं  
 नाशितवान् ॥  
 ३-२२-१९ आहारयन्प्राप्तवन्तः ॥  
 ३-२२-२० तात्कालिकं तत्कालयोग्यम् ॥  
 ३-२२-२३ पीठगः स्वासनस्थः । अयुध्यमानोपीत्यर्थः ॥

३-२२-३० प्रतिलोमानां विपरिताचाराणां म्लेच्छानाम् ॥  
 ३-२२-३१ क्षुरान्तं तीक्ष्णपरिधि ॥  
 ३-२२-३२ तस्मै सौभाय । प्राहिणवं प्रहितवान् ॥  
 ३-२२-३३ युगान्ते परिवेष्टत इति ट । पाठः ॥  
 ३-२२-३४ क्रकचः दन्तुरखङ्गः ॥  
 ३-२२-४३ उदकं धारयितुमिति शेषः ॥  
 ३-२२-५० धृष्टकेतुः शिशुपालसुतः । स्वसारं करेणुमतीं नकुलभार्याम् ॥  
 ३-२२-५१ केकयाः सहदेवश्यालाः ॥  
 ३-२२-५४ शशास आज्ञापयामास ॥

अरण्यपर्व - अध्याय ०२३

॥ श्रीः ॥

३.२३. अध्यायः २३

Mahabharata - Vana Parva - Chapter Topics

कृष्णादीनां पाण्डवान्दृष्ट्वा वनात्स्वनगरगमनानन्तरं पाण्डवैः  
पौराणामाश्वासनपूर्वकं नगरप्रति निवर्तनम् ॥ १ ॥

Mahabharata - Vana Parva - Chapter Text

३-२३-० (१६५५६)

वैशम्पायन उवाच । ३-२३-०क्ष् (१८४१)

तस्मिन्दशार्हाधिपतौ प्रयाते

युधिष्ठिरो भीमसेनार्जुनौ च ।

यमौ च कृष्ण च पुरोहितश्च

रथान्महार्हान्परमाश्वयुक्तान् ॥ ३-२३-१ (१६५५७)

अस्थाय वीराः सहिता वनाय

प्रतस्थिरे भूतपतिप्रकाशाः ।

हिरण्यनिष्कान्वसनानि गाश्च

गदाय शिक्षाक्षरमन्त्रविद्भ्यः ॥ ३-२३-२ (१६५५८)

प्रेष्याः पुरो विंशतिरात्तशस्त्रा

धनूंषि शस्त्राणि शरांश्च दीप्तान् ।

मौर्वीश्च यन्त्राणि च सायकांश्च

सर्वे समादाय जघन्यमीयुः ॥ ३-२३-३ (१६५५९)

तत्सतु वासांसि च राजपुत्र्या

धात्र्यश्च दास्यश्च विभूषणं च ।

तदिन्द्रसेनस्त्वरितः प्रगृह्य  
जघन्यमेवोपययौ रथेन ॥ ३-२३-४ (१६५६०)  
ततः कुरुश्रेष्ठमुपेत्य पौराः  
प्रदक्षिणं चक्रुरदीनसत्वाः ।  
तं ब्राह्मणाश्चाभ्यवदन्प्रसन्ना  
मुख्याश्च सर्वे कुरुजाङ्गलानाम् ॥ ३-२३-५ (१६५६१)  
स चापि तानभ्यवदत्प्रसन्नः  
सहैव तैर्भ्रातृभिर्धर्मराजः ।  
तस्थौ च तत्राधिपतिर्महात्मा  
दृष्ट्वा जनौघं कुरुजाङ्गलानाम् ॥ ३-२३-६ (१६५६२)  
पितेव पुत्रेषु स तेषु भावं  
चक्रे कुरूणामृषभो महात्मा ।  
ते चापि तस्मिन्भरतप्रबर्हे  
तथा बभूवुः पितरीव पुत्राः ॥ ३-२३-७ (१६५६३)  
ततस्तमासाद्य महाजनौघाः  
कुरुप्रवीरं परिवार्य तस्थुः ।  
हानाथ हाधर्म इति ब्रुवाणा  
हीताश्च सर्वेऽऽश्रुमुखा बभूवुः ॥ ३-२३-८ (१६५६४)  
वरः कुरूणामधिपः प्रजानां  
पितेव पुत्रानपहाय चास्मान् ।  
पौरानिमाञ्जानपदांश्च सर्वान्  
हित्वा प्रयातः क्वनु धर्मराजः ॥ ३-२३-९ (१६५६५)  
धिग्धार्तराष्ट्रं सुनृशंसबुद्धिं  
धिक्सौबलं पापमतिं च कर्णम् ।  
अनर्थमिच्छन्ति नरेन्द्र पापा  
ये धर्मनित्यस्य सतस्तवोग्राः ॥ ३-२३-१० (१६५६६)  
स्वयं निवेश्याप्रतिमं महात्मा  
पुरं महादेवपुरप्रकाशम् ।  
शतक्रतुप्रस्थममोघकर्मा  
हित्वा प्रयातः क्वनु धर्मराजः ॥ ३-२३-११ (१६५६७)  
चकार यामप्रतिमां महात्मा  
सभां मयो देवसभाप्रकाशाम् ।  
तां देवगुप्तामिव देवमायां  
हित्वाप्रयातः क्वनु धर्मराजः ॥ ३-२३-१२ (१६५६८)  
तान्धर्मकामार्थविदुत्तमौजा  
बीभत्सुरुच्चैः सहितानुवाच ।



आदास्यते वासमिमं निरुष्य  
 रवनेषु राजा द्विषतां यशांसि ॥ ३-२३-१३ (१६५६९)  
 द्विजातिमुख्याः सहिताः पृथक्व  
 भवद्भिरासाद्य तपस्विनश्च ।  
 प्रसाद्य धर्मार्थविदश्च वाच्या  
 यथार्थसिद्धिः परमा भवेन्नः ॥ ३-२३-१४ (१६५७०)  
 इत्येवमुक्ते वचनेऽऽर्जुनेन  
 ते ब्राह्मणाः सर्ववर्णाश्च राजन् ।  
 मुदाऽभ्यनन्दन्सहिताश्च चक्रुः  
 प्रदक्षिणं धर्मभृतांवरिष्ठम् ॥ ३-२३-१५ (१६५७१)  
 आमन्त्र्य पार्थं च वृकोदरं च  
 धनंजयं यान्त्रसेनीं यमौ च ।  
 प्रतस्थिरे राष्ट्रमरपेतहार्षा  
 युधिष्ठिरेणानुमता यथास्वम् ॥ ३-२३-१६ (१६५७२)

इति श्रीमन्महाभारते अरण्यपर्वणि अर्जुनाभिगमनपर्वणि  
 त्रयोविंशोऽध्यायः ॥ २३ ॥

Mahabharata - Vana Parva - Chapter Footnotes

३-२३-१ भूतपतिः शिवः । निष्कः अष्टोत्तरशतं सुवर्णानि  
 वक्षोऽलंकारो वा । शिक्षेतिव्याकरणाद्यङ्गानामुपलक्षणम् । अक्षराणि  
 वेदः । नित्यत्वात्क्षरणशून्यः । मन्त्रः प्रणवः ॥  
 ३-२३-३ पुर प्रागेव । जघन्यं पाश्चात्यं द्वारकादेशम् ॥  
 ३-२३-४ राजपुत्र्या सुभद्रया सहा ॥  
 ३-२३-७ तदा बभूवुरिति झ । पाठः ॥  
 ३-२३-८ हीताः कुराज्ये तिष्ठाम इति लज्जिताः ॥  
 ३-२३-१० अनर्थं द्यूतजम् ॥  
 ३-२३-१३ बीभत्सुरर्जुनः आदास्यते आच्छिद्य ग्रहीष्यति । यशांसि  
 यशस्कराणि दिव्यसभादीनि ॥  
 ३-२३-१४ भवद्भिः पौरैः वाच्याः प्रार्थ्याः ॥

अरण्यपर्व - अध्याय ०२४

॥ श्रीः ॥

३.२४. अध्यायः २४

Mahabharata - Vana Parva - Chapter Topics

पाण्डवैश्विरावस्थाननिर्धारणपूर्वकं द्वैतवनप्रवेशः ॥ १ ॥

३-२४-० (१६५७३)

वैशम्पायन उवाच । ३-२४-०क्ष (१८४२)

ततस्तेषु प्रयातेषु कौन्तेयः सत्यसंगरः ।

अभ्यभाषत धर्मात्मा भ्रातृन्सर्वान्युधिष्ठिरः ॥ ३-२४-१ (१६५७४)

द्वादशेमाः समाऽस्माभिर्वस्तव्यं निर्जने वने ।

समीक्षध्वं महारण्ये देशं बहुमृगद्विजम् ॥ ३-२४-२ (१६५७५)

बहुपुष्पफलं रम्यं शिवं पुण्यजनोचितम् ।

यत्रेमा द्वादश समाः सुखं प्रतिवसेमहि ॥ ३-२४-३ (१६५७६)

एवमुक्ते प्रत्युवाच धर्मराजं धनंजयः ।

गुरुवन्मानववरं मानयित्वा मनस्विनम् ॥ ३-२४-४ (१६५७७)

भवानेव महर्षीणां वृद्धानां पर्युपासिता ।

अज्ञातं मानुषे लोके भवतो नास्ति किञ्चन ॥ ३-२४-५ (१६५७८)

त्वया ह्युपासिता नित्यं ब्राह्मणा वेदपारगाः ।

द्वैपायनप्रभृतयो नारदश्च महातपाः ॥ ३-२४-६ (१६५७९)

यः सर्वलोकद्वाराणि नित्यं संचरते वशी ।

देवलोकाद्ब्रह्मलोकं गन्धर्वाप्सरसामपि ॥ ३-२४-७ (१६५८०)

अनुभावांश्च जानासि ब्राह्मणानां न संशयः ।

प्रभावांश्चैव वेत्थ त्वं सर्वेषामेव पार्थिव ॥ ३-२४-८ (१६५८१)

त्वमेव राजञ्जानासि श्रेयःकारणमेव च ।

यत्रेच्छसि महाराज निवासं तत्र कुर्महे ॥ ३-२४-९ (१६५८२)

इदं द्वैतवनं नाम सरः पुण्यजनोषितम् ।

बहुपुष्पफलं रम्यं नानाद्विजनिषेवितम् ॥ ३-२४-१० (१६५८३)

अत्रेमा द्वादश समा विहरेमेति रोचये ।

यदि तेऽनुमतं राजन्किमन्यन्मन्यते भवान् ॥ ३-२४-११ (१६५८४)

युधिष्ठिर उवाच । ३-२४-१२क्ष (१८४३)

ममाप्येतन्मतं पार्थ त्वया यत्समुदाहृतम् ।

गच्छामः पुण्यविख्यातं महद्द्वैतवनं सरः ॥ ३-२४-१२ (१६५८५)

वैशम्पायन उवाच । ३-२४-१३क्ष (१८४४)

ततस्ते प्रययुः सर्वे पाण्डवा धर्मचारिणः ।

ब्राह्मणैर्बहुभिः सार्धं पुण्यं द्वैतवनं सरः ॥ ३-२४-१३ (१६५८६)

ब्राह्मणाः साग्निहोत्राश्च तथैव च निरग्नयः ।

स्वाध्यायिनो भिक्षवश्च तथैव वनवासिनः ॥ ३-२४-१४ (१६५८७)

बहवो ब्राह्मणास्तत्र परिवव्रुर्युधिष्ठिरम् ।

तपस्विनः सत्यशीलाः शतशः संशितव्रताः ॥ ३-२४-१५ (१६५८८)  
 ते यात्वा पाण्डवास्तत्रब्राह्मणैर्बहुभिः सह ।  
 पुण्यं द्वैतवनं रम्यं विविशुर्बर्तर्षभाः ॥ ३-२४-१६ (१६५८९)  
 तत्सालतालाम्रमधूकनीप-  
 कदम्बसर्जार्जुनकर्णिकारैः ।  
 तपात्यये पुष्पधरैरुपेतं  
 महावनं राष्ट्रपतिर्ददर्श ॥ ३-२४-१७ (१६५९०)  
 महाद्रुमाणां शिखरेषु तस्थु-  
 र्मनोरमां वाचमुदीरयन्तः ।  
 मयूरदात्यूहचकोरसङ्घा-  
 स्तस्मिन्वने बर्हिणकोकिलाश्च ॥ ३-२४-१८ (१६५९१)  
 करेणुयूथैः सह यूथपानां  
 मदोत्कटानामचलप्रभागाम् ।  
 महान्ति यूथानि महाद्विपानां  
 तस्मिन्वने राष्ट्रपतिर्ददर्श ॥ ३-२४-१९ (१६५९२)  
 मनोरमां भोगवतीमुपेत्य  
 पूतात्मनां चीरजटाधराणाम् ।  
 तस्मिन्वने धर्मभृतां निवासे  
 ददर्श सिद्धर्षिगणाननेकान् ॥ ३-२४-२० (१६५९३)  
 ततः स यानादवरुह्य राजा  
 सभ्रातृकः सजनः काननं तत् ।  
 विवेश धर्मात्मवतां बरिष्ठ-  
 स्त्रिविष्टपं शक्र इवामितौजाः ॥ ३-२४-२१ (१६५९४)  
 तं सत्यसन्धं सहिताऽभिपेतु-  
 र्दिदृक्षवश्चारणसिद्धसङ्घाः ।  
 वनौकसश्चापि नेरन्द्रसिंहं  
 मनस्विनं तं परिवार्य तस्थुः ॥ ३-२४-२२ (१६५९५)  
 स तत्रवृद्धानभिवाद्य सर्वान्  
 प्रत्यर्चितो राजवद्देववच्च ।  
 विवेश सर्वैः सहितो द्विजाग्र्यैः  
 कृताञ्जलिर्धर्मभृतां वरिष्ठः ॥ ३-२४-२३ (१६५९६)  
 स पुण्यशीलः पितृवन्महात्मा  
 तपस्विभिर्मपरैरुपेत्य ।  
 प्रत्यर्चितः पुष्पधरस्य मूले  
 महाद्रुमस्योपविवेश राजा ॥ ३-२४-२४ (१६५९७)  
 भीमश्च कृष्णा च धनंजयश्च

यमौ च ते चानुचरा नरेन्द्रम् ।  
विमुच्यवाहानवशाश्च सर्वे  
तत्रोपतस्थुर्भरतप्रबर्हाः ॥ ३-२४-२५ (१६५९८)  
लतावतानावनतः स पाण्डवै-  
महाद्रुमः पञ्चभिरेव धन्विभिः ।  
बभौ निवासोपगतैर्महात्मभि-  
महागिरिवारणयूथपैरिव ॥ ३-२४-२६ (१६५९९)

इति श्रीमन्महाभारते अरण्यपर्वणि अर्जुनाभिगमनपर्वणि  
चतुर्विंशोऽध्यायः ॥ २४ ॥

Mahabharata - Vana Parva - Chapter Footnotes

३-२४-१ सत्यसंगर सत्यप्रतिज्ञः ॥  
समाः वर्षाणि । संधिरार्षः ॥  
३-२४-८ अनुभावान् कर्तव्याकर्तव्यविषयान्निश्चयान् । प्रभावो  
निग्रहानुग्रहशक्तिः । सर्वा गतीर्विजानासि इति क । पाठः ॥  
३-२४-१० द्वैतं द्वौ शोकमोहौ इतौ गतौ यस्मात्तद्वैतं द्वैतमेव  
द्वैतम् । स्वार्थे तद्वितः । वनं जलं यस्मिन् द्वैतवनम् ॥  
३-२४-११ विहरेम प्रीत्यानयेम ॥  
३-२४-१६ यात्वा गत्वा ॥  
३-२४-१७ तपात्यये वर्षासु ॥  
३-२४-१९ करेणुः हस्तिनी ॥  
३-२४-२० भोगवतीं सरस्वतीं नदीम् ॥  
३-२४-२२ चारणाः देवगायनाः ॥  
३-२४-२४ महाद्रुमः कदम्बः ॥  
३-२४-२६ लतावतानावनतः वल्लीतन्तुभिरावृततया नम्रः ॥

---

अरण्यपर्व - अध्याय ०२५

॥ श्रीः ॥

३.२५. अध्यायः २५

Mahabharata - Vana Parva - Chapter Topics

मार्कण्डेयेन पाण्डवानुपेत्य धर्मोपदेशपूर्वकमुत्तरदिग्गमनम् ॥ १ ॥

Mahabharata - Vana Parva - Chapter Text

३-२५-० (१६६००)

वैशम्पायन उवाच । ३-२५-०क्ष (१८४५)  
 तत्काननं प्राप्य नरेन्द्रपुत्राः  
 सुखोचिता वासमुपेत्य कृच्छ्रम् ।  
 विजहुरिनद्रप्रतिमाः शिवेषु  
 सरस्वतीसालवनेषु तेषु ॥ ३-२५-१ (१६६०१)  
 यतींश्च राजा स मुनींश्च सर्वां  
 स्तस्मिन्वने मूलफलैरुदग्रैः ।  
 द्विजातिमुख्यानृषभः कुरूणां  
 संतर्पयामास महानुभावः ॥ ३-२५-२ (१६६०२)  
 इष्टींश्च पित्र्याणि तथा क्रियांश्च  
 महावने वसतां पाण्डवानाम् ।  
 पुरोहितस्तत्र समृद्धतेजा-  
 श्चकार धौम्यः पितृवन्नृपाणाम् ॥ ३-२५-३ (१६६०३)  
 अपेत्य राष्ट्राद्वसतां तु तेषा-  
 मृषिः पुराणोऽतिथिराजगाम ।  
 तमाश्रमं तीव्रसमृद्धतेजा  
 मार्कण्डेयः श्रीमतां पाण्डवानाम् ॥ ३-२५-४ (१६६०४)  
 तमागतं ज्वलितहुताशनप्रभं  
 महामनाः कुरुवृषभो युधिष्ठिरः ।  
 अपूजयत्सुरऋषिमानवार्चितं  
 महामुनिं ह्यनुपमसत्त्ववीर्यवान् ॥ ३-२५-५ (१६६०५)  
 स सर्वविद्द्रौपदीं वीक्ष्य दीनां  
 युधिष्ठिरं भीमसेनार्जुनौ च ।  
 संस्मृत्यरामं मनसा महात्मा  
 तपस्विमध्येऽस्मयतामितौजाः ॥ ३-२५-६ (१६६०६)  
 तं धर्मराजो विमना इवाब्रवी-  
 त्सर्वे ह्रिया सन्ति तपस्विनोऽमी ।  
 भवानिदं किं स्मयतीव हृष्ट-  
 स्तपस्विनां पश्यतां मामुदीक्ष्य ॥ ३-२५-७ (१६६०७)  
 मार्कण्डेय उवाच । ३-२५-८क्ष (१८४६)  
 न तात हृष्यामि न च स्मयामि  
 प्रहर्षजो मां भजतेन दर्पः ।  
 तवापदं त्वद्य समीक्ष्य रामं  
 सत्यव्रतं दाशरथिं स्मरामि ॥ ३-२५-८ (१६६०८)  
 स चापि राजा सह लक्ष्मणेन  
 वने निवासं पितुरेव शासनात् ।

धन्वी चरन्पार्थ मयैव दृष्टो  
 गिरे पुरा ऋष्यमूकस्य सानौ ॥ ३-२५-९ (१६६०९)  
 सहस्रनेत्रप्रतिमो महात्मा  
 यमस्य नेता नमुचेश्च हन्ता ।  
 पितुर्निदेशादनघः स्वधर्मं  
 चरन्वने दाशरथिश्चकार ॥ ३-२५-१० (१६६१०)  
 स चापि शक्रस् समप्रभावो  
 महानुभावः समरेष्वजेयः ।  
 विहाय भोगानचरद्वनेषु  
 नेशे बलस्येति चरेदधर्मम् ॥ ३-२५-११ (१६६११)  
 भापाश्च नाभागभगीरथादयो  
 महीमिमां सागरान्तां विजित्य ।  
 सत्येन तेऽप्यजयस्तात लोका-  
 न्नेशे बलस्येति चरेदधर्मम् ॥ ३-२५-१२ (१६६१२)  
 अलर्कमाहुर्नवर्यं सन्तं  
 सत्यव्रतं काशिकरुशराजम् ।  
 विहाय राज्यानि वसूनि चैव  
 नेशे बलस्येति चरेदधर्मम् ॥ ३-२५-१३ (१६६१३)  
 धात्रा विधिर्यो विहितः पुराणै-  
 स्तं पूजयन्तो नरवर्यं सन्तः ।  
 सप्तर्षयः पार्थ दिवि प्रभान्ति  
 नेशे बलस्येति चरेदधर्मम् ॥ ३-२५-१४ (१६६१४)  
 महाबलान्पर्वतकूटमात्रा-  
 न्विषाणिनः पश्य गजान्नरेन्द्र ।  
 स्थितान्निदेशे नरवर्यं धातु-  
 नेशे बलस्येति चरेदधर्मम् ॥ ३-२५-१५ (१६६१५)  
 सर्वाणि भूतानि नरेन्द्र पश्य  
 तथा यथावद्विहितं विधात्रा ।  
 स्वयोनितः कर्म सदाचरन्ति  
 नेशे बलस्येति चरेदधर्मम् ॥ ३-२५-१६ (१६६१६)  
 सत्येनं धर्मेण यथार्हवृत्त्या  
 ह्रिया तथा सर्वभूतान्यतीत्य ।  
 यशश्च तेजश्च तवापि दीप्तं  
 विभावसोर्भास्करस्येव पार्त ॥ ३-२५-१७ (१६६१७)  
 यथाप्रतिज्ञं च महानुभाव  
 कृच्छ्रं वने वासमिमं निरूप्य ।

ततः श्रियं तेजसा तेन दीप्ता-  
मादास्वसे पार्थिव कौरेवभ्यः ॥ ३-२५-१८ (१६६१८)  
वैशम्पायन उवाच । ३-२५-१९क्ष (१८४७)  
तमेवमुक्त्वा वचनं महर्षि-  
स्तपस्विमध्ये सहितं सुहृद्भिः ।  
आमन्त्र्य धौम्यं सहितांश्च पार्था-  
स्ततः प्रतस्थे दिशमुत्तरां सः ॥ ३-२५-१९ (१६६१९)

इति श्रीमन्महाभारते अरण्यपर्वणि अर्जुनाभिगमनपर्वणि  
पञ्चविंशोऽध्यायः ॥ २५ ॥

Mahabharata - Vana Parva - Chapter Footnotes

३-२५-१ महावनेष्वम्बुफलोचितेषु सरस्वतीति ख  
। पाठः । भागीरथीसालवनेष्विति क । पाठः ॥  
३-२५-३ इष्टीः दर्शपौर्णमासाद्याः । पित्र्याणि  
पिण्डपितृयज्ञदर्शश्राद्धादीनि ॥  
३-२५-४ राष्ट्रात् अपेत्य निर्गत्य वने वसताम् ॥  
३-२५-६ अस्मयत विस्मितवान् ॥  
३-२५-७ ह्रिया प्रागल्भ्यसंकोचेन ॥  
३-२५-११ बलस्य बहुसामर्थ्यस्य ईशे प्रभवामीति हेतोरधर्मं न  
चरेत् । शक्तौ सत्यां धर्ममेवाचरेन्नत्वधर्ममित्यर्थः । नेशो  
बलस्येतीति क । पाठः ॥  
३-२५-१४ धात्रा ईशेन पुराणैर्वेदवाक्यैर्विहितो विधिरग्निहोत्रादिः ॥  
३-२५-१५ पशवोऽपि बलवानस्मीति दर्पेणाधर्मं न चरन्तीत्याह  
महाबलानिति । विषाणं दन्तः ॥  
३-२५-१७ विभा प्रभा सैव वसु वित्तं यस्य ॥  
३-२५-१८ आदास्यते ग्रहीष्यसि ॥

अरण्यपर्व - अध्याय ०२६

॥ श्रीः ॥

३.२६. अध्यायः २६

Mahabharata - Vana Parva - Chapter Topics

दाल्भ्येन युधिष्ठिरं प्रति ब्राह्मणस्य क्षत्रवृद्धिकारणत्वकथनम्

॥ १ ॥

महर्षीणां युधिष्ठिराभिगमनम् ॥ २ ॥

३-११-० (१६६२०)

वैशम्पायन उवाच । ३-११-०क्ष (१६४८)

वसत्सु वै द्वैतवने पाण्डवेषु महात्मसु ।

अनुकीर्णं महारण्यं ब्राह्मणैः समपद्यत ॥ ३-११-१ (१६६२१)

ईर्यमाणेन सततं ब्रह्मघोषेण सर्वशः ।

ब्रह्मलोकसमं पुण्यमासीद्द्वैतवनं सरः ॥ ३-११-२ (१६६२२)

यजुषामृचां साम्नां च गद्यानां चैव सर्वशः ।

आसीदुच्चार्यमाणानां निःस्वनो हृदयंगमः ॥ ३-११-३ (१६६२३)

ज्याघोषश्चैव पार्थानां ब्रह्मघोषश्च धीमताम् ।

संसृष्टं ब्रह्मणा क्षत्रं भूय एव व्यरोचत ॥ ३-११-४ (१६६२४)

अथाब्रवीद्ब्रह्मणो दान्भ्यो धर्मराजं युधिष्ठिरम् ।

सन्ध्यां कौन्तेयमासीनमृषिभिः परिवारितम् ॥ ३-११-५ (१६६२५)

पश्य द्वैतवने पार्थ ब्राह्मणानां तपस्विनाम् ।

होमवेलां कुरुश्रेष्ठ संप्रज्वलितपावकाम् ॥ ३-११-६ (१६६२६)

चरन्ति धर्मं पुण्येऽस्मिंस्त्वया गुप्ता धृतव्रताः ।

भृगवोऽङ्गिरसश्चैव वासिष्ठाः काश्यपैः सह ॥ ३-११-७ (१६६२७)

आगस्त्याश्च महाभागा आत्रेयाश्चोत्तमव्रताः ।

सर्वस्य जगतः श्रेष्ठा ब्राह्मणाः संगतास्त्वया ॥ ३-११-८ (१६६२८)

इदं तु वचनं पार्थ शृण्वेकाग्रमना मम ।

भ्रातृभिः सह कौन्तेय यत्त्वां वक्ष्यामि कौरव ॥ ३-११-९ (१६६२९)

ब्राह्म क्षत्रेण संसृष्टं क्षत्रं च ब्रह्मणा सह ।

उदीर्णो दहतः शत्रून्वनानीवाग्निमारुतौ ॥ ३-११-१० (१६६३०)

नाब्राह्मणस्तात चिरं बुभूषे-

दिच्छन्नमं लोकममुं च जेतुम् ।

विनीतधर्मार्थमपेतमोहं

लब्ध्वा द्विजं हन्ति नृपः सपत्नान् ॥ ३-११-११ (१६६३१)

चरन्नैश्रेयसं धर्मं प्रजापालनकारितम् ।

नाध्यगच्छद्बलिलोकि तीर्थमन्यत्र वै द्विजात् ॥ ३-११-१२ (१६६३२)

अनूनमासीदसुरस्य कामै-

वैरोचनेः श्रीरपि चाक्षयाऽऽसीत् ।

लब्ध्वा महीं ब्राह्मणसंप्रयोगा-

त्तेष्वाचरन्दुष्टमयथो व्यनश्यत् ॥ ३-११-१३ (१६६३३)

नाब्राह्मणं भूमिरियं सभूति-



वर्णं द्वितीयं भजते चिराय ।  
 समुद्रनेमिर्नमते तु तस्मै  
 यं ब्राह्मणः शास्ति नयैर्विनीतम् ॥ ३-११-१४ (१६६३४)  
 कुञ्चरस्येव संग्रामे परिगृह्याङ्कुशग्रहम् ।  
 ब्राह्मणैर्विप्रहीनस्य क्षत्रस्य क्षीयते बलम् ॥ ३-११-१५ (१६६३५)  
 ब्राह्मण्यनुपमा दृष्टिः क्षात्रमप्रतिमं बलम् ।  
 तौ यदा चरतः सार्धं तदा लोकः प्रसीदती ॥ ३-११-१६ (१६६३६)  
 यथा हि सुमहानग्निः कक्षं दहति सानिलः ।  
 तथा दहति राजन्यो ब्राह्मणेन समं रिपुम् ॥ ३-११-१७ (१६६३७)  
 ब्राह्मणेष्वेव मेधावी बुद्धिपर्येषणं चरेत् ।  
 अलब्धस्य च लाभाय लब्धस्य परिवृद्धये ॥ ३-११-१८ (१६६३८)  
 अलब्धलाभाय च लब्धवृद्धये ।  
 यथार्हतीर्थप्रतिपादनाय ।  
 यशस्विनं वेदविदं विपश्चितं  
 बहुश्रुं ब्राह्मणमेव वासयेत् ॥ ३-११-१९ (१६६३९)  
 ब्राह्मणेषूत्तमा भक्तिस्तव नित्यं युधिष्ठिर ।  
 तेन ते सर्वलोकेषु दीप्यते प्रथितं यशः ॥ ३-११-२० (१६६४०)  
 वैशम्पायन उवाच । ३-११-२१क्ष (१६६४१)  
 ततस्ते ब्राह्मणाः सर्वे बकं दाल्भ्यमंपूजयन् ।  
 युधिष्ठिरं स्तूयमाने भूयः सुमनसोऽभवन् ॥ ३-११-२१ (१६६४१)  
 द्वैपायनो नारदश्च जामदग्न्यः पृथुश्रवाः ।  
 इन्द्रद्युम्नो भालुकिश्च कृतचेताः सहस्रपात् ॥ ३-११-२२ (१६६४२)  
 कर्णश्रवाश्च मुञ्जश्च लवणाश्वश्च काश्यपः ।  
 हारीतः स्थूणकर्णश्च अग्निवेश्योऽथ शौनकः ॥ ३-११-२३ (१६६४३)  
 कृतवाक्च सुवाञ्छैव बृहदश्वो विभावसुः ।  
 ऊर्ध्वरेता वृषामित्रः सुहोत्रो होत्रवाहनः ॥ ३-११-२४ (१६६४४)  
 एते चान्ये च बहवो ब्राह्मणाः संशितव्रताः ।  
 अजातशत्रुमानर्चुः पुरंदरमिवर्षयः ॥ ३-११-२५ (१६६४५)

इति श्रीमन्महाभारते अरण्यपर्वणि अर्जुनाविगमनपर्वणि  
 षड्विंशोऽध्यायः ॥ २६ ॥

Mahabharata - Vana Parva - Chapter Footnotes

३-११-१ अनुकीर्णं व्याप्तम् ॥

३-११-३ गद्यानां ब्राह्मणवाक्यानां पादाक्षरादिनियमहीनानाम् । साम्नां  
 च निगमानां च भारतेति क । पाटः । भाष्याणां चैव सर्वश इति

ख । पाठः । ॥

३-११-५ संध्यामुपास्येति शेषः ॥

३-११-११ नृपः अब्राह्मणो ब्राह्मणहीनो न बुभूषेत् न भवितुमिच्छेत्  
। तस्येच्छतोपि जयो दुर्लभ इत्यर्थः । विनीतौ सम्यक् शिक्षितौ  
धर्मार्थौ येन ॥

३-११-१२ तीर्थमुपायम् ॥

३-११-१३ वैरोचनेर्बलेः ॥

३-११-१५ अङ्कुशग्रहमङ्कुशेन निगृह्णाति तम् । परिगृह्य  
वर्जयित्वा । परिर्वर्जने ॥

३-११-१८ बुद्धिपर्येषणं बुद्धेः साकल्येन संग्रहणम् ॥

३-११-१९ यथार्हतीर्थे यथायोग्यपात्रे । प्रतिपादनाय दानाय ॥

अरण्यपर्व - अध्याय ०२७

॥ श्रीः ॥

३.२७. अध्यायः २७

Mahabharata - Vana Parva - Chapter Topics

भीमादिसनिधाने युधिष्ठिरंप्रति द्रौपद्याः सविषादवचनम् ॥

Mahabharata - Vana Parva - Chapter Text

३-२७-० (१६६४६)

वैशम्पायन उवाच । ३-२७-०क्ष (१८५०)

ततो वनगताः पार्थाः सायाह्ने सह कृष्णया ।

उपविष्टाः कथाञ्चक्रुर्दुःखशोकपरायणाः ॥ ३-२७-१ (१६६४७)

प्रिया च दर्शनीया च पण्डिता च पतिव्रता ।

अथ कृष्णा धर्मराजमिदं वचनमब्रवीत् ॥ ३-२७-२ (१६६४८)

द्रौपद्युवाच । ३-२७-३क्ष (१८५१)

न नूनं तस्य पापस्य दुःखमस्मासु किञ्चन ।

विद्यते धार्तराष्ट्रस्य नृशंसस्य दुरात्मनः ॥ ३-२७-३ (१६६४९)

यस्त्वां राजन्मया सार्धमजिनैः प्रतिवासितम् ।

वनं प्रस्थाप्य दुष्टात्मा नान्वतप्यत दुर्मतिः ॥ ३-२७-४ (१६६५०)

आयसं हृदयं नूनं तस्य दुष्कृतकर्मणः ।

यस्त्वां धर्मपरं श्रेष्ठं रूक्षाण्यश्रावयत्तदा ।

ग्वचनान्यपरोक्षाणि दुर्वाच्यानि च संसदि ॥ ३-२७-५ (१६६५१)

सुखोचितमदुःखार्हं दुरात्मा ससुहृद्गणः ।

ईदृशं दुःखमानीय मोदते पापपूरुषः ॥ ३-२७-६ (१६६५२)

चतुर्णामेव पापानामस्रं न पतितं तदा ।  
 त्वयि भारत निष्क्रान्ते वनायाजिनवाससि ॥ ३-२७-७ (१६६५३)  
 दुर्योधनस्य कर्णस्य शकुनेश्च दुरात्मनः ।  
 दुर्भ्रातृस्तस्य चोग्रस्य राजन्दुःखशासनस्य च ॥ ३-२७-८ (१६६५४)  
 इतरेषां तु सर्वेषां कुरूणां कुरुसत्तम ।  
 दुःखेनाभिपरीतानां नेत्रेभ्यः प्रापतज्जलम् ॥ ३-२७-९ (१६६५५)  
 इदं च शयनं दृष्ट्वा यच्चासीत्ते पुरातनम् ।  
 शोचामित्वां महाराजदुःखानर्हसुखोचितम् ॥ ३-२७-१० (१६६५६)  
 दान्तं यच्च सभामध्य आसनं रत्नभूषितम् ।  
 दृष्ट्वा कुशवृशीं चेमां शोको मां दारयत्ययम् ॥ ३-२७-११ (१६६५७)  
 यदपश्यं सभायां त्वां राजभिः परिवारितम् ।  
 तच्च राजन्नपश्यन्त्याः का सान्तिर्हृदयस्यमे ॥ ३-२७-१२ (१६६५८)  
 या त्वाऽहं चन्दनादिग्धमपश्यं सूर्यवर्चसम् ।  
 सा त्वां पङ्कमलादिग्धं दृष्ट्वा मुह्यामि भारत ॥ ३-२७-१३ (१६६५९)  
 या त्वाऽहं कौशिकैर्वस्त्रैः शुभ्रैराच्छादितं पुरा ।  
 दृष्ट्वत्यस्मिराजेन्द्र साऽद्य पश्यामि चीरिणम् ॥ ३-२७-१४ (१६६६०)  
 यच्च तद्द्रुक्मपात्रीभिर्ब्राह्मणेभ्यः सहस्रशः ।  
 ह्रियते ते गृहादन्नं संस्कृतंसार्वकामिकम् ॥ ३-२७-१५ (१६६६१)  
 यतीनामगृहाणां ते तथैव गृहमेधिनाम् ।  
 दीयते भोजनं राजन्नतीव गुणवत्प्रभो ॥ ३-२७-१६ (१६६६२)  
 सत्कृतानि सहस्राणि सर्वकामैः पुरा गृहे ।  
 सर्वकामैः सुविहितैर्यदपूजयथा द्विजान् ।  
 तच्च राजन्नपश्यन्त्याः का शान्तिर्हृदयस्य मे ॥ ३-२७-१७ (१६६६३)  
 यत्ते भ्रातृन्महाराज युवानो मृष्टकुण्डलाः ।  
 अभोजयन्त मृष्टान्नैः सूदाः परमसंस्कृतैः ॥ ३-२७-१८ (१६६६४)  
 सर्वास्तानद्य पश्यामि वने वन्येन जीविनः ।  
 अदुःखार्हान्मनुष्येन्द्र नोपशाम्यति मे मनः ॥ ३-२७-१९ (१६६६५)  
 भीमसेनमिमं चापि दुःखितं वनवासिनम् ।  
 ध्यायतः किं न मन्युस्ते प्राप्ते काले विवर्धते ॥ ३-२७-२० (१६६६६)  
 भीमसेनं हि कर्माणि स्वयं कुर्वाणमच्युतम् ।  
 सुखार्हं दुःखितं दृष्ट्वा कस्माद्राजन्नुपेक्षसे ॥ ३-२७-२१ (१६६६७)  
 सत्कृतं विविधैर्यानैर्वस्त्रैरुच्चावचैस्तथा ।  
 तं ते वनगतं दृष्ट्वा कस्मान्मन्युर्न वर्धते ॥ ३-२७-२२ (१६६६८)  
 अयं कुरूत्रणे सर्वान्हन्तुमुत्सहते प्रभुः ।  
 त्वत्प्रतिज्ञां प्रतीक्षन्तु सहतेऽयं वृकोदरः ॥ ३-२७-२३ (१६६६९)  
 योऽर्जुनेनार्जुनस्तुल्यो द्विबाहुर्बहुबाहुना ।

शरातिसर्गे शीघ्रत्वात्कालान्तकयमोपमः ॥ ३-२७-२४ (१६६७०)  
यस् शस्त्रप्रतापेन प्रणताः सर्वपार्थिवाः ।  
यज्ञे तव महाराज ब्राह्मणानुपतस्थिरे ॥ ३-२७-२५ (१६६७१)  
तमिमं पुरुषव्याघ्रं पूजितं देवदानवैः ।  
ध्यायन्तमर्जुनं दृष्ट्वा कस्माद्राजन्न कुप्यसि ॥ ३-२७-२६ (१६६७२)  
दृष्ट्वा वनगतं पार्थमदुःखार्हं सुखोचितम् ।  
न च तेवर्धते मन्युस्तेन मुह्यामि भारत ॥ ३-२७-२७ (१६६७३)  
यो देवांश्च मनुष्यांश्च सर्पाञ्चैकरथोऽजयत् ।  
तं ते वनगतं दृष्ट्वा कस्मान्मन्युर्न वर्धते ॥ ३-२७-२८ (१६६७४)  
यो यानैरद्भुताकारैर्हयैर्नागैश्च संवृतः ।  
प्रसह्य वित्तान्यादत्त पार्थिवेभ्यः परंतप ॥ ३-२७-२९ (१६६७५)  
क्षिपत्येकेन वेगेन पञ्चबाणशतानि यः ।  
तं ते वनगतं दृष्ट्वा कस्मान्मन्युर्न वर्धते ॥ ३-२७-३० (१६६७६)  
श्यामं बृहन्तं तरुणं चर्मिणामुत्तमं रणे ।  
नकुलं ते वने दृष्ट्वा कस्मान्मन्युर्न वर्धते ॥ ३-२७-३१ (१६६७७)  
दर्शनीयं च शूरं च माद्रीपुत्रं युधिष्ठिर । ३-२७-३२ ब्रह्मदेवं  
वने दृष्ट्वा कस्मात्क्षमसि पार्थिव ॥ ३-२७-३२ (१६६७८)  
नकुलं सहदेवं च दृष्ट्वा ते दुःखितावुभौ ।  
अदुःखार्हौ मनुष्येन्द्र कस्मान्मन्युर्न वर्धते ॥ ३-२७-३३ (१६६७९)  
द्वुपदस्य कुले जातां स्नुषां पाण्डोर्महात्मनः ।  
धृष्टद्युम्नस्य भगिनीं वीरपत्नीमनुव्रताम् ।  
मां वै वनगतां दृष्ट्वा कस्मात्क्षमसि पार्थिव ॥ ३-२७-३४ (१६६८०)  
नूनं च तव नैवास्ति मन्युर्भरतसत्तम ।  
यत्ते भ्रातृश्च मां चैव दृष्ट्वा नव्यथते मनः ॥ ३-२७-३५ (१६६८१)  
न निर्मन्युःक्षत्रियोऽस्ति लोके निर्वचनं स्मृतम् ।  
तदद्य त्वयि पश्यामि क्षत्रिये विपरीतवत् ॥ ३-२७-३६ (१६६८२)  
यो न दर्शयते तेजः क्षत्रियः काल आगते ।  
सर्वभूतानि तं पार्थ सदा परिभवन्त्युत ॥ ३-२७-३७ (१६६८३)  
तत्त्वया न क्षमा कार्या शत्रून्प्रति कथंचन ।  
तेजसैव हि ते शक्या निहन्तुं नात्र संशयः ॥ ३-२७-३८ (१६६८४)  
तथैव यः क्षमाकाले क्षत्रियो नोपशाम्यति ।  
अप्रियः सर्वभूतानां सोमुत्रेह च नश्यति ॥ ३-२७-३९ (१६६८५)

इति श्रीमन्महाभारते अरण्यपर्वणि अर्जुनाभिगमनपर्वणि  
सप्तविंशोऽध्यायः ॥ २७ ॥

Mahabharata - Vana Parva - Chapter Footnotes

३-२७-३ अस्मासु दिःखितेष्विति शेषः ॥  
 ३-२७-६ आनीय प्रापय्य ॥  
 ३-२७-७ अस्रं नेत्रजलम् ॥  
 ३-२७-११ दान्तं गजदन्तमयम् । कुशबृसीं कुशासनम् ॥  
 ३-२७-१३ आदिग्धं लिप्तम् ॥  
 ३-२७-१४ कौशिकैः कोशजैः ॥  
 ३-२७-१६ अगृहाणां ब्रह्मचारिणाम् ॥  
 ३-२७-१७ सर्वकामैः काम्यमानैरन्नैः सर्वैः कामैर्मनोरथैर्द्विजान्  
 अपूजयथाः ॥  
 ३-२७-२४ अर्जुनेन कार्तवीर्येण ॥  
 ३-२७-२९ आदत्त आत्तवान् ॥  
 ३-२७-३१ चर्मिणां खङ्गचर्मधराणाम् ॥  
 ३-२७-३६ निर्वचनं क्षत्रियशब्दस्य क्षरते हिनस्तीति क्षत्रमिति ॥

अरण्यपर्व - अध्याय ०२८

॥ श्रीः ॥

३.२८. अध्यायः २८

Mahabharata - Vana Parva - Chapter Topics

द्रौपद्या युधिष्ठिरं प्रति कालभेदेन क्षमाकोपयोरवश्याश्रयणीयत्वे  
 प्रमाणतया बलिप्रह्लादसंवादानुवादपूर्वकंप्रकृते  
 कोपस्यावश्यादरणीयत्वोक्तिः ॥

Mahabharata - Vana Parva - Chapter Text

३-२८-० (१६६८६)

द्रौपद्युवाच । ३-२८-०क्ष् (१८५२)

अत्राप्युदाहरन्तीममितिहासं पुरातनम् ।

प्रह्लादस्य च संवादं बलेर्वैरोचनस्य च ॥ ३-२८-१ (१६६८७)

असुरेन्द्रं महाप्राज्ञं धर्माणामागतागमम् ।

बलिः पप्रच्छ दैत्येन्द्रं प्रह्लादं पितरं पितुः ॥ ३-२८-२ (१६६८८)

क्षमा स्वच्छ्रेयसी तात उताहो तेज इत्युत ।

एतन्मे संशयं तात यथावद्ब्रूहि पृच्छते ॥ ३-२८-३ (१६६८९)

श्रेयो यदत्र धर्मज्ञ ब्रूहि मे तदसंशयम् ।

करिष्यामि हि तत्सर्वं यथावदनुशासनम् ॥ ३-२८-४ (१६६९०)

तस्मै प्रोवाच तत्सर्वमेवं पृष्टः पितामहः ।

सर्वनिश्चयवित्प्राज्ञः संशयं परिपृच्छते ॥ ३-२८-५ (१६६९१)  
 प्रह्लाद उवाच । ३-२८-६क्ष (१८५३)  
 न श्रेयः सततं तेजो न नित्यं श्रेयसी क्षमा ।  
 इति तात विजानीहि द्वयमेतदसंशयम् ॥ ३-२८-६ (१६६९२)  
 यो नित्यं क्षमते तात बहून्दोषान्स विन्दति ।  
 भृत्याः परिभवन्त्येनमुदासीनास्तथाऽरयः ॥ ३-२८-७ (१६६९३)  
 सर्वभूतानि चाप्यस् न नमन्ते कदाचन ।  
 तस्मान्नित्यं क्षमा तात पण्डितैरपि वर्जिता ॥ ३-२८-८ (१६६९४)  
 अवज्ञाय हितं भृत्या भजन्ते बहुदोषताम् ।  
 आदातुं चास्य वित्तानि प्रार्थयन्तेऽल्पचेतसः ॥ ३-२८-९ (१६६९५)  
 यानं वस्त्राण्यलंकाराञ्छयनान्यासनानि च ।  
 भोजनान्यथ पानानि सर्वोपकरणानि च ॥ ३-२८-१० (१६६९६)  
 आददीरन्नधिकृता यथाकाममचेतसः ।  
 प्रदिष्टानि च देयानि न दद्युर्भर्तृशासनात् ॥ ३-२८-११ (१६६९७)  
 न चैनं भर्तृपूजाभिः पूजयन्ति कदाचन ।  
 अत्रज्ञानं हि लोकेऽस्मिन्मरणादपि गर्हितम् ॥ ३-२८-१२ (१६६९८)  
 क्षमिणं तादृशं तांत ब्रुवन्ति कटुकान्यपि ।  
 प्रेष्याः पुत्राश्च भृत्याश्च तथोदासीनवृत्तयः ॥ ३-२८-१३ (१६६९९)  
 अप्यस्य दारानिच्छन्ति परिभूय क्षमावतः ।  
 दाराश्चास्य प्रवर्तन्ते यथाकाममचेतसः ॥ ३-२८-१४ (१६७००)  
 तथा च नित्यमुदिता यदि नाल्पमपीश्वरात् ।  
 गअकृतोपद्रवः कश्चिन्महानपि न पूज्यते । ३-२८-१५ (१६७०१)  
 पूजयन्ति नरा नागान्न ताक्षर्यं नामघातिनम् ॥  
 एते चान्ये च बहवो नित्यं दोषाः क्षमावताम् । ३-२८-१६ (१६७०२)  
 अथ वैरोचने दोषानिमान्विद्ध्यक्षमावताम् ॥  
 अथ वैरोचने दोषानिमान्विद्ध्यक्षमावताम् ॥ ३-२८-१७ (१६७०३)  
 अस्थाने यदि वा स्थाने सततं रजसावृतः ।  
 क्रुद्धो दण्डान्प्रणयति विविधान्स्वेन तेजसा ॥ ३-२८-१८ (१६७०४)  
 मित्रैः सह विरोधं च प्राप्नुते तेजसाऽऽवृतः ।  
 आप्नोति द्वेष्यतां चैव लोकात्स्वजनतस्तथा ॥ ३-२८-१९ (१६७०५)  
 सोऽवमानादर्थहानिमुपालम्भमनादरम् ।  
 संतापद्वेषमोहांश्च शत्रूंश्च लभते नरः ॥ ३-२८-२० (१६७०६)  
 क्रोधादण्डान्मनुष्येषु विविधान्पुरुषोऽनयात् ।  
 भ्रश्यते शीघ्रमैश्वर्यात्प्राणेभ्यः स्वजनादपि ॥ ३-२८-२१ (१६७०७)  
 योपकर्तृश्च हर्तृश्च तेजसैवोपगच्छति ।  
 तस्माद्दुद्विजते लोकः सपद्विश्मगतादिव ॥ ३-२८-२२ (१६७०८)

यस्मादुद्विजतेलोकः कथं तस्य भवो भवेत् ।  
 अन्तरं तस्य दृष्टवैव लोको विकुरुते ध्रुवम् ॥ ३-२८-२३ (१६७०९)  
 तस्मान्नात्युत्सृजेत्तेजो न च नित्यं मृदुर्भवेत् ।  
 कालेकाले तु संप्राप्ते मृदुस्तीक्ष्णोपि वा भवेत् ॥ ३-२८-२४ (१६७१०)  
 काले मृदुर्यो भवति काले भवति दारुणः ।  
 स वै सुखमवाप्नोति लोकेऽमुष्मिन्निहैव च ॥ ३-२८-२५ (१६७११)  
 क्षमाकालांस्तु वक्ष्यामि शृणु मे विस्तरेण तान् ।  
 ये ते नित्यमसंत्याज्या यथा प्राहुर्मनीषिणः ॥ ३-२८-२६ (१६७१२)  
 पूर्वोपकारी यस्ते स्यादपराधे गरीयसि ।  
 उपकारेण तत्तस्य क्षन्तव्यमपराधिनः ॥ ३-२८-२७ (१६७१३)  
 अबुद्धिमाश्रितानां तु क्षन्तव्यमपराधिनाम् ।  
 न हि सर्वत्र पाण्डित्वं सुलभं पुरुषेण वै ॥ ३-२८-२८ (१६७१४)  
 अथ चेद्बुद्धिजं कृत्वा ब्रूयुस्ते तदबुद्धिजम् ।  
 पापान्स्वल्पेऽपि तान्हन्यादपराधे तथाऽनृजन् ॥ ३-२८-२९ (१६७१५)  
 सर्वस्यैकोपराधस्ते क्षन्तव्यः प्राणिनो भवेत् ।  
 द्वितीये सति वध्यस्तु स्वल्पेऽप्यपकृते भवेत् ॥ ३-२८-३० (१६७१६)  
 अजानता भवेत्कश्चिदपराधः कृतो यदि ।  
 क्षन्तव्यमेव तस्याहुः सुपरीक्ष्य परीक्षया ॥ ३-२८-३१ (१६७१७)  
 मृदुना दारुणं हन्ति मृदुना हन्त्यदारुणम् ।  
 नासाध्यं मृदुना किञ्चित्स्मात्तीव्रतरं मृदु ॥ ३-२८-३२ (१६७१८)  
 देशकालौ तु संप्रेक्ष्य बलाबलमथात्मनः ।  
 अन्वीक्ष्यकारणं चैव कार्यं तेजः क्षमापि वा ॥ ३-२८-३३ (१६७१९)  
 नादेशकाले किञ्चित्स्याद्देशकालौ प्रतीक्षताम् ।  
 तथा लोकभयाच्चैव क्षन्तव्यमपराधितम् ॥ ३-२८-३४ (१६७२०)  
 एत एवविधाः कालाः क्षमायाः परिकीर्तिताः ।  
 अतोऽन्यथाऽनुवर्तत्सु तेजसः काल उच्यते ॥ ३-२८-३५ (१६७२१)  
 तदहं तेजसः कालं तव मन्ये नराधिप ।  
 धार्तराष्ट्रेषु लुब्धेषु सततं चापकारिषु ॥ ३-२८-३६ (१६७२२)  
 न हि कश्चित्क्षमाकालो विद्यतेऽद्य कुरून्प्रति ।  
 तेजसश्चागते काले तेज उत्स्रष्टुमर्हसि ॥ ३-२८-३७ (१६७२३)  
 मृदुर्भवत्यवज्ञातस्तीक्ष्णादुद्विजते जनः ।  
 काले प्राप्ते द्वयं चैतद्यो वेद स महीपतिः ॥ ३-२८-३८ (१६७२४)

इति श्रीमन्महाभारते अरण्यपर्वणि अर्जुनाभिगमनपर्वणि  
 अष्टाविंशोऽध्यायः ॥ २८ ॥

Mahabharata - Vana Parva - Chapter Footnotes

३-२८-२ आगतागमं प्राप्तरहस्यम् ॥  
 ३-२८-४ श्रेयः प्रशस्ततरम् । अत्र क्षमातेजसोर्मध्ये ॥  
 ३-२८-८ अस् एनम् ॥  
 ३-२८-११ अधिकृताः अन्नपानादिसंरक्षणे नियुक्ताः । प्रदिष्टानि  
 इदमस्मै देयमित्याज्ञापितानि ॥  
 ३-२८-१२ एनं क्षमिणम् । भर्तृपूजाभिः स्वाम्युचितमानेन ॥  
 ३-२८-१८ तेजसा क्रोधेन ॥  
 ३-२८-२० उपालम्भं धिक्करम् ॥  
 ३-२८-२२ उपकर्तृनिति च्छेदः  
 । रसंधिरार्षः । उपकर्तृकोशादिवृद्धिकरान् । हर्तृन् चोरान् ॥  
 ३-२८-२३ भवः ऐश्वर्यम् अन्तरं छिद्रम् ॥  
 ३-२८-२८ अबुद्धिं मौढ्यम् ॥  
 ३-२८-३० अपकृते अपकारे ॥  
 ३-२८-३२ मृदुना साम्ना ॥  
 ३-२८-३७ उत्स्रष्टुं प्रयोक्तुम् ॥

अरण्यपर्व - अध्याय ०२९

॥ श्रीः ॥

३.२९. अध्यायः २९

Mahabharata - Vana Parva - Chapter Topics

युधिष्ठिरेण द्रौपदीप्रति क्रोधे बहुदोषोद्भावनपूर्वकं  
क्रोधगर्हणम् ॥ १ ॥

Mahabharata - Vana Parva - Chapter Text

३-२९-० (१६७२५)

ग्वैशम्पायन उवाच । ३-२९-०क्ष (१८५४)

द्रौपद्या वचनं श्रुत्वा श्लक्षणाक्षरपदं शुभम् ।

उवाच द्रौपदीं राजा स्मयमानो युधिष्ठिरः ॥ ३-२९-१ (१६७२६)

कारणे भवती क्रुद्धा धार्तराष्ट्रस्य दुर्मतेः ।

येन क्रोधं महाप्रज्ञे बहुधा बहुमन्यसे ।

क्रोधमूलं हरं शत्रुं कारणैः शृणु तं मम' ॥ ३-२९-२ (१६७२७)

युधिष्ठिर उवाच । ३-२९-३क्ष (१८५५)

क्रोधो हन्ता मनुष्याणां क्रोधो भावयिता पुनः ।

इति विद्धि महाप्रात्रे क्रोधमूलौ भवाभवौ । ३-२९-३ (१६७२८)



यो हि संहरते क्रोधं भावस्तस्य सुशोभने ।  
ग्यो न संहरते क्रोधं तस्याभावो भवत्युत ।  
अभावकारणं तस्मात्क्रोधो भवति शोभने' ॥ ३-२९-४ (१६७२९)  
यः पुनः पुरुषः क्रोधं नित्यं विसृजते शुभे ।  
तस्याभावाय भवति क्रोधः परमदारुणः ॥ ३-२९-५ (१६७३०)  
क्रोधमूलो विनाशो हि प्रजानामिह दृश्यते ।  
तत्कथं मादृशः क्रोधमुत्सृजेल्लोकनाशनम् ॥ ३-२९-६ (१६७३१)  
क्रुद्धः पापं नरः कुर्यात्क्रुद्धो हन्याद्गुरूनपि ।  
क्रुद्धः परुषया वाचा श्रेयसोऽप्यवमन्यते ॥ ३-२९-७ (१६७३२)  
वाच्यावाच्ये हि कुपितो न प्रजानाति कर्हिचित् ।  
नाकार्यमस्ति क्रुद्धस्य नावाच्यं विद्यते तथा ॥ ३-२९-८ (१६७३३)  
हिंस्यात्क्रोधादवध्यांस्तु वध्यान्संपूजयीत च ।  
आत्मानमपि च क्रुद्धः प्रेषयेद्यमसादनम् ॥ ३-२९-९ (१६७३४)  
एतान्दोषान्प्रपश्यद्भिर्जितः क्रोधो मनीषिभिः ।  
इच्छद्भिः परमं श्रेय इह चामुत्र चोत्तमम् ॥ ३-२९-१० (१६७३५)  
तं क्रोधं वर्जितं धीरैः कथमस्मद्विधश्ररेत् ।  
एतद्द्रौपदि संस्मृत्यन मे मन्युः प्रवर्धते ॥ ३-२९-११ (१६७३६)  
आत्मानं च पराञ्चैव त्रायते महतो भयात् ।  
क्रुध्यन्तमप्रतिक्रुध्यन्दूयोरेष चिकित्सकः ॥ ३-२९-१२ (१६७३७)  
मूढो यदि क्लिश्यमानः क्रुध्यतेऽशक्तिमान्नरः ।  
बलीयसां मनुष्याणां त्यजत्यात्मानमन्ततः ॥ ३-२९-१३ (१६७३८)  
तस्यात्मानं संत्यजतो लोका नश्यन्त्यात्मनः ।  
तस्माद्द्रौपद्यशक्तस् मन्योर्नियमनं स्मृतम् ॥ ३-२९-१४ (१६७३९)  
विद्वांस्तथैव यः शक्तः क्लिश्यमानः प्रकुप्यति ।  
स नाशयित्वा द्वेषारं परलोके न नन्दति ॥ ३-२९-१५ (१६७४०)  
तस्माद्बलवता चैव दुर्बलेन च नित्यदा ।  
क्षन्तव्यं पुरुषेणाहुरापत्स्वपि विजानता ॥ ३-२९-१६ (१६७४१)  
मन्योर्हि विजयं कृष्णे प्रशंसन्तीह साधवः ।  
क्षमावतो जयो नित्यं साधोरिह सतां मतम् ॥ ३-२९-१७ (१६७४२)  
सत्यंचानृततः श्रेयो नृशंसाच्चानृशंसता ।  
तमेवं बहुदोषं त क्रोधं सद्भिर्विवर्जितम् ।  
मादृशो विसृजेत्तस्मात्सर्वलोकविनाशनम् ॥ ३-२९-१८ (१६७४३)  
तेजस्वीति यमाहुर्वै पण्डिता दीर्गदर्शिनः ।  
न क्रोधोऽभ्यन्तरस्तस् भवतीति विनिश्चेतम् ॥ ३-२९-१९ (१६७४४)  
वस्तु क्रोधं समुत्पन्नं प्रज्ञया परिबाधते ।  
तेजस्विनं तं विदुषो मन्यन्ते तत्त्वदर्शिनः ॥ ३-२९-२० (१६७४५)

क्रुद्धो हि कार्यं सुश्रोणि न यथावत्प्रपश्यति ।  
 नाकार्यं न च मर्यादां नरः क्रुद्धोऽनुपश्यति ॥ ३-२९-२१ (१६७४६)  
 हन्त्यवध्यानपि क्रुद्धो गुरुब्रूक्षैस्तुदत्यपि ।  
 तस्मात्तेजसि कर्तव्ये क्रोधो दूरात्प्रतिष्ठितः ॥ ३-२९-२२ (१६७४७)  
 दाक्ष्यं ह्यमर्षः शौर्यं च शीघ्रत्वमिति तेजसः ।  
 गुणाः क्रोधाभिभूतेन न शक्याः प्राप्तुमञ्जसा ॥ ३-२९-२३ (१६७४८)  
 क्रोधं त्यक्त्वा तु पुरुषः सम्यक्तेजोऽभिपद्यते ।  
 कालयुक्तं महाप्राज्ञैः क्रुद्धैस्तेजः सुदुर्लभम् ॥ ३-२९-२४ (१६७४९)  
 क्रोधस्त्वपण्डितैः शश्वत्तेज इत्यभिनिश्चितम् ।  
 रजस्तु लोकनाशाय विहितं मानुषान्प्रति ॥ ३-२९-२५ (१६७५०)  
 तस्माच्छश्वत्यजेत्क्रोधं पुरुषः सम्यगाचरन् ।  
 श्रेयान्स्वधर्मानपगो न क्रुद्ध इति निश्चितम् ॥ ३-२९-२६ (१६७५१)  
 यदि सर्वमबुद्धीनामतिक्रान्तमचेतसाम् ।  
 अतिक्रमो मद्विधस्य कथं स्वित्स्यादनिन्दिते ॥ ३-२९-२७ (१६७५२)  
 यदि न स्युर्मानुषेषु क्षमिणः पृथिवीसमाः ।  
 न स्यात्सन्धिर्मनुष्याणां क्रोधमूलो हि विग्रहः ॥ ३-२९-२८ (१६७५३)  
 अभिषक्तो ह्यभिषजेदाहन्याद्गुरुणा हतः ।  
 एवं विनाशो भूतानाममधर्मः प्रथितो भवेत् ॥ ३-२९-२९ (१६७५४)  
 आक्रुष्ट पुरुषः सर्वं प्रत्याक्रोशेदनन्तरम् ।  
 प्रतिहन्याद्धतश्चैव तथा हिंस्याच्च हिंसितः ॥ ३-२९-३० (१६७५५)  
 हन्युर्हि पितरः पुत्रान्पुत्राश्चापि तथा पितृन् ।  
 हन्युश्च पतयो भार्याः पतीन्भार्यास्तथैव च ॥ ३-२९-३१ (१६७५६)  
 एवं संकुपिते लोके जन्म कृष्णो न विद्यते ।  
 प्रजानां सन्धिमूलं हि जन्म विद्धिशुभानने ॥ ३-२९-३२ (१६७५७)  
 ताः क्षीयेरन्प्रजाः सर्वाः क्षिप्रं द्रौपदि तादृशाः ।  
 तस्मान्मन्युर्विनाशाय प्रजानामभवाय च ॥ ३-२९-३३ (१६७५८)  
 यस्मात्तु लोके दृश्यन्ते क्षमिणः पृथिवीसमाः ।  
 तस्माज्जन्म च भूतानां भवश्च प्रतिपद्यते ॥ ३-२९-३४ (१६७५९)  
 क्षन्तव्यं पुरुषेणेह सर्वापत्सु सुशोभने ।  
 क्षमावतो हि भूतानां जन्म चैव प्रकीर्तितम् ॥ ३-२९-३५ (१६७६०)  
 आक्रुष्टस्ताडितः क्रुद्धः क्षमते यो बवीयसा ।  
 यश्च नित्यं जितक्रोधो विद्वानुत्तमपूरुषः ।  
 प्रभाववानपि नरस्तस्य लोकाः सनातनाः ॥ ३-२९-३६ (१६७६१)  
 क्रोधनस्त्वल्पविज्ञानः प्रेत्य चेह च नश्यति ॥ ३-२९-३७ (१६७६२)  
 अत्राप्युदाहरन्तीमा गाथा नित्यं क्षमावताम् ।  
 गीताः क्षमावतां कृष्णे काश्यपेन महात्मना ॥ ३-२९-३८ (१६७६३)

क्षमा धर्मः क्षमा यज्ञः क्षमा वेदाः क्षमा श्रुतम् ।  
 यस्तमेवं विजानाति स सर्वं क्षन्तुर्महति ॥ ३-२९-३९ (१६७६४)  
 क्षमा ब्रह्म क्षमा सत्यं क्षमा भूतं च भावि च ।  
 क्षमा तपः क्षमा शौचं क्षमयेदं धृतं जगत् ॥ ३-२९-४० (१६७६५)  
 अति यज्ञविदां लोकान्क्षमिणः प्राप्नुवन्ति च ।  
 अति ब्रह्मविदां लोकानति चापि तपस्विनाम् ॥ ३-२९-४१ (१६७६६)  
 अन्ये वै यजुषां लोकाः कर्मिणामपरे तथा ।  
 क्षमावतां ब्रह्मलोके लोकाः परमपूजिताः ॥ ३-२९-४२ (१६७६७)  
 क्षमा तेजस्विनां तेजः क्षमा ब्रह्म तपस्विनाम् ।  
 क्षमा सत्यं सत्यवतां क्षमा यज्ञः क्षमा शभः ॥ ३-२९-४३ (१६७६८)  
 तां क्षमां तादृशीं कृष्णे कथमस्मद्विधस्त्यजेत् ।  
 यत्रब्रह्म च सत्यं च यज्ञा लोकाश्च धिष्ठिताः ॥ ३-२९-४४ (१६७६९)  
 गड्ज्यन्ते यज्वनां लोकाः क्षमिणामपरे तथा ।  
 क्षन्तव्यमेव सततं पुरुषेण विजानता ।  
 यदा हि क्षमते सर्वं ब्रह्म संपद्यते तदा ॥ ३-२९-४५ (१६७७०)  
 क्षमावतामयं लोकः परश्चैव क्षमावताम् ।  
 इह सन्मानमृच्छन्ति परत्र च परा गतिम् ॥ ३-२९-४६ (१६७७१)  
 येषां मन्युर्मनुष्याणां क्षमयाऽभिहतः सदा ।  
 तेषां परतरे लोकास्तस्मात्क्षान्तिः परा मता ॥ ३-२९-४७ (१६७७२)  
 इति गीताः काश्यपेन गाथानित्यं क्षमावताम् ।  
 श्रुत्वा गाथाः क्षमायास्त्वं तुष्यद्रौपदि मा क्रुधः ॥ ३-२९-४८ (१६७७३)  
 पितामहः शान्तनवः शमं संपूजयिष्यति ।  
 कृष्णश्च देवकीपुत्रः शमं संपूजयिष्यति ॥ ३-२९-४९ (१६७७४)  
 आचार्यो विदुरः क्षत्ता शममेव वदिष्यतः ।  
 कृपश्च संजयश्चैव शममेव वदिष्यतः ॥ ३-२९-५० (१६७७५)  
 सोमदत्तो युयुत्सुश्च द्रोणपुत्रस्तथैव च ।  
 पितामहश्च नो व्यासः शमं वदति नित्यशः ॥ ३-२९-५१ (१६७७६)  
 एतैर्हि राजा नियतं चोद्यमानः शमं प्रति ।  
 राज्यं दातेति मे बुद्धिर्न चेल्लोभान्नशिष्यति ॥ ३-२९-५२ (१६७७७)  
 कालोऽयं दारुणः प्राप्तो भरतानामभूतये ।  
 निश्चितं मे सदैवैतत्पुरस्तादपि भामिति ॥ ३-२९-५३ (१६७७८)  
 सुयोधनो नार्हतीति क्षमा मामेव विन्दति ।  
 अर्हस्तत्राहमित्येवं तस्मान्मां विन्दते क्षमा ॥ ३-२९-५४ (१६७७९)  
 एतदात्मवतां वृत्तमेष धर्मः सनातनः ।  
 क्षमा चैवानृशंस्यं च तत्कर्ताऽस्म्यहमज्जसा ॥ ३-२९-५५ (१६७८०)

इति श्रीमन्महाभारते अरण्यपर्वणि अर्जुनाभिगमनपर्वणि  
एकोनत्रिंशोऽध्यायः ॥ २९ ॥

Mahabharata - Vana Parva - Chapter Footnotes

- ३-२९-३ भावयिता वर्धयिता । जितःसन्निति शेषः ॥  
३-२९-७ पापं न कः कुर्यात् इति क । पाठः ॥  
३-२९-११ चरेदाचरेत् ॥  
३-२९-१२ द्वयोरात्मपरयो- चिकित्सकः दोषापहर्ता  
। क्रुध्यन्तमप्रतिक्रुध्याञ्जयेल्लोकांश्च शाश्वतान् इति ख । पाठः ॥  
३-२९-१३ बलीयसामुपरि यदि अशक्तिमान् क्रुध्यते तर्हि आत्मानं देह  
त्यजति । मनुष्याणामात्मनैव विपद्यते इति ख । पाठः । मनुष्याणां  
त्यजत्यात्मानमात्मना इति झ पाठः ॥  
३-२९-१४ अनात्मन अजितचित्तस्य ॥  
३-२९-२५ रजः रजोगुणपरिणामः ॥  
३-२९-२६ स्वधर्मान् अपगः अपहाय गच्छतीति तथा । द्वितीयाया अलुगार्षः ॥  
३-२९-२७ सर्वं क्षमार्जवादिकम् । अबुद्धीनां मूढैः अतिक्रान्तं  
लङ्घितम् । अनिन्दिते प्रशस्ते विषये क्षमादौ ॥  
३-२९-२९ अभिषक्तः तापितः । अभिषजेत्तापयेत् ॥  
३-२९-३० आक्रुष्टो वाचा ताडितः । हतोऽन्येनाभिगतः । हिंसितस्ताडितः ॥  
३-२९-३२ जन्म उत्पत्तिः । तत्रहेतुः । प्रजानां संधिः दम्पत्योः  
प्रीतिः । एवं संकुचिते लोके इति प्रजानां वृद्धिमूलं हि इति  
च । क । पाठः ॥  
३-२९-३३ अभवाय अनैश्वर्याय ॥  
३-२९-३४ जन्म प्रतिपद्यते । अन्यथा क्रोधप्राबल्ये । पूर्ववयस्येव  
दम्पत्योर्नाशाज्जन्मासंभव इत्यर्थः ॥  
३-२९-३६ बलीयसा आक्रुष्टस्ताडितो वाऽशक्तः क्षमते तथा यः  
प्रभाववानपि क्षमते तस्य लोका इत्यर्थः ॥  
३-२९-३८ क्षमावतां गाथाः प्रशंसाः । क्षमावतां मध्ये महात्मना ॥  
३-२९-४० ब्रह्म ब्राह्मणजातिः । भूतं संचितं तपः भावि च  
क्षमैव रक्षति ॥  
३-२९-४१ अति अतिक्रम्य प्राप्नुवन्ति । तदूर्ध्वं पदमिति  
शेषः । ब्रह्मविदां वेदविदाम् ॥  
३-२९-४२ यजुषां त्रोताग्निसाप्यकर्मवताम् । कर्मिणां वापीकूपादिधर्मवताम् ॥  
३-२९-४८ तुष्य तुष्टा भव ॥  
३-२९-५२ दाता दास्यति ॥  
३-२९-५३ अभूतये नाशाय ॥

अरण्यपर्व - अध्याय ०३०

॥ श्रीः ॥

३.३०. अध्यायः ३०

Mahabharata - Vana Parva - Chapter Topics

भर्तृव्यसनदर्शनदूनया द्रौपद्या युधिष्ठिरं प्रति धर्मादितोऽपि  
विधेरेव प्राबल्योपपादनम् ॥ १ ॥

Mahabharata - Vana Parva - Chapter Text

३-३०-० (१६७८१)

द्रौपद्युवाच । ३-३०-०क्ष् (१८५६)

नमो धात्रे विधात्रे च यौ मोहं चक्रतुस्तव ।

पितृपैतामहे राज्ये वोढव्ये तेऽन्यथा मतिः ॥ ३-३०-१ (१६७८२)

शकर्मभिश्चिन्तितो लोको गत्यांगत्यां पृथग्विधः ।

तस्मात्कर्माणि नित्यानि लोभान्मोक्षं यियासति ॥ ३-३०-२ (१६७८३)

नेह धर्मानृशंस्याभ्यां न क्षान्त्या नार्जवेन च ।

पुरुषः श्रियमाप्नोति न घृणित्वेन कर्हिचित् ॥ ३-३०-३ (१६७८४)

त्वां चेद्वासनमभ्यागादिदं भारत दुःसहम् ।

स त्वं नार्हसि नापीमे भ्रातरस्ते महौजसः ॥ ३-३०-४ (१६७८५)

न हि तेऽध्यगमञ्जातु तदानीं नाद्य भारत ।

धर्मात्प्रियतरं किंचिदपि चेज्जीवितादपि ॥ ३-३०-५ (१६७८६)

धर्मार्थमेव ते राज्यं धर्मार्थं जीवितं च ते ।

ब्राह्मणा गुरवश्चैव जानन्त्यपि च देवताः ॥ ३-३०-६ (१६७८७)

भीमसेनार्जुनौ चोभौ माद्रेयौ च मया सह ।

त्यजेस्त्वमिति मे बुद्धिर्न तु धर्मं परित्यजेः ॥ ३-३०-७ (१६७८८)

राजानं धर्मगोप्तारं धर्मो रक्षति रक्षितः ।

इति मे श्रुतमार्याणां त्वां तु मन्ये न रक्षति ॥ ३-३०-८ (१६७८९)

त्यक्त्वाऽन्यान्हि नरव्याघ्र नित्यदा धर्म एव ते ।

बुद्धिः सततमन्वेति छायेवं पुरुषं निजा ॥ ३-३०-९ (१६७९०)

नावमंस्था हि सदृशान्नावराञ्श्रेयसः कुतः ।

अवाप्य पृथिवीं कृत्स्नां न ते शृङ्गमवर्धत ॥ ३-३०-१० (१६७९१)

स्वाहाकारैः स्वधाभिश्च पूजाभिरपि च द्विजान् ।

देवताश्च पितृश्चैव सततं पार्थ सेवसे ॥ ३-३०-११ (१६७९२)

ब्राह्मणाः सर्वकामैस्ते सततं पार्थ तर्पिताः ।

यतयो मोक्षिणश्चैव गृहस्ताश्चैव भारत ॥ ३-३०-१२ (१६७९३)

भुञ्जते रुक्मपात्रीभिर्यत्राहं परिचारिका ।  
 आरण्यकेभ्यो वन्यानि भोजनानि प्रयच्छसि ।  
 नादेयं ब्राह्मणेभ्यस्ते गृहे किञ्चन विद्यते ॥ ३-३०-१३ (१६७९४)  
 यदिदं वैश्वदेवान्ते सायं प्रातः प्रदीयते ।  
 तद्दत्त्वाऽतिथिभृत्येभ्यो राजञ्जिष्टेन जीवसि ॥ ३-३०-१४ (१६७९५)  
 इष्टयः पशुबन्धाश्च काम्यनैमित्तिकाश्च ये ।  
 वर्तन्ते पाकयज्ञाश्च सदा यज्ञाश्च तेऽनघ ॥ ३-३०-१५ (१६७९६)  
 अस्मिन्नपि महारण्ये विजने दस्युसेविते ।  
 राष्ट्रादपेत्य वसतो धर्मस्ते नावसीदति ॥ ३-३०-१६ (१६७९७)  
 अश्वमेधो राजसूयः पौण्डरीकोऽथ गोसवः ।  
 इष्टास्त्वया महायज्ञाबहवोऽन्ये सदक्षिणाः ॥ ३-३०-१७ (१६७९८)  
 राजन्परीतया बुद्ध्या विषमेऽक्षपराजये ।  
 पार्थ मित्राणि चास्मांश्च वसूनि च पराजितः ॥ ३-३०-१८ (१६७९९)  
 ऋजोर्मृदोर्बदान्यस्य धीमतः सत्यवादिनः ।  
 कथमक्षव्यसनजा बुद्धिरापतिता तव ॥ ३-३०-१९ (१६८००)  
 अतीव मोह आयाति मनश् परिदूयते ।  
 निशाम्य व्यसनं पार्थ तवेदमतिदुःसहम् ॥ ३-३०-२० (१६८०१)  
 अत्राप्युदाहरन्तीममितिहासं पुरातनम् ।  
 ईश्वरस्य वशे लोकस्तिष्ठते नात्मनो यथा ॥ ३-३०-२१ (१६८०२)  
 धातैव खलु भूतानां सुखदुःखे प्रियाप्रिये ।  
 ददाति सर्वमीशानः पुरस्ताच्छुक्रमुच्चरन् ॥ ३-३०-२२ (१६८०३)  
 यथा दारुमयीं योषां नरो धीरः समाहितः ।  
 इङ्गयत्यङ्गमङ्गानि तथा राजन्निमाः प्रजाः ॥ ३-३०-२३ (१६८०४)  
 आकाश इव भूतानि व्याप्य सर्वाणि भारत ।  
 ईश्वरो विदधातीह कल्याणं यच्च पापकम् ॥ ३-३०-२४ (१६८०५)  
 शकुनिस्तन्तुबद्धो वा नीयतेऽयमनीश्वरः ।  
 ईश्वरस्य वशे तिष्ठन्नान्येषामात्मनः प्रभुः ॥ ३-३०-२५ (१६८०६)  
 मणिः सूत्र इव प्रोतो नस्योत इव गोवृषः ।  
 धातुरादेशमन्वेति तन्मयो हि तदर्पणः ॥ ३-३०-२६ (१६८०७)  
 नात्माथीनो मनुष्योऽयं कालं भजतिं कञ्चन ।  
 स्रोतसो मध्यमापन्नः कूलवृक्ष इव च्युतः ॥ ३-३०-२७ (१६८०८)  
 अज्ञो जन्तुरनीशोऽयमात्मनः सुखदुःखयोः ।  
 ईश्वरप्रेरितो गच्छेत्स्वर्गं नरकमेव च ॥ ३-३०-२८ (१६८०९)  
 यथा वायोस्तृणाग्राणि वशं यान्ति बलीयसः ।  
 धातुरेवं वशं यान्ति सर्वभूतानि भारत ॥ ३-३०-२९ (१६८१०)  
 आर्ये कर्मणि युञ्जानः पापे वा पुनरीश्वरः ।

व्याप्य भूतानि चरते न चायमिति लक्ष्यते ॥ ३-३०-३० (१६८११)  
 हेतुमात्रमिदं धातुः शरीरं क्षेत्रसंज्ञितम् ।  
 येन कारयते कर्म शुभाशुभफलं विभुः ॥ ३-३०-३१ (१६८१२)  
 पश्य मायाप्रभावोऽयमीश्वरेण यथा कृतः ।  
 यो हन्ति भूतैर्भूतानि मोहयित्वाऽऽत्ममायया ॥ ३-३०-३२ (१६८१३)  
 अन्यथा परिदृष्टानि मुनिभिस्तत्त्वदर्शिभिः ।  
 अन्यथा परिवर्तन्ते वेगा इव नभस्वतः ॥ ३-३०-३३ (१६८१४)  
 अन्यथैव हि वर्तन्ते पुरुषास्तानि तानि च ।  
 अन्यथैव प्रभुस्तानि करोति विकरोति च ॥ ३-३०-३४ (१६८१५)  
 यथा काष्ठेन वा काष्ठमश्मानं चाश्मना पुनः ।  
 अयसा चाप्ययश्छिन्द्यान्निर्विचेष्टमचेतनम् ॥ ३-३०-३५ (१६८१६)  
 एवं स भगवान्देवः स्वयंभूः प्रपितामहः ।  
 निहन्ति भूतैर्भूतानि छद्म कृत्वा युधिष्ठिर ॥ ३-३०-३६ (१६८१७)  
 संप्रयोज्य वियोज्यायं कामकारकरः प्रभुः ।  
 क्रीडते भगवान्भूतैर्बालः क्रीडनकैरिव ॥ ३-३०-३७ (१६८१८)  
 न मातृपितृवद्भाजन्धाता भूतेषु वर्तते ।  
 रोषादिव प्रवृत्तोऽयं यथाऽयमितरो जनः ॥ ३-३०-३८ (१६८१९)  
 आर्याञ्शीलवो दृष्ट्वा हीमतो वृत्तिकर्षितान् ।  
 अनार्यान्सुखिनश्चैव विह्वलानिव चिन्तये ॥ ३-३०-३९ (१६८२०)  
 तवेमामापदं दृष्ट्वा समृद्धिं च सुयोधने ।  
 धातारं गर्हये पार्थ विषमं योऽनुपश्यति ॥ ३-३०-४० (१६८२१)  
 आर्यशास्त्रातिगे क्रूरे लुब्धे धर्मापचायिनि ।  
 धार्तराष्ट्रे श्रियं दत्त्वा धाता किं फलमश्नुते ॥ ३-३०-४१ (१६८२२)  
 कर्मचेत्कृतमन्वेति कर्तारं नान्यमृच्छति ।  
 कर्मणा तेन पापेन लिप्यते नूनमीश्वरः ॥ ३-३०-४२ (१६८२३)  
 अथ कर्मकृतं पापं न चेत्कर्तारमृच्छति ।  
 कारणं बलमेवेह जनाञ्शोचामि दुर्बलान् ॥ ३-३०-४३ (१६८२४)

इति श्रीमन्महाभारते अरण्यपर्वणि अर्जुनाभिगमनपर्वणि  
 त्रिंशोऽध्यायः ॥ ३० ॥

Mahabharata - Vana Parva - Chapter Footnotes

३-३०-१ धात्रे ईश्वराय । विधात्रे पूर्वकर्मणे ॥  
 ३-३०-२ चिन्तितः कल्पितो लोको भोगसाधनम् । गत्यांगत्यां  
 ऊर्ध्वाधोमध्यमोत्तमाधमयोनिषु । नित्यानि अपरिहार्यफलानि । लोभात्  
 मोहात् मोक्षं कर्मफलेभ्यो दुःखेभ्यो मुक्तिं यियासति प्राप्तुमिच्छति ॥

३-३०-५ धर्मात्प्रियतरं नहि त अप्यगमन् ज्ञातवन्तः किंतु  
 जीवितादपि प्रियतरं धर्ममेवाध्यगमन् ॥  
 ३-३०-१० शृङ्गं प्रभुत्वाभिमानः ॥  
 ३-३०-१२ ते त्वया ॥  
 ३-३०-१५ पाकयज्ञा गृह्याग्निसाध्या इष्टयः ॥  
 ३-३०-१८ परीतया विपरीतया ॥  
 ३-३०-१९ ऋजोरवक्रस्य । मृदोर्दयालोः ॥  
 ३-३०-२२ धाता ईश्वरः । तथैव खलु इति क । पाठः । शुक्रं  
 प्राक्कर्मवीजम् । उच्चरन्नुत्कर्षेणानुसरन् ॥  
 ३-३०-२४ अन्तर्बहिर्व्याप्तौ आकाशदृष्टान्तः । बूतानि जरायुजादीनि ॥  
 ३-३०-२५ बद्धो वा बद्धइव ॥  
 ३-३०-२६ नसि नासिकायाम् । नस्यं नासासूत्रं तेन वा ओतः प्रोतः ॥  
 ३-३०-३७ संप्रयोज्यसंयोगं कृत्वा कामकार इच्छा तथैव करोतीति  
 कामकारकरः । क्रीडनकैः सारीप्रभृतिभिः ॥  
 ३-३०-४२ कृतं कर्म यदि कर्तारमेव गच्छति नत्वन्यं तर्हि  
 कारयितृत्त्वादीश्वरोपि पापेन लिप्येतैवेत्यर्थः ॥

अरण्यपर्व - अध्याय ०३१

॥ श्रीः ॥

३.३१. अध्यायः ३१

Mahabharata - Vana Parva - Chapter Topics

युधिष्ठिरेण द्रौपदीप्रति धर्मस्य साफल्योपपादनम् ॥ १ ॥

Mahabharata - Vana Parva - Chapter Text

३-३१-० (१६८२५)

युधिष्ठिर उवाच । ३-३१-०क्ष् (१८५७)

वल्गु चित्रपदं श्लक्ष्णं याज्ञसेनि त्वया वचः ।

उक्तं तच्छ्रुतमस्माभिर्नास्तिक्यं तु प्रभाषसे ॥ ३-३१-१ (१६८२६)

नाहं धर्मफलाकाङ्क्षी राजपुत्रि चराम्भुत ।

ददामि देयमित्येव यजे यष्टव्यमित्युत ॥ ३-३१-२ (१६८२७)

अस्तु वाऽत्र फलं मा वा कर्तव्यं पुरुषेण यत् ।

गृहे निवसता कृष्णे यथाशक्ति करोमि तत् ॥ ३-३१-३ (१६८२८)

धर्मं चरामि सुश्रोणि न धर्मफलकारणात् ।

आगमाननतिक्रम्य सतां वृत्तमवेक्ष्य च ॥ ३-३१-४ (१६८२९)

धर्म एव मनः कृष्णे स्वभावाच्चैव मे धृतम् ।



श्रधर्मवाणिज्यको हीनो जघन्यो धर्मवादिनाम् ३-३१-५ (१६८३०)  
 न धर्मफलमाप्नोति यो धर्मं दोग्धुमिच्छति ।  
 यश्चैनं शङ्कते कृत्वा नास्तिक्यात्पापचेतनः ॥ ३-३१-६ (१६८३१)  
 अतिवादान्मदाच्चैव मा धर्ममभिशङ्कथाः ।  
 धर्मातिशङ्की पुरुषस्तिर्यग्गतिपरायणः ॥ ३-३१-७ (१६८३२)  
 धर्मो यस्यातिशङ्क्यः स्यादार्षं वा दुर्बलात्मनः ।  
 वेदाच्छूद्र इवापेयात्स लोकादजरामरात् ॥ ३-३१-८ (१६८३३)  
 वेदाध्यायी धर्मपरः कुले जातो मनस्विनि ।  
 स्थविरेषु स योक्तव्यो राजभिर्धर्मचारिभिः ॥ ३-३१-९ (१६८३४)  
 पापीयान्स हि शूद्रेभ्यस्तस्करेभ्यो विशिष्यते ।  
 शास्त्रातिगो मन्दबुद्धिर्यो धर्ममतिशङ्कते ॥ ३-३१-१० (१६८३५)  
 प्रत्यक्षं हि त्वया दृष्ट ऋषिर्गच्छन्महातपाः ।  
 मार्कण्डेयोऽप्रमेयात्मा धर्मेण चिरजीविता ॥ ३-३१-११ (१६८३६)  
 व्यासो वसिष्ठो मैत्रेयो नारदो लोमशः शुकः ।  
 अन्ये च ऋषयः सर्वे धर्मेणैव सुचेतसः ॥ ३-३१-१२ (१६८३७)  
 प्रत्यक्षं पश्यसि ह्येतान्दिव्ययोगसमन्वितान् ।  
 शापानुग्रहणे शक्तान्देवेभ्योऽपि गरीयसः ॥ ३-३१-१३ (१६८३८)  
 एते हि धर्ममेवादौ वर्णयन्ति सदाऽनधे ।  
 कर्तव्यममरप्रख्याः प्रत्यक्षागमबुद्धयः ॥ ३-३१-१४ (१६८३९)  
 अतो नार्हसि कल्याणि धातारं धर्ममेव च ।  
 रजोमूढेन मनसा क्षेप्तुं शङ्कितुमेव च ॥ ३-३१-१५ (१६८४०)  
 उन्मत्तान्मन्यते बालः सर्वानागतनिश्चयान् ।  
 धर्मातिशङ्की नान्यस्मिन्प्रमाणमधिगच्छति ॥ ३-३१-१६ (१६८४१)  
 इन्द्रियप्रीतिसंबद्धं यदिदं लोकसाक्षिकम् ।  
 एतावन्मन्यते बालो मोहमन्यत्र गच्छति ॥ ३-३१-१७ (१६८४२)  
 प्रायश्चित्तं न तस्यास्ति यो धर्ममतिशङ्कते ।  
 ध्यायन्स कृपणः पापो न लोकान्प्रतिपद्यते ॥ ३-३१-१८ (१६८४३)  
 प्रमाणाद्धि निवृत्तो हि वेदशास्त्रार्थनिन्दकः ।  
 कामलोभानुगो मूढो नरकं प्रतिपद्यते ॥ ३-३१-१९ (१६८४४)  
 आर्षं प्रमाणमुत्क्राम्य धर्मं न प्रतिपालयन् ।  
 सर्वशास्त्रातिगो मूढः शं जन्मसु न विन्दति ॥ ३-३१-२० (१६८४५)  
 यस्तु नित्यं कृतमतिर्धर्ममेवाभिपद्यते ।  
 अशङ्कमानः कल्याणि सोऽमुत्रानन्त्यमश्नुते ॥ ३-३१-२१ (१६८४६)  
 यस्य नार्षं प्रमाणं स्याच्छिष्टाचारश्च भामिनि ।  
 न वै तस्य परो लोको नायमस्तीति निश्चयः ॥ ३-३१-२२ (१६८४७)  
 शिश्रैराचरितं धर्मं कृष्णे मास्मातिशङ्कथाः ।

पुराणमृषिभिः प्रोक्तं सर्वज्ञैः सर्वदर्शिभिः ॥ ३-३१-२३ (१६८४८)  
 धर्म एव प्लवो नान्यः स्वर्गं द्रौपदि गच्छताम् ।  
 सैवः नौः सागरस्येव वणिजः पारमिच्छतः ॥ ३-३१-२४ (१६८४९)  
 अफलो यदि धर्मः स्याच्चरितो धर्मचारिभिः ।  
 अप्रतिष्ठे तमस्येतज्जगन्मज्जेदनिन्दिते ॥ ३-३१-२५ (१६८५०)  
 निर्वाणं नाधिगच्छेयुर्जीवियुः पशुजीविकाम् ।  
 विघातेनैव युज्येयुर्न चार्थं कंचिदाप्नुयुः ॥ ३-३१-२६ (१६८५१)  
 तपश्च ब्रह्मचर्यं च यज्ञः स्वाध्याय एव च ।  
 दानमार्जवमेतानि यदि स्युरफलानि वै ॥ ३-३१-२७ (१६८५२)  
 नाचरिष्यन्परे धर्मं परे परतरेऽपि च ।  
 दानमार्जवमेतानि यदि स्युरफलानि वै ॥ ३-३१-२८ (१६८५३)  
 ऋषयस्त्वैव देवाश्च गन्धर्वासुरराक्षसाः ।  
 ईश्वराः कस्य हेतोस्ते चरेयुर्धर्ममादृताः ॥ ३-३१-२९ (१६८५४)  
 फलदं त्विह विज्ञाय धातारं श्रेयसि स्थितम् ।  
 धर्मं तेऽव्यचरन्कृष्णे स हि धर्मं सनातनः ॥ ३-३१-३० (१६८५५)  
 स चायं सफलो धर्मो न धर्मोऽफल उच्यते ।  
 दृश्यन्तेऽपि हि विद्यानां फलानि तपसां तथा ॥ ३-३१-३१ (१६८५६)  
 त्वय्येतद्वै विजानीहि जन्म कृष्णे यथाश्रुतम् ।  
 वेत्थ चापि यथा जातो धृष्टद्युम्नः प्रतापवान् ॥ ३-३१-३२ (१६८५७)  
 एतावदेव पर्याप्तमुपमानं शुचिस्मिते ।  
 कर्मणां फलमस्तीति धीरोऽल्पेनापि तुष्यति ॥ ३-३१-३३ (१६८५८)  
 बहुनाऽपि ह्यविद्वांसो नैव तुष्यन्त्यबुद्धयः ।  
 तेषां न ध्मजं किंचित्प्रेत्य कर्मास्ति शर्म वा ॥ ३-३१-३४ (१६८५९)  
 कर्मणामुत पुण्यानां पापानां च फलोदयः ।  
 प्रभवश्चाप्ययश्चैव देवगुह्यानि भामिनि ॥ ३-३१-३५ (१६८६०)  
 नैतानि वेद यः कश्चिन्मुह्यन्त्यत्र प्रजा इमाः ।  
 श्रुत्वाऽपि कल्पसहस्रेण न च श्रेयोऽधिगच्छति ॥ ३-३१-३६ (१६८६१)  
 रक्ष्याण्येतानि देवानां गूढमाया हि देवताः ।  
 कृशाङ्गाः सुब्रताश्चैव तपसा दग्धकिल्बिषाः ।  
 प्रसन्नैर्मानसैर्युक्ताः पश्यन्त्येतानि वै द्विजाः ॥ ३-३१-३७ (१६८६२)  
 न फलादर्सनाद्धर्मः शङ्कितव्यो न देवताः ।  
 यष्टव्यं च प्रयत्नेन दातव्यं चानमूयता ॥ ३-३१-३८ (१६८६३)  
 कर्मणां फलमस्तीह तथैतद्धर्मशासनम् ।  
 ब्रह्मा प्रोवाच पुत्राणां यदृषिर्वेद काश्यपः ॥ ३-३१-३९ (१६८६४)  
 तस्मात्ते संशयः कृष्णे नीहार इव नश्यतु ।  
 विमृश्य सर्वमस्तीति नास्तिक्यं भावमुत्सृज ॥ ३-३१-४० (१६८६५)

ईश्वरं चापि भूतानां धातारं मा च वै क्षिप ।  
शिक्षस्वैनं नमस्वैनं मा तेऽभूद्धिद्विरीदृशी ॥ ३-३१-४१ (१६८६६)  
यस्य प्रसादात्तद्भक्तो मर्त्यो गच्छत्यमर्त्यताम् ।  
उत्तमां देवतां कृष्णे मातिवोचः कथंचन ॥ ३-३१-४२ (१६८६७)

इति श्रीमन्महाभारते अरण्यपर्वणि अर्जुनाभिगमनपर्वणि  
एकत्रिंशोऽध्यायः ॥ ३१ ॥

Mahabharata - Vana Parva - Chapter Footnotes

३-३१-१ वल्गु शोभनम् । श्लक्ष्णं सुकुमारम् । नास्तिक्यं वेदविद्विष्टम् ॥  
३-३१-८ दोषो दुर्बोध आत्मन इति ट । पाठः । अदोषो दुर्बलात्मनः  
इति ध । पाठः ॥  
३-३१-२१ मूढ आजन्म स न नन्दतीति ट । पाठः । आजन्मसु न नन्दतीति  
ध । पाठः । आत्मानं स विनश्यतीति क । पाठः ॥  
३-३१-२४ स वै नौः सागरस्येवेति ट । पाठः ॥

अरण्यपर्व - अध्याय ०३२

॥ श्रीः ॥

३.३२. अध्यायः ३२

Mahabharata - Vana Parva - Chapter Topics

युधिष्ठिरं प्रति द्रौपद्या ब्राह्मणोक्तबृहस्पतिनीतिकथनम् ॥ १ ॥

Mahabharata - Vana Parva - Chapter Text

३-३२-० (१६८६८)  
द्रौपद्युवाच । ३-३२-०क्ष् (१८५८)  
नावमन्ये न गर्हे च धर्मं पार्थ कथंचन ।  
ईश्वरं कुत एवाहमवमंस्ये प्रजापतिम् ॥ ३-३२-१ (१६८६९)  
आर्ताऽहं प्रलपामीदमिति मां विद्धि भारत ।  
भूयश्च विलपिष्यामि सुमनास्त्वं निबोध मे ॥ ३-३२-२ (१६८७०)  
कर्म खल्विह कर्तव्यं जातेनामित्रकर्शन ।  
अकर्माणो हि जीवन्ति स्थावरा नेतरे जनाः ॥ ३-३२-३ (१६८७१)  
आमातृस्तन्यपानाच्च यावच्छय्योपसर्पणम् ।  
जङ्गमाः कर्मणा वृत्तिमाप्नुवन्ति युधिष्ठिर ॥ ३-३२-४ (१६८७२)  
जङ्गमेषु विशेषेण मनुष्या भरतर्षभ ।  
इच्छन्ति कर्मणा वृत्तिमवाप्तुं प्रेत्य चेह च ॥ ३-३२-५ (१६८७३)

उत्थानमभिजानन्ति सर्वभूतानि भारत ।  
 प्रत्यक्षं फलमश्नन्ति कर्मणां लोकसाक्षिकम् ॥ ३-३२-६ (१६८७४)  
 पश्यन्तः स्वं समुत्थानमुपजीवन्ति जन्तरः ।  
 अपि धाता विधाता च यथाऽयमुदके बकः ॥ ३-३२-७ (१६८७५)  
 श्रअकर्मणां वै भूतानां वृत्तिः स्वान्न हि काचन ।  
 तदेवाभिप्रपद्येत न विहन्यात्कदाचन ॥ ३-३२-८ (१६८७६)  
 स्वकर्म कुरु माहासीः कर्मणा भव दंशितः ।  
 कृत्यं हि योऽभिजानाति सहस्रे सोस्ति नास्ति वां ॥ ३-३२-९ (१६८७७)  
 तस्य चापि भवेत्कार्वं विवृद्धौ रक्षणे तथा ।  
 भक्ष्यमाणो द्यनावाषः क्षीयेत हिमवानपि ॥ ३-३२-१० (१६८७८)  
 उत्सीदेरन्प्रजाः सर्वा न कुर्युः कर्म चेद्यदि ।  
 शतथा ह्येता न वर्धेरन्कर्म चेदफलं भवेत् ॥ ३-३२-११ (१६८७९)  
 दृष्ट्वाऽपिच फलं कर्म पश्यामः कुर्वतो जनान् ।  
 नान्यथा ह्यपि जानन्ति वृत्तिं लोकाः कथंचन ॥ ३-३२-१२ (१६८८०)  
 यश्च दिष्टपरो लोके यश्चापि हठवादकः ।  
 उभावपि शठावेतौ कर्मबुद्धिः प्रशस्यते ॥ ३-३२-१३ (१६८८१)  
 यो हि दिष्टमुपासीत निर्विचेष्टः सुखं स्वपन् ।  
 अवसीदेत्सुदुर्बुद्धिरामो घट इवोदके ॥ ३-३२-१४ (१६८८२)  
 तथैव हठबुद्धिर्यः शक्तः कर्मण्यकर्मकृत् ।  
 आसीत न चिरं जीवेदनाथ इव दुर्बलः ॥ ३-३२-१५ (१६८८३)  
 अकस्मादिह यः कश्चिदर्थं प्राप्नोति पूरुषः ।  
 तं हठेनेति मन्यन्ते स हि यत्नो न कस्यचित् ॥ ३-३२-१६ (१६८८४)  
 वश्चापि कश्चित्पुरुषो दिष्टं नाम भजत्युत ।  
 दैवेन विधिना पार्थ तद्वैवमिति निश्चितम् ॥ ३-३२-१७ (१६८८५)  
 यत्तावत्कर्मणा किञ्चित्फलमाप्नोति पूरुषः ।  
 प्रत्यक्षं चक्षुषा दृष्टं तत्पौरुषमिति श्रुतम् ॥ ३-३२-१८ (१६८८६)  
 स्वभावतः प्रवृत्तो यः प्राप्नोत्यर्थं न कारणात् ।  
 तत्स्वभावात्प्रकं विद्धि फलं पुरुषसत्तम ॥ ३-३२-१९ (१६८८७)  
 एवं हठाच्च दैवाच्च स्वभावात्कर्मणस्तथा ।  
 यानि प्राप्नोति पुरुषस्तत्फलं पूर्वकर्मणाम् ॥ ३-३२-२० (१६८८८)  
 धातापि हि स्वकर्मैव तैस्तैर्हेतुभिरीश्वरः ।  
 विदधाति विभज्येह फलं पूर्वकतं नृणाम् ॥ ३-३२-२१ (१६८८९)  
 यद्धि यः पुरुषः किञ्चित्कुरुते वै शुभाशुभम् ।  
 तद्घातृविहितं विद्धि पूर्वकर्मफलोदयम् ॥ ३-३२-२२ (१६८९०)  
 कारणं तस्य देहोऽयं धातुः कर्मणि कर्मणि ।  
 स यथा प्रेरयत्येनं तथाऽयं कुरुतेऽवशः ॥ ३-३२-२३ (१६८९१)

तेषुतेषु हि कृत्येषु विनियोक्ता महेश्वरः ।  
सर्वभूतानि कौन्तेय कारयत्यवशान्यपि ॥ ३-३२-२४ (१६८९२)  
मनसाऽर्थान्विनिश्चित्य पश्चात्प्राप्नोति कर्मणा ।  
बुद्धिपूर्वं स्वयं वीर पुरुषस्तत्र कारणम् ॥ ३-३२-२५ (१६८९३)  
संख्यातुं नैव शक्यानि कर्माणि पुरुषर्षभ ।  
अगारनगराणां हि सिद्धिः पुरुषहैतुकी ॥ ३-३२-२६ (१६८९४)  
तिले तैलं गवि क्षीरं काष्ठे पावकमन्ततः ।  
एवं धीरो विजानीयादुपायं चास्य सिद्धये ॥ ३-३२-२७ (१६८९५)  
ततः प्रवर्तते पश्चात्कारणेष्वस्व सिद्धये ।  
तां सिद्धिमुपजीवन्ति कर्मणामिह जन्तवः ॥ ३-३२-२८ (१६८९६)  
कुशलेन कृतं कर्म कर्त्रा साधु स्वनुष्ठितम् ।  
इदं त्वकुशलेनेति विशेषादुपलभ्यते ॥ ३-३२-२९ (१६८९७)  
इष्टापूर्त्तफलं न स्यान्न शिष्यो न गुरुर्भवेत् ।  
पुरुषः कर्मसाध्येषु स्वाच्चेदयमकारणम् ॥ ३-३२-३० (१६८९८)  
कर्तृत्वादेव पुरुषः कर्मसिद्धौ प्रशस्यते ।  
असिद्धौ निन्द्यते चापि कर्मनाशः कथं त्विह ॥ ३-३२-३१ (१६८९९)  
सर्वमेव हठेनैके दैवेनैके वदन्त्युत ।  
पुंसः प्रयत्नजं केचिद्दैवमेतद्विशिष्यते ॥ ३-३२-३२ (१६९००)  
न चैवैतावता कार्यं मन्यन्त इति चापरे ।  
अस्ति सर्वमदृश्यं तु दिष्टं चैव तथा हठः ॥ ३-३२-३३ (१६९०१)  
दृश्यते हि हठाच्चैव दिष्टाच्चार्थस्य संततिः ।  
किञ्चिद्दैवाद्धटात्किञ्चित्किञ्चिदेव स्वकर्मतः ॥ ३-३२-३४ (१६९०२)  
पुरुषः फलमाप्नोति चतुर्थं नात्र कारणम् ।  
कुशलाः प्रतिजानन्ति ये वै तत्त्वविदोजनाः ॥ ३-३२-३५ (१६९०३)  
तथैव धाता भूतानामिष्टानिष्टफलप्रदः ।  
यदि न स्वानन भूतानां कृपणो नाम कश्चन ॥ ३-३२-३६ (१६९०४)  
यंयमर्थमभिप्रेप्सुः कुरुते कर्म पूरुषः ।  
तत्तत्सफलमेव स्याद्यदि न स्यात्पुरा कृतम् ॥ ३-३२-३७ (१६९०५)  
त्रिद्वारामर्थसिद्धिं तु नानुपश्यन्ति ये नराः ।  
तथैवानर्थसिद्धिं च यथा लोकास्तथैव ते ॥ ३-३२-३८ (१६९०६)  
कर्तव्यमेव कर्मेति मनोरेष विनिश्चयः ।  
एकान्तेन ह्यनीहोऽयं वर्ततेऽस्मासु संप्रति ॥ ३-३२-३९ (१६९०७)  
कुर्वतो हि भवत्येव प्रायेणेह युधिष्ठिर ।  
एकान्तफलसिद्धिं तु न विन्दत्यलसः क्वचित् ॥ ३-३२-४० (१६९०८)  
असंभवे त्वस्य हेतुः प्रायश्चित्तं तु लक्ष्यते ।  
कृतेकर्मणि राजेन्द्र तथाऽनृण्यमवाप्नुते ॥ ३-३२-४१ (१६९०९)

अलक्ष्मीराविशत्येनं शयानमलसं नरम् ।  
 निःसंशयं फलं लब्ध्वा दक्षो भूतिमुपाश्रुते ॥ ३-३२-४२ (१६९१०)  
 अनर्थं संशयावस्थं गृणन्त्यामुक्तसंशयाः ।  
 धीरा नराः कर्मरता न तु निःसंशयाः क्वचित् ॥ ३-३२-४३ (१६९११)  
 एकान्ते नह्यनर्थोऽयं वर्ततेऽस्मासु सांप्रतम् ।  
 स तु निःसंशयं न स्यात्त्वयि कर्मण्यवस्थिते ॥ ३-३२-४४ (१६९१२)  
 अथवाऽसिद्धिरेव स्यान्महिमा तु तदेव ते ।  
 वृकोदरस्य बीभत्सोर्भात्रोश्च यमयोरपि ॥ ३-३२-४५ (१६९१३)  
 अन्येषां कर्म सफलमस्माकमपि वा पुनः ।  
 विप्रकर्षेण बुद्ध्येत कृतकर्मा यथा फलम् ॥ ३-३३-४६ (१६९१४)  
 पृथिवीं लाङ्गलेनेह कृष्ट्वा बीजं वपत्युत ।  
 आस्तेऽथ कर्षकस्तूष्णीं पर्जन्यस्तत्र कारणम् ॥ ३-३२-४७ (१६९१५)  
 वृष्टिश्चेन्नानुगृह्णीयादनेनास्तत्र कर्षकः ।  
 यदन्यः पुरुषः कुर्यात्तत्कृतं सफलं मया ॥ ३-३२-४८ (१६९१६)  
 तच्चेदं फलमस्माकमपराधो न मे क्वचित् ।  
 इति धीरोऽन्ववेक्ष्यैव नात्मानं तत्रगर्हयेत् ॥ ३-३२-४९ (१६९१७)  
 कुर्वतो नार्थसिद्धिर्मे भवतीति ह भारत ।  
 निर्वेदो नात्र गन्तव्यो द्वावन्तौ यस्य कर्मणः ॥ ३-३२-५० (१६९१८)  
 सिद्धिर्वाऽप्यथवाऽसिद्धिरप्रवृत्तिरतोऽन्यथा ।  
 बहूनां समवाये हि भावानां कर्म सिध्यति ॥ ३-३२-५१ (१६९१९)  
 गुणाभावे फलं न्यूनं भवत्यफलमेव च ।  
 अनारम्भे हि न फलं न गुणो दृश्यते क्वचित् ॥ ३-३२-५२ (१६९२०)  
 देशकालावुपायांश्च मङ्गलं स्वस्तिसिद्धये ।  
 युनक्ति मेधया धीरो यथायोगं यथाबलम् ॥ ३-३२-५३ (१६९२१)  
 अप्युपायेन तत्कार्यमुपदेष्टा पराक्रमः ।  
 भूयिष्ठं कर्मयोगेषु सर्वं एव पराक्रमः ॥ ३-३२-५४ (१६९२२)  
 यत्रधीमानवेक्षेत श्रेयासं बहुभिर्गुणैः ।  
 साम्नैवार्थं ततो लिप्सेत्कर्म चास्मै प्रयोजयेत् ॥ ३-३२-५५ (१६९२३)  
 व्यसनं नाभिकाङ्क्षेत् विनाशं वा युधिष्ठिर ।  
 अपि सिन्धोर्गिरेर्वाऽपि किं पुनर्मर्त्यधर्मिणः ॥ ३-३२-५६ (१६९२४)  
 उत्थानयुक्तः सततं परेषामन्तरैषणे ।  
 आनृण्यमाप्नोति नरः परस्यात्मन एव च ॥ ३-३२-५७ (१६९२५)  
 न त्वेवात्माऽवमन्तव्यः पुरुषेण कदाचन ।  
 न ह्यात्मपरिभूतस् भूतिर्भवति शोभना ॥ ३-३२-५८ (१६९२६)  
 एवं संस्थितिका सिद्धिरियं लोकस्य भारत ।  
 चित्रा सिद्धिगतिः प्रोक्ता कालावस्थाविभागशः ॥ ३-३२-५९ (१६९२७)

ब्राह्मणं मे पिता पूर्वं वासयामास पण्डितम् ।  
सर्वं चार्थमिमं प्राह पित्रे मे भरतर्षभ ॥ ३-३२-६० (१६९२८)  
नीतिं बृहस्पतिप्रोक्तां भ्रातृन्मेऽग्राहयन्पुरा ।  
तेषां सकाशादश्रौषमहमेतां तदा गृहे ॥ ३-३२-६१ (१६९२९)  
स मां राजन्कर्मवतीमागतामाह सान्त्वयन् ।  
शुश्रूषमाणामासीनां पितुरङ्गे युधिष्ठिर ॥ ३-३२-६२ (१६९३०)

इति श्रीमन्महाभारते अरण्यपर्वणि अर्जुनाभिगमनपर्वणि  
द्वात्रिंशोऽध्यायः ॥ ३२ ॥

Mahabharata - Vana Parva - Chapter Footnotes

३-३२-१२ अपिवाह्य फलं कर्मेति ट । ध । पाठः ॥  
३-३२-१८ यत्नवान्कर्मणेति ध । पाठः ॥  
३-३२-३२ त्रैधमेतन्निरुच्यते इति झ । पाठः ॥  
३-३२-३३ दैवशिष्टं तथा हठमिति क । पाठः । दैवादिष्टं तथा  
हठ इति ठ । पाठः ॥  
३-३२-३९ एकान्ते नह्यनर्थोयमिति क ध । पाठः ॥  
३-३२-५९ संस्थितिका ईदृग्व्यवस्थावती सिद्धिः फलसिद्धिः ॥  
३-३२-६२ कर्मवतीमागतां किञ्चित्कार्योद्दिशेन पितुरन्तिके आगताम् ॥

अरण्यपर्व - अध्याय ०३३

॥ श्रीः ॥

३.३३. अध्यायः ३३

Mahabharata - Vana Parva - Chapter Topics

भीमेन युधिष्ठिरं प्रति नीतिव्युत्पादनपूर्वकं युद्धेन  
राज्याहरणकर्तव्यत्वोक्तिः ॥ १ ॥

Mahabharata - Vana Parva - Chapter Text

३-३३-० (१६९३१)  
वैशम्पायन उवाच । ३-३३-०क्ष् (१८५९)  
याज्ञसेन्या वचः श्रुत्वा भीमसेनो ह्यमर्षणः ।  
निश्चसन्नपसंगम्य क्रुद्धो राजानमब्रवीत् ॥ ३-३३-१ (१६९३२)  
राजन्सत्पदवीं धर्म्यां ब्रज सत्पुरुषोचिताम् ।  
धर्मकामार्थहीनानां किं नो वस्तुं तपोवने ॥ ३-३३-२ (१६९३३)  
नैव धर्मेण तद्राज्यं नार्जवेण न चौजसा ।

अक्षकूटमधिष्ठाय हृतं दुर्योधनेन वै ॥ ३-३३-३ (१६९३४)  
 गोमायुनेव सिंहानां दिर्बलेन बलीयसाम् ।  
 आमिपं विघसाशेन तद्वद्राज्यं हि नो हृतम् ॥ ३-३३-४ (१६९३५)  
 धर्मलेशप्रतिच्छन्नः प्रभवं धर्मकामयोः ।  
 अर्थमुत्सृज्य किं राजन्दुःखेन परितप्यसे ॥ ३-३३-५ (१६९३६)  
 भवतोऽनुविधानेन राज्यं नः पश्यतां हृतम् ।  
 अहार्यमपि शक्रेण गुप्तं गाण्डीवधन्वना ॥ ३-३३-६ (१६९३७)  
 कुणीनामिव बिल्वानि पङ्कनामिव धेनवः ।  
 हृतमैश्वर्यमस्माकं जीवतां भवतः कृते ॥ ३-३३-७ (१६९३८)  
 भवतः प्रियमित्येवं महद्भयसनमीदृशम् ।  
 धर्मकामे प्रतीतस्य प्रतिपन्नाः स्म भारत ॥ ३-३३-८ (१६९३९)  
 कर्शयामः स्वमित्राणि नन्दयामश्च शात्रवान् ।  
 आत्मानं भवतः शास्त्रैर्नियम्य भरतर्षभ ॥ ३-३३-९ (१६९४०)  
 यद्वयं न तदैवैतान्धार्तराष्ट्रान्निहन्म हि ।  
 भवतः शास्त्रमादाय तन्नस्तपति दुष्कृतम् ॥ ३-३३-१० (१६९४१)  
 अथैनामन्ववेक्षस्व मृगचर्यामिवात्मनः ।  
 अवीराचरितां राजन्नबलस्थैर्निषेविताम् ॥ ३-३३-११ (१६९४२)  
 यां न कृष्णो न बीभत्सुर्नाभिमन्युर्न सृञ्जयाः ।  
 न चाहमभिनन्दामि न च माद्रीसुतावुभौ ॥ ३-३३-१२ (१६९४३)  
 भवान्धर्मो धर्म इति सततं व्रतकर्षितः ।  
 कच्चिद्राजन्न निर्वेदादापन्नः क्लीबजीविकाम् ॥ ३-३३-१३ (१६९४४)  
 दुर्मनुष्या हि निर्वेदमफलं सर्वघातकम् ।  
 अशक्ताः श्रियमाहर्तुमात्मनः कुर्वते प्रियम् ॥ ३-३३-१४ (१६९४५)  
 स भवान्दृष्टिमाञ्शक्तः पश्यन्नस्मासु पौरुषम् ।  
 आनृशंस्यपरो राजन्नात्मार्यमवबुध्यसे ॥ ३-३३-१५ (१६९४६)  
 अस्मानमी धार्तराष्ट्राः क्षममाणानहिसतः ।  
 अशक्तानेव मन्यन्ते तद्दुःखं नाहवे वधः ॥ ३-३३-१६ (१६९४७)  
 तत्रचेदुध्यमानानामजिह्वमनिवर्तिनाम् ।  
 सर्वशो हि वधः श्रेयान्प्रेत्य लोकाल्लभेमहि ॥ ३-३३-१७ (१६९४८)  
 अधवा वयमेवैतान्निहत्य भरतर्षभ ।  
 आददीमहि गां सर्वां तथापि श्रेय एव नः ॥ ३-३३-१८ (१६९४९)  
 सर्वथा कार्यमेतन्नः स्वधर्ममनुतिष्ठताम् ।  
 काङ्क्षतां विषुलां कीर्तिं वैरं प्रतिचिकीर्षताम् ॥ ३-३३-१९ (१६९५०)  
 आत्मार्यं युध्यमानानां जीविते कृत्यलक्षणे ।  
 अन्यैरपि हृते राज्ये प्रशंसैव न गर्हणा ॥ ३-३३-२० (१६९५१)  
 कर्शनार्थो हि यो धर्मो विप्राणामात्मनस्तथा ।



व्यसनं नाम तद्राजन्न धर्मः स कुवर्त्मतत् ॥ ३-३३-२१ (१६९५२)  
सर्वथा धर्मनित्यं तु पुरुषं धर्मदुर्बलम् ।  
जहतस्तात धर्मार्थं प्रेतं दुःखसुखे यथा ॥ ३-३३-२२ (१६९५३)  
यस्य धर्मो हि धर्मार्थं क्लेशभाङ्गः स पण्डितः ।  
न स धर्मस्य वेदार्थं सूर्यस्यान्धः प्रभामिव ॥ ३-३३-२३ (१६९५४)  
यस्य चार्थार्थ एवार्थः स च नार्थस्य कोविदः ।  
रक्ष्यते भृतकः पुण्यं यथा स्यात्तादृगेव सः ॥ ३-३३-२४ (१६९५५)  
अतिवेलं हि योऽर्थार्थी नेतरावनुतिष्ठति ।  
स वध्यः सर्वभूतानां ब्रह्महेव जुगुप्सितः ॥ ३-३३-२५ (१६९५६)  
सततं यश्च कामार्थी नेतरावनुतिष्ठति ।  
मित्राणि तस्य नश्यन्ति धर्मार्थाभ्यां च हीयते ॥ ३-३३-२६ (१६९५७)  
तस्य धर्मार्थहीनस्य कामान्ते निधनं ध्रुवम् ।  
कामतो रममाणस्य मीनस्येवाम्भसः क्षये ॥ ३-३३-२७ (१६९५८)  
तस्माद्धर्मार्थयोर्नित्यं न प्रमान्द्यन्ति पण्डिताः ।  
प्रकृतिः सा हि कामस्य पावकस्यारणिर्यथा ॥ ३-३३-२८ (१६९५९)  
सर्वथा धर्ममूलोऽर्थो धर्मश्चार्थपरिग्रहः ।  
इतरेतरयोर्नीतौ विद्धि मेघोदधी यथा ॥ ३-३३-२९ (१६९६०)  
द्रव्यार्थस्पर्शसंयोगे या प्रीतिरुपजायते ।  
स कामश्चित्तसंकल्पः शरीरं नास्य दृश्यते ॥ ३-३३-३० (१६९६१)  
अर्थार्थी पुरुषो राजन्बृहन्तं धर्ममिच्छति ।  
अर्थमिच्छति कामार्थीन कामादन्यमिच्छति ॥ ३-३३-३१ (१६९६२)  
न हि कामेन कामोऽन्यः सिध्यते फलमेव तत् ।  
उषयोगात्फलस्यैव काष्ठाद्भस्मेव पण्डितः ॥ ३-३३-३२ (१६९६३)  
इमाञ्शकुनकान्नाजन्हन्ति वैतंसिको यथा ।  
एतद्रूपमधर्मस्य भूतेषु च विहिंसनम् ॥ ३-३३-३३ (१६९६४)  
कामाल्लोभाच्च धर्मस्य प्रवृत्तिं यो न पश्ति ।  
स वध्यः सर्वभूतानां प्रेत्य चेहैच दुर्मतिः ॥ ३-३३-३४ (१६९६५)  
व्यक्तं ते विदितो राजन्नर्थो द्रव्यपरिग्रहः ।  
प्रकृतिं चापि वेत्थास्य विकृतिं चापि भूयसीम् ॥ ३-३३-३५ (१६९६६)  
तस्य नाशं विनाशं वा जरया मरणेन वा ।  
अनर्थ इति मन्यन्ते सोयमस्मासु वर्तते ॥ ३-३३-३६ (१६९६७)  
इन्द्रियाणां च पञ्चानां मनसो हृदयस्य च ।  
विषये वर्तमानानां या प्रीतिरुपजायते ॥ ३-३३-३७ (१६९६८)  
स काम इति मे बुद्धिः कर्मणां फलमुत्तमम् ।  
एवमेव पृथग्दृष्ट्वा धर्मार्थं काममेव च ॥ ३-३३-३८ (१६९६९)  
न धर्मपर एव स्यान्न चार्थपरमो नरः ।

न कामपरमो वा स्यात्सर्वान्सेवेत सर्वदा ॥ ३-३३-३९ (१६९७०)  
 धर्मं पूर्वे धनं मध्ये जघन्ये काममाचरेत् ।  
 अहन्यनुचरेदेवमेष शास्त्रकृतो विधिः ॥ ३-३३-४० (१६९७१)  
 कामं पूर्वे धनं मध्ये जघन्ये धर्ममाचरेत् ।  
 वयस्यनुचरेदेवमेष शास्त्रकृतो विधिः ॥ ३-३३-४१ (१६९७२)  
 धर्मं चार्थं च कामं च यथावद्वदतांवर ।  
 विभज्य काले कालज्ञः सर्वान्सेवेत पण्डितः ॥ ३-३३-४२ (१६९७३)  
 मोक्षो वा परमं श्रेय एष राजन्सुखार्थिनाम् ।  
 प्राप्तिं वा बुद्धिमास्थाय सोपायां कुरुनन्दन ॥ ३-३३-४३ (१६९७४)  
 तद्वाऽऽशु क्रियतां राजन्प्राप्तिर्वाप्यधिगम्यताम् ।  
 जीवितं ह्यातुरस्येव दुःखमन्तरवर्तिनः ॥ ३-३३-४४ (१६९७५)  
 विदितञ्चैव मे धर्मः सततं चरितञ्च ते ।  
 जानन्तस्त्वयि शंसन्ति सुहृदः कर्मचोदनाम् ॥ ३-३३-४५ (१६९७६)  
 दानं यज्ञाः सतां पूजा वेदधारणमार्जवम् ।  
 एष धर्मः परो राजन्फलवान्प्रेत्य चेह च ॥ ३-३३-४६ (१६९७७)  
 एष नार्थविहीनेन शक्यो राजन्निषेवितुम् ।  
 अखिलाः पुरुषव्याघ्र गुणाः स्युर्यद्यपीनरे ॥ ३-३३-४७ (१६९७८)  
 धर्ममूलं जगद्राजन्नान्यद्धर्माद्विशिष्यते ।  
 धर्मश्चार्थेन महता शक्यो राजन्निषेवितुम् ॥ ३-३३-४८ (१६९७९)  
 न चार्थो भैक्ष्यचर्येण नापि क्लैब्येन कर्हिचित् ।  
 वेत्तुं शक्यस्तथा राजन्केवलं धर्मबुद्धिना ॥ ३-३३-४९ (१६९८०)  
 प्रतिष्ठा हि ते याच्ना यया सिध्यति वै द्विजः ।  
 तेजसैवार्थलिप्सायां यतस्व पुरुषर्षभ ॥ ३-३३-५० (१६९८१)  
 भैक्ष्यचर्या न विहिता न च विट्शूद्रजीविका ।  
 क्षत्रियस् विशेषेण धर्मस्तु बलमौरसम् ॥ ३-३३-५१ (१६९८२)  
 स्वधर्मं प्रतिपद्यस्व जहि शत्रून्समागतान् ।  
 धार्तराष्ट्रवनं पार्थ मया पार्थेन नाशय ॥ ३-३३-५२ (१६९८३)  
 उदारमेव विद्वांसो धर्मं प्राहुर्मनीषिणः ।  
 उदारं प्रतिपद्यस्व नावरे स्थातुमर्हसि ॥ ३-३३-५३ (१६९८४)  
 अनुबुध्यस्व राजेन्द्र वेत्थ धर्मान्सनातनान् ।  
 क्रूरकर्माऽभिजातोसि यस्मादुद्विजते जनः ॥ ३-३३-५४ (१६९८५)  
 प्रजापालनसंभूतं फलं तव न गर्हितम् ।  
 एष ते विहितो राजन्धात्रा धर्मः सनातनः ॥ ३-३३-५५ (१६९८६)  
 तस्माद्विचलितः पार्थ लोके हास्यं गमिष्यसि ।  
 स्वधर्माद्धि मनुष्याणां चलनं न प्रशस्यते ॥ ३-३३-५६ (१६९८७)  
 स क्षात्रं हृदयं कृत्वा त्यक्त्वेदं शिथिलं मनः ।

वीर्यमास्थाय कौरव्य धुरमुद्गह धुर्यवत् ॥ ३-३३-५७ (१६९८८)  
 न हि केवलधर्मात्मा पृथिवीं जातु कश्चन ।  
 पार्थिवो व्यजयद्राजन्न भूतिं न पुनः श्रियम् ॥ ३-३३-५८ (१६९८९)  
 जिह्वां दत्ता बहूनां हि क्षुद्राणां लुब्धचेतसाम् ।  
 निकृत्या लभते राज्यमाहारमिव शल्यकः ॥ ३-३३-५९ (१६९९०)  
 भ्रातर पूर्वजाताश्च सुसमृद्धाश्च सर्वशः ।  
 निकृत्या निर्जिता देवैरसुराः पाण्डवर्षभ ॥ ३-३३-६० (१६९९१)  
 एवं बलवतः सर्वमिति बुद्ध्वा महीपते ।  
 जहि शत्रून्महाबाहो परां निकृतिमास्थितान् ॥ ३-३३-६१ (१६९९२)  
 न ह्यर्जुनसमः कश्चिद्युधि योद्धा धनुर्धरः ।  
 भविता वा पुमान्कश्चिन्मत्समो वा गदाधरः ॥ ३-३३-६२ (१६९९३)  
 सत्वेन कुरुते युद्धं राजन्सुबलवानपि ।  
 न प्रमाणेन नोत्साहात्सत्वस्थो भव पाण्डव ॥ ३-३३-६३ (१६९९४)  
 सत्वं हि मूलमर्थस् यवितथं यदतोऽन्यथा ।  
 न तु प्रसक्तं भवति वृक्षच्छायेन हैमनी ॥ ३-३३-६४ (१६९९५)  
 अर्थत्यागोऽपि कार्यः स्यादर्थं श्रेयांसमिच्छता ।  
 बीजौपम्यन कौन्तेय मा ते भूदत्र संशयः ॥ ३-३३-६५ (१६९९६)  
 अर्थेन तु समोऽनर्थो यत्र लब्धो महोदयः ।  
 न तत्र विपणः कार्यः खरकण्डूयनं हि तत् ॥ ३-३३-६६ (१६९९७)  
 एवमेव मनुष्येन्द्र धर्मं त्यक्त्वाऽल्पकं नरः ।  
 बृहन्तं धर्ममाप्नोति स बुद्ध इति निश्चितम् ॥ ३-३३-६७ (१६९९८)  
 अमित्रं मित्रसंपन्नं मित्रैर्भिन्दन्ति पण्डितः ॥ ३-३३-६८ (१६९९९)  
 भिन्नैर्मित्रैः परित्यक्तं दुर्बलं कुरुते वशे ॥ ३-३३-६८ (१७०००)  
 सत्वेन कुरुते युद्धं राजन्सुबलवानपि ।  
 नोद्यमेन न होत्राभिः सर्वाः स्वीकुरुते प्रजाः ॥ ३-३३-६९ (१७००१)  
 सर्वथा संहतैरेव दुर्बलैर्बलवानपि ।  
 अमित्रः शक्यते हन्तुं मधुहा भ्रमरैरिव ॥ ३-३३-७० (१७००२)  
 यथा राजन्प्रजाः सर्वाः सूर्यः पाति गभस्तिभिः ।  
 हन्ति चैव तथैव त्वं सदृशः सवितुर्भव ॥ ३-३३-७१ (१७००३)  
 एतच्चापि तपो पाजन्पुराणमिति नः श्रुतम् ।  
 विधिना पालनं भूमेर्यत्कृतं नः पितामहैः ॥ ३-३३-७२ (१७००४)  
 न तथा तपसा राजँल्लोकान्प्राप्नोति क्षत्रियः ।  
 यथा सृष्टेन युद्धेन विजयेनेतरेण वा ॥ ३-३३-७३ (१७००५)  
 अपेयात्किल भा सूर्याल्लक्ष्मीश्चन्द्रमसस्तथा ।  
 इतिलोको व्यवसितो दृष्ट्वेमां भवतोव्यथाम् ॥ ३-३३-७४ (१७००६)  
 भवतश्च प्रशंसाभिर्निन्दाभिरितरस्य च ।

कथयन्त्यः परिषदः पृथग्राजन्समागताः ॥ ३-३३-७५ (१७००७)  
 इदमभ्यधिकं राजन्ब्राह्मणाः कुरवश्च ते ।  
 समेताः कथयन्तीह मुदिताः सत्यसन्धताम् ॥ ३-३३-७६ (१७००८)  
 यन्न मोहान्न कार्पण्यान्न लोभान्न भयादपि ।  
 अनृतं किञ्चिदुक्तं ते न कामान्नार्थकारणात् ॥ ३-३३-७७ (१७००९)  
 यदेनः कुरुते किञ्चिद्राजा भूमिमवाप्नुवन् ।  
 सर्वं तन्नदते पश्चाद्यज्ञैर्विपुलदक्षिणैः ॥ ३-३३-७८ (१७०१०)  
 ब्राह्मणेभ्यो ददद्ग्रामान्गाश्च राजन्सहस्रशः ।  
 मुच्यते वीर पापेभ्यस्तमोभ्य इव चन्द्रमाः ॥ ३-३३-७९ (१७०११)  
 पौरजानपदाः सर्वे प्रायशः कुरुनन्दन ।  
 सवृद्धबालाः सहिताः शंसन्ति त्वां युधिष्ठिर ॥ ३-३३-८० (१७०१२)  
 श्वदृतौ क्षीरमासक्तं ब्रह्म वा वृषले यथा ।  
 सत्यं स्तेने बलं नार्यां राज्यं दुर्योधने तथा ॥ ३-३३-८१ (१७०१३)  
 इतिलोके निर्वचनं पुरश्चरति भारत ।  
 अपि चैताः स्त्रियो बालाः स्वाध्यायमधिकुर्वते ॥ ३-३३-८२ (१७०१४)  
 इमामवस्थां च गते सहास्माभिररिन्दम् ।  
 हन्त नष्टाः स्म सर्वे वै भवतोपद्रवे सति ॥ ३-३३-८३ (१७०१५)  
 स भवान्नथमास्थाय सर्वोपकरणान्वितम् ।  
 त्वरमाणोऽभिनिर्यातु विप्रेभ्योऽर्थविभावकः ॥ ३-३३-८४ (१७०१६)  
 वाचयित्वा द्विजश्रेष्ठानद्यैव गजसाह्वयम् ।  
 अस्त्रविद्धिः परिवृतोभ्रातृभिर्दृढधन्विभिः ॥ ३-३३-८५ (१७०१७)  
 आशीविषसमैर्वैरैर्मरुद्भिरिव वृत्रहा ।  
 अमित्रांस्तेजसा मृद्गन्नसुरानिव वृत्रहा ।  
 श्रियमादत्स्व कौन्तेय धार्तराष्ट्रान्महाबल ॥ ३-३३-८६ (१७०१८)  
 न हि गाण्डीवमुक्तानां शराणां गार्ध्रवाससाम् ।  
 स्पर्शमाशीविषाभानां मर्त्यः कश्चन संसहेत् ॥ ३-३३-८७ (१७०१९)  
 न स वीरो न मातङ्गो न च सोऽश्वोस्ति भारत ।  
 यः सहेत गदावेगं मम क्रुद्धस्य संयुगे ॥ ३-३३-८८ (१७०२०)  
 सृञ्जयैः सहकैकेयैर्वृष्णीनां वृषभेण च ।  
 कथंस्विद्युधि कौन्तेय न राज्यं प्राप्नुयामहे ॥ ३-३३-८९ (१७०२१)  
 शत्रुहस्तगतां राजन्कथंस्विन्नाहरेर्महीम् ।  
 इह यत्नमुपाहृत्य बलेन महताऽन्वितः ॥ ३-३३-९० (१७०२२)

इति श्रीमन्महाभारते अरण्यपर्वणि अर्जुनाभिगमनपर्वणि  
 त्रयस्त्रिंशोऽध्यायः ॥ ३३ ॥

Mahabharata - Vana Parva - Chapter Footnotes

- ३-३३-२ किंप्रयोजनमिति शेषः । राज्यस्यपदवीमिति झ ष्ट । पाठः । ॥
- ३-३३-३ कूटं कपटम् ॥
- ३-३३-४ विघसो भूतबलिशेषः श्वकाकादियोग्यस्तद्भक्षकेण  
शुनकेनेत्यर्थः ॥
- ३-३३-५ धर्मलेशः प्रतिज्ञापालनजस्तेन प्रतिच्छन्न आवृतः  
। अर्थं राज्याख्यम् ॥
- ३-३३-७ कुणीनां हस्तविकलानाम् । पङ्गुनां पादविकलानाम् । अनादरे षष्ठी ॥
- ३-३३-८ धर्मकामे धर्मेच्छायाम् । प्रतीतस्य विश्वस्तस्य ॥
- ३-३३-९ शास्त्रैः शमवचनैः । न जयामः स्मशात्रवानिति  
क । ध । पाठः ॥
- ३-३३-११ मृगचर्यामिव । एनां वनचर्याम् । बलस्थैर्न निषेवितां  
बलवद्भिरसेवितामित्यर्थः ॥
- ३-३३-१३ न आपन्न इति संबन्धः ॥
- ३-३३-१८ गां पृथिवीम् ॥
- ३-३३-२० कृत्यलक्षणे करणीयस्वरूपे ॥
- ३-३३-२१ कुधर्मतत् इति पाठे कुधर्मं तनोतीति कुधर्मतत्  
कुधर्मबीजमित्यर्थः ॥
- ३-३३-२२ धर्मार्थौ बलसाध्यहेमन्तप्रातःस्नानशत्रुजयसंभवौ ॥
- ३-३३-२३ धर्मार्थे नत्वर्थकामार्थम् । अर्थं प्रयोजनम् ॥
- ३-३३-२४ यस्य चात्पार्थमेवार्थ इति झ । पाठः ॥
- ३-३३-२५ अतिवेलप्रत्यन्तम् ॥
- ३-३३-२८ साहि धर्मार्थरूपाहि ॥
- ३-३३-२९ अर्थपरिग्रहोऽर्थार्थमेवालम्बनीयः  
। इतरेतरयोर्नीतौ । धर्मादर्थः प्रणीयतेऽर्थाच्च धर्म  
इत्यर्थः । मेघादुदधिपुष्टिरुदधेर्मेघपूर्तिरिव ॥
- ३-३३-३० द्रव्यस्य स्रक्चन्दनादेः स्पर्शः । अर्थस्य स्वर्णादिः  
संयोगो लाभः ॥
- ३-३३-३१ न कामादर्थमृच्छतीति क । ध । पाठः ॥
- ३-३३-३२ साव्यते फलमेव तदिति झ । पाठः । उपयोगः  
साक्षात्प्रीत्युत्पादनेन कृतार्थत्वम् । काष्ठाद्भस्म साध्यं नतु  
भस्मतोपि भस्मान्तरे साध्यमस्ति तद्वत् ॥
- ३-३३-३३ वैतंसिको वीतंसेन जीवतीति पक्षिहन्ता । वीतंसं  
बन्धनोपाये मृगाणां पक्षिणामपीति विश्वः ॥
- ३-३३-४० धर्मं पूर्वं अहनि चरेत् ॥
- ३-३३-४१ कामं पूर्ववयसि चरेत् ॥

- ३-३३-४४ प्राप्तिर्महोदयो वा राज्यलाभजः तन्मोक्षाख्यं श्रेयः  
 । दुःखं दुःखदम् ॥
- ३-३३-४५ कर्मचोदनां प्रवृत्तिजनकं वेदवाक्यं शंसन्ति कथयन्ति ॥
- ३-३३-४९ क्लैब्येन कातर्येण । वेत्तुं लब्धुम् ॥
- ३-३३-५० द्विजः ब्राह्मणः ॥
- ३-३३-५१ औरसं उत्साहः ॥
- ३-३३-५३ उदारं ईश्वरभावम् । अवरे अनैश्वर्ये ॥
- ३-३३-५४ क्रूरं हिंसात्मकं क्षात्रं कर्म यस्य ॥
- ३-३३-५९ जिह्वां जिह्वायाः प्रियं साध्वन्नं उत्कोचमित्यर्थः । क्षुद्राणां  
 शत्रुपक्षीयाणाम् । निकृत्या भेदरूपेण छलेन । शल्यकः व्याधः । स  
 हि मृगेभ्यो भक्ष्यं दत्त्वा विश्वास्य हत्वा आहारं लभते तद्वत् ॥
- ३-३३-६३ सत्त्वेन बलेन । प्रमाणेन संधेन । उत्साहेन शत्रुपक्षीयैः  
 सह संधानलक्षणेन ॥
- ३-३३-६७ एवमेव बीजौपम्येन ॥
- ३-३३-६९ होत्राभिः सान्त्वेन आह्वानैः ॥
- ३-३३-७० संहतैर्मिलितैः । मधुहा मध्वर्थं गतः । ओहाङ्गतौ  
 इत्यस्य रूपम् । कालप्रतीक्षायां हि शत्रुर्बलवान् भूत्वाऽस्मान् जेष्यतीति  
 भावः ॥
- ३-३३-७१ हन्ति रसशोषणेन । पाति वर्षेण ॥
- ३-३३-७२ पुराणं अनादि ॥
- ३-३३-७३ इतरेण मरणेन ॥
- ३-३३-७४ अपेयात् अपगच्छेत् । व्यवसितः निश्चितः ॥
- ३-३३-७८ एनः पापम् । अवाप्नुवन् अवाप्तिहेतोः ॥
- ३-३३-८१ श्वदृतौ सारमेयचर्मकोशे । ब्रह्म वेदः । वृषले शूद्रे ॥
- ३-३३-८२ स्वाध्यायमधिकुर्वतेश्वदृताविति श्लोकं वेदवत् स्त्र्यादयो  
 नित्यं पठन्तीत्यर्तः ॥
- ३-३३-८३ भवता हेतुना । उपद्रवे राज्यभ्रंशे ॥
- ३-३३-८४ अर्थविभावको जयार्जितामर्थं प्रदातुम् ॥
- ३-३३-८५ वाचयित्वा आशीर्वादान् ॥
- ३-३३-८६ धार्तराष्ट्रादिति च्छेदः ॥
- ३-३३-९० उपाहृत्य आलम्ब्य ॥

अरण्यपर्व - अध्याय ०३४

॥ श्रीः ॥

३.३४. अध्यायः ३४

युधिष्ठिरेण भीमप्रति स्वेन प्रतिज्ञाया दुस्त्यजत्वोक्तिपूर्वकं  
प्रतिज्ञाकालावसानप्रतिपालनविधानम् ॥ १ ॥

३-३४-० (१७०२३)

वैशम्पायन उवाच । ३-३४-०क्ष् (१८६०)

स एवमुक्तस्तु महानुभावः

सत्यव्रतो भीमसेनेन राजा ।

अजातशत्रुस्तदनन्तरं वै

धैर्यान्वितो वाक्यमिदं बभाषे ॥ ३-३४-१ (१७०२४)

असंशयं भारत सत्यमेत-

द्यन्मां तुदन्वाक्यशल्यैः क्षिणोषि ।

न त्वां विगर्हे प्रतिकूलमेत-

न्ममानयाद्धि व्यसनं व आगात् ॥ ३-३४-२ (१७०२५)

अहं ह्यक्षानन्वपद्यं जिहीर्षन्

राज्यंसराष्ट्रं धृतराष्ट्रस्य पुत्रात् ।

तन्मां शठः कितव प्रत्यदेवी-

त्सुयोधनार्थं सुबलस्य पुत्रः ॥ ३-३४-३ (१७०२६)

महामायः शकुनिः पार्वतीयः

सभामध्ये प्रवपन्नक्षपूगान् ।

अमायिनं मायया प्रत्यजैषी-

त्ततोऽपश्यं वृजिनं भीमसेन ॥ ३-३४-४ (१७०२७)

अक्षांश्च दृष्ट्वा शकुनेर्यथावत्

कामानुकूलानयुजो युजश्च ।

शक्यो नियन्तुमभविष्यदात्मा

मन्युस्तु हन्यात्पुरुषस्य धैर्यम् ॥ ३-३४-५ (१७०२८)

यन्तुं नात्मा शक्यते पौरुषेण

मानेन वीर्येण च तात नद्धः ।

न ते वाचो भीमसेनाभ्यसूये

मन्ये तथा तद्भवितव्यमासीत् ॥ ३-३४-६ (१७०२९)

स नो राजा धृतराष्ट्रस्य पुत्रो

न्यपातयद्वसने राज्यमिच्छन् ।

दास्यं च नोऽगमयद्भीमसेन

यत्राभवच्छरणं द्रौपदी नः ॥ ३-३४-७ (१७०३०)

त्वं चापि तद्वत्थ धनंजयश्च  
 पुनर्दूतायागतास्तां सभां नः ।  
 यन्माऽब्धवीद्धूतराष्ट्रस्य पुत्र  
 एकग्लहार्थं भरतानां समक्षम् ॥ ३-३४-८ (१७०३१)  
 वने समा द्वादश राजपुत्र  
 यथाकामं विदितमजातशत्रो ।  
 अथापरं चाविदितश्चरेथाः  
 सर्वैः सह भ्रातृभिश्छद्मरूपः ॥ ३-३४-९ (१७०३२)  
 त्वां चेच्छ्रुत्वा तात तथा चरन्त-  
 मवभोत्स्यन्ते भारतानां चराश्च ।  
 अन्यांश्चरेथास्तावतोऽब्दांस्तथात्वं  
 निश्चित्य तत्प्रतिजानीहि पार्थ ॥ ३-३४-१० (१७०३३)  
 चरैश्चेन्नो विदितः कालमेतं  
 युक्तो राजन्मोहयित्वा मदीयान् ।  
 ब्रवीमि सत्यं कुरुसंसदीह  
 तवैव ता भारत पञ्च नद्यः ॥ ३-३४-११ (१७०३४)  
 वयं चैतद्भारत सर्व एव  
 त्वया जिताः कालमपास्य भोगान् ।  
 चरेम इत्याह पुरा स राजा  
 मध्ये कुरूणां स मयोक्तस्तथेति ॥ ३-३४-१२ (१७०३५)  
 तत्र द्यूतमभवन्नो जघन्यं  
 यस्मिञ्जिताः प्रव्रजिताश् सर्वे ।  
 इत्थं तु देशाननुसंचरामो  
 वनानि कृच्छ्राणि च कृच्छ्ररूपाः ॥ ३-३४-१३ (१७०३६)  
 सुयोधनश्चापि न शान्तिमिच्छत्  
 भूयः स मन्योर्वशमन्वगच्छत् ।  
 उद्योजयामास कुरूंश्च सर्वान्  
 येचास्य केचिद्वशमन्वगच्छन् ॥ ३-३४-१४ (१७०३७)  
 तां सिद्धिमास्थाय सतां सकाशे  
 को नाम जह्यादिह राज्यहेतोः ।  
 आर्यस्य मन्ये मरणाद्गरीयो  
 यद्धर्ममुत्क्रम्य महीं प्रशासेत् ॥ ३-३४-१५ (१७०३८)  
 तदैव चेद्वीरकर्माकरिष्यो  
 यदा द्यूते परिघं पर्यमृक्षः ।  
 बाहू दिधक्षन्वारितः फल्गुनेन  
 किं दुष्कृतंभीम तदाऽभविष्यत् ॥ ३-३४-१६ (१७०३९)



प्रागेव चैवं समयक्रियायाः  
 किं नाब्रवीः पौरुषमाविदानः ।  
 प्राप्तं तु कालं त्वभिपद्यपञ्चात्  
 किं मामिदानीमतिवेलमात्थ ॥ ३-३४-१७ (१७०४०)  
 भूयोपि दुःखं मम भीमसेन  
 दूये विषस्येव रसं हि पीत्वा ।  
 यद्याज्ञसेनीं परिक्लिश्यमानां  
 संदृश्य तत्क्षान्तमिति स्म भीम ॥ ३-३४-१८ (१७०४१)  
 न त्वद्य शक्यं भरतप्रवीर  
 कृत्वा यदुक्तं कुरुवीरमध्ये ।  
 कालं प्रतीक्षस्व सुखोदयाय  
 पाकं फलानामिव बीजवापः ॥ ३-३४-१९ (१७०४२)  
 यदा हि पूर्वं निकृतो निकृन्ते-  
 द्वैरं सपुष्पं सफलं विदित्वा ।  
 महागुणं हरति हि पौरुषेण  
 तदा वीरो जीवति जीवलोके ॥ ३-३४-२० (१७०४३)  
 श्रियं च लोके लभते समग्रां  
 मन्ये चास्मै शत्रवः सन्नमन्ते ।  
 मित्राणि चैनमतिरागाद्भजन्ते  
 देवा इवेन्द्रमुपजीवन्ति चैनम् ॥ ३-३४-२१ (१७०४४)  
 मम प्रतिज्ञां च निबोध सत्यां  
 वृणे सत्यममृतीज्जीविताच्च ।  
 राज्यं च पुत्राश्च यशो धनं च  
 सर्वं न सत्यस्य कलामुपैति ॥ ३-३४-२२ (१७०४५)

इति श्रीमन्महाभारते अरण्यपर्वणि अर्जुनाभिगमनपर्वणि  
 चतुस्त्रिंशोऽध्यायः ॥ ३४ ॥

Mahabharata - Vana Parva - Chapter Footnotes

३-३४-३ अन्वपद्यमनुसृतवात् ॥  
 ३-३४-४ प्रवपन् पातयन् । अक्षपूगान् पाशसमूहान् । वृजिनं दुःखदं  
 व्यसनम् ॥  
 ३-३४-५ अयुजो विषमान् । युजः समान् । शक्य इति यः पुरुषस्य  
 धैर्यं हन्यात् स सन्युर्यदि नाभविष्यत्तर्ह्यात्मा मनो नियन्तुं शक्यः  
 अभविष्यदित्यध्याहृत्य योज्यम् ॥  
 ३-३४-९ समा वर्षाणि । अथापरं वर्षम् । छद्मगूढ इति । झ । पाठः ॥

३-३४-१० अवभोत्स्यन्ते ज्ञास्यन्ति । बुद्धयेरन्वै भारतानामिति क । पाठः ॥  
 ३-३४-११ नो इति निपातः । वितस्तादिपञ्चनद्युपलक्षितो देशः ॥  
 ३-३४-१२ सर्वे शतमपि भ्रातरः । स राजा दुर्योधनः ॥  
 ३-३४-१३ नोऽस्माकम् । जघन्यं नीचम् । कृच्छ्ररूपाः  
 क्लिष्टरूपाः । वनानि दुर्गाणि च घोररूपा इति क । ध । पाठः ॥  
 ३-३४-१४ शान्तिं नेच्छन् अनिच्छन् । उद्योजयामासोत्कर्षेण स्वेच्छया  
 तेषु तेषु द्रुगदेशादिपालनकार्येष्विष्टान्योजितवान् ॥  
 ३-३४-१५ तं संधिमास्थायेति झ । ट । पाठः ॥  
 ३-३४-१६ पर्यमृक्षः परामृष्टवानसि । दिधक्षन् दग्धुमिच्छन् ॥  
 ३-३४-१७ आविदानो जानन् । प्राप्तं कालं कालतुल्यां विपदमभिपद्य  
 स्वीकृत्य ॥  
 ३-३४-१८ भूयोपि बह्वपि । दूये उपतप्ये ॥  
 ३-३४-१९ बीजवापः कृषीबलः । पक्तिं फलानामिति झ । ध । पाठः ॥  
 ३-३४-२० वैरं वैरिसमूहम् । सपुष्पं सफलं विदित्वा पुष्टतरं  
 ज्ञात्वा यदि निकृन्तेत् छिन्द्यात् तदा हि प्रसिद्धं महागुणं महान्तं  
 गुणं हरति आहरति ॥  
 ३-३४-२२ अमृतात् देवभावात् । कलां षोडशं भागम् ॥

अरण्यपर्व - अध्याय ०३५

॥ श्रीः ॥

३.३५. अध्यायः ३५

Mahabharata - Vana Parva - Chapter Topics

भीमेन युधिष्ठिरं प्रति सोपपत्तिकं वनवासापूरणेनैव  
दुर्योधननिग्रहचोदना ॥ १ ॥

Mahabharata - Vana Parva - Chapter Text

३-३५-० (१७०४६)

भीमसेन उवाच । ३-३५-०क्ष् (१८६१)

सन्धिं कृत्वैव कालेन ह्यन्तकेन पतत्रिणा ।

अनन्तेनाप्रमेयेण स्रोतसा सर्वहारिणा ॥ ३-३५-१ (१७०४७)

प्रत्यक्षं मन्यसे कालं मर्त्यः सन्कालबन्धनः ।

फेनधर्मा महाराज फलधर्मा तथैव च ॥ ३-३५-२ (१७०४८)

निमेषादपि कौन्तेय यस्यायुरपचीयते ।

सूच्येवाञ्जनचूर्णानि किमिति प्रतिपालयेत् ॥ ३-३५-३ (१७०४९)

यो नूनममितायुः स्यादथवाऽऽयुःप्रमाणवित् ।

स कालं वै प्रतीक्षेत सर्वप्रत्यक्षदर्शिवान् ॥ ३-३५-४ (१७०५०)  
प्रतीक्ष्यमाणः कालो नः समा राजंस्त्रयोदश ।  
आयुषोपचयं कृत्वा मरणायोपनेष्यति ॥ ३-३५-५ (१७०५१)  
शरीरिणां हि मरणं शरीरे नित्यमाश्रितम् ।  
प्रागेव मरणात्तस्माद्राज्यायैव घटामहे ॥ ३-३५-६ (१७०५२)  
यो न याति प्रसंख्यानमस्पष्टो भूमिवर्धनः ।  
अयातयित्वा वैराणि सोऽवसीदति गौरिव ॥ ३-३५-७ (१७०५३)  
यो न यातयते वैरमल्पसत्वोद्यमः पुमान् ।  
अफलं जन्म तस्याहं मन्ये दुर्जातजीविनः ॥ ३-३५-८ (१७०५४)  
हैरण्यौ भवतो बाहू श्रुतिर्भवति पार्थिवी ।  
हत्वा द्विषन्तं संग्रामे भुङ्क्ष्व बाहुजितं वसु ॥ ३-३५-९ (१७०५५)  
हत्वा वै पुरुषो राजन्निकर्तारमरिदम् ।  
अह्नाय नरकं गच्छेत्स्वर्गेणास्य स संमितः ॥ ३-३५-१० (१७०५६)  
अमर्षजो हि संतापः पावकाद्दीप्तिमत्तरः ।  
येनाहमभिसंतप्तो न नक्तं न दिवा शये ॥ ३-३५-११ (१७०५७)  
अयं च पार्थो बीभत्सुर्वरिष्ठो ज्याविकर्षणे ।  
आस्ते परमसंतप्तो नूनं सिंह इवाशये ॥ ३-३५-१२ (१७०५८)  
योऽयमेको नुदेत्सर्वाल्लोके राजन्धनुर्भूतः ।  
सोयमात्मजमूष्माणं ग्रहाहस्तीव यच्छ्रुति ॥ ३-३५-१३ (१७०५९)  
नकुलः सहदेवश्च वृद्धा माता च वीरसूः ।  
तवैव प्रियमिच्छन्त आसते जडमूकवत् ॥ ३-३५-१४ (१७०६०)  
सर्वे तेऽप्रियमिच्छन्ति बान्धवाः सह सृज्जयैः ।  
अहमेकश्च संतप्तो माता च प्रतिबिन्ध्यतः ॥ ३-३५-१५ (१७०६१)  
प्रियमेव तु सर्वेषां यद्ब्रवीम्युत किंचन ।  
सर्वे हि व्यसनं प्राप्ताः सर्वे युद्धाभिनन्दिनः ॥ ३-३५-१६ (१७०६२)  
नातः पापीयसी काचिदापद्राजन्मविष्यति ।  
यन्नो नीचैरल्पबलै राज्यामाच्छ्रद्य भुज्यते ॥ ३-३५-१७ (१७०६३)  
शीलदोषाद्धूणाविष्ट आनृशंस्यात्परंतप ।  
क्लेशांस्तितिक्षसे राजन्नान्यः कश्चित्प्रशंसति ॥ ३-३५-१८ (१७०६४)  
श्रोत्रियस्येव ते राजन्मन्दकस्याविपश्चितः ।  
अनुवाकहता बुद्धिनैषा तत्त्वार्थदर्शिनी ॥ ३-३५-१९ (१७०६५)  
घृणी ब्राह्मणरूपोसि कथं क्षेत्रेष्वजायथाः ।  
अस्यां हि योनौ जायन्ते प्रायशः क्रूरबुद्धयः ॥ ३-३५-२० (१७०६६)  
अश्रौषीस्त्वं राजधर्मान्यथा वै मनुरब्रवीत् ।  
क्रूरान्निकृति संपन्नान्विहितानशमात्मकान् ॥ ३-३५-२१ (१७०६७)  
धार्तराष्ट्रान्महाराज क्षमसे किं दुरात्मनः ।

कर्तव्ये पुरुषव्याघ्र किमास्से पीठसर्पवत् ॥ ३-३५-२२ (१७०६८)  
 बुद्ध्या वीर्येण संयुक्तः श्रुतेनाभिजनेन च ।  
 तृणानां मुष्टिनैकेन हिमवन्तं च पर्वतम् ।  
 छन्नमिच्छसि कौन्तेय योऽस्मान्संवर्तुमिच्छसि ॥ ३-३५-२३ (१७०६९)  
 अज्ञातचर्यागूढेन पृथिव्यां विश्रुतेन च ।  
 दिवीव पार्थ सूर्येण न शक्याऽऽचरितुं त्वया ॥ ३-३५-२४ (१७०७०)  
 बृहत्साल इवानूपे शाखापुष्पपलावान् ।  
 हस्ती श्वेत इवाज्ञातः कथं जिष्णुश्चरिषि ॥ ३-३५-२५ (१७०७१)  
 इमौ च सिंहसंकाशौ भ्रातरौ सहितौ शिशू ।  
 नकुलः सहदेवश्च कथं पार्थ चरिष्यतः ॥ ३-३५-२६ (१७०७२)  
 पुण्यकीर्ती राजपुत्री द्रौपदी वीरसूरियम् ।  
 विश्रुता कथमज्ञाता कृष्णा पार्थ चरिष्यति ॥ ३-३५-२७ (१७०७३)  
 मां चापि राजञ्जानन्ति ह्याकुमारमिमाः प्रजाः ।  
 अज्ञातचर्यां पश्यन्ति मेरोरिव निगूहनम् ॥ ३-३५-२८ (१७०७४)  
 तथैव बहव्रोऽस्माभी राष्ट्रेभ्यो विप्रवासिताः ।  
 राजानो राजपुत्राश्च धार्तराष्ट्रमनुव्रताः ॥ ३-३५-२९ (१७०७५)  
 न हि तेऽप्युपशाम्यन्ति निकृता वा निराकृताः ।  
 अवश्यं तैर्निकर्तव्यमस्माकं तत्प्रियैषिभिः ॥ ३-३५-३० (१७०७६)  
 तेऽप्यस्मासु प्रयुञ्जीरन्प्रच्छन्नान्सुबहूँश्चरान् ।  
 आचक्षीरंश्च नो ज्ञात्वा ततः स्यात्सुमहद्भयम् ॥ ३-३५-३१ (१७०७७)  
 अस्माभिरुषिताः सम्यग्वने मासास्त्रयोदश ।  
 परिमाणेन तान्पश्य तावतः परिवत्सरान् ॥ ३-३५-३२ (१७०७८)  
 अस्ति मासः प्रतिनिधिर्यथा प्राहुर्मनीषिणः ।  
 पूतिकानिव सोमस्य तथेदं क्रियतामिति ॥ ३-३५-३३ (१७०७९)  
 अथवाऽनडुहे राजन्साधने साधुवाहिने ।  
 सौहित्यदानादेतस्मादेनसः प्रतिमुच्यते ॥ ३-३५-३४ (१७०८०)  
 तस्माच्छत्रुवधे राजन्क्रियतां निश्चयस्त्वया ।  
 क्षत्रियस्य हि सर्वस्य नान्यो धर्मोऽस्ति संयुगात् ॥ ३-३५-३५ (१७०८१)

इति श्रीमन्महाभारेत अरण्यपर्वणि अर्जुनाभिगमनपर्वणि  
 पञ्चस्त्रिंशोऽध्यायः ॥ ३५ ॥

Mahabharata - Vana Parva - Chapter Footnotes

३-३५-१ पतत्रिणा बाणवत् शीघ्रगामिना स्रोतसा नित्यवाहिना ॥  
 ३-३५-२ प्रत्यक्षं प्रत्यक्षेण ज्ञातम् । कालबन्धनः कालवश्यः  
 फेनधर्मा निःसारः । फलधर्मा पतनशीलः ॥

३-३५-३ सूच्येवाञ्जनचूर्णस्य । यथा कज्जलक्षोदस्यातिश्लक्ष्णस्य  
सूक्ष्माग्रया सूच्यापि किञ्चिदपत्रीयते एवं निमेषादपि  
यस्यायुरपचीयते स किमिति अवधिं प्रतिपालयेन्न  
कथमपीत्यध्याहृत्य योज्यम् । सूच्येवाञ्जनचूर्णस्येति झ । पाठः ॥

३-३५-७ प्रसंख्यानं प्रकृष्टां साधुकीर्तिम् । यतः  
अस्पष्टः शौर्याद्यभावादितरैरविदितः । भूमिवर्धनः  
भूमिहिंसकः । भूमेर्भारभूत इत्यर्थः । अयातयित्वा  
अनिस्तीर्य । गौर्बलीवर्दइव । सोप्यशक्तश्चेत् गोषु संख्यानं  
स्पष्टतां वाप्य प्राप्नुवन्भूमेर्भारभूतो भवति ॥

३-३५-८ दुर्जातशायिन इति क । पाठः ॥

३-३५-९ हैरण्यौ हिरण्यस्वामिनौ । श्रुतिः कीर्तिः । पार्थिवी पृथोः  
राज्ञ इवेत्यर्थः ॥

३-३५-१० निकर्तारं वञ्चकम् । अह्नाय सद्यः ॥

३-३५-१२ आशये स्वस्थाने ॥

३-३५-१५ प्रतिविन्ध्यतः प्तिविन्ध्यस्य माता द्वौदी ॥

३-३५-१९ अनुवाकः गुरुक्तिमनुवचनं तेन हता  
। अर्थज्ञानसून्यस्य । वेदाक्षरमात्राभ्यासिनः ॥

३-३५-२० घृणी दयालुः ॥

३-३५-२२ आस्से तूष्णींभूतोसि । पीठसर्पवत् अजगरवत् ॥

३-३५-२३ संवर्तुं संवरीतुं छादितुम् ॥

३-३५-२५ अनूपे बहुजे देशे ॥

३-३५-३० निकर्तव्यं नीयं सूचनादिकर्म कर्तव्यम् ॥

३-३५-३४ अनडुहे पूर्णं घासमुपाहृत्यानृतान्मुच्यत इति  
धर्मशास्त्रोक्तं प्रायश्चित्तं वा कर्तव्यमित्याहाथवेति  
। सौहित्यमातृप्तिभोजनम् ॥

अरण्यपर्व - अध्याय ०३६

॥ श्रीः ॥

३.३६. अध्यायः ३६

Mahabharata - Vana Parva - Chapter Topics

भीमयुधिष्ठिरसंवादसमयसंनिहितेन व्यासेन युधिष्ठिराय

प्रतिस्मृतिविद्योपदेशः ॥ १ ॥

युधिष्ठिरेण व्यासवचनात्परिजनैः सह

द्वैतवनात्काम्यककवनगमनम् ॥ २ ॥

३-३६-० (१७०८२)

वैशम्पायन उवाच । ३-३६-०क्ष् (१८६२)

भीमसेनवचः श्रुत्वा कुन्तीपुत्रो युधिष्ठिरः ।

निःश्वस्य पुरुषव्याघ्रः संप्रदध्यौ परंतपः ॥ ३-३६-१ (१७०८३)

श्रुता मे राजधर्माश्च वर्णानां च पृथक्पृथक् ।

आयत्यां च तदात्वे च यः पश्यति स पश्यति ॥ ३-३६-२ (१७०८४)

धर्मस्य जानमानोऽहं गतिमग्यां सुदुर्विदाम् ।

कथं बलात्करिष्यामि मेरोरिव विवर्तनम् ॥ ३-३६-३ (१७०८५)

स मुहूर्तमिव ध्यात्वा विनिश्चित्येति कृत्यताम् ।

भीमसेनमिदं वाक्यमपदान्तरमब्रवीत् ॥ ३-३६-४ (१७०८६)

एवमेतन्महाबाहो यथा वदसि भारत ।

इदमन्यत्समादत्स्व वाक्यं मे वाक्यकोविद ॥ ३-३६-५ (१७०८७)

महापापानि कर्माणि यानि केवलसाहसात् ।

आरभ्यन्ते भीमसेन व्यथन्ते तानि भारत ॥ ३-३६-६ (१७०८८)

सुमन्त्रिते सुविक्रान्ते सुकृतेसुविचारिते ।

सिद्ध्यन्त्यर्था महाबाहो दैवं चात्र प्रदक्षिणम् ॥ ३-३६-७ (१७०८९)

यत्तु केवलचापल्याद्बलदर्पोत्थितः स्वयम् ।

आरब्धव्यमिदं कार्यं मन्यसे शृणु तत्रमे ॥ ३-३६-८ (१७०९०)

भूरिश्रवाः शलश्चैव जलसन्धश्च वीर्यवान् ।

भीष्मो द्रोणश्च कर्णश्च द्रोणपुत्रश्च वीर्यवान् ॥ ३-३६-९ (१७०९१)

धार्तराष्ट्रा दुराधर्षा दुर्योधनपुरोगमाः ।

सर्वे एव कृताशस्त्राश्च सततं चाततायिनः ॥ ३-३६-१० (१७०९२)

राजानः पार्थिवाश्चैव येऽस्माभिरुपतापिताः ।

ते श्रिताः कौरवं पक्षं जातस्नेहाश्च सांप्रतम् ॥ ३-३६-११ (१७०९३)

दुर्योधनहिते युक्ता न तथाऽस्मासु भारत ।

पूर्णकोशा बलोपेताः प्रयतिष्यन्ति रक्षणे ॥ ३-३६-१२ (१७०९४)

सर्वे कौरवसैन्यस् सपुत्रामात्यसैनिकाः ।

संविभक्ता हि मात्राभिर्भोगैरपि च सर्वशः ॥ ३-३६-१३ (१७०९५)

दुर्योधनेन ते वीरा मानिताश्च विशेषतः ।

प्राणांस्त्यक्ष्यन्ति संग्रामे इति मे निश्चिता मतिः ॥ ३-३६-१४ (१७०९६)

समा यद्यपि भीष्मस्य वृत्तिरस्मासु तेषु च ।

द्रोणस् च महाबाहो कृषस्य च महात्मनः ॥ ३-३६-१५ (१७०९७)

अवश्यं राजपिण्डस्तैर्निर्वेश्य इति मे मतिः ।

तस्मात्त्यक्ष्यन्ति संग्रामे प्राणानपि सुदुस्त्यजान् ॥ ३-३६-१६ (१७०९८)

सर्वेदिव्यास्त्रविद्वांसः सर्वे धर्मपरायणाः ।  
 अजेयाश्चेति मे बुद्धिरपि देवैः सवासवैः ॥ ३-३६-१७ (१७०९९)  
 अमर्षी नित्यसंरब्धस्तत्र कर्णो महारथः ।  
 सर्वास्त्रविदनाधृष्यो ह्यभेद्यकवचावृतः ॥ ३-३६-१८ (१७१००)  
 अनिर्जित्यरणे सर्वानेतान्पुरुषसत्तमान् ।  
 अशक्यो ह्यसहायेन हन्तुं दुर्योधनस्त्वया ॥ ३-३६-१९ (१७१०१)  
 न निद्रामधिगच्छामि चिन्तयानो वृकोदर ।  
 अतिसर्वान्धनुर्ग्राहान्सूतपुत्रस्य लाघवम् ॥ ३-३६-२० (१७१०२)  
 वैशम्पायन उवाच । ३-३६-२१क्ष् (१८६३)  
 एतद्वचनमाज्ञाय भीमसेनोऽत्यमर्षणः ।  
 बभूव शान्तिसंयुक्तो गुरोर्वचनवारितः ॥ ३-३६-२१ (१७१०३)  
 तयोः संवदतोरेवं तदा पाण्डवयोर्द्वयोः ।  
 आजगाम महायोगी व्यासः सत्यवतीसुतः ॥ ३-३६-२२ (१७१०४)  
 सोऽभिगम्य यथान्यायं पाण्डवैः प्रतिपूजितः ।  
 युधिष्ठिरमिदं वाक्यमुवाच वदतांवरः ॥ ३-३६-२३ (१७१०५)  
 युधिष्ठिर महाबाहो वेत्सि ते हृदयस्थितम् ।  
 मनीषया तत क्षिप्रमागतोस्मि नरर्षभ ॥ ३-३६-२४ (१७१०६)  
 भीष्माद्द्रोणात्कृपात्कर्णाद्द्रोणपुत्राच्च भारत ।  
 दुर्योधनान्नृपसुतात्तथा दुःशासनादपि ॥ ३-३६-२५ (१७१०७)  
 त्ते भयममित्रघ्न हृदि संपरिवर्तते ।  
 तत्तेऽहं नाशयिष्यामि विधिदृष्टेन हेतुना ॥ ३-३६-२६ (१७१०८)  
 तच्छ्रुत्वा धृतिमास्थाय कर्मणा प्रतिपादय ।  
 प्रतिपाद्य तु राजेन्द्र ततः क्षिप्रं ज्वरं जहि ॥ ३-३६-२७ (१७१०९)  
 तत एकान्तमानाय्य पाराशर्यो युधिष्ठिरम् ।  
 अब्रवीदुपपन्नार्थमिदं वाक्यविशारदः ॥ ३-३६-२८ (१७११०)  
 श्रेयसस्तेऽपरः कालः प्राप्तो भरतसत्तम ।  
 येनाभिभविता शत्रून्रणे पार्थो धनुर्धरः ॥ ३-३६-२९ (१७१११)  
 गृहाणेमां मया प्रोक्तां सिद्धिं मूर्तिमर्तामिव ।  
 विद्यां प्रतिस्मृतिं नाम प्रपन्नाय ब्रवीमि ते ॥ ३-३६-३० (१७११२)  
 यामवाप्यमहाबाहुरर्जुनः साधयिष्यति ।  
 अस्त्रहेतोर्महेन्द्रं च रुद्रं चैवाभिगच्छतु ॥ ३-३६-३१ (१७११३)  
 वरुणं च कुबेरं च धर्मराजं च पाण्डव ।  
 शक्तो ह्येष सुरान्द्रष्टुं तपसा विक्रमेण च ॥ ३-३६-३२ (१७११४)  
 ऋषिरेष मेहातेजा नारायणसहायवान् ।  
 पुराणः शास्वतो देवस्त्वजेयो जिष्णुरच्युतः ॥ ३-३६-३३ (१७११५)  
 अस्त्राणीनद्राच्च रुद्राच्च लोकपालेभ्य एव च ।

समादाय महाबाहुर्महत्कर्म करिष्यति ॥ ३-३६-३४ (१७११६)  
वनादस्माच्च कौन्तेय वनमन्यद्विचिन्त्यताम् ।  
निवासार्थाय यद्युक्तं भवेद्भूः पृथिवीपते ॥ ३-३६-३५ (१७११७)  
एकत्रचिरवासो हि न प्रीतिजननो भवेत् ।  
तापसानां च शान्तानां भवेदुद्वेगकारकः ॥ ३-३६-३६ (१७११८)  
मृगाणामुपरोधश्च वीरुदोषधिसंक्षयः ।  
बिभर्षि च बहून्विप्रान्वेदवेदाङ्गपारगान् ॥ ३-३६-३७ (१७११९)  
वैशम्पायन उवाच । ३-३६-३८क्ष (१८६४)  
एवमुक्त्वा प्रपन्नाय शुचये भगवान्प्रभुः ।  
प्रोवाच योगतत्त्वज्ञो योगविद्यामनुत्तमाम् ॥ ३-३६-३८ (१७१२०)  
धर्मराजाय धीमान्स व्यासः सत्यवतीसुतः ।  
अनुज्ञाय च कौन्तेयं तत्रैवान्तरधीयत ॥ ३-३६-३९ (१७१२१)  
युधिष्ठिरस्तु धर्मात्मा तद्ब्रह्म मनसा यतः ।  
धारयामास मेधावी कालेकाले सदाऽभ्यसन् ॥ ३-३६-४० (१७१२२)  
स व्यासवाक्यमुदितो वनाद्द्वैतवनात्ततः ।  
ययौ सरस्वतीकूले काम्यकं नाम काननम् ॥ ३-३६-४१ (१७१२३)  
तमन्वयुर्महाराज शिक्षाक्षरविशारदाः ।  
ब्राह्मणास्तपसा युक्ता देवेन्द्रमृषयो यथा ॥ ३-३६-४२ (१७१२४)  
ततः काम्यकमासाद्य पुनस्ते भरतर्षभ ।  
न्यविशन्त महात्मानः सामान्याः सपदानुगाः ॥ ३-३६-४३ (१७१२५)  
तत्रते न्यवसन्नाजन्कचित्कालं मनस्विनः ।  
धनुर्वेदपरा वीरा गृणाना वेदमुत्तमम् ॥ ३-३६-४४ (१७१२६)  
चरन्तो मृगयां नित्यं शुद्धैर्बाणैर्मृगार्थिनः ।  
पितृदैवतविप्रेभ्यो निर्वपन्तो यथाविधि ॥ ३-३६-४५ (१७१२७)

इति श्रीमन्महाभारते अरण्यपर्वणि अर्जुनाभिगमनपर्वणि  
षट्त्रिंशोऽध्यायः ॥ ३६ ॥

Mahabharata - Vana Parva - Chapter Footnotes

३-३६-२ आयत्यामुत्तरकाले तदात्वे वर्तमानकाले । यस्तान्पश्यति ॥  
३-३६-४ इति कृत्यतामितिकर्तव्यताम् । अपदान्तरमविलम्बितम् ॥  
३-३६-६ व्यथन्ते व्यथयन्ति ॥  
३-३६-७ सुविचारिते निश्चिते सति ॥  
३-३६-१३ सैन्यस् सैन्यसंबन्धिनः सर्वे । मात्राभिरंशपरिच्छेदैः ॥  
३-३६-१६ राजपिण्डो राजदत्तो ग्रासो निर्वेश्य आनृण्यार्थं शोधनीयः ॥  
३-३६-२० लाघवं शीघ्रताम् ॥



३-३६-३१ साधयिष्यति राज्यम् ॥  
३-३६-३३ शाश्वतो देवो विष्णोरंशः सनातन इति क । ठ । ध । पाठः ॥  
३-३६-३९ अनुज्ञाय पृष्ट्वा ॥  
३-३६-४० ब्रह्म मन्त्रम् ॥  
३-३६-४३ सामात्याः सपरिच्छदा इति झ । पाठः ॥

---

अरण्यपर्व - अध्याय ०३७

॥ श्रीः ॥

३.३७. अध्यायः ३७

Mahabharata - Vana Parva - Chapter Topics

युधिष्ठिरेण व्यासोपदिष्टमन्त्रोपदेशपूर्वकमस्त्रग्रहणाय

स्वर्गप्रत्यर्जुनस्य प्रस्थापनम् ॥ १ ॥

स्वर्गं प्रस्थितेनार्जुनेन यध्येपथमिन्द्रकीलगिरौ तपश्चर्या ॥ २ ॥

तत्र मुनिरूपिण इन्द्रस्य दर्शनम् ॥ ३ ॥

दिव्यास्त्रदानं याचितेनेन्द्रेणार्जुनंप्रति तपसा

रुद्रप्रसादनानन्तरमस्त्रलाभाय स्वर्गागमनचोदना ॥ ४ ॥

Mahabharata - Vana Parva - Chapter Text

३-३७-० (१७१२८)

वैशम्पायन उवाच । ३-३७-०क्ष् (१८६५)

कस्यचित्त्वथ कालस्य धर्मराजो युधिष्ठिरः ।

संस्मृत्य मुनिसंदेशमिदं वचनमब्रवीत् ॥ ३-३७-१ (१७१२९)

विविक्ते विदितप्रज्ञमर्जुनं पुरुषर्षभ ।

सान्त्वपूर्वं स्मितं कृत्वापाणिना परिसंस्पृशन् ॥ ३-३७-२ (१७१३०)

स मुहूर्तमिव ध्यात्वा वनवासमरिंदमः ।

धनंजयधर्मराजो रहसीदमुवाच ह ॥ ३-३७-३ (१७१३१)

भीष्मे द्रोणे कृपे कर्णे द्रोणपुत्रे च भारत ।

धनुर्वेदश्चतुष्पाद एतेष्वद्य प्रतिष्ठितः ॥ ३-३७-४ (१७१३२)

दैवं ब्राह्मं चासुरं च सप्रयोगचिकित्सितम् ।

सर्वास्त्राणां प्रयोगं च अभिजानन्ति कृत्स्नशः ॥ ३-३७-५ (१७१३३)

ते सर्वे धृतराष्ट्रस्य पुत्रेण परिसान्त्विताः ।

संविभक्ताश्च तुष्टाश्च गुरुवत्सेषु वर्तते ।

सर्वयोधेषु चैवास्य सदा प्रीतिरनुत्तमा ॥ ३-३७-६ (१७१३४)

आचार्या मानितास्तुष्टाः शान्तिं व्यवहरन्नयुत ।

शक्तिं न हापयिष्यन्ति ते काले प्रतिपूजिताः ॥ ३-३७-७ (१७१३५)

अद्य चेयं मही कृत्स्ना दुर्याधनवशानुगा ।  
 सग्रामनगरा पार्थ ससागरवनाकरा ॥  
 भवानेव प्रियोऽस्माकं त्वयि भारः समाहितः ॥ ३-३७-८ (१७१३६)  
 अत्र कृत्यं प्रपश्यामि प्राप्तकालमरिंदम ।  
 कृष्णद्वैपायनात्तात गृहीतोपनिषन्मया ॥ ३-३७-१० (१७१३७)  
 गृहीतया तया सम्यग्जगत्सर्वं प्रकाशते ।  
 तेन त्वं ब्रह्मणा तात संयुक्तः सुसमाहितः ॥ ३-३७-११ (१७१३८)  
 देवतानां यथाकालं प्रसादं प्रतिपालय ।  
 तपसा योजयात्मानमुग्रेण भरतर्षभ ॥ ३-३७-१२ (१७१३९)  
 धनुष्मान्कवची खड्गी मुनिः साधुव्रते स्थितः ।  
 न कस्यचिद्दन्मार्गं गच्छ तातोत्तरां दिशम् ॥ ३-३७-१३ (१७१४०)  
 इनद्रे ह्यस्त्राणि दिव्यानि समस्तानि धनंजय ।  
 वृत्राङ्गीतैर्बलं देवैस्तदा शक्रे समर्पितम् ॥ ३-३७-१४ (१७१४१)  
 तान्येकस्थानि सर्वाणि ततस्त्वं प्रतिपत्स्यसे ।  
 गग्नेन ब्रह्मणा तात सर्वं संप्रतिपद्यते ॥ ३-३७-१५ (१७१४२)  
 शक्रमेव प्रपद्यस्व स तेऽस्त्राणि प्रदास्यति ।  
 दीक्षितोऽद्यैव गच्छ त्वं द्रष्टुं देवं पुरंदरम् ॥ ३-३७-१६ (१७१४३)  
 वैशम्पायन उवाच । ३-३७-१७क्ष (१८६६)  
 एवमुक्त्वा धर्मराजस्तमध्यापयत प्रभुः ॥ ३-३७-१७ (१७१४४)  
 दीक्षितं विधिना तेन यतवाक्कायमानसम् ।  
 अनुजज्ञे तदा वीरं भ्राता भ्रातरमग्रजः ॥ ३-३७-१८ (१७१४५)  
 निदेशाद्धर्मराजस्य द्रष्टुकामः पुरंदरम् ।  
 धनुर्गार्ण्डीवमादाय तथाऽक्षय्ये महेषुधी ॥ ३-३७-१९ (१७१४६)  
 कवची सतलत्राणो बद्धगोधाङ्गुलित्रवान् ।  
 हत्वाऽग्निं ब्राह्मणास्त्रिष्वैः स्वस्तिवाच्य मह्यभुज ॥ ३-३७-२० (१७१४७)  
 प्रातिष्ठत महाबाहुः प्रगृहीतशरासनः ।  
 वधाय धार्तराष्ट्राणां निःश्वस्योर्ध्वमुदैक्षत ॥ ३-३७-२१ (१७१४८)  
 तं दृष्ट्वा तत्रकौन्तेयं प्रगृहीतशरासनम् ।  
 अब्रुवन्ब्रह्मणाः सिद्धा भूतान्यन्तर्हितानि च ॥ ३-३७-२२ (१७१४९)  
 क्षिप्रमाप्नुहि कौन्तेय मनसा यद्यदिच्छसि ।  
 संसाधयस्व कौन्तेय ध्रुवोस्तु विजयस्तव ॥ ३-३७-२३ (१७१५०)  
 अब्रुवन्ब्राह्मणाः पार्थमिति कृत्वा जयाशिषः ।  
 गसिद्धचारणसङ्घाश्च गन्धर्वाश्च तमब्रुवन् ॥ ३-३७-२४ (१७१५१)  
 स्वस्तिव्रतमुपाधत्स्व सङ्कल्पस्तव सिद्ध्यताम् ।  
 मनोरथाश्च ते सर्वे समृद्ध्यन्तां महारथ ॥ ३-३७-२५ (१७१५२)  
 एवमुक्तोऽभिवाद्यैतान्बद्धाञ्जलिपुटस्तथा ।

तपोयोगमनाः पार्थः पुरोहितमवन्दत ॥ ३-३७-२६ (१७१५३)  
ततः प्रीतमना जिष्णुस्तावुभावभ्यवन्दत ।  
सहोदरावतिरथौ युधिष्ठिरवृकोदरौ ॥ ३-३७-२७ (१७१५४)  
तं क्लान्तमनसौ पूर्णमभिगम्य महारथौ ।  
यमौ गाण्डीवधन्वानमभ्यवादयतामुभौ ॥ ३-३७-२८ (१७१५५)  
अभिवाद्य तु तौ वीरावूचतुः पाकशासनिम् ।  
अवाप्तव्यानि सर्वाणि दिव्यान्यस्त्राणि वासवात् । ३-३७-२९ चस्त्राण्याप्नुहि  
कौन्तेय मनसा यद्यदिच्छसि ॥ ३-३७-२९ (१७१५६)  
गिरो ह्यशितिलाः सर्वा निर्दोषाः संमताः सताम् ।  
त्वमेकः पाण्डवेष्वद्य संप्राप्तोसि धनञ्जय ॥ ३-३७-३० (१७१५७)  
न चाधर्मविदं देवा नासिद्धं नातपस्विनम् ।  
द्रष्टुमिच्छन्ति कौन्तेय चलचित्तं शठं न च ॥ ३-३७-३१ (१७१५८)  
रोरुयमाणः कटुकमीर्ष्यकः कटुकाक्षरः ।  
शठकः श्लाघकः क्षेप्ता हन्ता च विचिकित्सिता ॥ ३-३७-३२ (१७१५९)  
विश्वस् हन्ता मायावी क्रोधनोऽनृतभाषिता ।  
अत्याशी नास्तिकोऽदाता मित्रधुक्सर्वशङ्कितः ॥ ३-३७-३३ (१७१६०)  
आक्रोष्टा चातिमानी च रौद्रो लुब्धोऽथ लोलुपः ।  
स्तेनश्च मद्यपश्चैव भ्रूणहा गुरुतल्पगः ॥ ३-३७-३४ (१७१६१)  
संभावितात्मा चात्यर्थं नृशंसः पुरुषश्च यः ।  
नैते लोकानाप्नुवन्ति निर्लोकास्ते धनञ्जय ॥ ३-३७-३५ (१७१६२)  
आनृशंस्यमनुक्रोशः सत्यं करुणवेदिता ।  
दमः स्थितिर्धृतिर्धर्मः क्षमा कृत्यमनुत्तमम् ॥ ३-३७-३६ (१७१६३)  
दया शमश्च धर्मश्च गुरुपूजा कृतज्ञता ।  
मैत्रता द्विजभक्तिश्च वसन्ति त्वयि फल्गुन ।  
व्यपेक्षा सर्वभूतेषु कृपा दानं मतिः स्मृतिः ॥ ३-३७-३७ (१७१६४)  
तस्मात्कौरव्य शक्रेण समेष्यसि धनञ्जय ।  
त्वादृशेन हि देवानां श्लाघनीयः समागमः ॥ ३-३७-३८ (१७१६५)  
सुहृदां सोदराणां च सर्वेषां भरतर्षभ ।  
त्वं गतिः परमा तात वृत्रहा मरुतामिव ॥ ३-३७-३९ (१७१६६)  
तस्मिंस्त्रयोदशे वर्षे भ्रातरः सुहृदश्च ते ।  
सर्वे हिसंश्रयिष्यन्ति बाहुवीर्यं महाबल ॥ ३-३७-४० (१७१६७)  
स पार्थ पितरं गच्छ सहस्राक्षमरिन्दम ।  
मुष्टिग्रहणमादत्स्व सर्वाण्यस्त्राणि वासवात् ॥ ३-३७-४१ (१७१६८)  
शतशृङ्गे महाबाहो मघवानिदमब्रवीत् ।  
शृण्वतां सर्वभूतानां त्वामुपाघ्राय मूर्धनि ॥ ३-३७-४२ (१७१६९)  
विदितः सर्वभूतानां दिवं तात गमिष्यसि ।

प्राप्य पुण्यकृतां लोकात्रंस्यसे जयतांवर ॥ ३-३७-४३ (१७१७०)  
 मानितस्त्रिदशैः पार्थ विहृत्य सुसुखं दिवि ।  
 अवाप्यपरमास्त्राणि पृथिवीं पुनरेष्यसि ॥ ३-३७-४४ (१७१७१)  
 गुणांस्ते वासवस्तात खाण्डवं दहति त्वयि ।  
 शृण्वतां सर्वभूतानां पुनः पुनरभाषत ॥ ३-३७-४५ (१७१७२)  
 तां प्रतिज्ञां नरश्रेष्ठ कर्तुमर्हसि वासवीम् ।  
 कंचिद्देशमितः प्राप्य तपोयोगमना भव ॥ ३-३७-४६ (१७१७३)  
 कर्तुमर्हसि कौरव्य मघवद्वचनं हितम् ।  
 दीक्षित्वाऽद्यैव गच्छ त्वं द्रष्टाऽसि त्वं पुरन्दरम् ॥ ३-३७-४७ (१७१७४)  
 तौ परिष्वज्य बीभत्सुः कृष्णामामन्त्र्य चाप्युभौ ।  
 मनांस्यादाय सर्वेषां प्रयातः पुरुषर्षभः ॥ ३-३७-४८ (१७१७५)  
 तं तथा प्रस्थितं वीरं सिंहस्कन्धोरसं तदा ।  
 प्राञ्जलिः पाण्डवंकृष्णा देवानां कुर्वती नमः ।  
 वाग्भिः परमशुद्धाभिर्मङ्गलाभिरभाषत् ॥ ३-३७-४९ (१७१७६)  
 नमो धात्रे विधात्रे च स्वस्ति गच्छ वनाद्वनम् ।  
 गधर्मस्त्वां जुषतां पार्थ भास्करश्च विभावसुः ।  
 ब्रह्मा त्वां ब्राह्मणाश्चैव पालयन्तु धनञ्जय ॥ ३-३७-५० (१७१७७)  
 ज्येष्ठापचायी ज्येष्ठस्य भ्रातुर्वचनमास्थितः ।  
 प्रपद्येथा वसूवृद्धानादित्यान्समरुद्गणान् ।  
 विश्वेदेवांस्तथा साध्याञ्जान्त्यर्थं भरतर्षभ ॥ ३-३७-५१ (१७१७८)  
 स्वस्ति तेस्त्वान्तरिक्षेभ्यो दिव्येभ्यो भरतर्षभ ।  
 पार्थिवेभ्यश्च सर्वेभ्यो ये केचित्परिपन्थिनः ॥ ३-३७-५२ (१७१७९)  
 अवरोधाद्वने वासात्सर्वस्वहरणादपि ।  
 इदं दुःखतरं मन्ये पुत्रेभ्यश्च विवासनात् ॥ ३-३७-५३ (१७१८०)  
 मास्माकं क्षत्रियकुले जातुचित्पुनरुद्भवः ।  
 ब्राह्मणेभ्यो नमस्यामि येषां नायुधजीविका ॥ ३-३७-५४ (१७१८१)  
 इदं मे परमं दुःखं यः स पापः सुयोधनः ।  
 दृष्ट्वा मां गौरिति प्राह प्रहसन्नाजसंसदि ॥ ३-३७-५५ (१७१८२)  
 तस्माद्दुःखादिदं दुःखं गरीय इतिमे मतिः ।  
 यत्तत्परिषदो मध्ये बह्वयुक्तमभाषत ॥ ३-३७-५६ (१७१८३)  
 गध्वंसितः स्वगृहेभ्यश्च राष्ट्राच्च भरतर्षभ ।  
 वने प्रतिष्ठितो भूत्वा सौहार्दादवतिष्ठसे ॥ ३-३७-५७ (१७१८४)  
 जेता यः सर्वशत्रूणां यः पावकमतर्पयः ।  
 जनस्त्वां पश्यतीदानीं गच्छन्तं भरतर्षभ ॥ ३-३७-५८ (१७१८५)  
 अस्मिन्नूनं महारण्ये भ्रातरः सुहृदश्च ते ।  
 त्वत्कथाः कथयिष्यन्ति चारणा ऋषयस्तथा ॥ ३-३७-५९ (१७१८६)

यत्ते कुन्ती महाबाहो जातस्यैच्छद्भनञ्जय ।  
 तत्तेऽस्तु सर्वं कौन्तेय यथा च स्वयमिच्छसि ॥ ३-३७-६० (१७१८७)  
 ग्वसुदेवस्वसा देवी त्वामार्या पुनरागतम् ।  
 पश्यतु त्वां पृथा पार्थ सहस्राक्षमिवादितिः' ॥ ३-३७-६१ (१७१८८)  
 नूनं ते भ्रातरः सर्वे त्वत्कथाभिः प्रजागरे ।  
 रंस्यन्ते तव कर्माणि कीरत्यन्तः पुनः पुनः ॥ ३-३७-६२ (१७१८९)  
 न च नः पार्थ भोगेषु न धने नोत जीविते ।  
 तुष्टिर्बुद्धिर्भवित्री वा त्वयि दीर्घप्रवासिनि ॥ ३-३७-६३ (१७१९०)  
 त्वयि नः पार्थ सर्वेषां सुखदुःखे प्रतिष्ठते ।  
 जीवितं मरणं चैव राज्यमैश्वर्यमेव च ॥ ३-३७-६४ (१७१९१)  
 आपृष्टो नोसि कौन्तेय स्वस्ति प्राप्नुहि पाण्डव ।  
 कृतास्त्रं स्वस्तिमन्तं त्वां द्रक्ष्यामि पुनरागतम् ॥ ३-३७-६५ (१७१९२)  
 बलवद्भिर्विरुद्धं न कार्यमेतत्त्वयाऽनघ ।  
 प्रयाह्यविघ्नेयैवाशु विजयाय महाबल ॥ ३-३७-६६ (१७१९३)  
 ह्रीः श्रीः कीर्तिर्धृतिः पुष्टिरुमा लक्ष्मीः सरस्वती ।  
 इमा वै तव पान्थस् पालयन्तु धनञ्जय ॥ ३-३७-६७ (१७१९४)  
 वैशम्पायन उवाच । ३-३७-६८क्ष (१८६७)  
 एवमुक्त्वाऽऽशिषः कृष्णा विरराम यशस्विनी । ३-३७-६८ (१७१९५)  
 ततःप्रदक्षिणं कृत्वा भ्रातृन्धौम्यं च पाण्डवः ।  
 प्रातिष्ठत महाबाहुः प्रगृह्य रुचिरं धनुः ॥ ३-३७-६९ (१७१९६)  
 गशनैरिव दिशं वीर उदीचीं भरतर्षभ ।  
 संहरंस्तरसा वृक्षाँल्लता वल्लीश्च भारत ।  
 असज्जमानो वृक्षेषु जगाम सुमहाबलः ॥ ३-३७-७० (१७१९७)  
 तस्य मार्गादपाक्रामन्सर्वभूतानि गच्छतः ।  
 युक्तस्यैन्द्रेण योगेन पराक्रान्तस्य शुष्मिणः ॥ ३-३७-७१ (१७१९८)  
 सोऽगच्छत्पर्वतांस्तात तपोधननिषेवितान् ।  
 दिव्यं हैमवतं पुण्यं देवजुष्टं परंतपः ॥ ३-३७-७२ (१७१९९)  
 अगच्छत्पर्वतं पुण्यमेकाहैव महामनाः ।  
 मनोजवगतिर्भूत्वा योगयुक्तो यथाऽनिलः ॥ ३-३७-७३ (१७२००)  
 हिमवन्तमतिक्रम्य गन्धमादनमेव च ।  
 अत्यक्रामत्स दुर्गाणि दिवारात्रमतन्द्रितः ॥ ३-३७-७४ (१७२०१)  
 इन्द्रकीलं समासाद्य ततोऽतिष्ठद्भनञ्जयः ।  
 गत्वा स षडहोरात्रान्सप्तमेऽहनि पाण्डवः ॥ ३-३७-७५ (१७२०२)  
 प्रस्थेन्द्रकीलस्य शुभे तपोयोगपरोऽभवत् ।  
 ऊर्ध्वबाहुर्न चाङ्गानि प्रास्पन्दयत किंचन ॥ ३-३७-७६ (१७२०३)  
 समाहितात्मा नियतः सहस्राक्षसुतोऽच्युतः' ।

अन्तरिक्षे स शुश्राव तिष्ठेति स वचस्तदा ॥ ३-३७-७७ (१७२०४)  
 तच्छ्रुत्वा सर्वतो दृष्टिं चारयामास रपाण्डवः ।  
 अथापश्यत्सव्यसाची वृक्षमूले तपस्विनम् ॥ ३-३७-७८ (१७२०५)  
 ब्राह्म्या श्रिया दीप्यमानं पिङ्गलं जटिलं कृशम् ।  
 सोऽब्रवीदर्जुनं तत्रस्थितं दृष्ट्वा महातपाः ॥ ३-३७-७९ (१७२०६)  
 कस्त्वं तातेह संप्राप्तो धनुष्मान्कवची शरी ।  
 निबद्धाऽसितलत्राणः क्षत्रधर्ममनुव्रतः ॥ ३-३७-८० (१७२०७)  
 नेह शस्त्रेण कर्तव्यं शान्तानामेष आलयः ।  
 विनीतक्रोधहर्षाणां ब्राह्मणानां तपस्विनाम् ॥ ३-३७-८१ (१७२०८)  
 नेहास्ति धनुषा कार्यं न संग्रामोऽत्र कर्हिचित् ।  
 निक्षिपैतद्धनुस्तात प्राप्तोसि परमां गतिम् ॥ ३-३७-८२ (१७२०९)  
 इत्यनन्तौजसं वीरं यथा चान्यं पृथग्जनम् ।  
 तथा हसन्निवाभीक्षणं ब्राह्मणोऽर्जुनमब्रवीत् । ३-३७-८३ च न चैनं  
 चालयामास धैर्यात्सुधृतनिश्चयम् ॥ ३-३७-८३ (१७२१०)  
 तमुवाच ततः प्रीतः स द्विजः प्रहसन्निव ।  
 वरं वृणीष्व भद्रं ते शक्रोऽहमरिसूदन ॥ ३-३७-८४ (१७२११)  
 एवमुक्तः सहस्राक्षं प्रत्युवाच धनंजयः ।  
 प्राञ्जलिः प्रणतो भूत्वा सूरः कुरुकुलोद्बहः ॥ ३-३७-८५ (१७२१२)  
 ईप्सितो ह्येष वै कामो वरं चैनं प्रयच्छ मे ।  
 त्वत्तोऽद्य भगवन्नस्त्रं कृत्स्नमिच्छामि वेदितम् ॥ ३-३७-८६ (१७२१३)  
 प्रत्युवाच महेन्द्रस्तं प्रीतात्मा प्रहसन्निव ।  
 इह प्राप्तस्य किं कार्यमस्त्रैस्तव धनंजय ॥ ३-३७-८७ (१७२१४)  
 कामान्वृणीष्व लोकांस्त्वं प्राप्तोसि परमां गतिम् ।  
 एवमुक्तः प्रत्युवाच सहस्राक्षं धनंजयः ॥ ३-३७-८८ (१७२१५)  
 न लोभान्न पुनः कामान्न देवत्वं पुनः सुखम् ।  
 न च सर्वामरैश्चर्यं कामये त्रिदशाधिप ॥ ३-३७-८९ (१७२१६)  
 भ्रातृस्तान्विपिने त्यक्त्वा वैरमप्रतियात्य च ।  
 अकीर्तिं सर्वलोकेषु गच्छेयं शाश्वतीः समाः ॥ ३-३७-९० (१७२१७)  
 एवमुक्तः प्रत्युवाच वृत्रहा पाण्डुनन्दनम् ।  
 सान्त्वयञ्शलक्षणाया वाचा सर्वलोकनमस्कृतः ॥ ३-३७-९१ (१७२१८)  
 यदा द्रक्ष्यसि भूतेशं त्र्यक्षं शूलधरं शिवम् ।  
 तदा दाताऽस्मि ते तात दिव्यान्यस्त्राणि सर्वशः ॥ ३-३७-९२ (१७२१९)  
 क्रियतां दर्शने यत्नो देवस्य परमेष्ठिनः ।  
 दर्शनात्तस्य कौन्तेय संसिद्धः स्वर्गमेष्यसि ॥ ३-३७-९३ (१७२२०)  
 इत्युक्त्वा फल्गुनं शक्रो जगामादर्शनं पुनः ।  
 अर्जुनोप्यथ तत्रैव तस्थौ योगसमन्वितः ॥ ३-३७-९४ (१७२२१)

इति श्रीमन्महाभारेत अरण्यपर्वणि अर्जुनाभिगमनपर्वणि  
सप्तत्रिंशोऽध्यायः ॥ ३७ ॥

Mahabharata - Vana Parva - Chapter Footnotes

- ३-३७-२ विविक्तेऽवितथप्रज्ञमिति क । पाठः ॥  
३-३७-५ दैवं इन्द्रवरुणाद्यस्त्रम् । ब्राह्मं ब्रह्मास्त्रम् । चिकित्सा  
परप्रयुक्तानां प्रतीकारः ॥  
३-३७-६ गुरुवत् गुरुष्विव ॥  
३-३७-७ शान्तिं दोषपरिहारं कर्तुं व्यवहरन्ति यतन्ते । शक्तिं  
सामर्थ्ये न हापयिष्यन्ति त्याजयिष्यन्ति अपितु उद्दीपयिष्यन्ति ॥  
३-३७-१० उपनिषत् रहस्यविद्या ॥  
३-३७-११ तथा प्रयुक्तया सम्यगिति झ । पाठः ॥  
३-३७-१२ प्रतिपालय प्राप्नुहि ॥  
३-३७-१३ मार्गं न ददत् अददत् ॥  
३-३७-१४ बलं सर्वास्त्ररूपम् ॥  
३-३७-१५ ततः शक्रात् ॥  
३-३७-१६ दीक्षितः स्वीकृतव्रतः ॥  
३-३७-१७ अध्यापयत विद्ययायोजितवान् ॥  
३-३७-१८ अनुजज्ञे गमनाय अनुज्ञातवान् ॥  
३-३७-५१ ज्येष्ठापचयी ज्येष्ठपूजनशीलः ॥  
३-३७-५५ गौरिति बहुपुरुषभोग्येत्युपहासः ॥  
३-३७-५६ अभाषत शत्रुर्यत् तस्माद्दुःखादिदं त्वद्वियोगजमिति पूर्वेण  
संबन्धः ॥  
३-३७-६९ प्रातिष्ठत महाबाहुः सुमनाः प्रीतिमांस्तदेति क । पाठः ॥  
३-३७-७१ शुष्मिणो बलिनः ॥  
३-३७-८१ विनीतौ, जितौ क्रोधहर्षौ यैः ॥  
३-३७-८८ कामान् काम्यन्त इति व्युत्पत्त्या इष्टान् ॥  
३-३७-९० अप्रतियात्यानिस्तीर्य ॥

---

अरण्यपर्व - अध्याय ०३८

॥ श्रीः ॥

३.३८. अध्यायः ३८

Mahabharata - Vana Parva - Chapter Topics

अर्जुनेन हिमवच्छिखरे तपस्वरणम् ॥ १ ॥

पार्थतपोभीरुभिर्महर्षिभिः प्रार्थितेन

महादेवेनाश्वासनपूर्वकमृषीणां प्रति निवर्तनम् ॥ २ ॥

Mahabharata - Vana Parva - Chapter Text

३-३८-० (१७२२२)

जनमेजय उवाच । ३-३८-०क्ष् (१८६८)

भगवञ्श्रोतुमिच्छामि पार्थस्याक्लिष्टकर्मणः ।

विस्तरेण कथामेतां यथाऽस्त्राण्युपलब्धवान् ॥ ३-३८-१ (१७२२३)

कथं च पुरुषव्याघ्रो दीर्घबाहुर्धनंजयः ।

वनं प्रविष्टस्तेजस्वी निर्मनुष्यमभीतवत् ॥ ३-३८-२ (१७२२४)

किंचानेन कृतं तत्र वसता ब्रह्मवित्तम ।

कथं च भगवान्स्थाणुर्देवराजश्च तोषितः ॥ ३-३८-३ (१७२२५)

एतदिच्छाम्यहं श्रोतुं त्वत्प्रसादाद्द्विजोत्तम ।

त्वं हि सर्वज्ञ दिव्यं च मानुषं चैव वेत्थ ॥ ३-३८-४ (१७२२६)

अत्यद्भुतं महाप्राज्ञ रोमहर्षणमर्जुनः ।

भवेन सह संग्रामं चकाराप्रतिमं किल ।

पुरा प्रहरतांश्रेष्ठः संग्रामेष्वपराजितः ॥ ३-३८-५ (१७२२७)

यच्छ्रुत्वा नरसिंहानां दैन्यहर्षातिविस्मयात् ।

शूराणामपि पार्थानां हृदयानि चकम्पिरे ॥ ३-३८-६ (१७२२८)

यद्यच्च कृतवानन्यत्पार्थस्तदस्विलं वद ॥ ३-३८-७ (१७२२९)

न ह्यस् निन्दितं जिष्णोः सुसूक्ष्ममपि लक्षये ।

चरितं यस्य शूरस्य तन्मे सर्वं प्रकीर्तय ॥ ३-३८-८ (१७२३०)

वैशम्पायन उवाच । ३-३८-९क्ष् (१८६९)

कथयिष्यामि ते तात कथामेतां महात्मनः ।

दिव्यां कौरवशार्दूल महतीमद्भुतोपमाम् ॥ ३-३८-९ (१७२३१)

गात्रसंस्पर्शसंबद्धां त्र्यम्बकेण महाहवे ।

पार्थस्य देवदेवेन शृणु सम्यक्समागमम् ॥ ३-३८-१० (१७२३२)

युधिष्ठिरनियोगात्स जगामामितविक्रमः ।

शक्रं सुरेश्वरं द्रष्टुं देवदेवं च शंकरम् ॥ ३-३८-११ (१७२३३)

दिव्यं तद्धनुरादाय खड्गं च पुरुषर्षभः ।

महाबलो महाबाहुरर्जुनः कार्यसिद्धये ॥ ३-३८-१२ (१७२३४)

दिशं ह्युदीचीं कौरव्यो हिमवच्छिखरं प्रति ।

ऐन्द्रिः स्थिरमना राजन्सर्वलोकमहारथः ॥ ३-३८-१३ (१७२३५)

त्वरया परया युक्तस्तपसे धृतनिश्चयः ।

वनं कण्टकितं घोरमेक एवान्वपद्यत ॥ ३-३८-१४ (१७२३६)

नानापुष्पफलोपेतं नानापक्षिनिनादितम् ।



नानामृगगणाकीर्णं सिद्धचारणसेवितम् ॥ ३-३८-१५ (१७२३७)  
 ततः प्रयाते बीभत्सौ वनं मानुषवर्जितम् ।  
 शङ्खानां पटहानां च शब्दः समभवद्विवि ॥ ३-३८-१६ (१७२३८)  
 पुष्पवर्षं च सुमहन्निपपात महीतले ।  
 मेघजालं च सततं छादयामास सर्वतः ॥ ३-३८-१७ (१७२३९)  
 सोतीत्य वनदुर्गाणि सन्निकर्षे महागिरेः ।  
 शुशुभे हिमवत्पृष्ठे वसमानोऽर्जुनस्तदा ॥ ३-३८-१८ (१७२४०)  
 तत्रतत्र द्रुमान्फुल्लान्विहगैर्वल्गुनादितान् ।  
 नदीश्च विपुलावर्ता वैदूर्यनीलसंनिभाः ॥ ३-३८-१९ (१७२४१)  
 हंसकारण्डवोद्गीताः सारसाभिरुतास्तथा ।  
 पुंस्कोकिलरुताश्चैव क्रौञ्चबर्हिणनादिताः ॥ ३-३८-२० (१७२४२)  
 मनोहरवनोपेतास्तस्मिन्नतिरथोऽर्जुनः ।  
 पुण्यशीतामलजलाः पश्यन्प्रीतमनाऽभवत् ॥ ३-३८-२१ (१७२४३)  
 रमणीये वनोद्देशे रममाणोऽर्जुनस्तदा ।  
 तपस्युग्रे वर्तमान उग्रतेजा महामनाः ॥ ३-३८-२२ (१७२४४)  
 दर्भचीरं निवस्याथ दण्डाजिनबिभूषितः ।  
 शीर्णं च पतितं भूमौ पर्णं समुपभुक्तवान् ॥ ३-३८-२३ (१७२४५)  
 पूर्णेपूर्णे त्रिररात्रे तु मासमेकं फलाशनः ।  
 द्विगुणेनैव कालेन द्वितीयं मासमत्ययात् ॥ ३-३८-२४ (१७२४६)  
 तृतीयमपि मासं स क्रमेणाहारमाचरन् ।  
 चतुर्थे त्वथ संप्राप्ते मासे भरतसत्तमः ॥ ३-३८-२५ (१७२४७)  
 वायुभक्षो महाबाहुर्भवत्पाण्डुनन्दनः ।  
 ऊर्ध्वबाहुर्निरालम्बः पादाङ्गुष्ठाग्रधिष्ठितः ॥ ३-३८-२६ (१७२४८)  
 सदोपस्पर्शनाच्चास्य बभूवुरमितौजसः ।  
 विद्युदम्भोरुहनिभा जटास्तस्य महात्मनः ॥ ३-३८-२७ (१७२४९)  
 ततो महर्षयः सर्वे जग्मुर्देवं पिनाकिनम् ।  
 विवेदयिषवः पार्थं तपस्युग्रे समास्थितम् ॥ ३-३८-२८ (१७२५०)  
 नीलकण्ठं महादेवमभिवाद्य प्रणम्य च ।  
 सर्वे निवेदयामासुः कर्म तत्फलानुस्य ह ॥ ३-३८-२९ (१७२५१)  
 एकः पार्थो महातेजा हिमवत्पृष्ठमाश्रितः ।  
 उग्रे तपरसि दुष्पारे स्थितो धूमापयन्दिशः ॥ ३-३८-३० (१७२५२)  
 तस्य देवेश न वयं विद्मः सर्वे चिकीर्षितम् ।  
 संतापयति नः सर्वानसौ साधु निवार्यताम् ॥ ३-३८-३१ (१७२५३)  
 तेषां तद्वचनं श्रुत्वा मुननां भावितात्मनाम् ।  
 उमापतिर्भूतपतिर्वाक्यमेतदुवाच ह ॥ ३-३८-३२ (१७२५४)  
 न वो विषादः कर्तव्यः फल्गुनं प्रति सर्वशः ।

शीघ्रं गच्छत संहृष्टा यथागतमतन्द्रिताः ॥ ३-३८-३३ (१७२५५)  
 अहमस्य विजानामि संकल्पं मनसि स्थितम् ।  
 नास्य स्वर्गस्पृहा काचिन्नैश्वर्यस्य न चायुषः ।  
 यत्तस्य काङ्क्षितं प्राप्तुं तत्करिष्येऽहमद्य वै ॥ ३-३८-३४ (१७२५६)  
 वैशम्पायन उवाच । ३-३८-३५क्ष (१८७०)  
 तच्छ्रुत्वा शर्ववचनमृषयः सत्यवादिनः ।  
 प्रहृष्टमनसो जगमुर्यथास्वं पुनराश्रमम् ॥ ३-३८-३५ (१७२५७)

इति श्रीमन्महाभारते अरण्यपर्वणि कैरातपर्वणि अष्टत्रिंशोऽध्यायः

॥ ३८ ॥

Mahabharata - Vana Parva - Chapter Footnotes

३-३८-१२ खड्गं च कनकत्सरं इति झ । पाठः । तत्र कनकत्सरं  
 स्वर्णमुष्टिमित्यर्तः ॥  
 ३-३८-१३ ऐन्द्रिर्जुनः ॥  
 ३-३८-१४ कण्टकितं कण्टकाक्रान्तम् ॥  
 ३-३८-२३ दर्भचीरं तृणमयं वासः । निवस्य परिधाय ॥  
 ३-३८-२४ द्विगुणेन षट्त्रात्रेण अत्ययात् अतिवाहितवान् ॥  
 ३-३८-२५ पक्षेणाहारमाचरन् इति झ । पाठः ॥  
 ३-३८-२६ निरालम्बो निराश्रयः ॥  
 ३-३८-३० धूमापयन् धूमवतीरिव कुर्वन् ॥  
 ३-३८-३४ संकल्पं मनोरथम् ॥

अरण्यपर्व - अध्याय ०३९

॥ श्रीः ॥

३.३९. अध्यायः ३९

Mahabharata - Vana Parva - Chapter Topics

किरातरूपिणा हरेणार्जुनस्य पराजयः ॥ १ ॥

तथा पार्थपूजास्तुतिसंतुष्टेन तेन तदाश्वासनम् ॥ २ ॥

Mahabharata - Vana Parva - Chapter Text

३-३९-० (१७२५८)

वैशम्पायन उवाच । ३-३९-०क्ष (१८७१)

गतेषु तेषु सर्वेषु तपस्विषु महात्मसु ।

पिनाकपाणिर्भगवान्सर्वपापहरो हरः ॥ ३-३९-१ (१७२५९)

कैरातं वेषमास्थाय काञ्चनद्रुमसन्निभम् ।  
 विभ्राजमानो वपुषा गिरिर्मैरुवापरः ॥ ३-३९-२ (१७२६०)  
 श्रीगद्धनुरुपादाय शरांश्चाशीविषोपमान् ।  
 निष्पपात महार्चिष्मान्दहन्कक्षमिवानलः ॥ ३-३९-३ (१७२६१)  
 देव्या सहोमया श्रीमान्समानव्रतवेषया ।  
 नानावेषधरैर्हृष्टैर्भूतैरनुगतस्तदा ॥ ३-३९-४ (१७२६२)  
 किरातवेषसंछन्नः स्त्रीभिश्चापि सहस्रशः ।  
 अशोभत तदा राजन्स देशोऽतीव भारत ॥ ३-३९-५ (१७२६३)  
 क्षणेन तद्वनं सर्वं निःशब्दमभवत्तदा ।  
 नादः प्रस्रवणानां च पक्षिणां चाप्युपारमत् ॥ ३-३९-६ (१७२६४)  
 स सन्निकर्षमागम्य पार्थस्याक्लिष्टकर्मणः ।  
 मूकं नाम दितेः पुत्रं ददर्शाद्भुतदर्शनम् ॥ ३-३९-७ (१७२६५)  
 वाराहं रूपमास्थाय तर्जयन्तमिवार्जुनम् ।  
 हन्तुं परमदुष्टात्मा तमुवाचाथ फल्गुनः ॥ ३-३९-८ (१७२६६)  
 गाण्डीवं धनुरादाय शरांश्चाशीविषोपमान् ।  
 सज्यं धनुर्वरं कृत्वा ज्याघोषेण निनादयन् ॥ ३-३९-९ (१७२६७)  
 यन्मां प्रार्थयसे हन्तुमनागसमिहागतम् ।  
 तस्मात्त्वां पूर्वमेवाहं नेष्यामि यमसादनम् ॥ ३-३९-१० (१७२६८)  
 दृष्ट्वा तं प्रहरिष्यन्तं फल्गुनं दृढधन्विनम् ।  
 किरातरूपी सहसा वारयामास शंकरः ॥ ३-३९-११ (१७२६९)  
 मयैष प्रार्थितः पूर्वं नीलमेघसमप्रभः ।  
 अनादृत्यैव तद्वाक्यं प्रजहाराथ फल्गुनः ॥ ३-३९-१२ (१७२७०)  
 किरातश्च समं तस्मिन्नेकलक्ष्ये महाद्युतिः ।  
 प्रमुमोचाशनिप्रख्यं शरमग्निशिखोपमम् ॥ ३-३९-१३ (१७२७१)  
 तौ मुक्तौ सायकौ ताभ्यां समं तत्र निपेततुः ।  
 मूकस्य गात्रे विस्तीर्णं शैलपृष्ठनिभे तदा ॥ ३-३९-१४ (१७२७२)  
 यथाऽशनैर्विनिष्पेषो वज्रस्येव च पर्वते ।  
 तथा तयोः सन्निपातः शरयोरभवत्तदा ॥ ३-३९-१५ (१७२७३)  
 स विद्धो बहुभिर्बाणैर्दीप्तास्यैः पन्नगैरिव ।  
 ममार राक्षसं रूपं भूयः कृत्वा सुदारुणम् ॥ ३-३९-१६ (१७२७४)  
 स ददर्श ततो जिष्णुः पुरुषं काञ्चनप्रभम् ।  
 किरातवेषसंछन्नं स्त्रीसहायममित्रहा ॥ ३-३९-१७ (१७२७५)  
 तमब्रवीत्प्रीतमना कौन्तेयः प्रहसन्निव ।  
 को भवानटते शून्ये वने रस्त्रीगणसंवृतः ॥ ३-३९-१८ (१७२७६)  
 न त्वमस्मिन्वने घोरे बिभेषि कनकप्रभ ।  
 किमर्थं च त्वया विद्धो मृगोऽयं मत्परिग्रहः ॥ ३-३९-१९ (१७२७७)

मयाऽभिपन्नः पूर्वं हि राक्षसोऽयमिहागतः ।  
कामात्परिभवाद्वाऽपि न मे जीवन्विमोक्ष्यसे ॥ ३-३९-२० (१७२७८)  
न ह्येष मृगयाधर्मो यस्त्वयाऽद्य कृतो मयि ।  
तेन त्वां भ्रंशयिष्यामि जीवितात्पर्वताश्रयम् ॥ ३-३९-२१ (१७२७९)  
इत्युक्तः पाण्डवेयेन किरातः प्रहसन्निव ।  
उवाच श्लक्ष्णया वाचा पाण्डवं सव्यसाचिनं ॥ ३-३९-२२ (१७२८०)  
न मत्कृते त्वया वीरः भीः कार्या वनमन्तिकात् ।  
इयं भूमिः सदाऽस्माकमुचिता वसतां वने ॥ ३-३९-२३ (१७२८१)  
त्वया तु दुष्करः कस्मादिह वासः प्ररोचितः ।  
वयं तु बहुसत्त्वेऽस्मिन्निवसामस्तपोधन ॥ ३-३९-२४ (१७२८२)  
भवांस्तु कृष्णवत्मार्षः सुकुमारः सुखोचितः ।  
कथं शून्यमिमं देशमेकाकी विचरिष्यति ॥ ३-३९-२५ (१७२८३)  
अर्जुन उवाच । ३-३९-२६क्ष (१८७२)  
गाण्डीवमाश्रयं कृत्वा नाराजांश्चाग्निसन्निभान् ।  
निवसामि महारण्ये द्वितीय इव पावकः ॥ ३-३९-२६ (१७२८४)  
एष चापि मया जन्तुर्मृगरूपं समाश्रितः ।  
राक्षसो निहतो घोरो हन्तुं मामिह चागतः ॥ ३-३९-२७ (१७२८५)  
किरात उवाच । ३-३९-२८क्ष (१८७३)  
मयैष धन्वनिर्मुक्तैस्ताडितः पूर्वमेव हि ।  
बाणैरभिहतः शेते नीतश्च यमसादनम् ॥ ३-३९-२८ (१७२८६)  
ममैवायं लक्ष्यभूतः पूर्वमेव परिग्रहः ।  
ममैव च प्रहारेण जीविताद्द्वपरिपितः ॥ ३-३९-२९ (१७२८७)  
दोषान्स्वान्नार्हसेऽन्यस्मै वक्तुं स्वबलदर्पितः ।  
अभिषक्तोस्मि मन्दात्मन्न मे जीवन्विमोक्ष्यसे ॥ ३-३९-३० (१७२८८)  
स्थिरो भव विमोक्ष्यामि सायकानशनीनिव ।  
घटस्व परया शक्त्या मुञ्च त्वमपि सायकान् ॥ ३-३९-३१ (१७२८९)  
तस्य तद्वचनं श्रुत्वा किरातस्यार्जुनस्तदा ।  
रोषमाहारयामास ताडयामास चेषुभिः ॥ ३-३९-३२ (१७२९०)  
ततो हृष्टेन मनसा प्रतिजग्राह सायकान् ।  
भूयोभूय इति प्राह मन्दमन्देत्युवाच ह ॥ ३-३९-३३ (१७२९१)  
प्रहरस्व शरानेतान्नाराचान्मर्मभेदिनः ।  
इत्युक्तो बाणवर्षं स मुमोच सहसाऽर्जुनः ॥ ३-३९-३४ (१७२९२)  
ततस्तौ तत्रसंरब्धौ गर्जमानौ मुहुर्मुहुः ।  
शरैराशीविषाकारैस्ततक्षाते परस्परम् ॥ ३-३९-३५ (१७२९३)  
ततोऽर्जुनः शरवर्षं किराते समवासृजत् ।  
तत्प्रसन्नेन मनसा प्रतिजग्राह शंकरः ॥ ३-३९-३६ (१७२९४)

मुहूर्तं शरवर्षं तु प्रतिगृह्य पिनाकधृक् ।  
अक्षतेन शरीरेण तस्थौ गिरिवाचलः ॥ ३-३९-३७ (१७२९५)  
स दृष्ट्वा बाणवर्षं तु मघीभूतं धनंजयः ।  
परमं विस्मयं चक्रे साधुसाध्विति चाब्रवीत् ॥ ३-३९-३८ (१७२९६)  
अहोऽयं सुकुमाराङ्गो हिमवच्छिखराश्रयः ।  
गाण्डीवमुक्तान्नाराचान्प्रतिगृह्णात्यविह्वलः ॥ ३-३९-३९ (१७२९७)  
कोऽयं देवो भवेत्साक्षाद्द्रो यक्षः सुरोऽसुरः ।  
विद्यते हि गिरिश्रेष्ठे त्रिदशानां समागमः ॥ ३-३९-४० (१७२९८)  
न हि मद्बाणजालानामुत्सृष्टानां सहस्रशः ।  
शक्तोऽन्यः सहितुं वेगमृते देवं पिनाकिनम् ॥ ३-३९-४१ (१७२९९)  
देवो वा यदि वा यक्षो रुद्रादन्यो व्यवस्थितः ।  
अहमेनं शरैस्तीक्ष्णैर्नयामि यमसादनम् ॥ ३-३९-४२ (१७३००)  
ततो हृष्टमना जिष्णुर्नाराचान्मर्मभेदिनः ।  
व्यसृजच्छतधा राजन्मयूखानिव भास्करः ॥ ३-३९-४३ (१७३०१)  
तान्प्रसन्नेन मनसा भगवाँल्लोकभावनः ।  
शूलपाणिः प्रत्यगृह्णाच्छिलावर्षमिवाचलः ॥ ३-३९-४४ (१७३०२)  
क्षणेन क्षीणबाणोऽथ संवृत्तः फल्गुनस्तदा ।  
वित्रासं च जगामाथ तं दृष्ट्वा शरसंक्षयम् ॥ ३-३९-४५ (१७३०३)  
चिन्तयामास जिष्णुस्तु भगवन्तं हुताशनम् ।  
पुरस्तादक्षयौ दत्तौ तूणौ येनास्य खाण्डवे ॥ ३-३९-४६ (१७३०४)  
किं नु मोक्षयामि धनुषा यन्मे बाणाः क्षयं गताः ।  
अयं च पुरुषः कोपि बाणान्प्रसति सर्वशः ॥ ३-३९-४७ (१७३०५)  
अहमेनं धनुष्कोट्या रशूलाग्नेवेव कुञ्जरम् ।  
नयामि दण्डधारस्य यमस्य सदनं प्रति ॥ ३-३९-४८ (१७३०६)  
प्रगृह्याथ धनुष्कोट्या ज्यापाशेनावकृष्य च ।  
मुष्टिभिश्चापि हतवान्वज्रकल्पैर्महाद्युतिः ॥ ३-३९-४९ (१७३०७)  
संप्रायुध्यद्धनुष्कोट्या कौन्तेयः परवीरहा ।  
तदप्यस्य धनुर्दिव्यं जग्राह गिरिगोचरः ॥ ३-३९-५० (१७३०८)  
ततोऽर्जुनो ग्रस्तधनुः खड्गपाणिरतिष्ठत ।  
युद्धस्यान्तमभीप्सन्वै वेगेनाभिजगाम तम् ॥ ३-३९-५१ (१७३०९)  
तस्य मूर्ध्नि शितं खड्गमसक्तं पर्वतेष्वपि ।  
मुमोय भुजवीर्येण विक्रम्य कुरुनन्दनः ॥ ३-३९-५२ (१७३१०)  
तकस्य मूर्धानमासाद्य पफालासिवरो हि सः ।  
ततो वृक्षैः शिलाभिश्च योधयामास फल्गुनः ॥ ३-३९-५३ (१७३११)  
तदा वृक्षान्महाकायः प्रत्यगृह्णादथो शिलाः ।  
किरातरूपी भगवांस्ततः पार्थो महाबलः ॥ ३-३९-५४ (१७३१२)

मुष्टिभिर्वज्रसंस्पर्शैर्धूममुत्पादयन्मुखे ।  
प्रजहार दुराधर्षे किरातसमरूपिणि ॥ ३-३९-५५ (१७३१३)  
ततः शक्राशनिसमैर्मुष्टिभिर्भृशदारुणैः ।  
किरातरूपी भगवानर्दयामास फल्गुनम् ॥ ३-३९-५६ (१७३१४)  
ततश्चटचटाशब्दः सुधोरः समजायत ।  
पाण्डवस्य च मुष्टीनां किरातस् च युध्यतः ॥ ३-३९-५७ (१७३१५)  
सुमुहूर्तं तयोर्युद्धमभवल्लोमहर्षणम् ।  
भुजप्रहारसंयुक्तं वृत्रवासवयोरिव ॥ ३-३९-५८ (१७३१६)  
महाराज ततो जिष्णुः किरातमुरसा बली ।  
पाण्डवं च विचेष्टन्तं किरातोप्यहनद्वलात् ॥ ३-३९-५९ (१७३१७)  
तयोर्भुजविनिष्पेषात्संधर्षेणोरसोस्तथा ।  
समजायत गात्रेषु पावकोऽङ्गारधूमवान् ॥ ३-३९-६० (१७३१८)  
तत एनं महादेवः पीड्य गात्रैः सुपीडितम् ।  
तेजसा व्रमद्रोषाच्चेतस्तस्य विमोहयन् ॥ ३-३९-६१ (१७३१९)  
ततोऽभिपीडितैर्गात्रैः पिण्डीकृत इवाबभौ ।  
फल्गुनो गात्रसंरुद्धो देवदेवेन भारत ॥ ३-३९-६२ (१७३२०)  
निरुच्छ्वासोऽभवच्चैव सन्निरुद्धो महामनाः ।  
ततः पपात संमूढस्ततः प्रीतोऽभवद्भवः ॥ ३-३९-६३ (१७३२१)  
स मुहूर्तं तथा भूत्वा सचेताः पुनरुत्थितः ।  
रुधिरणाप्लुताङ्गस्तु पाण्डवो भृशदुःखितः ॥ ३-३९-६४ (१७३२२)  
शरण्यं शरणं गत्वा भगवन्तं पिनाकिनम् ।  
मृन्मयं स्पिडलं कृत्वामाल्येनापूजयद्भवम् ॥ ३-३९-६५ (१७३२३)  
तच्च माल्यं तदा पार्थः किरातशिरसि स्थितम् ।  
अपश्यत्पाण्डवश्रेष्ठो हर्षेण प्रकृतिं गतः ॥ ३-३९-६६ (१७३२४)  
पपात पादयोस्तस्य ततः प्रीतोऽभवद्भवः ।  
शुवाच चैनं वचसा मेघगम्भीरगीर्हसः ।  
जातविस्मयमालोक्य ततः क्षीणाङ्गसंहतिम् ॥ ३-३९-६७ (१७३२५)  
भव उवाच । ३-३९-६८क्ष् (१८७४)  
भोभो फल्गुन तुष्टोस्मि कर्मणाऽप्रतिमेन ते ।  
शौर्येणानेन धृत्या च क्षत्रियो नास्ति ते समः ॥ ३-३९-६८ (१७३२६)  
समं तेजश्च वीर्यं च ममाद्य तव चानघ ।  
प्रीतस्तेऽहं महाबाहो पश्य मां भरतर्षभ ॥ ३-३९-६९ (१७३२७)  
ददामि ते विशालाक्ष चक्षुः पूर्वं मुनिर्भवान् ।  
विजेष्यसि रणे शत्रूनपि सर्वान्दिवौकसः ॥ ३-३९-७० (१७३२८)  
श्रीत्या च तेऽहं दास्यामि यदस्त्रमनिवारितम् ।  
त्वं हि शक्तो मदीयं तदस्त्रं धारयितुं क्षणात् ॥ ३-३९-७१ (१७३२९)

वैशम्पायन उवाच । ३-३९-७२क्ष (१८७५)  
 ततो देवं महादेवं गिरिशं शूनपाणिनम् ।  
 ददर्श फल्गुनस्तत्र सह देव्या महाद्युतिम् ॥ ३-३९-७२ (१७३३०)  
 स जानुभ्यां महीं गत्वा शिरसा प्रणिपत्य च ।  
 प्रसादयामास हरं पार्थः परपुरंजयः ॥ ३-३९-७३ (१७३३१)  
 अर्जुन उवाच । ३-३९-७४क्ष (१८७६)  
 कपर्दिन्सर्वभूतेश भगनेत्रनिपातन ।  
 शदेवदेव महादेव नीलग्रीव जटाधर ॥ ३-३९-७४ (१७३३२)  
 कारणानां च परमं जाने त्वां त्र्यम्बकं विभुम् ।  
 देवानां च गतिं देवं त्वत्प्रसूतमिदं जगत् ॥ ३-३९-७५ (१७३३३)  
 अजेयस्त्वं त्रिभिलोकैः सदेवासुरमानुषैः ।  
 शिवाय विष्णुरूपाय विष्णवे शिवरूपिणे ॥ ३-३९-७६ (१७३३४)  
 दक्षियज्ञविनाशाय हरिरूपाय ते नमः ।  
 ललाटाक्षाय शर्वाय मीढुषे शूलपाणये ॥ ३-३९-७७ (१७३३५)  
 पिनाकगोत्रे सूर्याय मङ्गल्याय च वेधसे ।  
 प्रसादये त्वां भगवन्सर्वभूतमहेश्वर ॥ ३-३९-७८ (१७३३६)  
 गणेशं जगतः शम्भुं लोककारणकारणम् ।  
 प्रधानपुरुषातीतं परं सूक्ष्मतरं हरम् ॥ ३-३९-७९ (१७३३७)  
 व्यतिक्रमं मे भगवन्क्षन्तुमर्हसि शंकर ।  
 भगवन्दर्शनाकाङ्क्षी प्राप्तोस्मीमं महागिरिम् ॥ ३-३९-८० (१७३३८)  
 दयितं तव देवेश तापसालयमुत्तमम् ।  
 प्रसादये त्वां भगवन्सर्वलोकनमस्कृतम् ॥ ३-३९-८१ (१७३३९)  
 कृतो मयाऽयमज्ञानाद्विमर्दो यस्त्वया सह ।  
 शरणं प्रतिपन्नाय तत्क्षमस्वाद्य शंकर ॥ ३-३९-८२ (१७३४०)  
 वैशम्पायन उवाच । ३-३९-८३क्ष (१८७७)  
 तमुवाच महातेजाः प्रहसन्वृषभध्वजः ।  
 प्रगृह्य रुचिरं बाहुं क्षान्तमित्येव फल्गुनम् ॥ ३-३९-८३ (१७३४१)  
 परिष्वज्य च बाहुभ्यां प्रीतात्मा भगवान्हरः ।  
 पुनः पार्थ सान्त्वपूर्वमुवाच वृषभध्वजः ॥ ३-३९-८४ (१७३४२)  
 गङ्गाङ्गितजटः शर्वः पार्थस्यामिततेजसः ।  
 प्रगृह्य रुचिरं बाहुं वृत्तं ताम्रतलाङ्गुलिम् ॥ ३-३९-८५ (१७३४३)

इति श्रीमन्महाभारते अरण्यपर्वणि कैरातपर्वणि  
 एकोनचत्वारिंशोऽध्यायः ॥ ३९ ॥

Mahabharata - Vana Parva - Chapter Footnotes

३-३९-४ भूतैः प्रमथाख्यैः स्वपार्षदैः ॥  
 ३-३९-१३ समं एककालम् ॥  
 ३-३९-१५ अशनिर्मेधजं वज्रम् । वज्रं इन्द्रप्रहरणम् । संनिषातो योगः ॥  
 ३-३९-१६ स दानवः राक्षसमिव ॥  
 ३-३९-२० अभिपन्नः परिगृहीतः कामानत् । यदृच्छातः । परिभवात्  
 ममाभिभवाय ॥  
 ३-३९-२३ मत्कृते मन्निमित्तम् । वनमन्तिकाद्वनस्य समीपे ॥  
 ३-३९-२४ प्ररोचितः स्वीकृतः ॥  
 ३-३९-३० दोषान्मृगया धर्मातिक्रमरूपान् ॥  
 ३-३९-३४ नाराचान् शरजातिभेदान् ॥  
 ३-३९-३९ अहोऽयमिति संधिरार्षः ॥  
 ३-३९-४१ सहितुं सोढुम् ॥  
 ३-३९-५२ असक्तमकुण्ठितम् ॥  
 ३-३९-५३ पफाल विशीर्णं ३-३९-५५ धूमं क्रोधावेशेन ॥  
 ३-३९-६१ पीड्य निपीड्य ॥  
 ३-३९-६२ गात्रेषु संरुद्धश्चलनहीनः ॥  
 ३-३९-६६ प्रकृतिं स्वास्थ्यम् ॥  
 ३-३९-७० चक्षुः दिव्यज्ञानम् ॥  
 ३-३९-७७ मीढुषे वर्षकाय ॥

अरण्यपर्व - अध्याय ०४०

॥ श्रीः ॥

३.४०. अध्यायः ४०

Mahabharata - Vana Parva - Chapter Topics

महादेवेन पार्थाय स्वग्रस्तगाण्डीवादिप्रत्यर्पणपूर्वकं  
पाशुपतास्त्रप्रदानम् ॥ १ ॥

Mahabharata - Vana Parva - Chapter Text

३-४०-० (१७३४४)

देवदेव उवाच । ३-४०-०क्ष (१८७८)

नरस्त्वं पूर्वदेहे वै नारायणसहायवान् ।

वदर्यां तप्तवानुग्रं तपो वर्षायुतान्वहून् ॥ ३-४०-१ (१७३४५)

त्वयि वा परमं तेजो विष्णौ वा पुरुषोत्तमे ।

युवाभ्यां पुरुषाग्याभ्यां तेजसा धार्यते जगत् ॥ ३-४०-२ (१७३४६)

शक्राभिषेके सुमहद्वनुर्जलदनिःस्वनम् ।



प्रगृह्य दानवाः शस्तास्त्वया कृष्णेन च प्रभो ॥ ३-४०-३ (१७३४७)  
 तदेतदेव गाण्डीवं तव पार्थ करोचितम् ।  
 भायामास्थाय तद्ग्रस्तं मया पुरुषसत्तम ॥ ३-४०-४ (१७३४८)  
 तूणौ चाप्यक्षयौ भूयस्तव पार्थ करोचितौ ।  
 भविष्यति शरीरं च नीरुजं कुरुनन्दन ॥ ३-४०-५ (१७३४९)  
 प्रीतिमानस्मि वै पार्थ भवान्सत्यपराक्रमः ।  
 गृहाण वरमस्मत्तः काङ्क्षितं यन्नरर्षभ ॥ ३-४०-६ (१७३५०)  
 न त्वया सदृशः कश्चित्पुमान्मर्त्येषु भारत ।  
 दिवि वा वर्तते त्रं त्वत्प्रधानमरिंदम ॥ ३-४०-७ (१७३५१)  
 अर्जुन उवाच । ३-४०-८क्ष (१८७९)  
 वरं ददासि चेन्मह्यं कामं प्रीत्या वृषध्वज ।  
 कामये दिव्यामस्त्रं तद्दोरं पाशुपतं प्रभो ॥ ३-४०-८ (१७३५२)  
 यत्तद्ब्रह्मशिरो नाम रौद्रं भीमपराक्रमम् ।  
 युगान्ते दारुणे प्राप्ते कृत्स्नं संहरते जगत् ॥ ३-४०-९ (१७३५३)  
 शर्कर्णभीष्मकृपद्रोणैर्भविता तु महाहवः ।  
 त्वत्प्रसादान्महादेव जयेयं तान्यथा युधि ॥ ३-४०-१० (१७३५४)  
 जयेयं येन संग्रामे दानवान्नाक्षसांस्तथा ।  
 राज्ञश्चैव पिशाचांश्च गन्धर्वानथपन्नगान् ॥ ३-४०-११ (१७३५५)  
 यस्मिञ्शूलसहस्राणि गदाश्चोग्रप्रदर्शनाः ।  
 शराश्चाशीविषाकाराः संभवन्त्यनुमन्त्रिताः ॥ ३-४०-१२ (१७३५६)  
 युध्येयं येन भीष्मेण द्रोणेन च कृपेण च ।  
 सूतपुत्रेण च रणे नित्यं कटुकभाषिणा ॥ ३-४०-१३ (१७३५७)  
 एष मे प्रथमः कामो भगवन्भगनेत्रहन् ।  
 त्वत्प्रसादाद्विनिर्वृत्तः समर्थः स्यामहं यथा ॥ ३-४०-१४ (१७३५८)  
 भव उवाच । अ३०-११-१५क्ष (१८८०)  
 ददामि तेऽस्त्रं दयितमहं पाशुपतं विभो ।  
 समर्थो धारणे मोक्षे संहारेऽपि च पाण्डव ॥ ३-४०-१५ (१७३५९)  
 न तद्देव महेन्द्रोपि न यमो न च यक्षराट् ।  
 वरुणोऽप्यथवा वायुः कुतो वेत्स्यन्ति मानवाः ॥ ३-४०-१६ (१७३६०)  
 न त्वया सहसा पार्थ मोक्तव्यं पुरुषे क्वचित् ।  
 जगद्विनिर्दहेत्सर्वमल्पतेजसि पातितम् ॥ ३-४०-१७ (१७३६१)  
 अबध्यो नाम नास्त्यस्य त्रैलोक्ये सचराचरे ।  
 मनसा चक्षुषा वाचा धनुषा च निपात्यते ॥ ३-४०-१८ (१७३६२)  
 वैशम्पायन उवाच । ३-४०-१९क्ष (१८८१)  
 तच्छ्रुत्वा त्वरितः पार्थः शुचिर्भूत्वा समाहितः ।  
 उपसंगृह्य विश्वेशमधीष्वेत्यथ सोऽब्रवीत् ॥ ३-४०-१९ (१७३६३)

ततस्त्वध्यापयामास सरहस्यनिवर्तनम् ।  
 तदस्त्रं पाण्डवश्रेष्ठं मूर्तिमन्तमिवान्तकम् ॥ ३-४०-२० (१७३६४)  
 उपतस्थे महात्मानं यथा त्र्यक्षमुमापतिम् ।  
 प्रतिजग्राह तच्चापि प्रीतिमानर्जुनस्तदा ॥ ३-४०-२१ (१७३६५)  
 ततश्चचाल पृथिवी सपर्वतवनद्रुमा ।  
 ससागरवनोद्देशा संग्रामनगराकरा ॥ ३-४०-२२ (१७३६६)  
 शङ्खदुन्दुभिघोषाश्च भेरीणां च सहस्रशः ।  
 तस्मिन्मुहूर्ते संप्राप्ते निर्घातश्च महानभूत् ॥ ३-४०-२३ (१७३६७)  
 अथास्त्रं जाज्वलद्धोरं पाण्डवस्यामितौजसः ।  
 मूर्तिमद्विष्टितं पार्श्वे ददृशुर्देवदानवाः ॥ ३-४०-२४ (१७३६८)  
 स्पृष्टस्य त्र्यम्बकेणाथ फल्गुनस्यामितौजसः ।  
 यत्किं गच्छेत्त्यनुज्ञातस्त्र्यम्बकेण तदाऽर्जुनः ॥ ३-४०-२५ (१७३६९)  
 स्वर्गं गच्छेत्त्यनुज्ञातस्त्र्यम्बकेण तदाऽर्जुनः ।  
 प्रणम्य शिरसा राजन्प्राञ्जलिर्भवमैक्षत । ३-४०-२६ (१७३७०)  
 ततः प्रभुस्त्रिदिवनिवासिनां वसी  
 महामतिर्गिरिश उमापतिः शिवः ।  
 धनुर्महद्वितिजपिशाचसूदनं  
 ददौ भवः पुरुषवराय गाण्डिवम् ॥ ३-४०-२७ (१७३७१)  
 ततः शुभं गिरिवरमीश्वरस्तदा  
 सहोमयाऽसिततटसानुकन्दरम् ।  
 विहाय तं पतगमहर्षिसेवितं  
 जगाम स्वं पुरुषवरस्य पश्यतः ॥ ३-४०-२८ (१७३७२)

इति श्रीमन्महाभारते अरण्यपर्वणि कैरातपर्वणि चत्वारिंशोऽध्यायः  
 ॥ ४० ॥

Mahabharata - Vana Parva - Chapter Footnotes

३-४०-३ शस्ताः मारिताः ॥  
 ३-४०-७ त्वत्प्रधानं त्वमेव श्रेष्ठो रयस्मिन् क्षत्रे ॥  
 ३-४०-१४ विनिर्वृत्तः विशेषेण कृतकृत्यः ॥  
 ३-४०-१५ संहारे निवर्तने ॥  
 ३-४०-१८ मनसा संकल्पमात्रेण निपात्यते शत्रुः धनुषेति बाणप्रयोगेण ॥  
 ३-४०-१९ अधीष्व अध्यापय ॥  
 ३-४०-२३ निर्घात उत्पातः ॥  
 ३-४०-२७ वशी वश इच्छा तद्वान् । तज्जयीत्यर्थः ॥

अरण्यपर्व - अध्याय ०४१

॥ श्रीः ॥

३.४१. अध्यायः ४१

Mahabharata - Vana Parva - Chapter Topics

यमवरुणकुबेरैरर्जुनायास्त्रदानम् ॥ १ ॥

अर्जुनंप्रति शक्रेण स्वर्गागमनचोदना ॥ २ ॥

Mahabharata - Vana Parva - Chapter Text

३-४१-० (१७३७३)

वैशम्पायन उवाच । ३-४१-०क्ष् (१८८२)

तस्य संपश्यतस्त्वेव पिनाकी गोवृषध्वजः ।

जगामादर्शनं भानुर्लोकस्येवास्तमीयिवान् ॥ ३-४१-१ (१७३७४)

ततोऽर्जुनः परं चक्रे विस्मयं परवीरहा ।

मया साक्षान्महादेवो दृष्ट इत्येव भारत ॥ ३-४१-२ (१७३७५)

धन्योस्म्यनुगृहीतोस्मि यन्मया त्र्यम्बको हरः ।

पिनाकी वरदो रूपी दृष्टः स्पृष्टश्ट पाणिना ॥ ३-४१-३ (१७३७६)

कृतार्थं चावगच्छामि परमात्मानमात्मना ।

शत्रूंश्च विजितान्सर्वान्निर्वृत्तं च प्रयोजनम् ॥ ३-४१-४ (१७३७७)

इत्येवं चिन्तयानस्य पार्थस्यामिततेजसः ।

ततो वैडूर्यवर्णाभो भासयन्सर्वतो दिशः ।

यादोगणवृतः श्रीमानाजगाम जलेश्वरः ॥ ३-४१-५ (१७३७८)

नागैर्नदैर्नदीभिश्च दैत्यैः साध्यैर्मरुद्गणैः ।

वरुणो यादसांभर्ता वशी तं देशमागमत् ॥ ३-४१-६ (१७३७९)

अथ जाम्बूनदवपुर्विमानेन महार्चिषा ।

कुबेरः समनुप्राप्तो यक्षैरनुगतः प्रभुः ॥ ३-४१-७ (१७३८०)

विद्योतयन्निवाकाशमद्भुतोपमदर्शनः ।

धनानामधिपः श्रीमानर्जुनं द्रष्टुमागतः ॥ ३-४१-८ (१७३८१)

तथा लोकान्तकः श्रीमान्यमः साक्षात्प्रतापवान् ।

मर्त्यमूर्तिधरैः सार्धं पितृभिर्लोकभावनैः ॥ ३-४१-९ (१७३८२)

दण्डपाणिरचिन्त्यात्मा सर्वभूतविनाशकृत् ।

वैवस्वतो धर्मराजो विमानेनावभासयन् ॥ ३-४१-१० (१७३८३)

त्रील्लोकान्गुह्यकांश्चैव गन्धर्वांश्चैव पन्नगान् ।

द्वितीय इव मार्ताण्डो युगान्ते समुपस्थिते ॥ ३-४१-११ (१७३८४)

भानुमन्ति विचित्राणि शिखराणि महागिरेः ।

समास्थायार्जुनं तत्रददृशुस्तपसान्वितम् ॥ ३-४१-१२ (१७३८५)

ततो मुहूर्ताद्भगवानैरावतशिरोगतः ।  
 आजगाम सहेन्द्राण्या शक्रः सुरगणैर्वृतः ॥ ३-४१-१३ (१७३८६)  
 पाण्डुरेणातपत्रेण ध्रियमाणेन मूर्धनि ।  
 शुशुभे नागराजस्थः सितमभ्रमिव स्थितः ॥ ३-४१-१४ (१७३८७)  
 संस्तूयमानो गन्धर्वैर्ऋषिभिश्च तपोधनैः ।  
 शृङ्गं गिरेः समासाद्य तस्थौ सूर्य इवोदितः ॥ ३-४१-१५ (१७३८८)  
 अथ मेघस्वनो धीमान्व्याजहार शुभां गिरम् ।  
 यमक्रु परमधर्मज्ञो दक्षिणां दिशमास्थितः ॥ ३-४१-१६ (१७३८९)  
 अर्जुनार्जुन पश्यास्माँल्लोकपालान्समागतान् ।  
 दृष्टिं ते वितरामोऽद्य भवानर्हति दर्शनम् ॥ ३-४१-१७ (१७३९०)  
 पूर्वर्षिरमितात्मा त्वं नरो नाम महाबलः ।  
 नियोगाद्ब्रह्मणस्तात मर्त्यतां समुपागतः ॥ ३-४१-१८ (१७३९१)  
 त्वया च वसुसंभूतो महावीर्यः पितामहः ।  
 भीष्मः परमधर्मात्मा जेतव्यश्च रणेऽनघ ॥ ३-४१-१९ (१७३९२)  
 क्षत्रं चाग्निमसमस्पर्शं भारद्वाजेन रक्षितम् ।  
 निवातकवचाश्चैव संसाध्याः कुरुनन्दन ॥ ३-४१-२० (१७३९३)  
 पितुर्ममांशो देवस्य सर्वलोकप्रतापिनः ।  
 कर्णश्च सुमहावीर्यस्त्वया वध्यो धनंजय ॥ ३-४१-२१ (१७३९४)  
 अंशाश्च क्षितिसंप्राप्ता देवगन्धर्वरक्षसाम् ।  
 त्वया निपातिता युद्धेस्वकर्मफलनिर्जिताम् ।  
 गतिं प्राप्स्यन्ति कौन्तेय यथास्वमरिकर्षण ॥ ३-४१-२२ (१७३९५)  
 अक्षया तव कीर्तिश्च लोके स्थास्यति फल्गुन ।  
 त्वया साक्षान्महादेवस्तोषितो हि महामृधे ॥ ३-४१-२३ (१७३९६)  
 लघ्वी वसुमती चापि कर्तव्या विष्णुना सह ॥ ३-४१-२४ (१७३९७)  
 गृहाणास्त्रं महाबाहो दण्डमप्रतिवारणम् ।  
 अनेनास्त्रेण सुमहत्त्वं हि कर्म करिष्यसि ॥ ३-४१-२५ (१७३९८)  
 वैशम्पायन उवाच । ३-४१-२६क्ष् (१८८३)  
 प्रतिजग्राह पार्थोपि विधिवत्कुरुनन्दनः ।  
 समन्त्रं सोपरोधं च समोक्षविनिवर्तनम् ॥ ३-४१-२६ (१७३९९)  
 ततो जलधरश्यामो वरुणो यादसांपतिः ।  
 पश्चिमां दिशमास्थाय गिरमुच्चारयन्प्रभुः ॥ ३-४१-२७ (१७४००)  
 पार्थ क्षत्रियमुख्यस्त्वं क्षत्रधर्मे व्यवस्थितः ।  
 पश्य मां पृथुताम्राक्ष वरुणोस्मि जलेश्वरः ॥ ३-४१-२८ (१७४०१)  
 मया समुद्यतान्पाशान्वारुणाननिवारितान् ।  
 प्रतिगृहीष्व कौन्तेय सहरहस्यनिवर्तनान् ॥ ३-४१-२९ (१७४०२)  
 एभिस्तदा मया वीर संग्रामे तारकामये ।

दैतेयानां सहस्राणि संयतानि महात्मनाम् ॥ ३-४१-३० (१७४०३)  
 तस्मादिमान्महासत्व मत्प्रसादसमुत्थितान् ।  
 गृहाण न हि ते मुच्येदन्तकोप्याततायिनः ॥ ३-४१-३१ (१७४०४)  
 अनेन त्वं यदाऽस्त्रेण संग्रामे विचरिष्यसि ।  
 तदा निःक्षत्रिया भूमिर्भविष्यति न संशयः ॥ ३-४१-३२ (१७४०५)  
 गततस्तान्वारुणानस्त्रान्दिव्यानस्त्रविदांवरः ।  
 प्रतिजग्राह विधिवद्गुणाद्वासविस्तदा ॥ ३-४१-३३ (१७४०६)  
 ततः कैलासनिलयो धनाध्यक्षोऽभ्यभापत ।  
 दत्तेष्वस्त्रेषु दिव्येषु वरुणेन यमेन च ॥ ३-४१-३४ (१७४०७)  
 प्रीतोऽहमपि ते प्राज्ञ पाण्डवेय महाहल ।  
 त्वया सह समागम्य अजितेन तथैव च ॥ ३-४१-३५ (१७४०८)  
 सव्यसाचिन्महाबाहो पूर्वदेव सनातन ।  
 सहास्माभिर्भवाञ्श्रान्तः पुराकल्पेषु नित्यशः ॥ ३-४१-३६ (१७४०९)  
 दर्शनं ते त्विदं दिव्यं प्रदिशामि नरर्षभ ।  
 अमानुषान्महाबाहो दुर्जयानपि जेष्यसि ॥ ३-४१-३७ (१७४१०)  
 मत्तश्चैव भवानाशु गृह्णात्वस्त्रमनुत्तमम् ।  
 अनेन त्वमनीकानि धार्तराष्ट्रस्य धक्ष्यसि ॥ ३-४१-३८ (१७४११)  
 मत्तोऽपि त्वं गृहाणास्त्रमन्तर्धानं प्रियं भम ।  
 ओजस्तेजोद्युतिकरं प्रस्वापनमरातिनुत् ॥ ३-४१-३९ (१७४१२)  
 महात्मना शंकरेण त्रिपुरं निहतं यादा ।  
 तदैतदस्त्रं निर्मुक्तं येन दग्धा महासुराः ॥ ३-४१-४० (१७४१३)  
 त्वदर्थमुद्युतं चेदं मया सत्यपराक्रम ।  
 त्वमर्हो धारणे चास्य मेरुप्रतिमगौरव । ३-४१-४१ (१७४१४)  
 ततोऽर्जुनो महाबाहुर्विधिवत्कुरुनन्दनः ।  
 कौबेरमधिजग्राह दिव्यमस्त्रं महाबलः ॥ ३-४१-४२ (१७४१५)  
 ततोऽब्रवीद्देवराजः पार्थमक्लिष्टकारिणम् ।  
 सान्त्वयञ्शलक्षणयावाचादिव्यदुन्दुभिनिःस्वनः ॥ ३-४१-४३ (१७४१६)  
 कुन्तीमातर्महाबाहो त्वमीशानः पुरातनः ।  
 परां सिद्धिमनुप्राप्तः साक्षाद्देवगतिं गतः ॥ ३-४१-४४ (१७४१७)  
 देवकार्यं तु सुमहत्त्वया कार्यमरिंदम ।  
 आरोढव्यस्त्वया स्वर्गः सज्जीभव महाद्युते ॥ ३-४१-४५ (१७४१८)  
 रथो मातलिसंयुक्त आगतस्त्वत्कृते मम ।  
 तत्र तेऽहंप्रदास्यामि सर्वाण्यस्त्राणि कौरव ॥ ३-४१-४६ (१७४१९)  
 तान्दृष्ट्वा लोकपालांस्तु समेतान्गिरिमूर्धनि ।  
 जगाम विस्मयं धीमान्कुन्तीपुत्रो धनंजयः ॥ ३-४१-४७ (१७४२०)  
 ततोऽर्जुनो महातेजा लोकपालान्समागतान् ।

पूजयामास विधिवद्वाग्भिरङ्गिः फलैरपि ॥ ३-४१-४८ (१७४२१)  
ततः प्रतिययुर्देवाः प्रतिपूज्य धनंजयम् ।  
यथागतेन विबुधाः सर्वे कामं मनोजवाः ॥ ३-४१-४९ (१७४२२)  
३-४१-५० (१७४२३)  
ततो ऽर्जुनो मुदं लेभे लब्धास्त्रः पुरुषर्षभः ।  
कृतार्थमथ चात्मानं स मेने पूर्णमानसम् ॥  
Mahabharata - Vana Parva - Chapter Footnotes

३-४१-४ निर्वृत्तं निष्पन्नम् ॥  
३-४१-५ यादांसि जलजन्तवस्तेषां गणः ॥  
३-४१-६ नागैः सर्पैः ॥  
३-४१-१२ भानुमन्ति दीप्तिमन्ति ॥  
३-४१-१७ वितरामो यच्छामः ॥  
३-४१-२० संसाध्याः जेतव्याः ॥  
३-४१-२१ मम पितुः सूर्यस्य ॥  
३-४१-२३ मृधेसंप्रामे ॥  
३-४१-२४ लध्वी भारशून्या ॥  
३-४१-३० संयतानि बद्धानि ॥  
३-४१-३५ अजितेन कृष्णेन यथा तथैव प्रीतोस्मि ॥  
३-४१-३६ पूर्वदेव नर ॥  
३-४१-४१ उद्यतमुपस्थितम् ॥  
३-४१-४४ देवगतिं देवानां परायणत्वम् ॥  
३-४१-४५ आगन्ता इति झ । पाठः । आगन्ता आयास्यतीत्यर्थः ॥

अरण्यपर्व - अध्याय ०४२  
॥ श्रीः ॥  
३.४२. अध्यायः ४२

Mahabharata - Vana Parva - Chapter Topics  
पार्थेन मातलिसमानीतरथारोहणएन स्वर्गगमनम् ॥ १ ॥

Mahabharata - Vana Parva - Chapter Text

३-४२-० (१७४२४)  
वैशम्पायन उवाच । ३-४२-०क्ष् (१८८४)  
गतेषु लोकपालेषु पार्थः शत्रुनिबर्हणः ।  
चिन्तयामास राजेन्द्र देवराजरथागमम् ॥ ३-४२-१ (१७४२५)

तस्य चिन्तयमानस्य गुडाकेशस्य धीमतः ।  
 रथो मातलिसंयुक्त आजगाम महाप्रभः ॥ ३-४२-२ (१७४२६)  
 नभो वितिमिरं कुर्वञ्जलदान्पाटयन्निव ।  
 दिशः संपूरयन्नादैर्महामेघरवोपमैः । ३-४२-३ (१७४२७)  
 असयः शक्तयो भीमा गदाश्चोग्रप्रदर्शनाः ।  
 दिव्यप्रभावाः प्रासाश्च विद्युतश्च महाप्रभाः ॥ ३-४२-४ (१७४२८)  
 तथैवाशनयश्चैव चक्रयुक्तास्तुलागुडाः ।  
 वायुस्फोटाः सनिर्घाताः शङ्खमेघस्वनास्तथा ॥ ३-४२-५ (१७४२९)  
 तत्रनागा महाकाया ज्वलितास्याः सुदारुणाः ।  
 सिताभ्रकूटप्रतिमाः संहताश्च यथोपलाः ॥ ३-४२-६ (१७४३०)  
 दशवाजिसहस्राणि हरीणां वातरंहसाम् ।  
 वहन्ति यं नेत्रमुषं दिव्यं मायामयं रथम् ॥ ३-४२-७ (१७४३१)  
 तत्रापश्यन्महानीलं वैजयन्तं महाप्रभम् ।  
 ध्वजमिन्दीवरश्यामं वंशं कनकभूषणम् ॥ ३-४२-८ (१७४३२)  
 तस्मिन्नथे स्थितं सूतं तप्तहेमविभूषितम् ।  
 दृष्ट्वा पार्थो महाबाहुर्देवराजमतर्कयत् ॥ ३-४२-९ (१७४३३)  
 तथा तर्कयतस्तस्य फल्गुनस्याथ मातलिः ।  
 सन्नतः प्रस्थितो भूत्वा वाक्यमर्जुनमब्रवीत् ॥ ३-४२-१० (१७४३४)  
 भोभो शक्रात्मज श्रीमञ्शक्रस्त्वां द्रष्टुमिच्छति ।  
 आरोहतु भवाञ्शीघ्रं रथमिन्द्रस्य संभतम् ॥ ३-४२-११ (१७४३५)  
 आह माममरश्रेष्ठः पिता तव शतक्रतुः ।  
 कुन्तीसुतमिह प्राप्तं पश्यन्तु त्रिदशालयाः ॥ ३-४२-१२ (१७४३६)  
 एष शक्रः परिवृतो देवैर्ऋषिगणैस्तथा ।  
 गन्धर्वैरप्सरोभिश्च त्वां दिदृक्षुः प्रतीक्षते ॥ ३-४२-१३ (१७४३७)  
 अस्माल्लोकाद्देवलोकं पाकशासनशासनात् ।  
 मारोह त्वं मया सार्धं लब्धास्त्रः पुनरेष्यसि ॥ ३-४२-१४ (१७४३८)  
 अर्जुन उवाच । ३-४२-१५ क्ष् (१८८५)  
 मातले गच्छ शीघ्रं त्वमारोहस्व रथोत्तमम् ।  
 राजसूयाश्चमेधानां शतैरपि सुदुर्लभम् ॥ ३-४२-१५ (१७४३९)  
 पार्थिवैः सुमहाभागैर्यज्वभिर्भूरिदक्षिणैः ।  
 दैवतैर्वा दुरारोहं दानवैर्वा रथोत्तमम् ॥ ३-४२-१६ (१७४४०)  
 नातप्ततपसा शक्य एष दिव्यो महारथः ।  
 द्रष्टुं वाऽप्यथवा स्पृष्टुमारोढुं कुत एव च ॥ ३-४२-१७ (१७४४१)  
 त्वयि मतिष्ठिते साधो रथस्थे स्थिरवाजिनि ।  
 पञ्चादहमथारोक्ष्ये मुकृती सत्पथं यथा ॥ ३-४२-१८ (१७४४२)  
 वैशम्पायन उवाच । ३-४२-१९ क्ष् (१८८६)

तस्यतद्वचनं श्रुत्वा मातलिः शक्रसारथिः ।  
 आरुरोह रथं शीघ्रं हयाञ्जग्राह रश्मिभिः ॥ ३-४२-१९ (१७४४३)  
 ततोऽर्जुनो हृष्टमना गङ्गायामाप्लुतः शुचिः ।  
 जजाप जप्यं कौन्तेयो विधिवत्कुरुनन्दनः ॥ ३-४२-२० (१७४४४)  
 ततः पितृन्यथान्यायं तर्पयित्वा यथाविधि ।  
 मन्दरं शैलराजं तमाप्रष्टुमुपचक्रमे ॥ ३-४२-२१ (१७४४५)  
 साधूनां पुण्यशीलानां मुनीनां पुण्यकर्मणाम् ।  
 त्वं सदा संश्रयः शैल स्वर्गमार्गाभिकाङ्क्षणाम् ॥ ३-४२-२२ (१७४४६)  
 त्वत्प्रसादात्सदा शैल ब्राह्मणाः क्षत्रिया विशः ।  
 स्वर्गं प्राप्ताश्चरन्ति स्म देवैः सह गतव्यथाः ॥ ३-४२-२३ (१७४४७)  
 अद्रिराज महाशैल मुनिसंश्रय तीर्थवन् ।  
 गच्छाम्यामन्त्रयित्वा त्वां सुखमस्म्युषितस्त्वयि ॥ ३-४२-२४ (१७४४८)  
 तव सानूनि कुञ्जाश्च नद्यः प्रस्रवणानि च ।  
 तीर्थानि च सुपुण्यानि मया दृष्टान्यनेकशः ॥ ३-४२-२५ (१७४४९)  
 सुसुगन्धाश्च वैर्योघास्त्वच्छरीरविनिःसृताः ।  
 अमृतास्वादसृशाः पीताः प्रस्रवणोदकाः ॥ ३-४२-२६ (१७४५०)  
 शिशुर्यथा पितुश्चाङ्गे सुखं शेते तटे तथा ।  
 मया तवाङ्गे ललितं शैलराज महाप्रभो ॥ ३-४२-२७ (१७४५१)  
 अप्सरोगणसंकीर्णं ब्रह्मघोषानुनादिते ।  
 सुखमस्म्युषितः शैल तव सानुषु नित्यदा ॥ ३-४२-२८ (१७४५२)  
 एवमुक्त्वार्जुनः शैलमामन्त्र्य परवीरहा ।  
 आरुरोह रथं दिव्यं द्योतयन्निव भास्करः ॥ ३-४२-२९ (१७४५३)  
 स तेनादित्यरूपेण दिव्येनाद्भुतकर्मणा ।  
 ऊर्ध्वमाचक्रमे धीमान्प्रहृष्टः कुरुनन्दनः ॥ ३-४२-३० (१७४५४)  
 सोऽदर्शनपथं यातो मर्त्यानां धर्मचारिणाम् ।  
 ददर्शाद्भुतरूपाणि विमानानि सहस्रशः ॥ ३-४२-३१ (१७४५५)  
 न तत्र सूर्यः सोमो वा द्योतते न च पावकः ।  
 स्वयैव प्रभया तत्र द्योतन्ते पुण्यलब्धया ॥ ३-४२-३२ (१७४५६)  
 तारारूपाणि यानीह दृश्यन्ते द्युतिमन्ति वै ।  
 आकाशे विप्रकृष्टत्वात्तनूनि सुमहान्त्यपि ॥ ३-४२-३३ (१७४५७)  
 तानि तत्र प्रभास्वन्ति रूपवन्ति च पाण्डवः ।  
 ददर्श स्वेषु धिष्येषु दीप्तिमन्ति स्वयाऽर्चिषा ॥ ३-४२-३४ (१७४५८)  
 तत्र राजर्षयः सिद्धा वीराश्च निहता युधि ।  
 तपसा च जितं स्वर्गं संपेतुः शतसङ्घशः ॥ ३-४२-३५ (१७४५९)  
 गन्धर्वाणां सहस्राणि मूर्यज्वलिततेजसाम् ।  
 गुह्यकारनामृषीणां च तथैवाप्सरसां गणान् ॥ ३-४२-३६ (१७४६०)



लोकानात्मप्रभान्पश्यन्फल्गुनो विस्मयान्वितः ।  
 पप्रच्छ मातलिं प्रीत्या स चाप्येनमुवाच ह ॥ ३-४२-३७ (१७४६१)  
 एते सुकृतिनः पार्थ स्वेषु धिष्येष्ववस्थिताः ।  
 तान्दृष्टवानसि विभो तारारूपाणि भूतले ॥ ३-४२-३८ (१७४६२)  
 ततोऽपश्यत्स्थितं द्वारि मत्तं विजयिनं गजम् ।  
 ऐरावतं चतुर्दन्तं कैलासमिव शृङ्गिणम् ॥ ३-४२-३९ (१७४६३)  
 स सिद्धमार्गमाक्रम्य कुरुपाण्डवसत्तमः ।  
 व्यरोचत यथापूर्वं मान्धाता पार्थिवोत्तमः ॥ ३-४२-४० (१७४६४)  
 अभिचक्राम लोकान्स राज्ञां राजीवलोचनः ॥ ३-४२-४१ (१७४६५)  
 श एवं स संक्रमंस्तत्र स्वर्गलोके महायशाः ॥  
 ततो ददर्श शक्रस्य पुरीं ताममरावतीम् ॥ ३-४२-४२ (१७४६६)  
 ॥ इति रश्रीमन्महाभारते अरण्यपर्वणि इन्द्रलोकाभिगमनपर्वणि  
 द्विचत्वारिंशोऽध्यायः ॥ ४२ ॥

Mahabharata - Vana Parva - Chapter Footnotes

३-४२-३ पाटयन् द्विधाकुर्वन् ॥  
 ३-४२-५ तुलागुडाः भाण्डगोलकाः । वायुस्फोटाः वेगवशाद्वायुं जनयन्तः ॥  
 ३-४२-७ हरीणां पीतकौशेयसंनिभानां वाजिनां सहस्राणीत्येकदेशान्वयः ॥  
 ३-४२-८ वैजयन्तं नाम्ना देवेन्द्रध्वजम् ॥  
 ३-४२-२० आप्लुतः स्नातः ॥  
 ३-४२-२७ ललितं क्रीडितम् ॥  
 ३-४२-३३ विष्कृष्टत्वात् दूरत्वात् । सुमहान्तिप तनूनि सूक्ष्माणि दृश्यन्ते ॥  
 ३-४२-३४ धिष्येषु स्थानेषु ॥  
 ३-४२-४२ संक्रमन् गच्छन् ॥

अरण्यपर्व - अध्याय ०४३

॥ श्रीः ॥

३.४३. अध्यायः ४३

Mahabharata - Vana Parva - Chapter Topics

इन्द्रेणार्जुनस्य सबहुमानं स्वार्धासनारोपणम् ॥ १ ॥

Mahabharata - Vana Parva - Chapter Text

३-४३-० (१७४६७)

वैशम्पायन उवाच । ३-४३-०क्ष् (१८८७)

ददर्श स पुरीं रम्यां सिद्धचारणसेविताम् ।

सर्वर्तुकुसुमैः पुण्यैः पादपैरुपशोभिताम् ॥ ३-४३-१ (१७४६८)  
 तत्र सौगन्धिकानां च पुष्पाणां पुण्यगन्धिनाम् ।  
 उपवीज्यमानो मिश्रेण वायुना पुण्यगन्धिना ॥ ३-४३-२ (१७४६९)  
 नन्दनं च वनं दिव्यमप्सरोगणसेवितम् ।  
 ददर्श दिव्यकुसुमैराह्वयद्भिरिव द्रुमैः ॥ ३-४३-३ (१७४७०)  
 नातप्ततपसा शक्यो द्रष्टुं नानाहिताग्निना ।  
 स लोकः पुण्यकर्तृणां नापि युद्धे पराङ्मुखैः ॥ ३-४३-४ (१७४७१)  
 नायज्वभिर्नात्रतिकैर्न वेदश्रुतिवर्जितैः ।  
 नानाप्लुताङ्गैस्तीर्थेषु यज्ञदानबहिष्कृतैः ॥ ३-४३-५ (१७४७२)  
 नापि यज्ञहनैः क्षुद्रैर्द्रष्टुं शक्यः कथंचन ।  
 पानपैर्गुरुतल्पैश्च मांसादैर्वा दुरात्मभिः ॥ ३-४३-६ (१७४७३)  
 स तद्विव्यं वनं पश्यन्दिव्यगीतनिनादितम् ।  
 प्रविवेश महाबाहुः शक्रस्य दयितां पुरीम् ॥ ३-४३-७ (१७४७४)  
 तत्र देवविमानानि कामगानि सहस्रशः ।  
 संस्थितान्यभियातानि ददर्शायुतशस्तदा ॥ ३-४३-८ (१७४७५)  
 संस्तूयमानो गन्धर्वैरप्सरोभिश्च पाण्डवः ।  
 पुष्पगन्धवहैः पुण्यैर्वायुभिश्चानुवीजितः ॥ ३-४३-९ (१७४७६)  
 ततो देवाः सगन्धर्वाः सिद्धाश्च परमर्षयः ।  
 हृष्टाः संपूजयामासुः पार्थमक्लिष्टकारिणम् ॥ ३-४३-१० (१७४७७)  
 आसीर्वादेः स्तूयमानो दिव्यवादित्रनिःस्वनैः ।  
 प्रतिपेदे महाबाहुः शङ्खदुन्दुभिनादितम् ॥ ३-४३-११ (१७४७८)  
 नक्षत्रमार्गं विपुलं सुरवीथीति विश्रुतम् ।  
 इन्द्राज्ञया ययौ पार्थः स्तूयमानः समन्ततः ॥ ३-४३-१२ (१७४७९)  
 तत्र साध्यास्तथा विश्वे मरुतोऽथाश्विनौ तथा ।  
 आदित्या वसवो रुद्रास्तथा ब्रह्मर्षयोऽमलाः ॥ ३-४३-१३ (१७४८०)  
 राजर्षयश्च बहवो दिलीपप्रमुखा नृपाः ।  
 तम्बुरुर्नारदश्चैव गन्धर्वौ च हाहा हूहूः ॥ ३-४३-१४ (१७४८१)  
 तान्स सर्वान्समागम्य विधिवत्कुरुनन्दनः ।  
 ततोऽपश्यद्देवराजं शतक्रतुमरिंदमः ॥ ३-४३-१५ (१७४८२)  
 ततः पार्थो महाबाहुरवतीर्य रथोत्तमात् ।  
 ददर्श साक्षाद्देवेशं पितरं पाकशासनम् ॥ ३-४३-१६ (१७४८३)  
 पाण्डुरेणातपत्रेण हेमदण्डेन चारुणा ।  
 दिव्यगन्धाधिवासेन व्यजनेन विधूयता ॥ ३-४३-१७ (१७४८४)  
 विश्वावसुप्रभृतिनिर्गन्धर्वैः स्तुतिवन्दिभिः ।  
 स्तूयमानं द्विजाग्यैश्च ऋग्यजुःसामसंस्तवैः ॥ ३-४३-१८ (१७४८५)  
 ततोऽभिगम्य कौन्तेयः शिरसाऽभ्यगमद्वली ।

स चैनं वृत्तपीनाभ्यां बाहुभ्यां प्रत्यगृह्यत ॥ ३-४३-१९ (१७४८६)  
ततः शक्रासने पुण्ये देवर्षिगणसेविते ।  
शक्रः पाणौ गृहीत्वैनमुपावेशयदन्तिके ॥ ३-४३-२० (१७४८७)  
मूर्ध्नि चैनमुपाघ्राय देवेन्द्रः परवीरहा ।  
अङ्कमारोपयामास प्रश्रयावनतं तदा ॥ ३-४३-२१ (१७४८८)  
सहस्राक्षनियोगात्स पार्थः शक्रासनं तदा ।  
आरुरुक्षुरमेयात्मा द्वितीय इववासवः ॥ ३-४३-२२ (१७४८९)  
ततः प्रेम्णा वृत्रशत्रुरर्जुनस्य शुभं मुखम् ।  
पस्पर्श पुण्यगन्धेन करेण परिसान्त्वयन् ॥ ३-४३-२३ (१७४९०)  
प्रमार्जमानः शनकैर्बाहू चास्यायतौ शुभौ ।  
ज्याशरक्षेपकिनौ स्तम्भाविव हिरण्मयौ ॥ ३-४३-२४ (१७४९१)  
वज्रग्रहणचिह्नेन करेण परिसान्त्वयन् ।  
मुहुर्मुहुर्वज्रधरो बाहू चास्फोटयञ्जनैः ॥ ३-४३-२५ (१७४९२)  
स्मयन्निव गुडाकेशं प्रेक्षमाणः सहस्रदृक् ।  
हर्षेणोत्फुल्लनयनो न चातृप्यत वृत्रहा ॥ ३-४३-२६ (१७४९३)  
एकासनोपविष्टौ तौ शोभयांसचक्रतुः सभाम् ।  
सूर्याचन्द्रमसौ व्योम चतुर्दश्यामिवोदितौ ॥ ३-४३-२७ (१७४९४)  
तत्र स्म गाथा गायन्ति साम्ना परमवल्गुना ।  
गन्धर्वास्तुम्बुरुश्रेष्ठाः कुशला गीतसामसु ॥ ३-४३-२८ (१७४९५)  
घृताची मेनका रम्भा पूर्वचित्तिः स्वयंप्रभा ।  
उर्वशी मिश्रकेशी च दण्डगौरी वरूथीनि ॥ ३-४३-२९ (१७४९६)  
गोपाली सहजन्या च कुम्भयोनिः प्रजागरा ।  
चित्रसेना चित्रलेखा सहा च मधुरस्वरा ॥ ३-४३-३० (१७४९७)  
एताश्चान्याश्च ननृतुस्तत्रतत्र शुचिस्मिताः ।  
चत्तप्रमथने युक्ताः सिद्धानां पद्मलोचनाः ॥ ३-४३-३१ (१७४९८)  
महाकटितटश्रोण्यः कम्पमानैः पयोधरैः ।  
कटाक्षहावमाधुर्यैश्चेतोबुद्धिमनोहरैः ॥ ३-४३-३२ (१७४९९)  
शततो देवाः सगन्धर्वाः समादायार्घ्यमुत्तमम् ।  
शक्रस्य मतमाज्ञाय पार्थमानर्चुरञ्जसा ॥ ३-४३-३३ (१७५००)  
पाद्यमाचमनीयं च प्रतिग्राह्य नृपात्मजम् ।  
प्रवेशयामासुरथो पुरंदरनिवेशनम् ॥ ३-४३-३४ (१७५०१)  
एवं संपूजितो जिष्णुरुवास भवने पितुः ।  
उपशिक्षन्महास्राणि ससंहाराणि पाण्डवः ॥ ३-४३-३५ (१७५०२)  
शक्रस्य हस्ताद्वयितं वज्रमस्त्रं च दुःसहम् ।  
अशनीश्च महानादा मेघबर्हिणलक्षणाः ॥ ३-४३-३६ (१७५०३)  
गृहीतास्त्रस्तु कौन्तेयो भ्रातृन्सस्मार पाण्डवः ।

पुरंदरनियोगाच्च पञ्चाब्दानवसत्सुखी ॥ ३-४३-३७ (१७५०४)  
 ततः शक्रोऽब्रवीत्पार्थ कृतास्त्रं काल आगते ।  
 नृत्यं गीतं च कौन्तेय चित्रसेनादवाप्नुहि ॥ ३-४३-३८ (१७५०५)  
 वादित्रं देवविहितं नृलोके यन्न विद्यते ।  
 तदर्जयस्व कौन्तेय श्रेयो वै ते भविष्यति ॥ ३-४३-३९ (१७५०६)  
 सखायं प्रददौ चास्य चित्रसेनं पुरंदरः ।  
 स तेन सह संगम्य रेमे पार्थो निरामयः ॥ ३-४३-४० (१७५०७)  
 गीतवादित्रनृत्यानि भूय एवादिदेश ह ।  
 तथाऽपि नालभच्छर्म तरस्वी द्यूतकारितम् ॥ ३-४३-४१ (१७५०८)  
 दुःशासनवधामर्षी शकुनेः सौबलस्य च ।  
 ततस्तेनातुलां प्रीतिमुपागम्य क्वचित्क्वचित् ।  
 गान्धर्वमतुलं नृत्यं वादित्रं चोपलब्धवान् ॥ ३-४३-४२ (१७५०९)  
 स शिक्षितो नृत्यगुणाननेका-  
 न्वादित्रगीतार्थगुणांश्च सर्वान् ।  
 न शर्णं लेभे परवीरहन्ता  
 भ्रातृन्स्मरन्मातरं चैव कुन्तीम् ॥ ३-४३-४३ (१७५१०)

इति श्रीमन्महाभारते अरण्यपर्वणि इन्द्रलोकाभिगमनपर्वणि  
 त्रिचत्वारिंशोऽध्यायः ॥ ४३ ॥

Mahabharata - Vana Parva - Chapter Footnotes

३-४३-३ नन्दनं नामतः ॥  
 ३-४३-२१ प्रश्रयावनतं विनयेन प्रह्वीभूतम् ॥  
 ३-४३-२५ वज्रग्रहणस्य चिह्नं किणो यस्मिन् ॥  
 ३-४३-२८ गीतानि अमन्त्रेपरि गानम् । साम मन्त्रोपरि गानम् ॥  
 ३-४३-३२ चेतः अलोचनात्मिका चित्तवृत्तिः  
 । बुद्धिरध्यवसायरूपा । मनः संकल्पविकल्पात्मकम् । कटाक्षादिभिः  
 चित्तस्य वृत्त्यन्तरं हरन्तीत्यर्थः ॥

अरण्यपर्व - अध्याय ०४४

॥ श्रीः ॥

३.४४. अध्यायः ४४

Mahabharata - Vana Parva - Chapter Topics

उर्वश्यामर्जुनस्य दृष्टिविशेषेण तस्य तस्यामनुरागोत्प्रेक्षिणा  
 शक्रेण चित्रसेनद्वारा तस्यास्तंप्रति यापनम् ॥ १ ॥

तथा स्वप्रार्थनां व्यर्थीकृतवते पार्थाय क्लीबो भवेति शापदानम् ॥ २ ॥  
शक्रेण तच्छ्रापस् भाव्यज्ञातवासमत्रोपयोगितया रपर्यवसानम् ॥ ३ ॥

Mahabharata - Vana Parva - Chapter Text

३-४४-० (१७५११)  
वैसंपायन उवाच । ३-४४-०क्ष (१८८८)  
कदाचित्स हि देवेन्द्रश्चित्रसेनं रहोऽब्रवीत् ।  
पार्थस्य चक्षुर्वश्यां सक्तं विज्ञाय वासवः ॥ ३-४४-१ (१७५१२)  
गन्धर्वराज गच्छाद्य प्रहितोऽप्सरसांवराम् ।  
उर्वशीं पुरुषव्याघ्रं सोपातिष्ठतु फल्गुनम् ॥ ३-४४-२ (१७५१३)  
यथा न तामभिसृतां विद्यादस्मन्नियोगतः ।  
तथा त्वया विधातव्यं स्त्रीसंसर्गविशारद ॥ ३-४४-३ (१७५१४)  
एवमुक्तस्तथेत्युक्त्वा सोऽनुज्ञां प्राप्य वासवात् ।  
गन्धर्वराजोऽप्सरसमभ्यगादुर्वशीं वराम् ॥ ३-४४-४ (१७५१५)  
तां दृष्ट्वा विदितो हृष्टः स्वागतेनार्चितस्तया ।  
सुखासीनः सुखासीनां स्मितपूर्वं वचोऽब्रवीत् ॥ ३-४४-५ (१७५१६)  
विदितं तेऽस्तु सुश्रोणि प्रेषितोऽहमिहागतः ।  
त्रिदिवस्यैकराजेन त्वत्प्रसादाभिनन्दिना ॥ ३-४४-६ (१७५१७)  
यः स देवमनुष्येषु प्रख्यातः सहजैर्गुणैः ।  
श्रिया शीलेन रूपेण श्रुतेन च बलेन च ।  
प्रख्यातः शौर्यवीर्याभ्यां प्रपन्नः प्रतिभानवान् ॥ ३-४४-७ (१७५१८)  
तेजस्वी सौम्यीलश्च क्षमावाञ्छितमत्सरः ।  
साङ्गोपनिषदान्वेदांश्चतुराख्यानपञ्चमान् ॥ ३-४४-८ (१७५१९)  
योऽधीते गुरुशुश्रूषां मेधां चाष्टगुणाश्रयाम् ।  
ब्रह्मचर्येण दाक्ष्येण प्रसवैर्वयसाऽपि च ॥ ३-४४-९ (१७५२०)  
एको वै रक्षिता चैव त्रिदिवं मघवानिव ।  
अकथनो मानयिता स्थूललक्ष्यः प्रियंवदः ॥ ३-४४-१० (१७५२१)  
सुहृदश्चात्रपानेन विविधेनाभिवर्षति ।  
सत्यवागूर्जितो वक्ता रूपवाननहंकृतः ॥ ३-४४-११ (१७५२२)  
भक्तानुकम्पी कान्तश्च प्रियश्च स्थिरसंगरः ।  
प्रार्थनीयैर्गुणगणैर्महेन्द्रवरुणोपमः ॥ ३-४४-१२ (१७५२३)  
विदितस्तेऽर्जुनो वीरः स स्वर्गफलमाप्तवान् ।  
तव शक्राभ्यनुज्ञातः पादावद्यप्रपद्यताम् । ३-४४-१३ (१७५२४)  
एवमुक्ता स्मितं कृत्वा स्वात्मानं बहुमान्य च ।  
प्रत्युवाचोर्वशी प्रीता चित्रसेनमनिन्दिता ॥ ३-४४-१४ (१७५२५)

यत्त्वस्य कथितः सत्यो गुणोद्देशस्त्वयाऽनघ ।  
 तं श्रुत्वाऽन्यं प्रियं नारी वृणुयात्किमतोऽर्जुनं ॥ ३-४४-१५ (१७५२६)  
 तस्य चाहं गुणौघेन फल्गुने जातमन्मथा ।  
 गच्छत्वं हि याथाकाममागमिष्याम्यहं सुखम् ॥ ३-४४-१६ (१७५२७)  
 वैशम्पायन उवाच । ३-४४-१७क्ष (१८८९)  
 ततो विसृज्यगन्धर्वं कृतकृत्या शुचिस्मिता ।  
 उर्वशी चाकरोत्स्नानं पार्थप्रार्थनलालसा ॥ ३-४४-१७ (१७५२८)  
 स्नानालङ्कारनेपथ्यैर्गन्धमाल्यैश्च शौभनैः ।  
 धनंजयस्य रूपेण शरैर्मन्मथचोदितैः ॥ ३-४४-१८ (१७५२९)  
 अतिविद्वेन मनसा मन्मथेन प्रदीपिता ।  
 दिव्यास्तरणसंस्तीर्णे विस्तीर्णे शयनोत्तमे ॥ ३-४४-१९ (१७५३०)  
 चित्तसंकल्पभावेन सुचित्ताऽनन्यमानसा ।  
 मनोरथेन संप्राप्तं रमयन्तीव फल्गुनम् ॥ ३-४४-२० (१७५३१)  
 निशाम्य चन्द्रोदयनं विगाढे रजनीमुखे ।  
 प्रस्थिता सा पृथुश्रोणी पार्थस्य भवनं महत् ॥ ३-४४-२१ (१७५३२)  
 मृदुकुञ्चितदीर्घेण कुसुमोत्तमधारिणा ।  
 केशपाशेन ललना गच्छमाना व्यराजत ॥ ३-४४-२२ (१७५३३)  
 भ्रूक्षेपालापमाधुर्यैः कान्त्या सौम्यतयाऽपि च ।  
 शशिनं वक्रचन्द्रेण साऽऽह्वयन्तीव गच्छती ॥ ३-४४-२३ (१७५३४)  
 दिव्याङ्गरागौ सुमुखौ दिव्यचन्दनरूषितौ ।  
 गच्छन्त्या हाररुचिरौ स्तनौ तस्या ववल्गुतुः ॥ ३-४४-२४ (१७५३५)  
 स्तनोद्वहनसंक्षोभात्ताम्यमाना पदेपदे ।  
 त्रिवलीदामचित्रेण मध्येनातीव शेभिना ॥ ३-४४-२५ (१७५३६)  
 रथकूबरविस्तीर्णं नितम्बोन्नतपीवरम् ।  
 मन्मथायतनं शुभ्रं रशनादामभूषितम् ॥ ३-४४-२६ (१७५३७)  
 ऋषीणामपि दिव्यानां मनोव्याघातकारणम् ।  
 सूक्ष्मवस्त्रधरं भाति जघनं निरवद्यवत् ॥ ३-४४-२७ (१७५३८)  
 गूडगुल्फधरौ पादौ ताम्रायततलाङ्गुली ।  
 कूर्मपृष्ठोन्तौ चास्याः शोभेते किङ्किणीकिणौ ॥ ३-४४-२८ (१७५३९)  
 शीधुपानेन चाल्पेन तुष्टा च मदनेन च ।  
 विलासितैश्च विविधैः प्रेक्षणीयतराऽभवत् ॥ ३-४४-२९ (१७५४०)  
 सिद्धचारणगन्धर्वैः साध्यैर्याति विलासिनी ।  
 बव्वाञ्चर्येऽपि वै स्वर्गे दर्शनीयतमाकृतिः ॥ ३-४४-३० (१७५४१)  
 सुमूक्ष्मेणोत्तरीयेण मेघवर्णेन राजता ।  
 तन्वभ्रप्रावृता व्योम्नि चन्द्रलेखेन गच्छति ॥ ३-४४-३१ (१७५४२)  
 ततः प्राप्तातिदुष्प्रापा मनसाऽपि विकर्मभिः ।

भवनं पाण्डुपुत्रस्य फल्गुनस्य शुचिस्मिता ॥ ३-४४-३२ (१७५४३)  
 तत्र द्वारमनुप्राप्ता द्वारस्थैश्च निवेदिता ।  
 अर्जुनस्य नरश्रेष्ठ उर्वशी शुभलोचना ॥ ३-४४-३३ (१७५४४)  
 उपातिष्ठत तद्वेश्म निर्मलं सुमनोहरम् ।  
 स शङ्कितमना राजन्प्रत्यगच्छत तां निशि ॥ ३-४४-३४ (१७५४५)  
 दृष्ट्वैव चोर्वशीं पार्थो लज्जासंवृलोचनः ।  
 तदाऽभिवादनं कृत्वा गुरुपूजां प्रयुक्तवान् ॥ ३-४४-३५ (१७५४६)  
 अर्जुन उवाच । ३-४४-३६क्ष (१८९०)  
 अभिवादये त्वां शिरसा प्रवराप्सरसांवरे ।  
 किं चागमनकृत्यं ते ब्रूहि सर्वं यथातथम् ।  
 किमाज्ञापयसे देवि प्रेष्यस्तेऽहमुपस्थितः ॥ ३-४४-३६ (१७५४७)  
 अकामं फल्गुनं ज्ञात्वा इङ्गितज्ञा तदोर्वशी ।  
 गन्धर्ववचनं सर्वं श्रावयामास फल्गुनम् ॥ ३-४४-३७ (१७५४८)  
 उर्वश्युवाच । ३-४४-३८क्ष (१८९१)  
 यथा मे चित्रसेनेन कथितं मनुजोत्तम ।  
 नत्तेऽहं संप्रवक्ष्यामि यथा चाहमिहागता ॥ ३-४४-३८ (१७५४९)  
 उपस्ताने महेन्द्रस् वर्तमाने मनोरमे ।  
 तवागमनतुष्ट्या च स्वर्गस्य परमोत्सवे ॥ ३-४४-३९ (१७५५०)  
 रुद्राणां चैव सान्निध्यमादित्यानां च सर्वशः ।  
 समागमेऽश्विनोश्चैव वसूनां च नरोत्तम ॥ ३-४४-४० (१७५५१)  
 महर्षीणां च सङ्घेषु राजर्षिप्रवरेषु च ।  
 सिद्धचारणयक्षेषु महोरगगणेषु च ॥ ३-४४-४१ (१७५५२)  
 उपविष्टेषु सर्वेषु स्थानमानप्रभावतः ।  
 ऋद्ध्या प्रज्वलमानेषु अग्निसोमार्कवर्षसु ॥ ३-४४-४२ (१७५५३)  
 वीणासु वाद्यमानासु गन्धर्वैः शक्रनन्दन ।  
 दिव्ये मनोरमे गीते प्रवृत्ते पृथुलोचन ॥ ३-४४-४३ (१७५५४)  
 सर्वाप्सरःसु मुख्यासु प्रनृत्तासु कुरुद्वह ।  
 त्वं किलानिमिषः पार्थ मामेकां तत्र दृष्टवान् ॥ ३-४४-४४ (१७५५५)  
 तत्र चावभृथे तस्मिन्नुपस्थाने दिवोकसाम् ।  
 तव पित्राऽभ्यनुज्ञाता गताः स्वनिलयान्सुराः ॥ ३-४४-४५ (१७५५६)  
 तथैवाप्सरसः सर्वाविशिष्टाः स्वगृहं गताः ।  
 अपि चान्याश्च शत्रुघ्न तव पित्रा विसर्जिताः ॥ ३-४४-४६ (१७५५७)  
 ततः शक्रेण संदिष्टश्चित्रसेनो ममान्तिकम् ।  
 प्राप्तः कमलपत्राक्ष स च मामब्रवीत्स्वयम् ॥ ३-४४-४७ (१७५५८)  
 त्वत्कृतेऽहं सुरेशेन प्रेषितो वरवर्णिनि ।  
 प्रियं कुरु महेन्द्रस्य मम चैवात्मनश्च ह ॥ ३-४४-४८ (१७५५९)

शक्रतुल्यं रणे शूरं रूपौदार्यगुणान्वितम् ।  
 पार्थ प्रार्थय सुश्रोणि त्वमित्येवं तदाऽब्रवीत् ॥ ३-४४-४९ (१७५६०)  
 ततोऽहं समनुज्ञाता तेन पित्रा च तेऽनघ ।  
 तवान्तिकमनुप्राप्ता शुश्रूषितुमरिंदम ॥ ३-४४-५० (१७५६१)  
 न केवलं हि चक्रेण प्रेषिता चाहमागता ।  
 चिराभिलषितो वीर ममाप्येष मनोरथः ॥ ३-४४-५१ (१७५६२)  
 वैशम्पायन उवाच । ३-४४-५२क्ष (१८९२)  
 तां तथा ब्रुवतीं श्रुत्वा भृशं लज्जान्वितोऽर्जुनः ।  
 उवाच कर्णो हस्ताभ्यां पिधाय त्रिदशोपमः ॥ ३-४४-५२ (१७५६३)  
 दुःश्रुतं मेऽस्तु सुभगे यन्मां वदसि भामिनि ।  
 गुरुदारैः समाना मे निश्चयेन वरानने ॥ ३-४४-५३ (१७५६४)  
 श्रयथा कुन्तीमहाभागा यथेत्राणी शची मम ।  
 तथा त्वमपि कल्याणीनात्र कार्या विचारणा ३-४४-५४ (१७५६५)  
 यच्चेक्षिताऽसि विस्पष्टं विशेषेण मया शुभे ।  
 तच्च मे कारणं सर्वं शृणु सत्येन सुस्मिते ॥ ३-४४-५५ (१७५६६)  
 इयं पौरववंशस् जननी सुदतीति ह ।  
 त्वामहं दृष्टवांस्तत्र विस्मयोत्फुल्ललोचनः ॥ ३-४४-५६ (१७५६७)  
 न मामर्हसि कल्याणि अन्यथा ध्यात्रमप्सरः ।  
 गुरोर्गुरुतरा मे त्वं मम त्वं वंशवर्धिनी ॥ ३-४४-५७ (१७५६८)  
 उर्वश्युवाच । ३-४४-५८क्ष (१८९३)  
 अनावृताश्च सर्वाः स्म देवराजाभिनन्दन ।  
 गुरुस्थाने न मां वीर नियोक्तुं त्वमिहार्हसि ॥ ३-४४-५८ (१७५६९)  
 पितरः सोदराः पुत्रा नप्तारो वा त्विहागताः ।  
 तपसा रमयन्त्यस्मान्न च तेषां व्यतिक्रमः ॥ ३-४४-५९ (१७५७०)  
 तत्प्रसीद न मामार्तां विसर्जयितुमर्हसि ।  
 हृच्छयेन च संतप्तां भक्तां च भज मानद ॥ ३-४४-६० (१७५७१)  
 अर्जुन उवाच । ३-४४-६१क्ष (१८९४)  
 शृणु सत्यंवरारोहे यत्त्वां वक्ष्याम्यनिन्दिते ।  
 शृण्वन्तु मे दिशश्चैव विदिशश्च सदेवताः ॥ ३-४४-६१ (१७५७२)  
 यथा कुन्ती च माद्री च शची चैव समा इह ।  
 तथा च वंशजननी त्वं हि मेऽद्य गरीयसी ॥ ३-४४-६२ (१७५७३)  
 गच्छ मूर्धा प्रपन्नोस्मि पादौ ते वरवर्णिनि ।  
 त्वं हि मे मातृवत्पूज्या रक्ष्योऽहं पुत्रवत्त्वया ॥ ३-४४-६३ (१७५७४)  
 वैशम्पायन उवाच । ३-४४-६४क्ष (१८९५)  
 ततोऽवधूता पार्थेन उर्वशी क्रोधमूर्च्छिता ।  
 वेपन्ती भ्रुकुटीकक्रा शशापाथ धनंजयम् ॥ ३-४४-६४ (१७५७५)



उर्वश्युवाच । ३-४४-६५क्ष् (१८९६)  
 तव पित्राऽभ्यनुज्ञातां स्वयं च गृहमागताम् ।  
 यस्मान्मां नाभिनन्देथाः कामबाणवशंगताम् ॥ ३-४४-६५ (१७५७६)  
 तस्मात्त्वं नर्तकः पार्थ स्त्रीमध्ये मानवर्जितः ।  
 अपुंस्त्वेन च विख्यातः पण्डवद्विचरिष्यसि ॥ ३-४४-६६ (१७५७७)  
 एवं दत्त्वाऽर्जुने शापं स्फुरितोष्ठीं च सन्त्यथ ।  
 पुनः प्रत्यागता क्षिप्रमुर्वशी स्वं निवेशनम् ॥ ३-४४-६७ (१७५७८)  
 पार्थोऽपि लब्ध्वा शापं तं तां निशां दुःखितोऽवसम् ।  
 विवक्षुश्चित्रसेनाय प्रातः सर्वमहृष्टवत् ॥ ३-४४-६८ (१७५७९)  
 ततः प्रभाते विमले गन्धर्वाय यथातथम् ।  
 निवेदयामास तदा चित्रसेनाय पाण्डवः ॥ ३-४४-६९ (१७५८०)  
 तच्च सर्वं यथावृत्तं शापं चैव यथातथम् ।  
 अवेदयच्च शक्रस्य चित्रसेनोऽपि सर्वशः ॥ ३-४४-७० (१७५८१)  
 तदा त्वानाय्य तनयं विविक्ते हरिवाहनः ।  
 सान्त्वयित्वा शुभैर्वाक्यैः स्मयमानोऽभ्यभाषत ॥ ३-४४-७१ (१७५८२)  
 सुपुत्राद्यपृथा तात त्वया पुत्रेण सत्तम ।  
 ऋषयोऽपि हि धैर्येण जिता वै ते महाभुज ॥ ३-४४-७२ (१७५८३)  
 यं च दत्तवती शापमुर्वशी तव मानद ।  
 स चापि तेऽर्थकृत्तात साधकश्च भविष्यति ॥ ३-४४-७३ (१७५८४)  
 अज्ञातवासो वस्तव्यो भवद्भिर्भूतलेऽनघ ।  
 वर्षे त्रयोदशे वीर तत्र त्वं गमयिष्यसि ॥ ३-४४-७४ (१७५८५)  
 तेन नर्तकवेपेण अपुंस्त्वेन तथैव च ।  
 वर्षमेकं विहृत्यैव ततः पुंस्त्वमवाप्स्यसि ॥ ३-४४-७५ (१७५८६)  
 एवमुक्तस्तु शक्रेण फल्गुनः परवीरहा ।  
 मुदं परमिकां लेभे न च शापं व्यचिन्तयत् ॥ ३-४४-७६ (१७५८७)  
 चित्रसेनेन सहितो गन्धर्वेण यशस्विना ।  
 रेमे स स्वर्गभवने पाण्डुपुत्रो धनंजयः ॥ ३-४४-७७ (१७५८८)  
 य इमां शृणुयान्नित्यं धृतिं पाण्डुसुतस्य वै ।  
 न तस्य कामः कामेषु पापकेषु प्रवर्तते ॥ ३-४४-७८ (१७५८९)  
 इदममरवरात्मजस्य घोरं  
 सुचि चरितं विनिशाम्य फल्गुनस्य ।  
 व्यपगतमददम्भरागदोषा-  
 स्त्रिदिवगताऽभिरमन्ति मानवेन्द्राः ॥ ३-४४-७९ (१७५९०)

इति श्रीमन्महाभारते अरण्यपर्वणि इन्द्रलोकाभिगमनपर्वणि  
 चतुश्चत्वारिंशोऽध्यायः ॥ ४४ ॥

- ३-४४-७ प्रतिभानं समये स्फूर्तिः ॥  
३-४४-८ चतुराख्यानपच्चमान् चतुःचतुःसंख्यान् । विभक्तिलोप आर्षः ॥  
३-४४-९ गुरुशुश्रूषां मेघां च प्रत्येकमष्टगुणां अधीते प्राप्नोति  
। प्रसवैर्देव मातुः कुलेद्ध पितुस्तैश्चतुर्भिः ॥  
३-४४-१० स्थूललक्ष्यो दाता ॥  
३-४४-१२ कान्तः सुखदः ॥  
३-४४-१३ स्वर्गफलं त्वत्सङ्गम् ॥  
३-४४-२३ आङ्गयन्ती स्वर्धया युद्धार्थम् ॥  
३-४४-२६ उन्नतः पीवरश्च नितम्बो यस्येति विशेषणं विशेष्येण  
बहुलमिति बाहुलकात्समासः ॥  
३-४४-४५ अवभृथो यज्ञान्तस्नानं तत्प्राप्ये ॥  
३-४४-५९ पुरोर्वशे हि ये पुत्रा इति ज्ञ । पाठः ॥  
३-४४-७९ इदममरवरात्मजस्यघोरां धृतिमचलां च धनञ्जयस्य  
श्रुत्वा । अपगतभयदम्भरागरोषास्त्रिदिवगता रमयन्ति  
मानवेन्द्राः । इति क । ध । पाठः ॥

अरण्यपर्व - अध्याय ०४५

॥ श्रीः ॥

३.४५. अध्यायः ४५

Mahabharata - Vana Parva - Chapter Topics

शक्रेण स्वर्गमागतं लोमशंप्रति पार्थमहिमानुवर्णनपूर्वकं  
युधिष्ठिराय तद्भूतान्तकथनप्रार्थना ॥ १ ॥

Mahabharata - Vana Parva - Chapter Text

३-४५-० (१७५९१)

गवैशम्पायन उवाच । ३-४५-०क्ष (१८९७)

ततो देवाः सगन्धर्वाः समादायार्घ्यमुत्तमम् ।

शक्रस्य मतमाज्ञाय पार्थमानर्चुर्जसा ॥ ३-४५-१ (१७५९२)

पाद्यमाचमनीयं च प्रतिग्राह्य नृपात्मजम् ।

प्रवेशयामासुरथो पुरन्दरनिवेशनम् ॥ ३-४५-२ (१७५९३)

एवं संपूजितो जिष्णुरुवास भवने पितुः ।

उपशिक्षन्महास्त्राणि ससंहाराणि पाण्डवः ॥ ३-४५-३ (१७५९४)

स शक्रहस्ताद्वयितं वज्रमस्त्रं दुरुत्सहम् ।  
अशनिं च महानादां मेघबृंहितलक्षणाम् ॥ ३-४५-४ (१७५९५)  
गृहीतास्त्रस्तु कौन्तेयो भ्रातृन्सस्मार पाण्डवः ।  
पुरन्दरनियोगाच्च पञ्चाब्दमवसत्सुखम् ॥ ३-४५-५ (१७५९६)  
ततः शक्रोऽब्रवीत्पार्थं कृतास्त्रं काल आगते ।  
नृत्तं गीतं च कौन्तेय चित्रसेनादवाप्नुहि ॥ ३-४५-६ (१७५९७)  
वादित्रं दैवविहितं नृलके यन्न विदते ।  
मदाज्ञया च कौन्तेय श्रेयो वै ते भविष्यति ॥ ३-४५-७ (१७५९८)  
सखायं प्रददौ चास्य चित्रसेनं पुरन्दरः ।  
स तेन सह संगम्य रेमे पार्थो निरामयः ॥ ३-४५-८ (१७५९९)  
कदाचिदटमानस्तु महर्षिरथ लोमशः ।  
जगाम शक्रभवनं पुरंदरदिदृक्षया ॥ ३-४५-९ (१७६००)  
स समेत्य नमस्कृत्य देवराजं महामुनिः ।  
ददर्शार्धासनगतं पाण्डवं वासवस्य हि ॥ ३-४५-१० (१७६०१)  
ततः शक्राभ्यनुज्ञात आसने विष्टरोत्तरे ।  
निषसाद द्विजश्रेष्ठः पूज्यमानो महर्षिभिः ॥ ३-४५-११ (१७६०२)  
तस्य दृष्ट्वाऽभवद्बुद्धिः पार्थमिन्द्रासने स्थितम् ।  
कथं नु क्षत्रियः पार्थः शक्रासनमवाप्तवान् ॥ ३-४५-१२ (१७६०३)  
किं त्वस्य सुकृतं कर्म के लोका वै विनिर्जिताः ।  
स एवमनुसंप्राप्तः स्थानं देवनमस्कृतम् ॥ ३-४५-१३ (१७६०४)  
तस्य विज्ञाय संकल्पं शक्रो वृत्रविमर्दनः ।  
लोमशं प्रहसन्वाक्यमिदमाह शचीपतिः ॥ ३-४५-१४ (१७६०५)  
देवर्षे श्रूयतां यत्ते मनसैतद्विवक्षितम् ।  
नायं केवलमर्त्योऽभूत्क्षत्रियत्वमुपागतः ॥ ३-४५-१५ (१७६०६)  
महर्षे मम पुत्रोऽयं कुन्त्यां जातो महाभुजः ।  
अस्त्रहेतोरिह प्राप्तः कस्माच्चित्कारणान्तरात् ॥ ३-४५-१६ (१७६०७)  
अहो नैनं भवान्वेत्ति पुराणमृषिसत्तमम् ।  
शृणु मे वदतो ब्रह्मन्योऽयं यच्चास्य कारणम् ॥ ३-४५-१७ (१७६०८)  
नरनारायणौ यौ तौ पुराणावृषिसत्तमौ ।  
ताविमावभिजानीहि हृषीकेशधनंजयौ ॥ ३-४५-१८ (१७६०९)  
विख्यातौ त्रिषु लोकेषु नरनारायणावृषी ।  
कार्यार्थमवतीर्णौ तौ पृथ्वीं पुण्यप्रतिश्रयाम् ॥ ३-४५-१९ (१७६१०)  
यन्न शक्यं शुरैर्द्रष्टुमृषिभिर्वा महात्मभिः ।  
तदाश्रमपदं पुण्यं बदरीनाम विश्रुतम् ॥ ३-४५-२० (१७६११)  
स निवासोऽभवद्विप्र विष्णोर्जिष्णोस्तथैव च ।  
यतः प्रववृते गङ्गा सिद्धचारणसेविता ॥ ३-४५-२१ (१७६१२)

तौ मन्त्रियोगाद्ब्रह्मर्षे क्षितौ जातौ महाद्युती ।  
 भूमेर्भारावतरणं महावीर्यौ करिष्यतः ॥ ३-४५-२२ (१७६१३)  
 उद्धृता ह्यसुराः केचिन्निवातकवचा इति ।  
 विप्रियेषु स्थिताऽस्माकं वरदानेन मोहिताः ॥ ३-४५-२३ (१७६१४)  
 तर्कयन्ते सुरान्हन्तुं बलदर्पसमन्विताः ।  
 देवान्न गणयन्त्येते तथा दत्तवरा हि ते ॥ ३-४५-२४ (१७६१५)  
 पातालवासिनो रौद्रा दनोः पुत्रा महाबलाः ।  
 सर्वे देवनिकाया हि नालं योधयितुं हि तान् ॥ ३-४५-२५ (१७६१६)  
 योसौ भूमिगतः श्रीमान्विष्णुर्मुधुनिषूदनः ।  
 कपिलो नाम देवोसौ भगवानजितो हरिः ॥ ३-४५-२६ (१७६१७)  
 येन पूर्वमहात्मानः खनमाना रसातलम् ।  
 दर्शनादेव निहताः सगरस्यात्मजा विभो ॥ ३-४५-२७ (१७६१८)  
 तेन कार्यं महत्कार्यमस्माकं द्विजसत्तम ।  
 पाथेन च महायुद्धे समेताभ्यामसंशयम् ॥ ३-४५-२८ (१७६१९)  
 सोऽसुरान्दर्शनादेव शक्तो हन्तुं सहानुगान् ।  
 निवातकवचान्सर्वात्रागानिव महाहृदे ॥ ३-४५-२९ (१७६२०)  
 किंतु नाल्पेन कार्येण प्रबोध्यो मधुसूदनः ।  
 तेजसः सुमहाराशिः प्रबुद्धः प्रदहेज्जगत् ॥ ३-४५-३० (१७६२१)  
 अयं तेषां समस्तानां शक्तः प्रतिसमासने ।  
 तान्निहत्यरणे शूरः पुनर्यास्यति मानुषान् ॥ ३-४५-३१ (१७६२२)  
 भवानस्मन्त्रियोगेन यातु तावन्महीतलम् ।  
 काम्यके द्रक्ष्यसे वीरं निवसन्तं युधिष्ठिरम् ॥ ३-४५-३२ (१७६२३)  
 सवाच्यो मम संदेशाद्धर्मात्मा सत्यसंगरः ।  
 नोत्कणाठा फल्गुने कार्या कृतास्त्रः शीघ्रमेष्यति ॥ ३-४५-३३ (१७६२४)  
 नाशुद्धाहुवीर्येण नाकृतास्त्रेण वा रणे ।  
 भीष्मद्रोणादयो युद्धे शक्याः प्रतिसमासितुम् ॥ ३-४५-३४ (१७६२५)  
 गृहीतास्त्रो गुडाकेशो महाबाहुर्महामनाः ।  
 नृत्तवादित्रगीतानां दिव्यानां पारमीयिवान् ॥ ३-४५-३५ (१७६२६)  
 भवानपि विविक्तानि तीर्थानि मनुजेश्वर ।  
 भ्रातृभिः सहितः सर्वैर्द्रष्टुमर्हत्यरिंदम ॥ ३-४५-३६ (१७६२७)  
 तीर्थेष्वप्लुत्य पुण्येषु विपाप्मा विगतज्वरः ।  
 राज्यं भोक्ष्यसि धर्मेण सुखी विगतकल्मषः ॥ ३-४५-३७ (१७६२८)  
 भवांश्चैनं द्विजश्रेष्ठ पर्यटन्तं महीतलम् ।  
 त्रातुमर्हति विप्राग्य तपोबलसमन्वितः ॥ ३-४५-३८ (१७६२९)  
 गिरिदुर्गेषु च सदा देशेषु विषमेषु च ।  
 वसन्ति रासा रौद्रास्तेभ्योरक्षां विधास्यति ॥ ३-४५-३९ (१७६३०)

एवमुक्ते महेन्द्रेण बीभत्सुरपि लोमशम् ।  
उवाच प्रयतो वाक्यं रक्षेथाः पाण्डुनन्दनम् ॥ ३-४५-४० (१७६३१)  
श्रुत्वा गुप्तस्त्वया राजा चरेत्तीर्थानि सत्तम ।  
दानं दद्याद्यथा चैव तथा कुरु महामुने ॥ ३-४५-४१ (१७६३२)  
वैशम्पायन उवाच । ३-४४-४२क्ष (१८९८)  
तथेति संप्रतिज्ञाय लोमशः सुमहातपाः ।  
कामय्यं वनमुद्दिश्य समुपायान्महीतलम् ॥ ३-४५-४२ (१७६३३)  
ददर्श तत्र कौन्तेयं धर्मराजमरिंदमम् ।  
तापसैर्भ्रातृभिश्चैव सर्वतः परिवारितम् ॥ ३-४५-४३ (१७६३४)

इति श्रीमन्महाभारते अरण्यपर्वणि इन्द्रलोकाभिगमनपर्वणि  
पञ्चचत्वारिंशोऽध्यायः ॥ ४५ ॥

Mahabharata - Vana Parva - Chapter Footnotes

३-४५-२५ देवनिकायाः देवसमूहाः । नालं न समर्थाः ॥  
३-४५-३० प्रबोध्यो विज्ञाप्यः ॥  
३-४५-३१ तेषां निवातकवचानाम् । प्रतिसमासने संक्षेपणे ॥  
३-४५-३५ गुडाकेशोऽर्जुनः ॥  
३-४५-४२ संप्रतिज्ञायाङ्गीकृत्य ॥

अरण्यपर्व - अध्याय ०४६

॥ श्रीः ॥

३.४६. अध्यायः ४६

Mahabharata - Vana Parva - Chapter Topics

अर्जुनस्य पाशुपतास्त्रलाभस्वर्लोकगमनादिश्रवणेन परिखिद्यता  
धृतराष्ट्रेण संजयाग्रे स्वपुत्रान्प्रति परिशोचनम् ॥ १ ॥

Mahabharata - Vana Parva - Chapter Text

३-४६-० (१७६३५)

जनमेजय उवाच । ३-४६-०क्ष (१८९९)

अत्यद्भुतमिदं कर्म पार्थस्यामिततेजसः ।

धृतराष्ट्रो महातेजाः श्रुत्वा तत्र किमब्रवीत् ॥ ३-४६-१ (१७६३६)

वैशम्पायन उवाच । ३-४६-२क्ष (१९००)

शक्रलोकगतं पार्थं श्रुत्वा राजाऽम्बिकासुतः ।

द्वैपायनादृषिश्रेष्ठात्संजयं वाक्यमब्रवीत् ॥ ३-४६-२ (१७६३७)  
 श्रुतं मे सूत कात्स्नर्येन कर्म पार्थस् धीमतः ।  
 कच्चित्तवापि विदितं याथातथ्येन सारथे ॥ ३-४६-३ (१७६३८)  
 प्रमत्तो ग्राम्यधर्मेषु मन्दात्मा पापनिश्चयः ।  
 मम पुत्रः सुदुर्बुद्धिः पृथिवीं घातयिष्यति ॥ ३-४६-४ (१७६३९)  
 यस्य नित्यमृता वाचः स्वैरेष्वपि महात्मनः ।  
 त्रैलोक्यमपि तस्य स्याद्योद्धा यस्य धनंजयः ॥ ३-४६-५ (१७६४०)  
 अस्यतः कर्णिनाराचांस्तीक्ष्णाग्रांश्च शिलाशितान् ।  
 नार्जुनस्याग्रतस्तिष्ठेदपि मृत्युर्जरातिगः ॥ ३-४६-६ (१७६४१)  
 मम पुत्रा दुरात्मानः सर्वे मृत्युवशंगताः ।  
 येषां युद्धं दुराधर्षैः पाण्डवैः समुपस्थितम् ॥ ३-४६-७ (१७६४२)  
 तस्यैव च न पश्यामि युधि गाण्डीवधन्वनः ।  
 अनिशं चिन्तयानोऽपि य एनमुदियाद्युधि ॥ ३-४६-८ (१७६४३)  
 द्रोणकर्णौ प्रतीयातां यदि भीष्मोऽपि वा रणे ।  
 महान्स्यात्संशयोलोके न तु पश्यामि नो जयम् ॥ ३-४६-९ (१७६४४)  
 घृणी कर्णः प्रमादी च आचार्यः स्थविरो गुरुः ।  
 अमर्षी बलवान्पार्थः संरम्भी दृढविक्रमः ॥ ३-४६-१० (१७६४५)  
 भवेत्सुतुमुलं युद्धं सर्वस्याप्यपराजितम् ।  
 सर्वे ह्यस्त्रविदः शूराः सर्वे प्राप्ता महद्यशः ॥ ३-४६-११ (१७६४६)  
 अपि सर्वेश्वरत्वं हि न वाञ्छेरन्पराजिताः ।  
 वधे नूनं भवेच्छ्रान्तिरेतेषां फल्गुनस्य वा ॥ ३-४६-१२ (१७६४७)  
 न तु हन्ताऽर्जुनस्यास्ति जेता वाऽस्य न विद्यते ।  
 मन्युस्तस्य कथं शाम्येन्मन्दान्प्रति समुत्थितः ॥ ३-४६-१३ (१७६४८)  
 त्रिदशेशसमो वीरः खाण्डवेऽग्निमतर्पयत् ।  
 जिगा पार्थिवान्सर्वात्राजसूये महाक्रतौ ॥ ३-४६-१४ (१७६४९)  
 शेषं कुर्याद्गिरेर्वज्रो निपतन्मूर्ध्नि संजय ।  
 न तु कुर्युः शराः शेषं क्षिप्तास्तात किरीटिना ॥ ३-४६-१५ (१७६५०)  
 यथा हि किरणा भानोस्तपन्तीह चराचरम् ।  
 तथा पार्थभुजोत्सृष्टाः शरास्तप्स्यन्ति मत्सुतान् ॥ ३-४६-१६ (१७६५१)  
 अपि तद्रथघोषेण भयार्था सव्यसाचिनः ।  
 प्रतिभाति विदीर्णेव सर्वतो भारती चमूः ॥ ३-४६-१७ (१७६५२)  
 समुद्धरन्प्रवपंश्चैव बाणान्  
 स्ताताऽऽततायी समरे किरीटि ।  
 सृष्टोऽन्तकः सर्वहरो विधात्रा  
 भवेद्यथा तद्वदवारणीयः ॥ ३-४६-१८ (१७६५३)  
 संजय उवाच । ३-४६-१९क्ष् (१९०१)

यदतत्कथितं राजंस्त्वया दुर्योधनं प्रति ।  
 सर्वमेतद्यथातत्त्वं नतु मिथ्या महीपते ॥ ३-४६-१९ (१७६५४)  
 मन्युना हि समाविष्टाः पाण्डवास्त्वमितौजसः ।  
 दृष्ट्वा कृष्णां सभां नीतां धर्मपत्नीं यशस्विनीं ॥ ३-४६-२० (१७६५५)  
 दुःशासनस्य ता वाचः श्रुत्वा वै कटुकोदयाः ।  
 कर्णस्य च महाराज न स्वप्स्यन्तीति मे मतिः ॥ ३-४६-२१ (१७६५६)  
 श्रुतं हि ते महाराज यथा पार्थेन संयुगे ।  
 एकादशतनुः स्थाणुर्धनुषा परितोषितः ॥ ३-४६-२२ (१७६५७)  
 कैरातं वेषमास्थाय योधयामास फल्गुनम् ।  
 जिज्ञासुः सर्वदेवेशः कपर्दी भगवान्स्वयम् ॥ ३-४६-२३ (१७६५८)  
 ग्लेभे पाशुपतं चापि परमास्त्रं महाद्युतिः ।  
 तत्रैनं लोकपालास्ते दर्शयामासुरर्जुनम् ।  
 अस्त्रहेतोः पराक्रान्तं तपसा कौरवर्षभम् ॥ ३-४६-२४ (१७६५९)  
 नैतदुत्सहते चान्यो लब्धुमन्यत्र फल्गुनात् ।  
 साक्षाद्दर्शनमेतेषामीश्वराणां नरो भुवि ॥ ३-४६-२५ (१७६६०)  
 महेश्वरेण यो राजन्न जीर्णो ग्रस्तमूर्तिमान् ।  
 कस्तमुत्सहते वीरो युद्धे जरयितुं पुमान् ॥ ३-४६-२६ (१७६६१)  
 आसादितमिदं घोरं तुमुलं रोमहर्षणम् ।  
 द्रौपदीं परिकर्षद्भिः कोपयद्भिश्च पाण्डवान् ॥ ३-४६-२७ (१७६६२)  
 यत्र विस्फुरमाणौष्ठो भीमः प्राह वचोऽर्थवत् ।  
 दृष्ट्वा दुर्योधनेनोरु द्रौपद्या दर्शितावुभौ ॥ ३-४६-२८ (१७६६३)  
 ऊरुं भेत्स्यामि ते पाप गदया वज्रकल्पया ।  
 त्रयोदशानां वर्षाणामन्ते दुर्द्युतदेविनः ॥ ३-४६-२९ (१७६६४)  
 सर्वे प्रहरतां श्रेष्ठाः सर्वेचामिततेजसः ।  
 सर्वेसर्वास्त्रविद्वांसो देवैरपि सुदुर्जयाः ॥ ३-४६-३० (१७६६५)  
 मन्ये मन्युसमुद्भूताः पुत्राणां तव संयुगे ।  
 अन्तं पार्थाः करिष्यन्ति वीर्यामर्षसमन्विताः ॥ ३-४६-३१ (१७६६६)  
 धृतराष्ट्र उवाच । ३-४६-३२क्ष (१९०२)  
 किं कृतं सूत कर्णेन वदता परुषं वचः ।  
 पर्याप्तं वैरमेतावद्यत्कृष्णा सा सभां गता ॥ ३-४६-३२ (१७६६७)  
 अपीदानीं मम सुतास्तिष्ठेरन्मन्दचेतसः ।  
 येषां भ्राता गुरुर्ज्येष्ठो विनये नावतिष्ठते ॥ ३-४६-३३ (१७६६८)  
 ममापि वचनं सूत न शुश्रूषति मन्दभाक् ।  
 दृष्ट्वा मां चक्षुषा हीनं निर्विचेष्टमचेतसम् ॥ ३-४६-३४ (१७६६९)  
 ये चास्य सचिवा मन्दाः कर्णसौबलकादयः ।  
 ते तस्य भूयसो दोषान्वर्धयन्ति विचेतसः ॥ ३-४६-३५ (१७६७०)

स्वैरं मुक्ता ह्यपि शराः पार्थेनामिततेजसा ।  
 निर्दहेयुर्मम सुतान्किंपुनर्मन्युनेरिताः ॥ ३-४६-३६ (१७६७१)  
 पार्थबाहुबलोत्सृष्टा महाचापविनिःसृताः ।  
 दिव्यास्त्रमन्त्रमुदिताः सादयेयुः सुरानपि ॥ ३-४६-३७ (१७६७२)  
 यस्य मन्त्री च गोप्ता च सुहृच्चैव जनार्दनः ।  
 हनिस्त्रैलोक्यनाथः स किंनु तस् न निर्जितम् ॥ ३-४६-३८ (१७६७३)  
 इदं हि सुमहच्चित्रमर्जुनस्येह संजय ।  
 महादेवेन बाहुभ्यां यत्समेत इति श्रुतिः ॥ ३-४६-३९ (१७६७४)  
 प्रत्यक्षं सर्वलोकस्य खाण्डवे यत्कृतं पुरा ।  
 फल्गुनेन सहायार्थे वह्नेर्दामोदरेण च ॥ ३-४६-४० (१७६७५)  
 सर्वथा न हि मे पुत्राः सहामात्याः सबान्धवाः ।  
 क्रुद्धे पार्थे च भीमे च वासुदेवे च सात्वते ॥ ३-४६-४१ (१७६७६)

इति श्रीमन्महाभारते अरण्यपर्वणि इन्द्रलोकाभिगमनपर्वणि  
 षट्चत्वारिंशोऽध्यायः ॥ ४६ ॥

Mahabharata - Vana Parva - Chapter Footnotes

३-४६-५ ऋताः सत्याः ॥  
 ३-४६-९ प्रतीयातां प्रतिगच्छेताम् ॥  
 ३-४६-१० धृणी दयालुः । प्रमादी अनवहितः । संरम्भी उद्यमी ॥  
 ३-४६-१८ प्रवपन् प्रेरयन् । स्थाता स्थास्यति ॥  
 ३-४६-२५ नैतदुत्पत्स्यतेऽन्यो हि इति क । ध । पाठः ॥  
 ३-४६-२६ न जीर्णो न क्षीणः ॥  
 ३-४६-३१ अन्तं नाशम् । भार्यामर्षसमन्विताः इति झ । पाठः ॥  
 ३-४६-३३ विनये नीतौ ॥  
 ३-४६-४१ नहि सन्तीति शेषः ॥

अरण्यपर्व - अध्याय ०४७

॥ श्रीः ॥

३.४७. अध्यायः ४७

Mahabharata - Vana Parva - Chapter Topics

वैशम्पायनेन जनमेजयंप्रति पाण्डवानां वने भोज्यवस्तुकथनम् ॥ १ ॥

Mahabharata - Vana Parva - Chapter Text



३-४७-० (१७६७७)

जनमेजय उवाच । ३-४७-०क्ष (१९०३)

यदिदं शोचितं राज्ञा धृतराष्ट्रेण वै मुने ।

प्रब्राज्यपाण्डवान्वीरान्सर्वमेतन्निरर्थकम् ॥ ३-४७-१ (१७६७८)

कथं च राजपुत्रं तमुपेक्षेताल्पचेतसम् ।

दुर्योधनं पाण्डुपुत्रान्कोपयानं महारथान् ॥ ३-४७-२ (१७६७९)

किमासीत्पाण्डुपुत्राणां वने भोजनमुच्यताम् ।

वन्यं वाऽप्यवा कृष्टमेतदाख्यातु नो भवान् ॥ ३-४७-३ (१७६८०)

वैशंपायन उवाच । ३-४७-४क्ष (१९०४)

वानेयं च मृगांश्चैव शुद्धैर्बाणैर्निपातितान् ।

ब्राह्मणानां निवेद्याग्रमभुञ्जता महारथाः ॥ ३-४७-४ (१७६८१)

तांस्तु शूरान्महेष्वासांस्तदा निवसतो वने ।

अन्वयुर्ब्राह्मणा राजन्साग्नयोऽनग्नयस्तथा ॥ ३-४७-५ (१७६८२)

ब्राह्मणानां सहस्राणि स्नातकानां महात्मनाम् ।

दश मोक्षविदां तद्वद्यान्विभर्ति युधिष्ठिरः ॥ ३-४७-६ (१७६८३)

रुरून्कृष्णमृगांश्चैव मेध्यांश्चान्यान्मनोरमान् ।

बाणैरुन्मथ्य विविधैर्ब्राह्मणेभ्यो न्यवेदयत् ॥ ३-४७-७ (१७६८४)

न तत्र कश्चिद्दुर्वर्णो व्याधितो वाऽपि दृश्यते ।

कृशो वा दुर्बलो वाऽपि दीनो भीतोपि वा पुनाः ॥ ३-४७-८ (१७६८५)

पुत्रानिव प्रियान्भ्रातृन्जातीनिव सहोदरान् ।

पुरोष कौरवश्रेष्ठो धर्मेराजो युधिष्ठिरः । ३-४७-९ (१७६८६)

पतीश्च द्रौपदी सर्वाञ्छिजातीश्च यशस्विनी ।

मातेव भोजयित्वाऽग्रे शिष्टमाहारयत्तदा ॥ ३-४७-१० (१७६८७)

प्राचीं राजा दक्षिणां भीमसेनो

यमौ प्रतीचीमथवाऽप्युदीचीम् ।

धनुर्धरा मांसहेतोर्मृगाणां

क्षयं चक्रुर्नित्यमेवोपगम्य ॥ ३-४७-११ (१७६८८)

तथा तेषां कवसतां काम्यके वै

विहीनानामर्जुनेनोत्सुकानाम् ।

पञ्चैव वर्षाणि तथा व्यतीयु-

रथीयतां जपतां जुह्वतां च ॥ ३-४७-१२ (१७६८९)

इति श्रीमन्महाभारते अरण्यपर्वणि इन्द्रलोकाभिगमनपर्वणि

सप्तचत्वारिंशोऽध्यायः ॥ ४७ ॥

Mahabharata - Vana Parva - Chapter Footnotes

- ३-४७-३ कृष्टं कर्षणजं ग्राम्यधान्यम् ॥  
 ३-४७-४ शुद्धैर्विषालिप्तैः । आनेयं वनभवम् ॥  
 ३-४७-५ अनग्नयः परिव्राजकाः ॥  
 ३-४७-१० आहारयत् आहारं कृतवती ॥

अरण्यपर्व - अध्याय ०४८

॥ श्रीः ॥

३.४८. अध्यायः ४८

Mahabharata - Vana Parva - Chapter Topics

धृतराष्ट्रेण संजयाग्रे पाण्डवपराक्रमस्मरणेन पुत्रान्प्रति  
 परिशोचनम् ॥ १ ॥

संजयेन धृतराष्ट्रं प्रति स्वस्य चारमुस्वात् पाण्डवदिदृक्षया  
 वनं गतानां कृष्णादीनां दुर्योधनादिवधप्रतिज्ञाश्रवणकथनम्  
 ॥ २ ॥

Mahabharata - Vana Parva - Chapter Text

३-४८-० (१७६९०)

वैशम्पायन उवाच । ३-४८-०क्ष (१९०५)

तेषां तच्चरितं श्रुत्वा मनुष्यातीतमद्भुतम् ।

चिन्ताशोकपरीतात्मा मन्युनाभिपरिप्लुतः ॥ ३-४८-१ (१७६९१)

दीर्घमुष्णं च निःश्वस्य धृतराष्ट्रोऽम्बिकासुतः ।

अब्रवीत्संजयं सूतमामन्त्र्य भरतर्षभ ॥ ३-४८-२ (१७६९२)

न रात्रौ न दिवा सूत शान्तिं प्राप्नोमि वैक्षणम् ।

संचिन्त्य दुर्णयं घोरमतीतं द्यूतजं हि तत् ॥ ३-४८-३ (१७६९३)

तेषामसह्यवीर्याणां शौर्यं धैर्यं धृतिं पराम् ।

अन्योन्यमनुरागं च भ्रातृणामतिमानुषम् ॥ ३-४८-४ (१७६९४)

देवपुत्रौ महाभागौ देवराजसमद्युती ।

नकुलः सहदेवश्च पाण्डवौ युद्धदुर्मदौ ॥ ३-४८-५ (१७६९५)

दृढायुधौ दूरपातौ युद्धे च कृतनिश्चयौ ।

शीघ्रहस्तौ दृढक्रोधौ नित्ययुक्तौ रथे स्थितौ ॥ ३-४८-६ (१७६९६)

भीमार्जुनौ पुरोधाय यदा तौ रणमूर्धनि ।

स्थास्येते सिंहविक्रान्तावश्विनाविव दुःसहौ ॥ ३-४८-७ (१७६९७)

निःशेषमिह पश्यामि मम सैन्यस्य संजय ॥ ३-४८-८ (१७६९८)

तौ ह्यप्रतिरथौ युद्धे देवपुत्रौ महारथौ ।

द्रौपद्यास्तं परिक्लेशं न क्षंस्येतेऽत्यमर्षिणौ ॥ ३-४८-९ (१७६९९)  
 वृष्णयोऽथ महेष्वासाः पाञ्चाला वा महौजसः ।  
 युधि सत्याभिसन्धेन वासुदेवेन रक्षिताः ।  
 प्रधक्ष्यन्ति रणे पार्थाः पुत्राणां मम वाहिनीम् ॥ ३-४८-१० (१७७००)  
 रामकृष्णप्रणीतानां वृष्णीनां सूतनन्दन ।  
 न शक्यः सहितुं वेगः पर्वतैरपि दुःसहः ॥ ३-४८-११ (१७७०१)  
 तेषां मध्ये महेष्वासो भीमो भीमपराक्रमः ।  
 शैक्यया वीरघातिन्या गदया विचरिष्यति ॥ ३-४८-१२ (१७७०२)  
 तथा गाण्डीवनिर्घोषं विस्फूर्जितमिवाशनेः ।  
 गदावेगं च भीमस्य नालं सोढुं नराधिपाः ॥ ३-४८-१३ (१७७०३)  
 ततोऽहं सुहृदां वाचो दुर्योधनवशानुगः ।  
 स्मरणीयाः स्मरिष्यामि मया या न कृताः पुरा ॥ ३-४८-१४ (१७७०४)  
 संजय उवाच । ३-४८-१५क्ष (१९०६)  
 व्यतिक्रमोऽयं सुमहांस्त्वया राजन्नुपेक्षितः ।  
 समर्थेनापि यन्मोहात्पुत्रस्ते न निवारितः ॥ ३-४८-१५ (१७७०५)  
 श्रुत्वाऽयं निर्जितान्द्यूते पाण्डवान्मधुसूदनः ।  
 त्वरितः काम्ये पार्थान्समभावयदच्युतः ॥ ३-४८-१६ (१७७०६)  
 द्रुपदस्य तथा पुत्रा धृष्टद्युम्नपुरोगमाः ।  
 विराटो धृष्टकेतुश्च केकयाश्च महारथाः ॥ ३-४८-१७ (१७७०७)  
 तैश्च यत्कथितं राजन्दृष्ट्वा पार्थान्पराजितान् ।  
 चारेण विदितं सर्वं तन्मया वेदितं च ते ॥ ३-४८-१८ (१७७०८)  
 समागम्य वृतस्तत्र पाण्डवैर्मधुसूदनः ।  
 सारथ्ये फल्गुनस्याजौ तथेत्याह च तान्हरिः ॥ ३-४८-१९ (१७७०९)  
 अमर्षितो हि कृष्णोपि दृष्ट्वा पार्थास्तदा गतान् ।  
 कृष्णाजिनोत्तरासङ्गान्ब्रवीच्च युधिष्ठिरम् ॥ ३-४८-२० (१७७१०)  
 या सा समृद्धिः पार्थानामिन्द्रप्रस्थे बभूव ह ।  
 राजसूये मया दृष्टा नृपैरन्यैः सुदुर्लभा ॥ ३-४८-२१ (१७७११)  
 यत्रसर्वान्महीपालाञ्छस्त्रतेजोभयार्दितान् ।  
 सवङ्गाङ्गान्सपौण्ड्रौद्धान्सचोलद्रविडान्भ्रुकान् ॥ ३-४८-२२ (१७७१२)  
 सागरानूपकांश्चैव ये च पत्तनवासिनः ।  
 सिंहलान्बर्बरान्स्लेच्छान्ये च लङ्कानिवासिनः ॥ ३-४८-२३ (१७७१३)  
 पश्चिमानि चराष्ट्राणि शतशः सागरान्तिकान् ।  
 पल्लवान्दरदान्सर्वान्किरातान्यवनाञ्शकान् ॥ ३-४८-२४ (१७७१४)  
 हारहूणांश्च चीनांश्च तुषारान्सैन्धवांस्तथा ।  
 जागुडान्नामठान्मुण्डान्स्त्रीराज्यमथ तङ्गान् ॥ ३-४८-२५ (१७७१५)  
 केकयान्मालवांश्चैव तथा काश्मीरकानपि ।

अद्राक्षमहमाहूतान्यज्ञे ते परिवेषकान् ॥ ३-४८-२६ (१७७१६)  
 सा ते समृद्धिर्यैरात्ता चपला प्रतिसारिणी ।  
 आदाय जीवितं तेषामाहरिष्यामि तामहम् ॥ ३-४८-२७ (१७७१७)  
 रामेण सह कौरव्य भीमार्जुनवयैस्तथा ।  
 अक्रूरगदसाम्बैश्च प्रद्युम्नेनाहुकेन च ॥ ३-४८-२८ (१७७१८)  
 धृष्टद्युम्नेन वीरेण शिशुपालात्मजेन च ।  
 दुर्योधनं रणे हत्वा सद्यः कर्णं च भारत ।  
 दुःशासनं सौबलेयं यश्चान्यः प्रतियोत्स्यति ॥ ३-४८-२९ (१७७१९)  
 ततस्त्वं हास्तिनपुरे भ्रातृभिः सहितो वसन् ।  
 धार्तराष्ट्रीं श्रियं प्राप्य प्रशाधि पृथिवीमिमां ॥ ३-४८-३० (१७७२०)  
 अथैनमब्रवीद्राजा तस्मिन्वीरसमागमे ।  
 शृण्वत्स्वेषु वीरेषु धृष्टद्युम्नमुखेषु च ॥ ३-४८-३१ (१७७२१)  
 प्रतिगृह्णामि ते वाचमिमां सत्यां जनार्दन ।  
 अमित्रान्मे महाबाहो सानुबन्धान्हनिष्यसि ॥ ३-४८-३२ (१७७२२)  
 वर्षात्रयोदशादूर्ध्वं सत्यं मां कुरु केशव ।  
 प्रतिज्ञातो वने वासो राज्ञांमध्ये मया ह्ययम् ॥ ३-४८-३३ (१७७२३)  
 धर्मराजस्य वचनं प्रतिश्रुत्य सभासदः ।  
 धृष्टद्युम्नपुरोगास्ते समयामासुरञ्जसा ॥ ३-४८-३४ (१७७२४)  
 केशवं मधुरैर्वाक्यैः कालयुक्तैरमर्षितम् ।  
 पाञ्चालीं प्राहुरक्लिष्टां वासुदेवस्य शृण्वतः ॥ ३-४८-३५ (१७७२५)  
 दुर्योधनस्तव क्रोधाद्देवि त्यक्ष्यति जीवितम् ।  
 प्रतिजानीम ते सत्यं मा शुचो वरवर्णिनि ॥ ३-४८-३६ (१७७२६)  
 ये स्म ते कुरवः कृष्णे दृष्ट्वा त्वां प्राहसंस्तदा ।  
 मांसानि तेषां खादन्तो हरिष्यन्ति वृकद्विजाः ॥ ३-४८-३७ (१७७२७)  
 पास्यन्ति रुधिरं तेषां गृध्रा गोमायवस्तथा ।  
 उत्तमाङ्गानि कर्षन्तो यैः कृष्टाऽसि सभातले ॥ ३-४८-३८ (१७७२८)  
 तेषां द्रक्ष्यसि पाञ्चालि गात्राणि पृथिवीतले ।  
 क्रव्यादैः कृष्यमाणानि भक्ष्यमाणानि चासकृत् ॥ ३-४८-३९ (१७७२९)  
 परिक्लिष्टाऽसियैस्तत्रयैश्चासि समुपेक्षिता ।  
 तेषामुत्कृत्तशिरसां भूमिः पास्यति शोणितम् ॥ ३-४८-४० (१७७३०)  
 एवं बहुविधा वाचस्त ऊचुः पुरुषर्षभाः ।  
 सर्वेतेजस्विनः शूराः सर्वेचाहतलक्षणाः ॥ ३-४८-४१ (१७७३१)  
 ते धर्मराजेन वृतावर्षादूर्ध्वं त्रयोदशात् ।  
 पुरस्कृत्योपयास्यन्ति वासुदेवं महारथाः ॥ ३-४८-४२ (१७७३२)  
 रामश्च कृष्णश्च धनंजयश्च  
 प्रद्युम्नसाम्बौ युयुधानभीमौ ।

माद्रीसुतौ केकयराजपुत्राः  
 पाञ्चालपुत्राः सह मत्स्यराज्ञा ॥ ३-४८-४३ (१७७३३)  
 एतान्सर्वाल्लोकवीरानजेया-  
 न्महात्मनः सानुबन्धान्सैन्यान् ।  
 को जीवितार्थी समरेऽभ्युदीया-  
 त्क्रुद्धान्सिंहान्केसरिणो यथैव ॥ ३-४८-४४ (१७७३४)  
 धृतराष्ट्र उवाच । ३-४८-४५क्ष (१९०७)  
 यन्माऽब्रवीद्विदुरो द्यूतकाले  
 त्वं पाण्डवाञ्जेषय्सि चेन्नरेन्द्र ।  
 ध्रुवं कुरूणामयमन्तकालो  
 महाभयो भविता शोणितौधः ॥ ३-४८-४५ (१७७३५)  
 मन्ये यथा तद्भवितेति सूत  
 यथा क्षत्ता प्राह वचः पुरा माम् ।  
 असंशयं भविता युद्धमेत-  
 द्गते काले पाण्डवानां यथोक्तम् ॥ ३-४८-४६ (१७७३६)

इति श्रीमन्महाभारते अरण्यपर्वणि इन्द्रलोकाभिगमनपर्वणि  
 अष्टचत्वारिंशोऽध्यायः ॥ ४८ ॥

Mahabharata - Vana Parva - Chapter Footnotes

३-४८-९ न क्षंस्येते क्षमां न करिष्यतः ॥  
 ३-४८-११ सहितुं सोढुम् ॥  
 ३-४८-१२ शैक्यया शिक्यस्थया भूमिं भित्त्वा पातालं प्रवेक्ष्यतीति  
 भयादन्तरिक्षे एव धृतयेत्यर्थः ॥  
 ३-४८-२७ प्रतिसारिणी प्रतीपं सरतीति नीचानुगामिनीत्यर्थः  
 । आहारेष्यामि इदानीमेवेति शेषः । अतएव प्रार्थना सत्यं मां कुर्विति ॥  
 ३-४८-३४ समयामासुः समं युक्तमित्याचख्युः । समशब्दात्तदाचष्ट  
 इति णिच् लिटि आम् ॥  
 ३-४८-४३ युयुधानः सात्यकिः ॥  
 ३-४८-४४ केसरिणः क्रोधेनोच्छ्रितसटान् ॥

अरण्यपर्व - अध्याय ०४९

॥ श्रीः ॥

३.४९. अध्यायः ४९

Mahabharata - Vana Parva - Chapter Topics

भीमयुधिष्ठिरसंवादसमये बृहदश्वगमनम् ॥ १ ॥

युधिष्ठिरंप्रति बृहदश्वेन नलोपाख्यानकथनारम्भः ॥ २ ॥

Mahabharata - Vana Parva - Chapter Text

३-४९-० (१७७३७)

जनमेजय उवाच । ३-४९-०क्ष (१९०८)

अस्त्रहेतोर्गते पार्थे शक्रलोकं महात्मनि ।

युधिष्ठिरप्रभृतयः किमकुर्वत पाण्डवाः ॥ ३-४९-१ (१७७३८)

वैशम्पायन उवाच । ३-४९-२क्ष (१९०९)

अस्त्रहेतोर्गते पार्थे शक्रलोकं महात्मनि ।

न्यवसन्कृष्णया सार्धं काम्यके भरतर्षभाः ॥ ३-४९-२ (१७७३९)

ततः कदाचिदेकान्ते विविक्ते मृदुशाद्वले ।

दुःखार्ता भरतश्रेष्ठा निषेदुः सह कृष्णया ॥ ३-४९-३ (१७७४०)

धनंजयं शोचमानाः साश्रुकण्ठाः सुदुःखिताः ।

तद्वियोगादितान्सर्वाञ्जशोकः समभिपुप्लुवे ॥ ३-४९-४ (१७७४१)

धनंजयवियोगाच्च राज्यभ्रंशाच्च दुःखिताः ।

अथ भीमो महाबाहुर्युधिष्ठिरमभाषत ॥ ३-४९-५ (१७७४२)

निदेशात्ते महाराज गतोऽसौ भरतर्षभः ।

अर्जुनः पाण्डुपुत्राणां यस्मिन्प्राणाः प्रतिष्ठिताः ॥ ३-४९-६ (१७७४३)

यस्मिन्विनष्टे पाञ्चालाः सह पुत्रैस्तथा वयम् ।

सात्यकिर्वासुदेवश्च विनश्येयुर्न संशयाः ॥ ३-४९-७ (१७७४४)

योसौ गच्छति धर्मात्मा बहून्क्लेशान्विचिन्तयन् ।

भवन्नियोगाद्भीमत्सुस्ततो दुःखतरं नु किम् ॥ ३-४९-८ (१७७४५)

यस्य बाहू समाश्रित्य वयं सर्वे महात्मनः ।

मन्यामहे जितानाजौ परान्प्राप्तां च मेदिनीम् ॥ ३-४९-९ (१७७४६)

यस्य प्रभावाद्धि वयं सभामध्ये धनुष्मतः ।

गजितान्मन्यामहे सर्वान्धारतराष्ट्रात्ससौबलान् ॥ ३-४९-१० (१७७४७)

यस्य प्रभावान्न मया सभामध्ये महाबलाः ।

नीता लोकममुं सर्वे धार्तराष्ट्राः ससौबलाः ॥ ३-४९-११ (१७७४८)

तेवयं बाहुबलिनः क्रोधमुत्थितमात्मनः ।

सहामहे भवन्मूलं वासुदेवेन पालिताः ॥ ३-४९-१२ (१७७४९)

मया हि सह कृष्णेन हत्वा कर्णमुखान्परान् ।

स्वबाहुविजितां कृत्स्नां प्रशाधीनां वसुधराम् ॥ ३-४९-१३ (१७७५०)

भतो द्यूतदोषेण सर्वेवयमुपप्लुताः ।

अहीनपौरुषा राजन्बलिभिर्बलवत्तराः ॥ ३-४९-१४ (१७७५१)

क्षात्रं धर्मं महाराज त्वमवेक्षितुमर्हसि ।

ग हिधर्मो महाराज त्रियस्य वनाश्रयः ॥ ३-४९-१५ (१७७५२)  
 राज्यमेव परंधर्मं क्षत्रियस्य विदुर्बुधाः ।  
 स क्षत्रधर्मविद्राजन्माधर्म्यान्नीनशः पथः ॥ ३-४९-१६ (१७७५३)  
 प्राग्द्वादश समा राजन्धार्तराष्ट्रान्निहन्महि ।  
 निवर्त्य च वनात्पार्थमानाय्य च जनार्दनम् ॥ ३-४९-१७ (१७७५४)  
 व्यूढानीकान्महाराज जवेनैव महाहवे ।  
 धार्तराष्ट्रानमुं लोकं गमयाम विशांपते ॥ ३-४९-१८ (१७७५५)  
 सर्वानहं हनिष्यामि धार्तराष्ट्रान्सौबलान् ।  
 दुर्योधनं च कर्णं च यो वाऽन्यः प्रतियोत्स्यते ॥ ३-४९-१९ (१७७५६)  
 मया प्रशमिते पश्चात्त्वमेष्यसि वनं पुनः ।  
 एवं कृते न ते दोषो भविष्यति विशांपते ॥ ३-४९-२० (१७७५७)  
 यज्ञैश्च विविधैस्तात कृतं पापमरिंदम ।  
 अवधूय महाराजगच्छेम स्वर्गमुत्तमम् ॥ ३-४९-२१ (१७७५८)  
 एवमेतद्भवेद्राजन्यदि राजा न बालिशः ।  
 अस्माकं दीर्घसूत्रः स्याद्भवान्धर्मपरायणः ॥ ३-४९-२२ (१७७५९)  
 निकृत्या निकृतिप्रत्रा हन्तव्या इति निश्चयः ।  
 न हि नैकृतिकं हत्वा निकृत्या पापमुच्यते ।  
 तथा भारत धर्मेषु धर्मज्ञैरिह दृश्यते ॥ ३-४९-२३ (१७७६०)  
 अहोरात्रं महाराज तुल्यं संवत्सरेण ह ।  
 तथैव वेदवचनं श्रूयते नित्यदा विभो ।  
 संवत्सरो महाराज पूर्णो भवति कृच्छ्रतः ॥ ३-४९-२४ (१७७६१)  
 यदि वेदाः प्रमाणं ते दिवसादूर्ध्वमच्युत ।  
 तयोदशादितः कालो ज्ञायतां परिनिष्ठितः ॥ ३-४९-२५ (१७७६२)  
 कालो दुर्योधनं हन्तुं सानुबन्धमरिंदम ।  
 एकाग्रां पृथिवीं सर्वां पुरा राजन्करोति सः ॥ ३-४९-२६ (१७७६३)  
 द्यूतप्रियेण राजेन्द्र तथा तद्भवता कृतम् ।  
 प्रायेणाज्ञातत्रयायां वयं सर्वेनिपातिताः ॥ ३-४९-२७ (१७७६४)  
 न तं देशं प्रपश्यामि यत्र सोऽस्मान्सुदुर्जनः ।  
 न विज्ञास्यति दुष्टात्मा चारैरिति सुयोधनः ॥ ३-४९-२८ (१७७६५)  
 अधिगम्य च सर्वान्नो वनवासमिमं ततः ।  
 प्रब्राजयिष्यतिपुनर्निकृत्याऽधमपूरुषः ।  
 यद्यस्मानभिगच्छेत पापः स हि कथंचन ॥ ३-४९-२९ (१७७६६)  
 अज्ञातचर्यामुत्तीर्णान्दृष्ट्वा च पुनराह्वयेत् ।  
 द्यूतेन ते महाराज पुनर्युद्धं प्रवर्तते ॥ ३-४९-३० (१७७६७)  
 भवांश्च पुनराहूतो द्यूतेनैवापनेष्यति ।  
 स तथाऽक्षेषु कुशलो निश्चितो गतचेतनः ॥ ३-४९-३१ (१७७६८)

चरिष्यसि महाराज वनेषु वसतीः पुनः ॥ ३-४९-३२ (१७७६९)  
 यद्यस्मान्सुमहाराज कृपणान्कर्तुमर्हसि ।  
 यावज्जीवमवेक्षस्व वेदधर्मांश्च कृत्स्नशः ।  
 निकृत्या निकृतिप्रज्ञो हन्तव्य इति निश्चयः ॥ ३-४९-३३ (१७७७०)  
 अनुज्ञातस्त्वया गत्वायावच्छक्ति सुयोधनम् ।  
 यथैव कक्षमुत्सृष्टो दहेदनिलसारथिः ।  
 हनिष्यामि तथा मन्दमनुजानातु मे भवान् ॥ ३-४९-३४ (१७७७१)  
 वैशम्पायन उवाच । ३-४९-३५क्ष (१९१०)  
 एवं ब्रुवाणं भीमं तु धर्मराजो युधिष्ठिरः ।  
 उवाच सान्त्वयन् राजा मूर्ध्निपात्राय पाण्डवम् ॥ ३-४९-३५ (१७७७२)  
 असशयं महाबाहो हनिष्यसि सुयोधनम् ।  
 वर्षात्रयोदशादूर्ध्वं सह गाण्डीवधन्वना ॥ ३-४९-३६ (१७७७३)  
 यत्त्वमाभाषसे पार्थ प्राप्तः काल इति प्रभो ।  
 अनृतं नत्सहे वक्तुं न ह्येतन्मयि विद्यते ॥ ३-४९-३७ (१७७७४)  
 अन्तरेणापि कौन्तेय निकृतिपापनिश्चयम् ।  
 हन्ता त्वमसि दुर्धर्ष सानुबन्धं सुयोधनम् ॥ ३-४९-३८ (१७७७५)  
 एवं ब्रुवति भीमं तु धर्मराजे युधिष्ठिरे ।  
 आजगाम महाभागो बृहदश्वो महानृषिः ॥ ३-४९-३९ (१७७७६)  
 तमभिप्रेक्ष्य धर्मात्मा संप्राप्तं धर्मचारिणम् ।  
 शास्त्रवन्मधुपर्केण पूजयामास धर्मराट् ॥ ३-४९-४० (१७७७७)  
 आश्वस्तं चैनमासीनमुपासनो युधिष्ठिरः ।  
 अभिप्रेक्ष्य महाबाहुः कृपणं बह्वभाषत ॥ ३-४९-४१ (१७७७८)  
 अक्षद्यूते च भगवन्धनं राज्यं च मे हृतम् ।  
 आहूय निकृतिप्रज्ञैः कितवैरक्षकोविदैः ॥ ३-४९-४२ (१७७७९)  
 अनक्षज्ञस्य हि सतो निकृत्या पापनिश्चयैः ।  
 भार्या च मे सभां नीता प्राणेभ्योपि गरीयसी ॥ ३-४९-४३ (१७७८०)  
 पुनर्द्यूतेन मां जित्वा वनवासां सुदारुणम् ।  
 प्राब्राजयन्महारण्यमजिनैः परिवारितम् ॥ ३-४९-४४ (१७७८१)  
 अहं वने दुर्वसतीर्वसन्परमदुःखितः ।  
 अक्षद्यूताभिषङ्गेण गिरः शृण्वन्सुदारुणाः ॥ ३-४९-४५ (१७७८२)  
 आर्तानां सुहृदां वाचो द्यूतप्रभृति शंसताम् ।  
 अहं हृदि श्रिताः स्मृत्वा सर्वरात्रीर्विचिन्तयन् ॥ ३-४९-४६ (१७७८३)  
 यस्मिंश्च वयमायत्ताः सदा गाण्डीवधन्वनि ।  
 गस चेन्द्रलोकं गतवानस्त्रहेतोर्महाबलः ॥ ३-४९-४७ (१७७८४)  
 विना महात्मना तेन गतसत्त्व इवास्महे ।  
 कदा द्रक्ष्यामि बीभत्सुं कृतास्त्रं पुनरागतम् ॥ ३-४९-४८ (१७७८५)



गइति सर्वे महेष्वासं चिन्तयाना धनंजयम् ।  
 अनेन तु विषण्णोऽहं कारणेन सहानुजः ॥ ३-४९-४९ (१७७८६)  
 वनवासान्निवृत्तं मां पुनस्ते पापबुद्धयः ।  
 जानन्तः प्रीयमाणा वै देवने भ्रातृभिः सह ।  
 द्यूतेनैवाह्वयिष्यन्ति बलादक्षेषु तद्विदः ॥ ३-४९-५० (१७७८७)  
 आहूतश्च पुनर्द्यूते नास्मि शक्तो निवर्तितुम् ।  
 पणे च मम नात्यर्थं वसु किंचन विद्यते ॥ ३-४९-५१ (१७७८८)  
 एतत्सर्वमनुध्यायंश्चिन्तयानो दिवानिशम् ।  
 न मत्तो दुःखिततरः पुमानस्तीह कश्चन' ॥ ३-४९-५२ (१७७८९)  
 नास्ति राजा मया कश्चिदल्पभाग्यतरो भुवि ।  
 भवता दृष्टपूर्वो वा श्रुतपूर्वोपि वा क्वचित् ।  
 न मत्तो दुःखिततरः पुमानस्तीति मे मतिः ॥ ३-४९-५३ (१७७९०)  
 ग एवं ब्रुवन्तं दुःखार्तमुवाच भगवानृषिः ।  
 शोकं व्यपनुदन्नाज्ञो धर्मराजस्य धीमतः ॥ ३-४९-५४ (१७७९१)  
 बृहदश्व उवाच । ३-४९-५५क्ष (१९११)  
 न विषादे मनः त्वया बुद्धिमतांवर ।  
 आगमिष्यति बीभत्सुरमित्रांश्च विजेष्यते' ॥ ३-४९-५५ (१७७९२)  
 यद्ब्रवीषि महाराज न मत्तो विदते क्वचित् ।  
 अल्पभाग्यतरः कश्चित्पुमानस्तीति पाण्डव ॥ ३-४९-५६ (१७७९३)  
 अत्र ते वर्णयिष्यामि यदि शुश्रूषसेऽनघ ।  
 यस्त्वत्तो दुःखिततरो राजाऽऽसीत्पृथिवीपते ॥ ३-४९-५७ (१७७९४)  
 वैशम्पायन उवाच । ३-४९-५८क्ष (१९१२)  
 अथैनमब्रवीद्राजा ब्रवीतु भगवानिति ।  
 इमामवस्थां संप्राप्तं श्रोतुमिच्छामि पार्थिवम् ॥ ३-४९-५८ (१७७९५)  
 बृहदश्व उवाच । ३-४९-५९क्ष (१९१३)  
 शृणु राजन्नवहितः सह भ्रातृभिरच्युत ।  
 यस्त्वत्तो दुःखिततरो राजाऽऽसीत्पृथिवोपते ॥ ३-४९-५९ (१७७९६)  
 निषधेषु महीपालो वीरसेन इति श्रुतः ।  
 तस्य पुत्रोऽभवन्नाम्ना नलो धर्मार्तकोविदः ॥ ३-४९-६० (१७७९७)  
 स निकृत्याजतो राजा पुष्करेणेति नः श्रुतम् ।  
 वनवासं सुदुःखार्तो भार्यया न्यवसत्सह ॥ ३-४९-६१ (१७७९८)  
 न तस्य दासा न रथो न भ्राता न च भान्धवाः ।  
 वने निवसतो राजन्नश्रूयन्त कदाचन ॥ ३-४९-६२ (१७७९९)  
 भवान्हि संवृतो वीरैर्भ्रातृभिर्देवसमितैः ।  
 ब्रह्मकल्पैर्द्विजाग्यैश्च तस्मान्नार्हसि शोचितुम् ॥ ३-४९-६३ (१७८००)  
 युधिष्ठिर उवाच । ३-४९-६४क्ष (१९१४)

विस्तरेणाहमिच्छामि नलस्य सुमहात्मनः ।  
चरितं वदतांश्रेष्ठ तन्ममाख्यातुमर्हसि ॥ ३-४९-६४ (१७८०१)

इति श्रीमन्महाभारते अरण्यपर्वणि नलोपाख्यानपर्वणि  
एकोनपञ्चाशोऽध्यायः ॥ ४९ ॥

Mahabharata - Vana Parva - Chapter Footnotes

- ३-४९-४ पुप्लुवे प्लावितवान् ॥  
३-४९-६ निदेशात् आज्ञातः ॥  
३-४९-११ अगं लकं परलोकम् ॥  
३-४९-१४ बलिभिः सामन्तदत्तैर्धर्मबलवत्तरा ॥  
३-४९-२२ बालिशः बालवद्वृथाहठी । दीर्घसूत्रः चिरकारी ॥  
३-४९-२६ पुरा अग्रे ॥  
३-४९-३० द्यूतेन द्यूतार्थम् ॥  
३-४९-३१ अपनेष्यति दूरीकरिष्विति । धियमिति शेषः ॥  
३-४९-३४ कक्षं तृणम् ॥  
३-४९-५० जयन्तः प्रीयमाणा वै इति क । पाठः ॥  
३-४९-६१ पुष्करेण राज्ञा ॥

अरण्यपर्व - अध्याय ०५०

॥ श्रीः ॥

३.५०. अध्यायः ५०

Mahabharata - Vana Parva - Chapter Topics

दमयन्त्यां समुत्कण्ठितेन नलं वने विहरत्सु हंसेष्वेकतमस्य  
ग्रहणम् ॥ १ ॥

प्रतिक्रियाप्रतिज्ञानेन आत्मानं मोचितवता हंसेन नलगुणानुवर्णनेन  
दमयन्त्या नले रागोत्पादनम् ॥ २ ॥

Mahabharata - Vana Parva - Chapter Text

३-५०-० (१७८०२)

बृहदश्व उवाच । ३-५०-०क्ष (१९१५)

आसीद्राजा नलो नाम वीरसेनसुतो बली ।

उपपन्नो गुणैरिष्टै रूपवानश्वकोविदः ॥ ३-५०-१ (१७८०३)

गयज्वा दानपतिर्दक्षः सदा शीलपुरस्कृतः ।

अतिष्ठन्मनुजेन्द्राणां मूर्ध्नि देवपतिर्यथा ।  
 उपर्युपरि सर्वेषामादित्य इव तेजसा ॥ ३-५०-२ (१७८०४)  
 ब्रह्मण्यो वेदविच्छुरो निषधेषु महीपतिः ।  
 अक्षप्रियः सत्यवादी महानक्षौहिणीपतिः ॥ ३-५०-३ (१७८०५)  
 ईप्सितो वरनारीणामुदारः संयतेन्द्रियः ।  
 रक्षिताधन्विनां श्रेष्ठः साक्षादिव मनुः स्वयम् ॥ ३-५०-४ (१७८०६)  
 तथैवासीद्विदग्धेषु भीमो भीमपराक्रमः ।  
 शूरः सर्वगुणैर्युक्तः प्रजाकामः स चाप्रजाः ॥ ३-५०-५ (१७८०७)  
 स प्रजार्थं परं यत्नमकरोत्सुसमाहितः ।  
 तमभ्यगच्छद्ब्रह्मर्षिर्दमनो नाम भारत ॥ ३-५०-६ (१७८०८)  
 तं स भीमः प्रजाकामस्तोषयामास धर्मवित् ।  
 महिष्या सह राजेन्द्र सत्कारेण सुवर्चसम् ॥ ३-५०-७ (१७८०९)  
 तस्मै प्रसन्नो दमनः सभार्याय वरं ददौ ।  
 कन्यारत्नं कुमारांश्च त्रीनुदारान्महायशाः ॥ ३-५०-८ (१७८१०)  
 दमयन्तीं दमं दान्तं दमनं च सुवर्चसम् ।  
 उपपन्नान्गुणैः सर्वैर्भीमान्भीमपराक्रमान् ॥ ३-५०-९ (१७८११)  
 दमयन्ती तु रूपेण तेजसा वपुषा श्रिया ।  
 सौभाग्येन च लोकेषु यशः प्राप सुमध्यमा ॥ ३-५०-१० (१७८१२)  
 अथ तां वसि प्राप्ते दासीनां समलंकृतम् ।  
 शतं सखीनां च तदा पर्युपास्ते शचीमिव ॥ ३-५०-११ (१७८१३)  
 तत्र स्म राजते भैमी सर्वाभरणभूषिता ।  
 सखीमध्येऽनवद्याङ्गी विद्युत्सौदामनी यथा ॥ ३-५०-१२ (१७८१४)  
 अतीव रूपसंपन्ना श्रीरिवायतलोचना ।  
 न देवेषु न यक्षेषु तादृगूपवती क्वचित् ॥ ३-५०-१३ (१७८१५)  
 मानुषेष्वपि चान्येषु दृष्टपूर्वाऽथवा श्रुता ।  
 चित्तप्रमाथिनी बाला देवानामपि सुन्दरी ॥ ३-५०-१४ (१७८१६)  
 नलश्च नरशार्दूलो रूपेणाप्रतिमो भुवि ।  
 कंदर्प इव रूपेण मूर्तिमानभवत्स्वयम् ॥ ३-५०-१५ (१७८१७)  
 तस्याः समीपे तु नलं प्रशशंसुः कुतूहलात् ।  
 नैषधस्य समीपे तु दमयन्तीं पुनः पुनः ॥ ३-५०-१६ (१७८१८)  
 तयोरदृष्टः कामोऽभूच्छृण्वतोः सततं गुणान् ।  
 अन्योन्यं प्रतिकौन्तेय स वर्धत हृच्छ्रयः ॥ ३-५०-१७ (१७८१९)  
 अशक्नवन्नलः कामं तदा धारयितुं हृदा ।  
 अन्तःपुरसमीपस्थे वन आस्ते रहोगतः ॥ ३-५०-१८ (१७८२०)  
 स ददर्शै ततो हंसाज्जातरूपपरिचदान् ।  
 वने विचरतां तेषामेकं जग्राह पक्षिणम् ॥ ३-५०-१९ (१७८२१)

ततोऽन्तरिक्षगो वाचं व्याजहार नलं तदा ।  
 हन्तव्योस्मि न तेराजन्करिष्यामि तवप्रियम् ॥ ३-५०-२० (१७८२२)  
 दमयन्तीसकाशे त्वां कथयिष्यामि नैषध ।  
 यथा त्वदन्यं पुरुषं न सा मंस्यति कर्हिचित् ॥ ३-५०-२१ (१७८२३)  
 गत्व चैव यथा भार्या भविष्यति तथाऽनघ ।  
 विधास्यामि नरव्याघ्र सोऽनुजानातु मां भवान् ॥ ३-५०-२२ (१७८२४)  
 एवमुक्तस्ततो हंसमुत्ससर्ज महीपतिः ।  
 ते तु हंसाः समुत्पत्य विदर्भानगमंस्ततः ॥ ३-५०-२३ (१७८२५)  
 विदर्भनगरीं गत्वा दमयन्त्यास्तदान्तिके ।  
 निपेतुस्ते गरुत्मन्तः सा ददर्शाथ तान्खगान् ॥ ३-५०-२४ (१७८२६)  
 सा तानद्भुतरूपान्चै दृष्ट्वा सखिगणावृता ।  
 हृष्टा ग्रहीतुं खगमांस्त्वरमाणोपचक्रमे ॥ ३-५०-२५ (१७८२७)  
 अथ हंसा विससृपुः सर्वतः प्रमदावने ।  
 एकैकशस्तदा कन्यास्तान्हंसान्समुपाद्रवन् ॥ ३-५०-२६ (१७८२८)  
 दमयन्ती तु यं हंसं समुपाधावदन्तिके ।  
 स मानुषीं गिरं कृत्वा दमयन्तीमथाब्रवीत् ॥ ३-५०-२७ (१७८२९)  
 दमयन्ति नलो नाम निषधेषु महीपतिः ।  
 अश्विनोः सदृशो रूपे न समास्तस्य मानुषाः ॥ ३-५०-२८ (१७८३०)  
 शकन्दर्प इव रूपेण मूर्तिमानभवत्स्वयम् ।  
 तस्य वै यदिभार्या त्वं भवेथा वरवर्णिनि ।  
 सफलंते भवेज्जन्म रूपं चेदं सुमध्यमे ॥ ३-५०-२९ (१७८३१)  
 वयं हि देवगन्धर्वमनुष्योरगराक्षसान् ।  
 दृष्टवन्तो न चास्माभिर्दृष्टपूर्वस्तथाविधः ॥ ३-५०-३० (१७८३२)  
 त्वं चापि रत्नं नारीणां नरेषु च नलो वरः ।  
 विशिष्टाया विशिष्टेन संगमो गुणवान्भवेत् ॥ ३-५०-३१ (१७८३३)  
 एवमुक्ता तु हंसेन दमयन्ती विशांपते ।  
 अब्रवीत्तत्र तं हंसं त्वमप्येवं नलं वद ॥ ३-५०-३२ (१७८३४)  
 तथेत्युक्त्वाऽण्डजः कन्यां विदर्भस्य विशांपते ।  
 पुनरागम्य निषधान्नले सर्वं न्यवेदयत् ॥ ३-५०-३३ (१७८३५)

इति श्रीमन्महाभारते अरण्यपर्वणि नलोपाख्यानपर्वणि  
 पञ्चाशोऽध्यायः ॥ ५० ॥

Mahabharata - Vana Parva - Chapter Footnotes

३-५०-१ उपपन्नो युक्तः ॥

३-५०-१२ सौदामनी प्रावृषेण्यमेघसंबन्धिनी ॥

३-५०-१५ मूर्तिमान् शरीरी ॥  
३-५०-१६ प्रशशंसुः वार्ताहरा इति शेषः ॥  
३-५०-१७ हृच्छयः कामः ॥  
३-५०-१९ जातरूपपरिच्छदान् सुवर्णपक्षान् ॥  
३-५०-२० अन्तरिक्षगः खगः ॥  
३-५०-२४ गरुत्मन्तः पक्षिणः ॥

अरण्यपर्व - अध्याय ०५१

॥ श्रीः ॥

३.५१. अध्यायः ५१

Mahabharata - Vana Parva - Chapter Topics

नारदेनन्द्रादीन्प्रति दमयन्तीगुणानुवर्णनपूर्वकं  
तस्त्वयंवरप्रवृत्तिकथनम् ॥ १ ॥  
तस्त्वयंवरार्थमागच्छद्भिरिन्द्रादिभिः पथि दृष्टस्य नलस्य  
दमयन्तीघटनायां दूत्येन वरणम् ॥ २ ॥

Mahabharata - Vana Parva - Chapter Text

३-५१-० (१७८३६)

बृहदश्व उवाच । ३-५१-०क्ष (१९१६)

दमयन्ती तु तच्छ्रुत्वा वचो हंसस्य भारत ।

तदा प्रभृति न स्वस्था नलं प्रति बभूव सा ॥ ३-५१-१ (१७८३७)

ततश्चिन्तापरा दीना विवर्णवदना कृशा ।

बभूवदमयन्ती तु निःश्वासपरमा तदा ॥ ३-५१-२ (१७८३८)

ऊर्ध्वदृष्टिर्ध्यानपरा बभूवोन्मत्तदर्शना ।

पाण्डुवर्णा क्षणेनाथ हृच्छयाविष्टचेतना ॥ ३-५१-३ (१७८३९)

न शय्यासनभोगेषु रतिं विन्दति कर्हिचित् ।

न नक्तं न दिवा शेते हाहेति रुदती मुहुः ॥ ३-५१-४ (१७८४०)

तामस्वस्थां तदाकारां सख्यस्ता जज्ञिरिङ्गितैः ॥ ३-५१-५ (१७८४१)

ततो विदर्भपतये दमयन्त्याः सखीजनः ।

न्यवेदयत्तामस्वस्थां दमयन्तीं नरेश्वरः ॥ ३-५१-६ (१७८४२)

तच्छ्रुत्वा नृपतिर्भीमो दमयन्तीसखीगणात् ।

किमर्थं दुहिता मेऽद्यनातिस्वस्थेव लक्ष्यते ॥ ३-५१-७ (१७८४३)

स समीक्ष्य महीपालः स्वां सुतां प्राप्तयौवनाम् ।

अपश्यदात्मना कार्यं दमयन्त्याः स्वयंवरम् ॥ ३-५१-८ (१७८४४)

स सन्निपातयामास महीपालान्विशांपतिः ।

एषोऽनुभूयतां चीराः स्वयंवर इति प्रभो ॥ ३-५१-९ (१७८४५)  
 श्रुत्वा तु पार्थिवाः सर्वे दमयन्त्याः स्वयंवरम् ।  
 अभिजग्मुस्ततो वीरा राजानो भीमशासनात् ॥ ३-५१-१० (१७८४६)  
 हस्त्यश्वरथघोषेण नादयन्तो वसुधराम् ।  
 विचित्रमाल्याभरणैर्बलैर्दृश्यैः स्वलंकृतैः ॥ ३-५१-११ (१७८४७)  
 तेषां भीमो महाबाहुः पार्थिवानां महात्मनाम् ।  
 यथार्हमकरोत्पूजां तेऽवसंस्तत्र पूजिताः ॥ ३-५१-१२ (१७८४८)  
 एतस्मिन्नेव काले तु सुराणामृषिसत्तमौ ।  
 अटमानौ महात्मानाविन्द्रलोकमितो गतौ ॥ ३-५१-१३ (१७८४९)  
 नारदः पर्वतश्चैव महाप्राज्ञौ महाव्रतौ ।  
 देवराजस् भवनं विविशाते सुपूजितौ ॥ ३-५१-१४ (१७८५०)  
 तावर्चयित्वा मघवा ततः कुशलमव्ययम् ।  
 पप्रच्छानामयं चापि तयोः सर्वगतं विभुः ॥ ३-५१-१५ (१७८५१)  
 नारद उवाच । ३-५१-१६क्ष (१९१७)  
 आवयोः कशलं देव सर्वत्रगतमीश्वर ।  
 लोके च मघवन्कृत्स्ने नृपाः कुशलिनो विभो ॥ ३-५१-१६ (१७८५२)  
 बृहदश्व उवाच । ३-५१-१७क्ष (१९१८)  
 नारदस्य वचः श्रुत्वा पप्रच्छ बलवृत्रहा ।  
 धर्मज्ञाः पृथिवीपालास्त्यक्तजीवितयोधिनः ॥ ३-५१-१७ (१७८५३)  
 शस्त्रेण निधनं काले ये गच्छन्त्यपराङ्मुखाः ।  
 अयं लोकोऽक्षयस्तेषां यथैव मम कामधुक् ॥ ३-५१-१८ (१७८५४)  
 क्वनु ते क्षत्रियाः शूरा नहि पश्यामि तानहम् ।  
 आगच्छतो महीपालान्दयितामनिथीन्मम ॥ ३-५१-१९ (१७८५५)  
 एवमुक्तस्तु शक्रेण नारदः प्रत्यभाषत ।  
 शृणु मे मघवन्येन न दृश्यन्ते महीक्षितः ॥ ३-५१-२० (१७८५६)  
 विदर्भराज्ञो दुहिता दमयन्तीति विश्रुता ।  
 रूपेण समतिक्रान्ता पृथिव्यां सर्वयोषितः ॥ ३-५१-२१ (१७८५७)  
 तस्याः स्वयंवरः शक्र भविता नचिरादिव ।  
 तत्र गच्छन्ति राजानो राजपुत्राश्च सर्वशः ॥ ३-५१-२२ (१७८५८)  
 तां रत्नभूतां लोकस्य प्रार्थयन्तो महीक्षितः ।  
 काङ्क्षन्ति स्म विशेषेण बलवृत्रनिषूदन ॥ ३-५१-२३ (१७८५९)  
 एतस्मिन्कथ्यमाने तु लोकपालाश्च साग्निकाः ।  
 आजग्मुर्देवराजस्य समीपममरोत्तमाः ॥ ३-५१-२४ (१७८६०)  
 ततस्ते शुश्रुवुः सर्वे नारदस्य वचो महत् ।  
 श्रुत्वैव चान्नुवन्हृष्टा गच्छामो वयमप्युत ॥ ३-५१-२५ (१७८६१)  
 ततः सर्वे महाराज सगणाः सहवाहनाः ।

विदर्भानभिजग्मुस्ते यतः सर्वे महीक्षितः ॥ ३-५१-२६ (१७८६२)  
 नलोपि राजा कौन्तेय श्रुत्वा राज्ञां समागमम् ।  
 अभ्यगच्छददीनात्मा दमयन्तीमनुव्रतः ॥ ३-५१-२७ (१७८६३)  
 अथ देवाः पथि नलं ददृशुर्भूतले स्तितम् ।  
 साक्षादिव स्थितं मूर्त्या मन्मथं रूपसंपदा ॥ ३-५१-२८ (१७८६४)  
 तं दृष्ट्वा लोकपालास्ते भ्राजमानं यथा रविम् ।  
 तस्थुर्विगतसंकल्पा विस्मिता रूपसंपदा ॥ ३-५१-२९ (१७८६५)  
 ततोऽन्तरिक्षे विष्टभ्य विमानानि दिवोकसः ।  
 अब्रुवन्नैषधं राजन्नवतीर्य नभस्तलात् ॥ ३-५१-३० (१७८६६)  
 भोभो निषधराजेन्द्र नल सत्यव्रतो भवात् ।  
 अस्माकं कुरु साहाय्यं दूतो भव नरोत्तम ॥ ३-५१-३१ (१७८६७)

इति श्रीमन्महाभारते अरण्यपर्वणि नलोपाख्यानपर्वणि  
 एकपञ्चाशोऽध्यायः ॥ ५१ ॥

Mahabharata - Vana Parva - Chapter Footnotes

३-५१-५ जज्ञुः ज्ञातवत्यः । रङ्गितैः अभिप्रायसूचकैश्चेष्टितैः ॥  
 ३-५१-९ अनुभूयतां प्रेक्ष्यतां भवद्भिः ॥  
 ३-५१-२० महीक्षितः पृथ्वीश्वरा ॥  
 ३-५१-२९ विगतो विनष्टः दमयन्तीं प्राप्स्याम इतिसंकल्पो येषाम् ॥

अरण्यपर्व - अध्याय ०५२

॥ श्रीः ॥

३.५२. अध्यायः ५२

Mahabharata - Vana Parva - Chapter Topics

नलेन दमयन्त्यभिन्द्रादिनिदेशनिवेदनम् ॥ १ ॥

Mahabharata - Vana Parva - Chapter Text

३-५२-० (१७८६८)

बृहदश्व उवाच । ३-५२-०क्ष् (१९१९)

तेभ्यः प्रतिज्ञाय नलः करिष्य इति भारत ।

अथैतान्परिपप्रच्छ कृताञ्जलिरुपस्थितः ॥ ३-५२-१ (१७८६९)

के वै भवन्तः कश्चासौ यस्याहं दूत ईप्सितः ।

किंच तत्रमया कार्यं कथयध्वं यथातथम् ॥ ३-५२-२ (१७८७०)

एवमुक्ते नैषधेन मघवानभ्यभाषत ।

अमरान्वै निबोधास्मान्दमयन्त्यर्थमागतान् ॥ ३-५२-३ (१७८७१)  
 अहमिन्द्रोऽयमग्निश्च तथैवायमपांपतिः ।  
 शरीरान्तकरो नृणां यमोऽयमपि पार्थिव ॥ ३-५२-४ (१७८७२)  
 त्वं वै समागतानस्मान्दमयन्त्यै निवेदय ।  
 लोकपाला महेन्द्राद्याः समायान्ति दिदृक्षवः ॥ ३-५२-५ (१७८७३)  
 प्राप्तुमिच्छन्ति देवास्त्वां शक्रोऽग्निर्वरुणो यमः ।  
 तेषामन्यतमं देवं पतित्वे वरयस्व ह ॥ ३-५२-६ (१७८७४)  
 एवमुक्तः स शक्रेण नलः प्राञ्जलिरब्रवीत् ।  
 एकार्थसमवेतं मां न प्रेषयितुमर्हथ ॥ ३-५२-७ (१७८७५)  
 कथं हि जातसंकल्पः स्त्रियमुत्सृजते पुमान् ।  
 परार्थमीदृशं वक्तं तद्वै पश्यामरेश्वर ॥ ३-५२-८ (१७८७६)  
 गएवमुक्तो नैषधेन मघवान्पुनरब्रवीत् ।  
 करिष्य इतिसंश्रुत्य पूर्वमस्मासु नैषध ।  
 न करिष्यसि कस्मात्त्वं ब्रज नैषध माचिरम् ॥ ३-५२-९ (१७८७७)  
 गस वै त्वमागतानस्मान्दमयन्त्यै निवेदय ।  
 श्रेयसा योक्ष्यसे हि त्वं कुर्वन्नमरशासनम् ॥ ३-५२-१० (१७८७८)  
 बृहदश्व उवाच । ३-५२-११क्ष (१९२०)  
 एवमुक्तः स देवैस्तैनैषधः पुनरब्रवीत् ।  
 सुरक्षितानि वेश्मानि प्रवेष्टुं कथमुत्सहे ॥ ३-५२-११ (१७८७९)  
 प्रवेक्ष्यसीति तं शक्रः पुनरेवाभ्यभाषत ।  
 जगाम स तथेत्युक्त्वा दमयन्त्या निवेशनम् ॥ ३-५२-१२ (१७८८०)  
 ददर्श तत्र वैदर्भी सखीगणसमावृताम् ।  
 देदीप्यमानां वपुषा श्रिया च वरवर्णिनीम् ॥ ३-५२-१३ (१७८८१)  
 अतीव सुकुमाराङ्गीं तनुमध्यां सुलोचनाम् ।  
 आक्षिपन्तीमिव च तां शशिनं स्वेन तेजसा ॥ ३-५२-१४ (१७८८२)  
 तस्य दृष्ट्वैव ववृधे कामस्तां चारुहासिनीम् ।  
 सत्यं चिकीर्षमाणस्तुधारयामास हृच्छयम् ॥ ३-५२-१५ (१७८८३)  
 ततस्ता नैषधं दृष्ट्वा संभ्रान्ताः परमाङ्गनाः ।  
 आसनेभ्यः समुत्पेतुस्तेजसा तस्य धर्षिताः ॥ ३-५२-१६ (१७८८४)  
 प्रशशंसुश्च मुप्रीता नलं ता विस्मयान्विताः ।  
 न चैनमभ्यभाषन्त मनोभिस्त्वभ्यपूजयन् ॥ ३-५२-१७ (१७८८५)  
 अहो रूपमहो कान्तिरहो धैर्यं महात्मनः ।  
 कोऽयं देवोऽथवा यक्षो गन्धर्वो वा भविष्यति ॥ ३-५२-१८ (१७८८६)  
 न तास्तं शक्नुवन्ति स्म व्याहर्तुमपि किञ्चन ।  
 तेजसा धर्षितास्तस्य लज्जावत्यो वराङ्गनाः ॥ ३-५२-१९ (१७८८७)  
 अथैनं स्मयमानेव स्मितपूर्वाभिभाषिणी ।



दमयन्ती नलं वीरमभ्यभाषत विस्मिता ॥ ३-५२-२० (१७८८८)  
 कस्त्वं सर्वानवद्याङ्ग मम हृच्छयवर्धन ।  
 प्राप्तोस्यमरवद्वीर ज्ञातुमिच्छामि तेऽनघ ॥ ३-५२-२१ (१७८८९)  
 कथमागमनं चेह कथं चासि न लक्षितः ।  
 सुरक्षितं हि मे वेश्म राजा चैवोग्रशासनः ॥ ३-५२-२२ (१७८९०)  
 एवमुक्तस्तु वैदभ्यां नलस्तां प्रत्युवाच ह ।  
 नलं मां विद्धि कल्याणि देवदूतमिहागतम् ॥ ३-५२-२३ (१७८९१)  
 देवास्त्वां प्राप्तुमिच्छन्ति शक्रोऽग्निर्वरुणो यमः ।  
 तेषामन्यतमं देवं पतिं वरय शोभने ॥ ३-५२-२४ (१७८९२)  
 तेषामेव प्रभावेण प्रविष्टोऽहमलक्षितः ।  
 प्रविशन्तं न मां कश्चिदपश्यन्नाप्यवारयत् ॥ ३-५२-२५ (१७८९३)  
 एतदर्थमहं भद्रे प्रेषितः सुरसत्तमैः ।  
 एतच्छ्रुत्वा शुभे बुद्धिं प्रकुरुष्व यथेच्छसि ॥ ३-५२-२६ (१७८९४)

इति श्रीमन्महाभारते अरण्यपर्वणि नलोपाख्यानपर्वणि  
 द्विपञ्चाशोऽध्यायः ॥ ५२ ॥

Mahabharata - Vana Parva - Chapter Footnotes

३-५२-१६ धर्षिता अभिभूताः ॥

अरण्यपर्व - अध्याय ०५३

॥ श्रीः ॥

३.५३. अध्यायः ५३

Mahabharata - Vana Parva - Chapter Topics

नलदमयन्तीसंवाद ॥ १ ॥

नलेनेन्द्रादीन्प्रति दमयन्तीवचननिवेदनम् ॥ २ ॥

Mahabharata - Vana Parva - Chapter Text

३-५३-० (१७८९५)

बृहदश्व उवाच । ३-५३-०क्ष् (१९२१)

सा नमस्कृत्य देवेभ्यः प्रहस्य नलमब्रवीत् ।

प्रणयस्व यथाश्रद्धं राजन्किं करवाणि ते ॥ ३-५३-१ (१७८९६)

अहं चैव हि यच्चान्यन्ममास्ति वसु किंचना ।

तत्सर्वं तव विस्रब्धं कुरु प्रणयमीश्वर ॥ ३-५३-२ (१७८९७)

हंसानां वचनं यत्तु तन्मां दहति पार्थिव ।

त्वत्कृते हि मया वीर राजानः सन्निपातिताः ॥ ३-५३-३ (१७८९८)  
 यदि त्वं भजमानां मां प्रत्याख्यास्यसि मानद ।  
 विषमग्निं जलं रज्जुमास्थास्ये तव कारणात् ॥ ३-५३-४ (१७८९९)  
 एवमुक्तस्तु वैदर्भ्या नलस्तां प्रत्युवाच ह ।  
 तिष्ठत्सु लोकपालेषु कथं मानुषमिच्छसि ॥ ३-५३-५ (१७९००)  
 येषामहं लोककृतामीश्वराणां महात्मनाम् ।  
 न पादरजसा तुल्यो मनस्ते तेषु वर्तताम् ॥ ३-५३-६ (१७९०१)  
 विप्रियं ह्याचरन्मर्त्यो देवानां मृत्युच्छति ।  
 त्राहि मामनवद्याङ्गि वरयस्व सुरोत्तमान् ॥ ३-५३-७ (१७९०२)  
 विरजांसि च वासांसि दिव्याश्चित्राः स्रजस्तथा ।  
 भूषणानि तु दिव्यानि देवान्प्राप्य तु भुङ्क्ष्व वै ॥ ३-५३-८ (१७९०३)  
 य इमां पृथिवीं कृत्स्नां संक्षिप्य ग्रसते पुनः ।  
 हुताशमीशं देवानां का तं न वरयेत्पतिम् ॥ ३-५३-९ (१७९०४)  
 यस् दण्डभयात्सर्वे भूतग्रामाः समागताः ।  
 धर्ममेवानुरुध्यन्ति का तं न वरयेत्पतिम् ॥ ३-५३-१० (१७९०५)  
 धर्मात्मानं महात्मानं दैत्यदानवमर्दनम् ।  
 महेन्द्रं सर्वदेवानां का तं न वरयेत्पतिम् ॥ ३-५३-११ (१७९०६)  
 क्रियतामविशङ्केन मनसा यदि मन्यसे ।  
 वरुणं लोकपालानां सुहृद्वाक्यमिदं शृणु ॥ ३-५३-१२ (१७९०७)  
 नैषधेनैवमुक्ता सा दमयन्ती बचोऽब्रवीत् ।  
 समाप्लुताभ्यां नेत्राभ्यां शोकजेनाथ वारिणा ॥ ३-५३-१३ (१७९०८)  
 देवेभ्योऽहं नमस्कृत् यसर्वेभ्यः पृथिवीपते ।  
 वृणे त्वामेव भर्तारं सत्यमेतद्ब्रवीमि ते ॥ ३-५३-१४ (१७९०९)  
 तामुवाच ततो राजा वेषमानां कृताञ्जलिम् ।  
 दौत्येनागत्य कल्याणि नोत्सहे स्वार्थमीप्सितं ॥ ३-५३-१५ (१७९१०)  
 कथं ह्यहं प्रतिश्रुत्य देवतानां विशेषतः ।  
 परार्थे यत्नमारभ्य कथं स्वार्थमिहोत्सहे ॥ ३-५३-१६ (१७९११)  
 एष धर्मो यदि स्वार्थो ममापि भविता ततः ।  
 एवं स्वार्थं करिष्यामि तथा भद्रे विधीयताम् ॥ ३-५३-१७ (१७९१२)  
 ततो बाष्पाकुलांवाचं दमयन्ती शुचिस्मिता ।  
 प्रत्याहरन्ती शनकैर्नलं राजानमब्रवीत् ॥ ३-५३-१८ (१७९१३)  
 अस्त्युपायो मया दृष्टो निरपायो नरेश्वर ।  
 येन दोषो न भविता तव राजन्कथंचन ॥ ३-५३-१९ (१७९१४)  
 त्वं चैव हि नरश्रेष्ठ देवाश्चेन्द्रपुरोगमाः ।  
 आयान्तु सहिताः सर्वे मम यत्र स्वयंवरः ॥ ३-५३-२० (१७९१५)  
 ततोऽहं लोकपालानां सन्निधौ त्वां नरेश्वर ।

वरयिष्ये नरव्याघ्र नैवं दोषो भविष्यति ॥ ३-५३-२१ (१७९१६)  
 एवमुक्तस्तु वैदर्भ्या नलो राजा विशंपते ।  
 आजगाम पुनस्तत्र यत्र देवाः समागताः ॥ ३-५३-२२ (१७९१७)  
 तमपश्यंस्तथाऽऽयान्तं लोकपाला महेश्वराः ।  
 दृष्ट्वा चैनं ततोऽपृच्छन्वृत्तान्तं सर्वमेव तम् ॥ ३-५३-२३ (१७९१८)  
 कच्चिदृष्ट्वा त्वया राजन्दमयन्ती शुचिस्मिता ।  
 किमब्रवीच्च नः सर्वान्वद भूमिपतेऽनघ ॥ ३-५३-२४ (१७९१९)  
 नल उवाच । ३-५३-२५क्ष (१९२२)  
 भवद्भिरहमादिष्टो दमयन्त्या निवेशनम् ।  
 प्रविष्टः सुमहाकक्ष्यं दण्डिभिः स्थविरैर्वृतम् ॥ ३-५३-२५ (१७९२०)  
 प्रविशन्तं च मां तत्र न कश्चिदृष्टवान्नरः ।  
 ऋते तां पार्तिवसुतां भवतामेव तेजसा ॥ ३-५३-२६ (१७९२१)  
 सख्यश्चास्या मया दृष्टास्ताभिश्चाप्युपलक्षितः ।  
 विस्मिताश्चाभवन्सर्वा दृष्ट्वा मां विबुधेश्वराः ॥ ३-५३-२७ (१७९२२)  
 वर्ण्यमानेषु च मया भवत्सु रुचिराननां ।  
 मामेव गतसंकल्पा वृणीते सा सुरोत्तमाः ॥ ३-५३-२८ (१७९२३)  
 अब्रवीच्चैव मां बाला आयान्तु सहिताः सुराः ।  
 त्वया सह नरव्याघ्र मम यत्रस्वयंवरः ॥ ३-५३-२९ (१७९२४)  
 तेषामहं संनिधौ त्वां वरयिष्यामि नैषध ।  
 एवं तव महाबाहो दोषो न भवितेति ह ॥ ३-५३-३० (१७९२५)  
 एतावदेव विबुधा यथावृत्तमुपाहृतम् ।  
 मया शेषे प्रमाणं तु भवन्तस्त्रिदशेश्वराः ॥ ३-५३-३१ (१७९२६)

इति श्रीमन्महाभारते अरण्यपर्वणि नलोपाख्यानपर्वणि  
 त्रिपञ्चाशोऽध्यायः ॥ ५३ ॥

Mahabharata - Vana Parva - Chapter Footnotes

३-५३-१ यथाश्रद्धं देवेभ्यो नमस्कृत् प्रणयस्वेति संबन्धः  
 । प्रणयस्व परिणयस्व । मामिति शेषः ॥  
 ३-५३-२ विस्रब्धं सविश्वासं यथास्यात्तथा प्रणयं परिणयनं विवाहम् ॥  
 ३-५३-३ सन्निपातिताः मेलिताः ॥  
 ३-५३-४ मृत्युकारणादिति क । ध । पाठः ॥  
 ३-५३-२५ महाकक्ष्यं महान्तं राजद्वारप्रदेशम् ॥  
 ३-५३-३१ अतःपरं प्रमाणं तु भवन्तोऽमरसत्तमा इति । क । पाठः ॥

अरण्यपर्व - अध्याय ०५४

॥ श्रीः ॥

### ३.५४. अध्यायः ५४

Mahabharata - Vana Parva - Chapter Topics

स्वयंवरमण्डपे इन्द्राग्नियमवरुणैर्नलसारूप्येण तत्पार्श्वे  
समुपवेशनम् ॥ १ ॥

दमयन्त्या स्वगुणसंतुष्टेन्द्रादिप्रसादेव नलस्थैव वरणम् ॥ २ ॥

Mahabharata - Vana Parva - Chapter Text

३-५४-० (१७९२७)

बृहदश्व उवाच । ३-५४-०क्ष (१९२३)

अथ काले शुभे प्राप्ते तथौ पुण्ये क्षणे तथा ।

आजुहाव महीपालान्भीमो राजा स्वयंवरे ॥ ३-५४-१ (१७९२८)

तच्छ्रुत्वा पृथिवीपालाः सर्वे हृच्छयपीडिताः ।

त्वरिताः समपाजग्मुर्दमयन्तीमभीप्सवः ॥ ३-५४-२ (१७९२९)

कनकस्तम्भरुचिरं तोरणेन विराजितम् ।

विविशुस्ते नृपा रङ्गं महासिंह इवाचलम् ॥ ३-५४-३ (१७९३०)

तत्रासनेषु विविधेष्वासीनाः पृथिवीक्षितः ।

सुरभिस्त्रगधराः सर्वे प्रमृष्टमणिकुण्डलाः ॥ ३-५४-४ (१७९३१)

संपूर्णां पुरुषव्याघ्रैर्व्याघ्रैर्गिरिगुहामिव ।

ग्रविवेश नलो देवैः पुण्यश्लोको नराधिप' ॥ ३-५४-५ (१७९३२)

तत्र स्म पीना दृश्यन्ते बाहवः परिघोपमाः ।

आकारवर्णसुश्लक्षणाः पञ्चशीर्षा इवोरगाः ॥ ३-५४-६ (१७९३३)

सुकेशान्तानि चारूणि सुनासानि शुभानि च ।

मुखानि राज्ञां शोभन्ते नक्षत्राणि यथा दिवि ॥ ३-५४-७ (१७९३४)

दमयन्ती ततो रङ्गं प्रविवेश शुभानना ।

मुष्णन्ती प्रभया राज्ञां चक्षूषि च मनांसि च ॥ ३-५४-८ (१७९३५)

तस्या गात्रेषु पतिता तेषां दृष्टिर्महात्मनाम् ।

तत्रतत्रैव सक्ताऽभून्न चचाल च पश्यताम् ॥ ३-५४-९ (१७९३६)

ततः संकीर्त्यमानेषु राज्ञां नामसु भारत ।

ददर्श भैमी पुरुषान्पञ्च तुल्याकृतीनिह ॥ ३-५४-१० (१७९३७)

तान्समीक्ष्य ततः सर्वान्निर्विशेषाकृतीन्स्थितान् ।

सदेहादथ वेदर्भी नाभ्यजानान्नलं नृपम् ॥ ३-५४-११ (१७९३८)

गनिर्विशेषवयोवेषरूपाणां तत्र सा शुभा ।

यं हि ददृशे तेषां तंतं मेने नलं नृपम् ।

साचिन्तयन्ती बुद्ध्याऽथ तर्कयामास भामिनी ॥ ३-५४-१२ (१७९३९)

कथं नु देवाञ्जानीयां कथं विद्यां नलं नृपम् ।  
 एवं संचिन्तयन्ती सा वैदर्भी भृशदुःखिता ॥ ३-५४-१३ (१७९४०)  
 श्रुतानि देवलिङ्गानि तर्कयामास भारत ।  
 देवानां यानि लिङ्गानि स्थविरेभ्यः श्रुतानि मे ॥ ३-५४-१४ (१७९४१)  
 तानीह तिष्ठतां भूमावेकस्यापि न लक्षये ।  
 एवं विचिन्त्य बहुधा विचार्य च पुनः पुनः ॥ ३-५४-१५ (१७९४२)  
 शरणं प्रति देवानां प्राप्तकालममन्यत ।  
 वाचा च मनसा चैव नमस्कारं प्रयुज्य सा ॥ ३-५४-१६ (१७९४३)  
 देवेभ्यः प्राञ्जलिर्भूत्वा वेपमानेदमब्रवीत् ।  
 हंसानां वचनं श्रुत्वा यथा मे नैषधो वृतः ।  
 पतित्वे तेन सत्येन देवास्तं प्रदिशन्तु मे ॥ ३-५४-१७ (१७९४४)  
 मनसा वचसा चैव यथा नातिचराम्यहम् ।  
 तेन सत्येन विबुधास्तमेव प्रदिशन्तु मे ॥ ३-५४-१८ (१७९४५)  
 यथा देवैः स मे भर्ता विहितो निषधाधिषः ।  
 तेन सत्येन मे देवास्तमेव प्रदिशन्तु मे ॥ ३-५४-१९ (१७९४६)  
 यथेदं व्रतमारब्धं नलस्याराधने मया ।  
 तेन सत्येन मे देवास्तमेव प्रदिशन्तु मे ॥ ३-५४-२० (१७९४७)  
 स्वं चैव रूपं पुष्यन्तु लोकपाला महेश्वराः ।  
 यथाऽहमभिजानीयां पुण्यश्लोकं नराधिपम् ॥ ३-५४-२१ (१७९४८)  
 निशम्य दमयन्त्यास्तत्करुणं प्रतिदेवितम् ।  
 निश्चयंपरमं तथ्यमनुरागं च नैषधे ॥ ३-५४-२२ (१७९४९)  
 मनोविशुद्धिं बुद्धिं च भक्तिं रागं च नैषधे ।  
 यथोक्तं चक्रिरे देवाः सामर्थ्यं लिङ्गधारणे ॥ ३-५४-२३ (१७९५०)  
 साऽपश्यद्विबुधान्सर्वानस्वेदान्स्तब्धलोचनान् ।  
 अम्लानस्रग्रजोहीनान्स्थितानस्पृशतः क्षितिम् ॥ ३-५४-२४ (१७९५१)  
 छायाद्वितीयो म्लानस्रग्रजःस्वेदसमन्वितः ।  
 भूमिष्ठो नैषधश्चैव निमेषेण च सूचितः ॥ ३-५४-२५ (१७९५२)  
 सा समीक्ष्य तु तान्देवान्पुण्यश्लोकं च भारत ।  
 नैषधं वरयामास भैमी धर्मेण पाण्डव ॥ ३-५४-२६ (१७९५३)  
 विलज्जमाना वस्त्रान्तं जग्राहायतलोचना ।  
 स्कन्धदेशेऽसृजत्तस्य स्रजं परमशोभनाम् ॥ ३-५४-२७ (१७९५४)  
 वरयामास चैवैनं पतित्वे वरवर्णिनी ।  
 ततो हाहेति सहसा मुक्तः शब्दो नराधिपैः ॥ ३-५४-२८ (१७९५५)  
 देवैर्महर्षिभिस्तत्र साधुसाध्विति भारत ।  
 विस्मितैरीरितः शब्दः प्रशंसद्भिर्नलं नृपम् ॥ ३-५४-२९ (१७९५६)  
 दमयन्तीं तु कौरव्य वीरसेनसुतो नृपः ।

आश्वासयद्वारोहां प्रहृष्टेनान्तरात्मना ॥ ३-५४-३० (१७९५७)  
 यत्त्वं भजसि कल्याणि पुमांसं देवसन्निधौ ।  
 तस्मान्मां विद्धि भर्तारमेतत्ते वचने रतम् ॥ ३-५४-३१ (१७९५८)  
 यावच्च मे धरिष्यन्ति प्राणा देहे शुचिस्मिते ।  
 तावत्त्वयि भविष्यामि सत्यमेतद्ब्रवीमि ते ॥ ३-५४-३२ (१७९५९)  
 दमयन्ती तथा वाग्भिरभिनन्द्य कृताञ्जलिः ॥ ३-५४-३३ (१७९६०)  
 तौ परस्परतः प्रीतौ दृष्ट्वा त्वग्निपुरोगमान् ।  
 तानेव शरणं देवाञ्जगमर्तुर्मनसा तदा ॥ ३-५४-३४ (१७९६१)  
 वृते तु नैषधे भैम्या लोकपाला महौजसः ।  
 प्रहृष्टमनसः सर्वे नलायाष्टौ वरान्ददुः ॥ ३-५४-३५ (१७९६२)  
 प्रत्यक्षदर्शनं यज्ञे गतिं चानुत्तमां शुभाम् ।  
 नैषधाय ददौ शक्रः प्रीयमाणः शचीपतिः ॥ ३-५४-३६ (१७९६३)  
 अग्निरात्मभवं प्रादाद्यत्र वाञ्छति नैषधः ।  
 लोकानात्मप्रभाञ्चैव ददौ तस्मै हुताशनः ॥ ३-५४-३७ (१७९६४)  
 यमस्त्वन्नरसं प्रादाद्धर्मे च परमां स्थितिम् ।  
 अपांपतिरपां भावं यत्रवाञ्छति नैषधः ॥  
 स्रजश्चोत्तमगन्धाढ्याः सर्वेच मिथुनं ददुः ३-५४-३८ (१७९६५)  
 वरानेवं प्रदायास्य देवास्ते त्रिदिवं गताः ।  
 गतत्सर्वं नलोऽपश्यद्दमयन्ती च भारत ।  
 यथा स्वप्नं महाराज तथैव ददृशुर्जनाः ॥ ३-५४-३९ (१७९६६)  
 ततः स्वयवरं चक्रे भीमो राजाऽतिमानुषम् ।  
 समागतेषु सर्वेषु भूपालेषु विशांपते ॥ ३-५४-४० (१७९६७)  
 दमयन्त्यपि तद्दृष्ट्वाराजमण्डलमृद्धिमत् ।  
 अन्वीक्ष्यनैषधं वव्रे भैमी धर्मेण भारत ॥ ३-५४-४१ (१७९६८)  
 वृते च नैषधे भैम्या निवृत्ते च स्वयंवरे ।  
 सर्व एव महीपालाः प्रतिजग्मुर्यथागतम् ॥ ३-५४-४२ (१७९६९)  
 पार्थिवाश्चानुभूयास्य विवाहं विस्मयान्विताः ।  
 दमयन्त्याश्च मुदिताः प्रतिजग्मुर्यथागतम् ॥ ३-५४-४३ (१७९७०)  
 गतेषु पार्थिवेन्द्रेषु भीमः प्रीतो महामनाः ।  
 विवाहं कारयामास दमयन्त्या नलस्य च ॥ ३-५४-४४ (१७९७१)  
 उष्य तत्र तथाकामं नैषधो द्विपदांवरः ।  
 भीमेन समनुज्ञातो जगाम नगरं स्वकम् ।  
 अवाप्य नारीरत्नं तु पुण्यश्लोकोपि पार्थिवः ॥ ३-५४-४५ (१७९७२)  
 रेमे सह तया राजञ्छच्येव बलवृत्रहा ।  
 अतीव मुदितो राजा भ्राजमानोऽशुमानिव ॥ ३-५४-४६ (१७९७३)  
 अरञ्जयत्प्रजा वीरो धर्मेण परिपालयन् ।

ईजे चाप्यश्वमेधेन ययातिरिव नाहुषः ।  
 अन्यैश्च बहुभिर्धीमान्क्रतुभिश्चाप्तदक्षिणैः ॥ ३-५४-४७ (१७९७४)  
 पुगश्च रमणीयेषु वनेषूपवनेषु च ।  
 दमयन्त्या सह नलो विजहारामरोपमः ॥ ३-५४-४८ (१७९७५)  
 जनयामास च ततो दमयन्त्यां महामनाः ।  
 इन्द्रसेनं सुतं चापि इन्द्रसेनां चकन्यकाम् ॥ ३-५४-४९ (१७९७६)  
 एवं स यजमानश्च विहरंश्च नराधिपः ।  
 ररक्ष वसुसंपूर्णां वसुधां वसुधाधिपः ॥ ३-५४-५० (१७९७७)

इति श्रीमन्महाभारते अरण्यपर्वणि नलोपाख्यानपर्वणि  
 चतुःपञ्चाशोऽध्यायः ॥ ५४ ॥

Mahabharata - Vana Parva - Chapter Footnotes

३-५४-७ सुनासाक्षिभ्रुवाणि श्वेति झ । पाठः ॥  
 ३-५४-८ मुष्णन्ती हरन्त ॥  
 ३-५४-२१ लोकपालाः सहेश्वरा इति झ । पाठः ॥  
 ३-५४-२४ अम्लानस्रजश्च ते रजोहीनाश्चेति विग्रहः  
 । ठायाविहीनानम्लानस्रजोऽस्वेदसमन्वितानिति क । पाठः ॥  
 ३-५४-३१ यद्यस्मान्मां भजसि तस्मात्ते तव वचने रतं इत्येतत् विद्धि ॥  
 ३-५४-३७ आत्मभवं भात्मन आविर्भावम् ॥  
 ३-५४-३८ अन्नरसं यादृशे तादृशेष्यन्ने विशिष्टरसवत्ताम् । भावं  
 सत्ताम् । मुधुनं एकैकेन द्वयं द्वयमपीत्यर्थः ॥  
 ३-५४-४३ अनुभूय दृष्ट्वा ॥  
 ३-५४-४५ उष्य वासं कृत्वा ॥

अरण्यपर्व - अध्याय ०५५

॥ श्रीः ॥

३.५५. अध्यायः ५५

Mahabharata - Vana Parva - Chapter Topics

दमयन्तीस्वयंवरादनन्तरं दिवं गच्छतामिन्द्रादीनां मध्येमार्गं

कलिद्वारपरयोर्दर्शनम् ॥ १ ॥

तैः स्वयंवरे दमयन्त्या नलवरणं निवेदितेन द्वारद्वितीयेन कलिना

नलपराभवप्रतिज्ञानम् ॥ २ ॥

Mahabharata - Vana Parva - Chapter Text

३-५५-० (१७९७८)

बृहदश्व उवाच । ३-५५-०क्ष (१९२४)

वृते तु नैषधे भैम्या लोकपाला महौजसः ।

यान्तो ददृशुरायान्तं द्वापरं कलिना सह ॥ ३-५५-१ (१७९७९)

अथाब्रवीत्कलिं शक्रः संप्रेक्ष्य बलवृत्रहा ।

द्वापरेण सहायेन कले ब्रूहि क्व यास्यसि ॥ ३-५५-२ (१७९८०)

ततोऽब्रवीत्कलिः शक्रं दमयन्त्याः स्वयंवरम् ।

गत्वा हि वरयिष्ये तां मनो हि मम तां गतम् ॥ ३-५५-३ (१७९८१)

तमब्रवीत्प्रहस्येन्द्रो निर्वृत्तः स स्वयंवरः ।

वृतस्तया नलो राजा पतिरस्मत्समीपतः ॥ ३-५५-४ (१७९८२)

एवमुक्तस्तु शक्रेण कलिः कोपसमन्वितः ।

देवानामन्व्य तान्सर्वानुवाचेदं वचस्तदा ॥ ३-५५-५ (१७९८३)

देवानां मानुषं मध्ये यत्सा पतिमविन्दत ।

ननु तस्या भवेन्नयाय्यं विपुलं दण्डधारणम् ॥ ३-५५-६ (१७९८४)

एवमुक्ते तु कलिना प्रत्यूचुस्ते दिवोकसः ।

अस्माभिः सभनुज्ञाते दमयन्त्या नलो वृतः ॥ ३-५५-७ (१७९८५)

का हि सर्वगुणोपेतं नाश्रयेत नलं नृपम् ।

यो वेद धर्मानखिलान्यथावच्चरितव्रतः ॥ ३-५५-८ (१७९८६)

योऽधीते चतुरो वेदान्सर्वानाख्यानपञ्चमान् ।

अहिंसानिरतो यश्च सत्यवादी दृढव्रतः ॥ ३-५५-९ (१७९८७)

यस्मिन्दाक्ष्यं धृतिर्ज्ञानं तपः शौचं दमः शमः ।

ध्रुवाणि पुरुषव्याघ्रे लोकपालसमे नृपे ॥ ३-५५-१० (१७९८८)

एवंरूपं नलं यो वै कामयेच्छपितुं कले ।

आत्मानं स शपेन्मूढो हन्यादात्मानमात्मना ॥ ३-५५-११ (१७९८९)

एवंगुणं नलं यो वै कामयेच्छपितुं कले ।

कृच्छ्रे स नरके मज्जेदगाधे विपुले हृदे ॥ ३-५५-१२ (१७९९०)

एवमुक्त्वा कलिं देवा द्वापरं च दिवं ययुः ।

ततो गतेषु देवेषु कलिर्द्वापरमब्रवीत् ॥ ३-५५-१३ (१७९९१)

संयन्तुं नोत्सहे कोपं नले वत्स्यामि द्वापर ।

भ्रंशयिष्यामि तं राज्यान्न भैम्या सह रंस्यते ॥ ३-५५-१४ (१७९९२)

त्वमप्यक्षान्समाविश्य साहाय्यं कर्तुमर्हसि ।

ग्मम प्रियकृते ह्यस्मिन्कृतवांश्च भविष्यसि' ॥ ३-५५-१५ (१७९९३)

इति श्रीमन्महाभारते अरण्यपर्वणि नलोपाख्यानपर्वणि

पञ्चपञ्चाशोऽध्यायः ॥ ५५ ॥

Mahabharata - Vana Parva - Chapter Footnotes



- ३-५५-४ निर्वृत्तः समाप्तः ॥  
 ३-५५-७ अस्माभिः समनुज्ञातो दमयन्त्येति क । ध । पाठः ॥  
 ३-५५-९ धर्मवादी दृढव्रतं इति क । पाठः ॥  
 ३-५५-१० शौचं दया क्षमेति क । पाठः ॥

अरण्यपर्व - अध्याय ०५६  
 ॥ श्रीः ॥  
 ३.५६. अध्यायः ५६

Mahabharata - Vana Parva - Chapter Topics

कलिचोदनया पुष्करेण नलाह्वानम् ॥ १ ॥  
 नलपुष्करयोरक्षदेवनम् ॥ १ ॥

Mahabharata - Vana Parva - Chapter Text

३-५६-० (१७९९४)  
 बृहदश्व उवाच । ३-५६-०क्ष् (१९२५)  
 एवं स समयं कृत्वा द्वापरेण कलिः सह ।  
 आजगाम ततस्तत्र यत्रराजा स नैषधः ॥ ३-५६-१ (१७९९५)  
 स नित्यमन्तरप्रेक्षी निषधेष्ववसच्चिरम् ।  
 अथास्य द्वादशे वर्षे ददर्श कलिरन्तरम् ॥ ३-५६-२ (१७९९६)  
 कृत्वा मूत्रमुपस्पृश्य संध्यामन्वास्त नैषधः ।  
 अकृत्वा पादयोः शौचं तत्रैनं कलिराविशत् ॥ ३-५६-३ (१७९९७)  
 स समाविश्य च नलं समीपं पुष्करस्य च ।  
 गत्वा पुष्करमाहेदमेहि दीव्य नलेन वै ॥ ३-५६-४ (१७९९८)  
 अक्षद्यूते नलं जेता भवान्हि सहितो मया ।  
 निषधान्प्रतिपद्यस्व जित्वा राज्यं नलं नृपम् ॥ ३-५६-५ (१७९९९)  
 एवमुक्तस्तु कलिना पुष्करो नलमभ्ययात् ।  
 कलिश्चैव वृषो भूत्वा तं वै पुष्करमन्वयात् ॥ ३-५६-६ (१८०००)  
 आसाद्य तु नलं वीरं पुष्करः परवीरहा ।  
 दीव्यावेत्यब्रवीद्धाता वृषेणेति मुहुर्मुहुः ॥ ३-५६-७ (१८००१)  
 न चक्षमे ततो राजा समाह्वानं महामनाः ।  
 वैदर्भ्याः प्रेक्षमाणायाः प्राप्तकालमन्यत ॥ ३-५६-८ (१८००२)  
 गततः स राज्ञा सहसा देवितुं संप्रचक्रमे ॥ ३-५६-९ (१८००३)  
 भ्रात्रा देवाभिभूतेन दैवाविष्टो जनाधिपः ।  
 हिरण्यस्य सुवर्णस्य यानयुग्यस् वाससाम् ।

आविष्टः कलिना द्यूते जीयते स्म नलस्तदा ॥ ३-५६-१० (१८००४)  
 तमक्षमदसंमत्तं सुहृदां न तु कञ्चन ।  
 निवारणेऽभवच्छक्तो दीव्यमानमरिंदमम् ॥ ३-५६-११ (१८००५)  
 ततः पौरजनाः सर्वे मन्त्रिभिः सह भारत ।  
 राजानं द्रष्टुमागच्छन्निवारयितुमातुरम् ॥ ३-५६-१२ (१८००६)  
 ततः सूत उपागम्य दमयन्त्यै न्यवेदयत् ।  
 एष पौरजनो देवि द्वारि तिष्ठति कार्यवान् ॥ ३-५६-१३ (१८००७)  
 निवेद्यतां नैषधाय सर्वाः प्रकृतयः स्थिताः ।  
 अमृष्यमाणा व्यसनं राज्ञो धर्मार्थदर्शिनः ॥ ३-५६-१४ (१८००८)  
 ततः सा बाष्पकलया वाचा दुखेन कर्षिता ।  
 उवाच नैषधं भैमी शोकोपहतचेतना ॥ ३-५६-१५ (१८००९)  
 राजन्पौरजनो द्वारि त्वां दिदृक्षुरवस्थितः ।  
 ग्वृद्धैर्ब्राह्मणमुख्यैश्च वणिग्भिश्च समन्वितः ॥ ३-५६-१६ (१८०१०)  
 आगतं सहितं राजंस्त्वत्प्रसादावलम्बनम् ।  
 तं द्रष्टुमर्हसीत्येवं पुनः पुनरभाषत ॥ ३-५६-१७ (१८०११)  
 तां तथा रुचिरापाङ्गीं विलपन्तीं तथाविधाम् ।  
 आविष्टः कलिना राजा नाभ्यभाषत किञ्चन ॥ ३-५६-१८ (१८०१२)  
 ततस्ते मन्त्रिणः सर्वे ते चैव पुरवासिनः ।  
 नायमस्तीति दुःखार्ता व्रीडिता जग्मुरालयान् ॥ ३-५६-१९ (१८०१३)  
 तथा तदभवद्द्यूतं पुष्करस्य नलस्य च ।  
 युधिष्ठिर बहून्मासान्पुण्यश्लोकस्त्वजीयत ॥ ३-५६-२० (१८०१४)

इति श्रीमन्महाभारते अरण्यपर्वणि नलोपाख्यानपर्वणि  
 षट्पञ्चाशोऽध्यायः ॥ ६५ ॥

Mahabharata - Vana Parva - Chapter Footnotes

३-५६-१ समयं संकेतम् ॥  
 ३-५६-३ अन्वास्त उपासितवान् ॥  
 ३-५६-४ स कुलिः । नलं समाविश्य रूपान्तरेण पुष्करं  
 चाब्रवीत् । दीव्य द्यूतं कुरु ॥  
 ३-५६-६ वृषः श्रेष्ठः पाशश्रेष्ठो भूत्वा ॥  
 ३-५६-७ वृषेणाक्षमुख्येन । अब्रवीत्प्रीत्येति क । पाठः ॥  
 ३-५६-१० यानेषु युग्यं युगवहं रथादि तस्य ॥  
 ३-५६-१९ नायमस्ति नष्टोयमित्यर्थः ॥  
 ३-५६-२० पुण्यः पावनः श्लोको यशो यस्य । अजीयत जितः ॥

अरण्यपर्व - अध्याय ०५७

॥ श्रीः ॥

३.५७. अध्यायः ५७

Mahabharata - Vana Parva - Chapter Topics

द्यूते नलपराजयमुत्पश्यन्त्या दमयन्त्या चोदितेन सारथिना  
तत्पुत्रमिथुनस्य रथारोपणेन भीमनगरप्रापणम् ॥ १ ॥

Mahabharata - Vana Parva - Chapter Text

३-५७-० (१८०१५)

बृहदश्व उवाच । ३-५७-०क्ष (१९२६)

दमयन्ती ततो दृष्ट्वा पुण्यश्लोकं नराधिपम् ।

उन्मत्तवदनुन्मत्ता देवने कृतचेतसम् ॥ ३-५७-१ (१८०१६)

भयशोकसमाविष्टा राजन्भीमसुता ततः ।

चिन्तयामास तत्कार्यं सुमहत्पार्थिवं प्रति ॥ ३-५७-२ (१८०१७)

सा शङ्कमाना तत्पापं चिकीर्षन्ती च तत्प्रियम् ।

नलं च हृतसर्वस्वमुपलभ्येदमब्रवीत् ॥ ३-५७-३ (१८०१८)

बृहत्सेनामतियशां तां धात्रीं परिचारिकाम् ।

हितां सर्वार्थकुशलामनुरक्तां सुभाषिताम् ॥ ३-५७-४ (१८०१९)

बृहत्सेने व्रजामात्यानानाय्य नलंशासनात् ।

आचक्ष्व यद्दृतं द्रव्यमवशिष्टं च यद्वसु ॥ ३-५७-५ (१८०२०)

गइत्येवं सा समादिष्टा बृहत्सेना नरेश्वर ।

उवाच देव्या वचनं मन्त्रिणां सा समीपत ॥ ३-५७-६ (१८०२१)

ततस्ते मन्त्रिणः सर्वे विज्ञाय नलशासनम् ।

अपि नो भागधेयं स्यादित्युक्त्वा पुनराव्रजन् ॥ ३-५७-७ (१८०२२)

तास्तु सर्वाः प्रकृतयो द्वितीयं समुपस्थिताः ।

न्यवेदयद्भीमसुता न च तत्प्रत्यनन्दत ॥ ३-५७-८ (१८०२३)

वाक्यमप्रतिनन्दन्तं भर्तारमभिवीक्ष्य सा ।

दमयन्ती पुनर्वेश्म व्रीडिता प्रविवेश ह ॥ ३-५७-९ (१८०२४)

निशाम्य सततं चाक्षान्पुण्यश्लोकपराङ्मुखान् ।

नलं च हृतसर्वस्वं धात्रीं पुनरुवाच ह ॥ ३-५७-१० (१८०२५)

बृहत्सेने पुनर्गच्छ वाष्णेयं नलशासनात् ।

सूतमानय कल्याणि महत्कार्यमुपस्थितम् ॥ ३-५७-११ (१८०२६)

बृहत्सेना तु सा श्रुत्वा दमयन्त्याः प्रभाषितम् ।

वाष्णेयमानयामास पुरुषैराप्तकारिभिः ॥ ३-५७-१२ (१८०२७)

वाष्णेयं तु ततो भैमी सान्त्वयच्छ्लक्ष्णया गिरा ।

उवाच देशकालज्ञा प्राप्तकालमनिन्दिता ॥ ३-५७-१३ (१८०२८)  
 जानषे त्वं यथा राजा सम्यग्वृत्तः सदा त्वयि ।  
 तस्य त्वं विपमस्थस्य साहाय्यं कर्तुमर्हसि ॥ ३-५७-१४ (१८०२९)  
 यथायथा हि नृपतिः पुष्करेणैव जीयते ।  
 तथातथाऽस्य वै द्यूते रागो भूयोऽभिवर्धते ॥ ३-५७-१५ (१८०३०)  
 यथा च पुष्करस्याक्षाः पतन्ति वशवर्तिनः ।  
 तथा विपर्ययश्चापि नलस्याक्षेषु दृश्यते ॥ ३-५७-१६ (१८०३१)  
 सुहृत्स्वजनवाक्यानि यथाऽयं न शृणोति च ।  
 ममापि च तथा वाक्यं नाभिनन्दति नैषध ॥ ३-५७-१७ (१८०३२)  
 यथा राज्ञः प्रदीप्तानां भाग्यानामद्य सारथे ।  
 नूनं मन्ये न शेषोस्ति नैषधस्य महात्मनः ॥ ३-५७-१८ (१८०३३)  
 यत्तु मे वचनं राजा नाभिनन्दति मोहितः ।  
 शरणं त्वां प्रपन्नाऽस्मि सारथे कुरु मद्वचः ।  
 न हि मे शुध्ते भावो विनाशं प्रति सारथे ॥ ३-५७-१९ (१८०३४)  
 नलस्य दयितानश्चान्योजयित्वा मनोजवान् ।  
 रथमारोप्य मिथुनं कुण्डिनं यातुर्महसि ॥ ३-५७-२० (१८०३५)  
 मम ज्ञातिषु निक्षिप्य दारकौ स्यन्दनं तथा ।  
 अश्वांश्चेमान्यथाकामं वस वाऽन्यत्र गच्छवा ॥ ३-५७-२१ (१८०३६)  
 दमयन्त्यास्तु तद्वाक्यं वाण्येयो नलसारथिः ।  
 न्यवेदयदशेषेण नलामात्येषु मुख्यशः ॥ ३-५७-२२ (१८०३७)  
 तैः समेत्य विनिश्चित्य सोऽनुज्ञातो महीपते ।  
 ययौ मिथुनमारोप्य विदर्भास्तेन वाहिना ॥ ३-५७-२३ (१८०३८)  
 ह्यांस्तत्र विनिक्षिप्य सूतो रथवरं च तम् ।  
 इन्द्रसेनां च तां कन्यामिन्द्रसेनं च बालकम् ॥ ३-५७-२४ (१८०३९)  
 आमन्त्र्य भीमं राजानमार्तः शोचन्नलं नृपम् ।  
 क्व नु यास्यामि मनसा चिन्तयानो मुहुर्मुहुः ।  
 अटमानस्ततोऽयोध्यां जगाम नगरीं तदा ॥ ३-५७-२५ (१८०४०)  
 ऋतुपर्णं स राजानमुपतस्थे सुदुःखितः ।  
 भृतिं च स ददौ चास्य सारथ्येन नियोजितः ॥ ३-५७-२६ (१८०४१)

इति श्रीमन्महाभारते अरण्यपर्वणि नलोपाख्यानपर्वणि  
 सप्तपञ्चाशोऽध्याः ॥ ५७ ॥

Mahabharata - Vana Parva - Chapter Footnotes

३-५७-२ द्वितीयं द्वितीयवारम् । न च तत्प्रत्यवबुध्यतेति क । ध षाठः ॥  
 ३-५७-१९ कदाचिद्विनशेदपीति झ षाठः ॥

३-५७-२० मिथुनं कुमारीं कुमारं च । कुण्डिनं भीमस् नगरम् ॥  
३-५७-२२ मुख्यशः मुख्येषु मुख्येषु ॥  
३-५७-२३ वाहिना अश्वरथेन ॥  
३-५७-२६ भृतिं वेतनम् ॥

अरण्यपर्व - अध्याय ०५८

॥ श्रीः ॥

३.५८. अध्यायः ५८

Mahabharata - Vana Parva - Chapter Topics

द्यूते पुष्करजितेन नलेन दमयन्त्या सह वनप्रवेशः ॥ १ ॥  
अन्तरिक्षे पक्षिरूपेण समुत्पतद्भिरक्षैरात्मजिघृक्षोर्नलस्य  
अन्तरीयवस्त्रापकर्षणेन पलायनम् ॥ २ ॥

Mahabharata - Vana Parva - Chapter Text

३-५८-० (१८०४२)

बृहदश्व उवाच । ३-५८-०क्ष (१९२७)

ततस्तु याते वाष्ण्ये पुण्यश्लोकस्य दीव्यतः ।

पुष्करेण हृतं राज्यं यच्चापि वसु किंचन ॥ ३-५८-१ (१८०४३)

हृतराज्यं नलं राजन्प्रहसन्पुष्करोऽब्रवीत् ।

द्यूतं प्रवर्ततां भूयः प्रतिपाणोऽस्ति कस्तव ॥ ३-५८-२ (१८०४४)

शिष्टा ते दमयन्त्येका सर्वमन्यद्वृतं मया ।

दमयन्त्याः पणः साधु वर्ततां यदि मन्यसे ॥ ३-५८-३ (१८०४५)

पुष्पैवमुक्तस्य पुण्यश्लोकस्य मन्युना ।

व्यदीर्यतेव हृदयं न चैनं किंचिदब्रवीत् ॥ ३-५८-४ (१८०४६)

ततः पुष्करमालोक्य नलः परममन्युमान् ।

गउवाच विद्यतेऽन्यच्च धनं मम नराधम ॥ ३-५८-५ (१८०४७)

षणरूपेण निक्षिप्य पुण्यश्लोकः सुदुर्मनाः ।

उत्तरीयं तथा वस्त्रं तस्याश्चाभरणानि च ।

उन्सृज्य सर्वगात्रभ्यो भूषणानि सहायशाः ॥ ३-५८-६ (१८०४८)

सुकवासा ह्यसंवीतः सुहृच्छ्लोकविवर्धनः ।

निश्चक्राम ततोराजा त्यक्त्वा सुविपुलां श्रियम् ॥ ३-५८-७ (१८०४९)

दमयन्त्येकवस्त्राऽथ गच्छन्तं पृष्ठतोऽन्वगात् ।

स तथा नगराभ्याशे त्रिरात्रं नैपधोऽवसत् ॥ ३-५८-८ (१८०५०)

पुष्करस्तु महाराज धोषयामास वै पुरे ।

नले यः सम्यगातिष्ठेत्स गच्छेद्द्विध्यतां मम ॥ ३-५८-९ (१८०५१)

पुष्करस्य तु वाक्येन तस्य विद्वेषणेन च ।  
 पौरा न तस्य सत्कारं कृतवन्तो युधिष्ठिर ॥ ३-५८-१० (१८०५२)  
 स तथा नगराभ्याशे सत्कारार्हो न सन्कृतः ।  
 त्रिगत्रमुपितो राजा जलमात्रेण वर्तयन् ॥ ३-५८-११ (१८०५३)  
 शपीड्यमानः क्षुधा तत्र फलमृलानि कर्पयन् ।  
 प्रातिष्ठत ततो राजा दमयन्ती तमन्वगात् ॥ ३-५८-१२ (१८०५४)  
 क्षुधया पीड्यमानस्तु नलो बहुतिथेऽहनि ।  
 अपश्यच्छकुनान्कांश्चिद्विरण्यसदृशच्छदान् ॥ ३-५८-१३ (१८०५५)  
 स चिन्तयामास तदा निपधाधिपतिर्बली ।  
 अस्ति भक्ष्यो ममाद्यापि वसु चेदं भविष्यति ॥ ३-५८-१४ (१८०५६)  
 ततस्तानन्तरीयेण वाससा स समावृणोत् ।  
 तस्य तद्वस्त्रमादाय सर्वे जग्मुर्विहायसा ॥ ३-५८-१५ (१८०५७)  
 उन्पतन्तः खगा वाक्यमेतदाहुस्ततो नलम् ।  
 दृष्ट्वा दिग्वाससं भूमौ स्थितं दीनमधोमुखम् ॥ ३-५८-१६ (१८०५८)  
 वयमक्षाः सुदुर्बुद्धे तववासो जिहीर्षवः ।  
 आगता न हि नः प्रीतिः सवाससि गते त्वयि ॥ ३-५८-१७ (१८०५९)  
 नान्समीक्ष्य गतानक्षानात्मानं च विवाससम् ।  
 पुण्यश्लोकस्तदा राजा दमयन्तीमथाब्रवीत् ॥ ३-५८-१८ (१८०६०)  
 येषां प्रकोपादैश्वर्यान्प्रच्युतोऽहमनिन्दिते ।  
 प्राणयात्रां न विन्देयं दुःखितः क्षुधयाऽन्वितः ॥ ३-५८-१९ (१८०६१)  
 येषां कृते न सत्कारमकुर्वन्मयि नैषधाः ।  
 इमे ते शकुना भूत्वा वासश्चाषहरन्ति मे ॥ ३-५८-२० (१८०६२)  
 वैषम्यं परमं प्राप्तो दुःखितो गतचेतनः ।  
 भर्ता तेऽहं निबोधेदं वचनं हितमात्मनः ॥ ३-५८-२१ (१८०६३)  
 एते गच्छन्ति वहवः पन्थानो दिणापथम् ।  
 अवन्तीमृक्षवन्तं च समतिक्रम्य पर्वतम् ॥ ३-५८-२२ (१८०६४)  
 एष विन्ध्यो महाशैलः पयोष्णी च समुद्रगा ।  
 आश्रमाश्च महर्षीणां बहुमूलफलान्विताः ॥ ३-५८-२३ (१८०६५)  
 एष पन्था विदर्भाणामेष यास्यति कोसलान् ।  
 अतःपरं च देशोऽयं दक्षिणो दक्षिणापथः ॥ ३-५८-२४ (१८०६६)  
 एतद्वाक्यं नलो राजा दमयन्तीं समाहितः ।  
 उवाचासकृदारतो हि भैमीमुद्दिश्य भारत ॥ ३-५८-२५ (१८०६७)  
 ततः सा वाष्पकलया वाचा दुःखेन कर्षिता ।  
 उवाच दमयन्ती तं नैषधं करुणं वचः ॥ ३-५८-२६ (१८०६८)  
 उद्वेषते मे हृदयं सीदन्त्यङ्गानि सर्वशः ।  
 तव पार्थिव संकल्पं चिन्तयन्त्याः पुनः पुनः ॥ ३-५८-२७ (१८०६९)

हृतराज्यं हृतद्रव्यं विवस्त्रं क्षुच्छमान्वितम् ।  
 कथमुत्सृज्य गच्छेयमहं त्वां निर्जने वने ॥ ३-५८-२८ (१८०७०)  
 श्रान्तस्य ते क्षुधार्तस्य चिन्तयानस्य तत्सुखम् ।  
 वने घोरे महाराज नाशयिष्याम्यहं क्लमम् ॥ ३-५८-२९ (१८०७१)  
 न च भार्यासमं किञ्चिन्नरस्यार्तस्य भेषजम् ।  
 नित्यं हि सर्वदुःखेषु सत्यमेतद्वीमि ते ॥ ३-५८-३० (१८०७२)  
 नल उवाच । ३-५८-३१क्ष् (१९२८)  
 एवमेतद्यथाऽऽन्थ त्वं दमयन्ति सुमध्यमे ।  
 नास्ति भार्यासमं मित्रं नरस्यार्तस्य भेषजम् ॥ ३-५८-३१ (१८०७३)  
 न चाहं त्यक्तुकामस्त्वां किमलं भीरु शङ्कसे ।  
 त्यजेयमहमात्मानं न चैव त्वामनिन्दिते ॥ ३-५८-३२ (१८०७४)  
 दमयन्त्युवाच । ३-५८-३३क्ष् (१९२९)  
 यदि मां त्वं महाराज न विहातुमिहच्छसि ।  
 तत्किमर्थं विदर्भाणां पन्थाः समुपदिश्यते ॥ ३-५८-३३ (१८०७५)  
 अवैमि चाहं नृपते न तु मां त्यक्तुमर्हसि ।  
 चेतसा त्वपकृष्टेन मां त्यजेथा महीपते ॥ ३-५८-३४ (१८०७६)  
 पन्थानं हि ममाभीक्ष्णमाख्यासि च नरोत्तम ।  
 अतो निमित्तं शोकं मे वर्धयस्यमरोपम ॥ ३-५८-३५ (१८०७७)  
 यदि चायमभिप्रायस्तव राजन्भविष्यति ।  
 सहितावेव गच्छावो विदर्भान्यदि मन्यसे ॥ ३-५८-३६ (१८०७८)  
 विदर्भराजस्तत्र त्वां पूजयिष्यति मानद ।  
 तेन त्वं पूजितो राजन्सुखं वत्स्यसि नो गृहे ॥ ३-५८-३७ (१८०७९)

इति श्रीमन्महाभारते अरण्यपर्वणि नलोपाख्यानपर्वणि  
 अष्टपञ्चाशोऽध्यायः ॥ ५८ ॥

Mahabharata - Vana Parva - Chapter Footnotes

३-५८-२ प्रतिपाणः पणनीयं द्रव्यम् ॥

३-५८- अपकृष्टेन कलिकर्पितन ॥

अरण्यपर्व - अध्याय ०५९

॥ श्रीः ॥

३.५९. अध्यायः ५९

Mahabharata - Vana Parva - Chapter Topics

नलेन स्वपन्त्या दमयन्त्या वस्त्रार्थच्छेदनपूर्वकं परित्यागेनापयानम्

॥ १ ॥

३-५९-० (१८०८०)

बृहदश्व उवाच । ३-५९-०क्ष (१९३०)

गइत्युक्तः स तदा देव्या नलो वचनमब्रवीत् ।

यथा राज्यंतव पितुस्तथा मम नसंशयः ।

न तु तत्र गमिष्यामि विषमस्थः कथंचन ॥ ३-५९-१ (१८०८१)

कथं समृद्धो गत्वाऽहं तव हर्षविवर्धनः ।

परिदूनो गमिष्यामि तव शोकविवर्धनः ॥ ३-५९-२ (१८०८२)

इति ब्रुवन्नलो राजा दमयन्तीं पुनः पुनः ।

सान्खयामास कल्याणीं वाससोर्धेन संवृताम् ॥ ३-५९-३ (१८०८३)

तावेकवस्त्रसंवीतावटमानावितस्ततः ।

क्षुत्पिपासापरिश्रान्तौ सभां कांचिदुपेयतुः ॥ ३-५९-४ (१८०८४)

तां सभामुपसंप्राप्य तदा स निषधाधिपः ।

वैदर्भ्यां सहितो राजा निषसाद महीतले ॥ ३-५९-५ (१८०८५)

स वै विवस्त्रो मलिनो विवर्णः पांसुगुण्ठितः ।

दमयन्त्या सह श्रान्तः सुष्वाप धरणीतले ॥ ३-५९-६ (१८०८६)

गततः स्ववसनस्यान्तं दमयन्ती विशांपते ।

भूमावास्तीर्य सुष्वाप पतिमालिङ्ग्य शोभना ॥ ३-५९-७ (१८०८७)

दमयन्त्यपि कल्याणी निद्रयाऽपहृता ततः ।

सहसा दुःखमासाद्य सुकुमारी तपस्विनी ॥ ३-५९-८ (१८०८८)

सुप्तायां दमयन्त्यां तु नलो राजा विशांपते ।

शोकोन्मथितचित्तः सन्न स्म शेते यथा पुरा ॥ ३-५९-९ (१८०८९)

स तद्राज्यापहरणं सुहृत्त्यागं च सर्वशः ।

वने च तं परिध्वंसं प्रेक्ष्य चिन्तामुपेयिवान् ॥ ३-५९-१० (१८०९०)

किं नु मे स्यादिदं कृत्वा किं नु मे स्यादकुर्वतः ।

किं नु मे मरणं श्रेयः परित्यागो जनस्य वा ॥ ३-५९-११ (१८०९१)

मामियं ह्यनुरक्तैवं दुःखमाप्नोति मत्कृते ।

मद्विहीना त्वियं गच्छेत्कदाचित्स्वजनं प्रति ॥ ३-५९-१२ (१८०९२)

मया निःसंशयं दुःखमियं प्राप्स्यत्यनुव्रता ।

उत्सर्गोसंशयः स्यात्तु विन्देतापि सुखं क्वचित् ॥ ३-५९-१३ (१८०९३)

बृहदश्व उवाच । ३-५९-१४क्ष (१९३१)

स विनिश्चित्य बहुधा विचार्य च पुनःपुनः ।

उत्सर्गोऽमन्यत श्रेयो दमयन्त्या नराधिप ॥ ३-५९-१४ (१८०९४)

न चैषा तेजसा शक्या कैश्चिद्धर्षयितुं पथि ।



यशस्विनी महाभागा मङ्गक्तेयं पतिव्रता ॥ ३-५९-१५ (१८०९५)  
 एवं तस् तदा बुद्धिर्दमयन्त्यां न्यवर्तत ।  
 कलिना दुष्टभावेन दमयन्त्या विसर्जने ॥ ३-५९-१६ (१८०९६)  
 सोऽवस्त्रतामात्मनश्च तस्याश्चाप्येकवस्त्रताम् ।  
 चिन्तयित्वाऽध्यगाद्राजा वस्त्रार्धस्यावकर्तनम् ॥ ३-५९-१७ (१८०९७)  
 कथं वासो विकर्तेयं न च बुद्धयेत मे प्रिया ।  
 विचिन्त्यैवं नलो राजा सभां पर्यचरत्तदा ॥ ३-५९-१८ (१८०९८)  
 परिधावन्नथ नल इतश्चेतश्च भारत ।  
 आससाद सभोद्देशे विकोशं स्वङ्गमुत्तमम् ॥ ३-५९-१९ (१८०९९)  
 तेनार्धं वाससश्छित्त्वा निवस् च परंतपः ।  
 सुप्तामुत्सृज्य वैदर्भी प्राद्रवद्गतचेतनाम् ॥ ३-५९-२० (१८१००)  
 ततो निबद्धहृदयः पुनरागम् तां सभाम् ।  
 दमयन्तीं तदा दृष्ट्वा रुरोद निषधाधिपः ॥ ३-५९-२१ (१८१०१)  
 यां न वायुर्न चादित्यः पुरा पश्यति मे प्रियाम् ।  
 सेयमद्य सभामध्ये शेते भूमावनाथवत् ॥ ३-५९-२२ (१८१०२)  
 इयं वस्त्रावकर्तेन संवीता चारुहासिनी ।  
 उन्मत्तेव मया हीना कथं बुद्ध्वा भविष्यति ॥ ३-५९-२३ (१८१०३)  
 कथमेका सती भमी मया विरहिता शुभा ।  
 चरिष्यति वने घोरे मृगव्यालनिषेविते ॥ ३-५९-२४ (१८१०४)  
 आदित्या वसवो रुद्रा अश्विनौ समरुद्गणौ ।  
 रक्षन्तु त्वां महाभागे धर्मेणासि समावृता ॥ ३-५९-२५ (१८१०५)  
 एवमुक्त्वा प्रियां भार्यां रूपेणाप्रतिमां भुषि ।  
 कलिनाऽपहृतज्ञानो नलः प्रातिपष्ठदुद्यतः ॥ ३-५९-२६ (१८१०६)  
 गत्वागत्वा नलो राजा पुनरेति सभां मुहुः ।  
 आकृष्यमाणः कलिना सौहृदेनावकृष्यते ॥ ३-५९-२७ (१८१०७)  
 द्विधेव हृदयं तस्य दुःखितस्याभवत्तदा ।  
 दोलेव मुहुरायाति याति चैव मुहुर्मुहुः ॥ ३-५९-२८ (१८१०८)  
 अवकृष्टस्तु कलिना मोहितः प्राद्रवन्नलः ।  
 सुप्तामुत्सृज्य तां भार्यां विलप्य करुणं बहु ॥ ३-५९-२९ (१८१०९)  
 नष्टात्मा कलिनाऽऽविष्टस्तत्तद्विगणयन्मुहुः ।  
 जगामैकां वने शून्ये भार्यामुत्सृज्य मोहितः ॥ ३-५९-३० (१८११०)

इति श्रीमन्महाभारते अरण्यपर्वणि नलोपाख्यानपर्वणि  
 एकोनषष्टितमोऽध्यायः ॥ ५९ ॥

Mahabharata - Vana Parva - Chapter Footnotes

३-५९-१० परिध्वंसं कलिना वस्त्रापहरणादिक्लेशम् ॥  
३-५९-११ जनस्य भार्यायाः ॥  
३-५९-१६ दमयन्त्यां विषये न्यवर्तत निवृत्तासती विसर्जनेऽभूदिति  
शेषः ॥  
३-५९-२० निवस्य परिधाय ॥

अरण्यपर्व - अध्याय ०६०

॥ श्रीः ॥

३.६०. अध्यायः ६०

Mahabharata - Vana Parva - Chapter Topics

वने चरन्त्या दमयन्त्या अजगरेण ग्रहणम् ॥ १ ॥

वनचरेण व्याधेन तां ग्रसतोऽजगरस्य वधः ॥ २ ॥

दमयन्त्या आत्मकामुकस्य तद्वाधस्य स्वपातिव्रत्यमहिम्ना हननम् ॥ ३ ॥

Mahabharata - Vana Parva - Chapter Text

३-६०-० (१८१११)

बृहदश्व उवाच । ३-६०-०क्ष् (१९३२)

अपक्रान्ते नले राजन्दमयन्ती गतक्लमा ।

अबुध्यत वरारोहा संत्रस्ता विजने वने ॥ ३-६०-१ (१८११२)

अपश्यमाना भर्तारं शोकदुःखसमन्विता ।

प्राक्रोशदुच्चैः संत्रस्ता महाराजेति नैषधम् ॥ ३-६०-२ (१८११३)

हा नाथ हा महाराज हा स्वामिन्किं जहासि माम् ।

हा हताऽस्मि विनष्टाऽस्मि भीताऽस्मि विजने वने ॥ ३-६०-३ (१८११४)

ननु नाम महारज धर्मज्ञः सत्यवागसि ।

कथंविधस्त्वंहि तथा सुप्तामुत्सृज्य मां गतः ॥ ३-६०-४ (१८११५)

कथमुत्सृज्यगन्ताऽसि वश्यां भार्यामनुव्रताम् ।

विशेषतो नापकृतः परेणापकृतो ह्यसि ॥ ३-६०-५ (१८११६)

शक्यसे न गिरः सत्याः कर्तुं मयि नरेश्वर ।

यास्त्वया लोकपालानां सन्निधौ कथिताः पुरा ॥ ३-६०-६ (१८११७)

नाकाले विहितो मृत्युर्मर्त्यानां पुरुषर्षभ ।

यत्र कान्ता त्वयोत्सृष्टा मुहूर्तमपि जीवति ॥ ३-६०-७ (१८११८)

पर्याप्तः परिहासोऽयमेतावान्पुरुषर्षभ ।

भृशं भीतास्मि दुर्धर्षं दर्शयात्मानमीश्वर ॥ ३-६०-८ (१८११९)

दृश्यसे दृश्यसे राजन्नेष तिष्ठसि नैषध ।

आवार्यं गुल्मैरात्मानं किं मां न प्रतिभाषसे ॥ ३-६०-९ (१८१२०)

नृशंसां वत राजेन्द्र यन्मामेवंगतामिह ।  
 विलपन्तीं समालिङ्ग्य नाश्वासयसि पार्थिव ॥ ३-६०-१० (१८१२१)  
 न शोचाम्यहमात्मानं न चान्यदपि किंचन ।  
 कथं नु भवितास्येक इति त्वां नृप शोचये ॥ ३-६०-११ (१८१२२)  
 कथं नु राजंस्तृषितः क्षुक्षितः श्रमकर्षितः ।  
 सायाह्ने वृक्षमूलेषु मामपश्यन्भविष्यसि ॥ ३-६०-१२ (१८१२३)  
 ततः सा तीव्रशोकार्ता प्रदीप्तेव च मन्युना ।  
 इतश्चेतश्च रुदती पर्यधावत दुःखिता ॥ ३-६०-१३ (१८१२४)  
 मुहुरुत्पतते बाला मुहुः पतति विह्वला ।  
 मुहुरालीयते भीता मुहुः क्रोशति रोदिति ॥ ३-६०-१४ (१८१२५)  
 अतीव शोकसंतप्ता मुहुर्निःश्वस् विह्वला ।  
 उवाच भैमी निःश्वस् रोदमाना पतिव्रता ॥ ३-६०-१५ (१८१२६)  
 यस्याभिशापाद्दुःखार्तो नैष नन्दति नैषधः ।  
 तस्य भूतस्य तद्दुःखाद्दुःखमभ्यधिकं भवेत् ॥ ३-६०-१६ (१८१२७)  
 अपापचेतसं पापो य एवं कृतवान्नलम् ।  
 तस्माद्दुःखतरं प्राप्य जीवत्वमसुखजीविकाम् ॥ ३-६०-१७ (१८१२८)  
 एवं तु विलपन्ती सा राज्ञो भार्या महात्मनः ।  
 अन्वेषति स्म भर्तारं वने श्वापदसेविते ॥ ३-६०-१८ (१८१२९)  
 उन्मत्तवद्भीमसुता विलपन्ती ततस्ततः ।  
 हाहा राजन्निति मुहुरितश्चेतश्च धावति ॥ ३-६०-१९ (१८१३०)  
 तां शुष्यमाणामत्यर्थं कुररीमिव वाशतीम् ।  
 करुणं बहुशोचन्तीं विलपन्तीं सुमध्यमाम् । ३-६०-२० (१८१३१)  
 सहसाऽभ्यागतां भैमीमभ्याशपरिवर्तिनीम् ।  
 जग्राहाजगरो ग्राहो महाकायः क्षुधान्वितः ॥ ३-६०-२१ (१८१३२)  
 सा ग्रस्यमाना ग्रहेण शोकेन च पराजिता ।  
 नात्मानं शोचति तथा यथा शोचति नैषधम् ॥ ३-६०-२२ (१८१३३)  
 द्वा नाथ मामिह वने ग्रस्यमानामनागसम् ।  
 ग्राहेणानेन विजने किमर्थं नानुधावसि ॥ ३-६०-२३ (१८१३४)  
 कथं भविष्यसि पुनर्मानुस्मृत्य नैषध ।  
 शक्यं भवाञ्जगामाद्य मामुत्सृज्य वने प्रभो ऽ  
 पापान्मुक्तः पुनर्लब्ध्वा बुद्धिं चोतो धनानि च ॥ ३-६०-२४ (१८१३५)  
 श्रान्तस्य ते क्षुधार्तस् परिग्लानस्य नैषध ।  
 कः श्रमं राजशार्दूल नाशयिष्यति तेऽनघ ॥ ३-६०-२५ (१८१३६)  
 बृहदश्च उवाच । ३-६०-२६क्ष (१९३३)  
 तां तु दृष्ट्वा तथा ग्रस्तामुरगेणायतेक्षणाम् ।  
 आक्रन्दमानां संश्रुत्य जवेनाभिससार ह ॥ ३-६०-२६ (१८१३७)

तां तु दृष्ट्वा तथा ग्रस्तामुरगेणायतेक्षणाम् ।  
 त्वरमाणो मृगव्याधः संचरन्नाहने वने ।  
 समभिक्रम्य वेगेन सत्वरः स वनेचरः ॥ ३-६०-२७ (१८१३८)  
 मुखे तं पाटयामास शस्त्रेण निशितेन च ।  
 निर्विचेष्टं भुजङ्गं तं विशस् मृगजीवनः ॥ ३-६०-२८ (१८१३९)  
 मोक्षयित्वा स तांव्याधः प्रक्षाल्य सलिलेन ह ।  
 समाश्रास्य कृताहारामथ पप्रच्छ भारत ॥ ३-६०-२९ (१८१४०)  
 कस्य त्वं मृगशावाक्षि कथं चास्यागता वनम् ।  
 कथं चेदं महत्कृच्छ्रं प्राप्तवत्यसि भामिनि ॥ ३-६०-३० (१८१४१)  
 दमयन्ती तथा तेन पृच्छ्यमाना विशांपते ।  
 सर्वमेतद्यथावृत्तमाचक्षेऽस्य भारत ॥ ३-६०-३१ (१८१४२)  
 तामर्धवस्त्रसंवीतां पीनश्रोणिपयोधराम् ।  
 सुकुमारानवद्याङ्गीं पूर्णचन्द्रनिभाननाम् ॥ ३-६०-३२ (१८१४३)  
 अरालपक्ष्मनयनां तथा मधुरभाषिणीम् ।  
 लक्षयित्वा मृगव्याधः कामस्य वशमीयिवान् ॥ ३-६०-३३ (१८१४४)  
 तामथ श्लक्ष्णया वाचा लुब्धको मृदुपूर्वया ।  
 सान्त्वयामास कामार्तस्तदबुध्यत भामिनी ॥ ३-६०-३४ (१८१४५)  
 दमयन्त्यपि तं दुष्टमुपलभ्य पतिव्रता ।  
 तीव्ररोषसमाविष्टा प्रजज्वालेव मन्युना ॥ ३-६०-३५ (१८१४६)  
 स तु पापमतिः क्षुद्रः प्रधर्षयितुमातुरः ।  
 दुर्धर्षां तर्कयामास दीप्तामग्निशिखामिव ॥ ३-६०-३६ (१८१४७)  
 दमयन्ती तु दुःखार्था पतिराज्यविनाकृता ।  
 अतीतवाक्यथे काले शशापैनं रुषा किल ॥ ३-६०-३७ (१८१४८)  
 यथाऽहं नैषधादन्यं मनसाऽपि न चिन्तये ।  
 तथाऽयं पततां क्षुद्रः परासुर्मृगजीवनः ॥ ३-६०-३८ (१८१४९)  
 उक्तमात्रे तु वचने तथा स मृगजीवनः ।  
 व्यसुः पपात मेदिन्यामग्निदग्ध इव द्रुमः ॥ ३-६०-३९ (१८१५०)

इति श्रीमन्महाभारते अरण्यपर्वणि नलोपाख्यानपर्वणि  
 षष्ठितमोऽध्यायः ॥ ६० ॥

Mahabharata - Vana Parva - Chapter Footnotes

३-६०-१३ मन्युना शोकेन ॥  
 ३-६०-१६ कलिं शपति यस्येति । अभिशापात्र वृथाद्वेषात् ॥  
 ३-६०-२० वाशतीं क्रोशन्तीम् ॥  
 ३-६०-२१ ग्राहः सर्पः ॥

३-६०-२४ बुद्धिलाभादूर्ध्वं मां विना कथं भविष्यसि कथं  
जीविष्यसि । शापान्मुक्तः इति क । पाठः ॥  
३-६०-२८ विशस्य विदार्य ॥  
३-६०-३३ अरालानि शोभमानानि पक्ष्माणि नयनप्रान्तरोगाणि ययोस्तादृशे  
नयने यस्या इति तथा ॥  
३-६०-३५ मन्युना क्रोधेन ॥  
३-६०-३७ पतिराज्यविनाकृता पत्या राज्येन च रहिता । अतीतवाक्पथे  
वाचाप्यनिवार्ये सति । काले धूम्रवर्णे व्याधे ॥  
३-६०-३८ परासुः गतप्राणः ॥  
३-६०-३९ व्यसुर्विगतप्राणः ॥

अरण्यपर्व - अध्याय ०६१

॥ श्रीः ॥

३.६१. अध्यायः ६१

Mahabharata - Vana Parva - Chapter Topics

नलमन्वेषयन्त्या दमयन्त्या वनमध्ये  
हस्त्यश्वरथसंकुलजनसार्थदर्शनम् ॥ १ ॥  
तथा सार्तनाथेन संभावणम् ॥ २ ॥

Mahabharata - Vana Parva - Chapter Text

३-६१-० (१८१५१)

बृहदश्व उवाच । ३-६१-०क्ष (१९३४)

सा निहत्य मृगव्याधं प्रतस्थे कमलेक्षणा ।

वनं प्रतिभयं शून्यं झिल्लिकागणनादितम् ॥ ३-६१-१ (१८१५२)

सिंहद्वीपिरुव्याघ्रवराहर्क्षगणैर्युतम् ।

नानापक्षिगणाकीर्णां म्लेच्छतस्करसेवितम् ॥ ३-६१-२ (१८१५३)

सालवेणुधवाश्वत्थतिन्दुकेङ्गुदिकिशुकैः ।

अर्जुनारिष्टसंछन्नं स्यन्दनैश्च सशाल्मलैः ॥ ३-६१-३ (१८१५४)

जम्बाम्रलोध्रखदिरशाकवेत्रसमाकुलम् ।

पद्मकामलकप्लक्षकदम्बोदुम्बरावृतम् ॥ ३-६१-४ (१८१५५)

वदरीबिल्वसंछन्नं न्यग्रोधैश्च समाकुलम् ।

प्रियालतालखर्जूरहरीतकिबिभीतकैः ॥ ३-६१-५ (१८१५६)

नानाधातुशतैर्नद्धान्विविधानपि चाचलान् ।

निकुञ्जान्पक्षिसंघुष्टान्दरीश्वान्द्रुतदर्शनाः ॥ ३-६१-६ (१८१५७)

नदी सरांसि वापीश्च विविधांश्चरतो द्विजान् ।

सा बहून्भीमरूपांश्च पिशाचोरगराक्षसान् ॥ ३-६१-७ (१८१५८)  
पल्वलानि तटाकानि गिरिकूटानि सर्वशः ।  
सरित्सरांसि च तदा ददर्शाद्भुतदर्शनाम् ॥ ३-६१-८ (१८१५९)  
यूथशो ददृशे चात्र विदर्भाधिपनन्दिनी ।  
महिषान्वराहान्गोमायूनृक्षवानरपन्नगान् ॥ ३-६१-९ (१८१६०)  
तेजसा यशसा लक्ष्म्या स्थित्या च परया युता ।  
वैर्दभी विचचारैका नलमन्वेषती तदा ॥ ३-६१-१० (१८१६१)  
नाबिभ्यत्सा नृपसुता भैमी तत्राथ कस्यचित् ।  
दारुणामटवीं प्राप्य भर्तृव्यसनकर्षिता ॥ ३-६१-११ (१८१६२)  
विदर्भतनया राजन्विललाप सुदुःखिता ।  
भर्तृशोकपरीताङ्गी शिलातलमथाश्रिता ॥ ३-६१-१२ (१८१६३)  
दमयन्त्युवाच । ३-६१-१३क्ष (१९३५)  
सिह्योरस्क महाबाहो निषधानां जनाधिप ।  
क्वनु राजन्गतोसि त्वं त्यक्त्वा मां विजने वने ॥ ३-६१-१३ (१८१६४)  
अश्वमेधादिभिर्वीर क्रतुभिश्चाप्तदक्षिणैः ।  
कथमिष्ट्वा नरव्याघ्र मयि मिथ्या प्रवर्तसे ॥ ३-६१-१४ (१८१६५)  
यत्त्वयोक्तं नरश्रेष्ठ मत्समक्षं महाद्युते ।  
कर्तुमर्हसि कल्याण तदृतं पार्थिवर्षभ ॥ ३-६१-१५ (१८१६६)  
यच्चोक्तं विहगैर्हसैः समीपे तव भूमिप ।  
मत्सकाशे च तैरुक्तं तदवेक्षितुमर्हसि ॥ ३-६१-१६ (१८१६७)  
चत्वार एकतो वेदाः साङ्गोपाङ्गाः सविस्तराः ।  
स्वधीता मनुजव्याघ्र सत्यमेकं किलैकतः ॥ ३-६१-१७ (१८१६८)  
तस्मादर्हसि शत्रुघ्न सत्यं कर्तुं नरेश्वर ।  
उक्तवानसि यद्वीर मत्सकाशे पुरा वचः ॥ ३-६१-१८ (१८१६९)  
हा वीर ननुनामाहमिष्टा किल तवानघ ।  
अस्यामटव्यां घोरायां किं मां न प्रतिभाषसे ॥ ३-६१-१९ (१८१७०)  
भर्त्सयत्येष मां रौद्रो व्यात्तास्यो दारुणाकृतिः ।  
अरण्यराट् क्षुधाविष्टः किं मां न त्रातुमर्हसि ॥ ३-६१-२० (१८१७१)  
न मे त्वदन्या काचिद्धि प्रियाऽस्तीत्यब्रवीस्तदा ।  
तामृतां कुरु कल्याण पुरोक्तां भारतीं नृप ॥ ३-६१-२१ (१८१७२)  
उन्मत्तां विलपन्तीं मां भार्यामिष्टां नराधिप ।  
ईप्सितामीप्सितोसि त्वं किं मां न प्रतिभाषसे ॥ ३-६१-२२ (१८१७३)  
कृशां दीनां विवर्णां च मलिनां वसुधाधिप ।  
वस्त्रार्धप्रावृतामेकां विलपन्तीमनाथवत् ॥ ३-६१-२३ (१८१७४)  
यूथभ्रष्टामिवैकां मां हरिणीं पृथुलोचन ।  
न मानयसि मामार्य रुदन्तीमरिकर्शन ॥ ३-६१-२४ (१८१७५)

महाराज महारण्ये मामिहैकाकिनीं सतीम् ।  
आभाषमाणां स्वां पत्नीं किं मां न प्रतिभाषसे ॥ ३-६१-२५ (१८१७६)  
कुलशीलोपसंपन्नां चारुसर्वाङ्गशोभनाम् ।  
अनुव्रतां महाराज किं मां न प्रतिभाषसे ॥ ३-६१-२६ (१८१७७)  
नाद्यत्वां प्रतिपश्यामि गिरावस्मिन्नरोत्तम ।  
वने चास्मिन्महाधोरे सिंहव्याघ्रनिषेविते ॥ ३-६१-२७ (१८१७८)  
शयानमुपविष्टं वा स्थितं वा निषधाधिप ।  
प्रस्थितं वा नरश्रेष्ठ मम शोकनिवर्हण ॥ ३-६१-२८ (१८१७९)  
कं नु पृच्छामि दुःखार्ता त्वदर्थे शोककर्षिता ।  
कच्चिदृष्टस्त्वयाऽरण्ये संगत्येति नलो नृपः ॥ ३-६१-२९ (१८१८०)  
को नु मे कथयेदद्य वनेऽस्मिन्विष्टितं नृपम् ।  
अभिरूपं महात्मानं परव्यूहविनाशनम् ॥ ३-६१-३० (१८१८१)  
यमन्वेपसि राजानं नलं पद्मनिभेक्षणम् ।  
अयंस इति कस्याद्य श्रोष्यामि मधुरां गिरम् ॥ ३-६१-३१ (१८१८२)  
अरण्यराडयं श्रीमांश्चतुर्दष्ट्रो महाहनुः ।  
शार्दूलोऽभिमुखोऽभ्येति पृच्छाम्येनमशङ्किता ॥ ३-६१-३२ (१८१८३)  
भवान्मृगाणामधिपस्त्वमस्मिन्कानने प्रभुः ।  
विदर्भराजतनयां दमयन्तीति विद्धि माम् ॥ ३-६१-३३ (१८१८४)  
निषधाधिपतेर्भार्यां नलस्यामित्रघातिनः ।  
पतिमन्वेषतीमेकां कृपणां शोककर्षिताम् ॥ ३-६१-३४ (१८१८५)  
आश्वासय मृगेन्द्रेह यदि दृष्टस्त्वया नलः ।  
गसिंहस्कन्धो महाबाहुः पद्मपत्रनिभेक्षणः ॥ ३-६१-३५ (१८१८६)  
अथवाऽरण्यनृपते नलं यदि न शंससि ।  
मां खादय मृगश्रेष्ठ दुःखादस्माद्विमोचय ॥ ३-६१-३६ (१८१८७)  
श्रुत्वाऽरण्ये विलपितं ममैष मृगराट् स्वयम् ।  
यात्येष मृष्टसलिलामापगां सागरोपमाम् ॥ ३-६१-३७ (१८१८८)  
इमं शिलोच्चयं पृच्छे शृङ्गैर्बहुभिरुच्छितैः ।  
विराजितं दिवस्पृग्भिर्नैकवर्णैर्मनोरमैः ॥ ३-६१-३८ (१८१८९)  
नानाधातुसमाकीर्णं विविधोपलभूषितम् ।  
आस्यारण्यस्य महतः केतुभूतमिवोच्छ्रितम् ॥ ३-६१-३९ (१८१९०)  
सिंहशार्दूलमातङ्गवराहर्क्षमृगायुतम् ।  
पतत्रिभिर्बहुविधैः समन्तादनुनादितम् ॥ ३-६१-४० (१८१९१)  
किंशुकाशोकबकुलपुत्रागैरुपशोभितम् ।  
शर्णिकारधवप्लक्षैः सुपुष्पैरुपशोभितम् ॥ ३-६१-४१ (१८१९२)  
सरिद्धिः सविहङ्गाभिः शिखरैश्च समाकुलम् ।  
गृथिव्या रुचिराकारं चूडामणिमिव स्थितम् ।

निरिराजमिमं तावत्पृच्छामि नृपतिं प्रति ॥ ३-६१-४२ (१८१९३)  
 भगवन्नचलश्रेष्ठ दिव्यद्रशन विश्रुत ।  
 शरण्य बहुकल्याण नमस्तेऽस्तु महीधर ॥ ३-६१-४३ (१८१९४)  
 प्रणमे त्वाऽभिगम्याहं राजपुत्रीं निबोध माम् ।  
 राजस्नुषां राजभार्यां दमयन्तीति विश्रुताम् ॥ ३-६१-४४ (१८१९५)  
 राजा विदर्भाधिपतिः पिता मम महारथः ।  
 भीमो नाम क्षितिपतिश्चातुर्वर्ण्यस्य रक्षिता ॥ ३-६१-४५ (१८१९६)  
 राजसूयाश्वमेधानां क्रतूनां दक्षिणावताम् ।  
 आहर्ता पार्थिवश्रेष्ठः पृथुचार्वञ्चितेक्षणः ॥ ३-६१-४६ (१८१९७)  
 ब्रह्मण्यः साधुवृत्तश्च सत्यवागनसूयकः ।  
 शीलवान्वीर्यसंपन्नः पृथुश्रीर्धर्मविच्छुचिः ॥ ३-६१-४७ (१८१९८)  
 सम्यग्गोप्ता विदर्भाणां निर्जितारिगणः प्रभुः ।  
 तस्य मां विद्धि तनयां भगवंस्त्वामुपस्थिताम् ॥ ३-६१-४८ (१८१९९)  
 निषधेषु महाराजः श्वशुरो मे नरोत्तमः ।  
 गृहीतनामा विख्यातो वीरसेन इति स्म ह ॥ ३-६१-४९ (१८२००)  
 तस्य राज्ञः सुतो वीरः श्रीमान्सत्यपराक्रमः ।  
 क्रमप्राप्तं पितुः स्वं यो राज्यं समनुशास्ति ह ॥ ३-६१-५० (१८२०१)  
 नलो नामारिहा श्यामः पुण्यल्को इति श्रुतः ।  
 ब्रह्मण्यो वेदविद्वाग्मी पुण्यकृत्सोमपोऽग्निचित् ॥ ३-६१-५१ (१८२०२)  
 यथा दाता च योद्धा च सम्यक्चैव प्रशासिता ।  
 तस्य मामचलश्रेष्ठ विद्धि भार्यामिहागताम् ॥ ३-६१-५२ (१८२०३)  
 त्यक्तश्रियं भर्तृहीनामनाथां व्यसनान्विताम् ।  
 अन्वेषमाणां भर्तारं नलं नरवरोत्तमम् ॥ ३-६१-५३ (१८२०४)  
 खमुल्लिखद्भिरेतैर्हि त्वया शृङ्गशतैर्नृपः ।  
 कच्चिद्दृष्टोऽचलश्रेष्ठ वनेऽस्मिन्दारुणे नलः ॥ ३-६१-५४ (१८२०५)  
 विक्रान्तः सत्त्ववान्वीरो भर्ता मम महायशाः ।  
 निषधानामधिपतिः कच्चिद्दृष्टस्त्वया नलः ॥ ३-६१-५५ (१८२०६)  
 कं मीं विलपतीमेकां पर्वतश्रेष्ठ विह्वलाम् ।  
 गिरा नाश्वासयस्यद्यस्वां सुतामिव दुखितां ॥ ३-६१-५६ (१८२०७)  
 वीर विक्रान्त धर्मज्ञ सत्यसंध महीपते ।  
 यद्यस्यस्मिन्वने राजन्दर्शयात्मानमात्मना ॥ ३-६१-५७ (१८२०८)  
 कदा सुस्निग्गम्भीरां जीमूतस्वनसन्निभाम् ।  
 श्रोष्यामि नैषधस्याहं वाचं ताममृतोपमाम् ॥ ३-६१-५८ (१८२०९)  
 वैदर्भ्येहीति विस्पष्टां शुभां राज्ञो महात्मनः ।  
 आत्माभिधायिनीमृद्धां मम शोकविनाशिनीं ॥ ३-६१-५९ (१८२१०)  
 इतिसा तं गिरिश्रेष्ठमुक्त्वा पार्थिवनन्दिनी ।



दमयन्ती ततो भूयो जगाम दिशमुत्तराम् ॥ ३-६१-६० (१८२११)  
 सा गत्वा त्रीनहोरात्रान्ददर्श परमाङ्गना ।  
 तापसारण्यमतुलं दिव्यकाननशोभितम् ॥ ३-६१-६१ (१८२१२)  
 वसिष्ठभृगवत्रिसमैस्तापसैरुपशोभितम् ।  
 नियतैः संयताहारैर्दमशौचसमन्वितैः ॥ ३-६१-६२ (१८२१३)  
 अब्भक्षैर्वायुभक्षैश्च पत्राहारैस्तथैव च ।  
 जितेन्द्रियैर्महाभागैः स्वर्गमार्गदिदृक्षुभिः ॥ ३-६१-६३ (१८२१४)  
 वल्कलाजिनसंवीतैर्मुनिभिः संयतेन्द्रियैः ।  
 तापसाध्युषितं रम्यं ददर्शाश्रममण्डलम् ॥ ३-६१-६४ (१८२१५)  
 नानामृगगणैर्जुष्टं शाखामृगगणायुतम् ।  
 तापसैः समुपेतं च सा दृष्ट्वैव समाश्वसत् ॥ ३-६१-६५ (१८२१६)  
 सुभ्रूः सुकेशी सुश्रोणी सुकुचा सुद्विजानना ।  
 वर्चस्विनी सुप्रतिष्ठा स्वसितायतलोचना ॥ ३-६१-६६ (१८२१७)  
 सा विवेशाश्रमपदं वीरसेनसुतप्रिया ।  
 योषिद्रत्नं महाभागा दमयन्ती तपस्विनी ॥ ३-६१-६७ (१८२१८)  
 साऽभिवाद्य तपोवृद्धान्विनयावनता स्थिता ।  
 स्वागतं त इतिप्रोक्ता तैः सर्वैस्तापसोत्तमैः ॥ ३-६१-६८ (१८२१९)  
 पूजां चास्या यथान्यायं कृत्वा तत्रतपोधनाः ।  
 आस्यतामित्यथोचुस्ते ब्रूहि किं करवामहे ॥ ३-६१-६९ (१८२२०)  
 तानुवाच वरारोहा कच्चिद्भगवतामिह ।  
 तपःस्वग्निषु धर्मेषु मृगपक्षिषु चानघाः ॥ ३-६१-७० (१८२२१)  
 कुशलं वो महाभागाः स्वधर्माचरणेषु च ।  
 तैरुक्ता कुशलं भद्रे सर्वत्रेति यशस्विनी ॥ ३-६१-७१ (१८२२२)  
 ब्रूहि सर्वानवद्याङ्गि का त्वं किंच चिकीर्षसि ।  
 दृष्ट्वैव ते पररूपं द्युतिं च परमामिह ॥ ३-६१-७२ (१८२२३)  
 विस्मयो नः समुत्पन्नः समाश्वसिहि मा शुचः ।  
 अस्यारण्यस्य देवी त्वमुताहोऽस्य महीभूतः ।  
 अस्याश्च नद्याः कल्याणि वद सत्यमनिन्दिते ॥ ३-६१-७३ (१८२२४)  
 साऽब्रवीत्तानृपीन्नाहमरण्यस्यास्य देवता ।  
 न चाप्यस्य गिरर्विप्रा नैव नद्याश्च देवता ॥ ३-६१-७४ (१८२२५)  
 मानुषीं मां विजानीत यूयं सर्वेतपोधनाः ।  
 विस्तरेणाभिधास्यामि तन्मे शृणुत सर्वशः ॥ ३-६१-७५ (१८२२६)  
 विदर्भेषु महीपालो भीमो नाम महीपतिः ।  
 तस्य मां तनयां सर्वे जानीत द्विजसत्तमाः ॥ ३-६१-७६ (१८२२७)  
 निपधाधिपतिर्धीमान्नलो नाम महायशाः ।  
 वीरः संग्रामजिद्विद्वान्मम भर्ता विशांपतिः ॥ ३-६१-७७ (१८२२८)

देवताभ्यर्चनपरो द्विजातिजनवत्सलः ।  
 गोप्ता निपधवंशस्य महातेजा महाबलः ॥ ३-६१-७८ (१८२२९)  
 सत्यवान्धर्मवित्प्राज्ञः सत्यसंधोऽरिमर्दनः ।  
 ब्रह्मण्यो दैवतपरः श्रीमान्परपुरंजयः ॥ ३-६१-७९ (१८२३०)  
 नलो नाम नृपश्रेष्ठो देवराजसमद्युतिः ।  
 मम भर्ता विशालाक्षः पूर्णेन्दुवदनोऽरिहा ॥ ३-६१-८० (१८२३१)  
 आहर्ता ऋतुमुख्यानां वेदवेदाङ्गपारगः ।  
 सपत्नानां मृधे हन्ता रविसोमसमप्रभः ॥ ३-६१-८१ (१८२३२)  
 स कैश्चिन्निकृतिप्रज्ञैरनार्यैरकृतात्मभिः ।  
 आह्वय पृथिवीपालः सत्यधर्मपरायणः ।  
 देवनेकुशलैर्जिह्वैर्जितो राज्यं वसूनि च ॥ ३-६१-८२ (१८२३३)  
 तस्य मामवगच्छध्वं भार्या राजर्षभस्य वै ।  
 दमयन्तीति विख्यातां भर्तुर्दर्शनलालसाम् ॥ ३-६१-८३ (१८२३४)  
 सा वनानि गिरींश्चैव सरांसि सरितस्तथा ।  
 पल्वलानि च सर्वाणि तथाऽरण्यानि सर्वशः ॥ ३-६१-८४ (१८२३५)  
 अन्वेपमाणआ भर्तारं नलं रणविशारदम् ।  
 महात्मानं कृतास्त्रं च विचरामीह दुःखिता ॥ ३-६१-८५ (१८२३६)  
 कच्चिद्भगवतां रम्यं तपोवनमिदं नृपः ।  
 भवेत्प्राप्तो नलो नाम निपधानां जनाधिपः ॥ ३-६१-८६ (१८२३७)  
 यत्कृतेऽहमिदं दुःखं प्रपन्ना भृशदारुणम् ।  
 वनं प्रतियं धोरं शार्दूलमृगसेवितम् ॥ ३-६१-८७ (१८२३८)  
 यदि कैश्चिदहोरात्रैर्न द्रक्ष्यामि नलं नृपम् ।  
 आत्मानं श्रेयसा योक्ष्ये देहस्यास्य विमोक्षणात् ॥ ३-६१-८८ (१८२३९)  
 कोनु मे जीवितेनार्थस्तमृते पुरुषर्षभम् ।  
 कथं भविष्याम्यद्याहं भर्तृशोकाभिपीडिता ॥ ३-६१-८९ (१८२४०)  
 तथा विलपतीमेकामरण्ये भीमनन्दिनीम् ।  
 दमयन्तीमथोचुस्ते तापसाः सत्यवादिनः ॥ ३-६१-९० (१८२४१)  
 उदर्कस्तव कल्याणि कल्याणो भविता शुभे ।  
 वयं पश्याम तपसा क्षिप्रं द्रक्ष्यसि नैषधम् ॥ ३-६१-९१ (१८२४२)  
 निपधानामधिपतिं नलं रिपुनिपातिनम् ।  
 भैमि धर्मभृतां श्रेष्ठं द्रक्ष्यसे विगतज्वरम् ॥ ३-६१-९२ (१८२४३)  
 विमुक्तं सर्वपापेभ्यः सर्वरत्नसमन्वितम् ।  
 तदेव नगरं श्रेष्ठं प्रशासतमरिन्दमम् ॥ ३-६१-९३ (१८२४४)  
 द्विपतां भयकर्तारं सुहृदां शोकनाशनम् ।  
 पतिमेष्यसि कल्याणि कल्याणाभिजनं नृपम् ॥ ३-६१-९४ (१८२४५)  
 एवमुक्त्वा नलस्येष्टां महिषीं पार्थिवात्मजाम् ।

अन्तर्हितास्तापसास्ते साग्निहोत्राश्रमास्तथा ॥ ३-६१-९५ (१८२४६)  
 सा दृष्ट्वा महदाश्चर्यं विस्मिता ह्यभवत्तदा ।  
 दमयन्त्यनवद्याङ्गी वीरसेननृपस्नुषा ॥ ३-६१-९६ (१८२४७)  
 गचिन्तयामास वैदर्भी किमेतद्वृष्टवत्यहम् ॥ ३-६१-९७ (१८२४८)  
 किन्तु स्वप्नो मया दृष्टः कोऽयंविधिरिहाभवत् ।  
 क्वनु ते तापसाः सर्वे क्व तदाश्रममण्डलम् ॥ ३-६१-९८ (१८२४९)  
 क्व सा पुण्यजला रम्या नदी द्विजनिषेविता ।  
 क्वनु ते ह नगा हृद्याः फलपुष्पोपशोभिताः ॥ ३-६१-९९ (१८२५०)  
 गइत्येवं नरशार्दूल विस्मिता कमलेक्षणा ।  
 ध्यात्वा चिरं भीमसुता दमयन्ती शुचिस्मिता ।  
 भर्तृशोकपरा दीनाविवर्णवदनाऽभवत् ॥ ३-६१-१०० (१८२५१)  
 सा गत्वाऽथापरां भूमिं बाष्पसंदिग्धया गिरा ।  
 विललापाश्रुपूर्णाक्षी दृष्ट्वाऽशोकतरुं ततः ॥ ३-६१-१०१ (१८२५२)  
 उपगम्य तरुश्रेष्ठमशोकं पुष्पितं वने ।  
 पल्लवापीडितं हृद्यं विहङ्गैरनुनादितम् ॥ ३-६१-१०२ (१८२५३)  
 अहो बतायमगमः श्रीमानस्मिन्वनान्तरे ।  
 आपीडैर्बहुभिर्भाति श्रीमान्पर्वतराडिव ॥ ३-६१-१०३ (१८२५४)  
 विशोकां कुरु मां क्षिप्रमशोक प्रियदर्शन ।  
 वीतशोकभयाबाधं कच्चित्त्वं दृष्ट्वान्नृपम् ॥ ३-६१-१०४ (१८२५५)  
 नलं नामारिदमनं नमयन्त्याः प्रियं पतिम् ।  
 निमधानामधिपतिं दृष्ट्वानसि मे प्रियम् ॥ ३-६१-१०५ (१८२५६)  
 एकवस्त्रार्धसंवीतं सुकुमारतनुत्वचम् ।  
 व्यसनेनार्दितं वीरमरण्यमिदमागतम् ॥ ३-६१-१०६ (१८२५७)  
 यथा विशोका गच्छेयमशोकनग तत्कुरु ।  
 सत्यनामा भवाशोक मम शोकविनाशनात् ॥ ३-६१-१०७ (१८२५८)  
 एवंसाऽशोकवृत्तं तमार्ता वै परिगम्य ह ।  
 जगाम दारुणतरं देशं भैमी वराङ्गना ॥ ३-६१-१०८ (१८२५९)  
 सा ददर्श नागान्नैकान्नैकाश्च सरितस्तथा ।  
 नैकाश्च पर्वतान्नम्यान्नैकाश्च मृगपक्षिणः ॥ ३-६१-१०९ (१८२६०)  
 कन्दराश्च नितम्बाश्च नदीश्चाद्भुतदर्शनाः ।  
 ददर्श तान्भीमसुता पतिमन्वेषती तदा ॥ ३-६१-११० (१८२६१)  
 गत्वा प्रकृष्टमध्वानं दमयन्ती शुचिस्मिता ।  
 ददर्शाथ महासार्थं हस्त्यश्चरथसंकुलम् ॥ ३-६१-१११ (१८२६२)  
 उत्तरन्तं नदीं रम्यां प्रसन्नसलिलां शुभाम् ।  
 सुशीततोयां विस्तीर्णां हृदिनीं वेतसैर्वृताम् ॥ ३-६१-११२ (१८२६३)  
 प्रोद्भुष्टां क्रौञ्चकुररैश्चक्रवाकोपकूजिताम् ।

कूर्मग्राहज्ञवाकीर्णा विपुलद्वीपशोभिताम् ॥ ३-६१-११३ (१८२६४)  
 सा दृष्टवैव महासार्थं नलपत्नी यशस्विनी ।  
 उपसर्प्य वरारोहा जनमध्यं विवेश ह ॥ ३-६१-११४ (१८२६५)  
 उन्मत्तरूपा शोकार्ता तथा वस्त्रार्थसंवृता ।  
 कृशा विवर्णा मलिना पांसुध्वस्तशिरोरुहा ॥ ३-६१-११५ (१८२६६)  
 तां दृष्ट्वा तत्रमनुजाः केचिद्भीताः प्रदुद्रुवुः ।  
 केचिच्चिन्तापरास्तस्थुः केचित्तत्रविचुकुशुः ॥ ३-६१-११६ (१८२६७)  
 प्रहसन्ति स्म तां केचिदभ्यसूयन्ति चापरे ।  
 कुर्वन्त्यस्यांदयाकेचित्प्रच्छुश्चापि भारत ॥ ३-६१-११७ (१८२६८)  
 काऽसि कस्यासि कल्याणि किं वा मृगयसे वने ।  
 त्वां दृष्ट्वा व्यथिताः स्मेह कच्चित्त्वमसिं मानुषी ॥ ३-६१-११८ (१८२६९)  
 वद सत्यं वनस्यास्य पर्वतस्याथवा दिशः ।  
 देवता त्वं हि कल्याणि त्वां वयं शरणं गताः ॥ ३-६१-११९ (१८२७०)  
 यक्षी वा राक्षसी वा त्वमुताहोसि सुराङ्गना ।  
 सर्वथाकुरु नः स्वस्ति रक्ष चास्माननिन्दिते ॥ ३-६१-१२० (१८२७१)  
 यथाऽयंसर्वथा सार्थः क्षेमी शीघ्रमितो ब्रजेत् ।  
 तथा विधत्स्व कल्याणि यथा श्रेयो हि नो भवेत् ॥ ३-६१-१२१ (१८२७२)  
 तथोक्ता तेन सार्थेन दमयन्ती नृपात्मजा ।  
 प्रत्युवाच ततः साध्वी भर्तृव्यसनपीडिता ॥ ३-६१-१२२ (१८२७३)  
 सार्थवाहं च सार्थं च जना ये चात्र केचन ।  
 युवस्थविरबालाश् सार्थस्य च पुरोगमाः ॥ ३-६१-१२३ (१८२७४)  
 मानुषीं मां विजानीत मनुजाधिपतेः सुताम् ।  
 नृपस्नुषां राजभार्या भर्तृदर्शनलालसाम् ॥ ३-६१-१२४ (१८२७५)  
 विदर्भराणमम पिता भर्ता राजा च नैषधः ।  
 नलोनाम महाभागस्तं मार्गाम्यपराजितम् ॥ ३-६१-१२५ (१८२७६)  
 यदि जानीत नृपतिं क्षिप्रं शंसत मे प्रियम् ।  
 नलं पुरुषशार्दूलमित्रगणसूदनम् ॥ ३-६१-१२६ (१८२७७)  
 तामुवाचानवद्याङ्गीं सार्थस्य महतः प्रभुः ।  
 सार्थवाहः शुचिर्नाम शृणु कल्याणि मद्बचः ॥ ३-६१-१२७ (१८२७८)  
 अहं सार्थस्य नेता वै सार्थवाहः शुचिस्मिते ।  
 मनुष्यं नलनामानं न पश्यामि यशस्विनि ॥ ३-६१-१२८ (१८२७९)  
 कुञ्जरद्वीपिमहिषशार्दूलक्ष्मृगानपि ।  
 पश्याम्यस्मिन्वने कृत्स्ने ह्यमनुष्यनिषेविते ॥ ३-६१-१२९ (१८२८०)  
 ऋते त्वां मानुषीं मर्त्यं न पश्यामि महावने ।  
 तथा नो यक्षराडद्य मणिभद्रः प्रसीदतु ॥ ३-६१-१३० (१८२८१)  
 साऽब्रवीद्वणिजः सर्वान्सार्थवाहं च तं ततः ।

क्वन्तु यास्यति सार्थोऽयमेतदाख्यातुमर्हसि ॥ ३-६१-१३१ (१८२८२)  
सार्तवाह उवाच । ३-६१-१३२क्ष (१९३६)  
सार्थोऽयं चेदिराजस्य सुबाहोः सत्यदर्शिनः ।  
क्षिप्रं जनपदं गन्ता लाभाय मनुजात्मजे ॥ ३-६१-१३२ (१८२८३)

इति श्रीमन्महाभारते अरण्यपर्वणि नलोपाख्यानपर्वणि  
एकषष्टितमोऽध्यायः ॥ ६१ ॥

Mahabharata - Vana Parva - Chapter Footnotes

३-६१-१ प्रतिभयं भीषणम् । झिल्लिका तीक्ष्णशब्दः पतङ्गविशेषः ॥  
३-६१-४७ ब्रह्मण्यः ब्रह्मणि ब्राह्मणजातौ वेदे वैदिककर्मणि  
परमात्मनि वा साधुः ॥  
३-६१-६६ सुद्विजानना शोभनदन्तयुक्तमुखी । सुप्रतिष्ठा सुजघना ॥  
३-६१-६७ वीरसेनसुतस्य नलस्य प्रिया ॥  
३-६१-८२ सधूतैर्निकृतिप्रज्ञैरकल्याणैर्नराधमैरिति क । पाठः ॥  
३-६१-८८ श्रेयसा मोक्षेण योक्ष्ये योजयिष्ये । योगबलेन देहे त्यक्त्वा  
मोक्षं प्राप्स्ये इत्यर्थः ॥  
३-६१-९१ उदर्कः उत्तरकालः ॥  
३-६१-१०२ पल्लवैः आपीडितं भूषितम् ॥  
३-६१-१०३ अगमः वृक्षः । आपीडैः पुष्पफलादिरूपैरलंकारैः ॥  
३-६१-१११ महासार्थं महान्तं जनसमूहम् ॥  
३-६१-११४ वरारोहा विस्तीर्णजघना ॥  
३-६१-११५ पांसुयुक्ताः ध्वस्ताः मुक्तबन्धाश्च शिरोरुहाः केशा यस्याः ॥  
३-६१-१२५ मार्गामि अन्वेषयामि ॥

अरण्यपर्व - अध्याय ०६२

॥ श्रीः ॥

३.६२. अध्यायः ६२

Mahabharata - Vana Parva - Chapter Topics

दमयन्त्या सार्थेन सह चेदिराजपुरं प्रति प्रस्तानम् ॥ १ ॥  
वनमध्ये सरस्तीरशायिनि सार्थे निशीथे  
पानीयपानायागतगजयूथनिहतभूयिष्ठे दिष्टया दमयन्त्या अपि  
शेषीकारः ॥ २ ॥  
हतावशिष्टेन जनेन सह चेदिराजपुरं गताया दमयन्त्या राजमात्रा  
स्वान्तःपुराधिवासनम् ॥ ३ ॥

३-६२-० (१८२८४)

बृहदश्व उवाच । ३-६२-०क्ष (१९३७)

सा तच्छ्रुत्वाऽनवद्याङ्गी सार्थवाहवचस्तदा ।

जगाम सह तेनैव सार्थेन पतिलालसा ॥ ३-६२-१ (१८२८५)

अथ काले बहुतिथे वने महति दारुणे ।

तटाकं सर्वतोभद्रं पद्मसौगन्धिकायुतम् ॥ ३-६२-२ (१८२८६)

ददृशुर्वणिजो रम्यं प्रभूतयवसेन्धनम् ।

बहुमूलफलोपेतं नानापक्षिनिषेवितम् ॥ ३-६२-३ (१८२८७)

तं दृष्ट्वा मृष्टसलिलं मनोहारि सुशीतलम् ।

सुपरिश्रान्तवाहास्ते निवेशाय मनो दधुः ॥ ३-६२-४ (१८२८८)

संमते सार्थवाहस्य विविशुर्वनमुत्तमम् ।

उवास सार्थः सुमहान्निशामासाद्य पद्मिनीम् ॥ ३-६२-५ (१८२८९)

अथार्धरात्रसमये निःशब्दे तिमिरे तदा ।

सुप्ते सार्थे परिश्रान्ते हस्तियूथमुपागमत् ।

पानीयार्थं गिरितटान्मदप्रस्रवणाविलम् ॥ ३-६२-६ (१८२९०)

श्रुत्वापश्यत् सार्थं तं सार्थजान्सुबहून्गजान् ॥ ३-६२-७ (१८२९१)

ते तान्ग्राम्यगजान्दृष्ट्वा सर्वे वनगजास्तदा ।

समाद्रवन्त वेगेन जिघांसन्तो मदोत्कटाः ॥ ३-६२-८ (१८२९२)

तेषामापततां वेगः करिणां दुःसहोऽभवत् ।

नगाग्रादिव शीर्णानां शृङ्गाणां पततां क्षितौ ।

स्पन्दतामपि नागानां मार्गां नष्टा वनोद्भवाः ॥ ३-६२-९ (१८२९३)

मार्गं संरुद्ध्य संसुप्तं पद्मिन्याः सार्थमुत्तमम् ।

ते तं ममदुः सहसा वेष्टमानं महीतले ॥ ३-६२-१० (१८२९४)

महारवं प्रमुञ्चतो वद्धयन्ते शरणार्थिनः ।

वनगुल्मांश्च धावन्तो निद्रया महतो भयात् ॥ ३-६२-११ (१८२९५)

केचिदन्तैः करैः केचित्केचित्पद्भ्यां हता गजैः ॥ ३-६२-१२ (१८२९६)

निहतोष्ट्राश्चबहुलाः पदातिजसंकुलाः ।

भयादाधावमानाश् परस्परहतास्तदा ॥ ३-६२-१३ (१८२९७)

घोरान्नादान्विमुञ्चन्तो निपेतुर्धरणीतले ।

वृक्षेष्वसज्यसंभग्नाः पतिता विषमेषु च ॥ ३-६२-१४ (१८२९८)

एवंप्रकारैर्बहुभिर्देवेनाक्रम्य हस्तिभिः ।

राजन्विनिहतं सर्वं समृद्धं सार्थमण्डलम् ॥ ३-६२-१५ (१८२९९)

आरावः सुमहांश्चासीत्रैलोक्यभयकारकः ।

एषोऽग्निरुत्थितः कष्टस्त्रायध्वं धावताऽधुना ॥ ३-६२-१६ (१८३००)

रत्नराशिर्विशीर्णोऽयं गृह्णीध्वं किं प्रधावत ।  
 सामान्यमेतद्द्रविणं न मिथ्या वचनं मम ॥ ३-६२-१७ (१८३०१)  
 पुनरेवाभिधास्यामि चिन्तयध्वं सुकातराः ।  
 एवमेवाभिभाषन्तो विद्रवन्ति भयात्तदा ॥ ३-६२-१८ (१८३०२)  
 तस्मिंस्तथा वर्तमाने दारुणे जनसंक्षये ।  
 दमयन्ती च बुबुधे भयसंत्रस्तमानसा ।  
 अपश्यद्वैशसं तत्र सर्वलोकभयंकरम् ॥ ३-६२-१९ (१८३०३)  
 अदृष्टपूर्वं तदृष्ट्वा बाला पद्मनिभेक्षणा ।  
 संसक्तवदनाश्चासा उत्तस्थौ भयविह्वला ॥ ३-६२-२० (१८३०४)  
 ये तु तत्र विनिर्मुक्ताः सार्थात्केचिदविक्षताः ।  
 तेऽब्रुवन्सहिताः सर्वे कस्येदं कर्मणः फलम् ॥ ३-६२-२१ (१८३०५)  
 नूनं न पूजितोऽस्माभिर्मणिभद्रो महायशाः ।  
 तथा यक्षाधिपः श्रीमान्न वै वैश्रवणः प्रभुः ॥ ३-६२-२२ (१८३०६)  
 न पूजा विघ्नकर्तृणामथवा प्रथमं कृता ॥ ३-६२-२३ (१८३०७)  
 शकुनानां फलं वाऽथ विपरीतिमिदं ध्रुवम् ।  
 ग्रहा न विपरीतास्तु किमन्यदिदमागतम् ॥ ३-६२-२४ (१८३०८)  
 अपरे त्वब्रुवन्दीना ज्ञातिद्रव्यविनाकृता ।  
 याऽसावद्य महासार्थे नारी ह्युन्मत्तदर्शना ॥ ३-६२-२५ (१८३०९)  
 प्रविष्टा विकृताकारा कृत्वा रूपममानुषम् ।  
 तयैवं विहिता पूर्वं माया परमदारुणा ॥ ३-६२-२६ (१८३१०)  
 राक्षसी वा ध्रुवं यक्षी पिशाची वा भयंकरी ।  
 तस्याः सर्वमिदं पापं नात्र कार्या विचारणा ॥ ३-६२-२७ (१८३११)  
 यदि पश्याम तां पापां सार्थघ्नीं नैकदुःखदाम् ।  
 लोष्टभिः पांसुभिश्चैव तृणैः काष्ठैश्च मुष्टिभिः ।  
 अवश्यमेव हन्यामः सार्थस्य किल कृत्यकाम् ॥ ३-६२-२८ (१८३१२)  
 दमयन्ती तु तच्छ्रुत्वा वाक्यं तेषां सुदारुणम् ।  
 ह्रीता भीता च संविग्रा प्राद्रवद्यत्र काननम् ॥ ३-६२-२९ (१८३१३)  
 आशङ्कमाना तत्पापमात्मानं पर्यदेवयत् ॥ ३-६२-३० (१८३१४)  
 अहो ममोपरि विधेः संरम्भो दारुणो महान् ।  
 नानुबध्नाति कुशलं कस्येदं कर्मणः फलम् ॥ ३-६२-३१ (१८३१५)  
 न स्मराम्यशुभं किञ्चित्कृतं कस्यचिदण्वपि ।  
 कर्मणा मनसा वाचा कस्येदं कर्मणः फलम् ॥ ३-६२-३२ (१८३१६)  
 नूनं जन्मान्तरकृतं पापां माऽऽपतितं महत् ।  
 अपश्चिमामिमां कष्टामापदं प्राप्तवत्यहम् ॥ ३-६२-३३ (१८३१७)  
 भर्तृराज्यापहरणं स्वजनाच्च रपराजयः ।  
 भर्त्रा सह वियोगश्च तनयाभ्यां च विच्युतिः ।

निर्नाथता वने वासो बहुव्यालनिषेविते ॥ ३-६२-३४ (१८३१८)  
 अथापरेद्युः संप्राप्ते हतशिष्टा जनास्तदा ।  
 वनगुल्माद्विनिष्क्रम्य शोचन्ते वैशसं कृतम् ।  
 भ्रातरं पितरं पुत्रं सखायं च नराधिप ॥ ३-६२-३५ (१८३१९)  
 गहन्यमाने तदा सार्थे दमयन्ती शुचिस्मिता ।  
 ब्राह्मणैः सहिता तत्रवने तु न विनाशिता ॥ ३-६२-३६ (१८३२०)  
 अशोचत्तत्र वैदर्भी किंनु मे दुष्कृतं कृतम् ।  
 योपि मे निर्जनेऽरण्ये संप्राप्तोऽयं जनार्णवः ॥ ३-६२-३७ (१८३२१)  
 स हतो हस्तियूथेन मन्दभाग्यान्ममैव तत् ।  
 प्राप्तव्यं सुचिरं दुःखं नूनमद्यापि वै मया ॥ ३-६२-३८ (१८३२२)  
 नाप्राप्तकालो म्रियते श्रुतं वृद्धानुशासनम् ।  
 या नाहमद्य मृदिता हस्तियूथेन दुःखिता ॥ ३-६२-३९ (१८३२३)  
 न ह्यदैवकृतं किञ्चिन्नराणामिह विद्यते ।  
 न च मे बालभावेऽपि किञ्चित्पापकृतं कृतम् ॥ ३-६२-४० (१८३२४)  
 कर्मणा मनसा वाचा यदिदं दुःखमागतम् ।  
 मन्ये स्वयंवरकृतेलोकपाला समागताः ॥ ३-६२-४१ (१८३२५)  
 प्रत्याख्याता मया तत्र नलस्यार्थाय देवताः ।  
 नूनं तेषां प्रभावेन वियोगं प्राप्तवत्यहम् ॥ ३-६२-४२ (१८३२६)  
 एवमादीनि दुःखार्ता सा विलप्य वराङ्गना ।  
 प्रलापानि तदा तानि दमयन्ती पतिव्रता ॥ ३-६२-४३ (१८३२७)  
 हतशेषैः सह तदा ब्राह्मणैर्वेदपारगैः ।  
 अगच्छद्राजशार्दूल दुःखशोकपरायणा ॥ ३-६२-४४ (१८३२८)  
 गच्छन्ती सा चिराद्बाला पुरमासादयन्महत् ।  
 सायाह्नि चेदिराजस् सुबाहोः सत्यवादिनः ॥ ३-६२-४५ (१८३२९)  
 गसा तु तच्चारुसर्वाङ्गी सुबाहोस्तुङ्गगोपुरम् ।  
 वस्त्रार्थेन च संवीता प्रविवेश पुरोत्तमम् ॥ ३-६२-४६ (१८३३०)  
 तां विह्वलां कृशां दीनां मुक्तकेशीममार्जिताम् ।  
 उन्मत्तामिव गच्छन्तीं ददृशुः पुरवासिनः ॥ ३-६२-४७ (१८३३१)  
 प्रविशन्तीं तु तां दृष्ट्वा चेदिराजपुरीं तदा ।  
 अनुजग्मुस्तत्र बाला ग्रामिपुत्राः कुतूहलात् ॥ ३-६२-४८ (१८३३२)  
 सा तैः परिवृताऽगच्छत्समीपं राजवेश्मनः ।  
 तां प्रासादगताऽपश्यद्राजमाता जनैर्वृताम् ॥ ३-६२-४९ (१८३३३)  
 धात्रीमुवाच च्छैनामानयेह ममान्तिकम् ।  
 जनेन क्लिश्यते बाला दुःखिता शरणार्थिनी ॥ ३-६२-५० (१८३३४)  
 तादृग्रूपं च पश्यामि विद्योतयति मे गृहम् ।  
 उन्मत्तवेषा कल्याणी श्रीरिवायतलोचना ॥ ३-६२-५१ (१८३३५)



सा जनं वारयित्वा तं प्रासादतलमुत्तमम् ।  
आरोप्य विस्मिता राजन्दमयन्तीमपृच्छत् ॥ ३-६२-५२ (१८३३६)  
एवमप्यसुखाविष्टा बिभर्षि परमं वपुः ।  
भासि विद्युदिवाभ्रेषु शंस मे काऽसिकस्य वा ॥ ३-६२-५३ (१८३३७)  
न हि ते मानुषं रूपं भूषणैरपि वर्जितम् ।  
असहाया नरेभ्यश्च नोद्विजस्यमरप्रभे ॥ ३-६२-५४ (१८३३८)  
तच्छ्रुत्वा वचनं तस्या भैमी वचनमब्रवीत् ।  
मानुषीं मां विजानीहि भर्तारं समनुव्रताम् ॥ ३-६२-५५ (१८३३९)  
सैरन्ध्रीं जातिसंपन्नां भुजिष्यां कामवासिनीम् ।  
फलमूलाशनामेकां यत्रसायंप्रतिश्रयाम् ॥ ३-६२-५६ (१८३४०)  
असङ्घ्येयगुणो भर्ता मां च नित्यमनुव्रतः ।  
भक्ताऽहमपि तं वीरं छायेवानुगता पथि ॥ ३-६२-५७ (१८३४१)  
तस्य दैवात्प्रसङ्गोऽभूदतिमात्रं सुदेवने ।  
द्यूते स निर्जितश्चैव वनमेक उपेयिवान् ॥ ३-६२-५८ (१८३४२)  
तमेकवसनच्छन्नमुन्तमिव विह्वलम् ।  
आश्वासयन्ती भर्तारमहमप्यगमं वनम् ॥ ३-६२-५९ (१८३४३)  
स कदाचिद्वने वीरः कस्मिंश्चित्कारणान्तरे ।  
क्षुत्परीतस्तु विमना वासश्चैकं व्यसर्जयत् ॥ ३-६२-६० (१८३४४)  
तमेकवसना नगनमुन्मत्तवदचेतसम् ।  
अनुव्रजन्ती बहुला न स्वपामि निशाः सदा ॥ ३-६२-६१ (१८३४५)  
ततो बहुतिथे काले सुप्तामुत्सृज्य मां क्वचित् ।  
वाससोऽर्धं परिच्छिद्य त्यक्तवान्मामनागसम् ॥ ३-६२-६२ (१८३४६)  
तं मार्गमाणा भर्तारं दह्यमाना दिवानिशम् ।  
न विन्दाम्यमरप्रख्यं प्रियं प्राणेश्वरं प्रभुम् ॥ ३-६२-६३ (१८३४७)  
गइत्युक्त्वा साऽनवद्याङ्गी राजमातरमप्युत ।  
स्थिताऽश्रुपरिपूर्णाक्षी वेपमाना सुदुःखिता ॥ ३-६२-६४ (१८३४८)  
तामश्रुपरिपूर्णाक्षीं विलपन्तीं तथा बहु ।  
राजमाताऽब्रवीदार्ता भैमीमार्तस्वरां स्वयम् ॥ ३-६२-६५ (१८३४९)  
वस त्वमिह कल्याणि प्रीतिर्मे परमा त्वयि ।  
मृगयिष्यन्ति ते भद्रे भर्तारं पुरुषा मम ॥ ३-६२-६६ (१८३५०)  
अपि वा स्वयमागच्छेत्परिधावन्नितस्ततः ।  
इहैव वसती भद्रे भर्तारमुपलप्स्यसे ॥ ३-६२-६७ (१८३५१)  
राजमातुर्वचः श्रुत्वा दमयन्ती वचोऽब्रवीत् ।  
समयेनोत्सहे वस्तुं त्वि वीरप्रजायिनि ॥ ३-६२-६८ (१८३५२)  
उच्छिष्टं नैव भुञ्जीयां न कुर्यां पादधावनम् ।  
न चाहं पुरुषानन्यान्प्रभाषेयं कथंचन ॥ ३-६२-६९ (१८३५३)

प्रार्थयेद्यदि मां कश्चिद्दण्ड्यस्ते स पुमान्भवेत् ।  
 वध्यश्च ते सकृन्मन्द इतिमे व्रतमाहितम् ॥ ३-६२-७० (१८३५४)  
 भर्तुरन्वेषणार्थं तु पश्येयं ब्राह्मणानहम् ।  
 यद्येवमिह वत्स्यामि त्वत्सकाशे न संशयः ।  
 अतोऽन्यथा न मे वासो वर्तते हृदये क्वचित् ॥ ३-६२-७१ (१८३५५)  
 इत्युक्ता दमयन्त्या तु राजमातेदमब्रवीत् ।  
 सर्वमेतत्करिष्यामि दिष्या ते व्रतमीदृशम् ॥ ३-६२-७२ (१८३५६)  
 एवमुक्त्वा ततो भैमीं राजमाता विशांपते ।  
 उवाचेदं दुहितरं सुनन्दां नाम भारत ॥ ३-६२-७३ (१८३५७)  
 सैरन्ध्रीमभिजानीष्व सुनन्दे देवरूपिणीम् ।  
 वयसा तुल्यतां प्राप्ता सखी तव भवत्वियम् ।  
 एतया सह मोदस्व निरुद्विग्रमना सदा ॥ ३-६२-७४ (१८३५८)  
 ततः परमसंहृष्टा सुनन्दा गृहणागमत् ।  
 दमयन्तीमुपादाय सखीभिः परिवारिता ॥ ३-६२-७५ (१८३५९)  
 सहसा न्यवसद्राजन्नाजपुत्र्या सुनन्दया ।  
 चिन्तयन्ती नलं वीरमनिशं वामलोचना ॥ ३-६२-७६ (१८३६०)

इति श्रीमन्महाभारते अरण्यपर्वणि नलोपाख्यानपर्वणि  
 द्विषष्टितमोऽध्यायः ॥ ६२ ॥

Mahabharata - Vana Parva - Chapter Footnotes

३-६२-३ यवसं घासः ॥  
 ३-६२-४ श्रान्तवाहाः श्रान्तवाहनाः । निवेशाय वासाय ॥  
 ३-६२-१० पत्न्याः सरस्याः ॥  
 ३-६२-२८ कृत्यैव कृत्यका । कुत्सिता कृत्या कृत्यकेति वा ताम् ॥  
 ३-६२-३३ अपश्चिमां अपरावर्तिनीम् ॥  
 ३-६२-४० पापकृतं पापं कर्म ॥  
 ३-६२-४७ अमार्जितां धूसरवेणीम् ॥  
 ३-६२-५६ भूजिष्यां दासीं । कामवासिनीं यत्रकाम इच्छा तत्रैव  
 वसन्तीम् । यत्र सायंकालस्तत्रैव प्रतिश्रयो गृहं यस्यास्ताम् ॥  
 ३-६२-५७ भर्तारमपि तं वीरं सीतेवानुगता सदेति क । पाठः । अहं  
 चानुगता वीरं छायेवानपगा सदेति ध । पाठः ॥  
 ३-६२-६८ हेवीरप्रजायिनि वीरानेव प्रजायते सूते सा वीरप्रजायीनी ॥  
 ३-६२-७१ यद्येवमिह वस्तव्यं वसाम्यहमसंशयमिति ध । पाठः ॥

अरण्यपर्व - अध्याय ०६३

॥ श्रीः ॥

३.६३. अध्यायः ६३

Mahabharata - Vana Parva - Chapter Topics

दमयन्तीं परित्यज्याटव्यामटन्तं नलंप्रति वनवह्निवेष्टितेन

कर्कोटकेनात्मपरिरक्षणप्रार्थना ॥ १ ॥

नलेन दावाग्नितो मोचितेन कर्कोटकेन नलगात्रे दंशनेन

वैरूप्यापादनम् ॥ २ ॥

तथा निजरूपाविष्करणेच्छायां स्वस्मरणेन वासोवसनविधानपूर्वकं

वस्त्रप्रदानम् ॥ ३ ॥

Mahabharata - Vana Parva - Chapter Text

३-६३-० (१८३६१)

बृहदश्व उवाच । ३-६३-०क्ष् (१९३८)

उत्सृज्य दमयन्तीं तु नलो राजा विशांपते ।

ददर्श दावं दह्यन्तं महान्तं गहने वने ॥ ३-६३-१ (१८३६२)

तत्र सुश्राव शब्दवै मध्ये भूतस्य कस्यचित् ।

अभिधाव नलेत्युच्चैः पुण्यश्लोकेति चासकृत् ॥ ३-६३-२ (१८३६३)

मा भैरिति नलश्चोक्त्वा मध्यमग्नेः प्रविश्य तम् ।

दद्रश नागराजानं शयानं कुण्डलीकृतम् ॥ ३-६३-३ (१८३६४)

स नागः प्रञ्जलिर्भूत्वा वेपमानो नलं तदा ।

उवाच मां विद्विराजन्नागं कर्कोटकं नृप ॥ ३-६३-४ (१८३६५)

मया प्रलब्धो ब्रह्मर्षिरनागाः सुमहातपाः ।

तेन मन्युपरीतेन शप्तोस्मि मनुजाधिप ॥ ३-६३-५ (१८३६६)

तिष्ठ त्वं स्थावर इव यावदेति नलः क्वचित् ।

इतो नेतासि तत्स त्वं शापान्मोक्ष्यसि मत्कृतात् ॥ ३-६३-६ (१८३६७)

तस्य शापान्न शक्नोमि पदाद्विचलितुं पदम् ।

उपदेक्ष्यामि ते श्रेयस्त्रातुमर्हति मां भवान् ॥ ३-६३-७ (१८३६८)

सखा च ते भविष्यामि मत्समो नास्ति पन्नगः ।

लघुश्च ते भविष्यामि शीघ्रमादाय गच्छ माम् ॥ ३-६३-८ (१८३६९)

एवमुक्त्वा स नागेन्द्रो बभूवाङ्गुष्ठमात्रकः ।

दं गृहीत्वा नलः प्रायाद्देशं दावविवर्जितम् ॥ ३-६३-९ (१८३७०)

आकाशदेशमासाद्य विमुक्तं कृष्णवर्त्मना ।

उत्प्लष्टुकामं तं नागः पुनः कर्कोटकोऽब्रवीत् ॥ ३-६३-१० (१८३७१)

पदानि गणयन्गच्छ स्वानि नैषध कानिचित् ।

तत्रतेऽहं महाबाहो श्रेयो धास्यामि यत्परम् ॥ ३-६३-११ (१८३७२)  
 ततः संख्यातुमारब्धमदशदशमे पदे ।  
 तस्य दष्टस्य तद्रूपं क्षिप्रमन्तरधीयत ॥ ३-६३-१२ (१८३७३)  
 स दृष्ट्वा विस्मितस्तस्थावात्मानं विकृतं नलः ।  
 स्वरूपधारिणं नागं ददर्श स महीपतिः ॥ ३-६३-१३ (१८३७४)  
 ततः कर्कोटको नागः सान्त्वयन्नलमब्रवीत् ।  
 मया तेऽन्तर्हितं रूपं न त्वां विद्युर्जना इति ॥ ३-६३-१४ (१८३७५)  
 यत्कृते चासि निकृतो दुःखेन महता नल ।  
 विषेण स मदीयेन त्वयि दुःखं निवत्स्यति ॥ ३-६३-१५ (१८३७६)  
 विषेण संवृतैर्गात्रैर्यावत्त्वां न विमोक्ष्यति ।  
 तावत्तु त्वां महाराज क्लेशेऽस्मिन्स नियोक्ष्यति ॥ ३-६३-१६ (१८३७७)  
 अनागा येन निकृतस्त्वमनर्हो जनाधिप ।  
 क्रोधादसूययित्वा तं रक्षा मे भवतः कृता ॥ ३-६३-१७ (१८३७८)  
 न ते भयं नरव्याघ्र दंष्ट्रिभ्यः शत्रुतोपि वा ।  
 ब्रह्मवित्त्वं च भविता मत्प्रसादान्नराधिप ॥ ३-६३-१८ (१८३७९)  
 राजन्विषनिमित्ता च न ते पीडा भविष्यति ।  
 संग्रामेषु न राजेन्द्रशश्वज्जयमवाप्स्यसि ॥ ३-६३-१९ (१८३८०)  
 गच्छ राजन्नितः सूतो बाहुकोऽहमिति ब्रुवन् ।  
 समीपमृतुपर्णस्य स हि वेदाक्षनैपुणम् ॥ ३-६३-२० (१८३८१)  
 अयोध्यां नगरीं रम्यामद्य वै निषधेश्वर ।  
 स तेऽक्षहृदयं दाता राजाऽश्वहृदयेन वै ॥ ३-६३-२१ (१८३८२)  
 इक्ष्वाकुकुलजः श्रीमान्मित्रं चैव भविष्यति ।  
 भविष्यसि यदाऽक्षज्ञः श्रेयसा योक्ष्यसे तदा ॥ ३-६३-२२ (१८३८३)  
 संयोक्ष्यसे स्वदारैस्त्वं मा स्म शोके मनः कृथाः ।  
 राज्येन तनयाभ्यां च सत्यमेतद्ब्रवीमि ते ॥ ३-६३-२३ (१८३८४)  
 स्वं रूपं च यदा द्रष्टुमिच्छेथास्त्वं नराधिप ।  
 संस्मर्तव्यस्तदा तेऽहंवासश्चदं विवासयेः ॥ ३-६३-२४ (१८३८५)  
 अनेन वाससाच्छन्नः स्वं रूपं प्रतिपत्स्यसे ।  
 इत्युक्त्वा प्रददौ तस्मै दिव्यं वासोयुगं तदा ॥ ३-६३-२५ (१८३८६)  
 एवं नलं च संदिश्य वासो दत्ताव च कौरव ।  
 नागराजस्ततो राजंस्तत्रैवान्तरधीयत ॥ ३-६३-२६ (१८३८७)

इति श्रीमन्महाभारते अरण्यपर्वणि नलोपाख्यानपर्वणि  
 त्रिषष्टितमोऽध्यायः ॥ ६३ ॥

Mahabharata - Vana Parva - Chapter Footnotes

३-६३-८ लघुगुरुत्वरहितः ॥  
 ३-६३-९ दावविवर्जितं बह्निहीनम् ॥  
 ३-६३-१२ दशेत्युक्तेऽदशत् । आज्ञां विना नागो न दशतीति भावः  
 ३-६३-१५ स कलिः । इदं दमयन्त्या दत्तस्य शापस्य फलं कलिर्भुङ्क्ते  
 इति भावः ॥  
 ३-६३-१७ अनागाः निरपराधः । निकृतो वञ्चितः । मे मया ॥  
 ३-६३-१८ ब्रह्मविद्भयश्च भवितेति झ । पाठः ॥  
 ३-६३-२१ अक्षहृदयं द्यूते जयावहम् । अश्वहृदयेन विद्यया विद्यां  
 परिवर्तयेदित्यर्थः ॥  
 ३-६३-२४ निवासयेः परिधेहि ॥

अरण्यपर्व - अध्याय ०६४

॥ श्रीः ॥

३.६४. अध्यायः ६४

Mahabharata - Vana Parva - Chapter Topics

कर्कोटकवचनान्नलेनायोध्यायां बाहुक इति  
 स्वनामनिर्देशपूर्वकमृतुपर्णनृपसमीपोपसर्पणम् ॥ १ ॥  
 ऋतुपर्णेन तस्य सारथ्ये नियोजनम् ॥ २ ॥

Mahabharata - Vana Parva - Chapter Text

३-६४-० (१८३८८)

बृहदश्व उवाच । ३-६४-०क्ष् (१९३९)  
 तस्मिन्नन्तर्हिते नागे प्रययौ नैषधो नलः ।  
 ऋतुपर्णस्य नगरं प्राविशद्दशमेऽहनि ॥ ३-६४-१ (१८३८९)  
 स राजानमुपातिष्ठद्बाहुकोऽहमिति ब्रुवन् ।  
 अश्वानां वाहने युक्तः पृथिव्यां नास्ति मत्समः ॥ ३-६४-२ (१८३९०)  
 अर्थकृच्छ्रेषु चैवाहं प्रष्टव्यो नैपुणेषु च ।  
 अन्नसंस्कारमपि च जानाम्यन्यैर्विशेषतः ॥ ३-६४-३ (१८३९१)  
 यानि शिल्पानि लोकेऽस्मिन्यच्चैवान्यत्सुदुष्करम् ।  
 सर्वं यतिष्ये तत्कर्तुमृतुपर्णं भरस्व माम् ॥ ३-६४-४ (१८३९२)  
 गइत्युक्तः स नलेनाथ ऋतुपर्णो नराधिपः ।  
 उवाच सुप्रीतमनास्तं प्रेक्ष्य च महीपते' ॥ ३-६४-५ (१८३९३)  
 वसबाहुक भद्रं ते सर्वमेतत्करिष्यसि ।  
 शीघ्रयाने सदा बुद्धिर्भ्रियते मे विशेषतः ॥ ३-६४-६ (१८३९४)

स त्वमातिष्ठ योगं तं येन शीघ्रां हया मम ।  
 भवेयुरश्वाध्यक्षोसि वेतनं ते शतंशतम् ॥ ३-६४-७ (१८३९५)  
 त्वामुपस्थास्यतश्चैव नित्यं वार्ष्णेयजीवलौ ।  
 एताभ्यां रंस्यसे सार्धं वस वै मयि बाहुक ॥ ३-६४-८ (१८३९६)  
 बृहदश्व उवाच । ३-६४-९क्ष (१९४०)  
 एवमुक्तो नलस्तेन न्यवसत्तत्रपूजितः ।  
 ऋतुपर्णस्य नगरे सहवार्ष्णेयजीवलः ॥ ३-६४-९ (१८३९७)  
 स वै तत्रावसद्राजा वैदर्भीमनुचिन्तयन् ।  
 सायंसायं सदा चेमं श्लोकमेकं जगाद ह ॥ ३-६४-१० (१८३९८)  
 क्व नु सा क्षुत्पिपासार्ता श्रान्ता शेते तपस्विनी ।  
 स्मरन्ती तस्य मन्दस्य कं वाऽऽसाद्योपतिष्ठति ॥ ३-६४-११ (१८३९९)  
 एवं ब्रुवन्तं राजानं निशायां जीवलोऽब्रवीत् ।  
 कामेनां शोचसे नित्यं श्रोतुमिच्छामि बाहुक ।  
 आयुष्मन्कस्य वा नारी यामेवमनुशोचसि ॥ ३-६४-१२ (१८४००)  
 तमुवाच नलो राजा मन्दप्रज्ञस्य कस्यचित् ।  
 आसीद्बहुमता नारी तस्या दृढतरश्च सः ॥ ३-६४-१३ (१८४०१)  
 स वै केनचिदर्थेन तया मन्दो व्ययुज्यत ।  
 विप्रयुक्तः स मन्दात्मा भ्रमत्यसुखपीडितः ॥ ३-६४-१४ (१८४०२)  
 दह्यमानः स शोकेन दिवारात्रमतन्द्रितः ।  
 निशाकाले स्मरंस्तस्याः श्लोकमेकं स्म गायति ॥ ३-६४-१५ (१८४०३)  
 स विभ्रमन्महीं सर्वां क्वचिदासाद्य किंचन ।  
 वसत्यनर्हस्तद्दुःखं भूय एवानुसंस्मरन् ॥ ३-६४-१६ (१८४०४)  
 सा तु तं पुरुषं नारी कृच्छ्रेऽप्यनुगता वने ।  
 त्यक्ता तेनाल्पभाग्येन दुष्करं यदि जीवति ॥ ३-६४-१७ (१८४०५)  
 एका बालाऽनभिज्ञा च मार्गमाणाऽतथोचिता ।  
 क्षुत्पिपासापरीताङ्गी दुष्करं यदि जीवति ॥ ३-६४-१८ (१८४०६)  
 श्वापदाचरिते नित्यं वने महति दारुणे ।  
 त्यक्ता तेनाल्पभाग्येन मन्दप्रज्ञेन मारिष ॥ ३-६४-१९ (१८४०७)  
 इत्येवं नैषधो राजा दमयन्तीमनुस्मरन् ।  
 अज्ञातवासं न्यवसद्राज्ञस्तस्य नवेशने ॥ ३-६४-२० (१८४०८)

इति श्रीमन्महाभारते अरण्यपर्वणि नलोपाख्यानपर्वणि  
 चतुःषष्टितमोऽध्यायः ॥ ६४ ॥

Mahabharata - Vana Parva - Chapter Footnotes

३-६४-९ मारिष आर्य ॥

अरण्यपर्व - अध्याय ०६५

॥ श्रीः ॥

३.६५. अध्यायः ६५

Mahabharata - Vana Parva - Chapter Topics

भीमराजेन नलदमयन्त्यन्वेषणाय नानादेशेषु ब्राह्मणानां प्रस्थापनम्

॥ १ ॥

सुदेवनाम्ना विप्रेण चेदिराजगृहे दमयन्तीदर्शनम् ॥ २ ॥

विप्रेण सह सबाष्पं भाषमाणां दमयन्तीं दृष्ट्वा राजमात्रा

विप्रंप्रति दमयन्तीकुलशीलादिप्रश्नः ॥ ३ ॥

Mahabharata - Vana Parva - Chapter Text

३-६५-० (१८४०९)

बृहद्दम्ब उवाच । ३-६५-०क्ष् (१९४१)

हृतराज्ये नले भीमः सभार्येऽदर्शनं गते ।

गचिन्त्यामास बहुशः सहामात्यैर्नराधिपः ॥ ३-६५-१ (१८४१०)

समाहूय द्विजान्सर्वानिदं वचनमब्रवीत् ।

अग्रहारं च दास्यामिग्रामं नगरसंमितम् ॥ ३-६५-२ (१८४११)

दमयन्तीं नलं चैव पर्यन्वेषति यो द्विजः ।

गवां शतसहस्राणि दाता तस्मै द्विजातये ॥ ३-६५-३ (१८४१२)

इत्युक्त्वा ब्राह्मणान्सर्वान्समाहूय द्विजोत्तमान् ।

प्रस्थापयामास तदा तयोर्दर्शनकाङ्क्षया' ॥ ३-६५-४ (१८४१३)

संदिदेश च तान्भीमो वसु दत्ता च पुष्कलम् ।

मृगयध्वं नलं चैव दमयन्तीं च मे सुताम् ॥ ३-६५-५ (१८४१४)

अस्मिन्कर्मणि निष्पन्ने विज्ञाते निषधाधिपे ।

गवां सहस्रं दास्यामि यो वस्तावानयिष्यति ॥ ३-६५-६ (१८४१५)

अग्रहारांश्च दास्यामि ग्रामं नगरसंमितम् ।

हिरण्यं च सुवर्णं च दासीदासं तथैव ॥ ३-६५-७ (१८४१६)

न चेच्छक्याविहानेतुं दमयन्ती नलोऽपि वा ।

ज्ञातमात्रेऽपि दास्यामि गवां दशशतं धनम् ॥ ३-६५-८ (१८४१७)

इत्युक्तास्ते ययुर्हृष्टा ब्राह्मणाः सर्वतो दिशम् ।

पुरराष्ट्राणि चिन्वन्तो नैषधं सह भार्यया ।

नैव क्वापि प्रपश्यन्ति नलं वा भीमपुत्रिकाम् ॥ ३-६५-९ (१८४१८)

ततश्चेदिपुरीं रम्यां सुदेवो नाम वै द्विजः ।

विचिन्वानोऽथ वैदर्भीमपश्यद्राजवेश्मनि ॥ ३-६५-१० (१८४१९)

तयैव राजमाता च ब्राह्मणान्पर्यवेषयत् ।  
 भोजनार्थं सुदेवोऽपि तत्रैव प्रविवेश ह ॥ ३-६५-११ (१८४२०)  
 कृशां विवर्णां मलिनां भर्तृशोकपरायणाम् ।  
 पुण्याहवाचने राज्ञः सुनन्दासहितां स्थिताम् ॥ ३-६५-१२ (१८४२१)  
 मन्दं प्रख्यायमानेन रूपेणाप्रतिमेन ताम् ।  
 निबद्धां धूमजालेन प्रभामिव विभावसोः ॥ ३-६५-१३ (१८४२२)  
 तां समीक्ष्य विशालाक्षीमधिकं मलिनां कृशाम् ।  
 तर्कयामास भैमीति कारणैरुपपादयन् ॥ ३-६५-१४ (१८४२३)  
 सुदेव उवाच । ३-६५-१५क्ष् (१९४२)  
 यथेयं मे पुरा दृष्टा तथारूपेयमङ्गना ।  
 कृतार्थोऽस्म्यद्य दृष्ट्वेमां लोककान्तामिव श्रियं ॥ ३-६५-१५ (१८४२४)  
 पूर्णचन्द्राननां श्यामां चारुवृत्तपयोधराम् ।  
 कुर्वन्तीं प्रभया देवीं सर्वावितिमिरा दिशः ॥ ३-६५-१६ (१८४२५)  
 चारुपद्मविशालाक्षीं मन्मथस्य रतीमिव ।  
 इष्टां समस्तलोकस्य पूर्णचन्द्रप्रभामिव ॥ ३-६५-१७ (१८४२६)  
 विदर्भसरसस्तस्माद्द्वैवदोषादिवोद्धृताम् ।  
 मलपङ्कानुलिप्ताङ्गीं प्रम्लानां नलिनीमिव ॥ ३-६५-१८ (१८४२७)  
 पौर्णमासीमिव निशां राहुग्रस्तनिशाकराम् ।  
 पतिशोकाकुलां दीनां कृशस्त्रोतां नदीमिव ॥ ३-६५-१९ (१८४२८)  
 विध्वस्तपर्णकमलां वित्रासितविहंगमाम् ।  
 हस्तिहस्तपरिक्लिष्टां व्याकुलामिव पद्मिनीम् ॥ ३-६५-२० (१८४२९)  
 सुकुमारीं सुजाताङ्गीं रत्नगर्भगृहोचिताम् ।  
 दह्यमानामिवार्केण मृणालीमिव चोद्धृताम् ॥ ३-६५-२१ (१८४३०)  
 रूपौदार्यगुणोपेतां मण्डनार्हामण्डिताम् ।  
 चन्द्रलेखामिव नवांव्योम्नि नीलाभ्रसंवृताम् ॥ ३-६५-२२ (१८४३१)  
 कामभोगैः प्रियैर्हीनां हीनां बन्धुजनेन च ।  
 देहं धारयतीं दीनं भर्तृदर्शनकाङ्क्षया ॥ ३-६५-२३ (१८४३२)  
 भर्ता नाम परं नार्या भूषणं भूषणैर्विना ।  
 एषा हि रहिता तेन शोभमाना न शोभते ॥ ३-६५-२४ (१८४३३)  
 दुष्करं कुरुतेऽत्यन्तं हीनो यदनया नलः ।  
 धारयत्यात्मनो देहं न शोकेनापि सीदति ॥ ३-६५-२५ (१८४३४)  
 इमामसितकेशान्तां शतपत्रायतेक्षणाम् ।  
 सुखार्हां दुःखितां दृष्ट्वा ममापि व्यथते मनः ॥ ३-६५-२६ (१८४३५)  
 कदा नु खलुः दुःखस्य पारं यास्यति वै शुभा ।  
 भर्तुः समागमात्साध्वीरोहिणी शशिनो यथा ॥ ३-६५-२७ (१८४३६)  
 अस्या नूनं पुनर्लाभान्नैषधः प्रीतिमेष्यति ।



राजा राज्यपरिभ्रष्टः पुनर्लब्ध्वेव मेदिनीम् ॥ ३-६५-२८ (१८४३७)  
 तुल्यशीलवयोयुक्तां तुल्याभिजनसंवृतम् ।  
 नैषधोऽर्हति वैदर्भी तं चेयमसितेक्षणा ॥ ३-६५-२९ (१८४३८)  
 युक्तं तस्याप्रमेयस्य वीर्यसत्त्ववतो मया ।  
 समाश्वासयितुं भार्यां पतिदर्शनलालसाम् ॥ ३-६५-३० (१८४३९)  
 अहमाश्वासयाम्येनां पूर्णचन्द्रनिभाननाम् ।  
 अदृष्टदुःखां दुःखार्तां ध्यानरोदनतत्पराम् ॥ ३-६५-३१ (१८४४०)  
 बृहदश्व उवाच । ३-६५-३२क्ष (१९४३)  
 एवं विमृश्य विविधैः कारणैर्लक्षणैश्च ताम् ।  
 उपगम्य ततो भैमीं सुदेवो ब्राह्मणोऽब्रवीत् ॥ ३-६५-३२ (१८४४१)  
 अहं सुदेवो वैदर्भिं भ्रातुस्ते दयितः सखा ।  
 भीमस्य वचनाद्राज्ञस्त्वामन्वेष्टुमिहागतः ॥ ३-६५-३३ (१८४४२)  
 कुशली ते पिता राज्ञि जननी भ्रातरश्च ते ।  
 आयुष्मन्तौ कुशलिनौ तत्रस्थौ दारकौ च ते ॥ ३-६५-३४ (१८४४३)  
 त्वत्कृतेबन्धुवर्गाश्च गतसत्त्वा इवासते ।  
 अन्वेष्टारो ब्राह्मणाश्च भ्रमन्ति शतशो महीम् ॥ ३-६५-३५ (१८४४४)  
 बृहदश्व उवाच । ३-६५-३६क्ष (१९४४)  
 अभिज्ञाय सुदेवं तं दमयन्ती युधिष्ठिर ।  
 पर्यपृच्छत् तान्सर्वान्क्रमेण सुहृदः स्वकान् ॥ ३-६५-३६ (१८४४५)  
 रुरोद च भृशं राजन्वैदर्भीं शोककर्षिता ।  
 दृष्ट्वा सुदेवं सहसा भ्रातुरिष्टं द्विजोत्तमम् ॥ ३-६५-३७ (१८४४६)  
 ततो रुदन्तीं तां दृष्ट्वा सुनन्दा शोककर्षिता ।  
 सुदेवेन सहैकान्ते कथयन्तीं च भारत ॥ ३-६५-३८ (१८४४७)  
 जनित्र्याः प्रेषयामास सैरन्ध्री रुदते भृशम् ।  
 ब्राह्मणेन सहागम्य तांविद्धि यदि मन्यसे ॥ ३-६५-३९ (१८४४८)  
 अथ चेदिपतेर्माता राज्ञश्चान्तःपुरात्तदा ।  
 जगाम यत्रसा बाला ब्राह्मणेन सहाभवत् ॥ ३-६५-४० (१८४४९)  
 ततः सुदेवमानाय्य राजमाता विशांपते ।  
 पप्रच्छ भार्या कस्येयं सुता वा कस्य भामिनी ॥ ३-६५-४१ (१८४५०)  
 कथं च नष्टा ज्ञातिभ्यो भर्तुर्वा वामलोचना ।  
 त्वया च विदिता विप्र कथमेवंगता सती ॥ ३-६५-४२ (१८४५१)  
 एतदिच्छाम्यहं श्रोतुं त्वत्तः सर्वमशेषतः ।  
 तत्त्वेन हि ममाचक्ष्व पृच्छन्त्यादेवरूपिणीम् ॥ ३-६५-४३ (१८४५२)  
 एवमुक्तस्तया राजन्सुदेवो द्विजसत्तमः ।  
 सुखोपविष्ट आचष्ट दमयन्त्या यथातथम् ॥ ३-६५-४४ (१८४५३)

इति श्रीमन्महाभारते अरण्यपर्वणि नलोपाख्यानपर्वणि  
पञ्चषष्टितमोऽध्यायः ॥ ६५ ॥

Mahabharata - Vana Parva - Chapter Footnotes

३-६५-७ अग्रं ब्राह्मणभोजनं तदर्थं ह्रियन्ते  
राजधनात्पृथकूक्रियन्ते तेऽग्रहाराः क्षेत्रादयः ॥  
३-६५-१४ कारणैर्लिङ्गैः उपपादयन् इयमेव दमयन्तीति निश्चिन्वन् ॥  
३-६५-१६ श्यामां सदा षोडशवार्षिकीम् ॥  
३-६५-२० पत्निनीं सरसीम् ॥

अरण्यपर्व - अध्याय ०६६

॥ श्रीः ॥

३.६६. अध्यायः ६६

Mahabharata - Vana Parva - Chapter Topics

सुदेवेन दमयन्तीतत्त्वं निवेदितया राजमात्रा पिप्लुरूपलाञ्छनेन  
तत्त्वनिर्धारणपूर्वकं तस्याः पितृपुरंप्रति प्रापणम् ॥ १ ॥

Mahabharata - Vana Parva - Chapter Text

३-६६-० (१८४५४)  
सुदेव उवाच । ३-६६-०क्ष (१९४५)  
विदर्भराजो धर्मात्मा भीमो भीमपराक्रमः ।  
सुतेयं तस्य कल्याणी दमयन्तीति विश्रुता ॥ ३-६६-१ (१८४५५)  
राजा तु नैषधो नाम वीरसेनसुतो नलः ।  
भार्येयं तस्य कल्याणी पुण्यश्लोकस्य धीमतः ॥ ३-६६-२ (१८४५६)  
स द्यूतेन जितो भ्रात्रा हृतराज्यो महामनाः ।  
दमयन्त्या गतः सार्धं न प्राज्ञायत कस्यचित् ॥ ३-६६-३ (१८४५७)  
ते वयं दमयन्त्यर्थे चरामः पृथिवीमिमाम् ।  
सेयमासादिता बाला तव देवि निवेशने ॥ ३-६६-४ (१८४५८)  
अस्या रूपेण सदृशी मानुषी न हि विद्यते ।  
अस्या ह्येष भ्रुवोर्मध्ये सहजः पिप्लुरुत्तमः ॥ ३-६६-५ (१८४५९)  
श्यामायाः पद्मसंकाशो लक्षितोऽन्तर्हितो मया ।  
मलेन संवृतो ह्यस्याश्छन्नोऽभ्रेणैव चन्द्रमाः ॥ ३-६६-६ (१८४६०)  
चिह्नभूतो विभूत्यर्थमयं धात्रा विनिर्मितः ।  
प्रतिपत्कलुषेवेन्दोर्लेखा नातिविराजते ॥ ३-६६-७ (१८४६१)  
न चास्या नश्यते रूपं वपुर्मलसमाचितम् ।

असंस्कृतमपि व्यक्तं भाति काञ्चनसन्निभम् ॥ ३-६६-८ (१८४६२)  
 अनेन वपुषा बाला पिप्लुनाऽनेन सूचिता ।  
 लक्षितेयं मया देवी पिहितोऽग्निरिवोष्मणा ॥ ३-६६-९ (१८४६३)  
 बृहदश्व उवाच । ३-६६-१०क्ष् (१९४६)  
 तच्छ्रुत्वा वचनं तस्य सुदेवस्य विशांपते ।  
 सुनन्दा शोधयामास पिप्लुप्रच्छादनं मलम् ॥ ३-६६-१० (१८४६४)  
 स मलेनापकृष्टन पिप्लुस्तस्या व्यरोचत ।  
 दमयन्त्या यथा व्यभ्रे नभसीव निशाकरः ॥ ३-६६-११ (१८४६५)  
 पिप्लुं दृष्ट्वा सुनन्दा च राजमाता च भारत ।  
 रुदन्त्यौ तां परिष्वज्यमुहूर्तमिव तस्थतुः ॥ ३-६६-१२ (१८४६६)  
 उत्सृज्य बाष्पं शनकै राजमातेदमब्रवीत् ।  
 भगिन्या दुहिता मेऽसि पिप्लुनानेन सूचिता ॥ ३-६६-१३ (१८४६७)  
 अहं च तव माता च राजन्यस्य महात्मनः ।  
 सुते दशार्णाधिपतेः सुदाम्नाश्चारुदर्शने ॥ ३-६६-१४ (१८४६८)  
 भीमस्य राज्ञः सा दत्ता वीरबाहोरहं पुनः ।  
 त्वं तु जाता मया दृष्टा दशार्णेषु पितुर्गृहे ॥ ३-६६-१५ (१८४६९)  
 यथैव ते पितुर्गेहं तथेदमपि भामिति ।  
 यथैव च ममैश्वर्यं दमयन्ति तथा तव ॥ ३-६६-१६ (१८४७०)  
 तां प्रहृष्टेन मनसा दमयन्ती विशांपते ।  
 प्रणम्य मातुर्भगिनीमिदं वचनमब्रवीत् ॥ ३-६६-१७ (१८४७१)  
 अज्ञायमानाऽपिसती सुखमस्म्युषिता त्वयि ।  
 सर्वकामैः सुविहिता रक्ष्यमाणा सदा त्वया ॥ ३-६६-१८ (१८४७२)  
 सुखात्सुखतरो वासो भविष्यति न संशयः ।  
 चिरविप्रोषितां मातर्मानुज्ञातुमर्हसि ॥ ३-६६-१९ (१८४७३)  
 दारकौ च हि मे नीतौ वसतस्तत्र बालकौ ।  
 पित्रा विहीनौ शोकार्तौ मया चैव कथं नु तौ ॥ ३-६६-२० (१८४७४)  
 यदि चापि प्रियं किञ्चिन्मयि कर्तुमिहेच्छसि ।  
 विदभान्यातुमिच्छामि शीघ्रं मे यानमादिश ॥ ३-६६-२१ (१८४७५)  
 बाढमित्येव तामुक्त्वा हृष्ट्वा मातृष्वसा नृप ।  
 गुप्तां बलेन महता पुत्रस्यानुमते ततः ॥ ३-६६-२२ (१८४७६)  
 प्रास्थापयद्राजमाता श्रीमतीं नरवाहिना ।  
 यानेन भरतश्रेष्ठ स्वन्नपानपरिच्छदाम् ॥ ३-६६-२३ (१८४७७)  
 ततः सा नचिरादेव विदभानगमच्छ्रुभा ।  
 तां तु बन्धुजनः सर्वः प्रहृष्टः समपूजयत् ॥ ३-६६-२४ (१८४७८)  
 सर्वान्कुशलिनो दृष्ट्वा बान्धवान्दारकौ च तौ ।  
 मातरं पितरं चोभौ सर्वं चैव सखीजनम् ॥ ३-६६-२५ (१८४७९)

देवताः पूजयामास ब्राह्मणांश्च यशस्विनी ।  
परेण विधिना देवी दमयन्ती विशांपते ॥ ३-६६-२६ (१८४८०)  
अतर्पयत्सुदेवं च गोसहस्रेण पार्थिवः ।  
प्रीतो दृष्ट्वैव तनयां ग्रामेण द्रविणेन च ॥ ३-६६-२७ (१८४८१)  
सा व्युष्टा रजनीं तत्रपितुर्वेश्मनि भामिनी ।  
विश्रान्ता मातरं राजन्निदं वचनमब्रवीत् ॥ ३-६६-२८ (१८४८२)

इति श्रीमन्महाभारते अरण्यपर्वणि नलोपाख्यानपर्वणि  
षट्षष्टितमोऽध्यायः ॥ ६६ ॥

Mahabharata - Vana Parva - Chapter Footnotes

३-६६-५ पिप्लुः रक्ततिलकाकृतिलाञ्छनम् ॥  
३-६६-६ स दृष्टो बहुशो नाद्य लक्ष्यतेऽन्तर्हितो मयेति क । पाठः ॥  
३-६६-७ चिह्नभूतः सचात्यर्थमिति ध । पाठः ॥  
३-६६-८ अस्यास्तु दृश्यते रूपमिति ध । पाठः ॥  
३-६६-११ अपकृष्टेन दूरीकृतेन ॥  
३-६६-२० दारकौ सुतः सुता च ॥  
३-६६-२८ व्युष्टा वासंकृतवती ॥

अरण्यपर्व - अध्याय ०६७

॥ श्रीः ॥

३.६७. अध्यायः ६७

Mahabharata - Vana Parva - Chapter Topics

दमयन्तीप्रेषितैर्विप्रेस्तत्रतन्नलान्वेषणम् ॥ १ ॥

Mahabharata - Vana Parva - Chapter Text

३-६७-० (१८४८३)  
दमयन्त्यवाच । ३-६७-०क्ष् (१९४७)  
मां चेदिच्छसि जीवन्तीं मातः सत्यं ब्रवीमिते ।  
नलस्य नरवीरस्य यतस्वानयने पुनः ॥ ३-६७-१ (१८४८४)  
दमयन्त्या तथोक्ता तु सा देवी भृशदुःखिता ।  
बाष्पेणापिहिता राज्ञी नोत्तरं किंचिदब्रवीत् ॥ ३-६७-२ (१८४८५)  
तदवस्थां तु तां दृष्ट्वा सर्वमन्तःपुरं तदा ।  
हाहाभूतमतीवासीद्भृशं च प्ररुरोद ह ॥ ३-६७-३ (१८४८६)  
ततो भीमं महाराजं भार्या वचनामब्रवीत् ।

दमयन्ती नृप भृशं भर्तारमनुशोचति ॥ ३-६७-४ (१८४८७)  
 अपकृष्य च लज्जां सा स्वयमुक्तवती विभो ।  
 प्रयतन्तु तवप्रेष्याः पुण्यश्लोकस्य दर्शने ॥ ३-६७-५ (१८४८८)  
 बृहदश्व उवाच । ३-६७-६क्ष (१९४८)  
 तयाप्रयोदितो राजा ब्राह्मणान्वशवर्तिनः ।  
 प्राशथापयद्दिशः सर्वा यतध्वं नलदर्शने ॥ ३-६७-६ (१८४८९)  
 ततो विदर्भाधिपतेर्नियोगाद्ब्राह्मणास्तदा ।  
 दमयन्तीमथापृच्छ्य प्रस्थितास्ते तथाऽब्रुवन् ॥ ३-६७-७ (१८४९०)  
 अथ तानब्रवीद्भैमी सर्वराष्ट्रेष्विदं वचः ।  
 ब्रूत वै जनसंसत्सु तत्रतत्र पुनः पुनः ॥ ३-६७-८ (१८४९१)  
 क्वनु त्वं कितव च्छित्त्वा वस्त्रार्धं प्रस्थितो मम ।  
 उत्सृज्य वपिने सुप्तामनुरक्तां प्रियां प्रिय ॥ ३-६७-९ (१८४९२)  
 सा वै यथा त्वया दृष्टा तथाऽऽस्ते त्वत्प्रतीक्षिणी ।  
 दह्यमाना भृशं बाला वस्त्रार्धेनाभिसंवृता ॥ ३-६७-१० (१८४९३)  
 तस्या रुदन्त्याः सततं तेन शोकेन पार्थिव ।  
 प्रसादं कुरु वै देव प्रतिवाक्यं वदस्व च ॥ ३-६७-११ (१८४९४)  
 एवमन्यच्च वक्तव्यं कृपां कुर्याद्यथा मयि ।  
 वायुना धूयमानो हि वनं दहति पावकः ॥ ३-६७-१२ (१८४९५)  
 भर्तव्या रक्षणीया त्व पत्नी पत्या हि नित्यदा ।  
 तन्नष्टमुभयं कस्माद्धर्मज्ञस्य सतस्तव ॥ ३-६७-१३ (१८४९६)  
 ख्यातः प्राज्ञः कुलीनश् सानुक्रोशो भवान्सदा ।  
 संवृत्तो निरनुक्रोशः शङ्के मद्भाग्यसंक्षयात् ॥ ३-६७-१४ (१८४९७)  
 तत्कुरुष्व नरव्याघ्र दयां मयि नरर्षभ ।  
 आनृशंस्यं परो धर्मस्त्वत्त एव हि मे श्रुतः ॥ ३-६७-१५ (१८४९८)  
 एवंब्रुवाणान्यदि वः प्रतिब्रूयाद्धि कश्चन ।  
 स नरः सर्वथा ज्ञेयः कश्चासौ क्वनु वर्तते ॥ ३-६७-१६ (१८४९९)  
 यश्चैवं वचनं श्रुत्वा ब्रूयात्प्रतिवचो नरः ।  
 तदादाय वचस्तस्य ममावेद्यं द्विजोत्तमाः ॥ ३-६७-१७ (१८५००)  
 यथा च वो न जानीयाच्चरतो भीमशासनात् ।  
 पुनरागमनं चेह तथा कार्यमतन्द्रितैः ॥ ३-६७-१८ (१८५०१)  
 यदि वाऽसौ समृद्धः स्याद्यदि वाऽप्यधनो भवेत् ।  
 यदिऽवाप्यसमर्थः स्याज्ज्ञेयमस्य चिकीर्षितम् ॥ ३-६७-१९ (१८५०२)  
 एवमुक्तास्त्वगच्छंस्ते ब्राह्मणाः सर्वतो दिशम् ।  
 नलं मृगयितुं राजंस्तदा व्यसनिनं तथा ॥ ३-६७-२० (१८५०३)  
 ते पुराणि सराष्ट्राणि ग्रामान्धोपांस्तथाऽऽश्रमान् ।  
 अन्वेषन्तो नलं राजन्नाधिजग्मुर्दविजातयः ॥ ३-६७-२१ (१८५०४)

तच्च वाक्यं तथा सर्वेतन्नत्र विशांपते ।  
श्रावयांचक्रिरे विप्रा दमयन्त्या यथेरितम् ॥ ३-६७-२२ (१८५०५)

इति श्रीमन्महाभारते अरण्यपर्वणि नलोपाख्यानपर्वणि  
सप्तषष्टितमोऽध्यायः ॥ ६७ ॥

Mahabharata - Vana Parva - Chapter Footnotes

३-६७-७ तथा अब्रुवन्नलान्वेषणाय प्रस्थिताःस्मेति ॥  
३-६७-१२ वायुनेति शोकाग्निः कालवायुना दिनेदिने वर्धमानो  
दमयन्तीशरीरवनं दहतीति रूपकेणोक्तम् ॥  
३-६७-१३ भर्तव्याऽन्नादिना । रक्षणीया दस्युप्रभृतिभ्यः । उभयं  
रक्षणभरणात्मकम् ॥  
३-६७-१४ सानुक्रोशः सदयः ॥

अरण्यपर्व - अध्याय ०६८  
॥ श्रीः ॥  
३.६८. अध्यायः ६८

Mahabharata - Vana Parva - Chapter Topics

नलान्वेषिणा पर्णादनाम्ना विप्रेण ऋतुपर्णनृपगृहे  
बाहुकनामनिगृढे नले शृण्वति दमयन्तीवचनानुवादः ॥ १ ॥  
बाहुकेन विजने पर्णादंप्रति दमयन्तीवचनस्योत्तरदानम् ॥ २ ॥  
पर्णादिन विदर्भान्पुनरभ्येत्य दमयन्त्या बाहुकवचननिवेदनम् ॥ ३ ॥  
बाहुके नलशङ्किन्या दमयन्त्या प्रेषितेन सुदेवेन अयोध्यांगत्वा  
ऋतुपर्णे श्लोनभूते दमयन्त्याः पुनः स्वयंवरो भवितेति कीर्तनम्  
॥ ४ ॥

Mahabharata - Vana Parva - Chapter Text

३-६८-० (१८५०६)  
बृहदश्व उवाच । ३-६८-०क्ष् (१९४९)  
अथ दीर्घस्य कालस्य पर्णादो नाम वै द्विजः ।  
प्रत्येत्य नगरं भैमीमिदं वचनमब्रवीत् ॥ ३-६८-१ (१८५०७)  
नैषधं मृगयाणेन दमयन्ति दिवानिशम् ।  
अयोध्यां नगरीं गत्वा भागस्वरिरुपस्थितः ॥ ३-६८-२ (१८५०८)  
श्रावितश्च मया वाक्यं त्वदीयं स महाजने ।  
ऋतुपर्णो महाभागो यथोक्तं वरवर्णिनि ॥ ३-६८-३ (१८५०९)

तच्छ्रुत्वा नाब्रवीत्किंचिद्दृतुपर्णो नराधिपः ।  
 न च पारिषदः कश्चिद्भाष्यमाणो मयाऽसकृत् ॥ ३-६८-४ (१८५१०)  
 अनुज्ञातं तु मां राज्ञा विजने कश्चिदब्रवीत् ।  
 ऋतुपर्णस्य पुरुषो बाहुको नाम नामतः ॥ ३-६८-५ (१८५११)  
 सूतस्तस्य नरेन्द्रस्य विरूपो ह्रस्वबाहुकः ।  
 शीघ्रयानेषु कुशलो मृष्टकर्ता च भोजने ॥ ३-६८-६ (१८५१२)  
 स विनिःश्वस्य बंहुशो रुदित्वा च पुनःपुनः ।  
 कुशलं चैव मां पृष्ट्वा पश्चादिदमभाषत ॥ ३-६८-७ (१८५१३)  
 वैषम्यमपि संप्राप्ता गोपायन्ति कुलस्त्रियः ।  
 आत्मानमात्मना सत्यो जितः स्वर्गो न संशयः ॥ ३-६८-८ (१८५१४)  
 रहिता भर्तृभिश्चैव न कुप्यन्ति  
 कदाचन । ३-६८-९ ब्राणांश्चारित्रकवचान्धारयन्ति वरस्त्रियः ॥  
 ३-६८-९ (१८५१५)  
 विषमस्थेन मूढेन परिभ्रष्टसुखेन च ।  
 यत्सा तेन परित्यक्ता तत्र न क्रोद्धुमर्हति ॥ ३-६८-१० (१८५१६)  
 प्राणयात्रां परिप्रेप्सोः शकुनैर्हृतवाससः ।  
 आधिभिर्दह्यमानस्य श्यामा न क्रोद्धुमर्हति ॥ ३-६८-११ (१८५१७)  
 सत्कृताऽसत्कृता वाऽपि पतिं दृष्ट्वा तथागतम् ।  
 भ्रष्टराज्यं श्रित्या हीनं श्यामा न क्रोद्धुमर्हति ॥ ३-६८-१२ (१८५१८)  
 तस्य तद्वचनं श्रुत्वा त्वरितोऽहमिहागतः ।  
 श्रुत्वा प्रमाणं भवती राज्ञश्चैव निवेदयः ॥ ३-६८-१३ (१८५१९)  
 एतच्छ्रुत्वाऽश्रुपूर्णाक्षी पर्णादस्य विशांपते ।  
 दमयन्ती रहोऽभ्येत्य मातरं प्रत्यभापत ॥ ३-६८-१४ (१८५२०)  
 अयमर्थो न संवेद्यो भीमे मातः कदाचन ।  
 त्वत्सन्निधौ नियोक्ष्येऽहंसुदेवं द्विजसत्तमम् ॥ ३-६८-१५ (१८५२१)  
 यथा न नृपतिर्भीमः प्रतिपद्येत मे मतम् ।  
 यथा त्वया प्रकर्तव्यं मम चेत्प्रियमिच्छसि ॥ ३-६८-१६ (१८५२२)  
 यथा चाहं समानीता सुदेवेनाशु बान्धवान् ।  
 तेनैव मङ्गलेनाद्य सुदेवो यातु मा चिरम् ॥ ३-६८-१७ (१८५२३)  
 समानेतुं नलं मातरयोध्यां नगरीमितः ।  
 गृह्णतुपर्णस्य नगरे निवसन्तमरिन्दमम् ॥ ३-६८-१८ (१८५२४)  
 विश्रान्तं तु ततः पश्चात्पर्णादं द्विजसत्तमम् ।  
 अर्चयामास वैदर्भी धनेनातीव भामिनी ॥ ३-६८-१९ (१८५२५)  
 ग्लवाच चैनं महता संपूज्य द्रविणेन वै ।  
 नले चेहागते विप्र भूयो दास्याभि ते वसु ॥ ३-६८-२० (१८५२६)  
 त्वया हि मे बहुकृत्यदन्यो न करिष्यति ।

यद्ब्रवाऽहं समेष्यामि शीघ्रमेव द्विजोत्तम ॥ ३-६८-२१ (१८५२७)  
 स एवमुक्तोऽथाश्वास्य आशीर्वादैः सुमङ्गलैः ।  
 गृहानुपययौ चापि कृतार्थः सुमहामनाः ॥ ३-६८-२२ (१८५२८)  
 ततः सुदेवमानाय्य दमयन्ती युधिष्ठिर ।  
 अब्रवीत्सन्नित्तौ मातुर्दुःखशोकसमन्विता ॥ ३-६८-२३ (१८५२९)  
 गत्वा सुदेव नगरीमयोध्यावासिनं नृपम् ।  
 ऋतुपर्णं वचो ब्रूहि पतिमन्यं चिकीर्षती ॥ ३-६८-२४ (१८५३०)  
 आस्थास्यति पुनर्भैमी दमयन्ती स्वयंवरम् ।  
 तत्र गच्छन्ति राजानो राजपुत्राश्च सर्वशः ॥ ३-६८-२५ (१८५३१)  
 तथा च गणितः कालः श्वोभूते स भविष्यति ।  
 यदि संभाविनीयं ते गच्छ शीघ्रमरिंदम ॥ ३-६८-२६ (१८५३२)  
 सूर्योदये द्वतीयं सा भर्तारं वरयिष्यति ।  
 न हि स ज्ञायते वीरो नलो जीवन्मृतोपि वा ॥ ३-६८-२७ (१८५३३)  
 एवं तथा यथोक्तो वै गत्वा राजानमब्रवीत् ।  
 ऋतुपर्णं महाराज सुदेवो ब्राह्मणस्तदा ॥ ३-६८-२८ (१८५३४)

इति श्रीमन्महाभारते अरण्यपर्वणि नलोपास्थानपर्वणि  
 अष्टषष्ठितमोऽध्यायः ॥ ६८ ॥

Mahabharata - Vana Parva - Chapter Footnotes

३-६८-८ गोपायन्ति पालयन्ति । जितः स्वर्गस्ताभिरित शेषः ॥  
 ३-६८-२६ संभाविनी संभाविता इयम् । गतिरिति शेषः ॥

अरण्यपर्व - अध्याय ०६९

॥ श्रीः ॥

३.६९. अध्यायः ६९

Mahabharata - Vana Parva - Chapter Topics

ऋतुपर्णेन दमयन्तीस्वयंवराय बाहुकं सारत्येनियोज्य वार्ष्णेयेन  
 सह विदर्भान्प्रति प्रस्थानम् ॥ १ ॥  
 वार्ष्णेयेन बाहुके सारथ्यकौशलेन नलत्वसंभावना ॥ २ ॥

Mahabharata - Vana Parva - Chapter Text

३-६९-० (१८५३५)

बृहदश्व उवाच । ३-६९-०क्ष् (१९५०)

श्रुत्वा वचः सुदेवस्य ऋतुपर्णो नराधिपः ।



गसारथीन्स समानीय वाष्णेयप्रभृतीन्ऋषः ।  
 कथयामास यद्वृत्तं ब्राह्मणेन श्रुतं तथा ॥ ३-६९-१ (१८५३६)  
 बाहुकं च समाहूय दमयन्त्याः स्वयंवरम् ।  
 सान्त्यञ्ज्रलक्षणया वाचा बाहुकं प्रत्यभाषत ॥ ३-६९-२ (१८५३७)  
 विदर्भान्यातुमिच्छामि दमयन्त्याः स्वयंवरम् ।  
 एकाह्ना हयतत्त्वज्ञ मन्यसे यदि बाहुक ॥ ३-६९-३ (१८५३८)  
 एवमुक्तस्य कौन्तेय तेन राज्ञा नलस्य ह ।  
 व्यदीर्यत मनो दुःखात्प्रदध्यौ च महामनाः ॥ ३-६९-४ (१८५३९)  
 दमयन्ती भवेदेवं किंनु दुःखेन मोहिता ।  
 अस्मदर्थे भवेद्वाऽयमुपायश्चिन्तितो महान् ॥ ३-६९-५ (१८५४०)  
 नृशंसं बत वैदर्भी कर्तुकामा तपस्विनी ।  
 यया क्षुद्रेण निकृताकृपणा पापबुद्धिना ।  
 स्त्रीस्वभावश्चलो लोके मम दोषश्च दारुणः ॥ ३-६९-६ (१८५४१)  
 मम शोकेन संविग्ना नैराश्यात्तनुमध्यमा ।  
 नैवं सा कर्हिचित्कुर्यात्सापत्या च विशेषतः ॥ ३-६९-७ (१८५४२)  
 यदत्र सत्यं वाऽसत्यं गत्वा वेत्स्यामि निश्चयम् ।  
 ऋतुपर्णस्य वै काममात्मार्थं च करोम्यहम् ॥ ३-६९-८ (१८५४३)  
 इति निश्चित्य मनसा बाहुको दीनमानसः ।  
 कृतालुरुवाचेदमृतुपर्णं जनाधिपम् ॥ ३-६९-९ (१८५४४)  
 प्रतिजानामि ते वाक्यं गमिष्यामि नराधिप ।  
 एकाह्ना पुरुषव्याघ्र विदर्भनगरीं नृप ।  
 गतत्रादित्योदये काले श्वो विदर्भान्गमिष्यसि ॥ ३-६९-१० (१८५४५)  
 एवमुक्तोऽब्रवीद्राजा बाहुकं प्रहसन्निव ।  
 किं ते कामं करोम्यद्य तुष्टोऽस्मि तव बाहुक ॥ ३-६९-११ (१८५४६)  
 बाहुक उवाच । ३-६९-१२क्ष (१९५१)  
 यावद्यानमिदं सज्जमृतुपर्णं करोम्यहम् ॥ ३-६९-१२ (१८५४७)  
 ततः परीक्षामश्चानां चक्रे राजन्स बाहुकः ।  
 अश्वशालामुपागम्य भागस्वरिनृपाज्ञया ॥ ३-६९-१३ (१८५४८)  
 स त्वर्यमाणो बहुश ऋतुपर्णं न बाहुकः ।  
 अश्वान्जिज्ञासमानो वै विचार्य च पुनःपुनः ।  
 अध्यगच्छत्कृशानश्चान्समर्थानध्वनि क्षमान् ॥ ३-६९-१४ (१८५४९)  
 तेजोबलसमायुक्तान्कुलशीलसमन्वितान् ।  
 वर्जिताल्लक्षणैर्हीनैः पृथुप्रोथान्महाहनून् ॥ ३-६९-१५ (१८५५०)  
 शुद्धान्दशभिरावर्तैः सिन्धुजान्वातरंहसः ।  
 गृश्यमानान्कृशानङ्गैर्जवेनाप्रतिमान्पथि ॥ ३-६९-१६ (१८५५१)  
 तान्दृष्ट्वा दुर्बलान् राजा प्राह कोपसमन्वितः ।

किमिदं प्रार्थितं कर्तुं प्रलब्धव्या न ते वचम् ॥ ३-६९-१७ (१८५५२)  
कथमल्पबलप्राणा वक्ष्यन्तीमे हया रथम् ।  
महानध्वा स चैकाह्ना गन्तव्यः कथमीदृशैः ॥ ३-६९-१८ (१८५५३)  
बाहुक उवाच । ३-६९-१९क्ष् (१९५२)  
शृको ललाटे द्वे मूर्ध्नि द्वौद्वौ पार्श्वोपपार्श्वयोः ।  
द्वौद्वौ वक्षसि विज्ञैर्यौ प्रयाणे चैक एव तु । ३-६९-१९ (१८५५४)  
एते हया गमिष्यन्ति विदर्भान्नात्र संशयः ।  
यानन्यान्मन्यसे राजन्ब्रूहि तान्योजयामिते ॥ ३-६९-२० (१८५५५)  
ऋतुपर्ण उवाच । ३-६९-२१क्ष् (१९५३)  
त्वमेव हयतत्त्वज्ञः कुशलो ह्यसि बाहुक ।  
यान्मन्यसे समर्थास्त्वं क्षिप्रं तानेव योजय ॥ ३-६९-२१ (१८५५६)  
ततः सदश्वांश्चतुरः कुलशीलसमन्वितान् ।  
योजयामास कुशलो जवयुक्तात्रथे नलः ॥ ३-६९-२२ (१८५५७)  
ततो युक्तं रथं राजा समारोहत्त्वरान्वितः ।  
अथ पर्यपतन्भूमौ जानुभिस्ते हयोत्तमाः ॥ ३-६९-२३ (१८५५८)  
ततो नरवरः श्रीमान्नलो राजा विशांपते ।  
सान्त्वयामास तानश्वांस्तेजोबलसमन्वितान् ॥ ३-६९-२४ (१८५५९)  
रश्मिभिश्च समुद्यम्य नलो यातुमियेष सः ।  
सूतमारोप्य वार्ष्णेयं जवमास्थाय वै परम् ॥ ३-६९-२५ (१८५६०)  
ते चोद्यमाना विधिवद्बाहुकेन हयोत्तमाः ।  
समुत्पेतुरिवाकाशं रथिनं मोहयन्ति च ॥ ३-६९-२६ (१८५६१)  
तथा तु दृष्ट्वा तानश्वान्वहतो वातरंहसः ।  
अयोध्याधिपतिः श्रीमान्विस्मयं परमं ययौ ॥ ३-६९-२७ (१८५६२)  
रथघोषं तु तं श्रुत्वा हयसंग्रहणं च तत् ।  
वार्ष्णेयश्चिन्तयामास बाहुकस्य हयज्ञताम् ॥ ३-६९-२८ (१८५६३)  
किन्तु स्यान्मातलिरयं देवराजस्य सारथिः ।  
तथा तल्लक्षणं वीरे बाहुके दृश्यते महत् ॥ ३-६९-२९ (१८५६४)  
शालिहोत्रोऽथ किन्तु स्याद्धयानां कुलतत्त्ववित् ।  
मानुषं समनुप्राप्तो वपुः परमशोभनम् ॥ ३-६९-३० (१८५६५)  
उताहोस्विद्भवेद्राजा नलः परपुरंजयः ।  
सोयं नृपतिरायात इत्येवं समचिन्तयत् ॥ ३-६९-३१ (१८५६६)  
अथवाऽयंनलात्प्राप्तो विद्यां तामेव बाहुकः ।  
तुल्यं हि लक्षये ज्ञानं बाहुकस्य नलस्य च ॥ ३-६९-३२ (१८५६७)  
अपिचेदं वयस्तुल्यं बाहुकस्य नलस्य च ।  
नायं नलो महावीर्यस्तद्विद्यश्च भविष्यति ॥ ३-६९-३३ (१८५६८)  
प्रच्छन्ना हि महात्मानश्चरन्ति पृथिवीमिमाम् ।

दैवेन विधिना युक्ताः शास्त्रोक्तैश्च निरूपणैः ॥ ३-६९-३४ (१८५६९)  
 भवेन्न मतिभेदो मे गात्रवैरूप्यता प्रति ।  
 प्रमाणात्परिहीनस्तु भवेदिति मतिर्मम ॥ ३-६९-३५ (१८५७०)  
 वयःप्रमाणं तत्तुल्यं रूपेण तु विपर्ययः ।  
 नलं सर्वगुणैर्युक्तं मन्ये बाहुकमन्ततः ॥ ३-६९-३६ (१८५७१)  
 एवं विचार्य बहुशो वाष्णोयः पर्यचिन्तयत् ।  
 हृदयेन महाराज पुण्यश्लोकस्य सारथिः ॥ ३-६९-३७ (१८५७२)  
 ऋतुपर्णश्च राजेन्द्रो बाहुकस्य हयज्ञताम् ।  
 चिन्तयन्मुमुदे राजा सहवाष्णोयसारथिः ॥ ३-६९-३८ (१८५७३)  
 ऐकाग्र्यं च तथोत्साहं हयसंग्रहणं च तत् ।  
 कौशलं चापि संप्रेक्ष्य परां सुदमवाप ह ॥ ३-६९-३९ (१८५७४)

इति श्रीमन्महाभारते अरण्यपर्वणि नलोपाख्यानपर्वणि  
 एकोनसप्ततितमोऽध्यायः ॥ ६९ ॥

Mahabharata - Vana Parva - Chapter Footnotes

३-६९-७ सापत्या अपत्यसहिता ॥  
 ३-६९-१५ प्रोथं नासिका । हनुः अधरं मुखफलकम् ॥  
 ३-६९-१६ सिन्धुजान् सिन्धुदेशजान् ॥  
 ३-६९-१८ बलं भारसहिष्णुता । प्राणो वेगवत्ता । वक्ष्यन्ति वह्नं  
 करिष्यन्ति ॥  
 ३-६९-१९ प्रयाणे पृष्ठभागे ॥  
 ३-६९-३० शालिहोत्रः अश्वशास्त्रप्रणेता आचार्यः ॥  
 ३-६९-३४ विधिना युक्ताः संयुक्ताश्च विरूपणैरिति क । पाठः ॥  
 ३-६९-३५ भवेत्तु मतिभेदो मे इति क । पाठः ॥  
 ३-६९-३६ अन्ततः निर्णयेन ॥

अरण्यपर्व - अध्याय ०७०

॥ श्रीः ॥

३.७०. अध्यायः ७०

Mahabharata - Vana Parva - Chapter Topics

बाहुकस्य सारथ्यसामर्थ्यविस्मितेन ऋतुपर्णेन तंप्रति  
 पुञ्जीभूतवस्तुपरिसंख्याने स्वीयसामर्थ्यनिवेदनम् ॥ १ ॥  
 वृक्षशाखास्थपर्णेषु तत्परीक्षया  
 विस्मितेन नलेनाश्वहृदयविद्यादानप्रतिज्ञानन  
 तदीयाक्षहृदयादिविद्यास्वीकरणम् ॥ २ ॥

ततो नलदेहाद्वहिर्निःसृतेन कलिना नलशापभयात्तस्मै  
वरदानपूर्वकं विभीतकवृक्षप्रवेशः ॥ ३ ॥

Mahabharata - Vana Parva - Chapter Text

३-७०-० (१८५७५)

बृहदश्व उवाच । ३-७०-०क्ष् (१९५४)

स नदीः पर्वतांश्चैव वनानि च सरांसि च ।

अचिरेणातिचक्राम स्वेचरः खे चरन्निव ॥ ३-७०-१ (१८५७६)

तथा प्रयाते तु रथे तदा भागस्वरिर्नृपः ।

उत्तरीयमधोपश्यद्दृष्टं परपुरंजयः ॥ ३-७०-२ (१८५७७)

ततः स त्वरमाणस्तु पटे निपतिते तदा ।

ग्रहीष्यामीति तं राजा नलमाह महामनाः ॥ ३-७०-३ (१८५७८)

निगृह्णीष्व महाबुद्धे हयानेतान्महाजवान् ।

वाष्णो यो यावदेनं मे पटमानयतामिह ॥ ३-७०-४ (१८५७९)

नलस्तं प्रत्युवाचाथ दूरे भ्रष्टः पटस्तव ।

योजनं समतिक्रान्तो नाहर्तुं शक्यते पुनः ॥ ३-७०-५ (१८५८०)

एवमुक्ते नलेनाथ नातिप्रीतमना नृपः ।

आससाद वने राजन्फलवन्तं विभीतकम् ॥ ३-७०-६ (१८५८१)

तं दृष्ट्वा बाहुकं राजा त्वरमाणोऽभ्यभापत ।

ममापि सूत पश्य त्वं संख्याने परमं बलम् ॥ ३-७०-७ (१८५८२)

सर्वः सर्वं न जानाति सर्वज्ञो नास्ति कश्चन ।

नैकत्र परिनिष्ठाऽस्ति ज्ञानस्य पुरुषे क्वचित् ॥ ३-७०-८ (१८५८३)

वृक्षेऽस्मिन्यानि पर्णानि फलामेकं च बाहुक ।

पतितान्यपि यान्यत्रतत्रैकमधिकं कृतम् ॥ ३-७०-९ (१८५८४)

एवपत्राधिकं चात्र फलमेकं च बाहुक ।

फलकोट्यपि पत्राणां द्वयोरपि च शाखयोः ।

गप्रवक्ष्यामि फलान्यत्र यानि संख्यास्यते भवान् ॥ ३-७०-१० (१८५८५)

प्रचिनुह्यस्य शाखे द्वे याश्चाप्यन्याः प्रशाखिकाः ।

आभ्यां फलसहस्रे द्वे पञ्चोनं शतमेव च ॥ ३-७०-११ (१८५८६)

ततो रथादवप्लुत्य राजानं बाहुकोऽब्रवीत् ।

परोक्षमिव मे राजन्कत्थसे शत्रुकर्शन ॥ ३-७०-१२ (१८५८७)

प्रत्यक्षमेतत्कर्ताऽस्मि शातयित्वा विभीतकम् ।

अथ ते गणिते राजन्द्विजामाम्यपरोक्षताम् ॥ ३-७०-१३ (१८५८८)

प्रत्यक्षं ते महाराज् गणयिष्ये विभीतकम् ।

अहं हि नाभिजानामि भवेदेव नवेति वा ॥ ३-७०-१४ (१८५८९)

संख्यास्यामि फलान्यस्य पशयस्ते जनाधिप ।  
मुहूर्तमपि वाष्णोयो रश्मीन्यच्छतु वाजिनाम् ॥ ३-७०-१५ (१८५९०)  
तमब्रवीन्नृपः सूतं नायं कालो विलम्बितुम् ।  
बाहुकस्त्वब्रवीदेनं परं यत्नं समास्थितः ॥ ३-७०-१६ (१८५९१)  
प्रतीक्षस्व मुहूर्तं त्वमथवा त्वरते भवान् ।  
एष याति शिवः पन्था याहि वाष्णोयसारथिः ॥ ३-७०-१७ (१८५९२)  
अब्रवीदृतुपर्णस्तं सान्त्वयन्कुरुनन्दन ।  
त्वमेव यन्ता नान्योस्ति पृथिव्यामपि बाहुक ॥ ३-७०-१८ (१८५९३)  
त्वत्कृतेयातुमिच्छामि विदर्भान्ह्यकोविद ।  
शरणं त्वांप्रपन्नोस्मि न विघ्नं कर्तुमर्हसि ॥ ३-७०-१९ (१८५९४)  
कामं च ते करिष्यामि यन्मां वक्ष्यसि बाहुक ।  
विदर्भान्यदि यात्वाऽद्य सूर्यं दर्शयितासि मे । ३-७०-२० (१८५९५)  
अथाब्रवीद्बाहुकस्तं संख्यायच विभीतकम् ।  
ततो विदर्भान्यास्यामि कुरुष्वैवं वचो मम ॥ ३-७०-२१ (१८५९६)  
अकाम इव तं राजा गणयस्वेत्युवाच ह ।  
एकदेशं च शाखायाः समादिष्टं मयाऽनघ ॥ ३-७०-२२ (१८५९७)  
गणयस्वाश्वतत्वज्ञ ततस्त्वंप्रीतिमावह ।  
सोऽवतीर्य रथात्तूर्णं शातयामास तं द्रुमम् ॥ ३-७०-२३ (१८५९८)  
ततः स विस्मयाविष्टो राजानमिदमब्रवीत् ।  
गणयित्वायथोक्तानि तावन्त्येव फलानि तु ॥ ३-७०-२४ (१८५९९)  
अत्युद्धतमिदं राजन्दृष्टवानस्मि ते बलम् ।  
श्रोतुमिच्छामि तां विद्यां ययैतज्ज्ञायते नृप ॥ ३-७०-२५ (१८६००)  
तमुवाच ततो राजा त्वरितो गमने नृप ।  
विद्ध्यक्षहृदयज्ञं मां संख्याने च विशारदम् ॥ ३-७०-२६ (१८६०१)  
बाहुकस्तमुवाचाथ देहि विद्याद्वयं च मे ।  
मत्तोऽपि चाश्वहृदयं गृहाण पुरुपर्षभ ॥ ३-७०-२७ (१८६०२)  
ऋतुपर्णस्ततो राजा बाहुकं कार्यगौरवात् ।  
हयज्ञानस्य लोभाच् तं तथेत्यब्रवीद्वचः ॥ ३-७०-२८ (१८६०३)  
यथोक्तं त्वं गृहाणेदमक्षाणां हृदयं परम् ।  
निक्षेपो मेऽश्वहृदयं त्वयि तिष्ठतु बाहुक ।  
एवमुक्त्वा ददौ विद्यामृतुपर्णो नलाय वै ॥ ३-७०-२९ (१८६०४)  
तस्याक्षहृदयज्ञस्य शरीरान्निःसृतः कलिः ।  
कर्कोटकविषं तीक्ष्णं मुखात्सततमुद्धमन् ।  
कलेस्तस्य तदार्तस्य शापाग्निः स विनिःसृतः ॥ ३-७०-३० (१८६०५)  
सातेन कर्षितो राजादीर्घकालमनात्मवान् ॥ ३-७०-३१ (१८६०६)  
गतं भ्राम्तरूपं निःशोभं संक्लिष्टमकरोत्कलिः ।

ततो विषविमुक्तात्मा स्वरूपमकरोत्कलिः ।  
 तं शप्तुमैच्छत्कुपितो निषधाधिपतिर्नलः ॥ ३-७०-३२ (१८६०७)  
 ततो विषविमुक्तात्मा स्वरूपमकरोत्कलिः ।  
 तं शप्तुमैच्छत्कुपितो निषधाधिपतिर्नलः ॥ ३-७०-३२ (१८६०८)  
 तमुवाच कलिर्भीतो वेपमानः कृताञ्जलिः ।  
 कोपं संयच्छ नृपते कीर्तिं दास्यामि ते पराम् ॥ ३-७०-३३ (१८६०९)  
 इन्द्रसेनस्य जननी कुपिता माऽशपत्पुरा ।  
 यदा त्वया परित्यक्ता ततोऽहं भृशपीडितः ॥ ३-७०-३४ (१८६१०)  
 अवसं त्वयि राजेन्द्र सुदुःखमपराजित ।  
 विषेण नागराजस्य दह्यमानो दिवानिशम् ॥ ३-७०-३५ (१८६११)  
 शरणं त्वां प्रपन्नोऽस्मि शृणु चेदं वचो मम ।  
 ये च त्वां मनुजा लोके कीर्तयिष्यन्त्यतन्द्रिताः ।  
 मत्प्रत्सूतं भयं तेषां न कदाचिद्भविष्यति ॥ ३-७०-३६ (१८६१२)  
 ग्न तेषां मानसं किञ्चिच्छारीरं वाचिकं तथा ।  
 भविष्यति महाराज कीर्तयिष्यन्ति ये नलम् ।  
 भयार्तं शरणं यातं यदि मां त्वं न शप्स्यसे ॥ ३-७०-३७ (१८६१३)  
 एवमुक्तो नलो राजा न्ययच्छत्कोपमात्मनः ।  
 ततो बीतः कलिः क्षिप्रं प्रविवेश विभीतकम् ।  
 कलिस्त्वन्येन नो दृष्टः कथयन्नैषधेन वै ॥ ३-७०-३८ (१८६१४)  
 ततो गतत्वरौ राजा नैषधः परवीरहा ।  
 संप्रनष्टे कलौ राजा संख्यायास्य फलान्युत ॥ ३-७०-३९ (१८६१५)  
 मुदा परमया युक्तस्तेजसाऽथ परेण वै ।  
 रथमारुह्य तेजस्वी प्रययौ जवनैर्हयैः ॥ ३-७०-४० (१८६१६)  
 विभीतकश्चाप्रशस्तः संवृत्तः कलिसंश्रयात् ।  
 गततः प्रभृतिराजेन्द्र लोकेऽस्मिन्पाण्डुनन्दन ॥ ३-७०-४१ (१८६१७)  
 हयोत्तभानुत्पततो द्विजानिव पुनः पुनः ।  
 नलः संचोदयामास प्रहृष्टेनान्तरात्मना ॥ ३-७०-४२ (१८६१८)  
 विदर्भाभिमुखो राजा प्रययौ स महायशाः ।  
 नले तु समतिक्रान्ते कलिरप्यगमद्गृहम् ॥ ३-७०-४३ (१८६१९)  
 ततो गतज्वरो राजा नलोऽभूत्पृथिवीपतिः ।  
 विमुक्तः कलिना राजनृपमात्रवियोजितः ॥ ३-७०-४४ (१८६२०)

इति श्रीमन्महाभारते अरण्यपर्वणि नलोपाख्यानपर्वणि  
 सप्ततितमोऽध्यायः ॥ ७० ॥

Mahabharata - Vana Parva - Chapter Footnotes

३-७०-९ तत्रैकमधिकं शतमिति झ । पाठः ॥  
 ३-७०-१० पञ्चकोट्योऽथ पत्राणामिति झ । पाठः ॥  
 ३-७०-२६ अक्षहृदयज्ञं अक्षाणां अक्षाभिमानिदेवताया  
 हृदयवद्वशीकरणार्थो मन्त्रः अक्षहृदयम् । येन  
 ज्ञातेन द्यूतेऽक्षा अनुकूला भवन्ति । संख्याने राशीकृतानां  
 पत्रपुष्पफलधान्यादीना राश्यायामविस्तारोच्छ्रयाद्यादालोचनेन  
 पाटीगणितरीत्या झटिति तत्संख्याकथने ॥  
 ३-७०-३० शापाग्निर्दमयन्तीनिशृष्टः स विषरूपः ॥  
 ३-७०-३१ फलानि संख्याय । अक्षविद्यासामर्थ्यात्  
 राशेरायामादिकमनालोच्यैवेति भावः ॥  
 ३-७०-४२ द्विजानिव पक्षिण इव ॥

अरण्यपर्व - अध्याय ०७१

॥ श्रीः ॥

३.७१. अध्यायः ७१

Mahabharata - Vana Parva - Chapter Topics

ऋतुपर्णे कुण्डिनपुरं प्रविष्टे तद्रथघोषश्रवणेन दमयन्त्या  
 तत्सारथौ नलसंभावना ॥ १ ॥  
 ततस्तत्त्वजिज्ञासया नलंप्रति द्यूत्याः प्रस्थापनम् ॥ २ ॥

Mahabharata - Vana Parva - Chapter Text

३-७१-० (१८६२१)

बृहदश्व उवाच । ३-७१-०क्ष् (१९५५)

ततो विदर्भान्संप्राप्तं सायाह्ने सत्यविक्रमम् ।

ऋतुपर्णं जना राज्ञे भीमाय प्रत्यवेदयन् ॥ ३-७१-१ (१८६२२)

स भीमवचनाद्राजा कुण्डिनं प्राविशत्पुरम् ।

नादयन्नथघोषेण सर्वाः स विदिशो दिशः ॥ ३-७१-२ (१८६२३)

ततस्तं रथनिर्घोषं नलाश्वास्तत्र शुश्रुवुः ।

श्रुत्वा तु समहृष्यन्त पुरेव नलसन्निधौ ॥ ३-७१-३ (१८६२४)

दमयन्ती तु शुश्राव रथघोषं नलस्य तम् ।

यथा मेघस्य नदतो गम्भीरं जलदागमे ॥ ३-७१-४ (१८६२५)

परं विस्मयमापन्ना श्रुत्वा नादं महास्वनम् ।

नलेन संगृहीतेषु पुरेव नलवाजिषु ।

सदृशं रथनिर्घोषं मेने भैमी तथा हयाः ॥ ३-७१-५ (१८६२६)

प्रासादस्थाश्च शिखिनः शालास्थाश्चैव वारणाः ।

हयाश्च शुश्रुवुस्तस्य रथघोषं महीपतेः ॥ ३-७१-६ (१८६२७)  
तच्छ्रुत्वा रथनिर्घोषं वारणाः शिखिनस्तथा ।  
प्रवेदुरुन्मुखा राजन्दृष्ट्वेव जलदोदयम् ॥ ३-७१-७ (१८६२८)  
दमयन्त्युवाच । ३-७१-८क्ष (१९५६)  
यथाऽसौ रथनिर्घोषः पूरयन्निव मेदिनीम् ।  
ममाह्लादयते चेतो नल एव महीपतिः ॥ ३-७१-८ (१८६२९)  
अद्य नन्द्राभवक्रं तं न पश्यामि नलं यदि ।  
असंख्येयगुणं वीरं विनङ्कष्यामि न संशयः ॥ ३-७१-९ (१८६३०)  
यदि वै तस्य वीरस्य हाहोर्नाद्याहमन्तरम् ।  
प्रविशामि सुखस्पर्शं नभविष्याम्यसंशयम् ॥ ३-७१-१० (१८६३१)  
यदि मां मेघनिर्घोषो नोपगच्छति नैषधः ।  
अद्य चामीकरप्रख्यं प्रवेक्ष्यामि हुताशनम् ॥ ३-७१-११ (१८६३२)  
यदि मां सिंहविक्रान्तो मत्तवारणविक्रमः ।  
नाभिगच्छतिराजेन्द्रो विनङ्कष्यामि न संशयः ॥ ३-७१-१२ (१८६३३)  
न स्मराम्यनृतं किञ्चिन्न स्मराम्यपकारताम् ।  
न च पर्युषितं वाक्यं स्वैरेष्वपि महात्मनः ॥ ३-७१-१३ (१८६३४)  
प्रभुः क्षमावान्वीरश्च दाता चाप्यधिको नृपैः ।  
अहो नीचानुवर्ती च क्लीबवन्मम नैषध ॥ ३-७१-१४ (१८६३५)  
गुणांस्तस्य स्मरन्त्या मे तत्पराया दिवानिशम् ।  
हृदयं दीर्यत इदं शोकात्प्रियविनाकृतम् ॥ ३-७१-१५ (१८६३६)  
एवं विलपमाना सा नष्टसंज्ञेव भारत ।  
आरुरोह महद्वेश्म पुण्यश्लोकदिदृक्षया ॥ ३-७१-१६ (१८६३७)  
ततो मध्यमकक्षायां ददर्श रथमास्थितम् ।  
ऋतुपर्णं महीपालं सहवार्ण्यबाहुकम् ॥ ३-७१-१७ (१८६३८)  
ततोऽवतीर्य वार्ण्येयो बाहुकश्च रथोत्तमात् ।  
ह्यांस्तानवमुच्याथ स्थापयामासतू रथम् ॥ ३-७१-१८ (१८६३९)  
सोऽवतीर्य रथोपस्थादृतुपर्णो नराधिपः ।  
उपतस्थे महाराजं भीमं भीमपराक्रमम् ॥ ३-७१-१९ (१८६४०)  
तं भीमः प्रतिजग्राह पूजया परया मुदा ।  
स तेन पूजितो राज्ञा ऋतुपर्णो नराधिपः ॥ ३-७१-२० (१८६४१)  
स तत्र कुण्डने रम्ये वसमानो महीपतिः ।  
न च किञ्चित्तदाऽपश्यत्प्रेक्षमाणो मुहुर्मुहुः ।  
स तु राज्ञा समागम्य विदर्भपतिना तदा ॥ ३-७१-२१ (१८६४२)  
किं कार्यं स्वागतं तेऽस्तु राज्ञा पृष्टः स भारत ।  
नाभिजज्ञे स नृपतिर्दुहित्वर्थे समागतम् ॥ ३-७१-२२ (१८६४३)  
ऋतुपर्णोऽपि राजा स धीमान्सत्यपराक्रमः ।



राजानं राजपुत्रं वा न स्म पश्यति कंचन ॥ ३-७१-२३ (१८६४४)  
 नैव स्वयंवरकथां न च विप्रसमागमम् ।  
 ग्न चान्यं कंचिदारम्भं स्वयंवरविधिं प्रति' ॥ ३-७१-२४ (१८६४५)  
 ततो विगणयद्राजा मनसा कोसलाधिपः ।  
 आगतोस्मीत्युवाचैनं भवन्तमभिवादुकः ॥ ३-७१-२५ (१८६४६)  
 राजापि च स्मयन्भीमो मनसा समचिन्तयत् ।  
 अधिकं योजनशतं तस्यागमनकारणम् ।  
 ग्रामान्बहूनतिक्रम्य नाध्यगच्छद्यथातथम् ॥ ३-७१-२६ (१८६४७)  
 अल्पकार्यं विनिर्दिष्टं तस्यागमनकारणम् ।  
 पश्चादुदके ज्ञास्याप्रि कारणं यद्भविष्यति ॥ ३-७१-२७ (१८६४८)  
 नैतदेवं स नृपतिस्तं सत्कृत्य व्यसर्जयत् ।  
 विश्राम्यतामित्युवाच क्लान्तोसीति पुनःपुनः ॥ ३-७१-२८ (१८६४९)  
 स सत्कृतः प्रहृष्टात्मा प्रीतः प्रीतेन पार्थिवः ।  
 राजप्रेष्यैरनुगतो दिष्टं वेश्म समाविशत् ॥ ३-७१-२९ (१८६५०)  
 ऋतुपर्णे गते राजन्वार्ष्णेयसहिते नृपे ।  
 बाहुको रथमादाय रथशालामुपागमत् ॥ ३-७१-३० (१८६५१)  
 स मोचयित्वा तानश्चानुपचर्य च शास्त्रतः ।  
 स्वयं चैतान्समाश्वास्य रथोपस्थ उपाविशत् ॥ ३-७१-३१ (१८६५२)  
 दमयन्त्यपि शोकार्ता दृष्ट्वा भागस्वरिं नृपम् ।  
 सूतपुत्रं च वार्ष्णेयं बाहुकं च तथाविधम् ॥ ३-७१-३२ (१८६५३)  
 चिन्तयामास वैदर्भी कस्यैष रथनिःस्वनः ।  
 नलस्येव महानासीन्न च पश्यामि नैषधम् ॥ ३-७१-३३ (१८६५४)  
 वार्ष्णेयेन भवेन्नूनं विद्या सैवोपशिक्षिता ।  
 तेनाद्य रथनिर्घोषो नलस्येव महानभूत् ॥ ३-७१-३४ (१८६५५)  
 कआहोस्विदृतुपर्णोऽपि यथा राजा नलस्यथा ।  
 यथाऽयंरथनिर्घोषो नैषधस्येव लक्ष्यते ॥ ३-७१-३५ (१८६५६)  
 एवं सा तर्कयित्वा तु दमयन्ती विशांपते ।  
 दूतीं प्रस्थापयामास नैषधान्वेषणे शुभा ॥ ३-७१-३६ (१८६५७)

इति श्रीमन्महाभारते अरण्यपर्वणि नलोपाख्यानपर्वणि  
 एकसप्ततितमोऽध्यायः ॥ ७१ ॥

Mahabharata - Vana Parva - Chapter Footnotes

३-७१-३ नलाश्वाः विदर्भनगरे ये दमयन्त्याऽपत्याभ्यां सह प्रेषिताः ॥  
 ३-७१-७ शिखिनो मयूराः ॥  
 ३-७१-१३ पर्युषितं प्रतिज्ञातकालातिलङ्घि ॥

अरण्यपर्व - अध्याय ०७२

॥ श्रीः ॥

३.७२. अध्यायः ७२

Mahabharata - Vana Parva - Chapter Topics

दमयन्तीप्रेषितया केशिन्या बाहुकेन संभाष्य दमयन्त्यै  
संभाषणकालिकबाहुकविकारादिनिवेदनम् ॥ १ ॥

Mahabharata - Vana Parva - Chapter Text

३-७२-० (१८६५८)

दमयन्त्युवाच । ३-७२-०क्ष् (१९५७)

गच्छ केशिनि जानीहि क एष रथवाहकः ।

उपविष्टो रथोपस्थे विकृतो ह्रस्वबाहुकः ॥ ३-७२-१ (१८६५९)

अभ्येत्य कुशलं भद्रे मृदुपूर्वसमाहिता ।

पृच्छेथाः पुरुषे ह्येनं यथातत्त्वमनिन्दिते ॥ ३-७२-२ (१८६६०)

अत्र मे महती शङ्का भवेदेष नलो नृपः ।

यथाच मनसस्तुष्टिर्हृदयस्य च निर्वृतिः ॥ ३-७२-३ (१८६६१)

ब्रूयाञ्चैनं कथान्ते त्वं पर्णादवचनं यथा ।

प्रतिवाक्यं च सुश्रोणि बुद्ध्येथास्त्वमनिन्दिते ॥ ३-७२-४ (१८६६२)

एवं समाहिता गत्वा दूती बाहुकमब्रवीत् ।

दमयन्त्यपि कल्याणी प्रासादस्थाऽनव्वैक्षत ॥ ३-७२-५ (१८६६३)

केशिन्युवाच । ३-७२-६क्ष् (१९५८)

स्वागतं ते मनुष्येन्द्र कुशलं ते ब्रवीम्यहम् ।

दमयन्त्या वचः साधु निबोध पुरुषर्षभ ॥ ३-७२-६ (१८६६४)

कदा वै प्रस्थिता यूयं किमर्थमिह चागताः ।

तत्त्वं ब्रूहि यथान्यायं वैदर्भी श्रोतुमिच्छति ॥ ३-७२-७ (१८६६५)

बाहुक उवाच । ३-७२-८क्ष् (१९५९)

श्रुतः स्वयंवरो राज्ञा कोसलेन महात्मना ।

द्वितीयो दमयन्त्या वै भविता श्व इति द्विजात् ॥ ३-७२-८ (१८६६६)

श्रुत्वैतत्प्रस्थितो राजा शतयोजनयायिभिः ।

हयैर्वातजवैर्मुख्यैरहमस्य च सारथिः ॥ ३-७२-९ (१८६६७)

केशिन्युवाच । ३-७२-१०क्ष् (१९६०)

अथ योसौ तृतीयो वः स कुतः कस्य वा पुनः ।

त्वं च कस्य कथं चेदंत्वयि कर्म समाहितम् ॥ ३-७२-१० (१८६६८)

बाहुक उवाच । ३-७२-११क्ष (१९६१)  
 पुण्यश्लोकस्य वै सूतो वाष्णेय इति विश्रतः ।  
 स नले विद्वृते भद्रेभागस्वरिमुपस्थितः ॥ ३-७२-११ (१८६६९)  
 अहमप्यश्वकुशलः सूतत्वे च प्रतिष्ठितः ।  
 ऋतुपर्णेन सारथ्ये भोजने च वृतः स्वयम् ॥ ३-७२-१२ (१८६७०)  
 केशिन्युवाच । ३-७२-१३क्ष (१९६२)  
 अथ जानाति वाष्णेयः क्वनु राजा नलो गतः ।  
 कथं च त्वयि वा तेन कथितं स्यात्तु बाहुक ॥ ३-७२-१३ (१८६७१)  
 बाहुक उवाच । ३-७२-१४क्ष (१९६३)  
 इहैव पुत्रौ निक्षिप्य नलस्य प्रियदर्शनौ ।  
 गतस्ततो यथाकामं नैष जानाति नैषधम् ॥ ३-७२-१४ (१८६७२)  
 न चान्यः पुरुषः कश्चिन्नलं वेत्ति यशस्विनि ।  
 गूढश्चरति लोकेऽस्मिन्नष्टरूपो महीपतिः ॥ ३-७२-१५ (१८६७३)  
 आत्मैव तु नलं वेद या चास्य तदनन्तरा ।  
 न हि वै स्वानि लिङ्गानि नलं शंसन्ति कर्हिचित् ॥ ३-७२-१६ (१८६७४)  
 केशिन्युवाच । ३-७२-१७क्ष (१९६४)  
 योसावयोध्यां प्रथमं गतोसौ ब्राह्मणस्तदा ।  
 इमानि नारीवाक्यानि कथयानः पुनःपुनः ॥ ३-७२-१७ (१८६७५)  
 क्वनु त्वं कितव च्छित्त्वा वस्त्रार्धं प्रस्थितो मम ।  
 उत्सृज्य विपिने सुप्तामनुरक्तां प्रियां प्रिय ॥ ३-७२-१८ (१८६७६)  
 सा वै यथा समादिष्टा तथाऽऽस्ते त्वत्प्रतीक्षिणी ।  
 दह्यमाना दिवारात्रौ वस्त्रार्धेनाभिसंवृता ॥ ३-७२-१९ (१८६७७)  
 तस्या रुदनत्याः सततं तेन दुःखेन पार्थिव ।  
 प्रसादं कुरु मे वीर प्रतिवाक्यं वदस्व च ॥ ३-७२-२० (१८६७८)  
 तस्यास्तत्प्रियमाख्यानं प्रवदस्व महामते ।  
 तदेव वाक्यं वैदर्भी श्रोतुमिच्छन्त्यनिन्दिता ॥ ३-७२-२१ (१८६७९)  
 एतच्छ्रुत्वा प्रतिवचस्तस्य दत्तं त्वया किल ।  
 यत्पुरा तत्पुनस्त्वत्तो वैदर्भी श्रोतुमिच्छति ॥ ३-७२-२२ (१८६८०)  
 बृहदश्व उवाच । ३-७२-२३क्ष (१९६५)  
 एवमुक्तस्य केशिन्या नलस्य कुरुनन्दन ।  
 हृदयं व्यथितं चासीदश्रुपूर्णे च लोचने ॥ ३-७२-२३ (१८६८१)  
 स निग्राह्यात्मनो दुःखं दह्यमानो महीपतिः ।  
 बाष्पसंदिग्धया वाचा पुनरेवेदमब्रवीत् ॥ ३-७२-२४ (१८६८२)  
 वैषम्यमपि संप्राप्ता गोपायन्ति कुलस्त्रियः ।  
 आत्मानमात्मना सत्यो जितः स्वर्गो न संशयः ॥ ३-७२-२५ (१८६८३)  
 रहिता भर्तृभिश्चापि न क्रुध्यन्ति कदाचन ।

प्राणांश्चारित्रकवचान्धारयन्ति वरस्त्रियः ॥ ३-७२-२६ (१८६८४)  
 विषमस्थेन मूढेन परिभ्रष्टसुखेन च ।  
 यत्सा तेन परित्यक्ता तत्रन क्रोद्धुमर्हति ॥ ३-७२-२७ (१८६८५)  
 प्राणयात्रां परिप्रेप्सोः शकुनैर्हतवाससः ।  
 आधिभिर्दह्यमानस्य श्यामा न क्रोद्धुमर्हति ॥ ३-७२-२८ (१८६८६)  
 सत्कृताऽसत्कृता वाऽपि पतिं दृष्ट्वा तथाविधम् ।  
 राज्यभ्रष्टं श्रिया हीनं क्षिधितं व्यसनाप्लुतम् ॥ ३-७२-२९ (१८६८७)  
 एवं ब्रुवाणस्तद्वाक्यं नलः परमदुर्मनाः ।  
 न बाष्पमशक्तसोढुं प्ररुद च भारत ॥ ३-७२-३० (१८६८८)  
 ततः सा केशिनी गत्वा दमयन्त्यै न्यवेदयत् ।  
 तत्सर्वं कथितं चैव विकारं तस्य चैव तम् ॥ ३-७२-३१ (१८६८९)

इति श्रीमन्महाभारते अरण्यपर्वणि नलोपाख्यानपर्वणि  
 द्विसप्ततितमोऽध्यायः ॥ ७२ ॥

अरण्यपर्व - अध्याय ०७३  
 ॥ श्रीः ॥  
 ३.७३. अध्यायः ७३

Mahabharata - Vana Parva - Chapter Topics  
 केशिन्या बाहुकस्य जलाग्न्युत्पादनाद्यद्भुतकर्मनिवेदितया दमयन्त्या  
 पुनःपरीक्षणाय तंप्रति कन्यापुत्रयोः प्रेषणम् ॥ १ ॥  
 बाहुकेन सबाष्पं पुत्रयोः परिरम्भणम् । केशिनीप्रति स्वकर्मणः  
 कारणान्तरकथनेनापह्लवश्च ॥ २ ॥

Mahabharata - Vana Parva - Chapter Text

३-७३-० (१८६९०)  
 बृहदश्व उवाच । ३-७३-०क्ष् (१९६६)  
 केशिन्यास्तद्वचः श्रुत्वा दमयन्ती विशांपते ।  
 शङ्कमाना नलं तं वै केशिनीमिदमब्रवीत् ॥ ३-७३-१ (१८६९१)  
 गच्छ केशिनि भूयस्त्वं परीक्षां कुरु बाहुके ।  
 अब्रुवाणा समीपस्था चरितान्यस्य लक्षय ॥ ३-७३-२ (१८६९२)  
 यदा च किञ्चित्कुर्यात्स कारणं तत्र भामिनि ।  
 तत्रसंचेष्टमानस्य संलक्षेथा विचेष्टितम् ॥ ३-७३-३ (१८६९३)  
 न चास्य प्रतिबन्धेन देयोऽग्निरपि केशिनि ।  
 याचते न जलं देयं सकृच्चात्वरमाणया ।

एतत्सर्वं समीक्ष्यत्वं चरितं मे निवेदय ॥ ३-७३-४ (१८६९४)  
 निमित्तं यत्त्वया दृष्टं बाहुके दैवमानुषम् ।  
 यच्चान्यदपि पश्येथास्तच्चाख्येयं त्वया मम ॥ ३-७३-५ (१८६९५)  
 दमयन्त्यैवमुक्ता सा जगामाथ च केशिनी ।  
 निशाम्याथ ह्यज्ञस्य लिङ्गानि पुनरागमत् ॥ ३-७३-६ (१८६९६)  
 सा तत्सर्वं यथावृत्तं दमयन्त्यै न्यवेदयत् ।  
 निमित्तं यत्तया दृष्टं बाहुके दिव्यमानुषम् ॥ ३-७३-७ (१८६९७)  
 केशिन्युवाच । ३-७३-८क्ष् (१९६७)  
 दृढं शुच्यपदानोसौ न मया मानुषः क्वचित् ।  
 दृष्टपूर्वः श्रुतो वाऽपि दमयन्ति तथाविधः ॥ ३-७३-८ (१८६९८)  
 ह्रस्वमासाद्य तु द्वारं नासौ विनमते क्वचित् ।  
 तं तु दृष्ट्वा यथासङ्गमुत्सर्पति यथासुखम् ।  
 संकटेऽप्यस्य सुमहद्विवरं जायतेऽधिकम् ॥ ३-७३-९ (१८६९९)  
 ऋतुपर्णस्य चार्थाय भोजनीयमनेकशः ।  
 ऋतुपर्णस्य चार्थाय भोजनीयमनेकशः ।  
 प्रेषितं तत्रराज्ञा तु मांसं बहु च पाशवम् ॥ ३-७३-१० (१८७००)  
 तस्य प्रक्षालनार्थाय कुम्भास्तत्रोपकल्पिताः ।  
 ते तेनावेक्षिताः कुम्भाः पूर्णा एवाभवन्स्ततः ॥ ३-७३-११ (१८७०१)  
 ततः प्रक्षालनं कृत्वा समधिश्रित्य बाहुकः ।  
 तृणमुष्टिं समादाय सवितुस्तं समादधत् ॥ ३-७३-१२ (१८७०२)  
 अथ प्रज्वलितस्तत्र सहसा हव्यवाहनः ।  
 तदद्भुततमं दृष्ट्वा विस्मिताऽमिहागता ॥ ३-७३-१३ (१८७०३)  
 अन्यच्च तस्मिन्सुमहदाश्चर्यं लक्षितं मया ।  
 यदग्निमपि संस्पृश्य नैवासौ दह्यते शुभे ॥ ३-७३-१४ (१८७०४)  
 छन्देन चोदकं तस्य वहत्यावर्जितं द्रुतम् ।  
 अतीव चान्यत्सुमहदाश्चर्यं दृष्टवत्यहम् ॥ ३-७३-१५ (१८७०५)  
 यत्स पुष्पाण्युपादाय हस्ताभ्यां ममृदे शनैः ।  
 मृद्यमानानि पाणिभ्यां तेन पुष्पाणि नान्यथा ।  
 भूय एव सुगन्धीनि हृपितानि भवन्ति हि ॥ ३-७३-१६ (१८७०६)  
 एतान्यद्भुतकल्पानि दृष्ट्वाऽहं भृशविस्मिता ।  
 चेष्टितानि विशालाक्षि बाहुकस्य समीपतः ॥ ३-७३-१७ (१८७०७)  
 बृहदश्च उवाच । ३-७३-१८क्ष् (१९६८)  
 दमयन्ती तु तच्छ्रुत्वा पुण्यश्लोकस्य चेष्टितम् ।  
 अमन्यत नलं प्राप्तं कर्मचेष्टाभिसूचितम् ॥ ३-७३-१८ (१८७०८)  
 सा शङ्कमाना भर्तारं नलं बाहुकरूपिणम् ।  
 केशिनीं श्लक्ष्णया वाचा रुदन्ती पुनरब्रवीत् ॥ ३-७३-१९ (१८७०९)

पुनर्गच्छ प्रमत्तस्य बाहुकस्योपसंस्कृतम् ।  
 महानसाच्छ्रितं मांसमानयस्वेह भामिनि ॥ ३-७३-२० (१८७१०)  
 सा दृष्ट्वाबाहुके व्यग्रे तन्मांसमपकृष्य च ।  
 अत्युष्णमेव त्वरिता तत्क्षणात्प्रियकारिणी ।  
 दमयन्त्यै ततः प्रादात्केशिनी कुरुनन्दन ॥ ३-७३-२१ (१८७११)  
 साऽशिता नलसिद्धस् मांसस्य बहुशः पुरा ।  
 प्राशय मत्वा नलं सूतं प्राक्रोशद्भृशदुःखिता ॥ ३-७३-२२ (१८७१२)  
 वैक्लव्यं परमं गत्वाप्रक्षाल्य च मुखं ततः ।  
 मिथुनं प्रेषयामास केशिन्या सह भारत ॥ ३-७३-२३ (१८७१३)  
 इन्द्रसेनां सह भ्रात्रा समभिज्ञाय बाहुकः ।  
 अभिद्वृत्य तदा राजा परिष्वज्याङ्गमानयत् ॥ ३-७३-२४ (१८७१४)  
 बाहुकस्तु समासाद्य सुतौ सुरसुतोपमौ ।  
 भृशं दुःखपरीतात्मा सुस्वरं प्ररुरोद ह ॥ ३-७३-२५ (१८७१५)  
 नैषधो दर्शयित्वा तु विकारमसकृत्तदा ।  
 उत्सृज्य सहसा पुत्रौ केशिनीमिदमब्रवीत् ॥ ३-७३-२६ (१८७१६)  
 इदं च मद्दृशं भद्रे मिथुनं मम पुत्रयोः ।  
 अतो दृष्ट्वैव सहसा बाष्पमुत्सृष्टवानहम् ॥ ३-७३-२७ (१८७१७)  
 बहुशः संपतन्तीं त्वां जनः शङ्केत दोषतः ।  
 वयंच देशातिथयो गच्छ भद्रे यथासुखम् ॥ ३-७३-२८ (१८७१८)

इति श्रीमन्महाभारते अरण्यपर्वणि नलोपाख्यानपर्वणि  
 त्रिसप्ततितमोऽध्यायः ॥ ७३ ॥

Mahabharata - Vana Parva - Chapter Footnotes

३-७३-९ द्वारं ह्रस्वमपि उत्सर्पति दीर्घं भवति । संकटे संकुचिते ॥  
 ३-७३-१० पाशवं पशुसंबन्धि ॥  
 ३-७३-१२ सवितुः सकाशात् । समादधत् उद्दीपितवान् । समादाय  
 ह्याविध्यैनमिति झ । पाठः ॥  
 ३-७३-१८ कर्म पाकादि । चेष्टा भूतजयादि ॥  
 ३-७३-२२ बहुशः बहुवारम् ॥  
 ३-७३-२८ संपतन्तीं आयान्तीम् ॥

अरण्यपर्व - अध्याय ०७४

॥ श्रीः ॥

३.७४. अध्यायः ७४

Mahabharata - Vana Parva - Chapter Topics

दमयन्त्या बाहुकस्य केशिन्या स्वगृहानयनम् ॥ १ ॥  
बाहुकदमयन्त्योः संवादः ॥ २ ॥  
बाहुकेन स्वस्य नलत्वोत्कीर्तनपूर्वकं कर्कोटकानुस्मरणेन  
तद्वत्तवस्त्रद्वयपरिधाने तस्य निजरूपप्रादुर्भावः ॥ ३ ॥  
ततो नलंप्रत्यभिजानन्त्या दमयन्त्या तत्परिरम्भणम् ॥ ४ ॥

Mahabharata - Vana Parva - Chapter Text

३-७४-० (१८७१९)  
बृहदश्व उवाच । ३-७४-०क्ष (१९६९)  
सर्वं विकारं दृष्ट्वा तु पुण्यश्लोकस्य धीमतः ।  
आगत्य केशिनी क्षिप्रं दमयन्त्यै न्यवेदयत् ॥ ३-७४-१ (१८७२०)  
दमयन्ती ततो भूयः प्रेषयामास केशिनीम् ।  
मातुः सकाशं दुःखार्ता नलशङ्कासमुत्सुका ॥ ३-७४-२ (१८७२१)  
परीक्षितो मे बहुशो बाहुको नलशङ्कया ।  
रूपे मे संशयस्त्वेकः स्वयमिच्छामि वेदितुम् ॥ ३-७४-३ (१८७२२)  
स वा प्रवेश्यतां मातर्मां वाऽनुज्ञातुमर्हसि ।  
विदितं वाऽथवाऽज्ञातं पितुर्मे संविधीयताम् ॥ ३-७४-४ (१८७२३)  
एवमुक्ता तु वैदर्भ्यां सा देवी भीममब्रवीत् ।  
दुहितुस्तमभिप्रायमन्वजानात्स पार्थिवः ॥ ३-७४-५ (१८७२४)  
सा चै पित्राऽभ्यनुज्ञाता मात्रा च भरतर्षभ ।  
गतयोर्नियोगात्कौरव्य केशिनीमिदमब्रवीत् ॥ ३-७४-६ (१८७२५)  
गच्छ केशिनि शीघ्रं त्वंबाहुकं पितृशासनात् ।  
आनयस्व यथा माता त्वं तथा कुरु मे प्रियम् ॥ ३-७४-७ (१८७२६)  
गत्वा तु केशिनी शिघ्रं बाहुकं वाक्यमब्रवीत् ।  
भीमस्य शासनात्सूतागताहं विद्धि बाहुक ॥ ३-७४-८ (१८७२७)  
प्रविश्यतां राजवेश्म इत्युक्तो भरतर्षभ ।  
बाहुकस्तु चिरं ध्यात्वा केशिन्या सह भारत ।  
प्रविवेश महाबाहुर्दमयन्तीनिवेशनम् ॥ ३-७४-९ (१८७२८)  
नलं प्रवेशयामास यत्रतस्याः प्रतिश्रयः ॥ ३-७४-१० (१८७२९)  
तां स्म दृष्ट्वैव सहसा दमयन्तीं नलो नृपः ।  
आविष्टः शोकदुःखाभ्यां बभूवाश्रुपरिप्लुतः ॥ ३-७४-११ (१८७३०)  
तं तु दृष्ट्वातथायुक्तं दमयन्ती नलं तदा ।  
तीव्रशोकसमाविष्टा बभूव वरवर्णिनी ॥ ३-७४-१२ (१८७३१)  
ततः काषायवसना जटिला मलपङ्क्तिनी ।  
दमयन्ती महाराज बाहुकं वाक्यमब्रवीत् ॥ ३-७४-१३ (१८७३२)

पूर्वं दृष्टस्त्वया कश्चिद्धर्मज्ञो नाम बाहुक ।  
 सुप्तामुत्सृज्यविपिने गतो यः पुरुषः स्त्रियम् ॥ ३-७४-१४ (१८७३३)  
 अनागसं प्रियां भार्यां विजने श्रममोहिताम् ।  
 अपहाय तु को गच्चेत्पुण्यश्लोकमृतेनलम् ॥ ३-७४-१५ (१८७३४)  
 किमु तस्य मया बाल्यादपराद्धं महीपतेः ।  
 यो मामुत्सृज्य विपिने गतवान्निद्रयाऽर्दिताम् ॥ ३-७४-१६ (१८७३५)  
 साक्षाद्देवानपाहाय वृतो यः स पुरा मया ।  
 अनुव्रतामभिमतां पुत्रिणीं त्यक्तवान्कथम् ॥ ३-७४-१७ (१८७३६)  
 अग्नौ पाणिगृहीता च हंसानां वचने स्थिताम् ।  
 भरिष्यामीति सत्यं तु प्रतिश्रुत्य क्व तद्गतम् ॥ ३-७४-१८ (१८७३७)  
 बृहदश्व उवाच । ३-७४-१९क्ष (१९७०)  
 दमयन्त्या ब्रुवन्त्यास्तु सर्वमेतदरिदम ।  
 शोकजं वारिनेत्राभ्यामसुखं प्रास्रवद्बहु ॥ ३-७४-१९ (१८७३८)  
 अतीव कृष्णताराभ्यां रक्तान्ताभ्यां जलंतु तत् ।  
 परिस्रवन्नलो राजा शोकार्तइदमब्रवीत् ॥ ३-७४-२० (१८७३९)  
 ग्नलोऽहं विपुलश्रोणि त्वामुत्सृज्य यतो गतः ।  
 आविष्टः कलिना भद्रे तेन मोहवशं गतः ॥ ३-७४-२१ (१८७४०)  
 मम राज्यं प्रनष्टं यन्नाहं तत्कृतवान्स्वयम् ।  
 कलिना तत्कृतं भीरु यच्च त्वामहमत्यजम् ॥ ३-७४-२२ (१८७४१)  
 यत्त्वया धर्मकृच्छ्रे तु शापेनाभिहतः पुरा ।  
 वनस्थया दुःखितया शोचन्त्या मां दिवानिशम् ॥ ३-७४-२३ (१८७४२)  
 स मच्छरीरे त्वच्छापादह्यमानोऽवसत्कलिः ।  
 त्वच्छापदग्धः सततं सोऽग्नावग्निरिवाहितः ॥ ३-७४-२४ (१८७४३)  
 मम च व्यवसायेन तपसा चैव निर्जितः ।  
 दुःखस्यान्तेन चानेन भवितव्यं हि नौ शुभे ॥ ३-७४-२५ (१८७४४)  
 विमुच्य मां गतः पापस्ततोऽहमिह चागतः ।  
 त्वदर्थं विपुलश्रोणि न हि मेऽन्यत्प्रयोजनम् ॥ ३-७४-२६ (१८७४५)  
 कथं नु नारी भर्तारमनुरक्तमनुव्रतम् ।  
 उत्सृज्य वरयेदन्यं यथा त्वं भीरु कर्हिचित् ॥ ३-७४-२७ (१८७४६)  
 दूताश्चरन्ति पृथिवीं कृत्स्नां नृपतिशासनात् ।  
 भैमी किल स्म भर्तारं द्वितीयं वरयिष्यति ॥ ३-७४-२८ (१८७४७)  
 स्वैरवृत्ता यथाकाममनुरूपमिवात्मनः ।  
 श्रुत्वैव चैवं त्वरितो भागस्वरिरुपस्थितः ॥ ३-७४-२९ (१८७४८)  
 दमयन्ती तु तच्छ्रुत्वा नलस्य परिदेवितम् ।  
 प्राञ्जलिवर्षमाना च भीता वचनमब्रवीत् ॥ ३-७४-३० (१८७४९)  
 न मामर्हसि कल्याण पापेन परिशङ्कितुम् ।



मया हि देवानुत्सृज्य वृतस्त्वं निषधाधिप ॥ ३-७४-३१ (१८७५०)  
तवाभिगमनार्थं तु सर्वतो ब्राह्मणा गताः ।  
वाक्यानि मम गाथाभिर्गायमाना दिशो दश ॥ ३-७४-३२ (१८७५१)  
ततस्त्वां ब्राह्मणो विद्वान्पर्णादो नाम पार्थिव ।  
अभ्यगच्छत्कोसलायामृतुपर्णनिवेशने ॥ ३-७४-३३ (१८७५२)  
तेन वाक्ये कृतेसम्यक्प्रतिवाक्ये तथा हृते ।  
उपायोऽयंमया दृष्टो नैषधानयने तव ॥ ३-७४-३४ (१८७५३)  
त्वामृते नहि लोकेऽन्य एकाह्ना पृथिवीपते ।  
समर्थो योजनशतं गन्तुमश्चैर्नराधिप ॥ ३-७४-३५ (१८७५४)  
गतथापि मां महीपाल भजेतां चरणौ तव ।  
स्पृशेयं तेन सत्येन पादावेतौ महीपते ।  
यथा नासत्कृतं किञ्चिन्मनसाऽपि चराम्यहम् ॥ ३-७४-३६ (१८७५५)  
अयं चरति लोकेऽस्मिन्भूतसाक्षी सदागतिः ।  
एष मे मुञ्चतु प्राणान्यदि पापं चराम्यहम् ॥ ३-७४-३७ (१८७५६)  
यथा चरति तिग्मांशुः परितो भुवनं सदा ।  
स मुञ्चतु मम प्राणान्यदि पापं चराम्यहम् ॥ ३-७४-३८ (१८७५७)  
चन्द्रमाः सर्वभूतानामन्तश्चरति साक्षिवत् ।  
स मुञ्चतु मम प्राणान्यदि पापं चराम्यहम् ॥ ३-७४-३९ (१८७५८)  
एते देवास्त्रयः कृत्स्नं त्रैलोक्यं धारयन्ति वै ।  
विब्रुवन्तु यथा सत्यमेतद्देवास्त्यजन्तु माम् ॥ ३-७४-४० (१८७५९)  
एवमुक्ते ततो वायुरन्तरिक्षादभाषत ।  
नैषा कृतवती पापं नल सत्यं ब्रवीमि ते ॥ ३-७४-४१ (१८७६०)  
राजञ्शीलनिधिः स्फीतो दमयन्त्या सुरक्षितः ।  
साक्षिणो रक्षणश्चास्या वयं त्रीन्परिवत्सरान् ॥ ३-७४-४२ (१८७६१)  
उपायो विहितश्चायं त्वदर्थमतुलोऽनया ।  
न ह्येकाह्ना शतं गन्ता त्वामृतेऽन्यः पुमानिह ॥ ३-७४-४३ (१८७६२)  
उपपन्ना त्वया भैमी त्वं च भैम्या महीपते ।  
नात्र शङ्का त्वया कार्या संगच्छ सह भार्यया ॥ ३-७४-४४ (१८७६३)  
तथा ब्रुवति वायौ तु पुष्पवृष्टिः पपात ह ।  
देवदुन्दुभयो नेदुर्ववौ च पवनः शिवः ॥ ३-७४-४५ (१८७६४)  
तदद्भुतमयं दृष्ट्वा नलो राजाऽथ भारत ।  
दमयन्त्यां विशङ्कां तामुपाकर्षदरिंदमः ॥ ३-७४-४६ (१८७६५)  
ततस्तद्वस्त्रमरजः प्रावृणोद्वसुधाधिपः ।  
संस्मृत्य नागराजं तं ततो लेभे स्वकं वपुः ॥ ३-७४-४७ (१८७६६)  
स्वरूपिणं तु भर्तारं दृष्ट्वा भीमसुता तदा ।  
प्राक्रोशदुच्चैरालिङ्ग्य पुण्यश्लोकमनिन्दिता ॥ ३-७४-४८ (१८७६७)

भैमीमपि नलो राजा भ्राजमानो यथा पुरा ।  
 सस्वजे स्वसुतौ चापि यथावत्प्रत्यनन्दत ॥ ३-७४-४९ (१८७६८)  
 ततः स्वोरसि विन्यस्य वक्रं तस्य शुभानना ।  
 परीता तेन दुःखेन निशश्चासायतेक्षणा ॥ ३-७४-५० (१८७६९)  
 तथैव मलदिग्धाङ्गीं परिष्वज्य शुचिस्मिताम् ।  
 सुचिरं पुरुषव्याघ्रस्तस्थौ शोकपरिप्लुतः ॥ ३-७४-५१ (१८७७०)  
 ततः सर्वं यथावृत्तं दमयन्त्या नलस्य च ।  
 भीमायाकथयत्प्रीत्या वैदर्भ्यां जननी नृप ॥ ३-७४-५२ (१८७७१)  
 ततोऽब्रवीन्महाराजः कृतशौचमहंनलम् ।  
 दमयन्त्या सहोपेतं कल्पे द्रष्टा सुखोषितम् ॥ ३-७४-५३ (१८७७२)  
 ततस्तौ सहितौ रात्रिं कथयन्तौ पुरातनम् ।  
 वने विचरितं सर्वमूषतुमुदितौ नृप ॥ ३-७४-५४ (१८७७३)  
 गृहे भीमस्य नृपतेः परस्परसुखैषिणौ ।  
 वसेतां हृष्टसंकल्पौ वैदर्भी च नलश्च ह ॥ ३-७४-५५ (१८७७४)  
 स चतुर्थे ततो वर्षे संगम्य सह भार्यया ।  
 सर्वकामैः सुसिद्धार्थो लब्धवान्परमां मुदम् ॥ ३-७४-५६ (१८७७५)  
 दमयन्त्यपि भर्तारमासाद्याप्यायिता भृशम् ।  
 अर्धसंजातसस्येव तोयं प्राप्य वसुंधरा ॥ ३-७४-५७ (१८७७६)  
 सैवं समेत्य व्यपनीय तन्द्रां  
 शान्तज्वरा हर्षविवृद्धसत्त्वा ।  
 रराज भैमी समवाप्तकामा  
 शीतांशुना रात्रिरिवोदितेन ॥ ३-७४-५८ (१८७७७)  
 ॥ इति श्रीमन्महाभारते अरण्यपर्वणि नलोपाख्यानपर्वणि  
 चतुःसप्ततितमोऽध्यायः ॥ ७४ ॥

Mahabharata - Vana Parva - Chapter Footnotes

- ३-७४-१० प्रतिश्रयः गृहम् ॥  
 ३-७४-१६ किन्तु तस्य मया चीर्णमपराधमिति ध । पाठः ॥  
 ३-७४-१८ अग्नौ पाणि गृहीत्वातु देवानामप्रतस्तथेति झ । पाठः ॥  
 ३-७४-३३ त्वां दृष्टवान्कोसलेष्वति ध । पाठः ॥  
 ३-७४-३७ सदागतिर्वायुः ॥  
 ३-७४-३९ चन्द्रमाश्चित्ताभिमानिनी देवता ॥  
 ३-७४-५३ कल्पे प्रभाते । कृतार्थं तमहं नलमिति क । ध । पाठः ॥

अरण्यपर्व - अध्याय ०७५

॥ श्रीः ॥

### ३.७५. अध्यायः ७५

Mahabharata - Vana Parva - Chapter Topics

परेद्युः प्रभाते भीमराजेन स्रातालंकृतयोर्नलदमयन्त्योर्दर्शनम् ॥ १ ॥  
ऋतुपर्णेन नलं क्षमापयित्वा ततोऽश्वविद्यापरिग्रहणपूर्वकं  
स्वपुरंप्रति गमनम् ॥ २ ॥

Mahabharata - Vana Parva - Chapter Text

३-७५-० (१८७७८)

बृहदश्व उवाच । ३-७५-०क्ष (१९७१)

अथ तां व्युषितो रात्रिं नलो राजा स्वलंकृतः ।

वैदर्भ्या सहितः काल्यं ददर्श वसुधाधिपम् ॥ ३-७५-१ (१८७७९)

ततोऽभिवादयामास प्रयतः श्वशुरं नलः ।

ततो नु दमयन्ती च ववन्दे पितरं शुभा ॥ ३-७५-२ (१८७८०)

तं भीमः प्रतिजग्राह पुत्रवत्परया मुदा ।

यथार्हं पूजयित्वा च समाश्रासयत् प्रभुः ॥ ३-७५-३ (१८७८१)

नलेन सहितां तत्रदमयन्तीं पतिव्रताम् ।

गअनुजग्राह महता सत्कारेण क्षितीश्वरः' ॥ ३-७५-४ (१८७८२)

तामर्हणां नलो राजा प्रतिगृह्य यथाविधि ।

परिचर्यां स्वकां तस्मै यथावत्प्रत्यवेदयत् ॥ ३-७५-५ (१८७८३)

ततो बभूव नमरे सुमहान्हर्षजः स्वनः ।

जनस्य संप्रहृष्टस्य नलं दृष्ट्वा तथाऽऽगतम् ॥ ३-७५-६ (१८७८४)

अशोभयच्च नगरीं पताकाध्वजमालिनीम् ।

सिक्ताः सुमृष्टपुष्पाद्वा राजमार्गाः स्वलंकृताः ॥ ३-७५-७ (१८७८५)

द्वारिद्वारि च पौराणां पुष्पभङ्गः प्रकल्पितः ।

अर्चितानि च सर्वाणि देवतायतनानि च ॥ ३-७५-८ (१८७८६)

ऋतुपर्णोऽपिशुश्राव बाहुकच्छन्निनं नलम् ।

दमयन्त्या समायुक्तं जहृषे च नराधिपः ॥ ३-७५-९ (१८७८७)

तमानाय्य नलं राजा क्षमयामास पार्थिवः ।

स च तं क्षमयामास हेतुभिर्बुद्धिसंमितः ॥ ३-७५-१० (१८७८८)

स सत्कृतोमहीपालो नैषधं विस्मिताननः ।

दिष्ट्या समेतो दारैः स्वैर्भवानित्यभ्यनन्दत ॥ ३-७५-११ (१८७८९)

कच्चित्तु नापराधं ते कृतवानस्मि नैषध ।

अज्ञातवासे वसतो मद्गृहेवसुधाधिप ॥ ३-७५-१२ (१८७९०)

यदि वाऽबुद्धिपूर्वाणि यदि बुद्ध्याऽपि कानिचित् ।

मया कृतान्यकार्याणि तानि त्वं क्षन्तुमर्हसि ॥ ३-७५-१३ (१८७९१)  
नल उवाच । ३-७५-१४क्ष् (१९७२)  
न मेऽपराधं कृतवांस्त्वं स्वल्पमपि पार्थिव ।  
कृतेऽपि च न मे कोपः क्षन्तव्यं हि मया तव ॥ ३-७५-१४ (१८७९२)  
पूर्वं ह्यापि सखा मेऽसि संबन्धी च जनाधिप ।  
अत ऊर्ध्वं तु भूयस्त्वं प्रीतिमाहर्तुमर्हसि ॥ ३-७५-१५ (१८७९३)  
सर्वकामैः सुविहितैः सुखमस्म्युषितस्त्वयि ।  
न तथा स्वगृहेराजन्यथा तव गृहे सदा ॥ ३-७५-१६ (१८७९४)  
इदं चैव ह्यज्ञानं त्वदीयं मयि तिष्ठति ।  
तदुपाकर्तुमिच्छामि मन्यसे यदि पार्थिव ॥ ३-७५-१७ (१८७९५)  
एवमुक्त्वा ददौ विद्यामृतुपर्णाय नैषधः ।  
स च तां प्रतिजग्राह विधिदृष्टेन क्रमणा ॥ ३-७५-१८ (१८७९६)  
गृहीत्वा चाश्वहृदयं प्रीतो भागस्वरिर्नृप ।  
निषधाधिपतेश्चापि दत्ताऽक्षहृदयं नृपः ।  
सूतमन्यमुपादाय ययौ स्वपुरमेव ह ॥ ३-७५-१९ (१८७९७)  
ऋतुपर्णे गते राजन्नलो राजा विशांपते ।  
नगरे कुण्डिने कालं नातिदीर्गमिवावसत् ॥ ३-७५-२० (१८७९८)

इति श्रीमन्महाभारते अरण्यपर्वयणि नलोपाख्यानपर्वणि  
पञ्चसप्ततितमोऽध्यायः ॥ ७५ ॥

Mahabharata - Vana Parva - Chapter Footnotes

३-७५-६ जनाश्च सर्वे संहृष्टा राजा चोत्सवमाचरदिति ध । पाठः ॥  
३-७५-८ पुष्पभङ्गः पुष्पसंमर्दः ॥  
३-७५-१७ उपाकर्तुं दातुम् ॥

अरण्यपर्व - अध्याय ०७६

॥ श्रीः ॥

३.७६. अध्यायः ७६

Mahabharata - Vana Parva - Chapter Topics

नलेन पुनः स्वपुरंप्रत्यागमनम् ॥ १ ॥

तथा पुनर्दूतेन पुत्रं पराजित्य तस्य तत्पुरं प्रतियापनम् ॥ २ ॥

Mahabharata - Vana Parva - Chapter Text

३-७६-० (१८७९९)

बृहदश्व उवाच । ३-७६-०क्ष (१९७३)  
 स मासमुष्य कौन्तेय भीममामन्त्र्य नैषधः ।  
 पुरादल्पपरीवारो जगाम निषधान्प्रति ॥ ३-७६-१ (१८८००)  
 रथेनैकेन शुभ्रेण दन्तिभिः परिषोडशै ।  
 पञ्चाशद्भिर्हयैश्चैव षट्शतैश्च पदातिभिः ॥ ३-७६-२ (१८८०१)  
 स कम्पयन्निव महीं त्वरमाणो महापुरीम् ।  
 प्रविवेशाथ संरब्धस्तरसैव महामनाः ॥ ३-७६-३ (१८८०२)  
 ततः पुष्करमासाद्य वीरसेनसुतो नलः ।  
 उवाच दीव्याव पुनर्बहुवित्तं मयाऽर्जितम् ॥ ३-७६-४ (१८८०३)  
 दमयन्ती च यच्चान्यन्मम किञ्चन विद्यते ।  
 एष वै मम संन्यासस्तव राज्यंतु पुष्कर ॥ ३-७६-५ (१८८०४)  
 पुनः प्रवर्ततां द्यूतमिति मे निश्चिता मतिः ।  
 एकपाणेन भद्रं ते प्राणयोश्च पणावहे ॥ ३-७६-६ (१८८०५)  
 जित्वा परस्वमाहृत् राज्यंवा यदि वा वसु ।  
 प्रतिपाणः प्रदातव्यः प्राणो हि पणमुच्यते ॥ ३-७६-७ (१८८०६)  
 न चेद्वाञ्छसि तद्द्यूतं युद्धद्यूतं प्रवर्तताम् ।  
 द्वैरथेनास्तु वै शान्तिस्तव वा मम वा नृप ॥ ३-७६-८ (१८८०७)  
 वंशभोज्यमिदं राज्यमर्थितव्यं यथा तथा ।  
 येनकेनाप्युपायेन वृद्धानामिति शासनम् ॥ ३-७६-९ (१८८०८)  
 द्वयोरेकतरे बुद्धिः क्रियतामद्य पुष्कर ।  
 कैतवेनाक्षवत्यां वा युद्धे वा नाम्यतां धनुः ॥ ३-७६-१० (१८८०९)  
 नैषधेनैवमुक्तस्तु पुष्करः प्रहसन्निव ।  
 ध्रुवमात्मजयं मत्वा प्रत्याह निषधाधिपम् ॥ ३-७६-११ (१८८१०)  
 दिष्ट्या त्वयाऽर्जितं वित्तं प्रतिपाणाय नैषध ।  
 दिष्ट्या च दुष्कृतं कर्म दमयन्त्याः क्षयं गतम् ॥ ३-७६-१२ (१८८११)  
 दिष्ट्या वै प्रीसे राजन्मम लाभाय नैषध ।  
 पुनर्द्यूते च ते बुद्धिर्दिष्ट्या पुरुषसत्तम ॥ ३-७६-१३ (१८८१२)  
 धनेनानेन वै भैमी जितेन समलंकृता ।  
 मामुपस्थास्यति व्यक्तं दिवि शक्रमिवाप्सराः ॥ ३-७६-१४ (१८८१३)  
 नित्यशो हि स्मरामि त्वां प्रतीक्षेऽपि च नैषध ।  
 देवने च मम प्रीतिर्भवत्येवासुहृद्गणैः ॥ ३-७६-१५ (१८८१४)  
 जित्वात्वद्य वरारोहां दमयन्तीमनिन्दिताम् ।  
 कतकृत्यो भविष्यामि सा हिमे नित्यशो हृदि ॥ ३-७६-१६ (१८८१५)  
 श्रुत्वा तु तस् ता वाचो बह्वबद्धप्रलापिनः ।  
 इयेष स शिरश्छेत्तुं खड्गेन कुपितो नलः ॥ ३-७६-१७ (१८८१६)  
 स्मयंस्तु रोषताम्राक्षस्तमुवाच नलो नृपः ।

पणावः किं व्याहरसे जितो न व्याहरिष्यसि ॥ ३-७६-१८ (१८८१७)  
 ततः प्रावर्तत द्यूतं पुष्करस्य नलस्य च ।  
 एकपाणेन भद्रं ते नलेन स पराजितः ॥ ३-७६-१९ (१८८१८)  
 स रत्नकोशनिचयैः प्राणेन पणितोपि च ।  
 जित्वा च पुष्करं राजा प्रहसन्निदमब्रवीत् ॥ ३-७६-२० (१८८१९)  
 मम सर्वमिदं राज्यमव्यग्रं हतकण्ठकम् ।  
 वैदर्भी न त्वया शक्या राजापशद वीक्षितम् ।  
 तस्यास्त्वं सपरीवारो मूढ दासत्वमागतः ॥ ३-७६-२१ (१८८२०)  
 न त्वया तत्कृतं कर्म येनाहं विजितः पुरा ।  
 कलिना तत्कृतं कर्म त्वं च मूढ न बुध्यसे ॥ ३-७६-२२ (१८८२१)  
 नाहं परकृतं दोषं त्वय्याधास्ये कथंचन ।  
 यथासुखं वै जीवत्वं प्राणानवसृजामि ते ॥ ३-७६-२३ (१८८२२)  
 तथैव सर्वसंभारं स्वमंशं वितरामि ते ।  
 तथैव च मम प्रीतिस्त्वयि वीर न संशयः ॥ ३-७६-२४ (१८८२३)  
 सौहार्दं चापि मे त्वत्तो न कदाचित्प्रहास्यति ।  
 पुष्कर त्वं हि मे भ्राता संजीव शरदः शतम् ॥ ३-७६-२५ (१८८२४)  
 एवं नलः सान्त्वयित्वा भ्रातरं सत्यविक्रमः ।  
 वचनैस्तोषयामास परिष्वज्य पुनः पुनः ॥ ३-७६-२६ (१८८२५)  
 सान्त्वितो नैषधेनैवं पुत्ररः प्रत्युवाच तम् ।  
 पुण्यश्लोकं तदा राजन्नभिवाद्य कृताञ्जलिः ॥ ३-७६-२७ (१८८२६)  
 कीर्तिरस्तु तवाक्षय्या जीव वर्षायुतं सुखी ।  
 यो मे वितरसि प्राणानधिष्ठानं च पार्थिव ॥ ३-७६-२८ (१८८२७)  
 स तथा सत्कृतो राज्ञा मासमुष्य तदा नृपः ।  
 प्रययौ पुषरो हृष्टः स्वपुरं स्वजनावृतः ॥ ३-७६-२९ (१८८२८)  
 महत्या सेनया सार्धविनीतैः परिचारकैः ।  
 भ्राजमान इवादित्यो वपुषा पुरुषर्षभ ॥ ३-७६-३० (१८८२९)  
 प्रस्थाप्य पुष्करं राजा वित्तवन्तमनामयम् ।  
 प्रविवेश पुरं श्रीमानत्यर्थमुपशोभिताम् ॥ ३-७६-३१ (१८८३०)  
 प्रविश्य सान्त्वयामास पौरांश्च निषधाधिपः ।  
 गहितेषु चैषां सततं पितेवावहितोऽभवत् ॥ ३-७६-३२ (१८८३१)  
 पौरा जानपदाश्चापि संप्रहृष्टतनूरुहाः ।  
 ऊचुः प्राञ्जलयः सर्वे सामात्यप्रमुखा जनाः ॥ ३-७६-३३ (१८८३२)  
 ३-७६-३४ (१८८३३)  
 अद्यस्म निर्वृता राजन्पुरे जनपदेऽपि च ।  
 उपासितुं पुनः प्राप्ता देवा इव शतक्रतुम् ॥

- ३-७६-१ उष्य वासं कृत्वा ॥  
 ३-७६-२ श्मयन्त्या च यच्चान्यज्जयत्वं सुसमार्जितमिति ध । पाठः ॥  
 ३-७६-६ राज्यं एकपाणेनैव मम तुदमयन्त्यादि च प्राणयोश्च पणावहे  
 युद्धमपि वर्ततामित्यर्तः ॥  
 ३-७६-७ प्राणो हि धनमुच्यते इति ध । पाठः ॥  
 ३-७६-९ प स्तगतं राज्यंइतिध । पाठः ॥  
 ३-७६-१३ दिष्याच ध्रियसे राजन्सदारोऽद्य महाभुजेति झ । पाठः ॥  
 ३-७६-१८ पणाय किं व्याहरसे शीघ्रं द्यूतं प्रवर्ततामिति क । पाठः ॥

अरण्यपर्व - अध्याय ०७७

॥ श्रीः ॥

३.७७. अध्यायः ७७

Mahabharata - Vana Parva - Chapter Topics

पुष्करं निष्कासितवता नलेन कुण्डिनपुरात्सपुत्राया दमयन्त्या  
 आनयनपूर्वकं प्रजापालनेन सुखवासः ॥ १ ॥  
 बृहदश्वेन द्युधिष्ठिरायाक्षहृदयविद्योपदेशपूर्वकं संक्षेपेण  
 हरिश्चन्द्रोपाख्यानकथनम् ॥ २ ॥

Mahabharata - Vana Parva - Chapter Text

३-७७-० (१८८३४)

बृहदश्व उवाच । ३-७७-०क्ष् (१९७४)

प्रशान्ते तु पुरे हृष्टे संप्रवृत्ते महोत्सवे ।

महत्या सेनया राजा दमयन्तीमुपानयत् ॥ ३-७७-१ (१८८३५)

गुण्यश्लोकं तु राज्यस्थं श्रुत्वा भीमो महीपतिः ।

मुदा परमया युक्तो बभूव भरतर्षभ ॥ ३-७७-२ (१८८३६)

अथ हृष्टमना राजा महत्या सेनया सह ।

सुतां प्रस्थापयामास पुण्यश्लोकाय धीमते' ॥ ३-७७-३ (१८८३७)

दमयन्तीमपि पिता सत्कृत्यपरवीरहा ।

प्रास्थापयदमेयात्मा भीमो भीमपराक्रमः ॥ ३-७७-४ (१८८३८)

आगतायां तु वैदभ्यां सपुत्रायां नलो नृपः ।

वर्तयामास मुदितो दोवराडिव नन्दने ॥ ३-७७-५ (१८८३९)

तथा प्रकाशतां यातो जम्बूद्वीपे स राजसु ।

पुनः स्वे चावसद्राज्ये प्रत्याहृत्य महायशाः ॥ ३-७७-६ (१८८४०)

ईजे च विविधैर्यज्ञैर्विधिवच्चाप्तदक्षिणैः ।  
 तथा त्वमपि राजेन्द्र ससुहृद्वक्ष्यसे चिरात् ॥ ३-७७-७ (१८८४१)  
 दुःखमेतादृशंप्राप्तो नलः परपुरंजयः ।  
 देवनेन नरश्रेष्ठ सभार्यो भरतर्षभ ॥ ३-७७-८ (१८८४२)  
 एकाकिनैव सुमहन्नलेन पृथिवीपते ।  
 दुःखमासादितं घोरं प्राप्तश्चाभ्युदयः पुनः ॥ ३-७७-९ (१८८४३)  
 त्वं पुनर्भ्रातृसहितः कृष्णया चैव पाण्डव ।  
 कथाश्चापि समाकर्ण्य धर्ममेवानुचिन्तयन् ॥ ३-७७-१० (१८८४४)  
 ब्राह्मणैश्च महाभागैर्वेदवेदाङ्गपारगैः ।  
 नित्यमन्वास्यसे राजंस्तत्र का परिदेवना ॥ ३-७७-११ (१८८४५)  
 कर्कोटकस्य नागस् दमयन्त्या नलस्य च ।  
 ऋतुपर्णस्य राजर्षेः कीर्तनं कलिनाशनम् ॥ ३-७७-१२ (१८८४६)  
 इतिहासमिमं चापि कलिनाशनमच्युत ।  
 शक्यमाश्वसितुं श्रुत्वा त्वद्विधेन विशांपते ॥ ३-७७-१३ (१८८४७)  
 अस्थिरत्वं च संचिन्त्य पुरुषार्थस् नित्यदा ।  
 तस्योदये व्यये चापि न चिन्तयितुमर्हसि ॥ ३-७७-१४ (१८८४८)  
 श्रुत्वेतिहासं नृषते समाश्वसिहि मा शुचः ।  
 व्यसने त्वं महाराज न विषीदितुमर्हसि ॥ ३-७७-१५ (१८८४९)  
 विषमावस्थिते दैवे पौरुषेऽफलतां गते ।  
 विषादयन्ति नात्मानं सत्त्वापाश्रयिणो नराः ॥ ३-७७-१६ (१८८५०)  
 ये चेदं कथयिष्यन्ति नलस् चरितं महत् ।  
 श्रोष्यन्ति चाप्यभीक्षणं वै नालक्ष्मीस्तान्भजिष्यति ॥ ३-७७-१७ (१८८५१)  
 अर्थास्तस्योपपत्स्यन्ते धन्यतां च गमिष्यति ।  
 इतिहासमिमं श्रुत्वा पुराणं शश्वदुत्तमम् ॥ ३-७७-१८ (१८८५२)  
 पुत्रान्पौत्रान्पशून्श्चापि लभते नृषु चाग्यताम् ।  
 आरोग्यप्रीतिमांश्चैव भविष्यति न संशयः ॥ ३-७७-१९ (१८८५३)  
 भयात्रस्यसि यच्च त्वमाह्वयिष्यति मां पुनः ।  
 अक्षज्ञ इति तत्तेऽहं नाशयिष्यामि पार्थिव ॥ ३-७७-२० (१८८५४)  
 वेदाक्षहृदयं कृत्स्नमहं सत्यपराक्रम ।  
 उपपद्यस्व कौन्तेय प्रसन्नोऽहं ब्रवीमि ते ॥ ३-७७-२१ (१८८५५)  
 वैशम्पायन उवाच । ३-७७-२२क्ष (१९७५)  
 ततो हृष्टमना राजा बृहदश्वमुवाच ह ।  
 भगवन्नक्षहृदयं ज्ञातुमिच्छामि तत्त्वतः ॥ ३-७७-२२ (१८८५६)  
 गकौन्तेयेनैवमुक्तस्तु बृहदश्वो महामुनिः' ।  
 ततोऽक्षहृदयं प्रादात्पाण्डवाय महात्मने ।  
 ग्लब्ध्वा च पाण्डवो राजा विशोकः समपद्यत ॥ ३-७७-२३ (१८८५७)



बृहदश्व उवाच । ३-७७-२४क्ष (१९७६)  
 पुनरेव तु वक्ष्यामि यस्त्वत्तो दुःखितो नृपः ।  
 तं शृणुष्व महाराज सर्वदुःखापनुत्तये ॥ ३-७७-२४ (१८८५८)  
 इक्ष्वाकूणां कुले जातो महात्मा पृथिवीपतिः ।  
 त्रिशङ्कुरिति विख्यातो राजराजो महाद्युतिः ॥ ३-७७-२५ (१८८५९)  
 हरिश्चन्द्रस्ततो जज्ञे गुणरत्नाकरो नृपात् ।  
 ततो विशेषैर्विधैर्यज्ञैर्विपुलदक्षिणैः ॥ ३-७७-२६ (१८८६०)  
 स तु लोके वरः पुंसां पुण्यश्लोको महायशाः ।  
 सत्यवादी मधुरवाक्सत्येन बहुभाषिता ॥ ३-७७-२७ (१८८६१)  
 तस्य भार्याऽभवद्भूमौ सौशील्यसमलंकृता ।  
 उशीनरस्य राजर्षेर्दुहिता पुण्यलक्षणा ॥ ३-७७-२८ (१८८६२)  
 स्वयंवरे महाभागं वरयामास भामिनी ।  
 हरिश्चन्द्रं समेतानां राज्ञां मद्ये पतिं विभुम् ॥ ३-७७-२९ (१८८६३)  
 तथा सह महीपालः सत्यवत्या मनोज्ञया ।  
 रेमे च सुचिरं कालं राजा राज्यमवाप्य च ॥ ३-७७-३० (१८८६४)  
 तस्यां देव्यां हरिश्चन्द्राज्जज्ञे राजीवलोचनः ।  
 पुत्रः पुण्यवतां श्रेष्ठो लोहिताश्व इति श्रुतः ॥ ३-७७-३१ (१८८६५)  
 देव्या पुत्रेण सहितः पुण्यश्लोको महायशाः ।  
 वसिष्ठयाज्यो नृपतिरीजे शुण्यैर्महाध्वरैः ॥ ३-७७-३२ (१८८६६)  
 एतस्मिन्नेव काले तु विश्वामित्रो दिवं गतः ।  
 पुरुहूतपुरीं रम्यामाजगामेन्द्रसेवया ॥ ३-७७-३३ (१८८६७)  
 उपस्थाने च संवृत्ते देवेन्द्रस्य महात्मनः ।  
 आजगाम वसिष्ठोऽपि वामदेवसहायवान् ॥ ३-७७-३४ (१८८६८)  
 उपस्थाने च संवृत्ते सुखासीने पुरंदरे ।  
 वर्ण्यमानेषु च तदा सत्यवादिषु राजसु ॥ ३-७७-३५ (१८८६९)  
 तस्यां संसदिसर्वस्माद्धरिश्चन्द्रोऽपि पप्रथे ।  
 यज्ञदानतपःशीलसत्यवाक्यदृङ्मव्रतैः ॥ ३-७७-३६ (१८८७०)  
 वसिष्ठः परमप्रीतः स्वयाज्यपरिकीर्तनात् ।  
 तथापि विश्वामित्रस्तं न सेहे सत्यभूषितम् ॥ ३-७७-३७ (१८८७१)  
 हरिश्चन्द्रं प्रति तदा विश्वामित्रवसिष्ठयोः ।  
 पणः कृतस्तदा पश्चाद्विश्वामित्रेण पार्थिवः ॥ ३-७७-३८ (१८८७२)  
 राज्याच्चापि सुखाच्चापि सहसा चावरोपितः ।  
 अवाप परमं दुःखं मरणादमनोहरम् ॥ ३-७७-३९ (१८८७३)  
 वैशम्पायन उवाच । ३-७७-४०क्ष (१९७७)  
 तच्छ्रुत्वा परमप्रीतो धर्मराजो युधिष्ठिरः ।  
 भ्रातृभिर्ब्राह्मणैश्चैव द्रौपद्या च समन्वितः ।

विस्मयं परमं गत्वा साधुसाध्वित्यभाषत ॥ ३-७७-४० (१८८७४)  
 ततो हरिश्चन्द्रकथां च सर्वे  
 श्रुत्वा तु राजा मनुजेन्द्रकेतुः ।  
 विहाय शोकं विजहार भूयः  
 स्मरन्हरिश्चन्द्रमनन्तकीर्तिम् ॥ ३-७७-४१ (१८८७५)  
 कथामेवं तथा कृत्वा हरिश्चन्द्रनलाश्रयाम् ।  
 आमन्त्र्य पाण्डवान्सर्वान्बृहदश्वो जगाम ह' ।  
 उक्त्वा चाशु सरोऽगच्छदुपस्पृष्टं महातपाः ॥ ३-७७-४२ (१८८७६)  
 बृहदश्व गते पार्थमश्रौषीत्सव्यसाचिनम् ।  
 वर्तमनं तपस्युग्रे वायुभक्षं मनीषिणम् ॥ ३-७७-४३ (१८८७७)  
 ब्राह्मणैर्भ्यस्तपस्विभ्यः संपतद्भयस्ततस्ततः ।  
 तीर्थशैलवनेभ्यश्च समेतेभ्यो दृढव्रतः ॥ ३-७७-४४ (१८८७८)  
 इतिपार्थो महाबाहुर्दुरापं तप आस्थितः ।  
 न तथा दृष्टपूर्वोऽन्यः कश्चिदुग्रतपा इति ॥ ३-७७-४५ (१८८७९)  
 यथा धनंजयः पार्थस्तपस्वी नियतव्रतः ।  
 मुनिरेकचरः श्रीमान्धर्मो विग्रहवानिव ॥ ३-७७-४६ (१८८८०)  
 तं श्रुत्वा पाण्डवो राजंस्तप्यमानं महावने ।  
 अन्वशोचत कौन्तेयः प्रियं वै भ्रातरं जयम् ॥ ३-७७-४७ (१८८८१)  
 दह्यमानेन तु हृदा शरणार्थी महावने ।  
 ब्राह्मणान्विविधज्ञानान्पर्यपृच्छद्युधिष्ठिरः ॥ ३-७७-४८ (१८८८२)  
 ग्प्रतिगृह्याक्षहृदयं कुन्तीपुत्रो युधिष्ठिरः ।  
 आसीद्दृष्टमना राजन्भीमसेनादिभिर्युतः ॥ ३-७७-४९ (१८८८३)  
 स्वभ्रातृन्सहितान्पश्यन्कुन्तीपुत्रो युधिष्ठिरः ।  
 अपश्यन्नर्जुनं तत्रबभूवाश्रुपरिप्लुतः ॥ ३-७७-५० (१८८८४)  
 संतप्यमानः कौन्तेयो भीमसेनमुवाच ह ।  
 कदा द्रक्ष्यामि वै भीम पार्तमत्र तवानुजम् ॥ ३-७७-५१ (१८८८५)  
 मत्कृते हि कुरुश्रेष्ठ तप्यते परमं तपः ।  
 तस्याक्षहृदयज्ञानमाख्यास्यामि कदा न्वहम् ॥ ३-७७-५२ (१८८८६)  
 स हि श्रुत्वाऽक्षहृदयं समुपात्तं मया विभो ।  
 प्रहृष्टः पुरुषव्याघ्रो भविष्यति न संशयः' ॥ ३-७७-५३ (१८८८७)

इति श्रीमन्महाभारते अरण्यपर्वणि नलोपाख्यानपर्वणि  
 सप्तसप्ततितमोऽध्यायः ॥ ७७ ॥

Mahabharata - Vana Parva - Chapter Footnotes

३-७७-१ प्रशान्ते वीतशोके । प्रशान्ते पुष्करे हृष्टे इति क । पाठः ॥

३-७७-७ वक्ष्यसे दीव्यसे । वशकान्तावित्यस्य रूपम् । समहच्यक्ष्यसे  
ह्यघमिति क । पाठः ॥

३-७७-२१ वेद वेद्मि । उपपद्यस्व गृहाण ॥

अरण्यपर्व - अध्याय ०७८

॥ श्रीः ॥

३.७८. अध्यायः ७८

Mahabharata - Vana Parva - Chapter Topics

अर्जुनविनाभावेन काम्यकवने निवासमरोचयानैः

पाण्डवैस्तस्मान्निर्गमननिर्धारणम् ॥ १ ॥

Mahabharata - Vana Parva - Chapter Text

३-७८-० (१८८८८)

जनमेजय उवाच । ३-७८-०क्ष् (१९७८)

भगवान्काम्यकात्पार्थे गते मे प्रपितामहे ।

पाण्डवाः किमकुर्वंस्ते तमृते सव्यसाचिनम् ॥ ३-७८-१ (१८८८९)

स हि तेषां महेष्वासो गतिरासीदनीकजित् ।

आदित्यानां यथा विष्णुस्तथैव प्रतिभाति मे ॥ ३-७८-२ (१८८९०)

तेनेन्द्रसमवीर्येण संग्रामेष्वनिवर्तिना ।

विनाभूता वने वीराः कथमासन्पितामहाः ॥ ३-७८-३ (१८८९१)

वैशम्पायन उवाच । ३-७८-४क्ष् (१९७९)

गते तु पाण्डवेतात काम्यकात्सव्यसाचिनि ।

बभूवुः कौरवेयास्ते दुःखशोकपरायणाः ॥ ३-७८-४ (१८८९२)

आक्षिप्तसूत्रा मणयश्छिन्नपक्षा इवाण्डजाः ।

अप्रीतमनसः सर्वे बभूवुरथ पाण्डवाः ॥ ३-७८-५ (१८८९३)

वनं तु तदभूत्तेन हीनमक्लिष्टकर्मणा ।

कुबेरेण यथाहीनं वनं चैत्ररथं तथा ॥ ३-७८-६ (१८८९४)

तमृते ते नरव्याघ्राः पाण्डवा जनमेजय ।

मुदमप्राप्नुवन्तो वै काम्यके न्यवसंस्तदा ॥ ३-७८-७ (१८८९५)

ब्राह्मणार्थे पराक्रान्ताः शुद्धैर्वाणैर्महारथाः ।

निघ्नन्तो भरतश्रेष्ठ मेध्यान्बहुविधान्मृगान् ॥ ३-७८-८ (१८८९६)

नित्यं हि पुरुषव्याघ्रा वन्याहारमरिंदमाः ।

प्रविसृत्य समाहृत्य ब्राह्मणेभ्यो न्यवेदयन् ॥ ३-७८-९ (१८८९७)

एवं ते न्यवसंस्तत्रसोत्कणाठाः पुरुषर्षभाः ।

अहृष्टमनसः सर्वेगते राजन्धनंजये ॥ ३-७८-१० (१८८९८)  
 अथ विप्रोषितं राजन्पाञ्चाली मध्यमं पतिम् ।  
 स्मरन्ती पाण्डवश्रेष्ठमिदं वचनमब्रवीत् ॥ ३-७८-११ (१८८९९)  
 योऽर्जुनेनार्जुनस्तुल्यो द्विबाहुर्बहुबाहुना ।  
 तमृते पाण्डवश्रेष्ठं वनं न प्रतिभाति मे ॥ ३-७८-१२ (१८९००)  
 शून्यामिव प्रपश्यामि तत्रतत्र महीमिमाम् ।  
 बह्वाश्चर्यमिदं चापि वनं कुसुमितद्रुमम् ॥ ३-७८-१३ (१८९०१)  
 न तथा रमणीयं वै तमृते सव्यसाचिनम् ।  
 नीलाम्बुदसमप्रख्यं मत्तमातङ्गगामिनम् ॥ ३-७८-१४ (१८९०२)  
 तमृते पुण्डरीकाक्षं काम्यकं नातिभाति मे ।  
 यस्य वा धनुषो घोषः श्रूयते चाशनिस्वनः ।  
 न लभे शर्मं वै राजन्स्मरन्ती सव्यसाचिनम् ॥ ३-७८-१५ (१८९०३)  
 तथा लालप्यमानां तां निशाम्य परवीरहा ।  
 भीमसेनो महाराज द्रौपदीमिदमब्रवीत् ॥ ३-७८-१६ (१८९०४)  
 मनःप्रीतिकरं भद्रे यद्ब्रवीषि सुमध्यमे ।  
 तन्म प्रीणाति हृदयममृतप्राशनोपमम् ॥ ३-७८-१७ (१८९०५)  
 यस्य दीर्घौ समौ पीनौ भुजौ परिघसन्निभौ ।  
 मौर्वीकृतकिणौ वृत्तौ खङ्गायुधधनुर्धरौ ॥ ३-७८-१८ (१८९०६)  
 निष्काङ्गदकृतापीडौ पञ्चशीर्षाविवोरगौ ।  
 तमृते पुरुषव्याघ्रं नष्टसूर्यमिवाम्बरम् ॥ ३-७८-१९ (१८९०७)  
 यमाश्रित्य महाबाहुं पाञ्चालाः कुरवस्तथा ।  
 सुराणामपि यत्तानां पृतनासु न बिभ्यति ॥ ३-७८-२० (१८९०८)  
 यस्य बाहू समाश्रित्य वयं सर्वेमहात्मनः ।  
 मन्यामहे जितानाजौ परान्प्राप्तां च मेदिनीम् ॥ ३-७८-२१ (१८९०९)  
 तमृते फल्गुनं वीरं न लभे काम्यके धृतिम् ।  
 पश्यामि च दिशः सर्वास्तिमिरेणावृता इव ॥ ३-७८-२२ (१८९१०)  
 ततोऽब्रवीत्साश्रुकण्ठो नकुलः पाण्डुनन्दनः ।  
 यस्मिन्दिव्यानि कर्माणि कथयन्ति रणाजिरे ।  
 देवा अपि युधांश्रेष्ठं तमृतेका रतिर्वने ॥ ३-७८-२३ (१८९११)  
 उदीचीं चो दिशं गत्वा जित्वा युधि महाबलान् ।  
 गन्धर्वमुख्याञ्छतशो हयॉल्लेबे महाद्युतिः ॥ ३-७८-२४ (१८९१२)  
 राज्ञे तित्तिरिक्त्वाषाञ्श्रीमतोऽनिलरंहसः ।  
 प्रादाद्वात्रे प्रियः प्रेम्णा राजसूये महाक्रतौ ॥ ३-७८-२५ (१८९१३)  
 तमृतेभीमधन्वानं भीमादवरजं वने ।  
 कामये काम्यके वासं नेदानीममरोपमम् ॥ ३-७८-२६ (१८९१४)  
 सहदेव उवाच । ३-७८-२७क्ष् (१९८०)

यो धनानिन कन्याश्च युधि हित्वा महाबलान् ।  
 गशतशो घातयित्वाऽरीन्पृतनामध्यगस्तदा ।  
 आजहार पुरा राज्ञे राजसूये महाक्रतौ ॥ ३-७८-२७ (१८९१५)  
 यः समेतान्मृधे जित्वायादवानमितद्युतिः ।  
 सुभद्रामाजहारैको वासुदेवस्य संमते ॥ ३-७८-२८ (१८९१६)  
 ग्येनार्धराज्यमाच्छिद्य द्रुपदस्य महात्मनः ।  
 आचार्यदक्षिणा दत्ता रणे द्रोणशयभारत' ॥ ३-७८-२९ (१८९१७)  
 तस्य जिष्णोर्बृसीं दृष्ट्वा सून्यत्रेव निवेशने ।  
 हृदयं मे महाराज न शाम्यान्नकदाचन ॥ ३-७८-३० (१८९१८)  
 विनादस्माद्विवासं तु रोचयेऽहमरिंदम ।  
 न हि नस्तमृते वीरं रमणीयमिदं वनम् ॥ ३-७८-३१ (१८९१९)

इति श्रीमन्महाभारते अरण्यपर्वणि तीर्थयात्रापर्वणि  
 अष्टसप्ततितमोऽध्यायः ॥ ७८ ॥

Mahabharata - Vana Parva - Chapter Footnotes

३-७८-५ आक्षिप्तसूत्राश्छिन्नसूत्राः । अण्डजाः पक्षिणः ॥  
 ३-७८-८ मेध्यान् यज्ञार्हान् ॥  
 ३-७८-१८ किणं आघातचिह्नम् ॥  
 ३-७८-१९ निष्काङ्गदकृतापीडौ साष्टशतं सुवर्णाः निष्कः  
 तत्कृतेनाङ्गदेन कृतभूषणौ ॥  
 ३-७८-३० वृसीं आसनम् ॥

अरण्यपर्व - अध्याय ०७९

॥ श्रीः ॥

३.७९. अध्यायः ७९

Mahabharata - Vana Parva - Chapter Topics

युधिष्ठिरेण काम्यकवनमुपागतं नारदंप्रति भूप्रादक्षिण्येन

तीर्थयात्राफलप्रश्नः ॥ १ ॥

नारदेन तत्कथनाय पुलस्त्यभीष्मसंवादानुवादारम्भः ॥ २ ॥

Mahabharata - Vana Parva - Chapter Text

३-७९-० (१८९२०)

वैशम्पायन उवाच । ३-७९-०क्ष् (१९८१)

गधनञ्जयोत्सुकास्ते तु वने तस्मिन्महारथाः ।

न्यवसन्त महाभागा द्रौपद्या सह कृष्णया' ॥ ३-७९-१ (१८९२१)  
 धनं जयोत्सुकानां तु भ्रातृणां कृष्णया सह ।  
 श्रुत्वा वाक्यानि विमना धर्मराजोप्यजायत ॥ ३-७९-२ (१८९२२)  
 अथापश्यन्महात्मानं देवर्षिं तत्र नारदम् ।  
 दीप्यमानं श्रिया ब्राह्मया दीप्ताग्निमतेजसम् ॥ ३-७९-३ (१८९२३)  
 तमागतमभिप्रेक्ष्य भ्रातृभिः सह धर्मराट् ।  
 प्रत्युत्थाय यथान्यायं पूजां चक्रे महात्मने ॥ ३-७९-४ (१८९२४)  
 स तैः परिवृतः श्रीमान्भ्रातृभिः कुरुसत्तमः ।  
 विबभावतिदीप्तौजा देवैरिव शतक्रतुः ॥ ३-७९-५ (१८९२५)  
 यथा च वेदान्सावित्री याज्ञसेनी तथा पतीन् ।  
 न जहौ धर्मतः पार्थान्मेरुमर्कप्रभा यथा ॥ ३-७९-६ (१८९२६)  
 गअर्ध्यं पाद्यमथानीय त्वभ्यवायदच्युतः ।  
 नारदस्तु महातेजाः स्वस्त्यस्त्वित्यभ्यभाषत ॥ ३-७९-७ (१८९२७)  
 ततो युधिष्ठिरो राजा दृष्ट्वा देवर्षिसत्तमम् ।  
 यथार्हं पूजयामास विधिवत्कुरुनन्दनः' ॥ ३-७९-८ (१८९२८)  
 प्रतिगृह्य च तां पूजां नारदो भगवानृषिः ।  
 आश्वासयद्धर्मसुतं युक्तरूपमिवानघ ॥ ३-७९-९ (१८९२९)  
 उवाच च महात्मानं धर्मराजं युधिष्ठिरम् ।  
 ब्रूहि धर्मभृतां श्रेष्ठ केनार्थः किं ददानि ते ॥ ३-७९-१० (१८९३०)  
 अथ धर्मसुतो राजा प्रणम्य भ्रातृभिः सह ।  
 उवाच प्राञ्जलिर्भूत्वा नारदं देवसंमितम् ॥ ३-७९-११ (१८९३१)  
 न्वयि तुष्टे महाभाग सर्वलोकाभिपूजिते ।  
 कृतमित्येव मन्येऽहं प्रसादात्तव सुव्रत ॥ ३-७९-१२ (१८९३२)  
 यदि त्वहमनुग्राह्यो भ्रातृभिः सहितोऽनघ ।  
 सदेहं मे सुनिश्रेष्ठ तत्त्वतश्छेत्तुमर्हसि ॥ ३-७९-१३ (१८९३३)  
 प्रदक्षिणां यः कुरुते पृथिवीं तीर्थतत्परः ।  
 किं फलं तस्य कात्स्नर्येन तद्भवान्वक्तुमर्हति ॥ ३-७९-१४ (१८९३४)  
 नारद उवाच । ३-७९-१५ क्ष (१९८२)  
 शृणु राजन्नवहितो यथा भीष्मेण धीमता ।  
 पुलस्त्यस्य सकाशाद्धै सर्वमेतदुपश्रुतम् ॥ ३-७९-१५ (१८९३५)  
 पुरा भागीरथीतीरे भीष्मो धर्मभृतांवरः ।  
 पित्र्यं व्रतं समास्थाय न्यवसन्मुनिभिः सह ॥ ३-७९-१६ (१८९३६)  
 शुभे देशे तथा राजन्पुण्ये देवर्षिसेविते ।  
 गङ्गाद्वारे महाभाग देवगन्धर्वसेविते ॥ ३-७९-१७ (१८९३७)  
 स पितृस्तर्पयामास देवांश्च परमद्युतिः ।  
 ऋषींश्च तर्पयामास विधिदृष्टेन कर्मणा ॥ ३-७९-१८ (१८९३८)

कस्य चित्त्वथ कालस्य जपन्नेव महायशाः ।  
 ददर्शाद्भुतसंकाशं पुलस्त्यमृषिसत्तमम् ॥ ३-७९-१९ (१८९३९)  
 स तं दृष्ट्वोग्रतपसं दीप्यमानमिव श्रिया ।  
 प्रहर्षमतुलं लेभे विस्मयं परमं ययौ ॥ ३-७९-२० (१८९४०)  
 उपस्थितं महाभागं पूजयामास भारत ।  
 भीष्मो धर्मभृतां श्रेष्ठो विधिदृष्टेन कर्मणा ॥ ३-७९-२१ (१८९४१)  
 शिरसा चाघमादाय शुचिः प्रयतमानसः ।  
 नाम संकीर्तयामास तस्मिन्ब्रह्मर्षिसत्तमे ॥ ३-७९-२२ (१८९४२)  
 भीष्मोऽहमस्मि भद्रं ते दासोऽस्मि तव सुव्रत ।  
 तव संदर्शनादेव मुक्तोऽहं सर्वकिल्बुषैः ॥ ३-७९-२३ (१८९४३)  
 रएवमुक्त्वा महाराज भीष्मो धर्मभृतांवरः ।  
 वाग्यतः प्राञ्जलिर्भूत्वातूष्णीमासीद्युधिष्ठिर ॥ ३-७९-२४ (१८९४४)  
 तं दृष्ट्वा नियमेनाथ स्वाध्यायाम्नायकर्षितम् ।  
 भीष्मं कुरुकुलश्रेष्ठं मुनिः प्रीतमनाऽभवत् ॥ ३-७९-२५ (१८९४५)  
 गततः स मधुरेणाथ स्वरेण सुमहातपाः ।  
 उवाच वाक्यं धर्मज्ञः पुलस्त्यः प्रीतमानसः' ॥ ३-७९-२६ (१८९४६)

इति श्रीमन्माहाभारते अरण्यपर्वणि तीर्थयात्रापर्वणि  
 एकोनाशीतितमोऽध्यायः ॥ ७९ ॥

अरण्यपर्व - अध्याय ०८०

॥ श्रीः ॥

३.८०. अध्यायः ८०

Mahabharata - Vana Parva - Chapter Topics

पलस्त्येन भीष्मप्रतिपुष्करादितीर्थमहिमानुवर्णनम् ॥ १ ॥

Mahabharata - Vana Parva - Chapter Text

३-८०-० (१८९४७)

पुलस्त्य उवाच । ३-८०-०क्ष् (१९८३)

अनेन तव धर्मज्ञ प्रश्रयेण दमेन च ।

सत्येन च महाभाग तुष्टोऽस्मि तव सुव्रत ॥ ३-८०-१ (१८९४८)

यस्येदृशस्ते धर्मोऽयं पितृवाक्याश्रितोऽनघ ।

तेन पश्यसि मां पुत्र प्रीतिञ्च परमा त्वयि ॥ ३-८०-२ (१८९४९)

अमोघदर्शी भीष्माहं ब्रूहि किं करवाणि ते ।

यद्वक्ष्यसि कुरुश्रेष्ठ तस्य दाताऽस्मि तेऽनघ ॥ ३-८०-३ (१८९५०)

भीष्म उवाच । ३-८०-४क्ष (१९८४)  
 प्रीते त्वयि महाभाग सर्वलोकाभिपूजिते ।  
 कृतमित्येव मन्येऽहं यदहं दृष्टवान्प्रभुम् ॥ ३-८०-४ (१८९५१)  
 यदि त्वहमनुग्राह्यस्तव धर्मभृतांवर ।  
 संदेहं ते प्रवक्ष्यामि तन्मे त्वं छेत्तुमर्हसि ॥ ३-८०-५ (१८९५२)  
 अस्ति मे भगवन्कश्चितीर्थानि प्रति संशयः ।  
 तमहं श्रोतुमिच्छामि तद्भवान्वक्तुमर्हति ॥ ३-८०-६ (१८९५३)  
 प्रदक्षिणां यः पृथिवीं करोत्यमरसन्निभ ।  
 किं फलं तस्य विप्रर्षे तन्मे ब्रूहि तषोधन ॥ ३-८०-७ (१८९५४)  
 पुलस्त्य उवाच । ३-८०-८क्ष (१९८५)  
 हन्त तेऽहंप्रवक्ष्यामि यदृषीणां परायणम् ।  
 तदेकाग्रमनास्तात शृणु तीर्थेषु यत्फलम् ॥ ३-८०-८ (१८९५५)  
 यस्य हस्तौ च पादौ च मनश्चैव सुसंयतम् ।  
 विद्या तपश्च कीर्तिश्च स तीर्थफलमश्नुते ॥ ३-८०-९ (१८९५६)  
 प्रतिग्रहादपावृत्तः संतुष्टो येन केनचित् ।  
 अहंकारनिवृत्तश्च स तीर्थफलमश्नुते ॥ ३-८०-१० (१८९५७)  
 अकल्कको निरारम्भो लध्वाहारो जितेन्द्रियः ।  
 विमुक्तः सर्वपापेभ्यः स तीर्थफलमश्नुते ॥ ३-८०-११ (१८९५८)  
 अक्रोधनश्च राजेन्द्र सत्यशीलो दृढव्रतः ।  
 आत्मोपमश्च भूतेषु स तीर्थफलमश्नुते ॥ ३-८०-१२ (१८९५९)  
 ऋषिभिः क्रतवः प्रोक्ता देवेष्विह यथाक्रमम् ।  
 फलं चैव यथातत्त्वं प्रेत्य चेह च सर्वशः ॥ ३-८०-१३ (१८९६०)  
 न ते शक्या दरिद्रेण यज्ञाः प्राप्तुं महीपते ।  
 बहूपकरणा यज्ञा नानासंभारविस्तराः ॥ ३-८०-१४ (१८९६१)  
 प्राप्यन्ते पार्थिवैरेतैः समृद्धैर्वा नरैः क्वचित् ।  
 नार्थन्यूनोपकरणैरेकात्मभिरसंहतैः ॥ ३-८०-१५ (१८९६२)  
 यो दरिद्रैरपि विधिः शक्यः प्राप्तुं नरेश्वर ।  
 तुल्यो यज्ञफलैः पुण्यैस्तं निबोध युधांवर ॥ ३-८०-१६ (१८९६३)  
 ऋषीणां परमं गुह्यमिदं भरतसत्तम ।  
 तीर्थाभिगमनं पुण्यं यज्ञैरपि विशिष्यते ॥ ३-८०-१७ (१८९६४)  
 अनपोष्य त्रिरात्राणि तीर्थान्यनभिगम्य च ।  
 अदत्त्वा काञ्चनं गाश्च दरिद्रो नाम जायते ॥ ३-८०-१८ (१८९६५)  
 अग्निष्टोमादिभिर्यज्ञैरिष्ट्वा विपुलदक्षिणैः ।  
 न तत्फलमवाप्नोति तीर्थाभिगमनेन यत् ॥ ३-८०-१९ (१८९६६)  
 सर्वतीर्थेषु राजेन्द्र तीर्थं त्रैलोक्यविश्रुतम् ।  
 पुष्करं नाम विख्यातं महाभागः समाविशेत् ॥ ३-८०-२० (१८९६७)



दशकोटिसहस्राणि तीर्थानां वै महामते ।  
 सान्निध्यं पुष्करे येषां त्रिसन्ध्यं कुरुनन्दन ॥ ३-८०-२१ (१८९६८)  
 आदित्या वसवो रुद्राः साध्याश्च समरुद्रणाः ।  
 गन्धर्वाप्सरसश्चैव नित्यं सन्निहिता विभो ॥ ३-८०-२२ (१८९६९)  
 यत्र देवास्तपस्तप्त्वा दैत्या ब्रह्मर्षयस्तथा ।  
 गतपोविशेषैर्बहुभिः स्थानान्यापुर्महौजसः' ।  
 दिव्ययोगा महाराज पुण्येन महताऽन्विताः ॥ ३-८०-२३ (१८९७०)  
 मनसाभ्येतुकामस्य पुष्कराणि मनस्विनः ।  
 पूयन्ते सर्वपापानि नाकपृष्ठे च पूज्यते ॥ ३-८०-२४ (१८९७१)  
 तस्मिंस्तीर्थे महाभागो नित्यमेव पितामहः ।  
 उवास परमप्रीतो देवदानवसत्तमः ॥ ३-८०-२५ (१८९७२)  
 पुष्करेषु महाभाग देवाः सर्पिगणाः पुरा ।  
 सिद्धिं समभिसंप्राप्ताः पुण्येन महताऽन्विताः ॥ ३-८०-२६ (१८९७३)  
 तत्राभिषेकं यः कुर्यात्पितृदेवांश्च तर्पयेत् ।  
 सर्वपापविनिर्मुक्तो ब्रह्मलोके च पूज्यते ॥ ३-८०-२७ (१८९७४)  
 अप्येकं भोजयेद्विप्रं पुष्करारण्यमाश्रितः ।  
 तेनासौ कर्मणा भीष्म प्रेत् यचेह च मोदते ॥ ३-८०-२८ (१८९७५)  
 शाकैर्मूलैः फलैर्वाऽपिचेन वर्तयते स्वयम् ।  
 तद्वै दद्याद्ब्राह्मणाय श्रद्धावाननसूयकः ।  
 तेनैव प्राप्नुयात्प्राज्ञो हयमेधफलं नरः ॥ ३-८०-२९ (१८९७६)  
 गअपि वाऽप्युदपात्रेण ब्राह्मणान्स्वस्ति वाचयेत् ।  
 तेनापि पूजनेनाशु प्रेत्यानन्त्याय कल्पते' ॥ ३-८०-३० (१८९७७)  
 ब्राह्मणाः क्षत्रिया वैश्याः शूद्रा वा राजसत्तम ।  
 न वै योनौ प्रजायन्ते स्नातास्तीर्थे महात्मनः ॥ ३-८०-३१ (१८९७८)  
 कार्तिक्यां तु विशेषेण योऽभिगच्छति पुष्करम् ।  
 गफलं तत्राक्षयं तेन लभते भरतर्षभ' ॥ ३-८०-३२ (१८९७९)  
 सायंप्रातः स्मरेद्यस्तु पुष्कराणि कृताञ्जलिः ।  
 उपस्पृष्टं भवेत्तेन सर्वतीर्थेषु भारत ।  
 प्राप्नुयाच्च नरो लोकान्ब्रह्मणः सदनेऽक्षयान् ॥ ३-८०-३३ (१८९८०)  
 जन्मप्रभृतियत्पापं स्त्रिया वा पुरुषस् वा ।  
 पुष्करे स्नातमात्रस्य सर्वमेव प्रणश्यति ॥ ३-८०-३४ (१८९८१)  
 यथा सुराणां सर्वेषामादिस्तु मधुसूदनः ।  
 तथैव पुष्करं राजस्तीर्थानामादिरुच्यते ॥ ३-८०-३५ (१८९८२)  
 उप्य द्वादशवर्षाणि पुष्करे नियतः शुचिः ।  
 ऋतून्सर्वानवाप्नोति ब्रह्मलोकं स गच्छति ॥ ३-८०-३६ (१८९८३)  
 यस्तु वर्षशतं पूर्णमग्निहोत्रमुपासते ।

कार्तिकीं वा वसेदेकां पुष्करे सममेव तत् ॥ ३-८०-३७ (१८९८४)  
 श्रुतीणि शृङ्गाणि शुभ्राणि त्रीणि प्रस्रवणानि च ।  
 पुष्कराण्यादिसिद्धानि न विद्वस्तत्र कारणम् ॥ ३-८०-३८ (१८९८५)  
 दुष्करं पुष्करं गन्तुं दुष्करं पुष्करे तपः ।  
 दुष्करं पुष्करे दानं वस्तुं चैव सुदुष्करम् ॥ ३-८०-३९ (१८९८६)  
 उष्य द्वादशरात्रं तु नियतो नियताशनः ।  
 प्रदक्षिणमुपावृत्य जम्बूमार्गं समाविशेत् ॥ ३-८०-४० (१८९८७)  
 जम्बूमार्गं समाक्ष्य देवर्षिपितृसेवितम् ।  
 अश्वमेधमवाप्नोति विष्णुलोकं च गच्छति ॥ ३-८०-४१ (१८९८८)  
 तत्रोष्य रजनीः पञ्च कषष्टकालक्षमी नरः ।  
 न दुर्गतिमवाप्नोति विष्णुलोकं च गच्छति ॥ ३-८०-४२ (१८९८९)  
 गतत्रगत्वा महाप्राज्ञः कुर्याच्छ्राद्धं दृढव्रतः ।  
 वाजपेयमवाप्नोति दुष्कृतं चास्य नश्यति ॥ ३-८०-४३ (१८९९०)  
 जम्बूमार्गादुपावृत्यगच्छेत्स्थण्डिलकाश्रमम् ।  
 न दुर्गतिमवाप्नोति ब्रह्मलोकं च गच्छति ॥ ३-८०-४४ (१८९९१)  
 आगस्त्यं सर आसाद्य पितृदेवार्चने रतः ।  
 त्रिरात्रोपोषितो राजन्नग्निष्टोमफलं लभेत् ॥ ३-८०-४५ (१८९९२)  
 शाकवृत्तिः फलैर्वाऽपि कौमारं विन्दते पदम् ।  
 कण्वाश्रमं ततो गच्छेच्च्रीजुष्टं लोकपूजितम् ॥ ३-८०-४६ (१८९९३)  
 धर्मारण्यं हि तत्पुण्यमाद्यं च भरतर्षभ ।  
 यत्र प्रविष्टमात्रो वै सर्वपापैः प्रमुच्यते ॥ ३-८०-४७ (१८९९४)  
 अर्चयुत्वा पितृन्देवान्नियतो नियताशनः ।  
 सर्वकामसमृद्धः स्याद्यज्ञस्य फलमश्नुते ॥ ३-८०-४८ (१८९९५)  
 प्रदक्षिणं ततः कृत्वा ययातिपतनं व्रजेत् ।  
 हयमेधस्य यज्ञस्य फलं प्राप्नोति तत्र वै ॥ ३-८०-४९ (१८९९६)  
 महाकालं ततो गच्छेन्नियतो नियताशनः ।  
 कोटितीर्थमुपस्पृश्य हयमेधफलं लभेत् ॥ ३-८०-५० (१८९९७)  
 ततो गच्छेत् धर्मज्ञः स्थाणोस्तीर्थमुमापतेः ।  
 नाम्ना भद्रवटं नाम त्रिषु लोकेषु विश्रुतम् ॥ ३-८०-५१ (१८९९८)  
 तत्राभिगम्य चेशानं गोसहस्रफलं लभेत् ।  
 महादेवप्रसादाच्च गाणपत्यं च विन्दति ॥ ३-८०-५२ (१८९९९)  
 समृद्धमसपत्नं च श्रिया युक्तं नरोत्तमः ।  
 गराज्ञां चैवाधिपत्यं हि तत्र गत्वा समाप्नुयात् ॥ ३-८०-५३ (१९०००)  
 नर्मदां स समासाद्य नदीं त्रैलोक्यविश्रुताम् ।  
 तर्पयित्वा पितृन्देवानग्निष्टोमफलं लभेत् ॥ ३-८०-५४ (१९००१)  
 दक्षिणं सिन्धुमासाद्य ब्रह्मचारी जितेन्द्रियः ।

अग्निष्टोममवाप्नोति विमानं चाधिरोहति ॥ ३-८०-५५ (१९००२)  
 चर्मण्वतीं समासाद्य नियतो नियताशनः ।  
 रन्तिदेवाभ्यनुज्ञातमग्निष्टोमफलं लभेत् ॥ ३-८०-५६ (१९००३)  
 ततो गच्छेत धर्मज्ञं हिमवत्सुतमर्बुदम् ।  
 पृथिव्यां यत्रवै छिद्रं पूर्वमासीद्युधिष्ठिर ॥ ३-८०-५७ (१९००४)  
 तत्राश्रमो वसिष्ठस्य त्रिषु लोकेषु विश्रुतः ।  
 तत्रोष्य रजनीमेकां गोसहस्रफलं लभेत् ॥ ३-८०-५८ (१९००५)  
 पिङ्गतीर्थमुपस्पृश्य ब्रह्मचारी जितेन्द्रियः ।  
 कपिलानां नरश्रेष्ठ शतस् फलमश्नुते ॥ ३-८०-५९ (१९००६)  
 ततो गच्छेत राजेन्द्र प्रभासं लोकविश्रुतम् ।  
 गतीर्थं देवगणैः पूज्यमृषिभिश्च निषेवितम् ॥ ३-८०-६० (१९००७)  
 देवतानां मुखं वीर ज्वलनोऽनिलसारथिः ।  
 देवतानां मुखं वीर ज्वलनोऽनिलसारथिः ॥ ३-८०-६१ (१९००८)  
 तस्मिंस्तीर्थे नरः स्नात्वा शुचिः प्रयतमानसः ।  
 अग्निष्टोमातिरात्राभ्यां फलं प्राप्नोति मानवः ॥ ३-८०-६२ (१९००९)  
 ततो गत्वा सरस्वत्याः सागरस्य च संगमे ।  
 गोसहस्रफलं तस्य स्वर्गलोकं च विन्दति ।  
 प्रभया दीप्यते नित्यमग्निवद्भरतर्षभ ॥ ३-८०-६३ (१९०१०)  
 वरदानं ततो गच्छेत्तीर्थं भरतसत्तम ।  
 विष्णोर्दुर्वाससा यत्र वरो दत्तो युधिष्ठिर ।  
 प्रभासते यथा सोमः सोश्वमेधं च विन्दति ॥ ३-८०-६४ (१९०११)  
 वरदानं ततो गच्छेत्तीर्थं भरतसत्तम ।  
 विष्णोर्दुर्वाससा यत्र वरो दत्तो युधिष्ठिर ।  
 वरदाने नरः स्नात्वा गोसहस्रफलं लभेत् ॥ ३-८०-६५ (१९०१२)  
 ततो द्वारवतीं गच्छेन्नियतो नियताशनः ।  
 पिण्डारके नरः स्नात्वा लभेद्बहुसुवर्णकम् ॥ ३-८०-६६ (१९०१३)  
 तस्मिंस्तीर्थे महाभाग पद्मलक्षणलक्षिताः ।  
 अद्यापि मुद्रा दृश्यन्ते तदद्भुतमरिंदम ॥ ३-८०-६७ (१९०१४)  
 त्रिशूलाङ्गानि पद्मानि दृश्यन्ते कुरुनन्दन ।  
 महादेवस्य सांनिध्यं तत्र वै पुरुषर्षभ ॥ ३-८०-६८ (१९०१५)  
 सागरस्य च सिन्धोश्च संगमं प्राप्य दुर्लभम् ।  
 तीर्थे सलिलराजस्य स्नात्वा प्रयतमानसः ॥ ३-८०-६९ (१९०१६)  
 तर्पयित्वा पितृन्देवानृषींश्च भरतर्षभ ।  
 प्राप्नोति वारुणं लोकं दीप्यमानं स्वतेजसा ॥ ३-८०-७० (१९०१७)  
 शङ्कुकर्णेश्वरं देवमर्चयित्वा युधिष्ठिर ।  
 अश्वमेधाद्दशगुणं प्रवदन्ति मनीषिणः ॥ ३-८०-७१ (१९०१८)

प्रदक्षिणमुपावृत्य गच्छेत भरतर्षभ ।  
 तीर्थं कुरुवरश्रेष्ठ त्रिषु लोकेषु विश्रुतम् ॥ ३-८०-७२ (१९०१९)  
 शमीति नाम्ना विख्यातं सर्वपापप्रणाशनम् ।  
 तत्रब्रह्मादयो देवा उपासन्ते महेश्वरम् ॥ ३-८०-७३ (१९०२०)  
 तत्रस्नात्वाऽर्चयित्वा च रुद्रं देवगणैर्वृतम् ।  
 जन्मप्रभृतियत्पापं तत्स्नातस्य प्रणश्यति ॥ ३-८०-७४ (१९०२१)  
 शमी चात्रनरश्रेष्ठ सर्वदेवैरभिष्टुता ।  
 तत्र स्नात्वा नरव्याघ्र हयमेधमवाप्नुयात् ॥ ३-८०-७५ (१९०२२)  
 गत्वा यत्रमहाप्राज्ञ विष्णुना प्रभविष्णुना ।  
 पुरा शौचं कृतराजन्हत्वा दैवतकण्टकान् ॥ ३-८०-७६ (१९०२३)  
 ततो गच्छेत धर्मज्ञ वसोर्धारामभिष्टुताम् ।  
 गमनादेवतस्यां हि हयमेधफलं लभेत् ॥ ३-८०-७७ (१९०२४)  
 स्नात्वा कुरुवरश्रेष्ठ प्रयतात्मा समाहितः ।  
 तर्प्य देवान्पितृंश्चैव विष्णुलोके महीयते ॥ ३-८०-७८ (१९०२५)  
 तीर्थे चात्र सर पुण्यं वसूनां भरतर्षभ ।  
 तत्र स्नात्वा च पीत्वा च वसूनां संमतोभवेत् ॥ ३-८०-७९ (१९०२६)  
 सिन्धूत्तममिति ख्यातं सर्वपापप्रणाशनम् ।  
 तत्र स्नात्वा नरश्रेष्ठ लभेद्बहुसुवर्णकम् ॥ ३-८०-८० (१९०२७)  
 ब्रह्मतीर्थं समासाद्य शुचिः शीलसमन्वितः ।  
 ब्रह्मलोकमवाप्नोति गतिं च परमां व्रजेत् ॥ ३-८०-८१ (१९०२८)  
 कुमारिकाणां शक्रस्य तीर्थं सिद्धनिषेवितम् ।  
 तत्र स्नात्वा नरः क्षिप्रं स्वर्गलोकमवाप्नुयात् ॥ ३-८०-८२ (१९०२९)  
 रेणुकायाश्च तत्रैव तीर्थं सिद्धनिषेवितम् ।  
 तत्र स्नात्वा भवेद्विप्रो निर्मलश्चन्द्रमा यथा ॥ ३-८०-८३ (१९०३०)  
 अथ पञ्चनदं गत्वा नियतो नियताशनः ।  
 पञ्चयज्ञानवाप्नोति क्रमशो येऽनुकीर्तिताः ॥ ३-८०-८४ (१९०३१)  
 ततो गच्छेत राजेन्द्र भीमायाः स्थानमुत्तमम् ।  
 तत्रस्नात्वा न योन्यां वै भवेद्भरतसत्तम ॥ ३-८०-८५ (१९०३२)  
 देव्याः पुत्रो भवेद्राजस्तप्तकुण्डलभूषणः ।  
 गवां शतसहस्रस्य फलं प्राप्नोति मानवः ॥ ३-८०-८६ (१९०३३)  
 गिरिकुञ्जं समासाद्य त्रिषु लोकेषु विश्रुतम् ।  
 पितामहं नमस्कृत्य गोसहस्रफलं लभेत् ॥ ३-८०-८७ (१९०३४)  
 ततो गच्छेत धर्मज्ञ विमलं तीर्थमुत्तमम् ।  
 अद्यापि यत्रदृश्यन्ते मत्स्याः सौवर्णराजताः ॥ ३-८०-८८ (१९०३५)  
 तत्र स्नात्वा नरः क्षिप्रं वासवं लोकमाप्नुयात् ।  
 सर्वपापविशुद्धात्मा गच्छेत परमां गतिम् ॥ ३-८०-८९ (१९०३६)

वितस्तां च समासाद्य संतर्प्य पितृदेवताः ।  
 नरः फलमवाप्नोति वाजपेयस्य भारत ॥ ३-८०-९० (१९०३७)  
 काश्मीरष्वेव नागस्य भवनं तक्षकस्य च ।  
 वितस्ताख्यमिति ख्यातं सर्वपापप्रमोचनम् ॥ ३-८०-९१ (१९०३८)  
 तत्रस्नात्वा नरो नूनं वाजपेयमवाप्नुयात् ।  
 सर्वपापविशुद्धात्मा गच्छेच्च परमां गतिम् ॥ ३-८०-९२ (१९०३९)  
 ततो गच्छेत मलदां त्रिषु लोकेषु विश्रुताम् ।  
 पश्चिमायां तु संध्यायामुपस्पृश्य यथाविधि ॥ ३-८०-९३ (१९०४०)  
 चरुं सप्तार्चिषे राजन्यथाशक्ति निवेदयेत् ।  
 पितृणामक्षयं दानं प्रवदन्ति मनीषिणः ॥ ३-८०-९४ (१९०४१)  
 ऋषयः पितरो देवा गन्धर्वाप्सरसां गणाः ।  
 गुह्यकाः किन्नरा यक्षाः सिद्धा विद्याधरा नराः ॥ ३-८०-९५ (१९०४२)  
 राक्षसा दितिजा रुद्रा ब्रह्मा च मनुजाधिप ।  
 नियतः परमां दीक्षामास्थायाब्दसहस्रिकीम् ॥ ३-८०-९६ (१९०४३)  
 विष्णोः प्रसादनं कुर्वन्नरुं च श्रपयंस्तथा ।  
 सप्तभिः सप्तभिश्चैव ऋग्भिस्तुष्टाव केशवम् ॥ ३-८०-९७ (१९०४४)  
 ददावष्टगुणैश्चर्यं तेषां तुष्टस्तु केशवः ।  
 यथाभिलषितानन्यान्कामान्दत्त्वा महीपते ॥ ३-८०-९८ (१९०४५)  
 तत्रैवान्तर्दधे देवो विद्युदग्नेषु वै यथा ।  
 नाम्ना सप्तचरुं तेन ख्यातं लोकेषु भारत ॥ ३-८०-९९ (१९०४६)  
 गवां शतसहस्रेण राजसूयशतेन च ।  
 अश्वमेधसहस्रेण श्रेयान्सप्तार्चिषे चरुः ॥ ३-८०-१०० (१९०४७)  
 ततो निवृत्तो राजेन्द्र रुद्रं पदमथाविशेत् ।  
 अर्चयित्वा महादेवमश्वमेधफलं लभेत् ॥ ३-८०-१०१ (१९०४८)  
 मणिमन्तं समासाद्य ब्रह्मचारी समाहितः ।  
 एकरात्रोपितो राजन्नग्निष्टोमफलं लभेत् ॥ ३-८०-१०२ (१९०४९)  
 अथ गच्छेत राजेन्द्र देविकां लोकविश्रुताम् ।  
 प्रसूतिर्यत्र विप्राणां श्रूयते भरतर्षभ ॥ ३-८०-१०३ (१९०५०)  
 त्रिशूलपाणः स्थानं च त्रिषु लोकेषु विश्रुताम् ।  
 देविकायां नरः स्नात्वा समभ्यर्च्य महेश्वरम् ॥ ३-८०-१०४ (१९०५१)  
 यथाशक्ति चरुं तत्र निवेद्य भरतर्षभ ।  
 सर्वकामसमृद्धस्य यज्ञस्य लभते फलम् ॥ ३-८०-१०५ (१९०५२)  
 कामाख्यं तत्र रुद्रस्य तीर्थं देवनिषेवितम् ।  
 तत्रस्नात्वा नरः क्षिप्रं सिद्धिं प्राप्नोति भारत ॥ ३-८०-१०६ (१९०५३)  
 यजनं याजनं चैवतथैव ब्रह्मबालुकम् ।  
 पुष्पाम्बु उपस्पृश्य न शोचेन्मरणं गतः ॥ ३-८०-१०७ (१९०५४)

अर्धयोजनविस्तारां पञ्चयोजनमायताम् ।  
 एतां हि देविकामाहुः पुण्यां देवर्षिसेविताम् ॥ ३-८०-१०८ (१९०५५)  
 ततो गच्छेत धर्मज्ञ दीर्घसत्रं यथाक्रमम् ।  
 तत्र ब्रह्मादयो देवाः सिद्धाश्च परमर्षपः ।  
 दीर्घसत्रमुपासन्ते दीक्षिता नियतव्रताः ॥ ३-८०-१०९ (१९०५६)  
 गमनादेव राजेन्द्र दीर्घसत्रमरिंदम ।  
 राजसूयाश्चमेधाभ्यां फलं प्राप्नोति भारत ॥ ३-८०-११० (१९०५७)  
 ततो विनशनं गच्छेन्नियतो नियताशनः ।  
 गच्छत्यन्तर्हिता यत्रमेरुपृष्ठे सरस्वती ॥ ३-८०-१११ (१९०५८)  
 चमसेऽथ शिवोद्भेदे नागोद्भेदे च दृश्यते ।  
 गतत्र स्नात्वा नरव्याघ्र द्योतते शशिवत्वदा ।  
 स्नात्वा तु चमसोद्भेदे अग्निष्टोमफलं लभेत् ॥ ३-८०-११२ (१९०५९)  
 शिवोद्भेदे नरः स्नात्वा गोसहस्रफलं लभेत् ।  
 नागोद्भेदे नरः स्नात्वा नागलोकमवाप्नुयात् ॥ ३-८०-११३ (१९०६०)  
 शशयानं च राजेन्द्रतीर्थमासाद्य दुर्लभम् ।  
 शतरूपप्रतिच्छन्नाः पुष्करा यत्र भारत ॥ ३-८०-११४ (१९०६१)  
 सरस्वत्यां महाराज शतं संवत्सरं च ते ।  
 दृश्यन्ते भरतश्रेष्ठ वृत्तां वै कार्तिकीं सदा ॥ ३-८०-११५ (१९०६२)  
 तत्रस्नात्वा नरव्याघ्र द्योतते शशिवत्सदा ।  
 गोसहस्रफलं चैव प्राप्नुयाद्भरतर्षभ ॥ ३-८०-११६ (१९०६३)  
 कुमारकोटीमासाद्य नियतः कुरुनन्दन ।  
 तत्राभिषेकं कुर्वीत पितृदेवार्चने रतः ॥ ३-८०-११७ (१९०६४)  
 गवामयुतमाप्नोति कुलं चैव समुद्धरेत् ।  
 ततो गच्छेत धर्मज्ञ रुद्रकोटिं समाहितः ॥ ३-८०-११८ (१९०६५)  
 पुरा यत्र महाराज मुनिकोटिः समागता ।  
 हर्षेण महताऽऽविष्टा रुद्रदर्शनकाङ्क्षया ॥ ३-८०-११९ (१९०६६)  
 अहंपूर्वमहंपूर्वं द्रक्ष्यामि वृषभध्वजम् ।  
 एवं संप्रस्थिता राजन्नृषयः किल भारत ॥ ३-८०-१२० (१९०६७)  
 ततो योगीश्वरेणापि योगमास्थाय भूपते ।  
 तेषां मन्युप्रणाशार्थमृषीणां भावितात्मनाम् ॥ ३-८०-१२१ (१९०६८)  
 स्रष्टा कोटीस्तु रुद्राणामृषीणामग्रतः स्थिता ।  
 मया पूर्वतरं दृष्ट इतिते मेनिरे पृथक् ॥ ३-८०-१२२ (१९०६९)  
 तेषां तुष्टो महादेवो मुनीनां भावितात्मनाम् ।  
 भक्त्या परमया राजन्वरं तेषां प्रदिष्टवान् ॥ ३-८०-१२३ (१९०७०)  
 अद्यप्रभृति युष्माकं धर्मवृद्धिर्भविष्यति ।  
 तत्रस्नात्वा नरव्याघ्र रुद्रकोट्यां नरः शुचिः ॥ ३-८०-१२४ (१९०७१)

अश्वमेधमवाप्नोति कुलं चैव समुद्धरेत् ।  
 ततो गच्छेत राजेन्द्र संगमं लोकविश्रुतम् ॥ ३-८०-१२५ (१९०७२)  
 सरस्वत्या महापुण्यं केशवं समुपासते ।  
 यत्र ब्रह्माहयो देवा ऋषयश्च तपोधनाः ॥ ३-८०-१२६ (१९०७३)  
 अभिगच्छन्ति राजेन्द्र चैत्रशुक्लचतुर्दशीम् ।  
 तत्र स्नात्वा नरव्याघ्रं विन्देद्बहुसुवर्णकम् ।  
 सर्वपापविशुद्धात्मा ब्रह्मलोकं च गच्छति ॥ ३-८०-१२७ (१९०७४)  
 ऋषीणां यत्र सत्राणि समाप्तानि नराधिप ।  
 तत्रावसानमासाद्य गोसहस्रफलं लभेत् । ३-८०-१२८ (१९०७५)

इति श्रीमन्महाभारते अरण्यपर्वणि तीर्थयात्रापर्वणि  
 अशीतितमोऽध्यायः ॥ ८० ॥

Mahabharata - Vana Parva - Chapter Footnotes

- ३-८०-१० अपावृत्तो निवृत्तः । संतुष्टो नियतः शुचिरिति  
 क । ध । पाठः ॥  
 ३-८०-११ अकल्ककः दम्भादिहीनः ॥  
 ३-८०-२० नृलोके देवदेवस्य तीर्थमिति झ । पाठः ॥  
 ३-८०-२७ पितृदेवार्चने रतः इति झ । पाठः ॥  
 ३-८०-३५ उपस्पृष्टं स्नातं भवेत् ॥  
 ३-८०-३३ उष्य वासं कृत्वा ॥  
 ३-८०-३६ पुण्यं स्थानमुमापतेरिति ध । पाठः ॥  
 ३-८०-५१ पिकतीर्थमिति ध । पाठः ॥  
 ३-८०-५९ तस्मिंस्तीर्थे नरः स्नात्वा पुण्यलक्षणलक्षितः इति ध । पाठः ॥  
 ३-८०-६७ दमीतीति प्रमीतीति क्रमेण क । ध । पाठः ॥  
 ३-८०-७३ भद्रतुङ्गं समासाद्येति झ । पाठः । अवाप्नोति सुकृती  
 विरजानर इति ध । पाठः ॥  
 ३-८०-८१ श्रीकुण्डं तुं समासाद्येति झ । पाठः ॥  
 ३-८०-९३ ततो गच्छेत बडबामिति झ । पाठः ॥  
 ३-८०-१०१ भद्रपादमुपविशेदिति ध । पाठः ॥  
 ३-८०-१०७ पुष्पजायामुपस्पृश्येति ध । पाठः ॥  
 ३-८०-१०९ दक्षिणाभिर्यतव्रता इति क । ध । पाठः ॥  
 ३-८०-११२ चमसे चमसोद्भेदे इति ध । पाठः ॥  
 ३-८०-११४ शतहृदं च राजेन्द्रेति क । ध । पाठः ॥  
 ३-८०-११८ गवां मेधमवाप्नोतीति क । ध । पाठः ॥

अरण्यपर्व - अध्याय ०८१

॥ श्रीः ॥

३.८१. अध्यायः ८१

Mahabharata - Vana Parva - Chapter Topics

पुलस्त्येन भीष्मंप्रति नानातीर्थमहिमानुवर्णनम् ॥ १ ॥

Mahabharata - Vana Parva - Chapter Text

३-८१-० (१९०७६)

पुलस्त्य उवाच । ३-८१-०क्ष (१९८६)

ततो गच्छेत राजेन्द्र कुरुक्षेत्रमभिष्टुतम् ।

पापेभ्योविप्रमुच्यन्ते तद्गताः सर्वजन्तवः ॥ ३-८१-१ (१९०७७)

कुरुक्षेत्रं गमिष्यामि कुरुक्षेत्रे वसाम्यहम् ।

य एवं सततं ब्रूयात्सोऽपि पापैः प्रमुच्यते ॥ ३-८१-२ (१९०७८)

पांसवोऽपिकुरुक्षेत्रे वायुना समुदीरिताः ।

अपिदुष्कृतकर्माणं नयन्ति परमां गतिम् ॥ ३-८१-३ (१९०७९)

दक्षिणेन सरस्वत्या दृषद्वत्युत्तरेण च ।

ये वसन्ति कुरुक्षेत्रे ते वसन्ति त्रिविष्टपे ॥ ३-८१-४ (१९०८०)

तत्र मासं वसेद्धीरः सरस्वत्यां युधांवर ।

यत्रब्रह्मादयो देवा ऋषयः सिद्धचारणाः ॥ ३-८१-५ (१९०८१)

गन्धर्वाप्सरसो यक्षाः पन्नगाश्च महीपते ।

ब्रह्मक्षेत्रं महापुण्यमभिगच्छन्ति भारत ॥ ३-८१-६ (१९०८२)

मनसाऽप्यभिकामस्य कुरुक्षेत्रं युधांवर ।

पापानि विप्रणश्यन्ति ब्रह्मलोकं च गच्छति ॥ ३-८१-७ (१९०८३)

गत्वा हि श्रद्धया युक्तः कुरुक्षेत्रं कुरुद्वह ।

राजसूयाश्चमेधाभ्यां फलमाप्नोति मानवः ॥ ३-८१-८ (१९०८४)

ततश्च मन्तुकं राजन्द्वारपालं महाबलम् ।

यक्षं समभिवाद्यैव गोसहस्रफलं लभेत् ॥ ३-८१-९ (१९०८५)

ततो गच्छेत धर्मज्ञ विष्णो स्थानमनुत्तमम् ।

सततं नाम राजेन्द्र यत्रसन्निहितो हरिः ॥ ३-८१-१० (१९०८६)

तत्रस्नात्वाऽर्चयित्वा च त्रिलोकप्रभवं हरिम् ।

अश्वमेधमवाप्नोति विष्णुलोकं च गच्छति ॥ ३-८१-११ (१९०८७)

ततः परिप्लवं गच्छेत्तीर्थं त्रैलोक्यविश्रुतम् ।

अग्निष्टोमातिरात्राभ्यां फलं प्राप्नोति भारत ॥ ३-८१-१२ (१९०८८)

पृथिवीतीर्थमासाद्य गोसहस्रफलं लभेत् ।

ततः शालूकिनी गत्वा तीर्थसेवी नराधिप ॥ ३-८१-१३ (१९०८९)



दशाश्वमेधे स्नात्वा च तदेव फलमाप्नुयात् ।  
 सर्पदर्वी समासाद्य नागानां तीर्थमुत्तमम् ॥ ३-८१-१४ (१९०९०)  
 अग्निष्टोममवाप्नोति नागलोकं च विन्दति ।  
 ततो गच्छेत धर्मज्ञ द्वारपालमरुन्तुकम् ॥ ३-८१-१५ (१९०९१)  
 तत्रोष्य रजनीमेकां गोसहस्रफलं लभेत् ।  
 ततः पञ्चनदं गत्वा नियतो नियताशनः ॥ ३-८१-१६ (१९०९२)  
 कोटितीर्थमुपस्पृश्य हयमेधफलं लभेत् ।  
 अश्विनोस्तीर्थमासाद्य रूपवानमिजायते ॥ ३-८१-१७ (१९०९३)  
 ततो गच्छेत धर्मज्ञ वाराहं तीर्थमुत्तमम् ।  
 विष्णुवाराहरूपेण पूर्वं यत्र स्थितो विभुः ॥ ३-८१-१८ (१९०९४)  
 तत्रस्नात्वा नरश्रेष्ठ अग्निष्टोमफलं लभेत् ।  
 ततो जयन्त्यां राजेन्द्र सोमतीर्थं समाविशेत् ॥ ३-८१-१९ (१९०९५)  
 स्नात्वा फलमवाप्नोति राजसूयस्य मानवः ।  
 एकहंसे नरः स्नात्वा गोसहस्रफलं लभेत् ॥ ३-८१-२० (१९०९६)  
 शतशौचं समासाद्य तीर्थसेवी नराधिप ।  
 पौण्डरीकमवाप्नोति कृतशौचो भवेच्च सः ॥ ३-८१-२१ (१९०९७)  
 ततो मुञ्जवटं नाम स्थाणोः स्थानं महात्मनः ।  
 उपोष्य रजनीमेकां गाणपत्यमवाप्नुयात् ॥ ३-८१-२२ (१९०९८)  
 तत्रैव च महाराज यक्षिणी लोकविश्रुता ।  
 तां चाभिगम्यराजेन्द्र सर्वान्कामानवाप्नुयात् ॥ ३-८१-२३ (१९०९९)  
 कुरुक्षेत्रस् तद्द्वारं विश्रुतं भरतर्षभ ।  
 प्रदक्षिणमुपावृत्य तीर्थसेवी समाहितः ॥ ३-८१-२४ (१९१००)  
 संमिते पुष्कराणां च स्नात्वाऽर्च्यं पितृदेवताः ।  
 जामदग्न्येन रामेण कृतं तत्सुमहात्मना ॥ ३-८१-२५ (१९१०१)  
 कृतकृत्यो भवेद्राजन्नश्वमेधं च विन्दति ।  
 ततो रामहृदानाच्छेत्तीर्थसेवी समाहितः ॥ ३-८१-२६ (१९१०२)  
 तत्ररामेण राजेन्द्रतरसा दीप्ततेजसा ।  
 क्षत्रमुत्साद् वीरेण हृदाः पञ्च निवेशिताः ॥ ३-८१-२७ (१९१०३)  
 पूरयित्वा नरव्याघ्र रुधिरेणेति नः श्रुतम् ।  
 पितरस्तर्पिताः सर्वे तथैव प्रपितागहाः ॥ ३-८१-२८ (१९१०४)  
 ततस्ते पितरः प्रीता राममूचुर्नराधिप ।  
 रामराम महाभाग प्रीताः स्म तव भार्गव ॥ ३-८१-२९ (१९१०५)  
 अनया पितृभक्त्या च विक्रमेण च ते विभो ।  
 वरं वृणीष्व भद्रं ते किमिच्छसि महाद्युते ॥ ३-८१-३० (१९१०६)  
 एवमुक्तः स राजेन्द्र राम प्रहरतांवरः ।  
 अब्रवीत्प्राञ्जलिर्वाक्यं पितृन्स गगने स्थितान् ॥ ३-८१-३१ (१९१०७)

भवन्तो यदि मे प्रीता यद्यनुग्राह्यता मयि ।  
 पितृप्रसादादिच्छेयं तपःस्वाध्ययनं पुनः ॥ ३-८१-३२ (१९१०८)  
 यच्च रोषाभिभूतेन क्षत्रमुत्सादितं मया ।  
 ततश्च पापान्मुच्येयं युष्माकं तेजसाऽप्यहम् ॥ ३-८१-३३ (१९१०९)  
 हृदाश्च तीर्थभूता मे भवेयुर्भुवि विश्रुताः ।  
 एतच्छ्रुत्वा शुभं वाक्यं रामस्य पितरस्तदा ॥ ३-८१-३४ (१९११०)  
 प्रत्यूचुः परमप्रीता रामं हर्षसमन्विताः ।  
 तपस्ते वर्धतां भूयः पितृभक्त्या विशेषतः ॥ ३-८१-३५ (१९१११)  
 यच्च रोषाभिभूतेन क्षत्रमुत्सादितं त्वया ।  
 ततश्च पापान्मुक्तस्त्वं पातितास्ते स्वकर्मभिः ॥ ३-८१-३६ (१९११२)  
 हृदाश्च तव तीर्थत्वं गमिष्यन्ति न संशयः ।  
 हृदेषु तेषु यः स्नात्वा पितृन्संतर्पयिष्यति ॥ ३-८१-३७ (१९११३)  
 पितरस्तस्व वै प्रीता दास्यन्ति भुवि दुर्लभम् ।  
 ईप्सितं च मनःकामं स्वर्गलोकं च शाश्वतम् ॥ ३-८१-३८ (१९११४)  
 एवं दत्त्वा वरान्नाजन्नामस्य पितरस्तदा ।  
 आमन्त्र्य भारगवं प्रीत्या तत्रैवान्तर्हितास्ततः ॥ ३-८१-३९ (१९११५)  
 एवं रामहृदाः पुण्या भार्गवस्य महात्मनः ।  
 स्नात्वा हृदेषु रामस्य ब्रह्मचारी शुचिव्रतः ॥ ३-८१-४० (१९११६)  
 राममभ्यर्च्य राजेन्द्र लभेद्बहु सुवर्णकम् ।  
 वंशमूलकमासाद्य तीर्थसेवी कुरुद्बह ॥ ३-८१-४१ (१९११७)  
 स्ववंशमुद्धरेद्राजन्स्नात्वा वै वंशमूलके ।  
 कायशोधनमासाद्य तीर्थं भरतसत्तम ॥  
 शरीरशुद्धिः स्नातस्य तस्मिंस्तीर्थे न संशयः । ३-८१-४२ (१९११८)  
 शरीरशुद्धिः स्नातस्य तस्मिंस्तीर्थे न संशयः ।  
 शुद्धदेहश्च संयाति युष्माल्लोकाननुत्तमान् ॥ ३-८१-४३ (१९११९)  
 ततो गच्छेत धर्मज्ञ तीर्थं त्रैलोक्यविश्रुतम् ।  
 लोका यत्रोद्धृताः पूर्वं विष्णुना प्रभविष्णुना ॥ ३-८१-४४ (१९१२०)  
 लोकोद्धारं समासाद्य तीर्थं त्रैलोक्यपूजितम् ।  
 स्नात्वा तीर्थवरे राजँल्लोकानुद्धरते स्वकान् ॥ ३-८१-४५ (१९१२१)  
 श्रीतीर्थं च समासाद्य स्नात्वा नियतमानसः ।  
 अर्चयित्वा पितृन्देवान्विन्दते श्रियमुत्तमाम् ॥ ३-८१-४६ (१९१२२)  
 कपिलातीर्थमासाद्य ब्रह्मचारी समाहितः ।  
 तत्र स्नात्वाऽर्चयित्वा च पितृन्स्वान्देवतान्यपि ॥ ३-८१-४७ (१९१२३)  
 कपिलानां सहस्रस्य फलंविन्दति मानवः ।  
 सूर्यतीर्थं समासाद्य स्नात्वा नियतमानसः ॥ ३-८१-४८ (१९१२४)  
 अर्चयित्वा पितृन्देवानुपवासपरायणः ।

अग्निष्टोममावाप्नोति सूर्यलोकं च गच्छति ॥ ३-८१-४९ (१९१२५)  
 गवां भगवनासाद्य तीर्थसेवी यथाक्रमम् ।  
 तत्राभिषेकं कुर्वाणो गोसहस्रफलं लभेत् ॥ ३-८१-५० (१९१२६)  
 शङ्खिनीतीर्थमासाद्य तीर्थसेवी कुरुद्वह ।  
 देव्यास्तीर्थे नरः स्नात्वा लभते रूपमुत्तमम् ॥ ३-८१-५१ (१९१२७)  
 ततो गच्छेत राजेन्द्रद्वारपालमरुत्तुकम् ।  
 तच्च तीर्थं सरस्वत्यां यक्षेन्द्रस्य महात्मनः ॥ ३-८१-५२ (१९१२८)  
 तत्रस्नात्वा नरो राजन्नग्निष्टोमफलं लभेत् ।  
 ततो गच्छेत राजेन्द्र ब्रह्मावर्तं नरोत्तमः ॥ ३-८१-५३ (१९१२९)  
 ब्रह्मावर्ते नरः स्नात्वा ब्रह्मलोकमवाप्नुयात् ।  
 ततो गच्छेत राजेन्द्र सुतीर्थकमनुत्तमम् ॥ ३-८१-५४ (१९१३०)  
 तत्रसन्निहिता नित्यं पितरो दैवतैः सह ।  
 तत्राभिषेकं कुर्वीत पितृदेवार्चने रतः ॥ ३-८१-५५ (१९१३१)  
 अश्वमेधमावाप्नोति पितृलोकं च गच्छति ।  
 ततोम्बुमत्यां धर्मज्ञ सुतीर्थकमनुत्तमम् ॥ ३-८१-५६ (१९१३२)  
 कोशेश्वरस्य तीर्थेषु स्नात्वा भरतसत्तम ।  
 सर्वव्याधिविनिर्मुक्तो ब्रह्मलोके महीयते ॥ ३-८१-५७ (१९१३३)  
 मातृतीर्थं च तत्रैव यत्रस्नातस्य भारत ।  
 प्रजा विवर्धते राजन्न तन्वीं श्रियमश्नुते ॥ ३-८१-५८ (१९१३४)  
 ततः शीतवनं गच्छेन्नियतो नियताशनः ।  
 तीर्थं तत्रमहाराज महदन्यत्र दुर्लभम् ॥ ३-८१-५९ (१९१३५)  
 पुनाति गमनादेव कुलमेकं नराधिप ।  
 केशानभ्युक्ष वै तस्मिन्पूतो भवति भारत ॥ ३-८१-६० (१९१३६)  
 तीर्थं तत्र महाराज श्वानलोमापहं स्मृतम् ।  
 यत्र विप्रा नरव्याघ्र विद्वांसस्तीर्थतत्पराः ॥ ३-८१-६१ (१९१३७)  
 गतिं गच्छन्ति परमां स्नात्वा भरतसत्तम ।  
 श्वानलोमापनयने तीर्थे भरतसत्तम ॥ ३-८१-६२ (१९१३८)  
 प्राणायामैर्निर्हरन्ति स्वलोमानि द्विजोत्तमाः ।  
 पूतात्मानश्च राजेन्द्रप्रयान्ति परमां गतिम् ॥ ३-८१-६३ (१९१३९)  
 दशाश्वमेधिकं चैव तस्मिंस्तीर्थे महीपते ।  
 तत्र स्नात्वा नरव्याघ्र गच्छेत परमां गतिम् ॥ ३-८१-६४ (१९१४०)  
 ततो गच्छेत राजेन्द्र मानुषं लोकविश्रुतम् ।  
 यत्र कृष्णमृगा राजन्व्याधेन परिपीडिताः ॥ ३-८१-६५ (१९१४१)  
 विगाह्य तस्मिन्सरसि मानुषत्वमुपागताः ।  
 तस्मिंस्तीर्थे नरः स्नात्वा ब्रह्मचारी समाहितः ॥ ३-८१-६६ (१९१४२)  
 सर्वपापविशुद्धात्मा स्वर्गलोके महीयते ।

मानुषस्य तु पूर्वेण क्रोशमात्रे महीपते ॥ ३-८१-६७ (१९१४३)  
 आपगा नाम विख्याता नदीसिद्धनिषेविता ।  
 श्यामाकभोजनं तत्रयः प्रयच्छति मानवः ॥ ३-८१-६८ (१९१४४)  
 देवान्पितृन्समुद्दिश्य तस्य धर्मफलं महत् ।  
 एकस्मिन्भोजिते विप्रे कोटिर्भवति भोजिता ॥ ३-८१-६९ (१९१४५)  
 तत्रस्नात्वाऽर्चयित्वा च पितृन्वै दैवतानि च ।  
 उषित्वा रजनीमेकामग्निष्टोमफलं लभेत् ॥ ३-८१-७० (१९१४६)  
 ततो गच्छेत् राजेन्द्र ब्रह्मणः स्थानमुत्तमम् ।  
 ब्रह्मोदुम्बरमित्येव प्रकाशं भुवि भारत ॥ ३-८१-७१ (१९१४७)  
 तत्रसप्तर्षिकुण्डेषु स्नातस् यनरपुङ्गव ।  
 केदारे चैवराजेन्द्रकपिञ्जलमहामुनेः ॥ ३-८१-७२ (१९१४८)  
 ब्रह्माणमधिगत्वा च शुचिः प्रयतमानसः ।  
 सर्वपापविशुद्धात्मा ब्रह्मलोकं प्रपद्यते ॥ ३-८१-७३ (१९१४९)  
 कपिञ्जलस्य केदारं समासाद्य सुदुर्लभम् ।  
 अन्तर्धानमवाप्नोति तपसा दग्धकित्विषः ॥ ३-८१-७४ (१९१५०)  
 ततो गच्छेत् राजेन्द्र शङ्करं लोकविश्रुतम् ।  
 कृष्णपक्षे चतुर्दश्यामभिगम्य वृषध्वजम् ॥ ३-८१-७५ (१९१५१)  
 लभेत सर्वकामान्हि स्वर्गलोकं च गच्छति ।  
 तिस्रः कोट्यस्तु तीर्थानां शङ्करे कुरुनन्दन ॥ ३-८१-७६ (१९१५२)  
 रुद्रकोट्यां तथा कूपे हृदेषु च महीपते ।  
 शुद्धास्पदं च तत्रैव तीर्थं भरतसत्तम ॥ ३-८१-७७ (१९१५३)  
 तत्रस्नात्वाऽर्चयित्वा च दैवतानि पितृनथ ।  
 न दुर्गतिमवाप्नोति वाजपेयं च विन्दति ॥ ३-८१-७८ (१९१५४)  
 किंदाने च नरः स्नात्वा किंजप्ये च महीपते ।  
 अप्रमेयमवाप्नोति दानं जप्यं च भारत ॥ ३-८१-७९ (१९१५५)  
 कलश्यां वार्युपस्पृश्य श्रद्धधानो जितेन्द्रियः ।  
 अग्निष्टोमस् यज्ञस्य फलं प्राप्नोति मानवः ॥ ३-८१-८० (१९१५६)  
 शंकरस्य तु पूर्वेण नारदस्य महात्मनः ।  
 तीर्थं कुरुकुलश्रेष्ठ अजानन्तेति विश्रुतम् ॥ ३-८१-८१ (१९१५७)  
 तत्रतीर्थे नरः स्नात्वा प्राणानुत्सृज्य भारत ।  
 नारदेनाभ्यनुज्ञातो लोकान्प्राप्नोत्यनुत्तमानन् ॥ ३-८१-८२ (१९१५८)  
 शुक्लपक्षे दशम्यां च पुण्डरीकं समाविशेत् ।  
 तत्र स्नात्वा नरो राजन्पौण्डरीकफलं लभेत् ॥ ३-८१-८३ (१९१५९)  
 ततस्त्रिविष्टपं गच्छेत्रिषु लोकेषु विश्रुतम् ।  
 तत्र वैतरणी पुण्या नदी पापप्रणाशिनी ॥ ३-८१-८४ (१९१६०)  
 तत्र स्नात्वाऽर्चयित्वा च शूलपाणिं वृषध्वजम् ।

सर्वपापविशुद्धात्मा गच्छेत परमां गतिम् ॥ ३-८१-८५ (१९१६१)  
 ततो गच्छेत राजेन्द्र फलकीवनमुत्तमम् ।  
 तत्र देवाः सदा राजन्फलकीवनमाश्रिताः ॥ ३-८१-८६ (१९१६२)  
 तपश्चरन्ति विपुलं बहुवर्षसहस्रकम् ।  
 दृषद्वत्यां नरः स्नात्वा तर्पयित्वा च देवताः ॥ ३-८१-८७ (१९१६३)  
 अग्निष्टोमातिरात्राभ्यां फलं विन्दति भारत ।  
 तीर्ते च सर्वदेवानां स्नात्वा भरतसत्तम ॥ ३-८१-८८ (१९१६४)  
 गोसहस्रस्य राजेन्द्र फलं विन्दति मानवः ।  
 पाणिस्वाते नरः स्नात्वा तर्पयित्वा च देवताः ॥ ३-८१-८९ (१९१६५)  
 अग्निष्टोमातिरात्राभ्यां फलं विन्दति भारत ।  
 राजसूयमावाप्नोति ऋषिलोकं च विन्दति ॥ ३-८१-९० (१९१६६)  
 ततो गच्छेत राजेन्द्र मिश्रकं तीर्थमुत्तमम् ।  
 तत्र तीर्थानि राजेन्द्र मिश्रितानि महात्मना ॥ ३-८१-९१ (१९१६७)  
 व्यासेन नृपशार्दूल द्विजार्थमिति नः श्रुतम् ।  
 सर्वतीर्थेषु स स्नाति मिश्रके स्नाति यो नरः ॥ ३-८१-९२ (१९१६८)  
 ततो व्यासवनं गच्छेन्नियतो नियताशनः ।  
 मनोजवे नरः स्नात्वा गोसहस्रफलं लभेत् ॥ ३-८१-९३ (१९१६९)  
 गत्वा मधुवटीं चैव देव्याः स्थानं नरः शुचिः ।  
 तत्र स्नात्वाऽर्चयित्वा च पितृन्देवांश्च पूरुषः ॥ ३-८१-९४ (१९१७०)  
 स देव्या समनुज्ञातो गोसहस्रफलं लभेत् ।  
 कौशिक्याः संगमे यस्तु दृषद्वत्याश्च भारत ॥ ३-८१-९५ (१९१७१)  
 स्नाति वै नियताहार सर्वपापैः प्रमुच्यते ।  
 ततो व्यासस्थली नाम यत्रव्यासेन धीमता ॥ ३-८१-९६ (१९१७२)  
 पुत्रशोकाभितप्तेन देहत्यागे कृता मतिः ।  
 ततो देवैस्तु राजेन्द्र पुनरुत्थापितस्तदा ॥ ३-८१-९७ (१९१७३)  
 अभिगत्वा स्थलीं तस्य गोसहस्रफलं लभेत् ।  
 किंदत्तं कूपमासाद्य तिलप्रस्थं प्रदाय च ॥ ३-८१-९८ (१९१७४)  
 गच्छेत परमां सिद्धिमृणैर्मुक्तः कुरुद्वह ।  
 वेदीतीर्थे नरः स्नात्वा गोसहस्रफलं लभेत् ॥ ३-८१-९९ (१९१७५)  
 अहस्च्छ सुदिनं चैव द्वे तीर्थे लोकविश्रुते ।  
 तयोः स्नात्वा नरव्याघ्र सूर्यलोकमवाप्नुयात् ॥ ३-८१-१०० (१९१७६)  
 मृगधूमं ततो गच्छेत्रिषु लोकेषु विश्रुतम् ।  
 तत्राभिषेकं कुर्वीत गङ्गायां नृपसत्तम ॥ ३-८१-१०१ (१९१७७)  
 अर्चयित्वा महादेवमश्वमेधफलं लभेत् ।  
 देव्यास्तीर्थे नरः स्नात्वा गोसहस्रफलं लभेत् ॥ ३-८१-१०२ (१९१७८)  
 ततो वामनकं गच्छेत्रिषु लोकेषु विश्रुतम् ।

तत्रविष्णुपदे स्नात्वा अर्चयित्वा च वामनम् ॥ ३-८१-१०३ (१९१७९)  
 सर्वपापविशुद्धात्मा विष्णुलोकं स गच्छति ।  
 कुलपुने नरः स्नात्वा पुनाति स्वकुलं ततः ॥ ३-८१-१०४ (१९१८०)  
 पवनस्य ह्रदे स्नात्वा मरुतां तीर्थमुत्तमम् ।  
 तत्रस्नात्वा नख्याघ्न विष्णुलोके महीयते ॥ ३-८१-१०५ (१९१८१)  
 अमराणां ह्रदे स्नात्वा समभ्यर्च्यमराधिपम् ।  
 अमराणां प्रभावेन स्वर्गलोके महीयते ॥ ३-८१-१०६ (१९१८२)  
 शालिहोत्रस्य तीर्थे च शालिशूर्पे यथाविधि ।  
 स्नात्वा नरवरश्रेष्ठ गोसहस्रफलं लभेत् ॥ ३-८१-१०७ (१९१८३)  
 श्रीकुञ्जं च सरस्वत्यास्तीर्थं भरतसत्तम ।  
 तत्र स्नात्वा नरश्रेष्ठ अग्निष्टोमफलं लभेत् ॥ ३-८१-१०८ (१९१८४)  
 ततो नैमिकुञ्जं च समासाद्य कुरूद्वह ।  
 ऋषयः किल राजेन्द्र नैमिषेयास्तपस्विनः ॥ ३-८१-१०९ (१९१८५)  
 तीर्थयात्रां पुरस्कृत्य कुरुक्षेत्रं गताः पुरा ।  
 गतत्र तीर्थे नरः स्नात्वा वाजिमेधफलं लभेत् ।  
 ततः कुञ्जः सरस्वत्याः कृतो भरतसत्तम ॥ ३-८१-११० (१९१८६)  
 ऋषीणामवकाशः स्याद्यथा तुष्टिकरो महान् ।  
 कन्यातीर्थे नरः स्नात्वागोसहस्रफलं लभेत् ॥ ३-८१-१११ (१९१८७)  
 ततो गच्छेत धर्मज्ञ कन्यातीर्थमनुत्तमम् ।  
 कन्यातीर्थे नरः स्नात्वा अग्निष्टोमफलं लभेत् ॥ ३-८१-११२ (१९१८८)  
 ततो गच्छेत राजेन्द्र ब्रह्मणस्तीर्थमुत्तमम् ।  
 तत्रवर्णावरः स्नात्वा ब्राह्मण्यं लभते नरः ॥ ३-८१-११३ (१९१८९)  
 ब्राह्मणश्च विशुद्धात्मा गच्छेत परमां गतिम् ।  
 ततो गच्छेन्नरश्रेष्ठ सोमतीर्थमनुत्तमम् ॥ ३-८१-११४ (१९१९०)  
 तत्र स्नात्वा नरो राजन्सोमलोकमवाप्नुयात् ।  
 सप्तसारस्वतं तीर्थं ततो गच्छेन्नराधिप ॥ ३-८१-११५ (१९१९१)  
 यत्र मङ्गणकः सिद्धो महर्षिर्लोकविश्रुतः ।  
 पुरा मङ्गणको राजन्कुशाग्रेणेति नःश्रुतम् ॥ ३-८१-११६ (१९१९२)  
 क्षतः किल करे राजंस्तस्य शाकरसोऽस्रवत् ।  
 स वै शाकरसं दृष्ट्वा हर्षाविष्टः प्रनृत्तवान् ॥ ३-८१-११७ (१९१९३)  
 ततस्तस्मिन्प्रनृत्ते तु स्थावरं जङ्गमं च यत् ।  
 प्रनृत्तमुभयं वीर तेजसा तस्य मोहितम् ॥ ३-८१-११८ (१९१९४)  
 ब्रह्मादिभिः सुरै राजनृषिभिश्च तपोधनैः ।  
 क्षिप्तो वै महादेव ऋषेरर्थे नराधिप ॥ ३-८१-११९ (१९१९५)  
 नायं नृत्येद्यथा देव तथा न्वं कर्तुमर्हसि ।  
 तं प्रनृत्तं समासाद्य हर्षाविष्टेन चेतसा ।

सुराणां हितकामार्थमृषिं देवोऽभ्यभाषत ॥ ३-८१-१२० (१९१९६)  
भोभो महर्षे धर्मज्ञ किमर्थं नृत्यते भवान् ।  
हर्षस्थानं किमर्थं वा तवाद्य मुनिपुङ्गव ॥ ३-८१-१२१ (१९१९७)  
ऋषिरुवाच । ३-८१-१२२क्ष (१९८७)  
तपस्विनो धर्मपथे स्थितस्य द्विजसत्तम ।  
किं न पश्यसि मे ब्रह्मन्कराच्छाकरसं स्रुतम् ॥ ३-८१-१२२ (१९१९८)  
यं दृष्ट्वाऽहं प्रनृत्तोऽहं हर्षेण महताऽन्वितः ।  
तं प्रहस्याब्रवीद्देव ऋषिं रागेण मोहितम् ॥ ३-८१-१२३ (१९१९९)  
अहं तु विस्मयं विप्र न गच्छामीति पश्य माम् ।  
एवमुक्त्वा नरश्रेष्ठ महादेवेन धीमता ॥ ३-८१-१२४ (१९२००)  
अङ्गुल्यग्रेण राजेन्द्रस्वाङ्गुष्ठस्ताडितोऽनघ ।  
ततो भस्म क्षताद्राजन्निर्गतं हिमसन्निभम् ॥ ३-८१-१२५ (१९२०१)  
तद्दृष्ट्वा व्रीडितो राजन्स मुनिः पादयोर्गतः ।  
नान्यद्देवात्परं मेने रुद्रात्परतरं महत् ॥ ३-८१-१२६ (१९२०२)  
सुरासुरस्य जगतो गतिस्त्वमसि शूलधृत् ।  
त्वया सर्वमिदं सृष्टं त्रैलोक्यं सचराचरम् ॥ ३-८१-१२७ (१९२०३)  
त्वमेव सर्वान्प्रससि पुनरेव युगक्षये ।  
देवैरपि न शक्यस्त्वं परिज्ञातुं कुतो मया ॥ ३-८१-१२८ (१९२०४)  
त्वयि सर्वे प्रदृश्यन्ते सुरा ब्रह्मादयोऽनघ ।  
सर्वस्त्वमसि लोकानां कर्ताकारयिता च ह ॥ ३-८१-१२९ (१९२०५)  
त्वत्प्रसादात्सुराः सर्वे निवसन्त्यकुतोभयाः ।  
एवं स्तुत्वा महादेवमृषिर्वचनमब्रवीत् ॥ ३-८१-१३० (१९२०६)  
त्वत्प्रसादान्महादेव तपो मे न क्षरेत वै ।  
ततो देवः प्रहृष्टात्मा ब्रह्मर्षिमिदमब्रवीत् ॥ ३-८१-१३१ (१९२०७)  
तपस्ते वर्धतां विप्र मत्प्रसादात्सहस्रशः ।  
आश्रमे चेह वत्स्यामि त्वया सह महामुने ॥ ३-८१-१३२ (१९२०८)  
सप्तसारस्वते स्नात्वा अर्चयिष्यन्ति ये तु माम् ।  
न तेषां दुर्लभं किञ्चिदिह लोके परत्र च ॥ ३-८१-१३३ (१९२०९)  
सारस्वतं च ते लोकं गमिष्यन्ति न संशयः ।  
एवमुक्त्वा महादेवस्तत्रैवान्तरधीयत ॥ ३-८१-१३४ (१९२१०)  
पुलस्त्य उवाच । ३-८१-१३५क्ष (१९८८)  
ततस्त्वौशनसं गच्छेत्रिषु लोकेषु विश्रुतम् ।  
यत्रब्रह्मादयो देवा ऋषयश्च तपोधनाः ॥ ३-८१-१३५ (१९२११)  
कार्तिकेयश्च भगवांस्त्रिसंध्यं किल भारत ।  
सान्निध्यमकरोन्नित्यं भार्गवप्रियकाम्यया ॥ ३-८१-१३६ (१९२१२)  
कपालमोचनं तीर्थं सर्वपापप्रमोचनम् ।

तत्र स्नात्वा नरव्याघ्र सर्वपापैः प्रमुच्यते ॥ ३-८१-१३७ (१९२१३)  
 अग्नितीर्थं ततो गच्छेत्तत्र स्नात्वा नरर्षभ ।  
 अग्निलोकमवाप्नोति कुलं चैव सुमुद्धरेत् ॥ ३-८१-१३८ (१९२१४)  
 विश्वामित्रस्य तत्रैव तीर्थं भरतसत्तम ।  
 तत्र स्नात्वा नरश्रेष्ठ ब्राह्मण्यमधिगच्छति ॥ ३-८१-१३९ (१९२१५)  
 ब्रह्मयोनिं समासाद्य शुचिः प्रयतमानसः ।  
 तत्र स्नात्वा नरव्याघ्र ब्रह्मलोकं प्रपद्यते ॥ ३-८१-१४० (१९२१६)  
 पुनात्यासप्तमं चैव कुलं नास्त्यत्रसंशयः ।  
 ततो गच्छेत् राजेन्द्र तीर्थं त्रैलोक्यविश्रुतम् ॥ ३-८१-१४१ (१९२१७)  
 पृथूदकमिति ख्यातं कार्तिकेयस्य वै नृप ।  
 तत्राभिषेकं कुर्वीत पितृदेवार्चने रतः ॥ ३-८१-१४२ (१९२१८)  
 अज्ञानाज्ज्ञानतो वाऽपिस्त्रिया वा पुरुषेण वा ।  
 यत्किंचिदशुभं कर्म कृतं मानुषबुद्धिना ॥ ३-८१-१४३ (१९२१९)  
 तत्सर्वं नश्यते तत्र स्नातमात्रस्य भारत ।  
 अश्वमेधफलं चास्य स्वर्गलोकं च गच्छति ॥ ३-८१-१४४ (१९२२०)  
 पुण्यमाहुः कुरुक्षेत्रं कुरुक्षेत्रात्सरस्वती ।  
 सरस्वत्याश्च तीर्थानि तीर्थेभ्यश् पृथूदकम् ॥ ३-८१-१४५ (१९२२१)  
 उत्तमे सर्वतीर्थानां यस्त्यजेदात्मनस्तनुम् ।  
 पृथूदके जप्यपरो नैव श्चो मरणं तपेत् ॥ ३-८१-१४६ (१९२२२)  
 गीतं सनत्कुमारेण व्यासेन च महात्मना ।  
 वेदे च नियतं राजन्नभिगच्छेत्पृथूदकम् ॥ ३-८१-१४७ (१९२२३)  
 पृथूदकात्तीर्थतमं नान्यत्तीर्थं कुरुद्वह ।  
 तन्मेध्यं तत्पवित्रं च पावनं च न संशयः ॥ ३-८१-१४८ (१९२२४)  
 तत्रस्नात्वा दिवं यान्ति येऽपि पापकृतो नराः ।  
 पृथूदके नरश्रेष्ठ एवमाहुर्मनीषिणः ॥ ३-८१-१४९ (१९२२५)  
 मधुस्रवं च तत्रैव तीर्थं भरतसत्तम ।  
 तत्र स्नात्वा नरो राजन्गोसहस्रफलं लभेत् ॥ ३-८१-१५० (१९२२६)  
 ततो गच्छेत् राजेन्द्र तीर्थं देव्या यथाक्रमम् ।  
 सरस्वत्यारुणायाम् संगमे लोकविश्रुते ॥ ३-८१-१५१ (१९२२७)  
 त्रिरात्रोपोषितः स्नात्वा मुच्यते ब्रह्महत्यया ।  
 अग्निष्टोमातिरात्राभ्यां फलं विन्दति मानवः ॥ ३-८१-१५२ (१९२२८)  
 आसप्तमं कुलं चैव पुनाति भरतर्षभ ।  
 अवतीर्णं च तत्रैव तीर्थं कुरुकुलोद्वह ॥ ३-८१-१५३ (१९२२९)  
 विप्राणामनुकम्पार्थं शार्ङ्गिणा निर्मिनं पुरा ।  
 व्रतोपनयनाभ्यां चाप्युपवासेन वाऽप्युत ॥ ३-८१-१५४ (१९२३०)  
 क्रियामन्त्रैश्च संयुक्तो ब्राह्मणः स्यान्न संशयः ।



क्रियामन्त्रविहीनोऽपि तत्र स्नात्वा नरर्षभ ।  
 चीर्णव्रतो भवेद्विद्वान्दृष्टमेतत्पुरातनैः ॥ ३-८१-१५५ (१९२३१)  
 समुद्राश्चापि चत्वारः समानीताश्च दर्भिणा ।  
 तेषु स्नातो नरश्रेष्ठ न दुर्गतिमवाप्नुयात् ॥ ३-८१-१५६ (१९२३२)  
 फलानि गोसहस्राणां चतुर्णां विन्दते च सः ।  
 ततो गच्छेत् धर्मज्ञ तीर्थं शतसहस्रकम् ॥ ३-८१-१५७ (१९२३३)  
 साहस्रकं च तत्रैव द्वे तीर्थे लोकविश्रुते ।  
 उभयोर्हि नरः स्नात्वा गोसरस्रफलं लभेत् ॥ ३-८१-१५८ (१९२३४)  
 दानं वाऽप्युपवासो वा सहस्रगुणितं भवेत् ।  
 ततो गच्छेत् राजेन्द्र रेणुकातीर्थमुत्तमम् ॥ ३-८१-१५९ (१९२३५)  
 तीर्ताभिषेकं कुर्वीत पितृदेवार्चने रतः ।  
 सर्वपापविशुद्धात्मा अग्निष्टोमफलं लभेत् ॥ ३-८१-१६० (१९२३६)  
 विमोचनमुपस्पृश्य जितमन्युर्जितेन्द्रियः ।  
 प्रतिग्रहकृतैर्दोषैः सर्वैः स परिमुच्यते ॥ ३-८१-१६१ (१९२३७)  
 ततः पञ्चवटीं गत्वा ब्रह्मचारी जितेन्द्रियः ।  
 पुण्येन महता युक्तः सतां लोके महीयते ॥ ३-८१-१६२ (१९२३८)  
 यत्रयोगेश्वरः स्थाणुः स्वयमेव वृषध्वजः ।  
 तमर्चयित्वा देवेशं गमनादेव सिद्ध्यति ॥ ३-८१-१६३ (१९२३९)  
 तैजसं वारुणं तीर्थं दीप्यमानं स्वतेजसा ।  
 यत्र रब्रह्मादिभिर्देवैर्ऋषिभिश्च तपोधनैः ॥ ३-८१-१६४ (१९२४०)  
 सैनापत्येन देवानामभिषिक्तो गुहस्तदा ।  
 तैजसस्य तु पूर्वेण कुरुतीर्थं कुरुद्वह ॥ ३-८१-१६५ (१९२४१)  
 कुरुतीर्थे नरः स्नात्वा ब्रह्मचारी जितेन्द्रियः ।  
 सर्वपापविशुद्धात्मा ब्रह्मलोकं प्रपद्यते ॥ ३-८१-१६६ (१९२४२)  
 स्वर्गद्वारं ततो गच्छेन्नियतो नियताशनः ।  
 स्वर्गलोकमवाप्नोति ब्रह्मलोकं च गच्छति ॥ ३-८१-१६७ (१९२४३)  
 ततो गच्छेदनरकं तीर्थसेवी नराधिप ।  
 तत्र स्नात्वा नरो राजन्न दुर्गतिमवाप्नुयात् ॥ ३-८१-१६८ (१९२४४)  
 तत्रब्रह्मा स्वयं नित्यं देवैः सह महीपते ।  
 अन्वास्ते पुरुषव्याघ्र नारायणपुरोगमैः ॥ ३-८१-१६९ (१९२४५)  
 सान्निध्यं तत्रराजेन्द्र रुद्रपत्न्याः कुरुद्वह ।  
 अभिगम्य च तां देवीं न दुर्गतिमवाप्नुयात् ॥ ३-८१-१७० (१९२४६)  
 तत्रैव च महाराज विश्वेश्वरमुमापतिम् ।  
 अभिगम्य महादेवं मुच्यते सर्वकिल्बिषैः ॥ ३-८१-१७१ (१९२४७)  
 नारायणं चाभिगम्य पद्मनाभमरिंदम ।  
 राजमानो महाराज विष्णुलोकं च गच्छति ॥ ३-८१-१७२ (१९२४८)

तीर्थेषु सर्वदेवानां स्नातः स पुरुषर्षभ ।  
 सर्वदुःखैः परित्यक्तो द्योतते शशिवन्नरः ॥ ३-८१-१७३ (१९२४९)  
 ततः स्वस्तिपुरं गच्छेत्तीर्थसेवी नराधिप ।  
 प्रदक्षिणमुपावृत्य गोसहस्रफलं लभेत् ॥ ३-८१-१७४ (१९२५०)  
 पावनं तीर्थमासाद्य तर्पयेत्पितृदेवताः ।  
 अग्निष्टोमस्य यत्रस्य फलं प्राप्नोति भारत ॥ ३-८१-१७५ (१९२५१)  
 गङ्गाहृदश्च तत्रैव कूपश्च भरतर्षभ ।  
 तिस्रः कोट्यस्तु तीर्थानां तस्मिन्कूपे महीपते ॥ ३-८१-१७६ (१९२५२)  
 तत्र स्नात्वा नरो राजन्स्वर्गलोकं प्रपद्यते ।  
 आपगायां नरः स्नात्वा अर्चयित्वा महेश्वरम् ॥ ३-८१-१७७ (१९२५३)  
 गाणपत्यमवाप्नोति कुलं चैव समुद्धरेत् ।  
 ततः स्थाणुवटं गच्छेत्रिषु लोकेषु विश्रुतम् ॥ ३-८१-१७८ (१९२५४)  
 तत्र स्नात्वा स्थितो रात्रिं रुद्रलोकमवाप्नयात् ।  
 बदरीकाननं गच्छेद्वसिष्ठस्याश्रमं गतः ॥ ३-८१-१७९ (१९२५५)  
 बदरीं भक्षयेत्तत्र त्रिरात्रोपोषितो नरः ।  
 सम्यग्द्वादशवर्षाणि बदरीं भक्षयेत्तु यः ॥ ३-८१-१८० (१९२५६)  
 त्रिरात्रोपोषितस्तेन भवेत्तुल्यो नराधिप ।  
 इन्द्रमार्गं समासाद्य तीर्थसेवी नराधिप ॥ ३-८१-१८१ (१९२५७)  
 अहोरात्रोपवासेन शक्रलोके महीयते ।  
 एकरात्रं समासाद्य एकरात्रोषितो नरः ॥ ३-८१-१८२ (१९२५८)  
 नियतः सत्यवादी च ब्रह्मलोके महीयते ।  
 ततो गच्छेत् राजेन्द्र तीर्थं त्रैलोक्यविश्रुतम् ॥ ३-८१-१८३ (१९२५९)  
 आदित्यस्याश्रमो यत्र तेजोराशेर्महात्मनः ।  
 तस्मिंस्तीर्थे नरः स्नात्वा पूजयित्वा विभावसुं ॥ ३-८१-१८४ (१९२६०)  
 आदित्यलोकं व्रजति कुलं चैव समुद्धरेत् ।  
 सोमतीर्थे नरः स्नात्वा तीर्थसेवी नराधिप ॥ ३-८१-१८५ (१९२६१)  
 सोमलोकमवाप्नोति नरो नास्त्यत्रसंशयः ।  
 ततो गच्छेत् धर्मज्ञ दधीचस्य महात्मनः ॥ ३-८१-१८६ (१९२६२)  
 तीर्थं पुण्यतमं राजन्पावनं लोकविश्रुतम् ।  
 यत्र सारस्वतो यातः सोङ्गिरास्तपसो निधिः ॥ ३-८१-१८७ (१९२६३)  
 तस्मिंस्तीर्थे नरः स्नात्वा वाजिमेधफलं लभेत् ।  
 सारस्वतीं गतिं चैव लभते नात्र संशयः ॥ ३-८१-१८८ (१९२६४)  
 ततः कन्याश्रमं गच्छेन्नियतो ब्रह्मचर्यवान् ।  
 त्रिरात्रोपोषितो राजन्नियतो नियताशनः ॥ ३-८१-१८९ (१९२६५)  
 लभेत्कन्याशतं दिव्यं स्वर्गलोकं च गच्छति ।  
 ततो गच्छेत् धर्मज्ञ तीर्थं सन्निहतीमपि ॥ ३-८१-१९० (१९२६६)

तत्रब्रह्मादयो देवा ऋषयश्च तपोधनाः ।  
 मासिमासि समायान्ति पुण्येन महाताडन्विताः ॥ ३-८१-१९१ (१९२६७)  
 सन्निहत्यामुपस्पृश्य राहुग्रस्ते दिवाकरे ।  
 अश्वमेधशतं तेन तत्रेष्टं शाश्वतं भवेत् ॥ ३-८१-१९२ (१९२६८)  
 पृथिव्यां यानि तीर्थानि अन्तरिक्षचराणि च ।  
 नद्यो हृदास्तडागाश्च सर्वप्रस्रवणानि च ॥ ३-८१-१९३ (१९२६९)  
 उदपानानि वाप्यश्च तीर्थान्यायतनानि च ।  
 निःसंशयममावास्यां समेष्यन्ति नराधिप ॥ ३-८१-१९४ (१९२७०)  
 मासिमासि नरव्याघ्र सन्निहत्यां न संशयः ।  
 तीर्थसन्निहनादेव सन्निहत्येति विश्रुता ॥ ३-८१-१९५ (१९२७१)  
 तत्र स्नात्वा च पीत्वा च स्वर्गलोके महीयते ।  
 अमावास्यां तु तत्रैव राहुग्रस्ते रदिवाकरे ॥ ३-८१-१९६ (१९२७२)  
 यः श्राद्धं कुरुते मर्त्यस्तस्य पुण्यफलं शृणु ।  
 अश्वमेधसहस्रस्य सम्यगिष्टस्य यत्फलम् ॥ ३-८१-१९७ (१९२७३)  
 स्नात एव समाप्नोति कृत्वा श्राद्धं च मानवः ।  
 यत्किञ्चिद्दुष्कृतकर्म स्त्रिया वा पुरुषेण वा ॥ ३-८१-१९८ (१९२७४)  
 स्नातमात्रस्य तत्सर्वं नश्यते नात्र संशयः ।  
 पद्मवर्णेन याने ब्रह्मलोकं प्रपद्यते ॥ ३-८१-१९९ (१९२७५)  
 अभिवाद्य ततो यक्षं द्वारपालं मचक्रुकम् ।  
 कोटितीर्थमुपस्पृश्य लभेद्बहुसुवर्णकम् ॥ ३-८१-२०० (१९२७६)  
 गङ्गाहृदश्च तत्रैव तीर्थं भरतसत्तम ।  
 तत्रस्नायीत धर्मज्ञ ब्रह्मचारी समाहितः ॥ ३-८१-२०१ (१९२७७)  
 राजसूयाश्वमेधाभ्यां फलं विन्दति मानवः ।  
 पृथिव्यां नैमिषं तीर्थमन्तरिक्षे च पुष्करम् ॥ ३-८१-२०२ (१९२७८)  
 त्रयाणामपि लोकानां कुरुक्षेत्रं विशिष्यते ।  
 पांसवोपि कुरुक्षेत्राद्वायुना समुदीरिताः ॥ ३-८१-२०३ (१९२७९)  
 अपि दुष्कृतकर्माणं नयन्ति परमां गतिम् ।  
 दक्षिणेन सरस्वत्या उत्तरेण दृषद्वृतीम् ॥ ३-८१-२०४ (१९२८०)  
 ये वसन्ति कुरुक्षेत्रे तेवसन्ति त्रिविष्टपे ।  
 कुरुक्षेत्रं गमिष्यामि कुरुक्षेत्रे वसाम्यहम् ।  
 अप्येकां वाचमुत्सृज्य सर्वपापैः प्रमुच्यते ॥ ३-८१-२०५ (१९२८१)  
 ब्रह्मवेदी कुरुक्षेत्रं पुण्यं ब्रह्मर्षिसेवितम् ।  
 तस्मिन्वसन्ति ये मर्त्या न ते शोच्याः कथंचन ॥ ३-८१-२०६ (१९२८२)  
 तरन्तुकारन्तुकयोर्यदन्तरं  
 रामहृदानां च मचक्रुकस्य च ।  
 एतत्कुरुक्षेत्रसमन्तपञ्चकं

पितामहस्योत्तरवेदिरुच्यते ॥ ३-८१-२०७ (१९२८३)

इति श्रीमन्महाभारते अरण्यपर्वणि तीर्थयात्रापर्वणि  
एकाशीतितमोऽध्यायः ॥ ८१ ॥

Mahabharata - Vana Parva - Chapter Footnotes

३-८१-७ कुत्सितं रौतीति कुरु तस्य क्षेपणात्रायत इति कुरुक्षेत्र  
पापनिवर्तकम् ॥

३-८१-९ ततश्च मन्तुकं राजन्निति ध । पाठः । ततो मचक्रुकं  
नामेति झ । पाठः ॥

३-८१-६३ प्राणायामैर्हरन्तीह श्वानलोमा द्विजोत्तमा इति ध । पाठः ॥

३-८१-१२५ हिमसन्निभ अतिश्वेतमिक्षुविकारं खण्डशर्कराख्यम् ॥

३-८१-१९२ सन्निहत्यां कुरुक्षेत्रे ॥

अरण्यपर्व - अध्याय ०८२

॥ श्रीः ॥

३.८२. अध्यायः ८२

Mahabharata - Vana Parva - Chapter Topics

पुलस्त्येन भीष्मंप्रति नानातीर्थमाहात्म्यकथनम् ॥ १ ॥

Mahabharata - Vana Parva - Chapter Text

३-८२-० (१९२८४)

पुलस्त्य उवाच । ३-८२-०क्ष् (१९८९)

ततो गच्छेन्महाराज धर्मतीर्थमनुत्तमम् ।

शयत्र धर्मो महाभागस्तप्तवानुत्तमं तपः ॥

तेन तीर्थं कृतंपुण्यं स्वेन नाम्ना च विश्रुतम् ॥ ३-८२-१ (१९२८५)

तत्रस्नात्वा नरो राजन्धर्मशील समाहितः ।

आसप्तमं कुलं चैव पुनीते नात्र संशयः ॥ ३-८२-२ (१९२८६)

ततो गच्छेत् राजेन्द्र ज्ञानपावनमुत्तमम् ।

अग्निष्टोममवाप्नोति मुनिलोकं च गच्छति ॥ ३-८२-३ (१९२८७)

सौगन्धिकवनं राजंस्ततो गच्छेत् मानवः ।

तत्रब्रह्मादयो देवा ऋषयश्च तपोधनाः ॥ ३-८२-४ (१९२८८)

सिद्धचारणगन्धर्वाः किन्नराश्च महोरगाः ।

कतद्वनं प्रविशन्नेव सर्वपापैः प्रमुच्यते ॥ ३-८२-५ (१९२८९)

ततश्चापि सरिचच्छ्रेष्ठा नदीनामुत्तमा नदी ।  
 प्लक्षा देवी स्मृता राजन्पुण्या देवी सरस्वती ॥ ३-८२-६ (१९२९०)  
 तत्राभिषेकं कुर्वीत वल्मीकान्निः सृतेजले ।  
 अर्चयित्वा पितृन्देवानश्वमेधफलं लभेत् ॥ ३-८२-७ (१९२९१)  
 कवेराध्युषितं नाम तत्र तीर्थं सुदुर्लभम् ।  
 पदसु शम्यानिपातेषु वल्मीकादिति निश्चयः ॥ ३-८२-८ (१९२९२)  
 कपिलानां सहस्रं च वाजिमेधं च विन्दति ।  
 तत्र स्नात्वा नरव्याघ्र दृष्टमेतत्पुरातने ॥ ३-८२-९ (१९२९३)  
 सुगन्धां शतकुम्भां च पञ्चयक्षां च भारत ।  
 अभिगम्य नरश्रेष्ठ स्वर्गलोके महीयते ॥ ३-८२-१० (१९२९४)  
 त्रिशूलखातं तत्रैव तीर्थमासाद्य भारत ।  
 तत्राभिषेकं कुर्वीत पितृदेवार्चने रतः ।  
 गाणपत्यं च लभते देहं त्यक्त्वा न संशयः ॥ ३-८२-११ (१९२९५)  
 ततो गच्छेत् राजेन्द्र देव्याः स्थानं सुदुर्लभम् ।  
 शाकम्भरीति विख्याता त्रिषु लोकेषु विश्रुता ॥ ३-८२-१२ (१९२९६)  
 दिव्यं वर्षसहस्रं हि शाकेन किल सुव्रता ।  
 आहारं सा कृतवती मासिमासि नराधिप ॥ ३-८२-१३ (१९२९७)  
 ऋषयोऽभ्यागतास्तत्रदेव्या भक्त्या तपोधनाः ।  
 आतिथ्यं च कृतं तेषां शाकेन किल भारत ।  
 ततः शाकम्भरीत्येव नाम तस्याः प्रतिष्ठितम् ॥ ३-८२-१४ (१९२९८)  
 शाकम्भरीं समासाद्य ब्रह्मचारी समाहितः ।  
 त्रिरात्रमुषितः शाकं भक्षयित्वा नरः शुचिः ॥ ३-८२-१५ (१९२९९)  
 शाकाहारस्य यत्किञ्चिद्द्वर्षैर्द्वादशभिः कृतम् ।  
 तत्फलं तस्य भवति देव्याश्छन्देन भारत ॥ ३-८२-१६ (१९३००)  
 ततो गच्छेत्सुवर्णाख्यं त्रिषु लोकेषु विश्रुतम् ।  
 तत्र विष्णुः प्रसादार्थं रुद्रकमाराधयत्पुरा ॥ ३-८२-१७ (१९३०१)  
 वरांश्च सुबर्हूल्लेभे दैवतेषु सुदुर्लभान् ।  
 उक्तश्च त्रिपुरघ्नेन परितुष्टेन भारत ॥ ३-८२-१८ (१९३०२)  
 अपिच त्वं प्रियतरो लोके कृष्ण भविष्यसि ।  
 त्वन्मुखं च जगत्सर्वं भविष्यति न संशयः ॥ ३-८२-१९ (१९३०३)  
 तत्राभिगम्य राजेन्द्र पूजयित्वा वृषध्वजम् ।  
 अश्वमेधमवाप्नोति गाणपत्यं च विन्दति ॥ ३-८२-२० (१९३०४)  
 धूमावतीं ततो गच्छेत्त्रिरात्रोपोषितो नरः ।  
 मनसा प्रार्थितान्कार्माल्लभते नात्र संशयः ॥ ३-८२-२१ (१९३०५)  
 देव्यास्तु दक्षिणार्धेन रथावतीं नराधिप ।  
 तत्रारोहेत धर्मज्ञ श्रद्धधानो जितेन्द्रियः ।

महादेवप्रसादाद्धि गच्छेत परमां गतिम् ॥ ३-८२-२२ (१९३०६)  
प्रदक्षिणमुपावृत्य गच्छेत भरतर्षभ ।  
धारां नाम महाप्रात्र सर्वपापप्रमोचनीम् ॥ ३-८२-२३ (१९३०७)  
तत्र स्नात्वा नरव्याघ्र न शोचति नराधिप ।  
ततो गच्छेत धर्मज्ञ नमस्कृत् महागिरिम् ॥ ३-८२-२४ (१९३०८)  
गअशीतियोजनशतं पुष्करं स्वर्गमुच्यते ।  
अशीतिं धर्मपृष्ठात् प्रवदन्ति मनीषिणः ॥ ३-८२-२५ (१९३०९)  
षष्टिं प्रयागाद्राजेन्द्र कुरुक्षेत्रात्तु द्वादश ।  
संयुक्तमेव राजेन्द्र गङ्गाद्वारं त्रिविष्टपम् ॥ ३-८२-२६ (१९३१०)  
स्वर्गद्वारेण यत्तुल्यं गङ्गाद्वारं न संशयः ।  
तत्राभिषेकं कुर्वीत कोटितीर्थे समाहितः ॥ ३-८२-२७ (१९३११)  
पौण्डरीकमवाप्नोति कुलं चैव समुद्धरेत् ।  
उष्यैकां रजनीं तत्र गोसहस्रफलं लभेत् ॥ ३-८२-२८ (१९३१२)  
सप्तगङ्गे त्रिगङ्गे च शक्रावर्ते च तर्पयन् ।  
देवान्पितॄंश्च विधिवत्पुण्ये लोके महीयते ॥ ३-८२-२९ (१९३१३)  
ततः कनस्वले स्नात्वा त्रिरात्रोपोषितो नरः ।  
अश्वमेधमवाप्नोति स्वर्गलोकं च गच्छति ॥ ३-८२-३० (१९३१४)  
कपिलावटं ततो गच्छेत्तीर्थसेवी नराधिप ।  
उपोष्य रजनीं तत्र गोसहस्रफलं लभेत् ॥ ३-८२-३१ (१९३१५)  
नागराजस्य राजेन्द्र कपिलस्य महात्मनः ।  
तीर्थं कुरुवरश्रेष्ठ सर्वलोकेषु विश्रुतम् ॥ ३-८२-३२ (१९३१६)  
तत्राभिषेकं कुर्वीत नागतीर्थे नराधिप ।  
कपिलानां सहस्रस्य फलं विन्दति मानवः ॥ ३-८२-३३ (१९३१७)  
ततो ललितकं गच्छेच्छन्तनोस्तीर्थमुत्तमम् ।  
तत्र स्नात्वा नरो राजन्न दुर्गतिमवाप्नुयात् ॥ ३-८२-३४ (१९३१८)  
गङ्गायमुनयोर्मध्ये स्नाति यः संगमे नरः ।  
दशाश्वमेधानाप्नोति कुलं चैव समुद्धरेत् ॥ ३-८२-३५ (१९३१९)  
ततो गच्छेत राजेन्द्र सुगन्धं लोकविधुतम् ।  
सर्वपापविशुद्धात्मा ब्रह्मलोके महीयते ॥ ३-८२-३६ (१९३२०)  
रुद्रावर्तं ततो गच्छेत्तीर्थसेवी नराधिप ।  
तत्रस्नात्वा नरो राजन्स्वर्गलोके च गच्छति ॥ ३-८२-३७ (१९३२१)  
गङ्गायाश्च नरश्रेष्ठ सरस्वत्याश्च संगमे ।  
स्नात्वाऽश्वमेधं प्राप्नोति स्वर्गलोकं च गच्छति ॥ ३-८२-३८ (१९३२२)  
भद्रकर्णेश्चरं गत्वा देवमर्च्यं यथाविधि ।  
न दुर्गतिमवाप्नोति नाकपृष्ठे च पूज्यते ॥ ३-८२-३९ (१९३२३)  
तत कुब्जावतीं गच्छेत्तीर्थसेवी नराधिप ।

रगोसहस्रमवाप्नोति स्वर्गलोकं च नच्छति ॥ ३-८२-४० (१९३२४)  
 अरुन्धतीवटं गच्छेत्तीर्थसेवी नराधिप ।  
 सामुद्रकमुपस्पृश्य ब्रह्मचारी समाहितः ॥ ३-८२-४१ (१९३२५)  
 अश्वमेधमवाप्नोति त्रिरात्रोपोषितो नरः ।  
 गोसहस्रफलं विद्यात्कुलं चैव समुद्धरेत् ॥ ३-८२-४२ (१९३२६)  
 कब्रह्मावर्तं ततो गच्छेद्ब्रह्मचारी समाहितः ।  
 अश्वमेधमवाप्नोति सोमलोकं च गच्छति ॥ ३-८२-४३ (१९३२७)  
 यमुनाप्रभवं गत्वा समुपस्पृश्य यामुनम् ।  
 अश्वमेधफलं लब्ध्वा स्वर्गलोके महीयते ॥ ३-८२-४४ (१९३२८)  
 दर्वीसंक्रमणं प्राप्य तीर्थं त्रैलोक्यपूजितम् ।  
 अश्वमेधमवाप्नोति स्वर्गलोकं च गच्छति ॥ ३-८२-४५ (१९३२९)  
 सिन्धोश्च प्रभवं गत्वा सिद्धगन्धर्वसेवितम् ।  
 तत्रोष्य रजनीः पञ्च विन्देद्बहु सुवर्णकम् ॥ ३-८२-४६ (१९३३०)  
 अथ वेदीं समासाद्य नरः परमदुर्गमाम् ।  
 अश्वमेधमवाप्नोति गच्छेदौशनसीं गतिम् ॥ ३-८२-४७ (१९३३१)  
 ऋषिकुल्यां समासाद्य वासिष्ठं चैवभारत ।  
 वासिष्ठीं समतिक्रम्य सर्वे वर्णा द्विजातयः ॥ ३-८२-४८ (१९३३२)  
 ऋषिकुल्यां समासाद्य नरः स्नात्वा विकल्मषः ।  
 देवान्पितृश्वार्चयित्वा ऋषिलोकं प्रपद्यते ॥ ३-८२-४९ (१९३३३)  
 यदि तत्रवसेन्मासं शाकाहारो नराधिप ।  
 द्वादशाहस्य यज्ञस्य फलं स लभते नरः ॥ ३-८२-५० (१९३३४)  
 भृगुतुङ्गं समासाद्य वाजिमेधफलं लभेत् ।  
 गत्वा वीरप्रमोक्षं च सर्वपापैः प्रमुच्यते ॥ ३-८२-५१ (१९३३५)  
 कृत्तिकामघयोश्चैव तीर्थमासाद्य भारत ।  
 अग्निष्टोमातिरात्राभ्यां फलमाप्नोति मानवः ॥ ३-८२-५२ (१९३३६)  
 तत्र संध्यां समासाद्य विद्यातीर्थमनुत्तमम् ।  
 उपस्पृश्य च वै विद्यां यत्र तत्रोपपद्यते ॥ ३-८२-५३ (१९३३७)  
 महाश्रमे वसेद्रात्रिं सर्वपापप्रमोचने ।  
 एककालं निराहारो लोकानावसते शुभान् ॥ ३-८२-५४ (१९३३८)  
 षष्ठाकालोपवासेन मासमुष्य महालये ।  
 सर्वपापविशुद्धात्मा विन्देद्बहु सुवर्णकम् ।  
 दशापरान्दशपूर्वात्ररानुद्धरते कुलम् ॥ ३-८२-५५ (१९३३९)  
 अथ वेतसिकां गत्वा पितामहनिषेविताम् ।  
 अश्वमेधमवाप्नोति गच्छेदौशनसीं गतिम् ॥ ३-८२-५६ (१९३४०)  
 अथ सुन्दरिकातीर्थं प्राप्य सिद्धनिषेवितम् ।  
 रूपस्य भागी भवति दृष्टमेतत्पुरातनैः ॥ ३-८२-५७ (१९३४१)

ततो वै ब्राह्मणं गत्वा ब्रह्मचारी जितेन्द्रियः ।  
 पद्मवर्णेन यानेन ब्रह्मलोकं प्रपद्यते ॥ ३-८२-५८ (१९३४२)  
 ततस्तु नैमिषं गच्छेत्पुण्यं सिद्धनिषेवितम् ।  
 तत्र नित्यं निवसति ब्रह्मा देवगणैः सह ॥ ३-८२-५९ (१९३४३)  
 नैमिषं मृगयाणस् पापस्यार्थं प्रणश्यति ।  
 प्रविष्टमात्रस्तु नरः सर्वपापैः प्रमुच्यते ॥ ३-८२-६० (१९३४४)  
 तत्र मासं वसेद्धीरो नैमिषे तीर्थतत्परः ।  
 पृथिव्यां यानि तीर्थानि तानि तीर्थानि नैमिषे ॥ ३-८२-६१ (१९३४५)  
 कृताभिषेकस्तत्रैव नियतो नियताशनः ।  
 गवां मेधस्य यज्ञस्य फलं प्राप्नोति भारत ।  
 पुनात्यासप्तमं चैव कुलं भरतसत्तम ॥ ३-८२-६२ (१९३४६)  
 यस्त्यजेन्नैमिषे प्राणानुपवासपरायणः ।  
 स मोदेत्सर्वलोकेषु एवमाहुर्मनीषिणः ॥ ३-८२-६३ (१९३४७)  
 नित्यं मेध्यं च पुण्यं च नैमिषं नृपसत्तम ॥ ३-८२-६४ (१९३४८)  
 गङ्गोद्भेदं समासाद्य त्रिरात्रोपोषितो नरः ।  
 वाजपेयमवाप्नोति ब्रह्मभूतो भवेत्सदा ॥ ३-८२-६५ (१९३४९)  
 सरस्वतीं समासाद्य तर्पयेत्पितृदेवताः ।  
 सारस्वतेषु लोकेषु मोदते नात्र संशयः ॥ ३-८२-६६ (१९३५०)  
 ततश्च बाहुदां गच्छेद्ब्रह्मचारी समाहितः ।  
 तत्रोष्य रजनीमेकां स्वर्गलोके महीयते ।  
 देवसत्रस्य यज्ञस्य फलंप्राप्नोति कौरव ॥ ३-८२-६७ (१९३५१)  
 ततः क्षीरवतीं गच्छेत्पुण्यां पुण्यतरैर्वृताम् ।  
 पितृदेवार्चनपरो वाजपेयमवाप्नुयात् ॥ ३-८२-६८ (१९३५२)  
 विमलाशोकमासाद्य ब्रह्मचारी समाहितः ।  
 तत्रोष्य रजनीमेकां स्वर्गलोके महीयते ॥ ३-८२-६९ (१९३५३)  
 गोप्रतारं ततो गच्छेत्सरय्यास्तीर्थमुत्तमम् ।  
 यत्र रामो गतः स्वर्गं सभृत्यबलवाहनः ।  
 देहं त्यक्त्वा महाराज तस्य तीर्थस्य तेजसा ॥ ३-८२-७० (१९३५४)  
 रामस्य च प्रसादेन व्यवसायाच्च भारत ।  
 तस्मिंस्तीर्थे नरः स्नात्वा गोप्रतारे नराधिप ।  
 सर्वपापविशुद्धात्मा स्वर्गलोके महीयते ॥ ३-८२-७१ (१९३५५)  
 रामतीर्थे नरः स्नात्वा गोमत्यां कुरुनन्दन ।  
 अश्वमेधमवाप्नोति पुनाति च कुलं नरः ॥ ३-८२-७२ (१९३५६)  
 शतसाहस्रकं तीर्थं तत्रैव भरतर्षभ ॥ ३-८२-७३ (१९३५७)  
 तत्रोपस्पर्शनं कृत्वा नियतो नियताशनः ।  
 गोसहस्रफलं पुण्यं प्राप्नोति भरतर्षभ ॥ ३-८२-७४ (१९३५८)



रततो गच्छेत राजेन्द्र भर्तृस्थानमनुत्तमम् ।  
 अश्वमेधस्य यज्ञस्य फलं प्राप्नोति मानवः ॥ ३-८२-७५ (१९३५९)  
 कोटितीर्थे नरः स्नात्वा अर्चयित्वा गुहं नृप ।  
 गोसहस्रफलं विद्यात्तेजस्वी च भवेन्नरः ॥ ३-८२-७६ (१९३६०)  
 ततो वाराणसीं गत्वा अर्चयित्वा नृषध्वजम् ।  
 कपिलाह्रदे नरः स्नात्वा राजसूयमवाप्नुयात् ॥ ३-८२-७७ (१९३६१)  
 अविमुक्तं समासाद्य तीर्थसेवी कुरुद्वह ।  
 दर्शनाद्देवदेवस्य मुच्यते ब्रह्महत्यया ॥ ३-८२-७८ (१९३६२)  
 प्राणानुत्सृज्य तत्रैव मोक्षं प्राप्नोति मानवः ।  
 मार्कण्डेयस्य राजेन्द्र तीर्थमासाद्य दुर्लभम् ॥ ३-८२-७९ (१९३६३)  
 गोमतीगङ्गयोश्चैव संगमे लोकविश्रुते ।  
 अग्निष्टोममवाप्नोति कुलं चैव समुद्धरेत् ॥ ३-८२-८० (१९३६४)  
 ततो गयां समासाद्य ब्रह्मचारी समाहितः ।  
 अश्वमेधमवाप्नोति कुलं चैव समुद्धरेत् ॥ ३-८२-८१ (१९३६५)  
 तत्राक्षयवटो नाम त्रिषु लोकेषु विश्रुतः ।  
 तत्र दत्तं पितृभ्यस्तु भवत्यक्षयमुच्यते ॥ ३-८२-८२ (१९३६६)  
 महानद्यामुपस्पृश्य तर्पयेत्पितृदेवताः ।  
 अक्षयान्प्राप्नुयात्लोकान्कुलं चैव समुद्धरेत् ॥ ३-८२-८३ (१९३६७)  
 ततो ब्रह्मसरो गत्वा धर्मारण्योपशोभितम् ।  
 ब्रह्मलोकमवाप्नोति प्रभातामेव शर्वरीम् ॥ ३-८२-८४ (१९३६८)  
 ब्रह्मणा तत्र सरसि यूपश्रेष्ठः समुच्छ्रितः ।  
 यूपं प्रदक्षिणीकृत्य वाजपेयफलं लभेत् ॥ ३-८२-८५ (१९३६९)  
 ततो गच्छेत राजेन्द्र धेनुकं लोकविश्रुतम् ।  
 एकरात्रोषितो राजन्प्रयच्छेत्तिलधेनुकाम् ॥ ३-८२-८६ (१९३७०)  
 सर्वपापविशुद्धात्मा सोमलोकं ब्रजेद्भुवम् ।  
 तत्र चिह्नं महद्राजन्नद्यापि सुमहद्भुशम् ॥ ३-८२-८७ (१९३७१)  
 कपिलायाः सवत्सायाश्चरन्त्याः पर्वते कृतम् ।  
 सवत्सायाः पदानि स्म दृश्यन्तेऽद्यापि भारत ॥ ३-८२-८८ (१९३७२)  
 तेषूपस्पृश्य राजेन्द्रपदेषु नृपसत्तम ।  
 यत्कंचिदशुभं कर्म तत्प्रणश्यति भारत ॥ ३-८२-८९ (१९३७३)  
 ततो गृध्रवटं गच्छेत्स्थानं देवस्य धीमतः ।  
 स्नायीत भस्मना तत्र अभिगम्य वृषध्वजम् ॥ ३-८२-९० (१९३७४)  
 ब्राह्मणेन भवेच्चीर्णं व्रतं द्वादशवार्षिकम् ।  
 इतरेषां तु वर्णानां सर्वपापं प्रणश्यति ॥ ३-८२-९१ (१९३७५)  
 उद्यन्तं च ततो गच्छेत्पर्वतं गीतनादितम् ।  
 सावित्र्यास्तु पदं तत्र दृश्यते भरतर्षभ ॥ ३-८२-९२ (१९३७६)

तत्रसंध्यामुपासीत ब्राह्मणः संशितव्रतः ।  
 उपासिता भवेत्संध्या तेन द्वादशवार्षिकी ॥ ३-८२-९३ (१९३७७)  
 योनिद्वारं च तत्रैव विश्रुतं भरतर्षभ ।  
 तत्राभिगम्य मुच्येत पुरुषो योनिंसंकरात् ॥ ३-८२-९४ (१९३७८)  
 कृष्णशुक्लावुभौ पक्षौ गयायां यो वसेन्नरः ।  
 पुनात्यासप्तमं राजन्कुलं नास्त्यत्र संशयः ॥ ३-८२-९५ (१९३७९)  
 एष्टव्या बहवः पुत्रा यद्येकोपि गयां व्रजेत् ।  
 गौरीं वा वरयेत्कन्यां नीलं वा वृषमुत्सृजेत् ॥ ३-८२-९६ (१९३८०)  
 ततः फल्गुं व्रजेद्वाजंस्तीर्थसेवी नराधिप ।  
 अश्वमेधमवाप्नोति सिद्धिं च महतीं व्रजेत् ॥ ३-८२-९७ (१९३८१)  
 ततो गच्छेत् राजेन्द्र धर्मप्रस्थं समाहितः ।  
 तत्र धर्मो महाराज नित्यमास्ते युधिष्ठिर ॥ ३-८२-९८ (१९३८२)  
 तत्र कूपोदकं कृत्वा तेन स्नातः शुचिस्तथा ।  
 पितृन्देवांस्तु संतर्प्य मुक्तपापो दिवं व्रजेत् ॥ ३-८२-९९ (१९३८३)  
 मतङ्गस्याश्रमस्तत्रमहर्षेर्भावितात्मनः ॥ ३-८२-१०० (१९३८४)  
 तं प्रविश्याश्रमं श्रीमच्छ्रमशोकविनाशनम् ।  
 गवामयनयज्ञस्य फलंप्राप्नोति मानवः ॥ ३-८२-१०१ (१९३८५)  
 धर्मं तत्राभिसंपृश्य वाजिमेधमवाप्नुयात् ॥ ३-८२-१०२ (१९३८६)  
 ततो गच्छेत् राजेन्द्र ब्रह्मस्थानमनुत्तमम् ।  
 तत्राभिगम्य राजेन्द्र ब्रह्माणं पुरुषर्षभ ।  
 राजसूयाश्वमेधाभ्यां फलं विन्दति मानवः ॥ ३-८२-१०३ (१९३८७)  
 ततो राजगृहं गच्छेत्तीर्थसेवी नराधिप ।  
 उपस्पृश्य ततस्तत्रकक्षीवानिव मोदते ॥ ३-८२-१०४ (१९३८८)  
 यक्षिण्या नैत्यकं तत्र प्राशनीन पुरुषः शुचिः ।  
 यक्षिण्यास्तु प्रसादेन मुच्यते ब्रह्महत्यया ॥ ३-८२-१०५ (१९३८९)  
 मण्डनागं ततो गत्वा गोसहस्रफलं लभेत् ॥ ३-८२-१०६ (१९३९०)  
 तैर्थिकं भुञ्जते यस्तु मणिनागस् भारत ।  
 दष्टस्याशीविषेणापि न तस्य क्रमते विपम् ॥ ३-८२-१०७ (१९३९१)  
 तत्रोष् रजनीभेकां गोसहस्रफलं लभेत् ।  
 ततो गच्छेत् ब्रह्मर्षेर्गौतमस्य वनं प्रियम् ॥ ३-८२-१०८ (१९३९२)  
 अहल्याया हृदे स्नात्वा व्रजेत् परमां गतिम् ।  
 अभिगम्याश्रमं राजन्विन्दते श्रियमात्मनः ॥ ३-८२-१०९ (१९३९३)  
 तत्रोदपानं धर्मज्ञ त्रिपु लोकेषु विश्रुतम् ।  
 तत्राभिषेकं कृत्वा तु वाजिमेधमवाप्नुयात् ॥ ३-८२-११० (१९३९४)  
 जनकस् तु राजर्षेः कूपस्त्रिदशपूजितः ।  
 तत्राभिषेकं कृत्वा तु विष्णुलोकमवाप्नुयात् ॥ ३-८२-१११ (१९३९५)

ततो विनशनं गच्छेत्सर्वपापप्रमोचनम् ।  
 वाजपेयमवाप्नोति सोमलोकं च गच्छति ॥ ३-८२-११२ (१९३९६)  
 गण्डकीं तु समासाद्य सर्वतीर्थजलोद्भवाम् ।  
 वाजपेयमवाप्नोति सूर्यलोकं च गच्छति ॥ ३-८२-११३ (१९३९७)  
 कततो विशल्यामासाद्य नदीं त्रैलोक्यविश्रुताम् ।  
 अग्निष्टोममवाप्नोति स्वर्गलोकं च गच्छति ॥ ३-८२-११४ (१९३९८)  
 ततोऽधिवङ्गं धर्मज्ञ समाविश्य ततो वनम् ।  
 गुह्यकेषु महाराज मोदते नात्र संशयः ॥ ३-८२-११५ (१९३९९)  
 कम्पनां तु समासाद्य नदीं सिद्धनिवेशिताम् ।  
 पुण्डरीकमवाप्नोति स्वर्गलोकं च गच्छति ॥ ३-८२-११६ (१९४००)  
 अथ माहेश्वरीं धारां समासाद्य धराधिप ।  
 अश्वमेधमवाप्नोति कुलं चैव समुद्धरेत् ॥ ३-८२-११७ (१९४०१)  
 दिवौकसां पुष्करिणीं समासाद्य नराधिप ।  
 न दुर्गतिमवाप्नोति वाजिमेषं च विन्दति ॥ ३-८२-११८ (१९४०२)  
 अथ सोमपदं गच्छेद्ब्रह्मचारी समाहितः ।  
 माहेश्वरपदे स्नात्वा वाजिमेषफलं लभेत् ॥ ३-८२-११९ (१९४०३)  
 तत्रकोटी तु तीर्थानां विश्रुता भरतर्षभ ।  
 कूर्मरूपेण राजेन्द्र ह्यसुरेण दुरात्मना ॥ ३-८२-१२० (१९४०४)  
 ह्रियमाणा हता राजन्विष्णुना प्रभविष्णुना ।  
 तत्राभिषेकं कुर्वीत तीर्थकोट्यां युधिष्ठिर ॥ ३-८२-१२१ (१९४०५)  
 पुण्डरीकमवाप्नोति विष्णुलोकं च गच्छति ।  
 ततो गच्छेत् राजेन्द्रस्थानं नारायणस्य च ॥ ३-८२-१२२ (१९४०६)  
 सदा सन्निहितो यत्रविष्णुर्वसति भारत ।  
 यत्रब्रह्मादयो देवा ऋषयश्च तपोधनाः ॥ ३-८२-१२३ (१९४०७)  
 आदित्या वसवो रुद्रा जनार्दनमुपासते ।  
 शालग्राम इति ख्यातो विष्णुरद्भुतकर्मकः ॥ ३-८२-१२४ (१९४०८)  
 अभिगम्य त्रिलोकेशं वरदं विष्णुमव्ययम् ।  
 अश्वमेधमवाप्नोति विष्णुलोकं च गच्छति ॥ ३-८२-१२५ (१९४०९)  
 तत्रोपदानं धर्मज्ञ सर्वपापप्रमोचनम् ।  
 समुद्रास्तत्रचत्वारः कूपे संनिहिताः सदा ।  
 तत्रोपस्पृशु राजेन्द्र न दुर्गतिमवाप्नुयात् ॥ ३-८२-१२६ (१९४१०)  
 अभिगम्य त्रिलोकेशं वरदं विष्णुमव्ययम् ।  
 विराजति यथासोमो मेघैर्मुक्तो नराधिप ॥ ३-८२-१२७ (१९४११)  
 जातिस्मरमुपस्पृश्य शुचिः प्रयतमानसः ।  
 जातिस्मरत्वमाप्नोति स्नात्वा तत्र न संशयः ॥ ३-८२-१२८ (१९४१२)  
 वदेश्वरपुरं गत्वा अर्चयित्वा तु केशवम् ।

ईप्सिताँल्लभते कामानुपवासान्न संशयः ॥ ३-८२-१२९ (१९४१३)  
 ततस्तु वामनं गत्वा सर्वपापप्रमोचनम् ।  
 अभिगम्य हरिं देवं न दुर्गतिमवाप्नुयात् ॥ ३-८२-१३० (१९४१४)  
 भरतस्याश्रमं गच्छेत्सर्वपापप्रमोचनम् ॥ ३-८२-१३१ (१९४१५)  
 कौशिकीं तत्र गच्छेत् महापापप्रणाशिनीम् ।  
 राजसूयस्य यज्ञस्य फलं प्राप्नोति मानवः ॥ ३-८२-१३२ (१९४१६)  
 ततो गच्छेत् राजेन्द्र चम्पकारण्यमुत्तमम् ।  
 तत्रोष्य रजनीमेकां गोसहस्रफलं लभेत् ॥ ३-८२-१३३ (१९४१७)  
 अथ जेष्ठिलमासाद्य तीर्थं परमदुर्लभम् ।  
 तत्रोष्य रजनीमेकां गोसहस्रफलं लभेत् ॥ ३-८२-१३४ (१९४१८)  
 तत्र विश्वेश्वरं दृष्ट्वा देव्या सह महाद्युतिम् ।  
 मित्रावरुणयोर्लोकानाप्नोति पुरुषर्षभ ।  
 त्रिरात्रोपोषितस्तत्राग्निष्टोमफलं लभेत् ॥ ३-८२-१३५ (१९४१९)  
 कन्यासंवेद्यमासाद्य नियतो नयिताशनः ।  
 मनोः प्रजापतेर्लोकानाप्नोति पुरुषर्षभ ॥ ३-८२-१३६ (१९४२०)  
 कन्यायां ये प्रयच्छन्ति दानमण्वपि भारत ।  
 तदक्षय्यमिति प्राहुर्ऋषयः संशितव्रताः ॥ ३-८२-१३७ (१९४२१)  
 ततो निर्वीरमासाद्य त्रिषु लोकेषु विश्रुतम् ।  
 अश्वमेधमवाप्नोति विष्णुलोकं च गच्छति ॥ ३-८२-१३८ (१९४२२)  
 ये त्विन्धनं प्रयच्छन्ति निर्वीरासंगमे नराः ।  
 ते यान्ति नरशार्दूल शक्रलोकमनामयम् ॥ ३-८२-१३९ (१९४२३)  
 तत्राश्रमो वसिष्ठस् त्रिषु लोकेषु विश्रुतः ।  
 तत्राभिषेकं कुर्वाणो वाजपेयमवाप्नुयात् ॥ ३-८२-१४० (१९४२४)  
 देवकूटं समासाद्य ब्रह्मर्षिगणसेवितम् ।  
 अश्वमेधमवाप्नोति कुलं चैव समुद्धरेत् ॥ ३-८२-१४१ (१९४२५)  
 ततो गच्छेत् राजेन्द्र कौशिकस्य मुनेर्हृदम् ।  
 यत्र सिद्धिं परां प्राप्तो विश्वामित्रोथ कौशिकः ॥ ३-८२-१४२ (१९४२६)  
 तत्र मासं वसेद्वीर कौशिक्यां भरतर्षभ ।  
 अश्वमेधस्य यत्पुण्यं तन्मासेनाधिगच्छति ॥ ३-८२-१४३ (१९४२७)  
 सर्वतीर्थवरे चैव यो वसेत् महाहृदे ।  
 न दुर्गतिमवाप्नोति विन्द्याद्बहु सुवर्णकम् ॥ ३-८२-१४४ (१९४२८)  
 कुमारमभिगम्याथ वीराश्रमनिवासिनम् ।  
 अश्वमेधमवाप्नोति नरो नास्त्यत्र संशयः ॥ ३-८२-१४५ (१९४२९)  
 अग्निधारां समासाद्य त्रिषु लोकेषु विश्रुताम् ।  
 तत्राभिषेकं कुर्वाणो ह्यग्निष्टोममवाप्नुयात् ॥ ३-८२-१४६ (१९४३०)  
 अभिगम्य महादेवं वरदं विष्णुमव्ययम् ।

पितामहसरो गत्वा शैलराजसमीपतः ।  
 तत्राभिषेकं कुर्वाणो ह्यग्निष्टोममवाप्नुयात् ॥ ३-८२-१४७ (१९४३१)  
 पितामहस्य सरसः प्रस्रुता लोकपावनी ।  
 कुमारधारा तत्रैव त्रिषु लोकेषु विश्रुता ॥ ३-८२-१४८ (१९४३२)  
 यत्रस्नात्वा कृतार्थोस्मीत्यात्मानमवगच्छति ।  
 षष्ठकालोपवासेन मुच्यते ब्रह्महत्याया ॥ ३-८२-१४९ (१९४३३)  
 ततो गच्छेत धर्मज्ञ तीर्थसेवनतत्परः ।  
 शिखरं वै महादेव्या गौर्यास्त्रैलोक्यविश्रुतम् ॥ ३-८२-१५० (१९४३४)  
 समारुह्य नरश्रेष्ठ स्तनकुण्डेषु संविशेत् ।  
 स्तनकुण्डमुपस्पृश्य वाजपेयफलं लभेत् ॥ ३-८२-१५१ (१९४३५)  
 तत्राभिषेकं कुर्वाणः पितृदेवार्चने रतः ।  
 हयमेधमवाप्नोति शक्रलोकं च गच्छति ॥ ३-८२-१५२ (१९४३६)  
 ताम्मारुणं समासाद्य ब्रह्मचारी समाहितः ।  
 अश्वमेधमवाप्नोति ब्रह्मलोकं च गच्छति ॥ ३-८२-१५३ (१९४३७)  
 नन्दिन्यां च समासाद्य कूपं देवनिषेवितम् ।  
 नरमेधस् यत्पुण्यं तदाप्नोति नराधिप ॥ ३-८२-१५४ (१९४३८)  
 कालिकासंगमे स्नात्वा कौशिक्यरुणयोर्गतः ।  
 त्रिरात्रोपोषितो राजन्सर्वपापैः प्रमुच्यते ॥ ३-८२-१५५ (१९४३९)  
 उर्वशीतीर्थमासाद्य ततः सोमाश्रमं बुधः ।  
 कुम्भकर्णाश्रमं गत्वा पूज्यते भुविमानवः ॥ ३-८२-१५६ (१९४४०)  
 कोकामुखमुपस्पृश ब्रह्मचारी यतव्रतः ।  
 जातिस्मरत्वमाप्नोति दृष्टमेतत्पुरातनैः ॥ ३-८२-१५७ (१९४४१)  
 प्राङ्गदीं च समासाद्य कृतात्मा भवति द्विजः ।  
 सर्वपापविशुद्धात्मा शक्रलोकं च गच्छति ॥ ३-८२-१५८ (१९४४२)  
 ऋषभद्वीपमासाद्य मेध्यं क्रौञ्चनिषूदनम् ।  
 सरस्वत्यामुपस्पृश्य विमानस्थो विराजते ॥ ३-८२-१५९ (१९४४३)  
 औद्दालकं महाराज तीर्थं मुनिनिषेवितम् ।  
 तत्राभिषेकं कृत्वा वै सर्वपापैः प्रमुच्यते ॥ ३-८२-१६० (१९४४४)  
 धर्मतीर्थं समासाद्य पुण्यं ब्रह्मर्षिसेवितम् ।  
 वाजपेयमवाप्नोति विमानस्थश्च पूज्यते ॥ ३-८२-१६१ (१९४४५)  
 अथ पम्पां समासाद्य भागीरथ्यां कृतोदकः ।  
 दण्डार्तमभिगत्वा तु गोसहस्रफलं लभेत् ॥ ३-८२-१६२ (१९४४६)  
 गततो लेवलिकां गच्छेत्पुण्यां पुण्योपसेविताम् ।  
 वाजपेयमवाप्नोति विमानस्थश्च पूज्यते ॥ ३-८२-१६३ (१९४४७)

इति श्रीमन्महाभारते अरण्यपर्वणि तीर्थयात्रापर्वणि

द्व्यशीतितमोऽध्यायः ॥ ८२ ॥

Mahabharata - Vana Parva - Chapter Footnotes

३-८२-८ शम्या मुद्गराकृतिर्यज्ञोपकरणविशेषः स वलवताक्षिप्तो  
यावद्दूरं पतेत् तावान्देशः शम्यानिपातः तेषु षट्सु ॥

३-८२-९ पुरातने भविष्यपुराणादौ ॥

३-८२-१६ छन्देन इच्छया ॥

३-८२-१९ त्वमुखं त्वत्प्रधानम् ॥

३-८२-५६ औशनसीं गतिं शुक्रत्वम् ॥

३-८२-७१ व्यवसायान्निश्चयात् ॥

३-८२-१०५ नैत्यक नैवेद्यम् ॥

अरण्यपर्व - अध्याय ०८३

॥ श्रीः ॥

३.८३. अध्यायः ८३

Mahabharata - Vana Parva - Chapter Topics

नारदेन युधिष्ठिरं प्रति भीष्माय

पुलस्त्योदिततीर्थमहिमानुवादपूर्वकमिष्टदेशगमनम् ॥ १ ॥

Mahabharata - Vana Parva - Chapter Text

३-८३-० (१९४४८)

पुलस्त्य उवाच । ३-८३-०क्ष (१९९०)

अथ सन्ध्यां समासाद्य संवेद्ये तीर्थं उत्तमे ।

उपस्पृश्य नरो विद्यां लभते नात्र संशयः ॥ ३-८३-१ (१९४४९)

रामस्य च प्रसादेन तीर्थं राजन्कृतं पुरा ।

तल्लौहित्यं समासाद्य विन्द्याद्बहु सुवर्णकम् ॥ ३-८३-२ (१९४५०)

करतोयां समासाद्य त्रिरात्रोपोषितो नरः ।

अश्वमेधमवाप्नोति प्रजापतिकृतो विधिः ॥ ३-८३-३ (१९४५१)

गङ्गायास्तत्र राजेन्द्र सागरस्य च सङ्गमे ।

अश्वमेधं दशगुणं प्रवदन्ति मनीषिणः ॥ ३-८३-४ (१९४५२)

गङ्गायास्त्वपरं पारं प्राप्य यः स्नाति मानवः ।

त्रिरात्रमुषितो राजन्सर्वाङ्कामानवाप्नुयात् ॥ ३-८३-५ (१९४५३)

ततो वैतरणीं गत्वा सर्वपापप्रमोचनीम् ।

विरजातीर्थमासाद्य विराजति यथा शशी ॥ ३-८३-६ (१९४५४)

प्रभवेच्च कुले पुण्ये सर्वपापं व्यपोहति ।

गोसहस्रफलं लब्ध्वा रपुनाति स्वकुलं नरः ॥ ३-८३-७ (१९४५५)  
 शोणस्य ज्योतिरथ्यायाः संगमे नियतः शुचिः ।  
 तर्पयित्वा पितृन्देवानग्निष्टोमफलं लभेत् ॥ ३-८३-८ (१९४५६)  
 शोणस्य नर्मदायाश् प्रभेदे कुरुनन्दन ।  
 वंशगुल्म उपस्पृश्य वाचजिमेधफलं लभेत् ॥ ३-८३-९ (१९४५७)  
 वाजपेयमवाप्नोति त्रिरात्रोपोषितो नरः ।  
 गोसहस्रफलं विन्द्यात्कुलं चैव समुद्धरेत् ॥ ३-८३-१० (१९४५८)  
 कोसलां तु समासाद्य कालतीर्थमुपस्पृशेत् ।  
 वृषभैकादशफलं लभते नात्र संशयः ॥ ३-८३-११ (१९४५९)  
 पुष्पवत्यामुपस्पृश्य त्रिरात्रोपोषितो नरः ।  
 गोसहस्रफलं लब्ध्वा पुनाति स्वकुलं नृप ॥ ३-८३-१२ (१९४६०)  
 ततो बदरिकातीर्थे स्नात्वा भरतसत्तम ।  
 दीर्घमायुरवाप्नोति स्वर्गलोकं च गच्छति ॥ ३-८३-१३ (१९४६१)  
 तथा चम्पां समासाद्य भागीरथ्यां कृतोदकः ।  
 दण्डाख्यमभिगम्यैव गोसहस्रफलं लभेत् ॥ ३-८३-१४ (१९४६२)  
 लपेटिकां ततो गच्छेत्पुण्यां पुण्योपशोभिताम् ।  
 वाजपेयमवाप्नोति देवैः सर्वैश्च पूज्यते ॥ ३-८३-१५ (१९४६३)  
 ततो महेन्द्रमासाद्य जामदग्न्यनिपेवितम् ।  
 रामतीर्थे नरः स्नात्वा वाजिमेधफलं लभेत् ॥ ३-८३-१६ (१९४६४)  
 मतङ्गस्य तु केदारस्तत्रैव कुरुनन्दन ।  
 तत्र स्नात्वा कुरुश्रेष्ठ गोसहस्रफलं लभेत् ॥ ३-८३-१७ (१९४६५)  
 श्रीपर्वतं समासाद्य नदीतीरमुपस्पृशेत् ।  
 राश्वमेधमवाप्नोति पूजयित्वा वृषध्वजम् ॥ ३-८३-१८ (१९४६६)  
 श्रीपर्वते महादेवो देव्या सह महाद्युतिः ।  
 न्यवसत्परमप्रीतो ब्रह्मा च त्रिदशैः सह ॥ ३-८३-१९ (१९४६७)  
 तत्र देवहृदे स्नात्वा शुचिः प्रयतमानसः ।  
 अश्वमेधमवाप्नोति कुलं चैव समुद्धरेत् ॥ ३-८३-२० (१९४६८)  
 ऋषभं पर्वतं गत्वा पाण्ड्येषु नृपपूजितम् ।  
 वाजपेयमवाप्नोति नाकपृष्ठे च मोदते ॥ ३-८३-२१ (१९४६९)  
 ततो गच्छेत् कावेरीं वृतामप्सरसां गणैः ।  
 तत्रस्नात्वा नरो राजन्गोसहस्रफलं लभेत् ॥ ३-८३-२२ (१९४७०)  
 ततस्तीरे समुद्रस्य कन्यातीर्थमुपस्पृशेत् ।  
 ततोयं स्पृश्य राजेन्द्र सर्वपापैः प्रमुच्यते ॥ ३-८३-२३ (१९४७१)  
 अथ गोकर्णमासाद्य त्रिषु लोकेषु विश्रुतम् ।  
 समुद्रमध्ये राजेन्द्र सर्वलोकनमस्कृतम् ॥ ३-८३-२४ (१९४७२)  
 रयत्र ब्रह्मादयो देवा ऋषयश्च तपोधनाः ।

भूतयक्षपिशाचाश्च किन्नराः समहोरगाः ॥ ३-८३-२५ (१९४७३)  
 सिद्धचारणगन्धर्वमानुषाः पन्नगास्तथा ।  
 सरितः सागराः शैला उपासन्त उमापतिम् ॥ ३-८३-२६ (१९४७४)  
 तत्रेशानं समभ्यर्च्य त्रिरात्रोपोषितो नरः ।  
 अश्वमेधमवाप्नोति गाणपत्यं च विन्दति ॥ ३-८३-२७ (१९४७५)  
 उष्य द्वादशरात्रं तु पूतात्मा च भवेन्नरः ॥ ३-८३-२८ (१९४७६)  
 तत एव च गायत्र्याः स्थानं त्रैलोक्यपूजितम् ।  
 त्रिरात्रमुषितस्तत्र गोसहस्रफलं लभेत् ।  
 निदर्शनं च प्रत्यक्षं ब्राह्मणानां नराधिप ॥ ३-८३-२९ (१९४७७)  
 गायत्रीं पठते यस्तु योनिं संकरजस्तथा ।  
 गाथा च गाथिका चापि तस्य संपद्यते नृप ॥ ३-८३-३० (१९४७८)  
 अब्राह्मणस्य सावित्रीं पठतस्तु प्रणश्यति ॥ ३-८३-३१ (१९४७९)  
 संवर्तस्य तु विप्रर्षेर्वापीमासाद्य दुर्लभाम् ।  
 रूपस्य भागी भवति सुभगश्च प्रजायते ॥ ३-८३-३२ (१९४८०)  
 ततो वेणां समासाद्य त्रिरात्रोपोषितो नरः ।  
 मयूरहंससंयुक्तं विमानं लभते नरः ॥ ३-८३-३३ (१९४८१)  
 ततो गोदावरीं प्राप्य नित्यं सिद्धनिषेविताम् ।  
 गवां मेधमवाप्नोति वासुकेर्लोकमुत्तमम् ॥ ३-८३-३४ (१९४८२)  
 वेणायाः संगमे स्नात्वा वाजिमेधफलं लभेत् ।  
 वरदासंगमे स्नात्वा गोसहस्रफलं लभेत् ॥ ३-८३-३५ (१९४८३)  
 ब्रह्मस्थानं समासाद्य त्रिरात्रोपोषितो नरः ।  
 गोसहस्रफलं विन्द्यात्स्वर्गलोकं च गच्छति ॥ ३-८३-३६ (१९४८४)  
 कुशप्लवनमासाद्य ब्रह्मचारी समाहितः ।  
 त्रिरात्रमुषितः स्नात्वा अश्वमेधफलं लभेत् ॥ ३-८३-३७ (१९४८५)  
 ततो देवहृदेऽरण्ये कृष्णवेणाजलोद्भवे ।  
 जातिस्मरहृदे स्नात्वा भवेज्जातिस्मरो नरः ।  
 यत्र ऋतुशतैरिष्ट्वा देवराजो दिवं गतः ॥ ३-८३-३८ (१९४८६)  
 अग्निष्टोमफलं विन्द्याद्गमनादेव भारत ।  
 ततः सर्वहृदे स्नात्वा गोसहस्रफलं लभेत् ॥ ३-८३-३९ (१९४८७)  
 ततो वापीं महापुण्यां पयोष्णीं सरितां वराम् ।  
 पितृदेवार्चनरतो गोसहस्रफलं लभेत् ॥ ३-८३-४० (१९४८८)  
 दण्डकारण्यमासाद्य पुण्यं राजन्नुपस्पृशेत् ।  
 गोसहस्रफलं तस्य स्नातमात्रस्य भारत ॥ ३-८३-४१ (१९४८९)  
 शरभङ्गाश्रमं गत्वा शुकस्य च महात्मनः ।  
 न दुर्गतिमवाप्नोति पुनाति च कुलं नरः ॥ ३-८३-४२ (१९४९०)  
 ततः शूर्पारकं गच्छेज्जामदग्न्यनिषेवितम् ।



रामतीर्थे नरः स्नात्वा विन्द्याद्बहु सुवर्णकम् ॥ ३-८३-४३ (१९४९१)  
 सप्तगोदावरे स्नात्वा नियतो नियताशनः ।  
 महत्पुण्यमवाप्नोति देवलोकं च गच्छति ॥ ३-८३-४४ (१९४९२)  
 ततो देवपथं गत्वा नियतो नियताशनः ।  
 देवसत्रस्य यत्पुण्यं तदेवाप्नोति मानवः ॥ ३-८३-४५ (१९४९३)  
 तुङ्गकारण्यमासाद्य ब्रह्मचारी जितेन्द्रियः ।  
 वेदानध्यापयत्तत्र ऋषिः सारस्वतः पुरा ॥ ३-८३-४६ (१९४९४)  
 तत्र वेदेषु नष्टेषु मुनेरङ्गिरसः सुतः ।  
 ऋषीणामुत्तरीयेषु सूपविष्टो यथासुखम् ॥ ३-८३-४७ (१९४९५)  
 ओंकारेण यथान्यायं सम्यगुच्चारितेन ह ।  
 येन यत्पूर्वमभ्यस्तं तत्सर्वं समुपस्थितम् ॥ ३-८३-४८ (१९४९६)  
 ऋषयस्तत्र देवाश्च वरुणोऽग्निः प्रजापतिः ।  
 हरिनारायणस्तत्र महादेवस्तथैव च ॥ ३-८३-४९ (१९४९७)  
 पितामहश्च भगवान्देवैः सह महाद्युतिः ।  
 भृगुं नियोजयामास याजनार्थं महाद्युतिम् ॥ ३-८३-५० (१९४९८)  
 ततः स चक्रे भगवानृषीणां विधिवत्तदा ।  
 सर्वेषां पुनराधानं विधिदृष्टेन कर्मणा ॥ ३-८३-५१ (१९४९९)  
 आज्यभागेन तत्राग्नीं तर्पयित्वा यथाविधि ।  
 देवाः स्वभवनं याता ऋषयश्च यथाक्रमम् ॥ ३-८३-५२ (१९५००)  
 तदरण्यं प्रविष्टस्य तुङ्गकं राजसत्तम ।  
 पापं प्रणश्यत्यखिलं स्त्रिया वा पुरुषस्य वा ॥ ३-८३-५३ (१९५०१)  
 तत्रमासं वसेद्धीरो नियतो नियताशनः ।  
 ब्रह्मलोकं व्रजेद्राजन्कुलं चैव समुद्धरेत् ॥ ३-८३-५४ (१९५०२)  
 मेधाविकं समासाद्य पितृन्देवांश्च तर्पयेत् ।  
 अग्निष्टोममवाप्नोति स्मृतिं मेधां च विन्दति ॥ ३-८३-५५ (१९५०३)  
 अत्र कालञ्जरं गत्वा पर्वतं लोकविश्रुतम् ।  
 तत्र देवहृदे स्नात्वा गोसहस्रफलं लभेत् ॥ ३-८३-५६ (१९५०४)  
 आत्मानं स्नापयेत्तत्रगिरौ कालञ्जरे नृप ।  
 स्वर्गलोके महीयेत नरो नास्त्यत्र संशयः ॥ ३-८३-५७ (१९५०५)  
 ततो गिरिवरश्रेष्ठे चित्रकूटे विशांपते ।  
 मन्दाकिनीं समासाद्य सर्वपापप्रणाशिनीम् ॥ ३-८३-५८ (१९५०६)  
 तत्राभिषेकं कुर्वाणः पितृदेवार्चने रतः ।  
 अश्वमेधमवाप्नोति गतिं च परमां व्रजेत् ॥ ३-८३-५९ (१९५०७)  
 ततो गच्छेत् धर्मज्ञ भर्तृस्थानमनुत्तमम् ।  
 यत्र नित्यं महासेनो गुहः सन्निहितो नृप ॥ ३-८३-६० (१९५०८)  
 तत्र गत्वा नृपश्रेष्ठ गमनादेव सिध्यति ।

कोटितीर्थे नरः स्नात्वा गोसहस्रफलं लभेत् ॥ ३-८३-६१ (१९५०९)  
 प्रदक्षिणमुपावृत्य ज्येष्ठस्थानं व्रजेन्नरः ।  
 अभिगम्य महादेवं विराजति यथा शशी ॥ ३-८३-६२ (१९५१०)  
 तत्र कूपे महाराज विश्रुता भरतर्षभ ।  
 समुद्रास्तत्र चत्वारो निवसन्ति युधिष्ठिर ॥ ३-८३-६३ (१९५११)  
 तत्रोपस्पृश्य राजेन्द्र पितृदेवार्चने रतः ।  
 नियतात्मा नरः पूतो गच्छेत परमां गतिम् ॥ ३-८३-६४ (१९५१२)  
 ततो गच्छेत राजेन्द्र शृङ्गबेरपुरं महत् ।  
 यत्रतीर्थो महाराज रामो दाशरथिः पुरा ॥ ३-८३-६५ (१९५१३)  
 रक्तस्मिंस्तीर्थे महाबाहो स्नात्वा पापैः प्रमुच्यते ।  
 गङ्गायां तु नरः स्नात्वा ब्रह्मचारी समाहितः ॥ ३-८३-६६ (१९५१४)  
 विधूतपाप्मा भवति वाजपेयं च विन्दति ।  
 ततो मुञ्जवटं गच्छेत्स्थानं देवस्य धीमतः ॥ ३-८३-६७ (१९५१५)  
 अभिगम्य महादेवमभिवाद्य च भारत ।  
 प्रदक्षिणमुपावृत्य यगाणपत्यमवाप्नुयात् ॥ ३-८३-६८ (१९५१६)  
 तस्मिंस्तीर्थे तु जाह्नव्यां स्नात्वा पापैः प्रमुच्यते ।  
 ततो गच्छेत राजेन्द्र प्रयागमृषिसंस्तुतम् ॥ ३-८३-६९ (१९५१७)  
 यत्र ब्रह्मादयो देवा दिशश्च सदिगीश्वराः ।  
 लोकपालाश्च साध्याश्च पितरो लोकसंमताः ॥ ३-८३-७० (१९५१८)  
 सनत्कुमारप्रमुखास्तथैव परमर्षयः ।  
 अङ्गिरःप्रमुखाश्चैव तथा ब्रह्मर्षयोऽमलाः ॥ ३-८३-७१ (१९५१९)  
 तथा नागाः सुपर्णश्च सिद्धाश्चक्रचरास्तथा ।  
 सरितः सागराश्चैव गन्धर्वाप्सरसोऽपि च ॥ ३-८३-७२ (१९५२०)  
 हरिश्च भगवानास्ते प्रजापतिपुरस्कृतः ।  
 तत्र त्रीण्यग्निकुण्डानि येषां मध्येन जाह्नवी ॥ ३-८३-७३ (१९५२१)  
 प्रयागादभिनिष्क्रान्ता सर्वतीर्थपुरस्कृता ।  
 तपनस्य सुता देवी त्रिषु लोकेषु विश्रुता ॥ ३-८३-७४ (१९५२२)  
 यमुना गङ्गया सार्धं संगता लोकपावनी ।  
 गङ्गायमुनयोर्मध्यं पृथिव्या जघनं स्मृतम् ॥ ३-८३-७५ (१९५२३)  
 प्रयागं जघनस्थानमुपस्थमृषयो विदुः ।  
 प्रयागं सप्रतिष्ठानं कम्बलाश्वतरौ तथा ॥ ३-८३-७६ (१९५२४)  
 तीर्थं भोगवती चैव वेदिरेषा प्रजापतेः ।  
 तत्रवेदाश्च यज्ञाश्च मूर्तिमन्तो युधिष्ठिर ॥ ३-८३-७७ (१९५२५)  
 प्रजापतिमुपासन्ते ऋषयश्च तपोधनाः ।  
 यजन्ते क्रतुभिर्देवास्तथा चक्रधरा नृपाः ॥ ३-८३-७८ (१९५२६)  
 ततः पुण्यतमं नाम त्रिषु लोकेषु भारत ।

प्रयागं सर्वतीर्थेभ्यः प्रवदन्त्यधिकं विभो ॥ ३-८३-७९ (१९५२७)  
 श्रवणात्तस्य तीर्थस् नामसंकीर्तनादपि ।  
 मृत्युकालभयाच्चापि नरः पापात्प्रमुच्यते ॥ ३-८३-८० (१९५२८)  
 तत्राभिषेकं यः कुर्यात्संगमे लोकविश्रुते ।  
 पुण्यं स फलमाप्नोति राजसूयाश्वमेधयोः ॥ ३-८३-८१ (१९५२९)  
 एषा यजनभूमिर्हि देवानामभिसंस्कृता ।  
 तत्र रदत्तं सूक्ष्ममपि महद्भवति भारत ॥ ३-८३-८२ (१९५३०)  
 न वेदवचनात्तात न लोकवचनादपि ।  
 मतिरुत्क्रमणीया ते प्रयागमरणं प्रति ॥ ३-८३-८३ (१९५३१)  
 दशतीर्तसहस्राणि षष्टिः कोट्यस्तथाऽपराः ।  
 येषां सान्निध्यमत्रैव कीर्तितं कुरुन्दन ॥ ३-८३-८४ (१९५३२)  
 चतुर्विद्ये च यत्पुण्यं सत्यवादिषु चैव यत् ।  
 स्नात एव तदाप्नोति गङ्गायामुनसंगमे ॥ ३-८३-८५ (१९५३३)  
 तत्र भोगवती नाम वासुकेस्तीर्थमुत्तमम् ।  
 तत्राभिषेकं यः कुर्यात्सोऽश्वमेधफलं लभेत् ॥ ३-८३-८६ (१९५३४)  
 तत्र हंसप्रपतनं तीर्थं त्रैलोक्यविश्रुतम् ।  
 दशाश्वमेधिकं चैव गङ्गायां कुरुनन्दन ॥ ३-८३-८७ (१९५३५)  
 कुरुक्षेत्रसमा गङ्गा यत्रतत्रावगाहिता ।  
 विशेषो वै कनखले प्रयागे परमं महत् ॥ ३-८३-८८ (१९५३६)  
 यद्यकार्यशतं कृत्वा कृतंगङ्गावसेचनम् ।  
 सर्वं तत्तस्य गङ्गापो दहत्यग्निरिवेन्धनम् ॥ ३-८३-८९ (१९५३७)  
 सर्वं कृतयुगे पुण्यत्रेतायां पुष्करं स्मृतम् ।  
 द्वापरेऽपि कुरुक्षेत्रं गङ्गा कलियुगे स्मृता ॥ ३-८३-९० (१९५३८)  
 पुष्करे तु तपस्तप्येद्दानं दद्यान्महालये ।  
 मलये त्वग्निमारोहेद्भृगुतुन्दे त्वनाशनम् ॥ ३-८३-९१ (१९५३९)  
 पुष्करे तु कुरुक्षेत्रे रगङ्गायां मगधेषु च ।  
 स्नात्वा तारयते जन्तुः सप्तसप्तावरांस्तथा ॥ ३-८३-९२ (१९५४०)  
 पुनाति कीर्तिता पापं दृष्टा भद्रं प्रयच्छति ।  
 अवगाढा च पीता च पुनात्यासप्तमं कुलम् ॥ ३-८३-९३ (१९५४१)  
 यावदस्थि मनुष्यस् गङ्गायाः स्पृशते जलम् ।  
 तावत्स पुरुषो राजन्स्वर्गलोके महीपते ॥ ३-८३-९४ (१९५४२)  
 यथा पुण्यानि तीर्थानि पुण्यान्यायतनानि च ।  
 उपास्य पुण्यं लब्ध्वा च भवत्यमरलोकभाक् ॥ ३-८३-९५ (१९५४३)  
 न गङ्गासदृशं तीर्थं न देवः केशवात्परः ।  
 ब्राह्मणेभ्यः परं नास्ति एवमाह पितामहः ॥ ३-८३-९६ (१९५४४)  
 यत्र गङ्गा महाराज स देशस्तत्तपोकवनम् ।

सिद्धिक्षेत्रं च तज्ज्ञेयं गङ्गातीरसमाश्रितम् ॥ ३-८३-९७ (१९५४५)  
इदं सत्यं द्विजातीनां साधूनामात्मनोपि च ।  
सुहृदां च जपेत्कर्मे शिष्यस्यानुगतस्य च ॥ ३-८३-९८ (१९५४६)  
इदं धन्यमिदं मेध्यमिदं स्वर्ग्यमिदं सुखम् ।  
इदं पुण्यमिदं रम्यं पावनं धर्म्यमुत्तमम् ॥ ३-८३-९९ (१९५४७)  
महर्षीणामिदं गुह्यं सर्वपापप्रमोचनम् ।  
अधीत्यद्विजमध्ये च निर्मलः स्वर्गमाप्नुयात् ॥ ३-८३-१०० (१९५४८)  
श्रीमत्स्वर्ग्यं तथा पुण्यं सपत्नशमनं शिवम् ।  
मेधाजननमग्यं वै तीर्थवंशानुकीर्तनम् ॥ ३-८३-१०१ (१९५४९)  
अपुत्रो लभते पुत्रमधनो धनमाप्नुयात् ।  
शूद्रो यथेप्सितान्कामान्ब्राह्मणः पारगः पठन् ।  
महीं विजयते राजा वैश्यो धनमवाप्नुयात् ॥ ३-८३-१०२ (१९५५०)  
यश्चेदं शृणुयान्नित्यं तीर्थपुण्यं नरः शुचिः ।  
जातीः स स्मरते बह्वीर्नाकपृष्ठे च मोदते ॥ ३-८३-१०३ (१९५५१)  
गम्यान्यपि च तीर्थानि कीर्तितान्यगमानि च ।  
मनसा तानि गच्छेत सर्वतीर्थसमीक्षया ॥ ३-८३-१०४ (१९५५२)  
एतानि वसुभिः साध्यैरादित्यैर्मरुदश्विभिः ।  
ऋषिभिर्देवकल्पैश्च स्नातानि सुकृतैषिभिः ॥ ३-८३-१०५ (१९५५३)  
एवं त्वमपि कौरव्य विधिनाऽनेन सुव्रत ।  
व्रत तीर्थानि नियतः पुण्यं पुण्येन वर्धयन् ॥ ३-८३-१०६ (१९५५४)  
भाषितैः करणैः पूर्वमास्तिक्याच्छ्रुतिदर्शनात् ।  
प्राप्यन्ते तानि तीर्थानि सद्भिः शास्त्रार्थदर्शिभिः ।  
सद्भिः शास्त्रार्थतत्त्वज्ञैर्ब्राह्मणैः सह गम्यताम् ॥ ३-८३-१०७ (१९५५५)  
नाव्रती नाकृतात्मा च नाशुचिर्न च तस्करः ।  
स्नाति तीर्थेषु कौरव्य न च वक्रमतिर्नरः ॥ ३-८३-१०८ (१९५५६)  
त्वया तु सम्यग्वृत्तेन नित्यं धर्मार्थदर्शिना ।  
गपितरस्तात सर्वे च तारिताः प्रपितामहाः ॥ ३-८३-१०९ (१९५५७)  
पिता पितामहस्त्वैव सर्वे च प्रपितामहाः ।  
पितामहपुरोगाश्च देवाः सर्षिगणा नृप ।  
तव धर्मेण धर्मज्ञ नित्यमेवाभितोषितः ॥ ३-८३-११० (१९५५८)  
अवाप्स्यसि त्वं लोकान्वै वसूनां वासवोपम ।  
कीर्तिं च महातीं भीष्म प्राप्स्यसे भुविशाश्वतीं ॥ ३-८३-१११ (१९५५९)  
नारद उवाच । ३-८३-११२क्ष (१९९१)  
एवमुक्त्वाऽभ्यनुज्ञाय पुलस्त्यो भगवानृषिः ।  
प्रीतः प्रीतेन मनसा तत्रैवान्तरधीयत ॥ ३-८३-११२ (१९५६०)  
भीष्मश्च कुरुशार्दूल शास्त्रतत्त्वार्थदर्शिवान् ।

पुलस्त्यवचनाच्चैव पृथिवीं परिचक्रमे ॥ ३-८३-११३ (१९५६१)  
 एवमेषा महाभागा प्रतिष्ठाने प्रतिष्ठिता ।  
 तीर्थयात्रा महापुण्या सर्वपापप्रमोचनी ॥ ३-८३-११४ (१९५६२)  
 अनेन विधिना यस्तु पृथिवीं संचरिष्यति ।  
 अश्वमेधशतं साग्रं फलं प्रेत्य स भोक्ष्यति ॥ ३-८३-११५ (१९५६३)  
 ततश्चाष्टगुणं पार्थ प्राप्स्यसे धर्ममुत्तमम् ।  
 भीष्मः कुरूणां प्रवरो यथा पूर्वमवाप्तवान् ॥ ३-८३-११६ (१९५६४)  
 नेता च त्वमृषीन् यस्मात्तेन तेऽष्टगुणं फलम् ।  
 रक्षोगणबिकीर्णानि तीर्थान्येतानि भारत ।  
 अगम्यानि मनुष्येन्द्रैस्त्वामृते कुरुनन्दन ॥ ३-८३-११७ (१९५६५)  
 इदं देवर्षिचरितं सर्वतीर्ताभिसंवृतम् ।  
 यः पठेच्छृणुयाद्वाऽपि सर्वपापैः प्रमुच्यते ॥ ३-८३-११८ (१९५६६)  
 ऋषिमुख्याः सदा यत्रवाल्मीकिस्त्वथ कश्यपः ।  
 आत्रेयः कुण्डजठरो विश्वामित्रोऽथ गौतमः ॥ ३-८३-११९ (१९५६७)  
 असितो देवलश्चैव मार्कण्डेयोऽथ गालवः ।  
 भरद्वाजो वसिष्ठश्च मुनिरुद्दालकस्तथा ॥ ३-८३-१२० (१९५६८)  
 शौनकः सह पुत्रेण व्यासश्च तपतांवरः ।  
 दुर्वासाश्च मुनिश्रेष्ठो जाबालिश्च महातपाः ॥ ३-८३-१२१ (१९५६९)  
 एते ऋषिवराः सर्वे त्वत्प्रतीक्षास्तपोधनाः ।  
 एभिः सह महाराज तीर्थान्येतान्यनुव्रज ॥ ३-८३-१२२ (१९५७०)  
 एष ते लोमशो नाम महर्षिरमितद्यूतिः ।  
 समेष्यति महाराज तेन सार्धमनुव्रज ॥ ३-८३-१२३ (१९५७१)  
 मयाऽपिसह धर्मज्ञ तीर्थान्येतान्यनुक्रमात् । ३-८३-ब१२४ प्राप्स्यसे  
 महतीं कीर्तिं यथा राजा महाभिषक् ॥ ३-८३-१२४ (१९५७२)  
 यथा ययातिर्धर्मात्मा यथा राजा पुरुरवाः ।  
 तथा त्वं कुरुशार्दूल स्वेन धर्मेण शोभसे ॥ ३-८३-१२५ (१९५७३)  
 यथा भगीरथो राजा यथा रामश्च विश्रुतः ।  
 तथा त्वं सर्वराजभ्यो भ्राजसे रश्मिवानिव ॥ ३-८३-१२६ (१९५७४)  
 यथा मनुयर्थेक्ष्वाकुर्यथा पूरुर्महायशाः ।  
 यथा वैन्यो महाराज तथा त्वमपि विश्रुतः ॥ ३-८३-१२७ (१९५७५)  
 यथा च वृत्रहा सर्वान्सपत्नान्निर्दहन्पुरा ।  
 त्रैलोक्यं पालयामास देवराड्विगतज्वरः ॥ ३-८३-१२८ (१९५७६)  
 तथा शत्रुक्षयं कृत्वा त्वं प्रजाः पालयिष्यसि ।  
 स्वधर्मविजितामुर्वीं प्राप्य राजीवलोचन ।  
 ख्यातिं यास्यसि धर्मेण कार्तवीर्यार्जुनो यथा ॥ ३-८३-१२९ (१९५७७)  
 वैशम्पायन उवाच । ३-८३-१३०क्ष (१९९२)

एवमाश्वास्य राजानं नारदो भगवानृषिः ।  
अनुज्ञाप्य महाराज तत्रैवान्तरधीयत ॥ ३-८३-१३० (१९५७८)  
युधिष्ठिरोषि धर्मात्मा तमेवार्थं विचिन्तयन् ।  
तीर्थयात्राश्रितं पुण्यमृषीणां प्रत्यवेदयत् ॥ ३-८३-१३१ (१९५७९)

इति श्रीमन्महाभारते अरण्यपर्वणि तीर्थयात्रापर्वणि  
त्र्यशीतितमोऽध्यायः ॥ ८३ ॥

Mahabharata - Vana Parva - Chapter Footnotes

- ३-८३-४ अश्वमेधाद्दशगुणमिति क । पाठः ॥  
३-८३-२९ निदर्शनमुदाहरणम् ॥  
३-८३-३० यो योनिसंकरजः स जेतत्र गायत्रीं पठति तस्य  
सम्यक् पठतोपितीर्थमाहात्म्यात्सा गायत्री गाथा स्वरनियमहीना  
गद्यवन्मुखान्निःसरति । गाथिका ग्राम्यगीतवत् स्वरवर्णविकृता ॥  
३-८३-३१ अब्राह्मणस्य तु प्राक्सिद्धापि तत्र न स्फुरतीति भावः ॥  
३-८३-३३ ततो बेष्णां समासाद्येति क । ध । पाठः ॥  
३-८३-७३ चक्रचराः सूर्यादयः ॥  
३-८३-७५ स्त्रीरूपायाः पृथिव्याः मेरुपृष्ठशीर्षाया हरिद्वारादरभ्य  
जघनं नाभेरधोभागः ॥  
३-८३-७७ नदी प्रोक्ता प्रजापतेरिति ध । पाठः ॥  
३-८३-८३ प्रयागगमनं प्रतीति क । पाठः ॥  
३-८३-८५ चातुर्वेद्ये च यत्पुण्यमिति क । पाठः ॥  
३-८३-१०३ कैलासे सत्यलोके नाकपृष्ठे च मोदत इति क । पाठः ॥  
३-८३-१०४ अगमानि अगम्यानि । समीक्षया दर्शनेच्छया ॥  
३-८३-१०७ करणैः इन्द्रियैः ॥  
३-८३-१०८ अकृतात्मा अवशीकृतचित्तः ॥  
३-८३-११४ प्रतिष्ठाने प्रयागे । प्रतिष्ठिता समाप्ता ॥  
३-८३-१२४ महाभिषक् शन्तनुरूपेणावतीर्णः ॥  
३-८३-१२६ रश्मिवान् सूर्यः ॥

---

अरण्यपर्व - अध्याय ०८४

॥ श्रीः ॥

३.८४. अध्यायः ८४

Mahabharata - Vana Parva - Chapter Topics

युधिष्ठिरेण धौम्यं प्रति अर्जुनेन विना स्वस्य  
काम्यकवनेऽनमिरुचिकथनपूर्वकं निवासाय स्थानान्तरकथनप्रार्थना

३-८४-० (१९५८०)

वैशम्पायन उवाच । ३-८४-०क्ष (१९९३)

भ्रातृणां मतमाज्ञाय नारदस्य च धीमतः ।

पितामहसमं धौम्यं प्राह राजा युधिष्ठिरः ॥ ३-८४-१ (१९५८१)

मया स पुरुषव्याघ्रो जिष्णुः सत्यपराक्रमः ।

अस्त्रहेतोर्महाबाहुरमितात्मा विवासितः ॥ ३-८४-२ (१९५८२)

स हि वीरोऽनुरक्तश्च समर्थश्च तपोधनः ।

कृती च भृशमप्यस्त्रे वासुदेव इव प्रभुः ॥ ३-८४-३ (१९५८३)

अहं ह्येतावुभौ ब्रह्मन्कृष्णावरिविघातिनौ ।

अभिजानामि विक्रान्तौ तथा व्यासः परन्तपौ ॥ ३-८४-४ (१९५८४)

त्रियुगौ पुण्डरीकाक्षौ वासुदेवधनंजयौ ।

नारदोऽपितथा वेद योष्यशंसत्सदा मम ॥ ३-८४-५ (१९५८५)

तथाऽहमपि जानामि नरनारायणावृषी ।

शक्तोऽयमित्यतो मत्वा मया स प्रेषितोऽर्जुनः ॥ ३-८४-६ (१९५८६)

इन्द्रादनवरः शक्रं सुरसूनुः सुराधिपम् ।

द्रष्टुमस्त्राणि चादातुमिन्द्रादिति विवासितः ॥ ३-८४-७ (१९५८७)

भीष्मद्रोणावतिरथौ कृपो द्रौणिश्च दुर्जयः ।

धृतराष्ट्रस्य पुत्रेण सुधृताः सुमहाबलाः ॥ ३-८४-८ (१९५८८)

सर्वे वेदविदः शूराः सर्वेऽस्त्रकुशलास्तथा ।

गसर्वे महारथा मुख्याः सर्वे जितपरिश्रमाः ।

योद्धुकामाश्च पार्थेन सततं ये महाबलाः ॥ ३-८४-९ (१९५८९)

स च दिव्यास्त्रवित्कर्णः सूतपुत्रो महारथः ।

योऽस्त्रवेगानिलबलः शरार्चिस्तलनिःस्वनः ।

रजोधूमोऽस्त्रसंपातो धार्तराष्ट्रानिलोद्धतः ॥ ३-८४-१० (१९५९०)

निसृष्ट इव कालेन युगान्तज्वलनो यथा ।

मम सैन्यमयं कक्षं प्रधक्ष्यति न संशयः ॥ ३-८४-११ (१९५९१)

तं स कुष्णानिलोद्धूतो दिव्यास्त्रज्वलनो महान् ।

श्वेतवाजिबलाकाभृङ्गण्डीवेन्द्रायुधोल्बणः ॥ ३-८४-१२ (१९५९२)

संरब्धः शरधाराभिः सुधीप्तं कर्णपावकम् ।

उदीर्णोऽर्जुनमेघोऽयं शमयिष्यति संयुगे ॥ ३-८४-१३ (१९५९३)

स साक्षादेव सर्वाणि शक्रात्परपुरंजयः ।

दिव्यान्यस्त्राणि वीभत्सुर्यथावत्प्रतिपत्स्यते ॥ ३-८४-१४ (१९५९४)

अलं स तेषां सर्वेषामिति मे धीयते मतिः ।  
 नास्ति त्वतिक्रिया तस् रणेऽरीणां प्रतिक्रिया ॥ ३-८४-१५ (१९५९५)  
 ते वयं पाण्डवं सर्वे गृहीतास्त्रमरिंदमम् ।  
 द्रष्टारो न हि बीभत्सुर्भारमुद्यम्य सीदति ॥ ३-८४-१६ (१९५९६)  
 वयं तु तमृते वीरं वनेऽस्मिन्द्विपदांवर ।  
 अवधानं न गच्छामः काम्यके सह कृष्णया ॥ ३-८४-१७ (१९५९७)  
 भवानन्यद्वनं साधु बह्वन्नं फलवच्छुचि ।  
 आख्यातु रमणीयं च सेवितं पुण्यक्रमभिः ॥ ३-८४-१८ (१९५९८)  
 यत्रकंचिद्वयं कालं वसन्तः सत्यविक्रमम् ।  
 प्रतीक्षामोऽर्जुनं वरं वृष्टिकामा इवाम्बुदम् ॥ ३-८४-१९ (१९५९९)  
 विविधानाश्रमान्कांश्चिद्विद्वजातिभ्यः प्रतिश्रुतान् ।  
 सरांसि सरितश्चैव रमणीयांश्च पर्वतान् ॥ ३-८४-२० (१९६००)  
 आचक्ष्व न हि मे ब्रह्मन्नोचते तमृतेऽर्जुनम् ।  
 वनेऽस्मिन्काम्यके वासो गच्छामोऽन्यां दिशंप्रति ॥ ३-८४-२१ (१९६०१)

इति श्रीमन्महाभारते अरण्यपर्वणि तीर्थयात्रापर्वणि  
 चतुरशीतितमोऽध्यायः ॥ ८४ ॥

Mahabharata - Vana Parva - Chapter Footnotes

३-८४-७ अनवरोऽन्यूनः ॥  
 ३-८४-१० रजःकार्यं क्रोधः स एव धूमो यस्य  
 । धार्तराष्ट्रैरनिलैरिव उद्धत उद्दीपितः ॥  
 ३-८४-११ कक्षं तृणवनम् ॥  
 ३-८४-१२ उल्बणो दुःसहः ॥  
 ३-८४-१५ अलं जेतुं पर्याप्तः ॥  
 ३-८४-१६ द्रष्टारो द्रक्ष्यामः ॥  
 ३-८४-१७ अवधानं स्वास्थ्यम् ॥  
 ३-८४-१८ ब्रह्माढ्यं जलवच्छुचीति क । घ । पाठः ॥

अरण्यपर्व - अध्याय ०८५

॥ श्रीः ॥

३.८५. अध्यायः ८५

Mahabharata - Vana Parva - Chapter Topics

धौम्येन युधिष्ठिरय प्राचीस्थनानातीर्थकथनम् ॥ १ ॥



३-८५-० (१९६०२)

वैशम्पायन उवाच । ३-८५-०क्ष (१९९४)

तान्सर्वानुत्सुकान्दृष्ट्वा पाण्डवान्दीनचेतसः ।

अश्वासयंस्तथा धौम्यो बृहस्पतिसमोऽब्रवीत् ॥ ३-८५-१ (१९६०३)

ब्राह्मणानुमतान्पुण्यानाश्रमान्भरतर्षभ ।

दिशस्तीर्थानि शैलांश्च शृणु मे वदतोऽनघ ॥ ३-८५-२ (१९६०४)

याञ्छ्रुत्वा गदतो राजन्विशोको भवितासि ह ।

द्रौपद्या चानया सार्धं भ्रातृभिश्च नरेश्वर ॥ ३-८५-३ (१९६०५)

श्रवणाच्चैव तेषां त्वं पुण्यमाप्स्यसि पाण्डव ।

गत्वा शतगुणं चैव तेभ्य एव नरोत्तम ॥ ३-८५-४ (१९६०६)

शृणु पूर्वां दिशं राजन्देवर्षिगणसेविताम् ।

रम्यां ते कथयिष्यामि युधिष्ठिर यथास्मृति ॥ ३-८५-५ (१९६०७)

तस्यां रदेवर्षिजुष्टायां नैमिषं नाम भारत ।

यत्रतीर्थानि देवानां पुण्यानि च पृथक् पृथक् ॥ ३-८५-६ (१९६०८)

यत्र सा गोमती पुण्या रम्या देवर्षिसेविता ।

यज्ञभूमिश्च देवानां शामित्रं च विवस्वतः ॥ ३-८५-७ (१९६०९)

तस्यां गिरिवरः पुण्यो गयो राजर्षिसत्कृतः ।

शिवं ब्रह्मसरो यत्रसेवितं त्रिदशर्षिभिः ॥ ३-८५-८ (१९६१०)

यदर्थे पुरुषव्याघ्र कीर्तयन्ति पुरातनाः ।

एष्टव्या बहवः पुत्रा यद्येकोपि गयां व्रजेत् ॥ ३-८५-९ (१९६११)

गौरी वा वरयेत्कन्यां नीलं वा वृषमुत्सृजेत् ।

उत्तारयति संतत्या दश पूर्वान्दशावरान् ॥ ३-८५-१० (१९६१२)

महानदी च तत्रैव तथा गयशिरो नृप ।

यत्रासौ कीर्त्यते विप्रैरक्षय्यकरणो वटः ॥ ३-८५-११ (१९६१३)

यत्रदत्तं पितृभ्योऽन्नमक्षय्यं भवति प्रभो ।

सा च पुण्यजला तत्र फल्गुनामा महानदी ॥ ३-८५-१२ (१९६१४)

बहुमूलफला चापि कौशिकी भरतर्षभ ।

विश्वामित्रोऽध्यगाद्यत्र ब्राह्मणत्वं तपोधनः ॥ ३-८५-१३ (१९६१५)

गङ्गा यत्रनदी पुण्या यस्यास्तीरे भगीरथः ।

अयजत्तत्रबहुभिः क्रतुभिर्भूरिदक्षिणैः ॥ ३-८५-१४ (१९६१६)

पाञ्चालेषु च कौरव्य कथयन्त्युत्पलावतम् ।

विश्वामित्रोऽयजद्यत्र शक्रेण सह कौशिकः ॥ ३-८५-१५ (१९६१७)

यत्रानुवंशं भगवाञ्जामदग्न्यस्तथा जगौ ।

विश्वामित्रस्य तां दृष्ट्वा चिभूतिमतिमानुषीम् ॥ ३-८५-१६ (१९६१८)

कान्यकुब्जेऽपिबत्सोममिन्द्रेण सह कौशिकः ।  
 ततः क्षत्रादपाक्रामद्ब्राह्मणोस्मीति चाब्रवीत् ॥ ३-८५-१७ (१९६१९)  
 पवित्रमृषिभिर्जुष्टं पुण्यं पावनमुत्तमम् ।  
 गङ्गायमुनयोर्वीर संगमं लोकविश्रुतम् ॥ ३-८५-१८ (१९६२०)  
 यत्रायजत भूतात्मा पूर्वमेव पितामहः ।  
 प्रयागमिति विख्यातं तस्माद्भरतसत्तम ॥ ३-८५-१९ (१९६२१)  
 अगस्त्यस्य तु राजेन्द्र तत्राश्रमवरो नृप ।  
 तत्तथा तापसारण्यं तापसैरुपशोभितम् ॥ ३-८५-२० (१९६२२)  
 हिरण्यबिन्दुः कथितो गिरौ कालञ्जरे महान् ।  
 आगस्त्यपर्वतोरभ्यः पुण्यो गिरिवः शिवः ॥ ३-८५-२१ (१९६२३)  
 महेन्द्रो नाम कौरव्य भार्गवस्य महात्मनः ।  
 अयजत्तत्रकौन्तेय पूर्वमेव पितामहः ॥ ३-८५-२२ (१९६२४)  
 यत्रभागीरथी पुण्यां सरस्यासीद्युधिष्ठिर ।  
 यत्र सा ब्रह्मशालेति पुण्याख्याता विशांपते ।  
 धूतपाप्मभिराकीर्णां पुण्यं तस्याश्च दर्शनम् ॥ ३-८५-२३ (१९६२५)  
 पवित्रो मङ्गलीयश्च ख्यातो लोके सनातनः ।  
 केदारश्च मतङ्गस्य महानाश्रम उत्तमः ॥ ३-८५-२४ (१९६२६)  
 कुण्डोदः पर्वतो रम्यो बहुमूलफलोदकः ।  
 नैषधस्तृषितो यत्र जलं शर्म च लब्धवान् ॥ ३-८५-२५ (१९६२७)  
 यत्र देववनं पुण्यं तापसैरुपशोभितम् ।  
 बाहुदा च नदी यत्रनन्दा च गिरिमूर्धनि ॥ ३-८५-२६ (१९६२८)  
 तीर्थानि सरितः शैलाः पुण्यान्यायतनानि च ।  
 प्राच्यां दिशि महाराज कीर्तितानि मया तव ॥ ३-८५-२७ (१९६२९)  
 तिसृष्वन्यासु पुण्यानि दिक्षु तीर्थानि मे शृणु ।  
 सरितः पर्वतांश्चैव पुण्यान्यायतनानि च ॥ ३-८५-२८ (१९६३०)

इति श्रीमन्महाभारते अरण्यपर्वणि तीर्थयात्रापर्वणि  
 पञ्चाशीतितमोऽध्यायः ॥ ८५ ॥

Mahabharata - Vana Parva - Chapter Footnotes

३-८५-७ शामित्रं शमितुः कर्म यज्ञे पशुमारणम् । विवस्वतः  
 पुत्रस्य यमस्येति शेषः ॥  
 ३-८५-८ तस्यां प्राच्यां दिशि । राजर्षिरपि गयसंज्ञः ॥  
 ३-८५-१८ पविर्वज्रं तत्तुल्यं जन्ममरणादिदुःखं तस्मात्रायत  
 इति पवित्रम् । अतएव ऋषिभिर्जुष्टं सेवितम् । पुण्यं  
 धर्मवृद्धिहेतुः । पावनं पापनाशनम् ॥

३-८५-२१ अत्यन्यान्पर्वतान्नाजन्पुण्यो गिरिवरः शिवः इति क । पाठः ॥  
३-८५-२३ सरसि मणिकर्णिकाख्ये प्रविष्टा आसीत् । आकार्णा व्याप्ता ॥  
३-८५-२४ मङ्गलीयः मङ्गलावहः ॥  
३-८५-२५ नैषधो नलः ॥  
३-८५-२६ बहुला च नदी यत्रेति क । ध । पाठः ॥

अरण्यपर्व - अध्याय ०८६

॥ श्रीः ॥

३.८६. अध्यायः ८६

Mahabharata - Vana Parva - Chapter Topics

धौम्येन युधिष्ठिरं प्रति दक्षिणदिक्स्थनानातीर्थानुकीर्तनम् ॥ १ ॥

Mahabharata - Vana Parva - Chapter Text

३-८६-० (१९६३१)

धौम्य उवाच । ३-८६-०क्ष (१९९५)

दक्षिणस्यां तु पुण्यानि शृणु तीर्थानि भारत ।

विस्तरेण यथाबुद्धि कीर्त्यमानानि तानि वै ॥ ३-८६-१ (१९६३२)

यस्यामाख्यायते पुण्या दिशि गोदावरी नदी ।

बह्वारामा बहुजला तापसाचरिता शिवा ॥ ३-८६-२ (१९६३३)

वेणा भीमरथी चैव नद्यौ पापभयापहे ।

मृगद्विजसमाकीर्णे तापसालयभूषिते ॥ ३-८६-३ (१९६३४)

राजर्षेस्तस् च सरिन्नृगस्य भरतर्षभ ।

रम्यतीर्था बहुजला पयोष्णी द्विजसेविता ॥ ३-८६-४ (१९६३५)

अपि चात्र महायोगी मार्कण्डेयो महायशाः ।

अनुवंश्यां जगौ गाथां नृगस्य धरणीपतेः ॥ ३-८६-५ (१९६३६)

नृगस् यजमानस्य प्रत्यक्षमिति नः श्रुतम् ।

गमरुतः परिवेष्टारः सदस्याश्च दिवोकसः ॥ ३-८६-६ (१९६३७)

पयोष्ण्यां यजमानस्य वाराहे तीर्थ उत्तमे ।

उद्धृतं भूतलस्थं वावायुना समुदीरितम् ।

पयोष्ण्या हरते तोयं पापमामरणान्तिकम् ॥ ३-८६-७ (१९६३८)

स्वर्गादुत्तुङ्गममलं विषाणं यत्र शूलिनः ।

स्वमात्मविहितं दृष्ट्वा मर्त्यः शिवपुरं व्रजेत् ॥ ३-८६-८ (१९६३९)

एकतः सरितः सर्वा गङ्गाद्याः सलिलोच्चयाः ।

पयोष्णी चैकतः पुण्या तीर्थेभ्यो हि मता मम ॥ ३-८६-९ (१९६४०)

माठरस्य वनं पुण्यं बहुमूलफलं शिवम् ।  
 यूपश्च भरतश्रेष्ठ वरुणस्रोतसे गिरौ ॥ ३-८६-१० (१९६४१)  
 प्रवेण्युत्तरपार्श्वे तु पुण्ये कण्वाश्रमे तथा ।  
 तापसानामरण्यानि कीर्तितानि यथाश्रुति ॥ ३-८६-११ (१९६४२)  
 वेदी शूर्पारके तात जमदग्नेर्महात्मनः ।  
 रम्या पाषाणतीर्था च पुरश्चन्द्रा च भारत ॥ ३-८६-१२ (१९६४३)  
 अशोकतीर्थं तत्रैव कौन्ते य बहुलाश्रमम् ।  
 अगस्त्यतीर्थं पाण्ड्येषु वारुणं च युधिष्ठिर ॥ ३-८६-१३ (१९६४४)  
 कुमार्यः कथिताः पुण्याः पाण्ड्येष्वेव नरर्षभ ।  
 ताम्रपर्णी तु कौन्तेय कीर्तयिष्यामि तां शृणु ॥ ३-८६-१४ (१९६४५)  
 यत्र देवैस्तपस्तप्तं महदिच्छद्भिराश्रमे ।  
 गोकर्णमिति विख्यातं त्रिषु लोकेषु भारत ॥ ३-८६-१५ (१९६४६)  
 शीततोयो बहुजलः पुण्यस्तात शिवश्च सः ।  
 ह्रदः परमदुष्प्रापो मानुषैरकृतात्मभिः ॥ ३-८६-१६ (१९६४७)  
 तत्र वृक्षतृणाद्यैश्च संपन्नः फलमूलवान् ।  
 आश्रमोऽगस्त्यशिष्यस्य पुण्यो देवसहे गिरौ ॥ ३-८६-१७ (१९६४८)  
 वैडूर्यपर्वतस्तत्र श्रीमान्मणिमयः शिवः ।  
 अगस्त्यस्याश्रमश्चैव बहुमूलफलोदकः ॥ ३-८६-१८ (१९६४९)  
 सुराष्ट्रेष्वपि वक्ष्यामि पुण्यान्यायतनानि च ।  
 आश्रमान्सरितश्चैव सरांसि च नराधिप ॥ ३-८६-१९ (१९६५०)  
 चमसोद्भेदनं विप्रास्तत्रापि कथयन्त्युत ।  
 प्रभासं चोदधौ तीर्थं त्रिषु लोकेषु विश्रुतम् ॥ ३-८६-२० (१९६५१)  
 तत्र पिण्डारकं नाम तापसाचरितं शिवम् ।  
 उज्जयन्तश्च शिखरी क्षिप्रं सिद्धिकरो महान् ॥ ३-८६-२१ (१९६५२)  
 तत्र देवर्षिवीरेण नारदेनानुकीर्तितः ।  
 पुराणः श्रूयते श्लोकस्तं निबोध युधिष्ठिर ॥ ३-८६-२२ (१९६५३)  
 पुण्ये गिरौ सुराष्ट्रेषु मृगपक्षिनिषेविते ।  
 उज्जयन्ते स्म तप्ताङ्गो नाकपृष्ठे महीयते ॥ ३-८६-२३ (१९६५४)  
 गृष नारायणः श्रीमान्क्षीरार्णवनिकेतनः ।  
 नागपर्यङ्कमुत्सृज्यह्यागतो मधुरां पुरीम् ॥ ३-८६-२४ (१९६५५)  
 पुण्या द्वारवती तत्रयत्रासौ मधुसूदनः ।  
 साक्षाद्देवः पुराणोसौ स हि धर्मः सनातनः ॥ ३-८६-२५ (१९६५६)  
 ये च कवेदविदो विप्रा ये चाध्यात्मविदो जनाः ।  
 ते वदन्ति महात्मानं कृष्णं धर्मं सनातनम् ॥ ३-८६-२६ (१९६५७)  
 पवित्राणां हि गोविन्दः पवित्रं परमुच्यते ।  
 पुण्यानामपि पुण्योसौ मङ्गलानां च मङ्गलम् ।

त्रैलोक्ये पुण्डरीकाक्षो देवदेवः सनातनः ॥ ३-८६-२७ (१९६५८)  
अव्ययात्मा व्ययात्मा च क्षेत्रज्ञः परमेश्वरः ।  
आस्ते हरिरचिन्त्यात्मा तत्रैव मधुसूदनः ॥ ३-८६-२८ (१९६५९)

इति श्रीमन्महाभारते अरण्यपर्वणि तीर्थयात्रापर्वणि  
षडशीतितमोऽध्यायः ॥

Mahabharata - Vana Parva - Chapter Footnotes

३-८६-५ अनुवंश्यां वंशानुरूपां तु नृगमात्रानुरूपाम् ॥  
३-८६-१३ अशोकतीर्थं मत्स्येष्विति ध । पाठः ॥  
३-८६-१५ महत् मोक्षफलम् ॥  
३-८६-२३ तप्ताङ्ग कृततपस्कः ॥

अरण्यपर्व - अध्याय ०८७

॥ श्रीः ॥

३.८७. अध्यायः ८७

Mahabharata - Vana Parva - Chapter Topics

धौम्येन युधिष्ठिरं प्रति प्रतीचीस्थतीर्थकथनम् ॥ १ ॥

Mahabharata - Vana Parva - Chapter Text

३-८७-० (१९६६०)

धौम्य उवाच । ३-८७-०क्ष् (१९९६)

अवन्तीषु प्रतीच्यां वै कीर्तयिष्यामि ते दिशि ।

यानि तत्रपवित्राणि पुण्यान्यायतनानि च ॥ ३-८७-१ (१९६६१)

प्रियङ्गुवाम्रवणोपेता वानीरफलमालिनी ।

प्रत्यक्स्रोता नदी पुण्या नर्मदा तत्र भारत ॥ ३-८७-२ (१९६६२)

त्रैलोक्ये यानि तीर्थानि पुण्यान्यायतनानि च ।

सरिद्वानि शैलेन्द्रा देवाश्च सपितामहाः ॥ ३-८७-३ (१९६६३)

नर्मदायां कुरुश्रेष्ठ सहसिद्धर्षिचारणैः ।

स्नातुमायान्ति पुण्यौधैः सदा वारिषु भारत ॥ ३-८७-४ (१९६६४)

निरेतः श्रूयते पुण्यो यत्र विश्रवसो मुनेः ।

जज्ञे धनपतिर्यत्र कुबेरो नरवाहनः ॥ ३-८७-५ (१९६६५)

वैदूर्यशिखरो नाम पुण्यो गिरिवरः शिवः ।

नित्यपुष्पफलास्तत्र पादपा हरितच्छदाः ॥ ३-८७-६ (१९६६६)

तस्य शैलस्य शिखरे सरः पुण्यं महीपते ।  
 फुल्लपत्रं महाराज देवगन्धर्वसेवितम् ॥ ३-८७-७ (१९६६७)  
 बह्वाश्रयं महाराज दृश्यते तत्र पर्वते ।  
 पुण्ये स्वर्गोपमे चैव देवर्षिगणसेविते ॥ ३-८७-८ (१९६६८)  
 हृदिनी पुण्यतीर्था च राजर्षेस्तत्र वै सरित् ।  
 विश्वामित्रेण तपसा निर्मिता सर्वपावनी ॥ ३-८७-९ (१९६६९)  
 यस्यास्तीरे सतां मध्ये ययातिर्नहुषात्मजः ।  
 पपात स पुनर्लोकाल्लेभे धर्मान्सनातनान् ॥ ३-८७-१० (१९६७०)  
 तत्रपुण्यो हृदः ख्यातो मैनाकश्चैव पर्वतः ।  
 बहुमूलफलोपेतस्त्वमितो नाम पर्वतः ॥ ३-८७-११ (१९६७१)  
 आश्रमः कक्षसेनस्य पुण्यस्तत्रयुधिष्ठिरः ।  
 च्यवनस्याश्रमश्चैव विख्यातस्तत्रपाण्डव ।  
 तत्राल्पेनैव सिद्ध्यन्ति मानवास्तपसा विभो ॥ ३-८७-१२ (१९६७२)  
 जम्बूमार्गो महाराज ऋषीणां भावितात्मनाम् ।  
 आश्रमः शाम्यतां श्रेष्ठ मृगद्विजनिषेवितः ॥ ३-८७-१३ (१९६७३)  
 ततः पुण्यतमा राजन्सततं तापसैर्युता ।  
 केतुमाला च मेध्या च गङ्गाद्वारं च भूमिप ।  
 ख्यातं च सैन्धवारण्यं पुण्यं द्विजनिषेवितम् ॥ ३-८७-१४ (१९६७४)  
 पितामहसरः पुण्यं पुष्करं नाम नामतः ।  
 वैखानसानां सिद्धानामृषीणामाश्रमः प्रियः ॥ ३-८७-१५ (१९६७५)  
 अप्यत्र संश्रयार्थाय प्रजापतिरथो जगौ ।  
 पुष्करेषु कुरुश्रेष्ठ गाथां सुकृतिनांवर ॥ ३-८७-१६ (१९६७६)  
 मनसाऽप्यभिकामस्य पुष्कराणि मनखिनः ।  
 विप्रणश्यन्ति पापानि नाकपृष्ठे च मोदते ॥ ३-८७-१७ (१९६७७)

इति श्रीमन्महाभारते अरण्यपर्वणि तीर्थयात्रापर्वण्ड  
 सप्ताशीतितमोऽध्यायः ॥

Mahabharata - Vana Parva - Chapter Footnotes

३-८७-२ प्रत्यक्स्त्रोता- पश्चिमवाहिनी ॥  
 ३-८७-१३ शाम्यतां शमवताम् ॥  
 ३-८७-१४ गङ्गारण्यं च भूमिपेति ध । पाठः ॥  
 ३-८७-१६ संश्रयार्थाय वासार्थम् ॥  
 ३-८७-१७ अभिकामस्य गन्तुमिच्छोः ॥

अरण्यपर्व - अध्याय ०८८

॥ श्रीः ॥

### ३.८८. अध्यायः ८८

Mahabharata - Vana Parva - Chapter Topics

धौम्येन युधिष्ठिरंप्रत्युदीचीस्थतीर्थकथनम् ॥ १ ॥

Mahabharata - Vana Parva - Chapter Text

३-८८-० (१९६७८)

धौम्य उवाच । ३-८८-०क्ष (१९९७)

उदीच्यां राजशार्दूल दिशि पुण्यानि यानि वै ।

तानि ते कीर्तयिष्यामि पुण्यान्यायतनानि च ॥ ३-८८-१ (१९६७९)

शृणुष्ववहितो भूत्वा मम मन्त्रयतः प्रभो ।

कथाप्रतिग्रहो वीर श्रद्धां जनयते शुभाम् ॥ ३-८८-२ (१९६८०)

सरस्वती महापुण्या हृदिनी तीर्थमालिनी ।

समुद्रगा महावेगा यमुना यत्र पाण्डव ॥ ३-८८-३ (१९६८१)

यत्र पुण्यतरं तीर्थं प्लक्षावतरणं शुभम् ।

यत्रसारस्वतैरिष्ट्वा गच्छन्त्यवभृथं द्विजाः ॥ ३-८८-४ (१९६८२)

पुण्यं चाख्यायते दिव्यं शिवमग्निशिरोऽनघ ।

सहदेवोऽयजद्यत्रशम्याक्षेपेण भारत ॥ ३-८८-५ (१९६८३)

एतस्मिन्नेव चार्थेऽसौ इन्द्रगीता युधिष्ठिर ।

गाथा चरति लोकेऽस्मिन्गीयमाना द्विजातिभिः ॥ ३-८८-६ (१९६८४)

अग्नयः सहदेवेन ये चिता यमुनामनु ।

ते तस्य कुरुशार्दूल सहस्रशतदक्षिणाः ॥ ३-८८-७ (१९६८५)

तत्रैव भरतो राजा चक्रवर्ती महायशाः ।

विंशतीं सप्त चाष्टौ च हयमेधानुपाहरत् ॥ ३-८८-८ (१९६८६)

कामकृद्यो द्विजातीनां श्रुतस्तात यथा पुरा ।

अत्यन्तमाश्रमः पुण्यः शरभङ्गस्य विश्रुतः ॥ ३-८८-९ (१९६८७)

सरस्वती नदी सद्भिः सततं पार्थ पूजिता ।

वालखिल्यैर्महाराज यत्रेष्टमृषिभिः पुरा ॥ ३-८८-१० (१९६८८)

दृषद्वती महापुण्या यत्र रख्याता युधिष्ठिर ।

न्यग्रोधाख्यस्तु पाञ्चाल्यः पाञ्चाल्योद्विपदांवर ।

दाल्भ्यघोषश्च दाल्भ्याश् धरणीस्थो महात्मनः ॥ ३-८८-११ (१९६८९)

कौन्तेयानन्तयशसः सुव्रतस्यामितौजसः ।

आश्रमः ख्यायते पुण्यस्त्रिषु लोकेषु विश्रुतः ॥ ३-८८-१२ (१९६९०)

एतावर्णाववर्णौ च विश्रुतौ मनुजाधिप ।

ईजाते क्रतुभिर्मुख्यैः पुण्यैर्भरतसत्तम ॥ ३-८८-१३ (१९६९१)

समेत्य बहुशो देवाः सेन्द्राः सवरुणाः पुरा ।  
विशाखयूपेऽतप्यन् तेन पुण्यतमश्च सः ॥ ३-८८-१४ (१९६९२)  
ऋषिर्महान्महाभागो जमदग्निर्महायशाः ।  
पलाशकेषु पुण्येषु रम्येष्वयजत प्रभुः ॥ ३-८८-१५ (१९६९३)  
यत्रसर्वाः सरिच्छ्रेष्ठाः साक्षात्तमृषिसत्तमम् ।  
स्वं स्वं तोयमुपादाय परिवार्योपतस्थिरे ॥ ३-८८-१६ (१९६९४)  
अपि चात्र महाराज स्वयं विश्वावसुर्जगौ ।  
इमं श्लोकं तदा वीर प्रेक्ष्य दीक्षां महात्मनः ॥ ३-८८-१७ (१९६९५)  
यजमानस्य वै देवाञ्जमदग्नेर्महात्मनः ।  
आगम्य सरितो विप्रान्मधुना समतर्पयन् ॥ ३-८८-१८ (१९६९६)  
गन्धर्वयक्षरक्षोबिरप्सरोभिश्च सेवितम् ।  
किरातकिन्नरावासं शैलं शिखरिणांवरम् ॥ ३-८८-१९ (१९६९७)  
बिभेद तरसा गङ्गा गङ्गाद्वारं युधिष्ठिर ।  
पुण्यं तत्ख्यायते राजन्ब्रह्मर्षिगणसेवितम् ॥ ३-८८-२० (१९६९८)  
सनत्कुमारः कौरव्य पुण्यं कनखलं तथा ।  
पर्वतश्च पुरुर्नाम यत्रयातः पुरुरवाः ॥ ३-८८-२१ (१९६९९)  
भृगुर्यत्रतपस्तेपे महर्षिगणसेविते ।  
राजन्स आश्रमः ख्यातो भृगुतुन्दो महागिरिः ॥ ३-८८-२२ (१९७००)  
यः स भूतं भविष्यच्च भवच्च भरतर्षभ ।  
नारायणः प्रभुर्विष्णुः शाश्वतः पुरुषोत्तमः ॥ ३-८८-२३ (१९७०१)  
तस्यातियशसः पुण्यां विशालां बदरीमनु ।  
आश्रमः ख्यायते पुण्यस्त्रिषु लोकेषु विश्रुतः ॥ ३-८८-२४ (१९७०२)  
उष्णतोयवहा गङ्गा शीततोयवहा पुरा ।  
सुवर्णसिकता राजन्विशालां बदरीमनु ॥ ३-८८-२५ (१९७०३)  
ऋषयो यत्रदेवाश्च महाभागा महौजसः ।  
प्राप्य नित्यं नमस्यन्ति देवं नारायणं प्रभुम् ॥ ३-८८-२६ (१९७०४)  
यत्रनाराजणो देवः परमात्मा सनातनः ।  
तत्र कृत्स्नं जगत्सर्वं तीर्थान्यायतनानि च ॥ ३-८८-२७ (१९७०५)  
तत्पुण्यं परमं ब्रह्म तत्तीर्थं तपोवनम् ।  
तत्परं परमं देवं भूतानां परमेश्वरम् ॥ ३-८८-२८ (१९७०६)  
शाश्वतं परमं चैव धातारं परमं पदम् ।  
यं विदित्वान शोचन्ति विद्वांसः शास्त्रदृष्टयः ॥ ३-८८-२९ (१९७०७)  
तत्र देवर्षयः सिद्धाः सर्वे चैव तपोधनाः ।  
आदिदेवो महायोगी यत्रास्ते मधुसूदनः ॥ ३-८८-३० (१९७०८)  
पुण्यानामपि तत्पुण्यमत्र ते संशयेस्तु मा ।  
एतानि राजन्पुण्यानि पृथिव्यां पृथिवीपते ।



कीर्तितानि नरश्रेष्ठ तीर्थान्यायतनानि च ॥ ३-८८-३१ (१९७०९)  
एतानि वसुभिः साध्यैरादित्यैर्मरुदश्विभिः ।  
ऋषिभिर्देवकल्पैश्च सेवितानि महात्मभिः ॥ ३-८८-३२ (१९७१०)  
३-८८-३३ (१९७११)  
चरन्नेतानि कौन्तेय सहितो ब्राह्मणर्षभैः ।  
भ्रातृभिश्च महाभागैरुत्कण्ठां विजयिष्यसि ॥  
Mahabharata - Vana Parva - Chapter Footnotes

३-८८-७ शतं शतसहस्राणि सहस्रशतदक्षिणाः इति क । ध । पाठः ॥  
३-८८-९ शंकरस्तत्रविश्रुत इति क । ध । पाठः ॥  
३-८८-१३ एता कृष्णमृगी तद्वर्णै कृष्णौ नरनारायणावित्यर्थः  
। वस्तुतस्त्ववर्णौ वर्णाः लोहितशुक्लकृष्णाः रजःसत्वतमांसि  
तद्गहितौ । तत्र वैवर्ण्यवर्ण्यौ चेति क । ध । पाठः ॥  
३-८८-२३ प्रभुर्जिष्णुरिति क । पाठः ॥  
३-८८-२४ विशालां नामतः । बदरीमनु बदरीसमीपे ॥

अरण्यपर्व - अध्याय ०८९  
॥ श्रीः ॥  
३.८९. अध्यायः ८९

Mahabharata - Vana Parva - Chapter Topics  
लोमशेनेन्द्रवचनाद्युधिष्ठिरप्रति पार्थस्  
पाशुपतादिप्राप्तिकथनपूर्वकमिनद्रसंदेशनिवेदनम् ॥ १ ॥

Mahabharata - Vana Parva - Chapter Text

३-८९-० (१९७१२)  
वैशम्पायन उवाच । ३-८९-०क्ष् (१९९८)  
एवं संभाषमाणे तु धौम्ये कौरवनन्दन ।  
लोमशः स महातेजा ऋषिस्तत्राजगाम ह ॥ ३-८९-१ (१९७१३)  
तं पाण्डवाग्रजो राजा सगणो ब्राह्मणाश्च ते ।  
उपातिष्ठन्महाभागं दिवि शक्रमिवामराः ॥ ३-८९-२ (१९७१४)  
समभ्यर्च्य यथान्यायं धर्मपुत्रो युधिष्ठिरः ।  
पप्रच्छागमने हेतुमटने च प्रयोजनम् ॥ ३-८९-३ (१९७१५)  
स पृष्टः पाण्डुपुत्रेण प्रीयमाणो महामनाः ।  
उवाच श्लक्ष्णया वाचा हर्षयन्निव पाण्डवान् ॥ ३-८९-४ (१९७१६)  
संचरन्नस्मि कौन्तेय सर्वाल्लोकान्यदृच्छया ।

गतः शक्रस्य भवनं तत्रापश्यं सुरेश्वरम् ॥ ३-८९-५ (१९७१७)  
तव च भ्रातरं वीरमपश्यं सव्यसाचिनम् ।  
शक्रस्यार्धासनगतं तत्र मे विस्मयो महान् ॥ ३-८९-६ (१९७१८)  
आसीत्पुरुषशार्दूल दृष्ट्वा पार्थं तथागतम् ।  
आह मां तत्र देवेशो गच्छ पाण्डुसुतान्प्रति ॥ ३-८९-७ (१९७१९)  
सोऽहमभ्यागतः क्षिप्रं दिदृक्षस्त्वां सहानुजम् ।  
वचनात्पुरुहूतस्य पार्थस् च महात्मनः ॥ ३-८९-८ (१९७२०)  
आख्यास्ये ते प्रियं तात महत्पाण्डवनन्दन ।  
भ्रातृभिः सहितो राजन्कृष्णया चैव तच्छृणु ॥ ३-८९-९ (१९७२१)  
यत्त्वयोक्तो महाबाहुरस्त्रार्थं भरतर्षभ ।  
तदस्त्रमाप्तं पार्थेन रुद्रादप्रतिमं विभो ॥ ३-८९-१० (१९७२२)  
यत्तद्ब्रह्मशिरो नाम तपसा रुद्रमागमत् ।  
अमृतादुत्थितं रौद्रं तल्लब्धं सव्यसाचिना ॥ ३-८९-११ (१९७२३)  
तत्समन्त्रं ससंहारं सप्रायश्चित्तमङ्गलम् ।  
वज्रमस्त्राणि चान्यानि दण्डादीनि युधिष्ठिर ॥ ३-८९-१२ (१९७२४)  
यमात्कुबेराद्वरुणादिन्द्राच्च कुरुनन्दन ।  
अस्त्राण्यधीतवान्पार्थो दिव्यान्यमितविक्रमः ॥ ३-८९-१३ (१९७२५)  
विश्वावसोस्तु तनयाङ्गीतं नृत्यं च साम च ।  
वादित्रं च यथान्यायं प्रत्यविन्दद्यथाविधि ॥ ३-८९-१४ (१९७२६)  
एवं कृतास्त्रः कौन्तेयो गान्धर्वं वेदमात्मवान् ।  
सुखं वसति बीभत्सुरनुजस्यानुजस्तव ॥ ३-८९-१५ (१९७२७)  
यदर्थं मां सुरश्रेष्ठ इदं वचनमब्रवीत् ।  
तच्च ते कथयिष्यामि युधिष्ठिर निबोध मे ॥ ३-८९-१६ (१९७२८)  
भवान्मनुष्यलोकेऽपि गमिष्यति न संशयः ।  
ब्रूयाद्युधिष्ठिरं तत्रवचनान्मे द्विजोत्तम ॥ ३-८९-१७ (१९७२९)  
आगमिष्यति ते भ्राता कृतास्त्रः क्षिप्रमर्जुनः ।  
सुरकार्यं महत्कृत्वा यदशक्यं दिवोकसैः ॥ ३-८९-१८ (१९७३०)  
तपसाऽपि त्वमात्मानं योजय भ्रातृभिः सह ।  
तपसो हि परं नास्ति तपसा विन्दते महत् ॥ ३-८९-१९ (१९७३१)  
अहं च कर्णं जानामि यथावद्भरतर्षभ ।  
सत्यसन्धं महोत्साहं महावीर्यं महाबलम् ॥ ३-८९-२० (१९७३२)  
महाहवेष्वप्रतिमं महायुद्धविशारदम् ।  
महाधनुर्धरं वीरं महास्त्रं वरवर्णिनम् ॥ ३-८९-२१ (१९७३३)  
महेश्वरसुतप्रख्यमादित्यतनयं प्रभुम् ।  
तथाऽर्जुनमतिस्कन्धं सहजोल्बणपौरुणम् ॥ ३-८९-२२ (१९७३४)  
न स पार्तस्य संग्रामे कलामर्हति षोडशीम् ॥ ३-८९-२३ (१९७३५)

यच्चापि ते भयं कर्णान्मनसिस्थमरिंदम ।  
तच्चाप्यपहरिष्यामि सव्यसाचिन्युपागते ॥ ३-८९-२४ (१९७३६)  
यच्च ते मानसं वीर तीर्थयात्रामिमां प्रति ।  
स महर्षिलोमशस्ते कथयिष्यत्यसंशयम् ॥ ३-८९-२५ (१९७३७)  
यच्च किञ्चित्तपोयुक्तं फलं तीर्थेषु भारत ।  
ब्रह्मर्षिरेष ब्रूयात्ते न तच्छ्रद्धेयमन्यथा ॥ ३-८९-२६ (१९७३८)

इति श्रीमन्महाभारते अरण्यपर्वणि तीर्थयात्रापर्वणि  
एकोनवतितमोऽध्यायः ॥ ८९ ॥

Mahabharata - Vana Parva - Chapter Footnotes

३-८९-१२ प्रायश्चित्तं अस्त्राग्निना निरपराधानां दाहे यो दोषस्तस्  
शोधनम् । मङ्गलं दग्धानामेवारामादीनां पुनर्विकसनम् । वज्रं  
वज्रवदप्रतीकार्यं रौद्रमेव ॥  
३-८९-१४ गीतं लौकिकं गानम् । साम ऋक्षु गानम् ॥  
३-८९-१८ सुरकार्यं निवातकवचादीनां वधः । कृतार्थः  
क्षिप्रमर्जुन इति क । थ । पाठः ॥  
३-८९-२० रसत्यसन्धं सत्यप्रतिज्ञम् ॥  
३-८९-२१ वरवर्णिनं अतिसुन्दरम् ॥  
३-८९-२२ महेश्वरसुतप्रख्यं स्कन्दतुल्यम् । अतित्कन्धं उन्नतांसम् ॥  
३-८९-२४ अपहरिष्यामि कवचकुण्डलापहरणेन ॥  
३-८९-२६ तत् श्रद्धेयं नत्वन्यथा ग्रहीतव्यमित्यर्थः ॥

अरण्यपर्व - अध्याय ०९०

॥ श्रीः ॥

३.९०. अध्यायः ९०

Mahabharata - Vana Parva - Chapter Topics

लोमशेन युधिष्ठिरं प्रति स्वसाहित्येन  
तीर्थयात्राविधायकपार्थवचननिवेदनम् ॥ १ ॥  
युधिष्ठिरेण लोमशाशयाऽधिक परिजनविसर्जनम् ॥ २ ॥

Mahabharata - Vana Parva - Chapter Text

३-९०-० (१९७३९)

लोमश उवाच । ३-९०-०क्ष (१९९९)

धनंजयेन चाप्युक्तं यत्तच्छृणु युधिष्ठिर ।  
 युधिष्ठिरं भ्रातरं मे योजयेधर्म्यया धिया ॥ ३-१०-१ (१९७४०)  
 त्वं हि धर्मान्परान्वेत्थ तपांसि च तपोधन ।  
 श्रीमतां चापि जानासि धर्मं राज्ञां सनातनम् ॥ ३-१०-२ (१९७४१)  
 स भवान्परमं वेद रपावनं पुरुषं प्रति ।  
 तेन संयोजयेथास्त्वं तीर्थपुण्येन पाण्डवान् ॥ ३-१०-३ (१९७४२)  
 यथा तीर्थानि गच्छेत गाश्च दद्यात्स पार्थिवः ।  
 तथा सर्वात्मना कार्यमिति मामर्जुनोऽब्रवीत् ॥ ३-१०-४ (१९७४३)  
 भवता चानुगुप्तोऽसौ चरेत्तीर्थानि सर्वशः ।  
 रक्षोभ्यो रक्षितव्यश्च दुर्गेषु विषमेषु च ॥ ३-१०-५ (१९७४४)  
 दधीच इव देवेन्द्रं यथा चाप्यङ्गिरा रविम् ।  
 तथा रक्षस्व कौन्तेयान्नाक्षसेभ्यो द्विजोत्तम ॥ ३-१०-६ (१९७४५)  
 यातुधाना हि बहवो राक्षसाः पर्वतोपमाः ।  
 त्वयाऽभिगुप्तान्कौन्तेयान्न विवर्तेयुरन्तिकम् ॥ ३-१०-७ (१९७४६)  
 सोऽहमिन्द्रस्य वचनान्नियोगादर्जुनस्य च ।  
 रक्षमाणो भयेभ्यस्त्वां चरिष्यामि त्वा सह ॥ ३-१०-८ (१९७४७)  
 द्विस्तीर्थानि मया पूर्वं दृष्टानि कुरुनन्दन ।  
 इदं तृतीयं द्रक्ष्यामि तान्येव भवता सह ॥ ३-१०-९ (१९७४८)  
 इयं राजर्षिभिर्याता पुण्यकृद्भिर्युधिष्ठिर ।  
 मन्वादिभिर्महाराज तीर्थयात्रा भयापहा ॥ ३-१०-१० (१९७४९)  
 नानृजुर्नाकृतात्मा च नाविद्यो न च पापकृत् ।  
 स्नाति तीर्थेषु कौरव्य न च वक्रमतिर्नरः ॥ ३-१०-११ (१९७५०)  
 त्वं तु धर्ममतिर्नित्यं धर्मज्ञः सत्यसंगरः ।  
 विमुक्तः सर्वपापेभ्यो भूय एव भविष्यसि ॥ ३-१०-१२ (१९७५१)  
 यथा भगीरथो राजा राजानश्च गयादयः ।  
 यथा ययातिः कौन्तेय तथा त्वमपि पाण्डव ॥ ३-१०-१३ (१९७५२)  
 युधिष्ठिर उवाच । ३-१०-१४क्ष (२०००)  
 न हर्षात्संप्रपश्यामि वाक्यस्यास्योत्तरं क्वचित् ।  
 यन्मां स्मरति देवेशः किं नामाभ्यधिकं ततः ॥ ३-१०-१४ (१९७५३)  
 भवता संगमो यस् भ्राता चैव धनंजयः ।  
 वासवः स्मरते यस् को नामाभ्यधिकस्ततः ॥ ३-१०-१५ (१९७५४)  
 यच्च मां भगवानाह तीर्थानां गमनं प्रति ।  
 धौम्यस्य वचनादेषा बुद्धिः पूर्वं कृतैव मे ॥ ३-१०-१६ (१९७५५)  
 तद्यदा मन्यसे ब्रह्मन्गमनं तीर्तदर्शने ।  
 तदैव गन्तास्मि तीर्तान्येष मे निश्चयः परः ॥ ३-१०-१७ (१९७५६)  
 वैशम्पायन उवाच । ३-१०-१८क्ष (२००१)

गमने कृतबुद्धिं तं पाण्डवं लोमशोऽब्रवीत् ।  
 लघुर्भव महाराज लघुः स्वैरं गमिष्यसि ॥ ३-१०-१८ (१९७५७)  
 युधिष्ठिर उवाच । ३-१०-१९क्ष (२००२)  
 भिक्षाभुजो निवर्तन्तां ब्राह्मणा यतयश्च ये ॥ ३-१०-१९ (१९७५८)  
 क्षुत्तृडध्वश्रमायासशीतार्तिमसहिष्णवः ।  
 ते सर्वे विनिवर्तन्तां ये च मृष्टभुजो द्विजाः ॥ ३-१०-२० (१९७५९)  
 पक्वान्नलेह्यपानानां मांसानां च विकल्पकाः ।  
 तेऽपि सर्वे निवर्तन्तां ये च सूदानुयायिनः ।  
 मया यथोचिताऽऽजीव्यौः संविभक्ताश्च वृत्तिभिः ॥ ३-१०-२१ (१९७६०)  
 ये चाप्यनुगताः पौरा राजभक्तिपुरःसराः ।  
 धृतराष्ट्रं महाराजमभिगच्छन्तु ते च वै ।  
 स दास्यति यथाकालमुचिता यस्य या भृतिः ॥ ३-१०-२२ (१९७६१)  
 स चेद्यथोचितां वृत्तिं न दद्यान्मनुजेश्वरः ।  
 अस्मत्प्रियहितार्थायपाञ्चाल्यो वः प्रदास्यति ॥ ३-१०-२३ (१९७६२)  
 वैशम्पायन उवाच । ३-१०-२४क्ष (२००३)  
 ततो भूयिष्ठशः पौरा गुरौ भारे समाहिते ।  
 विप्राश्च यतयो मुख्या जग्मुर्नागपुरं प्रति ॥ ३-१०-२४ (१९७६३)  
 तान्सर्वान्धर्मराजस्य प्रेम्णा राजाऽम्बिकासुतः ।  
 प्रतिजग्राह विधिवद्भनैश्च समतर्पयत् ॥ ३-१०-२५ (१९७६४)  
 ततः कुन्तीसुतो राजा लघुभिर्ब्राह्मणैः सह ।  
 लोमशेन च सुप्रीतस्त्रिरात्रं काम्यकेऽवसत् ॥ ३-१०-२६ (१९७६५)

इति श्रीमन्महाभारते अरण्यपर्वणि तीर्थयात्रापर्वणि  
 नवतितमोऽध्यायः ॥ १० ॥

Mahabharata - Vana Parva - Chapter Footnotes

३-१०-३ पुरुषप्रति पुरुषस्येत्यर्थः ॥  
 ३-१०-९ द्विः द्विवारम् । तृतीयं तृतीयवारम् ॥  
 ३-१०-१० तीर्तयात्रा शुभावहेति क ध । पाठः ॥  
 ३-१०-११ नानृती नाकृतात्मा चेति क । ध । पाठः ॥  
 ३-१०-१८ लघुरल्पपरिवारः ॥  
 ३-१०-२१ विकल्पकाः मृष्टामृष्टविभाजकाः  
 । आजीव्यैर्भृत्यादिभिः । वृत्तिभिर्जीवनहेतुभिरन्नादिभिः ॥  
 ३-१०-२३ पाञ्चाल्यो द्रुपदः ॥

अरण्यपर्व - अध्याय ०११

॥ श्रीः ॥

३.११. अध्यायः ११

Mahabharata - Vana Parva - Chapter Topics

युधिष्ठिरेण लोमशादिभिः सह तीर्थसेवनाय प्रस्थानम् ॥ १ ॥

Mahabharata - Vana Parva - Chapter Text

३-११-० (१९७६६)

वैशम्पायन उवाच । ३-११-०क्ष् (२००४)

ततः प्रयान्तं कौन्तेयं ब्राह्मणा वनवासिनः ।

अभिगम्य तदा राजन्निदं वचनमब्रुवन् ॥ ३-११-१ (१९७६७)

राजंस्तीर्थानि गन्तासि पुण्यानि भ्रातृभिः सह ।

देवर्षिणा च सहितो लोमशेन महात्मना ॥ ३-११-२ (१९७६८)

अस्मानपि महाराज नेतुमर्हसि पाण्डव ।

अस्माभिर्हि न शक्यानि त्वदृते तानि कौरव ॥ ३-११-३ (१९७६९)

श्वापरदैरुपसृष्टानि दुर्गाणि विषमाणि च ।

अगम्यानि नरैरल्पैस्तीर्थानि मनुजेश्वर ॥ ३-११-४ (१९७७०)

भवतो भ्रातरः शूरा धनुर्धरवराः सदा ।

भवद्भिः पालिताः शूरैर्गच्छामो वयमप्युत ॥ ३-११-५ (१९७७१)

भवत्प्रसादाद्धि वयं प्राप्नुयामः सुखं फलम् ।

तीर्थानां पृथिवीपाल वनानां च विशांपते ॥ ३-११-६ (१९७७२)

तव वीर्यपरित्राताः शुद्धास्तीर्थपरिप्लताः ।

भवेम धूतपाप्मानस्तीर्थसंदर्शनान्नृप ॥ ३-११-७ (१९७७३)

भवानपि नरेन्द्रस्य कार्तवीर्यस्य भारत ।

अष्टकस्य च राजर्षेर्लोमपादस् चैव ह ॥ ३-११-८ (१९७७४)

भरतस्य च वीरस्य सार्वभौमस्य पार्तिव ।

ध्रुवं प्राप्स्यति दुष्प्रापाँल्लोकांस्तीर्थपरिप्लुतः ॥ ३-११-९ (१९७७५)

प्रभासादीनि तीर्थानि महेन्द्रादींश्च पर्वतान् ।

गङ्गाद्याः सरितश्चैव प्लक्षादींश्च पर्वतान् ॥ ३-११-१० (१९७७६)

त्वया सह महीपाल द्रष्टुमिच्छामहे वयम् ।

ग्भवद्भिः पालिताः शूरैस्तीर्थान्यायतनानि च' ॥ ३-११-११ (१९७७७)

यदि ते ब्राह्मणेष्वस्ति काचित्प्रीतिर्जनाधिप ।

कुरुक्षिप्रं वचोऽस्माकं ततः श्रेयोऽभिपत्स्यसे ॥ ३-११-१२ (१९७७८)

तीर्थानि हि महाबाहो तपोविघ्नकरैः सदा ।

अनुकीर्णानि रक्षोभिस्तेभ्यो नस्त्रातुमर्हसि ॥ ३-११-१३ (१९७७९)

तीर्थान्युक्तानि धौम्येन नारदेन च धीमता ।  
 यान्युवाच च देवर्षिलोमशः सुमहातपाः ॥ ३-९१-१४ (१९७८०)  
 विधिवत्तानि सर्वाणि पर्यटस्व नराधिप ।  
 धूतपाप्मा सहास्माभिलोमशेनाबिपालितः ॥ ३-९१-१५ (१९७८१)  
 स राजा पूज्यमानस्तैर्हर्षादश्रुपरिप्लुतः ।  
 भीमसेनादिभिर्वैर्भ्रातृभिः परिवारितः ॥ ३-९१-१६ (१९७८२)  
 बाढमित्यब्रवीत्सर्वास्तानृषीन्पाण्डवर्षभः ।  
 लोमशं समनुज्ञाप्य धौम्यं चैव पुरोहितम् ॥ ३-९१-१७ (१९७८३)  
 ततः स पाण्डवश्रेष्ठो भ्रातृभिः सहितो वशी ।  
 द्रौपद्या चानवद्याङ्गया गमनाय मनो दधे ॥ ३-९१-१८ (१९७८४)  
 अथ व्यासो महाभागस्तथा पर्वतनारदौ ।  
 दाम्यके पाण्डवद्रष्टुं समाजग्मुर्मनीषिणः ॥ ३-९१-१९ (१९७८५)  
 तेषां युधिष्ठिरो राजा पूजां चक्रे यथाविधि ।  
 सत्कृतास्ते महाभागा युधिष्ठिरमथाब्रुवन् ॥ ३-९१-२० (१९७८६)  
 युधिष्ठिरयमौ भीम मनसा कुरुतार्जवम् ।  
 मनसा कृतशौचा वै शुद्धास्तीर्थानि यास्यथ ॥ ३-९१-२१ (१९७८७)  
 शरीरनियमं प्राहुर्ब्राह्मणा मानुषं व्रतम् ।  
 मनोविशुद्धां बुद्धिं च दैवमाहुर्ब्रतं द्विजाः ॥ ३-९१-२२ (१९७८८)  
 मनो ह्यदुष्टं शौचाय पर्याप्तं वै नराधिप ।  
 मैत्रीं बुद्धिं समास्थाय शुद्धास्तीर्थानि गच्छत ॥ ३-९१-२३ (१९७८९)  
 ते यूयं मानसैः शुद्धाः शरीरनियमव्रतैः ।  
 दैवं व्रतं समास्थाय यथोक्तं फलमाप्स्यथ ॥ ३-९१-२४ (१९७९०)  
 ते तथेति प्रतिज्ञाय कृष्णया सह पाण्डवाः ।  
 कृतस्वस्त्ययनाः सर्वे मुनिभिर्देवमानुषैः ॥ ३-९१-२५ (१९७९१)  
 लोमशस्योपसंगृह्य पादौ द्वैपायनस् च ।  
 नारदस्य च राजेन्द्र देवर्षेः पर्वतस्य च ॥ ३-९१-२६ (१९७९२)  
 धौम्येन सहिता वीरास्तथा तैर्वनवासिभिः ।  
 मार्गशीर्ष्यामतीतायां पुष्येण प्रययुस्ततः ॥ ३-९१-२७ (१९७९३)  
 कठिनानि समादाय चीराजिनजटाधराः ।  
 अभेद्यैः कवचैर्युक्तास्तीर्थान्यन्वचरंस्ततः ॥ ३-९१-२८ (१९७९४)  
 इन्द्रसेनादिभिर्भृत्यै रथैः परिचतुर्दशैः ।  
 महानसव्यापृतैश्च तथाऽन्यैः परिचारकैः ॥ ३-९१-२९ (१९७९५)  
 सायुधा बद्धनिस्त्रिंशास्तूणवन्तः समार्गणाः ।  
 प्राङ्मुखाः प्रययुर्वीराः पाण्डवा जनमेजय ॥ ३-९१-३० (१९७९६)

इति श्रीमन्महाभारते अरण्यपर्वणि तीर्थयात्रापर्वणि

एकनवतितमोऽध्यायः ॥ ११ ॥

Mahabharata - Vana Parva - Chapter Footnotes

- ३-११-७ तीर्थसंस्पर्शनान्नृपेति क । पाठः ॥  
३-११-१३ अनुकीर्णानि व्याप्तानि । नोऽस्मान् ॥  
३-११-२१ आर्जवमृजुबुद्धिं श्रद्धामित्यर्थः ॥  
३-११-२३ मनो ह्यदुष्टं शूराणामिति क । पाठः ॥  
३-११-२४ फलमाप्नुतेति क । पाठः ॥  
३-११-२८ कठिनानि करण्डानि ॥  
३-११-२९ परिचतुर्दशैः पञ्चदशाभिः । चतुर्दशभ्यः परि  
उपरीति व्युत्पत्तेः । संख्ययाव्ययासन्नेति समासः । बहुव्रीहौ संख्येये  
डजिति डच् ॥

अरण्यपर्व - अध्याय ०१२

॥ श्रीः ॥

३.१२. अध्यायः १२

Mahabharata - Vana Parva - Chapter Topics

लोमशेन युधिष्ठिरंप्रति धर्माधर्मयोः

समृद्धसमृद्धिलक्षणोदककारणत्वाभिधानम् ॥ १ ॥

Mahabharata - Vana Parva - Chapter Text

३-१२-० (११७१७)

युधिष्ठिर उवाच । ३-१२-०क्ष् (२००५)

न वै निर्गुणमात्मानं मन्ये देवर्षिसत्तम ।

तथाऽस्मि दुःखसंतप्तो यथा नान्यो महीपतिः ॥ ३-१२-१ (११७१८)

परांश्च निर्गुणान्मन्ये न च ध्रमगतानपि ।

ते च लोमश लोकेऽस्मिन्नृध्यन्ते के न हेतुना ॥ ३-१२-२ (११७१९)

लोमश उवाच । ३-१२-३क्ष् (२००६)

नात्र दुःखं त्वया राजन्कार्यं पार्थ कथंचन ।

यदधर्मेण वर्धेयुरधर्मरुचयो जनाः ॥ ३-१२-३ (११८००)

वर्धत्यधर्मेण नरस्ततो भद्राणि पश्यति ।

ततः सपत्नाञ्जयति समूलस्तु विनश्यति ॥ ३-१२-४ (११८०१)

ग्यत्र धर्मेण वर्धन्ते राजानो राजसत्तम ।

सर्वान्सपत्नान्वाधन्ते राज्यं चैषां विवर्धते ॥ ३-१२-५ (११८०२)

मया हि दृष्टा दैतेया दानवाश्च महीपते ।



वर्धमाना ह्यधर्मेण क्षयं चोपगताः पुनः ॥ ३-९२-६ (१९८०३)  
 पुरा देवयुगे चैव दृष्टं सर्वं मया विभो ।  
 अरोचयन्सुरा धर्मं धर्मं तत्यजिरेऽसुराः ॥ ३-९२-७ (१९८०४)  
 तीर्तानि देवा विविशुर्नाविशन्भारतासुराः ।  
 तानधर्मकृतो दर्पः पूर्वमेव समाविशत् ॥ ३-९२-८ (१९८०५)  
 दर्पान्मानः समभवन्मानात्क्रोधो व्यजायत ।  
 क्रोधादहीस्ततोऽलञ्जा वृत्तं तेषां ततोऽनशत् ॥ ३-९२-९ (१९८०६)  
 तानलज्जान्नातश्रीकान्हीनवृत्तान्वृथाव्रतान् ।  
 क्षमा लक्ष्मीः स्वधर्मश्च नचिरात्प्रजहुस्ततः ॥ ३-९२-१० (१९८०७)  
 लक्ष्मीस्तु देवानगमदलक्ष्मीरसुरानृप ॥ ३-९२-११ (१९८०८)  
 तानलक्ष्मीसमाविष्टान्दर्पोपहतचेतसः ।  
 दैतेयान्दानवाञ्चैव कलिरप्याविशत्ततः ॥ ३-९२-१२ (१९८०९)  
 तानलक्ष्मीसमाविष्टान्दानवान्कलिनाहतान् ।  
 दर्पाभिभूतान्कौन्तेय क्रियाहीनानचेतसः ॥  
 मानाभिभूतानचिराद्विनाशः समपद्यत ॥ ३-९२-१३ (१९८१०)  
 निर्यशस्कास्तथा दैत्याः कृत्स्नशो विलयं गताः ।  
 गअधर्मरुचयोराजन्नलक्ष्म्या समधिष्ठिताः ॥ ३-९२-१४ (१९८११)  
 देवास्तु सागराञ्चैव सरितश्च सरांसि च ।  
 अभ्यगच्छन्धर्मशीलाः पुण्यान्यावतनानि च ॥ ३-९२-१५ (१९८१२)  
 तपोभिः क्रतुभिर्दानैराशीर्वादैश्च पाण्डव ।  
 प्रजहुः सर्वपापानि श्रेयश्च प्रतिपेदिरे ॥ ३-९२-१६ (१९८१३)  
 एवमादानवन्तश्च निरादानाश्च सर्वशः ।  
 तीर्थान्यगच्छन्विबुधास्तेनापुर्भूतिमुत्तमाम् ॥ ३-९२-१७ (१९८१४)  
 तथा त्वमपि राजेन्द्र स्नात्वा तीर्थेषु सानुजः ।  
 पुनर्वेत्स्वसि तां लक्ष्मीमेष पन्थाः सनातनः ॥ ३-९२-१८ (१९८१५)  
 यथैव हि नृगो राजा शिविरौशीनरो यथा ।  
 भगीरयो वसुमना गयः पूरुः पुरुरवाः ॥ ३-९२-१९ (१९८१६)  
 चरमाणास्तपो नित्यंस्पर्शनादम्भसश्च ते ।  
 तीर्थामिगमनात्पूता दर्शनाच्च महात्मनाम् ॥ ३-९२-२० (१९८१७)  
 अलभन्त यशः पुण्यं धनानि च विशांपते ।  
 तथा त्वमपि राजेन्द्र लब्ध्वा सुविपुलां श्रियम् ॥ ३-९२-२१ (१९८१८)  
 यथा चेक्ष्वाकुरभवत्सपुत्रजनबान्धवः ।  
 मुचुकुन्दोऽथ मांधाता मरुत्तश्च महीपतिः ॥ ३-९२-२२ (१९८१९)  
 कीर्तिं पुण्यामविन्दन्त यथा देवास्तपोबलात् ।  
 देवर्षयश्च कात्स्नर्येन तथा त्वमपि वेत्स्यसि ॥ ३-९२-२३ (१९८२०)  
 धार्तराष्ट्रास्त्वधर्मेण मोहिन च वशीकृताः ।

नचिराद्वै विनङ्कष्यन्ति दैत्या इव न संशयः ॥ ३-१२-२४ (१९८२१)

इति श्रीमन्महाभारते अरण्यपर्वणि तीर्थयात्रापर्वणि  
द्विनवतितमोऽध्यायः ॥ १२ ॥

Mahabharata - Vana Parva - Chapter Footnotes

३-१२-२ परान् शत्रून् ॥

३-१२-८ विविशुः स्नानार्थमिति शेषः ॥

३-१२-९ अह्नीः अकार्ये प्रवृत्तिः । ततः अलज्जा लज्जा  
निन्द्यतादोषाद्भयं तस्य नाशः । ३-१२-१० नचिरात् शीघ्रमेव ॥

३-१२-१७ आदानवन्तः आर्जवादिनियमग्रहणवन्तः । निरादानाः  
अप्रतिबद्धाः । सर्वशः देवादिभिरपि । एवं हि दानवन्तश्च  
क्रियावन्तश्च सर्वशः इति ध । पाठः ॥

३-१२-१८ वेत्स्यसिलप्स्यसे ॥

३-१२-२४ धार्तराष्ट्रस्तु दर्पेण इति क । ध । पाठः ॥

अरण्यपर्व - अध्याय ०१३

॥ श्रीः ॥

३.१३. अध्यायः १३

Mahabharata - Vana Parva - Chapter Topics

युधिष्ठिरादिभिः क्रमेण ब्रह्मसरस्तीर्थगमनम् ॥ १ ॥

तत्रशमठेन युधिष्ठिरादीन्प्रति गययज्ञवर्णनम् ॥ २ ॥

Mahabharata - Vana Parva - Chapter Text

३-१३-० (१९८२२)

वैशम्पायन उवाच । ३-१३-०क्ष् (२००७)

ने तथा सहिता वीरा वसन्तस्तत्रतत्र ह ।

क्रमेण पृथिवीपाल नैमिषारण्यमागताः ॥ ३-१३-१ (१९८२३)

तत्स्तीर्थेषु पुण्येषु गोमत्याः पाण्डवा नृप ।

कृताभिषेकाः प्रददुर्गाश्च वित्तं च भारत ॥ ३-१३-२ (१९८२४)

तत्र देवान्पितृन्विप्रांस्तर्पयित्वा पुनःपुनः ।

कन्यातीर्थेऽश्वतीर्थे च गवां तीर्थे च भारत ॥ ३-१३-३ (१९८२५)

कालकोत्यां विपप्रस्थे गिरावुष्य च कौरवाः ।

बाहुदायां महीपाल चक्रुः सर्वेऽभिषेचनम् ॥ ३-१३-४ (१९८२६)

प्रयागे देवयजने देवानां पृथिवीपते ।

ऊषुगप्लुत्य गात्राणि तपश्चातस्थुरुत्तमम् ॥ ३-१३-५ (१९८२७)  
 गङ्गायमुनयोश्चैव संगमे सत्यसंगराः ।  
 विपाप्मानो महात्मानो विप्रेभ्यः प्रददुर्वसु ॥ ३-१३-६ (१९८२८)  
 तपस्विजनजुष्टां च ततो वेदीं प्रजापतेः ।  
 जग्मुः पाण्डुसुता राजन्ब्राह्मणैः सह भारत ॥ ३-१३-७ (१९८२९)  
 तत्र ते न्यवसन्वीरास्तपश्चातस्थुरुत्तमम् ।  
 संतर्पयन्तः सततं वन्येन हविषा द्विजान् ॥ ३-१३-८ (१९८३०)  
 ततो महीधरं जग्मुर्धर्मज्ञेनाभिसत्कृतम् ।  
 राजर्षिणा पुण्यकृता गयेनानुपमद्युते ॥ ३-१३-९ (१९८३१)  
 नगो गयशिरो यत्र पुण्या चैव महानदी ।  
 वानीरमालिनी रम्या नदी पुलिनशोभिता ॥ ३-१३-१० (१९८३२)  
 दिव्यं पवित्रकूटं च पवित्रधरणीधरम् ।  
 ऋषिजुष्टं सुपुण्यं तत्तीर्थं ब्रह्मसरोतुलम् ॥ ३-१३-११ (१९८३३)  
 अगस्त्यो भगवान्यत्र गतो वैवस्वतं प्रति ।  
 रउवास च स्वयं तत्र धर्मराजः सनातनः ॥ ३-१३-१२ (१९८३४)  
 सर्वासां सरितां चैव समुद्भेदो विशांपते ।  
 यत्रसंनिहितो नित्यं महादेवः पिनाकधृक् ॥ ३-१३-१३ (१९८३५)  
 गपरिपूर्णः परंज्योतिः परमात्मा सनातनः ।  
 ब्रह्मादिभिरुपास्योऽयं भगवान्परमेश्वरः ॥ ३-१३-१४ (१९८३६)  
 तं प्रणम्य महादेवं चतुर्वर्गफलप्रदम् ।  
 रसिद्धिक्षेत्रमिदं मत्वासर्वेषांमोक्षकाङ्क्षिणाम् ॥ ३-१३-१५ (१९८३७)  
 तत्र ते पाण्डवा वीराश्चातुर्मास्यैस्तदेजिरे ।  
 ऋषियज्ञेन महता यत्राक्षयवटो महान् ।  
 अक्षये देवयजने अक्षयं यत्रवै फलम् ॥ ३-१३-१६ (१९८३८)  
 ये तु तत्रोपवासांस्तु चक्रुर्निश्चितमानसाः ।  
 ब्राह्मणास्तत्रशतशः समाजग्मुस्तपोधनाः ॥ ३-१३-१७ (१९८३९)  
 चातुर्मास्येनायजन्त आर्षेण विधिना तदा ।  
 तत्र विद्यातपोवृद्धा ब्राह्मणा वेदपारगाः ।  
 कथां प्रचक्रिरे पुण्यां सदसिस्था महात्मनाम् ॥ ३-१३-१८ (१९८४०)  
 तत्र विद्याव्रतस्नातः कौमारं व्रतमास्थितः ।  
 शमठोऽकथयद्राजन्नाधूर्तरजसं गयम् ॥ ३-१३-१९ (१९८४१)  
 शमठ उवाच । ३-१३-२०क्ष (२००८)  
 आधूर्तरजसः पुत्रो गयो राजर्षिसत्तमः ।  
 पुण्यानि तस्य कर्माणि तानि मे शृणु भारत ॥ ३-१३-२० (१९८४२)  
 यस्य यज्ञो बभूवेह बहून्नो बहुदक्षिणः ।  
 यत्रान्नपर्वता राजञ्शतशोऽथ सहस्रशः ॥ ३-१३-२१ (१९८४३)

घृतकुल्याश्च दध्नश्च नद्यो बहुशतास्तथा ।  
 व्यञ्जनानां प्रवाहाश्च महार्हाणां सहस्रशः ॥ ३-१३-२२ (१९८४४)  
 अहन्यहनि चाप्येवं याचतां संप्रदीयते ।  
 अन्ये च ब्राह्मणा राजन्भुञ्जतेऽन्नं सुसंस्कृतम् ॥ ३-१३-२३ (१९८४५)  
 तत्र वै दक्षिणाकाले ब्रह्मघोषो दिवं गतः ।  
 न च प्रज्ञायते किञ्चिद्ब्रह्मशब्देन भारत ॥ ३-१३-२४ (१९८४६)  
 पुण्येन चरता राजन्भूर्दिशः खं नभस्तथा ।  
 आपूर्णमासीच्छब्देन तदप्यासीन्महाद्भुतम् ॥ ३-१३-२५ (१९८४७)  
 यत्रस्म गाथा गायन्ति मनुष्या मरतर्षभ ।  
 अन्नपानैः शुभैस्तृप्ता देशे देशे सुवर्चसः ॥ ३-१३-२६ (१९८४८)  
 गयस्य यज्ञे के त्वद्य प्राणिनो भोक्तुमीप्सवः ।  
 तत्र भोजनशिष्टस्य पर्वताः पञ्चविंशतिः ॥ ३-१३-२७ (१९८४९)  
 न तत्पूर्वे जनाश्चक्रुर्न करिष्यन्ति चापरे ।  
 गयो यदकरोद्यज्ञे राजर्षिरमितद्युतिः ॥ ३-१३-२८ (१९८५०)  
 कथं तु देवा हविषा गयेन परितर्पिताः ।  
 पुन शक्ष्यन्त्युपादातुमन्यैर्दत्तानि कानिचित् ॥ ३-१३-२९ (१९८५१)  
 सिकता वा यथा लोके यथा वा दिवि तारकाः ।  
 यथा वा वर्षतोधारा असंख्येयाः स्म केनचित् ।  
 तथा गणयितुं शक्या गययज्ञे न दक्षिणाः ॥ ३-१३-३० (१९८५२)  
 एवंविधाः सुबहवस्तस्य यज्ञा महीपतेः ।  
 बभूवुरस्य सरसः समीपे कुरुनन्दन ॥ ३-१३-३१ (१९८५३)

इति श्रीमन्महाभारते अरण्यपर्वणि तीर्थयात्रापर्वणि  
 त्रिनवतितमोऽध्यायः ॥ ९३ ॥

Mahabharata - Vana Parva - Chapter Footnotes

३-१३-१० वानीरमालिनी वेत्रपङ्कितयुक्ता । सरो गयशिरो यत्रेति  
 क। ध। पाठः ॥

३-१३-२४ ब्रह्मशब्देन वेदध्वनिना ॥

अरण्यपर्व - अध्याय ०९४

॥ श्रीः ॥

३.१४. अध्यायः ९४

Mahabharata - Vana Parva - Chapter Topics

लोमशेन युधिष्ठिरप्रत्यगस्त्यचरितकथनारम्भः ॥ १ ॥

वातापील्वलवृत्तकथनम् ॥ २ ॥  
तथा लोपामुद्रोत्पत्तिप्रकारकथनम् ॥ ३ ॥

Mahabharata - Vana Parva - Chapter Text

३-९४-० (१९८५४)

वैशम्पायन उवाच । ३-९४-०क्ष् (२००९)

ततः संप्रस्थितो राजा कौन्तेयो भूरिदक्षिणः ।

अगस्त्याश्रममासाद्य दुर्जयायामुवास ह ॥ ३-९४-१ (१९८५५)

तत्रैव लोमशं राजा पप्रच्छ वदतांवरः ।

अगस्त्येनेह वातापिः किमर्थमुपशामितः ॥ ३-९४-२ (१९८५६)

आसीद्वा किंप्रभावश्च स दैत्यो मानवान्तकः ।

किमर्थं चोदितो मन्युरगस्त्यस्य महात्मनः ॥ ३-९४-३ (१९८५७)

लोमश उवाच । ३-९४-४क्ष् (२०१०)

इल्वलो नाम दैतेय आसीत्कौरवनन्दना ।

मणिमत्यां पुरि पुरा वातापिस्तस्य चानुजः ॥ ३-९४-४ (१९८५८)

स ब्राह्मणं तपोयुक्तमुवाच दितिनन्दनः ।

पुत्रं मे भगवानेकमिन्द्रतुल्यं प्रयच्छतु ॥ ३-९४-५ (१९८५९)

तस्मै स ब्राह्मणो नादात्पुत्रं वासवसंमितम् ।

चुक्रोध सोऽसुरस्तस्य ब्राह्मणस्य ततो भृशम् ॥ ३-९४-६ (१९८६०)

तदाप्रभृतिराजेन्द्र इल्वलो ब्रह्महाऽसुरः ।

मन्युमान्भ्रातरं छागं मायावी ह्यकरोत्ततः ॥ ३-९४-७ (१९८६१)

मेषरूपी च वातापिः कामरूप्यभवत्क्षणात् ।

संस्कृत्यतं भोजयति ततो विप्रं जिधांसति ॥ ३-९४-८ (१९८६२)

स चाह्वयति यं वाचा गतं वैवस्वतक्षयम् ।

स पुनर्देहमास्थाय जीवन्स्म प्रत्यदृश्यत ॥ ३-९४-९ (१९८६३)

ततो वातापिमसुरं छागं कृत्वा सुसंस्कृतम् ।

तं ब्राह्मणं भोजयित्वा पुनरेव समाह्वयत् ॥ ३-९४-१० (१९८६४)

तामिल्वलेन महता स्वरेण गिरमीरिताम् ।

श्रुत्वाऽतिमायो बालवान्क्षिप्रं ब्राह्मणकण्टकः ॥ ३-९४-११ (१९८६५)

तस्य पार्श्वं विनिर्भेद्य ब्राह्मणस्य महासुरः ।

वातापिः प्रहसन्नाजन्निश्चक्राम विशांपते ॥ ३-९४-१२ (१९८६६)

एवं स ब्राह्मणान्नाजन्भोजयित्वा पुनःपुनः ।

हिंसयामास दैतेय इल्वलो दुष्टचेतनः ॥ ३-९४-१३ (१९८६७)

अगस्त्यश्चापि भगवानेतस्मिन्काल एव तु ।

पितृन्ददर्शं गते वै लम्बमानानधोमुखान् ॥ ३-९४-१४ (१९८६८)

सोऽपृच्छल्लम्बमानांस्तान्भगवन्तश्च किंपराः ।  
 गकिंमर्थं वेह लम्बध्वे गर्ते यूयमधोमुखाः ।  
 संतानहेतोरिति ते प्रत्युचुर्ब्रह्मवादिनः ॥ ३-९४-१५ (१९८६९)  
 ते तस्मै कथयामासुर्वयं ते पितरः स्वकाः ।  
 गर्तमेतमनुप्राप्ता लम्बामः प्रसवार्थिनः ॥ ३-९४-१६ (१९८७०)  
 यदि नो जनयेथास्त्वमगस्त्यापत्यमुत्तमम् ।  
 स्यान्नोस्मान्निरयान्मोक्षस्त्वं च पुत्राप्नुया गतिम् ॥ ३-९४-१७ (१९८७१)  
 स तानुवाच तेजस्वी सत्यधर्मपरायणः ।  
 करिष्ये पितरः कामं व्येतु वो मानसो ज्वरः ॥ ३-९४-१८ (१९८७२)  
 ततः प्रसवसन्तानं चिन्तयन्भगवानृषिः ।  
 आत्मनः प्रसवस्यार्थे नापश्यत्सदृशीं स्त्रियम् ॥ ३-९४-१९ (१९८७३)  
 स तस्य तस् सत्वस्य तत्तदङ्गमनुत्तमम् ।  
 संगृह्यतत्समैरङ्गैर्निर्ममे स्त्रियमुत्तमाम् ॥ ३-९४-२० (१९८७४)  
 स तां विदर्भराजाय पुत्रकामाय ताम्यते ।  
 निर्मितामात्मनोऽर्थाय मुनिः प्रादान्महातपाः ॥ ३-९४-२१ (१९८७५)  
 सा तत्र जज्ञे सुभगा विद्युत्सौदामनी यथा ।  
 विभ्राजमाना वपुषा व्यवर्धत शुभानना ॥ ३-९४-२२ (१९८७६)  
 जातमात्रां च तां दृष्ट्वा वैदर्भः पृथिवीपतिः ।  
 प्रहर्षेण द्विजातिभ्यो न्यवेदयत भारत ॥ ३-९४-२३ (१९८७७)  
 अभ्यनन्दन्त तां सर्वे ब्राह्मणा वसुधाधिप ।  
 लोपामुद्रेति तस्याश्च चक्रिरे नाम ते द्विजाः ॥ ३-९४-२४ (१९८७८)  
 ववृधे सा महाराज विभ्रती रूपमुत्तमम् ।  
 अस्स्ववोत्पलिनी शीघ्रमग्नेरिव शिखा शुभा ॥ ३-९४-२५ (१९८७९)  
 तां यौवनस्थां राजेन्द्रशतं कन्याः स्वलंकृताः ।  
 दास्यः शतं च कल्याणीमुपातस्थुर्वशानुगाः ॥ ३-९४-२६ (१९८८०)  
 सा स्म दासीशतवृता मध्ये कन्याशतस्य च ।  
 आरस्ते तेजस्विनी कन्या रोहिणीव दिविप्रभा ॥ ३-९४-२७ (१९८८१)  
 यौवनस्थामपि च तां शीलाचारसमन्विताम् ।  
 न वव्रे पुरुषः कश्चिद्भयात्तस्य महात्मनः ॥ ३-९४-२८ (१९८८२)  
 सा तु सत्यवती कन्या रूपेणाप्सरसोप्यति ।  
 तोषयामास पितरं शीलेन स्वजनं तथा ॥ ३-९४-२९ (१९८८३)  
 वैदर्भी तु तथायुक्तां युवतीं प्रेक्ष्य वै पिता ।  
 मनसा चिन्तयामास कस्मै दद्यामिमांसुताम् ॥ ३-९४-३० (१९८८४)

इति श्रीमन्महाभारते अरण्यपर्वणि तीर्थयात्रापर्वणि  
 चतुर्नवतितमोऽध्यायः ॥ ९४ ॥

३-१४-१ दुर्जयायां वातापिपुर्यां मणिमतीसंज्ञायाम् ॥

३-१४-६ नादात् न दत्तवान् ॥

३-१४-८ कामरूपी यथाकामं रूपाणि कर्तुं समर्थः । संस्कृत्य पक्त्वा ॥

३-१४-९ स च इत्त्वलञ्च ॥

३-१४-१९ प्रसवसन्तानं संततेरविच्छेदम् ॥

३-१४-२० तस्य तस्य सिंहमृगादेः अङ्गं कटिदृष्ट्यादि

। सर्वगुणवतीमित्यर्थः ॥

३-१४-२२ जज्ञे जाता । विद्युदिति विशेषणं द्युतिविशेषोपपादनार्थम् ॥

३-१४-२४ मुद्राणां तत्तन्मृगादिजातिगतानामसाधारणानां चिह्नानां

कमनीयचक्षुष्टवानां लोपइव लोपस्तिरस्कारो यया सा लोपामुद्रा

। आहिताग्न्यादिवत्पूर्वनिपातः । अन्येष्वपि दृश्यत इति दीर्घः ॥

३-१४-२६ वशानुगाः इच्छानुरूपाः ॥

अरण्यपर्व - अध्याय ०१५

॥ श्रीः ॥

३.१५. अध्यायः १५

Mahabharata - Vana Parva - Chapter Topics

विदर्भराजेन सन्तानार्थं कन्यां कामयमानायागस्त्याय लोपामुद्राया  
यथाविधि प्रदानम् ॥ १ ॥

अगस्त्येन लोपामुद्राया महार्हवसनाभरणत्याजनेन

वल्कलादिग्राहणपूर्वकं स्वाश्रमप्रत्यानयनम् ॥ २ ॥

ऋतुकाले समाहूतया तया महार्हवसनाभरणानि याचितेनागस्त्येन  
तत्संपादनाय प्रस्थानम् ॥ ३ ॥

Mahabharata - Vana Parva - Chapter Text

३-१५-० (१९८८५)

लोमश उवाच । ३-१५-०क्ष (२०११)

यदात्वमन्यतागस्त्यो गार्हस्थ्ये तां क्षमामिति ।

तदाऽभिगम्य प्रोवाच वैदर्भं पृथिवीपतिम् ॥ ३-१५-१ (१९८८६)

राजन्निवेशे बुद्धिर्मे वर्तते पुत्रकारणात् ।

वरयेत्वां महीपाल लोपामुद्रां प्रयच्छ मे ॥ ३-१५-२ (१९८८७)

एवमुक्तः स मिनिना महीपालो विचेतनः ।

प्रत्याख्यानाय चाशक्तः प्रदातुं चैव नैच्छत ॥ ३-१५-३ (१९८८८)

ततः स भार्यामभ्येत्य प्रोवाच पृथिवीपतिः ।  
 महर्षिर्वीर्यवानेष क्रुद्धः शापाग्निना दहेत् ॥ ३-१५-४ (१९८८९)  
 तं तथा दुःखितं दृष्ट्वा सभार्यं पृथिवीपतिम् ।  
 लोपामुद्राऽभिगम्येदं काले वचनमब्रवीत् ॥ ३-१५-५ (१९८९०)  
 न मत्कृते महीपाल पीडामभ्येतुमर्हसि ।  
 प्रयच्छ मामगस्त्याय त्राह्यात्मानं मया पितः ॥ ३-१५-६ (१९८९१)  
 दुहितुर्वचनाद्राजा सोऽगस्त्याय महात्मने ।  
 लोपामुद्रां ततः प्रादाद्विधिपूर्वं विशांपते ॥ ३-१५-७ (१९८९२)  
 प्राप्य भार्यामगस्त्यस्तु लोपामुद्रामभाषत ।  
 महार्हाण्युत्सृजैतानि वासांस्याभरणानि च ॥ ३-१५-८ (१९८९३)  
 ततः सा दर्शनीयानि महार्हाणि तनूनि च ।  
 समुत्ससर्ज रम्भोरूवसनान्यायतेक्षणा ॥ ३-१५-९ (१९८९४)  
 ततश्चीराणि जग्राह वल्कलान्यजिनानि च ।  
 समानव्रतचर्यां च बभूवायतलोचना ॥ ३-१५-१० (१९८९५)  
 गङ्गाद्वारमथागम्य भगवानृषिसत्तमः ।  
 उग्रमातिष्ठत तपः सह पत्न्याऽनुकूलया ॥ ३-१५-११ (१९८९६)  
 सा प्रीत्या बहुमानाच्च पतिं पर्यचरत्तदा ।  
 अगस्त्यश्च परां प्रीतिं भार्यायामगमत्प्रभुः ॥ ३-१५-१२ (१९८९७)  
 ततो बहुतिथे काले लोपामुद्रां विशांपते ।  
 तपसा द्योतितां स्नातां ददर्श भगवानृषिः ॥ ३-१५-१३ (१९८९८)  
 स तस्याः परिचारेण शौचेन च दमेन च ।  
 श्रिया रूपेण च प्रीतो मैथुनायाजुहाव ताम् ॥ ३-१५-१४ (१९८९९)  
 ततः सा प्राञ्जलिभूत्वा लज्जमानेव भामिनी ।  
 तदा सप्रणयं वाक्यं भगवन्तमथाब्रवीत् ॥ ३-१५-१५ (१९९००)  
 असंशयं प्रजाहेतोर्भार्यां पतिरविन्दत ।  
 पा तु त्वयि मम प्रीतिस्तामृषे कर्तुमर्हसि ॥ ३-१५-१६ (१९९०१)  
 यथा पितुर्गृहे विप्र प्रासादे शयनं मम ।  
 तथाविधे त्वं शयने मामुपैतुमिहार्हसि ॥ ३-१५-१७ (१९९०२)  
 इच्छामि त्वां स्रग्विणं च भूषणैश्च विभूषितम् ।  
 उपसर्तुं यथाकामं दिव्याभरणभूषिता ॥ ३-१५-१८ (१९९०३)  
 अन्यथा नोपतिष्ठेयं चीरकाषायवासिनी ।  
 नैवापवित्रो विप्रर्षे भूषणोयं कथंचन ॥ ३-१५-१९ (१९९०४)  
 अगस्त्य उवाच । ३-१५-२०क्ष् (२०१२)  
 न ते धनानि विद्यन्ते लोपामुद्रे तथा मम ।  
 यथाविधानि कल्याणि पितुस्तव सुमध्यमे ॥ ३-१५-२० (१९९०५)  
 लोपामुद्रोवाच । ३-१५-२१क्ष् (२०१३)



ईशोसि तपसा सर्वं समाहर्तुं तपोधन ।  
 क्षणेन जीवलोके यद्वसु किंचन विद्यते ॥ ३-१५-२१ (१९९०६)  
 अगस्त्य उवाच । ३-१५-२२क्ष (२०१४)  
 एवमेतद्यथाऽऽत्थ त्वं तपोव्ययकरं तु तत् ।  
 यथा तु मे न नश्येत तपस्तन्मां प्रयोदय ॥ ३-१५-२२ (१९९०७)  
 लोपामुद्रोवाच । ३-१५-२३क्ष (२०१५)  
 अल्पावशिष्टः कालोऽयमृतोर्मम तपोधन ।  
 न चान्यथाऽहमिच्छामि त्वामुपैतुं कथंचन ॥ ३-१५-२३ (१९९०८)  
 न चापि धर्ममिच्छामि विलोप्तुं ते कथंचन ।  
 एवं तु मे यथाकामं संपादयितुमर्हसि ॥ ३-१५-२४ (१९९०९)  
 अगस्त्य उवाच । ३-१५-२५क्ष (२०१६)  
 ३-१५-२५ (१९९१०)  
 यद्येष काम सुभगे तव बुद्ध्या विनिश्चितः ।  
 हर्तुं गच्छाम्यहं भद्रे चर काममिह स्थिता ॥

Mahabharata - Vana Parva - Chapter Footnotes

३-१५-२ निवेशे विवाहे ॥  
 ३-१५-१३ स्नातां ऋताविति शेषः ॥  
 ३-१५-१४ परिचारेण सेवया ॥  
 ३-१५-१९ भूषणोयं चीरकाषायादिस्तपस्विनां श्लाघ्योयं सामग्रीकलापो  
 भोगसंपर्केणापवित्रो नैव भवत्विति शेषः ॥  
 ३-१५-२१ समाहर्तुं ममेप्सितमिति क । ध । पाठः ॥  
 ३-१५-२३ ऋतोः कालः षोडशदिनानि तेषु अल्पोऽवशिष्टः ॥

अरण्यपर्व - अध्याय ०९६

॥ श्रीः ॥

३.९६. अध्यायः ९६

Mahabharata - Vana Parva - Chapter Topics

धनयाचनाय श्रुतर्वादिनृपत्रयमुपगतेनागस्त्येन तद्धनानां  
 समायव्ययतापरिज्ञानेन तैःसह इत्थं प्रति गमनम् ॥ १ ॥

Mahabharata - Vana Parva - Chapter Text

३-९६-० (१९९११)

लोमश उवाच । ३-९६-०क्ष (२०१७)

ततो जगाम कौरव्य सोऽगस्त्यो भिक्षितुं वसु ।

श्रुतर्वाणं महीपालं यं वेदाभ्यधिकं नृपैः ॥ ३-९६-१ (१९९१२)  
 स विदित्वा तु नृपतिः कुम्भयोनिमुपागतम् ।  
 विषयान्ते सहामात्यः प्रत्यगृह्णात्सुसत्कृतम् ॥ ३-९६-२ (१९९१३)  
 तस्मै चार्घ्यं थान्यायमानीय पृथिवीपतिः ।  
 प्राञ्जलिः प्रयतो भूत्वापप्रच्छागमनेऽर्थिताम् ॥ ३-९६-३ (१९९१४)  
 अगस्त्य उवाच । ३-९६-४क्ष (२०१८)  
 वित्तार्थिनमनुप्राप्तं विद्धि मां पृथिवीपते ।  
 थाशक्त्यविहिंस्यान्यान्संविभागं प्रयच्छ मे ॥ ३-९६-४ (१९९१५)  
 लोमश उवाच । ३-९६-५क्ष (२०१९)  
 तत आयव्ययौ पूर्णौ तस्मै राजा न्यवेदयत् ।  
 अतो विद्वन्नृपादत्स्व यदत्रव्यतिरिच्यते ॥ ३-९६-५ (१९९१६)  
 तत आयव्ययौ दृष्ट्वा समौ सममतिर्द्विजः ।  
 सर्वथा प्राणिनां पीडामुपादानादमन्यत ॥ ३-९६-६ (१९९१७)  
 स श्रुतर्वाणमादाय ब्रध्नश्चमगमत्ततः ।  
 स च तौ विषयस्यान्ते प्रत्यगृह्णाद्यथाविधि ॥ ३-९६-७ (१९९१८)  
 तयोरर्घ्यं च पाद्यं च ब्रध्नश्चः प्रत्यवेदयत् ।  
 अनुज्ञाप्यच पप्रच्छ प्रयोजनमुपक्रमे ।  
 ग्वद कामं मुनिश्रेष्ठ धन्योस्म्यागमनेन ते' ॥ ३-९६-८ (१९९१९)  
 अगस्त्य उवाच । ३-९६-९क्ष (२०२०)  
 वित्तकामाविह प्राप्तौ विद्ध्यावां पृथिवीपते ।  
 यथाशक्त्यविहिंस्यान्यान्संविभागं प्रयच्छ नौ ॥ ३-९६-९ (१९९२०)  
 लोमश उवाच । ३-९६-१०क्ष (२०२१)  
 तत आयव्ययौ पूर्णौ ताभ्यां राजा न्यवेदयत् ।  
 अतो ज्ञात्वा तु गृह्णीतं यदत्रव्यतिरिच्यते ॥ ३-९६-१० (१९९२१)  
 तत आयव्ययौ दृष्ट्वासमौ सममतिर्द्विजः ।  
 सर्वथा प्राणिनां पीडामुपादानादमन्यत ॥ ३-९६-११ (१९९२२)  
 पौरुकुत्सं ततो जग्मुस्त्रसदस्युं महाधनम् ।  
 अगस्त्यश्च श्रुतर्वा च ब्रध्नश्च महीपतिः ॥ ३-९६-१२ (१९९२३)  
 त्रसदस्युस्तु तान्दृष्ट्वा प्रत्यगृह्णाद्यथाविधि ।  
 अभिगम्य महाराज विषयान्ते महामनाः ॥ ३-९६-१३ (१९९२४)  
 अर्चयित्वा यथान्यायमैक्ष्वाको राजसत्तमः ।  
 समस्तांश्च ततोऽपच्छत्प्रयोजनमुपक्रमे ॥ ३-९६-१४ (१९९२५)  
 अगस्त्य उवाच । ३-९६-१५क्ष (२०२२)  
 वित्तकामानिह प्राप्तान्विद्धि नः पृथिवीपते ।  
 यथाशक्त्यवीहिंस्यान्यान्संविभागं प्रयच्छ नः ॥ ३-९६-१५ (१९९२६)  
 लोमश उवाच । ३-९६-१६क्ष (२०२३)

तत आयव्ययौ पूर्णौ तेषां राजा न्यवेदयत् ।  
 एतज्ज्ञात्वा ह्युपादद्ध्वं यदत्रव्यतिरिच्यते ॥ ३-१६-१६ (१९९२७)  
 तत आयव्ययौ दृष्टवासमौ सममतिर्द्विजः ।  
 सर्वथा प्राणिनां पीडामुपादानादमन्यत ॥ ३-१६-१७ (१९९२८)  
 ततः सर्वे समेत्याथ ते नृपास्तं महामुनिम् ।  
 इदमूर्चुर्महाराज समवेक्ष्य परस्परम् ॥ ३-१६-१८ (१९९२९)  
 अयं वै दानवो ब्रह्मन्निल्वलो वसुमान्भुवि ।  
 तमतिक्रम्य सर्वेऽद्यवयं चार्तामहे वसु ॥ ३-१६-१९ (१९९३०)  
 लोमश उवाच । ३-१६-२०क्ष (२०२४)  
 ३-१६-२० (१९९३१)  
 तेषां तदासीदुचितमिल्वलस्यैव भिक्षणम् ।  
 ततस्ते सहिता राजन्निल्वलं समुपाद्रवन् ॥  
 Mahabharata - Vana Parva - Chapter Footnotes

३-१६-२ विषयान्ते देशसीमान्ते ॥  
 ३-१६-३ आगमने निमित्तभूतां अर्थिताम् । किमिच्छन्नागतोसीति  
 पप्रच्छेत्यर्थः ॥  
 ३-१६-६ उपादानात् धनग्रहणात् ॥  
 ३-१६-७ वाभ्र्यश्चमगमत्तत इति क । ध । पाठः ॥  
 ३-१६-८ उपक्रमे आगमने ॥  
 ३-१६-९ नौ आवाभ्याम् ॥  
 ३-१६-१९ वसुमान् धनवान् ॥

अरण्यपर्व - अध्याय ०९७  
 ॥ श्रीः ॥  
 ३.९७. अध्यायः ९७

Mahabharata - Vana Parva - Chapter Topics  
 इल्वलेनागस्त्याय मेषीकृतवातापिमांसपरिवेषणम् ॥ १ ॥  
 इल्वलेन वातापेराह्वानेऽगस्त्येन स्वेन तस्य जीर्णीकरणोक्ति ॥ २ ॥  
 भीतेनेल्वलेनागस्त्याय धनदानपूर्वकं तज्जिधांसया तदनुगमनम् ॥ ३ ॥  
 अगस्त्येन हुङ्कारेणेल्वलस्य भस्मीकरणपूर्वकं लोपामुद्रायै  
 बहुधनदानेन तस्यां गुणवदेकापत्योत्पादनम् ॥ ४ ॥

Mahabharata - Vana Parva - Chapter Text

३-९७-० (१९९३२)

लोमश उवाच । ३-१७-०क्ष (२०२५)  
इल्वलस्तान्विदित्वा तु महर्षिसहितामृपान् ।  
उपस्थितान्सहामात्यो विषयान्ते ह्यपूजयत् ॥ ३-१७-१ (१९९३३)  
तेषां ततोऽसुरश्रेष्ठस्त्वातिथ्यमकरोत्तदा ।  
सुसंस्कृतेन कौरव्य भ्रात्रा वातापिना तदा ॥ ३-१७-२ (१९९३४)  
ततो राजर्षयः सर्वे विषण्णा गतचेतसः ।  
वातापिं संस्कृतं दृष्ट्वा मेषभूतं महासुरम् ॥ ३-१७-३ (१९९३५)  
अथाब्रवीदगस्त्यस्तान्नाजर्षीनृषिसत्तमः ।  
विषादो वो न कर्तव्यो ह्यहं भोक्ष्ये महासुरम् ॥ ३-१७-४ (१९९३६)  
धुर्यासनमथासाद्य निषसाद महानृषिः ।  
तं पर्यवेषद्वैत्येन्द्र इल्वलः प्रहसन्निव ॥ ३-१७-५ (१९९३७)  
अगस्त्य एव कृत्स्नं तु वातापिं बुभुजे ततः ।  
ग्वह्मन्नाशापि ते मेऽस्तीत्यवदद्भक्षयन्स्वयम् ॥ ३-१७-६ (१९९३८)  
भुक्तवत्यसुरोऽह्वानमकरोत्तस्य चेल्वलः ।  
गवातापे प्रतिबुध्यस्व दर्शयन्बलतेजसी ।  
तपसा दुर्जयो यावदेष त्वां नातिवर्तते ॥ ३-१७-७ (१९९३९)  
ततस्तस्योदरं भेतुं वातापिर्वेगमाहरत् ।  
तमबुध्यत तेजस्वी कुम्भयोनिर्महातपाः ॥ ३-१७-८ (१९९४०)  
स वीर्यात्तपसोग्रस्तु ननर्द भगवानृषिः ।  
एष जीर्णोसि वातापे मया लोकस्य शान्तये ॥ ३-१७-९ (१९९४१)  
इत्युक्त्वा स्वकराग्रेण उदरं समताडयत् ।  
त्रिरेवं प्रतिसंरब्धस्तेजसा प्रज्वलन्निव ॥ ३-१७-१० (१९९४२)  
ततो वायुः प्रादुरभूदधस्तस्य महात्मनः ।  
शब्देन महता तात गर्जन्निव यथा घनः ॥ ३-१७-११ (१९९४३)  
वातापे निष्क्रमस्वेति पुनः पुनरुवाच ह ।  
तं प्रहस्याब्रवीद्राजन्नगस्त्यो मुनिसत्तमः ।  
कुतो निष्क्रमितुं शक्तो मया जीर्णस्तु सोसुरः ॥ ३-१७-१२ (१९९४४)  
इल्वलस्तु विषण्णोऽभूद्दृष्ट्वा जीर्णं महासुरम् ।  
प्राञ्जलिञ्च सहामात्यैरिदं वचनमब्रवीत् ।  
किमर्थमुपयाताः स्थ ब्रूत किं करवाणि वः ॥ ३-१७-१३ (१९९४५)  
प्रत्युवाच ततोऽगस्त्यः प्रहसन्निल्वलं तदा ।  
ईशोस्यसुर विद्मस्त्वां वयं सर्वे धनेश्वरम् ॥ ३-१७-१४ (१९९४६)  
एते च नातिधनिनो धनाशा महती मम ।  
यथाशक्त्यविहिंस्यान्यान्संविभागं प्रयच्छ नः ॥ ३-१७-१५ (१९९४७)  
ततोऽवमत्य तमृषिमिल्वलो वाक्यमब्रवीत् ।  
दित्सितं यदि वेत्सि त्वंततो दास्यामि ते वसु ॥ ३-१७-१६ (१९९४८)

अगस्त्य उवाच । ३-१७-१७क्ष (२०२६)  
 गवां दशसहस्राणि राज्ञामेकैकशोऽसुर ।  
 तावदेव सुवर्णस्य दित्सतं ते महासुर ॥ ३-१७-१७ (१९९४९)  
 मह्यं ततो वै द्विगुणं रथञ्चैव हिरण्मयः ।  
 मनोजवौ वाजिनौ च दित्सतं ते महासुर ॥ ३-१७-१८ (१९९५०)  
 ग्लोमश उवाच । ३-१७-१९क्ष (२०२७)  
 उल्वलस्तु मुनिं प्राह सर्वमस्ति यथाऽऽत्थ माम् ।  
 सर्वमेतत्प्रदास्यामि हिरण्यं गाञ्च यद्धनम् ।  
 रथं तु यदवोचो मां नैतं विस्र हिरण्मयम् ॥ ३-१७-१९ (१९९५१)  
 आगस्त्य उवाच । ३-१७-२०क्ष (२०२८)  
 न मे वागनृता काचिदुक्तपूर्वा महाऽसुर ।  
 विज्ञायतां रथः साधु व्यक्तमस्ति हिरण्मयः ॥ ३-१७-२० (१९९५२)  
 लोमश उवाच । ३-१७-२१क्ष (२०२९)  
 विज्ञायमानः स रथः कौन्तेयासीद्धिरण्मयः ।  
 ततः प्रव्यथितो दैत्यो ददावभ्यधिकं वसु ॥ ३-१७-२१ (१९९५३)  
 विवाजी च सुवाजी च तस्मिन्युक्तौ रथे ह्यौ ।  
 ऊहतुः स वसूनाशु तावगस्त्याश्रमं प्रति ।  
 सर्वात्राज्ञः सहागस्त्यान्निमेषादिव भारत ॥ ३-१७-२२ (१९९५४)  
 गडल्वलस्त्वनुगम्यैनमगस्त्यं हन्तुमैच्छत ।  
 भस्म चक्रे महातेजा हुङ्कारेण महाऽसुरम् ॥ ३-१७-२३ (१९९५५)  
 अगस्त्येनाभ्यनुज्ञाता जग्मू राजर्षयस्तदा ।  
 कृतवांश् मुनिः सर्वं लोपामुद्राचिकीर्षितम् ॥ ३-१७-२४ (१९९५६)  
 लोपामुद्रोवाच । ३-१७-२५क्ष (२०३०)  
 कृतवानसि तत्सर्वं भगवन्मम काङ्क्षितम् ।  
 उत्पादय सकृन्मह्यमपत्यं वीर्यवत्तरम् ॥ ३-१७-२५ (१९९५७)  
 अगस्त्य उवाच । ३-१७-२६क्ष (२०३१)  
 तुष्टोऽहमस्मि कल्याणि तव वृत्तेन शोभने ।  
 विचारणामपत्ये तु तव वक्ष्यामि तां शृणु ॥ ३-१७-२६ (१९९५८)  
 सहस्रं तेऽस्तु पुत्राणाम् शतं वा तत्समं तव ।  
 दश वा शततुल्याः स्युरेको वाऽपि सहस्रजित् ॥ ३-१७-२७ (१९९५९)  
 लोपामुद्रोवाच । ३-१७-२८क्ष (२०३२)  
 सहस्रसंमितः पुत्र एकोप्यस्तु तपोधन ।  
 एको हि बहुभिः श्रेयान्विद्वान्साधुरसाधुभिः ॥ ३-१७-२८ (१९९६०)  
 स तथेति प्रतिज्ञाय तया समगमन्मुनिः ।  
 समये समशीलिन्या श्रद्धावान्श्रद्धधानया ॥ ३-१७-२९ (१९९६१)  
 तत आधाय गर्भं तमगमद्वनमेव सः ।

तस्मिन्वनगते गर्भो ववृधे सप्त शारदान् ॥ ३-१७-३० (१९९६२)  
 सप्तमेऽब्दे गते चापि प्राच्यवत्स महाकविः ।  
 ज्वलन्निव प्रभावेन दृढस्युर्नाम भारत ॥ ३-१७-३१ (१९९६३)  
 साङ्गोपनिषदान्वेदाज्जपन्नेव महातपाः ।  
 तस्य पुत्रोऽभवदृषेः स तेजस्वी महानृषिः ॥ ३-१७-३२ (१९९६४)  
 स बाल एवतेजस्वी पितुस्तस्य निवेशने ।  
 इध्मानां भारमाजह्रे इध्मवाहस्ततोऽभवत् ॥ ३-१७-३३ (१९९६५)  
 तथायुक्तं तु तं दृष्ट्वा मुमुदे स मुनिस्तदा ।  
 एवं स जनयामास भारतापत्यमुत्तमम् ।  
 लेभिरे पितरश्चास्य लोकान्नाजन्यथेप्सितान् ॥ ३-१७-३४ (१९९६६)  
 अगस्त्यस्याश्रमश्चायमत ऊर्ध्वं विशांपते ।  
 ख्यातो भुवि महाराज तेजसा तस्य धीमतः ॥ ३-१७-३५ (१९९६७)  
 प्राह्लादिरेवं वातापिर्ब्रह्मघ्नो दुष्टचेतनः ।  
 एवं विनाशितो राजन्नगस्त्येन महात्मना ।  
 तस्यायमाश्रमो राजन्नमणीयैर्गुणैर्युतः ॥ ३-१७-३६ (१९९६८)  
 एषा भागीरथी पुण्या देवगन्धर्वसेविता ।  
 वातेरिता पताकेव विराजति नभस्तले ॥ ३-१७-३७ (१९९६९)  
 प्रतार्यमाणा कूटेषु यथा निम्नेषु नित्यशः ।  
 शिलातलेषु संत्रस्ता पन्नगेन्द्रवधूरिव ॥ ३-१७-३८ (१९९७०)  
 ३-१७-३९ (१९९७१)  
 दक्षिणां वै दिशं सर्वां प्लावयन्ती च मातृवत् ।  
 पूर्वं शंभोर्जटाभ्रष्टा समुद्रमहिषी प्रिया ।  
 अस्यां नद्यां मुपुण्यायां यथेष्टमवगाह्यताम् ॥

Mahabharata - Vana Parva - Chapter Footnotes

३-१७-१६ ईप्सितं यदिह ब्रूहि तद्धि दास्यामि ते वसु इति क । पाठः  
 दित्सितं मया युष्मभ्यं दातुमिष्टम् ॥  
 ३-१७-३१ प्रच्यवदुदरान्निर्गतोऽभवदित्यर्थः ॥  
 ३-१७-३४ युक्तमध्ययनेध्यवाहनादौ ॥  
 ३-१७-३६ प्राह्लादिः प्रह्लादगोत्रोद्भवः ॥

अरण्यपर्व - अध्याय ०९८

॥ श्रीः ॥

३.९८. अध्यायः ९८

Mahabharata - Vana Parva - Chapter Topics

युधिष्ठिरेण भृगुतीर्थगमनम् ॥ १ ॥  
 लोमशेन युधिष्ठिरं प्रति परशुरामस्य दाशरथिरामेण  
 तेजोहरणप्रकारकथनम् ॥ २ ॥  
 तथा परशुरामस्य पितृनिदेशाद्भृगुतीर्थनिमज्जनेन  
 पुनस्तेजोलाभकथनम् ॥ ३ ॥

Mahabharata - Vana Parva - Chapter Text

३-१८-० (१९९७२)  
 श्लोमश उवाच । ३-१८-०क्ष (२०३३)  
 युधिष्ठिर निबोधेदं त्रिषु लोकेषु विश्रुतम् ।  
 भृगोस्तीर्थं महाराज महर्षिगणसेवितम् ॥ ३-१८-१ (१९९७३)  
 यत्रोपस्पृष्टवान्नामो हृतंतेजस्तदाप्तवान् ।  
 अत्र त्वंभ्रातृभिः सार्धं कृष्णया चैव पाण्डव ॥ ३-१८-२ (१९९७४)  
 दुर्योधनहृतंतेजः पुनरादातुमर्हसि ।  
 कृतवैरेण रामेण यथा कचोपहृतं पुनः ॥ ३-१८-३ (१९९७५)  
 वैशम्पायन उवाच । ३-१८-४क्ष (२०३४)  
 स तत्रभ्रातृभिश्चैव कृष्णया चैव पाण्डवः ।  
 स्नात्वा देवान्पितृंश्चैव तर्पयामास भारत ॥ ३-१८-४ (१९९७६)  
 तस्य तीर्थस्य रूपं वै दीप्ताद्दीप्ततरं बभौ ।  
 अप्रवृष्यतरश्चासीच्छात्रवाणां नरर्षभ ॥ ३-१८-५ (१९९७७)  
 अपृच्छच्चैव राजेन्द्र लोमशं पाण्डुनन्दनः ।  
 भगवन्किमर्थं रामस्य हृतमासीद्वपुः प्रभो ।  
 कथं प्रत्याहृतंचैव एतदाचक्ष्व पृच्छतः ॥ ३-१८-६ (१९९७८)  
 लोमश उवाच । ३-१८-७क्ष (२०३५)  
 शृणु रामस्य राजेन्द्र भार्गवस्य च धीमतः ।  
 जातो दशरथस्यासीत्पुत्रो रामो महात्मनः ॥ ३-१८-७ (१९९७९)  
 विष्णुः स्वेन शरीरेण रावणस्य वधाय वै ।  
 पश्यामस्तमयोध्यायां जातं दाशरथिं ततः ॥ ३-१८-८ (१९९८०)  
 ऋचीकनन्दनो रामो भार्गवो रेणुकासुतः ।  
 तस् दाशरथेः श्रुत्वा ररामस्याक्लिष्टकर्मणः ॥ ३-१८-९ (१९९८१)  
 कौतूहलान्वितो रामस्त्वयोध्यामगमत्पुनः ।  
 जिज्ञासमानो रामस्य वीर्यं दाशरथेस्तदा ॥ ३-१८-१० (१९९८२)  
 तं वै दशरथः श्रुत्वा वियान्तमुपागतम् ।  
 प्रेषयामास रामस्य रामं पुत्रं पुरस्कृतम् ॥ ३-१८-११ (१९९८३)  
 स तमभ्यागतं दृष्ट्वा उद्यतास्त्रमवस्थितम् ।

प्रहसन्निव कोन्तेय रामो वचनमब्रवीत् ॥ ३-९८-१२ (१९९८४)  
 कृतकालं हि राजेन्द्र धनुरेतन्मया विभो ।  
 समारोपय यत्नेन यदि शक्नोषि पार्तिव ॥ ३-९८-१३ (१९९८५)  
 इत्युक्तस्त्वाह भगवंस्त्वं नाधिक्षेप्तुमर्हसि ।  
 नाहमप्यधमो धर्मे क्षत्रियाणां द्विजातिषु ।  
 इश्र्वाकूणां विशेषेण बाहुवीर्ये न कत्थनम् ॥ ३-९८-१४ (१९९८६)  
 तमेवं वादिनं तत्र रामो वचनमब्रवीत् ।  
 अलं वै व्यपदेशेन धनुरायच्छ राघव ॥ ३-९८-१५ (१९९८७)  
 ततो जग्राह रोषेण क्षत्रियर्षभमूदनम् ।  
 रामो दाशरथिर्दिव्यं हस्ताद्रामस्य कार्मुकम् ॥ ३-९८-१६ (१९९८८)  
 धनुरारोपयामास सलील इव भारत ।  
 ज्याशब्दमकरोच्चैव स्मयमानः स वीर्यवान् ।  
 तस्य शब्दस् भूतानि वित्रसन्त्यशनेरिव ॥ ३-९८-१७ (१९९८९)  
 अथाब्रवीत्तदा रामो रामं दाशरथिस्तदा ।  
 इदमारोपितं ब्रह्मन्किमन्यत्करवाणि ते ॥ ३-९८-१८ (१९९९०)  
 तस्य रामो ददौ दिव्यं जामदग्न्यो महात्मनः ।  
 शरमाकर्णदेशान्तमयमाकृष्यतामिति ॥ ३-९८-१९ (१९९९१)  
 लोमश उवाच । ३-९८-२०क्ष् (२०३६)  
 एतच्छ्रुत्वाऽब्रवीद्रामः प्रदीप्त इव मन्युना ।  
 श्रूयते क्षम्यते चैव दर्पपूर्णेसि भार्गव ॥ ३-९८-२० (१९९९२)  
 त्वया ह्यधिगतं तेजः क्षत्रियेभ्यो विशेषतः ।  
 पितामहप्रसादेन तेन मां क्षिपसि ध्रुवम् ।  
 पश्य मां स्वेन रूपेण चक्षुस्ते वितराम्यहम् ॥ ३-९८-२१ (१९९९३)  
 ततो रामशरीरे वै रामः पश्यति भार्गवः ।  
 आदित्यान्सवसूनुद्रान्साध्यांश्च समरुद्गणान् ॥ ३-९८-२२ (१९९९४)  
 पितरो हुताशनश्चैव नक्षत्राणि ग्रहास्तथा ।  
 गन्धर्वा राक्षसा यक्षा नद्यस्तीर्थानि यानि च ॥ ३-९८-२३ (१९९९५)  
 ऋषयो वालखिल्याश्च ब्रह्मभूताः सनातनाः ।  
 देवर्षयश्च कात्स्नर्येन समुद्राः पर्वतास्तथा ॥ ३-९८-२४ (१९९९६)  
 वेदाश्च सोपनिषदो वषट्कारैः सहाध्वरैः ।  
 चेतोमन्ति च सामानि धनुर्वेदश्च भारत ।  
 मेघवृन्दानि वर्षाणि विद्युतश्च युधिष्ठिर ॥ ३-९८-२५ (१९९९७)  
 ततः स भगवान्विष्णुस्तं वै बाणं मुमोच ह ।  
 शुष्काशनिसमाकीर्णं महोल्काभिश्च भारत ॥ ३-९८-२६ (१९९९८)  
 पांसुवर्षेण महता मेघवर्षेण भूतलम् ।  
 भूमिकम्पैश्च निर्घातैर्नादैश्च विपुलैरपि ॥ ३-९८-२७ (१९९९९)



स रामं विह्वलं कृत्वा तेजश्चाक्षिप्य केवलम् ।  
 आगच्छज्ज्वलितो बाणो रामबाहुप्रचोदितः ॥ ३-१८-२८ (२०००)  
 स तु विह्वलतां गत्वा प्रतिलभ्य च चेतनाम् ।  
 रामः प्रत्यागतप्राणः प्राणमद्विष्णुतेजसम् ॥ ३-१८-२९ (२००१)  
 विष्णुना सोभ्यनुज्ञातो महेन्द्रमगमत्पुनः ।  
 भीतस्तु तत्रन्यवसद्ब्रीडितस्तु महातपाः ॥ ३-१८-३० (२००२)  
 ततः संवत्सरेऽतीते हृतौजसमवस्थितम् ।  
 निर्मदं दुःखितं दृष्ट्वा पितरो राममब्रुवन् ॥ ३-१८-३१ (२००३)  
 न वै सम्यगिदं पुत्र विष्णुमासाद्य वैकृतम् ।  
 स हि पूज्यश्च मान्यश्च त्रिषु लोकेषु सर्वदा ॥ ३-१८-३२ (२००४)  
 गच्छ पुत्रनदीं पुण्यां वधूसरकृताह्वयाम् ।  
 तत्रोपस्पृश्य तीर्थेषु पुनर्वपुरवाप्स्यसि ॥ ३-१८-३३ (२००५)  
 दीप्तोदं नाम तत्तीर्थं यत्रते प्रतितामहः ।  
 भृगुर्देवयुगे राम तप्तवानुत्तमं तपः ॥ ३-१८-३४ (२००६)  
 तत्तथा कृतवान्नामः कौन्तेय वचनात्पितुः ।  
 प्राप्तवांश्च पुनस्तेजस्तीर्थेऽस्मिन्पाण्डुनन्दन ॥ ३-१८-३५ (२००७)  
 एतदीदृशकं तात रामेणाक्लिष्टकर्मणा ।  
 प्राप्तमासीन्महाराज विष्णुमासाद्य वै पुरा ॥ ३-१८-३६ (२००८)

इति श्रीमन्महाभारते अरण्यपर्वणि तीर्थयात्रापर्वणि  
 अष्टनवतितमोऽध्यायः ॥ १८ ॥

Mahabharata - Vana Parva - Chapter Footnotes

३-१८-२ रामो जामदग्यः । हृतं दाशरथिरमेण ॥  
 ३-१८-५ तस्य युधिष्ठिरस्य । तीर्थस् तीर्थे स्नातस्य ॥  
 ३-१८-६ वषुः तेजः ॥  
 ३-१८-९ दाशरथेः । कर्मणि षष्ठी ॥  
 ३-१८-१५ व्यपदेशेन उक्त्या ॥  
 ३-१८-२५ चेतोमन्ति चेतनावन्ति । आर्षं पदत्वप्रयुक्तं  
 रुत्वम् । चेतस्वन्तीत्यपेक्षितम् ॥

अरण्यपर्व - अध्याय ०९९

॥ श्रीः ॥

३.१९. अध्यायः ९९

Mahabharata - Vana Parva - Chapter Topics

वृत्रासुरनिपीडितशकादिभिर्ब्रह्मवचनाद्वज्रनिर्माणाय दधीचंप्रति

तच्छरीरास्थिप्रार्थनम् ॥ १ ॥  
त्वष्ट्रा दधीचास्थिभिर्वज्रायुधनिर्माणम् ॥ २ ॥

Mahabharata - Vana Parva - Chapter Text

३-१९-० (२०००९)  
युधिष्ठिर उवाच । ३-१९-०क्ष (२०३७)  
भूय एवाहमिच्छामि महर्षेस्तस्य धीमतः ।  
कर्मणां विस्तरं श्रोतुमगस्त्यस्य द्विजात्तम ॥ ३-१९-१ (२००१०)  
लोमश उवाच । ३-१९-२क्ष (२०३८)  
शृणु राजन्कथां दिव्यामद्भुतामतिमानुषीम् ।  
अगस्त्यस्य महाराज प्रभावममितौजसः ॥ ३-१९-२ (२००११)  
आसन्कृतयुगे घोरा दानवा युद्धदुर्मदाः ।  
कालकेया इतिख्याता गणाः परमदारुणाः ॥ ३-१९-३ (२००१२)  
ते तु वृत्रं समाश्रित्य नानाप्रहरणोद्यताः ।  
समन्तात्पर्यधावन्त महेन्द्रप्रमुखान्सुरान् ॥ ३-१९-४ (२००१३)  
ततो वृत्रवधे यत्नमकुर्वन्स्त्रिदशाः पुरा ।  
पुरंदरं पुरस्कृत्य ब्रह्माणमुपतस्थिरे ॥ ३-१९-५ (२००१४)  
कृताञ्जलींस्तु तान्सर्वान्परमेष्ठीत्युवाच ह ।  
विदितं मे सुराः सर्वं यद्वः कार्यं चिकीर्षितम् ॥ ३-१९-६ (२००१५)  
तमुपायं प्रवक्ष्यामि यथा वृत्रं वधिष्यथ ।  
दधीच इतिविख्यातो महानृषिरुदारधीः ॥ ३-१९-७ (२००१६)  
तं गत्वा सहिताः सर्वेवरं वै संप्रयाचत ।  
स वो दास्यति धर्मात्मा सुप्रीतेनान्तरात्मना ॥ ३-१९-८ (२००१७)  
स वाच्यः सहितैः सर्वैर्भवद्विर्जयकाङ्क्षिभिः ।  
स्वान्यस्थीनि प्रयच्छेति त्रैलोक्यस् हिताय वै ॥ ३-१९-९ (२००१८)  
स शरीरं समुत्सृज्य स्वान्यस्थीनि प्रदास्यति ।  
तस्यास्थिभिर्महाघोरं वज्रं संस्क्रियतां दृढम् ॥ ३-१९-१० (२००१९)  
महच्छत्रुहणं घोरं षडञ्च भीमनिःस्वनम् ।  
तेन वज्रेण वै वृत्रं वधिष्यति शतक्रतुः ॥ ३-१९-११ (२००२०)  
एतद्वः सर्वमाख्यातं तस्माच्छीघ्रं विधीयताम् ।  
एवमुक्तास्ततो देवा अनुज्ञाप्य पितामहम् ॥ ३-१९-१२ (२००२१)  
नारायणं पुरस्कृत्य दधीचस्याश्रमं ययुः ।  
सरस्वत्याः परे पारे नानाद्रुमलतावृतम् ॥ ३-१९-१३ (२००२२)  
षट्पदोद्गीतनिनदैर्विघुष्टं सामगैरिव ।  
पुंस्कोकिलरवोन्मिश्रं जीवञ्जीवकनादितम् ॥ ३-१९-१४ (२००२३)

महिषैश्च वराहैश्च सृमरैश्चमरैरपि ।  
तत्र तत्रानुचरितं शार्दूलभयवर्जितैः ॥ ३-१९-१५ (२००२४)  
करेणुभिर्वारणैश्च प्रभिन्नकरटामुखैः ।  
सरोवगाढैः क्रीडद्भिः समन्तादनुनादितम् ॥ ३-१९-१६ (२००२५)  
सिंहव्याघ्रैर्महानादान्नदद्भिरनुनादितम् ।  
अपरैश्चापि संलीनैर्गुहाकन्दरशायिभिः ॥ ३-१९-१७ (२००२६)  
तेषु तेष्ववकाशेषु शोभितं सुमनोरमम् ।  
त्रिविष्टपसमप्रख्यं दधीचाश्रममागमन् ॥ ३-१९-१८ (२००२७)  
तत्रापश्यन्दधीचं ते दिवाकरसमद्युतिम् ।  
जाज्वल्यमानं वपुषा यथा साक्षात्पितामहम् ॥ ३-१९-१९ (२००२८)  
तस्य पादौ सुरा राजन्नभिवाद्य प्रणम्य च ।  
अयाचन्त वरं सर्वे यथोक्तं परमेष्ठिना ॥ ३-१९-२० (२००२९)  
ततो दधीचः परमप्रतीतः  
सुरोत्तमांस्तानिदमभ्युवाच ।  
करोमि यद्वो हितमद्य देवाः  
स्वं चापि देहंस्वयमुत्सृजामि ॥ ३-१९-२१ (२००३०)  
स एवमुक्त्वा द्विपदांवरिष्ठः  
प्राणान्वशी स्वान्सहसोत्ससर्ज ।  
ततः सुरास्ते जगृहुः परासो-  
रस्थीनि तस्याथ यथोपदेशम् ॥ ३-१९-२२ (२००३१)  
प्रहृष्टरूपाश्च जयाय देवा-  
स्त्वष्टारमागम् तमर्थमूचुः ।  
त्वष्टा तु तेषां वचनं निशम्य  
प्रहृष्टरूपः प्रयतः प्रयत्नात् ॥ ३-१९-२३ (२००३२)  
चकार वज्रं भृशमुग्ररूपं  
कृत्वा च शक्रं स उवाच हृष्टः ।  
अनेन वज्रप्रवरेण देव  
भस्मीकुरुष्वद्य सुरारिमुग्रम् ॥ ३-१९-२४ (२००३३)  
ततो हतारिः सगणः सुखं वै  
प्रशाधिकृत्स्नं त्रिदिवं दिविष्ठः ।  
त्वष्ट्रा तथोक्तस्तु पुरंदरस्त-  
द्वज्रं प्रहृष्टः प्रयतो ह्यगृह्णात् ॥ ३-१९-२५ (२००३४)

इति श्रीमन्महाभारते अरण्यपर्वणि तीर्थयात्रापर्वणि  
एकोनशततमोऽध्यायः ॥ १९ ॥

Mahabharata - Vana Parva - Chapter Footnotes

३-१९-३ कालेया इति विख्याता इति क । पाटः ॥  
३-१९-८ सवो दास्यति ईप्सितमिति शेषः ॥  
३-१९-११ षडश्रं षट्कोणम् ॥  
३-१९-१६ करेणुभिर्हस्तिनीभिः प्रभिन्नं  
मदस्राविकरटामदोद्भेदस्थानं गण्डस्थलैकदेशस्तस्य  
मुखमुपरिभागो तेषा तैः ॥  
३-१९-१८ त्रिविष्टपसमप्रख्य स्वर्गतुल्यप्रकाशम् ॥  
३-१९-२२ परासोः गतप्राणस्य ॥

---

अरण्यपर्व - अध्याय १००

॥ श्रीः ॥

३.१००. अध्यायः १००

Mahabharata - Vana Parva - Chapter Topics

इन्द्रेण वृत्रहननम् ॥ १ ॥

ततो देवगणाभिपीडनात्समुद्रं

प्रविष्टैदैत्यैर्जगद्विनाशनाध्यवसायः ॥ २ ॥

Mahabharata - Vana Parva - Chapter Text

३-१००-० (२००३५)

लोमश उवाच । ३-१००-०क्ष् (२०३९)

ततः स वज्री बलभिद्वैवतैरभिरक्षितः ।

आससाद ततो वृत्रं स्थितमावृत्य रोदसी ॥ ३-१००-१ (२००३६)

कालकेयैर्महाकायै समन्तादभिरक्षितम् ।

समुद्यतप्रहरणैः सशृङ्गैरिव पर्वतैः ॥ ३-१००-२ (२००३७)

ततो युद्धं समभवद्देवानां दानवैः सह ।

मुहूर्तं भरतश्रेष्ठ लोकत्रासकरं महत् ॥ ३-१००-३ (२००३८)

उद्यतप्रतिविद्धानां स्वङ्गानां वीरबाहुभिः ।

आसीत्सुतुमुः शब्दः शरीरेष्वभिपात्यताम् ॥ ३-१००-४ (२००३९)

शिरोभिः प्रपतद्भिश्चाप्यन्तरिक्षान्महीतलम् ।

तालैरिव महाराज वृन्ताद्भ्रष्टैरदृश्यत ॥ ३-१००-५ (२००४०)

ते हेमकवचा भूत्वा कालेयाः परिघायुधाः ।

त्रिदशानभ्यवर्तन्त दावदग्धा इवाद्रयः ॥ ३-१००-६ (२००४१)

तेषां वेगवतां वेगं सहितानां प्रधावताम् ।

न शेकुस्त्रिदशाः सोढुं ते भग्नाः प्राद्रवन्भयात् ॥ ३-१००-७ (२००४२)

तान्दृष्ट्वा द्रवतो भीतान्सहस्राक्षः पुरंदरः ।  
 वृत्रे विवर्धमाने च कश्मलं महदाविशत् ॥ ३-१००-८ (२००४३)  
 तं शक्तं कश्मलाविष्टं दृष्ट्वा विष्णुः सनातनः ।  
 जगाम शरणं शीघ्रं तं तु नारायणं प्रभुम् ॥ ३-१००-९ (२००४४)  
 तं शक्रं कश्मलाविष्टं दृष्ट्वा विष्णुः सनातनः ।  
 स्वतेजो व्यदधच्छक्रे बलमस्य विवर्धयन् ॥ ३-१००-१० (२००४५)  
 विष्णुना गोपितं शक्रं दृष्ट्वादेवगणास्ततः ।  
 स्वं स्वतेजः समादध्युस्तथा ब्रह्मर्षयोऽमलाः ॥ ३-१००-११ (२००४६)  
 स समाप्यायितः शक्रो विष्णुना दैवतैः सह ।  
 ऋषिभिश्च महाभागैर्बलवान्समपद्यत ॥ ३-१००-१२ (२००४७)  
 ज्ञात्वा बलस्थं त्रिदशाधिपं तु  
 ननाद वृत्रो महतो निनादान् ।  
 तस् प्रणादेन धरा दिशश्च  
 खं द्यौर्नगाश्चापि चचाल सर्वम् ॥ ३-१००-१३ (२००४८)  
 ततो महेन्द्रः परमाभितप्तः  
 श्रुत्वा रवं घोररूपं महान्तम् ।  
 भये निमग्नस्त्वरितो मुमोच  
 वज्रं महत्तस्य वधाय राजन् ॥ ३-१००-१४ (२००४९)  
 स चक्रवज्राभिहतः पपात  
 महासुरः काञ्चनमाल्यधारी ।  
 यथा महाशैलवरः पुरस्ता-  
 त्स मन्दरो विष्णुकराद्विमुक्तः ॥ ३-१००-१५ (२००५०)  
 तस्मिन्हते दैत्यवरे भयार्तः  
 शक्रः प्रदुद्राव सरः प्रवेष्टुम् ।  
 वज्रं न मेने स्वकराद्विमुक्तं  
 वृत्रं भयाच्चापि हतं न मेने ॥ ३-१००-१६ (२००५१)  
 सर्वे च देवा मुदिताः प्रहृष्टा  
 महर्षयश्चन्द्रमभिष्टुवन्तः ।  
 ग्वृत्रं हतं संददृशुः पृथिव्यां  
 वज्राहतं शैलमिवावदीर्णम् ॥ ३-१००-१७ (२००५२)  
 सर्वाश्च दैत्यास्त्वरिताः समेत्य  
 जघ्नुः सुरा वृत्रवधाभितप्तान् ।  
 ते वध्यमानास्त्रिदशैः समेतैः  
 समुद्रमेवाविविशुर्भयार्ताः ॥ ३-१००-१८ (२००५३)  
 प्रविश्य चैवोदधिमप्रमेयं  
 झषाकुलं नक्रसमाकुलं च ।

तदा स्म मन्त्रं सहिताः प्रचक्रु-  
 स्त्रैलोक्यनाशार्थमभिप्रयत्नात् ॥ ३-१००-१९ (२००५४)  
 तत्रस्म केचिन्मतिनिश्चयज्ञा-  
 स्तांस्तानुपयानुपवर्णयन्ति ।  
 तेषां तु तत्रक्रमकालयोगा-  
 द्धोरा मतिश्चिन्तयतां बभूव ॥ ३-१००-२० (२००५५)  
 ये सन्ति विद्यातपसोपपन्ना-  
 स्तेषां विनाशः प्रथमं तु कार्यः ।  
 लोका हि सर्वे तपसा ध्रियन्ते  
 तस्मात्त्वरध्वं तपसः क्षयाय ॥ ३-१००-२१ (२००५६)  
 येसन्ति केचिच्च वसुंधरायां  
 तपस्विनो धर्मविदश् तज्ज्ञाः ।  
 तेषां वधः क्रियतां क्षिप्रमेव  
 तेषु प्रनष्टेषु जगत्प्रनष्टम् ॥ ३-१००-२२ (२००५७)  
 एवं हि सर्वे गतबुद्धिभावा  
 जगद्विनाशे परमप्रहृष्टाः ।  
 दुर्गं समाश्रित्य महोर्मिमन्तं  
 रत्नाकरं वरुणस्यालयं स्म ॥ ३-१००-२३ (२००५८)

इति श्रीमन्महाभारते अरण्यपर्वणि तीर्थयात्रापर्वणि शततमोऽध्यायः  
 ॥ १०० ॥

Mahabharata - Vana Parva - Chapter Footnotes

३-१००-१ रोदसी द्यावापृथिव्यौ ॥  
 ३-१००-५ तालैस्तालफलैः ॥  
 ३-१००-१० व्यदधत् निहितवान् ॥  
 ३-१००-१३ बलस्थं बलवन्तम् ॥  
 ३-१००-१६ हतमपि वृत्रं भयात् न हतमिव मेने ॥  
 ३-१००-२१ ध्रियन्ते जीवन्ति ॥  
 ३-१००-२३ वृद्धिभावाः प्राप्तधीनिश्चयाः । वरुणस्यालयं समुद्रम् ॥

अरण्यपर्व - अध्याय १०१

॥ श्रीः ॥

३.१०१. अध्यायः १०१

Mahabharata - Vana Parva - Chapter Topics

समुद्रान्तर्हितैर्दैत्यै रात्रौरात्रौ बहिर्निर्गत्याश्रमेषु ऋषिगणेषु  
निहतेषु देवगणैर्नारायणस्य शरणीकरणम् ॥ १ ॥

Mahabharata - Vana Parva - Chapter Text

३-१०१-० (२००५९)

लोमश उवाच । ३-१०१-०क्ष (२०४०)

समुद्रं ते समाश्रित्य वरुणं निधमम्भसः ।

कालेयाः संप्रवर्तन्त त्रैलोक्यस्य विनाशने ॥ ३-१०१-१ (२००६०)

ते रात्रौ समभिक्रुद्धा भक्षयन्ति सदा मुनीन् ।

आश्रमेषु च ये सन्ति पुण्येष्वायतनेषु च ॥ ३-१०१-२ (२००६१)

वसिष्ठस्याश्रमे विप्रा भक्षितास्तैर्दुरात्मभिः ।

अशीतिः शतमष्टौ च नव चान्ये तपस्विनः ॥ ३-१०१-३ (२००६२)

च्यवनस्याश्रमं गत्वा पुण्यं द्विजनिषेवितम् ।

फलमूलाशनानां हि मुनीनां भक्षितं शतम् ॥ ३-१०१-४ (२००६३)

एवं रात्रौ स्म कुर्वन्ति विविशुश्चार्णवं दिवा ।

गकालेयास्ते दुरात्मानो भक्षयन्तस्तपोधनान् ॥ ३-१०१-५ (२००६४)

भरद्वाजाश्रमे चैव नियता ब्रह्मचारिणः ।

वाय्वाहाराम्बुभक्षाश्च विंशतिः संनिषूदिताः ॥ ३-१०१-६ (२००६५)

एवं क्रमेण सर्वास्तानाश्रमान्दानवास्तदा ।

निशायां परिबाधन्ते समुद्राम्बुबलाश्रयात् ।

कालोपसृष्टाः कालेया घ्नन्तो द्विजगणान्बहून् ॥ ३-१०१-७ (२००६६)

न चैनानन्वबुध्यन्त मनुजा मनुजोत्तम ।

एवं प्रवृत्तान्दैत्यास्तास्तापसेषु तपस्विषु ॥ ३-१०१-८ (२००६७)

गक्षयाय जगतः क्रूराः पर्यटन्ति स्म मेदिनीम् ॥ ३-१०१-९ (२००६८)

प्रभाते समदृश्यन्त नियताहारकर्षिताः ।

महीतलस्था मुनयः शरीरैर्गतजीवितैः ॥ ३-१०१-१० (२००६९)

क्षीणमांसैर्विरुधिरैर्विमज्जान्त्रैर्विसन्धिभिः ।

आकीर्णैराचिता भूमिः शङ्खानामिव राशिभिः ॥ ३-१०१-११ (२००७०)

लशैर्विप्रविद्धैश्च सुवैर्भग्नैस्तथैव च ।

विकीर्णैरग्निहोत्रैश्च भूर्बभूव समावृता ॥ ३-१०१-१२ (२००७१)

निःस्वाध्यायवपद्धारं नष्टयज्ञोत्सवक्रियम् ।

जगदासीन्निरुत्साहं कालेयभयपीडितम् ॥ ३-१०१-१३ (२००७२)

एवं संक्षीयमाणाश्च मानवा मनुजेश्वर ।

आत्मत्राणपपा भीताः प्राद्रवन्त दिशो भयात् ॥ ३-१०१-१४ (२००७३)

केचिद्गुहाः प्रविविशुर्निर्भरांश्चापरे श्रिताः ।

अपरे मरणोद्विगना भयात्प्राणान्समुत्सृजन् ॥ ३-१०१-१५ (२००७४)  
 केचिदत्रमहेष्वासाः शूराः परमहर्षिताः ।  
 मार्गमाणआः परं यत्नं दानवानां प्रचक्रिरे ॥ ३-१०१-१६ (२००७५)  
 न चैतानधिजग्मुस्ते समुद्रं समुपाश्रितान् ।  
 श्रमं जग्मुश्च परममाजग्मुः क्षयमेव च ॥ ३-१०१-१७ (२००७६)  
 जगत्युपशमं याते नष्टयज्ञोत्सवक्रिये ।  
 आजग्मुः परमामार्तिं त्रिदशा मनुजेश्वर ॥ ३-१०१-१८ (२००७७)  
 समेत्य समहेन्द्राश्च भयान्मन्त्रं प्रचक्रिरे ॥ ३-१०१-१९ (२००७८)  
 शरण्यं शरणं देवं नारायणमजं विभुम् ।  
 तेऽभिगम्य नमस्कृत्य वैकुण्ठमपराजितम् ।  
 ततो देवाः समस्तास्ते तदोचुर्मधुसूदनम् ॥ ३-१०१-२० (२००७९)  
 त्वंनः स्रष्टा च भर्ता च हर्ता च जगतः प्रभो ।  
 त्वया सृष्टमिदं विश्वं यच्चेङ्गं यच्च नेङ्गति ।  
 गत्वय्येव पुण्डरीकाक्ष पुनस्तत्प्रविलीयते' ॥ ३-१०१-२१ (२००८०)  
 त्वया भूमिः पुरा नष्टा समुद्रात्पुष्करेक्षण ।  
 वाराहं वपुराश्रित्यजगदर्थे समुद्धृता ॥ ३-१०१-२२ (२००८१)  
 आदिदैत्यो महावीर्यो हिरण्यकशिपुः पुरा ।  
 नारसिंहं वपुः कृत्वा सूदितः पुरुषोत्तम ॥ ३-१०१-२३ (२००८२)  
 अवध्यः सर्वभूतानां बलिश्चापि महासुरः ।  
 वामनं वपुराश्रित्य त्रैलोक्याद्धंशितस्त्वया ॥ ३-१०१-२४ (२००८३)  
 असुरश्च महेष्वासो जम्भ इत्यभिविश्रुतः ।  
 यज्ञक्षोभकरः क्रूरस्त्वयैव विनिपातितः ॥ ३-१०१-२५ (२००८४)  
 एवमादीनि कर्माणि येषां संख्या न विद्यते ।  
 अस्माकं भयभीतानां त्वं गतिर्मधुसूदन ॥ ३-१०१-२६ (२००८५)  
 तस्मात्त्वां देवदेवेश लोकार्थं ज्ञापयामहे ।  
 रक्ष लोकांश्च देवांश्च शक्रं च महतो भयात् ।  
 गशरणागतसंत्राणे त्वमेकोऽसि दृढव्रतः' ॥ ३-१०१-२७ (२००८६)

इति श्रीमन्महाभारते अरण्यपर्वणि तीर्थयात्रापर्वणि  
 एकाधिकशततमोऽध्यायः ॥ १०१ ॥

Mahabharata - Vana Parva - Chapter Footnotes

३-१०१-१ ---निश्चित्यैवमसुरा वज्रसंहारदुःखिता इति क  
 । पाठः । ---- कालायाः कश्यपभार्यायाः पुत्राः ॥

१ ॥

३-१०१-७ सृष्टाः मृत्युना ग्रस्ताः ॥



३-१०१-१६ दानवानां वधायेति शेषः ॥

३-१०१-२१ इङ्गति चलतीति इङ्गं पचाद्यच् जङ्गमम् । नेङ्गति स्थावरम् ॥

अरण्यपर्व - अध्याय १०२

॥ श्रीः ॥

३.१०२. अध्यायः १०२

Mahabharata - Vana Parva - Chapter Topics

विष्णुना समुद्रान्तर्हितदैत्यनिधने समुद्रशोषणस्योपायत्वं

ज्ञापितैर्देवैर्ब्रह्मलोकगमनम् ॥ १ ॥

ब्रह्मचोदनया देवैरगस्त्यमेत्य सागरशोषणप्रार्थनम् ॥ २ ॥

Mahabharata - Vana Parva - Chapter Text

३-१०२-० (२००८७)

देवा ऊचुः । ३-१०२-०क्ष् (२०४१)

तव प्रसादाद्धर्धन्ते प्रजाः सर्वाश्चतुर्विधाः ।

ता भाविता भावयन्ति हव्यकव्यैर्दिवोकसः ॥ ३-१०२-१ (२००८८)

लोका ह्येवं विवर्धन्ते ह्यन्योन्यं समुपाश्रिताः ।

त्वत्प्रसादान्निरुद्विग्नास्त्वयैव परिरक्षिताः ॥ ३-१०२-२ (२००८९)

इदं च समनुप्राप्तं लोकानां भयमुत्तमम् ।

न च जानीम केनेति रात्रौ वध्यन्ति ब्राह्मणाः ॥ ३-१०२-३ (२००९०)

क्षीणेषु च ब्राह्मणेषु पृथिवी क्षयमेष्यति ।

तत पृथिव्यां क्षीणायां त्रिदिवं क्षयमेष्यति ॥ ३-१०२-४ (२००९१)

त्वत्प्रसादान्महाबाहो लोकाः सर्वे जगत्पते ।

विनाशं नाधिगच्छेयुस्त्वया वै परिरक्षिताः ॥ ३-१०२-५ (२००९२)

विष्णुरुवाच । ३-१०२-६क्ष् (२०४२)

विदितं मे सुराः सर्वं प्रजानां क्षयकारणम् ।

भवतां चापि वक्ष्यामि शृणुध्वं विगतज्वराः ॥ ३-१०२-६ (२००९३)

कालेया इति विख्याता गणाः परमदारुणाः ।

तैश्च वृत्रं समाश्रित्य जगत्सर्वं प्रमाथितम् ॥ ३-१०२-७ (२००९४)

ते वृत्रं निहतं दृष्ट्वा सहस्राक्षेण धीमता ।

जीवितं परिरक्षन्तः प्रविष्टा वरुणालयम् ॥ ३-१०२-८ (२००९५)

ते प्रविश्योदधिं घोरं नक्रग्राहसमाकुलम् ।

उत्सादार्थं लोकानां रात्रौ घ्नन्ति ऋषीनिह ॥ ३-१०२-९ (२००९६)

न तु शक्याः क्षयं नेतुं समुद्राश्रयिणो हि ते ।

समुद्रस्य क्षये बुद्धिर्भवद्भिः संप्रधार्यताम् ॥ ३-१०२-१० (२००९७)  
गएतच्छ्रुत्वा वचो देवा विष्णुना समुदीरितम् ।  
विष्णुमेव पुरस्कृत्यब्रह्माणं समुपस्थिताः ॥ ३-१०२-११ (२००९८)  
ततस्ते प्रणता भूत्वा तमेवार्धं न्यवेदयन् ।  
सर्वलोकविनाशार्थं कालेया कृतनिश्चयाः ॥ ३-१०२-१२ (२००९९)  
एषां तद्वचनं श्रुत्वा पद्मयोनिः सनातनः ।  
उवाच परमप्रीतस्त्रिदशानर्थवद्वचः ॥ ३-१०२-१३ (२०१००)  
विदितं मे सुराः सर्वे दानवानां विवेष्टितम् ।  
मनुष्यादेश्च निधनं कालेयैः कालचोदितैः ॥ ३-१०२-१४ (२०१०१)  
क्षयस्तेपामनुप्राप्तः कालेनोपहताश्च ये ।  
उपायं संप्रवक्ष्यामि समुद्रस्य विशेषणे ॥ ३-१०२-१५ (२०१०२)  
अगस्त्य इतिविगव्यातो वारुणिः सुसमाहितः ।  
तमुपागम्य सहिता इममर्थं प्रयाचत ॥ ३-१०२-१६ (२०१०३)  
स हि शक्तो महातेजाः क्षणात्पातुं महोदधिम् ।  
अगस्त्येन विना को हि शक्तोऽन्योऽर्णवशोपणे ॥ ३-१०२-१७ (२०१०४)  
अन्यथा हि न शक्यास्ते विना सागरशोपणम् ।  
समुद्रे च क्षयं नीते कालेयान्निहनिष्यथ ॥ ३-१०२-१८ (२०१०५)  
एवं श्रुत्वा वचो देवा ब्रह्मणः परमेष्ठिनः ।  
परमेष्ठिनमाज्ञाप्यागस्त्यस्याश्रमं ययुः ॥ ३-१०२-१९ (२०१०६)  
तत्रापश्यन्महात्मानं वारुणिं दीप्ततेजसम् ।  
उपास्यमानमृपिभिर्देवैरिव पितामहम् ॥ ३-१०२-२० (२०१०७)  
तेऽभिगम्य महात्मानं मैत्रावरुणिमच्युतम् ।  
आश्रमश्रथं तपोराशिं कर्मभिः स्वैस्तु तुष्टुवुः ॥ ३-१०२-२१ (२०१०८)  
देवा ऊचुः । ३-१०२-२२क्ष (२०४३)  
नहुपेणाभितप्तानां त्वं लोकानां गतिः पुरा ।  
भ्रंशितश्च सुरैश्चर्याल्लोकार्थं लोककण्टकः ॥ ३-१०२-२२ (२०१०९)  
क्रोधात्प्रवृद्धस्तरणं भास्करस्य नभोगतः ।  
वचस्तवानतिक्रामन्विन्ध्यः शैलो न वर्धते ॥ ३-१०२-२३ (२०११०)  
तमसा चावृतेलोके मृत्युनाऽभ्यर्दिताः प्रजाः ।  
त्वामेव नाथमासाद्य निर्वृतिं परमां गताः ॥ ३-१०२-२४ (२०१११)  
अस्माकं भयभीतानां नित्यशो भगवान्गातिः ।  
ततस्त्वार्ताः प्रयाचामो वरं त्वां वरदो ह्यसि ॥ ३-१०२-२५ (२०११२)

इति श्रीमन्महाभारते अरण्यपर्वणि तीर्थयात्रापर्वणि  
द्व्यधिकशततमोऽध्यायः ॥ १०२ ॥

Mahabharata - Vana Parva - Chapter Footnotes

३-१०२-१ चतुर्विधाः सुरनरतिर्यक्स्थावराः । दिवोकसः देवान् ॥  
३-१०२-२० वारुणिं मैत्रावरुणपुत्रम् ॥  
३-१०२-२३ क्रोधात्प्रवृद्धस्तरसा भास्करस्य नगोतम इति ज्ञ । पाठः ॥

अरण्यपर्व - अध्याय १०३

॥ श्रीः ॥

३.१०३. अध्यायः १०३

Mahabharata - Vana Parva - Chapter Topics

लोमशेन युधिष्ठिरं प्रति विन्ध्यगिरेरिवृद्धेरगस्त्येन तन्निरोधस्  
च हेतुकथनम् ॥ १ ॥

देवैः समुद्रशोषणं प्रार्थितेनागस्त्येन तैः सह समुद्रं प्रति  
गमनम् ॥ २ ॥

Mahabharata - Vana Parva - Chapter Text

३-१०३-० (२०११३)

युधिष्ठिर उवाच । ३-१०३-०क्ष (२०४४)

किमर्थं सहसा विन्ध्यः प्रवृद्धः क्रोधमूर्च्छितः ।

एतदिच्छाम्यहं श्रोतुं विस्तरेण महामुने ॥ ३-१०३-१ (२०११४)

लोमश उवाच । ३-१०३-२क्ष (२०४५)

अद्रिराजं महाघोरं रमेरुं कनकपर्वतम् ।

उदयास्तमने भानुः प्रदक्षिणमवर्तत ॥ ३-१०३-२ (२०११५)

तं तु दृष्ट्वा तथा विन्ध्य शैलः सूर्यमथाब्रवीत् ।

यथा हि मेरुर्भवता नित्यशः परिगम्यते ॥ ३-१०३-३ (२०११६)

प्रदक्षिणञ्च क्रियते मामेवं करु भास्कर ।

एवमुक्तस्ततः सूर्यः शैलेन्द्रं प्रत्यभापत ॥ ३-१०३-४ (२०११७)

नाहमात्मेच्छया शैल करोम्येनं प्रदक्षिणम् ।

एष मार्गः प्रदिष्टो मे येनेदं निर्मितं जगत् ॥ ३-१०३-५ (२०११८)

एवमुक्तस्ततः क्रोधात्प्रवृद्धः सहसाऽचलः ।

सूर्याचन्द्रमसोर्मार्गं रोद्धुमिच्छन्परंतप ॥ ३-१०३-६ (२०११९)

ततो देवाः सहिताः सर्वे एव ।

सेन्द्राः समागम्य महाद्रिराजम् ।

निवारयामासुरुपायतस्तं

न च स्म तेषां वचनं चकार ॥ ३-१०३-७ (२०१२०)

अथाभिजग्मुर्मुनिमाश्रमस्थं

तपस्विनं धर्मभृतां वरिष्ठम् ।  
 अगस्त्यमत्यद्भुतवीर्यदीप्तं  
 तं चार्थमूचुः सहिताः सुरास्ते ॥ ३-१०३-८ (२०१२१)  
 सूर्याचन्दर्मसोमार्गं नक्षत्राणां गतिं तथा ।  
 शैलराजो वृणोत्येप विन्ध्यः क्रोधवशानुगः ॥ ३-१०३-९ (२०१२२)  
 तं निवारयितुं शक्तो नान्यः कश्चिद्द्विजोत्तम ।  
 ऋते त्वां हि महाभाग तस्मादेनं निवारय ॥ ३-१०३-१० (२०१२३)  
 तच्छ्रुत्वा वचनं विप्रः सुराणां शैलमभ्यगात् ।  
 सोभिगम्याब्रवीद्विन्ध्यं सदारः समुपस्थितः ॥ ३-१०३-११ (२०१२४)  
 मार्गमिच्छाम्यहं दत्तं भवता पर्वतोत्तम ।  
 दक्षिणामभिगन्तास्मि दिशे कार्येण केनचित् ॥ ३-१०३-१२ (२०१२५)  
 यावदागमनं मह्यं तावत्त्वं प्रतिपालय ।  
 निवृत्ते मयि शैलेन्द्र ततो वर्धस्व कामतः ॥ ३-१०३-१३ (२०१२६)  
 एवं स समयं कृत्वाविन्ध्येनामित्रकर्शन ।  
 अद्यापि दक्षिणाद्देशाद्धारुणिर्न निवर्तते ॥ ३-१०३-१४ (२०१२७)  
 विन्ध्योऽपितद्भयाद्राजन्कुञ्चिताङ्गो न वर्धते ।  
 अगस्त्यस्य प्रभावेण यन्मां त्वं परिपृच्छसि ॥ ३-१०३-१५ (२०१२८)  
 कालेयास्तु यथा राजन्सुरैः सर्वैर्निषूदिताः ।  
 अगस्त्याद्वरमासाद्य तन्मे निगदतः शृणु ॥ ३-१०३-१६ (२०१२९)  
 त्रिदशानां वचः श्रुत्वा मैत्रावरुणिरब्रवीत् ।  
 किमर्थमभियाता स्थ वरं मत्तः कमिच्छथ ॥ ३-१०३-१७ (२०१३०)  
 एवमुक्तास्ततस्तेन देवता मुनिमब्रुवन् ।  
 'सर्वे प्राञ्जलयो भूत्वा पुरन्दरपुरोगमाः' ॥ ३-१०३-१८ (२०१३१)  
 एवं त्वयोच्छ्राम कृतं हि कार्यं  
 महार्णवं पीयमानं महात्मन् ।  
 ततो वधिष्याम सहानुबन्धा-  
 न्कालोपसृष्टान्सुरविद्विषस्तान् ॥ ३-१०३-१९ (२०१३२)  
 त्रिदशानां वचः श्रुत्वा तथेति मुनिरब्रवीत् ।  
 करिष्ये भवतां कामं लोकानां च महत्सुखम् ॥ ३-१०३-२० (२०१३३)  
 एवमुक्त्वा ततोऽगच्छत्समुद्रं सरितांपतिम् ।  
 ऋषिभिश्च तपःसिद्धे सार्धं देवैश्च सुव्रत ॥ ३-१०३-२१ (२०१३४)  
 मनुष्योरगगन्धर्वयक्षकिंपुरुषास्तथा ।  
 अनुजग्मुर्महात्मानं द्रष्टुकानास्तदद्भुतम् ॥ ३-१०३-२२ (२०१३५)  
 ततोऽभ्यगच्छन्सहिताः समुद्रं भीमनिःखनम् ।  
 नृत्यन्तमिव चोर्मीभिर्वल्गन्तमिव वायुना ॥ ३-१०३-२३ (२०१३६)  
 हसन्तमिव फेनौघैः स्वलन्तं कन्दरेषु च ।

तानाग्राहसमाकीर्णं नानाद्विजगणान्वितम् ॥ ३-१०३-२४ (२०१३७)  
अगस्त्यसहिता देवाः सगन्धर्वमहारगाः ।  
ऋषयश्च महाभागाः समासेदुर्महोदधिम् ॥ ३-१०३-२५ (२०१३८)

इति श्रीमन्महाभारते अरण्यपर्वणि तीर्तयात्रापर्वणि  
त्र्यधिकशततमोऽध्यायः ॥ १०३ ॥

अरण्यपर्व - अध्याय १०४

॥ श्रीः ॥

३.१०४. अध्यायः १०४

Mahabharata - Vana Parva - Chapter Topics

अगस्त्येन समुद्रसलिले निपीते देवैर्देत्यहननम् ॥ १ ॥  
देवैः पुनरर्णवपूरणाय पीतोदकोत्सर्जनं प्रारिथितेनागस्त्येन तस्  
स्वेन जीर्णीकरणोक्तौ तदर्थं ब्रह्माणंप्रति प्रार्थनम् ॥ २ ॥

Mahabharata - Vana Parva - Chapter Text

३-१०४-० (२०१३९)

लोमश उवाच । ३-१०४-०क्ष् (२०४६)

समुद्रं स समासाद्य वारुणिर्भगवानृषिः ।

उवाच सहितान्देवानृषींश्चैव समागतान् ॥ ३-१०४-१ (२०१४०)

एष लोकहितार्थं वै पिबामि वरुणालयम् ।

भवद्भिर्दनुष्टेयं तच्छ्रीघ्नं संविधीयताम् ॥ ३-१०४-२ (२०१४१)

एतावदुक्त्वा वचनं मैत्रावरुणिरच्युतः ।

समुद्रमपिबत्क्रुद्धः सर्वलोकस्य पश्यतः ॥ ३-१०४-३ (२०१४२)

पीयमानं समुद्रं तं दृष्ट्वा सेन्द्रास्तदाऽमराः ।

विस्मयं परमं जगमुः स्तुतिभिश्चाप्यपूजयन् ॥ ३-१०४-४ (२०१४३)

त्वं नस्त्राता विधाता च लोकानां लोकभावन ।

त्वत्प्रसादात्समुच्छेदं न गच्छेत्सामरं जगत् ॥ ३-१०४-५ (२०१४४)

स पूज्यमानस्त्रिदशैर्महात्मा

गन्धर्वतूर्येषु नदत्सु सर्वशः ।

दिव्यैश्च पुष्पैरवकीर्यमाणो

महार्णवं निःसलिलं चकार ॥ ३-१०४-६ (२०१४५)

दृष्ट्वा कृतनिःसलिलं महार्णवं

सुराः समस्ताः परमप्रहृष्टाः । ३-१०४-७ च्प्रगृह्य दिव्यानिवरायुधानि

तान्दानवाञ्जघ्नुरदीनसत्वाः ॥ ३-१०४-७ (२०१४६)

ते वध्यमानास्त्रिदशैर्महात्मभि-  
 महाबलैर्वेगिभिरुन्नदद्भिः ।  
 न सेहिरेवेगवतां महात्मनां  
 वेगं तदा धारयितुं दिवोकसाम् ॥ ३-१०४-८ (२०१४७)  
 ते वध्यमानास्त्रिदशैर्दानवा भीमनिःस्वनाः ।  
 रचक्रु सुतुमुलं युद्धं मुहूर्तमिव भारत ॥ ३-१०४-९ (२०१४८)  
 ते पूर्वं तपसा दग्धा मुनिभिर्भावितात्मभिः ।  
 यतमानाः परं शक्त्या त्रिदशैर्विनिषूदिताः ॥ ३-१०४-१० (२०१४९)  
 तेहेमनिष्काभरणाः कुण्डलाङ्गदधारिणः ।  
 निहता बह्वशोभन्त पुष्पिता इव किंशुकाः ॥ ३-१०४-११ (२०१५०)  
 हतशेषास्ततः केचित्कालेया मनुजोत्तम ।  
 विदार्य वसुधां देवीं पातालतलमास्थिताः ॥ ३-१०४-१२ (२०१५१)  
 निहतान्दानवान्दृष्ट्वा त्रिदशा मुनिपुहूगवम् ।  
 तुष्टुवुर्विविधैर्वाक्यैरिदं वचनमब्रुवन् ॥ ३-१०४-१३ (२०१५२)  
 त्वत्प्रसादान्महाबाहो लोकैः प्राप्तं महत्सुखम् ।  
 त्वत्तेजसा च निहताः कालेयाः क्रूरविक्रमाः ॥ ३-१०४-१४ (२०१५३)  
 पूरस्व महाबाहो समुद्रं लोकभावन ।  
 यत्त्वया सलिलं पीतं तदस्मिन्पुनरुत्सृज ॥ ३-१०४-१५ (२०१५४)  
 एवमुक्तः प्रत्युवाच भगवान्मुनिपुङ्गवः ।  
 गतांस्तदा सहितान्देवानगस्त्यःसपुरन्दरान् ॥ ३-१०४-१६ (२०१५५)  
 जीर्णं तद्धि मया तोयमुपायोऽन्यः प्रचिन्त्यताम् ।  
 पूरणार्थं समुद्रस्य भवद्भिर्यत्नमास्थितैः ॥ ३-१०४-१७ (२०१५६)  
 केतच्छ्रुत्वा तु वचनं महर्षेर्भावितात्मनः ।  
 विस्मिताश्च विषण्णाश्च बभूवुः सहिताः सुराः ॥ ३-१०४-१८ (२०१५७)  
 परस्परमनुज्ञाप्यप्रणम्य मुनिपुङ्गवम् ।  
 प्रजाः सर्वा महाराज विप्रजगमुर्यथागतम् ॥ ३-१०४-१९ (२०१५८)  
 त्रिदशा विष्णुना सार्धमुपजग्मुः पितामहम् ।  
 पूरणार्थं समुद्रस्य मन्त्रयित्वा पुनः पुनः ॥ ३-१०४-२० (२०१५९)  
 ते धातारमुपागम्य त्रिदशाः सह विष्णुना ।  
 ऊचुः प्राञ्जलयः सर्वे सागरस्याभिपूरणम् ॥ ३-१०४-२१ (२०१६०)

इति श्रीमन्महाभारते अरण्यपर्वणि तीर्थयात्रापर्वणि  
 चतुरधिकशततमोऽध्यायः ॥ १०४ ॥

अरण्यपर्व - अध्याय १०५

॥ श्रीः ॥

३.१०५. अध्यायः १०५

Mahabharata - Vana Parva - Chapter Topics

ब्रह्मणा देवान्प्रति भगीरथेन समुद्रपूरणकथनम् ॥ १ ॥

युधिष्ठिरेण तत्प्रकारं पृष्टेन लोमशेन तदुपोद्धाततया सगरस्य  
भार्याद्वये पुत्रलाभप्रकारकथनम् ॥ २ ॥

Mahabharata - Vana Parva - Chapter Text

३-१०५-० (२०१६१)

लोमश उवाच । ३-१०५-०क्ष् (२०४७)

तानुवाच समेतांस्तु ब्रह्मा लोकपितामहः ।

गनिर्ह्रादिन्या गिरा राजन्देवानाश्चासयंस्तदा' ॥ ३-१०५-१ (२०१६२)

गच्छध्वं विबुधाः सर्वे यथाकामं यथेप्सितम् ।

महता कालयोगेन प्रकृतिं यास्यतेऽर्णवः ॥ ३-१०५-२ (२०१६३)

ज्ञातींश्च कारणं कृत्वा महाराजो भगीथः ।

गपूरयिष्यति तोयौघैः समुद्रं निधिमम्भसाम्' ॥ ३-१०५-३ (२०१६४)

पितामहवचः श्रुत्वा सर्वे विबुधसत्तमाः ।

कालयोगं प्रतीक्षन्तो जगमुश्वापि यथागतम् ॥ ३-१०५-४ (२०१६५)

युधिष्ठिर उवाच । ३-१०५-५क्ष् (२०४८)

कथं वै ज्ञातयोब्रह्मन्कारणं चात्र किं मुने ।

कथं समुद्रः पूर्णश्च भगीरथपरिश्रमात् ॥ ३-१०५-५ (२०१६६)

एतदिच्छाम्यहं श्रोतुं विस्तरेण तपोधन ।

कथ्यमानं त्वया विप्र राज्ञां चरितमुत्तमम् ॥ ३-१०५-६ (२०१६७)

वैशम्पायन उवाच । ३-१०५-७क्ष् (२०४९)

एवमुक्तस्तु विप्रेन्द्रो धर्मराज्ञा महात्मना ।

कथयामास माहात्म्यं सगरस्य महात्मनः ॥ ३-१०५-७ (२०१६८)

लोमश उवाच । ३-१०५-८क्ष् (२०५०)

इक्ष्वाकूणां कुले जातः सगरो नाम पार्थिवः ।

रूपसत्वबलोपेतः स चापुत्रः प्रतापवान् ॥ ३-१०५-८ (२०१६९)

स हैहयान्समुत्साद्य तालजङ्घांश्च भारत ।

वशे च कृत्वा राजन्यान्स्वराज्यमनुशिष्टवान् ॥ ३-१०५-९ (२०१७०)

तस्य भार्ये त्वभवतां रूपयौवनदर्पिते ।

वैदर्भी भरतश्रेष्ठ शैव्या च भरतर्षभ ॥ ३-१०५-१० (२०१७१)

सपुत्रकामो नृपतिस्तप्यते स्म महत्तपः ।

पत्नीभ्यां सह राजेन्द्र कैलासं गिरिमाश्रितः ॥ ३-१०५-११ (२०१७२)

स तप्यमानः सुमहत्तपोयोगसमन्वितः ।

आससाद महात्मानं त्र्यक्षं त्रिपुरमर्दनम् ॥ ३-१०५-१२ (२०१७३)  
 शंकरं भवमीशानं पिनाकिं शूलपाणिनम् ।  
 त्र्यम्बकं शिवमुप्रेशं बहुरूपमुमापतिम् ॥ ३-१०५-१३ (२०१७४)  
 स तं दृष्ट्वैव वरदं पत्नीभ्यां सहितो नृपः ।  
 प्रणिपत्य महाबाहुः पुत्रार्थे समयाचत ॥ ३-१०५-१४ (२०१७५)  
 तं प्रीतिमान्हरः प्राह सभार्यं नृपसत्तमम् ।  
 यस्मिन्वृतो मुहूर्तेऽहं त्वयेह नृपते वरम् ॥ ३-१०५-१५ (२०१७६)  
 षष्टिः पुत्रसहस्राणि शूराः परमदर्पिताः ।  
 एकस्यां संभविष्यन्ति पत्न्यां नरवरोत्तम ॥ ३-१०५-१६ (२०१७७)  
 ते चैवसर्वे सहिताः क्षयं यास्यन्ति पार्थिव ।  
 एको वंशधरः शूर एकस्यां संभविष्यति ॥ ३-१०५-१७ (२०१७८)  
 एवमुक्त्वा तु तं रुद्रस्तत्रैवान्तरधीयत ।  
 स चापि सगरो राजा जगाम स्वं निवेशनम् ॥ ३-१०५-१८ (२०१७९)  
 पत्नीभ्यां सहितस्तत्र होऽतिहृष्टमनास्तदा ।  
 ग्कालं शंभुवरप्राप्तं प्रतीक्षन्सगरोऽनयत् ॥ ३-१०५-१९ (२०१८०)  
 तस्य तेमनुजश्रेष्ठ भार्ये कललोचने ।  
 वैदर्भी चैव शैब्या च गर्भिण्यौ संबभूवतुः ॥ ३-१०५-२० (२०१८१)  
 ततः कालेन वैदर्भी गर्भालाबुं व्यजायत ।  
 शैब्या च सुषुवे पुत्रं कुमारं देवरूपिणम् ॥ ३-१०५-२१ (२०१८२)  
 तदाऽलाबुं समुत्स्रष्टुं मनश्चक्रे स पार्थिवः ।  
 अथान्तरिक्षाच्छुश्राव वाचं गंभीरनिःस्वनाम् ॥ ३-१०५-२२ (२०१८३)  
 राजन्मा साहसंकार्षीः पुत्रान्न त्यक्तुमर्हसि ।  
 अलाबुमध्यान्निष्कृष्य वीजं यत्नेन गोप्यताम् ॥ ३-१०५-२३ (२०१८४)  
 सोपस्वेदेषु पात्रेषु घृतपूर्णेषु भागशः ।  
 ततः पुत्रसहस्राणि षष्टिं प्राप्स्यसि पार्थिव ॥ ३-१०५-२४ (२०१८५)  
 महादेवेन दिष्टं ते पुत्रजन्म नराधिप ।  
 अनेन क्रमयोगेन मा ते बुद्धिरतोऽन्यथा ॥ ३-१०५-२५ (२०१८६)

इति श्रीमन्महाभारते अरण्यपर्वणि तीर्थयात्रापर्वणि  
 पञ्चाधिकशततमोऽध्यायः ॥ १०५ ॥

अरण्यपर्व - अध्याय १०६

॥ श्रीः ॥

३.१०६. अध्यायः १०६

Mahabharata - Vana Parva - Chapter Topics

अश्वमेधे दीक्षितसगराज्ञया षष्टिसहस्रैस्तत्पुत्रैर्भुवं



संचारितस्याश्वस् समुद्रतीरेऽन्तर्धानम् ॥ १ ॥  
पित्राज्ञया हयान्वेषणाय समुद्रतीरं खनद्भिः सागरैः पातालतले  
तपस्यतो भगवतः कपिलस् तत्समीपचारिणो हयस्य च दर्शनम्  
॥ २ ॥

Mahabharata - Vana Parva - Chapter Text

३-१०६-० (२०१८७)  
लोमश उवाच । ३-१०६-०क्ष (२०५१)  
एतच्छ्रुत्वान्तरिक्षाच्च स राजा राजसत्तमः ।  
यथोक्तं तच्चराकाथ श्रद्धधृतरर्षभ ॥ ३-१०६-१ (२०१८८)  
शकैकशस्ततः कृत्वा बीजं बीजं नराधिपः ।  
घृतपूर्णेषु कुम्भेषु तान्भागान्विदधे ततः ॥ ३-१०६-२ (२०१८९)  
धात्रीश्चैकैकशः प्रादात्पुत्ररक्षणतत्परः ।  
ततः कालेन महता समुत्तस्थुर्महाबलाः । ॥ ३-१०६-३ (२०१९०)  
षष्टिः पुत्रसहस्रणि तस्याप्रतिमतेजसः ।  
रुद्रप्रसादाद्राजर्षेः समजायन्त पार्थिव ॥ ३-१०६-४ (२०१९१)  
ते घोराः क्रूरकर्माण आकाशपरिसर्पिणः ।  
बहुत्वाच्चावजानन्तः सर्वाल्लोकान्सहामरान् ॥ ३-१०६-५ (२०१९२)  
त्रिदशांश्चाप्यबाधन्त तथा गन्धर्वराक्षसान् ।  
सर्वाणि चैव भूतानि शूरा समरशालिनः ॥ ३-१०६-६ (२०१९३)  
वध्यमानास्तदा लोकाः सागरैर्मन्दबुद्धिभिः ।  
ब्रह्माणं शरणं जग्मुः सहिताः सर्वदैवतैः ॥ ३-१०६-७ (२०१९४)  
तानुवाच महाभागः सर्वलोकपितामहः ।  
गच्छध्वं त्रिदशाः सर्वे लोकैः सार्धं यथागतम् ॥ ३-१०६-८ (२०१९५)  
नातिदीर्घेण कालेन सागराणां क्षयो महान् ।  
विष्यति महाघोरः स्वकृतैः कर्मभिः सुराः ॥ ३-१०६-९ (२०१९६)  
एवमुक्तास्तु ते देवा लोकाश्च मनुजेश्वर ।  
पितामहमनुज्ञाप्य विप्रजगमुर्यथागतम् ॥ ३-१०६-१० (२०१९७)  
ततः काले बहुतिथे व्यतीते भरतर्षभ ।  
दीक्षितः सगरो राजा हयमेधेन वीर्यवान् ॥ ३-१०६-११ (२०१९८)  
तस्याश्वो व्यचरद्भूमिं पुत्रैः सुपरिरक्षितः ।  
गसर्वैरेव महोत्साहैः स्वच्छन्दप्रचरो नृप ॥ ३-१०६-१२ (२०१९९)  
समुद्रं स समासाद्य निस्तोयं भीमदर्शनम् ।  
रक्ष्यमाणः प्रयत्नेन तत्रैवान्तरधीयत ॥ ३-१०६-१३ (२०२००)  
ततस्ते सागरास्तात हृतं मत्वा हयोत्तमम् ।

आगम्य पितुराचख्युरदृश्यं तुरगं हृतम् ।  
 तेनोक्ता दिक्षु सर्वासु पुत्रा मार्गत वाजिनम् ॥ ३-१०६-१४ (२०२०१)  
 ततस्ते पितुराज्ञाय दिक्षु सर्वासु तं हयम् ।  
 अमार्गन्त महाराज सर्वं च पृथिवीतलम् ॥ ३-१०६-१५ (२०२०२)  
 ततस्ते सागराः सर्वे समुपेत्य परस्परम् ।  
 नाध्यगच्छन्त तुरगमश्वहर्तारमेव च ॥ ३-१०६-१६ (२०२०३)  
 आगम्य पितरं चोचुस्ततः प्राञ्जलयोऽग्रतः ॥ ३-१०६-१७ (२०२०४)  
 ससमुद्रवनद्वीपा सनदीनदकन्दरा ।  
 सपर्वतवनोद्देशा निखिलेन मही नृप ॥ ३-१०६-१८ (२०२०५)  
 अस्माभिर्विचिता राजञ्शासनात्तव पार्थिव ।  
 न चाश्वमधिगच्छामो नाश्वहर्तारमेव च ॥ ३-१०६-१९ (२०२०६)  
 श्रुत्वा तु वचनं तेषां स राजा क्रोधमूर्चितः ।  
 उवाच वचनं सर्वास्तदा दैववशान्नृप ॥ ३-१०६-२० (२०२०७)  
 अनागमाय गच्छध्वं भूयो मार्गत वाजिनम् ।  
 याज्ञीयं तं विनाह्यश्वं नागन्तव्यं हि पुत्रकाः ॥ ३-१०६-२१ (२०२०८)  
 प्रतिगृह्य तु संदेशं पितुस्ते सगरात्मजाः ।  
 भूय एव मही कृत्स्नां विचेतुमुपचक्रमुः ॥ ३-१०६-२२ (२०२०९)  
 अथापश्यन्त ते वीराः पृथिवीमवदारिताम् ।  
 गसमुद्रे पृथिवीपाल पदं मार्गं च वाजिनः' ॥ ३-१०६-२३ (२०२१०)  
 समासाद्य बिलं तच्चाप्यखनन्सगरात्मजाः ।  
 कुदालैर्मुसलैश्चैव समुद्रं यत्नमास्थिताः ॥ ३-१०६-२४ (२०२११)  
 स खन्यमानः सहितैः सागरैर्वरुणालयः ।  
 अगच्छत्परमामार्तिं दीर्यमाणः समन्ततः ॥ ३-१०६-२५ (२०२१२)  
 असुरोरगरक्षांसि सत्वानि विविधानि च ।  
 आर्तनादमकुर्वन्त वध्यमानानि सागरैः ॥ ३-१०६-२६ (२०२१३)  
 छिन्नशीर्षा विदेहाश्च भिन्नजान्वस्थिमस्तकाः ।  
 प्राणिनः समदृश्यन्त शतशोथ सहस्रशः ॥ ३-१०६-२७ (२०२१४)  
 एवं हि खनतां तेषां समुद्रं वरुणालयम् ।  
 व्यतीतः सुमहान्कालो न चाश्वः समदृश्यत ॥ ३-१०६-२८ (२०२१५)  
 ततः पूर्वोत्तरे देशे समुद्रस्य महीपते ।  
 विदार्य पातालमथ संक्रुद्धाः सगरात्मजाः ॥ ३-१०६-२९ (२०२१६)  
 अपश्यन्त हयं यत्र विचरन्तं महीतले ।  
 कपिलं च महात्मानं तेजोराशिमनुत्तमम् ॥ ३-१०६-३० (२०२१७)  
 तेजसा दीप्यमानं तु ज्वालाभिरिव पावकम् ।  
 गृष्ट्वा हि विस्मिताः सर्वे बभूवुः सगरात्मजाः' ॥ ३-१०६-३१ (२०२१८)

इति श्रीमन्महाभारते अरण्यपर्वणि तीर्थयात्रापर्वण्ड  
षडधिकशततमोऽध्यायः ॥ १०६ ॥

Mahabharata - Vana Parva - Chapter Footnotes

३-१०६-२९ पूर्वोत्तरे ऐशान्याम् ॥

अरण्यपर्व - अध्याय १०७

॥ श्रीः ॥

३.१०७. अध्यायः १०७

Mahabharata - Vana Parva - Chapter Topics

कपिलेन ह्यचोरत्वभ्रमेण स्वजिघांसूनां सर्वसागराणां नयनानलेन  
भस्मीकरणम् ॥ १ ॥

सगरनिदेशान्निर्गतेनांशुमता कपिलप्रसादनन ह्यानयनपूर्वकं  
पितामहयज्ञसमापनम् ॥ २ ॥

सगरइवांशुमत्यपि स्वर्गते तत्सुतेन - दिलीपेन गङ्गावतरणआय  
यतमाननापि तदपारयतैव त्रिदिवगमनम् ॥ ३ ॥

Mahabharata - Vana Parva - Chapter Text

३-१०७-० (२०२१९)

लोमश उवाच । ३-१०७-०क्ष् (२०५२)

कृतेतं दृष्ट्वा हयं राजन्संप्रहृष्टतनूरुहाः ।

अनादृत् महात्मानं कपिलं कालचोदिताः ॥ ३-१०७-१ (२०२२०)

संफुद्धाः संप्रधावन्त वाजिग्रहणकाङ्क्षिणः ।

ततः क्रुद्धो महाराज कपिलो मुनिसत्तमः ॥ ३-१०७-२ (२०२२१)

वासुदेवेति यं प्राहुः कपिलं मुनिपुङ्गवम् ।

स चक्षुर्विकृतं कृत्वा तेजस्तेषु समुत्सृजन् ॥ ३-१०७-३ (२०२२२)

ददाह सुमहातेजा मन्दबुद्धीन्स सागरान् ।

षष्टिं रतानि सहस्राणि युगपन्मुनिसत्तमः ॥ ३-१०७-४ (२०२२३)

तान्दृष्ट्वा भस्मसाङ्गितान्नारदः सुमहातपाः ।

सगरान्तिकमागत्य तच्च तस्मै न्यवेदयत् ॥ ३-१०७-५ (२०२२४)

स तच्छ्रुत्वा वचो घोरं राजा मुनिमुखोद्गतम् ।

महूर्तं विमना भूत्वा स्थाणोर्वाक्यमचिन्तयत् ॥ ३-१०७-६ (२०२२५)

गस पुत्रनिधनोत्थेन दुःखेन समभिप्लुतः ।

आत्मानमात्मनाऽऽश्वास्य हयमेवान्वचिन्तयत् ॥ ३-१०७-७ (२०२२६)

अशुमन्तं समाहूय असमञ्जसुतं तदा ।

पौत्रं भरतशार्दूल इदं वचनमब्रवीत् ॥ ३-१०७-८ (२०२२७)  
 षष्टिस्तात सहस्राणि पुत्राणाममितौजसाम् ।  
 कापिलं तेज आसाद्य मत्कृतेनिधनं गताः ॥ ३-१०७-९ (२०२२८)  
 तव चापि पिता तात परित्यक्तो मयाऽनघ ।  
 धर्मं संरक्षमाणेन पौराणां हितमिच्छता ॥ ३-१०७-१० (२०२२९)  
 युधिष्ठिर उवाच । ३-१०७-११क्ष (२०५३)  
 किमर्थं राजशार्दूलः सगरः पुत्रमात्मजम् ।  
 त्यक्तवान्दुस्त्यजं वीरं तन्मे ब्रूहि तपोधन ॥ ३-१०७-११ (२०२३०)  
 लोमश उवाच । ३-१०७-१२क्ष (२०५४)  
 असमञ्ज इति ख्यातः सगरस्य सुतो ह्यभूत् ।  
 यं शैव्या जनयामास पौराणां स हि दारकान् ॥ ३-१०७-१२ (२०२३१)  
 ग्क्रीडतः सहसाऽऽसाद्य तत्रतत्र महीपते ।  
 चूडासु क्रोशतो गृह्यनद्यां चिक्षेप दुर्बलान् ॥ ३-१०७-१३ (२०२३२)  
 ततः पौराः समाजग्मुर्भयशोकपरिप्लुताः ।  
 सगरं चाभ्यभाषन्त सर्वे प्राञ्जलयः स्थिताः ॥ ३-१०७-१४ (२०२३३)  
 त्वं नस्त्राता महाराज परचक्रादिभिर्भयात् ।  
 असमञ्जभयाद्धोरात्ततो नस्त्रातुनर्हसि ॥ ३-१०७-१५ (२०२३४)  
 पौराणां वचनं श्रुत्वा घोरं नृपतिसत्तमः ।  
 मुहूर्तं विमना भूत्वासचिवानिदमब्रवीत् ॥ ३-१०७-१६ (२०२३५)  
 असमञ्ज पुरादद्य सुतो मे विप्रवास्यताम् ।  
 यदि वो मत्प्रियं कार्यमेतच्छीघ्रं विधीयताम् ॥ ३-१०७-१७ (२०२३६)  
 एवमुक्ता नरेन्द्रेण सचिवास्ते नराधिप ।  
 यथोक्तं त्वरिताञ्चक्रुर्यथाऽऽज्ञापितवान्नृपः ॥ ३-१०७-१८ (२०२३७)  
 एतत्ते सर्वमाख्यातं यथा पुत्रो महात्मना ।  
 पौराणां हितकामेन सगरेण विवासितः ॥ ३-१०७-१९ (२०२३८)  
 अंशुमांस्तु महेष्वासो यदुक्तः सगरेण हि ।  
 तत्ते सर्वप्रवक्ष्यामि कीर्त्यमानं निबोध मे ॥ ३-१०७-२० (२०२३९)  
 सगर उवाच । ३-१०७-२१क्ष (२०५५)  
 पितुश् तेऽहंत्यागेन पुत्राणां निधनेन च ।  
 अलाभेन तथाऽश्वस् परितप्यामि पुत्रक ॥ ३-१०७-२१ (२०२४०)  
 तस्माद्दुःखाभिसंतप्तं यज्ञविघ्नाच्च मोहितम् ।  
 ह्यस्यानयनात्पौत्र नरकान्मां समुद्धर ॥ ३-१०७-२२ (२०२४१)  
 लोमश उवाच । ३-१०७-२३क्ष (२०५६)  
 अंशुमानेवमुक्तस्तु सगरण महात्मना ।  
 जगाम दुःखात्तं देशं यत्रवै दारिता मही ॥ ३-१०७-२३ (२०२४२)  
 स तु तेनैव मार्गेण समुद्रं प्रविवेश ह ।

अपश्यच्च महात्मानं कपिलं तुरगं च तम् ॥ ३-१०७-२४ (२०२४३)  
 स दृष्ट्वा तेजसो राशिं पुराणमृषिसत्तमम् ।  
 प्रणम्य शिरसा भूमौ कार्यमस्मै न्यवेदयत् ॥ ३-१०७-२५ (२०२४४)  
 ततः प्रीतो महाराज कपिलोऽशुमतोऽभवत् ।  
 उवाच चैनं धर्मात्मा वरदोस्मीति भारत ॥ ३-१०७-२६ (२०२४५)  
 स वव्रे तुरगं तत्र प्रथमं यज्ञकारणात् ।  
 द्वितीयमुदकं वव्रे पितृणां पावनेच्छया ॥ ३-१०७-२७ (२०२४६)  
 तमुवाच महातेजाः कपिलो मुनिपुङ्गवः ।  
 ददानि तव भद्रं ते यद्यत्प्रार्थयसेऽनघ ॥ ३-१०७-२८ (२०२४७)  
 त्वयि क्षमा च धर्मश्च सत्यं चापि प्रतिष्ठितम् ।  
 त्वया कृतार्थः सगरः पुत्रवांश्च त्वया पिता ॥ ३-१०७-२९ (२०२४८)  
 तव चैव प्रभावेन स्वर्गं यास्यन्ति सागराः ।  
 ग्लभत्वं गता ये ते मम क्रोधहुताशने' ॥ ३-१०७-३० (२०२४९)  
 पौत्रश्च ते त्रिपथगां त्रिदिवादानयिष्यति ।  
 पावनार्थं सागराणां तोषयित्वा महेश्वरम् ॥ ३-१०७-३१ (२०२५०)  
 हयं नयस्व भद्रं ते याज्ञं नरपुङ्गव ।  
 यज्ञः समाप्यतां तात सगरस्य महात्मनः ॥ ३-१०७-३२ (२०२५१)  
 अंशुमानेवमुक्तस्तु कपिलेन महात्मना ।  
 आजगाम हयं गृह्य यज्ञवाटं महात्मनः ॥ ३-१०७-३३ (२०२५२)  
 सोभिवाद्य ततः पादौ सगरस्य महात्मनः ।  
 मूर्ध्नि तनाप्युपाघ्रातस्तस्मै सर्वनय्येदयत् ॥ ३-१०७-३४ (२०२५३)  
 यथा दृष्टं श्रुतं चापि सागराणां क्षयं तथा ।  
 तं चास्मै हयमाचष्ट यज्ञवाटमुपागतम् ॥ ३-१०७-३५ (२०२५४)  
 तच्छ्रुत्वा सगरो राजा पुत्रजं दुःखमत्यजत् ।  
 अंशुमन्तं च संपूज्यसमापयत तं क्रतुम् ॥ ३-१०७-३६ (२०२५५)  
 समाप्तयज्ञः सगरो देवैः सर्वैः सभाजितः ।  
 पुत्रत्वे कल्पयामास समुद्रं वरुणालयम् ॥ ३-१०७-३७ (२०२५६)  
 प्रशास्य सुचिरं कालं राज्यं राजीवलोचनः ।  
 पौत्रे भारं समवेश्य जगाम त्रिदिवं तदा ॥ ३-१०७-३८ (२०२५७)  
 अंशुमानपि धर्मात्मा महीं सागरमेखलाम् ।  
 प्रशशास महाराज यथैवास् पितामहः ॥ ३-१०७-३९ (२०२५८)  
 तस्य पुत्रः समभवद्विलीपो नाम धर्मवित् ।  
 तस्मिन्नाज्यं समाधाय अंशुमानपि संस्थितः ॥ ३-१०७-४० (२०२५९)  
 दिलीपस्तु ततः श्रुत्वा पितृणां निधनं महत् ।  
 पर्यतप्यत दुःखेन तेषां गतिमचिन्तयत् ॥ ३-१०७-४१ (२०२६०)  
 गङ्गावतरणाय यत्नं सुमहच्चाकरोन्नृपः ।

न चावतारयामास चेष्टमानो यथाबलम् ॥ ३-१०७-४२ (२०२६१)  
तस् पुत्र समभवच्छ्रीमान्धर्मपराणः ।  
भगीरथ इति ख्यातः सत्यवागनसूयकः ॥ ३-१०७-४३ (२०२६२)  
अभिषिच्य तु तं राज्येदिलीपो वनमाश्रितः ॥ ३-१०७-४४ (२०२६३)  
तपः सिद्धिसमायोगात्स राजा भरतर्षभ ।  
वनाज्जगाम त्रिदिवं कालयोगेन भारत ॥ ३-१०७-४५ (२०२६४)

Alternate Text??

३-१०७अ-१अ  
ते तं दृष्ट्वा हयं राजन्संप्रहृष्टतनूरुहाः । ३-१०७अ-१ब्  
अनादृत्य महात्मानं कपिलं कालचोदिताः । ३-१०७अ-१च्  
संकुद्धाः समधावन्त कपिलं हन्तुमुद्यताः ॥ ३-१०७अ-२अ  
तान्दृष्ट्वा हन्तुमुद्युक्तान्कपिलो रोपमूर्च्छितः । ३-१०७अ-२ब्  
सगरस्यात्मजान्सर्वान्ददाह क्षणतो नृप ॥ ३-१०७अ-३अ  
तान्दृष्ट्वा भस्मसाङ्गुतान्नारदः सुमहातपाः । ३-१०७अ-३ब्  
सगरान्तिकमागन्त्य तच्च तस्मै न्यवेदयत् ॥ ३-१०७अ-४अ  
एतच्छ्रुत्वा वचो राजा घोरं मुनिमुखोद्गतम् । ३-१०७अ-४ब्  
मुहूर्तं विमना भूत्वास्थाणोर्वाक्यमचिन्तयत् ॥ ३-१०७अ-५अ  
अशुमन्तं प्रेषयित्वा हयमानाय्य यत्नतः । ३-१०७अ-५ब्  
यज्ञं समाप्य विधिवन्सगरो भृशदुःखितः । ३-१०७अ-५च्  
कृत्वाऽशुमति तद्राज्यं वनमेवान्वपद्यत् ॥ ३-१०७अ-६अ  
अशुमानकरोद्राज्यं प्रजा धर्मेण रञ्जयन् । ३-१०७अ-६ब्  
दिलीपे राज्यमाधाय वनमेवान्वपद्यत् ॥ ३-१०७अ-७अ  
दिलीपोपि महाराज चिरं राज्यमकारयत् ॥ ३-१०७अ-८अ  
तस् पुत्रो महीपाल भगीरथ इति श्रुतः । ३-१०७अ-८ब्  
धर्मज्ञश्च कृतज्ञश्च प्रजानामनुरञ्जकः ॥ ३-१०७अ-९अ  
पितरि स्वर्गते राजन्दिलीपे पुण्यशालिनि । ३-१०७अ-९ब्  
भगीरथो महानासीद्राजा परमधार्मिकः ॥ ३-१०७अ-१०अ  
स चिरं तप आतिष्ठच्छन्महादेवप्रसादतः । ३-१०७अ-१०ब्  
ऊर्ध्ववाहुर्निरालम्बः पादाङ्गुष्ठाश्रितावनिः ॥ ३-१०७अ-११अ  
वायुभक्षो निराहारो भक्तियुक्तेन चेतसा । ३-१०७अ-११ब्  
तत आविरभूद्देवः पिनाकी वृषभध्वजः ॥ ३-१०७अ-१२अ  
परंब्रह्म परं धाम परमात्मा सनातनः । ३-१०७अ-१२ब्  
आनादिमध्यनिधनः शङ्करः सर्वपूजितः ॥ ३-१०७अ-१३अ  
भगीरथोपि तं दृष्ट्वा भगवान्तमुमापतिम् । ३-१०७अ-१३ब्  
प्रणिपत्य महादेवमस्तौषीद्विविधैः स्तवैः ॥ ३-१०७अ-१४अ  
स्तुत्वा च विविधै स्तोत्रैः कृताञ्जलिपुटो नृपः । ३-१०७अ-१४ब्

अयाचत वरं देवं गङ्गाया धारणं प्रति ॥ ३-१०७अ-१५अ  
 भगवंस्तपसा तुष्टोब्रह्मा मे स्वर्गवासिनीम् । ३-१०७अ-१५ब  
 गङ्गां संप्रेषयामीति ददौ वरमनुत्तमम् ॥ ३-१०७अ-१७अ  
 तां वै धारयितुं शक्तं नान्यं पश्यामि शूलिनः । ३-१०७अ-१७ब  
 तं तोषय महाराजेत्पेवमुक्त्या दिवं गतः ॥ ३-१०७अ-१८अ  
 भवत्प्रसादसिद्ध्यर्थं तपस्तप्तं मया विभो । ३-१०७अ-१८ब  
 भवता धृतया देव गङ्गाया पूतया मम । ३-१०७अ-१८च्  
 पितामहाश्च लोकाश्च सर्वे सद्भितिमाप्नुयुः ॥ ३-१०७अ-१९अ  
 एवंसंप्रार्थितो देवस्तथा चक्रे महेश्वरः ॥ ३-१०७अ-२०अ  
 ब्रह्मणा समनुज्ञता गङ्गाऽपिक्रोधमूर्च्छिता । ३-१०७अ-२०ब  
 विशाम्यहं तु पातालं स्रोतसा गृह्य शङ्करम् ॥ ३-१०७अ-२१अ  
 इत्याग्रहान्महाराज शिवे शिवशिरस्युत । ३-१०७अ-२१ब  
 पतित्वा तव वभ्राम वहन्वर्पान्विमोहिता । ३-१०७अ-२१च्  
 तृणेऽवश्यायकणिका यथा तद्वत्स्थिताक्वचित् ॥ ३-१०७अ-२२अ  
 तामदृष्ट्वाऽथ भूपालस्तोपयामास शङ्करम् । ३-१०७अ-२२ब  
 पुनश्च व्यसृजद्देवो गङ्गां वै गूहितां नृप ॥ ३-१०७अ-२३अ  
 प्रणिपत्य महादेवं पुरा राजा भगीरथः । ३-१०७अ-२३ब  
 पितृनाप्लावयामास सागरं चाप्यपूरयत् ॥ ३-१०७अ-२४अ  
 तेऽपि स्वर्गं गता राजन्सगरस्यात्मजाः क्षणात् । ३-१०७अ-२४ब  
 पितृभ्यश्चोदकं तत्रददौ पूर्णमनोरथः ॥ ३-१०७अ-२५अ  
 एतत्ते सर्वमाख्यातं यन्मां त्वं परिपृच्छसि । ३-१०७अ-२५ब  
 एवं स सागरो राजन्पूरितोऽगस्त्यदूषितः ॥

अरण्यपर्व - अध्याय १०८

॥ श्रीः ॥

३.१०८. अध्यायः १०८

Mahabharata - Vana Parva - Chapter Topics

दिलीपसुतेन भगीरथेन धरणीतलावतरणाय गङ्गांप्रति

तपश्चरणम् ॥ १ ॥

तथा धरणीतलमवतरन्त्या गङ्गाया वेगाधारणाय तदाज्ञया तपसा

शंकरतोषणम् ॥ २ ॥

Mahabharata - Vana Parva - Chapter Text

३-१०८-० (२०२६५)

लोमश उवाच । ३-१०८-०क्ष (२०५७)

स तु राजा महेष्वासञ्चक्रवर्ती महारथः ।  
बभूव सर्वलोकस् मनोनयननन्दनः ॥ ३-१०८-१ (२०२६६)  
स शुश्राव महाबाहुः कपिलेन महात्मना ।  
पितृणाम् निधनं घोरमप्राप्तिं त्रिदिवस्य च ॥ ३-१०८-२ (२०२६७)  
स राज्यं सचिवे न्यस्य हृदयेन विदूयता ।  
जगाम हिमवत्पार्श्वं तपस्तप्तुं नरेश्वरः ॥ ३-१०८-३ (२०२६८)  
आरिराधयिषुर्गङ्गां तपसा दग्धकिल्बिषः ।  
सोऽपश्यत् नरेष्ठ हिमवन्तं नगोत्तमम् ॥ ३-१०८-४ (२०२६९)  
शृङ्गैर्बहुविधाकारैर्धातुमद्भिरलंकृतम् ।  
पवनालम्बिभिर्मैधैः परिपिक्तं समन्ततः ॥ ३-१०८-५ (२०२७०)  
नदीकुञ्जनितम्बैश्च सोदकैरुपशोभितम् ।  
गुहाकन्दरसंलीनसिंहव्याघ्रनिषेवितम् ॥ ३-१०८-६ (२०२७१)  
शकुनैश्च विचित्राङ्गैः कूजद्भिर्विविधा गिरः ।  
भृङ्गराजैस्तथा हंसैर्दात्युहैर्जलकुक्कुटैः ॥ ३-१०८-७ (२०२७२)  
मयूरैः शतपत्रैश्च जीवञ्जीवककोकिलैः ।  
चकोरैरसितापाङ्गैस्तथा पुत्रप्रियैरपि ॥ ३-१०८-८ (२०२७३)  
जलस्थानेषु रम्येषु पद्मिनीभिश्च संकुलम् ।  
सारसानां च मधुरैर्व्याहृतैः समलंकृतम् ॥ ३-१०८-९ (२०२७४)  
किन्नरैरप्सरोग्भिश्च निषेवितशिलातलम् ।  
दिग्दारणविषाणाग्रैः समन्ताद्दृष्टपादपम् ॥ ३-१०८-१० (२०२७५)  
विद्याधरानुचरितं नानारत्नसमाकुलम् ।  
विषोल्वनैर्भुजङ्गैश्च दीप्ताजिह्वैर्निषेवितम् ॥ ३-१०८-११ (२०२७६)  
क्वचित्कनकसंकाशं क्वचिद्भ्रजतसंनिभम् ।  
क्वचिदञ्जनपुञ्जाभं हिमवनतमुपागमत् ॥ ३-१०८-१२ (२०२७७)  
स तु तत्रनरश्रेष्ठस्तपो घोरं समाश्रितः ।  
फलमूलाम्बुसंभक्षः सहस्रपरिवत्सरान् ॥ ३-१०८-१३ (२०२७८)  
संवत्सरसहस्रे तु गते दिव्ये महानदी ।  
दर्शयामास तं गङ्गा तदा मूर्तिमती स्वयम् ॥ ३-१०८-१४ (२०२७९)  
गङ्गोवाच । ३-१०८-१५क्ष् (२०५८)  
किमिच्छसि महाराज मत्तः किञ्च ददानि ते ।  
तद्ब्रवीहि नरश्रेष्ठ करिष्यामि वचस्तव ॥ ३-१०८-१५ (२०२८०)  
एवमुक्तः प्रत्युवाच राजा हैमवतीं नदीम् ।  
गतदा भगीरथो राजन्प्रणिपत्य कृताञ्जलिः ।  
पितामहा मे वरदे कपिलेन महानदि ॥ ३-१०८-१६ (२०२८१)  
अन्वेषमाणास्तुरगं नीता वैवस्वतक्षयम् ।  
षष्टिस्तानि सहस्राणि सागराणां महात्मनाम् ॥ ३-१०८-१७ (२०२८२)



कपिलं देवमासाद्य क्षणेन निधनं गताः ।  
 तेषामेवं विनष्टानां स्वर्गे वासो न विद्यते ॥ ३-१०८-१८ (२०२८३)  
 यावत्तानि शरीराणि त्वं जलैर्नाभिषिञ्चसि ।  
 तावत्तेषां गतिर्नास्ति सागराणां महानदि ॥ ३-१०८-१९ (२०२८४)  
 स्वर्गं नय महाभागे मत्पितृन्सगरात्मजान् ।  
 तेषामर्थेऽभियाचामि त्वामहं वै महानदि ॥ ३-१०८-२० (२०२८५)  
 लोमश उवाच । ३-१०८-२१क्ष (२०५९)  
 एतच्छ्रुत्वा वचो राज्ञो गङ्गा लोकनमस्कृता ।  
 भगीरथमिदं वाक्यं सुप्रीता समभाषत ॥ ३-१०८-२१ (२०२८६)  
 करिष्यामि माहाराज वचस्ते नात्र संशयः ।  
 वेगं तु मम दुर्धार्यं पतन्त्या गगनाच्च्युतम् ॥ ३-१०८-२२ (२०२८७)  
 न शक्तस्त्रिषु लोकेषु कश्चिद्धारयितुं नृप ।  
 अन्यत्र विबुधश्रेष्ठान्नीलकण्ठान्महेश्वरात् ॥ ३-१०८-२३ (२०२८८)  
 तं तोषय रमहाबाहो तपसा वरदं हरम् ।  
 स तु मां प्रच्युतां देवः शिरसा धारयिष्यति ॥ ३-१०८-२४ (२०२८९)  
 स करिष्यति ते रकामं पितृणां हितकाम्यया ।  
 गतपसाऽऽराधितः शंभुर्भगवाँल्लोकभावनः' ॥ ३-१०८-२५ (२०२९०)  
 एतच्छ्रुत्वा ततो राजन्महाराजो भगीरथः ।  
 कैलासं पर्वतं गत्वा तोषयामास शंकरम् ॥ ३-१०८-२६ (२०२९१)  
 ततस्तेन समागम्य कालयोगेन केनचित् ।  
 ग्गहृगावतरणं राजन्नयाचत महीपतिः ॥ ३-१०८-२७ (२०२९२)  
 अगृह्णाच्च वरं तस्माद्गङ्गाया धारणे नृप ।  
 स्वर्गे वासं समुद्दिश पितृणां स नरोत्तमः ॥ ३-१०८-२८ (२०२९३)

इति श्रीमन्महाभारते अरण्यपर्वणि तीर्थयात्रापर्वणि  
 अष्टाधिकशततमोऽध्यायः ॥ १०८ ॥

Mahabharata - Vana Parva - Chapter Footnotes

३-१०८-२२ गगनाच्च्युतं यथा भवति तथा पतन्त्याः  
 । गगनाद्भुवमिति झ । पाठः ॥

अरण्यपर्व - अध्याय १०९

॥ श्रीः ॥

३.१०९. अध्यायः १०९

Mahabharata - Vana Parva - Chapter Topics

शङ्करेण भगीरथप्रार्थनया क्षितितलमभिपतन्त्या गङ्गाया

धारणम् ॥ १ ॥

भगीरथेन स्वपथानुगतया गङ्गया पितृभ्य उदकदानपूर्वकं  
सागरपूरणम् ॥ २ ॥

Mahabharata - Vana Parva - Chapter Text

लोमश उवाच । ३-१०९-१क्ष्

भगीरथवचः श्रुत्वा प्रियार्यं च द्विचौकसाम् । ३-१०९-१अ  
एवमस्त्विति राजानं भगवान्प्रत्यभापत ॥ ३-१०९-१ब्(२०२९४)  
धारयिष्ये महाभाग गगनात्मच्युतां शिवाम् ३-१०९-२अ  
दिव्यां देवनदीं पुण्यां त्वत्कृते नृपसत्तम् । ३-१०९-२ब्  
एवमुक्त्वा महाबाहो हिमवन्तुमुपागमत् । ३-१०९-३अ  
संवृतः पार्षदैर्घोरैर्नानाप्रहरणोधतैः । ३-१०९-३ब्  
तत्र स्थित्वा नरश्रेष्ठं भगीरथमुवाच ह । ३-१०९-४अ  
प्रयाचस्व महाबाहो शैलराजसुतां नदीम् ॥ ३-१०९-४ब्  
पितृणां पावनार्थं ते तामहं मनुजाधिप । ३-१०९-५अ  
पतमानां सरिच्छ्रेष्ठां धारयिष्ये त्रिविष्टपात् ॥ ३-१०९-५ब्  
एतच्छ्रुत्वा बचो राजा शर्वेण समुदाहृतम् । ३-१०९-६अ  
प्रयतः प्रणतो भूत्वा गङ्गं हि समचिन्तयत् ॥ ३-१०९-६ब्  
ततः पुण्यजला रम्या राज्ञा समनुचिन्तिता । ३-१०९-७अ  
ईशानं च स्थितं दृष्ट्वा गगनात्सहसा च्युता ॥ ३-१०९-७ब्  
तां प्रच्युतामथो दृष्ट्वा देवाः सार्धं महर्षिभिः । ३-१०९-८अ  
गन्धर्वोरगयक्षाश्च समाजग्मुर्दिदृक्षवः ॥ ३-१०९-८ब्  
ततः पपात गगनाद्गङ्गा हिमवतः सुता । ३-१०९-९अ  
समुद्धान्तमहावर्ता मीनग्राहसमाकुला ॥ ३-१०९-९ब्  
तां दधार हरो राजन्गङ्गां गगनमेखलाम् । ३-१०९-१०अ  
ललाटदेशे पतितां मालां मुक्तामयीमिव । ३-१०९-१०ब्  
सा बभूव विसर्पन्ती त्रिधा राजन्समुद्रगा । ३-१०९-११अ  
फेनपुञ्जाकुलजला हंसानामिव पङ्कयः ॥ ३-१०९-११ब्  
क्वचिदाभोगकुटिला प्रस्खलन्ती क्वचित्क्वचित् । ३-१०९-१२अ  
सा फेनपटसंवीता मत्तेव प्रमदाऽव्रजत् ॥ ३-१०९-१२ब्  
क्वचित्सा तोयनिनदैर्नदन्ती नादमुत्तमम् । ३-१०९-१३अ  
क्वचिदाकाशमावर्तैः संक्षिपन्तीव सर्वशः ॥ ३-१०९-१३ब्  
एवंप्रकारान्सुबहून्कुर्वती गगनाच्युता । ३-१०९-१४अ  
पृथिवीतलमासाद्य भगीरथमथाब्रवीत् ॥ ३-१०९-१४ब्  
दर्शयस्व महाराज मार्गं केन ब्रजाम्यहम् । ३-१०९-१५अ

त्वदर्थमवतीर्णास्मि पृथिवीं पृथिवीपते ॥ ३-१०९-१५ब्  
 एतच्छ्रुत्वा वचो राजा प्रातिष्ठत भगीरथः । ३-१०९-१६अ  
 तत्र तानि शरीराणि सागराणां महात्मनाम् । ३-१०९-१६ब्  
 प्लावनार्थं नरश्रेष्ठ पुण्येन सलिलेन च ॥ ३-१०९-१६च्  
 गङ्गाया धारणं कृत्वा हरो लोकनमस्कृतः । ३-१०९-१७अ  
 कैलासं पर्वतश्रेष्ठं जगाम त्रिदशैः सह ॥ ३-१०९-१७ब्  
 समासाद्य समुद्रं च गङ्गाया सहितो नृपः । ३-१०९-१८अ  
 पूरयामास वेगेन समुद्रं वरुणालयम् ॥ ३-१०९-१८ब्  
 दुहितृत्वे च नृपतिर्गङ्गां समनुकल्पयत् । ३-१०९-१९अ  
 पितृणां चोदकं तत्र ददौ पूर्णमनोरथः ॥ ३-१०९-१९ब्  
 एतत्ते सर्वमाख्यातं गङ्गा त्रिपथगा यथा । ३-१०९-२०अ  
 पूरणार्थं समुद्रस्य पृथिवीमवतारिता ॥ ३-१०९-२०ब्  
 ग्कालेयाश्च महाराज त्रिदशैर्विनिपातिताः । ३-१०९-२१अ  
 समुद्रश्च यथा पीतः कारणार्थं महात्मना ॥ ३-१०९-२१ब्  
 वातापिश्च यथा नीतः क्षयं स ब्रह्महा प्रभो । ३-१०९-२२अ  
 अगस्त्येन महाराज यन्मां त्वं परिपृच्छसि ॥ ३-१०९-२२ब्(२०३१६)  
 ॥ इति श्रीमन्महाभारते अरण्यपर्वणि तीर्थयात्रापर्वणि  
 नवाधिकशततमोऽध्यायः ॥१०९॥

Mahabharata - Vana Parva - Chapter Footnotes

गगनाच्युतं यथा भवति तथा पतन्त्याः । गगनाद्भवमिति ।  
 झ् षाठः ॥२२॥ अष्टाधिकशततमोऽध्यायः ॥ १०८॥

अरण्यपर्व - अध्याय ११०

॥ श्रीः ॥

३.११०. अध्यायः ११०

Mahabharata - Vana Parva - Chapter Topics

युधिष्ठिरेण ऋषभकूटगिरौ नन्दाऽपरनन्दानदीगमनम् ॥ १ ॥

लोमशेन युधिष्ठिरं प्रति ऋषभमुनेर्नन्दायाश्च महिमकथनम् ॥ २ ॥

Mahabharata - Vana Parva - Chapter Text

वैशंपायन उवाच । ३-११०-१क्ष् (२०३१७)

ततः प्रायतः कौन्तेयः क्रमेण भरतर्षभ । ३-११०-१अ

नन्दामपरनन्दां च नद्यौ पापभयापहे ॥ ३-११०-१ब् (२०३१८)

पर्वतं स समासाद्य हेमकूटमनामयम् । ३-११०-२अ

अचिन्त्याबद्धतान्भावाब्ददर्श सुवहून्नृपः ३-११०-२ब्

वर्षो यत्राभावद्वओर उपलाञ्छ सहस्रशः । ३-११०-३अ  
 नाशक्रुवंस्तमारोढुं विपण्णमनसो जनाः ३-११०-३ब्  
 वायुर्नित्यं ववौ तत्र नित्यं देवश्च वर्षति । ३-११०-४अ  
 खाद्यायघोषश्च तथा श्रूयते न च दृश्यते ॥ ३-११०-४ब्  
 सायं प्रातश्च भगवान्दृश्यते हव्यवाहनः ३-११०-५अ  
 मक्षिकाश्चादशंस्तत्र तपसः प्रतिघातिकाः ॥ ३-११०-५ब्  
 निर्वेदो जायते तत्र गृहाणि स्मरते जनः । ३-११०-६अ  
 एवं बहुविधानभावानद्भुतान्वीक्ष्य पाण्डवः । ३-११०-६ब्  
 लोमशं पुनरेवाथ पर्यपृच्छत्तदद्भुतम् ॥ ३-११०-६च्  
 यदेतद्भगवंश्चित्रं पर्वतेऽस्मिन्महौजसि । ३-११०-७अ  
 एतन्मे सर्वमाचक्ष्व विस्तरेण महाद्युते ॥ ३-११०-७ब्  
 लोमश उवाच । ३-११०-८क्ष  
 यथाश्रुतमिदं पूर्वमस्माभिरकिर्शन । ३-११०-८अ  
 तदेकाग्रमना राजन्निबोध गदतो मम ॥ ३-११०-८ब्  
 अस्मिन्नृपभकूटेऽभूद्रूपभो नाम तापसः । ३-११०-९अ  
 अनेकशतवर्षायुस्तपस्वी कोपनो भृशम् ॥ ३-११०-९ब्  
 स वै संभाष्यमाणोऽन्यैः कोपाद्भिरमुवाच ह । ३-११०-१०अ  
 य इह व्याहरेत्कश्चिदुपलानुत्सृजेत वा ॥ ३-११०-१०ब्  
 वातं चाहूय मा शब्दमित्युवाच स तापसः । ३-११०-११अ  
 व्याहरंश्चेह पुरुषो मेघशब्देन वार्यते ॥ ३-११०-११ब्  
 एवमेतानि कर्माणि राजंस्तेन महर्षिणा । ३-११०-१२अ  
 कृतानि कानिचित्क्रोधात्प्रतिषिद्धानि कानिचित् । ३-११०-१२ब्  
 नन्दां त्वभिगता देवाः पुरा राजन्निति श्रुतिः । ३-११०-१३अ  
 अन्वपद्यन्त् सहसा पुरुषा देवदर्शिनः ॥ ३-११०-१३ब्  
 तेनादर्शनमिच्छन्तो देवाः शक्रपुरोगमाः । ३-११०-१४अ  
 दुर्गचक्रुरिमं देशं गिरिं प्रत्यूहरूपकम् ॥ ३-११०-१४ब्  
 तदाप्रभृति कौन्तेय नरा गिरिमिमं सदा । ३-११०-१५अ  
 नाशक्रुवन्नभिद्रष्टुं कुत एवाधिरोहितुम् ॥ ३-११०-१५ब्  
 नातप्ततपसा शक्यो द्रष्टुमेप महागिरिः । ३-११०-१६अ  
 आरोढुं वाऽपि कौन्तेय तस्मान्नियतवागभव ॥ ३-११०-१६ब्  
 इह देवास्तदा सर्वे यज्ञानाजहुरुत्तमान् । ३-११०-१७अ  
 तेषामेतानि लिङ्गानि दृश्यन्तेऽद्यापि भारत ॥ ३-११०-१७ब्  
 कुशाकारेव दूर्वेयं संस्तीर्णेव च भूरियम् । ३-११०-१८अ  
 यूपप्रकारा बहवो वृक्षाश्चेमे विशांपते ॥ ३-११०-१८ब्  
 देवाश्च ऋषौयश्चैव वसन्त्यद्यापि भारत । ३-११०-१९अ  
 तेषां सायं तथा प्रातर्दृश्यते हव्यवाहनः ॥ ३-११०-१९ब्

इहाप्लतानां कौन्तेय सद्यः पाप्माऽभिहन्यते । ३-११०-२०अ  
 कुरुश्रेष्ठाभिषेकं वै तस्मात्कुरु सहानुजः ॥ ३-११०-२०ब  
 ततो नन्दाप्लुताङ्गस्त्वं कौशिकीमभियास्यसि । ३-११०-२१अ  
 विश्वामित्रेण यत्रोग्रं तपस्तप्तमनुत्तमम् ॥ ३-११०-२१ब  
 वैशंपायन उवाच । ३-११०-२२क्ष  
 ततस्तत्र समाप्लुत्य गात्राणि सगणो नृपः ३-११०-२२अ  
 जगामकौशिकीं पुण्यां रम्यां शीतजलां शुभां ॥ ३-११०-२२ब (२०३३९)  
 इति श्रीमन्महाभारते अरण्यपर्वणि तीर्थयात्रापर्वणि  
 दशाधिकशततमोऽध्यायः ॥११०॥

Mahabharata - Vana Parva - Chapter Footnotes

अरण्यपर्व - अध्याय १११

॥ श्रीः ॥

३.१११. अध्यायः १११

Mahabharata - Vana Parva - Chapter Topics

युधिष्ठिरेण कौशिकीतीरे ऋश्यशृङ्गाश्रमगमनम् ॥ १ ॥

लोमशेन युधिष्ठिरप्रति

विभाण्डकान्मृग्यामृश्यशृङ्गोत्पत्तिकथनम् ॥ २ ॥

लोमपादेनानावृष्टिनिवृत्तये ऋश्यशृङ्गानयनं

चोदिताभिर्वेश्याभिस्तद्वनगमनम् ॥ ३ ॥

Mahabharata - Vana Parva - Chapter Text

३-१११-० (२०३४०)

लोमश उवाच । ३-१११-०क्ष (२०६३)

एषा देवनी पुण्या कौशिकी भरतर्षभ ।

विश्वामित्राश्रमो रम्य एष चात्र प्रकाशते ॥ ३-१११-१ (२०३४१)

आश्रमश्चैव पुण्याख्यः काश्यपस्य महात्मनः ।

ऋश्यशृङ्गः सुतो यस् तपस्वी संयतेन्द्रियः ॥ ३-१११-२ (२०३४२)

तपसो यः प्रभावेन वर्षयामास वासवम् ।

अनावृष्ट्यां भयाद्यस्य वर्षं बलवृत्रहा ॥ ३-१११-३ (२०३४३)

मृग्यां जातः स तेजस्वी काश्यपस्य सुतः प्रभुः ।

विषये लोमपादस्य यश्चकाराद्भुतं महत् ॥ ३-१११-४ (२०३४४)

निर्वर्तितेषु सस्येषु यस्मै शान्तां ददौ नृपः ।

लोमपादो दुहितरं सावित्रीं सविता यथा ॥ ३-१११-५ (२०३४५)

युधिष्ठिर उवाच । ३-१११-६क्ष (२०६४)  
 ऋश्यशृङ्गः कथं मृग्यामुत्पन्नः काश्यपात्मजः ।  
 विरुद्धयोनिसंसर्गः कथं च तपसा युतः ॥ ३-१११-६ (२०३४६)  
 किमर्थं च भयाच्छक्रस्तस्य बालस्य धीमतः ।  
 अनावृष्ट्यां प्रवृत्तायां ववर्ष बलवृत्रहा ॥ ३-१११-७ (२०३४७)  
 कथंरूपा च सा शान्ता राजपुत्री पतिव्रता ।  
 लोभयामास या चेतो मृगभूस्य तस्य वै ॥ ३-१११-८ (२०३४८)  
 लोमपादश्च राजर्षिर्यदाऽश्रूयत धार्मिकः ।  
 कथं वै विषये तस्य नावर्षत्पाकशासनः ॥ ३-१११-९ (२०३४९)  
 एतन्मे भगवन्सर्वं विस्तरेण यथातथम् ।  
 वक्तुमर्हसि शुश्रूषोर्ऋश्यशृङ्गस् चेष्टितम् ॥ ३-१११-१० (२०३५०)  
 लोमश उवाच । ३-१११-११क्ष (२०६५)  
 विभाण्डकस्य ब्रह्मर्षेस्तपसा भावितात्मनः ।  
 अमोघवीर्यस्य सतः प्रजापतिसमद्युतेः ॥ ३-१११-११ (२०३५१)  
 शृणु पुत्रो यथा जात ऋश्यशृङ्गः प्रतापवान् ।  
 महाहृदे महातेजा बालः स्थविरसंभतः ॥ ३-१११-१२ (२०३५२)  
 महाहृदं समासाद्य काश्यपस्तपसि स्थितः ।  
 दीर्घकालं रिश्रान्त ऋषिर्देवर्षिसंमितः ॥ ३-१११-१३ (२०३५३)  
 तस्य रेतः प्रचस्कन्द दृष्ट्वाऽप्सरसमुर्वशीम् ।  
 अप्सूपस्पृशतो राजन्मृगी तच्चापिबत्तदा ।  
 सह तोयेन तृषिता गर्भिणी चाभवत्ततः ॥ ३-१११-१४ (२०३५४)  
 सा पुरोक्ता भगवता ब्रह्मणा लोककर्तृणा ।  
 देवकन्या मृगी भूत्वा मुनिं सूय विमोक्ष्यसे ॥ ३-१११-१५ (२०३५५)  
 अमोघत्वाद्विधेश्चैव भावित्वाद्द्वैवनिर्मितात् ।  
 तस्यां मृग्यां समभवत्तस्व पुत्रो महानृषिः ।  
 ऋश्यशृङ्गस्तपोनित्यो वन एवाभ्यवर्धत ॥ ३-१११-१६ (२०३५६)  
 तस्य शृङ्गं शिरसि वै राजन्नासीन्महात्मनः ।  
 तेनश्यशृङ्ग इत्येवं तदा स प्रथितोऽभवत् ॥ ३-१११-१७ (२०३५७)  
 न तेन दृष्टपूर्वोऽन्यः पितुरन्यत्रमानुषः ।  
 तस्मात्तस्य मनो नित्यं ब्रह्मचर्येऽभवन्नृप ॥ ३-१११-१८ (२०३५८)  
 एतस्मिन्नेव काले तु सखा दशरथस्य वै ।  
 कलोमपाद इतिख्यातो ह्यङ्गानामीश्वरोऽभवत् ॥ ३-१११-१९ (२०३५९)  
 तेन कामः कृतो मिथ्या ब्राह्मणेभ्य इति श्रुतिः ।  
 ग्दैवोपहतसत्त्वेन धर्मज्ञेनापि भारत' ।  
 स ब्राह्मणैः परित्यक्तस्तदा भरतसत्तम ॥ ३-१११-२० (२०३६०)  
 पुरोहितापचाराच्च तस्य राज्ञो यदच्छ्रया ।

न ववर्ष सहस्राक्षस्ततोऽपीड्यन्त वै प्रजाः ॥ ३-१११-२१ (२०३६१)  
 स ब्राह्मणान्पर्यपृच्छत्तपोयुक्तान्मनीषिणः ।  
 प्रवर्षणे सुरेन्द्रस्य समर्थान्पृथिवीपते ॥ ३-१११-२२ (२०३६२)  
 कथं प्रवर्षेत्पर्जन्य उपायः परिमृश्यताम् ।  
 तमूचुश्चोदितास्ते तु स्वमतानि मनीषिणः ॥ ३-१११-२३ (२०३६३)  
 तत्र त्वेको रमुनिवरस्तं राजानमुवाच ह ।  
 कुपितास्तव राजेन्द्र ब्राह्मणा निष्कृतिं चर ॥ ३-१११-२४ (२०३६४)  
 ऋश्यशृङ्गं मुनिसुतमानयस्व च पार्थिव ।  
 ऐणेयमनभिज्ञं च नारीणामार्जवे रतम् ॥ ३-१११-२५ (२०३६५)  
 स चेदवतरेद्राजन्विषयं ते महातपाः ।  
 सद्यः प्रवर्षेत्पर्जन्य इति मे नास्ति संशयः ॥ ३-१११-२६ (२०३६६)  
 एतच्छ्रुत्वा वचो राजन्कृत्वा निष्कृतिमात्मनः ।  
 स गत्वा पुनरागच्छत्प्रसन्नेषु द्विजातिषु ॥ ३-१११-२७ (२०३६७)  
 राजानमागतं ज्ञात्वा प्रतिसंजगृहुः प्रजाः ।  
 गस च ता प्रतिजग्राह पितेव हितकृत्सदा ॥ ३-१११-२८ (२०३६८)  
 ततोऽङ्गपतिराहूय सचिवान्मन्त्रकोविदान् ।  
 ऋश्यशृङ्गागमे यत्नमकरोन्मन्त्रनिश्चये ॥ ३-१११-२९ (२०३६९)  
 सोऽध्यगच्छद्दुपायं तु तैरमात्यैः सहाच्युतः ।  
 शास्त्रज्ञैरलमर्थज्ञौर्नीत्यां च परिनिष्ठितैः ॥ ३-१११-३० (२०३७०)  
 ततश्चानाययामास वारमुख्या महीपतिः ।  
 वेश्याः सर्वत्रनिष्णातास्ता उवाच स पार्थिवः ॥ ३-१११-३१ (२०३७१)  
 ऋश्यशृङ्गमृषेः पुत्रमानयध्वमुपायतः ।  
 लोभयित्वाऽभिविश्वास्य विषयं मम शोभनाः ॥ ३-१११-३२ (२०३७२)  
 ता राजभयभीताश्च शापभीताश्च योषितः ।  
 अशक्यमूचुस्तत्कार्यं विषण्णा गतचेतसः ॥ ३-१११-३३ (२०३७३)  
 तत्र त्वेका जरद्योषा राजानमिदमब्रवीत् ।  
 प्रयतिष्ये महाराज तमानेतुं तपोधनम् ॥ ३-१११-३४ (२०३७४)  
 अभिप्रेतास्तु मे कामांस्त्वमनुज्ञातुमर्हसि ।  
 ततः शक्ष्याम्यानयितुमृश्यशृङ्गमृषेः सुतम् ॥ ३-१११-३५ (२०३७५)  
 तस्याः सर्वमभिप्रेतमन्वजानात्स पार्थिवः ।  
 धनं च प्रददौ भूरि रत्नानि विविधानि च ॥ ३-१११-३६ (२०३७६)  
 ततो रूपेण सपत्ना वयसा च महीपते ।  
 स्त्रिय आदाय काश्चित्सा जगाम वनमञ्जसा ॥ ३-१११-३७ (२०३७७)

इति श्रीमन्महाभारते अरण्यपर्वणि तीर्थयात्रापर्वणि  
 एकादशाधिकशततमोऽध्यायः ॥ १११ ॥

- ३-१११-२ काश्यपस्य विभाणकस्य ॥  
३-१११-३ हर्षयामास वासवमिति ध । पाठः ॥  
३-१११-१० शुस्रूषोर्मे इति संबन्धः ॥  
३-१११-१५ सूय प्रसूय ॥  
३-१११-१६ विधेः विधिवाक्यस्य दैवनिर्मिताद्धेतोः भावित्वात्  
अपरिहार्यत्वाच्च ॥  
३-१११-१९ अङ्गानां देशानाम् ॥  
३-१११-२० मिथ्याकृतः मया तुभ्यं दातुं किमपि न  
प्रतिश्रुतमित्यपलापं कृतवानित्यर्थः ॥  
३-१११-२४ निष्कृतिं प्रायश्चित्तम् ॥  
३-१११-२५ मुनिसुतमाह्वयस्वचेति क । पाठः ॥  
३-१११-३१ सर्वत्र परवञ्चनादौ निष्णाताः कुशलाः ॥  
३-१११-३४ जरद्योषा वृद्धास्त्री ॥  
३-१११-३६ अन्वजानात् अजुज्ञातवान् ॥

अरण्यपर्व - अध्याय ११२

॥ श्रीः ॥

३.११२. अध्यायः ११२

Mahabharata - Vana Parva - Chapter Topics

विभाण्डकस्यासन्निधाने तदाश्रमं प्रविष्टया वेश्यायुवत्या विलासै  
र्ऋश्यशृङ्गं प्रलोभ्य पुनः स्वावासगमनम् ॥ १ ॥  
आगतेन विभाण्डकेन वेश्याविलासमुग्धचेतसं सुतंप्रति  
मोहकारणप्रश्नः ॥ २ ॥

Mahabharata - Vana Parva - Chapter Text

३-११२-० (२०३७८)

लोमश उवाच । ३-११२-०क्ष् (२०६६)

सा तु नाव्याश्रमं चक्रे राजकार्यार्थसिद्धये ।

संदेशाच्चैव नृपतेः स्वबुद्ध्या चैव भारत ॥ ३-११२-१ (२०३७९)

नानापुष्पफलैर्वृक्षैः कृत्रिमैरुपशोभितैः ।

नानागुल्मलतोपेतैः स्वादुकामफलप्रदैः ॥ ३-११२-२ (२०३८०)

अतीव रमणीयं तदतीव च मनोहरम् ।



चक्रे नाव्याश्रमं रम्यमद्भुतोपमदर्शनम् ॥ ३-११२-३ (२०३८१)  
 ततो निवध्य सा नावमदूरे काश्यपाश्रमात् ।  
 चारयामास पुरुषैर्विहारं तस्य वै मुनेः ॥ ३-११२-४ (२०३८२)  
 ततो दुहितरं वेश्यां समाधायेतिकार्यताम् ।  
 दृष्ट्वाऽन्तरं काश्यपस्य प्राहिणोद्बुद्धिसंमताम् ॥ ३-११२-५ (२०३८३)  
 सा तत्र गत्वा कुशला तपोनित्यस्य संनिधौ ।  
 आश्रमं तं समासाद्य ददर्श तमृषेः सुतम् ॥ ३-११२-६ (२०३८४)  
 वेश्योवाच । ३-११२-७क्ष (२०६७)  
 कच्चिन्मुने कुशलं तापसानां  
 कच्चिच्च वो मूलफलं प्रभूतम् ।  
 कच्चिद्भवान्नमते चाश्रेऽस्मिं-  
 स्त्वां वै द्रष्टुं सांप्रतमागतास्मि ॥ ३-११२-७ (२०३८५)  
 कच्चित्तपो वर्धते तापसानां  
 पिता च ते कच्चिदहीनतेजाः ।  
 कच्चित्त्वया प्रीयतेचैव विप्र  
 कच्चित्स्वाध्यायः क्रियते चश्यशृङ्गः ॥ ३-११२-८ (२०३८६)  
 ऋश्यशृङ्ग उवाच । ३-११२-९क्ष (२०६८)  
 ऋद्ध्या भवाञ्ज्योतिरिव प्रकाशते  
 मन्ये चाहं त्वामभिवादनीयम् ।  
 पाद्यं वै ते संप्रदास्यामि कामा-  
 द्यथाधर्मं फलमूलानि चैव ॥ ३-११२-९ (२०३८७)  
 कौश्यां वृस्यामास्व यथोपजोषं  
 कृष्णाजिनेनावृतायां सुखाय ।  
 क्व चाश्रमस्तव किं नाम चेदं  
 व्रतं ब्रह्मंश्चरसि हि देववत्त्वम् ॥ ३-११२-१० (२०३८८)  
 वेश्योवाच । ३-११२-११क्ष (२०६९)  
 ममाश्रमः काश्यपपुत्र रम्य-  
 स्त्रियोजनं शैलमिमं परेण ।  
 तत्रस्वधर्मोऽनभिवादनं नो  
 न चोदकं पाद्यमुपस्पृशामः ॥ ३-११२-११ (२०३८९)  
 भवता नाभिवाद्योऽहमभिवाद्यो भवान्मया ।  
 व्रतमेतादृशं ब्रह्मन्परिष्वज्यो भवान्मया ॥ ३-११२-१२ (२०३९०)  
 ऋश्यशृङ्ग उवाच । ३-११२-१३क्ष (२०७०)  
 फलानि पक्वानि ददानि तेऽहं  
 भल्लातकान्यामलकानि चैव ।  
 करूषकानीङ्गुदधन्वनानि

प्रियालानां काङ्क्षितं वै कुरुष्व ॥ ३-११२-१३ (२०३९१)  
 लोमश उवाच । ३-११२-१४क्ष् (२०७१)  
 सा तानि सर्वाणि विसर्जयित्वा  
 भक्ष्याण्यनर्हाणि ददौ ततोऽस्मै ।  
 तान्यृश्यशृङ्गाय महारसानि  
 भृशं सुरूपाणि च मोदकानि ॥ ३-११२-१४ (२०३९२)  
 ददौ च माल्यानि सुगन्धवन्ति  
 चित्राणि वासांसि च भानुमन्ति ।  
 पेयानि चाग्न्याणि ततो मुमोद  
 चिक्रीड चैव प्रजहास चैव ॥ ३-११२-१५ (२०३९३)  
 सा कन्दुकेनारमतास्य मूले  
 विभज्यमाना फलिता लतेव ।  
 गात्रैश्च गात्राणि निषेवमाणा  
 समाश्लिषच्चासकृदृश्यशृङ्गम् ॥ ३-११२-१६ (२०३९४)  
 सर्जानशोकांस्तिलकांश्च वृक्षा-  
 न्सुपुष्पितानवनाम्यावभज्य ।  
 विलज्जमानेव मदाभिभूता  
 प्रोभयामास सुतं महर्षेः ॥ ३-११२-१७ (२०३९५)  
 अथश्यशृङ्गं विकृतंसमीक्ष्य  
 पुनः पुनः पीज्य च कायमस्य ।  
 अवेक्ष्यमाणा शनकैर्जगाम  
 कृत्वाऽग्निहोत्रस्य तदाऽपदेशम् ॥ ३-११२-१८ (२०३९६)  
 तस्यां गतायां मदनेन मत्तो  
 विचेतनश्चाभवदृश्यशृङ्गः ।  
 तामेव भावेन गतेन शून्ये  
 विनिःश्वसन्नार्तरूपो बभूव ॥ ३-११२-१९ (२०३९७)  
 ततो मुहूर्ताद्धरिपिङ्गलाक्षः  
 प्रवेष्टितो रोमभिरानखाग्रात् ।  
 स्वाध्यायवान्वृत्तसमाधियुक्तो  
 विभाण्डकः काश्यपः प्रादुरासीत् ॥ ३-११२-२० (२०३९८)  
 सोऽपश्यदासीनमुपेत्य पुत्रं  
 ध्यायन्तमेकं विपरीतचित्तम् ।  
 विनिःश्वसन्तं मुहुरूर्ध्वदृष्टिं  
 विभाणकः पुत्रमुवाच दीनम् ॥ ३-११२-२१ (२०३९९)  
 न कल्पिताः समिधः किंनु तात  
 कच्चिद्भुतं चाग्निहोत्रं त्वयाऽद्य ।

गन संसृष्टं क्रियते द्वारभागे  
 सुवृक्षाणा खण्डने कः प्रवृत्तः' ॥ ३-११२-२२ (२०४००)  
 सुनिर्णिक्तं सुक्स्त्रुवं होमधेनुः  
 कच्चित्सवत्साद्यकृता त्वया च ।  
 गकोप्यागतः शुश्रूषणायेह पुत्र  
 कुतश्चित्रं माल्यमिदं प्रवृद्धम्' ॥ ३-११२-२३ (२०४०१)  
 न वै यथापूर्वमिवासि पुत्र  
 चिन्तापरश्वासि विचेतनश्च ।  
 दीनोतिमात्रं किमिवाद्य खिन्नः  
 पृच्छामि त्वां क इहाद्यागतोऽभूत् ॥ ३-११२-२४ (२०४०२)

इति श्रीमन्महाभारते अरण्यपर्वणि तीर्थयात्रापर्वणि  
 द्वादशाधिकशततमोऽध्यायः ॥ ११२ ॥

Mahabharata - Vana Parva - Chapter Footnotes

३-११२-१ सा तु नार्याश्रमं चक्रे इति क । ध पाठः । नाव्याश्रमं  
 नावा तार्यमाश्रमम् ॥  
 ३-११२-४ मुनेर्विभाण्डकस्य विहारं बहिर्गमनं चारयामास  
 चारैरधिगतवती ॥  
 ३-११२-५ समाधाय बोधयित्वा । इतिकार्यातां इतिकर्तव्यताम् । अन्तरं  
 असान्निध्यम् ॥  
 ३-११२-१० कौश्यां वृस्यामास्व कुशासने उपविश । यथोपजोषं  
 यथासुखम् ॥  
 ३-११२-१४ अनर्हाणि अमूल्यानि ॥  
 ३-११२-१६ मूले समीपे । विभज्यमाना अङ्गमोटनादीनि कुर्वाणा ॥  
 ३-११२-१८ कायं देहं पीड्य आलिङ्गयेत्यर्थः । अपदेशं छलम् ॥  
 ३-११२-१९ भावेनाभिप्राये ॥  
 ३-११२-२० प्रवेष्टितो व्याप्तः ॥  
 ३-११२-२३ निर्णिक्तं प्रक्षालितम् । सवत्सा कृता । दोहनायेति शेषः ॥

अरण्यपर्व - अध्याय ११३

॥ श्रीः ॥

३.११३. अध्यायः ११३

Mahabharata - Vana Parva - Chapter Topics

ऋश्यशृङ्गेण विभाण्डकंप्रति भ्रमाद्वेश्याकुमार्यां

मुनिकुमारत्वव्यपदेशेन तदागमनोक्तिपूर्वकं  
तदङ्गचेष्टाविलासैस्तस्यामेव स्वचित्तासक्त्युक्तिः ॥ १ ॥

Mahabharata - Vana Parva - Chapter Text

३-११३-० (२०४०३)  
ऋश्यशृङ्ग उवाच । ३-११३-०क्ष् (२०७२)  
इहागतो जटिलो ब्रह्मचारी  
न वै ह्रस्वो नातिदीर्घो मनस्वी ।  
सुवर्णवर्णः कमलायताक्षः  
सुतः सुराणामवि शोभमानः ॥ ३-११३-१ (२०४०४)  
समृद्धरूपः सवितेव दीप्तः  
सुश्लक्ष्णवाक्कृष्णतारश्चकोरात् ।  
नीलाः प्रसन्नाश्च जटाः सुगन्धा  
हिरण्यरज्जुग्रथिताः सुदीर्घाः ॥ ३-११३-२ (२०४०५)  
आधारभूतः पुनरस्य कण्ठे  
विभ्राजते विद्युदिवान्तरिक्षे ।  
द्वौ चास् पिण्डावधरेण कण्ठा-  
दजातरोमौ सुमनोहरौ च ॥ ३-११३-३ (२०४०६)  
विलग्नमध्यश्च स नाभिदेशे  
कटिश्च तस्यातिकृतप्रमाणा ।  
तथाऽस् चीरान्तरतः प्रभाति  
हिरण्ययी मेखला मे यथेयम् ॥ ३-११३-४ (२०४०७)  
अन्यच्च तस्याद्भुतदर्शनीयं  
विकूजितं पादयोः संप्रभाति ।  
पाण्योश्च तद्वत्स्वनवन्निबद्धौ  
कलापकावक्षमाला यथेयम् ॥ ३-११३-५ (२०४०८)  
विचेष्टमानस्य च तस्य तानि  
कूजन्ति हंसाः सरसीव मत्ताः ।  
चीराणि तस्याद्भुतदर्शनानि  
नेमानि तद्वन्मम रूपवन्ति ॥ ३-११३-६ (२०४०९)  
वक्रं च तस्याद्भुतदर्शनीयं  
प्रव्याहृतं ह्लादयतीव चेतः ।  
पिंस्कोकिलस्येव च तस्य वाणि  
तां शृण्वतो मे व्यथितोऽन्तरात्मा ॥ ३-११३-७ (२०४१०)  
यथा वनं माधवमासिमध्ये

समीरीतं श्वसनेनेव भाति ।  
तथा स भात्युत्तमपुण्यगन्धी  
निषेव्यमाणः पवनेन तात ॥ ३-११३-८ (२०४११)  
सुसंवताश्चापि जटा विभक्ता  
द्वैधीकृता भातिललाटदेशे ।  
कर्णौ च चित्रैरिव चक्रवाकैः  
समावृतौ तस्य सुरूपवद्भिः ॥ ३-११३-९ (२०४१२)  
तथा फलं वृत्तमथो विचित्रं  
समाहृतं पाणिना दक्षिणेन ।  
तद्भूमिमासाद्य पुनःपुनश्च  
समुत्पतत्यद्भुतरूपमुच्चैः ॥ ३-११३-१० (२०४१३)  
तच्चाभिहत्वा परिवर्ततेऽसौ  
वातेरितो वृक्ष इवावघूर्णम् ।  
तं प्रेक्षतः पुत्रमिवामराणां  
प्रीतिः परा तात रतिश्च जाता ॥ ३-११३-११ (२०४१४)  
स मे समाश्लिष्य पुनः शरीरं  
जटासु गृह्याभ्यवनाम्य वक्रम् ।  
वक्रेण वक्रं प्रणिधाय शब्दं  
चकार तन्मेऽजनयत्प्रहर्षम् ॥ ३-११३-१२ (२०४१५)  
न चापि पाद्यं बहुमन्यतेऽसौ  
फलानि चेमानि मया हृतानि ।  
एवंव्रतोस्मीति च मामवोच-  
त्फलानि चान्यानि नवान्यदान्मे ॥ ३-११३-१३ (२०४१६)  
मयोपयुक्तानि फलानि यानि  
नेमानि तुल्यानि रसेन तेषाम् ।  
न चापि तेषां त्वगियं यथैषां  
साराणि नैषामिव सन्ति तेषाम् ॥ ३-११३-१४ (२०४१७)  
तोयानि चैवातिरसानि मह्यं  
प्रादात्म वै पातुमुदाररूपः ।  
पीत्वैव यान्यभ्यधिकः प्रहर्षो  
ममाभवद्भ्रूलितेव चासीत् ॥ ३-११३-१५ (२०४१८)  
इमानि चित्राणि च गन्धवन्ति  
माल्यानि तस्योद्ग्रथितानि पट्टैः ।  
यानि प्रकीर्येह गतः स्वमेव  
स आश्रमं तपसा द्योतमानः ॥ ३-११३-१६ (२०४१९)  
गतेन तेनास्मि कृतो विचेता

गात्रं च मे संपरिदह्यतीव ।  
इच्छामि तस्यान्तिकमाशु गन्तुं  
तं चेह नित्यं परिवर्तमानम् ॥ ३-११३-१७ (२०४२०)  
गच्छामि तस्यान्तिकमेव तात  
का नाम सा ब्रह्मचर्या च तस्य ।  
इच्छाम्यहं चरितुं तेन सार्धं  
यथा तपः स चरत्यार्यधर्मा ॥ ३-११३-१८ (२०४२१)  
चर्तुं तथेच्छा हृदये ममास्ति  
दुनोति चित्तं यदि तं न पश्ये ॥ ३-११३-१९ (२०४२२)

इति श्रीमन्महाभारते अरण्यपर्वणि तीर्थयात्रापर्वणि  
त्रयोदशाधिकशततमोऽध्यायः ॥ ११३ ॥

Mahabharata - Vana Parva - Chapter Footnotes

३-११३-३ आधाररूपा पुनरिति झ । ध । पाठः ॥  
३-११३-५ कलापकौ भूषणविशेषौ । स्वार्थे  
कः । कङ्कणावित्यर्थः । विकुञ्चितं पादयोः संप्रभाति इति ध । पाठः  
॥  
३-११३-१० तथा फलं फलसदृशं कन्दुकम् ॥  
३-११३-११ प्रीतिराह्लादः । रतिरासक्तिः ॥

अरण्यपर्व - अध्याय ११४

॥ श्रीः ॥

३.११४. अध्यायः ११४

Mahabharata - Vana Parva - Chapter Topics

पुनर्विभाण्डकासन्निधाने तदाश्रमं गतया गणिकातरुण्या नौकारोपणेन  
ऋश्यशृङ्गेऽङ्गदेशमानीते महावृष्टेराविर्भावः ॥ १ ॥  
ऋश्यशृङ्गेण लोमपादप्रार्थनया शान्ताभिधायास्तत्सुतायाः  
परिणयनम् ॥ २ ॥  
लोमपादेन क्रुद्धस् विभाण्डकस्य प्रसादनम् ॥ ३ ॥  
ऋश्यशृङ्गेण पितृशासनादङ्गदेशे तनयोदयावधिनिवासपूर्वकं  
ततः सहभार्यया निजाश्रमाभिगमनम् ॥ ४ ॥

Mahabharata - Vana Parva - Chapter Text

३-११४-० (२०४२३)  
 विभाण्डक उवाच । ३-११४-०क्ष् (२०७३)  
 रक्षांसि चैतानि चरन्ति पुत्र  
 रूपेण तेनाद्भुतदर्शनेन ।  
 अतुल्यवीर्याण्यभिरूपवन्ति  
 विघ्नं सदा तपसश्चिन्तयन्ति ॥ ३-११४-१ (२०४२४)  
 सुरूपरूपाणि च तानि तात  
 प्रलोभयन्ते विविधैरुपायैः ।  
 सुखाच्च लोकाच्च निपातयन्ति  
 तान्युग्ररूपाणि मुनीन्वनेषु ॥ ३-११४-२ (२०४२५)  
 न तानि सेवेत मुनिर्यतात्मा  
 सतां लोकान्प्रार्थयानः कथंचित् ।  
 कृत्वा विघ्नं तापसानां रमन्ते  
 पापाचारास्तापसस्तान्न पश्येत् ॥ ३-११४-३ (२०४२६)  
 असज्जनेनाचरितानि पुत्र  
 पानान्यपेयानि मधूनि तानि ।  
 माल्यानि चैतानि न वै मुनीनां  
 स्मृतानि चित्रोज्ज्वलगन्धवन्ति ॥ ३-११४-४ (२०४२७)  
 रक्षांसि तानीति निवार्य पुत्रं  
 विभाण्डकस्तां मृगयांबभूव ।  
 नासादयामास यदा त्र्यहेण  
 तदा स पर्याववृते श्रमाय ॥ ३-११४-५ (२०४२८)  
 यदा पुन काश्यपो वै जगाम  
 फलान्याहर्तुं विधिनाश्रमेऽसौ ।  
 तदा पुनर्लोभयितुं जगाम  
 सा वेशायोषा मुनिमृश्यशृङ्गम् ॥ ३-११४-६ (२०४२९)  
 दृष्ट्वैव तामृश्यशृङ्गः प्रहृष्टः  
 संभ्रान्तरूपोऽभ्यपतत्तदानीम् ।  
 प्रोवाच चैनां भवतः श्रमाय  
 गच्छाव यावन्न पिता ममैति ॥ ३-११४-७ (२०४३०)  
 लोमश उवाच । ३-११४-८क्ष् (२०७४)  
 ततो राजन्काश्यपस्यैकपुत्रं  
 प्रवेश्य वेगेन विमुच्य नावम् ।  
 प्रलोभयन्त्यो विविधैरुपायै-  
 राजगुरुरङ्गाधिपतेः समीपम् ॥ ३-११४-८ (२०४३१)  
 संस्थाप्यतामाश्रमदर्शने तु

संतारितां नावमथातिशुभ्राम् ।  
तीरादुपादाय तथैव चक्रे  
राजाश्रमं नाम वनं विचित्रम् ॥ ३-११४-९ (२०४३२)  
अन्तःपुरे तं तु निवेश्य राजा  
विभाण्डकस्यात्मजमेकपुत्रम् ।  
ददर्श मेघैः सहसा प्रवृष्ट-  
मापूर्यमाणं च जगज्जलेन ॥ ३-११४-१० (२०४३३)  
स रोमपाद परिपूर्णकामः  
सुतां ददावृश्यशृङ्गाय शान्ताम् ।  
क्रोधप्रतीकारकरं च चक्रे  
गोभिश्च मार्गेष्वभिकर्षणं च ॥ ३-११४-११ (२०४३४)  
विभाण्डकस्याव्रजतः स राजा  
पशून्प्रभूतान्पशुपांश्च वीरान् ।  
समादिशत्पुत्रगृद्धी महर्षि-  
र्विभाण्डकः परिपृच्छेद्यदा वः ॥ ३-११४-१२ (२०४३५)  
स क्तव्यः प्राञ्जलिभिर्भवद्भिः  
पुत्रस्य ते पशवः कर्षणं च ।  
किं ते प्रियं वै क्रियतां महर्षे  
दासाः स्म सर्वे तव वाचि बद्धाः ॥ ३-११४-१३ (२०४३६)  
अथोपायात्स मुनिश्चण्डकोपः  
स्वमाश्रमं मूलफलं गृहीत्वा ।  
अन्वेषमाणश्च न तत्र पुत्रं  
ददर्श चुक्रोध ततो भृशं सः ॥ ३-११४-१४ (२०४३७)  
ततः स कोपेन विदीर्यमाण  
आशङ्कमानो नृपतेर्विधानम् ।  
जगाम चम्पां प्रतिधक्ष्यमाण-  
स्तमङ्गराजं सपुरं सराष्ट्रम् ॥ ३-११४-१५ (२०४३८)  
स वै श्रान्तः क्षुधितः काश्यपस्ता-  
न्धोषान्समासादितवान्समृद्धान् ।  
गोपैश्च तैर्विधिवत्पूज्यमानो  
राजेव तां रात्रिमुवास तत्र ॥ ३-११४-१६ (२०४३९)  
अवाप्य सत्कारमतीव हृष्टः  
प्रोवाच कस्य प्रथिताः स्थ गोपाः ।  
ऊचुस्ततस्तेऽभ्युपगम्य सर्वे  
धनं तवेदं विहितं सुतस्य ॥ ३-११४-१७ (२०४४०)  
देशेषु देशेषु स पूज्यमान-



स्तांश्चैव शृण्वन्मधुरान्प्रलापान् ।  
 प्रशान्तभूयिष्ठरजाः प्रहृष्टः  
 समाससादाङ्गपतिं पुरस्थम् ॥ ३-११४-१८ (२०४४१)  
 स पूजितस्तेन नरर्षभेण  
 ददर्श पुत्रं दिवि देवं यथेन्द्रम् ।  
 शान्तां स्नुषां चैव ददर्श तत्र  
 सौदामनीमुच्चरन्तीं यथैव ॥ ३-११४-१९ (२०४४२)  
 ग्रामांश्च घोषांश्च सुतस्य दृष्ट्वा  
 शान्तां च शान्तोऽस्य परः स कोपः ।  
 चकार तस्यैव परं प्रसादं  
 विभाण्डको भूमिपतेर्नरेद्र ॥ ३-११४-२० (२०४४३)  
 स तत्रनिक्षिप्य सुतं महर्षि-  
 रुवाच सूर्याग्निसमप्रभावः ।  
 जाते च पुत्रे वनमेवाव्रजेथा  
 राज्ञः प्रियाण्यस्य सर्वाणि कृत्वा ॥ ३-११४-२१ (२०४४४)  
 स तद्वचः कृतवानृश्यशृङ्गो  
 ययौ च यत्रास्य पिता बभूव ।  
 शान्ता चैनं पर्यचरन्नरेन्द्र  
 स्वे रोहिणी सोममिवानुकूला ॥ ३-११४-२२ (२०४४५)  
 अरुन्धती वा सुभगा वसिष्ठं  
 लोपामुद्रा वा यथा ह्यगस्त्यम् ।  
 नलस्य वै दमयन्ती यथा भू  
 द्यथा शची वज्रधरस्य चैव ॥ ३-११४-२३ (२०४४६)  
 नालायनी चेन्द्रसेना बभूव  
 वस्या नित्यं मुद्गलस्याजमीढ ।  
 ग्यथा सीता दाशरथेर्महात्मनो  
 यथा तव द्रौपदी पाण्डुपुत्र' ।  
 तथा शान्ता ऋश्यशृङ्गं वनस्थं  
 प्रीत्या युक्ता पर्यचरन्नरेन्द्र ॥ ३-११४-२४ (२०४४७)  
 तस्याश्रमः पुण्य एषोऽवभाति  
 महाहृदं शोभयन्पुण्यकीर्तिः ।  
 अत्रस्नातः कृतकृत्यो विशुद्ध-  
 स्तीर्थान्यन्यान्यनुसंयाहि राजन् ॥ ३-११४-२५ (२०४४८)

इति श्रीमन्महाभारते अरण्यपर्वणि तीर्थयात्रापर्वणि  
 चतुर्दशाधिकशततमोऽध्यायः ॥ ११४ ॥

३-११४-५ श्रमाय आश्रमाय ॥

३-११४-६ विधिना श्रावणेनेति झ । पाठः । वेशयोषा वेश्या ॥

३-११४-९ आश्रमो यत्रस्थैर्दृश्यते तावतिदेशे आश्रमदर्शने  
। नाव्याश्रमं नामेति झ । पाठः ॥

३-११४-११ गाश्चैव मार्गेषु च कर्षणानीति झ । पाठः ॥

अरण्यपर्व - अध्याय ११५

॥ श्रीः ॥

३.११५. अध्यायः ११५

Mahabharata - Vana Parva - Chapter Topics

युधिष्ठिरेण गङ्गासागरसङ्गमादितीर्थगमनम् ॥ १ ॥

लोमशेन युधिष्ठिरं प्रति तत्तत्तीर्थाश्रममहिमानुवर्णनम् ॥ २ ॥

Mahabharata - Vana Parva - Chapter Text

३-११५-० (२०४४९)

वैशम्पायन उवाच । ३-११५-०क्ष् (२०७५)

ततः प्रयातः कौशिक्याः पाण्डवो जनमेजय ।

आनुपूर्व्येण सर्वाणि जगामायतनान्यथ ॥ ३-११५-१ (२०४५०)

स सागरं समासाद्य गङ्गायाः संगमे नृप ।

नदीशतानां पञ्चानां मध्ये चक्रे समाप्लवम् ॥ ३-११५-२ (२०४५१)

ततः समुद्रतीरेण जगाम वसुधाधिपः ।

भ्रातृभिः सहितो वीरः कलिङ्गान् प्रति भारत ॥ ३-११५-३ (२०४५२)

लोमश उवाच । ३-११५-४क्ष् (२०७६)

एते कलिङ्गाः कौन्तेय यत्र वैतरणी नदी ।

यत्रायजत धर्मोपि देवाञ्छरणमेत्य वै ॥ ३-११५-४ (२०४५३)

ऋषिभिः समुपायुक्तं यज्ञियं गिरिशोभितम् ।

उत्तरं तीरमेतद्धि सततं द्विजसेवितम् ॥ ३-११५-५ (२०४५४)

समेन देवयानेन पथा स्वर्गमुपेयुषः ।

अत्रैवै ऋषयोऽन्येऽपि पुरा क्रतुभिरीजिरे ॥ ३-११५-६ (२०४५५)

अत्रैव रुद्रो राजेन्द्र पशुमादत्तवान्मखे ।

पशुमादाय राजेन्द्र भागोयमिति चाब्रवीत् ॥ ३-११५-७ (२०४५६)

हृते पशौ तदा देवास्तमूचुर्भरतर्षभ ।

मा परस्वमभिद्रोग्धा माधर्म्याङ्गीनशः पथः ॥ ३-११५-८ (२०४५७)

गस्वयं यज्ञेश्वरो भूत्वा कर्मणां फलदायकः ।  
 यज्ञं विहन्तुं भगवान्नाहंसे जगदीश्वर' ॥ ३-११५-९ (२०४५८)  
 इतिकल्याणरूपाभिर्वाग्भिस्ते रुद्रमस्तुवन् ।  
 इष्ट्या चैनं तर्पयित्वा मानयांचक्रिरे तदा ॥ ३-११५-१० (२०४५९)  
 ततः स पशुमुत्सृज्य देवयानेन जग्मिवान् ।  
 तत्रानुवंशो रुद्रस्यतं निबोध युधिष्ठिर ॥ ३-११५-११ (२०४६०)  
 अयातयामं सर्वेभ्यो भागेभ्यो भागमुत्तमम् ।  
 देवाः संकल्पयामासुर्भयाद्बुद्धस्य शाश्वतम् ॥ ३-११५-१२ (२०४६१)  
 इमां गाथामत्र गायन्नपः स्पृशति यो नरः ।  
 देवयानोऽस्य पन्थाश्च चक्षुषाऽभिप्रकाशते ॥ ३-११५-१३ (२०४६२)  
 वैशम्पायन उवाच । ३-११५-१४क्ष् (२०७७)  
 ततो वैतरणीं सर्वे पाण्डवा द्रौपदी तथा ।  
 अवतीर्य महाभागास्तर्पयांचक्रिरे पितृन् ॥ ३-११५-१४ (२०४६३)  
 युधिष्ठिर उवाच । ३-११५-१५क्ष् (२०७८)  
 उपस्पृश्येह विधिवदस्यां नद्यां तपोबलात् ।  
 मानुषादस्मि विषयादपेतः पश्य लोमश ॥ ३-११५-१५ (२०४६४)  
 सर्वाल्लोकान्प्रपश्यामि प्रसादात्तव सुव्रत ।  
 वैखानसानां जपतामेष शब्दो महात्मनाम् ॥ ३-११५-१६ (२०४६५)  
 लोमश उवाच । ३-११५-१७क्ष् (२०७९)  
 त्रिशतं वै सहस्राणि योजनानां युधिष्ठिर ।  
 यत्रध्वनिं शृणोष्येनं तूष्णीमास्व विशांपते ॥ ३-११५-१७ (२०४६६)  
 एतत्स्वयंभुवो राजन्वनं दिव्यं प्रकाशते ।  
 यत्रायजत राजेन्द्र विश्वकर्मा प्रतापवान् ॥ ३-११५-१८ (२०४६७)  
 यस्मिन्यज्ञे हि भूर्देत्ता कश्यपाय महात्मने ।  
 सपर्वतवनोद्देशा दक्षिणार्थे स्वयंभुवा ॥ ३-११५-१९ (२०४६८)  
 अवासीदच्च कौन्तेय दत्तमात्रा मही तदा ।  
 उवाच चापि कुपिता लोकेश्वरमिदं प्रभुम् ॥ ३-११५-२० (२०४६९)  
 न मां मर्त्याय भगवन्कस्मैचिद्वातुमर्हसि ।  
 प्रदानं मोघमेतत्ते यास्याम्येषा रसातलम् ॥ ३-११५-२१ (२०४७०)  
 विषीदन्तीं तु तां दृष्ट्वा कश्यपो भगवानृषिः ।  
 प्रसादयांबभूवाथ ततो भूमिं विशांपते ॥ ३-११५-२२ (२०४७१)  
 ततः प्रसन्ना पृथिवी तपसा तस्य पाण्डव ।  
 पुनरुन्नह्य सलिलाद्देदीरूपास्थिता बभौ ॥ ३-११५-२३ (२०४७२)  
 सैषा प्रकाशते राजन्वेदीसंस्थानलक्षणा ।  
 आरुह्यात्र महाराज वीर्यवान्वै भविष्यसि ॥ ३-११५-२४ (२०४७३)  
 सैषा सागरमास्राद्य राजन्वेदी समाश्रिता ।

एतामारुह्य भद्रं ते त्वमेकस्तर सागरम् ॥ ३-११५-२५ (२०४७४)  
 अहं च ते स्वस्त्ययनं प्रयोक्ष्ये  
 यथा त्वमेनामधिरोहसेऽद्य ।  
 स्पृष्टा हि मर्त्येन ततः समुद्र-  
 मेषा वेदी प्रविशत्याजमीढ ॥ ३-११५-२६ (२०४७५)  
 ओंनमो विश्वगुप्ताय नमो विश्वपराय ते ।  
 सान्निध्यं कुरु देवेश सागरे लवणाम्भसि ॥ ३-११५-२७ (२०४७६)  
 अग्निर्मित्रो योनिरापोऽथ देव्यो  
 विष्णो रेतस्त्वममृतस्य नाभिः ।  
 एवं ब्रुवन्पाण्डव सत्यवाक्यं  
 वेदीमिमां त्वं तरसाऽधिरोह ॥ ३-११५-२८ (२०४७७)  
 अग्निश्च ते योनिरिडा च देहो  
 रेतोधा विष्णोरमृतस्य नाभिः ।  
 एवं ब्रुवन्पाण्डव सत्यवाक्यं  
 ततोऽवगाहेत पतिं नदीनाम् ॥ ३-११५-२९ (२०४७८)  
 अन्यथा हि कुरुश्रेष्ठ देवयोनिरपांपतिः ।  
 कुशाग्रेणापि कौन्तेय न स्पृष्टव्यो महोदधिः ॥ ३-११५-३० (२०४७९)  
 वैशम्पायन उवाच । ३-११५-३१क्ष् (२०८०)  
 ततः कृतस्वस्त्ययनो महात्मा  
 युधिष्ठिरः सागरमभ्यगच्छत् ।  
 कृत्वा च तच्छ्वासनमस्य सर्वं  
 महेन्द्रमासाद्य निशामुवास ॥ ३-११५-३१ (२०४८०)

इति श्रीमन्महाभारते अरण्यपर्वणि तीर्थयात्रापर्वणि  
 पञ्चदशाधिकशततमोऽध्यायः ॥ ११५ ॥

Mahabharata - Vana Parva - Chapter Footnotes

३-११५-५ उत्तरंतीरं वैतरण्याः ॥  
 ३-११५-८ मा परस्वमभिद्रोग्धा परभागस्य नाशं मादुर्वित्यर्थः ॥  
 ३-११५-१२ अयातयामं तात्कालिकम् ॥  
 ३-११५-२७ समुद्रप्रार्थनामन्त्रमाह ओंनम इति । विश्वं गुप्तं  
 लीनमस्मिन् प्रलये इति विश्वगुप्तः । विश्वस्मात्पराय श्रेष्ठाय विष्णवे  
 इत्यर्थः । लवणाम्भसि क्षारोदके ॥  
 ३-११५-३० देवयोनिः देवस्तानम् ॥  
 ३-११५-३१ युधिष्ठिरः सागरगामचच्छदिति क । ध । पाठः ॥

अरण्यपर्व - अध्याय ११६

॥ श्रीः ॥

३.११६. अध्यायः ११६

Mahabharata - Vana Parva - Chapter Topics

अकृतव्रणएन मुनिना युधिष्ठिरंप्ति परशुरामचरित्रकीर्तनारम्भः

॥ १ ॥

ऋचीकेन भृगुसुतेन दिव्याश्वसहस्रशुल्कदानेन

गाधिकन्यापरिणयनम् ॥ २ ॥

गाधिसुतया सत्यवत्या भृगुप्रसादाज्जमदग्निनामकतवयोत्पादनम् ॥ ३ ॥

Mahabharata - Vana Parva - Chapter Text

३-११६-० (२०४८१)

वैशम्पायन उवाच । ३-११६-०क्ष (२०८१)

स तत्र तामुषित्वैकां रजनीं पृथिवीपतिः ।

तापसानां परं चक्रे सत्कारं भ्रातृभिः सह ॥ ३-११६-१ (२०४८२)

लोमशस्तस्य तान्सर्वानाचख्यौ तत्र तापसान् ।

भृगूनङ्गिरसश्चैव वसिष्ठानथ काश्यपान् ॥ ३-११६-२ (२०४८३)

तान्समेत्य सा राजर्षिरभिवाद्य कृताञ्जलिः ।

रामस्यानुचरं वीरमपृच्छदकृतव्रणम् ॥ ३-११६-३ (२०४८४)

कदा नु रामो भगवांस्तापसो दर्शयिष्यति ।

तमहं तपसा युक्तं द्रष्टुमिच्छामि भार्गवम् ॥ ३-११६-४ (२०४८५)

अकृतव्रण उवाच । ३-११६-५क्ष (२०८२)

आयानेवासि विदितो रामस्य विदितात्मनः ।

प्रीतिस्त्वयि च रामस्य क्षिप्रं त्वां दर्शयिष्यति ॥ ३-११६-५ (२०४८६)

चतुर्दशीमष्टमीं च रामं पश्यन्ति तापसाः ।

अस्यां रात्र्यां व्यतीतायां भवित्री श्वश्वतुर्दशी ॥ ३-११६-६ (२०४८७)

गततो द्रक्ष्यसि रामं त्वं कृष्णाजिनजटाधरम् । ३-११६-७ (२०४८८)

युधिष्ठिर उवाच ।

भवाननुगतो रामं जामदग्न्यं महाबलम् ।

प्रत्यक्षदर्शी सर्वस्य पूर्ववृत्तस्य कर्मणः ॥ ३-११६-७क्ष (२०८३)

स भवान्कथयत्वद्य यथा रामेण निर्जिताः ।

आहवे क्षत्रियाः सर्वे कथं केन च हेतुना ॥ ३-११६-८ (२०४८९)

अकृतव्रण उवाच । ३-११६-९क्ष (२०८४)

श्रन्त ते कथयिष्यामि महदाख्यानमुत्तमम् ।

भृगूणां राजशार्दूल वंशे जातस्य भारत ॥ ३-११६-९ (२०४९०)

रामस्य जामदग्न्यस्य चरितं देवसंमितम् ।  
 हैहयाधिपतेश्चैव कार्तवीर्यस् भारत ॥ ३-११६-१० (२०४९१)  
 रामेण चार्जुनो नाम हैहयाधिपतिर्हतिः ।  
 तस्य बाहुशतान्यासंस्त्रीणि सप्त च पाण्डव ॥ ३-११६-११ (२०४९२)  
 दत्तात्रेयप्रसादेन विमानं काञ्चनं तथा ।  
 ऐश्वर्यं सर्वभूतेषु पृथिव्यां पृथिवीपते ॥ ३-११६-१२ (२०४९३)  
 अब्धाहतगतिश्चैव रथस्तस्य महात्मनः ।  
 रथेन तेन तु सदावरदानेन वीर्यवान् ॥ ३-११६-१३ (२०४९४)  
 ममर्द देवान्यक्षांश्च ऋषींश्चैव समन्ततः ।  
 भूतांश्चैव स सर्वास्तु पीडयामास सर्वतः ॥ ३-११६-१४ (२०४९५)  
 ततो देवाः समेत्याहुर्ऋषयश्च महाव्रताः ।  
 देवदेवं सुरारिघ्नं विष्णुं सत्यपराक्रमम् ।  
 भगवन्भूतरार्थमर्जुनं जहि वै प्रभो ॥ ३-११६-१५ (२०४९६)  
 विमानेन च दिव्येन हैहयाधिपतिः प्रभुः ।  
 शचीसहायं क्रीडन्तं धर्षयामास वासवम् ॥ ३-११६-१६ (२०४९७)  
 ततस्तु भगवान्देवः शक्रेण सहितस्तदा ।  
 कार्तवीर्यविनाशार्थं मन्त्रयामास भारत ॥ ३-११६-१७ (२०४९८)  
 यत्तद्भूतहितं कार्यं सुरेन्द्रेण निवेदितम् ।  
 संप्रतिश्रुत्य तत्सर्वं भगवाँल्लोकपूजितः ।  
 जगाम बदरीं रम्यां स्वमेवाश्रममण्डलम् ॥ ३-११६-१८ (२०४९९)  
 एतस्मिन्नेव काले तु पृथिव्यां पृथिवीपतिः ॥  
 कान्यकुब्जे महानासीत्पार्थिवः सुमहाबलः ।  
 गाधीति विश्रुतो लोके वनवासं जगाम ह ॥ ३-११६-१९ (२०५००)  
 वने तु तस्य वसतः कन्या जज्ञेऽप्सरःसमा ।  
 ऋचीको भार्गवस्तां च वरयामास भारत ॥ ३-११६-२० (२०५०१)  
 तमुवाच ततो गाधिर्ब्राह्मणं संशितव्रतम् ।  
 उचितं नः कुले किञ्चित्पूर्वैर्यत्संप्रवर्तितम् ॥ ३-११६-२१ (२०५०२)  
 एकतः श्यामकर्णानां पाण्डुराणां तरस्विनाम् ।  
 सहस्रं वाजिनां शुक्लमिति विद्धि द्विजोत्तम ॥ ३-११६-२२ (२०५०३)  
 न चापि भगवान्वाच्योदीयतामिति भार्गव ।  
 देया मे दुहिता चैव त्वद्विधाय महात्मने ॥ ३-११६-२३ (२०५०४)  
 ऋचीक उवाच । ३-११६-२४क्ष (२०८५)  
 एकतः श्यामकर्णानां पाण्डुराणां तरस्विनाम् ।  
 दास्याम्यश्वसहस्रं ते मम भार्या सुताऽस्तु ते ॥ ३-११६-२४ (२०५०५)  
 ग्गाधिरुवाच । ३-११६-२५क्ष (२०८६)  
 ददास्यश्वसहस्रं मे तव भार्या सुताऽस्तु मे' ॥ ३-११६-२५ (२०५०६)

अकृतव्रण उवाच । ३-११६-२६क्ष् (२०८७)  
 स तथेति प्रतिज्ञाय राजन्वरुणमब्रवीत् ।  
 एकतः श्यामकर्णानां पाण्डुराणां तरस्विनाम् ।  
 सहस्रं वाजिनामेकं शुल्कार्थं प्रतिदीयताम् ॥ ३-११६-२६ (२०५०७)  
 तस्मै प्रादात्सहस्रं वै वाजिनां वरुणस्तदा ।  
 तदश्वतीर्थं विख्यातमुत्थिता यत्र ते हयाः ॥ ३-११६-२७ (२०५०८)  
 गङ्गायां कान्यकुब्जे वै ददौ सत्यवतीं तदा ।  
 ततो गाधिः सुतां चास्मै जन्याश्चासन्सुरास्तदा ॥ ३-११६-२८ (२०५०९)  
 लब्धं ह्यसहस्रं तु तां च दृष्ट्वा दिवोकसः ।  
 गविस्मयं परमं जग्मुस्तमेव दिवि संस्तुवन् ॥ ३-११६-२९ (२०५१०)  
 धर्मेण लब्ध्वा तां भार्यामृचीको द्विजसत्तमः ।  
 यथाकामं यथाजोषं तथा रेमे सुमध्यया ॥ ३-११६-३० (२०५११)  
 तं विवाहे कृतेराजन्सभार्यमवलोककः ।  
 आजगाम भृगुश्रेष्ठः पुत्रं दृष्ट्वा ननन्द च ॥ ३-११६-३१ (२०५१२)  
 भार्यापती तमासीनं भृगुं सुरगणार्चितम् ।  
 अर्चित्वा पर्युपासीनौ प्राञ्जली तस्थतुस्तदा ॥ ३-११६-३२ (२०५१३)  
 ततः स्नुषां स भगवान्प्रहृष्टो भृगुरब्रवीत् ।  
 वरं वृणीष्व सुभगे दाता ह्यस्मि तवेप्सितम् ॥ ३-११६-३३ (२०५१४)  
 सा वै प्रसादयाभास तं गुरुं पुत्रकारणात् ।  
 आत्मनश्चैव मातुश्च प्रसादं च चकार सः ॥ ३-११६-३४ (२०५१५)  
 भृगुरुवाच । ३-११६-३५क्ष् (२०८८)  
 ऋतौ त्वं चैव माता च स्नाते पुंसवनाय वै ।  
 आलिङ्गेतां पृथग्वृक्षौ साऽस्वत्थं त्वमुदुम्बरम् ॥ ३-११६-३५ (२०५१६)  
 चरुद्वयमिदं भद्रे जनन्याश्च तवैव च ।  
 विश्वमावर्तयित्वा तु मया यत्नेन साधितम् ॥ ३-११६-३६ (२०५१७)  
 प्राशितव्यं प्रयत्नेन तेत्युक्त्वाऽदर्शनं गतः ।  
 आलिङ्गने चरौ चैव चक्रतुस्ते विपर्ययम् ॥ ३-११६-३७ (२०५१८)  
 ततः पुन स भगवान्काले बहुतिथे गते ।  
 दिव्यज्ञानाद्विदित्वा तु भगवानागतः पुनः ॥ ३-११६-३८ (२०५१९)  
 अथोवाच महातेजा भृगुः सत्यवतीं श्नुषाम् ॥ ३-११६-३९ (२०५२०)  
 उपयुक्तश्चरुभद्रे वृक्षे चालिङ्गनं कृतम् ।  
 विपरीतेन ते सुभूर्मात्रा चैवासि वञ्चिता ॥ ३-११६-४० (२०५२१)  
 क्षत्रियो ब्राह्मणाचारो मातुस्तव सुतो महान् ।  
 भविष्यति महावीर्यः साधूनां मार्गमास्थितः ॥ ३-११६-४१ (२०५२२)  
 ततः प्रसादयामास श्वशुरं सा पुनःपुनः ।  
 न मे पुत्रो भवेदीदृक्कामं पौत्रो भवेदिति ॥ ३-११६-४२ (२०५२३)

एवमस्त्विति सा तेन पाण्डव प्रतिनन्दिता ।  
 कालं प्रतीक्षती गर्भं धारयामास यत्नतः ॥ ३-११६-४३ (२०५२४)  
 जमदग्निं ततः पुत्रं जज्ञे सा काल आगते ।  
 तेजसा वर्चसा चैव युक्तं भार्गवनन्दनम् ॥ ३-११६-४४ (२०५२५)  
 स वर्धमानस्तेजस्वी वेदस्याध्ययनेन च ।  
 बहूनृषीन्महातेजाः पाण्डवेयात्यवर्तत ॥ ३-११६-४५ (२०५२६)  
 तं तु कृत्स्नो धनुर्वेदः प्रत्यभाङ्गरतर्षभ ।  
 चतुर्विधानि चास्त्राणि भास्करोपमवर्चसम् ॥ ३-११६-४६ (२०५२७)

इति श्रीमन्महाभारते अरण्यपर्वणि तीर्थयात्रापर्वणि  
 षोडशाधिकशततमोऽध्यायः ॥ ११६ ॥

Mahabharata - Vana Parva - Chapter Footnotes

३-११६-४ तापसान्दर्शयिष्यति । तेनैवाहंप्रसङ्गेनेति झ । पाठः ॥  
 ३-११६-५ आयान् आगच्छन् ॥  
 ३-११६-२८ जन्याः वरपक्षीयाः । ततो गाधिः सुतां तस्मै ददौ कन्यां  
 नृपोत्तमेति क । पाठः ॥  
 ३-११६-२९ लब्ध्वा ह्यसहस्रं तद्देवानां सन्निधौ तदेति क । पाठः ॥  
 ३-११६-३१ अवलोककः अवलोकनार्थी ॥  
 ३-११६-३६ विश्वविराट्पुरुषं आवर्तयित्वा मुहुर्मुहुरनुसंधाय  
 एतयोश्चर्वोर्भक्षणेन विश्वस्रष्टृत्यौ पुत्रौ भविष्यत इति  
 भावः ॥  
 ३-११६-३७ ते उभे प्रति इत्युक्त्वेतीकारलोपः संधिर्वा आर्षः । आलिङ्गने  
 अश्वत्थोदुम्बरयोः ॥

अरण्यपर्व - अध्याय ११७

॥ श्रीः ॥

३.११७. अध्यायः ११७

Mahabharata - Vana Parva - Chapter Topics

रामेण रेणुकायां मानसिकव्यभिचारदर्शिनः  
 पितुर्जमदग्नेर्नियोगात्कुठारेण तस्याः कण्ठच्छेदनम् ॥ १ ॥  
 जमदग्निना पुत्रप्रार्थनया रेणुकायाः पुनरुज्जीवनम् ॥ २ ॥  
 रामासन्निधाने जमदग्न्याश्रममुपागतेन कार्तवीर्यार्जुनेन  
 तदीयहोमधेनुवत्साहरणपूर्वकं तदाश्रमपीडनम् ॥ ३ ॥  
 तत आगतेन रामेण कार्तवीर्ये युधि निहते तदीये रामासन्निधाने  
 जमदग्नेर्वधः ॥ ४ ॥



३-११७-० (२०५२८)

अकृतव्रण उवाच । ३-११७-०क्ष (२०८९)

स वेदाध्ययने युक्तो जमदग्निर्महातपाः ।

तपस्तेपे ततो देवान्नियमाद्वशमानयत् ॥ ३-११७-१ (२०५२९)

स प्रसेनजितं राजन्नधिगम्य नराधिपम् ।

रेणुकां वरयामास स च तस्मै ददौ नृपः ॥ ३-११७-२ (२०५३०)

रेणुकां त्वथ संप्राप्य भार्यां भार्गवनन्दनः ।

आश्रमस्थस्तया सार्धं तपस्तेपेऽनुकूलया ॥ ३-११७-३ (२०५३१)

तस्याः कुमाराश्चत्वारो जज्ञिरे रामपञ्चमाः ।

सर्वेषामजघन्यस्तु राम आसीञ्जघन्यजः ॥ ३-११७-४ (२०५३२)

फलाहारेषु सर्वेषु गतेष्वथ सुतेषु वै ।

रेणुका स्नातुमगमत्कदाचिन्नियतव्रता ॥ ३-११७-५ (२०५३३)

सा तु चित्ररथं नाम मार्तिकावतकं नृपम् ।

ददर्श रेणुका राजन्नागच्छन्ती यदृच्छया ॥ ३-११७-६ (२०५३४)

क्रीडन्तं सलिले दृष्ट्वा सभार्यं पद्ममालिनम् ।

ऋद्धिमन्तं ततस्तस्य स्पृहयामास रेणुका ॥ ३-११७-७ (२०५३५)

व्यभिचाराच्च तस्मात्सा क्लिन्नाम्भसि विचेतना ।

गअन्तरिक्षान्निपतिता नर्मदायां महाहृदे ॥ ३-११७-८ (२०५३६)

उतीर्य चापि सा यत्नाञ्जगाम भरतर्षभ' ।

प्रविवेशाश्रमं त्रस्ता तां वै भर्तान्वबुध्यत ॥ ३-११७-९ (२०५३७)

स तां दृष्ट्वाच्युताधैर्याद्ब्राह्म्या लक्ष्म्या विवर्जिताम् ।

श्रिक्षब्देन महातेजा गर्हयामास वीर्यवान् ॥ ३-११७-१० (२०५३८)

ततो ज्येष्ठो जामदग्न्यो रुमण्वान्नाम नामतः ।

आजगाम सुषेणश्च वसुर्विश्वावसुस्तथा ॥ ३-११७-११ (२०५३९)

तानानुपूर्व्याङ्गवान्वधे मातुरचोदयत् ।

न च ते जातसंमोहाः किञ्चिदूचुर्विचेतसः ॥ ३-११७-१२ (२०५४०)

ततः शशाप तान्क्रोधात्ते शप्ताश्चैतनां जहुः ।

मृगपक्षिसधर्माणः क्षिप्रमासञ्जडोपमाः ॥ ३-११७-१३ (२०५४१)

ततो रामोऽभ्ययात्पश्चादाश्रमं परवीरहा ।

तमुवाच महामन्युर्जमदग्निर्महातपाः ॥ ३-११७-१४ (२०५४२)

जहीमां मातरं पापां मा च पुत्र व्यथां कृथाः ।

तत आदाय परशुं रामो मातु शिरोऽहरत् ॥ ३-११७-१५ (२०५४३)

ततस्तस्य महाराज जमदग्नेर्महात्मनः ।

कोपोऽभ्यगच्छत्सहसा प्रसन्नश्चाब्रवीदिदम् ॥ ३-११७-१६ (२०५४४)  
 ममेदं वचनात्तात कृतं ते कर्म दुष्करम् ।  
 वृणीष्व कामान्धर्मज्ञ यावतो वाञ्छसे हृदा ॥ ३-११७-१७ (२०५४५)  
 स वव्रे मातुरुत्थानमस्मृतिं च वधस्य वै ।  
 पापेन तेन चास्पृशं भ्रातृणां प्रकृतिं तथा ॥ ३-११७-१८ (२०५४६)  
 अप्रतिद्वन्द्वतां युद्धे दीर्घमायुश्च भारत ।  
 ददौ च सर्वान्कामांस्ताञ्जमदग्निर्महातपाः ॥ ३-११७-१९ (२०५४७)  
 कदाचित्तु तथैवास्य विनिष्क्रान्ताः सुताः प्रभो ।  
 अथानूपपतिर्वीरः कार्तवीर्योऽभ्यवर्तत ॥ ३-११७-२० (२०५४८)  
 तमाश्रमपदं प्राप्तमृषिरर्ध्यात्समार्चयत् ।  
 स युद्धमदसंमतो नाभ्यनन्दत्तथाऽर्चनम् ॥ ३-११७-२१ (२०५४९)  
 प्रमथ्य चाश्रमात्तस्माद्धोमधेनोस्ततोबलात् ।  
 जहार वत्सं क्रोशन्त्या बभञ्ज च महाद्भुमान् ॥ ३-११७-२२ (२०५५०)  
 आगताय च रामाय तदाचष्ट पिता स्वयम् ।  
 गां च रोरुदतीं दृष्ट्वा कोपो रामं समाविशत् ।  
 स मन्युवशमापन्नः कार्तवीर्यमुपाद्रवत् ॥ ३-११७-२३ (२०५५१)  
 तस्याथ युधि विक्रम्य भार्गवः परवीरहा ।  
 चिच्छेद निशितैर्भल्लैर्बाहून्परिघसंनिभान् ॥ ३-११७-२४ (२०५५२)  
 सहस्रसंमितान्नाजन्प्रगृह्य रुचिरं धनुः ।  
 अभिभूतः स रामेण संयुक्तः कालधर्मणा ॥ ३-११७-२५ (२०५५३)  
 अर्जुनस्याथ दायादा रामेण कृतमन्यवः ।  
 आश्रमस्थं विना रामं जमदग्निमुपाद्रवन् ॥ ३-११७-२६ (२०५५४)  
 ते तं जघ्नुर्महावीर्यमयुध्यन्तं तपस्विनम् ।  
 असकृद्रामरामेति विक्रोशन्तमनाथवत् ॥ ३-११७-२७ (२०५५५)  
 कार्तवीर्यस्य पुत्रास्तु जमदग्निं युधिष्ठिर ।  
 घातयित्वा शरैर्जगुर्यथागतमरिंदमाः ॥ ३-११७-२८ (२०५५६)  
 अपक्रान्तेषु वै तेषु जमदग्नौ तथा गते ।  
 समित्पाणिरुपागच्छदाश्रमं भृगुनन्दनः ॥ ३-११७-२९ (२०५५७)  
 स दृष्ट्वा पितरं वीरस्तदा मृत्युवशं गतम् ।  
 अनर्हं तं तथाभूतं विललाप सुदुःखितः ॥ ३-११७-३० (२०५५८)

इति श्रीमन्महाभारते अरण्यपर्वणि तीर्थयात्रापर्वणि

सप्तदशाधिकशततमोऽध्यायः ॥ ११७ ॥

Mahabharata - Vana Parva - Chapter Footnotes

३-११७-७ ततस्तस्य स्पृहयामास तमैच्छत् । सभार्यं हेममालिनमिति

क। ध। पाठः ॥

३-११७-२५ कालधर्मणा मृत्युना ॥

अरण्यपर्व - अध्याय ११८

॥ श्रीः ॥

३.११८. अध्यायः ११८

Mahabharata - Vana Parva - Chapter Topics

अकृतव्रणेन युधिष्ठिरं प्रति पितृवधमर्षात् त्रिः सप्तकृत्वः

पृथिव्या निःक्षत्रियीकरणादिरामचरित्रकथनम् ॥ १ ॥

युधिष्ठिरेण परेद्युश्चतुर्दश्यां संनिहितपरशुरामपूजनादिपूर्वकं

महेन्द्रशैलात्पुरः प्रस्थानम् ॥ २ ॥

Mahabharata - Vana Parva - Chapter Text

३-११८-० (२०५५९)

राम उवाच । ३-११८-०क्ष् (२०९०)

ममापराधातैः क्षुद्रैर्हतस्त्वं तात बालिशैः ।

कार्तवीर्यस्य दायादैर्वने मृग इवेषुभिः ॥ ३-११८-१ (२०५६०)

धर्मज्ञस्य कथं तात वर्तमानस्य सत्पथे ।

मृत्युरेवंविधो युक्तः सर्वभूतेष्वनागसः ॥ ३-११८-२ (२०५६१)

किंनु तैर्न कृतं पापं यैर्बवांस्तपसि स्तितः ।

अयुध्यमानो वृद्धः सन्हतः शरशतैः शितैः ॥ ३-११८-३ (२०५६२)

किंनु ते तत्र वक्ष्यन्ति सचिवेषु सुहृत्सु च ।

अयुध्यमानं धर्मज्ञमेकं हत्वाऽनपत्रपाः ॥ ३-११८-४ (२०५६३)

अकृतव्रण उवाच । ३-११८-५क्ष् (२०९१)

लालप्यैवं सकुस्म्यं बहु नानाविधं नृप ।

प्रेतकार्याणि सर्वाणि पितृशुक्ले महातपाः ॥ ३-११८-५ (२०५६४)

ददाह पितरं चाग्नौ रामः परपुरंजयः ।

प्रतिजज्ञे वधं चापि सर्वक्षत्रस्य भारत ॥ ३-११८-६ (२०५६५)

संकुद्धोऽतिबलः सङ्घृये शस्त्रमादाय वीर्यवान् ।

जघ्निवान्कार्तवीर्यस्य सुतानेकोऽन्तकोपमः ॥ ३-११८-७ (२०५६६)

तेषां चानुगता ये च क्षत्रियाः क्षत्रियर्षभ ।

तांश्च सर्वानवामृद्गाद्रामः प्रहरतांवरः ॥ ३-११८-८ (२०५६७)

त्रिःसप्तकृत्वः पृथिवीं कृत्वा निःक्षत्रियां प्रभुः ।

समन्तपञ्चके पञ्च चकार रुधिरहृदान् ॥ ३-११८-९ (२०५६८)

स तेषु तर्पयामास पितृन्भृगुकुलोद्भवः ।

साक्षाद्दर्श चर्चीकं स च रामं न्यवारयत् ॥ ३-११८-१० (२०५६९)  
 ततो यज्ञेन महता जामदग्न्यः प्रतापवान् ।  
 तर्पयामास देवेन्द्रमृत्विग्भ्यः प्रददौ महीम् ॥ ३-११८-११ (२०५७०)  
 वेदीं चाप्यददद्वैमीं कश्यपाय महात्मने ।  
 दशव्यामायतां कृत्वा नवोत्सेधां विशांपते ॥ ३-११८-१२ (२०५७१)  
 तां कश्यपस्यानुमते ब्राह्मणाः खण्डशस्तदा ।  
 व्यभजंस्ते तदा राजन्प्रख्याताः खाण्डवायनाः ॥ ३-११८-१३ (२०५७२)  
 स प्रदाय महीं तस्मै कश्यपाय महात्मने ।  
 गतपः सुमहदास्थाय महाबलपराक्रमः' ।  
 अस्मिन्महेन्द्रे शैलेन्द्रे वसत्यमितविक्रमः ॥ ३-११८-१४ (२०५७३)  
 एवं वैरमभूत्तस्य क्षत्रियैर्लोकवासिभिः ।  
 पृथिवी चापि विजिता रामेणामिततेजसा ॥ ३-११८-१५ (२०५७४)  
 वैशम्पायन उवाच । ३-११८-१६क्ष् (२०९२)  
 ततश्चतुर्दशीं रामः समयेन महामनाः ।  
 दर्शयामास तान्विप्रान्धर्मराजं ज सानुजम् ॥ ३-११८-१६ (२०५७५)  
 स तमानर्च राजेन्द्र भ्रातृभिः सहितः प्रभुः ।  
 द्विजानां च परां पूजां चक्रे नृपतिसत्तमः ॥ ३-११८-१७ (२०५७६)  
 अर्जित्वा जामदग्न्यं स पूजितस्तेन चोदितः ।  
 महेन्द्र उष्य तां रात्रिं प्रययौ दक्षिणामुखः ॥ ३-११८-१८ (२०५७७)

इति श्रीमन्महाभारते अरण्यपर्वणि तीर्थयात्रापर्वणि  
 अष्टादशाधिकशततमोऽध्यायः ॥ ११८ ॥

Mahabharata - Vana Parva - Chapter Footnotes

३-११८-१२ दशव्यामायतां व्यामो हस्तचतुष्टयम्  
 । चत्वारिंशद्विस्तारामविस्ताराम् । नवोत्सेधां  
 षट्त्रिंशद्विस्तारामविस्ताराम् । चेत्यर्थः ३-११८-१७ आनर्च अर्चितवान् ॥  
 ३-११८-१८ उष्य उषित्वा ॥

अरण्यपर्व - अध्याय ११९

॥ श्रीः ॥

३.११९. अध्यायः ११९

Mahabharata - Vana Parva - Chapter Topics

युधिष्ठिरेण यात्राक्रमेण प्रभासतीर्थेप्रति गमनम् ॥ १ ॥

तत्रतद्द्विदृक्षया कृष्णबलभद्रादीनामागमनम् ॥ २ ॥

३-११९-० (२०५७८)

वैशम्पायन उवाच । ३-११९-०क्ष (२०९३)

गच्छन्स तीर्थानि महानुभावः ।

पुण्यानि रम्याणि ददर्श राजा ।

सर्वाणि वैप्रैरुपशोभितानि

क्वचित्क्वचिद्भारत सागरम्य ॥ ३-११९-१ (२०५७९)

स वृत्तवांस्तेषु कृताभिषेकः

सहानुजः पार्थिवपुत्रपौत्रः ।

समुद्रगां पुण्यतमां प्रशस्तां

जगाम पारिक्षित पाण्डुपुत्रः ॥ ३-११९-२ (२०५८०)

तत्रापि चाप्लुत्य महानुभाव

संतर्पयामास पितृडन्सुरांश्च ।

द्विजातिमुख्येषु धनं विसृज्य

गोदावरी सागरगामगच्छत् ॥ ३-११९-३ (२०५८१)

ततो विपाप्मा द्रविडेषु राज-

न्समुद्रमासाद्य च लोकपुण्यम् ।

अगस्त्यतीर्थं च महापवित्रं-

नारीतीर्थान्यथा वीरो ददर्श ॥ ३-११९-४ (२०५८२)

तत्रार्जुनस्याग्यधनुर्धरस्य

निशम्य तत्कर्म परैरशक्यम् ।

संपूज्यमानः परमर्षिसङ्घैः

परां मुदं पाणाडुसुतः स लेभे ॥ ३-११९-५ (२०५८३)

स तेषु तीर्थेष्वभिषिक्तगात्रः

कृष्णासहायः सहितोऽनुजैश्च ।

संपूजयन्विक्रममर्जुनस्य

रमे महीपालपतिः पृथिव्याम् ॥ ३-११९-६ (२०५८४)

ततः सहस्राणि गवां प्रदाय

तीर्थेषु तेष्वम्बुधरोत्तमस्य ।

हृष्टः सह भ्रातृभिरर्जुनस्य

संकीर्तयामास गवां प्रदानम् ॥ ३-११९-७ (२०५८५)

स तानि तीर्थानि च सागरस्य

पुण्यानि चान्यानि बहूनि राजन् ।

क्रमेण गच्छन्परिपूर्णकामः

शूर्पारकं पुण्यतमं ददर्श ॥ ३-११९-८ (२०५८६)

तत्रोदधेः कंचिदतीत्य देशं  
 ख्यातं पृथिव्यां वनमाससाद ।  
 तप्तं सुरैरत्र तपः पुरस्ता-  
 दिष्टं कतथा पुण्यपरैर्नरेन्द्रैः ॥ ३-११९-९ (२०५८७)  
 स तत्र तामग्यधनुर्धरस्य  
 वेदीं ददर्शायतपीनबाहुः ।  
 ऋचीकपुत्रस्य तपस्विसङ्घैः  
 समावृतां पुण्यकृदर्चनीयाम् ॥ ३-११९-१० (२०५८८)  
 ततो वसूनां वसुधाधिपः स  
 मरुद्गणानां च तथाश्विनोश्च ।  
 वैवस्वतादित्यधनेश्वराणा-  
 मिन्द्रस्य विष्णोः सवितुर्विभोश्च ॥ ३-११९-११ (२०५८९)  
 भगस्य चन्द्रस्य दिवाकरस्य  
 पतेरपां साध्यगणस्य चैव ।  
 धातुः पितृणां च तथा महात्मा  
 रुद्रस्य राजन्सगणस्य चैव ॥ ३-११९-१२ (२०५९०)  
 सरस्वत्याः सिद्धगणस्य चैव  
 पूष्णश्च ये चाप्यमरास्तथाऽन्ये ।  
 पुण्यानि चाप्यायतनानि तेषां  
 ददर्श राजा सुमनोहराणि ॥ ३-११९-१३ (२०५९१)  
 तेषूपवासान्विबुधानुपोष्य  
 दुत्वा च रत्नानि महान्ति राजा ।  
 तीर्थेषु सर्वेषु परिप्लुताङ्गः  
 पुनः स शूर्पारकमाजगाम ॥ ३-११९-१४ (२०५९२)  
 स तेन तीरेण तु सागरस्य  
 पुनः प्रयातः सह सोदरीयैः ।  
 द्विजैः पृथिव्यां प्रथितं महद्भि-  
 स्तीर्थं प्रभासं समुपाजगाम ॥ ३-११९-१५ (२०५९३)  
 तत्राभिषिक्तः पृथुलोहिताक्षः  
 सहानुजैर्देवगणान्पितृश्च ।  
 संतर्पयामास तथैव कृष्णा  
 ते चापि विप्राः सह लोमशेन ॥ ३-११९-१६ (२०५९४)  
 कस द्वादशाहं जलवायुभक्षः  
 कुर्वन्क्षपाहःसु तदाऽभिषेकम् ।  
 समन्ततोऽग्नीनुपदीपयित्वा  
 तेपे तपो धर्मभृतांवरिष्ठः ॥ ३-११९-१७ (२०५९५)

तमुग्रमास्थाय तपश्चरन्तं  
 शुश्राव रामश्च जनार्दनश्च ।  
 तौ सर्ववृष्णिप्रवरौ ससैन्यौ  
 युधिष्ठिरं जग्मतुराजमीढम् ॥ ३-११९-१८ (२०५९६)  
 ते वृष्णयः पाण्डुसुतान्समीक्ष्य  
 भूमौ शयानान्मलदिग्धगात्रान् ।  
 अनर्हतीं द्रौपदीं चापि दृष्ट्वा  
 सुदुःखिताश्चक्रुशुरार्तनादान् ॥ ३-११९-१९ (२०५९७)  
 ततः स रामं च जनार्दनं च  
 कार्ष्णिं च साम्बं च शिनेश्च पौत्रम् ।  
 अन्यांश्च वृष्णीनुपगम्य पूजां  
 चक्रे यथाधर्ममहीनसत्वः ॥ ३-११९-२० (२०५९८)  
 ते चापि सर्वान्प्रतिपूज्य पार्था-  
 स्तैः सत्कृताः पाण्डुसुतैस्तथैव ।  
 युधिष्ठिरं संपरिवार्य राज-  
 न्नुपाविशन्देवगणा यथेन्द्रम् ॥ ३-११९-२१ (२०५९९)  
 तेषां स सर्वं चरितं परेषां  
 वने च वासं परमप्रतीतः ।  
 अस्त्रार्थमिन्द्रस्य गतं च पार्थं  
 कृष्णे शशंसामरराजसूनुम् ॥ ३-११९-२२ (२०६००)  
 श्रुत्वा तु ते तस्य वचः प्रतीता-  
 स्तांश्चापि दृष्ट्वा सुकृशनतीव ।  
 नेत्रोद्भवं संमुमुचुर्महार्हा  
 दुःखार्तिजं वारि महानुभावाः ॥ ३-११९-२३ (२०६०१)

इति श्रीमन्महाभारते अरण्यपर्वणि तीर्थयात्रापर्वणि  
 एकोनविंशत्यधिकशततमोऽध्यायः ॥ ११९ ॥

Mahabharata - Vana Parva - Chapter Footnotes

३-११९-२ वृत्तवान् सद्रुतः । पार्थिवः पृथ्वीपतिः  
 कश्यपस्तस्य पुत्रः सूर्यस्तस्य पौत्रो युधिष्ठिरः तत्पितुर्धर्मस्य  
 सूर्यपुत्रत्वात् । प्रशस्तां नाम नदीम् ॥  
 ३-११९-४ नारीतीर्थानि ग्राह्रूपाः पञ्चाप्सरसो मुनिशापवशाद्यत्र  
 स्थिता अर्जुनेन च शापान्मोचितास्तानि नारीतीर्थानि ॥  
 ३-११९-७ मम्बुधरोत्तमस्य समुद्रस्य ॥  
 ३-११९-१४ तीर्थेषु । उपवासान् पुमीपवासिनो विबुधान्पणाडितानुपोष्य

वस्त्रैरावास् रत्नानि च तेभ्य एव दत्त्वा ॥  
३-११९-२० काज्जिर्ज प्रद्युम्नम् । पौत्रं सात्यकिम् ॥

अरण्यपर्व - अध्याय १२०

॥ श्रीः ॥

३.१२०. अध्यायः १२०

Mahabharata - Vana Parva - Chapter Topics

बलभद्रेण वृष्णिपाण्डवसभायां

भीष्मधृतराष्ट्रादिगर्हणपूर्वकं पाण्डवान्प्रति शोचनम् ॥ १ ॥

Mahabharata - Vana Parva - Chapter Text

३-१२०-० (२०६०२)

जनमेजय उवाच । ३-१२०-०क्ष् (२०९४)

प्रभासतीर्थमासाद्यपाण्डवा वृष्णयस्तथा ।

किमकुर्वन्कथाञ्चैषां कास्तत्रासंस्तपोधन ॥ ३-१२०-१ (२०६०३)

ते हि सर्वे महात्मानः सर्वशास्त्रविशारदाः ।

वृष्णयः पाण्डवाञ्चैव सुहृदश्चपरस्परम् ॥ ३-१२०-२ (२०६०४)

वैशम्पायन उवाच । ३-१२०-३क्ष् (२०९५)

प्रभासतीर्थं संप्राप्य पुण्यं तीर्थं महोदधेः ।

वृष्णयः पाण्डवान्वीराः परिवार्योपतस्थिरे ॥ ३-१२०-३ (२०६०५)

ततो गोक्षीरकुन्देन्दुमृणालरजतप्रभः ।

वनमाली हली रामो बभाषे पुष्करेक्षणम् ॥ ३-१२०-४ (२०६०६)

न कृष्ण धर्मश्चरितो भवाय

जन्तोरधर्मश्च पराभवाय ।

युधिष्ठिरो यत्रजटी महात्मा

वनाश्रयः क्लिश्यति चीरवासाः ॥ ३-१२०-५ (२०६०७)

दुर्योधनश्चापि महीं प्रशास्ति

न चास्य भूमिर्विवरं ददाति ।

धर्मादधर्मश्चरितो वरीया-

नितीव मन्येत नरोऽल्पबुद्धिः ॥ ३-१२०-६ (२०६०८)

दुर्योधने चापि विवर्धमाने

युधिष्ठिरे चासुखमात्तराज्ये ।

गृहत्स्वराज्यायतनार्थभार्ये

दुर्योधनेनाल्पधिया च पार्थे ।

किन्वत्र कर्तव्यमिति प्रजाभिः



शङ्का मिथः संजनिता नराणाम् ॥ ३-१२०-७ (२०६०९)  
 अयं स धर्मप्रभवो नरेन्द्रो  
 धर्मे धृतः सत्यधृतिः प्रदाता ।  
 चलेद्धि राज्याच्च सुखाच्च पार्थो  
 धर्मादपेतस्तु कथं विवर्धेत् ॥ ३-१२०-८ (२०६१०)  
 कथं नु भीष्मश्च कृपश्च विप्रो  
 द्रोणश्च राजा च कुलस्य वृद्धः ।  
 प्रब्राज्य पार्थान्सुमाप्नुवन्ति  
 धिक्पापबुद्धीन्भरतप्रधानान् ॥ ३-१२०-९ (२०६११)  
 किंनाम वक्ष्यत्यवनिप्रधानः  
 पितृडन्समागम्य परत्र पापः ।  
 पुत्रेषु सम्यक्वरितं मयेति  
 पुत्रानपापान्व्यपरोप्य राज्यात् ॥ ३-१२०-१० (२०६१२)  
 नासौ धिया संप्रति पश्यति स्म  
 किंनाम कृत्वाऽहमचक्षुरेवम् ।  
 जातः पृथिव्यामिति पार्थिवेषु  
 प्रब्राज्यकौन्तेयमिति स्म राज्यात् ॥ ३-१२०-११ (२०६१३)  
 नूनं समृद्धान्पितृलोकभूमौ  
 चामीकराभान्क्षितिजान्प्रफुल्लान् ।  
 विचित्रवीर्यस्य सुतः सपुत्रः  
 कृत्वा नृशंसं वत पश्यति स्म ॥ ३-१२०-१२ (२०६१४)  
 व्यूढोत्तरांसान्पृथुलोहिताक्षा-  
 निमाम्स्म पृच्छन्स शृणोति नूनम् ।  
 प्रास्थापयद्यत्स वनं सशङ्को  
 युधिष्ठिरं सानुजमात्तशस्त्रम् ॥ ३-१२०-१३ (२०६१५)  
 योऽयं परषां पृतनां समृद्धां  
 निरायुधो दीर्घभुजो निहन्यात् ।  
 श्रुत्वैव शब्दं हि वृकोदरस्य  
 मुञ्चन्ति सैन्यानि शकृत्समूत्रम् ॥ ३-१२०-१४ (२०६१६)  
 स क्षुत्पिपासाध्वकृशस्तरस्वी  
 समेत्य नानायुधबाणपाणिः ।  
 वने स्मरन्वासमिमं सुघोरं  
 शेषं न कुर्यादिति निश्चितं मे ॥ ३-१२०-१५ (२०६१७)  
 न ह्यस् वीर्येण बलेन कश्चि-  
 त्समः पृथिव्यामपि विद्यतेऽन्यः ।  
 स शीतवातातपकर्षिताङ्गो

न शेषमाजावसुहृत्सु कुर्यात् ॥ ३-१२०-१६ (२०६१८)  
 प्राच्यां नृपानेकरथेन जित्वा  
 वृकोदरः सानुचरान्रणेषु ।  
 स्वस्त्यागमद्योऽतिरथस्तरस्वी  
 सोयं वने क्लिश्यति चीरवासाः ॥ ३-१२०-१७ (२०६१९)  
 यः सिन्धुकूले व्यजयन्नृदेवा-  
 न्समागतान्दाक्षिणात्यान्महीपान् ।  
 तं पश्यतेमं सहदेवमद्य  
 तरस्विनं तापसवेषरूपम् ॥ ३-१२०-१८ (२०६२०)  
 यः पार्थिवानेकरथेन वीरो  
 दिशं प्रतीचीं प्रत्नियुद्धशौण्डः ।  
 जिग्ये रणे तं नकुलं वनेऽस्मि-  
 न्संपश्यतैनं मलदिग्धगात्रम् ॥ ३-१२०-१९ (२०६२१)  
 सत्रे समृद्धेऽतिरथस्य राज्ञो  
 वेदीतलादुत्पतिता सुता या ।  
 सेयं वने वासमिमं सुदुःखं  
 कथं सहत्यद्य सती सुखार्हा ॥ ३-१२०-२० (२०६२२)  
 त्रिवर्गमुख्यस् समीरणस्य  
 देवेश्वरस्याप्यथवाऽश्विनोश्च ।  
 एषां सुराणां तनयाः कथंनु  
 वने चरन्त्यस्तसुखाः सुखार्हाः ॥ ३-१२०-२१ (२०६२३)  
 जिते हि धर्मस्य सुते सभार्ये  
 सभ्रातृके सानुचरे निरस्ते ।  
 दुर्योधने चापि विवर्धमाने  
 कथं न सीदत्यवनिः सशैला ॥ ३-१२०-२२ (२०६२४)

इति श्रीमन्महाभारते अरण्यपर्वणि तीर्थयात्रापर्वणि  
 विंशत्यधिकशततमोऽध्यायः ॥ १२० ॥

Mahabharata - Vana Parva - Chapter Footnotes

३-१२०-५ भवाय अभ्युदयाय ॥  
 ३-१२०-६ विवरं शरीरगूहनाय न ददातीत्यर्थः ॥  
 ३-१२०-७ मिथः शङ्काधर्माधर्मयोः किं बलीय इति  
 शास्त्रानुभवयोर्विरोधात्संशयः ॥  
 ३-१२०-८ राज्याच्च सुखाच्च चलेत् नतु धर्मादिति शेषः । तत्र  
 हेतुः धर्मादिति ॥

३-१२०-१० अवनिप्रधानो धृतराष्ट्रः ॥  
 ३-१२०-११ किं नाम पापं कृत्वाऽहमचक्षुर्जातः कौन्तेयं प्रव्राज्य  
 कीदृशो भविष्यामीति धिया नासौ पश्यतीत्यध्याहृत्य योज्यम् ॥  
 ३-१२०-१२ चामीकराभान् कनकप्रभान् । एतन्मरणचिह्नम् । नृशंसं  
 निन्द्यं कर्ष ॥  
 ३-१२०-१५ शेषं न कुर्यात् निऋशेषमेव नाशयेदित्यर्थः ॥  
 ३-१२०-१७ खस्ति क्षमेण आगमत् आगतः ॥  
 ३-१२०-१८ यो दन्तकूटे त्वजयत्समेतानिति ध । पाठः ॥  
 ३-१२०-२० राज्ञः द्रुपदस्य ॥  
 ३-१२०-२१ त्रिवर्गमुख्यस् धर्मस्य ॥

अरण्यपर्व - अध्याय १२१

॥ श्रीः ॥

३.१२१. अध्यायः १२१

Mahabharata - Vana Parva - Chapter Topics

सात्यकिना पाण्डवानपेक्षणेन स्वैरेव धार्तराष्ट्रादिहननपूर्वकं  
 पाण्डवानामावनवाससमापनमभिमन्यो राज्येऽभिषेच नोक्तिः ॥ १ ॥  
 कृष्णेन सात्यकिप्रतिपाण्डवानां  
 परबाहुबलैकानुपजीवित्वादिगुणकथनपूर्वकं तन्निषेधनम् ॥ २ ॥

Mahabharata - Vana Parva - Chapter Text

३-१२१-० (२०६२५)  
 सात्यकिरुवाच । ३-१२१-०क्ष् (२०९६)  
 न राम कालः परिदेवनाय  
 यदुत्तरं त्वत्र तदेव सर्वे ।  
 समाचरामो ह्यनतीतकालं  
 युधिष्ठिरो यद्यपि नाह किञ्चित् ॥ ३-१२१-१ (२०६२६)  
 ये नाथवन्तोऽद्य भवन्ति लोके  
 ते नात्मना कर्म समारन्ते ।  
 तेषां तु कार्येषु भवन्ति नाथाः  
 शैब्यादयो राम यथा ययातेः ॥ ३-१२१-२ (२०६२७)  
 येषां तथा राम समारभन्ते  
 कार्याणि नाथाः स्वमतेन लोके ।  
 रते नाथवन्तः पुरुषप्रवीरा  
 नानाथवत्कृच्छ्रमवाप्नुवन्ति ॥ ३-१२१-३ (२०६२८)

कस्मादिमौ रामजनार्दनौ च  
 प्रद्युम्नसाम्बौ च मया समेतौ ।  
 वसन्त्यरण्ये सह सोदरीयै-  
 स्त्रैलोक्यनाथानभिगम्य पार्थाः ॥ ३-१२१-४ (२०६२९)  
 निर्यातु साध्यद्य दशार्हसेना  
 प्रभूतनानायुधचित्रवर्मा ।  
 यमक्षयं गच्छतु धार्तराष्ट्रः  
 सबान्धवो वृष्णिबलाभिभूतः ॥ ३-१२१-५ (२०६३०)  
 त्वं ह्येव कोपात्पृथिवीमपीमां  
 संवेष्टयेस्तिष्ठतु शाहूर्गधन्वा ।  
 स धार्तराष्ट्रं जहि सानुबन्धं  
 वृत्रं यथा देवपतिर्महेन्द्रः ॥ ३-१२१-६ (२०६३१)  
 भ्राता च मे यः स सखा गुरुश्च  
 जनार्दनस्यात्मसमश्च पार्थः ।  
 तदर्थमेको हि य उद्यमन्वै  
 करोति कर्णोऽस्त्रमवारणीयम् ॥ ३-१२१-७ (२०६३२)  
 श्रयदर्थमैच्छन्मनुजाः सुपुत्रं  
 शिष्यं गुरुं चाप्रतिकूलवादम् ।  
 यदर्थमभ्युद्यतमुत्तमं त-  
 त्करोति कर्माग्यमपारणीयम् ॥ ३-१२१-८ (२०६३३)  
 तस्यास्त्रवर्षाण्यहमुत्तमास्त्रै-  
 र्विहत्य सर्वाण्यइ रणेऽभिभूय ।  
 कायाच्छिरः सर्पविषाग्निकल्पैः  
 शरोत्तमैरुन्मथिताऽस्मि राम ॥ ३-१२१-९ (२०६३४)  
 खड्गेन चाहं निशितेन सङ्घ्वये  
 कायाच्छिरस्तस्य बलात्प्रमत्य ।  
 ततोऽस् सर्वाननुगान्हनिष्ये  
 दुर्योधनं चापि कुरुश्च सर्वान् ॥ ३-१२१-१० (२०६३५)  
 आत्तायुधं मामिह रौहिणएय  
 पश्यन्तु भैमा युधि जातहर्षाः ।  
 निघ्नन्तमेकं कुरुयोधमुख्या-  
 नग्निं महाकक्षमिवान्तकाले ॥ ३-१२१-११ (२०६३६)  
 प्रद्युम्नमुक्तान्निशितान्न शक्ताः ।  
 सोढुं कृपद्रोणविकर्णकर्णाः ।  
 जानासि पीर्यं च तवात्मजस्य  
 कार्ष्णिर्भवत्येव यथा रणस्थः ॥ ३-१२१-१२ (२०६३७)

साम्बः ससूतं सरथं भुजाभ्यां  
दुःशासनं शास्तु बलात्प्रमथ्य ।  
न विद्यतेजाम्बवतीसुतस्य  
रणेऽविषह्यं हि रणोत्कटस्य ॥ ३-१२१-१३ (२०६३८)  
एतेन बालेन हि शम्बरस्य  
दैत्यस्य सैन्यं सहसा प्रणुन्नम् ।  
गहतः स पापो युधि केवलेन  
युद्धेऽद्वितीयो हरितुल्यवीर्यः ॥ ३-१२१-१४ (२०६३९)  
वृत्तोरुरत्यायतपीनबाहु-  
रेतेन सङ्घये निहतोऽश्वचक्रः ।  
को नाम साम्बस्य महारथस्य  
रणे समक्षं रथमभ्युदीयात् ॥ ३-१२१-१५ (२०६४०)  
यथा प्रविश्यान्तरमन्तकस्य  
काले मनुष्यो न विनिष्क्रमेत ।  
तथा प्रविश्यान्तरमस्य सङ्घये  
को नाम जीवन्पुनराब्रजेच्च ॥ ३-१२१-१६ (२०६४१)  
द्रोणं कच भीष्मं च महारथौ तौ  
सुतैर्वृतं चाप्यथ सोमदत्तम् ।  
सर्वाणइ सैन्यानि च वासुदेवः  
प्रधक्ष्यते सायकवह्निजालैः ॥ ३-१२१-१७ (२०६४२)  
किंनाम लोकेषु विषह्यमस्ति-  
कृष्णस्य सर्वेषु सदेवकेषु ।  
आत्तायुधस्योत्तमबाणपाणे-  
श्चक्रायुधस्याप्रतिमस्य युद्धे ॥ ३-१२१-१८ (२०६४३)  
ततो निरुद्धोऽप्यसिचर्मपाणि-  
र्महीमिमां धार्तराष्ट्रैर्विसङ्गैः ।  
हतोत्तमाङ्गैर्निहतैः करोतु  
कीर्णाङ्कुशैर्वेदिमिवाध्वरेषु ॥ ३-१२१-१९ (२०६४४)  
गदोल्मुकौ बाहुकभानुनीथाः  
शूरश्च सङ्घये निशठः कुमारः ।  
रणोत्कटौ सारणचारुदेषणौ  
कुलोचितं विप्रथयन्तु कर्म ॥ ३-१२१-२० (२०६४५)  
सवृष्णिभोजान्धकयोधमुख्या  
समागता सात्वतशूरसेना ।  
हत्वा रणे तान्धृतराष्ट्रपुत्रा-  
न्लोके यशः स्फीतमुपाकरोतु ॥ ३-१२१-२१ (२०६४६)

ततोऽभिमन्युः पृथिवीं प्रशास्तु  
 यावद्धतं धर्मभृतांवरिष्ठः ।  
 युधिष्ठिरः पारयते महात्मा  
 द्यूते यथोक्तं कुरुसत्तमेन ॥ ३-१२१-२२ (२०६४७)  
 अस्मत्प्रमुक्तैर्विशिखैर्जितारि-  
 स्ततो महीं भोक्ष्यति धर्मराजः ।  
 निर्धार्तराष्ट्रां हतसूतपुत्रा-  
 मेतद्धि नः कृत्यतमं यशस्यम् ॥ ३-१२१-२३ (२०६४८)  
 वासुदेव उवाच । ३-१२१-२४क्ष् (२०९७)  
 असंशयं माधव सत्यमेत-  
 ङ्गुह्नीम ते वाक्यमदीनसत्त्व ।  
 स्वाभ्यां भुजाभ्यामजितां तु भूमिं  
 नेच्छेत्कुरूणामृषभः कथंचित् ॥ ३-१२१-२४ (२०६४९)  
 न ह्येष कामान्न भयान्न लोभा-  
 द्युधिष्ठिरो जातु जह्यात्स्वधर्मम् ।  
 भीमार्जुनौ चातिरथौ यमौ च  
 तथैव कृष्णा ह्रुपदात्मजेयम् ॥ ३-१२१-२५ (२०६५०)  
 उभौ हि युद्धेऽप्रतिमौ पृथिव्यां  
 वृकोदरश्चैव धनंजयश्च ।  
 कस्मान्न कृत्स्नां पृथिवीं प्रशासे-  
 न्माद्रीसुताभ्यां च पुरस्कृतोऽयम् ॥ ३-१२१-२६ (२०६५१)  
 यदा तु पाञ्चालपतिर्महात्मा  
 सकेकयश्चेदिपतिर्वयं च ।  
 युध्येम विक्रम्य रणे समेता-  
 स्तदैव सर्वे रिपवो हि न स्युः ॥ ३-१२१-२७ (२०६५२)  
 युधिष्ठिर उवाच । ३-१२१-२८क्ष् (२०९८)  
 नेदं चित्रं माधव यद्ब्रवीषि  
 सत्यं तु मे रक्ष्यतमं न राज्यम् ।  
 कृष्णस्तु मां वेद यथावदेकः  
 कृष्णं च वेदाहमथो यथावत् ॥ ३-१२१-२८ (२०६५३)  
 यदैव कालं पुरुषप्रवीरो  
 वेत्स्यत्ययं माधव विक्रमस्य ।  
 तदा रणे त्वं च शिनिप्रवीर  
 सुयोधनं जेष्यसि केशवश्च ॥ ३-१२१-२९ (२०६५४)  
 प्रतिप्रयान्त्वद्य दशार्हवीरा  
 दृष्टोस्मि नाथैर्नरलोकनाथैः ।

धर्मेऽप्रमादं कुरुताप्रमेया  
 द्रष्टाऽस्मि भूयः सुखिनः समेतान् ॥ ३-१२१-३० (२०६५५)  
 वैशम्पायन उवाच । ३-१२१-३१क्ष् (२०९९)  
 तेऽन्योन्यमामन्त्र्य तथाऽभिवाद्य  
 वृद्धान्परिष्वज्य शिशूश्च सर्वान् ।  
 यदुप्रवीराः स्वगृहाणि जग्मु-  
 स्ते चापि तीर्थान्यमुसंविचेरुः ॥ ३-१२१-३१ (२०६५६)  
 विसृज्य वृष्णीननु धर्मराजौ  
 विदर्भराजोपचितां सुतीर्थाम् ।  
 जगाम पुण्यां सरितं पयोष्णीं  
 सभ्रातृभृत्यः सह लोमशेन ॥ ३-१२१-३२ (२०६५७)  
 सुतेन सोमेन विमिश्रतोयां  
 पयः पयोष्णीं प्रति सोध्युवास ।  
 द्विजातिमुख्यैर्मुदितैर्महात्मा  
 संस्तूयमानः स्तुतिभिर्वराभिः ॥ ३-१२१-३३ (२०६५८)

इति श्रीमन्महाभारते अरण्यपर्वणि तीर्तयात्रापर्वणि  
 एकविंशत्यधिकशततमोऽध्यायः ॥ १२१ ॥

Mahabharata - Vana Parva - Chapter Footnotes

३-१२१-२ शैव्यादय इति स्वार्थे ष्यञ् ॥  
 ३-१२१-७ स पार्थोपि तिष्ठत्विति पूर्वणान्वयः ॥  
 ३-१२१-८ यदर्थं शत्रुवधार्थम् । तत् सुपुत्रादिकम् । अस्माकमस्तीति  
 शेषः ॥  
 ३-१२१-११ भैमा भीमकर्मकर्तारो भीमवंशजा वा ॥  
 ३-१२१-१४ एतेन प्रद्युम्नेन ॥  
 ३-१२१-३३ सुतेन अभिषुतेन । यज्ञे सोमपानतुल्यं  
 तज्जलपानमित्यर्थः । पयोष्णीं प्रति पयोष्ण्यां पयोमात्रमध्युवासं  
 भक्षितवान् ॥

अरण्यपर्व - अध्याय १२२

॥ श्रीः ॥

३.१२२. अध्यायः १२२

Mahabharata - Vana Parva - Chapter Topics

लोमशेन युधिष्ठिरं प्रति पयोष्णोतटे गयकृतयागवर्णनम् ॥ १ ॥

तथा च्यवनेन शर्यातियाजनादिकथनम् ॥ २ ॥

युधिष्ठिरेण लोमशप्रतिसविस्तरं च्यवनचरित्रकीर्तनप्रार्थना ॥ ३ ॥

Mahabharata - Vana Parva - Chapter Text

३-१२२-० (२०६५९)

लोमश उवाच । ३-१२२-०क्ष (२१००)

गयेन यजमानेन सोमेनेह पुरंदरः ।

तर्पित श्रूयते राजन्स तृप्तो मुदमभ्यगात् ॥ ३-१२२-१ (२०६६०)

इह देवैः सहेन्द्रैश्च प्रजापतिभिरेव च ।

इष्टं बहुविधैर्यज्ञैर्महद्भिर्भूरिदक्षिणैः ॥ ३-१२२-२ (२०६६१)

आधूर्तरजसश्चेह राजा वज्रधरं प्रभुः ।

तर्पयामास सोमेन हयमेधेषु सप्तसु ॥ ३-१२२-३ (२०६६२)

तस्य सप्तसु यज्ञेषु सर्वमासीद्विरण्ययम् ।

वानप्रस्थं च भौमं च यद्द्रव्यं नियतं मखे ॥ ३-१२२-४ (२०६६३)

चषालयूपचमसाः स्थाल्यः पात्र्यः सुचः सुवाः ।

तेष्वेव चास्य यज्ञेषु प्रयोगाः सप्त विश्रुताः ॥ ३-१२२-५ (२०६६४)

सप्तैकैकस्ययूपस्य चषालाश्चोपरिश्रिताः ।

तस्य स्म यूपान्यज्ञेषु भ्राजमानान्हिरण्ययान् ।

स्वयमुत्थापयामासुर्देवाः सेन्द्रा युधिष्ठिर ॥ ३-१२२-६ (२०६६५)

तेषु तस्य मखाग्रेषु गयस्य पृथिवीपतेः ।

अमाद्यदिन्द्रः सोमेन दक्षिणाभिद्विजातयः ॥ ३-१२२-७ (२०६६६)

प्रसङ्ग्यानानसङ्ग्येयान्प्रत्यगृह्णन्दिजातयः ॥ ३-१२२-८ (२०६६७)

सिकता वा यथा लोके यथावा दिवि तारकाः ।

यथा वा वर्षतो धारा असङ्ग्येयाः स्म केनचित् ॥ ३-१२२-९ (२०६६८)

तथैव तदसङ्ग्येयं धनं यत्प्रददौ गयः ।

सदस्येभ्यो महाराज तेषु यज्ञेषु सप्तसु ॥ ३-१२२-१० (२०६६९)

भवेत्सङ्ग्येयमेतद्धि यदेतत्परिकीर्तितम् ।

न तस्य शक्याः सङ्ग्यातुं दक्षिणादक्षिणावतः ॥ ३-१२२-११ (२०६७०)

हिरण्ययीभिर्गोभिश्च कृताभिर्विश्वकर्मणा ।

ब्राह्मणांस्तर्पयामास नानादिग्भ्यः समागतान् ॥ ३-१२२-१२ (२०६७१)

अल्पावशेषा पृथिवी चैत्यैरासीत्समाचिता ।

गयस्य यजमानस्य तत्रतत्र विशांपते ॥ ३-१२२-१३ (२०६७२)

स लोकान्प्राप्तवैनैन्द्रान्कर्मणा तेन भरत ।

सलोकतां तस्य गच्छेत्पयोण्यां य उपस्पृशेत् ॥ ३-१२२-१४ (२०६७३)

तरस्मात्त्वमत्र राजेन्द्र भ्रातृभिः सहितोच्युत ।

उपस्पृश्य महीपाल धूतपाप्मा भविष्यसि ॥ ३-१२२-१५ (२०६७४)



वैशम्पायन उवाच । ३-१२२-१६क्ष (२१०१)  
 स पयोष्ण्यां नरश्रेष्ठः स्नात्वा वै भ्रातृभिः सह ।  
 वैदूर्यपर्वतं चैव नर्मदां च महानदीम् ॥ ३-१२२-१६ (२०६७५)  
 गृह्णित्य पाण्डवश्रेष्ठः स प्रतस्थे महीपतिः ।  
 समागत तेजस्वी भ्रातृभिः सहितो नघ ॥ ३-१२२-१७ (२०६७६)  
 तत्रास्य सर्वाण्याचख्यौ लोमशो भगवानृषिः ।  
 तीर्थानि रमणीयानि पुण्यान्यायतनानि च ॥ ३-१२२-१८ (२०६७७)  
 यथायोगं यथाप्रीतिं प्रययौ भ्रातृभिः सह ।  
 तत्रतत्राददद्वित्तं ब्राह्मणेभ्यः सहस्रशः ॥ ३-१२२-१९ (२०६७८)  
 लोमश उवाच । ३-१२२-२०क्ष (२१०२)  
 देवानामेति कौन्तेय तथा राज्ञां सलोकताम् ।  
 वेदूर्यपर्वतं दृष्ट्वा नर्मदामवतीर्य च ॥ ३-१२२-२० (२०६७९)  
 सन्धिरेष नरश्रेष्ठ त्रेताया द्वापरस्य च ।  
 एनमासाद्य कौन्तेय सर्वपापैः प्रमुच्यते ॥ ३-१२२-२१ (२०६८०)  
 एष शर्यातियज्ञस्य देशस्तात प्रकाशते ।  
 साक्षाद्यत्रापिबत्सोममश्विभ्यां सह वासवः ॥ ३-१२२-२२ (२०६८१)  
 चुकोप भार्गवश्चापि महेन्द्रस् महातपाः ।  
 संस्तम्भयामास च तं वासवं च्यवनः प्रभुः ॥ ३-१२२-२३ (२०६८२)  
 सुकन्यां चापि भार्यां स राजपुत्रीमवाप्तवान् ।  
 ग्नासत्यौ च महाभाग कृतवान्सोमपीथिवौ ॥ ३-१२२-२४ (२०६८३)  
 युधिष्ठिर उवाच । ३-१२२-२५क्ष (२१०३)  
 कथं विष्टम्भितस्तेन भगवान्पाकशासनः ।  
 किमर्थं भार्गवश्चापि कोपं चक्रे महातपाः ॥ ३-१२२-२५ (२०६८४)  
 नासत्यौ च कथं ब्रह्मन्कृतवान्सोमपीथिनौ ।  
 एतत्सर्वं यथावृत्तमाख्यातु भगवान्मम ॥ ३-१२२-२६ (२०६८५)

इति श्रीमन्महाभारते अरण्यपर्वणि तीर्थयात्रापर्वणि  
 द्वाविंशत्यधिकशततमोऽध्यायः ॥ १२२ ॥

Mahabharata - Vana Parva - Chapter Footnotes

३-१२२-३ आधूर्तरजसो गयनामा ॥  
 ३-१२२-४ वानरस्पत्यं वृक्षजं चषालादि । भौमं मृन्मयं स्थाल्यादि ॥  
 ३-१२२-५ चषालो यूपाकटकः । यूपः यज्ञस्तम्भः । चमसाः  
 सोमपानपात्राणि । पात्र्यः हविःस्थापनार्थानि मृन्मयानि । सुचः  
 हविःप्रदानार्थाः । सुवाहविरवदानार्थाः ॥  
 ३-१२२-८ प्रसङ्ग्यानान् एकयत्नेन भूयःखर्णमुद्रादेर्मापकान् खारीद्रोणादीन् ॥

अरण्यपर्व - अध्याय १२३

॥ श्रीः ॥

३.१२३. अध्यायः १२३

Mahabharata - Vana Parva - Chapter Topics

लामशेन युधिष्ठिरप्रति सुकन्योपाख्यानकथनारम्भः ॥ १ ॥

कदाचन शर्यातिना नृपेण सैन्यादिभिःसह च्यवनाश्रमाभिगमनम्  
॥ २ ॥

तत्र शर्यातिकन्यया सुकन्यया चिरतरतपश्चर्यानिरतस्य च्यवनस्य  
शरीरं पर्यावृत्य विवर्धमानमहावल्मीकावलोकनम् ॥ ३ ॥

तथा कुतूहलाद्वल्मीकोपरि

दृश्यमानच्यवननयनयुगलस्याज्ञानात्कण्टकेन विभेदनम् ॥ ४ ॥

ततः क्रुद्धस्य च्यवनस्य प्रसादनाय शर्यातिना भार्यात्वाय तस्मै  
सुकन्यायाः प्रदानम् ॥ ५ ॥

Mahabharata - Vana Parva - Chapter Text

३-१२३-० (२०६८६)

लोमश उवाच । ३-१२३-०क्ष् (२१०४)

भृगोर्महर्षेः पुत्रोऽभूच्च्यवनो नाम भारत ।

समीपे सरसस्तस्य तपस्तेपे महाद्युतिः ॥ ३-१२३-१ (२०६८७)

स्थाणुभूतो महातेजा वीरस्थानेन पाण्डव ।

अतिष्ठत चिरं कालमेकदेशे विशांपते ॥ ३-१२३-२ (२०६८८)

सवल्मीकोऽभवदृषिर्लताभिरिव संवृतः ।

कालेन महता राजन्समाकीर्णः पिपीलिकैः ॥ ३-१२३-३ (२०६८९)

तथा स संवृतो धीमान्मृत्पिण्ड इव सर्वशः ।

तप्यते स्म तपो घोरं वल्मीकेन समावृतः ॥ ३-१२३-४ (२०६९०)

अथ दीर्घस्य कालस्य शर्यातिर्नाम पार्थिवः ।

आजगाम सरो रम्यं विहर्तुमिदमुत्तमम् ॥ ३-१२३-५ (२०६९१)

तस्य स्त्रीणां सहस्राणि चत्वार्यासन्परिग्रहः ।

एकैव च सुता सुभूः सुकन्या नाम भारत ॥ ३-१२३-६ (२०६९२)

सा सखीभिः परिवृता दिव्याभरणभूषिता ।

चङ्क्रम्यमाणा वल्मीकं भार्गवस्य समासदत् ॥ ३-१२३-७ (२०६९३)

सा वै वसुमतीं तत्र पश्यन्ती सुमनोरमाम् ।

वनस्पतीन्प्रचिन्वन्ती विजहार सखीवृता ॥ ३-१२३-८ (२०६९४)

रूपेण वयसा चैव भदनेन मदेन च ।  
 बभञ्ज वनवृक्षाणां शाखाः परमपुष्पिताः ॥ ३-१२३-९ (२०६९५)  
 तां सखीरहितामेकामेकवस्त्रामलंकृताम् ।  
 ददर्श भार्गवो धमांश्चरन्तीमिव विद्युतम् ॥ ३-१२३-१० (२०६९६)  
 तां पश्यमानो विजने स रेमे परमद्युतिः ।  
 क्षामकण्ठश्च विप्रर्षिस्तपोबलसमन्वितः ।  
 तामाबभाषेकल्याणीं सा चास्य न शृणोति वै ॥ ३-१२३-११ (२०६९७)  
 ततः सुकन्या वल्मीके दृष्ट्वा भार्गवचक्षुषी ।  
 कौतूहलात्कण्ठकेन बुद्धिमोहबलात्कृता ।  
 किंनु खल्विदमित्युक्त्वा निर्विभेदास्य लोचने ॥ ३-१२३-१२ (२०६९८)  
 अक्रुद्ध्यत्स तथा विद्धे नेत्रे परममन्युमान् ।  
 ततः शर्यातिसैन्यस्य शकृन्मूत्रे समावृणोत् ॥ ३-१२३-१३ (२०६९९)  
 ततो रुद्धे शकृन्मूत्रे सैन्यमासीत्सुदुःखितम् ।  
 तथागतमभिप्रेक्ष्य पर्यपृच्छत्स पार्थिवः ॥ ३-१२३-१४ (२०७००)  
 तपोनित्यस्य वृद्धस्य रोषणस्य विशेषतः ।  
 केनापकृतमद्येह भार्गवस्य महात्मनः ।  
 ज्ञातं वा यदि वाऽज्ञातं तद्द्रुतं ब्रूत माचिरम् ॥ ३-१२३-१५ (२०७०१)  
 तमूचुः सैनिकाः सर्वे न विद्मोऽपकृतं वयम् ।  
 सर्वोपायैर्यथाकामं भवांस्तदधिगच्छतु ॥ ३-१२३-१६ (२०७०२)  
 ततः स पृथिवीपालः साम्ना चोग्रेण च स्वयम् ।  
 पर्यपृच्छत्सुहृद्द्वर्गं पर्यजानन्न चैव ते ॥ ३-१२३-१७ (२०७०३)  
 आनाहार्तं ततो दृष्ट्वा तत्सैन्यमनुखार्दितम् ।  
 पितरं दुःखितं दृष्ट्वा सुकन्येदमथाब्रवीत् ॥ ३-१२३-१८ (२०७०४)  
 मयाऽटन्त्येह वल्मीके दृष्टं सत्वमभिज्वलत् ।  
 खद्योतवदभिज्ञातं तन्मया विद्धमन्तिकात् ॥ ३-१२३-१९ (२०७०५)  
 एतच्छ्रुत्वा तु वल्मीकं शर्यातिस्तूर्णमभ्ययात् ।  
 तत्रापशयत्तपोवृद्धं चन्द्रादित्यसमप्रभम् ॥ ३-१२३-२० (२०७०६)  
 अयाचदथ सैन्यार्थं प्राञ्जलिः पृथिवीपतिः ।  
 अज्ञानाद्दालया यत्ते कृतं तत्क्षन्तुमर्हसि ॥ ३-१२३-२१ (२०७०७)  
 ततोऽब्रवीन्महीपालं च्यवनो भार्गवस्तदा ।  
 अपमानादहं विद्धो ह्यनया दर्पपूर्णया ॥ ३-१२३-२२ (२०७०८)  
 रूपौदार्यसमायुक्तां लोभमोहबलात्कृताम् ।  
 तामेव प्रतिगृह्याहं राजन्दुहितरं तव ।  
 क्षंस्यामीति महीपाल सत्यमेतद्ब्रवीमि ते ॥ ३-१२३-२३ (२०७०९)  
 लोमश उवाच । ३-१२३-२४क्ष् (२१०५)  
 ऋषेर्वचनमाज्ञाय शर्यातिरविचारयन् ।

ददौ दुहितरं तस्मै च्यवनाय महात्मने ॥ ३-१२३-२४ (२०७१०)  
प्रतिगृह्य च तां कन्यां भगवान्प्रससाद ह ।  
प्राप्तप्रसादौ राजा वै ससैन्यः पुरमाव्रजत् ॥ ३-१२३-२५ (२०७११)  
सुकन्याऽपि पतिं लब्ध्वा तपस्विनमनिन्दिता ।  
नित्यं पर्यचरत्प्रीत्या तपसा नियमेन च ॥ ३-१२३-२६ (२०७१२)  
अग्नीनामतीथीनां च शुश्रूषुनसूयिका ।  
समाराधयत क्षिप्रं च्यवनं सा शुभानना ॥ ३-१२३-२७ (२०७१३)

इति श्रीमन्महाभारते अरण्यपर्वणि तीर्थयात्रापर्वणि  
त्रयोविंशत्यधिकशततमोऽध्यायः ॥ १२३ ॥

Mahabharata - Vana Parva - Chapter Footnotes

३-१२३-२ वीरस्तानेन वीरासनेन ॥  
३-१२३-११ क्षामकण्ठः क्षीणध्वनिः अतएव सा तद्वचनं न शृणोति ॥  
३-१२३-२० वयोवृद्धं च भार्गवम् इति ज्ञ । ध । पाठः ॥

अरण्यपर्व - अध्याय १२४

॥ श्रीः ॥

३.१२४. अध्यायः १२४

Mahabharata - Vana Parva - Chapter Topics

कदाचन च्यवनाश्रममुपागताभ्यामश्विभ्यां भार्यात्वाय सुकन्याप्रति  
प्रार्थनम् ॥ १ ॥

तदकामयमानां तां प्रत्यश्विभ्यां स्वप्रसादाच्च्यवने  
रूपयौवनसंपन्ने सति तुल्यरूपेषु त्रिषु कस्यचिद्वरणचोदना  
॥ २ ॥

भर्त्राज्ञया तया तदङ्गीकारे च्यवनेन सहाश्विभ्यां सरसोऽन्तर्जले  
निमज्जनम् ॥ ३ ॥

सुकन्यया निमज्ज्योत्थितेषु सरूपेषु त्रिषु तेषु स्वपातिव्रत्यमहिम्ना  
च्यवनस्यैव वरणम् ॥ ४ ॥

ततस्तुष्टेन च्यवनेनाश्विनोः सोमरसदापनप्रतिज्ञानम् ॥ ५ ॥

Mahabharata - Vana Parva - Chapter Text

३-१२४-० (२०७१४)

लोमश उवाच । ३-१२४-०क्ष् (२१०६)

कस्य चित्त्वथ कालस्य त्रिदशावश्विनौ नृप ।

कृताभिषेकां विवृतां सुकन्यां तामपश्यताम् ॥ ३-१२४-१ (२०७१५)  
 तां दृष्ट्वा दर्शनीयाङ्गीं देवराजसुतामिव ।  
 ऊचतुः समभिद्वृत्य नासत्यावश्विनाविदम् ॥ ३-१२४-२ (२०७१६)  
 कस्य त्वमसि वामोरु वनेऽस्मिन्किं करोषि च ।  
 इच्छाव भद्रे ज्ञातुं त्वां तत्त्वमाख्याहि शोभने ॥ ३-१२४-३ (२०७१७)  
 ततः सुकन्या संवीता तावुवाच सुरोत्तमौ ।  
 शर्यातितनयां वित्तं भार्यां मां च्यवनस्य च ॥ ३-१२४-४ (२०७१८)  
 गनाम्ना चाहं सुकन्येति नृलोकेऽस्मिन्प्रतिष्ठिता ।  
 साऽहं सर्वात्मना नित्यं भर्तारमनुवर्तिनी' ॥ ३-१२४-५ (२०७१९)  
 अथाश्विनौ प्रहस्यैतामब्रूतां पुनरेव तु ।  
 कथं त्वमसि कल्याणि पित्रा दत्ताऽऽगता वने ॥ ३-१२४-६ (२०७२०)  
 भ्राजसेऽस्मिन्वने भीरु विद्युत्सौदामनी यथा ।  
 न देवेष्वपि तुल्यां हि त्वया पश्याव भामिनि ॥ ३-१२४-७ (२०७२१)  
 अनाभरणसंपन्ना परमाम्बरवर्जिता ।  
 शोभयस्यधिकं भद्रे वनमप्यनलंकृता ॥ ३-१२४-८ (२०७२२)  
 सर्वाभरणसंपनना परमाम्बरधारिणी ।  
 शोभेथास्त्वनवद्याङ्गि न त्वेवं मलपङ्क्तिनी ॥ ३-१२४-९ (२०७२३)  
 कस्मादेवंविधा भूत्वा जराजर्जरितं पतिम् ।  
 त्वमुपास्से ह कल्याणि कामभोगबहिष्कृतम् ॥ ३-१२४-१० (२०७२४)  
 असमर्थं परित्राणे पोषणे तु शुचिस्मिते ।  
 सा त्वं च्यवनमुत्सृज्यवरयस्वैकमावयोः ॥ ३-१२४-११ (२०७२५)  
 पत्यर्थं देवगर्भाभे मा वृथा यौवनं कृथाः ।  
 एवमुक्ता सुकन्याऽपि सुरौ ताविदमब्रवीत् ॥ ३-१२४-१२ (२०७२६)  
 रताऽहं च्यवने पत्यौ मैवं मां पर्यशङ्कतम् ।  
 तावब्रूतां पुनस्त्वेनामावां देवभिषग्वरौ ॥ ३-१२४-१३ (२०७२७)  
 युवानं रूपसंपन्नं करिष्यावः पतिं तव ।  
 ततस्तस्यावयोश्चैव वृणीष्वान्यतमं पतिम् ।  
 एतेन समयेनैमामान्त्रय पतिं शुभे ॥ ३-१२४-१४ (२०७२८)  
 सा तयोर्वचनाद्वाजन्नुपसंगम्य भार्गवम् ।  
 उवाच वाक्यं यत्ताभ्यामुक्तं भृगुसुतं प्रति ॥ ३-१२४-१५ (२०७२९)  
 तच्छ्रुत्वा च्यवनो भार्यामुवाच क्रियतामिति ।  
 गसा भर्त्रा समनुज्ञाता क्रियतामित्यथाब्रवीत् ॥ ३-१२४-१६ (२०७३०)  
 श्रुत्वा तदश्विनौ वाक्यं तस्यास्तत्क्रियतामिति' ।  
 ऊचतू राजपुत्रीं तां पतिस्तव विशत्वपः ॥ ३-१२४-१७ (२०७३१)  
 ततोऽम्भश्च्यवनः शीघ्रं रूपार्थीं प्रविवेश ह ।  
 अश्विनावपि तद्वाजन्सरः प्राविशतां तदा ॥ ३-१२४-१८ (२०७३२)

ततो मुहूर्तादुत्तीर्णाः सर्वे ते सरसस्त्रयः ।  
 दिव्यरूपधराः सर्वे युवानो मृष्टकुण्डलाः ।  
 तुल्यवेषधराश्चैव मनसः प्रीतिवर्धनाः ॥ ३-१२४-१९ (२०७३३)  
 तेऽब्रुवन्सहिताः सर्वे वृणीष्वान्यतमं शुभे ।  
 अस्माकमीप्सितं भद्रे पतित्वे वरवर्णिनि ॥ ३-१२४-२० (२०७३४)  
 गत्वमश्विनोरन्यतरं च्यवनं वा यशस्विनि ।  
 यत्र वाऽप्यभिकामाऽसि तं वृणीष्व सुशोभने ॥ ३-१२४-२१ (२०७३५)  
 सा समीक्ष्य तु तान्सर्वास्तुल्यरूपधरान्स्थितान् ।  
 निश्चित्य मनसा बुद्ध्या देवी वव्रे स्वकं पतिम् ॥ ३-१२४-२२ (२०७३६)  
 लब्ध्वा तु च्यवनो भार्यावर्योरूपं च वाञ्छितम् ।  
 हृष्टोऽब्रवीन्महातेजास्तौ नासत्याविदं वचः ॥ ३-१२४-२३ (२०७३७)  
 यथाऽहं रूपसंपन्नो वयसा च समन्वितः ।  
 कृतो भवद्भ्यां वृद्धः सन्भार्यां च प्राप्तवानिमाम् ॥ ३-१२४-२४ (२०७३८)  
 तस्माद्युवां करिष्यामि प्रीत्याऽहं सोमपीथिनौ ।  
 मिषतो देवराजस्य सत्यमेतद्ब्रवीमि वाम् ॥ ३-१२४-२५ (२०७३९)  
 तच्छ्रुत्वा हृष्टमनसौ दिवं तौ प्रतिजग्मतुः ।  
 च्यवनश्च सुकन्या च सुराविव विजहृतुः ॥ ३-१२४-२६ (२०७४०)

इति श्रीमन्महाभारते अरण्यपर्वणि तीर्थयात्रापर्वणि  
 चतुर्विंशत्यधिकशततमोऽध्यायः ॥ १२४ ॥

Mahabharata - Vana Parva - Chapter Footnotes

३-१२४-१ विवृतामनाच्छादीताम् ॥

३-१२४-४ ततः सुकन्या सव्रीडेति झ । पाठः ॥

अरण्यपर्व - अध्याय १२५

॥ श्रीः ॥

३.१२५. अध्यायः १२५

Mahabharata - Vana Parva - Chapter Topics

च्यवनस्य यौवनलाभश्रवणहृष्टेन शर्यातिना तदाश्रमाभिगमनम्

॥ १ ॥

च्यवनेन शर्यातिर्याजनम् ॥ २ ॥

तत्र च्यवनेनाश्विभ्यां स्वप्रतिश्रुतसोमरसदानोद्यमे इन्द्रेण तस्य

हननाय बाहुना वज्रोद्यमनम् ॥ ३ ॥

तद्बाहुसंस्तग्भनपूर्वकं च्यवनसृष्टया कृत्यया

शक्रप्रत्यभिसरणम् ॥ ४ ॥

३-१२५-० (२०७४१)

लोमश उवाच । ३-१२५-०क्ष् (२१०७)

ततः श्रुत्वा तु शर्यातिर्वयस्थं च्यवनं कृतम् ।

सुहृष्टः सेनया सार्धमुपायाद्भार्गवाश्रमम् ॥ ३-१२५-१ (२०७४२)

च्यवनं च सुकन्यां च दृष्ट्वा देवसुताविव ।

रेमे सभार्यः शर्यातिः कृत्स्नां प्राप्य महीमिव ॥ ३-१२५-२ (२०७४३)

ऋषिणा सत्कृतस्तेन सभार्यः पृथिवीपतिः ।

उपोपविष्टः कल्याणीः कथाश्चक्रे मनोरमाः ॥ ३-१२५-३ (२०७४४)

अथैनं भार्गवो राजन्नुवाच परिसान्त्वयन् ।

याजयिष्यामि राजंस्त्वां संभारानुपकल्पय ॥ ३-१२५-४ (२०७४५)

ततः परमसंहृष्टः शर्यातिरवनीपतिः ।

च्यवनस्य महाराज तद्वाक्यं प्रत्यपूजयत् ॥ ३-१२५-५ (२०७४६)

प्रशस्तेऽहनि यज्ञीये सर्वकामसमृद्धिमत् ।

कारयामास शर्यातिर्यज्ञायतनमुत्तमम् ॥ ३-१२५-६ (२०७४७)

तत्रैनं च्यवनो राजन्याजयामास भार्गवः ।

अद्भुतानि च तत्रासन्यानि तानि निबोध मे ॥ ३-१२५-७ (२०७४८)

अगृह्णाच्च्यवनः सोममश्विनोर्देवयोस्तदा ।

तमिन्द्रो वारयामास गृह्णानं स तयोर्ग्रहम् ॥ ३-१२५-८ (२०७४९)

इन्द्र उवाच । ३-१२५-९क्ष् (२१०८)

उभावेतौ न सोमार्हौ नासत्याविति मे मतिः ।

भिषजौ दिवि देवानां कर्मणा तेन नार्हतः ॥ ३-१२५-९ (२०७५०)

च्यवन उवाच । ३-१२५-१०क्ष् (२१०९)

मावमंस्था महात्मानौ रूपद्रविणवत्तरौ ।

यौ चक्रतुर्मा मधवन्वृन्दारकमिवाजरम् ॥ ३-१२५-१० (२०७५१)

ऋते त्वां विबुधांश्चान्यान्कथं वै नार्हतः सवम् ।

अश्विनावपि देवेन्द्र देवौ विद्धि पुरंदर ॥ ३-१२५-११ (२०७५२)

इन्द्र उवाच । ३-१२५-१२क्ष् (२११०)

चिकित्सकौ कर्मकरौ कामरूपसमन्वितौ ।

लोके चरन्तौ मर्त्यानां कथं सोममिहार्हतः ॥ ३-१२५-१२ (२०७५३)

लोमश उवाच । ३-१२५-१३क्ष् (२१११)

एतदेव तदा वाक्यमाप्नेडयति वासवे ।

अनादृत्यततः शक्रं ग्रहं जग्राह भार्गवः ॥ ३-१२५-१३ (२०७५४)

ग्रहीष्यन्तं तु तं सोममश्विनोरुत्तमं तदा ।

समीक्ष्य बलभिदेव इदं वचनमब्रवीत् ॥ ३-१२५-१४ (२०७५५)  
 आभ्यामर्ताय सोमं त्वं ग्रहीष्यसि यदि स्वयम् ।  
 वज्रं ते प्रहरिष्यामि घोररूपमनुत्तमम् ॥ ३-१२५-१५ (२०७५६)  
 एवमुक्तः स्मयन्निन्द्रमभिवीक्ष्यस भार्गवः ।  
 जग्राह विधिवत्सोममश्विभ्यामुत्तमं ग्रहम् ॥ ३-१२५-१६ (२०७५७)  
 ततोऽस्मै प्राहरद्वज्रं घोररूपं शचीपतिः ।  
 तस्य प्रहरतो बाहुं स्तम्भयामास भार्गवः ॥ ३-१२५-१७ (२०७५८)  
 तं स्तम्भयित्वा च्यवनो जुहुवे मन्त्रतोऽनलम् ।  
 कृत्यार्थी सुमहातेजा देवं हिंसितुमुद्यतः ॥ ३-१२५-१८ (२०७५९)  
 ततः कृत्याऽथ संजज्ञे मुनेस्तस्य तपोबलात् ।  
 मदो नाम महावीर्यो बृहत्कायो महासुरः ॥ ३-१२५-१९ (२०७६०)  
 शरीरं यस् निर्देष्टुमशक्यं तु सुरासुरैः ।  
 तस्यास्यमभवद्धोरं तीक्ष्णाग्रदशनं महत् ॥ ३-१२५-२० (२०७६१)  
 हनुरेका स्थिता त्वस्य भूमावेका दिवं गता ।  
 चतस्रश्चायता दंष्ट्रा योजनानां शतंशतम् ॥ ३-१२५-२१ (२०७६२)  
 इतरे तस्य दशना बभूवुर्दशयोजनाः ।  
 प्रासादशिखराकाराः शूलाग्रसमदर्शनाः ॥ ३-१२५-२२ (२०७६३)  
 बाहू परिघसंकाशावायतावयुतं समौ ।  
 नेत्रे रविशशिप्रख्ये वक्रं कालाग्निसंनिभम् ॥ ३-१२५-२३ (२०७६४)  
 लेलिहज्जिह्वया वक्रं विद्युच्चपललोलया ।  
 व्यात्ताननो घोरदृष्टिर्गसन्निव जगद्धलात् ॥ ३-१२५-२४ (२०७६५)  
 स भक्षयिष्यन्संकुद्धः शतक्रतुमुपाद्रवत् ।  
 महता घोररूपेण लोकाञ्शब्देन नादयत् ॥ ३-१२५-२५ (२०७६६)

इति श्रीमन्महाभारते अरण्यपर्वणि तीर्थयात्रापर्वणि  
 प्वविंशत्यधिकशततमोऽध्यायः ॥ १२५ ॥

Mahabharata - Vana Parva - Chapter Footnotes

३-१२५-१ वयस्थं युवानम् ॥  
 ३-१२५-४ संभारान् यज्ञोपकरणानि ॥  
 ३-१२५-८ ग्रहं सोमस्य । गृह्णानं तयोरर्थे ॥  
 ३-१२५-११ सवं सोमम् ॥  
 ३-१२५-१२ भैषज्यात्कर्मणो निन्द्याविति क । पाठः ॥  
 ३-१२५-१३ आम्रेड्यति पुनःपुनरावर्तयति ॥

अरण्यपर्व - अध्याय १२६

॥ श्रीः ॥



### ३.१२६. अध्यायः १२६

Mahabharata - Vana Parva - Chapter Topics

इन्द्राभिष्टुतेन च्यवनेन तस्मिन्स्वप्रयुक्तकृत्यायास्ततो विनिवर्त्य  
स्र्यादिषु विभजनम् ॥ १ ॥

लोमशेन सुकम्योपाख्यानसमापनपूर्वकं युधिष्ठिराय  
नानातीर्थमहिमानुवर्णनम् ॥ २ ॥

Mahabharata - Vana Parva - Chapter Text

३-१२६-० (२०७६७)

लोमश उवाच । ३-१२६-०क्ष् (२११२)

तं दृष्ट्वा घोरवदनं मदं देवः शतक्रतुः ।

आयान्तं भक्षयिष्यन्तं व्यात्ताननमिवान्तकम् ॥ ३-१२६-१ (२०७६८)

भयात्संस्तम्भितभुजः सृक्विणी लेलिहन्मुहुः ।

ततोऽब्रवीद्देवराजश्च्यवनं भयपीडितः ॥ ३-१२६-२ (२०७६९)

सोमार्हावश्विनावेतावद्य प्रभृति भार्गव ।

भविष्यतः सत्यमेतद्वचो विप्र प्रसीद मे ॥ ३-१२६-३ (२०७७०)

न ते मिथ्या समारम्भो भवत्वेष परो विधिः ।

जानामि चाहं विप्रर्षे न मिथ्या त्वं करिष्यसि ॥ ३-१२६-४ (२०७७१)

सोमपावश्विनावेतौ यथा वाद्य कृतौ त्वया ।

गतथैव मामपि ब्रह्मज्ज्येयसा योक्तुमर्हसि' ॥ ३-१२६-५ (२०७७२)

भूय एव तु ते वीर्यं प्रकाशेदिति भार्गव ।

सुकन्यायाः पितुश्चास्य लोके कीर्तिः प्रथेदिति ॥ ३-१२६-६ (२०७७३)

अतो मयैतद्विहितं तव वीर्यप्रकाशनम् ।

तस्मान्प्रसादं कुरु मे भवत्वेवं यथेच्छसि ॥ ३-१२६-७ (२०७७४)

एवमुक्तस्य शक्रेण च्यवनस्य महात्मनः ।

स मन्युर्व्यगमच्छ्रीघ्नं सुमोच च पुरंदरम् ॥ ३-१२६-८ (२०७७५)

मदं च व्यभजद्राजन्पाने स्त्रीषु च वीर्यवान् ।

अक्षेषु मृगयायां च पूर्वसृष्टं पुनः पुनः ॥ ३-१२६-९ (२०७७६)

तदा मदं विनिक्षिप्य शक्रं संतर्प्य चेन्दुना ।

अश्विभ्यां सहितान्देवान्याजयित्वा च तं नृपम् ॥ ३-१२६-१० (२०७७७)

विख्याप्य वीर्यं लोकेषु सर्वेषु वदतांवरः ।

सुकन्यया सहारण्ये विजहारानुकूलया ॥ ३-१२६-११ (२०७७८)

तस्यैतद्विद्वजसंघुष्टं सरो राजन्प्रकाशते ।

अत्रत्वं सह सोदर्यैः पितृडन्देवांश्च तर्पय ॥ ३-१२६-१२ (२०७७९)

एतदृष्ट्वा महीपाल सिकताक्षं च भारत ।  
 सैन्धवारण्यमासाद्य कुल्यानां कुरु दर्शनम् ॥ ३-१२६-१३ (२०७८०)  
 पुष्करेषु महाराज सर्वेषु च जलं स्पृश ।  
 स्थाणोर्मन्त्राणि च जपन्सिद्धिं प्राप्स्यसि भारत ॥ ३-१२६-१४ (२०७८१)  
 संधिद्वयोर्नरश्रेष्ठ त्रेताया द्वापरस्य च ।  
 अयं हि दृश्यते पार्थ सर्वपापप्रणाशनः ।  
 अत्रोपस्पृश चैव त्वं सर्वपापप्रणाशने ॥ ३-१२६-१५ (२०७८२)  
 आर्चीकपर्वतश्चैव निवासौ वै मनीषिणाम् ।  
 सदाफलः सदास्रोतो मरुतां स्तानमुत्तमम् ॥ ३-१२६-१६ (२०७८३)  
 चैत्याश्चैते बहुविधास्त्रिदशानां युधिष्ठिर ।  
 एतच्चन्द्रमसस्तीर्थमृषयः पर्युपासते ।  
 वैखानसप्रभृतयो वालखिल्यास्तथैव च ॥ ३-१२६-१७ (२०७८४)  
 शृङ्गाणि त्रीणि पुण्यानि त्रीणि प्रसर्वणानि च ।  
 सर्वाण्यनुपरिक्रम्य यथाकाममुपस्पृश ॥ ३-१२६-१८ (२०७८५)  
 शान्तनुश्चात्र राजेन्द्र शुनकश्च नराधिपः ।  
 नरनारायणौ चोभौ तपस्तप्त्वा चिरं नृप ।  
 स्थानं सनातनं प्राप्तावीश्वरध्यानतत्परौ ॥ ३-१२६-१९ (२०७८६)  
 इह नित्याश्रया देवाः पितरश्च महर्षिभिः ।  
 आर्चीकपर्वते तेपुस्तान्यजस्व युधिष्ठिर ॥ ३-१२६-२० (२०७८७)  
 इह ते वै चरुन्प्राशनमृषयश्च विशांपते ।  
 यमुना चाक्षयस्रोताः कृष्णश्चेह तपोरतः ॥ ३-१२६-२१ (२०७८८)  
 यमौ च भीमसेनश्च कृष्णा चामित्रकर्शन ।  
 सर्वे चात्र गमिष्यामस्त्वयैव सह पाण्डव ॥ ३-१२६-२२ (२०७८९)  
 एतत्प्रस्रवणं पुण्यमिन्द्रस्य मनुजेश्वर ।  
 यत्रधाता विधाता च वपरुणश्चोर्ध्वमागताः ॥ ३-१२६-२३ (२०७९०)  
 इह तेऽप्यवसन्नाज्ज्शान्ताः परमधर्मिणः ।  
 मैत्राणामृजुबुद्धीनामयं गिरिवरः शुभः ॥ ३-१२६-२४ (२०७९१)  
 एषा सा यमुना राजन्महर्षिगणसेविता ।  
 नानायज्ञचिता राजन्पुण्या पापभयापहा ॥ ३-१२६-२५ (२०७९२)  
 अत्रराजा महेष्वासो मांधाताऽयजत स्वयम् ।  
 साहदेविश्च कौन्तेय सोमको ददतांवरः ॥ ३-१२६-२६ (२०७९३)

इति श्रीमन्महाभारते अरण्यपर्वणि तीर्थयात्रापर्वणि  
 षड्विंशत्यधिकशततमोऽध्यायः ॥ १२६ ॥

Mahabharata - Vana Parva - Chapter Footnotes

३-१२६-२ सृक्कणी गल्लगर्भौ ॥  
 ३-१२६-३ वचो ब्रह्मन्ब्रवीमि ते इति क । पाठः ॥  
 ३-१२६-१५ संप्रति कलिद्वापरसंधावपि अत्रतीर्थे  
 त्रेताद्वापरसंधितुल्यः कालेस्ति । अत्रस्नातानां कलिस्पर्शो नास्तीति  
 भावः ॥  
 ३-१२६-१६ सदास्रोतः सदाप्रवाहयुक्तम् ॥  
 ३-१२६-१८ त्रीणि सृङ्गाणीति त्रिकोणं वाराणसीक्षेत्रम् । त्रीणि  
 प्रस्रवणानीति च प्रयागम् । एतानि सर्वाणि अनुपरिक्रम्य  
 प्रदक्षिणीकृत्य ॥  
 ३-१२६-२० तेषुस्तपस्रक्तुः ॥  
 ३-१२६-२६ साहदेविः सृञ्जयपुत्रस्य पुत्रः ॥

अरण्यपर्व - अध्याय १२७

॥ श्रीः ॥

३.१२७. अध्यायः १२७

Mahabharata - Vana Parva - Chapter Topics

लोमशेन युधिष्ठिरंप्रति

मान्धातृपदप्रवृत्तिनिमित्तकथनपूर्वकं मांदातृचरित्रकीर्तनम्

॥ १ ॥

Mahabharata - Vana Parva - Chapter Text

३-१२७-० (२०७९४)

युधिष्ठिर उवाच । ३-१२७-०क्ष् (२११३)

मान्धाता राजशार्दूलस्त्रिषु लोकेषु विश्रुतः ।

कथं जातो महाब्रह्मन्यौवनाश्वो नृपोत्तमः ॥ ३-१२७-१ (२०७९५)

कथं चैनां परां ख्यातिं प्राप्तवानमितद्युतिः ।

यस्य लोकास्त्रयो वश्या विष्णोरिव महात्मनः ॥ ३-१२७-२ (२०७९६)

एतदिच्छाम्यहं श्रोतुं चरितं तस्य धीमतः ।

गसत्यकीर्तेर्हि मान्धातुः कथ्यमानं त्वयाऽनघ' ॥ ३-१२७-३ (२०७९७)

यथा मान्धातृशब्दश्च तस्य शक्रसमद्युते ।

जन्म चाप्रतिवीर्यस् कुशलो ह्यसि भाषितुम् ॥ ३-१२७-४ (२०७९८)

लोमश उवाच । ३-१२७-५क्ष् (२११४)

शृणुष्ववहितो राजन्नाज्ञस्तस्य महात्मनः ।

यथा मान्धातृशब्दो वै लोकेषु परिगीयते ॥ ३-१२७-५ (२०७९९)

इक्ष्वाकुवंशप्रभवो युवनाश्वो महीपतिः ।  
 सोऽयजत्पृथिवीपालः क्रतुभिर्भूरिदक्षिणैः ॥ ३-१२७-६ (२०८००)  
 अश्वमेधसहस्रं च प्राप्य धर्मभृतांवरः ।  
 अन्यैश्च क्रतुभिर्मुख्यैरयजत्स्वाप्तदक्षिणैः ॥ ३-१२७-७ (२०८०१)  
 अनपत्यस्तु राजर्षिः स महात्मा महाव्रतः ।  
 मन्त्रिष्वाधाय तद्राज्यं वनित्यो बभूव ह ।  
 शास्त्रदृष्टेन विधिना संयोज्यात्मानमात्मवान् ॥ ३-१२७-८ (२०८०२)  
 स कदाचिन्नृपो राजन्नुपवासेन दुःखितः ।  
 पिपासाशुष्कहृदयः प्रविवेशाश्रमं भृगोः ॥ ३-१२७-९ (२०८०३)  
 तामेव रात्रिं राजेन्द्र महात्मा भृगुनन्दनः ।  
 इष्टिं चकार सौद्युम्नेर्महर्षिः पुत्रकारणात् ॥ ३-१२७-१० (२०८०४)  
 संभृतो मन्त्रपूतेन वारिणा कलशो महान् ।  
 तत्रातिष्ठत राजेन्द्र पूर्वमेव समाहितः ॥ ३-१२७-११ (२०८०५)  
 यत्प्राश्य प्रसवेत्तस्य पत्नी शक्रसमं सुतम् ।  
 गतद्वारि विहितं राजन्यस्मिन्नासीत्सुसंस्कृतम् ।  
 तं न्यस्य वेद्यां कलशं सुषुपुस्ते महर्षयः ॥ ३-१२७-१२ (२०८०६)  
 रात्रिजागरणाच्छ्रान्तान्सौद्युम्निः समतीत्य तान् ।  
 शुष्ककण्ठः पिपासार्तः पानीयार्थी भृशं नृपः ।  
 तं प्रविश्याश्रमं शान्तः पानीयं सोऽभ्ययाचत ॥ ३-१२७-१३ (२०८०७)  
 तस्य श्रान्तस्य शुष्केण कण्ठेन क्रोशतस्तदा ।  
 नाश्रौषीत्कञ्चन तदा शकुनेरिव वाशतः ॥ ३-१२७-१४ (२०८०८)  
 ततस्तं कलशं दृष्ट्वा जलपूर्णं स पार्थिवः ।  
 अभ्यद्रवत वेगेन पीत्वा चाम्भो व्यवासृजत् ॥ ३-१२७-१५ (२०८०९)  
 स पीत्वा शीतलं तोयं पिपासार्तो महीपतिः ।  
 निर्वाणमगमद्धीमान्सुसुखी चाभवत्तदा ॥ ३-१२७-१६ (२०८१०)  
 ततस्ते प्रत्यबुध्यन्त मुनयः सतपोधनाः ।  
 निस्तोयं तं च कलशं ददृशुः सर्व एव ते ॥ ३-१२७-१७ (२०८११)  
 कस्य कर्मेदमिति ते पर्यपृच्छन्समागताः ।  
 युवनाश्वो ममेत्येवं सत्यं समभिपद्यत ॥ ३-१२७-१८ (२०८१२)  
 न युक्तमिति तं प्राह भगवान्भार्गवस्तदा ।  
 सुतार्थं स्थापिता ह्यापस्तपसा चैव संभृताः ॥ ३-१२७-१९ (२०८१३)  
 मया ह्यत्राहितं ब्रह्म तप आस्थाय दारुणम् ।  
 पुत्रार्थं तव राजर्षे महाबलपराक्रम ॥ ३-१२७-२० (२०८१४)  
 महाबलो महावीर्यस्तपोबलसमन्वितः ।  
 यः शक्रमपि वीर्येण गमयेद्यमसादनम् ॥ ३-१२७-२१ (२०८१५)  
 अनेन विधिना राजन्मयैतदुपपादितम् ।

अब्भक्षणं त्वया राजन्न युक्तं कृतमद्य वै ॥ ३-१२७-२२ (२०८१६)  
 न त्वद्य शक्यमस्माभिरेतत्कर्तुमतोऽनयथा ।  
 नूनं दैवकृतं ह्येतद्यदेवं कृतवानसि ॥ ३-१२७-२३ (२०८१७)  
 पिपासितेन याः पीता विधिमन्त्रपुरस्कृताः ।  
 आपस्त्वया महाराज मत्तपोवीर्यसंभृताः ॥ ३-१२७-२४ (२०८१८)  
 ताभ्यस्त्वमात्मना पुत्रमीदृशं जनयिष्यसि ।  
 विधास्यामो वयं तत्र तवेष्टिं परमाद्भुताम् ॥ ३-१२७-२५ (२०८१९)  
 यथा शक्रसमं पुत्रं जनयिष्यसि वीर्यवान् ।  
 ग्न च प्राणैर्महाराज वियोगस्ते भविष्यति' ॥ ३-१२७-२६ (२०८२०)  
 मा खिदस्त्वं हि राजेन्द्र दैवं हि बलवत्तरम् ।  
 गर्भधारणजं वाऽपि न खेदं समवाप्स्यसि ॥ ३-१२७-२७ (२०८२१)  
 ततो वर्षशते पूर्णे तस्य राज्ञो महात्मनः ।  
 वामं पार्श्वं विनिर्भिद्य सुतः सूर्य इव स्थितः ॥ ३-१२७-२८ (२०८२२)  
 निश्चक्राम महातेजा न च तं मृत्युराविशत् ।  
 युवनाश्वं नरपतिं तदद्भुतमिवाभवत् ॥ ३-१२७-२९ (२०८२३)  
 ततः शक्रो महातेजास्तं दिदृक्षुरुपागमत् ।  
 ततो देवा महेन्द्रं तमपृच्छन्धास्यतीति किम् ॥ ३-१२७-३० (२०८२४)  
 प्रदेशिनीं ततोऽस्यास्ये शक्रः समभिसंदधे ।  
 मामयं धास्यतीत्येवं भाषिते चैव वज्रिणा ।  
 मांधातेति च नामास्य चक्रुः सेन्द्रा दिवोकसः ॥ ३-१२७-३१ (२०८२५)  
 प्रदेशिनीं शक्रदत्तामाखाद्य स शिशुस्तदा ।  
 अवर्धत महातेजाः किष्कून्नाजंस्त्रयोदश ॥ ३-१२७-३२ (२०८२६)  
 वेदास्तं सधनुर्वेदा दिव्यान्स्त्राणि चेश्वरम् ।  
 उपतस्थुर्महाराजं ध्यातमात्राणि सर्वशः ॥ ३-१२७-३३ (२०८२७)  
 धनुराजगवं नाम शराः शृङ्गोद्भवाश्च ये ।  
 अभेद्यं कवचं चैव सद्यस्तमुपशिथ्रियुः ॥ ३-१२७-३४ (२०८२८)  
 सोऽभिषिक्तो भगवता स्वयं शक्रेण भारत ।  
 धर्मेण व्यजयल्लोकांस्त्रीन्विष्णुरिव विक्रमैः ॥ ३-१२७-३५ (२०८२९)  
 तस्याप्रतिहतं चक्रं प्रावर्तत महात्मनः ।  
 रत्नानि चैव राजर्षिं स्वयमेवोपतस्थिरे ॥ ३-१२७-३६ (२०८३०)  
 तस्येयं वसुसंपूर्णा वसुधा वसुधाधिप ।  
 तेनेष्टं विविधैर्यज्ञैर्बहुभिः स्वाप्तदक्षिणैः ॥ ३-१२७-३७ (२०८३१)  
 चितचैत्यो महातेजा धर्मान्प्राप्य च पुष्कलान् ।  
 शक्रस्यार्धासनं राजल्लब्धवानमितद्युतिः ॥ ३-१२७-३८ (२०८३२)  
 एकाह्ना पृथिवी तेन धर्मनित्येन धीमता ।  
 विजिता शासनादेव सरत्नाकरपत्तना ॥ ३-१२७-३९ (२०८३३)

तस्य चैत्यैर्महाराज ऋतूनां दक्षिणावताम् ।  
 चतुरन्ता मही व्याप्ता नासीत्किंचिदनावृतम् ॥ ३-१२७-४० (२०८३४)  
 तेन पद्मसहस्राणि गवां दश महात्मना ।  
 ब्राह्मणेभ्यो महाराज दत्तानीति प्रचक्षते ॥ ३-१२७-४१ (२०८३५)  
 तेन द्वादशवार्षिक्यामनावृष्ट्यां महात्मना ।  
 वृष्टं सस्यविवृद्ध्यर्थं मिषतो वज्रपाणिनः ॥ ३-१२७-४२ (२०८३६)  
 तेन सोमकुलोत्पन्नो गान्धाराधिपतिर्महान् ।  
 शर्जन्निव महामेघः प्रमथ्य निहतः शरैः ॥ ३-१२७-४३ (२०८३७)  
 प्रजाश्चतुर्विधास्तेन त्राता राजन्कृतात्मना ।  
 तेनात्मतपसा लोकास्तापिताश्चातितेजसा ॥ ३-१२७-४४ (२०८३८)  
 तस्यैतद्देवयजनं स्थानमादित्यवर्चसः ।  
 यस्य पुण्यतमे देशे कुरुक्षेत्रेस्य मध्यतः ॥ ३-१२७-४५ (२०८३९)  
 गतथा त्वमपि राजेन्द्र मान्धातेव महीपतिः ।  
 धर्मं कृत्वा महीं रक्ष स्वर्गलोकं गमिष्यसि' ॥ ३-१२७-४६ (२०८४०)  
 एतत्ते सर्वमाख्यातं मान्धातुश्चरितं महत् ।  
 जन्म चाग्यं महीपाल यन्मां त्वं परिपृच्छसि ॥ ३-१२७-४७ (२०८४१)  
 वैशम्पायन उवाच । ३-१२७-४८क्ष् (२११५)  
 एवमुक्तः स कौन्तेयो लोमशेन महर्षिणा ।  
 पप्रच्छानन्तरं भूयः सोमकं प्रति भारत ॥ ३-१२७-४८ (२०८४२)

इति श्रीमन्महाभारते अरण्यपर्वणि तीर्थयात्रापर्वणि  
 सप्तविंशत्यधिकशततमोऽध्यायः ॥ १२७ ॥

Mahabharata - Vana Parva - Chapter Footnotes

३-१२७-१ यौवनाश्वो युवनाश्वपुत्रः । यौवनाश्विनृपोत्तम इति  
 क । पाठः ॥  
 ३-१२७-८ आत्मानं चित्तम् । आत्मवान् जितचित्तः । संयोज्येष्टदेवतया  
 ऐवयं नीत्वा ॥  
 ३-१२७-१० सौद्युम्नेः युवनाश्वस्य ॥  
 ३-१२७-१४ वाशतः शब्दं कुर्वतः ॥  
 ३-१२७-१६ निर्वाणं तपःफलम् ॥  
 ३-१२७-२५ इष्टिमिच्छितम् ॥  
 ३-१२७-३० किं धास्यति पास्यति स्तन्याभावात् ॥  
 ३-१२७-३१ मां धास्यति मां धाता । धातेति लुडन्तस्य व्याख्यानं  
 धास्यतीति । प्रदेशिनीं, तर्जनीम् ॥  
 ३-१२७-३२ किष्कून् हस्तान् वितस्तीन्वा ॥

३-१२७-३६ चक्रमाज्ञा ३-१२७-३८ चितचैत्यः कृतचयनक्रतुः ॥

३-१२७-४१ पद्मं शतकोटयस्तेषामपि सहस्राणि दश ॥

३-१२७-४४ चतुर्विधाः सुरनरतिर्यक्स्थावराः ॥

अरण्यपर्व - अध्याय १२८

॥ श्रीः ॥

३.१२८. अध्यायः १२८

Mahabharata - Vana Parva - Chapter Topics

सोमकनामकेन राज्ञा भार्याशतोद्वाहेपि ज्येष्ठायामेव

जन्तुनामकैकापत्यजननम् ॥ १ ॥

पिपीलिकादष्टसुतदुःखदर्शननिर्विण्णेन तेन राज्ञा ऋत्विजंप्रति

बहुपुत्रोत्पादनोपायप्रश्नः ॥ २ ॥

ऋत्विजा राजानंप्रति जन्तोः पशूकरणेन होमे तद्वपाम्राणनेन

भार्याशते पुत्रशतजननोक्तिः ॥ ३ ॥

Mahabharata - Vana Parva - Chapter Text

३-१२८-० (२०८४३)

युधिष्ठिर उवाच । ३-१२८-०क्ष् (२११६)

कथंवीर्यः स राजाऽभूत्सोमको ददतांवरः ।

कर्माण्यस्य प्रभावं च श्रोतुमिच्छामि तत्त्वतः ॥ ३-१२८-१ (२०८४४)

लोमश उवाच । ३-१२८-२क्ष् (२११७)

युधिष्ठिरासीन्नृपतिः सोमको नाम धार्मिकः ।

तस्य भार्याशतं राजन्सदृशीनामभूत्तदा ॥ ३-१२८-२ (२०८४५)

स वै यत्नेन महता तासु पुत्रं महीपतिः ।

कंचिन्नासादयामास कालेन महता ह्यपि ॥ ३-१२८-३ (२०८४६)

कदाचित्तस् वृद्धस्य यतमानस्य धीमतः ।

जन्तुर्नाम सुतस्तस्य ज्येष्ठायां समजायत ॥ ३-१२८-४ (२०८४७)

तं जातं मातरः सर्वाः परिवार्य समासते ।

सततं पृष्ठतः कृत्वा कामभोगान्विशांपते ॥ ३-१२८-५ (२०८४८)

ततः पिपीलिका जन्तुं कदाचिददशत्स्फचि ।

स दष्टो ह्यरुदद्राजंस्तेन दुःखेन बालकः ॥ ३-१२८-६ (२०८४९)

ततस्ता मातरः सर्वाः प्राक्रोशन्भृशदुःखिताः ।

प्रवार्य जनतुं सहसा स शब्दस्तुमुलोऽभवत् ॥ ३-१२८-७ (२०८५०)

तमार्तनादं सहसा शुश्राव स महीपतिः ।

अमात्यपर्षदो मध्ये उपविष्टः सहर्त्विजा ॥ ३-१२८-८ (२०८५१)

ततः प्रस्थापयामास किमेतदिति पार्थिवः ।  
 तस्मै क्षत्ता यथावृत्तमाचक्षे सुतं प्रति ॥ ३-१२८-९ (२०८५२)  
 त्वरमाणः स चोत्थाय सोमकः सह मन्त्रिभिः ।  
 प्रविश्यान्तःपुरं पुत्रमाश्वासयदरिंदमः ॥ ३-१२८-१० (२०८५३)  
 सान्त्वयित्वा तु तं पुत्रं निष्क्रम्यान्तःपुरान्नृपः ।  
 ऋत्विजा सहितो राजन्सहामात्य उपाविशत् ॥ ३-१२८-११ (२०८५४)  
 सोमक उवाच । ३-१२८-१२क्ष् (२११८)  
 धिगस्त्विहैकपुत्रत्वमपुत्रत्वं वरं भवेत् ।  
 नित्यातुरत्वाद्भूतानां शोक एवैकपुत्रता ॥ ३-१२८-१२ (२०८५५)  
 इदं भार्याशतं ब्रह्मन्परीक्ष्यसदृशं प्रभो ।  
 पुत्रार्थिना मया वोढं न तासां विद्यते प्रजा ॥ ३-१२८-१३ (२०८५६)  
 एकः कथंचिदुत्पन्नः पुत्रो जन्तुरयं मम ।  
 यतमानासु सर्वासु किंनु दुःखमतः परम् ॥ ३-१२८-१४ (२०८५७)  
 वयश्च समतीतं मे सभार्यस्यं द्विजोत्तम ।  
 आसां प्राणाः समायत्ता मम चात्रैकपुत्रके ॥ ३-१२८-१५ (२०८५८)  
 स्यात्तु कर्म तथा युक्तं येन पुत्रशतं भवेत् ।  
 महता लघुना वाऽपि कर्मणा दुष्करेण वा ॥ ३-१२८-१६ (२०८५९)  
 ऋत्विगुवाच । ३-१२८-१७क्ष् (२११९)  
 अस्ति चैतादृशं कर्म येन पुत्रशतं भवेत् ।  
 यदि शक्नोषि तत्कर्तुमथ वक्ष्यामि सोमक ॥ ३-१२८-१७ (२०८६०)  
 सोमक उवाच । ३-१२८-१८क्ष् (२१२०)  
 कार्यं वा यदि वाऽकार्यं येन पुत्रशतं भवेत् ।  
 कृतमेवेति तद्विद्धि भगवान्प्रब्रवीतु मे ॥ ३-१२८-१८ (२०८६१)  
 ऋत्विगुवाच । ३-१२८-१९क्ष् (२१२१)  
 यजस्व जन्तुना राजंस्त्वं मया वितते क्रतौ ।  
 ततः पुत्रशतं श्रीमद्भविष्यत्यचिरेण ते ॥ ३-१२८-१९ (२०८६२)  
 वपार्या हूयमानायां धूममाघ्राय मातरः ।  
 ततस्ताः सुमहावीर्याञ्जनयिष्यन्ति ते सुतान् ॥ ३-१२८-२० (२०८६३)  
 तस्यामेव तु ते जन्तुर्भविता पुनरात्मजः ।  
 उत्तरे चास्य सौवर्णं लक्ष्म पार्श्वे भविष्यति ॥ ३-१२८-२१ (२०८६४)

इति श्रीमन्महाभारते अरण्यपर्वणि तीर्थयात्रापर्वणि  
 अष्टाविंशत्यधिकशततमोऽध्यायः ॥ १२८ ॥

Mahabharata - Vana Parva - Chapter Footnotes

३-१२८-६ स्फिचि कथ्याम् ॥



३-१२८-८ अमात्यपर्षदो मध्ये मन्त्रिसभान्तः ॥

३-१२८-९ क्षत्ता दौवारिकः ॥

३-१२८-१९ जन्तुना पशुभूतेन ॥

अरण्यपर्व - अध्याय १२९

॥ श्रीः ॥

३.१२९. अध्यायः १२९

Mahabharata - Vana Parva - Chapter Topics

ऋत्विक्चोदनया सोमकेन राज्ञा जन्तुनामकपुत्रवपाया होमे

तद्गन्धाघ्राणनेन तद्धार्याशते पुत्रशतोत्पत्तिः ॥ १ ॥

लोकान्तरं गतेन सोमकेन ऋत्विजा सह

तद्भोग्यस्वपुत्रहननजनारकीयदुःखानुभवपूर्वकं तेन सहैव

स्वीयसुकृतकलोपभोगः ॥ २ ॥

Mahabharata - Vana Parva - Chapter Text

३-१२९-० (२०८६५)

सोमक उवाच । ३-१२९-०क्ष् (२१२२)

ब्रह्मन्यद्यद्यथा कार्यं तत्कुरुष्व तथातथा ।

पुत्रकामतया सर्वंकरिष्यामि वचस्तव ॥ ३-१२९-१ (२०८६६)

लोमश उवाच । ३-१२९-२क्ष् (२१२३)

ततः स याजयामास सोमकं तेन जन्तुना ।

मातरस्तु बलातपुत्रमपाकार्षुः कृपान्विताः ॥ ३-१२९-२ (२०८६७)

हा हताः स्मेति वाशन्त्यस्तीव्रशोकसमाहताः ।

तं मातरः प्त्यकर्षन्गृहीत्वा दक्षिणे करे ॥ ३-१२९-३ (२०८६८)

सव्ये पाणौ गृहीत्वा तु याजकोपि स्म कर्षति ।

कुररीणामिवार्तानामपाकृष्य तु तं सुतम् ॥ ३-१२९-४ (२०८६९)

विशस्य चैनं विधिवद्वपामस्य जुहाव सः ।

वपायां हूयमानायां गन्धमाघ्राय मातरः ॥ ३-१२९-५ (२०८७०)

आर्ता निपेतुः सहसा पृथिव्यां कुरुनन्दन ।

सर्वाश्च गर्भानलबंस्ततस्ताः पार्थिवाङ्गनाः ॥ ३-१२९-६ (२०८७१)

ततो दशसु मासेषु सोमकस्य विशापते ।

जज्ञे पुत्रशतं पूर्णं तासु सर्वासु भारत ॥ ३-१२९-७ (२०८७२)

जन्तुर्ज्येष्ठः समभवज्जनित्र्यामेव पूर्ववत् ।

स तासामिष्ट एवासीन्न तथाऽन्ये निजाः सुताः ॥ ३-१२९-८ (२०८७३)

तच्च लक्षणमस्यासीत्सौवर्णं पार्श्वं उत्तरे ।

तस्मिन्पुत्रशते चाग्यः स बभूव गुणैरपि ॥ ३-१२९-९ (२०८७४)  
 ततः स लोकमगमत्सोमकस्य गुरुः परम् ।  
 अन्वक्षमेव पश्चात्तु सोमकोप्यगमत्परम् ॥ ३-१२९-१० (२०८७५)  
 अथ तं नरके घोरे पच्यमानं ददर्श सः ।  
 तमपृच्छत्किमर्थं त्वं नरके पच्यसे द्विज ॥ ३-१२९-११ (२०८७६)  
 तमब्रवीद्गुरुः सोऽथ पच्यमानोऽग्निना भृशम् ।  
 त्वं मया याजितो राजंस्तस्येदं कर्मणः फलम् ॥ ३-१२९-१२ (२०८७७)  
 एतच्छ्रुत्वा स राजर्षिर्धर्मराजमथाब्रवीत् ।  
 अहमत्र प्रवेक्ष्यामि मुच्यतां मम याजकः ॥ ३-१२९-१३ (२०८७८)  
 मत्कृते हि महाभागः पच्यते नरकाग्निना ।  
 गसोहमात्मानमाधास्ये नरके मुच्यतां गुरुः' ॥ ३-१२९-१४ (२०८७९)  
 धर्म उवाच । ३-१२९-१५क्ष (२१२४)  
 नान्य कर्तुः फलं राजन्नुपभुङ्क्ते कदाचन ।  
 इमानि तव दृश्यन्ते फलानि वदतांवर ॥ ३-१२९-१५ (२०८८०)  
 सोमक उवाच । ३-१२९-१६क्ष (२१२५)  
 पुण्यान्न कामये लोकानृतेऽहं ब्रह्मवादिनम् ।  
 इच्छाम्यहमननैव सह वस्तुं सुरालये ॥ ३-१२९-१६ (२०८८१)  
 नरके वा धर्मराज कर्मणाऽस्य समो ह्यहम् ।  
 पुण्यापुण्यफलं देव सममस्त्वावयोरिदम् ॥ ३-१२९-१७ (२०८८२)  
 धर्मराज उवाच । ३-१२९-१८क्ष (२१२६)  
 यद्येवमीप्सितं राजन्भुङ्क्त्वास्य सहितः फलम् ।  
 तुल्यकालं सहानेन पश्चात्प्राप्स्यसि सद्गतिम् ॥ ३-१२९-१८ (२०८८३)  
 लोमश उवाच । ३-१२९-१९क्ष (२१२७)  
 स चकार तथा सर्वं राजा राजीवलोचनः ।  
 क्षीणपापश्च तस्मात्स विमुक्तो गुरुणा सह ॥ ३-१२९-१९ (२०८८४)  
 लेभे कामाञ्शुभान्नाजन्कर्मणा निर्जितान्स्वयम् ।  
 सह तेनैव विप्रेण गुरुणा स गुरुप्रियः ॥ ३-१२९-२० (२०८८५)  
 एष तस्याश्रमः पुण्यो य एषोग्रे विराजते ।  
 क्षान्त उष्यात्र षड्रात्रं प्राप्नोति सुगतिं नरः ॥ ३-१२९-२१ (२०८८६)  
 एतस्मिन्नपि राजेन्द्र वत्स्यामो विगतज्वराः ।  
 षड्रात्रं नियतात्मानः सज्जीभव कुरुद्वह ॥ ३-१२९-२२ (२०८८७)

इति श्रीमन्महाभारते अरण्यपर्वणि तीर्थयात्रापर्वणि  
 एकोनत्रिंशदधिकशततमोऽध्यायः ॥ १२९ ॥

Mahabharata - Vana Parva - Chapter Footnotes

- ३-१२९- वाशन्त्यः क्रोशन्त्यः ॥  
 ३-१२९- वपां देहान्तर्गतमपूपाकारं मासम् ॥  
 ३-१२९- लक्षणं चिह्नम् ॥  
 ३-१२९- सोमकस्य ऋत्विगिति शेषः ॥  
 ३-१२९- क्षान्तः क्षमावान् । उष्य उषित्वा ॥

अरण्यपर्व - अध्याय १३०

॥ श्रीः ॥

३.१३०. अध्यायः १३०

Mahabharata - Vana Parva - Chapter Topics

युधिष्ठिरेण मार्कण्डेयाश्रमगमनम् ॥ १ ॥

लोमशेन युधिष्ठिरं प्रति संग्रहेण मार्कण्डेयचरित्रकथनम् ॥ २ ॥

Mahabharata - Vana Parva - Chapter Text

३-१३०-० (२०८८८)

गवैशम्पायन उवाच । ३-१३०-०क्ष (२१२८)

सोमकस्याश्रमे पुण्ये धर्मराजो युधिष्ठिरः ।

षड्रात्रमुष्य नियतो भ्रात्रादिभिररिंदमः ।

तस्मान्निर्गम्य सहसा दिशं प्रायात्तथोत्तराम् ॥ ३-१३०-१ (२०८८९)

बहुदूरं ततो गत्वा वनं तत्र मनोहरम् ।

बहुपुष्पफलाकीर्णं महानद्युपशोभितम् ॥ ३-१३०-२ (२०८९०)

दृष्ट्वा प्रपच्छ राजाऽसौ लोमशं मुनिसत्तमम् ।

किमिदं दृश्यते रम्यं वनं बहुमृगद्विजम् ॥ ३-१३०-३ (२०८९१)

बहुपुष्पफलोपेतं मुनिसङ्घैर्निषेवितम् ।

स्रवन्त्या च समायुक्तं महत्या पुण्यतोयया ॥ ३-१३०-४ (२०८९२)

ऋषीणामाश्रमाः पुण्या दृश्यन्ते विविधा मुने ।

कस्यायमाश्रमः पुण्यः कस्येमे मुनयोऽमलाः ।

एतदिच्छाम्यहं श्रोतुं वद त्वं वदतांवर ॥ ३-१३०-५ (२०८९३)

लोमश उवाच । ३-१३०-६क्ष (२१२९)

शृणु राजेन्द्र भद्रं ते वनस्यास्य पुरातनम् ।

वृत्तान्तं निखिलेनाद्य प्रोच्यमानं मयाऽनघ ॥ ३-१३०-६ (२०८९४)

मृकण्डुपुत्रो मेधावी मार्कण्डेयो महामुनिः ।

बाल एव महाबुद्धिः सर्वविद्याविशारदः ॥ ३-१३०-७ (२०८९५)

मातापित्रोः प्रियं कुर्वन्तपोर्थं वनमाविशत् ।

अत्राश्रमपदं कृत्वा तपस्तेपे सुदारुणम् ॥ ३-१३०-८ (२०८९६)

ग्रीष्मे पञ्चतपा भूत्वा वर्षास्वाकाशसंश्रयः ।  
 जलस्थः शिशिरे योगी बहुकालमवर्तत ॥ ३-१३०-९ (२०८९७)  
 ऊर्ध्वबाहुर्निरालम्बः पादाङ्गुष्ठाग्रविष्ठितः ।  
 जितेन्द्रियो जितप्राणश्चिन्तयन्दृढमव्ययम् ।  
 अनाहारो जितक्रोधश्चिरमेवमवर्तत ॥ ३-१३०-१० (२०८९८)  
 एतस्मिन्नन्तरे राजन्ननावृष्टिः सुदारुणा ।  
 संभूता सर्वसंहर्त्री तथा दग्धं चराचरम् ॥ ३-१३०-११ (२०८९९)  
 अनावृष्ट्यां प्रवृत्तायां सर्वे च निधनं गताः ।  
 केचिदन्ये महात्मानो मुनयो द्विजपुङ्गवाः ॥ ३-१३०-१२ (२०९००)  
 ब्राह्मणाः क्षत्रिया वैश्याः शूद्रा सर्वाश्च योषितः ।  
 पशुपक्षिमृगाः सर्वे क्षुत्पिपासासमाकुलाः ।  
 कृशाः शुष्कोष्ठकण्ठाश्च श्रान्ता भ्रान्ता विचेतसः ॥ ३-१३०-१३  
 (२०९०१)  
 केनचित्पुण्यशेषेण मार्कण्डेयस्य धीमतः ।  
 आश्रमं शनकैः प्राप्ता मूर्च्छिताः सहसाऽपतन् ॥ ३-१३०-१४ (२०९०२)  
 समाधिविरतो योगी मार्कण्डेयो महातपाः ।  
 तद्वनं निबिडं दृष्ट्वा जनैः क्षुत्तृप्तसमाकलैः ॥ ३-१३०-१५ (२०९०३)  
 दयार्द्रहृदयो योगी शिवं ध्यात्वा हृदम्बुजे ।  
 तेषां संरक्षणार्थाय वेदगन्धिस्वरेण सः ।  
 आजुहाव तदा गङ्गां तपोयोगेन भारत ॥ ३-१३०-१६ (२०९०४)  
 गङ्गा समागता शीघ्रं तेनाहूताऽतिपावना ।  
 नाम्ना वेदनदीत्येव प्रख्याता लोकपावना ॥ ३-१३०-१७ (२०९०५)  
 पर्जन्यश्च समाहूतः सुखं वर्षति भारत ।  
 सस्यानि च समृद्धानि फलमूलान्यनेकशः ।  
 संभूतान्यत्रराजेन्द्र सर्वे ते रक्षिता जनाः ॥ ३-१३०-१८ (२०९०६)  
 मार्कण्डेयं प्रशंसन्तो जनाः सर्वे द्विजात्तयः ।  
 चिरं सुखमवर्तन्त तेन संरक्षिता नृप ॥ ३-१३०-१९ (२०९०७)  
 एवं विधाय रक्षां स सर्वेषां पुण्यकर्मणाम् ।  
 पुनश्चचार च तपः परमेश्वरतुष्टये ॥ ३-१३०-२० (२०९०८)  
 एवं बहुतिथे काले प्रादुरासीन्महेश्वरः ॥ ३-१३०-२१ (२०९०९)  
 दृष्ट्वा च सर्वदेवेशं चन्द्रमौलिमुमापतिम् ।  
 ब्रह्मविष्णवादिभिर्देवैः सिद्धविद्याधरोरगैः ॥ ३-१३०-२२ (२०९१०)  
 गन्धर्वयक्षप्रवरैः सकिन्नरपतत्रिभिः ।  
 स्तूयमानं महादेवमव्ययं निष्कलं शिवम् ।  
 प्रणनाम मुनिर्भक्त्या साष्टाङ्गं च पुनः पुनः ॥ ३-१३०-२३ (२०९११)  
 प्रणम्योत्थाय सहसा बद्धाञ्जलिपुटो मुनिः ।

तुष्टाव विविधैः स्तोत्रैर्महादेवं जगत्पतिम् ॥ ३-१३०-२४ (२०९१२)  
 तमुवाच महादेवो मार्कण्डेयं महामुनिम् ।  
 वरं वरय भद्रं ते वरदोस्मि मुने तव ॥ ३-१३०-२५ (२०९१३)  
 एवं संबोधितस्तेन शिवेन परमात्मना ।  
 सगद्गदमिदं वाक्यमुवाच परमेश्वरम् ॥ ३-१३०-२६ (२०९१४)  
 नान्यं वरं वृणे शंभो ---त्वत्पादपङ्कजे ।  
 भक्तिं ह्यनन्यसुलभां स्व व्यभिचारिणीम् ॥ ३-१३०-२७ (२०९१५)  
 एवमुक्तोऽथ मुनिना भरतगीश्वरेश्वरः ।  
 पुनरेवाब्रवीद्वाक्यं मार्कण्डेय महामुनिम् ॥ ३-१३०-२८ (२०९१६)  
 सम्यगाराधितः पित्रा तव पुत्रार्थमादरात् ॥ ३-१३०-२९ (२०९१७)  
 शतायुर्निर्गुणः पुत्रः शुभः षोडशवार्षिकः ।  
 उभयोरन्यमिच्छ त्वमित्युक्तः सोऽब्रवीच्च माम् ॥ ३-१३०-३० (२०९१८)  
 निर्गुणो मास्तु देवेश शतायुः षोडशाब्दकः ।  
 सुगुणोऽस्तु सुतो मेऽद्य इति पित्रावृत पुरा ॥ ३-१३०-३१ (२०९१९)  
 त्वया तप्तेन तपसा तोषितोऽहं भृशं मुने ।  
 दीर्घमायुर्मया दत्तं मृत्युश्च प्रतिषेधितः ॥ ३-१३०-३२ (२०९२०)  
 इत्युक्त्वा भगवानीशस्तत्रैवान्तरधीयत ।  
 तस्यायमाश्रमः पुण्यस्तस्येमे मुनयोऽमलाः ॥ ३-१३०-३३ (२०९२१)  
 अत्रैकरात्रमुषिताः सर्वे मृत्युं तरन्ति वै ।  
 अत्रैव भरतश्रेष्ठ प्रयतो वस भूमिप' ॥ ३-१३०-३४ (२०९२२)

इति श्रीमन्महाभारते अरण्यपर्वणि तीर्थयात्रापर्वणि  
 त्रिंशदधिकशततमोऽध्यायः ॥ १३० ॥

अरण्यपर्व - अध्याय १३१

॥ श्रीः ॥

३.१३१. अध्यायः १३१

Mahabharata - Vana Parva - Chapter Topics

लोमशेन युधिष्ठिरं प्रति नानातीर्थमहिमानुवर्णनम् ॥ १ ॥

Mahabharata - Vana Parva - Chapter Text

३-१३१-० (२०९२३)

लोमश उवाच । ३-१३१-०क्ष् (२१३०)

अस्मिन्किल स्वयं राजन्निष्टवान्वै प्रजापतिः ।

सत्रमिष्टीकृतं नाम पुरा वर्षसहस्रिकम् ॥ ३-१३१-१ (२०९२४)

अम्बरीषश्च नाभाग इष्टवान्यमुनामनु ।  
 यत्रेष्टवा दशपत्नानि सदस्येभ्योऽभिसृष्टवान् ॥ ३-१३१-२ (२०९२५)  
 यज्ञैश्च तपसा चैव परां सिद्धिमवाप सः ।  
 देशश्च नाहुषस्यायं यज्वनः पुण्यकर्मणः ॥ ३-१३१-३ (२०९२६)  
 सार्वभौमस्य कौन्तेय ययातेरमितौजसः ।  
 स्पर्धमानस्य शक्रेण तस्येदं यज्ञवास्त्वह ॥ ३-१३१-४ (२०९२७)  
 पश्य नानाविधाकारैरग्निभिर्निचितां महीम् ।  
 मज्जन्तीमिव चाक्रान्तां ययातेर्यज्ञकर्मभिः ॥ ३-१३१-५ (२०९२८)  
 एषा शम्येकपत्रा सा शकटं चैतदुत्तमम् ।  
 पश्य रामहृदानेतान्पश्य नारायणाश्रमम् ॥ ३-१३१-६ (२०९२९)  
 एतच्चर्चीकपुत्रस्य योगैर्विचरतो महीम् ।  
 प्रसर्पणं महीपाल रौप्यायाममितौजसः ॥ ३-१३१-७ (२०९३०)  
 अत्रानुवंशं पठतः शृणु मे कुरुनन्दन ।  
 उलूखलैराभरणैः पिशची यदभाषत ॥ ३-१३१-८ (२०९३१)  
 युगन्धरे दधि प्राश्य उषित्वा चाच्युतस्थले ।  
 तद्वद्भूतलये स्नात्वा सपुत्रा वस्तुमर्हसि ॥ ३-१३१-९ (२०९३२)  
 एकरात्रमुवित्वेह द्वितीयं यदि वत्स्यसि ।  
 एतद्वै ते गदेवावृत्तं रात्रौ वृत्तमितोऽन्यथा ॥ ३-१३१-१० (२०९३३)  
 अद्य चात्र निवत्स्यामः क्षपां भरतसत्तम ।  
 द्वारमेतत्तु कौन्तेय कुरुक्षेत्रस्य भारत ॥ ३-१३१-११ (२०९३४)  
 अत्रैव नाहुषो राजा राजन्क्रतुभिरिष्टवान् ।  
 ययातिर्बहुरत्नौर्घर्यत्रेन्द्रो मुदमभ्यगात् ॥ ३-१३१-१२ (२०९३५)  
 एतत्प्लक्षावतरणं यमुनातीर्थमुत्तमम् ।  
 एतद्वै नाकपृष्ठस्य द्वारमाहुर्मनीषिणः ॥ ३-१३१-१३ (२०९३६)  
 अत्रसारस्वतैर्यज्ञैरीजानाः परमर्षयः ।  
 यूपोलूखलिकास्तात गच्छन्त्यवभृथप्लवम् ॥ ३-१३१-१४ (२०९३७)  
 अत्रैव भरतो राजा राजन्क्रतुभिरिष्टवान् ।  
 हयमेधेन यज्ञेन मेध्यमश्वमवासृजत् ॥ ३-१३१-१५ (२०९३८)  
 असकृत्कृष्णसारङ्गं धर्मेणाप्य च मेदिनीम् ।  
 अत्रैव पुरुषव्याघ्र मरुतः सत्रमुत्तमम् ।  
 प्राप चैवर्षिमुख्येन संवर्तेनाभिपालितः ॥ ३-१३१-१६ (२०९३९)  
 अत्रोपस्पृश्य राजेन्द्र सर्वाल्लोकान्प्रपश्यति ।  
 पूयते दुष्कृताच्चैव अत्रापि समुपस्पृश ॥ ३-१३१-१७ (२०९४०)  
 वैशम्पायन उवाच । ३-१३१-१८क्ष् (२१३१)  
 तत्र सभ्रातृकः स्नात्वा स्तूयमानो महर्षिभिः ।  
 लोमशं पाण्डवश्रेष्ठ इदं वचनमब्रवीत् ॥ ३-१३१-१८ (२०९४१)

सर्वाल्लोकान्प्रपश्यामि तपसा सत्यविक्रम ।  
 इहस्तः पाण्डवश्रेष्ठं पश्यामि श्वेतवाहनम् ॥ ३-१३१-१९ (२०९४२)  
 लोमश उवाच । ३-१३१-२०क्ष् (२१३२)  
 एवमेतन्महाबाहो पश्यन्ति परमर्षयः ।  
 इह स्नात्वा तपोयुक्तांस्त्रील्लोकान्सचराचरान् ॥ ३-१३१-२० (२०९४३)  
 सरस्वतीमिमां पुण्यां पुण्यैकशरणावृताम् ।  
 यत्र स्नात्वा नरश्रेष्ठ धूतपाप्मा भविष्यसि ॥ ३-१३१-२१ (२०९४४)  
 इह सारस्वतैर्यज्ञैरिष्टवन्तः सुरर्षयः ।  
 ऋषयश्चैव कौन्तेय तथा राजर्षयोपि च ॥ ३-१३१-२२ (२०९४५)  
 वेदी प्रजापतेरेषा समन्तात्पञ्चयोजना ।  
 कुरोर्वै यज्ञशीलस्य क्षेत्रमेतन्महात्मनः ॥ ३-१३१-२३ (२०९४६)

इति श्रीमन्महाभारते अरण्यपर्वणि तीर्थयात्रापर्वणि  
 एकत्रिंशदधिकशततमोऽध्यायः ॥ १३१ ॥

Mahabharata - Vana Parva - Chapter Footnotes

३-१३१-२ अभिसृष्टवान् दत्तवान् ॥  
 ३-१३१-४ यज्ञवास्तु यज्ञभूमिः । इह अस्मिन्वास्तुनि । इदमुत्तरान्वयि ॥  
 ३-१३१-५ अग्निभिरग्निस्थापनार्थैरिष्टकारचितैः स्थण्डिलैः ॥  
 ३-१३१-६ शमी आमिक्षार्थं दध्युत्पादनार्थमानीता शमीशाखा  
 । एकपत्रा शातितपत्रा ॥  
 ३-१३१-७ प्रसर्पणं संचारभूमिः । रौप्यायां रूप्यवत् श्वेतवर्णायां  
 स्थत्यां नद्यां वा । सामीप्ये सप्तमी । प्रसर्पणं तीर्थमित्यन्ये ॥  
 ३-१३१-८ अनुवंशं परंपरागतमाख्यानश्लोकम्  
 । उलूखलैरिति । उलूखलसदृशानि स्त्रीणां कर्णाभरणानि भवन्तीति  
 स्वयमुलूखलैरेवाभरणैर्युक्तासतीति शेषः । एतेन विकृतवेषत्वं  
 पिशाच्याः ॥  
 ३-१३१-९ युगन्धरे पयः प्राशयेति ध । पाठः । उक्तं भाषणमेवाह  
 द्वाभ्यां युगन्धर इति । अस्मिंस्तीर्थे सपुत्रा ब्राह्मणी स्नातुमागता तां  
 प्रति पिशाची वदति । त्वया युगन्धरे पर्वते देशे वा दधिप्राशनं  
 कृतम् । तत्रोष्ट्रीक्षीरं गर्दभ्यादिक्षीरं च दधि क्रियते । तथा  
 अच्युतस्थलाख्ये संकरजानां ग्रामे वासश्च कृतः । तथा  
 भूतिलयाख्ये दस्युग्रामेऽग्निदग्धानां मृतानां क्षेपणं यस्यां  
 नद्यां क्रियते तस्यां स्नातासि । अतो दोषत्रयवती त्वम् । एतत्करणे  
 रहि प्रायश्चित्तं धर्मशास्त्रे प्रसिद्धम् । औष्ट्रमैकशफं  
 क्षीरं सुरातुल्यमिति । संसृज्य संकरैः सार्धं प्राजापत्यं

व्रतं चरेदिति । प्रोष्यभूतिलये विप्रः प्राजापत्यं व्रतं चरेदिति  
च । तच्च त्वया न कृतमतः कथमत्र वस्तुमिच्छसि । दोषवतामिह  
तीर्थे वासो दुर्लभ इत्यर्थः । एवं पिशाचीवाक्यं श्रुत्वापि सा  
ब्राह्मणी तत्र स्नानादिकं कृतवती । ततस्तया राक्षस्या तस्या  
घटपिठरादिकं नाशितम् । उक्तंच । एतत्तव दिवावृत्तं रात्रौ  
वृत्तं तु द्रक्ष्यसीति । वृत्तं जातम् । रात्रौ तु तव पुत्रमपि  
नाशयिष्यामीति भावः । अथापि द्वितीयां रात्रिं वस्तुमिच्छसि चेत्तव  
भूयांसमपकारं करिष्यामीति युगन्धरादिदेशत्रयनिन्दापरत्वेन  
व्याख्या ॥

३-१३१-१० त्वं तु अब्रह्मवित् एकरात्रमेवात्र वस्तुं योग्या । यदि द्वितीयां  
वस्तुमिच्छसि तर्हि ते तव एतत् मदीयं वृत्तं भविष्यति मद्दत्  
पिशाची भूत्वात्र स्नानं न लप्स्यसे । एतदिति स्ववृत्तस्याभिनीय  
प्रदर्शनम् । द्वितीयदिनवासस्यैवैतत्फलं । द्वितीयरात्रिवासे  
तुं इतोन्था अहल्यादिवन्मोहप्राप्त्या शिलाभावो भविष्यति । तेन  
तीर्थदर्शनमपि न लप्स्यसे इति ॥

३-१३१-१३ एतत्प्लक्षवटं नामेति क । पाठः ॥

३-१३१-१४ दन्तोलूखलिनस्तत्रेति क । पाठः । सारस्वतैर्ब्राह्मणैः  
ऋत्विग्भिर्यज्ञैरीजानाः यूपोलूखलिकाः यूपान् उलूखलानि च  
यज्ञसाधनान्याददते यूपोलूखलिकाः ॥

३-१३१-१६ कृष्णसारङ्गं कृष्णहरिणसदृशं श्यामकर्णमित्यर्थः ॥

३-१३१-२१ तीर्थान्तरमाह सरस्वतीति । पश्यैकशरणावृतामिति  
क । पाठः ॥

अरण्यपर्व - अध्याय १३२

॥ श्रीः ॥

३.१३२. अध्यायः १३२

Mahabharata - Vana Parva - Chapter Topics

लोमशेन युधिष्ठिरं प्रति सरस्वत्यादिमाहात्म्यकथनम् ॥ १ ॥

तथा श्येनकपोतोपाख्यानकथनारम्भः ॥ २ ॥

Mahabharata - Vana Parva - Chapter Text

३-१३२-० (२०९४७)

लोमश उवाच । ३-१३२-०क्ष् (२१३३)

इह मर्त्यास्तनूस्त्यक्त्वा स्वर्गं गच्छन्ति भारत ।

मर्तुकामा नरा राजन्निहायान्ति सहस्रशः ॥ ३-१३२-१ (२०९४८)



एवमाशीः प्रयुक्ता हि दक्षेण यजता पुरा ।  
 इह ये वै मरिष्यन्ति ते वै स्वर्गजितो नराः ॥ ३-१३२-२ (२०९४९)  
 एषा सरस्वती रम्या दिव्या चौघवती नदी ।  
 एतद्विनशनं नाम सरस्वत्या विशांपते ॥ ३-१३२-३ (२०९५०)  
 द्वारं निषादराष्ट्रस्य येषां दोषात्सरस्वती ।  
 प्रविष्टा पृथिवीं वीर मा निषादा हि मां विदुः ॥ ३-१३२-४ (२०९५१)  
 एष वै चमसोज्ज्वलो यत्र दृश्या सरस्वती ।  
 यत्रैनामभ्यवर्तन्त दिव्याः पुण्याः समुद्रगाः ॥ ३-१३२-५ (२०९५२)  
 एतत्सिन्धोर्महत्तीर्थं यत्रागस्त्यमरिंदम ।  
 लोपामुद्रा समागम्य भर्तारमवृणीत वै ॥ ३-१३२-६ (२०९५३)  
 एतत्प्रकाशते तीर्थं प्रभासं भास्करद्युते ।  
 इन्द्रस्य दयितं पुण्यं पवित्रं पापनाशनम् ॥ ३-१३२-७ (२०९५४)  
 एतद्विष्णुपदं नाम दृश्यते तीर्थमुत्तमम् ।  
 एषां रम्या विपाशा च नदी परमपावनी ॥ ३-१३२-८ (२०९५५)  
 अत्र वै पुत्रशोकेन वसिष्ठो भगवानृषिः ।  
 बद्ध्वाऽत्मानं निपतितो विपाशः पुनरुत्थितः ॥ ३-१३२-९ (२०९५६)  
 काश्मीरमण्डलं चैतत्सर्वपुण्यमरिंदम ।  
 महर्षिभिश्चाध्युषितं पश्येदं भ्रातृभिः सह ॥ ३-१३२-१० (२०९५७)  
 यत्रोत्तराणां सर्वेषामृषीणां नाहुषस्य च ।  
 अग्नेश्चैवात्र संवादः काश्यपस्य च भारत ॥ ३-१३२-११ (२०९५८)  
 एतद्द्वारं महाराज मानसस्य प्रकाशते ।  
 वर्षमस्य गिरेर्मध्ये रामेण श्रीमता कृतम् ॥ ३-१३२-१२ (२०९५९)  
 एष वातिकषण्डो वै प्रख्यातः सत्यविक्रमः ।  
 नात्यवर्तत यद्द्वारं विदेहादुत्तरं च यः ॥ ३-१३२-१३ (२०९६०)  
 इदमाश्चर्यमपरं देशेऽस्मिन्पुरुषर्षभ ।  
 क्षीणे युगे तु कौन्तेय शर्वस्य सह पार्षदैः ।  
 सहोमया च भवति दर्शनं कामरूपिणः ॥ ३-१३२-१४ (२०९६१)  
 अस्मिन्सरसि सत्रैर्वै चैत्रे मासि पिनाकिनम् ।  
 यजन्ते याजकाः सम्यक् परिवारं शुभार्थिनः ॥ ३-१३२-१५ (२०९६२)  
 अत्रोपस्पृश्य सरसि श्रद्धधानो जितेन्द्रियः ।  
 क्षीणपापः शुभाँल्लोकान्प्राप्नुते नात्र संशयः ॥ ३-१३२-१६ (२०९६३)  
 एष उज्जानको नाम पावकिर्यत्र शान्तवान् ।  
 अरुन्धतीसहायश्च वसिष्ठो भगवानृषिः ॥ ३-१३२-१७ (२०९६४)  
 हृदश्च कुशवानेष यत्र पद्मं कुशेशयम् ।  
 आश्रमश्चैव रुक्मिण्या यत्राशाम्यदकोपना ॥ ३-१३२-१८ (२०९६५)  
 समाधीनां समासस्तु पाण्डवेय श्रुतस्त्वया ।

तं द्रक्ष्यसि महाराज भृगुतुन्दं महागिरिम् ॥ ३-१३२-१९ (२०९६६)  
 वितस्तां पश्य राजेन्द्र सर्वपापप्रमोचनीम् ।  
 महर्षिभिश्चाध्युषितां शीततोयां सुनिर्मलाम् ॥ ३-१३२-२० (२०९६७)  
 जलां चोपजलां चैव यमुनामभितो नदीम् ।  
 उशीनरो वै यत्रेष्ट्वा वासवादत्यरिच्यत ॥ ३-१३२-२१ (२०९६८)  
 तां देवसमितिं तस्य वासवश्च विशांपते ।  
 अभ्यागच्छन्नृपवरं ज्ञातुमग्निश्च भारत ॥ ३-१३२-२२ (२०९६९)  
 जिज्ञासमानौ वरदौ महात्मानमुशीनरम् ।  
 इन्द्रः श्येनः कपोतोऽग्निर्भूत्वा यज्ञेऽभिजग्मतुः ॥ ३-१३२-२३ (२०९७०)  
 उरुं राज्ञः समासाद्य कपोतः श्येनजाइयात् ।  
 शरणार्थी तदा राजन्निलिल्ये भयपीडितः ॥ ३-१३२-२४ (२०९७१)

इति श्रीमन्महाभारते अरण्यपर्वणि तीर्थयात्रापर्वणि  
 द्वात्रिंशदधिकशततमोऽध्यायः ॥ १३२ ॥

Mahabharata - Vana Parva - Chapter Footnotes

३-१३२-१ इह मर्त्यास्तपस्तप्त्वेति क । ध । पाठः ॥  
 ३-१३२-९ वद्वा पाशैरिति शेषः । विपाशः पाशहीनः । अतएव विपाशानाम् ॥  
 ३-१३२-१२ वर्षं वसतिस्थानम् ॥  
 ३-१३२-१३ यो रामः प्रख्यातः सत्यविक्रमश्च विदेहादुत्तरं  
 च यद्द्वारं यद्वर्षस्य द्वारं एषोऽनुभूयमानो वातिकषण्डो  
 वातानीतः पद्मादिसमूहो नात्यवर्तत । तेन रामेण कृतमिति  
 पूर्वेणान्वयः । पद्मादेर्वातानीतस्यात्राप्रवेशाद्दामसामर्थ्यं  
 प्रत्यक्षमाश्चर्यमित्यर्थः । एष वाति मृकण्डो वै इति  
 क । ध । पाठः ॥  
 ३-१३२-१४ युगं पञ्चसंवत्सरात्मकं तस्मिन्क्षीणे समाप्ते सति यदा  
 सौरसावनबार्हस्पत्यनाक्षत्रचान्द्राः संवत्सरा एककालं समाप्यन्ते  
 स युगक्षयकालस्तस्मिन्नित्यर्थः ॥  
 ३-१३२-१७ पावकिः स्कन्दः । शान्तवान् शमं प्राप । वसिष्ठोपि शान्तवान्  
 एष उज्जीतको नाम यवक्रीर्यत्र शान्तवानिति क । ध । पाठः ॥  
 ३-१३२-१८ कुशवान् जलवान् । अकोपना जितक्रोधा ॥  
 ३-१३२-१९ समासः संक्षेपः । यस्मिन्दृष्टे समाधिफलं भवतीत्यर्थः ॥  
 ३-१३२-२२ देवसमितिं राजसभाम् ॥  
 ३-१३२-२४ निलिल्ये लीनः ॥

अरण्यपर्व - अध्याय १३३

॥ श्रीः ॥

### ३.१३३. अध्यायः १३३

Mahabharata - Vana Parva - Chapter Topics

शिविपरी७णार्थं श्येनीभूतेनेन्द्रेणानुद्धृतस्य कपोतरूपधारिणोऽग्नेः

शिविंप्रति शरणागतिः ॥ १ ॥

कपोतरिरक्षिषया राज्ञा श्येनानुमत्या स्वशरीरोत्कृत्तमांसस्य

कपोतेन सह तुलारोपणम् ॥ २ ॥

मांसापेक्षया कपोतस्य गौरवातिरेके राज्ञा स्वयमेव तुलारोहणम् ॥ ३ ॥

ततस्तुष्टाभ्यामिन्द्राग्निभ्यां तत्प्रशंसनपूर्वकं स्वलोकगमनम् ॥ ४ ॥

Mahabharata - Vana Parva - Chapter Text

३-१३३-० (२०९७२)

श्येन उवाच । ३-१३३-०क्ष् (२१३४)

धर्मात्मानं त्वाहुरेकं सर्वे राजन्महीक्षितः ।

स वै धर्मविरुद्धं त्वं कस्मात्कर्म चिकीर्षसि ॥ ३-१३३-१ (२०९७३)

विहितं भक्षणं राजन्पीड्यमानस्य मे क्षुधा ।

माहिंसीर्धर्मलोभेन धर्ममुत्सृज्य मा नशः ॥ ३-१३३-२ (२०९७४)

राजोवाच । ३-१३३-३क्ष् (२१३५)

संत्रस्तरूपस्त्राणार्थी त्वत्तो भीतो महाद्विज ।

मत्सकाशमनुप्रप्तः प्राणगृधुरयं द्विजः ॥ ३-१३३-३ (२०९७५)

एवमभ्यागतस्येह कपोतस्याभयार्थिनः ।

अप्रदाने परो धर्मः किं त्वं श्येनेह पश्यसि ॥ ३-१३३-४ (२०९७६)

प्रस्पन्दमानः संभ्रान्तः कपोतः श्येन लक्ष्यते ।

मत्सकाशं जीवितार्थी तस्य त्यागो विगर्हितः ॥ ३-१३३-५ (२०९७७)

श्यो हि कश्चिद्विद्वज्जान्हन्याद्गां वा लोकस्य मातरम् ।

शरणागतं च त्यजते तुल्यं तेषां हि पातकम् ३-१३३-६ (२०९७८)

श्येन उवाच । ३-१३३-७क्ष् (२१३६)

आहारत्सर्वभूतानि संभवन्ति महीपते ।

आहारेण विवर्धन्ते तेन जीवन्ति जन्तवः ॥ ३-१३३-७ (२०९७९)

शक्यते दुस्त्यजेऽप्यर्थे चिररात्राय जीवितुम् ।

न तु भोजनमुत्सृज्य शक्यं वर्तयितुं चिरम् ॥ ३-१३३-८ (२०९८०)

भक्ष्याद्विलोपितस्याद्य मम प्राणा विशांपते ।

विसृज्यकायमेष्यन्ति पन्थानमपुनर्भवम् ॥ ३-१३३-९ (२०९८१)

प्रमृते मयि धर्मात्मन्पुत्रदारादि नङ्कष्यति ।

रक्षमाणः कपोतं त्वं बहून्प्राणान्न रक्षसि ॥ ३-१३३-१० (२०९८२)

बहून्यो बाधते धर्मो न स धर्मः कुवर्त्म तत् ।  
 अविरोधी तु यो धर्मः स धर्मः सत्यविक्रम ॥ ३-१३३-११ (२०९८३)  
 विरोधिषु महीपाल निश्चित्य गुरुलाघवम् ।  
 न बाधा विद्यते यत्र तं धर्मं समुपाचरेत् ॥ ३-१३३-१२ (२०९८४)  
 गुरुलाघवमाज्ञाय धर्माधर्मविनिश्चये ।  
 यतो भूयांस्ततो राजन्कुरु धर्मविनिश्चयम् ॥ ३-१३३-१३ (२०९८५)  
 राजोवाच । ३-१३३-१४क्ष् (२१३७)  
 बहुकल्याणसंयुक्तं भाषसे विहगोत्तम ।  
 सुपर्णः पक्षिराट् किं त्वं धर्मं ज्ञात्वाऽभिभाषसे ॥ ३-१३३-१४ (२०९८६)  
 तथाहि धर्मसंयुक्तं बहुचित्रं च भाषसे ।  
 न तेऽस्त्यविदितं किञ्चिदिति त्वां लक्षयाम्यहम् ।  
 शरणैषिपरित्यागं कथं साध्विति मन्यसे ॥ ३-१३३-१५ (२०९८७)  
 आहारार्थं समारम्भस्तव चायं विहंगम ।  
 शक्यश्चाप्यन्यथा कर्तुमाहारोऽप्यधिकस्त्वया ॥ ३-१३३-१६ (२०९८८)  
 गोवृषो वा वराहो वा मृगो वा महिषोपि वा ।  
 त्वदर्थमद्य क्रियतां यच्चान्यदिह काङ्क्षसि ॥ ३-१३३-१७ (२०९८९)  
 श्येन उवाच । ३-१३३-१८क्ष् (२१३८)  
 न वराहं न चोक्षाणं न मृगान्विविधांस्तथा ।  
 भक्षयामि महाराज किं ममान्येन केचचित् ॥ ३-१३३-१८ (२०९९०)  
 यस्तु मे दैवविहितो भक्षः क्षत्रियपुङ्गव ।  
 तमुत्सृज महीपाल कपोतमिममेव मे ॥ ३-१३३-१९ (२०९९१)  
 श्येनाः कपोतान्स्वादन्ति श्रुतिरेषा सनातनी ।  
 मा राजन्सारमज्ञात्वा कदलीस्कन्धमासज ॥ ३-१३३-२० (२०९९२)  
 राजोवाच । ३-१३३-२१क्ष् (२१३९)  
 राष्ट्रं शिवीनामृद्धं वै शाधि पक्षिभिरर्चितः ।  
 कृत्स्नमेतन्मया दत्तं राजवद्विहगोत्तम ॥ ३-१३३-२१ (२०९९३)  
 यं वा कामयसे कामं श्येन सर्वं ददानि ते ।  
 विनेमं पक्षिणं श्येन शरणार्थिनमागतम् ॥ ३-१३३-२२ (२०९९४)  
 येनेमं स्थापयेथास्त्वं कर्मणा पक्षिसत्तम ।  
 तदाचक्ष्व करिष्यामि न हि दास्ये कपोतकम् ॥ ३-१३३-२३ (२०९९५)  
 श्येन उवाच । ३-१३३-२४क्ष् (२१४०)  
 उशीनर कपोते ते यदि स्नेहो नराधिप ।  
 आत्मनो मांसमुत्कृत्य कपोततुलया धृतम् ॥ ३-१३३-२४ (२०९९६)  
 यदा समं कपोतेन तव मांसं नृपोत्तम ।  
 त्वया प्रदेयं तन्मह्यं सा मे तुष्टिर्भविष्यति ॥ ३-१३३-२५ (२०९९७)  
 राजोवाच । ३-१३३-२६क्ष् (२१४१)

अनुग्रहमिमं मन्ये श्येन यन्माभियाचसे ।  
 तस्मात्तेऽद्य प्रदास्यामि स्वमांसं तुलया धृतम् ॥ ३-१३३-२६ (२०९९८)  
 लेमश उवाच । ३-१३३-२७क्ष (२१४२)  
 अथोत्कृत्य स्वमांसं तु राजा परमधर्मवित् ।  
 तुलयामास कौन्तेय कपोतेन समं विभो ॥ ३-१३३-२७ (२०९९९)  
 ध्रियमाणः कपोतस्तु मांसेनात्यतिरिच्यते ।  
 पुनश्चोत्कृत्यमांसानि राजा प्रादादुशीनरः ॥ ३-१३३-२८ (२१०००)  
 न विद्यते यदा मांसं कपोतेन समं धृतम् ।  
 तत उत्कृतमांसोऽसावारुरोह स्वयं तुलाम् ॥ ३-१३३-२९ (२१००१)  
 श्येन उवाच । ३-१३३-३०क्ष (२१४३)  
 इन्द्रोऽहमस्मि धर्मज्ञ कपोतो हव्यवाडयम् ।  
 जिज्ञासमानौ धर्म त्वां यज्ञवाटमुपागतौ ॥ ३-१३३-३० (२१००२)  
 यत्ते मांसानि गात्रेभ्य उक्तृतानि विशांपते ।  
 एषा ते शाश्वती कीर्तिर्लोकानभिभविष्यति ॥ ३-१३३-३१ (२१००३)  
 यावल्लोके मनुष्यास्त्वां कथयिष्यन्ति पार्थिव ।  
 तावत्कीर्तिश्च लोकाश्च स्थास्यन्ति तव शाश्वताः ॥ ३-१३३-३२ (२१००४)  
 इत्युक्त्वा भूमिपतये तस्मै दत्त्वा यथेप्सितम् ।  
 प्रशस्य जग्मतू राजन्निन्द्राग्नी तुष्टमानसौ ॥ ३-१३३-३३ (२१००५)  
 उशीनरोऽपिधर्मात्मा धर्मेणावृत्यरोदसी ।  
 विभ्राजमानो वपुषाऽप्यारुरोह त्रिविष्टपम् ॥ ३-१३३-३४ (२१००६)  
 तदेतत्सदनं राजन्न्राज्ञस्तस्य महात्मनः ।  
 पश्यस्वैतन्मया सार्धं पुण्यं पापप्रमोचनम् ॥ ३-१३३-३५ (२१००७)  
 तत्र वै सततं देवा मुनयश्च सनातनाः ।  
 दृश्यन्ते ब्राह्मणै राजन्पुण्यवद्भिर्महात्मभिः ॥ ३-१३३-३६ (२१००८)

इति श्रीमन्महाभारते अरण्यपर्वणि तीर्थयात्रापर्वणि

त्रयस्त्रिंशदधिकशततमोऽध्यायः ॥ १३३ ॥

Mahabharata - Vana Parva - Chapter Footnotes

३-१३३-२ मा रक्षीर्धर्मलोभेन धर्ममुत्सृष्टवानसि इति झ । पाठः ॥

३-१३३-२० कदलीस्कन्धमासजेति कदलीस्कन्धतुल्ये निःशारेऽस्मिन् धर्मे  
 मा सज्जो भवेत्यर्थः ॥

अरण्यपर्व - अध्याय १३४

॥ श्रीः ॥

३.१३४. अध्यायः १३४

Mahabharata - Vana Parva - Chapter Topics

लोमशेन श्वेतकेतोराश्रमंगतं द्युधिष्ठिरंप्रति

अष्टावक्रोपाख्यानकथधनारम्भः ॥ १ ॥

धनार्जनाय जनकपुरं गतस्य कहोळस्य वन्दिना वादे विजित्य जले  
विनिमज्जनम् ॥ २ ॥

तद्विदितवता तत्पुत्रेणाष्टावक्रेण श्वेतकेतुनासह जनकनगरंप्रति  
गमनम् ॥ ३ ॥

Mahabharata - Vana Parva - Chapter Text

३-१३४-० (२१००९)

लोमश उवाच । ३-१३४-०क्ष् (२१४४)

यः कथ्यते मन्त्रविदग्यबुद्धि-

रौद्दालकिः श्वेतकेतुः पृथिव्याम् ।

तस्याश्रमं पश्यत पाण्डवेया

सदाफलैरुपपन्नं महीजैः ॥ ३-१३४-१ (२१०१०)

साक्षादत्र श्वेतकेतुर्ददर्श

सरस्वतीं मानुषदेहरूपाम् ।

वेत्स्यामि वाणीमिति संप्रवृत्तां

सरस्वतीं श्वेतकेतुर्बभाषे ॥ ३-१३४-२ (२१०११)

अस्मिन्युगे ब्रह्मकृतां वरिष्ठा-

वास्तां मुनी मातुलभागिनेयौ ।

अष्टावक्रश्चैव कहोलसूनु-

रौद्दालकिः श्वेतकेतुः पृथिव्याम् ॥ ३-१३४-३ (२१०१२)

विदेहराजस् समीपतस्तौ

धीरावुभौ मातुलभागिनेयौ ।

प्रविश्य यज्ञायतनं विवादे

वन्दिं निजग्राहतुरप्रमेयौ ॥ ३-१३४-४ (२१०१३)

उपास्व कौन्तेय सहानुजस्त्वं

तस्याश्रमं पुण्यतमं प्रविश्य ।

अष्टावक्रं यस्य दौहित्रमाहु-

र्योऽसौ वन्दिं जनकस्याथ यज्ञे ।

वादि विप्राग्न्यो बाल एवाभिगम्य

वादे भङ्क्त्वा मज्जयामास नद्याम् ॥ ३-१३४-५ (२१०१४)

युधिष्ठिर उवाच । ३-१३४-६क्ष् (२१४५)

कथंप्रभावः स बभूव विप्र-

स्तथाभूतं यो निजग्राह वन्दिम् ।  
 गकिंचाधिकृत्याथ तयोर्विवादो  
 विदेहराजस् समीप आसीत् ॥ ३-१३४-६ (२१०१५)  
 अष्टावक्रः केन चासौ बभूव  
 तत्सर्वं मे लोमश शंस तत्त्वम् ॥ ३-१३४-७ (२१०१६)  
 लोमश उवाच । ३-१३४-८क्ष (२१४६)  
 उद्दालकस्य नियतः शिष्य एको  
 नाम्ना कहोळेति बभूव राजन् ।  
 शुश्रूषुराचार्यवशानुवर्ती  
 दीर्घ कालं सोऽध्ययनं चकार ॥ ३-१३४-८ (२१०१७)  
 तं वै विप्राः पर्यभवंस्तु शिखा-  
 स्तं च ज्ञात्वा विप्रकारं गुरुः सः ।  
 तस्मै प्रादात्सद्य एव श्रुतं च  
 भार्या च वै दुहितरं स्वां सुजाताम् ॥ ३-१३४-९ (२१०१८)  
 तस्यां गर्भः समभवदग्निकल्पः  
 सोऽधीयानं पितरमथाभ्युवाच ।  
 सर्वां रात्रिमध्ययनं करोषि  
 नेदं पितः सम्यगिवोपवर्तते ॥ ३-१३४-१० (२१०१९)  
 उपालब्धः शिष्यमध्ये महर्षिः  
 स तं कोपादुदरस्थं शशाप ।  
 यस्माद्वक्रं वर्तमानो ब्रवीषि  
 तस्माद्वक्रो भवितास्यष्टधैव ॥ ३-१३४-११ (२१०२०)  
 स वै तथा वक्र एवाभ्यजाय-  
 दष्टावक्रः प्रथितो मानवेषु ।  
 अस्यासीद्वै मातुलः श्वेतकेतुः  
 स तेन तुल्यो वयसा बभूव ॥ ३-१३४-१२ (२१०२१)  
 संपीड्यमाना तु तदा सुजाता  
 विवर्धमानेन सुतेन कुक्षौ ।  
 उवाच भर्तारमिदं रहोगता  
 प्रसाद्य हीना वसुना धनार्थिनी ॥ ३-१३४-१३ (२१०२२)  
 कथं करिष्याम्यधुना महर्षे  
 मासश्चायं दशमो वर्तते मे ।  
 नैवास्ति मे वसु किंचित्प्रदाता  
 येनाहमेतामापदं निस्तरेयम् ॥ ३-१३४-१४ (२१०२३)  
 उक्तस्त्वेवं भार्यया वै कहोळो  
 वित्तस्यार्थं जनकमथाभ्यगच्छत् ।

स वै तदा वादविदा निगृह्य  
निमज्जितो वन्दिनेहाप्सु विप्रः ॥ ३-१३४-१५ (२१०२४)  
उद्दालकस्तं तु तदा निशम्य  
सूतेन वादेऽप्सु निमज्जितं तथा ।  
उवाच तां तत्रततः सुजात-  
मष्टवक्रे गूहितव्योऽयमर्थः ॥ ३-१३४-१६ (२१०२५)  
ररक्ष सा चापि तमस् मन्त्रं  
जातोऽप्यसौ नैव शुश्राव विप्रः ।  
उद्दालकं पितरं सोऽभिमेने  
तथाऽष्टावक्रो भ्रातरं श्वेतकेतुम् ॥ ३-१३४-१७ (२१०२६)  
ततो वर्षे द्वादशे श्वेतकेतु-  
रष्टावक्रं पितुरङ्गे निषण्णम् ।  
अपाकर्षद्गृह्यपाणौ रुदन्तं  
नायं तवाङ्कः पितुरित्युक्तवांश्च ॥ ३-१३४-१८ (२१०२७)  
यत्तेनोकतं दुरुक्तं तत्तदानीं  
हृदि स्थितं तस्य सुदुःखमासीत् ।  
गृहं गत्वा मातरं सोऽथ विप्रः  
पप्रच्छेदं क्व नु तातो ममेति ॥ ३-१३४-१९ (२१०२८)  
ततः सुजाता परमार्तरूपा  
शापाङ्गीता तत्त्वमस्याचक्षे ।  
तद्वै तत्त्वंसर्वमाज्ञाय रात्रा-  
वित्यब्रवीच्छ्वेतकेतुं स विप्रः ॥ ३-१३४-२० (२१०२९)  
गच्छाव यज्ञं जनकस्य राज्ञो  
बह्वाश्चर्यः श्रूयते तस्य यज्ञः ।  
श्रोष्यावोऽत्र ब्राह्मणानां विवाद-  
मन्त्रं चाग्यं तत्रभोक्ष्यावहे च ॥ ३-१३४-२१ (२१०३०)  
विचक्षणत्वं च भविष्यते नौ  
शिवश्च सौम्यश्च हि ब्रह्मघोषः ॥ ३-१३४-२२ (२१०३१)  
तौ जग्मतुर्मातुलभागिनेयौ  
यज्ञं समृद्धं जमकस्य राज्ञः ।  
अष्टावक्रः पथि राज्ञा समेत्य  
प्रोत्सार्यमाणो वाक्यमिदं जगाद ॥ ३-१३४-२३ (२१०३२)

इति श्रीमन्महाभारते अरण्यपर्वणि तीर्तयात्रापर्वणि  
चतुस्त्रिंशदधिकशततमोऽध्यायः ॥ १३४ ॥

Mahabharata - Vana Parva - Chapter Footnotes



३-१३४-४ वन्दं वन्दनम् । निजग्राहतुः ॥  
३-१३४-९ तं वै विप्रः पर्यचरत्सशिष्यस्तां च ज्ञात्वा परिचर्यां  
गुरुः सः । इति झ पाठः ॥  
३-१३४-११ यस्मात्कुक्षौ वर्तमान इति झ । पाठः ॥  
३-१३४-१४ वसुकिंचित्प्रजातेति झ । पाठः । प्रजाता प्रसूता ॥

---

अरण्यपर्व - अध्याय १३५

॥ श्रीः ॥

३.१३५. अध्यायः १३५

Mahabharata - Vana Parva - Chapter Topics

श्वेतकेतुना सह जनकयज्ञशालां विविक्षोरष्टावक्रस्य द्वारपालेन  
निरोधनम् ॥ १ ॥

अष्टावक्रद्वारपालयोः संवादः ॥ २ ॥

स्वप्रश्नस्योत्तरदानतुष्टेन राज्ञा सभाप्रवेशाभुमतिः ॥ ३ ॥

Mahabharata - Vana Parva - Chapter Text

३-१३५-० (२१०३३)

अष्टावक्र उवाच । ३-१३५-०क्ष् (२१४७)

अन्धस्य पन्था बधिरस्य पन्थाः

स्त्रियः पन्था भारवाहस्य पन्थाः ।

राज्ञः पन्था ब्राह्मणेनासमेत्य

समेत्य तु ब्राह्मणस्यैव पन्थाः ॥ ३-१३५-१ (२१०३४)

राजोवाच । ३-१३५-२क्ष् (२१४८)

पन्था अयं तेऽद्य मया निसृष्टो

येनेच्छसे तेन कामं व्रजस्व ।

न पावको विद्यते वै लघीया-

निन्द्रोपि नित्यं नमते ब्राह्मणानाम् ॥ ३-१३५-२ (२१०३५)

लोमश उवाच । ३-१३५-३क्ष् (२१४९)

गस एवमुक्तो मातुलेनैव सार्धं

यथेष्टमार्गो यज्ञनिवेशनं तत् ।

संप्राप्य धर्मेण निवारितः सन्

द्वारि द्वाःस्थं वाक्यमिदं बभाषे ॥ ३-१३५-३ (२१०३६)

यज्ञं द्रष्टुं प्राप्तवन्तौ स्म तात

कौतूहलं बलवद्वै विवृद्धम् ।

आवां प्राप्तावतिथी संप्रवेशं  
 काङ्क्षावहे द्वारपते तवाज्ञाम् ॥ ३-१३५-४ (२१०३७)  
 ऐन्द्रद्युम्नेर्यज्ञदृशाविहावां  
 विवक्षू वै जनकेन्द्रं दिदृक्षू ।  
 न वै क्रुध्यो वन्दिना चोत्तमेन  
 संयोजय द्वारपाल क्षणेन ॥ ३-१३५-५ (२१०३८)  
 द्वारपाल उवाच । ३-१३५-५क्ष (२१५०)  
 वन्देः समादेशकरा वयं स्म  
 निबोध वाक्यं च मयेर्यमाणम् ।  
 न वै बालाः प्रविशन्त्यत्र विप्रा  
 वृद्धा विदग्धाः प्रविशन्ति द्विजाग्न्याः ॥ ३-१३५-६ (२१०३९)  
 अष्टावक्र उवाच । ३-१३५-७क्ष (२१५१)  
 यद्यत्रवृद्धेषु कृतः प्रवेशो  
 युक्तं मया द्वारपाल प्रवेष्टुम् ।  
 वयं हि वृद्धाश्चरितव्रताश्च  
 वेदप्रभावेन समन्विताश्च ॥ ३-१३५-७ (२१०४०)  
 शुश्रूषवश्चापि जितेन्द्रियाश्च  
 ज्ञानागमे चापि गताः स्म निष्ठाम् ।  
 न बाल इत्येव मन्तव्यमाहु-  
 र्बालोऽप्यग्निर्दहति स्पृश्यमानः ॥ ३-१३५-८ (२१०४१)  
 द्वारपाल उवाच । ३-१३५-९क्ष (२१५२)  
 सरस्वतीमीरय वेद जुष्टा-  
 मेकाक्षरां बहुरूपां विराजम् ।  
 अङ्गात्मानं समवेक्षस्व बालं  
 किं श्लाघसे दुर्लभा वादसिद्धिः ॥ ३-१३५-९ (२१०४२)  
 अष्टावक्र उवाच । ३-१३५-१०क्ष (२१५३)  
 न ज्ञायते कायवृद्ध्या विवृद्धि-  
 र्यथाऽष्ठीला शाल्मलेः संप्रवृद्धाः ।  
 ह्रस्वोऽल्पकायः फलितो विवृद्धो  
 यश्चाफलस्तस्य न वृद्धभावः ॥ ३-१३५-१० (२१०४३)  
 द्वारपाल उवाच । ३-१३५-११क्ष (२१५४)  
 वृद्धेभ्य एवेह मतिं स्म बाला  
 गृह्णन्ति कालेन भवन्ति वृद्धाः ।  
 न हि ज्ञातुमल्पकालेन शक्यं  
 कस्माद्बालः स्थविर इव प्रभाषसे ॥ ३-१३५-११ (२१०४४)  
 अष्टावक्र उवाच । ३-१३५-१२क्ष (२१५५)

न तेन स्थविरो भवति येनास्य पलितं शिरः ।  
 बालोपि यः प्रजानाति तं देवाः स्थविरं विदुः ॥ ३-१३५-१२ (२१०४५)  
 न हायनैर्न पलितैर्न वित्तैर्न च बन्धुभिः ।  
 ऋषयश्चक्रिरे धर्मं योऽनूचानः स नो महान् ॥ ३-१३५-१३ (२१०४६)  
 दिदृक्षुरस्मि संप्राप्तो बन्दिनं राजसंसदि ।  
 निवेदयस्व मां द्वाःस्थ राज्ञे पुष्करमालिने ॥ ३-१३५-१४ (२१०४७)  
 द्रष्टास्यद्य वदतोऽस्मान्द्वारपाल मनीषिभिः ।  
 सह वादे विवृद्धे तु वन्दिनं चापि निर्जितम् ॥ ३-१३५-१५ (२१०४८)  
 पश्यन्तु विप्राः परिपूर्णविद्याः  
 सहैव राज्ञा सपुरोधमुख्याः ।  
 उताहो वाऽप्युच्चतां नीचतां वा  
 तूष्णींभूतेष्वेव सर्वेष्वथाद्य ॥ ३-१३५-१६ (२१०४९)  
 द्वारपाल उवाच । ३-१३५-१७क्ष् (२१५६)  
 कथं यज्ञं दशवर्षो विशेषस्त्वं  
 विनीतानां विदुषां संप्रवेशम् ।  
 उपायतः प्रयतिष्ये तवाहं  
 प्रवेशने कुरु यत्नं यथावत् ॥ ३-१३५-१७ (२१०५०)  
 गृष राजा संश्रवणे स्थितस्ते  
 स्तुह्येनं त्वं वचसा संस्कृतेन ।  
 स चानुज्ञां दास्यति प्रीतियुक्तः  
 प्रवेशने यच्च किञ्चित्तवेष्टम् ॥ ३-१३५-१८ (२१०५१)  
 अष्टावक्र उवाच । ३-१३५-१९क्ष् (२१५७)  
 भोभो राजञ्जनकानां वरिष्ठ  
 त्वं वै सम्राट् त्वयि सर्वं समृद्धम् ।  
 त्वं वा कर्ता कर्मणां यज्ञियानां  
 ययातिरेको नृपतिर्वा पुरस्तात् ॥ ३-१३५-१९ (२१०५२)  
 विद्वान्वन्दी वादविदो निगृह्य  
 वादे भग्नानप्रतिशङ्कमानः ।  
 त्वयाऽभिसृष्टैः पुरुषैराप्तकृद्भि-  
 र्जले सर्वान्मज्जयतीति नः श्रुतम् ॥ ३-१३५-२० (२१०५३)  
 सोऽहं श्रुत्वा ब्राह्मणानां सकाशे  
 ब्रह्माद्य वै कथयितुमागतोस्मि ।  
 क्वासौ वनदी यावदेनं समेत्य  
 नक्षत्राणीव सविता नाशयामि ॥ ३-१३५-२१ (२१०५४)  
 राजोवाच । ३-१३५-२२क्ष् (२१५८)  
 आशंससे वन्दिनं वै विजेतु-

मविज्ञाय त्वं वाक्यबलं परस्य ।  
विज्ञातवीर्यैः शक्यमेवं प्रवक्तुं  
दृष्टश्चासौ ब्राह्मणैर्वादशीलैः ॥ ३-१३५-२२ (२१०५५)  
आशंसमाना वन्दिनं वै बिजेतु-  
मविज्ञात्वा तु बलं वन्दिनोऽस्य ।  
समागता ब्राह्मणास्तेन पूर्वं  
न शोभन्ते भास्करेणेव ताराः ॥ ३-१३५-२३ (२१०५६)  
आशानुबन्धो हि तवात्र यत्नः  
स वन्दिमासाद्यतथा विनश्यति ।  
विज्ञानवन्तो निकृतास्तु तात  
कथं सदस्तर्तुमिदं समर्थः ॥ ३-१३५-२४ (२१०५७)  
अष्टावक्र उवाच । ३-१३५-२५क्ष (२१५९)  
विवादितोऽसौ न हि मादृशैर्हि  
सिंहीकृतस्तेन वदन्यभीतः ।  
समेत्य मां निहतः शेष्यतेऽद्य  
मार्गे भग्नं शकटमिवाबलाक्षम् ॥ ३-१३५-२५ (२१०५८)  
राजोवाच । ३-१३५-२६क्ष (२१६०)  
षण्णाभेर्द्वादशाक्षस्य चतुर्विंशतिपर्वणः ।  
यस्त्रिषष्टिशतारस्य वेदार्थं स परः कविः ॥ ३-१३५-२६ (२१०५९)  
अष्टावक्र उवाच । ३-१३५-२७क्ष (२१६१)  
चतुर्विंशतिपर्वं त्वां षणानाभि द्वादशप्रधि ।  
तत्रिषष्टिशतारं वै चक्रं पातु सदागति ॥ ३-१३५-२७ (२१०६०)  
राजोवाच । ३-१३५-२८क्ष (२१६२)  
बडबे इव संयुक्ते श्येनपाते दिवोकसाम् ।  
कस्तयोर्गर्भमाधत्ते गर्भं सुषुवतुश्च कम् ॥ ३-१३५-२८ (२१०६१)  
अष्टावक्र उवाच । ३-१३५-२९क्ष (२१६३)  
मा स्म भूः स्वगृहे राजञ्शात्रवाणामपि ध्रुवम् ।  
वातसारथिराधत्ते गर्भं सुषुवतुश्च तम् ॥ ३-१३५-२९ (२१०६२)  
राजोवाच । ३-१३५-३०क्ष (२१६४)  
किंस्वित्स्तुप्तं न निमिषति किंस्विज्जातं न चोपति ।  
कस्यखिद्धृदयं नास्ति किंस्विद्वेगेन वर्धते ॥ ३-१३५-३० (२१०६३)  
अष्टावक्र उवाच । ३-१३५-३१क्ष (२१६५)  
मत्स्यः सुप्तो न निमिषत्यण्डं जातं न चोपति ।  
अश्मनो हृदयं नास्ति नदी वेगेन वर्धते ॥ ३-१३५-३१ (२१०६४)  
राजोवाच । ३-१३५-३२क्ष (२१६६)  
न त्वां मन्ये मानुषं देवसत्त्व

न त्वं बालः स्थविरः संमतो मे ।  
न ते तुल्यो विद्यते वाक्प्रलापे  
तस्माद्द्वारं वितराम्येष विद्वन् ॥ ३-१३५-३२ (२१०६५)

इति श्रीमन्महाभारते अरण्यपर्वणि तीर्थयात्रापर्वणि  
पञ्चत्रिंशदधिकशततमोऽध्यायः ॥ १३५ ॥  
Mahabharata - Vana Parva - Chapter Footnotes

- ३-१३५-१ स्त्रियः पन्था वै पथिकस्य पन्था इति क  
। पाठः । अन्धादीनामक्षमत्वान्मार्गो देय इत्यर्थः । असमेत्य समीपं  
अप्राप्य ॥
- ३-१३५-५ ऐन्द्रद्युम्नेर्जनकस्य ॥
- ३-१३५-७ चरितव्रताश्च तपःप्रभावेन निवेशनार्हाः इति क  
। ध । पाठः ॥
- ३-१३५-८ ज्ञानागमे ज्ञानशास्त्रे वेदान्तेष्वित्यर्थः । निष्ठां निश्चयम् ॥
- ३-१३५-९ वेद जानीते यदि तर्हि ईरय । जुष्टां मुनिसेविताम् । एकमेव  
अक्षरं ब्रह्म प्रतिपाद्यं यस्यां तां एकाक्षराम् । बहुरूपां  
मन्त्रार्थवादादिरूपां । विराजं विशेषेण कर्मकाण्डादाधिवयेन  
राजमानाम् । अङ्गेति संबोधने ॥
- ३-१३५-१० शाल्मलेरष्टीला शाल्मलिफलान्तर्गतग्रन्थिः । सहि  
केवलतूलमयत्वान्निःसारः । अतो देहवृद्धिर्व्यर्था । अल्पकायः  
कृशः ॥
- ३-१३५-१३ अनूचानः साङ्गवेदाध्यायी ॥
- ३-१३५-१४ पुष्करमालिने स्वर्णमालाधारिणे ॥
- ३-१३५-१९ सम्राट् सार्वभौमः ॥
- ३-१३५-२१ ब्रह्माद्वैत इति झ । पाठः । ब्रह्माद्यं वै इति ध । पाठः ॥
- ३-१३५-२७ प्रधयो मासा राशयो वा । तेषु  
हि त्रिंशदहोरात्रा अंशा वा प्रत्येकं प्रत्येकं  
प्रधीयन्ते । चक्रं पात्वस्मिन् काले यथाकालं विहितो धर्मस्त्वां  
पात्वित्यर्थः । केवलकालज्ञानस्यापुरुषार्थत्वात् । एवमन्यत्रापि विधानं  
द्रष्टव्यम् ॥
- ३-१३५-२८ रथसंयुक्ते अश्वे इव सहचारिण्यौ श्येनपाते  
श्येनवदकस्मात् पतनशीले ये उभे वर्तेते । दिवौकसां देवानां मध्ये  
तयोः संबन्धिनं गर्भं को धत्ते । कस्य गर्भे ते उत्पद्येते कंच  
जनयत इत्यर्थः ॥
- ३-१३५-३२ वाक्प्रलापे वाचां प्रकृष्टे संलापे । वितराम्येष वन्दीति

झ । पाठः । एष वन्दी दृश्यतामिति शेषः ॥

अरण्यपर्व - अध्याय १३६

॥ श्रीः ॥

३.१३६. अध्यायः १३६

Mahabharata - Vana Parva - Chapter Topics

अष्टावक्रेण वादे पराजितस्य वन्दिनो जनकेन जले विनिमज्जनम् ॥ १ ॥

जलमज्जितेषु सर्वविप्रेषु समुत्थितेषु अष्टावक्रेण स्वपित्रा कहोलेन

मातुलेन च सह स्वाश्रमगमनम् ॥ २ ॥

अष्टावक्रस्य पितृचोदनया समङ्गाप्रवेशाद्देहस्य समीभवनम् ॥ ३ ॥

Mahabharata - Vana Parva - Chapter Text

३-१३६-० (२१०६६)

अष्टावक्र उवाच । ३-१३६-०क्ष् (२१६७)

अत्रोग्रसेनसमितेषु राजन्

समागतेष्वप्रतिमेषु राजसु ।

न मे विवित्सान्तरमस्ति वादिनां

महाजने हंसविवादिनामिव ॥ ३-१३६-१ (२१०६७)

न मोक्ष्यसे वै वदमानो निमज्जन्

जलं प्रपन्नः सरितामिवाधनः ।

हुताशनस्येव समिद्धतेजसः

स्थिरो भवस्वेह ममाद्य वन्दिन् ॥ ३-१३६-२ (२१०६८)

वन्द्युवाच । ३-१३६-३क्ष् (२१६८)

व्याघ्रं शयानं प्रति मा प्रबोध

आशीविषं सृक्विणी संलिहानम् ।

पदा हतस्येह शिरोभिहत्य

नादष्टो वै मोक्ष्यसे तन्निबोध ॥ ३-१३६-३ (२१०६९)

यो वै दर्पात्संहननोपपन्नः

सुदुर्बलः पर्वतमाविहन्ति ।

तस्यैव पाणिः सनखो विदीर्यते

न चैव शैलस्य हि दृश्यते व्रणः ॥ ३-१३६-४ (२१०७०)

अष्टावक्र उवाच । ३-१३६-५क्ष् (२१६९)

सर्वे राज्ञो मैथिलस्य मैनाकस्येव पर्वताः ।

निकृष्टभूता राजानो वत्सा ह्यनडुहो यथा ॥ ३-१३६-५ (२१०७१)

यथा महेन्द्रः प्रवरः सुराणां

नदीषु गङ्गा प्रवरा यथैव ।  
 तथा नृपाणां प्रवरस्त्वमेको  
 वन्दिं समभ्यानय मत्सकाशम् ॥ ३-१३६-६ (२१०७२)  
 लोमश उवाच । ३-१३६-७क्ष (२१७०)  
 एवमष्टावक्रः समितौ हि गर्ज-  
 ज्जातक्रोधो वन्दिनमाह राजन् ।  
 उक्ते वाक्ये चोत्तरं मे ब्रवीहि  
 वाक्यस्य चाप्युत्तरं ते ब्रवीमि ॥ ३-१३६-७ (२१०७३)  
 वन्द्युवाच । ३-१३६-८क्ष (२१७१)  
 एक एवाग्निर्बहुधा समिध्यते  
 एकः सूर्यः सर्वमिदं विभाति ।  
 एकोऽवीरो देवराजोऽरिहन्ता  
 यमः पितृणामीश्वरश्चैक एव ॥ ३-१३६-८ (२१०७४)  
 अष्टावक्र उवाच । ३-१३६-९क्ष (२१७२)  
 द्वाविन्द्राग्नी चरतो वै सखायौ  
 द्वौ देवर्षी नारदपर्वतौ च ।  
 द्वावश्विनौ द्वे रथस्यापि चक्रे  
 भार्यापती द्वौ विहितौ विधात्रा ॥ ३-१३६-९ (२१०७५)  
 वन्द्युवाच । ३-१३६-१०क्ष (२१७३)  
 त्रिः सूयते कर्मणा वै प्रजेयं  
 त्रयो युक्ता वाजपेयं वहन्ति ।  
 अध्वर्यवस्त्रिसवनानि तन्वते  
 त्रयो लोकास्त्रीणि ज्योतीषि चाहुः ॥ ३-१३६-१० (२१०७६)  
 अष्टावक्र उवाच । ३-१३६-११क्ष (२१७४)  
 चतुष्टयं ब्राह्मणानां निकेतं  
 चत्वारो वर्णा यज्ञमिमं वहन्ति ।  
 दिशश्चतस्रो वर्णचतुष्टयं च  
 चतुष्पदा गौरपि शश्वदुक्ता ॥ ३-१३६-११ (२१०७७)  
 वन्द्युवाच । ३-१३६-१२क्ष (२१७५)  
 पञ्चाग्नयः पञ्चपदा च पङ्कित-  
 र्यज्ञाः पञ्चैवाप्यथ पञ्चेन्द्रियाणि ।  
 दृष्ट्वा वेदे पञ्चचूडाप्सराश्च  
 लोके ख्यातं पञ्चनदं च पुण्यम् ॥ ३-१३६-१२ (२१०७८)  
 अष्टावक्र उवाच । ३-१३६-१३क्ष (२१७६)  
 षडाधाने दक्षिणामाहुरेके  
 षट् चैवेमे ऋतवः कालचक्रम् ।

षडिन्द्रियाण्युत षट् कृत्तिकाश्च  
 षट् साद्यस्काः सर्ववेदेषु दृष्टाः ॥ ३-१३६-१३ (२१०७९)  
 वन्द्युवाच । ३-१३६-१४क्ष (२१७७)  
 सप्त ग्राम्याः पशवः सप्त वन्याः  
 सप्त च्छन्दांसि क्रतुमेकं वहन्ति ।  
 सप्तर्षयः सप्त चाप्यर्हणानि  
 सप्तन्त्री प्रथिता चैव वीणा ॥ ३-१३६-१४ (२१०८०)  
 अष्टावक्र उवाच । ३-१३६-१५क्ष (२१७८)  
 अष्टौ शाणाः शतमानं वहन्ति  
 तथाष्टपादः शरभः सिंहघाती ।  
 अष्टौ वसूञ्शुश्रुम देवतासु  
 यूपश्चाष्टास्रिर्विहितः सर्वयज्ञे ॥ ३-१३६-१५ (२१०८१)  
 वन्द्युवाच । ३-१३६-१६क्ष (२१७९)  
 नवैवोक्ताः सामिधेन्यः पितृणां  
 तथा प्राहुर्नवयोगं विसर्गम् ।  
 नवाक्षरा बृहती संप्रदिष्टा  
 नवैव योगो गणनामेति शश्वत् ॥ ३-१३६-१६ (२१०८२)  
 अष्टावक्र उवाच । ३-१३६-१७क्ष (२१८०)  
 दिशो दशोक्ताः पुरुषस्य लोके  
 सहस्रमाहुर्दशपूर्णं शतानि ।  
 दशैव मासान्विभ्रति भर्गवत्यो  
 दशैरका दशदाशा दशार्हाः ॥ ३-१३६-१७ (२१०८३)  
 वन्द्युवाच । ३-१३६-१८क्ष (२१८१)  
 एकादशैकादशिनः पशूना-  
 मेकादशैवात्र भवन्ति यूपाः ।  
 एकादश प्राणभृतां विकारा  
 एकादशोक्ता दिवि देवेषु रुद्राः ॥ ३-१३६-१८ (२१०८४)  
 अष्टावक्र उवाच । ३-१३६-१९क्ष (२१८२)  
 संवत्सरं द्वादशमासमाहु-  
 र्जगत्याः पादो द्वादशैवाक्षराणि ।  
 द्वादशाहः प्राकृतो यज्ञ उक्तो  
 द्वादशादित्यान्कथयन्तीह घीराः ॥ ३-१३६-१९ (२१०८५)  
 वन्द्युवाच । ३-१३६-२०क्ष (२१८३)  
 त्रयोदशी तिथिरुक्ता महोग्रा  
 त्रयोदशद्वीपवती मही च । ३-१३६-२० (२१०८६)  
 लोमश उवाच ।



एतावदुक्त्वा विरराम वन्दी  
 श्लोकस्यार्धं व्याजहाराष्टवक्रः । ३-१३६-२०क्ष् (२१८४)  
 अष्टावक्र उवाच । त्रयोदशाहानि ससार केशी  
 त्रयोदशादीन्यतिच्छन्दांसि चाहुः ॥ ३-१३६-२०क्ष् (२१८५)  
 लोमश उवाच । ३-१३६-२१क्ष् (२१८६)  
 ततो महानुदतिष्ठन्निनाद-  
 स्तूष्णीभूतं सूतपुत्रं निशम्य ।  
 अधोमुखं ध्यानपरं तदानी-  
 मष्टावक्रं चाप्युदीर्यन्तमेव ॥ ३-१३६-२१ (२१८७)  
 तस्मिंस्तथा संकुले वर्तमाने  
 स्फीते यज्ञे जनकस्योत राज्ञः ।  
 अष्टावक्रं पूजयन्तोऽभ्युपेयु-  
 र्विप्राः सर्वे प्राञ्जलयः प्रतीताः ॥ ३-१३६-२२ (२१८८)  
 अष्टावक्र उवाच । ३-१३६-२३क्ष् (२१८९)  
 अनेनैव ब्राह्मणाः शुश्रुवांसो  
 वादे जित्वा सलिले मज्जिताः प्राक् ।  
 तानेव धर्मानयमद्य वन्दी  
 प्राप्नोतु गृह्याशु निमज्जयैनम् ॥ ३-१३६-२३ (२१९०)  
 वन्द्युवाच । ३-१३६-२४क्ष् (२१९१)  
 अहं पुत्रो वरुणस्योत राज्ञ-  
 स्तत्रास सत्रं द्वादशवार्षिकं वै ।  
 सत्रेण ते जनक तुल्यकालं  
 तदर्थं ते प्रहिता मे द्विजाग्र्याः ॥ ३-१३६-२४ (२१९२)  
 ते तु सर्वे वरुणस्योत यज्ञं  
 द्रष्टुं गता इम आयान्ति भूयः ।  
 अष्टावक्रं पूजये पूजनीयं  
 यस्य हेतोर्जनितारं समेष्ये ॥ ३-१३६-२५ (२१९३)  
 अष्टावक्र उवाच । ३-१३६-२६क्ष् (२१९४)  
 विप्राः समुद्राम्भसि मज्जिता ये  
 वाचा जिता मेधया वा विदानाः ।  
 तां मेधया वाचमथोज्जहार  
 यथा वाचमवचिन्वन्ति सन्तः ॥ ३-१३६-२६ (२१९५)  
 अग्निर्दहञ्जातवेदाः सतां, गृहान्  
 विसर्जयंस्तेजसा न स्म धाक्षीत् ।  
 बालेषु पुत्रेषु कृपणं वदत्सु  
 तथा वाचमवचिन्वन्ति सन्तः ॥ ३-१३६-२७ (२१९६)

श्लेष्मातकी क्षीणवर्चाः शृणोषि  
 उताहो त्वां स्तुतयो मादयन्ति ।  
 हस्तीव त्वं स्तुतयो मादयन्ति ।  
 न मामिकां वाचमिमां शृणोषि ॥ ३-१३६-२८ (२१०९४)  
 जनक उवाच । ३-१३६-२९क्ष् (२११०)  
 शृणोमि वाचं तव दिव्यरूपा-  
 ममानुषीं दिव्यरूपोऽसि साक्षात् ।  
 अजैषीर्यद्वन्द्विनं त्वं विवादे  
 निसृष्ट एष तव कामोऽद्य वन्दी ॥ ३-१३६-२९ (२१०९५)  
 अष्टावक्र उवाच । ३-१३६-३०क्ष् (२१११)  
 नानन जीवता कश्चिदर्थो मे वन्दिना नृप ।  
 पिता यद्यस्य वरुणो मज्जयैनं जलाशये ॥ ३-१३६-३० (२१०९६)  
 वन्द्युवाच । ३-१३६-३१क्ष् (२११२)  
 अहं पुत्रो वरुणस्योत राज्ञो  
 न मे भयं विद्यते मज्जितस्य ।  
 इमं मुहूर्तं पितरं द्रक्ष्यतेऽय-  
 मष्टावक्रश्चिरनष्टं कहोळम् ॥ ३-१३६-३१ (२१०९७)  
 लोमश उवाच । ३-१३६-३२क्ष् (२११३)  
 ततस्ते पूजिता विप्रा वरुणेन महात्मना ।  
 उदतिष्ठंस्ततः सर्वे जनकस्य समीपतः ॥ ३-१३६-३२ (२१०९८)  
 कहोळ उवाच । ३-१३६-३३क्ष् (२११४)  
 इत्यर्थमिच्छन्ति सुताञ्जना जननकर्मणा ।  
 यदहं नाशकं कर्तुं तत्पुत्रः कृतवान्मम ॥ ३-१३६-३३ (२१०९९)  
 उताबलस्य क्लवानुत बालस्य पण्डितः ।  
 उत वाऽविदुषो विद्वान्पुत्रो जनक जायते ॥ ३-१३६-३४ (२११००)  
 वन्द्युवाच । ३-१३६-३५क्ष् (२११५)  
 शितेन ते परशुना स्वयमेवान्तको नृप ।  
 शिरांस्यपाहरन्नाजौ रिपूणां भद्रमस्तु ते ॥ ३-१३६-३५ (२११०१)  
 महदैक्यं गीयते साम चाग्न्यं  
 सम्यक्सोमः पीयते चात्र सत्रे ।  
 शुचीन्भागान्प्रतिजगृह्य हृष्टाः  
 साक्षाद्देवा जनकस्येह राज्ञः ॥ ३-१३६-३६ (२११०२)  
 लोमश उवाच । ३-१३६-३७क्ष् (२११६)  
 समुत्थितेष्वथ सर्वेषु राजन्  
 विप्रेषु तेष्वधिकं सुप्रभेषु ।  
 अनुज्ञातो जनकेनाथ राज्ञा

विवेश तोयं सागरस्योत वन्दी ॥ ३-१३६-३७ (२११०३)  
 अष्टावक्रः पितरं पूजयित्वा  
 संपूजितो ब्राह्मणैस्तैर्यथावत् ।  
 प्रत्याजगामाश्रममेव चाग्र्यं  
 जित्वा वन्दिं सहितो मातुलेन ॥ ३-१३६-३८ (२११०४)  
 ततोऽष्टावक्रं मातुरथान्तिके पिता  
 नदीं समङ्गां शीघ्रमिमां विशस्व ।  
 प्रोवाच चैनं स तथा विवेश  
 समैरङ्गैश्चापि बभूव पुण्या ३-१३६-३९ (२११०५)  
 नदी समङ्गा च बभूव पुण्या  
 यस्यां स्नातो मुच्यते किल्बिषाद्धि ।  
 त्वमप्येनां स्नानपानावगाहैः  
 सभ्रातृकः सहभार्यो विशश्च ॥ ३-१३६-४० (२११०६)  
 अत्र कौन्तेय सहितो भ्रातृभिस्त्वं  
 सुखोषितः सह विप्रैः प्रतीतः ।  
 पुण्यान्यन्यानि शुचिकर्मैकभक्ति-  
 र्मया सार्धं चरितास्याजमीढ ॥ ३-१३६-४१ (२११०७)

इति श्रीमन्महाभारते अरण्यपर्वणि तीर्थयात्रापर्वणि  
 षट्त्रिंशदधिकशततमोऽध्यायः ॥ १३६ ॥

Mahabharata - Vana Parva - Chapter Footnotes

३-१३६-१ नावैमि वन्दिं वरमत्र वादिनां महाजले हंसमिवाददामि इति  
 झ । पाठः ॥  
 ३-१३६-२ न मेऽद्य वक्ष्यस्यतिवादिमानिन् ग्लहं प्रपन्नः  
 सरितामिवागमः । इति झ । पाठः ॥  
 ३-१३६-३ प्रबोध प्रबोधय ॥  
 ३-१३६-४ संहननेन देहेन दृढकायत्वेन उपपन्नः ॥  
 ३-१३६-६ वन्दिं वन्दिनम् । विभक्त्यलोपे नकारलोप आर्षः ॥  
 ३-१३६-१३ षडेव यज्ञाः सर्ववेदेष्विति ध । पाठः ॥  
 ३-१३६-१५ अष्टौ दिगीशान्यतमानान्वदन्ति इति ख । पाठः । अष्टौ  
 योगाः प्रथिमानं वहन्ति इति ध । पाठः ॥  
 ३-१३६-२१ सूतपुत्रं वरुणपुत्रम्  
 । उदीर्यन्तमुदीर्यमाणम् । स्तूयमानमित्यर्थः ॥  
 ३-१३६-२३ शुश्रुवांसः पण्डिताः ॥  
 ३-१३६-२५ जनितारं वरुणम् ॥

३-१३६-२६ वाचा उच्चैः पाठेनैव । उत मेधया  
ऊहापोहकौशलेन । विप्राः विदानाः पण्डिता अपि जिताः मज्जिताश्च तां  
प्रसिद्धां वाचं वेदमयीं मेधया सहितां वन्दिना कुतर्काणवे  
मज्जितां अहं यथा उज्जहार उद्धृतवानस्मि तथा सन्तः  
सदसद्वचनविवेककुशलाः अवचिन्वन्ति परीक्षयन्ति । लोडर्थे  
लट् । परीक्षयन्त्वित्यर्थः ॥

३-१३६-२७ अग्निः दहन् स्वभावेन दाहकोऽपि जातवेदाः जातानि  
सतामसतां च वृत्तानि वेद जानातीति जातवेदाः । सतां  
सत्याभिसंधीनां गृहान् शरीराणि विसर्जयन् वर्जयन् तेजसा यथा  
अधाक्षीत्स्म अर्थादनृताभिसंधिगृहान् । नशब्द उपमार्थे । यथा  
तप्तपरशुग्रहणे वह्निः सत्याभिसंधि न दहति सत्यपक्षपाती नतु  
जातिवयोविद्यादिपक्षपाती । एवं सन्तोपि बालादिषु । अतो बालवचनमिति  
मद्वाक्यं नावमन्तव्यमिति भावः ॥

३-१३६-२८ श्लोष्मातकीशब्दिततस्तरुविशेषस्तस्य पत्रेषु भोजनं  
तत्फलभक्षणं च बुद्धिघ्नं दोषकरं चेति प्रसिद्धम् ॥

३-१३६-२९ अद्य तव कामो निसृष्टः एष वन्दी दृश्यतामिति शेषः ॥

३-१३६-३३ इत्यर्थं एतदर्थम् ॥

३-१३६-३५ शितेन तीक्ष्णेन ते तव रिपूणामित्यन्वयः । यमादपि तव  
शत्रुसंहरणशक्तिरधिकेति भावः ॥

३-१३६-३६ औक्थ्यं उक्थ्याख्यक्रतुविशेषे गेयम् ॥

३-१३६-३८ सौतिं सूतस्य वरुणस्य पुत्रम् ॥

३-१३६-३९ समानि अङ्गानि करोतीति समगेति योगो दर्शितः  
। शकन्ध्वादित्वात् पररूपम् ॥

३-१३६-४१ प्रतीतो विश्रब्धः ॥

अरण्यपर्व - अध्याय १३७

॥ श्रीः ॥

३.१३७. अध्यायः १३७

Mahabharata - Vana Parva - Chapter Topics

लोमशेन रैभ्याश्चमंगतं युधिष्ठिरंप्रति

यवक्रीतोपाख्यानकथनारम्भः ॥ १ ॥

भरद्वाजपुत्रेण यवक्रीतेन स्वपितृमित्रे रैभ्ये

तत्पुत्रयोरर्वावसुपरावस्वोश्चासूयया निवैवोपदेशं वेदाधिगमाय

इन्द्रंप्रति तपश्चरणम् ॥ २ ॥

इन्द्रनिवारितेनापि यवक्रीतेन बलात्कारेण तस्माद्भ्रग्रहणम् ॥ ३ ॥

भरद्वाजेन लब्धवरं यवक्रीतंप्रति गर्वेण रैभ्यपीडाप्रतिषेधाय

बालाध्युपाख्यानकथनम् ॥ ४ ॥

Mahabharata - Vana Parva - Chapter Text

३-१३७-० (२११०८)

लोमश उवाच । ३-१३७-०क्ष् (२११७)

एषा मधुविला नाम समङ्गा संप्रकाशते ।

एतत्कर्दमिलं नाम भरतस्याभिषेचनम् ॥ ३-१३७-१ (२११०९)

अलक्ष्म्या किल संयुक्तो वृत्रं हत्वा शचीपतिः ।

आप्लुतः सर्वपापेभ्यः समङ्गायां व्यमुच्यत ॥ ३-१३७-२ (२१११०)

एतद्विनशनं कुक्षौ मैनाकस्य नरर्षभ ।

अदितिर्यत्रपुत्रार्थं तदन्नमपचत्पुरा ॥ ३-१३७-३ (२११११)

एनं पर्वतराजानमारुह्य भरतर्षभाः ।

अयशस्यामसंशब्द्यामलक्ष्मीं व्यपनोत्स्यथ ॥ ३-१३७-४ (२१११२)

एते कनखला राजन्नृषीणां दयिता नगाः ।

एषा प्रकाशते गङ्गा युधिष्ठिर यशस्विनी ॥ ३-१३७-५ (२१११३)

सनत्कुमारो भगवानत्र सिद्धिमगात्पुरा ।

आजमीढावगाह्यैनां सर्वपापैः प्रमोक्ष्यसे ॥ ३-१३७-६ (२१११४)

अपां हृदं च पुण्याख्यं भृगुतुन्दं च पर्वतम् ।

तूष्णीं गङ्गां च कौन्तेय सानुजः समुपस्पृश ॥ ३-१३७-७ (२१११५)

आश्रमः स्थूलशिरसो रमणीयः प्रकाशते ।

अत्र मानं च कौन्तेय क्रोधं चैव विवर्जय ॥ ३-१३७-८ (२१११६)

एष रैभ्याश्रमः श्रीमान्पाण्डवेय प्रकाशते ।

भारद्वाजो यत्रकविर्यवक्रीतो व्यनश्यत ॥ ३-१३७-९ (२१११७)

युधिष्ठिर उवाच । ३-१३७-१०क्ष् (२११८)

कथं युक्तोऽभवदृषिर्भरद्वाजः प्रतापवान् ।

किमर्थं च यवक्रीतः पुत्रोऽनश्यत वै मुनेः ॥ ३-१३७-१० (२१११८)

एतत्सर्वं यथावृत्तं श्रोतुमिच्छामि तत्त्वतः ।

कर्मभिर्देवकल्पानां कीर्त्यमानैर्भृशं रमे ॥ ३-१३७-११ (२१११९)

लोमश उवाच । ३-१३७-१२क्ष् (२११९)

भरद्वाजश्च रैभ्यश्च सखायौ संबभूवतुः ।

तावृषतुरिहात्यन्तं प्रीयमाणौ वनान्तरे ॥ ३-१३७-१२ (२११२०)

रैभ्यस्य तु सुतावास्तामर्वावसुपरावसू ।

आसीद्यवक्रीः पुत्रस्तु भरद्वाजस्य भारत ॥ ३-१३७-१३ (२११२१)

रैभ्यो विद्वान्सहापत्यस्तपस्वी चेतरोऽभवत् ।

तयोश्चाप्यतुला प्रीतिरभवद्भरतर्षभ ॥ ३-१३७-१४ (२११२२)

यवक्रीः पितरं दृष्ट्वा तपस्विनमसत्कृतम् ।  
 दृष्ट्वा च सत्कृतं विप्रै रैभ्यं पुत्रैः सहानघः ॥ ३-१३७-१५  
 (२११२३)  
 पर्यतप्यत तेजस्वी मन्युनाऽभिपरिप्लुतः ।  
 तपस्तेपे ततो घोरं वेदज्ञानाय पाण्डव ॥ ३-१३७-१६ (२११२४)  
 सुसमिद्धे महत्यग्नौ शरीरमुपतापयन् ।  
 जनयामास संतापमिन्द्रस्य सुमहातपाः ॥ ३-१३७-१७ (२११२५)  
 तत इन्द्रो यवक्रीतमुपगम्य युधिष्ठिर ।  
 अब्रवीत्कस्य हेतोस्त्वमास्थितस्तप उत्तमम् ॥ ३-१३७-१८ (२११२६)  
 यवक्रीत उवाच । ३-१३७-१९क्ष (२२००)  
 द्विजानामनधीता वै वेदाः सुरगणार्चित ।  
 प्रतिभान्त्विति तप्येहमिदं परमकं तपः ॥ ३-१३७-१९ (२११२७)  
 स्वाध्यायार्थं समारम्भो ममायं पाकशासन ।  
 तपसा ज्ञातुमिच्छामि सर्वज्ञानानि कौशिक ॥ ३-१३७-२० (२११२८)  
 कालेन महता वेदाः शक्या गुरुमुखाद्विभो ।  
 प्राप्तुं तस्मादयं यत्नः परमो मे समास्थितः ॥ ३-१३७-२१ (२११२९)  
 इन्द्र उवाच । ३-१३७-२२क्ष (२२०१)  
 अमार्गं एष विप्रर्षे येन त्वं यातुमिच्छसि ।  
 किं विघातेन ते विप्र गच्छाधीहि गुरोर्मुखात् ॥ ३-१३७-२२ (२११३०)  
 लोमश उवाच । ३-१३७-२३क्ष (२२०२)  
 एवमुक्त्वा गतः शक्रो यवक्रीरपि भारत ।  
 भूय एवाकरोद्यत्नं तपस्यमितविक्रमः ॥ ३-१३७-२३ (२११३१)  
 घोरेण तपसा राजंस्तप्यमानो महत्तपः ।  
 संतापयामास भृशं देवेन्द्रमिति नः श्रुतम् ॥ ३-१३७-२४ (२११३२)  
 तं तथा तप्यमानं तु तपस्तीव्रं महामुनिम् ।  
 उपेत्य बलभिद्देवो वारयामास वै पुनः ॥ ३-१३७-२५ (२११३३)  
 अशक्योऽर्थः समारब्धो नैतद्बुद्धिकृतं तव ।  
 प्रतिभास्यन्ति वै वेदास्तव चैव पितुश्च ते ॥ ३-१३७-२६ (२११३४)  
 यवक्रीत उवाच । ३-१३७-२७क्ष (२२०३)  
 न चैतदेवं क्रियते देवराजसमीप्सितम् ।  
 महता नियमेनाहं तप्ये घोरतरं तपः ॥ ३-१३७-२७ (२११३५)  
 समिद्धेऽगनावुपकृत्याङ्गमङ्गं  
 होष्यामि वा मघवंस्तन्निबोध ।  
 यद्येतदेवं न करोषि कामं  
 ममेप्सितं देवराजेह सर्वम् ॥ ३-१३७-२८ (२११३६)  
 लोमश उवाच । ३-१३७-२९क्ष (२२०४)

निश्चयं तमभिज्ञाय मुनेस्तस्य महात्मनः ।  
प्रतिवारणहेत्वर्थं बुद्ध्या संचिन्त्य बुद्धिमान् ॥ ३-१३७-२९ (२११३७)  
तत इन्द्रोऽकरोद्रूपं ब्राह्मणस्य तपस्विनः ।  
अनेकशतवर्षस्य दुर्बलस्य सयक्ष्मणः ॥ ३-१३७-३० (२११३८)  
यवक्रीतस्य यत्तीर्थमुचितं शैचकर्मणि ।  
भागीरथ्यां तत्र सेतुं वालुकाभिश्चकार सः ॥ ३-१३७-३१ (२११३९)  
यदाऽस्य वदतो वाक्यं न स चक्रे द्विजोत्तमः ।  
वालुकाभिस्ततः शक्रो गङ्गां समभिपूरयन् ॥ ३-१३७-३२ (२११४०)  
वालुकामुष्टिमनिशं भागीरथ्यां व्यसर्जयत् ।  
स्नातुमभ्यागतं शक्रो यवक्रीतमदर्शयत् ॥ ३-१३७-३३ (२११४१)  
तं ददर्श यवक्रीतो यत्नवन्तं निबन्धने ।  
प्रहसंश्चाब्रवीद्वाक्यमिदं स मुनिपुङ्गवः ॥ ३-१३७-३४ (२११४२)  
किमिदं वर्तते ब्रह्मन्किंच ते ह चिकीर्षितम् ।  
अतीव हि महान्यत्नः क्रियतेऽयं निरर्थकः ॥ ३-१३७-३५ (२११४३)  
इन्द्र उवाच । ३-१३७-३६क्ष् (२२०५)  
बन्धिष्ये सेतुना गङ्गां सुखः पन्था भविष्यति ।  
क्लिश्यते हि जनस्तात तरमाणः पुनःपुनः ॥ ३-१३७-३६ (२११४४)  
यवक्रीत उवाच । ३-१३७-३७क्ष् (२२०६)  
नायं शक्यस्त्वया बद्धं महानोघस्तपोधन ।  
अशक्याद्विनिवर्तस्व शक्यमर्थं समारभ ॥ ३-१३७-३७ (२११४५)  
इन्द्र उवाच । ३-१३७-३८क्ष् (२२०७)  
यथैव भवता चेद तपो वेदार्थमुद्यतम् ।  
अशक्यं तद्वदस्माभिरयं भारः समाहितः ॥ ३-१३७-३८ (२११४६)  
यवक्रीत उवाच । ३-१३७-३९क्ष् (२२०८)  
यथा तव निरर्थोऽयमारम्भस्त्रिदशेश्वर ।  
तथा यदि ममापीदं मन्यसे पाकशासन ॥ ३-१३७-३९ (२११४७)  
क्रियतां यद्भवेच्छक्यं त्वया सुरगणेश्वर ।  
वरांश्च मे प्रयच्छान्यासन्धैर्विद्वान्भवितास्म्यहम् ॥ ३-१३७-४० (२११४८)  
लोमश उवाच । ३-१३७-४१क्ष् (२२०९)  
तस्मै प्रादाद्वुरानिन्द्र उक्तवान्यान्महातपाः ।  
प्रतिभास्यन्ति ते वेदाः पित्रा सह यथेप्सिताः ॥ ३-१३७-४१ (२११४९)  
यच्चान्यत्काङ्क्षसे कामं यवक्रीर्गम्यतामिति ।  
स लब्धकाम पितरं समेत्याथेदमब्रवीत् ॥ ३-१३७-४२ (२११५०)  
यवक्रीत उवाच । ३-१३७-४३क्ष् (२२१०)  
प्रतिभास्यन्ति वै वेदा मम तातस्य चोभयोः ।  
अपि चान्यान्भविष्यावो वरा लब्धास्तथा मया ॥ ३-१३७-४३ (२११५१)

भरद्वाज उवाच । ३-१३७-४४क्ष (२२११)  
 दर्पस्ते भविता तात वराल्लब्ध्वा यथेप्सितान् ।  
 स दर्पपर्णः कृपणः क्षिप्रमेव विनङ्कष्यसि ॥ ३-१३७-४४ (२११५२)  
 अत्राप्युदाहरन्तीमा गाथा देवैरुदाहृताः ।  
 मुनिरासीत्पुरा पुत्र बालधिर्नाम विश्रुतः ॥ ३-१३७-४५ (२११५३)  
 स पुत्रशोकादुद्विग्नस्तपस्तेपे सुदुष्करम् ।  
 भवेन्मम सुतोऽमर्त्य इतितं लब्धवांश्च सः ॥ ३-१३७-४६ (२११५४)  
 तस्य प्रसादो वै देवैः कृतो न त्वमरैः समः ।  
 नामर्त्यो विद्यते मर्त्यो निमित्तायुर्भविष्यति ॥ ३-१३७-४७ (२११५५)  
 बालधिरुवाच । ३-१३७-४८क्ष (२२१२)  
 यथेमे पर्वताः शश्वत्तिष्ठन्ति सुरसत्तमाः ।  
 तावज्जीवेन्मम् सुतो निर्वाणमुत मे मतः ॥ ३-१३७-४८ (२११५६)  
 भरद्वाज उवाच । ३-१३७-४९क्ष (२२१३)  
 तस्य पुत्रस्तदा जत्रे मेधावी क्रोधनस्तदा ।  
 स तु लब्धवरो दर्पादृषींश्चैवावमन्यत ॥ ३-१३७-४९ (२११५७)  
 विकुर्वाणो मुनीनां च व्यचरत्स महीमिमाम् ।  
 आससाद महावीर्यं धनुषाक्षं मनीषिणम् ॥ ३-१३७-५० (२११५८)  
 तस्यापचक्रे मेधावी तं शशाप स वीर्यवान् ।  
 भव भस्मेति चोक्तः स न भस्म समपद्यत ॥ ३-१३७-५१ (२११५९)  
 धनुषाक्षस्तु तं दृष्ट्वा मेधाविनमनामयम् ।  
 गमुनिस्तत्कारणं ज्ञात्वा स्वयं महिषरूपधृत् ।  
 शृङ्गेणाद्रीनचलयत्ततोऽयंभस्मसादभूत् ॥ ३-१३७-५२ (२११६०)  
 निमित्तमस्य महर्षिर्भेदयामास पर्वतान् ।  
 स निमित्ते विनष्टे तु ममार सहसा शिशुः ॥ ३-१३७-५३ (२११६१)  
 तं मृतं पुत्रमादाय विललाप ततः पिता ॥ ३-१३७-५४ (२११६२)  
 लालप्यमानं तं दृष्ट्वा मुनयः परमार्तवत् ।  
 ऊचुर्वेदविदः सर्वे गाथां यां तां निबोध मे ॥ ३-१३७-५५ (२११६३)  
 न दिष्टमर्थमत्येतुमीशोऽमर्त्यः कथंचन ।  
 महर्षिर्भेदयामास धनुषाक्षो महीधरान् ॥ ३-१३७-५६ (२११६४)  
 एवं लब्ध्वा वरान्बाला दर्पपूर्णास्तपस्विनः ।  
 क्षिप्रमेव विनश्यन्ति यथा न स्यात्तथा भवान् ॥ ३-१३७-५७ (२११६५)  
 एष रैभ्यो महावीर्यः पुत्रौ चास्य तथाविधौ ।  
 तं यथा पुत्र नाभ्येषि तथा कुर्यास्त्वतन्द्रितः ॥ ३-१३७-५८ (२११६६)  
 स हि क्रुद्धः समर्थस्त्वां पुत्र पीडयितुं रुषा ।  
 रैभ्यश्चापि तपस्वी च कोपनश्च महानृषिः ॥ ३-१३७-५९ (२११६७)  
 यवक्रीत उवाच । ३-१३७-६०क्ष (२२१४)



एव करिष्ये मा तापं तात कार्षीः कथंचन ।  
यथा हि मे भवान्मान्यस्तथा रैभ्यः पिता मम ॥ ३-१३७-६० (२११६८)  
लोमश उवाच । ३-१३७-६१क्ष (२२१५)  
उक्त्वा स पितरं श्लक्ष्ण यवक्रीरकुतोभयः ।  
विप्रकुर्वन्नृषीनन्यानतुष्यत्परया मुदा ॥ ३-१३७-६१ (२११६९)

इति श्रीमन्महाभारते अरण्यपर्वणि तीर्थयात्रापर्वणि  
सप्तत्रिंशदधिकशततमोऽध्यायः ॥ १३७ ॥

Mahabharata - Vana Parva - Chapter Footnotes

३-१३७-१ मधुविलेति अष्टावकाङ्गसमीकरणात्पूर्वं समंगाया एव नाम  
मधुवहानामेति क ध । पाठः ॥  
३-१३७-३ अन्नं ब्रह्मौदनम् अदितिः पुत्रकामा । साध्येभ्यो देवेभ्यो  
ब्रह्मौदनमपचदिति श्रुतेः ॥  
३-१३७-४ अयशस्यां अयशस्करीम् । असंशब्द्यां  
अकीर्तनीयाम् । अयशस्यामसह्यां च अलक्ष्मीं इति ध । पाठः ॥  
३-१३७-१४ इतरो भरद्वाजस्तपस्व्येव नतु शिष्यादिसंपन्नः  
। कीर्तिर्बाल्यात्प्रभृति भारत इति झ । पाठः ॥  
३-१३७-२० सर्वज्ञानानि सर्वशास्त्राणि ३-१३७-२२ विघातेन आत्मनाशनेन ॥  
३-१३७-२६ न प्रतिभास्यन्तीति नकारावृत्त्या योज्यम् ॥  
३-१३७-४६ अमर्त्यः अमर इत्यर्थः ॥  
३-१३७-४८ अक्षयास्तन्निमित्तं मे सुतस्यायुर्भवेद्दुर्वम् । इति  
झ । ध । पाठः ॥  
३-१३७-५२ निमित्तं पर्वतान्भेदयामासखण्डयामास ॥  
३-१३७-५५ दिष्टं दैवविहितम् ॥

अरण्यपर्व - अध्याय १३८

॥ श्रीः ॥

३.१३८. अध्यायः १३८

Mahabharata - Vana Parva - Chapter Topics

रैभ्याश्रमे तत्सुषायाः परावसुभार्याया दर्शनाज्जातकामेन  
यवक्रीतेन एकान्ते बलात्कारेण तदुपभोगः ॥ १ ॥  
रुदत्यातया निवेदितवृत्तान्तेन रौभ्येण यवक्रीतहननाय ज्जटाभ्यां  
कृत्यारक्षसोः सज्जनम् ॥ २ ॥  
कृत्यया रूपसंपदा संमोह्य कमण्डलुहरणए रात्रसाभिद्रावितेन

यवक्रीतेन स्वपितुरग्निहोत्रगृहप्रवेशः ॥ ३ ॥  
तदाऽन्धेन द्वारकशूद्रेण निवारितस्य यवक्रीतस्य राक्षसेन हननम् ॥ ४ ॥

Mahabharata - Vana Parva - Chapter Text

३-१३८-० (२११७०)  
लोमश उवाच । ३-१३८-०क्ष (२२१६)  
चङ्क्रम्यमाणः स तदा यवक्रीरकुतोभयः ।  
जगाम माधवे मासि रैभ्याश्रमपदं प्रति ॥ ३-१३८-१ (२११७१)  
स ददर्शाश्रमे रम्ये पुष्पतद्रुमभूषिते ।  
विचरन्तीं स्नुषां तस्य किन्नरीमिव भारत ॥ ३-१३८-२ (२११७२)  
यवक्रीस्तामुवाचेदमुपतिष्ठस्व मामिनि ।  
निर्लज्जो लज्जया युक्तां कामेन हृतचेतनः ॥ ३-१३८-३ (२११७३)  
सा तस्य शीलमाज्ञाय तस्माच्छापाच्च विभ्यती ।  
तेजस्वितां च रैभ्यस् तथेत्युक्त्वा जगाम ह ॥ ३-१३८-४ (२११७४)  
तत एकान्तमानीय लज्जयामास भारत ।  
आजगाम तदा रैभ्यः स्वमाश्रममरिंदम ॥ ३-१३८-५ (२११७५)  
रुदतीं च स्नुषां दृष्ट्वा भार्यामार्ता परावसोः ।  
सान्त्वयञ्शलक्षणाया वाचा पर्यपृच्छद्युधिष्ठिर ॥ ३-१३८-६ (२११७६)  
सा तस्मै सर्वमाचष्ट यवक्रीभाषितं शुभा ।  
प्रत्युक्तं च यवक्रीतं प्रेक्षापूर्वं तथाऽऽत्मना ॥ ३-१३८-७ (२११७७)  
शृण्वानस्यैव रैभ्यस्य यवक्रेस्तद्विचेष्टनम् ।  
दहन्निव तदा चेतः क्रोधः समभवन्महान् ॥ ३-१३८-८ (२११७८)  
स तदा मन्युनाऽऽविष्टस्तपस्वी कोपनो भृशम् ।  
अवलुप्य जटामेकां जुहावाग्नौ सुसंस्कृते ॥ ३-१३८-९ (२११७९)  
ततः समभवन्नारी तस्या रूपेण संमिता ।  
अवलुप्यापरां चापि जुहावाग्नौ जटां पुनः ॥ ३-१३८-१० (२११८०)  
ततः समभवद्रक्षो दीप्तास्यं घोरदर्शनम् ।  
अब्रूतां तौ तदा रैभ्यं किं कार्यं करवामहे ॥ ३-१३८-११ (२११८१)  
तावब्रवीदृषिः क्रुद्धो यवक्रीर्वध्यतामिति ।  
जग्मतृस्तौ तथेत्युक्त्वा यवक्रीतजिघांसया ॥ ३-१३८-१२ (२११८२)  
ततस्तं समुपास्थाय कृत्या सृष्टा महात्मना ।  
कमण्डलुं जहारास्य मोहयित्वा तु भारत ॥ ३-१३८-१३ (२११८३)  
उच्छिष्टं तु यवक्रीतमपकृष्टकमण्डलुम् ।  
तत उद्यतशूलः स राक्षसः समुपाद्रवत् ॥ ३-१३८-१४ (२११८४)  
तमाद्रवन्तं संप्रेक्ष्य शूलहस्तं जिघांसया ।

यवक्रीः सहस्रोत्थाय प्राद्रवद्यत्रवै सरः ॥ ३-१३८-१५ (२११८५)  
 जलहीनं सरो दृष्ट्वा यवक्रीस्त्वरितः पुनः ।  
 जगाम सरितः सर्वास्ताश्चाप्यासन्विशोषिताः ॥ ३-१३८-१६ (२११८६)  
 स काल्यमानो घोरेण शूलहस्तेन रक्षसा ।  
 अग्निहोत्रे पितुर्भीतः सहसा प्रविवेश ह ॥ ३-१३८-१७ (२११८७)  
 स वै प्रविशमानस्तु शुद्ध्रेणान्धेन रक्षिणा ।  
 निगृहीतो बलाद्द्वारि सोऽवातिष्ठत पार्थिव ॥ ३-१३८-१८ (२११८८)  
 निगृहीतं तु शुद्ध्रेण यवक्रीतं स राक्षसः ।  
 ताडयामास शूलेन स भिन्नहृदयोऽपतत् ॥ ३-१३८-१९ (२११८९)  
 यवक्रीतं स हत्वा तु राक्षसो रैभ्यमागमत् ।  
 अनुज्ञातस्तु रैभ्येण तया नार्या सहावसत् ॥ ३-१३८-२० (२११९०)

इति श्रीमन्महाभारते अरण्यपर्वणि तीर्थयात्रापर्वणि  
 अष्टत्रिंशदधिकशततमोऽध्यायः ॥ १३८ ॥

Mahabharata - Vana Parva - Chapter Footnotes

३-१३८-५ एकान्तमुन्नीय मज्जयामासेति झ । पाठः । तत्र एकान्तं उन्नीय  
 एकान्ते कार्यं रतं समाप्य मज्जयामास संमुद्ध्रे इत्यर्थः ॥  
 ३-१३८-७ प्रत्युक्तं प्रत्याख्यातम् । मद्गुपरि बलात्कारं  
 कृतवानित्युक्तवतीत्यर्थः ॥  
 ३-१३८-१० नारी कृत्या ॥  
 ३-१३८-१७ काल्यमानः सर्वतो निषिध्यमानः अग्निहोत्रे अग्निहोत्रशालायाम् ॥  
 ३-१३८-१८ अवातिष्ठत बहिरेव ॥

अरण्यपर्व - अध्याय १३९

॥ श्रीः ॥

३.१३९. अध्यायः १३९

Mahabharata - Vana Parva - Chapter Topics

द्वाररक्षकशुद्ध्रेण निवेदितपुत्रमरणेन भरद्वाजेन रैभ्यस्यापि  
 ज्येष्ठसुतेन हननरूपशापदानम् ॥ १ ॥  
 पुत्रमरणदुःखितेन भरद्वाजेन तद्देहदहनपूर्वकमग्नौ प्रवेशः ॥ २ ॥

Mahabharata - Vana Parva - Chapter Text

३-१३९-० (२११९१)

लोमश उवाच । ३-१३९-०क्ष (२२१७)  
भरद्वाजस्तु कौन्तेय कृत्वा स्वाध्यायमाह्निकम् ।  
समित्कलापमादाय प्रविवेश स्वमाश्रमम् ॥ ३-१३९-१ (२११९२)  
तं स्म दृष्ट्वा पुरा सर्वे प्रत्युत्तिष्ठन्ति पावकाः ।  
न त्वेनमुपतिष्ठन्ति हतपुत्रं तदाऽग्नयः ॥ ३-१३९-२ (२११९३)  
वैकृतं त्वग्निहोत्रे स लक्षयित्वा महातपाः ।  
तमन्धं शूद्रमासीनं गृहपालमथाब्रवीत् ॥ ३-१३९-३ (२११९४)  
किन्तु मे नाग्नयः शूद्रं प्रतिनन्दन्ति दर्शनम् ।  
त्वं चापि न यथापूर्वं कच्चित्क्षेममिहाश्रमे ॥ ३-१३९-४ (२११९५)  
कच्चिन्न रैभ्यं पुत्रो मे गतवानल्पचेतनः ।  
एतदाचक्ष्व मे शीघ्रं न हि शुद्ध्यति मे मनः ॥ ३-१३९-५ (२११९६)  
शूद्र उवाच । ३-१३९-६क्ष (२२१८)  
रैभ्यं यातो नूनमयं पुत्रस्ते मन्दचेतनः ।  
तथाहि निहतः शेते राक्षसेन महात्मना ॥ ३-१३९-६ (२११९७)  
प्रकाल्यमानस्तेनायं शूलहस्तेन रक्षसा ।  
अग्न्यगारं प्रतिद्वारि मया दोभ्यां निवारितः ॥ ३-१३९-७ (२११९८)  
ततः स विहताशोऽत्रजलकामो शुचिर्ध्रुवम् ।  
निहतः सोऽतिवेगेन शूलहस्तेन रक्षसा ॥ ३-१३९-८ (२११९९)  
लोमश उवाच । ३-१३९-८क्ष (२२१९)  
भरद्वाजस्तु तच्छ्रुत्वा शूद्रस्य विप्रियं महत् ।  
गतासुं पुत्रमादाय विललाप सुदुःखितः ॥ ३-१३९-९ (२१२००)  
भरद्वाज उवाच । ३-१३९-१०क्ष (२२२०)  
रब्राह्मणानां किलार्थाय ननु त्वं तप्तवांस्तपः ।  
द्विजानामनधीता वै वेदाः संप्रतिभान्त्विति ॥ ३-१३९-१० (२१२०१)  
तथा कल्याणशीलस्त्वं ब्राह्मणेषु महात्मसु ।  
अनागाः सर्वभूतेषु कर्कशत्वमुपेयिवान् ॥ ३-१३९-११ (२१२०२)  
प्रतिषिद्धो मया तात रैभ्यावसथदर्शनात् ।  
गतवानेव तं क्षुद्रं कालान्तकयमोपमम् ॥ ३-१३९-१२ (२१२०३)  
यः स जानन्महातेजा वृद्धस्यैकं ममात्मजम् ।  
गतवानेव कोपस्य वशं परमदुर्मतिः ॥ ३-१३९-१३ (२१२०४)  
पुत्रशोकमनुप्राप्त एष रैभ्यस्य कर्मणा ।  
त्यक्ष्यामि त्वामृतेपुत्र प्राणानिष्टतमान्भुवि ॥ ३-१३९-१४ (२१२०५)  
यथाऽहं पुत्रशोकेन देहं त्यक्ष्यामि किल्विषी ।  
तथा ज्येष्ठः सुतो रैभ्यं हिंस्याच्छीघ्रमनागसम् ॥ ३-१३९-१५ (२१२०६)  
सुखिनो वै नरा येषां जाया पुत्रो न विद्यते ।  
ये पुत्रशोकमप्राप्य विचरन्ति यथासुखम् ॥ ३-१३९-१६ (२१२०७)

ये तु पुत्रकृताच्छोकाद्भृशं व्याकुलचेतसः ।  
शपन्तीष्टान्सखीनार्तास्तेभ्यः पापतरो नु कः ॥ ३-१३९-१७ (२१२०८)  
परासुश्च सुतो दृष्टः शप्तश्चैष्टः सखा मया ।  
ईदृशीमापदं कोत्र द्वितीयोऽनुविष्यति ॥ ३-१३९-१८ (२१२०९)  
लोमश उवाच । ३-१३९-१९क्ष् (२२२१)  
विलप्यैवं बहुविधं भरद्वाजोऽदहत्सुतम् ।  
सुसमिद्धं ततः पश्चात्प्रविवेश हुताशनम् ॥ ३-१३९-१९ (२१२१०)

इति श्रीमन्महाभारते अरण्यपर्वणि तीर्थयात्रापर्वणि  
एकोनचत्वारिंशदधिकशततमोऽध्यायः ॥ १३९ ॥  
Mahabharata - Vana Parva - Chapter Footnotes

३-१३९-१ आह्निकं स्वाध्यायं प्रत्यहं कर्तव्यं ब्रह्मयज्ञम् ॥  
३-१३९-२ हतपुत्रत्वेन आशौचयुक्तत्वात् ॥  
३-१३९-५ शुद्ध्यति निःसंदेहं भवति ॥  
३-१३९-७ अग्न्यगारं प्रविष्टस् रक्षोभयं न भवेदिति ॥  
३-१३९-९ शूद्रस्य शूद्रकृतं विप्रियं पुत्रनिरोधेन कृतम् ॥  
३-१३९-१५ किल्बिषी शोकाकान्तः ॥

अरण्यपर्व - अध्याय १४०  
॥ श्रीः ॥  
३.१४०. अध्यायः १४०

Mahabharata - Vana Parva - Chapter Topics  
रैभ्ययाज्येन बृहद्द्यूम्नेन सत्रे सहायत्वेन  
वृतयोरर्वावसुपरावस्वोस्तदर्थं गमनम् ॥ १ ॥  
भार्यादिदृक्षया पुनराश्रमं गतेन परावसुना रात्रौ मृगभ्रमेण  
कृष्णाजिनसंवीतस्य रैभ्यस्य हननम् ॥ २ ॥  
परावसुचोदनया बृहद्द्यूम्नेन ब्रह्महत्याग्रस्त इति  
प्रोत्सार्यमाणेनार्वावसुना तपःप्रसादितसूर्यादिदेवेभ्यो  
रैभ्यभरद्वाजयवक्रीतोत्थानादिवरग्रहणम् ॥ ३ ॥  
देवैर्यवक्रीतदुःखस्य वनोपदेशं वेदाभ्यासफलत्वकथनपूर्वकं  
रैभ्यादीनामुज्जीवनम् ॥ ४ ॥

Mahabharata - Vana Parva - Chapter Text

३-१४०-० (२१२११)

लोमश उवाच । ३-१४०-०क्ष (२२२२)  
एतस्मिन्नेव काले तु बृहद्दुम्नो महीपतिः ।  
सत्रं तेने महाभागो रैभ्ययाज्यः प्रतापवान् ॥ ३-१४०-१ (२१२१२)  
तेन रैभ्यस्य वै पुत्रावर्वावसुपरासू ।  
वृतौ सहायौ सत्रार्थं बृहद्दुम्नेन धीमता ॥ ३-१४०-२ (२१२१३)  
तत्र तौ समनुज्ञातौ पित्रा कौन्तेय जग्मतुः ।  
आश्रमे त्वभवद्वैभ्यो भार्या चैव परावसोः ॥ ३-१४०-३ (२१२१४)  
अथावलोककोऽगच्छद्गृहानकः परावसुः ।  
कृष्णाजिनेन संवीतं ददर्श पितरं वने ॥ ३-१४०-४ (२१२१५)  
जघन्यरात्रे निद्रान्धः सावशेषे तमस्यापि ।  
चरन्तं गहनेऽरण्ये मेने स पितरं मृगम् ॥ ३-१४०-५ (२१२१६)  
मृगं तु मन्यमानेन पिता वै तेन हिंसितः ।  
अकामयानेन तदा शरीरत्राणमिच्छता ॥ ३-१४०-६ (२१२१७)  
तस्य स प्रेतकार्याणि कृत्वा सर्वाणि भारत ।  
पुनरागम्य तत्सत्रमब्रवीद्धातरं वचः ॥ ३-१४०-७ (२१२१८)  
इदं कर्म न शक्तस्त्वं वोढुमेकः कथंचन ।  
मया च हिंसितस्तातो मन्यमानेन वै मृगम् ॥ ३-१४०-८ (२१२१९)  
सोऽस्मदर्थे व्रतं तात चर त्वं ब्रह्मघातिनाम् ।  
समर्थो ह्यहमेकाकी कर्म कर्तुमिदं मुने ॥ ३-१४०-९ (२१२२०)  
अर्वावसुरुवाच । ३-१४०-१०क्ष (२२२३)  
करोतु वै भवान्सत्रं बृहद्दुम्नस्य धीमतः ।  
ब्रह्महत्यां चरिष्येऽहं त्वदर्थं नियतेन्द्रियः ॥ ३-१४०-१० (२१२२१)  
लोमश उवाच । ३-१४०-११क्ष (२२२४)  
स तस्यब्रह्महत्यायाः पारं गत्वा युधिष्ठिर ।  
अर्वावसुस्तदा सत्रमाजगाम पुनर्मुनिः ॥ ३-१४०-११ (२१२२२)  
ततः परावसुर्दृष्ट्वा भ्रातरं समुपस्थितम् ।  
बृहद्दुम्नमुवाचेदं वचनं हर्षगद्गदम् ॥ ३-१४०-१२ (२१२२३)  
एष ते ब्रह्महा यज्ञं मा द्रष्टुं प्रविशेदिति ।  
ब्रह्महा प्रेक्षितेनापि पीडयेत्वामसंशयम् ॥ ३-१४०-१३ (२१२२४)  
लोमश उवाच । ३-१४०-१४क्ष (२२२५)  
तच्छ्रुत्वैव तदा राजा प्रेष्यानाह स विट्पते ।  
प्रेष्यैरुत्सार्यमाणस्तु राजन्नर्वावसुस्तदा ।  
न मया ब्रह्महत्येयं कृतेत्याह पुनःपुनः ॥ ३-१४०-१४ (२१२२५)  
उच्यमानोऽसकृत्प्रेष्यैर्ब्रह्महा इति भारत ।  
नैवस्म प्रतिजानामि ब्रह्महत्यां स्वयंकृताम् ।  
मम भ्रात्रा कृतमिदं मया स परिमोक्षितः ॥ ३-१४०-१५ (२१२२६)

स तथा प्रवदन्क्रोधात्तैश्च प्रेष्यैः प्रभाषितः ।  
तूष्णीं जगाम ब्रह्मर्षिर्वनमेव महातपाः ॥ ३-१४०-१६ (२१२२७)  
उग्रं तपः समास्थाय दिवाकरमथाश्रितः ।  
रहस्यवेदं कृतवान्सूर्यस्य द्विजसत्तमः ॥ ३-१४०-१७ (२१२२८)  
मूर्तिमांस्तं ददर्शाथ स्वयमग्रभुगव्ययः  
॥ ३-१४०-१९ अप्रीतास्तस्याभवन्देवाः कर्मणाऽर्वावसोर्नृप ।  
तं ते प्रवरयामासुर्निरासुश्च परावसुम् ॥ ३-१४०-१८ (२१२२९)  
ततो देवा वरं तस्मै ददुरग्निपुरोगमाः ॥ ३-१४०-२० (२१२३०)  
स चापि वरयामास पितुरुत्थानमात्मनः ।  
अनागस्त्वं ततो भ्रातुः पितुश्चास्मरणं वधे ॥ ३-१४०-२१ (२१२३१)  
भरद्वाजस्य चोत्थानं यवक्रीतस्य चोभयोः ।  
प्रतिष्ठां चापि वेदस्य सौरस्य द्विजसत्तमः ॥ ३-१४०-२२ (२१२३२)  
एवमस्त्विति तं देवाः प्रोचुश्चापि वरान्ददुः ।  
ततः प्रादुर्बभूवुस्ते सर्व एव युधिष्ठिर ॥ ३-१४०-२३ (२१२३३)  
अथाब्रवीद्यवक्रीतो देवानग्निपुरोगमान् ।  
समधीतं मया ब्रह्म व्रतानि चरितानि च ॥ ३-१४०-२४ (२१२३४)  
कथं च रैभ्यः शक्तो मामदीयानं तपस्विनम् ।  
तथायुक्तेन विधिना निहन्तुममरोत्तमाः ॥ ३-१४०-२५ (२१२३५)  
देवा ऊचुः । ३-१४०-२६क्ष (२२२६)  
मैवं कृथा यवक्रीत यथा वदसि वै मुने ।  
ऋते गुरुमधीता हि स्वयं वेदास्त्वया पुरा ॥ ३-१४०-२६ (२१२३६)  
अनन तु गुरुनदुःखात्तोषयित्वाऽऽत्मक्रमणा ।  
कालेन महता क्लेशाद्ब्रह्माधिगतमुत्तमम् ॥ ३-१४०-२७ (२१२३७)  
लोमश उवाच । ३-१४०-२८क्ष (२२२७)  
यवक्रीतमथोक्त्वैवं देवाः साग्निपुरोगमाः ।  
संजीवयित्वा तान्सर्वान्पुनर्जग्मुस्त्रिविष्टपम् ॥ ३-१४०-२८ (२१२३८)  
गततो वै स यवक्रीतो ब्रह्मचर्यं चचार ह ।  
अष्टादश च वर्षाणि त्रिंशत् च युधिष्ठिर' ॥ ३-१४०-२९ (२१२३९)  
आस्रमस्तस्य पुण्योऽयं सदापुष्पफलद्रुमः ।  
अत्रोष्य राजशार्दूल सर्वपापैः प्रभोक्ष्यसे ॥ ३-१४०-३० (२१२४०)

इति श्रीमन्महाभारते अरण्यपर्वणि तीर्थयात्रापर्वणि  
चत्वारिंशदधिकशततमोऽध्यायः ॥ १४० ॥

Mahabharata - Vana Parva - Chapter Footnotes

३-१४०-४ अवलोककः अवलोकनार्थी । गृहान्भार्याम् ॥

३-१४०-५ जघानरात्राविति ध । पाठः ॥  
 ३-१४०-९ चर त्वं ब्रह्मरक्षणे इति ध । पाठः ॥  
 ३-१४०-१४ विटपते हे प्रजाधीश ॥  
 ३-१४०-१६ प्रभाषितो मिथ्यावाद्यसीत्यधिकक्षिप्तः ॥  
 ३-१४०-१७ रहस्यवेदं सूर्यमन्त्रप्रकाशकं वेदम् ॥  
 ३-१४०-१८ मूर्तिमान्सूर्यस्तं द्विजं ददर्श आत्मानं दर्शयामास ॥  
 ३-१४०-१९ तं देवाः प्रकर्षेण वरयामासुः  
 । निरासुर्निराचक्रुर्यज्ञादिति शेषः ॥  
 ३-१४०-२२ प्रतिष्ठां संप्रदायप्रवृत्तिम् । सौरस्य सूर्यप्रकाशकस्य ॥  
 ३-१४०-२४ समधीतं साम्यक्प्राप्तम् । ब्रह्म वेदः ॥

अरण्यपर्व - अध्याय १४१

॥ श्रीः ॥

३.१४१. अध्यायः १४१

Mahabharata - Vana Parva - Chapter Topics

लोमशचोदनया युधिष्ठिरेण कैलासादिगिरिप्रवेशः ॥ १ ॥

Mahabharata - Vana Parva - Chapter Text

३-१४१-० (२१२४१)

लोमश उवाच । ३-१४१-०क्ष् (२२२८)

उशीरबीजं मैनाकं गिरिं श्वेतं च भारत ।

समतीतोऽसि कौन्तेय कालशैलं च पार्थिव ॥ ३-१४१-१ (२१२४२)

एषा गङ्गा सप्तविधा राजते भरतर्षभ ।

स्थानं विरजसं पुण्यं यत्राग्निर्नित्यमिध्यते ॥ ३-१४१-२ (२१२४३)

एतद्वै मानुषेणाद्य न शक्यं द्रष्टुमद्भुतम् ।

समाधिं कुरुताव्यग्रास्तीर्थान्येतानि द्रक्ष्यथ ॥ ३-१४१-३ (२१२४४)

एतद्द्रक्ष्यसि देवानामाक्रीडं च रणाङ्कितम् ।

अतिक्रान्तोसि कौन्तेय कालशैलं च पर्वतम् ॥ ३-१४१-४ (२१२४५)

श्वेतं गिरिं प्रवेक्ष्यामो मन्दरं चैव पर्वतम् ।

यत्र माणिवरो यक्षः कुबेरश्चैव यक्षराट् ॥ ३-१४१-५ (२१२४६)

अष्टाशीतिसहस्राणि गन्धर्वाः शीघ्रगामिनः ।

तथा किंपुरुषा राजन्यक्षाश्चैव चतुर्गुणाः ॥ ३-१४१-६ (२१२४७)

अनेकरूपसंस्थाना नानाप्रहरणाश्च ते ।

यक्षेन्द्रं मनुजश्रेष्ठ माणिभद्रमुपासते ॥ ३-१४१-७ (२१२४८)



तेषामृद्धिरतीवात्र गतौ वायुसमाश्च ते ।  
 यक्षेन्द्रं मनुजश्रेष्ठ माणिभद्रमुपासते ॥ ३-१४१-८ (२१२४९)  
 तैस्तात बलिभिर्गुप्ता यातुधानैश्च रक्षिताः ।  
 दुर्गमाः पर्वताः पार्थ समाधिं परमं कुरु ॥ ३-१४१-९ (२१२५०)  
 कुबेरसचिवाश्चान्ये रौद्रा मैत्राश्च राक्षसाः ।  
 तैः समेष्याम कौन्तेय यत्तो विक्रमणे भव ॥ ३-१४१-१० (२१२५१)  
 कैलासः पर्वतो राजन्पद्भोजनशतोच्छ्रितः ।  
 यत्रदेवाः समायान्ति विशाला यत्र भारत ॥ ३-१४१-११ (२१२५२)  
 असङ्ख्येयास्तु कौन्तेय यक्षराक्षसकिन्नराः ।  
 नागाः सुपर्णा गन्धर्वाः कुबेरसदनं प्रति ॥ ३-१४१-१२ (२१२५३)  
 तान्विगाहस्व पार्थाद्य तपसा च दमेन च ।  
 रक्ष्यमाणो मया राजन्भीमसेनबलेन च ॥ ३-१४१-१३ (२१२५४)  
 स्वस्ति ते वरुणो राजा यमश्च समितिंजयः ।  
 गङ्गा च यमुना चैव पर्वताश्च दिशन्तु ते ॥ ३-१४१-१४ (२१२५५)  
 मरुतश्च सहाश्विभ्यां सरितश्च सरांसि च ।  
 स्वस्ति देवासुरेभ्यश्च वसुभ्यश् महाद्युते ॥ ३-१४१-१५ (२१२५६)  
 इन्द्रस्य जाम्बूनदपर्वताद्वै  
 शृणोमि घोषं तव देवि गङ्गे ।  
 गोपाययेमं सुभगे गिरिभ्यः  
 सर्वाजमीढापचितं नरेन्द्रम् ॥ ३-१४१-१६ (२१२५७)  
 ददस्व शर्म प्रविविक्षतोऽस्य  
 शैलानिमाञ्छैलसुते नृपस्य ।  
 गशिवप्रदा सर्वसरित्प्रधाने  
 स भ्रातृकस्येह युधिष्ठिरस्य' । ३-१४१-१७ (२१२५८)  
 युधिष्ठिर उवाच । ३-१४१-१८क्ष (२२२९)  
 अपूर्वोऽयं संभ्रमो लोमशस्य  
 कृष्णां च सर्वे रक्षत मा प्रमादः ।  
 देशो ह्ययं दुर्गतमो मतोऽस्य  
 तस्मात्परं शौचमिहाचरध्वम् ॥ ३-१४१-१८ (२१२५९)  
 वैशम्पायन उवाच । ३-१४१-१९क्ष (२२३०)  
 ततोऽब्रवीद्भीममुदारवीर्यं  
 कृष्णां यत्तः पालय भीमसेन ।  
 शून्येऽर्जुनेऽसन्निहिते च तात  
 त्वामेव कृष्णा भजते भयेषु ॥ ३-१४१-१९ (२१२६०)  
 ततो महात्मां स यमौ समेत्य  
 मूर्धन्युपाघ्राय विमृज्यगात्रे ।

उवाच तौ बाष्पकलं स राजा  
मा बैष्टमागच्छतमप्रमत्तौ ॥ ३-१४१-२० (२१२६१)

इति श्रीमन्महाभारते अरण्यपर्वणि तीर्थयात्रापर्वणि  
एकचत्वारिंशदधिकशततमोऽध्यायः ॥ १४१ ॥

Mahabharata - Vana Parva - Chapter Footnotes

३-१४१-१ कैलासं चापि पर्वतम् इति क । पाठः ॥  
३-१४१-२ यत्राग्निर्नित्यमिध्यत इति त्रियोगिनारायणाख्यं हरिद्वारात्  
परतः स्थानमस्ति ॥  
३-१४१-११ विशाला वदरी ॥  
३-१४१-१६ इन्द्रस्य इन्द्रसंबन्धिनः । जाम्बूनदं सुवर्णं  
तन्मयात्पर्वतान्मेरोः । आजमीढवंशे अपचितं पूजितं  
श्रेष्ठमित्यर्थः ॥  
३-१४१-१७ ददश्च देहि ॥  
३-१४१-१८ शौचं वाङ्मनःकायशुद्धिम् ॥  
३-१४१-२० भैष्टमिति च्छेदः ॥

अरण्यपर्व - अध्याय १४२

॥ श्रीः ॥

३.१४२. अध्यायः १४२

Mahabharata - Vana Parva - Chapter Topics

भीमेन दुर्गमे गमनाक्षमतया युधिष्ठिरनिवारितानां द्रौपद्यादीनां  
वहनाङ्गीकारः ॥ १ ॥  
पथि कुलिन्दाधिपतिना सुबाहुना  
पूजितैर्युधिष्ठिरादिभिस्तस्यिन्भृत्यवर्गस्थापनपूर्वकमर्जुनदिदृक्षया  
गन्धमादनप्रति प्रस्थानम् ॥ २ ॥

Mahabharata - Vana Parva - Chapter Text

३-१४२-० (२१२६२)  
युधिष्ठिर उवाच । ३-१४२-०क्ष् (२२३१)  
अन्तर्हितानि भूतानि रक्षांसि बलवन्ति च ।  
अग्निना तपसा चैव शक्यं गन्तुं वृकोदर ॥ ३-१४२-१ (२१२६३)  
सन्निवर्तय कौन्तेय क्षुत्पिपासे बलाश्रयात् ।  
ततो बलं च दाक्ष्यं च संश्रयस्व वृकोदर ॥ ३-१४२-२ (२१२६४)

ऋषेस्त्वया श्रुतं वाक्यं कैलासं पर्वतं प्रति ।  
 बुद्ध्या प्रपश्य कौन्तेय कथं कृष्णा गमिष्यति ॥ ३-१४२-३ (२१२६५)  
 अथवा सहदेवेन धौम्येन च समं विभो ।  
 सूतैः पौरोगवैश्चैव सर्वैश्च परिचारकैः ॥ ३-१४२-४ (२१२६६)  
 रथैरश्चैश्च ये चान्ये विप्राः क्लेशासहाः पथि ।  
 सर्वैस्त्वं सहितो भीम निवर्तस्वायतेक्षण ॥ ३-१४२-५ (२१२६७)  
 त्रयो वयं गमिष्यामो लध्वाहारा यतव्रताः ।  
 अहं च नकुलश्चैव लोमशश्च महातपाः ॥ ३-१४२-६ (२१२६८)  
 ममागमनमाकाङ्क्षन्गाद्वारे समाहितः ।  
 वसेह द्रौपदी रक्षन्यावदागमनं मम ॥ ३-१४२-७ (२१२६९)  
 भीम उवाच । ३-१४२-८क्ष (२२३२)  
 राजपुत्री श्रमेणार्ता दुःखार्ता चैव भारत ।  
 व्रजत्येव हि कल्याणी श्वेतवाहदिदृक्षया ॥ ३-१४२-८ (२१२७०)  
 तवचाप्यरतिस्तीव्रा वर्तते तमपश्यतः ।  
 गुडाकेशं महात्मानं संग्रामेष्वपलायिनम् ।  
 किं पुनः सहदेवं च मां च कृष्णां च भारत ॥ ३-१४२-९ (२१२७१)  
 द्विजाः कामं निवर्तन्तां सर्वे च परिचारकाः ।  
 सूताः पौरोगवाश्चैव यं च मन्येत नो भवान् ॥ ३-१४२-१० (२१२७२)  
 न ह्यहं हातुमिच्छामि भवन्तमिह कर्हिचित् ।  
 शैलेऽस्मिन्नाक्षसाकीर्णे दुर्गेषु विपमेषु च ॥ ३-१४२-११ (२१२७३)  
 इयं चापि महाभागा राजपुत्री पतिव्रता ।  
 त्वामृते पुरुषव्याघ्र नोत्सहेद्विनिवर्तितुम् ॥ ३-१४२-१२ (२१२७४)  
 तथैवसहदेवोऽयं सततं त्वामनुव्रतः ।  
 न जातु विनिवर्तेत मतज्ञो ह्यहमस्य वै ॥ ३-१४२-१३ (२१२७५)  
 अपिचात्र महाराज सव्यसाचिदिदृक्षया ।  
 सर्वे लालसभूताः स्म तस्माद्यास्यामहे सह ॥ ३-१४२-१४ (२१२७६)  
 यद्यशक्यो रथैर्गन्तुं शैलोऽयं बहुकन्दरः ।  
 पद्भिरेव गमिष्यामो मा राजन्विमना भव ॥ ३-१४२-१५ (२१२७७)  
 अहं वहिष्ये पाञ्चालीं यत्रयत्र न शक्यति ।  
 इति मे वर्तते बुद्धिर्मा राजन्विमना भव ॥ ३-१४२-१६ (२१२७८)  
 सुकुमारौ तथा वीरौ माद्रीनन्दिकरावुभौ ।  
 दुर्गे संतारयिष्यामि यत्राशक्तौ भविष्यतः ॥ ३-१४२-१७ (२१२७९)  
 युधिष्ठिर उवाच । ३-१४२-१८क्ष (२२३३)  
 एवं ते भाषमाणस्य बलं भीमाभिवर्धताम् ।  
 यत्त्वमुत्सहसे वोढुं पाञ्चालीं विपुलेऽध्वनि ॥ ३-१४२-१८ (२१२८०)  
 यमजौ चापि भद्रं ते नैतदन्यत्र विद्यते ।

बलं तव यशश्चैवधर्मः कीर्तिश्च वर्धताम् ॥ ३-१४२-१९ (२१२८१)  
 यत्त्वमुत्सहसे नेतुं भ्रातरौ सह कृष्णया ।  
 मा ते ग्लानिर्महाबाहो मा च तेऽस्तु पराभवः ॥ ३-१४२-२० (२१२८२)  
 वैशम्पायन उवाच । ३-१४२-२१क्ष् (२२३४)  
 ततः कृष्णाऽब्रवीद्वाक्यं प्रहसन्ती मनोरमा ।  
 गमिष्यामि न संताप कार्यों मां प्रति भारत ॥ ३-१४२-२१ (२१२८३)  
 लोमश उवाच । ३-१४२-२२क्ष् (२२३५)  
 तपसा शक्यते गन्तुं पर्वतो गन्धमादनः ।  
 तपसा चैव कौन्तेय सर्वे योक्ष्यामहे वयम् ॥ ३-१४२-२२ (२१२८४)  
 नकुलः सहदेवश्च भीमसेनश् पार्थिव ।  
 अहं च त्वं च कौन्तेय द्रक्ष्यामः श्वेतवाहनम् ॥ ३-१४२-२३ (२१२८५)  
 वैशम्पायन उवाच । ३-१४२-२४क्ष् (२२३६)  
 एवं संभाषमाणास्ते सुबाहुविषयं महत् ।  
 ददृशुर्मुदिता राजन्प्रभूतगजवाजिमत् ॥ ३-१४२-२४ (२१२८६)  
 किराततङ्गणाकीर्णं पुलिन्दशतसंकुलम् ।  
 हिमवत्यमरैर्जुष्टं बह्वाश्वर्यसमाकुलम् ।  
 सुबाहुश्चापि तान्दृष्ट्वा पूजयाप्रत्यगृह्णत ॥ ३-१४२-२५ (२१२८७)  
 विषयान्ते कुलिन्दानामीश्वरः प्रीतिपूर्वकम् ।  
 तत्र ते पूजितास्तेन सर्व एव सुखोपिताः ॥ ३-१४२-२६ (२१२८८)  
 प्रतस्थुर्विमले सूर्ये हिमवन्तं गिरिं प्रति ।  
 इन्द्रसेनमुखांश्चापि भृत्यान्पौरोगवांस्तथा ॥ ३-१४२-२७ (२१२८९)  
 सूदांश्च पारिबर्हांश्च द्रौपद्याः सर्वशो नृप ।  
 राज्ञः कुलिन्दाधिपतेः परिदाय महारथाः ॥ ३-१४२-२८ (२१२९०)  
 पद्भिरेव महावीर्या ययुः कौरवनन्दनाः ।  
 ते शनैः प्राद्रवन्सर्वे कृष्णया सह पाण्डवाः ।  
 तस्माद्देशात्सुसंहृष्टा द्रष्टुकामा धनंजयम् ॥ ३-१४२-२९ (२१२९१)

इति श्रीमन्महाभारते अरण्यपर्वणि तीर्थयात्रापर्वणि  
 द्विचत्वारिंशदधिकशततमोऽध्यायः ॥ १४२ ॥

Mahabharata - Vana Parva - Chapter Footnotes

३-१४२-२८ परिदाय रक्षार्थं समर्प्य ॥

अरण्यपर्व - अध्याय १४३

॥ श्रीः ॥

३.१४३. अध्यायः १४३

धनंजयादर्सनदुःखितेन युधिष्ठिरेण भीमंप्रति  
धनंजयप्रशंसनपूर्वकं तद्दर्शनाय गन्धमादनप्रवेशनिश्चयः  
॥ १ ॥

३-१४३-० (२१२९२)  
युधिष्ठिर उवाच । ३-१४३-०क्ष (२२३७)  
भीमसेनयमौ चोभौ पाञ्चालि च निबोधत ।  
नास्ति भूतस्य नाशो वै पश्यतास्मान्वनेचरान् ॥ ३-१४३-१ (२१२९३)  
दुर्बलाः क्लेशिताः स्मेति यद्ब्रुवामेतरेतरम् ।  
अशक्येऽपि ब्रजामो यद्नंजयदिदृक्षया ॥ ३-१४३-२ (२१२९४)  
तन्मे दहति गात्राणि तूलराशिमिवानलः ।  
यच्च वीरं न पश्यामि धनंजयमुपान्तिके ॥ ३-१४३-३ (२१२९५)  
तस्यादर्शनतप्तं मां सानुजं वनमास्थितम् ।  
याज्ञसेन्याः परामर्शः स च वीर दहत्युत ॥ ३-१४३-४ (२१२९६)  
नकुलात्पूर्वजं पार्थं न पश्याम्यमितौजसम् ।  
अजेयमुग्रधन्वानं तेन तप्ये वृकोदर ॥ ३-१४३-५ (२१२९७)  
तीर्थानि चैव रम्याणि वनानि च सरांसि च ।  
चरामि सह युष्माभिस्तस्य दर्शनकाङ्क्षया ॥ ३-१४३-६ (२१२९८)  
पञ्चवर्षाण्यहं वीरं सत्यसन्धं धनंजयम् ।  
यन्न पश्यामि बीभत्सुं तेन तप्ये वृकोदर ॥ ३-१४३-७ (२१२९९)  
तं वै श्यामं गुडाकेशं सिंहविक्रान्तगामिनम् ।  
न पश्यामि महाबाहुं तेन तप्ये वृकोदर ॥ ३-१४३-८ (२१३००)  
कृतास्त्रं निपुणं युद्धेऽव्रतिमानं धनुष्मताम् ।  
न पश्यामि कुरुश्रेष्ठ तेन तप्ये वृकोदर ॥ ३-१४३-९ (२१३०१)  
चरन्तमरिसङ्घेषु क्रुद्धं कालमिवानघ ।  
प्रभिन्नमिव मातङ्गं सिंहस्कन्धं धनंजयम् ॥ ३-१४३-१० (२१३०२)  
यः स शक्रादनवरो वीर्येण च बलेन च ।  
यमयोः पूर्वजः पार्थः श्वेताश्वोऽमितविक्रमः ॥ ३-१४३-११ (२१३०३)  
ग्नारायणसमो युद्धे सत्यसन्धो दृढव्रतः ।  
तं ममापश्यतो भीम न शान्तिर्हृदयस्य वै' ॥ ३-१४३-१२ (२१३०४)  
दुःखेन महताऽऽविष्टश्चिन्तयामि दिवानिशम् ।  
अजेयमुग्रधन्वानं तेन तप्ये वृकोदर ॥ ३-१४३-१३ (२१३०५)  
सततं यः क्षमाशीलः क्षिप्यमाणोऽप्यणीयसा ।

ऋजुमार्गप्रपन्नस्य शर्मदाता भयस्य च ॥ ३-१४३-१४ (२१३०६)  
 स तु जिह्मप्रवृत्तस्य माययाऽभिजिघांसतः ।  
 अपि वज्रधरस्यापि भवेत्कालविषोपमः ॥ ३-१४३-१५ (२१३०७)  
 शत्रोरपि प्रपन्नस्य सोऽनृशंसः प्रतापवान् ।  
 दाताऽभयस् बीभत्सुरमितात्मा महाहलः ॥ ३-१४३-१६ (२१३०८)  
 सर्वेषामाश्रयोऽस्माकं रणेऽरीणां प्रमदिता ।  
 आहर्ता सर्वरत्नानां सर्वेषां नः सुखावहः ॥ ३-१४३-१७ (२१३०९)  
 रत्नानि यस्य वीर्येण दिव्यान्यासत्पुरा मम ।  
 बहूनि बहुजातीनि यानि प्राप्तः सुयोधनः ॥ ३-१४३-१८ (२१३१०)  
 यस्य बाहुबलाद्वीर सभा चासीत्पुरा मम ।  
 सर्वरत्नमयी ख्याता त्रिषु लोकेषु पाण्डव ॥ ३-१४३-१९ (२१३११)  
 वासुदेवसमं वीर्यं कार्तवीर्यसमं युधि ।  
 अजेयममितं युद्धे तं न पश्यामि फल्गुनम् ॥ ३-१४३-२० (२१३१२)  
 संकर्षणं महावीर्यं त्वां च भीमापराजितम् ।  
 अनुयातः स्ववीर्येण वासुदेवं च शत्रुहा ॥ ३-१४३-२१ (२१३१३)  
 यस् बाहुबले तुल्यः प्रभावे च पुरंदरः ।  
 जवे वायुर्मुखे सोमः क्रोधे मृत्युः सनातनः ॥ ३-१४३-२२ (२१३१४)  
 ते वयं तं नरव्याघ्रं सर्ववीर दिदृक्षवः ।  
 प्रवेक्ष्यामो महाबाहो पर्वतं गन्धमादनम् ॥ ३-१४३-२३ (२१३१५)  
 विशाला बदरी यत्रनरनारायणाश्रमः ।  
 तं सदाऽध्युषितं यक्षैर्द्रक्ष्यामो गिरिसुत्तमम् ॥ ३-१४३-२४ (२१३१६)  
 कुबेरनलिनीं रम्यां राक्षसैरभिसेविताम् ।  
 पद्भिरेव गमिष्यामस्तप्यभाना महत्तपः ॥ ३-१४३-२५ (२१३१७)  
 नातप्ततपसा शक्यो गन्तुं देशो वृकोदर ।  
 न नृशंसेन लुब्धेन नाप्रशान्तेन भारत ॥ ३-१४३-२६ (२१३१८)  
 तत्र सर्वेगमिष्यामो भीमार्जुपदैषिणः ।  
 सायुधा बद्धनिस्त्रिंशाः सार्धं विप्रैर्महाव्रतैः ॥ ३-१४३-२७ (२१३१९)  
 मक्षिकादंशमशकान्सिंहान्व्याघ्रान्सरीसृपान् ।  
 प्राप्नोत्यनियतः पार्थ नियतस्तान्न पश्यति ॥ ३-१४३-२८ (२१३२०)  
 ते वयं नियतात्मानः पर्वतं गन्धमादनम् ।  
 प्रवेक्ष्यामो मिताहारा धनंजयदिदृक्षवः ॥ ३-१४३-२९ (२१३२१)

इति श्रीमन्महाभारते अरण्यपर्वणि तीर्थयात्रापर्वणि  
 त्रिचत्वारिंशदधिकशततमोऽध्यायः ॥ १४३ ॥

Mahabharata - Vana Parva - Chapter Footnotes

३-१४३-१ भूतस्य प्राक्तनकर्मणः ॥  
 ३-१४३-४ परामर्शः केशेषु ग्रहणम् । तस्य दर्शनतृष्णं मामिति  
 झ । पाठः ॥  
 ३-१४३-९ अप्रतिमानं नास्ति प्रतिमानं सादृश्यं यस् सोऽप्रतिमानस्तम् ॥  
 ३-१४३-१० प्रभिन्नं स्रवन्मदम् ॥  
 ३-१४३-११ अनवरोऽहीनः ॥  
 ३-१४३-१६ अमितात्मा महामनाः ॥  
 ३-१४३-२० अमितमहिंसितं अजितमितियावत् ॥  
 ३-१४३-२१ हे भीम ॥  
 ३-१४३-२८ अनियतोऽशुचिः ॥

अरण्यपर्व - अध्याय १४४

॥ श्रीः ॥

३.१४४. अध्यायः १४४

Mahabharata - Vana Parva - Chapter Topics

पाण्डवैर्मन्दरगिरिगमनम् ॥ १ ॥  
 तथा आकाशगङ्गासेवनम् ॥ २ ॥  
 तथा नरकासुरास्थिराशिदर्शनम् ॥ ३ ॥  
 लोमशेन पाण्डवान्प्रति विष्णुना नरकासुरवधप्रकारकथनम् ॥ ४ ॥  
 तथा वराहरूपिणा हरिणा भारावमग्नभूम्युद्धरणकथनम् ॥ ५ ॥

Mahabharata - Vana Parva - Chapter Text

३-१४४-० (२१३२२)

श्लोमश उवाच । ३-१४४-०क्ष् (२२३८)

द्रष्टारः पर्वताः सर्वे नद्यः सपुरकाननाः ।

तीर्थानि चैव श्रीमन्ति स्पृष्टं च सलिलं करैः ॥ ३-१४४-१ (२१३२३)

पर्वतं मन्दरं दिव्यमेष पन्थाः प्रयास्यति ।

समाहीता निरुद्विग्नाः सर्वे भवत पाण्डवाः ॥ ३-१४४-२ (२१३२४)

अयं देवनिवासो वै गन्तव्यो वो भविष्यति ।

ऋषीणां चैव दिव्यानां निवासः पुण्यकर्मणां ॥ ३-१४४-३ (२१३२५)

एषा शिवजला पुण्या याति सौम्य महानदी ।

वदरीप्रभवा राजन्देवर्षिगणसेविता ॥ ३-१४४-४ (२१३२६)

एषा वैहायसैर्नित्यं वालखिल्यैर्महात्मभिः ।

अर्चिता चोपयाता च गन्धर्वैश्च महात्मभिः ॥ ३-१४४-५ (२१३२७)

अत्रसाम स्म गायन्ति सामगाः पुण्यनिःस्वनाः ।

मरीचिः पुलहश्चैव भृगुश्चैवाङ्गिरास्तथा ॥ ३-१४४-६ (२१३२८)  
अत्राह्निकं सुरश्रेष्ठो जपते समरुद्गणः ।  
साध्याश्चैवाश्विनौ चैव परिधावन्ति तं तदा ॥ ३-१४४-७ (२१३२९)  
चन्द्रमाः सह सूर्येण ज्योतीषि च ग्रहैः सह ।  
अहोरात्रविभागेन नदीमेनामनुव्रजन् ॥ ३-१४४-८ (२१३३०)  
एतस्याः सलिलं मूर्ध्नि वृषाङ्कः पर्यधारयत् ।  
गङ्गाद्वारे महाभाग येन लोकस्थितिर्भवेत् ॥ ३-१४४-९ (२१३३१)  
एतां भगवतीं देवीं भवन्तः सर्व एव हि ।  
प्रयतेनात्मना तात प्रतिगम्याभिवादत ॥ ३-१४४-१० (२१३३२)  
तस्य तद्वचनं श्रुत्वा लोमशस्य महात्मनः ।  
आकाशगङ्गां प्रयताः पाण्डवास्तेऽभ्यवादयन् ॥ ३-१४४-११ (२१३३३)  
अभिवादय च ते सर्वे पाण्डवा धर्मचारिणः ।  
पुनः प्रयाताः संहृष्टाः सर्वैर्ऋषिगणैः सह ॥ ३-१४४-१२ (२१३३४)  
ततो दूरात्प्रकाशन्तं पाण्डुरं मेरुसंनिभम् ।  
ददृशुस्ते नरश्रेष्ठा विकीर्णं सर्वतोदिशम् ॥ ३-१४४-१३ (२१३३५)  
तान्प्रष्टुकामान्विज्ञाय पाण्डवान्स तु लोमशः ।  
उवाच वाक्यं वाक्यज्ञः शृणुध्वं पाण्डुनन्दनाः ॥ ३-१४४-१४ (२१३३६)  
एतद्विकीर्णं सुश्रीमत्कैलासशिखरोपमम् ।  
यत्पश्यसि नरश्रेष्ठ पर्वतप्रतिमं स्थितम् ॥ ३-१४४-१५ (२१३३७)  
एतान्यस्थीनि दैत्यस्य नरकस्य महात्मनः ।  
पर्वतप्रतिमं भाति पर्वतप्रस्तराश्रितम् ॥ ३-१४४-१६ (२१३३८)  
पुरातनेन देवेन विष्णुना परमात्मना ।  
रदैत्यो विनिहतस्तेन सुरराजहितैषिणा ॥ ३-१४४-१७ (२१३३९)  
दशवर्षसहस्राणि तपस्तप्यन्महामनाः ।  
ऐन्द्रं प्रार्थयते स्थानं तपःस्वाध्यायविक्रमात् ॥ ३-१४४-१८ (२१३४०)  
तपोबलेन महता बाहुवेगबलेन च ।  
नित्यमेव दुराधर्षो धर्षयन्स दितेः सुतः ॥ ३-१४४-१९ (२१३४१)  
स तु तस्य बलं ज्ञात्वा धर्मे च चरितव्रतम् ।  
भयाभिभूतः संविग्नः शक्र आसीत्तदाऽनघ ॥ ३-१४४-२० (२१३४२)  
तेन संचिन्तितो देवो मनसा विष्णुरव्ययः ।  
सर्वत्रगः प्रभुः श्रीमानागतश्च स्थितो बभौ ॥ ३-१४४-२१ (२१३४३)  
ऋषयश्चापि तं सर्वे तुष्टुवुश्च दिवोकसः ॥ ३-१४४-२२ (२१३४४)  
तं दृष्ट्वा ज्वलमानश्रीर्भगवान्हव्यवाहनः ।  
नष्टतेजाः समभवत्तस्य तेजोभिभर्त्सितः ॥ ३-१४४-२३ (२१३४५)  
तं दृष्ट्वा वरदं देवं विष्णुं देवगणेश्वरम् ।  
प्राञ्जलिः प्रणतो भूत्वा नमस्कृत्य च वज्रभृत् ।



प्राह वाक्यं ततस्तत्त्वं यतस्तस्य भयं भवेत् ॥ ३-१४४-२४ (२१३४६)  
 विष्णुरुवाच । ३-१४४-२५क्ष् (२२३९)  
 जानामि ते भयं शक्र दैत्येन्द्रान्नरकात्ततः ।  
 ऐन्द्रं रप्रार्थयते स्थानं तपःसिद्धेन कर्मणा ॥ ३-१४४-२५ (२१३४७)  
 सोहमेनं तव प्रीत्या तपःसिद्धमपि ध्रुवम् ।  
 वियुनज्मि देहाद्देवेन्द्र मुहूर्तं प्रतिपालय ॥ ३-१४४-२६ (२१३४८)  
 लोमश उवाच । ३-१४४-२७क्ष् (२२४०)  
 तस्य विष्णुर्महातेजाः पाणिना चेतनां हरत् ।  
 स पपात ततो भूमौ गिरिराज इवाहतः ।  
 तस्यैतदस्थिसंघातं मायाविनिहतस्य वै ॥ ३-१४४-२७ (२१३४९)  
 इदं द्वितीयमपरं विष्णो कर्म प्रकाशते ॥ ३-१४४-२८ (२१३५०)  
 नष्टा वसुमती कृत्स्ना पाताले चैव मज्जिता ।  
 पुनरुद्धरिता तेन वाराहेणैकशृङ्गिणा ॥ ३-१४४-२९ (२१३५१)  
 युधिष्ठिर उवाच । ३-१४४-३०क्ष् (२२४१)  
 मगवन्विस्तरेणेमां कथां कथय तत्त्वतः ॥ ३-१४४-३० (२१३५२)  
 कथं तेन सुरेशेन नष्टा वसुमती तदा ।  
 योजनानां शतं ब्रह्मन्पुनरुद्धरिता तदा ॥ ३-१४४-३१ (२१३५३)  
 केन चैव प्रकारेण जगतो धरणी ध्रुवा ।  
 शिवा देवी महाभागा सर्वसस्यप्ररोहिणी ।  
 कस्य चैव प्रभावाद्धि योजनानां शतं गता ॥ ३-१४४-३२ (२१३५४)  
 श्रोतुं विस्तरशः सर्वं त्वं हि तस्य प्रतिश्रयः ॥ ३-१४४-३३ (२१३५५)  
 लोमश उवाच । ३-१४४-३४क्ष् (२२४२)  
 यत्तेऽहं परिपृष्टोऽस्मि कथामेतां युधिष्ठिर ।  
 तत्सर्वमखिलेनेह श्रूयतां मम भाषतः ॥ ३-१४४-३४ (२१३५६)  
 पुरा कृतयुगे तात वर्तमाने भयंकरे ।  
 यमत्वं कारयामास आदिदेवः पुरातनः ॥ ३-१४४-३५ (२१३५७)  
 यमत्वं कुर्वतस्तस्य देवदेवस्य धीमतः ।  
 न तत्र म्रियते कश्चिज्जायते वा तथाऽच्युत ॥ ३-१४४-३६ (२१३५८)  
 वर्धन्ते पक्षिसङ्घाश्च तथा पशुगवेडकम् ।  
 गवाश्च च मृगाश्चैव सर्वे ते पिशिताशनाः ॥ ३-१४४-३७ (२१३५९)  
 तथा पुरुषशार्दूल मानुपाश्च परंतप ।  
 सहस्रशो ह्ययुतशो वर्धन्ते सलिलं यथा ॥ ३-१४४-३८ (२१३६०)  
 एतस्मिन्संकुले तात वर्तमाने भयंकरे ।  
 अतिभाराद्वासुमती योजनानां शतं गता ॥ ३-१४४-३९ (२१३६१)  
 सा वै व्यथितसर्वाङ्गी भारेणाक्रान्तचेतना ।  
 नारायणं वरं देवं प्रपन्ना शरणं गता ॥ ३-१४४-४० (२१३६२)

पृथिव्युवाच । ३-१४४-४१क्ष् (२२४३)  
 भगवंस्त्वत्प्रसादाद्धि तिष्ठेयं सुचिरं त्विह ।  
 भारेणास्मि समाक्रान्ता न शक्नोस्मि स्म वर्तितुम् ॥ ३-१४४-४१ (२१३६३)  
 ममेमं भगवन्भारं व्यपनेतुं त्वमर्हसि ।  
 शरणागताऽस्मि ते देव प्रसादं कुरु मे विभो ॥ ३-१४४-४२ (२१३६४)  
 तस्यास्तद्वचनं श्रुत्वा भगवानक्षरः प्रभुः ।  
 प्रोवाच वचनं हृष्टः श्राव्यारसमीरितम् ॥ ३-१४४-४३ (२१३६५)  
 न ते महि भयं कार्यं भारार्ते वसुधारिणि ।  
 अयमेवं तथा कुर्मि यथा लध्वी भविष्यसि ॥ ३-१४४-४४ (२१३६६)  
 लोमश उवाच । ३-१४४-४५क्ष् (२२४४)  
 स तां विसर्जयित्वा तु वसुधां शैलकुण्डलाम् ।  
 ततो वराहः संवृत्त एकशृङ्गो महाद्युतिः ॥ ३-१४४-४५ (२१३६७)  
 रक्ताभ्यां नयनाभ्यां तु भयमुत्पादयन्निव ।  
 धूमं च ज्वलयँल्लक्ष्म्या तत्र देशे व्यवर्धत ॥ ३-१४४-४६ (२१३६८)  
 स गृहीत्वा वसुमतीं शृङ्गेणैकेन भास्वता ।  
 योजनानां शतं वीर समुद्धरति सोऽक्षरः ॥ ३-१४४-४७ (२१३६९)  
 तस्यां चोद्धार्यमाणायां संक्षोभः समजायत ।  
 देवाः संक्षुभिताः सर्वे ऋषयश्च तपोधनाः ॥ ३-१४४-४८ (२१३७०)  
 हाहाभूतमभूत्सर्वं त्रिदिवं व्योम भूस्तथा ।  
 न पर्यवस्थितः कश्चिद्देवो वा मानुषोपि वा ॥ ३-१४४-४९ (२१३७१)  
 ततो ब्रह्माणमासीनं ज्वलमानमिव श्रिया ।  
 देवाः सर्षिगणाश्चैव उपतस्थुरनेकशः ॥ ३-१४४-५० (२१३७२)  
 उपसर्प्य च देवेशं ब्रह्माणं लोकसाक्षिकम् ।  
 भूत्वा प्राञ्जलयः सर्वे वाक्यमुच्चारयंस्तदा ॥ ३-१४४-५१ (२१३७३)  
 लोकाः संक्षुभिताः सर्वे व्याकुलं च चराचरम् ।  
 समुद्राणां च संक्षोभस्त्रिदशेश प्रकाशते ॥ ३-१४४-५२ (२१३७४)  
 सैषा वसुमती कृत्स्ना योजनानां शतं गता ।  
 किमेतत्किंप्रभावेण येनेदं रव्याकुलं जगत् ।  
 आख्यातु नो भवाञ्छीघ्रं विसंज्ञाः स्मेह सर्वशः ॥ ३-१४४-५३ (२१३७५)  
 ब्रह्मोवाच । ३-१४४-५४क्ष् (२२४५)  
 असुरेभ्यो भयं नास्ति युष्माकं कुत्रचित्क्वचित् ।  
 श्रूयतां यत्कृते त्वेष संक्षोभो जायतेऽमराः ॥ ३-१४४-५४ (२१३७६)  
 योसौ सर्वत्रगः श्रीमानक्षरात्मा व्यवस्थितः ।  
 तस्य प्रभावात्संक्षोभस्त्रिदिवस्य प्रकाशते ॥ ३-१४४-५५ (२१३७७)  
 यैषा वसुमती कृत्स्ना योजनानां शतं गता ।  
 समुद्धृता पुनस्तेन विष्णुना परमात्मना ॥ ३-१४४-५६ (२१३७८)

तस्यामुद्धार्यमाणायां संक्षोभः समजायत ।  
 एवं भवन्तो जानन्तु च्छिद्यतां संशयश्च वः ॥ ३-१४४-५७ (२१३७९)  
 देवा ऊचुः । ३-१४४-५८क्ष (२२४६)  
 क्व तद्भूतं वसुमतीं समुद्धरति हृष्टवत् ।  
 तं देशं भगवन्ब्रूहि तत्र यास्यामहे वयम् ॥ ३-१४४-५८ (२१३८०)  
 ब्रह्मोवाच । ३-१४४-५९क्ष (२२४७)  
 हन्त गच्छत भद्रं वो नन्दने पश्यत स्थितम् ।  
 एषोत्र भगवाञ्श्रीमान्मुपर्णः संप्रकाशते ॥ ३-१४४-५९ (२१३८१)  
 वारादेणैव रूपेण भगवाँल्लोकभावनः ।  
 कालानल इवाभाति पृथिवीतलमुद्धरन् ॥ ३-१४४-६० (२१३८२)  
 एतस्योरसि सुव्यक्तं श्रीवत्समभिराजते ।  
 पश्यध्वं विबुधाः सर्वे भूतमेतदनामयम् ॥ ३-१४४-६१ (२१३८३)  
 लोमश उवाच । ३-१४४-६२क्ष (२२४८)  
 ततो दृष्ट्वा महात्मानं श्रुत्वा चामन्त्र्य चामराः ।  
 पितामहं पुरस्कृत्य जग्मुर्देवा यथागतम् ॥ ३-१४४-६२ (२१३८४)  
 वैशम्पायन उवाच । ३-१४४-६३क्ष (२२४९)  
 श्रुत्वा तु तां कथां सर्वे पाण्डवा जनमेजय ।  
 लोमशादेशितेनाशु यथा जग्मुः प्रहृष्टवत् ॥ ३-१४४-६३ (२१३८५)

इति श्रीमन्महाभारते अरण्यपर्वणि तीर्थयात्रापर्वणि  
 चतुश्चत्वारिंशदधिकशततमोऽध्यायः ॥ १४४ ॥

Mahabharata - Vana Parva - Chapter Footnotes

- ३-१४४-१ भोद्रष्टारः सर्वे मन्दरादन्ये पर्वता दृष्टा इति शेषः ॥  
 ३-१४४-४ महानदी गङ्गा अलकनन्दा वा ॥  
 ३-१४४-५ उपयाता इष्टसिद्ध्यर्थं प्रार्थिता ॥  
 ३-१४४-७ आह्निकं नैयमिकं जपम् । परिधावन्ति परिचरन्ति । तमिन्द्रम् ॥  
 ३-१४४-१० वादत वादयत । अक्षरलोप आर्षः ॥  
 ३-१४४-१३ पाण्डुरं श्वेतम् । अस्थां राशिमिति शेषः ॥  
 ३-१४४-२७ पाणिना चपेटाघातेन चेतनां हरत्प्राणान्जहार ॥  
 ३-१४४-३२ गता अधस्तादिति शेषः ॥  
 ३-१४४-३७ पशवश्च गावश्च एडका मेषाश्च पशुगवेडकम् ॥  
 ३-१४४-४४ न ते त्वया । हे महि । कुर्मि करोमि ॥  
 ३-१४४-४६ धूमं धूपम् । ज्वलयन्निति हेतौ शतृप्रत्ययः । यथायथा  
 धूमो ज्वलति तथातथाऽवर्धत इत्यर्थः ॥  
 ३-१४४-५१ वाक्यं उच्चारयन् उच्चारितवन्तः ॥

अरण्यपर्व - अध्याय १४५

॥ श्रीः ॥

३.१४५. अध्यायः १४५

Mahabharata - Vana Parva - Chapter Topics

गन्धमादनं प्रस्थितेषु पाण्डवेषु मध्येमार्गं महावृष्टेः

प्रादुर्भावः ॥ १ ॥

तदा पादपाद्यन्तरितैस्तैर्वृष्ट्युपरमे पुनः प्रस्थानम् ॥ २ ॥

Mahabharata - Vana Parva - Chapter Text

३-१४५-० (२१३८६)

वैशम्पायन उवाच । ३-१४५-०क्ष् (२२५०)

ते शूरा सज्जधन्वानस्तूणवन्तः समार्गणाः ।

बद्धगोधाङ्गुलित्राणाः खङ्गवन्तोऽमितौजसः ॥ ३-१४५-१ (२१३८७)

परिगृह्य द्विजश्रेष्ठाञ्ज्येष्ठाः सर्वधनुष्मताम् ।

पञ्चालीसहिता राजन्प्रययुर्गन्धमादनम् ॥ ३-१४५-२ (२१३८८)

सरांसि सरितश्चैव पर्वतांश्च वनानि च ।

वृक्षांश्च बहुलच्छायान्दृशुर्गिरिमूर्धनि ॥ ३-१४५-३ (२१३८९)

नित्यपुष्पफलान्देशान्देवर्षिगणसेवितान् ।

आत्मन्यात्मानमाधाय वीरा मूलफलाशिनः ॥ ३-१४५-४ (२१३९०)

चेरुरुच्चावचाकारान्देशान्विषमसंकटान् ।

पश्यन्तो मृगजातानि बहूनि विविधानि च ॥ ३-१४५-५ (२१३९१)

ऋषिसिद्धामरयुतं गन्धर्वाप्सरसां प्रियम् ।

विविशुस्ते महात्मानः किन्नराचरितं गिरिम् ॥ ३-१४५-६ (२१३९२)

प्रविशत्स्वथ वीरेषु पर्वतं गन्धमादनम् ।

चणाडवातं महद्वर्षं प्रादुरासीद्विशांपते ॥ ३-१४५-७ (२१३९३)

ततो रेणुः समुद्धूतः सपत्रबहुलो महान् ।

पृथिवीं चान्तरिक्षं च द्यां चैव सहसाऽवृणोत् ॥ ३-१४५-८ (२१३९४)

न स्म प्रज्ञायते किञ्चिदावृते व्योम्नि रेणुना ।

न चापि शेकुस्तत्कर्तुमन्योन्यस्याभिभाषणम् ॥ ३-१४५-९ (२१३९५)

न चापश्यंस्ततोऽन्योन्यं तमसाऽऽवृतचक्षुषः ।

आकृष्यमाणा वातेन साशमचूर्णेन भारत ॥ ३-१४५-१० (२१३९६)

द्वुमाणां वातरुग्णआनां पततां भूतलेऽनिशम् ।

अन्येषां च महीजानां शब्दः समभवन्महान् ॥ ३-१४५-११ (२१३९७)  
 द्यौः स्वित्पतति किं भूमिर्दीर्यते पर्वतोनु किम् ।  
 इति ते मेनिरे सर्वेपवनेन विमोहिताः ॥ ३-१४५-१२ (२१३९८)  
 ते पथाऽनन्तरान्वृक्षान्वल्मीकान्विषमाणि च ।  
 पाणिभिः परिमार्गन्तो भीता वायोर्निलिल्यिरे ॥ ३-१४५-१३ (२१३९९)  
 ततः कार्मुकमादाय भीमसेनो महाबलः ।  
 कृष्णामादाय संगम्य तस्थावाश्रित्य पादपम् ॥ ३-१४५-१४ (२१४००)  
 धर्मराजश्च धौम्यश्च निलिल्याते महावने ।  
 अग्निहोत्राण्युपादाय सहदेवस्तु पर्वते ॥ ३-१४५-१५ (२१४०१)  
 नकुलो ब्राह्मणाश्चान्ये लोमशश्च महातपाः ।  
 वृक्षानासाद्य संत्रस्तास्तत्रत्र निलिल्यिरे ॥ ३-१४५-१६ (२१४०२)  
 मन्दीभूते तु पवने तस्मिन्नजसि शाम्यति ।  
 महद्भिर्जलधारौर्घर्वर्षमभ्याजगाम ह ॥ ३-१४५-१७ (२१४०३)  
 भृशं चटचटाशब्दो वज्राणां क्षिप्यतामिव ।  
 ततस्ताश्चञ्चलाभासश्चेरुरभ्रेषु विद्युतः ॥ ३-१४५-१८ (२१४०४)  
 ततोऽश्मसहिता धाराः संवृण्वन्त्यः समन्ततः ।  
 प्रपेतुरनिशं तत्र शीघ्रवातसमीरिताः ॥ ३-१४५-१९ (२१४०५)  
 तत्र सागरगा ह्यापः कीर्यमाणाः समन्ततः ।  
 प्रादुरासन्सकलुषाः फेनवत्यो विशांपते ॥ ३-१४५-२० (२१४०६)  
 वहन्त्यो वारि बहुलं फेनोडुपपरिप्लुतम् ।  
 परिसमस्रुर्महाशब्दाः प्रकर्षन्त्यो महीरुहान् ॥ ३-१४५-२१ (२१४०७)  
 तस्मिन्नुपरते शब्देवाते च समतां गते ।  
 गते ह्यम्भसि निम्नानि प्रादुर्भूते दिवाकरे ॥ ३-१४५-२२ (२१४०८)  
 निर्जग्मुस्ते शनैः सर्वे समाजग्मुश्च भारत ।  
 प्रतस्थिरे पुनर्वीराः पर्वतं गन्धमादनम् ॥ ३-१४५-२३ (२१४०९)

इति श्रीमन्महाभारते अरण्यपर्वणि तीर्थयात्रापर्वणि

पञ्चचत्वारिंशदधिकशततमोऽध्यायः ॥ १४५ ॥

Mahabharata - Vana Parva - Chapter Footnotes

३-१४५-१३ पथा मार्गेण । अनन्तरान्सन्निहितान् । निलिल्यिरे निलीनाः ॥

३-१४५-१४ संगम्यादायेत्यन्वयः । गत्वा गृहीत्वेत्यर्थः ॥

३-१४५-१९ अश्मसहिता करकासहिताः ॥

३-१४५-२१ वारि वहन्त्यो नद्यः ॥

अरण्यपर्व - अध्याय १४६

॥ श्रीः ॥

३.१४६. अध्यायः १४६

Mahabharata - Vana Parva - Chapter Topics

गन्धमादनप्रयाणे गमनाक्षमतयाऽधः पतनेन मूर्च्छिताया  
द्रौपद्याः पाण्डवैः सलिलसेचनादिना श्रमापनोदनम् ॥ १ ॥  
पाञ्चाल्या दुश्चराध्वसंचरणे चिन्तयमानं यिधिष्ठिरंप्रति  
भीमेन स्वेन घटोत्कचेन वा तस्या वहनोक्तिः ॥ २ ॥

Mahabharata - Vana Parva - Chapter Text

३-१४६-० (२१४१०)

वैशम्पायन उवाच । ३-१४६-०क्ष् (२२५१)

ततः प्रयातमात्रेषु पाण्डवेषु महात्मसु ।

पद्भ्यामनुचिता गन्तुं द्रौपदी समुपाविशत् ॥ ३-१४६-१ (२१४११)

श्रान्ता दुःखपरीता च वातवर्षेण तेन च ।

सौकुमार्याच्च पाञ्चाली संमुमोह तपस्विनी ॥ ३-१४६-२ (२१४१२)

सा कम्पमाना मोहेन बाहुभ्यामसितेक्षणा ।

रवृत्ताभ्यामनुरूपाभ्यामूरु समवलम्बत ॥ ३-१४६-३ (२१४१३)

आलम्बमाना सहितावूरु गजकरोपमौ ।

रपपात सहसा भूमौ वेपन्ती कदली यथा ॥ ३-१४६-४ (२१४१४)

तां पतन्तीं वरारोहां भज्यमानां लतामिव ।

नकुलः समभिद्वृत्य परिजग्राह वीर्यवान् ॥ ३-१४६-५ (२१४१५)

नकुल उवाच । ३-१४६-६क्ष् (२२५२)

राजन्पाञ्चालराजस्य सुतेयमसितेक्षणा ।

श्रान्ता निपतिता भूमौ तामवेक्षस्व भारत ॥ ३-१४६-६ (२१४१६)

अदुःखार्हा परं दुःखं प्राप्तेयं मृदुगामिनी ।

आश्वासय महाराज तामिमां श्रमकर्षिताम् ॥ ३-१४६-७ (२१४१७)

वैशम्पायन उवाच । ३-१४६-८क्ष् (२२५३)

राजा तु वचनात्तस्य भृशं दुःखसमन्वितः ।

भीमश्च सहदेवश्च सहसा समुपाद्रवन् ॥ ३-१४६-८ (२१४१८)

तामवेक्ष्यतु कौन्तेयो विवर्णवदनां कृशाम् ।

अङ्गमानीय धर्मात्मा पर्यदेवयदातुरः ॥ ३-१४६-९ (२१४१९)

युधिष्ठिर उवाच । ३-१४६-१०क्ष् (२२५४)

कथं वेश्मसु गुप्तेषु स्वास्तीर्णशयनोचिता ।

भूमौ निषतिता शेते सुखार्हा वरवर्णिनी ॥ ३-१४६-१० (२१४२०)

सुकुमारौ कथं पादौ मुखं च कमलप्रभम् ।  
मत्कृतेऽद्य वरार्हायाः श्यामतां समुपागतम् ॥ ३-१४६-११ (२१४२१)  
किमिदं द्यूतकामेन मया कृतमबुद्धिना ।  
आदाय कृष्णां चरता वने मृगगणाकुले ॥ ३-१४६-१२ (२१४२२)  
सुखं प्राप्स्यसि कल्याणि पाण्डवान्प्राप्य वै पतीन् ।  
इतिद्ववदराजेन पित्रा दत्ताऽयतेक्षणा ॥ ३-१४६-१३ (२१४२३)  
तत्सर्वमानवाप्येयं श्रमशोकाद्विकर्षिता ।  
शेते निपतिता भूमौ पापस्य मम कर्मभिः ॥ ३-१४६-१४ (२१४२४)  
वैशम्पायन उवाच । ३-१४६-१५क्ष (२२५५)  
तथा लालप्यमाने तु धर्मराजे युधिष्ठिरे ।  
धौम्यप्रभृतयः सर्वे तत्राजगमुद्विजोत्तमाः ॥ ३-१४६-१५ (२१४२५)  
ते समाश्वासयामासुराशीर्भिश्चाप्यपूजयन् ।  
राक्षोघ्नांश्च तथा मन्त्राञ्जेपुञ्चक्रुश्च ते क्रियाः ॥ ३-१४६-१६ (२१४२६)  
पद्यमानेषु मन्त्रेषु शान्त्यर्थं परमर्षिभिः ।  
स्पृश्यमाना करैः शीतैः पाण्डवैश्च मुहुर्मुहुः ॥ ३-१४६-१७ (२१४२७)  
सेव्यमाना च शीतेन जलमिश्रेण वायुना ।  
पाञ्चाली सुखमासाद्य लेभे चेतः शनैः शनैः ॥ ३-१४६-१८ (२१४२८)  
परिगृह्य च तां दीनां कृष्णामजिनसंस्तरे ।  
पार्था विश्रामयामासुर्लब्धसंज्ञां तपस्विनम् ॥ ३-१४६-१९ (२१४२९)  
तस्या यमौ रक्ततलौ पादौ पूजितलक्षणौ ।  
कराभ्यां किणजाताभ्यां शनकैः संववाहतुः ॥ ३-१४६-२० (२१४३०)  
पर्याश्वासयदप्येनां धर्मराजो युधिष्ठिरः ।  
उवाच च कुरुश्रेष्ठो भीमसेनमिदं वचः ॥ ३-१४६-२१ (२१४३१)  
बहवः पर्वता मीम विषमा हिमदुर्गमाः ।  
तेषु कृष्णा महाबाहो कथं नु विचरिष्यति ॥ ३-१४६-२२ (२१४३२)  
भीमसेन उवाच । ३-१४६-२३क्ष (२२५६)  
त्वां राजन्नाजपुत्रीं च यमौ च पुरुषर्षभ ।  
स्वयं नेष्यामि राजेन्द्र मा विषादे मनुः कृथाः ॥ ३-१४६-२३ (२१४३३)  
अथवा यो मया जातो विहगो मद्बलोपमः ।  
वहेदनघ सर्वान्नो वचनात्ते घटोत्कचः ॥ ३-१४६-२४ (२१४३४)

इति श्रीमन्महाभारते अरण्यपर्वणि तीर्थयात्रापर्वणि  
षट्चत्वारिंशदधिकशततमोऽध्यायः ॥ १४६ ॥

Mahabharata - Vana Parva - Chapter Footnotes

३-१४६-१ क्रोशमात्रं प्रयातेषु इति झ । पाठः ॥

१ ॥

३-१४६-२४ विहगइव विहगः खेचरः ॥

अरण्यपर्व - अध्याय १४७

॥ श्रीः ॥

३.१४७. अध्यायः १४७

Mahabharata - Vana Parva - Chapter Topics

भीमसेनस्मरणमात्रसन्निहितेन घटोत्कचेन दुर्गमे पथि द्रौपद्या  
वहनम् ॥ १ ॥

तदनुचरै राक्षसैः पाण्डवानां विप्राणां च वहनम् ॥ २ ॥

सर्वैर्नरनारायणाश्रममेत्य तत्र सुखेन निवासः ॥ ३ ॥

Mahabharata - Vana Parva - Chapter Text

३-१४७-० (२१४३५)

युधिष्ठिर उवाच । ३-१४७-०क्ष (२२५७)

धर्मज्ञो बलवाञ्छूरः सद्यो राक्षसपुङ्गवः ।

भक्तोऽस्मानौरसः पुत्रो नेतुमर्हति मातरम् ॥ ३-१४७-१ (२१४३६)

तव भीम सुतेनाहं नीतो भीमपराक्रम ।

अक्षतः सह पाञ्चाल्या गच्छेयं गन्धमादनम् ॥ ३-१४७-२ (२१४३७)

वैशम्पायन उवाच । ३-१४७-३क्ष (२२५८)

भ्रातुर्वचनमाज्ञाय भीमसेनो घटोत्कचम् ।

गचिन्त्यामास बलवान्महाबलपराक्रमम् ॥ ३-१४७-३ (२१४३८)

घटोत्कचश्च धर्मात्मा स्मृतमात्रः पितुस्तदा ।

कृताञ्जलिरुषातिष्ठदभिवाद्याथ पाण्डवान् ।

ब्राह्मणांश्च महाबाहुः स च तैरमिनन्दितः ॥ ३-१४७-४ (२१४३९)

उवाच भीमसेनं स पितरं सत्यविक्रमः ॥ ३-१४७-५ (२१४४०)

स्मृतोऽस्मि भवता शीघ्रं शुश्रूषुरहमागतः ।

आज्ञापय महाबाहो सर्वं कर्ताऽस्म्यसंशयम् ॥ ३-१४७-६ (२१४४१)

तच्छ्रुत्वा भीमसेनस्तु राक्षसं परिष्वजे ।

चिन्त्याया समनप्राप्तमित्युवाच वृकोदरः ॥ ३-१४७-७ (२१४४२)

हैडिम्बेय परिश्रान्ता तव माताऽपराजिता ।

त्वं कच कामगमस्तात बलवान्वह तां खग ॥ ३-१४७-८ (२१४४३)

स्कन्धमारोप्य भद्रं ते मध्येऽस्माकं विहायसा ।

गच्छ नीचिकया गत्या यथा चैनां न पीडयेः ॥ ३-१४७-९ (२१४४४)



घटोत्कच उवाच । ३-१४७-१०क्ष (२२५९)  
 धर्मराजं च धौम्यं च कृष्णां च यमजौ तथा ।  
 एकोप्यहमलं वोढुं किमुताद्य सहायवान् ॥ ३-१४७-१० (२१४४५)  
 श्रान्ये च शतशः शूरा विहङ्गाः कामरूपिणः ।  
 सर्वान्वो ब्राह्मणैः सार्धं वक्ष्यन्ति सहिताऽनघ ।  
 गमन्दंमन्दं गमिष्यामि वहन्द्वपदनन्दिनीम् ॥ ३-१४७-११ (२१४४६)  
 वैशपायन उवाच । ३-१४७-१२क्ष (२२६०)  
 एवमुक्त्वा ततः कृष्णामुवाह स घटोत्कचः ।  
 पाण्डूनां मध्यगो वीरः पाण्डवानपि चापरे ॥ ३-१४७-१२ (२१४४७)  
 लोमशः सिद्धमार्गेण जगामानुपमद्युतिः ।  
 स्वेनैव स प्रभावेण द्वितीय इव भास्करः ॥ ३-१४७-१३ (२१४४८)  
 ब्राह्मणांश्चापि तान्सर्वान्समुपादाय राक्षसाः ।  
 नियोगाद्राक्षसेन्द्रस्य जग्मुर्भीमपराक्रमाः ॥ ३-१४७-१४ (२१४४९)  
 एवं सुरमणीयानि वनान्युपवनानि च ।  
 आलोकयन्तस्ते जग्मुर्विशालां बदरीमनु ॥ ३-१४७-१५ (२१४५०)  
 ते त्वाशुगतिभिर्वीरा राक्षसैस्तैर्महाजवैः ।  
 उह्यमाना ययुः शीघ्रं महदध्वानमल्पवत् ॥ ३-१४७-१६ (२१४५१)  
 देशान्त्लेच्छजनाकीर्णान्नानारत्नाकरायुतान् ।  
 ददृशुर्गिरिपादांश्च नानाधातुसमाचितान् ॥ ३-१४७-१७ (२१४५२)  
 विद्याघरमाकीर्णान्युतान्वानरकिन्नरैः ।  
 तथा किंपुरुषैश्चैव गन्धर्वैश्चसमन्ततः ॥ ३-१४७-१८ (२१४५३)  
 मयूरैश्चभरैश्चैव हरिणै रुरुभिस्तथा ।  
 वराहैर्गवयैश्चैव महिषैश्च समावृतान् ॥ ३-१४७-१९ (२१४५४)  
 नदीजालसमाकीर्णान्नानापक्षियुतान्वहून् ।  
 नानाविधमृगैर्जुष्टांश्चारणैश्चोपशोभितान् ।  
 समदैश्वर्यशिविहगैः उपैरन्वितांस्तथा ॥ ३-१४७-२० (२१४५५)  
 तेऽवतीर्य बहून्देशानुत्तरांश्च कुरुनपि ।  
 ददृशुर्विविधाश्चर्यं कैलासं पर्वतोत्तमम् ॥ ३-१४७-२१ (२१४५६)  
 तस्याभ्याशे तु ददृशुर्नरनारायणाश्रमम् ।  
 उपेतं पादपैर्दिव्यैः सदापुष्पफलोपगैः ॥ ३-१४७-२२ (२१४५७)  
 ददृशुस्तां च बदरीं वृत्तस्कन्धां मनोरमाम् ।  
 स्निग्धामविरलच्छायां श्रिया परमया युताम् ॥ ३-१४७-२३ (२१४५८)  
 पत्रैः स्निग्धैरविरलैरुपेतां मृदुभिः शुभाम् ।  
 विशालशाखां विस्तीर्णामतिद्युतिसमन्विताम् ॥ ३-१४७-२४ (२१४५९)  
 फलैरुपचितैर्दिव्यैराचितां स्वादुभिर्भृशम् ।  
 मधुस्रवैः सदा दिव्यां महर्षिगणसेविताम् ।

मदप्रमुदितैर्नित्यं नानाद्विजगणैर्युताम् ॥ ३-१४७-२५ (२१४६०)  
अदंशमशके देशे बहुमूलफलोदके ।  
नीलशाद्वलसंछन्ने देवगन्धर्वसेविते ॥ ३-१४७-२६ (२१४६१)  
सुभूमिभागविशदे स्वभावविदिते शुभे ।  
जातां हिममृदुस्पर्शे देशेऽपहतकण्टके ॥ ३-१४७-२७ (२१४६२)  
तामुपेत्य महात्मानः सह तैर्ब्राह्मणर्षभैः ।  
अवतेरुस्ततः सर्वे राक्षसस्कन्धतः शनैः ॥ ३-१४७-२८ (२१४६३)  
ततस्तमाश्रमं पुण्यं नरनारायणाश्रितम् ।  
ददृशुः पाण्डवा राजन्सहिता द्विजपुङ्गवैः ॥ ३-१४७-२९ (२१४६४)  
तमसा रहितं पुण्यमनामृष्टं रवेः करैः ।  
क्षुत्तृदृशीतोष्णदोषैश्च वर्जितं शोकनाशनम् ॥ ३-१४७-३० (२१४६५)  
महर्षिगणसंबाधं ब्राह्म्या लक्ष्म्या समन्वितम् ।  
दुष्प्रवेशं महाराज नरैर्धर्मबहिष्कृतैः ॥ ३-१४७-३१ (२१४६६)  
बलिहोमार्चितं दिव्यं सुसंमृष्टानुलेपनम् ।  
दिव्यपुष्पोपहारैश्च सर्वतोऽभिविराजितम् ॥ ३-१४७-३२ (२१४६७)  
विशालैरग्निशरणैः सुगभाण्डैराचितं शुभैः ।  
महद्भिस्तोयकलशैः कठिनैश्चोपशोभितम् ॥ ३-१४७-३३ (२१४६८)  
शरण्यं सर्वभूतानां ब्रह्मघोपनिनादितम् ।  
दिव्यमाश्रयणीयं तमाश्रमं श्रमनाशनम् ।  
श्रिया युतमनिर्देश्यं देववर्योपशोभितम् ॥ ३-१४७-३४ (२१४६९)  
फलमूलाशनैर्दान्तैश्चारुकृष्णाजिनाम्बरैः ।  
सूर्यवैश्वानरसमैस्तपसा भावितात्मभिः ॥ ३-१४७-३५ (२१४७०)  
महर्षिभिर्मोक्षपरैर्यतिभिर्नियतेन्द्रियैः ।  
ब्रह्मभूतैर्महाभागैरुपेतं ब्रह्मवादिभिः ॥ ३-१४७-३६ (२१४७१)  
सोऽभ्यगच्छन्महातेजास्तानृषीन्नियतः शुचिः ।  
भ्रातृभिः सहितो धीमान्धर्मपुत्रो युधिष्ठिरः ॥ ३-१४७-३७ (२१४७२)  
दिव्यज्ञानोपपन्नास्ते दृष्ट्वा प्राप्तं युधिष्ठिरम् ।  
अभ्यगच्छन्त सुप्रीता दिव्या देवमहर्षयः । ३-१४७-३८ (२१४७३)  
प्रीतास्ते तस्य सत्कारं विधिना पावकापमाः ।  
उपाजहुश्च सलिलं पुष्पमूलफलं शुचि ॥ ३-१४७-३९ (२१४७४)  
स तैः प्रीत्याऽथ सत्कारमुपनीतं महर्षिभिः ।  
प्रयतः प्रतिगृह्याथ धर्मराजो युधिष्ठिरः ॥ ३-१४७-४० (२१४७५)  
तं शक्रसदनप्रख्यं दिव्यगन्धं मनोरमम् ।  
प्रीतः स्वर्गोपमं पुण्यं पाण्डवः सह कृष्णया ॥ ३-१४७-४१ (२१४७६)  
रविवेश शोभया युक्तं भ्रातृभिश्च सहानघ ।  
ब्राह्मणैर्वेदवेदाङ्गपारगैश्च सहार्चितः ॥ ३-१४७-४२ (२१४७७)

तत्रापश्यत्स धर्मात्मा देवदेवर्षिपूजितम् ।  
 नरनारायणस्थानं भागीरथ्योपशोभितम् ॥ ३-१४७-४३ (२१४७८)  
 तस्मिन्मधृस्रवफलां ब्रह्मर्षिगणभाविनीम् ।  
 वदरीं तामुपाश्रित्य पाण्डवो भ्रातृभिः सह ॥ ३-१४७-४४ (२१४७९)  
 मुदा युक्ता महात्मानो रेमिरे तत्र ते तदा ।  
 आलोकयन्तो मैनाकं नानाद्विजगणायुतम् ।  
 हिरण्यशिखरं चैव मध्ये विन्दुसरः शिवम् ॥ ३-१४७-४५ (२१४८०)  
 भागीरथीं सुतीर्थां च शीतामलजलां शिवाम् ।  
 मणिप्रवालप्रस्तारां पादपैरुषशोभिताम् ॥ ३-१४७-४६ (२१४८१)  
 दिव्यपुष्पसमाकीर्णां मनःप्रीतिविवर्धनीम् ।  
 वीक्षमाणा महात्मानो विजह्रुस्तत्र पाण्डवाः ॥ ३-१४७-४७ (२१४८२)  
 तस्मिन्देवर्षिचरिते देशे परमदुर्गमे ।  
 भागीरथीपुण्यजलेतर्पयांचक्रिरे पितृन् ।  
 देवानृषींश्च कौन्तेयाः परमं शौचमास्थिताः ॥ ३-१४७-४८ (२१४८३)  
 तत्र ते तर्पयन्तश्च जपन्तश्च कुरुद्वहाः ।  
 ब्राह्मणैः सहिता वीरा ह्यवसन्पुरुपर्षभाः ॥ ३-१४७-४९ (२१४८४)  
 कृष्णायास्तत्रपश्यन्तः क्रीडितान्यमरप्रभाः ।  
 विचित्राणि नरव्याघ्रा रेमिरे तत्र पाण्डवाः ॥ ३-१४७-५० (२१४८५)

इति श्रीमन्महाभारते अरण्यपर्वणि तीर्थयात्रापर्वणि  
 सप्तचत्वारिंशदधिकशततमोऽध्यायः ॥ १४७ ॥

Mahabharata - Vana Parva - Chapter Footnotes

३-१४७-११ वक्ष्यन्ति वहनं करिष्यन्ति ॥  
 ३-१४७-१७ रत्नाकरैः आसमन्तात् युतान् ॥  
 ३-१४७-२२ अभ्याशे समीपे ॥  
 ३-१४७-२७ स्वभावत एव विशेषेण रहिते स्वभावविहिते । जातां वदरीम् ॥  
 ३-१४७-३३ अग्निशरणैः अग्न्यगारैः । आचितं व्याप्तम् । कठिनैः शिष्यैः  
 करण्डैर्वा ॥  
 ३-१४७-३९ सत्कारं चक्रुरिति शेषः ॥  
 ३-१४७-४६ सीतां विमलपङ्कजाम् इति झ । पाठः । सीतां  
 नामतः । प्रस्तारः सोपानपादगणादिरूपः । षट् इत्यर्थः ॥

अरण्यपर्व - अध्याय १४८

॥ श्रीः ॥

३.१४८. अध्यायः १४८

Mahabharata - Vana Parva - Chapter Topics

दाचन पाञ्चाल्या भीमसंनिधाने

वाय्वानीताद्भुतसौगन्धिकपुष्पदर्शनम् ॥ १ ॥

तया तादृशबहुपुष्पानयनं प्रार्थितेन भीमेन तदर्थं गमनम् ॥ २ ॥

भीमस्य मध्येमार्गं स्वमार्गनिरोधकेन हनुमता सह संवादः ॥ ३ ॥

Mahabharata - Vana Parva - Chapter Text

३-१४८-० (२१४८६)

वैशम्पायन उवाच । ३-१४८-०क्ष (२२६१)

तत्र ते पुरुषव्याघ्राः परमं शौचमास्थिताः ।

षड्रात्रमवसन्वीरा धनंजयदिदृक्षया ॥ ३-१४८-१ (२१४८७)

तस्मिन्विहरमाणाश्च रममाणाश्च पाण्डवाः ।

मनोज्ञे काननवरे सर्वं भूतमनोरमे ॥ ३-१४८-२ (२१४८८)

पादपैः पुष्पविकचैः फलभारावनामितैः ।

शोभितः पर्वतो रम्यः पुंस्कोकिलकुलाकुलैः ।

स्निग्धपत्रैरविरलैः शीतच्छायैर्मनोरमैः ॥ ३-१४८-३ (२१४८९)

सरांसि च विचित्राणि प्रसन्नसलिलानि च ।

कमलैः सोत्पलैस्तत्रभ्राजमानानि सर्वशः ।

पश्यन्तश्चारुरुपाणइ रेमिरे तत्र पाण्डवाः ॥ ३-१४८-४ (२१४९०)

पुण्यगन्धः सुखस्पर्शो ववौ तत्र समीरणः ।

ह्लादयन्पाण्डवान्सर्बान्सकृष्णान्सद्विजर्षभान् ॥ ३-१४८-५ (२१४९१)

ततः पूर्वोत्तरे वायुः प्लवमानो यदृच्छया ।

सहस्रपत्रमर्काभं दिव्यं पद्ममुपाहरत् ॥ ३-१४८-६ (२१४९२)

तदवैक्षत पाञ्चाली दिव्यगन्धं मनोरमम् ।

अनिलेनाहृतंभूमौ पतितं जलजं शुचि ॥ ३-१४८-७ (२१४९३)

तच्छुभा शुभमासाद्य सौगन्धिकमनुत्तमम् ।

अतीव मुदिता राजन्भीमसेनमथाब्रवीत् ॥ ३-१४८-८ (२१४९४)

पश्य दिव्यं सुरुचिरं भीम पुष्पमनुत्तमम् ।

गन्धसंस्थानसंपन्नं मनसो मम नन्दनम् ॥ ३-१४८-९ (२१४९५)

इदं च धर्मराजाय प्रदास्यामि परंतप ।

गृह्यापराणि पुष्पाणि बहूनि पुरुषर्षभ ।

हरेरिदं मे कामाय काम्यके पुनराश्रमे ॥ ३-१४८-१० (२१४९६)

यदि तेऽहं प्रिया पार्थ बहूनीमान्युपाहर ।

तान्यहं नेतुमिच्छामि काम्यकं पुनराश्रमम् ॥ ३-१४८-११ (२१४९७)

एवमुक्त्वा तु पाञ्चली भीमसेनमनिन्दिता ।  
 जगाम पुष्पमादाय धर्मराजाय तत्तदा ॥ ३-१४८-१२ (२१४९८)  
 अभिप्रायं तु विज्ञाय महिष्याः पुरुषर्षभः ।  
 प्रियायाः प्रियकामः स प्रायाद्भीमो महाबलः ॥ ३-१४८-१३ (२१४९९)  
 वातं तमेवाभिमुखो यतस्तत्पुष्पमागतम् ।  
 आजिहीर्षुर्जगामाशु सपुष्पाण्यपराण्यपि ॥ ३-१४८-१४ (२१५००)  
 रुक्मपृष्ठं धनुर्गृह्य शरांश्चाशीविषोपमान् ।  
 मृगराडिव संक्रुद्धः प्रभिन्न इव कुञ्जरः ।  
 श्वदृशुः सर्वभूतानि महाबाणधनुर्धरम् ॥ ३-१४८-१५ (२१५०१)  
 न ग्लानिर्न च वैक्लव्यं न भयं न च संभ्रमः ।  
 कदाचिज्जुषते पार्थमात्मजं मातरिश्चनः ॥ ३-१४८-१६ (२१५०२)  
 द्रौपद्याः प्रियमन्विच्छन्स बाहुबलमाश्रितः ।  
 व्यपेतभयसमोहः शैलमभ्यपतद्धली ॥ ३-१४८-१७ (२१५०३)  
 स तं द्रुमलतागुल्मच्छत्रं नीलशिलातलम् ।  
 गिरिं चचारारिहरः किन्नराचरितं शुभम् ॥ ३-१४८-१८ (२१५०४)  
 नानावर्णधरैश्चित्रं धातुद्रुममृगाण्डजैः ।  
 सर्वभूषणसंपूर्णं भूमेर्भुजमिवोच्छ्रितम् ॥ ३-१४८-१९ (२१५०५)  
 सर्वतुरमणीयेषु गन्धमादनसानुषु ।  
 सक्तचक्षुरभिप्रायान्हृदयेनानुचिन्तयन् ॥ ३-१४८-२० (२१५०६)  
 पुंस्कोकिलनिनादेषु षट्पदाचरितेषु च ।  
 बद्धश्रोत्रमनश्चक्षुर्जगामामितविक्रमः ॥ ३-१४८-२१ (२१५०७)  
 आजिघ्नन्स महातेजाः सर्वर्तुकुसुमोद्भवम् ।  
 गन्धमुद्धतमुद्दामो वने मत्त इव द्विपः ॥ ३-१४८-२२ (२१५०८)  
 वीज्यमानः सुपुण्येन नानाकुसुमगन्धिना ।  
 पितुः संस्पर्शशीतेन गन्धमादनवायुना ॥ ३-१४८-२३ (२१५०९)  
 ह्रियमाणश्चमः पित्रा संप्रहृष्टतनूरुहः ॥ ३-१४८-२४ (२१५१०)  
 स यक्षगन्धर्वसुरब्रह्मर्षिगणसेवितम् ।  
 विलोकयामास तदा पुष्पहेतोररिन्दमः ॥ ३-१४८-२५ (२१५११)  
 विषमच्छदैरचितैरनुलिप्त इवाङ्गुलैः ।  
 विमलैर्धातुविच्छेदैः काञ्चनाञ्जनराजतैः ॥ ३-१४८-२६ (२१५१२)  
 सपक्षमिव नृत्यन्तं पार्श्वलग्नैः पयोधरैः ।  
 मुक्ताहारैरिव चितं च्युतैः प्रस्रवणोदकैः ॥ ३-१४८-२७ (२१५१३)  
 अभिरामदरीकुञ्जनिर्झरोदककन्दरम् ।  
 अप्सरोनूपुररवैः प्रनृत्तवरबर्हिणम् ॥ ३-१४८-२८ (२१५१४)  
 दिग्वारणविषाणाग्रैर्घृष्टोपलशिलातलम् ।  
 स्रस्तांशुकमिवाश्रोभ्यैर्निम्नगानिःसृतैर्जलैः ॥ ३-१४८-२९ (२१५१५)

सशष्पकबलैः स्वस्थैरदूरपरिवर्तिभिः ।  
भयानभिक्षज्ञैर्हरिणैः कौतूहलनिरीक्षितः ॥ ३-१४८-३० (२१५१६)  
चालयानः स्ववेगेन लताजालान्यनेकशः ।  
आक्रीडमानः कौन्तेयः श्रीमान्वायुसुतो ययौ ॥ ३-१४८-३१ (२१५१७)  
प्रियामनोरथं कर्तुमुद्यतश्चारुलोचनः ।  
प्रांशुः कनकवर्णाभिः सिंहसंहननो युवा ॥ ३-१४८-३२ (२१५१८)  
मत्तवारणविक्रन्तो मत्तवारणवेगवान् ।  
मत्तवारणताम्राक्षो मत्तवारणवारणः ॥ ३-१४८-३३ (२१५१९)  
प्रियपाश्वर्षोपविष्टाभिर्वायवृत्ताभिर्विचेष्टितैः ।  
यक्षगन्धर्वयोषाभिरदृश्याभिर्निरीक्षितः ॥ ३-१४८-३४ (२१५२०)  
नवावतारं रूपस् विक्रीडन्निव पाण्डवः ।  
चचार रमणीयेषु गन्धमादनसानुषु ॥ ३-१४८-३५ (२१५२१)  
संस्मरन्विविधान्क्लेशान्दुर्योधनकृतान्बहून् ।  
द्रौपद्या वनवासिन्याः प्रियं कर्तुं समुद्यतः ॥ ३-१४८-३६ (२१५२२)  
सोऽचिन्तयत्तथा पार्थे मयि त्वतिविलम्बिते ।  
पुष्पहेतोः कथं त्वार्यः करिष्यति युधिष्ठिरः ॥ ३-१४८-३७ (२१५२३)  
स्नेहान्नरवरो नूनमविश्वासाद्बलस्य च ।  
नकुलं सहदेवं च न मोक्ष्यति युधिष्ठिरः ॥ ३-१४८-३८ (२१५२४)  
कथं नु कुसुमावाप्तिः स्याच्छ्रीघ्नमिति चिन्तयन् ।  
प्रतस्थे नरशार्दूलः पक्षिराडिव वेगितः ॥ ३-१४८-३९ (२१५२५)  
शसज्जमानमनोदृष्टिः फुल्लेषु गिरिसानुषु ।  
द्रौपदीवाक्यपाथेयो भीमः शीघ्रतरं ययौ ॥ ३-१४८-४० (२१५२६)  
कम्पयन्मेदिनीं पद्भ्यां निर्घात इव पर्वसु ।  
त्रासयन्गजयूथानि वातरंहा वृकोदरः ॥ ३-१४८-४१ (२१५२७)  
सिंहव्याघ्रमृगांश्चैव मर्दयानो महाबलः ।  
उन्मूलयन्महावृक्षान्पोथयंश्चोरसा बली ॥ ३-१४८-४२ (२१५२८)  
लतावल्लीश्च वेगेन विकर्षन्पाण्डुनन्दनः ।  
उपर्युपरि शैलाग्रमारुरुक्षुरिव द्विपः ॥ ३-१४८-४३ (२१५२९)  
जलावलम्बोऽतिभृशं सविद्युदिव तोयदः ।  
गव्यनदत्स महानादं भीमसेनो महाबलः ॥ ३-१४८-४४ (२१५३०)  
तेन शब्देन महता भीमस्य प्रतिबोधिताः ।  
गुहां संतत्यजुर्व्याघ्रा निलित्युर्वनवासिनः ॥ ३-१४८-४५ (२१५३१)  
समुत्पेतुः खगास्त्रस्ता मृगयूथानि दुद्भुवुः ।  
ऋक्षाश्चोत्ससृजर्वृक्षास्तत्यजुर्हरयो गुहाम् ।  
व्यजृम्भन्त महासिंहा महिषाश्च वनेचराः ॥ ३-१४८-४६ (२१५३२)  
तेन वित्रासिता नागाः करेणुपरिवारिताः ।

तद्वनं संपरित्यज्य जग्मुरन्यन्महावनम् ॥ ३-१४८-४७ (२१५३३)  
वराहमृगसङ्घाश्च महिषाश्च वनेचराः ।  
व्याघ्रगोमायुसङ्घाश्च प्रणेदुर्गवयैः सह ॥ ३-१४८-४८ (२१५३४)  
रथाङ्गसाह्वदात्यूहा हंसकारण्डवप्लवाः ।  
शुकाः पारावताः कौञ्चा विसंज्ञा भेजिरे दिशः ॥ ३-१४८-४९ (२१५३५)  
तथाऽन्ये दर्पिता नागाः करेणुशरपीडिताः ।  
सिंहव्याघ्राश्च संक्रुद्धा भीमसेनमथाद्रवन् ॥ ३-१४८-५० (२१५३६)  
शकृन्मूत्रं च मुञ्चाना भयविभ्रान्तमानसाः ।  
व्यादितास्या महारौद्र व्यनदन्भीषणान्नवान् ॥ ३-१४८-५१ (२१५३७)  
ततो वायुसुतः क्रोधात्स्वबाहुबलमाश्रितः ।  
गजेनान्यान्गजान्श्रीमान्सिंहं सिंहेन वा विभुः ।  
तलप्रहारैरन्यांश्च व्यहनत्पाण्डवो बली ॥ ३-१४८-५२ (२१५३८)  
ते वध्यमाना भीमेन सिंहव्याघ्रतरक्षवः ।  
भयाद्विससृजुर्भीमं शकृन्मूत्रं च सुस्रुवुः ॥ ३-१४८-५३ (२१५३९)  
प्रविवेश ततः क्षिप्रं तानपास्य महाबलः ।  
वनं पाण्डुसुतः श्रीमान्शब्देनापूरयन्दिशः ॥ ३-१४८-५४ (२१५४०)  
अथापश्यन्महाबाहुर्गनधमादनसानुषु ।  
सुरम्यं कदलीषणाडं बहुयोजनविस्तृतम् ॥ ३-१४८-५५ (२१५४१)  
तमभ्यगच्छेद्देगेन क्षोभयिष्यन्महाबलः ।  
महागज इवास्रावी प्रभञ्जन्विधान्दुमान् ॥ ३-१४८-५६ (२१५४२)  
उत्पाद्य कदलीस्तम्भान्बहुतालसमुच्छ्रयान् ।  
चिक्षेप तरसा भीमः समन्ताद्बलिनां वरः ।  
विमर्दन्सुमहातेजा नृसिंह इव दर्पितः ॥ ३-१४८-५७ (२१५४३)  
ततः संन्यपतंस्तत्रसुबहूनि महान्ति च ।  
रुरुवारणयूथानि महिषाश्च जलाश्रयाः ॥ ३-१४८-५८ (२१५४४)  
गप्रविवेश ततः क्षिप्रं तानपास्य महाबलः ।  
वनं पाण्डुसुतः श्रीमान्नादेनापूरयन्दिशः ॥ ३-१४८-५९ (२१५४५)  
तेन शब्देन चैवाथ भीमसेनरवेण च ।  
वनान्तरगताश्चापि वित्रेसुर्मूहपक्षिः ॥ ३-१४८-६० (२१५४६)  
तस्मिननथ प्रवृत्ते तु संक्षोभे मृगपक्षिणाम् ।  
जलार्द्रपक्षा विहगाः समुत्पेतुः सहस्रशः ॥ ३-१४८-६१ (२१५४७)  
तानौदकान्पक्षिगणान्निरीक्ष्य भरतर्षभः ।  
तानेवानुसरन्नम्यं ददर्श सुमहत्सरः ॥ ३-१४८-६२ (२१५४८)  
काञ्चनैः कदलीषण्डैर्मन्दमारुतकम्पितैः ।  
वीज्यमानमिवाक्षोभ्यं तीरात्तीरविसर्पिभिः ॥ ३-१४८-६३ (२१५४९)  
तत्सरोऽथावतीर्याशु प्रभूतनलिनोत्पलम् ।

महागज इवोद्दामश्चिक्रीड बलवद्वली ॥ ३-१४८-६४ (२१५५०)  
विक्रीड्यतस्मिन्नुचिरमुत्ततारामितद्युतिः ।  
गक्षोभयन्सलिलं भीमः प्रभिन्न इववारणः' ॥ ३-१४८-६५ (२१५५१)  
ततो जगाहे वेगेन तद्वनं बहुपादपम् ।  
दध्मौ च शङ्खं स्वनवत्सर्वप्राणेन पाण्डवः ।  
शआस्फोटयच्च बलवान्भीमः संनादयन्दिशः ॥ ३-१४८-६६ (२१५५२)  
तस्य शङ्खस्य शब्दन भीमसेनरवेण च ।  
बाहुशब्दन चोग्रेण नदन्तीव गिरेर्गुहाः ॥ ३-१४८-६७ (२१५५३)  
तं वज्रनिष्पेषसममास्फोटितमहारवम् ।  
श्रुत्वा शैलगुहासुप्तैः सिंहैर्मुक्तो महास्वनः ॥ ३-१४८-६८ (२१५५४)  
सिंहनादभयत्रस्तैः कुञ्जरैरपि भारत ।  
मुक्तो विरावः सुमहान्पर्वतो येन पूरितः ॥ ३-१४८-६९ (२१५५५)  
तं तु नादं ततः श्रुत्वा सुप्तो वानरपुङ्गवः । ३-१४८-७० (२१५५६)  
श्रातरं भीमसेनं तु विज्ञाय हनुमान्कपिः ॥ ३-१४८-७० (२१५५७)  
दिवंगमं रुरोधाय मार्गं भीमस्य कारणात् ।  
अनेन हि पथा मा वै गच्छेदिति विचार्य सः ॥ ३-१४८-७१ (२१५५८)  
आस्त एकायने मार्गं कदलीषण्डमण्डिते ।  
भ्रातुर्भीमस्य रक्षार्थं तं मार्गमवरुध्य वै ॥ ३-१४८-७२ (२१५५९)  
माऽत्र प्राप्स्यति शापं वा धर्षणां वेति पाण्डवः ।  
कदलीषण्डमध्यस्थो ह्येवं संचिन्त्य वानरः ॥ ३-१४८-७३ (२१५६०)  
प्राजृम्भत महाकायो हनूमान्नाम वानरः ।  
कदलीषण्डमध्यस्थो निद्रावशगतस्तदा ॥ ३-१४८-७४ (२१५६१)  
गतेन शब्देन महता व्यबुध्यत महाकपिः' ।  
जृम्भमाणः सुविपुलं शक्रध्वजमिवोच्छ्रितम् ।  
आस्फोटयच्चलाङ्गूलमिन्द्राशनिसमस्वनम् ॥ ३-१४८-७५ (२१५६२)  
तस्य लाङ्गूलनिनदं पर्वतः सुगुहामुखैः ।  
उद्गारमिव गौर्नर्दन्नुत्ससर्ज समन्ततः ॥ ३-१४८-७६ (२१५६३)  
लाङ्गूलास्फोटशब्दाच्च चलितः स महागिरिः ।  
विघूर्णमानशिखरः समन्तात्पर्यशीर्यत ॥ ३-१४८-७७ (२१५६४)  
स लाङ्गूलरवस्तस्य मत्तवारणनिस्वनम् ।  
अन्तर्धायविचित्रेषु चचार गिरिसानुषु ॥ ३-१४८-७८ (२१५६५)  
स भीमसेनस्तच्छ्रुत्वा संप्रहृष्टतनूरुहः ।  
शब्दप्रभवमन्विच्छंश्चचार कदलीवनम् ॥ ३-१४८-७९ (२१५६६)  
कदलीवनमध्यस्थमथ पीने शिलातले ।  
ददर्श सुमहाबाहुर्वानराधिपतिं तदा ॥ ३-१४८-८० (२१५६७)  
विद्युत्संपातदुष्प्रेक्षं विद्युत्संपातपिङ्गलम् ।



विद्युत्संपातनिनदं विद्युत्संपातचञ्चलम् ॥ ३-१४८-८१ (२१५६८)  
 बाहुस्वस्तिकविन्यस्तपीनवृत्तशिरोधरम् ।  
 स्कन्धभूयिष्ठकायत्वात्तनुमध्यकटीतटम् ॥ ३-१४८-८२ (२१५६९)  
 किञ्चिच्चाभुग्नशीर्षेण दीर्घरोमाञ्चितेन च ।  
 लाङ्गूलेनोर्ध्वगतिना ध्वजेनेव विराजितम् ॥ ३-१४८-८३ (२१५७०)  
 ह्रस्वौष्ठं ताम्रजिह्वास्यं रक्तकर्णं चलद्भुवम् ।  
 अपश्यद्ददनं तस्य रश्मिवन्तमिवोडुपम् ॥ ३-१४८-८४ (२१५७१)  
 वदनाभ्यन्तरगतैः शुक्लैर्दन्तैरलंकृतम् ।  
 केसरोत्करसंमिश्रमशोकानामिवोत्करम् ॥ ३-१४८-८५ (२१५७२)  
 हिरण्मयीनां मध्यस्थं कदलीनां महाद्युतिम् ।  
 दीप्यमानेन वपुषा स्वर्चिष्मन्तमिवानलम् ।  
 निरीक्षन्तमपत्रस्तं लोचनैर्मधुपिङ्गलैः ॥ ३-१४८-८६ (२१५७३)  
 तं वानरवरं धीमानतिकायं महाबलम् ।  
 स्वर्गपन्थानमावृत्य हिमवन्तमिव स्तितम् ॥ ३-१४८-८७ (२१५७४)  
 दृष्ट्वा चैनं महाबाहुरेकं तस्मिन्महावने ।  
 अथोपसृत्यतरसा भीमो भीमपराक्रमः ॥ ३-१४८-८८ (२१५७५)  
 सिंहनादं चकारोग्रं वज्राशनिसमं बली ।  
 तेन शब्देन भीमस्य वित्रेसुर्मृगपक्षिणः ॥ ३-१४८-८९ (२१५७६)  
 हनूमांश्च महासत्व ईषदुन्मील्य लोचने ।  
 दृष्ट्वा तमथ सावज्ञं लोचनैर्मधुपिङ्गलैः ॥ ३-१४८-९० (२१५७७)  
 गततः पवनजः श्रीमानन्तिकस्थं महौजसम् ।  
 स्मितेन चैनमासाद्यहनूमानिदमब्रवीत् ॥ ३-१४८-९१ (२१५७८)  
 किमर्थं सरुजस्तेऽहं सुखसुप्तः प्रबोधितः ।  
 ननु नाम त्वया कार्या दया भूतेषु जानता ॥ ३-१४८-९२ (२१५७९)  
 वयं धर्मं न जानीमस्तिर्यग्योनिमुपाश्रिताः ।  
 नरास्तु बुद्धिसंपन्ना दयां कुर्वन्ति जन्तुषु ॥ ३-१४८-९३ (२१५८०)  
 क्रूरेषु कर्मसु कथं देहवाक्चित्तदूषिषु ।  
 धर्मघातिषु सज्जन्ते बुद्धिमन्तो भवद्विधाः ॥ ३-१४८-९४ (२१५८१)  
 न त्वं धर्मं विजानासि वृद्धा नोपासितास्त्वया ।  
 अल्पबुद्धितया बाल्यादुत्सादयसि यन्मृगान् ॥ ३-१४८-९५ (२१५८२)  
 ब्रूहि कस्त्वं किमर्थं वा किमिदं वनमागतः ।  
 वर्जितं मानुषैर्भावैस्तथैव पुरुषैरपि ॥ ३-१४८-९६ (२१५८३)  
 क्व च त्वयाऽद्यगन्तव्यं प्रब्रूहि पुरुषर्षभ ।  
 अतः परमगम्योऽयं पर्वतः सुदुरारुहः ॥ ३-१४८-९७ (२१५८४)  
 विना सिद्धगतिं वीर गतिरत्र न विद्यते ।  
 श्देवलोकस्य मार्गोऽयमगम्यो मानुषैः सदा ॥ ३-१४८-९८ (२१५८५)

कारुण्यात्त्वामहं वीर वारयामि निबोध मे ।  
 नातः परं त्वया शक्यं गन्तुमाश्वसिहि प्रभो ॥ ३-१४८-९९ (२१५८६)  
 स्वागतं सर्वथैवेह तवाद्य मनुजर्षभ ।  
 इमान्यमृतकल्पानि मूलानि च फलानि च ॥ ३-१४८-१०० (२१५८७)  
 भक्षयित्वा निवर्तस्व मा वृथा प्राप्स्यसे वधम् ।  
 ग्राह्यं यदि वचो मह्यं हितं मनुजपुङ्गव ॥ ३-१४८-१०१ (२१५८८)

इति श्रीमन्महाभारते अरण्यपर्वणि तीर्थयात्रापर्वणि  
 अष्टचत्वारिंशदधिकशततमोऽध्यायः ॥ २४८ ॥

Mahabharata - Vana Parva - Chapter Footnotes

- ३-१४८-३ पुष्पविकचैर्विकसितकुसुमैः ॥  
 ३-१४८-६ पूर्वोत्तरे ऐशानकोणे ॥  
 ३-१४८-८ सौगन्धिकं पद्मजातिभेदः ॥  
 ३-१४८-९ संस्थानमाकारः ॥  
 ३-१४८-१० हरेः आहर । इदमे तज्जातीयम् ॥  
 ३-१४८-१५ प्रभिन्नो मत्तः ॥  
 ३-१४८-१६ मातरिश्चनो वायोः ॥  
 ३-१४८-२३ पितुर्यथा पुत्रस्पर्शः शीतस्तादृक् स्पर्शवता वायुनेत्यर्थः ॥  
 ३-१४८-२४ पित्रा वायुना ॥  
 ३-१४८-२६ धातुविच्छेदैर्धातुभेदैः । अङ्गुलैरिव  
 विषमच्छदैः सप्तपर्णादिभिर्नानाधातुरञ्जितपत्रैः । आज्जनेति  
 कृष्णधातुग्रहणम् । पीतकृष्णश्चेतधातुभिरित्यर्थः ॥  
 ३-१४८-२७ पयोधरैर्मघैः ॥  
 ३-१४८-२८ दरी बिलगृहम् । कदरं महाप्रपातः ॥  
 ३-१४८-२९ विषाणाग्रैर्दन्ताग्रैः । शिलाः समपाषाणाः  
 शयनासनयोग्याः । उपलास्तदन्ये ॥  
 ३-१४८-३० शष्पं बालतृणम् । कबलो ग्रासस्तद्युक्तैः ॥  
 ३-१४८-३३ वारणानामपि वारणः निवारकः संग्रामादौ ॥  
 ३-१४८-३४ विचेष्टितैर्व्यावृत्ताभिः निश्चेष्टाभिरेकाग्राभिरित्यर्थः ॥  
 ३-१४८-३५ रूपस्य सौन्दर्यस्य ॥  
 ३-१४८-४१ निर्घात उत्पातः । पर्वसु उत्सवेषु ॥  
 ३-१४८-४२ पोथयन् मर्दयन् ॥  
 ३-१४८-४३ लता भूचरा । बल्ली वृक्षचरेति भेदः ॥  
 ३-१४८-४९ रथाङ्गसाह्याः चक्रसमाननामानश्चक्रवाका इतियावत्  
 । दात्यूहः मयूरश्चातको वा ॥

३-१४८-५० करेणुशरेण हस्तिनीकृतेवोत्तेजनेन पीजिताः । शरस्तूतेजने  
 वाणे इतिभेदिनी ॥  
 ३-१४८-५६ आस्त्रावी मत्तः ॥  
 ३-१४८-६४ नलिनोत्पलं पद्मपुष्पम् ॥  
 ३-१४८-६८ आस्फोटितं बाहुधातः ॥  
 ३-१४८-७१ दिवंरामं मार्गं स्वर्गमार्गम् ॥  
 ३-१४८-७२ एकायने अतिसंकुचिते ॥  
 ३-१४८-७६ उद्गारं रप्रतिशब्दं गौरिव उत्ससर्ज ॥  
 ३-१४८-८२ बाहोः स्वस्तिकं चतुरश्रं मूलं अंस इति यावत् तत्र  
 न्यस्तकधरमित्यर्थः । तत्र हेतुः स्कन्धेति । विपुलांसत्वादित्यर्थः ॥  
 ३-१४८-८४ उडुपं चन्द्रम् ॥  
 ३-१४८-८५ अशोकानामशोकपुष्पाणाम् ॥  
 ३-१४८-९२ सरुजः सपीडः । ते स्वया ॥  
 ३-१४८-९९ आश्वसिहि विश्वासं कुरु ॥  
 ३-१४८-१०१ मह्यं मम ॥

अरण्यपर्व - अध्याय १४९

॥ श्रीः ॥

३.१४९. अध्यायः १४९

Mahabharata - Vana Parva - Chapter Topics

भीमेन स्वमार्गादपसरणं चोदितेन हनुमता तंप्रति अपसरणे  
 स्वस्याशक्तिकथनपूर्वकं स्वबालोद्धरणेन गमनचोदना ॥ १ ॥  
 प्रयतनेऽपि पुच्छचालनेऽप्यसमर्थेन भीमेन तंप्रति  
 तत्प्रभवादिप्रश्नः ॥ २ ॥  
 हनुमता स्वप्रभवादिकथनपूर्वकं रामकथकथनारम्भः ॥ ३ ॥

Mahabharata - Vana Parva - Chapter Text

३-१४९-० (२१५८९)

वैशम्पायन उवाच । ३-१४९-०क्ष् (२२६२)

एतच्छ्रुत्वा वचस्तस्य वानरेन्द्रस्य धीमतः ।

भीमसेनस्तदा वीरः प्रोवाचामितविक्रमः ॥ ३-१४९-१ (२१५९०)

भीम उवाच । ३-१४९-२क्ष् (२२६३)

को भवान्किंनिमित्तं वा वानरं वपुराश्रितः ।

ब्राह्मणानन्तरो वर्णः क्षत्रियस्त्वाऽनुपृच्छति ॥ ३-१४९-२ (२१५९१)

कौरवः सोमवंशीयः कुन्त्या गर्भेण धारितः ।  
 पाण्डवो वायुतनयो भीमसेन इति श्रुतः ॥ ३-१४९-३ (२१५९२)  
 स वाक्यं भीमसेनस्य स्मितेन प्रतिगृह्य तत् ।  
 हनुमान्वायुतनयो वायुपुत्रमभाषत ॥ ३-१४९-४ (२१५९३)  
 वानरोऽहं न ते मार्गं प्रदास्यामि यथोप्सितम् ।  
 साधु गच्छ निवर्तस्व मा त्वं प्राप्स्यसि वैशसम् ॥ ३-१४९-५ (२१५९४)  
 भीमसेन उवाच । ३-१४९-६क्ष (२२६४)  
 वैशसं वाऽस्तु यद्धान्यन्न त्वां रपृच्छामि वानर ।  
 प्रयच्छ मार्गमुत्तिष्ठ मा मत्तः प्राप्स्यसे व्यथाम् ॥ ३-१४९-६ (२१५९५)  
 हनूमानुवाच । ३-१४९-७क्ष (२२६५)  
 नास्ति शक्तिर्ममोत्थातुं जरया क्लेशितो ह्यहम् ।  
 यद्यवश्यं प्रयातव्यं लङ्घयित्वा प्रयाहि माम् ॥ ३-१४९-७ (२१५९६)  
 भीम उवाच । ३-१४९-८क्ष (२२६६)  
 निर्गुणः परमात्मा तु देहं ते व्याप्य तिष्ठते ।  
 तमहं ज्ञानविज्ञेयं नावमन्ये न लङ्घये ॥ ३-१४९-८ (२१५९७)  
 यद्यागमैर्न विद्यां च तमहं भूतभावनम् ।  
 क्रमेयं त्वां गिरिं चैव हनीमानिव सागरम् ॥ ३-१४९-९ (२१५९८)  
 हनूमानुवाच । ३-१४९-१०क्ष (२२६७)  
 क एष हनुमान्नाम सागरो येन लङ्घितः ।  
 पृच्छामि त्वां नरश्रेष्ठ कथ्यतां यदि शक्यते ॥ ३-१४९-१० (२१५९९)  
 भीम उवाच । ३-१४९-११क्ष (२२६८)  
 भ्राता मम गुणश्लाघ्यो बुद्धिसत्वबलान्वितः ।  
 रामायणेऽतिविख्यातः श्रीमान्वानरपुङ्गवः ॥ ३-१४९-११ (२१६००)  
 रामपत्नीकृते येन शतयोजनविस्तृतः ।  
 सागरः प्लवगेन्द्रेण क्रमेणैकेन लङ्घितः ॥ ३-१४९-१२ (२१६०१)  
 स मे भ्राता महावीर्यस्तुल्योऽहं तस् तेजसा ।  
 बले पराक्रमे युद्धे शक्तोऽहं तव निग्रहे ॥ ३-१४९-१३ (२१६०२)  
 गङ्गं देशमनुप्राप्तः कारणेनास्मि केनचित् ।  
 उत्तिष्ठ देहि मे मार्गं पश्य मे चाद्य पौरुषम् ।  
 मच्छासनमकुर्वाणं त्वां वा नेष्ये यमक्षयम् ॥ ३-१४९-१४ (२१६०३)  
 वैशम्पायन उवाच ३-१४९-१५क्ष (२२६९)  
 विज्ञाय तं बलोन्मत्तं बाहुवीर्येण दर्पितम् ।  
 हृदयेनावहस्यैनं हनूमान्वाक्यमब्रवीत् ॥ ३-१४९-१५ (२१६०४)  
 प्रसीद नास्ति मे शक्तिरुत्थातुं जरयाऽनघ ।  
 ममानुकम्पया त्वेतत्पुच्छमुत्सार्य गम्यताम् ॥ ३-१४९-१६ (२१६०५)  
 वैशम्पायन उवाच । ३-१४९-१७क्ष (२२७०)

शएवमुक्ते हनुमता हीनवीर्यपराक्रमम् ।  
 मनसाऽचिनतयङ्गीमः स्वबाहुबलदर्पितः ॥ ३-१४९-१७ (२१६०६)  
 पुच्छे प्रगृह्य तरसा हीनवीर्यपराक्रमम् ।  
 सालोक्यमन्तकस्यैनं नयाम्यद्येह वानरम् ॥ ३-१४९-१८ (२१६०७)  
 सावज्ञमथ वामेन स्मयञ्जग्राह पाणिना ।  
 न चाशकच्चालयितुं भीमः पुच्छं महाकपेः ॥ ३-१४९-१९ (२१६०८)  
 उच्चिक्षेप पुनर्दोर्भ्यामिन्द्रायुधमिवोच्छ्रितम् ।  
 नोद्धर्तुमशकङ्गीमो दोर्भ्यामपि महाबलः ॥ ३-१४९-२० (२१६०९)  
 उत्क्षिप्तभूर्विवृत्ताक्षः संहतभ्रकुटीमुखः ।  
 स्विन्नगात्रोऽभवङ्गीमो न चोद्धर्तुंशशाक तम् ॥ ३-१४९-२१ (२१६१०)  
 यत्नवानपि तु श्रीमाँल्लाङ्गुलोद्धरणे ततः ।  
 कपेः पार्श्वगतो भीमस्तस्थौ व्रीडडानताननः ॥ ३-१४९-२२ (२१६११)  
 प्रणिपत्य च कौन्तेयः प्राञ्जलिर्वाक्यमब्रवीत् ।  
 प्रसीद कपिशार्दूल दुरुक्तं क्षम्यतां मम ॥ ३-१४९-२३ (२१६१२)  
 सिद्धो वा यदि वा देवो गन्धर्वो वाऽथ गुह्यकः ।  
 पृष्टः सन्को मया ब्रूहि कस्त्वं वानररूपधृत् ॥ ३-१४९-२४ (२१६१३)  
 न चेद्गुह्यं महाबाहो श्रोतव्यं चेद्भवेन्मम ।  
 शिष्यवत्त्वां तु पृच्छामि उपपन्नोऽस्मि तेऽनघ ॥ ३-१४९-२५ (२१६१४)  
 हनूमानुवाच । ३-१४९-२६क्ष (२२७१)  
 यत्ते मम परिज्ञाने कौतूहलमरिंदम ।  
 तत्सर्वमखिलेन त्वं शृणु पाण्डवनन्दन ॥ ३-१४९-२६ (२१६१५)  
 अहं केसरिणः क्षेत्रे वायुना जगदायुषा ।  
 जातः कमलपत्राक्ष हनूमान्नाम वानरः ॥ ३-१४९-२७ (२१६१६)  
 सूर्यपुत्रं च सुग्रीवं शक्रपुत्रं च वालिनम् ।  
 सर्ववानरराजानौ सर्ववानरयूथपाः ॥ ३-१४९-२८ (२१६१७)  
 उपतस्थुर्महावीर्या मम चामित्रकर्शन ।  
 सुग्रीवेणाभवत्प्रीतिरनिलस्याग्निना यथा ॥ ३-१४९-२९ (२१६१८)  
 निकृतः स ततो भ्रात्रा कस्मिंश्चित्कारणान्तरे ।  
 ऋश्यमूके मया सार्धं सुग्रीवो न्यवसच्चिरम् ॥ ३-१४९-३० (२१६१९)  
 अथ दाशरथिर्वीरो रामो नाम महाबलः ।  
 विष्णुर्मानुषरूपेण चचार वसुधातलम् ॥ ३-१४९-३१ (२१६२०)  
 स पितुः प्रियमन्विच्छन्सहभार्यः सहानुजः ।  
 सधनुर्धन्विनांश्रेष्ठो दण्डकारण्यमाश्रितः ॥ ३-१४९-३२ (२१६२१)  
 तस्य भार्या जनस्थानाच्छलेनापहृता बलात् ।  
 राक्षसेन्द्रेण बलिना रावणेन दुरात्मना ॥ ३-१४९-३३ (२१६२२)  
 सुवर्णरत्नचित्रेण मृगरूपेण रक्षसा ।

वञ्चयित्वा नरव्याघ्रं मारीचेन तदाऽनघ ॥ ३-१४९-३४ (२१६२३)

इति श्रीमन्महाभारते अरण्यपर्वणि तीर्थयात्रापर्वणि  
एकोनपञ्चाशदधिकशततमोऽध्यायः ॥ १४९ ॥

Mahabharata - Vana Parva - Chapter Footnotes

३-१४९-५ वैशसं विरोधम् ॥

३-१४९-९ भूतभावनं भूतानां वियदादीनां जरायुजादीनां च भावनं  
रचनं यस्मात्तम् ॥

३-१४९-१२ क्रमेण पादविक्षेपेन ॥

३-१४९-१७ एवमुक्ते सति । तमित्यध्याहारः । तं हीनवीर्यपराक्रमं  
मनसाऽविन्तयन्मेने ॥

३-१४९-२९ मम च सुग्रीवेण प्रीतिरभवत् ॥

३-१४९-३० निकृतः निरस्तः ॥

अरण्यपर्व - अध्याय १५०

॥ श्रीः ॥

३.१५०. अध्यायः १५०

Mahabharata - Vana Parva - Chapter Topics

हनुमता भीमं प्रति समग्ररामकथाकथनम् ॥ १ ॥

Mahabharata - Vana Parva - Chapter Text

३-१५०-० (२१६२४)

हनूमानुवाच । ३-१५०-०क्ष् (२२७२)

हृतदारः सह भ्रात्रा पत्नीं मार्गन्स राघवः ।

दृष्ट्वाञ्जैलशिखरे सुग्रीवं वानरर्षभम् ॥ ३-१५०-१ (२१६२५)

तेन तस्याभवत्सख्यं राघवस्य महात्मनः ।

स हत्वा वालिनं राज्ये सुग्रीवं प्रत्यपादयत् ॥ ३-१५०-२ (२१६२६)

स राज्यं प्राप्य सुग्रीवः सीतायाः परिमार्गणे ।

वानरान्प्रेषयामास शतशोऽथ सहस्रशः ॥ ३-१५०-३ (२१६२७)

ततो वानरकोटीभिः सहितोऽहं नरर्षभ ।

सीतां मार्गन्महाबाहो प्रस्थितो दक्षिणां दिशम् ॥ ३-१५०-४ (२१६२८)

ततः प्रवृत्तिः सीताया गृध्रेण सुमहात्मना ।

संपातिना समाख्याता रावणस्य निवेशने ॥ ३-१५०-५ (२१६२९)

ततोऽहं कार्यसिद्ध्यर्थं रामस्याक्लिष्टकर्मणः ।

शतयोजनविस्तारमर्णवं सहसा प्लुतः ॥ ३-१५०-६ (२१६३०)  
 अहं स्ववीर्यादुत्तीर्य सागरं मकरालयम् ।  
 सुतां जनकराजस्य सीतां सुररसुतोपमाम् ॥ ३-१५०-७ (२१६३१)  
 दृष्टवान्भरतश्रेष्ठ रावणस्य निवेशने ।  
 समेत्य तामहं देवीं वैदेहीं राघवप्रियाम् ॥ ३-१५०-८ (२१६३२)  
 दग्ध्वा लङ्कामशेषेण सादृप्राकारतोरणाम् ।  
 प्रत्यागतश्चास्य पुनर्नाम तत्रप्रकाश्य वै ॥ ३-१५०-९ (२१६३३)  
 मद्वाक्यं चावधार्याशु रामो राजीवलोचनः ।  
 अबद्धपूर्वमन्यैश्च बद्ध्वा सेतुं महोदधौ ।  
 वृतो वानरकोटीभिः समुत्तीर्णो महार्णवम् ॥ ३-१५०-१० (२१६३४)  
 ततो ररामेण वीर्येण हत्वा तान्सर्वराक्षसान् ।  
 रणे तु राक्षसगणं रावणं लोकरावणम् ॥ ३-१५०-११ (२१६३५)  
 निशाचरेन्द्रं हत्वा तु सभ्रातृसुतबान्धवम् ।  
 राज्येऽभिषिच्य लङ्कायां राक्षसेन्द्रं विभीषणम् ॥ ३-१५०-१२ (२१६३६)  
 धार्मिकं भक्तिमन्तं च भक्तानुगतवत्सलः ।  
 प्रत्याहृत्य ततः सीतां नष्टां वेदश्रुतिं यथा ॥ ३-१५०-१३ (२१६३७)  
 तयैव सहितः साध्व्या पत्न्या रामो महायशाः ।  
 गत्वा ततोऽतित्वरितः स्वां पुरीं रघुनन्दनः ।  
 अध्यावसत्ततोऽयोध्यामयोध्यां द्विषतां प्रभुः ॥ ३-१५०-१४ (२१६३८)  
 ततः प्रतिष्ठितो राज्ये रामो नृपतिसत्तमः ।  
 वरं मया याचितोऽसौ रामो राजीवलोचनः ॥ ३-१५०-१५ (२१६३९)  
 यावद्दामकथेयं ते भवेल्लोकेषु शत्रुहन् ।  
 तावज्जीवेयमित्येवं तथाऽस्त्विति च सोब्रवीत् ॥ ३-१५०-१६ (२१६४०)  
 सीताप्रसादाच्च सदा मामिहस्थमरिन्दम ।  
 उपतिष्ठन्ति दिव्या हि भोगा भीम यथेप्सिताः ॥ ३-१५०-१७ (२१६४१)  
 दशवर्षसहस्राणि दशवर्षशतानि च ।  
 राज्यं कारितवान्नामस्ततः स्वभवनं गतः ॥ ३-१५०-१८ (२१६४२)  
 तदिहाप्सरसस्तात गन्धर्वाश्च सदाऽनघ ।  
 तस्य वीरस्य चरितं गायन्त्यो रमयन्ति माम् ॥ ३-१५०-१९ (२१६४३)  
 अयं च मार्गो मर्त्यानामगम्यः कुरुनन्दन ।  
 ततोऽहं रुद्धवान्मार्गं तवेमं देवसेवितम् ॥ ३-१५०-२० (२१६४४)  
 गत्वामनेन पथा यान्तं यक्षो वा राक्षसोपि वा ।  
 धर्षयेद्वा शपेद्वाऽपि मा कश्चिदिति भारत ॥ ३-१५०-२१ (२१६४५)  
 दिव्यो देवपथो ह्येष नात्र गच्छन्ति मानुषाः ।  
 यदर्थमागतश्चासि अत एव सरश्च तत् ॥ ३-१५०-२२ (२१६४६)

इति श्रीमन्महाभारते अरण्यपर्वणि तीर्थयात्रापर्वणि

पञ्चाशदधिकशततमोऽध्यायः ॥ १५० ॥

Mahabharata - Vana Parva - Chapter Footnotes

३-१५०-८ समेत्य विदित्वा संभाषणादिना निश्चित्येत्यर्थः ॥

३-१५०-९ अस्य रामस्य । तत्र लङ्कायाम् ॥

३-१५०-१० अवधार्य निश्चित्य ॥

३-१५०-११ लोकरावणं लोकपीडाकरम् ॥

३-१५०-१४ अयोध्यां योद्धुमशक्याम् ॥

३-१५०-१८ कारितवान् कृतवान् । स्वार्थे णिच् । स्वभवनं वैकुण्ठम् ॥

अरण्यपर्व - अध्याय १५१

॥ श्रीः ॥

३.१५१. अध्यायः १५१

Mahabharata - Vana Parva - Chapter Topics

भीमेन जलधिलङ्घनकलिकपृथुरूपप्रदर्शनं प्रार्थितेन हनुमता  
तंप्रति एतत्कालिकैस्तात्कालिकरूपस्य दुर्निरीक्षताकथनपूर्वकं  
कृतादियुगधर्मप्रतिपादनम् ॥ १ ॥

Mahabharata - Vana Parva - Chapter Text

३-१५१-० (२१६४७)

वैशम्पायन उवाच । ३-१५१-०क्ष् (२२७३)

एवमुक्तो महाबाहुर्भीमसेनः प्रतापवान् ।

प्रणिपत्य ततः प्रीत्या भ्रातरं हृष्टमानसः ॥ ३-१५१-१ (२१६४८)

उवाच श्लक्ष्णया वाचा हनूमन्तं कपीश्वरम् ।

मत्तो धन्यतरो नास्ति यदार्यं दृष्टवानहम् ॥ ३-१५१-२ (२१६४९)

अनुग्रहो मे सुमहांस्तृप्तिश्च तव दर्शनात् ।

एतत्तु कृतमिच्छामि त्वयाऽऽर्येण प्रियं मम ॥ ३-१५१-३ (२१६५०)

यत्त्वेतदासीत्प्लवतः सागरं मकरालयम् ।

रूपमप्रतिमं वीर तदिच्छामि नीरीक्षितुम् ॥ ३-१५१-४ (२१६५१)

एवं तुष्टो मभिष्यामि श्रद्धास्यामि च ते वचः ।

एवमुक्तः स तेजस्वी प्रहस्य हरिरब्रवीत् ॥ ३-१५१-५ (२१६५२)

न तच्छक्यं त्वया द्रष्टुं रूपं नान्येन केनचित् ।

कालावस्था तदा ह्यन्या वर्तते सा न सांप्रतम् ।

गततोऽद्य दुष्करं द्रष्टुं मम रूपं नरोत्तम' ॥ ३-१५१-६ (२१६५३)



अन्यः कृतयुगे कालश्रेतायां द्वापरे परः ।  
 अयं प्रध्वंसनः कालो नाद्य तद्रूपमस्ति मे ॥ ३-१५१-७ (२१६५४)  
 भूमिर्नद्यो नगाः शैलाः सिद्धा देवा महर्षयः ।  
 कालं समनुवर्तन्ते यथा भावा युगेयुगे ॥ ३-१५१-८ (२१६५५)  
 ग्कालंकालं समासाद्य नराणां नरपुङ्गव' ।  
 बलवर्ष्मप्रभावा हि प्रहीयन्त्युद्भवन्ति च ॥ ३-१५१-९ (२१६५६)  
 तदलं बत तद्रूपं द्रष्टुं कुरुकुलोद्भव ।  
 युगं समनुवर्तामि कालो हि दुरतिक्रमः ॥ ३-१५१-१० (२१६५७)  
 भीम उवाच । ३-१५१-११क्ष (२२७४)  
 युगसङ्ख्यां समाचक्ष्व आचारं च युगेयुगे ।  
 धर्मकामार्थभावांश्च कर्मवीर्ये भवाभवौ ॥ ३-१५१-११ (२१६५८)  
 हनूमानुवाच । ३-१५१-१२क्ष (२२७५)  
 कृतं नाम युगं श्रेष्ठं यत्रधर्मः सनातनः ।  
 कृतमेव न कर्तव्यं तस्मिन्काले युगोत्तमे ॥ ३-१५१-१२ (२१६५९)  
 न तत्र धर्माः सीदन्ति क्षीयन्ते न च वै प्रजाः ।  
 ततः कृतयुगं नाम कालेन गुणतां गतम् ॥ ३-१५१-१३ (२१६६०)  
 देवदानवगन्धर्वयक्षराक्षसपन्नगाः ।  
 नासन्कृतयुगे तात तदा न क्रयविक्रयः ॥ ३-१५१-१४ (२१६६१)  
 न सामऋग्यजुर्वर्णाः क्रिया नासीच्च मानवी ।  
 अभिध्याय फलं तत्र धर्मः संन्यास एव च ॥ ३-१५१-१५ (२१६६२)  
 न तस्मिन्युगसंसर्गे व्याधयो नेन्द्रियक्षयः ।  
 नासूया नापि रुदितं न दर्पो नापि वैकृतम् ॥ ३-१५१-१६ (२१६६३)  
 न विग्रहः कुतस्तन्त्री न द्वेषो न च पैशुनम् ।  
 न भयं नापि संतापो न चेष्या न च मत्सरः ॥ ३-१५१-१७ (२१६६४)  
 ततः परमकं ब्रह्म सा गतिर्योगिनां परा ।  
 आत्मा च सर्वभूतानां शुक्लो नारायणस्तदा ॥ ३-१५१-१८ (२१६६५)  
 ब्राह्मणआः क्षत्रिया वैश्याः शूद्राश्च कृतलक्षणाः ।  
 कृते युगे समभवन्स्वकर्मनिरताः प्रजाः ॥ ३-१५१-१९ (२१६६६)  
 समाश्रयं समाचारं समज्ञानं च केवलम् ।  
 तदा हि समकर्माणो वर्णा धर्मानवाप्नुवन् ॥ ३-१५१-२० (२१६६७)  
 एकदेवसदायुक्ता एकमन्त्रविधिक्रियाः ।  
 पृथग्धर्मास्त्वेकवेदा धर्ममेकमनुव्रताः ॥ ३-१५१-२१ (२१६६८)  
 चातुराश्रम्ययुक्तेन कर्मणा कालयोगिना ।  
 अकामफलसंयोगात्प्राप्नुवन्ति परां गतिम् ॥ ३-१५१-२२ (२१६६९)  
 आत्मयोगसमायुक्तो धर्मोऽयं कृतलक्षणः ।  
 कृते युगे चतुष्पादश्चातुर्वर्ण्यस्य शाश्वतः ॥ ३-१५१-२३ (२१६७०)

गकामः कामयमानेषु ब्राह्मणेषु तिरोहितः ।  
 एतत्कृतयुगं नाम त्रैगुण्यपरिवर्जितम् ॥ ३-१५१-२४ (२१६७१)  
 त्रेतामपि निबोध त्वं यस्मिन्सत्रं प्रवर्तते ।  
 पादेन ह्रसते धर्मो रक्ततां याति चाच्युतः ॥ ३-१५१-२५ (२१६७२)  
 सत्यप्रवृत्ताश्च नराः क्रिया धर्मपरायणाः ।  
 ततो यज्ञाः प्रवर्तन्ते धर्माश्चविविधाः क्रियाः ॥ ३-१५१-२६ (२१६७३)  
 त्रेतायां भावसंकल्पाः क्रियादानफलोपगाः ।  
 प्रचलन्ति न वै धर्मात्तपोदानपरायणाः ।  
 स्वधर्मस्थाः क्रियावन्तो नरास्त्रेतायुगेऽभवन् ॥ ३-१५१-२७ (२१६७४)  
 द्वापरे च युगे धर्मो द्विभागो नः प्रवर्तते ।  
 विष्णुर्वै पीततां याति चतुर्धा वेद एव च ॥ ३-१५१-२८ (२१६७५)  
 ततोऽन्ये च चतुर्वेदास्त्रिवेदाश्च तथा परे ।  
 द्विवेदाश्चैकवेदाश्चाप्यनृचश्च तथा परे ॥ ३-१५१-२९ (२१६७६)  
 एवं शास्त्रेषु भिन्नेषु बहुधा नीयते क्रिया ।  
 तपोदानप्रवृत्ता च राजसी भवति प्रजा ॥ ३-१५१-३० (२१६७७)  
 एकवेदस्य चाज्ञानाद्वेदास्ते बहवः कृताः ।  
 सत्यस्य चेह विभ्रंशात्सत्ये कश्चिदवस्थितः ॥ ३-१५१-३१ (२१६७८)  
 सत्यात्प्रच्यवमानानां व्याघयो बहवोऽभवन् ।  
 कामाश्चोपद्रवाश्चैव तदा वै दैवकारिताः ॥ ३-१५१-३२ (२१६७९)  
 यैरर्द्धभानाः सुभृशं तपस्तप्यन्ति मानवाः ।  
 कामकामाः स्वर्गकामा यज्ञास्तन्वन्ति चापरे ॥ ३-१५१-३३ (२१६८०)  
 एवं द्वापरमासाद्य प्रजाः क्षीयन्त्यधर्मतः ।  
 पादेनैकेन कौन्तेय धर्मः कलियुगे स्थितः ॥ ३-१५१-३४ (२१६८१)  
 तामसं युगमासाद्य कृष्णो भवति केशवः ।  
 वेदाचाराः प्रशाम्यन्ति धर्मयज्ञक्रियास्तथा ॥ ३-१५१-३५ (२१६८२)  
 ईतयो व्याधयस्तन्द्नी दोषाः क्रोधादयस्तथा ।  
 उपद्रवाः प्रवर्तन्ते आधयो व्याधयस्तथा ॥ ३-१५१-३६ (२१६८३)  
 युगेष्ववर्तमानेषु धर्मो व्यावर्तते पुनः ।  
 धर्मे व्यावर्तमाने तु लोको व्यावर्तते पुनः ॥ ३-१५१-३७ (२१६८४)  
 लोके क्षीणे क्षयं यानति भावा लोकप्रवर्तकाः ।  
 युगक्षयकृता धर्माः प्रार्थनानि विकुर्वते ॥ ३-१५१-३८ (२१६८५)  
 एतत्कलियुगं नाम अचिराद्यत्प्रवर्तते ।  
 युगानुवर्तनं त्वेतत्कुर्वन्ति चिरजीविनः ॥ ३-१५१-३९ (२१६८६)  
 यच्च ते मत्परिज्ञाने कौतूहलमरिंदम ।  
 अनर्थकेषु को भावः पुरुषस्य विजानतः ॥ ३-१५१-४० (२१६८७)  
 एतत्ते सर्वमाख्यातं यन्मां त्वं परिपृच्छसि ।

युगसङ्ख्यां महाबाहो स्वस्ति प्राप्नुहि गम्यताम् ॥ ३-१५१-४१ (२१६८८)

इति श्रीमन्महाभारते अरण्यपर्वणि तीर्तयान्नापर्वणि  
एकपञ्चाशदधिकशततमोऽध्यायः ॥ १५१ ॥

Mahabharata - Vana Parva - Chapter Footnotes

३-१५१-३ एकं तु कृतमिच्छामीति ध । पाठः ॥

३-१५१-५ हरिर्वानरः ॥

३-१५१-९ वर्ष्म शरीरम् ॥

३-१५१-११ भावान् तत्त्वानि । कर्म शुभाशुभम् । वीर्यं  
फलोदयपर्यन्तं शक्तिः । भवाभवानुत्पत्तिविनाशौ ऐश्वर्यानैश्वर्ये  
वा ॥

३-१५१-१२ कृतमेव सर्वे कृतकृत्या एवेत्यर्थः । ततएव हेतोः  
कृतयुगं नाम ॥

३-१५१-१५ त्रयीधर्मस्य चित्तशुद्ध्यर्थत्वात्तस्याश्च  
तदानीं स्वभावसिद्धत्वान्न सामादीन्यासन् । मानवीक्रिया  
कृष्याद्यारम्भरूपा । किंतु अभिध्याय फलं संकल्पादेव सर्वं  
संपद्यत इत्यर्थः ॥

३-१५१-१६ वैकृतं कपटम् ॥

३-१५१-१७ विग्रहो वैरम् । तन्द्री आलस्यम् । ईर्ष्या अक्षमा । मत्सरः  
परोत्कर्षासहिष्णुत्वम् ॥

३-१५१-१८ ततोऽसूयादित्यागात् परमकं परमानन्दात्मकं ब्रह्म  
प्राप्यत इति शेषः । गतिः प्राप्यम् । श्वेतरक्तपीतकृष्णरूपाणि  
क्रमेण कृतादिषु भवन्तीति कृते नारायणः शुक्ल इत्युक्तम् ॥

३-१५१-३३ यैः व्याधिभिः कामैश्च ॥

३-१५१-३५ तामसं तमोगुणप्रधानं कलिम् ॥

३-१५१-३६ ईतयः अतिवृष्ट्यादयः ॥

३-१५१-३७ व्यावर्तते नश्यति ॥

३-१५१-३८ भावाः धर्मज्ञानादयः । प्रार्थनानि  
विकुर्वते । अन्यत्प्रार्थ्यतेऽन्यत् जायते । पौष्टिकमपि कर्म  
विधिलोपान्नाशकं भवतीति भावः ॥

३-१५१-३९ चिरजीविनो मादृशा अपि युगानुवर्तिनः कालानुसारिणो भवन्ति ॥

३-१५१-४० अनर्थकेषु निष्प्रयोजनेषु । भावोऽभिनिवेशः ॥

३-१५१-४१ स्वस्ति कल्याणम् ॥

---

अरण्यपर्व - अध्याय १५२

॥ श्रीः ॥

### ३.१५२. अध्यायः १५२

Mahabharata - Vana Parva - Chapter Topics

हनुमता भीमाय समुद्रतरणकालिकपृथुतरनिजरूपप्रदर्शनपूर्वकं  
चतुर्वर्णधर्मनिरूपणम् ॥ १ ॥

Mahabharata - Vana Parva - Chapter Text

३-१५२-० (२१६८९)

भीमसेन उवाच । ३-१५२-०क्ष् (२२७६)

पूर्वरूपमदृष्ट्वा ते न यास्यामि कथंचन ।

यदि तेऽहमनुग्राह्यो दर्शयात्मानमात्मना ॥ ३-१५२-१ (२१६९०)

वैशम्पायन उवाच । ३-१५२-२क्ष् (२२७७)

एवमुक्तस्तु भीमेन स्मितं कृत्वा प्लवंगमः ।

तद्रूपं दर्शयामास यद्वै सागरलङ्घने ॥ ३-१५२-२ (२१६९१)

भ्रातुः प्रियमभीप्सन्वै चकार सुमहद्वपुः ।

गतद्रूपं यत्पुरा तस्य बभूवोदधिलङ्घने' ॥ ३-१५२-३ (२१६९२)

देहस्तस्य ततोऽतीव वर्धत्यायामविस्तरैः ।

सद्रुमं कदलीषण्डं छादयन्नमितद्युतिः ॥ ३-१५२-४ (२१६९३)

गिरिशोच्छ्रयमाक्रम्य तस्थौ तत्र च वानरः ।

समुच्छ्रितमहाकायो द्वितीय इव पर्वतः ॥ ३-१५२-५ (२१६९४)

ताम्रेक्षणस्तीक्ष्णदंष्ट्रो भृकुटीकृतलोचनः ।

दीर्घं लाङ्गलमाविध्य दिशो व्याप्य स्थितः कपिः ॥ ३-१५२-६ (२१६९५)

तद्रूपं महदालक्ष्यभ्रातुः कौरवनन्दनः ।

विसिष्मिये तदा भीमो जहृषे च पुनः पुनः ॥ ३-१५२-७ (२१६९६)

तमर्कमिव तेजोभिः सौवर्णमिव पर्वतम् ।

प्रदीप्तमिव चाकाशं दृष्ट्वा भीमो न्यमीलयत् ॥ ३-१५२-८ (२१६९७)

आबभाषे च हनुमान्भीमसेनं स्मयन्निव ।

एतावदिह शक्तस्त्वं द्रुष्टुं रूपं ममानघ ॥ ३-१५२-९ (२१६९८)

वर्धेऽहं चाप्यतो भूयो यावन्मे मनसेप्सितम् ।

भीम शत्रुषु चात्यर्थं वर्धते मूर्तिरोजसा ॥ ३-१५२-१० (२१६९९)

वैशम्पायन उवाच । ३-१५२-११क्ष् (२२७८)

तदद्भुतं महारौद्रं विन्ध्यपर्वतसन्निभम् ।

दृष्ट्वा हनूमतो वर्ष्म संभ्रान्तः पवनात्मजः ॥ ३-१५२-११ (२१७००)

प्रत्युवाच ततो भीमः संप्रहृष्टतनूरुहः ।

कृताञ्जलिरदीनात्मा हनूमन्तमवस्थितम् ॥ ३-१५२-१२ (२१७०१)

दृष्टं प्रमाणं विपुलं शरीरस्यास्य ते विभो ।  
 संहरस्व महावीर्यं स्वयमात्मानमात्मना ॥ ३-१५२-१३ (२१७०२)  
 न हि शक्नोमि त्वां द्रष्टुं दिवाकरमिवोदितम् ।  
 अप्रमेयमनाधृष्यं मैनाकमिव पर्वतम् ॥ ३-१५२-१४ (२१७०३)  
 विस्मयञ्चैव मे वीर सुमहान्मनसोऽद्य वै ।  
 यद्रामस्त्वयि पार्श्वेऽथे स्वयं रावणमभ्यगात् ॥ ३-१५२-१५ (२१७०४)  
 त्वमेव शक्तस्तां लङ्कां सयोधां सहरावणाम् ।  
 स्वबाहुबलमाश्रित् विनाशयितुमञ्जसा ॥ ३-१५२-१६ (२१७०५)  
 न हि ते किञ्चिदप्राप्यं मारुतात्मज विद्यते ।  
 न चैव तव पर्याप्तो रावयणः सगणो युधि ॥ ३-१५२-१७ (२१७०६)  
 एवमुक्तस्तु भीमेन हनूमान्प्लवगोत्तमः ।  
 प्रत्युवाच ततो वाक्यं स्निग्धगम्भीरया गिरा ॥ ३-१५२-१८ (२१७०७)  
 एवमेतन्महाबाहो यथा वदसि भारत ।  
 भीमसेन न पर्याप्तो ममासौ राक्षसाधमः ॥ ३-१५२-१९ (२१७०८)  
 मया तु निहते तस्मिन्नावणे लोककण्टके ।  
 कीर्तिर्नश्येद्राघवस्य तत एतदुपेक्षितम् ॥ ३-१५२-२० (२१७०९)  
 तेन वीरेण तं हत्वा सगणं राक्षसाधमम् ।  
 आनीता स्वपुरं सीता कीर्तिञ्च स्थापिता नृषु ॥ ३-१५२-२१ (२१७१०)  
 तद्गच्छ विपुलप्रज्ञ भ्रातुः प्रियहिते रतः ।  
 अरिष्टं क्षेममध्वानं वायुना परिरक्षितः ॥ ३-१५२-२२ (२१७११)  
 एष पन्थाः कुरुश्रेष्ठ सौगन्धिकवनाय ते ।  
 द्रक्ष्यसे धनदोद्यानं रक्षितं यक्षराक्षसैः ॥ ३-१५२-२३ (२१७१२)  
 न च ते तरसा कार्यः कुसुमापचयः स्वयम् ।  
 दैवतानि हि मान्यानि पुरुषेण विशेषतः ॥ ३-१५२-२४ (२१७१३)  
 बलिहोमनमस्कारैर्मन्त्रैश्च भरतर्षभ ।  
 दैवतानि प्रसादं हि भक्त्या कुर्वन्ति भारत ॥ ३-१५२-२५ (२१७१४)  
 मा तात साहसं कार्षीः स्वधर्मं परिपालय ।  
 स्वधर्मस्थापनं धर्मं बुध्यस्वागमयस्व च ॥ ३-१५२-२६ (२१७१५)  
 न हि धर्ममविज्ञाय वृद्धाननुपसेव्य च ।  
 धर्मो वै वेदितुं शक्यो बृहस्पतिसमैरपि ॥ ३-१५२-२७ (२१७१६)  
 अधर्मो यत्र धर्माख्यो धर्मश्चाधर्मसंज्ञितः ।  
 स विज्ञेयो विभागेन यत्रमुह्यन्त्यबुद्धयः ॥ ३-१५२-२८ (२१७१७)  
 आचारसंभवो धर्मो धमाद्विदाः समुत्थिताः ।  
 वेदैर्यज्ञाः समुत्पन्ना यज्ञैर्देवाः प्रतिष्ठिताः ॥ ३-१५२-२९ (२१७१८)  
 वेदाचारविधानोक्तैर्यज्ञैर्धार्यन्ति देवताः ।  
 बृहस्पत्युशनःप्रोक्तैर्नयैर्धार्यन्ति मानवाः ॥ ३-१५२-३० (२१७१९)

बल्याकरवणिज्याभिः कृष्यर्थैर्योनिपोषणैः ।  
 वार्तया धार्यते सर्वं धर्मैरैतैर्द्विजातिभिः ॥ ३-१५२-३१ (२१७२०)  
 त्रयी वार्ता दण्डनीतिस्त्रिस्रो विद्या विजानताम् ।  
 ताभिः सम्यक्प्रवृत्ताभिलोकयात्रा विधीयते ॥ ३-१५२-३२ (२१७२१)  
 सा चेद्धर्मकृता न स्यात्त्रयीधर्ममृते भुवि ।  
 दण्डनीतिमृतेचापि निर्मर्यादमिदं भवेत् ॥ ३-१५२-३३ (२१७२२)  
 वार्ताधर्मे ह्यवर्तिन्यो विनश्येयुरिमाः प्रजाः ।  
 सुप्रवृत्तैस्त्रिभिर्ह्येतैर्धर्मैः सूयन्ति वै प्रजाः ॥ ३-१५२-३४ (२१७२३)  
 द्विजानाममृतं धर्मो ह्येकश्चैकवर्णकः ।  
 यज्ञाध्ययनदानानि त्रयः साधारणाः स्मृताः ॥ ३-१५२-३५ (२१७२४)  
 याजनाध्यापने चोभे ब्राह्मणानां परिग्रहः ।  
 पालनं क्षत्रियाणां वै वैश्यधर्मश्च पोषणम् ॥ ३-१५२-३६ (२१७२५)  
 शुश्रूषा च द्विजातीनां शूद्राणां धर्म उच्यते ।  
 भैक्षहोमव्रतैर्हीनास्तथैव गुरुवासिताः ॥ ३-१५२-३७ (२१७२६)  
 क्षत्रधर्मोऽत्रकौन्तेय तव धर्मोऽत्र रक्षणम् ।  
 स्वधर्मं प्रतिपद्यस्व विनीतो नियतेन्द्रियः ॥ ३-१५२-३८ (२१७२७)  
 वृद्धैः संमन्त्र्य सद्भिश्च बुद्धिमद्भिः श्रुतान्वितैः ।  
 आस्थितः शास्त्रिदण्डेन व्यसनी परिभूयते ॥ ३-१५२-३९ (२१७२८)  
 निग्रहानुग्रहैः सम्यग्यदा नेता प्रवर्तते ।  
 तदा भवन्ति लोकस्य मर्यादाः सुव्यवस्थिताः ॥ ३-१५२-४० (२१७२९)  
 तस्माद्देशे च दुर्गे च शत्रुमित्रबलेषु च ।  
 नित्यं चारेण बोद्धव्यं स्थानं वृद्धिः क्षयस्तथा ॥ ३-१५२-४१ (२१७३०)  
 राज्ञामुपायश्चारश्च बुद्धिमन्त्रपराक्रमाः ।  
 निग्रहप्रग्रहौ चैव दाक्ष्यं वै कार्यसाधकम् ॥ ३-१५२-४२ (२१७३१)  
 साम्ना दानेन भेदेन दण्डेनोपेक्षणेन च ।  
 साधनीयानि कार्याणि समासव्यासयोगतः ॥ ३-१५२-४३ (२१७३२)  
 मन्त्रमूला नयाः सर्वेचाराश्च भरतर्षभ ।  
 सुमन्त्रितनयैः सद्भिस्तद्विधैः सह मन्त्रयेत् ॥ ३-१५२-४४ (२१७३३)  
 स्त्रिया मूढेन बालेन लुब्धेन लघुनाऽपि वा ।  
 न मन्त्रयीत गुह्यानि येषु चास्पनदलक्षणम् ॥ ३-१५२-४५ (२१७३४)  
 मन्त्रयेत्सह विद्वद्भिः शक्तैः कर्माणि कारयेत् ।  
 स्निग्धैश्च नीतिविन्यासैर्मूर्खान्सर्वत्र वर्जयेत् ॥ ३-१५२-४६ (२१७३५)  
 धार्मिकान्धर्मकार्येषु अर्थकार्येषु पण्डितान् ।  
 स्त्रीषु क्लीबान्नियुञ्जीत क्रूरान्क्रूरेषु कर्मसु ॥ ३-१५२-४७ (२१७३६)  
 स्वेभ्यश्चैव परेभ्यश्च कार्याकार्यसमुद्भवा ।  
 बुद्धिः कर्मसु विज्ञेया रिपूणां च बलाबलम् ॥ ३-१५२-४८ (२१७३७)

बुद्ध्या स्वप्रतिपन्नेषु कुर्यात्साधुष्वनुग्रहम् ।  
 निग्रहं चाप्यशिष्टेषु निर्मयादिषु कारयेत् ॥ ३-१५२-४९ (२१७३८)  
 निग्रहे प्रग्रहे सम्यग्यदा राजा प्रवर्तते ।  
 तदा भवति लोकस्य मर्यादा सुव्यवस्थिता ॥ ३-१५२-५० (२१७३९)  
 एष तेऽभिहितः पार्थ घोरो धर्मो दुरन्वयः ।  
 तं स्वधर्मविभागेन विनयस्थोऽनुपालय ॥ ३-१५२-५१ (२१७४०)  
 तपोधर्मदमेज्याभिर्विप्रा यान्ति यथा दिवम् ।  
 दानातिथ्यक्रियाधर्मैर्यान्ति वैश्याश्च सद्गतिम् ॥ ३-१५२-५२ (२१७४१)  
 गद्विजशुश्रूषया शूद्रा लभन्ते गतिमुत्तमाम् ।  
 क्षत्रं याति तथा स्वर्गं भुवि निग्रहपालनैः ॥ ३-१५२-५३ (२१७४२)  
 सम्यक्प्रणीतदण्डा हि कामद्वेषविवर्जिताः ।  
 अलुब्धा विगतक्रोधाः सतां यान्ति सलोकतां ॥ ३-१५२-५४ (२१७४३)

इति श्रीमन्महाभारते अरण्यपर्वणि तीर्थयात्रापर्वणि  
 द्विपञ्चाशदधिकशततमोऽध्यायः ॥

Mahabharata - Vana Parva - Chapter Footnotes

३-१५२-५ गिरिश्च विन्ध्यगिरिरिव । इवार्थे चः ॥  
 ३-१५२-१७ पर्याप्तः समर्थः ॥  
 ३-१५२-२२ अरिष्टं निर्विघ्नम् ॥  
 ३-१५२-२४ पुरुषेण मर्त्येन ॥  
 ३-१५२-२६ आगमयस्व मात्वरिष्ठाः ॥  
 ३-१५२-२८ दुर्जनवधोऽधर्मोपि धर्मएव । परोपघातकं सत्यं  
 धर्मोपि अधर्मएव ॥  
 ३-१५२-३० यज्ञैर्देवानां नीत्या मनुष्याणां च स्थितिरित्यर्थः ॥  
 ३-१५२-३१ वार्ता जीविकार्थावृत्तिः ॥  
 ३-१५२-३२ साच क्रमेण ब्राह्मणस्य त्रयीयाजनाध्यापनादिः । वैश्यस्  
 वार्तापण्यादिः । क्षत्रियस्य दण्डादिः ॥  
 ३-१५२-३३ सा लोकयात्रा ॥  
 ३-१५२-३७ गुरौ त्रिवर्णे वासितं वासो येषां ते ॥  
 ३-१५२-३९ आस्थितोऽनुगृहीतः ॥  
 ३-१५२-४१ स्थानं सिद्धसंरक्षणम् ॥  
 ३-१५२-४८ स्वेभ्यश्चारेभ्यः परेभ्य उत्कोचादिना लोभितेभ्यः ॥  
 ३-१५२-४९ बुद्ध्या जीवनाशया प्रतिपन्नेषु शरणागतेषु ॥  
 ३-१५२-५१ घोरो धर्मो राजधर्मः ॥

अरण्यपर्व - अध्याय १५३

॥ श्रीः ॥

३.१५३. अध्यायः १५३

Mahabharata - Vana Parva - Chapter Topics

उपसंहृतपृथुरूपेण हनुमता सपरिष्वङ्गवरदानं विसृष्टेन  
भीमेन गन्धमादने सौरान्धिकसरोदर्शनम् ॥ १ ॥

Mahabharata - Vana Parva - Chapter Text

३-१५३-० (२१७४४)

वैशम्पायन उवाच । ३-१५३-०क्ष् (२२७९)

ततः संहृत्य विपुलं तद्वपुः कामवर्धितम् ।

भीमसेनं पुनर्दोभ्यां पर्यष्वजत वानरः ॥ ३-१५३-१ (२१७४५)

परिष्वक्तस्य तस्याशु भ्रात्रा भीमस्य भारत ।

श्रमो नाशमुपागच्छत्सर्वं चासीत्प्रदक्षिणम् ॥ ३-१५३-२ (२१७४६)

श्वलं चातिबलो मेने न मेऽस्ति सदृशो महान् ।

ततः पुनरथोवाच पर्यश्रुनयनो हरिः ॥ ३-१५३-३ (२१७४७)

भीममाभाष्य सौहार्दाद्वाष्पगद्गदया गिरा ।

गच्छ वीर स्वमावासं स्मर्तव्योऽस्मि कथान्तरे ॥ ३-१५३-४ (२१७४८)

इहस्थश्च कुरुश्रेष्ठ न निवेद्योस्मि कस्यचित् ।

धनदस्यालयाच्चापि विसृष्टानां महाबल ॥ ३-१५३-५ (२१७४९)

एष काल इहायातुं देवगन्धर्वयोषिताम् ।

ममापि सफलं च क्षुः स्मारितश्चास्मि राघवम् ॥ ३-१५३-६ (२१७५०)

श्रामाभिधानं विष्णुं हि जगद्धृदयनन्दनम् ।

सीतावक्रारविन्दार्कं दशास्यध्वान्तभास्करम् ॥ ३-१५३-७ (२१७५१)

मानुषं गात्रसंस्पर्शं गत्वा भीम त्वया सह ।

तदस्मद्दर्शनं वीर कौन्तेयामाघमस्तु ते ॥ ३-१५३-८ (२१७५२)

भ्रातृत्वं त्वं पुरस्कृत्य वरं वरय भारत ।

यदि तावन्मया क्षुद्रा गत्वा वारणसाह्वयम् ॥ ३-१५३-९ (२१७५३)

धार्तराष्ट्रा निहन्तव्या यावदेतत्करोम्यहम् ।

शिलया नगरं वा तन्मर्दितव्यं मया यदि ॥ ३-१५३-१० (२१७५४)

श्वद्ध्रुवा दुर्योधनं चाद्य आनयामि तवान्तिकम् ।

यावदेतत्करोम्यद्यकामं तव महाबल ॥ ३-१५३-११ (२१७५५)

भीमसेनस्तु तद्वाक्यं श्रुत्वा तस् महात्मनः ।

प्रत्युवाच हनून्तं प्रहृष्टेनान्तरात्मना ॥ ३-१५३-१२ (२१७५६)

कृतमेव त्वया सर्वं मम वानरपुङ्गव ।



स्वस्ति तेऽस्तु महाबाहो कामये त्वां प्रसीदमे ॥ ३-१५३-१३ (२१७५७)  
 सनाथाः पाण्डवाः सर्वे त्वया नाथेन वीर्यवन् ।  
 तवैव तेजसा सर्वान्विजेष्यामो वयं परान् ॥ ३-१५३-१४ (२१७५८)  
 एवमुक्तस्तु हनुमान्भीमसेनमभाषत ।  
 भ्रातृत्वात्सौहृदाच्चैव करिष्यामि प्रियं तव ॥ ३-१५३-१५ (२१७५९)  
 चमूं विगाह्य शत्रूणां परशक्तिसमाकुलाम् ।  
 यदा सिंहखं वीर करिष्यसि महाबल ॥ ३-१५३-१६ (२१७६०)  
 तदाहं बृंहयिष्यामि स्वरवेण खं तव ।  
 ग्यं श्रुत्वैव भविष्यन्ति व्यसवस्तेऽरयो रणे' ॥ ३-१५३-१७ (२१७६१)  
 विजयस्य ध्वजस्थश्च नादान्मोक्षयामि दारुणान् ।  
 शत्रूणां ये प्राणहराः सुखं येन हनिष्यथ ॥ ३-१५३-१८ (२१७६२)  
 एवमाभाष्य हनुमांस्तदा पाण्डवनन्दनम् ।  
 मार्गमाख्याय भीमाय तत्रैवान्तरधीयत ॥ ३-१५३-१९ (२१७६३)  
 गते तस्मिन्ह्रिवरे भीमोपि बलिनांवरः ।  
 तेन मार्गेण विपुलं व्यचरद्गन्धमादनम् ॥ ३-१५३-२० (२१७६४)  
 अनुस्मरन्वपुस्तस्य श्रियं चाप्रतिमां भुवि ।  
 माहात्म्यमनुभावं च स्मरन्दाशरथेर्ययौ ॥ ३-१५३-२१ (२१७६५)  
 स तानि रमणीयानि वनान्युपवनानि च ।  
 विलोलयामास तदा सौगन्धिकवनेप्सया ॥ ३-१५३-२२ (२१७६६)  
 फुल्लपद्मविचित्राणि सरांसि सरितस्तथा ।  
 नानाकुसुमचित्राणि पुष्पितानि वनानि च ॥ ३-१५३-२३ (२१७६७)  
 मत्तवारणयुथानि पङ्कक्लिन्नानि भारत ।  
 वर्षतामिव मेघानां वृन्दानि ददृशे तदा ॥ ३-१५३-२४ (२१७६८)  
 हरिणैश्चपलापाङ्गैर्हरिणीसहितैर्वनम् ।  
 सशष्पकवलैः श्रीमान्पथि दृष्ट्वा द्रुतं ययौ ॥ ३-१५३-२५ (२१७६९)  
 महिषैश्च वराहैश्च शार्दूलैश्च निषेवितम् ।  
 व्यपेतभीर्गिरिं शौर्याङ्गीमसेनो व्यगाहत ॥ ३-१५३-२६ (२१७७०)  
 कुसुमानतशाखैश्च ताम्रपल्लवकोमलैः ।  
 याच्यमान इवारण्ये द्रुमैर्मारुतकम्पितैः ॥ ३-१५३-२७ (२१७७१)  
 कृतपद्माञ्जलिपुटा मत्तषट्पदसेविताः ।  
 प्रियतीर्थवना मार्गे पद्मिनीः समतिक्रमन् ॥ ३-१५३-२८ (२१७७२)  
 सज्जमानमनोदृष्टिः फुल्लेषु गिरिसानुषु ।  
 द्रौपदीवाक्यपाथेयो भीमो भीमपराक्रमः ॥ ३-१५३-२९ (२१७७३)  
 परिवृत्तेऽहनि ततः प्रकीर्णहरिणे वने ।  
 काञ्चनैर्विलैः पद्मैर्ददर्श विपुलां नदीम् ॥ ३-१५३-३० (२१७७४)  
 हंसकारण्डवयुतां चक्रवाकोपशोभिताम् ।

रचितामिव तस्याद्रेर्भालां विमलपङ्कजाम् ॥ ३-१५३-३१ (२१७७५)  
तस्यां नद्यां महासत्वः सौगन्धिकवनं महत् ।  
अपश्यत्प्रीतिजननं बालार्कसदृशद्युति ॥ ३-१५३-३२ (२१७७६)  
तद्वृष्ट्वा लब्धकामः स मनसा पाण्डुनन्दनः ।  
वनवासपरिक्लिष्टां जगाम मनसा प्रियाम् ॥ ३-१५३-३३ (२१७७७)

इति श्रीमन्महाभारते अरण्यपर्वणि तीर्थयात्रापर्वणि  
त्रिपञ्चाशदधिकशततमोऽध्यायः ॥ १५३ ॥

अरण्यपर्व - अध्याय १५४

॥ श्रीः ॥

३.१५४. अध्यायः १५४

Mahabharata - Vana Parva - Chapter Topics

सौगन्धिकसरोविविक्षुं भीमंप्रति तद्रक्षिभिः क्रोधवशनामकै  
राक्षसैस्तच्चिकीर्षिप्रश्नः ॥ १ ॥

Mahabharata - Vana Parva - Chapter Text

३-१५४-० (२१७७८)  
वैशम्पायन उवाच । ३-१५४-०क्ष् (२२८०)  
स गत्वानलिनीं रम्यां राक्षसैरभिरक्षिताम् ।  
कैलासशिरे रम्ये ददर्श शुभकानने ॥ ३-१५४-१ (२१७७९)  
कुबेरभुवनाभ्याशे जातां पर्वतनिर्झरैः ।  
सुरम्यां विपुलच्छायां नानाद्रुमलताकुलाम् ॥ ३-१५४-२ (२१७८०)  
हरिताम्बुजसंछन्नां दिव्यां कनकपुष्कराम् ।  
नानापक्षिजनाकीर्णां सूपतीर्थामकर्माम् ॥ ३-१५४-३ (२१७८१)  
अतीव रम्यां सुजलां जातां पर्वतसानुषु ।  
विचित्रभूतां लोकस्य शुभामद्भुतदर्शनाम् ॥ ३-१५४-४ (२१७८२)  
तत्रामृतरसं शीतं लघु कुन्तीसुतः शुभम् ।  
ददर्शविमलं तोयं पिबंश्च बहु पाण्डवः ॥ ३-१५४-५ (२१७८३)  
तां तु कपुष्करिणीं रम्यां दिव्यसौगन्धिकावृताम् ।  
जातरूपमयैः पद्मैश्छन्नां परमगन्धिभिः ॥ ३-१५४-६ (२१७८४)  
वैडूर्यवरनालैश्च बहुचित्रैर्मनोरमैः ।  
हंसकारण्डवोद्भूतैः सृजद्भिरमलं रजः ॥ ३-१५४-७ (२१७८५)  
आक्रीडं राजराजस् कुबेरस्य महात्मनः ।  
गन्धर्वैरप्सरोभिश्च देवैश्च परमार्चिताम् ॥ ३-१५४-८ (२१७८६)

सेवितामृषिभिर्दिव्यैर्यक्षैः किंपुरुषैस्तथा ।  
 राक्षसैः किंनरैश्चापि गुप्तां वैश्रवणेन च ॥ ३-१५४-९ (२१७८७)  
 तां च दृष्ट्वैव कौन्तेयो भीमसेनो महाहलः ।  
 बभूव परमप्रीतो दिव्यंप्रेक्ष्य सरो महत् ॥ ३-१५४-१० (२१७८८)  
 तच्च क्रोवशा नाम राक्षसा राजशासनात् ।  
 रक्षन्ति शतसाहस्राश्चित्रायुधपरिच्छदाः ॥ ३-१५४-११ (२१७८९)  
 ते तु दृष्ट्वैव कौन्तेयमजिनैः परिवारितम् ।  
 रुक्माङ्गदधरं वीरं भीमं भीमपराक्रमम् ॥ ३-१५४-१२ (२१७९०)  
 सायुधं बद्धनिस्त्रिंशमशङ्कितमरिंदमम् ।  
 पुष्करप्सुमुपायान्तमन्योन्यमभिचुक्रुशुः ॥ ३-१५४-१३ (२१७९१)  
 अयं पुरुषशार्दूलः सायुधोऽजिनसंवृतः ।  
 यच्चिकीर्षुरिह प्राप्तस्तत्संप्रष्टमिहार्हत ॥ ३-१५४-१४ (२१७९२)  
 ततः सर्वे महाबाहुं समासाद्यवृकोदरम् ।  
 तेजोयुक्तमपृच्छन्त कस्त्वमाख्यातुमर्हसि ॥ ३-१५४-१५ (२१७९३)  
 मुनिवेषधरश्चैव सायुधश्चैव लक्ष्यसे ।  
 यदर्थमाभिसंप्राप्तस्तदाचक्ष्यमहामते ॥ ३-१५४-१६ (२१७९४)

इति श्रीमन्महाभारते अरण्यपर्वणि तीर्तयात्रापर्वणि  
 चतुःपञ्चाशदधिकशततमोऽध्यायः ॥ १५४ ॥

Mahabharata - Vana Parva - Chapter Footnotes

३-१५४-३ सूपतीर्थां शोभनानि उपतीर्थानि तीराणि यस्यां सा ॥  
 ३-१५४-५ लघु आरोग्यकरम् ॥  
 ३-१५४-६ जातरूपं स्वर्णम् ॥  
 ३-१५४-८ आक्रीडं क्रीडास्थानम् ॥

अरण्यपर्व - अध्याय १५५

॥ श्रीः ॥

३.१५५. अध्यायः १५५

Mahabharata - Vana Parva - Chapter Topics

भीमेन सौगन्धिकसरोरक्षकान्प्रति स्वचिकीर्षितकथनपूर्वकं  
 सौगन्धिकाहरणं प्रवर्तनम् ॥ १ ॥  
 तथा सप्रतिषेधं स्वजिघांसूनां तेषां गदया ताडनम् ॥ २ ॥  
 भीमगदाप्रहारमशक्नुवद्भिस्तैर्बीमवृत्तं निवेदितेन कुबेरेण  
 तदनुमोदनम् ॥ ३ ॥

३-१५५-० (२१७९५)

भीम उवाच । ३-१५५-०क्ष (२२८१)

पाण्डवो भीमसेनोऽहं धर्मराजादनन्तरः ।

विशालां बदरीं प्राप्तो भ्रातृभिः सह राक्षसाः ॥ ३-१५५-१ (२१७९६)

अपश्यत्तत्रपाञ्चाली सौगन्धिकमनुत्तमम् ।

अनिलोढमितो नूनं सा बहूनि परीप्सति ॥ ३-१५५-२ (२१७९७)

तस्या मामनवद्याङ्गया धर्मपत्न्याः प्रिये स्थितम् ।

पुष्पाहारमिह प्राप्तं निबोधत निशाचराः ॥ ३-१५५-३ (२१७९८)

राक्षसा ऊचुः । ३-१५५-४क्ष (२२८२)

आक्रीडोऽयं कुबेरस्य दयितः पुरुषर्षभ ।

नेह शक्यं मनुष्येण विहर्तुं मर्त्यधर्मणा ॥ ३-१५५-४ (२१७९९)

देवर्षयस्तथा यक्षा देवाश्चात्र वृकोदर ।

आमन्त्र्य यक्षप्रवरं पिबन्ति च हरन्ति च ॥ ३-१५५-५ (२१८००)

गन्धर्वाप्सरसश्चैव विहरन्त्यत्र पाण्डव ।

ग्यक्षाधिपस्यानुमते कुबेरस् महात्मनः' ॥ ३-१५५-६ (२१८०१)

अन्यायेनेह यः कश्चिदवमन्य धनेश्वरम् ।

विहर्तुमिच्छेद्दुर्वृत्तः स विनश्येन्न संशयः ॥ ३-१५५-७ (२१८०२)

तमनादृत्य पद्मानि जिहीर्षसि बलादिह ।

धर्मराजस्य चात्मानं ब्रवीषि भ्रातरं कथम् ॥ ३-१५५-८ (२१८०३)

श्रामन्त्र्य यक्षराजं वै ततः पिव हरस्व च ।

नातोऽन्यथा त्वया शक्यं किञ्चित्पुष्करमीक्षितुं ॥ ३-१५५-९ (२१८०४)

भीमसेन उवाच । ३-१५५-१०क्ष (२२८३)

राक्षसास्तं न पश्यामि धनेश्वरमिहान्तिके ।

दृष्ट्वाऽपिच महाराजं नाहं याचितुमुत्सहे ॥ ३-१५५-१० (२१८०५)

न हि याचन्ति राजान एष धर्मः सनातनः ।

न चाहं हातुमिच्छामि क्षात्रधर्मं कथंचन ॥ ३-१५५-११ (२१८०६)

इयं च नलिनी रम्या जाता पर्वतनिर्झरे ।

नेयं भवनमासाद्यकुबेरस्य महात्मनः ॥ ३-१५५-१२ (२१८०७)

तुल्या हि सर्वभूतानामियं वैश्रवणस्य च ।

एवं गतेषु द्रव्येषु कः कं याचितुमर्हति ॥ ३-१५५-१३ (२१८०८)

इत्युक्त्वा राक्षसान्सर्वान्भीमसेनो व्यगाहत ।

तां तु पुष्करिणीं वीरः प्रभिन्न इव कुञ्जरः ॥ ३-१५५-१४ (२१८०९)

ततः स राक्षसैर्वाचा प्रतिषिद्धः प्रतापवान् ।

मा मैवमिति सक्रोधैर्भर्त्सयद्भिः समन्ततः ॥ ३-१५५-१५ (२१८१०)

कदर्थीकृत्यतु स तान्नाक्षसान्भीमविक्रमः ।  
 व्यगाहत महातेजास्ते तं सर्वे न्यवारयन् ॥ ३-१५५-१६ (२१८११)  
 गृह्णीत बध्नीत विकर्ततेमं  
 पचाम खादाम च भीमसेनम् ।  
 क्रुद्धा ब्रुवन्तोऽभिययुर्द्रुतं ते  
 शस्त्राणि चोद्यम्य विवृत्तनेत्राः ॥ ३-१५५-१७ (२१८१२)  
 प्रगृह्यतानभ्यपतत्तरस्वी  
 ततोऽब्रवीत्तिष्ठत तिष्ठतेति ॥  
 ते तं तदा तोमरपट्टसाद्यै-  
 व्योविद्विशस्त्रैः सहसा निपेतुः । ३-१५५-१८ (२१८१३)  
 जिघांसवः क्रोधवशाः सुभीमा  
 भीमं समन्तात्परिवब्रुरुग्राः ।  
 जिघांसवः क्रोधवशाः सुभीमा  
 भीमं समन्तात्परिवब्रुरुग्राः ॥ ३-१५५-१९ (२१८१४)  
 वातेन कुन्त्यां बलवान्सुजातः  
 शूरस्तरस्वी द्विषतां निहन्ता ।  
 सत्ये च धर्मे च रतः सदैव  
 पराक्रमे शत्रुभिरप्रधृष्यः ॥ ३-१५५-२० (२१८१५)  
 तेषां स मार्गान्विविधान्महात्मा  
 निहत्य शस्त्राणि च शास्त्रवाणाम् ।  
 यथा प्रवीरान्निजघान भीमः  
 परश्रतान्पुष्करिणीसमीपे ॥ ३-१५५-२१ (२१८१६)  
 ते तस्य वीर्यं च बलं च दृष्ट्वा  
 विद्याबलंबाहुबलं तथैव ।  
 अशक्नुवन्तः सहितं समन्ता-  
 द्द्रुतं प्रवीरा सहसा निवृत्ताः ॥ ३-१५५-२२ (२१८१७)  
 विदीर्यमाणास्तत एव तूर्ण-  
 माकाशमास्थाय विमूढसंज्ञाः ।  
 कैलासशृङ्गाण्यभिदुद्गुवुस्ते  
 भीमार्दिताः क्रोधवशाः प्रभग्नाः ॥ ३-१५५-२३ (२१८१८)  
 स शक्रवह्निवदैत्यसङ्घान्  
 विक्रम्य जित्वा च रणेऽरिसङ्घान् ।  
 विगाह्यतां पुष्करिणीं जितारिः  
 कामं स जग्राह ततोऽम्बुजानि ॥ ३-१५५-२४ (२१८१९)  
 ततः स पीत्वाऽमृतकल्पमम्भो  
 भूयो बभूवोत्तमवीर्यतेजाः ।

उत्पाद्य जग्राह ततोऽम्बुजानि  
 सौगन्धिकान्युत्तमगन्धवन्ति ॥ ३-१५५-२५ (२१८२०)  
 ततस्तु ते क्रोधवशाः समेत्य  
 धनेश्वरं भीमबलप्रणुन्नाः ।  
 भीमस्य वीर्यं च बलं च संख्ये  
 यथावदाचख्युरतीव दीनाः ॥ ३-१५५-२६ (२१८२१)  
 तेषां वचस्तत्तु निशाम्य देवः  
 प्रहस्य रक्षांसि ततोऽभ्युवाच ।  
 गृह्णातु भीमो जलजानि कामं  
 कृष्णानिमित्तं विदितं ममैतत् ॥ ३-१५५-२७ (२१८२२)  
 ततोऽभ्यनुज्ञाय धनेश्वरं ते  
 जग्मुः कुरूणां प्रवरं विरोषाः ।  
 भीमं च तस्यां ददृशुर्नलिन्यां  
 यथोपजोषं विहरन्तमेकम् ॥ ३-१५५-२८ (२१८२३)

इति श्रीमन्महाभारते अरण्यपर्वणि तीर्थयात्रापर्वणि  
 पञ्चपञ्चाशदधिकशततमोऽध्यायः ॥ १५५ ॥

Mahabharata - Vana Parva - Chapter Footnotes

३-१५५-१ प्राप्तं मां निबोधत राक्षसाः इति ध । पाठः ॥  
 ३-१५५-२ अनिलोढं वायुना आनीतम् ॥  
 ३-१५५-२२ सहितमेकीभूयाप्यशक्नुवन्तः ॥

अरण्यपर्व - अध्याय १५६  
 ॥ श्रीः ॥  
 ३.१५६. अध्यायः १५६

Mahabharata - Vana Parva - Chapter Topics

दुर्निमित्तप्रदर्शिना भीमसेनानवलोकितना च युधिष्ठिरेण  
 द्रौपदीप्रतिभीमाभिगतदेशप्रश्नः ॥ १ ॥  
 द्रौपद्या भीमचिकीर्षितं निवेदितेन युधिष्ठिरेण घटोत्कचसाहाय्येन  
 भीमसमीपगमनम् ॥ २ ॥  
 कुबेरबहुमानितैस्तैर्जुनदिदृक्षया तत्रैव सुखेन विहरणम् ॥ ३ ॥

Mahabharata - Vana Parva - Chapter Text

३-१५६-० (२१८२४)  
 वैशम्पायन उवाच । ३-१५६-०क्ष (२२८४)  
 ततस्तानि महार्हाणि दिव्यानि भरतर्षभ ।  
 बहूनि बहुरूपाणि विरजांसि समाददे ॥ ३-१५६-१ (२१८२५)  
 ततो वायुर्महाज्शीघ्रो नीचैः शर्करकर्षणः ।  
 प्रादुरासीद्वरस्पर्शः संग्राममभिचोदयन् ॥ ३-१५६-२ (२१८२६)  
 पपात महती चोल्का सनिर्घाता महाभया ।  
 निष्प्रभश्चाभवत्सूर्यश्छन्नरश्मिस्तमोवृतः ॥ ३-१५६-३ (२१८२७)  
 निर्घातश्चाभवद्भीमो भीमे विक्रममास्थिते ।  
 चचाल पृथिवी चापि पांसुवर्षं पपात च ॥ ३-१५६-४ (२१८२८)  
 सलोहिता दिशश्चासन्खरवाचो मृगद्विजाः ।  
 तमोवृतमभूत्सर्वं न प्राज्ञायत किञ्चन । ३-१५६-५ (२१८२९)  
 श्रान्ये च बहवो भीमा उत्पातास्तत्र जज्ञिरे ॥  
 तदद्भुतमभिप्रेक्ष्य धर्मपुत्रो युधिष्ठिरः ।  
 उवाच वदतां श्रेष्ठः कोऽस्मानभिभविष्यति ॥ ३-१५६-६ (२१८३०)  
 सज्जीभवत भद्रं वः पाण्डवा युद्धदुर्मदाः ।  
 यथा रूपाणि पश्यामि सुव्यक्तो नः पराक्रमः ॥ ३-१५६-७ (२१८३१)  
 एवमुक्त्वा ततो राजा वीक्षांचक्रे समन्ततः ।  
 अपश्यमानो भीमं तु धर्मपुत्रो युधिष्ठिरः ॥ ३-१५६-८ (२१८३२)  
 ततः कृष्णां यमौ चापि समीपस्थानरिन्दमः ।  
 पप्रच्छ भ्रातरं भीमं भीमकर्माणमाहवे ॥ ३-१५६-९ (२१८३३)  
 कच्चिन्न भीमः पाञ्चालि किञ्च कृत्यं चिकीर्षति ।  
 कृतवानपि वा वीर साहसं साहसप्रियः ॥ ३-१५६-१० (२१८३४)  
 इमे ह्यकस्मादुत्पाता महासमरशंसिनः ।  
 दर्शयन्तो भयं तीव्रं प्रादुर्भूताः समन्ततः ॥ ३-१५६-११ (२१८३५)  
 तं तथावादिनं कृष्णा प्रत्युवाच मनस्विनी ।  
 प्रिया प्रियं चिकीर्षन्ती महिषी चारुहासिनी ॥ ३-१५६-१२ (२१८३६)  
 यत्तत्सौगन्धिकं राजन्नाहृतं मातरिश्चना ।  
 तन्मया भीमसेनस्य प्रीतयाऽद्योपपादितम् ॥ ३-१५६-१३ (२१८३७)  
 अपि चोक्तो मया वीरो यदिपश्येर्बहून्यपि ।  
 तानि सर्वाणायुपादाय शीघ्रमागम्यतामिति ॥ ३-१५६-१४ (२१८३८)  
 स तु नूनं महाबाहुः प्रियार्थं मम पाण्डवः ।  
 प्रागुदीचीं दिशं राजंस्तान्याहर्तुमितो गतः ॥ ३-१५६-१५ (२१८३९)  
 उक्तस्त्वेवं तथा राजा यमाविदमथाब्रवीत् ।  
 गच्छाम सहितास्तूर्णं येन यातो वृकोदरः ॥ ३-१५६-१६ (२१८४०)  
 वहन्तु राक्षसा विप्रान्यथाश्रान्तान्यथाकृशान् ।

त्वमप्यमरसंकाश वह कृष्णां घटोत्कच ॥ ३-१५६-१७ (२१८४१)  
 व्यक्तं दूरमितो भीमः प्रविष्ट इतिमे मतिः ।  
 चिरं चतस्य कालोऽयं स च वायुसमो जवे ॥ ३-१५६-१८ (२१८४२)  
 तरस्वी वैनतेयस्य सदृशो भुवि लङ्घने ।  
 उत्पतेदपिचाकाशं निपतेच्चयथेच्छकम् ॥ ३-१५६-१९ (२१८४३)  
 तमन्वियाम भवतां प्रभावाद्गजनीचराः ।  
 पुरा स नापराधोति सिद्धानां ब्रह्मवादिनाम् ॥ ३-१५६-२० (२१८४४)  
 तथेत्युक्त्वा तु ते सर्वेहैडिम्बप्रमुखास्तदा ।  
 उद्देशज्ञाः कुबेरस्य नलिन्या भरतर्षभ ॥ ३-१५६-२१ (२१८४५)  
 आदाय पाण्डवांश्चैव तांश्च विप्राननेकशः ।  
 लोमशेनैव सहिताः प्रययुः प्रीतमानसाः ॥ ३-१५६-२२ (२१८४६)  
 ते सर्वे त्वरिता गत्वा ददृशुस्तत्र कानने ।  
 पद्मसौगन्धिकवतीनलिनीं सुमनोरमाम् ॥ ३-१५६-२३ (२१८४७)  
 तं च भीमं महात्मानं तस्यास्तीरे व्यवस्थितम् ।  
 ददृशुर्निहतांश्चैव यक्षांश्च विपुलेक्षणान् ॥ ३-१५६-२४ (२१८४८)  
 भिन्नकायाक्षिबाहूरुन्संचूर्णितशिरोधरान् ।  
 तं च भीमं महात्मानं तस्यास्तीरे व्यवस्थितम् ॥ ३-१५६-२५ (२१८४९)  
 सक्रोधं स्तब्धनयनं संदष्टदशनच्छदम् ।  
 उद्यम्य च गदां दोभ्यां नदीतीरे व्यवस्थितम् ॥ ३-१५६-२६ (२१८५०)  
 प्रजासंक्षेपसमये दण्डहस्तमिवान्तकम् ।  
 तं दृष्ट्वा धर्मराजस्तु परिष्वज्याथ भारत ॥ ३-१५६-२७ (२१८५१)  
 उवाच श्लक्ष्णया वाचा कौन्तेय किमिदं कृतम् ।  
 साहसं वत भद्रं ते देवानामपि चाप्रियम् ।  
 पुनरेवं न कर्तव्यं मम चेदिच्छसि प्रियम् ॥ ३-१५६-२८ (२१८५२)  
 अनुशिष्य तु कौन्तेयं पद्मानि परिगृह्य च ।  
 तस्यामेव नलिन्यां तु विजह्रमरोपमाः ॥ ३-१५६-२९ (२१८५३)  
 एतस्मिन्नैव काले तु प्रगृहीतशिलायुधाः ।  
 प्रादुरासन्महाकायास्तस्योद्यानस्य रक्षणः ॥ ३-१५६-३० (२१८५४)  
 ते दृष्ट्वाधर्मराजानं महर्षिं चापि लोमशम् ।  
 नकुलं सहदेवं च तथाऽन्यान्ब्राह्मणर्षभान् ॥ ३-१५६-३१ (२१८५५)  
 विनयेन नताः सर्वेप्रणिपत्य च भारत ।  
 सान्त्विता धर्मराजेन प्रसेदुः क्षणदाचराः ॥ ३-१५६-३२ (२१८५६)  
 विदिताश्चकुबेरस्य तत्रते कुरुपुङ्गवाः ।  
 ऊषुर्नातिचिरं कालं रममाणाः कुरुद्वहाः ।  
 प्रतीक्षमाणआ बीभत्सुं गन्धमादनसानुषु ॥ ३-१५६-३३ (२१८५७)



इति श्रीमन्महाभारते अरण्यपर्वणि तीर्थयात्रापर्वणि

पञ्चपञ्चाशदधिकशततमोऽध्यायः ॥ १५६ ॥

Mahabharata - Vana Parva - Chapter Footnotes

३-१५६-७ पराक्रमः पराक्रमकालः ॥

३-१५६-२१ उद्देशज्ञाः स्थलज्ञाः ॥

अरण्यपर्व - अध्याय १५७

॥ श्रीः ॥

३.१५७. अध्यायः १५७

Mahabharata - Vana Parva - Chapter Topics

गन्धमादनादुत्तरं देशं जिगमिषुणा युधिष्ठिरेण

आकाशवाणीश्रवणात्ततः प्रतिनिवृत्य अनुचरैःसह नरनारायणाश्रमं

प्रति पुनरागमनम् ॥ १ ॥

Mahabharata - Vana Parva - Chapter Text

३-१५७-० (२१८५८)

वैशम्पायन उवाच । ३-१५७-०क्ष (२२८५)

तस्मिन्निवसमानोऽथ धर्मराजो युधिष्ठिरः ।

आमन्त्र्य सहितान्भ्रातृनित्युवाच सहद्विजान् ॥ ३-१५७-१ (२१८५९)

दृष्टानि तीर्थान्यस्माभिः पुण्यानि च शिवानि च ।

मनसो ह्लादनीयानि वनानि च पृथक्पृथक् ॥ ३-१५७-२ (२१८६०)

देवैः पूर्वं विचीर्णानि मुनिभिश्च महात्मभिः ।

यथाक्रममशेषेण द्विजैः संपूजितानि च ॥ ३-१५७-३ (२१८६१)

ऋषीणां पूर्वचरितं तपोधर्मविचेष्टितम् ।

राजर्षीणां च चरितं कथाश्च विविधाः शुभाः ॥ ३-१५७-४ (२१८६२)

शृण्वानास्तत्रतत्र स्म आश्रमेषु शिवेषु च ।

अभिषेकं द्विजैः सार्धं कृतवन्तो विशेषतः ॥ ३-१५७-५ (२१८६३)

अर्चिताः सततं देवाः पुष्पैरद्भिः सदा च वः ।

यथालब्धैर्मूलफलैः पितरश्चापि तर्पिताः ॥ ३-१५७-६ (२१८६४)

पर्वतेषु च रम्येषु सर्वेषु च सरस्सु च ।

उदधौ च महापुण्ये सूपस्पृष्टं महात्मभिः ॥ ३-१५७-७ (२१८६५)

इला सरस्वती सिन्धुर्यमुना नर्मदा तथा ।

नानातीर्थेषु रम्येषु सूपस्पृष्टं सह द्विजैः ॥ ३-१५७-८ (२१८६६)

गङ्गाद्वारमतिक्रम्य बहवः पर्वताः शुभाः ।  
 हिमवान्पर्वतश्चैव नानाद्विजगणायुतः ॥ ३-१५७-९ (२१८६७)  
 विशाला बदरी दृष्टा नरनारायणाश्रमः ।  
 दिव्यपुष्करिणी दृष्टा सिद्धदेवर्षिपूजिता ॥ ३-१५७-१० (२१८६८)  
 यथाक्रमविशेषेण सर्वाण्यायतनानि च ।  
 दर्शितानि द्विजेन्द्रेण लोमशेन महात्मना ॥ ३-१५७-११ (२१८६९)  
 इमं वैश्रवणावासं दुर्गमं गन्धमादनम् ।  
 कथं भीम गमिष्यामो मतिरत्र विधीयताम् ॥ ३-१५७-१२ (२१८७०)  
 वैशम्पायन उवाच । ३-१५७-१३क्ष (२२८६)  
 एवं ब्रुवति राजेन्द्रे वागुवाचाशरीरिणी ।  
 न शक्यो दुर्गमो गन्तुं पर्वतो गन्धमादनः ॥ ३-१५७-१३ (२१८७१)  
 अननैव पथा राजन्प्रतिगच्छ यथागतम् ।  
 नरनारायणस्थानं बदरीत्यभिविश्रुतम् ॥ ३-१५७-१४ (२१८७२)  
 तस्माद्यास्यसि कौन्तेय सिद्धचारणसेवितम् ।  
 बहुपुष्पफलं रम्यमाश्रमं वृषपर्वणः ॥ ३-१५७-१५ (२१८७३)  
 अतिक्रम्य च तं पार्थ त्वाष्ट्रिषेणाश्रमे वसेः ।  
 ततो द्रक्ष्यसि कौन्तेय निवेशं धनदस्य च ॥ ३-१५७-१६ (२१८७४)  
 एतस्मिन्नन्तरे वायुर्दिव्यगन्धवहः शुभः ।  
 भनःप्रह्लादनः शीतः पुष्पवर्षं ववर्ष वै ॥ ३-१५७-१७ (२१८७५)  
 तच्छ्रुत्वा दिव्यमाकाशाद्विस्मयः समपद्यत ।  
 ऋषीणां ब्राह्मणानां च पार्थिवानां विशेषतः ॥ ३-१५७-१८ (२१८७६)  
 श्रुत्वा तन्महदाश्चर्यं द्विजो धौम्यस्त्वभाषत ।  
 न शक्यमुत्तरं गन्तुं प्रतिगच्छाम पाण्डव ॥ ३-१५७-१९ (२१८७७)  
 ततो युधिष्ठिरो राजा विस्मयोत्फुल्ललोचनः ।  
 श्रुत्वागम्य पुनस्तं तु नरनारायणाश्रमम् ॥ ३-१५७-२० (२१८७८)  
 भीमसेनादिभिः सर्वैर्भ्रातृभिः परिवारितः ।  
 पाञ्चाल्या ब्राह्मणैश्चैव न्यवसत्सुसुखं तदा ॥ ३-१५७-२१ (२१८७९)

इति श्रीमन्महाभारते अरण्यपर्वणि तीर्थयात्रापर्वणि  
 सप्तपञ्चाशदधिकशततमोऽध्यायः ॥ १५७ ॥

अरण्यपर्व - अध्याय १५८

॥ श्रीः ॥

३.१५८. अध्यायः १५८

Mahabharata - Vana Parva - Chapter Topics

विप्रवेशेण पाण्डवनिकटचिरवासिना जटासुरेण भीमासंनिधाने

द्रौपदीसहितान्युधिष्ठिरादीनपहृत्य पलायनम् ॥ १ ॥  
मध्येमार्गं यदृच्छासमागतेन भीमन तस्य मारणम् ॥ २ ॥

Mahabharata - Vana Parva - Chapter Text

३-१५८-० (२१८८०)  
वैशम्पायन उवाच । ३-१५८-०क्ष् (२२८७)  
ततस्तान्परिविष्वस्तान्वसतस्तत्र पाण्डवान् ।  
शपर्वतेन्द्रे द्विजैः सार्धं पार्तागमनकाङ्क्षया ॥ ३-१५८-१ (२१८८१)  
गतेषु तेषु रक्षःसु भीमसेनात्मजेऽपि च ।  
रहितान्मीमसेनेन कदाचित्तान्यदृच्छया ।  
जहार धर्मराजं वै यमौ कृष्णां च राक्षसः ॥ ३-१५८-२ (२१८८२)  
गजनमेजय उवाच । ३-१५८-३क्ष् (२२८८)  
ब्रह्मन्कथं धर्मराजं यमौ कृष्णां च राक्षसः ।  
जहार चित्रं भीमश्च गतो राक्षसकण्टकः ।  
वक्तुमर्हसि विप्राग्य व्यक्तमेतन्ममाऽनघ ॥ ३-१५८-३ (२१८८३)  
वैशम्पायन उवाच । ३-१५८-४क्ष् (२२८९)  
ब्राह्मणो मन्त्रकुशलः सर्वास्त्रेष्वस्त्रवित्तमः ।  
इति ब्रुवन्पाण्डवेयान्पर्युपास्ते स्म नित्यदा ।  
परीप्समानः पार्थानां कलापांश्च धनूषि च ॥ ३-१५८-४ (२१८८४)  
अन्तरं संपरिप्रेप्सुर्द्रौपद्या हरणं प्रति ।  
दुष्टात्मा पापबुद्धिः स नाम्ना ख्यातो जटासुरः ॥ ३-१५८-५ (२१८८५)  
शपोषणं तस् राजेन्द्र चक्रे पाण्डवनन्दनः ।  
बुबुधे न च तं पापं भस्मच्छन्नमिवानलम् ॥ ३-१५८-६ (२१८८६)  
स भीमसेने निष्क्रान्ते मृगयार्थमरिन्दमे ।  
शघटोत्कचं सानुचरं दृष्ट्वा विप्रद्वृतं दिशः ॥ ३-१५८-७ (२१८८७)  
लोमशप्रभृतीस्तांस्तु महर्षींश्च समाहितान् ।  
स्नातुं विनिर्गतान्दृष्ट्वा पुष्पार्थं च तपोधनान् ॥ ३-१५८-८ (२१८८८)  
रूपमन्यत्समास्थाय विकृतं भैरवं महत् ।  
गृहीत्वा सर्वशस्त्राणि द्रौपदीं परिगृह्य च ।  
प्रातिष्ठत सुदुष्टात्मा त्रीन्गृहीत्वा च पाण्डवान् ॥ ३-१५८-९ (२१८८९)  
शविक्रम्य कौशिकं खड्गं मोक्षयित्वा ग्रहं रिपोः ॥  
आक्रन्दद्भीमसेन वै येन यातो महाबलः ॥ ३-१५८-१० (२१८९०)  
तमब्रवीद्धर्मराजो ह्रियमाणो युधिष्ठिरः ।  
धर्मस्ते हीयते मूढ न चैनं समवेक्षसे ॥ ३-१५८-११ (२१८९१)  
येऽन्ये क्वचिन्मनुष्येषु तिर्यग्योनिगताश्च ये ।

धर्मं ते समवेक्षन्ते रक्षांसि च विशेषतः ॥ ३-१५८-१२ (२१८९२)  
 धर्मस्यराक्षसा मूलं धर्मं ते विदुरुत्तमम् ।  
 एतत्परीक्ष्यसर्वं त्वं समीपे स्थातुमर्हसि ॥ ३-१५८-१३ (२१८९३)  
 देवाश्च ऋषयः सिद्धाः पितरश्चापि राक्षस ।  
 गन्धर्वोरगरक्षांसि वयांसि पशवस्तथा ॥ ३-१५८-१४ (२१८९४)  
 तिर्यग्योनिगताश्चैव अपि कीटपिपीलिकाः ।  
 मनुष्यानुपजीवन्ति ततस्त्वमपि जीवसि ॥ ३-१५८-१५ (२१८९५)  
 समृद्ध्या यस्य लोकस्य लोको युष्माकमृध्यति ।  
 इमं च लोकं शोचन्तमनुशोचन्ति देवताः ।  
 पूज्यमानाश्च वर्धन्ते हव्यकव्यैर्यथाविधि ॥ ३-१५८-१६ (२१८९६)  
 वयं राष्ट्रस्य गोप्तारो रक्षितारश्च राक्षस ।  
 राष्ट्रस्यारक्ष्यमाणस्य कुतो भूतिः कुतः सुखम् ॥ ३-१५८-१७ (२१८९७)  
 न च राजाऽवमन्तव्यो रक्षसा जात्वनागसि ।  
 अनुरप्यपचारश्च नास्त्यस्माकं नराशन ॥ ३-१५८-१८ (२१८९८)  
 विघसाशान्यथाशक्त्या कुर्महे देवतादिषु ।  
 गुरुंश्च ब्राह्मणांश्चैव प्रमाणप्रवणाः सदा ॥ ३-१५८-१९ (२१८९९)  
 द्रोग्धव्यं न च मित्रेषु न विश्वस्तेषु कर्हिचित् ।  
 येषां चान्नानि भुञ्जीत यत्रच स्यात्प्रतिश्रयः ॥ ३-१५८-२० (२१९००)  
 स त्वं प्रतिश्रयेऽस्माकं पूज्यमानः सुखोषितः ।  
 भुक्त्वा चान्नानि दुष्प्रज्ञ कथमस्माञ्जिहीर्षसि ॥ ३-१५८-२१ (२१९०१)  
 एवमेव वृथाचारो वृथा वृद्धो वृथामतिः ।  
 वृथामरणमर्हस्त्वं वृथाऽद्य नमविष्यसि ॥ ३-१५८-२२ (२१९०२)  
 अथ चेद्दृष्टबुद्धिस्त्वं सर्वैर्धर्मैर्विवर्जितः ।  
 प्रदाय शस्त्राण्यस्माकं युद्धेन द्रौपदीं हर ॥ ३-१५८-२३ (२१९०३)  
 अथ चेत्त्वमविज्ञाय इदं कर्म करिष्यसि ।  
 अधर्मं चाप्यकीर्तिं च लोके प्राप्स्यसि केवलं ॥ ३-१५८-२४ (२१९०४)  
 एतामद्य परामृश्य स्त्रियं राक्षस मानुषीम् ।  
 विषमेतत्समालोड्य कुम्भेन प्राशितं त्वया ॥ ३-१५८-२५ (२१९०५)  
 ततो युधिष्ठिरस्तस्य भारिकः समपद्यत ।  
 स तु भाराभिभूतात्मा न तथा शीघ्रगोऽभवत् ॥ ३-१५८-२६ (२१९०६)  
 अथाब्रवीद्द्रौपदीं च नकुलं च युधिष्ठिरः ।  
 मा भैष्टं राक्षसान्मूढाङ्गतिरस्य मया हता ॥ ३-१५८-२७ (२१९०७)  
 नातिदूरे महबाहुर्भविता पवनात्मजः ।  
 अस्मिन्मुहूर्ते संप्राप्ते नभविष्यति राक्षसः ॥ ३-१५८-२८ (२१९०८)  
 सहदेवस्तु तं दृष्ट्वा राक्षसं मूढचेतसम् ।  
 उवाच वचनं राजन्कुन्तीपुत्रं युधिष्ठिरम् ॥ ३-१५८-२९ (२१९०९)

राजन्किं नाम सत्कृत्यं क्षत्रियस्यास्त्यतोऽधिकम् ।  
 यद्युद्धेऽभिमुखः प्राणांस्त्यजेच्छत्रुं जयेत वा ॥ ३-१५८-३० (२१९१०)  
 एष वास्मान्वयं वै न युध्यमानाः परंतप ।  
 सूदयेम महाबाहो देशः कालो ह्ययं नृप ॥ ३-१५८-३१ (२१९११)  
 क्षत्रधर्मस्य संप्राप्तः कालः सत्यपराक्रम ।  
 जयन्तो हन्यमाना वा प्राप्तुमर्हाम सद्गतिम् ॥ ३-१५८-३२ (२१९१२)  
 राक्षसे जीवमानेऽद्य रविरस्तमियाद्यदि ।  
 नाहं ब्रूयां पुनर्जातु क्षत्रियोस्मीति भारत ॥ ३-१५८-३३ (२१९१३)  
 भोभो राक्षस तिष्ठस्व सहदेवोस्मि पाण्डवः ।  
 हत्वा रवा मां नयस्वैनां हतो वा स्वप्स्यसीह वै ॥ ३-१५८-३४ (२१९१४)  
 तदा ब्रुवति माद्रेये भीमसेनो यदृच्छया ।  
 प्रादृश्यत महाबाहुः सवज्र इव वासवः ॥ ३-१५८-३५ (२१९१५)  
 सोऽपश्यद्वातरौ तत्र द्रौपदी च यशस्विनीम् ।  
 क्षितिस्थं सहदेवं च क्षिपन्तं राक्षसं तदा ॥ ३-१५८-३६ (२१९१६)  
 मार्गाच्च राक्षसं मूढं कालोपहतचेतसम् ।  
 भ्रमन्तं तत्रतत्रैव दैवेन परिमोहितम् ॥ ३-१५८-३७ (२१९१७)  
 हतान्संदृश्य तान्भ्रातृन्द्रौपदीं च महाबलः ।  
 क्रोधमाहारयद्भीमो राक्षसंचेदमब्रवीत् ॥ ३-१५८-३८ (२१९१८)  
 विज्ञातोऽसि मया पूर्वं चेष्टञ्जस्त्रपरीक्षणे ।  
 आस्था तु त्वयि मे नास्ति यतोसि न हतस्तदा ॥ ३-१५८-३९ (२१९१९)  
 ब्रह्मरूपप्रतिच्छत्रो न नो वदसि चाप्रियम् ।  
 प्रियेषु रममाणं त्वां न चैवाप्रियकारिणम् ।  
 ब्रह्मरूपेण विहितं नैव हन्यामनागसम् ॥ ३-१५८-४० (२१९२०)  
 राक्षसं जानमानोऽपि यो हन्यान्नरकं व्रजेत् ।  
 अपक्वस्य च कालेन वधस्तव न विद्यते ॥ ३-१५८-४१ (२१९२१)  
 नूनमद्यासि संपक्वो यथा ते मतिरीदृशी ।  
 दत्ता कृष्णापहरणे कालेनाद्भुतकर्मणा ।  
 गसोपि कालं समासाद्य तथाऽद्य नभविष्यसि ॥ ३-१५८-४२ (२१९२२)  
 बडिशोऽयंत्वया ग्रस्तः कालसूत्रेण लम्बितः ।  
 मत्स्योऽम्भसीव स्यूतास्यः कथमद्य गमिष्यसि ॥ ३-१५८-४३ (२१९२३)  
 यं चासि प्रस्थितो देशं मनः पूर्वं गतं च ते ।  
 न तं गन्तासि गन्तासि मार्गं बकहिडिम्बयोः ॥ ३-१५८-४४ (२१९२४)  
 एवमुक्तस्तु भीमेन राक्षसः कालचोदितः ।  
 भीत उत्सृज्य तान्सर्वान्युद्धाय समुपस्थितः ॥ ३-१५८-४५ (२१९२५)  
 अब्रवीच्च पुनर्भीमं रोषात्प्रस्फुरिताधरः ।  
 न मे मूढा दिशः पाप त्वदर्थं मे विलम्बनम् ॥ ३-१५८-४६ (२१९२६)

श्रुता मे राक्षसा ये ये त्वया विनिहता रणे ।  
 तेषामद्यकरिष्यामि तवास्रेणोदकक्रियाम् ॥ ३-१५८-४७ (२१९२७)  
 एवमुक्त्वातदा भीमं राक्षसो योद्धुमाययौ ।  
 करालवदनः क्रोधात्कालसर्प इव श्वसन् ॥ ३-१५८-४८ (२१९२८)  
 एवमुक्तस्ततो भीमः सृक्विणी परिलेलिहन् ।  
 स्मयमान इव क्रोधात्साक्षात्कालान्तकोपमः ॥ ३-१५८-४९ (२१९२९)  
 ग्ब्रुवन्वै तिष्ठतिष्ठेति क्रोधसंरक्तलोचनः ।  
 बाहुसंरम्भमेवेच्छन्नभिदुद्राव राक्षसम् ॥ ३-१५८-५० (२१९३०)  
 मुहुर्मुहुर्व्याददानः सृक्विणी परिसंलिहन् ।  
 अभिदुद्राव संरब्धो बलो वज्रधरं यथा ॥ ३-१५८-५१ (२१९३१)  
 भीमसेनोऽप्यवष्टब्धो नियुद्धायाभवत्स्थितः ।  
 राक्षसोऽपि च विस्रब्धो बाहुयुद्धमकाङ्क्षत ॥ ३-१५८-५२ (२१९३२)  
 वर्तमाने तयो राजन्बाहुयुद्धे सुदारुणे ।  
 माद्रीपुत्रावतिक्रुद्धावुभावप्यभ्यधावताम् ॥ ३-१५८-५३ (२१९३३)  
 न्यवारयत्तौ प्रहसन्कुन्तीपुत्रो वृकोदरः ।  
 शक्तोऽहं राक्षसस्येति प्रेक्षध्वमिति चाब्रवीत् ॥ ३-१५८-५४ (२१९३४)  
 आत्मना भ्रातृभिश्चैव धर्मेण सुकृतेन च ।  
 इष्टेन च शपे राजन्सूदयिष्यामि राक्षसम् ॥ ३-१५८-५५ (२१९३५)  
 इत्येवमुक्त्वा तौ वीरौ स्पर्धमानौ परस्परम् ।  
 बाहुभिः समसज्जेतामुभौ रक्षोवृकोदरौ ॥ ३-१५८-५६ (२१९३६)  
 तयोरासीत्संप्रहारः क्रुद्धयोर्भीमरक्षसोः ।  
 अमृष्यमाणयोः सङ्घ्ने शक्रशम्बरयोरिव ॥ ३-१५८-५७ (२१९३७)  
 तौ वीरौ समभिक्रुद्धावन्योन्यं पर्यधावताम् ।  
 आरुज्यारुज्यतौ वृक्षानन्योन्यमभिजघ्नतुः ।  
 जीमूताविव धर्मान्ते विनदन्तौ महाबलौ ॥ ३-१५८-५८ (२१९३८)  
 बभञ्जतुर्महावृक्षानूरुभिर्बलिनां वरौ ।  
 अन्योन्येनाभिसंरब्धौ परस्परवधैषिणौ ॥ ३-१५८-५९ (२१९३९)  
 तद्वृक्षयुद्धमभवनमहीरुहविनाशनम् ।  
 वालिसुग्रीवयोर्भ्रात्रोः पुरेव कपिसिंहयोः ॥ ३-१५८-६० (२१९४०)  
 आविध्याविध्य तौ वृक्षान्मुहूर्तमितरेतरम् ।  
 ताडयामासतुरुभौ विनदन्तौ मुहुर्मुहुः ॥ ३-१५८-६१ (२१९४१)  
 तस्मिन्देशे यदा वृक्षाः सर्व एव निपातिताः ।  
 पुगीकृताश्च शतशः परस्परवधेप्सया ॥ ३-१५८-६२ (२१९४२)  
 ततः शिलाः समादाय मुहूर्तमिव भारत ।  
 महाभ्रैरिव शैलेन्द्रौ युयुधाते महाबलौ ॥ ३-१५८-६३ (२१९४३)  
 शिलाभिरुग्ररूपाभिर्बृहतीभिः परस्परम् ।

वज्रैरिव महावेगैराजघ्नतुरमर्षणौ ॥ ३-१५८-६४ (२१९४४)  
 अभिद्रुत्य च भूयस्तावन्योन्यबलदर्पितौ ।  
 भुजाभ्यां परिगृह्याथ चकर्षाते गजाविव ॥ ३-१५८-६५ (२१९४५)  
 मुष्टिभिश् महाघोरैरन्योन्यमभिपेततुः ।  
 ततः कटकटाशब्दो बभूव शुमहात्मनोः ॥ ३-१५८-६६ (२१९४६)  
 ततः संहृत्यमुष्टिं तु पञ्चशीर्षमिवोरगम् ।  
 वेगेनाभ्यहनङ्गीमो राक्षसस्य शिरोधराम् ॥ ३-१५८-६७ (२१९४७)  
 ततः श्रान्तं तु तद्रक्षो भीमसेनभुजाहतम् ।  
 सुपरिभ्रान्तमालक्ष्य भीमसेनोऽभ्यवर्तत ॥ ३-१५८-६८ (२१९४८)  
 तत एनं महाबाहुर्बाहुभ्याममरोपमः ।  
 समुत्क्षिप्य बलाङ्गीमो निष्पिपेष महीतले ॥ ३-१५८-६९ (२१९४९)  
 गततः संपीड्य बलवद्भुजाभ्यां क्रोधमूर्च्छितः ।  
 तस्य गात्राणि सर्वाणि चूर्णयामास पाण्डवः ।  
 अरत्निना चाभिहत्य शिरः कायादपाहरत् ॥ ३-१५८-७० (२१९५०)  
 संदष्टौष्ठं विवृत्ताक्षं फलं वृक्षादिव च्युतम् ।  
 जटासुरस्य तु शिरो भीमसेनबलाद्भूतम् ।  
 पपात रुधिरादिग्धं संदष्टदशनच्छदम् ॥ ३-१५८-७१ (२१९५१)  
 तं निहत्यमहेष्वासो युधिष्ठिरमुपागमत् ।  
 स्तूयमानो द्विजाग्न्यैस्तु मरुद्भिरिव वासवः ॥ ३-१५८-७२ (२१९५२)

इति श्रीमन्महाभारते अरण्यपर्वणि जटासुरवधपर्वणि  
 अष्टपञ्चाशदधिकशततमोऽध्यायः ॥ १५८ ॥

Mahabharata - Vana Parva - Chapter Footnotes

३-१५८-४ कलापान् निषङ्गान् ॥  
 ३-१५८-१० कौशिकं कोशादागतम् । ग्रहं ग्रहणम् ॥  
 ३-१५८-१६ युष्माकं देवासुरादीनाम् । ऋध्यति वृद्धिं गच्छति ॥  
 ३-१५८-१९ विघसाशान् देवादिशेषान्नं विघसं तस्य आशो भोजनं  
 येषां तान् ॥  
 ३-१५८-२० प्रतिश्रयो गृहम् ॥  
 ३-१५८-२२ नभविष्यसि मरिष्यति ॥  
 ३-१५८-२६ गुरुकः समपद्यतेति झ । पाठः ॥  
 ३-१५८-३० सत्कृत्यं साधुकार्यम् ॥  
 ३-१५८-३९ आस्था त्वन्मारणे आदरः ॥  
 ३-१५८-४० अतिथिं ब्रह्मरूपं च कथं इति झ । पाठः ॥  
 ३-१५८-४२ कालपक्व इदानीं त्वं यथेति थ । पाठः ॥

३-१५८-४३ बडिशो मत्स्यवेधनम् ॥  
३-१५८-४७ अस्त्रेण लोहितेन ॥  
३-१५८-६० पुरा स्त्रीकाङ्क्षणोर्यथा इति झ । पाठः ॥  
३-१५८-६१ आविध्य भ्रामयित्वा ॥  
३-१५८-६२ मुञ्जीकृताश्चेति झ । पाठः । तत्र मुञ्जीकृताः  
रज्ज्वर्थं मुञ्जवज्जर्जरीकृता इत्यर्थः ॥  
५-१५८-६३ महाभ्रैरिवेत्यभूतोपमा ॥  
३-१५८-६७ शिरोधरां ग्रीवाम् ॥  
३-१५८-६८ अभ्यवर्तत अधिकोत्साहानभूत् ॥

अरण्यपर्व - अध्याय १५९

॥ श्रीः ॥

३.१५९. अध्यायः १५९

Mahabharata - Vana Parva - Chapter Topics

जटासुरवधानन्तरं सपरिवारेण युधिष्ठिरेण नरनारायणाश्रमे  
निवासः ॥ १ ॥

ततो वृषपर्वाश्रमादिषु सुखेन संचरणम् ॥ २ ॥

तत आर्ष्टिषेणाश्रमगमनम् ॥ ३ ॥

Mahabharata - Vana Parva - Chapter Text

३-१५९-० (२१९५३)

वैशम्पायन उवाच । ३-१५९-०क्ष (२२९०)

निहते राक्षसे तस्मिन्पुनर्नारायणाश्रमम् ।

अभ्येत्य राजा कौन्तेयो निवासमकरोत्प्रभुः ॥ ३-१५९-१ (२१९५४)

स समानीय तान्सर्वान्भ्रातृनित्यब्रवीद्वचः ।

द्रौपद्या सहितः काले संस्मरन्भ्रातरं जयम् ॥ ३-१५९-२ (२१९५५)

समाश्वत्सोऽभिगताः शिवेन चरतां वने ।

कृतोद्देशः स बीभत्सुः पञ्चमीमभितः समाम् ॥ ३-१५९-३ (२१९५६)

प्राप्य पर्वतराजानं श्वेतं शिखरिणांवरम् ।

शुष्पितैर्द्रुमषण्डैश्च मत्तकोकिलाषट्पदैः ॥ ३-१५९-४ (२१९५७)

मयूरैश्चातकैश्चापि नित्योत्सवविभूषितम् ।

व्याघ्रैर्वरहैर्महिषैर्गवयैर्हरिणैस्तथा ॥ ३-१५९-५ (२१९५८)

श्वापदैर्व्यालरूपैश्च रुरुभिश्च निषेवितम् ।

फुल्लैः सहस्रपत्रैश्च शतपत्रैस्तथोत्पलैः ॥ ३-१५९-६ (२१९५९)



प्रफुल्लैः कमलैश्चैव तथा नीलोत्पलैरपि ।  
 महापुणायं पवित्रं च सुरासुरनिषेवितम् ॥  
 तत्रापि च कृतोद्देशः समागमदिदृक्षुभिः ॥ ३-१५९-७ (२१९६०)  
 कृतश्च समयस्तेन पार्थेनामिततेजसा ।  
 पञ्चवर्षाणि वत्स्याभि विद्यार्थीति पुरा मयि ॥ ३-१५९-८ (२१९६१)  
 अत्रगाण्डीवधन्वानमवाप्तास्त्रमरिंदमम् ।  
 देवलोकादिमं लोकं द्रक्ष्यामः पुनरागतम् ॥ ३-१५९-९ (२१९६२)  
 इत्युक्त्वा ब्राह्मणान्सर्वानामन्त्रयत पाण्डवः ।  
 कारणं चैव तत्तेवामाचक्षे तपस्विनाम् ॥ ३-१५९-१० (२१९६३)  
 तमुग्रतपसः प्रीताः कुत्वापार्थं प्रदक्षिणम् ।  
 ब्राह्मणास्तेऽन्वमोदन्त शिवेन कुशलेन च ॥ ३-१५९-११ (२१९६४)  
 सुखोदकमिमं क्लेशमचिराद्भरतर्षभ ।  
 क्षत्रधर्मेण धर्मज्ञ तीर्त्वा गां पालयिष्यसि ॥ ३-१५९-१२ (२१९६५)  
 तत्तु राजा वचस्तेषां प्रतिगृह्य तपस्विनाम् ।  
 प्रतस्थे सह विप्रैस्तैर्भ्रातृभिश्च परंतपः ॥ ३-१५९-१३ (२१९६६)  
 गद्रौपद्या सहितः श्रीमान्हैडिम्बेयादिभिस्तदा ।  
 राक्षसैरनुयातो वै लोमशेनाभिरक्षितः ॥ ३-१५९-१४ (२१९६७)  
 क्वचित्पद्भ्यां ततोऽगच्छद्राक्षसैरुदह्यते क्वचित् ।  
 तत्रतत्र महातेजा भ्रातृभिः सह सुव्रतः ॥ ३-१५९-१५ (२१९६८)  
 ततो युधिष्ठिरो राजा बहुक्लेशान्विचिन्तयन् ।  
 सिंहव्याघ्रगजाकीर्णामुदीचीं प्रययौ दिशम् ॥ ३-१५९-१६ (२१९६९)  
 अवेमाण कैलासं मैनाकं चैव पर्वतम् ।  
 गन्धमादनपादांश्च मेरुं चापि शिलोच्चयम् ॥ ३-१५९-१७ (२१९७०)  
 उपर्युपरि शैलस्य बहीश्च सरितः शिवाः ।  
 पृष्ठं हिमवतः पुण्यं ययौ सप्तदशेऽहनि ॥ ३-१५९-१८ (२१९७१)  
 ददृशुः पाण्डवा राजन्गन्धमादनमन्तिकम् ।  
 पृष्ठे हिमवतः पुण्ये नानाद्रुमलतावृते ॥ ३-१५९-१९ (२१९७२)  
 सलिलावर्तसंजातैः पुष्पितैश्च महीरुहैः ।  
 समावृतं पुण्यतममाश्रमं वृषपर्वणः ॥ ३-१५९-२० (२१९७३)  
 तमुपक्रम्य राजर्षिं धर्मात्मानमरिंदमाः ।  
 पाण्डवा वृषपर्वाणमवदन्त गतक्लमाः ॥ ३-१५९-२१ (२१९७४)  
 अभ्यनन्दत्स राजर्षिः पुत्रवद्भरतर्षभान् ।  
 पूजिताश्चावसन्तत्रसप्तरात्रमरिंदमाः ॥ ३-१५९-२२ (२१९७५)  
 अष्टमेऽहनि संप्राप्ते तमृषिं लोकविश्रुतम् ।  
 आमन्त्र्य वृषपर्वाणं प्रस्थानं प्रत्यरोचयन् ॥ ३-१५९-२३ (२१९७६)  
 एकैकशश्च तान्विप्रान्निवेद्य वृषपर्वणि ।

न्यासभूतान्यथाकालं बन्धूनिव सुसत्कृतान् ।  
पारिबर्हं चतं शेषं परिदाय महात्मने ॥ ३-१५९-२४ (२१९७७)  
ततस्ते यज्ञपात्राणि रत्नान्याभरणानि च ।  
न्यदधुःपाण्डवा राजन्नाश्रमे वृषपर्वणः ॥ ३-१५९-२५ (२१९७८)  
अतीतानागते विद्वान्कुशलः सर्वधर्मवित् ।  
अन्वशासत्स धर्मज्ञः पुत्रवद्भरतर्षभान् ॥ ३-१५९-२६ (२१९७९)  
तेऽनुज्ञाता महात्मानः प्रययुर्दिशमुत्तराम् ।  
गकुष्ण्या सहिता वीरा ब्राह्मणैश्च महात्मभिः ३-१५९-२७ (२१९८०)  
तान्प्रस्थितानन्वगच्छद्दृषपर्वा महीपतीन् ।  
उपन्यस् महातेजा विप्रेभ्यः पाण्डवांस्तदा ॥ ३-१५९-२८ (२१९८१)  
अनुसंसार्य कौन्तेयानाशीर्भिरभिनन्द्य च ।  
वृषपर्वा निववृतेपन्थानमुपदिश्य च ॥ ३-१५९-२९ (२१९८२)  
नानामृगगणैर्जुष्टं कौन्तेयः सत्यविक्रमः ।  
पदातिभ्रातृभिः सार्धं प्रातिष्ठत युधिष्ठिरः ॥ ३-१५९-३० (२१९८३)  
नानाद्रुमनिरोधेषु वसन्तः शैलसानुषु ।  
पर्वतं विविशुस्ते तं चतुर्थेऽहनि पाण्डवाः ॥ ३-१५९-३१ (२१९८४)  
महाभ्रघनसंकाशं सलिलोपहितं शुभम् ।  
मणिकाञ्चनरम्यं च शैलं नानासमुच्छ्रयम् ॥ ३-१५९-३२ (२१९८५)  
गरम्यं हिमवतः प्रस्थं बहुकन्दरनिर्झरम् ।  
शिलाविभङ्गविकटं लतापादपसङ्कुलम् ॥ ३-१५९-३३ (२१९८६)  
ते समासाद्यपन्थानं यतोक्तं वृषपर्वणा ।  
अनुसस्युर्यथोद्देशं पश्यन्तो विविधान्नगान् ॥ ३-१५९-३४ (२१९८७)  
उपर्युपरि शैलस्य गुहाः परमदुर्गमाः ।  
सुदुर्गमास्ते सुबहून्सुखेनैवाभिचक्रमुः ॥ ३-१५९-३५ (२१९८८)  
धौम्यः कृष्णा च पार्ताश्च लोमशश्च महानृषिः ।  
आगच्छन्सहितास्तत्रन कश्चिदपि हीयते ॥ ३-१५९-३६ (२१९८९)  
ते मृगद्विजसंघुष्टं नानाद्रुमलतायुतम् ।  
शाखामृगगणैश्चैव सेवितं सुमनोरमम् ॥ ३-१५९-३७ (२१९९०)  
पुण्यं पद्मसरोपेतं सपल्वलमहावनम् ।  
उपतस्थुर्महाभागा माल्यवतं महागिरिम् ॥ ३-१५९-३८ (२१९९१)  
ततः किंपुरुषावासं सिद्धचारणसेवितम् ।  
ददृशुर्हृषरोमाणाः पर्वतं गन्धमादनम् ॥ ३-१५९-३९ (२१९९२)  
विद्याधरानुचरितं किन्नरीभिस्तथैव च ।  
गजसङ्घसमावासं सिंहव्याघ्रगणायुतम् ॥ ३-१५९-४० (२१९९३)  
शरभोन्नादसंघुष्टं नानामृगनिषेवितम् ॥ ३-१५९-४१ (२१९९४)  
ते गन्धमादनवनं तन्नन्दनवनोपमम् ।

मुदिताः पाण्डुतनया मनोनयननन्दनम् ॥ ३-१५९-४२ (२१९९५)  
विविशुः क्रमशो वीरा अरण्यं शुभकाननम् ।  
द्रौपदीसहिता वीरास्तैश्च विप्रैर्महात्मभिः ॥ ३-१५९-४३ (२१९९६)  
शृण्वन्तः प्रीतिजननान्वल्गून्मन्दकलाञ्जुभान् ।  
श्रोत्ररम्यान्सुमधुराञ्जब्दान्खगमुखेरितान् ॥ ३-१५९-४४ (२१९९७)  
सर्वतुफलभाराज्यान्सर्वतुकुसुमोज्ज्वलाम् ।  
पश्यन्तः पादपांश्चापि फलभारावनामितान् ॥ ३-१५९-४५ (२१९९८)  
आम्नानाम्नातकान्फुल्लान्नारिकेलान्सतिन्दुकान् ।  
मुञ्जातकांस्तथाञ्जीरान्दाडिमान्बीजपूरकान् ॥ ३-१५९-४६ (२१९९९)  
पनसाँल्लिकुचान्मोचाः खर्जूरानम्लवेतसान् ।  
परावतांस्तथा क्षौद्रानीपांश्चापि मनोरमान् ॥ ३-१५९-४७ (२२०००)  
बेल्वान्कपित्थाञ्जम्बूश्च काश्मरीर्ब्रदरीस्तथा ।  
पुक्षानुदुम्बरवटानश्चत्थान्क्षीरिकास्तथा ॥ ३-१५९-४८ (२२००१)  
मल्लातकानामलकीर्हीरितकबिभीतकान् ।  
इङ्गुदान्करमदांश्च तिन्दुकांश्च महाफलान् ॥ ३-१५९-४९ (२२००२)  
एतानन्यांश्च विविधान्गन्धमादनसानुषु ।  
फलैरमृतकल्पैस्तानाचितान्स्वादुभिस्तरूपन् ॥ ३-१५९-५० (२२००३)  
तथैव चम्पकाशोकान्केतकान्बकुलांस्तथा ।  
पुन्नागान्सप्तपर्णांश्च कर्णिकारान्सकेतकान् ।  
पाटलान्कुटजात्रम्यान्मन्दारेन्दीवरांस्तथा ॥ ३-१५९-५१ (२२००४)  
पारिजातान्कोविदारान्देवदारुदुमांस्तथा ।  
पारिजातान्कोविदारान्देवदारुदुमांस्तथा ।  
शालांस्तालांस्तमालांश्च पिप्पलान्हिङ्गुकांस्तथा ॥ ३-१५९-५२ (२२००५)  
चकोरैः शतपत्रैश्च भृङ्गराजैस्तथा शुकैः ।  
कोकिलैः कलविड्मैश्च हारितैर्जीवजीवकैः ॥ ३-१५९-५३ (२२००६)  
प्रियकैश्चातकैश्चैव तथाऽन्यैर्विविधैः खगैः ।  
श्रोत्ररम्यं सुमधुरं कूजद्विश्वाप्यधिष्ठितान् ॥ ३-१५९-५४ (२२००७)  
सरांसि च मनोज्ञानि समन्ताज्जलचारिभिः ।  
कुमुदैः पुण्डरीकैश्च तृथा कोकनदोत्पलैः ।  
कहारैः कमलैश्चैव आचितानि समन्ततः ॥ ३-१५९-५५ (२२००८)  
कादम्बैश्चक्रवाकैश्च कुररैर्जलकुक्कुटैः ।  
कारण्डवैः प्लवैर्हंसैर्बकैर्मद्गुभिरेव च ॥ ३-१५९-५६ (२२००९)  
एतैश्चान्यैश्च कीर्णानि समन्ताज्जलचारिभिः ।  
हृष्टैस्तथा तामरसरसासवमदालसैः ॥ ३-१५९-५७ (२२०१०)  
पद्मोदरच्युतरजःकिञ्जल्कारुणरञ्जितैः ।  
मञ्जुस्वरैर्मधुकरैर्विरुतान्कमलाकरान् ॥ ३-१५९-५८ (२२०११)

अपश्यंस्ते नरव्याघ्रा गन्धमादनसानुषु ।  
 तथैव पद्मषण्डैश्च मण्डितांश्च समन्ततः ॥ ३-१५९-५९ (२२०१२)  
 शिखण्डिनीभिः सहिताँल्लतामण्डलकेषु च ।  
 मेघतूर्यरवोद्दाममदनाकुलितान्भृशम् ॥ ३-१५९-६० (२२०१३)  
 कृत्वैव केकामधुरं संगीतं मधुरस्वरम् ।  
 चित्रान्कलापान्विस्तीर्य सविलासान्मदालसान् ॥ ३-१५९-६१ (२२०१४)  
 मयूरान्ददृशुर्हृष्टान्नृत्यतो वनलालसान् ।  
 कांश्चित्प्रियाभिः सहितान्नममाणान्कलापिनः ॥ ३-१५९-६२ (२२०१५)  
 वल्लीलतासंकटेषु कुटजेषु स्थितांस्तथा ।  
 कांश्चिच्च कुटजानां तु विटपेषूत्कटानिव ॥ ३-१५९-६३ (२२०१६)  
 कलापरुचिराटोपनिचितान्मुकुटानिव ।  
 विवरेषु तरूणां च रुचिरान्ददृशुश्च ते ॥ ३-१५९-६४ (२२०१७)  
 सिन्धुवारांस्तथोदारान्मन्मथस्येव तोमरान् ।  
 सुवर्णवर्णकुसुमान्गिरीणां सिखरेषु च ।  
 कर्णिकारान्विकसितान्कर्णपूरानिवोत्तमान् ॥ ३-१५९-६५ (२२०१८)  
 तथाऽपश्यन्कुरबकान्वनराजिषु पुष्पितान् ।  
 कामवश्यौत्सुक्यकरान्कामस्येव शरोत्करान् ॥ ३-१५९-६६ (२२०१९)  
 तथैव वनराजीनामुदारान्नचितानिव ।  
 विराजमानांस्तेऽपश्यंस्तिलकांस्तिलकानिव ॥ ३-१५९-६७ (२२०२०)  
 तथानङ्गशराकारान्सहकारान्मनोरमान् ।  
 अपश्यन्भ्रामरान्नाजन्मञ्जरीभिर्विराजितान् ॥ ३-१५९-६८ (२२०२१)  
 हिरण्यसदृशैः पुष्यैर्दावाग्निसदृशैरपि ।  
 लोहितैरञ्जनाभैश्च वैदूर्यसदृशैरपि ।  
 अतीव वृक्षा राजन्ते पुष्पिताः शैलसानुषु ॥ ३-१५९-६९ (२२०२२)  
 तथा सालांस्तमालांश्च पाटलाबकुलानपि ।  
 माला इव समासक्ताः शैलानां शिखरेषु च ॥ ३-१५९-७० (२२०२३)  
 विमलस्फाटिकाभानि पाण्डुरच्छदनैर्द्विजैः ।  
 कलहंसैरुपेतानि सारसाभिरुतानि च ॥ ३-१५९-७१ (२२०२४)  
 सरांसि बहुशः पार्था पश्यन्तः शैलसानुषु ।  
 पद्मोत्पलविमिश्राणि सुखशीतजलानि च ॥ ३-१५९-७२ (२२०२५)  
 एवं क्रमेण ते वीरा वीक्षमाणाः समन्ततः ।  
 गन्वन्त्यथ माल्यानि रसवन्ति फलानि च ॥ ३-१५९-७३ (२२०२६)  
 सरांसि च मनोज्ञानि वृक्षांश्चातिमनोरमान् ।  
 विविशुः पाण्डवाः सर्वेविस्मयोत्फुल्ललोचनाः ॥ ३-१५९-७४ (२२०२७)  
 कमलोत्पलकह्लारपुण्डरीकसुगन्धिना ।  
 सेव्यमाना वने तस्मिन्सुखस्पर्शेन वायुना ॥ ३-१५९-७५ (२२०२८)

ततो युधिष्ठिरो भीममाहेदं प्रीतिमद्वचः ।  
 अहो श्रीमदिदं भीम गन्धमादनकाननम् ॥ ३-१५९-७६ (२२०२९)  
 वने ह्यस्मिन्मनोरम्ये दिव्या काननजा द्रुमाः ।  
 लताश्च विविधाकाराः पत्रपुष्पफलोपगाः ।  
 भान्त्येते पुष्पविकचाः पुंस्कोकिलकुलाकुलाः ॥ ३-१५९-७७ (२२०३०)  
 नात्र कण्टकिनः केचिन्न च विद्यन्त्यपुष्पिताः ।  
 स्निग्धपत्रफला वृक्षा गन्धमादनसानुषु ॥ ३-१५९-७८ (२२०३१)  
 भ्रमरारावमधुरा नलिनीः फुल्लपङ्कजाः ।  
 विलोड्यमाना पश्येमाः करिभिः सकरेणुभिः ॥ ३-१५९-७९ (२२०३२)  
 पश्येमां नलिनीं चान्यां कमलोत्पलमालिनीम् ।  
 स्रग्धरां विग्रहवतीं साक्षाच्छ्रयमिवापराम् ॥ ३-१५९-८० (२२०३३)  
 नानाकुसुमगन्धाद्वास्तस्येमाः काननोत्तमे ।  
 उपगीयमाना भ्रमरै राजन्ते वनराजयः ॥ ३-१५९-८१ (२२०३४)  
 पश्य भीम शुभान्देशान्देवाक्रीडान्समन्ततः ।  
 अमानुषगतिं प्राप्ताः संसिद्धाः स्म वृकोदर ॥ ३-१५९-८२ (२२०३५)  
 लताभिः पुष्पिताग्राभिः पुष्पिताः पादपोत्तमाः ।  
 संश्लिष्टाः पार्थ शोभन्ते गन्धमादनसानुषु ॥ ३-१५९-८३ (२२०३६)  
 शिखण्डिनीभिश्चरतां सहितानां शिखण्डिनाम् ।  
 नदतां शृणु निर्घोषं भीम पर्वतसानुषु ॥ ३-१५९-८४ (२२०३७)  
 चकोराः शतपत्राश्च मत्तकोकिलशारिकाः ।  
 पत्रिणः पुष्पितानेतान्संपतन्ति महाद्रुमान् ॥ ३-१५९-८५ (२२०३८)  
 रक्तपीतारुणाः पार्थ पादपाग्रगताः खगाः ।  
 परस्परमुदीन्ते बहवो जीवजीवकाः ॥ ३-१५९-८६ (२२०३९)  
 हरितारुणवर्णानां शाड्वलानां समीपतः ।  
 सारसाः प्रतिदृश्यन्ते शैलप्रस्रवणेष्वपि ॥ ३-१५९-८७ (२२०४०)  
 वदन्ति मधुरा वाचः सर्वभूतमनोरमाः ।  
 भृङ्गराजोपचक्राश्च लोहपृष्ठाः पत्रिणः ॥ ३-१५९-८८ (२२०४१)  
 चतुर्विषाणाः पद्माभाः कुञ्जराः सकरेणवः ।  
 एते वैडूर्यवर्णाभं क्षोभयन्ति महत्सरः ॥ ३-१५९-८९ (२२०४२)  
 बहुतालसमुत्सेधाः शैलशृङ्गपरिच्युताः ।  
 नानाप्रस्रवणेभ्यश्च वारिधाराः पतन्ति च ॥ ३-१५९-९० (२२०४३)  
 भास्कराभप्रभा भीमाः शारदाभ्रघनोपमाः ।  
 शोभयन्ति महाशैलं नानारजतधातवः ॥ ३-१५९-९१ (२२०४४)  
 क्वचिदञ्जनवर्णाभाः क्वचित्काञ्चनसन्निभाः ।  
 धातवो हरितालस्य क्वचिद्धिङ्गुलकस्य च ॥ ३-१५९-९२ (२२०४५)  
 मनःशिलागुहाश्चैव संध्याभ्रनिकरोपमाः ।

शशलोहितवर्णाभाः क्वचिद्गैरिकधातवः ॥ ३-१५९-९३ (२२०४६)  
 सितासिताभ्रप्रतिमा बालसूर्यसमप्रभाः ।  
 एते बहुविधाः शैलं शोभयन्ति महाप्रभाः ॥ ३-१५९-९४ (२२०४७)  
 गन्धर्वाः सह कान्ताभिर्यथेष्टं भीमविक्रमाः ।  
 दृश्यन्ते शैलशृङ्गेषु पार्थ किंपुरुषैः सह ॥ ३-१५९-९५ (२२०४८)  
 गीतानां समतालानां तथासाम्नां च निःखनः ।  
 श्रूयते बहुधा भीम सर्वभूतमनोहरः ॥ ३-१५९-९६ (२२०४९)  
 महागङ्गामुदीक्ष्व पुण्यां देवनदीं शुभाम् ।  
 कलहंसगणैर्जुष्टामृषिकिन्नरसेविताम् ॥ ३-१५९-९७ (२२०५०)  
 धातुभिश्च सरिद्धिश्च किन्नरैर्मृगपक्षिभिः ।  
 गन्धर्वैरप्सरोग्भिश्च काननैश्च मनोरमैः ॥ ३-१५९-९८ (२२०५१)  
 व्यालैश्च विविधाकारैः शतशीर्षैः समन्ततः ।  
 उपेतं पश्य कौन्तेय शैलराजमरिंदम ॥ ३-१५९-९९ (२२०५२)  
 वैशम्पायन उवाच । ३-१५९-१००क्ष् (२२९१)  
 ते प्रीतमनसः शूराः प्राप्ता गतिमनुत्तमाम् ।  
 नातृप्यन्पर्वतेन्द्रस्य दर्शनेन परंतपाः ॥ ३-१५९-१०० (२२०५३)  
 उपेतमथ माल्यैश्च फलवद्भिश्च पादपैः ।  
 आर्ष्टिपेणस् राजर्षेराश्रमं ददृशुस्तदा ॥ ३-१५९-१०१ (२२०५४)  
 ततस्ते तिग्मतपसं कृशं धमनिसंततम् ।  
 पारगं सर्वविद्यानामार्ष्टिषेणमुपागमन् ॥ ३-१५९-१०२ (२२०५५)

इति श्रीमन्महाभारते अरण्यपर्वणि यक्षयुद्धपर्वणि  
 एकोनषष्ट्यधिकशततमोऽध्यायः ॥ १५९ ॥

Mahabharata - Vana Parva - Chapter Footnotes

३-१५९-२ जयं अर्जुनम् ॥  
 ३-१५९-३ कृतोद्देशः पञ्चमे वर्षे मयाऽवश्यमागन्तव्यमिति  
 कृतसंकेतः ॥  
 ३-१५९-४ श्वेतं कैलासम् ॥  
 ३-१५९-७ तत्रापि देशे अस्माभिरिति शेषः । उद्देशः कृतः । संधिरार्षः ॥  
 ३-१५९-१२ सुखोदकं सुखोदयम् ॥  
 ३-१५९-२८ उपन्यस्य निवेद्य ॥  
 ३-१५९-२९ अनुसंसार्य अनुगम्य ॥  
 ३-१५९-५७ तामरसानां रसएव आसवो मद्यं तज्जेन मदेन अलसाः ॥  
 ३-१५९-५८ विरुतान्विशिष्टशब्दयुतान् ॥  
 ३-१५९-६३ कुटजेषु वृक्षविशेषेषु । वल्लीनां रलताप्रतानानि तैः

संकटेषु कुञ्जीकृतेषु ॥  
 ३-१५९-६५ सिंधुवारान् पद्मविशेषान् ॥  
 ३-१५९-६६ कामवश्यानां नराणामौत्मुक्यकरान् ॥  
 ३-१५९-७६ हे भीम ॥  
 ३-१५९-८० नलिनीं सरसीम्  
 । कमलोत्पलयोरवान्तरजातिभेदः । विग्रहवतीं शरीरवतीम् ॥  
 ३-१५९-८१ तस्य शैलस्य ॥  
 ३-१५९-८८ भृङ्गराजादयः पक्षिविशेषाः ॥  
 ३-१५९-८९ चतुर्विषाणाश्चतुर्दन्ताः ॥

अरण्यपर्व - अध्याय १६०

॥ श्रीः ॥

३.१६०. अध्यायः १६०

Mahabharata - Vana Parva - Chapter Topics

आर्ष्टिपेणराजर्षिणा युधिष्ठिरंप्रति  
 कैलासवर्णनपूर्वकमर्जुनागमनपर्यन्तं स्वाश्रमएव निवासचोदना  
 ॥ १ ॥

Mahabharata - Vana Parva - Chapter Text

३-१६०-० (२२०५६)

वैशम्पायन उवाच । ३-१६०-०क्ष (२२९२)

युधिष्ठिरस्तमासाद्य तपसा दग्धकिल्बिषम् ।

अभ्यवादयत प्रीतः शिरसा नाम कीर्तयन् ॥ ३-१६०-१ (२२०५७)

ततः कृष्णा च भीमश्च यमौ च सुतपस्विनौ ।

शिरोभिः प्राप्य राजर्षिं परिवार्योपतस्थिरे ॥ ३-१६०-२ (२२०५८)

तथैव धौम्यो धर्मज्ञः पाण्डवानां पुरोहितः ।

यथान्यायमुपाक्रान्तस्तमृषिं संशितव्रतम् ॥ ३-१६०-३ (२२०५९)

अन्वजानात्स धर्मज्ञो मुनिर्दिव्येन चक्षुषा ।

पाण्डोः पुत्रान्कुरुश्रेष्ठानास्यतामिति चाब्रवीत् ॥ ३-१६०-४ (२२०६०)

कुरूणामृपभं प्राज्ञं पूजयित्वा महातपाः ।

सह भ्रातृभिरसीनं पर्यपृच्छदनामयम् ॥ ३-१६०-५ (२२०६१)

नानृते कुरुपे भावं कच्चिद्धर्मे प्रवर्तसे ।

मातापित्रोश्च ते वृत्तिः कच्चित्पार्थ न सीदति ॥ ३-१६०-६ (२२०६२)

कच्चित्ते गुरवः सर्वे वृद्धा वैद्याश्च पूजिताः ।

कच्चिन्न कुरुपे भावं पार्थ पापेषु कर्मसु ॥ ३-१६०-७ (२२०६३)

सुकृतप्रतिकर्तुं च कच्चिद्घातुं च दुष्कृतम् ।  
यथान्यायं कुरुश्रष्ट जानासि न विकल्थसे ॥ ३-१६०-८ (२२०६४)  
यथार्हं मानिताः कच्चित्त्वया नन्दन्ति साधवः ।  
वनेष्वपि वसन्कच्चिद्धर्ममेवानुवर्तसे ॥ ३-१६०-९ (२२०६५)  
कच्चिद्धौम्यस्त्वदाचारैर्न पार्थ परितप्यते ।  
दानधर्मतपःशौचैरार्जवेन तितिक्षया ॥ ३-१६०-१० (२२०६६)  
पितृपैतामहं वृत्तं कच्चित्पार्थानुवर्तसे ।  
कच्चिद्राजर्षियातेन पथा गच्छसि पाण्डव ॥ ३-१६०-११ (२२०६७)  
स्वेस्वे किल कुले जाते पुत्रे नप्तरि वा पुनः ।  
पितरः पितृलोकस्थाः शोचन्ति च रमन्ति च ॥ ३-१६०-१२ (२२०६८)  
किं तस्य दुष्कृतेऽस्माभिः संप्राप्तव्यं भविष्यति ।  
किं चास्य सुकृतेऽस्माभिः प्राप्तव्यमिति शोभनं ॥ ३-१६०-१३ (२२०६९)  
पिता माता तथैवाग्निर्गुरुरात्मा च पञ्चमः ।  
यस्यैतेपूजिताः पार्थ तस् लोकावुभौ जितौ ॥ ३-१६०-१४ (२२०७०)  
श्रुधिष्ठिर उवाच । ३-१६०-१५क्ष (२२९३)  
भगवन्नार्यं माऽऽहैतद्यथावद्धर्मनिश्चयम् ।  
यथाशक्ति यथान्यायं क्रियते विधिवन्मया ॥ ३-१६०-१५ (२२०७१)  
आर्षिषेण उवाच ॥ ३-१६०-१६क्ष (२२९४)  
अब्भक्षा वायुभक्षाश्च प्लवमाना विहायसा ।  
जुषन्ते पर्वतश्रेष्ठमृषयः पर्वसन्धिषु ॥ ३-१६०-१६ (२२०७२)  
कामिनः सह कान्ताभिः परस्परमनुव्रताः ।  
दृश्यन्ते शैलशृङ्गस्था यथा किंपुरुषा नृप ॥ ३-१६०-१७ (२२०७३)  
अरजांसि च वासांसि वसानाः कौशिकानि च ।  
दृश्यन्ते बहवः पार्थ गन्धर्वाप्सरसां गणाः ॥ ३-१६०-१८ (२२०७४)  
विद्याधरगणाश्चैव स्रग्विणः प्रियदर्शनाः ।  
महोरगगणाश्चैव सुपर्णाश्चारणादयः ॥ ३-१६०-१९ (२२०७५)  
अस्य चोपरि शैलस्य श्रूयते पर्वसन्धिषु ।  
भेरीपणवशङ्खानां मृदङ्गानां च निःखनः ॥ ३-१६०-२० (२२०७६)  
इहस्थैरेव तत्सर्वं श्रोतव्यं भरतर्षभाः ।  
न कार्या वः कथंचित्स्यात्तत्राभिगमने मतिः ॥ ३-१६०-२१ (२२०७७)  
न चाप्यतः परं शक्यं गन्तुं भरतसत्तमाः ।  
विहारस्तत्र देवानाममानुषगतिस्तु सा ॥ ३-१६०-२२ (२२०७८)  
ईषच्चपलकर्माणं मनुष्यमिह भारत ।  
द्विषन्ति सर्वभूतानि ताडयन्ति च राक्षसाः ॥ ३-१६०-२३ (२२०७९)  
अस्यातिक्रम्य शिखरं कैलासस्य युधिष्ठिर ।  
गतिः परमसिद्धानां देवर्षीणां प्रकाशते ॥ ३-१६०-२४ (२२०८०)



चापलाद्धि न गन्तव्यं पार्त यानैस्ततः परम् ।  
 अयःशूलादिभिर्घ्नन्ति राक्षसाः शत्रुसूदन ॥ ३-१६०-२५ (२२०८१)  
 अप्सरोभिः परिवृतः समृद्ध्या नरवाहनः ।  
 इह वैश्रवणस्तात पर्वसन्धिषु दृश्यते ॥ ३-१६०-२६ (२२०८२)  
 शिखरे तं समासीनमधिपं यक्षरक्षसाम् ।  
 प्रेक्षन्ते सर्वभूतानि भानुमन्तमिवोदितम् ॥ ३-१६०-२७ (२२०८३)  
 देवदानवसिद्धानां तथा वैश्रवणस्य च ।  
 गिरेः शिखरमुद्यानमिदं भरतसत्तम ॥ ३-१६०-२८ (२२०८४)  
 उपासीनस्य धनदं तुम्बुरोः पर्वसन्धिषु ।  
 गीतसामस्वनस्तात श्रूयते गन्धमादने ॥ ३-१६०-२९ (२२०८५)  
 एतदेवंविधं चित्रमिह तात युधिष्ठिर ।  
 प्रेक्षन्ते सर्वभूतानि बहुशः पर्वसन्धिषु ॥ ३-१६०-३० (२२०८६)  
 भुञ्जाना मुनिभोज्यानि रसवन्ति फलानि च ।  
 वसध्वं पाण्डवश्रेष्ठा यावदर्जुनदर्शनात् ॥ ३-१६०-३१ (२२०८७)  
 न तात चपलैर्भाव्यमिह प्राप्तैः कथंचन ।  
 गचपलः सर्वभूतानां द्वेष्यो भवति मानवः' ॥ ३-१६०-३२ (२२०८८)  
 उषित्वेह यथाकामं यथाश्रद्धं विहृत्य च ।  
 ततः शस्त्रजितां श्रेष्ठ पृथिवीं पालयिष्यसि ॥ ३-१६०-३३ (२२०८९)

इति श्रीमन्महाभारते अरण्यपर्वणिः यक्षयुद्धपर्वणि  
 षष्ठ्यधिकततमोऽध्यायः ॥ १६० ॥

Mahabharata - Vana Parva - Chapter Footnotes

३-१६०-४ मुनिः आष्टिषेणः ॥  
 ३-१६०-७ वैद्याः विद्यया विदिताः ॥  
 ३-१६०-८ सुषुक्रनममां उपकारिणम् । दुष्कृतं अपकारिणं हातुं  
 त्यक्तुं न विकथसे ज्ञातास्मीति न श्लाघसे ॥  
 ३-१६०-१५ यथावत् माऽऽह यथामामाह ॥  
 ३-१६०-१६ पर्वसन्धिषु प्रतिपत्पञ्चदशयोरन्तराले ॥  
 ३-१६०-२८ उद्यानं क्रीडावनयुतम् ॥

अरण्यपर्व - अध्याय १६१

॥ श्रीः ॥

३.१६१. अध्यायः १६१

Mahabharata - Vana Parva - Chapter Topics

कदाचन गरुडपक्षवातानीताद्भुताम्बुजदर्शिन्या द्रौपद्या

तादृशबहुपुष्पानयनं तथा दुष्टयक्षराक्षसक्षपणं च  
 प्रार्थितेन भीमेन तदर्थं गन्धमादनशिखरारोहणम् ॥ १ ॥  
 तथा स्वीयशङ्खध्वनिश्रवणेनाभिद्रुतवतां मणिमदादीनां युद्धे  
 हननम् ॥ २ ॥

Mahabharata - Vana Parva - Chapter Text

३-१६१-० (२२०९०)  
 जनमेजय उवाच । ३-१६१-०क्ष (२२९५)  
 आर्ष्टिषेणाश्रमे तस्मिन्मम पूर्वपितामहाः ।  
 पाण्डोः पुत्रा महात्मान सर्वे दिव्यपराक्रमाः ॥ ३-१६१-१ (२२०९१)  
 कियन्तं कालमवसन्पर्वते गन्धमादने ।  
 किञ्च चक्रुर्महावीर्याः सर्वेऽतिबलपौरुषाः ॥ ३-१६१-२ (२२०९२)  
 कानि चाभ्यवहार्याणि तत्र तेषां महात्मनाम् ।  
 वसतां लोकवीराणामासंस्तद्ब्रूहि सत्तम ॥ ३-१६१-३ (२२०९३)  
 विस्तरेण च मे शंस भीमसेनपराक्रमम् ।  
 यद्यच्चक्रे महाबाहुस्तस्मिन्हैमवते गिरौ ॥ ३-१६१-४ (२२०९४)  
 न खल्वासीत्पुनर्युद्धं तस् यक्षैर्द्विजोत्तम ।  
 गधनदाध्युषिते नित्यं वसतस्तत्र पर्वते ॥ ३-१६१-५ (२२०९५)  
 कच्चित्समागमस्तेषामासीद्विश्रवणस्य च ।  
 तत्र ह्यायाति धनद आर्ष्टिषेणो यथाऽब्रवीत् ॥ ३-१६१-६ (२२०९६)  
 एतदिच्छाम्यहं श्रोतुं रविस्तरेण तपोधन ।  
 न हि मे शृण्वतस्तृप्तिरस्ति तेषां विचेष्टितम् ॥ ३-१६१-७ (२२०९७)  
 वैशम्पायन उवाच । ३-१६१-८क्ष (२२९६)  
 एतदात्महितं श्रुत्वा तस्याप्रतिमतेजसः ।  
 शासनं सततं चक्रुस्तथैव भरतर्षभाः ॥ ३-१६१-८ (२२०९८)  
 भुञ्जाना मुनिभोज्यानि रसवन्ति फलानि च ।  
 शुद्धबाणहतानां च मृगाणां पिशितान्यपि ॥ ३-१६१-९ (२२०९९)  
 मेध्यानि हिमवत्पृष्ठे मधूनि विविधानि च ।  
 एवं ते न्यवसंस्तत्र पाण्डवा भरतर्षभाः ॥ ३-१६१-१० (२२१००)  
 तथा निवसतां तेषां पञ्चमं वर्षमभ्यगात् ।  
 शृण्वतां लोमशोक्तानि वाक्यानि विविधान्युत ॥ ३-१६१-११ (२२१०१)  
 कृत्यकाल उपस्तास्य इति चोक्त्वा घटोत्कचः ।  
 राक्षसैः सह सर्वैश्च पूर्वमेव गतः प्रभो ॥ ३-१६१-१२ (२२१०२)  
 आर्ष्टिषेणाश्रमे तेषां वसतां वै महात्मनाम् ।  
 अगच्छन्बहवो मासाः पश्यतां महदद्भुतम् ॥ ३-१६१-१३ (२२१०३)

तैस्तत्रविहरद्भिश्च रममाणैश्च पाण्डवैः ।  
 प्रीतिमन्तो महाभागा मुनयश्चारणास्तथा ॥ ३-१६१-१४ (२२१०४)  
 आजगमुः पाण्डवान्द्रष्टुं शुद्धात्मानो यतव्रताः ।  
 ते तैः सह कथां चक्रुर्दिव्यां भरतसत्तमाः ॥ ३-१६१-१५ (२२१०५)  
 ततः कतिपयाहस्सु महाहृदनिवासिनम् ।  
 ऋद्धिमन्तं महानागं सुपर्णः सहसाऽहरत् ॥ ३-१६१-१६ (२२१०६)  
 प्राकम्पत महाशैलः प्रामृद्यन्त महाद्रुमाः ।  
 ददृशुः सर्वभूतानि पाणाडवाश्च तदद्भुतम् ॥ ३-१६१-१७ (२२१०७)  
 ततः शैलोत्तमस्याग्रात्पाण्डवान्प्रति मारुतः ।  
 अवहत्सर्वमाल्यानि गन्धवन्ति शुभानि च ॥ ३-१६१-१८ (२२१०८)  
 तत्रपुष्पाणि दिव्यानि सुहृद्भिः सह पाण्डवाः ।  
 ददृशुः पञ्चवर्णानि द्रौपदी च यशस्विनी ॥ ३-१६१-१९ (२२१०९)  
 भीमसेनं ततः कृष्णा काले वचनमब्रवीत् ।  
 विविक्ते पर्वतोद्देशे सुखासीनं महाभुजम् ॥ ३-१६१-२० (२२११०)  
 सुपर्णानिलवेगेन श्वसनेन महाबलात् ।  
 पञ्चवर्णानि पात्यन्ते पुष्पाणि भरतर्षभ ॥ ३-१६१-२१ (२२१११)  
 गदिव्यावर्णानि दिव्यानि दिव्यगन्धवहानि च ।  
 मदयन्तीव गन्धेन मनो मे भरतर्षभ ॥ ३-१६१-२२ (२२११२)  
 येषां तु दर्शनात्स्पर्शान्सौरभ्याच्च तथैव च ।  
 नश्यतीव मनोदुःखं ममेदं शत्रुतापन ॥ ३-१६१-२३ (२२११३)  
 ईदृशैः कुसुमैर्दिव्यैर्दिव्यगन्धवहैः शुभैः ।  
 देवतान्यर्चयित्वाऽहमिच्छेयं सङ्गमं त्वया ॥ ३-१६१-२४ (२२११४)  
 इदं तु पुरुषव्याघ्रं विशेषेणाम्बुजं शुभम् ।  
 गन्धसंस्थानसंपन्नं मम मानसवर्धनम् ॥ ३-१६१-२५ (२२११५)  
 प्रत्यक्षं सर्वलोकस् नह्यदृश्यत मां प्रति ॥ ३-१६१-२६ (२२११६)  
 ग्वासुदेवसहायेन वासुदेवप्रियेण च ।  
 खाण्डवे सत्यसन्धेन भ्रात्रा तव महात्मना ॥ ३-१६१-२७ (२२११७)  
 गन्धर्वोरगरक्षांसि वासवश्च पराजितः ।  
 हता मायाविनश्चोग्रा धनुः प्राप्तं च गाण्डिवं ॥ ३-१६१-२८ (२२११८)  
 तवापि सुमहत्तेजो महद्बाहुबलं च ते ।  
 अविषह्यमनाधृष्यं शक्रतुल्यपराक्रम ॥ ३-१६१-२९ (२२११९)  
 त्वद्बाहुबलवेगेन त्रासिताः सर्वराक्षसाः ।  
 हित्वा शैलं प्रपद्यन्तां भीमसेन दिशो दश ॥ ३-१६१-३० (२२१२०)  
 ततः शैलोत्तमस्याग्रं चित्रमाल्यधरं शिवम् ।  
 व्यपेतभयसंमोहाः पश्यन्तु सुहृदस्तव ॥ ३-१६१-३१ (२२१२१)  
 एवं प्रणिहितं भीम चिरात्प्रभृतिमे मनः ।

द्रष्टुमिच्छामि शैलाग्रं त्वद्बाहुबलमाश्रिता ॥ ३-१६१-३२ (२२१२२)  
 गडच्छामि च नरव्याघ्र पुष्पं प्रत्यक्षमीदृशम् ।  
 आनीयमानं क्षिप्रं वै त्वया भरतसत्तम' ॥ ३-१६१-३३ (२२१२३)  
 ततः क्षिप्तमिवात्मानं द्रौपद्या स परंतपः ।  
 नामृष्यत महाबाहुः प्रहारमिवसद्गजः ॥ ३-१६१-३४ (२२१२४)  
 सिंहर्षभगतिः श्रीमानुदारः कनकप्रभः ।  
 मनस्वी बलवान्दृष्टो मानी भूरश्च पाण्डवः ॥ ३-१६१-३५ (२२१२५)  
 लोहिताक्षः पृथुव्यंसो मत्तवारणविक्रमः ।  
 सिंहदंष्ट्रो वृषस्कन्धः सालपोत इवोद्गतः ॥ ३-१६१-३६ (२२१२६)  
 महात्मा चारुसर्वाङ्ग कम्बुग्रीवो महाहनुः ।  
 रुक्मपृष्ठं धनुः खड्गं तूणांश्चापि परामृशन् ॥ ३-१६१-३७ (२२१२७)  
 सकेसरीव चोत्सिक्तः प्रभिन्न इव वारणः ।  
 व्यपेतभयसंमोहः शैलमभ्यपतद्धली ॥ ३-१६१-३८ (२२१२८)  
 तं मृगेन्द्रमिवायान्तं प्रभिन्नमिव वारणम् ।  
 ददृशुः सर्वभूतानि पार्थं खड्गधनुर्धरम् ॥ ३-१६१-३९ (२२१२९)  
 द्रौपद्या वर्धयन्हर्षं गदामादाय पाण्डवः ।  
 व्यपेतभयसंमोहः शैलराजं समाविशत् ॥ ३-१६१-४० (२२१३०)  
 न ग्लानिर्न च कातर्यं न वैक्लव्यं न मत्सरः ।  
 कदाचिज्जुषते पार्थमात्मजं मातरिश्चनः ॥ ३-१६१-४१ (२२१३१)  
 तदेकायनमासाद्य विषमं भीमदर्शनम् ।  
 बहुतालोच्छ्रयं शृङ्गमारुरोह महाबलः ॥ ३-१६१-४२ (२२१३२)  
 स किन्नरमहानागमुनिगन्धर्वराक्षसान् ।  
 हर्षयन्पर्वतस्याग्रमारुरोह महाबलः ॥ ३-१६१-४३ (२२१३३)  
 ततो वैश्रवणावासं ददर्श भरतर्षभः ।  
 काञ्चनैः स्फाटिकैश्चैव वेश्मभिः समलंकृतम् ॥ ३-१६१-४४ (२२१३४)  
 श्प्राकारेण परिक्षिप्तं सौवर्णेन समन्ततः ।  
 सर्वरत्नद्युतिमता सर्वोद्यानवता तथा ॥ ३-१६१-४५ (२२१३५)  
 शैलादभ्युच्छ्रयवता चयाट्टालकशोभिना ।  
 द्वारतोरणनिर्व्यूहध्वजसंवाहशोभिना ॥ ३-१६१-४६ (२२१३६)  
 विलासिनीभिरत्यर्थं नृत्यन्तीभिः समन्ततः ।  
 वायुना धूयमानाभिः पताकाभिरलंकृतम् ॥ ३-१६१-४७ (२२१३७)  
 धनुष्कोटिमवष्टभ्य वक्रभावेन बाहुना ।  
 पश्यमानः सखेदेन द्रविणाधिपतेः पुरम् ॥ ३-१६१-४८ (२२१३८)  
 मोदयनसर्वभूतानि गन्धमादनसंभवः ।  
 सर्वगन्धवहस्तत्र मारुतः सुसुखो ववौ ॥ ३-१६१-४९ (२२१३९)  
 चित्रा विविधवर्णाभास्त्रिमञ्जरिधारिणः ।

अचिन्त्या विविधास्तत्र द्रुमाः परमशोभिनः ॥ ३-१६१-५० (२२१४०)  
 रत्नजालपरिक्षिप्तं चित्रमाल्यविभूषितम् ।  
 राक्षसाधिपतेः स्थानं ददृशे भरतर्षभः ॥ ३-१६१-५१ (२२१४१)  
 गदाखङ्गधनुष्पाणिः समभित्यक्तजीवितः ।  
 भीमसेनो महाबाहुस्तस्थौ गिरिवाचलः ॥ ३-१६१-५२ (२२१४२)  
 ततः शङ्खमुपाध्माय द्विषतां रोमहर्षणम् ।  
 ज्याघोषं तलशब्दं च कृत्वा भूतान्यमोहयत् ॥ ३-१६१-५३ (२२१४३)  
 ततः प्रहृष्टरोमाणस्तं शब्दमभिदुद्रुवुः ।  
 यक्षराक्षसगन्धर्वाः पाण्डवस्य समीपतः ॥ ३-१६१-५४ (२२१४४)  
 गदापरिघनिस्त्रिंशशलशक्तिपरश्वथाः ।  
 प्रगृहीता व्यरोचन्त यक्षराक्षसबाहुभिः ॥ ३-१६१-५५ (२२१४५)  
 ततः प्रवृते युद्धं तेषां तस्य च भारत ॥ ३-१६१-५६ (२२१४६)  
 तैः प्रयुक्तान्महामायैः शूलशक्तिपरश्वथान् ।  
 भल्लैर्भीमः प्रचिच्छेद भीमवेगतैस्ततः ॥ ३-१६१-५७ (२२१४७)  
 अन्तरिक्षगतानां च भूमिष्ठानां च गर्जताम् ।  
 शरैर्विव्याध गात्राण्ड्य राक्षसानां महाबलः ॥ ३-१६१-५८ (२२१४८)  
 गणोणितस्य ततः पेतुर्घनानामिव भारत ।  
 गात्रेभ्यः प्रच्युता धारा राक्षसानां समन्ततः ।  
 स लोहितमहावष्टिमभ्यवर्षन्महाबलः ॥ ३-१६१-५९ (२२१४९)  
 गदापरिघपाणीनां रक्षसां कायसंभवा ।  
 कायेभ्यः प्रच्युता धारा राक्षसानां समन्ततः ॥ ३-१६१-६० (२२१५०)  
 भीमबाहुबलोत्सृष्टैरायुधैर्यक्षरक्षसाम् ।  
 विनिकृत्तानि दृश्यन्ते शरीराणि शिरांसि च ॥ ३-१६१-६१ (२२१५१)  
 प्रच्छाद्यमानं रक्षोभिः पाण्डवं प्रियदर्शनम् ।  
 ददृशुः सर्वभूतानि सूर्यमभ्रगणैरिव ॥ ३-१६१-६२ (२२१५२)  
 स रश्मिभिरिवादित्यः शरैररिनिपातिभिः ।  
 सर्वानार्च्छन्महाबाहुर्बलवान्सत्यविक्रमः ॥ ३-१६१-६३ (२२१५३)  
 अभितर्जयमानाश्च रुवन्तश् महारवान् ।  
 सन्नाहं भीमसेनस्य ददृशुः सर्वराक्षसाः ॥ ३-१६१-६४ (२२१५४)  
 ते हि विक्षतसर्वाङ्गा भीमसेनभयार्दिताः ।  
 भीममार्तस्वरं चक्रुर्विप्रकीर्णमहायुधाः ॥ ३-१६१-६५ (२२१५५)  
 उत्सृज्य ते गदाशूलानसिशक्तिपरश्वथान् ।  
 दक्षिणां दिशमाजग्मुस्त्रासिता दृढधन्वना ॥ ३-१६१-६६ (२२१५६)  
 तत्र शूलगदापाणिव्यूढोरस्को महाभुजः ।  
 सखा वैश्रवणस्यासीन्मणिमान्नाम राक्षसः ॥ ३-१६१-६७ (२२१५७)  
 दर्शयन्स प्रतीकारं पौरुषं च महाबलः ।

स तान्दृष्ट्वा परावृत्तान्स्मयमान इवाब्रवीत् ॥ ३-१६१-६८ (२२१५८)  
एकेन बहवः सङ्घे मानुषेण पराजिताः ।  
प्राप्य वैश्रवणावासं किं वक्ष्यथ धनेश्वरम् ॥ ३-१६१-६९ (२२१५९)  
एवमाभाष् तान्सर्वानभ्यवर्तत राक्षसः ।  
शक्तिशूलगदापाणिरभ्यधावत्स पाण्डवम् ॥ ३-१६१-७० (२२१६०)  
तमापतन्तं वेगेन प्रभिन्नमिव वारणम् ।  
वत्सदन्तैस्त्रिभिः पार्श्वे भीमसेनः समार्दयत् ॥ ३-१६१-७१ (२२१६१)  
मणिमानपि संक्रुद्धः प्रगृह्य महतीं गदाम् ।  
प्राहिणोद्भीमसेनाय परिगृह्य महाबलः ॥ ३-१६१-७२ (२२१६२)  
विद्युद्रूपां महाघोरामाकाशे महतीं गदाम् ।  
शरैर्बहुभिरानर्च्छद्भीमसेनः शिलाशितैः ॥ ३-१६१-७३ (२२१६३)  
प्रत्यहन्यन्त ते सर्वेगदामासाद्य सायकाः ।  
न वेगं धारयामासुर्गदावेगस्य वेगिताः ॥ ३-१६१-७४ (२२१६४)  
गदायुद्धसमाचारं बुध्यमानः स वीर्यवान् ।  
व्यंसयामास तं तस्य प्रहारं भीमविक्रमः ॥ ३-१६१-७५ (२२१६५)  
ततः शक्तिं महाघोरां रुक्मदण्डामयस्मयीम् ।  
तस्मिन्नेवान्तरे धीमान्प्रचिक्षेप स राक्षसः ॥ ३-१६१-७६ (२२१६६)  
सा भुजं भीमनिर्ह्रादा भित्त्वाभीमस् दक्षिणम् ।  
साग्निज्वाला महारौद्रा पपात सहसा भुवि ॥ ३-१६१-७७ (२२१६७)  
सोऽतिविद्धो महेष्वासः शक्त्याऽमितपराक्रमः ।  
गदां जग्राह कौन्तेयो गदायुद्धविशारदः ॥ ३-१६१-७८ (२२१६८)  
रुक्मपट्टपिनद्धां तां शत्रूणां भयवर्धिनीम् ।  
प्रगृह्याथ नदन्भीमः शैक्यां सर्वायसीं गदाम् ।  
तरसा चाभिदुद्राव मणिमन्तं महाबलम् ॥ ३-१६१-७९ (२२१६९)  
दीप्यमानं महाशूलं प्रगृह्य मणिमानपि ।  
प्राहिणोद्भीमसेनाय वेगेन महता नदन् ॥ ३-१६१-८० (२२१७०)  
भङ्क्त्वा शूलं गदाग्रेण गदायुद्धविभागवित् ।  
अभिदुद्राव तं तूर्णं गरुत्मानिव पन्नगम् ॥ ३-१६१-८१ (२२१७१)  
सोऽन्तरिक्षमवप्लुत्य विधूय सहसा गदाम् ।  
प्रचिक्षेप महाबाहुर्विनद्य रणमूर्धनि ॥ ३-१६१-८२ (२२१७२)  
सेन्द्राशनिरिवेन्द्रेण विसृष्टा वातरहसा ।  
हत्वा रक्षः क्षितिं प्राप्य कृत्येव निपपात ह ॥ ३-१६१-८३ (२२१७३)  
तं राक्षसं भीमबलं भीमसेनबलाहतम् ।  
ददृशुः सर्वभूतानि सिंहेनेव गवांपतिम् ॥ ३-१६१-८४ (२२१७४)  
तं प्रेक्ष्य निहतं भूमौ हतशेषा निशाचराः ।  
भीममार्तस्वरं कृत्वा जग्मुः प्राचर्जीं दिशं प्रति ॥ ३-१६१-८५ (२२१७५)

इति श्रीमन्महाभारते अरण्यपर्वणि यक्षयुद्धपर्वणि  
एकषष्ठ्यधिकशततमोऽध्यायः ॥

Mahabharata - Vana Parva - Chapter Footnotes

- ३-१६१-३४ सद्गव इति झ । पाठः ॥  
३-१६१-३६ पृथू विशिष्टौ अंसौ यस्यस पृथुव्यंसः ॥  
३-१६१-४१ ग्लानिः श्रमः । कातर्यं भयम् । वैक्लव्यमनुत्साहः । मत्सरः  
परोत्कर्षासहिष्णुत्वम् ॥  
३-१६१-४२ एकायनं वामदक्षिणसंचारशून्यम् ॥  
३-१६१-४५ परिक्षिप्तं परित आवृतम् ॥  
३-१६१-४६ चयाट्टालकशोभिना । चयः प्रकारस्य मूलबन्धः । अट्टालकः  
उपरिगृहम् । तोरणं वहिर्द्वारम् । निर्व्यूहः नागदन्ताख्यं  
गृहान्निर्गतं दारु ॥  
३-१६१-४८ वक्रभावेन वक्रेण बाहुना उपलक्षितः । खेदेन  
तद्दर्शनात्खसंपात्स्मरणं तेन । द्रविणाधिपतेः धनाधिपतेः ॥  
३-१६१-५१ ददृशे ददर्श ॥  
३-१६१-६४ न मोहं भीमसेनस्येति झ । पाठः ॥  
३-१६१-६८ अदर्शयदाधीकारमिति झ । पाठः ॥  
३-१६१-६९ सङ्घ्वये संग्रामे ॥  
३-१६१-७४ प्रत्यहन्यन्त प्रतिहताः । वेगिताः वेगवन्तोपि । गदावेगस्य  
गदायां वेगोऽत्यभ्यासो यस्य तस्य ॥  
३-१६१-७५ सः भीमः । व्यसयामास व्यर्थीचकार ॥  
३-१६१-७६ अयस्मयी अयोमयीम् ॥  
३-१६१-७९ शैक्यां शीकयति शत्रुन्पराभवतीति शैक्या  
। शीकयतेःऋहलोर्ण्यदिति ण्यत् । ततः स्वार्थिकोण् ॥

---

अरण्यपर्व - अध्याय १६२

॥ श्रीः ॥

३.१६२. अध्यायः १६२

Mahabharata - Vana Parva - Chapter Topics

भीमादर्शनेन दुर्मनायमानैर्युधिष्ठिरादिभिः पर्वताग्रारोहणेन  
भीमसमीपगमनम् ॥ १ ॥  
भीमहतावशिष्टैर्निवेदितमणिमदादिवधेन कुबेरेण युयुत्सया  
भीमंप्रत्यागमनम् ॥ २ ॥

तत्रयुधिष्ठिरादिदर्शनेन शान्तमन्युना तेन तान्प्रति स्वस्याग  
स्त्यशापावासिकथनपूर्वकं भीमसेनकार्यानुमोदनम् ॥ ३ ॥

Mahabharata - Vana Parva - Chapter Text

३-१६२-० (२२१७६)  
वैशम्पायन उवाच । ३-१६२-०क्ष् (२२१७)  
श्रुत्वा बहुविधैः शब्दैर्नाद्यमानां गिरेर्गुहाम् ।  
अजातशत्रुः कौन्तेयो माद्रीपुत्रावुभावपि ॥ ३-१६२-१ (२२१७७)  
धौम्यः कृष्णा च विप्राश्च सर्वे च सुहृदस्तथा ।  
भीमसेनमपश्यन्तः सर्वे विमनसोऽभवन् ॥ ३-१६२-२ (२२१७८)  
द्रौपदीमार्ष्टिषेणाय संप्रधार्य महारथाः ।  
सहिताः सायुधाः शूराः शैलमारुरुहस्तदा ॥ ३-१६२-३ (२२१७९)  
ततः संप्राप्य शैलाग्रं वीक्षमाणा महारथाः ।  
ददृशुस्ते महेष्वासा भीमसेनमरिंदमम् ॥ ३-१६२-४ (२२१८०)  
स्फुरतश्च महाकायान्गतसत्वांश्च राक्षसान् ।  
महाबलान्महासत्वान्भीमसेनेव पातितान् ॥ ३-१६२-५ (२२१८१)  
शुश्रुरतश्च महाकायान्गतसत्वांश्च राक्षसान् ।  
महाबलान्महासत्वान्भीमसेनेन पातितान् ॥ ३-१६२-६ (२२१८२)  
ततस्ते समतिक्रम्य परिष्वज्य वृकोदरम् ।  
तत्रोपविविशुः पार्थाः प्राप्ता गतिमनुत्तमाम् ॥ ३-१६२-७ (२२१८३)  
तैश्चतुर्भिर्महेष्वासैर्गिरिशृङ्गमशोभत ।  
लोकपालैर्महाभागैर्दिवं देवरैरिव ॥ ३-१६२-८ (२२१८४)  
कुबेरसदनं दृष्ट्वा राक्षसांश्च निपातितान् ।  
भ्राता भ्रातरमासीनमथोवाच युधिष्ठिरः ॥ ३-१६२-९ (२२१८५)  
साहसाद्यदिवा मोहाद्धीम पापमिदं कृतम् ।  
नैतत्ते सदृशं वीर मुनेरिव मृषा वधाः ॥ ३-१६२-१० (२२१८६)  
राजद्विष्टं न कर्तव्यमिति धर्मविदो विदुः ।  
त्रिदशानामिदं द्विष्टं भीमसेन त्वया कृतम् ॥ ३-१६२-११ (२२१८७)  
अर्थधर्मावनादृत्य यः पापे कुरुते मनः ।  
कर्मणां पार्थ पापानां स फलं विन्दते ध्रुवम् ॥ ३-१६२-१२ (२२१८८)  
गसाहसंवत भद्रं ते देवानामपि चाप्रियम् ।  
पुनरेवं न कर्तव्यं मम चेदिच्छसि प्रियम् ॥ ३-१६२-१३ (२२१८९)  
वैशम्पायन उवाच । ३-१६२-१४क्ष् (२२१९०)  
एवमुक्त्वा स धर्मात्मा भ्राता भ्रातरमच्युतम् ।  
गभीमसेनं महाबाहुमप्रधृष्यपराक्रमम् ॥ ३-१६२-१४ (२२१९०)



अर्थतत्त्वविभागज्ञः कुन्तीपुत्रो युधिष्ठिरः ।  
 विराम महातेजास्तमेवार्थं विचिन्तयन् ॥ ३-१६२-१५ (२२१९१)  
 ततस्ते हतशिष्टा ये भीमसेनेन राक्षसाः ।  
 सहिताः प्रत्यपद्यन्त कुबेरसदनं प्रति ॥ ३-१६२-१६ (२२१९२)  
 ते जवेन महावेगाः प्राप्य वैश्रवणालयम् ।  
 भीममार्तस्वरं चक्रुर्भीमसेनभयार्दिताः ॥ ३-१६२-१७ (२२१९३)  
 न्यस्तशस्त्रायुधाः क्लान्ताः शोणिताक्तपरिच्छदाः ।  
 प्रकीर्णमूर्धजा राजन्यक्षाधिपतिमब्रुवन् ॥ ३-१६२-१८ (२२१९४)  
 गदापरिघनिस्त्रिसतोमरप्रासयोधिनः ।  
 राक्षसा निहताः सर्वे तव देवपुरःसराः ॥ ३-१६२-१९ (२२१९५)  
 प्रमृद्यतरसा शैलं मानुषेण धनेश्वर ।  
 एकेन निहताः सङ्घे गताः क्रोधवशा गणाः ॥ ३-१६२-२० (२२१९६)  
 प्रवरा राक्षसेन्द्राणां यक्षाणां च नराधिप ।  
 शेरते निहता देव गतसत्वाः परासवः ॥ ३-१६२-२१ (२२१९७)  
 भग्नः शैलो वयं भग्ना मणिमांस्ते सखा हतः ।  
 मानुषेणं कृतं कर्म विधत्स्व यदनन्तरम् ॥ ३-१६२-२२ (२२१९८)  
 स तच्छ्रुत्वा तु संक्रुद्धः सर्वयक्षगणाधिपः ।  
 कोपसंरक्तनयनः कथमित्यब्रवीद्वचः ॥ ३-१६२-२३ (२२१९९)  
 द्वितीयमपराध्यन्तं भीमं श्रुत्वा धनेश्वरः ।  
 चुक्रोध यक्षाधिपतिर्युज्यतामिति चाब्रवीत् ॥ ३-१६२-२४ (२२२००)  
 अथाभ्रघनसंकाशं गिरिकूटमिवोच्छ्रितम् ।  
 रथं संयोजयामासुर्गन्धर्वहेममालिभिः ॥ ३-१६२-२५ (२२२०१)  
 तस्य सर्वगुणोपेता विमलाक्षा हयोत्तमाः ।  
 तेजोबलगुणोपेता नानारत्नविभूषिताः ।  
 शोभमाना रथे युक्तास्तरिष्यन्त इवाशुगाः ॥ ३-१६२-२६ (२२२०२)  
 गततस्ते तु महायक्षाः क्रुद्धं दृष्ट्वा धनेश्वरम् ।  
 हर्षयामासुरन्योन्यमिङ्गितैर्विजयावहैः ॥ ३-१६२-२७ (२२२०३)  
 स तमास्थाय भगवान्नाजराजो महारथम् ।  
 प्रययौ देवगनधर्वैः स्तूयमानो महाद्युतिः ॥ ३-१६२-२८ (२२२०४)  
 तं प्रयान्तं महात्मानं सर्वे यक्षा धनाधिपम् ।  
 गञ्जगमुर्महात्मानं धनदं घोरदर्शनाः ॥ ३-१६२-२९ (२२२०५)  
 रक्ताक्षा हेमसंकाशा महाकाया महाबलाः ।  
 सायुधा बद्धनिस्त्रिंशा यक्षा बहुशतायुधाः ॥ ३-१६२-३० (२२२०६)  
 ते जवेन महावेगाः प्लवमाना विहायसा ।  
 गन्धमादनमाजग्मुः प्रकर्षन्त इवाम्बरम् ॥ ३-१६२-३१ (२२२०७)  
 तत्केसरिमहाजालं धनाधिपतिपालितम् ।

ग्रम्यं चैव गिरेः शृङ्गमासेदुर्यत्रपाण्डवाः ॥ ३-१६२-३२ (२२२०८)  
 कुबेरं च महात्मानं यक्षरक्षोगणावृतम् ।  
 ददृशुर्हृष्टरोमाणः पाण्डवाः प्रियदर्शनम् ॥ ३-१६२-३३ (२२२०९)  
 कुबेरस्तु महासत्वान्पाण्डोः पुत्रान्महारथान् ।  
 आत्तकार्मुकनिस्त्रिंशान्दृष्ट्वा प्रीतोऽभवत्तदा ॥ ३-१६२-३४ (२२२१०)  
 गसर्वे चेमे नरव्याघ्राः पुरन्दरसमौजसः ।  
 देवकार्यं करिष्यन्ति हृदयेन तुतोष ह ॥ ३-१६२-३५ (२२२११)  
 ते पक्षिण इवापेतुर्गिरिशृङ्गं महाजवाः ।  
 तस्थुस्तेषां सकाशे वै धनेश्वरपुरःसराः ॥ ३-१६२-३६ (२२२१२)  
 ततस्तं हृष्टमनसं पाण्डवान्प्रति भारत ।  
 समीक्ष्ययक्षगन्धर्वा निर्विकारमवस्थिताः ॥ ३-१६२-३७ (२२२१३)  
 पाण्डवाश्च महात्मानः प्रणम्य धनदं प्रभुम् ।  
 नकुलः सहदेवश्च धर्मपुत्रश्च धर्मवित् ॥ ३-१६२-३८ (२२२१४)  
 अपराद्धमिवात्मानं मन्यमाना महारथाः ।  
 तस्थुः प्राञ्जलयः सर्वे परिवार्यं धनेश्वरम् ॥ ३-१६२-३९ (२२२१५)  
 शय्यासनयुतं श्रीमत्पुष्पकं विश्वकर्मणा ।  
 विहितं चित्रपर्यन्तमातिष्ठत धनाधिपः ॥ ३-१६२-४० (२२२१६)  
 तमासीनं महाकायाः शङ्कुकर्णा महाजवाः ।  
 उपोपविविशुर्यक्षा राक्षसाश्च सहस्रशः ॥ ३-१६२-४१ (२२२१७)  
 शतशश्चापि गन्धर्वास्तथैवाप्सरसां गणाः ।  
 परिवार्योपतिष्ठन्ति यथा देवाः शतक्रतुम् ॥ ३-१६२-४२ (२२२१८)  
 काञ्जनीं शिरसा विभ्रङ्गीमसेनः स्रजं शुभाम् ।  
 बाणखड्गधनुष्पाणिरुदैक्षत धनाधिपम् ॥ ३-१६२-४३ (२२२१९)  
 न भीभीमस्य न ग्लानिर्विक्षतस्यापि राक्षसैः ।  
 आसीत्तस्यामवस्तायां कुबेरमपि पश्यतः ॥ ३-१६२-४४ (२२२२०)  
 आददानं शितान्बाणान्योद्धुकाममवस्थितम् ।  
 दृष्ट्वा भीमं धर्मसुतमब्रवीन्नरवाहनः ॥ ३-१६२-४५ (२२२२१)  
 विदुस्त्वां सर्वभूतानि पार्थ भूतहिते रतम् ।  
 निर्भयश्चापिशैलाग्रे वस त्वं सह बन्धुभिः ॥ ३-१६२-४६ (२२२२२)  
 न च मन्युस्त्वया कार्यो भीमसेनस्य पाण्डव ।  
 कालेनैते हताः पूर्वं निमित्तमनुजस्तव ॥ ३-१६२-४७ (२२२२३)  
 व्रीडा चात्रन कर्तव्या साहसं यदिदं कृतम् ।  
 दृष्ट्वापि सुरैः पूर्वविनाशो यक्षरक्षसाम् ॥ ३-१६२-४८ (२२२२४)  
 न भीमसेने कोपो मे प्रीतोस्मि भरतर्षभ ।  
 कर्मणा भीमसेनस्य मम तुष्टिरभूत्पुरा ॥ ३-१६२-४९ (२२२२५)  
 वैशम्पायन उवाच । ३-१६२-५०क्ष (२२२९)

स एवमुक्त्वा राजानं भीमसेनमभाषत ।  
नैतन्मनसि मे तात वर्तते कुरुसत्तम ॥ ३-१६२-५० (२२२२६)  
यदिदं साहसं भीम कृष्णार्थं कृतवानसि ।  
मामनादृत्य देवांश्च विनाशं यक्षरक्षसाम् ॥ ३-१६२-५१ (२२२२७)  
स्वबाहुबलमाश्रित्य तेनाहं प्रीतिमांस्त्वयि ।  
शापादद्य विनिर्मुक्तो घोरादस्माद्दृकोदर ॥ ३-१६२-५२ (२२२२८)  
अहं पूर्वमगस्त्येन क्रुद्धेन परमर्षिणा ।  
शप्तोऽपराधे कस्मिंश्चित्तस्यैषा निष्कृतिर्ध्रुवम् ॥ ३-१६२-५३ (२२२२९)  
दृष्टो हि मम संक्लेशः पुरा पाण्डवनन्दन ।  
न तवात्रापराधोस्ति कथंचिदपि पाण्डव ॥ ३-१६२-५४ (२२२३०)  
युधिष्ठिर उवाच । ३-१६२-५५क्ष् (२३००)  
कथं शप्तोसि भगवन्नगस्त्येन महात्मना ।  
श्रोतुमिच्छाम्यहं देव यथैतच्छापकारणम् ॥ ३-१६२-५५ (२२२३१)  
इदं चाश्चर्यभूतं मे यत्क्रोधात्तस् धीमतः ।  
तदैव त्वं न निर्दग्धः सबलः सपदानुगः ॥ ३-१६२-५६ (२२२३२)  
धनेश्वर उवाच । ३-१६२-५७क्ष् (२३०१)  
देवतानामभून्मन्त्रः कुशावत्यां नरेश्वर ॥ ३-१६२-५७ (२२२३३)  
वृतस्तत्राहमगमं महापद्मशतैस्त्रिभिः ।  
यक्षाणां घोररूपाणां विविधायुधधारिणाम् ॥ ३-१६२-५८ (२२२३४)  
अध्वन्यहमथापश्यमगस्त्यमृपिसत्तमम् ।  
उग्रं तपस्तप्यभानं यमुनातीरमाश्रितम् ।  
नानापक्षिगणाकीर्णं पुष्पितद्गुमशोभितम् ॥ ३-१६२-५९ (२२२३५)  
तमूर्द्धबाहुं दृष्ट्वैव सूर्यस्याभिमुखे स्थितम् ।  
तेजोराशिं दीप्यमानं हुताशनमिवैधितम् ॥ ३-१६२-६० (२२२३६)  
राक्षसाधिपतिः श्रीमान्मणिमान्नाम मे सखा ।  
मौक्यादज्ञानभावाच्च दर्पान्मोहाच्च पार्थिव ॥ ३-१६२-६१ (२२२३७)  
न्यष्टीवदाकाशगतो महर्षेस्तस्य मूर्धनि ।  
ततः क्रुद्धः स भगवानुवाचेदं तपोधनः ॥ ३-१६२-६२ (२२२३८)  
मामवज्ञाय दुष्टात्मा यस्मादेष सखा तव ।  
धर्षणां कृतवानेतां पश्यतस्ते धनेश्वर ॥ ३-१६२-६३ (२२२३९)  
त्वं चाप्येभिर्हतैः सैन्यैः क्लेशं प्राप्नुहि दुर्भते ।  
तमेव मानुषं दृष्ट्वाकिल्बिषाद्विप्रमोक्ष्यसे ॥ ३-१६२-६४ (२२२४०)  
सैन्यानां तु तवैतेषां पुत्रपौत्रबलान्वितम् ।  
न शापं प्राप्यते घोरं गच्छ तेऽऽज्ञां करिष्यति ॥ ३-१६२-६५ (२२२४१)  
एष शापो मया प्राप्तः प्राक्तस्मादृषिसत्तमात् ।  
स भीमेन महाराज भ्रात्रा तव विमोक्षितः ॥ ३-१६२-६६ (२२२४२)

इति श्रीमन्महाभारते अरण्यपर्वणि यक्षयुद्धपर्वणि  
द्विषष्ट्यधिकशततमोऽध्यायः ॥ १६२ ॥

Mahabharata - Vana Parva - Chapter Footnotes

- ३-१६२-३ संप्रधार्य रक्षार्थं समर्प्य ॥  
३-१६२-१० मुनेरिव वनवासिनस्ते तवैतत् सदृशं नोचितम् । यत्  
मृषा निर्निमित्तम् । वधो रक्षसां हिंसा ॥  
३-१६२-१६ सहिता मिलिताः ॥  
३-१६२-२४ युज्यतां रथ इवि शेषः ॥  
३-१६२-२५ अभ्रघनः सजलमेघः । गन्धर्वैर्हयैर्योजयामासुः यक्षा  
इति शेषः ॥  
३-१६२-२६ विमलाक्षाः दशावर्तशुद्धाः ॥  
३-१६२-४८ दृष्टो ज्ञातः ॥  
३-१६२-५४ मम मया । संक्लेशो भाविदुःखम् ॥  
३-१६२-५७ कुशावत्यां कुशस्थलीसंज्ञे देशविशेषे ॥  
३-१६२-६० एधितं समिद्धम् ॥  
३-१६२-६१ मौर्ख्यात् विचाराक्षमत्वात् । अतएव  
अगस्त्योयमित्यज्ञानभावात् । मौर्ख्यमपि दर्पात्संपत्तिगर्वात् । सोपि  
मोहात् संपत्तेर्नश्वरत्वाज्ञानात् ॥  
३-१६२-६२ न्यष्ठीवत् थूत्कृतवान् ॥

---

अरण्यपर्व - अध्याय १६३

॥ श्रीः ॥

३.१६३. अध्यायः १६३

Mahabharata - Vana Parva - Chapter Topics

कुबेरेण युधिष्ठिरानुशासनपूर्वकं स्वभवनगमनम् ॥ १ ॥  
कुबेराज्ञया राक्षसपूजितैर्युधिष्ठिरादिभिस्तद्रात्रौ तद्गृहे  
सुखवासः ॥ २ ॥

Mahabharata - Vana Parva - Chapter Text

३-१६३-० (२२२४३)

धनद उवाच । ३-१६३-०क्ष् (२३०२)

युधिष्ठिर धृतिर्दाक्ष्यं देशकालपराक्रमाः ।

लोकतन्त्रविधानानामेष पञ्चविधो विधिः ॥ ३-१६३-१ (२२२४४)

धृतिमन्तश्च दक्षाश्च स्वे स्वे कर्मणि भारत ।  
 पराक्रमविधानज्ञा नराः कृतयुगेऽभवन् ॥ ३-१६३-२ (२२२४५)  
 धृतिमान्देशकालज्ञः सर्वधर्मविधानवित् ।  
 क्षत्रियः क्षत्रियश्रेष्ठ शास्ति वै पृथिवीमनु ॥ ३-१६३-३ (२२२४६)  
 य एवं वर्तते पार्थ पुरुषः सर्वकर्मसु ।  
 स लोके लभते वीर यशः प्रेत्य च सद्गतिम् ॥ ३-१६३-४ (२२२४७)  
 देशकालान्तरप्रेप्सुः कृत्वा शक्रः पराक्रमम् ।  
 संप्राप्तस्त्रिदिवे राज्यं वृत्रहा वसुभिः सह ॥ ३-१६३-५ (२२२४८)  
 श्यस्तु केवलसंरम्भात्प्रपातं न निरीक्षते ष  
 पापात्मा पापबुद्धिर्यः पापमेवानुवर्तते ।  
 कर्मणामविभागज्ञः प्रेत्य चेह विनश्यति ॥ ३-१६३-६ (२२२४९)  
 अकालज्ञः सुदुर्मेधाः कार्याणामविशेषवित् ।  
 वृथाचारसमारम्भः प्रेत्य चेह विनश्यति ॥ ३-१६३-७ (२२२५०)  
 साहसे वर्तमानानां निकृतीनां दुरात्मनाम् ।  
 सर्वेषामर्थलिप्सूनां पापो भवति निश्चयः ॥ ३-१६३-८ (२२२५१)  
 अधर्मज्ञोऽवलिप्तश्च बालबुद्धिरमर्षणः ।  
 निर्भयो भीमसेनोऽयं तं शाधि पुरुषर्षभ ॥ ३-१६३-९ (२२२५२)  
 आर्ष्टिषेणस् राजर्षेः प्राप्य भूयस्त्वमाश्रमम् ।  
 तमिस्रां प्रथमां तत्र वीतशोकभयो वस ॥ ३-१६३-१० (२२२५३)  
 अलकां सह गन्धर्वैर्यक्षैश्च सह किन्नरैः ।  
 गगमिष्यामि महाबाहो त्वं चापि बदरीं व्रज ॥ ३-१६३-११ (२२२५४)  
 मन्नियुक्ता मनुष्येन्द्र सर्वे च गिरिवासिनः ।  
 रक्षन्तु त्वां महाबाहो सहितं द्विजसत्तमैः ॥ ३-१६३-१२ (२२२५५)  
 साहसेषु च संतिष्ठंस्त्वया शैले वृकोदरः ।  
 वार्यतां साध्वयं राजंस्त्वया धर्मभृतांवर ॥ ३-१६३-१३ (२२२५६)  
 इतः परं च वो राजन्द्रक्ष्यन्ति वनगोचराः ।  
 उपश्यास्यन्ति वो राजन्नक्षिष्यन्ते च वः सदा ॥ ३-१६३-१४ (२२२५७)  
 तथैव चान्नपानानि स्वादूनि च बबूनि च ।  
 आहरिष्यन्ति मत्प्रेष्याः सदा वः पुरुषर्षभाः ॥ ३-१६३-१५ (२२२५८)  
 यथा जिष्णुर्महेन्द्रस्य यथा वायोर्वृकोदरः ।  
 धर्मस्य त्वं यथा तात योगोत्पन्नो निजः सुतः ॥ ३-१६३-१६ (२२२५९)  
 आत्मजावात्मसंपन्नौ यमौ चोभौ यथाश्विनोः ।  
 रक्ष्यास्तद्वन्ममापीह यूयं सर्वे युधिष्ठिर ॥ ३-१६३-१७ (२२२६०)  
 अर्थतत्त्वविधानज्ञः सर्वधर्मविधानवित् ।  
 भीमसेनादवरजः पत्न्युनः कुशली दिवि ॥ ३-१६३-१८ (२२२६१)  
 याः काञ्चन मता लोके स्वर्ग्याः परमसंपदः ।

जनमप्रभृति ताः सर्वाः स्थितास्तात धनंजये ॥ ३-१६३-१९ (२२२६२)  
द्रमो दानं बलं बुद्धिर्हीर्धृतिस्तेज उत्तमम् ।  
एतान्यपि महासत्त्वे स्थितान्यमिततेजसि ॥ ३-१६३-२० (२२२६३)  
न मोहात्कुरुते जिष्णुः कर्म पाण्डव गर्हितम् ।  
न पार्थस् मृषोक्तानि कथयन्ति नरा नृषु ॥ ३-१६३-२१ (२२२६४)  
स देवपितृगन्धर्वैः कुरूणां कीर्तिवर्धनः ।  
आनीतः कुरुतेऽस्त्राणि शक्रसद्यनि भारत ॥ ३-१६३-२२ (२२२६५)  
योऽसौ सर्वान्महीपालान्धर्मेण वशमानयत् ।  
स शन्तनुर्महातेजाः पितुस्तव पितामहः ॥ ३-१६३-२३ (२२२६६)  
प्रीयते पार्थ पार्थेन दिवि गाण्डीवधन्वना ।  
सम्यक्वासौ महावीर्यः कुलधुर्य इव स्थितः ॥ ३-१६३-२४ (२२२६७)  
पितृन्देवानृषीन्विप्रान्पूजयित्वा महायशाः ।  
सप्त मुख्यान्महामेधानाहरद्यमुनां प्रति ॥ ३-१६३-२५ (२२२६८)  
अधिराजः स राजंस्त्वां शन्तनुः प्रपितामहः ।  
स्वर्गजिच्छक्रलोकस्थः कुशलं परिपृच्छति ॥ ३-१६३-२६ (२२२६९)  
वैशम्पायन उवाच । ३-१६३-२७क्ष् (२३०३)  
एतच्छ्रुत्वा तु वचनं धनदेन प्रभाषितम् ।  
पाण्डवाश्च ततस्तेन बभूवः संप्रहर्षिताः ॥ ३-१६३-२७ (२२२७०)  
ततः शक्तिं गदां खड्गं धनुश्च भरतर्षभः ।  
प्राध्वंकृत्वा नमश्चक्रे कुबेराय वृकोदरः ॥ ३-१६३-२८ (२२२७१)  
ततोऽब्रवीद्धनाध्यक्षः शरण्यः शरणागतम् ।  
मानहा भव शत्रूणां सुहृदां नन्दिवर्धनः ॥ ३-१६३-२९ (२२२७२)  
गविभयस्ताप शैलाग्रे वसानः सह बन्धुभिः ।  
सुपर्णपितृदेवानां सततं मानकृद्भव ॥ ३-१६३-३० (२२२७३)  
ऋजुं पश्यत मा वक्रं सत्यं वदत माऽनृतम् ।  
दीर्घं पश्यत मा ह्रस्वं परं पश्यत माऽपरम् ॥ ३-१६३-३१ (२२२७४)  
स्वेषु वेश्मसु रम्येषु वसतामित्रतापनाः ।  
कामान्न परिहास्यन्ति यक्षा वोभरतर्षभाः ॥ ३-१६३-३२ (२२२७५)  
शीघ्रमेव गुडाकेशः कृतास्त्रः पुरुषर्षभः ।  
साक्षान्मघवतोत्सृष्टः संप्राप्स्यति धनंजयः ॥ ३-१६३-३३ (२२२७६)  
एवमुत्तमकर्माणमनुशिष्य युधिष्ठिरम् ।  
अस्तं गिरिमिवादित्यः प्रययौ गुह्यकाधिपः ॥ ३-१६३-३४ (२२२७७)  
तं परिस्तोमसंकीर्णैर्नानारत्नविभूषितैः ।  
यानैरनुययुर्यक्षा राक्षसाश्च सहस्रशः ॥ ३-१६३-३५ (२२२७८)  
पक्षिणामिव कनिर्घोषः कुबेरसदनं प्रति ।  
बभूव परमाश्वानामैरावतपथे यथा ॥ ३-१६३-३६ (२२२७९)

ते जग्मुस्तूर्णमाकाशं धनाधिपतिवाजिनः ।  
 प्रकर्षन्त इवाभ्राणि पिबन्त इवमारुतम् ॥ ३-१६३-३७ (२२२८०)  
 ततस्तानि शरीराणि गतसत्वानि रक्षसाम् ।  
 अपाकृष्यन्त शैलाग्राद्धनाधिपतिशासनात् ॥ ३-१६३-३८ (२२२८१)  
 तेषां हि शापकालः स कृतोऽगस्त्येन धीमता ।  
 समरे निहतास्तस्माच्छापस्यान्तोऽभवत्तदा ॥ ३-१६३-३९ (२२२८२)  
 पाण्डवाश्महात्मानस्तेषु वेश्मसु तां क्षपाम् ।  
 सुखमूर्षुर्गतोद्वेगाः पूजिताः सह राक्षसैः ॥ ३-१६३-४० (२२२८३)

इति श्रीमन्महाभारते अरण्यपर्वणि यक्षयुद्धपर्वणि  
 त्रिषष्ट्यधिकशततमोऽध्यायः ॥ १६३ ॥

Mahabharata - Vana Parva - Chapter Footnotes

३-१६३-१ दाक्ष्यं यत्नशीलता । पराक्रमः शत्रूणामभिभावनहेतुः  
 क्रिया । विधानानां कार्याणां विधिरभ्युदयहेतुः । अदेशे अकाले च कृतं  
 धृत्यादिकमभिभवहेतुरित्यर्थः ॥  
 ३-१६३-६ संरम्भात् कोपात् ॥  
 ३-१६३-८ निकृतीनां वञ्जनापराणाम् ॥  
 ३-१६३-९ अवलिप्तो गर्वितः ॥  
 ३-१६३-१८ तत्त्वं याथात्म्यम् । विधानं प्राप्त्युपायम् ॥  
 ३-१६३-१९ स्वर्ग्याः स्वर्गाय हिताः संपदः ॥  
 ३-१६३-२२ कुरुते अभ्यस्यति ॥  
 ३-१६३-२५ महामेधानश्चमेधान् ॥  
 ३-१६३-२८ प्राध्वंकृत्वा बह्वा । उपसंहृत्येत्यर्थः ॥  
 ३-१६३-२९ नन्दिः समृद्धिः ॥  
 ३-१६३-३२ स्वेषु वेश्मसु अस्मदीयेषु । कामान् काम्यमानानर्थान् न  
 परिहास्यन्ति किंतु साधयिष्यन्त्येवेत्यर्थः ॥  
 ३-१६३-३५ परिस्तोमाश्रित्रकम्बला हस्त्यादीनां पल्याणभूताः ॥  
 ३-१६३-३६ ऐरावतपथे इनद्रपुरीप्रदेशे ॥  
 ३-१६३-३८ अपाकृष्यन्त अपाकृतानि ॥

अरण्यपर्व - अध्याय १६४

॥ श्रीः ॥

३.१६४. अध्यायः १६४

Mahabharata - Vana Parva - Chapter Topics

धौम्येन युधिष्ठिरं प्रति मेरुमन्दववर्णनपूर्वकं

चन्द्रसूर्यादिगतिप्रकारनिरूपणम् ॥ १ ॥

Mahabharata - Vana Parva - Chapter Text

३-१६४-० (२२२८४)

वैशम्पायन उवाच । ३-१६४-०क्ष् (२३०४)

ततः सूर्योदये धौम्यः पाञ्चालीसहितांस्व तान् ।

आर्ष्टिणेन सहितः पाण्डवानभ्यवर्तत ॥ ३-१६४-१ (२२२८५)

तेऽभिवाद्यार्ष्टिषेणस्य पादौ धौम्यस्य चैव ह ।

ततः प्राञ्जलयः सर्वे ब्राह्मणांस्तानपूजयन् ॥ ३-१६४-२ (२२२८६)

गर्वाष्टिषेणं परिष्वज्य पुत्रवद्भरतर्षभ ।

धर्मराजं स्पृशन्पाणौ पाणिना स महातपाः ।

प्राचीं दिशमभिप्रेक्ष्य महर्षिरिदमब्रवीत् ॥ ३-१६४-३ (२२२८७)

असौ सागरपर्यन्तां भूमिमावृत्य तिष्ठति ।

शैलराजो महाराज मन्दरोऽभिविराजयन् ।

इन्द्रवैश्रवणोपेतां दिशं पाण्डव रक्षति ॥ ३-१६४-४ (२२२८८)

पर्वतैश्च वनान्तैश्च काननैश्चैव शोभितम् ।

एतमाहुर्महेन्द्रस्य राज्ञो वैश्रवणस्य च ।

ऋषयः सर्वधर्मज्ञाः सर्वे तात मनीषिणः ॥ ३-१६४-५ (२२२८९)

अतश्चोद्यन्तमादित्यमुपतिष्ठन्ति वै प्रजाः ।

ऋषयश्चापि धर्मज्ञाः सिद्धाः साध्याश्च देवताः ॥ ३-१६४-६ (२२२९०)

यमस्तु राजा धर्मज्ञः सर्वप्राणभृतां प्रभुः ।

प्रेतसत्वगतीमेतां दक्षिणामाश्रितो दिशम् ॥ ३-१६४-७ (२२२९१)

एतत्संयमनं पुण्यमतीवाद्भुतदर्शनम् ।

प्रेतराजस्य भवनमृद्ध्या परमया युतम् ॥ ३-१६४-८ (२२२९२)

यं प्राप्य सविता राजन्सत्येन प्रतितिष्ठति ।

अस्तं पर्वतराजानमेतमाहुर्मनीषिणः ॥ ३-१६४-९ (२२२९३)

एवं पर्वतराजानं समुद्रं च महोदधिम् ।

अवसन्वरुणो राजा भूतानि परिरक्षति ॥ ३-१६४-१० (२२२९४)

उदीचीं दीपयन्नेष दिशं तिष्ठति कीर्तिमान् ।

महामेरुर्माहाभाग शिवो ब्रह्मविदांगतिः ॥ ३-१६४-११ (२२२९५)

यस्मिन्ब्रह्मसदश्चैव भूतात्मा चावतिष्ठते ।

प्रजापतिः सृजन्सर्वं यत्किञ्चिज्जङ्गमागमम् ॥ ३-१६४-१२ (२२२९६)

यानाहुर्ब्रह्मणः पुत्रान्मानसान्दक्षसप्तमान् ।

तेषामपि महामेरुः शिवं स्थानमनामयम् ॥ ३-१६४-१३ (२२२९७)

अत्रैव प्रतितिष्ठन्ति पुनरेषोदयन्ति च ।



सप्त देवर्षयस्तात वसिष्ठप्रमुखास्तदा ॥ ३-१६४-१४ (२२२९८)  
देशं विरजसं पश्य मेरोः शिखरमुत्तमम् ।  
यत्रात्मतृप्यैरध्यास्ते देवैः सह पितामहः ॥ ३-१६४-१५ (२२२९९)  
यमाहुः सर्वभूतानां प्रकृतेः प्रकृतिं ध्रुवम् ।  
अनादिनिधनं देवं प्रभुं नारायणं परम् ॥ ३-१६४-१६ (२२३००)  
ब्रह्मणः सदानात्तस्य परं स्थानं प्रकाशते ।  
देवाश्च यत्नात्पश्यन्ति सर्वतेजोमयं शुभम् ॥ ३-१६४-१७ (२२३०१)  
अत्यर्कानलदीप्तं तत्स्थानं विष्णोर्महात्मनः ।  
स्वयैव प्रभया राजन्दुष्प्रेक्ष्यं देवदानवैः ॥ ३-१६४-१८ (२२३०२)  
प्राच्यां नारायणस्थानं मेरावतिविराजते ॥ ३-१६४-१९ (२२३०३)  
यत्र भूतेश्वरस्तात सर्वप्रकृतिरात्मभूः ।  
भासयन्सर्वभूतानि सुश्रियाऽभिविराजते ॥ ३-१६४-२० (२२३०४)  
नात्र ब्रह्मर्षयस्तात कुत एव महर्षयः ।  
प्राप्नुवन्ति गतिं ह्येतां यतीनां भावितात्मनाम् ॥ ३-१६४-२१ (२२३०५)  
न तं ज्योतींषि सर्वाणि प्राप्य भासन्ति पाण्डव ।  
स्वयंप्रभुरचिन्त्यात्मा तत्र ह्यतिविराजते ॥ ३-१६४-२२ (२२३०६)  
यतयस्तत्र गच्छन्ति भक्त्या नारायणं हरिम् ।  
परेण तपसा युक्ता भाविताः कर्मभिः शुभैः ।  
योगसिद्धा महात्मानस्तमोमोहविवर्जिताः ॥ ३-१६४-२३ (२२३०७)  
तत्र गत्वा पुनर्नेमं लोकमायान्ति भारत ।  
स्वयंभुवं महात्मानं देवदेवं सनातनम् ॥ ३-१६४-२४ (२२३०८)  
स्थानमेतन्महाभाव ध्रुवमक्षयमव्ययम् ।  
ईश्वरस्य सदा ह्येतत्प्रणमात्र युधिष्ठिर ॥ ३-१६४-२५ (२२३०९)  
शृणुं त्वहरहर्मेरुं सूर्याचन्द्रमसौ ध्रुवम् ।  
प्रदक्षिणमुपावृत्यकुरुतः कुरुनन्दन ॥ ३-१६४-२६ (२२३१०)  
ज्योतींषि चाप्यशेषेण सर्वाण्यनघ सर्वतः ।  
परियान्ति महाराज गिरिराजं प्रदक्षिणम् ॥ ३-१६४-२७ (२२३११)  
एतं ज्योतींषि सर्वाणि प्रकर्षन्भगवानपि ।  
कुरुते वितमस्कर्मा आदित्योऽभिप्रदक्षिणम् ॥ ३-१६४-२८ (२२३१२)  
अस्तं प्राप्य ततः सन्ध्यामतिक्रम्य दिवाकरः ।  
उदीचीं भजते काष्ठां बहुधा पर्वसन्धिषु ॥ ३-१६४-२९ (२२३१३)  
सुमेरुमनुवृत्तः स पुनर्गच्छति पाण्डव ।  
प्राङ्मुखः सविता देवः सर्वभूतहिते रतः ॥ ३-१६४-३० (२२३१४)  
स सम्यग्विभजन्कालान्बहुधा पर्वसन्धिषु ।  
तथैव भगवान्सोमो नक्षत्रैः सह गच्छति ॥ ३-१६४-३१ (२२३१५)  
एवमेतं त्वतिक्रम्य महामेरुमतन्द्रितः ।

सोमश्च विभजन्कालं बहुधा पर्वसन्धिषु ।  
 भासयन्सर्वभूतानि पुनर्गच्छति सागरम् ॥ ३-१६४-३२ (२२३१६)  
 तथा तमिस्रहा देवो मयूखैर्भासयञ्जगत् ।  
 मार्गमेतमसंबाधमादित्यः परिवर्तते ॥ ३-१६४-३३ (२२३१७)  
 सिसृक्षुः शिशिराण्येव दक्षिणां भजते दिशम् ।  
 ततः सर्वाणि भूतानि कालं शिशिरमृच्छति ॥ ३-१६४-३४ (२२३१८)  
 स्थावराणां च भूतानां जङ्गमानां च तेजसा ।  
 तेजांसि समुपादत्ते निवृत्तः स विभावसुः ॥ ३-१६४-३५ (२२३१९)  
 ततः स्वेदः क्लमस्तन्द्नी ग्लानिश्च भजते नरान् ।  
 प्राणिभिः सततं स्वप्नोह्यभीक्षणं च निपेव्यते ॥ ३-१६४-३६ (२२३२०)  
 एवमेतमनिर्देश्यं मार्गमावृत्य भानुमान् ।  
 पुनः सृजति वर्षाणि भगवान्भासयन्प्रजाः ॥ ३-१६४-३७ (२२३२१)  
 वृष्टिमारुतसंतापैः सुखैः स्थावरजङ्गमान् ।  
 वर्धयन्सुमहातेजाः पुनः प्रतिनिवर्तते ॥ ३-१६४-३८ (२२३२२)  
 एवमेष चरन्पार्थ कालचक्रमतन्द्रितः ।  
 प्रकर्षन्सर्वभूतानि सविता परिवर्तते ॥ ३-१६४-३९ (२२३२३)  
 संतता गतिरेतस्य नैष तिष्ठति पाण्डव ।  
 आदायैव तु भूतानां तेजो विसृजते पुनः ॥ ३-१६४-४० (२२३२४)  
 विभजन्सर्वभूतानामायुः कर्म च भारत ।  
 अहोरात्रं कलाः काष्ठाः सृजत्येष सदा विभुः ॥ ३-१६४-४१ (२२३२५)

इति श्रीमन्महाभारते अरण्यपर्वणि यक्षयुद्धपर्वणि  
 चतुःषष्ट्यधिकशततमोऽध्यायः ॥ १६४ ॥

Mahabharata - Vana Parva - Chapter Footnotes

३-१६४-४ इन्द्रवैश्रवणावेतां दिशं पाण्डव रक्षतः इति झ । पाठः ॥  
 ३-१६४-७ प्रेतसत्वगतीं मृतानां प्राणिनां गम्याम् ॥  
 ३-१६४-७ संयमनं नामतः ॥  
 ३-१६४-१० आवसन्नधितिष्ठन् ॥  
 ३-१६४-१२ भूतात्मा सर्वे षां भूतानामात्मा  
 । संपूर्णब्रह्माण्डपिण्डभिमामित्वात् ॥  
 ३-१६४-१७ ब्रह्मणः चतुर्मुखस्य ॥  
 ३-१६४-२५ प्रणम नमस्कुरु ॥  
 ३-१६४-२६ उपावृत्य अप्रदक्षिणं गत्वैव । भचक्रवेगात् कुलालचक्रे  
 प्रतीपं क्रमन्ती पिपीलिकेव प्रदक्षिणं कुरुत इत्यर्थः ॥  
 ३-१६४-३२ पुनर्गच्छति मन्दरमिति झ । पाठः ॥

३-१६४-३४ शिशिराणि शीतानि ॥  
३-१६४-३५ तेजांसि समुपादत्ते ग्रीष्मे ॥  
३-१६४-३७ अनिर्देश्यं मार्गं अन्तरिक्षम् ॥

---

अरण्यपर्व - अध्याय १६५

॥ श्रीः ॥

३.१६५. अध्यायः १६५

Mahabharata - Vana Parva - Chapter Topics

इन्द्रादधिगतास्त्रेणार्जुनेन स्वर्गाद्गन्धमादननिवासिनो  
युधिष्ठिरादीन्प्रत्यागमनम् ॥ १ ॥

Mahabharata - Vana Parva - Chapter Text

३-१६५-० (२२३२६)

वैशम्पायन उवाच । ३-१६५-०क्ष् (२३०५)

तस्मिन्नगोन्द्रे वसतां तु तेषां

महात्मनां सद्गतमास्थितानाम् ।

रतिः प्रमोदश्च बभूव तेषा-

माकाङ्क्षतां दर्शनमर्जुनस्य ॥ ३-१६५-१ (२२३२७)

तान्वीर्ययुक्तान्सुविशुद्धसत्वां-

स्तेजस्विनः सत्यधृतिप्रधानान् ।

संप्रीयमाणा बहवोऽबिजग्मु-

र्गन्धर्वसङ्घाश्च महर्षयश्च ॥ ३-१६५-२ (२२३२८)

तं पादपैः पुष्पफलैरुपेतं

नगोत्तमं प्राप्य महारथानाम् ।

मनःप्रसादः परमो बभूव

यथा दिवं प्राप्य मरुद्गणानाम् ॥ ३-१६५-३ (२२३२९)

मयूरहंसस्वननादितानि

पुष्पोपकीर्णानि महाचलस्य ।

शृङ्गाणि सानूनि च पश्यमाना

गिरेः परं हर्षमवाप्य तस्थुः ॥ ३-१६५-४ (२२३३०)

साक्षात्कुबेरेण कृताश्च तस्मि-

न्नगोत्तमे संवृतकूटगुल्माः ।

कादम्बकारण्डवहंसजुष्टाः

पद्माकुलाः पुष्करिणीरपश्यन् ॥ ३-१६५-५ (२२३३१)

क्रीडाप्रदेशांस्व समृद्धरूपा-

न्सवेदिकांस्ते न्यवसन्सुवेशान् ।  
 मणिप्रकीर्णांश्च मनोरमांश्च  
 यथा भवेयुर्नदस्य राज्ञः ॥ ३-१६५-६ (२२३३२)  
 अनेकवर्णैश् सुगन्धिभिश्च  
 महाद्रुमैः संततमभ्रजालैः ।  
 तपःप्रधानाः सततं चरन्तः  
 शृङ्गं गिरेश्चिन्तयितुं न शेकुः ॥ ३-१६५-७ (२२३३३)  
 स्वतेजसा तस्य नगोत्तमस्य  
 महौषधीनां च तथा प्रभावात् ।  
 विभक्तरूपः सविता बभूव  
 निशामुखं प्राप्य नरर्षभाणाम् ॥ ३-१६५-८ (२२३३४)  
 यमास्थितः स्थावरजङ्गमानां  
 विभावसुर्भाविता हरीशः ।  
 तस्योदयं चास्तमनं च वीर-  
 स्तत्रस्थितास्ते ददृशुर्नृसिंहाः ॥ ३-१६५-९ (२२३३५)  
 रवेस्तमिस्रागमनिर्गमांस्ते  
 तथोदयं चास्तमनं च वीराः ।  
 समावृताः प्रेक्ष्य तमोनुदस्य  
 गभस्तिजालैः प्रदिशो दिशश्च ॥ ३-१६५-१० (२२३३६)  
 स्वाध्यायवन्तः सततक्रियाश्च  
 धर्मप्रधानाश्च शुचिव्रताश्च ।  
 सत्ये स्थितास्तस्य महारथस्य  
 सत्यव्रतस्यागमनप्रतीक्षाः ॥ ३-१६५-११ (२२३३७)  
 इहैव हर्षोऽस्तु समागतानां  
 क्षिप्रं कृतास्त्रेण धनंजयेन ।  
 इति ब्रुवन्तः परमाशिपस्ते  
 पार्थास्तपोयोगपरा बभूवुः ॥ ३-१६५-१२ (२२३३८)  
 दृष्ट्वा विचित्राणि गिरौ वनानि  
 किरीटिनं चिन्तयतामभीक्षणम् ।  
 बभूव राविर्दिवसश्च तेषां  
 संवत्सरेणैव समानरूपः ॥ ३-१६५-१३ (२२३३९)  
 यदैव धौम्यानुमते महात्मा  
 कृत्वा जटां प्रव्रजितः स जिष्णुः ।  
 तदैव तेषां नबभूव हर्षः  
 कुतो रतिस्तद्गतमानसानाम् ॥ ३-१६५-१४ (२२३४०)  
 भ्रातुर्नियोगात्तु युधिष्ठिरस्य

वनादसौ वारणमत्तगामी ।  
 यत्काम्यकात्प्रव्रजितः स जिष्णु-  
 स्तदैव ते शोकहता बभूवुः ॥ ३-१६५-१५ (२२३४१)  
 तथैव तं चिन्तयतां सिताश्व-  
 मस्त्रार्थिनं वासवमभ्युपेतम् ।  
 कालः स कृच्छ्रेण महानतीत-  
 स्तस्मिन्नगे भारत भारतानाम् ॥ ३-१६५-१६ (२२३४२)  
 श्रुषित्वा पञ्चवर्षाणि सहस्राक्षनिवेशने ।  
 अवाप्य दिव्यान्यस्त्राणि सर्वाणि विबुधेश्वरात् ॥ ३-१६५-१७ (२२३४३)  
 आग्नेयं वारुणं सौम्यं वायव्यमथ वैष्णवम् ।  
 ऐन्द्रं पाशुपतं ब्राह्मं पारमेष्ठ्यं प्रजापतेः ॥ ३-१६५-१८ (२२३४४)  
 यमस्य धातुः सवितुस्त्वष्टुर्वैश्रवणस्य च ।  
 तानि प्राप्य सहस्राक्षादभिवाद्य शतक्रतुम् ॥ ३-१६५-१९ (२२३४५)  
 अनुज्ञातस्तदा तेन कृत्वा चापि प्रदक्षिणम् ।  
 आगच्छद्दर्जुनः प्रीतः प्रहृष्टो गन्धपादनम् ॥ ३-१६५-२० (२२३४६)

इति श्रीमन्महाभारते अरण्यपर्वणि यक्षयुद्धपर्वणि  
 पञ्चषष्ठ्यधिकशततमोऽध्यायः ॥ १६५ ॥

Mahabharata - Vana Parva - Chapter Footnotes

३-१६५-४ महती चला लक्ष्मीः शोभा यस् महाचलस्य । चला  
 लम्यां पुमान् कम्पे इति मेदिनी । सानून्येव तीक्ष्णाग्राणि पुंसयोग्यानि  
 शृङ्गाणीत्युच्यन्ते ॥  
 ३-१६५-९ यं सूर्यम् । विभावसुवैहिरास्थितः । यस्य सूर्यस्याश्रयेणैव  
 रात्रौ वह्निर्जगद्दीपयति तस्योदयमित्यन्वयः ॥

अरण्यपर्व - अध्याय १६६

॥ श्रीः ॥

३.१६६. अध्यायः १६६

Mahabharata - Vana Parva - Chapter Topics

अर्जुनेन युधिष्ठिरादीन्प्रति संक्षेपेण

स्वकीयस्वर्गनिवासप्रकारकथनम् ॥ १ ॥

Mahabharata - Vana Parva - Chapter Text

३-१६६-० (२२३४७)  
 वैशम्पायन उवाच । ३-१६६-०क्ष् (२३०६)  
 ततः कदाचिद्धरिसंप्रयुक्तं  
 महेन्द्रवाहं सहसोपयातम् ।  
 विद्युत्प्रभं प्रेक्ष्य महारथानां  
 हर्षोऽर्जुनं चिन्तयतां बभूव ॥ ३-१६६-१ (२२३४८)  
 स दीप्यमानः सहसाऽन्तरिक्षं  
 प्रकाशयन्मातलिसंगृहीतः ।  
 बभौ महोल्केव घनान्तरस्था  
 शिखेव चाग्नेर्ज्वलिता विधूमा ॥ ३-१६६-२ (२२३४९)  
 तमास्थितः संददृशे किरीटी  
 स्रग्वी नवान्याभरणानि बिभ्रत् ।  
 धनंजयो वज्रधरप्रभावः  
 श्रिया ज्वलन्पर्वतमाजगाम् ॥ ३-१६६-३ (२२३५०)  
 स शैलमासाद्य किरीटमाली  
 महेन्द्रवाहादवरुह्य तस्मात् ।  
 धौम्यस्य पादावभिवाद्य पूर्व-  
 मजातशत्रोस्तदनन्तरं च ॥ ३-१६६-४ (२२३५१)  
 वृकोदरस्यापि च वन्द्य पादौ  
 माद्रीसुताभ्यामभिवादितश्च ।  
 समेत्य कृष्णां परिसान्त्व्य चैनां  
 प्रह्वोऽभवद्भ्रातुरुपह्वरे सः ॥ ३-१६६-५ (२२३५२)  
 बभूव तेषां परमः प्रहर्ष-  
 स्तेनाप्रमेयेण समेत्य तत्र ।  
 स चापि तान्प्रेक्ष्य किरीटमाली  
 ननन्द राजानमभिप्रशंसन् ॥ ३-१६६-६ (२२३५३)  
 यमास्थितः सप्त जघान पूगान्  
 दितेः सुतानां नमुचेर्निहन्ता ।  
 तमिन्द्रवाहं समुपेत्य पार्थाः  
 प्रदक्षिणं चक्रुरदीनसत्त्वाः ॥ ३-१६६-७ (२२३५४)  
 ते मातलेश्चक्रुरतीव हृष्टाः  
 सत्कारमग्यं सुरराजतुल्यम् ।  
 सर्वं यथावच्च दिवोकसङ्घं  
 पप्रच्युरेनं कुरुराजपुत्राः ॥ ३-१६६-८ (२२३५५)  
 तानप्यसौ मातलिरभ्यनन्द-  
 त्पितेव पुत्राननुशिष्य पार्थान् ।

ययौ रथेनाप्रतिमप्रभेण  
 पुनः सकाशं त्रिदिवेश्वरस्य ॥ ३-१६६-९ (२२३५६)  
 गते तु तस्मिन्वरदेववाहे  
 शक्रात्मजः सर्वरिपुप्रमाथी ।  
 गसाक्षात्सहस्राक्ष इव प्रतीतः  
 श्रीमान्स्वदेहादवमुच्य जिष्णुः' ॥ ३-१६६-१० (२२३५७)  
 शक्रेण दत्तानिददौ महात्मा  
 महाधनान्युत्तमरूपवन्ति ।  
 दिवाकराभाणि विभूषणानि  
 प्रीतः प्रियायै सुतसोममात्रे ॥ ३-१६६-११ (२२३५८)  
 ततः स तेषां कुरुपुङ्गवानां  
 तेषां च सूर्याग्निसमप्रभाणाम् ।  
 विप्रर्षभाणामुपविश्य मध्ये  
 सर्वं यथावत्कथयांबभूव ॥ ३-१६६-१२ (२२३५९)  
 एवं मयाऽस्त्राण्युपशिक्षितानि  
 शक्राच्च वायोश्च शिवाच्च साक्षात् ।  
 तथैव शीलेन समाधिना च  
 प्रीताः सुरा मे सहिताः सहेन्द्राः ॥ ३-१६६-१३ (२२३६०)  
 संक्षेपतो वै स विशुद्धकर्मा  
 तेभ्यः समाख्याय दिवःप्रवेशम् ।  
 माद्रीसुताभ्यां सहितः किरीटी  
 सुष्वाप तामावसतिं प्रतीतः ॥ ३-१६६-१४ (२२३६१)

इति श्रीमन्महाभारते अरण्यपर्वणि निवातकवचयुद्धपर्वणि  
 षट्षष्ट्यधिकशततमोऽध्यायः ॥ १६६ ॥

Mahabharata - Vana Parva - Chapter Footnotes

३-१६६-१ हरिभिरश्वैः संप्रयुक्तम् । महेन्द्रस्य वाहं रथम् ॥  
 ३-१६६-५ प्रह्वो नम्रः । उपह्वरे समीपे ॥  
 ३-१६६-७ पूगान्यूथानि ॥  
 ३-१६६-८ एनं मातलिम् ॥  
 ३-१६६-११ सुतसोमो भीमाद्द्रौपद्यां जातः ॥  
 ३-१६६-१४ आवसतिं रात्रिम् । प्रतीतो हृष्टः ॥

अरण्यपर्व - अध्याय १६७

॥ श्रीः ॥

### ३.१६७. अध्यायः १६७

Mahabharata - Vana Parva - Chapter Topics

इन्द्रेण सभ्रातृकं युधिष्ठिरमेत्य जयाशीः संसनपूर्वकं पुनः  
स्वर्गप्रति गमनम् ॥ १ ॥

Mahabharata - Vana Parva - Chapter Text

३-१६७-० (२२३६२)

वैशम्पायन उवाच । ३-१६७-०क्ष (२३०७)

शततो रजन्यां व्युष्टायां धर्मराजं युधिष्ठिरम् ।

भ्रातृभिः सहितः सर्वैरवन्दत धनंजयः ॥ ३-१६७-१ (२२३६३)

एतस्मिन्नेव काले तु सर्ववादित्रनिःखनः ।

बभूव तुमुलः शब्दस्त्वन्तरिक्षे दिवोकसाम् ॥ ३-१६७-२ (२२३६४)

रथनेमिखनञ्चैव घण्टाशब्दश्च भारत ।

पृथग्व्यालमृगाणां च पक्षिणां चैव सर्वशः ॥ ३-१६७-३ (२२३६५)

गर्वोन्मुखास्ते ददृशुः प्रीयमाणाः कुरुद्वह ।

मरुद्भिरन्वितं शक्रमापतन्तं विहायसा' ॥ ३-१६७-४ (२२३६६)

ते समन्तादनययुर्गन्धर्वाप्सरसस्तथा ।

विमानैः सूर्यसंकाशैर्देवराजमरिंदमम् ॥ ३-१६७-५ (२२३६७)

ततः स हरिभिर्युक्तं जाम्बूनदपरिष्कृतम् ।

मेघनादिनमारुह्य श्रिया परमया ज्वलन् ॥ ३-१६७-६ (२२३६८)

पार्थानभ्याजपामाशु देवराजः पुरंदरः ।

आगत्य च सहस्राक्षो रथादवरुरोह वै ॥ ३-१६७-७ (२२३६९)

तं दृष्ट्वैव महात्मानं धर्मराजो युधिष्ठिरः ।

भ्रातृभिः सहितः श्रीमान्देवराजमुपागमत् ॥ ३-१६७-८ (२२३७०)

पूजयामास चैवाथ विधिवद्भूरिदक्षिणः ।

यथार्हममितात्मानं विधिदृष्टेन कर्मणा ॥ ३-१६७-९ (२२३७१)

धनंजयश्च तेजस्वी प्रणिपत्य पुरंदरम् ।

भृत्यवत्प्रणतस्तस्थौ देवराजसमीपतः ॥ ३-१६७-१० (२२३७२)

आघ्राय तं महातेजाः कुन्तीपुत्रो युधिष्ठिरः ।

धनंजयभिप्रेक्ष्यविनीतं स्थितमन्तिके ॥ ३-१६७-११ (२२३७३)

जटिलं देवराजस्य तपोयुक्तमकल्मषम् ।

हर्षेण महताऽऽविष्टः फल्गुनस्याथ दर्शनात् ।

बभूव परमप्रीतो देवराजं च पूजयन् ॥ ३-१६७-१२ (२२३७४)

तं तथाऽदीनमनसं राजानं हरं,संप्लुतम् ।



उवाच वचनं धीमान्धर्मराजं पुरंदरः ॥ ३-१६७-१३ (२२३७५)  
 त्वमिमां पृथिवीं राजन्प्रशासिष्यसि पाण्डव ।  
 स्वस्ति प्राप्नुहि कौन्तेय काम्यकं पुनराश्रमम् ॥ ३-१६७-१४ (२२३७६)  
 अस्त्राणि लब्धानि च पाण्डवेन  
 सर्वाणि मत्तः प्रयतेन राजन् ।  
 कृतप्रियश्चास्मि धनंजयेन  
 जेतुं न शक्यस्त्रिभिरेष लोकैः ॥ ३-१६७-१५ (२२३७७)  
 एवमुक्त्वा सहस्राक्षः कुन्तीपुत्रं युधिष्ठिरम् ।  
 जगाम त्रिदिवं हृष्टः स्तूयमानो महर्षिभिः ॥ ३-१६७-१६ (२२३७८)  
 धनेश्वरगृहस्थानां पाण्डवानां समागमम् ।  
 शक्रेण य इदं विद्वानधीयीत समाहितः ॥ ३-१६७-१७ (२२३७९)  
 संवत्सरं ब्रह्मचारी नियतः संशितव्रतः ।  
 स जीवेद्धि निराबाधः सुसुखी शरदां शतम् ॥ ३-१६७-१८ (२२३८०)

इति श्रीमन्महाभारते अरण्यपर्वणि निवातकवचयुद्धपर्वणि  
 सप्तषष्ठ्यधिकशततमोऽध्यायः ॥ १६७ ॥

Mahabharata - Vana Parva - Chapter Footnotes

३-१६७-३ भुजङ्गव्याघ्रसिंहानां इति थ । पाठः ॥  
 ३-१६७-६ हरिभिर्युक्तं रथम् ॥  
 ३-१६७-९ अमितात्मा अमितबुद्धिः ॥  
 ३-१६७-१५ कृतप्रियः शत्रुवधेन । सर्वाणि भक्तो गिरिशाच्च  
 देवात् इति थ । पाठः ॥

अरण्यपर्व - अध्याय १६८

॥ श्रीः ॥

३.१६८. अध्यायः १६८

Mahabharata - Vana Parva - Chapter Topics

अर्जुनेन स्वस्य किरातरूपिणा सह युद्धप्रकारस्य  
 पाशुपताश्रलाभप्रकारस्य च कथनम् ॥ १ ॥

Mahabharata - Vana Parva - Chapter Text

३-१६८-० (२२३८१)

वैशपायन उवाच । ३-१६८-०क्ष् (२३०८)

यथागतं गते शक्रे भ्रातृभिः सह संगतः ।

कृष्णया चैव बीभत्सुर्धर्मराजमपूजयत् ॥ ३-१६८-१ (२२३८२)  
 अभिवादयमानं तं मूर्ध्नुपाघ्नाय पाण्डवम् ।  
 हर्षगद्गदया वाचा प्रहृष्टोऽर्जुनमब्रवीत् ॥ ३-१६८-२ (२२३८३)  
 कथमर्जुन कालोऽयं स्वर्गे रव्यतिगतस्तव ।  
 कथं चास्त्राण्यवाप्तानि देवराजश्च तोषितः ॥ ३-१६८-३ (२२३८४)  
 सम्यग्वा ते गृहीतानि कच्चिदस्त्राणि पाण्डव ।  
 कच्चित्सुराधिपः प्रीतो रुद्रश्चास्त्राण्यदात्तव ॥ ३-१६८-४ (२२३८५)  
 यथा दृष्टश्च ते शक्रो भगवान्वा पिनाकधृत् ।  
 यथैवास्त्राण्यवाप्तानि यथैवाराधिताश्च ते ॥ ३-१६८-५ (२२३८६)  
 यथोक्तवांस्त्वां भगवाञ्शतक्रतुररिंदम ।  
 कृतप्रियस्त्वयाऽस्मीति तस्य ते किं प्रियं कृतम् ॥ ३-१६८-६ (२२३८७)  
 एतदिच्छाम्यहं श्रोतुं विस्तरेण महाद्युते ।  
 यथा तुष्टो महादेवो देवराजस्तथाऽनघ ॥ ३-१६८-७ (२२३८८)  
 यच्चापि वज्रपाणेस्तु प्रियं कृतमरिंदम ।  
 एतदाख्याहि मे सर्वमखिलेन धनंजय ॥ ३-१६८-८ (२२३८९)  
 अर्जुन उवाच । ३-१६८-९क्ष् (२३०९)  
 शृणु हन्त महाराज विधिना येन दृष्टवान् ।  
 शतक्रतुमहं देवं भगवन्तं च शंकरम् ॥ ३-१६८-९ (२२३९०)  
 विद्यामधीत्य तां राजंस्त्वयोक्तामरिमर्दन ।  
 भवता च समादिष्टस्तपसे प्रस्थितो वनम् ॥ ३-१६८-१० (२२३९१)  
 भृगुतुन्दमथो गत्वा काम्यकादास्थितस्तपः ।  
 एकरात्रोषितः कंचिदपश्यं ब्राह्मणं पथि ॥ ३-१६८-११ (२२३९२)  
 स मामपृच्छत्कौन्तेय क्वासि गन्ता ब्रवीहि मे ।  
 तस्मा अवितथं सर्वमब्रवं कुरुनन्दन ॥ ३-१६८-१२ (२२३९३)  
 स तथ्यं मम तच्छ्रुत्वा ब्राह्मणो राजसत्तम ।  
 अपूजयत मां राजन्प्रीतिमांश्चाभवन्मयि ॥ ३-१६८-१३ (२२३९४)  
 ततो मामब्रवीत्प्रीतस्तप आतिष्ठ भारत ।  
 तपस्वी नचिरेण त्वं द्रक्ष्यसे विबुधाधिषम् ॥ ३-१६८-१४ (२२३९५)  
 ततोऽहं वचनात्तस्य गिरिमारुह्य शैशिरम् ।  
 तपोऽतप्यं महाराज मासं मूलफलाशनः ॥ ३-१६८-१५ (२२३९६)  
 द्वितीयश्चापि मे मासो जलं भक्षयतो गतः ।  
 निराहारस्तृतीयेऽथ मासे पाण्डवनन्दन ॥ ३-१६८-१६ (२२३९७)  
 ऊर्ध्वबाहुश्चतुर्थं तु मासमस्मि स्थितस्तदा ।  
 न च मे हीयते प्राणस्तदद्भुतमिवाभवत् ॥ ३-१६८-१७ (२२३९८)  
 पञ्चमे त्वथ संप्राप्ते प्रथमे दिवसे गते ।  
 वराहसंस्थितं भूतं मत्समीपं समागमत् ॥ ३-१६८-१८ (२२३९९)

निघ्नन्प्रोथेन पृथिवीं विलिखंश्चरणैरपि ।  
संमार्जज्जठरेणोर्वी विवर्तश्च मुहुर्मुहुः ॥ ३-१६८-१९ (२२४००)  
अनु तस्यापरं भूतं महत्कैरातसंस्थितम् ।  
धनुर्बाणासिमत्प्राप्तं स्त्रीगणानुगतं तदा ॥ ३-१६८-२० (२२४०१)  
ततोऽहं धनुरादाय तथाऽक्षय्ये महेषुधी ।  
अताडयं शरेणाथ तद्भूतं रोमहर्षणम् ॥ ३-१६८-२१ (२२४०२)  
युपत्तं किरातस्तु विकृष्य बलवद्धनुः ।  
अभ्याजघ्ने दृढतरं कम्पयन्निव मेदिनीम् ॥ ३-१६८-२२ (२२४०३)  
सतु मामब्रवीद्राजन्मम पूर्वपरिग्रहः ।  
मृगयाधर्ममुत्सृज्य किमर्थं ताडितस्त्वया ॥ ३-१६८-२३ (२२४०४)  
एष ते निशितैर्बाणैर्दपं हन्मि स्थिरो भव ।  
संघर्षवान्महाकायस्ततो मामभ्यधावत ॥ ३-१६८-२४ (२२४०५)  
ततो गिरिमिवात्यर्थमावृणोन्मां महाशरैः ।  
तं चाहं शरवर्षेण महता समवाकिरम् ॥ ३-१६८-२५ (२२४०६)  
ततः शरैर्दीप्तमुखैर्यन्त्रितैरनु यन्त्रितैः ।  
प्रत्यविध्यमहं तं तु वज्रैरिव शिलोच्चयम् ॥ ३-१६८-२६ (२२४०७)  
तस्य तच्छ्रुतधा रूपमभवच्च सहस्रधा ।  
तानि चास्य शरीराणि शरैरहमताडयम् ॥ ३-१६८-२७ (२२४०८)  
पुनस्तानि शरीराणि एकीभूतानि भारत ।  
अदृश्यन्त महाराज तान्यहं व्यधमं पुनः ॥ ३-१६८-२८ (२२४०९)  
अणुर्वृहच्छिरा भूत्वा बृहच्चाणुशिराः पुनः ।  
एकीभूतस्तदा राजन्सोऽभ्यवर्तत मां युधि ॥ ३-१६८-२९ (२२४१०)  
यदाऽभिभवितुं बाणैर्न च शक्नोमि तं रणे ।  
ततो महास्त्रमातिष्ठं वायव्यं भरतर्षभ ॥ ३-१६८-३० (२२४११)  
न चैनमशकं हन्तुं तदद्भुतमिवाभवत् ।  
तस्मिन्प्रतिहते चास्त्रे विस्मयो मे महानभूत् ॥ ३-१६८-३१ (२२४१२)  
तत्रापि च महाराज सविशेषमहं ततः ।  
अस्त्रपूगेन महता रणे भूतमवाकिरम् ॥ ३-१६८-३२ (२२४१३)  
स्थूणाकर्णमथो जालं शरवर्षं शरोल्वणम् ।  
शलभास्त्रमश्मवर्षं समास्थायाहमभ्ययाम् ॥ ३-१६८-३३ (२२४१४)  
जग्रास प्रसभं तानि सर्वाण्यस्त्राणि मे नृप ।  
तेषु सर्वेषु जग्धेषु ब्रह्मास्त्रं महदादिशम् ॥ ३-१६८-३४ (२२४१५)  
ततः प्रज्वलितैर्बाणैः सर्वतश्चोपचीयत ।  
उपचीयमानश्च तदा महास्त्रेण व्यवर्धत ॥ ३-१६८-३५ (२२४१६)  
ततः संतापिता लोका मत्प्रसूतेन तेजसा ।  
क्षणएन हि दिशः स्वं च सर्वतो हि विदीपितं ॥ ३-१६८-३६ (२२४१७)

तदप्यस्त्रं महातेजाः क्षणेनैव व्यशामयत् ।  
ब्रह्मास्त्रे तु हते राजन्भयं मां महदाविशत् ॥ ३-१६८-३७ (२२४१८)  
ततोऽहं धनुरादाय तथाऽक्षय्ये महेषुधी ।  
सहसाऽभ्यहनं भूतं तान्यप्यस्त्राण्यभक्षयत् ॥ ३-१६८-३८ (२२४१९)  
एतेष्वस्त्रेषु भूतेन भक्षितेष्वायुधेषु च ।  
मम तस् च भूतस्य बाहुयुद्धमवर्तत ॥ ३-१६८-३९ (२२४२०)  
व्यायामं मुष्टिभिः कृत्वा तलैरभिसमाहतौ ।  
अपायच्च तद्भूतमहं चापातयं महीम् ॥ ३-१६८-४० (२२४२१)  
ततः प्रहस्य तद्भूतं तत्रैवान्तरधीयत ।  
सह स्त्रीभिर्महाराज पश्यतो मेऽद्भुतोपमम् ॥ ३-१६८-४१ (२२४२२)  
मुख्यं कृत्वा स भगवांस्ततोऽन्यद्रूपमात्मनः ।  
दिव्यमेव महाराज वरानोऽद्भुतमम्बरम् ॥ ३-१६८-४२ (२२४२३)  
हित्वा किरातरूपं च भगवांस्त्रिदशेश्वरः ।  
स्वरूपं दिव्यमास्थाय तस्यौ महेश्वरः ॥ ३-१६८-४३ (२२४२४)  
सोऽदृश्यत ततः साक्षाद्भगवान्गोवृषध्वजः ।  
धनुर्गृह्यतदा पाणौ बहुरूपः पिनाकधृत् ॥ ३-१६८-४४ (२२४२५)  
स मामभ्येत्य समरे तथैवाभिमुखं स्थितम् ।  
शूलपाणिरथोवाच तुष्टोस्मीति परंतप ॥ ३-१६८-४५ (२२४२६)  
ततस्तद्धनुरादाय तूणौ चाक्षय्यसायकौ ।  
प्रादान्ममैव भगवान्वरयस्वेति चाब्रवीत् ॥ ३-१६८-४६ (२२४२७)  
तुष्टोस्मि तव कौन्तेय ब्रूहि किं करवाणि ते ।  
मनोगतं वीर यत्ते तद्ब्रूहि वितराम्यहम् ।  
अमरत्वमपाहाय ब्रूहि यत्ते मनोगतम् ॥ ३-१६८-४७ (२२४२८)  
ततः प्राञ्जलिरेवाहमस्त्रेषु कृतमानसः ।  
प्रणम्य शिरसा शर्वं ततो वचनमाददे ॥ ३-१६८-४८ (२२४२९)  
भगवानमे प्रसन्नश्चेदीप्सितोऽयं वरो मम ।  
अस्त्राणीच्छाम्यहं ज्ञातुं यानि देवेषु कानिचित् ॥ ३-१६८-४९ (२२४३०)  
ददानीत्येव भगवानब्रवीत्र्यम्बकश्च माम् ।  
रौद्रमस्त्रं मदीयं त्वामुपस्थास्यति पाण्डव ॥ ३-१६८-५० (२२४३१)  
प्रददौ च मम प्रीतः सोऽस्त्रं पाशुपतं प्रभुः ।  
उवाच च महादेवो दत्त्वा मेऽस्त्रं सनातनम् ॥ ३-१६८-५१ (२२४३२)  
न प्रयोज्यंभवेदेतन्मानुषेषु कथंचन ।  
शजगद्विनिर्दहेदेवमल्पतेजसि पातितम् ॥ ३-१६८-५२ (२२४३३)  
पीड्यमानन बलवत्प्रयोज्यंस्याद्धनंजय ।  
अस्त्राणां प्रतिघाते च सर्वथैव प्रयोजयेः ॥ ३-१६८-५३ (२२४३४)  
ततोऽप्रतिहतं दिव्यं सर्वास्त्रप्रतिषेधनम् ।

मूर्तिमन्मे स्थितं पार्श्वे प्रसन्ने गोवृषध्वजे ॥ ३-१६८-५४ (२२४३५)  
उत्सादनममित्राणां परसेनानिकर्तनम् ।  
दुरासदं दुष्प्रसहं सुरदानवराक्षसैः ॥ ३-१६८-५५ (२२४३६)  
अनुज्ञातस्त्वहं तेन तत्रैव समुपाविशम् ।  
प्रेक्षतश्चैवमे देवस्तत्रैवान्तरधीयत ॥ ३-१६८-५६ (२२४३७)

इति श्रीमन्महाभारते अरण्यपर्वणि निवातकवचयुद्धपर्वणि  
अष्टषष्ठ्यधिकशततमोऽध्यायः ॥ १६८ ॥

Mahabharata - Vana Parva - Chapter Footnotes

३-१६८-२ प्रहृष्टो धर्मपुत्रः ॥  
३-१६८-९ हन्तेत्यव्ययं वाक्यारम्भे हर्षे वा ॥  
३-१६८-१५ शैशिरं हिममयम् ॥  
३-१६८-१७ प्राणो बलम् ॥  
३-१६८-१८ चतुर्थे मास्यतिक्रान्ते इति ध । पाठः । वराहवत् संस्थितं  
आकारो यस्य ॥  
३-१६८-१९ प्रोथेन मुखाग्रेण पोत्राख्येन । विवर्तन् विषमेण भावेन  
वर्तमानः इतस्ततः पर्यटन्वा ॥  
३-१६८-२६ अनुपञ्चात् यन्त्रितैः दृढाकृष्टैः ॥  
३-१६८-३३ स्थूणाकर्ण इति शङ्कुकर्णाख्यो  
रुद्रावतारभेदस्तद्वैवत्यमस्रम् । जालं जलमयं  
वारुणम् । शैलास्त्रमश्मवर्षं च इति ध । पाठः ॥  
३-१६८-४० व्यायामं संघटनम् ॥  
३-१६८-४४ गोवृषो बलीवर्दश्रेष्ठः ॥

---

अरण्यपर्व - अध्याय १६९

॥ श्रीः ॥

३.१६९. अध्यायः १६९

Mahabharata - Vana Parva - Chapter Topics

अर्जुनेन स्वस्येन्द्रलोकगमनप्रकारस्य  
तत्रनिवासप्रकारकथनपूर्वकमिन्द्रादस्त्रप्राप्तिप्रकारस्यच कथनम्  
॥ १ ॥

Mahabharata - Vana Parva - Chapter Text

३-१६९-० (२२४३८)

अर्जुन उवाच । ३-१६९-०क्ष (२३१०)  
 ततस्तामवसं प्रीतो रजनीं तत्र भारत ।  
 प्रसादाद्देवदेवस्यत्र्यम्बकस्य महात्मनः ॥ ३-१६९-१ (२२४३९)  
 व्युषितो रजनीं चाहंकृत्वापौर्वाहिकीः क्रियाः ।  
 अपश्यं तं द्विजश्रेष्ठं दृष्टवानस्मि यं पुरा ॥ ३-१६९-२ (२२४४०)  
 तस्मै चाहं यथावृत्तं सर्वमेव न्यवेदयम् ।  
 भगवन्तं महादेवं समेतोस्मीति भारत ॥ ३-१६९-३ (२२४४१)  
 स मामुवाच राजेन्द्र प्रीयमाणो द्विजोत्तमः ।  
 दृष्टस्त्वया महादेवो यथा नान्येन केनचित् ॥ ३-१६९-४ (२२४४२)  
 समेतं लोकपालैस्तु सर्वैर्वैवस्वतादिभिः ।  
 द्रष्टास्यनघ देवेन्द्रं स च तेऽस्त्राणि दास्यति ॥ ३-१६९-५ (२२४४३)  
 एवमुक्त्वा स मां राजन्नाश्लिष्य च पुनः पुनः ।  
 अगच्छत्स यथाकामं ब्राह्मणः सूर्यसन्निभः ॥ ३-१६९-६ (२२४४४)  
 अथापराह्णे तस्याह्णः प्रावात्पुण्यः समीरणः ।  
 पुनर्नवमिमं लोकं कुर्वन्निव सपत्नहन् ॥ ३-१६९-७ (२२४४५)  
 दिव्यानि चैव माल्यानि सुगन्धीनि नवानि च ।  
 शैशिरस्य गिरे पादे प्रादुरासन्समीपतः ॥ ३-१६९-८ (२२४४६)  
 वादित्राणिच दिव्यानि सुघोषाणि समन्ततः ।  
 स्तुतयश्चेन्द्रसंयुक्ता अश्रूयन्त मनोहराः ॥ ३-१६९-९ (२२४४७)  
 गणाश्चाप्सरसां तत्रगन्धर्वाणां तथैव च ।  
 पुरस्ताद्देवदेवस्य जगुर्गीतानि सर्वशः ॥ ३-१६९-१० (२२४४८)  
 मरुतां च गणास्तत्र देवयानैरुपागमन् ।  
 महेन्द्रानुचरा ये च देवसन्ननिवासिनः ॥ ३-१६९-११ (२२४४९)  
 ततो मरुत्वानहरिभिर्युक्तैर्वाहैः स्वलंकृतैः ।  
 शचीसहायस्तत्रायात्सह सर्वैस्तदाऽमरैः ॥ ३-१६९-१२ (२२४५०)  
 एतस्मिन्नैव काले तु कुबेरो नरवाहनः ।  
 दर्शयामास मां राजँल्लक्ष्म्या परमया युतः ॥ ३-१६९-१३ (२२४५१)  
 दक्षिणस्यां दिशि यमं प्रत्यपश्यं व्यस्थितम् ।  
 वरुणं देवराजं च यथास्थानमवस्थितम् ॥ ३-१६९-१४ (२२४५२)  
 ते मामूचुर्महाराज सान्त्वयित्वा सुरर्षभाः ।  
 सव्यसाचिन्निरीक्षास्माल्लोकपालानवस्थितान् ॥ ३-१६९-१५ (२२४५३)  
 सुरकार्यार्थसिद्ध्यर्थं दृष्टवानसि शंकरम् ।  
 अस्मत्तोऽपि गृहाण त्वमस्त्राणीति समन्ततः ॥ ३-१६९-१६ (२२४५४)  
 ततोऽहं प्रयतो भूत्वा प्रणिपत्य सुरर्षभान् ।  
 प्रत्यगृह्णां तदाऽस्त्राणि महान्ति विविधानि च ॥ ३-१६९-१७ (२२४५५)  
 गृहीतास्त्रस्ततो देवैरनुज्ञातोस्मि भारत ।

अथ देवा ययुः सर्वेयथागतमरिंदम ॥ ३-१६९-१८ (२२४५६)  
 मघवानपि मां देवो रथमारोप्य सुप्रभम् ।  
 उवाच भगवान्वाक्यं स्मयन्निव महायशाः ॥ ३-१६९-१९ (२२४५७)  
 पुरैवागमनादस्माद्धेदाहं त्वां धनंजय ।  
 अतः परं त्वहं वै त्वां दर्शये भरत्रषभ ॥ ३-१६९-२० (२२४५८)  
 त्वया हि तीर्थेषु पुरा समाप्लावः कृतोऽसकृत् ।  
 तपश्चेदं महत्त्वं स्वर्गं गन्तासि पाण्डव ॥ ३-१६९-२१ (२२४५९)  
 भूयश्चैव च तप्तव्यं तपश्चरणमुत्तमम् ।  
 गदुश्चरं घोरमस्त्राणां तपोबलकरं तव' ॥ ३-१६९-२२ (२२४६०)  
 स्वर्गस्त्ववश्यं गन्तव्यस्त्वया शत्रुनिषूदन ।  
 मातलिर्मन्त्रियोगात्त्वां त्रिदिवं प्रापयिष्यति ॥ ३-१६९-२३ (२२४६१)  
 विदितस्त्वंहि देवानां मुनीनां च महात्मनाम् ।  
 गृहस्थः पाण्डवश्चेष्ट तपः कुर्वन्सुदुष्करम्' ॥ ३-१६९-२४ (२२४६२)  
 ततोऽहमब्रुवं शक्रं प्रसीद भगवन्मम ।  
 आचार्यं वरयेऽहं त्वामस्त्रार्थं त्रिदशेश्वर ॥ ३-१६९-२५ (२२४६३)  
 इन्द्र उवाच । ३-१६९-२६क्ष (२३११)  
 क्रूरकर्माऽस्त्रवित्तात भविष्यसि परंतप ।  
 यदर्थमस्त्राणीप्सुस्त्वं तं कामं पाण्डवाप्नुहि ॥ ३-१६९-२६ (२२४६४)  
 ततोऽहमब्रुवं नाहं दिव्यान्यस्त्राणि शत्रुहन् ।  
 मानुषेषु प्रयोक्ष्यामि विनाऽस्त्रप्रतिघातनात् ॥ ३-१६९-२७ (२२४६५)  
 तानि दिव्यानि मेऽस्त्राणि प्रयच्छ विबुधाधिप ।  
 लेकांश्चास्त्रजितान्पश्चाल्लभेयं सुरपुङ्गव ॥ ३-१६९-२८ (२२४६६)  
 इन्द्र उवाच । ३-१६९-२९क्ष (२३१२)  
 परीक्षार्थं मयैतत्ते वाक्यमुक्तं धनंजय ।  
 ममात्मजस्य वचनं सूपपन्नमिदं तव ॥ ३-१६९-२९ (२२४६७)  
 शिक्ष मे भवनं गत्वासर्वाण्यस्त्राणि भारत ।  
 वायोरग्नेर्वसुभ्योऽपि वरुणात्समरुद्गणात् ॥ ३-१६९-३० (२२४६८)  
 साध्यं पैतामहं चैव गन्धर्वोरगरक्षसाम् ।  
 वैष्णवानि च सर्वाणि नैर्ऋतानि तथैव च ॥ ३-१६९-३१ (२२४६९)  
 मद्गतानि च जानीहि सर्वास्त्राणि कुरूद्वह ।  
 एवमुक्त्वा तु मां शक्रस्तत्रैवान्तरधीयत ॥ ३-१६९-३२ (२२४७०)  
 अथापश्यं हरियुजं रथमैन्द्रमुपस्थितम् ।  
 दिव्यं मायामयं पुण्यं यत्तं मातलिना नृप ॥ ३-१६९-३३ (२२४७१)  
 लोकपालेषु यातेषु मामुवाचाथ मातलिः ।  
 द्रष्टुमिच्छति शक्रस्त्वां देवराजो महाद्युते ॥ ३-१६९-३४ (२२४७२)  
 संसिद्धस्त्वं महाबाहो कुरु कार्यमनुत्तमम् ।

पश्य पुण्यकृतां लोकान्सशरीरो दिवं ब्रज ॥ ३-१६९-३५ (२२४७३)  
 देवराजः सहस्राक्षस्त्वां दिदृक्षति भारत ।  
 इत्युक्तोऽहं मातलिना गिरिमामन्त्र्य शैशिरम् ॥ ३-१६९-३६ (२२४७४)  
 प्रदक्षिणमुपावृत्य समारोहं रथोत्तमम् ।  
 चोदयामास स हयान्मनोमारुतरंहसः ॥ ३-१६९-३७ (२२४७५)  
 श्मातलिर्हयतत्त्वज्ञो यथावद्भूरिदक्षिणः ।  
 अवैक्षत च मे वक्रंस्तितस्याथ ससारथिः ।  
 तथा भ्रान्ते रथे राजन्विस्मितश्चेदमब्रवीत् ॥ ३-१६९-३८ (२२४७६)  
 अत्यद्भुतमिदं त्वद्यविचित्रं प्रतिभाति मे ।  
 यदास्थितो रथं दिव्यं पदान्न चलितः पदम् ॥ ३-१६९-३९ (२२४७७)  
 देवराजोऽपिहि मया नित्यमत्रोपलक्षितः ।  
 विचलन्प्रथमोत्पाते हयानां भरतर्षभ ॥ ३-१६९-४० (२२४७८)  
 त्वं पुनः स्थित एवात्ररथे भ्रान्ते कुरुद्ब्रह्म ।  
 अतिशक्रमिदं सर्वं तवेति प्रतिभाति मे ॥ ३-१६९-४१ (२२४७९)  
 इत्युक्त्वाऽऽकाशमाविश्य मातलिर्विबुधालयान् ।  
 दर्शयामास मे राजन्विमानानि च भारत ॥ ३-१६९-४२ (२२४८०)  
 शस रथो हरिभिर्युक्तो ह्यूर्ध्वमाचक्रमे ततः ।  
 ऋषयो देवताश्चैव पूजयन्ति नरोत्तम ॥ ३-१६९-४३ (२२४८१)  
 ततः कामगमाल्लोकानपश्यं वै सुरर्षिणाम् ।  
 गन्धर्वाप्सरसां चैव प्रभावममितौजसाम् ॥ ३-१६९-४४ (२२४८२)  
 नन्दनादीनि देवानां वनान्युपवनानि च ।  
 दर्शयामास मे शीघ्रं मातलिः शक्रसारथिः ॥ ३-१६९-४५ (२२४८३)  
 ततः शक्रस्य भवनमपश्यभमरावतीम् ।  
 दिव्यैः कामफलैर्वृक्षै रत्नैश्च समलंकृताम् ॥ ३-१६९-४६ (२२४८४)  
 न तां भासयते सूर्यो न शीतोष्णे न च क्लमः ।  
 न बाधते तत्ररजस्तत्रास्ति न जरा नृप ॥ ३-१६९-४७ (२२४८५)  
 न तत्रशोको दैन्यं वा वैवर्ण्यं चोपलक्ष्यते ।  
 दिवौकसां महाराज न ग्लानिररिर्मर्दन ।  
 न क्रोधलोभौ तत्रास्तामशुभं वा विशांपते ॥ ३-१६९-४८ (२२४८६)  
 नित्यं तुष्टाश् ते राजन्प्राणिनः सुरवेश्मनि ।  
 नित्यपुष्पफलास्तत्र पादपा हरितच्छदाः ॥ ३-१६९-४९ (२२४८७)  
 पुष्करिण्यश्च विविधाः पद्मसौगन्धिकायुताः ।  
 शीतस्तत्रववौ वायुः सुगन्धो वीजते शुभः ॥ ३-१६९-५० (२२४८८)  
 सर्वरत्नविचित्रा च भूमिः पुष्पविभूषिता ।  
 मृगद्विजाश्च बहवो रुचिरा मधुरस्वराः ।  
 विमानगामिनश्चात्रदृश्यन्ते बहवोऽमराः ॥ ३-१६९-५१ (२२४८९)



ततोऽपश्यं वसून्नुद्गान्साध्यांश्च समरुद्गणान् ।  
 आदित्यानश्विनौ चैव तान्सर्वान्प्रत्यपूजयम् ॥ ३-१६९-५२ (२२४९०)  
 ते मां वीर्येण यशसा तेजसा च बलेन च ।  
 अस्त्रैश्चाप्यन्वजानन्त संग्रामे विजयेन च ॥ ३-१६९-५३ (२२४९१)  
 प्रविश्य तां पुरीं दिव्यां देवगन्धर्वपूजिताम् ।  
 देवराजं सहस्राक्षमुपातिष्ठं कृताञ्जलिः ॥ ३-१६९-५४ (२२४९२)  
 ददावर्धासनं प्रीतः शक्रो मे ददतांवरः ।  
 बहुमानाच्च गात्राणि पस्पर्श मम वासवः ॥ ३-१६९-५५ (२२४९३)  
 तत्राहं देवगन्धर्वैः सहितो भूरिदक्षिणैः ।  
 अस्त्रार्तमवसं स्वर्गे शिक्षाणोऽस्त्राणि भारत ॥ ३-१६९-५६ (२२४९४)  
 विश्वावसोश्च वै पुत्रश्चित्रसेनोऽभवत्सखा ।  
 स च गान्धर्वमखिलं ग्राहयामास मां नृप ॥ ३-१६९-५७ (२२४९५)  
 तत्राहमवसं राजन्गृहीतास्त्रः सुपूजितः ।  
 सुखं शक्रस् भवने सर्वकामसमन्वितः ॥ ३-१६९-५८ (२२४९६)  
 शृण्वन्वै गीतशब्दं च तूर्यशब्दं च पुष्कलम् ।  
 पश्यंश्चाप्सरसः श्रेष्ठा नृत्यन्तीर्भरतर्षभ ॥ ३-१६९-५९ (२२४९७)  
 तत्सर्वमनवज्ञाय तथ्यं विज्ञाय भारत ।  
 अत्यर्थं प्रतिगृह्याहमस्त्रेष्वेव व्यवस्थितः ॥ ३-१६९-६० (२२४९८)  
 ततोऽतुष्यत्सहस्राक्षस्तेन कामेन मे विभुः ।  
 एवं मे वसतो राजन्नेष कालोऽत्यगाद्विवि ॥ ३-१६९-६१ (२२४९९)

इति श्रीमन्महाभारते अरण्यपर्वणि निवातकवचयुद्धपर्वणि  
 एकोनसप्तत्यधिकशततमोऽध्यायः ॥ १६९ ॥

Mahabharata - Vana Parva - Chapter Footnotes

३-१६९-११ देवयानैर्विमानैः । देवसत्तनिवासिनः स्त्रीबालादयः  
 शचीजयन्तादय इत्यर्थः ॥  
 ३-१६९-१४ यथास्थानं प्राच्यामिन्द्रं प्रतीच्यां वरुणमित्यादि ॥  
 ३-१६९-२७ अस्त्रस्यैव प्रतिघातार्थमस्त्रं मोक्ष्ये नत्वन्यत्र मानुषे ॥  
 ३-१६९-३३ मायामयमिवात्यद्भुतम् ॥  
 ३-१६९-३९ पदात् रस्थानात् न चलितः । रथस्य भ्रमणेपि दृढासन  
 इत्यर्थः ॥  
 ३-१६९-४४ सुरर्षिणमिति दैर्घ्याभाव आर्षः ॥  
 ३-१६९-५३ अन्वजानन्त वीर्यादिमान्भवेत्याशीर्वादान्ददुरित्यर्थः ॥  
 ३-१६९-६० अनवज्ञाय आदृत्य । तथ्यं यथावत् । अत्यथै पुरुषार्थ  
 इति विज्ञाय ॥

अरण्यपर्व - अध्याय १७०

॥ श्रीः ॥

३.१७०. अध्यायः १७०

Mahabharata - Vana Parva - Chapter Topics

अस्त्रविद्यासमाप्तौ सहस्राक्षेण गुरुदक्षिणात्वेन निवातकवचानां  
क्षपणं भिक्षितेनार्जुनेन तदर्थं प्रस्थानम् ॥ १ ॥

Mahabharata - Vana Parva - Chapter Text

३-१७०-० (२२५००)

अर्जुन उवाच । ३-१७०-०क्ष (२३१३)

कृतास्त्रमतिविश्वस्तमथ मां हरिवाहनः ।

रसंस्पृश्य मूर्ध्नि पाणिभ्यामिदं वचनमब्रवीत् ॥ ३-१७०-१ (२२५०१)

न त्वमद्य युधा जेतुं शक्यः सुरगणैरपि ।

किं पुनर्मानुषे लोके मानुषैरकृतात्मभिः ॥ ३-१७०-२ (२२५०२)

अप्रमेयोऽप्रधृष्यश्च युद्धेष्वप्रतिमस्तथा ।

गजेयस्त्वं हि सङ्ग्रामे सर्वैरपिसुरासुरैः ॥ ३-१७०-३ (२२५०३)

अथाब्रवीत्पुनर्देवः संप्रहृष्टतनूरुहः ।

अस्त्रयुद्धे समो वीर न ते कश्चिद्भविष्यति ॥ ३-१७०-४ (२२५०४)

अप्रमत्तः सदा दक्षः सत्यवादी जितेन्द्रियः ।

ब्रह्मण्यश्चास्त्रविच्चासि शूरश्चासि कुरुद्वह ॥ ३-१७०-५ (२२५०५)

अस्त्राणि समवाप्तानि त्वया दश च पञ्च च ।

पञ्चभिर्विधिभिः पार्थ विद्यते न त्वया समः ॥ ३-१७०-६ (२२५०६)

प्रयोगमुपसंहारमावृत्तिं च धनञ्जय ।

प्रायश्चित्तं च वेत्थ त्वं प्रतीघातं च सर्वशः ॥ ३-१७०-७ (२२५०७)

तव गुर्वर्थकालोऽयं समुत्पन्नः परंतप ।

प्रतिजानीष्व तं कर्तुं ततो वेत्स्याम्यहं परम् ॥ ३-१७०-८ (२२५०८)

ततोऽहमब्रवं राजन्देवराजमिदं वचः ।

विषह्यं यन्मया कर्तुं कृतमेव निबोध तत् ॥ ३-१७०-९ (२२५०९)

ततो मामब्रवीद्राजन्प्रहसन्बलवृत्रहा ।

नाविपह्यं तवाद्यास्ति त्रिषु लोकेषु किंचन ॥ ३-१७०-१० (२२५१०)

निवातकवचा नाम दानवा मम शत्रवः ।

समुद्रकुक्षिमाश्रित्य दुर्गे प्रतिवसन्त्युत ॥ ३-१७०-११ (२२५११)

तिस्रः कोट्यः समाख्यातास्तुल्यरूपबलप्रभाः ।

तांस्तत्रजहि कौन्तेय गुर्वर्थस्ते भविष्यति ॥ ३-१७०-१२ (२२५१२)  
 ततो मातलिसंयुक्तं मयूरसमरोमभिः ।  
 हयैरुपेतं प्रादान्मे रथं दिव्यं महाप्रभम् ॥ ३-१७०-१३ (२२५१३)  
 बबन्ध चैव मे मूर्ध्नि किरीटमिदमुत्तमम् ।  
 स्वरूपसदृशं चैव प्रादादङ्गविभूषणम् ॥ ३-१७०-१४ (२२५१४)  
 अभेद्यं कवचं चेदं स्पर्सरूपवदुत्तमम् ।  
 अजरां ज्यामिमां चापि गाण्डीवे समयोजयत् ॥ ३-१७०-१५ (२२५१५)  
 ततः प्रायामहं तेन स्यन्दनेन विराजता ।  
 येनाजयद्वेवपतिर्बलिं वैरोचनिं पुरा ॥ ३-१७०-१६ (२२५१६)  
 ततो देवाः सर्व एव तेन घोषेण बोधिताः ।  
 मन्वाना देवराजं मां समाजगमुर्विशांपते ॥ ३-१७०-१७ (२२५१७)  
 दृष्ट्वा च मामपृच्छन्त किं करिष्यसि फल्गुन ।  
 तानब्रुवं यथाभूतमिदं कर्ताऽस्मि संयुगे ॥ ३-१७०-१८ (२२५१८)  
 निवातकवचानां तु प्रस्थितं मां तधैपिणम् ।  
 निबोधत महाभागा शिवं चाशास्त मेऽनघाः ॥ ३-१७०-१९ (२२५१९)  
 गततो वाग्भिः प्रशस्ताभिस्त्रिदशाः पृथिवीपते ।  
 तुष्टुवुर्मां प्रसन्नास्ते यथा देवं पुरंदरम् ॥ ३-१७०-२० (२२५२०)  
 रथेनानेन मघवा जितवाञ्छम्बरं युधि ।  
 नमुचिं बलवृत्रौ च प्रह्लादनरकावपि ॥ ३-१७०-२१ (२२५२१)  
 बहूनि च सहस्राणि प्रयुतान्यर्बुदान्यपि ।  
 रथेनानेन दैत्यानां जितवान्मघवा युधि ॥ ३-१७०-२२ (२२५२२)  
 न्वमप्यनेन कौन्तेय निवातकवचान्रणे ।  
 विजेता युधि विक्रम्य पुरेव मघवा वशी ॥ ३-१७०-२३ (२२५२३)  
 अयंच शङ्खप्रवरो येन जेतासि दानवान् ।  
 अनेन विजिता लोका शक्रेणापि महात्मना ॥ ३-१७०-२४ (२२५२४)  
 प्रदीयमानं देवैस्तं देवदत्तं जलोद्भवम् ।  
 प्रत्यगृह्णां जयायै नं स्तूयमानस्तदाऽमरैः ॥ ३-१७०-२५ (२२५२५)  
 स शङ्खी कवची वाणी प्रगृहीतशरासनः ।  
 दानवालयमत्युग्रं प्रयातोस्मि युयुत्सया ॥ ३-१७०-२६ (२२५२६)

इति श्रीमन्महाभारते अरण्यपर्वणि निवातकवचयुद्धपर्वणि  
 सप्तत्यधिकशततमोऽध्यायः ॥ १७० ॥

Mahabharata - Vana Parva - Chapter Footnotes

३-१७०-६ पञ्चभिः प्रयोगादिभिः ॥

३-१७०-७ आवृत्तिः पुनःपुनः प्रयोगोपसंहारौ । प्रायश्चित्तं

अस्त्राग्निना दग्धानामनागसां पुनरुज्जीवनम् । प्रतीघातं  
परास्त्रेणाभिभूतस्य स्वास्त्रस्योद्दीपनम् ॥  
३-१७०-८ गुर्वर्यो दक्षिणा । वेत्स्यामि वेदयिष्यामि । परं कार्यमिति शेषः ॥  
३-१७०-९ विषह्यं शक्यम् ॥  
३-१७०-१६ प्रायां प्रयाणं कृतवान् ॥  
३-१७०-१९ आशास्त आशाध्वम् ॥

---

अरण्यपर्व - अध्याय १७१

॥ श्रीः ॥

३.१७१. अध्यायः १७१

Mahabharata - Vana Parva - Chapter Topics

पार्थेन निवातकवचैः सह युयुत्सया मातलिसनाथेनेन्द्ररथेन  
तत्पुरंप्रति गमनम् ॥ १ ॥  
अर्जुनशङ्खध्वनिश्रवणेन सन्नद्धैर्निवातकवचैस्तेन सह  
युद्धारम्भः ॥ २ ॥

Mahabharata - Vana Parva - Chapter Text

३-१७१-० (२२५२७)

अर्जुन उवाच । ३-१७१-०क्ष (२३१४)

ततोऽहं स्तूयमानस्तु तत्रतत्र सुरपिभिः ।

अपश्यमुदधिं भीममपांपतिमथाव्ययम् ॥ ३-१७१-१ (२२५२८)

फेनवत्यः प्रकीर्णाश्च संहताश्च समुच्छिताः ।

ऊर्मयश्चात्र दृश्यन्ते चलन्तइव पर्वताः ॥ ३-१७१-२ (२२५२९)

नावः सहस्रशस्तत्र रत्नपूर्णाः समन्ततः ।

ग्नभसीव विमानानि विचरन्त्यो विरेजिरे' ॥ ३-१७१-३ (२२५३०)

तिमिङ्गिलाः कच्छपाश् तथा तिमितिभिङ्गिलाः ।

मकराश्चात्र दृश्यन्ते जले मप्रा इवाद्रयः ॥ ३-१७१-४ (२२५३१)

शङ्खानां च महाबाणि मग्नान्यप्सु ममन्ततः ।

दृश्यन्ते स्म यथा रात्रौ तारास्तन्वभ्रमंवृताः ॥ ३-१७१-५ (२२५३२)

तथा सहस्रशस्तत्ररत्नसङ्घाः प्लवन्त्युत ।

वायुश् घूर्णते भीमस्तदद्भुतमिवाभवत् ॥ ३-१७१-६ (२२५३३)

तमतीत्य महावेगं सर्वाम्भोनिधिमुत्तमम् ।

अपश्यं दानवाकीर्णं तद्वैत्यपुरमन्तिकात् ॥ ३-१७१-७ (२२५३४)

तत्रैव मातलिस्तृणं निपात्य पृथिवीतले ।

दानवान्नथघोपेण तन्पुरं समुपाद्रवत् ॥ ३-१७१-८ (२२५३५)

रथघोषं तु तं श्रुत्वा स्तनयित्नोग्निवम्बरे ।  
 मन्वाना देवराजं मामाविग्ना दानवाऽभवन् ॥ ३-१७१-९ (२२५३६)  
 सर्वे संभ्रान्तमनसः शग्चापधराः स्थिताः ।  
 तथाऽसिशूलपरशुगदामुसलपाणयः ॥ ३-१७१-१० (२२५३७)  
 ततो द्वाराणि पिदधुर्दानवास्त्रस्तचेतसः ।  
 संविधाय पुरे रक्षां न स्म कश्चन दृश्यते ॥ ३-१७१-११ (२२५३८)  
 ततः शङ्खमुपादाय देवदत्तं महास्वनम् ।  
 परमां मुदमाश्रित्य प्राधमं तं शनैरहम् ॥ ३-१७१-१२ (२२५३९)  
 स तु शब्दो दिवं स्तब्ध्वा प्रतिशब्दमजीजनत् ।  
 वित्रेसुश्च निलिल्युश्च भूतानि सुमहान्त्यपि ॥ ३-१७१-१३ (२२५४०)  
 ततो निवातकवचाः सर्व एव समन्ततः ।  
 दंशिता विविधैस्त्राणैर्विचित्रायुपाणयः ॥ ३-१७१-१४ (२२५४१)  
 आयसैश्च महाशूलैर्गदाभिर्मुसलैरपि ।  
 पट्टसैः करवालैश्च रथचक्रैश्च भारत ॥ ३-१७१-१५ (२२५४२)  
 शतघ्नीभिर्भुशुण्डीभिः खड्गैश्चित्रैः स्वलंकृतैः ।  
 प्रगृहीतैर्दितेः पुत्राः प्रादुरासन्सहस्रशः ॥ ३-१७१-१६ (२२५४३)  
 ततो विचार्य बहुशो रथमार्गेषु तान्हयान् ।  
 प्राचोदयत्समे देशे मातलिर्भरतर्षभ ॥ ३-१७१-१७ (२२५४४)  
 तेन तेषां प्रणुन्नानासाशुत्वाच्छ्रीघ्नगामिनाम् ।  
 नान्वपश्यत्तदा कश्चित्तन्मेऽद्भुतमिवाभवत् ॥ ३-१७१-१८ (२२५४५)  
 ततस्ते दानवास्तत्रयोधवातान्यनेकशः ।  
 विकृतस्वररूपाणि भृशं सर्वाण्यचोदयन् ॥ ३-१७१-१९ (२२५४६)  
 ३-१७१-२० (२२५४७)  
 तेन शब्देन सहसा समुद्रे पर्वतोपमाः ।  
 आप्लवन्त गतैः सत्वैर्मत्स्याः शतसहस्रशः ॥

Mahabharata - Vana Parva - Chapter Footnotes

३-१७१-४ तिमिर्मत्स्यस्त गिलति महामतस्यस्तिमिगिलः तमपि गिलतीति  
 तिमितिमिगिलः । तिमिरिव गिलनीयस्तिमिगिलो यस्येति विग्रहः ॥  
 ३-१७१-६ घूर्मते भ्रमति ॥  
 ३-१७१-१३ दिवं स्तब्ध्वा आकाश व्याप्य ॥  
 ३-१७१-१४ दशिताः सन्नद्धाः । त्राणैः कवचैः ॥  
 ३-१७१-१९ ततस्तेदानवास्तत्र बादित्राणि सहस्रशः । विकृतस्वररूपाणि  
 भृशं सर्वाण्यनादयन् इति झ । पाठः ॥  
 ३-१७१-२० आप्लवन्त पलायने कृतवन्तः । गतैः  
 सत्वैर्विगताभिर्वुद्धिभिरुपलक्षिता भ्रान्ता इत्यर्थः ॥

३-१७१-२४ तारकामये इति ज्ञ । पाठः । तत्र तारकामये तारार्थे संग्रामे  
इत्यर्थः ॥

अरण्यपर्व - अध्याय १७२

॥ श्रीः ॥

३.१७२. अध्यायः १७२

Mahabharata - Vana Parva - Chapter Topics

अर्जुनस्य निवातकवचैः सह युद्धम् ॥ १ ॥

Mahabharata - Vana Parva - Chapter Text

३-१७२-० (२२५४८)

अर्जुन उवाच । ३-१७२-०क्ष् (२३१५)

ततो निवातकवचाः सर्वेवेगेन भारत ।

अभ्यद्रवन्मां सहिताः प्रगृहीतायुधा रणे ॥ ३-१७२-१ (२२५४९)

आच्छाद्य रथपन्थानमुत्क्रोशन्तो महारथाः ।

अवृत्य सर्वतस्ते मां शरवर्षैरवाकिरन् ॥ ३-१७२-२ (२२५५०)

ततोऽपरे महावीर्याः शूलपट्टसपाणयः ।

शूलानि च भुशुण्डीश्च मुमुचुर्दानवा मयि ॥ ३-१७२-३ (२२५५१)

सुमहत्तुमुलं वर्षं गदाशक्तिसमाकुलम् ।

अनिशं सृज्यमानं तैरपतन्मद्रथोपरि ॥ ३-१७२-४ (२२५५२)

अन्ये मामभ्यधावन्त निवातकवचा सुधि ।

शितशस्त्रायुधा रौद्राः कालरूपाः प्रहारिणः ॥ ३-१७२-५ (२२५५३)

तानहं विविधैर्बाणैर्वेगवद्भिरजिह्वगैः ।

गाण्डीवमुक्तैरभ्यघ्नमेकैकं दशभिर्मृधे ॥ ३-१७२-६ (२२५५४)

ते कृता विमुखाः सर्वे मत्प्रयुक्तैः शिलाशितैः ।

ततो मातलिना तूर्णं हयास्ते संप्रयोदिताः ॥ ३-१७२-७ (२२५५५)

अथ मार्गान्बहूस्तत्र विचेरुर्वातरंहसः ।

सुसंयता मातलिना प्रामथ्नन्त दितेःसुतान् ॥ ३-१७२-८ (२२५५६)

शतं शतास्ते हरयस्तस्मिन्नुक्ता महारथे ।

तदा मातलिना यथा व्यचरन्नल्पका इव ॥ ३-१७२-९ (२२५५७)

तेषां चरणपातेन रथनेमिस्वनेन च ।

मम बाणनिपातैश्च हतास्ते शतशोऽसुराः ॥ ३-१७२-१० (२२५५८)

गतासवस्तथैवान्ये दानवाः पाण्डवर्षभ ।

हतसारथयस्तत्र व्यकृष्यन्त तुरंगमैः ॥ ३-१७२-११ (२२५५९)

ते दिशो विदिशः सर्वे प्रतिरुध्य प्रहारिणः ।

अभ्यघ्नन्विविधैः शस्त्रैस्ततो मे व्यथितं मनः ॥ ३-१७२-१२ (२२५६०)  
 ततोऽहं मातलेवीर्यमद्भुतं समदर्शयम् ।  
 अश्वांस्तथा वेगवतो यदयत्नादधारयत् ॥ ३-१७२-१३ (२२५६१)  
 ततोऽहं लघुभिश्चित्रैरस्त्रैस्तानसुरान्नणे ।  
 चिच्छेद सायुधान्राजञ्छतशोऽथ सहस्रशः ॥ ३-१७२-१४ (२२५६२)  
 एवं मे चरतस्तत्र सर्वयत्नेन शत्रुहन् ।  
 प्रीतिमानभवद्वीरो मातलिः शक्रसारथिः ॥ ३-१७२-१५ (२२५६३)  
 वध्यमानास्ततस्तैस्तु ह्यैस्तेन रथेन च ।  
 अगमन्प्रक्षयं केचिन्नयवर्तन्त तथाऽपरे ॥ ३-१७२-१६ (२२५६४)  
 स्पर्धमाना इवास्माभिर्निवातकवचा रणे ।  
 शरवर्षैः शरार्तं मां महद्भिः प्रत्यवारयन् ॥ ३-१७२-१७ (२२५६५)  
 शरवेगैर्निहत्याहमस्त्रैः शरविघातिभिः ।  
 ज्वलद्भिः परमैः शीघ्रैस्तानविध्यं सहस्रशः ॥ ३-१७२-१८ (२२५६६)  
 ततः संपीड्यमानास्ते क्रोधाविष्टा महासुराः ।  
 अपीडयन्मां सहिताः शक्तिशूलासिवृष्टिभिः ॥ ३-१७२-१९ (२२५६७)  
 ततोऽहमस्त्रं प्रायुञ्जं गान्धर्वं नाम भारत ।  
 दयितं देवराजस् माधवं नाम भारत ॥ ३-१७२-२० (२२५६८)  
 ततः खड्गांस्त्रिशूलांश्च तोमरांश्च सहस्रशः ।  
 अस्त्रवीर्येण शतधा तैर्मुक्तानहमच्छिदम् ॥ ३-१७२-२१ (२२५६९)  
 छित्त्वा प्रहरणान्येषां ततस्तानपि सर्वशः ।  
 प्रत्यविध्यमहं रोषाद्दशभिर्दशभिः शरैः ॥ ३-१७२-२२ (२२५७०)  
 गाण्डीवाद्धि तदा सङ्घे यथा भ्रमरपङ्क्तयः ।  
 निष्पतन्ति महाबाणास्तन्मातलिरपूजयत् ॥ ३-१७२-२३ (२२५७१)  
 तेषामपि तु बाणास्ते बहुत्वाच्छलभा इव ।  
 अवाकिरन्मां बलवत्तानहं व्यधमं शरैः ॥ ३-१७२-२४ (२२५७२)  
 वध्यमानास्ततस्ते तु निवातकवचाः पुनः ।  
 शरवर्षैर्महद्भिर्मां समन्तात्पर्यवारयन् ॥ ३-१७२-२५ (२२५७३)  
 शरवेगान्निहत्याहमस्त्रैरस्त्रविघातिभिः ।  
 ज्वलद्भिः परमैः शीघ्रैस्तानविध्यं सहस्रशः ॥ ३-१७२-२६ (२२५७४)  
 तेषां छिन्नानि गात्राणि विसृजन्तिस्म शोणितम् ।  
 प्रावृषीवाभिवृष्टानि शृङ्गाण्यथ धराभृताम् ॥ ३-१७२-२७ (२२५७५)  
 इन्द्राशनिसमस्पर्शैर्वेगवद्भिरजिह्वगैः ।  
 मद्वाणैर्वध्यमानास्ते समुद्विग्नाः स्म दानवाः ॥ ३-१७२-२८ (२२५७६)  
 शतधा भिन्नदेहास्ते क्षीणप्रहरणौजसः ।  
 ततो निवातकवचा मामयुध्यन्त मायया ॥ ३-१७२-२९ (२२५७७)

इति श्रीमन्महाभारते अरण्यपर्वणि निवातकवचयुद्धपर्वणि  
द्विसप्तत्यधिकशततमोऽध्यायः ॥ १७२ ॥

Mahabharata - Vana Parva - Chapter Footnotes

३-१७२-१ शताः शतानि अयुतमित्यर्थः । हरयोऽश्वाः ॥  
३-१७२-१४ चिच्छेद अहमिति शेषः ॥  
३-१७२-२० माधवं नाम मधोदैत्यस् वधार्थं निर्मितत्वात्  
। देवराजस्य ब्रह्मदण्डसमरणे इति ध । पाठः ॥

अरण्यपर्व - अध्याय १७३

॥ श्रीः ॥

३.१७३. अध्यायः १७३

Mahabharata - Vana Parva - Chapter Topics

अर्जुनेन दिव्यास्त्रैर्मायानिरसनपूर्वक् दैत्यहननम् ॥ १ ॥

Mahabharata - Vana Parva - Chapter Text

३-१७३-० (२२५७८)

अर्जुन उवाच । ३-१७३-०क्ष (२३१६)

ततोऽश्मवर्षं सुमहत्प्रादुरासीत्समन्ततः ।

नगमात्रैः शिलाखण्डैस्तन्मां दृढमपीडयत् ॥ ३-१७३-१ (२२५७९)

तदहं वज्रसंकाशैः शरैरिनद्रास्त्रचोदितैः ।

अचूर्णयं वेगवद्भिः शतधैकैकमाहवे ॥ ३-१७३-२ (२२५८०)

चूर्ण्यमानेऽश्मवर्षे तु यावकः समजायत ।

तत्राश्मचूर्णां न्यपतन्पावकप्रकरा इव ॥ ३-१७३-३ (२२५८१)

ततोऽश्मवर्षे विहते जलवर्षं महत्तरम् ।

धाराभिरक्षमात्राभिः प्रादुरासीनममान्तिके ॥ ३-१७३-४ (२२५८२)

नभस प्रच्युता धारास्तिग्मवीर्याः सहस्रशः ।

आवृण्वन्सर्वतो व्योम दिशश्चोपदिशस्तथा ॥ ३-१७३-५ (२२५८३)

धाराणां च निपातेन वायोर्विष्फूर्जितेन च ।

गर्जितेन च मेघानां न प्राज्ञायत किञ्चन ॥ ३-१७३-६ (२२५८४)

धारा दिवि च संबद्धा वसुधायां च सर्वशः ।

व्यामोहयन्त मां तत्रनिपतन्त्योऽनिशं भुवि ॥ ३-१७३-७ (२२५८५)

तत्रोपदिष्टमिन्द्रेण दिव्यमस्त्रं विशोषणम् ।

दीप्तं प्राहिणवं घोरमशुष्यत्तेन तज्जलम् ॥ ३-१७३-८ (२२५८६)



हतेऽश्मवर्षे च मया जलवर्षे च शोषिते ।  
मुमुचुर्दानवा मायामग्निं वायुं च भारत ॥ ३-१७३-९ (२२५८७)  
ततोऽहमग्निं व्यधमं सलिलास्त्रेण सर्वशः ।  
शैलेन च महास्त्रेण वायोरवेगमधारयम् ॥ ३-१७३-१० (२२५८८)  
तस्यां प्रतिहतायां ते दानवा युद्धदुर्मदाः ।  
प्राकुर्वन्विधां मायां यौगपद्येन भारत ॥ ३-१७३-११ (२२५८९)  
ततो वर्षं प्रादुरभूत्सुमहद्रोमहर्षणम् ।  
अस्त्राणां घोररूपाणामग्नेर्वायोस्तथाऽश्मनाम् ॥ ३-१७३-१२ (२२५९०)  
सा तु मायामयी वृष्टिः पीडयामास मां युधि ।  
अथ घोरं तमस्तीव्रं प्रादुरासीत्समन्ततः ॥ ३-१७३-१३ (२२५९१)  
तमसा संवृतेलोके घोरेण परुषेण च ।  
हरयो विमुखाश्चासन्प्रास्वलच्चापि मातलिः ॥ ३-१७३-१४ (२२५९२)  
हस्ताद्धिरण्मयश्चास्य प्रतोदः प्रापतद्भुवि ।  
असकृच्चाह मां भीतः किं करिष्याव इत्यपि ॥ ३-१७३-१५ (२२५९३)  
मां च भीराविशत्तीव्रा तस्मिन्विगतचेतसि ।  
स च मां विगतज्ञानः संत्रस्तमिदमब्रवीत् ॥ ३-१७३-१६ (२२५९४)  
सुराणामसुराणां च संग्रामः सुमहानभूत् ।  
अमृतार्थं पुरा पार्त स च दृष्टो मयाऽनघ ॥ ३-१७३-१७ (२२५९५)  
शम्बरस्य वधे घोरः संग्रामः सुमहानभूत् ।  
सारथ्यं देवराजस्य तत्रापि कृतवानहम् ॥ ३-१७३-१८ (२२५९६)  
तथैव वृत्रस्य वधे संगृहीता हया मया ।  
वैरोचनेर्मया युद्धं दृष्टं चापि सुदारुणम् ॥ ३-१७३-१९ (२२५९७)  
एते मया महाघोरः संग्रामाः पर्युपासिताः ।  
न चापि विगतज्ञानो भूतपूर्वोऽस्मि पाण्डव ॥ ३-१७३-२० (२२५९८)  
पितामहेन संहारः प्रजानां विहितो ध्रुवम् ।  
न हि युद्धमिदं युक्तमन्यत्र जगतः क्षयात् ॥ ३-१७३-२१ (२२५९९)  
तस्य तद्वचनं श्रुत्वा संस्तभ्यात्मानमात्मना ।  
मोहयिष्यन्दानवानामहं मायाबलं महत् ॥ ३-१७३-२२ (२२६००)  
अब्रुवं मातलिं भीतं पश्य मे बुजयोर्बलम् ।  
अस्त्राणां च प्रभावं वै धनुषो गाण्डिवस्य च ॥ ३-१७३-२३ (२२६०१)  
अद्यास्त्रमाययैतैषां मायामेतां सुदारुणाम् ।  
विनिहन्मि तमश्चोग्रं मा भैः सूत स्तिरो भव ॥ ३-१७३-२४ (२२६०२)  
एवमुक्त्वाहमसृजमस्त्रमायां नराधिप ।  
मोहनीं सर्वभूतानां हिताय त्रिदिवोकसाम् ॥ ३-१७३-२५ (२२६०३)  
पीड्यमानासु मायासु तासु तास्वसुरोत्तमाः ।  
पुनर्बहुविधा मायाः प्राकुर्वन्नमितौजसः ॥ ३-१७३-२६ (२२६०४)

पुनः प्रकाशमभवत्तमसा ग्रस्यते पुनः ।  
 भवत्यदर्शनो लोकः पुनरप्सु निमज्जति ॥ ३-१७३-२७ (२२६०५)  
 सुसंगृहीतैर्हरिभिः प्रकाशे सति मातलिः ।  
 व्यचरत्स्यन्दनाग्येण संग्रामे रोमहर्षणे ॥ ३-१७३-२८ (२२६०६)  
 ततः पर्यपतन्नुग्रा निवातकवचा मयि ।  
 तानहं विवरं दृष्ट्वा प्राहण्वं यमसादनम् ॥ ३-१७३-२९ (२२६०७)  
 ३-१७३-३० (२२६०८)  
 वर्तमाने तथा युद्धे निवातकवचान्तके ।  
 नापश्यं सहसा सर्वान्दानवान्मायया वृतान् ॥  
 Mahabharata - Vana Parva - Chapter Footnotes

३-१७३-१ नगमात्रैः वृक्षप्रमाणैः ॥  
 ३-१७३-३ पावकप्रकराः वह्निराशयः ॥  
 ३-१७३-१९ वैरोचनेः बलेः ॥  
 ३-१७३-२६ पीड्यमानासु नश्यमानासु ॥

अरण्यपर्व - अध्याय १७४  
 ॥ श्रीः ॥  
 ३.१७४. अध्यायः १७४

Mahabharata - Vana Parva - Chapter Topics  
 अर्जुनेन निवातकवचवधानन्तरं पुनः स्वगैप्रति प्रस्तानम् ॥ १ ॥

Mahabharata - Vana Parva - Chapter Text

३-१७४-० (२२६०९)  
 अर्जुन उवाच । ३-१७४-०क्ष् (२३१७)  
 अदृश्यमानास्ते दैत्या योधयन्ति स्म मायया ।  
 अदृश्यनास्त्रवीर्येण तानप्यहमयोधयम् ॥ ३-१७४-१ (२२६१०)  
 गाण्डीवमुक्ता विशिखाः सम्यगस्त्रप्रचोदिताः ।  
 अच्छिन्दन्नुत्तमाङ्गानि यत्रयत्र स्म तेऽभवन् ॥ ३-१७४-२ (२२६११)  
 ततो निवातकवचा वध्यमाना मया युधि ।  
 संहृत्य रमायां सहसा प्राविशन्पुरमात्मनः ॥ ३-१७४-३ (२२६१२)  
 व्यपयातेषु दैत्येषु प्रादुर्भूते च दर्शने ।  
 अपश्यं दानवांस्तत्र हताञ्शतसहस्रशः ॥ ३-१७४-४ (२२६१३)  
 विनिष्पिष्टानि तत्रैषां शस्त्राण्याभरणानि च ।  
 शतशः स्म प्रदृश्यन्ते गात्राणि कवचानि च ॥ ३-१७४-५ (२२६१४)

हयानां नान्तरं ह्यासीत्पदाद्विचलितुं पदम् ।  
उत्पत्य सहसा तस्थुरन्तरिक्षगमास्ततः ॥ ३-१७४-६ (२२६१५)  
ततो निवातकवचा व्योम संछाद्य केवलम् ।  
अदृश्या ह्यभ्यवर्तन्त विसृजन्तः शिलोच्चयान् ॥ ३-१७४-७ (२२६१६)  
अन्तर्भूमिगताश्चान्ये हयानां चरणानथ ।  
व्यगृह्णन्दानवा घोरा रथचक्रे च भारत ॥ ३-१७४-८ (२२६१७)  
विनिगृह्य हयांश्चान्ये रथं च मम युध्यतः ।  
सर्वतो मामविध्यन्त सरथं धरणीधरैः ॥ ३-१७४-९ (२२६१८)  
पर्वतैरुपचीयद्भिः पतद्भिश्च तथाऽपरैः ।  
स देशो यत्रवर्तामि गुहेव समपद्यत ॥ ३-१७४-१० (२२६१९)  
पर्वतैश्चाद्यमानोऽहं निगृहीतैश्च वाजिभिः ।  
अगच्छं परमामार्तिं मातलिस्तदलक्षयत् ॥ ३-१७४-११ (२२६२०)  
लक्षयित्वा च मां भीतमिदं वचनमब्रवीत् ।  
आर्जुनार्जुन मा भैस्त्वं वज्रमस्त्रमुदीरय ॥ ३-१७४-१२ (२२६२१)  
ततोऽहं तस्य तद्वाक्यं श्रुत्वा वज्रमुदीरयम् ।  
देवराजस् दयितं वज्रमस्त्रं नराधिप ॥ ३-१७४-१३ (२२६२२)  
अचलं स्थानमासाद्य गाण्डीवमनुमन्त्र्य च ।  
अमुञ्चं वज्रसंस्पर्शानायतान्निशिताञ्सरान् ॥ ३-१७४-१४ (२२६२३)  
ततो मायाश् ताः सर्वा निवातकवचांश्च तान् ।  
ते वज्रचोदिता बाणा वज्रभूताः रसमाविशन् ॥ ३-१७४-१५ (२२६२४)  
ते वज्रवेगविहता दानवाः पर्वतोपमाः ।  
इतरेतरमाश्लिष्य न्यपतन्पृथिवीतले ॥ ३-१७४-१६ (२२६२५)  
अन्तर्भूमौ च येऽगृह्णन्दानवा रथवाजिनः ।  
अनुप्रविश्य तान्वाणाः प्राहिण्वन्यमसादनम् ॥ ३-१७४-१७ (२२६२६)  
हतैर्निवातकवचैर्निरस्तैः पर्वतोपमैः ।  
समाच्छाद्यत देशः स विकीर्णैरिव पर्वतैः ॥ ३-१७४-१८ (२२६२७)  
न हयानां क्षतिः काचिन्न रथस् न मातलेः ।  
मम चादृश्यत तदा तदद्भुतमिवाभवत् ॥ ३-१७४-१९ (२२६२८)  
ततो मां प्रहसन्नाजन्मातलिः प्रत्यभाषत ।  
नैतदर्जुन देवेषु त्वयि वीर्यं यदीक्ष्यते ॥ ३-१७४-२० (२२६२९)  
हतेष्वसुरसङ्घेषु दारास्तेषां तु सर्वशः ।  
प्राक्रोशन्नगरे तस्मिन्यथा शरदि लक्ष्मणाः ॥ ३-१७४-२१ (२२६३०)  
ततो मातलिना सार्धमहं तत्पुरमभ्ययाम् ।  
त्रासयन्नथघोषेण निवातकवचस्त्रियः ॥ ३-१७४-२२ (२२६३१)  
तान्दृष्ट्वा दशसाहस्रान्मयूरसदृशान्हयान् ।  
रथं च रविसंकाशं प्राद्रवन्गणशः स्त्रियः ॥ ३-१७४-२३ (२२६३२)

ताभिराभरणैः शब्दस्त्रासिताभिः समीरितः ।  
 शिलानामिव शैलेषु पतन्तीनामभूत्तदा ॥ ३-१७४-२४ (२२६३३)  
 वित्रस्ता दैत्यनार्यस्ताः स्वानि वेश्मान्यथाविशन् ।  
 बहुरत्नविचित्राणि शातकुम्भमयानि च ॥ ३-१७४-२५ (२२६३४)  
 तदद्भुताकारमहं दृष्ट्वा नगरमुत्तमम् ।  
 विशिष्टं देवनगरादपृच्छं मातलिं ततः ॥ ३-१७४-२६ (२२६३५)  
 इदमेवंविधं कस्माद्देवता न विशन्त्युत ।  
 पुरंदरपुराद्धीदं विशिष्टमिति लक्षये ॥ ३-१७४-२७ (२२६३६)  
 मातलिरुवाच । ३-१७४-२८क्ष् (२३१८)  
 आसीदिदं पुरा पार्थ देवराजस्य नः पुरम् ।  
 ततो निवातकवचैरितः प्रच्याविताः सुराः ॥ ३-१७४-२८ (२२६३७)  
 तपस्तप्त्वा महत्तीव्रं प्रसाद्य च पितामहम् ।  
 इदं वृतं निवासाय देवेभ्यश्चाभयं युधि ॥ ३-१७४-२९ (२२६३८)  
 ततः शक्रेण भगवान्स्वयंभूरभिचोदितः ।  
 विधत्तां भगवानत्रेत्यात्मनो हितकाम्यया ॥ ३-१७४-३० (२२६३९)  
 तत उक्तो भगवता दिष्टमत्रेति भारत ।  
 भवितान्तस्त्वमप्येषां देहेनान्येन वृत्रहन् ॥ ३-१७४-३१ (२२६४०)  
 तत एषां वधार्थाय शक्रोऽस्त्राणि ददौ तव ।  
 न हि शक्याः सुरैर्हन्तुं य एते निहतास्त्वया ॥ ३-१७४-३२ (२२६४१)  
 कालस्य परिणामेन ततस्त्वमिह भारत ।  
 एषामन्तकरः प्राप्तस्तत्त्वया च कृतं तथा ॥ ३-१७४-३३ (२२६४२)  
 दानवानां विनाशार्थं महास्त्राणां महद्बलम् ।  
 ग्राहितस्त्वं महेन्द्रेण पुरुषेन्द्र तदुत्तमम् ॥ ३-१७४-३४ (२२६४३)  
 उर्जुन उवाच । ३-१७४-३५क्ष् (२३१९)  
 ततः प्रशाम्य नगरं दानवांश्च निहत्य तान् ।  
 पुनर्मातलिना सार्धमगमं देवसद्य तत् ॥ ३-१७४-३५ (२२६४४)

इति श्रीमन्महाभारते अरण्यपर्वणि निवातकवचयुद्धपर्वणि  
 चतुःसप्तत्यधिकशततमोऽध्यायः ॥ १७४ ॥

Mahabharata - Vana Parva - Chapter Footnotes

३-१७४-२१ लक्ष्मणाः सारस्यः ॥  
 ३-१७४-३५ प्रशाम्य प्रकर्षेण आलोच्य ॥

अरण्यपर्व - अध्याय १७५

॥ श्रीः ॥

३.१७५. अध्यायः १७५

Mahabharata - Vana Parva - Chapter Topics

निवातकवचवधानन्तरं स्वर्गप्रत्यागच्छताऽर्जुनेन मध्येमार्गं  
हिरण्यपुरावलोकनम् ॥ १ ॥

ततस्तद्वासिनां पौलोमानां कालकेयानां च वधानन्तरं पुनः स्वर्गं  
प्रत्यागमनम् ॥ २ ॥

Mahabharata - Vana Parva - Chapter Text

३-१७५-० (२२६४५)

अर्जुन उवाच । ३-१७५-०क्ष (२३२०)

निवर्तमानेन मया महद्दृष्टं ततोऽपरम् ।

पुरं कामगमं दिव्यं पावकार्कसमप्रभम् ॥ ३-१७५-१ (२२६४६)

रत्नद्रुममयैश्चित्रैर्भास्वरैश्च पतत्रिभिः ।

पौलोमैः कालकेयैश्च रनित्यहृष्टैरधिष्ठिरतम् ॥ ३-१७५-२ (२२६४७)

गोपुराट्टालकोपेतं चतुर्द्वारं दुरासदम् ।

सर्वरत्नमयं दिव्यमद्भुतोपमदर्शनम् ॥ ३-१७५-३ (२२६४८)

द्रुमैः पुष्पलोपेतैः सर्वरत्नमयैर्वृतम् ।

तथा पतत्रिभिर्दिव्यैरुपेतं सुमनोहरैः ॥ ३-१७५-४ (२२६४९)

असुरैर्नित्यमुदितैः शूलर्षिमुसलायुधैः ।

चापमुद्गरहस्तैश्च स्रग्विभिः सर्वतो वृतम् ॥ ३-१७५-५ (२२६५०)

तदहं प्रेक्ष्यदैत्यानां पुरमद्भुतदर्शनम् ।

अपृच्छं मातलिं राजन्किमिदं दृश्यतेति वै ॥ ३-१७५-६ (२२६५१)

मातलिरुवाच । ३-१७५-७क्ष (२३२१)

पुलोमा नाम दैतेयी कालका च महासुरी ।

दिव्यवर्षसहस्रं ते चेरतुः परमं तपः ॥ ३-१७५-७ (२२६५२)

तपसोन्ते ततस्ताभ्यां स्वयंभूरददाद्वरम् ।

अगृह्णीतां वरं ते तु सुतानामल्पदुःखताम् ॥ ३-१७५-८ (२२६५३)

अवध्यतां च राजेन्द्र सुरराक्षसपन्नगैः ।

पुरं सुरमणीयं च स्वचरं सुकृतप्रभम् ॥ ३-१७५-९ (२२६५४)

सर्वरत्नैः समुदितं दुर्धर्ममरैरपि ।

महर्षियक्षगन्धर्वपन्नगासुरराक्षसैः ॥ ३-१७५-१० (२२६५५)

सर्वकामगुणोपेतं वीतशोकमनामयम् ।

ब्रह्मणो भवनाच्छ्रेष्ठं कालकेयकृतं विभो ॥ ३-१७५-११ (२२६५६)

तदेतत्स्वपुरं दिव्यं चरत्यमरवर्जितम् ।

पौलोमाध्युषितं वीर कालकेयैश्च दानवैः ॥ ३-१७५-१२ (२२६५७)

हिरण्यपुरमित्येवं ख्यायते नगरं महत् ।  
 रक्षितकालकेयैश्च पौलोमैश्च महासुरैः ॥ ३-१७५-१३ (२२६५८)  
 त एतेमुदिता राजन्नवध्याः सर्वदैवतैः ।  
 निवसन्त्यत्रराजेन्द्र गतोद्वेगा निरुत्सुकाः ॥ ३-१७५-१४ (२२६५९)  
 गसुरासुरैरवध्यानां दानवानां धनञ्जय' ।  
 मानुषान्मृत्युरेतेषां निर्दिष्टो ब्रह्मणा पुरा ॥ ३-१७५-१५ (२२६६०)  
 श्रुतानपि रणे पार्त कालकेयान्दुरासदान् ।  
 वज्रास्त्रेण नयस्वाशु विनाशं सुमहाबलान्छ ॥ ३-१७५-१६ (२२६६१)  
 अर्जुन उवाच । ३-१७५-१७क्ष् (२३२२)  
 सुरासुरैरवध्यं तदहं ज्ञात्वा विशांपते ।  
 अब्रुवं मातलिं हृष्टो याह्येतत्पुरमञ्जसा ॥ ३-१७५-१७ (२२६६२)  
 त्रिदशेशद्विषो यावत्क्षयमस्त्रैर्नयाम्यहम् ।  
 न कथंचिद्धि मे पापा न वध्या ये सुरद्विषः ॥ ३-१७५-१८ (२२६६३)  
 उवाह मां ततः शीघ्रं हिरण्यपुरमन्तिकात् ।  
 रथेन तेन दिव्येन हरियुक्तेन मातलिः ॥ ३-१७५-१९ (२२६६४)  
 ते मामालक्ष्य दैतेया विचित्राभरणाम्बराः ।  
 समुत्पेतुर्महावेगा रथानास्थाय दंशिताः ॥ ३-१७५-२० (२२६६५)  
 ततो नालीकनाराचैर्भल्लैः शक्त्यृष्टितोमरैः ।  
 प्रत्यघ्नन्दानवेन्द्रा मां क्रुद्धास्तीव्रपराक्रमाः ॥ ३-१७५-२१ (२२६६६)  
 तदहं शस्त्रवर्षेण महता प्रत्यवारयम् ।  
 शस्त्रवर्षं महद्राजन्विद्याबलमुपाश्रितः ॥ ३-१७५-२२ (२२६६७)  
 व्यामोहयं च तान्सर्वात्रथमार्गैश्चरन्ने ।  
 तेऽन्योन्यमभिसंमूढाः पातयन्ति स्म दानवाः ॥ ३-१७५-२३ (२२६६८)  
 तेषामेवं विमूढानामन्योन्यमभिधावताम् ।  
 शिरांसि विशिखैर्दीप्तैरच्छिन्दं शतसङ्घशः ॥ ३-१७५-२४ (२२६६९)  
 ते वध्यमाना दैतेयाः पुरमास्थाय तत्पुनः ।  
 खमुत्पेतुः सनगरा मायामास्थाय दानवीम् ॥ ३-१७५-२५ (२२६७०)  
 ततोऽहं शरवर्षेण महता कुरुनन्दन ।  
 मार्गमावृत्य दैत्यानां गतिं चैषामवारयम् ॥ ३-१७५-२६ (२२६७१)  
 तत्पुरं खचरं दिव्यं कामगं दिव्यवर्चसम् ।  
 दैतेयैर्वरदानेन धार्यते स्म यथासुखम् ॥ ३-१७५-२७ (२२६७२)  
 अन्तर्भूमौ निपतति पुनरूर्ध्वं प्रतिष्ठते ।  
 पुनस्तिर्यक् प्रयात्याशु पुनरप्सु निमज्जति ॥ ३-१७५-२८ (२२६७३)  
 अमरावतिसंकाशं तत्पुरं कामगं महत् ।  
 अहमस्त्रैर्बहुविधैः प्रत्यगृह्णां परंतप ॥ ३-१७५-२९ (२२६७४)  
 ततोऽहं शरजालेन दिव्यास्त्रनुदितेन च ।

व्यगृह्णां सह दैतेयैस्तत्पुरं पुरुषर्षभ ॥ ३-१७५-३० (२२६७५)  
 विक्षत चायसैर्बाणैर्मत्प्रयुक्तैरजिह्वगैः ।  
 महीमभ्यपतद्राजन्प्रभग्नं पुरमासुरम् ॥ ३-१७५-३१ (२२६७६)  
 ते वध्यमाना मद्बाणैर्वज्रवेगैरयस्मयैः ।  
 पर्यभ्रमन्त वै राजन्नसुराः कालचोदिताः ॥ ३-१७५-३२ (२२६७७)  
 ततो मातलिरारुह्यपुरस्तान्निपतन्निव ।  
 महीमवातरत्क्षिप्रं रथेनादित्यवर्चसा ॥ ३-१७५-३३ (२२६७८)  
 ततो रथसहस्राणि षष्टिस्तेषाममर्षिणाम् ।  
 युयुत्सूनां मया सार्धं पर्यवर्तन्त भारत ।  
 तान्यहं निशितैर्बाणैर्व्यधमं गार्भ्रराजितैः ॥ ३-१७५-३४ (२२६७९)  
 ते युद्धे संन्यवर्तन्त समुद्रस्य यथोर्मयः ।  
 नेमे शक्या मानुषेण युद्धेनेति प्रचिन्त्य तत् ॥ ३-१७५-३५ (२२६८०)  
 ततोऽहमानुपूर्व्येण दिव्यान्यस्त्राण्ययोजयम् ॥ ३-१७५-३६ (२२६८१)  
 ततस्तानि सहस्राण्ये रथिनां चित्रयोधिनाम् ।  
 अस्त्राणि मम दिव्यानि प्रत्यघ्नञ्छनकैरिव ॥ ३-१७५-३७ (२२६८२)  
 रथमार्गान्विचित्रांस्ते विचरन्तो महाबलाः ।  
 प्रत्यदृश्यन्त संग्रामे शतशोऽथ सहस्रशः ॥ ३-१७५-३८ (२२६८३)  
 विचित्रमुकुटापीडा विचित्रकवचध्वजाः ।  
 विचित्राभरणाश्चैव मम प्रीतिकराऽभवन् ॥ ३-१७५-३९ (२२६८४)  
 अहं तुशरवर्षैस्तानस्त्रप्रचुदितै रणे ।  
 नाशकुवं पीडयितुं ते तु मां प्रत्यपीडयन् ॥ ३-१७५-४० (२२६८५)  
 तैः पीड्यमानो बहुभिः कृतास्त्रैः कुशलैर्युधि ।  
 व्यथितोस्मि महायुद्धे भयं चागान्महन्मम ॥ ३-१७५-४१ (२२६८६)  
 गततोहं परमायत्तो मातलिं परिपृष्टवान् ॥ ३-१७५-४२ (२२६८७)  
 किमेते मम बाणौघैर्दिव्यास्त्रप्रतिमन्त्रितैः ।  
 न वध्यन्ते महाघोरैस्तत्त्वमाख्याहि पृच्छतः ॥ ३-१७५-४३ (२२६८८)  
 स मामुवाच पर्याप्तस्त्वमेषां भरतर्षभ ।  
 तानुद्दिश्याथ मर्माणि प्रतिघातं तदाचर ॥ ३-१७५-४४ (२२६८९)  
 एतच्छ्रुत्वा तु राजेन्द्रसंप्रहृष्टस्तमूचिवान् ।  
 निवर्तय रथं शीघ्रं पश्य चैतान्निपातितान् ॥ ३-१७५-४५ (२२६९०)  
 एवमुक्तो रथं तत्र मातलिः पर्यवर्तयत् ॥ ३-१७५-४६ (२२६९१)  
 ततो मत्वा रणे भग्नं दानवाः प्रतिहर्षिताः ।  
 विचुकुशुर्महाराज स्वरेण महता मुहुः ॥ ३-१७५-४७ (२२६९२)  
 अभग्नः कैश्चिदप्येष पाण्डवो रणमूर्धनि ।  
 अस्माभिः समरे भग्न इत्येवं संघशस्तदा ॥ ३-१७५-४८ (२२६९३)  
 ततोहं देवदेवाय रुद्रायव्यक्तमूर्तये ।

प्रयतः प्रणतो भूत्वा नमस्कृत्य महात्मने' ।  
 यत्तद्रौद्रमिति ख्यातं सर्वामित्रविनाशनम् ॥ ३-१७५-४९ (२२६९४)  
 यत्तद्रौद्रमिति ख्यातं सर्वामित्रविनाशनम् ।  
 गमहत्पाशुपतं दिव्यं सर्वलोकनमस्कृतम्' ॥ ३-१७५-५० (२२६९५)  
 गततोऽपश्यं त्रिशिरसं पुरुषं नवलोचनम् ।  
 त्रिमुखं षड्भुजं दीप्तमर्कज्वलनमूर्धजम् ।  
 लेलिहानैर्महानागैः कृतचिह्नममित्रहन् ॥ ३-१७५-५१ (२२६९६)  
 विभीस्ततस्तदस्त्रं तु घोरं रौद्रं सनातनम् ।  
 दृष्ट्वा गाण्डीवसंयोगमानीय भरतर्षभ ॥ ३-१७५-५२ (२२६९७)  
 नमस्कृत्वा त्रिनेत्राय शर्वायामिततेजसे ।  
 मुक्तवान्दानवेन्द्राणां पराभावाय भारत ॥ ३-१७५-५३ (२२६९८)  
 मुक्तमात्रे ततस्तस्मिन्नूपाण्यासन्सहस्रशः ।  
 मृगाणामथ सिंहानां व्याघ्राणां च विशांपते ॥ ३-१७५-५४ (२२६९९)  
 ऋक्षाणां महिषाणां च पन्नगानां तथा गवाम् ।  
 शरभाणां गजानां च वानराणां च सङ्घशः ।  
 ऋषभाणां वराहाणां मार्जारानां तथैव च ॥ ३-१७५-५५ (२२७००)  
 सालावृकाणां प्रेतानां भुरुण्डानां च सर्वशः ।  
 गृध्राणां गरुडानां च चमराणां तथैव च ॥ ३-१७५-५६ (२२७०१)  
 देवानां च ऋषीणां रच गन्धर्वाणां च सर्वशः ।  
 पिशाचानां सयक्षाणां तथैव च सुरद्विषाम् ॥ ३-१७५-५७ (२२७०२)  
 गुह्यकानां च संग्रामे नैर्ऋतानां तथैव च ।  
 झषाणां गजवक्राणामुलूकानां तथैव च ॥ ३-१७५-५८ (२२७०३)  
 मीनवाजिसरूपाणां नानाशस्त्रासिपाणिनाम् ।  
 तथैव यातुधानानां गदामुद्गरधारिणाम् ॥ ३-१७५-५९ (२२७०४)  
 एतैस्त्वान्यैश्च बहुभिर्नानारूपधरैस्तदा ।  
 सर्वमासीज्जगद्घाप्तं तस्मिन्नस्त्रे विसर्जिते ॥ ३-१७५-६० (२२७०५)  
 त्रिशिरोभिश्चतुर्दंष्ट्रैश्चतुरास्यैश्चतुर्भुजैः ।  
 अनेकरूपसंयुक्तैर्मांसमेदोवसास्तिभिः ॥ ३-१७५-६१ (२२७०६)  
 अभीक्षणं वध्यमानास्ते दानवा ये समागताः ।  
 अर्कज्वलनतेजोभिर्वज्राशनिसमप्रभैः ॥ ३-१७५-६२ (२२७०७)  
 अद्रिसारमयैश्चान्यैर्बाणैरपि निबर्हणैः ।  
 न्यहनं दानवान्सर्वान्मुहूर्तेनैव भारत ॥ ३-१७५-६३ (२२७०८)  
 गाण्डीवास्त्रप्रणुन्नांस्तान्गतासूत्रभसञ्जुतान् ।  
 दृष्ट्वाऽहं प्राणमं भूयस्त्रिपुरघ्नाय वेधसे ॥ ३-१७५-६४ (२२७०९)  
 तथा रौद्रास्त्रनिष्पिष्टान्दिव्याभरणभूषितान् ।  
 निशाम्य परमं हर्षमगमद्देवसारथिः ॥ ३-१७५-६५ (२२७१०)



तदसह्यं कृतं कर्म देवैरपि दुरासदम् ।  
 दृष्ट्वा मां पूजयामास मातलिः शक्रसारथिः ॥ ३-१७५-६६ (२२७११)  
 उचाच वचनं चेदंप्रीयमाणः कृताञ्जलिः ।  
 गृहतांस्तान्दानवान्दृष्ट्वा मया सङ्घे सहस्रशः ॥ ३-१७५-६७ (२२७१२)  
 सुरासुरैरसह्यं हि कर्म यत्साधितं त्वया ।  
 न ह्येतत्संयुगे कर्तुमपि शक्तः सुरेश्वरः ।  
 गध्रुवं धनञ्जय प्रीतस्त्वयि शक्रः पुरार्दन' ॥ ३-१७५-६८ (२२७१३)  
 सुरासुरैरवध्यं हि पुरमेतत्खगं महत् ।  
 त्वया विमथितं वीर स्ववीर्यतपसो बलात् ॥ ३-१७५-६९ (२२७१४)  
 अर्जुन उवाच । ३-१७५-६९क्ष (२३२३)  
 विद्वस्ते खपुरे तस्मिन्दानवेषु हतेषु च ।  
 विनदन्त्यः स्त्रियः सर्वा निष्पेतुर्नगराद्बहिः ॥ ३-१७५-७० (२२७१५)  
 प्रकीर्णकिशयो व्यथिताः कुरर्य इव दुःखिताः ।  
 पेतुः पुत्रान्पितृभ्रातृज्शोचमाना महीतले ॥ ३-१७५-७१ (२२७१६)  
 रुदत्यो दीनकण्ठस्तु निनदन्त्यो हतेश्वराः ।  
 उरांसि पाणिभिर्घ्नन्त्यो विस्रस्तस्त्रग्विभूषणाः ॥ ३-१७५-७२ (२२७१७)  
 तच्छोकयुक्तमश्रीकं दुःखदैन्यसमाहतम् ।  
 न बभौ दानवपुरं हतत्विद्धं हतेश्वरम् ॥ ३-१७५-७३ (२२७१८)  
 गन्धर्वनगराकारं हतनागमिव ह्रदम् ।  
 शुष्कवृक्षमिवारण्यमदृश्यमभवत्पुरम् ॥ ३-१७५-७४ (२२७१९)  
 मां तु संहृष्टमनसं क्षिप्रं मातलिरानयत् ।  
 देवराजस्य भवनं कृतकर्माणमाहवात् ॥ ३-१७५-७५ (२२७२०)  
 हिरण्यपुरमुत्सृज्य निहत्य च महासुरान् ।  
 निवातकवचांश्चैव ततोऽहंशक्रमागमम् ॥ ३-१७५-७६ (२२७२१)  
 मम कर्म च देवेन्द्रं मातलिर्विस्तरेण तत् ।  
 सर्वं विश्रावयामास यथाभूतं महाद्युते ॥ ३-१७५-७७ (२२७२२)  
 हिरण्यपुरघातं च मायानां च निवारणम् ।  
 निवातकवचानां च वधं सङ्घे महौजसाम् ।  
 ग्कालकेयवधं चैव अद्भुतं रोमहर्षणम् ॥ ३-१७५-७८ (२२७२३)  
 तच्छ्रुत्वा भगवान्प्रीतः सहस्राक्षः पुरंदरः ।  
 मरुद्भिः सहितः श्रीमान्साधुसाध्वित्यथाब्रवीत् ।  
 ग्परिष्वज्य च मां प्रेम्णा मूर्ध्नि चाग्राय सस्मितम् ॥ ३-१७५-७९ (२२७२४)  
 ततो मां देवराजो वै समाश्रास्य पुनः पुनः ।  
 अब्रवीद्विबुधैः सार्धमिदं समधुरं वचः ॥ ३-१७५-८० (२२७२५)  
 अतिदेवासुरं कर्म कृतमेव त्वया रणे ।  
 गुर्वर्थश्च कृतः पार्थ महाशत्रून्घ्नता मम ॥ ३-१७५-८१ (२२७२६)

एवमेव सदा भाव्यं स्थिरेणाजौ धनंजय ।  
असंमूढेन चास्त्राणां कर्तव्यं प्रतिपादनम् ॥ ३-१७५-८२ (२२७२७)  
अविषह्यो रणे हि त्वं देवदानवराक्षसैः ।  
सयक्षासुरगन्धर्वैः सपक्षिगणपन्नगैः ॥ ३-१७५-८३ (२२७२८)  
वसुधां चापि कौन्तेय त्वद्बाहुबलनिर्जिताम् ।  
पालयिष्यति धर्मात्मा कुन्तीपुत्रो युधिष्ठिरः ॥ ३-१७५-८४ (२२७२९)

इति श्रीमन्महाभारते अरण्यपर्वणि निवातकवचयुद्धपर्वणि  
पञ्चसप्तत्यधिकशततमोऽध्यायः ॥ १७५ ॥

Mahabharata - Vana Parva - Chapter Footnotes

३-१७५-१२ खपुरं खचरत्वात् ॥  
३-१७५-१८ न वध्या इति न अपितु वध्या एव ॥  
३-१७५-३३ आरुह्य गगनमुत्पत्य । अवातरत् अवतीर्णः ॥  
३-१७५-३४ पर्यवर्तन्त परिवार्य अवर्तन्त । गार्द्रराजितैः  
गृध्रपत्रशोभितैः ॥  
३-१७५-३५ युद्धे निमित्ते सति संन्यवर्तन्त । इमे वयमिति  
शेषः । रयुद्धेन जेतुमिति शेषः ॥  
३-१७५-६१ मांसमेदोवसास्थिभिः संयुक्तैरिति शेषः ॥  
३-१७५-६३ निबर्हणैर्नाशकरैः ॥  
३-१७५-६५ निशाम्य दृष्ट्वा ॥

---

अरण्यपर्व - अध्याय १७६

॥ श्रीः ॥

३.१७६. अध्यायः १७६

Mahabharata - Vana Parva - Chapter Topics

अर्जुनेन युधिष्ठिरं प्रति इन्द्रेण स्वस्मै सानुग्रहं  
कवचकिरीटादिदानकथनम् ॥ १ ॥  
तथा युधिष्ठिरेण दिव्यास्त्रप्रदर्शनचोदनायां  
श्वःप्रदर्शनप्रतिज्ञानम् ॥ २ ॥

Mahabharata - Vana Parva - Chapter Text

३-१७६-० (२२७३०)

अर्जुन उवाच । ३-१७६-०क्ष् (२३२४)

ततो मामिविश्वस्तं संरूढशरविक्षतम् ।  
 देवराजोऽनुगृह्येदं काले वचनमब्रवीत् ॥ ३-१७६-१ (२२७३१)  
 दिव्यान्यस्त्राणि सर्वाणि त्वयि तिष्ठन्ति भारत ।  
 न त्वाऽभिभवितुं शक्तो मानुषो भुवि कश्चन ॥ ३-१७६-२ (२२७३२)  
 भीष्मो द्रोणः कृपः कर्णः शकुनिः सह राजभिः ।  
 संग्रामस्थस्य ते पुत्र कलां नार्हन्ति षोडशीम् ॥ ३-१७६-३ (२२७३३)  
 इदं च मे तनुत्राणं प्रायच्छन्मघवान्प्रभुः ।  
 अभेद्यं कवचं दिव्यं स्रजं चैव हिरण्मयीम् ॥ ३-१७६-४ (२२७३४)  
 देवदत्तं च मे शङ्खं देवः प्रादान्महारवम् ।  
 दिव्यं चेदं किरीटं मे स्वयमिन्द्रो युयोज ह ॥ ३-१७६-५ (२२७३५)  
 ततो दिव्यानि वस्त्राणि दिव्यान्याभरणानि च ।  
 प्रादाच्छक्रो ममैतानि रुचिराणि बृहन्ति च ॥ ३-१७६-६ (२२७३६)  
 एवं संपूजितस्तत्रसुखमस्म्युषितो नृप ।  
 इन्द्रस् भवने पुण्ये गन्धर्वशिशुभिः सह ॥ ३-१७६-७ (२२७३७)  
 ततो मामब्रवीच्छक्रः प्रीतिमानमरैः सह ।  
 समयोऽर्जुन गन्तुं ते भ्रातरो हि स्मरन्ति ते ॥ ३-१७६-८ (२२७३८)  
 एवमिन्द्रस्य भवने पञ्चवर्षाणि भारत ।  
 उषितानि मया राजन्स्मरता द्यूतजं कलिम् ॥ ३-१७६-९ (२२७३९)  
 ततो भवन्तमद्राक्षं भ्रातृभिः परिवारितम् ।  
 गन्धमादनमासाद्य पर्वतस्यास्य मूर्धनि ॥ ३-१७६-१० (२२७४०)  
 युधिष्ठिर उवाच । ३-१७६-११क्ष् (२३२५)  
 दिष्ट्या धनंजयास्त्राणि त्वया प्राप्तानि भारत ।  
 दिष्ट्या चाराधितो राजा देवानामीश्वरः प्रभुः ॥ ३-१७६-११ (२२७४१)  
 दिष्ट्या च भगवन्स्थाणुर्देव्या सह परंतपः ।  
 साक्षाद्दृष्टः स्वयुद्धेन तोषितश् त्वयाऽनघ ॥ ३-१७६-१२ (२२७४२)  
 दिष्ट्या च लोकपालैस्त्वं समेतो भरतर्षभ ।  
 दिष्ट्या वर्धामहे पार्थ दिष्ट्याऽसि पुनरागतः ॥ ३-१७६-१३ (२२७४३)  
 अद्य कृत्स्नामिमां देवीं विजितां पुरमालिनीम् ।  
 गपश्यामि भूमिं कौन्तेय त्वया मे प्रतिपादिताम् ।  
 मन्ये च धृतराष्ट्रस्य पुत्रानपि वशीकृतान् ॥ ३-१७६-१४ (२२७४४)  
 इच्छामि तानि चास्त्राणि द्रष्टुं दिव्यानि भारत ।  
 यैस्तथा वीर्यवन्तस्ते निवातकवचा हताः ॥ ३-१७६-१५ (२२७४५)  
 अर्जुन उवाच । ३-१७६-१६क्ष् (२३२६)  
 सः प्रभाते भवान्द्रष्टा दिव्यान्यस्त्राणि सर्वशः ।  
 निवातकवचा घोरा यैर्मया विनिपातिताः ॥ ३-१७६-१६ (२२७४६)  
 वैशम्पायन उवाच । ३-१७६-१७क्ष् (२३२७)

एवमागमनं तत्र कथयित्वा धनंजयः ।  
भ्रातृभिः सहितः सर्वै रजनीं तामुवास ह ॥ ३-१७६-१७ (२२७४७)

इति श्रीमन्महाभारते अरण्यपर्वणि निवातकवचयुद्धपर्वणि  
षट्सप्तत्यधिकशततमोऽध्यायः ॥ १७६ ॥

Mahabharata - Vana Parva - Chapter Footnotes

३-१७६-१ अतिविश्वस्तं अति अत्यन्तं विश्वस्तं शत्रून् जेष्यतीति  
विश्वसो यस्मिंस्तम् । संरूढा देहे निमग्नाः शरास्तैर्विक्षतम् ॥  
३-१७६-२ त्वा त्वाम् ॥

अरण्यपर्व - अध्याय १७७

॥ श्रीः ॥

३.१७७. अध्यायः १७७

Mahabharata - Vana Parva - Chapter Topics

अर्जुनेन युधिष्ठिराय दिव्यास्त्रप्रदर्शनम् ॥ १ ॥  
अस्रतेजसा जगत्क्षोभे सति इन्द्रचोदनया  
नरादेनार्जुनप्रत्यस्त्रप्रदर्शन प्रतिषेधनम् ॥ २ ॥

Mahabharata - Vana Parva - Chapter Text

३-१७७-० (२२७४८)

वैशम्पायन उवाच । ३-१७७-०क्ष् (२३२८)  
तस्यां रात्र्यां व्यतीतायां धर्मराजो युधिष्ठिरः ।  
उत्थायावश्यकार्याणि कृतवान्भ्रातृभिः सह ॥ ३-१७७-१ (२२७४९)  
ततः संचोदयामास सोऽर्जुनं मातृनन्दनम् ।  
दर्शयास्त्राणि कौन्तेय यैर्जिता दानवास्त्वया ॥ ३-१७७-२ (२२७५०)  
ततो धनंजयो राजन्देवैर्दत्तानि पाण्डवः ।  
अस्त्राणि तानि दिव्यानि दर्शयामास भारत ॥ ३-१७७-३ (२२७५१)  
यथान्यायं महातेजाः शौचं परममास्थितः ।  
ग्नमस्कृत्य त्रिनेत्राय वासवाय च पाण्डवः' ॥ ३-१७७-४ (२२७५२)  
गिरिकूबरपादाक्षं शुभवेणु त्रिवेणुमत् ।  
पार्थिवं रथमास्थाय शोभमानो धनंजयः ॥ ३-१७७-५ (२२७५३)  
दिव्येन संवृतस्तेन कवचेन सुवर्चसा ।  
धनुरादाय गाण्डीवं देवदत्तं स वारिजम् ॥ ३-१७७-६ (२२७५४)  
शोशुभ्यमानः कौन्तेय आनुपूर्व्यान्महाभुजः ।

अस्त्राणि तानि दिव्यानि दर्शनायोपचक्रमे ॥ ३-१७७-७ (२२७५५)  
 अथ प्रयोक्ष्यमाणेषु दिव्येष्वस्त्रेषु तेषु वै ।  
 समाक्रान्ता मही पङ्क्त्यां समकम्पत सद्रुमा ॥ ३-१७७-८ (२२७५६)  
 क्षुभिताः सरितश्चैव तथैव च महोदधिः ।  
 शैलाश्चापि व्यदीर्यन्त न ववौ च समीरणः ॥ ३-१७७-९ (२२७५७)  
 न बभासे सहस्रांशुर्न जज्वाल च पावकः ।  
 न वेदाः प्रतिभान्ति स्म द्विजातीनां कथंचन ॥ ३-१७७-१० (२२७५८)  
 अन्तर्भूमिगता ये च प्राणिनो जनमेजय ।  
 पीड्यमानाः समुत्थाय पाण्डवं पर्यवारयन् ॥ ३-१७७-११ (२२७५९)  
 वेपमानाः प्राञ्जलयस्ते सर्वे विकृताननाः ।  
 दह्यमानास्तदाऽस्त्रैस्ते याचन्ति स्म धनंजयम् ॥ ३-१७७-१२ (२२७६०)  
 ततो ब्रह्मर्षयश्चैव सिद्धा ये च महर्षयः ।  
 जङ्गमानि च भूतानि सर्वाण्येवावतस्थिरे ॥ ३-१७७-१३ (२२७६१)  
 देवर्षयश्च प्रवरास्तथैव च दिवोकसः ।  
 यक्षराक्षसगन्धर्वास्तथैव च पतत्रिणः ।  
 खेचराणि च भूतानि सर्वाण्येवावतस्थिरे ॥ ३-१७७-१४ (२२७६२)  
 ततः पितामहश्चैव लोकपालाश्च सर्वशः ।  
 भगवांश्च महादेवः सगणोऽभ्याययौ तदा ॥ ३-१७७-१५ (२२७६३)  
 ततो वायुर्महाराज दिव्यैर्माल्यैः समन्वितः ।  
 अभितः पाण्डवंचित्रैरवचक्रे समन्ततः ॥ ३-१७७-१६ (२२७६४)  
 जगुश्च गाथा विविधा गन्धर्वाः सुरचोदिताः ।  
 ननृतुः सङ्घश्चैव राजन्नप्सरसां गणाः ॥ ३-१७७-१७ (२२७६५)  
 तस्मिंश्च तादृशे काले नारदश्चोदितः सुरैः ।  
 आगम्याह वचः पार्थं श्रवणीयमिदं नृप ॥ ३-१७७-१८ (२२७६६)  
 अर्जुनार्जुन मा युङ्क्ष दिव्यान्यस्त्राणि भारत ।  
 नैतानि निरधिष्ठाने प्रयुज्यन्ते कथंचन ॥ ३-१७७-१९ (२२७६७)  
 अधिष्ठाने न वाऽनार्तः प्रयुञ्जीत कदाचन ।  
 प्रयोगेषु महान्दोषो ह्यस्त्राणां कुरुनन्दन ॥ ३-१७७-२० (२२७६८)  
 एतानि रक्ष्यमाणानि धनंजय यथागमम् ।  
 बलवन्ति सुखार्हाणि भविष्यन्ति न संशयः ॥ ३-१७७-२१ (२२७६९)  
 अरक्ष्यमाणान्येतानि त्रैलोक्यस्यापि पाण्डव ।  
 भवन्ति स्म विनाशाय मैवं भूयः कृथाः क्वचित् ॥ ३-१७७-२२ (२२७७०)  
 अजातशत्रो त्वं चैव द्रक्ष्यसे तानि संयुगे ।  
 योज्यमानानि पार्थं नद्विषतामवमर्दने ॥ ३-१७७-२३ (२२७७१)  
 वैशम्पायन उवाच । ३-१७७-२४क्ष (२३२९)  
 निवार्याथ ततः पार्थं सर्वे देवा यथागतम् ।

जग्मुरन्ये च ये तत्र रसमाजग्मुर्नरर्षभ ॥ ३-१७७-२४ (२२७७२)  
तेषु सर्वेषु कौरव्य प्रतियातेषु पाण्डवाः ।  
तस्मिन्नेव वने हृष्टास्त ऊषुः सह कृष्णया ॥ ३-१७७-२५ (२२७७३)

इति श्रीमन्महाभारते अरण्यपर्वणि निवातकवचयुद्धपर्वणि  
सप्तमप्तत्यधिकशततमोऽध्यायः ॥ १७७ ॥

Mahabharata - Vana Parva - Chapter Footnotes

३-१७७-२ मातृनन्दनं मातुः सुखकरम् ॥  
३-१७७-५ गिरयएव कूवरादयस्तद्वन्तम् । कूबरो यस्मिन् युगं ध्रियते  
तदारु । पादौ चक्रे । अक्षः तयोः संधानं दारु । शुभाः वेणवइव  
वेणवो यस्मिन् तत् शुभवेमु त्रिवेणु अक्षकूबरयोः संधानार्थं  
त्रिशिख दारु तद्वन्तम् । सुपां सुलुगिति द्वितीयाया आर्षो लुक् । रथपदे  
वा क्लीबत्वं ध्येयम् । पृथिवीमेव पार्थिवं मानसं भूमिरूपं रथम् ॥  
३-१७७-६ वारिजं शङ्खम् । देवदत्तं नामतः ॥  
३-१७७-७ दर्शनाय दर्शयितुम् ॥  
३-१७७-१९ निरधिष्ठाने लक्ष्याभावे सति ॥  
३-१७७-२० अधिष्ठानेपि वा अनार्तः न प्रयुञ्जीत ॥

अरण्यपर्व - अध्याय १७८

॥ श्रीः ॥

३.१७८. अध्यायः १७८

Mahabharata - Vana Parva - Chapter Topics

अर्जुनसमागमानन्तरं युधिष्ठिरेण गन्धमादनादवतरणाध्यवसायः ॥ १ ॥  
लोमशेन पाण्डवान्प्रति जयाशीर्वचनपूर्वकं स्वर्गं प्रति गमनम् ॥ २ ॥

Mahabharata - Vana Parva - Chapter Text

३-१७८-० (२२७७४)  
जनमेजय उवाच । ३-१७८-०क्ष् (२३३०)  
तस्मिन्कृतास्त्रे रथिनां प्रवीरे ।  
प्रत्यागते भवनाद्ब्रह्मन्तुः ।  
अतः परं किमकुर्वन्त पार्थाः  
समेत्य शूरेण धनंजयेन ॥ ३-१७८-१ (२२७७५)  
वैशम्पायन उवाच । ३-१७८-२क्ष् (२३३१)  
वनेषु तेष्वेव तु ते नरेन्द्राः

सहार्जुनेनेन्द्रसमेन वीराः ।  
तस्मिंश्च शैलप्रवरे सुरम्ये  
धनेश्वराक्रीडगता विजहुः ॥ ३-१७८-२ (२२७७६)  
वेश्मानि तान्यप्रतिमानि पश्यन्  
क्रीडाश्च नानाद्रुमसन्निबद्धाः ।  
चचार धन्वी बहुधा नरेन्द्रः  
सोऽस्त्रेषु यत्तः सततं किरीटी ॥ ३-१७८-३ (२२७७७)  
अवाप्य वासं नरदेवपुत्राः  
प्रसादजं वैश्रवणस्य राज्ञः ।  
न प्राणिनां ते स्पृहयन्ति राज-  
ञ्शिवश् कालः स बभूव तेषाम् ॥ ३-१७८-४ (२२७७८)  
समेत्य पार्थेन यथैकरात्र-  
मूषुः समास्तत्रतथा चतस्रः ।  
पूर्वाश्च षट् ता दश पाण्डवानां  
शिवा बभूवुर्वसतां वनेषु ॥ ३-१७८-५ (२२७७९)  
ततोऽब्रवीद्वायुसुतस्तरस्वी  
जिष्णुश्च राजानमुपोपविश्य ।  
यमौ च वीरौ सुरराजकल्पा-  
वेकान्तमास्थाय हितं प्रियं च ॥ ३-१७८-६ (२२७८०)  
तव प्रतिज्ञां कुरुराज सत्यां  
चिकीर्षमाणास्त्वदनुप्रियं च ।  
ततो न गच्छाम वनान्यपास्य  
सुयोधनं सानुचरं निहन्तुम् ॥ ३-१७८-७ (२२७८१)  
एकादशं वर्षमिदं वसामः  
सुयोधनेनात्तसुखाः सुखार्हाः ।  
तं वञ्चयित्वाऽधमबुद्धिशील-  
मज्ञातवासं सुखमाप्नुयाम ॥ ३-१७८-८ (२२७८२)  
तवाज्ञया पार्थिव निर्विशङ्का  
विहाय मानं विचरामो वनानि ।  
समीपवासेन विलोभितास्ते  
ज्ञास्यन्ति नास्मानपकृष्टदेशान् ॥ ३-१७८-९ (२२७८३)  
संवत्सरं तत्र विहृत्य गूढं  
नराधमं तं सुखमुद्धरेम ।  
निर्यात्य वैरं सफलं सपुष्पं  
तस्मै नरेन्द्राधमपूरुषाय ॥ ३-१७८-१० (२२७८४)  
सुयोधनायानुचरैर्वृताय

ततो महीं प्राप्नुहि धर्मराज ।  
 स्वर्गोपमं देशमिमं चरद्भिः  
 शक्यो विहन्तुं नरदेव शोकः ॥ ३-१७८-११ (२२७८५)  
 कीर्तिस्तु ते भारत पुण्यगन्धा  
 नश्येद्धि लोकेषु चराचरेषु ।  
 तत्प्राप्य राज्यंकुरुपुङ्गवानां  
 शक्यं महत्प्राप्तुमथ क्रियाञ्च ॥ ३-१७८-१२ (२२७८६)  
 इदं तु शक्यं सततं नरेन्द्र  
 प्राप्तुं त्वया यल्लभसे कुबेरात् ।  
 कुरुष्व बुद्धिं द्विषतां वधाय  
 कृतागसां भारत निग्रहे च ॥ ३-१७८-१३ (२२७८७)  
 तेजस्तवोग्रं न सहेत राजन्  
 समेत्य साक्षादपि वज्रपाणिः ।  
 न हि व्यथां जातु करिष्यतस्तौ  
 समेत्य देवैरपि धर्मराज ॥ ३-१७८-१४ (२२७८८)  
 तवार्थसिद्ध्यर्थमपि प्रवृत्तौ  
 सुपर्णकेतुश्च शिनेश्च नप्ता ।  
 यथैव कृष्णोऽप्रतिमो बलेन  
 तथैव राजन्स शिनिप्रवीरः ॥ ३-१७८-१५ (२२७८९)  
 तवार्थसिद्ध्यर्थमभिप्रपन्नो  
 यथैव कृष्णः सह यादवैस्तैः ।  
 तथैव चेमौ नरदेववर्य  
 यमौ च वीरौ कृतिनौ प्रयोगे ॥ ३-१७८-१६ (२२७९०)  
 त्वदर्थयोगप्रभवप्रधानाः  
 शमं करिष्याम परान्समेत्य ॥ ३-१७८-१७ (२२७९१)  
 वैशम्पायन उवाच ३-१७८-१८क्ष् (२३३२)  
 ततस्तदाज्ञाय मतं महात्मा  
 तेषां च धर्मस्य सुतो वरिष्ठः ।  
 प्रदक्षिणं स्थानमुपेत्य राजा  
 पर्याक्रमद्वैश्रवणस्य राज्ञः ॥ ३-१७८-१८ (२२७९२)  
 आमन्त्र्य वेश्मानि नदीः सरांसि  
 सर्वाणि रक्षांसि च धर्मराजः ।  
 यथागतं मार्गमवेक्षमाणः  
 पुनर्गिरिं चैव निरीक्षमाणः ।  
 शततो महात्मा स विशुद्धबुद्धिः  
 संप्रार्थयामास नगेन्द्रवर्यम् ॥ ३-१७८-१९ (२२७९३)



समाप्तकर्मा सहितः सुहृद्भि-  
र्जित्वा सपत्नान्प्रतिलभ्य राज्यम् ।  
शैलेन्द्र भूयस्तपसे जितात्मा  
द्रष्टा तवास्मीति मतिं चकार ॥ ३-१७८-२० (२२७९४)  
वृतश्च सर्वैरनुजैर्द्विजैश्च  
तेनैव मार्गेण पुनर्निवृत्तः ।  
उवाह चैनान्गणशस्तथैव  
घटोत्कचः पर्वतनिर्झरेषु ॥ ३-१७८-२१ (२२७९५)  
तान्प्रस्थितान्प्रीतमना महर्षिः  
पितेव पुत्राननुशिष्य सर्वान् ।  
स लोमशो दिवमेवोर्जितश्री-  
र्जगाम तेषां विजयं तदोक्त्वा ॥ ३-१७८-२२ (२२७९६)  
तेनाष्टिषेणेन तथानुशिष्टा-  
स्तीर्तानि रम्याणि तपोवनानि ।  
महान्ति चान्यानि सरांसि पार्थाः  
कसंपश्यमानाः प्रययुर्नराग्न्याः ॥ ३-१७८-२३ (२२७९७)

इति श्रीमन्महाभारते अरण्यपर्वणि आजगरपर्वणि  
अष्टसप्तत्यधिकशततमोऽध्यायः ॥ १७८ ॥

Mahabharata - Vana Parva - Chapter Footnotes

३-१७८-१ वृत्रहन्तुरिन्द्रस्य ॥  
३-१७८-२ आक्रीडं उद्यानम् ॥  
३-१७८-४ वासं स्थानम् । प्राणिनां भूमिस्तानामैश्वर्यमिति शेषः ॥  
३-१७८-५ पूर्वाश् षट् समाः ॥  
३-१७८-९ अपकृष्टदेशान् दूरस्थान् न ज्ञास्यन्ति अपितु समीपस्थानेव ॥  
३-१७८-१० निर्यात्य प्रत्यर्ष्य । अपकारिणेऽपकारं  
कृत्वेत्यर्थः । फलं राज्यप्राप्तिः । पुष्पं शत्रुवधः ॥  
३-१७८-१३ निग्रहे च बन्धने वा  
। भ्रातृत्वाद्धेऽप्रवृत्तिश्चेदिति भावः ॥  
३-१७८-१४ समेत्य युद्धं प्राप्य ॥  
३-१७८-१५ सुपर्णकेतुः कृष्णः । शिनेर्नप्ता सात्यकिः । एतयोर्वीर्यं  
हितकारित्वं चाह । तथैवेति । तथैव कृष्णोऽप्रतिमो बलेन तथैव  
चाहं नरदेव वर्य । इति झ । पाठः । तत्र कृष्णोऽर्जुनः । अहं  
भीमसेन इत्यर्थः ॥  
३-१७८-१६ प्रयोगेऽस्त्रप्रयोगे कृतिनौ कुशलौ ॥

३-१७८-१७ त्वदर्थयोगप्रभवप्रधानाः तव अर्थयोगो धनलाभः  
प्रभव ऐश्वर्योत्कर्षस्तद्वयं प्रधानं तेषां ते तथा ॥  
३-१७८-२० इति प्रार्थयामासेति पूर्वेण संबन्धः । मतिं चकार । गमने  
इति शेषः ॥

अरण्यपर्व - अध्याय १७९

॥ श्रीः ॥

३.१७९. अध्यायः १७९

Mahabharata - Vana Parva - Chapter Topics

गन्धमादनादवतीर्णैः पाण्डवैः क्रमेण

कैलासवृषपर्वसुबाह्वादिनिवासगमनपूर्वकं पुनर्द्वैतदनमेत्य  
सरस्वतीतीरे सुखविहरणम् ॥ १ ॥

Mahabharata - Vana Parva - Chapter Text

३-१७९-० (२२७९८)

वैशम्पायन उवाच । ३-१७९-०क्ष (२३३३)

नगोत्तमं प्रस्रवणैरुपेतं

दिशां गजैः किन्नरपक्षिभिश्च ।

सुखं निवासं जहतां हि तेषां

न प्रीतिरासीद्भरतर्षभाणाम् ॥ ३-१७९-१ (२२७९९)

ततस्तु तेषां पुनरेव हर्षः

कैलासमालोक्य महान्बभूव ।

कुबेरकान्तं भरतर्षभाणां

महीधरं वारिधरप्रकाशम् ॥ ३-१७९-२ (२२८००)

समुच्छ्रयान्पर्वतसंनिरोधान्

गोष्ठान्द्विगिरिणां गिरिगह्वराणि ।

बहुप्रकाराणि समीक्ष्यवीराः

स्थलानि निम्नानि च तत्र तत्र ॥ ३-१७९-३ (२२८०१)

तथैव चान्यानि महावनानि

मृगद्विजानेकपसेवितानि ।

आलोकयन्तोऽभिययुः प्रतीता-

स्ते धन्विनाः खड्गधरा नराग्याः ॥ ३-१७९-४ (२२८०२)

वनानि रम्याणि नदीः सरांसि

गुहा गिरीणां गिरिगह्वराणि

एते निवासाः सततं बभूवु-

निशामुखं प्राप्य नरर्षभागाम् ॥ ३-१७९-५ (२२८०३)  
ते दुर्गवासं बहुधा निरुष्य  
व्यतीत्य कैलासमचिन्त्यरूपम् ।  
आसेदुरत्यर्थमनोरमं ते  
तमाश्रमाग्यं वृषपर्वणस्तु ॥ ३-१७९-६ (२२८०४)  
समेत्य राज्ञा वृषपर्वणा ते  
प्रत्यर्चितास्तेन च वीतमोहाः ।  
शशंसिरे विस्तरशः प्रवासं  
शिवं यथावद्वृषपर्वणस्ते ॥ ३-१७९-७ (२२८०५)  
सुखोषितास्तस्य त एकरात्रं  
पुण्याश्रमे देवमहर्षिजुष्टे ।  
अभ्याययुस्ते बदरी विशालां  
सुखेन वीराः पुनरेव वासम् ॥ ३-१७९-८ (२२८०६)  
ऊषुस्ततस्तत्र महानुभावा  
नारायणस्थानगताः समग्राः ।  
कुबेरकान्तां नलिनीं विशोकाः  
संपश्यमानाः सुरसिद्धजुष्टाम् ॥ ३-१७९-९ (२२८०७)  
तां चाथ दृष्ट्वा नलिनीं विशोकाः  
पाण्डोः सुताः सर्वनरप्रधानाः ।  
ते रेमिरे नन्दनवासमेत्य  
द्विजर्षयो वीतमला यथैव ॥ ३-१७९-१० (२२८०८)  
ततः क्रमेणोपययुर्नवीरा  
यथागतेनैव पथा समग्राः ।  
विहृत्य मासं सुखिनो बदर्यां  
किरातराज्ञो विषयं सुबाहोः ॥ ३-१७९-११ (२२८०९)  
चीनांस्तुषारान्दरदांश्च सर्वान्  
देशान्कुलिन्दस्य च भूरिरम्यान् ।  
अतीत्य दुर्गं हिमवत्प्रदेशं  
पुरं सुबाहोर्ददृशुर्नवीराः ॥ ३-१७९-१२ (२२८१०)  
श्रुत्वा च तान्पार्थिव पुत्रपौत्रा-  
न्प्राप्तान्सुबाहुर्विषये समग्रान् ।  
प्रत्युद्ययौ प्रीतियुतः स राजा  
तं चाभ्यनन्दन्वृषभाः कुरूणाम् ॥ ३-१७९-१३ (२२८११)  
समेत्य राज्ञा तु सुबाहुना ते  
सुतैर्विशोकप्रमुखैश्च सर्वे ।  
सहेनद्रसेनैः परिचारकैश्च

पौरोगवैर्ये च रमहानसस्थाः ॥ ३-१७९-१४ (२२८१२)  
 सुखोपितास्तत्रत एकरात्रं  
 सूतान्समादाय रथांश्च सर्वान् ।  
 घटोत्कचं सानुचरं विसृज्य  
 ततोऽभ्ययुर्यामुनमद्रिराजम् ॥ ३-१७९-१५ (२२८१३)  
 तस्मिन्निरौ प्रस्रवणोपपन्न-  
 हिमोत्तरीयारुणपाण्डुसानौ ।  
 विशाखयूपं समुपेत्य चक्रु-  
 स्तदा निवासं पुरुषप्रवीराः ॥ ३-१७९-१६ (२२८१४)  
 वराहनानामृगपक्षिजुष्टं  
 महावनं चैत्ररथप्रकाशम् ।  
 शिवेन यात्वा मृगयाप्रधानाः  
 संवत्सरं तत्रवने विजहुः ॥ ३-१७९-१७ (२२८१५)  
 तत्राससादातिबलं भुजङ्गं  
 क्षुधार्दितं मृत्युमिवोग्ररूपम् ।  
 वृकोदरः पर्वतकन्दरायां  
 विषादमोहव्यथितान्तरात्मा ॥ ३-१७९-१८ (२२८१६)  
 द्वीपोऽभवद्यत्र वृकोदरस्य  
 युधिष्ठिरो धर्मभृतां वरिष्ठः ।  
 अमोक्षयद्यस्तमनन्ततेजा  
 ग्राहेण संवेष्टितसर्वगात्रम् ॥ ३-१७९-१९ (२२८१७)  
 ते द्वादशं वर्षमथोपयान्तं  
 वने विहर्तुं कुरवः प्रतीताः ।  
 तस्माद्द्वनाच्चैत्ररथप्रकाशा-  
 च्छ्रिया ज्वलन्तस्तपसा च युक्ताः ॥ ३-१७९-२० (२२८१८)  
 ततश्च यात्वा मरुधन्वपार्श्वं  
 सदा धनुर्वेदरतिप्रधानाः ।  
 सरस्वतीमेत्य निवासकामाः  
 सरस्ततो द्वैतवनं प्रतीयुः ॥ ३-१७९-२१ (२२८१९)  
 समीक्ष तान्द्वैतवने निविष्टा-  
 न्निवासिनस्तत्रततोऽभिजग्मुः ।  
 तपोदमाचारसमाधियुक्ता-  
 स्तृणोदपात्रावरणाश्मकुट्टाः ॥ ३-१७९-२२ (२२८२०)  
 प्लक्षाक्षरौहीतकवेतसाश्च  
 तथा बदर्यः खदिराः शिरीषाः ।  
 बिल्वेङ्गुदाः पीलुशमीकरीराः

सरस्वतीतीररुहा बभूवुः ॥ ३-१७९-२३ (२२८२१)  
तां यक्षगन्धर्वमहर्षिकान्ता-  
मावासभूतामिव देवतानाम् ।  
सरस्वतीं प्रीतियुताश्चरन्तः  
सुखं विजहूर्नरदेवपुत्राः ॥ ३-१७९-२४ (२२८२२)

इति श्रीमन्महाभारते अरण्यपर्वणि आजगरपर्वणि  
एकोनाशीत्यधिकशततमोऽध्यायः ॥ १७९ ॥

Mahabharata - Vana Parva - Chapter Footnotes

३-१७९-१ नगोत्तमं गन्धमादनं जहतां त्यजताम् ॥  
३-१७९-२ कुबेरस्य कान्तं प्रियम् ॥  
३-१७९-३ समुच्छ्रयान् उच्चैस्त्वानि । संनिरोधान्  
संकीर्णत्वानि । गोष्ठान् स्थानानि । हरीणां सिंहानाम् ॥  
३-१७९-४ अनेकपाः द्विपाः ॥  
३-१७९-५ गुहा अल्पप्रमाणादरी । गह्वरं महती दरी ॥  
३-१७९-६ नलिनीं सरसीम् ॥  
३-१७९-७ नन्दनमिन्द्रवनम् ॥  
३-१७९-८ पौरोगवैः पुरोगामिभिः पटगृहादिसामग्रीवाहः ॥  
३-१७९-९ यामुनं यमुनोद्गमम् ॥  
३-१७९-१० पुंसि यथा श्वेतमुत्तरीयं श्वेदारुणमुष्णीषं च तद्वत्  
गिरौ प्रस्रवणानि अरुणपाण्डसानूनि च भान्तीत्युत्प्रेक्षा । विशाखयूपं  
स्थानविशेषः ॥  
३-१७९-११ शिवेन पार्थाः इति झ । पाठः ॥  
३-१७९-१२ द्वीपो द्वीपवदाश्रयः । ग्राहेण सर्वेण ॥  
३-१७९-१३ तृणोदपात्रावरणाः आसनार्थं तृणेन पाद्यार्थं  
उदकपात्रेण च आवृण्वनति ते तथाभूताः । अश्मकुट्टाः वानप्रस्था  
दन्तोलूखलिका एव सन्तो जरया नष्टदन्ता अश्मकुट्टा भवन्ति ॥  
३-१७९-१४ बभूवुः शोभावन्त इति शेषः ॥

---

अरण्यपर्व - अध्याय १८०

॥ श्रीः ॥

३.१८०. अध्यायः १८०

Mahabharata - Vana Parva - Chapter Topics

वने मृगयार्थमटतो भीमस्य महताऽजगरेण ग्रहणम् ॥ १ ॥

३-१८०-० (२२८२३)

जनमेजय उवाच । ३-१८०-०क्ष् (२३३४)

कथं नागायुतप्राणो भीमो भीमपराक्रमः ।

भयमाहारयत्तीव्रं तस्मादजगरान्मुने ॥ ३-१८०-१ (२२८२४)

पौलस्त्यं धनदं युद्धे य आह्वयति दर्पितः ।

नलिन्यां कदनं कृत्वा निहन्ता यक्षरक्षसाम् ॥ ३-१८०-२ (२२८२५)

तं संससि भयाविष्टमापन्नमरिसूदनम् ।

एतदिच्छाम्यहं श्रोतुं परं कौतूहलं हि मे ॥ ३-१८०-३ (२२८२६)

वैशम्पायन उवाच । ३-१८०-४क्ष् (२३३५)

बह्वाश्चर्ये वने तेषां वसतामुग्रधन्विनाम् ।

प्राप्तानामाश्रमं राजन्नाजर्षेर्वृषपर्वणः ॥ ३-१८०-४ (२२८२७)

यदृच्छया धनुष्पाणिर्बद्धखड्गो वृकोदरः ।

ददर्श तद्वनं रम्यं देवगन्धर्वसेवितम् ॥ ३-१८०-५ (२२८२८)

स ददर्श शुभान्देशान्गिरेहिमवतस्तदा ।

देवर्षिसिद्धचरितानप्सरोगणसेवितान् ॥ ३-१८०-६ (२२८२९)

चकोरैरुपचक्रैश्च पक्षिभिर्जीवजीवकैः ।

कोकिलैर्भृङ्गराजैश्च तत्र तत्र निनादितान् ॥ ३-१८०-७ (२२८३०)

नित्यपुष्पफलैर्वृक्षैर्हिमसंस्पर्शकोमलैः ।

उपेतान्बहुलच्छायैर्मनोनयननन्दनैः ॥ ३-१८०-८ (२२८३१)

स संपश्यन्गिरिनदीर्वैडूर्यमणिसंनिभैः ।

सलिलैर्हिमसंकाशैर्हंसकारण्डवायुतैः ॥ ३-१८०-९ (२२८३२)

वनानि देवदारूणां मेघानामिव वागुराः ।

हरिचन्दनमिश्राणि तुङ्गकालीयकान्यपि ॥ ३-१८०-१० (२२८३३)

मृगायां परिधावन्स समेषु मरुधन्वसु ।

विध्यन्मृगाञ्शरैः शुद्धैश्चचार स महाबलः ॥ ३-१८०-११ (२२८३४)

भीमसेनस्तु विख्यातो महान्तं दंष्ट्रिणं बलात् ।

निघ्नन्नागशतप्राणो वने तस्मिन्महाबलः ॥ ३-१८०-१२ (२२८३५)

मृगाणां सवराहाणां महिषाणां महाभुजः ।

विनिघ्नन्स्तत्रतत्रैव भीमो भीमपराक्रमः ॥ ३-१८०-१३ (२२८३६)

स मातङ्गशतप्राणो मनुष्यशतवारणः ।

सिंहशार्दूलविक्रान्तो वने तस्मिन्महाबलः ॥ ३-१८०-१४ (२२८३७)

वृक्षानुत्पाटयामास तरसा वै बभञ्ज च ।

पृथिव्याश्च प्रदेशान्वै नादयंस्तु वनानि च ॥ ३-१८०-१५ (२२८३८)

पर्वताग्राणि वै मृद्गन्नादयानश्च विज्वरः ।

प्रक्षिपन्पादपांश्चापि नादेनापूरयन्महीम् ॥ ३-१८०-१६ (२२८३९)  
 वेगेन न्यपतद्भीमो निर्भयश्च पुनः पुनः ।  
 आस्फोटयन्क्ष्वेडयंश्च तलतालांश्च वादयन् ।  
 चिरसंबद्धदर्पस्तु भीमसेनो वने तदा ॥ ३-१८०-१७ (२२८४०)  
 गजेन्द्राश्च महासत्त्वा मृगेन्द्राश्च महाबलाः ।  
 भीमसेनस्य नादेन व्यमुञ्चन्त गुहा भयात् ॥ ३-१८०-१८ (२२८४१)  
 क्वचित्प्रधावंस्तिष्ठंश्च क्वचिच्चोपविशंस्तथा ।  
 मृगप्रेप्सुर्महारौद्रे वने चरति निर्भयः ॥ ३-१८०-१९ (२२८४२)  
 स तत्रमनुजव्याघ्रो वने वनचरोपमः ।  
 पद्भ्यामभिसमापेदे भीमसेनो महाबलः ॥ ३-१८०-२० (२२८४३)  
 स प्रविष्टो महारण्ये नादान्नदति चाद्भुतान् ।  
 त्रासयन्सर्वभूतानि महासत्त्वपराक्रमः ॥ ३-१८०-२१ (२२८४४)  
 ततो भीमस्य शब्देन भीताः सर्पा गुहाशयाः ।  
 अतिक्रान्तास्तु वेगेन जगामानुसृतः शनैः ।  
 ततोऽमरवरप्रख्यो भीमसेनो महाबलः ॥ ३-१८०-२२ (२२८४५)  
 स ददर्श महाकायं भुजङ्गं रोमहर्षणम् ।  
 गिरिदुर्गे समापन्नं कायेनावृत्य कन्दरम् ॥ ३-१८०-२३ (२२८४६)  
 पर्वताभोगवर्ष्माणं भोगैश्चन्द्रार्कमण्डलैः ।  
 चित्राङ्गमङ्गजैश्चित्रैर्हरिद्रासदृशच्छविम् ॥ ३-१८०-२४ (२२८४७)  
 गुहाकारेण वक्रेण चतुर्दंष्ट्रेण राजता ।  
 दीप्ताक्षेणातिताम्रेण लिहानं सृक्विणी मुहुः ॥ ३-१८०-२५ (२२८४८)  
 त्रासनं सर्वभूतानां कालान्तकयमोपमम् ।  
 निःश्वासक्ष्वेडनादेन भर्त्सयन्तमिव स्थितम् ॥ ३-१८०-२६ (२२८४९)  
 स भीमं सहसाऽभ्येत्य पृदाकुः क्षुधितो भृशम् ।  
 जग्राहाजगरो ग्राहो भुजयोरुभयोर्बलात् ॥ ३-१८०-२७ (२२८५०)  
 तेन संस्पृष्टगात्रस्य भीमसेनस्य वै तदा ।  
 संज्ञा मुमोह सहसा वरदानेन तस्य हि ॥ ३-१८०-२८ (२२८५१)  
 दशनागसहस्राणि धारयन्ति हि यद्वलम् ।  
 इद्वलं भीमसेनस्य भुजयोरसमं परैः ॥ ३-१८०-२९ (२२८५२)  
 स तेजस्वी तथा तेन भुजगेन वशीकृतः ।  
 विम्फुरञ्शनकैर्भीमो न शशाक विचेष्टितुम् ॥ ३-१८०-३० (२२८५३)  
 नागायुतसमप्राणः सिंहस्कन्धो महाभुजः ।  
 गृहीतो व्यजहात्सत्त्वं वरदानविमोहितः ॥ ३-१८०-३१ (२२८५४)  
 स हि प्रयत्नमकरोत्तीव्रमात्मविमोक्षणे ।  
 न चैनमशकद्वीरः कथंचित्प्रतिबाधितुम् ॥ ३-१८०-३२ (२२८५५)

इति श्रीमन्महाभारते अरण्यपर्वणि आजगरपर्वणि  
अशीत्यधिकशततमोऽध्यायः ॥ १८० ॥

Mahabharata - Vana Parva - Chapter Footnotes

- ३-१८०-१० तुङ्गं कालीयकं च काष्ठविशेषौ ॥  
३-१८०-११ मरुधन्वसु गिरेर्निर्जलप्रदेशेषु । मरुर्ना गिरिधन्वनोरिति  
मेदिनी ॥  
३-१८०-२४ पर्वतस्याभोगः विस्तीर्णता तत्परिमाणं वर्षं शरीरं  
यस्य तम् ॥  
३-१८०-२७ पृदाकुः सर्पः ॥  
३-१८०-३१ सत्त्वं बुद्धिम् ॥

अरण्यपर्व - अध्याय १८१

॥ श्रीः ॥

३.१८१. अध्यायः १८१

Mahabharata - Vana Parva - Chapter Topics

अजगरेण भीमंप्रति स्वस्याजगरत्वप्रापककारणाभिधानम् ॥ १ ॥  
दुर्निमित्तदर्शनाद्दुर्मनायमानेन युधिष्ठिरेण  
भीममार्गानुसरणएनाज्जगरगृहीतभीमस्य दर्शनम् ॥ २ ॥

Mahabharata - Vana Parva - Chapter Text

- ३-१८१-० (२२८५६)  
वैशम्पायन उवाच । ३-१८१-०क्ष (२३३६)  
स भीमसेनस्तेजस्वी तदा सर्पवशं गतः ।  
चिन्तयामास सर्पस्य वीर्यमत्यद्भुतं महत् ॥ ३-१८१-१ (२२८५७)  
उवाच च महासर्पं कामयाब्रूहि पन्नग ।  
कस्त्वं भो भुजगश्रेष्ठ किं मया च करिष्यसि ॥ ३-१८१-२ (२२८५८)  
पाण्डवो भीमसेनोऽहं धर्मराजादनन्तरः ।  
नागायुतसमप्राणस्त्वया नीतः कथं वशम् ॥ ३-१८१-३ (२२८५९)  
सिंहाः केसरिणो व्याघ्रा महिषा वारणास्तथा ।  
समागताश्च बहुशो निहताश्च मया युधि ॥ ३-१८१-४ (२२८६०)  
राक्षसाश्च पिशाचाश्च पन्नगाश्च महाबलाः ।  
भुजवेगमशक्ता मे सोढुं पन्नगसत्तम ॥ ३-१८१-५ (२२८६१)  
किंनु विद्याबलं किंनु वरदानमथो तव ।  
उद्योगमपि कुर्वाणो वशगोस्मि कृतस्त्वया ॥ ३-१८१-६ (२२८६२)



अनुत्यो विक्रमो नृणामिति मे धीयते मतिः ।  
 यथेदं मे त्वया नाग बलं प्रतिहतं महत् ॥ ३-१८१-७ (२२८६३)  
 इत्येवंवादिनं वीरं भीममक्लिष्टकारिणम् ।  
 भोगेन महता गृह्य समन्तात्पर्यवेष्टयत् ॥ ३-१८१-८ (२२८६४)  
 निगृह्यैनं महाबाहुं ततः स भुजगस्तदा ।  
 विमुच्यास्य भुजौ पीनाविदं वचनमब्रवीत् ॥ ३-१८१-९ (२२८६५)  
 दिष्टस्त्वं क्षुधितस्याद्य देवैर्भक्षो महाभुज ।  
 दिष्ट्या कालस्य महतः प्रियाः प्राणा हि देहिनां ॥ ३-१८१-१० (२२८६६)  
 यथा त्विदं मया प्राप्तं भुजङ्गत्वमरिंदम ।  
 तदवश्यं त्वया मत्तः श्रोतव्यं शृणु यन्मम ॥ ३-१८१-११ (२२८६७)  
 इमामवस्थां संप्राप्तो ह्यहं कोपान्महर्षिणा ।  
 शापस्यान्तं परिप्रेप्सुः सर्वस्व कथयामि तत् ॥ ३-१८१-१२ (२२८६८)  
 नहुषो नाम राजर्षिर्व्यक्तं ते श्रोत्रमागतः ।  
 तवैव पूर्वः पूर्वेषामायोर्वंशधरः सुतः ॥ ३-१८१-१३ (२२८६९)  
 सोहं शापादगस्त्यस्य ब्राह्मणानवमत्य च ।  
 इमामवस्थामापन्नः पश्य दैवमिदं मम ॥ ३-१८१-१४ (२२८७०)  
 त्वां चेदवध्यमायान्तमतीव प्रियदर्शनम् ।  
 अहमद्योपयोक्ष्यामि विधानं पश्य यादृशम् ॥ ३-१८१-१५ (२२८७१)  
 न हि मे मुच्यते कश्चित्कथंचित्प्रग्रहं गतः ।  
 गचजोवा महिषो वाऽपि षष्ठे काले नरोत्तम ॥ ३-१८१-१६ (२२८७२)  
 नासि केवलसर्पेण तिर्यग्योनिषु वर्तता ।  
 गृहीतः कौरवश्रेष्ठ वरदानमिदं मम ॥ ३-१८१-१७ (२२८७३)  
 पतता हि विमानाग्रान्मया शक्रासनाद्द्रुतम् ।  
 कुरु शापान्तमित्युक्तो भगवान्मुनिसत्तमः ॥ ३-१८१-१८ (२२८७४)  
 ग्यस्त्वया वेष्टितो राजन्मोहमेति महाबलः ।  
 मोक्षस्ते भविता राजन्कस्माच्चित्कालपर्ययात् ॥ ३-१८१-१९ (२२८७५)  
 ततोस्मि पतितो भूमौ न च मामजहात्स्मृतिः ।  
 स्मार्तमस्ति पुराणं मे यथैवाधिगतं तथा ॥ ३-१८१-२० (२२८७६)  
 यस्तु ते व्याहृतान्प्रश्नान्प्रतिब्रूयाद्विभागवित् ।  
 स त्वां मोक्षयिता शापादिति मामब्रवीदृषिः ॥ ३-१८१-२१ (२२८७७)  
 गृहीतस्य त्वया राजन्प्राणिनोपि बलीयसः ।  
 सत्वभ्रंशोऽधिकस्यापि सर्वस्याशु भविष्यति ॥ ३-१८१-२२ (२२८७८)  
 इतिचाप्यहमश्रौषं वचस्तेषां दयावताम् ।  
 मयि संजातहार्दानामथ तेऽन्तर्हिता द्विजाः ॥ ३-१८१-२३ (२२८७९)  
 सोहं परमदुष्कर्मा वसामि निरयेऽशुचौ ।  
 सर्पयोनिमिमां प्राप्यकालाकाङ्क्षी महाद्युते ॥ ३-१८१-२४ (२२८८०)

तमुवाच महाबाहुर्भीमसेनो भुजङ्गमम् ।  
 न ते कुप्ये महासर्प नात्मने द्विजसत्तम ॥ ३-१८१-२५ (२२८८१)  
 यस्मादभावी भावी वा मनुष्यः सुखदुःखयोः ।  
 आगमे यदि वाऽपाये न तत्र ग्लपयेन्मनः ॥ ३-१८१-२६ (२२८८२)  
 दैवं पुरुषकारेण को वञ्चयितुमर्हति ।  
 दैवमेव परं मन्ये पौरुषं तु निरर्थकम् ॥ ३-१८१-२७ (२२८८३)  
 पश्य दैवोपघाताद्धि भुजवीर्यव्यपाश्रयम् ।  
 इमामवस्थां संप्राप्तमनिमित्तमिहाद्य माम् ॥ ३-१८१-२८ (२२८८४)  
 किंतु नाद्यानुशोचामि तथाऽऽत्मानं विनाशितम् ।  
 तथा तु विपिने न्यस्तान्भ्रातृन्नाज्यपरिच्युतान् ॥ ३-१८१-२९ (२२८८५)  
 हिमवांश्च सुदुर्गोऽयं यक्षराक्षससंकुलः ।  
 मां समुद्वीक्षमाणास्ते प्रयतिष्यन्ति विह्वलाः ॥ ३-१८१-३० (२२८८६)  
 विनष्टमथ मां श्रुत्वा भविष्यन्ति निरुद्यमाः ।  
 धर्मशीला मया ते हि बाध्यन्ते राज्यगृद्धिना ॥ ३-१८१-३१ (२२८८७)  
 अथवा नार्जुनो धीमान्विषादमुपयास्यति ।  
 सर्वास्त्रविदनाधृष्यो देवगन्धर्वराक्षसैः ॥ ३-१८१-३२ (२२८८८)  
 समर्थः स महाबाहुरेकाङ्गा सुमहाबलः ।  
 देवराजमपि स्थानात्प्रच्यावयितुमञ्जसा ॥ ३-१८१-३३ (२२८८९)  
 किं पुनर्धृतराष्ट्रस् पुत्रं दुर्द्यूतदेविनम् ।  
 विद्विष्टं सर्वलोकस्य दम्भमोहपरायणम् ॥ ३-१८१-३४ (२२८९०)  
 मातरं चैव शोचामि कृपणां पुत्रगृद्धिनीम् ।  
 याऽस्माकं नित्यमाशास्ते महत्त्वमधिकं परैः ॥ ३-१८१-३५ (२२८९१)  
 तस्याः कथं त्वनाथाया मद्विनाशाद्भुजङ्गम् ।  
 सफलास्ते भविष्यन्ति मयि सर्वे मनोरथाः ॥ ३-१८१-३६ (२२८९२)  
 नकुलः सहदेवश्च यमौ च गुरुवर्तिनौ ।  
 मद्बाहुबलसंगुप्तौ नित्यं पुरुषमानिनौ ॥ ३-१८१-३७ (२२८९३)  
 भविष्यतो निरुत्साहौ भ्रष्टवीर्यपराक्रमौ ।  
 मद्विनाशात्परिद्यूनाविति मे वर्तते मतिः ॥ ३-१८१-३८ (२२८९४)  
 एवंविधं बहु तदा विललाप वृकोदरः ।  
 भुजङ्गभोगसरुद्धो नाशकच्च विचेष्टितुम् ॥ ३-१८१-३९ (२२८९५)  
 युधिष्ठिरस्तु कौन्तेयो बभूवास्वस्तचेतनः ।  
 अनिष्टदर्शनान्घोरानुत्पातान्परिचिन्तयन् ॥ ३-१८१-४० (२२८९६)  
 दारुणं ह्यशिवं नादं शिवा दक्षिणतः स्थिता ।  
 दीप्तायां दिशि वित्रस्ता रौति तस्याश्रमस्य ह ॥ ३-१८१-४१ (२२८९७)  
 एकपक्षाक्षिचरणा वर्तिका घोरदर्शना ।  
 रक्तं वमन्ती ददृशे प्रत्यादित्यमभासुरा ॥ ३-१८१-४२ (२२८९८)

प्रववौ चानिलो रूक्षश्चण्डः सर्करकर्षणः ।  
 अपसव्यानि सर्वाणि मृगपक्षिरुतानि च ॥ ३-१८१-४३ (२२८९९)  
 पृष्ठतो वायसः कृष्णो याहियाहीति वाशति ।  
 मुहुर्मुहुः स्फुरति च दक्षिणोऽस्य भुजस्तथा ॥ ३-१८१-४४ (२२९००)  
 हृदयं चरणश्चापि वामोऽस्य परितप्यति ।  
 सव्यस्याक्षणओ विकारश्चाप्यनिष्टः समपद्यत ॥ ३-१८१-४५ (२२९०१)  
 धर्मराजोपि मेधावी शङ्कमानो महद्भयम् ।  
 द्रौपदी परिपप्रच्छ क्व भीम इति भारत ॥ ३-१८१-४६ (२२९०२)  
 शंस तस्मै पाञ्चाली चिरयातं वृकोदरम् ।  
 स प्रतस्थे महाबाहुर्धौम्येन सहितो नृपः ॥ ३-१८१-४७ (२२९०३)  
 द्रौपद्या रक्षणं कार्यमित्युवाच धनंजयम् ।  
 नकुलं सहदेवं च व्यादिदेश द्विजान्प्रति ॥ ३-१८१-४८ (२२९०४)  
 स तस्य पदमुन्नीय तस्मादेवाश्रमात्प्रभुः ।  
 मृगयामास कौन्तेयो भीमसेनं महावने ॥ ३-१८१-४९ (२२९०५)  
 स प्राचीं दिशमास्थाय महतो गजयूथपान् ।  
 ददर्श पृथिवीं चिह्नैर्भीमस्य परिचिह्निताम् ॥ ३-१८१-५० (२२९०६)  
 ततो मृगसहस्राणि मृगेन्द्राणां शतानि च ।  
 पतितानि वने दृष्ट्वा मार्गं तस्याविशन्नृपः ॥ ३-१८१-५१ (२२९०७)  
 धावतस्तस्य वीरस् मृगार्थं वातरंहसः ।  
 ऊरुवातविनिर्भग्नान्द्रुमान्व्यावर्जितान्पथिः ॥ ३-१८१-५२ (२२९०८)  
 स गत्वा तैस्तदा चिह्नैर्ददर्श गिरिगह्वरे ।  
 शरूक्षमारुतभूयिष्ठे निष्पन्नद्रुमसंकुले ॥ ३-१८१-५३ (२२९०९)  
 ईरिणे निर्जले देशे कण्टकिद्रुमसंकुले ।  
 अशमस्थाणुक्षुपाकीर्णे सुदुर्गे विषमोत्कटे ॥  
 गृहीतं भुजगेन्द्रेण निश्चेष्टमनुजं तदा ॥ ३-१८१-५४ (२२९१०)

इति श्रीमन्महाभारते अरण्यपर्वणि आजागरपर्वणि

एकाशीत्यधिकशततमोऽध्यायः ॥ १८१ ॥

Mahabharata - Vana Parva - Chapter Footnotes

३-१८१-२ कामया इच्छातः ॥

३-१८१-८ भोगेन देहेन ॥

३-१८१-१५ उपयोक्ष्यामि भक्षितुमिच्छामि । विधानं दैवम् ॥

३-१८१-१६ षष्ठे कालेऽष्टधाविभक्तस्याहो भागे ॥

३-१८१-२० स्मार्तं स्मृतिविषयम् । पुराणं चिरकालीनमपि स्मरामीत्यर्थः ॥

३-१८१-२१ विभागविदात्मानात्मविवेकवित् ॥

३-१८१-२६ कदाचिदभावी सामर्थ्यहीनः कदाचित् भावी सामर्थ्यवान्  
अवश्यं भवति ॥  
३-१८१-३१ परुषोक्तिभिरिति सेषः ॥  
३-१८१-४२ वर्तिका पक्षिविशेषः ॥  
३-१८१-४४ दक्षिणो भुज स्फुरतीति भविष्यतोऽनिष्टप्रशमनस्य लिङ्गम् ॥  
३-१८१-४५ विकारः स्फुरणम् ॥  
३-१८१-५० यूथपान्पतितान्ददर्शेत्यन्वयः ॥  
३-१८१-५४ ईरिणे ऊषरे । क्षुपाः ह्रस्ववृक्षाः ॥

अरण्यपर्व - अध्याय १८२

॥ श्रीः ॥

३.१८२. अध्यायः १८२

Mahabharata - Vana Parva - Chapter Topics

युधिष्ठिराजगरयोः संवादः ॥ १ ॥

Mahabharata - Vana Parva - Chapter Text

३-१८२-० (२२९११)

वैशम्पायन उवाच । ३-१८२-०क्ष् (२३३७)

युधिष्ठिरस्तमासाद्य सर्पभोगेन वेष्टितम् ।

दयितं भ्रातरं धीमानिदं वचनमब्रवीत् ॥ ३-१८२-१ (२२९१२)

कुन्तीमातः कथमिमामापदं त्वमवाप्तवान् ।

कश्चायं पर्वताभोगप्रतिमः पन्नगोत्तमः ॥ ३-१८२-२ (२२९१३)

स धर्मराजमालक्ष्य भ्राता भ्रतरमग्रजम् ।

कथयामास तत्सर्वं ग्रहणादिविचेष्टितम् ॥ ३-१८२-३ (२२९१४)

श्रयमार्य महासत्वो भक्षार्थं मां गृहीतवान् ।

नहुषो नाम राजर्षिः प्राणवानिव संस्थितः ॥ ३-१८२-४ (२२९१५)

युधिष्ठिर उवाच । ३-१८२-५क्ष् (२३३८)

मुच्यतामयमायुष्मन्भ्राता मेऽमितविक्रमः ।

वयमाहारमन्यं ते दास्यामः क्षुन्निवारणम् ॥ ३-१८२-५ (२२९१६)

सर्प उवाच । ३-१८२-६क्ष् (२३३९)

मुच्यतामयमायुष्मन्भ्राता मेऽमितविक्रमः ।

गम्यतां नेह स्थातव्यं श्चो भवानपि मे भवेत् ॥ ३-१८२-६ (२२९१७)

व्रतमेतन्महाबाहो विषयं मम यो ब्रजेत् ।

स म भक्षो भवेत्तात त्वं चापि विषये मम ॥ ३-१८२-७ (२२९१८)

चिरेणाद्य मयाऽऽहारः प्राप्तोऽयमनुजस्तव ।  
नाहमेनं विमोक्ष्यामि न चान्यमभिकाङ्क्षये ॥ ३-१८२-८ (२२९१९)  
युधिष्ठिर उवाच । ३-१८२-९क्ष (२३४०)  
देवो वा यदि वा दैत्य उरगो वा भवान्यदि ।  
सत्यं सर्प वचो ब्रूहि पृच्छति त्वां युधिष्ठिरः ॥ ३-१८२-९ (२२९२०)  
किमर्थं च त्वया प्रस्तो भीमसेनो भुजंगम ।  
किमाहृत्यविदित्वा वा प्रीतिस्ते स्याद्भुजंगम ।  
किमाहारं प्रयच्छामि कथं मुञ्चेद्भवानिमम् ॥ ३-१८२-१० (२२९२१)  
सर्प उवाच । ३-१८२-११क्ष (२३४१)  
नहुषो नाम राजाऽहमासं पूर्वस्तवानघ ।  
प्रथितः पञ्चमः सोमादायोः पुत्रो नराधिप ॥ ३-१८२-११ (२२९२२)  
ऋतुभिस्तपसा चैवस्वाध्यायेन दमेन च ।  
त्रैलोक्यैश्वर्यमव्यग्रं प्राप्तोऽहं विकर्मेण च ॥ ३-१८२-१२ (२२९२३)  
तदैश्वर्यं समासाद्य दर्पो मामगमत्तदा ।  
सहस्रं हि द्विजातीनामुवाह शिविकां मम ॥ ३-१८२-१३ (२२९२४)  
ऐश्वर्यमदमत्तोऽहमवमत्य ततो द्विजान् ।  
इमामगस्त्येन दशामानीत इतिमे स्मृतिः ॥ ३-१८२-१४ (२२९२५)  
न तु मामजहात्प्रज्ञा यावदन्वेति पाण्डवः ।  
तस्यैवानुग्रहाद्वाजन्नगस्त्यस्य महात्मनः ॥ ३-१८२-१५ (२२९२६)  
षष्ठे काले मयाऽऽहारः प्राप्तोऽयमनुजस्तव ।  
नाहमेनं विमोक्ष्यामि न चान्यदपि कामये ॥ ३-१८२-१६ (२२९२७)  
प्रश्नानुच्चारितानद्य वायहरिष्यसि चेन्मम ।  
तथापश्चाद्विमोक्ष्यामि भ्रातरं ते वृकोदरम् ॥ ३-१८२-१७ (२२९२८)  
युधिष्ठिर उवाच । ३-१८२-१८क्ष (२३४२)  
ब्रूहि सर्प यथाकामं प्रतिवक्ष्यामि ते वचः ।  
अपि चच्छक्नुयां प्रीतिमाहर्तुं ते भुजङ्गम् ॥ ३-१८२-१८ (२२९२९)  
वेद्यं च ब्राह्मणेनेह तद्भवान्वेत्ति केवलम् ।  
सर्पराज ततः श्रुत्वा प्रतिवक्ष्यामि ते वचः ॥ ३-१८२-१९ (२२९३०)  
सर्प उवाच । ३-१८२-२०क्ष (२३४३)  
ब्राह्मणः को भवेद्राजन्वेद्यं किञ्च युधिष्ठिर ।  
ब्रवीह्यतिमतिं त्वां हि वाक्यैरनिमिनोमि ते ॥ ३-१८२-२० (२२९३१)  
युधिष्ठिर उवाच । ३-१८२-२१क्ष (२३४४)  
सत्यं दानं क्षमा शीलमानृशंस्यं तपो घृणा ।  
दृश्यन्ते यत्रनागेन्द्रस ब्राह्मण इति स्मृतः ॥ ३-१८२-२१ (२२९३२)  
वेद्यं सर्प परं ब्रह्म निर्दुःखमसुखं च यत् ।  
यत्रगत्वा न शोचन्ति भवतः किं विवक्षितं ॥ ३-१८२-२२ (२२९३३)

सर्प उवाच । ३-१८२-२३क्ष (२३४५)  
चातुर्वर्ण्यं प्रमाणं च सत्यं च ब्रह्म चैव हि ।  
आनृशंस्यमहिंसा च घृणा चैव युधिष्ठिर ॥ ३-१८२-२३ (२२९३४)  
वेद्यं यच्चात्र निर्दुःखमसुखं च नराधिप ।  
ताभ्यां हीनं पदं चान्यत्र तदस्तीति लक्षये ॥ ३-१८२-२४ (२२९३५)  
युधिष्ठिर उवाच । ३-१८२-२५क्ष (२३४६)  
शूद्रे तु यद्भवेत्लक्ष्म द्विजे तच्च न विद्यते ।  
न वै शूद्रो भवेच्छूद्रो ब्राह्मणो न च ब्राह्मणः ॥ ३-१८२-२५ (२२९३६)  
यत्रैतल्लक्ष्यते सर्पं वृत्तं स ब्राह्मणः स्मृतः ।  
तत्रैतन्न वेत्सर्पं तं शूद्रमिति निर्दिशेत् ॥ ३-१८२-२६ (२२९३७)  
यत्पुनर्भवता प्रोक्तं न वेद्यं विद्यतेति च ।  
ताभ्यां हीनमतोऽन्यत्र पदं नास्तीति चेदपि ॥ ३-१८२-२७ (२२९३८)  
एवमेतन्मतं सर्पं ताभ्यां हीनं तु विद्यते ।  
यथा शीतोष्णयोर्मध्ये भवेन्नोष्णं न शीतता ॥ ३-१८२-२८ (२२९३९)  
एवं वै सुखदुःखाभ्यां हीनमस्ति पदं क्वचित् ।  
एषा मम मतिः सर्पं यथा वा मन्यते भवान् ॥ ३-१८२-२९ (२२९४०)  
सर्प उवाच । ३-१८२-३०क्ष (२३४७)  
यदि ते वृत्ततो राजन्ब्राह्मणः प्रसमीक्षितः ।  
वृथा जातिस्तदायुष्मन्कृतिर्यावन्न विद्यते ॥ ३-१८२-३० (२२९४१)  
युधिष्ठिर उवाच । ३-१८२-३१क्ष (२३४८)  
जातिरत्रमहासर्पं मनुष्यत्वे महामते ।  
संकरात्सर्ववर्णानां दुष्परीक्ष्येति मे मतिः ॥ ३-१८२-३१ (२२९४२)  
सर्वे सर्वास्वपत्यानि जनयन्ति यदा नराः ।  
वाङ्मैथुनमथो जन्म मरणं च समं नृणाम् ॥ ३-१८२-३२ (२२९४३)  
इदमार्थं प्रमाणं च ये यजामह इत्यपि ।  
तस्माच्छीलं प्रधानेष्टं विदुर्ये तत्त्वदर्शिनः ॥ ३-१८२-३३ (२२९४४)  
प्राङ्गाभिवर्धनात्पुंसो जातकर्म विधीयते ।  
गतथोपनयनं प्रोक्तं द्विजातीनां यथाक्रमम् ।  
तत्रास्य माता सावित्री पिता त्वाचार्य उच्यते ॥ ३-१८२-३४ (२२९४५)  
वृत्त्या शूद्रसमो ह्येष यावद्वेदेन जायते ।  
तस्मिन्नेवं मतिद्वेषे मनुः स्वायंभुवोऽब्रवीत् ॥ ३-१८२-३५ (२२९४६)  
कृतकृत्याः सर्ववर्णा यदि वृत्तं न पश्यति ।  
संकरस्त्वत्र नागेन्द्र बलवान्प्रसमीक्षितः ॥ ३-१८२-३६ (२२९४७)  
यत्रेदानीं महासर्पं संस्कृतं वृत्तमिष्यते ।  
तं ब्राह्मणमहं पूर्वमुक्तवान्भुजगोत्तम ॥ ३-१८२-३७ (२२९४८)  
सर्प उवाच । ३-१८२-३८क्ष (२३४९)

श्रुतं विदितवेद्यस्य तव वाक्यं युधिष्ठिर ।  
भक्षयेयमहं कस्माद्भ्रातरं ते वृकोदरम् ॥ ३-१८२-३८ (२२९४९)

इति श्रीमन्महाभारते अरण्यपर्वणि आजगरपर्वणि  
द्व्यशीत्यधिकशततमोऽध्यायः ॥ १८२ ॥

Mahabharata - Vana Parva - Chapter Footnotes

३-१८२-४ प्राणवान्वायुभक्षः सर्पइव नतु सर्पः ॥  
३-१८२-२८ ताभ्यां हीनं न विद्यते इति ज्ञ । पाठः ॥  
३-१८२-२९ हीनं नास्ति पदं क्वचित् इति ज्ञ । पाठः ॥  
३-१८२-३३ प्रधानं तदिष्टं चेति कर्मधारयः ॥  
३-१८२-३४ नाभिवर्धनान्नालच्छेदनात् ॥  
३-१८२-३६ यदि वृत्तं न विद्यते इति ज्ञ । पाठः । यदि वृत्तं न  
नशित इति ख । पाठः । यदि वृत्तं न दूष्यते इति ध । पाठः ॥

अरण्यपर्व - अध्याय १८३

॥ श्रीः ॥

३.१८३. अध्यायः १८३

Mahabharata - Vana Parva - Chapter Topics

स्वप्रश्नस्योत्तरदानतुष्टेनाजगररूपिणा नहुषेण युधिष्ठिरंप्रति  
स्वस्याजगरभावसंभवहेतुकथनपूर्वकं भीमं विमुच्य पुनः  
स्वर्गं प्रति गमनम् ॥ १ ॥

Mahabharata - Vana Parva - Chapter Text

३-१८३-० (२२९५०)  
युधिष्ठिर उवाच । ३-१८३-०क्ष् (२३५०)  
भवानेतादृशो लोके वेदवेदाङ्गपारगः ।  
ब्रूहि किं कुर्वतः कर्म भवेद्गतिरनुत्तमा ॥ १ ॥ ३-१८३-१ (२२९५१)  
सर्प उवाच । ३-१८३-२क्ष् (२३५१)  
पात्रे दत्त्वा प्रियाण्युक्त्वा सत्यमुक्त्वा च भारत ।  
अहिंसानिरतः स्वर्गं गच्छेदिति मतिर्मम ॥ ३-१८३-२ (२२९५२)  
युधिष्ठिर उवाच । ३-१८३-३क्ष् (२३५२)  
दानाद्वा सर्प सत्याद्वा किमतो गुरु दृश्यते ।  
अहिंसाप्रिययोश्चैव गुरुलाघवमुच्यताम् ॥ ३-१८३-३ (२२९५३)  
सर्प उवाच । ३-१८३-४क्ष् (२३५३)

दानं च सत्यं तत्त्वं वा अहिंसा प्रियमेव च ।  
एषां कार्यगरीयस्त्वादृश्यते गुरुलाघवम् ॥ ३-१८३-४ (२२९५४)  
क्वचिद्दानप्रयोगाद्धि सत्यमेव विशिष्यते ।  
सत्यवाक्याच्च राजेन्द्र क्वचिद्दानं विशिष्यते ॥ ३-१८३-५ (२२९५५)  
एवमेव महेश्वास प्रियवाक्यान्महीपते ।  
अहिंसा दृश्यते गुर्वी ततश्च प्रियमिष्यते ॥ ३-१८३-६ (२२९५६)  
एवमेतद्भवेद्राजन्कार्यापेक्षमनन्तरम् ।  
यदभिप्रेतमन्यते ब्रूहि यावद्ब्रवीम्यहम् ॥ ३-१८३-७ (२२९५७)  
युधिष्ठिर उवाच । ३-१८३-८क्ष (२३५४)  
कथं स्वर्गे गतिः सर्प कर्मणां च फलं ध्रुवम् ।  
अशरीरस्य दृश्येत ब्रूहि विषयांश्च मे ॥ ३-१८३-८ (२२९५८)  
सर्प उवाच । ३-१८३-९क्ष (२३५५)  
तिस्रो वै गतयो राजन्परिदृष्टाः स्वकर्मभिः ।  
मानुषं स्वर्गवासश्च तिर्यग्योनिश्च तत्रिधा ॥ ३-१८३-९ (२२९५९)  
तत्र वै मानुषाल्लोकाद्दानादिभिरनादिभिः ।  
अहिंसार्थसमायुक्तैः कारणैः स्वर्गमश्नुते ॥ ३-१८३-१० (२२९६०)  
विपरीतैश्च राजेन्द्र कारणैर्मानुषो भवेत् ।  
तिर्यग्योनिस्तथा तात विशेषश्चात्र वक्ष्यते ॥ ३-१८३-११ (२२९६१)  
क्रामक्रोधसमायुक्तो हिंसालोभसमनवितः ।  
मनुष्यत्वात्परिब्रष्टस्तिर्यग्योनौ प्रसूयते ॥ ३-१८३-१२ (२२९६२)  
तिर्यग्योन्याः पृथग्भावो मनुष्यार्थे विधीयते ।  
गवादिभ्यस्तथाऽश्वेभ्यो देवत्वमपि दृश्यते ॥ ३-१८३-१३ (२२९६३)  
सोयमेता गतीस्तात जन्तुश्चरति कार्यवान् ।  
निम्ने महति चात्मानमवस्थाप्य च वै नृप ॥ ३-१८३-१४ (२२९६४)  
जातो जातश्च बलवान्भुङ्क्ते नाम्नाऽथ देहवान् ।  
फलार्थस्तात निष्पृक्तः प्रजालक्षणभावनः ॥ ३-१८३-१५ (२२९६५)  
युधिष्ठिर उवाच । ३-१८३-१६क्ष (२३५६)  
शब्दे स्पर्शे च रूपे च तथैव रसगन्धयोः ।  
तस्याधिष्ठानमव्यग्रो ब्रूहि सर्प यथातथम् ॥ ३-१८३-१६ (२२९६६)  
किं न गृह्णासि विषयान्युगपत्त्वं महामते ।  
एतावदुच्यतां चोक्तं सर्वं पन्नगसत्तम ॥ ३-१८३-१७ (२२९६७)  
सर्प उवाच । ३-१८३-१८क्ष (२३५७)  
तदात्मद्रव्यमायुष्मन्देहसंश्रयणान्वितम् ।  
करणाधिष्ठितं भोगानुपभुङ्क्ते यथाविधि ॥ ३-१८३-१८ (२२९६८)  
ज्ञानं चैवात्र बुद्धिश्च कमश्च भरतर्षभ ।  
तस्य भोगाधिकरणे करणानि निबोध मे ॥ ३-१८३-१९ (२२९६९)



मनसा तात पर्येति क्रमशो विषयानिमान् ।  
 विषयायतनत्वेन भूतात्मा क्षेत्रविष्टितः ॥ ३-१८३-२० (२२९७०)  
 तत्रचापि नरव्याघ्र मनो जन्तोर्विधीयते ।  
 तस्माद्युगपदत्रास्य ग्रहणं नोपपद्यते ॥ ३-१८३-२१ (२२९७१)  
 स आत्मा पुरुषव्याघ्र भ्रुवोरन्तरमाश्रितः ।  
 बुद्धिं द्रव्येषु सृजति विविधेषु परावराम् ॥ ३-१८३-२२ (२२९७२)  
 बुद्धेरुत्तरकालं च वेदना दृश्यते बुधैः ।  
 एष वै राजशार्दूल विधिः क्षेत्रज्ञभावनः ॥ ३-१८३-२३ (२२९७३)  
 युधिष्ठिर उवाच । ३-१८३-२४क्ष (२३५८)  
 मनसश्चापि बुद्धेश्च ब्रूहि मे लक्षणं परम् ।  
 एतदध्यात्मविदुषां परं कार्यं विधीयते ॥ ३-१८३-२४ (२२९७४)  
 सर्प उवाच । ३-१८३-२५क्ष (२३५९)  
 बुद्धिरात्मानुगाऽतीव उत्पातेन विधीयते ।  
 तदाश्रिता हि सा ज्ञेया बुद्धिस्तस्यैषिणी भवेत् ॥ ३-१८३-२५ (२२९७५)  
 बुद्धिरुत्पद्यते कार्यान्मनस्तूत्पन्नमेव हि ।  
 बुद्धेर्गुणविधानेन मनस्तद्गुणवद्भवेत् ॥ ३-१८३-२६ (२२९७६)  
 एतद्विशेषणं तात मनोबुद्धयोर्मयेरितम् ।  
 त्वमप्यत्राभिसंबुद्धः कथं वा मनस्यसे स्वयम् ॥ ३-१८३-२७ (२२९७७)  
 युधिष्ठिर उवाच । ३-१८३-२८क्ष (२३६०)  
 अहो बुद्धिमतांश्रेष्ठ शुभा बुद्धिरियं तव ।  
 विदितं वेदितव्यं ते कस्मान्नहुष पृच्छसि ॥ ३-१८३-२८ (२२९७८)  
 सर्वज्ञं त्वां कथं मोह आविशत्स्वर्गवासिनम् ।  
 एवमद्भुतकर्माणमिति मे संशयो महान् ॥ ३-१८३-२९ (२२९७९)  
 सर्प उवाच । ३-१८३-३०क्ष (२३६१)  
 सुप्रज्ञमपि चेच्छ्रमृद्धिर्मोहयते नरम् ।  
 वर्तमानः सुखे सर्वो नावैतीति मतिर्मम ॥ ३-१८३-३० (२२९८०)  
 सोहमैश्वर्यमोहेन मदाविष्टो युधिष्ठिर ।  
 पतितः प्रतिसंबुद्धस्त्वां तु संबोधयाम्यहम् ॥ ३-१८३-३१ (२२९८१)  
 कृतंकार्यं महाराज त्वया मम परंतप ।  
 क्षीणः शाप सुकृच्छ्रो मे त्वया संभाष्य साधुना ॥ ३-१८३-३२ (२२९८२)  
 अहं हि दिवि दिव्येन विमानेन चरन्पुरा ।  
 अभिमानेन मत्तः सन्कचिन्नान्यमचिन्तयम् ॥ ३-१८३-३३ (२२९८३)  
 ब्रह्मर्षिदेघगन्धर्वयक्षराक्षसपन्नगाः ।  
 वरं मम प्रयच्छन्ति सर्वे त्रैलोक्यवासिनः ॥ ३-१८३-३४ (२२९८४)  
 चक्षुषा यं प्रपश्यामि प्राणिनं पृथिवीपते ।  
 तस्य तेजो हराम्याशु तद्धि दृष्टेर्बलं मम ॥ ३-१८३-३५ (२२९८५)

ब्रह्मर्षीणां सरस्रं हि उवाह शिविकां मम ।  
 कस मामपनयो राजन्भ्रंशयामास वै श्रियः ॥ ३-१८३-३६ (२२९८६)  
 तत्र ह्यगस्त्यः पादेन वहन्स्पृष्टो महामुनिः ।  
 अगस्त्येन ततोस्म्युक्तो ध्वंस सर्पेति वैरुषा ॥ ३-१८३-३७ (२२९८७)  
 ततस्तस्माद्विमानाग्यात्प्रच्युतश्च्युतलक्षणः ।  
 प्रपतन्बुबुधेऽऽत्मानं व्यालीभूतमधोमुखम् ॥ ३-१८३-३८ (२२९८८)  
 अयाचं तमहं विप्रं शापस्यान्तो भवेदिति ।  
 प्रमादात्संप्रमूढस्य भगवन्क्षन्तुमर्हसि ॥ ३-१८३-३९ (२२९८९)  
 ततः स मामुवाचेदं प्रपतन्तं कृपानवितः ।  
 युधिष्ठिरो धर्मराजः शापात्त्वां मोक्षयिष्यति ॥ ३-१८३-४० (२२९९०)  
 अभिमानस्य वै तस्य बलस्य च नराधिप ।  
 फले क्षीणे महाराज फलं पुण्यमवाप्स्यसि ॥ ३-१८३-४१ (२२९९१)  
 ततो मे विस्मयो जातस्तदृष्ट्वा तपसो बलम् ।  
 ब्रह्म च ब्राह्मणत्वं च येन त्वाऽहमचूचुदम् ॥ ३-१८३-४२ (२२९९२)  
 सत्यं दमस्तपो योगमहिंसा ज्ञाननित्यता ।  
 साधकानि सतां पुंसां न जातिर्नकुलं नृप ॥ ३-१८३-४३ (२२९९३)  
 अरिष्ट कएष ते भ्राता मुक्तो बीमो महाभुज ।  
 स्वस्ति तेऽस्तु महाराज गमिष्यामि दिवं पुनः ॥ ३-१८३-४४ (२२९९४)  
 गस चार्यं पुरुषव्याघ्र कालः पुण्य उपागतः ।  
 तदस्मात्कारणात्पार्थ कार्यं तन्मे महत्कृतम् ॥ ३-१८३-४५ (२२९९५)  
 वैशम्पायन उवाच । ३-१८३-४६क्ष् (२३६२)  
 गततस्तस्मिन्मुहूर्ते तु विमानं कामगामि वै ।  
 अवपातेन महता तत्रावाप तदुत्तमम् ॥ ३-१८३-४६ (२२९९६)  
 इत्युक्त्वाऽऽजगरं देहं मुक्त्वा स नहुषो नृपः ।  
 दिव्यं वपुः समास्थाय गतस्त्रिदिवमेव ह ॥ ३-१८३-४७ (२२९९७)  
 युधिष्ठिरोपि धर्मात्मा भ्रात्रा भीमेन संगतः ।  
 धौम्येन सहितः श्रीमानाश्रमं पुनरागमत् ॥ ३-१८३-४८ (२२९९८)  
 ततो द्विजेभ्यः सर्वेभ्यः समेतेभ्यो यथातथम् ।  
 कथयामास तत्सर्वं धर्मराजो युधिष्ठिरः ॥ ३-१८३-४९ (२२९९९)  
 तच्छ्रुत्वा ते द्विजाः सर्वे भ्रातरश्चास्य ते त्रयः ।  
 आसन्सुब्रीडिता राजन्द्रौपदी च यशस्विनी ॥ ३-१८३-५० (२३०००)  
 ते तु सर्वेद्विजश्रेष्ठाः पाण्डवानां हितेप्सया ।  
 मैवमित्यब्रुवन्भीमं गर्हयन्तोऽस् साहसम् ॥ ३-१८३-५१ (२३००१)  
 ३-१८३-५२ (२३००२)  
 पाण्डवास्तु भयान्पुक्तं प्रेक्ष्य भीमं महाबलम् ।  
 हर्षमाहारयांचक्रुर्विजहृश्च मुदा युताः ॥

३-१८३-४ गुरुलाघवं गौरवं लाघवं चेत्यर्थः ॥

अरण्यपर्व - अध्याय १८४

॥ श्रीः ॥

३.१८४. अध्यायः १८४

Mahabharata - Vana Parva - Chapter Topics

वर्षाशरद्वर्णनम् ॥ १ ॥

युधिष्ठिरादिभिर्द्वैतवनात्पुनः काम्यकवनप्रवेशः ॥ २ ॥

Mahabharata - Vana Parva - Chapter Text

३-१८४-० (२३००३)

वैशम्पायन उवाच । ३-१८४-०क्ष् (२३६३)

निदाघान्तकरः कालः सर्वभूतसुखावहः ।

तत्रैव वसतां तेषां प्रावृट् समभिपद्यत ॥ ३-१८४-१ (२३००४)

छादयन्तो महाघोषाः स्वं दिशश्च बलाहकाः ।

प्रववर्षुर्दिवारात्रमसिताः सततं तदा ॥ ३-१८४-२ (२३००५)

तपात्ययनिकेताश्च शतशोऽथ सहस्रशः ।

अपेतार्कप्रभाजालाः सविद्युन्मण्डप्रभाः ॥ ३-१८४-३ (२३००६)

विरूढशष्पा धरणी मत्तदंशसरीसृपा ।

बभूव पयसा सिक्ता शान्तधूमरजोगणा ॥ ३-१८४-४ (२३००७)

न स्म प्रज्ञायते किञ्चिदम्भसा समवस्तृते ।

समं वा विषमं वाऽपि नद्यो वा स्तावराणि वा ॥ ३-१८४-५ (२३००८)

क्षुब्धतोया महावेगाः श्वसमाना इवाशुगाः ।

सिन्धवः शोभयांचक्रुः काननानि तपात्यये ॥ ३-१८४-६ (२३००९)

नदतां काननान्तेषु श्रूयन्ते विविधाः स्वनाः ।

वृष्टिभिस्ताड्यमानानां वराहमृगपक्षिणाम् ॥ ३-१८४-७ (२३०१०)

स्तोककाः शिखिनश्चैव पुंस्कोकिलगणैः सह ।

मत्ताः परिपतन्ति स्म दर्दुरश्चैव दर्पिताः ॥ ३-१८४-८ (२३०११)

तदा बहुविधाकारा प्रावृण्मेघानुनादिता ।

अभ्यतीता शिवा तेषां चरतां मरुधन्वसु ॥ ३-१८४-९ (२३०१२)

क्रौञ्चहंससमाकीर्णा शरत्प्रमुदीताऽभवत् ।

रूढकक्षवनप्रस्था प्रसन्नजलनिम्नगा ॥ ३-१८४-१० (२३०१३)

विमलाकाशनक्षत्रा शरत्तेषां शिवाऽभषत् ।

मृगद्विजसमाकीर्णा पाण्डवानां महात्मनाम् ॥ ३-१८४-११ (२३०१४)  
 दृश्यन्ते शान्तरजसः क्षपाजलदशीतलाः ।  
 ग्रहनक्षत्रसङ्घैश्च सोमेन च विराजिताः ॥ ३-१८४-१२ (२३०१५)  
 कुमुदैः पुण्डरीकैश्च शीतवारिधराः शिवाः ।  
 नदीः पुष्करिणीश्चैव ददृशुः समलंकृताः ॥ ३-१८४-१३ (२३०१६)  
 ते वै मुमुदिरे वीराः प्रसन्नसलिलां शिवाम् ।  
 पश्यन्तो दृढधन्वानः परिपूर्णां सरस्वतीम् ॥ ३-१८४-१५ (२३०१७)  
 तेषां पुण्यतमा रात्रिः पर्वसन्धौ स्म शारदी ।  
 तत्रैव वसतामासीत्कार्तिकी जनमेजय ॥ ३-१८४-१६ (२३०१८)  
 पुण्यकृद्भिर्महासत्वैस्तापसैः सह पाण्डवाः ।  
 तत्सर्वं भरतश्रेष्ठ समूहुर्योगमुत्तमम् ॥ ३-१८४-१७ (२३०१९)  
 तमिस्राभ्युदये तस्मिन्धौम्येन सह पाण्डवाः ।  
 सूतैः पौरोगवैः साकं काम्यकं प्रययुर्वनम् ॥ ३-१८४-१८ (२३०२०)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 चतुरशीत्यधिकशततमोऽध्यायः ॥ १८४ ॥

Mahabharata - Vana Parva - Chapter Footnotes

३-१८४-२ असिताः कृष्णवर्णाः ॥  
 ३-१८४-३ तपात्यये वर्षासु निकेता इव मण्डपीभूता इत्यर्थः ॥  
 ३-१८४-५ समवस्तृते आच्छादिते । स्थावराणि भूतलादीनि ॥  
 ३-१८४-६ आशुगाः तीव्रवेगाः । सिंधवः नद्यः ॥  
 ३-१८४-८ स्तोककाश्चाकाः । दुर्दराः मण्डूकाः ॥  
 ३-१८४-९ मरुधन्वसु गिरेः शुष्कस्थानेषु ॥  
 ३-१८४-१० रूढकक्षाणि बहुतृणानि वनानि प्रस्थशब्देदितानि सानूनि  
 च यस्यां सा तथा ॥  
 ३-१८४-१६ कार्तिकी कृत्तिकायुक्ता पौर्णमासी ॥  
 ३-१८४-१७ योगं युज्यते रथादाविति व्युत्पत्त्या वाहनादिक समूहः  
 आरोपितभारं कृतवन्तः ॥

अरण्यपर्व - अध्याय १८५

॥ श्रीः ॥

३.१८५. अध्यायः १८५

Mahabharata - Vana Parva - Chapter Topics

पाण्डवानां पुनः कामय्कागमनं श्रुतवता कृष्णेन सत्यभामया सह  
 तत्रागमनम् ॥ १ ॥

तथा नारदमार्कण्डेययोरगमनं च ॥ २ ॥

मार्कण्डेयेन श्रीकृष्णचोदनया पुराणकथाकथनारम्भः ॥ ३ ॥

Mahabharata - Vana Parva - Chapter Text

३-१८५-० (२३०२१)

वैशम्पायन उवाच । ३-१८५-०क्ष् (२३६४)

काम्यकं प्राप्य कौरव्य युधिष्ठिरपुरोगमाः ।

कृतातिथ्या मुनिगणैर्निषेदुः सह कृष्णया ॥ ३-१८५-१ (२३०२२)

ततस्तान्परिविश्वस्तान्वसतः पाण्डुनन्दनान् ।

ब्राह्मणा बहवस्तत्र समन्तात्पर्यवारयन् ॥ ३-१८५-२ (२३०२३)

अथाब्रवीद्द्विजः कश्चिदर्जुनस्य प्रियः सखा ।

स एष्यति महाबाहुर्वशी शौरिरुदारधीः ॥ ३-१८५-३ (२३०२४)

विदिता हि हरेर्युयमिहायाताः कुरुद्वहाः ।

सदा हि दर्शनाकाङ्क्षी श्रेयोन्वेषी च वो हरिः ॥ ३-१८५-४ (२३०२५)

बहुवत्सरजीवी च मार्कण्डेयो महातपाः ।

स्वाध्यायतपसा युक्तः क्षिप्रं युष्मान्समेष्यति ॥ ३-१८५-५ (२३०२६)

तथैव ब्रुवतस्तस्य प्रत्यदृश्यत केशवः ।

शैब्यसुग्रीवयुक्तेन रथेन रथिनारः ॥ ३-१८५-६ (२३०२७)

मघवानिव पौलोम्या सहितः सत्यभामया ।

उपायाद्देवकीपुत्रो दिदृक्षुः कुरुसत्तमान् ॥ ३-१८५-७ (२३०२८)

अवतीर्य रथात्कृष्णो धर्मराजं यथाविधि ।

ववन्दे मुदितो धीमान्भीमं च बलिनां वरम् ॥ ३-१८५-८ (२३०२९)

पूजयामास धौम्यं च यमाभ्यामभिवादितः ।

परिष्वज्यमहाभागां द्रौपदीं पर्यसान्त्वयत् ॥ ३-१८५-९ (२३०३०)

स दृष्ट्वा फल्गुनं वीरं चिरस्य प्रियमागतम् ।

पर्यष्वजत दाशार्हः पुनः पुनररिंदमः ॥ ३-१८५-१० (२३०३१)

तथैव सत्यभामाऽपि द्रौपदीं परिष्वजे ।

पाण्डवानां प्रियं भार्यां कृष्णस्य महिषी प्रिया ॥ ३-१८५-११ (२३०३२)

ततस्ते पाण्डवाः सर्वेसभार्याः सपुरोहिताः ।

आनर्चुः पुण्डरीकाक्षं परिववृश्च सर्वशः ॥ ३-१८५-१२ (२३०३३)

कृष्णस्तु पार्थेन समेत्य विद्वान्

धनंजयेनासुरमर्दनेन ।

बभौ यथा भूतपतिर्महात्मा

समेत्य साक्षाद्भगवान्गुहेन ॥ ३-१८५-१३ (२३०३४)

ततः समस्तानि किरीटमाली

वनेषु वृत्तानि गदाग्रजाय ।  
 उक्त्वा यथावत्पुनरन्वपृच्छ-  
 तस्मिन्सुभद्रां च तथाऽभिमन्युम् ॥ ३-१८५-१४ (२३०३५)  
 धौम्यं च कृष्णां च युधिष्ठिरं च  
 यमौ च भीमं च दशार्हसिंहः ।  
 उवाच दिष्ट्या भवतां शिवेन  
 प्राप्तः किरीटी मुदितः कृतास्त्रः ॥ ३-१८५-१५ (२३०३६)  
 स पूजयित्वा मधुहा यथाव-  
 त्पार्थांश्च कृष्णां च पुरोहितं च ।  
 उवाच राजानमभिप्रशंसन्  
 युधिष्ठिरं तेन सहोपविश्य ॥ ३-१८५-१६ (२३०३७)  
 धर्मः परः पाण्डव राज्यलाभा-  
 त्तस्यादिमाहुस्तप एव राजन् ।  
 सत्यार्जवाभ्यां चरता स्वधर्मं  
 जितस्त्वयाऽचं परश्च लोकः ॥ ३-१८५-१७ (२३०३८)  
 अधीतमग्रे चरता व्रतानि  
 सम्यग्धनुर्वेदमवाप्य कृत्स्नम् ।  
 क्षात्रेण धर्मेण वसूनि लब्ध्वा  
 सर्वे ह्यवाप्ताः क्रतवः पुराणाः ॥ ३-१८५-१८ (२३०३९)  
 न ग्राम्यधर्मेषु रतिस्तवास्ति  
 कामान्न किञ्चित्कुरुषे नरेन्द्र ।  
 न चार्तलोभात्प्रजहासि धर्मं  
 तस्मात्प्रभावादसि धर्मराजः ॥ ३-१८५-१९ (२३०४०)  
 दानं च सत्यं च तपश्च राजन्  
 क्षमा च शान्तिश्च दमो धृतिश्च ।  
 अवाप्य राष्ट्राणि वसूनि भोगा-  
 नेषा परा पार्थ सदा रतिस्ते ॥ ३-१८५-२० (२३०४१)  
 हृतं च देशं कुरुजाङ्गलानां  
 कृष्णां सभायामशां च पश्यन् ।  
 अपेतधर्मव्यवहारवृत्तं  
 सहेत तत्पाण्डव कस्त्वदन्यः ॥ ३-१८५-२१ (२३०४२)  
 असंशयं सर्वसमृद्धकामः  
 क्षिप्रं प्रजाः पालयितासि सम्यक् ।  
 अद्यैव तन्निग्रहणं कुरूणां  
 यदि प्रतिज्ञा भवतः समाप्ता ॥ ३-१८५-२२ (२३०४३)  
 प्रोवाच कृष्णामपि याज्ञसेनीं

दशार्हभर्ता सहितः सुहृद्भिः ।  
 कदिष्ट्या समग्राऽसि धनंजयेन  
 समागतेत्येवमुवाच कृष्णः ॥ ३-१८५-२३ (२३०४४)  
 कृष्णे धनुर्वेदरतिप्रदाना-  
 स्तवात्मजास्ते शिशवः शुशीलाः ।  
 सद्भिः सदैवाचरितं समाधिं  
 चरन्ति पुत्रास्तव याज्ञसेनि ॥ ३-१८५-२४ (२३०४५)  
 राज्ये नियुक्तैश्च निमन्त्र्यमाणाः  
 पित्रा च कृष्णे तव सोदरैश्च ।  
 न यज्ञसेनस्य न मातुलानां  
 गृहेषु बाला रतिमाप्नुवन्ति ॥ ३-१८५-२५ (२३०४६)  
 आनर्तमेवाभिमुखाः शिवेन  
 गत्वाधनुर्वेदरतिप्रधानाः ।  
 तवात्मजा वृष्णिपुरं प्रविश्य  
 न दैवतेभ्यः स्पृहयन्ति कृष्णे ॥ ३-१८५-२६ (२३०४७)  
 यथा त्वमेवार्हसि तेषु वृत्तं  
 प्रयोक्तुमार्या च यथैव कुन्ती ।  
 तेष्वप्रमादेन तथा करोति  
 तथैव भूयश्च तथा सुभद्रा ॥ ३-१८५-२७ (२३०४८)  
 यथाऽनिरुद्धस्य यथाऽभिमन्यो-  
 र्यथा सुनीथस्य यथैव भानोः ।  
 तथा विनेता च गतिश्च कृष्णे  
 तवात्मजानामपि रौक्मिणेयः ॥ ३-१८५-२८ (२३०४९)  
 गदासिचर्मग्रहणेषु शूरा-  
 नस्त्रेषु शिक्षासु रथाश्चयाने ।  
 सम्यग्विनेता विनयेदतन्द्नी-  
 स्तांश्चाभिमन्युं च सदा कुमारान् ॥ ३-१८५-२९ (२३०५०)  
 स चापि सम्यक्प्रणिधाय शिक्षां  
 शस्त्राण्यै चैषां विधिवत्प्रदाय ।  
 तवात्मजानां च तथाऽभिमन्योः  
 पराक्रमैस्तुष्यति रौक्मिणेयः ॥ ३-१८५-३० (२३०५१)  
 यथा विहारं प्रसमीक्षमाणाः  
 प्रयान्ति पुत्रास्तव याज्ञसेनि ।  
 एकैकमेषामनुयान्ति यत्र  
 रथाश्च यानानि च दन्तिनश्च ॥ ३-१८५-३१ (२३०५२)  
 अथाब्रवीद्धर्मराजं तु कृष्णो

दशार्हयोधाः कुरुरान्धकाश्च ।  
 एते निदेशं तव पालयन्त-  
 स्तिष्ठन्तु यत्रेच्छसि तत्र राजन् ॥ ३-१८५-३२ (२३०५३)  
 आवर्ततां कार्मुकवेगवाता  
 हलायुधप्रग्रणा मधूनाम् ।  
 सेना तवार्थेषु नरेन्द्र यत्ता  
 ससादिपत्यश्चरथा सनागा ॥ ३-१८५-३३ (२३०५४)  
 प्रस्थाप्यतां पाण्डव धार्तराष्ट्रः  
 सुयोधनः पापकृतां वरिष्ठः ।  
 स सानुबन्धः ससुहृद्गणश्च  
 भौमस्य सौबाधिपतेश्च मार्गम् ॥ ३-१८५-३४ (२३०५५)  
 कामं तथा तिष्ठ नरेन्द्र तस्मि-  
 न्यथा कृतस्ते समयः सभायाम् ।  
 दशार्हयोधैस्तु हतारियोधं  
 प्रतीक्षतां नागपुरं प्रभग्नम् ॥ ३-१८५-३५ (२३०५६)  
 व्यपेतमन्युर्व्यपनीतपाप्मा  
 विहृत् यत्रेच्छसि तत्र कामम् ।  
 ततः समृद्धिप्रभवं विशोकः  
 प्रपत्स्यसे नागपुरं सराष्ट्रम् ॥ ३-१८५-३६ (२३०५७)  
 ततस्तदाज्ञाय मतं महात्मा  
 यथावदुक्तं पुरुषोत्तमेन ।  
 प्रशस्य विप्रेक्ष्य च धर्मराजः  
 कृताञ्जलिः केशवमित्युवाच ॥ ३-१८५-३७ (२३०५८)  
 असंशयं केशव पाण्डवानां  
 भवान्नातिस्त्वच्छरणा हि पार्थाः ।  
 कालोदये तच्च ततश्च भूयः  
 कर्ता भवान्कर्म न संशयोस्ति ॥ ३-१८५-३८ (२३०५९)  
 यथाप्रतिज्ञं विहृतश्च कालः  
 सर्वाः समा द्वादश निर्जनेषु ।  
 अज्ञातचर्यां विधिवत्समाप्य  
 भवद्गताः केशव पाण्डवेयाः ॥ ३-१८५-३९ (२३०६०)  
 एषैव बुद्धिर्जुषतां सदा त्वां  
 सत्ये स्थिताः केशव पाण्डवेयाः ।  
 सदानधर्माः सजलाः सदाराः  
 सबान्धवास्त्वच्छरणा हि पार्थाः ॥ ३-१८५-४० (२३०६१)  
 वैशम्पायन उवाच । ३-१८५-४१क्ष् (२३६५)



तथा वदतिवार्ष्णेये धर्मराजे च भारत ।  
 अथ पश्चात्तपोवृद्धो बहुवर्षसहस्रधृक् ।  
 प्रत्यदृश्यत धर्मात्मा मार्कण्डेयो महातपाः ॥ ३-१८५-४१ (२३०६२)  
 अजरश्चामरंश्चैव रूपौदार्यगुणान्वितः ।  
 व्यदृश्यत तथा युक्तो यथा स्यात्पञ्चविंशकः ॥ ३-१८५-४२ (२३०६३)  
 तमागतमृषिं वृद्धं बहुवर्षसहस्रिणम् ।  
 उपातिष्ठन्त ते सर्वेपाण्डवाः सहयादवाः ॥ ३-१८५-४३ (२३०६४)  
 तमर्चितं सुविश्वस्तमासीनमृषिसत्तमम् ।  
 ब्राह्मणानां मतेनाह पाण्डवानां च केशवः ॥ ३-१८५-४४ (२३०६५)  
 शुश्रूषवः पाण्डवास्ते ब्राह्मणाश्च समागताः ।  
 द्रौपदी सत्यभामा च तथाऽहंपरमं वचः ॥ ३-१८५-४५ (२३०६६)  
 पुरावृत्ताः कथाः पुण्याः सदाचारान्सनातनान् ।  
 राज्ञांस्त्रीणामृषीणां च मार्कण्डेय प्रचक्ष्व नः ॥ ३-१८५-४६ (२३०६७)  
 वैशम्पायन उवाच । ३-१८५-४७क्ष (२३६६)  
 तेषु तत्रोपविष्टेषु देवर्षिरपि नारदः ।  
 आजगाम विशुद्धात्मा पाण्डवानवलोककः ॥ ३-१८५-४७ (२३०६८)  
 तमप्यथ महात्मानं सर्वे ते पुरुषर्षभाः ।  
 पाद्यार्ध्याभ्यां यथान्यायमुपतस्थुर्मनीषिणः ॥ ३-१८५-४८ (२३०६९)  
 नारदस्त्वथ देवर्षिर्ज्ञात्वा तांस्तु कृतक्षणान् ।  
 मार्कण्डेयस्य वदतस्तां कथामन्वमोदत ॥ ३-१८५-४९ (२३०७०)  
 उवाच चैनं कालज्ञं स्मयन्निव सनारदः ।  
 ब्रह्मर्षे कथ्यतां यत्ते पाण्डवेषु विवक्षितम् ॥ ३-१८५-५० (२३०७१)  
 एवमुक्तः प्रत्युवाच मार्कण्डेयो महातपाः ।  
 क्षणं कुरुध्वंविपुलमाख्यातव्यं भविष्यति ॥ ३-१८५-५१ (२३०७२)  
 एवमुक्ताः क्षणं चक्रुः पाण्डवाः सह तैर्द्विजैः ।  
 मध्यंदिने यथादित्यं प्रेक्षन्तस्ते महामुनिम् ॥ ३-१८५-५२ (२३०७३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 पञ्चाशीत्यधिकशततमोऽध्यायः ॥ १८५ ॥

Mahabharata - Vana Parva - Chapter Footnotes

३-१८५-१३ भूतमतिः रुद्रः । गुहेन कार्तिकेयेन ॥  
 ३-१८५-१९ कोपो न कश्चित्पुरुषो नरेन्द्रेति ध । पाठः ॥  
 ३-१८५-२० एषा दानादिरूपा सदारतिः नित्यंप्रीतिविषयः ॥  
 ३-१८५-२१ राज्ये निविष्टः कुरुजांगलानां कृष्णां सभायां  
 सभवानपश्यदिति ध । पाठः ॥

३-१८५-२६ आनर्तं द्वारकादेशम् ॥  
३-१८५-२८ विनेता शिक्षयिता रौविमणेयः प्रद्युम्नः ॥  
३-१८५-३३ मधूनां माथुराणाम् । हलायुधः प्रग्रहणो नियन्ता यस्या सा  
सेना । यत्ता सन्नद्धा ॥  
३-१८५-३४ भौमस्य नरकासुरस्य सौभाधिपतेः सात्वस्य । सात्वस्य  
सौभाधिपतेश्च मार्गमिति ख । पाठः ॥  
३-१८५-४२ पञ्चविंशकः वर्षैरिति शेषः ॥  
३-१८५-४७ अवलोककः अवलोकनार्थी ॥

---

अरण्यपर्व - अध्याय १८६

॥ श्रीः ॥

३.१८६. अध्यायः १८६

Mahabharata - Vana Parva - Chapter Topics

मार्कण्डेयेन युधिष्ठिरादीन्प्रति प्राणिनां  
सुकृतदुष्कृतफलभोगादिप्रकारनिरूपणम् ॥ १ ॥

Mahabharata - Vana Parva - Chapter Text

३-१८६-० (२३०७४)

वैशम्पायन उवाच । ३-१८६-०क्ष् (२३६७)

तं विवक्षन्तमालक्ष्यकुरुराजो महामुनिम् ।

कथासंजननार्थाय चोदयामास पाण्डवः ॥ ३-१८६-१ (२३०७५)

भवान्दैवतदैत्यानामृषीणां च महात्मनाम् ।

राजर्षीणां च सर्वेषां चरितज्ञः पुरातनः ॥ ३-१८६-२ (२३०७६)

सेव्यश्चोपासितव्यश्च मतो नः काङ्क्षितश्चिरम् ।

अयं च देवकीपुत्रः प्राप्तोऽस्मानवलोककः ॥ ३-१८६-३ (२३०७७)

भ्रमत्येव हि मे बुद्धिर्दृष्ट्वाऽऽत्मानं सुखाच्च्युतम् ।

धार्तराष्ट्रांश्च रदुर्त्तानृद्ध्यतः प्रेक्ष्य सर्वशः ॥ ३-१८६-४ (२३०७८)

कर्मणः पुरुषः कर्ता शुभस्याप्यशुभस्य वा ।

स्वफलं तदुपाशनापि कथं कर्ता स्वदीश्वरः ॥ ३-१८६-५ (२३०७९)

अथवा सुखदुःखेषु नृणां ब्रह्मविदांवर ।

इह वा कृतमन्वेति परदेहेऽथवा पुनः ॥ ३-१८६-६ (२३०८०)

देही च देहं संत्यज्य मृग्यमाणः शुभाशुभैः ।

कथं संयुज्यतेप्रेत्य इह वा द्विजसत्तम ॥ ३-१८६-७ (२३०८१)

ऐहलौकिकमेवैतदुताहो पारलौकिकम् ।

क्व वा कर्माणि तिष्ठन्ति जन्तोः प्रेतस्य भार्गव ॥ ३-१८६-८ (२३०८२)

मार्कण्डेय उवाच । ३-१८६-९क्ष (२३६८)  
 त्वद्युक्तोऽयमनुप्रश्नो यथावद्वदतांवर ।  
 विदितं वेदितव्यं ते स्थित्यर्थं त्वं तु पृच्छसि ॥ ३-१८६-९ (२३०८३)  
 अत्र ते कथयिष्यामि तदिहैकमनाः शृणु ।  
 यथेहामुत्र च नर सुखदुःखमुपाश्नुते ॥ ३-१८६-१० (२३०८४)  
 निर्मलानि शरीराणि विशुद्धानि शरीरिणाम् ।  
 ससर्ज धर्मतन्त्राणि पूर्वोत्पन्नः प्रजापतिः ॥ ३-१८६-११ (२३०८५)  
 अमोघफलसंकल्पाः सुव्रताः सत्यवादिनः ।  
 ब्रह्मभूता नराः पुण्याः पुराणाः कुरुसत्तम ॥ ३-१८६-१२ (२३०८६)  
 सर्वे देवैः समायान्ति स्वच्छन्देन नभस्तलम् ।  
 ततश्च पुनरायान्ति सर्वे स्वच्छन्दचारिणः ॥ ३-१८६-१३ (२३०८७)  
 स्वच्छन्दमरणाश्चासन्नराः स्वच्छन्दजीविनः ।  
 अल्पबाधा निरातङ्काः सिद्धार्था निरुपद्रवाः ॥ ३-१८६-१४ (२३०८८)  
 द्रष्टारोदेवसङ्गानामृषीणां च महात्मनाम् ।  
 प्रत्यक्षाः सर्वधर्माणां दान्ता विगतमत्सराः ॥ ३-१८६-१५ (२३०८९)  
 आसन्वर्षसहस्राणि तथा पुत्रसहस्रिणः ।  
 ततः कालान्तरे तस्मिन्पृथिवीतलचारिणः ॥ ३-१८६-१६ (२३०९०)  
 कामक्रोधाभिभूतास्ते मायाव्याजोपजीविनः ।  
 लोभमोहाभिभूताश्च त्यक्ता देवैस्ततो नराः ॥ ३-१८६-१७ (२३०९१)  
 अशुभैः कर्मभिः पापास्तिर्यङ्गिरयगामिनः ।  
 संसारेषु विचित्रेषु पच्यमानाः पुनः पुनः ॥ ३-१८६-१८ (२३०९२)  
 मोघेष्टा मोघसंकल्पा मोघज्ञाना विचेतसः ।  
 ग्काङ्क्षिणः सर्वकामानां नास्तिका भिन्नसेतवः ॥ ३-१८६-१९ (२३०९३)  
 सर्वाभिश्चिन्तयन्तश्चैव संवृत्ताः क्लेदायिनः ।  
 अशुभैः कर्मभिश्चापि प्रायशः परिचिह्निताः ॥ ३-१८६-२० (२३०९४)  
 दौष्कुल्या व्याधिबहुला दुरात्मानोऽभितापिनः ।  
 भवन्त्यल्पायुषः पापा रौद्रकर्मफलोदयाः ।  
 नाथन्तः सर्वकामानां नास्तिका भिन्नचेतसः ॥ ३-१८६-२१ (२३०९५)  
 जन्तोः प्रेतस्य कौन्तेय गतिः स्वैरिह कर्मभिः ।  
 प्राज्ञस्य हीनबुद्धेश्च कर्मकोशः क्व तिष्ठति ॥ ३-१८६-२२ (२३०९६)  
 क्वस्थस्तत्समुपाश्नाति सुकृतं यदि वेतरत् ।  
 इति ते दर्शनं यच्च तत्राप्यनुनयं शृणु ॥ ३-१८६-२३ (२३०९७)  
 अयमादिशरीरेण देवसृष्टेन मानवः ।  
 शुभानामशुभानां च कुरुते संचयं महत् ॥ ३-१८६-२४ (२३०९८)  
 आयुषोऽन्ते प्रहायेदं क्षीणप्रायं कलेबरम् ।  
 संभवत्येव युगपद्योनौ नास्त्यन्तराऽभवः ॥ ३-१८६-२५ (२३०९९)

तत्रास्य स्वकृतं कर्म च्छ्रायेवानुगतं सदा ।  
 फलत्यथ सुखार्हो वा दुःखार्होवाऽथ जायते ॥ ३-१८६-२६ (२३१००)  
 कृतान्तविधिसंयुक्तः स जन्तुर्लक्षणैः शुभैः ।  
 अशुभैर्वा निरादानो लक्ष्यते ज्ञानदृष्टिभिः ॥ ३-१८६-२७ (२३१०१)  
 एषा तावदबुद्धीनां गतिरुक्ता युधिष्ठिर ।  
 अतः परं ज्ञानवतां निबोध गतिमुत्तमाम् ॥ ३-१८६-२८ (२३१०२)  
 मनुष्यास्तप्ततपसः सर्वागमपरायणाः ।  
 स्थिरव्रताः सत्यपरा गुरुशुश्रूषणे रताः ॥ ३-१८६-२९ (२३१०३)  
 सुशीलाः शुक्लजातीयाः क्षान्ता दान्ताः सुतेजसः ।  
 शुचियोन्यन्तरगताः प्रायशः शुभलक्षणाः ॥ ३-१८६-३० (२३१०४)  
 जितेन्द्रियत्वाद्दृशिनः सत्कृत्यान्मन्दरागिणः ।  
 अल्पाबाधपरित्रासा भवन्ति निरुपद्रवाः ॥ ३-१८६-३१ (२३१०५)  
 च्यवन्तं जायमानं च गर्भस्यं चैव सर्वशः ।  
 स्वमात्मानं परं चैव बुध्यन्ते ज्ञानचक्षुषः ॥ ३-१८६-३२ (२३१०६)  
 ऋषयस्ते महात्मानः प्रत्यक्षागमबुद्धयः ।  
 कर्मभूमिमिमां प्राप्य पुनर्यान्ति सुरालयम् ।  
 गृत्वा शुभानि कर्माणि ज्ञानेन भरतर्षभ ॥ ३-१८६-३३ (२३१०७)  
 किञ्चिद्द्वैवाद्धटाल्किञ्चित्किञ्चिदेव स्वकर्मभिः ।  
 प्राप्नुवन्ति नरा राजन्मा तेऽस्त्वन्याविचारणा ॥ ३-१८६-३४ (२३१०८)  
 इमामत्रोपमां चापि निबोध वदतांवर ।  
 मनुष्यलोके यच्छ्रेयः परमन्ये युधिष्ठिर ॥ ३-१८६-३५ (२३१०९)  
 इहैवैकस्य नामुत्र अमुत्रैकस्य नो इह ।  
 इह चामुत्र चैकस् नामुत्रैकस्य नो इह ॥ ३-१८६-३६ (२३११०)  
 धनानि येषां विपुलानि सन्ति  
 नित्यंरमन्ते सुविभूषिताङ्गाः ।  
 तेषामयं शत्रुवरघ्नलोको  
 नासौ सदा ग्राम्यसुखे रतानाम् ॥ ३-१८६-३७ (२३१११)  
 ये योगयुक्तास्तपसि प्रसक्ताः  
 स्वाध्यायशीला जरयन्ति देहान् ।  
 जितेन्द्रिया भूतहिते निविष्टा  
 स्तेषामसौ नायमरिघ्नलोकः ॥ ३-१८६-३८ (२३११२)  
 ये धर्ममेव प्रथमं चरन्ति  
 धर्मेण लब्ध्वा च धनानि काले ।  
 दारानवाप्य ऋतुभिर्यजन्ते  
 तेषामयं चैव परश्च लोकः ॥ ३-१८६-३९ (२३११३)  
 ये नैव विद्यां न तपो न दानं

न चापि मूढाः प्रजने यतन्ते ।  
 न चापिगच्छन्ति शुभान्यभाग्या-  
 स्तेषामयं चैव परश्च नास्ति ॥ ३-१८६-४० (२३११४)  
 सर्वे भवन्तस्त्वतिवीर्यसत्त्वा  
 दिव्यौजसः संहननोपपन्नाः ।  
 लोकादमुष्मादवनिं प्रपन्नाः  
 स्वधीतविद्याः सुरकार्यहेतोः ॥ ३-१८६-४१ (२३११५)  
 कृत्वैव कर्माणइ महान्ति शूरा-  
 स्तपोदमाचारविहारशीलाः ।  
 देवानृषीन्प्रेतगतांसच् सर्वा-  
 न्संतर्पयित्वा विधिना परेण ॥ ३-१८६-४२ (२३११६)  
 स्वर्गं परं पुण्यकृतां निवासं  
 क्रमेण संप्राप्स्यथ कर्मभिः स्वैः ।  
 माभूद्विशङ्का तव कौरवेन्द्र  
 दृष्ट्वाऽऽत्मनः क्लेशमिमं सुखार्थम् ॥ ३-१८६-४३ (२३११७)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 षडशीत्यधिकशततमोऽध्यायः ॥ १८६ ॥

Mahabharata - Vana Parva - Chapter Footnotes

३-१८६-४ ऋष्यतः समृद्धियुतान् ॥  
 ३-१८६-९ स्थित्यर्थं लोकरक्षार्थम् । वेदितव्यं ते  
 स्मृत्यर्थमनुपच्छसीति ध । पाठः ॥  
 ३-१८६-१७ माया कूटकार्षापणादिः व्याजं दम्भः तदेवोपजीवन्ति नतु  
 धर्मम् । ते मायाव्याजोपजीविनः ॥  
 ३-१८६-२१ नाथन्तः प्रार्थयमानाः । कामानां कामान् ॥  
 ३-१८६-२३ अनुनयं सिद्धान्तम् ॥  
 ३-१८६-२४ शरीरेण मानवो विधिसंयुतः इति क । पाठः ॥  
 ३-१८६-३८ जितेन्द्रियाः प्राणिवधे निवृत्ताः इति झ । पाठः ॥  
 ३-१८६-४० प्रजने पुत्रोत्पादने ॥

अरण्यपर्व - अध्याय १८७

॥ श्रीः ॥

३.१८७. अध्यायः १८७

Mahabharata - Vana Parva - Chapter Topics

मार्कण्डेयेन युधिष्ठिरादीन्प्रति मृतस्य

पुनरुज्जीवनशक्त्यादिरूपब्राह्मणमाहात्म्यकथनम् ॥ १ ॥

Mahabharata - Vana Parva - Chapter Text

३-१८७-० (२३११८)

वैशम्पायन उवाच । ३-१८७-०क्ष (२३६९)

मार्कण्डेयं महात्मानमूचुः पाण्डुसुतास्तदा ।

माहात्म्यं द्विजमुख्यानां श्रोतुमिच्छाम कथ्यताम् ॥ ३-१८७-१ (२३११९)

एवमुक्तः स भगवान्मार्कण्डेयो महातपाः ।

उवाच सुमहातेजाः सर्वशास्त्रविशारदः ॥ ३-१८७-२ (२३१२०)

हेहयानां कुलकरो राजा परपुरंजयः ।

कुमारो रूपसंपन्नो मृगयां व्यचरद्वली ॥ ३-१८७-३ (२३१२१)

चरमाणस्तु सोऽरण्ये तृणवीरुत्समावृते ।

कृष्णाजिनोत्तरासङ्गं ददर्श मुनिमन्तिके ॥ ३-१८७-४ (२३१२२)

स तेन हिंसितोऽरण्ये मन्यमानेन वै मृगम् ।

व्यथितः कर्म तत्कृत्वा शोकोपहतचेतनः ॥ ३-१८७-५ (२३१२३)

जगाम हेहयानां वै सकाशं प्रथितात्मनाम् ।

राज्ञां राजीवनेत्रोसौ कुमारः पृथिवीपते ॥ ३-१८७-६ (२३१२४)

तेषां च तद्यथावृत्तं कथयामास वै तदा ।

गस कुमारो महीपालो हेहयानां महीभृताम् ॥ ३-१८७-७ (२३१२५)

तं चापि हिंसितं तात मुनिं मूलफलाशिनम् ।

श्रुत्वा दृष्ट्वा च ते तत्र बभूवुर्दीनमानसाः ॥ ३-१८७-८ (२३१२६)

कस्यायमिति ते सर्वे मार्गमाणास्ततस्ततः ।

जग्मुश्चारिष्टनाम्नोऽथ तार्क्ष्यस्याश्रममञ्जसा ॥ ३-१८७-९ (२३१२७)

तेऽभिवाद्य महात्मानं तं मुनिं संशितव्रतम् ।

तस्थुः सर्वे स तु मुनिस्तेषां पूजामथाहरत् ॥ ३-१८७-१० (२३१२८)

ते तमूचुर्महात्मानं न वयं सक्रियां मुने ।

त्वत्तोऽर्हाः कर्मदोषेण ब्राह्मणो हिंसितो हि नः ॥ ३-१८७-११ (२३१२९)

तानब्रवीत्स विप्रर्षिः कथं वो ब्राह्मणो हतः ।

क्व चासौ ब्रूत सहिताः पश्यध्वं मे रतपोबलम् ॥ ३-१८७-१२ (२३१३०)

ते तु तत्सर्वमखिलमाख्यायास्मै यथातथम् ।

नापश्यंस्तमृषिं तत्र गतासुं ते समागताः ॥ ३-१८७-१३ (२३१३१)

अन्वेषमाणाः सब्रीडाः सुप्तवद्गतमानसाः ।

तानब्रवीत्तत्रमुनिस्तार्क्ष्यः परपुरंजयः ॥ ३-१८७-१४ (२३१३२)

स्यादयं ब्राह्मणः सोऽथयुष्माभिर्यो विनाशितः ।

पुत्रो ह्ययं मम नृपास्तपोबलसमन्वितः ॥ ३-१८७-१५ (२३१३३)

ते च दृष्टवैव तमृषिं विस्मयं परमं गताः ।  
 महदाश्चर्यमिति वै ते ब्रुवाणा महीपते ॥ ३-१८७-१६ (२३१३४)  
 मृतो ह्ययमितो दृष्टः कथं जीवितमाप्तवान् ।  
 किमेतत्तपसो वीर्यं येनायं जीवितः पुनः ।  
 श्रोतुमिच्छामहे विप्र यदि श्रोतव्यमित्युत ॥ ३-१८७-१७ (२३१३५)  
 स तानुवाच नास्माकं मृत्युः प्रभवते नृपाः ।  
 कारणं च प्रवक्ष्यामि हेतुयोगं समासतः ।  
 गमृत्युः प्रभवते येन नास्माकं नृपसत्तमाः ॥ ३-१८७-१८ (२३१३६)  
 शुद्धाचारादनलसाः साध्योपासनतत्पराः ।  
 शुद्धान्नाः शुद्धसदना ब्रह्मचर्यव्रतान्विताः ॥ ३-१८७-१९ (२३१३७)  
 सत्यमेवाभिजानीमो नानृते कुर्महे मनः ।  
 स्वधर्ममनुतिष्ठामस्तस्मान्मृत्युभयं न नः ॥ ३-१८७-२० (२३१३८)  
 यद्ब्राह्मणानां कुशलं तदेषां कथयामहे ।  
 तेषां हि चरितं ब्रूमस्तस्मान्मृत्युभयं न नः ॥ ३-१८७-२१ (२३१३९)  
 अतिथीनन्नपानेन भृत्यानत्यशनेन च ।  
 संभोज्य शेषमशनीमस्तस्मान्मृत्युभयं न नः ॥ ३-१८७-२२ (२३१४०)  
 क्षान्ता दान्ताः क्षमाशीलास्तीर्थदानपरायणाः ।  
 पुण्यदेशनिवासाच्च तस्मान्मृत्युभयं न नः ।  
 तेजस्विदेशवासाच्च तस्मान्मृत्युभयं न नः ॥ ३-१८७-२३ (२३१४१)  
 एतद्वै लेशमात्रं वः समाख्यातं विमत्सराः ।  
 गच्छध्वं सहिताः सर्वे न पापाद्भयमस्ति वः ॥ ३-१८७-२४ (२३१४२)  
 एवमस्त्विति ते सर्वे प्रतिपूज्य महामुनिम् ।  
 स्वदेशमगमन्हृष्टा राजानो भरतर्षभ ॥ ३-१८७-२५ (२३१४३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 सप्ताशीत्यधिकशततमोऽध्यायः ॥ १८७ ॥

Mahabharata - Vana Parva - Chapter Footnotes

३-१८७-४ उत्तरासङ्गः प्रावरणम् ॥  
 ३-१८७-९ जग्मुश्चारिष्टनेम्नोऽथ इति झ । पाठः । अरिष्टनेमिशब्द  
 इकारान्तोऽप्यत्र मन्त्रन्तोऽपि ज्ञेयः ॥  
 ३-१८७-१४ ताक्षर्यः तृक्षस्य कश्यपस्यापत्यम् ॥  
 ३-१८७-२१ नैषां दुश्चरितं ब्रूमः इति झ । पाठः ॥  
 ३-१८७-२३ तेजस्विनां योगसिद्धानां देशः सामीप्यम् । तत्सङ्गादित्यर्थः ॥

अरण्यपर्व - अध्याय १८८

॥ श्रीः ॥

३.१८८. अध्यायः १८८

Mahabharata - Vana Parva - Chapter Topics

मार्कण्डेयेन युधिष्ठिरादीन्प्रति वैन्यस्याश्वमेधे  
अत्रिगौतमविवादानुवादेन ब्राह्मणमाहात्म्यकथनम् ॥ १ ॥

Mahabharata - Vana Parva - Chapter Text

३-१८८-० (२३१४४)

मार्कण्डेय उवाच । ३-१८८-०क्ष् (२३७०)

भूय एव तु माहात्म्यं ब्राह्मणानां निबोध मे ।

वैन्यो नामेह राजर्षिरश्वमेधाय दीक्षितः ॥ ३-१८८-१ (२३१४५)

तमत्रिर्गन्तुमारेबे वित्तार्थमिति नः श्रुतम् ।

भूयोऽर्थं नानुरुध्यत्स धर्मव्यक्तिनिदर्शनात् ॥ ३-१८८-२ (२३१४६)

स विचिन्त्य महातेजा वनमेवान्वरोचयत् ।

धर्मपत्नीं समाहूय पुत्रांश्चेदमुवाच ह ॥ ३-१८८-३ (२३१४७)

प्राप्स्यामः फलमत्यन्तं बहुलं निरुपद्रवम् ।

अरण्यगमनं क्षिप्रं रोचतां वो गुणाधिकम् ॥ ३-१८८-४ (२३१४८)

तं भार्या प्रत्युवाचाथ धनमेवानुरुन्धती ।

वैन्यं गत्वा माहात्मानमर्थयस्व धनं बहुः ॥ ३-१८८-५ (२३१४९)

स ते दास्यति राजर्षिर्यजमानोऽर्थिने धनम् ।

तत आदाय विप्रर्षे प्रतिगृह्य धनं बहु ॥ ३-१८८-६ (२३१५०)

भृत्यान्सुतान्संविभज्य ततो व्रज यथेप्सितम् ।

एष वै परमो धर्मो धर्मविद्विरुदाहतः ॥ ३-१८८-७ (२३१५१)

अत्रिरुवाच । ३-१८८-८क्ष् (२३७१)

कथितो मे महाभागे गौतमेन माहात्मना ।

वैन्यो धर्मार्थसंयुक्तः सत्यव्रतसमन्वितः ॥ ३-१८८-८ (२३१५२)

कित्वस्ति तत्र द्वेष्टारो निवसन्ति हि मे द्विजाः ।

यथा मे गौतमः प्राह ततो न व्यवसाम्यहम् ॥ ३-१८८-९ (२३१५३)

तत्र स्म वाचं कल्याणीं धर्मकामार्थसंहिताम् ।

मयोक्तामन्यथा ब्रूयुस्ततस्ते वै निरर्थिकाम् ॥ ३-१८८-१० (२३१५४)

गमिष्यामि महाप्राज्ञे रोचते मे वचस्तव ।

गाञ्च मे दास्यते वैन्यः प्रभूतं चार्थसंचयम् ॥ ३-१८८-११ (२३१५५)

एवमुक्त्वा जगामाशु वैन्ययज्ञं माहातपाः ।

गत्वा च यज्ञायतनमत्रिस्तुष्टाव तं नृपम् ॥ ३-१८८-१२ (२३१५६)



वाक्यैर्मङ्गलसंयुक्तैः पूजयानोऽब्रवीद्वचः ।  
राजन्धन्यस्त्वमीशश्च भुवि त्वं प्रथमो नृपः ।  
स्तुवन्ति त्वां मुनिगणास्त्वदन्यो नास्ति धर्मवित् ॥ ३-१८८-१३ (२३१५७)  
तमब्रवीदृषिः क्रुद्धो वचनं वै महातपाः ॥ ३-१८८-१४ (२३१५८)  
गौतम उवाच । ३-१८८-१५क्ष् (२३७२)  
मैवमत्रे पुनर्ब्रूया न ते प्रज्ञा समाहिता ।  
अत्र नः प्रथमो धाता महेन्द्रो वै प्रजापतिः ॥ ३-१८८-१५ (२३१५९)  
वैशम्पायन उवाच । ३-१८८-१६क्ष् (२३७३)  
अथान्निरपि राजेन्द्र गौतमं प्रत्यभाषत ।  
अयमेव विधाता च तथैवेन्द्रः प्रजापतिः ।  
त्वमेव मुह्यसे मोहान्न प्रज्ञानं तवास्ति ह ॥ ३-१८८-१६ (२३१६०)  
गौतम उवाच । ३-१८८-१७क्ष् (२३७४)  
जानामि नाहं मुह्यामि त्वं विविक्षुर्विमुह्यसे ।  
स्तौषि त्वं दर्शनप्रेप्सू राजानं जनसंसदि ॥ ३-१८८-१७ (२३१६१)  
न वेत्थ परमं धर्मं न चास्त्यत्र प्रयोजनम् ।  
बालस्त्वमसि मूढश्च वृद्धः केनापि हेतुना ॥ ३-१८८-१८ (२३१६२)  
वैशम्पायन उवाच । ३-१८८-१९क्ष् (२३७५)  
विवदन्तौ तथा तौ तु मुनीनां द्रशने स्थितौ ।  
ये तस्य यज्ञे संवृत्तास्तेऽपृच्छन्त कथं त्विमौ ॥ ३-१८८-१९ (२३१६३)  
प्रवेशः केन दत्तोऽयमनयोर्वैन्यसंसदि ।  
उच्चैः समभिभाषन्तौ केन कार्येण धिष्ठितौ ॥ ३-१८८-२० (२३१६४)  
ततः परमधर्मात्मा काश्यपः सर्वधर्मवित् ।  
विवादिनावनुप्राप्तौ तावुभौ प्रत्यवेदयत् ॥ ३-१८८-२१ (२३१६५)  
अथाब्रवीत्सदस्यांस्तु गौतमो मुनिसत्तमान् ।  
आवयोर्व्याहृतं प्रश्नं शृणुत द्विजसत्तमाः ।  
वैन्यं विधातेत्याहात्रिरत्र नौ संशयो महान् ॥ ३-१८८-२२ (२३१६६)  
गतस्तु गौतमेनोक्तं वाक्यं वैैन्यस्य संसदि ।  
श्रुत्वैव तु महात्मानो मुनयोऽभ्यद्रवन्दुतम् ॥ ३-१८८-२३ (२३१६७)  
सनत्कुमारं धर्मज्ञं संशयच्छेदनाय वै ।  
गपप्रच्छुः प्रणताः सर्वे ब्रह्माणमिव सोमपाः ॥ ३-१८८-२४ (२३१६८)  
स च तेषां वचः श्रुत्वा यथातत्त्वं महातपाः ।  
प्रत्युवाचाथ तानेवं धर्मार्थसहितं वचः ॥ ३-१८८-२५ (२३१६९)  
ब्रह्म क्षेत्रेण सहितं क्षेत्रं च ब्रह्मणा सह ।  
संयुक्तौ दहतः शत्रून्वनानीवाग्निमारुतौ ॥ ३-१८८-२६ (२३१७०)  
राजा वै प्रथितो धर्मः प्रजानां पतिरेव च ।  
स एव शक्रः शुक्रश्च स धाता च बृहस्पतिः ॥ ३-१८८-२७ (२३१७१)

प्रजापतिर्विराट् सम्राट् क्षत्रियो भूपतिर्नृपः ।  
 य एभिः स्तूयते शब्दैः कस्तं नार्चितुमर्हति ॥ ३-१८८-२८ (२३१७२)  
 पुरायोनिर्युधाजिच्च अभीष्टानचितो भवः ।  
 स्वर्णेता सहजिद्धभुरिति राजाऽभिधीयते ।  
 सत्ययोनिः पुराविच्च सत्यधर्मप्रवर्तकः ॥ ३-१८८-२९ (२३१७३)  
 अधर्मादृषयो भीता बलं क्षत्रे समादधन् ।  
 गतस्माद्धि ब्रह्मणा क्षत्रं क्षत्रेण ब्रह्म चाव्ययम् ॥ ३-१८८-३० (२३१७४)  
 आदित्यो दिवि देवेषु तमो नुदति तेजसा ।  
 तथैव नृपतिर्भूमावधर्मान्नुदते भृशम् ॥ ३-१८८-३१ (२३१७५)  
 ततो राज्ञः प्रधानत्वं शास्त्रप्रामाण्यदर्शनात् ।  
 उत्तरः सिद्धयते पक्षो येन राजेति भाषितम् ॥ ३-१८८-३२ (२३१७६)  
 मार्कण्डे उवाच । ३-१८८-३३क्ष् (२३७६)  
 ततः स राजा संहृष्टः सिद्धे पक्षे महामनाः ।  
 तमत्रिमब्रवीत्प्रीतः पूर्वं येनाभिसंस्तुतः ॥ ३-१८८-३३ (२३१७७)  
 यस्मात्पूर्वं मनुष्येषु ज्यायांसं मामिहाब्रवीः ।  
 सर्वदेवैश्च विप्रर्षे संमितं श्रेष्ठमेव च ॥ ३-१८८-३४ (२३१७८)  
 तस्मात्तेऽहंप्रदास्यामि विविधं वसु भूरि च ।  
 दासीसहस्रं श्यामानां सुवस्त्राणामलकृतम् ॥ ३-१८८-३५ (२३१७९)  
 दशकोटीर्हिरण्यस्य रुक्मभारांस्तथा दश ।  
 एतद्दामि विप्रर्षे सर्वज्ञस्त्वं मतो हि मे ॥ ३-१८८-३६ (२३१८०)  
 तदत्रिनन्यायतः सर्वं प्रतिगृह्याभिसत्कृतः ।  
 प्रत्युज्जगाम तेजस्वी गृहानेव महातपाः ॥ ३-१८८-३७ (२३१८१)  
 प्रदाय च धनं प्रीतः पुत्रेभ्यः प्रयतात्मवान् ।  
 ततः समभिसंधाय वनमेवान्वपद्यत ॥ ३-१८८-३८ (२३१८२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 अष्टाशीत्यधिकशततमोऽध्यायः ॥ १८८ ॥

Mahabharata - Vana Parva - Chapter Footnotes

३-१८८-२ सोऽत्रिरर्थं भूयो नानुरुध्यत् अत्यन्तमर्थार्थां न बभूव  
 । कुतः । कर्मव्यक्तिर्धर्मस्य फलद्वाराऽभिव्यक्तिः । फलव्यक्त्या हि  
 धर्मो नश्यत्यतस्तद्रक्षणार्थं नैच्छदित्यर्थः ॥  
 ३-१८८-३ वनं गन्तुमिति शेषः ॥  
 ३-१८८-४ निरुपद्रवमक्षयं मोक्षाख्यम् ॥  
 ३-१८८-५ धर्ममेवानुतन्वतीति झ । पाठः । धर्मं यज्ञादिकं  
 अनुतन्वती विस्तारयन्ती । हेतौ शतृप्रत्ययः । धर्मार्थे

धनमेवार्जयस्वेत्युवाचेत्यर्थः ॥

३-१८८-८ राजप्रतिग्रहे दोषं जानन्नत्रिस्तत्र विघ्नमुपन्यस्यति  
कथित इत्यादिना ॥

३-१८८-९ व्यवसामि उद्यमं करोमि ॥

३-१८८-११ एवं जानन्नपि स्नेहदोषात्तत्कर्तुं प्रतिजानीते गमिष्यामीति ॥

३-१८८-१३ धन्यो धनार्हः ईश ईशिता नियन्ता । प्रथमः

हिरण्यगर्भइव अग्रजः । नृपः मनुष्याणां रक्षकः ॥

३-१८८-१५ अत्र परलोकमेव बहुमन्वानो गौतम आह मैवमिति ॥

३-१८८-१६ तत्रेन्द्रइवात्र राजैव महेन्द्र इतिवित्तार्थी अत्रिः

परपक्षं दूषयति अथेति ॥

३-१८८-१९ दर्शने दृष्टिपथे ॥

३-१८८-२१ प्रत्यषेधयत् इति ध । पाठः ॥

३-१८८-२२ नौ आवयोः । संशयः विवादः ॥

३-१८८-२७ प्रथितः प्रथांगतः । धर्मः धर्मस्थापकः । शक्रः

रक्षिता । शुकः नीतिवित् । धाता अतएव जनकः । बृहस्पतिः हितोपदेष्टा

॥

३-१८८-२९ अभिया मुदित इति झ । पाठः । पुरायोनिः

धर्मप्रवर्तकत्वेन प्रथमं कारणम् । युघाजित्

संग्रामे जयकर्तृत्वेनोपद्रवनाशकः । अभियाः अभितो

यातियामिकवद्रक्षणार्थमित्यभियाः । मुदितः भवः ईश्वरः । स्वर्णेता

स्वर्गं प्रति गमयिता । सहजित् सद्योजयशीलः । बभ्रुर्विष्णुः ॥

अरण्यपर्व - अध्याय १८९

॥ श्रीः ॥

३.१८९. अध्यायः १८९

Mahabharata - Vana Parva - Chapter Topics

मार्कण्डेयेन युधिष्ठिरादीन्प्रति

दानाग्निहोत्रमोक्षादिनिरूपकताक्षर्यसरस्वतीसंवादानुवादः ॥ १ ॥

Mahabharata - Vana Parva - Chapter Text

३-१८९-० (२३१८३)

मार्कण्डेय उवाच । ३-१८९-०क्ष् (२३७७)

अत्रैव च सरस्वत्या गीतं परपुरंजय ।

पृष्टया मुनिना वीर शृणु ताक्षर्येण धीमता ॥ ३-१८९-१ (२३१८४)

ताक्षर्य उवाच । ३-१८९-२क्ष (२३७८)  
 किंन श्रेयः पुरुषस्येह भद्रे  
 कथं कुर्वन्न च्यवते स्वधर्मात् ।  
 आचक्ष्व मे चारुसर्वाङ्गि सर्वं  
 त्वया शिष्टो न च्यवेयं स्वधर्मात् ॥ ३-१८९-२ (२३१८५)  
 कथं चाग्निं जुहुयां पूजये वा  
 कस्मिन्काले केन धर्मो न नश्येत् ।  
 एतत्सर्वं सुभगे प्रब्रवीहि  
 यथा लोकान्विरजाः संचरेयम् ॥ ३-१८९-३ (२३१८६)  
 मार्कण्डेय उवाच । ३-१८९-४क्ष (२३७९)  
 एवं पृष्टा प्रीतियुक्तेन तेन  
 शुश्रूषुणा चोत्तमबुद्धियुक्तम् ।  
 ताक्षर्यं विप्रं धर्मयुक्तं हितं च  
 सरस्वती वाक्यमिदं बभाषे ॥ ३-१८९-४ (२३१८७)  
 यो ब्रह्म जानाति यथोपदेशं  
 स्वाध्यायनित्यः शुचिरप्रमत्तः ।  
 स वै पुरो देवलोकस्य गन्ता  
 सहामरैः प्राप्नुयात्प्रीतियोगम् ॥ ३-१८९-५ (२३१८८)  
 तत्र स्म रम्या विपुला विशोकाः  
 सुपुष्पिताः पुष्करिण्यः सुपुण्याः ।  
 अकर्दमा मीनवत्यः सुतीर्था  
 हिरण्यैरावृताः पुण्डरीकैः ॥ ३-१८९-६ (२३१८९)  
 तासां तीरेष्वासते पुण्यभाजो  
 महीयमानाः पृथगप्सरोभिः ।  
 सुपुण्यगन्धाभिरलंकृताभि-  
 हिरण्यवर्णाभिरतीव हृष्टाः ॥ ३-१८९-७ (२३१९०)  
 परं लोकं गोप्रदास्त्वाप्नुवन्ति  
 दत्त्वाऽनड्वाहं सूर्यलोकं व्रजन्ति ।  
 वासो दत्त्वा चान्द्रमसं तु लोकं  
 दत्त्वा हिरण्यममरत्वमेति ॥ ३-१८९-८ (२३१९१)  
 धेनुं दत्त्वा सुप्रमां साधुदोहां  
 कल्याणवत्सामपलायिनीं च ।  
 यावन्ति रोमाणि भवन्ति तस्या-  
 स्तावद्वर्षाण्यासते देवलोके ॥ ३-१८९-९ (२३१९२)  
 अनड्वाहं सुव्रतं यो ददाति  
 हलस्य वोढारमनन्तवीर्यम् ।

धुरंधरं बलवन्तं युवानं  
प्राप्नोति लोकान्दशधेनुदस्य ॥ ३-१८९-१० (२३१९३)  
ददाति यो वै कपिलां सचैलां  
कांस्योपदोहां द्रविणैरुत्तरीयैः ।  
तैस्तैर्गुणैः कामदुहाऽथ भूत्वा  
नरं प्रदातारमुपैति नाकैः ॥ ३-१८९-११ (२३१९४)  
यावन्ति रोमाणि भवन्ति धेन्वा-  
स्तावत्फलं लभते गोप्रदाने ।  
पुत्रांसच् पौत्रांश्च कुलं च सर्व-  
मासप्तमं तारयते परत्र ॥ ३-१८९-१२ (२३१९५)  
सदक्षिणां काञ्चनचारुशृङ्गीं  
कांस्योपदोहां द्रविणैरुत्तरीयैः ।  
धेनुं तिलानां ददतो द्विजाय  
लोका वसूनां सुलभा भवन्ति ॥ ३-१८९-१३ (२३१९६)  
स्वकर्मभिर्दानवसंनिरुद्धे  
तीव्रान्धकारे नरके पतन्तम् ।  
महार्णवे नौरिव वातयुक्ता  
दानं गवां तारयते परत्र ॥ ३-१८९-१४ (२३१९७)  
यो ब्राह्मदेयां तु ददाति कन्यां  
भूमिप्रदानं च करोति विप्रे ।  
ददाति दानं विधिना च यश्च  
स लोकमाप्नोति पुरंदरस्य ॥ ३-१८९-१५ (२३१९८)  
यः सप्तवर्षाणि जुहोति ताक्षर्यं  
हव्यं त्वग्नौ नियतः साधुशीलः ।  
सप्तावरान्सप्तपूर्वान्पुनाति  
पितामहानात्मना कर्मभिः स्वैः ॥ ३-१८९-१६ (२३१९९)  
ताक्षर्यं उवाच । ३-१८९-१६क्ष् (२३८०)  
किमग्निहोत्रस्य व्रतं पुराण-  
माचक्ष्व मे पृच्छश्चारुरूपे ।  
त्वयाऽनुशिष्टोऽहमिहाद्य विद्यां  
यदग्निहोत्रस्य व्रतं पुराणम् ॥ ३-१८९-१७ (२३२००)  
सरस्वत्युवाच । ३-१८९-१८क्ष् (२३८१)  
न चाशुचिर्नाप्यनिर्णिक्तपाणि-  
र्नाब्रह्मविज्जुहुयान्नाविपश्चित् ।  
बुभुत्सवः शुचिकामा हि देवा  
नाश्रद्धधानाद्धि हविर्जुषन्ति ॥ ३-१८९-१८ (२३२०१)

नाश्रोत्रियं देवहव्ये नियुञ्ज्या-  
न्मोघं पुरा सिञ्चति तादृशो हि ।  
अपूर्णमश्रोत्रियमाह ताक्षर्यं  
न वै तादृग्जुहुयादग्निहोत्रम् ॥ ३-१८९-१९ (२३२०२)  
रये वै कृशानुं जुह्वति श्रद्धधानाः  
सत्यव्रता हुतशिष्टाशिनश्च ।  
गवां लोकं प्राप्यते पुण्यगन्धं  
पश्यन्ति देवं परमं चापि सत्यम् ॥ ३-१८९-२० (२३२०३)  
ताक्षर्यं उवाच । ३-१८९-२१क्ष् (२३८२)  
क्षेत्रज्ञभूतां परलोकभावे  
कर्मोदये बुद्धिमभिप्रविष्टाम् ।  
प्रज्ञां च देवीं सुभगे विमृश्य  
पृच्छामि त्वां का ह्यसि चारुरूपे ॥ ३-१८९-२१ (२३२०४)  
सरस्वत्युवाच । ३-१८९-२२क्ष् (२३८३)  
अग्निहोत्रादहमभ्यागताऽस्मि  
विप्रर्षभाणां संशयच्छेदनाय ।  
त्वत्संयोगादहमेतदब्रुवं  
भावे स्थिता तथ्यमर्थं यथावत् ॥ ३-१८९-२२ (२३२०५)  
ताक्षर्यं उवाच । ३-१८९-२३क्ष् (२३८४)  
न हि त्वया सदृशी काचिदस्ति  
विभ्राजसे ह्यतिमात्रं यथा श्रीः ।  
रूपं च ते दिव्यमनन्तकान्ति  
प्रज्ञां च देवीं सुभगे विभर्षि ॥ ३-१८९-२३ (२३२०६)  
सरस्वत्युवाच । ३-१८९-२४क्ष् (२३८५)  
श्रेष्ठानि यानि द्विपदांवरिष्ठ  
यज्ञेषु विद्वन्नुपपादयन्ति ।  
तैरेव चाहं संप्रवृद्धा भवामि  
चाप्यायिता रूपवती च विप्र ॥ ३-१८९-२४ (२३२०७)  
यच्चापि पात्रमुपयुज्यते ह  
वानस्पत्यमायसं पार्थिवं वा ।  
दिव्येन रूपेण प्रज्ञया च  
तेनैव सिद्धिरिति विद्धि विद्वन् ॥ ३-१८९-२५ (२३२०८)  
ताक्षर्यं उवाच । ३-१८९-२६क्ष् (२३८६)  
इदं श्रेयः परमं मन्यमाना  
व्यायच्छन्ते मुनयः संप्रतीताः ।  
आचक्ष्व मे तं परमं विशोकं

मोक्षं परं यं प्रविशन्ति धीराः ।  
 साङ्ख्या योगाः परमं यं विदन्ति  
 परं पुराणं तमहं न वेत्ति ॥ ३-१८९-२६ (२३२०९)  
 सरस्वत्युवाच । ३-१८९-२७क्ष (२३८७)  
 तं वै परं वेदविदः प्रपन्नाः  
 परं परेभ्यः प्रथितं पुराणम् ।  
 स्वाध्यायदानव्रतपुण्ययोगै-  
 स्तपोधना वीतशोका विमुक्ताः ॥ ३-१८९-२७ (२३२१०)  
 तस्याथ मध्ये वेतसः पुण्यगन्धः  
 सहस्रशाखो विपुलो विभाति ।  
 तस्य मूलात्सरितः प्रस्रवन्ति  
 मधूदकप्रस्रवणाः सुपुण्याः ॥ ३-१८९-२८ (२३२११)  
 शाखांशाखां महानद्यः संयान्ति सिकताशयाः ।  
 धानापूपा मांसशाकाः सदापायसकर्मदाः ॥ ३-१८९-२९ (२३२१२)  
 यस्मिन्नग्निमुखा देवाः सेन्द्राः सहमरुद्गणाः ।  
 ईजिरे क्रतुभिः श्रेष्ठैस्तत्पदं परमं मुने ॥ ३-१८९-३० (२३२१३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 एकोनवत्यधिकशततमोऽध्यायः ॥ १८९ ॥

Mahabharata - Vana Parva - Chapter Footnotes

३-१८९-८ अनड्वाहं वृषभम् ॥  
 ३-१८९-११ उत्तरीयैः पश्चाद्भवैर्दक्षिणादिभिर्द्रव्यैः सहिताम् ॥  
 ३-१८९-१५ ब्राह्मदेयां गृह्योक्तेन विधिना देयाम् ॥  
 ३-१८९-१९ आह वेद इति शेषः ॥

अरण्यपर्व - अध्याय १९०

॥ श्रीः ॥

३.१९०. अध्यायः १९०

Mahabharata - Vana Parva - Chapter Topics

मार्कण्डेयेन युधिष्ठिरादीन्प्रति मत्स्यरूपिणो हरेर्वैवस्वतमनोश्च  
 चरितप्रतिपादकमस्योपाख्यानकथनम् ॥ १ ॥

Mahabharata - Vana Parva - Chapter Text

३-१९०-० (२३२१४)  
 वैशम्पायन उवाच । ३-१९०-०क्ष (२३८८)  
 ततः स पाण्डवो भूयो मार्कण्डेयमुवाच ह ।  
 कथयस्वति चरितं मनोवैवस्वतस्य च ॥ ३-१९०-१ (२३२१५)  
 मार्कण्डेय उवाच । ३-१९०-२क्ष (२३८९)  
 विवस्वतः सुतो राजन्महर्षिः सुप्रतापवान् ।  
 बभूव नरशार्दूल प्रजापतिसमद्युतिः ॥ ३-१९०-२ (२३२१६)  
 ओजसातेजसा लक्ष्म्या तपसा च विशेषतः ।  
 अतिचक्राम पितरं मनुः स्वंच पितामहम् ॥ ३-१९०-३ (२३२१७)  
 ऊर्ध्वबाहुर्विशालायां बदर्यां स नराधिपः ।  
 एकपादस्थितस्तीव्रं चकार सुमहत्तपः ॥ ३-१९०-४ (२३२१८)  
 अवाकूशिरास्तथा चापि नेत्रैरनिमिषैर्दृढम् ।  
 सोऽतप्यत तपो घोरं वर्षाणामयुतं तदा ॥ ३-१९०-५ (२३२१९)  
 तं कदाचित्तपस्यन्तमार्द्रचीरजटाधरम् ।  
 चीरिणीतीरमागम्य मत्स्यो वचनमब्रवीत् ॥ ३-१९०-६ (२३२२०)  
 भगवन्क्षुद्रमत्स्येस्मि बलवद्भयो भयंमम ।  
 मत्स्येभ्यो हि ततो मां त्वं त्रातुमर्हसि सुव्रत ॥ ३-१९०-७ (२३२२१)  
 दुर्बलं बलवन्तो हि मत्स्या मत्स्यं विशेषतः ।  
 भक्षयन्ति सदा वृत्तिर्विहिता नः सनातनी ॥ ३-१९०-८ (२३२२२)  
 तस्माद्भयौघान्महतो मज्जन्तं मां विशेषतः ।  
 त्रातुमर्हसि कर्तास्मि कृतेप्रतिकृतं तव ॥ ३-१९०-९ (२३२२३)  
 स मत्स्यवचनं श्रुत्वा कृपयाऽभिपरिप्लुतः ।  
 मनुर्वैवस्वतोऽगृह्णात्तं मत्स्यं पाणिना स्वयम् ॥ ३-१९०-१० (२३२२४)  
 उदकान्तमुपानीय मत्स्यं वैवस्वतो मनुः ।  
 अलिञ्जरे प्राक्षिपत्तं चन्द्रांशुसदृशप्रभम् ॥ ३-१९०-११ (२३२२५)  
 स तत्र ववृधे राजन्मत्स्यः परमसत्कृतः ।  
 पुत्रवत्स्वीकरोत्तस्मै मनुर्भावं विशेषतः ॥ ३-१९०-१२ (२३२२६)  
 अथ कालेन महता स मत्स्यः सुमहानभूत् ।  
 अलिञ्जरजले चैव नासौ समभवत्किल ॥ ३-१९०-१३ (२३२२७)  
 अथ मत्स्यो मनुं दृष्ट्वा पुनरेवाभ्यभाषत ।  
 भगवन्साधु मेऽद्यान्यत्स्थानं संप्रतिपादय ॥ ३-१९०-१४ (२३२२८)  
 उद्धृत्यालिञ्जरात्तस्मात्ततः स भगवान्मनुः ।  
 तं मत्स्यमनयद्वापीं महतीं स मनुस्तदा ॥ ३-१९०-१५ (२३२२९)  
 तत्रतं प्राक्षिपच्चापि मनुः परपुरंजय ।  
 अथावर्धत मत्स्यः स पुनर्वर्षगणान्बहून् ॥ ३-१९०-१६ (२३२३०)  
 द्वियोजनायता वापी विस्तृताचापि योजनम् ।



तस्यां नासौ समभवन्मत्स्यो राजीवलोचन ॥ ३-१९०-१७ (२३२३१)  
 विचेष्टितुं च कौन्तेय मत्स्यो वाप्यां विशांपते ।  
 मनुं मत्स्यस्ततो दृष्ट्वा पुनरेवाभ्यभाषत ॥ ३-१९०-१८ (२३२३२)  
 नय मां भगवन्साधो समुद्रमहिषीं प्रियाम् ।  
 गङ्गां नात्रापि शक्तोस्मि वस्तुं मतिमतांवर ॥ ३-१९०-१९ (२३२३३)  
 निदेशे हि मया तुभ्यं स्थातव्यमनसूयता ।  
 वृद्धिर्हि परमा प्राप्ता त्वत्कृते हि मयाऽनघ ॥ ३-१९०-२० (२३२३४)  
 एवमुक्तो मनुर्मत्स्यमनयद्भगवान्वशी ।  
 नदीं गङ्गां तत्रचैनं स्वयं प्राक्षिपदेव च ॥ ३-१९०-२१ (२३२३५)  
 स तत्र ववृधे मत्स्यः कंचित्रालमरिंदम ।  
 गतः पुनर्मनुं दृष्ट्वा मत्स्यो वचनमब्रवीत् ॥ ३-१९०-२२ (२३२३६)  
 गङ्गायां हि न शक्नोमि बृहत्त्वाच्चेष्टितुं प्रभो ।  
 समुद्रं नय मामाशु प्रसीद भगवन्निति ॥ ३-१९०-२३ (२३२३७)  
 उद्धृत्य गङ्गासलिलात्ततो मत्स्यं मनुः स्वयम् ।  
 समुद्रमनयत्पार्तं तत्रचैनमवासृजत् ॥ ३-१९०-२४ (२३२३८)  
 सुमहानपि मत्स्यस्तु स मनोर्नयतस्तदा ।  
 आसीद्यथेष्टहार्यंश्च स्पर्शगन्धसुखंश्च वै ॥ ३-१९०-२५ (२३२३९)  
 यदा समुद्रे प्रक्षिप्तः स मत्स्यो ननुना तदा ।  
 तत एनमिदं वाक्यं स्मयमान इवाब्रवीत् ॥ ३-१९०-२६ (२३२४०)  
 भगवन्हि कृता रक्षा त्वया सर्वा विशेषतः ।  
 प्राप्तकालं तु यत्कार्यं त्वया तच्छ्रूयतां मम ॥ ३-१९०-२७ (२३२४१)  
 अचिराद्भगवन्बौममिदं स्थावरजङ्गमम् ।  
 सर्वमेव महाभाग प्रलयं वै गमिष्यति ॥ ३-१९०-२८ (२३२४२)  
 संप्रक्षालनकालोऽयंलोकानां समुपस्थितः ।  
 तस्मात्त्वां बोधयाम्यद्यत्ते हितमनुत्तमम् ॥ ३-१९०-२९ (२३२४३)  
 त्रसानां स्तावराणां च यच्चेद्गं यच्च नेद्गति ।  
 तस्य सर्वस्वंप्राप्तः कालः परमदारुणः ॥ ३-१९०-३० (२३२४४)  
 नौश्च कारयितव्या ते दृढा युक्तवटारका ।  
 तत्र सप्तर्षिभिः सार्धमारुहेथा महामुने ॥ ३-१९०-३१ (२३२४५)  
 बीजानि चैव सर्वाणि यथोक्तानि मया पुरा ।  
 तस्यामारोहयेर्नावि सुसंगुप्तानि भागशः ॥ ३-१९०-३२ (२३२४६)  
 नौस्थश्च मां प्रतीक्षेथास्ततो मुनिजनप्रिय ।  
 आगमिष्याम्यहं शृङ्गी विज्ञेयस्तेन तापस ॥ ३-१९०-३३ (२३२४७)  
 एवमेतत्त्वया कार्यमापृष्टोसि ब्रजाम्यहम् ।  
 ता न शक्या महत्यो वै आपस्तर्तुं मया विना ।  
 नातिशङ्क्यमिदं चापि वचनं मे त्वया विभो ॥ ३-१९०-३४ (२३२४८)

एवं करिष्य इति तं स मत्स्यं प्रत्यभाषत ।  
 जग्मतुश्च यथाकाममनुज्ञाप्य परस्परम् ॥ ३-१९०-३५ (२३२४९)  
 ततो मनुर्महाराज यथोक्तं मत्स्यकेन ह ।  
 बीजान्यादाय सर्वाणि सागरं पुप्लुवे तदा ।  
 नौकया शुभयावीर महोर्मिणमरिंदम ॥ ३-१९०-३६ (२३२५०)  
 चिन्तयामास च मनुस्तं मत्स्यं पृथिवीपते ।  
 सच तच्चिन्तितं ज्ञात्वा मत्स्यः परपुरंजय ।  
 शृङ्गी तत्राजगागाशु तदा भरतसत्तम ॥ ३-१९०-३७ (२३२५१)  
 तं दृष्ट्वा मनुजव्याघ्र मनुर्मत्स्यं जलार्णवे ।  
 शृङ्गिणं तं यथोक्तेन रूपेणाद्रिमिवोच्छ्रितम् ॥ ३-१९०-३८ (२३२५२)  
 वटारकमयं पाशमथ मत्स्यस्य मूर्धनि ।  
 मनुर्मनुजशार्दूल तस् शृङ्गे न्यवेशयत् ॥ ३-१९०-३९ (२३२५३)  
 संयतस्तेन पाशेन मत्स्यः परपुरंजय ।  
 वेगेन महता नावं प्राकर्षल्लवणाम्भसि ॥ ३-१९०-४० (२३२५४)  
 स ततार तथा नावा समुद्रं मनुजेश्वर ।  
 नृत्यमानमिवोर्मीभिर्गर्जमानमिवाम्भसा ॥ ३-१९०-४१ (२३२५५)  
 क्षोभ्यमाणा महावातैः सा नौस्तस्मिन्महोदधौ ।  
 घूर्णते चपलेव स्त्री मत्ता परपुरंजय ॥ ३-१९०-४२ (२३२५६)  
 नैव भूमिर्न च दिशः प्रदिशो वा चकाशिरे ।  
 सर्वं सलिलमेवासीत्खं द्यौश्च नरपुङ्गव ॥ ३-१९०-४३ (२३२५७)  
 एवंभूते तदा लोके संकुले भरतर्षभ ।  
 अदृश्यन्त सप्तर्षयो मनुर्मत्स्यस्तथैव च ॥ ३-१९०-४४ (२३२५८)  
 एवं बहून्वर्षगणांस्तां नावं सोऽथ मत्स्यकः ।  
 चकर्षातन्द्रितो राजंस्तस्मिन्सलिलसंचये ॥ ३-१९०-४५ (२३२५९)  
 ततो हिमवतः शृङ्गं यत्परं भरतर्षभ ।  
 तत्राकर्षत्ततो नावं स मत्स्यः कुरुनन्दन ॥ ३-१९०-४६ (२३२६०)  
 अथाब्रवीत्तदा मत्स्यस्तानृषीन्प्रहसञ्जनैः ।  
 अस्मिन्हिमवतः शृङ्गे नावं बध्नीत माचिरम् ॥ ३-१९०-४७ (२३२६१)  
 सा बद्धा तत्र तैस्तूर्णमृषिभिर्भरतर्षभ ।  
 नौर्मत्स्यस्य वचः श्रुत्वा शृङ्गे हिमवतस्तदा ॥ ३-१९०-४८ (२३२६२)  
 तच्च नौबन्धनं नाम शृङ्गं हिमवतः परम् ।  
 ख्यातमद्यापि कौन्तेय तद्विद्धि भरतर्षभ ॥ ३-१९०-४९ (२३२६३)  
 अथाब्रवीदनिमिषस्तानृषीन्सहितस्तदा ।  
 अहं प्रजापतिर्ब्रह्मा मत्परं नाधिगम्यते ।  
 मत्स्यरूपेण यूयं च मयाऽस्मान्मोक्षिता भयात् ॥ ३-१९०-५० (२३२६४)  
 मनुना च प्रजाः सर्वाः सदेवासुरमानुपाः ।

स्रष्टव्याः सर्वलोकाश्चयच्चेङ्गं यच्चा नेङ्गति ॥ ३-१९०-५१ (२३२६५)  
 तपसा चापि तीव्रेण प्रतिभाऽस्य भविष्यति ।  
 मत्प्रसादात्प्रजासर्गे न च मोहं गमिष्यति ।  
 इत्युक्त्वा वचनं मत्स्यः क्षणेनादर्शनं गतः ॥ ३-१९०-५२ (२३२६६)  
 स्रष्टुकामः प्रजाश्चापि मनुर्वैवस्वतः स्वयम् ।  
 प्रमूढोऽभूत्प्रजासर्गे तपस्तेपे महत्ततः ॥ ३-१९०-५३ (२३२६७)  
 तपसा महता युक्तः सोऽथ स्रष्टुं प्रचक्रमे ।  
 सर्वाः प्रजा मनुः साक्षाद्यथावद्भरतर्षभ ॥ ३-१९०-५४ (२३२६८)  
 इत्येतन्मात्स्यकं नाम पुराणं परिकीर्तितम् ।  
 आख्यानमिदमाख्यातं सर्वपापहरं मया ॥ ३-१९०-५५ (२३२६९)  
 य इदं शृणुयान्नित्यं मनोश्चरितमादितः ।  
 स सुखी सर्वपूर्णार्थः सर्वलोकमियान्नरः ॥ ३-१९०-५६ (२३२७०)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 नवत्यधिकशततमोऽध्यायः ॥ १९० ॥

Mahabharata - Vana Parva - Chapter Footnotes

३-१९०-६ चीरिणीनदीविशेषः ॥  
 ३-१९०-११ अलिञ्जरे मणिकाख्यपात्रे ॥  
 ३-१९०-१३ न समभवत्स्थूलत्वेन न ममावित्यर्थः ॥  
 ३-१९०-३० त्रसानां जङ्गमानाम् । इङ्गं चलनशीलं  
 वृक्षादि । नेङ्गति पाषाणादि । कालोऽन्तः ॥  
 ३-१९०-३१ वटारका रज्जुः ॥  
 ३-१९०-३२ यथोक्तानि द्विजैः पुरा इति झ । पाठः ॥  
 ३-१९०-४१ सच तांस्तारयन्नावा इति झ । पाठः ॥

अरण्यपर्व - अध्याय १९१

॥ श्रीः ॥

३.१९१. अध्यायः १९१

Mahabharata - Vana Parva - Chapter Topics

मार्कण्डेयेन युधिष्ठिरादीन्प्रति

कृतादियुगचतुष्टयधर्मकथनपूर्वकं प्रलयवर्णनम् ॥ १ ॥

तथा प्रलयजले परिप्लवता मार्कण्डेयेन वटशाखाशायिनः

शिशुरूपस्य हरेरुदरान्तःप्रविश्य ब्रह्माण्डदर्शनपूर्वकं

पुनर्वहिर्निर्गमनम् ॥ २ ॥

३-१९१-० (२३२७१)

वैशम्पायन उवाच । ३-१९१-०क्ष् (२३९०)

ततः स पुनरेवाथ मार्कण्डेयं तपस्विनम् ।

पप्रच्छ विनयोपेतो धर्मराजो युधिष्ठिरः ॥ ३-१९१-१ (२३२७२)

नैके युगसहस्रान्तास्त्वया दृष्टा महामुने ।

न चापीह समः कश्चिदायुष्मान्दृश्यते तव ॥ ३-१९१-२ (२३२७३)

वर्जयित्वा महात्मानं ब्रह्माणं परमेष्ठिनम् ।

न तेऽस्ति सदृशः कश्चिदायुषा ब्रह्मसत्तम ॥ ३-१९१-३ (२३२७४)

अथाऽन्तरिक्षे लोकेऽस्मिन्देवदानववर्जिते ।

त्वमेव प्रलये विप्र ब्रह्माणमुपतिष्ठसे ॥ ३-१९१-४ (२३२७५)

प्रलये चापि निर्वृत्ते प्रबुद्धे च पितामहे ।

त्वमेकः सृज्यमानानि भूतानीह प्रपश्यसि ॥ ३-१९१-५ (२३२७६)

चतुर्विधानि विप्रर्षे यथावत्परमेष्ठिना ।

वायुभूता दिशः कृत्वा विक्षिप्यापस्ततस्ततः ॥ ३-१९१-६ (२३२७७)

त्वया लोकगुरुः साक्षात्सर्वलोकपितामहः ।

आराधितो द्विजश्रेष्ठ तत्परेण समाधिना ॥ ३-१९१-७ (२३२७८)

स्वप्रमाणमथो विप्र त्वया कृतमनेकशः ।

घोरेणाविश्य तपसा वेधसो निर्जितास्त्वया ॥ ३-१९१-८ (२३२७९)

नारायणाङ्गप्रख्यस्त्वं सांपरायेऽतिपद्यसे ॥ ३-१९१-९ (२३२८०)

भगवाननेकशः कृत्वा त्वया विष्णोश्च विश्वकृत् ।

कर्णिकोद्धरणं दिव्यं ब्रह्माणः कामरूपिणः ।

रत्नालंकारयोगाभ्यां दृग्भ्यां दृष्टस्त्वया पुरा ॥ ३-१९१-१० (२३२८१)

तस्मात्तवान्तको मृत्युर्जरा वा देहनाशिनी ।

न त्वां विशति विप्रर्षे प्रसादात्परमेष्ठिनः ॥ ३-१९१-११ (२३२८२)

यदा नैव रविर्नाग्निर्न वायुर्न च चन्द्रमाः ।

नैवान्तरिक्षं नैवोर्वी शेषं भवति किंचन ॥ ३-१९१-१२ (२३२८३)

तस्मिन्नेकार्णवे लोके नष्टे स्थावरजङ्गमे ।

नष्टे देवासुरगणे समुत्सन्नमहोरगे ॥ ३-१९१-१३ (२३२८४)

शयानममितात्मानं पद्मे पद्मनिकेतनम् ।

त्वमेकः सर्वभूतेशं ब्रह्माणमुपतिष्ठसि ॥ ३-१९१-१४ (२३२८५)

एतत्प्रत्यक्षतः सर्वं पूर्वं वृत्तं द्विजोत्तम ।

तस्मादिच्छाम्यहं श्रोतुं सर्वाहेत्वात्मिकां कथां ॥ ३-१९१-१५ (२३२८६)

अनुभूतं हि बहुशस्त्वयैकेन द्विजोत्तम ।

न तेऽस्त्यविदितं किंचित्सर्वलोकेषु नित्यदा ॥ ३-१९१-१६ (२३२८७)

मार्कण्डेय उवाच । ३-१९१-१७क्ष (२३९१)  
हन्त ते कथयिष्यामि नमस्कृत्वा स्वयंभुवे ।  
पुरुषाय पुराणाय शाश्वतायाव्ययाय च ।  
अव्यक्ताय सुसूक्ष्माय निर्गुणाय गुणात्मने ॥ ३-१९१-१७ (२३२८८)  
य एष पृथुदीर्घाक्षः पीतवासा जनार्दनः ।  
एष कर्ता विकर्ता च भूतात्मा भूतकृत्प्रभुः ॥ ३-१९१-१८ (२३२८९)  
अचिन्त्यं महदाश्चर्यं पवित्रमिति चोच्यते ।  
अनादिनिधनं भूतं विश्वमव्ययमक्षयम् ॥ ३-१९१-१९ (२३२९०)  
एष कर्ता न क्रियते कारणं चापि पौरुषे ।  
को ह्येनं परुषं वेत्ति देवा अपि न तं पौरुषे ॥ ३-१९१-२० (२३२९१)  
सर्वमाश्चर्यमेवैतन्निर्वृतं राजसत्तम ।  
आदितो मनुजव्याघ्र कृत्स्नस्य जगतः क्षये ॥ ३-१९१-२१ (२३२९२)  
चत्वार्याहुः सहस्राणि वर्षाणां तत्कृतं युगम् ।  
तस्य तावच्छती सन्ध्या सन्ध्यांशश्च तथाविधः ॥ ३-१९१-२२ (२३२९३)  
वीणि वर्षसहस्राणि त्रेतायुगमिहोच्यते ।  
तस्य तावच्छती सन्ध्या सन्ध्यांशश्च ततः परं ॥ ३-१९१-२३ (२३२९४)  
तथा वर्षसहस्रे द्वे द्वापरं परिमाणतः ।  
तस्यापि द्विशती सन्ध्या सन्ध्यांशश्च तथाविधः ॥ ३-१९१-२४ (२३२९५)  
सहस्रमेकं वर्षाणां ततः कलियुगं स्मृतम् ।  
तस्य वर्षशतं सन्ध्या सन्ध्यांशश्च ततः परम् ॥ ३-१९१-२५ (२३२९६)  
सन्ध्यासंध्यांशयोस्तुल्यं प्रमाणमुपधारय ।  
क्षीणे कलियुगे चैव प्रवर्तति कृतं युगम् ॥ ३-१९१-२६ (२३२९७)  
एषा द्वादशसाहस्री युगाख्या परिकीर्तिता ।  
एतत्सहस्रपर्यन्तमहो ब्राह्ममुदाहृतम् ॥ ३-१९१-२७ (२३२९८)  
विश्वं हि ब्रह्मभवने सर्वतः परिवर्तते ।  
लोकानां मनुजवन्याघ्र प्रलयं तं विदुर्बुधाः ॥ ३-१९१-२८ (२३२९९)  
अल्पावशिष्टे तु तदा युगान्ते भरतर्षभ ।  
सहस्रान्ते नराः सर्वे प्रायशोऽनृतवादिनः ॥ ३-१९१-२९ (२३३००)  
यज्ञप्रतिनिधिः पार्थ दानप्रतिनिधिस्तथा ।  
व्रतप्रतिनिधिश्चैव तस्मिन्काले प्रवर्तते ॥ ३-१९१-३० (२३३०१)  
ब्राह्मणाः शूद्रकर्माणस्तथा शूद्रा धनार्जकाः ।  
क्षत्रधर्मेण वाऽप्यत्र वर्तयन्ति युगक्षये ॥ ३-१९१-३१ (२३३०२)  
निवृत्तयज्ञस्वाध्याया दण्डाजिनविवर्जिताः ।  
ब्राह्मणा सर्वभक्षाश्च भविष्यन्ति कलौ युगे ॥ ३-१९१-३२ (२३३०३)  
अजपा ब्राह्मणास्तात शूद्रा जपपरायणाः ।  
विपरीते तदा लोके पूर्वरूपं क्षयस्य तत् ॥ ३-१९१-३३ (२३३०४)

बहवो म्लेच्छराजानः पृथिव्यां मनुजाधिप ।  
 मृषानुशासिनः पापा मृषावादपरायणाः ॥ ३-१९१-३४ (२३३०५)  
 आन्ध्राः शकाः पुलिन्दाश्च यवनाश्च नराधिपाः ।  
 काम्भोजा बाह्लिकाः शूरास्तथाऽऽभीरा नरोत्तमा ॥ ३-१९१-३५ (२३३०६)  
 न तदा ब्राह्मणः कश्चित्स्वधर्ममुपजीवति ।  
 क्षत्रियाश्चापि वैश्याश्च विकर्मस्था नराधिप ॥ ३-१९१-३६ (२३३०७)  
 अल्पायुषः स्वल्पबलाः स्वल्पवीर्यपराक्रमाः ।  
 अल्पसाराल्पदेहाश्च तथा सत्याल्पभाषिणः ॥ ३-१९१-३७ (२३३०८)  
 बहुशून्या जनपदा मृगव्यालावृता दिशः ।  
 युगान्ते समनुप्राप्ते वृथा च ब्रह्मवादिनः ॥ ३-१९१-३८ (२३३०९)  
 भोवादिनस्तथा शूद्रा ब्राह्मणाश्चार्यवादिनः ।  
 युगान्ते मनुजव्याघ्र भवन्ति बहुजन्तवः ॥ ३-१९१-३९ (२३३१०)  
 न तथा घ्राणयुक्ताश्च सर्वगन्धा विशांपते ।  
 रसाश्च मनुजव्याघ्र न तथा स्वादुयोगिनः ॥ ३-१९१-४० (२३३११)  
 बहुप्रजा ह्रस्वदेहा शीलाचारविवर्जिताः ।  
 मुखेभगाः स्त्रियो राजन्भविष्यन्ति युगक्षये ॥ ३-१९१-४१ (२३३१२)  
 अट्टशूला जनपदाः शिवशूलाश्चतुष्पथाः ।  
 केशशूलाः स्त्रियो राजन्भविष्यन्ति युगक्षये ॥ ३-१९१-४२ (२३३१३)  
 अल्पक्षीरास्तथा गावो भविष्यन्ति जनाधिप ।  
 अल्पपुष्पफलाश्चापि पादपा बहुवायसाः ॥ ३-१९१-४३ (२३३१४)  
 ब्रह्मवध्यानुलिप्तानां तथा मिथ्याभिशांसिनाम् ।  
 नृपाणां पृथिवीपाल प्रतिगृह्णन्ति वै द्विजाः ॥ ३-१९१-४४ (२३३१५)  
 लोभमोहपरीताश्च मिथ्याधर्मध्वजावृताः ।  
 भिक्षार्थं पृथिवीपाल चञ्चूर्यन्ते द्विजैर्दिशः ॥ ३-१९१-४५ (२३३१६)  
 कराभारभयाङ्गीता गृहस्थाः परिमोषकाः ।  
 मुनिच्छद्याकृतिच्छन्ना वाणिज्यमुपभुञ्जते ॥ ३-१९१-४६ (२३३१७)  
 मित्या च नखरोमाणि धारयन्ति तदा द्विजाः ।  
 अर्थलोभान्नरव्याघ्र वृथा च ब्रह्मचारिणः ॥ ३-१९१-४७ (२३३१८)  
 आश्रमेषु वृथाचार पारपा गुरुतल्पगाः ।  
 ऐहलौकिकमीहन्ते मांसशोणितवर्धनम् ॥ ३-१९१-४८ (२३३१९)  
 ग्पारलौकिककार्येषु प्रमत्ता भृशनास्तिकाः ।  
 बहुपाषण्डसंकीर्णाः परान्नगुणवादिनः ।  
 आश्रमा मनुजव्याघ्र न भवन्ति युगक्षये ॥ ३-१९१-४९ (२३३२०)  
 यथर्तुवर्षी भगवान्न तथा पाकशासनः ।  
 न चापि सर्वभीजानि सम्यगोहन्ति भारत ॥ ३-१९१-५० (२३३२१)  
 फलं धर्मस्य राजेन्द्र सर्वत्र परिहीयते ।

हिंसाभिरामश्च जनस्तथा संपद्यतेऽशुचिः ।  
 अधर्मफलमत्यर्थं तदा भवति चानघ ॥ ३-१९१-५१ (२३३२२)  
 तदा च पृथिवीपाल यो भवेद्धर्मसंयुतः ।  
 अल्पायुः स हि मन्तव्यो न हि धर्मोऽस्ति कश्चन ॥ ३-१९१-५२ (२३३२३)  
 भूयिष्ठं कूटमानैश्च पण्यं विक्रीणते जनाः ।  
 वणिजश्च नरव्याघ्र बहुमाया भवन्त्युत ॥ ३-१९१-५३ (२३३२४)  
 धर्मिष्ठाः परिहीयन्ते पापीयान्वर्धते जनः ।  
 धर्मस्य बलहानिः स्यादधर्मश्च बलायते ॥ ३-१९१-५४ (२३३२५)  
 अल्पायुषो दरिद्राश्च धर्मिष्ठा मानवास्तथा ।  
 दीर्घायुषः समृद्धाश्च विधर्माणो युगक्षये ॥ ३-१९१-५५ (२३३२६)  
 नगराणां विहारेषु विधर्माणो युगक्षये ।  
 अधर्मिष्ठैरुपायैश्च प्रजा व्यवहरन्त्युत ॥ ३-१९१-५६ (२३३२७)  
 संचयेन तथाऽल्पेन भवन्त्याद्यमदान्विताः ।  
 धनं विश्वासतो न्यस्तं मिथो भूयिष्ठशो नराः ॥ ३-१९१-५७ (२३३२८)  
 हर्तुं व्यवसिता राजन्पापाचारसमनविताः ।  
 नैतदस्तीति मनुजा वर्तन्ते निरपत्रपाः ॥ ३-१९१-५८ (२३३२९)  
 पुरुषादानि सत्वानि पक्षिणोऽथ मृगास्तथा ।  
 नगराणां विहारेषु चैत्येष्वपि च शेरते ॥ ३-१९१-५९ (२३३३०)  
 सप्तवर्षाष्टवर्षाश्च स्त्रियो गर्भधरा नृप ।  
 दशद्वादशवर्षाणां पुंसां पुत्रः प्रजायते ॥ ३-१९१-६० (२३३३१)  
 भवन्ति षोडशे वर्षे नराः पलितिनस्तथा ।  
 आयुःक्षयो मनुष्याणां क्षिप्रमेव प्रपद्यते ॥ ३-१९१-६१ (२३३३२)  
 क्षीणायुषो महाराज तरुणा वृद्धशीलिनः ।  
 तरुणानां च यच्छीलं तद्वृद्धेषु प्रजायते ॥ ३-१९१-६२ (२३३३३)  
 विपरीतास्तदा नार्यो वञ्चयित्वाऽर्हतः पतीन् ।  
 व्युच्चरन्त्यपि दुःशीला दासैः पशुभिरेव च ॥ ३-१९१-६३ (२३३३४)  
 वीरपत्न्यस्तथा नार्यः संश्रयन्ति नरात्नृप ।  
 भर्तारमपि जीवन्तमन्यान्व्यभिचरन्त्युत ॥ ३-१९१-६४ (२३३३५)  
 तस्मिन्युगसहस्रान्ते संप्राप्ते चायुषः क्षये ।  
 अनावृष्टिर्महाराज जायते बहुवार्षिकी ॥ ३-१९१-६५ (२३३३६)  
 ततस्तान्यल्पसाराणि सत्वानि क्षुधितानि वै ।  
 प्रलयं यान्ति भूयिष्ठं पृथिव्यां पृथिवीपते ॥ ३-१९१-६६ (२३३३७)  
 ततो दिनकरैर्दीप्तैः सप्तभिर्मनुजाधिप ।  
 पीयते सलिलं सर्वं समुद्रेषु सरित्सु च ॥ ३-१९१-६७ (२३३३८)  
 यच्च रकाष्ठं तृणं चापि शुष्कं चार्द्रं च भारत ।  
 सर्वं तद्भस्मसाङ्गतं दृश्यते भरतर्षभ ॥ ३-१९१-६८ (२३३३९)

ततः संवर्तको वह्निर्वायुना सह भारत ।  
 लोकमाविशते पूर्वमादित्यैरुपशोषितम् ॥ ३-१९१-६९ (२३३४०)  
 ततः स पृथिवीं भित्त्वा प्रविश्य च रसातलम् ।  
 रदेवदानवयक्षाणां भयं जनयते महत् ॥ ३-१९१-७० (२३३४१)  
 निरदहन्नागलोकं च यच्च किञ्चित्क्षिताविह ।  
 अधस्तात्पृथिवीपाल सर्वं नाशयते क्षणात् ॥ ३-१९१-७१ (२३३४२)  
 ततो योजनविंशानां सहस्राणि शतानि च ।  
 निर्दहत्यशिवो वायुः स च संवर्तकोऽनलः ॥ ३-१९१-७२ (२३३४३)  
 सदेवासुरगन्धर्वं सयक्षोरगराक्षसम् ।  
 ततो दहति दीप्तः स सर्वमेव जगद्विभुः ॥ ३-१९१-७३ (२३३४४)  
 ततो गजकुलप्रख्यास्तजिन्मालाविभूषिताः ।  
 उत्तिष्ठन्ति महामेघा नभस्यद्भुतदर्शनाः ॥ ३-१९१-७४ (२३३४५)  
 केचिन्नीलोत्पलश्यामाः केचित्कुमुदसन्निभाः ।  
 केचित्किञ्जल्कसंकाशाः केचित्पीताः पयोधराः ॥ ३-१९१-७५ (२३३४६)  
 केचिद्धारिद्रसंकाशाः कारण्डवनिभास्तथा ।  
 केचित्कमलपत्राभाः केचिद्धिङ्गुलसप्रभाः ॥ ३-१९१-७६ (२३३४७)  
 केचित्पुरवराकाराः केचिद्गजकुलोपमाः ।  
 केचिदञ्जनसंकाशाः केचिन्मकरसन्निभाः ॥ ३-१९१-७७ (२३३४८)  
 विद्युन्मालापिनद्धाङ्गाः समुत्तिष्ठन्ति वै घनाः ।  
 घोररूपा महाराज घोरस्वननिनादिताः ॥ ३-१९१-७८ (२३३४९)  
 ततो जलघराः सर्वं व्याप्नुवन्ति नभस्तलम् ।  
 गगर्जन्तः पृथिवीपाल पृथिवीधरसन्निभाः ॥ ३-१९१-७९ (२३३५०)  
 तैरियं पृथिवी सर्वा सपर्वतवनाकरा ।  
 आपूर्यते महाराज सलिलौघपरिप्लुता ॥ ३-१९१-८० (२३३५१)  
 ततस्ते जलदा घोरा राविणः पुरुषर्षभ ।  
 पर्वतान्प्लावयन्त्याशु चोदिताः परमेष्ठिना ॥ ३-१९१-८१ (२३३५२)  
 वर्षमाणा महत्तोयं पूरयन्तो वसुंधराम् ।  
 सुघोरमशिवं रौद्रं नाशयन्ति च पावकम् ॥ ३-१९१-८२ (२३३५३)  
 ततो द्वादशवर्षाणि पयोदास्त उपप्लवे ।  
 धाराभिः पूरयन्तो वै चोद्यमाना महात्मना ॥ ३-१९१-८३ (२३३५४)  
 ततः समुद्रः स्वां वेलामतिक्रामति भारत ।  
 पर्वताश्च विदीर्यन्ते मही चापि विदीर्यते ॥ ३-१९१-८४ (२३३५५)  
 सर्वतः सहसा भ्रान्तास्ते पयोदा नभस्तलम् ।  
 संवेष्टयित्वा नश्यन्ति वायुवेगपराहताः ॥ ३-१९१-८५ (२३३५६)  
 कततस्तं मारुतं घोरं स्वयंभूर्मनुजाधिप ।  
 आदिः पद्मालयो देवः पीत्वा स्वपिति भारत ॥ ३-१९१-८६ (२३३५७)



तस्मिन्नेकार्णवे घोरे नष्टे स्थावरजङ्गमे ।  
 नष्टे देवासुरगणेषु यक्षराक्षसवर्जिते ॥ ३-१९१-८७ (२३३५८)  
 निर्मनुष्ये महीपाल निःश्वापदमहीरुहे ।  
 अनन्तरिक्षे लोकेऽस्मिन्भ्राम्येकोऽहमातुरः ॥ ३-१९१-८८ (२३३५९)  
 एकार्णवे जले घोरे विचरन्पार्थिवोत्तम ।  
 अपश्यन्सर्वभूतानि वैक्लव्यमगमं ततः ॥ ३-१९१-८९ (२३३६०)  
 ततः सुदीर्घं गत्वाऽहं प्लवमानो धराधिप ।  
 श्रान्तः क्वचिन्न शरणं लब्धवानस्म्यतन्द्रितः ॥ ३-१९१-९० (२३३६१)  
 ततः कदाचित्पश्यामि तस्मिन्सलिलसंनिधौ ।  
 न्यग्रोधं सुमहान्तं वै विशालं पृथिवीपते ॥ ३-१९१-९१ (२३३६२)  
 शाखायां तस्य वृक्षस्य विस्तीर्णायां नराधिप ।  
 पर्यङ्के पृथिवीपाल दिव्यास्तरणसंस्तृते ॥ ३-१९१-९२ (२३३६३)  
 उपविष्टं महाराज पद्मेन्दुसदृशाननम् ।  
 फुल्लपद्मविशालाक्षं बालं पश्यामि भारत ॥ ३-१९१-९३ (२३३६४)  
 ततो मे पृथिवीपाल विस्मयः सुमहाभूत् ।  
 कथं त्वयं शिशुः शेते लोके नाशमुपागते ॥ ३-१९१-९४ (२३३६५)  
 तपसा चिन्तयंश्चापि तं शिशुं नोपलक्षये ।  
 भूतं भव्यं भविष्यं च जानन्नपि नराधिप ॥ ३-१९१-९५ (२३३६६)  
 अतसीपुष्पवर्णाभः श्रीवत्सकृतभूषणः ।  
 साक्षाल्लक्ष्म्या इवावास स तदा प्रतिभाति मे ॥ ३-१९१-९६ (२३३६७)  
 ततो मामब्रवीद्बालः स पद्मनिभलोचनः ।  
 श्रीवत्सधारी द्युतिमान्वाक्यं श्रुतिसुखावहम् ॥ ३-१९१-९७ (२३३६८)  
 जानामि त्वां परिश्रान्तं तात विश्रामकाङ्क्षिणम् ।  
 मार्कण्डेय महासत्त्वं यावदिच्छसि भार्गव ॥ ३-१९१-९८ (२३३६९)  
 अभ्यन्तरं शरीरं मे प्रविश्य मुनिसत्तम ।  
 आस्वेह विहितो वासः प्रसादस्ते कृतो मया ॥ ३-१९१-९९ (२३३७०)  
 ततो बालेन तेनैव मुक्तस्यासीत्तदा मम ।  
 निर्वेदो जीविते दीर्घं मनुष्यत्वे च भारत ॥ ३-१९१-१०० (२३३७१)  
 ततो बालेन तेनास्यं सहसा विवृतं कृतम् ।  
 तस्याहमवशो वक्रे दैवयोगात्प्रवेशितः ॥ ३-१९१-१०१ (२३३७२)  
 ततः प्रविष्टस्तत्कुक्षिं सहसा मनुजाधिप ।  
 सराष्ट्रनगराकीर्णां कृत्स्नां पश्यामि मेदिनीम् ॥ ३-१९१-१०२ (२३३७३)  
 गङ्गां शतद्वं सीतां च यमुनामथ कौशिकीम् ।  
 चर्मण्वतीवेत्रवतीं चन्द्रभागां सरस्वतीम् ॥ ३-१९१-१०३ (२३३७४)  
 सिन्धुं चैव विपाशां च नदीं गोदावरीमपि ।  
 वस्वोकसारां नलिनीं नर्मदां चैव भारत ॥ ३-१९१-१०४ (२३३७५)

नदीं ताम्रां च वेणां च पुण्यतोयां शुभावहाम् ।  
 सुवेणां कृष्णवेणां च इरामां च महानदीम् ॥ ३-१९१-१०५ (२३३७६)  
 वितस्तां च महाराज कावेरीं च महानदीम् ।  
 गतुङ्गभद्रां कृष्णवेणीं कमलां च महानदीम् ।  
 शोणं च पुरुषव्याघ्र विशल्यां किंपुनामपि ॥ ३-१९१-१०६ (२३३७७)  
 एताश्चान्याश्च नद्योऽहं पृथिव्यां या नरोत्तम ।  
 परिक्रामन्प्रपश्यामि तस्य कुक्षौ महात्मनः ॥ ३-१९१-१०७ (२३३७८)  
 ततः समुद्रं पश्यामि यादोगणनिषेवितम् ।  
 रत्नाकरममित्रघ्न पयसोनिधिमुत्तमम् ॥ ३-१९१-१०८ (२३३७९)  
 ततः पश्यामि गगनं चन्द्रसूर्यविराजितम् ।  
 जाज्वल्यमानं तेजोभिः पावकार्कसमप्रभम् ॥ ३-१९१-१०९ (२३३८०)  
 पश्यामि च महीं राजन्काननैरुपशोभिताम् ।  
 गसपर्वतवनद्वीपां निम्नगाशतसंकुलाम् ॥ ३-१९१-११० (२३३८१)  
 यजन्ते हि ततो राजन्ब्राह्मणा बहुभिर्मखैः ।  
 क्षत्रियाश्च प्रवर्तन्ते सर्ववर्णानुरञ्जनैः ॥ ३-१९१-१११ (२३३८२)  
 वैश्याः कृषिं यथान्यायं कारयन्ति नराधिप ।  
 शुश्रूषायां च निरता द्विजानां वृषलास्तथा ॥ ३-१९१-११२ (२३३८३)  
 ततः परिपतन्नाजंस्तस्य कुक्षौ महात्मनः ।  
 हिमवन्तं च पश्यामि हेमकूटं च पर्वतम् ॥ ३-१९१-११३ (२३३८४)  
 निषधं चापि पश्यामि श्वेतं च रजतान्वितम् ।  
 पश्यामि च महीपाल पर्वतं गन्धमादनम् ॥ ३-१९१-११४ (२३३८५)  
 मन्दरं मनुजव्याघ्र नीलं चापि महागिरिम् ।  
 पश्यामि च महाराज मेरु कनकपर्वतम् ॥ ३-१९१-११५ (२३३८६)  
 महेन्द्रं चैव पश्यामि विन्ध्यं च गिरिमुत्तमम् ।  
 मलयं चापि पश्यामि पारियात्रं च पर्वतम् ॥ ३-१९१-११६ (२३३८७)  
 एते चान्ये च बहवो यावन्तः पृथिवीधराः ।  
 तस्योदरे मया दृष्टाः सर्वे रत्नविभूषिताः ॥ ३-१९१-११७ (२३३८८)  
 सिंहान्व्याघ्रान्वराहांश्च पश्यामि मनुजाधिप ।  
 पृथिव्यां यानि चान्यानि सत्त्वानि जगतीपते ।  
 तानि सर्वाण्यहं तत्र पश्यन्पर्यचरं तदा ॥ ३-१९१-११८ (२३३८९)  
 कुक्षौ तस् नरव्याघ्र प्रविष्टः संचरन्दिशः ।  
 शक्रादींश्चापि पश्यामि कृत्स्नान्देवगणानहम् ॥ ३-१९१-११९ (२३३९०)  
 साध्यान्नुद्रांस्तथाऽऽदित्यान्गुह्यकान्पितरस्तथा ।  
 सर्पान्नागान्सुपर्णांश्च वसूनप्यश्विनावपि ॥ ३-१९१-१२० (२३३९१)  
 गन्धर्वाप्सरसो यक्षानृषींश्चैव महीपते ।  
 दैत्यदानवसङ्घांश्च नागांश्च मनुजाधिप ॥ ३-१९१-१२१ (२३३९२)

सिंहिकातनयांश्चापि ये चान्ये सुरशत्रवः ।  
यच्च किञ्चिन्मया लोके दृष्टं स्थावरजङ्गमम् ॥ ३-१९१-१२२ (२३३९३)  
सर्वं पश्याम्यहं राजंस्तस्य कुक्षौ महात्मनः ।  
त्वरमाणः फलाहारः कृत्स्नं जगदिदं विभो ॥ ३-१९१-१२३ (२३३९४)  
अन्तःशरीरे तस्याहं वर्षाणामधिकं शतम् । ३-१९१-१२४ न च  
पश्यामि यस्याहं देहस्यान्तं कदाचन ॥ ३-१९१-१२४ (२३३९५)  
सततं धावमानश्च चिन्तयानो विशांपते ।  
गभ्रमंस्तत्र महीपाल यदा वर्षगणान्बहून् ।  
आसादयामि नैवान्तं तस्य राजन्महात्मनः ॥ ३-१९१-१२५ (२३३९६)  
ततस्तमेव शरणं गतोस्मि विधिवत्तदा ।  
वरेण्यं वरदं देवं मनसा कर्मणैव च ॥ ३-१९१-१२६ (२३३९७)  
ततोऽहं सहसा राजन्वायुवेगेन निःसृतः ।  
महात्मनो मुखात्तस्य विवृतात्पुरुषोत्तम ॥ ३-१९१-१२७ (२३३९८)  
ततस्तस्यैव शाखायां न्यग्रोधस्य विशांपते ।  
आस्ते मनुजशार्दूल कृत्स्नमादाय वै जगत् ॥ ३-१९१-१२८ (२३३९९)  
ते नैव बालवेषेण श्रीवत्सकृतलक्षणम् ।  
आसीनं तं नरव्याघ्रं पश्याम्यमिततेजसम् ॥ ३-१९१-१२९ (२३४००)  
ततो मामब्रवीद्बालः स प्रीतः प्रहसन्निव ।  
श्रीवत्सधारी द्युतिमान्पीतवासा महाद्युतिः ॥ ३-१९१-१३० (२३४०१)  
अपीदानीं शरीरेऽस्मिन्मामके मुनिसत्तम ।  
उषितस्त्वं परिश्रान्तो मार्कण्डेय ब्रवीहि मे ॥ ३-१९१-१३१ (२३४०२)  
मुहूर्तादथ मे दृष्टिः प्रादुर्भूता पुनर्नवा ।  
मायानिर्मुक्तमात्मनमपश्यं लब्धचेतसम् ॥ ३-१९१-१३२ (२३४०३)  
तस्य ताम्रतलौ तात चरणौ सुप्रतिष्ठितौ ।  
सुजातौ मृदुरक्ताभिरङ्गुलीभिर्विराजितौ ॥ ३-१९१-१३३ (२३४०४)  
प्रयत्नेन मया मूर्धा गृहीत्वा ह्यभिवनदितौ ।  
दृष्ट्वाऽपरिमितं तस् प्रभावममितौजसः ॥ ३-१९१-१३४ (२३४०५)  
विनयेनाञ्जलिं कृत्वाप्रयत्नेनोपगम्य ह ।  
दृष्टो मया स भूतात्मा देवः कमललोचनः ॥ ३-१९१-१३५ (२३४०६)  
तमहं प्राञ्जलिर्भूत्वा नमस्कृत्येदमब्रवम् ।  
ज्ञातुमिच्छामि देव त्वां मायां चैतां तवोत्तमाम् ॥ ३-१९१-१३६ (२३४०७)  
आस्येनानुप्रविष्टोऽहं शरीरे भगवंस्तव ।  
दृष्टवानखिलाँल्लोकान्समस्तान्जठरे हि ते ॥ ३-१९१-१३७ (२३४०८)  
तव देव शरीरस्था देवदानवराक्षसाः ।  
यक्षगन्धर्वनागाश्च जगत्स्थावरजङ्गमम् ॥ ३-१९१-१३८ (२३४०९)  
त्वत्प्रसादाच्च मे देव स्मृतिर्न परिहीयते ।

द्रुतमन्तःशरीरे ते सततं परिवर्तिनः ॥ ३-१९१-१३९ (२३४१०)  
 निर्गतोऽहमकामस्तु इच्छया ते महाप्रभो ।  
 यतिष्ये पुण्डरीकाक्ष ज्ञातुं त्वाऽहमनिन्दितं ॥ ३-१९१-१४० (२३४११)  
 इह भूत्वा शिशुः साक्षात्किं भवानवतिष्ठते ।  
 पीत्वा जगदिदं सर्वमेतदाख्यातुमर्हसि ॥ ३-१९१-१४१ (२३४१२)  
 किमर्थं च जगत्सर्वं शरीरस्थं तवानघ ।  
 कियन्तं च त्वया कालमिह स्थेयमरिंदम ॥ ३-१९१-१४२ (२३४१३)  
 एतदिच्छामि देवेश श्रोतुं ब्राह्मणकाम्यया ।  
 त्वत्तः कमलपत्राक्षं विस्तरेण यथातथम् ।  
 महद्भ्येतदचिन्त्यं च यदहं दृष्टवान्प्रभो ॥ ३-१९१-१४३ (२३४१४)  
 इत्युक्तः स मया श्रीमान्देवदेवो महाद्युतिः ।  
 सान्त्वयन्मामिदं वाक्यमुवाच वदतांवरः ॥ ३-१९१-१४४ (२३४१५)

इति श्रीमन्महाभारते अरण्यपर्वणि मर्कण्डेयसमास्यापर्वणि  
 एकनवत्यधिकशततमोऽध्यायः ॥ १९१ ॥

Mahabharata - Vana Parva - Chapter Footnotes

३-१९१-४ अनन्तरिक्षे लोके इति झ । पाठः ॥  
 ३-१९१-६ चतुर्विधानि जरायुजाण्डजस्वेदजोद्भिज्जानि ॥  
 ३-१९१-९ नारायणास्य अङ्कः स्थानं समीपं वा । तत्र प्रख्यः  
 प्रख्यातः भगवद्भक्तेषूत्तमः । सांपराये परलोके अतिपद्यसे  
 अत्यन्तं स्तूयसे । लोकैरिति शेषः ॥  
 ३-१९१-१० विष्णोर्ब्रह्मणः उपलब्धिस्थानत्वेन संबन्धिकर्णिकोद्धरणं  
 कृत्वा योगकलया हृदयपुण्डरीकमुद्घाट्येत्यर्थः । रत्वया  
 दृग्भ्यां भगवाननेकशोऽनेकवरि दृष्ट इत्यन्वयः । रत्नानि  
 तत्तज्जात्युत्कृष्टवस्तूनि तेषां अलकारो निवारणक्रिया । परं  
 वैराग्यमिति यावत् । योगः अभियोगोऽभ्यासः । वैराग्याभ्यासाभ्यामित्यर्थः  
 ॥  
 ३-१९१-११ तव त्वां न विशतीत्यपकृष्यते ॥  
 ३-१९१-१२ शेषं अवशिष्टम् । पञ्चमहाभूतप्रलये सतीत्यर्थः ॥  
 ३-१९१-१५ एतत्सर्वं त्वया दृष्टमिति शेषः ॥  
 ३-१९१-१७ स्वयंभुवे अजन्मने । पुरुषाय पूर्णाय । पुराणाय  
 नित्यैकरूपाय । शाश्वताय अनादये । अव्ययाय नित्याय ॥  
 ३-१९१-२० यद्येष पुरुषो वेद चेदा अपि इति झ । पाठः ॥  
 ३-१९१-२२ तावच्छती चतुःशती । सन्ध्या  
 पूर्वस्मिन् युगे उत्तरयुगधर्माणामुपसर्जनतया

संक्रमः । सन्ध्यांशस्तूत्तरस्मिन् पूर्वयुगधर्माणाम् । तथाविध  
उत्तरप्रकारस्त्रिशतीमितोयमेव पूर्वयुगापेक्षया  
सन्ध्यांश उत्तरयुगापेक्षया सन्ध्येति चोच्यते । तथाच  
कृतत्रेतयोः सन्ध्यासन्ध्यांशौ सप्तशती । त्रेताद्वापरयोः  
पञ्चशती । द्वापारकल्योस्त्रिशती । कलिकृतयोस्तु पञ्चशतीति  
विज्ञेयम् । एवं च कृतस्यादौ चतुःशती कल्यपेक्षया सन्ध्यांशोपि  
कृतापेक्षया सन्ध्या । एवं सर्वत्र । तेन सन्ध्यासन्ध्यांशयोस्तुल्यं  
प्रमाणं भवति ॥

३-१९१-३१ तथा शूद्रधनार्जकाः इतिथ । पाठः ॥  
३-१९१-३७ सत्येऽल्पं सत्याल्पम् । सत्यवादोऽत्यन्तमल्प इत्यर्तः ॥  
३-१९१-३८ वृथा अनुभवाभावात् ॥  
३-१९१-४१ मुखेभगाः प्रथमं मुखेनैव भगकार्यं कृत्वा पुरुषस्  
काममुद्दीपयन्त्यः । अत्यन्तं रतार्तत्वात् ॥  
३-१९१-४२ अट्टमन्नं शिवो वेदो ब्राह्मणाश्च चतुष्पथाः । केशो  
भगं समाख्यातं शूलं तद्विक्रयं विदुरिति पूर्वेषां व्याख्यासंक्षेपः  
॥  
३-१९१-४५ मिथ्याधर्मः कपटधर्मः सएव ध्वजइव ख्यात्यर्थं  
ज्ञाप्यो येषां ते तथा चञ्चूर्यन्ते पीड्यन्ते । दिशः दिक्स्थाः जनाः ॥  
३-१९१-४८ पानपाः मद्यपाः ॥  
३-१९१-५६ नगराणां नगरस्थानाम् ॥  
३-१९१-५७ आढ्योहमिति मदः आढ्यमदः ॥  
३-१९१-५९ पुरुषादानि वृकव्याघ्रादीनि चैत्येष देवतास्थानेषु ॥  
३-१९१-६३ अर्हतः योग्यान् ॥  
३-१९१-८६ ततस्तं सलिलं घोरं इति क । ध । पाठः ॥

अरण्यपर्व - अध्याय १९२

॥ श्रीः ॥

३.१९२. अध्यायः १९२

Mahabharata - Vana Parva - Chapter Topics

हरिणा मार्कण्डेयंप्रित स्वमाहात्म्यकथनपूर्वकमन्तर्धानम् ॥ १ ॥

मार्कण्डेयेन युधिष्ठिरादीन्प्रति कृष्णस्य सर्वोत्तमत्वप्रतिपादनेन

तंप्रति शरणागमनचोदना ॥ २ ॥

कृष्णेन तेषां समाश्वासनम् ॥ ३ ॥

Mahabharata - Vana Parva - Chapter Text

३-१९२-० (२३४१६)

देव उवाच । ३-१९२-०क्ष (२३९२)

कामं देवाऽपि मां विप्र न हि जानन्ति तत्त्वतः ।

त्वत्प्रीत्या तु प्रवक्ष्यामि यथेदं विमृजाम्यहम् ॥ ३-१९२-१ (२३४१७)

पितृभक्तोसि विप्रर्षे मां चैव शरणं गतः ।

ततो दृष्टोस्मि ते साक्षाद्ब्रह्मचर्यं च ते महत् ॥ ३-१९२-२ (२३४१८)

आपो नारा इति प्रोक्तास्तासां नाम कृतं मया ।

तेन नारायणप्युक्तो मम तत्त्वयनं सदा ॥ ३-१९२-३ (२३४१९)

अहंनारायणो नाम प्रभवः शाश्वतोऽव्ययः ।

विधाता सर्वभूतानां संहर्ता च द्विजोत्तम ॥ ३-१९२-४ (२३४२०)

अहं विष्णुरहं ब्रह्मा शक्रश्चाहं सुराधिपः ।

अहं वैश्रवणो राजा यमः प्रेताधिपस्तथा ॥ ३-१९२-५ (२३४२१)

अहं शिवश्च सोमश्च कश्यपोऽथ प्रजापतिः ।

अहं धाता विधाता च यज्ञश्चाहं द्विजोत्तम ॥ ३-१९२-६ (२३४२२)

अग्निरास्यं क्षिति पादौ चन्द्रादित्यौ च लोचने ।

द्यौर्मूर्धा मे दिशः श्रोत्रे तथाऽऽपः स्वेदसंभवाः ।

सकलं च नभः कायो वायुर्मनसि मे स्थितः ॥ ३-१९२-७ (२३४२३)

मया ऋतुशतैरिष्टं बहुभिस्त्वाप्तदक्षिणैः ।

यजन्ते वेदविदुषो मां देवसदने स्थितम् ॥ ३-१९२-८ (२३४२४)

पृथिव्यां क्षत्रियेन्द्राश् पार्तिवाः स्वर्गकाङ्क्षिणः ।

यजन्ते मां तथा वैश्याः स्वर्गलोकजिगीषया ॥ ३-१९२-९ (२३४२५)

चतुःसमुद्रपर्यन्तां मेरुमन्दरभूषणाम् ।

शेषो भूत्वाऽहमेवैतां धारयामि वसुंधराम् ॥ ३-१९२-१० (२३४२६)

वाराहं रूपमास्थाय मयेयं जगती पुरा ।

मज्जमाना जले विप्र वीर्येणासीत्समुद्धृता ॥ ३-१९२-११ (२३४२७)

अग्निश्च बडबावक्रे भूत्वाऽहं द्विजसत्तम ।

पिबाम्यापः सदा विद्वंस्ताश्चैव विसृजाम्यहम् ॥ ३-१९२-१२ (२३४२८)

ब्रह्म वक्रं भुजौ क्षत्रमूरू मे संस्थिता विशः ।

पादौ शूद्रा भवन्तीमे विक्रमेण क्रमेण च ॥ ३-१९२-१३ (२३४२९)

ऋग्वेदः सामवेदश्च यजुर्वेदोऽप्यथर्वणः ।

मत्तः प्रादुर्भवन्त्येते मामेव प्रविशन्ति च ॥ ३-१९२-१४ (२३४३०)

यतयः शान्तिपरमा यतात्मानो मुमुक्षवः ।

कामक्रोधद्वेषमुक्ता निःसंज्ञा वीतकल्मषाः ॥ ३-१९२-१५ (२३४३१)

सत्त्वस्था निरहंकारा नित्यमध्यात्मकोविदाः ।

मामेव सततं विप्राश्चिन्तयन्त उपासते ॥ ३-१९२-१६ (२३४३२)

अहं संवर्तको वह्निरहं संवर्तको यमः ।

अहं संवर्तकः सूर्यस्त्वहं संवर्तकोऽनिलः ॥ ३-१९२-१७ (२३४३३)  
 तारारूपाणि दृश्यन्ते यान्येतानि नभस्तले ।  
 मम रूपाण्यथैतानि विद्धि त्वं द्विजसत्तम ॥ ३-१९२-१८ (२३४३४)  
 रत्नाकराः समुद्राश्च सर्व एव चतुर्दिशः ।  
 वसनं शयनं चैव विलयं चैव विद्धि मे ॥ ३-१९२-१९ (२३४३५)  
 मयैव सुविभक्तास्ते देवकार्यार्थसिद्धये ।  
 कामं क्रोधं च हर्षं च भयं मोहं तथैव च ।  
 ममैव विद्धि रोमाणि सर्वाण्येतानि सत्तम ॥ ३-१९२-२० (२३४३६)  
 प्राप्नुवन्ति नरा विप्र यत्कृत्वा कर्म शोभनम् ।  
 सत्यं दानं तपश्चोग्रमहिंसा चैव जन्तुषु ॥ ३-१९२-२१ (२३४३७)  
 मद्धिधानेन विहिता मम देहविहारिणः ।  
 मयाऽभिभूतविज्ञाना विचेष्टन्ते न कामतः ॥ ३-१९२-२२ (२३४३८)  
 सम्यग्वेदमधीयाना यजन्ते विविधैर्मखैः ।  
 शान्तात्मानो जितक्रोधाः प्राप्नुवन्ति द्विजातयः ॥ ३-१९२-२३ (२३४३९)  
 ---न शक्यो यो विद्वन्नरैर्दुष्कृतकर्मभिः ।  
 ---भाभिभूतैः कृपणैरनार्यैरकृतात्मभिः ॥ ३-१९२-२४ (२३४४०)  
 तस्मान्महाफलं विद्धि पदं सुकृतकर्मणः ।  
 सुदुष्प्रापं विमूढानां मार्गं योगैर्निषेवितम् ॥ ३-१९२-२५ (२३४४१)  
 यदा यदा च धर्मस्य ग्लानिर्भवति सत्तम ।  
 अभ्युत्थानमधर्मस्य तदाऽऽत्मानं सृजाम्यहम् ॥ ३-१९२-२६ (२३४४२)  
 दैत्या हिंसानुरक्ताश्च अवध्याः सुरसत्तमैः ।  
 राक्षसाश्चापि लोकेऽस्मिन्यदोत्पत्स्यन्ति दारुणाः ॥ ३-१९२-२७ (२३४४३)  
 तदाऽहंसंप्रसूयामि गृहेषु शुभकर्मणाम् ।  
 प्रविष्टो मानुषं देहं सर्वं प्रशमयाम्यहम् ॥ ३-१९२-२८ (२३४४४)  
 सृष्ट्वा देवमनुष्यांस्तु गन्धर्वोरगराक्षसान् ।  
 स्थावराणि च भूतानि संहराम्यात्ममायया ॥ ३-१९२-२९ (२३४४५)  
 कर्मकाले पुनर्देहमनुचिन्त्य सृजाम्यहम् ।  
 आविश्य मानुषं देहं मर्यादाबन्धकारणात् ॥ ३-१९२-३० (२३४४६)  
 श्वेतः कृतयुगे वर्णः पीतस्त्रेतायुगे मम ।  
 श्यामो द्वापरमासाद्य कृष्णः कलियुगे तथा ॥ ३-१९२-३१ (२३४४७)  
 त्रयो भागा ह्यधर्मस् तस्मिन्काले भवनति च ।  
 ग्यदा भवति मे वर्णः कृष्णो वै द्विजसत्तम ॥ ३-१९२-३२ (२३४४८)  
 अन्तकाले च संप्राप्ते कालो भूत्वाऽतिदारुणः ।  
 त्रैलोक्यं नाशयाम्येकः कृत्स्नं स्थावरजङ्गमम् ॥ ३-१९२-३३ (२३४४९)  
 अहं त्रिवर्त्मा विश्वात्मा सर्वलोकसुखावहः ।  
 अजितः सर्वगोऽनन्तो हृषीकेश उरुक्रमः ।

कालचक्रं नयाम्येको ब्रह्मन्नहमरूपकम् ॥ ३-१९२-३४ (२३४५०)  
 शमनं सर्वभूतानां सर्वकालकृतोद्यमम् ।  
 एवं प्रणिहितः सम्यङ्जायया मुनिसत्तम ।  
 सर्वभूतेषु विप्रेन्द्र न च मां वेत्ति कश्चन ॥ ३-१९२-३५ (२३४५१)  
 सर्वलोके च मां भक्ताः पूजयन्ति च सर्वशः ॥ ३-१९२-३६ (२३४५२)  
 यच्च किञ्चित्त्वया प्राप्तं मयि क्लेशात्मकं द्विज ।  
 सुखोदयाय तत्सर्वं श्रेयसे च तवानघ ॥ ३-१९२-३७ (२३४५३)  
 यच्च किञ्चित्त्वया लोके दृष्टं स्थावरजङ्गमम् ।  
 विहितं सर्वथैवासौ ममात्मा भूतभावनः ॥ ३-१९२-३८ (२३४५४)  
 अर्धं मम शरीरस्य सर्वलोकपितामहः ।  
 अहं नारायणो नाम शङ्खचक्रगदाधरः ॥ ३-१९२-३९ (२३४५५)  
 यावद्युगानां विप्रर्षे सहस्रपरिवर्तनम् ।  
 तावत्स्वपिमि विश्वात्मा सर्वलोकपितामहः ॥ ३-१९२-४० (२३४५६)  
 एवं सर्वमहं कालमिहासे मुनिसत्तम ।  
 अशिशुः शिशुरूपेण यावद्ब्रह्मा न बुध्यते ॥ ३-१९२-४१ (२३४५७)  
 मया च दत्तो विप्राग्य वरस्ते ब्रह्मरूपिणा ।  
 असकृत्परितष्टेन विप्रर्षिगणपूजित ॥ ३-१९२-४२ (२३४५८)  
 सर्वमेकार्णवं दृष्ट्वा नष्टं स्थावरजङ्गमम् ।  
 विक्लबोसि मया ज्ञातस्ततस्ते दर्शितं जगत् ॥ ३-१९२-४३ (२३४५९)  
 अभ्यन्तरं शरीरस्य प्रविष्टोसि यदा मम ।  
 दृष्ट्वा लोकं समस्तं च विस्मितो नावबुध्यसे ॥ ३-१९२-४४ (२३४६०)  
 ततोसि वक्राद्विप्रर्षे द्रुतं निःसारितो मया ।  
 आख्यातस्ते मया चात्मा दुर्ज्ञे योपि सुरासुरैः ॥ ३-१९२-४५ (२३४६१)  
 यावत्स भगवान्ब्रह्मा न बुध्येत महातपाः ।  
 तावत्त्वमिह विप्रर्षे विस्रब्धश्चर वै सुखम् ॥ ३-१९२-४६ (२३४६२)  
 ततो विबुद्धे तस्मिंस्तु सर्वलोकपितामहे ।  
 एकीभूतः प्रवेक्ष्यामि शरीराणि द्विजोत्तम ॥ ३-१९२-४७ (२३४६३)  
 आकाशं पृथिवीं ज्योतिर्वायुं सलिलमेव च ।  
 लोके यच्च भवेच्छेषमिह स्थावरजङ्गमम् ॥ ३-१९२-४८ (२३४६४)  
 मार्कण्डेय उवाच । ३-१९२-४९क्ष (२३९३)  
 इत्युक्त्वान्तर्हितस्तात स देवः परमाद्भुतः ।  
 प्रजाश्रेमाः प्रपश्यामि विचित्रा विविधाः कृताः ॥ ३-१९२-४९ (२३४६५)  
 एवं दृष्टं मया राजंस्तस्मिन्प्राप्ते युगक्षये ।  
 आश्चर्यं भरतश्रेष्ठ सर्वधर्मभृतांवरः ॥ ३-१९२-५० (२३४६६)  
 यः स देवो मया दृष्टः पुरा पद्मायतेक्षणः ।  
 स एष पुरुषव्याघ्र संबन्धी ते जनार्दनः ॥ ३-१९२-५१ (२३४६७)



अस्यैव वरदानाद्धि स्मृतिर्न प्रजहाति माम् ।  
 दीर्गमायुश्च कौन्तेय स्वच्छन्दमरणं मम ॥ ३-१९२-५२ (२३४६८)  
 स एष कृष्णो वाष्णेय पुराणपुरुषो विभुः ।  
 आस्ते हरिरचिन्त्यात्मा क्रीडन्निव महाभुजः ॥ ३-१९२-५३ (२३४६९)  
 एष धाता विधाता च संहर्ता चैव शाश्वतः ।  
 श्रीवत्सवक्षा गोविन्दः प्रजापतिपतिः प्रभुः ॥ ३-१९२-५४ (२३४७०)  
 दृष्ट्वेमं वृष्णिप्रवरं स्मृतिर्मांमियमागता ।  
 आदिदेवमयं जिष्णुं पुरुषं पीतवाससम् ॥ ३-१९२-५५ (२३४७१)  
 सर्वेषामेव भूतानां पिता माता च माधवः ।  
 गच्छध्वमेनं शरणं शरण्यं कौरवर्षभाः ॥ ३-१९२-५६ (२३४७२)  
 वैशम्पायन उवाच । ३-१९२-५७क्ष् (२३९४)  
 एवमुक्तास्व ते पार्ता यमौ च पुरुषर्षभौ ।  
 द्रौपद्या सहिताः सर्वे नमश्चक्रुर्जनार्दनम् ॥ ३-१९२-५७ (२३४७३)  
 स चैतान्पुरुषव्याघ्र साम्ना परमवल्गुना ।  
 सान्त्वयामास मानार्हो मन्यमानो यथाविधि ॥ ३-१९२-५८ (२३४७४)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 द्विनवत्यधिकशततमोऽध्यायः ॥ १९२ ॥

Mahabharata - Vana Parva - Chapter Footnotes

३-१९२-२ ते त्वया ॥  
 ३-१९२-३१ रक्तो द्वापरमासाद्य इति । झ । पाठः ॥  
 ३-१९२-४७ एकीभूतो हि स्रक्ष्यामि इति झ । पाठः ॥

अरण्यपर्व - अध्याय १९३

॥ श्रीः ॥

३.१९३. अध्यायः १९३

Mahabharata - Vana Parva - Chapter Topics

मार्कण्डेयेन युधिष्ठिरंप्रतिकलौ भविष्यल्लोकवृत्तान्तकथनम् ॥ १ ॥  
 कलियगान्ते कल्कित्वेनावतरिष्यता हरिणा दुष्टजनसंहारः ॥ २ ॥

Mahabharata - Vana Parva - Chapter Text

३-१९३-० (२३४७५)

वैशम्पायन उवाच । ३-१९३-०क्ष् (२३९५)

युधिष्ठिरस्तु कौन्तेयो मार्कण्डेयं महामुनिम् ।  
 पुन- पप्रच्छ सामात्यो भविष्यां जगतो गतिम् ॥ ३-१९३-१ (२३४७६)  
 युधिष्ठिर उवाच । ३-१९३-२क्ष (२३९६)  
 आश्चर्यभूतं भवतः श्रुतं नो वदतांवर ।  
 मुने भार्गव यद्दृत्तं युगादौ प्रभवाप्ययौ ॥ ३-१९३-२ (२३४७७)  
 अस्मिन्कलियुगे त्वस्ति पुनः कौतूहलं मम ।  
 समाकुलेषु धर्मेषु किंनु शेषं भविष्यति ॥ ३-१९३-३ (२३४७८)  
 किंवीर्या मानवास्तत्रकिमाहारविहारिणः ।  
 किमायुषः किंवसना भविष्यन्ति युगक्षये ॥ ३-१९३-४ (२३४७९)  
 कां च काष्ठां समासाद्य पुनः संपत्स्यते कृतम् ।  
 विस्तरेण मुने ब्रूहि विचित्राणीह भाषसे ॥ ३-१९३-५ (२३४८०)  
 इत्युक्तः स मुनिश्रेष्ठः पुनरेवाभ्यभाषत ।  
 रमयन्वृष्णिशार्दूलं पाण्डवांस्व महानृषिः ॥ ३-१९३-६ (२३४८१)  
 शृणु राजन्मया दृष्टं यत्पुरा श्रुतमेव च ।  
 अनुभूतं च राजेन्द्रदेवदेवप्रसादजम् ॥ ३-१९३-७ (२३४८२)  
 भविष्यं सर्वलोकस्य वृत्तान्तं भरतर्षभ ।  
 कलुषं कालमासाद्य कथ्यमानं निबोध मे ॥ ३-१९३-८ (२३४८३)  
 कृते चतुष्पात्सकलो निर्व्याजोप्राधिवर्जितः ।  
 वृषः प्रतिष्ठितो धर्मो मनुष्ये भरतर्षभ ॥ ३-१९३-९ (२३४८४)  
 अधर्मपादविद्धस्तु त्रिभिरंशैः प्रतिष्ठितः ।  
 त्रेतायां द्वापरेऽर्धेन व्यामिश्रो धर्म उच्यते ॥ ३-१९३-१० (२३४८५)  
 त्रिभिरंशैरधर्मस्तु लोकानाक्रम्य तिष्ठति ।  
 तामसं युगमासाद्य तदा भरतसत्तम ॥ ३-१९३-११ (२३४८६)  
 चतुर्थांशेन धर्मस्तु मनुष्यानुपतिष्ठति ।  
 आयुर्वीर्यं मनो बुद्धिर्बलं तेजश्च पाण्डव ॥ ३-१९३-१२ (२३४८७)  
 मनुष्याणामनुयुगं हृप्तन्तीति निबोध मे ।  
 ब्राह्मणाः क्षत्रिया वैश्याः शूद्राश्चैव युधिष्ठिर ॥ ३-१९३-१३ (२३४८८)  
 व्याजैर्धर्मं चरिष्यन्ति धर्मवैतंसिका नराः ।  
 सत्यं संक्षेप्यते लोके नरैः पण्डितमानिभिः ॥ ३-१९३-१४ (२३४८९)  
 सत्यहान्या ततस्तेषामायुरल्पं भविष्यति ।  
 आयुषः प्रक्षयाद्विद्यां न शक्यन्त्युपशिक्षितुम् ॥ ३-१९३-१५ (२३४९०)  
 विद्याहीनानविज्ञानाल्लोभोप्यभिभविष्यति ।  
 लोभमोहपरा मूढाः कामासक्ताश् मानवाः ॥ ३-१९३-१६ (२३४९१)  
 वैरबद्धा भविष्यन्ति परस्परवधैषिणः ।  
 ब्राह्मणाः क्षत्रिया वैश्याः संकीर्यन्ते परस्परम् ॥ ३-१९३-१७ (२३४९२)  
 शूद्रतुल्या भविष्यन्ति तपःसत्यविवर्जिताः ।

अन्त्या मध्या भविष्यन्ति मध्याश्चान्त्या न संशयः ॥ ३-१९३-१८ (२३४९३)  
 ईदृशो भविता लोको युगान्ते पर्युपस्थिते ।  
 वस्त्राणां प्रवरा शाणी धान्यानां कोरदूपकः ॥ ३-१९३-१९ (२३४९४)  
 भार्यामित्राश्च पुरुषा भविष्यन्ति युगक्षये ।  
 मत्स्यामिषेण जीवन्तो दुहन्तश्चाप्यजैडकम् ॥ ३-१९३-२० (२३४९५)  
 गोषु नष्टासु पुरुषा येऽपि नित्यं धृतव्रताः ।  
 तेऽपिलोभसमायुक्ता भविष्यन्ति युगक्षये ॥ ३-१९३-२१ (२३४९६)  
 अन्योन्यं परिमुष्णन्तो हिंसयन्तश्च मानवाः ।  
 अजपा नास्तिकाः स्तेना भविष्यन्ति युगक्षये ॥ ३-१९३-२२ (२३४९७)  
 सरितीरेषु कुद्दालैर्वापयिष्यन्ति चौपधीः ।  
 ताश्चाप्यल्पफलास्तेषां भविष्यन्ति युगक्षये ॥ ३-१९३-२३ (२३४९८)  
 श्राद्धे दैवे च पुरुषा येऽपि नित्यं धृतव्रताः ।  
 तेऽपिलोभसमायुक्ता भोक्ष्यन्तीह परस्परम् ॥ ३-१९३-२४ (२३४९९)  
 पिता पुत्रस् भोक्ता च पितुः पुत्रस्तथैव च ।  
 अतिक्रान्तानि भोज्यानि भविष्यन्ति युगक्षये ॥ ३-१९३-२५ (२३५००)  
 न व्रतानि चरिष्यन्ति ब्राह्मणा वेदनिन्दकाः ।  
 न यक्ष्यन्ति न होष्यन्ति हेतुवादविमोहिताः ।  
 निम्नेष्वीहां करिष्यन्ति हेतुवादविमोहिताः ॥ ३-१९३-२६ (२३५०१)  
 निम्ने कृषिं करिष्यन्ति योक्ष्यन्ति धुरि धेनुक्राः ।  
 एकहायनवत्सांश्च वाहयिष्यन्ति मानवाः ॥ ३-१९३-२७ (२३५०२)  
 पुत्रः पितृवधं कृत्वा पिता पुत्रवधं तथा ।  
 गस्त्रियोऽपि पतिपुत्रादीन्वधिष्यन्ति युगक्षये ।  
 निरुद्देशो बृहद्वादी न निन्दामुपलप्स्यते ॥ ३-१९३-२८ (२३५०३)  
 म्लेच्छभूतं जगत्सर्वं निष्क्रियं दानवर्जितम् ।  
 भविष्यति निरानन्दमनुत्सवमथो तथा ॥ ३-१९३-२९ (२३५०४)  
 प्रायशः कृपणानां हि तथा बन्धुमतामपि ।  
 विधवानां च वित्तानि हरिष्यन्तीह मानवाः ॥ ३-१९३-३० (२३५०५)  
 स्वल्पवीर्यबलाः स्वाधा लोभमोहपरायणाः ।  
 तत्कथादानसंतुष्ट शिष्टानामपि बान्धवाः ॥ ३-१९३-३१ (२३५०६)  
 परिग्रहं करिष्यति मायाचारपरिग्रहाः ।  
 संघातयन्तः तय राजानः पापबुद्धयः ॥ ३-१९३-३२ (२३५०७)  
 परस्परवधोयुक्ता मूर्खाः पण्डितमानिनः ।  
 भविष्यन्ति युगस्यान्ते क्षत्रिया लोककण्टकाः ॥ ३-१९३-३३ (२३५०८)  
 अरक्षितारो लुब्धाश् मानाहंकारदर्पिताः ।  
 केवलं दण्डरुचयो भविष्यन्ति युगक्षये ॥ ३-१९३-३४ (२३५०९)  
 आक्रम्याक्रम्य साधूनां दारांश्चापि धनानि च ।

भोक्ष्यन्ते निरनुक्रोसा रुदतामपि भारत ॥ ३-१९३-३५ (२३५१०)  
 न कन्यां याचे कश्चिन्नापि कन्या प्रदीयते ।  
 स्वयंग्रहा भविष्यन्ति युगान्ते समुपस्थिते ॥ ३-१९३-३६ (२३५११)  
 राजानश्चाप्यसंतुष्टाः परार्तान्मूढचेतसः ।  
 सर्वोपायैर्हरिष्यन्ति युगान्ते पर्युपस्थिते ॥ ३-१९३-३७ (२३५१२)  
 म्लेच्छीभूतं जगत्सर्वं भविष्यति न संशयः ।  
 हस्तो हस्तं परिमुषेद्युगान्ते समुपस्थिते ॥ ३-१९३-३८ (२३५१३)  
 सत्यं संक्षिप्यते लोके नरैः पण्डितमानिभिः ।  
 स्थविरा बालमतयो बालाः स्थविरबुद्धयः ॥ ३-१९३-३९ (२३५१४)  
 भीरुस्था शूरमानी शूरा भीरुविषादिनः ।  
 न विश्वसन्ति चान्योन्यं युगान्ते पर्युपस्थिते ॥ ३-१९३-४० (२३५१५)  
 नैकभार्यं जगत्सर्वं लोभमोहव्यवस्थितम् ।  
 अधर्मो वर्धते तत्र न तु धर्मः प्रवर्तते ॥ ३-१९३-४१ (२३५१६)  
 ब्राह्मणाः क्षत्रिया वैश्या नशिष्यन्ति जनाधिप ।  
 एकवर्णस्तदा लोको भविष्यति युगक्षये ॥ ३-१९३-४२ (२३५१७)  
 न क्षंस्यति पिता पुत्रं पुत्रश्च पितरं तथा ।  
 बार्याश्च पतिशुश्रूषां न करिष्यन्ति संक्षये ॥ ३-१९३-४३ (२३५१८)  
 ये यवान्ना जनपदा गोधूमान्नास्तथैव च ।  
 तान्देशान्संश्रियिष्यन्ति युगान्ते पर्युपस्थिते ॥ ३-१९३-४४ (२३५१९)  
 स्वैराहाराश्च पुरुषा योपितश्च विशांपते ।  
 अन्योन्यं न सहिष्यन्ति युगान्ते पर्युपस्थिते ॥ ३-१९३-४५ (२३५२०)  
 म्लेच्छभूतं जगत्सर्वं भविष्यति युधिष्ठिर ।  
 श्राद्धे न देवान्न पितृस्तर्पयिष्यन्ति मानवाः ॥ ३-१९३-४६ (२३५२१)  
 न कश्चित्कस्यचिच्छ्रोता न कश्चित्कस्यचिद्गुरुः ।  
 तमोग्रस्तस्तदा लोको भविष्यति जनाधिप ॥ ३-१९३-४७ (२३५२२)  
 परमायुश्च भविता तदा वर्षाणि षोडश ।  
 ततः प्राणान्विमोक्ष्यन्ति युगान्ते समुपस्थिते ॥ ३-१९३-४८ (२३५२३)  
 पञ्चमे वाऽथ षष्ठे वा वर्षे कन्या प्रसूयते ।  
 सप्तवर्षाष्टवर्षाश्च प्रजास्यन्ति नरास्तदा ॥ ३-१९३-४९ (२३५२४)  
 पत्यौ स्त्री तु तदा राजन्पुरुषो वा स्त्रियं प्रति ।  
 युगान्ते राजशार्दूल न तोषमुपयास्यति ॥ ३-१९३-५० (२३५२५)  
 अल्पद्रव्या वृथालिङ्गा हिंसा च प्रभविष्यति ।  
 न कश्चित्कस्यचिद्दाता भविष्यति युगक्षये ॥ ३-१९३-५१ (२३५२६)  
 अट्टशूला जनपदाः शिवशूलाश्चतुष्पथाः ।  
 केशशूलाः स्त्रियश्चापि भविष्यन्ति युगक्षये ॥ ३-१९३-५२ (२३५२७)  
 म्लेच्छाचाराः सर्वमभक्षा दारुणा सर्वकर्मसु ।

भाविन पश्चिमे काले मनुष्या नात्र संशयः ॥ ३-१९३-५३ (२३५२८)  
 क्रयविक्रयकाले च सर्वः सर्वस्य वञ्चनम् ।  
 युगान्ते भरतश्रेष्ठ वित्तलोभात्करिष्यति ॥ ३-१९३-५४ (२३५२९)  
 ज्ञानानि चाप्यविज्ञाय करिष्यन्ति क्रियास्तथा ।  
 आत्मच्छन्देन वर्तन्ते युगान्ते समुपस्थिते ॥ ३-१९३-५५ (२३५३०)  
 स्वभावात्कूरकर्माणश्चान्योन्यमभिशांसिनः ।  
 भवितारो जनाः सर्वे संप्राप्ते तु युगक्षये ॥ ३-१९३-५६ (२३५३१)  
 आरामांश्चैव वृक्षांश्च नाशयिष्यन्ति निर्व्यथाः ।  
 भविता संशयो लोके जीवितस्य हि देहिनाम् ॥ ३-१९३-५७ (२३५३२)  
 तथा लोभाभिभूताश्च भविष्यन्ति नरा नृप ।  
 ब्राह्मणांश्च हनिष्यन्ति ब्राह्मणस्वोपभोगिनः ॥ ३-१९३-५८ (२३५३३)  
 हाहाकृता द्विजाश्चैव भयार्ता वृषलादिताः ।  
 त्रातारमलाभन्तो वै भ्रमिष्यन्ति महीमिमाम् ॥ ३-१९३-५९ (२३५३४)  
 जीवितान्तकराः क्रूरा रौद्राः प्राणिविहिंसकाः ।  
 यदा भविष्यन्ति नरास्तदा संक्षेप्यते युगम् ॥ ३-१९३-६० (२३५३५)  
 आश्रयिष्यन्ति च नदी पर्वतान्विषमाणि च ।  
 प्रधामाना वित्रस्ता द्विजाः कुरुकुलोद्बह ॥ ३-१९३-६१ (२३५३६)  
 दस्युभिः पीडिता राजन्काका इव द्विजोत्तमाः ।  
 कुराजभिश्च सततं करभारप्रपीडिताः ॥ ३-१९३-६२ (२३५३७)  
 धैर्यं त्यक्त्वा महीपाल दारुणे युगसंक्षये ।  
 विकर्माणि करिष्यन्ति शूद्राणां परिचारकाः ॥ ३-१९३-६३ (२३५३८)  
 शूद्रा धर्मं प्रवक्ष्यन्ति ब्राह्मणाः पर्युपासकाः ।  
 श्रोतारश्च भविष्यन्ति प्रामाण्येन व्यवस्थिताः ॥ ३-१९३-६४ (२३५३९)  
 विपरीतश्च लोकोऽयं भविष्यत्यधरोत्तरः ।  
 एडूकान्पूजयिष्यन्ति वर्जयिष्यन्ति देवताः ।  
 शूद्राश्च प्रभविष्यन्ति न द्विजा युगसंक्षये ॥ ३-१९३-६५ (२३५४०)  
 आश्रमेषुमहर्षीणां ब्राह्मणावसथेषु च ।  
 देवस्थानेषु चैत्येषु नागानामालयेषु च ॥ ३-१९३-६६ (२३५४१)  
 एडूकचिह्ना पृथिवी न देवगृहभूषिता ।  
 भविष्यति युगे क्षीणे तद्युगान्तस्य लक्षणम् ॥ ३-१९३-६७ (२३५४२)  
 दा रौद्रा धर्महीना मांसादाः पानपास्तथा ।  
 भविष्यन्ति नरा नित्यं तदा संक्षेप्यते युगम् ॥ ३-१९३-६८ (२३५४३)  
 पुष्पं पुष्पे यदा राजन्फले वा फलमाश्रितम् ।  
 प्रजास्यति महाराज तदा संक्षेप्यते युगम् ॥ ३-१९३-६९ (२३५४४)  
 अकालवर्षी पर्जन्यो भविष्यति गते युगे ।  
 अक्रमेण मनुष्याणां भविष्यन्ति तदा क्रियाः ॥ ३-१९३-७० (२३५४५)

विरोधमथ यास्यनति वृषला ब्राह्मणैः सह ।  
 मही म्लेच्छजनाकीर्णा भविष्यति ततोऽचिरात् ॥ ३-१९३-७१ (२३५४६)  
 करभारभयाद्विप्रा भजिष्यन्ति दिशो दश ।  
 गअन्यायवर्तिनश्चापि भविष्यन्ति नराधिपाः' ॥ ३-१९३-७२ (२३५४७)  
 निर्विशेषा जनपदास्तथा विष्टिकरादिताः ।  
 आश्रमानुपलप्स्यन्ति फलमूलोपजीविनः ॥ ३-१९३-७३ (२३५४८)  
 एवं पर्याकुले लोके मर्यादा न भविष्यति ।  
 गब्राह्मणःक्षत्रियावैश्याः परित्यक्ष्यन्ति सत्क्रियाम्'  
 न स्थास्यन्त्युपदेशे च शिष्या विप्रियकारिणः ॥ ३-१९३-७४ (२३५४९)  
 आचार्योपनिधिश्चैव भत्स्यते तदनन्तरम् ।  
 अर्थयुक्त्या प्रवात्स्यन्ति मित्रसंबन्धिबान्धवाः ॥ ३-१९३-७५ (२३५५०)  
 अभावः सर्वभूतानां युगान्ते संभविष्यति ।  
 दिशः प्रज्वलिता सर्वा नक्षत्राण्यप्रभाणि च ॥ ३-१९३-७६ (२३५५१)  
 प्रधूपितानि ज्योतींषि वाताः पर्याकुलास्तथा ।  
 उल्कापाताश्च बहवो महाभयनिदर्शकाः ॥ ३-१९३-७७ (२३५५२)  
 षड्भरन्यैश्च सहितो भास्करः प्रतपिष्यति ।  
 तुमुलाश्चापि निर्हादा दिग्दाहाश्चापि सर्वशः ।  
 कबन्धान्तर्हितो भानुरुदयास्तमने तदा ॥ ३-१९३-७८ (२३५५३)  
 अकालवर्षी भगवान्भविष्यति सहस्रदृक् ।  
 सस्यानि च न रोक्ष्यन्ति युगान्ते पर्युपस्थिते ॥ ३-१९३-७९ (२३५५४)  
 अभीक्षणं क्रूरवादिन्यः परुषा रदितप्रियाः ।  
 भर्तृणां वचने चैव न स्थास्यन्ति ततः स्त्रियः ॥ ३-१९३-८० (२३५५५)  
 पुत्राश्च मातापितरौ हनिष्यन्ति युगक्षये ।  
 सूदयिष्यन्ति च पतीन्स्त्रियः पुत्रानपाश्रिताः ॥ ३-१९३-८१ (२३५५६)  
 अपर्वणि महाराज सूर्यं राहुरुपैष्यति ।  
 युगान्ते हुतभुक्वापि सर्वतः प्रज्वलिष्यति ॥ ३-१९३-८२ (२३५५७)  
 पानीयं भोजनं चापि याचमानास्तदाऽध्वगाः ।  
 न लप्स्यन्ते निवासं च निरस्ताः पथि शेरते ॥ ३-१९३-८३ (२३५५८)  
 निर्घातवायसा नागाः शकुनाः समृगाद्विजाः ।  
 रूक्षा वाचो विमोक्ष्यन्ति युगान्ते पर्युपस्थिते ॥ ३-१९३-८४ (२३५५९)  
 मित्रसंबन्धिनश्चापि संत्यक्ष्यन्ति नरास्तदा ।  
 जनं परिजनं चापि यागान्ते पर्युपस्थिते ॥ ३-१९३-८५ (२३५६०)  
 अथ देशान्दिशश्चापि पत्तनान्यापणानि च ।  
 क्रमशः संलयिष्यन्ति युगान्ते पर्युपस्थिते ॥ ३-१९३-८६ (२३५६१)  
 हा तात हा सुतेत्येवं तदा वाच सुदारुणाः ।  
 विक्रोशमानश्चान्योन्यं जनो गां पर्यटिष्यति ॥ ३-१९३-८७ (२३५६२)

गमोवादिनस्तथा शूद्रा ब्राह्मणाः प्राकृतप्रियाः ।  
 पाषण्डजनसंकीर्णा भविष्यन्ति युगक्षये' ॥ ३-१९३-८८ (२३५६३)  
 ततस्तुमुलसंघाते वर्तमाने युगक्षये ।  
 द्विजातिपूर्वको लोकः क्रमेण प्रभविष्यति ॥ ३-१९३-८९ (२३५६४)  
 ततः कालान्तरेऽन्यस्मिन्पुनर्लोकविवृद्धये ।  
 भविष्यति पुनर्देवमनुकूलं यदृच्छया ॥ ३-१९३-९० (२३५६५)  
 यदा सूर्यश्च चन्द्रश्च तथा तिष्यबृहस्पती ।  
 एकराशौ समेष्यन्ति प्रपत्स्यति तदा कृतम् ॥ ३-१९३-९१ (२३५६६)  
 कालवर्षी च पर्जन्यो नक्षत्राणि शुभानि च ।  
 प्रदक्षिणा ग्रहाश्चापि भविष्यन्त्यनुलोमगाः ।  
 क्षेमं सुभिक्षमारोग्यं भविष्यति निरामयम् ॥ ३-१९३-९२ (२३५६७)  
 कल्की विष्णुयशा नाम द्विजः कालप्रचोदितः ।  
 उत्पत्स्यते महावीर्यो महाबुद्धिपराक्रमः ॥ ३-१९३-९३ (२३५६८)  
 संभूतः संभलग्रामे ब्राह्मणावसथे शुभे ।  
 गमहात्मा वृत्तसंपन्नः प्रजानां हितकृन्नृप' ॥ ३-१९३-९४ (२३५६९)  
 मनसा तस्य सर्वाणि वाहनान्यायुधानि च ।  
 उपस्तास्यन्ति योधाश्च शस्त्राणि कवचानि च ॥ ३-१९३-९५ (२३५७०)  
 स धर्मविजयी राजा चक्रवर्ती भविष्यति ।  
 सचेमं संकुलं लोकं प्रसादमुपनेष्यति ॥ ३-१९३-९६ (२३५७१)  
 उत्थितो ब्राह्मणो दीप्तः क्षयान्तकृदुदारधीः ।  
 संक्षेपको हि सर्वस्य युगस्य परिवर्तकः ॥ ३-१९३-९७ (२३५७२)  
 स सर्वत्र गतान्क्षुद्रान्ब्राह्मणैः परिवारितः ।  
 उत्सादयिष्यति तदा सर्वम्लेच्छगणान्द्विजः ॥ ३-१९३-९८ (२३५७३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 त्रिनवत्यधिकशततमोऽध्यायः ॥

Mahabharata - Vana Parva - Chapter Footnotes

३-१९३-३ शेषं जगद्विष्यति उत्कर्षं प्राप्स्यति ॥  
 ३-१९३-५ काष्ठां अवधिम् । कृतंकृतयुगम् ॥  
 ३-१९३-८ कलुषं कलिम् ॥  
 ३-१९३-९ निर्व्याजश्छद्महीनः । उपाधिवर्जितः लोभादिहीनः । वृषइव  
 चतुष्पात् ॥  
 ३-१९३-१० अर्धेनाधर्मेण ॥  
 ३-१९३-१४ धर्मवैतसिकाः धर्मजालिकाः धर्मजालं विस्तार्य  
 लोकान्वञ्चयन्तीत्यर्थः ॥

३-१९३-१८ अन्त्या इति । चाण्डालाः क्षत्रियादिकर्म  
 क्षत्रियादयश्चाण्डालकर्म करिष्यन्तीत्यर्थः ॥  
 ३-१९३-१९ शाणी शणसूतर्जा प्रवराशाटीति ख । पाठः ॥  
 ३-१९३-२६ निम्नेषु हीनेषु कर्मसु ॥  
 ३-१९३-३२ पापाचारपरिग्रहा इति ध । पाठः ॥  
 ३-१९३-३७ परार्थान्परधनानि ॥  
 ३-१९३-३८ हस्तो हस्तं परिमुषेद्धस्तवदेकोदरजोपि भ्राता भ्रातरं  
 वञ्चयेदेव ॥  
 ३-१९३-४१ एकाहार्यं युगं सर्वमिति झ । पाठः । एकहार्यं एकविधमेव  
 मांसशाकादिकमाहारमर्हतीति तथा । भक्ष्याभक्ष्यविभागो नास्तीत्यर्थः  
 ॥  
 ३-१९३-४२ एकवर्णः वर्णविभागनाशनात् ॥  
 ३-१९३-४३ न रक्षति पिता पुत्रमिति ध । पाठः ॥  
 ३-१९३-४५ खैराचारश्चेति झ । पाठः ॥  
 ३-१९३-४९ प्रजास्यन्ति प्रजाः जनयिष्यन्ति ॥  
 ३-१९३-५५ ज्ञानानि ज्ञेयस्वरूपाणि ॥  
 ३-१९३-५६ श्वान्योन्यमभिशङ्किता इति ध । पाठः ॥  
 ३-१९३-५७ संक्षयो लोक इजि ध । पाठः ॥  
 ३-१९३-५९ वृषलार्दिताः शूद्रपीडिताः ॥  
 ३-१९३-६० संक्षेप्यते नाशं गमिष्यति ॥  
 ३-१९३-६२ काका इव सर्वतः शङ्किनः नीचवृत्त्युपजीविनो वा ॥  
 ३-१९३-६५ एडूकान् अस्थ्यङ्कितनानि कुड्यानि । जालूकान्पूजयिष्यन्तीति  
 क । ध । पाठः ॥  
 ३-१९३-७३ निर्विशेषाः तुल्याचारवेषाः । विष्टिकराः  
 मृत्तिमदत्त्वाकारयन्ति ते ॥  
 ३-१९३-७५ आचार्योपि अपनिधिः निर्धनः भत्स्यते धिकृकृते  
 । अर्थयुक्त्या धनयोगेन नतु स्नेहेन धर्मेण वा ॥  
 ३-१९३-७८ कबन्धान्तर्हितः राह्वन्तर्हितः ॥  
 ३-१९३-९१ यदेति । गुरुसूर्यचन्द्राः यदा युगपत्पुष्यक्षत्रमेष्यन्ति  
 तदा कृतयुगप्रवृत्तिरितित्यर्थः ॥  
 ३-१९३-९४ समूतः शंबलग्नामे इति ध । पाठः ॥

अरण्यपर्व - अध्याय १९४

॥ श्रीः ॥

३.१९४. अध्यायः १९४

Mahabharata - Vana Parva - Chapter Topics



मार्कण्डेयेन युधिष्ठिरप्रति कृतयुगवृत्तान्तकथनपूर्वकं  
धर्माचरणचोदना ॥ १ ॥

Mahabharata - Vana Parva - Chapter Text

३-१९४-० (२३५७४)  
मार्कण्डेय उवाच । ३-१९४-०क्ष (२३९७)  
ततश्चोरक्षयंकृत्वाद्विजेभ्यः पृथिवीमिमाम् ।  
वाजिमेधे महायज्ञे विधिवत्कल्पयिष्यति ॥ ३-१९४-१ (२३५७५)  
स्थापयित्वा च मर्यादाः स्वयंभुविहिताः शुभाः ।  
पुनः पुण्ययशःकर्म जरया संश्रयिष्यति ॥ ३-१९४-२ (२३५७६)  
तच्छीलमनुवर्त्यन्ति मनुष्या लोकवासिनः ।  
विप्रेश्चोरक्षये चैव कृतेक्षेमं भविष्यति ॥ ३-१९४-३ (२३५७७)  
कृष्णाजिनानि शक्तीश्च त्रिशूलान्यायुधानि च ।  
स्थापयन्द्भिर्जशार्दूलो देशेषु विजितेषु च ॥ ३-१९४-४ (२३५७८)  
संस्तूयमानो विप्रेन्द्रैर्मानयानो द्विजोत्तमान् ।  
कल्कीचरिष्यति महीं सदा दस्युवधे रतः ॥ ३-१९४-५ (२३५७९)  
हा मातस्तात पुत्रेति तास्ता वाचः सुदारुणाः ।  
विक्रोशमानान्सुभृशं दस्यूननेष्यति संक्षयम् ॥ ३-१९४-६ (२३५८०)  
ततोऽधर्मविनाशो वै धर्मवृद्धिश्च भारत ।  
भविष्यति कृतेप्राप्ते क्रियावांश्च जनस्तथा ॥ ३-१९४-७ (२३५८१)  
आरामाश्चैव चैत्याश्च तटाकावसथास्तथा ।  
पुष्करिण्यश्च विविधा देवतायतनानि च ॥ ३-१९४-८ (२३५८२)  
यज्ञक्रियाश्च विविधा भविष्यन्ति कृते युगे ।  
ब्राह्मणाः साधवश्चैव मुनयश्च तपस्विनः ॥ ३-१९४-९ (२३५८३)  
आश्रमा हतपाषण्डाः स्थिताः सत्ये जनास्तदा ।  
जायन्ति सर्वभूतानि शुध्यमानानि चैव हि ॥ ३-१९४-१० (२३५८४)  
सर्वेष्वृतुषु राजेन्द्र सर्वं सस्यं भविष्यति ।  
नरा दानेषु निरता व्रतेषु नियमेषु च ॥ ३-१९४-११ (२३५८५)  
जपयज्ञपरा विप्रा धर्मकामा मुदा युताः ।  
पालयिष्यन्ति राजानो धर्मेणमां वसुंधराम् ॥ ३-१९४-१२ (२३५८६)  
व्यवहाररता वैश्या भविष्यन्ति कृते युगे ।  
षड्धर्मनिरता विप्राः क्षत्रिया रक्षणे रताः ॥ ३-१९४-१३ (२३५८७)  
शुश्रूषायां रताः शूद्रास्तथा वर्णत्रयस्य च ।  
एष धर्मः कृतयुगे त्रेतायां द्वापरे तथा ॥ ३-१९४-१४ (२३५८८)  
पश्चिमे युगकाले च यः स ते संप्रकीर्तितः ।

सर्वलोकस् विदिता युगसहस्र्या च पाण्डव ॥ ३-१९४-१५ (२३५८९)  
 एतत्ते सर्वमाख्यातमतीतानागतं मया ।  
 वायुप्रोक्तमनुस्मृत्यपुराणमृषिसंस्तुतम् ॥ ३-१९४-१६ (२३५९०)  
 एवं संसारमार्गा मे बहुशश्चिरजीविनः ।  
 दृष्टाञ्चैवानुभूताश्च किं भूयः श्रोतुमिच्छसि ॥ ३-१९४-१७ (२३५९१)  
 इदं चैवापरं भूयः सह भ्रातृभिरच्युत ।  
 धर्मसंशयमोक्षार्थं निबोध वचनं मम ॥ ३-१९४-१८ (२३५९२)  
 न तेऽन्यथाऽत्र विज्ञेयो धर्मो धर्मभृतांवर ।  
 धर्मात्मा हि सुखं राजन्प्रेत्य चेह च नन्दति ॥ ३-१९४-१९ (२३५९३)  
 न ब्राह्मणे परिभवः कर्तव्यस्ते कदाचन ।  
 ब्राह्मणः कुपितोऽहन्यादपि लोकान्प्रतिज्ञया ॥ ३-१९४-२० (२३५९४)  
 वैशम्पायन उवाच । ३-१९४-२१क्ष (२३९८)  
 मार्कण्डेयवचः श्रुत्वा कुरूणां प्रवरो नृपः ।  
 उवाच वचनं धीमान्परमं परमद्युतिः ॥ ३-१९४-२१ (२३५९५)  
 गतच्छ्रुत्वा मया किं स्यात्कर्तव्यं मुनिसत्तम ।  
 कथं चायं जितलोको रक्षितव्यो भविष्यति ॥ ३-१९४-२२ (२३५९६)  
 कस्मिन्धर्मे मया स्थेयं प्रजाः संरक्षता मुने ।  
 कथंच वर्तमानो वै न च्यवेयं स्वधर्मतः ॥ ३-१९४-२३ (२३५९७)  
 मार्कण्डेय उवाच । ३-१९४-२४क्ष (२३९९)  
 दयावान्सर्वबूतेषु हितो रक्तोऽनसूयकः ।  
 उपत्यानामिव स्नेहात्प्रजानां रक्षणे रतः ॥ ३-१९४-२४ (२३५९८)  
 चर धर्मं त्यजाधर्मं पितृन्पूर्वाननुस्मर ।  
 प्रमादाद्यत्कृतं तेऽभूत्सम्यग्ज्ञानेन तज्जय ॥ ३-१९४-२५ (२३५९९)  
 अलं ते मानमाश्रित्य सततं प्रियवाग्भव ।  
 विजित्य पृथिवीं सर्वां मोदमानः सुखी भव ॥ ३-१९४-२६ (२३६००)  
 एष भूतो भविष्यश्च धर्मस्ते समुदीरितः ।  
 न तेऽस्त्यविदितं किंचिदतीतानागतं भुवि ॥ ३-१९४-२७ (२३६०१)  
 तस्मादिमं परिक्लेशं त्वं तात हृदि मा कृथाः ।  
 प्राज्ञास्तात न मुह्यन्ति कालेनापि प्रपीडिताः ॥ ३-१९४-२८ (२३६०२)  
 एष कालो महाबाहो अपि सर्वदिबौकसाम् ।  
 मुह्यन्ति हि प्रजास्तात कालेनापि प्रचोदिताः ॥ ३-१९४-२९ (२३६०३)  
 मा च तेऽत्र विशङ्का भूद्यन्मयोक्तं तवानघ ।  
 अतिशङ्क्य वचो ह्येतद्धर्मलोपो भवेत्तव ॥ ३-१९४-३० (२३६०४)  
 जातोसि प्रथिते वंशे कुरूणां भरतर्षभ ।  
 कर्मणा मनसा वाचा सर्वमेतत्समाचर ॥ ३-१९४-३१ (२३६०५)  
 युधिष्ठिर उवाच । ३-१९४-३२क्ष (२४००)

यत्त्वयोक्तं द्विजश्रेष्ठ वाक्यं श्रुतिमनोहरम् ।  
 तथा करिष्ये यत्नेन भवतः शासनं विभो ॥ ३-१९४-३२ (२३६०६)  
 न मे लोभोस्ति विप्रेन्द्रन भयं न च मत्सरः ।  
 करिष्यामि हि तत्सर्वमुक्तं यत्ते मयि प्रभो ॥ ३-१९४-३३ (२३६०७)  
 वैशम्पायन उवाच । ३-१९४-३४क्ष (२४०१)  
 श्रुत्वा तु वचनं तस्य पाण्डवस्य यशस्विनः ।  
 संहृष्टः पाण्डवा राजन्सहिता शार्ङ्गधन्वना ॥ ३-१९४-३४ (२३६०८)  
 विप्रर्षभाश्च ते सर्वे ये तत्रासन्समागताः ।  
 तथा कथां शुभां श्रुत्वा रमार्कण्डेयस्य धमतः ।  
 विस्मिता समपद्यन्त पुराणस् निवेदनात् ॥ ३-१९४-३५ (२३६०९)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 चतुर्नवत्यधिकशततमोऽध्यायः ॥ १९४ ॥

Mahabharata - Vana Parva - Chapter Footnotes

३-१९४-१ कल्पयिष्यति दास्यति ॥  
 ३-१९४-२ वनं पुण्ययशः कर्मारमणीयं प्रवेक्ष्यति । इति झ । पाठः ॥  
 ३-१९४-३ विप्रैर्हेतुभिः कृतेयुगे ॥  
 ३-१९४-४ कृष्णाजिनानि ब्रह्मचारिपरिधेयानि । तेन सर्वाणि  
 ब्राह्मणकर्माणि लक्ष्यन्ति । शक्तिरित्यादिना राजधर्माः । स्थापयान्  
 ब्रह्मक्षत्रयोर्धर्मव्यवस्थांचक्रे इतिभावः ॥  
 ३-१९४-१० प्रयन्ति सर्वबीजानि रोप्यमाणानि चैव हेति  
 झ । पाठः । तत्र प्रयन्ति नश्यन्ति बीजानि संस्काराः  
 रोप्यमाणानि क्रियमाणैः कर्मभिर्दृढं संपाद्यमानान्यपि  
 ज्ञानबलान्नश्यन्तीत्यर्थ ॥  
 ३-१९४-२५ सम्यग्दानेन इति झ । पाठः ॥  
 ३-१९४-३४ तस्य मार्कण्डेयस् धीमत इति झ । पाठः ॥

अरण्यपर्व - अध्याय १९५

॥ श्रीः ॥

३.१९५. अध्यायः १९५

Mahabharata - Vana Parva - Chapter Topics

मार्कण्डेयेन युधिष्ठिरंप्रति

ब्राह्मणमाहात्म्यप्रतिपादकमण्डूकोपाख्यानकथनारम्भः ॥ १ ॥

इक्ष्वाकुवंशजेन परीक्षिन्नामकेन राज्ञा मृगयार्थं वनं

प्रविष्टेन उदकादर्शनरूपसमयकरणेन मण्डूककन्यायाः परिणयः

॥ २ ॥

राज्ञा समयातिलङ्घने तथा जले निमज्जनम् ॥ ३ ॥  
तदन्वेषणाय राज्ञा मण्डूकहनने तापसरूपिणा मण्डूकराजेन  
तननिवारणएन तस्याः स्वपुत्रीत्वकथनादिपूर्वकं पुनस्तस्मै तस्याः  
प्रदानम् ॥ ४ ॥  
मार्कण्डेयेन मण्डूकपुन्याः पुत्रयोः शलदलयोर्वृत्तकथनपूर्वकं  
वामदेवमुनिमाहात्म्यकथनम् ॥ ५ ॥

Mahabharata - Vana Parva - Chapter Text

३-१९५-० (२३६१०)

वैशम्पायन उवाच । ३-१९५-०क्ष (२४०२)

भूय एव ब्राह्मणमाहात्म्यं वक्तुमर्हसीत्यब्रवीत्पाण्डवेयो मार्कण्डेयम् ॥

३-१९५-१ (२३६११)

अथाचष्ट मार्कण्डेयोऽपूर्वमिदं श्रूयतां ब्राह्मणानां चरितम् ॥

३-१९५-२ (२३६१२)

अयोध्यायामिक्ष्वाकुकुलोद्भवः पार्थिवः परीक्षिन्नाम मृगयामगमत् ॥

३-१९५-३ (२३६१३)

स एकोऽश्वेन मृगमन्वसरत् मृगो दूरमपाहरत् ॥ ३-१९५-४ (२३६१४)

अध्वनि जातश्रमः क्षुत्तृष्णाभिभूतश्चैकस्मिन्देशे नीलं गहनं

वनषण्डमपश्यत् ॥ ३-१९५-५ (२३६१५)

तस्याविशेषतो वनषण्डस्य मध्येऽतीव रमणीयं सरो दृष्ट्वा

साश्व एव व्यगाहत ॥ ३-१९५-६ (२३६१६)

अथाश्वस्तः स विसमृणालमश्वायाग्रतो निक्षिप्य पुष्करिणीतीरे

संविवेश ततः शयानो मधुरंगीतमशृणोत् ॥ ३-१९५-७ (२३६१७)

स श्रुत्वाऽचिन्तयन्नेह मनुष्यगतिं पश्यामि कस्य स्वत्वयं

गीतंशब्द इति ॥ ३-१९५-८ (२३६१८)

अथापश्यत्कन्यां परमरूपदर्शनीयां पुष्पाण्यवचिन्वतीं गायन्तीं

च अथ सा राज्ञः समीपे पर्यक्रामत् ॥ ३-१९५-९ (२३६१९)

तामब्रवीद्राजा कस्यासि भद्रे का वा त्वमिति सा प्रत्युवाच कन्याऽस्मीति

तां राजोवाचार्थी त्वयाऽहमिति ॥ ३-१९५-१० (२३६२०)

अथोवाच कन्या समयेनाहं शक्या त्वया लब्धुं नान्यथेति राजा तां

समयमपृच्छत् मण्डूकराजस्य कः समय इति ततः कन्येदमुवाच

नोदकं मे दर्शयितव्यमिति ॥ ३-१९५-११ (२३६२१)

स राजा तां बाढमित्युक्त्वा तां समागम्य तयासह तत्र तस्थौ ॥

३-१९५-१२ (२३६२२)

ततस्तत्रैवासीने राजनि सा सेनाऽन्वगच्छत् ॥ ३-१९५-१३ (२३६२३)  
 पदेनानुपदं दृष्ट्वा राजानं परिवार्यातिष्ठत अथ पर्याश्वस्तश्च  
 राजा तथैव सह शिविकया प्रायादविषादः स्वनगरमनुप्राप्य रहसि  
 तया रममाणो न कांश्चिदपश्यत् ॥ ३-१९५-१४ (२३६२४)  
 अथ प्रधानामात्योऽभ्याशचरास्तस्य स्त्रियोऽपृच्छत् ॥ ३-१९५-१५ (२३६२५)  
 किमत्र प्रयोजनं वर्तते इत्यथान्ब्रुवंस्ताः स्त्रियः ॥ ३-१९५-१६ (२३६२६)  
 अपूर्वमिव पश्याम उदकं नात्र नीयत इत्यथामात्योऽनुदकं वनं  
 कारयित्वोदारवृक्षं बहुपुष्पफलमूलं तस्य मध्ये मुक्ताजालमयीं  
 पार्श्वे वापीं गूढां सुधोपलिप्तां स रहस्युपगम्य राजानमब्रवीत् ॥  
 ३-१९५-१७ (२३६२७)  
 वनमिदमुदारमनुदकं साध्वत्र सहैतया गम्यतामिति ॥ ३-१९५-१८ (२३६२८)  
 स तस्य वचनात्तथैव सह देव्या तद्वनं प्राविशत्स  
 कदाचित्स्मिन्कानने रम्ये तथैव स व्यवहारदधक्षुत्तृष्णादितः  
 श्रान्तोऽतिमुक्तागारमपश्यत् ॥ ३-१९५-१९ (२३६२९)  
 तत्रप्रविश्यराजा सह प्रियया सुसंस्कृतां विमलां सलिलपूर्णां  
 वापीमपश्यत् ॥ ३-१९५-२० (२३६३०)  
 दृष्ट्वैव च तां तस्याश्च तीरे सहैव तया देव्याऽवातिष्ठत् ॥  
 ३-१९५-२१ (२३६३१)  
 अथ ता देवीं स राजाऽब्रवीत्साध्ववतर वापीसलिलमिति सा तद्वच  
 श्रुत्वाऽवतीर्य वापीं न्यमज्जन्न पुनरुदकादुदमज्जत् ॥ ३-१९५-२२  
 (२३६३२)  
 तां स मृगयमाणो राजा नापश्यद्वापीमथ निःस्राव्य मण्डूकं  
 श्वभ्रमुखे दृष्ट्वा क्रुद्ध आज्ञापयामास स राजा ॥ ३-१९५-२३  
 (२३६३३)  
 सर्वमण्डूकवधः क्रियतामिति योमयाऽर्थी स मां  
 मृतमण्डूकोपायनमादायोपतिष्ठेदिति ॥ ३-१९५-२४ (२३६३४)  
 अथ मण्डूकवधे घोरे क्रियमाणे दिक्षु सर्वासु रमण्डूकान्भयमाविवेश  
 ते भीता मण्डूकराज्ञे यथावृत्तं न्यवेदयन् ॥ ३-१९५-२५ (२३६३५)  
 ततो मण्डूकराट् तापसवेषधारी राजानमभ्यगच्छदुपेत्य चैनमुवाच  
 ॥ ३-१९५-२६ (२३६३६)  
 मा राजन्क्रोधवशं गमः प्रसादं कुरु नार्हसि मण्डूकानामनपराधिनां  
 वधं कर्तुमिति श्लोकौ चात्र भवतः ॥ ३-१९५-२७ (२३६३७)  
 मा मण्डूकाञ्जिघांसीस्त्वं कोपं संधारयाच्युत । प्रक्षिपन्ति  
 वधाङ्गेका जनानां परिजानताम् ॥ ३-१९५-२८ (२३६३८)  
 प्रतिजानीहि नैतांस्त्वं प्राप्य क्रोधं विमोक्ष्यसे । अलं कृत्वा  
 तवाधर्मं मण्डूकैः किं हतैर्हि ते ॥ ३-१९५-२९ (२३६३९)

तमेवंवादिनमिष्टजनवियोगशोकपरीतात्मा राजाऽथोवाच ॥ ३-१९५-३०  
(२३६४०)

न हि क्षम्यते तन्मया हनिष्याम्येतानेतैर्दुरात्मभिः प्रिया मे  
भक्षिता सर्वथैव मे वध्या मण्डूका नार्हसि विद्वन्मामुपरोद्धुमिति ॥  
३-१९५-३१ (२३६४१)

स तद्वाक्यमुपलभ्यव्यथितेन्द्रियमनाः प्रोवाच प्रसीद  
राजन्नहमायुर्नाम मण्डूकराजो मम सा दुहिता सुशोभना नाम तस्या हि  
दौःशील्यमेतद्बहवस्तया राजानो विप्रलब्धपूर्वा इति ॥ ३-१९५-३२  
(२३६४२)

तमब्रवीद्राजा या सा तव रदुहिता तया समर्थी सा मे दीयतामिति ॥  
३-१९५-३३ (२३६४३)

अथैनां राज्ञे पिताऽदादब्रवीच्चैनामेनं राजानं शुश्रूषस्वेति ॥  
३-१९५-३४ (२३६४४)

स एवमुक्त्वा दुहितरं क्रुद्धः शशाप यस्मात्त्वया राजानो विप्रलब्धा  
बहवस्तस्मादब्रह्मण्यानि तवापत्यानि भविष्यन्त्यानृतिकत्वात्तवेति ॥  
३-१९५-३५ (२३६४५)

स च राजा तामुपलभ्य तस्यां सुरतगुणनिबद्धहृदयो  
लोकत्रयैश्वर्यमिवोपलभ्य हर्षबाष्पसन्दिग्धया वाचा  
प्रणिपत्याभिपूज्य मण्डूकराजमब्रवीदनुगृहीतोस्मीति ॥ ३-१९५-३६  
(२३६४६)

स च मण्डूकराजो दुहितरमनुज्ञाप्य यथागतमगच्छत् ॥ ३-१९५-३७  
(२३६४७)

अथ कस्यचित्कालस्य तस्यां कुमारस्त्रयस्तस्य राज्ञः संबभूवुः  
शलो दलो बलश्चेति ततस्तेषां ज्येष्ठं शलं समये पिता  
राज्येऽभिषिच्य तपसि धृतात्मा वनं जगाम ॥ ३-१९५-३८ (२३६४८)

अथ कदाचिच्छलो मृगयामनुचरन्मृगमासाद्य रथेनान्वधावत् ॥  
३-१९५-३९ (२३६४९)

सूतं चोवाच शीघ्रं मां वाहयस्वेति स तथोक्त सूतो राजानमब्रवीत् ॥  
३-१९५-४० (२३६५०)

न क्रियतामनुबन्धो नैष शक्यस्त्वया मृगोऽयं ग्रहीतुं यद्यपि  
ते रथे युक्तौ वाम्यौ स्यातामिति ततोऽब्रवीद्राजा सूतमाचक्ष्व मे  
वाम्यौ वाजिनौ त्वा पृच्छामीति ॥ स एवमुक्तो राजभयभीतः सूतो  
वामदेवशापभयभीतश्चास्योपाचख्यौ ॥ वामदेवस्याश्वौ वाम्यौ  
मनोजवाविति ॥ ३-१९५-४१ (२३६५१)

अथैनमेवं ब्रुवाणमब्रवीद्राजा वामदेवाश्रमं प्रयादहीति स गत्वा  
वामदेवाश्रमं तमृषिमब्रवीत् ॥ ३-१९५-४२ (२३६५२)

भगवन्मृगो मे विद्धः पलायते संभावयितुमर्हसि वाम्यौ  
दातुमिति तमब्रवीदृषिर्ददानि ते वाम्यौ कृतकार्येण भवता  
ममैव वाम्यौ निर्यातयितव्यौ क्षिप्रमिति स च तावश्चौ  
प्रतिगृह्यानुज्ञाप्य ऋषिं प्रायाद्वाजियुक्तेन रथेन मृगं प्रति  
गच्छंश्चाब्रवीत्सूतमश्वरत्नद्वयमावयोर्योग्यं नैतौ प्रतिदेयौ  
वामदेवायेत्युक्त्वा मृगमवाप्य स्वनगरमेत्याश्वावन्तःपुरेऽस्थापयत् ॥  
३-१९५-४३ (२३६५३)

अथर्षिश्चिन्तयामास तरुणो राजपुत्रः कल्याणं पत्रमासाद्य रमते  
न मे वाम्यौ प्रतिनिर्यातयत्यहो कष्टमिति ॥ ३-१९५-४४ (२३६५४)  
स मनसा विचिन्त्य मासि पूर्णे शिष्यमब्रवीत् ॥ ३-१९५-४५ (२३६५५)  
गच्छात्रेय राजानं ब्रूहि यदि पर्याप्तं निर्यातयोगाध्यायवाम्याविति स  
गत्वैवं तं राजानमब्रवीत्तराजा प्रत्युवाच राज्ञामेतद्वाहनमनर्हा  
ब्राह्मणा रत्नानामेवंविधानां न किञ्चित् ब्राह्मणानामश्वैः कार्यं साधु  
गम्यतामिति ॥ ३-१९५-४६ (२३६५६)

स गत्वैतदुपाध्यायायाचष्ट तच्छ्रुत्वा वचनमप्रियं वामदेवः  
क्रोधपरीतात्मा स्वयमेव राजानमभिगम्याश्वार्थमचोदयन्न  
चाददद्राजा ॥ ३-१९५-४७ (२३६५७)

वामदेव उवाच । ३-१९५-४८क्ष (२४०३)

प्रपच्छ वाम्यौ मम पार्थिव त्वं  
कृतं हि ते कार्यमाभ्यामशक्यम् ।

मा त्वा वधीद्वरुणो घोरपाशै-  
र्ब्रह्मक्षत्रस्यान्तरे वर्तमानः ॥ ३-१९५-४८ (२३६५८)

राजोवाच । ३-१९५-४९क्ष (२४०४)

अनड्वाहौ सुव्रतौ साधु दान्ता-  
वेतद्विप्राणां वाहनं वामदेव ।

ताभ्यां याहि त्वं यत्र कामो महर्षे-  
च्छन्दांसि वै त्वादृशं संवहन्ति ॥ ३-१९५-४९ (२३६५९)

वामदेवे उवाच । ३-१९५-५०क्ष (२४०५)

छन्दांसि वै मादृशं संवहन्ति  
लोकेऽमुष्मिन्पार्थिव यानि सन्ति ।

अस्मिस्तु लोके मम यानमेत-  
दस्मद्विधानामपरेषां च राजन् ॥ ३-१९५-५० (२३६६०)

राजोवाच । ३-१९५-५१क्ष (२४०६)

चत्वारस्त्वां वा गर्दभाः संवहन्तु  
श्रेष्ठाश्वतर्यो हरयो वातरंहाः ।

तैस्त्वं याहि रक्षत्रियस्यैष वाहो

ममैव वाम्यौ न तवैतौ हि विद्धि ॥ ३-१९५-५१ (२३६६१)  
वामदेव उवाच । ३-१९५-५२क्ष् (२४०७)  
घोरं व्रतं ब्राह्मणस्यैतदाहु-  
रेतद्राजन्यदिहाजीवमानः ।  
अयस्मया घोररूपा महान्त-  
श्चत्वारो वा यातुधानाः सुरौद्राः ।  
मया प्रयुक्तास्त्वद्धमीप्समाना  
वहन्तु त्वां शितशूलाश्चतुर्धा ॥ ३-१९५-५२ (२३६६२)  
राजोवाच । ३-१९५-५३क्ष् (२४०८)  
ये त्वां विदुर्ब्राह्मणं वामदेव  
वाचा हन्तुं मनसा कर्मणा वा ।  
ते त्वां सशिष्यमिह पातयन्तु  
मद्वाक्यनुन्नाः शितशूलासिहस्ताः ॥ ३-१९५-५३ (२३६६३)  
श्वामदेव उवाच । ३-१९५-५४क्ष् (२४०९)  
ममैतौ वाम्यौ प्रतिगृह्य राजन्  
पुनर्ददानीति प्रपद्य मे त्वम् ।  
प्रयच्छ शीघ्रं मम वाम्यौ त्वमश्चौ  
यद्यात्मानं जीवितुं ते क्षमं स्यात् ॥ ३-१९५-५४ (२३६६४)  
राजोवाच । ३-१९५-५५क्ष् (२४१०)  
न ब्राह्मणेभ्यो मृगया प्रसूता  
न त्वाऽनुशास्म्यद्यप्रभृति ह्यसत्यम् ।  
तवैवाज्ञां संप्रणिधाय सर्वां  
तथा ब्रह्मन्पुण्यलोकं लभेयम् ॥ ३-१९५-५५ (२३६६५)  
वामदेव उवाच । ३-१९५-५६क्ष् (२४११)  
नानुयोगा ब्राह्मणानां भवन्ति  
वाचा राजन्मनसा कर्मणा वा ।  
यस्त्वेवं ब्रह्म तपसाऽन्वेति विद्वां-  
स्तेन श्रेष्ठो भवति हि जीवमानः ॥ ३-१९५-५६ (२३६६६)  
मार्कण्डेय उवाच । ३-१९५-५७क्ष् (२४१२)  
एवमुक्ते वामदेवेन राजन्  
समुत्तस्थू राक्षसा घोररूपाः ।  
तैः शूलहस्तैर्वध्यमानः स राजा  
प्रोवाचेदं वाक्यमुच्चैस्तदानीम् ॥ ३-१९५-५७ (२३६६७)  
इक्ष्वाकवो वा यदि मां त्यजेयु-  
र्ये ते विधेया भुवि चान्ये महीपाः ।  
नोत्स्रक्ष्येऽहं वामदेवस् वाम्यौ



नैवंविधा धर्मशीला भवन्ति ॥ ३-१९५-५८ (२३६६८)  
 एवं ब्रुवन्नेव स यातुधानै-  
 र्हतो जगामाशु महीं क्षितीशः ।  
 ततो विदित्वा नृपतिं निपातित-  
 मिक्ष्वाकवो वै दलमभ्यषिञ्चन् ॥ ३-१९५-५९ (२३६६९)  
 राज्ये तदा तत्र गत्वा स विप्रः  
 प्रोवाचेदं वचनं वामदेवः ।  
 दलं राजानं ब्राह्मणानां हि देय-  
 मेवं राजन्सर्वधर्मेषु दृष्टम् ॥ ३-१९५-६० (२३६७०)  
 बिभेषि चेतत्वमधर्मान्नरेन्द्र  
 प्रयच्छ मे शीघ्रमेवाद्य वाम्यौ ।  
 एतच्छ्रुत्वा वामदेवस् वाक्यं  
 स पार्थिवः सूतमुवाच रोषात् ॥ ३-१९५-६१ (२३६७१)  
 एकं हि मे सायकं चित्ररूपं  
 दुग्धं विषेणाहरसंगृहीतम् ।  
 येन विद्धो वामदेवः शयीत  
 संदश्यमानः श्वभिरार्तरूपः ॥ ३-१९५-६२ (२३६७२)  
 वामदेव उवाच । ३-१९५-६३क्ष् (२४१३)  
 जानामि पुत्रं दशवर्षं तवाहं  
 जातं महिष्यां श्येनजितं नरेन्द्र ।  
 एतं जहि त्वं मद्वचनात्प्रणुन्न-  
 स्तूर्णं प्रियं सायकैर्घोररूपैः ॥ ३-१९५-६३ (२३६७३)  
 मार्कण्डेय उवाच । ३-१९५-६४क्ष् (२४१४)  
 एवमुक्तो वामदेवेन राजन्न-  
 न्तःपुरे राजपुत्रं जघान ।  
 स सायकस्तिग्मतेजा विसृष्टः  
 श्रुत्वा दलस्तत्र वाक्यं बभाषे ॥ ३-१९५-६४ (२३६७४)  
 इक्ष्वाकवो हन्त चरामि वः प्रियं  
 निहन्मीमं विप्रमद्य प्रमथ्य ।  
 आनीयतामपरस्तिग्मतेजाः  
 पश्यध्वं मे वीर्यमद्य क्षितीशाः ॥ ३-१९५-६५ (२३६७५)  
 वामदेव उवाच । ३-१९५-६६क्ष् (२४१५)  
 यत्त्वमेनं सायकं घोररूपं  
 विषेण दिग्धं मम संदधासि ।  
 न त्वेतं त्वं शरवर्षं विमोक्तुं  
 संधातुं वा शक्यसे मानवेन्द्र ॥ ३-१९५-६६ (२३६७६)

राजोवाच । ३-१९५-६७क्ष (२४१६)  
 इक्ष्वाकवः पशत मां गृहीतं  
 न वै शक्नोम्येष शरं विमोक्तुम्  
 न चास्य कर्तुं नाशमभ्युत्सहामि  
 आयुष्मान्वै जीवतु वामदेवः ॥ ३-१९५-६७ (२३६७७)  
 वैमदेव उवाच । ३-१९५-६८क्ष (२४१७)  
 संस्पृश्यैनां महीषीं सायकेन  
 ततस्तस्मादेनसो मोक्ष्यसे त्वम् ।  
 ततस्तथा कृतवान्पार्थिवस्तु  
 ततो मुनिं राजपुत्री बभाषे ॥ ३-१९५-६८ (२३६७८)  
 यथा युक्ता वामदेवाहमेनं  
 दिनेदिने संदिशन्ती नृशंसम् ।  
 ब्राह्मणेभ्यो मृगयती सूनृतानि  
 तथा ब्रह्मन्पुण्यलोकं लभेयम् ॥ ३-१९५-६९ (२३६७९)  
 वामदेव उवाच । ३-१९५-७०क्ष (२४१८)  
 त्वया त्रातं राजकुलं शुभेक्षणे  
 वरं वृणीष्वप्रतिमं ददानि ते ।  
 प्रशाधीमं स्वजनं राजपुत्रि  
 इक्ष्वाकुराज्यं सुमहच्चाप्यनिन्द्ये ॥ ३-१९५-७० (२३६८०)  
 राजपुत्र्युवाच । ३-१९५-७१क्ष (२४१९)  
 वरं वृणे भगवंस्त्वेवमेष  
 विमुच्यतां किल्बिषादद्य भर्ता ।  
 शिवेन जीवामि सपुत्रबान्धवं  
 वरो वृतो ह्येष मया द्विजाग्न्य ॥ ३-१९५-७१ (२३६८१)  
 मार्कण्डेय उवाच । ३-१९५-७२क्ष (२४२०)  
 श्रुत्वा वच स मुनी राजपुत्र्या-  
 स्तथाऽस्त्विति प्राह कुरुप्रवीर ।  
 ततः स राजा मुदितो बभूव  
 वाम्यौ चास्मै प्रददौ संप्रणम्य ॥ ३-१९५-७२ (२३६८२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 पञ्चनवत्यधिकशततमोऽध्यायः ॥ १९५ ॥

Mahabharata - Vana Parva - Chapter Footnotes

३-१९५-७ आश्वस्त इति छेदः ॥

३-१९५-१६ प्रयोजनं कर्तव्यम् ॥

३-१९५-१९ अतिमुक्तागारं वासन्तीगृहम् ॥  
 ३-१९५-२८ प्रक्षीयते धनोद्रेको जनानामविजानताम् इति झ  
 । पाठः । धनोद्रेकः श्रीतपसोरुत्कर्षः ॥  
 ३-१९५-२९ पितृजानीहि निश्चयं कुरु । प्राप्य प्रापय्य मृत्युम् । क्रोधं  
 स्त्रीशोकजम् । अलं कृत्वा मा कुरु ॥  
 ३-१९५-३५ ब्रह्मण्यं ब्राह्मणहितं तेन रहितानि अब्रह्मण्यानि ॥  
 ३-१९५-४१ वाम्यौ वामदेवीयौ रथे युक्तौ अश्वौ अश्वतरौ ॥  
 ३-१९५-४४ पत्रं वाहनम् ॥  
 ३-१९५-४८ अन्तरे भेदे ॥  
 ३-१९५-५१ वाहो वाहनम् ॥  
 ३-१९५-५२ यदेतत् ब्राह्मणस्य स्वं आजीवमान उपजीवमानोसि एतदिह  
 घोरमनिष्टपाकं व्रतं कर्म आहुरित्यन्वयः । वहंतु चतुर्दिक्षु  
 प्रापयन्तु चतुर्धाकृत्वेति शेषः ॥  
 ३-१९५-५३ त्वां मां हन्तुमुद्युक्तं ते मदीयास्त्वामेव पातयन्त्वित्यर्थः ॥  
 ३-१९५-५५ असत्यं मिथ्यावादिनमपि त्वा त्वां नानुशास्मि न दण्डयामि  
 । अद्यप्रभृति तवाज्ञामिति संबन्धः । तवापराधान् क्षमिष्ये आज्ञया  
 च वर्तिष्ये इति वरद्वयं ज्ञेयम् ॥  
 ३-१९५-५६ अनुयोगः शासनम् । अदण्ड्या ब्राह्मणा  
 इत्यर्थः । ब्रह्म ब्राह्मणजातिम् । यो ब्राह्मणसेवी स जीवत्यन्यो  
 नश्यतीत्यर्थः । वरद्वयमपि निरर्थकमिति भावः ॥  
 ३-१९५-५८ ब्रह्मन्दलो वा विधेया मे यदि चेमे विशोपि इति झ  
 । पाठः । दलः कनिष्ठो भ्राता । रविधेया आज्ञाकारिणः ॥  
 ३-१९५-५९ निपातितं मृतम् ॥  
 ३-१९५-६३ एतं जहि तव सायकस्त्वत्पुत्रमेव हिंसिष्यति नतु मामित्यर्थः ॥  
 ३-१९५-६७ एवमुक्त्वा वामदेवेन स्तम्भितहस्तपादो राजोवाच इक्ष्वाकव इति ॥  
 ३-१९५-६८ संस्पृश्य हत्वा । एनसो ब्रह्महत्याध्यवसायजात्पापात् ॥  
 ३-१९५-६९ एनं नृशंसं भर्तारं दिनेदिने सूनृतानि कल्याणकराणि  
 वाक्यानि संदिशन्तीति संबन्धः । ब्रह्मणेभ्यो मृगयती ब्राह्मणान्  
 सेवितुमिच्छन्ती ॥

अरण्यपर्व - अध्याय १९६

॥ श्रीः ॥

३.१९६. अध्यायः १९६

Mahabharata - Vana Parva - Chapter Topics

मार्कण्डेयेन सुखदुःखनिरूपकबकशक्रसंवादानुवाः ॥ १ ॥

३-१९६-० (२३६८३)

वैशम्पायन उवाच । ३-१९६-०क्ष (२४२१)

मार्कण्डेयमृषयो ब्राह्मणा युधिष्ठिरश्च ।

पर्यपृच्छन्नृषिः केन दीर्घायुरासीद्वकः ॥ ३-१९६-१ (२३६८४)

मार्कण्डेयस्तु तान्सर्वान्प्रत्युवाच महातपाः ।

दीर्घायुश्च बकोराजन्नृषिर्नात्र विचारणा ॥ ३-१९६-२ (२३६८५)

एतच्छ्रुत्वा तु कौन्तेयो भ्रातृभिः सह भारत ।

मार्कण्डेयं पर्यपृच्छद्धर्मराजो युधिष्ठिरः ॥ ३-१९६-३ (२३६८६)

बकदाल्भ्यौ महात्मानौ श्रूयेते चिरजीविनौ ।

सखायौ देवराजस् यतावृषी लोकसंमतौ ॥ ३-१९६-४ (२३६८७)

एतदिच्छामि भगवन्बकशक्रसमागमम् ।

सुखदुःखसमायुक्तं तत्त्वेन कथितं त्वया ॥ ३-१९६-५ (२३६८८)

मार्कण्डेय उवाच । ३-१९६-६क्ष (२४२२)

वृत्ते देवासुरे राजन्संग्रामे रोमहर्षणे ।

त्रयाणामपि लोकानामिन्द्रो लोकाधिपोऽभवत् ॥ ३-१९६-६ (२३६८९)

सम्यग्वर्षति पर्जन्ये सस्यसंपद उत्तमाः ।

निरामयाः सुधर्मिष्ठाः प्रजा धर्मपरायणाः ।

मुदितश्च जनः सर्वः स्वधर्मेषु व्यवस्थितः ॥ ३-१९६-७ (२३६९०)

ताः प्रजा मुदिताः सर्वा दृष्ट्वा बलनिषूदनः ।

ततस्तु मुदितोराजन्देवराजः शतक्रतुः ॥ ३-१९६-८ (२३६९१)

ऐरावतं समास्थाय अपश्यन्मुदिताः प्रजाः ।

आश्रमांश्च विचित्रांश्च नदीश्च विविधाः शुभाः ॥ ३-१९६-९ (२३६९२)

नगराणि समृद्धानि घेटाञ्जनपदास्तथा ।

प्रजापालनदक्षांश्च नरेन्द्रान्धर्मचारिणः ॥ ३-१९६-१० (२३६९३)

उदपानं प्रपा वापी तटाकानि सरांसि च ।

नानाब्रह्मसमाचारैः सेवितानि द्विजोत्तमैः ॥ ३-१९६-११ (२३६९४)

ततोऽवतीर्य रम्यायां पृथ्व्यां राजञ्छतक्रतुः ।

तत्र रम्ये शिवे देशे बहुवृक्षसमाकुले ॥ ३-१९६-१२ (२३६९५)

पूर्वस्यां दिशि रम्यायां समुद्राभ्याशतो नृप ।

तत्राश्रमपदं रम्यं मृगद्विजनिषेवितम् ।

तत्राश्रमपदे रम्ये बकं पश्यति देवराट् ॥ ३-१९६-१३ (२३६९६)

बकस्तु दृष्ट्वा देवेन्द्रं दृढं प्रीतमनाऽभवत् ।

पाद्यासनार्थदानेन फलमूलैरथार्चयत् ॥ ३-१९६-१४ (२३६९७)

सुखोपविष्टो वरदस्ततस्तु बलसूदनः ।

ततः प्रश्नं बकं देवं उवाच त्रिदशेश्वरः ॥ ३-१९६-१५ (२३६९८)  
 शतं वर्षसहस्राणि मुने जातस्य तेऽनघ ।  
 समाख्याहि मम ब्रह्मन्किं दुःखं चिरजीविनाम् ॥ ३-१९६-१६ (२३६९९)  
 बक उवाच । ३-१९६-१७क्ष (२४२३)  
 अप्रियैः सह संवासः प्रियैश्चापि विनाभवः ।  
 असद्भिः संप्रयोगश्च तद्दुःखं चिरजीविनाम् ॥ ३-१९६-१७ (२३७००)  
 पुत्रदारविनाशोऽत्र ज्ञातीनां सुहृदामपि ।  
 परेष्वायत्तता कृच्छ्रं किन्तु दुःखतरं ततः ॥ ३-१९६-१८ (२३७०१)  
 नान्यद्दुःखतरं किञ्चिल्लोकेषु प्रतिभाति मे ।  
 अर्थैर्विहीनः पुरुषः एरैः संपरिभूयते ॥ ३-१९६-१९ (२३७०२)  
 अकुलानां कुले भावं कुलीनानां कुलक्षयम् ।  
 संयोगं विप्रयोगं च पश्यन्ति चिरजीविनः ॥ ३-१९६-२० (२३७०३)  
 अपिप्रत्यक्षमेवैतत्तव देघ शतक्रतो ।  
 अकुलानां समृद्धानां कथं कुलविपर्ययः ॥ ३-१९६-२१ (२३७०४)  
 देवदानवगन्धर्वमनुष्योरगराक्षसाः ।  
 प्राप्नुवन्ति विपर्यासं किन्तु दुःखतरं ततः ॥ ३-१९६-२२ (२३७०५)  
 कुले जाताश् क्लिश्यन्ते दौष्कुलेयवशानुगाः ।  
 आद्वैर्दरिद्राऽवमताः किन्तु दुःखतरं ततः ॥ ३-१९६-२३ (२३७०६)  
 लोके वैधर्म्यमेतत्तु दृश्यते बहुविस्तरम् ।  
 हीनज्ञानाश्च हृष्यन्ते क्लिश्यन्ते प्राज्ञकोविदाः ।  
 बहुदुःखपरिक्लेशं मानुष्यमिह दृश्यते ॥ ३-१९६-२४ (२३७०७)  
 इन्द्र उवाच । ३-१९६-२५क्ष (२४२४)  
 पुनरेव महाभाग देवर्षिगणसेवित ।  
 समाख्याहि मम ब्रह्मन्किं सुखं चिरजीविनाम् ॥ ३-१९६-२५ (२३७०८)  
 बक उवाच । ३-१९६-२६क्ष (२४२५)  
 अष्टमे द्वादशे वाऽपि शाकं यः पचते गृहे ।  
 कुमित्राण्यनपाश्रित् किं वै सुखतरं ततः ॥ ३-१९६-२६ (२३७०९)  
 यत्राहानि न गण्यन्ते नैनमाहुर्महाशनम् ।  
 अपि शाकं पचानस्य सुखं वै मघवन्गृहे ॥ ३-१९६-२७ (२३७१०)  
 आर्जितं स्वेन वीर्येण नाप्यपाश्रित्य कंचन ।  
 फलशाकमपि श्रेयो भोक्तुं ह्यकूपणं गृहे ॥ ३-१९६-२८ (२३७११)  
 परस्य तु गृहे भोक्तुः परिभूतस् नित्यशः ।  
 सुमृष्टमपि न श्रेयो विकल्पोऽयमतः सताम् ॥ ३-१९६-२९ (२३७१२)  
 श्ववद्धि लोलुपो यस्तु परान्नं भोक्तुमिच्छति ।  
 धिगस्तु तस्य तद्भुक्तं कूपणस् दुरात्मनः ॥ ३-१९६-३० (२३७१३)  
 यो दत्त्वाऽतिथिभृत्येभ्यः पितृभ्यश्च द्विजोत्तमः ।

शिष्टान्यन्नानि यो भुङ्क्ते किं वै सुखतरं ततः ॥ ३-१९६-३१ (२३७१४)  
 अतो मृष्टतरं नान्यत्पूतं किञ्चितच्छतक्रतो ।  
 दत्त्वा यस्त्वतिथिभ्योऽन्नं भुङ्क्ते तेनैव नित्यशः ॥ ३-१९६-३२ (२३७१५)  
 तावतां गोसहस्राणां फलं प्राप्नोति दायकः ।  
 यदेनो यौवनकृतंतत्सर्वं नश्यते ध्रुवम् ॥ ३-१९६-३३ (२३७१६)  
 रसदक्षिणस् भुक्तस् द्विजस्य तु करे गतम् ।  
 यद्वारि वारिणा सिञ्चेत्तद्ध्येनस्तरते क्षणात् ॥ ३-१९६-३४ (२३७१७)  
 एताश्चान्याश्च वै बह्वीः कथयित्वा कथाः शुभाः ।  
 बकेन सह देवेन्द्र आपृच्छ्य त्रिदिवं गतः ॥ ३-१९६-३५ (२३७१८)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 षणाणवत्यधिकशततमोऽध्यायः ॥ १९६ ॥

Mahabharata - Vana Parva - Chapter Footnotes

३-१९६-१ ऋषिर्बकः किल भवतो दीर्घायुरासीच्चेति ध । पाठः ॥  
 ३-१९६-१२ यद्दोत्सववती रम्यां पृथ्वीं राजञ्शतक्रतुरिति ध । पाठः ॥  
 ३-१९६-२१ आकुलानां समृद्धानां कथं कालविपर्ययः इति ध । पाठः ॥  
 ३-१९६-३४ द्विजस्य तु करे हुतमिति ध । पाठः ॥

अरण्यपर्व - अध्याय १९७

॥ श्रीः ॥

३.१९७. अध्यायः १९७

Mahabharata - Vana Parva - Chapter Topics

मार्कण्डेयेन पाण्डवान्प्रति क्षत्रियमहिमख्यापकशिबिचरित्रकीर्तनम् ॥ १ ॥

Mahabharata - Vana Parva - Chapter Text

३-१९७-० (२३७१९)

वैशम्पायन उवाच । ३-१९७-०क्ष् (२४२६)

ततः पाण्डवाः पुनर्मार्कण्डेयमूचुः ॥ ३-१९७-१ (२३७२०)

कथितं ब्राह्मणमाहात्म्यं राजन्यमाहात्म्यमिदानीं शुश्रूषामह  
 इति तानुवाच मार्कण्डेयो महर्षिः श्रूयतामिदानीं राजन्यानां  
 माहात्म्यमिति ॥ कुरूणामन्यतमः सुहोत्रो नाम राजा महर्षीनभिगम्य  
 निवृत्त्यरथस्थमेव राजानमौशीनरं शिबिं ददर्शाभिमुखं तौ  
 समेत्य परस्परेण यथावयः पूजां प्रयुज्य गुणसाम्येन परस्परेण

तुल्यात्मानौ विदित्वाऽन्योन्यस्य पन्थानं न ददतुस्तत्र नारदः  
 प्रादुरासीत्किमिदं भवन्तौ परस्परस्य पन्थानमावृत्य तिष्ठत  
 इति ॥ ३-१९७-२ (२३७२१)  
 तावूचतुर्नारदं नैतद्भगवन्पूर्वकर्मकर्त्रादिभिर्विशिष्टस्  
 पन्था उपदिश्यते समर्थाय वा आवां च सख्यं परस्परेणोपगतौ  
 तच्चावधानतोऽत्युत्कृष्टमधरोत्तरं परिभ्रष्टम् ॥  
 नारदस्त्वेवमुक्तः श्लोकत्रयमपठत् ॥ ३-१९७-३ (२३७२२)  
 क्रूरः कौरव्य मृदवे मृदुः क्रूरे च कौरव ।  
 साधुश्चासाधवे साधुः साधवे नाप्नुयात्कथम् ॥ ३-१९७-४ (२३७२३)  
 कृतं शतगुणं कुर्यान्नास्ति देवेषु निर्णयः ।  
 औशीनरः साधुशीलो भवतो वै महीपतिः ॥ ३-१९७-५ (२३७२४)  
 जलेत्कदर्यं दानेन सत्येनानृतवादिनम् ।  
 क्षमया क्रूरकर्माणमसाधुं साधुना जयेत् ॥ ३-१९७-६ (२३७२५)  
 तदुभावेव भवन्तावुदारौ य इदानीं भवद्भयामन्यतमः सोपसर्पतु  
 एतद्वै निदर्शनमित्युक्ताव तूष्णीं नारदो बभूव ॥ एतच्छ्रुत्वा तु  
 कौरव्यः शिविं प्रदक्षिणं कृत्वा पन्थानं दत्त्वा बहुकर्मभिः  
 प्रशस्य प्रययौ ॥ ३-१९७-७ (२३७२६)  
 तदेतद्राज्ञो महाभाग्यमप्युक्तवान्नारदः ॥ ३-१९७-८ (२३७२७)  
 ॥ इतिश्रीमन्महाभारते अरण्यपर्वणि मार्कण्डेयसमाख्यापर्वणि  
 सप्तनवत्यधिकशततमोऽध्यायः ॥ १९७ ॥

Mahabharata - Vana Parva - Chapter Footnotes

३-१९७-३ नैतत् यत्पन्थास्त्याज्य इत्येतन्नेत्यर्थः  
 । तत्र हेतुः पूर्वेति । पूर्वे च ते कर्मकर्त्रादयश्चेति  
 विग्रहः । अनुमन्तृवक्तृप्रभृतय आदिशब्दार्थः । अवधानतो  
 विचारतः । अधरेति । आवयोस्तारतम्यं नास्तीत्यर्थः ॥  
 ३-१९७-४ पूर्वार्धे खलवृत्तं नाप्नुयात्साधुत्वं वै कथं न  
 कुर्यादित्यर्थः ॥  
 ३-१९७-८ राज्ञः शिवेः ॥

अरण्यपर्व - अध्याय १९८

॥ श्रीः ॥

३.१९८. अध्यायः १९८

Mahabharata - Vana Parva - Chapter Topics

मार्कण्डेयेन पाण्डवान्प्रति विप्राय गोप्रदानरूपयवातिचरितकथनम् ॥ १ ॥

३-१९८-० (२३७२८)

शक्रमार्कण्डेय उवाच । ३-१९८-०क्ष् (२४२७)

इदमन्यच्छ्रुतां ययातिर्नाहुषो राजा राज्यस्थः पौरजनावृत  
आसांचक्रे ॥ गुर्वर्थी ब्राह्मण उपेत्याब्रवीत् भो राजन्गुर्वर्थं  
भिक्षेयं समयादिति राजोवाच ॥ ३-१९८-१ (२३७२९)

ब्रवीतु भगवान्समयमिति ॥ ३-१९८-२ (२३७३०)

ब्राह्मण उवाच । ३-१९८-३क्ष् (२४२८)

विद्वेषणं परमं जीवलोके

कुर्यान्नरः पार्थिव याच्यमानः ।

तं त्वां पृच्छामि कथं तु राज-

न्दद्याद्दान्दयितं च मेऽद्य ॥ ३-१९८-३ (२३७३१)

राजोवाच । ३-१९८-४क्ष् (२४२९)

नचानुकीर्तये दद्य दत्त्वा

अयाच्यमर्थं न च संशृणोमि ।

प्राप्यमर्थं च संश्रुत्य

तं चापि दत्त्वा सुसुखी भवामि ॥ ३-१९८-४ (२३७३२)

ददामि ते रोहिणीनां सहस्रं

प्रियो हि मे ब्राह्मणो याचमानः ।

न मे मनः कुप्यति याचमाने

दत्तं न शोचामि कदाचिदर्थम् ॥ ३-१९८-५ (२३७३३)

इत्युक्त्वा ब्राह्मणा राजा गोसहस्रं ददौ ।

प्राप्तवांश्च गवां सहस्रं ब्राह्मण इति ॥ ३-१९८-६ (२३७३४)

इति श्रीमन्महाभारते अरण्यपर्वणि मार्कण्डेयसमास्यापर्वणि

अष्टनवत्यधिकशततमोऽध्यायः ॥ १९८ ॥

Mahabharata - Vana Parva - Chapter Footnotes

३-१९८-३ विद्वेषणं याचकस्य द्वेषम् । प्रीत्यैव ददासि चेत्  
ग्रहीष्यामीत्यर्थः ॥

३-१९८-४ हे दद्य ददौ हानं तदर्ह ॥

३-१९८-५ रोहिणीनां गवाम् ॥

क - एतदाद्यध्यायत्रयं षोडशगद्याधिकं झ । पुस्तकएव दृश्यते  
नेतरकोशेषु ।



अरण्यपर्व - अध्याय १९९

॥ श्रीः ॥

३.१९९. अध्यायः १९९

Mahabharata - Vana Parva - Chapter Topics

मार्कण्डेयेन सेदुकवृषदर्भचरितकथनम् ॥ १ ॥

Mahabharata - Vana Parva - Chapter Text

३-१९९-० (२३७३५)

वैशम्पायन उवाच । ३-१९९-०क्ष् (२४३०)

भूय एव महाभाग्यं कथ्यतामित्यब्रवीत्पाण्डवः ॥ ३-१९९-१ (२३७३६)

अथाचष्ट मार्कण्डेयो महाराज वृषदर्भसेदुकनामानौ राजानौ

नतिमार्गरतावस्त्रोपास्त्रकृतिनौ ॥ ३-१९९-२ (२३७३७)

सेदुको वृषदर्भस् बालस्यैव उपांशुव्रतमभ्यजानात् कुप्यमदेयं

ब्राह्मणस्य ॥ ३-१९९-३ (२३७३८)

अथ तं सेदुकं ब्राह्मणः कश्चिद्वेदाध्ययनसंपन्न आशिषं दत्त्वा

गुर्वर्थां भिक्षितवान् ॥ ३-१९९-४ (२३७३९)

अश्वसहस्रं मे भवान्ददात्विति ॥ तं सेदुको ब्राह्मणमब्रवीत् ॥

३-१९९-५ (२३७४०)

नास्ति संभवो गुर्वर्थं दातुमिति ॥ ३-१९९-६ (२३७४१)

स त्वं गच्छ वृषदर्भसकाशम् ॥ राजा परमधर्मज्ञो ब्राह्मण

तं भिक्षस्व ॥ स ते दास्यति तस्यैतदुपांशुव्रतमिति ॥ ३-१९९-७

(२३७४२)

अथ ब्राह्मणो वृषदर्भसकाशं गत्वा अश्वसहस्रमयाचत ॥ स

राजा तं कशेनाताडयत् ॥ ३-१९९-८ (२३७४३)

तं ब्राह्मणोऽब्रवीत् ॥ किं हिंस्यनागसं मामिति ॥ ३-१९९-९ (२३७४४)

एवमुक्त्या तं शपन्तं राजाऽऽह ॥ विप्र किं यो न ददाति

तुभ्यमुताहोस्विद्ब्राह्मण्यमेतत् ॥ ३-१९९-१० (२३७४५)

कब्राह्मण उवाच । ३-१९९-११क्ष् (२४३१)

राजाधिराज तव समीपं सेदुकेन प्रेषितो भिक्षितुमागतः

तेनानुशिष्टेन मया त्वं भिक्षितोसि ॥ ३-१९९-११ (२३७४६)

पूर्वाह्ने ते दास्यामि यो मेऽद्य बलिरागमिष्यति ॥ यो हन्यते कशया

कथं मोघं क्षेपणं तस्य स्यात् ॥ ३-१९९-१२ (२३७४७)

३-१९९-१३ (२३७४८)

इत्युक्त्वा ब्राह्मणाय दैवसिकामुत्पत्तिं प्रदात् ॥ अधिकस्याश्वसहस्रस्य

मूल्यमेवादादिति ॥

Mahabharata - Vana Parva - Chapter Footnotes

३-१९९-३ उपांशु बहिरनुद्धाटितम् । कुप्यं स्वर्णरूप्यादन्यत् ॥

३-१९९-८ कशेन पुंस्त्वमार्षम् ॥

३-१९९-९ हिंसि हिनस्सि ताडयसि ॥

३-१९९-१० शपन्तं शापं दित्सन्तम् । हे विप् यो न ददाति स्वीयं धनं  
तुभ्यं तस्मै वा एतत् शापदानं उचितम् । उताहोस्वित् एतद्ब्राह्मण्यं  
ब्राह्मणयोग्यं स्वोयमपि दित्सन्न शापयोग्यः नापि शानतिधर्मा ब्राह्मणः  
शापं दातुमर्हतीत्यर्थः ॥

३-१९९-१२ क्षेपणं दूरीकरणम् । अवश्यं स प्रसादनीय इत्यर्थः ॥

३-१९९-१३ दैवसिकां एकदिवसजातामुत्पततिं धनस्य  
। स्वनियमभङ्गाय प्रवृत्तं ब्राह्मणं दण्डयितुमपि प्रार्थितादधिकं  
दत्त्वा प्रसादयितुमपि समर्था राजान इति तात्पर्यम् ॥

अरण्यपर्व - अध्याय २००

॥ श्रीः ॥

३.२००. अध्यायः २००

Mahabharata - Vana Parva - Chapter Topics

मार्कण्डेयेन पाण्डवानप्रति श्येनात्कपोतरक्षणरूपशिविचरितकथनम्

॥ १ ॥

Mahabharata - Vana Parva - Chapter Text

३-२००-० (२३७४९)

मार्कण्डेय उवाच । ३-२००-०क्ष् (२४३२)

देवानां कथा संजाता महीतलं गत्वा महीपतिं शिविमौशीनरं साध्वेनं  
शिविं जिज्ञास्याम इति ॥ एवं भो इत्युक्त्वा अग्नीन्द्रावुपतिष्ठेताम् ॥

३-२००-१ (२३७५०)

अग्निः कपोतरूपेण तमभ्यधावदामिषार्थमिन्द्रः श्येनरूपेण ॥

३-२००-२ (२३७५१)

अथ कपोतो राज्ञो दिव्यासनासीनस्योत्सङ्गं न्यपतत् ॥ ३-२००-३ (२३७५२)

अथ पुरोहितो राजानमब्रवीत् ॥ प्राणरक्षार्थं श्येनाद्गीतो भवन्तं

प्राणार्थी प्रपद्यते ॥ ३-२००-४ (२३७५३)

वसु ददातु अन्तवान्पार्थिवोऽस्य निष्कृतिं कुर्यात् घोरं कपोतस्य

निपातमाहुः ॥ ३-२००-५ (२३७५४)

अथ कपोतो राजानमब्रवीत् ॥ प्राणरक्षणार्थं श्येनाङ्गीतो भवन्तं  
 प्राणार्थी प्रपद्ये अङ्गैरङ्गानि प्राप्यार्थी मुनिभूत्वा प्राणांस्त्वां  
 प्रपद्ये ॥ ३-२००-६ (२३७५५)  
 स्वाध्यायेन कर्षितं ब्रह्मचारिणं मां विद्धि ॥ तपसा दमेन  
 युक्तमाचार्यस्याप्रतिकूलभाषिणम् ॥ एवंयुक्तमपापं मां विद्धि ॥  
 ३-२००-७ (२३७५६)  
 गदामि वेदानविचिनोमि छन्दः  
 सर्वेवेदा अक्षरशो मे अधीताः ।  
 न साधु दानं श्रोत्रियस्य प्रदानं  
 मा प्रादाः श्येनाय न कपोतोऽस्मि ॥ ३-२००-८ (२३७५७)  
 अथ श्येनो राजानमब्रवीत् ॥ ३-२००-९ (२३७५८)  
 पर्यायेण वसतिर्वा भवेषु  
 सर्गे जातः पूर्वमस्मात्कपोतात् ।  
 त्वमाददानोऽथ कपोतमेनं  
 मा त्वं राजन्विघ्नकर्ता भवेथाः ॥ ३-२००-१० (२३७५९)  
 राजोवाच । ३-२००-११क्ष् (२४३३)  
 केनेदृशी जातु परा हि दृष्टा  
 वागुच्यमाना शकनेन संस्कृता ।  
 यां वै कपोतो वदते यां च श्येन  
 उभौ विदित्वा कथमस्तु साधु ॥ ३-२००-११ (२३७६०)  
 नास्य वर्षं वर्षति वर्षकाले  
 नास्य बीजं रोहति काल उप्तम् ।  
 भीतं प्रपन्नं यो हि ददाति शत्रवे  
 न त्राणं लभेत्राणमिच्छन्स काले ॥ ३-२००-१२ (२३७६१)  
 जाता ह्रस्वा प्रजा प्रमीयते  
 सदा न वासं पितरोऽस्य कुर्वते ।  
 भीतं प्रपन्नं यो हि ददाति शत्रवे  
 नास्य देवाः प्रतिगृह्णन्ति हव्यम् ॥ ३-२००-१३ (२३७६२)  
 मोघमन्नं विन्दति चाप्रचेताः  
 स्वर्गाल्लोकाद्दृश्यति शीघ्रमेव ।  
 भीतं प्रपन्नं यो हि ददाति शत्रवे  
 सेन्द्रा देवाः प्रहरन्त्यस्य वज्रम् ॥ ३-२००-१४ (२३७६३)  
 उक्षाणं पक्त्वा सह ओदनेन  
 अस्मात्कपोतात्प्रति ते नयन्तु ।  
 यस्मिन्देशे रमसेऽतीव श्येन  
 तत्रमांसं शिवयस्ते वहन्तु ॥ ३-२००-१५ (२३७६४)

श्येन उवाच । ३-२००-१६क्ष (२४३४)  
 नोक्षाणो राजन्प्रार्थयेयं न चान्य  
 दस्मान्मांसमधिकं वा कपोतात् ।  
 देवैर्दत्तः सोऽद्य ममैष भक्ष-  
 स्तन्मे ददस्व शकुनानामभावात् ॥ ३-२००-१६ (२३७६५)  
 राजोवाच । ३-२००-१७क्ष (२४३५)  
 उक्षाणं वेहतमनूनं नयन्तु  
 ते पश्यन्तु पुरुषा ममैव ।  
 भयाहितस् दायं ममान्तिकात्त्वां  
 प्रत्याम्नायं तु त्वं ह्येनं मा हिंसीः ॥ ३-२००-१७ (२३७६६)  
 त्यजे प्राणाननैव दद्यां कपोतं  
 सौम्यो ह्ययं किं न जानासि श्येन ।  
 यथा क्लेशं मा कुरुष्वेह सौम्य  
 नाहं कपोतमर्पयिष्ये कथंचित् ॥ ३-२००-१८ (२३७६७)  
 यथा मां वै साधुवादैः प्रसन्नाः  
 प्रशंसेयुः शिवयः कर्मणा तु ।  
 यथा श्येन प्रियमेव कुर्यां  
 प्रशाधि मां यद्वदेस्तत्करोमि ॥ ३-२००-१९ (२३७६८)  
 श्येन उवाच । ३-२००-२०क्ष (२४३६)  
 ऊरोर्दक्षिणादुत्कृत्य स्वपिशितं तावद्राजन्यावन्मांसं कपोतेन समम्  
 ॥ तथा तस्मात्साधु त्रातः कपोतः प्रशंसेयुश्च शिवय कृतं  
 च प्रियं स्यान्ममेति ॥ ३-२००-२० (२३७६९)  
 अथ स दक्षिणादूरोरुत्कृत्य स्वमांसपेशीं तुलयाधारयत् ॥ गुरुतर  
 एव कपोत आसीत् ॥ ३-२००-२१ (२३७७०)  
 पुनरन्यमुच्चकर्त गुरुतर एव कपोतः ॥ एवं सर्वं समधिकृत्य  
 शरीरं तुलायामारोपयामास रतत्तथापि गुरुतर एव कपोत आसीत् ॥  
 ३-२००-२२ (२३७७१)  
 अथ राजा स्वयमेव तुलामारुरोह ॥ न च व्यलीकमासीद्वाज्ञ  
 एतद्वृत्तान्तं दृष्ट्वा त्रात इत्युक्त्वा प्रालीयत श्येनः अथ राजा  
 अब्रवीत् ॥ ३-२००-२३ (२३७७२)  
 कपोतं विद्युः शिवयस्त्वां कपोत  
 पृच्छामि ते शकुने को नु श्येनः ।  
 नानीश्वर ईदृशं जातु कुर्या-  
 देतं प्रश्नं भगवन्मे विचक्ष्व ॥ ३-२००-२४ (२३७७३)  
 कपोत उवाच । ३-२००-२५क्ष (२४३७)  
 वैश्वानरोऽहं ज्वलनो धूमकेतु-

रथैव श्येनो वज्रहस्तः शचीपतिः ।  
 साधु ज्ञातुं त्वामृषभं सौरथेय  
 नौ जिज्ञासया त्वत्सकाशंप्रपन्नौ ॥ ३-२००-२५ (२३७७४)  
 यामेतां पेशीं मम निष्क्रयाय  
 प्रादाद्भवानसिनोत्कृत्य राजन् ।  
 एतद्धो लक्ष्म शिवं करोमि  
 हिरण्यवर्णं रुचिरं पुण्यगन्धम् ॥ ३-२००-२६ (२३७७५)  
 एतासां प्रजानां पालयिता यशस्वी  
 सुरर्षीणामथ संमतो भृशम् ।  
 एतस्मात्पार्श्वान्त्पुरुषो जनिष्यति  
 कपोतरोमेति च तस्य नाम ॥ ३-२००-२७ (२३७७६)  
 कपोतरोमाणं शिबिनौद्धिदं पुत्रं प्राप्स्यसि नृपवृषसंहननं  
 यशोदीप्यमानं द्रष्टासि शूरमृषभं सौरथानाम् ॥ ३-२००-२८  
 (२३७७७)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 द्विशततमोऽध्यायः ॥ २०० ॥

Mahabharata - Vana Parva - Chapter Footnotes

३-२००-५ घोरं निन्दितं अनिष्टसूचकमित्यर्थः । अन्तवान्  
 दिगन्तानामीश्वरः ॥  
 ३-२००-६ अङ्गैरिति । मुनिरहं स्वशरीरेण कपोतशरीरं  
 प्रविष्टोऽस्मीत्यर्थः । प्राणान्प्राणरक्षकत्वेन त्वमेव मम प्राणा  
 इत्यर्थः ॥  
 ३-२००-८ श्रोत्रियस्य मे श्येनाय त्वत्कर्तृकं प्रदानं न साधुदानम् ॥  
 ३-२००-१० भवेषु जन्मसु पर्यायेण वसतिः स्थितिर्भवति अतस्त्वं  
 सर्गे सृष्टौ अस्मात्कपोतात् जातोसि । अतस्त्वं तव जन्मान्तरीयं पितरं  
 कपोतं आददानो रक्षन् मम आहारे विघ्नं माकुर्वित्यर्थः ॥  
 ३-२००-११ एतयोः स्वरूपं ज्ञात्वा साधुकर्म कथं कुर्यामिति  
 विमृशतीत्यर्थः ॥  
 ३-२००-१३ ह्रस्वा शैशवे एव प्रजा प्रमीयते म्रियते ॥  
 ३-२००-१४ मोघं निष्फलं सोऽन्नं विन्दन्ति लभते । अप्रचेताः अनुदारः ॥  
 ३-२००-१५ अस्मात्कपोतात् । एनं कपोतं मोचयित्वा ते तुभ्यं प्रतिनयन्तु  
 प्रतिनिधित्वेन समर्पयन्तु ॥  
 ३-२००-१६ शकुनानां एकस्मिन्नेव बहुत्वम् । अभावात् नाशेन ॥  
 ३-२००-१७ उक्षाणं बलीवर्दनम् । वेहतं वन्ध्यां गां वा अनूनं

सर्वाङ्गसंपूर्णं यथा स्यात्तथा । भयाहितस्य भीप्रस्तस्य  
 कपोतस्य । दायं प्रतिधनं प्रत्याम्नायं नयन्तु प्रापयन्तु । पश्यन्तु  
 आलोचयन्तु च सन्तः । एनं कपोतं मा हिंसीरिति ॥  
 ३-२००-१८ सौम्यो ह्ययं सोमसंयुक्तक्रतुवन्नित्यं परिपाल्यो ह्ययम्  
 । हे सौम्य सोमवत्प्रियदर्शन ॥  
 ३-२००-२२ अधिकृत्य छित्त्वा ॥  
 ३-२००-२३ अपर्याप्तौ स्वयमेव तुलामाविवेश । व्यलीकं  
 अप्रियम् । त्रातस्त्वया कपोत इत्युक्त्वा ॥  
 ३-२००-२५ हे सौरथेय सुरथायाः पुत्र । नौ आवाम् । विद्धीति शेषः ॥  
 ३-२००-२६ असिना स्वङ्गेन । एतन्मांसम् । वः गृपाणां लक्ष्म चिह्नं करोमि ॥  
 ३-२००-२८ शिबिना शिथिलशरीरेण जातं औद्भिदं उद्भेदेन जातम्  
 । यशसा दीप्यमानम् ॥

अरण्यपर्व - अध्याय २०१

॥ श्रीः ॥

३.२०१. अध्यायः २०१

Mahabharata - Vana Parva - Chapter Topics

मार्कण्डेयेन पाण्डवान्प्रति

नारदेरिताष्टकादिराजतारतम्कथनपूर्वकदानमहिमानुवाद ॥ १ ॥

Mahabharata - Vana Parva - Chapter Text

३-२०१-० (२३७७८)

वैशम्पायन उवाच । ३-२०१-०क्ष् (२४३८)

भूय एव महाभाग्यं कथ्यतामित्यब्रवीत्पाण्डवो मार्कण्डेयम्

॥ अथाचष्ट मार्कण्डेयः ॥ अष्टकस्य वैश्वामित्रेरश्वमेधे सर्वे

राजानः प्रागच्छन् ॥ ३-२०१-१ (२३७७९)

भ्रातरश्चास्य प्रतर्दनो वमुमनाः शिबिरौशीनर रइति

स च समाप्तयज्ञो भ्रातृभिः सह रथेन प्रायात्ते च

नारदमागच्छन्तमभिवाद्यारोहतु भवान्नथमित्यब्रुवन् ॥ ३-२०१-२

(२३७८०)

तांस्तथेत्युक्त्वा रथमारुरोह ॥ अथ तेषामेकः सुरर्षिं नारदमब्रवीत्

॥ प्रसाद्य भगवन्तं किंचिदिच्छेयं प्रष्टुमिति ॥ ३-२०१-३ (२३७८१)

पृच्छेत्यब्रवीदृषिः ॥ रसोऽब्रवीदायुष्मन्तः सर्वगुणप्रमुदिताः

॥ अथायुष्मन्तं स्वर्गस्थानं चतुर्भिर्यातव्यं स्यात्कोऽवतरेत्

॥ अयमष्टकोऽवतरेदित्यब्रवीदृषिः ॥ ३-२०१-४ (२३७८२)

किंकारणमित्यपृच्छत् ॥ अथाचष्टाष्टकस्य गृहे मया  
उपितं स मां रथेनानुप्रावहदथापश्यमनेकानि गोसहस्राणि  
वर्णशो विविक्तानि तमहमपृच्छं कस्येमा गाव इति सोब्रवीत्  
॥ मयानिसृष्टाइत्येतास्तेनैवस्वयं श्लाघति कथितेन  
॥ एपोवतरेदथ त्रिभिर्यातव्यं सांप्रतं कोऽवतरेत् ॥ ३-२०१-५  
(२३७८३)

प्रतर्दन इत्यत्रवीदृषिः ॥ तत्र किं कारणं प्रतर्दनस्यापि गृहे  
मयोपितं स मां रथेनानुप्रावहत् ॥ ३-२०१-६ (२३७८४)  
अथैनं ब्राह्मणोऽभिक्षेताश्वं मे ददातु  
भवान्निवृत्तो दास्यामीत्यब्रवीद्ब्राह्मणं त्वरितमेव  
दीयतामित्यब्रवीद्ब्राह्मणस्त्वरितमेव स ब्राह्मणस्यैव मुक्त्वा दक्षिणं  
पार्श्वमददत् ॥ ३-२०१-७ (२३७८५)  
अथान्योप्यश्वार्थी ब्राह्मण आगच्छत् ॥ तथैव चैनमुक्त्वा  
वामपार्श्वमभ्यदादथ प्रायात्पुनरपि चान्योप्यश्वार्थी ब्राह्मण  
आगच्छत् त्वरितोथ तस्मै अपनह्य वामं धुर्यमददत् ॥ ३-२०१-८  
(२३७८६)

अथ प्रायात्पुनरन्य आगच्छदश्वार्थी ब्राह्मणस्तमब्रवीदतियातो  
दास्यामि त्वरितमेव मे दीयतामित्यब्रवीद्ब्राह्मणस्तस्मै दत्त्वाऽश्वं  
रथधुरं गृह्णता व्याहृतं ब्राह्मणानां सांप्रतं नास्ति किंचिदिति ॥  
३-२०१-९ (२३७८७)

य एष ददाति चासूयति च तेन व्याहृतेन तथाऽवतरेत् ॥ अथ  
द्वाभ्यां यातव्यमिति कोऽवतरेत् ॥ ३-२०१-१० (२३७८८)  
वसुमना अवतरेदित्यब्रवीदृषिः ॥ ३-२०१-११ (२३७८९)  
किंकारणमित्यपृच्छदथाचष्ट नारदः ॥ अहं परिभ्रमन्वसुमनसो  
गृहमुपस्थितः ॥ ३-२०१-१२ (२३७९०)  
स्वस्तिवचनमासीत्पुष्परथस्य प्रयोजनेन तमहमन्वगच्छं  
स्वस्तिवाचितेषु ब्राह्मणेषु रथो ब्राह्मणानां दर्शितः ॥ ३-२०१-१३  
(२३७९१)

तमहं रथं प्राशंसमथ राजाऽब्रवीद्भगवतारथः प्रशस्तः  
॥ एष भगवतो भगवतोरथ इति ॥ ३-२०१-१४ (२३७९२)  
अथ कदाचित्पुनरप्यहमुपस्थितः पुनरेव च रथप्रयोजनमासीत्  
॥ सम्यगयमेष भगवत इत्येवं राजाऽब्रवीदिति पुनरेव  
च तृतीयं स्वस्तिवाचनं समभावयमथ राजा ब्राह्मणानां  
दर्शयन्मामभिप्रेक्ष्याब्रवीत् ॥ अथो भगवता पुष्परथस्य  
स्वस्तिवाचनानि सुष्ठु संभावितानि एतेन द्रोहवचनेनावतरेत् ॥  
३-२०१-१५ (२३७९३)

अथैकेन यातव्यं स्यात्कोऽवतरेत्पुनर्नारद आह  
 ॥ शिबिर्यायादहमवतरेयं अत्र किं कारणमित्यब्रवीत् ॥ असावहं  
 शिविना समो नास्मि यतोऽब्राह्मणः कश्चिदेनमब्रवीत् ॥ ३-२०१-१६  
 (२३७९४)  
 शिवे अन्नार्थ्यस्मीति तमब्रवीच्छिबिः किं क्रियतामाज्ञापयतु भवानिति  
 ॥ ३-२०१-१७ (२३७९५)  
 अथैनं ब्राह्मणोऽब्रवीत् य एष ते पुत्रो बृहद्गर्भो नाम एष  
 प्रमातव्य इति तमेनं संस्करु अन्नं चोपपादय ततोऽहं प्रतीक्ष्य इति  
 ॥ ततः पुत्रं प्रमाथ्य संस्कृत्य विधिना साधयित्वा पात्र्यामर्पयित्वा  
 शिरसा प्रतिगृह्य ब्राह्मणममृगयत् ॥ ३-२०१-१८ (२३७९६)  
 अथास्य मृगयमाणस्य कश्चिदाचष्ट एष ते ब्राह्मणो नगरं  
 प्रविश्य दहति ते गृहं कोशागारमायुधागारं स्व्यगारमश्वशालां  
 हस्तिशालां च क्रुद्ध इति ॥ ३-२०१-१९ (२३७९७)  
 अथ शिबिस्तथैवाविकृतमुखवर्णो नगरं प्रविश्य ब्राह्मणं  
 तमब्रवीत्सिद्धं भगवन्नन्नमिति ब्राह्मणो न किञ्चिद्वाजहार  
 विस्मयादधोमुखश्चासीत् ॥ ३-२०१-२० (२३७९८)  
 ततः प्रासादयद्ब्राह्मणं भगवन्भुज्यतामिति ॥ मुहूर्तादुद्धीक्ष्य  
 शिबिमब्रवीत् ॥ ३-२०१-२१ (२३७९९)  
 त्वमेवैतदशानेति तत्राह तथेति शिबिस्तथैवाविमना महित्वा  
 कपालमभ्युद्धार्य भोक्तुमैच्छत् ॥ ३-२०१-२२ (२३८००)  
 अथास्य ब्राह्मणो हस्तमगृह्णात् ॥ अब्रवीच्चैनं जितक्रोधोसि न ते  
 किञ्चिदपरित्याज्यं ब्राह्मणार्थं ब्राह्मणोऽपि तं महाभागं सभाजयत् ॥  
 ३-२०१-२३ (२३८०१)  
 स ह्युद्धीक्षमाणः पुत्रमपश्यदग्रे तिष्ठन्तं देवकुमारमिव  
 पुण्यगन्धान्वितमलंकृतं सर्वं च तमर्थं विधाय  
 ब्राह्मणोऽन्तरधीयत ॥  
 स ह्युद्धीक्षमाणः पुत्रमपश्यदग्रे तिष्ठन्तं देवकुमारमिव  
 पुण्यगन्धान्वितमलंकृतं सर्वं च तमर्थं विधाय  
 ब्राह्मणोऽन्तरधीयत ॥ ३-२०१-२४ (२३८०२)  
 तस्य राजर्षेर्विधाता तेनैव वेषेण परीक्षार्थमागत  
 इतितस्मिन्नन्तर्हिते अमात्या राजानमूचुः ॥ किं प्रेप्सुना भवता इदमेवं  
 जानता कृतमिति ॥ ३-२०१-२५ (२३८०३)  
 शिबिरुवाच । ३-२०१-२६क्ष (२४३९)  
 नैवाहमेतद्यशसे ददानि  
 न चार्यहेतोर्न च भोगतृष्णया ।  
 पापैरनासेवित एष मार्गं



इत्येवमेतत्सकलं करोमि ॥ ३-२०१-२६ (२३८०४)  
सद्भिः सदाऽध्यासितं तु प्रशस्तं  
तस्मात्प्रशस्तं श्रयते मतिर्मे ।  
एतन्महाभाग्यवरं शिवेस्तु  
तस्मादहं वेद यथावदेतत् ॥ ३-२०१-२७ (२३८०५)

इति श्रीमन्महाभारते अरण्यपर्वणि मार्कण्डेयसमास्यापर्वणि  
एकाधिकद्विशततमोऽध्यायः ॥ २०१ ॥

Mahabharata - Vana Parva - Chapter Footnotes

३-२०१-४ आयुष्मन्तं चिरकालभोग्यम्  
। स्वर्गस्थानम् । पुंस्त्वमार्षम् । अवतरेत्स्वर्गात् भूमौ प्रथममिति  
शेषः ॥  
३-२०१-७ पार्श्वं रथचक्रप्रदेशस्थमश्वम् ॥  
३-२०१-९ अतियातोऽतिवेगवान् । अश्वचतुष्टयस्यापि दानात् धुरं  
स्वहस्तेनैव गृह्णता । सांप्रतं युक्तायुक्तविचारः ॥  
३-२०१-१३ पुष्परथस् गिरिगगनसागरेष्वप्रतिषिद्धमार्गस्य  
प्रयोजनेन तदर्थमित्यर्थः ॥  
३-२०१-१४ रथः स्तुत एव नतु याचितः । राजापि ममाशयं बुद्धापि  
रथं न दत्तवान् रथस्तुतिं चानुमोदितवानिति प्रघट्टकार्थः ॥  
३-२०१-१५ द्रोहवचनेन अदत्त्वा वृथास्तवेन ॥  
३-२०१-२२ महित्वा पूजयित्वा । कपालं शीर्षास्थिपात्रम् ॥  
३-२०१-२७ यो दत्त्वा श्लाघते यश्चासूयेत् यश्चार्थिनो  
लिप्सितमिङ्गितैर्ज्ञात्वापि तं स्तुतिमात्रेणैव संभावयति नत्वर्थेन  
यश्च ब्राह्मणेनार्थितः श्रद्धाक्षमापूर्वकमदेयमपि ददाति  
अकर्तव्यमपि करोति ते उत्तरोत्तरं श्रेष्ठाः । तत्राप्यन्त्यो नारदादपि  
श्रेष्ठ इति दातुर्गुणदाम विधानपरोऽयमध्यायः ॥

अरण्यपर्व - अध्याय २०२

॥ श्रीः ॥

३.२०२. अध्यायः २०२

Mahabharata - Vana Parva - Chapter Topics

मार्कण्डेयेन पाण्डवान्प्रति कीर्त्यकीर्त्योः

स्वर्गनरकनिवासहेतुताप्रतिपादकेन्द्रद्युम्नोपाख्यानकथनम् ॥ १ ॥

Mahabharata - Vana Parva - Chapter Text

३-२०२-० (२३८०६)

वैशम्पायन उवाच । ३-२०२-०क्ष (२४४०)

मार्कण्डेयमृषिं पाण्डवाः पर्यपृच्छन्नस्ति

कश्चिद्भवतश्चिरजाततर इति ॥ ३-२०२-१ (२३८०७)

स तानुवाचास्ति खलु राजर्षिरिन्द्रद्युम्नो नाम

क्षीणपुण्यस्त्रिदिवात्प्रच्युतः कीर्तिर्मे व्युच्छिन्नेति स

मामुपातिष्ठदथ प्रत्यभिजानाति मां भवानिति ॥ ३-२०२-२ (२३८०८)

तमहमब्रवं नाभिजानीमो भवन्तमिति

रकार्यचेष्टाकुलत्वानन वयं रासायनिका ग्रामैकरात्रवासिनो न

प्रत्यभिजानीमोऽप्यात्मनोऽर्थानामनुष्ठानं न शरीरोपतापेनात्मनः

समारभामोऽर्थानामनुष्ठानम् ॥ ३-२०२-३ (२३८०९)

एवमुक्तो राजर्षिरिन्द्रद्युम्नः पुनर्मांमब्रवीत् । अथास्ति

कश्चित्त्वत्तश्चिरजाततर इति । तं पुनः प्रत्यब्रवम् ॥ अस्ति खलु

हिमवति प्रावारकर्णो नामोलूकः प्रतिवासति ॥ स मत्तश्चिरजातो

भवन्तं यदि जानीयाद्विप्रकृष्टे चाध्वनि हिमवांस्त त्रासौ

प्रतिवसतीति ॥ ३-२०२-४ (२३८१०)

तत स मामश्वो भूत्वा तत्रावहद्यत्र बभूवो लूकः ॥ अथैनं स

राजर्षिः पर्यपृच्छत्प्रतिजानाति मां भवानिति ॥ ३-२०२-५ (२३८११)

स मुहूर्तमिव ध्यात्वाऽब्रवीदेनं नाभिजानामि भवन्तमिति स एवमुक्त

इन्द्रद्युम्नः पुनस्तमुलङ्घ्य मब्रवीद्राजर्षिः ॥ ३-२०२-६ (२३८१२)

अथास्ति कश्चिद्भवतः सकाशाच्चिरजात इति स

एवमुक्तोऽब्रवीदस्तिखल्विन्द्रद्युम्नं नाम सरस्त स्मिन्नालिजङ्घो नाम

बकः प्तिवसति सोस्मत्तश्चिरजाततरस्तं पृच्छेति तत इन्द्रद्युम्नो

मां चोलूकमादाय तत्सरोऽगच्छद्यत्रासौ नालिजङ्घो नाम बको

बभूव ॥ ३-२०२-७ (२३८१३)

सोस्माभिः पृष्टो भवानिममिन्द्रद्युम्नं राजानमभिजानातीति स

एवं मुहूर्तं ध्यात्वाऽब्रवीन्नाभिजानाम्यहमिन्द्रद्युम्नं राजानमिति

॥ ततः सोस्माभिः पृष्टः कश्चिद्भवतोऽन्यश्चिरजाततरोस्तीति स

नोऽब्रवीदस्ति खल्वस्मिन्नेव सरस्यकूपारो नाम रकच्छपः प्रतिवसति

॥ स मत्तश्चिरजाततरः स यदि कथंचिदभिजानीयादिमं राजानं

तमकूपारं पृच्छध्वमिति ॥ ३-२०२-८ (२३८१४)

ततः स बकस्तमकूपारं कच्छपं विज्ञापयामास अस्माकमभिप्रेतं

भवन्तं कंचिदर्थमभिप्रेष्टं साध्वागम्यतां तावदिति तच्छ्रुत्वा

कच्छपस्तस्मात्सरस उत्थायाभ्यागच्छद्यत्र तिष्ठामो वयं

तस्य सरसस्तीरे आगतं चैनं वयमपृच्छाम भवानिन्द्रद्युम्नं

राजानमभिजानातीति ॥ ३-२०२-९ (२३८१५)  
 स मूहूर्तं ध्यात्वा बाष्पसंपूर्णनयन उद्विग्नहृदयो वेपमानो  
 विसंज्ञकल्पः प्राञ्जलिरब्रवीत् किमहमेनं न प्रत्यभिज्ञास्यामीह  
 ह्यनेन सहस्रकृत्वः पूर्वमग्निचितिषूपहिताः ॥ ३-२०२-१० (२३८१६)  
 सरश्चेदमस्य दक्षिणोदकदत्ताभिर्गोभिरतिक्रममाणाभिः कृतम्  
 ॥ अत्रचाहं प्रतिवसामीति ॥ ३-२०२-११ (२३८१७)  
 अथैतत्सकलं कच्छपेनोदाहृतं श्रुत्वा तदनन्तरं  
 देवलोकाद्देवरथः प्रादुरासीद्वाचश्चाश्रूयन्तेन्द्रद्युम्नं प्रति  
 प्रस्तुतस्ते स्वर्गो यथोचितं स्थानं प्रतिपद्यस्व कीर्तिमानस्यव्यग्रो  
 याहीति ॥ ३-२०२-१३ भवन्ति चात्र श्लोकाः । ३-२०२-१२ (२३८१८)  
 दिवं स्पृशति भूमिं च शब्दः पुण्यस्य कर्मणः । यावत्स शब्दो  
 भवति तावत्स्वर्गे महीयते ॥ ३-२०२-१३ (२३८१९)  
 अकीर्तिः कीर्त्यते लोके यस्य भूतस्य कस्यचित् । स  
 पतत्यधमाल्लोकान्यावच्छब्दः प्रकीर्त्यते ॥ ३-२०२-१४ (२३८२०)  
 तस्मात्कल्याणवृत्तः स्याद्वाता तावन्नरो भुवि । विहाय वृत्तंपापिष्ठं  
 धर्ममेव समाश्रयेत् ॥ ३-२०२-१५ (२३८२१)  
 इत्येतच्छ्रुत्वा स राजाऽब्रवीत्तिष्ठ तावद्यावदिमौ वृद्धौ  
 यथास्थानं प्रतिपादयामीति ॥ ३-२०२-१६ (२३८२२)  
 स मां प्रावारकर्णं चोलूकं यथोचिते स्थाने प्रतिपाद्य तेन  
 देवयानेन संसिद्धं यथोचितं स्थानं प्रतिपेदे तन्मयाऽनुभूतं  
 चिरजीविनेदृशमिति पाण्डवानुवाच मार्कण्डेयः ॥ ३-२०२-१७ (२३८२३)  
 तमृषिं पाण्डवाश्चोचुः साधु शोभनं भवता  
 कृतंराजानमिन्द्रद्युम्नं स्वर्गलोकाच्च्युतं स्वे स्थाने  
 प्रतिपादयतेत्यथैतानब्रवीदसौ ननु देवकीपुत्रेणापि कृष्णेन नरके  
 मज्जमानो राजर्षिर्नृगस्तस्मात्कृच्छ्रात्पुनः समुद्धृत्यस्वर्गं  
 प्रापित इति ॥ ३-२०२-१८ (२३८२४)

इति श्रीमनमहाभारते अरण्यपर्वणि मार्कण्डेयसमास्यापर्वणि  
 द्वाधिकद्विशततमोऽध्यायः ॥ २०२ ॥

Mahabharata - Vana Parva - Chapter Footnotes

३-२०२-३ रसायनिकाः इति झ । पाठः ॥  
 ३-२०२-१० अग्निचितिषु अग्निचयनेषु कर्तव्येषु सत्सु ॥  
 ३-२०२-१३ तावत्पुरुषउच्यते इति झ । पाठः । पुरुषः स्वर्गस्थ  
 इति शेषः ॥  
 ३-२०२-१८ असौ मार्कण्डेयः ॥

अरण्यपर्व - अध्याय २०३

॥ श्रीः ॥

३.२०३. अध्यायः २०३

Mahabharata - Vana Parva - Chapter Topics

मार्कण्डेयेन युधिष्ठिरं प्रति स्वर्गकारणीभूतसाधारणधर्मकथनम् ॥ १ ॥

Mahabharata - Vana Parva - Chapter Text

३-२०३-० (२३८२५)

वैशम्पायन उवाच । ३-२०३-०क्ष् (२४४१)

श्रुत्वा स राजा राजर्षिरिन्द्रद्युम्नस्य तत्तदा ।

मार्कण्डेयान्महाभागात्स्वर्गस्य प्रतिपादनम् ॥ ३-२०३-१ (२३८२६)

युधिष्ठिरो महाराज पुनः पप्रच्छ तं मुनिम् ।

कीदृशीषु ह्यवस्थासु दत्त्वा दानं महामुने ।

इन्द्रलोकं त्वनुभवेत्पुरुषस्तद्ब्रवीहि मे ॥ ३-२०३-२ (२३८२७)

गार्हस्थ्येऽप्यथवा बाल्ये यौवने स्थाविरेऽपि वा ।

यथा फलं समश्नाति तथा त्वं कथयस्व मे ॥ ३-२०३-३ (२३८२८)

मार्कण्डेय उवाच । ३-२०३-४क्ष् (२४४२)

वृथा जन्मानि चत्वारि वृथा दानानि षोडश ।

वृथा जन्म ह्यपुत्रस्य ये च धर्मबहिष्कृताः ॥ ३-२०३-४ (२३८२९)

परपाकं च येऽश्नन्ति आत्मार्थं च पचेत्तु यः ।

पर्यश्नन्ति वृथा यत्र तदसत्यं प्रकीर्त्यते ॥ ३-२०३-५ (२३८३०)

आरूढपतिते दत्तमन्यायोपहृतं च यत् ।

व्यर्थं तु पतिते दानं ब्राह्मणे तस्करे तथा ॥ ३-२०३-६ (२३८३१)

गुरौ चानृतिके पापे कृतघ्ने ग्रामयाजके ।

वेदविक्रयिणे दत्तं तथा वृषलयाजके ॥ ३-२०३-७ (२३८३२)

ब्रह्मबन्धुषु यद्दत्तं यद्दत्तं वृषलीपतौ ।

स्त्रीजितेषु च यद्दत्तं व्यालग्राहे तथैव च ॥ ३-२०३-८ (२३८३३)

परिचारकेषु यद्दत्तं वृथा दानानि षोडश ।

तमोवृतस्तु यो दद्याद्भयात्क्रोधात्तथैव च ॥ ३-२०३-९ (२३८३४)

भुङ्क्ते च दानं तत्सर्वं गर्भस्थस्तु नरः सदा ।

ददद्दानं द्विजातिभ्यो वृद्धभावेन मानवः ॥ ३-२०३-१० (२३८३५)

तस्मात्सर्वास्ववस्थासु सर्वदानानि पार्थिव ।

दातव्यानि द्विजातिभ्यः स्वर्गमार्गजिगीषया ॥ ३-२०३-११ (२३८३६)

युधिष्ठिर उवाच । ३-२०३-१२क्ष् (२४४३)

चातुर्वर्ण्यस्य सर्वस्य वर्तमानाः प्रतिग्रहे ।  
 केन विप्रा विशेषेण तारयन्ति तरन्ति च ॥ ३-२०३-१२ (२३८३७)  
 मार्कण्डेय उवाच । ३-२०३-१३क्ष् (२४४४)  
 जपैर्मन्त्रैश्च होमैश्च स्वाध्यायाध्यायनेन च ।  
 नावं वेदमयीं कृत्वातारयन्ति तरन्ति च ॥ ३-२०३-१३ (२३८३८)  
 ब्राह्मणांस्तोषयेद्यस्तु तुष्यन्ते तस्य देवताः ।  
 वचनाच्चापि विप्राणां स्वर्गलोकमवाप्नुयात् ॥ ३-२०३-१४ (२३८३९)  
 अनन्तं पुण्यलोकं तु गन्ताऽसौ तु न संशयः ।  
 श्लेष्मादिभिर्व्याप्ततनुर्भ्रियमाणोऽविचेतनः ॥ ३-२०३-१५ (२३८४०)  
 ब्राह्मा एव संपूज्याः पुण्यं स्वर्गमभीप्सता ।  
 श्राद्धकाले तु यत्नेन भोक्तव्या ह्यजुगुप्सिताः ॥ ३-२०३-१६ (२३८४१)  
 दुर्बलः कुनस्वी कुष्ठी मायावी कुण्डगोलकौ ।  
 वर्जनीयाः प्रयत्नेन काण्डपृष्ठाश्च देहिनः ॥ ३-२०३-१७ (२३८४२)  
 जुगुप्सितं हि यच्छ्राद्धं दहत्यग्निरिवेन्धनम् ॥ ३-२०३-१८ (२३८४३)  
 ये ये श्राद्धे न पूज्यन्ते मूकान्धबधिरादयः ।  
 तेऽपि सर्वे नियोक्तव्या मिश्रिता वेदपारगैः ॥ ३-२०३-१९ (२३८४४)  
 प्रतिग्रहश्च वै देयः शृणु यस् युधिष्ठिर ।  
 प्रदातारं तथाऽऽत्मानं यस्तारयति शक्तिमान् ॥ ३-२०३-२० (२३८४५)  
 तस्मिन्देयं द्विजे दानं सर्वागमविजानता ।  
 प्रदातारं तथाऽऽत्मानं तारयेद्यः स शक्तिमान् ॥ ३-२०३-२१ (२३८४६)  
 न तथा हविषो होमैर्न पुष्पैर्नानुलेपनैः ।  
 अग्नयः पार्थ तुष्यन्ति यथा ह्यतिथिभोजने ॥ ३-२०३-२२ (२३८४७)  
 तस्मात्त्वंसर्वयत्नेन यतस्वातिथिभोजने ॥ ३-२०३-२३ (२३८४८)  
 पादोदकंपादघृतं दीपमन्नं प्रतिश्रयम् ।  
 प्रयच्छन्ति तु ये राजन्नोपसर्पन्ति ते यमम् ॥ ३-२०३-२४ (२३८४९)  
 देवमाल्यापनयनं द्विजोच्छिष्टावमार्जनम् ।  
 आकल्पपरिचर्या च गात्रसंवाहनानि च ।  
 अत्रैकैकं नृपश्रेष्ठ गोदानाद्वातिरिच्यते ॥ ३-२०३-२५ (२३८५०)  
 कपिलायाः प्रदानात्तु मुच्यते नात्र संशयः ।  
 तस्मादलंकृतां दद्यात्कपिलां तु द्विजातये ॥ ३-२०३-२६ (२३८५१)  
 श्रोत्रियाय दरिद्राय गृहस्थायाग्निहोत्रिणे ।  
 पुत्रदाराभिभूताय तथा ह्यनुपकारिणे ॥ ३-२०३-२७ (२३८५२)  
 एवंविधेषु दातव्या न समृद्धेषु भारत ।  
 को गुणो भरतश्रेष्ठ समृद्धेष्वभिवर्जितम् ॥ ३-२०३-२८ (२३८५३)  
 एकस्यैका प्रदातव्या न बहूनां कदाचन ।  
 सा गौर्विक्रयमापन्ना हन्यात्रिपुरुषं कुलम् ।

न तारयति दातारं ब्राह्मणं नैव नैव तु ॥ ३-२०३-२९ (२३८५४)  
 ब्राह्मणस्य विशुद्धस्य सुवर्णं यः प्रयच्छति ।  
 सुवर्णानां शतं तेन दत्तं भवति शाश्वतम् ॥ ३-२०३-३० (२३८५५)  
 अनड्वाहं तु यो दद्याद्बलवन्तं धुरंधरम् ।  
 स निस्तरति दुर्गाणि स्वर्गलोकं च गच्छति ॥ ३-२०३-३१ (२३८५६)  
 वसुंधरां तु यो दद्याद्द्विजाय विदुषात्मने ।  
 दातारं ह्यनुगच्छन्ति सर्वे कामाभिवाञ्छिताः ॥ ३-२०३-३२ (२३८५७)  
 पृच्छन्ति चान्नदातारं वदन्ति पुरुषा भुवि ।  
 अध्वनि क्षीणगात्राश्च पांसुना चावकुण्ठिताः ॥ ३-२०३-३३ (२३८५८)  
 तेषामेव श्रमार्तानां यो ह्यन्नं कथयेद्बुधः ।  
 अन्नदातृसमः सोऽपि कीर्त्यते नात्र संशयः ॥ ३-२०३-३४ (२३८५९)  
 तस्मात्त्वं सर्वदानानि हित्वाऽन्नं संप्रयच्छ ह ।  
 न हीदृशं पुण्यफलं विचित्रामिह विद्यते ॥ ३-२०३-३५ (२३८६०)  
 यथाशक्ति च यो दद्यादन्नं विप्रेषु संस्कृतम् ।  
 स तेन कर्मणाऽऽप्नोति प्रजापतिसलोकताम् ॥ ३-२०३-३६ (२३८६१)  
 अन्नमेव विशिष्टं हि तस्मात्परतरं न च ।  
 अन्नं प्रजापतिश्चोक्तः स च संवत्सरो मतः ॥ ३-२०३-३७ (२३८६२)  
 संवत्सरस्तु यज्ञोऽसौ सर्वं यज्ञे प्रतिष्ठितम् ।  
 तस्मात्सर्वाणि भूतानि स्थावराणि चराणि च ॥ ३-२०३-३८ (२३८६३)  
 तस्मादन्नं विशिष्टं हि सर्वेभ्य इति विश्रुतम् ॥ ३-२०३-३९ (२३८६४)  
 येषां तटाकानि महोदकानि  
 वाप्यश्चकूपाश्चप्रतिश्रयाश्च ।  
 अन्नस्य दानं मधुरा च वाणी  
 यमस्य ते निर्वचना भवन्ति ॥ ३-२०३-४० (२३८६५)  
 धान्यं श्रमेणार्जितवित्तसंचितं  
 विप्रे सुशीले प्रतियच्छते यः ।  
 वसुंधरा तस्य भवेत्सुतुष्टा  
 धारां वसूनां प्रतिमुञ्चतीव ॥ ३-२०३-४१ (२३८६६)  
 अन्नदाः प्रथमं यान्ति सत्यवाक्यदनन्तरम् ।  
 अयाचितप्रदाता च समं यान्ति त्रयो जनाः ॥ ३-२०३-४२ (२३८६७)  
 वैशम्पायन उवाच । ३-२०३-४३क्ष् (२४४५)  
 कौतूहलसमुत्पन्नः पर्यपृच्छद्युधिष्ठिरः ।  
 मार्कण्डेयं महात्मानं पुनरेव सहानुजः ॥ ३-२०३-४३ (२३८६८)  
 यमलोकस्य चाध्वानमन्तरं मानुषस्य च ।  
 कीदृशं किंप्रमाणं वा कथं वा तन्महामुने ।  
 तरन्ति पुरुषाश्चैव केनोपायेन शंस मे ॥ ३-२०३-४४ (२३८६९)

मार्कण्डेय उवाच । ३-२०३-४५क्ष (२४४६)  
 सर्वगुह्यतनं प्रश्नं पवित्रमृषिसंस्तुतम् ।  
 कथयिष्यामि ते राजन्धर्म धर्मभृतांवर ॥ ३-२०३-४५ (२३८७०)  
 षडशीतिसहस्राणि योजनानां नराधिप ।  
 यमलोकस्य चाध्वानमन्तरं मानुषस्य च ॥ ३-२०३-४६ (२३८७१)  
 आकाशं तदपानीयं घोरं कान्तारदर्शनम् ।  
 न तत्र वृक्षच्छाया वा पानीनं केतनानि च ॥ ३-२०३-४७ (२३८७२)  
 विश्रमेद्यत्र वै श्रान्तः पुरुषोऽध्वनि कर्षितः ।  
 नीयते यमदूतैस्तु यमस्वाज्ञाकरैर्बलात् ॥ ३-२०३-४८ (२३८७३)  
 नराः स्त्रियस्तथैवान्ये पृथिव्यां जीवसंज्ञिताः ।  
 ब्रह्मणेभ्यः प्रदानानि नानारूपाणि पार्थिव ॥ ३-२०३-४९ (२३८७४)  
 हयादीनां प्रकृष्टानि तेऽध्वानं यान्ति वै नराः ।  
 सन्निवार्यातपं यानति च्छत्रेणैव हि च्छत्रदाः ॥ ३-२०३-५० (२३८७५)  
 तृप्ताश्चैवान्नदातारो ह्यतृप्ताश्चाप्यनन्नदाः ।  
 वस्त्रिणो वस्त्रदा यान्ति अवस्त्रा यान्त्यवस्त्रदाः ॥ ३-२०३-५१ (२३८७६)  
 हिरण्यदाः सुखं यान्ति पुरुषास्त्वभ्यलंकृताः ।  
 भूमिदास्तुसुखं यान्ति सर्वैः कामैः सुतर्पिताः ॥ ३-२०३-५२ (२३८७७)  
 यान्ति चैवापरिक्लिष्टा नरा सस्यप्रदावकाः ।  
 नराः सुखतरं यान्ति विमानेषु गृहप्रदाः ॥ ३-२०३-५३ (२३८७८)  
 पानीयदा ह्यतृषिताः प्रहृष्टमनसो नराः ।  
 पन्थानं द्योतयन्तश्च यान्ति दीपप्रदाः सुखम् ॥ ३-२०३-५४ (२३८७९)  
 गोप्रदास्तु सुखं यान्ति निर्मुक्ताः सर्वपातकैः ।  
 विमानैर्हंससंयुक्तैर्यान्ति मासोपवासिनः ॥ ३-२०३-५५ (२३८८०)  
 तथा बर्हिप्रयुक्तैश्च षष्ठरात्रोपवासिनः ।  
 त्रिरात्रं क्षपते यस्तु एकभक्तेन पाण्डव ॥ ३-२०३-५६ (२३८८१)  
 अन्तरा चैव नाशनाति तस्य लोका ह्यनामयाः ।  
 पानीयस्य गुणा दिव्याः प्रेतलोकसुखावहाः ॥ ३-२०३-५७ (२३८८२)  
 तत्र पुष्पोदका नाम नदी तेषां विधीयते ।  
 शीतलं सलिलं तत्रपिबन्ति ह्यमृतोपमम् ॥ ३-२०३-५८ (२३८८३)  
 ये चदृष्कृतकर्माणः पूयं तेषां विधीयते ।  
 एवं नदी महाराज सर्वकामप्रदा हि सा ॥ ३-२०३-५९ (२३८८४)  
 तस्मात्त्वमपि राजेन्द्र पूजयैनान्यथाविधि ।  
 अध्वनिं क्षीणगात्रश्च पथि पांशुसमन्वितः ॥ ३-२०३-६० (२३८८५)  
 पृच्छते ह्यन्नदातारं गृहमायाति चाशया ।  
 तं पूजयाथ यत्नेन सोऽतिथिर्ब्राह्मणश्च सः ॥ ३-२०३-६१ (२३८८६)  
 तं यान्तमनुगच्छन्ति देवाः सर्वे सवासवाः ।

तस्मिन्संपूजिते प्रीता निराशा यान्त्यपूजिते ॥ ३-२०३-६२ (२३८८७)  
 तस्मात्त्वमपि राजेन्द्र पूजयैनं यथाविधि ।  
 एतत्ते शतशः प्रोक्तं किं भूयः श्रोतुमिच्छसि ॥ ३-२०३-६३ (२३८८८)  
 युधिष्ठिर उवाच । ३-२०३-६४क्ष् (२४४७)  
 पुनः पुनरहं श्रोतुं कथां धर्मसमाश्रयाम् ।  
 पुण्यामिच्छामि धर्मज्ञ कथ्यमानां त्वया विभो ॥ ३-२०३-६४ (२३८८९)  
 मार्कण्डेय उवाच । ३-२०३-६५क्ष् (२४४८)  
 धर्मान्तरं प्रति कथां कथ्यमानां मया नृप ।  
 सर्वपापहरां नित्यं शृणुष्ववहितो मम ॥ ३-२०३-६५ (२३८९०)  
 कपिलायां तु दत्तायां यत्फलंज्येष्ठपुष्करे ।  
 तत्फलंभरतश्रेष्ठ विप्राणां पादधावने ॥ ३-२०३-६६ (२३८९१)  
 द्विजपादोदकक्लिन्ना यावत्तिष्ठति मेदिनी ।  
 तावत्पुष्करपर्णेन पिबन्ति पितरो जलम् ॥ ३-२०३-६७ (२३८९२)  
 स्वागतेनाग्नयस्तृप्ता आसनेन शतक्रतुः ।  
 पितरः पादशौचेन अन्नाद्येन प्रजापतिः ॥ ३-२०३-६८ (२३८९३)  
 यावद्वत्सस्य पादौ द्वौ शिरश्चैव प्रदृश्यते ।  
 तस्मिन्काले प्रदातव्या प्रयतेनान्तरात्मना ॥ ३-२०३-६९ (२३८९४)  
 अन्तरिक्षगतो वत्सो यावद्योन्यां प्रदृश्यते ।  
 तावद्गौः पृथिवी ज्ञेया यावद्गर्भं न मुञ्चति ॥ ३-२०३-७० (२३८९५)  
 यावन्ति तस्यां रोमाणि वत्सस्य च युधिष्ठिर ।  
 तावद्युगसहस्राणि स्वर्लोके महीयते ॥ ३-२०३-७१ (२३८९६)  
 सुवर्णनासां यः कृत्वा सखुरां कृष्णधेनुकाम् ।  
 तिलैः प्रच्छादितां दद्यात्सर्वरत्नैरलंकृताम् ॥ ३-२०३-७२ (२३८९७)  
 प्रतिग्रहं गृहीत्वा यः पुनर्ददति साधवे ।  
 फलानां फलमश्नाति तदा दत्त्वा च भारत ॥ ३-२०३-७३ (२३८९८)  
 ससमुद्रगुहा तेन सशैलवनकानना ।  
 चतुरन्ता भवेद्दत्ता पृथिवी नात्र संशयः ॥ ३-२०३-७४ (२३८९९)  
 अन्तर्जानुशयो यस्तु भुञ्जते सक्तभाजनः ।  
 यो द्विजः शब्दरहितं संयन्तुस्तारणाय वै ॥ ३-२०३-७५ (२३९००)  
 ये पानीयानि ददति तथाऽन्ये ये द्विजातयः ।  
 जपन्ति संहितां सम्यक्ते नित्यं तारणक्षमाः ॥ ३-२०३-७६ (२३९०१)  
 हव्यं कव्यं च यत्किञ्चित्सर्वं तच्छ्रोत्रियोऽर्हति ।  
 दत्तं हि श्रोत्रिये साधौज्यलितेऽग्नौ यथा हुतम् ॥ ३-२०३-७७ (२३९०२)  
 मन्युप्रहरणा विप्रा न विप्राः शस्त्रयोधिनः ।  
 निहन्युर्मन्युना विप्रा वज्रपाणिरिवासुरान् ॥ ३-२०३-७८ (२३९०३)  
 धर्माश्रितेयं तु कथा कथिता हि तवानघ ।



यां श्रुत्वा मुनयः प्रीता नैमिषारण्यवासिनः ॥ ३-२०३-७९ (२३९०४)  
वीतशोकभयक्रोधा विपाप्मानस्तथैव च ।  
श्रुत्वेमां तु कथां राजन्भवन्तीह तु मानवाः ॥ ३-२०३-८० (२३९०५)  
युधिष्ठिर उवाच । ३-२०३-८१क्ष (२४४९)  
किं तच्छौचं भवेद्येन विप्रः शुद्धः सदा भवेत् ।  
तदिच्छामि महाप्राज्ञ श्रोतुं धर्मभृतांवर ॥ ३-२०३-८१ (२३९०६)  
मार्कण्डेय उवाच । ३-२०३-८२क्ष (२४५०)  
वाक्षौचं क्रमशौचं च यच्च शौचं जलात्मकम् ।  
त्रिभिः शौचैरुपेतो यः स स्वर्गी नात्र संशयः ॥ ३-२०३-८२ (२३९०७)  
सायं प्रातश्च संध्यां यो ब्राह्मणोऽभ्युपसेवते ।  
प्रजपन्पावनीं देवीं गायत्रीं वेदमातरम् ॥ ३-२०३-८३ (२३९०८)  
स तथा पावितो देव्या ब्राह्मणो नष्टकिल्बिषः ।  
न सीदेत्प्रतिगृह्णानो महीमपि ससागराम् ॥ ३-२०३-८४ (२३९०९)  
ये चास् दारुणा केचिद्ग्रहाः सूर्यादयो दिवि ।  
ते चास्य सौम्या जायन्ते शिवाः शिवतराः सदा ॥ ३-२०३-८५ (२३९१०)  
सर्वेनानुगतं चैनं दारुणाः पिशिताशनाः ।  
घोररूपा महाकाया धर्षयन्ति द्विजोत्तमम् ॥ ३-२०३-८६ (२३९११)  
नाध्यापनाद्याजनाद्वा अन्यायाद्वा प्रतिग्रहात् ।  
दोषो भवति विप्राणां ज्वलिताग्निससा द्विजाः ॥ ३-२०३-८७ (२३९१२)  
दुर्वेदा वा सुवेदा वा प्राकृताः संस्कृतास्तथा ।  
ब्राह्मणा नावमन्तव्या भस्मच्छन्ना इवाग्नयः ॥ ३-२०३-८८ (२३९१३)  
यथा श्मशाने दीप्तौजाः पावको नैव दुष्यति ।  
एवं विद्वानविद्वान्वा ब्राह्मणो दैवतं महत् ॥ ३-२०३-८९ (२३९१४)  
प्राकरैश्च पुरद्वारैः प्रासादैश्च पृथग्विधैः ।  
नगराणि न शोभन्ते हीनानि ब्राह्मणोत्तमैः ॥ ३-२०३-९० (२३९१५)  
वेदाद्ब्रजा वृत्संपन्ना ज्ञानवन्तस्तपस्विनः ।  
यत्रतिष्ठन्ति वै विप्रास्तन्नाम नगरं नृप ॥ ३-२०३-९१ (२३९१६)  
व्रजे वाऽप्यथवाऽरण्ये यत्रसन्ति बहुश्रुताः ।  
तत्तन्नगरमित्याहुः पार्थ तीर्थं च तद्भवेत् ॥ ३-२०३-९२ (२३९१७)  
रक्षितारं च राजानं ब्राह्मणं च तपस्विनम् ।  
अभिगम्याभिपूज्याथ सद्यः पापात्प्रमुच्यते ॥ ३-२०३-९३ (२३९१८)  
पुण्यतीर्थाभिषेकं च पवित्राणां च कीर्तनम् ।  
सद्भिः संभाषणं चैव प्रशस्तं कीर्त्यते बुधैः ॥ ३-२०३-९४ (२३९१९)  
साधुसङ्गमपूतेन वाक्सुभाषितवारिणा ।  
पवित्रीकृतमात्मानं सन्तो मन्त्रित नित्यशः ॥ ३-२०३-९५ (२३९२०)  
त्रिदण्डधारणं मौनं जटाभारोऽथ मुण्डनम् ।

वल्कलाजिनसंवेष्टं व्रतचर्याऽभिषेचनम् ॥ ३-२०३-१६ (२३९२१)  
 अग्निहोत्रं वने वासः शरीरपरिशोषणम् ।  
 सर्वाण्येतानि मिथ्या स्युर्यदि भावो न निर्मलः ॥ ३-२०३-१७ (२३९२२)  
 विशुद्धिं चक्षुरादीनां षण्णामिन्द्रियगामिनाम् ।  
 विकारि तेषां राजेन्द्र सुदुष्करतरं मनः ॥ ३-२०३-१८ (२३९२३)  
 ये पापानि न कुर्वन्ति मनोवाक्कर्मबुद्धिभिः ।  
 ते तपन्ति महात्मानो न शरीरस्य शोषणम् ॥ ३-२०३-१९ (२३९२४)  
 न ज्ञातिभ्यो दया यस्य शुक्लदेहोऽविकल्मषः ।  
 हिंसा सा तपसस्तस्य नानाशित्वं तपः स्मृतम् ॥ ३-२०३-१०० (२३९२५)  
 तिष्ठन्गृहे चैव मुनिर्नित्यं शुचिरलंकृतः ।  
 यावज्जीवं दयावांश् सर्वपापैः प्रमुच्यते ॥ ३-२०३-१०१ (२३९२६)  
 न हि पापानि कर्माणि शुद्ध्यन्त्यनशनादिभिः ।  
 सीदत्यनशनादेव मांसशोणितलेपनः ॥ ३-२०३-१०२ (२३९२७)  
 अज्ञातं कर्म कृत्वा च क्लेशो नान्यत्प्रहीयते ।  
 नाग्निर्दहति कर्माणि भावशून्यस्य देहिनः ॥ ३-२०३-१०३ (२३९२८)  
 पुण्यादेव प्रव्रजन्ति शुद्ध्यन्त्यनशनानि च ।  
 न मूलफलभक्षित्वान्न मौनान्नानिलाशनात् ॥ ३-२०३-१०४ (२३९२९)  
 शिरसो मुण्डनाद्वाऽपि न स्थानकुटिकासनात् ।  
 न जटाधारणाद्वाऽपि न तु स्थानकुटिकासनात् ॥ ३-२०३-१०५ (२३९३०)  
 नित्यं ह्यनशनाद्वाऽपि नाग्निशुश्रूषणादपि ।  
 न चोदकप्रवेशेन न च क्ष्माशयनादपि ॥ ३-२०३-१०६ (२३९३१)  
 ज्ञानेन कर्मणा वापि जरामरणमेव च ।  
 व्याधयश्च प्रहीयन्ते प्राप्यते चोत्तमं पदम् ॥ ३-२०३-१०७ (२३९३२)  
 बीजानि ह्यग्निदग्धानि न रोहन्ति पुनर्यथा ।  
 ज्ञानदग्धैस्तथा क्लेशैर्नात्मा संडुज्यते पुनः ॥ ३-२०३-१०८ (२३९३३)  
 आत्मना विप्रहीणानि काष्ठकुण्ठोपमानि च ।  
 विनश्यन्ति न संदेहः फेनानीव महार्णवे ॥ ३-२०३-१०९ (२३९३४)  
 आत्मानं विन्दते येन सर्वभूतगुहाशयम् ।  
 श्लोकेन यदि वाऽर्धेन क्षीणं तस्य प्रयोजनम् ॥ ३-२०३-११० (२३९३५)  
 द्व्यक्षरादभिसंधाय केचिच्छ्लोकपदाङ्कितैः ।  
 शतैरन्यैः सहस्रैश्च प्रत्ययो मोक्षलक्षणम् ॥ ३-२०३-१११ (२३९३६)  
 नायं लोकोस्ति न परो न सुखं संशयात्मनः ।  
 ऊटुर्ज्ञानविदो वृद्धाः प्रत्ययो मोक्षलक्षणम् ॥ ३-२०३-११२ (२३९३७)  
 विदितार्थस्तु वेदानां परिवेद प्रयोजनम् ।  
 उद्विजेत्स तु देवेभ्यो दावाग्नेरिव मानवः ॥ ३-२०३-११३ (२३९३८)  
 शुष्कं तर्कं परित्यज्य आश्रयस्व श्रुतिं स्मृतिम् ।

एकाराभिसंबद्धं तत्त्वं हेतुभिरिच्छसि ।  
 बुद्धिर्न तस्य सिद्धयेत साधनस्य विपर्ययात् ॥ ३-२०३-११४ (२३९३९)  
 वेद्यं पूर्वं वेदितव्यं प्रयत्ना-  
 त्तद्धीर्वेदस्तस्य वेदः शरीरम् ।  
 वेदस्तत्त्वं तत्समासोपलब्धिः  
 क्लीबस्त्वात्मा न स वेद्यं न वेदः ॥ ३-२०३-११५ (२३९४०)  
 वेदोक्तमायुर्देवानामाशिषश्चैव कर्मणाम् ।  
 फलत्यनुयुगं लोके प्रभावश्च शरीरिणाम् ॥ ३-२०३-११६ (२३९४१)  
 इन्द्रियाणां प्रसादेन तदेतत्परिवर्जयेत् ।  
 तस्मादनशनं दिव्यं निरुद्धेन्द्रियगोचरम् ॥ ३-२०३-११७ (२३९४२)  
 तपसा स्वर्गगमनं भोगो दानेन जायते ।  
 ज्ञानेन मोक्षो विज्ञेयस्तीर्थस्नानादघक्षयः ॥ ३-२०३-११८ (२३९४३)  
 वैशम्पायन उवाच । ३-२०३-११९क्ष् (२४५१)  
 एवमुक्तस्तु राजेन्द्र प्रत्युवाच महायशाः ।  
 भगवञ्श्रोतुमिच्छामि प्रदानविधिमुत्तमम् ॥ ३-२०३-११९ (२३९४४)  
 मार्कण्डेय उवाच । ३-२०३-१२०क्ष् (२४५२)  
 यत्तत्पृच्छसि राजेन्द्रदानधर्मं युधिष्ठिर ।  
 इष्टं चेदं सदा मह्यं राजन्गौरवतस्तथा ॥ ३-२०३-१२० (२३९४५)  
 शृणु दानरहस्यानि श्रुतिस्मृत्युदितानि च ।  
 छायायां करिणः श्राद्धं तत्कर्म परिवीजितम् ।  
 दशकल्पायुतानीह न क्षीयेत युधिष्ठिर ॥ ३-२०३-१२१ (२३९४६)  
 जीवनाय समाक्लिन्नं वसु दत्त्वा महीपते ।  
 विप्रं तु वासयेद्यस्तु सर्वयज्ञैः स इष्टवान् ॥ ३-२०३-१२२ (२३९४७)  
 प्रतिस्रोतश्चित्रवाहाः पर्जन्योऽन्नानुसंचरन् ।  
 महाधुरि यथा नावा महापापैः प्रमुच्यते ।  
 विषुवे विप्रदत्तानि दधिमध्वक्षयाणि च ॥ ३-२०३-१२३ (२३९४८)  
 पर्वसु द्विगुणं दानमृतौ दशगुणं भवेत् । ३-२०३-ब१२४ गअब्दे  
 दशगुणं प्रोक्तमनन्तं विषुवे भवेत् ॥ ३-२०३-१२४ (२३९४९)  
 अयने विषुवे चैवषडशीतिमुखेषु च ।  
 चन्द्रसूर्योपरागे च दत्तमक्षयमुच्यते ॥ ३-२०३-१२५ (२३९५०)  
 ऋतुषु दशगुणं वदन्ति दत्तं  
 शतगुणमृत्वयनादिषु ध्रुवम् ।  
 भवति सहस्रगुणं दिनस्य राहो-  
 र्विषुवति चाक्षयमश्नुते फलम् ॥ ३-२०३-१२६ (२३९५१)  
 नाभूमिदो भूमिमश्नाति राज-  
 न्नायानदो यानमारुह्य याति ।

यान्यान्कामान्ब्राह्मणेभ्यो ददाति  
 तांस्तान्कामाञ्जायमानः स भुङ्क्ते ॥ ३-२०३-१२७ (२३९५२)  
 अग्नेरपत्यं प्रथमं सुवर्णं  
 भूर्वैष्णवी सूर्यसुताश्च गावः ।  
 लोकाश्त्रयस्तेन भवन्ति दत्ता  
 यः काञ्चनं गाश्च महीं च दद्यात् ॥ ३-२०३-१२८ (२३९५३)  
 परं हि दानान्न बभूव शाश्वतं  
 भव्यं त्रिलोके भवते कुतः पुनः ।  
 तस्मात्प्रधानं परमं हि दानं  
 वदन्ति लोकेषु विशिष्टबुद्धयः ॥ ३-२०३-१२९ (२३९५४)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 त्र्यधिकद्विशततमोऽध्यायः ॥ २०३ ॥

Mahabharata - Vana Parva - Chapter Footnotes

- ३-२०३-५ यत्र जन्मनि असत्यं वृथा गोब्राह्मणादित्राणं विना कीर्त्यते  
 तदपि वृथेत्यर्थः ॥
- ३-२०३-६ आरूढश्चासौ पतितः ॥
- ३-२०३-७ गुरावप्यानृतिकेऽनृतप्रिये । वृषलः शूद्रः ॥
- ३-२०३-८ ब्राह्मबन्धवो जातिमात्रब्राह्मणआ वृत्ताध्ययनशून्याः ॥
- ३-२०३-१० दानं दानफलं अन्यत्तु दानं वृद्धभावेन जरया भुङ्क्ते ॥
- ३-२०३-१७ काण्डपृष्ठाः बाणनिषङ्गधराः क्षात्रवृत्तय इत्यर्थः  
 । दुर्वर्णः कुनखीति झ । पाः ॥
- ३-२०३-२५ माल्यं निर्माल्यम् । आकल्पः  
 गन्धादिनालंकरणम् । अरोगिप्रतिचर्याचेति नृपश्रेष्ठगोशतादिति  
 च ध । पाठः ॥
- ३-२०३-२७ अभिभूताय दारिद्र्यादेव ॥
- ३-२०३-२८ अभिवर्जितं दत्तम् ॥
- ३-२०३-२९ सा बहुभ्यो दत्ता ॥
- ३-२०३-४० प्रतिश्रया गृहाः येषां यैः उत्सृष्टा इति शेषः  
 । निर्वचनाः यमवार्तामपि न शृण्वन्तीत्युतः ॥
- ३-२०३-४१ वसूनां धनानाम् ॥
- ३-२०३-४२ सत्योक्तास्तदनन्तरमिति ध । पाठः ॥
- ३-२०३-४५ सर्वं पूज्यतमं प्रश्नमिति ध । पाठः ॥
- ३-२०३-५१ प्रावृता वस्त्रदातार इति ध । पाठः ॥
- ३-२०३-७६ अपानपा नगदितास्तथा इति झ । पाठः । अपानपा अमद्यपाः

नगदिताः न केनचिद्वेषवत्तया कीर्तिताः ॥  
 ३-२०३-८० राजन्न भवन्तीह इति झ । पाठः । न भवन्तीह मानवाः  
 स्वर्गं प्राप्योपर्युपरि गच्छन्तो मुक्तिमेव प्राप्नुवन्तीत्यर्थः ॥  
 ३-२०३-८७ अन्यस्माद्वा इति झ । पाठः ॥  
 ३-२०३-९४ पवित्राणां त्रिसुपर्णादिमन्त्राणाम् ॥  
 ३-२०३-९६ अभिषेचनं तीर्थेषु ॥  
 ३-२०३-९७ भावश्चित्तम् ॥  
 ३-२०३-९८ न दुष्करमिति इन्द्रियगामिनां विषयाणां  
 विशुद्धिं विना अशनं भोगः सुकरम् । भोगो विषयशुद्धिं  
 नापेक्षते । पण्याङ्गनासङ्गादिनापि तत्सिद्धेः । किंतु अनाशित्वं  
 अमृतत्वं भोगवर्जनं वा तां विना न सुकरम् । यतो दुष्करं  
 खभावतो दुःसंपादमिति योजना । दुष्करत्वे हेतुमाहार्धेन  
 विकारीति । सुदुष्करतरं दुर्जयम् ॥  
 ३-२०३-१०० ज्ञातिभ्यः पुत्राद्यर्थे । शुक्लदेहः  
 शुक्लवत्युपजीवी । अविकल्मषः शुक्लवृत्त्या यः कुटुम्बं पीडयति  
 स निष्कल्मषो न भवतीत्यर्थः । तस्योपपादनमुत्तरार्धेन  
 हिंसेति । अनाशित्वं अशनत्यागः ॥  
 ३-२०३-१०१ मांसशोणितलेपनः देहः ॥  
 ३-२०३-१०३ अज्ञातं शास्त्रत्किंतु स्वयमेव कल्पितं तप्तशिलारेहणादि  
 । तेन क्लेश एव नतु अन्यत्पापं प्रहीयते ॥  
 ३-२०३-१०५ स्थानकुटिकासनात्स्थावरगृहत्यागात् ॥  
 ३-२०३-१०९ आत्मनेति शरीराणीति शेषः ॥  
 ३-२०३-११३ स तु वेदेभ्यः इति झ । पाठः ॥  
 ३-२०३-११५ वेदपूर्वं वेदितव्यं प्रयत्नात्तद्वै वेदस्तस्य वेदः  
 शरीरम् । वेदस्तत्त्वं तत्समासोपलब्धौ क्लीवस्त्वात्मा तत्सवेद्यस्य  
 वेद्यम् । इति झ । पाठः ॥  
 ३-२०३-११७ प्रसादेन नैर्मल्येन । अनशनं नाम चित्तेन्द्रियनिरोधो  
 नत्वाहारत्याग इत्याह तस्मादिति ॥  
 ३-२०३-१२१ छायायां करिणः । गुर्वमायोगेऽश्वत्थच्छाया  
 गजच्छायाख्यं पर्व देशकालयोगजम् । तत्कर्णपरिवीजिते इति  
 झ । पाठः । कर्णा इव कर्णा अश्वत्थपल्लवास्तैर्वीजिते देशे जलोपान्ते ॥  
 ३-२०३-१२२ समाक्लिन्नं आर्द्रं वसु अन्नादिद्रव्यं दत्त्वा महीयते  
 । वैश्यं तु इति झ । पाठः ॥  
 ३-२०३-१२३ प्रति प्रतीपं पूर्ववाहिन्याः नद्याः पश्चिमाभिमुखं स्नोतः  
 प्रवाहो यत्रतत् तीर्थं प्रतिस्नोतः । तत्र पात्रेऽर्पिताश्चित्रबाहा  
 उत्तमाश्वाः । विपरिणम्य अक्षया इत्यपकृष्यते । अक्षयफला

इत्यर्थः । पर्जन्योऽन्नानुसंचरन् अन्नार्थं अनुसंचरन्पर्जन्य  
इन्द्रोऽप्यक्षयः । अतिथिरूपेण तृप्त इन्द्रोऽप्यक्षयस्वर्गप्रद  
इत्यर्थः । महाधुरि महति धूसदृशे प्रवाहे ना पुरुषोवा  
यथा महाधुरि योगभारे । यथा सर्वपापैः प्रमुच्यते तथैव  
गजच्छायाश्राद्धदिकर्तारोपि मुच्यन्ते इत्यर्थः ॥

३-२०३-१२४ विप्लवे विप्रदत्तानि दधिमस्त्वक्षयाणि च इति झ । पाठः ॥

३-२०३-१२५ विषुवे तुलामेषसंक्रान्त्योः । षडशीतिमुखे  
मिथुनकनयामीनसंक्रान्तिषु ॥

३-२०३-१२७ कामान् काम्यमानान्विषयान् ॥

अरण्यपर्व - अध्याय २०४

॥ श्रीः ॥

३.२०४. अध्यायः २०४

Mahabharata - Vana Parva - Chapter Topics

मार्कण्डेयेन युधिष्ठिरंप्रति धुन्धुमारोपाख्यानकथनारम्भः ॥ १ ॥

उदङ्गनामकमुनेस्तपसा तुष्टेन विष्णुना तस्मै वरदानम् ॥ २ ॥

तथा विष्णुना उदङ्गंप्रति कुवलाश्वेन

धुन्धुनामकासुरघातनविधानपूर्वकमन्तर्धानम् ॥ ३ ॥

Mahabharata - Vana Parva - Chapter Text

३-२०४-० (२३९५५)

वैशम्पायन उवाच । ३-२०४-०क्ष् (२४५३)

श्रुत्वा तु राजा राजर्षेरिन्द्रद्युम्नस्य तत्तथा ।

मार्कण्डेयान्महाभागात्स्वर्गस्य प्रतिपादनम् ॥ ३-२०४-१ (२३९५६)

युधिष्ठिरो महाराज पप्रच्छ भरतर्षभ ।

मार्कण्डेयं तपोवृद्धं दीर्घायुषमकल्मषम् ॥ ३-२०४-२ (२३९५७)

विदितास्तव धर्मज्ञ देवदानवरक्षसाम् ।

राजवंशाश्च विविधा ऋषिवंशाश्च शाश्वताः ॥ ३-२०४-३ (२३९५८)

न तेऽस्त्यविदितं किंचिदस्मिँल्लोके द्विजोत्तम ।

अथ वेत्सि मुने वंशान्मनुष्योरगरक्षसाम् ॥ ३-२०४-४ (२३९५९)

देवगन्धर्वयक्षाणां किन्नराप्सरसां तथा ।

इदमिच्छाम्यहं श्रोतुं तत्त्वे द्विजसत्तम ॥ ३-२०४-५ (२३९६०)

कुवलाश्व इति ख्यात इक्ष्वाकुकुलसंभवः ।

कथं नाम विपर्यासाद्दुन्धुमारत्वमागतः ॥ ३-२०४-६ (२३९६१)

एतदिच्छामि तत्त्वेन ज्ञातुं भार्गवसत्तम ।

विपर्यस्तं यथा नाम कुवलाश्वस् धीमतः ॥ ३-२०४-७ (२३९६२)  
 श्वैशम्पायन उवाच । ३-२०४-८क्ष (२४५४)  
 युधिष्ठिरेणैवमुक्तो मार्कण्डेयो महामुनिः ।  
 धौन्धुमारमुपाख्यानं कथयामास भारत । ३-२०४-८ (२३९६३)  
 मार्कण्डेय उवाच । ३-२०४-९क्ष (२४५५)  
 हन्त ते कथयिष्यामि शृणु राजन्युधिष्ठिर ।  
 धर्मिष्ठमिदमाख्यानं धुन्धुमारस्य तच्छृणु ॥ ३-२०४-९ (२३९६४)  
 यथा स राजा ऐश्ववाकः कुवलाश्वो महीपतिः ।  
 धुन्धुमारत्वमगमत्तच्छृणुष्व महीपते ॥ ३-२०४-१० (२३९६५)  
 महर्षिर्विश्रुतस्तात उदङ्क इति भारत ।  
 मरुधन्वसु रम्येषु आश्रमस्तस्य कौरव ॥ ३-२०४-११ (२३९६६)  
 उदङ्कस्तु महाराज तपोतप्यत्सुदुश्चरम् ।  
 आरिराधयिषुर्विष्णुं बहून्वर्षगणान्विभुः ॥ ३-२०४-१२ (२३९६७)  
 तस्य प्रीतः स भगवान्साक्षाद्दर्शनमेयिवान् ।  
 दृष्ट्वा महर्षिस्तद्ब्रह्म तुष्टाव विविधैः स्तवैः ॥ ३-२०४-१३ (२३९६८)  
 उदङ्क उवाच । ३-२०४-१४क्ष (२४५६)  
 त्वया देव प्रजाः सर्वाः ससुरासुरमानवाः ।  
 स्थावराणि च भूतानि जङ्गमानि तथैव च ॥ ३-२०४-१४ (२३९६९)  
 ब्रह्म वेदाश्च वेद्यं च त्वया सृष्टं महाद्युते ।  
 शिरस्ते गगनं देव नेत्रे शशिदिवाकरौ ॥ ३-२०४-१५ (२३९७०)  
 निःश्वासः पवनश्चापि तेजोऽग्निश्च तवाच्युत ।  
 बाहवस्ते दिशः सर्वाः कुक्षिश्चापि महार्णवः ॥ ३-२०४-१६ (२३९७१)  
 ऊरू ते पर्वता देव स्वं नाभिर्मधुसूदन ।  
 पादौ ते पृथिवी चैव रोमाण्योषधयस्तथा ॥ ३-२०४-१७ (२३९७२)  
 इन्द्रसोमाग्निवरुणा देवासुरमहोरगाः ।  
 प्रह्वास्त्वामुपतिष्ठन्ति स्तुवन्तो विविधैः स्तवैः ॥ ३-२०४-१८ (२३९७३)  
 त्वया व्याप्तानि सर्वाणि भूतानि भुवनेश्वर ।  
 योगिनः सुमहावीर्याः स्तुवन्ति त्वां महर्षयः ॥ ३-२०४-१९ (२३९७४)  
 त्वयि तुष्टे जगच्छान्तं त्वयि क्रुद्धे महद्भयम् ।  
 भयानामपनेतासि त्वमेकः पुरुषोत्तम ॥ ३-२०४-२० (२३९७५)  
 देवानां मानुषाणां च सर्वभूतसुखावहः ।  
 त्रिभिर्विक्रमणैर्देव त्रयो लोकास्त्वया वृताः ॥ ३-२०४-२१ (२३९७६)  
 असुराणां समृद्धानां विनाशश्च त्वया कृतः ।  
 तव विक्रमणैर्देवा निर्वाणमगमन्परम् ॥ ३-२०४-२२ (२३९७७)  
 पराभवं च दैत्येन्द्रास्त्वयि क्रुद्धे महाद्युते ।  
 त्वं हि कर्ता विकर्ता च भूतानामिह सर्वशः ।

आराधयित्वा त्वां देवाः सुखमेधन्ति नित्यशः ॥ ३-२०४-२३ (२३९७८)  
 एवं स्तुतो हृषीकेश उदङ्केन महात्मना ।  
 उदङ्कमब्रवीद्विष्णुः प्रीतस्तेऽहं वरं वृणु ॥ ३-२०४-२४ (२३९७९)  
 उदङ्क उवाच । ३-२०४-२५क्ष (२४५७)  
 पर्याप्तो मे वरो ह्येष यदहं दृष्टवान्हरिम् ।  
 पुरुषं शाश्वतं दिव्यं स्रष्टारं जगतः प्रभुम् ॥ ३-२०४-२५ (२३९८०)  
 विष्णुरुवाच । ३-२०४-२६क्ष (२४५८)  
 प्रीतस्तेऽहमलौल्येन भक्त्या तव च सत्तम ।  
 अवश्यं हि त्वया ब्रह्मन्मत्तो ग्राह्यो वरो द्विज ॥ ३-२०४-२६ (२३९८१)  
 एवं स च्छन्द्यमानस्तु वरेण हरिणा तदा ।  
 उदङ्कः प्राञ्जलिर्वत्रे वरं भरतसत्तम ॥ ३-२०४-२७ (२३९८२)  
 यदि मे भगवन्प्रीतः पुण्डरीकनिभेक्षण ।  
 धर्मो सत्ये दमे चैव बुद्धिर्भवतु मे सदा ।  
 अभ्यासश्च भवेद्भक्त्या त्वयि नित्यं ममेश्वर ॥ ३-२०४-२८ (२३९८३)  
 भगवानुवाच । ३-२०४-२९क्ष (२४५९)  
 सर्वमेतद्धि भविता मत्प्रसादात्तव द्विज ॥ ३-२०४-२९ (२३९८४)  
 प्रतिभास्यति योगश्च येन युक्तो दिवोकसाम् ।  
 त्रयाणामपि लोकानां महत्कार्यं करिष्यसि ॥ ३-२०४-३० (२३९८५)  
 उत्सादनार्थं लोकानां धुन्धुर्नाम महासुरः ।  
 तपस्यति तपो घोरं शृणु यस्तं हनिष्यति ॥ ३-२०४-३१ (२३९८६)  
 शराजा हि वीर्यवांस्तात इक्ष्वाकुरपराजितः  
 बृहदश्व इति ख्यातो भविष्यति महीपतिः ॥ ३-२०४-३२ (२३९८७)  
 तस्य पुत्रः शुचिर्दान्तः कुवलाश्व इति श्रतः ।  
 स योगबलामास्थाय मामकं पार्तिवोत्तमः ।  
 शासनात्तव विप्रर्षे धुन्धुमारो भविष्यति ॥ ३-२०४-३३ (२३९८८)  
 उदङ्कमेवमुक्त्वा तु विष्णुरन्तरधीयत ॥ ३-२०४-३४ (२३९८९)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 चतुरधिकद्विशततमोऽध्यायः ॥ २०४ ॥

Mahabharata - Vana Parva - Chapter Footnotes

३-२०४-३ देवदानवराक्षसा इति ध । पाठः ॥

अरण्यपर्व - अध्याय २०५

॥ श्रीः ॥

३.२०५. अध्यायः २०५



उदङ्केन राज्येस्वपुत्राभिषेचनपूर्वकं वनंप्रस्थितं बृहदश्वं  
प्रति तन्निवारणपूर्वकं धुन्धुनामकासुरहननचोदना ॥ १ ॥

३-२०५-० (२३९९०)

मार्कण्डेय उवाच । ३-२०५-०क्ष् (२४६०)

इक्ष्वाकौ संस्तिते राजञ्शशादः पृथिवीमिमाम् ।

प्राप्तः परमधर्मात्मा सोऽयोध्यायां नृपोऽभवत् ॥ ३-२०५-१ (२३९९१)

शशादस्य तु दायाद ककुत्स्थो नाम वीर्यवान् ।

अनेनाश्वापि काकुत्स्थः पृथुश्चानेनसः सुतः ॥ ३-२०५-२ (२३९९२)

विष्वगश्वः पृथोः पुत्रस्तस्मादाद्र्शश्च जज्ञिवान् ।

आद्र्शस्य युवनाश्वस्तु श्रावस्तस्तस्य चात्मजः ॥ ३-२०५-३ (२३९९३)

जज्ञे श्रावस्तको राजा श्रावस्ती येन निर्मिता ।

श्रावस्तस्य तु दायादो बृहदश्वो महाबलः ॥ ३-२०५-४ (२३९९४)

बृहदश्वस् दायादः कुवलाश्व इति स्मृतः ।

कुवलाश्वस्य पुत्राणां सहस्राण्येकविंसतिः ॥ ३-२०५-५ (२३९९५)

सर्वे विद्यासु निष्णाता बलवन्तो दुरासदाः ।

कुवलाश्वश्च पितृतो गुणैरभ्यधिकोऽभवत् ॥ ३-२०५-६ (२३९९६)

समये तं तदा राज्ये बृहदश्वोऽभ्यषेचयत् ।

कुवलाश्वं महाराज शूरमुत्तमधार्मिकम् ॥ ३-२०५-७ (२३९९७)

पुत्रसंक्रामितश्रीस्तु बृहदश्वो महीपतिः ।

जगाम तपसे धीमांस्तपोवनममित्रहा ॥ ३-२०५-८ (२३९९८)

अथ शश्वव राजर्षिं तमुदङ्को नराधिप ।

वनं संप्रस्थितं राजन्बृहदश्वं द्विजोत्तमः ॥ ३-२०५-९ (२३९९९)

तमुदङ्को महातेजाः सर्वास्त्रविदुषांवरम् ।

न्यवारयदमेयात्मा समासाद्य पुरोत्तमे ॥ ३-२०५-१० (२४०००)

उदङ्क उवाच । ३-२०५-११क्ष् (२४६१)

भवता रक्षणं कार्यं तत्तावत्कर्तुमर्हसि ।

निरुद्विग्रा वयं राजंस्त्वत्प्रदाद्वसेमहि ॥ ३-२०५-११ (२४००१)

त्वया हि पृथिवी राजन्नक्ष्यमाणा महात्मना ।

भविष्यति निरुद्विग्रा नारण्यं गन्तुमर्हसि ॥ ३-२०५-१२ (२४००२)

पालन हि महान्धर्मः प्रजानामिह दृश्यते ।

न तथा दृश्यतेऽरण्ये माभूत्ते बुद्धिरीदृशी ॥ ३-२०५-१३ (२४००३)

ईदृशो न हि राजेन्द्र धर्मः क्वचन दृश्यते ।

प्रजानां पालने यत्नः पुरा राजर्षिभिः कृतः ॥ ३-२०५-१४ (२४००४)  
 रक्षितव्याः प्रजा राज्ञा तास्त्वं रक्षितुमर्हसि ।  
 निरुद्विग्नस्तपस्तप्तुं न हि शक्नोमि पार्थिव ॥ ३-२०५-१५ (२४००५)  
 ममाश्रमसमीपे वै समेषु मरुधन्वसु ।  
 समुद्रवालुकापूर्णं उज्जालक इति स्मृतः ।  
 बहुयोजनविस्तीर्णो बहुयोजनमायतः ॥ ३-२०५-१६ (२४००६)  
 तत्र रौद्रो दानवेन्द्रो महावीर्यपराक्रमः ।  
 मधुकैटभयोः पुत्रो धुन्धुर्नाम सुदारुणः ।  
 अन्तर्भूमिगतो राजन्वसत्यमितविक्रमः ॥ ३-२०५-१७ (२४००७)  
 तं निहत्य महाराज वनं त्वं गन्तुमर्हसि ॥ ३-२०५-१८ (२४००८)  
 शेते लोकविनाशाय तप आस्थाय दारुणम् ।  
 त्रिदशानां विनाशाय लोकानां चापि पार्थिव ॥ ३-२०५-१९ (२४००९)  
 अवध्यो दैवतानां हि दैत्यानामथ रक्षसाम् ।  
 नागानामथ यक्षाणां गन्धर्वाणां च सर्वशः ।  
 अवाप्यस वरं राजन्सर्वलोकपितामहात् ॥ ३-२०५-२० (२४०१०)  
 तं विनाशय भद्रं ते मा ते बुद्धिरतोऽन्यथा ।  
 प्राप्स्यसे महतीं कीर्तिं शाश्वतीमव्ययां ध्रुवाम् ॥ ३-२०५-२१ (२४०११)  
 क्रूरस्य तस्य स्वपतो वालुकान्तर्हितस्य च ।  
 संवत्सरस्य पर्यन्ते निःश्वासः संप्रवर्तते ॥ ३-२०५-२२ (२४०१२)  
 यदा तदा भूश्चलति सशैलवनकानना ।  
 तस्य निःश्वासवातेन रज उद्धूयते महत् ॥ ३-२०५-२३ (२४०१३)  
 आदित्यरथमाश्रित्य सप्ताहं भूमिकम्पनम् ।  
 सविस्फुलिङ्गं सज्वालं धूममिश्रं सुदारुणम् ॥ ३-२०५-२४ (२४०१४)  
 तेन राजन्न शक्नोमि तस्मिन्स्तातुं स्वआश्रमे ॥ ३-२०५-२५ (२४०१५)  
 तं विनाशय राजेन्द्र लोकानां हितकाम्यया ।  
 लकाः स्वस्था भविष्यन्ति तस्मिन्विनिहतेऽसुरे ॥ ३-२०५-२६ (२४०१६)  
 गधुन्धुनामानमत्युग्रं दानवं धोरविग्रहम् ।  
 समरे धोरतुमुले विनाशय महेषुणा ॥ ३-२०५-२७ (२४०१७)  
 त्वं हि तस्य विनाशाय पर्याप्त इति मे मतिः ।  
 तेजसा तव तेजश्च विष्णुराप्यायविष्यति ॥ ३-२०५-२८ (२४०१८)  
 विष्णुना च वरो दत्तः पूर्वं मम महीपते ॥ ३-२०५-२९ (२४०१९)  
 यस्तं महासुरं रौद्रं वधिष्यति महीपतिः ।  
 तेजस्तद्वैष्णवमिति प्रवेक्ष्यति दुरासदम् ॥ ३-२०५-३० (२४०२०)  
 तत्तेजस्त्वंसमाधाय राजेन्द्र भुवि दुःसहम् ।  
 तं निषूदय संदिष्टो दैत्यं रौद्रपराक्रमम् ॥ ३-२०५-३१ (२४०२१)  
 न हि धुन्धुर्महातेजास्तेजसाऽल्पेन शक्यते ।

निर्दग्धुं पृथिवीपाल स हि वर्षशतैरपि ॥ ३-२०५-३२ (२४०२२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
पञ्चाधिकद्विशततमोऽध्यायः ॥ २०५ ॥

Mahabharata - Vana Parva - Chapter Footnotes

३-२०५-३ बाडिशश्च पृथो पुत्र इति क । थ । पाठः ॥

अरण्यपर्व - अध्याय २०६

॥ श्रीः ॥

३.२०६. अध्यायः २०६

Mahabharata - Vana Parva - Chapter Topics

बृहदश्वेनोदङ्कंप्रति स्वपुत्रेण कुवलाश्वेन धुन्धुवधस्य  
भावित्वकथनपूर्वकं वनंप्रति गमनम् ॥ १ ॥  
धुन्धूत्पत्तिं पृष्टेन मार्कण्डेयेन युधिष्ठिरंप्रति तदुपोद्धाततया  
मधुकैटभवृत्तान्तकथनम् ॥ २ ॥

Mahabharata - Vana Parva - Chapter Text

३-२०६-० (२४०२३)

मार्कण्डेय उवाच । ३-२०६-०क्ष (२४६२)

स एवमुक्तो राजर्षिरुदङ्केनापराजितः ।

उदङ्कं कौरवश्रेष्ठ कृताञ्जलिथाब्रवीत् ॥ ३-२०६-१ (२४०२४)

न हि मे गमनं ब्रह्मन्मोघमेतद्भविष्यति ।

पुत्रो ममायं भगवन्कुवलाश्व इति स्मृतः ॥ ३-२०६-२ (२४०२५)

धृतिमान्निष्प्रकारी च वीर्येणाप्रतिमो भुवि ।

प्रियं च ते सर्वमेतत्करिष्यति न संशयः ॥ ३-२०६-३ (२४०२६)

पुत्रैः परिवृतः सर्वैः शूरैः परिघबाहुभिः ।

गहनिष्यति महाबाहुस्तं वै धुन्धुं महाऽसुरम् ।

विसर्जयस्व मां ब्रह्मन्त्र्यस्तशस्त्रोस्मि सांप्रतम् ॥ ३-२०६-४ (२४०२७)

तथाऽस्त्विति च तेनोक्तो मुनिनाऽमिततेजसा ।

स तमादिश्य तनयमुदङ्काय महात्मने ।

क्रियतामिति राजर्षिर्जगाम वनमुत्तमम् ॥ ३-२०६-५ (२४०२८)

युधिष्ठिर उवाच । ३-२०६-६क्ष (२४६३)

क एष भगवन्दैत्यो महावीर्यस्तपोधन ।

कस्य पुत्रोऽथ नप्ता वा एतदिच्छामि वेदितुम् ॥ ३-२०६-६ (२४०२९)

एवं महाबलो दैत्यो न श्रुतो मे तपोधन ।  
 ग्यस्य निश्वासवातेन कम्पते भूः सपर्वता' ॥ ३-२०६-७ (२४०३०)  
 एतदिच्छामि भगवन्याथातथ्येन वेदितुम् ।  
 सर्वमेव महाप्राज्ञ विस्तरेण तपोधन ॥ ३-२०६-८ (२४०३१)  
 मार्कण्डेय उवाच । ३-२०६-९क्ष (२४६४)  
 शृणु राजननिदं सर्वं यथावृत्तं नराधिप ।  
 कथ्यमानं महाप्राज्ञ विस्तरेण यथातथम् ॥ ३-२०६-९ (२४०३२)  
 एकार्णवे निरालोके नष्टे स्थावरजङ्गमे ।  
 प्रनष्टेषु च भूतेषु सर्वेषु भरतर्षभ ॥ ३-२०६-१० (२४०३३)  
 प्रभवं लोककर्तारं विष्णुं शाश्वतमव्ययम् ।  
 यमाहुर्मुनयः सिद्धाः सर्वलोकमहेश्वरम् ।  
 गचतुर्भुजमुदाराङ्गं दृष्टवानस्मि भारत' ॥ ३-२०६-११ (२४०३४)  
 सुष्वाप भगवान्विष्णुरप्शय्यामेक एव हि ।  
 नागस् भोगे महति शेषस्यामिततेजसः ॥ ३-२०६-१२ (२४०३५)  
 लोककर्ता महाभाग भगवानच्युतो हरिः ।  
 नागभगेन महता परिरभ्य महीमिमाम् ॥ ३-२०६-१३ (२४०३६)  
 स्वपतस्तस्य देवस्य पद्मं सूर्यसमप्रभम् ।  
 नाभ्या विनिःसृतं दिव्यं तत्रोत्पन्नः पितामहः ॥ ३-२०६-१४ (२४०३७)  
 साक्षाल्लोकगुरुर्ब्रह्मा पद्मे सूर्यसमप्रभः ।  
 चतुर्वेदश्चतुर्मुर्तिश्चतुर्वर्गश्चतुर्मुखः ॥ ३-२०६-१५ (२४०३८)  
 स्वप्रभावाद्दुराधर्षो महाबलपराक्रमः ।  
 कस्यचित्त्वथ कालस्य दानवौ वीर्यवत्तमौ ॥ ३-२०६-१६ (२४०३९)  
 मधुश्च कैटभश्चैव दृष्टवन्तौ हरिं प्रभुम् ।  
 शयानं शयने दिव्ये नागभोगे महाद्युतिम् ॥ ३-२०६-१७ (२४०४०)  
 बहुयोजनविस्तीर्णं बहुयोजनमायते ।  
 किरीटकौस्तुभधरं पीतकौशेयवाससम् ॥ ३-२०६-१८ (२४०४१)  
 दीप्यमानं श्रिया राजंस्तेजसा वपुषा तथा ।  
 सहस्रसूर्यप्रतिममद्भुतोपमदर्शनम् ॥ ३-२०६-१९ (२४०४२)  
 विस्मय सुमहानासीन्मधुकैटभयोस्तदा ॥ ३-२०६-२० (२४०४३)  
 दृष्ट्वा पितामहं चापि पद्मे पद्मनिभेक्षणम् ।  
 वित्रासयेतामथ तौ ब्रह्माणममितौजसम् ॥ ३-२०६-२१ (२४०४४)  
 वित्रास्यमानो बहुधा ब्रह्मा ताभ्यां महायशाः ।  
 अकम्पयत्पद्मनालं ततोऽबुध्यत केशवः ॥ ३-२०६-२२ (२४०४५)  
 अथापशत गोविन्दो दानवौ वीर्यवत्तरौ ॥ ३-२०६-२३ (२४०४६)  
 दृष्ट्वा तावब्रवीद्देवः स्वागतं वां महाबलौ ।  
 ददामि वां वरं श्रेष्ठं रप्रीतिर्हि मम जायते ॥ ३-२०६-२४ (२४०४७)

तौ प्रहस्य हृषीकेशं महादपौ महाबलौ ।  
 प्रत्यब्रूतां महाराज सहितौ मधुसूदनम् ॥ ३-२०६-२५ (२४०४८)  
 आवां वरय देव त्वं वरदौ स्वः सुरोत्तम ।  
 दातारौ स्वो वरं तुभ्यं तद्ब्रवीह्यविचारयन् ॥ ३-२०६-२६ (२४०४९)  
 भगवानुवाच । ३-२०६-२७क्ष् (२४६५)  
 प्रतिगृह्णे वरं वीरावीप्सितञ्च वरो मम ।  
 युवां हि वीर्यसंपन्नौ न वामस्ति समः पुमान् ॥ ३-२०६-२७ (२४०५०)  
 वध्यत्वमुपगच्छेतां मम सत्यपराक्रमौ ।  
 एतदिच्छाम्यहं कामं प्राप्तुं लोकहिताय वै ॥ ३-२०६-२८ (२४०५१)  
 मधुकैटभावूचतुः । ३-२०६-२९क्ष् (२४६६)  
 अनृतंनोक्तपूर्वं नौ स्वैरेष्वपि कुतोऽन्यथा ।  
 सत्ये धर्मे च निरतौ विद्ध्यावां पुरुषोत्तम ॥ ३-२०६-२९ (२४०५२)  
 बले रूपे च शौर्ये च शमे न च समोस्ति नौ ।  
 धर्मे तपसि दाने च शीलसत्वदमेषु च ॥ ३-२०६-३० (२४०५३)  
 उपप्लवो महानस्मानुपावर्तत केशव ।  
 उक्तं प्रतिकुरुष्व त्वं कालो हि दुरतिक्रमः ॥ ३-२०६-३१ (२४०५४)  
 आवामिच्छावहे देव कृतमेकं त्वया विभो ।  
 आनावृतेऽवकाशे त्वं जह्यावां सुरसत्तम ॥ ३-२०६-३२ (२४०५५)  
 पुत्रत्वमधिगच्छाव तव चापि सुलोचन ।  
 वर एष वृतोदेव तद्विद्धि सुरसत्तम ॥ ३-२०६-३३ (२४०५६)  
 अनृतं मा भवेद्देव यद्धि नौ संश्रुतं तदा ॥ ३-२०६-३४ (२४०५७)  
 भगवानुवाच । ३-२०६-३५क्ष् (२४६७)  
 बाढमेवं करिष्यामि सर्वमेतद्भविष्यति ॥ ३-२०६-३५ (२४०५८)  
 सविचिन्त्याथ गोविन्दो नापश्यद्यदनावृतम् ।  
 अवकाशंपृथिव्यां वा दिवि वा मधुसूदनः ॥ ३-२०६-३६ (२४०५९)  
 स्वकावनावृतावूरू दृष्ट्वा देववरस्तदा ।  
 मधुकैटभयो राजञ्जिरसी मधुसूदनः ।  
 चक्रेण शितधारेण न्यकृन्तत महायशाः ॥ ३-२०६-३७ (२४०६०)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 षडधिकद्विशततमोऽध्यायः ॥ २०६ ॥

Mahabharata - Vana Parva - Chapter Footnotes

३-२०६-९ न तेऽभिगमनं इति झ । पाठः ॥

अरण्यपर्व - अध्याय २०७

॥ श्रीः ॥

### ३.२०७. अध्यायः २०७

Mahabharata - Vana Parva - Chapter Topics

मधुकैटभपुत्रेण धुन्धुना

तपस्तोषिताद्विरिञ्चादवध्यत्वादिवरग्रहणेन देवानां पीडनम् ॥ १ ॥

उदङ्गचोदितेन कुवलाश्वेन समुद्रमध्यमधिवसतस्तस्य ब्रह्मास्त्रेण  
दहनम् ॥ २ ॥

तदा देवादिभिः कुवलाश्वस्य धुन्धुमार इति नामकरणेन तस्मै  
वरदानपूर्वकं स्वस्वस्थानंप्रति गमनम् ॥ ३ ॥

मार्कण्डेयेन युधिष्ठिरंप्रति तत्पुत्राणां नामकथनपूर्वकं  
धुन्धुमारोपाख्यानस्तवनम् ॥ ४ ॥

Mahabharata - Vana Parva - Chapter Text

३-२०७-० (२४०६१)

मार्कण्डेय उवाच । ३-२०७-०क्ष् (२४६८)

धुन्धुर्नाम महाराज तयोः पुत्रो महाद्युतिः ।

स तपोऽतप्यत महन्महावीर्यपराक्रमः ॥ ३-२०७-१ (२४०६२)

अतिष्ठदेकपादेन कृशो धमनिसंततः ।

तस्मै ब्रह्मा ददौ प्रीतो वरं वव्रे स च प्रभुम् ॥ ३-२०७-२ (२४०६३)

देवदानवयक्षाणां सर्पगन्धर्वरक्षसाम् ।

अवध्योऽहं भवेयं वै वर एष वृतो मया ॥ ३-२०७-३ (२४०६४)

एवं भवतु गच्छेति तमुवाच पितामहः ।

स एवमुक्तस्तत्पादौ मूर्ध्ना स्पृष्ट्वा जगाम ह ॥ ३-२०७-४ (२४०६५)

सतु धुन्धुर्वरं लब्ध्वा महवीर्यपराक्रमः ।

अनुस्मरन्पितृवधं द्रुतं विष्णुमुपागमत् ॥ ३-२०७-५ (२४०६६)

सतु देवान्सगन्धर्वाञ्जित्वा धुन्धुरमर्षणः ।

बबाध सर्वानसकृद्विष्णुं देवांश्च वै भृशम् ॥ ३-२०७-६ (२४०६७)

समुद्रवालुकापूर्णे उज्जानक इति स्मृते ।

आगम्य च स दुष्टात्मा तं देशं भरतर्षभ ।

बाधतेस्म परं शक्त्या तमुदङ्गाश्रमं विभो ॥ ३-२०७-७ (२४०६८)

अन्तर्भूमिगतस्तत्र वालुकान्तर्हितस्तथा ।

मधुकैटभयोः पुत्रो धुन्धुर्भूमिपराक्रमः ॥ ३-२०७-८ (२४०६९)

शेते लोकविनाशाय तपोबलमुपाश्रितः ।

उदङ्गस्याश्रमाभ्याशे निःश्वसन्पावकार्चिषः ॥ ३-२०७-९ (२४०७०)

एतस्मिन्नेव काले तु राजा सबलवाहनः ।

कुवलाश्वो नरपतिरन्वितो बलशालिनाम् ॥ ३-२०७-१० (२४०७१)  
 सहस्रैरेकविंशत्या पुत्राणामरिमर्दनः ।  
 प्रायादुदङ्कसहितो धुन्धोस्तस्य वधाय वै ॥ ३-२०७-११ (२४०७२)  
 तमाविशत्ततो विष्णुर्भगवांस्तेजसा प्रभुः ।  
 उदङ्कस् नियोगेन लोकानां हितकाम्यया ॥ ३-२०७-१२ (२४०७३)  
 तस्मिन्प्रयाते दुर्धर्षे दिवि शब्दो महानभूत् ।  
 एष श्रीमान्नृपसुतो धुन्धुमारो भविष्यति ॥ ३-२०७-१३ (२४०७४)  
 दिव्यैश्च पुष्पैस्तं देवाः समन्तात्पर्यवाकिरन् ।  
 देवदुन्दुभयश्चापि नेदुः स्वयमनीरिताः ॥ ३-२०७-१४ (२४०७५)  
 शीतश्च वायुः प्रववौ प्रयाणे तस्य धीमतः ।  
 विपांसुलां महीं कुर्वन्ववर्षं च सुरेश्वरः ।  
 गप्रदक्षिणाश्चाप्यभवन्वन्यास्तं समृगद्विजाः' ॥ ३-२०७-१५ (२४०७६)  
 अन्तरिक्षे विमानानि देवतानां युधिष्ठिर ।  
 तत्रैव समदृश्यन्त धुन्धुर्यत्र महासुरः ॥ ३-२०७-१६ (२४०७७)  
 कुवलाश्वस्य धुन्योश्च युद्धकौतूहलान्विताः ।  
 देवगन्धर्वसहिताः समवेक्षन्महर्षयः ॥ ३-२०७-१७ (२४०७८)  
 नारायणेन कौरव्य तेजसाऽऽप्यायितस्तदा ।  
 स गतो नृपतिः क्षिप्रं पुत्रैस्तैः सर्वतो दिशम् ॥ ३-२०७-१८ (२४०७९)  
 अर्णवं स्वानयामास कुवलाश्वो महीपतिः ।  
 गहितार्तं सर्वलोकानामुदङ्कस्य वशे स्थितः' ॥ ३-२०७-१९ (२४०८०)  
 कुवलाश्वस् पुत्रैश्च तस्मिन्वै वालुकार्णवे ।  
 सप्तभिर्दिवसैः स्वात्वा दृष्टो धुन्धुर्महाबलः ॥ ३-२०७-२० (२४०८१)  
 आसीद्धोरं वपुस्तस्य वालुकान्तर्हितं महत् ।  
 दीप्यमानं यथा सूर्यस्तेजसा भरतर्षभ ॥ ३-२०७-२१ (२४०८२)  
 ततो धुन्धुर्महाराज दिशमावृत्य पश्चिमाम् ।  
 सुप्तोऽभूद्राजशार्दूल कालानलसमद्युतिः ॥ ३-२०७-२२ (२४०८३)  
 कुवलाश्वस्य पुत्रैस्तु सर्वतः परिवारितः ।  
 अभिद्रुतः शरैस्तीक्ष्णैर्गदाभिर्मुसलैरपि ॥ ३-२०७-२३ (२४०८४)  
 प्टसैः परिधैः प्रासैः खड्गैश्च विमलैः शितैः ।  
 सवध्यमानः संक्रुद्धः समुत्तस्थौ महाबलः ॥ ३-२०७-२४ (२४०८५)  
 क्रुद्धश्चाभक्षयत्तेषां शस्त्राणि विविधानि च ।  
 आस्याद्वमन्पावकं स संवर्तकसमं तदा ॥ ३-२०७-२५ (२४०८६)  
 तान्सर्वान्नृपतेः पुत्रानदहत्स्वेन तेजसा ।  
 मुखजेनाग्निना क्रुद्धो लोकानुद्वर्तयन्निव ॥ ३-२०७-२६ (२४०८७)  
 क्षणेन राजशार्दूल पुरेव कपिलः प्रभुः ।  
 सगरस्यात्मजान्क्रुद्धस्तदङ्गतमिवाभवत् ॥ ३-२०७-२७ (२४०८८)

तेषु क्रोधाग्निदग्धेषु तदा भरतसत्तम ।  
 तं प्रबुद्धं महात्मानं कुम्भकर्णमिवापरम् ।  
 आससाद महातेजाः कुवलाश्वो महीपतिः ॥ ३-२०७-२८ (२४०८९)  
 तस्य वारिमहाराज सुस्राव बहु देहतः ।  
 तत्तदापीयतेतेजो राज्ञा वारिमयं नृप ॥ ३-२०७-२९ (२४०९०)  
 योगी योगेन सृष्टं स समयित्वा च वारिणा ।  
 ब्रह्मास्त्रेण ततो राजा दैत्यं क्रूरपराक्रमम् ।  
 ददाह भरतश्रेष्ठ सर्वलोकभवाय वै ॥ ३-२०७-३० (२४०९१)  
 सोऽस्त्रेण दग्ध्वा राजर्षिः कुवलाश्वो महासुरम् ।  
 सुरशत्रुममित्रघ्नस्त्रैलोक्येश इवापरः ॥ ३-२०७-३१ (२४०९२)  
 धुन्धोर्वधात्तदा राजा कुवलाश्वो महामनाः ।  
 धुन्धुमार इतिख्यातो नाम्ना समभवत्ततः ॥ ३-२०७-३२ (२४०९३)  
 प्रीतैश्च त्रेदशैः सर्वैर्महर्षिमसितैस्तदा ।  
 परं वृणीष्वत्युक्तः स प्राञ्जलिः प्रणतस्तदा ।  
 अतीव मुदितो राजन्निदं वचनमब्रवीत् ॥ ३-२०७-३३ (२४०९४)  
 दद्यां वित्तं द्विजाग्येभ्यः शत्रूणां चापि दुर्जयः ।  
 सख्यं च विष्णुना मे स्याद्भूतेष्वद्रोह एव च ।  
 धर्मे रतिश् सततं स्वर्गे वासस्तथाऽक्षयः ॥ ३-२०७-३४ (२४०९५)  
 तथाऽस्त्विति ततो देवैः प्रीतैरुक्तः स पार्थिवः ।  
 ऋषिभिश्च सगन्धर्वैरुदङ्केन च धीमता ॥ ३-२०७-३५ (२४०९६)  
 संभाष्य चैनं विविधैराशीर्वादैस्ततो नृषम् ।  
 देवा महर्षयश्चापि स्वानि स्नानानि भेजिरे ॥ ३-२०७-३६ (२४०९७)  
 तस्य पुत्रास्त्रयः शिष्टा युधिष्ठिर तदाऽभवन् ।  
 दृढाश्वः कपिलाश्वश्च भद्राश्वश्चैव भारत ॥ ३-२०७-३७ (२४०९८)  
 तेभ्यः परम्परा राजन्निक्ष्वाकूणां महात्मनाम् ।  
 श्वंशस्य सुमहाभाग राज्ञाममिततेजसाम् ॥ ३-२०७-३८ (२४०९९)  
 एवंसं निहतस्तेन कुवलाश्वेन सत्तम ।  
 धुन्धुर्नाम महादैत्यो मधुकैटभयोः सुतः ॥ ३-२०७-३९ (२४१००)  
 कुवलाश्वश्च नृपतिर्धुन्धुमार इति स्मृतः ।  
 नाम्ना च गुणयुक्तेन तदाप्रभृति सोऽभवत् ॥ ३-२०७-४० (२४१०१)  
 एतत्ते सर्वमाख्यातं यन्मां त्वं परिपृच्छसि ।  
 धौन्धुमारमुपाख्यातं प्रथितं यस्य कर्मणा ॥ ३-२०७-४१ (२४१०२)  
 इदं तु पुण्यमाख्यातं विष्णोः समनुकीर्तनम् ।  
 शृणुयाद्यः स धर्मात्मा पुत्रवांश्च भवेन्नरः ॥ ३-२०७-४२ (२४१०३)  
 आयुष्मान्भूतिमांश्चैव श्रुत्वा भवति पर्वसु ।  
 न च व्याधिभयं किंचित्प्राप्नोति विगतज्वरः ॥ ३-२०७-४३ (२४१०४)



इति श्रीमन्महाभारते अरण्यपर्वणि मार्कण्डेयसमास्यापर्वणि  
सप्ताधिकद्विशततमोऽध्यायः ॥ २०७ ॥

Mahabharata - Vana Parva - Chapter Footnotes

३-२०७-३० वृष्टिं सगमयित्वाविचारिणा इति क । थ । पाठः । वह्निं  
च शमयामास वारिणा इति झ । पाठः ॥

अरण्यपर्व - अध्याय २०८

॥ श्रीः ॥

३.२०८. अध्यायः २०८

Mahabharata - Vana Parva - Chapter Topics

मार्कण्डेयेन युधिष्ठिरं प्रति पतिव्रतामाहात्म्यकथनारम्भः ॥ १ ॥

Mahabharata - Vana Parva - Chapter Text

३-२०८-० (२४१०५)

वैशम्पायन उवाच । ३-२०८-०क्ष (२४६९)

ततो युधिष्ठिरो राजा मार्कण्डेयं महाद्युतिम् ।

प्रपच्छ भरतश्रेष्ठ धर्मप्रश्नं स दुर्वचम् ॥ ३-२०८-१ (२४१०६)

श्रोतुमिच्छामि भगवन्स्त्रीणां माहात्म्यमुत्तमम् ।

कथ्यमानं त्वया विप्र सूक्ष्मं धर्म्यं च तत्त्वतः ॥ ३-२०८-२ (२४१०७)

प्रत्यक्षमिह विप्रर्षे देवा दृश्यन्ति सत्तम ।

सूर्याचन्द्रमसौ वायुः पृथिवी वह्निरेव च ॥ ३-२०८-३ (२४१०८)

पिता माता च भगवान्गाव एव च सत्तम ।

यच्चान्यदेव विहितं तच्चापि भृगुनन्दन ॥ ३-२०८-४ (२४१०९)

मन्येऽहं गुरुवत्सर्वमेकपत्न्यस्तथा स्त्रियः ।

पतिव्रतानां शुश्रूषा दुष्करा प्रतिभाति मे ।

पतिव्रतानां माहात्म्यं वक्तुमर्हसि नः प्रभो ॥ ३-२०८-५ (२४११०)

निरुध्य चेन्द्रियग्रामं मनः संरुध्य चानघ ।

पतिं दैवतवच्चापि चिन्तयन्त्य स्थिता हि या ॥ ३-२०८-६ (२४१११)

भगवन्दुष्करं त्वेतत्प्रतिभाति मम प्रभो ।

मातापित्रोश्च शुश्रूषा स्त्रीणां भर्तरि च द्विज ॥ ३-२०८-७ (२४११२)

स्त्रीणां धर्मात्सुघोराद्धि नान्यं पश्यामि दुष्करम् ।

साध्वाचाराः स्त्रियो ब्रह्मन्कुर्वन्तीह सदादृताः ॥ ३-२०८-८ (२४११३)

दुष्करं खलु कुर्वन्ति पितरो मातरश्च वै ।

एकपत्न्यश्च या नार्यो याश् सत्यं वदन्त्युत ॥ ३-२०८-९ (२४११४)  
 कुक्षिणा दशमासांश्च गर्भं संधारयन्ति याः ।  
 नार्यः कालेन संबूय किमद्भुततरं ततः ॥ ३-२०८-१० (२४११५)  
 संशयं परमं प्राप्य वेदनामतुलामपि ।  
 प्रजायन्ते सुतान्नार्यो दुःखेन महता विभो ॥ ३-२०८-११ (२४११६)  
 पुष्णन्ति चापि महता स्नेहेन द्विजपुङ्गव ।  
 गचिन्तयन्ति ततश्चापि किंशीलोऽयं भविष्यति ॥ ३-२०८-१२ (२४११७)  
 याश्च क्रूरेषु सर्वेषु वर्तमाना जुगुप्सिताः ।  
 स्वकर्म कुर्वन्ति सदा दुष्करं तच्च मे मतम् ॥ ३-२०८-१३ (२४११८)  
 क्षत्रधर्मसमाचारतत्त्वं व्याख्याहि मे द्विज ।  
 धर्मः सुदुर्लभो विप्र नृशंसेन महात्मना ॥ ३-२०८-१४ (२४११९)  
 एतदिच्छामि भगवन्प्रश्नं प्रश्नविदांवर ।  
 श्रोतुं भृगुकुलश्रेष्ठ शुश्रूषे तव सुव्रत ॥ ३-२०८-१५ (२४१२०)  
 मार्कण्डेय उवाच । ३-२०८-१६क्ष (२४७०)  
 हन्त तेऽहं समाख्यास्ये प्रश्नमेतं सुदुर्वचम् ।  
 तत्त्वेन भरतश्रेष्ठ गदतस्तन्निबोध मे ॥ ३-२०८-१६ (२४१२१)  
 मातरं श्रेयसीं तात पितृनन्ये तु मेनिरे ।  
 दुष्करं कुरुते माता विवर्धयति या प्रजाः ॥ ३-२०८-१७ (२४१२२)  
 तपसा देवतेज्याभिर्वन्दनेन तितिक्षया ।  
 सुप्रशस्तैरुपायैश्चापीहन्ते पितरः सुतान् ॥ ३-२०८-१८ (२४१२३)  
 एवं कृच्छ्रेण महता पुत्रं प्राप्य सुदुर्लभम् ।  
 चिन्तयन्ति सदा वीर कीदृशोऽयं भविष्यति ॥ ३-२०८-१९ (२४१२४)  
 आशंसते हि पुत्रेषु पिता माता च भारत ।  
 यशः कीर्तिमथैश्वर्यं तेजो धर्मं तथैव च ॥ ३-२०८-२० (२४१२५)  
 गमातुः पितुश्च राजेन्द्र सततं हितकारिणोः ।  
 तयोराशां तु सफलां यः करोति स धर्मवित् ॥ ३-२०८-२१ (२४१२६)  
 पिता माता च राजेन्द्र तुष्यतो यस् नित्यशः ।  
 इह प्रेत्य च तस्याथ कीर्तिर्धर्मश्च शाश्वतः ॥ ३-२०८-२२ (२४१२७)  
 नैव यज्ञक्रियाः काश्चिन्न श्राद्धं नोपवासकम् ।  
 या तु भर्तरि शुश्रूषा तया स्वर्गं जयत्युत ॥ ३-२०८-२३ (२४१२८)  
 एतत्प्रकरणं राजन्नधिकृत्य युधिष्ठिर ।  
 पतिव्रतानां नियतं धर्मं चावाहितः शृणु ॥ ३-२०८-२४ (२४१२९)

इति श्रीमन्महाभारते अरण्यपर्वणि मार्कण्डेयसमास्यापर्वयणि  
 अष्टाधिकद्विशततमोऽध्यायः ॥ २०८ ॥

Mahabharata - Vana Parva - Chapter Footnotes

३-२०८-१३ ये चक्रूरेषु इति झ । पाठः ॥

३-२०८-२० प्रजाधर्म इति झ । पाठः ॥

---

अरण्यपर्व - अध्याय २०९

॥ श्रीः ॥

३.२०९. अध्यायः २०९

Mahabharata - Vana Parva - Chapter Topics

तरुतले तपस्यता कौशिकेनात्मोपरि पुरीषोत्सृष्ट्या बलाकायाः

सक्रोधनिरीक्षणेन दहनम् ॥ १ ॥

तथा भिक्षार्थं पतिव्रतायाः कस्याश्चिद्गृहं प्रविष्टं

भिक्षादाने चिरीकरणेन रुष्टं च कौशिकंप्रति तथा स्वत्य

बलाकावृत्तान्तावगतिसूचनेन स्वशक्तिप्रकाशनपूर्वकं धर्मावगतये

धर्मव्याधसमीपगमनचोदना ॥ २ ॥

Mahabharata - Vana Parva - Chapter Text

३-२०९-० (२४१३०)

मार्कण्डेय उवाच । ३-२०९-०क्ष (२४७१)

कश्चिद्द्विजातिप्रवरो वेदाध्यायी तपोधनः ।

तपस्वी धर्मशीलश्च कौशिको नाम भारत ॥ ३-२०९-१ (२४१३१)

साङ्गोपनिषदान्वेदानधीते द्विजसत्तमः ।

सवृक्षमूले कस्मिंश्चिद्वेदानुच्चारयन्स्थितः ॥ ३-२०९-२ (२४१३२)

उपरिष्ठाच्च वृक्षस्य बलाका संन्यलीयत ।

तथा पुरीषमुत्सृष्टं ब्राह्मणस्य तदोपरि ॥ ३-२०९-३ (२४१३३)

समवेक्ष्यततः क्रुद्धः सममध्यायत द्विजः ।

गतां बलाकां महाराज निलीनां नगमूर्धनि ॥ ३-२०९-४ (२४१३४)

भृशं क्रोधाभिभूतेन बलाका सा निरीक्षिता ।

अपध्याता च विप्रेण न्यपतद्धरणीतले ॥ ३-२०९-५ (२४१३५)

बलाकां पतितां दृष्ट्वा गतसत्वामचेतनाम् ।

कारुण्यादभिसंतप्तः पर्यशोचत तां द्विजः ।

अकार्यं कृतवानस्मि द्वेषरागबलात्कृतः ॥ ३-२०९-६ (२४१३६)

इत्युक्ताव बहुशो विद्वान्ग्रामं भैक्षाय संश्रितः ।

ग्रामे शुचीनि प्रचरन्कुलानि भरतर्षभ ॥ ३-२०९-७ (२४१३७)

देहीति याचमानोऽसौ तिष्ठेत्युक्तः स्त्रिया ततः ।

शौचं तु यावत्कुरुते भाजनस्य कुटुम्बिवी ॥ ३-२०९-८ (२४१३८)

एतस्मिन्नन्तरे राजन्क्षुधासंपीडितो भृशम् ।  
 भर्ता प्रविष्टः सहसा तस्या भरतसत्तम ॥ ३-२०९-९ (२४१३९)  
 सा तु दृष्ट्वा पतिं साध्वी ब्राह्मणं व्यपहाय तम् ।  
 पाद्यमाचमनीयं वै ददौ भर्तुस्तथाऽऽसनम् ॥ ३-२०९-१० (२४१४०)  
 प्रह्ला पर्यचरच्चापि भर्तारमसितेक्षणा ।  
 आहारेणाथ भक्ष्यैश्च वाक्यैः सुमधुरैस्तथा ॥ ३-२०९-११ (२४१४१)  
 उच्छ्रष्टं भाविता भर्तुर्भुङ्क्ते नित्यं युधिष्ठिर ।  
 दैवतं च पतिं मेने भर्तुश्चित्तानुसारिणी ॥ ३-२०९-१२ (२४१४२)  
 कर्मणा मनसा वाचा नात्यश्नान्नापि चापिवत् ।  
 तं सर्वभावोपगता पतिशुश्रूषणे रता ॥ ३-२०९-१३ (२४१४३)  
 साध्वाचारा शुचिर्दक्षा कुटुम्बस्य हितैषिणी ।  
 भर्तुश्चापि हितं यत्तत्सततं साऽनुवर्तते ॥ ३-२०९-१४ (२४१४४)  
 देवतातिथिभृत्यानां श्वश्रूश्चशुरयोस्तथा ।  
 शुश्रूषणपरा नित्यं सततं संयतेन्द्रिया ॥ ३-२०९-१५ (२४१४५)  
 सा ब्राह्मणं तदा दृष्ट्वा संस्थितं भैक्षकाङ्क्षिणम् ।  
 कुर्वती पतिशुश्रूषां सस्माराथ शुभेक्षणा ॥ ३-२०९-१६ (२४१४६)  
 व्रीडिता साऽभवत्साध्वी तदा भरतसत्तम ।  
 भिक्षामादाय विप्राय निर्जगाम यशस्विनी ॥ ३-२०९-१७ (२४१४७)  
 ब्राह्मण उवाच । ३-२०९-१८क्ष (२४७२)  
 किमिदं भवति त्वं मां तिष्ठेत्युक्त्वा वराङ्गने ।  
 उपरोधं कृतवती न विसर्जितवत्यसि ॥ ३-२०९-१८ (२४१४८)  
 मार्कण्डेय उवाच । ३-२०९-१९क्ष (२४७३)  
 ब्राह्मणं क्रोधसंतप्तं ज्वलन्तमिव तेजसा ।  
 दृष्ट्वा साध्वी मनुष्येन्द्रसान्त्वपूर्वं वचोऽब्रवीत् ॥ ३-२०९-१९ (२४१४९)  
 गक्षमस्वविप्रप्रवर क्षमस्व स्त्रीजडात्मताम् ।  
 प्रसीद भगवन्मह्यं कृपां कुरु मयि द्विज' ॥ ३-२०९-२० (२४१५०)  
 क्षन्तुमर्हसि मे विद्वन्भर्ता मे दैवतं महत् ।  
 स चापि क्षुधितः श्रान्तः प्राप्तः शुश्रूषितोमया ॥ ३-२०९-२१ (२४१५१)  
 ब्राह्मण उवाच । ३-२०९-२२क्ष (२४७४)  
 ब्राह्मणआ न गरीयांसो गरीयांस्ते पतिः कृतः ।  
 गृहस्थधर्मे वर्तन्ती ब्राह्मणानवमन्यसे ॥ ३-२०९-२२ (२४१५२)  
 इन्द्रोऽप्येषां प्रणमते किं पुनर्मानवो भुवि ।  
 अवलिप्ते न जानीषे वृद्धानां न श्रुतं त्वया ॥ ३-२०९-२३ (२४१५३)  
 ब्राह्मणा ह्यग्निदृशा दहेयुः पृथिवीमपि ।  
 गसपर्वतवनद्वीपां क्षिप्रमेवावमानिताः' ॥ ३-२०९-२४ (२४१५४)  
 स्र्युवाच । ३-२०९-२५क्ष (२४७५)

शनाहं बलाका विप्रर्षे त्यज क्रोधं तपोधन ।  
 अनया क्रुद्धया दृष्ट्या क्रुद्धः किं मां करिष्यसि ३-२०९-२५ (२४१५५)  
 नावजानाम्यहं विप्रान्देवैस्तुल्यान्मनस्विनः ।  
 अपराधमिमं विप्र क्षन्तुमर्हसि मेऽनघ ॥ ३-२०९-२६ (२४१५६)  
 जानामि तेजो विप्राणआं महाभाग्यं च धीमताम् ।  
 अपेयः सागरः क्रोधात्कृतो हि लवणोदकः ॥ ३-२०९-२७ (२४१५७)  
 तथैव दीप्ततपसां मुनीनां भावितात्मनाम् ।  
 येषां क्रोधाग्निरद्यापि समुद्रे नोपशाम्यति ।  
 ग्कस्तान्परिभवेन्मूढो ब्राह्मणानमितौजसः' ॥ ३-२०९-२८ (२४१५८)  
 ब्राह्मणानां परिभवाद्वातापिः सुदुरात्मवान् ।  
 अगस्त्यमृषिमासाद्य जीर्णः क्रूरो महासुरः ॥ ३-२०९-२९ (२४१५९)  
 बहुप्रभावाः श्रूयन्ते ब्राह्मणानां महात्मनाम् ।  
 क्रोधः सुविपुलो ब्रह्मन्प्रसादश्च महात्मनाम् ।  
 अस्मिंस्त्वतिक्रमे ब्रह्मन्क्षन्तुमर्हसि मेऽनघ ॥ ३-२०९-३० (२४१६०)  
 पतिशुश्रूषया धर्मो य स मे रोचते द्विज ।  
 दैवतेष्वपि सर्वेषु भर्ता मे दैवतं परम् ॥ ३-२०९-३१ (२४१६१)  
 अविशेषेण तस्याहं कुर्यां धर्मं द्विजोत्तम ।  
 शुश्रूषायाः फलं पश्य पत्युर्ब्राह्मण यादृशम् ॥ ३-२०९-३२ (२४१६२)  
 बलाका हि त्वया दग्धा रोषात्तद्विदितं मया ।  
 क्रोधः शत्रुः शरीरस्थो मनुष्याणां द्विजोत्तम ॥ ३-२०९-३३ (२४१६३)  
 ग्मास्म क्रुध्यो बलाकेव न वध्याऽस्मि पतिव्रता' ।  
 यः क्रोधमोहौ त्यजति तं देवा ब्राह्मणं विदुः ॥ ३-२०९-३४ (२४१६४)  
 यो वदेदिह सत्यानि गुरुं संतोषयेत च ।  
 हिंसितश्च त हिंसेत तं देवा ब्राह्मणं विदुः ॥ ३-२०९-३५ (२४१६५)  
 जितेन्द्रियो धर्मपरः स्वाध्यायनिरतः शुचिः ।  
 कामक्रोधौ वशौ यस्य तं देवा ब्राह्मणं विदुः ॥ ३-२०९-३६ (२४१६६)  
 यस्य चात्मसमो लोको धर्मज्ञस्य मनस्विनः ।  
 सर्वधर्मेषु चरतस्तं देवा ब्राह्मणं विदुः ॥ ३-२०९-३७ (२४१६७)  
 योऽध्यापयेदधीयीत यजेद्वा याजयीत वा ।  
 दद्याद्वाऽपि यथाशक्ति तं देवा ब्राह्मणं विदुः ॥ ३-२०९-३८ (२४१६८)  
 ब्राह्मचारी वदान्यो योप्यधीयाद्द्विजपुङ्गवः ।  
 स्वाध्यायवानमत्तो वै तं देवा ब्राह्मणं विदुः ॥ ३-२०९-३९ (२४१६९)  
 यद्ब्राह्मणानां कुशलं तदेषां परिकीर्तयेत् ।  
 सत्यं तथा व्याहरतां नानृते रमते मनः ॥ ३-२०९-४० (२४१७०)  
 धनं तु ब्राह्मणस्याहुः स्वाध्यायं दममार्जवम् ।  
 इन्द्रियाणां निग्रहं च शाश्वतं द्विजसत्तम ॥ ३-२०९-४१ (२४१७१)

सत्याजवे धर्ममाहुः परं धर्मविदो जनाः ।  
 दुर्ज्ञेयः शाश्वतो धर्मः स च सत्ये प्रतिष्ठितः ॥ ३-२०९-४२ (२४१७२)  
 श्रुतिप्रमाणो धर्मः स्यादिति वृद्धानुशासनम् ।  
 बहुधा दृश्यते धर्मः सूक्ष्म एव द्विजोत्तम ॥ ३-२०९-४३ (२४१७३)  
 भगवानपि धर्मज्ञः स्वाद्यायनिरतः शुचिः ।  
 न तु तत्त्वेन भगवन्दर्मं वेत्सीति मे मतिः ॥ ३-२०९-४४ (२४१७४)  
 यदि विप्र न जानीषे धर्मं परमकं द्विज ।  
 धर्मव्याधं तत पृच्छ गत्वा तु मिथिलां पुरीम् ॥ ३-२०९-४५ (२४१७५)  
 मातापितृभ्यां शुश्रूषुः सत्यवादी जितेन्द्रियः ।  
 मिथिलायां वसेद्वाधः स ते धर्मान्प्रवक्ष्यति ॥ ३-२०९-४६ (२४१७६)  
 तत्र गच्छस्व भद्रं ते यथाकामं द्विजोत्तम ।  
 ग्याधः परमधर्मात्मा स ते छेत्स्यति संशयम् ॥ ३-२०९-४७ (२४१७७)  
 अत्युक्तमपि मे सर्वं क्षन्तुमर्हस्यनिन्दित ।  
 स्त्रियो ह्यवध्याः सर्वेषां ये धर्ममभिविन्दते ॥ ३-२०९-४८ (२४१७८)  
 ब्राह्मण उवाच । ३-२०९-४९क्ष (२४७६)  
 प्रीतोस्मि तव भद्रं ते गतः क्रोधश्च शोभने ।  
 उपालम्भस्त्वया प्रोक्तो मम निश्चयसं परम् ॥ ३-२०९-४९ (२४१७९)  
 स्वस्ति तेऽस्तु गमिष्यामि साधयिष्यामि शोभने ।  
 गधन्या त्वमसि कल्याणि यस्याः स्याद्वृत्तमीदृशम् । ३-२०९-५० (२४१८०)  
 मारकण्डेय उवाच । ३-२०९-५१क्ष (२४७७)  
 ३-२०९-५१ (२४१८१)  
 तथा विसृष्टो निर्गत्य स्वमेव भवनं ययौ ।  
 विनिन्दन्स स्वमात्मानं कौशिको द्विजसत्तमः ॥

Mahabharata - Vana Parva - Chapter Footnotes

३-२०९-२८ दण्डकेनोपशाम्यति इति झ । पाठः ॥

३-२०९-४८ अभिविन्दते जानन्तीत्यर्थः ॥

३-२०९-५० साधयिष्यामि स्वकार्यमिति शेषः ॥

अरण्यपर्व - अध्याय २१०

॥ श्रीः ॥

३.२१०. अध्यायः २१०

Mahabharata - Vana Parva - Chapter Topics

कौशिकनामकेन द्विजवरेण पतिव्रतावचनाद्धर्मावगतये

धर्मव्याधंप्रति गमनम् ॥ १ ॥

व्याधेन तस्मै नानाधर्मोपदेशः ॥ २ ॥

३-२१०-० (२४१८२)

मार्कण्डेय उवाच । ३-२१०-०क्ष (२४७८)

चिन्तयित्वा तदाश्चर्यं स्त्रिया प्रोक्तमशेषतः ।

विनिन्दन्स द्विजोऽऽत्मानमागस्कृत इवाबभौ ॥ ३-२१०-१ (२४१८३)

चिन्तयानः स धर्मस्य सूक्ष्मां गतिमथाब्रवीत् ।

श्रद्धधानेन वै भाव्ये गच्छामि मिथिलामहम् ॥ ३-२१०-२ (२४१८४)

कृतात्मा धर्मवित्तस्यां व्याधो निवसते किल ।

तं गच्चाभ्यहमद्यैव धर्मं प्रष्टुं तपोधनम् ॥ ३-२१०-३ (२४१८५)

इतिसंचिन्त्य मनसा श्रद्धधानः स्त्रिया वचः ।

बलाकाप्रत्ययेनासौ धर्म्यैश्च वचनैः शुभैः ॥ ३-२१०-४ (२४१८६)

संप्रतस्थे स मिथिलां कौतूहलसमन्वितः ।

अतिक्रामन्नरण्यानि ग्रामांश्च नगराणि च ॥ ३-२१०-५ (२४१८७)

ततो जगाम मिथिलां जनकेन सुरक्षिताम् ।

धर्मसेतुसमाकीर्णां यज्ञोत्सववतीं शुभाम् ॥ ३-२१०-६ (२४१८८)

गोपुराट्टालकवतीं हर्म्यप्राकारशोभनाम् ।

प्रविश्य नगरीं रम्यां विमानैर्बहुभिर्युताम् ॥ ३-२१०-७ (२४१८९)

पण्यैश्च बहुभिर्युक्तां सुविभक्तमहापथाम् ।

अश्वै रथैस्तथा नागैर्योधैश्च बहुभिर्युताम् ॥ ३-२१०-८ (२४१९०)

हृष्टपुष्टजनाकीर्णां नित्योत्सवसमाकुलाम् ।

सोऽपस्यद्बहुवृत्तान्तां ब्राह्मणः समतिक्रमन् ॥ ३-२१०-९ (२४१९१)

धर्मव्याधमपृच्छच्च स चास्य कथितो द्विजैः ।

अपश्यत्तत्रगत्वा तं सूनामध्ये व्यवस्थितम् ॥ ३-२१०-१० (२४१९२)

मार्गमाहिपमांसानि विक्रीणन्तं तपस्विनम् ।

आकुलत्वाच्च क्रेतृणामेकान्ते संस्थितो द्विजः ॥ ३-२१०-११ (२४१९३)

स तु ज्ञाता द्विजं प्राप्तं सहसा संभ्रमोत्थितः ।

आजगाम यतो विप्रः स्थित एकान्तआसने ॥ ३-२१०-१२ (२४१९४)

व्याध उवाच । ३-२१०-१३क्ष (२४७९)

अभिवादये त्वां भगवन्स्वागतं ते द्विजोत्तम ।

अहं व्याधो हि भद्रं ते किं करोमि प्रशाधि माम् ॥ ३-२१०-१३ (२४१९५)

एकपत्न्या यदुक्तोसि गच्छ त्वं मिथिलामिति ।

जानाम्येतदहं सर्वं यदर्थं त्वमिहागतः ॥ ३-२१०-१४ (२४१९६)

श्रुत्वा च तस्य तद्वाक्यं स विप्रो भृशविस्मितः ।

द्वितीयमिदमाश्चर्यमित्यचिन्तयत द्विजः ॥ ३-२१०-१५ (२४१९७)

अदेशस्थं हि ते स्तानमिति व्याधोऽब्रवीद्विद्वजम् ।  
 गृहं गच्छाव भगवन् यदि ते रोचतेऽनघ ॥ ३-२१०-१६ (२४१९८)  
 मार्कण्डेय उवाच । ३-२१०-१७क्ष् (२४८०)  
 बाढमित्येव तं विप्रो हृष्टो वचनमब्रवीत् ।  
 अग्रतस्तु द्विजं कृत्वा स जगाम गृहं प्रति ॥ ३-२१०-१७ (२४१९९)  
 प्रविश्य च गृहं रम्यमासनेनाभिपूजितः ।  
 गार्ध्व्येण च स वै तेन व्याधेन द्विजसत्तमः' ॥ ३-२१०-१८ (२४२००)  
 पाद्यमाचमनीयं च प्रतिगृह्य द्विजोत्तमः ।  
 ततः सुखोपविष्टं व्याधं वचनमब्रवीत् ॥ ३-२१०-१९ (२४२०१)  
 कर्मैतद्वै न सदृशं भवतः प्रतिभाति मे ।  
 अनुत्प्ये भृशं तात तव घोरेण कर्मणा ॥ ३-२१०-२० (२४२०२)  
 व्याध उवाच । ३-२१०-२१क्ष् (२४८१)  
 कुलोचितमिदं कर्म पितृपैतामहं परम् ।  
 वर्तमानस्य मे धर्मे स्वे मन्युं मा कृथा द्विज ॥ ३-२१०-२१ (२४२०३)  
 विधात्रा विहितं पूर्वं कर्म स्वमनुपालयन् ।  
 प्रयत्नाच्च गुरु वृद्धौ शुश्रूषेऽहं द्विजोत्तम ॥ ३-२१०-२२ (२४२०४)  
 सत्यं वदे नाभ्यसूये यथाशक्ति ददामि च ।  
 देवतातिथिभृत्यानामवशिष्टेन वर्तये ॥ ३-२१०-२३ (२४२०५)  
 न कुत्सयाम्यहं किञ्चिन्न गह्रं बलवत्तरम् ।  
 कृतमन्वेति कर्तारं पुरा कर्म द्विजेत्तम ॥ ३-२१०-२४ (२४२०६)  
 कृषिगोरक्ष्यवाणिज्यमिह लोकस्य जीवनम् ।  
 दण्डनीतिस्त्रयो विद्या तेन लोको भवत्युत ॥ ३-२१०-२५ (२४२०७)  
 कर्म शूद्रे कृषिवैश्ये संग्रामः क्षत्रिये स्मृतः ।  
 ब्रह्मचर्यतपोमन्त्राः सत्यं च ब्राह्मणे सदा ॥ ३-२१०-२६ (२४२०८)  
 राजा प्रशास्ति धर्मेण स्वकर्मनिरताः प्रजाः ।  
 विकर्माणश्च ये केचित्तान्युनक्ति स्वकर्मसु ॥ ३-२१०-२७ (२४२०९)  
 भेतव्यं हि सदा राज्ञां प्रजानामधिपा हिते ।  
 मारयन्ति विकर्मस्थं लुब्धा मृगमिवेषुभिः ॥ ३-२१०-२८ (२४२१०)  
 जनकस्येह विप्रर्षे विकर्मस्थो न विद्यते ।  
 स्वकर्मनिरता वर्णाश्चत्वारोपि द्विजोत्तम ॥ ३-२१०-२९ (२४२११)  
 स एष जनको राजा दुर्वृत्तमपि चेतसुतम् ।  
 दण्डं दण्डे निक्षिपति यथा न ग्लाति धार्मिकम् ॥ ३-२१०-३० (२४२१२)  
 सुयुक्तचारो नृपतिः सर्वं धर्मेण पश्यति ।  
 श्रीश्च राज्यं च दण्डश्च क्षत्रियाणां द्विजोत्तम ॥ ३-२१०-३१ (२४२१३)  
 राजानो हि स्वधर्मेण श्रियमिच्छन्ति भूयसीम् ।  
 सर्वेषामेव वर्णानां त्राता राजा भवत्युत ॥ ३-२१०-३२ (२४२१४)



परेण हि हतान्ब्रह्मन्वराहमहिषानहम् ।  
 न स्वयं हन्मि विप्रर्षे विक्रीणामि सदा त्वहम् ॥ ३-२१०-३३ (२४२१५)  
 न भक्षयामि मांसानि ऋतुगामी तथाह्यहम् ।  
 सदोपवासी च तथा नक्तभोजी सदा द्विज ॥ ३-२१०-३४ (२४२१६)  
 अशीलश्चापि पुरुषो भूत्वा भवति शीलवान् ।  
 प्राणिहिंसारतिश्चापि भवते धार्मिकः पुनः ॥ ३-२१०-३५ (२४२१७)  
 व्यभिचाराननरेन्द्राणां धर्मः संकीर्यते महान् ।  
 अधर्मो वर्तते चापि संकीर्यन्ते ततः प्रजाः ॥ ३-२१०-३६ (२४२१८)  
 भेरुण्डा वामनाः कुब्जाः स्थूलशीर्षास्तथैव च ।  
 क्लीबाश्चान्धाश्च बधिरा जायन्तेऽत्युच्चलोचनाः ॥ ३-२१०-३७ (२४२१९)  
 पार्थिवानामधर्मत्वात्प्रजानामभवः सदा ।  
 स एष राजा जनकः प्रजा धर्मेण पश्यति ॥ ३-२१०-३८ (२४२२०)  
 अनुगृह्णन्प्रजाः सर्वाः स्वधर्मनिरताः सदा ।  
 ग्पात्येष राजा जनकः पितृवद्विजसत्तम' ॥ ३-२१०-३९ (२४२२१)  
 येचैव मां प्रशंसन्ति येच निन्दन्ति मानवाः ।  
 सर्वान्सुपरिणीतेन कर्माणा तोषयाम्यहम् ॥ ३-२१०-४० (२४२२२)  
 ये जीवन्ति स्वधर्मेण संयुञ्जन्ति च पार्थिवाः ।  
 न किञ्चिदुपजीवन्ति दान्ता उत्थानसीलिनः ॥ ३-२१०-४१ (२४२२३)  
 शक्त्याऽन्नदानं सततं तितिक्षा धर्मनित्यता ।  
 यथार्हं प्रतिपूजा च सर्वभूतेषु वै दया ॥ ३-२१०-४२ (२४२२४)  
 त्यागान्नान्यत्र मर्त्यानां गुणास्तिष्ठान्ति पूरुषे ।  
 मृषावादं परिहरेत्कुर्यात्प्रियमयाचितः ॥ ३-२१०-४३ (२४२२५)  
 न च कामान्न संरम्भान्न द्वेषाद्धर्ममुत्सृजेत् ।  
 प्रिये नातिभृशं हृष्येदप्रिये न च संज्वरेत् ॥ ३-२१०-४४ (२४२२६)  
 न मुह्येदर्थकृच्छ्रेषु न च धर्मं परित्यजेत् ।  
 कर्म चेत्किञ्चिदन्यत्स्यादितरन्न तदाचरेत् ॥ ३-२१०-४५ (२४२२७)  
 यत्कल्याणमभिध्यायेत्तत्रात्मानं नियोजयेत् ।  
 न पापं प्रति पापः स्यात्साधुरेव सदा भवेत् ॥ ३-२१०-४६ (२४२२८)  
 आत्मनैव हतः पापो यः पापं कर्तुमिच्छति ।  
 कर्म चैतदसाधूनां वृजिनानामसाधुकम् ॥ ३-२१०-४७ (२४२२९)  
 न धर्मोस्तीति मन्वानाः शुचीनवहसन्ति ये ।  
 अश्रद्धधाना धर्मस् ते नश्यन्ति न संशयः ॥ ३-२१०-४८ (२४२३०)  
 महादृतिरिवाध्मातः पापो भवति नित्यदा ।  
 ग्साधुः सन्नतिमानेव सर्वत्रद्विजसत्तम' ॥ ३-२१०-४९ (२४२३१)  
 मूढानामवलिप्तानामसारं भाषितं भवेत् ।  
 दर्शयन्त्यन्तरात्मानं दिवा रूपमिवांशुमान् ॥ ३-२१०-५० (२४२३२)

न लोके राजते मूर्खः केवलात्मप्रशंसया ।  
 अपिचेह मृजाहीनः कृतविद्यः प्रकाशते ॥ ३-२१०-५१ (२४२३३)  
 अब्रुवन्कस्यचिन्निन्दामात्मपूजामवर्णयन् ।  
 न कश्चिद्गुणसंपन्नः प्रकाशो भुवि दृश्यते ॥ ३-२१०-५२ (२४२३४)  
 विकर्मणा तप्यमानः पापाद्विपरिमुच्यते ।  
 न तत्कुर्यां पुनरिति द्वितीयात्परिमुच्यते ॥ ३-२१०-५३ (२४२३५)  
 कर्मणा येन केनापि पापात्मा द्विजसत्तम ।  
 एवं श्रुतिरियं ब्रह्मन्धर्मेषु प्रतिदृश्यते ॥ ३-२१०-५४ (२४२३६)  
 पापनि बुद्ध्वेह पुरा कृतानि  
 स्वधर्मशीलो विनिहन्ति पश्चात् ।  
 धर्मो ब्रह्मन्नुदते ब्राह्मणानां  
 यत्कुर्वते पापमिह प्रमादात् ॥ ३-२१०-५५ (२४२३७)  
 पापं कृत्वा हि मन्येत नाहमस्मीति पूरुषः ।  
 शतं तु देवाः प्रपश्यन्ति स्वस्यैवान्तरपूरुषः ॥ ३-२१०-५६ (२४२३८)  
 चिकीर्षेदेव कल्यायणं श्रद्धधानोऽनसूयकः ॥ ३-२१०-५७ (२४२३९)  
 वसनस्येव च्छिद्राणइ साधूनां विवृणोति यः ।  
 गअपश्यन्नात्मनो दोषान्स पापः प्रेत्य नश्यति' ॥ ३-२१०-५८ (२४२४०)  
 पापं चेत्पूरुषः कृत्वा कल्याणमभिपद्यते ।  
 मुच्यते सर्वपापेभ्यो महाभ्रेणेव चन्द्रमाः ॥ ३-२१०-५९ (२४२४१)  
 यथाऽऽदित्यः समुद्यन्वै तमः सर्वं व्यपोहति ।  
 एवं कल्याणमातिष्ठन्सर्वपापैः प्रमुच्यते ॥ ३-२१०-६० (२४२४२)  
 पापानां विद्व्यधिष्ठानं लोभमोहौ द्विजोत्तम ।  
 गतस्मात्तौ विदुषा विप्र वर्जनीयौ विशेषतः' ॥ ३-२१०-६१ (२४२४३)  
 लुब्धाः पापं व्यवस्यन्ति नरा नातिबहुश्रुताः ।  
 अधर्म्या धर्मरूपेण तृणैः कूपा इवावृताः ॥ ३-२१०-६२ (२४२४४)  
 येषां पञ् पवित्राणि प्रलापा धर्मसंश्रितः ।  
 सर्वं हि विद्यते तेषु शिष्टाचारः सुदुर्लभः ॥ ३-२१०-६३ (२४२४५)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 दशाधिकद्विशततमोऽध्यायः ॥ २१० ॥

Mahabharata - Vana Parva - Chapter Footnotes

३-२१०-१ आगोऽपराधः कृतमननेत्यागस्कृतः ॥  
 ३-२१०-७ विमानैः साप्तभौमिकगृहैः ॥  
 ३-२१०-१० सूना वधस्थानं तन्मध्ये ॥  
 ३-२१०-१६ अदेशस्थं अयोग्यदेशस्थम् ॥

३-२१०-२२ गुरू मातापितरौ ॥  
 ३-२१०-२३ वर्तये जीवामि ॥  
 ३-२१०-२४ कुत्सा विद्यमानदोषसंकीर्तनम् । गर्हा  
 अविद्यमानदोषारोपः । पुराकृतं कर्मेति संबन्धः ॥  
 ३-२१०-२५ लोकः परलोकः ॥  
 ३-२१०-३० न ग्लाति न ग्लानि नयति ॥  
 ३-२१०-३६ व्यभिचारात्स्वैरगतेः ॥  
 ३-२१०-३७ भेरुण्डाः भयानकाः । उरुण्डाः इति ख । थ । ध । पाठः ॥  
 ३-२१०-४० सुपरिणीतेन साधुना ॥  
 ३-२१०-४१ ये संयुञ्जन्ति सम्यग्योगं सेनाविनेशं कुर्वन्ति तएव  
 पार्तिवा अन्ये चोरो इत्यर्थः ॥  
 ३-२१०-४४ संरम्भाद्भयात् ॥  
 ३-२१०-४५ अन्तं विपरीतं स्यात् इतरत्तादृशं द्वितीयं कल्याणमेवाचरेत् ॥  
 ३-२१०-४६ पापः पापी ॥  
 ३-२१०-४७ वृजिनानां व्यसनवताम् ॥  
 ३-२१०-४९ दृतिर्भस्त्रा । आध्यातः सन्नसारोपि पुष्टो भवेत् ॥  
 ३-२१०-५१ मृजाहीनः मलिनदेहः ॥  
 ३-२१०-५२ मूढस्वरूपमाह अब्रुवन्निति ॥  
 ३-२१०-५३ पापात् प्राक्कृतात् । द्वितीयात्करिष्यमाणात् ॥  
 ३-२१०-५४ जपतपस्तीर्थाद्यन्यतमेन येनकेनचिदपि कर्मणा पापात्  
 परिमुच्यत् इत्यनुषज्ज्यते ॥

अरण्यपर्व - अध्याय २११

॥ श्रीः ॥

३.२११. अध्यायः २११

Mahabharata - Vana Parva - Chapter Topics

कौशिकंप्रति धर्मव्याधेन शिष्टलक्षणादिकथनम् ॥ १ ॥

Mahabharata - Vana Parva - Chapter Text

३-२११-० (२४२४६)

मार्कण्डेय उवाच । ३-२११-०क्ष् (२४८२)

स तु विप्रो महाप्राज्ञ धर्मव्याधमपृच्छत् ।

शिष्टाचारं कथमहं विद्यामिति नरोत्तम ॥ ३-२११-१ (२४२४७)

गपञ्च कानि पवित्राणि शिष्टाचारेषु नित्यदा ।

एतदिच्छामि भद्रं ते श्रोतुं धर्मभृतांवर ।

त्वत्तो महामते व्याध तद्ब्रवीहि यथातथम् ॥ ३-२११-२ (२४२४८)  
 व्याध उवाच । ३-२११-३क्ष् (२४८३)  
 यज्ञो दानं तपो वेदाः सत्यं च द्विजसत्तम ।  
 पञ्चैतानि पवित्राणि शिष्टाचारेषु नित्यदा ॥ ३-२११-३ (२४२४९)  
 कामक्रोधौ वशे कृत्वा दम्भं लोभमनार्जवम् ।  
 धर्ममित्येवं संतुष्टास्ते शिष्टाः शिष्टसंमताः ॥ ३-२११-४ (२४२५०)  
 न तेषां भिद्यते वृत्तं यज्ञस्वाध्यायशीलिनाम् ।  
 आचारपालनं चैव द्वितीयं शिष्टलक्षणम् ॥ ३-२११-५ (२४२५१)  
 गुरुशुश्रूषणं सत्यमक्रोधो दानमेव च ।  
 एतच्चतुष्टयं ब्रह्मज्शिष्टाचारेषु नित्यदा ॥ ३-२११-६ (२४२५२)  
 शिष्टाचारे मनः कृत्वा प्रतिष्ठाप्य च सर्वशः ।  
 यामयं लभते तुष्टिं सा न शक्या ह्यतोऽन्यथा ॥ ३-२११-७ (२४२५३)  
 वेदस्योपनिषत्सत्यं सत्यस्योपनिषद्दमः ।  
 दमस्योपनिषत्त्यागः शिष्टाचारेषु नित्यदा ॥ ३-२११-८ (२४२५४)  
 ये तु धर्मानसूयन्ते बुद्धिमोहान्विता नराः ।  
 अपथा गच्छतां तेषामनुयाता च पीड्यते ॥ ३-२११-९ (२४२५५)  
 ये तु शिष्टाः सुनियताः श्रुतित्यागपरायणाः ।  
 धर्मपन्थानमारूढाः सत्यधर्मपरायणाः ॥ ३-२११-१० (२४२५६)  
 नियच्छन्ति परां बुद्धिं शिष्टाचारान्विता जनाः ।  
 उपाध्यायमते युक्ताः स्थित्या धर्मार्थदर्शिनः ॥ ३-२११-११ (२४२५७)  
 नास्तिकान्भिन्नमर्यादान्कूरान्पापमतौ स्थितान् ।  
 त्यज ताञ्ज्ञानमाश्रित्य धार्मिकानुपसेव्य च ॥ ३-२११-१२ (२४२५८)  
 कामलोभग्रहाकीर्णं पञ्चेन्द्रियजलां नदीम् ।  
 नावं धृतिमयीं कृत्वा जन्मदुर्गाणि संतर ॥ ३-२११-१३ (२४२५९)  
 क्रमेण संचितो धर्मो बुद्धियोगमयो महान् ।  
 शिष्टाचारे भवेत्साधू रागः शुक्ले व वाससि ॥ ३-२११-१४ (२४२६०)  
 अहिंसा सत्यवचनं सर्वभूतहितं परम् ।  
 अहिंसा परमो धर्मः स च सत्ये प्रतिष्ठितः ।  
 सत्यं कृत्वा प्रतिष्ठां तु प्रवर्तन्ते प्रवृत्तयः ॥ ३-२११-१५ (२४२६१)  
 सत्यमेव गरीयस्तु शिष्टाचारनिषेवितम् ।  
 आचारश्च सतां धर्मः सन्तो ह्याचारलक्षणाः ॥ ३-२११-१६ (२४२६२)  
 यो यथा प्रकृतिर्जन्तुः स स्वां प्रकृतिमश्नुते ।  
 पापात्मा क्रोधकामादीन्दोषानाप्नोत्यनात्मवान् ॥ ३-२११-१७ (२४२६३)  
 आरम्भो न्याययुक्तो यः स हि धर्म इति स्मृतः ।  
 अनाचारस्त्वध्रमेति एतच्छिष्टानुशासनम् ॥ ३-२११-१८ (२४२६४)  
 अक्रुध्यन्तोऽनसूयन्तो निरहंकारमत्सराः ।

ऋजवः शमसंपन्नाः शिष्टाचारा भवन्ति ते ॥ ३-२११-१९ (२४२६५)  
 त्रैविद्यवृद्धाः शुचयो वृत्तवन्तो मनस्विनः ।  
 गुरुशुश्रूषवो दान्ताः शिष्टाचारा भवन्त्युत ॥ ३-२११-२० (२४२६६)  
 तेषामहीनसत्वानां दुष्कराचारकर्मणाम् ।  
 स्वैः कर्मभिः सत्कृतानां घोरत्वं संप्रणश्यति ॥ ३-२११-२१ (२४२६७)  
 तं तदाचारमाश्चर्यं पुराणं शाश्वतं ध्रुवम् ।  
 धर्म्यं धर्मेण पश्यन्तः स्वर्गं यान्ति मनीषिणः ॥ ३-२११-२२ (२४२६८)  
 आस्तिका मानहीनाश्च द्विजातिजनपूजकाः ।  
 श्रुतवृत्तोपसंपन्नास्ते सन्तः स्वर्गगामिनः ॥ ३-२११-२३ (२४२६९)  
 वेदोक्तः प्रथमो धर्मो धर्मशास्त्रेषु चापरः ।  
 शिष्टाचीर्णश्च शिष्टानां त्रिविधं धर्मलक्षणम् ॥ ३-२११-२४ (२४२७०)  
 धारणं चापि वेदानां तीर्थानामवगाहनम् ।  
 क्षमा सत्यार्जवं शौचं शिष्टाचारनिदर्शनम् ॥ ३-२११-२५ (२४२७१)  
 सर्वभूतदयावन्तो ह्यहिंसानिरताः सदा ।  
 परुषं च न भाषन्ते सदा सन्तो द्विजप्रियाः ॥ ३-२११-२६ (२४२७२)  
 शुभानामशुभानां च कर्मणां सबलाश्रयम् ।  
 विपाकमभिजानन्ति ते शिष्टाः शिष्टसंमताः ॥ ३-२११-२७ (२४२७३)  
 न्यायोपेता गुणोपेताः सर्वलोकहितैषिणः ।  
 सन्तः स्वर्गजितः शक्त्या सन्निविष्टाश्च सत्पथे ।  
 दातारः संविभक्तारो दीनानुग्रहकारिणः ॥ ३-२११-२८ (२४२७४)  
 सर्वपूज्याः श्रुतधनास्तथैव च तपस्विनः ।  
 सर्वभूतदयावन्तस्ते शिष्टाः शिष्टसंमताः ॥ ३-२११-२९ (२४२७५)  
 दाननित्याः सुखान्याशु प्राप्नुवन्त्यपि च श्रियम् ।  
 पीडया च कलत्रस्य भृत्यानां च समाहिताः ॥ ३-२११-३० (२४२७६)  
 अतिशक्त्या प्रयच्छन्ति सन्तः सद्भिः समागताः ।  
 लोकयात्रां च पश्यन्तो धर्ममात्महितानि च ।  
 एवं सन्तोवर्तमानास्त्वेधन्ते शाश्वतीः समाः ॥ ३-२११-३१ (२४२७७)  
 अहिंसा सत्यवचनमानृशंस्यवथार्जवम् ।  
 अद्रोहो नातिमानश्च ह्रीस्तितीक्षा दमः शमः ॥ ३-२११-३२ (२४२७८)  
 धीमन्तो धृतिमन्तश्च भूतानामनुकम्पकाः ।  
 अकामद्वेषसंयुक्तास्ते सन्तो लोकसत्कृताः ॥ ३-२११-३३ (२४२७९)  
 त्रीण्येव तु पदान्याहुः सतां वृत्तमनुस्मरन् ।  
 न चैव दृह्येद्वद्याच्च सत्यं चैव सदा वदेत् ॥ ३-२११-३४ (२४२८०)  
 सर्वत्र च दयावन्तः सन्तः करुणवेदिनः ।  
 गच्छन्तीह सुसंतुष्टा धर्म्यं पन्थानमुत्तमम् ॥ ३-२११-३५ (२४२८१)  
 शिष्टाचारा महात्मानो येषां धर्मः सुनिश्चितः ।

अनसूया क्षमा शान्तिः संतोषः प्रियवादिता ॥ ३-२११-३६ (२४२८२)  
 कामक्रोधपरित्यागः शिष्टाचारनिषेवणम् ।  
 कर्म च श्रुतसंपन्नं सतां मार्गमनुत्तमम् ॥ ३-२११-३७ (२४२८३)  
 शिष्टाचारं निषेवन्ते नित्यं ध्रममनुव्रताः ।  
 प्रज्ञाप्रासादमारूह्य मुह्यतो महतो जनान् ॥ ३-२११-३८ (२४२८४)  
 प्रेक्षन्ते लोकवृत्तानि विविधानि द्विजोत्तमाः ।  
 अतिषुण्यानि दानानि तानि द्विजवरोत्तम ॥ ३-२११-३९ (२४२८५)  
 एतत्ते सर्वमाख्यातं यथाप्रज्ञं यथाश्रुतम् ।  
 शिष्टाचारगुणान्ब्रह्मन्पुरस्कृत्य द्विजर्षभ ॥ ३-२११-४० (२४२८६)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 एकादशाधिकद्विशततमोऽध्यायः ॥

Mahabharata - Vana Parva - Chapter Footnotes

३-२११-६ वृत्तं वृत्तं स्वेच्छोपात्तमिति यावत् ॥  
 ३-२११-७ अतोऽन्यथा गुरुशुश्रूषणाद्यभावे ॥  
 ३-२११-८ उपनिषद्ग्रहस्यम् ॥  
 ३-२११-९ अनुयाता अनुगन्ता ॥  
 ३-२११-१० श्रुतिश्च त्यागाश्च ते द्वे परं अयनं स्थानं येषां ते  
 श्रुतित्यागपरायणाः ॥  
 ३-२११-१४ शिष्टाचारवति शुक्लपोपमे योगधर्मः रागइव साधुर्भवेत्  
 । शुक्लेव वेति इवार्थे ॥  
 ३-२११-१७ अनात्मवान् अजितचित्तः ॥  
 ३-२११-१९ अहंकारो दर्पः मत्सरः परदोषासहिष्णुत्वं तद्विर्जिताः  
 । शिष्टं गुरुशास्त्रोक्तं आचरन्तः शिष्टाचाराः ॥  
 ३-२११-२० त्रैविद्यवृद्धाः तिस्रो विद्या ऋग्यजुःसामात्मिका यत्रस  
 त्रिविद्यो यज्ञस्तत्र साधवस्त्रैविद्या याज्ञिकाः । वृत्तं शीलं  
 तद्वन्तः । मनस्विन जितचित्ताः ॥  
 ३-२११-२१ दुष्कराचारकर्मणां अन्यैर्दुष्करः आचारः शीलं कर्म  
 यज्ञादि येषां तेषाम् । घोरत्वं हिंसादिदोषवत्त्वम् ॥  
 ३-२११-२२ पुराणमनादिम् । शाश्वतं अनवच्छिन्नम् । ध्रुवं  
 नित्यम् । अत्याज्यमित्यर्थः ॥  
 ३-२११-२४ वेदोक्तोऽग्निहोत्रादिः । धर्मशास्त्रोक्तः  
 अष्टकाश्राद्धादिः । शिष्टाचीर्णः होलकादिः । शिष्टानां तुष्टिरिति  
 शेषः ॥  
 ३-२११-२८ न्यायो युक्तिः । गुणाः शमादयस्तदुपेताः । संविभक्तारः

कुटुम्बेषु ॥

३-२११-२९ श्रुतधनाः विद्याधनाः ॥

३-२११-३५ करुणाः करुणावन्तश्च ते वेदनशीलाश्च । मत्वर्थीयोऽच् ॥

३-२११-३९ अतिपुण्यानि पापानि इति ज्ञ । पाठः ॥

अरण्यपर्व - अध्याय २१२

॥ श्रीः ॥

३.२१२. अध्यायः २१२

Mahabharata - Vana Parva - Chapter Topics

कौशिकंप्रतिधर्मव्याधेन सर्वैर्हिंसाया दुस्त्यजत्वोपपादनपूर्वकं  
सर्ववर्णानां स्वस्वधर्मानुहानस्य श्रेयःसाधात्वादिकथनम् ॥ १ ॥

Mahabharata - Vana Parva - Chapter Text

३-२१२-० (२४२८७)

मार्कण्डेय उवाच । ३-२१२-०क्ष् (२४८४)

स तु विप्रमथोवाच धर्मव्याधो युधिष्ठिर ।

यदहं ह्याचरे कर्म घोरमेतदसंशयम् ॥ ३-२१२-१ (२४२८८)

विधिस्तु बलवान्ब्रह्मन्दुस्तरं हि पुरा कृतम् ।

पुरा कृतस् पापस्य कर्मदोषो भवत्ययम् ॥ ३-२१२-२ (२४२८९)

दोपस्यैतस्य वै ब्रह्मन्विघाते यत्नवानहम् ।

विधिना हि हते पूर्वं निमित्तं घातको भवेत् ॥ ३-२१२-३ (२४२९०)

निमित्तभूता हि वयं कर्मणोऽस्य द्विजोत्तम ॥ ३-२१२-४ (२४२९१)

येषां हतानां मांसानि विक्रीणीमो वयं द्विज ।

तेषामपि भवेद्धर्म उपयोगेन भक्षणात् ।

देवतातिथिभृत्यानां पितृणां चापि पूजनात् ॥ ३-२१२-५ (२४२९२)

ओषध्यो वीरुधश्चैव पशवो मृगपक्षिणः ।

अन्नाद्यभूता लोकस्य इत्यपि श्रूयते श्रुतिः ॥ ३-२१२-६ (२४२९३)

आत्ममांसप्रसादेन शिबिरौशीनरो नृपः ।

स्वर्गं सुदुर्लभं प्राप्तः क्षमावान्द्विजसत्तम ॥ ३-२१२-७ (२४२९४)

राज्ञो महानसे पूर्वं रन्तिदेवस्य वै द्विज ।

श्रेष्ठे सहस्रे तु पच्छेते पशूनामन्वहं तदा ॥

अहन्यहनि पच्येते द्वे सहस्रे गवां तथा ॥ ३-२१२-८ (२४२९५)

स मासं ददतो ह्यन्नं रन्तिदेवस्य नित्यशः ।

अतुला कीर्तिरभवन्नृपस्य द्विजसत्तम ॥ ३-२१२-९ (२४२९६)

चातुर्मास्ये च पशवो वध्यन्त इति नित्यशः ।

अग्नयो मांसकामाश्चइत्यपि श्रूयते श्रुतिः ॥ ३-२१२-१० (२४२९७)  
 यज्ञेषु पशवो ब्रह्मन्वध्यन्ते सततं द्विजैः ।  
 संस्कृताः किल मन्त्रैश्च तेऽपि स्वर्गमवाप्नुवन् ॥ ३-२१२-११ (२४२९८)  
 यदि नैवाग्नयो ब्रह्मन्मांसकामाऽभवन्पुरा ।  
 भक्ष्यं नैवाभवन्मांसं कस्यचिद्द्विजसत्तम ॥ ३-२१२-१२ (२४२९९)  
 अत्रापि विधिरुक्तश्च मुनिभिर्मांसभक्षणे ॥ ३-२१२-१३ (२४३००)  
 देवतानां पितृणां च शुद्धते दत्त्वाऽपियः सदा ।  
 यथाविधि यथाश्रद्धं न स दुष्येत भक्षणात् ॥ ३-२१२-१४ (२४३०१)  
 अमांसाशी भवत्येवमित्यपि श्रूयते श्रुतिः ।  
 भार्यां गच्छन्ब्रह्मचारी ऋतौ भवति ब्राह्मणः ॥ ३-२१२-१५ (२४३०२)  
 सत्यानृते विनिश्चित्य अत्रापि विधिरुच्यते ।  
 सौदासेन तदा राज्ञा मानुषा भक्षिता द्विज ।  
 शापाभिभूतेन भृशमत्र किं प्रतिभाति ते ॥ ३-२१२-१६ (२४३०३)  
 स्वधर्मं इतिकृत्वा तु न त्यजामि द्विजोत्तम ।  
 पुरा कृतमिति ज्ञात्वा रजीवाम्येतेन कर्मणा ॥ ३-२१२-१७ (२४३०४)  
 स्वधर्मं त्यजतो ब्रह्मन्नधर्मं इह दृश्यते ।  
 स्वकर्मनिरतो यस्तु धर्मः स इति निश्चयः ॥ ३-२१२-१८ (२४३०५)  
 कुले हि विहितं कर्म देही तं न विमुञ्चति ।  
 धात्रा विधिरयं दृष्टो बहुधा कर्मनिर्मये ॥ ३-२१२-१९ (२४३०६)  
 द्रष्टव्यस्तु भवेद्ब्रह्मन्धर्मो धर्मविनिश्चये ।  
 कथं कर्म शुभं कुर्यां कथं मुच्ये पराभवात् ॥ ३-२१२-२० (२४३०७)  
 कर्मणस्तस्य घोरस् वसुधा निर्णयो भवेत् ।  
 दाने च सत्यवाक्ये च गुरुशुश्रूणे तथा ।  
 द्विजातिपूजने चाहं धर्मे च निरतः सदा ॥ ३-२१२-२१ (२४३०८)  
 अतिमानातिवादाभ्यां निवृत्तोऽस्मि द्विजोत्तम ।  
 कृषिं साध्वीति मन्यन्ते तत्र हिंसा परा स्मृता ॥ ३-२१२-२२ (२४३०९)  
 कर्षन्तो लाङ्गलैरुर्वी घ्नन्ति भूमिशयान्वहून् ।  
 जीवानन्यांश्च बहुशस्तत्रकिं प्रतिभाति ते ॥ ३-२१२-२३ (२४३१०)  
 धान्यबीजानि यान्याहुर्व्रीह्यादीनि द्विजोत्तम ।  
 सर्वाण्येतानि जीवा हि तत्र किं प्रतिभाति ते ॥ ३-२१२-२४ (२४३११)  
 अध्याक्रम् पशूंश्चापि घ्नन्ति वै भक्षयन्ति च ।  
 वृक्षांस्तथौषधीश्चापि छिन्दन्ति पुरुषा द्विज ॥ ३-२१२-२५ (२४३१२)  
 जीवा हि बहवो ब्रह्मन्वृक्षेषु च फलेषु च ।  
 उदके बहवश्चापि तत्रकिं प्रतिभाति ते ॥ ३-२१२-२६ (२४३१३)  
 सर्वं व्याप्तमिदं ब्रह्मन्प्राणिभिः प्राणिजीवनैः ।  
 मत्स्यान्प्रसन्ते मत्स्याश्च तत्रकिं प्रतिभाति ते ॥ ३-२१२-२७ (२४३१४)



सत्वैः सत्वानि जीवन्ति बहुधा द्विजसत्तम ।  
 प्राणिनोऽन्योन्यभक्षाश्च तत्रकिं प्रतिभाति ते ॥ ३-२१२-२८ (२४३१५)  
 चङ्क्रम्यमाणा जीवांश्च धरणीसंश्रितान्बहून् ।  
 पद्भ्यां घ्नन्ति नरा विप्र तत्र किं प्रतिभाति ते ॥ ३-२१२-२९ (२४३१६)  
 उपविष्टाः शयानाश्च घ्नन्ति जीवाननेकशः ।  
 अज्ञानादथवा ज्ञानात्तत्रकिं प्रतिभाति ते ॥ ३-२१२-३० (२४३१७)  
 जीवैर्ग्रस्तमिदं सर्वमाकाशं पृथिवी तथा ।  
 अविज्ञानाच्च हिंसन्ति तत्र किं प्रतिभाति ते ॥ ३-२१२-३१ (२४३१८)  
 अहिंसेति यदुक्तं हि पुरुषैर्विस्मितैः पुरा ।  
 के न हिंसन्ति जीवान्वै लोकेऽस्मिन्द्विजसत्तम् ॥ ३-२१२-३२ (२४३१९)  
 बहु संचिन्त्य इह वै नास्ति कश्चिदहिंसकः ॥ ३-२१२-३३ (२४३२०)  
 अहिंयासां तु निरता यतयो द्विजसत्तम ।  
 कुर्वन्त्येव हि हिंसां ते यत्नादल्पतरा भवेत् ॥ ३-२१२-३४ (२४३२१)  
 आलक्ष्याश्चैव पुरुषाः कुले जाता महागुणाः ।  
 महाघोराणि कर्माणि कृत्वा लज्जन्ति वै न च ॥ ३-२१२-३५ (२४३२२)  
 सुहृदः सुहृदोऽन्यांश्च दुर्हृदश्चापि दुर्हृदः ।  
 सम्यक्प्रवृत्तान्पुरुषानन सम्यगनुपश्यति ॥ ३-२१२-३६ (२४३२३)  
 समृद्धैश्च न नन्दन्ति बान्धवा बान्धवैरपि ।  
 गुरुंश्चैव विनिदन्ति मूढा निश्चितमानिनः ॥ ३-२१२-३७ (२४३२४)  
 बहु लोके विपर्यस्तं दृश्यते द्विजसत्तम ।  
 धर्मयुक्तमधर्मं च तत्र किं प्रतिभाति ते ॥ ३-२१२-३८ (२४३२५)  
 वक्तुं बहुविधं शक्यं धर्माधर्मेषु कर्मसु ।  
 स्वकर्मनिरतो यो हि स यशः प्राप्नुयान्महत् ॥ ३-२१२-३९ (२४३२६)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 द्वादशाधिकद्विशततमोऽध्यायः ॥ २१२ ॥

Mahabharata - Vana Parva - Chapter Footnotes

३-२१२-१ एतन्मांसविक्रयात्मकम् ॥  
 ३-२१२-३ यत्नवानपि न परिहर्तुं शक्नोमि । विधेः प्राबल्यादित्यर्थः ॥  
 ३-२१२-४ शरवन्निमित्तभूता वयं संधातृकत्कर्ता तु विधिरेवेत्यर्थः ॥  
 ३-२१२-६ अन्नाद्यभूताः अन्नं च तदद्यं च भोग्यं भक्ष्यं चेत्यर्थः ॥  
 ३-२१२-१५ यज्ञियमांसभुजोऽपि ऋतुगामिनो ब्रह्मचर्यमिव  
 औपचारिकममांसाशित्वमिति भावः ॥  
 ३-२१२-२० द्रष्टव्या तु भवेत्प्रज्ञा क्रूरे कर्मणि वर्तता इति झ । पाठः ।

अरण्यपर्व - अध्याय २१३

॥ श्रीः ॥

३.२१३. अध्यायः २१३

Mahabharata - Vana Parva - Chapter Topics

धर्मव्याधेन कौशिकंप्रति पौरुषनिन्दनन दैवप्रशंसनपूर्वकं  
सुकृतदुष्कृतयोः सुखदुःखहेतुताप्रतिपादनम् ॥ १ ॥

Mahabharata - Vana Parva - Chapter Text

३-२१३-० (२४३२७)

मार्कण्डेय उवाच । ३-२१३-०क्ष (२४८५)

धर्मव्याधस्तु निपुणं पुनरेव युधिष्ठिर ।

विप्रर्षभमुवाचेदं सर्वधर्मभृतांवर ॥ ३-२१३-१ (२४३२८)

श्रुतिप्रमाणो धर्मोऽयमिति वृद्धानुशासनम् ।

सूक्ष्मा गतिर्हि धर्मस् बहुशाखा ह्यनन्तिका ॥ ३-२१३-२ (२४३२९)

प्राणान्तिके विवाहे च वक्तव्यमनृतं भवेत् ।

अनृतेन भवेत्सत्यं सत्येनैवानृतं भवेत् ॥ ३-२१३-३ (२४३३०)

यद्भूतहितमत्यन्तं तत्सत्यमिति धारणा ।

विपर्ययकृतोऽधर्मः पश्य धर्मस्य सूक्ष्मताम् ॥ ३-२१३-४ (२४३३१)

यत्करोत्यशुभं कर्म शुभं वा यदि सत्तम ।

अवश्यं तत्समाप्नोति पुरुषो नात्र संशयः ॥ ३-२१३-५ (२४३३२)

विषमां च दशां प्राप्तो देवान्गर्हति वै भृशम् ।

आत्मनः कर्मदोषेण न विजानात्यपण्डितः ॥ ३-२१३-६ (२४३३३)

मूढो नैकृतिकश्चापि चपलश्च द्विजोत्तम ।

ग्न शुभं कर्म बध्नाति पुरुषं पाषाणिस्रयम् ॥ ३-२१३-७ (२४३३४)

सुखदुःखविपर्यासो यदा समुपपद्यते ।

नैनं प्रज्ञा सुनीतं वा त्रायते नैव पौरुषम् ॥ ३-२१३-८ (२४३३५)

यो यमिच्छेद्यथा कामं तं तं कामं स आप्नुयात् ।

यदि स्यादपराधीनं पौरुषस् क्रियाफलम् ॥ ३-२१३-९ (२४३३६)

संयताश्चापि दक्षाश्च मतिमन्तश्च मानवाः ।

दृश्यन्ते निष्फलाः सन्तः प्रहीणाः सर्वकर्मभिः ॥ ३-२१३-१० (२४३३७)

भूतानामपरः कश्चिद्विंसायां सततोत्थितः ।

वञ्चनायां च लोकस्य स सुखेनैव युज्यते ॥ ३-२१३-११ (२४३३८)

अचेष्टमपि चासीनं श्रीः कंचिदुपतिष्ठति ।

कश्चित्कर्माणि कुर्वन्हि न प्राप्यमधिगच्छति ॥ ३-२१३-१२ (२४३३९)

देवानिष्ट्वा तपस्तप्त्वा कृपणैः पुत्रगृध्रभिः ।  
 दशमासधृता गर्भा जायन्ते कुलपांसनाः ॥ ३-२१३-१३ (२४३४०)  
 अपरे धनधान्यैश्च भोगैश्च पितृसंचितैः ।  
 विपुलैरभिजायन्ते लब्धास्तैरेव मङ्गलैः ॥ ३-२१३-१४ (२४३४१)  
 ग्न देहजा मनुष्याणां व्याधयो द्विजसत्तम' ।  
 कर्मजा हि मनुष्याणां रोगा नास्त्यत्र संशयः ॥ ३-२१३-१५ (२४३४२)  
 आधिभिश्चैव बाध्यन्ते व्यालैः क्षुद्रमृगा इव ।  
 व्याधयो विनिवार्यन्ते मृगा व्याधैरिव द्विज ॥ ३-२१३-१६ (२४३४३)  
 येषामस्ति च भोक्तव्यं ग्रहणीरोगपीडिताः ।  
 न शक्नुवन्ति ते भोक्तुं चेष्टितं पूर्वकर्मया ॥ ३-२१३-१७ (२४३४४)  
 अपरे बाहुबलिनः क्लिश्यन्ति बहवो जनाः ।  
 दुःखेन चाधिगच्छन्ति भोजनं द्विजसत्तम ॥ ३-२१३-१८ (२४३४५)  
 इति लोकमनाक्रन्दं देहशङ्कापरिप्लुतम् ।  
 स्रोतसाऽसकृदाक्षिप्तं ह्रियमाणं बलीयसा ॥ ३-२१३-१९ (२४३४६)  
 न म्रियेयुर्न जीर्येयुः सर्वे स्युः सर्वकामिकाः ।  
 नाप्रियं प्रतिपश्येयुर्विधिश्च यदि नो भवेत् ॥ ३-२१३-२० (२४३४७)  
 उपर्युपरि लोकस्य सर्वो गन्तुं समीहते ।  
 यतते च यथाथक्ति न च तद्वर्तते तथा ॥ ३-२१३-२१ (२४३४८)  
 बहवः संप्रदृश्यन्ते तुल्यनक्षत्रमङ्गलाः ।  
 महत्तु फलवैषम्यं दृश्यते कर्मसिद्धिषु ॥ ३-२१३-२२ (२४३४९)  
 न केचिदीशते ब्रह्मन्स्वयंग्राह्यस्य सत्तम ।  
 कर्मणां प्राकृतानां वै इह सिद्धिः प्रदृश्यते ॥ ३-२१३-२३ (२४३५०)  
 तथा श्रुतिरियं ब्रह्मञ्जीवः किल सनातनः ।  
 शरीरमध्रुवं लोके सर्वेषां प्राणिनामिह ॥ ३-२१३-२४ (२४३५१)  
 वध्यमाने शरीरे तु देहनाशो भवत्युत ।  
 जीवः संक्रमतेऽन्यत्रकर्मबन्धनिबन्धनः ॥ ३-२१३-२५ (२४३५२)  
 ब्राह्मण उवाच । ३-२१३-२६क्ष् (२४८६)  
 कथं धर्मविदांश्रेष्ठ जीवो भवति शाश्वतः ।  
 एतदिच्छाम्यहं ज्ञातुं तत्त्वेन वदतांवर ॥ ३-२१३-२६ (२४३५३)  
 व्याध उवाच । ३-२१३-२७क्ष् (२४८७)  
 न जीवनाशोस्ति हि देहभेदे  
 मिथ्यैतदाहुर्म्रियतीति मूढाः ।  
 जीवस्तु देहान्तरितः प्रयाति  
 दशार्धतैवास् शरीरभेदः ॥ ३-२१३-२७ (२४३५४)  
 अन्यो हि नाश्नाति कृतं हि कर्म  
 मनुष्यलोके मनुजस् कश्चित् ।

यत्तेन किञ्चिद्धि कृतं हि कर्म  
 तदश्नुते नास्ति कृतस्य नाशः ॥ ३-२१३-२८ (२४३५५)  
 सुपुण्यशीला हि भवन्ति पुण्या  
 नराधमाः पापकृतो भवन्ति ।  
 नरोऽनुयातस्त्वह कर्मभिः स्वै-  
 स्ततः समुत्पद्यति भावितस्तैः ॥ ३-२१३-२९ (२४३५६)  
 ब्राह्मण उवाच । ३-२१३-३०क्ष् (२४८८)  
 कथं संभवते योनौ कथं वा पुण्यपापयोः ।  
 जातीः पुण्या ह्यपुण्याश्च कथं गच्छति सत्तम ॥ ३-२१३-३० (२४३५७)  
 व्याध उवाच । ३-२१३-३१क्ष् (२४८९)  
 गर्भाधानसमायुक्तं कर्मेदं संप्रदृश्यते ।  
 समासेन तु ते क्षिप्रं प्रवक्ष्यामि द्विजोत्तम ॥ ३-२१३-३१ (२४३५८)  
 यथा संभूतसंभारः पुनरेव प्रजायते ।  
 शुभकृच्छ्रभयोनीषु पापकृत्पापयोनिषु ॥ ३-२१३-३२ (२४३५९)  
 शुभैः प्रयोगैर्देवत्वं व्यामिश्रैर्मानुषो भवेत् ।  
 मोहनीयैर्वियोनीषु त्वधोगामी च किल्बिषैः ॥ ३-२१३-३३ (२४३६०)  
 जातिमृत्युजरादुःखैः सततं समभिद्रुतः ।  
 संसारे पच्यमानश्च दोषैरात्मकृतैर्नरः ॥ ३-२१३-३४ (२४३६१)  
 तिर्यग्योनिसहस्राणि गत्वा नरकमेव च ।  
 जीवाः संपरिवर्तन्ते कर्मबन्धनिबन्धनाः ॥ ३-२१३-३५ (२४३६२)  
 जन्तुस्तु कर्मभिस्तैस्तैः स्वकृतैः प्रेत्य दुःखितः ।  
 तद्दुःखप्रतिघातार्थमपुण्यां योनिमाप्नुते ॥ ३-२१३-३६ (२४३६३)  
 ततः कर्म समादत्ते पुनरन्यन्नवं बहु ।  
 पच्यते तु पुनस्तेन भुक्त्वाऽपथ्यमिवातुरः ॥ ३-२१३-३७ (२४३६४)  
 अजस्रमेव दुःखार्तोऽदुःखितः सुखिसंज्ञितः ।  
 ततो निवृत्तबन्धत्वात्कर्मणामुदयादपि ॥ ३-२१३-३८ (२४३६५)  
 परिक्रामति संसारे चक्रवद्बहुवेदनः ।  
 स चेन्निवृत्तबन्धस्तु विशुद्धश्चापि कर्मभिः ॥ ३-२१३-३९ (२४३६६)  
 तपोयोगसमारम्भं कुरुते द्विजसत्तम ।  
 कर्मभिर्बहुभिश्चापि लोकानश्नाति कर्मभिः ॥ ३-२१३-४० (२४३६७)  
 शस चेन्निवृत्तबन्धस्तु विशुद्धश्चापि कर्मभिः ॥  
 प्राप्नोति सुकृताँल्लोकान्यत्रगत्वा न शोचति ॥ ३-२१३-४१ (२४३६८)  
 पापं कुर्वन्पुण्यवृत्तः पुण्यस्यान्तं न गच्छति ।  
 ग्पुण्यं कुर्वन्पुण्यवृत्तः पुण्यस्यान्तं न गच्छति ।  
 तस्मात्पुण्यं यतेत्कर्तुं वर्जयीत च पापकम् ॥ ३-२१३-४२ (२४३६९)  
 अनसूयुः कृतज्ञश्च कल्याणान्येव सेवते ।

सुखानि धर्ममर्थं च स्वर्गं च लभते नरः ॥ ३-२१३-४३ (२४३७०)  
संस्कृतस्य च दान्तस् नियतस्य यतात्मनः ।  
प्राज्ञास्यानन्तरा वृत्तिरिहि लोके परत्र च ॥ ३-२१३-४४ (२४३७१)  
सतां धर्मेण वर्तेत क्रियां शिष्टवदाचरेत् ।  
असंक्लेशेन लोकस्य वृत्तिं लिप्सेत वै द्विजः ॥ ३-२१३-४५ (२४३७२)  
सन्ति ह्यागमविज्ञानाः शिष्टाः शास्त्रे विचक्षणाः ।  
स्वधर्मेण क्रिया लोके कुर्वाणास्ते ह्यसंकराः ॥ ३-२१३-४६ (२४३७३)  
प्राज्ञो धर्मेण रमते धर्मं चैवोपजीवति ।  
तस्माद्धर्मादवाप्तेन धनन द्विजसत्तम ॥ ३-२१३-४७ (२४३७४)  
तस्यैव सिंचते मूलं गुणान्पश्यति यत्र वै ।  
धर्मात्मा भवति ह्येवं चित्तं चास्य प्रसीदति ।  
स मित्रजनसंतुष्ट इह प्रेत्य च नन्दति ॥ ३-२१३-४८ (२४३७५)  
शब्दं स्पर्शं तथा रूपं गन्धानिष्टांस्च सत्तम ।  
प्रभुत्वं लभते चापि धर्मस्यैतत्फलं विदुः ॥ ३-२१३-४९ (२४३७६)  
धर्मस्य च पलं लब्ध्वा न तुष्यति महाद्विज ।  
अतुष्यमाणो निर्वेदमादत्ते ज्ञानचक्षुषा ॥ ३-२१३-५० (२४३७७)  
प्रज्ञाचक्षुर्नर इह दोषं नैवानुरुध्यते ।  
विरज्ये यथाकामं न च धर्मं विमुञ्चति ॥ ३-२१३-५१ (२४३७८)  
फलत्यागे च यतते दृष्ट्वा लोकं क्रियात्मकम् ।  
ततो मोक्षे प्रयतते नानुपायादुपायतः ॥ ३-२१३-५२ (२४३७९)  
एवं निर्वेदमादत्ते पापं कर्म जहाति च ।  
धार्मिकश्चापि भवति मोक्षं च लभते परम् ॥ ३-२१३-५३ (२४३८०)  
तपो निःश्रेयसं जन्तोस्तस्य मूलं शमो दमः ।  
तेन सर्वानवाप्नोति कामान्यान्मनसेच्छति ॥ ३-२१३-५४ (२४३८१)  
इन्द्रियाणां निरोधेन सत्येन च दमेन च ।  
ब्रह्मणः पदमाप्नोति यत्परं द्विजसत्तम ॥ ३-२१३-५५ (२४३८२)  
ब्राह्मण उवाच । ३-२१३-५६क्ष् (२४९०)  
इन्द्रियाणीति यान्याहुः कानि तानि यतव्रत ।  
निग्रहश्च कथं कार्यो निग्रहस्य च किं फलम् ॥ ३-२१३-५६ (२४३८३)  
कथं च फलमाप्नोति तेषां धर्मभृतांवर ।  
एतदिच्छामि तत्त्वेन धर्मं ज्ञातुं सुधार्मिक ॥ ३-२१३-५७ (२४३८४)

इति श्रीमन्महाभारते अरण्यपर्वणि मार्कण्डेयसमस्यापर्वणि  
त्रयोदशाधिकद्विशततमोऽध्याः ॥ २१३ ॥

Mahabharata - Vana Parva - Chapter Footnotes

३-२१३-४ धारणा अवधारणं । निश्चय इत्यर्थः ॥  
 ३-२१३-८ सनीतं गुरुशिक्षा ॥  
 ३-२१३-१० प्रहीणाः श्रान्ता अपीत्यर्थः ॥  
 ३-२१३-१३ पुत्रगृध्रुभिः पुतर्कामैः ॥  
 ३-२१३-१९ अनाक्रन्दं असहायम् । आक्रन्दः क्रन्दने ह्वाने  
 मित्रदारुणयुद्धयोरिति मेदिनी । स्रोतसा कर्मप्रवाहेण ॥  
 ३-२१३-२३ स्वीयमपि वस्तु स्वस्यानधीनं प्राक्कर्मवशाद्भवतीत्यर्थः ॥  
 ३-२१३-२७ दशार्धता पञ्चत्वम् ॥  
 ३-२१३-२७ मोहनीयैस्तामसै । अधः नरकतिर्यक्षु ॥  
 ३-२१३-३३ प्रेत्य मृत्वा । ३-२१३-३६ दुःखात्मकः प्रतीघातः । दुखं  
 भोक्तुमित्यर्थः ॥  
 ३-२१३-३९ निवृत्तबन्धो वीतरागः । तत्र हेतुः विशुद्धश्चेति ॥  
 ३-२१३-४० तपोयोगयोः आलोचनध्यानयो समारम्भम् ॥  
 ३-२१३-४२ यतेत् यतेत् ॥  
 ३-२१३-४९ प्रभुत्वं अप्रतिहतेच्छत्वम् ॥  
 ३-२१३-५१ अतुष्यमाणः प्रीतिमलभमानः निर्वेदं वैराग्यं दोषं  
 रागद्वेषादिकं नानुरुध्यते तद्वशो न भवतीत्यर्थः ॥  
 ३-२१३-५२ उपायत एव मोक्षे प्रयतते नन्वनुपायाद्द्वैवमात्राश्रयादिति  
 योजना ॥  
 ३-२१३-५४ तपः ज्ञानम् । निःश्रेयसं मोक्षसाधनम् ॥  
 ३-२१३-५७ तेषां इन्द्रियाणां निग्रहादिति शेषः ॥

अरण्यपर्व - अध्याय २१४

॥ श्रीः ॥

३.२१४. अध्यायः २१४

Mahabharata - Vana Parva - Chapter Topics

धर्मव्याधेन कौशिकप्रति

प्राणिभिर्दुष्कृतसुकृतकरणप्रकारादिकथनपूर्वकं

ब्राह्मणमाहात्म्यादिकथनम् ॥ १ ॥

Mahabharata - Vana Parva - Chapter Text

३-२१४-० (२४३८५)

मार्कण्डेय उवाच । ३-२१४-०क्ष् (२४९१)

एवमुक्तस्तु विप्रेण धर्मव्याधो युधिष्ठिर ।

प्रत्युवाच यथा विप्रं तच्छृणुष्व नराधिप ॥ ३-२१४-१ (२४३८६)  
 व्याध उवाच । ३-२१४-२क्ष (२४९२)  
 विज्ञानार्थं मनुष्याणां मनः पूर्वं प्रवर्तते ।  
 तत्प्राप्य कामं भजतेक्रोधं च द्विजसत्तम ॥ ३-२१४-२ (२४३८७)  
 ततस्तदर्थं यतते कर्म चारभते महत् ।  
 इष्टानां रूपगन्धानामभ्यासं च निषेवते ॥ ३-२१४-३ (२४३८८)  
 ततो रागः प्रभवति द्वेषश्च तदनन्तरम् ।  
 ततो लोभः प्रभवति मोहश्च तदनन्तरम् ॥ ३-२१४-४ (२४३८९)  
 तस् लोभाभिभूतस्य रागेद्वेषहतस्य च ।  
 न धर्मे जायते बुद्धिर्व्याजाद्धर्मं करोति च ॥ ३-२१४-५ (२४३९०)  
 व्याजेन चरते धर्ममर्थं व्याजेन रोचते ।  
 व्याजेन सिध्यमानेषु धनेषु द्विजसत्तम ॥ ३-२१४-६ (२४३९१)  
 तत्रैव रमते बुद्धिस्ततः पापं चिकीर्षति ।  
 सुहृद्भिर्वार्यमाणश्च पण्डितैश्च द्विजोत्तम ॥ ३-२१४-७ (२४३९२)  
 उत्तरं श्रुतिसंबद्धं ब्रवीत्यश्रुतियोजितम् ।  
 अधर्मस्त्रिविधस्तस्य वर्तते रागदोषजः ॥ ३-२१४-८ (२४३९३)  
 पापं चिन्तयते चैव ब्रवीति च करोति च ।  
 तस्याधर्मप्रवृत्तस्य गुणा नश्यन्ति साधवः ॥ ३-२१४-९ (२४३९४)  
 एकशीलाश्च मित्रत्वं भजन्ते पापकर्मिणः ।  
 स तेन दुःखमाप्नोति परत्र च विपद्यते ॥ ३-२१४-१० (२४३९५)  
 पापात्मा भवति ह्येवं धर्मलाभं तु मे शृणु ।  
 यस्त्वेतान्प्रज्ञाया दोषान्पूर्वमेवानुपश्यति ॥ ३-२१४-११ (२४३९६)  
 कुशलः सुखदुःखेषु सांभूँश्चाप्युपसेवते ।  
 तस्य साधुसमारम्भाद्बुद्धिधर्मेषु राजते ॥ ३-२१४-१२ (२४३९७)  
 ब्राह्मण उवाच । ३-२१४-१३क्ष (२४९३)  
 ब्रवीषि सूनृतधर्मं यस्य वक्ता न विद्यते ।  
 दिव्यप्रभावः सुमहानृषिरेव मतोसि मे ॥ ३-२१४-१३ (२४३९८)  
 व्याध उवाच । ३-२१४-१४क्ष (२४९४)  
 ब्राह्मणा वै महाभागाः पितरोऽग्रभुजः सदा ।  
 तेषां सर्वात्मना कार्यं प्रियं लोके मनीषिणा ॥ ३-२१४-१४ (२४३९९)  
 यत्तेषां च प्रियं तत्ते वक्ष्यामि द्विजसत्तम ।  
 नमस्कृत्वा ब्राह्मणेभ्यो ब्राह्मीं विद्यां निबोध मे ॥ ३-२१४-१५ (२४४००)  
 इदं विश्वं जगत्सर्वमजगच्चापि सर्वशः ।  
 महाभूतात्मकं ब्रह्मन्नातः परतरं भवेत् ॥ ३-२१४-१६ (२४४०१)  
 महाभूतानि खं वायुरग्निरापस्तथा च भूः ।  
 शब्दः स्पर्शश्च रूपं च रसो गन्धश्च तद्गुणाः ॥ ३-२१४-१७ (२४४०२)

तेषामपि गुणाः सर्वे गुणवृत्तिः परस्परम् ।  
 पूर्वपूर्वगुणाः सर्वे क्रमशो गुणिषु त्रिषु ॥ ३-२१४-१८ (२४४०३)  
 षष्ठी तु चेतना नाम मन इत्यभिधीयते ।  
 सप्तमी तु भवेद्बुद्धिरहंकारस्ततः परम् ॥ ३-२१४-१९ (२४४०४)  
 इन्द्रियाणि च पञ्चात्मा रजः सत्त्वं तमस्तथा ।  
 इत्येष सप्तदशको राशिरव्यक्तसंज्ञकः ॥ ३-२१४-२० (२४४०५)  
 सर्वैरिहेन्द्रियार्थैस्तु व्यक्ताव्यक्तैः सुसंवृतैः ।  
 चतुर्विंसक इत्येष व्यक्त्वाव्यक्तमयो गुणः ।  
 एतत्ते सर्वमाख्यातं किं भूयः श्रोतुमिच्छसि ॥ ३-२१४-२१ (२४४०६)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 चतुर्दशाधिकद्विशततमोऽध्यायः ॥ २१४ ॥

अरण्यपर्व - अध्याय २१५

॥ श्रीः ॥

३.२१५. अध्यायः २१५

Mahabharata - Vana Parva - Chapter Topics

कौशिकंप्रति धर्मव्याधे

नभूतपञ्चकगुणनिरूपणपूर्वकमिन्द्रियजयाजययोः

सुखदुःखासाधारणकारणताकथनम् ॥ १ ॥

Mahabharata - Vana Parva - Chapter Text

३-२१५-० (२४४०७)

मार्कण्डेय उवाच । ३-२१५-०क्ष् (२४९५)

एवमुक्तः स विप्रस्तु धर्मव्याधेन भारत ।

कथामकथयद्भूयो मनसः प्रीतिवर्धनीम् ॥ ३-२१५-१ (२४४०८)

ब्राह्मण उवाच । ३-२१५-२क्ष् (२४९६)

महाभूतानि यान्याहुः पञ्च धर्मविदांवर ।

एकैकस्य गुणान्सम्यक्पञ्चानामपि मे वद ॥ ३-२१५-२ (२४४०९)

व्याध उवाच । ३-२१५-३क्ष् (२४९७)

भूमिरापस्तथा ज्योतिर्वायुराकाशमेव च ।

गुणोत्तराण्य सर्वाणि तेषां वक्ष्यामि ते गुणान् ॥ ३-२१५-३ (२४४१०)

भूमिः पञ्चगुणा ब्रह्मननुदकं च चतुर्गुणम् ।

गुणास्त्रयस्तेजसि च त्रयश्चाकाशवातयोः ॥ ३-२१५-४ (२४४११)

शब्दः स्पर्शश्च रूपं च रसो गन्धश्च पञ्चमः ।



एतेगुणाः पञ्च भूमेः सर्वेभ्यो गुणवत्तराः ॥ ३-२१५-५ (२४४१२)  
 शब्दः स्पर्शश्च रूपं च सरश्चापि द्विजोत्तम ।  
 अपामेते गुणा ब्रह्मन्कीर्तितास्तव सुव्रत ॥ ३-२१५-६ (२४४१३)  
 शब्दः स्पर्शश्च रूपं च तेजसोऽथ गुणास्त्रयः ।  
 शब्दः स्पर्शश्च वायौ तु शब्दश्चाकाश एव तु ॥ ३-२१५-७ (२४४१४)  
 एते पञ्चदश ब्रह्मन्गुणा भूतेषु पञ्चसु ।  
 वर्तन्ते सर्वभूतेषु येषु लोकाः प्रतिष्ठिताः ॥ ३-२१५-८ (२४४१५)  
 अन्योन्यं नातिवर्तन्ते सम्यक् भवति द्विज ।  
 यदा तु विषमं भावमाचरन्ति चराचराः ॥ ३-२१५-९ (२४४१६)  
 तदा देही देहमन्यं व्यतिरोहति कालतः ।  
 प्रातिलोम्याद्विनश्यन्ति जायन्ते चानुपूर्वशः ॥ ३-२१५-१० (२४४१७)  
 तत्र तत्रहि दृश्यन्ते धातवः पाञ्चभौतिकाः ।  
 यैरावृतमिदं सर्वं जगत्स्थावरजङ्गमम् ॥ ३-२१५-११ (२४४१८)  
 इन्द्रियैर्गृह्यते यद्यत्तद्व्यक्तमिति स्मृतम् ।  
 तदव्यक्तमिति ज्ञेयं लिङ्गग्राह्यमतीन्द्रियम् ॥ ३-२१५-१२ (२४४१९)  
 यथास्वं ग्राहकान्येषां शब्दादीनामिमानि तु ।  
 इन्द्रियाणि तथा देही धारयन्निह तप्यते ॥ ३-२१५-१३ (२४४२०)  
 लोके विततमात्मानं लोकं चात्मनि पश्यति ।  
 परापरज्ञः सक्तः सन्स तु भूतानि पश्यति ॥ ३-२१५-१४ (२४४२१)  
 पश्यतः सर्वभूतानि सर्वावस्थासु सर्वदा ।  
 ब्रह्मभूतस् संयोगो नाशुभेनोपपद्यते ॥ ३-२१५-१५ (२४४२२)  
 ज्ञानमूलात्मकं क्लेशमतिवृत्तस्य मोहजम् ।  
 लोकबुद्धिप्रकाशेन ज्ञेयमार्गेण गम्यते ॥ ३-२१५-१६ (२४४२३)  
 अनादिनिधनं जन्तुमात्मयोनिं सदाव्ययम् ।  
 अनौपम्यममूर्तं च भगवानाह बुद्धिमान् ॥ ३-२१५-१७ (२४४२४)  
 तपोमूलमिदं सर्वं यन्मां विप्रानुपृच्छसि ।  
 गतपसा हि समाप्नोति यद्यदेवाभिवाञ्छति ।  
 इन्द्रियाण्येव संयम्य तपो भवति नान्यथा ॥ ३-२१५-१८ (२४४२५)  
 इन्द्रियाण्येव तत्सर्वयत्स्वर्गनरकावुभौ ।  
 निगृहीतविसृष्टानि स्वर्गाय नरकाय च ॥ ३-२१५-१९ (२४४२६)  
 एष योगविधिः कृत्स्नो यावदिन्द्रियधारणम् ।  
 एतन्मूलं हि तपसः स्वर्गस्य नरकस्य च ॥ ३-२१५-२० (२४४२७)  
 इन्द्रियाणां प्रसङ्गेन दोमाच्छत्यसंशयम् ।  
 सन्नियम्य तु तान्येव ततः सिद्धिं समाप्नुयात् ॥ ३-२१५-२१ (२४४२८)  
 षण्णामात्प्रनि योज्यानामैश्वर्यं योऽधितिष्ठति ।  
 न स पापैः कुतोऽनर्थैर्युज्यते विजितेन्द्रियः ॥ ३-२१५-२२ (२४४२९)

रथः शरीरं पुरुषस्य दृष्ट-  
 मात्मा नियन्तेन्द्रियाण्याहुरश्वान् ।  
 तैरप्रमत्तः कुशली सदश्वै-  
 दान्त सुखं याति रथीव धीरः ॥ ३-२१५-२३ (२४४३०)  
 षण्णामात्मनियुक्तानामिन्द्रियाणां प्रमाथिनाम् ।  
 यो धीरो धारयेद्द्रशमीन्स स्यात्परमसारथिः ॥ ३-२१५-२४ (२४४३१)  
 इन्द्रियाणां प्रसृष्टानां हयानामिव वर्त्मसु ।  
 धृतिं कुर्वीत सारथ्ये धृत्या तानि जयेद्ध्रुवम् ॥ ३-२१५-२५ (२४४३२)  
 इन्द्रियाणां विचरतां यन्मनोऽनुविधीयते ।  
 तदस् हरते बुद्धिं नावं वायुरिवाम्भसि ॥ ३-२१५-२६ (२४४३३)  
 येषु विप्रतिपद्यन्ते षट्स्वमोहात्फलागमम् ।  
 तेष्वध्यवसिताध्यायी विन्दते ध्यानजं फलम् ॥ ३-२१५-२७ (२४४३४)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 पञ्चदशाधिकद्विशततमोऽध्यायः ॥ २१५ ॥

Mahabharata - Vana Parva - Chapter Footnotes

३-२१५-३ गुणोत्तराणि उत्तरोत्तरगुणाः पूर्वपूर्वस्मिन्वर्तन्त इत्यर्थः ॥  
 ३-२१५-१० आनुपूर्व्यां विनश्यन्ति इति झ । थ । पाठः ॥  
 ३-२१५-२० कृत्स्नस्य नरकस्य चेति झ । ध । पाठः ॥  
 ३-२१५-२७ षट्सु मोहात् इति झ । पाठः ॥

अरण्यपर्व - अध्याय २१६

॥ श्रीः ॥

३.२१६. अध्यायः २१६

Mahabharata - Vana Parva - Chapter Topics

धर्मव्याधेन

कौशिकंप्रतिसत्त्वादिगुणत्रयगुणनिरूपणपूर्वकमध्यात्मकथनम् ॥ १ ॥

Mahabharata - Vana Parva - Chapter Text

३-२१६-० (२४४३५)

मार्कण्डेय उवाच । ३-२१६-०क्ष् (२४९८)

एवं तु सूक्ष्मे कथिते धर्मव्याधेन भारत ।

ब्राह्मणः स पुन सूक्ष्मं पप्रच्छ सुसमाहितः ॥ ३-२१६-१ (२४४३६)

वृत्त्वस्य रजसश्चैव तमसश्च यथातथम् ।  
 वृणांस्तत्त्वेन मे ब्रूहि यथावदिह पृच्छतः ॥ ३-२१६-२ (२४४३७)  
 व्याध उवाच । ३-२१६-२क्ष (२४९९)  
 दृन्त ते कथयिष्यामि यन्मां त्वं परिपृच्छसि ।  
 एतान्गुणान्पृथक्त्वेन निबोध गदतो मम ॥ ३-२१६-३ (२४४३८)  
 मोहात्मकं तमस्तेषां रज एषां प्रवर्तकम् ।  
 प्रकाशबहुलत्वाच्च सत्त्वं ज्याय इहोच्यते ॥ ३-२१६-४ (२४४३९)  
 अविद्याबहुलो मूढः स्वप्नशीलो विचेतनः ।  
 दृह् पीकस्तमोध्यस्तः सक्रोधस्तामसोऽलसः ॥ ३-२१६-५ (२४४४०)  
 सुवृत्तवाक्यो मन्त्री च यो नराग्योऽनमूयकः ।  
 विवित्समानो विप्रर्षे स्तब्धो मानी स राजसः ॥ ३-२१६-६ (२४४४१)  
 प्रकाशबहुलो धीरो निर्विवित्सोऽनसूयकः ।  
 अक्रोधनो नरो धीमान्दान्तश्चैवस सात्त्विकः ॥ ३-२१६-७ (२४४४२)  
 सात्त्विकस्त्वथ संबुद्धो लोकवृत्तेर्न लिप्यते ।  
 यदा बुध्यति बोधव्यं लोकवृत्तं जुगुप्सते ॥ ३-२१६-८ (२४४४३)  
 वैराग्यस् च रूपं तु पूर्वमेव प्रवर्तते ।  
 मृदुर्भवत्यहंकारः प्रसीदत्यार्जवं च यत् ॥ ३-२१६-९ (२४४४४)  
 ततोऽस् सर्वद्वन्द्वानि प्रशाम्यन्ति परस्परम् ।  
 न चास्यासंयमो नाम क्वचिद्भवति कश्चन ॥ ३-२१६-१० (२४४४५)  
 शूद्रयोनी हि जातस्य सद्गुणानुपतिष्ठतः ।  
 वैश्यत्वं भवति ब्रह्मन्क्षत्रियत्वं तथैव च ॥ ३-२१६-११ (२४४४६)  
 आर्जवे वर्तमानस्य ब्राह्मण्यमभिजायते ।  
 गुणास्ते कीर्तिताः सर्वे किं भूयः श्रोतुमिच्छसि ॥ ३-२१६-१२ (२४४४७)  
 ब्राह्मण उवाच । ३-२१६-१३क्ष (२५००)  
 पार्थिवं धातुमासाद्य शारीरोऽग्निः कथं भवेत् ।  
 अवकाशविशेषेण कथं वर्तयतेऽनिलः ॥ ३-२१६-१३ (२४४४८)  
 मार्कण्डेय उवाच । ३-२१६-१४क्ष (२५०१)  
 प्रश्नमेतं समुद्दिष्टं ब्राह्मणेन युधिष्ठिर ।  
 व्याधस्तु कथयामास ब्राह्मणाय महात्मने ॥ ३-२१६-१४ (२४४४९)  
 मूर्धानमाश्रितो वह्निः शरीरं परिपालयन् ।  
 प्राणो मूर्धनि चाग्नौ च वर्तमानो विचेष्टते ॥ ३-२१६-१५ (२४४५०)  
 भूं भव्यं भविष्यं च सर्वं प्राणे प्रतिष्ठितम् ।  
 श्रेष्ठं तदेव भूतानां ब्रह्मज्योतिरुपास्महे ॥ ३-२१६-१६ (२४४५१)  
 स जन्तुः सर्वभूतात्मा पुरुषः स सनातनः ।  
 मनोबुद्धिरहंकारो भूतानां विषयश्च सः ॥ ३-२१६-१७ (२४४५२)  
 गअव्यक्तं सस्वसंज्ञं च जीवः कालः स चैव हि ।

प्रकृतिः पुरुषश्चैव प्राण एव द्विजोत्तम ॥ ३-२१६-१८ (२४४५३)  
 जागर्ति स्वप्नकाले च स्वप्ने स्वप्नायते च सः ।  
 जाग्रत्सु बलमाधत्ते चेष्टत्सु चेष्टयत्यपि ॥ ३-२१६-१९ (२४४५४)  
 तस्मिन्निरुद्धे विप्रेन्द्र मृत इत्यभिधीयते ।  
 त्यक्त्वा शरीरं भूतात्मा पुनरन्यत्रपद्यते ॥ ३-२१६-२० (२४४५५)  
 एष त्वग्निरपानन प्राणेन परिपाल्यते ।  
 पृष्ठतस्तु समानन स्वांस्वां गतिमुपाश्रितः ॥ ३-२१६-२१ (२४४५६)  
 वस्तुमूले गुदे चैव पावकं समुपाश्रितः ।  
 वहन्मूत्रं पुरीषंवाऽप्यपानः परिवर्तते ॥ ३-२१६-२२ (२४४५७)  
 प्रयत्ने कर्मणि बले य एकस्त्रिषु वर्तते ।  
 उदान इति तं प्राहुरध्यात्मविदुषो जनाः ॥ ३-२१६-२३ (२४४५८)  
 सन्धौसन्धौ संनिविष्टः सर्वेष्वपि तथाऽनिलः ।  
 शरीरेषु मनुष्याणां व्यान इत्युपदिशते ॥ ३-२१६-२४ (२४४५९)  
 धातुष्वग्नस्तु विततः स तु वायुसमीरितः ।  
 रसान्धातूंश्च दोषांश्च वर्तयन्परिधावति ॥ ३-२१६-२५ (२४४६०)  
 प्राणानां संनिपातात्तु सन्निपातः प्रजायते ।  
 सोष्मा सोग्निरितिज्ञेयो योऽन्नं पचतिदेहिनां ॥ ३-२१६-२६ (२४४६१)  
 अपानोदानयोर्मध्ये प्राणन्यानौ समाहितौ ।  
 समन्वितस्त्वधिष्ठानं सम्यक्पचति पावकः ॥ ३-२१६-२७ (२४४६२)  
 अस्यापि पायुपर्यन्तस्तथा स्याद्गुदसंज्ञितः ।  
 स्रोतांशि तस्माज्जायन्ते सर्वप्राणेषु देहिनाम् ॥ ३-२१६-२८ (२४४६३)  
 अग्निवेगवहः प्राणो गुदान्ते प्रतिहन्यते ।  
 स ऊर्ध्वमागम्य पुनः समुत्क्षिपति पावकम् ॥ ३-२१६-२९ (२४४६४)  
 पक्वाशयस्त्वधोनाभ्या ऊर्ध्वमामाशयः स्थितः ।  
 नाभिमध्ये शरीरस्य प्राणाः सर्वे प्रतिष्ठिताः ॥ ३-२१६-३० (२४४६५)  
 प्रवृत्ता हृदयात्सर्वे तिर्यगूर्ध्वमधस्तथा ।  
 वहन्त्यन्नरसान्नाड्यो दशप्राणप्रचोदिताः ॥ ३-२१६-३१ (२४४६६)  
 योगिनामेष मार्गस्तु येन गच्छन्ति तत्परम् ।  
 जितक्लमासनो धीरो मूर्धन्यात्मानमादत् ॥ ३-२१६-३२ (२४४६७)  
 एवं सर्वेषु विततौ प्राणापानौ हि देहिषु ।  
 गतौ तावदग्निसहितौ विद्धि वै प्राणमात्मनि' ॥ ३-२१६-३३ (२४४६८)  
 एकादशविकारात्मा कलासंभारसंभृतः ।  
 मूर्तिमन्तं हि तं विद्धि नित्यं कर्माजेतात्मकम् ।  
 तस्मिन्यः संस्थितो ह्यग्निर्नित्यं स्थाल्यामिवाहितः ॥ ३-२१६-३४ (२४४६९)  
 आत्मानं तं विजानीहि नित्यं त्यागजितात्मकं ॥ ३-२१६-३५ (२४४७०)  
 देवो यः संस्थितस्तस्मिन्नबिन्दुरिव पुष्करे ।

क्षेत्रज्ञं तं विजानीहि नित्यं त्यागजितात्मकं ॥ ३-२१६-३६ (२४४७१)  
 जीवात्मकं विजानीहि रजः सत्त्वं तमस्तथा ।  
 जीवमात्मगुणं विद्धि तथाऽऽत्मानं परात्मकं ॥ ३-२१६-३७ (२४४७२)  
 अचेतनं जीवगुणं वदन्ति  
 सचेष्टते चेष्टयते च सर्वम् ।  
 ततः परं क्षेत्रविदो वदन्ति  
 प्राकल्पयद्यो भुवनानि सप्त ॥ ३-२१६-३८ (२४४७३)  
 एष सर्वेषु भूतेषु भूतात्मा न प्रकाशते ।  
 दृश्यते त्वग्यया बुद्ध्या सूक्ष्मया ज्ञानवेदिभिः ॥ ३-२१६-३९ (२४४७४)  
 चित्तस्य हि प्रसादेन हनति कर्म शुभाशुभम् ।  
 प्रसन्नात्मात्मनि स्थित्वा सुखमनन्त्यमश्नुते ॥ ३-२१६-४० (२४४७५)  
 लक्षणं तु प्रसादस्य यथा तृप्तः सुखं स्वपेत् ।  
 गसुखदुःखे हि संत्यज्य निर्द्वन्द्वो निष्परिग्रहः ।  
 निवाते वा यथा दीपो दीप्येत्कुशलदीपितः ॥ ३-२१६-४१ (२४४७६)  
 पूर्वरान्नेऽपरे चैव युञ्जानः सततं मनः ।  
 लध्वाहारो विशुद्धात्मा पश्यत्यात्मानमात्मनि ॥ ३-२१६-४२ (२४४७७)  
 प्रदीप्तेनेव दीपेन मनोदीपेन पश्यति ।  
 दृष्ट्वाऽऽत्मानं निरात्मानं स तदा विप्रमुच्यते ॥ ३-२१६-४३ (२४४७८)  
 सर्वोपायैस्तु लोभस् क्रोधस्य च विनिग्रहः ।  
 एतत्पवित्रं यञ्जानं तपो वै संक्रमो मतः ॥ ३-२१६-४४ (२४४७९)  
 नित्यं क्रोधात्तपो रक्षेन्द्ध्यं रक्षेच्च मत्सरात् ।  
 विद्यां मानापमानाभ्यामात्मानं तु प्रमादतः ॥ ३-२१६-४५ (२४४८०)  
 आनृशंस्यं परो धर्मः क्षमा च परमं बलम् ।  
 आत्मज्ञानं परं ज्ञानं परं सत्यव्रतव्रतम् ॥ ३-२१६-४६ (२४४८१)  
 सत्यस् वचनं श्रेयः सत्यं ज्ञानं हितं भवेत् ।  
 यद्भूतहितमत्यन्तं तद्वै सत्यं परं मतम् ॥ ३-२१६-४७ (२४४८२)  
 यस् सर्वे समारम्भा निराशीर्बन्धनाः सदा ।  
 त्यागे यस् हुतं सर्वं स त्यागी स च बुद्धिमान् ॥ ३-२१६-४८ (२४४८३)  
 यदा न गुरुतां चैनं च्यावयेदुपपादयन् ।  
 तं विद्याद्ब्राह्मणो योगमयोगं योगसंज्ञितम् ॥ ३-२१६-४९ (२४४८४)  
 न हिंस्यात्सर्वभूतानि मैत्रायणगतश्चरेत् ।  
 नेदं जीवितमासाद्यवैरं कुर्वीत केनचित् ॥ ३-२१६-५० (२४४८५)  
 आकिंचन्यं सुसंतोषो निराशित्वमचापलम् ।  
 एतदेव परं ज्ञानं सदात्मज्ञानमुत्तमम् ॥ ३-२१६-५१ (२४४८६)  
 परिग्रहं परित्यज्य भवेद्बुद्ध्या यतव्रतः ।  
 अशोकं स्थानमाश्रित् निश्चलं प्रेत्य चेह च ॥ ३-२१६-५२ (२४४८७)

तपोनित्येन दान्तेन मुनिना संयतात्मना ।  
अजितं जेतुकामेन भाव्यं सङ्गेष्वसङ्गिना ॥ ३-२१६-५३ (२४४८८)  
गुणागुणमनासङ्गमेकार्यमनन्तरम् ।  
एतत्तद्ब्रह्मणो वृत्तमाहुरेकपदं सुखम् ॥ ३-२१६-५४ (२४४८९)  
परित्यजति यो दुःखं सुखं चाप्युभयं नरः ।  
ब्रह्म प्राप्नोति सौत्यन्तमासङ्गं च न गच्छति ॥ ३-२१६-५५ (२४४९०)  
यथाश्रुतमिदं सर्वं समासेन द्विजोत्तम ।  
एतत्ते सर्वमाख्यातं किं भूयः श्रोतुमिच्छसि ॥ ३-२१६-५६ (२४४९१)

इति श्रीमन्महाभारते अरण्यपर्वणि मार्कण्डेयसमास्यापर्वणि  
षोडशाधिकद्विशततमोऽध्यायः ॥

Mahabharata - Vana Parva - Chapter Footnotes

३-२१६-१० नचास्य संशयो नाम इति झ । पाठः ॥  
३-२१६-२७ समानोदानयोर्मध्येप्राणपानौ समाहितौ इति झ । पाठः ॥  
३-२१६-४५ धर्मे रक्षेच्च मत्सरात् इति झ । पाठः ॥  
३-२१६-५० मैत्रं मित्रभावस्तदेवायनं मार्गस्तद्गतश्चरेत् ॥

अरण्यपर्व - अध्याय २१७

॥ श्रीः ॥

३.२१७. अध्यायः २१७

Mahabharata - Vana Parva - Chapter Topics

धर्मव्याधेन कौशिकाय स्वगृहप्रवेशनपूर्वकं वृद्धयोः

स्वपित्रोः प्रदर्शनम् ॥ १ ॥

तथा मातापितृविषये स्वानुसंधानप्रकारनिवेदनम् ॥ २ ॥

Mahabharata - Vana Parva - Chapter Text

३-२१७-० (२४४९२)

मार्कण्डेय उवाच । ३-२१७-०क्ष् (२५०२)

एवं संकथिते कृत्स्ने मोक्षधर्मे युधिष्ठिर ।

दृढप्रीतमना विप्रो धर्मव्याधमुवाच ह ॥ ३-२१७-१ (२४४९३)

न्याययुक्तमिदं सर्वं भवता परिकीर्तितम् ।

न तेऽस्त्यविदितं किंचिद्धर्मेष्वभिसमीक्ष्यते ॥ ३-२१७-२ (२४४९४)

व्याध उवाच । ३-२१७-३क्ष् (२५०३)

प्रत्यक्षं मम यो धर्मस्तं च पश्य द्विजोत्तम ।  
 येन सिद्धिरियं प्राप्ता मया ब्राह्मणपुङ्गव ॥ ३-२१७-३ (२४४९५)  
 उत्तिष्ठ भगवन्क्षिप्रं प्रविश्याभ्यन्तरं गृहम् ।  
 द्रष्टुमर्हसि धर्मज्ञ मातरं पितरं च मे ॥ ३-२१७-४ (२४४९६)  
 इत्युक्तः स प्रविश्याथ ददर्श परमार्चितम् ।  
 सौधं हृद्यं चतुःशालमतीव च मनोरमम् ॥ ३-२१७-५ (२४४९७)  
 देवतागृहसंकाश दैवतैश्च सुपूजितम् ।  
 शयनासनसंवाधं गन्धैश्च परमैर्युतम् ॥ ३-२१७-६ (२४४९८)  
 तत्रशुक्लाम्बरधरौ पितरावस्य पूजितौ ।  
 कृताहारौ तु संतुष्टावुपविष्टौ वरासने ॥ ३-२१७-७ (२४४९९)  
 गतस्य व्याधस्य पितरौ ब्राह्मणः संददर्श ह ।  
 धर्मव्याधस्तु तौ दृष्ट्वा पादेषु शिरसाऽपतत् ॥ ३-२१७-८ (२४५००)  
 वृद्धावूचतुः । ३-२१७-९क्ष (२५०४)  
 उत्तिष्ठोत्तिष्ठ धर्मज्ञ धर्मस्त्वामभिरक्षतु ।  
 प्रीतौ स्वस्तव शौचेन दीर्घमायुरवाप्नुहि ।  
 श्गतिमिष्टां तपो ज्ञानं मेधां च परमां गतः ॥ ३-२१७-९ (२४५०१)  
 सत्पुत्रेण त्वया पुत्र नित्यं काले सुपूजितौ ।  
 गसुखमेव वसावोऽत्र देवलोकगताविव' ॥ ३-२१७-१० (२४५०२)  
 न तेऽन्यद्वैतं किञ्चिद्वैवतेष्वपि वर्तते ।  
 प्रयतसत्वाद्द्विजातीनांदमेनासि समनवितः ॥ ३-२१७-११ (२४५०३)  
 पितुः पितामहा ये च तथैव प्रपितामहाः ।  
 प्रीतास्ते सततं पुत्र दमेनावां च पूजया ॥ ३-२१७-१२ (२४५०४)  
 मनसा कर्मणा वाचा शुश्रूषा नैव हीयते ।  
 न चान्या हि तथा बुद्धिर्दृश्यते सांप्रतं तव ॥ ३-२१७-१३ (२४५०५)  
 जामदग्न्येन रामेण यथा वृद्धौ सुपूजितौ ।  
 तथा त्वया कृतंसर्वतद्विशिष्टं च पुत्रक ॥ ३-२१७-१४ (२४५०६)  
 मार्कण्डेय उवाच । ३-२१७-१५क्ष (२५०५)  
 ततस्तं ब्राह्मणं ताभ्यां धर्मव्याधो न्यवेदयत् ।  
 तौ स्वागतेन तं विप्रमर्चयामासतुस्तदा ॥ ३-२१७-१५ (२४५०७)  
 प्रतिगृह्य च तां पूजां द्विजः पप्रच्छ तावुभौ ।  
 सपुत्राभ्यां सभृत्याभ्यां कच्चिद्वां कुशलं गृहे ।  
 अनामय च वां कच्चित्सुखं वेह शरीरयोः ॥ ३-२१७-१६ (२४५०८)  
 वृद्धावूचतुः । ३-२१७-१७क्ष (२५०६)  
 कुशलं नौ गृहे विप्र भृत्यवर्गे च सर्वशः ।  
 कच्चित्त्वमप्यविघ्नेन संप्राप्तो भगवन्निति ॥ ३-२१७-१७ (२४५०९)  
 मार्कण्डेय उवाच । ३-२१७-१८क्ष (२५०७)

हाढमित्येव तौ विप्रः प्रत्युवाच मुदान्वितः ।  
 धर्मव्याधस्तु तं विप्रमर्थवद्वाक्यमब्रवीत् ॥ ३-२१७-१८ (२४५१०)  
 पिता माता च भगवन्नेतौ मे दैवतं परम् ।  
 यद्वैवतेभ्यः कर्तव्यं तदेताभ्यां करोम्यहम् ॥ ३-२१७-१९ (२४५११)  
 त्रयस्त्रिंशद्यथा देवाः सर्वे शक्रपुरोगमाः ।  
 संपूज्याः सर्वलोकस्य तथा वृद्धाविमौ मम ॥ ३-२१७-२० (२४५१२)  
 उपाहारानाहरन्तो देवतानां यथा द्विजः ।  
 कुर्वन्ति तद्वदेताभ्यां करोम्यहमतन्द्रितः ॥ ३-२१७-२१ (२४५१३)  
 एतौ मे परमं ब्रह्मन्पिता माता च दैवतम् ।  
 एतौ पुष्पैः फलैरन्नैस्तोषयामि सदा द्विज ॥ ३-२१७-२२ (२४५१४)  
 एतावेवाग्नयो मह्यं यान्वदन्ति मनीषिणः ।  
 यज्ञा वेदाश्च चत्वारः सर्वमेतौ मम द्विज ॥ ३-२१७-२३ (२४५१५)  
 एतदर्थं मम प्राणा भार्या पुत्रः सुहृज्जनः ।  
 सपुत्रदारः शुश्रूषां नित्यमेव करोम्यहम् ॥ ३-२१७-२४ (२४५१६)  
 स्वयं च स्नापयाम्येतौ तथा पादौ प्रधावये ।  
 आहारं च प्रयच्छामि स्वयंच द्विजसत्तम ॥ ३-२१७-२५ (२४५१७)  
 अनुकूलाः कथा वच्मि विप्रियं परिवर्जये ।  
 अधर्मेणापि संयुक्तं प्रियमाभ्यां करोम्यहम् ॥ ३-२१७-२६ (२४५१८)  
 धर्ममेव गुरुं मत्वा साक्षादेतौ द्विजोत्तम ।  
 अतन्द्रितः सदा विप्र शुश्रूषां वै करोम्यहम् ॥ ३-२१७-२७ (२४५१९)  
 पञ्चैव गुरवो ब्रह्मनपुरुषस्य बुभूषतः ।  
 पिता माताऽग्निरात्मा च गुरुश्च द्विजसत्तम ॥ ३-२१७-२८ (२४५२०)  
 एतेषु यस्तु वर्तेत सम्यगेव द्विजोत्तम ।  
 भवेयुरप्रयस्तेन परिचीर्णास्तु नित्यशः ।  
 गार्हस्थ्ये वर्तमानस्य एष धर्मः सनातनः ॥ ३-२१७-२९ (२४५२१)

इति श्रीमन्महाभारते अरण्यपर्वणि मार्कण्डेयसमास्यापर्वणि

सप्तदशाधिकद्विशततमोऽध्यायः ॥ २१७ ॥

Mahabharata - Vana Parva - Chapter Footnotes

३-२१७-६ शयनासनसबाधं शयनादिसंकीर्णम् ॥

३-२१७-१६ वां युवयोः ॥

३-२१७-१७ नौ आवयोः ॥

अरण्यपर्व - अध्याय २१८

॥ श्रीः ॥

३.२१८. अध्यायः २१८



Mahabharata - Vana Parva - Chapter Topics

धर्मव्याधेन कौशिकंप्रति मातापितृशुश्रूषणचोदनपूर्वकं  
स्वस्य शूद्रयो नौ जनननिदानकथनम् ॥ १ ॥

Mahabharata - Vana Parva - Chapter Text

३-२१८-० (२४५२२)

मार्कण्डेय उवाच । ३-२१८-०क्ष् (२५०८)

गुरू निवेद्य विप्राय तौ मातापितराबुभौ ।

पुनरेव स धर्मात्मा व्याधो ब्राह्मणमब्रवीत् ॥ ३-२१८-१ (२४५२३)

प्रवृत्तचक्षुर्जातोस्मि संपश्य तपसो बलम् ।

यदर्थमुक्तोसि तथा गच्छ त्वं मिथिलामिति ॥ ३-२१८-२ (२४५२४)

पतिशुश्रूषपरया दान्तया सत्यशीलया ।

मिथिलायां वसन्व्याधः स ते धर्मान्प्रवक्ष्यति ॥ ३-२१८-३ (२४५२५)

ब्राह्मण उवाच । ३-२१८-४क्ष् (२५०९)

पतिव्रतायाः सत्यायाः शीलाद्याया यतव्रत ।

संस्मृत्य वाक्यं धर्मज्ञ गुणवानसि मे मतः ॥ ३-२१८-४ (२४५२६)

व्याध उवाच । ३-२१८-५क्ष् (२५१०)

यत्तया त्वं द्विजश्रेष्ठ नियुक्तो मां प्रति प्रभो ।

दृष्टमेव तथा सम्यगेकपत्न्या न संशयः ॥ ३-२१८-५ (२४५२७)

त्वदनुग्रहबुद्ध्या तु विप्रैतद्वर्शितं मया ।

वाक्यं च शृणु मे तात यत्ते वक्ष्ये हितं द्विज ॥ ३-२१८-६ (२४५२८)

त्वया न पूजिता माता पिता च द्विजसत्तम ।

अनिसृष्टोसि निष्क्रान्तो गृहात्ताभ्यामनिनदित ॥ ३-२१८-७ (२४५२९)

वेदोच्चारणकार्यार्थमयुक्तं तत्त्वया कृतम् ।

तव शोकेन वृद्धौ तावन्धीभूतौ तपस्विनौ ॥ ३-२१८-८ (२४५३०)

तौ प्रसादयितुं गच्छ मा त्वां धर्मोऽत्यगादयम् ।

तपस्वी त्वं महात्मा च धर्मे च निरतः सदा ॥ ३-२१८-९ (२४५३१)

सर्वमेतदपार्थं ते क्षिप्रं तौ संप्रसादय ।

गतौ प्रसाद्य द्विजश्रेष्ठ यच्छ्रेयस्तदवाप्स्यसि' ॥ ३-२१८-१० (२४५३२)

श्रद्धधस्व मम ब्रह्मन्नान्यथा कर्तुमर्हसि ।

यम्यतामद्यविप्रर्षे श्रेयस्ते कथयाम्यहम् ॥ ३-२१८-११ (२४५३३)

ब्राह्मण उवाच । ३-२१८-१२क्ष् (२५११)

यदेतदुक्तं भवता सर्वं सत्यमसंशयम् ।

प्रीतोस्मि तव भद्रं ते धर्माचारगुणान्वित ॥ ३-२१८-१२ (२४५३४)

व्याध उवाच । ३-२१८-१३क्ष् (२५१२)  
 दैवतप्रतिमो हि त्वं यस्त्वं धर्ममनुव्रतः ।  
 पुराणं शाश्वतं दिव्यं दुष्प्रापमकृतात्मभिः ॥ ३-२१८-१३ (२४५३५)  
 मातापित्रोः सकाशं हि गत्वात्वं द्विजसत्तम ।  
 अतन्द्रितः कुरु क्षिप्रमातापित्रोर्हि पूजनम् ।  
 अतः परमहं धर्मं नान्यं पश्यामि कंचन ॥ ३-२१८-१४ (२४५३६)  
 ब्राह्मण उवाच । ३-२१८-१५क्ष् (२५१३)  
 इहाहमागतो दिष्या दिष्या मे संगतं त्वया ।  
 ईदृशा दुर्लभा लोके नरा धर्मप्रदर्शकाः ॥ ३-२१८-१५ (२४५३७)  
 एकोनरसहस्रेषु धर्मवानविद्यते न वा ।  
 प्रीतोस्मि तवसत्येन भद्रं ते पुरुषर्षभ ॥ ३-२१८-१६ (२४५३८)  
 पतमानोऽद्यनरके भवताऽस्मि समुद्धृतः ।  
 भवितव्यमथैवं च यद्दृष्टोसि मयाऽनघ ॥ ३-२१८-१७ (२४५३९)  
 राजा ययातिदौहित्रैः पतितस्तारितो यथा ।  
 सद्भिः पुरुषशार्दूल तथाऽहं भवता त्विह ॥ ३-२१८-१८ (२४५४०)  
 मातापितृभ्यां शुश्रूषां करिष्ये वचनात्तव ।  
 नाकृतात्मा वेदयति धर्माधर्मविनिश्चयम् ॥ ३-२१८-१९ (२४५४१)  
 दुर्ज्ञेयः शाश्वतो धर्मः शूद्रयोनी हि वर्तता ।  
 न त्वां शूद्रमहं मन्ये भवितव्यं हि कारणम् ॥ ३-२१८-२० (२४५४२)  
 येन कर्मविशेषेण प्राप्तेयं शूद्रता त्वया ।  
 एतामिच्छामि विज्ञातुं तत्त्वेन तव शूद्रताम् ।  
 कामयानस् मे शंस सर्वं त्वं प्रयतात्मवान् ॥ ३-२१८-२१ (२४५४३)  
 व्याध उवाच । ३-२१८-२२क्ष् (२५१४)  
 अनतिक्रमणीया वै ब्राह्मणा मे द्विजोत्तम ।  
 शृणु सर्वमिदं वृत्तं पूर्वदेहे ममानघ ॥ ३-२१८-२२ (२४५४४)  
 अहं हि ब्राह्मणः पूर्वमासं द्विजवरात्मजः ।  
 वेदाध्यायी सुकुशलो वेदाङ्गानां च पारगः ।  
 आत्मदोषकृतैर्ब्रह्मन्नवस्थामाप्तवानिमाम् ॥ ३-२१८-२३ (२४५४५)  
 कश्चिद्राजा मम सखा धनुर्वेदपरायणः ।  
 संसर्गाद्धनुषि श्रेष्ठस्ततोऽहमभवं द्विज ॥ ३-२१८-२४ (२४५४६)  
 एतस्मिन्नेव काले तु मृगयां निर्गतो नृपः ।  
 सहितो योधमुख्यैश् मन्त्रिभिश्च सुसंवृतः ।  
 ततोऽभ्यहन्मृगांस्तत्र सुबहूनाश्रमं प्रति ॥ ३-२१८-२५ (२४५४७)  
 अथ क्षिप्तः शरो घोरो मयापि द्विजसत्तम ।  
 ताडितश्च ऋषिस्तन शरेणानतपर्वणा ॥ ३-२१८-२६ (२४५४८)  
 भूमौ निपतितो ब्रह्मन्नुवाच प्रतिनादयन् ।

नापराध्याम्यहं किञ्चित्केन पापमिदं कृतम् ॥ ३-२१८-२७ (२४५४९)  
मन्वानस्तं मृगं चाहं संप्राप्तः सहसा मुनिम् ।  
अपश्यं तमृषिं विद्धं शरेणानतपर्वणा ।  
तमुग्रतपसं विप्रं निष्टनन्तं महीतले ॥ ३-२१८-२८ (२४५५०)  
अकार्यकरणाच्चापि भृशं मे व्यथितं मनः ।  
अजानता कृतमिदं मयेत्यहमथाब्रुवम् ॥ ३-२१८-२९ (२४५५१)  
क्षन्तुमर्हसि मे सर्वमिति चोक्तो मया मुनिः ॥ ३-२१८-३० (२४५५२)  
ततः प्रत्यब्रवीद्वाक्यमृषिमां क्रोधमूर्च्छितः ।  
व्याधस्त्वं भविता क्रूर शूद्रयोनाविति द्विज ॥ ३-२१८-३१ (२४५५३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
अष्टादशाधिकद्विशततमोऽध्यायः ॥ २१८ ॥

Mahabharata - Vana Parva - Chapter Footnotes

३-२१८-२ प्रवृत्तचक्षुर्विव्यदृष्टिः । तपसः पित्रोः  
शुश्रूषात्मकस्य ॥  
३-२१८-२८ निष्टनन्तं शब्दं कुर्वन्तम् ॥

अरण्यपर्व - अध्याय २१९

॥ श्रीः ॥

३.२१९. अध्यायः २१९

Mahabharata - Vana Parva - Chapter Topics

धर्मव्याधेन नानाधर्मान्बोधितेन कौशिकेन गृहमेत्य स्वपित्रोः  
शुश्रूषणम् ॥ १ ॥  
मार्कण्डेयेन युधिष्ठिरम्प्रति पतिव्रतामाहात्म्यादिकथनोपसंहारः ॥ २ ॥

Mahabharata - Vana Parva - Chapter Text

३-२१९-० (२४५५४)  
व्याध उवाच । ३-२१९-०क्ष् (२५१५)  
एवं शप्तोऽहमृषिणा तदा द्विजबरोत्तम ।  
अहं प्रासादयमृषिं गिरा वाक्यविशारदम् ॥ ३-२१९-१ (२४५५५)  
अजानता मयाऽकार्यमिदमद्य कृतं मुने ।  
क्षन्तुमर्हसि तत्सर्वं प्रसीद भगवन्निति ॥ ३-२१९-२ (२४५५६)  
ऋषिरुवाच । ३-२१९-३क्ष् (२५१६)  
नान्यथा भविता शाप एवमेतदसंशयम् ।

आनृशंस्यात्त्वंहकिंचित्कर्ताऽनुग्रहमद्य ते ॥ ३-२१९-३ (२४५५७)  
 शूद्रयोण्यां वर्तमानो धर्मज्ञो हि भविष्यसि ।  
 मातापित्रोश् शुश्रूषां करिष्यसि न संशयः ॥ ३-२१९-४ (२४५५८)  
 तयोः शुश्रूषया सिद्धिं महतीं समवाप्स्यसि ।  
 जातिस्मरश् भविता स्वर्गं चैव गमिष्यसि ॥ ३-२१९-५ (२४५५९)  
 गभूत्वाच धार्मिको व्याधः पित्रोः शुश्रूषणे रतः ।  
 शापक्षये तु निर्वृत्ते भविताऽसि पुनर्द्विजः ॥ ३-२१९-६ (२४५६०)  
 एवं शप्तः पुरा तेन ऋषिणाऽस्म्युग्रतेजसा ।  
 प्रसादश्च कृतस्तेन ममैव द्विपदांवर ॥ ३-२१९-७ (२४५६१)  
 शरं चोद्धृतवानस्मि तस्य वै द्विजसत्तम ।  
 आश्रमं च मया नीतो न च प्राणैर्व्ययुज्यत ॥ ३-२१९-८ (२४५६२)  
 एतत्ते सर्वमाख्यातं यथा मम पुराऽभवत् ।  
 अभितश्चापि गन्तव्यो मया स्वर्गो द्विजोत्तम ॥ ३-२१९-९ (२४५६३)  
 ब्राह्मण उवाच । ३-२१९-१०क्ष (२५१७)  
 एवमेतानि पुरुषा दुःखानि च सुखानि च ।  
 आप्नुवन्ति महाबुद्धे नोत्कण्ठां कर्तुमर्हसि ॥ ३-२१९-१० (२४५६४)  
 दुष्करं हि कृतं कर्म जानता जातिमात्मनः ।  
 श्लोकवृत्तान्ततत्त्वज्ञा नित्यं धर्मपरायण ॥ ३-२१९-११ (२४५६५)  
 कर्मदोषाच्च वै विद्वन्नात्मजातिकृतेन वै ।  
 कंचित्कालं मृष्यतां वै ततोसि भविता द्विजः ॥ ३-२१९-१२ (२४५६६)  
 सांप्रतं च मतो मेऽसि ब्राह्मणो नात्र संशयः ॥ ३-२१९-१३ (२४५६७)  
 ब्राह्मणः पतनीयेषु वर्तमानो विकर्मसु ।  
 दाम्भिक्वो दुष्कृतप्रायः शूद्रेण सदृशो भवेत् ॥ ३-२१९-१४ (२४५६८)  
 यस्तु शूद्रो दमे सत्ये धर्मे च सततोत्थितः ।  
 तं ब्राह्मणमहं मन्ये वृत्तेन हि भवेद्द्विजः ॥ ३-२१९-१५ (२४५६९)  
 कर्मदोषेण विषमां गतिमाप्तोसि दारुणाम् ।  
 क्षीणदोषमहं मन्ये चाभितस्त्वां नरोत्तम ॥ ३-२१९-१६ (२४५७०)  
 कर्तुमर्हसि नोत्कण्ठां त्वद्विधा ह्यविषादिनः ।  
 लोकवृत्तान्ततत्त्वज्ञा नित्यं धर्मपरायणाः ॥ ३-२१९-१७ (२४५७१)  
 व्याध उवाच । ३-२१९-१८क्ष (२५१८)  
 प्रज्ञया मानसं दुःखं हन्याच्छारीरमौषधैः ।  
 एतद्विज्ञानसामर्थ्यं न बालै समतामियात् ॥ ३-२१९-१८ (२४५७२)  
 अनिष्टसंप्रयोगाच्च विप्रयोगात्प्रयिस्य च ।  
 मनुष्या मानसैर्दुःखैर्युज्यन्ते चाल्पबुद्धयः ॥ ३-२१९-१९ (२४५७३)  
 गुणैर्भूतानि युज्यन्ते वियुज्यन्ते तथैव च ।  
 सर्वाणि नैतदेकस्य शोकस्थानं हि विद्यते ॥ ३-२१९-२० (२४५७४)

अनिष्टनान्वितं पश्यंस्तथा क्षिप्रं विरज्यते ।  
 ततश्च प्रतिकुर्वन्ति यदि पश्यन्त्युपक्रमम् ॥ ३-२१९-२१ (२४५७५)  
 शोचतो न भवेत्किञ्चित्केवलं परितप्यते ।  
 परित्यजन्ति ये दुःखं सुखं वाऽप्युभयं नराः ॥ ३-२१९-२२ (२४५७६)  
 त एव सुखमेधन्ते ज्ञानतृप्ता मनीषिणः ।  
 असंतोषपरा मूढाः संतोषं यानति पण्डिताः ॥ ३-२१९-२३ (२४५७७)  
 असंतोषस्य नास्त्यन्तस्तुष्टिस्तु परमं सुखम् ।  
 न शोचन्ति गताध्वानः पश्यन्तः परमां गतिं ॥ ३-२१९-२४ (२४५७८)  
 न विषादे मनः कार्यं विषादो विषमुत्तमम् ।  
 मारयत्यकृतप्रज्ञं बालं क्रुद्ध इवोरगः ॥ ३-२१९-२५ (२४५७९)  
 यंविषादोऽभिभवति विषमे समुपस्थिते ।  
 तेजसा तस् हीनस्य पुरुषार्थो न विद्यते ॥ ३-२१९-२६ (२४५८०)  
 अवश्यं क्रियमाणस् कर्मणो दृश्यते फलम् ।  
 न हि निर्वेदमागम्य किञ्चित्प्राप्नोति शोभनम् ॥ ३-२१९-२७ (२४५८१)  
 अथाप्युपायं पश्येत दुःखस् परिमोक्षणे ।  
 अशोचन्नारभेतैव युक्तश्चाव्यसनी भवेत् ॥ ३-२१९-२८ (२४५८२)  
 भूतेष्वभावं संचिन्त्य ये तु बुद्धेः परं गताः ।  
 न शोचन्ति कृतप्रज्ञाः पश्यन्तः परमां गतिम् ॥ ३-२१९-२९ (२४५८३)  
 न शोचामि रमे विद्वन्कालाकाङ्क्षी स्थितोऽस्म्यहम् ।  
 एतैर्निर्दर्शनैर्ब्रह्मन्नावसीदामि सत्तम ॥ ३-२१९-३० (२४५८४)  
 ब्राह्मण उवाच । ३-२१९-३१क्ष् (२५१९)  
 कृतप्रज्ञोसि मेधावी बुद्धिश्च विपुला तव ।  
 पापान्निवृत्तोसि सदा ज्ञानवृद्धोसि धर्मवित् ॥ ३-२१९-३१ (२४५८५)  
 आपृच्छे त्वां स्वस्ति तेऽस्तु धर्मस्त्वां परिरक्षतु ।  
 अप्रमादस्तु कर्तव्यो धर्मे धर्मभृतांवर ॥ ३-२१९-३२ (२४५८६)  
 मार्कण्डेय उवाच । ३-२१९-३३क्ष् (२५२०)  
 बाढमित्येव तं व्याधः कृताञ्जलिरुवाच ह ।  
 प्रदक्षिणमथो कृत्वा प्रस्थितो द्विजसत्तमः ॥ ३-२१९-३३ (२४५८७)  
 स तु गत्वाद्विजः सर्वां शुश्रूषां कृतवांस्तदा ।  
 मातापितृभ्यामन्धाभ्यां यथान्यायं सुसंशितः ॥ ३-२१९-३४ (२४५८८)  
 एतत्ते सर्वमाख्यातं निखिलेन युधिष्ठिर ।  
 पृष्टवानसि यं तात धर्मं धर्मभृतांवर ॥ ३-२१९-३५ (२४५८९)  
 पतिव्रताया माहात्म्यं ब्राह्मणस्य च सत्तम ।  
 मातापित्रोश्च शुश्रूषा धर्मव्याधेन कीर्तिता ॥ ३-२१९-३६ (२४५९०)  
 युधिष्ठिर उवाच । ३-२१९-३७क्ष् (२५२१)  
 अत्यद्भुतमिदं ब्रह्मन्धर्माख्यानमनुत्तमम् ।

सर्वधर्मविदांश्रेष्ठ कथितं मुनिसत्तम ॥ ३-२१९-३७ (२४५९१)  
सुखश्राव्यतया विद्वन्मुहूर्त इव मे गतः ।  
न हि तृप्तोस्मि भगवञ्शृण्वानो धर्ममुत्तमम् ॥ ३-२१९-३८ (२४५९२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
एकोनिविंशत्यधिकद्विशततमोऽध्यायः ॥ २१९ ॥  
Mahabharata - Vana Parva - Chapter Footnotes

३-२१९-२० गुणैः गुणकार्यैः सुखदुःखमोहैः ॥  
३-२१९-२४ गताध्वानः प्राप्तज्ञानमार्गाः ॥  
३-२१९-२९ बुद्धेस्तत्त्वज्ञानात् । परं ब्रह्म गताः प्राप्ताः ॥

अरण्यपर्व - अध्याय २२०  
॥ श्रीः ॥  
३.२२०. अध्यायः २२०

Mahabharata - Vana Parva - Chapter Topics  
मार्कण्डेयेन युधिष्ठिरप्रत्याङ्गिरसोपाख्यानकथनारम्भः ॥ १ ॥  
अङ्गिरसःपुत्रस्य बृहस्पतेर्देवैरङ्गिरसो वचनाद्गुरुत्वेन  
स्वीकरणम् ॥ २ ॥

Mahabharata - Vana Parva - Chapter Text

३-२२०-० (२४५९३)  
वैशम्पायन उवाच । ३-२२०-०क्ष् (२५२२)  
श्रुत्वेमां धर्मसंयुक्तां धर्मराजः कथां शुभाम् ।  
पुनः पप्रच्छ तमृषिं मार्कण्डेयमिदं तदा ॥ ३-२२०-१ (२४५९४)  
कथमग्निर्वनं यातः कथं चाप्यङ्गिराः पुरा ।  
नष्टेऽग्नौ हव्यमहवदग्निभूत्वा महाद्युतिः ॥ ३-२२०-२ (२४५९५)  
अग्निर्यदा चैक एव बहुत्वं चास्य कर्मसु ।  
दृश्यते भगवन्सर्वमेतदिच्छामि वेदितुम् ॥ ३-२२०-३ (२४५९६)  
कुमारश्च यथोत्पन्नो यथा चाग्नेः सुतोऽभवत् ।  
यथा रुद्राच्च संभूतो गङ्गायां कृत्तिकासु च ॥ ३-२२०-४ (२४५९७)  
एतदिच्छाम्यहं त्वत्तः श्रोतुं भार्गवसत्तम ।  
कौतूहलसमाविष्टो याथातथ्यं महामुने ॥ ३-२२०-५ (२४५९८)  
मार्कण्डेय उवाच । ३-२२०-६क्ष् (२५२३)

अत्राप्युदाहरन्तीममितिहासं पुरातनम् ।  
 यथा क्रुद्धो हुतवहस्तपस्तप्तुं वनं गतः ॥ ३-२२०-६ (२४५९९)  
 यथा च भगवानग्निः स्वयमेवाङ्गेराऽभवत् ।  
 संतापयंश्च प्रभया नाशयंस्तिमिरावलिम् ॥ ३-२२०-७ (२४६००)  
 पुराङ्गिरा महाबाहो चचार तप उत्तमम् ।  
 आश्रमस्थो महाभागो हव्यवाहं विशेषयन् ।  
 यथाग्निर्भूत्वा तु तदा जगत्सर्वं व्यकाशयत् ॥ ३-२२०-८ (२४६०१)  
 तपश्चरंस्तु हुतभुक्संतप्तस्तस्य तेजसा ।  
 भृशं ग्लानश्चतेजस्वी न च किञ्चित्प्रजज्ञिवान् ॥ ३-२२०-९ (२४६०२)  
 अथ संचिन्तयामास भगवान्हव्यवाहनः ।  
 अन्योऽग्निरिव लोकानां ब्रह्मणा संप्रकल्पितः ॥ ३-२२०-१० (२४६०३)  
 अग्नित्वं विप्रनष्टं हि तप्यमानस् मे तपः ।  
 कथमग्निः पुनरहं भवेयमिति चिन्त्य सः ॥ ३-२२०-११ (२४६०४)  
 अपश्यदग्निवल्लोकांस्तापयन्तं महामुनिम् ।  
 सोपासर्पच्छन्नैर्भीतस्तमुवाच तदाङ्गिराः ॥ ३-२२०-१२ (२४६०५)  
 शीघ्रमेव भवस्वाग्निस्त्वं पुनर्लोकभावनः ।  
 विज्ञातश्चासि लोकेषु त्रिषु संस्थानचारिषु ॥ ३-२२०-१३ (२४६०६)  
 त्वमग्ने प्रथमः सृष्टो ब्रह्मणा तिमिरापहः ।  
 स्वस्थानं प्रतिपद्यस्व शीघ्रमेव तमो नुद ॥ ३-२२०-१४ (२४६०७)  
 अग्निरुवाच । ३-२२०-१५क्ष (२५२४)  
 नष्टकीर्तिरहं लोके भवाञ्जातो हुताशनः ।  
 भवन्तमेव ज्ञास्यन्ति पावकं न तु मां जनाः ॥ ३-२२०-१५ (२४६०८)  
 निक्षिपम्यहमग्नित्वं त्वमग्निः प्रथमो भव ।  
 भविष्यामि द्वितीयोऽहं प्राजापत्यक एव च ॥ ३-२२०-१६ (२४६०९)  
 अङ्गिरा उवाच । ३-२२०-१७क्ष (२५२५)  
 कुरु पुण्यं प्रजास्वर्ग्यं भवाग्निस्तिमिरापहः ।  
 मां च देव कुरुष्वग्ने प्रथमं पुत्रमञ्जसा ॥ ३-२२०-१७ (२४६१०)  
 मार्कण्डेय उवाच । ३-२२०-१८क्ष (२५२६)  
 तच्छ्रुत्वाङ्गिरसो वाक्यं जातवेदास्तथाऽकरोत् ।  
 राजन्वृहस्पतिर्नाम तस्याप्यङ्गिरसः सुतः ॥ ३-२२०-१८ (२४६११)  
 ज्ञात्वा प्रथमजं तं तु वह्नेरङ्गिरसं सुतम् ।  
 उपेत्य देवाः पप्रच्छुः कारणं तत्र भारत ॥ ३-२२०-१९ (२४६१२)  
 स तु पृष्टस्तदा देवैस्तत कारणमब्रवीत् ।  
 प्रत्यगृह्णन्त देवाश्च तद्वचोऽङ्गिरसस्तदा ॥ ३-२२०-२० (२४६१३)  
 तत्रनानाविधानग्नीन्प्रवक्ष्यामि महाप्रभान् ।  
 कर्मभिर्वहुभिः ख्याताननानार्थान्ब्राह्मणेष्विह ॥ ३-२२०-२१ (२४६१४)

इति श्रीमन्महाभारते अरण्यपर्वणि मार्कण्डेयसमास्यापर्वणि  
विंशत्यधिकद्विशततमोऽध्यायः ॥ २२०.।

Mahabharata - Vana Parva - Chapter Footnotes

३-२२०-१३ संस्थानचारिषु स्थावरजंगमेषु । सम्यक् स्थानं  
गतिनिवृत्तिर्येषु चरणशीलेषु चेति योगात् ॥  
३-२२०-१६ प्राजापत्यस्तथैकत इति क । थ । ध । पाठः ॥  
३-२२०-२० प्रत्यगृह्णन् अङ्गिरसो वचः अयं भवतां गुरुरिति  
अङ्गीकृतवन्तः ॥  
३-२२०-२१ यातान्नानात्वं ब्राह्मणेष्वपि इति थ । पाठः ॥

अरण्यपर्व - अध्याय २२१

॥ श्रीः ॥

३.२२१. अध्यायः २२१

Mahabharata - Vana Parva - Chapter Topics

मार्कण्डेयेनाग्नीनामुत्पत्त्यादिकथनम् ॥ १ ॥

Mahabharata - Vana Parva - Chapter Text

३-२२१-० (२४६१५)  
मार्कण्डेय उवाच । ३-२२१-०क्ष् (२५२७)  
ब्रह्मणो यस्तृतीयस्तु पुत्रः कुरुकुलोद्बह ।  
तस्यापि वसुदाभार्या प्रजास्तस्यां च मे शृणु ॥ ३-२२१-१ (२४६१६)  
बृहत्कीर्तिर्बृहज्ज्योतिर्बृहद्ब्रह्मा बृहन्मनाः ।  
बृहन्मन्त्रो बृहद्भासस्तथा राजन्बृहस्पतिः ॥ ३-२२१-२ (२४६१७)  
प्रजासु तासु सर्वासु रूपेणाप्रतिमाऽभवत् ।  
देवी भानुमती नाम प्रथमाऽङ्गिरसः सुता ॥ ३-२२१-३ (२४६१८)  
भूतानामेव सर्वेषां यस्यां रागस्तदाऽभवत् ।  
रागाद्रागेति यामाहुर्द्वितीयाऽङ्गिरसः सुता ॥ ३-२२१-४ (२४६१९)  
यां कपर्दिसुतामाहुर्दृश्यादृशयेति देहिनः ।  
तनुत्वात्सा सिनीवाली तुतीयाऽङ्गिरसः सुता ॥ ३-२२१-५ (२४६२०)  
यां तु दृष्ट्वा भगवतीं जनः कुहकुहायते ।  
एकानकेति यामाहुश्चतुर्थ्याङ्गिरसः सुता ॥ ३-२२१-६ (२४६२१)  
पञ्चम्यर्चिष्मती नाम्ना हविर्भिश्च हविष्मती ।



षष्ठीम्रारसः कन्यां पुण्यामाहुर्महिष्मतीम् ॥ ३-२२१-७ (२४६२२)  
 महामखेष्वङ्गिरसी दीप्तिमत्सु महीयती ।  
 महामतीति विख्याता सप्तमी कथ्यते सुता ॥ ३-२२१-८ (२४६२३)  
 बृहस्पतेश्चान्द्रमसी भार्याऽऽसीद्या यशस्विनी ।  
 अग्नीन्साऽजनयत्पुण्यान्षडेकां चापि पुत्रिकाम् ॥ ३-२२१-९ (२४६२४)  
 आहुतिष्वेव यस्याग्नेर्हविराज्यं विधीयते ।  
 सोग्निर्बृहस्पतेः पुत्रं शंयुर्नाम महाप्रभः ॥ ३-२२१-१० (२४६२५)  
 चातुर्मास्येषु यस्येष्टमश्वमेधाग्रभागभूत् ।  
 दीप्तिज्वालैरनेकाग्रैरग्निष्टोमोऽथ वीर्यवान् ॥ ३-२२१-११ (२४६२६)  
 शंयोरप्रतिमा भार्या सत्या सत्याऽथ धर्मजा ।  
 अग्निस्तस्य सुतो दीप्तस्त्रिः कन्याश्च सुव्रताः ॥ ३-२२१-१२ (२४६२७)  
 प्रथमेनाज्यभागेन पूज्यते योऽग्निरध्वरे ।  
 अग्निस्तस्य भरद्वाजः प्रथमः पुत्र उच्यते ॥ ३-२२१-१३ (२४६२८)  
 पौर्णमासेषु सर्वेषु हविराज्यं ध्रुवोद्यतम् ।  
 भरतो नामतः सोग्निर्द्वितीयः शंयुतः सुतः ॥ ३-२२१-१४ (२४६२९)  
 तिस्रः कन्या भवन्त्यन्या यासां स भरत पतिः ।  
 भारतस्तु सुतस्तस्य भारत्येका च पुत्रिका ॥ ३-२२१-१५ (२४६३०)  
 भारतो भरतस्याग्नेः पावकस्तु प्रजायते ।  
 महानत्यर्थमहितस्तथा भरतसत्तम ॥ ३-२२१-१६ (२४६३१)  
 भरद्वाजस्य भार्या तु वीरा वीरश्च पिण्डदः ।  
 प्राहुराज्येन तस्येज्यां सोमस्येव द्विजाः शनैः ॥ ३-२२१-१७ (२४६३२)  
 हविषा यो द्वितीयेन सोमेन सह युज्यते ।  
 रथप्रभू रथध्वानः कुम्भरेताः स उच्यते ॥ ३-२२१-१८ (२४६३३)  
 सरख्यां जनयत्सिद्धिं भानुं भाभिः समावृणोत् ।  
 आग्नेयमनयन्मिथ्यं मिथ्यो नामैव कथ्यते ॥ ३-२२१-१९ (२४६३४)  
 यस्तु न च्यवते नित्यं शयसा वर्चसा श्रिया ।  
 अग्निर्निश्च्यवनो नाम पृथिवीं स्तौति केवलम् ॥ ३-२२१-२० (२४६३५)  
 विपाप्मा कलुषैर्मुक्तो विशुद्धश्चार्चिषा ज्वलन् ।  
 विपापोऽग्निः सुतस्तस्य योज्यः समयकर्मसु ॥ ३-२२१-२१ (२४६३६)  
 अक्रोशतां हि भूतानां यः करोति हि निष्कृतिम् ।  
 अग्निः स निष्कृतिर्नाम शोभयत्यभिसेवितः ॥ ३-२२१-२२ (२४६३७)  
 अनुकूजन्ति येनेह वेदनार्ताः स्वयं जनाः ।  
 तस्य पुत्रः स्वनो नाम पावकः सरुजस्करः ॥ ३-२२१-२३ (२४६३८)  
 यस्तु विश्वस् जगतो बुद्धिमाक्रम्य तिष्ठति ।  
 तं प्राहुरध्यात्मविदो विश्वजिन्नाम पावकम् ॥ ३-२२१-२४ (२४६३९)  
 अन्तराग्निः स्मृतो यस्तु भुक्तं पचति देहिनाम् ।

स यज्ञे विश्वभुङ्खाम सर्वलोकेषु भारत ॥ ३-२२१-२५ (२४६४०)  
 ब्रह्मचारी यतात्मा च सततं विपुलप्रभः ।  
 ब्राह्मणाः पूजयन्त्येनं पाकयज्ञेषु पावकम् ॥ ३-२२१-२६ (२४६४१)  
 प्रथितो गोपतिर्नाम नदी यस्याभवत्प्रिया ।  
 तस्मिन्कर्माणि सर्वाणि क्रियन्ते धर्मकर्तृभिः ॥ ३-२२१-२७ (२४६४२)  
 बडबाग्निः पिबत्यम्भो योसौ परमदारुणः ।  
 ऊर्ध्वभागूर्ध्वभाङ्गाम कविः प्राणाश्रितस्तु यः ॥ ३-२२१-२८ (२४६४३)  
 उदग्द्वारं हविर्यस्य गृहे नित्यं प्रदीयते ।  
 ततस्तुष्टो भवेद्ब्रह्मा स्विष्टकृत्परमः स्मृतः ॥ ३-२२१-२९ (२४६४४)  
 यः प्रशान्तेषु भूतेषु आविर्भवति पावकः ।  
 क्रोधस्य तु रसो जज्ञे मन्यती चाथ पुत्रिका ॥ ३-२२१-३० (२४६४५)  
 स्वाहेति दारुणा क्रूरा सर्वभूतेषु तिष्ठति ।  
 त्रिदिवे यस्य सदृशो नास्ति रूपेण कश्चन ।  
 अतुलत्वात्कृतो देवैर्नाम्ना कामस्तु पावकः ॥ ३-२२१-३१ (२४६४६)  
 संहर्षाद्द्वारयन्क्रोधं धन्वी स्रग्वी रथे स्थितः ।  
 समरे नाशयेच्छत्रूनमोघो नाम पावकः ॥ ३-२२१-३२ (२४६४७)  
 उक्थ्यो नाम महाभाग त्रिभिरुक्थैरभिष्टुतः ।  
 महावर्षं त्वजनयत्सकामाश्वं हि यं विदुः ॥ ३-२२१-३३ (२४६४८)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 एकविंशत्यधिकद्विशततमोऽध्यायः ॥ २२१ ॥

Mahabharata - Vana Parva - Chapter Footnotes

३-२२१-१ तस्यापि वसुधा भार्या इति ट । ध । पाठः ॥  
 ३-२२१-२ बृहत्तेजा बृहन्मना इति क । ध । पाठः ॥  
 ३-२२१-१० हविषाद्यं विधीयते इति झ । पाठः ॥  
 ३-२२१-१७ वीरस्य पिण्डदा इति झ । पाठः ॥

अरण्यपर्व - अध्याय २२२

॥ श्रीः ॥

३.२२२. अध्यायः २२२

Mahabharata - Vana Parva - Chapter Topics

मारकण्डेयेन युधिष्ठिरंप्रत्यगन्युत्पत्तिकथनम् ॥ १ ॥

Mahabharata - Vana Parva - Chapter Text

३-२२२-० (२४६४९)  
 मार्कण्डेय उवाच । ३-२२२-०क्ष् (२५२८)  
 काश्यपो ह्यथ वासिष्ठः प्राणश्च प्राणपुत्रकः ।  
 अग्निराङ्गिरसश्चैव च्यवनस्तीव्रवर्चकः ॥ ३-२२२-१ (२४६५०)  
 अचरत्स तपस्तीव्रं पुत्रार्थे बहुवार्षिकम् ।  
 पुत्रं लभेयं धर्मिष्ठं यशसा ब्रह्मणा समम् ॥ ३-२२२-२ (२४६५१)  
 महाव्याहृतिभिर्ध्यातः पञ्चभिस्तैस्तदा त्वथ ।  
 जज्ञे तेजोमयार्चिष्मान्पञ्चवर्णः प्राकरः ॥ ३-२२२-३ (२४६५२)  
 समिद्धोऽग्निः शिरस्तस्य बाहू सूर्यनिभौ तथा ।  
 त्वङ्गेत्रे च सुवर्णाभे कृष्णे जङ्घे च भारत ॥ ३-२२२-४ (२४६५३)  
 पञ्चवर्षः स तपसा कृतस्तैः पञ्चभिर्जनैः ।  
 पाञ्चजन्यः श्रुतो देवः पञ्चवंशकरस्तु सः ॥ ३-२२२-५ (२४६५४)  
 दशवर्षसहस्राणि तपस्तप्त्वा महातपाः ।  
 जनयत्पावकं घोरं पितृणां स प्रजाः सृजन् ॥ ३-२२२-६ (२४६५५)  
 बृहद्रथंतरौ मूर्ध्ना वक्राच्च तपसा हरिम् ।  
 शिवं नाभ्यां बलादिन्द्रं प्राणाद्वायुं च भारत ॥ ३-२२२-७ (२४६५६)  
 बाहुभ्यामनुदात्तौ च विश्वे भूतानि चैव ह ।  
 एतान्सृष्ट्वा ततः पञ्च पितृणामसृजत्सुतान् ॥ ३-२२२-८ (२४६५७)  
 बृहद्रथस्य प्रणिधिः काश्यपश्च महत्तरः ।  
 भानुरङ्गिरसो धीरः पुत्रो वर्चस्य सौरभः ॥ ३-२२२-९ (२४६५८)  
 प्राणस्य चानुदात्तस्तु व्याख्याताः पञ्च वंशजाः ।  
 देवान्यज्ञमुषश्चान्यान्सृजन्पञ्चदशोत्तरान् ॥ ३-२२२-१० (२४६५९)  
 सुभीममतिभीमं च भीमं भीमबलाबलम् ।  
 एतान्यज्ञमुषः पञ्च देवानप्यसृजत्ततः ॥ ३-२२२-११ (२४६६०)  
 सुमित्रं मित्रवन्तं च मित्रज्ञं मित्रवर्धनम् ।  
 मित्रधर्माणमित्येतान्देवानभ्यसृजत्ततः ॥ ३-२२२-१२ (२४६६१)  
 सुरप्रवीरं वीरं च सुरेशं च सुवर्चसम् ।  
 सुराणामपि भर्तारं पञ्चैतानसृजत्ततः ॥ ३-२२२-१३ (२४६६२)  
 त्रिविधं संस्थिता ह्येते पञ्चपञ्च पृथक्पृथक् ।  
 मुष्णन्त्यत्र स्थिता ह्येते स्वर्गतान्यज्ञयाजिनः ॥ ३-२२२-१४ (२४६६३)  
 तेषामिष्टं हरन्त्येते निघ्नन्ति च महद्भुविः ।  
 स्पर्धयाहव्यवाहानां निघ्नन्त्येते हरन्ति च ॥ ३-२२२-१५ (२४६६४)  
 बहिर्वेद्यां तदादानं कुशलैः संप्रवर्तितम् ।  
 तत्रैते नोपसर्पन्ति यत्र चाग्निः स्थितो भवेत् ॥ ३-२२२-१६ (२४६६५)  
 चितोऽग्निरुद्बहन्त्यज्ञं पक्षाभ्यां तान्प्रबाधते ।  
 मन्त्रै प्रशमिताह्येते नेष्टं मुष्णन्ति यज्ञियम् ॥ ३-२२२-१७ (२४६६६)

तपस्ये बृदुक्थस्य पुत्रो भूमिमुपाश्रितः ।  
अग्निहोत्रे हूयमाने पृथिव्यां सद्भिरीड्यते ॥ ३-२२२-१८ (२४६६७)  
रथन्तरश्चतपसः पुत्रोऽग्निः परिपद्यते ।  
मित्रविन्दा तथा भार्या हविरध्वर्यवो विदुः ॥ ३-२२२-१९ (२४६६८)  
गएतैः सह महाभाग तपस्तेजस्विभिर्नृप' ।  
मुमुदे परमप्रीतः सह पुत्रैर्भहायशाः ॥ ३-२२२-२० (२४६६९)

इति श्रीमन्महाभारते अरण्यपर्वणि मार्कण्डेयसमास्यापर्वणि  
द्वाविंशत्यधिरकद्विरतितमोऽध्यायः ॥ २२२ ॥

Mahabharata - Vana Parva - Chapter Footnotes

३-२२२-२ काश्यप इति त्रयाणां संबन्धः । अत्रपाठकमादर्थक्रमस्य  
बलीयस्त्वात् आद्ययोः श्लोकयोर्व्यत्यासेनार्थो ग्राह्यः । अचरदिति ॥

अरण्यपर्व - अध्याय २२३  
॥ श्रीः ॥  
३.२२३. अध्यायः २२३

Mahabharata - Vana Parva - Chapter Topics

मार्कण्डेयेन युधिष्ठिरप्रति विस्तरेणाग्नीनां वंशकथनम् ॥ १ ॥

Mahabharata - Vana Parva - Chapter Text

३-२२३-० (२४६७०)  
मार्कण्डेय उवाच । ३-२२३-०क्ष् (२५२९)  
गुरुभिर्नियमैर्युक्तो भरतो नाम पार्थिव ।  
अग्निः पुष्टिमग्निमि तुष्टः पुष्टिं प्रयच्छति ॥ ३-२२३-१ (२४६७१)  
गसततं भरतश्रेष्ठ पावकोयं महाप्रभः' ।  
अग्निर्यश्च शिवो नाम शक्तिपूजायनिश्च सः ।  
दुःखार्तानां स सर्वेषां शिवकृत्सततं शिवः ॥ ३-२२३-२ (२४६७२)  
तपसस्तु फलं दृष्ट्वासंप्रवृत्तं तपोमयम् ।  
उद्धर्तुकामो मतिमान्पुत्रो जज्ञे पुरंदरः ॥ ३-२२३-३ (२४६७३)  
उष्मा चैवोष्मणो जज्ञे सोऽग्निभूतेषु लक्ष्यते ।  
अग्निश्चापि मनुर्नाम प्राजापत्यं सकारणम् ॥ ३-२२३-४ (२४६७४)  
शंभुमग्निमथ प्राहुर्ब्राह्मणा वेदपारगाः ।  
आवसथ्यं देविजाः प्राहुर्दीप्तमग्निं महाप्रभम् ॥ ३-२२३-५ (२४६७५)

ऊर्जस्करान्हव्यवाहान्सुवर्णसदृशप्रभान् ।  
 अग्निस्तपो ह्यजनयत्पञ्च यज्ञसुतानिह ॥ ३-२२३-६ (२४६७६)  
 प्रततोऽग्निर्महाभाग परिश्रान्तो गवांपतिः ।  
 असुराञ्जनयन्धोरान्मत्यांश्चैव पृथिविधान् ॥ ३-२२३-७ (२४६७७)  
 तपसश्च मनुं भानुं चाप्यङ्गिराः सृजत् ।  
 बृहद्भानुं तु तं प्राहुर्ब्राह्मणा वेदपारघाः ॥ ३-२२३-८ (२४६७८)  
 भानोर्भार्या महाराज बृहद्भासा तु सोमजा ।  
 षट्पुत्राञ्जनयामास तदा सा कन्यया सह ।  
 भानोराङ्गिरसस्याथ शृणु तस्य प्रजाविधिम् ॥ ३-२२३-९ (२४६७९)  
 दुर्बलानां तु भूतानामसून्यः संप्रयच्छति ।  
 तमग्निं बलदं प्राहुः प्रथमं भानुजं सुतम् ॥ ३-२२३-१० (२४६८०)  
 यः प्रशान्तेषु भूतेषु मन्युर्भवति दारुणः ।  
 अग्निः स मन्युमान्नाम द्वितीयो भानुजः सुतः ॥ ३-२२३-११ (२४६८१)  
 दर्शे च पौर्णमासे च यस्येह हविरुच्यते ।  
 विष्णुर्नामेह योऽग्निस्तु धृतिमान्नाम सोङ्गिराः ॥ ३-२२३-१२ (२४६८२)  
 इन्द्रेण सहितं यस्य हविराग्रयणं स्मृतम् ।  
 अग्निराग्रयणो नाम भानोरेवान्वयस्तु सः ॥ ३-२२३-१३ (२४६८३)  
 चातुर्मास्येषु नित्यानां हविषां यो निरग्रहः ।  
 चतुर्भिः सहितः पुत्रैर्भानोरेवान्वयस्तु सः ॥ ३-२२३-१४ (२४६८४)  
 निशां त्वजनयत्कन्यामग्नीषोमावुभौ तथा ।  
 मनोरेवाभवद्भार्या सुषुवे पञ्च पावकान् ॥ ३-२२३-१५ (२४६८५)  
 पूज्यते हविषा योऽग्रे चातुर्मास्येषु पावकः ।  
 पर्जन्यसहितः श्रीमानग्निर्वैश्वानरस्तु सः ॥ ३-२२३-१६ (२४६८६)  
 अस्य लोकस्य सर्वस्य यः प्रभुः परिषद्यते ।  
 सोऽग्निर्विश्वपतिर्नाम द्वितीयस्तापसः सुतः ॥ ३-२२३-१७ (२४६८७)  
 कन्या या हरिणी नाम हिरण्यकशिपोः सुताः । ३-२२३-१८ (२४६८८)  
 कर्मणाऽसौ बभौ भार्या स वह्निः स प्रजापतिः ।  
 प्राणानाश्रित्य यो देहं प्रवर्तयति देहिनाम् ।  
 तस्य सन्निहितो नाम शब्दरूपस् साधनः ॥ ३-२२३-१९ (२४६८९)  
 शुक्लं कृष्णं वपुर्देवो यो विभर्ति हुताशनः ।  
 अकल्मषः कल्मषाणां कर्ता क्रोधाश्रितस्तुसः ॥ ३-२२३-२० (२४६९०)  
 कपिलं परमर्षिं च यं प्राहुर्यतयः सदा ।  
 अग्निः स कपिलो नाम साङ्ख्ययोगप्रवर्तकः ॥ ३-२२३-२१ (२४६९१)  
 योऽन्तर्यच्छति भूतानि येन चैष्टन्ति नित्यदा ।  
 कर्मस्विह विचित्रेषु सोऽग्रणीर्वह्निरुच्यते ॥ ३-२२३-२२ (२४६९२)  
 इमामन्यान्समसृजत्पावकान्प्रथितौजसः ।

अग्निहोत्रस्य दुष्टस्य प्रायश्चित्तार्थमुल्वणान् ॥ ३-२२३-२३ (२४६९३)  
 संस्पृशेयुर्यदाऽन्योन्यं कथंचिद्वायुनाऽग्नयः ।  
 इष्टिरष्टाकपालेन कार्या वै शुचयेऽग्नये ॥ ३-२२३-२४ (२४६९४)  
 दक्षिणाग्निर्यदा द्वाभ्यां संसृजेत तदा किल ।  
 इष्टिरष्टाकपालेन कार्या वै वीतयेऽग्नये ॥ ३-२२३-२५ (२४६९५)  
 यद्यग्नयो हि स्पृश्येयुर्निवेशस्था दवाग्निना ।  
 इष्टरष्टाकपालेन कार्या तु शुचयेऽग्नये ॥ ३-२२३-२६ (२४६९६)  
 अग्निं रजस्वला वै स्त्री संस्पृशेदाग्निहौत्रिकम् ।  
 इष्टिरष्टाकपालेन कार्या वसुमतेऽग्नये ॥ ३-२२३-२७ (२४६९७)  
 मृतः श्रूयेत यो जीवन्परासुरशुचिर्यथा ।  
 इष्टिरष्टाकपालेन कार्या सुरभिमतेऽग्नये ॥ ३-२२३-२८ (२४६९८)  
 आर्तो न जुहुयादग्निं त्रिरात्रं यस्तु ब्राह्मणः ।  
 इष्टिरष्टाकपालेन कार्या तन्तुमतेऽग्नये ॥ ३-२२३-२९ (२४६९९)  
 दर्शश्च पौर्णमासश्च यस् तिष्ठेत्प्रतिष्ठितम् ।  
 इष्टिरष्टाकपालेन कार्या पथिकृतेऽग्नये ॥ ३-२२३-३० (२४७००)  
 सूतिकाग्निर्यदा चाग्निं संस्पृशेदाग्निहौत्रिकम् ।  
 इष्टिरष्टाकपालेन कार्या चाग्निमतेऽग्नये ॥ ३-२२३-३१ (२४७०१)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 त्रयोविंशत्यधिकद्विशततमोऽध्यायः ॥ २२३ ॥

Mahabharata - Vana Parva - Chapter Footnotes

३-२२३-९ भानोर्भार्या सुप्रजा तु बृहद्भासा तु मूर्यजा इति झ । पाठः ॥  
 ३-२२३-१४ भानोरेवान्वयस्तुभः इति झ । पाठः ॥  
 ३-२२३-१८ कन्या सा रोहिणी इति झ । पाठः ॥  
 ३-२२३-२० शुक्ककृष्णगतिर्देवो यो विभर्ति हुताशनं इति झ । पाठः ॥

अरण्यपर्व - अध्याय २२४

॥ श्रीः ॥

३.२२४. अध्यायः २२४

Mahabharata - Vana Parva - Chapter Topics

मार्कण्डेयेन युधिष्ठिरंप्रत्यग्निवंशादिकीर्तनम् ॥ १ ॥

Mahabharata - Vana Parva - Chapter Text

३-२२४-० (२४७०२)  
 मार्कण्डेय उवाच । ३-२२४-०क्ष (२५३०)  
 आपस्य मुदिता भार्या सा चास्य परमाप्रिया ।  
 भूपतिं भूतकर्तारं जनयामास पावकम् ॥ ३-२२४-१ (२४७०३)  
 भूतानां साऽपि सर्वेषां यं प्राहुः पावकं पतिम् ।  
 आत्मा भुवनकर्ता च सोऽध्वरेषु द्विजातिभिः ॥ ३-२२४-२ (२४७०४)  
 महतां चैव भूतानां सर्वेषामिह यः पतिः ।  
 भगवान्स महातेजा नित्यं चरति पावकः ॥ ३-२२४-३ (२४७०५)  
 अग्निर्गृहपतिर्नाम नित्यं यज्ञेषु पूज्यते ।  
 आज्यं वहतियो हव्यं सर्वलोकस् पावकः ॥ ३-२२४-४ (२४७०६)  
 अपांगर्भो महाभागः सत्वभुग्यो महाद्भुतः ।  
 भूपतिर्भूतकर्ता च महतः पतिरुच्यते ॥ ३-२२४-५ (२४७०७)  
 मता वहन्तो हव्यानि तस्याग्नेरप्रजाऽभवन् ।  
 अग्निष्टोमस्तु नियतः क्रतुश्रेष्ठो भवत्युत ॥ ३-२२४-६ (२४७०८)  
 शस वह्निः प्रथमो नित्यं देवैरन्विष्यते प्रभुः ६ ।  
 आयान्तं नियतं दृष्ट्वाप्रविवेशार्णवं भयात् ॥ ३-२२४-७ (२४७०९)  
 देवास्तं नाधिगच्छन्ति मार्गमाणा यथातथम् ।  
 दृष्ट्वा त्वग्निरथर्वाणं ततो वचनमब्रवीत् ॥ ३-२२४-८ (२४७१०)  
 देवानां वह हव्यं त्वमहं वीर सुदुर्बलः ।  
 अथ त्वं गच्छ मध्वक्षं प्रियमेतत्कुरुष्व मे ॥ ३-२२४-९ (२४७११)  
 प्रेष्य चाग्निरथर्वाणमन्यं देशं ततोऽगमत् ।  
 मत्स्यास्तस्य समाचख्युः क्रुद्धस्तानग्निरब्रवीत् ।  
 भक्ष्या वै विविधैर्भावैर्भविष्यथ शरीरिणाम् ॥ ३-२२४-१० (२४७१२)  
 अथर्वाणं तथा चापि हव्यवाहोऽब्रवीद्वचः ॥ ३-२२४-११ (२४७१३)  
 अनुनीयमानो हि भृशं देववाक्यान्वितेन सः ।  
 नैच्छद्बोद्धुं हवि सर्वं शरीरं चापि सोऽत्यजत् ॥ ३-२२४-१२ (२४७१४)  
 स तच्छरीरं संत्यज्य प्रविवेश धरां तदा ।  
 भूमिं स्पृष्ट्वाऽसृजद्भ्रातृन्पृथक्पृथगतीव हि ॥ ३-२२४-१३ (२४७१५)  
 आस्यात्सुगन्धं तेजश्च अस्थिभ्यो देवदारु च ।  
 श्लेष्मणः स्फाटिकं तस् पित्तान्मारकतं तथा ॥ ३-२२४-१४ (२४७१६)  
 वातात्कृष्णायसं तस्य त्रिभिरेतैर्बहु प्रजाः ।  
 त्वचस्तस्याभ्रपटलं स्नायुजं चापि विद्रुमम् ॥ ३-२२४-१५ (२४७१७)  
 शरीरास्थिविधाश्चान्ये धातवोऽस्याभवन्पृथक् ।  
 एवं कृत्वा शरीरं च परमे तपसि स्थितः ॥ ३-२२४-१६ (२४७१८)  
 भृग्वङ्गिरादिभिर्भूयस्तपसोत्थापितस्तदा ।  
 भृशं जज्वाल तेजस्वी तपसाऽऽप्याधितः शिखी ॥ ३-२२४-१७ (२४७१९)

दृष्ट्वा ऋषीनभयाच्चापि प्रविवेश महार्णवम् ।  
 तस्मिन्नष्टे जगद्गीतमथर्वाणमथाश्रितम् ।  
 अर्चयामासुरेवैनमथर्वाणं सुरादयः ॥ ३-२२४-१८ (२४७२०)  
 अथर्वाणं श्रिताँल्लोकानात्मन्यालोच्य पावकः ।  
 मिषतां सर्वभूतानामुन्मज्ज महार्णवात् ॥ ३-२२४-१९ (२४७२१)  
 एवमग्निर्भगवता नष्टः पूर्वमथर्वणा ।  
 आहूतः सर्वूतानां हव्यं वहति सर्वदा ॥ ३-२२४-२० (२४७२२)  
 एवं त्वजनयद्विष्ण्यान्वेदोक्तान्विबुधान्वहून् ।  
 विचरन्विधान्देशान्भ्रममाणस्तु तत्र वै ॥ ३-२२४-२१ (२४७२३)  
 सिन्धुवर्ज्याः पञ्च नद्यो देविकाऽथ सरस्वती ।  
 गङ्गा च शतकुम्भा च सरयू गण्डसाह्वया ॥ ३-२२४-२२ (२४७२४)  
 चर्मण्वती मही चैव मेध्या मेधासृतिस्तदा ।  
 इरावती वेत्रवती नद्यतिस्रोऽथ कौशिकी ॥ ३-२२४-२३ (२४७२५)  
 तमसा नर्मदा चैव नदी गोदावरी तथा ।  
 वेण्णा प्रवेणी भीमा च मरुदा चैव भारत ॥ ३-२२४-२४ (२४७२६)  
 भारती सुप्रयोगा च कावेरी मज्जुरा तथा ।  
 तुङ्गवेणा कृष्णवेणा कपिला शोण एव च ॥ ३-२२४-२५ (२४७२७)  
 एता नद्यस्तु धिष्ण्यानां मातरो याः प्रकीर्तिताः ॥ ३-२२४-२६ (२४७२८)  
 अद्भुतस्य प्रिया भार्या तस्याः पुत्रो विडूरथः ।  
 यावन्तः पावकाः प्रोक्ताः सोमास्तावन्त एव तु ॥ ३-२२४-२७ (२४७२९)  
 अत्रेश्वाप्यन्वये जाता ब्रह्मणो मानसाः प्रजाः ।  
 अग्निः पुत्रान्प्रष्टुकामस्तानेवात्मन्यधारयत् ॥ ३-२२४-२८ (२४७३०)  
 तस्य तद्ब्रह्मणः कायान्निर्हरन्ति हुताशनाः ।  
 एवमेते महात्मानः कीर्तितास्तेऽग्नयो यथा ॥ ३-२२४-२९ (२४७३१)  
 अप्रमेया यथोत्पन्नाः श्रीमन्तस्तिमिरापहाः ।  
 अद्भुतस्त तु माहात्म्यं यथा वेदेषु कीर्तितम् ॥ ३-२२४-३० (२४७३२)  
 तादृशं विद्धि सर्वेषामेको ह्येषु हुताशनः ।  
 एक एवैष भगवान्विज्ञेयः प्रथमोऽङ्गिराः ॥ ३-२२४-३१ (२४७३३)  
 बहुधा निःसृतः कायाज्ज्योतिष्टोमः ऋतुर्वथा ।  
 इत्येष वंशः सुमहानग्नीनां कीर्तितो मया ।  
 पावको विविधैर्मन्त्रैर्हव्यं वहति देहिनाम् ॥ ३-२२४-३२ (२४७३४)

इति श्रीन्ममहाभारते अरण्यपर्वणि मार्कण्डेयसमास्यापर्वणि  
 चतुर्विंशत्यधिकद्विशततमोऽध्यायः ॥ २२४ ॥

Mahabharata - Vana Parva - Chapter Footnotes



३-२२४-८ अथर्वाणमङ्गिरसं तीव्रतपसं दृष्ट्वा ॥  
 ३-२२४-९ गच्छ मा द्वेषमिति ध । पाठः । मध्वक्षं  
 पिङ्गाक्षमग्निम् । भावप्रधानो निर्देशः । तथाच निक्षिपाम्यहमग्नित्वं  
 त्वमग्निः प्रथमो भवेत्युपक्रमस्योपसंहारेण सहैकवाक्यता भवति ॥  
 ३-२२४-१० प्रेष्य आदिश्य ॥  
 ३-२२४-११ तथाचापि तथैव मत्स्यैराख्यातोपि । वचस्त्वं मध्वक्षो  
 भवेति पूर्वोक्तमेव ॥  
 ३-२२४-१३ धातून् मनःशिलादीन् ॥  
 ३-२२४-१५ यकृत्कृष्णायसं ष त्रिभिरेव बभुः प्रजाः  
 । नखास्तस्याभ्रपटलं शिराजालानि विद्रुमम् । इति झ । पाठः ॥  
 ३-२२४-१६ रीरद्विविधाश्चान्येष्वाप्यं त्यक्त्वा शरीरं इति झ  
 । पाठः । अन्ये स्वर्णपारदादयः ॥  
 ३-२२४-१७ तपसा सामर्थ्येन । उत्थापितः समाधेऽव्यावितः ॥  
 ३-२२४-१९ अथर्वा त्वसृजल्लोकानात्मना लोक्यपावकम् । ष्अन्ममाथ  
 महार्णवमिति झ । पाठः ॥  
 ३-२२४-२१ एवंचित्ति । अग्नेरङ्गिरास्ततो बृहस्पतिस्तः शंखादिक्रमेण  
 वेदोक्तान् विष्ण्यान् नानास्थानानि अजनयत् ॥  
 ३-२२४-२७ यावन्तः पावका धिष्ण्याः सन्ति तावन्तः सोमाः सोमयागाः ॥  
 ३-२२४-३२ योर्चितो विविधैः इति झ । पाठः ॥

अरण्यपर्व - अध्याय २२५

॥ श्रीः ॥

३.२२५. अध्यायः २२५

Mahabharata - Vana Parva - Chapter Topics

मार्कण्डेयेन युदिष्ठिरंप्रति कुमारोत्पत्तिप्रकारकथनारम्भः ॥ १ ॥

देवसेनानां नायकसंपादनाय चिन्तयता इन्द्रेण मानसशैले

कस्याश्चित्कन्याया अवलोकनम् तस्याः कुलचिकीर्षितादिप्रश्नश्च ॥ २ ॥

Mahabharata - Vana Parva - Chapter Text

३-२२५-० (२४७३५)

मार्कण्डेय उवाच । ३-२२५-०क्ष (२५३१)

अग्नीनां विविधा वंशाः कीर्तितास्ते मयाऽनघ ।

शुणु जन्म तु कौरव्य कार्तिकेयस् धीमतः ॥ ३-२२५-१ (२४७३६)

अद्भुतस्याद्भुतं पुत्रं प्रवक्ष्याम्यमितौजसम् ।

जातं सप्तर्षिभार्याभिर्ब्रह्मण्यं कीर्तिवर्धनम् ॥ ३-२२५-२ (२४७३७)

देवासुराः पुरा यत्ता विनिघ्नन्तः परस्परम् ।  
 तत्राजयन्सदा देवान्दानवा घोररूपिणः ॥ ३-२२५-३ (२४७३८)  
 वध्यमानं बलं दृष्ट्वा बहुशस्तैः पुरंदरः ।  
 स सैन्यनायकार्थाय चिन्तयामास वासवः ॥ ३-२२५-४ (२४७३९)  
 देवसेनां दानवैर्हि भग्नां दृष्ट्वा महाबलः ।  
 पालयेद्वीर्यमाश्रित्य स ज्ञेयः पुरुषो मया ॥ ३-२२५-५ (२४७४०)  
 स शैलं मानसं गत्वा ध्यायन्नर्थमिमं भृशम् ।  
 शुश्रावार्तस्वरं घोरमथ मुक्तं स्त्रिया तदा ॥ ३-२२५-६ (२४७४१)  
 अभिधावतु मां कश्चित्पुरुषस्त्रातु चैव ह ।  
 पतिं च मे प्रदिशतु स्वयं वा पतिरस्तु मे ॥ ३-२२५-७ (२४७४२)  
 पुरंदरस्तु तामाह मा भैर्नास्ति भयं तव ।  
 एवमुक्त्वा ततोऽपश्यत्केशिनं स्थितमग्रतः ॥ ३-२२५-८ (२४७४३)  
 किरीटिनं गदापाणिं धातुमन्तमिवाचलम् ।  
 हस्ते गृहीत्वा कन्यां तामथैनं वासवोऽब्रवीत् ॥ ३-२२५-९ (२४७४४)  
 अनार्यकर्मन्कस्मात्त्वमिमां कन्यां जिहीर्षसि ।  
 वज्रिणं मांविजानीहि विरमास्याः प्रबाधनात् ॥ ३-२२५-१० (२४७४५)  
 केश्युवाच । ३-२२५-११क्ष् (२५३२)  
 विसृजस्व त्वमेवैनां शक्रेषा प्रार्थिता मया ।  
 क्षमं तेजीवतो गनतुं स्वपुरं पाकशासन ॥ ३-२२५-११ (२४७४६)  
 एवमुक्त्वा गदां केशी चिक्षेपेन्द्रवधाय वै ।  
 तामापतन्तीं चिच्छेद मध्ये वज्रेण वासवः ॥ ३-२२५-१२ (२४७४७)  
 अथास्य शैलशिखरं केशी क्रुद्धो व्यवासृजत् ।  
 गमहामेघप्रतीकाशं चलत्पावकसंकुलम् ॥ ३-२२५-१३ (२४७४८)  
 तदापन्ततं संप्रेक्ष्य शैलशृङ्गं शतक्रतुः ।  
 बिभेद राजन्वज्रेण भुवि तन्निपपात ह ॥ ३-२२५-१४ (२४७४९)  
 पतता तु तदा केशी तेन शृङ्गेण ताडितः ।  
 हित्वा कन्यां महाभागां प्राद्रवद्भृशपीडितः ॥ ३-२२५-१५ (२४७५०)  
 अपयातेऽसुरे तस्मिंस्तां कन्यां वासवोऽब्रवीत् ।  
 कासि कस्यसि किंचेह कुरुषे त्वं शुभानने ॥ ३-२२५-१६ (२४७५१)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 पञ्चविंशत्यधिकशततमोऽध्यायः ॥ २२५ ॥

Mahabharata - Vana Parva - Chapter Footnotes

३-२२५-२ अद्भुतस्याग्नेः । अद्भुतं अभिवनम् ॥

३-२२५-६ स्त्रिया देवसेनाभिमानिदेवतया ॥

अरण्यपर्व - अध्याय २२६

॥ श्रीः ॥

३.२२६. अध्यायः २२६

Mahabharata - Vana Parva - Chapter Topics

कन्यया इन्द्रप्रतिस्वस्य दक्षपुत्रीत्वकथनपूर्वकं

भर्तृकामनानिवेदनम् ॥ १ ॥

इन्द्रेण कन्याया उचितपतिं प्रार्थितेन ब्रह्मणा

कन्याभर्तुरनतिचिरभावित्वकथनपूर्वकं तस्यैव

तत्सेनापतीभवनकथनम् ॥ २ ॥

सप्तर्षिमस्वे तत्पत्नीनामवलोकनेन क्षुभितमनसाऽग्निना तासामलाभेन

निर्वेदाद्वनं प्रति गमनम् ॥ ३ ॥

चिरेणाग्निकामया स्वाहयाऽत्रावसरे

सप्तर्षिपत्नीसमानरूपस्वीकारेणाग्निवशीकरणनिर्धारणम् ॥ ४ ॥

Mahabharata - Vana Parva - Chapter Text

३-२२६-० (२४७५२)

कन्योवाच । ३-२२६-०क्ष (२५३३)

अहं प्रजापतेः कन्या देवसेनेति बुश्रुता ।

भगिनी मे दैत्यसेना सा पूर्वं कोशिना हृता ॥ ३-२२६-१ (२४७५३)

सहैवावां भगिन्यौ तु सखीभिः सह मानसम् ।

आगच्छावो विहारार्थमनुज्ञाप्य प्रजापतिम् ॥ ३-२२६-२ (२४७५४)

नित्यं चावां प्रार्थयते हर्तुं केशी महासुरः ।

इच्छत्येनं दैत्यसेना न चाहं पाकशासन ॥ ३-२२६-३ (२४७५५)

सा हृताऽनेन भगवान्मुक्ताऽहं त्वद्वलेन तु ।

त्वया देवेन्द्र निर्दिष्टं पतिमिच्छामि दुर्जयम् ॥ ३-२२६-४ (२४७५६)

इन्द्र उवाच । ३-२२६-५क्ष (२५३४)

मम मातृष्वसेयी त्वं माता दाक्षायणी मम ।

आख्यातुं त्वहमिच्छामि स्वयमात्मबलं त्वया ॥ ३-२२६-५ (२४७५७)

कन्योवाच । ३-२२६-६क्ष (२५३५)

अबलाऽहं महाबाहो पतिस्तु बलवान्मम ।

वरदानात्पितुर्भावी सुरासुरनमस्कृतः ॥ ३-२२६-६ (२४७५८)

इन्द्र उवाच । ३-२२६-७क्ष (२५३६)

कीदृशं तु बलं देवि पत्युस्तव भविष्यति ।

एतदिच्छाम्यहं श्रोतुं तव वाक्यमनिन्दिते ॥ ३-२२६-७ (२४७५९)

कन्योवाच । ३-२२६-८क्ष (२५३७)  
 देवदानवयक्षाणां किन्नरोरगरक्षसाम् ।  
 जेता यो दुष्टदैत्यानां महावीर्यो महाबलः ॥ ३-२२६-८ (२४७६०)  
 यस्तु सर्वाणि भूतानि त्वया सह विजेष्यति ।  
 स हि मे भविता भर्ता ब्रह्मण्यः कीर्तिवर्धनः ॥ ३-२२६-९ (२४७६१)  
 मार्कण्डेय उवाच । ३-२२६-१०क्ष (२५३८)  
 इन्द्रस्तस्या वचः श्रुत्वा दुःखितोऽचिन्तयद्भृशम् ।  
 अस्या देव्याः पतिर्नास्ति यादृशं संप्रभाषते ॥ ३-२२६-१० (२४७६२)  
 अथापश्यत्स उदये भास्करं भास्करद्युतिः ।  
 सोमं चैव महाभागं प्रविशन्तं दिवाकरम् ॥ ३-२२६-११ (२४७६३)  
 अमावास्यां प्रवृत्तायां मुहूर्ते रौद्र एव तु ।  
 देवासुरं च संग्रामं सोऽपश्यदुदये गिरौ ॥ ३-२२६-१२ (२४७६४)  
 लोहितैश्च घनैर्युक्तां पूर्वां संध्यां शतक्रतुः ।  
 अपश्यल्लोहितोदं च मघवान्वरुणालयम् ॥ ३-२२६-१३ (२४७६५)  
 भृगुभिश्चाङ्गिरोभ्यश्च हुतं मन्त्रैः पृथग्विधैः ।  
 हव्यं गृहीत्वा वह्निं च प्रविशन्तं दिवाकरम् ॥ ३-२२६-१४ (२४७६६)  
 पर्वं चैव चतुर्विंशं तदा सूर्यमुपस्थितम् ।  
 तथा सूर्यं वह्निगतं सोमं सूर्यगतं च तम् ॥ ३-२२६-१५ (२४७६७)  
 समालोक्यैकतामेव शशिनो भास्करस्य च ।  
 समवायं तु तं रौद्रं दृष्ट्वा शक्रोऽन्वचिन्तयत् ॥ ३-२२६-१६ (२४७६८)  
 सूर्याचन्द्रमसोर्घोरं दृश्यते परिवेषणम् ।  
 एतस्मिन्नेव रात्र्यन्ते महद्युद्धं तु शंसति ॥ ३-२२६-१७ (२४७६९)  
 सरित्सिन्धुरपीयं तु प्रत्यसृग्वाहिनी भृशम् ।  
 शृगालिनयग्निक्रा च प्रत्यादित्यं विराविणी ॥ ३-२२६-१८ (२४७७०)  
 एष रौद्रश्चसंघातो महान्युक्तश्च तेजसा ।  
 सोमस्य वह्निसूर्याभ्यामद्भुतोऽयं समागमः ॥ ३-२२६-१९ (२४७७१)  
 जनयेद्यं सुतं सोमः सोऽस्या देव्याः पतिर्भवेत् ।  
 अथानेकैर्गुणैश्चाग्निरग्निः सर्वाश्च देवताः ॥ ३-२२६-२० (२४७७२)  
 एष चेज्जनयेद्गर्भं सोऽस्या देव्याः पतिर्भवेत् ।  
 एवं संचिन्त्य भगवान्ब्रह्मलोकं तदा गतः ॥ ३-२२६-२१ (२४७७३)  
 गृहीत्वा देवसेनां तां ववन्दे स पितामहम् ।  
 उवाच चास्या देव्यास्त्वं साधु शूरं पतिं दिशा ॥ ३-२२६-२२ (२४७७४)  
 ब्रह्मोवाच । ३-२२६-२३क्ष (२५३९)  
 यथैतच्चिन्तितंकार्यं त्वया दानवसूदन ।  
 तथा स भविता गर्भो बलवानुरुविक्रमः ॥ ३-२२६-२३ (२४७७५)  
 स विष्यति सेनानीस्त्वया सह शतक्रतो ।

अस्या देव्याः पतिश्चैव स भविष्यति वीर्यवान् ॥ ३-२२६-२४ (२४७७६)  
 एतच्छ्रुत्वा नमस्तस्मै कृत्वाऽसौ मह कन्यया ।  
 तत्राभ्यगच्छद्देन्द्रो यत्र सप्तर्षयोऽभवन् ॥ ३-२२६-२५ (२४७७७)  
 वसिष्ठप्रमुखा मुख्या विप्रेन्द्राः सुमहाप्रभाः ।  
 भागार्थं तपसोपात्तं तेषां सोमं तथाऽध्वरे ॥ ३-२२६-२६ (२४७७८)  
 पिपासवो ययुर्देवाः शतक्रतुपुरोगमाः ।  
 इष्टिं कृत्वयतान्यायं सुसमिद्धे हुताशने ॥ ३-२२६-२७ (२४७७९)  
 जुहुवुस्ते महात्मानो हव्यं सर्वदिवोकसाम् ।  
 समाहूतो हुतवहःसोऽद्भुतः सूर्यमण्डलात् ॥ ३-२२६-२८ (२४७८०)  
 विनिःसृत्य ययौ वह्निः पार्श्वतो विधिवत्प्रभुः ।  
 आगम्याहवनीयं वै तैर्द्विजैर्मन्त्रतो हुतम् ॥ ३-२२६-२९ (२४७८१)  
 सतत्र विविधं हव्यं प्रतिगृह्यहुताशनः ।  
 ऋषिभ्यो भरतश्रेष्ठ प्रायच्छत दिवोकसाम् ॥ ३-२२६-३० (२४७८२)  
 निष्कामंश्चाप्यपश्यत्स पत्नीस्तेषां महात्मनाम् ।  
 स्वेष्वासतेषूपविष्टाः स्नायन्तीश्च यथासुस्वम् ॥ ३-२२६-३१ (२४७८३)  
 रुक्मवेदिनिभास्तास्तु चन्द्रलेखा इवामलाः ।  
 हुताशनार्चिःप्रतिमाः सर्वास्तारा इवाद्भुताः ॥ ३-२२६-३२ (२४७८४)  
 स तत्रतेन मनसा बभूव क्षुभितेन्द्रियः ।  
 पत्नीर्दृष्ट्वा द्विजेन्द्राणां वह्निः कामवशं ययौ ॥ ३-२२६-३३ (२४७८५)  
 भूयः संचिन्तयामास न न्याय्यं क्षुभितो ह्यहम् ।  
 साध्व्यः पत्न्यो द्विजेन्द्राणामकामा कामयाम्यहम् ॥ ३-२२६-३४ (२४७८६)  
 नैताः शक्या मया द्रष्टुं स्पृष्टुं वाऽप्यनिमित्ततः ।  
 गार्हपत्यं समाविश्य तस्मात्पश्याम्यभीक्षणशः ॥ ३-२२६-३५ (२४७८७)  
 मार्कण्डेय उवाच । ३-२२६-३६क्ष (२५४०)  
 संस्पृशन्नैव सर्वास्ताः शिखाभिः काञ्चनप्रभाः ।  
 पश्यमानश्च मुमुदे गार्हपत्यं समाश्रितः ॥ ३-२२६-३६ (२४७८८)  
 निरुध्य तत्रसुचिरमेवं वह्निर्वनं गतः ।  
 मनस्तासु विनिक्षिप्य कामयानो वराङ्गनाः ॥ ३-२२६-३७ (२४७८९)  
 कामसंतप्तहृदयो देहत्यागे विनिश्चितः ।  
 अलाभे ब्राह्मणस्त्रीणामग्निर्वनमुपागमत् ॥ ३-२२६-३८ (२४७९०)  
 स्वाहा तं दक्षदुहिता प्रथमाऽकामयत्तदा ।  
 सा तस्य च्छिद्रमन्वैच्छच्चिरात्प्रभृतिभामिनी । ३-२२६-३९ (२४७९१)  
 सा तं ज्ञात्वा यथावत्तु वह्निं वनमुपागतम् ।  
 तत्त्वतः कामसंतप्तं चिन्तयामास भामिनी ॥ ३-२२६-४० (२४७९२)  
 अहं सप्तर्षिपत्नीनां कृत्वा रूपाणि पावकम् ।  
 कामयिष्यामि कामार्तं तासां रूपेण मोहितम् ।

एवं कृते प्रीतिरस् कामावाप्तिश्च मे भवेत् ॥ ३-२२६-४१ (२४७९३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
षड्विंशत्यधिकद्विशततमोऽध्यायः ॥ २२६ ॥

Mahabharata - Vana Parva - Chapter Footnotes

३-२२६-१२ अप्यमावस्यमावासी चामामास्यप्यमामसाति शब्दार्णवः ॥

३-२२६-२० अग्निस्व तैर्गुणैर्युक्तः सर्वैरग्निश्च देवतेति झ । पाठः ॥

अरण्यपर्व - अध्याय २२७

॥ श्रीः ॥

३.२२७. अध्यायः २२७

Mahabharata - Vana Parva - Chapter Topics

स्वाह्याऽरुन्धतीवर्जं सप्तर्षिपत्नीसारूप्येणाग्निना सह रमणम् ॥ १ ॥

ततो गारुडरूपस्वीकारेणाग्निरेतसां श्वेतपर्वतस्थकाञ्चनकुण्डे  
प्रक्षेपणम् ॥ २ ॥

स्वकन्नात्तद्रेतसः षण्मुखस्य संभवः ॥ ततस्तेन बाणैः

क्रौञ्चगिरिविदारणपूर्वकं शक्त्या श्वेतगिरिशिखरविभेदनम् ॥ ४ ॥

Mahabharata - Vana Parva - Chapter Text

३-२२७-० (२४७९४)

मार्कण्डेय उवाच । ३-२२७-०क्ष् (२५४१)

शिवा भार्या त्वङ्गिरसः शीलरूपगुणान्विता ।

तस्याः सा प्रथमं रूपं कृत्वादेवी जनाधिप ॥ ३-२२७-१ (२४७९५)

जगाम पावकाभ्याशं तं चोवाच वराङ्गना ।

मामग्ने कामसंतप्तां त्वं कामयितुमर्हसि ॥ ३-२२७-२ (२४७९६)

करिष्यसि न चेदेवं मृतां मामुपधारय ।

गत्वाप्यधर्मः सुमहान्भविता वै हुताशन' ॥ ३-२२७-३ (२४७९७)

अहमङ्गिरसो भार्या शिवा नाम हुताशन ।

सखीभिः सहिता प्राप्ता मन्त्रयित्वा विनिश्चयम् ॥ ३-२२७-४ (२४७९८)

अग्निरुवाच । ३-२२७-५क्ष् (२५४२)

कथं मां त्वं विजानीषे कामार्तमितराः कथम् ।

यास्त्वया कीर्तिताः सर्वाः सप्तर्षीणां प्रियाः स्त्रियः ॥ ३-२२७-५ (२४७९९)

शिवोवाच । ३-२२७-६क्ष् (२५४३)

अस्माकं त्वं प्रियो नित्यं विभीमस्तु वयं तव ।

त्वच्चित्तमिङ्गितैर्ज्ञात्वा प्रेषिताऽस्मि तवान्तिकम् ॥ ३-२२७-६ (२४८००)  
 मैथुनायेह संप्राप्ता कामाच्चैव द्रुतं च माम् ।  
 गउपयन्तुं महावीर्यं पूर्वमेव त्वमर्हसि ।  
 श्रजामयो मां प्रतीक्षन्ते गमिष्यामि हुताशनघ ॥ ३-२२७-७ (२४८०१)  
 मार्कण्डेय उवाच । ३-२२७-८क्ष (२५४४)  
 ततोऽग्निरुपयेमे तां शिवां प्रीतिमुदायुतः ।  
 प्रीत्या देवी समायुक्ता शुक्रं जग्राह पाणिना ॥ ३-२२७-८ (२४८०२)  
 साऽचन्तयन्ममेदं ये रूपं द्रक्ष्यन्ति कानने ।  
 ते ब्राह्मणीनामनृतं दोषं वक्ष्यन्ति पावके ॥ ३-२२७-९ (२४८०३)  
 तस्मादेतद्रक्षमाणआ गरुडी संभवाम्यहम् ।  
 वनान्निर्गमनं चैव सुखं मम भविष्यति ॥ ३-२२७-१० (२४८०४)  
 मार्कण्डेय उवाच । ३-२२७-११क्ष (२५४५)  
 सुपर्णी सा तदा भूत्वा निर्जगाम महावनात् ।  
 उपश्यत्पर्वतं श्वेतं शरस्तम्बैः सुसंवृतम् ॥ ३-२२७-११ (२४८०५)  
 दृष्टीविषैः सप्तशीर्षैर्गुप्तं भोगिभिरद्भुतैः ।  
 रक्षोभिश्च पिशाचैश्च रौद्रैर्भूतगणैस्तथा ॥ ३-२२७-१२ (२४८०६)  
 राक्षसीभिश्च संपूर्णमनेकैश्च मृगद्विजैः ।  
 गन्दीप्रस्रवणोपेतं नानातरुलताचितम् ॥ ३-२२७-१३ (२४८०७)  
 सा तत्र सहसा गत्वा शैलपृष्ठं सुदुर्गमम् ।  
 प्राक्षिपत्काञ्चने कुण्डे शुक्रं सा त्वरिता शुभा ॥ ३-२२७-१४ (२४८०८)  
 शिष्टानामपि सा देवी सप्तर्षीणां महात्मनाम् ।  
 पत्नीसरूपतां कृत्वा रमयामास पावकम् ॥ ३-२२७-१५ (२४८०९)  
 दिव्यरूपमरुन्धत्याः कर्तुं न शकितं तया ।  
 तस्यास्तपःप्रभावेण भर्तृशुश्रूषणेन च ॥ ३-२२७-१६ (२४८१०)  
 षड्वृत्त्वस्तत्तु निक्षिप्तमग्ने रेतः कुरुत्तम ।  
 तस्मन्कुण्डे प्रतिपदि कामिन्या स्वाहया तदा ॥ ३-२२७-१७ (२४८११)  
 तत्स्कन्नं तेजसा तत्रसंवृतंजनयत्सुतम् ।  
 ऋषिभिः पूजितं स्कन्नमनयन्स्कन्दतां ततः ॥ ३-२२७-१८ (२४८१२)  
 षट्शरा द्विगुणश्रोत्रो द्वादशाक्षिभूजक्रमः ।  
 एकग्रीवस्त्वेककायः कुमारः समपद्यत ॥ ३-२२७-१९ (२४८१३)  
 द्वितीयायामभिव्यक्तस्तृतीयायां शिशुर्बभौ ।  
 अङ्गप्रत्यङ्गसंभूतश्चतुर्थ्यामभवद्गुहः ॥ ३-२२७-२० (२४८१४)  
 लोहिताभ्रेण महता संवृतः सह विद्युता ।  
 लोहिताभ्रे सुमहति भाति सूर्य इवोदितः ॥ ३-२२७-२१ (२४८१५)  
 गृहीतं तु धनुस्तेन विपुलं रोमहर्षणम् ।  
 न्यस्तं यत्रिपुरघ्नेन सुरारिविनिकृन्तनम् ॥ ३-२२७-२२ (२४८१६)

तद्गृहीत्वा धनुःश्रेष्ठं ननाद बलवांस्तदा ।  
संमोहयन्निर्माँल्लोकान्गुहस्त्रीन्सचराचरान् ॥ ३-२२७-२३ (२४८१७)  
तस् तं निनदं श्रुत्वा महामेघौघनिःस्वनम् ।  
उत्पेततुर्महानागौ चित्रश्चैरावतश्च ह ॥ ३-२२७-२४ (२४८१८)  
तावापतन्तौ संप्रेक्ष्यस बालोऽर्कसमद्युतिः ।  
द्वाभ्यां गृहीत्वा पाणिभ्यां शक्तिं चान्येन पाणिना ॥ ३-२२७-२५ (२४८१९)  
अपरेणाग्निदायादस्ताम्रचूडं भुजेन सः ।  
महाकायमुपश्लिष्टं कुक्कुटं बलिनां वरम् ।  
गृहीत्वा व्यनदङ्गीमं चिक्रीड च महाभुजः ॥ ३-२२७-२६ (२४८२०)  
द्वाभ्यां भुजाभ्यां बलवान्गृहीत्वा शङ्खमुत्तमम् ।  
प्राध्मापयत् भूतानां त्रासनं बलिनामपि ।  
द्वाभ्यां भुजाभ्यामाकाशं बहुशो निजघान ॥ ३-२२७-२८अक्रीडन्भाति  
महासेनस्त्रीँल्लोकान्वदनैः पिवन् ।  
पर्वताग्रेऽप्रमेयात्मा रश्मिमानुदये यथा ॥ ३-२२७-२७ (२४८२१)  
स तस् पर्वतस्याग्रे निषण्णोऽद्भुतविक्रमः ।  
व्यलोकयदमेयात्मा मुखैर्नानाविधैर्दिशः ॥ ३-२२७-२९ (२४८२२)  
स पश्यन्विधान्भावांश्चकार निनदं पुनः ।  
तस्य तं निनदं श्रुत्वा न्यपतन्बहुधा जनाः ।  
भीताश्चोद्विग्रमनसस्तमेव शरणं ययुः ॥ ३-२२७-३० (२४८२३)  
ये तुं संश्रिता देवं नानावर्णास्तदा जनाः ।  
तानप्याहुः पारिषदान्ब्राह्मणाः सुमहाबलान् ॥ ३-२२७-३१ (२४८२४)  
स तूत्थाय महाबाहुरुपसान्तव्य च ताञ्जनान् ।  
धनुर्विकृष्य व्यसृजद्वाणाञ्श्वेते महागिरौ ॥ ३-२२७-३२ (२४८२५)  
विभेद स शरैः शैलं क्रौञ्चं हिमवतः सुतम् ।  
तेन हंसाश्च गृध्राश्च मेरुं गच्छन्ति पर्वतम् ॥ ३-२२७-३३ (२४८२६)  
स विशीर्णोऽपतच्छैलो भृशमार्तस्वरावुवन् ॥ ३-२२७-३४ (२४८२७)  
तस्मिन्निपतिते त्वन्ये नेदुः शैला भृशं भयात् ।  
ग्घोरमार्तस्वरं चक्रुर्दृष्ट्वा क्रौञ्चं विदारितम् ॥ ३-२२७-३५ (२४८२८)  
सतं नादं भृशार्तानां श्रुत्वाऽपि बलिनांवरः ।  
न प्राव्यधदमेयात्मा शक्तिमुद्यम्य चानदत् ॥ ३-२२७-३६ (२४८२९)  
सा तदा विमला शक्तिः क्षिप्ता तेन महात्मना ।  
विभेद शिखरं घोरं श्वेतस् तरसा गिरेः ॥ ३-२२७-३७ (२४८३०)  
स तेनाभिहतो दीर्णो गिरिः श्वेतोऽचलैः सह ।  
पलायत महीं त्यक्त्वा भीतस्तस्मान्महात्मनः ॥ ३-२२७-३८ (२४८३१)  
ततः प्रव्यथिता भूमिर्व्यशीर्यत समन्ततः ।  
आर्ता स्कन्दं समासाद्य पुनर्बलवती बभौ ॥ ३-२२७-३९ (२४८३२)



पर्वताश्च नमस्कृत्यतमेव पृथिवीं गताः ।

अथैनमभजल्लोकः स्कन्दं शुक्लस्य पञ्चमीम् ॥ ३-२२७-४० (२४८३३)

इति श्रीमन्महाभारते अरण्यपर्वणि रमार्कण्डेयसमास्यापर्वणि  
सप्तविंशत्यधिकद्विशततमोऽध्यायः ॥ २२७ ॥

Mahabharata - Vana Parva - Chapter Footnotes

३-२२७-४ शिष्टाभिः प्रहिता प्राप्तेति झ । पाठः ॥

३-२२७-९ ते ब्राह्मणीनामहितमिति झ । थ । पाठः ॥

अरण्यपर्व - अध्याय २२८

॥ श्रीः ॥

३.२२८. अध्यायः २२८

Mahabharata - Vana Parva - Chapter Topics

षडृषिभिलोकापवादभयात्स्वपत्नीनां परित्यागः ॥ १ ॥

विश्वामित्रेण कुमारस्य जातकर्मादिना संस्करणम् ॥ २ ॥

स्कन्दपराक्रमासहिष्णुना शक्रेण स्कन्देन सहाऽऽयोधनम् ॥ ३ ॥

इन्द्रवज्राभिहतात्स्कन्दस्य दक्षिणपार्श्वद्विशास्वस्य तथा कुमारानां

कन्यानां च समुद्भवः ॥ ४ ॥

स्कन्दाङ्गीतेनेन्द्रेण तेन सह संधानम् ॥ ५ ॥

Mahabharata - Vana Parva - Chapter Text

३-२२८-० (२४८३४)

मार्कण्डेय उवाच । ३-२२८-०क्ष् (२५४६)

तस्मिञ्जाते महासत्त्वे महासेने महाबले ।

समुत्तस्थुर्महोत्पाता घोररूपाः पृथग्विधाः ॥ १ ॥ ३-२२८-१ (२४८३५)

स्त्रीपुंसोर्विपरीतं च तथा द्वन्द्वानि यानि च ।

ग्रहा दीप्ता दिशः खं च ररास च मही भृशम् ॥ ३-२२८-२ (२४८३६)

ऋषयश्च महाघोरान्दृष्टवोत्पातान्समन्ततः ।

अकुर्वञ्शान्तिमुद्विग्ना लोकानां लोकभावनाः ॥ ३-२२८-३ (२४८३७)

निवसन्ति वने ये तु तस्मिंश्चैत्ररथे जनाः ।

तेऽब्रुवन्नेष नोऽनर्थः पावकेनाहृतो महान् ।

संगम्य षड्भिः पत्नीभिः सप्तर्षीणामिति स्म ह ॥ ३-२२८-४ (२४८३८)

अपरे गरुडीमाहुस्तयाऽनर्थोऽयमाहृतः ।

यैर्दृष्टा सा तदा देवी तस्या रूपेण गच्छती ॥ ३-२२८-५ (२४८३९)  
 न तु तत्स्वाहया कर्म कृतंजानाति वै जनः ॥ ३-२२८-६ (२४८४०)  
 सुपर्णी तु वचः श्रुत्वा ममायं तनयस्त्विति ।  
 उपगम्य शनैः स्कन्दमाहाहं जननी तव ॥ ३-२२८-७ (२४८४१)  
 अथ सप्तर्षयः श्रुत्वा जातं पुत्रं महौजसम् ।  
 तत्यजुः षट् तदा पत्नीर्विना देवीमरुन्धतीम् ।  
 षड्भरेव तदा जातमाहुस्तद्वनवासिनः ॥ ३-२२८-८ (२४८४२)  
 सप्तर्षीनाह च स्वाहा मम पुत्रोऽयमित्युत ।  
 अहं हेतुर्नैतदेवमिति राजन्पुनः पुनः ॥ ३-२२८-९ (२४८४३)  
 विश्वामित्रस्तु कृत्वेष्टिं सप्तर्षीणां महामुनिः ।  
 पावकं कामसंतप्तमदृष्टः पृष्ठतोऽन्वगात् ।  
 तत्तेन निखिलं सर्वमवबुध्य यथातथम् ॥ ३-२२८-१० (२४८४४)  
 विश्वामित्रस्तु प्रथमं कुमारं शरणं गतः ।  
 स्तवं दिव्यं संप्रचक्रे महासेनस् चापि सः ॥ ३-२२८-११ (२४८४५)  
 मङ्गलानि च सर्वाणि कौमाराणि त्रयोदश ।  
 जातकर्मादिकास्तस् क्रियाश्चक्रे महामुनिः ॥ ३-२२८-१२ (२४८४६)  
 पड्वक्रस्य तु माहात्म्यं कुक्कुटस्य तु साधनम् ।  
 शक्त्या देव्याः साधनं च तथा पारिषदामषि ॥ ३-२२८-१३ (२४८४७)  
 विश्वामित्रश्चकारैतत्कर्म लोकहिताय वै ।  
 तस्मादृषिः कुमारस् विश्वामित्रोऽभवत्प्रियः ॥ ३-२२८-१४ (२४८४८)  
 अन्वजानाच्च स्वाहाया रूपान्यत्वं महामुनिः ।  
 अब्रवीच्च मुनीन्सर्वाननापराध्यन्ति वै स्त्रियः ।  
 श्रुत्वा तु तत्त्वतस्तस्मात्ते पत्नीः सर्वतोत्यजन् ॥ ३-२२८-१५ (२४८४९)  
 मार्कण्डेय उवाच । ३-२२८-१६क्ष् (२५४७)  
 स्कन्दं श्रुत्वा तदा देवा वासवं सहिताऽब्रुवन् ।  
 अविषह्यं वलं स्कन्दं जहि शक्राशु माचिर् ॥ ३-२२८-१६ (२४८५०)  
 यदि वा न निहंस्येनमद्येन्द्रोऽयं भविष्यति ।  
 त्रैलोक्यं सन्निगृह्यास्मांस्त्वां च शक्र महाबला ॥ ३-२२८-१७ (२४८५१)  
 स तानुवाच व्यथितो वालोऽयं सुमहाबलः ।  
 स्रष्टारमपि लोकानां युधि विक्रम्य नाशयेत् ।  
 शन बालमुत्सहे हन्तुमिति शक्रः प्रभाषते ॥ ३-२२८-१८ (२४८५२)  
 तेऽब्रुवन्नास्ति ते वीर्यं यत एवं प्रभासे ः  
 सर्वास्त्वद्याभिगच्छन्तु स्कन्दं लोकस्य मातरः ॥ ३-२२८-१९ (२४८५३)  
 कामवीर्या घ्नन्तु चैनं तथेत्युक्त्वा च ता ययुः ।  
 तमप्रतिबलं दृष्ट्वा विषण्णवदनास्तु ताः ॥ ३-२२८-२० (२४८५४)  
 अशक्योऽयंविचिन्त्यैवं तमेव शरणं ययुः ।

ऊचुश्चैनं त्वमस्माकं पुत्रोऽस्माभिर्धृतं जगत् ॥ ३-२२८-२१ (२४८५५)  
 अभिनन्द्य ततः सर्वाः प्रस्नुताः स्नेहविक्लवाः ।  
 शतासां तद्वचनं श्रुत्वा पातुकामः स्तनान्प्रभुः ॥ ३-२२८-२२ (२४८५६)  
 ताः संपूज्य महासेनः कामांश्चासां प्रदाय सः ।  
 अपश्यदग्निमायान्तं पितरं बलिनां बली ॥ ३-२२८-२३ (२४८५७)  
 स तु संपूजितस्तेन सह मातृगणेन ह ।  
 परिवार्य महासेनं रक्षमाणः स्थितः शिवः ॥ ३-२२८-२४ (२४८५८)  
 सर्वासां या तु मातृणां नारी क्रोधसमुद्भवा ।  
 धात्री स्वपुत्रवत्स्कन्दं शूलहस्ताऽभ्यरक्षत ॥ ३-२२८-२५ (२४८५९)  
 लोहितस्योदधेः कन्या क्रूरा लोहितभोजना ।  
 परिष्वज्य महासेनं पुत्रवत्पर्यरक्षत ॥ ३-२२८-२६ (२४८६०)  
 अग्निर्भूत्वा नैगमेयश्छागवक्रो बहुप्रजः ।  
 रमयामास शैलस्तं बालं क्रीडनकैरिव ॥ ३-२२८-२७ (२४८६१)  
 ब्रह्माः सोपग्रहाश्चैव ऋषयो मातरस्तथा ।  
 हुताशनमुखाश्चैव दृप्ताः पारिषदां गणाः ॥ ३-२२८-२८ (२४८६२)  
 एते चान्ये च बहवो घोरास्त्रिदिववासिनः ।  
 परिवार्य महासेनं स्थिता मातृगणैः सह ॥ ३-२२८-२९ (२४८६३)  
 संदिग्धं विजयं दृष्ट्वा विजयेप्सुः सुरेश्वरः ।  
 आरुह्यैरावतस्कन्धं प्रययौ दैवतैः सह ॥ ३-२२८-३० (२४८६४)  
 आदाय वज्रं बवान्सर्वैर्देवगणैर्वृतः ।  
 विजिघांसुर्महासेनमिन्द्रस्तूर्णतरं ययौ ॥ ३-२२८-३१ (२४८६५)  
 गइन्द्रस्तस्य महावेगं दृष्ट्वाऽद्भुतपराक्रमम् ।  
 विस्मितश्चाभवद्वाजन्देवानीकमचोदयत् ॥ ३-२२८-३२ (२४८६६)  
 उग्रं तं च महानादं देवानीकं महाप्रभम् ।  
 विचित्रध्वजसन्नाहं नानावाहनकार्मुकम् ॥ ३-२२८-३३ (२४८६७)  
 प्रवराम्बरसंवीतं श्रिया जुष्टमलंकृतम् ।  
 विजिघांसुं तमायान्तं कुमारः शक्रमन्वयात् ॥ ३-२२८-३४ (२४८६८)  
 वियत्पतिः स शक्रस्तु द्रुतमायान्महाबलः ।  
 संहर्षयन्देवसेनां जिघांसुः पावकात्मजम् ॥ ३-२२८-३५ (२४८६९)  
 संपूज्यमानस्त्रिदशैस्तथैव परमर्षिभिः ।  
 समीपमथ संप्राप्तो वह्निपुत्रस्य वासवः ॥ ३-२२८-३६ (२४८७०)  
 सिंहनादं ततश्चक्रे देवेशः सहितैः सुरैः ।  
 गुहोऽपिशब्दं तं श्रुत्वा व्यनदात्सागरो यथा ॥ ३-२२८-३७ (२४८७१)  
 तस्य शब्देन महता समुद्भूतोदधिप्रभम् ।  
 वभ्राम तत्रतत्रैव दैवसैन्यमचेतनम् ॥ ३-२२८-३८ (२४८७२)  
 जिघांसून्पसंप्राप्तान्देवान्दृष्ट्वा सपावकिः ।

विससर्ज मुखात्कुद्धः प्रवृद्धाः पावकार्चिषः ॥ ३-२२८-३९ (२४८७३)  
 अदहद्वेवसैन्यानि वेपमानानि भूतले ॥ ३-२२८-४० (२४८७४)  
 ते प्रदीप्तशिरोदेहाः प्रदीप्तायुधवाहनाः ।  
 प्रच्युताः सहसा भान्ति चित्रास्तारागणा इव ॥ ३-२२८-४१ (२४८७५)  
 दह्यमानाः प्रपन्नास्ते शरणं पावकात्मजम् ।  
 देवा वज्रधरं त्यक्त्वाततः शानतिमुपागताः ॥ ३-२२८-४२ (२४८७६)  
 त्यक्तो देवैस्ततः स्कन्दे वज्रं शक्रो न्यपातयत् ॥ ३-२२८-४३ (२४८७७)  
 तद्विसृष्टं जघानाशु पश्वं स्कन्दस्य दक्षिणम् ।  
 विभेद च महाराज पार्श्वं तस्य महात्मनः ॥ ३-२२८-४४ (२४८७८)  
 वज्रप्रहारात्स्कन्दस्य संजातः पुरुषोऽपरः ।  
 युवा काञ्चनसन्नाहः शक्तिधृगिदव्यकुण्डलः ॥ ३-२२८-४५ (२४८७९)  
 यद्वज्रविशनाज्जातो विशाखस्तेन सोऽभवत् ॥ ३-२२८-४६ (२४८८०)  
 तं जातमपरं दृष्ट्वा कालानलसमद्युतिम् ।  
 भयादिनद्रस्तुत तं स्कन्दं प्राञ्जलिः शरणं गतः ॥ ३-२२८-४७ (२४८८१)  
 तस्याभयंददौ स्कन्दः सहसैन्यस् सत्तम ।  
 ततः प्रहृष्टास्त्रिदशा वादित्राण्यभ्यवादयन् ॥ ३-२२८-४८ (२४८८२)  
 स्कन्दपारिषदान्धोराञ्छृणुष्वद्भुतदर्शनान् ।  
 वज्रप्रहारात्स्कन्दस्य जज्ञुस्तत्र कुमारकाः ।  
 ये हरन्ति शिशूञ्जातान्गार्भस्थाश्चैव दारुणाः ॥ ३-२२८-४९ (२४८८३)  
 वज्रप्रहारात्कन्याश्च जज्ञिरेऽस् महाबलाः ॥ ३-२२८-५० (२४८८४)  
 कुमारान्स विशखं च पुत्रत्वे समकल्पयत् ।  
 स भूत्वा भगवान्सङ्घे रक्षंश्छागमुखस्तदा ॥ ३-२२८-५१ (२४८८५)  
 वृतः कन्यागणैः सर्वैरात्मीयैः सह पुत्रकैः ।  
 मातृणां प्रेषितानां च भद्रशाखश्चकोमलैः ॥ ३-२२८-५२ (२४८८६)  
 ततः कुमारं संजातं स्कन्दमाहुर्जना भुवि ।  
 रुद्रमग्निमुखां स्वाहां प्रदेशेषु महाबलाः ॥ ३-२२८-५३ (२४८८७)  
 यजन्ति पुत्रकामाश्च पुत्रिणश्च सदा जनाः ।  
 यास्तास्त्वजनयत्कन्यास्तपो नाम हुताशनः ॥ ३-२२८-५४ (२४८८८)  
 किं करोमीति ताः स्कन्दं संप्राप्ताः समभाषयन् ॥ ३-२२८-५५ (२४८८९)  
 भवेम सर्वलोकस्य मातरो वयमुत्तमाः ।  
 प्रसादात्तव पूज्याश्च प्रियमेतत्कुरुष्व नः ॥ ३-२२८-५६ (२४८९०)  
 सोऽब्रवीद्वाढमित्येवं भविष्यध्वं पृथिविधाः ।  
 शिवाश्चैवाशिवाश्चैव पुनःपुनःरुदारधीः ॥ ३-२२८-५७ (२४८९१)  
 गअग्निर्भूत्वा ततश्चैनं छागवक्रो बहुप्रजः ।  
 रमयामास शैलस्थं बलं क्रीडनकैरिव ॥ ३-२२८-५८ (२४८९२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
अष्टाविंशत्यधिकद्विशततमोऽध्यायः ॥ २२८ ॥

Mahabharata - Vana Parva - Chapter Footnotes

३-२२८-२ विपरीतं वैरम् । द्वन्द्वानि अतिशीतात्युष्णादीनि ॥  
३-२२८-१५ श्रुत्वा तु ध्रुत्वापि । सर्वतः  
लोकापवादभयाद्भ्रामवत्पत्नीस्त्यक्तवन्त  
इत्यर्थः । अथाब्रवीत्तान्सप्तर्षीन्युष्मत्पत्नीष्वयं शिशुः । षट्सु  
जातोहुवहात्ते चाग्नेस्त्वग्रतोत्यजन् । इति ध । पाठः ॥  
३-२२८-४६ वज्रस्य विशनात् बाहोराखननाच्चविशाख इत्यर्थः ॥  
३-२२८-५१ कुमारास्तेपितृत्वे इति झ । पाठः ॥  
३-२२८-५३ ततः कुमारपितरमिति झ । पाठः ॥

अरण्यपर्व - अध्याय २२९

॥ श्रीः ॥

३.२२९. अध्यायः २२९

Mahabharata - Vana Parva - Chapter Topics

मार्कण्डेयेन युधिष्ठिरं प्रति स्कन्दचरित्रप्रतिपादनम् ॥ १ ॥  
इन्द्रेण स्कन्दस्य देवसैनापत्येऽभिषेचनम् ॥ २ ॥  
स्कन्देनेन्द्रप्रार्थनया देवसेनाया उद्धहनम् ॥ ३ ॥

Mahabharata - Vana Parva - Chapter Text

३-२२९-० (२४८९३)  
मार्कण्डेय उवाच । ३-२२९-०क्ष् (२५४८)  
ततः प्रकल्प्य पुत्रत्वे स्कन्दं मातृगणोऽगमत् ।  
काकी च हलिमा चैव माता चाथ हली तथा ।  
आर्या बाला च धात्री च सप्तैता शिशुमातरः ॥ ३-२२९-१ (२४८९४)  
एतासां वीर्यसंपन्नः शिशुर्नामातिदारुणः ।  
स्कन्दप्रसादजः पुत्रो लोहिताक्षो भयंकरः ॥ ३-२२९-२ (२४८९५)  
एष वीरोऽष्टमः प्रोक्तः स्कन्दो मातृगणोद्भवः ।  
छागवक्रेण सहितो नवमः परिकीर्त्यते ॥ ३-२२९-३ (२४८९६)  
षष्ठं छागमयं वक्रं स्कन्दस्यैवेति विद्धि तम् ।  
षट्शरोभ्यन्तरं राजन्नित्यं मातृगणार्चितम् ॥ ३-२२९-४ (२४८९७)  
षण्णां तु प्रवरं तस्य शीर्षाणामिह शब्द्यते ।  
शक्तिं येनासृजद्विव्यां भद्रशाख इति स्म ह ॥ ३-२२९-५ (२४८९८)

इत्येतद्विधाकारं वृत्तं शुक्लस्य पञ्चमीम् ।  
 तत्र युद्धं महाघोरं वृत्तं षष्ठ्यां जनाधिप ॥ ३-२२९-६ (२४८९९)  
 उपविष्टं तु तं स्कन्दमामुक्तकवचस्रजम् ।  
 हिरण्यचूडमुकुटं हिरण्याक्षं महाप्रभम् ॥ ३-२२९-७ (२४९००)  
 लोहिताम्बरसंवीतं तीक्ष्णदंष्ट्रं मनोरमम् ।  
 सर्वलक्षणसंपन्नं त्रैलोक्यस्यापि सुप्रियम् ॥ ३-२२९-८ (२४९०१)  
 ततस्तं वरदं शूरं युवानं मृष्टकुण्डलम् ।  
 अभजत्पद्मरूपा श्रीः स्वयमेव शरीरिणी ॥ ३-२२९-९ (२४९०२)  
 श्रिया जुष्टः पृथुयशाः स कुमारो वरस्तदा ।  
 निषण्णो दृश्यते भूतैः पौर्णमास्यां यथा शशी ॥ ३-२२९-१० (२४९०३)  
 अपूजयन्महात्मानो ब्राह्मणास्तं महाबलम् ॥ ३-२२९-११ (२४९०४)  
 इदमाहुस्तदा चैव स्कन्दं तत्र महर्षयः ॥ ३-२२९-१२ (२४९०५)  
 हिरण्यवर्णं भद्रं ते लोकानां शंकरो भव ।  
 त्वया षड्रात्रजातेन सर्वे लोका वशीकृताः ॥ ३-२२९-१३ (२४९०६)  
 अभयं च पुनर्दत्तं त्वयैवैषां सुरोत्तम ।  
 तस्मादिन्द्रो भवानस्तु त्रैलोक्यस्याभयंकरः ॥ ३-२२९-१४ (२४९०७)  
 स्कन्द उवाच । ३-२२९-१५क्ष (२५४९)  
 किमिन्द्रः सर्वलोकानां करोतीह तपोधनाः ।  
 कथं देवगणांश्चैव पाति नित्यं सुरेश्वरः ॥ ३-२२९-१५ (२४९०८)  
 ऋषय ऊचुः । ३-२२९-१६क्ष (२५५०)  
 इन्द्रो दधाति भूतानां बलं तेजः प्रजाः सुखम् ।  
 तुष्टः प्रयच्छति तथा सर्वान्कामान्सुरेश्वरः ॥ ३-२२९-१६ (२४९०९)  
 दुर्वृत्तानां संहरति व्रतस्थानां प्रयच्छति ।  
 अनुशास्ति च भूतानि कार्येषु बलसूदनः ॥ ३-२२९-१७ (२४९१०)  
 असूर्ये च भवेत्सूर्यस्तथाऽचनद्रे च चन्द्रमाः ।  
 भवत्यग्निश्च वायुश्च पृथिव्यापश्च स्वं तथा ॥ ३-२२९-१८ (२४९११)  
 एतदिन्द्रेण कर्तव्यमिन्द्रे हि विपुलं बलम् ।  
 त्वं च वीर बली श्रेष्ठस्तस्मादिन्द्रो भवस्व न ॥ ३-२२९-१९ (२४९१२)  
 शक्र उवाच । ३-२२९-२०क्ष (२५५१)  
 भवस्वेन्द्रो महाबाहो सर्वेषां नः सुखावहः ।  
 अभिषिच्यस्व चैवाद्य प्राप्तरूपोऽसि सत्तम ॥ ३-२२९-२० (२४९१३)  
 स्कन्द उवाच । ३-२२९-२१क्ष (२५५२)  
 शाधि त्वमेव त्रैलोक्यमव्याग्रे निजये रतः ।  
 अहं ते किंकरः शक्र न ममेन्द्रत्वमीप्सितम् ॥ ३-२२९-२१ (२४९१४)  
 शक्र उवाच । ३-२२९-२२क्ष (२५५३)  
 बलंतवाद्भुतं वीर त्वं देवानामरीज्जहि ।

अवज्ञास्यन्ति मां लोका वीर्येण तव विस्मिताः ॥ ३-२२९-२२ (२४९१५)  
 इन्द्रत्वे तु स्थितं वीर बलहीनं पराजितम् ।  
 गत्वत्तेजसाऽवमंस्यन्ति लोका मां सुरसत्तम' ॥ ३-२२९-२३ (२४९१६)  
 आवयोश्च मिथो भेदे प्रयतिष्यन्त्यतन्द्रिताः ।  
 भेदिते च त्वयि विभो लोको द्वैधमुपेष्यति ॥ ३-२२९-२४ (२४९१७)  
 द्विधाभूतेषु लोकेषु निश्चितेष्वावयोस्तथा ।  
 विग्रहः संप्रवर्तेत भूतभेदान्महाबल ॥ ३-२२९-२५ (२४९१८)  
 तत्र त्वं मां रणे तात यथाश्रद्धं विजेष्यसि ।  
 तस्मादिन्द्रो भवानेव भविता मा विचारय ॥ ३-२२९-२६ (२४९१९)  
 स्कन्द उवाच । ३-२२९-२७क्ष (२५५४)  
 त्वमेव राजा भद्रं ते त्रैलोक्यस्य ममैव च ।  
 करोमि किं च तेशक्र शासनात्तद्ब्रवीहि मे ॥ ३-२२९-२७ (२४९२०)  
 इन्द्र उवाच । ३-२२९-२८क्ष (२५५५)  
 अहमिन्द्रो भविष्यामि तव वाक्यान्महाबल ।  
 यदि सत्यमिदं वाक्यं निश्चयाद्भाषितं त्वया ॥ ३-२२९-२८ (२४९२१)  
 यदि वा शासनं स्कन्द कर्तुमिच्छसि मे शृणु ।  
 अभिषिच्यस्व देवानां सैनापत्ये महाबल ॥ ३-२२९-२९ (२४९२२)  
 स्कन्द उवाच । ३-२२९-३०क्ष (२५५६)  
 दानवानां विनाशाय देवानामर्थसिद्धये ।  
 गोब्राह्मणहितार्थाय सैनापत्येऽभिषिञ्च माम् ॥ ३-२२९-३० (२४९२३)  
 मार्कण्डेय उवाच । ३-२२९-३१क्ष (२५५७)  
 सोऽभिषिक्तो मघवता सर्वैर्देवगणैः सह ।  
 अतीव शुशुभे तत्र पूज्यमानो महर्षिभिः ॥ ३-२२९-३१ (२४९२४)  
 तत्र तत्काञ्चनं छत्रं ध्रियमाणं व्यरोचत ।  
 तथैव सुसमिद्धस्य पावकस्यात्ममण्डलम् ॥ ३-२२९-३२ (२४९२५)  
 विश्वकर्मकृता चास्य दिव्या माला हिरण्मयी ।  
 आबद्धा त्रिपुरघ्नेन स्वयमेव यशस्विना ॥ ३-२२९-३३ (२४९२६)  
 आगम्य मनुजव्याघ्र सह देव्या परंतप ।  
 अर्चयामास सुप्रीतो भगवान्गोवृषध्वजः ॥ ३-२२९-३४ (२४९२७)  
 रुद्रमग्निं द्विजाः प्राहू रुद्रसूनुस्ततस्तु सः ।  
 ग्कीर्त्यते सुमहातेजाः कुमारोऽद्भुतदर्शनः' ॥ ३-२२९-३५ (२४९२८)  
 रुद्रेण शुक्रमुत्सृष्टं तच्छ्रुत्वेतः पर्वतोऽभवत् ।  
 पावकस्येनद्रियं श्वेते कृत्तिकाभिः कृतं नगे ॥ ३-२२९-३६ (२४९२९)  
 पूज्यमानं तु रुद्रेण दृष्ट्वा सर्वैर्देवैकसः ।  
 रुद्रसूनुं ततः प्राहुर्गुहं गुणवतांवरम् ॥ ३-२२९-३७ (२४९३०)  
 अनुप्रविश्य रुद्रेण वह्निं जातो ह्ययं शिशुः ।

तत्र जातस्ततः स्कन्दो रुद्रसूनुस्ततोऽभवत् ॥ ३-२२९-३८ (२४९३१)  
 रुद्रस्य वहेः स्वाहायाः षण्णां स्त्रीणां च तेजसा ।  
 जातः स्कन्दः सुरश्रेष्ठो रुद्रसूनुस्ततोऽभवत् ॥ ३-२२९-३९ (२४९३२)  
 अरजे वाससी रक्ते वसानः पावकात्मजः ।  
 भाति दीप्तवपुः श्रमान्रक्ताभ्राभ्यामिवांशुमान् ॥ ३-२२९-४० (२४९३३)  
 कुक्कुटश्चाग्निना दत्तस्तस् केतुरलंकृतः ।  
 रथे समुच्छ्रितो भाति कालाग्निरव लोहितः ॥ ३-२२९-४१ (२४९३४)  
 या चेष्टा सर्वभूतानां प्रभा शक्तिर्बलं तथा ।  
 अग्रतस्तस्य सा शक्तिर्देवानां जयवर्धनी ॥ ३-२२९-४२ (२४९३५)  
 विवेश कवचं चास्य शरीरं सहजं तथा ।  
 युध्यमानस्य देवस्य प्रादुर्भवति तत्सदा ॥ ३-२२९-४३ (२४९३६)  
 शक्तिर्धर्मो बलं तेजः कान्तत्वं सत्यमुन्नतिः ।  
 ब्रह्मण्यत्वमसंमोहो भक्तानां परिरक्षणम् ॥ ३-२२९-४४ (२४९३७)  
 निकृन्तनं च शत्रूणां लोकानां चाभिरक्षणम् ।  
 स्कन्देन सह जातानि सर्वाण्येव जनाधिप ॥ ३-२२९-४५ (२४९३८)  
 एवं देवगणैः सर्वैः सोऽभिषिक्तः स्वलंकृतः ।  
 बभौ प्रतीतः सुमनाः परिपूर्णेन्दुदर्शनः ॥ ३-२२९-४६ (२४९३९)  
 इष्टैः स्वाध्यायघोषैश्च देवतूर्यवरैरपि ।  
 देवगन्धर्वगीतैश्च सर्वैरप्सरसां गणैः ॥ ३-२२९-४७ (२४९४०)  
 एतैश्चान्यैश्च बहुभिस्तुष्टैर्हृष्टैः स्वलंकृतः ।  
 शसुसंवृतः पिशाचानां गणैर्देवगणैस्तथा ॥  
 क्रीडन्भाति तदा देवैरभिषिक्तश्च पावकिः ॥ ३-२२९-४८ (२४९४१)  
 अभिषिक्तं महासेनमपश्यन्त दिवोकसः ।  
 विनिहत्य तमः सूर्यं यथैवाभ्युदितं तथा ॥ ३-२२९-४९ (२४९४२)  
 अथैनमभ्ययुः सर्वा देवसेनाः सहस्रशः ।  
 अस्माकं त्वं पतिरिति ब्रुवाणाः सर्वतो दिशः ॥ ३-२२९-५० (२४९४३)  
 ताः समासाद्य भगवान्सर्वभूतगणैर्वृतः ।  
 अर्चितस्तु स्तुतश्चैव सान्त्वयामास ता अपि ॥ ३-२२९-५१ (२४९४४)  
 शतक्रतुश्चाभिषिच्य स्कन्दं सेनापतिं तदा ।  
 सस्मार तां देवसेनां या सा तेन विमोक्षिता ॥ ३-२२९-५२ (२४९४५)  
 अयं तस्याः पतिर्नूनं विहितो ब्रह्मणा स्वयम् ।  
 संचिन्त्य त्वानयामास देवसेनां ह्यलंकृताम् ॥ ३-२२९-५३ (२४९४६)  
 स्कन्दं प्रोवाच बलभिदियं कन्या सुरोत्तम ।  
 अजाते त्वयि निर्दिष्टा तव पत्नी स्वयंभुवा ॥ ३-२२९-५४ (२४९४७)  
 तस्मात्त्वमस्या विधिवत्पाणिं मन्त्रपुरस्कृतम् ।  
 गृहाण दक्षिणं देव्याः पाणिना पद्मवर्चसा ॥ ३-२२९-५५ (२४९४८)



एवमुक्तः स जग्राह तस्याः पाणिं यथाविधि ।  
बृहस्पतिर्मन्त्रविद्धि जजाप च जुहाव च ॥ ३-२२९-५६ (२४९४९)  
एवं स्कन्दस्य महिषीं देवसेनां विदुर्जनाः ।  
षष्ठीं यां ब्राह्मणाः प्राहुर्लक्ष्मीमासां सुखप्रदाम् ॥ ३-२२९-५७ (२४९५०)  
सिनीबालीं कुहूँ चैव सदृत्तिमपराजिताम् ।  
गइत्येवमादिभिर्देवी नामभिः परिकीर्त्यते' ॥ ३-२२९-५८ (२४९५१)  
यदा स्कन्दः पतिर्लब्धः शाश्वतो देवसेनया ।  
तदा तमाश्रयल्लक्ष्मीः स्वयं देवी शरीरिणी ॥ ३-२२९-५९ (२४९५२)  
श्रीजुष्टः पञ्चमीस्कन्दस्तस्माच्छ्रीः पञ्चमी स्मृता ।  
षष्ठ्यां कृतार्थोऽभूद्यस्थात्तस्मात्षष्ठी महातिधिः ॥ ३-२२९-६०  
(२४९५३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
एकोनत्रिंशदधिद्विशततमोऽध्यायः ॥ २२९ ॥

Mahabharata - Vana Parva - Chapter Footnotes

३-२२९-२७ शसनं तद्द्रवीहि इति झ । पाठः ॥  
३-२२९-३५ रुद्रमग्निमिति । रुद्रो वा एष यदग्निरित श्रुतिविदो द्विजाः  
प्राहुः ॥  
३-२२९-३८ अनुप्रविश्य स्थितेनेति शेषः ॥

अरण्यपर्व - अध्याय २३०

॥ श्रीः ॥

३.२३०. अध्यायः २३०

Mahabharata - Vana Parva - Chapter Topics

मार्कण्डेयेन युधिष्ठिरंप्रतिस्कन्दचरित्रकीर्तनम् ॥ १ ॥

Mahabharata - Vana Parva - Chapter Text

३-२३०-० (२४९५४)  
मार्कण्डेय उवाच । ३-२३०-०क्ष् (२५५८)  
श्रिया जुष्टं महासेनं देवसेनापतीकृतम् ।  
सप्तर्षिपत्नयः षड् देव्यस्तत्सकाशमथागमन् ॥ ३-२३०-१ (२४९५५)  
ऋषिभिः संपरित्यक्ता धर्मयुक्ता महाव्रताः ।  
दूतमागम्य चोचुस्ता देवसेनापतिं प्रभुम् ॥ ३-२३०-२ (२४९५६)  
वयं पुत्र परित्यक्तां भर्तृभिर्देवसमितैः ।

अकारणाद्दृषा तैस्तु पुण्यस्थानात्परिच्युताः ॥ ३-२३०-३ (२४९५७)  
 अस्माभिः किल जातस्त्वमिति केनाप्युदाहृतम् ।  
 तत्सत्यमेतत्संश्रुत्य तस्मान्नस्त्रातुमर्हसि ॥ ३-२३०-४ (२४९५८)  
 अक्षयश्च भवेत्स्वर्गस्त्वत्प्रसादाद्धि नः प्रभो ।  
 त्वां पुत्रं चाप्यभीप्सामः कृत्वैतदनृणो भव ॥ ३-२३०-५ (२४९५९)  
 स्कन्द उवाच । ३-२३०-६क्ष (२५५९)  
 मातरो हि भवत्यो मे सुतो वोऽहमनिन्दिताः ।  
 यद्वापीच्छत तत्सर्वं संभविष्यति वस्तथा ॥ ३-२३०-६ (२४९६०)  
 मार्कण्डेय उवाच । ३-२३०-७क्ष (२५६०)  
 विवक्षन्तं ततः शक्रं किं कार्यमिति सोऽब्रवीत् ।  
 उक्तः स्कन्देन ब्रूहिती सोऽब्रवीद्वासवस्ततः ॥ ३-२३०-७ (२४९६१)  
 अभिजित्स्पर्धमाना तु रोहिण्या कन्यसी स्वसा ।  
 इच्छन्ती ज्येष्ठतां देवी तपस्तप्तुं वनं गता ॥ ३-२३०-८ (२४९६२)  
 तत्र मूढोस्मि भद्रं ते नक्षत्रं गगनाच्च्युतम् ।  
 कालं त्विमं परं स्कन्द ब्रह्मणा सह चिन्तय ॥ ३-२३०-९ (२४९६३)  
 धनिष्ठादिस्तदा कालो ब्रह्मणा परिकल्पितः ।  
 रोहिणो ह्यभवत्पूर्वमेवं सङ्ख्या समाभवत् ॥ ३-२३०-१० (२४९६४)  
 एवमुक्ते तु शक्रेण त्रिविदं कृत्तिका गताः ।  
 नक्षत्रं शकटाकारं भाति तद्ब्रह्मिदैवतम् ॥ ३-२३०-११ (२४९६५)  
 विनता चाब्रवीत्स्कन्दं मम त्वं पिण्डदः सुतः ।  
 इच्छामि नित्यमेवाहं त्वया पुत्र सहासितुम् ॥ ३-२३०-१२ (२४९६६)  
 स्कन्द उवाच । ३-२३०-१३क्ष (२५६१)  
 एवमस्तु नमस्तेऽस्तु पुत्रस्नेहात्प्रशाधि माम् ।  
 स्नुषया पूज्यमाना वै देवि वत्स्यसि नित्यदा ॥ ३-२३०-१३ (२४९६७)  
 मार्कण्डेय उवाच । ३-२३०-१४क्ष (२५६२)  
 अथ मातृगणः सर्वः स्कन्दं वचनमब्रवीत् ।  
 वयं सर्वस्य लोकस्य मातरः कविभिः स्तुताः ।  
 इच्छामो मातरस्तुभ्यं भवितुं पूजयस्व नः ॥ ३-२३०-१४ (२४९६८)  
 गतासां तु वचनं श्रुत्वास्कन्दो वचनमब्रवीत् ।  
 मातरो हि भवत्यो मे भवतीनामहं सुतः ।  
 उच्यतां यन्मया कार्यं भवतीनामथेप्सितम् ॥ ३-२३०-१५ (२४९६९)  
 मातर ऊचुः । ३-२३०-१६क्ष (२५६३)  
 यास्तु ता मातरः पूर्वं लोकस्यास्य प्रकल्पिताः ।  
 अस्माकं तु भवेत्स्थानं तासां चैव न तद्भवेत् ॥ ३-२३०-१६ (२४९७०)  
 भवेम पूज्या लोकस्य न ताः पूज्याः सुरर्षभ ।  
 प्रजाऽस्माकं हृतास्ताभिस्त्वत्कृते ताः प्रयच्छ नः ॥ ३-२३०-१७ (२४९७१)

स्कन्द उवाच । ३-२३०-१८क्ष (२५६४)  
 वृत्ताः प्रजा न ताः प्रक्या भवतीभिर्निषेवितुम् ।  
 अन्प्रां वः कां प्रयच्छामि प्रजां यां मनसेच्छथा ॥ ३-२३०-१८ (२४९७२)  
 मातर ऊचुः । ३-२३०-१९क्ष (२५६५)  
 इच्चाम तासां मातृणां प्रजा भोक्तुं प्रयच्छ नः ।  
 त्वया सह पृथग्भूता ये च तासामथेश्वराः ॥ ३-२३०-१९ (२४९७३)  
 स्कन्द उवाच । ३-२३०-२०क्ष (२५६६)  
 प्रजा वो दसि कष्टं तु भवतीभिरुदाहृतम् ।  
 परिरक्षत भद्रं वः प्रजा साधुनमस्कृताः ॥ ३-२३०-२० (२४९७४)  
 मातर ऊचुः । ३-२३०-२१क्ष (२५६७)  
 परिरक्षाम भद्रं ते प्रजाः स्कन्द यथेच्छसि ।  
 त्वया नो रोचते स्कन्द सहवासश्चिरंप्रभो ॥ ३-२३०-२१ (२४९७५)  
 स्कन्द उवाच । ३-२३०-२२क्ष (२५६८)  
 यावत्षोडश वर्षाणि भवन्ति तरुणाः प्रजाः ।  
 प्रबाधत मनुष्याणां तावद्रूपैः पृथग्विधैः ॥ ३-२३०-२२ (२४९७६)  
 अहं च वः प्रदास्यामि रौद्रमात्मानमव्ययम् ।  
 परमं तेन सहिताः सुखं वत्स्यथ पूजिताः ॥ ३-२३०-२३ (२४९७७)  
 मार्कण्डेय उवाच । ३-२३०-२३क्ष (२५६९)  
 ततः शरीरात्स्कन्दस्य परुषः पावकप्रभः ।  
 भोक्तुं प्रजाः स मर्त्यानां निष्पपात महाबलः ॥ ३-२३०-२४ (२४९७८)  
 अपतत्सहसा भूमौ विसंज्ञोऽथ क्षुधार्दितः ।  
 स्कन्देन सोऽभ्यनुज्ञातो रौद्ररूपोऽभवद्ग्रहः ॥ ३-२३०-२५ (२४९७९)  
 स्कन्दापस्मार इत्याहुर्गृहं तं द्विजसत्तमाः ।  
 विनता तु महारौद्रा कथ्यते शकुनिग्रहः ॥ ३-२३०-२६ (२४९८०)  
 मातृणां राक्षसंप्राहुस्तं विद्यात्पूतनाग्रहम् ।  
 कष्टा दारुणरूपेण घोररूपा निशाचरी ॥ ३-२३०-२७ (२४९८१)  
 पशाची रदारुणाकारा कथ्यते शीतपूतना ।  
 गर्भान्सा मानुषीणां तु हरते घोरदर्शना ॥ ३-२३०-२८ (२४९८२)  
 अदितिं रेवतीं प्राहुर्ग्रहस्तस्यास्तु रैवतः ।  
 सोऽपि बालान्महागोरो बाधते वै महाग्रहः ॥ ३-२३०-२९ (२४९८३)  
 दैत्यानां या दितिर्माता तामाहुर्मुखमण्डिकाम् ।  
 अत्यर्थं शिशुमांसेन संप्रहृष्टा दुरासदा ॥ ३-२३०-३० (२४९८४)  
 कुमाराश्च कुमार्यश् ये प्रोक्ताः स्कन्दसंभवाः ।  
 तेऽपि गर्भभुजः सर्वे कौरव्यसुमहाग्रहाः ॥ ३-२३०-३१ (२४९८५)  
 तासामेव तु पत्नीनां पतयस्ते प्रकीर्तिताः ।  
 आजायमानान्गृह्णन्ति बालकान्नौद्रकर्मणः ॥ ३-२३०-३२ (२४९८६)

गवां माता तु या प्राज्ञैः कथ्यते सुरभिर्नृप ।  
 शकुनिस्तामथारुह्यसह भुङ्क्ते शिशून्भुवि ॥ ३-२३०-३३ (२४९८७)  
 सरमा नाम या माता शुनां देवी जनाधिप ।  
 साऽपिगर्भान्समादत्ते मानुषीणां सदैव हि ॥ ३-२३०-३४ (२४९८८)  
 पादपानां च या माता करञ्जनिलया हि सा ।  
 वरदा सा हि सौम्या च नित्यं भूतानुकम्पिनी ॥ ३-२३०-३५ (२४९८९)  
 करञ्जे तां नमस्यन्ति तस्मात्पुत्रार्थिनो नराः ।  
 इमे त्वष्टादशान्ये वै ग्रहा मांसमधुप्रियाः ॥ ३-२३०-३६ (२४९९०)  
 द्विपञ्चरात्रं तिष्ठन्ति सततं सूतिकागृहे ।  
 कद्रूः सूक्ष्मवपुर्भूत्वा गर्भिणीं प्रविशत्यथ ॥ ३-२३०-३७ (२४९९१)  
 भुङ्क्ते सा तत्र तं गर्भं सा तु नागं प्रसूयते ।  
 गन्धर्वाणां तु या माता सा गर्भं गृह्य गच्छति ॥ ३-२३०-३८ (२४९९२)  
 ततो विलीनगर्भा सा मानुषी भुवि दृश्यते ।  
 या जनित्री त्वप्सरसां गर्भमास्ते प्रगृह्य सा ॥ ३-२३०-३९ (२४९९३)  
 उपविष्टं ततो गर्भं कथयन्ति मनीषिणः ।  
 लोहितस्योदधेः कन्या धात्री स्कन्दस्य सा स्मृता ॥ ३-२३०-४० (२४९९४)  
 लोहितायनिरित्येवं कदम्बे सा हि पूज्यते ।  
 पुरुषे तु यथा रुद्रस्तथाऽऽर्या प्रमदास्वपि ॥ ३-२३०-४१ (२४९९५)  
 आर्या माता कुमारस्य पृथक्कामार्थमिज्यते ।  
 एवमेते कुमाराणां मया प्रोक्ता महाग्रहाः ॥ ३-२३०-४२ (२४९९६)  
 यावत्षोडश वर्षाणि शिशूनां ह्यशिवास्ततः ।  
 ये च मातृगणाः प्रोक्ताः पुरुषाश्चैवये ग्रहाः ॥ ३-२३०-४३ (२४९९७)  
 सर्वे स्कन्दग्रहा नाम ज्ञेया नित्यं शरीरिभिः ।  
 तेषां प्रशमनं कार्यं स्नानं धूपमथाञ्जनम् ।  
 बलिकार्गेपहाराश्च स्कन्दस्येज्या विशेषतः ॥ ३-२३०-४४ (२४९९८)  
 एवमभ्यर्चिताः सर्वे प्रयच्छन्ति शुभं नृणाम् ।  
 आयुर्दीर्घं च राजेन्द्रसम्यक्पूजानमस्कृताः ॥ ३-२३०-४५ (२४९९९)  
 ऊर्ध्वं तु षोडशाद्वर्षाद्ये भवन्ति ग्रहा नृणाम् ।  
 तानहं संप्रवक्ष्यामि नमस्कृत्य महेश्वरम् ॥ ३-२३०-४६ (२५०००)  
 यः पश्यति नरो देवाञ्जाग्रद्वा शयितोपि वा ।  
 उन्माद्यति स तु क्षिप्रं तं तु देवग्रहं विदुः ॥ ३-२३०-४७ (२५००१)  
 आसीनश्च शयानश्च यः पश्यति नरः पितृन् ।  
 उन्माद्यतिस तु क्षिप्रं स ज्ञेयस्तु पितृग्रहः ॥ ३-२३०-४८ (२५००२)  
 अवमन्यति यः सिद्धान्क्रुद्धाश्चापि शपन्ति यम् ।  
 उन्माद्यति स तु क्षिप्रं ज्ञेयः सिद्धग्रहस्तु सः ॥ ३-२३०-४९ (२५००३)  
 उपाघ्राति च यो गन्धान्रसांश्चापि पृथग्विधान् ।

उन्माद्यति स तु क्षिप्रं स ज्ञेयो राक्षसो ग्रहः ॥ ३-२३०-५० (२५००४)  
 गन्धर्वाश्चापि यं दिव्याः संविशन्ति नरं भुवि ।  
 उन्माद्यति स तु क्षिप्रं ग्रहो गान्धर्व एव सः ॥ ३-२३०-५१ (२५००५)  
 अधिरोहन्ति यं नित्यं पिशाचाः पुरुषं प्रति ।  
 उन्माद्यति स तु क्षिप्रं ग्रहः पैशाच एव सः ॥ ३-२३०-५२ (२५००६)  
 आविशन्ति च यं यक्षाः पुरुषं कालपर्यये ।  
 उन्माद्यति स तु क्षिप्रं ज्ञेयो यक्षग्रहस्तु सः ॥ ३-२३०-५३ (२५००७)  
 यस् दोषैः प्रकुपितं चित्तं मुह्यति देहिनः ।  
 उन्माद्यति स तु क्षिप्रं साधनं तस्य शास्त्रतः ॥ ३-२३०-५४ (२५००८)  
 वैक्लव्याच्च भयाच्चैव घोराणां चापि दर्शनात् ।  
 उन्माद्यति स तु क्षिप्रं सान्त्वं तस्य तु साधनम् ॥ ३-२३०-५५ (२५००९)  
 कश्चित्क्रीडितुकामो वै भोक्तुकामस्तथाऽपरः ।  
 अभिकामस्तथैवान्य इत्येष त्रिविधो ग्रहः ॥ ३-२३०-५६ (२५०१०)  
 यावत्सप्ततिवर्षाणि भवन्त्येते ग्रहा नृणाम् ।  
 अतः परं देहिनां तु ग्रहतुल्या भवेज्जरा ॥ ३-२३०-५७ (२५०११)  
 अप्रकीर्णेन्द्रियं दान्तं शुचिं नित्यमतन्द्रितम् ।  
 आस्तिकं श्रद्धधानं च वर्जयन्ति तदा ग्रहाः ॥ ३-२३०-५८ (२५०१२)  
 इत्येष ते ग्रहोद्देशो मानुषाणां प्रकीर्तितः ।  
 न स्पृशन्ति ग्रहा भक्तान्नरान्देवं महेश्वरम् ॥ ३-२३०-५९ (२५०१३)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 त्रिसदधिकद्विशततमोऽध्यायः ॥ २३० ॥

Mahabharata - Vana Parva - Chapter Footnotes

३-२३०-४ असत्यमेतत्संस्कृत्य इति ध । पाठः । अपत्यमेतत्संस्मृत्य  
 इति ट । थ । पाठः ॥  
 ३-२३०-७ विवक्षन्तमभिजिन्नक्षत्रस् पतनान्नक्षत्रसंख्या कथं  
 समा भवेदिति प्रष्टुमिच्छन्तम् ॥  
 ३-२३०-८ कन्यसी कनिष्ठा । वनं गता अधिकारं त्यक्तेति शेषः ॥  
 ३-२३०-१० यस्य नक्षत्रस्याद्यक्षणे चन्द्रसूर्यगुरुणां  
 योगस्तद्युगादिनक्षत्रम् । तच्चपूर्वं रोहिण्यभूत् । तदाभिजित्पतनकाले  
 त्वेकन्यूनैरहोरात्रैर्भगणस्य भोगात् कृतयुगादिनक्षत्रं  
 धनिष्ठैवाभवदित्यर्थः । संख्या कलाकाष्ठादीनाम् ॥  
 ३-२३०-११ तथा च कृत्तिकाभिरेव नक्षत्रसंख्यापूर्तिं कुर्वति  
 शक्राशयं ज्ञात्वा तास्त्रिदिवं गताः । नक्षत्रं सप्तशीर्षाभं  
 इति झ । पाठः ॥

३-२३०-१२ ऋषिपत्नीनामिव गरुत्मत्या अपिरूपं स्वाहया धृतमिति  
 त्सुतत्वं बोध्यम् ॥  
 ३-२३०-१३ स्नुषया देवसेनया ॥  
 ३-२३०-१४ मातृगणो विनतादिसमूहः ॥  
 ३-२३०-१६ ताः प्रसिद्धाः मातरो ब्राह्मीमाहेश्वरीप्रभृतयः ॥  
 ३-२३०-१७ त्वत्कृते त्वदर्थं ताभिर्ब्राह्म्यादिभिरस्मद्भर्तृन्  
 मिथ्याभिशापदोषेण कोपयन्तीभिः प्रजा हताः सङ्गाभावादित्यर्थः  
 । संधिरार्षः । नोऽस्मभ्यं प्रयच्छ भर्तृणामनुकूलनेनेत्यर्थः ॥  
 ३-२३०-१८ वृत्तामया दत्ता अपि । मया प्रार्थिता अपि मुनयो युष्मान्  
 नाङ्गीकरिष्यन्तीति भावः ॥  
 ३-२३०-१९ मातृणां ब्राह्म्यादीनाम् । तासां प्रजानामीश्वराः पित्रादयः ॥  
 ३-२३०-२० प्रजाः अस्मदाद्याः । नमस्कृता यूयं मयेति शेषः ॥  
 ३-२३०-३२ अज्ञायमाना गृह्णन्ति इति ध । पाठः ॥  
 ३-२३०-३८ मुजाता हरिणी या तु सा गर्भं पिबति प्रभो इति ट  
 । थ । ध पाठः ॥

अरण्यपर्व - अध्याय २३१

॥ श्रीः ॥

३.२३१. अध्यायः २३१

Mahabharata - Vana Parva - Chapter Topics

स्कन्देन स्वाहादेव्या अभीष्टदानम् ॥ १ ॥

ब्राह्मणा स्कन्दं प्रति सोपपत्तिकं तस्य रुद्रपुत्रत्वादिकथनम् ॥ २ ॥

Mahabharata - Vana Parva - Chapter Text

३-२३१-० (२५०१४)

मार्कण्डेय उवाच । ३-२३१-०क्ष् (२५७०)

यदा स्कन्देन मातृणामेवमेतत्प्रियं कृतम् ।

अथनैमब्रवीत्स्वाहा मम पुत्रस्त्वमौरसः ॥ ३-२३१-१ (२५०१५)

इच्छाम्यहं त्वया दत्तां प्रीतिं परमदुर्लभाम् ।

तामब्रवीत्ततः स्कन्दः प्रीतिमिच्छसि कीदृशीम् ॥ ३-२३१-२ (२५०१६)

स्वाहोवाच । ३-२३१-३क्ष् (२५७१)

दक्षस्याहं प्रिया कन्या स्वाहा नाम महाभुज ।

वाल्यात्प्रभृति नित्यं च जातकामा हुताशने ॥ ३-२३१-३ (२५०१७)

न स मां कामिनीं पुत्र सम्यग्जनाति पावकः ।

इच्छामि शाश्वतं वासं वस्तु पुत्र सहाग्निना ॥ ३-२३१-४ (२५०१८)

स्कन्द उवाच । ३-२३१-५क्ष (२५७२)  
 हव्यं कव्यंच यत्किंचिद्द्विजा मन्त्रसुसंस्तुतम् ।  
 होष्यन्त्यग्नौ सदा देवि स्वाहेत्युक्त्वासमुद्धृतम् ॥ ३-२३१-५ (२५०१९)  
 अद्यप्रभृति दास्यन्ति सुवृत्ताः सत्पथे स्थिताः ।  
 एवमग्निस्त्वया सार्धं सदा वत्स्यति शोभने ॥ ३-२३१-६ (२५०२०)  
 मार्कण्डेय उवाच । ३-२३१-७क्ष (२५७३)  
 एवमुक्ता ततः स्वाहा तुष्टास्कन्देन पूजिता ।  
 पावकेन समायुक्ता भर्त्रा स्कन्दमपूजयत् ॥ ३-२३१-७ (२५०२१)  
 ततो ब्रह्मा महासेनं प्रजापतिरथाब्रवीत् ।  
 अभिगच्छ महादेवं पितरं त्रिपुरार्दनम् ॥ ३-२३१-८ (२५०२२)  
 रुद्रेणाग्निं समाविश्य स्वाहामाविश्य चोमया ।  
 हितर्थं सर्वलोकानां जातस्त्वमपराजितः ॥ ३-२३१-९ (२५०२३)  
 उमायोन्यां च रुद्रेण शुक्रं सिक्तं महात्मना ।  
 अस्मिन्निरौ निपतितं मिञ्जिकमिञ्जिकं यतः ॥ ३-२३१-१० (२५०२४)  
 गमिथुनं वै महाभाग तत्र तद्द्रुसंभवम् ।  
 संभूतं लोहितोदे तु शुक्रशेषमवापतत् ॥ ३-२३१-११ (२५०२५)  
 सूर्यरश्मिषु चाप्यनयदन्यच्चैवापतद्भुवि ।  
 आसक्तमन्यद्वृक्षेषु तदेवं प्वधाऽपतत् ॥ ३-२३१-१२ (२५०२६)  
 तत्र ते विविधाकारा गणा ज्ञेया मनीषिभिः ।  
 तव पारिषदा घोरा य एते पिशिताशिनः ॥ ३-२३१-१३ (२५०२७)  
 एवमस्त्विति चाप्युक्त्वा महासेनो महेश्वरम् ।  
 अपूजयदमेयात्मा पितरं पितृवत्सलः ॥ ३-२३१-१४ (२५०२८)  
 मार्कण्डेय उवाच । ३-२३१-१५क्ष (२५७४)  
 अर्कपुष्पैस्तु ते पञ्च गणाः पूज्या धनार्थिभिः ।  
 व्यादिप्रशमनार्थं चतेषां पूजां समाचरेत् ॥ ३-२३१-१५ (२५०२९)  
 मिञ्जिकामिञ्जिकं चैव मिथुनं रुद्रसंभवम् ।  
 नमस्कार्यं सदैवेह बालानां हितमिच्छता ॥ ३-२३१-१६ (२५०३०)  
 स्त्रियो मानुषमांसादा वृक्षका नाम नामतः ।  
 वृक्षेषु जातास्ता देव्यो नमस्कार्याः प्रजार्थिभिः ॥ ३-२३१-१७ (२५०३१)  
 एषामेव पिशाचानामसङ्ख्येयगणाः स्मृताः ।  
 घण्टायाः सपताकायाः शृणु मे संभवं नृप ॥ ३-२३१-१८ (२५०३२)  
 ऐरावतस्य घण्टे द्वे वैजयन्त्याविति श्रुते ।  
 गुहस्य ते स्वयं दत्ते क्रमेणानाय्य धीमता ॥ ३-२३१-१९ (२५०३३)  
 एका तत्रविशाखस्य घण्टा स्कन्दस्य चापरा ।  
 पताका कार्तिकेयस् विशाखस्य च लोहिता ॥ ३-२३१-२० (२५०३४)  
 यानि क्रीडनकान्यस्य देवैर्दत्तानि वै तदा ।

तैरेव रमते देवो महासेनो महाबलः ॥ ३-२३१-२१ (२५०३५)  
 स संवृतः पिशाचानां गणैर्देवगणैस्तथा ।  
 शुशुभे काञ्चने शैले दीप्यमानः श्रिया वृत्तः ॥ ३-२३१-२२ (२५०३६)  
 तेन वीरेण शुशुभे स शैलः शुभकाननः ।  
 आदित्येनेवांशुमता मन्दरश्चारुकन्दरः ॥ ३-२३१-२३ (२५०३७)  
 संतानकवनैः फुल्लैः करवीरवनैरपि ।  
 पारिजातवनैश्चैव जपाशोकवनैस्तथा ॥ ३-२३१-२४ (२५०३८)  
 कदम्बतरुषण्डैश्च दिव्यैर्मृगगणैरपि ।  
 दिव्यैः पक्षिगणैश्चैव शुशुभे श्वेतपर्वतः ॥ ३-२३१-२५ (२५०३९)  
 तत्रदेवगणाः सर्वेसर्वे देवर्षयस्तथा ।  
 मेघतूर्यरवाश्चैव क्षुब्धोदधिसमस्वनाः ॥ ३-२३१-२६ (२५०४०)  
 तत्रदेवाश्च गन्धर्वा नृत्यन्तेऽप्सरसस्तथा ।  
 हृष्टानां तत्रभूतानां श्रूयते निनदो महान् ॥ ३-२३१-२७ (२५०४१)  
 एवं सेन्द्रं जगत्सर्वं श्वेतपर्वतसंस्थितम् ।  
 प्रहृष्टं प्रेक्षते स्कन्दं न च ग्लायति दर्शनात् ॥ ३-२३१-२८ (२५०४२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 एकत्रिंशदधिकद्विशततमोऽध्यायः ॥ २३१ ॥

Mahabharata - Vana Parva - Chapter Footnotes

३-२३१-१० मुञ्जिको मुष्टिका ततः इति ट । थ षाठः ॥

अरण्यपर्व - अध्याय २३२

॥ श्रीः ॥

३.२३२. अध्यायः २३२

Mahabharata - Vana Parva - Chapter Topics

स्कन्दस्य देवसैनापत्येऽभिषेकानन्तरं महादेवस्य पार्वत्या सह

भद्रवटंप्रति प्रस्थानम् ॥ १ ॥

तदेन्द्रादिभिर्दिकपालैः ससैन्यैस्तमनु प्रस्थानम् ॥ २ ॥

तदा रुद्रेण स्कन्दस्य देवसैनापत्ये नियोजनम् ॥ ३ ॥

ततो देवासुराणां महायुद्धम् । तत्रस्कन्देन महिषासुरसंहारः ॥ ४ ॥

Mahabharata - Vana Parva - Chapter Text

३-२३२-० (२५०४३)

मार्कण्डेय उवाच । ३-२३२-०क्ष् (२५७५)



यदाऽभिषिक्तो भगवान्सैनापत्ये तु पावकिः ।  
 तदा संप्रस्थितः श्रीमान्हृष्टो भद्रवटं हरः ॥ ३-२३२-१ (२५०४४)  
 रथेनादित्यवर्णेन पार्वत्या सहितः प्रभुः ।  
 गअनुयातः सुरैः सर्वैः सहस्राक्षपुरोगमैः' ॥ ३-२३२-२ (२५०४५)  
 सहस्रं तस्य सिंहानां तस्मिन्युक्तं रथोत्तमे ।  
 उत्पपात दिवं शुभ्रं कालेनाभिप्रचोदितम् ॥ ३-२३२-३ (२५०४६)  
 तेपिबन्त इवाकाशं त्रासयन्तक्षराचरान् ।  
 सिंहा नभस्यगच्छन्त नदन्तश्चारुकेसराः ॥ ३-२३२-४ (२५०४७)  
 तस्मिन्नथे पशुपतिः स्थितो भात्युमया सह ।  
 विद्युता सहितः सूर्यः सेन्द्रचापे घने यथा ॥ ३-२३२-५ (२५०४८)  
 अग्रतस्तस्य भगवान्धनेशो गुह्यकैः सह ।  
 आस्थाय रुचिरं याति पुष्पकं नरवाहनः ॥ ३-२३२-६ (२५०४९)  
 ऐरावतं समास्थाय शक्रश्चापि सुरैः सह ।  
 पृष्ठतोऽनुययौ यान्तं वरदं वृषभध्वजम् ॥ ३-२३२-७ (२५०५०)  
 जृम्भकैर्यक्षरक्षोभिः स्रग्विभिः समलंकृतः ।  
 यात्यमोघो महायक्षो दक्षिणं पक्षमास्थितः ॥ ३-२३२-८ (२५०५१)  
 तस्य दक्षिणतो देवा बहवश्चित्रयोधिनः ।  
 गच्छन्ति वसुभिः सार्धं रुद्रैश्च सह संगताः ॥ ३-२३२-९ (२५०५२)  
 यमश्च मृत्युना सार्धं सर्वतः परिवारितः ।  
 घोरैर्व्याधिशतैर्याति घोररूपवपुस्तथा ॥ ३-२३२-१० (२५०५३)  
 यमस्य पृष्ठतश्चैव रघोरस्त्रिशिखरः शितः ।  
 विजयो नाम रुद्रस्य याति शूलः स्वलंकृतः ॥ ३-२३२-११ (२५०५४)  
 तमुग्रपाशो वरुणो भगवान्सलिलेश्वरः ।  
 परिवार्य शनैर्याति यादोभिर्विविधैर्वृतः ॥ ३-२३२-१२ (२५०५५)  
 पृष्ठतोविजयस्यापि याति रुद्रस्य पट्टसः ।  
 गदामुसलशक्त्याद्यैर्वृतः प्रहरणोत्तमैः ॥ ३-२३२-१३ (२५०५६)  
 पट्टसं त्वन्वगाद्राजंश्छत्रं रौद्रं महाप्रभम् ।  
 कमण्डलुश्चाप्यनु तं महर्षिगणसेवितः ॥ ३-२३२-१४ (२५०५७)  
 तस्य दक्षिणतो भाति दण्डो गच्छञ्श्रिया वृतः ।  
 भृग्वङ्गिरोभिः सहितो दैधतैश्चानुपूजितः ॥ ३-२३२-१५ (२५०५८)  
 एषां तु पृष्ठतो रुद्रो विमले स्यन्दने स्थितः ।  
 याति संहर्षयन्सर्वास्तेजसा त्रिदिवौकसः ॥ ३-२३२-१६ (२५०५९)  
 ऋषयश्चापि देवाश्च गन्धर्वा भुजगास्तथा ।  
 नद्यो हृदाःसमुद्राश्चतथैवाप्सरसां गणाः ॥ ३-२३२-१७ (२५०६०)  
 नक्षत्राणि ग्रहाश्चैवदेवानां शिशवश्च ये ।  
 स्त्रियश्च विविधाकारा यान्ति रुद्रस्य पृष्ठतः ॥ ३-२३२-१८ (२५०६१)

सृजन्त्यः पुष्पवर्षाणि चारुरूपा वराङ्गनाः ।  
 पर्जन्यश्चाप्यनुययौ नमस्कृत्य पिनाकिनम् ॥ ३-२३२-१९ (२५०६२)  
 छत्रं च पाण्डुरं सोमस्तस्य मूर्धन्यधारयत् ।  
 चामरे चापि वायुश्च गृहीत्वाऽग्निश्च धिष्ठितौ ॥ ३-२३२-२० (२५०६३)  
 शक्रश्च पृष्ठतस्तस्य याति राजञ्छ्रिया वृतः ।  
 सहराजर्षिभिः सर्वैः स्तुवानो वृषकेतनम् ॥ ३-२३२-२१ (२५०६४)  
 गौरी विद्याऽथ गान्धारी केशिनी मित्रसाह्वया ।  
 सावित्र्या सह सर्वास्ताः पार्वत्या यान्ति पृष्ठतः ॥ ३-२३२-२२ (२५०६५)  
 तत्र विद्यागणाः सर्वेये केचित्कविभिः स्मृताः ।  
 तस्य कुर्वन्ति वचनं सेन्द्रा देवाश्चमूमुखे ॥ ३-२३२-२३ (२५०६६)  
 गृहीत्वा तु पताकां वै यात्यग्रे राक्षसो ग्रहः ।  
 व्यापृतस्तु श्मशाने यो नित्यं रुद्रस् वै सखा ।  
 पिङ्गलो नाम यक्षेन्द्रो लोकस्यानन्ददायकः ॥ ३-२३२-२४ (२५०६७)  
 एबिश्च सहितो देवस्तत्रयाति यथासुखम् ।  
 अग्रतः पृष्ठतस्त्वेवं न हि तस्य गतिर्भ्रुवा ॥ ३-२३२-२५ (२५०६८)  
 रुद्रं सत्कर्मभिर्मर्त्याः पूजयन्तीह दैवतम् ।  
 शिवमित्येव यं प्राहुरीशं रुद्रं पिनाकिनम् ॥ ३-२३२-२६ (२५०६९)  
 ग एवं सर्वे सुरगणास्तदा वै प्रीतमानसाः ।  
 भावैस्तु विविधाकारैः पूजयन्ति महेश्वरम् ॥ ३-२३२-२७ (२५०७०)  
 कदेवसेनापतिस्त्वं देवसेनाभिरावृतः ।  
 अनुदच्छति देवेशं ब्रह्मण्यः कृत्तिकासुतः ॥ ३-२३२-२८ (२५०७१)  
 अथाब्रवीन्महासेनं महादेवो बृहद्वचः ।  
 सप्तमं मारुतस्कन्धं रक्ष नित्यमतन्द्रितः ॥ ३-२३२-२९ (२५०७२)  
 स्कन्द उवाच । ३-२३२-३०क्ष (२५७६)  
 सप्तमं मारुतस्कन्धं पालयिष्याम्यहं प्रभो ।  
 यदन्यदपि मे कार्यं देव तद्वद माचिरम् ॥ ३-२३२-३० (२५०७३)  
 रुद्र उवाच । ३-२३२-३१क्ष (२५७७)  
 कार्येष्वहं त्वया पुत्र संद्रष्टव्यः सदैव हि ।  
 दर्शनान्मम भक्त्या च श्रेयः परमवाप्स्यसि ॥ ३-२३२-३१ (२५०७४)  
 मार्कण्डेय उवाच । ३-२३२-३२क्ष (२५७८)  
 इत्युक्त्वा विससर्जनं परिष्यज्य महेश्वरः ।  
 गस्कन्दं सहोमया प्रीतो ज्वलन्तमिव तेजसा' ॥ ३-२३२-३२ (२५०७५)  
 विसर्जिते ततः स्कन्दे बभूवौत्पातिकं महत् ।  
 सहसैव महाराजदेवान्सर्वान्प्रमोहयत् ॥ ३-२३२-३३ (२५०७६)  
 जज्वाल स्वं सनक्षत्रं प्रमूढं भुवनं भृशम् ।  
 चचाल व्यनदच्चोर्वी तमोभूतं जगत्प्रभो ॥ ३-२३२-३४ (२५०७७)

ततस्तद्धारुणं दृष्ट्वा क्षुभितः शंकरस्तदा ।  
 उमा चैवमहाभाग देवाश्च समहर्षयः ॥ ३-२३२-३५ (२५०७८)  
 ततस्तेषु प्रमूढेषु पर्वताम्बुदसन्निभम् ।  
 नानाप्रहरणं घोरमदृश्यत महद्वलम् ॥ ३-२३२-३६ (२५०७९)  
 तद्वै घोरमसङ्ख्येयं गर्जच्च विविधा गिरः ।  
 अभ्यद्रवद्रुणैः देवान्भगवन्तं च शंकरम् ॥ ३-२३२-३७ (२५०८०)  
 तैर्विसृष्टान्यनीकेषु बाणजालान्यनेकशः ।  
 पर्वताश्च शतघ्न्यश्च प्रासासिपरिघा गदाः ॥ ३-२३२-३८ (२५०८१)  
 निपतद्भिश्च तैर्घोरैर्देवानीकं महायुधैः ।  
 क्षणेन व्यद्रवत्सर्वं विमुखं चाप्यदृश्यत ॥ ३-२३२-३९ (२५०८२)  
 निकृत्तयोधनागाश्च कृत्तायुधमहारथम् ।  
 दानवैरदितं सैन्यं देवानां विमुखं बभौ ॥ ३-२३२-४० (२५०८३)  
 असुरैर्वध्यमानं तत्पावकैरिव काननम् ।  
 अपतद्गन्धभूयिष्ठं महाद्रुमवनं तथा ॥ ३-२३२-४१ (२५०८४)  
 ते विभिन्नशिरोदेहाः प्राद्रवन्तो दिवोकसः ।  
 न नाथमधिगच्छन्ति वध्यमाना महारणे ॥ ३-२३२-४२ (२५०८५)  
 अथ तद्विद्रुतं सैन्यं दृष्ट्वा देवः पुरंदरः ।  
 आश्वासयन्नुवाचेदं बलभिद्दानवादितम् ॥ ३-२३२-४३ (२५०८६)  
 भयं त्यजत भद्रं व शूराः शस्त्राणि गृह्णत ।  
 कुरुध्वं विक्रमे बुद्धिं मा वः काचिद्गथा भवेत् ॥ ३-२३२-४४ (२५०८७)  
 जयतैनाम्सुदुर्वृत्तान्दानवान्घोरदर्शनान् ।  
 अभिद्रवत भद्रं वो मया सह महासुरान् ॥ ३-२३२-४५ (२५०८८)  
 शक्रस् वचनं श्रुत्वा समाश्वस्ता दिवोकसः ।  
 दानवान्प्रत्ययुध्यन्त शक्रं कृत्वा व्यपाश्रयम् ॥ ३-२३२-४६ (२५०८९)  
 ततस्ते त्रिदशाः सर्वे मरुतश्च महाबलाः ।  
 प्रत्युद्युर्महाभागाः साध्याश्च वसुभिः सह ॥ ३-२३२-४७ (२५०९०)  
 तैर्विसृष्टान्यनीकेषु क्रुद्धैः शस्त्राणि संयुगे ।  
 शराश्च दैत्यकायेषु पिबन्ति रुधिरं बहु ॥ ३-२३२-४८ (२५०९१)  
 तेषां देहान्विनिर्भेद्य शरास्ते निशितास्तदा ।  
 निपतन्तोऽभ्यदृश्यन्त नगेभ्य इव पन्नगाः ॥ ३-२३२-४९ (२५०९२)  
 तानि दैत्यशरीराणि निर्भिन्नानिस्म सायकैः ।  
 अपतन्भूतलेराजंश्छिन्नाभ्राणीव सर्वशः ॥ ३-२३२-५० (२५०९३)  
 ततस्तद्दानवं सैन्यं सर्वैर्देवगणैर्युधि ।  
 त्रासितं विविधैर्बाणैः कृतंचैव पराङ्मुखम् ॥ ३-२३२-५१ (२५०९४)  
 अथोत्क्रुष्टं तदा हृष्टैः सर्वैर्देवैरुदायुधैः ।  
 संहतानि च तूर्याणि प्रावाद्यन्त ह्यनेकशः ॥ ३-२३२-५२ (२५०९५)

एवमन्योत्रसंयुक्तं युद्धमासीत्सुदारुणम् ।  
 देवानां दानवानां च मांसशोणितकर्दमम् ॥ ३-२३२-५३ (२५०९६)  
 अनयो देवलोकस्य सहसैवाभ्यदृश्यत ।  
 तथहि दानवा घोरा विनिघ्नन्ति दिवोकसः ॥ ३-२३२-५४ (२५०९७)  
 ततस्तूर्यप्रणादाश्च भेरीणां च महास्वनाः ।  
 बभूवुर्दानवेन्द्राणां सिंहनादाश्च दारुणाः ॥ ३-२३२-५५ (२५०९८)  
 अथ दैत्यबलाद्घोरान्निष्पपात महाबलः ।  
 दानवो महिषो नाम प्रगृह्य विपुलं गिरिम् ॥ ३-२३२-५६ (२५०९९)  
 ते तं धनैरिवादित्यं दृष्ट्वासंपरिवारितम् ।  
 तमुद्यतगिरिं राजन्व्यद्रवन्त दिवोकसः ॥ ३-२३२-५७ (२५१००)  
 अथाभिद्रुत्य महिषो देवांश्चिक्षेप तं गिरिम् ।  
 गमहाकायं महाराज सतोयमिव तोयदम् ॥ ३-२३२-५८ (२५१०१)  
 पतता तेन गिरिणा देवसैन्यस् पार्थिव ।  
 भीमरूपेण निहतमयुतं प्रापतद्भुवि ॥ ३-२३२-५९ (२५१०२)  
 अथ तैर्दानवैः सार्धं महिषस्त्रासयन्सुरान् ।  
 अभ्यद्रवद्रणे तूर्णं सिंहः क्षुद्रमृगानिव ॥ ३-२३२-६० (२५१०३)  
 तमापतन्तं महिषं दृष्ट्वा सेन्द्रा दिवोकसः ।  
 व्यद्रवन्तरणे बीता विकीर्णायुधकेतनाः ॥ ३-२३२-६१ (२५१०४)  
 ततःस महिषः क्रुद्धस्तूर्णं रुद्ररथं ययौ ।  
 अभिद्रुत्य च जग्राह रुद्रस् रथकूवरम् ॥ ३-२३२-६२ (२५१०५)  
 यदा रुद्ररथं क्रुद्धो महिषः सहसा गतः ।  
 रेसतू रोदसी गाढं मुमुहुश् महर्षयः ॥ ३-२३२-६३ (२५१०६)  
 अनदंश्चमहाकाया दैत्या जलधरोपमाः ।  
 आसीच्चनिश्चितं तेषां जितमस्माभिरित्युत ॥ ३-२३२-६४ (२५१०७)  
 तथाभूते तु भगवानाहूय गुहमात्मजम् ।  
 गदौरात्म्यं पश्य पुतर् त्वं दानवस्य दुरात्मनः ।  
 जहि शीघ्रं दुराचारं द्रष्टुमिच्छामि ते बलम् ॥ ३-२३२-६५ (२५१०८)  
 इत्युक्ताव भगवान्स्कन्दं परिपूज्य महेश्वरः ।  
 अयोजयन्निग्रहार्थं महिषस् गतायुषः ।  
 सस्मार च तदा स्कन्दं मृत्युं तस्य दुरात्मनः ॥ ३-२३२-६६ (२५१०९)  
 महिषोऽपि रथं दृष्ट्वा रौद्रं रुद्रस् चानदत् ।  
 देवान्संत्रासयंश्चापि दैत्यांस्वापिप्रहर्षयत् ॥ ३-२३२-६७ (२५११०)  
 ततस्तस्मिन्भये घोरे देवानां समुपस्थिते ।  
 आजगाम महासेनः क्रोधात्सूर्य इव ज्वलन् ॥ ३-२३२-६८ (२५१११)  
 लोहिताम्बरसंवीतो लोहितस्रग्विभूषणः ।  
 लोहिताश्वो महाबाहुर्हिरण्यकवचः प्रभुः ॥ ३-२३२-६९ (२५११२)

रथमादित्यसंकाशमास्थितः कनकप्रभम् ।  
 तं दृष्ट्वा दैत्यसेना सा व्यद्रवत्सहस्रा रणे ॥ ३-२३२-७० (२५११३)  
 स चापि तां प्रज्वलितां महिषस् विदारिणीम् ।  
 मुमोच शक्तिं राजेन्द्र महासेनो महाबलः ॥ ३-२३२-७१ (२५११४)  
 सा मुक्ताऽभ्यहरत्तस्य महिषस्य शिरो महत् ।  
 पपात भिन्ने शिरसि महिषस्त्यक्तजीवितः ॥ ३-२३२-७२ (२५११५)  
 पतता शिरसा तेन द्वारं षोडशयोजनम् ।  
 पर्वताभेन पिहितं तदाऽगम्यं ततोऽभवत् ।  
 उत्तराः कुरवस्तेन गच्छन्त्यद्य यथासुम् ॥ ३-२३२-७३ (२५११६)  
 क्षिप्ताक्षिप्ता तु सा शक्तिर्हत्वा शत्रून्सहस्रशः ।  
 स्कन्दहस्तमनुप्राप्ता दृश्यते देवदानवैः ॥ ३-२३२-७४ (२५११७)  
 प्रायः शरैर्विनिहता महासेनेन धीमता ।  
 शेषा दैत्यगणा घोरा भीतास्त्रस्ता दुरासदैः ।  
 स्कन्दपारिषदैर्हत्वा भक्षिताश्च सहस्रशः ॥ ३-२३२-७५ (२५११८)  
 दनवान्भक्षयन्तस्ते प्रपिबन्तश्च शोणितम् ।  
 क्षणान्निर्दानवं सर्वमकार्षुर्भृशहर्षिताः ॥ ३-२३२-७६ (२५११९)  
 तमांसीवयथा सूर्यो वृक्षानग्निर्घनान्खगः ।  
 तथास्कन्दोऽजयच्छत्रून्स्वेन वीर्येण कीर्तिमान् ॥ ३-२३२-७७ (२५१२०)  
 संपूज्यमानस्त्रिदशैरभिवाद्य महेश्वरम् ।  
 शुशुभे कृतिकापुत्रः प्रकीरणांशुरिवांशुमान् ॥ ३-२३२-७८ (२५१२१)  
 नष्टशत्रुर्यदा स्कन्दः प्रयातस्तु महेश्वरम् ।  
 तदाऽब्रवीन्महासेनं परिष्वज्य पुरंदरः ॥ ३-२३२-७९ (२५१२२)  
 ब्रह्मदत्तवरः स्कन्द त्वयाऽयं महिषो हतः ।  
 गृहज्यो युधि देवानां दानवः स महाबलः ॥ ३-२३२-८० (२५१२३)  
 देवास्तृणसमा यस्य वबूवुर्जयतांवर ।  
 सोऽयं त्वया महाबाहो शमितो देवकण्ठकः ॥ ३-२३२-८१ (२५१२४)  
 शतं महिषतुल्यानां दानवानां त्वय रणे ।  
 निहतदेवशत्रूणां यैर्वयं पूर्वतापिताः ॥ ३-२३२-८२ (२५१२५)  
 तावकैर्भक्षिताश्चान्ये दानवाः शतसङ्घशः ।  
 अजेयस्त्वं रणेऽरीणामुमापतिरिव प्रभुः ॥ ३-२३२-८३ (२५१२६)  
 एतत्ते प्रथमं देव ख्यातं कर्म भविष्यति ।  
 त्रिषु लोकेषु कीर्तिश्च तवाक्षय्या भविष्यति ।  
 वशगाश्च भविष्यन्ति सुरास्तव महाभुज ॥ ३-२३२-८४ (२५१२७)  
 महासेनमेवमुक्त्वा निवृत्तः सह दैवतैः ।  
 अनुज्ञातो भगवता त्र्यम्बकेण शचीपतिः ॥ ३-२३२-८५ (२५१२८)  
 गतो भद्रवटंरुद्रो निवृत्ताश्च दिवौकसः ।

उक्ताश्च देवा रुद्रेण स्कन्दं पश्यत मामिव ॥ ३-२३२-८६ (२५१२९)  
स हत्वा दानवगणान्पूज्यमानो महर्षिभिः ।  
एकाह्नैवाजयत्सर्वं त्रैलोक्यं वह्निनन्दनः ॥ ३-२३२-८७ (२५१३०)  
स्कन्दस् य इदं विप्रः पठेज्जन्म समाहितः ।  
गृणुयाद्ब्राह्मणेभ्यो यः श्रावयेद्वाविचेतनम् ॥ ३-२३२-८८ (२५१३१)  
धनमायुर्यशो दीप्तिं पुत्राञ्शत्रुजयंतथा ।  
सपुष्टिमिहसंप्राप्य स्कन्दसालोक्यमाप्नुयात् ॥ ३-२३२-८९ (२५१३२)

इति श्रीमन्महाभारते अरण्यपर्वणि मार्कण्डेयसमास्यापर्वणि  
द्वात्रिंशदधिकद्विशततमोऽध्यायः ॥ २३२ ॥

Mahabharata - Vana Parva - Chapter Footnotes

३-२३२-८ जृम्भकैर्ग्रहविशेषैः भास्करैर्यक्षरक्षोभिः इति  
ध पाठः ॥  
३-२३२-२३ विद्यागणाः स्तुतिपद्यसमूह्यः ॥  
३-२३२-६२ कूवरं धूःप्रदेशम् ॥  
३-२३२-६३ रेसतुः शब्दं चक्रतुः । रोदसी द्यावाभूमी ॥

अरण्यपर्व - अध्याय २३३

॥ श्रीः ॥

३.२३३. अध्यायः २३३

Mahabharata - Vana Parva - Chapter Topics

मार्कण्डेयेन युधिष्ठिराय स्कन्दनाम्नां कीर्तनम् ॥

Mahabharata - Vana Parva - Chapter Text

३-२३३-० (२५१३३)  
युधिष्ठिर उवाच । ३-२३३-०क्ष् (२५७९)  
भगवञ्श्रोतुमिच्छामि नामानि च महात्मनः ।  
तरिषु लोकेषु यान्यस्य विख्यातानि द्विजोत्तम ॥ ३-२३३-१ (२५१३४)  
वैशम्पायन उवाच । ३-२३३-२क्ष् (२५८०)  
इत्युक्तः पाण्डवेयेन महात्मा ऋषिसन्निधौ ।  
उवाच भगवांस्तत्र मार्कण्डेयो महातपाः ॥ ३-२३३-२ (२५१३५)  
आगेयश्चैव स्कन्दश्च दीप्तकीर्तिरनामयः ।  
मयूरकेतुर्धर्मात्मा भूतेशो महिषार्दनः ॥ ३-२३३-३ (२५१३६)  
कामजित्कामदः कान्तः सत्यवाग्भुवनेश्वरः ।  
शिशुः शीघ्रः शुचिश्चण्डो दीप्तवर्णः शुभाननः ॥ ३-२३३-४ (२५१३७)

अमोघस्त्वनघो रौद्रः प्रियश्चन्द्राननस्तथा ।  
 दीप्तशक्तिः प्रशान्तात्मा नद्रकुक्कुटमोहनः ॥ ३-२३३-५ (२५१३८)  
 षष्ठीप्रियश्च धर्मात्मा पवित्रो मातृवत्सलः ।  
 कन्याभर्ता विभक्तश्च स्वाहेयो रेवतीसुतः ॥ ३-२३३-६ (२५१३९)  
 प्रभुर्नेता विशाखश्च नैगमेयः सुदुश्चरः ।  
 सुव्रतो ललितश्चैवबालक्रीडनकप्रियः ॥ ३-२३३-७ (२५१४०)  
 खचारी ब्रह्मचारी च शूरः शरवणोद्भवः ।  
 विश्वामित्रप्रियश्चैव देवसेनाप्रियस्तथा ।  
 वासुदेवप्रियश्चैव प्रियः प्रियकृदेव तु ॥ ३-२३३-८ (२५१४१)  
 नामान्येतानि दिव्यानि कार्तिकेयस्य यः पठेत् ।  
 स्वर्गं कीर्तिं धनं चैव स लभेन्नात्र संशयः ॥ ३-२३३-९ (२५१४२)  
 मार्कण्डेय उवाच । ३-२३३-१०क्ष् (२५८१)  
 स्तोष्यामि देवैर्ऋषिभिश्च जुष्टं  
 शक्त्या गुहं नामभिरप्रमेयम् ।  
 षडाननं शक्तिधरं सुवीरं  
 निबोध चैतानि कुरुप्रवीर ॥ ३-२३३-१० (२५१४३)  
 ब्रह्मण्यो वै ब्रह्मजो ब्रह्मविच्च  
 ब्रह्मेशयो ब्रह्मवतांवरिष्ठः ।  
 ब्रह्मप्रियो ब्राह्मणसर्वमन्त्री  
 त्वं ब्रह्मणां ब्राह्मणानां च नेता ॥ ३-२३३-११ (२५१४४)  
 स्वाहा स्वधा त्वंपरमं पवित्रं  
 मन्त्रस्तुतस्त्वंप्रथितः षडर्चिः ।  
 संवत्सरस्त्वमृतवश्च षड्वै  
 मासार्धमासाश्चदिनं दिशश्च ॥ ३-२३३-१२ (२५१४५)  
 त्वंपुष्कराक्षस्त्वरविन्दवक्रः  
 सहस्रचक्षोसि सहस्रबाहुः ।  
 त्वं लोकपालः परमं हविश्च  
 त्वं भावनः सर्वसुरासुराणाम् ॥ ३-२३३-१३ (२५१४६)  
 त्वमेव सेनाधिपतिः प्रचण्डः  
 प्रभुर्विभुश्चाप्यथ शक्रजेता ।  
 सहस्रपात्वं धरणी त्वमेव  
 सहस्रतुष्टिश्च सहस्रभुक्व ॥ ३-२३३-१४ (२५१४७)  
 सहस्रशीर्षस्त्वमनन्तरूपः ।  
 सहस्रपात्वंदशशक्तिधारी ।  
 गङ्गासुतस्त्वं स्वमतेन देव  
 स्वाहामहीकृत्तिकानां तथैव ॥ ३-२३३-१५ (२५१४८)

त्वं क्रीडसे षण्मुख कुक्कुटेन  
 यथेष्टनानाविधकामरूपी ।  
 दीक्षाऽसि सोमो मरुतः सदैव  
 धर्मोऽसि वायुरचलेन्द्र इन्द्रः ॥ ३-२३३-१६ (२५१४९)  
 सनातनानामपि शाश्वतस्त्वं  
 प्रभुः प्रभूणामपि चोग्रधन्वा ।  
 ऋतस्य कर्ता दितिजान्तकस्त्वं  
 जता रिपूणां प्रवरः सुराणाम् ॥ ३-२३३-१७ (२५१५०)  
 सूक्ष्मं तपस्तत्परमं त्वमेव  
 परावरज्ञोसि परावरस्त्वम् ।  
 धर्मस्य कामस्य परस्य चैव  
 त्वत्तेजसा कत्स्नमिदं महात्मन् ॥ ३-२३३-१८ (२५१५१)  
 व्याप्तं जगत्सर्वसुरप्रवीर  
 शक्त्या मया संस्तुत लोकनाथ ।  
 नमोस्तु ते द्वादशनेत्रबाहो  
 अतः परं वेत्सि गतिं न तेऽहम् ॥ ३-२३३-१९ (२५१५२)  
 स्कन्दस्य य इदं विप्रः पठेज्जन्म समाहितः ।  
 श्रावयेद्ब्राह्मणेभ्यो यः शृणुयाद्वा द्विजेरितम् ॥ ३-२३३-२० (२५१५३)  
 धनमायुर्यशो दीप्तं पुत्राञ्छत्रुजयं तथा ।  
 स पुष्टितुष्टी संप्राप्य स्कन्दसालोक्यमाप्नुयात् ॥ ३-२३३-२१ (२५१५४)

इति श्रीमन्महाभारते अरण्यपर्वणि मार्कण्डेयसमास्यापर्वणि  
 त्रयस्त्रिंशदधिकद्विशततमोऽध्यायः ॥ २३३ ॥

Mahabharata - Vana Parva - Chapter Footnotes

३-२३३-४ कामजित्पूणमनोरथः ॥  
 ३-२३३-१० जुष्टं सेवितम् ॥  
 ३-२३३-११ ब्रह्मण्यो ब्राह्मणेषु साधुः । ब्रह्मजोवेदोक्तेन  
 गर्भाधानादिकर्मणाजातः । ब्रह्मविद्वेदार्थज्ञाता । ब्रह्मे  
 ब्रह्मणि कर्मब्रह्मरूपे शेते इति ब्रह्मेशयः । अदन्तत्वमार्षम् ।  
 कर्मब्रह्मनिष्ठावानित्यर्थः । ब्राह्मणसब्रतीति पाठे ब्राह्मणो  
 ब्रह्मवित्तेन सह समानं व्रतमद्वेष्टत्वादिरूपं यस्य स  
 ब्राह्मणसब्रती ॥  
 ३-२३३-१२ वषडर्चिःषण्मुखत्वात्वडिजह्वः ॥

अरण्यपर्व - अध्याय २३४



॥ श्रीः ॥

३.२३४. अध्यायः २३४

Mahabharata - Vana Parva - Chapter Topics

सत्यभामया पतिवशीकरणोपायं पृष्ट्या द्रौपद्यातदुत्तारदानव्याजेन  
पतिव्रताधर्मकथनम् ॥ १ ॥

Mahabharata - Vana Parva - Chapter Text

३-२३४-० (२५१५५)

वैशम्पायन उवाच । ३-२३४-०क्ष (२५८२)

उपासीनेषु विप्रेषु पाण्डवेषु च भारत ।

द्रौपदी सत्यभामा च विविशाते तदा समम् ॥ ३-२३४-१ (२५१५६)

ग्रविश्य चाश्रमं पुण्यमुभे ते परमस्त्रियौ ।

जाहस्यमाने सुप्रीते सुखं तत्र निषीदतुः ॥ ३-२३४-२ (२५१५७)

चिरस् दृष्ट्वा राजेन्द्र तेऽन्योन्यस्य प्रियंवदे ।

कथयामासतुश्चित्राः कथाः कुरुयदूचिताः ॥ ३-२३४-३ (२५१५८)

अथाब्रवीत्सत्यभामा कृष्णस् महिषी प्रिया ।

सात्राजिती याज्ञसेनीं रहसीदं सुमध्यमा ॥ ३-२३४-४ (२५१५९)

केन द्रौपदि वृत्तेन पाण्डवानधितिष्ठसि ।

लोकपालोपमान्वीरान्नूनं परमसंमतान् ॥ ३-२३४-५ (२५१६०)

कथं च वशगस्तुभ्यं न कुप्यन्ति च ते शुभे ।

तव वश्या हि सतत पाण्डवाः प्रियदर्शने ॥ ३-२३४-६ (२५१६१)

ग्न चान्योन्यमसूयन्ते कथं वा ते सुमध्यमे ।

मुखप्रेक्षाश्च ते सर्वे तत्त्वमेतद्ब्रवीहि मे ॥ ३-२३४-७ (२५१६२)

व्रतचर्या तपो वाऽपि स्नानमन्त्रौषधानि वा ।

विद्यावीर्यं मूलवीर्यंजपहोमागदास्तथा ॥ ३-२३४-८ (२५१६३)

ममाद्याचक्ष्वपाञ्चालि यशस्यं भगवेतनम् ।

येन कृष्णे भवेन्नित्यं मम कृष्णो वशानुगः ॥ ३-२३४-९ (२५१६४)

एवमुक्त्वासत्यभामा विरराम यशस्विनी ।

पतिव्रता महाभागा द्रौपदी प्रत्युवाच ताम् ॥ ३-२३४-१० (२५१६५)

असत्स्त्रीणां समाचरं सत्ये मामनुपृच्छसि ।

असदाचरिते मार्गे कथं स्यादनुकीर्तनम् ॥ ३-२३४-११ (२५१६६)

अनुप्रश्नः संशयो वा नैष त्वय्युपपद्यते ।

कथं ह्युपेता बुद्ध्या त्वंकृष्णस् महिषी प्रिया ॥ ३-२३४-१२ (२५१६७)

यदैव भर्ता जानीयानमन्त्रमूलपरां स्त्रियम् ।

उद्विजेत तदैवास्याः सपद्विशमगतादिव ॥ ३-२३४-१३ (२५१६८)  
 उद्विग्नस्य कुतः शान्तिरशान्तस्य कुतः सुखम् ।  
 न जातु वशगो भर्ता स्त्रियाः स्यान्मन्त्रकारणात् ॥ ३-२३४-१४ (२५१६९)  
 किमत्रप्रहिताश्चापि गदाः परमदारुणाः ।  
 मूलप्रवादैर्हि विषं प्रयच्छन्ति जिघांसवः बब ३-२३४-१५ (२५१७०)  
 जिह्वया यानि पुरुषस्त्वचा वाप्युपसेवते ।  
 तत्र चूर्णानि दत्तानि हन्युः क्षिप्रमसंशयम् ॥ ३-२३४-१६ (२५१७१)  
 जलोदरसमायुक्ताः श्वित्रिणः पलितास्तथा ।  
 अपुमांसः कृताः स्त्रीभिर्जडान्धवधिरास्तथा ॥ ३-२३४-१७ (२५१७२)  
 पापानुगास्तु पापास्ताः पतीनुपसृजन्त्युत ।  
 न जातु विप्रियं भर्तुः स्त्रिया कार्यं कथंचन ॥ ३-२३४-१८ (२५१७३)  
 वर्ताम्यहं तु यां वृत्तिं पाण्डवेषु महात्मसु ।  
 तां सर्वां शृणु मे सत्यां सत्यभामे यशस्विनि ॥ ३-२३४-१९ (२५१७४)  
 अहंकारं विहायाहं कामक्रोधौ च सर्वदा ।  
 सदारान्पाण्डवान्नित्यं प्रयतोपचराम्यहम् ॥ ३-२३४-२० (२५१७५)  
 प्रणयं प्रतिसंहृत्य निधयात्मानमात्मनि ।  
 शुश्रूषुर्निरभीमाना पतीनां चित्तरक्षिणी ॥ ३-२३४-२१ (२५१७६)  
 दुर्व्याहृताच्छङ्कमाना दुस्थिताद्दुरवेक्षितात् ।  
 दुरासिताद्दुर्व्रजितादिङ्गिताध्यासितादपि ॥ ३-२३४-२२ (२५१७७)  
 सूर्यवैश्वानरसमान्सोमकल्पान्महारथान् ।  
 सेवे चक्षुर्हणः पार्थानुग्रवीर्यप्रतापिनः ॥ ३-२३४-२३ (२५१७८)  
 देवो मनुष्यो गन्धर्वो युवा चापि स्वलंकृतः ।  
 द्रव्यवानभिरूपो वा न मेऽन्यः पुरुषो मतः ॥ ३-२३४-२४ (२५१७९)  
 न भुक्तवति न स्नाते नासंविष्टे च भर्तरि ।  
 न संविशामि नाशनामि न स्नाये कर्म कुर्वती ॥ ३-२३४-२५ (२५१८०)  
 क्षेत्राद्वनाद्वा ग्रामाद्वा भर्तारं गुहमागतम् ।  
 अभ्युत्थायाभिनन्दामि आसनेनोदकेन च ॥ ३-२३४-२६ (२५१८१)  
 प्रसन्नभाण्डा मृष्टान्ना काले भोजनदायिनी ।  
 संयता गुप्तधान्या च सुसंमृष्टनिवेशना ॥ ३-२३४-२७ (२५१८२)  
 अतिरस्कृतसंभाषा दुःस्त्रियो नानुसेवती ।  
 अनुकूलवती नित्यं भवाम्यनलसा सदा ॥ ३-२३४-२८ (२५१८३)  
 अनर्म चापि हसितं द्वारि स्थानमभीक्षणशः ।  
 अवस्करे चिरस्थानं निष्कुटेषु च वर्जये ॥ ३-२३४-२९ (२५१८४)  
 गत्यालापमसन्तोषं परव्यापारसंकथाः ।  
 अतिहासातिरोषौ च क्रोधस्थानं च वर्जये ॥ ३-२३४-३० (२५१८५)  
 निरताऽहं सदा सत्ये पापानां च विवर्जने ।

सर्वथा भर्तुरहितं न ममेष्टं कथंचन ॥ ३-२३४-३१ (२५१८६)  
 यदा प्रवसते भर्ता कुटुम्बार्थेन केनचित् ।  
 सुमनोवर्णकापेता भवामि व्रतचारिणी ॥ ३-२३४-३२ (२५१८७)  
 यच्च भर्ता न पिबति यच्च भर्ता न सेवते ।  
 यच्च नाशनाति मे भर्ता सर्वं तद्वर्जयाम्यहम् ॥ ३-२३४-३३ (२५१८८)  
 यथोपदेशं नियता वर्तमाना वराङ्गने ।  
 स्वलंकृता सुप्रयता भर्तुः प्रियहिते रता ॥ ३-२३४-३४ (२५१८९)  
 ये च धर्माः कुटुम्बेषु श्वश्र्वामे कथिताः पुरा ।  
 गनुतिष्ठामि तान्सत्ये नित्यकालमतन्द्रिता' ॥ ३-२३४-३५ (२५१९०)  
 भिक्षाबलिश्राद्धविधिस्थालीपाकाश्च पर्वसु ।  
 मान्यानां मानसत्कारा ये चान्ये विदिता मम ॥ ३-२३४-३६ (२५१९१)  
 तान्सर्वाननुवर्तामि दिवारात्रमतन्द्रिता ।  
 विनयाननियमांश्चैव सदा सर्वात्मना श्रिता ॥ ३-२३४-३७ (२५१९२)  
 मृदून्सतः सत्यशीलान्सत्यधर्मानुपालिनः ।  
 स देवः सा गतिनार्यास्तस्य का विप्रियं चरेत् ॥ ३-२३४-३८ (२५१९३)  
 पत्याश्रयो हि मे धर्मो मतः स्त्रीणां सनातनः ।  
 स देवः सा गतिनार्यास्तस्य काविप्रियं चरेत् ॥ ३-२३४-३९ (२५१९४)  
 अहं पतीन्नातिशये नात्यशने नातिभूषये ।  
 नापि श्वश्रूं परिवदे सर्वदा परियन्त्रिता ॥ ३-२३४-४० (२५१९५)  
 अवधानेन सुभगे नित्योत्थिततयैव च ।  
 भर्तारो वशगा मह्यं गुरुशुश्रूषयैव च ॥ ३-२३४-४१ (२५१९६)  
 नित्यमार्यामहं कुन्तीं वीरसूं सत्यवादिनीम् ।  
 स्वयं परिचराम्यतां पानाच्छादनभोजनैः ॥ ३-२३४-४२ (२५१९७)  
 नैतामतिशये जातु वस्त्रभूषणभोजनैः ।  
 न वदे चाप्यतिवाचा तां पृथां पृथिवीसमाम् ॥ ३-२३४-४३ (२५१९८)  
 अष्टावग्रे ब्राह्मणानां सहस्राणि स्म नित्यदा ।  
 भुञ्जते रुक्मपात्रीषु युधिष्ठिरनिवेशने ॥ ३-२३४-४४ (२५१९९)  
 अष्टाशीतिसहस्राणि स्नातका गृहमेधिनः ।  
 त्रिंशद्दासीक एकैको यान्विभर्ति युधिष्ठिरः ॥ ३-२३४-४५ (२५२००)  
 दशान्यानि सहस्राणि येषामन्नं सुसंस्कृतम् ।  
 ह्रियते रुक्मपात्रीभिर्यतीनामूर्ध्वरेतसाम् ॥ ३-२३४-४६ (२५२०१)  
 तान्सर्वानग्रहारेण ब्राह्मणान्वेदवादिनः ।  
 यथार्हं पूजयामि स्म पानाच्छादनभोजनैः ॥ ३-२३४-४७ (२५२०२)  
 शतं दासीसहस्राणि कौन्तेयस्य महात्मनः ।  
 कम्बुकेयूरधारिण्यो निष्ककण्ठ्यः स्वलंकृताः ॥ ३-२३४-४८ (२५२०३)  
 महार्हमाल्याभरणाः सुवर्णाञ्चन्दनोक्षिताः ।

मणीन्हेम च विभ्रत्यो नृत्तगीतविशारदाः ॥ ३-२३४-४९ (२५२०४)  
तासां नाम च रूपंच भोजनाच्छादनानि च ।  
सर्वासामेव वेदाहं कर्म चैव कृताकृतम् ॥ ३-२३४-५० (२५२०५)  
शतं दासीसहस्राणि कुन्तीपुत्रस्य धीमतः ।  
पात्रीपस्ता दिवारात्रमतिथीन्भोजयन्त्युत ॥ ३-२३४-५१ (२५२०६)  
शतमश्वसहस्राणि दशनागायुतानि च ।  
युधिष्ठिरस्यानुयात्रमिन्द्रप्रस्थनिवासिनः ॥ ३-२३४-५२ (२५२०७)  
एतदासीत्तदा राज्ञो यन्महीं पर्यपालयत् ।  
येषां सङ्ख्याविधिं चैव प्रदिशामि शृणोमि च ॥ ३-२३४-५३ (२५२०८)  
अन्तःपूराणां सर्वेषां भृत्यानां चैव सर्वशः ।  
आगोपालाविपालेभ्यः सर्वं वेद कृताकृतम् ॥ ३-२३४-५४ (२५२०९)  
सर्वं राज्ञः समुदयमायं च व्ययमेव च ।  
एकाऽहंवेत्ति कल्याणि पाण्डवानां यशस्विनि ॥ ३-२३४-५५ (२५२१०)  
मयि सर्वं समासज्यकुटुम्बं भरतर्षभाः ।  
उपासनरताः सर्वे घटयन्ति वरानने ॥ ३-२३४-५६ (२५२११)  
तमहं भारमासक्तमनाधृष्यं दुरात्मभिः ।  
सुखं सर्वपरित्यज्यरात्र्यहानि घटामि वै ॥ ३-२३४-५७ (२५२१२)  
अधृष्यं वरुणस्येव निधिपूर्णमिवोदधिम् ।  
एकाहं वेत्ति कोशं वै पतीनां धर्मचारिणाम् ॥ ३-२३४-५८ (२५२१३)  
अनिशायां निशायां च विहाय क्षुत्पिपासयोः ।  
आराधयन्त्याः कौरव्यांस्तुल्या रात्रिरहश्च मे ॥ ३-२३४-५९ (२५२१४)  
प्रथमं प्रतिबुध्यामि चरमं संविशामि च ।  
नित्यकालमहं सत्ये एतत्संवननं मम ॥ ३-२३४-६० (२५२१५)  
एतज्जानाम्यहं कर्तुं भर्तृसंवननं महत् ।  
असत्स्त्रीणां समाचारं नाहं कुर्यां न कामये ॥ ३-२३४-६१ (२५२१६)  
वैशम्पायन उवाच । ३-२३४-६२क्ष् (२५८३)  
तच्छ्रुत्वा धर्मसहितं व्याहृतं कृष्णया तदा ।  
उवाच सत्या सत्कृत्य पाञ्चालीं धर्मचारिणीं ॥ ३-२३४-६२ (२५२१७)  
अभिपन्नाऽस्मि पाञ्चालि याज्ञसेनि क्षमस्व मे ।  
कामकारः सखीनं हि सोपहासं प्रभाषितम् ॥ ३-२३४-६३ (२५२१८)

इति श्रीमन्महाभारते अरण्यपर्वणि द्रौपदीसत्यभामासंवादपर्वणि  
चतुस्त्रिंशदधिकद्विशततमोऽध्यायः ॥ २३४ ॥

Mahabharata - Vana Parva - Chapter Footnotes

३-२३४-१ सममेकत्र । विविशाते तदाश्रममिति ध पाठः ॥

- ३-२३४-२ जाहस्यमाने परस्परमतिशयेन हसन्त्यौ ॥  
 ३-२३४-८ मूलवीर्यं मूलं अप्रच्युतं तारुण्यादि तद्वीर्यम्  
 । अगदोऽञ्जनादिरौषधम् ॥  
 ३-२३४-९ भगदैवतमिति झ । पाठः । भगदैवत सौभाग्यवर्धकं  
 सौरव्रतादिकम् । वशानुग इच्छानुसारी ॥  
 ३-२३४-११ हे सत्ये अनुकीर्तनमुत्तरम् ॥  
 ३-२३४-१७ जलोदरः उदररोगः । श्वित्रिणः कुष्ठवन्तः ॥  
 ३-२३४-१८ उपसृजन्ति दोषैर्योजयन्ति ॥  
 ३-२३४-२१ प्रणयं ईर्ष्याम् । आत्मानं चित्तम् । आत्मनि स्वस्मिन् । निरभिमाना  
 दर्पहीना ॥  
 ३-२३४-२२ इङ्गितं अभिप्रायः अध्यासितः क्षिप्तो यस्मिन् कटाक्षो तस्मात्  
 इङ्गिताध्यासितात् ॥  
 ३-२३४-२३ चक्षुर्हणः दृष्टवैव रिपून् घ्नन्ति तादृशान् । सेवे  
 शत्रुहणान्पार्थानिति क । ट । ध । पाठः ॥  
 ३-२३४-२४ अभिरूपः सुन्दरः ॥  
 ३-२३४-२८ अतिरस्कृतसंभाषा तिरस्कारशून्यवचना ॥  
 ३-२३४-२९ अनर्म परिहासहीनम् । हसितं हासः । स्थानं स्थितिम् । अवस्करे  
 तिरस्करोमि । किरतेरिदं रूपम् । निष्कुटेषु गृहारामेषु ॥  
 ३-२३४-३२ सुमनोवर्णकापेता पुष्पैरनुलेपनैश्च वर्जिता ॥  
 ३-२३४-३६ मानः पूजा । सत्कार आदरः ॥  
 ३-२३४-४० नातिशये नातिक्रमामि । न परिवदे न निन्दामि ॥  
 ३-२३४-४१ अवधानेन अप्रमादेन । मह्यं मम ॥  
 ३-२३४-४७ अग्रहारेण वैश्वदेवान्ते प्रथमदेयेनान्नेव ॥  
 ३-२३४-५२ अनुयात्रं स्वैरयात्रायामपि परिवारभूतम् ॥  
 ३-२३४-५४ वेदवेत्ति ॥  
 ३-२३४-६० संवननं वशीकरणम् ॥  
 ३-२३४-६३ अभिपन्ना प्रार्थयाना ॥

अरण्यपर्व - अध्याय २३५

॥ श्रीः ॥

३.२३५. अध्यायः २३५

Mahabharata - Vana Parva - Chapter Topics

द्रौपद्या सत्यभामांप्रति पतिवशीकरणोपायोपदेशव्याजेन  
 पतिव्रताधर्मकथनम् ॥ १ ॥

Mahabharata - Vana Parva - Chapter Text

३-२३५-० (२५२१९)  
 द्रौपद्युवाच । ३-२३५-०क्ष (२५८४)  
 इमं तु ते मार्गमपेतदोषं  
 वक्ष्यामि चित्तग्रहणाय भर्तुः ।  
 अस्मिन्यथावत्सखि वर्तमाना  
 भर्तारमाच्छेत्स्यसि कामिनीभ्यः ॥ ३-२३५-१ (२५२२०)  
 नैतादृशं दैवतमस्ति किञ्चि-  
 त्सर्वेषुलोकेषु सदेवकेषु ।  
 यथा पतिस्तस्य तु सर्वकामा  
 लभ्याः प्रसादे कुपितश् हन्यात् ॥ ३-२३५-२ (२५२२१)  
 तस्मादपत्यं विविधाश् भोगाः  
 शय्यासनान्यद्भुतदर्शनानि ।  
 वस्त्राणि माल्यानि तथैव गन्धाः  
 स्वर्गश्चलोको विपुला च कीर्तिः ॥ ३-२३५-३ (२५२२२)  
 सुखं सुखनेह न जातु लभ्यं  
 दुःखेन साध्वी लभते सुखानि ।  
 सा कृष्णमाराधय सौहृदेन  
 प्रेम्णा च नित्यं प्रतिकर्मणा च ॥ ३-२३५-४ (२५२२३)  
 स्नानासनैश्चारुभिरग्रमाल्यै-  
 दाक्षिण्ययोगैर्विविधैश्च गन्धैः ।  
 अस्याः प्रियोस्मीति यथा विदित्वा  
 त्वामेव संश्लिष्यति सर्वभावैः ॥ ३-२३५-५ (२५२२४)  
 श्रुत्वा स्वरं द्वारगतस् भर्तुः  
 प्रत्युत्थिता तिष्ठ गृहस्य मध्ये ।  
 दृष्ट्वा प्रविष्टं त्वरिताऽसनेन  
 पाद्येन चैनं प्रतिपूजयस्व ॥ ३-२३५-६ (२५२२५)  
 संप्रेषितायामथ चैव दास्या-  
 मुत्थाय सर्वं स्वयमेव कार्यम् ।  
 जानातु कृष्णस्तव भावमेतं  
 सर्वात्मना मां भजतीति सत्ये ॥ ३-२३५-७ (२५२२६)  
 त्वत्संनिधौ यत्कथयेत्पतिस्ते  
 यद्यप्यगुह्यं परिरक्षितव्यम् ।  
 काचित्सपत्नी तव वासुदेवं  
 प्रत्यादिशेत्तेन भवेद्विरागः ॥ ३-२३५-८ (२५२२७)  
 प्रियांश्च रम्यांश्च हितांश् भर्तु-

स्तान्भोजयेथा रविविधैरुपायैः ।  
 द्वेष्यैरुपेक्ष्यैरहितैश् तस्य  
 भिद्स्वनित्यं कुहकोद्धतैश्च ॥ ३-२३५-९ (२५२२८)  
 मदं प्रमादं पुरुषेषु हित्वा  
 संयच्छ मानं प्रतिगृह वाचम् ।  
 प्रद्युम्नसाम्बावपि ते कुमारौ  
 नोपासितव्यौ रहिते कदाचित् ॥ ३-२३५-१० (२५२२९)  
 महाकुलीनाभिरपापिकाभिः  
 स्त्रीभिः सतीभिस्तव सख्यमस्तु ।  
 चण्डाश् शौण्डाश्च महाशनाश्च  
 चोराश्च दुष्टाश्चपलाश्च वर्ज्याः ॥ ३-२३५-११ (२५२३०)  
 एतद्यशस्यं भगवेतनं च  
 स्वार्थं तदा शत्रुनिबर्हणं च ।  
 महार्हमाल्याभरणाङ्गरागा  
 भर्तारमाराधय पुण्यगन्धैः ॥ ३-२३५-१२ (२५२३१)

इति श्रीमनमहाभारते अरण्यपर्वणि द्रौपदीसत्यभामासंवादपर्वणि  
 पञ्चत्रिंशत्तमोऽध्यायः ॥ २३५ ॥

Mahabharata - Vana Parva - Chapter Footnotes

३-२३५-१ आच्छेत्स्यसि बलाद्धरिष्यसि । कामिनीभ्यः  
 सपत्नीभ्यः । भर्तारमाकर्षसीति थ । पाठः ॥  
 ३-२३५-४ प्रतिकर्मणा कायक्लेशेन ॥  
 ३-२३५-५ संश्लिष्यति तद्विधत्स्वेति झ । पाठः ॥  
 ३-२३५-८ न भवेद्विकार इतिट । पाठः ॥  
 ३-२३५-१० तप्रमादं पुरुषेषु कृत्वेति ध । पाठः । नैवं प्रमाणं  
 कुहकेषु कुर्या इति थ । पाठः । रहिते विजने ॥  
 ३-२३५-११ चण्डाः क्रूराः । शौण्डाः पराभिभवसमर्थाः । महाशनाः  
 बहुभुजः । दुष्टाः द्वेषाद्याक्रान्ताः । स्त्रियो वर्ज्या इति शेषः ॥  
 ३-२३५-१२ भगदैवतमिति झ । पाठः । भगदैवतं भाग्यकरम् ॥

अरण्यपर्व - अध्याय २३६

॥ श्रीः ॥

३.२३६. अध्यायः २३६

Mahabharata - Vana Parva - Chapter Topics

प्रियोक्तिभिर्द्रौपदीं परिसान्त्वितवत्या सत्यभामया सह श्रीकृष्णेन

स्वपुरंप्रति गमनम् ॥ १ ॥

Mahabharata - Vana Parva - Chapter Text

३-२३६-० (२५२३२)

वैशम्पायन उवाच । ३-२३६-०क्ष् (२५८५)

मार्कण्डेयादिभिर्विप्रैः पाण्डवैश्च महात्मभिः ।

कथाभिरनुकूलाभिः सह स्तित्वा जनार्दनः ॥ ३-२३६-१ (२५२३३)

ततस्तैः संविदं कृत्वा यथावन्मधुसूदनः ।

आरुरुक्षु रथं सत्यामाह्वयामास भारत ॥ ३-२३६-२ (२५२३४)

सत्यभामा ततस्तत्र स्वजित्वा द्रुपदात्मजाम् ।

उवाच वचनं हृद्यं यथाभावं समाहितम् ॥ ३-२३६-३ (२५२३५)

कृष्णे माभूत्तवोत्कण्ठा मा व्यथा मा प्रजागरः ।

भर्तृभिर्देवसंकाशैर्जितां प्राप्स्यसि मेदिनीम् ॥ ३-२३६-४ (२५२३६)

न ह्येवं शीलसंपन्ना नैवं पूजितलक्षणाः ।

प्राप्नुवन्ति चिरं क्लेशं यथा त्वमसितेक्षणे ॥ ३-२३६-५ (२५२३७)

अवश्यं च त्वया भूमिरियं निहतकण्टका ।

भर्तृभिः सहभोक्तव्या निर्द्वन्द्वेति श्रुतं मया ॥ ३-२३६-६ (२५२३८)

धार्तराष्ट्रवधं कृत्वावैराणि प्तियात्य च ।

युधिष्ठिरस्थां पृथिवीं द्रष्टासि द्रुपदात्मजे ॥ ३-२३६-७ (२५२३९)

यास्ताः प्रब्राजपानां त्वां प्राहसन्दर्पमोहिताः ।

ताः क्षिप्रं हतसंकल्पा द्रक्ष्यसि त्वं कुरुस्त्रियः ॥ ३-२३६-८ (२५२४०)

तव दुःखोपपन्नाया यैराचरितमप्रियम् ।

विद्धि संप्रस्थितान्सर्वास्तान्कृष्णे यमसादनम् ॥ ३-२३६-९ (२५२४१)

पुत्रस्ते प्रतिविन्ध्यश्च सुतसोमस्तथाविधः ।

श्रुतकर्माऽर्जुनिश्चैव शतानीकश्च नाकुलिः ॥ ३-२३६-१० (२५२४२)

सहदेवाच्च यो जातः श्रुतसेनस्तवात्मजः ।

सर्वेकुशलिनो वीराः कृतास्त्राश्च सुतास्तव ॥ ३-२३६-११ (२५२४३)

अभिमन्युरिव प्रीता द्वारवत्यां रता भृशम् ।

त्वमिवैषां सुभद्रा च प्रीत्या सर्वात्मना स्थिता ॥ ३-२३६-१२ (२५२४४)

प्रीयते तव निर्द्वन्द्वे तेभ्यश्च विगतज्वरा ।

दुःखिता तेन दुःखेन सुखेन सुखिता तथा ॥ ३-२३६-१३ (२५२४५)

भजेत्सर्वात्मना चैव प्रद्युम्नजननी तथा ।

भानुप्रभृतिभिश्चैवान्विशिनष्टि च केशवः ॥ ३-२३६-१४ (२५२४६)

भोजनाच्छादने चैषां नित्यं मे श्वशुरः स्थितः ।

रामप्रभृतयः सर्वे भजन्त्यन्धकवृष्णयः ॥ ३-२३६-१५ (२५२४७)



तुल्यो हिप्रणयस्तेषां प्रद्युम्नस्य च भामिनि ।  
एवमादि प्रियं सत्यंहृद्यमुक्त्वा मनोनुगम् ॥ ३-२३६-१६ (२५२४८)  
गमनाय मनश्चक्रेवासुदेवरथं प्रति ।  
तां कृष्णां कृष्णमहिषी चकाराभिप्रदक्षिणम् ॥ ३-२३६-१७ (२५२४९)  
आरुरोह रथं शौरैः सत्यभामाऽथ भामिनी ।  
स्मयित्वातु यदुश्रेष्ठो द्रौपदीं परिसान्त्व्य च ।  
उपावर्त्य ततः शीघ्रैर्हयैः प्रायात्परंतपः ॥ ३-२३६-१८ (२५२५०)

इति श्रीमन्महाभारते अरण्यपर्वणि द्रौपदीसत्यभामासंवादपर्वणि  
षट्त्रिंशदधिकद्विशततमोऽध्यायः ॥ २३६ ॥

Mahabharata - Vana Parva - Chapter Footnotes

३-२३६-२ संविदं संभाषाम् ॥  
३-२३६-३ स्वजित्वा आश्लिष्य ॥  
३-२३६-४ कृष्णे हेद्रौपदि ॥  
३-२३६-६ निर्द्वन्द्वा निष्प्रतिपक्षा ॥  
३-२३६-१६ प्रणयः स्नेहः ॥  
३-२३६-१८ उपावर्त्य पाण्डवनिति शेषः ॥

अरण्यपर्व - अध्याय २३७

॥ श्रीः ॥

३.२३७. अध्यायः २३७

Mahabharata - Vana Parva - Chapter Topics

कस्माच्चिद्ब्राह्मणात्पाण्डववृत्तान्तं श्रुतवता धृतराष्ट्रेण  
पाण्डवान्प्रति परिशोचनम् ॥ १ ॥  
तथा पाण्डवपराक्रमानुस्मरणेन स्वपुत्राणां भाविवधनिर्धारणपूर्वकं  
तान्प्रति परिशोचनम् ॥ २ ॥

Mahabharata - Vana Parva - Chapter Text

३-२३७-० (२५२५१)  
जनसेजय उवाच । ३-२३७-०क्ष् (२५८६)  
एवं वने वर्तमाना नराग्न्याः  
शीतोष्णवातातपकर्षिताङ्गाः ।  
सरस्तदासाद्यवनं च पुण्यं  
ततः परं किमकुर्वन्त पार्थाः ॥ ३-२३७-१ (२५२५२)

वैशम्पायन उवाच । ३-२३७-२क्ष (२५८७)  
 सरस्तदासाद्य तु पाण्डुपुत्रा  
 जनं समुत्सृज्य विधाय चेष्टम् ।  
 वनानि रम्याण्यथ पर्वतांश्च  
 नदीप्रदेशांश्च तदा विचेरुः ॥ ३-२३७-२ (२५२५३)  
 तथा वने तान्वसतः प्रवीरान्  
 स्वाध्यायवन्तश्च तपोधनाश्च ।  
 अभ्याययुर्वेदविदः पुराणा-  
 स्तान्पूजयामासुरथो नराग्न्याः ॥ ३-२३७-३ (२५२५४)  
 ततः कदाचित्कुशलः कथासु  
 विप्रोऽभ्यगच्छद्भुवि कौरवेयान् ।  
 स तैः समेत्याथ यदृच्छयैव  
 वैचित्रवीर्यं नृपमभ्यगच्छत् ॥ ३-२३७-४ (२५२५५)  
 अथोपविष्टः प्रतिसत्कृतश्च  
 वृद्धेन राज्ञा कुरुसत्तमेन ।  
 प्रचोदितः संकथयांबभूव  
 धर्मानिलेन्द्रप्रभवान्यमौ च ॥ ३-२३७-५ (२५२५६)  
 कृशांश्च वातातपकर्षिताङ्गान्  
 दुःखस्य चोग्रस् मुखे प्रपन्नान् ।  
 तां चाप्यनाथामिव वीरनाथां  
 कृष्णां परिक्लेशगुणेन युक्ताम् ॥ ३-२३७-६ (२५२५७)  
 ततः कथास्तस्य निशम्य राजा  
 वैचित्रवीर्यः कृपयाऽभितप्तः ।  
 वने तथा पार्थिवपुत्रपौत्रा-  
 ञ्श्रुत्वा तथा दुःखनदीप्रपन्नान् ॥ ३-२३७-७ (२५२५८)  
 प्रोवाच दैन्याभिहतान्तरात्मा  
 निश्वासवातोपहतस्तदानीम् ।  
 वाचं कथंचित्स्थिरतामुपेत्य  
 तत्सर्वमात्मप्रभवं विचिन्त्य ॥ ३-२३७-८ (२५२५९)  
 कथंनु सत्यः शुचिरार्यवृत्तः  
 श्रेष्ठः सुतानां मम धर्मराजः ।  
 अजातशत्रुः पृथिवीतले स्म  
 शेते पुरा राङ्गवकूटशायी ॥ ३-२३७-९ (२५२६०)  
 प्रबोध्यते मागधसूतपुत्रै-  
 र्नित्यं स्तुवद्भिः स्वयमिन्द्रकल्पः ।  
 पतत्रिसङ्घैः स जघन्यरात्रे

प्रबोध्यते नूनमिलातलस्थः ॥ ३-२३७-१० (२५२६१)  
 कथंनु वातातपकर्षिताङ्गो  
 वृकोदरः कोपपरिप्लुताङ्गः ।  
 शेते पृथिव्यामतथोचिताङ्गः  
 कृष्णासमक्षं वसुधातलस्थः ॥ ३-२३७-११ (२५२६२)  
 तथाऽर्जुनः सुकुमारो मनस्वी  
 वशे स्थितो धर्मसुतस्य राज्ञः ।  
 विदूयमानैरिव सर्वगात्रै-  
 ध्रुवं न शेते वसतीरमर्षात् ॥ ३-२३७-१२ (२५२६३)  
 यमौ च कृष्णां च युधिष्ठिरं च  
 भीमं च दृष्ट्वा सुखविप्रयुक्तान् ।  
 विनिःश्वसन्सर्प इवोग्रतेजा  
 ध्रुवं न शेते वसतीरमर्षात् ॥ ३-२३७-१३ (२५२६४)  
 तथा यमौ चाप्यसुखौ सुखाहौ  
 समृद्धरीपावमरौ दिवीव ।  
 प्रजागरस्थौ ध्रुवमप्रशान्तौ  
 क्रोधेन सत्येन च वार्यमाणौ ॥ ३-२३७-१४ (२५२६५)  
 समीरणेनाथ समो बलेन  
 समीरणस्यैवसुतो बलीयान् ।  
 स धर्मपासेन सितोऽग्रजेन  
 ध्रुवं विनिःश्वस्य सहत्यमर्षम् ॥ ३-२३७-१५ (२५२६६)  
 स चापिभूमौ परिवर्तमानो  
 वधं सुतानां मम काङ्क्षमाणः ।  
 सत्येन धर्मेण च वार्यमाणः  
 कालंप्रतीक्षत्यधिको रणेऽन्यैः ॥ ३-२३७-१६ (२५२६७)  
 अजातशत्रौ तु जिते निकृत्या  
 दुःशासनो यत्परुषाण्यवोचत् ।  
 तानि प्रविष्टानि वृकोदराङ्गं  
 दहन्ति कक्षाग्निरिवेन्धनानि ॥ ३-२३७-१७ (२५२६८)  
 न पापकं ध्यास्यति धर्मपुत्रो  
 धनंजयश्चाप्यनुवत्स्यते तम् ।  
 अरण्यवासेन विवर्धते तु  
 भीमस्य कोपोऽग्निरिवानिलेन ॥ ३-२३७-१८ (२५२६९)  
 स तेन कोपेन विदीर्यमाणः  
 करं करेणाभिनिपीड्यवीरः ।  
 विनिःश्वसत्युष्णमतीव घोरं

दहन्निवेमां मम पुत्रसेनाम् ॥ ३-२३७-१९ (२५२७०)  
 गाण्डीवधन्वा च वृकोदरश्च  
 संरम्भिणावन्तककालकल्पौ ।  
 न शेषयेतां युधि शत्रुसेनां  
 शरान्किरन्तावनिप्रकाशान् ॥ ३-२३७-२० (२५२७१)  
 दुर्योधनः शकुनिः सूतपुत्रो  
 दुःशासनश्चापि सुमन्दचेताः ।  
 मधु प्रपश्यन्ति न तु प्रपातं  
 वृकोदरं चैव धनंजयं च ॥ ३-२३७-२१ (२५२७२)  
 शुभाशुभं कर्म नरोहि कृत्वा  
 प्रतीक्षतेचेत्स फलंविपाके ।  
 सतेन युज्यत्यवशः फलेन  
 मोक्षः कथं स्यात्पुरुषस्य तस्मात् ॥ ३-२३७-२२ (२५२७३)  
 क्षेत्रे सुकृष्टे ह्युपिते च बीजे  
 देवेच वर्षत्यृतुकालयुक्तम् ।  
 न स्यात्फलंतस्य कुतः प्रसिद्धि-  
 रन्यत्रदैवादिति नास्ति हेतुः ॥ ३-२३७-२३ (२५२७४)  
 कृतं मताक्षेण यथा न साधु  
 साधुप्रवृत्तेन च पाण्डवेन ।  
 मया च दुष्पुत्रवशानुगेन  
 कृतः कुरूणामयमन्तकालः ॥ ३-२३७-२४ (२५२७५)  
 ध्रुवं प्रशाम्यत्यसमीरितोऽग्नि-  
 ध्रुवं प्रजास्यत्युत गर्भिणी या ।  
 ध्रुवं दिनादौ रजनीप्रणाश-  
 स्तथा क्षपादौ च दिनप्रणाशः ॥ ३-२३७-२५ (२५२७६)  
 कृतेच कस्मान्न परेच कुर्यु-  
 र्दत्ते च दद्युः पुरुषाः कथंस्वित् ।  
 प्राप्यार्थकालं च भवेदनर्थः  
 कथंचन स्यादितितत्कुतः स्यात् ॥ ३-२३७-२६ (२५२७७)  
 कथं न भिद्येत न च स्रवेत  
 न च प्रसिच्येदितिरक्षितव्यम् ।  
 अरक्ष्यमाणं शतधा प्रकीर्ये-  
 द्भ्रुवं न नाशोऽस्ति कृतस्य लोके ॥ ३-२३७-२७ (२५२७८)  
 गतो ह्यरण्यादपिशक्रलोकं  
 धनंजयः पश्यत् वीर्यमस्य ।  
 अस्त्राणि दिव्यानि चतुर्विधानि

ज्ञात्वा पुनर्लोकमिमं प्रपन्नः ॥ ३-२३७-२८ (२५२७९)  
 स्वर्गं हि गत्वा सशरीर एव  
 को मानुषः पुनरागन्तुमिच्छेत् ।  
 अन्यत्रकालोपहताननेका-  
 न्समीक्षमाणस्तुकुरुन्मूर्षून् ॥ ३-२३७-२९ (२५२८०)  
 धनुर्ग्राहश्चार्जुनः सव्यसाची  
 धनुश्च तद्गाण्डिवं भीमवेगम् ।  
 अस्त्राणि दिव्यानि च तानि तस्य  
 त्रयस्य तेजः प्रसहेत कोऽत्र ॥ ३-२३७-३० (२५२८१)  
 निशम्य तद्वचनं पार्थिवस्य  
 दुर्योधनं रहिते सौबलोऽथ ।  
 अबोधयत्कर्णमुपेत्य सर्वं  
 स चाप्यहृष्टोऽभवदल्पचेताः ॥ ३-२३७-३१ (२५२८२)

इति श्रीमन्महाभारते अरण्यपर्वणि धोषयात्रापर्वणि  
 सप्तत्रिंशदधिकद्विशततमोऽध्यायः ॥ २३७ ॥

Mahabharata - Vana Parva - Chapter Footnotes

३-२३७-१ सरो द्वैतवनस्थम् ॥  
 ३-२३७-२ जनं समुदायम् ॥  
 ३-२३७-३ वने द्वैतवने ॥  
 ३-२३७-४ नृप धृतराष्ट्रम् ॥  
 ३-२३७-९ रङ्गोर्मृगविशेषस्य लोमराशिमयीतूलिका राङ्गवकूटम् ॥  
 ३-२३७-१३ उग्रतेजा अर्जुनः ॥  
 ३-२३७-१४ प्रजागरस्थौ भुवि शयाते इति शेषः ॥  
 ३-२३७-१६ अन्यैः अन्येभ्यः अधिकः ॥  
 ३-२३७-२३ उपिते न्युप्ते । एवं मच्चित्ते दुर्योधनादीनां च चित्ते  
 वृद्धहितोपदेशो वृथा भवतीति भावः ॥  
 ३-२३७-२४ मताक्षेण शकुनिना पाण्डवेन च तदानीमेव तान् अविघ्नता ॥  
 ३-२३७-२५ प्रजास्यति अपत्यं अनयिष्यति । क्षपादौ रात्र्यादौ । एतस्  
 पापस्य फलं अपरिहार्यमिति भावः ॥

अरण्यपर्व - अध्याय २३८

॥ श्रीः ॥

३.२३८. अध्यायः २३८

कर्णशकुनिभ्यां दुर्योधनप्रतिस्ववैभवप्रदर्शनेन पाण्डवानां  
दुःखजननाय द्वैतवनगमनचोदना ॥ १ ॥

३-२३८-० (२५२८३)

वैशम्पायन उवाच । ३-२३८-०क्ष् (२५८८)

धृतराष्ट्रस्य तद्वाक्यं निशम्य शकुनिस्तदा ।

दुर्योधनमिदं काले कर्णेन सहितोऽब्रवीत् ॥ ३-२३८-१ (२५२८४)

प्रव्राज्य पाण्डवान्वीरान्स्वेन वीर्येण भारत ।

भुङ्क्ष्वेमां पृथिवीमेको दिवि शम्बरहायथा ॥ ३-२३८-२ (२५२८५)

गताद्यपृथिवी राजन्नखिला सागराम्बरा ।

सपर्वतवनाकारा सहस्थावरजङ्गमा' ॥ ३-२३८-३ (२५२८६)

प्राच्याश्च दक्षिणात्याश्च पतीच्योदीच्यवासिनः ।

कृताः करप्रदाः सर्वे राजानस्ते नाराधिप ॥ ३-२३८-४ (२५२८७)

या हि सा दीप्यमानेव पाण्डवान्भजडते पुरा ।

साऽद्यलक्ष्मीस्त्वया राजन्नवाप्ता भ्रातृभिः सह ॥ ३-२३८-५ (२५२८८)

इन्द्रप्रस्थगते यां तां दीप्यमानां युधिष्ठिरे ।

अपश्याम श्रियं राजन्सुचिरं शोककर्षिताः ॥ ३-२३८-६ (२५२८९)

सा तु बुद्धिबलेनेयं राज्ञस्तस्मात्तथाविधात् ।

त्वयाक्षिप्ता महाबाहो दीप्यमानेव दृश्यते ॥ ३-२३८-७ (२५२९०)

तथैव तव राजेन्द्रराजानः परवीरहन् ।

शासनेऽधिष्ठिताः सर्वेकिं कुर्म इति वादिनः ॥ ३-२३८-८ (२५२९१)

ते वयं पृथिवी राजन्निखिला सागराम्बरा ।

सपर्वतवना देवी सग्रामनगराकरा ॥ ३-२३८-९ (२५२९२)

नानावनोद्देशवती पत्तनैरुपशोभिता ।

गनानाजनपदाकीर्णा स्फीतराष्ट्रा महाहला' ॥ ३-२३८-१० (२५२९३)

नन्द्यमानो द्विजै राजन्भासि नक्षत्रराडिव ।

पौरुषाद्विवि देवेषु भ्राजसे रश्मिवानिव ॥ ३-२३८-११ (२५२९४)

रुद्रैरिव यमो राजा मरुद्भिरिव वासवः ।

कुरुभिस्त्वं वृतो राजन्भासि नक्षत्रराडिव ॥ ३-२३८-१२ (२५२९५)

यैः स्म ते नाद्रियेताज्ञा न च ये शासने स्थिताः ।

पश्यामस्ताञ्छ्रिया हीनान्पाण्डवान्वनवासिनः ॥ ३-२३८-१३ (२५२९६)

श्रूयते हि महाराजसरो द्वैतवनं प्रति ।

वसन्तः पाण्डवाः सार्धं ब्राह्मणैर्वनवासिभिः ॥ ३-२३८-१४ (२५२९७)

सप्रयाहि महाराज श्रिया परमया युतः ।  
 तापयन्पाण्डुपुत्रांस्त्वं रश्मिवानिव तेजसा ॥ ३-२३८-१५ (२५२९८)  
 स्तितोराज्येऽच्युतान्राज्याच्छ्रियाहीनाञ्छ्रियावृतः  
 असमृद्धान्समृद्धानर्थः पश्य पाण्डुसुतानृप ॥ ३-२३८-१६ (२५२९९)  
 महाभिजनसंपन्नं भद्रे महति संस्थितम् ।  
 पाण्डवास्त्वाऽभिवीक्षन्तु ययातिमिव नाहुषां ॥ ३-२३८-१७ (२५३००)  
 यां श्रियं सुहृदश्चैव दुर्हृदश्च विशांपते ।  
 पश्यन्ति पौरुषैर्दीप्तां सा समर्था भवत्युत ॥ ३-२३८-१८ (२५३०१)  
 समस्थो विषमस्थान्हि दुर्हृदो योऽभिवीक्षते ।  
 जगतीस्थनिवाद्रिस्थः किमतः परमं सुखम् ॥ ३-२३८-१९ (२५३०२)  
 न पुत्रधनलाभेन न राज्येनापि विन्दति ।  
 प्रीतिं नृपतिशार्दूल याममित्राधदर्शनात् ॥ ३-२३८-२० (२५३०३)  
 किन्तु तस्य सुखं न स्यादाश्रमे यो धनंजयम् ।  
 अभिवीक्षेत सिद्धार्थो वल्कलाजिनवाससम् ॥ ३-२३८-२१ (२५३०४)  
 सुवाससो हि ते भार्या वल्कलाजिनसंवृताम् ।  
 पश्यन्तु दुःखितां कृष्णां सा च निर्विद्यतां पुनः ॥ ३-२३८-२२ (२५३०५)  
 विनिन्दतां तथाऽत्मानं जीवितं च धनच्युतम् ।  
 गदाराणां ते श्रियं दृष्ट्वा दीप्तामद्य जनाधिपा' ॥ ३-२३८-२३ (२५३०६)  
 न तथा हिसभामध्ये तस्या भवितुमर्हति ।  
 वैमनस्यं यथा दृष्ट्वा तव भार्याः स्वलंकृताः ॥ ३-२३८-२४ (२५३०७)  
 वैशम्पायन उवाच । ३-२३८-२५क्ष (२५८९)  
 एवमुक्त्वा तु राजानं कर्णः शकुनिना सह ।  
 तूष्णीं बभूवतुरुभौ दाक्यान्ते जनमेजय ॥ ३-२३८-२५ (२५३०८)

इति श्रीमन्महाभारते अरण्यपर्वणि धोयात्रापर्वणि  
 अष्टत्रिंशदधिकद्विशततमोऽध्यायः ॥ २३८ ॥

Mahabharata - Vana Parva - Chapter Footnotes

३-२३८-४ प्रतीच्या उदीच्याश्च देशास्तद्वासिनः । ते त्वया ॥  
 ३-२३८-१३ नाद्रियेत नादृता ॥  
 ३-२३८-१७ त्वा त्वाम् ॥  
 ३-२३८-१८ समर्था सुहृदां हर्षं शत्रूणां च शोकं दातुमिति शेषः ॥  
 ३-२३८-२० अघं दुःखम् ॥  
 ३-२३८-२२ निर्विद्यतां जीवितादपि विरक्ता भवतु ॥

अरण्यपर्व - अध्याय २३९

॥ श्रीः ॥

### ३.२३९. अध्यायः २३९

Mahabharata - Vana Parva - Chapter Topics

कर्णशकुन्यादिभिर्द्वैतवनगमने घोषयात्राया उपायत्वनिर्धारणम् ॥ १ ॥

Mahabharata - Vana Parva - Chapter Text

३-२३९-० (२५३०९)

वैशम्पायन उवाच । ३-२३९-०क्ष् (२५९०)

कर्णस्य वचनं श्रुत्वा राजा दुर्योधनस्ततः ।

हृष्टो भूत्वापुनर्दीनो राधेयमिदमब्रवीत् ॥ ३-२३९-१ (२५३१०)

ब्रवीषि यदिदं कर्णं सर्वं मनसि मे स्थितम् ।

न त्वभ्यनुज्ञां लप्स्यामि गमने यत्रपाण्डवाः ॥ ३-२३९-२ (२५३११)

परिदेवति तान्वीरान्धृतराष्ट्रो महीपतिः ।

मन्यतेऽभ्यधिकांश्चापि तपोयोगेन पाण्डवान् ॥ ३-२३९-३ (२५३१२)

अथवाऽप्यनुबुध्येत नृपोऽस्माकं चिकीर्षितम् ।

एतामप्यायति रक्षन्नाभ्यनुज्ञातुमर्हति ॥ ३-२३९-४ (२५३१३)

न हि द्वैतवने किञ्चिद्विद्यतेऽन्यत्प्रयोजनम् ।

उन्माथनमृते तेषां वनस्थानामपि द्विषाम् ॥ ३-२३९-५ (२५३१४)

जानासिहि यथा क्षत्ता द्यूतकाल उपस्थिते ।

अब्रवीद्यच्च मां त्वां च सौबलं वचनं तदा ॥ ३-२३९-६ (२५३१५)

तानिसर्वाणि वाक्यानि यच्चान्यत्परिदेवितम् ।

विचिन्त्य निश्चय गच्छे गमनायेतराय वा ॥ ३-२३९-७ (२५३१६)

ममापि हिमहान्दर्षो यदहं भीमफल्गुनौ ।

क्लिष्टावरण्ये पश्येयं कृष्णया सहिताविति ॥ ३-२३९-८ (२५३१७)

न तथा ह्याप्नुयां प्रीतिमवाप्य वसुधामिमाम् ।

दृष्ट्वा यथा पाण्डुसुतान्वल्कलाजिनवाससः ॥ ३-२३९-९ (२५३१८)

किन्तु स्यादधिकं तस्माद्यदहं द्रुपदात्मजाम् ।

द्रौपदीं कर्णं पश्येयं काषायवसनां वने ॥ ३-२३९-१० (२५३१९)

यदि मां दर्मराजश्च भीमसेनश्च पाण्डवः ।

युक्तं रपरमया लक्ष्म्या पश्येतां जीवितं भवेत् ॥ ३-२३९-११ (२५३२०)

उपायं न तु पश्यामि येन गच्छेम तद्वनम् ।

यथाचाभ्यनुजानीयाद्गच्छन्तं मां महीपतिः ॥ ३-२३९-१२ (२५३२१)

स सौबलेन सहितस्तथा दुःशासनेन च ।

उपायं पश्य रनिपुणं येन गच्छेम तद्वनम् ॥ ३-२३९-१३ (२५३२२)

अहमप्यनुगच्छामि गमनायेतराय च ।



कल्यमेव गमिष्यामि समीपं पार्थिवस्य ह ॥ ३-२३९-१४ (२५३२३)  
 मयि तत्रोपविष्टे तु भीष्मे च कुरुसत्तमे ।  
 उपायो यो भवेदृष्टस्तं ब्रूयाः सहसौबलः ॥ ३-२३९-१५ (२५३२४)  
 ततो भीष्मस्य राज्ञश्च निशम्य रगमनं प्रति ।  
 व्यवसायं करिष्येऽहमनुनीय पितामहम् ॥ ३-२३९-१६ (२५३२५)  
 तथेत्युक्त्वा तु ते सर्वेऽगमुरावसथान्प्रति ।  
 व्युषितायां रजन्यां तु कर्णो राजानमभ्ययात् ॥ ३-२३९-१७ (२५३२६)  
 ततो दुर्योधनं कर्णः प्रहसन्निदमब्रवीत् ।  
 उपायः परिदृष्टोऽयं तं निबोधजनेश्वर ॥ ३-२३९-१८ (२५३२७)  
 घोषा द्वैतवने सर्वेत्वत्प्रतीक्षा नराधिप ।  
 घोषयात्रापदेशेन गमिष्यामो न संशयः ॥ ३-२३९-१९ (२५३२८)  
 उचितं हि सदा गन्तुं घोषयात्रां विशांपते ।  
 एवं चेत्त्वां पिता राजन्समनुज्ञातुमर्हति ॥ ३-२३९-२० (२५३२९)  
 तथा कथयमानौ तु घोषयात्राविनिश्चयम् ।  
 गान्धारराजः शकुनिरित्युवाच हसन्निव ॥ ३-२३९-२१ (२५३३०)  
 उपायोऽयंमया दृष्टो गमनाय निरामयः ।  
 अनुज्ञास्यतिनो राजा चोदयिष्यति चाप्युत ॥ ३-२३९-२२ (२५३३१)  
 घोषा द्वैतवने सर्वेत्वत्प्रतीक्षा नराधिप ।  
 घोषयात्रापदेशेन गमिष्यामः सरः प्रति ॥ ३-२३९-२३ (२५३३२)  
 ततः प्रहसिताः सर्वे तेऽन्योन्यस्य तलान्ददुः ।  
 तदेव च विनिश्चेत्य ददृशुः कुरुसत्तमम् ॥ ३-२३९-२४ (२५३३३)

इति श्रीमन्महाभारते अरण्यपर्वणि घोषयात्रापर्वणि  
 एकोनचत्वारिंशदधिकद्विशततमोऽध्यायः ॥

Mahabharata - Vana Parva - Chapter Footnotes

- ३-२३९-४ आयतिमुत्तरकालम् ॥  
 ३-२३९-७ इतरायावस्थानाय ॥  
 ३-२३९-११ लक्ष्म्या उपेतं पश्येतां चेज्जीवितं युक्तमिति संबन्धः ॥  
 ३-२३९-१४ अह्नाप्यद्यनिश्चित्य इति झ । पाठः । कल्यं प्रातः ॥  
 ३-२३९-१५ वचो भीष्मस्य इति झ । पाठः ॥  
 ३-२३९-१९ घोषा गोत्रजाः ॥  
 ३-२३९-२२ अयमुपायो घोषयात्रैव ॥  
 ३-२३९-२४ तलान् हस्ततलानि ॥

अरण्यपर्व - अध्याय २४०

॥ श्रीः ॥

३.२४०. अध्यायः २४०

Mahabharata - Vana Parva - Chapter Topics

दुर्योधनेन घोषयात्राव्याजेनानुजादिभिः सहद्वैतवनंप्रतिरामनम् ॥ १ ॥

Mahabharata - Vana Parva - Chapter Text

३-२४०-० (२५३३४)

वैसंपायन उवाच । ३-२४०-०क्ष (२५११)

धृतराष्ट्रं ततः सर्वेददृशुर्जनमेजय ।

दृष्ट्वा सुखमथो राज्ञः पृष्ठा राज्ञा च भारत ॥ ३-२४०-१ (२५३३५)

ततस्तैर्विहितः पूर्वं संगवो नाम वल्लवः ।

समीपस्थास्तदा गावो धृतराष्ट्रे न्यवेदयत् ॥ ३-२४०-२ (२५३३६)

अनन्तरं च राधेयः शकुनिश्च विशांपते ।

आहतुः पार्थिवश्रेष्ठं धृतराष्ट्रं जनाधिपम् ॥ ३-२४०-३ (२५३३७)

रमणीयेषु देशेषु घोषाः संप्रति कौरव ।

स्मारणे समयः प्राप्तो वत्सानामपि चाङ्गनम् ॥ ३-२४०-४ (२५३३८)

मृगया चोचिता राजन्नस्मिन्काले सुतस्यते ।

दुर्योधनस्य गमनं त्वमनुज्ञातुमर्हसि ॥ ३-२४०-५ (२५३३९)

धृतराष्ट्र उवाच । ३-२४०-६क्ष (२५१२)

मृगया शोभना तात गवां हि समवेक्षणम् ।

विस्रम्भस्तु न गन्तव्यो वल्लवानामिति स्मरे ॥ ३-२४०-६ (२५३४०)

ते तु तन्नरव्याघ्राः समीप इति नः श्रुतम् ।

अतो नाभ्यनुजानामि गमनं तत्र वः स्वयम् ॥ ३-२४०-७ (२५३४१)

छद्मना निर्जितास्ते तु कर्षिताश्च महावने ।

तपोनित्याश्च राधेय समर्थाश्च महारथाः ॥ ३-२४०-८ (२५३४२)

धर्मराजो न संक्रुद्धयेद्भीमसेनस्त्वमर्षणः ।

यज्ञसेनस् दुहिता तेज एवतु केवलम् ॥ ३-२४०-९ (२५३४३)

यूयंचाप्यपराध्येयुर्दर्पमोहसमन्विताः ।

ततो विनिर्दहेयुस्ते तपसा हि समन्विताः ॥ ३-२४०-१० (२५३४४)

अथवा सायुधावीरा मन्युनाऽभिपरिप्लुताः ।

सहिता बद्धनिस्त्रिशा दहेयुः शस्त्रतेजसा ॥ ३-२४०-११ (२५३४५)

अथ यूयं बहुत्वात्तान्नारभध्वं कथंचन ।

अनार्यं परमं तत्स्यादशक्यं तच्च वै मतम् ॥ ३-२४०-१२ (२५३४६)

उषितो हि महाबाहुरिन्द्रलोके धनंजयः ।

दिव्यान्यस्त्राण्यवाप्याथ ततः प्रत्यागतो वनं ॥ ३-२४०-१३ (२५३४७)  
 अकृतास्त्रेण पृथिवी जिता बीभत्सुना पुरा ।  
 किं पुनः सकृतास्त्रोऽद्य न हन्याद्वो महारथः ॥ ३-२४०-१४ (२५३४८)  
 अथवा मद्बचः श्रुत्वा तत्र यत्ता भविष्यथ ।  
 उद्विग्रवासा विस्रब्धा दुःखं तत्रगमिष्यथ ॥ ३-२४०-१५ (२५३४९)  
 अथवा सैनिकाः केचिदपकुर्युर्युधिष्ठिरे ।  
 तदबुद्धिकृतं कर्म दोषमुत्पादयेच्च वः ॥ ३-२४०-१६ (२५३५०)  
 तस्मादन्ये नरा यान्तु स्मारणायाप्तकारिणः ।  
 न स्वयं तत्रगमनं रोचये तव भारत ॥ ३-२४०-१७ (२५३५१)  
 शकुनिरुवाच । ३-२४०-१८क्ष (२५९३)  
 धर्मज्ञः पाण्डवो ज्येष्ठः प्रतिज्ञातं च संसदि ।  
 तेन द्वादशवर्षाणि वस्तव्यानीति भारत ॥ ३-२४०-१८ (२५३५२)  
 अनुवृत्ताश्च रतं सर्वे पाण्डवा धर्मचारिणः ।  
 युधिष्ठिरस्तु कौन्तेयो न नः कोपं करिष्यति ॥ ३-२४०-१९ (२५३५३)  
 मृगयां चैव नो गन्तुमिच्छा संवर्धते भृशम् ।  
 स्मारणं तु चिकीर्षामो न तु पाण्डवदर्शनम् ॥ ३-२४०-२० (२५३५४)  
 न चानार्यसमाचारः कश्चित्तत्र भविष्यति ।  
 न च तत्र गमिष्यामो यत्र तेषां प्रतिश्रयः ॥ ३-२४०-२१ (२५३५५)  
 वैशम्पायन उवाच । ३-२४०-२२क्ष (२५९४)  
 एवमुक्तः शकुनिना धृतराष्ट्रो जनेश्वरः ।  
 दुर्योधनं सहामात्यमनुजज्ञे न कामतः ॥ ३-२४०-२२ (२५३५६)  
 अनुज्ञातस्तु गान्धारिः कर्णेन सहितस्तदा ।  
 निर्ययौ भरतश्रेष्ठो बलेन महता वृतः ॥ ३-२४०-२३ (२५३५७)  
 दुःशासनेन च तथा सौबलेन च धीमता ।  
 संवृतो भ्रातृभिश्चान्यैः स्त्रीभिश्चापि सहस्रशः ॥ ३-२४०-२४ (२५३५८)  
 तं निर्यान्तं महाबाहुं द्रष्टुं द्वैतवनं सरः ।  
 पौराश्चानुययुः सर्वेसहदारा वनं च तत् ॥ ३-२४०-२५ (२५३५९)  
 अष्टौ रथसहस्राणि त्रीणि नागायुतानि च ।  
 पत्तयो बहुसाहस्रा हयाश्च नवतिः शताः ॥ ३-२४०-२६ (२५३६०)  
 शकटापणवेशाश्च वणिजो वन्दिनस्तथा ।  
 नराश्च मृगयाशीलाः शतशोऽथ सहस्रशः ॥ ३-२४०-२७ (२५३६१)  
 ततः प्रयाणे नृपतेः सुमहानभवत्स्वनः ।  
 प्रावृषीव महावायोरुत्थितस्य विशांपते ॥ ३-२४०-२८ (२५३६२)  
 गव्यूतिमात्रेन्यवसद्राजा दुर्योधनस्तदा ।  
 प्रयातो वाहनैः सर्वैस्ततो द्वैतवनं सरः ॥ ३-२४०-२९ (२५३६३)

इति श्रीमन्महाभारते अरण्यपर्वणि घोषयात्रापर्वणि  
चत्वारिंशदधिकद्विशततमोऽध्यायः ॥ २४० ॥

Mahabharata - Vana Parva - Chapter Footnotes

- ३-२४०-२ समङ्गो नाम इति झ । पाठः ॥  
३-२४०-४ स्मारणे स्मरणहेतौ कर्मणि गवां संख्यापूर्वकं  
वयोवर्णजातिनाम्नां लेखने ॥  
३-२४०-७ ते पाण्डवाः ॥  
३-२४०-९ तेजोऽग्निरेव ॥  
३-२४०-२७ वेशो वेश्याजनाश्रयः ॥  
३-२४०-२९ गव्यूतिः क्रोशद्वयम् ॥

अरण्यपर्व - अध्याय २४१

॥ श्रीः ॥

३.२४१. अध्यायः २४१

Mahabharata - Vana Parva - Chapter Topics

द्वैतवने सरोऽभितः क्रीडास्थाननिर्माणायान्नसानां  
दुर्योधनभृत्यानां पूर्वमेव तत्रागतैर्गन्धर्वैः प्रतिवारणम्  
॥ १ ॥

भृत्यैर्गन्धर्वकृतनिवारणं निवेदितेन दुर्योधनेन  
तेषामुत्सारणाय सेनाप्रेषणम् ॥ २ ॥  
गन्धर्वैः परुषभाषणैर्भोपितैर्भटैर्दुर्योधनं प्रति  
तन्निवेदनम् ॥ ३ ॥

Mahabharata - Vana Parva - Chapter Text

- ३-२४१-० (२५३६४)  
वैशम्पायन उवाच । ३-२४१-०क्ष् (२५९५)  
अथ दुर्योधनो राजा तत्रतत्र वने वसन् ।  
जगाम घोषानभितस्तत्र चक्रे निवेशनम् ॥ ३-२४१-१ (२५३६५)  
रमणीये समाज्ञाते सोदके समहीरुहे ।  
देशे सर्वगुणोपेते चक्रुरावसथान्नराः ॥ ३-२४१-२ (२५३६६)  
तथैव तत्समीपस्थान्पृथगावसथान्वहून् ।  
कर्णस्य शकुनेश्चैव भ्रातृणां चैव सर्वशः ॥ ३-२४१-३ (२५३६७)  
पश्यन्तस्ते तदा गावः शतशोऽथ सहस्रशः ।  
अङ्गुलैश्च ताः सर्वा लक्षयामास पार्थिवः ॥ ३-२४१-४ (२५३६८)

अङ्कयामास वत्सांश्च जज्ञे चोपसृतांस्त्वपि ।  
 बालवत्साश्च यां गावः कालयामास ता अपि ॥ ३-२४१-५ (२५३६९)  
 अथ स स्मारणं कृत्वा लक्षयित्वा त्रिहायनान् ।  
 वृतो गोपालकैः प्रीतो व्याहरत्कुरुनन्दनः ॥ ३-२४१-६ (२५३७०)  
 स च पौरजनः सर्वः सर्वः सैनिकाश्च सहस्रशः ।  
 यथोपजोषं चिक्रीडुर्वने तस्मिन्यथाऽमराः ॥ ३-२४१-७ (२५३७१)  
 ततोऽध्वगमनाच्छ्रान्तं कुशला नृत्यवादितैः ।  
 धार्तराष्ट्रमुपातिष्ठन्कन्याश्चैव स्वलंकृताः ॥ ३-२४१-८ (२५३७२)  
 स स्त्रीगणवृतो राजा प्रहृष्टः प्रददौ वसु ।  
 तेभ्यो यथार्हमन्नानि पानानि विविधानि च ॥ ३-२४१-९ (२५३७३)  
 ततस्ते सहिताः सर्वे तरक्षून्महिषान्मृगान् ।  
 गवयर्क्ष्वराहांश्च समन्तात्पर्यवारयन् ॥ ३-२४१-१० (२५३७४)  
 स ताञ्छरैर्विनिर्भिय गजांश्च सुबहून्वने ।  
 रमणीयेषु देशेषु ग्राहयामास वै मृगान् ॥ ३-२४१-११ (२५३७५)  
 गोरसानुपयुञ्जान उपभोगांश्च भारत ।  
 पश्यन्स रमणीयानि वनान्युपवनानि च ॥ ३-२४१-१२ (२५३७६)  
 मत्तभ्रमरजुष्टानि बर्हिणाभिरुतानि च ।  
 अगच्छदानुपूर्व्येण पुण्यं द्वैतवनं सरः ॥ ३-२४१-१३ (२५३७७)  
 मत्तभ्रमरसंजुष्टं नीलकण्ठरवाकुलम् ।  
 सप्तच्छदसमाकीर्णं पुत्रागवकुलैर्युतम् ॥ ३-२४१-१४ (२५३७८)  
 ऋद्ध्या परमया युक्तो महेन्द्र इव वज्रभृत् ।  
 यदृच्छया च तत्रस्थो धर्मपुत्रो युधिष्ठिरः ॥ ३-२४१-१५ (२५३७९)  
 ईजे राजर्षियज्ञेन साद्यस्केन विशांपते ।  
 दिव्येन विधिना चैव वन्येन कुरुसत्तम ॥ ३-२४१-१६ (२५३८०)  
 गविद्विजः सहितो धीमान्ब्राह्मणैर्वनवासिभिः ।  
 कृत्वा निवेशमभितः सरसस्तस्य कौरव ।  
 द्रौपद्या सहितो धीमान्धर्मपत्न्या नराधिपः ॥ ३-२४१-१७ (२५३८१)  
 ततो दुर्योधनः प्रेष्यानादिदेश सहानुजः ।  
 आक्रीडावसथाञ्शीघ्रं कुरुध्वं सरसोऽभितः ॥ ३-२४१-१८ (२५३८२)  
 ते तथेत्येव कौरव्यमुक्त्वा वचनकारिणः ।  
 चिकीर्षन्तस्तदाक्रीडाञ्जग्मुर्द्वैतवनं सरः ॥ ३-२४१-१९ (२५३८३)  
 सेनाग्र्यं धार्तराष्ट्रस् प्राप्तं द्वैतवनं सरः ॥ ३-२४१-२० (२५३८४)  
 प्रविशन्तं वनद्वारि गन्धर्वाः समवारयन् ।  
 तत्र गन्धर्वराजो वै पूर्वमेव विशांपते ।  
 कुबेरभवनाद्राजन्नाजगाम गणावृतः ॥ ३-२४१-२१ (२५३८५)  
 गणैरप्सरसां चैव त्रिदशानां तथाऽऽत्मजैः ।

विहारशीलैः क्रीडार्थं तेन तत्संवृतं सरः ॥ ३-२४१-२२ (२५३८६)  
 तेन तत्संवृतं दृष्ट्वा ते राजपरिचारकाः ।  
 प्रतिजग्मुस्ततो राजन्यत्र दुर्योधनो नृपः ॥ ३-२४१-२३ (२५३८७)  
 स तु तेषां वचः श्रुत्वा सैनिकान्युद्धदुर्मदान् ।  
 प्रेषयामास कौरव्य उत्सारयत तानिति ॥ ३-२४१-२४ (२५३८८)  
 तस्य तद्वचनं श्रुत्वा राज्ञः सेनाग्रयायिनः ।  
 सरो द्वैनवनं गत्वा गन्धर्वानिदमब्रुवन् ॥ ३-२४१-२५ (२५३८९)  
 राजा दुर्योधनो नाम धृतराष्ट्रसुतो बली ।  
 चिक्रीडिषुरिहायाति तदर्थमपसर्पत ॥ ३-२४१-२६ (२५३९०)  
 एवमुक्तास्तु गन्धर्वाः रप्रहसन्तो विशांमपते ।  
 प्रत्यब्रुवंस्तान्पुरुषानिदं हि परुषं वचः ॥ ३-२४१-२७ (२५३९१)  
 न चेतयति वो राजा मन्दबुद्धिः सुयोधनः ।  
 योऽस्मानाज्ञापयत्येवं वश्यानिव दिवोकसः ॥ ३-२४१-२८ (२५३९२)  
 यूयं मुमूर्षवश्चापि मन्दप्रज्ञा न संशयः ।  
 ये तस् वचनादेवमस्मान्ब्रूथ विचेतसः ॥ ३-२४१-२९ (२५३९३)  
 गच्छध्वं त्वरिताः सर्वे यत्र राजा स कौरवः ।  
 न चेदद्यैव गच्छध्वं धर्मराजनिवेशनम् ॥ ३-२४१-३० (२५३९४)  
 एवमुक्तास्तु गन्धर्वै राज्ञः सेनाग्रयायिनः ।  
 संप्राद्ववन्यतो राजा धृतराष्ट्रसुतोऽभवत् ॥ ३-२४१-३१ (२५३९५)

इति श्रीमन्महाभारते अरण्यपर्वणि घोषयात्रापर्वणि  
 एकचत्वारिंशदधिकद्विशततमोऽध्यायः ॥ २४१ ॥

Mahabharata - Vana Parva - Chapter Footnotes

३-२४१-४ स ददर्श तदा गावः इति झ  
 । पाठः । अङ्कैश्चिह्नैः । लक्षैः संख्यानैः । लक्षा नपुंसि  
 संख्यायामिति मेदिनी ॥  
 ३-२४१-५ जज्ञे ज्ञातवान् । उपसृतान् दमनार्हान् वत्सतरान्समीपागतान्वा  
 कालयामास संख्यातवान् ॥  
 ३-२४१-६ त्रिहायनांस्त्रिवर्षान्वृषान् । व्याहरत् विजहार ॥  
 ३-२४१-७ यथोपजोषं यथारुचि ॥  
 ३-२४१-१६ साद्यस्केन एकाहसाध्येने ॥  
 ३-२४१-२२ आत्मजैर्जयन्तादिभिः सहेति शेषः ॥

अरण्यपर्व - अध्याय २४२

॥ श्रीः ॥

### ३.२४२. अध्यायः २४२

Mahabharata - Vana Parva - Chapter Topics

गन्धर्वैःसह कौरवाणामायोधनम् ॥ १ ॥

चित्रसेनादिभिर्विरथीकृतेन कर्णेन रणाङ्कणात्पलायनम् ॥ २ ॥

Mahabharata - Vana Parva - Chapter Text

३-२४२-० (२५३९६)

वैशम्पायन उवाच । ३-२४२-०क्ष (२५९६)

ततस्ते सहिताः सर्वे दुर्याधनमुपागमन् ।

अब्रुवञ्च महाराज यदूचुः कौरवं प्रति ॥ ३-२४२-१ (२५३९७)

गन्धर्वैर्वारिते सैन्ये धार्तराष्ट्रः प्रतापवान् ।

अमर्षपूर्णः सैन्यानि प्रत्यभाषत भारत ॥ ३-२४२-२ (२५३९८)

शासतैनानधर्मज्ञान्मम विप्रियकारिणः ।

यदि प्रक्रीडते सर्वैर्देवैः सह शचीपतिः ।

ग्वयमत्र यथा प्रीता क्रीडिष्यामो निरङ्कुशं ॥ ३-२४२-३ (२५३९९)

दुर्योधनवचः श्रुत्वा धार्तराष्ट्रा महाबलाः ।

सर्व एवाभिसन्नद्धा योधाश्चापि सहस्रशः ॥ ३-२४२-४ (२५४००)

ततः प्रमथ्य सर्वास्तांस्तद्वनं विविशुर्बलात् ।

सिंहनादेन महता पूरयन्तो दिशो दश ॥ ३-२४२-५ (२५४०१)

ततोऽपरैरवार्यन्त गन्धर्वैः कुरुसैनिकाः ।

गसाम्नैव रतत्र विक्रान्ता मा साहसमिति प्रभो ॥ ३-२४२-६ (२५४०२)

ते वार्यमाणा गन्धर्वैः साम्नैव वसुधायिप ।

ताननादृत्य गन्धर्वास्तद्वनं विविशुर्महत् ॥ ३-२४२-७ (२५४०३)

यदि वाता न तिष्ठन्ति धार्तराष्ट्राः सराजकाः ।

ततस्ते खेचराः सर्वे चित्रसेने न्यवेदयन् ॥ ३-२४२-८ (२५४०४)

गन्धर्वराजस्तान्सर्वानब्रवीत्कौरवान्प्रति ।

अनार्याञ्छासतेत्येतांश्चित्रसेनोऽत्यमर्षणः ॥ ३-२४२-९ (२५४०५)

अनुज्ञाताश्च गन्धर्वाश्चित्रसेनेन भारत ।

प्रगृहीतायुधाः सर्वे धार्तराष्ट्रानभिद्रवन् ॥ ३-२४२-१० (२५४०६)

तान्दृष्ट्वाऽऽपततः शीघ्रान्गन्धर्वानुद्यतायुधान् ।

प्राद्रवंस्ते दिशः सर्वे धार्तराष्ट्रस्य पश्यतः ॥ ३-२४२-११ (२५४०७)

तान्दृष्ट्वा द्रवतः सर्वान्धारतराष्ट्रान्पराङ्मुखान् ।

राधेयस्तु तदा वीरो नासीत्तत्रपराङ्मुखः ॥ ३-२४२-१२ (२५४०८)

आपतन्तीं तु संप्रेक्ष्य गन्धर्वाणां महाचमूम् ।

महता शरवर्षेण राधेयः प्रत्यवारयत् ॥ ३-२४२-१३ (२५४०९)  
क्षुरप्रैर्विशिखैर्भल्लैर्वत्सदन्तैस्तथाऽऽयसैः ।  
गन्धर्वाञ्जशतशोऽभिघ्नँल्लघुत्वात्सूतनन्दनः ॥ ३-२४२-१४ (२५४१०)  
पातयन्नुत्तमाङ्गानि गन्धर्वाणां महारथः ।  
क्षणएन व्यधमत्सर्वां चित्रसेनस्य वाहिनीम् ॥ ३-२४२-१५ (२५४११)  
ते वध्यमाना गन्धर्वाः सूतपुत्रेण धीमता ।  
भूय एवाभ्यवर्तन्त शतशोऽथ सहस्रशः ॥ ३-२४२-१६ (२५४१२)  
गन्धर्वभूता पृथिवी क्षणेन समपद्यत ।  
आपतद्भिर्हावेगैश्चित्रसेनस्य सैनिकैः ॥ ३-२४२-१७ (२५४१३)  
अथ दुर्योधनो राजा शकुनिश्चापि सौबलः ।  
दुःशासनो विकर्णश्च ये चान्ये धृतराष्ट्रजाः ।  
न्यहनंस्तदा सैन्यं रथैर्गुरुडनिःखनैः ॥ ३-२४२-१८ (२५४१४)  
सैन्यमायोधितं दृष्ट्वाकर्णो राजन्न मृष्यत ॥ ३-२४२-१९ (२५४१५)  
महता रथसङ्घेन रथचारेण चाप्युत ।  
वैकर्तनं परीप्सन्तो गन्धर्वाः प्रत्यवारयन् ।  
ततः संन्यपतन्सर्वे गन्धर्वाः कौरवं प्रति ॥ ३-२४२-२० (२५४१६)  
तदा सुतुमुलं युद्धमभवद्रोमहर्षणम् ।  
ततस्ते मृदवोऽभूवनगन्धर्वाः शरपीडिताः ॥ ३-२४२-२१ (२५४१७)  
उच्चक्रुशुश्च कौरव्यागन्धर्वान्प्रेक्ष्य पीडितान् ॥ ३-२४२-२२ (२५४१८)  
गन्धर्वांस्त्रासितान्दृष्ट्वा चित्रसेनो ह्यमर्षणः ।  
उत्पपातासनात्क्रुद्धो वधे तेषां समाहितः ॥ ३-२४२-२३ (२५४१९)  
ततो मायास्त्रमास्थाय युयुधे चित्रमार्गवित् ।  
गवियत्संछादयामास न ववौ तत्र मारुतः' ॥ ३-२४२-२४ (२५४२०)  
हस्त्यारोहा हताः पेतुर्हस्तिभिः सह भारत ।  
ह्यारोहाः सह हयै रथैश्च रथिनस्तदा ॥ ३-२४२-२५ (२५४२१)  
पत्तयश्च तथापेतुर्विशस्ताः शरवृष्टिभिः' ।  
तयाऽमुह्यन्त कौरव्याश्चित्रसेनस्य मायया ॥ ३-२४२-२६ (२५४२२)  
एकैको हि तदा योधो धार्तराष्ट्रस्य भारत ।  
पर्यवार्यत गन्धर्वैर्दशभिर्दशभिर्युधि ॥ ३-२४२-२७ (२५४२३)  
ततः संपीड्यमानास्ते बलेन महता तदा ।  
प्राद्रवन्त रणे भीता यत्रराजा युधिष्ठिरः ॥ ३-२४२-२८ (२५४२४)  
भज्यमानेष्वनीकेषु धार्तराष्ट्रेषु सर्वशः ।  
कर्णो वैकर्तनो राजंस्तस्थौ गिरिरिवाचलः ॥ ३-२४२-२९ (२५४२५)  
दुर्योधनश्च तेजस्वी शकुनिश्चापि सौबलः ।  
गन्धर्वान्योधयामासुः समरे भृशविक्षताः ॥ ३-२४२-३० (२५४२६)  
सर्व एव तु गन्धर्वाः शतशोऽथ सहस्रशः ।



जिघांसमानाः संरब्धाः कर्णमभ्यद्रवत्रणे ॥ ३-२४२-३१ (२५४२७)  
 असिभिः पट्टसैः शूलैर्गदाभिश्च महाबलाः ।  
 सूतपुत्रं जिघांसन्तः समन्तात्पर्यवारयन् ॥ ३-२४२-३२ (२५४२८)  
 अन्येऽस्य युगमच्छन्दन्ध्वजमन्ये न्यपातयन् ।  
 ईषामन्ये हयानन्ये सूतमन्ये न्यपातयन् ॥ ३-२४२-३३ (२५४२९)  
 अन्ये च्छत्रं वरूथं च बन्धुरं च तथा परे ।  
 गअन्ये संचूर्णयामासुश्छत्रे चाक्षौ तथा परे ॥ ३-२४२-३४ (२५४३०)  
 गन्धर्वा बहुसाहस्रास्तिलशो व्यधमन्नथम् ॥  
 ततो रथादवप्लुत्य सूतपुत्रोऽसिचर्मभृत् । ३-२४२-३५ (२५४३१)  
 गंसावलम्बितधनुर्धावमानो महाबलः ।  
 विकर्णरथमास्थाय मोक्षायान्चोदयत् ॥ ३-२४२-३६ (२५४३२)

इति श्रीमन्महाभारते अरण्यपर्वणि घोषयात्रापर्वणि  
 द्विचत्वारिंशदधिकद्विशततमोऽध्यायः ॥ २४२ ॥

Mahabharata - Vana Parva - Chapter Footnotes

३-२४२-१९ भूयश्च योधयामासुः कृत्वा कर्णमथाग्रतः । महता  
 इति झ । पाठः । न मृष्यत नामृष्यत । अडभाव आर्षः ॥  
 ३-२४२-३४ वरूथं रथगुप्तिम् । बन्धुरं रथवन्धनानि ॥

अरण्यपर्व - अध्याय २४३

॥ श्रीः ॥

३.२४३. अध्यायः २४३

Mahabharata - Vana Parva - Chapter Topics

चित्ररथेन रणे पराजितस्य दुर्योधनस्य बन्धनपूर्वकं  
 स्वरथारोपणम् ॥ १ ॥  
 इतरैर्गन्धर्वैर्दुर्योधनभ्रतृणां तद्द्वाराणां वन्धनम् ॥ २ ॥  
 दुर्योधनामात्यादिभिर्युधिष्ठिराय तन्निवेदने भीमेन तदनुमोदनम् ॥ ३ ॥

Mahabharata - Vana Parva - Chapter Text

३-२४३-० (२५४३३)  
 वैशम्पायन उवाच । ३-२४३-०क्ष् (२५९७)  
 गन्धर्वैस्तु महाराज भग्ने कर्णे महारथे ।  
 संप्राद्रवच्चमूः सर्वा धार्तराष्ट्रस्य पश्यतः ॥ ३-२४३-१ (२५४३४)  
 तान्दृष्ट्वा द्रवतः सर्वान्धार्तराष्ट्रान्पराङ्मुखान् ।

दुर्योधनो महाराजो नासीत्तत्र पराङ्मुखः ॥ ३-२४३-२ (२५४३५)  
 तामापतन्तीं संप्रेक्ष्य गन्धर्वाणां महाचमूम् ।  
 महता शरवर्षेण सोऽभ्यवर्षदरिंदमः ॥ ३-२४३-३ (२५४३६)  
 अचिन्त्य शरवर्षं तु गन्धर्वास्तस्य तं रथम् ।  
 दुर्योधनं जिघांसन्तः समन्तात्पर्यवारयन् ॥ ३-२४३-४ (२५४३७)  
 युगमीषां वरूथं च तथैव ध्वजसारथी ।  
 अश्वान्स्त्रिवेणुमक्षं च तिलशो व्यधमञ्छरैः ॥ ३-२४३-५ (२५४३८)  
 दुर्योधनं चित्रसनो विरथं पतितं भुवि ।  
 अभिद्रुस्य महाबाहुर्जीवग्राहमथाग्रहीत् ॥ ३-२४३-६ (२५४३९)  
 गतस्य बाहू महाराज बद्ध्वा रज्ज्वा महारथम् ।  
 आरोप्यस महाबाहुश्चित्रसेनो ननाद ह' ॥ ३-२४३-७ (२५४४०)  
 तस्मिन्गृहीते राजेन्द्र स्थितं दुःशासनं रथे ।  
 पर्यगृह्णन्त गन्धर्वाः परिवार्य समन्ततः ॥ ३-२४३-८ (२५४४१)  
 विधिशतिं चित्रसेनमादायान्ये विदुद्रुवुः ।  
 विन्दानुविन्दावपरे राजदारांश्च सर्वशः ॥ ३-२४३-९ (२५४४२)  
 सेनास्तु धार्तराष्ट्रस्य गन्धर्वैः समभिद्रुताः ।  
 पूर्वं प्रभग्नैः सहिताः पाण्डवानभ्ययुस्तदा ॥ ३-२४३-१० (२५४४३)  
 शकटापणवेशाश्च यानयुग्यं च सर्वशः ।  
 शरणं पाण्डवाञ्जग्मुर्हियमाणे महीपतौ ॥ ३-२४३-११ (२५४४४)  
 सैनिका ऊचुः । ३-२४३-१२क्ष (२५९८)  
 प्रियदर्शी महाबाहो धार्तराष्ट्रो महाबलः ।  
 गन्धर्वैर्हियते राजा पार्थास्तमनुधावत ॥ ३-२४३-१२ (२५४४५)  
 दुःशासनो दुर्विषहो दुर्मुखो दुर्मुखो दुर्जयस्तथा ।  
 बद्ध्वा ह्रियन्ते गन्धर्वै राजदाराश्च सर्वशः ॥ ३-२४३-१३ (२५४४६)  
 इतिदुर्योधनामात्याः क्रोशन्तो राजगृद्धिनः ।  
 आर्ता दीनास्ततः सर्वे युधिष्ठिरमुपागमन् ॥ ३-२४३-१४ (२५४४७)  
 तांस्तथा व्यथितान्दीनान्भिक्षमाणान्युधिष्ठिरम् ।  
 वृद्धान्दुर्योधनामात्यान्भीमसेनोऽभ्यभाषत ॥ ३-२४३-१५ (२५४४८)  
 महता हि प्रयत्नेन संनह्य गजवाजिभिः ।  
 अन्यथा वर्तमानानामर्थो जातोऽयमन्यथा ॥ ३-२४३-१६ (२५४४९)  
 अस्माभिर्यदनुष्ठेयं गन्धर्वैस्तदनुष्ठितम् ॥ ३-२४३-१७ (२५४५०)  
 दुर्मन्त्रितमिदं तावद्वाज्ञो दुर्दूतदेविनः ।  
 गदीनान्दुर्योधनस्यास्मान्द्रष्टुकामस्य दुर्मतेः' ॥ ३-२४३-१८ (२५४५१)  
 द्वेष्टारमन्ये क्लीवस्य घातयन्तीति नः श्रुतम् ।  
 इदं कृतं नः प्रत्यक्षं गन्धर्वैरतिमानुषम् ॥ ३-२४३-१९ (२५४५२)  
 दिष्ट्या लोके पुमानस्ति कश्चिदस्मन्प्रिये स्थितः ।

येनास्माकं हृतो भार आसीनानां सुखावहः ॥ ३-२४३-२० (२५४५३)  
शीतवातातपसहांस्तपसा चैव कर्षितान् ।  
समस्थो विषमस्थान् हि द्रष्टुमिच्छति दुर्मतिः ॥ ३-२४३-२१ (२५४५४)  
अधर्मचारिणस्तस्य कौरव्यस्य दुरात्मनः ।  
ये शीलमनुवर्तन्ति ते पश्यन्ति पराभवम् ॥ ३-२४३-२२ (२५४५५)  
अधर्मो हि कृतस्तेन येनैतदुपलक्षितम् ।  
अनृशंसास्तु कौन्तेयास्तत्प्रत्यक्षं ब्रवीमि वः ॥ ३-२४३-२३ (२५४५६)  
एवं ब्रुवाणं कौन्तेयं भीमसेनमपस्वरम् ।  
न कालः परुषस्यायमिति राजाऽभ्यभाषत ॥ ३-२४३-२४ (२५४५७)

इति श्रीमन्महाभारते अरण्यपर्वणि घोषयात्रापर्वणि  
त्रिचत्वारिंशदधिकद्विशततमोऽध्यायः ॥ २४३ ॥

Mahabharata - Vana Parva - Chapter Footnotes

३-२४३-६ जीवग्राहं जीवन्तमेव गृहीत्वेति णमुलन्तम्  
। कषादित्वादग्रहीदित्यनुप्रयोगः ॥  
३-२४३-१८ राज्ञो युधिष्ठिरस्य ॥  
३-२४३-१९ क्लीबस्य अशक्तत्वात् ॥  
३-२४३-२३ येनैतदुपलक्षितम् इति झ । पाठः ॥  
३-२४३-२४ अपस्वरं क्रोधेन विकलवर्णं यथा स्यात्तथा ब्रुवाणम् ॥

अरण्यपर्व - अध्याय २४४

॥ श्रीः ॥

३.२४४. अध्यायः २४४

Mahabharata - Vana Parva - Chapter Topics

भीमेन युधिष्ठिरं प्रति दुर्योधनकृतापनयानुस्मनारणपूर्वकं  
तद्विमोचनस्यानौचित्यप्रतिपादने युधिष्ठिरेण पुनस्तंप्रति  
तच्चोदनायामर्जुनेन तत्प्रतिज्ञानम् ॥ १ ॥

Mahabharata - Vana Parva - Chapter Text

३-२४४-० (२५४५८)

युधिष्ठिर उवाच । ३-२४४-०क्ष् (२५९९)

अस्मानभिगतांस्तात भयार्ताञ्छरणैषिणः ।

कौरवान्विषमप्राप्तान्कथं ब्रूयास्त्वमीदृशम् ॥ ३-२४४-१ (२५४५९)

भवन्ति भेदा ज्ञातीनां कलहाश्च वृकोदर ।

प्रसक्तानि च वैराणि ज्ञातिधर्मो न नश्यति ॥ ३-२४४-२ (२५४६०)  
 यदा तु कश्चिज्जातीनां बाह्यः प्रार्थयते कुलम् ।  
 न मर्षयन्ति तत्सन्तो बाह्येनाभिप्रधर्षणम् ॥ ३-२४४-३ (२५४६१)  
 जानात्येष हि दुर्बुद्धिरस्मानिह चिरोषितान् ।  
 स एवं परिभूयास्मानकार्षीदिदमप्रियम् ॥ ३-२४४-४ (२५४६२)  
 दुर्योधनस्य ग्रहणाद्गन्धर्वेण बलाद्रणे ।  
 स्त्रीणां बाह्याभिमर्शाच्च हतं भवति नः कुलम् ॥ ३-२४४-५ (२५४६३)  
 श्वरणं च प्रपन्नानां त्राणार्थं च कुलस्य च ।  
 उत्तिष्ठध्वं नरव्याघ्राः सज्जीभवत मा चिरम् ॥ ३-२४४-६ (२५४६४)  
 अर्जुनश्च यमौ चैव त्वं च भीमापराजितः ।  
 मोक्षयध्वं नरव्याघ्रा ह्रियमाणं सुयोधनम् ॥ ३-२४४-७ (२५४६५)  
 एते रथा नरव्याघ्राः सर्वशस्त्रसमन्विताः ।  
 धृतराष्ट्रस्य पुत्राणां विमला काञ्चनध्वजाः ॥ ३-२४४-८ (२५४६६)  
 सस्वनानधिरोहध्वं नित्यसज्जानिमान्नथान् ।  
 इन्द्रसेनादिभिः सूतैः कृतशस्त्रैरधिष्ठितान् ॥ ३-२४४-९ (२५४६७)  
 एतानास्थाय वै यत्ता गन्धर्वान्योद्धुमाहवे ।  
 सुयोधनस्य मोक्षाय प्रयतध्वमतनद्रिताः ॥ ३-२४४-१० (२५४६८)  
 गपरैः परिभवे प्राप्ते वयं पञ्चोत्तरं शतम् ।  
 परस्परविरोधे तु वयं पञ्चैव ते शतम् ॥ ३-२४४-११ (२५४६९)  
 य एव कश्चिद्राजन्यः शरणार्थमिहागतम् ।  
 परं शक्त्याभिरक्षेत किं पुनस्त्वं वृकोदर ॥ ३-२४४-१२ (२५४७०)  
 गएवमुक्तस्तु कौन्तेयः पुनर्वाक्यमभाषत ।  
 कोपसंरक्तनयनः पूर्ववैरमनुस्मरन् ॥ ३-२४४-१३ (२५४७१)  
 पुरा जतुगृहेऽनेन दग्धुमस्मान्युधिष्ठिर ।  
 दुर्बुद्धिर्हि कृता वीर तदा दैवेन रक्षिताः ॥ ३-२४४-१४ (२५४७२)  
 कालकूटविषं तीक्ष्णं भोजने मम भारत ।  
 उप्त्वा गङ्गां लतापाशैर्वैद्ध्वा च प्राक्षिपत्प्रभो ॥ ३-२४४-१५ (२५४७३)  
 रसातलं च संप्राप्य तदा वासुकिमञ्जसा ।  
 तत्र दृष्ट्वा तु राजेन्द्रपुनः प्राप्तो महीतलम् ॥ ३-२४४-१६ (२५४७४)  
 द्यूतकालेऽपिकौन्तेय वृजिनानि कृतनि वै ।  
 द्रौपद्याश्च पराभर्शः केशग्रहणमेव च ।  
 वस्त्रापहरणं चैव सभामध्ये कृतानि वै ॥ ३-२४४-१७ (२५४७५)  
 राज्यं चाच्छ्रद्य राजेन्द्र उक्तवान्परुषाणि नः ।  
 पुरा कृतानां पापानां फलं भुङ्क्ते सुयोधनः ॥ ३-२४४-१८ (२५४७६)  
 अस्माबिरेवकर्तव्यं धार्तराष्ट्रस्य निग्रहम् ।  
 अन्येन तु कृतं तद्वै मैत्र्यमस्माकमिच्छता ।

उपकारी तु गन्धर्वो मा राजन्विमना भव ॥ ३-२४४-१९ (२५४७७)  
 वैशम्पायन उवाच । ३-२४४-२०क्ष (२६००)  
 एतस्मिन्नन्तरे राजंश्चित्रसेनेन वै हतः ।  
 विललाप सुदुःखार्तो नीयमानः सुयोधनः ॥ ३-२४४-२० (२५४७८)  
 युधिष्ठिर महाबाहो सर्वधर्मभृतांवर ।  
 सपुत्रान्सहदारांश्च गन्धर्वेण हतान्बलात् ॥ ३-२४४-२१ (२५४७९)  
 पाण्डुपुत्र महाबाहो कौरवाणां यशस्कर'  
 सर्वधर्मभृतां श्रेष्ठ गन्धर्वेण हतं बलात् ।  
 रक्षस्व पुरुषव्याघ्र युधिष्ठिर महायशः ॥ ३-२४४-२२ (२५४८०)  
 भ्रातरं ते महाबाहो बद्ध्वा नयति मामयम् ।  
 दुःशासनं दुर्विषहं दुर्मुखं दुर्जयं तथा ॥ ३-२४४-२३ (२५४८१)  
 बद्ध्वा हरन्ति गन्धर्वा अस्मान्दारांश्च सर्वशः ।  
 अनुधावत मां क्षिप्रं रक्षध्वं पुरुषोत्तमाः ॥ ३-२४४-२४ (२५४८२)  
 यमौ मामनुधावेतां रक्षार्थं मम सायुधौ ।  
 कुरुवंशस्य सुमहदयशः प्राप्तमीदृशम् ।  
 व्यपोहयध्वं गन्धर्वाञ्जित्वा वीर्येण पाण्डवाः ॥ ३-२४४-२५ (२५४८३)  
 एवं विलपमानस्य कौरवस्यार्तया गिरा ।  
 श्रुत्वा विलापं संभ्रान्तो घृणयाऽभिपरिप्लुतः ॥ ३-२४४-२६ (२५४८४)  
 युधिष्ठिरः पुनर्वाक्यं भीमसेनमथाब्रवीत् ।  
 सुयोधनस्य मोक्षाय प्रयतध्वमतन्द्रिताः' ॥ ३-२४४-२७ (२५४८५)  
 क इवार्यो दयेत्प्राणानभिधावेति चोदितः ।  
 प्राञ्जलं शरणापन्नं दृष्ट्वा शत्रुमपि ध्रुवम् ॥ ३-२४४-२८ (२५४८६)  
 वरप्रदानं राज्यं च पुत्रजन्म च पाण्डवाः ।  
 शत्रोश्च मोक्षणं क्लेशास्त्रीणि चैकं च तत्समम् ॥ ३-२४४-२९ (२५४८७)  
 न ह्यस्त्यधिकमेतस्माद्यदापन्नः सुयोधनः ।  
 त्वद्बाहुबलमाश्रित्य जीवितं परिमार्गते ॥ ३-२४४-३० (२५४८८)  
 स्वयमेव प्रधावेयं यदि न स्याद्वृकोदर ।  
 विततो मे क्रतुर्वीर न हि मेऽत्र विचारणा ॥ ३-२४४-३१ (२५४८९)  
 साम्नैव तु यथा भीम मोक्षयेथाः सुयोधनम् ।  
 तथा सर्वैरुपायैस्त्वं यतेथाः कुरुनन्दन ॥ ३-२४४-३२ (२५४९०)  
 न साम्ना प्रतिपद्येत यदि गन्धर्वराडसौ ।  
 पराक्रमेण मृदुना मोक्षयेथाः सुयोधनम् ॥ ३-२४४-३३ (२५४९१)  
 अथासौ मृदुयुद्धेन न मुञ्चेऽमीम कौरवान् ।  
 सर्वोपायैर्पिमोच्यास्ते निगृह्य परिपन्थिनः ॥ ३-२४४-३४ (२५४९२)  
 एतावद्धि मया शक्यं संदेषुं वै वृकोदर ।  
 वैताने कर्मणि तते वर्तमाने च भारत ।

ग्वरप्रदानं सुमहद्याचकस्य प्रकीर्तितम् ॥ ३-२४४-३५ (२५४९३)  
 वैशम्पायन उवाच । ३-२४४-३६क्ष (२६०१)  
 अजातसत्रोर्वचनं तच्छ्रुत्वा तु धनंजयः ।  
 प्रतिजज्ञे गुरोर्वाक्यं कौरवाणां विमोक्षणम् ॥ ३-२४४-३६ (२५४९४)  
 अर्जुन उवाच । ३-२४४-३७क्ष (२६०२)  
 यदि ककसाम्ना न मोक्षयन्ति गन्धर्वा धृतराष्ट्रजान् ।  
 अद्य गन्धर्वराजस्य भूमिः पास्यति शोणितम् ॥ ३-२४४-३७ (२५४९५)  
 अर्जुनस्य तु तां श्रुत्वा प्रतिज्ञां सत्यवादिनः ।  
 कौरवाणां तदा राजन्पुनः प्रत्यागतं मनः ॥ ३-२४४-३८ (२५४९६)

इति श्रीमन्महाभारते अरण्यपर्वणि घोषयात्रापर्वणि  
 चतुश्चत्वारिंशदधिकद्विशततमोऽध्यायः ॥ २४४ ॥  
 Mahabharata - Vana Parva - Chapter Footnotes

३-२४४-२८ क इवार्यो नयेत्प्राणान् इति थ । पाठः । क इहार्यो भवेत्प्राणं  
 इति झ । पाठः । अभिधाव याहीति चोदित आर्यः प्राणान् दयेत् । स्वप्राणेषु  
 दयां कुर्यादित्यर्थः ॥

अरण्यपर्व - अध्याय २४५  
 ॥ श्रीः ॥  
 ३.२४५. अध्यायः २४५

Mahabharata - Vana Parva - Chapter Topics  
 भीमादीनां चतुर्णां चित्रसेनादिभिर्गन्धर्वैर्युद्धम् ॥ १ ॥

Mahabharata - Vana Parva - Chapter Text

३-२४५-० (२५४९७)  
 वैशम्पायन उवाच । ३-२४५-०क्ष (२६०३)  
 युधिष्ठिरवचः श्रुत्वा भीमसेनपुरोगमाः ।  
 प्रहृष्टवदनाः सर्वे समुत्तस्थुर्नरर्षभाः ॥ ३-२४५-१ (२५४९८)  
 अभेद्यानि ततः सर्वे समनह्यन्त भारत ।  
 जाम्बूनदविचित्राणि कवचानि महारथाः ।  
 आयुधानि च दिव्यानि विविधानि समादधुः ॥ ३-२४५-२ (२५४९९)  
 ते दंशिता रथैः सर्वे ध्वजिनः सशरासनाः ।  
 पाण्डवाः प्रत्यदृश्यन्त ज्वलिता इवपावकाः ॥ ३-२४५-३ (२५५००)  
 तान्नथान्साधुसंपन्नान्संयुक्ताञ्जवनैर्हयैः ।

आस्थाय रथशार्दूलाः शीघ्रमेव ययुस्ततः ॥ ३-२४५-४ (२५५०१)  
 ततः कौरवसैन्यानां प्रादुरासीन्महास्वनः ।  
 प्रयातान्सहितान्दृष्ट्वा पाण्डुपुत्रान्महारथान् ॥ ३-२४५-५ (२५५०२)  
 जितकाशिनश्च स्वचरास्त्वरिताश्च महारथाः ।  
 क्षणेनैव वने तस्मिन्समाजगमुरभीतवत् ॥ ३-२४५-६ (२५५०३)  
 न्यवर्तन्त ततः सर्वे गन्धर्वा जितकाशिनः ।  
 दृष्ट्वा रथगतान्वीरान्पाण्डवांश्चतुरो रणे ॥ ३-२४५-७ (२५५०४)  
 तांस्तु विभ्राजितान्दृष्ट्वा लोकपालानिवोद्यतान् ।  
 व्यूढानीका व्यतिष्ठन्त गन्धमादनवासिनः ॥ ३-२४५-८ (२५५०५)  
 राज्ञस्तु वचनं श्रुत्वा धर्मपुत्रस्य धीमतः ।  
 क्रमेण मृदुना युद्धमुपक्रान्तं च भारत ॥ ३-२४५-९ (२५५०६)  
 न तु गन्धर्वराजस्य सैनिका मन्दचेतसः ।  
 शक्यन्ते मृदुना श्रेयः प्रतिपादयितुं तदा ॥ ३-२४५-१० (२५५०७)  
 ततस्तान्युधि दुर्धर्षान्सव्यसाची परंतपः ।  
 सान्त्वपूर्वमिदं वाक्यमुवाच खचरान्नणे ॥ ३-२४५-११ (२५५०८)  
 नैतद्गन्धर्वराजस्य युक्तं कर्म जुगुप्सितम् ।  
 परदाराभिमर्शश्च मानुषैश्च समागमः ॥ ३-२४५-१२ (२५५०९)  
 उत्सृजध्वं महावीर्यान्धृतराष्ट्रसुतानिमान् ।  
 दारांश्चैषां प्रमुञ्चध्वं धर्मराजस्य शासनात् ॥ ३-२४५-१३ (२५५१०)  
 त एवमुक्ता गन्धर्वाः पाण्डवेन यशस्विना ।  
 उत्स्मयन्तस्तदा पार्थमिदं वचनमब्रुवन् ॥ ३-२४५-१४ (२५५११)  
 एकस्यैव वयं तात कुर्याम वचनं भुवि ।  
 यस्य शासनमाज्ञाय चरामो विगतज्वराः ॥ ३-२४५-१५ (२५५१२)  
 तेनैकेन रकयथादिष्टं तथा वर्ताम भारत ।  
 न शास्ता विद्यतेऽस्माकमन्यस्तस्मात्सुरेश्वरात् ॥ ३-२४५-१६ (२५५१३)  
 एवमुक्तः स गन्धर्वैः कुन्तीपुत्रो धनंजयः ।  
 गन्धर्वान्पुनरेवैतान्वचनं प्रत्यभाषत ॥ ३-२४५-१७ (२५५१४)  
 यदि साम्ना न मुञ्चध्वं गन्धर्वा धृतराष्ट्रजान् ।  
 मोक्षयिष्यामि विक्रम्य स्वयमेव सुयोधनम् ॥ ३-२४५-१८ (२५५१५)  
 एवमुक्त्वा ततः पार्थः सव्यसाची धनंजयः ।  
 ससर्ज निशितान्बाणान्खचरान्खचरान्प्रति ॥ ३-२४५-१९ (२५५१६)  
 तथैव शरवर्षेण गन्धर्वास्ते बलोत्काटाः ।  
 पाण्डवानभ्यवर्तन्त पाण्डवाश्च दिवोकसः ॥ ३-२४५-२० (२५५१७)  
 ततः सुतुमुलं युद्धं गन्धर्वाणां तरस्विनाम् ।  
 बभूव भीमवेगानां च भात ॥ ३-२४५-२१ (२५५१८)

इति श्रीमन्महाभारते अरण्यपर्वणि घोषयात्रापर्वणि  
पञ्चचत्वारिंशदधिकद्विशततमोऽध्यायः ॥ २४५ ॥  
Mahabharata - Vana Parva - Chapter Footnotes

३-२४५-३ दंशिताः सन्नद्धाः ॥  
३-२४५-१० श्रेयः कल्याणम् । प्रतिपादयितुं प्रापयितुम् ॥  
३-२४५-१९ स्वचरान् गगनगमनान् । खचरान् गन्धर्वान् ॥

अरण्यपर्व - अध्याय २४६  
॥ श्रीः ॥  
३.२४६. अध्यायः २४६

Mahabharata - Vana Parva - Chapter Topics  
अर्जुनेन मायाशक्त्याऽन्तर्धानेन युध्यते चित्रसेनायास्त्रप्रयोगे सति  
तेनार्जुनप्रति स्वस्य सखित्वकथनम् ॥ १ ॥  
ततोऽर्जुनेनास्रोपसंहारे भीमादीनां युद्धोपरमपूर्वकं तेन सह  
संलापः ॥ २ ॥

Mahabharata - Vana Parva - Chapter Text

३-२४६-० (२५५१९)  
वैशम्पायन उवाच । ३-२४६-०क्ष् (२६०४)  
ततो दिव्यास्त्रसंपन्ना गन्धर्वा हेममालिनः ।  
विसृजन्तः शरान्दीप्तान्समन्तात्पर्यवारयन् ॥ ३-२४६-१ (२५५२०)  
चतुरः पाण्डवान्वीरान्गन्धर्वाश्च सहस्रशः ।  
रणे संन्यतत्राजंस्तदद्भुतमिवाभवत् ॥ ३-२४६-२ (२५५२१)  
यथा कर्णस्य च रथो धार्तराष्ट्रस् चोभयोः ।  
गन्धर्वैः शतशश्छिन्नौ तथा तेषां प्रचक्रितरे ॥ ३-२४६-३ (२५५२२)  
तान्समापततो राजन्गन्धर्वाञ्छतशो रणे ।  
प्रत्यगृह्णन्नरव्याघ्राः शरवर्षैरनेकशः ॥ ३-२४६-४ (२५५२३)  
ते कीर्यमाणाः खगमाः शरवर्षैः समन्ततः ।  
न शेकुः पाण्डुपुत्राणां समीपे परिवर्तितुम् ॥ ३-२४६-५ (२५५२४)  
अभिक्रुद्धानभिक्रुद्धो गन्धर्वानर्जुनस्तदा ।  
लक्षयित्वाऽथ दिव्यानि महास्त्राण्युपचक्रमे ॥ ३-२४६-६ (२५५२५)  
सहस्राणां सहस्राणि प्राहिणोद्यमसादनम् ।  
अजेयानर्जुनः सङ्घ्वे गन्धर्वाणां बलोत्कटः ॥ ३-२४६-७ (२५५२६)  
तथा भीमो महेष्वासः संयुगे बलिनांवरः ।



गन्धर्वाञ्छतशो राजञ्जघान निशितैः शरैः ॥ ३-२४६-८ (२५५२७)  
 माद्रीपुत्रावपि तथा युध्मानौ बलोत्कटौ ।  
 परिगृह्याग्रतो राजञ्जघ्नतुः शतशः परान् ॥ ३-२४६-९ (२५५२८)  
 तेवध्यमाना गन्धर्वा दिव्यैरस्त्रैर्महारथैः ।  
 उत्पेतुः खमुपादाय धृतराष्ट्रसुतांस्ततः ॥ ३-२४६-१० (२५५२९)  
 सतानुत्पतितानदृष्ट्वा कुन्तीपुत्रो धनंजयः ।  
 महता शरजालेन समन्तात्पर्यवारयत् ॥ ३-२४६-११ (२५५३०)  
 ते ब्रह्माः शरजालेन शकुन्ता इव पञ्जरे  
 ववर्षुर्जुनं क्रोधाद्गदाशक्त्यृष्टिवृष्टिभिः ॥ ३-२४६-१२ (२५५३१)  
 गदाशक्त्यृष्टिवृष्टीस्ता निहत्य परमास्त्रवित् ।  
 गात्राणि चाहनद्भल्लैर्गन्धर्वाणां धनंजयः ॥ ३-२४६-१३ (२५५३२)  
 शिरोभिः प्रपतद्भिश्च चरणैर्बाहुभिस्तथा ।  
 अश्मवृष्टिरिवाभाति परेषामभवद्भयम् ॥ ३-२४६-१४ (२५५३३)  
 ते वध्यमाना गन्धर्वाः पाण्डवेन महात्मना ।  
 भूमिष्ठमन्तरिक्षस्थाः शरवर्षैरवाकिरन् ॥ ३-२४६-१५ (२५५३४)  
 तेषां तु शरवर्षाणि सव्यसाची परंतपः ।  
 अस्त्रैः संवार्य तेजस्वी गन्धर्वान्प्रत्यविध्यत ॥ ३-२४६-१६ (२५५३५)  
 स्थूणाकर्णेन्द्रजालं च सौरं चापि तथाऽर्जुनः ।  
 आग्नेयं चापि सौम्यं च ससर्ज कुरुनदनः ॥ ३-२४६-१७ (२५५३६)  
 ते दह्यमाना गन्धर्वाः कुन्तीपुत्रस्य सायकैः ।  
 दैतेया इव शक्रेण विषादमगमन्परम् ॥ ३-२४६-१८ (२५५३७)  
 ऊर्ध्वमाक्रममाणाश्च शरजालेन वारिताः ।  
 विसर्पमाणा भल्लैश्च वार्यन्ते सव्यसाचिना ॥ ३-२४६-१९ (२५५३८)  
 गन्धर्वास्त्रासितान्दृष्ट्वा कुन्तीपुत्रेण भारत ।  
 चित्रसेनो गदां गृह्य सव्यसाचिनमनाद्रवत् ॥ ३-२४६-२० (२५५३९)  
 तस्याभिपततस्तूर्णं गदाहस्तस्य संयुगे ।  
 गदां सर्वायसीं पार्थः शरैश्चिच्छेद सप्तधा ॥ ३-२४६-२१ (२५५४०)  
 स गदां बहुधा दृष्ट्वा कृत्तां बाणैस्तरस्विना ।  
 संवृत्य विद्ययाऽऽत्मानं योधयामास पाण्डवं ॥ ३-२४६-२२ (२५५४१)  
 अस्त्राणइ तस्य दिव्यानि संप्रयुक्तानि सर्वशः ।  
 दिव्यैरस्त्रैस्तदा वीरः पर्यवारयदर्जुनः ॥ ३-२४६-२३ (२५५४२)  
 स वार्यमाणस्तैरस्त्रैर्जुनेन महात्मना ।  
 गन्धर्वराजो बलवान्माययाऽन्तर्हितस्तदा ॥ ३-२४६-२४ (२५५४३)  
 अन्तर्हितं तमालक्ष्य प्रहरन्तमथार्जुनः ।  
 ताडयामास खचरैर्दिव्यास्त्रप्रतिमन्त्रितैः ॥ ३-२४६-२५ (२५५४४)  
 अन्तर्धानवधं चास्य चक्रे क्रुद्धोऽर्जुनस्तदा ।

शब्दवेषं समाश्रित्य बहुरूपो धनंजयः ॥ ३-२४६-२६ (२५५४५)  
 रस वध्यमानस्तैरस्त्रैरर्जुनेन महात्मना ।  
 ततोऽस्य दर्शयामास तदाऽऽत्मानं प्रियः सखा ॥ ३-२४६-२७ (२५५४६)  
 चित्रसेनस्तथोवाच सखायं युधि विद्धि माम् ।  
 चित्रसेनमथालक्ष्य सखायमिति विस्मितः ॥ ३-२४६-२८ (२५५४७)  
 संजहारास्त्रमथं तत्प्रसृष्टं पाण्डवर्षभः ॥ ३-२४६-२९ (२५५४८)  
 दृष्ट्वा तु पाण्डवाः सर्वे संहृतास्त्रं धनंजयम् ।  
 संजहृः प्रद्वृतानश्चाञ्छरवेगान्धनूंषि च ॥ ३-२४६-३० (२५५४९)  
 चित्रसेनश्च भीमश्च सव्यसाची यमावपि ।  
 पृष्ट्वा कौशलमन्योन्यं रथेष्वेवावतस्थिरे ॥ ३-२४६-३१ (२५५५०)

इति श्रीमन्महाभारते अरण्यपर्वणि घोषयात्रापर्वणि  
 षट्चत्वारिंशदधिकद्विशततमोऽध्यायः ॥ २४६ ॥  
 Mahabharata - Vana Parva - Chapter Footnotes

३-२४६-३ तथा तेषां चतुर्णामपि रथान् छन्नान् प्रचक्रिरे गन्धर्वाः ॥  
 ३-२४६-२० गृह्य गृहीत्वा ॥  
 ३-२४६-२२ संवृत्य आच्याद्य । विद्यया अदर्शनशक्त्या ॥

अरण्यपर्व - अध्याय २४७  
 ॥ श्रीः ॥  
 ३.२४७. अध्यायः २४७

Mahabharata - Vana Parva - Chapter Topics  
 चित्रसेनेनार्जुनं प्रति दुर्योधनबन्धने कारणाभिधानपूर्वकं  
 युधिष्ठिरसमीपगमनम् ॥ १ ॥  
 युधिष्ठिरेण गन्धर्वैर्दुर्योधनादीनां बन्धाद्विमोचनम् ॥ २ ॥  
 ततो दुर्योधनेन स्वपुरं प्रति प्रस्थानम् ॥ ३ ॥

Mahabharata - Vana Parva - Chapter Text

३-२४७-० (२५५५१)  
 वैशम्पायन उवाच । ३-२४७-०क्ष (२६०५)  
 ततोऽर्जुनश्चित्रसेनं प्रहसन्निदमब्रवीत् ।  
 मध्ये गन्धर्वसैन्यानां महेश्वासो महाद्युतिः ॥ ३-२४७-१ (२५५५२)  
 किं ते व्यवसितं वीर कौरवाणां विनिग्रहे ।  
 किमर्थं च सदारोऽयं निगृहीतः सुयोधनः ॥ ३-२४७-२ (२५५५३)

चित्रसेन उवाच । ३-२४७-३क्ष (२६०६)  
 विदितोऽयमभिप्रायस्तत्रस्थेन दुरात्मनः ।  
 इन्द्रेण धार्तराष्ट्रस्य सकर्णस्य धनंजय ॥ ३-२४७-३ (२५५५४)  
 वनस्थान्भवतो ज्ञात्वा क्लिश्यमानाननर्हवत् ।  
 समस्थो विषमस्थांस्तान्द्रक्ष्यामीत्यनवस्थितान् ॥ ३-२४७-४ (२५५५५)  
 इमेऽवहसितुं प्राप्ता द्रौपदी च यशस्विनीम् ।  
 ज्ञात्वा चिकीर्षितं चैषां मामुवाच सुरेश्वरः ॥ ३-२४७-५ (२५५५६)  
 गच्छ दुर्योधनं बद्ध्वा सहामात्यमिहानय ।  
 धनंजयश्च ते रक्ष्यः रसह भ्रातृभिराहवे ॥ ३-२४७-६ (२५५५७)  
 स च प्रियः सखा तुभ्यं शिष्यश्च तव पाण्डवः ।  
 वचनाद्देवराजस् ततोऽस्मीहागतो द्रुतम् ॥ ३-२४७-७ (२५५५८)  
 अयं दुरात्मा बद्धश्च गमिष्यामि सुरालयम् ।  
 नेष्याम्येनं कदुरात्मानं पाकशासनशासनात् ॥ ३-२४७-८ (२५५५९)  
 अर्जुन उवाच । ३-२४७-९क्ष (२६०७)  
 उत्सृज्यतां चित्रसेन भ्राताऽस्माकं सुयोधनः ।  
 धर्मराजस्य संदेशान्मम चेदिच्छसि प्रियम् ॥ ३-२४७-९ (२५५६०)  
 चित्रसेन उवाच । ३-२४७-१०क्ष (२६०८)  
 पापोऽयं नित्यसंदुष्टो न विमोक्षणमर्हति ।  
 प्रलब्धा धर्मराजस्य कृष्णायाम्श्च धनंजय ॥ ३-२४७-१० (२५५६१)  
 नेदं चिकीर्षितं तस् कुन्तीपुत्रो युधिष्ठिरः ।  
 जानाति धर्मराजो हि श्रुत्वा कुरु यथेच्छसि ॥ ३-२४७-११ (२५५६२)  
 वैशम्पायन उवाच । ३-२४७-१२क्ष (२६०९)  
 ते सर्व एव राजनमभिजग्मुर्युधिष्ठिरम् ।  
 अभिगम्य च तत्सर्वं शशंसुस्तस्य चेष्टितम् ॥ ३-२४७-१२ (२५५६३)  
 अजातशत्रुस्तच्छ्रुत्वा गन्धर्वस्य वचस्तदा ।  
 मोक्षयामास तान्सर्वान्गन्धर्वान्प्रशशंस च ॥ ३-२४७-१३ (२५५६४)  
 गचित्रसेनस्तदा वाक्यमुवाच प्रौढया गिरा ।  
 मुञ्चध्वंसानुजामात्यं सदारं च सुयोधनम् ॥ ३-२४७-१४ (२५५६५)  
 गन्धर्वास्तु वचः श्रुत्वा चित्रसेनस्य वै द्रुतम् ।  
 राजानं मोचयामासुर्बद्धं निगडबन्धनैः ॥ ३-२४७-१५ (२५५६६)  
 सदारं सानुगामात्यं बालजालमयेन ये ।  
 लुच्छन्तश्चापि ते सर्वे युधिष्ठिरसमीपतः ॥ ३-२४७-१६ (२५५६७)  
 पतिता लज्जिताश्चैव तस्थुश्चाधोमुखास्तदा ।  
 युधिष्ठिरोपि दयया तान्समीक्ष्य तथागतान् ॥ ३-२४७-१७ (२५५६८)  
 दिष्ट्या भवद्भिर्बलिभिः शक्तैः सर्वैर्न हिंसितः ।  
 दुर्वृत्तो धार्तराष्ट्रोऽयं सामात्यज्ञातिबान्धवः ॥ ३-२४७-१८ (२५५६९)

उपकारो मसांस्तात कृतोऽयं मम खेचर ।  
 कुलं न परिभूतं मे मोक्षेणास्य दुरात्मनः ॥ ३-२४७-१९ (२५५७०)  
 आज्ञापयध्वमिष्टानि प्रीतं मां दर्शनेन वः ।  
 प्राप्य सर्वानभिप्रायांस्ततो व्रजत मा चिरम् ॥ ३-२४७-२० (२५५७१)  
 अनुज्ञातास्तु गन्धर्वाः पाण्डुपुत्रेण धीमता ।  
 सहाप्सरोभिः संहृष्टाश्चित्रसेनमुखा ययुः ॥ ३-२४७-२१ (२५५७२)  
 गदेवलोकं ततो गत्वा गन्धर्वैः सहितस्तदा ।  
 न्यवेदयच्च तत्सर्वं चित्रसेनः शतक्रतोः' ॥ ३-२४७-२२ (२५५७३)  
 देवराडपि गन्धर्वान्मृतांस्तान्समजीवयत् ।  
 दिव्येनामृतवर्षेण ये हताः कौरवैर्युधि ॥ ३-२४७-२३ (२५५७४)  
 ज्ञातींस्तानवमुच्यथा राजदारांश्च सर्वशः ।  
 कृत्वा च रदुष्करं कर्म प्रीतियुक्ताश्च पाण्डवाः ॥ ३-२४७-२४ (२५५७५)  
 सस्त्रीकुमारैः कुरुभिः पूज्यमाना महारथाः ।  
 बभ्राजिरे महात्मानः क्रतुमध्ये यथाऽग्नयः ॥ ३-२४७-२५ (२५५७६)  
 ततो दुर्योधनं मुक्तं भ्रातृभिः सहितस्तदा ।  
 युधिष्ठिरस्तु प्रणयादिदं वचनमब्रवीत् ॥ ३-२४७-२६ (२५५७७)  
 रमा स्म तात पुनः कार्षीरीदृशं साहसं क्वचित् ।  
 न हि साहसकर्तारः सुखमेघन्ति भारत ॥ ३-२४७-२७ (२५५७८)  
 स्वस्तिमान्सहितः सर्वैर्भ्रातृभिः कुरुनन्दन ।  
 गृहान्ब्रज यथाकामं वैमनस्यं च मा कृथाः ॥ ३-२४७-२८ (२५५७९)  
 वैशम्पायन उवाच । ३-२४७-२९क्ष् (२६१०)  
 पाण्डवेनाभ्यनुज्ञानो राजा दुर्योधनस्तदा ।  
 अभिवाद्य धर्मपुत्रं गतेन्द्रिय इवातुरः ।  
 विदीर्यमाणो व्रीडावाञ्जगाम नगरं प्रति ॥ ३-२४७-२९ (२५५८०)  
 तस्मिन्नाते कौरवेये कुन्तीपुत्रो युधिष्ठिरः ।  
 भ्रातृभिः सहितो वीरः पूज्यमानो द्विजातिभिः ॥ ३-२४७-३० (२५५८१)  
 तपोधनैश्च तैः सर्वैर्वृतः शक्र इवामरैः ।  
 तथा द्वैतवने तस्मिन्विजहार मुदा युतः ॥ ३-२४७-३१ (२५५८२)

इति श्रीमन्महाभारते अरण्यपर्वणि घोषयात्रापर्वणि  
 सप्तचत्वारिंशदधिकद्विशततमोऽध्यायः ॥ २४७ ॥

Mahabharata - Vana Parva - Chapter Footnotes

३-२४७-१० प्रलब्धा वञ्चकः ॥

३-२४७-११ इदं मदुक्तं समस्थो विषमस्थांस्तान् द्रक्ष्यामीति ॥

३-२४७-१७ युधिष्ठिरोपीति । गन्धर्वान्प्रत्युवाचेति शेषः ॥

अरण्यपर्व - अध्याय २४८

॥ श्रीः ॥

३.२४८. अध्यायः २४८

Mahabharata - Vana Parva - Chapter Topics

दुर्योधनेन मध्येमार्गं क्वचन रमणीये देशे

सेनादिसंनिवेशनपूर्वकमवस्थानम् ॥ १ ॥

तत्रसमागतेन गन्धर्वकृते बन्धनमोचने अपरिजानता कर्णेन

भ्रमात्तस्य गन्धर्वजेतृत्वेन रूपेण प्रशसनम् ॥ २ ॥

Mahabharata - Vana Parva - Chapter Text

३-२४८-० (२५५८३)

जनमेजय उवाच । ३-२४८-०क्ष् (२६११)

शत्रुभिर्जितबद्धस् पाण्डवैश्च महात्मभिः ।

मोक्षितस्य युधा पश्चान्मानिनः सुदुरात्मनः ॥ ३-२४८-१ (२५५८४)

कत्थनस्यावलिप्तस्य गर्वितस् च नित्यशः ।

सदा च पौरुषौदार्यैः पाण्डवानवमन्यतः ॥ ३-२४८-२ (२५५८५)

दुर्योधनस् पापस्य नित्याहंकारवादिनः ।

प्रवेशो हास्तिनपुरे दुष्करः प्रतिभाति मे ॥ ३-२४८-३ (२५५८६)

तस्य लज्जानवितस्यैव शोकव्याकुलचेतसः ।

प्रवेशं विस्तरेण रत्वं वैशम्पायन कीर्तय ॥ ३-२४८-४ (२५५८७)

वैशम्पायन उवाच । ३-२४८-५क्ष् (२६१२)

धर्मराजनिषुस्तु धार्तराष्ट्रः सुयोधनः ।

लज्जयाऽधोमुखः सीदन्नुपासर्पत्सुदुःखितः ॥ ३-२४८-५ (२५५८८)

स्वपुरं प्रययौ राजा चतुरङ्गबलानुगः ।

शोकोदहतया बुद्ध्या चिन्तयानः पराभवम् ॥ ३-२४८-६ (२५५८९)

विमुच्य पथि यानानि देशे सुयवसोदके ।

सन्निविष्टः शुभे रम्ये भूमिभागे यथेप्सितम् ।

हस्त्यश्वरथपादातं यथास्थानं न्यवेशयत् ॥ ३-२४८-७ (२५५९०)

अथोपविष्टं राजानं पर्यङ्के ज्वलनप्रभे ।

उपप्लुतं यथा सोमं राहुणा रात्रिसंक्षये ।

उपागम्याब्रवीत्कर्णो दुर्योधनमिदं तदा ॥ ३-२४८-८ (२५५९१)

दिष्ट्या जीवसि गान्धारे दिष्ट्या नः संगमः पुनः ।

दिष्ट्या त्वया जिताश्चैव गन्धर्वाः कामरूपिणः ॥ ३-२४८-९ (२५५९२)  
 दिष्ट्या समग्रान्पश्यामि भ्रातृस्ते कुरुनन्दन ।  
 विजिगीषून्नणे युक्तान्निर्जितारिन्महारथान् ॥ ३-२४८-१० (२५५९३)  
 अहं त्वभिद्रुतः सर्वैर्गन्धर्वैः पश्यतस्व ।  
 नाशक्नुवं स्थापयितुं दीर्यमाणां च वाहिनीम् ।  
 शरक्षताङ्गश्च भृशं व्यपयातोऽभिपीडितः ॥ ३-२४८-११ (२५५९४)  
 इदं त्वत्यद्भुतं मन्ये यद्युष्मानिह भारत ।  
 अरिष्टानक्षसांश्चापि सदारबलवाहनान् ।  
 विमुक्तान्संप्रपश्यामि युद्धात्तस्मादमानुषात् ॥ ३-२४८-१२ (२५५९५)  
 नैतस्य कर्ता लोकेऽस्मिन्पुमान्विद्यति भारत ।  
 यत्कृतं ते महाराज सह भ्रातृभिराहवे ॥ ३-२४८-१३ (२५५९६)  
 ३-२४८-१४ (२५५९७)  
 एवमुक्तस्तु कर्णेन राजा दुर्योधनस्तदा ।  
 उवाचावाक्षिरा राजन्वाष्पगद्गदया गिरा ॥

Mahabharata - Vana Parva - Chapter Footnotes

३-२४८-२ कथनस्यात्मस्तुतिपरस्य ॥

अरण्यपर्व - अध्याय २४९

॥ श्रीः ॥

३.२४९. अध्यायः २४९

Mahabharata - Vana Parva - Chapter Topics

दुर्योधनेन कर्णप्रति युद्धे सानुजस्य स्वस्य गन्धर्वैर्वन्धनस्य  
 युधिष्ठिरचोदनया मीमादिमिर्गन्धर्वाणां रणे पराजयस्य च कथनम्  
 ॥ १ ॥

Mahabharata - Vana Parva - Chapter Text

३-२४९-० (२५५९८)

दुर्योधन उवाच । ३-२४९-०क्ष् (२६१३)

अजानतस्ते राधेय नाभ्यसूयाम्यहं वचः ।

जानासि त्वं जिताञ्शत्रून्गन्धर्वां स्तेजसा मया ॥ ३-२४९-१ (२५५९९)

आयोधितास्तु गन्धर्वाः सुचिरं सोदरैर्मम ।

मया सह महाबाहो कृतश्चोभयतः क्षयः ॥ ३-२४९-२ (२५६००)

मायाधिकास्त्वयुध्यन्त यदा शूरा वियद्गताः ।

तदा नो न समं युद्धमभवत्खेचरैः सह ॥ ३-२४९-३ (२५६०१)

पराजयं च प्राप्ताः स्मो रणे बन्धनमेव च ।  
 सभृत्यामात्यपुत्राश्च सदारबलवाहनाः ।  
 उच्चैराकाशमार्गेण ह्रियमाणाः सुदुःखिताः ॥ ३-२४९-४ (२५६०२)  
 अथ नः सैनिकाः केचिदमात्याश्च महारथाः ।  
 उपगम्याब्रुवन्दीनाः पाण्डवाञ्छरणप्रदान् ॥ ३-२४९-५ (२५६०३)  
 एष दुर्योधनो राजा धार्तराष्ट्रः सहानुजः ।  
 सामात्यदारो ह्रियते गन्धर्वैर्दिवमाश्रितैः ॥ ३-२४९-६ (२५६०४)  
 तं मोक्षयत भद्रं वः सहदारं नराधिपम् ।  
 परामर्शो मा भविष्यत्कुरुदारेषु सर्वशः ।  
 गइत्यब्रुवन्नणआन्मुक्ता धर्मराजमुपागताः' ॥ ३-२४९-७ (२५६०५)  
 एवमुक्ते तु धर्मात्मा ज्येष्ठः पाण्डुसुतस्तदा ।  
 प्रसाद्य सोदरान्सर्वानाज्ञापयत मोक्षणे ॥ ३-२४९-८ (२५६०६)  
 अथागम्य तमुद्देशं पाण्डवाः पुरुषर्षभाः ।  
 सान्त्वपूर्वमयाचन्त शक्ताः सन्तो महारथाः ॥ ३-२४९-९ (२५६०७)  
 यदा चास्मान्न मुमुचुर्गन्धर्वाः सान्त्विता अपि ।  
 गआकाशचारिणो वीरा नदन्तो जलदा इव' ॥ ३-२४९-१० (२५६०८)  
 ततोऽर्जुनश्च भीमश्च यमजौ च बलोत्कटौ ।  
 मुमुचुः शरवर्षाणि गन्धर्वान्प्रत्यनेकशः ॥ ३-२४९-११ (२५६०९)  
 अथ सर्वे रणं मुक्त्वा प्रयाताः खेचरा दिवम् ।  
 अस्मानेवाभिकर्षन्तो दीनान्मुदितमानसाः ॥ ३-२४९-१२ (२५६१०)  
 ततः समन्तात्पश्यामः शरजालेन वेष्टितम् ।  
 अमानुषाणि चास्त्राणि प्रयुञ्जानं घनंजयम् ॥ ३-२४९-१३ (२५६११)  
 समावृता दिशो दृष्ट्वा पाण्डवेन शितैः शरैः ।  
 धनंजयसखाऽऽत्मानं दर्शयामास वै तदा ॥ ३-२४९-१४ (२५६१२)  
 चित्रसेनः पाण्डवेन समाश्लिष्य परस्परम् ।  
 कुशलं परिपप्रच्छ तैः पृष्टश्चाप्यनामयम् ॥ ३-२४९-१५ (२५६१३)  
 ते समेत्य तथाऽन्योन्यं सन्नाहान्विप्रमुच्य च ।  
 एकीभूतास्ततो वीरा गन्धर्वाः सह पाण्डवैः ॥ ३-२४९-१६ (२५६१४)  
 गपरस्परं समागम्य प्रीत्या परमया युतौ' ।  
 अपूजयेतामन्योन्यं चित्रसेनधनंजयौ ॥ ३-२४९-१७ (२५६१५)

इति श्रीमन्महाभारते अरण्यपर्वणि घोषयात्रापर्वणि

एकोनपञ्चाशदधिकद्विशततमोऽध्यायः ॥ २४९ ॥

Mahabharata - Vana Parva - Chapter Footnotes

३-२४९-१ नाभ्यसूयामि दोषवदिति न मन्ये ॥

अरण्यपर्व - अध्याय २५०

॥ श्रीः ॥

३.२५०. अध्यायः २५०

Mahabharata - Vana Parva - Chapter Topics

दुर्योधनेन कर्णप्रतिस्वबन्धनविषये

चित्रसेनार्जुनसंवादप्रकारकथनपूर्वकं युधिष्ठिरात्स्वस्य

यन्धमोचनकथनम् ॥ १ ॥

तथा प्रायोपवेशने निजाध्वसायकथनपूर्वकं दुःशासनं प्रति

राज्यपालनविधानम् ॥ २ ॥

कर्णेन दुर्योधनं प्रति प्रायोपवेशनान्निवर्तनाय सान्त्वोक्तिः ॥ ३ ॥

Mahabharata - Vana Parva - Chapter Text

३-२५०-० (२५६१६)

दुर्योधन उवाच । ३-२५०-०क्ष् (२६१४)

चित्रसेनं समागम्य प्रहसन्नर्जुनस्तदा ।

इदं वचनमक्लीवमब्रवीत्परवीरहा ॥ ३-२५०-१ (२५६१७)

भ्रातृनर्हसि मे वीर मोक्तुं गन्धर्वसत्तम ।

अनर्हधर्षणा हीमे जीवमानेषु पाण्डुषु ॥ ३-२५०-२ (२५६१८)

एवमुक्तस्तु गन्धर्वः पाण्डवेन महात्मना ।

उवाच यत्कर्णं वयं मन्त्रयन्तो विनिर्गताः ॥ ३-२५०-३ (२५६१९)

गस्थितो राज्ये च्युतान्स्थानाच्छ्रियाहीनांश्रियावृतः'

द्रष्टास्मि निःसुखान्वीरान्सदारान्पाण्डवानिति ॥ ३-२५०-४ (२५६२०)

तस्मिन्नुच्चार्यमाणे तु गन्धर्वेण वचस्तथा ।

भूमेर्विवरमन्वैच्छं प्रवेष्टुं व्रीडयाऽन्वितः ॥ ३-२५०-५ (२५६२१)

युधिष्ठिरमथागम् गन्धर्वाः सह पाण्डवैः ।

अस्मद्गुर्मन्त्रितं तस्मै बद्धांश्चास्मान्नयवेदयन् ॥ ३-२५०-६ (२५६२२)

स्त्रीसमक्षमहं दीनो बद्धः शत्रुवशं गतः ।

युधिष्ठिरस्योपहतः किन्तु दुःखमतः परम् ॥ ३-२५०-७ (२५६२३)

ये मे निराकृता नित्यं रिपुर्येषामहं सदा ।

तैर्मोक्षितोऽहं दुर्बुद्धिर्दत्तं तैरेव जीवितम् ॥ ३-२५०-८ (२५६२४)

प्राप्तः स्यां यद्यहं वीर वधं तस्मिन्महारणे ।

श्रेयस्तद्भविता मह्यं नैवंभूतस्य जीवितम् ॥ ३-२५०-९ (२५६२५)

भवेद्यशः पृथिव्यां मे ख्यातं गन्धर्वतो वधात् ।

प्राप्ताश्च पुण्यलोकाः स्युर्महेन्द्रसदनेऽक्षयाः ॥ ३-२५०-१० (२५६२६)



यत्त्वद्य मे व्यवसितं तच्छृणुध्वं नरर्षभाः ।  
 इह प्रायमुपासिष्ये यूयं व्रजत वै गृहान् ।  
 भ्रातरश्चैव मे सर्वे यान्त्वद्य स्वपुरं प्रति ॥ ३-२५०-११ (२५६२७)  
 कर्णप्रभृतयश्चैव सुहृदो बान्धवाश्च ये ।  
 दुःशासनं पुरस्कृत्य प्रयान्त्वद्य पुरं प्रति ॥ ३-२५०-१२ (२५६२८)  
 न ह्यहं संप्रयास्यामि पुरं शत्रुनिराकृतः ।  
 शत्रुमानापहो भूत्वा सुहृदां मानकृत्तथा ॥ ३-२५०-१३ (२५६२९)  
 गकामं रणशिरस्यद्य शत्रुभिर्वै विमानितः' ।  
 स सुहृच्छोकदो जातः शत्रूणां हर्वर्धनः ।  
 वारणाह्वयमासाद्य किं वक्ष्यामि जनाधिपम् ॥ ३-२५०-१४ (२५६३०)  
 भीष्मद्रोणौ कृपद्रौणी विदुरः संजयस्तथा ।  
 बाल्हीकः सौमदत्तिश्च ये चान्ये वृद्धसंमताः ॥ ३-२५०-१५ (२५६३१)  
 ब्राह्मणाः श्रेणिमुख्याश्च तथोदासीनवृत्तयः ।  
 किं मां वक्ष्यन्ति किं चापि प्रतिवक्ष्यामि तानहं ॥ ३-२५०-१६ (२५६३२)  
 रिपूणां शिरसि स्थित्वा तथा विक्रम्य चोरसि ।  
 आत्मदोषात्परिभ्रष्टः कथं वक्ष्यामि तानहम् ॥ ३-२५०-१७ (२५६३३)  
 दुर्विनीताः श्रियं प्राप्य विद्यामैश्वर्यमेव च ।  
 तिष्ठन्ति न चिरं भद्रे यथाऽहं मदगर्वितः ॥ ३-२५०-१८ (२५६३४)  
 अहो वत यथेदं मे कष्टं दुश्चरितं कृतम् ।  
 स्वयं दुर्बुद्धिना मोहाद्येन प्राप्तोस्मि संशयम् ॥ ३-२५०-१९ (२५६३५)  
 तस्मात्प्रायमुपासिष्ये न हिशक्ष्यामि जीवितुम् ।  
 चेतयानो हि को जीवेत्कृच्छ्राच्छत्रुभिरुद्धृतः ॥ ३-२५०-२० (२५६३६)  
 शत्रुभिश्चावहसितो मानी पौरुषवर्जितः ।  
 पाण्डवैर्विक्रमाद्बैशच् सावमानमवेक्षितः ॥ ३-२५०-२१ (२५६३७)  
 वैशम्पायन उवाच । ३-२५०-२२क्ष (२६१५)  
 एवं चिन्तापरिगतो दुःशासनमथाब्रवीत् ।  
 दुःशासन निबोधेदं वचनं मम भारत ॥ ३-२५०-२२ (२५६३८)  
 प्रतीच्छ त्वं मया दत्तमभिषेकं नृपो भव ।  
 प्रशाधि पृथिवीं स्फीताकर्णसौबलपालिताम् ॥ ३-२५०-२३ (२५६३९)  
 भ्रातृन्पालय विस्रब्धं मरुतो वृत्रहा यथा ।  
 बान्धवाश्चोपजीवन्तु देवा इव शतक्रतुम् ॥ ३-२५०-२४ (२५६४०)  
 ब्राह्मणेषु सदा वृत्तिं कुर्वीथाश्चाप्रमादतः ।  
 बन्धूनां सुहृदां चैव भवेथास्त्वं गतिः सदा ॥ ३-२५०-२५ (२५६४१)  
 ज्ञातींश्चाप्यनुपश्येथा विष्णुर्देवगणान्यथा ।  
 गुरवः पालनीयास्ते गच्छ पालय मेदिनीम् ॥ ३-२५०-२६ (२५६४२)  
 नन्दयन्सुहृदः सर्वाञ्छात्रवांश्चावभर्त्सयन् ।

कण्ठे चैनं परिष्वज्यगम्यतामित्युवाच ह ॥ ३-२५०-२७ (२५६४३)  
 तस्य तद्वचनं श्रुत्वा दीनो दुशासनोऽब्रवीत् ।  
 अश्रुकण्ठः सुदुःखार्तः प्राञ्जलिः प्रणिपत्य च ॥ ३-२५०-२८ (२५६४४)  
 सगद्गदमिदं वाक्यं भ्रातरं ज्येष्ठमात्मनः ।  
 कप्रसीदेत्यपतद्भूमौ दूयमानेन चेतसा ॥ ३-२५०-२९ (२५६४५)  
 दुःखितः पादयोस्तस्य नेत्रजं जलमुत्सृजन् ।  
 उक्तवांश्च नरव्याघ्रो नैतदेवं भविष्यति ॥ ३-२५०-३० (२५६४६)  
 विदीर्यत्सकला भूमिर्द्यौश्चापि शकलीभवेत् ।  
 रविरात्मप्रभां जह्यात्सोमः शीतांशुतां त्यजेत् ॥ ३-२५०-३१ (२५६४७)  
 वायुः शैघ्र्यमथो जह्याद्विमवांश्च हिमं त्यजेत् ।  
 शुष्येत्तोयं समुद्रेषु वह्निरप्युष्णतां त्यजेत् ॥ ३-२५०-३२ (२५६४८)  
 न चाहं त्वदृते राजन्प्रशासेयं वसुंधराम् ।  
 पुनःपुनः प्रसीदेति वाक्यं चेदमुवाच ह ॥ ३-२५०-३३ (२५६४९)  
 गशत्रूणां शोककृद्राजन्सुहृदां शोकनाशनः’  
 त्वमेव नःकुलेराजा भविष्यसि शतं समाः ॥ ३-२५०-३४ (२५६५०)  
 एवमुक्त्वा स राजानं सुश्वरं प्ररुरोद ह ।  
 पादौ संस्पृश्य मानार्हौ भ्रातुर्ज्येष्ठस्य भारत ॥ ३-२५०-३५ (२५६५१)  
 तथा तौ दुःखितौ दृष्ट्वा दुःशासनसुयोधनौ ।  
 अभिगम्य व्यथाविष्टः कर्णस्तौ प्रत्यभाषत ॥ ३-२५०-३६ (२५६५२)  
 विषीदथः किं कौरव्यौ बालिश्यात्प्राकृताविव ।  
 न शोकः शोचमानस्य विनिवर्तेत कर्हिचित् ॥ ३-२५०-३७ (२५६५३)  
 यदा च शोचतः शोकोव्यसनं नापकर्षति ।  
 सामर्थ्यं किं ततः शोके शोचमानौ प्रपश्यथः ॥ ३-२५०-३८ (२५६५४)  
 धृतिं गृह्णीतं मा शत्रूञ्शोचन्तौ नन्दयिष्यथः ।  
 कर्तव्यं हि कृतं राजन्पाण्डवैस्तव मोक्षणम् ॥ ३-२५०-३९ (२५६५५)  
 नित्यमेव प्रियं कार्यं राज्ञो विपयवासिभिः ।  
 पाल्यमानास्त्वया ते हि निवसन्ति गतज्वराः ॥ ३-२५०-४० (२५६५६)  
 नार्हस्येवंगते मन्युं कर्तुं प्राकृतवत्स्वयम् ।  
 विषण्णास्तव सोदर्यास्त्वयि प्रायं समास्थिते ॥ ३-२५०-४१ (२५६५७)  
 गतदलं दुःखितानेतान्कर्तुं सर्वान्नराधिप’ ।  
 उत्तिष्ठ व्रज भद्रं ते समाश्वासय सोदरान् ॥ ३-२५०-४२ (२५६५८)

इति श्रीमन्महाभारते अरण्यपर्वणि घोषयात्रापर्वणि  
 पञ्चाशदधिकद्विशततमोऽध्यायः ॥ २५० ॥

Mahabharata - Vana Parva - Chapter Footnotes

३-२५०-९ एवंभूतस्य जीवितं न श्रेय इति संबन्धः ॥  
 ३-२५०-१६ श्रेणिमुख्याः शिल्पिसंघातमुख्याः प्रकृतय इत्यर्थः ॥  
 ३-२५०-२४ विस्रब्धं सविश्वासं यथा स्यात्तथा ॥  
 ३-२५०-२७ कर्णं चैनं परिष्वज्येति ध । पाठः ॥  
 ३-२५०-३२ हिमवांश्च परिप्लवेत् इति थ । पाठः । परिव्रजेत् इति  
 झ । पाठः ॥  
 ३-२५०-३८ यदि शोकेन व्यसनं नश्येत्तर्हि स कर्तव्यः नतु  
 तत्तथास्ति अतः शोको न कर्तव्य इत्यर्थः ॥

अरण्यपर्व - अध्याय २५१

॥ श्रीः ॥

३.२५१. अध्यायः २५१

Mahabharata - Vana Parva - Chapter Topics

कर्णेन बहुधा प्रार्थनेपि दुर्योधनेन  
 प्रायोपवेशाध्यवसायादपरावर्तनम् ॥ १ ॥

Mahabharata - Vana Parva - Chapter Text

३-२५१-० (२५६५९)  
 कर्ण उवाच । ३-२५१-०क्ष (२६१६)  
 राजन्नद्यावगच्छामि तवैव लघुसत्वताम् ।  
 गल्पत्वं च तथा बुद्धेः कार्याणामविवेकिताम् ॥ ३-२५१-१ (२५६६०)  
 किमत्र चित्रं धर्मज्ञ मोक्षितः पाण्डवैरसि ।  
 सद्यो वशं समापन्नः शत्रूणां शत्रुकर्शन ॥ ३-२५१-२ (२५६६१)  
 सेनाजीवैश्च कौरव्य तथा विषयवासिभिः ।  
 अज्ञातैर्यदि वा ज्ञातैः कर्तव्यं नृपतेः प्रियम् ॥ ३-२५१-३ (२५६६२)  
 प्रायः प्रधानाः पुरुषाः क्षोभयित्वाऽरिवाहिनीम् ।  
 निगृह्यन्ते चयुद्धेषु मोक्ष्यन्ते च स्वसैनिकैः ॥ ३-२५१-४ (२५६६३)  
 सेनाजीवाश्च ये राज्ञां विषये सन्ति मानवाः ।  
 तैः संगम्य नृपार्थाय यतितव्यं यथातथम् ॥ ३-२५१-५ (२५६६४)  
 यद्येवं पाण्डवै राजन्भवद्विषयवासिभिः ।  
 यदृच्छ्या मोक्षितोऽसि कतत्रका परिदेवना ॥ ३-२५१-६ (२५६६५)  
 न चैतत्साधु यद्राजन्पाण्डवास्त्वां नृपोत्तमम् ।  
 स्वसेनया संप्रयान्तं नानुयान्ति स्म पृष्ठतः ॥ ३-२५१-७ (२५६६६)  
 शूराश्च बलवन्तश्च संयुगेष्वपलायिनः ।  
 भवतस्ते सभायां वै प्रेष्यतां पूर्वमागताः ॥ ३-२५१-८ (२५६६७)

पाण्डवेयानि रत्नानि त्वमद्याप्युपभुञ्जसे ।  
 सत्वस्थान्पाण्डवान्पश्य न ते प्रायमुपाविशन् ॥ ३-२५१-९ (२५६६८)  
 गतदलं ते महाबाहो विषादं कर्तुमीदृशम् ।  
 उत्तिष्ठ रराजन्भद्रं ते न चिन्तां कर्तुमर्हसि ॥ ३-२५१-१० (२५६६९)  
 अवश्यमेव नृपते राज्ञो विषयवासिभिः ।  
 प्रियाण्याचरितव्यानि तत्र का परिदेवना ॥ ३-२५१-११ (२५६७०)  
 मद्वाक्यमेतद्राजेन्द्र यद्येवं न करिष्यसि ।  
 स्थास्यामीह भवत्पादौ शुश्रूषन्नरिमर्दन ॥ ३-२५१-१२ (२५६७१)  
 नोत्सहे जीवितुमहं त्वद्विहीनो नरर्षभः ।  
 प्रायोपविष्टस्तु तथा राज्ञां हास्यो भविष्यसि ॥ ३-२५१-१३ (२५६७२)  
 वैशंबायन उवाच । ३-२५१-१४क्ष (२६१७)  
 एवमुक्तस्तु कर्णेन राजा दुर्योधनस्तदा ।  
 नैवोत्थातुं मनश्चक्रे स्वर्गाय कृतनिश्चयः ॥ ३-२५१-१४ (२५६७३)

इति श्रीमन्महाभारते अरण्यपर्वणि घोषयान्नापर्वणि  
 एकपञ्चाशदधिकद्विशततमोऽध्यायः ॥

Mahabharata - Vana Parva - Chapter Footnotes

३-२५१-८ भवतस्ते सहाया वै इति झ । पाठः ॥

अरण्यपर्व - अध्याय २५२

॥ श्रीः ॥

३.२५२. अध्यायः २५२

Mahabharata - Vana Parva - Chapter Topics

शकुन्यादिभिर्बहुधा परिसान्त्वनेपि दुर्योधनेन  
 प्रायोपवेशानिश्चयादनिवर्तने पातालवासिनिर्देत्यदानवैस्तदानयनाय  
 जपहोमादिना कृत्यासर्जनम् ॥ १ ॥  
 तथा कृत्यया प्रायोपविष्टस् दुर्योधनस्य पातालप्रत्यानयनम् ॥ २ ॥

Mahabharata - Vana Parva - Chapter Text

३-२५२-० (२५६७४)

वैशम्पायन उवाच । ३-२५२-०क्ष (२६१८)

प्रायोपविष्टं राजानं दुर्योधनममर्षणम् ।

उवाच सान्त्वयन्नाज्जशकुनिः सौबलस्तदा ॥ ३-२५२-१ (२५६७५)

सम्यगुक्तं हि कर्णेन तच्छ्रुतं कौरव त्वया ।  
मया हृतां श्रियं स्फीतां तां मोहादपहासि किम् ॥ ३-२५२-२ (२५६७६)  
त्वमबुद्ध्या नृपवर प्राणानुत्स्रष्टुमिच्छसि ।  
अद्य वाऽप्यवगच्छामि न वृद्धाः सेवितास्त्वया ॥ ३-२५२-३ (२५६७७)  
यः समुत्पतितं हर्षं दैन्यं वा न नियच्छति ।  
स नश्यति श्रियं प्राप्य पात्रमाममिवाम्भसि ॥ ३-२५२-४ (२५६७८)  
अतिभीरुं मृदुं क्लीबं दीर्घसूत्रं प्रमादिनम् ।  
व्यसनाद्विषयाक्रान्तं न भजन्ति नृपं श्रिताः ॥ ३-२५२-५ (२५६७९)  
सत्कृतस्य हि ते शोको विपरीते कथं भवेत् ।  
मा कृतं शोभनं पार्थैः शोकमालम्ब्य नाशय ॥ ३-२५२-६ (२५६८०)  
यत्र हर्षस्त्वया कार्यः सत्कर्तव्याश्च पाण्डवाः ।  
तत्र शोचसि राजेन्द्रविपरीतमिदं तव ॥ ३-२५२-७ (२५६८१)  
प्रसीदमा त्यजात्मानं तुष्टश्च सुकृतं स्मर ।  
कप्रयच्छ राज्यं पार्थानां यशो धर्ममवाप्नुहि ।  
क्रियामेतां समाज्ञाय कृतघ्नो न भविष्यसि ॥ ३-२५२-८ (२५६८२)  
सौभ्रात्रं पाण्डवैः कृत्वा समवस्ताप्य चैव तान् ।  
पित्र्यं राज्यं प्रयच्छैषां ततः सुखमवाप्स्यसि ॥ ३-२५२-९ (२५६८३)  
वैशम्पायन उवाच । ३-२५२-१०क्ष् (२६१९)  
शकुनेस्तु वचः श्रुत्वा दुःशासनमवेक्ष्य च ।  
पादयोः पतितं वीरं विकृतं भ्रातृसौहृदात् ॥ ३-२५२-१० (२५६८४)  
बाहुभ्यां साधुजाताभ्यां दुःशासनमरिंदमम् ।  
उत्थाप्य संपरिष्वज्य प्रीत्याऽजिघ्रत मूर्धनि ॥ ३-२५२-११ (२५६८५)  
कर्णसौबलयोश्चापि संश्रुत्य वचनान्यसौ ।  
निर्वेदं परमं गत्वा राजा दुर्योधनस्तदा ।  
व्रीडयाऽभिपरीतात्मा नैराश्यमगमत्परम् ॥ ३-२५२-१२ (२५६८६)  
सुहृदां चैव तच्छ्रुत्वा समन्युरिदमब्रवीत् ।  
न धर्मधनसौख्येन नैश्वर्येण न चाज्ञया ॥ ३-२५२-१३ (२५६८७)  
नैव भोगैश्च मे कार्यं मा विहन्यत गच्छत ।  
निश्चितेयं मम मतिः स्थिता प्रायोपवेशने ॥ ३-२५२-१४ (२५६८८)  
गच्छध्वं नगरं सर्वे पूज्याश्च गुरवो मम ।  
त एवमुक्ताः प्रत्यूच राजानमरिमर्दनम् ॥ ३-२५२-१५ (२५६८९)  
या गतिस्तव राजेन्द्र साऽस्माकमपि भारत ।  
कथं वा संप्रवेक्ष्यामस्त्वद्विहीनाः पुरं वयम् ॥ ३-२५२-१६ (२५६९०)  
वैशम्पायन उवाच । ३-२५२-१७क्ष् (२६२०)  
स सुहृद्भिरमात्यैश्च भातृभिः स्वजनेन च ।  
बहुप्रकारमप्युक्तो निश्चयान्न व्यचाल्यत ॥ ३-२५२-१७ (२५६९१)

दर्भास्तरणमास्तीर्य निश्चयाद्धृतराष्ट्रजः ।  
 संस्पृश्यापः शुचिर्भूत्वा भूतले समुपस्थितः ॥ ३-२५२-१८ (२५६९२)  
 कुशचीराम्बरधरः परं नियममास्थितः ।  
 वाग्यतो राजशार्दूलः स स्वर्गगतिकाम्यया ॥ ३-२५२-१९ (२५६९३)  
 मनसोपचितिं कृत्वा निरस् च बहिःक्रियाः ।  
 गतस्थौप्रायोपवेशेऽथमतिं कृत्वा सुनिश्चयाम् ॥ ३-२५२-२० (२५६९४)  
 अथ तं निश्चयं तस्य बुद्ध्वा दैतेयदानवाः ।  
 पातालवासिनो रौद्राः पूर्वं देवैर्विनिर्जिताः ॥ ३-२५२-२१ (२५६९५)  
 ते स्वपक्षक्षयं तं तु ज्ञात्वा दुर्योधनस्य वै ।  
 आह्वानाय तदा चक्रुः कर्म वैतानसंभवम् ॥ ३-२५२-२२ (२५६९६)  
 बृहस्पत्युशनोक्तैश्च मन्त्रैर्मन्त्रविशारदाः ।  
 अथर्ववेदप्रोक्तैश्च याञ्चौपनिषदाः क्रियाः ।  
 मन्त्रजप्यसमायुक्तास्तास्तदा समवर्तयन् ॥ ३-२५२-२३ (२५६९७)  
 जुह्वत्यग्नौ हविः क्षीरं मन्त्रवत्सुसमाहिताः ।  
 ब्राह्मणा वेदवेदाङ्गपारगाः सुदृढव्रताः ॥ ३-२५२-२४ (२५६९८)  
 गअध्वर्यवो दानवानां कर्म प्रावर्तयंस्ततः ॥ ३-२५२-२५ (२५६९९)  
 कर्मसिद्धौ तदा तत्र जृम्भमाणा महाद्भुता ।  
 कृत्या समुत्थिता राजन्किं करोमीति चाब्रवीत् ॥ ३-२५२-२६ (२५७००)  
 आहुर्दैत्याश्च तां तत्र सुप्रीतेनान्तरात्मना ।  
 प्रायोपविष्टं राजानं धार्तराष्ट्रमिहानय ॥ ३-२५२-२७ (२५७०१)  
 तथेति च प्रतिश्रुत्य सा कृत्या प्रययौ तदा ।  
 निमेषादगमच्चापि यत्र राजा सुयोधनः ॥ ३-२५२-२८ (२५७०२)  
 समादाय च राजानं प्रविवेश रसातलम् ।  
 दानवानां मुहूर्ताच्च पुरतस्तं न्यवेदयत् ॥ ३-२५२-२९ (२५७०३)  
 तमानीतं नृपं दृष्ट्वा रात्रौ संगत्य दानवाः ।  
 प्रहृष्टमनसः सर्वे किञ्चिदुत्फुल्ललोचनाः ॥ ३-२५२-३० (२५७०४)  
 गृढमेनं परिष्यज्य दृष्ट्वा च कुशलं तदा ।  
 साभिमानमिदं वाक्यं दुर्योधनमथान्बुवन् ॥ ३-२५२-३१ (२५७०५)

इति श्रीमन्महाभारते अरण्यपर्वणि घोषयात्रापर्वणि  
 द्विपञ्चाशदधिकद्विशततमोऽध्यायः ॥

Mahabharata - Vana Parva - Chapter Footnotes

३-२५२-४ पात्रं मृत्पात्रम् । आममपक्वम् ॥  
 ३-२५२-५ क्लीवं सामर्थ्यहीनम् । दीर्घसूत्रं  
 चिरकारिणम् । प्रमादिनमनवहितम् । व्यसनात्

दूतपानमृगयादिरूपात् । विषयैः स्त्र्यादिभिराक्रान्तम् । त्वं तु तेषां  
 मध्ये प्रमादी विषयाक्रान्तश्चेति भावः ॥  
 ३-२५२-६ पार्थैः कृतं मा नाशयेति संबन्धः ॥  
 ३-२५२-८ आत्मानं शरीरं मा त्यज ॥  
 ३-२५२-१० विकृतं म्लानम् ॥  
 ३-२५२-१२ निर्वेदं जीविते वैराग्यम् । नैराश्यं राज्यलाभे इति शेषः ॥  
 ३-२५२-१३ समन्युः दैन्यवान् । धर्मेण धनेन सौख्येन वा न मम  
 कार्यमिति संबन्धः । धर्मधनाभ्यां यत्सौख्यं तेन वा ॥  
 ३-२५२-१४ मा विहन्यत मम संकल्पं मा नाशयत ॥  
 ३-२५२-१९ वाग्यतो मौनी ॥  
 ३-२५२-२० मनसा उप समीपे चित्तं दाहार्थं काष्ठसंचयं  
 कृत्वासंकल्प्य अवश्यं मर्तव्यमिति निश्चित्येत्यर्थः । बहिःक्रियाः  
 स्नानपानाद्याः ॥  
 ३-२५२-२२ वैतानसंभवमग्निविस्तारसाध्यं नवकुण्ड्यादिविधानम् ॥  
 ३-२५२-२३ उपनिषदि आरण्यके प्रोक्ताः औपनिषदाः । समवर्तयन्  
 संप्रावर्तयन् दैतेयदानवा इतिपूर्वेण संबन्धः ॥  
 ३-२५२-२६ कृत्या आज्ञाकरी देवता ॥

अरण्यपर्व - अध्याय २५३

॥ श्रीः ॥

३.२५३. अध्यायः २५३

Mahabharata - Vana Parva - Chapter Topics

पातालवासिभिर्दैत्यदानवैर्दुर्योधनप्रति हेतूपन्यासपूर्वकं  
 प्रायोपवेशनिश्चयान्निवर्तनम् ॥ १ ॥

पुनः कृत्यया दुर्योधनस्य पूर्वस्थानप्रत्यानयनम् ॥ २ ॥

परेद्युः कर्णादिप्रार्थनया दुर्योधनेन सर्वैः सह

स्वपुरंपरत्यागमनम् ॥ ३ ॥

Mahabharata - Vana Parva - Chapter Text

३-२५३-० (२५७०६)

दानवा ऊचुः । ३-२५३-०क्ष् (२६२१)

भोः सुयोधन राजेन्द्र भरतानां कुलोद्भव ।

शूरैः परिवृतो नित्यं तथैव च महात्मभिः ॥ ३-२५३-१ (२५७०७)

अकार्षीः साहसमिदं कस्मात्प्रायोपवेशनम् ।

आत्मत्यागी ह्यधो याति वाच्यतां चायशस्करीम् ॥ ३-२५३-२ (२५७०८)  
 न हि कार्यविरुद्धेषु बहुपापेषु कर्मसु ।  
 मूलघातिषु सज्जन्ते बुद्धिमन्तो भवद्विधाः ॥ ३-२५३-३ (२५७०९)  
 नियच्छैनां मतिं राजन्धर्मार्थसुखनाशिनीम् ।  
 यशःप्रतापवीर्यघ्नीं शत्रूणां हर्षवर्धनीम् ॥ ३-२५३-४ (२५७१०)  
 श्रूयतां तु प्रभो तत्त्वं दिव्यतां चात्मनो नृप ।  
 निर्माणं च रशरीरस्य ततो धैर्यमवाप्नुहि ॥ ३-२५३-५ (२५७११)  
 पुरा त्व तपसाऽस्माभिर्लब्धो राजन्महेश्वरात् ।  
 पूर्वकायश्च ते सर्वो निर्मितो वज्रसंचयैः ॥ ३-२५३-६ (२५७१२)  
 अस्त्रैरभेद्यः शस्त्रैश्चाप्यधःकायश्च तेऽनघ ।  
 कृतः पुष्पमयो देव्या रूपतस्त्रीमनोहरः ॥ ३-२५३-७ (२५७१३)  
 एवमीश्वरसंयुक्तस्तव देहो नृपोत्तम ।  
 देव्या च राजशार्दूल दिव्यस्त्वं हि न मानुषः ॥ ३-२५३-८ (२५७१४)  
 क्षत्रियाश्च महावीर्या भगदत्तपुरोगमाः ।  
 दिव्यास्त्रविदुषः शूराः क्षपयिष्यन्ति ते रिपून् ॥ ३-२५३-९ (२५७१५)  
 तदलं ते विषादेन भयं तव न विद्यते ।  
 सहायार्थं च ते वीराः संभूता बुवि दानवाः ॥ ३-२५३-१० (२५७१६)  
 भीष्मद्रोणकृपादींश्च प्रवेक्ष्यन्त्यपरेऽसुराः ।  
 यैराविष्टा घृणां त्यक्त्वा योत्स्यन्ते तव वैरिभिः ॥ ३-२५३-११ (२५७१७)  
 नैव पुत्रान्न च भ्रातृन्न पितृन्न च बान्धवान् ।  
 नैव शिष्यान्न च ज्ञातीन्न बालान्त्यविरान्न च ।  
 युधि संप्रहरिष्यन्तो मोक्ष्यन्ति कुरुसत्तम ॥ ३-२५३-१२ (२५७१८)  
 निःस्नेहा दानवाविष्टाः समाक्रान्तेऽन्तरात्मनि ।  
 प्रहरिष्यन्ति बन्धुभ्यः स्नेहमुत्सृज्य दूरतः ॥ ३-२५३-१३ (२५७१९)  
 हृष्टाः पुरुषशार्दूलाः कलुषीकृतमानसाः ।  
 अनभिज्ञातमूलाश्च दैवाच्च विधिनिर्मितात् ।  
 व्याभाषमाणाश्चान्योन्यं न मे जीवन्विमोक्ष्यसे ॥ ३-२५३-१४ (२५७२०)  
 सर्वे शस्त्रास्त्रमोक्षेण पौरुषे समवस्थिताः ।  
 श्लाघमानाः कुरुश्रेष्ठ करिष्यन्ति जनक्षयम् ॥ ३-२५३-१५ (२५७२१)  
 तेपि पञ्च महात्मानः प्रतियोत्सन्ति पाण्डवाः ।  
 वधं चैषां करिष्यन्ति दैवयुक्ता महाबलाः ॥ ३-२५३-१६ (२५७२२)  
 दैत्यरक्षोगणाश्चैव संभूताः क्षत्रयोनिषु ।  
 योत्स्यन्ति युधि विक्रम्य शत्रुभिस्तव पार्थिव ॥ ३-२५३-१७ (२५७२३)  
 गदाभिर्मुसलैः शूलैः शस्त्रैरुच्चावचैस्तथा ।  
 गप्रहरिष्यन्ति ते वीरास्तवारिषु महाबलाः ॥ ३-२५३-१८ (२५७२४)  
 यच्च तेऽन्तर्गतं वीर भयमर्जुनसंभवम् ।



तत्रापि विहितोऽस्माभिर्वधोपायोऽर्जुनस्य वै ॥ ३-२५३-१९ (२५७२५)  
 हतस्य नरकस्यात्मा कर्णमूर्तिमुपाश्रितः ।  
 तद्विरं संस्मरन्वीर योत्स्यते केशवार्जुनौ ॥ ३-२५३-२० (२५७२६)  
 स ते विक्रमशौण्डीरो रणे पार्थं विजेष्यति ।  
 कर्णः प्रहरतांश्रेष्ठः सर्वांश्चारीन्महारथः ॥ ३-२५३-२१ (२५७२७)  
 ज्ञात्वैतच्छत्रना वज्री रक्षार्थं सव्यसाचिनः ।  
 कुण्डले कवचं चैव कर्णस्यापहरिष्यति ॥ ३-२५३-२२ (२५७२८)  
 तस्मादस्माभिरप्यत्र दैत्याः शतसहस्रशः ।  
 नियुक्ता राक्षसाश्चैव ये ते संशप्तका इति ।  
 प्रख्यातास्तेऽर्जुनं वीरं युधि हिंस्यन्ति मा शुचः ॥ ३-२५३-२३ (२५७२९)  
 असपत्ना त्वया हीयं भोक्तव्या वसुधा नृप ।  
 मा विषादं गमस्तस्मान्नैतत्त्वय्युपपद्यते ॥ ३-२५३-२४ (२५७३०)  
 विनष्टे त्वयि चास्माकं पक्षो हीयेत कौरव ।  
 गच्छ वीर न ते बुद्धिरन्या कार्या कथंचन ।  
 त्वमस्माकं गतिर्नित्यं देवतानां च पाण्डवाः ॥ ३-२५३-२५ (२५७३१)  
 वैशम्पायन उवाच । ३-२५३-२६क्ष (२६२२)  
 एवमुक्त्वा परिष्वज्य दैत्यास्तं राजकुञ्जरम् ।  
 समाश्वास्य च दुर्धर्षं पुत्रवद्दानवर्षभाः ॥ ३-२५३-२६ (२५७३२)  
 स्थिरां कृत्वा बुद्धिमस्य प्रियाण्युक्त्वा च भारत ।  
 गम्यतामित्यनुज्ञाय जयमाप्नुहि चेत्यथ ॥ ३-२५३-२७ (२५७३३)  
 तैर्विसृष्टं महाबाहुं कृत्या सैवानयत्पुरः ।  
 तमेव देशं यत्रासौ तदा प्रायमुपाविशत् ॥ ३-२५३-२८ (२५७३४)  
 प्रतिनिक्षिप्यतं वीरं कृत्या समभिपूज्य च ।  
 अनुज्ञाता च राज्ञा सा तत्रैवान्तरधीयत ॥ ३-२५३-२९ (२५७३५)  
 गतायामथ तस्यां तु राजा दुर्योधनस्तदा ।  
 स्वप्नभूतमिदं सर्वमचिन्तयत भारत ॥ ३-२५३-३० (२५७३६)  
 गंसमृश्य तानि वाक्यानि दानवोक्तानि दुर्मतेः ।  
 विजेष्यामि रणे पाण्डूनिति चास्याभवनमतिः ॥ ३-२५३-३१ (२५७३७)  
 कर्णं संशप्तकांश्चैव पार्थस्यामित्रघातिनः ।  
 अमन्यत वधे युक्तान्समर्थांश्च सुयोधनः ॥ ३-२५३-३२ (२५७३८)  
 एवमाशा दृढा तस् धार्तराष्ट्रस् दुर्मतेः ।  
 विनिर्जये पाण्डवानामभवद्भरतर्षभ ॥ ३-२५३-३३ (२५७३९)  
 कर्णोऽप्याविष्टचित्तात्मा नरकस्यान्तरात्मना ।  
 अर्जुनस्य वधे क्रूरां करोति स्म तदा मतिम् ॥ ३-२५३-३४ (२५७४०)  
 संशप्तकाश्च ते वीरा राक्षसाविष्टचेतसः ।  
 रजस्तमोभ्यामाक्रान्ताः फाल्गुनस्य वधैषिणः ॥ ३-२५३-३५ (२५७४१)

भीष्मद्रोणकृपाद्याश्च दानवाक्रान्तचेतसः ।  
 न तथा पाण्डुपुत्राणां स्नेहवन्तोऽभवन्स्तदा ॥ ३-२५३-३६ (२५७४२)  
 न चाचक्षे कस्मैचिदेतद्राजा सुयोधनः ।  
 गृह्ययाऽऽनाय्यकथितं यदस्य निशि दानवैः' ॥ ३-२५३-३७ (२५७४३)  
 दुर्योधनं निशन्ते च कर्णो वैकर्तनोऽब्रवीत् ।  
 स्मयन्निवाञ्जलिं कृत्वा पार्थिवं हेतुमद्वचः ॥ ३-२५३-३८ (२५७४४)  
 न मृतो जयते शत्रूञ्जीवन्भद्राणि पश्यति ।  
 मृतस्य भद्राणि कुतः कौरवेय कुतो जयः ॥ ३-२५३-३९ (२५७४५)  
 न कालाऽद्य विषादस्य भयस्य मरणस्य वा ।  
 परिष्वज्याब्रवीच्चैवनं भुजाभ्यां स महाभुजः ॥ ३-२५३-४० (२५७४६)  
 उत्तिष्ठ राजन्किं शेषे कस्माच्छोचसि शत्रुहन् ।  
 शत्रून्प्रताप्य वीर्येण स कथं मर्तुमर्हसि ॥ ३-२५३-४१ (२५७४७)  
 अथवा ते भयं जातं दृष्ट्वाऽर्जुनपराक्रमम् ।  
 सत्यंते प्रतिजानामि वधिष्यामि रणेऽर्जुनम् ॥ ३-२५३-४२ (२५७४८)  
 गते त्रयोदशे वर्षे सत्येनायुधमालभे ।  
 आनयिष्याम्यहं पार्तान्वशं तव जनाधिप ॥ ३-२५३-४३ (२५७४९)  
 एवमुक्तस्तु कर्णेन दैत्यानां वचनात्तथा ।  
 प्रणिपातेन चाप्येषामुदतिष्ठत्सुयोधनः ॥ ३-२५३-४४ (२५७५०)  
 दैत्यानां तद्वचः श्रुत्वा हृदि कृत्वा स्थिरां मतिम् ।  
 ततो मनुजशार्दूलो योजयामास वाहिनीम् ।  
 रथनागाश्वफलिलां पदातिजनसंकुलाम् ॥ ३-२५३-४५ (२५७५१)  
 गङ्गौघप्रतिमा चास्य प्रयाणे शुशुभे चमूः ॥ ३-२५३-४६ (२५७५२)  
 श्वेतच्छत्रैः पताकाभिश्चामरैश्च सुपाण्डुरैः ।  
 रथैर्नागैः पदातैश्च शुशुभेऽतीव संकुला ॥ ३-२५३-४७ (२५७५३)  
 व्यपेताभ्रघने काले द्यौरिवासीत्तु शारदी ।  
 गृहसपङ्कितसमाकीर्णा भ्रमत्सारसशोभिता' ॥ ३-२५३-४८ (२५७५४)  
 जयाशीर्भिर्द्विजेन्द्रैः स स्तूयमानोऽधिराजवत् ।  
 गृह्णन्नञ्जलिमालाश्च धार्तराष्ट्रो जनाधिपः ॥ ३-२५३-४९ (२५७५५)  
 सुयोधनो ययावग्रे श्रिया परमया ज्वलम् ।  
 कर्णेन सार्धं राजेन्द्र सौबलेन च देविना ॥ ३-२५३-५० (२५७५६)  
 दुःशासनादयश्चास्य भ्रातरः सर्व एव ते ।  
 भूरिश्रवाः सोमदत्तो माराजश्च बाह्लिकः ॥ ३-२५३-५१ (२५७५७)  
 रथैर्नानाविधाकारैर्हयैर्गजवरैस्तथा ।  
 प्रयान्तं नृपसिंहं तमनुजग्मुः कुरुद्वहाः ॥ ३-२५३-५२ (२५७५८)  
 ग्रहृष्टमनसः सर्वे दुर्योधनपुरोगमाः' ॥  
 कालेनाल्पेन राजेन्द्र स्वपुरं विविशुस्तदा ॥ ३-२५३-५३ (२५७५९)

इति श्रीमन्महाभारते अरण्यपर्वणि घोषयात्रापर्वणि  
त्रिपञ्चाशदधिकद्विशततमोऽध्यायः ॥ २५३ ॥

Mahabharata - Vana Parva - Chapter Footnotes

- ३-२५३-२१ विक्रमे शत्रुजये । शौण्डीरः समर्थः ॥  
३-२५३-२७ जयमाप्नुहि चेत्युक्त्वेति शेषः । अथ तैर्विसृष्टमिति  
संबन्धः ॥  
३-२५३-३४ अन्तरात्मना मनसा ॥  
३-२५३-३६ पाण्डुपुत्राणामुपरीति शेषः ॥  
३-२५३-४४ एषां दुःशासनादीनाम् ॥  
३-२५३-४८ व्यपेतः अभ्रघनः मेघनविस्तारो यस्मिन् शरदीत्यर्थः ॥  
३-२५३-४९ अधिराजा सार्वभौमो युधिष्ठिरस्तद्वत् ॥  
३-२५३-५० देविना द्यूतरतेन ॥

अरण्यपर्व - अध्याय २५४

॥ श्रीः ॥

३.२५४. अध्यायः २५४

Mahabharata - Vana Parva - Chapter Topics

- भीष्मेण दुर्योधनं प्रति पाण्डवप्रशंसनपूर्वकं तैः सह  
सन्धिविधानम् ॥ १ ॥  
तथा कर्णस्य गर्हणम् ॥ २ ॥  
दुर्योधनानुमत्या कर्णेन दिग्विजयाया निर्गमनम् ॥ ३ ॥

Mahabharata - Vana Parva - Chapter Text

- ३-२५४-० (२५७६०)  
जनमेजय उवाच । ३-२५४-०क्ष् (२६२३)  
एवं गतेषु पार्थेषु वने तस्मिन्महात्मसु ।  
धार्तराष्ट्रा महेष्वासाः किमकुर्वत सत्तमाः ॥ ३-२५४-१ (२५७६१)  
कर्णो वैकर्तनश्चैव शकुनिश्च महाबलः ।  
भीष्मद्रोणकृपाश्चैव तन्मे शंसितुमर्हसि ॥ ३-२५४-२ (२५७६२)  
वैशम्पायन उवाच । ३-२५४-३क्ष् (२६२४)  
एवं गतेषु पार्थेषु विसृष्टे च सुयोधने ।  
आगते हास्तिनपुरं मोक्षिते पाण्डुनन्दनैः ।  
भीष्मोऽब्रवीन्महाराज धार्तराष्ट्रमिदं वच ॥ ३-२५४-३ (२५७६३)

उक्तं तात मया पूर्वं गच्छतस्ते तपोवनम् ।  
 वचनं ते न रुचितं मम तन्न कृतं च ते ॥ ३-२५४-४ (२५७६४)  
 ततः प्राप्तं त्वया वीर ग्रहणं शत्रुभिर्बलात् ।  
 मोक्षितश्चासि धर्मज्ञैः पाण्डवैर्न च लज्जसे ॥ ३-२५४-५ (२५७६५)  
 प्रत्यक्षं तव गान्धारे ससैन्यस् विशांपते ।  
 सूतपुत्रोऽपयाङ्गीतो गन्धर्वाणां तदा रणात् ॥ ३-२५४-६ (२५७६६)  
 क्रोशतस्तव राजेन्द्र ससैन्यस्य नृपात्मज ।  
 गव्यपायात्पृष्ठतस्तस्मात्प्रेक्षमाणः पुनःपुनः ॥ ३-२५४-७ (२५७६७)  
 दृष्टस्ते विक्रमञ्चैव पाण्डवानां महात्मनाम् ।  
 कर्णस्य च महाबाहो सूतपुत्रस्य दुर्मते ॥ ३-२५४-८ (२५७६८)  
 न चापि पादभाक्कर्णः पाण्डवानां महात्मनाम् ।  
 धनुर्वेदे च शौर्ये च धर्मे वा धर्मवत्सल ॥ ३-२५४-९ (२५७६९)  
 तस्मादहं क्षमं मन्ये पाण्डवैस्तैर्महात्मभिः ।  
 रसन्धिं सन्धिविदांश्रेष्ठ कुलस्यास्य विवृद्धये ॥ ३-२५४-१० (२५७७०)  
 एवमुक्तश्च भीष्मेण धार्तराष्ट्रो जनेश्वरः ।  
 प्रहस्य सहसा राजन्विप्रतस्थे ससौबलः ॥ ३-२५४-११ (२५७७१)  
 तं तु प्रस्थितमाज्ञाय कर्णदुःशासनादयः ।  
 अनुजग्मुर्महेश्वासा धार्तराष्ट्रं महाबलम् ॥ ३-२५४-१२ (२५७७२)  
 तांस्तु संप्रस्थितान्दृष्ट्वा भीष्मः कुरुपितामहः ।  
 लज्जया व्रीडितो राजञ्जगाम स्वं निवेशनम् ॥ ३-२५४-१३ (२५७७३)  
 गते भीष्मे महाराज धार्तराष्ट्रो जनेश्वरः ।  
 पुनरागम्य तं देशममन्त्रयत मन्त्रिभिः ॥ ३-२५४-१४ (२५७७४)  
 किमस्माकं भवेच्छ्रेयः किं कार्यमवशिष्यते ।  
 कथं च सुकृतं तत्स्यान्मन्त्रयामास भारत ॥ ३-२५४-१५ (२५७७५)  
 शक्रकर्ण उवाच । ३-२५४-१६क्ष् (२६२५)  
 दुर्योधन निबोधेदं यत्त्वां वक्ष्यामि कौरव ।  
 भीष्मोस्मान्निन्दति सदा पाण्डवांश्च प्रशंसति ॥ ३-२५४-१६ (२५७७६)  
 त्वद्वेषाच्च महाबाहो मामपि द्वेष्टुमर्हति ।  
 विगर्हते च मां नित्यं त्वत्समीपे नरेश्वर ॥ ३-२५४-१७ (२५७७७)  
 सोऽहं भीष्मवचस्तद्वै न मृष्यामीह भारत ।  
 त्वत्समं यदुक्तं च भीष्मेणामित्रकर्शन ॥ ३-२५४-१८ (२५७७८)  
 पाण्डवानां यशो राजंस्तव निन्दां च भारत ।  
 अनुजानीहि मां राजन्सभृत्यबलवाहनम् ॥ ३-२५४-१९ (२५७७९)  
 जेष्यामि पृथिवीं राजन्सशैलवनकाननाम् ।  
 जिता च पाण्डवैर्भूमिश्चतुर्भिर्बलशालिभिः ॥ ३-२५४-२० (२५७८०)  
 तामहं ते विजेष्यामि एक एव न संशयः ।

संपश्यतु सुदुर्बुद्धिर्भीष्मः कुरुकुलाधमः ॥ ३-२५४-२१ (२५७८१)  
 अनिन्द्यं निन्दते यो हि अप्रशंस्यं प्रशंसति ।  
 स पश्यतु बलं मेऽद्य आत्मानं तु विगर्हतु ॥ ३-२५४-२२ (२५७८२)  
 अनुजानीहि मां राजन्ध्रुवो हि विजयस्तव ।  
 प्रतिजानामि ते सत्यं राजन्नायुधमालभे ॥ ३-२५४-२३ (२५७८३)  
 तच्छ्रुत्वा तु वचो राजन्कर्णस्य भरतर्षभ ।  
 प्रीत्या परमया युक्तः कर्णमाह नराधिपः ॥ ३-२५४-२४ (२५७८४)  
 धन्योऽस्म्यनुगृहीतोऽस्मि यस्य मे त्वं महाबलः ।  
 हितेषु वर्तसे नित्यं सफलजन्म चाद्य मे ॥ ३-२५४-२५ (२५७८५)  
 यदा च मन्यसे वीर सर्वशत्रुनिबर्हणम् ।  
 तदा निर्गच्छ भद्रं ते ह्यनुशाधि च मामिति ॥ ३-२५४-२६ (२५७८६)  
 एवमुक्तस्तदा कर्णो धार्तराष्ट्रेण धीमता ।  
 सर्वमज्ञापयामास प्रायात्रिकमरिंदम ॥ ३-२५४-२७ (२५७८७)  
 प्रययौ च महेष्वासो नक्षत्रे शुभदैवते ।  
 शुभेतिथौ मुहूर्ते च पुज्यमानो द्विजातिभिः ॥ ३-२५४-२८ (२५७८८)  
 मङ्गलैश्च शुभैः स्नातो वाग्भिश्चापि प्रपूजितः ।  
 नादयन्नथघोषेण त्रैलोक्यं सचराचरम् ॥ ३-२५४-२९ (२५७८९)

इति श्रीमन्महाभारते अरण्यपर्वणि घोषयात्रापर्वणि  
 चतुःपञ्चासदधिकद्विशततमोऽध्यायः ॥ २५४ ॥

Mahabharata - Vana Parva - Chapter Footnotes

३-२५४-६ अपयात् अपायात् पलायितः ॥  
 ३-२५४-१० संधिं क्षमं युक्तं मन्ये ॥  
 ३-२५४-१५ मन्त्रयामोऽद्य यद्वितमिति झ । ध षाठः ॥  
 ३-२५४-२७ प्रायात्रिकं प्रयातुं राज्ञोऽपेक्षितं शकटापणवीथ्यादि ॥  
 ३-२५४-२९ मङ्गलैः मङ्गलद्रव्यैः सुगन्धतैलादिभिः स्नातः  
 । शुभैर्नीराजनादिभिः प्रययौ इति संबन्धः ॥  
 क्र एतदादिः सार्धोऽध्यायो झ । पुस्तकएव दृश्यते ॥

अरण्यपर्व - अध्याय २५५

॥ श्रीः ॥

३.२५५. अध्यायः २५५

Mahabharata - Vana Parva - Chapter Topics

दिग्विजयार्थं गतेन कर्णेन सकलराजवशीकरणपूर्वकं  
 पुनर्हास्तिनपुरंप्रत्यागमनम् ॥ १ ॥

३-२५५-० (२५७९०)

वैशम्पायन उवाच । ३-२५५-०क्ष (२६२६)

ततः कर्णो महेष्वासो बलेन महता वृतः ।

द्वुपदस्य पुरं रम्यं रुरोध भरतर्षभ ॥ ३-२५५-१ (२५७९१)

युद्धेन महता चैनं चक्रे वीरं वशानुगम् ।

सुवर्णं रजतं चापि रत्नानि विविधानि च ।

करं च दापयामास द्वुपदं नृपसत्तम ॥ ३-२५५-२ (२५७९२)

तं विनिर्जित्य राजेन्द्र राजानस्तस्य येऽनुगाः ।

तान्सर्वान्वशगांश्चक्रे करं चैनानदापयत् ॥ ३-२५५-३ (२५७९३)

अथोत्तरां दिशं गत्वा वशे चक्रे नराधिपान् ।

भगदत्तं च निर्जित्य राधेयो गिरिमारुहत् ॥ ३-२५५-४ (२५७९४)

हिमवन्तं महाशैलं युध्यमानश्च शत्रुभिः ।

प्रययौ च दिशः सर्वानृपतीन्वशमानयत् ॥ ३-२५५-५ (२५७९५)

स हैमवतिकाञ्जित्वा करं सर्वानदापयत् ।

नेपालविषये ये च राजानस्तानवाजयत् ॥ ३-२५५-६ (२५७९६)

अवतीर्य ततः शैलात्पूर्वां दिशमभिद्रुतः ।

अङ्गान्वङ्गान्कलिङ्गांश्च शुण्डिकान्मिथिलानथ ॥ ३-२५५-७ (२५७९७)

मागधान्कर्कखण्डांश्च निवेश्य विषयेऽऽत्मनः ।

आवशीरांश्च योध्यांश्च अहिक्षत्रांश्च सोऽजयत् ॥ ३-२५५-८ (२५७९८)

पूर्वां दिशं विनिर्जित्य वत्सभूमिं तथाऽगमत् ॥ ३-२५५-९ (२५७९९)

वत्सभूमिं विनिर्जित्य केवलां मृत्तिकावतीम् ।

मोहनं पत्तनं चैव त्रिपुरीं कोसलां तथा ॥ ३-२५५-१० (२५८००)

एतान्सर्वान्विनिर्जित्य करमादाय सर्वशः ।

दक्षिणां दिशमास्थाय कर्णो जित्वा महारथान् ।

रुक्मिणं दाक्षिणात्येषु योधयामास सूतजः ॥ ३-२५५-११ (२५८०१)

स युद्धं तुमुलं कृत्वा रुक्मी प्रोवाच सूतजम् ।

प्रीतोस्मि तव राजेन्द्र विक्रमेण बलेन च ॥ ३-२५५-१२ (२५८०२)

न ते विघ्नं करिष्यामि प्रतिज्ञां समपालयम् ।

प्रीत्या चाहं प्रयच्छामि हिरण्यं यावदिच्छसि ॥ ३-२५५-१३ (२५८०३)

समेत्य रुक्मिणा कर्णः पाण्ड्यं शैलं च सोगमत् ॥ ३-२५५-१४ (२५८०४)

स केवलं रणं चैव नीलं चापि महीपतिम् ।

वेणुदारिसुतं चैव ये चान्ये नृपसत्तमाः ।

दक्षिणस्यां दिशि नृपान्करान्सर्वानदापयत् ॥ ३-२५५-१५ (२५८०५)

शैशुपालिं ततो गत्वा विजिग्ये सूतनन्दनः ।  
 पार्श्वस्थांश्चापि नृपतीन्वशे चक्रे महाबलः ॥ ३-२५५-१६ (२५८०६)  
 आवन्त्यांश्च वशे कृत्वा साम्ना च भरतर्षभ ।  
 वृष्णिभिः सह संम्य पश्चिमामपि निर्जयत् ॥ ३-२५५-१७ (२५८०७)  
 वारुणीं दिशमागम्य यावनान्वर्बरांस्तथा ।  
 नृपान्पश्चिमभूमिस्थान्दापयामास वै करान् ॥ ३-२५५-१८ (२५८०८)  
 विजित्य पृथिवीं सर्वां सपूर्वापरदक्षिणाम् ।  
 सम्लेच्छाटविकान्वीरः सपर्वतनिवासिनः ॥ ३-२५५-१९ (२५८०९)  
 भद्रान्नोहितकांश्चैव आग्नेयान्मालवानपि ।  
 गणान्सर्वान्विनिर्जित्य नीतिकृत्प्रहसन्निव ॥ ३-२५५-२० (२५८१०)  
 शशकान्यवनांश्चैव विजिग्ये सूतनन्दनः ।  
 नग्नजित्प्रमुखांश्चैव गणाञ्जित्वा महारथान् ॥ ३-२५५-२१ (२५८११)  
 एवं स पृथिवीं सर्वां वशे कृत्वा महारथः ।  
 विजित्य पुरुषव्याघ्रो नागसाह्वयमागमत् ॥ ३-२५५-२२ (२५८१२)  
 तमागतं महेष्वासं धार्तराष्ट्रो जनाधिपः ।  
 प्रत्युद्गत्य महाराज सभ्रातृपितृबान्धवः ॥ ३-२५५-२३ (२५८१३)  
 अर्चयामास विधिना कर्णमाहवशोभिनम् ।  
 आश्रावयच्च तत्कर्म प्रीयमाणो जनेश्वरः ॥ ३-२५५-२४ (२५८१४)  
 यन्न भीष्मान्न च द्रोणान्न कृपान्न च वाह्निकात् ।  
 प्राप्तवानस्मि भद्रं ते त्वत्तःप्राप्तं मया हि तत् ॥ ३-२५५-२५ (२५८१५)  
 बहुना च किमुक्तेन शृणु कर्ण वचो मम ।  
 सनाथोस्मि महाबाहो त्वया नाथेन सत्तम ॥ ३-२५५-२६ (२५८१६)  
 न हि ते पाण्डवाः सर्वे कलामर्हन्ति षोडशीम् ।  
 अन्येवा पुरुषव्याघ्र राजानोऽभ्युदितोदिताः ॥ ३-२५५-२७ (२५८१७)  
 स भवान्धृतराष्ट्रं तं गान्धारीं च यशस्विनीम् ।  
 पश्य कर्ण महेष्वास अदितिं वज्रभृद्यथा ॥ ३-२५५-२८ (२५८१८)  
 ततो हलहलाशब्दः प्रादुरासीद्विशांपते ।  
 हाहाकाराश्च बहवो नगरे नागसाह्वये ॥ ३-२५५-२९ (२५८१९)  
 रकेचिदेनं प्रशंसन्ति निन्दन्ति स्म तथा परे ।  
 तूष्णीमासंस्तथा चान्ये नृपास्तत्र जनाधिप ॥ ३-२५५-३० (२५८२०)  
 एवं विजित्य राजेन्द्र कर्णः शस्त्रभृतांवरः ।  
 सपर्वतवनाकाशां ससमुद्रां सनुष्कुटाम् ॥ ३-२५५-३१ (२५८२१)  
 देशैरुच्चावचैः पूर्णां पत्तनैर्नगरैरपि ।  
 द्वीपैश्चानूपसंपूर्णैः पृथिवीं पृथिवीपते ॥ ३-२५५-३२ (२५८२२)  
 कालेन नातिदीर्घेण वशे कृत्वा तु पार्थिवान् ।  
 अक्षयं धनमादाय सूतजो नृपमभ्ययात् ॥ ३-२५५-३३ (२५८२३)

प्रविश्य च गृहं राजन्नभ्यन्तरमरिंदम ।  
गान्धारीसहितं वीरो धृतराष्ट्रं ददर्श सः ॥ ३-२५५-३४ (२५८२४)  
पुत्रवच्च नरव्याघ्र पादौ जग्राह धर्मवित् ।  
धृतराष्ट्रेण चाश्लिष्य प्रेम्णा चापि विसर्जितः ॥ ३-२५५-३५ (२५८२५)  
तदाप्रभृति राजा च शकुनिश्चापि सौबलः ।  
जानाते निर्जितान्पार्थान्कर्णेन युधि भारत ॥ ३-२५५-३६ (२५८२६)

इति श्रीमन्महाभारते अरण्यपर्वणि घोषयात्रापर्वणि  
पञ्चपञ्चाशदधिकद्विशततमोऽध्यायः ॥ २५५ ॥

Mahabharata - Vana Parva - Chapter Footnotes

३-२५५-७ मुण्डिकान्मिथिलानिति ख पाठः ॥  
३-२५५-१३ प्रतिज्ञां क्षत्रधर्मं समपालयं पालितवानस्मि  
। रक्षत्रधर्मविक्षयैव त्वया सह युद्धं कृतं न त्वज्जिगीषयेति  
भावः ॥  
३-२५५-१४ शैलं श्रीशैलम् ॥  
३-२५५-२० आग्नेयान्मालवानिति ख । पाठः ॥  
३-२५५-२४ तत्कर्म कर्णविजयं पुरे उद्धोषयामास ॥  
३-२५५-२७ अभ्युदित्तेभ्योपि उदिताः श्रेष्ठतमाः ॥  
३-२५५-३१ आकाशः पर्वतवनयोरन्तरालम् । सस्याद्युत्पत्तिभूमिमित्यर्थः ॥  
३-२५५-३२ अनूपं सर्वतो जलं तेन संपूर्णैः ॥

अरण्यपर्व - अध्याय २५६

॥ श्रीः ॥

३.२५६. अध्यायः २५६

Mahabharata - Vana Parva - Chapter Topics

दुर्योधनेन राजसूययाजनं प्रार्थितैर्ब्राह्मणैर्हेतूक्त्या  
तन्निषेधनपूर्वकं तप्रति यज्ञान्तरकरणनियोजनम् ॥ १ ॥

Mahabharata - Vana Parva - Chapter Text

३-२५६-० (२५८२७)  
वैशम्पायन उवाच । ३-२५६-०क्ष् (२६२७)  
जित्वा तु पृथिवीं राजन्सूतपुत्रो जनाधिप ।  
अब्रवीत्परवीरघ्नो दुर्योधनमिदं वचः ॥ ३-२५६-१ (२५८२८)  
दुर्योधन निबोधेदं यत्त्वां वक्ष्यामि कौरव ।



श्रुत्वा वाचं तथा सर्वं कर्तुमर्हस्यरिंदम ॥ ३-२५६-२ (२५८२९)  
 तवाद्य पृथिवी वीर निःसपत्ना नृपोत्तम ।  
 तां पालय यथा शक्रो हतशत्रुर्महामनाः ॥ ३-२५६-३ (२५८३०)  
 वैशम्पायन उवाच । ३-२५६-४क्ष् (२६२८)  
 एवमुक्तस्तु कर्णेन कर्णं राजाऽब्रवीत्पुनः ।  
 न किञ्चिद्दुर्लभं तस्य यस् त्वं पुरुषर्षभ ॥ ३-२५६-४ (२५८३१)  
 सहायश्चानुरक्तश्च मदर्थं च समुद्यतः ।  
 अभिप्रायस्तु मे कश्चित्तं वै शृणु यथातथम् ॥ ३-२५६-५ (२५८३२)  
 राजसूयं पाण्डवस्य दृष्ट्वा क्रतुवरं तदा ।  
 कमम स्पृहा समुत्पन्ना तां संपादय सूतज ॥ ३-२५६-६ (२५८३३)  
 एवमुक्तस्ततः कर्णो राजानमिदमब्रवीत् ।  
 तवाद्य पृथिवीपाला वश्याः सर्वे नृपोत्तम ॥ ३-२५६-७ (२५८३४)  
 आहूयन्तां द्विजवराः संभाराश्च यथाविधि ।  
 संभ्रियन्तां कुरुश्रेष्ठ यज्ञोपकरणानि च ॥ ३-२५६-८ (२५८३५)  
 ऋत्विजश्च समाहूता यथोक्तं वेदपारगाः ।  
 क्रियां कुर्वन्तु ते राजन्यथाशास्त्रमरिंदम ॥ ३-२५६-९ (२५८३६)  
 बह्वन्नपानसंयुक्तः सुसमृद्धगुणान्वितः ।  
 प्रवर्ततां महायज्ञस्तवापि भरतर्षभ ॥ ३-२५६-१० (२५८३७)  
 एवमुक्तस्तु कर्णेन धार्तराष्ट्रो विशांपते ।  
 पुरोहितं समानाय्य वचनं चेदमब्रवीत् ॥ ३-२५६-११ (२५८३८)  
 राजसूयं क्रतुश्रेष्ठं समाप्तवरदक्षिणम् ।  
 आहरस्व यथाशास्त्रं यथान्यायं यथाक्रमम् ॥ ३-२५६-१२ (२५८३९)  
 स एवमुक्तो नृपतिमुवाच द्विजसत्तमः ॥ ३-२५६-१३ (२५८४०)  
 ग्ब्राह्मणैः सहितो राजन्ये तत्रासन्समागताः ।  
 न स शक्यः क्रतुश्रेष्ठो जीवमाने युधिष्ठिरे ।  
 आहर्तुं कौरवश्रेष्ठ कुले तव नृपोत्तम ॥ ३-२५६-१४ (२५८४१)  
 दीर्घायुर्जीवति च ते धृतराष्ट्रः पिता नृप ।  
 अतश्चापि विरुद्धस्ते क्रतुरेणष नृपोत्तमः ॥ ३-२५६-१५ (२५८४२)  
 अस्ति त्वन्यन्महत्सत्रं राजसूयसमं प्रभो ।  
 तेन त्वं यज राजेन्द्र शृणु चेदं वचो मम ॥ ३-२५६-१६ (२५८४३)  
 य इमे पृथिवीपालाः करदास्तव पार्थिव ।  
 ते करान्संप्रयच्छन्तु सुवर्णं च कृताकृतम् ॥ ३-२५६-१७ (२५८४४)  
 तेन ते क्रियतामद्यलाङ्गलं नृपसत्तम ।  
 यज्ञवाटस् ते भूमिः कृष्यतां तेन भारत ॥ ३-२५६-१८ (२५८४५)  
 तत्र यज्ञो नृपश्रेष्ठः प्रभूतान्नः सुसंस्कृतः ।  
 प्रवर्ततां यथान्यायं सर्वतो ह्यनिवारितः ॥ ३-२५६-१९ (२५८४६)

एष ते वैष्णवो नाम यज्ञः सत्पुरुषोचितः ।  
 एतेन नेष्टवान्कश्चिदृतेविष्णुं पुरातनम् ॥ ३-२५६-२० (२५८४७)  
 राजसूयं क्रतुश्रेष्ठं स्पर्धत्येष महाक्रतुः ।  
 अस्माकं रोचते चैव श्रेयश्च तव भारत ॥ ३-२५६-२१ (२५८४८)  
 निर्विघ्नश्च भवत्येष सफला स्यात्स्पृहा तव ।  
 गतस्मादेष महाबाहो तव यज्ञः प्रवर्तताम् ॥ ३-२५६-२२ (२५८४९)  
 एवमुक्तस्तु तैर्विप्रैर्धार्तराष्ट्रो महीपतिः ।  
 कर्णं च सौबलं चैव भ्रातृश्चैवेदमब्रवीत् ॥ ३-२५६-२३ (२५८५०)  
 रोचते मे वचः कृत्स्नं ब्राह्मणानां न संशयः ।  
 रोचते यदि युष्माकं तस्मात्प्रब्रूत माचिरम् ॥ ३-२५६-२४ (२५८५१)  
 एवमुक्तास्तु ते सर्वे तथेत्यूचुर्नराधिपम् ।  
 संदिदेश ततो राजा व्यापारस्थान्यथाक्रमम् ॥ ३-२५६-२५ (२५८५२)  
 हलस्य करणे चापि व्यादिष्टाः सर्वशिल्पिनः ।  
 यथोक्तं च नृपश्रेष्ठ कृतं सर्वं यथाक्रमम् ॥ ३-२५६-२६ (२५८५३)

इति श्रीमन्महाभारते अरण्यपर्वणि घोषयात्रापर्वणि  
 षट्पञ्चाशदधिकद्विशततमोऽध्यायः ॥ २५६ ॥

Mahabharata - Vana Parva - Chapter Footnotes

३-२५६-१७ कृतं घटितमलंकारादिरूपम् । अकृतमन्यत् ॥  
 ३-२५६-२५ व्यापारस्थान् शिल्पिनः ॥

अरण्यपर्व - अध्याय २५७

॥ श्रीः ॥

३.२५७. अध्यायः २५७

Mahabharata - Vana Parva - Chapter Topics

दुर्योधनेन यज्ञसमापनानन्तरं सतहुमानं  
 प्राहुणिकविप्रनृपेप्रषणपूर्वकं निजनगरप्रवेशनम् ॥ १ ॥

Mahabharata - Vana Parva - Chapter Text

३-२५७-० (२५८५४)

वैशम्पायन उवाच । ३-२५७-०क्ष् (२६२९)

ततस्तु शिल्पिनः सर्वं कृतमूर्चुर्नराधिपम् ।

विदुरश्च महाप्राज्ञो धृतराष्ट्रे न्यवेदयत् ॥ ३-२५७-१ (२५८५५)

सज्जं क्रतुवरं राजन्कालप्राप्तं च भारत ।

सौवर्णं च कृतं सर्वं लाङ्गलं च महाधनम् ॥ ३-२५७-२ (२५८५६)  
एवच्छ्रुत्वा नृपश्रेष्ठो धृतराष्ट्रो विशंपते ।  
आज्ञापयामास नृपः क्रतुराजप्रवर्तनम् ॥ ३-२५७-३ (२५८५७)  
ततः प्रवृते यज्ञः प्रभूतार्थः सुसंस्कृतः ।  
दीक्षितश्चापि गान्धारिर्यथाशास्त्रं यथाक्रमम् ॥ ३-२५७-४ (२५८५८)  
प्रहृष्टो धृतराष्ट्रश्च विदुरश्च महायशाः ।  
भीष्मो द्रोणः कृपः कर्णो गान्धारी च यशस्विनी ॥ ३-२५७-५ (२५८५९)  
निमन्त्रणार्थं दूतांश्च प्रेषयामास शीघ्रगान् ।  
पार्थिवानां च राजेन्द्र ब्राह्मणानां तथैव च ॥ ३-२५७-६ (२५८६०)  
ते प्रयाता यथोद्दिष्टा दूतास्त्वरितवाहनाः ।  
तत्र कचित्प्रयान्तं तु दूतं दुःशासनोऽब्रवीत् ॥ ३-२५७-७ (२५८६१)  
गच्छ द्वैतवनं शीघ्रं पाण्डवान्पापपूरुषान् ।  
निमन्त्रय यथान्यायं विप्रांस्तस्मिन्वने तदा ॥ ३-२५७-८ (२५८६२)  
स गत्वा पाण्डवान्सर्वानुवाचाभिप्रणम्य च ।  
दुर्योधनो महाराज यजते नृपसत्तमः ॥ ३-२५७-९ (२५८६३)  
स्ववीर्यार्जितमथौघमवाप्य कुरुसत्तमः ।  
तत्र गच्छन्ति राजानो ब्राह्मणाश्च ततस्ततः ॥ ३-२५७-१० (२५८६४)  
अहं तु प्रेषितो राजन्कौरवेण महात्मना ।  
आमन्त्रयति वो राजा धार्तराष्ट्रो जनेश्वरः ।  
मनोभिलषितं राज्ञस्तं क्रतुं द्रष्टुमर्हथ ॥ ३-२५७-११ (२५८६५)  
ततो युधिष्ठिरो राजा तच्छ्रुत्वा दूतभाषितम् ।  
अब्रवीन्नृपशार्दूलो दिष्ट्या राजा सुयोधनः ।  
यजते क्रतुमुख्येन पूर्वेषां कीर्तिवर्धनः ॥ ३-२५७-१२ (२५८६६)  
वयमप्युपयास्यामो न त्विदानीं कथंचन ।  
समयः परिपाल्यो नो यावद्वर्षं त्रयोदशम् ॥ ३-२५७-१३ (२५८६७)  
श्रुत्वैतद्धर्मराजस्य भीमो वचनमब्रवीत् ।  
तदा तु नृपतिर्गन्ता धर्मराजो युधिष्ठिरः ॥ ३-२५७-१४ (२५८६८)  
अस्त्रशस्त्रप्रदीप्तेऽग्नौ यदा तं पातयिष्यति ।  
वर्षात्रयोदशादूर्ध्वं रणसत्रे नराधिपः ॥ ३-२५७-१५ (२५८६९)  
यदा क्रोधहविर्मोक्ता धार्तराष्ट्रेषु पाण्डवः ।  
आगन्तारस्तदा स्मेति वाच्यस्ते स सुयोधनः ॥ ३-२५७-१६ (२५८७०)  
शेषास्तु पाण्डवा राजन्नैवोचुः किञ्चिदप्रियम् ।  
दूतश्चापि यथावृत्तं धार्तराष्ट्रे न्यवेदयत् ॥ ३-२५७-१७ (२५८७१)  
अथाजग्मुर्नरश्रेष्ठा नानाजनपदेश्वराः ।  
ब्राह्मणाश्च महाभाग धार्तराष्ट्रपुरं प्रति ॥ ३-२५७-१८ (२५८७२)  
ते त्वर्चिता यथाशास्त्रं यथाविधि यथाक्रमम् ।

मुदा परमया युक्ताः प्रीताश्चापि नरेश्वराः ॥ ३-२५७-१९ (२५८७३)  
धृतराष्ट्रोऽपि राजेन्द्र संवृतः सर्वकौरवैः ।  
हर्षेण महता युक्तो विदुरं प्रत्यभाषत ॥ ३-२५७-२० (२५८७४)  
यथा सुखी जनः सर्वः क्षत्तः स्यादन्नसंयुतः ।  
तुष्येत्तु यज्ञसदने तथा नीतिर्विधीयताम् ॥ ३-२५७-२१ (२५८७५)  
विदुरस्तु तदाज्ञाय सर्ववर्णानरिंदम ।  
यथा प्रमाणतो विद्वान्पूजयामास धर्मवित् ॥ ३-२५७-२२ (२५८७६)  
भक्ष्यपेयान्नपानेन माल्यैश्चापि सुगन्धिभिः ।  
वासोभिर्विविधैश्चैव योजयामास हृष्टवत् ॥ ३-२५७-२३ (२५८७७)  
कृत्वा ह्यवभृथं वीरो यथाशास्त्रं यथाक्रमम् ।  
सान्त्वयित्वा च राजेन्द्रो दत्त्वा च विविधं वसु ।  
विसर्जयामास नपान्ब्राह्मणांश्च सहस्रशः ॥ ३-२५७-२४ (२५८७८)  
विसृज्य च नृपान्सर्वान्भ्रातृभिः परिवारितः ।  
विवेश हास्तिनपुरं सहितः कर्णसौबलैः ॥ ३-२५७-२५ (२५८७९)

इति श्रीमन्महाभारते अरण्यपर्वणि घोषयात्रापर्वणि  
सप्तपञ्चाशदधिकद्विशततमोऽध्यायः ॥ २५७ ॥

Mahabharata - Vana Parva - Chapter Footnotes

३-२५७-२५ कर्णसौबलैः सौबलाद्यैः ॥

अरण्यपर्व - अध्याय २५८

॥ श्रीः ॥

३.२५८. अध्यायः २५८

Mahabharata - Vana Parva - Chapter Topics

दुर्योधनसभायां कर्णेनार्जुवधप्रतिज्ञानम् ॥ १ ॥

चारमुखात्पाण्डवैस्तच्छ्रवणम् ॥ २ ॥

Mahabharata - Vana Parva - Chapter Text

३-२५८-० (२५८८०)

वैशम्पायन उवाच । ३-२५८-०६ (२६३०)

प्रविशन्तं महाराज सूतास्तुष्टुवुरच्युतम् ।

जनाश्चापि महेष्वासं तुष्टुवू राजसत्तमम् ॥ ३-२५८-१ (२५८८१)

लाजैश्चन्दनचूर्णैश्च विकीर्य च जनास्ततः ।

ऊटुर्दिष्ट्या नृपाविघ्नः समाप्तोयं क्रतुस्तव ॥ ३-२५८-२ (२५८८२)

अपरे त्वब्रुवंस्तत्रवादिकास्तं महीपतिम् ।  
 यौधिष्ठिरस्य यज्ञस्य न समो ह्येष ते क्रतुः ॥ ३-२५८-३ (२५८८३)  
 नैव तस्य क्रतोरेष कलामर्हति षोडशीम् ।  
 एवं तत्राब्रुवन्केचिद्वातिकास्तं जनेश्वरम् ॥ ३-२५८-४ (२५८८४)  
 सुहृदस्त्वब्रुवंस्तत्र अति सर्वानयं क्रतुः ।  
 गप्रवर्तितो ह्ययं राज्ञा धार्तराष्ट्रेण धीमता' ॥ ३-२५८-५ (२५८८५)  
 ययातिर्नहुषश्चापि मान्धाता भरतस्तथा ।  
 क्रतुमेनं समाहृत्य पूताः सर्वे दिवं गताः ॥ ३-२५८-६ (२५८८६)  
 एता वाचः शुभाः शृण्वन्सुहृदां भरतर्षभ ।  
 प्रविवेश पुरं हृष्टः स्ववेश्म च नराधिपः ॥ ३-२५८-७ (२५८८७)  
 अभिवाद्य ततः पादान्मतापित्रोर्विशांपते ।  
 भीष्मद्रोणकृपादीनां विदुरस्य च धीमतः ॥ ३-२५८-८ (२५८८८)  
 अभिवादितः कनीयोभिर्भ्रातृभिर्भ्रातृनन्दनः ।  
 निषसादासने मुख्ये भ्रातृभिः परिवारितः ॥ ३-२५८-९ (२५८८९)  
 तमुत्थाय महाराजं सूतपुत्रोऽब्रवीद्वचः ।  
 दिष्ट्या ते भरतश्रेष्ठ समाप्तोऽयं महाक्रतुः ॥ ३-२५८-१० (२५८९०)  
 हतेषु युधि पार्थेषु राजसूये तथा त्वया ।  
 आहृतेऽहं नरश्रेष्ठ त्वां सभाजयिता पुनः ॥ ३-२५८-११ (२५८९१)  
 तमब्रवीन्महाराजो धार्तराष्ट्रो महायशाः । ३-२५८-१२ (२५८९२)  
 सत्यमेतत्त्वयोक्तं हि पाण्डवेषु दुरात्मसु ।  
 निहतेषु नरश्रेष्ठ प्राप्ते चापि महाक्रतौ ।  
 राजसूये पुनर्वीर त्वमेवं वर्धयिष्यसि ॥ ३-२५८-१३ (२५८९३)  
 एवमुक्त्वा महाराज कर्णमाश्लिष्य भारत ।  
 राजसूयं क्रतुश्रेष्ठं चिन्तयामास कौरवः ॥ ३-२५८-१४ (२५८९४)  
 सोऽब्रवीत्कौरवांश्चापि पार्श्वस्थान्नृपसत्तमः ।  
 ग्राधेयसौबलादीन्वै धार्तराष्ट्रो महीपतिः' ॥ ३-२५८-१५ (२५८९५)  
 कदा तु तं क्रतुवरं राजसूयं महाधनम् ।  
 निहत्य पाण्डवान्सर्वानाहरिष्यामि कौरवाः ॥ ३-२५८-१६ (२५८९६)  
 तमब्रवीत्तदा कर्णः शृणु मे राजकुञ्जर ।  
 पादौ न धावये तावद्यावन्न निहतोऽर्जुनः ॥ ३-२५८-१७ (२५८९७)  
 कीलालजं न खादेयं करिष्ये चासुरव्रतम् ।  
 नास्तीति नैव वक्ष्यामि याचितो येन केचनित् ॥ ३-२५८-१८ (२५८९८)  
 अथोत्क्रुष्टं महेष्वासैर्धार्तराष्ट्रैर्महारथैः ।  
 प्रतिज्ञाते फल्गुनस्य वधे कर्णेन संयुगे ॥ ३-२५८-१९ (२५८९९)  
 विजितांश्चाप्यमन्यन्त पाण्डवान्धृतराष्ट्रजाः ।  
 गतदा प्रतिज्ञामारुह्य सूतपुत्रेण भाषिते' ॥ ३-२५८-२० (२५९००)

दूर्योधनोऽपि राजेन्द्र विसृज्यनरपुङ्गवान् ।  
 प्रविवेश गृहंश्रीमान्यथा चैत्ररथं प्रभुः ॥ ३-२५८-२१ (२५९०१)  
 तेऽपिसर्वे महेष्वासा जग्मुर्वेश्मानि भारत ।  
 गस्वानिस्वनि महाराज भीष्मद्रोणादयो नृपाः ॥ ३-२५८-२२ (२५९०२)  
 पाण्डवाश्च महेष्वासा दूतवाक्यप्रचोदिताः ।  
 चिन्तयन्तस्तमेवार्थं नालभन्त सुखं क्वचित् ॥ ३-२५८-२३ (२५९०३)  
 भूयश्च चारै राजेन्द्र प्रवृत्तिरुपपादिता ।  
 प्रतिज्ञा सूतपुतस्यै विजयस्य वधं प्रति ॥ ३-२५८-२४ (२५९०४)  
 एतच्छ्रुत्वा धर्मसुतः समुद्विग्नो नराधिप ।  
 गअधोमुखश्चिरं तस्थौ किं कार्यमिति चिन्तयन् ॥ ३-२५८-२५ (२५९०५)  
 अभेद्यकवचं मत्वा कर्णमद्भुतविक्रमम् ।  
 अनुस्मरंश् संक्लेशान्न शान्तिमुपजग्मिवान् ॥ ३-२५८-२६ (२५९०६)  
 तस्य चिन्तापरीतस्य बुद्धिर्जज्ञे महात्मनः ।  
 बहुव्यालमृगाकीर्णं त्यक्तुं द्वैतवनं वनम् ॥ ३-२५८-२७ (२५९०७)  
 धार्तराष्ट्रोऽपि नृपतिः प्रशशास वसुंधराम् ।  
 भ्रातृभिः सहितो वीरैर्भीष्मद्रोणकृपैस्तथा ॥ ३-२५८-२८ (२५९०८)  
 संगम्य सूतपुत्रेण कर्णेनाहवशोभिना ।  
 गसततं प्रीयमाणो वै देविना सौबलेन च ॥ ३-२५८-२९ (२५९०९)  
 दुर्योधनः प्रिये नित्यं वर्तमानो महीभृताम् ।  
 पूजयामास विप्रेन्द्रान्कृतुभिर्भूरिदक्षिणैः ॥ ३-२५८-३० (२५९१०)  
 भ्रातृणां च प्रियं राजन्स चकार परंतपः ।  
 निश्चित्य मनसा वीरो दत्तभुक्तफलं धनम् ॥ ३-२५८-३१ (२५९११)

इति श्रीमन्महाभारते अरण्यपर्वणि घोषयात्रापर्वणि  
 अष्टपञ्चाशदधिकद्विशततमोऽध्यायः ॥ २५८ ॥

Mahabharata - Vana Parva - Chapter Footnotes

३-२५८-१ मागधाश्च महेष्वासं नागराश्च सहस्रशः । इति  
 क।थ।पाठः ॥  
 ३-२५८-३ वादिकाः कृतानुवादिनो भूतविशेषाः । वातिकास्तमिति  
 झ।पाठः। वातिकाः वातरोगोपहतचेतस उचितभाषणानभिज्ञः ॥  
 ३-२५८-११ सभाजयिता पूजयिष्यामि ॥  
 ३-२५८-१७ धावये परेणति शेषः ॥  
 ३-२५८-१८ कीलालजं मांसम् । असुरं सुरारहितं च व्रतं स्वनियमं  
 करिष्ये । मद्यं मांसं च त्यक्ष्ये इत्यर्थः ॥  
 ३-२५८-१९ उत्कुष्टं उच्चैः शब्दः कृतः ॥

अरण्यपर्व - अध्याय २५९

॥ श्रीः ॥

३.२५९. अध्यायः २५९

Mahabharata - Vana Parva - Chapter Topics

पाण्डवनिहतभूयिष्ठैर्मृगैर्युधिष्ठिरं प्रति स्वप्ने  
स्थानान्तरगमनं स्वकुशलशेषीकरणप्रार्थना ॥ १ ॥  
युधिष्ठिरेण भ्रातृषु स्वीयस्वप्नदर्शनकथनपूर्वकं पुनः  
काम्यकवनं प्रति गमनम् ॥ २ ॥

Mahabharata - Vana Parva - Chapter Text

३-२५९-० (२५९१२)

जनमेजय उवाच । ३-२५९-०क्ष (२६३१)

दुर्योधनं मोक्षयित्वा पाण्डुपुत्रा महाबलाः ।

किमकार्षुर्वने तस्मिंस्तन्ममाख्यातुमर्हसि ॥ ३-२५९-१ (२५९१३)

वैशम्पायन उवाच । ३-२५९-२क्ष (२६३२)

ततः शयानं कौन्तेयं रात्रौ द्वैतवन मृगाः ।

स्वप्नान्ते दर्शयामासुर्बाष्पकण्ठा युधिष्ठिरम् ॥ ३-२५९-२ (२५९१४)

तानब्रवीत्स राजेन्द्रो वेपमानान्कृताञ्जलीन् ।

ब्रूत यद्वक्तुकामाः स्थ के भवन्तः किमिष्यते ॥ ३-२५९-३ (२५९१५)

एवमुक्ताः पाण्डवेन कौन्तेयेन यशस्विना ।

प्रत्यब्रुवन्मृगास्तत्रहतशेषा युधिष्ठिरम् ॥ ३-२५९-४ (२५९१६)

वयं मृगा द्वैतवने हतशिष्टास्तु भारत ।

नोत्सीदेम महाराज क्रियतां वासपर्ययः ॥ ३-२५९-५ (२५९१७)

भवन्तो भ्रातरः शूराः सर्व एवास्त्रकोविदाः ।

कुलान्यल्पावशिष्टानि कृतवन्तो वनौकसाम् ॥ ३-२५९-६ (२५९१८)

बीजभूता वयं केचिदवशिष्टा महामते ।

विवर्धेमहि राजेन्द्र प्रसादात्ते युधिष्ठिर ॥ ३-२५९-७ (२५९१९)

तान्वेपमानान्विब्रुवन्स्त्वान्बीजमात्रावशेषितान् ।

मृगान्दृष्ट्वा सुदुःखार्तो धर्मराजो युधिष्ठिरः ॥ ३-२५९-८ (२५९२०)

तांस्तथेत्यब्रवीद्राजा सर्वभूतहिते रतः ।

यथा भवन्तो ब्रुवते करिष्यामि च तत्तथा ॥ ३-२५९-९ (२५९२१)

इत्येवं प्रतिबुद्धः स रात्र्यन्ते राजसत्तमः ।

अब्रवीत्सहितान्भ्रातृन्दयापन्नो मृगान्प्रति ॥ ३-२५९-१० (२५९२२)

उक्तो रात्रौ मृगैरस्मि स्वप्नान्ते हतशेषितैः ।

तनुभूताः स्म भद्रं ते दया नः क्रियतामिति ॥ ३-२५९-११ (२५९२३)  
 ते सत्यमाहुः कर्तव्या दयाऽस्माभिर्वनौकसाम् ।  
 साष्टमासं हि नो वर्षं यदेनानुपयुंक्ष्महे ॥ ३-२५९-१२ (२५९२४)  
 पुनर्वहुमृगं रम्यं काम्यकं काननोत्तमम् ।  
 तत्रेमां वसतिं शिष्टां विहरन्तो रमेमहि ॥ ३-२५९-१३ (२५९२५)  
 वैशम्पायन उवाच । ३-२५९-१४क्ष् (२६३३)  
 ततस्ते पाण्डवाः शीघ्रं प्रययुर्धर्मकोविदाः ॥ ३-२५९-१४ (२५९२६)  
 ब्राह्मणैः सहिता राजन्ये च तत्रसहोषिताः ।  
 इन्द्रसेनादिभिश्चैव प्रेष्यैरनुगतास्तदा ॥ ३-२५९-१५ (२५९२७)  
 ते यात्वा सुसुखैर्मार्गैः स्वन्नैः शुचिजलान्वितैः ।  
 ददृशुः काम्यकं पुण्यमाश्रमं तापसान्वितम् ॥ ३-२५९-१६ (२५९२८)  
 विविशुस्ते स्म कौरव्या वृता विप्रर्षभैस्तदा ।  
 तद्वनं भरतश्रेष्ठाः स्वर्गं सुकृतिनो यथा ॥ ३-२५९-१७ (२५९२९)

इति श्रीमन्महाभारते अरण्यपर्वणि मृगस्वप्नोद्भवपर्वणि  
 एकोनषष्ट्यधिकद्विशततमोऽध्यायः ॥ २५९ ॥

Mahabharata - Vana Parva - Chapter Footnotes

३-२५९-५ वासस्य पर्ययः वैपरीत्य नात्रवस्तव्यमित्यर्थः ॥

अरण्यपर्व - अध्याय २६०

॥ श्रीः ॥

३.२६०. अध्यायः २६०

Mahabharata - Vana Parva - Chapter Topics

कदाचन काम्यकवचवासिनः पाण्डवानुपागतेन व्यासेन युधिष्ठिरं प्रति  
 दानप्रशंसनम् ॥ १ ॥

Mahabharata - Vana Parva - Chapter Text

३-२६०-० (२५९३०)

वैशम्पायन उवाच । ३-२६०-०क्ष् (२६३४)

वने निवसतां तेषां पाण्डवानां महात्मनाम् ।

वर्षाण्येकादशातीयुः कृच्छ्रेण भरतर्षभ ॥ ३-२६०-१ (२५९३१)

फलमूलाशनास्ते हि सुखार्हा दुःखमुत्तमम् ।

प्राप्तकालमनुध्यान्तः सेहिरे वरपूरुषाः ॥ ३-२६०-२ (२५९३२)

युधिष्ठिरस्तु राजर्षिरात्मकर्मापराधजम् ।



चिन्तयन्स महाबाहुभ्रातृणां दुःखमुत्तमम् ॥ ३-२६०-३ (२५९३३)  
 न सुष्वाप सुखं राजा हृदि शल्यैरिवापितैः ।  
 दौरात्म्यमनुपश्यंस्तत्काले द्यूतोद्भवस्य हि ॥ ३-२६०-४ (२५९३४)  
 संस्मरन्परुषा वाचः सूतपुत्रस्य पाण्डवः ।  
 निःश्वासपरमो दीनो दध्रे कोपविषं महत् ॥ ३-२६०-५ (२५९३५)  
 अर्जुनोयमजौ चोभौ द्रौपदी च यशस्विनी ।  
 स च भीमो महातेजाः सर्वेषामुत्तमो बले ॥ ३-२६०-६ (२५९३६)  
 गचिरस्य जातं धर्मज्ञं सासूयमिव ते तदा ।  
 युधिष्ठिरमुदीक्षन्तः सेहुर्दुःखमनुत्तमम् ॥ ३-२६०-७ (२५९३७)  
 अवशिष्टं त्वल्पकालं मन्वानाः पुरुषर्षभाः ।  
 वपुरन्यदिवाकार्पुरुत्साहामर्षचेष्टितैः ॥ ३-२६०-८ (२५९३८)  
 कस्यचित्त्वथ कालस्य व्यासः सत्यवतीसुतः ।  
 आजगाम महायोगी पाण्डवानवलोककः ॥ ३-२६०-९ (२५९३९)  
 तमागतमभिप्रेक्ष्यकुन्तीपुत्रो युधिष्ठिरः ।  
 प्रत्युद्गम्य महात्मानं प्रत्यगृह्णाद्यथाविधि ॥ ३-२६०-१० (२५९४०)  
 तमासीनमुपासीनः शुश्रूषुर्नियतेन्द्रियः ।  
 तोषयामास शौचेन व्यासं पाण्डवनन्दनः ॥ ३-२६०-११ (२५९४१)  
 तानवेक्ष्यकृशान्पौत्रान्वने वन्येन जीवतः ।  
 महर्षिरनुकम्पार्थमब्रवीद्वाष्पगद्गदम् ॥ ३-२६०-१२ (२५९४२)  
 युधिष्ठिर महाबाहो शृणु धर्मभृतांवर ।  
 नातप्ततपसो लोके प्राप्नुवन्ति महत्सुखम् ।  
 सुखदुःखे हि पुरुषः पर्यायेणोपसेवते ॥ ३-२६०-१३ (२५९४३)  
 नात्यन्तमसुखं कश्चित्प्राप्नोति पुरुषर्षभ ।  
 प्रज्ञावांस्त्वेव पुरुषः संयुक्तः परया धिया ॥ ३-२६०-१४ (२५९४४)  
 उदयास्तमयज्ञो हि न हृष्यति न शोचति ।  
 सुखमापतितं विन्दन्दुःखमापतितं सहन् ॥ ३-२६०-१५ (२५९४५)  
 कालप्राप्तमुपासीत सस्यानामिव कर्षकः ।  
 तपसो हि परं नास्ति तपसा विन्दते महत् ॥ ३-२६०-१६ (२५९४६)  
 नासाध्यं तपसः किञ्चिदिति बुध्यस् भारत ।  
 सत्यमार्जवमक्रोधः संविभागो दमः शमः ॥ ३-२६०-१७ (२५९४७)  
 अनसूयाऽविहिंसा च शौचमिन्द्रियसंयमः ।  
 साधनानि महाराज नराणां पुण्यकर्मणाम् ॥ ३-२६०-१८ (२५९४८)  
 अधर्मरुचयो मूढास्तिर्यग्गतिपरायणाः ।  
 कृच्छ्रां योनिमनुप्राप्ता न सुखं विन्दते अनाः ॥ ३-२६०-१९ (२५९४९)  
 इह यत्क्रियते कर्म तत्परत्रोपभुज्यते ।  
 गमूलसिक्तस्य वृक्षस्य फलं शाखासु दृश्यते ।

तस्माच्छरीरं युञ्जीत तपसा नियमेन च ॥ ३-२६०-२० (२५९५०)  
 यथाशक्ति प्रयच्छेत संपूज्याभिप्रणम्य च ।  
 काले प्राप्ते च हृष्टात्मा राजन्विगतमत्सरः ॥ ३-२६०-२१ (२५९५१)  
 सत्यवादी लभेतायुरनायासमथार्जवम् ।  
 अक्रोधनोऽनसूयश्च निर्वृतिं लभते पराम् ॥ ३-२६०-२२ (२५९५२)  
 दान्तः शमपरः शश्वत्परिक्लेशं न विन्दति ।  
 न च तप्यति दान्तात्मा दृष्ट्वा परगतां श्रियम् ॥ ३-२६०-२३ (२५९५३)  
 संविभक्ता च दाता च भोगवान्सुखवान्नरः ।  
 भवत्यहिंसकश्चैव परमारोग्यमश्नुते ॥ ३-२६०-२४ (२५९५४)  
 मान्यं मानयिता जन्म कुले महति विन्दति ।  
 गविन्दते सुखमत्यर्थमिह लोके परत्र च ।  
 व्यसनैर्न तुसंयोगं प्राप्नोति विजितेन्द्रियः ॥ ३-२६०-२५ (२५९५५)  
 शुभानुशयबुद्धिर्हि संयुक्तः कालधर्मणा ।  
 प्रादुर्भवति तद्योगात्कल्याणमतिरेव सः ॥ ३-२६०-२६ (२५९५६)  
 युधिष्ठिर उवाच । ३-२६०-२७क्ष् (२६३५)  
 भगवन्दानधर्माणआं तपसो वा महामुने ।  
 किंस्विद्बहुगुणं प्रेत्य किं वा दुष्करमुच्यते ॥ ३-२६०-२७ (२५९५७)  
 व्यास उवाच । ३-२६०-२८क्ष् (२६३६)  
 दानान्न दुष्करं तात पृथिव्यामस्ति किंचन ।  
 अर्थे च महती तृष्णा स च दुःखेन लभ्यते ॥ ३-२६०-२८ (२५९५८)  
 गराजन्प्रत्यक्षमेवैतद्दृश्यते लोकसाक्षिकम् ।  
 परित्यज्य प्रियान्प्राणान्प्रविशन्ति रणाजिरम् ।  
 तथैव प्रतिपद्यन्ते समुद्रमटवीं तथा ॥ ३-२६०-२९ (२५९५९)  
 कृषिगोरक्ष्यमित्येके प्रतिपद्यन्ति मानवाः ।  
 पुरुषाः प्रेष्यतामेके निर्गच्छन्ति धनार्थिनः ॥ ३-२६०-३० (२५९६०)  
 तस्माद्दुःखार्जितस्यैव परित्यागः सुदुष्करः ।  
 सुदुष्करतरं दानं तस्माद्दानं मतं मम ॥ ३-२६०-३१ (२५९६१)  
 विसेषस्त्वत्र विज्ञेयो न्यायेनोपार्जितं धनम् ।  
 पात्रे काले च देशे च प्रयतः प्रतिपादयेत् ॥ ३-२६०-३२ (२५९६२)  
 अन्यायात्समुपात्तेन दानधर्मो धनन यः ।  
 कुरुते न स कर्तारं त्रायते महतो भयात् ॥ ३-२६०-३३ (२५९६३)  
 पात्रे दानं स्वल्पमपि काले दत्तं युधिष्ठिर ।  
 मनसा हि विशुद्धेन प्रेत्यानन्तफलं स्मृतम् ॥ ३-२६०-३४ (२५९६४)  
 गश्रद्धा धर्मानुगा देवी पावनी विश्वधारिणी ।  
 सवित्री प्रसवित्री च संसारार्णवतारिणी ॥ ३-२६०-३५ (२५९६५)  
 श्रद्धया धार्यते धर्मो महद्भिर्नार्थदर्शिभिः ।

सधना अपिराजानो निःश्रद्धा नरकं गताः ॥ ३-२६०-३६ (२५९६६)  
निष्किंचनाश्च मुनयः श्रद्धावन्तो दिवं गताः ।  
देशे काले च पात्रे च मुद्गलः श्रद्धयाऽन्वितः ।  
व्रीहिद्रोणं प्रदायाथ परं पदमवाप्तवान् ॥ ३-२६०-३७ (२५९६७)  
अत्राप्युदाहरन्तीमतिहासं पुरातनम् ।  
व्रीहिद्रोणपरित्यागाद्यत्फलं प्राप मुद्गलः ॥ ३-२६०-३८ (२५९६८)

इति श्रीमन्महाभारते अरण्यपर्वणि व्रीहिद्रौणिकपर्वणि  
षष्ठ्यधिकद्विशततमोऽध्यायः ॥ २६० ॥

Mahabharata - Vana Parva - Chapter Footnotes

३-२६०-२ ध्यान्तः ध्यायन्तः ॥  
३-२६०-४ द्यूतोद्भवस् द्यूतहेतोः शकुन्यादेः ॥  
३-२६०-९ अवलोककोऽवलोकितुकामः ॥  
३-२६०-१४ नह्यनन्तं सुखं कश्चित् इति झ । पाठः ॥  
३-२६०-१६ तपसा ज्ञानेन । महद्ब्रह्म ॥  
३-२६०-२१ काले दानकाले ॥  
३-२६०-२२ अनायासं क्लेशपरिहारम् । निर्वृत्तिं सुखम् । परां मोक्षाख्याम् ॥  
३-२६०-२४ संविभक्ता अन्नादेर्विभागकर्ता । दाता धनादेः ॥  
३-२६०-२६ शुभमेवानुशेते शुभपक्षपातिनी बुद्धिर्यस्य  
। कालधर्मेण मरणेन ॥  
३-२६०-२७ दानजानां धर्माणाम् । तपसः कायक्लेशकृतस्य  
कृच्छ्रादेः । एत रयोर्मध्ये प्रेत्य मृत्वा किं बहुगुणं किं परलोके  
श्रेष्ठमित्यर्थः ॥  
३-२६०-३१ दुःखार्जितस्य धनस्येति शेषः । मतं श्रेष्ठत्वेन ॥  
३-२६०-३८ द्रोणो मानविशेषस्तन्मिता व्रीहयस्तेषां दानात् ॥

अरण्यपर्व - अध्याय २६१

॥ श्रीः ॥

३.२६१. अध्यायः २६१

Mahabharata - Vana Parva - Chapter Topics

मुद्गलचित्तपरीक्षणाय दुर्वाससा षड्वृत्वोयाचनेष्यविकृतमनसा  
तेन तदातदाऽन्नदानेन तत्तोषणम् ॥ १ ॥  
तन्महिम्ना सविमानेन देवदूतेन सशरीरस्यैव मुद्गलस्य  
स्वर्गप्रत्याह्वानम् ॥ २ ॥

मुद्गलेन तंप्रति स्वर्गस्वरूपनिरूपणप्रार्थना ॥ ३ ॥

Mahabharata - Vana Parva - Chapter Text

३-२६१-० (२५९६९)

युदिष्ठिर उवाच । ३-२६१-०क्ष् (२६३७)

ब्रीहिद्रोणः परित्यक्तः कथं तेन महात्मना ।

कस्मै दत्तश्च भगवन्विधिना केन चात्थ मे ॥ ३-२६१-१ (२५९७०)

प्रत्यक्षधर्मा भगवान्यस् तुष्टो हि कर्मभिः ।

सफलं तस्य जन्माहं मन्ये सद्धर्मचारिणः ॥ ३-२६१-२ (२५९७१)

व्यास उवाच । ३-२६१-३क्ष् (२६३८)

शिलोञ्छवृत्तिर्धर्मात्मा मुद्गलः संयतेन्द्रियः ।

आसीद्राजन्कुरुक्षेत्रे सत्यवागनसूयकः ॥ ३-२६१-३ (२५९७२)

अतिथिव्रती क्रियावांश्च कापोती वृत्तिमास्थितः ।

सत्रमिष्टीकृतं नाम समुपास्ते महातपाः ॥ ३-२६१-४ (२५९७३)

सपुत्रदारो हि मुनिः पक्षाहारो बभूव ह ।

कपोतवृत्त्या पक्षेण ब्रीहिद्रोयणमुपार्जयत् ॥ ३-२६१-५ (२५९७४)

दर्शं च पौर्णमासं च कुर्वन्विगतमन्सरः ।

देवतातिथिशेषेण कुरुते देहयापनम् ॥ ३-२६१-६ (२५९७५)

तत्रेन्द्रः सहितो देवैः साक्षात्रिभुवनेश्वरः ।

प्रत्यृह्णान्महाराज भागं पर्वणिपर्वणि ॥ ३-२६१-७ (२५९७६)

स पर्वकाल्यं कृत्वा तु मुनिवृत्त्या समन्वितः ।

अतिथिभ्यो ददावन्नं प्रहृष्टेनान्तरात्मना ॥ ३-२६१-८ (२५९७७)

ब्रीहिद्रोणस्य तत्प्रीत्या ददतोऽन्नं महात्मनः ।

ऋषेर्मात्सर्यहीनस् वर्धत्यतिथिदर्शनात् ॥ ३-२६१-९ (२५९७८)

तच्छतान्यपि भुञ्जन्ति ब्राह्मणानां मनीषिणाम् ।

मुनेस्त्यागविशुद्ध्या तु तदन्नं वृद्धिमृच्छति ॥ ३-२६१-१० (२५९७९)

तं तु रशुश्राव धर्मिष्ठं मुद्गलं संशितव्रतम् ।

दुर्वासा नृप दिग्वासास्तमथाभ्याजगाम ह ॥ ३-२६१-११ (२५९८०)

विभ्रच्चानियतं वेषमुन्मत्त इव पाण्डव ।

विकचः परुषा वाचो व्याहरन्विविधा मुनिः ॥ ३-२६१-१२ (२५९८१)

अभिगम्याथ तं विप्रमुवाच मुनिसत्तमः ।

अन्नार्थिनमनुप्राप्तं विद्धि मां मुनिसत्तम ॥ ३-२६१-१३ (२५९८२)

स्वागतं तेऽस्त्विति मुनिं मुद्गलः प्रत्यभाषत ।

पाद्यमाचमनीयं च प्रतिवेद्यान्नमुत्तमम् ॥ ३-२६१-१४ (२५९८३)

प्रादात्स तपसोपात्तं क्षुधितायातिथिप्रियः ।

उन्मत्ताय परां श्रद्धामास्थाय स धृतव्रतः ॥ ३-२६१-१५ (२५९८४)  
 ततस्तदन्नं रसवत्स एव क्षुधयाऽन्वितः ।  
 बुभुजे कृत्स्नमुन्मत्तः प्रादात्तस्मै च मुद्गलः ॥ ३-२६१-१६ (२५९८५)  
 भुक्त्वा चान्नं ततः सर्वमुच्छिष्टेनात्मनस्ततः ।  
 अथाङ्गं लिलिपेऽन्नेन यथागतमगाच्च सः ॥ ३-२६१-१७ (२५९८६)  
 गतेनैवात्मानमालिप्य हसन्गायन्प्रधावति ।  
 नृत्यते धावते चैव बुद्ध्या तत्क्रोशते तथा' ॥ ३-२६१-१८ (२५९८७)  
 एवं द्वितीये संप्राप्ते पर्वकाले मनीषिणः ।  
 आगम्य बुभुजे सर्वमन्नपुञ्छोपजीविनः ॥ ३-२६१-१९ (२५९८८)  
 निराहारस्तु स मुनिरुच्छमार्जये पुनः ।  
 न चैनं विक्रियां नेतुमशकन्मुद्गलं क्षुधा ॥ ३-२६१-२० (२५९८९)  
 न क्रोधो न च मात्सर्यं नावमानो न संभ्रमः ।  
 सपुत्रदारमुञ्छन्तमाविवेश द्विजोत्तमम् ॥ ३-२६१-२१ (२५९९०)  
 तथा तमुञ्छधर्माणं दुर्वासा मुनिसत्तमम् ।  
 उपतस्थे यथाकालं षट्कृत्वः कृतनिश्चयः ॥ ३-२६१-२२ (२५९९१)  
 न चास् मनसः कश्चिद्विकारो दृश्यते मुनेः ।  
 शुद्धसत्वस्य शुद्धं स ददृशे निर्मलं मनः ॥ ३-२६१-२३ (२५९९२)  
 तमुवाच ततः प्रीतः स मुनिर्मुद्गलं तदा ।  
 त्वत्समो नास्ति लोकेऽस्मिन्दाता मात्सर्यवर्जितः ॥ ३-२६१-२४ (२५९९३)  
 क्षुद्धर्मसंज्ञां प्रणुदत्यादत्ते धैर्यमेव च ।  
 विषयानुसारिणी जिह्वा कर्षत्येव रसान्प्रति ॥ ३-२६१-२५ (२५९९४)  
 आहारप्रभवाः प्राणा मनो दुर्निग्रहं चलम् ।  
 मनसश्चेन्द्रियाणां चाप्यैकाग्र्यं निश्चितं तपः ॥ ३-२६१-२६ (२५९९५)  
 श्रमेणोपार्जितं त्यक्तं न च दुःखेन चेतसा ।  
 तत्सर्वं भवता साधो यथावदुपपादितम् ॥ ३-२६१-२७ (२५९९६)  
 प्रीताः स्मोऽनुगृहीताश्च समेत्य भवता सह ।  
 इन्द्रियाभिजयो धैर्यं संविभागो दमः शमः ।  
 दया सत्यं च धर्मश्च त्वयि सर्वं प्रतिष्ठितम् ॥ ३-२६१-२८ (२५९९७)  
 ग्लोकाः समस्ता धर्मेण धार्यन्ते सचराचराः ।  
 धर्मोपि धार्यते येन धृतियुक्त त्वयाऽऽत्मना ॥ ३-२६१-२९ (२५९९८)  
 विशुद्धसत्वसंपन्नो न त्वदन्योस्ति कश्चन' ।  
 जितास्ते कर्मभिलोकाः प्राप्तोसि परमां गतिम् ॥ ३-२६१-३० (२५९९९)  
 अहो दानं विघुष्टं ते सुमहत्स्वर्गवासिभिः ।  
 सशरीरो भवान्गन्ता स्वर्गं सुचरितव्रत ॥ ३-२६१-३१ (२६०००)  
 इत्येवं वदतस्तस्य तदा दुर्वाससो मुनेः ।  
 देवदूतो विमानेन मुद्गलं प्रत्युपस्थितः ॥ ३-२६१-३२ (२६००१)

हंससारसयुक्तेन किङ्किणीजालमालिना ।  
 कामगेन विचित्रेण दिव्यगन्धवता तथा ॥ ३-२६१-३३ (२६००२)  
 उवाच चैनं विप्रर्षिं विमानं कर्मभिर्जितम् ।  
 समुपारोह संसिद्धिं प्राप्तोसि परमां मुने ॥ ३-२६१-३४ (२६००३)  
 तमेवंवादिनमृषिर्देवदूतमुवाच ह ।  
 इच्छामि भवता प्रोक्तान्गुणान्स्वर्गनिवासिनां ॥ ३-२६१-३५ (२६००४)  
 के गुणास्तत्रवसतां किं तपः कश्च निश्चयः ।  
 स्वर्गे तत्रसुखं किं च दोषो वा देवदूतक ॥ ३-२६१-३६ (२६००५)  
 सतां साप्तपदं मित्रमाहुः सन्तः कुलोचिताः ।  
 मित्रतां च पुरस्कृत्य पृच्छामि त्वामहं विभो ॥ ३-२६१-३७ (२६००६)  
 यदत्र तथ्यं पथ्यं च तद्ब्रवीह्यविचारयन् ।  
 श्रुत्वा तथा करिष्यामि व्यवसायं गिरा तव ॥ ३-२६१-३८ (२६००७)

इति श्रीमन्महाभारते अरण्यपर्वणि व्रीहिद्रौणिकपर्वणि  
 एकषष्ठ्यधिकद्विशततमोऽध्यायः ॥ २६१ ॥

Mahabharata - Vana Parva - Chapter Footnotes

३-२६१-२ प्रत्यक्षधर्मा नृणां धर्मस्य वेत्ता । भगवान् ईश्वरः ॥  
 ३-२६१-३ उज्छः कणश आदानं कणिशाद्यर्जनं शिलमिति यादवः । ते  
 उभे वृत्तिर्जीवनं यस् स शिलोज्छवृत्तिः ॥  
 ३-२६१-४ कापोतीवृत्तिं अल्पसंग्रहरूपाम् । इष्टीकृतं इष्टिभिरेव  
 निर्वर्त्यं नतु पश्चादिना सत्रं यज्ञम् ॥  
 ३-२६१-९ व्रीहिद्रोणमात्रं यदा सिध्यति तदा ददाति तदा च दीयमानं  
 तद्वर्धति वर्धते ॥  
 ३-२६१-१० ऋच्छति प्राप्नोति ॥  
 ३-२६१-१२ विकचः हसन्मुण्डो वा ॥  
 ३-२६१-१९ द्वितीये पक्षे ॥  
 ३-२६१-२५ क्षुत् क्षुधा ॥  
 ३-२६१-२७ त्यक्तुं दुःखं शुद्धेन चेतसा इति ख । झ । ध । पाठः ॥  
 ३-२६१-३८ व्यवसायं निश्चयम् ॥

अरण्यपर्व - अध्याय २६२

॥ श्रीः ॥

३.२६२. अध्यायः २६२

Mahabharata - Vana Parva - Chapter Topics

देवदूतात्स्वर्गसुखस्यास्थिरतां परिजानता मुद्गलेन

स्वर्गानभिरोचनपूर्वकं देवदूतस्य स्वर्गप्रति प्रस्थापनम् ॥ १ ॥  
व्यासेन युधिष्ठिरप्रति मुद्गलोपाख्यानकथनपूर्वकं स्वाश्रमंप्रति  
गमनम् ॥ २ ॥

Mahabharata - Vana Parva - Chapter Text

३-२६२-० (२६००८)

देवदूत उवाच । ३-२६२-०क्ष् (२६३९)

महर्षेऽकार्यबुद्धिस्त्वं यः स्वर्गसुखमुत्तमम् ।

संप्राप्तं प्रतिपत्तव्यं विमृशस्यबुधो यथा ॥ ३-२६२-१ (२६००९)

उपरिष्ठादयं लोको योऽयं स्वरिति संज्ञितः ।

ऊर्ध्वगः सत्पथः शश्वद्देवयानचरो मुने ॥ ३-२६२-२ (२६०१०)

नातप्ततपसः पुंसो नामहायज्ञयाजिनः ।

नानृता नास्तिकाश्चैव तत्रगच्छन्ति मुद्गल ॥ ३-२६२-३ (२६०११)

धर्मात्मानो जितात्मानः शान्ता दान्ता विमत्सराः ।

दानधर्मरताः पुंसः शूराश्चाहितलक्षणाः ॥ ३-२६२-४ (२६०१२)

तत्रगच्छन्ति धर्माग्यं कृत्वा शमदमात्मकम् ।

लोकान्पुण्यकृतां ब्रह्मन्सद्गिराचरिताचृभिः ॥ ३-२६२-५ (२६०१३)

देवाः साध्यास्तथा विश्वे तथैव च महर्षयः ।

यामा धामाश्च मौद्गल्य गन्धर्वाप्सरसस्तथा ॥ ३-२६२-६ (२६०१४)

एषां देवनिकायानां पृथक्पृथगनेकशः ।

भास्वन्तः कामसंपन्ना लोकास्तेजोमयाः शुभाः ॥ ३-२६२-७ (२६०१५)

त्रयस्त्रिंशत्सहस्राणि योजनानि हिरण्मयः ।

मेरुः पर्वतराड्यत्रदेवोद्यानानि मुद्गल ॥ ३-२६२-८ (२६०१६)

गनन्दनान्यतिरम्याणि तत्रोद्यानानि मुद्गल ।

सर्वकामफलैर्वृक्षैः शोभितानि समन्ततः' ॥ ३-२६२-९ (२६०१७)

नन्दनादीनि पुण्यानि विहाराः पुण्यकर्मणाम् ।

न क्षुत्पिपासे न ग्लानिर्न शीतोष्णे भयं तथा ॥ ३-२६२-१० (२६०१८)

बीभत्समशुभं वाऽपि रोगो वा तत्र कश्चन ।

मनोज्ञाः सर्वतो गन्धाः सुखस्पर्शाश्च सर्वशः ॥ ३-२६२-११ (२६०१९)

शब्दाः श्रुतिमनोग्राह्याः सर्वतस्तत्रैव मुने ।

न शोको न जरा तत्र नायासपरिदेवने ॥ ३-२६२-१२ (२६०२०)

ईदृशः स मुने लोकः स्वकर्मफलहेतुकः ।

सुकृतैस्तत्रपुरुषाः संभवन्त्यात्मकर्मभिः ॥ ३-२६२-१३ (२६०२१)

तैजसानि शरीराणि भवन्त्य्रोपपद्यताम् ।

कर्मजान्येव मौद्गल्य न मातृपितृजान्युत ॥ ३-२६२-१४ (२६०२२)

रन संस्वेदो न दौर्गन्ध्यं पुरीषं मूत्रमेव च ।  
 तेषां न च रजोवस्त्रं बाधते तत्रवै मुने ॥ ३-२६२-१५ (२६०२३)  
 न म्लायन्ति स्रजस्तेषां दिव्यगन्धा मनोरमाः ।  
 समूह्यन्ते विमानैश्च ब्रह्मन्नेवंविधा हि ते ॥ ३-२६२-१६ (२६०२४)  
 ईर्ष्याशोककलमापेता मोहमात्सर्यवर्जिताः ।  
 सुखं संगर्जितस्तत्रवर्तयन्ते महामुने ॥ ३-२६२-१७ (२६०२५)  
 तेषां तथाविधानां तु लोकानां मुनिपुङ्गव ।  
 उपर्युपरि शक्रस् लोका दिव्या गुणान्विताः ॥ ३-२६२-१८ (२६०२६)  
 परतो ब्रह्मणस्तस्य लोकस्तेजोमयः शुभः ।  
 यत्र यान्त्यृषयो ब्रह्मन्पूताः स्वैः कर्मभिः शुभैः ॥ ३-२६२-१९ (२६०२७)  
 ऋभवो नाम तत्रान्ये देवानामपि देवताः ।  
 तेषां लोकाः परतरे यान्यजन्तीह देवताः ॥ ३-२६२-२० (२६०२८)  
 स्वयंप्रभास्ते भास्वन्तो लोकाः कामदुघाः परे ।  
 न तेषां स्त्रीकृतस्तापो न भोगैश्चर्यमत्सरः ॥ ३-२६२-२१ (२६०२९)  
 न वर्तयन्त्याहुतिभिस्ते नाप्यमृतभोजनाः ।  
 तथा दिव्यशरीरास्ते न च विग्रहमूर्तयः ॥ ३-२६२-२२ (२६०३०)  
 नासुखाः सुखकामास्ते देवदेवाः सनातनाः ।  
 न कल्पपरिवर्तेषु परिवर्तन्ति ते तथा ॥ ३-२६२-२३ (२६०३१)  
 रजरा मृत्युः कुतस्तेषां हर्षः प्रीतिः सुखं न च ।  
 न दुःखं न सुखं चापि रागेद्वेषौ कुतो मुने ॥ ३-२६२-२४ (२६०३२)  
 देवानामपि मौद्गल्यकाङ्क्षिता सा गतिः परा ।  
 दुष्प्रापा परमा सिद्धिरगम्या कामगोचरैः ॥ ३-२६२-२५ (२६०३३)  
 त्रयस्त्रिंशदिमे लोकाः शेषा लोका मनीषिभिः ।  
 गम्यन्ते नियमैः श्रेष्ठैर्दानैर्वा विधिपूर्वकैः ॥ ३-२६२-२६ (२६०३४)  
 सेयं दानकृता व्युष्टिरनुप्राप्ता सुखं त्वया ।  
 तां रभुङ्क्ष्व सुकृतैर्लब्धां तपसा द्योतितप्रभः ॥ ३-२६२-२७ (२६०३५)  
 एतत्स्वर्गसुखं विप्र लोका नानाविधास्तथा ।  
 गुणाः स्वर्गस्य प्रोक्तास्ते दोषानपि निबोध मे ॥ ३-२६२-२८ (२६०३६)  
 कृस्य कर्मणस्तत्रभुज्यते यत्फलं दिवि ।  
 न चान्तिक्रयते कर्म मूलच्छेदेन भुज्यते ॥ ३-२६२-२९ (२६०३७)  
 सोऽत्रदोषो मम मतस्तस्यान्ते पतनं च यत् ।  
 सुखव्याप्तमनस्कानां पतनं यच्च मुद्गल ॥ ३-२६२-३० (२६०३८)  
 असंतोषः परीतापो दृष्ट्वा दीप्ततराः श्रियः ।  
 यद्भवत्यवरे स्थाने स्थितानां तत्सुदुष्करम् ॥ ३-२६२-३१ (२६०३९)  
 संज्ञामोहश्चपततां रजसा च प्रधर्षणम् ।  
 प्रम्लानेषु च माल्येषु ततः पिपतिषोर्भयम् ॥ ३-२६२-३२ (२६०४०)



आब्रह्मभवनादेते दोषा मौद्गल्य दारुणाः ।  
 नाकलोकेसुकृतिनां गुणास्त्वयुतशो नृणाम् ॥ ३-२६२-३३ (२६०४१)  
 अयं त्वन्यो गुणः श्रेष्ठश्च्युतानां स्वर्गतो मुने ।  
 शुभानुशययोगेन मनुष्येषूपजायते ॥ ३-२६२-३४ (२६०४२)  
 तत्रापि स महाभागः कुले महति जायते ।  
 न चेत्संबुध्यते तत्रगच्छत्यधमतां ततः ॥ ३-२६२-३५ (२६०४३)  
 इह यत्क्रियते कर्म तत्परत्रोपभुज्यते ।  
 कर्मभूमिरियं ब्रह्मन्फलभूमिरसौ मता ॥ ३-२६२-३६ (२६०४४)  
 शमुद्गल उवाच । ३-२६२-३७क्ष् (२६४०)  
 महान्तस्तु अमी दोपास्त्वया स्वर्गस्य कीर्तिताः ।  
 निर्दोष एव यस्त्यन्यो लोकं तं प्रवदस्व मे ॥ ३-२६२-३७ (२६०४५)  
 देवदूत उवाच । ३-२६२-३८क्ष् (२६४१)  
 ब्रह्मणः सदनादूर्ध्वं तद्विष्णोः परमं पदम् ।  
 शुद्धं सनातनं ज्योतिः परं ब्रह्मेति यद्विदुः ॥ ३-२६२-३८ (२६०४६)  
 न तत्रविप्र गच्छन्ति पुरुषा विषयात्मकाः ।  
 दम्भलोभमहाक्रोधमोहद्रोहैरभिद्रुताः ॥ ३-२६२-३९ (२६०४७)  
 निर्ममा निरहंकारा निर्विन्द्वाः संयतेन्द्रियाः ।  
 ध्यानयोगपराश्चैव तत्रगच्छन्ति मानवाः ॥ ३-२६२-४० (२६०४८)  
 एतत्ते सर्वमाख्यतं यन्मां पृच्छसि मुद्गल ।  
 तवानुकम्पया साधो साधु गच्छाम माचिरम् ॥ ३-२६२-४१ (२६०४९)  
 व्यास उवाच । ३-२६२-४२क्ष् (२६४२)  
 एतच्छ्रुत्वा तु मौद्गल्यो वाक्यं विममृशे धिया ।  
 विमृश्य च मुनिश्रेष्ठो देवदूतमुवाचह ॥ ३-२६२-४२ (२६०५०)  
 देवदूत नमस्तेऽन्तु गच्छ तात यथासुखम् ।  
 महादोषेण मे कार्यं न स्वर्गेण सुखेन चा ॥ ३-२६२-४३ (२६०५१)  
 पतनान्ते महादुःखं परितापः सुदारुणः ।  
 स्वर्गभाजः पतन्तीह तस्मात्स्वर्गं न कामये ॥ ३-२६२-४४ (२६०५२)  
 यत्रगत्वान शोचन्ति न व्यथन्तिचलन्ति वा ।  
 तदहं स्थानमत्यन्तं मार्गयिष्यामि केवलम् ॥ ३-२६२-४५ (२६०५३)  
 इत्युक्त्वा स मुनिर्वाक्यं देवदूतविसृज्य तम् ।  
 शिलोज्ज्वृत्तिमुत्सृज्य शममातिष्ठदुत्तमम् ॥ ३-२६२-४६ (२६०५४)  
 तुल्यनिन्दास्तुतिर्भूत्वासमलोष्टाश्मकाञ्चनः ।  
 ज्ञानयोगेन शुद्धेन ध्याननित्यो बभूव ह ॥ ३-२६२-४७ (२६०५५)  
 गनिगृहीतेन्द्रियग्रामः समयोजयदात्मनि ।  
 युक्तचित्तं यथाऽऽत्मानं युयोज परमेश्वरे ॥ ३-२६२-४८ (२६०५६)  
 ध्यानयोगाद्बलं लब्ध्वा प्राप्य बुद्धिमनुत्तमाम् ।

जगाम शाश्वतीं सिद्धिं परां निर्वाणलक्षणाम् ॥ ३-२६२-४९ (२६०५७)  
तस्मात्त्वमपिकौन्तेय न शोकं कर्तुमर्हसि ।  
राज्यात्स्फीतात्परिभ्रष्टस्तपसा तदवाप्स्यसि ॥ ३-२६२-५० (२६०५८)  
सुखस्यानन्तरं दुःखं दुःखस्यानन्तरं सुखम् ।  
पर्यायेणोपसर्पन्ते नरं नेमिमरा इव ॥ ३-२६२-५१ (२६०५९)  
पितृपैतामहं राज्यंप्राप्स्यस्यमितविक्रम ।  
वर्षात्रयोदशादूर्ध्वव्येतु ते मानसो ज्वरः ॥ ३-२६२-५२ (२६०६०)  
वैशम्पायन उवाच । ३-२६२-५३क्ष् (२६४३)  
स एवमुक्त्वाभगवान्व्यासः पाण्डवनन्दनम् ।  
जगाम तपसे धीमान्पुनरेवाश्रमं प्रति ॥ ३-२६२-५३ (२६०६१)

इति श्रीमन्महाभारते अरण्यपर्वणि ब्रीहद्रौणिकपर्वणि  
द्विषष्ट्यधिकद्विशततमोऽध्यायः ॥ २६२ ॥

Mahabharata - Vana Parva - Chapter Footnotes

३-२६२-२ उपरिष्ठाच्च स्वर्लोकः इति ख । झ । पाठः ॥  
३-२६२-३ पुसः पुमांसः ॥  
३-२६२-४ शूराश्चाहबलक्षणाः इति ख । झ । पाठः ॥  
३-२६२-६ यामा धामाश्च गणविशेषाः ॥  
३-२६२-७ देवानां निकाया आलया येषु तेषां देवनिकायानाम् ॥  
३-२६२-१४ उपपद्यतामुपगच्छताम् ॥  
३-२६२-२६ त्रयस्त्रिंशदिमे देवा येषां लोका इति ख । झ । पाठः ॥  
३-२६२-२७ व्युष्टिः संपत्तिः ॥  
३-२६२-५१ नेमि चक्रधाराम् । अराः नामिनेमिसंधानदारूणि ॥

अरण्यपर्व - अध्याय २६३

॥ श्रीः ॥

३.२६३. अध्यायः २६३

Mahabharata - Vana Parva - Chapter Topics

कादाचन शिष्यायुतसहितेन दुर्वाससा दुर्योधनगृहंप्रति गमनम् ॥ १ ॥  
दुर्योधनन स्वपरिचर्यासंतुष्टं तप्रति ब्राह्मणादीनां द्रौपद्याश्च  
भोजनावसाने भोजनाय पाण्डवान्प्रति गमनप्रार्थना ॥ २ ॥  
दुर्वाससा तस्मै तद्वरदानपूर्वकं पाण्डवान्प्रति प्रस्थानम् ॥ ३ ॥

Mahabharata - Vana Parva - Chapter Text

३-२६३-० (२६०६२)  
 जनमेजय उवाच । ३-२६३-०क्ष (२६४४)  
 वसत्स्वेवं वने तेषु पाण्डवेषु महात्मसु ।  
 रममाणेषु चित्राभिः कथाभिर्मुनिभिः सह ॥ ३-२६३-१ (२६०६३)  
 सूर्यदत्ताक्षयान्नेन कृष्णाया भोजनावधि ।  
 ब्राह्मणांस्तर्पमाणेषु ये चान्नार्थमुपागताः ।  
 आरण्यानां मृगाणां च मांसैर्नानाविधैरपि ॥ ३-२६३-२ (२६०६४)  
 धार्तराष्ट्रा दुरात्मानः सर्वे दुर्योधनादयः ।  
 कथं तेष्वन्ववर्तन्त पापाचारा महामुने ॥ ३-२६३-३ (२६०६५)  
 दःशासनस्य कर्णस्य शकुनेश्च मते स्थिताः ।  
 एतदाचक्ष्व भगवन्वैशम्पायन पृच्छतः ॥ ३-२६३-४ (२६०६६)  
 वैशम्पायन उवाच । ३-२६३-५क्ष (२६४५)  
 श्रुत्वा तेषां तथा वृत्तिं नगरे वसतामिव ।  
 दुर्योधनो महाराज तेषु पापमरोचयत् ॥ ३-२६३-५ (२६०६७)  
 तथा तैर्निकृतिप्रज्ञैः कर्णदुःशासनादिभिः ।  
 नानोपायैरधं तेषु चिन्तयत्सु दुरात्मसु ॥ ३-२६३-६ (२६०६८)  
 अभ्यागच्छत्स धर्मात्मा तपस्वी कसुमहायशाः ।  
 शिष्यायुतसमोपेतो दुर्वासा नाम कामतः ॥ ३-२६३-७ (२६०६९)  
 तमागतमभिप्रेक्ष्य मुनिं परमकोपनम् ।  
 सहितो भ्रातृभिः श्रीमानातिथ्येन न्यमन्त्रयत् ॥ ३-२६३-८ (२६०७०)  
 विधिवत्पूजयामास स्वयं किंकरवत्स्थितः ।  
 अहानि कतिचित्तत्र तस्थौ स मुनिसत्तमः ॥ ३-२६३-९ (२६०७१)  
 तं च पर्यचरद्राजा दिवारात्रमतन्द्रितः ।  
 दुर्योधनो महाराज शापात्तस्य विशङ्कितः ॥ ३-२६३-१० (२६०७२)  
 क्षुधितोऽस्मि ददस्वान्नं शीघ्रं मम नराधिप ।  
 इत्युक्त्वा गच्छति स्नातुं प्रयागच्चति वै चिरात् ॥ ३-२६३-११ (२६०७३)  
 न भोक्ष्याम्यद्यमे नास्ति क्षुधेत्युक्त्वैत्यदर्शनम् ।  
 अकस्मादेत्य च ब्रूते भोजनयास्मांस्त्वरान्वितः ॥ ३-२६३-१२ (२६०७४)  
 कदाचिच्च निशीथे स उत्थाय निकृतौ स्थितः ।  
 पूर्ववत्कारयित्वाऽन्नं न भुङ्क्ते गर्हयन्स्म सः ॥ ३-२६३-१३ (२६०७५)  
 वर्तमाने तथा तस्मिन्यदा दुर्योधनो नृपः ।  
 विकृतिं नैति न क्रोधं तदा तुष्टोऽभवन्मुनिः ॥ ३-२६३-१४ (२६०७६)  
 आहचैनं दुराधर्षो वरदोऽस्मीति भारत ॥ ३-२६३-१५ (२६०७७)  
 वरं वरय भद्रं ते यत्ते मनसि वर्तते ।  
 मयि प्रीते तु यद्धर्म्यं नालभ्यं विद्यते तव ॥ ३-२६३-१६ (२६०७८)  
 वैशम्पायन उवाच । ३-२६३-१७क्ष (२६४६)

एतच्छ्रुत्वा वचस्तस्य महर्षेर्भावितात्मनः ।  
 अमन्यत पुनर्जातमात्मानं स सुयोधनः ॥ ३-२६३-१७ (२६०७९)  
 प्रागेव मन्त्रितं चासीत्कर्णदुःशासनादिभिः ।  
 याचनीयं मुनेस्तुष्टादिति निश्चित्य दुर्मतिः ॥ ३-२६३-१८ (२६०८०)  
 अतिहर्षान्वितो राजन्वरमेनमयाचत ।  
 शिष्यैः सह मम ब्रह्मन्यथा जातोऽतिथिर्भवान् ॥ ३-२६३-१९ (२६०८१)  
 अस्मत्कुले महाराजो ज्येष्ठः श्रेष्ठो युधिष्ठिरः ।  
 वने वसति धर्मात्मा भ्रातृभिः परिवारितः ।  
 गुणवाञ्छीलसंपन्नस्तस्य त्वमतिथिर्भव ॥ ३-२६३-२० (२६०८२)  
 यदा च राजपुत्री सा सुकुमारी यशस्विनी ।  
 भोजयित्वा द्विजान्सर्वान्पतीञ्च वरवर्णिनी ॥ ३-२६३-२१ (२६०८३)  
 विश्रान्ता च स्वयं भुक्त्वा सुखासीना भवेद्यदा ।  
 तदा त्वं तत्रगच्छेथा यद्यनुग्राह्यता मयि ॥ ३-२६३-२२ (२६०८४)  
 तथा करिष्ये त्वत्प्रीत्येत्येवमुक्त्वा सुयोधनम् ।  
 दुर्वासा अपिविप्रेन्द्रो यथागतमगात्ततः ॥ ३-२६३-२३ (२६०८५)  
 कृतार्थमपि चात्मानं तदा मेने सुयोधनः ।  
 करेण च करं गृह्य कर्णस्य मुदितो भृशम् ॥ ३-२६३-२४ (२६०८६)  
 कर्णोपि भ्रातृसहितमित्युवाच नृपं मुदा ।  
 दुष्ट्या कामः सुसंवृत्तोदिष्ट्या कौरव वर्धसे ।  
 दिष्ट्या ते शत्रवो मग्ना दुस्तरे व्यसनार्णवे ॥ ३-२६३-२५ (२६०८७)  
 दुर्वासःक्रोधजे वह्नौ पतिताः पाण्डुनन्दनाः ।  
 स्वैरेव ते महापापैर्गता वै दुस्तरं तमः ॥ ३-२६३-२६ (२६०८८)  
 वैशंपायु उवाच । ३-२६३-२७क्ष् (२६४७)  
 इत्थं ते निकृतिप्रज्ञा राजन्दुर्योधनादयः ।  
 हसन्तः प्रीतमनसो जग्मुः स्वस्वं निकेतनम् ॥ ३-२६३-२७ (२६०८९)

इति श्रीमन्महाभारते अरण्यपर्वणि द्रौपदीहरणपर्वणि

त्रिषष्ट्यधिकद्विशततमोऽध्यायः ॥ २६३ ॥

Mahabharata - Vana Parva - Chapter Footnotes

क्र इतः परं दुर्वासउपाख्यानात्मकमध्यायद्वयं झ । पुस्तकएव  
 दृश्यते । ३-२६३-६ अध दुःखम् । ।  
 ३-२६३-१६ धर्म्ये धर्मादनपेतम् ॥

अरण्यपर्व - अध्याय २६४

॥ श्रीः ॥

३.२६४. अध्यायः २६४

Mahabharata - Vana Parva - Chapter Topics

दुर्वाससा दुर्योधनप्रार्थनासफलीकरणायाकाले पाण्डवान्प्रत्यन्नयाचनम्

॥ १ ॥

तथा युधिष्ठिरानुमत्या शिष्यायुतेन सह स्नानाय नदीं प्रति गमनम् ॥ २ ॥

अत्रान्तरे द्रौपदीप्रार्थनया श्रीकृष्णेन तत्समीपागमनम् ॥ ३ ॥

तथा निवेदितदुर्वासोवृत्तान्तेन तेन स्वीयक्षुन्निवृत्तये

द्रौपदीप्रत्यन्नयाचनम् ॥ ४ ॥

तयाऽन्नस्य शेषाभावे निवेदितेऽन्नस्यालीमानाय्य

तत्कण्ठलग्नशाकपुलाकभक्षणएन सशिष्यस्य दुर्वाससस्तृप्तिजननम्

॥ ५ ॥

ततो भोजनाय भीमेनाह्वाने लजितस्य दुर्वाससो भयार्च्छिष्यैः सह

पलायनम् ॥ ६ ॥

Mahabharata - Vana Parva - Chapter Text

३-२६४-० (२६०९०)

वैशम्पायन उवाच । ३-२६४-०क्ष् (२६४८)

ततः कदाचिद्दुर्वासाः सुखासीनांस्तु पाण्डवान् ।

भुक्त्वा चावस्थितां कृष्णां ज्ञात्वा तस्मिन्वने मुनिः ।

अभ्यागच्छत्परिवृतः शिष्यैरयुतसंमितैः ॥ ३-२६४-१ (२६०९१)

दृष्ट्वा यान्तं तमतिथिं स च राजा युधिष्ठिरः ।

जगामाभिमुखः श्रीमान्सह भ्रातृभिरच्युतः ॥ ३-२६४-२ (२६०९२)

तस्मै बद्ध्वाञ्जलिं सम्यगुपवेश्य वरासने ।

विधिवत्पूजयित्वा तमातिथ्यन न्यमन्त्रयत् ।

आह्निकं भगवन्कृत्वा शीघ्रमेहीति चाब्रवीत् ॥ ३-२६४-३ (२६०९३)

जगाम च मुनिः सोपि स्नातुं शिष्यैः सहानघः ।

भोजयेत्सहशिष्यं मां कथमित्यविचिन्तयन् ॥ ३-२६४-४ (२६०९४)

न्यमज्जत्सलिले चापि मुनिसङ्घः समाहितः ॥ ३-२६४-५ (२६०९५)

एतस्मिन्नन्तरे राजन्द्रौपदी योपितां वरा ।

चिन्तामवाप परमामन्नहेतोः पतिव्रता ॥ ३-२६४-६ (२६०९६)

सा चिन्तयन्ती च यदा नान्नहेतुमविन्दत ।

मनसा चिन्तयामास कृष्णं कंसनिषूदनम् ॥ ३-२६४-७ (२६०९७)

कृष्णकृष्ण महाबाहो देवकीनन्दनाव्यय ।

वासुदेव जगन्नाथ प्रणतार्तिविनाशन ॥ ३-२६४-८ (२६०९८)

विश्वात्मन्विश्वजनक विश्वहर्तः प्रभोऽव्यय ।

प्रपन्नपाल गोपाल प्रजापाल परात्पर ।  
 आकूतीनां च चित्तीनां प्रवर्तक नताऽस्मि ते ॥ ३-२६४-९ (२६०९९)  
 वरेण्य वरदानन्त अगतीनां गतिप्रद ।  
 पुराणपुरुष प्राणमनोवृत्त्याद्यगोचर ॥ ३-२६४-१० (२६१००)  
 सर्वाध्यक्ष पराध्यक्ष त्वामहं शरणं गता ।  
 पाहि मां कृपया देव शरणागतवत्सल ॥ ३-२६४-११ (२६१०१)  
 नीलोत्पलदलश्याम पद्मगर्भारुणेक्षण ।  
 पीताम्बरपरीधान लसत्कौस्तुभभूषण ॥ ३-२६४-१२ (२६१०२)  
 त्वमादिरन्तो भूतानां त्वमेव च परायणम् ।  
 परात्परतरं ज्योतिर्विश्वात्मा सर्वतोमुखः ॥ ३-२६४-१३ (२६१०३)  
 त्वामेवाहुः परं बीजं निधानं सर्वसंपदाम् ।  
 त्वया नाथेन देवेश सर्वापद्मयो भयं न हि ॥ ३-२६४-१४ (२६१०४)  
 दुःशासनादहं पूर्वं सभायां मोचिता यथा ।  
 तथैव संकटादस्मान्मामुद्धर्तुमिहार्हसि ॥ ३-२६४-१५ (२६१०५)  
 वैशम्पायन उवाच । ३-२६४-१६क्ष (२६४९)  
 एवं स्तुतस्तदा देवः कृष्णया भक्तवत्सलः ।  
 द्रौपद्याः संकटं ज्ञात्वा देवदेवो जगत्पतिः ॥ ३-२६४-१६ (२६१०६)  
 पार्श्वस्थां शयने त्यक्त्वा रुक्मिणीं केशवः प्रभुः ।  
 तत्राजगाम त्वरितो ह्यचिन्त्यगतिरीश्वरः ॥ ३-२६४-१७ (२६१०७)  
 ततस्तं द्रौपदी दृष्ट्वाप्रणम्य परया मुदा ।  
 अब्रवीद्वासुदेवाय मुनेरागमनादिकम् ॥ ३-२६४-१८ (२६१०८)  
 ततस्तामब्रवीत्कृष्णः क्षुधितोस्मि भृशातुरः ।  
 शीघ्रं भोजय मां कृष्णे पश्चात्सर्वं करिष्यसि ॥ ३-२६४-१९ (२६१०९)  
 निशम्य तद्वचः कृष्णा लज्जिता वाक्यमब्रवीत् ।  
 स्थाल्यां भास्करदत्तायामन्नं मद्भोजनावधि ॥ ३-२६४-२० (२६११०)  
 भुक्तवत्यस्म्यहं देव तस्मादन्नं न विद्यते ।  
 ततः प्रोवाच भगवान्कृष्णां कमललोचनः ॥ ३-२६४-२१ (२६१११)  
 कृष्णे न नर्मकालोऽयं क्षुच्छमेणातुरे मयि ।  
 शीघ्रं गच्छ मम स्थालीमानयित्वा प्रदर्शय ॥ ३-२६४-२२ (२६११२)  
 इति निर्बन्धतः स्थालीमानाय्य स यदूद्वहः ।  
 स्थाल्याः कण्ठेऽथ संलग्नं शाकान्नं वीक्ष्यकेशवः ॥ ३-२६४-२३ (२६११३)  
 उपयुज्याब्रवीदेनामनेन हरिरीश्वरः ।  
 विश्वात्मा प्रीयतां देवस्तुष्टश्चास्त्विति यज्ञभूक् ॥ ३-२६४-२४ (२६११४)  
 आकारय मुनीञ्शीघ्रं भोजनायेति चाब्रवीत् ।  
 भीमसेनं महाबाहुः कृष्णः क्लेशविनाशनः ॥ ३-२६४-२५ (२६११५)  
 ततो जगाम त्वरितो भीमसेनो महायशाः ।

आकारितुं तु तान्सर्वान्भोजनार्थं नृपोत्तम ।  
 स्नातुं गतान्देवनद्यां दुर्वासःप्रभृतीन्मुनीन् ॥ ३-२६४-२६ (२६११६)  
 ते चावतीर्णाः सलिले कृतवन्तोऽघमर्षणम् ।  
 दृष्टवोद्गारान्सात्ररसांस्तृप्त्या परमया युताः ।  
 उत्तीर्य सलिलात्तस्माद्दृष्टवन्तः परस्परम् ॥ ३-२६४-२७ (२६११७)  
 दुर्वाससमभिप्रेक्ष्यते सर्वे मुनयोऽब्रुवन् ।  
 राज्ञा हिकारयित्वाऽन्नं वयं स्नातुं समागताः ॥ ३-२६४-२८ (२६११८)  
 आकण्ठतृप्ता विप्रर्षे किंस्विद्भुञ्जामहे वयम् ।  
 वृथा पाकः कृतोस्माभिस्तत्र किं करवामहे ॥ ३-२६४-२९ (२६११९)  
 दुर्वासा उवाच । ३-२६४-३०क्ष (२६५०)  
 वृथा पाकेन राजर्षेरपराधः कृतो महान् ।  
 माऽस्मानधाक्षुर्दृष्ट्वैव पाण्डवाः क्रूरचक्षुषा ॥ ३-२६४-३० (२६१२०)  
 स्मृत्वाऽनुभावं राजर्षेरम्बरीषस्य धीमतः ।  
 विभेमि सुतरां विप्रा हरिपादाश्रयाज्जनात् ॥ ३-२६४-३१ (२६१२१)  
 पाण्डवाश्च महात्मानः सर्वे धर्मपरायणाः ।  
 शूराश्चकृतविद्याश्च व्रतिनस्तपसि स्थिताः ॥ ३-२६४-३२ (२६१२२)  
 सदाचाररता नित्यं वासुदेवपरायणाः ।  
 क्रुद्धास्ते निर्दहेयुर्वै तूलराशिमिवानलः ।  
 तत एतानपृष्ट्वैव शिष्याः शीघ्रं पलायत ॥ ३-२६४-३३ (२६१२३)  
 वैशम्पायन उवाच । ३-२६४-३४क्ष (२६५१)  
 इत्युक्तास्ते द्विजाः सर्वे मुनिना गुरुणा तदा ।  
 पाण्डवेभ्यो भृशं भीता दुद्रुवुस्ते दिशो दश ॥ ३-२६४-३४ (२६१२४)  
 भीमसेनो देवनद्यामपश्यन्मुनिसत्तमान् ।  
 तीर्थे ष्वितस्ततस्तस्या विचचार गवेषयन् ॥ ३-२६४-३५ (२६१२५)  
 तत्रस्थेभ्यस्तापसेभ्यः श्रुत्वा ताश्चैव विद्रुतान् ।  
 युधिष्ठिरमथाभ्येत्य तं वृत्तान्तं न्यवेदयत् ॥ ३-२६४-३६ (२६१२६)  
 ततस्ते पाण्डवाः सर्वे प्रयागमनकाङ्क्षिणः ।  
 प्रतीक्षन्तः कियत्कालं जितात्मानोऽवतस्थिरे ॥ ३-२६४-३७ (२६१२७)  
 निशीथेऽभ्येत्य चाकस्मादस्मान्स च्छलयिष्यति ।  
 कथं च निस्तरेमास्मात्कृच्छ्राद्द्वैवोपसादितात् ॥ ३-२६४-३८ (२६१२८)  
 इति चिन्तापरान्दृष्ट्वा निःश्वसन्तो मुहुर्मुहुः ।  
 उवाच वचनं श्रीमान्कृष्णः प्रत्यक्षतां गतः ॥ ३-२६४-३९ (२६१२९)  
 भवतामापदं ज्ञात्वा ऋषेः परमकोपनात् ।  
 द्रौपद्या चिन्तितः पार्था अहं सत्वरमागतः ॥ ३-२६४-४० (२६१३०)  
 न भयं विद्यतेतस्माद्दृषेर्दुर्वाससोऽल्पकम् ।  
 तेजसा भवतां भीतः पूर्वमेव पलायितः ॥ ३-२६४-४१ (२६१३१)

धर्मनित्यास्तु ये केचिन्न ते सीदन्ति कर्हिचित् ।  
 आपृच्छे वो गमिष्यामि नियतं भद्रमस्तु वः ॥ ३-२६४-४२ (२६१३२)  
 वैशम्पायन उवाच । ३-२६४-४३क्ष् (२६५२)  
 श्रुत्वेरितं केशवस्य बभूवुः स्वस्थामानसाः ।  
 द्रौपद्या सहिताः पार्थास्तमूचुर्विगतज्वराः ॥ ३-२६४-४३ (२६१३३)  
 त्वया नाथेन गोविन्द दुस्तरामापदं विभो ।  
 तीर्णाः प्लवमिवासाद्य मज्जमाना महार्णवे ॥ ३-२६४-४४ (२६१३४)  
 स्वस्ति साधय भद्रं ते इत्याज्ञातो ययौ पुरीम् ॥ ३-२६४-४५ (२६१३५)  
 पाण्डवाश्च महाभाग द्रौपद्या सहिताः प्रभो ।  
 ऊषुः प्रहृष्टमनसो विहरन्तो वनाद्वनम् ।  
 इति तेऽभिहितं राजन्यत्पृष्टोऽहमिह त्वया ॥ ३-२६४-४६ (२६१३६)  
 एवंविधान्यलीकानि धार्तराष्ट्रैर्दुरात्मभिः ।  
 पाण्डवेषु वनस्थेषु प्रयुक्तानि वृथाऽभवन् ॥ ३-२६४-४७ (२६१३७)

इति श्रीमन्महाभारते अरण्यपर्वणि द्रौपदीहरणपर्वणि  
 चतुःषष्ट्यधिकद्विशततमोऽध्यायः ॥ २६४ ॥

Mahabharata - Vana Parva - Chapter Footnotes

३-२६४-६ एतस्मिन्नन्तरे काले ॥  
 ३-२६४-९ आकूतीनां चित्तीनां चेति चेतोवृत्तिविशेषाणाम् ॥  
 ३-२६४-२५ सहदेव महाबाहुरिति झ । पाठः ॥  
 ३-२६४-२६ सहदेवो महायशा इति झ । पाठः ॥  
 ३-२६४-३५ सहदेवो देवनद्यामिति झ । पाठः ॥  
 ३-२६४-४७ अलीकान्यहितानि ॥

अरण्यपर्व - अध्याय २६५

॥ श्रीः ॥

३.२६५. अध्यायः २६५

Mahabharata - Vana Parva - Chapter Topics

पञ्चस्वपि पाण्डवेषु मृगयार्थे गतेषु सपरिजनेन सैन्धवेन  
 मार्गवशात्तदाश्रमाभिगमनम् ॥ १ ॥  
 तत्रद्रौपदीदर्शनक्षुभितहृदा जयद्रथेन तत्तत्त्वजिज्ञासया  
 तन्निकटं प्रतिकोटिकाश्यस् प्रेषणम् ॥ २ ॥

Mahabharata - Vana Parva - Chapter Text



३-२६५-० (२६१३८)  
 वैशम्पायन उवाच । ३-२६५-०क्ष (२६५३)  
 तस्मिन्बहुमृगेऽरण्ये अटमाना महारथाः ।  
 काम्यके भरतश्रेष्ठा विजह्वस्ते यथामराः ॥ ३-२६५-१ (२६१३९)  
 प्रेक्षमाणा बहुविधान्वनोद्देशान्समन्ततः ।  
 यथर्तुकालरम्याश्चवनराजीः सुषुष्पिताः ॥ ३-२६५-२ (२६१४०)  
 पाण्डवा मृगयाशीलाश्चरन्तस्तन्महद्वनम् ।  
 विजह्वरिन्द्रप्रिमाः कंचित्कालमरिंदमाः ॥ ३-२६५-३ (२६१४१)  
 ततस्ते यौगपद्येन ययुः सर्वे चतुर्दिशम् ।  
 मृगयां पुरुषव्याघ्रा ब्राह्मणार्थे परतपाः ॥ ३-२६५-४ (२६१४२)  
 द्रौपदीमाश्रमे न्यस् तृणबिन्दोरनुज्ञया ।  
 महर्षेर्दीप्ततपसो धौम्यस्य च पुरोधसः ॥ ३-२६५-५ (२६१४३)  
 तस्तु राजा सिन्धूनां वार्धक्षत्रिर्महायशाः ।  
 विवाहकामः साल्वेयान्प्रयातः सोऽभवत्तदा ॥ ३-२६५-६ (२६१४४)  
 महता परिबर्हेण राजयोग्येन संवृतः ।  
 राजभिर्बहुभिः सार्धमुपायात्काम्यकं च सः ॥ ३-२६५-७ (२६१४५)  
 तत्रापश्यत्प्रियां भार्यां पाण्डवानां यशस्विनीम् ।  
 तिष्ठन्तीमाश्रमद्वारि द्रौपदीं निर्जने वने ॥ ३-२६५-८ (२६१४६)  
 विभ्राजमानां वपुषा विभ्रतीं रूपमुत्तमम् ।  
 भ्राजयन्तीं वनोद्देशं नीलाभ्रमिव विद्युत्तम् ॥ ३-२६५-९ (२६१४७)  
 अप्सरा देवकन्या वा माया वा देवनिर्मिता ।  
 इतिकृत्वाञ्जलिं सर्वे ददृशुस्तामनिन्दिताम् ॥ ३-२६५-१० (२६१४८)  
 तः स राजा सिन्धूनां वार्धक्षत्रिर्जयद्रथः ।  
 विस्मितस्त्वनवद्याङ्गीं दृष्ट्वा तां दुष्टमानसः ॥ ३-२६५-११ (२६१४९)  
 स कोटिकाश्यं राजानमब्रवीत्काममोहितः ।  
 कस्य त्वेषाऽनवद्याङ्गी यदिवाऽपिन मानुषी ॥ ३-२६५-१२ (२६१५०)  
 विवाहार्थो न मे कश्चिदिमां दृष्ट्वाऽतिमुन्दरीम् ।  
 एतामेवाहमादाय गमिष्यामि स्वमालयम् ॥ ३-२६५-१३ (२६१५१)  
 गच्छ जानीहि सौम्येमां कस्य वाऽत्र कुतोपि वा ।  
 किमर्थमागता सुभूरिदं कष्टकितं वनम् ॥ ३-२६५-१४ (२६१५२)  
 अपि नाम वरारोहा मामेषा लोकसुन्दरी ।  
 भजेदद्यायतापाङ्गी सुदती तनुमध्यमा ॥ ३-२६५-१५ (२६१५३)  
 अप्यहं कृतकामः स्यामिमां प्राप्य वरस्रियम् ।  
 गच्छजानीहि कोन्वस्या नाथ इत्येव कोटिक ॥ ३-२६५-१६ (२६१५४)  
 स कोटिकाश्यस्तच्छ्रुत्वा रथात्प्रस्कन्द्य कुण्डली ।

उपेत्यप्रच्छ तदा क्रोष्टा व्याघ्रवधूमिव ॥ ३-२६५-१७ (२६१५५)

इति श्रीमन्महाभारते अरण्यपर्वणि द्रौपदीहरणपर्वणि  
पञ्चषष्ठ्यधिकद्विशततमोऽध्यायः ॥ २६५ ॥

Mahabharata - Vana Parva - Chapter Footnotes

३-२६५-७ परिवर्हेण परिच्छदेन ॥

३-२६५-९ नीलाभ्रं नीलमेघम् ॥

अरण्यपर्व - अध्याय २६६

॥ श्रीः ॥

३.२६६. अध्यायः २६६

Mahabharata - Vana Parva - Chapter Topics

जयद्रथचोदनया कोटिकाश्येन द्रौपदीप्रति  
तत्पितृभर्तृकुलादिप्रश्नः ॥ १ ॥

Mahabharata - Vana Parva - Chapter Text

३-२६७-० (२६१५६)

कोटिक उवाच । ३-२६७-०क्ष् (२६५४)

का त्वं कदम्बस्य विनम्य शाखां

किमाश्रमे तिष्ठसि शोभमाना ।

देदीप्यमानाऽग्निशिखेव नक्तं

व्याधूयमाना पवनेन सूभ्रुः ॥ ३-२६७-१ (२६१५७)

अतीव रूपेण समन्विता त्वं

न चाप्यरण्येषु बिभेषि किंनु ।

देवी नु यक्षी यदिदानवी वा

वराप्सरा दैत्यवराङ्गना वा ॥ ३-२६७-२ (२६१५८)

वपुष्मती वोरगराजकन्या

वनेचरी वा क्षणदाचरस्त्री ।

त्वं देवराज्ञो वरुणस्य पत्नी

यमस्य सोमस्य धनेश्वरस्य ॥ ३-२६७-३ (२६१५९)

धातुर्विधातुः सवितुर्विभोर्वा

शक्रस्य वा त्वं सदनात्प्रपन्ना ।

न ह्येव नः पृच्छसि ये वयं स्म

न चापि जानीम तवेह नाथम् ॥ ३-२६७-४ (२६१६०)

वयं हि मानं तव वर्धयन्तः  
 पृच्छाम भद्रेप्रभवं प्रभुं च ।  
 आचक्ष्व बन्धूंश्च पतिं कुलं च  
 जातिं च यच्चेगह करोषि कार्यम् ॥ ३-२६७-५ (२६१६१)  
 अहं तु राज्ञः सुरथस्य पुत्रो  
 यं कोटिकाशयेति विदुर्मनुष्याः ।  
 ग्वश्येन्द्रियः सत्यरतिर्वरोरु  
 वृद्धोपसेवी गुरुपूजकश्च ॥ ३-२६७-६ (२६१६२)  
 असौ तु यस्तिष्ठतिकाञ्चनाङ्गे  
 तथे हुतोऽग्निश्चयने यथैव ।  
 तरिगर्तराजः कमलायताक्षः  
 क्षेमंकरो नाम स एष वीरः ॥ ३-२६७-७ (२६१६३)  
 अस्मात्परस्त्वेष महाधनुष्मा-  
 न्पुत्रः कुलिन्दाधिपतेर्वरिष्ठः ।  
 निरीक्षते त्वां विपुलायताक्षः  
 सुपुष्पितः पर्वतवासनित्यः ॥ ३-२६७-८ (२६१६४)  
 असौ तु यः पुष्करिणीसमीपे  
 श्यामो युवा तिष्ठति दर्शनीयः ।  
 इक्ष्वाकुराजः सुबलस्य पुत्रः  
 स एव हन्ता द्विषतां सुगात्रि ॥ ३-२६७-९ (२६१६५)  
 यस्यानुयात्रं ध्वजिनः प्रयान्ति  
 सौवीरका द्वादशराजपुत्राः ।  
 शोणाश्वयुक्तेषु रथेषु सर्वे  
 मस्वेषु दीप्ता इव इव्यवाहाः ॥ ३-२६७-१० (२६१६६)  
 अङ्गारकः कुञ्जरो गुप्तकश्च  
 श्रुंजयः संजयसुप्रवृद्धौ ।  
 प्रभंकरोऽथ भ्रमरो रविश्च  
 शूरः प्रतापःकुहनश्च नाम ॥ ३-२६७-११ (२६१६७)  
 यं षट्सहस्रा रथिनोऽनुयान्ति  
 नागा हयाश्चैव पदातिनश्च ।  
 जयद्रथो नाम यदि श्रुतस्ते  
 सौवीरराजः सुभगे स एषः ॥ ३-२६७-१२ (२६१६८)  
 तस्यापरे भ्रातरोऽदीनसत्वा  
 बलाहकानीकविदारणाद्याः ।  
 सौवीरवीराः प्रवरा युवानो  
 राजानमेते बलिनोऽनुयान्ति ॥ ३-२६७-१३ (२६१६९)

एतैः सहायैरुपयाति राजा  
मरुद्गणैरिन्द्र इवाभिगुप्तः ।  
अजानतां ख्यापय नः सुकेशि  
कस्यासि भार्या दुहिता च कस्य ॥ ३-२६७-१४ (२६१७०)

इति श्रीमन्महाभारते अरण्यपर्वणि द्रौपदीहरणपर्वणि  
षट्षष्ट्यधिकद्विशतमोऽध्यायः ॥ २६६ ॥  
Mahabharata - Vana Parva - Chapter Footnotes

३-२६७-४ धातुः प्रजापतेः सरस्वती वा । विधातुः कश्यपस्य रुद्रस्य  
वा । अदितिः पार्वती वा । विभोर्विष्णोर्लक्ष्मीर्वा ॥  
३-२६७-५ प्रभवपितरम् । प्रभुं महान्तम् । प्रभवं भुवं चेति  
ध षाठः ॥  
३-२६७-७ चयने इष्टकोच्चये ॥  
३-२६७-१२ पदातिनः पद्भ्यां अतितुं सततं गन्तुं शीलं येषां ते  
पदातयः ॥

---

अरण्यपर्व - अध्याय २६७  
॥ श्रीः ॥  
३.२६७. अध्यायः २६७

Mahabharata - Vana Parva - Chapter Topics  
कोटिकाश्यप्रति द्रौपद्या जननादिस्वीयवृत्तान्तकथनम् ॥ १ ॥

Mahabharata - Vana Parva - Chapter Text

३-२६७-० (२६१७१)  
वैशम्पायन उवाच । ३-२६७-०क्ष् (२६५५)  
अथाब्रवीद्द्रौपदी राजपुत्री  
पृष्टा शिवीनां कप्रवरेण तेन ।  
अवेक्ष्य मन्दं प्रविमुच्य शाखां  
संगृह्णती कौशिकमुत्तरीयम् ॥ ३-२६७-१ (२६१७२)  
बुद्ध्याऽभिजानामि नरेन्द्रपुत्र  
न मादृशी त्वामभिभाष्टुमर्हति ।  
न त्वेह वक्ताऽस्ति तवेह वाक्य-  
मन्यो नरो वाऽप्यथवाऽपि नारी ॥ ३-२६७-२ (२६१७३)  
एका ह्यहं संप्रति तेन वाचं

ददानि वै भद्र निबोध चेदम् ।  
 अहं ह्यरण्येकथमेकमेका  
 त्वामालपेयं निरता स्वधर्मे ॥ ३-२६७-३ (२६१७४)  
 जानामि च त्वां सुरथस्य पुत्रं  
 यं कोटिकाशयेति विदुर्मनुष्याः ।  
 तस्मादहं शैब्य तथैव तुभ्य-  
 माख्यामि बन्धून्प्रथितं कुलं च ॥ ३-२६७-४ (२६१७५)  
 अपत्यमस्मि द्रुपदस्य राज्ञः  
 कृष्णेति मां शैब्य विदुर्मनुष्याः ।  
 साऽहं वृणे पञ्च जनान्पतित्वे  
 ये खाण्डवप्रस्थगताः श्रुतास्ते ॥ ३-२६७-५ (२६१७६)  
 युधिष्ठिरो भीमसेनार्जुनौ च  
 माद्रूयाश्च पुत्रौ पुरुषप्रवीरौ ।  
 ते मां निवेश्यह दिशश्चतस्रो  
 विबज्य पार्था मृगयां प्रयाताः ॥ ३-२६७-६ (२६१७७)  
 प्राचीं राजा दक्षिणां भीमसेनो  
 जयः प्रतीचीं यमजावुदीचीम् ।  
 मन्ये तु तेषां रथसत्तमानां  
 कालो बहुः प्राप्ता इहोपयातुम् ॥ ३-२६७-७ (२६१७८)  
 संमानिता यास्यथ तैर्यथेष्टं  
 विमुच्य वाहानवरोहयध्वम् ।  
 प्रियातिथिर्धर्मसुतो महात्मा  
 प्रीतो भविष्यत्यभिवीक्ष्य युष्मान् ॥ ३-२६७-८ (२६१७९)  
 एतावदुक्त्वा द्रुपदात्मजा सा  
 शैब्यात्मजं चन्द्रसुखी प्रतीता ।  
 विवेश तां पर्णशालां प्रशस्तां  
 संचिन्त्य तेषामतिथिस्वधर्मम् ॥ ३-२६७-९ (२६१८०)

इति श्रीमन्महाभारते अरण्यपर्वणि द्रौपदीहरणपर्वणि  
 सप्तषष्ठ्यधिकद्विशततमोऽध्यायः ॥ २६७ ॥

Mahabharata - Vana Parva - Chapter Footnotes

३-२६७-२ अभिभाष्टुं अभिभाषितुम् । त्वामपि द्रष्टुमर्हेति ध । पाठः ॥  
 ३-२६७-३ तेन कारणेन ॥  
 ३-२६७-७ जयोऽर्जुनः ॥

अरण्यपर्व - अध्याय २६८

॥ श्रीः ॥

३.२६८. अध्यायः २६८

Mahabharata - Vana Parva - Chapter Topics

कोटिकाश्याद्रौपदीतत्त्वंविदितवता जयद्रथेन द्रौपदीमेत्य  
स्वभार्यात्वयाचनाः ॥ १ ॥

Mahabharata - Vana Parva - Chapter Text

३-२६८-० (२६१८१)

वैशम्पायन उवाच । ३-२६८-०क्ष (२६५६)

तथाऽऽसीनेषु सर्वेषु तेषु राजसु भारत ।

गकोटिकाश्यो जगामाशु सिन्धुराजनिवेशनम् ॥ ३-२६८-१ (२६१८२)

यदुक्तं कृष्णया सार्धं तत्सर्वं प्रत्यवेदयत् ।

कोटिकाश्यवचः श्रुत्वा शैब्यं सौवीरकोऽब्रवीत् ॥ ३-२६८-२ (२६१८३)

यदा वाचं व्याहरन्त्यामस्यां मे रमते मनः ।

सीमन्तिनीनां सुख्यायां विनिवृत्तः कथं भवान् ॥ ३-२६८-३ (२६१८४)

एतां दृष्ट्वा स्त्रियो मेऽन्या यथा शाखामृगस्त्रियः ।

प्रतिभान्ति महाबाहो सत्यमेतद्ब्रवीमि ते ॥ ३-२६८-४ (२६१८५)

दर्शनादेव हि मनस्तया मेऽपहतं भृशम् ।

तां समाचक्ष्व कल्याणीं यदि स्याच्छैब्य मानुषी ॥ ३-२६८-५ (२६१८६)

कोटिक उवाच । ३-२६८-६क्ष (२६५७)

एषा वै द्रौपदी कृष्णा राजपुत्री यशस्विनी ।

पञ्चानां पाण्डुपुत्राणां महिषी संमता भृशम् ॥ ३-२६८-६ (२६१८७)

सर्वेषां चैव पार्थानां प्रिया बहुमता सती ।

तया समेत्य सौवीर सौवीराभिमुखो ब्रज ॥ ३-२६८-७ (२६१८८)

वैशम्पायन उवाच । ३-२६८-८क्ष (२६५८)

एवमुक्तः प्रत्युवाच पश्यामि द्रौपदीमिति ।

पतिः सौवीरसिन्धूनां दुष्टभावो जयद्रथः ॥ ३-२६८-८ (२६१८९)

स प्रविश्याश्रमं पुण्यं सिंहगोष्ठं वृको यथा ।

आत्मना सप्तमः कृष्णामिदं वचनमब्रवीत् ॥ ३-२६८-९ (२६१९०)

कुशलं ते वरारोहे भर्तारस्तेऽप्यनामयाः ।

येषां कुशलकामासि तेऽपिकच्चिदनामयाः ॥ ३-२६८-१० (२६१९१)

द्रौपद्युवाच । ३-२६८-११क्ष (२६५९)

अपि ते कुशलं राजन्नाष्ट्रे कोशे बले तथा ।

कच्चिदेकः शिबीनाढ्यान्सौवीरान्सह सिन्धुभिः ।

अनुतिष्ठसि धर्मेण ये चान्ये विदितास्त्वया ॥ ३-२६८-११ (२६१९२)  
 कौरव्यः कुशली राजा कुन्तीपुत्रो युधिष्ठिरः ।  
 अहं च भ्रातरश्चास्य यांश्चान्यान्परिपृच्छसि ॥ ३-२६८-१२ (२६१९३)  
 पाद्यं प्रतिगृहाणेदमासनं च नृपात्मज ।  
 मृगान्विता मृगीश्चैव प्रातराशं ददानि ते ॥ ३-२६८-१३ (२६१९४)  
 ऐणेयान्पृषतान्नयङ्कून्हरिणाञ्जरभाञ्जशान् ।  
 ऋक्षाव्रुरूञ्जम्बरांश्च गवयांश्च मृगान्बहून् ॥ ३-२६८-१४ (२६१९५)  
 वराहामहिषांश्चैव याश्चान्या मृगजातयः ।  
 प्रदास्यति स्वयं तुभ्यं कुन्तीपुत्रो युधिष्ठिरः ॥ ३-२६८-१५ (२६१९६)  
 जयद्रथ उवाच । ३-२६८-१६क्ष् (२६६०)  
 कुशलं प्रातराशस्य सर्वं मे दित्सितं त्वया ।  
 एहि मे रथमारोह सुखमाप्नुहि केवलम् ॥ ३-२६८-१६ (२६१९७)  
 गतश्रीकान्हृतराज्यान्कृपणान्गतचेतसः ।  
 अरण्यवासिनः पार्थान्नानुरोद्धुं त्वमर्हसि ॥ ३-२६८-१७ (२६१९८)  
 नैव प्राज्ञा गतश्रीकं भर्तारमुपयुञ्जते ।  
 युञ्जानमनुयुञ्जीत न शरियः संक्षये वसेत् ॥ ३-२६८-१८ (२६१९९)  
 श्रिया विहीना राष्ट्राच्च विनष्टाः शाश्वतीः समाः ।  
 अलं ते पाण्डुपुत्राणां भक्त्या क्लेशमुपासितुम् ॥ ३-२६८-१९ (२६२००)  
 भार्या मे भव सुश्रोणि त्यजैनान्मुखमाप्नुहि ।  
 अखिलान्सिन्धुसौवीरानाप्नुहि त्वं मया सह ॥ ३-२६८-२० (२६२०१)  
 वैशम्पायन उवाच । ३-२६८-२१क्ष् (२६६१)  
 इत्युक्ता सिन्धुराजेन वाक्यं हृदयकम्पनम् ।  
 कृष्णा तस्मादपाक्रामद्देशात्सभ्रुकुटीमुखी ॥ ३-२६८-२१ (२६२०२)  
 अवमत्यास्य तद्वाक्यमाक्षिप्य च सुमध्यमा ।  
 मैवमित्यब्रवीत्कृष्णा लज्जस्वेति च सैन्धवम् ॥ ३-२६८-२२ (२६२०३)  
 सा काङ्क्षमाणा भर्तृणामुपयातमनिन्दिता ।  
 विलम्बयामास परं वाक्यैर्वाक्यानि युञ्जती ॥ ३-२६८-२३ (२६२०४)  
 द्वैपद्युवाच । ३-२६८-२३क्ष् (२६६२)  
 नैवं वद महाबाहो न्याय्यं त्वं न च मन्यसे ।  
 पाण्डूनां धार्तराष्ट्राणां स्वसा चैव कनीयसी ॥ ३-२६८-२४ (२६२०५)  
 दुःशला नाम तस्यास्त्वं भर्ता राजकुलोद्बह ।  
 मम भ्राता च न्याय्येन त्वया रक्ष्या महारथ ॥ ३-२६८-२५ (२६२०६)  
 धर्मिष्ठानां कुले जातो न धर्मं त्वमवेक्षसे ।  
 इत्युक्तः सिन्धुराजोथ वाक्यमुत्तरमब्रवीत् ॥ ३-२६८-२६ (२६२०७)  
 राज्ञां धर्मं न जानीषे स्त्रियो रत्नानि चैव हि ।  
 साधारणानि लोकेऽस्मिन्प्रवदन्ति मनीषिणः ॥ ३-२६८-२७ (२६२०८)

स्वसा च स्वस्त्रिया चैव भ्रातृभार्या तथैव च ।  
सुखं गृह्णन्ति राजानस्ताश्च तत्र नृपोद्भवाः' ॥ ३-२६८-२८ (२६२०९)

इति श्रीमन्महाभारते अरण्यपर्वणि द्रौपदीहरणपर्वणि  
अष्टषष्ठ्यधिकद्विंशततमोऽध्यायः ॥ २६८ ॥

Mahabharata - Vana Parva - Chapter Footnotes

- ३-२६८-३ सौवीरको जयद्रथः ॥  
३-२६८-७ यदास्यां मे मनोरमते तदा भवान्कथं विनिवृत्त इति योज्यम् ॥  
३-२६८-९ सिंहगोष्ठं गोष्ठमिव गोष्ठं स्थानम् ॥  
३-२६८-११ अनुतिष्ठति पालयसि । विदिता लब्धाः ॥  
३-२६८-१८ श्रियः संक्षये सतीति शेषः । हीनलक्ष्मीके इत्यर्थः ॥  
३-२६८-१९ समाः संवत्सरान् ॥  
३-२६८-२३ विलोभयामास परमिति झ । पाठः ॥

अरण्यपर्व - अध्याय २६९

॥ श्रीः ॥

३.२६९. अध्यायः २६९

Mahabharata - Vana Parva - Chapter Topics

द्रौपद्या स्वाभिलाषिणो जयद्रथस्य गर्हणम् ॥ १ ॥  
तथा बलात्स्ववस्त्रान्तर्कषिणस्तस्याक्षेपादधःपातनपूर्वकं स्वयमेव  
तद्रथारोहणम् ॥ २ ॥

Mahabharata - Vana Parva - Chapter Text

३-२६९-० (२६२१०)  
वैशम्पायन उवाच । ३-२६९-०क्ष् (२६६३)  
सरोषरागोपहतेन वल्गुना  
सरागनेत्रेण नतोन्नतभ्रुवा ।  
मुखेन विस्फुर्य सुवीरराष्ट्रपं  
ततोऽब्रवीत्तं द्रुपदात्मजा पुनः ॥ ३-२६९-१ (२६२११)  
यशस्विनस्तीक्ष्णविषान्महारथा-  
नभिब्रुवन्मूढ न लज्जसे कथम् ।  
महेन्द्रकल्पान्निरतान्स्वकर्मसु  
स्तितान्समूहेष्वपि यक्षरक्षसाम् ॥ ३-२६९-२ (२६२१२)  
न किञ्चिदार्याः प्रवदन्ति पापं



वनेचरंवा गृहमेधिनं वा ।  
 तपस्विनं संपरिपूर्णविद्यं  
 भजन्ति चैवं सुनराः सुवीर ॥ ३-२६९-३ (२६२१३)  
 अहं तु मन्ये तव नास्ति कश्चि-  
 देतादृशे क्षत्रियसंनिवेशे ।  
 यस्त्वद्य पातालमुखे पतन्तं  
 पाणौ गृहीत्वा प्रतिसंहरेत ॥ ३-२६९-४ (२६२१४)  
 नागं प्रमिन्नं गिरिकूटकल्प-  
 मुपत्यकां हैमवतीं चरन्तम् ।  
 दण्डीव यूथादपसेधसि त्वं  
 यो जेतुमाशंससि धर्मराजम् ॥ ३-२६९-५ (२६२१५)  
 बाल्यात्प्रसुप्तस्य महाबलस्य  
 सिंहस् पक्ष्माणि मुखाल्लुनासि ।  
 पदा समाहृत्य पलायमानः  
 क्रुद्धं यदा द्रक्ष्यसि भीमसेनम् ॥ ३-२६९-६ (२६२१६)  
 महाबलं घोरतरं प्रवृद्धं  
 जातं हरिं पर्वतकन्दरेषु ।  
 प्रसुप्तमुग्रं प्रपदेन हंसि  
 यः क्रुद्धमायोत्स्यसि जिष्णुमुग्रम् ॥ ३-२६९-७ (२६२१७)  
 कृष्णोरगौ तीक्ष्णमुखौ द्विजिह्वौ  
 मत्तः पदा क्रामसि पुच्छदेशे ।  
 यः पाण्डवाभ्यां पुरुषोत्तमाभ्यां  
 जघन्यजाभ्यां प्रयुयुत्ससे त्वम् ॥ ३-२६९-८ (२६२१८)  
 यथा च वेणुः कदली नलो वा  
 फलन्त्यभावाय न भूतयेऽऽत्मनः ।  
 तथैव मां तैः परिरक्ष्यमाणा-  
 मादास्यसे कर्कटकीव गर्भम् ॥ ३-२६९-९ (२६२१९)  
 जयद्रथ उवाच । ३-२६९-१०क्ष् (२६६४)  
 जानामि कृष्णे विदितं ममैत-  
 द्यथाविधास्ते नरदेवपुत्राः ।  
 न त्वेवमेतेन विभीषणेन  
 शक्या वयं त्रासयितुं त्वयाऽद्य ॥ ३-२६९-१० (२६२२०)  
 वयं पुनः सप्तदशेषु कृष्णे  
 कुलेषु सर्वेऽनवमेषु जाताः ।  
 षड्भ्यो गुणेभ्योऽभ्यधिका विहीना  
 न्मन्यामहे द्रौपदी पाण्डुपुत्रान् ॥ ३-२६९-११ (२६२२१)

सा क्षिप्रमातिष्ठ गजं रथं वा  
 न वाक्यमात्रेण वयं हि शक्याः ।  
 आशंस वा त्वं कृपणं वदन्ती  
 सौवीरराजस्य पुनः प्रसादम् ॥ ३-२६९-१२ (२६२२२)  
 द्रौपद्युवाच । ३-२६९-१३क्ष् (२६६५)  
 महाबला किंत्विह दुर्बलेव  
 सौवीरराजस्य मताऽहमस्मि ।  
 नाहं प्रमाथादिह संप्रतीता  
 सौवीरराजं कृपणं वदेयम् ॥ ३-२६९-१३ (२६२२३)  
 यस्या हि कृष्णौ पदवीं चरेतां  
 समास्थितावेकरथे समेतौ ।  
 इन्द्रोऽपितां नापहरेत्कथंचि-  
 न्मनुष्यमात्रः कृपणः कुतोऽन्यः ॥ ३-२६९-१४ (२६२२४)  
 यथा विकीटी परवीरघाती  
 निघ्नन्नथस्थो द्विषतां मनांसि ।  
 मदन्तरे त्वद्ध्वजिनीं प्रवेष्टा  
 वक्षं दहन्नग्निरिवोष्णगेषु ॥ ३-२६९-१५ (२६२२५)  
 जनार्दनः सान्धकवृष्णिवीरो  
 महेश्वासाः केकयाश्चापि सर्वे ।  
 एते हि सर्वे मम राजपुत्राः  
 प्रहृष्टरूपाः पदवीं चरेयुः ॥ ३-२६९-१६ (२६२२६)  
 मौर्वीविसृष्टाः स्तनयित्नुघोषा  
 गाण्डीवमुक्तास्त्वतिवेगवन्तः ।  
 हस्तं समाहत्य धनंजयस्य  
 भीमाः शब्दं घोरतरं नदनति ॥ ३-२६९-१७ (२६२२७)  
 गाण्डीवमुक्तांश्च महाशरौघान्  
 पतङ्गसङ्घानिव शीघ्रवेगान् ।  
 यदा द्रष्टास्यर्जुनं वीर्यशालिनं  
 तदा स्वबुद्धिं प्रतिनिन्दितासि ॥ ३-२६९-१८ (२६२२८)  
 सशङ्खघोषः सतलत्रघोषो  
 गाण्डीवधन्वा मुहुरुद्धहंश्च ।  
 यदा शरानर्पयिता तवोरसि  
 तदा मनस्ते किमिवाभविष्यत् ॥ ३-२६९-१९ (२६२२९)  
 गदाहस्तं भीममभिद्रवन्तं  
 माद्रीपुत्रौ संपतन्तौ दिशश्च ।  
 अमर्षजं क्रोधविषं वमन्तौ

दृष्ट्वा चिरं तापमुपैष्यसेऽधम ॥ ३-२६९-२० (२६२३०)  
 यथा वाऽहं नातिचरे कथंचि-  
 त्पतीन्महार्हान्मनसाऽपिजातु ।  
 तेनाद्य सत्येन वशीकृतत्वां  
 द्रष्टास्मि पार्थैः परिकृष्यमाणम् ॥ ३-२६९-२१ (२६२३१)  
 न संभ्रमं गन्तुमहं हि शक्ष्ये  
 त्वया नृशंसेन विकृष्यमाणा ।  
 समागताऽहं हि कुरुप्रवीरैः  
 पुनर्वनं काम्यकमागताऽस्मि ॥ ३-२६९-२२ (२६२३२)  
 वैशम्पायन उवाच । ३-२६९-२३क्ष् (२६६६)  
 गइत्येवमुक्तस्तु स सिन्धुनाथ-  
 स्तां द्रौपदीमाहविशालनेत्राम् ।  
 आरुह्यतामाशु रथं मदीयं  
 मा त्वां वलाद्दौपदिकर्षयेहम् ॥ ३-२६९-२३ (२६२३३)  
 सा ताननुप्रेक्ष्य विशालनेत्रा  
 जिघृक्षमाणानवभर्त्सयन्ती ।  
 प्रोवाच मा मा स्पृशतेति भीता  
 धौम्यं प्रचुक्रोश पुरोहितं सा ॥ ३-२६९-२४ (२६२३४)  
 जग्राह तामुत्तरवस्त्रदेशे  
 जयद्रथस्तं समवाक्षिपत्सा ।  
 तया समाक्षिप्ततनुः स पापः  
 पपात शाखीव निकृत्तमूलः ॥ ३-२६९-२५ (२६२३५)  
 प्रगृह्यमाणा तु महाजवेन  
 मुहुर्विनिःश्वस्य च राजपुत्री ।  
 सा मृष्यमाणा रथमारुरोह  
 धौम्यस्य पादावभिवाद्य कृष्णा ॥ ३-२६९-२६ (२६२३६)  
 धौम्य उवाच । ३-२६९-२७क्ष् (२६६७)  
 नेयं शक्या त्वया नेतुमविजित्य महारथान् ।  
 धर्मं क्षत्रस् पौराणमवेक्षस्व जयद्रथ ॥ ३-२६९-२७ (२६२३७)  
 क्षुद्रं कृत्वाफलंपापं त्वं प्राप्स्यसि न संशयः ।  
 आसाद्य पाण्डवान्वीरान्धर्मराजपुरोगमान् ॥ ३-२६९-२८ (२६२३८)  
 वैशम्पायन उवाच । ३-२६९-२९क्ष् (२६६८)  
 इत्युक्तवाह्नियमाणां तां राजपुत्रीं यशस्विनीम् ।  
 अन्वगच्छत्तदा धौम्यः पदातिगणमध्यगः ॥ ३-२६९-२९ (२६२३९)

इति श्रीमन्महाभारते अरण्यपर्वणि द्रौपदीहरणपर्वणि

एकोनसप्तत्यधिकद्विशततमोऽध्यायः ॥ २६९ ॥

Mahabharata - Vana Parva - Chapter Footnotes

३-२६९-१ रोषेण रागो रक्तिमा तेन सहितं सरोषरागं तदुपहतं  
च म्लानं च तेन । वल्गुना सुन्दरेण । नते स्वभावत उन्नते क्रोधेन  
भ्रुवौ यस्यास्तथा । विस्फूर्य फूत्कारं कृत्वा । सरोषवाचोपहितेनेति  
ध । पाठः ॥

३-२६९-२ अभि अभिक्रम्य ब्रुवन्  
। स्थितानचलान् । यक्षादिभिरप्यजेयानित्यर्थः ॥

३-२६९-३ भषन्ति हैवं सुनराः सुवीरेति झ । पाठः ॥

३-२६९-४ क्षत्रियसंनिवेशे नृपसमाजे । पातालमुखे  
महागृते । प्रतिसंहरेत् प्रतिषेधेत ॥

३-२६९-५ उपत्यकामद्रिसमीपभूमिम् । दण्डी दणाडमात्रायुधो  
यूथात्समूहादपसेधसि अपकर्षसि ॥

३-२६९-६ बाल्यात् मौढ्यात् पक्ष्माणि मुखोपरिस्थकेशान् । पदा समाहृत्य  
लुनासि छिनस्ति ॥

३-२६९-९ वेण्वादयः फलिता एव नश्यन्ति । कर्कटी च परिणतगर्भा  
नश्यतीति लोकप्रसिद्धम् ॥

३-२६९-१० विभीषणेन भयप्रदर्शनेन ॥

३-२६९-११ सप्तदश अष्टौ कर्माणि नवशक्त्यादयश्च नित्यं सन्ति  
येषु तानि सप्तदशानि । नित्ययोगे मत्वर्थीयोर्शाआद्यच् । अनवमेषु  
अनीचेषु । षड्गुणाः शौर्यतेजोधृतिदाक्षिण्यदानैश्वर्याणि ॥

३-२६९-१२ शक्याः निवारितुमिति शेषः । पुनरिति  
पाण्डवापराजयानन्तरम् । त्वं मत्प्रसादं आशंस प्रार्थय ॥

३-२६९-१३ प्रमाथात् निग्रहात् । प्रतीता प्रख्याता । सभायां  
वस्त्रराशिप्रदानेन भगवदनुग्रहीतत्वात् । महाबलाः किंत्वह दुर्बला वा  
सौवीरराजस्य सुताहमस्मि । साहं प्रमादादिह संप्रभितेति ध । पाठः ॥

३-२६९-१४ कृष्णौ वासुदेवारजुनौ ॥

३-२६९-१५ मदन्तरे मन्निमित्तम् । प्रवेष्टा प्रकर्षेण  
वेष्टयिष्यति । उष्णगेषु निदाधेषु ॥

३-२६९-१७ गाण्डीवमुक्ताः शराइति शेषः ॥

३-२६९-१९ अभविष्यत् भविष्यतीत्यर्थे व्यत्ययेन लृङ् ॥

---

अरण्यपर्व - अध्याय २७०

॥ श्रीः ॥

३.२७०. अध्यायः २७०

Mahabharata - Vana Parva - Chapter Topics

मृगयागतैः पाण्डवैर्दुर्निमित्तदर्शनाद्विपदाशङ्कया सत्वरं  
स्वाश्रमाभिगमनम् ॥ १ ॥

तदा दास्या द्रौपदीवृत्तान्तावगमेन

जयद्रथपथानुगतैस्तदवलोकनेन कोपात्समुत्क्रोशनम् ॥ २ ॥

Mahabharata - Vana Parva - Chapter Text

३-२७०-० (२६२४०)

वैशम्पायन उवाच । ३-२७०-०क्ष् (२६६९)

ततो दिशः संपरिवृत्य पार्था

मृगान्वराहान्महिपांस्व हन्वा ।

धनुर्धराः श्रेष्ठतमाः पृथिव्यां

पृथक्चरन्तः सहिता बभूवुः ॥ ३-२७०-१ (२६२४१)

ततो मृगव्यालजनानुकीर्णं

महावनं तद्विहगोपघुष्टम् ।

भ्रातृंश्च तानभ्यवदद्युधिष्ठिरः

श्रुत्वा गिरो व्याहरतां मृगाणाम् ॥ ३-२७०-२ (२६२४२)

आदित्यदीप्तां दिशमभ्युपेत्य

मृगा द्विजाः क्रूरमिमे वदन्ति ।

आयासमुग्रं प्रतिवेदयन्तो

महाभयं शत्रुभिर्वाऽवमानम् ॥ ३-२७०-३ (२६२४३)

क्षिप्रं निवर्तध्वमलं मृगैर्नो

मनो हि मे दूयति दह्यते च ।

बुद्धिं समाच्छ्राद्य च मे समन्यु-

रुद्धयते प्राणपतिः शरीरे ॥ ३-२७०-४ (२६२४४)

सरः सुपर्णन हतोरगेन्द्र-

मराजकं राष्ट्रमिवेह शान्तम् ।

एवंविधं मे प्रतिभाति काम्यकं

शौण्डैर्यथा पीतसुरश्च कुम्भः ॥ ३-२७०-५ (२६२४५)

ते सैन्धवैरग्न्यनिलोग्रवेगै-

र्महाजवैर्वाजिभिरुह्यमानाः ।

युक्तैर्बृहद्भिः सुरथैर्नृवीरा-

स्तदाश्रमायाभिमुखा बभूवुः ॥ ३-२७०-६ (२६२४६)

तेषां तु गोमायुरनल्पघोषो

निवर्ततां वाममुपेत्य पार्श्वम् ।  
 प्रव्याहरत्तत्प्रविमृश्य राजा  
 प्रोवाच भीमं च धनंजयं च ॥ ३-२७०-७ (२६२४७)  
 यथा वदत्येप विहीनयोनिः  
 सालावृकोवाममुपेत्य पार्श्वम् ।  
 सुव्यक्तमस्मानवमत्य पापैः  
 कृतोऽभिमर्दः कुरुभिः प्रसह्य ॥ ३-२७०-८ (२६२४८)  
 एत्याथ ते तद्वनमाविशन्तो  
 महत्यरण्ये मृगयां चरित्वा ।  
 बालामपश्यन्त तदा रुदन्तीं  
 धात्रेयिकां प्रेष्यवधूं प्रियायाः ॥ ३-२७०-९ (२६२४९)  
 तामिन्द्रसेनस्त्वरितोऽभिसृत्य  
 रथादवप्लुत्य ततोऽभ्यधावत् ।  
 प्रोवाच चैनां वचनं नरेन्द्र  
 धात्रेयिकामार्ततरस्तदानीम् ॥ ३-२७०-१० (२६२५०)  
 किं रोदिषि त्वं पतिता धरण्यां  
 किं त मुखं शुष्यति दीनवर्णम् ।  
 कच्चिन्न पापैः सुनृशंसकृद्भिः  
 प्रमाथिता द्रौपदी राजपुत्री ।  
 गगतेष्वरण्यं हि सुतेषु पाण्डोः  
 कच्चित्परैर्नापकृतं वनेऽस्मिन् ॥ ३-२७०-११ (२६२५१)  
 पर्याकुला साधु समीक्ष्यसूत-  
 मभ्यापतन्तं द्रुतमिन्द्रसेनम् ।  
 उरो घ्नती कष्टतरं तदानी-  
 मुच्चैः प्रचुक्रोश हृतेति देवी ॥ ३-२७०-१२ (२६२५२)  
 इन्द्रसेन उवाच । ३-२७०-१३क्ष् (२६७०)  
 अनिन्द्यरूपा तु विशालनेत्रा  
 शरीरतुल्या कुरुपुङ्गवानाम् ।  
 ग्केनात्मनाशाय यदापनीता  
 छिद्रं समासाद्य नरेन्द्रपत्नी' ॥ ३-२७०-१३ (२६२५३)  
 यद्येव देवीं पृथिवीं प्रविष्टा  
 दिवं प्रपन्नाऽप्यथवा समुद्रम् ।  
 तस्या गमिष्यन्ति पदे हि पार्था-  
 स्तथा हि संतप्यति धर्मराजः ॥ ३-२७०-१४ (२६२५४)  
 को हीदृशानामरिमर्दनानां  
 क्लेशक्षमाणामपराजितानाम् ।

प्राणैः समामिष्टतमां जिहीर्षे-  
 दनुत्तमं रत्नमिव प्रमूढः ॥ ३-२७०-१५ (२६२५५)  
 न बुध्यते नाथवतीमिहाद्य  
 बहिश्चरं हृदयं पाण्डवानाम् ।  
 कस्याद्य कायं प्रतिभिद्य घोरा  
 महीं प्रवेक्ष्यन्ति शिताः शराग्याः ॥ ३-२७०-१६ (२६२५६)  
 मा त्वं शुचस्तां प्रति भीरु विद्धि  
 यथाऽद्य कृष्णा पुनरेष्यतीति ।  
 निहत्य सर्वान्द्विषतः समग्रा-  
 न्पार्थाः समेष्यन्त्यथ याज्ञसेन्या ॥ ३-२७०-१७ (२६२५७)  
 अथाब्रवीच्चारुमुखं प्रसृज्य  
 धात्रेयिका सारथिमिन्द्रसेनम् ।  
 जयद्रथेनापहृताप्रमथ्य  
 पञ्चेन्द्रकल्पान्परिभूय कृष्णा ॥ ३-२७०-१८ (२६२५८)  
 तिष्ठन्ति वत्मानि नवान्यमूनि  
 वृक्षाश्च न म्लान्ति तथैव भग्नाः ।  
 आवर्तयध्वं ह्यनुयात शीघ्रं  
 न दूरयातैव हि राजपुत्री ॥ ३-२७०-१९ (२६२५९)  
 सन्नह्यध्वं सर्व एवेन्द्रकल्पा  
 महान्ति चारुणि च दंशनानि ।  
 गृह्णीत चापानि महाधनानि  
 शरांश्च शीघ्रं पदवीं व्रजध्वम् ॥ ३-२७०-२० (२६२६०)  
 पुरा हि निर्भर्त्सनदण्डमोहिता  
 प्रमूढचित्ता वदनेन शुष्यता ।  
 ददाति कस्मैचिदनर्हते तनुं  
 वराज्यपूर्णांमिव भस्मनि सुचम् ॥ ३-२७०-२१ (२६२६१)  
 पुरा तुषाग्नाविव हूयते हविः  
 पुरा श्मशाने स्रगिवापविद्धयते ।  
 पुरा च सोमोऽध्वरगोऽवलिह्यते  
 शुना यथा विप्रजने प्रमोहिते ॥ ३-२७०-२२ (२६२६२)  
 गपुरा हि पार्थाश्च दृतौ च कापिली  
 प्रसिच्छते क्षीरधारा यतध्वम् ।  
 महत्यरण्ये मृगयां चरित्वा  
 पुरा सृगालो नलिनीं विगाहते ॥ ३-२७०-२३ (२६२६३)  
 गपुरा हि मन्त्राहुतिपूजितायां  
 हुताग्निवेद्यां बलिभुङ्गिलीयते ।

श्रुतिं च सम्यक्प्रसृतां महाध्वरे  
 ग्राम्यो जनो यद्वदसौ न नाशयेत् ॥ ३-२७०-२४ (२६२६४)  
 मा वः प्रियायाः सुनसं सुलोचनं  
 चन्द्रप्रभाच्छं वदनं प्रसन्नम् ।  
 स्पृश्याच्छुभं कश्चिदकृत्यकारी  
 श्वा वै पुरोडाशमिवाध्वरस्थम् ॥ ३-२७०-२५ (२६२६५)  
 एतानि वर्त्मान्यनुयात शीघ्रं  
 मा वः कालः क्षिप्रमिहात्यगाद्धै ॥ ३-२७०-२६ (२६२६६)  
 गशीघ्रं प्रधावध्वमितो नरेन्द्रा  
 यावन्न दूरं व्रजतीति पापः ।  
 प्रत्याहरध्वं द्विषतां सकाशा-  
 ल्लक्ष्मीमिव स्वां दयितां नृसिंहाः ॥ ३-२७०-२७ (२६२६७)  
 युधिष्ठिर उवाच । ३-२७०-२८क्ष् (२६७१)  
 भद्रे प्रतिक्राम नियच्छ वाचं  
 माऽस्मत्सकाशे परुषाण्यवोचः ।  
 राजानो वा यदि वा राजपुत्रा  
 बलेन मत्ताः पञ्चतां प्राप्नुवन्ति ॥ ३-२७०-२८ (२६२६८)  
 वैशम्पायन उवाच । ३-२७०-२९क्ष् (२६७२)  
 एतावदुक्त्वा प्रययुर्हि शीघ्रं  
 तान्येव वर्त्मान्यनुवर्तमानाः ।  
 मुहुर्मुहुर्व्यालवदुच्छ्वसन्तो  
 ज्यां विक्षिपन्तश्च महाधनुर्भ्यः ॥ ३-२७०-२९ (२६२६९)  
 ततोऽपश्यंस्तस्य सैन्यस्य रेणु-  
 मुद्धूतं वै वाजिस्वुरप्रणुन्नम् ।  
 पदातीनां मध्यगतं च धौम्यं  
 विक्रोशन्तं भीम पार्थेत्यभीक्षणम् ॥ ३-२७०-३० (२६२७०)  
 ते सान्त्व्य धौम्यं परिदीनसत्त्वाः  
 सुखं भवानेत्विति राजपुत्राः ।  
 श्येना यथैवामिषसंप्रयुक्ता  
 जवेन तत्सैन्यमथाभ्यधावन् ॥ ३-२७०-३१ (२६२७१)  
 तेषां महेन्द्रोपमविक्रमाणां  
 संरब्धानां धर्षणाद्याज्ञसेन्याः ।  
 क्रोधः प्रजज्वाल जयद्रथं च  
 दृष्ट्वा प्रियां तस्य रथे स्थितां च ॥ ३-२७०-३२ (२६२७२)  
 प्रचुक्रुशुश्चाप्यथ सिन्धुराजं  
 वृकोदरश्चैव धनंजयश्च ।



यमौ च राजा च महाधनुर्धरा-  
स्ततो दिशः संमुमुहुः परेषाम् ॥ ३-२७०-३३ (२६२७३)

इति श्रीमन्महाभारते अरण्यपर्वणि द्रौपदीहरणपर्वणि  
सप्तत्यधिकद्विशततमोऽध्यायः ॥ २७० ॥

Mahabharata - Vana Parva - Chapter Footnotes

- ३-२७०-२ गृगव्यालगणानुकीर्णं इति झ । पाठः ॥  
३-२७०-३ महावनं शत्रुभिर्बाध्यमानं इति झ । पाठः ॥  
३-२७०-४ समाच्छाद्य नोहयित्वा । समन्युः दैन्यसहितः । प्राणानां  
आध्यात्मिकानामिन्द्रियाणां पतिर्मुख्यः प्राणः ॥  
३-२७०-६ सिन्धुदेशजैर्वाजिभिरश्वैः । सुरथैः शोभनरथैः ॥  
३-२७०-९ प्रेष्यवधूं दासीम् ॥  
३-२७०-२१ पुरा यावदनर्हते तनुं न ददाति  
तावच्छाघ्नमनुयातेत्युत्तरेण संबन्धः ॥  
३-२७०-२८ प्रतिक्राम दूरे भव । वरुषाणि अनर्हते तनुं ददातीत्यादीनि ॥  
३-२७०-३२ धर्षणात् पराभवात् ॥

अरण्यपर्व - अध्याय २७१

॥ श्रीः ॥

३.२७१. अध्यायः २७१

Mahabharata - Vana Parva - Chapter Topics

द्रौपद्या जयद्रथंप्रति तत्तल्लक्षणप्रदर्शनपूर्वकं  
युधिष्ठिरादिनिर्देशः ॥ १ ॥

Mahabharata - Vana Parva - Chapter Text

३-२७१-० (२६२७४)  
वैशम्पायन उवाच । ३-२७१-०क्ष् (२६७३)  
ततो घोरतरः शब्दो वने समभवत्तदा ।  
भीमसेनार्जुनौ दृष्ट्वाक्षत्रियणाममर्षिणाम् ॥ ३-२७१-१ (२६२७५)  
तेषां ध्वजाग्राण्यभिवीक्ष्य राजा  
स्वयंदुरात्मा कुरुपुङ्गवानाम् ।  
जयद्रथो याज्ञसेनीमुवाच  
रथे स्थितां भानुमतीं हतौजाः ॥ ३-२७१-२ (२६२७६)  
आयान्तीमे पञ्चरथा महान्तो

मन्ये च कृष्णे पतयस्तवैते ।  
सा जानती ख्यापय नः सुकेशि  
परंपरं पाण्डवानां रथस्थम् ॥ ३-२७१-३ (२६२७७)  
द्रौपद्युवाच् । ३-२७१-४क्ष् (२६७४)  
किं ते ज्ञातैर्मूढ महाधनुर्धरै-  
रनायुष्यं कर्म कुत्वाऽतिघोरम् ।  
एते वीराः पतयो मे समेता  
न वः शेषः कश्चिदिहास्ति युद्धे ॥ ३-२७१-४ (२६२७८)  
आख्यातव्यं त्वेव सर्वं मुमूर्षो-  
र्मया तुभ्यं पृष्टया धर्म एषः ।  
न मे व्यथा विद्यते त्वद्भयं वा  
संपश्यन्त्याः सानुजं धर्मराजम् ॥ ३-२७१-५ (२६२७९)  
यस् ध्वजाग्रे नदतो मृदङ्गौ  
नन्दोपनन्दौ मधुरौ सुयुक्तौ ।  
एनं स्वधर्मार्थविनिश्चयज्ञं  
सदा जनाः कृत्यवन्तोऽनुयान्ति ॥ ३-२७१-६ (२६२८०)  
य एष जाम्बूनदशुद्धगौरः ।  
प्रचण्डघोणस्तनुरायताक्षः ।  
एतं कुरुश्रेष्ठतमं वदन्ति  
युधिष्ठिरं धर्मसुतं पतिं मे ॥ ३-२७१-७ (२६२८१)  
अप्येष शत्रोः शरणागतस्य  
दद्यात्प्राणान्धर्मचारी नृवीरः ।  
परैह्येनं मूढ जवेन भूतये  
त्वमात्मनः प्राञ्जलिन्यस्शस्त्रः ॥ ३-२७१-८ (२६२८२)  
अथाप्येनं पश्यसि यं रथस्थं  
महाभुजं सालमिव प्रवृद्धम् ।  
संदष्टौष्ठं भ्रुकुटीसंहतभ्रुवं  
वृकोदरो नाम पतिर्ममैषः ॥ ३-२७१-९ (२६२८३)  
आजानेया बलिनः साधुदान्ता  
महाबलाः शूरमुदावहन्ति ।  
एतस्य कर्माण्यतिमानुषाणि  
भीमेति शब्दोऽस्य ततः पृथिव्याम् ॥ ३-२७१-१० (२६२८४)  
नास्यापराद्धाः शेषमवाप्नुवन्ति  
नायं वैरं विस्मरते कदाचित् ।  
वैरस्यान्तं संविधायोपयाति  
पश्चाच्छान्तिं न च तत्तप्यतीव ॥ ३-२७१-११ (२६२८५)

धनुर्धराग्र्यो धृतिमान्यशस्वी  
 जितेन्द्रियो वृद्धसेवी नृवीरः ।  
 भ्राता च शिष्यश्च युधिष्ठिरस्य  
 धनंजयो नाम पतिर्ममैषः ॥ ३-२७१-१२ (२६२८६)  
 यो वै न कामान्न भयान्न लोभा-  
 त्यजेद्धर्मं न नृशंसं च कुर्यात् ।  
 स एष वैश्वानरतुल्यतेजाः  
 कुन्तीसुतः शत्रुसहः प्रमाथी ॥ ३-२७१-१३ (२६२८७)  
 यः सर्वधर्मार्तविनिश्चयज्ञो  
 भयार्तानां भयहर्ता मनीषी ।  
 गबन्धुप्रियः शस्त्रभृतां वरिष्ठो  
 महाहवेष्वप्रतिवार्यवीर्यः' ॥ ३-२७१-१४ (२६२८८)  
 यस्योत्तमं रूपमाहुः पृथिव्यां  
 यं पाण्डवाः परिरक्षन्ति सर्वे ।  
 प्राणैर्गरीयांसमनुव्रतं वै  
 स एष वीरो नकुलः पतिर्मे ॥ ३-२७१-१५ (२६२८९)  
 यः खड्गयोधी लघुचित्रहस्तो  
 महांश्च धीमान्सहदेवोऽद्वितीयः ।  
 यस्याद्यकर्म द्रक्ष्यसे मूढसत्त्व  
 शतक्रतोर्वा दैत्यसेनासु सङ्घे ॥ ३-२७१-१६ (२६२९०)  
 शूरः कृतास्त्रो मतिमान्मनस्वी  
 प्रियंकरो धर्मसुतस्य राज्ञः ।  
 हुताशचन्द्रार्कसमानतेजा  
 जघन्यजः पाण्डवानां प्रियश्च ॥ ३-२७१-१७ (२६२९१)  
 बुद्ध्या समो यस् नरो न विद्यते  
 वक्ता तथा सत्सु विनिश्चयज्ञः ।  
 स एष शूरो नित्यममर्षणश्च  
 धीमान्प्राज्ञः सहदेवः पतिर्मे ॥ ३-२७१-१८ (२६२९२)  
 त्यजेत्प्राणान्प्रविशेद्धव्यवाहं  
 न त्वेवैष व्याहरेद्धर्मबाह्यम् ।  
 सदा मनस्वी क्षत्रधर्मे रतश्च  
 कुन्त्याः प्राणैरिष्टतमो नृवीरः ॥ ३-२७१-१९ (२६२९३)  
 विशीर्यनतीं नावमिवार्णवान्ते  
 रत्नाभिपूर्णां मकरस्य पृष्ठे ।  
 सेनां तवेमां हतसर्वयोधां  
 विक्षोभितां द्रक्ष्यसि पाण्डुपुत्रैः ॥ ३-२७१-२० (२६२९४)

इत्येते वै कथिताः पाण्डुपुत्रा  
यांस्त्वं मोहादवमत्य प्रवृत्तः ।  
यद्येतेभ्यो मुच्यसे रिष्टदेहः  
पुनर्जन्म प्राप्स्यसे जीवितं च ॥ ३-२७१-२१ (२६२९५)  
वैशम्पायन उवाच । ३-२७१-२२क्ष् (२६७५)  
३-२७१-२२ (२६२९६)  
ततः पार्थाः पञ्चपञ्चेन्द्रकल्पा-  
स्त्यक्त्वा त्रस्तान्प्राञ्जलींस्तान्पदातीन् ।  
यथाऽनीकं शरवर्षान्धकारं  
चक्रुः क्रुद्धाः सर्वतस्ते निगृह्य ॥

Mahabharata - Vana Parva - Chapter Footnotes

३-२७१-४ अनायुध्यमायुर्नाशकम् ॥  
३-२७१-८ परैहि शरणं गच्छ । एनं धर्मराजम् ॥  
३-२७१-१० आजानेया अश्वविशेषाः ॥  
३-२७१-११ अपराद्धाः अपराधवन्तः ॥  
३-२७१-१६ मूढसत्त्व मूढबुद्धे । शतक्रतोर्वा शतक्रतोरिव ॥

अरण्यपर्व - अध्याय २७२

॥ श्रीः ॥

३.२७२. अध्यायः २७२

Mahabharata - Vana Parva - Chapter Topics

युधिष्ठिरादीनां जयद्रथादिभिरायोधनम् ॥ १ ॥  
जयद्रथेन मीमादिभिः स्वसहायानां निधने द्रौपदीविमोचनपूर्वकं  
पलायनम् ॥ २ ॥  
भीमार्जुनाभ्यां परुषोक्तिपूर्वकं तदनुधावनम् ॥ ३ ॥

Mahabharata - Vana Parva - Chapter Text

३-२७२-० (२६२९७)  
वैशम्पायन उवाच । ३-२७२-०क्ष् (२६७६)  
सन्तिष्ठध्वं प्रहरत तूर्णं विपरिधावत ।  
इति स्म सैन्धवो राजा चोदयामास तान्नृपन् ॥ ३-२७२-१ (२६२९८)  
ततो घोरतमः शब्दोरणे समभवत्तदा ।  
भीमार्जुनयमान्दृष्ट्वा सैन्यानां सयुधिष्ठिरान् ॥ ३-२७२-२ (२६२९९)  
शिविसिंधुत्रिगर्तानां विषादश्चाप्यजायत ।

तान्दृष्ट्वापुरुषव्याघ्रान्व्याघ्रानिव बलोत्कटान् ॥ ३-२७२-३ (२६३००)  
हेमबिन्दुं महोत्सेधां सर्वशैक्यायसीं गदाम् ।  
प्रगृह्याभ्यद्रवद्भीमः सैन्धवं कालचोदितम् ॥ ३-२७२-४ (२६३०१)  
तदन्तरमथावृत्य कोटिकाशयोऽभ्यहारयत् ।  
महता रथवंशेन परिवार्य वृकोधरम् ॥ ३-२७२-५ (२६३०२)  
शक्तितोमरनाराचैर्वीरबाहुप्रचोदितैः ।  
कीर्यमाणोपि बहुभिर्न स्म भीमोऽभ्यकम्पत ॥ ३-२७२-६ (२६३०३)  
गजं तु सगजारोहं पदातींश्च चतुर्दश ।  
जघान गदया भीमः सैन्धवध्वजनीमुखे ॥ ३-२७२-७ (२६३०४)  
पार्थः पञ्चशताञ्शूरान्पार्वतीयान्महारथान् ।  
परीप्समानः सौवीरं जघान ध्वजिनीमुखे ॥ ३-२७२-८ (२६३०५)  
राजा स्वयं सुवीराणां प्रवराणां प्रहारिणाम् ।  
निमेषमात्रेण शतं जघान समरे तदा ॥ ३-२७२-९ (२६३०६)  
ददृशे नकुलस्तत्ररथात्प्रस्कन्द्य खड्गधृत् ।  
शिरांसि पादरक्षाणां बीजवत्प्रवपन्मुहुः ॥ ३-२७२-१० (२६३०७)  
सहदेवस्तु संयाय रथेन गजयोधिनः ।  
पातयामास नाराचैर्द्वेभ्य इव बर्हिणः ॥ ३-२७२-११ (२६३०८)  
ततस्त्रिगर्तः सधनुरवतीर्य महारथात् ।  
गदया चतुरो वाहान्नाज्ञस्तस् तदाऽवधीत् ॥ ३-२७२-१२ (२६३०९)  
तमथाभ्यागतं राजा पदातिं कुन्तिनन्दनः ।  
अर्धचन्द्रेण बाणान् विव्याधोरसि धर्मराट् ॥ ३-२७२-१३ (२६३१०)  
स भिन्नहृदयो वीरो वक्राच्छ्रोणितमुद्वमन् ।  
पपाताभिमुखं प्राप्तश्चिन्नमूल इव द्रुमः ॥ ३-२७२-१४ (२६३११)  
इन्द्रसेनद्वितीयस्तु रथात्प्रस्कन्द्य धर्मराट् ।  
हताश्वः सहदेवस्य प्रतिपेदे महारथम् ॥ ३-२७२-१५ (२६३१२)  
नकुलं त्वभिसंवार्य क्षेमंकरमहामुखौ ।  
उभावुभतस्तीक्ष्णैः शरवर्षैरवर्षताम् ॥ ३-२७२-१६ (२६३१३)  
तौ शरैरभिवर्षन्तौ जीमूताविव वार्षिकौ ।  
एकैकेन विपाठेन जघ्ने माद्रवतीसुतः ॥ ३-२७२-१७ (२६३१४)  
त्रिगर्तराजः सुरथस्तस्याथ गजूर्गतः ।  
रथमाक्षेपयामास गजेन गजयानवित् ॥ ३-२७२-१८ (२६३१५)  
नकुलस्त्वपभीस्तस्माद्रथाच्चर्मासिपाणिमान् ।  
उद्धाम्य स्तानमास्थाय तस्थौ गिरिवाचलः ॥ ३-२७२-१९ (२६३१६)  
सुरथस्तं गजवरं वधाय नकुलस्य तु ।  
प्रेषयामास सक्रोधमत्युच्छ्रितकरं ततः ॥ ३-२७२-२० (२६३१७)  
नकुलस्तस्य नागस्य समीपपरिवर्तिनः ।

सविषाणं भुजं मूले खङ्गेन निरकृन्तत ॥ ३-२७२-२१ (२६३१८)  
स विनद्यमहानादं गजः किङ्किणिभूषणः ।  
पतन्नवाक्षिरा भूमौ हस्त्यारोहमपोथयत् ॥ ३-२७२-२२ (२६३१९)  
स तत्कर्म महत्कृत्वा शूरो माद्रवतीसुतः ।  
भीमसेनरथं प्राप्य शर्म लेभे महारथः ॥ ३-२७२-२३ (२६३२०)  
भीमस्त्वापततो राज्ञः कोटिकाश्यस् संगरे ।  
सूतस्य नुदतो वाहान्क्षुरेणापाहरच्छिरः ॥ ३-२७२-२४ (२६३२१)  
न बुबोध हतं सूतं स राजा बाहुशालिना ।  
तस्याश्वा व्यद्रवन्सङ्घे हतमसूतास्ततस्ततः ॥ ३-२७२-२५ (२६३२२)  
विरथं हतसूतं तं भीमः प्रहरतांवरः ।  
जघान तलयुक्तेन प्रासेनाभ्येत्य पाण्डवः ॥ ३-२७२-२६ (२६३२३)  
द्वादशानां तु सर्वेषां सौवीराणां धनंजयः ।  
चकर्त निशितैर्भल्लैर्धनूंषि च शिरांसि च ॥ ३-२७२-२७ (२६३२४)  
शिबीनिक्ष्वाकुमुख्यांश्च त्रिगर्तान्सैन्धवानपि ।  
जघानातिरथः सङ्घे बाणगोचरमागतान् ॥ ३-२७२-२८ (२६३२५)  
सूदिताः प्रत्यदृश्यन्त बहवः सव्यसाचिना ।  
सपताकाश्च मातङ्गाः सध्वजाश्च महारथाः ॥ ३-२७२-२९ (२६३२६)  
प्रच्छाद्य पृथिवीं तस्थुः सर्वमायोधनं प्रति ।  
शरीराण्यशिरस्कानि विदेहानि शिरांसि च ॥ ३-२७२-३० (२६३२७)  
श्वगृध्रकङ्काकोलभासगोमायुवायसाः ।  
अतृप्यन्स्तत्रवीराणां हतानां मासशोणितैः ॥ ३-२७२-३१ (२६३२८)  
गएवं तीक्ष्णशरज्वालैर्गाण्डीवानिलचोदितैः ।  
सेनेन्धनं ददाहाशु सरोषः पार्थपावकः ॥ ३-२७२-३२ (२६३२९)  
चक्राणां पतितानां च युगानां च महीपते ।  
तूणीराणाम् पताकानां ध्वजानां च रथैः सह ॥ ३-२७२-३३ (२६३३०)  
ईषाणामनुकर्षाणां त्रिवेणूनां तथैव च ।  
अक्षाणामथ योक्राणां प्रतोदानां च राशयः ॥ ३-२७२-३४ (२६३३१)  
शिरसां पतितानां च कुण्डलोष्णीषधारिणाम् ।  
भुजानां मकुटानां च हाराणामङ्गदैः सह ॥ ३-२७२-३५ (२६३३२)  
छत्राणां व्यजनानां च चर्मणानां वर्मणां तथा ।  
छिन्नानां कार्मुकाणां च पट्टसानां तथैव च ॥ ३-२७२-३६ (२६३३३)  
शक्तीनामथ खङ्गानां दण्डानां सह तेमरैः ।  
राशयश्चात्रदृश्यन्ते तत्रतत्र विशांपते ॥ ३-२७२-३७ (२६३३४)  
पतितैश्चैव मातङ्गैः सयोधैः पर्वतोपमैः ।  
हयैर्द्विधाकृतैः सार्धं सादिभिः सायुधैस्तथा ॥ ३-२७२-३८ (२६३३५)  
विप्रविद्धै रथैश्चैव निहतैश्चपदातिभिः ।

अगम्यरूपा पृथिवी मांसशोणितकर्दमा' ॥ ३-२७२-३९ (२६३३६)  
 हतेषु तेषु वीरेषु सिन्धुराजो जयद्रथः ।  
 विमुच्य कृष्णां संत्रस्तः पलायनपरोऽभवत् ॥ ३-२७२-४० (२६३३७)  
 स तस्मिन्संकुले सैन्ये द्रौपदीमवतार्य ताम् ।  
 प्राणप्रेप्सुरुपाधावद्धनं तत्र नराधमः ॥ ३-२७२-४१ (२६३३८)  
 द्रौपदी धर्मराजस्तु दृष्ट्वा धौम्यपुरस्कृताम् ।  
 माद्रीपुत्रेण वीरेण रथमारोपयत्तदा ॥ ३-२७२-४२ (२६३३९)  
 ततस्तद्विद्धृतं सैन्यमपयाते जयद्रथे ।  
 आदिश्यादिश्य नाराचैराजघान वृकोदरः ॥ ३-२७२-४३ (२६३४०)  
 सव्यसाची तु तं दृष्ट्वा पलायन्तं जयद्रथम् ।  
 वारयामास निघ्नन्तं भीमं सैन्धवसैनिकान् ॥ ३-२७२-४४ (२६३४१)  
 अर्जुन उवाच । ३-२७२-४५क्ष् (२६७७)  
 यस्यापचारात्प्राप्तोऽयमस्मान्क्लेशो दुरासदः ।  
 तमस्मिन्समरोद्देशे न पश्यामि जयद्रथम् ॥ ३-२७२-४५ (२६३४२)  
 गमूढं नैकृतिकं दुष्टं द्रौपद्याः क्लेशकारिणम् ।  
 तमेवान्विष भद्रं ते किं ते योधैर्निपातितैः ।  
 अनामिषमिदं कर्म कथं वा मन्यते भवान् ॥ ३-२७२-४६ (२६३४३)  
 वैशम्पायन उवाच । ३-२७२-४७क्ष् (२६७८)  
 इत्युक्तो भीमसेनस्तु गुडाकेशेन धीमता ।  
 युधिष्ठिरमभिप्रेत्य वाग्मी वचनमब्रवीत् ॥ ३-२७२-४७ (२६३४४)  
 हतप्रवीरा रिपवो भूयिष्ठं विद्वृता दिशः ।  
 गृहीत्वा द्रौपदीं राजन्निवर्ततु भवानितः ॥ ३-२७२-४८ (२६३४५)  
 यमाभ्यां सह राजेन्द्र धौम्येन च महात्मना ।  
 प्राप्याश्रमपदं राजन्द्रौपदीं परिसान्त्वय ॥ ३-२७२-४९ (२६३४६)  
 न हि मे मोक्ष्यतेजीवन्मूढः सैन्धवको नृपः ।  
 पातालतलसंस्थोपि यदि शक्रोस्य सारथिः ॥ ३-२७२-५० (२६३४७)  
 युधिष्ठिर उवाच । ३-२७२-५१क्ष् (२६७९)  
 न हन्तव्यो महाबाहो दुरात्माऽपिस सैन्धवः ।  
 दुःशलामभिसंस्मृत्य गान्धारीं च यशस्विनीम् ॥ ३-२७२-५१ (२६३४८)  
 वैशम्पायन उवाच । ३-२७२-५२क्ष् (२६८०)  
 तच्छ्रुत्वा द्रौपदी भीममुवाच व्याकुलेन्द्रिया ।  
 कुपिता ह्रीमती प्राज्ञा पती भीमार्जुनावुभौ ॥ ३-२७२-५२ (२६३४९)  
 कर्तव्यं चेत्प्रियं मह्यं वध्यः स पुरुषाधमः ।  
 सैन्धवापशदः पापो दुर्मतिः कुलपांसनः ॥ ३-२७२-५३ (२६३५०)  
 भार्याभिहर्ता वैरी यो यश्च राज्यहरो रिपुः ।  
 याचमानोऽपिसंग्रामे न मोक्तव्यः कथंचन ॥ ३-२७२-५४ (२६३५१)

इत्युक्तौ तौ नरव्याघ्रौ ययतुर्यत्र सैन्धवः ।  
 राजा निवृतेकृष्णामादाय सपुरोहितः ॥ ३-२७२-५५ (२६३५२)  
 स प्रविश्याश्रमपदमपविद्धवृसीकटम् ।  
 मार्कण्डेयादिभिर्विप्रैरनुकीर्णं ददर्श ह ॥ ३-२७२-५६ (२६३५३)  
 द्रौपदीमनुशोचद्भिर्ब्राह्मणैस्तैः समाहितैः ।  
 समेयाय महाप्राज्ञः सभार्यं भ्रातृमध्यगः ॥ ३-२७२-५७ (२६३५४)  
 ते स्म तं मुदिता दृष्ट्वा पुनरप्यागतं नृपम् ।  
 जित्वा तान्सिनधुसौवीरान्द्रौपदीं चाहतां पुनः ॥ ३-२७२-५८ (२६३५५)  
 स तैः परिवृतो राजातत्रैवोपविवेश ह ।  
 प्रविवेशाश्रमं कृष्णा यमाभ्यां सह भामिनी ॥ ३-२७२-५९ (२६३५६)  
 भीमसेनार्जुनौ चापि श्रुत्वा क्रोशगतं रिपुम् ।  
 स्वयमश्वांस्तुदन्तौ तौ जवेनैवाभ्यधावताम् ॥ ३-२७२-६० (२६३५७)  
 इदमत्यद्भुतं चात्र चकारातिरथोऽर्जुनः ।  
 क्रोशमात्रगतानश्चान्सैन्धवस्य जघान यत् ॥ ३-२७२-६१ (२६३५८)  
 स हि दिव्यास्त्रसंपन्नः कृच्छ्रकालेऽप्यसंभ्रमः ।  
 अकरोद्दुष्करं कर्म शरैरस्त्रानुमन्त्रितैः ॥ ३-२७२-६२ (२६३५९)  
 ततोऽभ्यधावतां वीरावुभौ भीमधनंजयौ ।  
 हताश्वं सैन्धवं भीतमेकं व्याकुलचेतसम् ॥ ३-२७२-६३ (२६३६०)  
 सैन्धवस्तु हतान्दृष्ट्वा तथाऽश्वान्स्वान्सुदुःखितः ।  
 ग्रथात्प्रस्कन्द्य पद्भ्यां वै पलायनपरोऽभवत् ॥ ३-२७२-६४ (२६३६१)  
 दृष्ट्वा रविक्रमकर्माणि कुर्वाणं च धनंजयम् ।  
 पलायनकृतोत्साहः प्राद्रवद्येन वै वनम् ॥ ३-२७२-६५ (२६३६२)  
 सैन्धवं त्वमिसंप्रेक्ष्यपराक्रान्तं पलायने ।  
 अनुयाय महाबाहुः फल्गुनो वाक्यमब्रवीत् ॥ ३-२७२-६६ (२६३६३)  
 अनन वीर्येण कथं स्त्रियं प्रार्थयसे बलात् ।  
 राजपुत्रं निवर्तस्व न ते युक्तं पलायनम् ॥ ३-२७२-६७ (२६३६४)  
 कथं ह्यनुचरान्हित्वा शत्रुमध्ये पलायसे ।  
 इत्युच्यमानः पार्थेन सैन्धवो न न्यवर्तत ॥ ३-२७२-६८ (२६३६५)  
 तिष्ठतिष्ठेति तं भीमः सहसाऽभ्यद्रवद्धली ।  
 मा वधीरिति पार्थस्तं दयावान्प्रत्यभाषत ॥ ३-२७२-६९ (२६३६६)

इति श्रीमन्महाभारते अरण्यपर्वणि द्रौपदीहरणपर्वणि

द्विसप्तत्यधिकद्विशततमोऽध्यायः ॥ २७२ ॥

Mahabharata - Vana Parva - Chapter Footnotes

३-२७२-५ अन्तरं अभ्यहारयत् भीमजयद्रथयोर्मध्ये प्रवेशेन



व्यवधानं कृतवान् । रथवंशेन रथवर्गेण ॥  
 ३-२७२-१६ क्षेमंकरसुमालवौ इति क । पाठः । क्षेमंकरमहामलौ  
 इति थ । ध । पाठः ॥  
 ३-२७२-२१ सविषाणं भुजं सदन्तं शुण्डादण्डम् । मूले गण्डप्रदेशे ॥  
 ३-२७२-२६ तलयुक्तेन मुष्टियुक्तेन ॥  
 ३-२७२-४६ अन्विष अन्विच्छ ॥  
 ३-२७२-५१ दुःशलां दुर्योधनभगिनीम् ॥  
 ३-२७२-५६ अपविद्धा इतस्ततो विशीर्णा बस्यः ऋषीणामासनानि ॥  
 ३-२७२-६५ विक्रमयुक्तानि कर्माणि ॥

अरण्यपर्व - अध्याय २७३

॥ श्रीः ॥

३.२७३. अध्यायः २७३

Mahabharata - Vana Parva - Chapter Topics

भीमेन केशग्रहणेन निपातितस्य जयद्रथस्य मूर्ध्नि  
 पादप्रहारपूर्वकं क्षुरप्रेण पञ्चचूदीनिर्माणम् ॥ १ ॥  
 भीमेन बन्धनपूर्वकमानीतस्य तस्य युधिष्ठिरेण मोचनम् ॥ २ ॥  
 जयद्रथेन तपःप्रसादितान्महादेवादर्जुनवर्जमेकस्मिन्दिने  
 पाण्डवजयरूपवराऽऽदानम् ॥ ३ ॥

Mahabharata - Vana Parva - Chapter Text

३-२७३-० (२६३६७)  
 वैशम्पायन उवाच । ३-२७३-०क्ष् (२६८१)  
 जयद्रथस्तु संप्रेक्ष्यभ्रातरावुद्यतायुधौ ।  
 प्रादावत्तूर्णमव्यग्रो जीवितेप्सुः सुदुःखितः ॥ ३-२७३-१ (२६३६८)  
 ग्लताभिः संवृते कक्षे किरीटं रत्नभास्वरम् ।  
 अपविध्यप्रधावन्तं निलीयन्तं वनान्तरे ॥ ३-२७३-२ (२६३६९)  
 भीमसेनस्तु तं कक्षे लीयमानं भयाकुलम् ।  
 मार्गमाणोऽवतीर्याशु रथाद्रत्नविभूषितात् ।  
 अभिद्रुत्य निजग्राहकेशपक्षे ह्यमर्षणः ॥ ३-२७३-३ (२६३७०)  
 समुद्यम्य च तं भीमो निष्पिपेप महीतले ।  
 गले गृहीत्वाराजानं पातयामास चैव ह ॥ ३-२७३-४ (२६३७१)  
 पुनः स जीवमानस्य तस्योत्पतितुमिच्छतः ।  
 पदा मूर्ध्नि महाबाहुः प्राहरद्विलपिष्यतः ॥ ३-२७३-५ (२६३७२)  
 तस्य जानू ददौ भमो जघ्ने चैनमरत्निना ।

स मोहमगमद्राजा प्रहारवरपीडितः ॥ ३-२७३-६ (२६३७३)  
सरोषं भीमसेनं तु वारयामास फल्गुनः ।  
दुःशलायाः कृतेराजा यत्त्वामाहेति कौरव ॥ ३-२७३-७ (२६३७४)  
भीम उवाच । ३-२७३-८क्ष् (२६८२)  
नायं पापसमाचारो मत्तो जीवितुमर्हति ।  
कृष्णायास्तदनर्हायाः परिक्लेष्टा नराधमः ॥ ३-२७३-८ (२६३७५)  
किंनु शक्यं मया कर्तुं यद्राजा सततं घृणी ।  
त्वं च बालिशया बुद्ध्या सदैवास्मान्प्रबाधसे ॥ ३-२७३-९ (२६३७६)  
एवमुक्त्वा सटास्तस्य पञ्चचक्रे वृकोदरः ।  
अर्धचन्द्रेण वाणेन किञ्चिदब्रुवतस्तदा ॥ ३-२७३-१० (२६३७७)  
विकल्पयित्वा राजानं ततः प्राह वृकोदरः ।  
जीवितुं चेच्छसे मूढ हेतुं मे गदतः शृणु ॥ ३-२७३-११ (२६३७८)  
दासोस्मीति त्वया वाच्यं संसत्सु च सभासु च ।  
एवं चेज्जीवितं दद्यामेष युद्धजितो विधिः ॥ ३-२७३-१२ (२६३७९)  
एवमस्त्विति तं राजा कृच्छ्रमाणो जयद्रथः ।  
प्रोवाच पुरुषव्याघ्रं भीममाहवशोभिनम् ॥ ३-२७३-१३ (२६३८०)  
तत एनं विचेष्टन्तं वद्ध्वा पार्थो वृकोदरः ।  
रथमारोपयामास विसंज्ञं पांसुकुण्ठितम् ॥ ३-२७३-१४ (२६३८१)  
ततस्तं रथमास्थाय भीमः पार्तानुगस्तदा ।  
अग्र्यमाश्रममध्यस्थामभ्यगच्छद्युधिष्ठिरम् ॥ ३-२७३-१५ (२६३८२)  
दर्शयामास भीमस्तु तदवस्थं जयद्रथम् ।  
तं राजा प्राहसदृष्ट्वा मुच्यतामिति चाब्रवीत् ॥ ३-२७३-१६ (२६३८३)  
राजानं चाब्रवीद्भीमो द्रौपद्यै कथयेति वै ।  
दासभावं गतो ह्येष पाण्डूनां पापचेतनः ॥ ३-२७३-१७ (२६३८४)  
तमुवाच च ततो ज्येष्ठो भ्राता सप्रणयं वचः ।  
मुञ्चेममधमाचारं प्रमाणा यदि ते वयम् ॥ ३-२७३-१८ (२६३८५)  
द्रौपदी चाब्रवीद्भीममभिप्रेक्ष्य युधिष्ठिरम् ।  
दासोऽयमुच्यतां रात्रस्त्वयापञ्चशिखः कृतः ॥ ३-२७३-१९ (२६३८६)  
एवमुक्तः स भीमस्तु भ्रात्रा चैव च कृष्णया ।  
मुमोच तं महापापं जयद्रथमचेतनम् ॥ ३-२७३-२० (२६३८७)  
स मुक्तोऽभ्येत्यराजानमभिवाद्य युधिष्ठिरम् ।  
ववन्दे विह्वलोराजातांश्च वृद्धान्मुनींस्तदा ॥ ३-२७३-२१ (२६३८८)  
तमुवाच धृणी राजा धर्मपुत्रो युधिष्ठिरः ।  
तथाजयद्रथं दृष्ट्वा गृहीतं सव्यसाचिना ॥ ३-२७३-२२ (२६३८९)  
अदासो गच्छ मुक्तोसि मैवं कार्षीः पुनः क्वचित् ।  
स्त्रीकामुक धिगस्तु त्वां क्षुद्रः क्षत्रसहायवान् ॥ ३-२७३-२३ (२६३९०)

एवंविधं हि क कुर्यात्त्वदनयः पुरुषाधमः ।  
 ग्कर्म धर्मविरुद्धं वै लोकदुष्टं च दुर्मते' ॥ ३-२७३-२४ (२६३९१)  
 गतसत्त्वमिव ज्ञात्वा कर्तारमशुभस्य तम् ।  
 संप्रेक्ष्यभरतश्रेष्ठः कृपां चक्रे नराधिपः ॥ ३-२७३-२५ (२६३९२)  
 धर्मे ते वर्धतां वृद्धिर्मा चाधर्मे मनः कृथाः ।  
 साञ्च साथपादातः स्वस्ति गच्छ जयद्रथ ॥ ३-२७३-२६ (२६३९३)  
 एवमुक्तस्तु सत्रीजं तूष्णीं किञ्चिदवाङ्मुखः ।  
 जगाम राजा दुःखार्तो गङ्गाद्वाराय भारत ॥ ३-२७३-२७ (२६३९४)  
 स देवं शरणं गत्वा विरूपाक्षमुमापतिम् ।  
 तपश्चचार विपुलं तस्य प्रीतो वृषध्वजः ॥ ३-२७३-२८ (२६३९५)  
 बलिं स्वयं प्रत्यगृह्णात्प्रीयमाणस्त्रिलोचनः ।  
 वरं चास्मै ददौ देवः स जग्राह च तच्छृणु ॥ ३-२७३-२९ (२६३९६)  
 समस्तान्सरथान्पञ्चजयेयं युधि पाण्डवान् ।  
 इति राजाऽब्रवीद्देवं नेति देवस्तमब्रवीत् ॥ ३-२७३-३० (२६३९७)  
 अजय्यांश्चाप्यवध्यांश्च वारयिष्यसि तान्युधि ।  
 ऋतेऽर्जुनं महाबाहुं नरं नाम सुरेश्वरम् ॥ ३-२७३-३१ (२६३९८)  
 बदर्यां तप्ततपसं नारायणसहायकम् ।  
 अजितं सर्वलोकानां देवैरपि दुरासदम् ॥ ३-२७३-३२ (२६३९९)  
 मया दत्तं पाशुपतं दिव्यमप्रतिमं शरम् ।  
 अवाप लोकपालेभ्यो वज्रादीन्स महाशरान् ॥ ३-२७३-३३ (२६४००)  
 देवदेवो ह्यनन्तात्मा विष्णुः सुरगुरुः प्रभुः ।  
 प्रधानपुरुषोऽव्यक्तोविश्वात्माविश्वमूर्तिमान् ॥ ३-२७३-३४ (२६४०१)  
 युगान्तकाले संप्राप्ते कालाग्निर्दहते जगत् ।  
 सपर्वतार्णवद्वीपं सशैलवनकाननम् ।  
 निर्दहन्नागलोकांश्चपातालतलचारिणः ॥ ३-२७३-३५ (२६४०२)  
 अथान्तरिक्षे सुमहन्नानावर्णाः पयोधराः ।  
 घोरस्वरा विनदिनस्तटिन्मालावलम्बिनः ।  
 समुत्तिष्ठन्दिशः सर्वाविवर्षन्तः समन्ततः ॥ ३-२७३-३६ (२६४०३)  
 ततोऽग्नीं शमयामासुः संवर्ताग्निनियामकाः ।  
 अक्षमात्रैश्च धाराभिस्तिष्ठन्त्यापूर्य सर्वशः ॥ ३-२७३-३७ (२६४०४)  
 एकार्णवे तदातस्मिन्नुपशान्तचराचरे ।  
 नष्टचन्द्रार्कपवने ग्रहनक्षत्रवर्जिते ।  
 चतुर्युगसहस्रान्ते सलिलेनाप्लुता मही ॥ ३-२७३-३८ (२६४०५)  
 ततो नारायणाख्यस्तु सहस्राक्षः सहस्रपात् ।  
 सहस्रशीर्षा पुरुषः स्वप्नुकामस्त्वतीन्द्रियः ॥ ३-२७३-३९ (२६४०६)  
 फणासहस्रविकटं शेषं पर्यङ्कभोगिनम् ।

सहस्रमिव तिग्मांशुसंघातममितद्युतिम् ।  
कुन्देन्दुहारगोक्षीरमृणालकुमुदप्रभम् ॥ ३-२७३-४० (२६४०७)  
तत्रासौ भगवान्देवः स्वपञ्जलनिधौ तदा ।  
नैशेन तमसा व्याप्तां स्वां रात्रिकुरुते विभुः ॥ ३-२७३-४१ (२६४०८)  
सत्वोद्रेकात्प्रबुद्धस्तु शून्यं लोकमपश्यत ।  
इमं चोदाहरन्त्यत्रश्लोकं नारायणं प्रति ॥ ३-२७३-४२ (२६४०९)  
आपो नारास्तत्तनव इत्यपां नाम शुश्रुमः ।  
अयनं तेन चैवास्ते तेन नारायणः स्मृतः ॥ ३-२७३-४३ (२६४१०)  
प्रध्यानसमकालं तुप्रजाहेतोः सनातनः ।  
ध्यातमात्रे तु भगवन्नाभ्यां पद्मः समुत्थितः ॥ ३-२७३-४४ (२६४११)  
ततश्चतुर्मुखो ब्रह्मा नाभिपद्माद्विनिःसृतः ।  
तत्रोपविष्टः सहसा ब्रह्मा लोकपितामहः ॥ ३-२७३-४५ (२६४१२)  
शून्यं दृष्ट्वा जगत्कृत्स्नं मानसानात्मनः समान् ।  
ततो मरीचिप्रमुखान्महर्षीन्सृजन्नव ॥ ३-२७३-४६ (२६४१३)  
तेऽसृजन्सर्वभूतानि त्रसानि स्थावराणि च ।  
यक्षराक्षसभूतानि पिशाचोरगमानुषान् ॥ ३-२७३-४७ (२६४१४)  
सृजते ब्रह्ममूर्तिस्तु रक्षते पौरुषी तनुः ।  
रौद्री भावेन शमयेत्तिस्रोऽवस्थाः प्रजापतेः ॥ ३-२७३-४८ (२६४१५)  
न श्रुतं ते सिन्धुपते विष्णोरद्भुतकर्मणः ।  
कथ्यमानानि मुनिभिर्ब्राह्मणैर्वेदपारगैः ॥ ३-२७३-४९ (२६४१६)  
जलेन समनुप्राप्ते सर्वतः पृथिवीतले ।  
तदा चैकार्णवे तस्मिन्नेकाकाशे प्रभुश्चरन् ॥ ३-२७३-५० (२६४१७)  
निशायामिव खद्योतः प्रावृद्भाले समन्ततः ।  
प्रतिष्ठानाय पृथिवीं मार्गमाणस्तदाऽभवत् ॥ ३-२७३-५१ (२६४१८)  
जले निमग्नां गां दृष्ट्वाचोद्धर्तुं मनसेच्छति ।  
किन्तु रूपमहं कृत्वासलिलादुद्धरे महीम् ॥ ३-२७३-५२ (२६४१९)  
एवं संचिन्त्य मनसा दृष्ट्वा दिव्येन चक्षुषा ।  
जलक्रीडाभिरुचितं वाराहं रूपमस्मरत् ॥ ३-२७३-५३ (२६४२०)  
कृत्वा वराहवपुषं वाङ्मयं वेदसंमितम् ।  
दशयोजनविस्तीर्णमायतं शतयोजनम् ॥ ३-२७३-५४ (२६४२१)  
महापर्वतवर्ष्माभं तीक्ष्णदंष्ट्रंप्रदीप्तिमत् ।  
महामेघौघनिर्घोषं नीलजीमूतसन्निभम् ॥ ३-२७३-५५ (२६४२२)  
भूत्वा यज्ञवराहो वै अपः संप्राविशत्प्रभुः ।  
दंष्ट्रैकैकेन चोद्धृत्यस्वे स्थाने न्यविशन्महीम् ॥ ३-२७३-५६ (२६४२३)  
पुनरेव महाबाहुरपूर्वां तनुमाश्रितः ।  
नरस्य कृत्वाऽर्धतनुं सिंहस्यार्धतनुं प्रभुः ॥ ३-२७३-५७ (२६४२४)

दैत्येन्द्रस्य सभां गत्वापाणिं संस्पृश्यपाणिना ।  
 दैत्यानामादिपुरुषः सुरारिर्दितिनन्दनः ॥ ३-२७३-५८ (२६४२५)  
 दृष्ट्वा चापूर्ववपुषं क्रोधात्संरक्तलोचनः ।  
 शूलोद्यतकरः स्रग्वी हिरण्यकशिपुस्तदा ॥ ३-२७३-५९ (२६४२६)  
 मेघस्तनितनिर्घोषो नीलाभ्रचयसन्निभः ।  
 देवारिर्दितिजो वीरो नृसिंहं समुपाद्रवत् ॥ ३-२७३-६० (२६४२७)  
 समुत्पत्य ततस्तीक्ष्णैर्मृगेन्द्रेण बलीयसा ।  
 नारसिंहेन वपुषादारितः करजैर्भृशम् ॥ ३-२७३-६१ (२६४२८)  
 एवं निहत्य भगवान्दैत्येन्द्रं रिपुघातिनम् ।  
 भूयोऽन्यः पुण्डरीकाक्षः प्रभुर्लोकहिताय च ।  
 कश्यपस्यात्मजः श्रीमानदित्या गर्भधारितः ॥ ३-२७३-६२ (२६४२९)  
 पूर्णे वर्षसहस्रे तु प्रसूत भर्गमुत्तमम् ॥ ३-२७३-६३ (२६४३०)  
 दुर्दिनाम्भोदसदृशो दीप्ताक्षो वामनाकृतिः ।  
 दण्डी कमण्डलुधरः श्रीवत्सोरसि भूषितः ।  
 जटी यज्ञोपवीती च भगवान्बालरूपधृक् ॥ ३-२७३-६४ (२६४३१)  
 यज्ञवाटं गतः श्रीमान्दानवेन्द्रस्य वै तदा ।  
 बृहस्पतिसहायोऽसौ प्रविष्टो बलिनो मखे ॥ ३-२७३-६५ (२६४३२)  
 तं दृष्ट्वावामनतनुं प्रहृष्टो बलिरब्रवीत् ।  
 प्रीतोस्मि दर्शने विप्र ब्रूहि त्वं किं ददानिते ॥ ३-२७३-६६ (२६४३३)  
 एवमुक्तस्तु बलिना वामनः प्रत्युवाच ह ॥ ३-२७३-६७ (२६४३४)  
 स्वस्तीत्युक्त्वा बलिं देवः स्मयमानोऽभ्यभाषत ।  
 मेदिनीं दानवपते देहि मे विक्रमत्रयम् ॥ ३-२७३-६८ (२६४३५)  
 बलिर्ददौ प्रसन्नात्मा विप्रायामिततेजसे ।  
 ततो दिव्याद्भुततमं रूपं विक्रमतोहरेः ॥ ३-२७३-६९ (२६४३६)  
 विक्रमैस्त्रिभिरक्षोभ्यो जहाराशु स मेदिनीम् ।  
 ददौ शक्राय च महीं विष्णुर्देवः सनातनः ॥ ३-२७३-७० (२६४३७)  
 एष ते वामनो नाम प्रादुर्भावः प्रकीर्तितः ।  
 तेन देवाः प्रादुरासन्वैष्णवं चोच्यते जगत् ॥ ३-२७३-७१ (२६४३८)  
 असतां निग्रहार्थाय धर्मसंरक्षणाय च ।  
 अवतीर्णो मनुष्याणामजायत यदुक्षये ।  
 यं देवंविदुषोगान्ति तस्य कर्माणि सैन्दव ॥ ३-२७३-७२ (२६४३९)  
 अनाद्यन्तमजं देवं प्रभुंलोकनमस्कृतम् ।  
 यं देवं विदुषोगान्ति तस् कर्माणि सैन्धव ॥ ३-२७३-७३ (२६४४०)  
 यमाहुरजितंकृष्णं शङ्खचक्रगदाधरम् ।  
 श्रीवत्सधारिणं देवं पीतकौशेयवाससम् ॥ ३-२७३-७४ (२६४४१)  
 प्रधानं सोऽस्त्रविदुषां तेन कृष्णन रक्ष्यते ॥ ३-२७३-७५ (२६४४२)

सहायः पुण्डरीकाक्षः श्रीमानतुलविक्रमः ।  
 समानस्यन्दने पार्थमास्थाय परवीरहा ॥ ३-२७३-७६ (२६४४३)  
 न शक्यते तेन जेतुं त्रिदशैरपि दुःसहः ।  
 कः पुनर्मानुषो भावो रणे पार्थं विजेष्यति ॥ ३-२७३-७७ (२६४४४)  
 तमेकं वर्जयित्वा तु सर्वयौधिष्ठिरं बलम् ।  
 चतुरः पाण्डवात्राजन्दिनैकं जेष्यसे रिपून् ॥ ३-२७३-७८ (२६४४५)  
 गतस्मात्त्वं पार्थ रहितान्पाण्डवान्वारयिष्यसि ।  
 एतद्धि पुरुषव्याघ्र मया दत्तो वरस्तव' ॥ ३-२७३-७९ (२६४४६)  
 वैशम्पायन उवाच । ३-२७३-८०क्ष् (२६८३)  
 इत्येवमुक्त्वा नृपतिं सर्वपापहरो हरः ।  
 उमापतिः पशुपतिर्यज्ञहा त्रिपुरार्दनः ॥ ३-२७३-८० (२६४४७)  
 वामनैर्विकटैः कुब्जैरुग्रश्रवणदर्शनैः ।  
 वृतः पारिषदैर्घोरैर्नानाप्रहरणोद्यतैः ॥ ३-२७३-८१ (२६४४८)  
 त्र्यम्बको राजशार्दूल भगनेत्रनिपातनः ।  
 उमासहायो भगवांस्तत्रैवान्तरधीयत ॥ ३-२७३-८२ (२६४४९)  
 एवमुक्तस्तु नृपतिः स्वमेव भवनं ययौ ।  
 पाण्डवाश्च वने तस्मिन्त्रयवसन्काम्यके तथा ॥ ३-२७३-८३ (२६४५०)

इति श्रीमन्महाभारते अरण्यपर्वणि यजद्रथविमोक्षणपर्वणि  
 त्रिसप्तत्यधिकद्विशततमोऽध्यायः ॥ २७३ ॥

Mahabharata - Vana Parva - Chapter Footnotes

३-२७३-९ घृणी दयावान् । बालिशया स्वल्पया । बाधसेशत्रुं हन्तुं  
 न ददासि ॥  
 ३-२७३-१० सटाः जटाः केशसंनिवेशे मध्ये मध्येपञ्चसु स्थानेषु  
 अर्धचन्द्रेण बाणेन क्षीरवद्वाषयामासेत्यर्थः ॥  
 ३-२७३-११ विकथयित्वा राजानमिति झ । पाठः ॥  
 ३-२७३-२९ बलिं उपहारम् ॥  
 ३-२७३-३१ महाबाहुं देवैरपि दुरासदम् इति ध । पाठः ॥  
 ३-२७३-३३ शृणाति हिनस्तीति शरमस्त्रम् ॥  
 ३-२७३-३४ नारायणसहायस्याजेयत्वं वक्तुं नारायणमाहात्म्यमेवाह  
 देवदेव इत्यादिना ॥  
 ३-२७३-३५ कालाग्निरूपो नारायणो निदेहते ॥  
 ३-२७३-३६ विनदिनः गर्जन्तः । समुत्तिष्ठन्  
 समुदतिष्ठन् । उत्तिष्ठन्तीत्यर्थः ॥  
 ३-२७३-३७ शमयामासुः पयोधरा इति प्रपूर्वेणान्वयः । अक्षमात्रैः

रथाक्षमात्राभिः स्थूलाभिः । सामान्ये नपुंसकम् ॥  
 ३-२७३-४० अध्यतिष्ठदिति शेषः ॥  
 ३-२७३-४३ नारायणपदंनिर्वक्ति आप इति । नराज्जाता नाराः तत्तनयः  
 नारायणस्यैव तनवः नाराः आपः अयनं निवासस्थानं यस्य ॥  
 ३-२७३-४५ तस्मिंश्च पद्मे पितामह उपविष्ट इतिक्रमभङ्गेन योज्यम् ॥  
 ३-२७३-४७ त्रसानि जंगमानि ॥  
 ३-२७३-४९ हे सिन्धुपते । ते तव श्रुतं श्रवणं नास्ति । यथो  
 विष्णोरद्भुतकर्मणः कथ्यमानानि कर्माणि न वेत्सीति शेषः ॥  
 ३-२७३-५३ जलक्रीडायामभिरुचितं प्रीतिर्यस्य ॥  
 ३-२७३-५४ वराहवपुषमात्मानमिति शेषः । वाङ्मयं  
 चतुर्वेदमयम् । वेदसंमितं वेदप्रमितयज्ञरूपम् ॥  
 ३-२७३-५५ वर्ष्म शरीरम् ॥  
 ३-२७३-५६ दंष्ट्रेण दंष्ट्रया न्यविशत् न्यवेशयत् ॥  
 ३-२७३-६२ गर्भे धरितः गर्भधारितः ॥  
 ३-२७३-६४ दुर्दिनं प्रावृट्दिनं तत्र भवोऽम्भोदः  
 कृष्णमेघस्तत्सदृशः । श्रीवत्सेनोरसि भूषित इत्यर्थः ॥  
 ३-२७३-६५ वाटं स्थानम् । बलिनो बलेः । अयमिकारान्त इन्नन्तश्च शब्दो  
 दृश्यते ॥  
 ३-२७३-६९ दिव्यं च तदद्भुततमं च रूपं बभूवेति शेषः ॥  
 ३-२७३-७२ अवतीर्णोऽवतरणं कुर्वन्नजायत आविर्भूतः । यदुक्षये  
 यदूनां गृहे ॥  
 ३-२७३-७३ तस्य कर्माणि विदुषो विद्वांसः गान्ति गायन्ति ॥  
 ३-२७३-७५ सोऽर्जुनः अस्त्रविदुषां प्रधानं श्रेष्ठः य अजितमाहुस्तेन  
 कृष्णेन रक्ष्यते ॥  
 ३-२७३-७७ तेन कृष्णसहायत्वेन हेतुना । भावः पूज्यतमः । भावः  
 पूज्यतमे लोके इत्यनेकार्थः ॥  
 ३-२७३-७८ दिनैकमेकदिनमेव न सर्वदा ॥  
 ३-२७३-८३ जयद्रथोऽपि मन्दात्मा स्वमेवेति ज्ञ । पाठः ॥

अरण्यपर्व - अध्याय २७४

॥ श्रीः ॥

३.२७४. अध्यायः २७४

Mahabharata - Vana Parva - Chapter Topics

युधिष्ठिरेण मार्कण्डेयंप्रति स्वसमानदुःखिसत्ताप्रश्नः ॥ १ ॥

३-२७४-० (२६४५१)

जनमेजय उवाच । ३-२७४-०क्ष् (२६८४)

एवं हृतायां कृष्णायां प्राप्य क्लेशमनुत्तमम् ।

अत ऊर्ध्वं नरव्याघ्राः किमकुर्वत पाण्डवाः ॥ ३-२७४-१ (२६४५२)

वैशम्पायन उवाच । ३-२७४-२क्ष् (२६८५)

एवं कृष्णां मोक्षयित्वाविनिर्जित्य जयद्रथम् ।

आसांचक्रे मुनिगणैर्धर्मराजो युधिष्ठिरः ॥ ३-२७४-२ (२६४५३)

तेषां मध्येमहर्षीणां शृण्वतामनुशोचताम् ।

मार्कण्डेयमिदं वाक्यमब्रवीत्पाण्डुनन्दनः ॥ ३-२७४-३ (२६४५४)

भगवन्देवर्षीणां त्वं ख्यातो भूतभविष्यवित् ।

संशयं परिपृच्छमि च्छन्धि मे हृदि संस्थितम् ॥ ३-२७४-४ (२६४५५)

द्वुपदस्य सुता ह्येषा वेदिमध्यात्समुत्थिता ।

अयोनिजा महाभागास्नुषा पाण्डोर्महात्मनः ॥ ३-२७४-५ (२६४५६)

मन्ये कालश्च भगवान्दैवं च दुरतिक्रमम् ।

भवितव्यं च भूतानां यस् नास्ति व्यतिक्रमः ॥ ३-२७४-६ (२६४५७)

कथं हि पत्नीमस्माकं धर्मज्ञां धर्मचारिणीम् ।

संस्पृशेदीदृशो भावः शुचिं स्तैन्यमिवानृतम् ॥ ३-२७४-७ (२६४५८)

न हि पापं कृतं किंचित्कर्म वा निन्दितं क्वचित् ।

द्रौपद्या ब्राह्मणेष्वेव धर्मः सुचरितो महान् ॥ ३-२७४-८ (२६४५९)

तां जहार बलाद्राजा मूढबुद्धिर्जयद्रथः ।

तस्याः संहरणात्पापः शिरसः केशवापनम् ॥ ३-२७४-९ (२६४६०)

पराजयं च संग्रामे ससहाः समाप्तवान् ।

प्रत्याहृता तथाऽस्माभिर्हृत्वा तत्सैन्धवं बलम् ॥ ३-२७४-१० (२६४६१)

तद्धारहरणं प्राप्तमस्माभिरवितर्कितम् ।

दुःखश्चायं वने वासो मृगयायां च जीविका ॥ ३-२७४-११ (२६४६२)

हिंसा च मृगजातीनां वनौकोभिर्वनौकसाम् ।

ज्ञातिभिर्विप्रवासश्च मिथ्याव्यवसितैरियम् ॥ ३-२७४-१२ (२६४६३)

अस्ति नूनं मया कश्चिदल्पभाग्यतरो नरः ।

भवता दृष्टपूर्वो वा श्रुतपूर्वोऽपि वा क्वचित् ॥ ३-२७४-१३ (२६४६४)

इति श्रीमन्महाभारते अरण्यपर्वणि रामोपाख्यानपर्वणि

चतुःसप्तत्यधिकद्विशततमोऽध्यायः ॥ २७४ ॥

Mahabharata - Vana Parva - Chapter Footnotes



३-२७४-६ दैवं च विधिनिर्मितमिति ज्ञ । ध । पाठः । तत्रदैवं  
धर्माधर्मौ विधिः सदसत्कर्मणी ताभ्यां निर्मितम् ॥  
३-२७४-७ ईदृशो भावः परेण हरणम् ॥  
३-२७४-१२ मिथ्याव्यवसितैः वृथातापसवेषधरैः । इयं हिंसा  
क्रियत इति शेषः ॥  
३-२७४-१३ मया सम इतिशेषः ॥

अरण्यपर्व - अध्याय २७५  
॥ श्रीः ॥

३.२७५. अध्यायः २७५

Mahabharata - Vana Parva - Chapter Topics

मार्कण्डेयेन युधिष्ठिरं प्रति रामोपाख्यानकथनारम्भः ॥ १ ॥  
तत्र रामाद्युत्पत्तिकथनपूर्वकं रावणोत्पत्त्युपोद्धाततया  
कुबेरोत्पत्तिकथनम् ॥ २ ॥

Mahabharata - Vana Parva - Chapter Text

३-२७५-० (२६४६५)  
मार्कण्डेय उवाच । ३-२७५-०क्ष (२६८६)  
प्राप्तमप्रतिमं दुःखं रामेण भरतर्षभ ।  
रक्षसा जानकी तस्य हृता भार्या बलीयसा ॥ ३-२७५-१ (२६४६६)  
आश्रमाद्राक्षसेन्द्रेण रावणेन दुरात्मना ।  
मायामास्थाय तरसा हत्वा गृध्रं जटायुषम् ॥ ३-२७५-२ (२६४६७)  
प्रत्याजहार तां रामः सुग्रीवबलमाश्रितः ।  
बद्ध्वा सेतुं समुद्रस्य दग्ध्वा लङ्कां शितैः शरैः ॥ ३-२७५-३ (२६४६८)  
युधिष्ठिर उवाच । ३-२७५-४क्ष (२६८७)  
कस्मिन्नामः कुले जातः किंवीर्यः किंपराक्रमः ।  
रावणः कस्य पुत्रो वा किं वैरं तस् तेन ह ॥ ३-२७५-४ (२६४६९)  
एतन्मे भगवन्सर्वं सम्यगाख्यातुमर्हसि ।  
गत्वया प्रत्यक्षोदृष्टं यथासर्वमशेषतः ।  
श्रोतुमिच्छामि चरितं रामस्याक्लिष्टकर्मणः ॥ ३-२७५-५ (२६४७०)  
मार्कण्डेय उवाच । ३-२७५-६क्ष (२६८८)  
अजोनामाभवद्राजा महानिश्वाकुवंशजः ।  
तस् पुत्रो दशरथः शश्वत्स्वाध्यायवाञ्छुचिः ॥ ३-२७५-६ (२६४७१)  
अभवस्तस्य चत्वारः पुत्रा धर्मार्थकोविदाः ।  
रामलक्ष्मणशत्रुघ्ना भरतश्च महाबलः ॥ ३-२७५-७ (२६४७२)

रामस्य माता कौसल्या कैकेयी भरतस्य तु ।  
 सुतौ लक्ष्मणशत्रुघ्नौ सुमित्रायाः परंतपौ ॥ ३-२७५-८ (२६४७३)  
 विदेहराजो जनकः सीता तस्यात्मजा विमो ।  
 यां चकार स्वयं त्वष्टा रामस्य महिषीं प्रियाम् ॥ ३-२७५-९ (२६४७४)  
 एतद्रामस्य ते जन्म सीतायाश्च प्रकीर्तितम् ।  
 रावणस्यापि ते जन्म व्याख्यास्यामि रजनेश्वर ॥ ३-२७५-१० (२६४७५)  
 पितामहो रावणस्य साक्षाद्देवः प्रजापतिः ।  
 स्वयंभूः सर्वलोकानां प्रभुः स्रष्टा महातपाः ॥ ३-२७५-११ (२६४७६)  
 पुलस्त्यो नाम तस्यासीन्मानसो दयितः सुतः ।  
 तस्य वैश्रवणो नाम गवि पुत्रोऽभवत्प्रभुः ॥ ३-२७५-१२ (२६४७७)  
 पितरं स समुत्सृज्य पितामहमुपस्थितः ।  
 तस्य कोपात्पिता राजन्ससर्जात्मानमात्मना ॥ ३-२७५-१३ (२६४७८)  
 स जज्ञे विश्रवा नाम तस्यात्मार्धेन वै द्विजः ।  
 प्रतीकाराय सक्रोधस्ततो वैश्रवणस्य वै ॥ ३-२७५-१४ (२६४७९)  
 पितामहस्तुप्रीतात्मा ददौ वैश्रवणस् ह ।  
 अमरत्वं धनेशत्वं लोकपालत्वमेव च ॥ ३-२७५-१५ (२६४८०)  
 ईशानन तथा सख्यं पुत्रं च नलकूवरम् ।  
 राजधानीनिवेशं च लङ्कारक्षोगणान्विताम् ॥ ३-२७५-१६ (२६४८१)  
 विमानं पुष्पकं नाम कामगं च ददौ प्रभुः ।  
 यक्षाणामाधिपत्यं च राजराजत्वमेव च ॥ ३-२७५-१७ (२६४८२)

इति श्रीमन्महाभारते अरण्यपर्वणि रामोपाख्यानपर्वणि

पञ्चसप्तत्यधिकद्विशततमोऽध्यायः ॥ २७५ ॥

Mahabharata - Vana Parva - Chapter Footnotes

३-२७५-२ रावणेन विहायसा इति थ । ध। पाठः ॥  
 ३-२७५-९ त्वष्टा योराममहिषीं इति थ । ध। पाठः । त्वष्टा प्रजापतिः  
 स्वयमेव संकल्पेन चकार नतु मैथुनद्वारा । अयोनिजामित्यर्थः ॥  
 ३-२७५-१२ गवि गोसंज्ञायां भार्यायाम् ॥  
 ३-२७५-१३ तस्य वैश्रवणस्य कोपात् मां त्यक्त्वा मत्पितरं सेवत  
 इत्यतिज्वलनात् । वैश्रवणं वाधितुं पुलस्त्येव योगबलेन  
 विश्रवःसंज्ञं देहान्तरं चके इत्यर्थः ॥

अरण्यपर्व - अध्याय २७६

॥ श्रीः ॥

३.२७६. अध्यायः २७६

Mahabharata - Vana Parva - Chapter Topics

मुनिवरेण विश्रवसा भार्यात्रये रावणादीनामुत्पादनम् ॥ १ ॥  
सानुजेन रावणेन तपस्तोषितस्य ब्रह्मणो वरात्पुष्पका पहरणपूर्वकं  
कुबेरस्य निष्कासनेन लङ्कायां निवासः ॥ २ ॥

Mahabharata - Vana Parva - Chapter Text

३-२७६-० (२६४८३)  
मार्कण्डेय उवाच । ३-२७६-०क्ष् (२६८९)  
पुलस्त्यस् तु यः क्रोधादधेहोऽभवन्मुनिः ।  
विश्रवानाम सक्रोधं पितरं राक्षसेश्वरः । ३-२७६-१ (२६४८४)  
बुबुधे तं तु सक्रोधं पितरं राक्षसेश्वरः ।  
कुबेरस्तत्प्रसादार्थं यतते स्म सदा नृप ॥ ३-२७६-२ (२६४८५)  
स राजराजो लङ्कायां न्यवसन्नरवाहनः ।  
राक्षसीः प्रददौ तिस्रः पितुर्वै परिचारिकाः ॥ ३-२७६-३ (२६४८६)  
ताः सदा तं महात्मानं संतोषयितुमुद्यताः ।  
ऋषिं भरतशार्दूल नृत्यगीतविशारदाः ॥ ३-२७६-४ (२६४८७)  
पुष्पोत्कटा च राका च मालिनी च विशांपते ।  
अन्योन्यस्पर्धयाराजश्च्रेयस्कामाः सुमध्यमाः ॥ ३-२७६-५ (२६४८८)  
स तासां भगवांस्तुष्टो महात्मा प्रददौ वरान् ।  
लोकपालोपमान्पुत्रानकैकस्या यथेप्सितान् ॥ ३-२७६-६ (२६४८९)  
पुष्पोत्कटायां जज्ञाते द्वौ पुत्रौ राक्षसेश्वरौ ।  
कुम्भकर्णदशग्रीवौ बलेनाप्रतिमौ भुवि ॥ ३-२७६-७ (२६४९०)  
मालिन जनयामास पुत्रमेकं विभीषणम् ।  
राकार्या मिथुनं जज्ञे खरः शूर्पणखा तथा ॥ ३-२७६-८ (२६४९१)  
विभीषणस्तु रूपेण सर्वेभ्योऽभ्यधिकोऽभवत् ।  
स बभूव महाभागो धर्मगोप्ता क्रियारतिः ॥ ३-२७६-९ (२६४९२)  
दशग्रीवस्तु सर्वेषां श्रेष्ठो राक्षसपुङ्गवः ।  
महोत्साहो महावीर्यो महासत्वपराक्रमः ॥ ३-२७६-१० (२६४९३)  
कुम्भकर्णो बलेनासीत्सर्वेभ्योऽभ्यधिको युधि ।  
मायावी रणशौण्डश्वरौद्रश्च रजनीचरः ॥ ३-२७६-११ (२६४९४)  
खरो धनुषि विक्रान्तो ब्रह्मद्विट् पिशिताशनः ।  
सिद्धविघ्नकरी चापि रौद्री शूर्पणखा तदा ॥ ३-२७६-१२ (२६४९५)  
सर्वे वेदविदः शूराः सर्वेसुचरितव्रताः ।  
ऊषुः पित्रा सह रता गन्धमादनपर्वते ॥ ३-२७६-१३ (२६४९६)

ततो वैश्रवणं तत्र ददृशुर्नरवाहनम् ।  
 पित्रा सार्धं समासीनमृद्ध्या परमया युतम् ॥ ३-२७६-१४ (२६४९७)  
 जातामर्षास्ततस्ते तु तपसे धृतनिश्चयाः ।  
 ब्रह्माणं तोषयामासुर्घोरिण तपसा तदा ॥ ३-२७६-१५ (२६४९८)  
 अतिष्ठदेकपादेन सहस्रं परिवत्सरान् ।  
 वायुभक्षो दशग्रीवः पञ्चाग्निः सुसमाहितः ॥ ३-२७६-१६ (२६४९९)  
 अधःशायी कुम्भकर्णो यताहारो यतव्रतः ।  
 विभीषणः शीर्णपर्णमेकमभ्यवहारयन् ॥ ३-२७६-१७ (२६५००)  
 उपवासरतिर्धीमान्सदा जप्यपरायणः ।  
 तमेव कालमातिष्ठत्तीव्रं तप उदारधीः ॥ ३-२७६-१८ (२६५०१)  
 स्वरः शूर्पणखा चैव तेषां वै तप्यतां तपः ।  
 परिचर्यां च रक्षां च चक्रतुर्हृष्टमानसौ ॥ ३-२७६-१९ (२६५०२)  
 पूर्णे वर्षसहस्रेतु शिरश्छित्त्वा दशाननः ।  
 जुहोत्यग्नौ दुराधर्षस्तेनातुष्यज्जगत्प्रभुः ॥ ३-२७६-२० (२६५०३)  
 ततो ब्रह्मा स्वयं गत्वा तपसस्तान्न्यवारयत् ।  
 प्रलोभ्यवरदानेन सर्वानेवपृथक्पृथक् ॥ ३-२७६-२१ (२६५०४)  
 ब्राह्मोवाच । ३-२७६-२२क्ष् (२६९०)  
 प्रीतोऽस्मि वो निवर्तध्वं वरान्वृणुत पुत्रकाः ।  
 यद्यदृष्टमृते त्वेकममरत्वं तथाऽस्तु तत् ॥ ३-२७६-२२ (२६५०५)  
 यद्यदग्नौ हुतं सर्वं शिरस्ते महदीप्सया ।  
 तथैव तानि ते देहे भविष्यन्ति यथेप्सया ॥ ३-२७६-२३ (२६५०६)  
 वैरूप्यं च न ते देहे कामरूपधरस्तथा ।  
 भविष्यसि रणेऽरीणां विजेता न च संशयः ॥ ३-२७६-२४ (२६५०७)  
 रावण उवाच । ३-२७६-२५क्ष् (२६९१)  
 गन्धर्वदेवासुरतो यक्षराक्षसतस्तथा ।  
 सर्पकिंनरभूतेभ्यो न मे भूयात्पराभवः ॥ ३-२७६-२५ (२६५०८)  
 ब्रह्मोवाच । ३-२७६-२६क्ष् (२६९२)  
 य एते कीर्तिताः सर्वे न तेभ्योस्ति भयं रतव ।  
 ऋते मनुष्याद्भद्रं ते तथा तद्विहितं मया ॥ ३-२७६-२६ (२६५०९)  
 मार्कण्डेय उवाच । ३-२७६-२७क्ष् (२६९३)  
 एवमुक्तो दशग्रीवस्तुष्टः समभवत्तदा ।  
 अवमेने हि दुर्बुद्धिर्मनुष्यान्पुरुषादकः ॥ ३-२७६-२७ (२६५१०)  
 कुम्भकर्णमथोवाच तथैव प्रपितामहः ।  
 ग्वरं वृणीष्व भद्रं ते प्रीतोस्मीति पुनःपुनः ।  
 स वव्रे महतीं निद्रां तमसा ग्रस्तचेतनः ॥ ३-२७६-२८ (२६५११)  
 तथाभविष्यतीत्युक्त्वा विभीषणमुवाच ह ।

वरं वृणीष्व पुत्र त्वं प्रीतोऽस्मीति पुनःपुनः ॥ ३-२७६-२९ (२६५१२)  
 विभीषण उवाच । ३-२७६-२९क्ष (२६९४)  
 परमापद्गतस्यापि नाधर्मे मे मतिर्भवेत् ।  
 अशिक्षितं च भगवन्ब्रह्मास्त्रं प्रतिभातु मे ॥ ३-२७६-३० (२६५१३)  
 ब्रह्मोवाच । ३-२७६-३१क्ष (२६९५)  
 यस्माद्राक्षसयो नौ ते जातस्यामित्रकर्शन ।  
 नाधर्मे धीयते बुद्धिरमरत्वं ददानि ते ॥ ३-२७६-३१ (२६५१४)  
 मार्कण्डेय उवाच । ३-२७६-३२क्ष (२६९६)  
 राक्षसस्तु वरं लब्ध्वा दशग्रीवो विशांपते ।  
 लङ्कायाश्चावयामास युधि जित्वा धनेश्वरम् ॥ ३-२७६-३२ (२६५१५)  
 हित्वास भगवाँल्लङ्कामाविशद्गन्धमादनम् ।  
 गन्धर्वयक्षानुगतो रक्षःकिंपुरुषैः सह ॥ ३-२७६-३३ (२६५१६)  
 विमानं पुष्पकं तस्य जहाराक्रम्य रावणः ।  
 शशाप तं वैश्रवणो न त्वामेतद्विहिष्यति ॥ ३-२७६-३४ (२६५१७)  
 यस्तु त्वां समरे हन्ता तमेवैतद्विहिष्यति ।  
 अवमत्य गुरुं मां च क्षिप्रं त्वं न भविष्यसि ॥ ३-२७६-३५ (२६५१८)  
 विभीषणस्तु धर्मात्मा सतां मार्गमनुस्मरन् ।  
 अन्वगच्छन्महाराज श्रिया परमया युतः ॥ ३-२७६-३६ (२६५१९)  
 तस्मै स भगवांस्तुष्टो भ्राता भ्रात्रे धनेश्वरः ।  
 सैनापत्यं ददौ धीमान्यक्षराक्षससेनयोः ॥ ३-२७६-३७ (२६५२०)  
 राक्षसाः पुरुषादाश्च पिशाचाश्च महाबलाः ।  
 सर्वे समेत्य राजानमभ्यषिञ्चन्दशाननम् ॥ ३-२७६-३८ (२६५२१)  
 दशग्रीवश्चदैत्यानां दानवानां बलोत्कटः ।  
 आक्रम्य रत्नान्यहरत्कामरूपी विहंगम ॥ ३-२७६-३९ (२६५२२)  
 रावयामास लोकान्यत्तस्माद्रावण उच्यते ।  
 दशग्रीवः कामबलो देवानां भयमादधत् ॥ ३-२७६-४० (२६५२३)

इति श्रीमन्महाभारते अरण्यपर्वणि रामोपाख्यानपर्वणि

,ट्सप्तत्यधिकद्विशततमोऽध्यायः ॥ २७६ ॥

Mahabharata - Vana Parva - Chapter Footnotes

३-२७६-२ पितरं विश्रवसम् । राक्षसेश्वरः कुबेरो रक्षःपुरीनायकत्वात् ॥

३-२७६-५ पुष्पोत्कटा बलाका च इति ध । पाठः ॥

३-२७६-१३ पित्रा विश्रवसा ॥

३-२७६-१६ पञ्चदिक्षु चत्वार एकः सूर्य इतिपञ्चानामग्नीनां म्यगः  
 पञ्चाग्निः ॥

३-२७६-१७ विभीषणस्तपोऽतिष्ठदित्युत्तरेणान्वयः ॥  
३-२७६-२३ महदीप्सया श्रेष्ठपदापेक्षया ॥  
३-२७६-३५ रनभविष्यसि मरिष्यसि ॥  
३-२७६-३६ अन्वगच्छत् कुबेरमिति शेषः ॥  
३-२७६-३९ रत्नानि जातौ जातौ यदुत्कृष्टं तद्रत्नमभिधीयते  
। विहंगमः खेचरः ॥  
३-२७६-४० रावयामास हिंसार्थस्य रुहो रूपमिदम् ॥

अरण्यपर्व - अध्याय २७७

॥ श्रीः ॥

३.२७७. अध्यायः २७७

Mahabharata - Vana Parva - Chapter Topics  
रावणोपद्रितदेवगणप्रार्थितेन ब्रह्मणा श्रीहरे रामत्वेन  
प्रादुर्भावनिवेदनपूर्वकं तान्प्रति तत्साहाय्यार्थं वानरादिभावेन  
जननचोदना ॥ १ ॥

Mahabharata - Vana Parva - Chapter Text

३-२७७-० (२६५२४)  
मार्कण्डेय उवाच । ३-२७७-०क्ष् (२६९७)  
ततो ब्रह्मर्षयः सर्वे सिद्धा देवर्षयस्तथा ।  
हव्यवाहं पुरस्कृत्य ब्रह्माणं शरणं गताः ॥ ३-२७७-१ (२६५२५)  
अग्निरुवाच । ३-२७७-२क्ष् (२६९८)  
योसौ विश्रवसः पुत्रो दशग्रीवो महाबलः ।  
अवध्यो वरदानेन कृतो भगवता पुरा ॥ ३-२७७-२ (२६५२६)  
स बाधते प्रजाः सर्वा विप्रकारैर्महाबलः ।  
ततो नस्त्रातु भगवान्नान्यस्त्राता हि विद्यते ॥ ३-२७७-३ (२६५२७)  
ब्रह्मोवाच । ३-२७७-४क्ष् (२६९९)  
न स देवासुरैः शक्यो युद्धे जेतुं विभावसो ।  
विहितं तत्रयत्कार्यमभितस्तस्य निग्रहः ॥ ३-२७७-४ (२६५२८)  
तदर्थमवतीर्णोऽसौ मन्त्रियोगाच्चतुर्भुजः ।  
विष्णुः प्रहरतां श्रेष्ठः स तत्कर्म करिष्यति ॥ ३-२७७-५ (२६५२९)  
मार्कण्डेय उवाच । ३-२७७-६क्ष् (२७००)  
पितामहस्ततस्तेषां संनिधौ शक्रमब्रवीत् ।  
सर्वैर्देवगणैः सार्धं संभव त्वं महीतले ॥ ३-२७७-६ (२६५३०)

विष्णोः सहायानृक्षीषु वानरीषु च सर्वशः ।  
 जनयध्वं सुतान्वीरान्कामरूपबलान्वितान् ॥ ३-२७७-७ (२६५३१)  
 गते यथोक्ता भगवता तत्प्रतिश्रुत्य शासनम् ।  
 ससृजुर्देवगन्धर्वाः पुत्रान्वानररूपिणः' ॥ ३-२७७-८ (२६५३२)  
 ततो भागानुभागेन देवगन्धर्वदानवाः ।  
 अवतर्तुं महीं सर्वे मन्त्रयामासुरञ्जसा ॥ ३-२७७-९ (२६५३३)  
 गवतेरुर्महीं स्वर्गादंशैश्च सहिताः सुराः ।  
 ऋषयश्च महात्मानः सिद्धाश्च सह किन्नरैः ।  
 चारणाश्चासृजन्धोरान्वानरान्वनचारिणः ॥ ३-२७७-१० (२६५३४)  
 यस्य देवस्य यद्रूपं वेषस्तेजश्च यद्विधम् ।  
 अजायन्त समास्तेन तस्य तस्य सुतास्तदा' ॥ ३-२७७-११ (२६५३५)  
 तेषां समक्षं गन्धर्वी दुन्दुभीं नाम नामतः ।  
 शशास वरदो देवो गच्छ कार्यार्थसिद्धये ॥ ३-२७७-१२ (२६५३६)  
 पितामहवचः श्रुत्वा गन्धर्वी दुन्दुभी ततः ।  
 मन्थरा मानुषे लोके कुब्जा समभवत्तदा ॥ ३-२७७-१३ (२६५३७)  
 शक्रप्रभृतयश्चैव सर्वे ते सुरसत्तमाः ।  
 वानरक्ष्वरस्त्रीषु जनयामासुरात्मजान् ॥ ३-२७७-१४ (२६५३८)  
 तेऽन्ववर्तन्पितृन्सर्वे यशसा च बलेन च ।  
 भेत्तारो गिरिशृङ्गाणां सालतालशिलायुधाः ॥ ३-२७७-१५ (२६५३९)  
 वज्रसंहननाः सर्वेसर्वेऽमोघवलास्तथा ।  
 कामवीर्यबलाश्चैवसर्वे बुद्धिविशारदाः ॥ ३-२७७-१६ (२६५४०)  
 नागायुतसमप्राणा वायुवेगसमा जवे ।  
 यथेच्छविनिपाताश्च केचिदत्र वनौकसः ॥ ३-२७७-१७ (२६५४१)  
 एवं विधाय तत्सर्वं भगवाँल्लोकभावनः ।  
 मन्थरां बोधयामास यद्यत्कार्यं त्वया तथा ॥ ३-२७७-१८ (२६५४२)  
 सा तद्वच समाज्ञाय तथा चक्रे मनोजवा ।  
 इतश्चेतश्च गच्छन्ती वैरसंधुक्षणे रता ॥ ३-२७७-१९ (२६५४३)

इति श्रीमन्महाभारते अरण्यपर्वणि रामोपाख्यानपर्वाणि  
 सप्तसप्तत्यधिकद्विशततमोऽध्यायः ॥ २७७ ॥

Mahabharata - Vana Parva - Chapter Footnotes

३-२७७-३ विप्रकारैर्विविधैः प्रकारैः ॥  
 ३-२७७-१५ ओजसा तेजसा युक्तान्यशसा इति थ । ध । पाठः ॥  
 ३-२७७-१६ वज्रसंहननाः वज्रवहूढाङ्गाः ॥  
 ३-२७७-१७ यत्रेच्छकनिवसाश्च इति ख । झ । पाठः । यत्रेच्छा

तत्रैव निवासो येषां ते यत्रेच्छकनिवासाः ॥  
३-२७७-१८ यद्यत्कार्यं कैकेयीप्रलोभनं रामप्रव्राजनादि च ॥  
३-२७७-१९ संधुक्षणे दीपने ॥

अरण्यपर्व - अध्याय २७८

॥ श्रीः ॥

३.२७८. अध्यायः २७८

Mahabharata - Vana Parva - Chapter Topics

रामेण स्वस्य यौवराज्याभिषेचनोद्युक्ते दशरथे मन्थराबोधितायाः  
कैकय्या वचनात्सीतालक्ष्मणाभ्यां सह वनगमनम् ॥ १ ॥  
तथा लक्ष्मणकरेण शूर्पणखावैरूप्यकरणपूर्वकं खरादिहननम् ॥ २ ॥  
ततः क्रुद्धेन रावणेन रामविप्रचिकीर्षया मारीचसमीपं प्रति गमनम्  
॥ ३ ॥

Mahabharata - Vana Parva - Chapter Text

३-२७८-० (२६५४४)

युधिष्ठिर उवाच । ३-२७८-०क्ष् (२७०१)

उक्तं भगवता जन्म रामादीनां पृथक्पृथक् ।

प्रस्थानकारणं ब्रह्मश्रोतुमिच्छामि कथ्यताम् ॥ ३-२७८-१ (२६५४५)

कथं दाशरथी वीरौ भ्रातरौ रामलक्ष्मणौ ।

प्रस्तापितौ वने ब्रह्मन्मैथिली च यशस्विनी ॥ ३-२७८-२ (२६५४६)

मार्कण्डेय उवाच । ३-२७८-३क्ष् (२७०२)

जातपुत्रो दशरथः प्रीतिमानभवन्नृप ।

क्रियारतिर्धर्मरतः सततं वृद्धसेविता ॥ ३-२७८-३ (२६५४७)

क्रमेण चास्य ते पुत्रा व्यवर्धन्त महौजसः ।

वेदेषु सरहस्येषु धनुर्वेदेषु पारगाः ॥ ३-२७८-४ (२६५४८)

चरितब्रह्मचर्यास्ते कृतदाराश्च पार्तिव ।

दृष्ट्वा रामं दशरथः प्रीतिमानभवत्सुखी ॥ ३-२७८-५ (२६५४९)

ज्येष्ठो रामोऽभवत्तेषां रमयामास हि प्रजाः ।

मनोहरतया धीमान्पितुर्हृदयनन्दनः ॥ ३-२७८-६ (२६५५०)

ततः स राजा मतिमान्मत्वाऽऽत्मानं वयोधिकम् ।

मन्त्रयामास सचिवैर्मन्त्रज्ञैश्च पुरोहितैः ॥ ३-२७८-७ (२६५५१)

अभिषेकाय रामस्य यावैराज्येन भारत ।

प्राप्तकालं च ते सर्वे मेनिरे मन्त्रिसत्तमाः ॥ ३-२७८-८ (२६५५२)

लोहिताक्षं महाबाहुं मत्तमातङ्गगामिनम् ।



कम्बुग्रीवं महोरस्कं नीलकुञ्चितमूर्धजम् ॥ ३-२७८-९ (२६५५३)  
 दीप्यमानं श्रिया वीरं शक्रादनवरं बले ।  
 पारगं सर्वधर्माणां बृहस्पतिसमं मतौ ॥ ३-२७८-१० (२६५५४)  
 सर्वानुरक्तप्रकृतिं सर्वविद्याविशारदम् ।  
 जितेन्द्रियममित्राणामपि दृष्टिमनोहरम् ॥ ३-२७८-११ (२६५५५)  
 नियन्तारमसाधूनां गोप्तारं धर्मचारिणाम् ।  
 धृतिमन्तमनाधृष्यं जेतारमपराजितम् ॥ ३-२७८-१२ (२६५५६)  
 पुत्रं राजा दशरथः कौसल्यानन्दवर्धनम् ।  
 संदृश्यपरमां प्रीतिमगच्छत्कुलनन्दनम् ॥ ३-२७८-१३ (२६५५७)  
 चिन्तयंश्च महातेजा गुणान्नामस्य वीर्यवान् ।  
 अभ्यभाषत भद्रं ते प्रीयमाणः पुरोहितम् ॥ ३-२७८-१४ (२६५५८)  
 अद् पुष्यो निशि ब्रह्मन्पुण्यं योगमुपैष्यति ।  
 संभाराः संभ्रियन्तां मे रामश्चोपनिमन्व्यताम् ॥ ३-२७८-१५ (२६५५९)  
 गश्च एवपुष्यो भविता यत्ररामः सुतो मया ।  
 यौवराज्येऽभिषेक्तव्यः पौरेषु सहमन्त्रिभिः' ॥ ३-२७८-१६ (२६५६०)  
 इति तद्राजवचनं प्रतिश्रुत्याथ मन्थरा ।  
 कैकेयीमभिगम्येदं काले वचनमब्रवीत् ॥ ३-२७८-१७ (२६५६१)  
 अद्य कैकेयि दौर्भाग्यं राज्ञा ते ख्यापितं महत् ।  
 आशीविषस्त्वां संक्रुद्धश्छन्नो दशति दुर्भगे ॥ ३-२७८-१८ (२६५६२)  
 सुभगा खलु कौसल्या यस्याः पुत्रोऽभिषेक्ष्यते ।  
 कुतो हि तव सौभाग्यं यस्याः पुत्रो न राज्यभाक् ॥ ३-२७८-१९ (२६५६३)  
 सा तद्वचनमाज्ञाय सर्वाभरणभूषिता ।  
 वेदी विलग्नमध्येन विभ्रती रूपमुत्तमम् ॥ ३-२७८-२० (२६५६४)  
 वविक्ते पतिमासाद्य हसन्तीव शुचिस्मिता ।  
 राजानं तर्जयन्तीव मधुरं वाक्यमब्रवीत् ॥ ३-२७८-२१ (२६५६५)  
 सत्यप्रतिज्ञं यन्मे त्वं काममेकं विसृष्टवान् ।  
 उपाकुरुष्व तद्राजंस्तस्मान्मुञ्चस्व संकटात् ।  
 गतदद्य कुरु सत्यं मे वरं वरद भूपते' ॥ ३-२७८-२२ (२६५६६)  
 राजोवाच । ३-२७८-२५क्ष (२७०३)  
 वरं ददानि ते हन्त तद्गृहाण यदिच्छसि ।  
 अवध्यो वध्यतां कोद्य वध्यः कोऽद्य विमुच्यतां ॥ ३-२७८-२३ (२६५६७)  
 धनं ददानि कस्याद् ह्रियतां कस्यरवापुनः ।  
 ब्राह्मणस्वादिहान्यत्रयत्किंचिद्विद्विष्यतां मे ॥ ३-२७८-२४ (२६५६८)  
 पृथिव्यां राजराजोस्मि चातुर्वर्ण्यस् रिता ।  
 यस्तेऽभिलपितः कामो ब्रूहि कल्याणि माचिरं ॥ ३-२७८-२५ (२६५६९)  
 सातद्वचनमाज्ञाय परिगृह्य नराधिपम् ।

आत्मनो बलमाज्ञाय तत एनमुवाच ह ॥ ३-२७८-२६ (२६५७०)  
 आभिषेचनिकं यत्ते रामार्थमुपकल्पितम् ।  
 भरतस्तदवाप्नोतु वनं गच्छतु राघवः ॥ ३-२७८-२७ (२६५७१)  
 गन्व पञ्च च वर्षाणि दण्डकारण्यमाश्रितः ।  
 चीराजिनजटाधारी रामो भवतु तापसः' ॥ ३-२७८-२८ (२६५७२)  
 स तं राजा वरं श्रुत्वा विप्रियं दारुणोदयम् ।  
 दुःखार्तो भरतश्रेष्ठ न किञ्चिद्वाजहार ह ॥ ३-२७८-२९ (२६५७३)  
 ततस्तथोक्तं पितरं रामो विज्ञाय वीर्यवान् ।  
 वनं प्रतस्थे धर्मात्मा राजा सत्यो भवत्विति ॥ ३-२७८-३० (२६५७४)  
 तमन्वगच्छल्लक्ष्मीवान्धनुष्माल्लक्ष्मणस्तदा ।  
 सीता च भार्या भद्रं ते वैदेही जनकात्मजा ॥ ३-२७८-३१ (२६५७५)  
 ततो वनं गतेरामे राजा दशरथस्तदा ।  
 समयुज्यत देहस्य कालपर्यायधर्मणा ॥ ३-२७८-३२ (२६५७६)  
 रामं तु गतमाज्ञाय राजानं च तथागतम् ।  
 अनार्या भरतं देवी कैकेयी वाक्यमब्रवीत् ॥ ३-२७८-३३ (२६५७७)  
 गतोदशरथः स्वर्गं वनस्थौ रामलक्ष्मणौ ।  
 गृहाण राज्यविपुलं क्षेमं निहतकण्टकम् ॥ ३-२७८-३४ (२६५७८)  
 तामुवाच स धर्मात्मा नृशंसं बत ते कृतम् ।  
 पतिं हत्वाकुलं चेदमुत्साद्य धनलुब्धया ॥ ३-२७८-३५ (२६५७९)  
 अयशः पातयित्वा मे मूर्ध्नि त्वं कुलपांसने ।  
 सकामा भव मे मातरित्युक्त्वा प्ररुरोद ह ॥ ३-२७८-३६ (२६५८०)  
 स चारित्रं विशोध्याथ सर्वप्रकृतिसन्निधौ ।  
 अन्वयाद्वातरं रामं विनिवर्तनलालसः ॥ ३-२७८-३७ (२६५८१)  
 कौसल्यां च सुमित्रां च कैकेयीं च सुदुःखितः ।  
 अग्रे प्रस्थाप्य यानैः स शत्रुघ्नसहितो ययौ ॥ ३-२७८-३८ (२६५८२)  
 वसिष्ठवामदेवाभ्यां विप्रैश्चान्यैः सहस्रशः ।  
 पौरजानपदैः सार्धं रामानयनकाङ्क्षया ॥ ३-२७८-३९ (२६५८३)  
 ददर्श चित्रकूटस्थं स रामं सहलक्ष्मणम् ।  
 तापसानामलंकारं धारयन्तं धनुर्धरम् ॥ ३-२७८-४० (२६५८४)  
 ग्जवाच प्राञ्जलिर्भूत्वाप्रणिपत्य रघूत्तमम् ।  
 शशंस मरणं राज्ञः सोऽनाथांश्चापि कोसलान् ॥ ३-२७८-४१ (२६५८५)  
 नाथ त्वं प्रतिपद्यस्व स्वराज्यमिति चोक्तवान् ॥ ३-२७८-४२ (२६५८६)  
 स तस्य वचनं श्रुत्वा रामः परमदुःखितः ।  
 चकार देवकल्पस्य पितुः स्नात्वोदकक्रियाम् ॥ ३-२७८-४३ (२६५८७)  
 अब्रवीत्स तदारामो भ्रातरं भ्रातृवत्सलम् ।  
 पादुके मे भविष्येते राज्यगोप्त्र्यौ परंतप ।

एवमस्त्विति तं प्राह भरतः प्रणतस्तदा' ॥ ३-२७८-४४ (२६५८८)  
 विसर्जितः स रामेण पितुर्वचनकारिणा ।  
 नन्दिग्रामेऽकरोद्राज्यं पुरस्कृत्यास्य पादुके ॥ ३-२७८-४५ (२६५८९)  
 रामस्तु पुनराशङ्क्य पौरजानपदागमम् ।  
 प्रविवेश महारण्यं शरभङ्गाश्रमं प्रति ॥ ३-२७८-४६ (२६५९०)  
 सत्कृत्य शरभङ्गं स दण्डकारण्यमाश्रितः ।  
 नदीं गोदावरीं रम्यामाश्रित्य न्यवसत्तदा ॥ ३-२७८-४७ (२६५९१)  
 वसतस्तस्य रामस्य ततः शूर्पणखाकृतम् ।  
 खरेणासीन्महद्वैरं जनस्थाननिवासिना ॥ ३-२७८-४८ (२६५९२)  
 रक्षार्थं तापसानां तु राघवो धर्मवत्सलः ।  
 चतुर्दशसहस्राणि जघान भुवि राक्षसान् ॥ ३-२७८-४९ (२६५९३)  
 दूषणं च स्वरं चैवनिहत्य सुमहाबलौ ।  
 चक्रे क्षेमं पुनर्धीमान्धर्मारण्यं स राघवः ॥ ३-२७८-५० (२६५९४)  
 हतेषु तेषु रक्षःसु ततः शूर्पणखा पुनः ।  
 ययौ निकृत्तनासोष्ठी लङ्कां भ्रातुर्निवेशनम् ॥ ३-२७८-५१ (२६५९५)  
 ततो रावणमभ्येत्य राक्षसी दुःखमूर्च्छिता ।  
 पपात पादयोर्भ्रातुः संशुष्करुधिरानना ॥ ३-२७८-५२ (२६५९६)  
 तां तथा विकृतां दृष्ट्वा रावणः क्रोधमूर्च्छितः ।  
 उत्पपातासनात्कुद्धो दन्तैर्दन्तानुपस्पृशन् ॥ ३-२७८-५३ (२६५९७)  
 स्वानमात्यान्विसृज्याथ विविक्ते तामुवाच सः ।  
 केनास्येवं कृता भद्रे मामचिन्त्यावमत्य च ॥ ३-२७८-५४ (२६५९८)  
 कः शूलं तीक्ष्णमासाद्य सर्वगात्रेषु सेवते ।  
 कः शिरस्यग्निमाधाय विश्वस्तः स्वपते सुखम् ॥ ३-२७८-५५ (२६५९९)  
 आशीविषं घोरतरं पादेन स्पृशतीह कः ।  
 सिंहं केसरिणं मत्तः स्पृष्ट्वा दंष्ट्रासु तिष्ठति ॥ ३-२७८-५६ (२६६००)  
 इत्येवं ब्रुवतस्तस्य नेत्रेभ्यस्तेजसोऽर्चिषः ।  
 निश्चेरुर्दह्यतो रात्रौ वृक्षस्येव स्वरन्ध्रतः ॥ ३-२७८-५७ (२६६०१)  
 तस्य तत्सर्वमाचख्यौ भगिनी रामविक्रमम् ।  
 खरदूषणसंयुक्तं राक्षसानां पराभवम् ॥ ३-२७८-५८ (२६६०२)  
 गततो ज्ञातिवधं श्रुत्वा रावणः कालचोदितः ।  
 रामस्य वधमाकाङ्क्षन्मारीचं मनसागमत्' ॥ ३-२७८-५९ (२६६०३)  
 स निश्चित्यततः कृत्यं सागरं लवणाकरम् ।  
 ऊर्ध्वमाचक्रमे राजा विधाय नगरे विधिम् ॥ ३-२७८-६० (२६६०४)  
 त्रिकूटं समतिक्रम्य कालपर्वतमेव च ।  
 ददर्श मकरावासं गम्भीरोदं महोदधिम् ॥ ३-२७८-६१ (२६६०५)  
 तमतीत्याथ गोकर्णमभ्यगच्छद्दृशाननः ।

दयितं स्तानमव्यग्रं शूलपाणेर्महात्मनः ॥ ३-२७८-६२ (२६६०६)  
तत्राभ्यगच्छन्मारीचं पूर्वामात्यं दशाननः ।  
पुरा रामभयादेव तापसं प्रियजीवितम् ॥ ३-२७८-६३ (२६६०७)

इति श्रीमन्महाभारते अरण्यपर्वणि रामोपाख्यानपर्वणि  
अष्टसप्तत्यधिकद्विशततमोऽध्यायः ॥ २७८ ॥

Mahabharata - Vana Parva - Chapter Footnotes

- ३-२७८-६ रामपदंनिर्वक्ति ज्येष्ठ इति ॥  
३-२७८-११ सर्वशः अनुरक्ताः प्रकृतयः प्रजा यस्मिंस्तं  
सर्वानुरक्तप्रकृतिम् ॥  
३-२७८-१४ भद्रं ते इति युधिष्ठिरं प्रति आशीर्वचनम् । पुरोहितं  
वसिष्ठम् ॥  
३-२७८-१५ अद्य पुण्या तिथिर्ब्रह्मन्पुष्ययोगमुपैष्यतीति ध । पाठः ॥  
३-२७८-२१ प्रणयं व्यञ्जयन्तीव इति झ । पाठः ॥  
३-२७८-२२ कामं वरं उपाकुरुष्व देहि । संकटात् कष्टात् ॥  
३-२७८-३२ कालपर्यायधर्मणा मृत्युना ॥  
३-२७८-३३ आनाय्य भरतं देवी इति झ पाठः ॥  
३-२७८-३७ चारित्र्यं विशोष्य इदं कैकेय्यैव कृतं नतु मयेति  
प्रदर्श्य ॥  
३-२७८-५६ सिंहं हिंस्रम् । केसरिणं सटावन्तं मृगराजम् ॥  
३-२७८-५७ तस्य स्रोतोभ्यइति झ  
। पाठः । स्रोतोभ्यश्चुरादिरन्ध्रेभ्यः । तेजसोर्चिषोऽग्नेर्ज्वालाः ॥  
३-२७८-५८ खरदूषणसंयुक्तं तत्पराभवसहितम् ॥  
३-२७८-६० विधिं रक्षाम् ॥

अरण्यपर्व - अध्याय २७९

॥ श्रीः ॥

३.२७९. अध्यायः २७९

Mahabharata - Vana Parva - Chapter Topics

रावणेन भिक्षवेषधारणपूर्वकं मारीचेन मृगरूपधारिणा सह  
रामाश्रमाभिगमनम् ॥ १ ॥  
मृगग्रहणाय सीताचोदनया तदनुधाविना रामेण राक्षसबुद्ध्या  
मृगहननम् ॥ २ ॥  
म्रियमाणस्य मारीचस्यहासीते लक्ष्मणेति रामस्वरसमानस्वरश्रवणानु  
विषण्णाया- सीताया- परुषभाषणश्रवणाल्लक्ष्मणेन

राममार्गानुसरणम् ॥ ३ ॥

अत्रान्तरे रावणेन निजरूपधारणपूर्वकं सीतापहरणम् ॥ ४ ॥

Mahabharata - Vana Parva - Chapter Text

३-२७९-० (२६६०८)

मार्कण्डेय उवाच । ३-२७९-०क्ष (२७०४)

मारीचस्त्वथ संभ्रान्तो दृष्ट्वा रावणमागतम् ।

पूजयामास सत्कारैः फलमूलादिभिस्ततः ॥ ३-२७९-१ (२६६०९)

विश्रान्तं चैनमासीनमन्वासीनः स राक्षसः ।

उवाच प्रश्रितं वाक्यं वाक्यज्ञो वाक्यकोविदम् ॥ ३-२७९-२ (२६६१०)

न ते प्रकृतिमान्वर्णः कच्चित्क्षेमं पुरे तव ।

कच्चित्प्रकृतयः सर्वा भजन्ते त्वां यथा पुरा ॥ ३-२७९-३ (२६६११)

किमिहागमने चापि कार्यं ते राक्षसेश्वर ।

कृतमित्येव तद्विद्धि यद्यपि स्यात्सुदुष्करम् ॥ ३-२७९-४ (२६६१२)

शशंस रावणस्तस्मै तत्सर्वं रामचेष्टितम् ।

समासेनैव कार्याणि क्रोधामर्षसमन्वितः ॥ ३-२७९-५ (२६६१३)

मारीचस्त्वब्रवीच्छ्रुत्वा समासेनैव रावणम् ।

अलं ते राममासाद्य वीर्यज्ञो ह्यस्मि तस्य वै ॥ ३-२७९-६ (२६६१४)

बाणवेगं हि कस्तस्य शक्तः सोढुं महात्मनः ।

प्रब्रज्यायां हि मे हेतुः स एव पुरुषर्षभः ।

विनाशमुखमेतत्ते केनाख्यातं दुरात्मना ॥ ३-२७९-७ (२६६१५)

तमुवाचाथ सक्रोधो रावणः परिभर्त्सयन् ।

अकुर्वतोऽस्मद्वचनं स्यान्मृत्युरपि ते ध्रुवम् ॥ ३-२७९-८ (२६६१६)

मरीचश्चिन्तयामास विशिष्टान्मरणं वरम् ।

अवश्यं मरणे प्राप्ते करिष्याम्यस्य यन्मतम् ॥ ३-२७९-९ (२६६१७)

ततस्तं प्रत्युवाचाथ मारीचो रक्षसांवरम् ।

किं ते साह्यां मया कार्यं करिष्याम्यवशोपि तत् ॥ ३-२७९-१० (२६६१८)

तमब्रवीद्दशग्रीवो गच्छ सीतां प्रलोभय ।

रत्नशृङ्गो मृगो भूत्वा रत्नचित्रतनूरुहः ॥ ३-२७९-११ (२६६१९)

ध्रुवं सीता समालक्ष्यत्वां रामं चोदयिष्यति ।

अपक्रान्ते च काकुत्स्थे सीता वश्या भविष्यति ॥ ३-२७९-१२ (२६६२०)

तामादायापनेष्यामि ततः स नभविष्यति ।

भार्यावियोगाद्दुर्बुद्धिरेतत्साह्यं कुरुष्व मे ॥ ३-२७९-१३ (२६६२१)

इत्येवमुक्तोमारीचः कृत्वोदकमथात्मनः ।

रावणं पुरतो यान्तमन्वगच्छत्सुदुःखितः ॥ ३-२७९-१४ (२६६२२)

ततस्तस्याश्रमं गत्वारामस्याक्लिष्टकर्मणः ।  
 चक्रतुस्तद्यथा सर्वमुभौ यत्पूर्वमन्त्रितम् ॥ ३-२७९-१५ (२६६२३)  
 रावणस्तु यतिर्भूत्वा मुण्डः कुण्डीत्रिदण्डधृत् ।  
 मृगञ्चभूत्वामारीचस्तं देशमुपजग्मतुः ॥ ३-२७९-१६ (२६६२४)  
 दर्शयामास मारीचो वैदेहीं मृगरूपधृत् ।  
 चोदयामास तस्यार्थे सा रामं विधिचोदिता ॥ ३-२७९-१७ (२६६२५)  
 रामस्तस्याः प्रियं कुर्वन्धनुरादाय सत्वरः ।  
 रक्षार्थे लक्ष्मणं न्यस्य प्रययौ मृगलिप्सया ॥ ३-२७९-१८ (२६६२६)  
 स धन्वी बद्धतूणीरः खड्गगोधाङ्गुलित्रवान् ।  
 अन्वधावन्मृगं रामो रुद्रस्तारामृगं यथा ॥ ३-२७९-१९ (२६६२७)  
 सोऽन्तर्हितः पुनस्तस्य दर्शनं राक्षसो ब्रजन् ।  
 चकर्ष महदध्वानं रामस्तं वुबुधे ततः ॥ ३-२७९-२० (२६६२८)  
 निशाचरं विदित्वा तं राघवः प्रतिभानवान् ।  
 अमोघं शरमादाय जघान मृगरूपिणम् ॥ ३-२७९-२१ (२६६२९)  
 स रामवाणाभिहतः कृत्वा रामस्वरं तदा ।  
 हा सीते लक्ष्मणेत्येवं चुक्रोशार्तस्वरेण ह ॥ ३-२७९-२२ (२६६३०)  
 शुश्राव तस्य वैदेही ततस्तां करुणां गिरम् ।  
 साप्रापतत्ततः सीता तामुवाचाथ लक्ष्मणः ॥ ३-२७९-२३ (२६६३१)  
 अलं ते शङ्कया भीरु को रामं प्रहरिष्यति ।  
 मुहूर्ताद्द्रक्ष्यसे रामं भर्तारं त्वं शुचिस्मितम् ॥ ३-२७९-२४ (२६६३२)  
 इत्युक्त्वा सा प्ररुदती पर्यशङ्कत लक्ष्मणम् ।  
 हता वै स्त्रीस्वभावेन शुद्धचारित्रभूषणा ॥ ३-२७९-२५ (२६६३३)  
 सा तं परुषमारब्धा वक्तुं साध्वी पतिव्रता ।  
 नैष कामो भवेन्मूढ यं त्वं प्रार्थयसे हृदा ॥ ३-२७९-२६ (२६६३४)  
 अप्यहंशस्त्रमादाय हन्यामात्मानमात्मना ।  
 पतेयं गिरिशृङ्गाद्वा विशेषं वा हुताशनम् ॥ ३-२७९-२७ (२६६३५)  
 रामं भर्तारमुत्सुज्यन् त्वहं त्वां कथञ्चन ।  
 निहीनमुपतिष्ठेयं शार्दूली क्रोष्टुकं यथा ॥ ३-२७९-२८ (२६६३६)  
 एतादृशं वचः श्रुत्वा लक्ष्मणः प्रियराघ्नव ।  
 पिधायकर्णौ सद्वृत्तः प्रस्थितो येन राघवः ॥ ३-२७९-२९ (२६६३७)  
 स रामस्य पदगृह्य प्रससार धनुर्धरः ।  
 अवीक्षमाणो विम्बोष्ठीं प्रययौ लक्ष्मणस्तदा ॥ ३-२७९-३० (२६६३८)  
 एतस्मिन्नन्तरे रक्षो रावणः प्रत्यदृश्यत ।  
 अभव्यो भव्यरूपेण भस्मच्छन्न इवानलः ॥ ३-२७९-३१ (२६६३९)  
 यतिवेषप्रतिच्छन्नो जिहीर्षुस्तामनिन्दिताम् ।  
 गउपागच्छत्स वैदेहीं रावणः पापनिश्चयः ॥ ३-२७९-३२ (२६६४०)

सा तमालक्ष्यसंप्राप्तं धर्मज्ञा जनकात्मजा ।  
 निमन्त्रयामास तदा फलमूलाशनादिभिः ॥ ३-२७९-३३ (२६६४१)  
 अवमत्यततः सर्वं स्वं रूपं प्रत्यपद्यत ।  
 सान्त्वयामास वैदेही कामी राक्षसपुङ्गवः ॥ ३-२७९-३४ (२६६४२)  
 सीते राक्षसराजोऽहंरावणो नाम विश्रुतः ।  
 मम लङ्कापुरी नाम्ना रम्या पारे महोदधेः ॥ ३-२७९-३५ (२६६४३)  
 तत्र त्वं नरनारीषु शोभिष्यसि मया सह ।  
 भार्या मे भव सुश्रोणि तापसं त्यज राघवम् ॥ ३-२७९-३६ (२६६४४)  
 एवमादीनि वाक्यानि श्रुत्वा तस्याथ जानकी ।  
 पिधाय कर्णौ सुश्रोणी मैवमित्यब्रवीद्वचः ॥ ३-२७९-३७ (२६६४५)  
 प्रपतेद्द्वौः सनक्षत्रा पृथिवी शकलीभवेत् ।  
 गशुष्येतोयनिधौ तोयं चन्द्रः शीतांशुतां त्यजेत् ॥ ३-२७९-३८ (२६६४६)  
 उष्णांशुत्वमथो जह्यादादित्यो वह्निरुष्णताम् ।  
 त्यक्त्वाशैत्यं भजेन्नाहं त्यजेयंरघुनन्दनम् ॥ ३-२७९-३९ (२६६४७)  
 कथं हि भिन्नकरटं पन्निनं वनगोचरम् ।  
 उपस्थाय महानागं करेणुः सूकरं स्पृशेत् ॥ ३-२७९-४० (२६६४८)  
 कथं हि पीत्वा माध्वीकं पीत्वा च मधुमाधवीम् ।  
 लोभं सौवीरके कुर्यान्नारी काचिदिति स्मरेः ॥ ३-२७९-४१ (२६६४९)  
 इति सा तं समाभाष्य प्रविवेशाश्रमं ततः ।  
 क्रोधात्प्रस्फुरमाणौष्ठी विधुन्वाना करौ मुहुः ॥ ३-२७९-४२ (२६६५०)  
 तामधिदृत्य सुश्रोणीं रावणः प्रत्यषेधयत् ॥ ३-२७९-४३ (२६६५१)  
 भर्त्सयित्वातु रूक्षेण स्वरेण गतचेतनाम् ।  
 मूर्धजेषु निजग्राह ऊर्ध्वमाचक्रमे ततः ॥ ३-२७९-४४ (२६६५२)  
 तां ददर्श ततो गृध्रो जटायुर्गिरिगोचरः ।  
 रुदतीं रामरामेति हियमाणां तपस्विनीम् ॥ ३-२७९-४५ (२६६५३)

इति श्रीमन्महाभारते अरण्यपर्वणि रामोपाख्यानपर्वणि

एकोनाशीत्यधिकद्विशततमोऽध्यायः ॥ २७९ ॥

Mahabharata - Vana Parva - Chapter Footnotes

३-२७९-६ राममासाद्यालं रामं नैवासादयेरित्यर्थः ॥

३-२७९-१४ उदकमौर्ध्वदेहिकम् ॥

३-२७९-१९ गोधा ज्याघातवारणं अङ्गुलित्रं च तद्वान् । तारामृगं  
 तारारूपं मृगम् । प्रजापतिः स्वां दुहितरं मृगो भूत्वा जगाम तस्य  
 रुद्रः शिरोऽच्छिनत्तदेतन्मृगशीर्षं नाम नक्षत्रम् ॥

३-२७९-२५ पर्यशतूत लक्ष्मणो मय्यभिलाषवानिति शज्ञामकरोत् ॥

३-२७९-२६ नैव कालो ह्यं मूडति कथ । ध पाठः ॥  
३-२७९-४० भिन्नकरटं भिन्नगण्डस्थलंमत्तम् । करेणुर्हस्तिनी ॥  
३-२७९-४१ माध्वीकं मधुपुष्पजं मदम् मुमाधवीं क्षौद्रजां सुराम्  
। सीवीरं काज्जिकम् ॥

अरण्यपर्व - अध्याय २८०

॥ श्रीः ॥

३.२८०. अध्यायः २८०

Mahabharata - Vana Parva - Chapter Topics

सीतामादाय गच्छता रावणेन निरोधकत्यजटायुषो युद्धे हननपूर्वकं  
लङ्काप्रवेशः ॥ १ ॥

मृगहननपूर्वकं प्रतिनिवृत्तेन रामेण मध्येमार्गं संगतस्य  
लक्ष्मणस्य विजने सीतात्यजनेन हेतुना गर्हणपूर्वकं स्वावासगमनम्  
॥ २ ॥

सीतान्वेषिणा सलक्ष्मणेन रामेण मार्गे स्वग्राहिणः कबन्धस्य वधः ॥ ३ ॥  
कबन्धदेहान्निर्गतेन गन्धर्वेण रामंप्रति पम्पातटे सुग्रीवंप्रति  
गमनचोदना ॥ ४ ॥

Mahabharata - Vana Parva - Chapter Text

३-२८०-० (२६६५४)

गार्कण्डेय उवाच । ३-२८०-०क्ष् (२७०५)

सखा दशरथस्यासीज्जटायुररुणात्मजः ।

गृध्रराजो महावीरः संपातिर्यस् सोदरः ॥ ३-२८०-१ (२६६५५)

स ददर्श तदा सीतां रावणाङ्कगतां स्नुषाम् ।

सक्रोधोऽभ्यद्रवत्पक्षी रावणं राक्षसेश्वरम् ॥ ३-२८०-२ (२६६५६)

अथैनमब्रवीद्गृध्रो मुञ्चमुञ्चेति मैथिलीम् ।

ध्रियमाणे मयि कथं हरिष्यसि निशाचर ॥ ३-२८०-३ (२६६५७)

न हिमे मोक्ष्यसे जीवन्यदि नोत्सृजसे वधुम् ।

उक्त्वैवं राक्षसेन्द्रं तं चकर्त नखरैर्भृशम् ॥ ३-२८०-४ (२६६५८)

पक्षतुण्डप्रहारैश्च शतशो जर्जरीकृतम् ।

चक्षार रुधिरं भूरि गिरिः प्रस्रवणैरिव ॥ ३-२८०-५ (२६६५९)

स वध्यमानो गृध्रेण रामप्रियहितैषिणा ।

खङ्गमादाय चिच्छेद भुजौ तस् पतत्रिणः ॥ ३-२८०-६ (२६६६०)

निहत्य गृध्रराजं सभिन्नाभ्रशिखरोपमम् ।

ऊर्ध्वमाचक्रमे सीतां गृहीत्वाऽङ्केन राक्षसः ॥ ३-२८०-७ (२६६६१)



यत्रयत्रतु वैदेही पश्यत्याश्रममण्डलम् ।  
 सरोवा सरितो वाऽपि तत्र मुञ्चति भूषणम् ॥ ३-२८०-८ (२६६६२)  
 सा ददर्श गिरिप्रस्थे पञ्च वानरपुङ्गवान् ।  
 तत्र वासो महद्विव्यमुत्ससर्ज मनस्विनी ॥ ३-२८०-९ (२६६६३)  
 तत्तेषां वानरेन्द्राणां पपात पवनोद्धतम् ।  
 मध्ये सुपीतं पञ्चानां विद्युन्मेघान्तरे यथा ॥ ३-२८०-१० (२६६६४)  
 अचिरेणातिचक्राम खेचरः खे चरन्निव ।  
 ददर्शाथ पुरीं रम्यां बहुद्वारां मनोरमाम् ॥ ३-२८०-११ (२६६६५)  
 प्राकारवप्रसंवाधां निर्मितां विश्वकर्मणा ।  
 प्रविवेशपुरीं लङ्कां ससीतो राक्षसेश्वरः ॥ ३-२८०-१२ (२६६६६)  
 एवं हृतायां वैदेह्यां रामो हत्वा महामृगम् ।  
 निवृत्तो ददृशे दूराद्भ्रातरं लक्ष्मणं तदा ॥ ३-२८०-१३ (२६६६७)  
 कथमुत्सृज्य वैदेहीं वने राक्षससेविते ।  
 इति तं भ्रातरं दृष्ट्वा प्राप्तोऽसीति व्यगर्हयत् ॥ ३-२८०-१४ (२६६६८)  
 मृगरूपधरेणाथ रक्षसासोपकर्षणम् ।  
 भ्रातुरागमनं चैवचिन्तयन्पर्यतप्यत ॥ ३-२८०-१५ (२६६६९)  
 गर्हयन्नेव रामस्तु त्वरितस्तं समासदत् ।  
 अपि जीवति वैदेहीमिति पश्यामि लक्ष्मण ॥ ३-२८०-१६ (२६६७०)  
 तस् तत्सर्वमाचख्यौ सीताया लक्ष्मणो वचः ।  
 यदुक्तवत्यसदृशं वैदेही पश्चिमं वचः ॥ ३-२८०-१७ (२६६७१)  
 दह्यमानेन तु हृदा रामोऽभ्यपतदाश्रमम् ।  
 स ददर्श रतदा गृध्रं निहतं पर्वतोपमम् ॥ ३-२८०-१८ (२६६७२)  
 राक्षसं शङ्कमानस्तं विकृष्य बलवद्धनुः ।  
 अभ्यधावत काकुत्स्थस्ततस्तं सहलक्ष्मणः ॥ ३-२८०-१९ (२६६७३)  
 स तावुवाच तेजस्वी सहितौ रामलक्ष्मणौ ।  
 गृध्रराजेस्मि भद्रंवां सखा दशरथस् वै ॥ ३-२८०-२० (२६६७४)  
 तस्य तद्वचनं श्रुत्वा संगृह्य धनुषी शुभे ।  
 कोयं पितरमस्माकं नाम्नाऽऽहेत्यूचतुश्च तौ ॥ ३-२८०-२१ (२६६७५)  
 ततो ददृशतुस्तौ तं छिननपक्षद्वयं खगम् ।  
 तयोः शशंस गृध्रस्तु सीतार्थे रावणाद्धधम् ॥ ३-२८०-२२ (२६६७६)  
 अपृच्छद्वाघवो गृध्रं रावणः कां दिशं गतः ।  
 तस् गृध्रः शिरःकम्पैराचचक्षे ममार च ॥ ३-२८०-२३ (२६६७७)  
 दक्षिणामिति काकुत्स्थो विदित्वाऽस्य तदिङ्गितम् ।  
 संस्कारं लम्भयामास सखायं पूजयन्पितुः ॥ ३-२८०-२४ (२६६७८)  
 ततो दृष्ट्वाऽऽश्रमपदं व्यपविद्धवृसीकटम् ।  
 विध्वस्तकलशं शून्यं गोमायुशतसंकुलम् ॥ ३-२८०-२५ (२६६७९)

दुःखशोकसमाविष्टौ वैदेहीहरणार्दितौ ।  
जग्मतुर्दण्डकारण्यं दक्षिणेन परंतपौ ॥ ३-२८०-२६ (२६६८०)  
वने महति तस्मिंस्तु रामः सौमित्रिणा सह ।  
ददर्श मृगयूथनि द्रवमाणानि सर्वशः ॥ ३-२८०-२७ (२६६८१)  
शब्दं च घोरं सत्वानां दावाग्नरिववर्धतः ।  
अपश्येतां मुहूर्ताच्च कबन्धं घोरदर्शनम् ॥ ३-२८०-२८ (२६६८२)  
मेघपर्वतसंकाशं सालस्कन्धं महाभूजम् ।  
उरोगतविशालाक्षं महोदरमहामुखम् ॥ ३-२८०-२९ (२६६८३)  
यदृच्छयाथ तद्रक्षः करे जग्राह लक्ष्मणम् ।  
विषादमगमत्सद्यः सौमित्रिरथ भारत ॥ ३-२८०-३० (२६६८४)  
स राममभिसंप्रेक्ष्य कृष्यते येन तन्मुखम् ।  
विषण्णश्चाब्रवीद्रामं पश्यावस्थामिमां मम ॥ ३-२८०-३१ (२६६८५)  
हरणं चैववैदेह्या मम चायमुपप्लवः ।  
राज्यभ्रंशश्च भवतस्तातस्य मरणं तथा ॥ ३-२८०-३२ (२६६८६)  
नाहं त्वां मह वैदेह्या समेतं कोसलागतम् ।  
द्रक्ष्यामि प्रथिते राज्येपितृपैतामहे स्थितम् ॥ ३-२८०-३३ (२६६८७)  
द्रक्ष्यन्त्यार्यस्य धन्या ये कुशलाजशमीदलैः ।  
अभिषिक्तस् वदनं सोमं शान्तघनं यथा ॥ ३-२८०-३४ (२६६८८)  
एवं बहुविधं धीमान्विललाप स लक्ष्मणः ।  
तमुवाचाथकाकुत्स्थः संभ्रमेष्वप्यसंभ्रमः ॥ ३-२८०-३५ (२६६८९)  
मा विषीद नरव्याघ्र नैष कश्चिन्मयि स्थिते ।  
गशक्तो धर्षयितुं वीर सुमित्रानन्दवर्धन' ।  
छिन्ध्यस्य दक्षिणं बाहुं छिन्नः सव्यो मया भुजः ॥ ३-२८०-३६ (२६६९०)  
इत्येवं वदता तस् भुजो रामेण पातितः ।  
खड्गेन भृशतीक्ष्णेन निकृत्तस्तिलकाण्डवत् ॥ ३-२८०-३७ (२६६९१)  
ततोऽस्य दक्षिणं बाहुं स्वड्गेनाजघ्निवान्वली ।  
सौमित्रिरपि संप्रेक्ष्यभ्रातरं राघवं स्थितम् ॥ ३-२८०-३८ (२६६९२)  
पुनर्जघान पार्श्वे वै तद्रक्षो लक्ष्मणो भृशम् ।  
गतासुरपतङ्गमौ कबन्धः सुमहांस्ततः ॥ ३-२८०-३९ (२६६९३)  
तस्य देहाद्विनिःसृत्य पुरुषो दिव्यदर्शनः ।  
ददृशे दिवमास्थाय दिवि सूर्य इव ज्वलन् ॥ ३-२८०-४० (२६६९४)  
पप्रच्छ रामस्तं वाग्मी कस्त्वं प्रब्रूहि पृच्छतः ।  
कामया किमिदं चित्रमाश्चर्यं प्रतिभाति मे ॥ ३-२८०-४१ (२६६९५)  
तस्याचक्षेगन्धर्वोविश्रावसुरहं नृप ।  
प्राप्तो ब्राह्मणशपेन योनिं राक्षससेविताम् ॥ ३-२८०-४२ (२६६९६)  
रावणेन हतासीता लङ्कायां संनिवेशिता ।

सुग्रीवमभिगच्छस्वस ते साह्यं करिष्यति ॥ ३-२८०-४३ (२६६९७)  
 एषा पम्पा शिवजला हंसकारण्डवायुता ।  
 ऋश्यमूकस्य शैलस्य संनिकर्षे तटाकिनी ॥ ३-२८०-४४ (२६६९८)  
 वसते तत्रसुग्रीवश्चतुर्भिः सचिवैः सह ।  
 भ्राता बानरराजस् वालिनो हेममालिनः ॥ ३-२८०-४५ (२६६९९)  
 तेन त्वं सहसंगम्य दुःखमूलं निवेदय ।  
 समानशीलो भवतः साहाय्यं स करिष्यति ॥ ३-२८०-४६ (२६७००)  
 एतावच्छक्यमस्माभिर्वक्तुं द्रष्टासि जानकीम् ।  
 ध्रुवं वानरराजस् विदितो रावणालयः ॥ ३-२८०-४७ (२६७०१)  
 इत्युक्त्वाऽन्तर्हितो दिव्यः पुरुषः स महाप्रभः ।  
 विस्मयं जग्मतुश्चोभौ प्रवीरौ रामलक्ष्मणौ ॥ ३-२८०-४८ (२६७०२)

इति श्रीमन्महाभारते अरण्यपर्वणि रामोपाख्यानपर्वणि  
 अशीत्यधिकद्विशततमोऽध्यायः ॥

Mahabharata - Vana Parva - Chapter Footnotes

३-२८०-३ ध्रियमाणे जीवति ॥  
 ३-२८०-४ नखरैः नखैः ॥  
 ३-२८०-५ चक्षार सुस्राव ॥  
 ३-२८०-७ अङ्गेन उत्सङ्गेन ॥  
 ३-२८०-९ गिरिप्रस्थे पर्वतशिखरे ॥  
 ३-२८०-१२ प्राकारः परिधिभित्तिः वप्रस्तद्वाह्यं वेणुमयं दुर्गं  
 ताभ्यां संबाधा दुर्गमा ॥  
 ३-२८०-१४ कथं प्राप्तोसीति संबन्धः ॥  
 ३-२८०-२० वां युवयोः ॥  
 ३-२८०-२१ आहवृते ॥  
 ३-२८०-२९ उरसि नेत्रे उदरे मुखं च यस्य । कबन्धः शोर्षहीनः पुमान् ॥  
 ३-२८०-३१ येन यतस्तन्मुखं ततः कृष्यते ॥  
 ३-२८०-४१ कामया इच्छया ॥  
 ३-२८०-४४ पम्पा नामतः । तटाकिनी सरसी ॥

अरण्यपर्व - अध्याय २८१

॥ श्रीः ॥

३.२८१. अध्यायः २८१

Mahabharata - Vana Parva - Chapter Topics

रामण सुग्रीवेण सख्यकरणपूर्वकं वालिहननम् ॥ १ ॥

रावणेनाशोकवने सीतानिवेशनपूर्वकं तद्वशीकरणाय राक्षसीनां  
नियोजनम् ॥ २ ॥

तत्र त्रिजटया

रामरावणयोरिष्टानिष्टसूचकस्वदृष्टस्वाप्नप्रकारकथनेन सीतायाः  
परिसान्त्वनम् ॥ ३ ॥

Mahabharata - Vana Parva - Chapter Text

३-२८१-० (२६७०३)

मार्कण्डेय उवाच । ३-२८१-०क्ष् (२७०६)

ततोऽविदूरे नलिनीं रप्रभूतकमलोत्पलाम् ।

सीताहरणदुःखार्तः पम्पां रामः समासदत् ॥ ३-२८१-१ (२६७०४)

मारुतेन सुशीतेन सुखेनामृतगन्धिना ।

सेव्यमानो वने तस्मिञ्जगाम मनसा प्रियाम् ॥ ३-२८१-२ (२६७०५)

विललाप सराजेन्द्रस्तत्रकान्तानुस्मरन् ।

कामबाणाभिसंतप्तं सौमित्रिस्तमथाब्रवीत् ॥ ३-२८१-३ (२६७०६)

न त्वामेवंविधो भावः स्पष्टमर्हति मानद ।

आत्मवन्तमिव व्याधिः पुरुषंवृद्धसेविनम् ॥ ३-२८१-४ (२६७०७)

प्रवृत्तिरुपलब्धा ते वैदेह्या रावणस्य च ।

तां त्वं पुरुषकारेण बुद्ध्या चैवोपपादय ॥ ३-२८१-५ (२६७०८)

अभिगच्छाव सुग्रीवं शैलस्थं हरिपुङ्गवम् ।

मयि शिष्ये च भृत्ये च सहाये च समाश्वस ॥ ३-२८१-६ (२६७०९)

एवं बहुविधैर्वाक्यैर्लक्ष्मणेन स राघवः ।

उक्तः प्रकृतिमापेदे कार्ये चानन्तरोऽभवत् ॥ ३-२८१-७ (२६७१०)

निषेव्य वारि पम्पायास्तर्पयित्वा पितृनपि ।

प्रतस्थतुरभौ वीरौ भ्रातरौ रामलक्ष्मणौ ॥ ३-२८१-८ (२६७११)

तावृश्यमूकमभ्येत्य बहुमूलफलद्रुमम् ।

गिर्यग्रे वानरान्पञ्जीरौ ददृशतुस्तदा ॥ ३-२८१-९ (२६७१२)

सुग्रीवः प्रेषयामास सचिवं वानरं तयोः ।

बुद्धिमन्तं हनूमन्तं हिमवन्तमिव स्थितम् ॥ ३-२८१-१० (२६७१३)

तेन संभाष्य पूर्वं तौ सुग्रीवमभिजग्मतुः ।

रसख्यं वानरराजेन चक्रे रामस्तदा नृप ॥ ३-२८१-११ (२६७१४)

गततः सीतां हृतां श्रुत्वा सुग्रीवो वालिना कृतम् ।

दुःखमाख्यातवान्सर्वं रामायामिततेजसे ॥ ३-२८१-१२ (२६७१५)

तद्वासो दर्शयामास तस् कार्ये निवेदिते ।

वानराणां तु यत्सीता ह्रियमाणा व्यपासृजत् ॥ ३-२८१-१३ (२६७१६)

तत्प्रत्ययकरं लब्ध्वा सुग्रीवं प्लवगाधिपम् ।  
 पृथिव्यां वानरैश्वर्ये स्वयंरामोऽभ्यषेचयत् ॥ ३-२८१-१४ (२६७१७)  
 प्रतिजज्ञे चकाकुत्स्थः समरे वालिनो वधम् ।  
 सुग्रीवश्चापि वैदेह्याः पुनरानयनं नृप ॥ ३-२८१-१५ (२६७१८)  
 इत्येवं समयं कृत्वाविश्वास्य च परस्परम् ।  
 अभ्येत्य सर्वकिष्किन्धां तस्थुर्युद्धाभिकाङ्क्षिणः ॥ ३-२८१-१६ (२६७१९)  
 सुग्रीवः प्राप्यकिष्किन्धां ननादौघनिभस्वनः ।  
 नसाय तन्ममृषे वाली तारा तं प्रत्यषेधयत् ॥ ३-२८१-१७ (२६७२०)  
 यथानदतिसुग्रीवो बलवानेष वानरः ।  
 मन्ये चाश्रयवान्प्राप्तो न त्वं निष्क्रान्तुमर्हसि ॥ ३-२८१-१८ (२६७२१)  
 हेममाली ततो वाली तारां ताराधिपाननाम् ।  
 प्रोवाच वचनं वाग्मी तां वानरपतिः पतिः ॥ ३-२८१-१९ (२६७२२)  
 सर्वभूतरुतज्ञा शृणु सर्वं कपीश्वर ॥  
 केन चाश्रयवान्प्राप्तो ममैप भ्रातृगन्धिकः ॥ ३-२८१-२० (२६७२३)  
 चिन्तयित्वा मुहूर्तं तु तारा ताराधिपप्रभा ।  
 पतिमित्यब्रवीत्प्राज्ञा शृणु सर्वं कपीश्वर ॥ ३-२८१-२१ (२६७२४)  
 हृतदारो महासत्वोरामो दशरथात्मजः ।  
 रतुल्यारिमित्रतां प्राप्तः सुग्रीवेण धनुर्धरः ॥ ३-२८१-२२ (२६७२५)  
 भ्राता चास्य महाबाहुः सौमित्रिरपराजितः ।  
 लक्ष्मणो नाम मेधावी स्थितः कार्यार्थसिद्धये ॥ ३-२८१-२३ (२६७२६)  
 मैन्दश्च द्विविदश्चापि हनूमांश्चानिलात्मजः ।  
 जाम्बवानृक्षराजश्च सुग्रीवसचिवाः स्थिताः ॥ ३-२८१-२४ (२६७२७)  
 सर्व एते महात्मानो बुद्धिमन्तो महाबलाः ।  
 अलं तव विनाशाय रामवीर्यव्यपाश्रयाः ॥ ३-२८१-२५ (२६७२८)  
 तस्यास्तदाक्षिप्य वचो हितमुक्तं कपीश्वरः ।  
 पर्यशङ्कत तामीर्षुः सुग्रीवगतमानसाम् ॥ ३-२८१-२६ (२६७२९)  
 तारां परुषमुक्त्वा तु निर्जगाम गुहामुखात् ।  
 स्थितं माल्यवतोऽभ्याशे सुग्रीवं सोभ्यभाषत ॥ ३-२८१-२७ (२६७३०)  
 असकृत्त्वं मया क्लीव निर्जितो जीवितप्रियः ।  
 मुक्तो गच्छसि दुर्बुद्धे कथंकारं रणे पुनः ॥ ३-२८१-२८ (२६७३१)  
 इत्युक्तः प्राहसुग्रीवो भ्रातरं हेतुमद्वचः ।  
 प्राप्तकालममित्रघ्नं रामं सम्बोधयन्निव ॥ ३-२८१-२९ (२६७३२)  
 हृतराज्यस्य मे राजन्हृतदारस्य च त्वया ।  
 किं मे जीवितसामर्थ्यमिति विद्धि समागतम् ॥ ३-२८१-३० (२६७३३)  
 एवमुक्त्वाबहुविधं ततस्तौ सन्निपेततुः ।  
 समरे वालिसुग्रीवौ सालतालशिलायुधौ ॥ ३-२८१-३१ (२६७३४)

उभौ जघ्नतुरन्योन्यमुभौ भूमौ निपेततुः ।  
 उभौ ववल्गातुश्चित्रं मुष्टिभिश्च निजघ्नतुः ॥ ३-२८१-३२ (२६७३५)  
 उभौ रुधिरसंसिक्तौ नखदन्तपरिक्षतौ ।  
 शुशुभाते तदा वीरौ पुष्पिताविव किंशुकौ ॥ ३-२८१-३३ (२६७३६)  
 न विशेषस्तयोर्युद्धे यदा कञ्चन दृश्यते ।  
 सुग्रीवस् तदा मालां हनुमान्कण्ठ आसजत् ॥ ३-२८१-३४ (२६७३७)  
 स मालया तदा वीरः शुशुभे कण्ठसक्तया ।  
 श्रीमानिव महाशैलो मलयो मेघमालया ॥ ३-२८१-३५ (२६७३८)  
 कृतचिह्नं तु सुग्रीवं रामो दृष्ट्वा महाधनुः ।  
 विचकर्ष धनुःश्रेष्ठं वालिमुद्दिश्य लक्षयन् ॥ ३-२८१-३६ (२६७३९)  
 विष्फारस्तस् धनुषो यन्त्रस्येव तदा बभौ ।  
 वितत्रास तदा वाली शरेणाभिहतो हृदि ॥ ३-२८१-३७ (२६७४०)  
 स भिन्नहृदयो वाली वक्राच्छोणितमुद्धमन् ।  
 ददर्शावस्थितं रामं ततः सौमित्रिणा सह ॥ ३-२८१-३८ (२६७४१)  
 गर्हयित्वास काकुत्स्थं पपात भुवि मूर्च्छितः ।  
 तारा ददर्श तं भूमौ तारापतिमिव च्युतम् ॥ ३-२८१-३९ (२६७४२)  
 हते वालिनि सुग्रीवः किष्किन्धां प्रत्यपद्यत ।  
 तां तारापतिमुखीं तारां निपतितेश्वराम् ॥ ३-२८१-४० (२६७४३)  
 रामस्तु चतुरो मासान्पृष्ठे माल्यवतः शुभे ।  
 निवासमकरोद्धीमान्सुग्रीवेणाभ्युपस्थितः ॥ ३-२८१-४१ (२६७४४)  
 रावणोऽपिपुरीं गत्वालङ्कां कामबलात्कृतः ।  
 सीतां निवेशयामास भवने नन्दनोपमे ॥ ३-२८१-४२ (२६७४५)  
 अशोकवनिकाभ्यासे तापसास्रमसन्निभे ।  
 भर्तृस्मरणतन्वङ्गी तापसीवेषधारिणी ॥ ३-२८१-४३ (२६७४६)  
 उपवासतपःशीला ततः सा पृथुलेक्षणा ।  
 उवास दुःखवसतिं फलमूलकृताशना ॥ ३-२८१-४४ (२६७४७)  
 दिदेश राक्षसीस्तत्ररक्षणे राक्षसाधिपः ।  
 प्रासासिशूलपरशुमुद्गरालातधारिणीः ॥ ३-२८१-४५ (२६७४८)  
 द्व्यक्षीं त्र्यक्षीं ललाटक्षीं दीर्घजिह्वामजिह्विकाम् ।  
 त्रिस्तनीमेकपादां च त्रिजटामेकलोचनाम् ॥ ३-२८१-४६ (२६७४९)  
 एताश्चान्याश्च दीप्ताक्ष्यः करभोत्कटमूर्धजाः ।  
 परिवार्यासते सीतां दिवारात्रमतन्द्रिताः ॥ ३-२८१-४७ (२६७५०)  
 तास्तु तामायतापाङ्गीं पिशाच्यो दारुणस्वराः ।  
 तर्जयन्ति सदा रौद्राः परुषव्यञ्जनस्वराः ॥ ३-२८१-४८ (२६७५१)  
 खादाम पाटयामैनां तिलशः प्रविभज्यताम् ।  
 येयं भर्तारमस्माकमवमत्येह जीवति ॥ ३-२८१-४९ (२६७५२)

इत्येवं परिभर्त्सन्तीस्त्रासयानाः पुनः पुनः ।  
 भर्तृशोकसमाविष्टा निःश्वस्येदमुवाच ताः ॥ ३-२८१-५० (२६७५३)  
 आर्याः खादत मां शीघ्रं न मे लोभोस्ति जीविते ।  
 विना तं पुण्डरीकाक्षं नीलकुञ्चितमूर्धजम् ॥ ३-२८१-५१ (२६७५४)  
 अद्यैवाहं निराहारा जीवितप्रियवर्जिता ।  
 शोषयिष्यामि गात्राणि बल्ली तलगता यथा ॥ ३-२८१-५२ (२६७५५)  
 न त्वन्यमभिगच्छेयं पुमांसं राघवाद्गते ।  
 इति जानीत सत्यं मेक्रियतां यदनन्तरम् ॥ ३-२८१-५३ (२६७५६)  
 तस्यास्तद्वचनं श्रुत्वा राक्षस्यस्ताः खरस्वनाः ।  
 आख्यातुं राक्षसेन्द्राय जन्मुस्तत्सर्वमादितः ॥ ३-२८१-५४ (२६७५७)  
 गतासु तासु सर्वासु त्रिजटा नाम राक्षसी ।  
 सान्त्वयामास वैदेहीं धर्मज्ञा प्रियवादिनी ॥ ३-२८१-५५ (२६७५८)  
 सीते वक्ष्यामि ते किञ्चिद्विश्वासं करु मे सखि ।  
 भयं त्वं त्यज वामोरु शृणु चेदं वचो मम ॥ ३-२८१-५६ (२६७५९)  
 अविन्ध्यो नाम मेधावी वृद्धो राक्षसपुङ्गवः ।  
 स रामस्य हितान्वेषी त्वदर्थे मामचूचुदत् ॥ ३-२८१-५७ (२६७६०)  
 सीता मद्वचनाद्वाच्या समाश्वास्य प्रसाद्य च ।  
 भर्ता तेकुशली रामोलक्ष्मणानुगतो बली ॥ ३-२८१-५८ (२६७६१)  
 सख्यं वानरराजेन शक्रप्रतिमतेजसा ।  
 कृतवान्राघवः श्रीमांस्त्वदर्थे च समुद्यतः ॥ ३-२८१-५९ (२६७६२)  
 मा च ते भूङ्गयं भीरु रावणाल्लोकगर्हितात् ।  
 नलकूबरशापेन रक्षिता ह्यसि नन्दिनि ॥ ३-२८१-६० (२६७६३)  
 शप्तो ह्येष पुरा पापो वधूं रम्भां परामृशन् ।  
 न शक्रोत्यवशां नारीमुपैतुमजितेन्द्रियः ॥ ३-२८१-६१ (२६७६४)  
 क्षिप्रमेष्यति ते भर्ता सुग्रीवेणाभिरक्षितः ।  
 सौमित्रिसहितो धीमांस्त्वां चेतो मोक्षयिष्यति ॥ ३-२८१-६२ (२६७६५)  
 स्वप्ना हि सुमहाघोरा दृष्टा मेऽनिष्टदर्शनाः ।  
 विनाशायस्य दुर्बुद्धिः पौलस्त्यस्य कुलस्य च ॥ ३-२८१-६३ (२६७६६)  
 दारुणो ह्येष दुष्टात्मा क्षुद्रकर्मा निशाचरः ।  
 स्वभावाच्छीलदोषेण सर्वेषां भयवर्धनः ॥ ३-२८१-६४ (२६७६७)  
 स्पर्धते सर्वदेवैर्यः कालोपहतचेतनः ।  
 मया विनासलिङ्गानि स्वप्ने दृष्टानि तस्य वै ॥ ३-२८१-६५ (२६७६८)  
 तैलाभिषिक्तो विकचो मज्जनप्के दशाननः ।  
 असकृत्स्वरयुक्ते तु रथे नृत्यन्निव स्थितः ॥ ३-२८१-६६ (२६७६९)  
 कुम्भकर्णादयश्चेमे नगनाः पतितमूर्धजाः ।  
 गच्छन्ति दक्षिणामाशां रक्तमाल्यानुलेपनाः ॥ ३-२८१-६७ (२६७७०)

श्वेतातपत्रः सोष्णीषः शुक्लमाल्यानुलेपनः ।  
 श्वेतपर्वतमारूढ एक एव विभीषणः ॥ ३-२८१-६८ (२६७७१)  
 सचिवाश्वास्य चत्वारः शुक्लमाल्यानुलेपनाः ।  
 श्वेतपर्वतमारूढा मोक्ष्यन्तेऽस्मान्महाभयात् ॥ ३-२८१-६९ (२६७७२)  
 रामस्यास्त्रेण पृथिवी परिक्षिप्ता ससागरा ।  
 यशसा पृथिवीं कृत्स्नां पूरयिष्यति ते पतिः ॥ ३-२८१-७० (२६७७३)  
 हस्तिसक्थिसमारूढो भुञ्जानो मधुपायसम् ।  
 लक्ष्मणश्च मया दृष्टो दिधक्षुः सर्वतो दिशम् ॥ ३-२८१-७१ (२६७७४)  
 रुदती रुधिरार्द्राङ्गी व्याघ्रेण परिरक्षिता ।  
 असकृत्वं मया दृष्टा गच्छन्ती दिशमुत्तराम् ॥ ३-२८१-७२ (२६७७५)  
 हर्षमेष्यसि वैदेहि क्षिप्रं भर्त्रा समन्विता ।  
 राघवेण सहभ्रात्रा सीते त्वमचिरादिव ॥ ३-२८१-७३ (२६७७६)  
 इत्येतन्मृगशावाक्षी तच्छ्रुत्वा त्रिजटावचः ।  
 बभूवाशावती बाला पुनर्भर्तृसमागमे ॥ ३-२८१-७४ (२६७७७)  
 तावदभ्यागता रौद्रयः पिशाच्यस्ताःसुदारुणाः ।  
 ददृशुस्तां त्रिजटया सहासीनां यथापुरम् ॥ ३-२८१-७५ (२६७७८)

इति श्रीमन्महाभारते अरण्यपर्वणि रामोपाख्यानपर्वणि  
 एकाशीत्यधिकद्विशततमोऽध्यायः ॥ २८१ ॥

Mahabharata - Vana Parva - Chapter Footnotes

३-२८१- अविदूरे समीपे । नलिनीं पुष्करिणीम् ॥  
 ३-२८१-२ अमृतगन्धिनाऽमृतसदृशेन ॥  
 ३-२८१-५ उपपादय सफलीकुरु ॥  
 ३-२८१-७ अनन्तरः संलग्नुः ॥  
 ३-२८१-९ ऋश्यमूकं पर्वतम् ॥  
 ३-२८१-१७ ओघो जनवृन्दस्तन्निभः स्वनो यस्य ॥  
 ३-२८१-१८ आश्रयवान् परबलाश्रितः ॥  
 ३-२८१-२६ ईर्षुरीर्ष्यालुः ॥  
 ३-२८१-२८ मुक्तो गच्छसि दुर्बुद्धे कथं घोरे पुनरिति क  
 । पाठः । मुक्तो ज्ञातिरिति ज्ञात्वा का त्वरा मरणे पुनः इति ज्ञ । पाठः  
 ॥  
 ३-२८१-३० जीवितसामर्थ्यं जीवनस्य श्लाप्यत्वम् ॥  
 ३-२८१-४७ करभोत्कटमूर्धजाः उष्ट्रसदृशकेश्यः ॥  
 ३-२८१-४८ परुषव्यञ्जनखरात्मकाः शब्दा यासां ताः ॥  
 ३-२८१-५२ व्याली तालगता ययेति ख ज्ञ पाठः ॥



३-२८१-६१ वधूं स्रुषाम् ॥

३-२८१-७० परिक्षिप्ता व्याप्ता ॥

अरण्यपर्व - अध्याय २८२

॥ श्रीः ॥

३.२८२. अध्यायः २८२

Mahabharata - Vana Parva - Chapter Topics

रावणेन सीतासमीपमेत्य बहुधाप्रलोभनेऽप्यविकृतमानसया तया  
प्रत्याख्याने स्वावासंप्रतिगमनम् ॥ १ ॥

Mahabharata - Vana Parva - Chapter Text

३-२८२-० (२६७७९)

मार्कण्डेय उवाच । ३-२८२-०क्ष् (२७०७)

ततस्तां भर्तृशोकार्तां दीनां मलिनवाससम् ।

मणिशेषाभ्यलंकारां रुदतीं च पतिव्रताम् ॥ ३-२८२-१ (२६७८०)

राक्षसीभिरुपास्यन्तीं समासीनां शिलातले ।

रावणःकामबाणातो ददर्शोपससर्प च ॥ ३-२८२-२ (२६७८१)

देवदानवगन्धर्वयक्षकिंपुरुषैर्युधि ।

अजितोशोकवनिकां ययौ कन्दर्पपीडितः ॥ ३-२८२-३ (२६७८२)

दिव्याम्बरधरः श्रीमन्सुमृष्टमणिकुण्डलः ।

विचित्रमाल्यमुकुटो वसन्त इव मूर्तिमान् ॥ ३-२८२-४ (२६७८३)

न कल्पवृक्षसदृशोयत्नादपि विभूषितः ।

श्रमशानचैत्यद्रुमवडूषितोऽपि भयंकरः ॥ ३-२८२-५ (२६७८४)

स तस्यास्तनुमध्यायाः समीपे रजनीचरः ।

ददृशे रोहिणीमेत्य शनैश्चर इव ग्रैहः ॥ ३-२८२-६ (२६७८५)

स तामामन्त्र्य सुश्रोणीं पुष्पकेतुशराहतः ।

इदमित्यब्रवीद्वाक्यं त्रस्तां रौहीमिवाबलाम् ॥ ३-२८२-७ (२६७८६)

सीते पर्याप्तमेतावत्कृतोभर्तुरनुग्रहः ।

प्रसादं कुरु तन्वद्भिः क्रियतां परिकर्म ते ॥ ३-२८२-८ (२६७८७)

भजस्वमां वरारोहे महार्हाभरणाम्बरा ।

भवमे सर्वनारीणामुत्तमा वरवर्णिनी ॥ ३-२८२-९ (२६७८८)

सन्ति मे देवकन्याश्च गन्धर्वाणाम् च योषितः ।

सन्ति दानवन्याश्च दैत्यानां चापि योषितः ।

गतासामद्यविशालाक्षि सर्वासां मे भवोत्तमा ॥ ३-२८२-१० (२६७८९)

चतुर्दश पिशाचीनां कोट्यो मे वचने स्थिताः ।

द्विस्तावत्पुरुषादानां रक्षसां भीमकर्मणाम् ॥ ३-२८२-११ (२६७९०)  
 ततो मे त्रिगुणा यक्षा ये मद्बचनकारिणः ।  
 केचिदेव धनाध्यक्षं भ्रातरं मे समाश्रिताः ॥ ३-२८२-१२ (२६७९१)  
 गन्दर्वाप्सरसो भद्रे मामापानगतं सदा ।  
 उपतिष्ठन्ति वामोरु यथैव भ्रातरं मम ॥ ३-२८२-१३ (२६७९२)  
 पुत्रोऽहमपि विप्रर्षेः साक्षाद्विश्रवसो मुनेः ।  
 पञ्चमो लोकपालानामिति मे प्रथितं यशः ॥ ३-२८२-१४ (२६७९३)  
 दिव्यानि भक्ष्यभोज्यानि पानानि विविधानि च ।  
 यथैव त्रिदशेशस्यतथैव मम भामिनि ॥ ३-२८२-१५ (२६७९४)  
 क्षीयतां दुष्कृतं कर्म वनवासकृतं तव ।  
 भार्या मे भवसुश्रोणि यथा मण्डोदरीतथा ॥ ३-२८२-१६ (२६७९५)  
 इत्युक्ता तेन वैदेही परिवृत्य सुभानना ।  
 तृणमनतरतः कृत्वातमुवाच निशाचरम् ॥ ३-२८२-१७ (२६७९६)  
 अशिवेनातिवामोरुरजस्रं नेत्रवारिणा ।  
 स्तनावपतितौ बाला संहतावभिवर्षती ॥ ३-२८२-१८ (२६७९७)  
 ग्व्यवस्थाप्यकथंचित्सा विषादादतिमोहिता ।  
 उवाच वाक्यं तं क्षुद्रं वैदेही पतिदेवता ॥ ३-२८२-१९ (२६७९८)  
 असकृद्ददतो वाक्यमीदृशं राक्षसेश्वर ।  
 विषादयुक्तमेतत्ते मया श्रुतमभाग्यया ।  
 तद्भद्रमुख भद्रं ते मानसं विनिवर्त्यताम् ॥ ३-२८२-२० (२६७९९)  
 परदाराऽस्म्यलभ्या च सततं च पतिव्रता ।  
 न चैवौपयिकी भार्य मानुषी तव राक्षस ॥ ३-२८२-२१ (२६८००)  
 विवशां धर्षयित्वच कां त्वं प्रीतिमवाप्स्यसि ।  
 न च पालयसे धर्मं लोकपालसमः कथम् ॥ ३-२८२-२२ (२६८०१)  
 भ्रातरं राजराजं तं महेश्वरसस्वं प्रभुम् ।  
 धनेश्वरं व्यपदिशन्कथं त्विह न लज्जसे ॥ ३-२८२-२३ (२६८०२)  
 इत्युक्त्वा प्रारुदत्सीता कम्पयन्ती पयोधरौ ।  
 शिरोधरां च तन्वङ्गी मुस्वं प्रच्छाद्यवाससा ॥ ३-२८२-२४ (२६८०३)  
 तस्य रुदत्या भामित्या दीर्घा वेणी सुसयता ।  
 ददृशे स्वसिता स्निग्धा काली व्यालीव मूर्धनि ॥ ३-२८२-२५ (२६८०४)  
 श्रुत्वा तद्वावणो वाक्यं सीतयोक्तं सुनिषुरम् ।  
 प्रत्याख्यातोऽपिदुर्मेधाः पुनरेवाब्रवीद्वचः ॥ ३-२८२-२६ (२६८०५)  
 काममङ्गनि मे सीते दुनोतु मकरध्वजः ।  
 नत्वामकामां सुश्रोणीं समेप्ये चारुहासिनीं ॥ ३-२८२-२७ (२६८०६)  
 किंनु शक्यं मया कर्तुं यत्त्वमद्यापिमानुषम् ।  
 आहारभूतमस्माकं राममेवानुरुध्यसे ॥ ३-२८२-२८ (२६८०७)

इत्युक्त्वा तामनिन्द्याङ्गीं स राक्षसमहेश्वरः ।  
तत्रैवान्तर्हितो भूत्वा जगामाभिमतां दिशम् ॥ ३-२८२-२९ (२६८०८)  
राक्षसीभिः परिवृतावैदेही शोककशिता ।  
सेव्यमाना त्रिजटया तत्रैव न्यवसत्तदा ॥ ३-२८२-३० (२६८०९)

इति श्रीमन्महाभारते अरण्यपर्वणि रामोपाख्यानपर्वणि  
द्व्यशीत्यधिकद्विशततमोऽध्यायः ॥ २८२ ॥

Mahabharata - Vana Parva - Chapter Footnotes

३-२८२-२ उपास्यन्तीमुपास्यमानाम् ॥  
३-२८२-७ रौही हरिणीम् ॥  
३-२८२-८ परिकर्म वस्त्राभरणादिना प्रसाधनम् ॥  
३-२८२-२० विनिवर्त्यतां मत्त इति शेषः ॥  
३-२८२-२१ औपयिकी उपयोगाही ॥

अरण्यपर्व - अध्याय २८३

॥ श्रीः ॥

३.२८३. अध्यायः २८३

Mahabharata - Vana Parva - Chapter Topics

रामेण शरदागमेऽपिविपयासक्त्यास्वानुपसर्पिणं सुग्रीवप्रति  
लक्ष्मणप्रेषणम् ॥ १ ॥  
सुग्रीवेण सहरामास्तिकमागतेन लक्ष्मणेन तंप्रति सीतान्वेषणाय  
सुग्रीवकृतवानरप्रेषणनिवेदनम् ॥ २ ॥  
ततो लङ्कापुरात्प्रतिनिवृत्तेन हनुमताऽङ्गदादिभिः सह  
मधुवनभङ्गपूर्वकरामाय सीतावृत्तान्तादिनिवेदनपूर्वकं  
तद्वत्तचूडामणिदानम् ॥ ३ ॥

Mahabharata - Vana Parva - Chapter Text

३-२८३-० (२६८१०)  
मार्कण्डेय उवाच । ३-२८३-०क्ष् (२७०८)  
राघवः सहसौमित्रिः सुग्रीवेणाभिपालितः ।  
वसनमाल्यवतः पृष्ठे ददर्श विमलं नभः ॥ ३-२८३-१ (२६८११)  
सदृष्ट्वाविमले व्योम्नि निर्मलं शसलक्षणम् ।  
ग्रहनक्षत्रताराभिरनुयान्तममित्रहा ॥ ३-२८३-२ (२६८१२)

कुमुदोत्पलपद्मानां गन्धमादाय वायुना ।  
 महीधरस्थः शीतेन सहसाप्रतिबोधितः ॥ ३-२८३-३ (२६८१३)  
 प्रभाते लक्ष्मणं वीरमभ्यभाषत दुर्मनाः ।  
 सीतां संस्मृत् यधर्मात्मा रुद्धां राक्षसवेश्मनि ॥ ३-२८३-४ (२६८१४)  
 गच्छ लक्ष्मण जानीहि किष्किंदायां कपीश्वरम् ।  
 प्रमत्तं ग्राम्यधर्मेषु कृतघ्नं स्वार्थपण्डितम् ॥ ३-२८३-५ (२६८१५)  
 योसौ कुलाधमो मूढो मया राज्येऽभिषेचितः ।  
 सर्ववानरगोपुच्छा यमृक्षाश्च भजन्ति वै ॥ ३-२८३-६ (२६८१६)  
 यदर्थं निहतो बाली मया रघुकुलोद्धह ।  
 त्वया सहमहाबाहो किष्किन्धोपवने तदा ॥ ३-२८३-७ (२६८१७)  
 कृतघ्नं तमहं मन्ये वानरापशदं भुवि ।  
 यो मामेवंगतो मूढो न जानीतेऽद्य लक्ष्मण ॥ ३-२८३-८ (२६८१८)  
 असौ मन्ये न जानीते समयप्रतिपालनम् ।  
 कृतोपकारं मां नूनमवमत्याल्पया धिया ॥ ३-२८३-९ (२६८१९)  
 यदितावदनुद्युक्तः शेते कामसुखात्मकः ।  
 नेतव्यो वालिमार्गेण सर्वभूतगतिं त्वया ॥ ३-२८३-१० (२६८२०)  
 अथापि घटतेऽस्माकमर्ते वानरपुङ्गवः ।  
 तमादायैव काकुत्स्थ त्वरावान्भव माचिरम् ॥ ३-२८३-११ (२६८२१)  
 इत्युक्तो लक्ष्मणो भ्रात्रा गुरुवाक्यहिते रतः ।  
 प्रतस्थे रुचिरं गृह्य समार्गणगुणं धनुः ॥ ३-२८३-१२ (२६८२२)  
 किष्किन्धाद्वारमासाद्यप्रविवेशानिवारितः ।  
 सक्रोध इतितं मत्वाराराजा प्रत्युद्ययौ हरिः ॥ ३-२८३-१३ (२६८२३)  
 तं सदारोविनीतात्मा सुग्रीवः प्लवगाधिपः ।  
 पूजया प्रतिजग्राह प्रीयमाणस्तदर्हया ॥ ३-२८३-१४ (२६८२४)  
 तमब्रवीद्रामवचः सौमित्रिरकुतोभयः ।  
 स तत्सर्वमशेषेण श्रुत्वा प्रह्वः कृताञ्जलिः ॥ ३-२८३-१५ (२६८२५)  
 सभृत्यदारो राजेन्द्रसुग्रीवो वानराधिपः ।  
 इदमाह वचः प्रीतो लक्ष्मणं नरकुञ्जरम् ॥ ३-२८३-१६ (२६८२६)  
 नास्मि लक्ष्मण दुर्मेधा नाकृतज्ञो न निर्घृणः ।  
 श्रूयतां यः प्रयत्नो मे सीतापर्येषणे कृतः ॥ ३-२८३-१७ (२६८२७)  
 दिशः प्रस्थापिताः सर्वेविनीता हरयो मया ।  
 सर्वेषां च कृतः कालो मासेऽभ्यागमने पुनः ॥ ३-२८३-१८ (२६८२८)  
 यैरियं सवना साद्रिः सपुरा सागराम्बरा ।  
 विचेतव्या मही वीर सग्रामनगराकरा ॥ ३-२८३-१९ (२६८२९)  
 स मासः पञ्चरात्रेण पूर्णो भवितुमर्हति ।  
 ततः श्रोष्यसि रामेण सहितः सुमहत्प्रियम् ॥ ३-२८३-२० (२६८३०)

इत्युक्तो लक्ष्मणत्तेन कवानरेन्द्रेण धीमता ।  
 त्यक्त्वारोषमदीनात्मा सुग्रीवं प्रत्यपूजयत् ॥ ३-२८३-२१ (२६८३१)  
 सरामं सहसुग्रीवो माल्यवत्पुष्टमास्थितम् ।  
 भिगम्योदयं तस्य कार्यस्य प्रत्यवेदयत् ॥ ३-२८३-२२ (२६८३२)  
 इत्येवंवानरेन्द्रास्ते समाजन्मुः सहस्रशः ।  
 दिशस्तिस्त्रो विचित्याथ न तु ये दक्षिणां गताः ॥ ३-२८३-२३ (२६८३३)  
 आचख्युस्तत्र रामाय महीं सागरमेखलाम् ।  
 विचितां न तु वैदेह्या दर्शनं रावणस् वा ॥ ३-२८३-२४ (२६८३४)  
 गतास्तु दक्षिणामाशां ये वै वानरपुङ्गवाः ।  
 आशावांस्तेषु काकुत्स्थः प्राणानार्तोऽभ्यधारयत् ॥ ३-२८३-२५ (२६८३५)  
 द्विमासोपरमे काले व्यतीते प्लवगास्ततः ।  
 सुग्रीवमभिगम्येदं त्वरिता वाक्यमब्रुवन् ॥ ३-२८३-२६ (२६८३६)  
 रक्षितंवालिना यत्तत्स्फीतं मधुवनं महत् ।  
 त्वया च प्लवगश्रेष्ठ तद्भुङ्क्ते पवनात्मजः ॥ ३-२८३-२७ (२६८३७)  
 वालिपुत्रोऽङ्गदशैव ये चान्ये प्लवगर्षभाः ।  
 विचेतुं दक्षिणामाशां राजन्प्रस्थापितास्त्वया ॥ ३-२८३-२८ (२६८३८)  
 तेषामपनयं श्रुत्वा मेने सकृतकृत्यताम् ।  
 कृतार्थानां हि भृत्यानामेतद्भवति चेष्टितम् ॥ ३-२८३-२९ (२६८३९)  
 स तद्रामाय मेधावी शशंस प्लवगर्षभः ।  
 रामश्चाप्यनुमानेन मेने दृष्टां तु मैथिलीम् ॥ ३-२८३-३० (२६८४०)  
 हनुमत्प्रमुखाश्चापि विश्रान्तास्ते प्लवङ्गमाः ।  
 अभिजग्मुर्हरीन्द्रं तं रामलक्ष्मणसन्निधौ ॥ ३-२८३-३१ (२६८४१)  
 गतिं च मुखवर्णं च दृष्ट्वारामो हनूमतः ।  
 अगमत्प्रत्ययं भूयो दृष्ट्वा सीतेति भारत ॥ ३-२८३-३२ (२६८४२)  
 हनूमत्प्रमुखास्ते तु वानराः पूर्णमानसाः ।  
 प्रणेमुर्विधिवद्रामं सुग्रीवं लक्ष्मणं तथा ॥ ३-२८३-३३ (२६८४३)  
 तानुवाचानतान्नामः प्रगृह्य सशरं धनुः ।  
 अपि मां जीवयिष्यध्वमपि वः कृतकृत्यता ॥ ३-२८३-३४ (२६८४४)  
 अपि राज्यमयोध्यायां कारयिष्याम्यहं पुनः ।  
 निहत्यसमरे शत्रूनाहृत्यजनकात्मजाम् ॥ ३-२८३-३५ (२६८४५)  
 अमोक्षयित्वावैदेहीमहत्वा च रणे रिपून् ।  
 हृतदारोऽवधूतश्चनाहं जीवितुमुत्सहे ॥ ३-२८३-३६ (२६८४६)  
 इत्युक्तवचनं रामं प्रत्युवाचानिलात्मजः ।  
 प्रियमाख्यामि ते राम दृष्ट्वा सा जानकी मया ॥ ३-२८३-३७ (२६८४७)  
 विचित्य दक्षिणामाशां सपर्वतवनाकराम् ।  
 श्रान्ताः काले व्यतीते स्म दृष्टवन्तो महागुहां ॥ ३-२८३-३८ (२६८४८)

प्रविशामो वयं तां तु बहुयोजनमायताम् ।  
 अन्धकारां सुविपिनां गहनां कीटसेविताम् ॥ ३-२८३-३९ (२६८४९)  
 गत्वा सुमहदध्वानमादित्यस् प्रभां ततः ।  
 दृष्टवन्तः स्म तत्रैवभवनं दिव्यमन्तरा ॥ ३-२८३-४० (२६८५०)  
 गयस् किल दैत्यस् तदा सद्द्वेषम राघव ।  
 तत्रप्रभावती नाम तपोऽतप्यत तापसी ॥ ३-२८३-४१ (२६८५१)  
 तथा दत्तानि भोज्यानिपानानिविधानि च ।  
 भुक्त्वा लब्धबलाः सन्तस्तयोक्तेन पथा ततः ॥ ३-२८३-४२ (२६८५२)  
 निर्याय तस्माद्दुष्टेशात्पश्यामो लवणाम्भसः ।  
 समीपे सह्यमलयौ दर्दुरं च महागिरिम् ॥ ३-२८३-४३ (२६८५३)  
 ततो मलयमारुह्य पश्यन्तो वरुणालयम् ।  
 कविषण्णा व्यथिताः खिन्ना निराशा जीविते भृशम् ॥ ३-२८३-४४ (२६८५४)  
 अनेकशतविस्तीर्णं योजनानां महोदधिम् ।  
 तिमिनऋझषावासं चिन्तयन्तः सुदुःखिताः ॥ ३-२८३-४५ (२६८५५)  
 तत्रानशनसंकल्पं कृत्वाऽऽसीना वयं तदा ।  
 ततः कथान्ते गृध्रस्य जटायोरभवत्कथा ॥ ३-२८३-४६ (२६८५६)  
 ततः पर्वतशृङ्गाभं घोररूपं भयावहम् ।  
 पक्षिणं दृष्टवन्तः स्म वैनतियेमिवापरम् ॥ ३-२८३-४७ (२६८५७)  
 सोऽस्मान्तर्कयद्भोक्तुमथाभ्येत्य वचोऽब्रवीत् ।  
 भोः क एष मम भ्रातुर्जटायोः कुरुते कथाम् ॥ ३-२८३-४८ (२६८५८)  
 संपातिर्नाम तस्याहं ज्येष्ठो भ्राता खगाधिपः ।  
 अन्योन्यस्पर्धया रूढावावामदित्यसत्पदम् ॥ ३-२८३-४९ (२६८५९)  
 ततो दग्धाविमौ पक्षौ न दग्धौ तु जटायुषः ।  
 तस्मान्मे चिरदृष्टः स भ्राता गृध्रपतः प्रियः ॥ ३-२८३-५० (२६८६०)  
 निर्दग्धपक्षः पतितो ह्यहमस्मिन्महागिरौ ।  
 गृध्रं वीरं न शक्नोमि भ्रातरं वै जटायुषम् ॥ ३-२८३-५१ (२६८६१)  
 तस्यैवं वदतोऽस्माभिर्हतो भ्राता निवेदितः ।  
 व्यसनं भवतश्चेदं संक्षेपाद्द्वै निवेदितम् ॥ ३-२८३-५२ (२६८६२)  
 स सम्पातिस्तदा राजञ्श्रुत्वासुमहदप्रियम् ।  
 विषण्णचेताः पप्रच्छ पुनरस्मानरिंदम ॥ ३-२८३-५३ (२६८६३)  
 कः सरामः कथं सीता जटायुश्च कथं हतः ।  
 इच्छामि सर्वमेवैतच्छ्रोतुं प्लवगसत्तमाः ॥ ३-२८३-५४ (२६८६४)  
 तस्याहं सर्वमेवैतद्भवतो व्यसनागमम् ।  
 प्रायोपवेशने चैवहेतुं विस्तरशोऽब्रुवम् ॥ ३-२८३-५५ (२६८६५)  
 सोऽस्मानाश्चासयामास वाक्येनानेन पक्षिराट् ।  
 रावणो विदितो मह्यं लङ्का चास्य महापुरी ॥ ३-२८३-५६ (२६८६६)

दृष्टापारे समुद्रस्य त्रिकूटगिरिकन्दरे ।  
 भवित्री तत्र वैदेही न रमेऽस्त्यत्रविचारणा ॥ ३-२८३-५७ (२६८६७)  
 इतितस्य वचः श्रुत्वा वयमुत्थाय सत्वरः ।  
 सागरक्रमणे मन्त्रं मन्त्रयामः परंतप ॥ ३-२८३-५८ (२६८६८)  
 नाध्यवास्यद्यदा कश्चित्सागरस्य विलङ्घनम् ।  
 ततः पितरमाविश्य पुप्लुवेऽहंमहार्णवम् ।  
 शतयोजनविस्तीर्णं निहत्य जलराक्षसीम् ॥ ३-२८३-५९ (२६८६९)  
 उपवासतपःशीला भर्तृदर्शनलालसा ।  
 जटिला मलदिग्धाङ्गीकृश दीना तपस्विन ॥ ३-२८३-६० (२६८७०)  
 निमित्तैस्तामहं सीतामुपलभ्य पृथग्विधैः ।  
 उपसृत्याब्रवं चार्यामभिगम्य रहोगताम् ॥ ३-२८३-६१ (२६८७१)  
 सीते रामस्य दूतोऽहंवानरोमारुतात्मजः ।  
 त्वद्दर्शनमभिप्रप्सुरिह प्राप्तो विहायसा ॥ ३-२८३-६२ (२६८७२)  
 राजपुत्रौ कुशलिनौ भ्रातरौ रामलक्ष्मणौ ।  
 सर्वशाखामृगेन्द्रेण सुग्रीवेणाभिपालितौ ॥ ३-२८३-६३ (२६८७३)  
 कुशलंत्वाब्रवीद्रामःसीते सौमित्रिणा सह ।  
 सखिभावाच् सुग्रीवः कुशलं त्वाऽनुपृच्छति ॥ ३-२८३-६४ (२६८७४)  
 क्षिप्रमेष्यति ते भर्ता सर्वशाखामृगैः सह ।  
 प्रत्ययं कुरु मे देवि वानरोऽस्मि न राक्षसः ॥ ३-२८३-६५ (२६८७५)  
 मुहूर्तमिवच ध्यात्वा सीता मां प्रत्युवाच ह ।  
 अवैमि त्वांहनूमन्तमविन्ध्यवचनादहम् ॥ ३-२८३-६६ (२६८७६)  
 अविन्ध्यो हि महाबाहो राक्षसो वृद्धसंमतः ।  
 कथितस्तेन सुग्रीवस्त्वद्विधैः सचिवैर्वृतः ॥ ३-२८३-६७ (२६८७७)  
 गम्यतामिति चोक्त्वा मां सीता पादादिमं मणिम् ।  
 धारिता येन वैदेही कालमेतमनिन्दिता ॥ ३-२८३-६८ (२६८७८)  
 प्रत्ययार्थं कथां चेमां कथयामास जानकी ।  
 क्षिप्तामिषीकां काकाय चित्रकूटे महागिरौ ॥ ३-२८३-६९ (२६८७९)  
 भवता पुरुषव्याघ्र प्रत्यभिज्ञानकारणात् ।  
 गण्काक्षिविकलः काकः सुदुष्टात्मा कृतञ्चवै ॥ ३-२८३-७० (२६८८०)  
 ग्राहयित्वाऽहमात्मानं ततो दग्ध्वाच तां पुरीम् ।  
 संप्राप्त इतितं रामः प्रियवादिनमार्चयत् ॥ ३-२८३-७१ (२६८८१)

इति श्रीमन्महाभारते अरण्यपर्वणि रामोपाख्यानपर्वणि  
 त्र्यशीत्यधिकद्विशततमोऽध्यायः ॥ २८३ ॥

Mahabharata - Vana Parva - Chapter Footnotes

३-२८३-५ ग्राम्यधर्मेषु मैथुनादिषु निमित्तभूतेषु  
। प्रमत्तमसावधानम् ॥  
३-२८३-१२ गुरोर्वाक्ये हिते च रतस्तत्परः ॥  
३-२८३-२६ सयोरुपरमः समाप्तिर्यस्मिस्तस्मिन्काले ॥  
३-२८३-३५ कारयिष्यामि स्वार्थे णिच् ॥  
३-२८३-४९ सत्पदं गतवन्ताविति शेषः ॥  
३-२८३-६८ धरिता जीवनं प्राप्ता ॥

---

अरण्यपर्व - अध्याय २८४

॥ श्रीः ॥

३.२८४. अध्यायः २८४

Mahabharata - Vana Parva - Chapter Topics

वानरसनापतिभिः स्वस्वसैन्यैः सह रामसुग्रीवोपासनम् ॥ १ ॥  
वानरसेनाभिः सह सागरतीरमुपागतेन रामेण सेनानां सागरतरणाय  
समुद्राराधनार्थं नियमेन दर्भसंस्तरे शयनम् ॥ २ ॥  
सागरेण रामंप्रति स्वप्ने स्वात्मप्रदर्शनपूर्वकं नलेन  
सेतुनिर्माणचोदना ॥ ३ ॥  
रामेण शरणार्थिनो विभीषणस्य लङ्काराज्येऽभिषेचनपूर्वकं  
सेतुमार्गेण सैन्यैः सह लङ्कागमनम् ॥ ४ ॥

Mahabharata - Vana Parva - Chapter Text

३-२८४-० (२६८८२)  
मार्कण्डेय उवाच । ३-२८४-०क्ष् (२७०९)  
ततस्तत्रैव रामस्य समासीनस्य तैः सह ।  
समाजग्मुः कपिश्रेष्ठाः सुग्रीववचनात्तदा ॥ ३-२८४-१ (२६८८३)  
वृतः कोटिसहस्रेण वानराणां तरस्विनाम् ।  
श्वशुरो वालिनः श्रीमान्सुषेणो राममभ्ययात् ॥ ३-२८४-२ (२६८८४)  
कोटीशतवृतोवाऽपि गजो गवय एव च ।  
वानरेन्नौ महावीर्यौ पृथक्पृथग्दृश्यताम् ॥ ३-२८४-३ (२६८८५)  
षष्टिकोटिसहस्राणि प्रकर्षन्प्रत्यदृश्यत ।  
गोलाङ्गूलो महाराज गवाक्षो भीमदर्शनः ॥ ३-२८४-४ (२६८८६)  
गन्धमादनवासी तु प्रथितो गन्धमादनः ।  
कोटीशतसहस्राणि हरीणां समकर्षत ॥ ३-२८४-५ (२६८८७)  
पनसो नाम मेधावी वानरःसुमहाबलः ।  
कोटीर्दश द्वादश च त्रिंशत्पञ्च प्रकर्षति ॥ ३-२८४-६ (२६८८८)



श्रीमान्दधिमुखो नाम हरिवृद्धोऽतिवीर्यवान् ।  
 प्रचकर्ष महासैन्यं हरीणां भीमतेजसाम् ॥ ३-२८४-७ (२६८८९)  
 कृषणानां मुखपुण्ड्राणामृक्षाणां भीमकर्मणाम् ।  
 कोटीर्दश द्वादश च त्रिंशत्पञ्च प्रकर्षति ॥ ३-२८४-८ (२६८९०)  
 एते चान्ये च बहवो हरियूथपयूथपाः ।  
 असङ्ख्येया महाराज समीयू रामकारणात् ॥ ३-२८४-९ (२६८९१)  
 गिरिकूटनिभाङ्गानां सिंहानामिव गर्जताम् ।  
 श्रूयते तुमुलः शब्दस्तत्रतत्रप्रधावताम् ॥ ३-२८४-१० (२६८९२)  
 गिरिकूटनिभाः क्वचित्केचिन्महिषसन्निभाः ।  
 शरदभ्रप्रतीकाशाः केचिद्धिङ्गुलकाननाः ॥ ३-२८४-११ (२६८९३)  
 उत्पतन्तः पतन्तश्च प्लवमानाश्च वानराः ।  
 उद्धुन्वन्तोऽपरे रेणून्समाजग्मुः समन्ततः ॥ ३-२८४-१२ (२६८९४)  
 सवानरमहासैन्यः पूर्णसागरसन्निभः ।  
 निवेशमकरोत्तत्रसुग्रीवानुमते तदा ॥ ३-२८४-१३ (२६८९५)  
 ततस्तेषु हरीन्द्रेषु समावृत्तेषु सर्वशः ।  
 तित्थौ प्रशस्ते नक्षत्रे मुहूर्ते चाभिपूजिते ॥ ३-२८४-१४ (२६८९६)  
 तेन व्यूढेन सैन्येन लोकानुद्वर्तयन्निव ।  
 प्रययौ राघवः श्रीमान्सुग्रीवसहितस्तदा ॥ ३-२८४-१५ (२६८९७)  
 मुखमासीत्तु सैन्यस्य हनूमान्मारुतात्मजः ।  
 जघनं पालयामास सौमित्रिरकुतोभयः ॥ ३-२८४-१६ (२६८९८)  
 बद्धगोधाङ्गुलित्रणौ राघवौ तत्रजग्मतुः ।  
 वृतौ हरिमहामात्रैश्चन्द्रसूर्यौ ग्रहैरिव ॥ ३-२८४-१७ (२६८९९)  
 प्रबभौ हरिसैन्यं तत्सालतालशिलायुधम् ।  
 सुमहच्छालिभवनं यथा सूर्योदयं प्रति ॥ ३-२८४-१८ (२६९००)  
 नलनीलाङ्गदक्राथमैन्दद्विविदपालिता ।  
 ययौ सुमहती सेना राघवस्यार्थसिद्धये ॥ ३-२८४-१९ (२६९०१)  
 विविधेषु प्रशस्तेषु बहुमूलफलेषु च ।  
 प्रभूतमधुमांसेषु वारिमत्सु विवेषु च ॥ ३-२८४-२० (२६९०२)  
 निवसन्ती निराबाधा तथैवगिरिसानुषु ।  
 उपायाद्विरसेना सा क्षारोदमथ मागरम् ॥ ३-२८४-२१ (२६९०३)  
 द्वितीयसागरनिमं तद्वलंबहुलध्वजम् ।  
 वेलावनं समासाद् निवासमकरोत्तदा ॥ ३-२८४-२२ (२६९०४)  
 ततो दाशरथिः श्रीमान्सुग्रीवं प्रत्यभाषत ।  
 मध्ये वानरमुख्यानां प्राप्तकालमिदं वचः ॥ ३-२८४-२३ (२६९०५)  
 उपायः कोनु भवतां मतः सागरलङ्घने ।  
 इयं हि महती सेना सागरश्चातिदुस्तरः ॥ ३-२८४-२४ (२६९०६)

तत्रान्ये व्याहरन्ति स्म वानराः पटुमानिनः ।  
 समर्था लङ्घने सिन्दोर्न तत्कृत्स्नस्य वानराः ॥ ३-२८४-२५ (२६९०७)  
 केचिन्नौभिव्यवस्यन्ति केचिच्च विविधैः प्लवैः ।  
 नेति रामस्तु तानसर्वान्सान्त्वयन्प्रत्यभाषत ॥ ३-२८४-२६ (२६९०८)  
 शतयोजनविस्तारं न शक्ताः सर्ववानराः ।  
 क्रान्तुं तोयनिधिं वीरानैषा वो नैष्टिकी मतिः ॥ ३-२८४-२७ (२६९०९)  
 नावो न सन्ति सेनाया बह्व्यस्तारयितुं तथा ।  
 वणिजामुपघातं च कथमस्मद्विधश्चरेत् ॥ ३-२८४-२८ (२६९१०)  
 विस्तीर्णं चैव नः सैन्यं हन्याच्छिद्रेण वै परः ।  
 प्लवोडुपप्रतारश्चनैवात्रमम रोचते ॥ ३-२८४-२९ (२६९११)  
 अहं त्विमं जलनिधिं समारप्स्याम्युपायतः ।  
 प्रतिशेष्याम्युपवसन्दर्शयिष्ये मां ततः ॥ ३-२८४-३० (२६९१२)  
 न चेद्दर्शयिता मार्गं धक्ष्याम्यनमहं ततः ।  
 महास्त्रैरप्रतिहतैरत्यग्निपवनोज्ज्वलैः ॥ ३-२८४-३१ (२६९१३)  
 इत्युक्त्वा सहसौमित्रिरुपस्पृश्याथ राघवः ।  
 प्रतिशिस्ये जलनिधिं विधिवत्कुशसंस्तरे ॥ ३-२८४-३२ (२६९१४)  
 सागरस्तु ततः स्वप्ने दर्शयामास राघवम् ।  
 देवो नदनदीमर्ता श्रीमान्यादोगणैर्वृतः ॥ ३-२८४-३३ (२६९१५)  
 कौसल्यामातरित्येवमाभाष्य मधुरं वचः ।  
 इदमित्याह रत्नानामाकरैः शतशो वृतः ॥ ३-२८४-३४ (२६९१६)  
 ब्रूहि किं तेकरोम्यत्रसाहाय्यं पुरुषर्षभ ।  
 ऐक्ष्वाको ह्यस्मि ते ज्ञाती राम सत्यपराक्रमः ।  
 एवमुक्तः समुद्रेण रामो वाक्यमथाब्रवीत् ॥ ३-२८४-३५ (२६९१७)  
 मार्गमिच्छामि सैन्यस्य दत्तं नदनदीपते ।  
 येन गत्वादशग्रीवं हन्याम कुलपांसनम् ।  
 गराक्षसंसानुबन्धं तं मम भार्यापहारिणम् ॥ ३-२८४-३६ (२६९१८)  
 यद्येवं याचतो मार्गं न प्रदास्यति मे भवान् ।  
 शरैस्त्वां शोषयिष्यामि दिव्यास्त्रयतिमन्त्रितैः ॥ ३-२८४-३७ (२६९१९)  
 इत्येवंब्रुवतः श्रुत्वारामस्य वरुणालयः ।  
 उवाचव्यथितोवाक्यमितिबद्धाञ्जलिःस्थितः ॥ ३-२८४-३८ (२६९२०)  
 नेच्छामि प्रतिघातं ते नास्मि विघ्नकरस्तव ।  
 शृणु चेदं वचोराम श्रुत्वा कर्तव्यमाचर ॥ ३-२८४-३९ (२६९२१)  
 यदि दास्यामि ते मार्गं सैन्यस् व्रजतोऽऽज्ञया ।  
 अन्येऽप्याज्ञापयिष्यन्ति मामेवं धनुषोबलात् ॥ ३-२८४-४० (२६९२२)  
 अस्तित्वत्रनलो नाम वानरः शिल्पिसंमतः ।  
 त्वष्टुः काकुत्स्थ तनयो बलवान्विश्वकर्मणः ॥ ३-२८४-४१ (२६९२३)

स यत्काष्ठं तृणं वाऽपिशिलां वा क्षेप्यते मयि ।  
 सर्वं तद्धारयिष्यामि स ते सेतुर्भविष्यति ॥ ३-२८४-४२ (२६९२४)  
 इत्युक्त्वाऽन्तर्हिते तस्मिन्नामो नलमुवाच ह ।  
 कुरु सेतुं समुद्रे त्वंशक्तो ह्यसि मतो मम ॥ ३-२८४-४३ (२६९२५)  
 तेनोपायेन काकुत्स्थः सतुबन्धमकारयत् ।  
 दशयोजनविस्तारमायतं शतयोजनम् ॥ ३-२८४-४४ (२६९२६)  
 नलसेतुरिति ख्यातो योऽद्यापि प्रथितो भुवि ।  
 रामस्याज्ञां पुरस्कृत्य धार्यते गिरिसंनिभः ॥ ३-२८४-४५ (२६९२७)  
 तत्रस्थं स तु धर्मात्मा समागच्चद्विभीषणः ।  
 भ्राता वै राक्षसेन्द्रस्य चतुर्भिः सचिवैः सह ॥ ३-२८४-४६ (२६९२८)  
 प्रतिजग्राह रामस्तं स्वागतेन महामनाः ।  
 सुग्रीवस्य तु शङ्काऽभूत्प्रणिधिः स्यादिति स्मह ॥ ३-२८४-४७ (२६९२९)  
 राघवः सत्यचेष्टाभिः सम्यक् चरितेङ्गितैः ।  
 यदा तत्त्वेन तुष्टोऽभूत्तत एनमपूजयत् ॥ ३-२८४-४८ (२६९३०)  
 सर्वराक्षसराज्येचाप्यभ्यपिञ्चद्विभीषणम् ।  
 चक्रे च मन्त्रसचिवं सहृदंलक्ष्मणस् च ॥ ३-२८४-४९ (२६९३१)  
 विभीषणमते चैव सोऽत्यक्रामन्महार्णवम् ।  
 ससैन्यः सेतुना तेन मार्गेणैव नराधिपः ॥ ३-२८४-५० (२६९३२)  
 ततो गत्वासमासाद्य लङ्कोद्यानान्यनेकशः ।  
 भेदयामास कपिभिर्महान्ति च बहूनि च ॥ ३-२८४-५१ (२६९३३)  
 तत्रास्तां रावणामात्यौ राक्षसौ शुकसारणौ ।  
 चरौ वानररूपेण तौ जग्राह विभीषणः ॥ ३-२८४-५२ (२६९३४)  
 प्रतिपन्नौ यदा रूपं राक्षसं तौ निशाचरौ ।  
 दर्शयित्वा ततः सैन्यं रामः पश्चादवासृजत् ॥ ३-२८४-५३ (२६९३५)  
 निवेश्योपवने सैन्यं स शूरः प्राज्यवानरम् ।  
 प्रेषयामास दुत्येन रावणस्य ततोऽङ्गदम् ॥ ३-२८४-५४ (२६९३६)

इति श्रीमन्महाभारते अरण्यपर्वणि रामोपाख्यानपर्वणि

चतुरशीत्यधिकद्विशततमोऽध्यायः ॥ २८४ ॥

Mahabharata - Vana Parva - Chapter Footnotes

३-२८४-८ मुखे पुण्ड्रस्तिलकं येषां ते । ललाटे ऊर्ध्वपुण्ड्राकारेण  
चिह्नेन चिह्नितानाम् ॥

३-२८४-१० शिरीषकुसुमाभानां सिंहानामिति ध । पाठः ॥

३-२८४-१८ शालिभिर्भातीति शालिभं तच्चतद्वनं पक्वजलिभवनं  
तद्वत्पीतवर्णमित्यर्थः ॥

३-२८४-२९ प्लवः अलाबुघटादिमयं तरणसाधनम् । उडुपं रक्षुद्रनौका  
ताभ्यां प्रतारस्तरणम् ॥  
३-२८४-३० समारप्स्यामि आराधयिष्यामि ॥  
३-२८४-३४ मधुरं वच इदंशृण्वित्याहेति शेषेण योज्यम् ॥  
३-२८४-४० आज्ञायेति च्छेदः । पूर्वरूपमार्षम् ॥  
३-२८४-४७ प्रणिधिश्छलकृत गुप्तचारो वा ॥  
३-२८४-५० मासेनैव नराधिप इति झ । पाठ ॥

अरण्यपर्व - अध्याय २८५

॥ श्रीः ॥

३.२८५. अध्यायः २८५

Mahabharata - Vana Parva - Chapter Topics

अङ्गदेन रावणाय रामसंदंशनिवेदनपूर्वकंपुना रामसमीपागमनम् ॥ १ ॥  
वानरै रामाज्ञया लङ्काप्राकारादिविभेदनपूर्वकं राक्षसैः सह  
योधनम् ॥ २ ॥  
ततो रामेण स्वसेनानामवहारः ॥ ३ ॥

Mahabharata - Vana Parva - Chapter Text

३-२८५-० (२६९३७)  
मार्कण्डेय उवाच । ३-२८५-०क्ष् (२७१०)  
प्रभूतान्नोदकेतस्मिन्बहुमूलफले वने ।  
सेनां निवेश्य काकुत्स्थो विधिवत्पर्यरक्षत ॥ ३-२८५-१ (२६९३८)  
रावणः संविधं चक्रे लङ्कायां शास्त्रनिर्मिताम् ।  
प्रकृत्यैवदुराधर्षा दृढप्राकारतोरणा ॥ ३-२८५-२ (२६९३९)  
अगाधतोयाः परिखा मीननक्रसमाकुलाः ।  
बभूवुः सप्त दुर्धर्षाः स्वादिरैः शङ्कुभिश्चिताः ॥ ३-२८५-३ (२६९४०)  
कर्णाटयन्त्रा दुर्धर्षा बभूवुः सहुडोपलाः ।  
साशीविषघटायोधाः ससर्जरसपांसवः ॥ ३-२८५-४ (२६९४१)  
मुसलालातनाराचतोमरासिपरश्वथैः ।  
अन्विताश्चशतघ्नीभिः समधूच्छिष्टमुद्गराः ॥ ३-२८५-५ (२६९४२)  
पुरद्वारेषु सर्वेषु गुल्माः स्थावरजङ्गमाः ।  
बभूवुः पत्तिबहुलाः प्रभूतगजवाजिनः ॥ ३-२८५-६ (२६९४३)  
अङ्गदस्त्वथ लङ्कायां द्वारदेशमुपागतः ।  
विदितो रराक्षसेन्द्रस्य प्रविवेशगतव्यथः ॥ ३-२८५-७ (२६९४४)  
मध्ये राक्षसकोटीनां बह्वीनां सुमहाबलः ।

शुशुभे मेघमालाभिरादित्य इव संवृतः ॥ ३-२८५-८ (२६९४५)  
 ससमासाद्य पौलस्त्यममात्यैरभिसंवृतम् ।  
 रामसंदेशमामन्त्र्य वाग्मी वक्तुं प्रचक्रमे ॥ ३-२८५-९ (२६९४६)  
 आह त्वां राघवो राजन्कोसलेन्द्रो महायशाः ।  
 प्राप्तकालमिदं वाक्यं तदादत्स्व सुदुर्मते । ३-२८५-१० (२६९४७)  
 अकृतात्मानमासाद्य राजानमनये रतम् ।  
 विनश्यन्त्यनयाविष्टा देशाश्च नगराणि च ॥ ३-२८५-११ (२६९४८)  
 त्वयैकेनापराद्धं मे सीतामाहरता बलात् ।  
 वधायानपराद्धानामन्येषां तद्भविष्यति ॥ ३-२८५-१२ (२६९४९)  
 ये त्वया बलदर्पाभ्यामाविष्टेन वनेचराः ।  
 ऋषयोहिंसिताः पूर्वदेवाश्चाप्यवमानिताः ॥ ३-२८५-१३ (२६९५०)  
 राजर्षयश्च निहता रुदत्यश्चाहताः स्त्रियः ।  
 तदिदं समनुप्राप्तं फलंतस्यानयस्य ते ॥ ३-२८५-१४ (२६९५१)  
 हन्तास्मि त्वां सहामात्यैर्युध्यस्व पुरुषो भव ।  
 पश्य मे धनुषो वीर्यं मानुषस् निशाचर ॥ ३-२८५-१५ (२६९५२)  
 मुच्यतां जानकी सीता न मे मोक्ष्यमसि कर्हिचित् ।  
 अराक्षसमिमं लोकं कर्ताऽस्मि निशितैः शरैः ॥ ३-२८५-१६ (२६९५३)  
 इतितस् ब्रुवाणस् दूतस् परुषं वचः ।  
 श्रुत्वा न ममृषे राजा रावणः क्रोधमूर्च्छितः ॥ ३-२८५-१७ (२६९५४)  
 हङ्गितज्ञास्ततो भर्तुश्चत्वारो रजनीचराः ।  
 चतुर्ष्वङ्गेषु जगृहुः शार्दूलमिव पक्षिणः ॥ ३-२८५-१८ (२६९५५)  
 तांस्तथाङ्गेषु संसक्तानङ्गदो रजनीचरान् ।  
 आदायैव खमुत्पत्य प्रासादतलमाविशत् ॥ ३-२८५-१९ (२६९५६)  
 वेगेनोत्पततस्तस्य पेतुस्ते रजनीचराः ।  
 भुवि संभिन्नहृदयाः प्रहारवरपीडिताः ॥ ३-२८५-२० (२६९५७)  
 संसक्तोहर्म्यशिखरात्तस्मात्पुनरवापतत् ।  
 लङ्घयित्वा पुरं लङ्कां सुवेलस्य समीपतः ॥ ३-२८५-२१ (२६९५८)  
 कोसलेन्द्रमथागम्य सर्वमावेद्य वानरः ।  
 विशश्राम स तेजस्वी राघवेणाभिनन्दितः ॥ ३-२८५-२२ (२६९५९)  
 ततः सर्वाभिसारेण हरीणां वातरंहसाम् ।  
 भेदयामास लङ्कायाः ग्राकारं रघुनन्दनः ॥ ३-२८५-२३ (२६९६०)  
 विभीषणर्क्षाधिपती पुरस्कृत्याथ लक्ष्मणः ।  
 दक्षिणं नगरद्वारमवामृद्गाहुरासदम् ॥ ३-२८५-२४ (२६९६१)  
 करभारुणगात्राणां हरीणां युद्धशालिनाम् ।  
 कोटीशतसहस्रेण लङ्कामभ्यपतत्तदा ॥ ३-२८५-२५ (२६९६२)  
 प्रलम्बबाहूरुकरजङ्घान्तरविलम्बिनाम् ।

ऋक्षाणां धूम्रवर्णानां तिस्रः कोट्यो व्यवस्थिताः ॥ ३-२८५-२६ (२६९६३)  
 उत्पतद्भिः पतद्भिश्च निपतद्भिश्च वानरैः ।  
 नादृश्यत तदा सूर्यो रजसा नाशितप्रभः ॥ ३-२८५-२७ (२६९६४)  
 शालिप्रसूनसदृशैः शिरीषकुसुमप्रभैः ।  
 तरुणादित्यसदृशैः शणगौरैश्च वैनरैः ॥ ३-२८५-२८ (२६९६५)  
 प्राकारं ददृशुस्ते तु समन्तात्कपिलीकृतम् ।  
 राक्षसा विस्मिता राजन्सस्त्रीवृद्धाः समन्ततः ॥ ३-२८५-२९ (२६९६६)  
 बिभिदुस्ते मणिस्तम्भान्कर्णाट्टिशिखराणि च ।  
 भग्नोन्मथितशृङ्गाणि यन्त्राणि च विचिक्षिपुः ॥ ३-२८५-३० (२६९६७)  
 परिगृह्य शतघ्नीश्च सचक्राः सगुडोपलाः ।  
 चिक्षिपुर्भुजवेगेन लङ्कामध्येमहास्वनाः ॥ ३-२८५-३१ (२६९६८)  
 प्राकारस्थाश्चये केचिन्निशाचरगणास्तथा ।  
 प्रदुद्रुवुस्ते शतशः कपिभिः समभिद्रुताः ॥ ३-२८५-३२ (२६९६९)  
 ततस्तु राजवचनाद्राक्षसाः कामरूपिणः ।  
 निर्ययुर्विकृताकाराः सहस्रशतसङ्घशः ॥ ३-२८५-३३ (२६९७०)  
 शखवर्षाणि वर्षन्तो द्रावयित्वा वनौकसः ।  
 प्राकारं शोभयन्तस्ते परं विस्मयमास्थिताः ॥ ३-२८५-३४ (२६९७१)  
 स मापराशिसदृशैर्बभूव क्षणादाचरैः ।  
 कृतो निर्वाणरो भूयः प्राकारो भीमदर्शनैः ॥ ३-२८५-३५ (२६९७२)  
 पेतुः शलविभिन्नाङ्गा बहवो वानरर्षभाः ।  
 स्तम्भतोरणभग्नाश्चपेतुस्तत्रनिशाचराः ॥ ३-२८५-३६ (२६९७३)  
 केशाकेश्यभवद्युद्धं रक्षसां वानरैः सह ।  
 नखैर्दन्तैश्च वीराणां खादतां वै परस्परम् ॥ ३-२८५-३७ (२६९७४)  
 निष्टनन्तो ह्युभयतस्तत्र वानरराक्षसाः ।  
 हतानिपतिता भूमौ न मुञ्चन्ति परस्परम् ॥ ३-२८५-३८ (२६९७५)  
 रामस्तु शरजालानिववर्ष जलदो यथा ।  
 तानिलङ्कां समासाद्य जघ्रुस्तान्नजनीचरान् ॥ ३-२८५-३९ (२६९७६)  
 सौमित्रिरपि नाराचैर्दृढधन्वा जितक्लमः ।  
 आदिश्यादिश्य दुर्गस्थान्पातयामास राक्षसान् ॥ ३-२८५-४० (२६९७७)  
 ततः प्रत्यवहारोऽभूत्सैन्यानां राधवाज्ञया ।  
 कृते विमर्दे लङ्कायां लब्धलक्ष्योजयोत्तरः ॥ ३-२८५-४१ (२६९७८)

इति श्रीमन्महाभारते अरण्यपर्वणि रामोपाख्यानपर्वणि  
 पञ्चाशीत्यधिकाद्विशततमोऽध्यायः ॥ २८५ ॥

Mahabharata - Vana Parva - Chapter Footnotes

३-२८५-२ संविधं सम्यग्विद्व्यान्त्यनया तां यात्रादिसंपत्तिम् ॥  
 ३-२८५-४ सहुडाः सोपलाञ्च । हुडं मूत्राद्युत्सर्जनार्थं  
 शृङ्गम् । उपलाः प्रक्षेप्या गोलकाः । कपाटयन्त्रदुर्धर्षा इति  
 झ । पाठः ॥  
 ३-२८५-५ समधूच्छिष्टमुद्गराः । मधूच्छिष्टं क्षौद्रं मधु ॥  
 ३-२८५-६ गुल्माः गुप्तोपवेशनस्थानानि ॥  
 ३-२८५-७ गतव्यथो निर्भयः ॥  
 ३-२८५-९ आमन्त्र्य हेरावण इति संबोध्य ॥  
 ३-२८५-१० तदादत्स्व कुरुष्व चेति झ पाठः ॥  
 ३-२८५-२३ सर्वाभिसारः युपगत्सर्वेषामभिसारो यत्नस्तेन ॥  
 ३-२८५-२४ ऋक्षाधिपतिर्जाम्बवान् ॥  
 ३-२८५-२५ करभो मणिबन्धादिकनिष्ठान्तं हस्तप्रदेशस्तद्वदरुणाः ॥  
 ३-२८५-२८ शणो गोणीसूत्रोपादानवीरुत् ॥  
 ३-२८५-३० कर्णस्तिर्यग्यानं तेन प्रकारेण यत्पाषाणादिविस्तरेण क्रियते  
 तत्तद्गृहविशेषं कर्णाट्टमिति वदन्ति ॥  
 ३-२८५-३६ स्तम्भतः स्तम्भैर्वानरोपातैः । रणे भग्ना रणभग्नाः ॥  
 ३-२८५-३७ केशाकेशि अन्योन्यं केशेषु गृहीत्वा प्रवृत्तम् ॥  
 ३-२८५-३८ निष्टनन्तःशब्दं कुर्वन्तः ॥  
 ३-२८५-४० आदिश्य संमुखीकृत्येत्यर्थः ॥  
 ३-२८५-४१ प्रत्यवहारः शिविरं प्रति गमनम् । लब्धा आयुधैः प्राप्ता  
 लक्ष्या वेध्यायस्मिन्नवन्ध्यप्रहार इतियावत् । जयोत्तरो जयोत्कर्षवान् ॥

अरण्यपर्व - अध्याय २८६

॥ श्रीः ॥

३.२८६. अध्यायः २८६

Mahabharata - Vana Parva - Chapter Topics

रामलक्ष्मणादीनां रावणेन्द्रजिदादिभिः सह द्वन्द्वयुद्धम् ॥ १ ॥

Mahabharata - Vana Parva - Chapter Text

३-२८६-० (२६९७९)

मार्कण्डेय उवाच । ३-२८६-०क्ष् (२७११)

ततो निविशमानांस्तान्सैनिकान्नावणानुगाः ।

अभिजग्मुर्गणाऽनके पिशाचक्षुद्ररक्षसाम् ॥ ३-२८६-१ (२६९८०)

पर्वणः पतनो जम्भः खरः क्रोधवशो हरिः ।

प्ररुजश्चारुजश्चैव प्रघसश्चैवमादयः ॥ ३-२८६-२ (२६९८१)  
 ततोऽभिपततां तेषामदृश्यानां दुरात्मनाम् ।  
 अन्तर्धानवधं तज्जश्चकार स विभीषणः ॥ ३-२८६-३ (२६९८२)  
 ते दृश्यमाना हरिभिर्बलिभिर्दूरपातिभिः ।  
 निहताः सर्वशो राजन्महीं जग्मुर्गतासवः ॥ ३-२८६-४ (२६९८३)  
 अमृष्यमाणः सबलो रावणो निर्ययावथ ।  
 राक्षसानां बलैर्घोरैः पिशाचानां च संवृतः ॥ ३-२८६-५ (२६९८४)  
 युद्धशास्त्रविधानज्ञ उशना इव चापरः ।  
 व्यूह्यचौशनसं व्यूहं हरीनभ्यवहारयत् ॥ ३-२८६-६ (२६९८५)  
 राघवस्तु विनिर्यान्तं व्यूढानीकं दशाननम् ।  
 बार्हस्पत्यं विधं कृत्वा प्रतिव्यूह्य ह्यदृश्यत ॥ ३-२८६-७ (२६९८६)  
 समेत्य युयुधे तत्र ततो रामेण रावणः ।  
 युयुधे लक्ष्मणश्चापि तथैवेन्द्रजिता सह ॥ ३-२८६-८ (२६९८७)  
 विरूपाक्षेण सुग्रीवस्तारेण च निस्वर्वटः ।  
 पौण्ड्रेण च नलस्तत्र पदुशः पनसेन च ॥ ३-२८६-९ (२६९८८)  
 विषह्यं यं हि यो मेने स स तेन समेयिवान् ।  
 युयुधे युद्धवेलायां स्वबाहुबलमाश्रितः ॥ ३-२८६-१० (२६९८९)  
 स संप्रहारो ववृधे भीरूणां भयवर्धनः ।  
 रोमसंहर्षणो घोरः पुरा देवासुरे यथा ॥ ३-२८६-११ (२६९९०)  
 रावणो राममानच्छृच्छृक्तिशूलासिवृष्टिभिः ।  
 निशितैरायसैस्तीक्ष्णै रावणं चापि राघवः ॥ ३-२८६-१२ (२६९९१)  
 तथैवेन्द्रजितं यत्तं लक्ष्मणो मर्मभेदिभिः ।  
 इन्द्रजिच्चापि सौमित्रिं विभेद बहुभिः शरैः ॥ ३-२८६-१३ (२६९९२)  
 विभीषणः प्रहस्तं च प्रहस्तश्च विभीषणम् ।  
 खगपत्रैः शरैस्तीक्ष्णैरभ्यवर्षद्गतव्यथः ॥ ३-२८६-१४ (२६९९३)  
 तेषां बलवतामासीन्महास्त्राणां समागमः ।  
 विव्यथुः सकला येन त्रयो लोकाश्चराचराः ॥ ३-२८६-१५ (२६९९४)

इति श्रीमन्महाभारते अरण्यपर्वणि रामोपाख्यानपर्वणि  
 षडशीत्यधिकद्विशततमोऽध्यायः ॥ २८६ ॥

Mahabharata - Vana Parva - Chapter Footnotes

३-२८६-१ गणा अनेके इति च्छेदः ॥  
 ३-२८६-३ अन्तर्धानवधमन्तर्धानशक्तेर्नाशम् ॥  
 ३-२८६-६ हरीन् वानरान् । अभ्यवहारयदावेष्टितवान् ॥  
 ३-२८६-१२ आनच्छृदपीडयत् ॥



अरण्यपर्व - अध्याय २८७

॥ श्रीः ॥

३.२८७. अध्यायः २८७

Mahabharata - Vana Parva - Chapter Topics

विभीषणहनुमद्भ्यां प्रहस्तधूम्राक्षवधश्रवणनिर्विण्णेन रावणेन  
युद्धाय कुम्भकर्णप्रेषणम् ॥ १ ॥

Mahabharata - Vana Parva - Chapter Text

३-२८७-० (२६९९५)

मार्कण्डेय उवाच । ३-२८७-०क्ष् (२७१२)

ततः प्रहस्तः सहसा समभ्येत्य विभीषणम् ।

गदया ताडयामास विनद्य रणकर्कशम् ॥ ३-२८७-१ (२६९९६)

स तयाऽभिहतो धीमान्नादया भीमवेगया ।

नाकम्पत महाबाहुर्हिमवानिव सुस्थिरः ॥ ३-२८७-२ (२६९९७)

ततः प्रगृह्यविपुलां शतघण्टां विभीषणः ।

अनुमन्त्य महाशक्तिं चिक्षेपास् शिरः प्रति ॥ ३-२८७-३ (२६९९८)

पतन्त्या स तया वेगाद्वाक्षसोऽशनिवेगया ।

हतोत्तामङ्गो ददृशे वातरुग्ण इव द्रुमः ॥ ३-२८७-४ (२६९९९)

तं दृष्ट्वा निहतं सङ्ख्ये प्रहस्तं क्षणदाचरम् ।

अभिदुद्राव धूम्राक्षो वेगेन महता कपीन् ॥ ३-२८७-५ (२७०००)

तस् मेघोपमं सैन्यमापतद्भीमदर्शनम् ।

दृष्ट्वैव सहसा दीर्णां रणे वानरपुङ्गवाः ॥ ३-२८७-६ (२७००१)

ततस्तान्सहसा दीर्णान्दृष्ट्वा वानरपुङ्गवान् ।

निर्ययौ कपिशार्दूलो हनूमान्मारुतात्मजः ॥ ३-२८७-७ (२७००२)

तं दृष्ट्वाऽवस्थितं सङ्ख्ये हरयः पवनात्मजम् ।

महत्या त्वरया राजत्संन्यवर्तन्त सर्वशः ॥ ३-२८७-८ (२७००३)

ततः शब्दो महानासीत्तुमुलो रोमहर्षणः ।

रामरावणसैन्यानामन्योन्यमभिधावताम् ॥ ३-२८७-९ (२७००४)

तस्मिन्प्रवृत्ते संग्रामे घोरे रुधिरकर्दमे ।

क्षूम्राक्षः कपिसैन्यं तद्द्रावयामास पत्रिभिः ॥ ३-२८७-१० (२७००५)

तं स रक्षोमहामात्रमापतन्तं सपत्नजित् ।

प्रतिजग्राह हनुमांस्तरसा पवनात्मजः ॥ ३-२८७-११ (२७००६)

तयोर्युद्धमभूदधोरं हरिराक्षसवीरयोः ।

जीगीषतोर्युधाऽन्योन्यमिन्द्रप्रह्लादयोरिवं ॥ ३-२८७-१२ (२७००७)

कगदाभिः परिघैश्चैव राक्षसो जघ्निवान्कपिम् ।  
 कपिश्च जघ्निवान्नः सस्कन्धविटपैर्द्वुमैः ॥ ३-२८७-१३ (२७००८)  
 ततस्तमतिकोपेन साश्च सरथसारथिम् ।  
 धूम्राक्षमवधीत्क्रुद्धो हनूमान्मारुतात्मजः ॥ ३-२८७-१४ (२७००९)  
 ततस्तं निहतं दृष्ट्वा धूम्राक्षं राक्षसोत्तमम् ।  
 हरयो जातविश्रम्भा जघ्नुरन्ये च सैनिकान् ॥ ३-२८७-१५ (२७०१०)  
 ते वध्यमाना हरिभिर्बलिभिर्जितकाशिभिः ।  
 राक्षसा भग्नसंकल्प्या लङ्कामभ्यपतन्भयात् ॥ ३-२८७-१६ (२७०११)  
 तेऽभिपत्य पुरं भग्ना हतशेषा निशाचराः ।  
 सर्वं राज्ञे यथावृत्तं रावणाय न्यवेदयन् ॥ ३-२८७-१७ (२७०१२)  
 श्रुत्वा तु रावणस्तेभ्यः प्रहस्तं निहतं युधि ।  
 धूम्राक्षं च महेश्वासं ससैन्यं सहराक्षसैः ॥ ३-२८७-१८ (२७०१३)  
 सुदीर्घमिव निःश्वस्य समुत्पत्य वरासनात् ।  
 उवाच कुम्भकर्णस्य कर्मकालोऽयमागतः ॥ ३-२८७-१९ (२७०१४)  
 इत्येवमुक्त्वा विविधैर्वादित्रैः सुमहास्वनैः ।  
 शयानमतिनिद्रालुं कुम्भकर्णमबोधयत् ॥ ३-२८७-२० (२७०१५)  
 प्रबोध्य महता चैनं यत्नेनाऽऽगतसाध्वसः ।  
 स्वस्थमासीनमव्यग्रं विनिद्रं राक्षसाधिपः ।  
 ततोऽब्रवीद्दशग्रीवः कुम्भकर्णं महाबलम् ॥ ३-२८७-२१ (२७०१६)  
 धन्योसि यस्य ते निद्रा कुम्भकर्णेयमीदृशी ।  
 य इदं दारुणं कालं न जानीषे महाभयम् ॥ ३-२८७-२२ (२७०१७)  
 एष तीर्त्वाऽर्णवं रामः सेतुना हरिभिः सह ।  
 अवमत्येह नः सर्वान्करोति कदनं महत् ॥ ३-२८७-२३ (२७०१८)  
 मया त्वपहृता भार्या सीता नामास्य जानकी ।  
 तां नेतुं स इहायातो बद्ध्वा सेतुं महार्णवे ॥ ३-२८७-२४ (२७०१९)  
 तेन चैव प्रहस्तादिर्महान्नः स्वजनो हतः ।  
 तस्य नान्यो निहन्ताऽस्ति त्वामृतेशत्रुकर्शन ॥ ३-२८७-२५ (२७०२०)  
 सदंशितोऽभिनिर्याहि त्वमद्य बलिनांवर ।  
 रामादीन्समरे सर्वाञ्जहि शत्रून्रिंदम ॥ ३-२८७-२६ (२७०२१)  
 दूषणावरजौ चैव वज्रवेगप्रमाथिनौ ।  
 तौ त्वां बलेन महता सहितावनुयास्यतः ॥ ३-२८७-२७ (२७०२२)  
 इत्युक्त्वा राक्षसपतिः कुम्भकर्णं तरस्विनम् ।  
 संदिदेशेतिकर्तव्ये वज्रवेगप्रमाथिनौ ॥ ३-२८७-२८ (२७०२३)  
 तथ्युक्त्वा युतौ वीरौ रावणं दूषाणानुजौ ।  
 कुम्भकर्णं पुरस्कृत्य तूर्णं निर्ययतुः पुरात् ॥ ३-२८७-२९ (२७०२४)

इति श्रीमन्महाभारते अरण्यपर्वणि रामोपाख्यानपर्वणि  
सप्ताशीत्यधिकद्विशततमोऽध्यायः ॥ २८७ ॥

Mahabharata - Vana Parva - Chapter Footnotes

३-२८७-११ रक्षोमहामात्रं रक्षःश्रेष्ठम् ॥

३-२८७-२१ आगतसाध्वसः जातभयः ॥

अरण्यपर्व - अध्याय २८८

॥ श्रीः ॥

३.२८८. अध्यायः २८८

Mahabharata - Vana Parva - Chapter Topics

लक्ष्मणेन कुम्भकर्णवधः ॥ १ ॥

हनुमन्नीलाक्ष्यां वज्रवेगप्रमाथिनोर्वधः ॥ २ ॥

Mahabharata - Vana Parva - Chapter Text

३-२८८-० (२७०२५)

मार्कण्डेय उवाच । ३-२८८-०क्ष् (२७१३)

ततो निर्याय स्वपुरात्कुम्भकर्णः सहानुगः ।

अपश्यत्कपिसैन्यं रतज्जितकाश्यग्रतः स्थितम् ॥ ३-२८८-१ (२७०२६)

स वीक्षमाणस्तत्सैन्यं रामदर्शनकाङ्क्षया ।

अपश्यच्चापि सौमित्रिं धनुष्पाणिं व्यवस्थितम् ॥ ३-२८८-२ (२७०२७)

तमभ्येत्याशु हरयः परिवब्रुः समन्ततः ।

गशैलवृक्षायुधा नादानमुञ्चन्भीषणास्ततः' ॥ ३-२८८-३ (२७०२८)

अभ्यघ्नंश्च महाकायैर्बहुभिर्जगतीरुहैः ।

करजैरतुदंश्चान्ये विहाय भयमुत्तमम् ॥ ३-२८८-४ (२७०२९)

बहुधा युध्यमानास्ते युद्धमार्गैः प्लवंगमाः ।

नानाप्रहरणैर्भीमै राक्षसेन्द्रमताडयन् ॥ ३-२८८-५ (२७०३०)

स ताड्यमानः प्रहसन्भक्षयामास वानरान् ।

बलं चण्डबलाख्यं च वज्रबाहुं च वानरम् ॥ ३-२८८-६ (२७०३१)

तदृष्ट्वा व्यथनं कर्म कुम्भकर्णस्य रक्षसः ।

उदक्रोशन्परित्रस्तास्तारप्रभृतयस्तदा ॥ ३-२८८-७ (२७०३२)

तानुच्चैः क्रोशतः सैन्याञ्श्रुत्वा स हरियूथपान् ।

अभिदुद्राव सुग्रीवः कुम्भकर्णमपेतभीः ॥ ३-२८८-८ (२७०३३)

ततो निपत्य वेगेन कुम्भकर्णं महामना ।

सालेन जघ्नवान्मूर्ध्नि बलेन कपिकुञ्जरः ॥ ३-२८८-९ (२७०३४)

स महात्मा महावेगः कुम्भकर्णस् मूर्धनि ।  
बिभेद सालं सुग्रीवो न चैवाव्यथयत्कपिः ॥ ३-२८८-१० (२७०३५)  
ततो विनद्यसहसा सालस्पर्शविबोधितः ।  
दोर्भ्यामादाय सुग्रीवं कुम्भकर्णोऽहरद्वलात् ॥ ३-२८८-११ (२७०३६)  
द्वियमाणं तु सुग्रीवं कुम्भकर्णेन रक्षसा ।  
अवेक्ष्याभ्यद्रवद्वीरः सौमित्रिर्मित्रनन्दनः ॥ ३-२८८-१२ (२७०३७)  
सोऽभिपत्य महर्वेगं रुक्मपुङ्गवं महाशरम् ।  
प्राहिणोत्कुम्भकर्णाय लक्ष्मणः परवीरहा ॥ ३-२८८-१३ (२७०३८)  
स तस्य देहावरणं भित्त्वा देहं च सायकः ।  
जगाम दारयन्भूमिं रुधिरेण समुक्षितः ॥ ३-२८८-१४ (२७०३९)  
तथा स भिन्नहृदयः समुत्सृज्य कपीश्वरम् ।  
ग्वेगेन महताऽऽविष्टस्तिष्ठतिष्ठेति चाब्रवीत् ॥ ३-२८८-१५ (२७०४०)  
कुम्भकर्णो महेश्वासः प्रगृहीतशिलायुधः ।  
अभिदुद्राव सौमित्रिमुद्यम्य महतीं शिलाम् ॥ ३-२८८-१६ (२७०४१)  
तस्याभिपततस्तूर्णं क्षुराभ्यामुच्छ्रितौ करौ ।  
चिच्छेद निशिताग्राभ्यां स बभूव चतुर्भुजः ॥ ३-२८८-१७ (२७०४२)  
तानप्यस् भुजान्सर्वान्प्रगृहीतशिलायुधान् ।  
क्षुरैश्चिच्छेदलघ्वस्त्रं सौमित्रिः प्रतिदर्शयन् ॥ ३-२८८-१८ (२७०४३)  
स बभूवातिकायश्च बहुपादशिरोभुजः ।  
तं ब्रह्मास्त्रेण सौमित्रिर्ददाराद्रिचयोपमम् ॥ ३-२८८-१९ (२७०४४)  
स पपात महावीर्यो दिव्यास्त्राभिहतो रणे ।  
महाशनिविनिर्दग्धः पादपोऽङ्कुरवानिव ॥ ३-२८८-२० (२७०४५)  
तं दृष्ट्वा वृत्रसंकाशं कुम्भकर्णं तरस्विनम् ।  
गतासुं पतितं भूमौ राक्षसाः प्राद्रवन्भयात् ॥ ३-२८८-२१ (२७०४६)  
तथातान्द्रवतो योधान्दृष्ट्वा तौ दूषणानुजौ ।  
अवस्थाप्याथ सौमित्रिं संक्रुद्धावभ्यधावताम् ॥ ३-२८८-२२ (२७०४७)  
तावाद्रवन्तौ संक्रुद्धौ वज्रवेगप्रमाथिनौ ।  
अभिजग्राह सौमित्रिर्विनद्योभौ पतत्रिभिः ॥ ३-२८८-२३ (२७०४८)  
ततः सुतुमुलं युद्धमभवद्रोमहर्षणम् ।  
दूषणानुजयोः पार्थ लक्ष्मणस् च धीमतः ॥ ३-२८८-२४ (२७०४९)  
महता शरवर्षेण राक्षसौ सोऽभ्यवर्षत ।  
तं चापिवीरौ संक्रुद्धावुभौ तौ समवर्षताम् ॥ ३-२८८-२५ (२७०५०)  
मुहूर्तमेवमभवद्वज्रवेगप्रमाथिनोः ।  
सौमित्रेश्च महाबाहोः संप्रहारः सुदारुणः ॥ ३-२८८-२६ (२७०५१)  
अथाद्रिशृङ्गमादाय हनुमान्मारुतात्मजः ।  
अभिद्वृत्याददे प्राणान्वज्रवेगस्य रक्षसः ॥ ३-२८८-२७ (२७०५२)

नीलञ्च महता ग्राव्या दूपणावरजं हरिः ।  
प्रमाथिनमभिद्वृत्य प्रममाथ महाबलः ॥ ३-२८८-२८ (२७०५३)  
ततः प्रावर्तत पुनः संग्रामः कटुकोदयः ।  
रामरावणसैन्यानामन्योन्यमभिधावताम् ॥ ३-२८८-२९ (२७०५४)  
शतसो नैर्ऋतान्वन्या जघ्नुर्वन्यांश्च नैर्ऋताः ।  
नैर्ऋतास्तत्रवध्यन्ते प्रायेण न तु वानराः ॥ ३-२८८-३० (२७०५५)

इति श्रीमन्महाभारते अरण्यपर्वणि रामोपाख्यानपर्वणि  
अष्टाशीत्यधिकद्विशततमोऽध्यायः ॥ २८८ ॥

Mahabharata - Vana Parva - Chapter Footnotes

३-२८८-१ जितकाशि दृढमुष्टि । काशिमुष्टिः प्रकाशनादिति यास्क ॥  
३-२८८-३० वन्या वनेचरा वानराः ॥

अरण्यपर्व - अध्याय २८९  
॥ श्रीः ॥  
३.२८९. अध्यायः २८९

Mahabharata - Vana Parva - Chapter Topics

लक्ष्मणएन्द्रजितोर्युद्धम् ॥ १ ॥  
अङ्गदेनेन्द्रजिद्रथभङ्गे मायया तस्यान्तर्धाने च रामेणापि  
तत्रागमनम् ॥ २ ॥

Mahabharata - Vana Parva - Chapter Text

३-२८९-० (२७०५६)  
मार्कण्डेय उवाच । ३-२८९-०क्ष् (२७१४)  
ततः श्रुत्वाहतं सङ्घे कुम्भकर्णं सहानुगम् ।  
प्रहस्तं च महेष्वासं धूम्राक्षं चातितेजसम् ॥ ३-२८९-१ (२७०५७)  
पुत्रमिनद्रजितं वीरं रावणः प्रत्यभाषत ।  
जहिराममित्रघ्न सुग्रीवं च सलक्ष्मणम् ॥ ३-२८९-२ (२७०५८)  
त्वया हि मम सत्पुत्र यशो दीप्तमुपार्जितम् ।  
जित्वावज्रधरं सङ्घे सहस्राक्षं शचीपतिम् ॥ ३-२८९-३ (२७०५९)  
अन्तर्हितः प्रकाशो वा दिव्यैर्दत्तवरैः शरैः ।  
जहि शत्रूनमित्रघ्न मम शस्त्रभृतांवर ॥ ३-२८९-४ (२७०६०)  
रामलक्ष्मणसुग्रीवाः शरस्पर्शं न तेऽनघ ।  
समर्थाः प्रतिसोढुं च कुतस्तदनुयायिनः ॥ ३-२८९-५ (२७०६१)

अगता या प्रहस्तेन कुम्भकर्णेन चानघ ।  
 खरस्यापचितिः सङ्घृये तां गच्छ त्वे महाभुज ॥ ३-२८९-६ (२७०६२)  
 त्वमद्य निशितैर्बाणैर्हत्वा शत्रून्सैनिकान् ।  
 प्रतिनन्दय मां पुत्र पुरा जित्वेव वासवम् ॥ ३-२८९-७ (२७०६३)  
 इत्युक्तः स तथेत्युक्त्वा रथमास्थाय दंशितः ।  
 प्रययाविन्द्रजिद्राजंस्तूर्णमायोधनं प्रति ॥ ३-२८९-८ (२७०६४)  
 ततो विश्राव्य विस्पष्टं नाम राक्षसपुङ्गवः ।  
 आह्वयामास समरे लक्ष्मणं शुभलक्षणम् ॥ ३-२८९-९ (२७०६५)  
 तं लक्ष्मणोऽभ्यधावच्च प्रगृह्य सशरं धनुः ।  
 त्रासयंस्तलघोषेण सिंहः क्षुद्रमृगं यथा ॥ ३-२८९-१० (२७०६६)  
 तयोः समभवद्युद्धं सुमहज्जयगृद्धिनोः ।  
 दिव्यास्त्रविदुपोस्तीव्रमन्योन्यस्पर्धिनोस्तदा ॥ ३-२८९-११ (२७०६७)  
 रावणिस्तु यदा नैनं विशेषयति सायकैः ।  
 ततो गुरुतरं यत्नमातिष्ठद्वलिनां वरः ॥ ३-२८९-१२ (२७०६८)  
 तत एवं महावेगैरर्दयामास तोमरैः ।  
 तानागतान्स चिच्छेद सौमित्रिर्निशितैः शरैः ॥ ३-२८९-१३ (२७०६९)  
 ते निकृत्ताः शरैस्तीक्ष्णैर्न्यपतन्धरणीतले ।  
 गसाधका रावणेराजौ शतशः शकलीकृताः ॥ ३-२८९-१४ (२७०७०)  
 तमङ्गदो वालिसुतः श्रीमानुद्यम्य पादपम् ।  
 अभिद्वृत्य महावेगस्ताडयामास मूर्धनि ॥ ३-२८९-१५ (२७०७१)  
 तस्येन्द्रजिदसंभ्रान्तः प्रासेनोरसि वीर्यवान् ।  
 प्रहर्तुमैच्छत्तं चास्य प्रासं चिच्छेद लक्ष्मणः ॥ ३-२८९-१६ (२७०७२)  
 तमभ्याशगतं वीरमङ्गदं रावणात्मजः ।  
 गदयाऽताडयत्सव्ये पार्श्वेवानरपुङ्गवम् ॥ ३-२८९-१७ (२७०७३)  
 तमचिन्त्य प्रहारं स बलवान्वालिनः सुतः ।  
 ससर्जेन्द्रजितः क्रोधात्सालस्कन्धं तथाङ्गदः ॥ ३-२८९-१८ (२७०७४)  
 सोऽङ्गदेन रूपोत्सृष्टो वधायेन्द्रजितस्तरुः ।  
 जघानेन्द्रजितः पार्थ रथं साश्वं ससारथिम् ॥ ३-२८९-१९ (२७०७५)  
 ततो हताश्वत्प्रस्कन्द्य रथात्स हतसारथिः ।  
 तत्रैवान्तर्दधे राजन्मायया रावणात्मजः ॥ ३-२८९-२० (२७०७६)  
 अन्तर्हितं विदित्वा तं बहुमायं च राक्षसम् ।  
 रामस्तं देशमागम्य तत्सैन्यं पर्यरक्षत ॥ ३-२८९-२१ (२७०७७)  
 स राममुद्दिश्य शरैस्ततो दत्तवरैस्तदा ।  
 विव्याध सर्वगात्रेषु लक्ष्मणं च महाबलम् ॥ ३-२८९-२२ (२७०७८)  
 तमदृश्यंशरैः शूरौ माययाऽन्तर्हितं तदा ।  
 योधयामासतुरुभौ रावणिं रामलक्ष्मणौ ॥ ३-२८९-२३ (२७०७९)

स रुषा सर्वगात्रेषु तयोः पुरुषसिंहयोः ।  
व्यसृजत्सायकान्भूयः शतशोऽथ सहस्रशः ॥ ३-२८९-२४ (२७०८०)  
तमदृश्यं विचिन्वन्तः सृजन्तमनिशं शरान् ।  
हरयो विविशुर्व्योम प्रगृह्य महतीः शिलाः ॥ ३-२८९-२५ (२७०८१)  
तांश्च तौ चाप्यदृश्यः सशरैर्विव्याध राक्षसः ।  
स भृशं ताडयामास रावणिर्मायया वृतः ॥ ३-२८९-२६ (२७०८२)  
तौ शरैरर्दितौ वीरौ भ्रातौ रामलक्ष्मणौ ।  
पेततुर्गगनाङ्गुलिं सूर्याचन्द्रमसाविव ॥ ३-२८९-२७ (२७०८३)

इति श्रीमन्महाभारते अरण्यपर्वणि रामोपाख्यानपर्वणि  
एकोनवत्यधिकद्विशततमोऽध्यायः ॥ २८९ ॥

Mahabharata - Vana Parva - Chapter Footnotes

३-२८९-१८ रासर्जं उत्सृष्टवान् । सालस्कन्धं महास्कन्धं तरुम् ॥  
३-२८९-२६ तान् हरीन् । तौ च रामलक्ष्मणौ ॥

अरण्यपर्व - अध्याय २९०

॥ श्रीः ॥

३.२९०. अध्यायः २९०

Mahabharata - Vana Parva - Chapter Topics

इन्द्रजिच्छरजालबन्धेन मोहाधिगमपूर्वकं भूमौ पतितयो  
रामलक्ष्मणयोर्विभीषणेन प्रज्ञानास्त्रेण मोहापनोदनम् ॥ १ ॥  
तथा सुग्रीवेण महौषध्या तयोर्विशल्यीकरणम् ॥ २ ॥  
ततो रामादीनां नेत्रेषु  
कुबेरदूतानीतजलमार्जनेनातीन्द्रियवनस्तुदर्शनशक्त्युदयः ॥ ३ ॥  
ततः पुनरुपागतस्येन्द्रजितो लक्ष्मणेन वधः ॥ ४ ॥  
ततः पुत्रवधामर्षेण सीतावधोद्यतस्य रावणस्याविन्ध्याख्येन  
वृद्धामात्येन साम्ना ततो विनिवर्तनम् ॥ ५ ॥

Mahabharata - Vana Parva - Chapter Text

३-२९०-० (२७०८४)

मार्कण्डेय उवाच । ३-२९०-०क्ष् (२७१५)

तावुभौ पतितौ दृष्ट्वा भ्रातरौ रामलक्ष्मणौ ।

बबन्ध रावणिर्भूयः शरैर्दत्तवरैस्तदा ॥ ३-२९०-१ (२७०८५)

तौ वीरौ शरजालेन बद्धाविन्द्रजिता रणे ।  
 रेजतुः पुरुषव्याघ्रौ शकुन्ताविव पञ्जरे ॥ ३-२९०-२ (२७०८६)  
 दृष्ट्वा निपतितौ भूमौ सर्वाङ्गेषु शराचितौ ।  
 सुग्रीवः कपिभिः सार्धं परिवार्योपतस्त्वान् ॥ ३-२९०-३ (२७०८७)  
 सुषेणमैन्दद्विविदैः कुमुदेनाङ्गदेन च ।  
 हनुमननीलतारैश्च नलेन च कपीश्वरः ॥ ३-२९०-४ (२७०८८)  
 ततस्तं देशमागम्य कृतकर्मा विभीषणः ।  
 बोधयामास तौ वीरौ प्रज्ञास्त्रेण प्रमोहितौ ॥ ३-२९०-५ (२७०८९)  
 विशल्यौ चापि सुग्रीवः क्षणेनैतौ चकार ह ।  
 विशल्यया महौषध्या दिव्यमन्त्रप्रयुक्तया ॥ ३-२९०-६ (२७०९०)  
 तौ लब्धसंज्ञौ नृवरौ विशल्यावुदतिष्ठताम् ।  
 उभौ गतक्लमौ चास्तां णेनैतौ महारथौ ॥ ३-२९०-७ (२७०९१)  
 ततो विभीषणः पार्थ राममिक्ष्वाकुनन्दनम् ।  
 उवाच विज्वरं दृष्ट्वा कृताञ्जलिरिदं वचः ॥ ३-२९०-८ (२७०९२)  
 अयमम्भो गृहीत्वातु राजराजस् शासनात् ।  
 गुह्कोऽभ्यागतः श्लेतात्त्वत्सकाशमरिंदम ॥ ३-२९०-९ (२७०९३)  
 इदमम्भः कुबेरस्ते महाराज प्रयच्छति ।  
 अन्तर्हितानां भूतानां दर्शनार्थं परंतप ॥ ३-२९०-१० (२७०९४)  
 अनेन मृष्टनयनो भूतान्यन्तर्हितान्युत ।  
 भवान्द्रक्ष्यति यस्मै च भवानेतत्प्रदास्यति ॥ ३-२९०-११ (२७०९५)  
 तथेति रामस्तद्वारि प्रतिगृह्याभिसंस्कृतम् ।  
 चकार नेत्रयोः शौचं लक्ष्मणश्च महामनाः ॥ ३-२९०-१२ (२७०९६)  
 सुग्रीवजाम्बवन्तौ चहनुमानङ्गदस्तथा ।  
 मैन्दद्विविदनीलाश्च प्रायः प्लवगसत्तमाः ॥ ३-२९०-१३ (२७०९७)  
 तथासमभवच्चापि यदुवाच विभीषणः ।  
 क्षणेनातीन्द्रियाण्येषां चक्षुष्यासन्युधिष्ठिर ॥ ३-२९०-१४ (२७०९८)  
 इन्द्रजित्कृतकर्मा तु पित्रे कर्म तदाऽऽत्मनः ।  
 निवेद्य पुनरागच्छत्त्वरयाऽऽजिशिरःप्रति ॥ ३-२९०-१५ (२७०९९)  
 तमागतं तु संक्रुद्धं पुनरेव युयुत्सया ।  
 अभिदुद्राव सौमित्रिविभीषणमते स्थितः ॥ ३-२९०-१६ (२७१००)  
 अकृताह्निकमेवैनं जिघांसुर्जितकाशिनम् ।  
 शरैर्जघान संक्रुद्धः कृतसंज्ञोऽथ लक्ष्मणः ॥ ३-२९०-१७ (२७१०१)  
 तयोः समभवद्युद्धं तदाऽन्योन्यं जीगीषतोः ।  
 अतीव चित्रमाश्चर्यं शक्रप्रह्लादयोरिव ॥ ३-२९०-१८ (२७१०२)  
 अविध्यदिन्द्रजित्तीक्ष्णैः सौमित्रिं मर्मभेदिभिः ।  
 सौमित्रिश्चानलस्पशैरविध्यद्रावणिं शरैः ॥ ३-२९०-१९ (२७१०३)



सौमित्रिशरसंस्पर्शाद्रावणिः क्रोधमूर्च्छितः ।  
 असृजल्लक्ष्मणायाष्टौ शरानाशीविषोपमान् ॥ ३-२९०-२० (२७१०४)  
 तस्येषून्पावकस्पर्शैः सौमित्रिः पत्रिभिस्त्रिभिः ।  
 ग्वारयामास नाराचैः सौमित्रिर्मित्रनन्दनः ॥ ३-२९०-२१ (२७१०५)  
 असृजल्लक्ष्मणश्चाष्टौ राक्षसाय शरान्पुनः ।  
 तथा तं न्यहनद्वीरस्तन्मे निगदतः शृणु ॥ ३-२९०-२२ (२७१०६)  
 एकेनास्य धनुष्मन्तं बाहुं देहादपातयत् ।  
 द्वितीयेन तु बाणेन भुजमन्यमपातयत् ॥ ३-२९०-२३ (२७१०७)  
 तृतीयेन तु बाणेन शितधारेण भास्वता ।  
 जहार सुनसं चापि शिरो ज्वलितकुण्डलम् ॥ ३-२९०-२४ (२७१०८)  
 विनिकृत्तभुजस्कन्धः कबन्धाकृतिदर्शनः ।  
 गपपात वसुधायां तु छिन्नमूल इवद्रुमः ॥ ३-२९०-२५ (२७१०९)  
 तं हत्वासूतमप्यस्त्रैर्जघान बलिनंवरः ।  
 लङ्कां प्रवेशयामासुस्तं रथं वाजिनस्तदा ॥ ३-२९०-२६ (२७११०)  
 ददर्श रावणस्तं च रथं पुत्रविनाकृतम् ।  
 स पुत्रं निहतं श्रुत्वा त्रासात्संभ्रान्तमानसः । ३-२९०-२७ (२७१११)  
 रावणः शोकमोहार्तो वैदेहीं हन्तुमुद्यतः ॥  
 झमादाय दुष्टात्मा जवेनाभिपपात ह ॥ ३-२९०-२८ (२७११२)  
 तं दृष्ट्वा तस्य दुर्बुद्धेरविन्ध्यः पापनिश्चयम् ।  
 शमयामास संक्रुद्धं श्रूयतां येन हेतुना ॥ ३-२९०-२९ (२७११३)  
 महाराज्येस्थितो दीप्ते न स्त्रियं हन्तुमर्हसि ।  
 हतैवैषा यदा स्त्री च कबन्धनस्था च ते वशे ॥ ३-२९०-३० (२७११४)  
 न चैषा दहभेदेन हतास्यादिति मे मतिः ।  
 जहि भर्तारमेवास्या हते तस्मिन्हता भवेत् ॥ ३-२९०-३१ (२७११५)  
 न हि ते विक्रमे तुल्यः साक्षादपि शतक्रतुः ।  
 असकृद्धि त्वया सन्द्रास्त्रासितास्त्रिदसा युधि ॥ ३-२९०-३२ (२७११६)  
 एवं बहुविधैर्वाक्यैरविन्ध्यो रावणं तदा ।  
 क्रुद्धं संशमयामास जगृहे च स तद्वचः ॥ ३-२९०-३३ (२७११७)  
 निर्याणे स मतिं कृत्वा नियन्तारं क्षपाचरः ।  
 आज्ञापयामास तदारथो मे कल्प्यतामिति ॥ ३-२९०-३४ (२७११८)

इति श्रीमन्महाभारते अरण्यपर्वणि रामोपाख्यानपर्वणि  
 नवत्यधिकद्विशततमोऽध्यायः ॥ २९० ॥

Mahabharata - Vana Parva - Chapter Footnotes

३-२९०-१४ अतीन्द्रियाण्यतीन्द्रियार्थग्राहकाणि ॥

३-२९०-१७ कृतसंज्ञ विभीषणेन संकेतितः ॥

३-२९०-३४ निधायसिं क्षपाचर इति ज्ञ । पाठः । निधाय बद्ध्वा । असिं  
खड्गम् ॥

अरण्यपर्व - अध्याय २९१

॥ श्रीः ॥

३.२९१. अध्यायः २९१

Mahabharata - Vana Parva - Chapter Topics

इन्द्रजिद्वधक्रोधाद्रावणेन त्वयमेव युद्धाय रामंप्रत्यभियानम् ॥ १ ॥

तदा इन्द्रेण रामाय मातलिसनायस्य निजरथस्य प्रेषणम् ॥ २ ॥

श्रीरामेण मायायोधिनो रावणस्य ब्रह्मास्त्रेण हननम् ॥ ३ ॥

Mahabharata - Vana Parva - Chapter Text

३-२९१-० (२७११९)

मार्कण्डेय उवाच । ३-२९१-०क्ष (२७१६)

ततः क्रुद्धो दशग्रीवः प्रिये पुत्रे निपातिते ।

निर्ययौ रथमास्थाय हेमरत्नविभूषितम् ॥ ३-२९१-१ (२७१२०)

संवृतो राक्षसैर्घेरैर्विविधायुधपाणिभिः ।

अभिदुद्राव रामं स पोथयन्हरियूथपान् ॥ ३-२९१-२ (२७१२१)

तमाद्रवन्तं संक्रुद्ध मैन्दनीलनलाङ्गदाः ।

हनुमाञ्जाम्बवांश्चैव ससैन्याः पर्यवारयन् ॥ ३-२९१-३ (२७१२२)

ते दशग्रीवसैन्यं तदृक्षवानरपुङ्गवाः ।

द्वुमैर्विध्वंसयांचक्रुर्दशग्रीवस्य पश्यतः ॥ ३-२९१-४ (२७१२३)

ततः स्वसैन्यमालोक्य वध्यमानमरातिभिः ।

मायावी चासृजन्मायां रावणो राक्षसाधिपः ॥ ३-२९१-५ (२७१२४)

तस्य देहविनिष्क्रान्ताः शतशोऽथ सहस्रशः ।

राक्षसाः प्रत्यदृश्यन्त शरशक्त्यृष्टिपाणयः ॥ ३-२९१-६ (२७१२५)

तान्नमो जघ्निवान्सर्वान्दिव्येनास्त्रेण राक्षसान् ।

अथ भूयोपि मायां स व्यदधाद्राक्षसाधिपः ॥ ३-२९१-७ (२७१२६)

कृत्वा रामस् रूपाणि लक्ष्मणस्य च भारत ।

अभिदुद्राव रामं च लक्ष्मणं च दशाननः ॥ ३-२९१-८ (२७१२७)

ततस्ते राममर्च्छन्तो लक्ष्मणं च क्षपाचराः ।

अभिपेतुस्तदा रामं प्रगृहीतशरासनाः ॥ ३-२९१-९ (२७१२८)

तां दृष्ट्वाराक्षसेन्द्रस् मायामिक्ष्वाकुनन्दनः ।

उवाच रामः सौमित्रिमसंभ्रान्तो बृहद्वचः ॥ ३-२९१-१० (२७१२९)  
 जहीमान्नाक्षसान्पापानात्मनः प्रतिरूपकान् ।  
 इत्युक्त्वाऽभ्यहनद्रामो लक्ष्मणश्चात्मरूपकान् ॥ ३-२९१-११ (२७१३०)  
 ततो हर्यश्वयुक्तेन रथेनादित्यवर्चसा ।  
 उपतस्थे रणे रामं मातलिः शक्रसारथिः ॥ ३-२९१-१२ (२७१३१)  
 मातलिरुवाच । ३-२९१-१३क्ष (२७१७)  
 अयं हर्यश्वयुगजैत्रो मघोनः स्यन्दनोत्तमः ।  
 गत्वदर्थमिह संप्राप्तः संदेशाद्ध शतक्रतोः' ॥ ३-२९१-१३ (२७१३२)  
 अनेन शक्रः काकुत्स्थ समरे दैत्यदानवान् ।  
 शतशः पुरुषव्याघ्र रथोदारेण जघ्नवान् ॥ ३-२९१-१४ (२७१३३)  
 तदनन नरव्याघ्र मया यत्तेन संयुगे ।  
 स्यन्दनेन जहिक्षिप्रं रावणं मा चिरं कृथाः ॥ ३-२९१-१५ (२७१३४)  
 इत्युक्तो राघवस्तथ्यं वचोऽशङ्कत मातलेः ।  
 मायैषाराक्षसस्येति तमुवाच विभीषणः ॥ ३-२९१-१६ (२७१३५)  
 नेयं माया नरव्याघ्ररावणस् दुरात्मनः ।  
 तदातिष्ठ रथंशीघ्रमिमसैन्द्रं महाद्युते ॥ ३-२९१-१७ (२७१३६)  
 ततः प्रहृष्टः काकुत्स्थस्तथेत्युक्त्वा विभीषणम् ।  
 रथेनाभिपपाताथ दशग्रीवं रुषाऽन्वितः ॥ ३-२९१-१८ (२७१३७)  
 हाहाकुतानि भूतानि रावणे समभिद्वृते ।  
 सिंहनादाः सपटहादिति दिव्यास्तथाऽनदन् ॥ ३-२९१-१९ (२७१३८)  
 श्दशकन्धरराजसून्वोस्तथा युद्धमभून्महत् ।  
 अलब्धोपममन्यत्रतयोरेव तथाऽभवत् ॥ ३-२९१-२० (२७१३९)  
 सरामाय महाघोरं विससर्ज निशाचरः ।  
 शूलमिन्द्राशनिप्रख्यं ब्रह्मदण्डभिवोद्यतम् ॥ ३-२९१-२१ (२७१४०)  
 तच्छूलं सत्वरं रामश्चच्छेद निशितैः शरैः ।  
 तदृष्ट्वा दुष्करं कर्म रावणं भयमाविशत् ॥ ३-२९१-२२ (२७१४१)  
 ततः क्रुद्धः ससर्जाशु दशग्रीवः शिताञ्छरान् ।  
 सहस्रायुतशो रामे शस्त्राणि विविधानि च ॥ ३-२९१-२३ (२७१४२)  
 ततो भुशुण्डीः शूलानि मुसलानि परश्वथान् ।  
 शक्तीश्च विविधाकाराः शतघ्नीश्च शितान्क्षुरान् ॥ ३-२९१-२४ (२७१४३)  
 तां मायांविविधां दृष्ट्वा दशग्रीवस्य रक्षसः ।  
 भयात्प्रदुद्बुवुः सर्वे वानराः सर्वतोदिशम् ॥ ३-२९१-२५ (२७१४४)  
 ततः सुपत्रं सुमुखंहेमपुङ्गं शरोत्तमम् ।  
 तूणादादाय काकुत्स्थो ब्रह्मास्त्रेण युयोज ह ॥ ३-२९१-२६ (२७१४५)  
 तं प्रेक्ष्यबाणं रामेण ब्रह्मास्त्रेणानुमन्त्रितम् ।  
 जहृषुर्देवगन्धर्वा दृष्ट्वा शक्रपुरोगमाः ॥ ३-२९१-२७ (२७१४६)

अल्पावशेषमायुश्च ततोऽमन्यन्त रक्षसः ।  
 ब्रह्मास्त्रोदीरणाच्छत्रोर्देवदानवकिंनराः ॥ ३-२९१-२८ (२७१४७)  
 ततः ससर्ज तं रामः शरमप्रतिमौजसम् ।  
 रावणान्तकरं घोरं ब्रह्मदण्डमिवोद्यतम् ॥ ३-२९१-२९ (२७१४८)  
 मुक्तमात्रेण रामेण दूराकृष्टेन भारत ।  
 स तेन राक्षसश्रेष्ठः सरथः साश्वसारथिः ।  
 प्रज्ज्वाल महाज्वालेनाग्निनाभिपरिप्लुतः ॥ ३-२९१-३० (२७१४९)  
 ततः प्रहृष्टास्त्रिदशाः सहगन्धर्वचारणाः ।  
 निहतं रावणं दृष्ट्वा रामेणाक्लिष्टकर्मणा ॥ ३-२९१-३१ (२७१५०)  
 तत्यजुस्तं महाभागं पञ्चभूतानि रावणम् ।  
 भ्रंशितः सर्वलोकेषु स हि ब्रह्मास्त्रतेजसा ॥ ३-२९१-३२ (२७१५१)  
 शरीरधातवो ह्यस् मासं रुधिरमेव च ।  
 नेशुर्ब्रह्मास्त्रनिर्दग्दा न च भस्माप्यदृश्यत ॥ ३-२९१-३३ (२७१५२)

इति श्रीमन्महाभारते अरण्यपर्वणि रामोपाख्यानपर्वणि  
 एकनवत्यधिकद्विशततमोऽध्यायः ॥ २९१ ॥

Mahabharata - Vana Parva - Chapter Footnotes

३-२९१-८ रामस्य रूपं कृत्वा लक्ष्मणमभिदुद्राव लक्ष्मणस्य रूपं  
 कृत्वा राममिति येजना ॥  
 ३-२९१-३२ पञ्चभूतानि तत्यजुर्मृत इत्यर्थः ॥

अरण्यपर्व - अध्याय २९२

॥ श्रीः ॥

३.२९२. अध्यायः २९२

Mahabharata - Vana Parva - Chapter Topics

रावणवधानन्तरमविन्ध्यनाम्ना राक्षसवृद्धेन रामसमीपंप्रति  
 सीताया आनयनम् ॥ १ ॥  
 सूतया स्वशीलशङ्किनो रामस्यानङ्गीकारवचनश्रवणेन बूमौ पतनम्  
 ॥ २ ॥  
 अन्तरिक्षगतैर्ब्रह्मादिभिः सीतायाः सौशील्यख्यापनपूर्वकं रामंप्रति  
 तद्ग्रहणचोदना ॥ ३ ॥  
 रामेण सीतालक्ष्मणादिभिः सहायोध्यांप्रति प्रस्थानम् ॥ ४ ॥  
 दूत्येन भरतंप्रति हनुमत्प्रेषणपूर्वकं नन्दिग्राममागतेन रामेण  
 भरताधिभिः सहायोध्यांप्रत्यागमनम् ॥ ५ ॥  
 वसिष्ठादिभिः सीतया सह राज्येऽभिपिक्तेन रामेण

सुग्रीवविभीषणादीनां सबहुमानं स्वस्वपुरप्रेषणपूर्वकं प्रजापालनम्  
॥ ६ ॥

Mahabharata - Vana Parva - Chapter Text

३-२९२-० (२७१५३)  
मार्कण्डेय उवाच । ३-२९२-०क्ष (२७१५)  
स हत्वा रावयणं क्षुद्रं राक्षसेन्द्रं सुरद्विषम् ।  
बभूव हृष्टः ससुहृद्रामः सौमित्रिणा सह ॥ ३-२९२-१ (२७१५४)  
ततो हते दशग्रीवे देवाः सर्षिपुरोगमाः ।  
आशीर्भिर्जययुक्ताभिरानर्चुस्तं महाभुजम् ॥ ३-२९२-२ (२७१५५)  
रामं कमलपत्राक्षं तुष्टुवुः सर्वदेवताः ।  
गन्धर्वाः पुष्पवर्षैश्च वाग्भिश्च त्रिदशालयाः ॥ ३-२९२-३ (२७१५६)  
पूजयित्वा रणे रामं प्रतिजगमुर्यथागतम् ।  
तन्महोत्सवसंकाशमासीदाकाशमच्युत ॥ ३-२९२-४ (२७१५७)  
ततो हत्वा दशग्रीवं लङ्कां रामो महायशाः ।  
विभीषणाय प्रददौ प्रभुः परपुरंजयः ॥ ३-२९२-५ (२७१५८)  
ततः सीतां पुरस्कृत्य विभीषणपुरस्कृताम् ।  
अविन्ध्यो नाम सुप्रज्ञो वृद्धामात्यो विनिर्ययौ ॥ ३-२९२-६ (२७१५९)  
उवाच च महात्मानं काकुत्स्थं दैन्यमास्थितम् ।  
प्रतीच्छ देवीं सदृत्तां महात्मञ्जानकीमिति ॥ ३-२९२-७ (२७१६०)  
एतच्छ्रुत्वा वचस्तस्मादवतीर्य रथोत्तमात् ।  
बाष्पेणापिहितां सीतां ददर्शेक्ष्वाकुनन्दनः ॥ ३-२९२-८ (२७१६१)  
तां दृष्ट्वा चारुसर्वाङ्गीं यानस्थां शोककर्षिताम् ।  
मलोपचितसर्वाङ्गीं जटिलां कृष्णवाससम् ॥ ३-२९२-९ (२७१६२)  
उवाच रामो वैदेहीं परामर्शविशङ्कितः ।  
ग्लक्षयित्वेङ्गितं सर्वं प्रियं तस्यै निवेद्य सः ॥ ३-२९२-१० (२७१६३)  
गच्छ वैदेहि मुक्ता त्वं यत्कार्यं तनमया कृतम् ।  
मामासाद्यपतिं भद्रे न त्वं राक्षसवेश्मनि ।  
जरां व्रजेथा इतिमे निहतोसौ निशाचरः ॥ ३-२९२-११ (२७१६४)  
कथं ह्यस्मद्विधो जातु जानन्धर्मविनिश्चयम् ।  
परहस्तगतां नारीं मुहूर्तमपि धारयेत् ॥ ३-२९२-१२ (२७१६५)  
सुवृत्तामसुवृत्तां वाऽप्यहं त्वामद्य मैथिलि ।  
नोत्सहे परिभोगाय श्वावलीढं हविर्यथा ॥ ३-२९२-१३ (२७१६६)  
ततः सा सहसा बाला तच्छ्रुत्वा दारुणं वचः ।  
पपात देवी व्यथिता निकृता कदली यथा ॥ ३-२९२-१४ (२७१६७)

योप्यस्या हर्षसंभूतो मुखरागः पुराऽभवत् ।  
 क्षणेन सपुनर्नष्टो निःश्वासादिव दर्पणे ॥ ३-२९२-१५ (२७१६८)  
 ततस्ते हरयः सर्वे तच्छ्रुत्वा रामभाषितम् ।  
 गतासुकल्पा निश्चेष्टा बभूवुः सहलक्ष्मणाः ॥ ३-२९२-१६ (२७१६९)  
 ततो देवो विशुद्धात्मा विमानेन चतुर्मुखः ।  
 पद्मयोनिर्जगत्स्रष्टा दर्शयामास राघवम् ॥ ३-२९२-१७ (२७१७०)  
 शक्रश्चाग्निश्च वायुश्चयमो वरुण एव च ।  
 यक्षाधिपश्च भगवांस्तथा सप्तर्षयोऽमलाः ॥ ३-२९२-१८ (२७१७१)  
 राजा दशरथश्चैव दिव्यभास्वरमूर्तिमान् ।  
 विमानेन महार्हेण हंसयुक्तेन भास्वता ॥ ३-२९२-१९ (२७१७२)  
 ततोऽन्तरिक्षं तत्सर्वदेवगन्धर्वसंकुलम् ।  
 शुशुभे तारकाचित्रं शरदीव नभस्तलम् ॥ ३-२९२-२० (२७१७३)  
 तत उत्थाय वैदेही तेषां मध्ययशस्विनी ।  
 उवाच वाक्यं कल्याणी रामं पृथुलवक्षसम् ॥ ३-२९२-२१ (२७१७४)  
 राजपुत्र न ते कोपं करोमि विदिताहि मे ।  
 गतिः स्त्रीणां नराणां च शृणु चदं वचो मम ॥ ३-२९२-२२ (२७१७५)  
 अन्तश्चरतिभूतानां मातरिश्वा सदागतिः ।  
 स मे विमुञ्चतु प्राणान्यदि पापं चराम्यहम् ॥ ३-२९२-२३ (२७१७६)  
 अग्निरापस्तथाऽऽकाशं पृथिवी वायुरेव च ।  
 विमुञ्चन्तु मम प्राणान्यदि पापं चराम्यहम् ॥ ३-२९२-२४ (२७१७७)  
 यथाऽहं त्वदृतेवीर नान्यंस्वप्नेऽप्यचिन्तयम् ।  
 तथा मे देव निर्दिष्टस्त्वमेव हि पतिर्भव ॥ ३-२९२-२५ (२७१७८)  
 ततोऽन्तरिक्षे वागारीत्सुभगा लोकसाक्षिणी ।  
 पुण्यासंहर्षणी तेषां वानराणां महात्मनाम् ॥ ३-२९२-२६ (२७१७९)  
 वायुरुवाच । ३-२९२-२७क्ष (२७१९)  
 बोभो राघव सत्यं वै वायुरस्मि सदागतिः ।  
 अपापा मैथिली राजन्संगच्छसहभार्यया ॥ ३-२९२-२७ (२७१८०)  
 अग्निरुवाच । ३-२९२-२८क्ष (२७२०)  
 अहमन्तःशरीरस्थो भूतानां रघुनन्दन ।  
 सुसूक्ष्ममपि काकुत्स्थ मैथिलीनापराध्यति ॥ ३-२९२-२८ (२७१८१)  
 वरुण उवाच । ३-२९२-२९क्ष (२७२१)  
 रसावै मत्प्रसूता हि भूतदेहेषु राघव ।  
 अहंवै त्वां प्रब्रवीमि मैथिली प्रतिगृह्यताम् ॥ ३-२९२-२९ (२७१८२)  
 यम उवाच । ३-२९२-३०क्ष (२७२२)  
 ग्धर्मोऽहमस्मि काकुत्स्थ साक्षी लोकस्य कर्मणाम् ।  
 शुभाशुभानां सीतेयमपापा प्रतिगृह्यताम् ॥ ३-२९२-३० (२७१८३)

ब्रह्मोवाच । ३-२९२-३१क्ष (२७२३)  
 पुत्र नैतदिहाश्चर्यं त्वयि राजर्षिधर्मणि ।  
 साधो सद्वृत्त काकुत्स्थ शृणु चेदं वचो मम ॥ ३-२९२-३१ (२७१८४)  
 शत्रुरेष त्वया वीर देवगनधर्वभोगिनाम् ।  
 यक्षाणां दानवानां च महर्षीणां च पातितः ॥ ३-२९२-३२ (२७१८५)  
 अवध्यः सर्वभूतानां मत्प्रसादात्पुराऽभवत् ।  
 कस्माच्चित्कारणात्पापः कंचित्कालमुपेक्षितः ॥ ३-२९२-३३ (२७१८६)  
 वधार्थमात्मनस्तेन हृता सीता दुरात्मना ।  
 नलकूबरशापेन रक्षा चास्याः कृता मया ॥ ३-२९२-३४ (२७१८७)  
 यदि ह्यकामामासेवेत्स्तरियमन्यामपि ध्रुवम् ।  
 शतधाऽस्य फलेन्मूर्धा इत्युक्तः सोभवत्पुरा ॥ ३-२९२-३५ (२७१८८)  
 नात्रशङ्का त्वया कार्या प्रतीच्छेमां महामते ।  
 कृतं त्वया महत्कार्यं देवानाममितप्रभ ॥ ३-२९२-३६ (२७१८९)  
 दशरथ उवाच । ३-२९२-३७क्ष (२७२४)  
 प्रीतोस्मि वत्स भद्रं ते पिता दशरथोस्मि ते ।  
 अनुजानामि राज्यं च प्रशाधि पुरुषोत्तम ॥ ३-२९२-३७ (२७१९०)  
 राम उवाच । ३-२९२-३८क्ष (२७२५)  
 अभिवादयेत्वां राजेन्द्र यदि त्वं जनको मम ।  
 गमिष्यामि पुरीं रम्यामयोध्यां शासनात्तव ॥ ३-२९२-३८ (२७१९१)  
 मार्कण्डेय उवाच । ३-२९२-३९क्ष (२७२६)  
 तमुवाच पिता भूयः प्रहृष्टो भरतर्षभ ।  
 गच्छायोध्यां प्रशाधि त्वंराम रक्तान्तलोचन ।  
 संपूर्णानीहवर्षाणि चतुर्दश महाद्युते ॥ ३-२९२-३९ (२७१९२)  
 ततो देवान्नमस्कृत्य मुहुर्द्विरभिनन्दितः ।  
 महेन्द्रइव पौलोम्या भार्यया स समेयिवान् ॥ ३-२९२-४० (२७१९३)  
 ततो वरं ददौ तस्मै ह्यविन्ध्याय परंतपः ।  
 त्रिजटां चार्थमानाभ्यां योजयामास राक्षसीम् ॥ ३-२९२-४१ (२७१९४)  
 तमुवाच ततो ब्रह्मा देवैः शक्रषुरोगमैः ।  
 कौसल्यामातरिष्ठांस्ते वरानद्य ददानि कान् ॥ ३-२९२-४२ (२७१९५)  
 वव्रेरामः स्थितिं धर्मे शत्रुभिश्चापराजयम् ।  
 राक्षसैर्निहतानां च वानराणां समुद्भवम् ॥ ३-२९२-४३ (२७१९६)  
 ततस्ते ब्रह्मणा प्रोक्ते तथेतिवचने तदा ।  
 समुत्तस्थुर्महाराज वानरा लब्धचेतसः ॥ ३-२९२-४४ (२७१९७)  
 सीता चापि महाभागा वरं हनुमते ददौ ।  
 रामकीर्त्या समं पुत्र जीवितं ते भविष्यति ॥ ३-२९२-४५ (२७१९८)  
 दिव्यास्त्वामुपभोगाश्च मत्प्रसादकृताः सदा ।

उपस्थास्यन्ति हनुमन्निति स्म हरिलोचन ॥ ३-२९२-४६ (२७१९९)  
 ततस्ते प्रेक्षमाणानां तेषामक्लिष्टकर्मणाम् ।  
 अन्तर्धानं ययुर्देवाः सर्वे शक्रपुरोगमाः ॥ ३-२९२-४७ (२७२००)  
 दृष्ट्वा रामं तु जानक्या संगतं शक्रसारथिः ।  
 उवाच परमप्रीतसुहृन्मध्य इदं वचः ॥ ३-२९२-४८ (२७२०१)  
 देवगन्धर्वयक्षाणां मानुषासुरभोगिनाम् ।  
 अपनीतं त्वया दुःखमिदं सत्यपराक्रम ॥ ३-२९२-४९ (२७२०२)  
 सदेवासुरगनधर्वा यक्षराक्षसपन्नगाः ।  
 कथयिष्यन्ति लोकास्त्वां यावद्भूमिर्धरिष्यति ॥ ३-२९२-५० (२७२०३)  
 इत्येवमुक्त्वाऽनुज्ञाप्यरामं शस्त्रभृतांवरम् ।  
 संपूज्यापाक्रमत्तेन रथेनादित्यवर्चसा ॥ ३-२९२-५१ (२७२०४)  
 ततःसीतां पुरस्कृत्य रामः सौमित्रिणा सह ।  
 सुग्रीवप्रमुखैश्चैव सहितः सर्ववानरैः ॥ ३-२९२-५२ (२७२०५)  
 विधाय रक्षां लङ्कायां विभीषणपुरस्कृतः ।  
 संततार पुनस्तेन सेतुना मकरालयम् ॥ ३-२९२-५३ (२७२०६)  
 पुष्पकेण विसानन खेचरेण विराजता ।  
 कामगेन यथामुख्यैरमात्यैः संवृतो वसी ॥ ३-२९२-५४ (२७२०७)  
 ततस्तीरे समुद्रस्यं यत्रशिश्य स पार्थिवः ।  
 तत्रैवोवास धर्मात्मा सहितः सर्ववानरैः ॥ ३-२९२-५५ (२७२०८)  
 अथैनान्नाघवः काले समानीयाभिपूज्य च ।  
 विसर्जयामास तदा रत्नैः संतोष्य सर्वशः ॥ ३-२९२-५६ (२७२०९)  
 गतेषु वानरेन्द्रेषु गोपुच्छक्षेपु तेषु च ।  
 सुग्रीवसहितो रामः किष्किन्दां पुनरागमत् ॥ ३-२९२-५७ (२७२१०)  
 विभीषणेनानुगतः सुग्रीवसहितस्तदा ।  
 पुष्पकेण विमानेन वैदेह्या दर्शयन्वनम् ॥ ३-२९२-५८ (२७२११)  
 किष्किन्धां तु समासाद्यरामः प्रहरतांवरः ।  
 अङ्गदं कृतकर्माणं यौवराज्येऽभ्यषेचयत् ॥ ३-२९२-५९ (२७२१२)  
 ततस्तैरेव सहितो रामः सौमित्रिणा सह ।  
 यथागतेन मार्गेण प्रययौ स्वपुरं प्रति ॥ ३-२९२-६० (२७२१३)  
 अयोध्यां स समासाद्यपुरीं राष्ट्रपतिस्ततः ।  
 भरताय हनूमन्तं दूतं प्रास्थापयद्दूतम् ॥ ३-२९२-६१ (२७२१४)  
 लक्षयित्वेङ्गितं सर्वप्रियं तस्मै निवेद्य वै ।  
 वायुपुत्रे पुनः प्राप्ते नन्दिग्राममुपाविशत् ॥ ३-२९२-६२ (२७२१५)  
 सतत्रमलदिग्धाङ्गं भरतं चीरवाससम् ।  
 गन्दिग्रामगतंरामः सशत्रुघ्नं सराघवः ।  
 अग्रतःपादुके कृत्वा ददर्शासीनमासने ॥ ३-२९२-६३ (२७२१६)



समेत्यभरतेनाथ शत्रुघ्नेन च वीर्यवान् ।  
राघवः सहसौमित्रिर्मुमुदे भरतर्षभ ॥ ३-२९२-६४ (२७२१७)  
ततो भरतशत्रुघ्नौ समेतौ गुरुणा तदा ।  
वैदेह्या दर्शनेनोभौ प्रहर्षं समवापतुः ॥ ३-२९२-६५ (२७२१८)  
तस्मै तद्भरतो राज्यमागतायातिसत्कृतम् ।  
न्यासं निर्यातयामास युक्तः परमया मुदा ॥ ३-२९२-६६ (२७२१९)  
ततस्तं वैष्णवे शूरं नक्षत्रेऽभिजितेऽहनि ।  
वसिष्ठो वामदेवश्च सहितावभ्यषिञ्चताम् ॥ ३-२९२-६७ (२७२२०)  
सोभिषिक्तः कपिश्रेष्ठं सुग्रीवं ससुहृज्जनम् ।  
विभीषणं च पौलस्त्यमन्वजानाद्गृहान्प्रति ॥ ३-२९२-६८ (२७२२१)  
अभ्यर्च्य विविधै रत्नैः प्रीतियुक्तौ मुदा युतौ ।  
समाधायेतिकर्तव्यं दुःखेन विससर्ज ह ॥ ३-२९२-६९ (२७२२२)  
पुष्पकं च विमानं तत्पूजयित्वा स राघवः ।  
प्रादाद्वैश्रवणायैव प्रीत्या स रघुनन्दनः ॥ ३-२९२-७० (२७२२३)  
ततो देवर्षिसहितः सरितं गोमतीमनु ।  
शताश्वमेधानाजह्रे जारूथ्यान्स निरर्गलान् ॥ ३-२९२-७१ (२७२२४)

इति श्रीमन्महाभारते अरण्यपर्वणि रामोपाख्यानपर्वणि  
द्विनवत्यधिकद्विशततमोऽध्यायः ॥ २९२ ॥

Mahabharata - Vana Parva - Chapter Footnotes

३-२९२-३ ब्रिदशालयः स्वर्गस्तत्स्थाः ॥  
३-२९२-५५ यत्र शिश्ये पूर्वं समुद्रप्रार्थनार्थं शयनं कृतवान् ॥  
३-२९२-६२ लक्षयित्वेङ्गितैः सर्वैरिति ध साटः ॥  
३-२९२-६५ गुरुणा रामेण ॥  
३-२९२-६७ वैष्णवे नक्षत्रेश्रवणे ॥  
३-२९२-७१ जारूथ्यान् त्रिगुणदक्षिणानित्यर्जुनमिश्रः ॥

अरण्यपर्व - अध्याय २९३

॥ श्रीः ॥

३.२९३. अध्यायः २९३

Mahabharata - Vana Parva - Chapter Topics

मार्कण्डेयेन स्वस्यानुपमदुःखानुभवितृत्वबुद्ध्या  
शोचतोर्युधिष्ठिरस्य रामोपाख्यानकथनपूर्वकं हेतूपन्यासेन  
शोकापनोदनम् ॥ १ ॥

३-२९३-० (२७२२५)  
मार्कण्डेय उवाच । ३-२९३-०क्ष् (२७२७)  
एवमेतन्महाबाहो रामेणामिततेजसा ।  
प्राप्तं व्यसनमत्युग्रं वनवासकृतं पुरा ॥ ३-२९३-१ (२७२२६)  
मा शुचः परुषव्याघ्र क्षत्रियोसि परंतप ।  
बाहुवीर्याश्रयेमार्गे वर्तसे दीप्तनिर्णये ॥ ३-२९३-२ (२७२२७)  
न हि ते वृजिनं किंचिद्दृश्यते परमण्वपि ।  
अस्मिन्मार्गे निपीदेयुः सेन्द्रा अपि सुरासुराः ॥ ३-२९३-३ (२७२२८)  
संहत्य निहतोवृत्रो मरुद्भिर्वज्रपाणिना ।  
नमुचिश्चैवदुर्धर्षो दीर्गजिह्वा चराक्षसी ॥ ३-२९३-४ (२७२२९)  
सहायवति सर्वार्थाः सतिष्ठन्तीह सर्वशः ।  
किंनु तस्याजितं सङ्घे यस् भ्राता धनंजयः ॥ ३-२९३-५ (२७२३०)  
अयं च बलिनांश्रेष्ठो भीमो भीमपराक्रमाः ।  
युवानौ च महेश्वासौ वीरौ माद्रवतीसुतौ ॥ ३-२९३-६ (२७२३१)  
एभिः सहायैः कस्मात्त्वं विषीदसि परंतप ।  
य इमे वज्रिणः सेनां जयेयुः समरुद्गणाम् ॥ ३-२९३-७ (२७२३२)  
त्वमप्येभिर्महेश्वासैः सहायैर्देवरूपिभिः ।  
विजेष्यसि रणे सर्वानमित्रान्भरतर्षभ ॥ ३-२९३-८ (२७२३३)  
इतश्च त्वमिमां पश्यसैन्धवेन दुरात्मना ।  
बलिना वीर्यमत्तेन हृतामेभिर्महात्मभिः ॥ ३-२९३-९ (२७२३४)  
आनीतां द्रौपदीं कृष्णां कृत्वा कर्म सुदुष्करम् ।  
जयद्रथं च राजानं विजितं वशमागतम् ॥ ३-२९३-१० (२७२३५)  
असहायेन रामेण वैदेही पुनराहृता ।  
हत्वासङ्घे दशग्रीवं राक्षसं भीमविक्रमम् ॥ ३-२९३-११ (२७२३६)  
यस् शाखामृगामित्राण्यृक्षाः कालमुखास्तथा ।  
जात्यन्तरगता राजन्नेतद्बुद्ध्याऽनुचिन्तय ॥ ३-२९३-१२ (२७२३७)  
तस्मात्सर्वं कुरुश्रेष्ठ मा शुचो भरतर्षभ ।  
त्वद्विधा हि महात्मानो न शोचन्ति परंतप ॥ ३-२९३-१३ (२७२३८)  
वैशम्पायन उवाच । ३-२९३-१४क्ष् (२७२८)  
एवमाश्वासितो राजामार्कण्डेयेन धीमता ।  
त्यक्त्वा दुःखमदीनात्मा पुनरप्येनमब्रवीत् ॥ ३-२९३-१४ (२७२३९)

इति श्रीमन्महाभारते अरण्यपर्वणि रामोपाख्यानपर्वणि  
त्रिनवत्यधिकद्विशततमोऽध्यायः ॥ २९४ ॥

३-२९३-२ दीप्तनिर्णये असंदिग्धे प्रत्यक्षफले ॥

अरण्यपर्व - अध्याय २९४

॥ श्रीः ॥

३.२९४. अध्यायः २९४

Mahabharata - Vana Parva - Chapter Topics

मार्कण्डेयेन युधिष्ठिरंप्रति सावित्र्युपाख्यानकथनारम्भः ॥ १ ॥

अस्वपतिनाम्नो मद्रराजस्य

स्वीयव्रतचर्यासंतुष्टसावित्रीदेवीप्रसादात्सावित्रीनामककन्याजननम्

॥ २ ॥

यौवनस्ययातया पित्राज्ञया वृद्धामात्यैः सह राजर्षीणामाश्रमेषु

स्वोधितवरान्वेषणम् ॥ ३ ॥

Mahabharata - Vana Parva - Chapter Text

३-२९४-० (२७२४०)

युधिष्ठिर उवाच । ३-२९४-०क्ष (२७२९)

नात्मानमनुशोचामि नेमान्भ्रातृन्महामुने ।

हरणं चापि राज्यस् यथेमां द्रुपदात्मजाम् ॥ ३-२९४-१ (२७२४१)

द्यूते दुरात्मभिः क्लिष्टाः कृष्णया तारिता वयम् ।

जयद्रथेन चपुनर्वनाच्चापि हृता बलात् ॥ ३-२९४-२ (२७२४२)

अस्ति सीमन्तिनी काचिद्दृष्टपूर्वाऽपिवा श्रुता ।

पतिव्रता महाभागा यथेयं द्रुपदात्मजा ॥ ३-२९४-३ (२७२४३)

मार्कण्डेय उवाच । ३-२९४-४क्ष (२७३०)

शृणु राजन्कुलस्त्रीणां महाभाग्यं युधिष्ठिर ।

सर्वमेतद्यथाप्राप्तं सावित्र्या राजकन्यया ॥ ३-२९४-४ (२७२४४)

आसीन्मद्रेषु धर्मात्मा राजा परमधार्मिकः ।

ब्रह्मण्यश्चमहात्मा च सत्यसन्धो जितेन्द्रियः ॥ ३-२९४-५ (२७२४५)

यज्वा दानपतिर्दक्षः पौरजानपदप्रियः ।

पार्थिवोऽश्वपतिर्नाम सर्वभूतहिते रतः ॥ ३-२९४-६ (२७२४६)

क्षमावाननपत्यश्च सत्यवाग्विजितेन्द्रियः ।

अतिक्रान्तेन वयसा संतापमुपजग्मिवान् ॥ ३-२९४-७ (२७२४७)

अपत्योत्पादनार्थं च तीव्रं नियममास्थितः ।

काले परिमिताहारो ब्रह्मचारी जितेन्द्रियः ॥ ३-२९४-८ (२७२४८)

हुत्वा शतसहस्रं स सावित्र्या राजसत्तम ।  
 षष्ठेषु तदाकाले बभूव मितमोजनः ॥ ३-२९४-९ (२७२४९)  
 एतेन नियमेनासीद्वर्षाण्यष्टादशैव तु ।  
 पूर्णे त्वष्टादशे वर्षे सावित्री तुष्टिमभ्यगात् ॥ ३-२९४-१० (२७२५०)  
 रूपिणी तु तदा राजन्दर्शयामास तं नृपम् ।  
 अग्निहोत्रात्समुत्थाय हर्षेण महताऽन्विता ॥ ३-२९४-११ (२७२५१)  
 उवाच चैनं वरदा वचनं पार्थिवं तदा ।  
 सा तमश्चपतिं राजन्सावित्री नियमे स्थितम् ॥ ३-२९४-१२ (२७२५२)  
 ब्रह्मचर्येण शुद्धेन दमेन नियमेन रच ।  
 सर्वात्मना च भक्त्या च तुष्टाऽस्मि तव पार्थिवाः ॥ ३-२९४-१३ (२७२५३)  
 वरं वृणीष्वाम्भपते मद्रराज यदीप्सितम् ।  
 न प्रामादश्च धर्मेषु कर्तव्यस्ते कथंचन ॥ ३-२९४-१४ (२७२५४)  
 अश्चपतिरुवाच । ३-२९४-१५क्ष् (२७३१)  
 अपत्यार्थः समारम्भः कृतो धर्मेप्सया मया ।  
 पुत्रा मे बहवो देवि भवेयुः कुलभावनाः ॥ ३-२९४-१५ (२७२५५)  
 तुष्टाऽसि यदि मे देवि वरमेतं वृणोम्यहम् ।  
 संतां परमो धर्म इत्याहुर्मां द्विजातयः ॥ ३-२९४-१६ (२७२५६)  
 सावित्र्युवाच । ३-२९४-१७क्ष् (२७३२)  
 पूर्वमेव मया राजन्नभिप्रायमिमं तव ।  
 ज्ञात्वा पुत्रार्थमुक्तो वै भगवांस्ते पितामहः ॥ ३-२९४-१७ (२७२५७)  
 प्रसादाच्चैव तस्मात्ते स्वयं विहितवत्यहम् ।  
 कन्या तेजस्विनी सौम्य क्षिप्रमेव भविष्यति ॥ ३-२९४-१८ (२७२५८)  
 उत्तरं च न ते किञ्चिद्वाहर्तव्यं कथंचन ।  
 पितामहनियोगेन तुष्टा ह्येतद्ब्रवीमि ते ॥ ३-२९४-१९ (२७२५९)  
 स तथेति प्रतिज्ञाय सावित्र्या वचनं नृपः ।  
 प्रसादयामास पुनः क्षिप्रमेतद्भविष्यति ॥ ३-२९४-२० (२७२६०)  
 अन्तर्हितायां सावित्र्यां जगाम स्वपुरं नृपः ।  
 स्वराज्ये चावसद्धीरः प्रजा धर्मेण पालयन् ॥ ३-२९४-२१ (२७२६१)  
 कस्मिंश्चित्तु गते काले स राजा नियतव्रतः ।  
 ज्येष्ठायां धर्मचारिण्यां महिष्यां कगर्भमादधे ॥ ३-२९४-२२ (२७२६२)  
 राजपुत्र्यास्तु गर्भः स मानव्या भरतर्षभ ।  
 व्यर्धतं तदा शुक्ले तारापतिरिवाम्बरे ॥ ३-२९४-२३ (२७२६३)  
 प्राप्ते काले तु सुषुवे कन्यां राजीवलोचनाम् ।  
 क्रियाश्च तस्या मुदितश्चक्रे च नृपसत्तमः ॥ ३-२९४-२५ असावित्र्या  
 प्रीतया दत्ता साव्या हुतया ह्यपि ।  
 सावित्रीत्येव नामास्याश्चक्रुर्विप्रास्तथा पिता ॥ ३-२९४-२४ (२७२६४)

सा विग्रहवतीव श्रीव्यवर्धत नृपात्मजा ।  
 कालेन चापि सा कन्या यौवनस्ता बभूव ह ॥ ३-२९४-२६ (२७२६५)  
 तां सुमध्यां पृथुश्रोणीं प्रतिमां काञ्चनीमिव ।  
 प्राप्तेयं रदेवकन्येति दृष्ट्वा संमेनिरे जनाः ॥ ३-२९४-२७ (२७२६६)  
 तां तु पद्मपलाशाक्षीं ज्वलन्तीमिव तेजसा ।  
 न कश्चिद्वरयामास तेजसा प्रतिवारितः ॥ ३-२९४-२८ (२७२६७)  
 अथोपोष्य शिरःस्नाता देवतामभिगम्य सा ।  
 हुत्वाग्निं विधिवद्विप्रान्वाचयामास पर्वणि ॥ ३-२९४-२९ (२७२६८)  
 ततः सुमनसः शेषाः प्रतिगृह्य महात्मनः ।  
 पितुः समीपमगमद्देवी श्रीरिव रूपिणी ॥ ३-२९४-३० (२७२६९)  
 साऽभिवाद्य पितुः पादौ शेषाः पूर्वं निवेद्य च ।  
 कृताञ्जलिर्वरारोहा नृपतेः पार्श्वमास्थिता ॥ ३-२९४-३१ (२७२७०)  
 यौवनस्थां तु तां दृष्ट्वा स्वां सुतां देवरूपिणीम् ।  
 अयाच्यमानां च वरैर्नृपतिर्दुःखितोऽभवत् ॥ ३-२९४-३२ (२७२७१)  
 राजोवाच । ३-२९४-३३क्ष (२७३३)  
 पुत्रि प्रदानकालस्ते न च कश्चिद्वृणोति माम् ।  
 स्वयमन्विच्छ भर्तारं गुणैः सदृशमात्मनः ॥ ३-२९४-३३ (२७२७२)  
 प्रार्थितः पुरुषो यश्च स निवेद्यस्त्वया मम ।  
 विमृश्याहं प्रदास्यामि वरय त्वं यथेप्सितम् ॥ ३-२९४-३४ (२७२७३)  
 श्रुतं हि धर्मशास्त्रेषु पद्यमानं द्विजातिभिः ।  
 तथा त्वमपिकल्याणि गदतो मे वचः शृणु ॥ ३-२९४-३५ (२७२७४)  
 अप्रदाता पिता वाच्यो वाच्यश्चानुपयन्पतिः ।  
 मृते पितरि पुत्रश्च वाच्यो मातुररक्षिता ॥ ३-२९४-३६ (२७२७५)  
 इदं मे वचनं क्षुत्वा भर्तुरन्वेषणे न्वर ।  
 देवतानां यथा याच्यो न भवेयं तथा कुरु ॥ ३-२९४-३७ (२७२७६)  
 एवमुक्त्वा दुहितरं तथा वृद्धांश्च मन्त्रिणः ।  
 व्यादिदेशानुयात्रं च गम्यतां चेत्यचोदयत् ॥ ३-२९४-३८ (२७२७७)  
 साऽभिवाद्य पितुः पादौ व्रीडितेव मनस्विनी ।  
 पितुर्वचनमाज्ञाय निर्जगामाविचारितम् ॥ ३-२९४-३९ (२७२७८)  
 सा हैमं रथमास्थाय स्थविरैः सचिवैर्वृता ।  
 तपोवनानिरम्याणि राजर्षीणां जगाम ह ॥ ३-२९४-४० (२७२७९)  
 मान्यानां तत्र वृद्धानां कृत्वा पादाभिवादनम् ।  
 वनानि क्रमशस्तात सर्वाण्येवाभ्यगच्छत् ॥ ३-२९४-४१ (२७२८०)  
 एवं तीर्थेषु सर्वेषु धनोत्सर्गं नृपात्मजा ।  
 कुर्वी द्विजमुख्यानां तंतं देशं जगाम ह ॥ ३-२९४-४२ (२७२८१)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
चतुर्नवत्यधिकद्विशततमोऽध्यायः ॥ २९४ ॥

Mahabharata - Vana Parva - Chapter Footnotes

३-२९४-१ सावित्र्या सावित्री सवितृकन्या तद्वैवत्यवा ऋचा रसा च  
। सोर्मा वधूयुरभवदित्यादिः । षष्ठेकाले अष्टधाविभक्तस्याहः  
षष्ठेशे ॥

३-२९४-१९ उत्तरं पुत्रार्थं प्रार्थनावचनम् ॥

३-२९४-२० प्रतिज्ञायाज्ञोकृत्य ॥

३-२९४-२३ मानव्या मनुपुत्र्याः ॥

३-२९४-२८ प्रतिवारितोऽभिभूतः ॥

३-२९४-३० सुमनस इष्टदेवतायाः । शोषाः प्रसादपूर्वकं दत्तानि माल्यानि ॥

३-२९४-३२ अयाच्यमानां तु नरैरिति ध । पाठः ॥

३-२९४-३४ प्रार्थित इच्छितः ॥

३-२९४-३६ वाच्यो निन्द्यः । अनुपयन् ऋतावगच्छन् ॥

३-२९४-३८ अनुयात्रां यात्रोपकरणं वाहनादि ॥

---

अरण्यपर्व - अध्याय २९५

॥ श्रीः ॥

३.२९५. अध्यायः २९५

Mahabharata - Vana Parva - Chapter Topics

मनसा स्वानुगुणनिर्धारणपूर्वकं वनादागतया सावित्र्या नारदेन सह  
संभाषमाणस्य पितुरन्तिकमेत्य तयोः पादाभिवादनम् ॥ १ ॥

नारदसंनिधौ पित्रा पृष्टया तथा द्युमस्सेनसूनोः सत्यवतः

पठित्वेन मनसा वरणकथनम् ॥ २ ॥

पित्रा नारदवचनात्तस्याल्पायुष्ट्वनिवेदनपूर्वकं वरान्तरवरणं  
चोदितयापि तया स्वाध्यवसायादनिवर्तनम् ॥ ३ ॥

राज्ञापि तस्या निर्वन्धान्नारदवचनाच्च तस्मा एव तस्या  
दानाध्यवसानम् ॥ ४ ॥

Mahabharata - Vana Parva - Chapter Text

३-२९५-० (२७२८२)

मार्कण्डेय उवाच । ३-२९५-०क्ष् (२७३४)

अथ मद्राधिपो राजा नारदेन समागतः ।

उपविष्टः सभामध्ये कथायोगेन भारत ॥ ३-२९५-१ (२७२८३)  
 ततोऽभिगम्य तीर्थानि सर्वाण्येवाश्रमांस्तथा ।  
 आजगाम पितुर्वेश्म सावित्री सह मन्त्रिभिः ॥ ३-२९५-२ (२७२८४)  
 नारदेन सहासीनं सा दृष्ट्वा पितरं शुभा ।  
 उभयोरेव शिरसा चक्रे पादाभिवादनम् ॥ ३-२९५-३ (२७२८५)  
 नारद उवाच । ३-२९५-४क्ष (२७३५)  
 क्व गताऽभूत्सुतेयं ते कुतश्चैवागता नृप ।  
 किमर्थं युवतीं भद्रं न चैनां संप्रयच्छसि ॥ ३-२९५-४ (२७२८६)  
 अश्वपतिरुवाच । ३-२९५-५क्ष (२७३६)  
 कार्येण खल्वनेनैव प्रेषिताद्यैव चागता ।  
 एतस्याः शृणु देवर्षे भर्तारं योऽनया वृतः ॥ ३-२९५-५ (२७२८७)  
 मार्कण्डेय उवाच । ३-२९५-६क्ष (२७३७)  
 सा ब्रूहि विस्तरेणेति पित्रा संयोदिता शुभा ।  
 तदैव तस्य वचनं प्रतिगृह्येदमब्रवीत् ॥ ३-२९५-६ (२७२८८)  
 आसीत्साल्वेषु धर्मात्मा क्षत्रियः पृथिवीपतिः ।  
 द्युमत्सेन इति ख्यातः पश्चाच्चान्धो बभूव ह ॥ ३-२९५-७ (२७२८९)  
 विनष्टचक्षुषस्तस्य बालपुत्रस्य धीमतः ।  
 सामीप्येन हृतं राज्यं छिद्रेऽस्मिन्पूर्ववैरिणा ॥ ३-२९५-८ (२७२९०)  
 स बालवत्सया सार्धं भार्यया प्रस्थितो वनम् ।  
 महारण्यं गतश्चापि पस्तेषु महाव्रतः ॥ ३-२९५-९ (२७२९१)  
 तस्य पुत्रः पुरे जातः संवृद्धश्च तपोवने ।  
 सत्यवाननुरूपो मे भर्तेति मनसा वृतः ॥ ३-२९५-१० (२७२९२)  
 नारद उवाच । ३-२९५-११क्ष (२७३८)  
 अहो वत महत्पापं सावित्र्या नृपते कृतम् ।  
 अजानन्त्या यदनया गुणवान्सत्यवान्वृतः ॥ ३-२९५-११ (२७२९३)  
 सत्यं वदत्यस्य पिता सत्यं माता प्रभाषते ।  
 तथाऽस् ब्राह्मणाश्चक्रुर्नामैतत्सत्यवानिति ॥ ३-२९५-१२ (२७२९४)  
 बालस्याश्वाः प्रियाश्वास्य करोत्यश्वांश्च मृन्मयान् ।  
 चित्रेऽपि विलिखत्यश्वांश्चित्राश्च इति चोच्यते ॥ ३-२९५-१३ (२७२९५)  
 राजोवाच । ३-२९५-१४क्ष (२७३९)  
 अपीदानीं स तेजस्वी बुद्धिमान्वा नृपात्मजः ।  
 क्षमावानपि वा शूरः सत्यवान्पितृवत्सलः ॥ ३-२९५-१४ (२७२९६)  
 नारद उवाच । ३-२९५-१५क्ष (२७४०)  
 विवस्वानिव तेजस्वी वृहस्पतिसमो मतौ ।  
 महेन्द्र इवन वीरश्च वसुधेव क्षमान्वितः ॥ ३-२९५-१५ (२७२९७)  
 अश्वपतिरुवाच । ३-२९५-१६क्ष (२७४१)

अपि राजात्मजो दाता ब्रह्मण्यश्चापि सत्यवान् ।  
 रूपवानप्युदारो वाऽप्यथवा प्रियदर्शनः ॥ ३-२९५-१६ (२७२९८)  
 नारद उवाच । ३-२९५-१७क्ष (२७४२)  
 सांकृते रन्तिदेवस् स्वशक्त्या दानतः समः ।  
 ब्रह्मण्यः सत्यवादी च शिबिरौशीनरो यथा ॥ ३-२९५-१७ (२७२९९)  
 ययातिरिव चोदारः सोमवत्प्रियदर्शनः ।  
 रूपेणान्यतमोऽश्विभ्यां द्युमत्सेनसुतो बली ॥ ३-२९५-१८ (२७३००)  
 गस वदान्यः स तेजस्वीधीमांश्चैव क्षमान्वितः ।  
 स दान्तः स मृदुः शूरः स सत्यः संयतेन्द्रियः ।  
 सन्मैत्रः सोनसूयश्च स ह्रीमान्द्युतिमांश्च सः ॥ ३-२९५-१९ (२७३०१)  
 नित्यशश्चार्जवं तस्मिन्धृतिस्तत्रैव च ध्रुवा ।  
 संक्षेपतस्तपोवृद्धैः शीलवृद्धैश्च कथ्यते ॥ ३-२९५-२० (२७३०२)  
 अश्वपतिरुवाच । ३-२९५-२१क्ष (२७४३)  
 गुणैरुपेतं सर्वैस्तं भगवन्प्रब्रवीषि मे ।  
 दोषानप्यस्य मे ब्रूहि यदि सन्तीह केचन ॥ ३-२९५-२१ (२७३०३)  
 नारद उवाच । ३-२९५-२२क्ष (२७४४)  
 एक एवास्य दोषो हि गुणानाक्रम्य तिष्ठति ।  
 स च दोषः प्रयत्नेन न शक्यमतिवर्तितुम् ॥ ३-२९५-२२ (२७३०४)  
 एको दोषोऽस्ति नान्योऽस्य सोऽद्यप्रभृति सत्यवान् ।  
 संवत्सरेण क्षीणायुर्देहन्यासं करिष्यति ॥ ३-२९५-२३ (२७३०५)  
 राजोवाच । ३-२९५-२४क्ष (२७४५)  
 एहि सावित्रि गच्छस्व अन्यं वरय शोभने ।  
 तस्य दोषो महानेको गुणानाक्रम्य च स्थितः ॥ ३-२९५-२४ (२७३०६)  
 यथा मे भगवानाह नारदो देवसत्कृतः ।  
 संवत्सरेण सोऽल्पायुर्देहन्यासं करिष्यति ॥ ३-२९५-२५ (२७३०७)  
 सावित्र्युवाच । ३-२९५-२६क्ष (२७४६)  
 सकृदंशो निपतति सकृत्कन्या प्रदीयते ।  
 स कृदाह ददानीति त्रीण्येतानि सकृत्सकृते ॥ ३-२९५-२६ (२७३०८)  
 दीर्घायुरथवाऽल्पायुः सगुणो निर्गुणोऽपि वा ।  
 सकृद्वृतो मया भर्ता न द्वितीयं वृणोम्यहम् ॥ ३-२९५-२७ (२७३०९)  
 मनसा निश्चयं कृत्वाततो वाचाऽभिधीयते ।  
 क्रियते कर्मणा पश्चात्प्रमाणं मे मनस्ततः ॥ ३-२९५-२८ (२७३१०)  
 नारद उवाच । ३-२९५-२९क्ष (२७४७)  
 स्थिरा बुद्धिर्नरश्रेष्ठ सावित्र्या दुहितुस्तव ।  
 नैषा वारयितुं शक्या धर्मादस्मात्कथंचन ॥ ३-२९५-२९ (२७३११)  
 नान्यस्मिन्पुरुषे सन्ति ये सत्यवति वै गुणाः ।



प्रदानमेव तस्मान्मे रोचते दुहितुस्तव ॥ ३-२९५-३० (२७३१२)  
 राजोवाच । ३-२९५-३१क्ष् (२७४८)  
 अविचाल्यमेतदुक्तं तथ्यं च भवता वचः ।  
 करिष्याम्येतदेवं च गुरुर्हि भगवान्मम ॥ ३-२९५-३१ (२७३१३)  
 नारद उवाच । ३-२९५-३२क्ष् (२७४९)  
 अविघ्नमस्तु सावित्र्याः प्रदाने दुहितुस्तव ।  
 साधयिष्याम्यहं तावत्सर्वेषां भद्रमस्तु वः ॥ ३-२९५-३२ (२७३१४)  
 मार्कण्डेय उवाच । ३-२९५-३३क्ष् (२७५०)  
 एवमुक्त्वा स्वमुत्पत्य नारदस्त्रिदिवं गतः ।  
 राजाऽपि दुहितुः सज्जं वैवाहिकमकारयत् ॥ ३-२९५-३३ (२७३१५)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
 पञ्चनवत्यधिकद्विशततमोऽध्यायः ॥ २९५ ॥

Mahabharata - Vana Parva - Chapter Footnotes

३-२९५-१ कथायोगेन कथाप्रसङ्गेन ॥  
 ३-२९५-८ सामीप्येन समीपवासिना । छिद्रे अन्धत्वे सति ॥  
 ३-२९५-१० स्यवान्नामतः ॥  
 ३-२९५-१४ तेजस्वी प्रभाववान् ॥  
 ३-२९५-१७ सांकृतेः संकृतिपुत्रस्य ॥  
 ३-२९५-२२ आक्रम्य अभिभूय ॥  
 ३-२९५-२६ अंशः काष्ठपाषाणादेः शकलः सकृन्निपतति । कृतस्य  
 करणं नास्तीत्यर्थः ॥  
 ३-२९५-३१ एतत् सावित्र्या वचनं अविचाल्यं भवता च तथ्यं उक्तम् ॥  
 ३-२९५-३२ साधयिष्यामि गमिष्यामि ॥

अरण्यपर्व - अध्याय २९६

॥ श्रीः ॥

३.२९६. अध्यायः २९६

Mahabharata - Vana Parva - Chapter Topics

अश्वपतिना राज्ञा द्युमत्सेनाश्रममेत्य सत्यवते स्वपुत्र्याः सावित्र्या  
 रदानेन वैवाहिकोत्सवनिर्वर्तनपूर्वकं स्वनगरागमनम् ॥ १ ॥

Mahabharata - Vana Parva - Chapter Text

३-२९६-० (२७३१६)

मार्कण्डेय उवाच । ३-२९६-०क्ष् (२७५१)  
 अथ कन्याप्रदाने स तमेवार्थं विचिन्तयन् ।  
 समानित्ये च तत्सर्वभाण्डं वैवाहिकं नृपः ॥ ३-२९६-१ (२७३१७)  
 ततो वृद्धान्द्विजान्सर्वानृत्विक्सभ्यपुरोहितान् ।  
 समाहूय दिने पुण्ये प्रययौ सह कन्यया ॥ ३-२९६-२ (२७३१८)  
 मेध्यारण्यं स गत्वा च द्युमत्सेनाश्रमं नृपः ।  
 पद्भ्यामेव द्विजैः सार्धं राजर्षिं तमुपागमत् ॥ ३-२९६-३ (२७३१९)  
 तत्रापश्यन्महाभागं सालवृक्षमुपाश्रितम् ।  
 कौश्यां वृस्यां समासीनं चक्षुर्हीनं नृपं तदा ॥ ३-२९६-४ (२७३२०)  
 स राजा तस्य राजर्षेः कृत्वापूजां यथाऽर्हतः ।  
 वाचा सुनियतो भूत्वा चकारात्मनिवेदनम् ॥ ३-२९६-५ (२७३२१)  
 तस्यार्ध्यमासं चैव गां चावेद्यस धर्मवित् ।  
 किमागमनमित्येवं राजा राजानमब्रवीत् ॥ ३-२९६-६ (२७३२२)  
 तस्य सर्वमभिप्रायमितिकर्तव्यतां च ताम् ।  
 सत्यवन्तं समुद्दिश्य सर्वमेव न्यवेदयत् ॥ ३-२९६-७ (२७३२३)  
 सावित्री नाम राजर्षे कन्येयं मम शोभना ।  
 तां स्वधर्मेण धर्मज्ञं स्नुषार्थं त्वं गृहाण मे ॥ ३-२९६-८ (२७३२४)  
 द्युमत्सेन उवाच । ३-२९६-८क्ष् (२७५२)  
 च्युताः स्म राज्याद्वनवासमाश्रिता-  
 श्वराम धर्मं नियतास्तपस्विनः ।  
 कथं त्वनर्हा वनवासमाश्रमे  
 सहिष्यति क्लेशमिमं सुता तव ॥ ३-२९६-९ (२७३२५)  
 अश्वमतिरुवाच । ३-२९६-१०क्ष् (२७५३)  
 सुखं च दुःखं च भवाभवात्मकं  
 यदा विजानाति सुताऽहमेव च ।  
 न मद्द्विधे युज्यतेवाक्यमीदृशं  
 विनिश्चयेनाभिगतोस्मि ते नृप ॥ ३-२९६-१० (२७३२६)  
 आशां नार्हसि मे हन्तुं सौहृदात्प्रणतस्य च ।  
 अभितश्चागतं प्रेम्णा प्रत्याख्यातुं न माऽर्हसि ॥ ३-२९६-११ (२७३२७)  
 अनुरूपो हि युक्तश्च त्वं ममाहं तवापि च ।  
 स्नुषां प्रतीच्छ मे कन्यां भार्यां सत्यवतस्ततः ॥ ३-२९६-१२ (२७३२८)  
 द्युमत्सेन उवाच । ३-२९६-१३क्ष् (२७५४)  
 पूर्वमेवाभिलवितः संबन्धो मे त्वया सह ।  
 भ्रष्टराज्यस्त्वहमिति तत एतद्विचारितम् ॥ ३-२९६-१३ (२७३२९)  
 अभिप्रायस्त्वयं यो मे पूर्वमेवाभिकाङ्क्षितः ।  
 स निर्वर्ततु मेऽद्यैव काङ्क्षितो ह्यसि मेऽतिथिः ॥ ३-२९६-१४ (२७३३०)

ततः सर्वान्समानाय्य द्विजानाश्रमवासिनः ।  
 यथाविधि समुद्राहं कारयामासतुर्नृपौ ॥ ३-२९६-१५ (२७३३१)  
 दत्त्वा सोऽश्वपतिः कन्यां यथार्हं सपरिच्छदम् ।  
 ययौ स्वमेव भवनं युक्तः परमया मुदा ॥ ३-२९६-१६ (२७३३२)  
 सत्यवानपि तां भार्यां लब्ध्वा सर्वगुणान्विताम् ।  
 मुमुदे सा रच रतं लब्ध्वा भर्तारं मनसेप्सितम् ॥ ३-२९६-१७ (२७३३३)  
 गते पितरि सर्वाणि संन्यस्याभरणानि सा ।  
 जगृहेवल्कलान्येव वस्त्रं काषायमेव च ॥ ३-२९६-१८ (२७३३४)  
 परिचारैर्गुणैश्चैव प्रश्रयेण दमेन च ।  
 सर्वकामक्रियाभिश्च सर्वेषां तुष्टिमादधे ॥ ३-२९६-१९ (२७३३५)  
 श्वश्रूं शरीरसत्कारैः सर्वैराच्छादनादिभिः ।  
 श्वशुरं देवसत्कारैर्वाचः संयमनेन च ॥ ३-२९६-२० (२७३३६)  
 तथैव प्रियवादेन नैषुणेन शमेन च ।  
 रहश्चैवोपचारेण भर्तारं पर्यतोषयत् ॥ ३-२९६-२१ (२७३३७)  
 एवं तत्राश्रमे तेषां तदा निवसतां सताम् ।  
 कालस्तपस्यतां कश्चिदपाक्रामत भारत ॥ ३-२९६-२२ (२७३३८)  
 सावित्र्याग्लायमानायास्तिष्ठन्त्यास्तु दिवानिशम ।  
 नारदेन यदुक्तं तद्वाक्यं मनसि वर्तते ॥ ३-२९६-२३ (२७३३९)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
 षण्णवत्यधिकद्विशततमोऽध्यायः ॥ २९६ ॥

Mahabharata - Vana Parva - Chapter Footnotes

३-२९६-१ वैवाहिकं भाण्डं विवाहोचितमुपकरणम् ॥  
 ३-२९६-४ कौश्यां रकुशमय्यां वृस्यामासने ॥  
 ३-२९६-५ आत्मनिवेदनमश्वपतिरहमिति ज्ञापनम् ॥  
 ३-२९६-१० भवाभवात्मकमुत्पत्तिविनाशात्मकम् । ते त्वां प्रति ॥  
 ३-२९६-११ मा माम् ॥  
 ३-२९६-१४ निर्वर्ततु निष्पद्यताम् ॥  
 ३-२९६-१६ सपरिच्छदं पारिवर्हसहितम् ॥  
 ३-२९६-१९ परिचारैः सेवनैः । गुणैः शीलसत्यादिभिः । प्रश्रयेण  
 स्नेहेन । दमेन जितेन्द्रियतया । सर्वकामक्रियाभिः  
 सर्वेषामिष्टसंपादनेन ॥

अरण्यपर्व - अध्याय २९७

॥ श्रीः ॥

३.२९७. अध्यायः २९७

Mahabharata - Vana Parva - Chapter Topics

कदाचन नारदनिर्दिष्टेसत्यवतो मृतिदिवसे सावित्र्या परशुहस्तस्य  
वनंगच्छतो भर्तुरनुगमनम् ॥ १ ॥

Mahabharata - Vana Parva - Chapter Text

३-२९७-० (२७३४०)  
मार्कण्डेय उवाच । ३-२९७-०क्ष (२७५५)  
ततः काले बहुतिथे व्यतिक्रान्ते कदाचन ।  
प्राप्तः स कालो मर्व्यं यत्रसत्यवता नृप ॥ ३-२९७-१ (२७३४१)  
गणयन्त्याश्च सावित्र्या दिवसदिवसे गते ।  
यद्वाक्यं नारदेनोक्तं वर्तते हृदि नित्यशः ॥ ३-२९७-२ (२७३४२)  
चतुर्थेऽहनि मर्तव्यमिति संचिन्त्य भामिनी ।  
व्रतं त्रिरात्रमुद्दिश्य दिवारात्रं स्थिताऽभवत् ॥ ३-२९७-३ (२७३४३)  
गत्रयोदश्यां चोपवासं प्रतिपत्सु च पारणम् ।  
आयुष्यं वर्धते भर्तुर्व्रतेनानि भारत' ॥ ३-२९७-४ (२७३४४)  
तं श्रुत्वा रकनियमं तस्या भृशं दुःखान्वितो नृपः ।  
उत्थाय वाक्यं सावित्रीमब्रवीत्परिसान्त्वयन् ॥ ३-२९७-५ (२७३४५)  
अतितीव्रोऽयमारम्भस्त्वयाऽऽरब्धो नृपात्मजे ।  
तिसृणां वसतीनां हि स्तानं परमदुश्चरम् ॥ ३-२९७-६ (२७३४६)  
सावित्र्युवाच । ३-२९७-७क्ष (२७५६)  
न कार्यस्तात संतापः पारयिष्याम्यहं व्रतम् ।  
व्यसंसायकृतं हीदं व्यवसायश्च कारणम् ॥ ३-२९७-७ (२७३४७)  
द्युमत्सेन उवाच । ३-२९७-८क्ष (२७५७)  
व्रतं भिन्धीति वक्तुं त्वां नास्मि शक्तः कथंचन ।  
पारयस्वेति वचनं युक्तमस्मद्विधो वदेत् ॥ ३-२९७-८ (२७३४८)  
मार्कण्डेय उवाच । ३-२९७-९क्ष (२७५८)  
एवमुक्त्वा द्युमत्सेनो विरराम महामनाः ।  
तिष्ठन्ती चैव सावित्री काण्ठभूतेव लक्ष्यते ॥ ३-२९७-९ (२७३४९)  
श्वोभूते भर्तृमरणे सावित्र्या भरतर्षभ ।  
दुःखान्वितायास्तिष्ठन्त्याः सा रात्रिर्व्यत्यवर्तत ॥ ३-२९७-१० (२७३५०)  
अद्य तद्विवसं चेति हुत्वा दीप्तं हुताशनम् ।  
युगमात्रोदिते सूर्येकृत्वा पौर्वाङ्गिणीः क्रियाः ॥ ३-२९७-११ (२७३५१)  
गत्रतं समाप्यसावित्री स्नात्वा शुद्धा यशस्विनी' ।  
ततः सर्वान्द्विजान्द्विजान्श्च श्वशुरमेव च ।

अभिवाद्यानुपूर्व्येण प्राञ्जलिर्नियता स्थिता ॥ ३-२९७-१२ (२७३५२)  
 अवैधव्याशिषस्ते तु सावित्र्यर्थं हिताः शुभाः ।  
 ऊचुस्तपस्विनः सर्वे तपोवननिवासिनः ॥ ३-२९७-१३ (२७३५३)  
 एवमस्त्विति सावित्री ध्यानयोगपरायणा ।  
 मनसा ता गिरः सर्वाः प्रत्यगृह्णात्तपस्विनी ॥ ३-२९७-१४ (२७३५४)  
 तं कालं तं मुहूर्तं च प्रतीक्षन्ती नृपात्मजा ।  
 यथोक्तं नारदवचश्चिन्तयन्ती सुदुःखिता ॥ ३-२९७-१५ (२७३५५)  
 ततस्तु श्वश्रूश्चशुरावूचतुस्तां नृपात्मजाम् ।  
 एकान्तमास्थितां वाक्यं प्रीत्या भरतसत्तम ॥ ३-२९७-१६ (२७३५६)  
 व्रतं यथोपदिष्टं तु तथा तत्पारितं त्वया ।  
 आहारकालः संप्राप्तः क्रियतां यदनन्तरम् ॥ ३-२९७-१७ (२७३५७)  
 सावित्र्युवाच । ३-२९७-१८क्ष (२७५९)  
 अस्तं गते मयाऽऽदित्ये भोक्तव्यं कृतकामया ।  
 एष मे हृदि संकल्पः समयश्च कृतो मया ॥ ३-२९७-१८ (२७३५८)  
 मार्कण्डेय उवाच । ३-२९७-१९क्ष (२७६०)  
 एवं संभाषमाणायाः सावित्र्या भोजनं प्रति ।  
 स्कन्धे परशुमादाय सत्यवान्प्रस्थितो वनम् ॥ ३-२९७-१९ (२७३५९)  
 सावित्री त्वाह भर्तारं नैकस्त्वं गन्तुमर्हसि ।  
 सह त्वया गमिष्यामि न हित्वां हातुमुत्सहे ॥ ३-२९७-२० (२७३६०)  
 सत्यवानुवाच । ३-२९७-२१क्ष (२७६१)  
 वनं न गतपूर्वं ते दुःख पन्थाश्च भामिनि ।  
 व्रतोपवासक्षामा च कथं पद्भ्यां गमिष्यसि ॥ ३-२९७-२१ (२७३६१)  
 सावित्र्युवाच । ३-२९७-२२क्ष (२७६२)  
 उपवासान्न मे ग्लानिर्नास्ति चापि परिश्रमः ।  
 गमने च कृतोत्साहां प्रतिषेद्धं न माऽर्हसि ॥ ३-२९७-२२ (२७३६२)  
 सत्यवानुवाच । ३-२९७-२३क्ष (२७६३)  
 यदि ते गमनोत्साहः करिष्यामि तव प्रयम् ।  
 मम त्वामन्त्रय गुरुन्न मां दोषः स्पृशेदयम् ॥ ३-२९७-२३ (२७३६३)  
 मार्कण्डेय उवाच । ३-२९७-२४क्ष (२७६४)  
 साऽभिवाद्याब्रवीच्छ्वश्रूंश्चशुरं च महाव्रता ।  
 अयं गच्छति मे भर्ता फलाहारो महावनम् ॥ ३-२९७-२४ (२७३६४)  
 इच्छेयमभ्यनुज्ञाता आर्यया श्वशुरेण ह ।  
 अनेन सह निर्गन्तुं न मेऽद्य विरहः क्षमः ॥ ३-२९७-२५ (२७३६५)  
 गुर्वग्निहोत्रार्तकृतेप्रस्थितश्च सुतस्तव ।  
 न निवार्यो निवार्यः स्यादन्यथा प्रस्थितो वनम् ॥ ३-२९७-२६ (२७३६६)  
 संवत्सरः किञ्चिद्दूनो न निष्क्रान्ताऽहमाश्रमात् ।

वनं कुसुमितं द्रष्टुं परं कौतूहलं हि मे ॥ ३-२९७-२७ (२७३६७)  
 द्युमत्सेन उवाच । ३-२९७-२८क्ष (२७६५)  
 यदा प्रभृति सावित्री पित्रा दत्ता स्नाषु मम ।  
 नानयाऽभ्यर्थनायुक्तमुक्तपूर्वं स्मराम्यहम् ॥ ३-२९७-२८ (२७३६८)  
 तदेषा लभतां कामं यथाभिलषितं वधूः ।  
 अप्रमादश्च कर्तव्यः पुत्रि सत्यवतः पथि ॥ ३-२९७-२९ (२७३६९)  
 मार्कण्डेय उवाच । ३-२९७-३०क्ष (२७६६)  
 उभाभ्यामभ्यनुज्ञाता सा जगाम यशस्विनी ।  
 सहभर्त्रा हसन्तीव हृदयेन विदूयता ॥ ३-२९७-३० (२७३७०)  
 सा वनानि विचित्राणि रमणीयानि सर्वशः ।  
 मयूरगणजुष्टानि ददर्श विपुलेक्षणा ॥ ३-२९७-३१ (२७३७१)  
 नदीः पुण्यवहाञ्चैव पुष्पितांश्च नगोत्तमान् ।  
 सत्यवानाह पश्येति सावित्रीं मधूरं वचः ॥ ३-२९७-३२ (२७३७२)  
 नीरीक्षमाणा भर्तारं सर्वावस्थमनिन्दिता ।  
 मृतमेव हिं मेने काले मुनिवचः स्मरन् ॥ ३-२९७-३३ (२७३७३)  
 अनुव्रजन्ती भर्तारं जगाम मृदुगामिनी ।  
 द्विधेव हृदयं कृत्वा तं च कालमवेक्षती ॥ ३-२९७-३४ (२७३७४)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
 सप्तनवत्यधिकद्विशततमोऽध्यायः ॥ २९७ ॥

Mahabharata - Vana Parva - Chapter Footnotes

३-२९७-६ वसतीनां स्थानं भोजनत्रयनिरोधः । उपवसतीत्यादौ  
 वसतेस्तादर्थ्यदर्शनात् ॥  
 ३-२९७-७ पारयिष्यामि समापयिष्यामि । व्यवसायकृतमुद्योगकृतम् ॥  
 ३-२९७-११ रकयुगं हस्तचतुष्कं तावदुदिते उपरि याते ॥  
 ३-२९७-३३ सर्वावस्थमनिन्दिता इति क । थ । पाठः । स्मरन्निति  
 व्यत्ययेन पुंस्त्वम् ॥

अरण्यपर्व - अध्याय २९८

॥ श्रीः ॥

३.२९८. अध्यायः २९८

Mahabharata - Vana Parva - Chapter Topics

सावित्र्या सह वनं प्रविष्टेन सत्यवता फलाहरणपूर्वकं  
 काष्ठविपाटनम् ॥ १ ॥

तथा शिरोवेदनादूनतया काष्ठपाटनादुपरमपूर्वकं भार्योत्सङ्गे

शिरोनिधानेन भूतले शयनम् ॥ २ ॥  
 ततः सत्यवतोऽसुहरणाय समागतं यमं दृष्टवत्या सावित्र्या  
 साञ्जलिबन्धं तदागमनप्रयोजनप्रश्नः ॥ ३ ॥  
 यमेन तांप्रतितत्क्रधनपूर्वकं पाशबन्धनेन  
 सत्यवतस्तदीयशरीरादपकर्षणपूर्वकं स्वलोकंप्रति प्रस्थानम्  
 ॥ ४ ॥  
 तमनुगच्छन्त्याः सावित्र्याः स्तुतिवचनसंतुष्टेन यमेन तस्यै  
 वरदानपूर्वकं बन्धविमोचनेन सत्यवतो विसर्जनम् ॥ ५ ॥  
 ततः पुनरुज्जीवितेन सत्यवता सावित्र्यासह पुताश्रमंप्रति प्रस्थानम् ॥ ६ ॥

Mahabharata - Vana Parva - Chapter Text

३-२९८-० (२७३७५)  
 मार्कण्डेय उवाच । ३-२९८-०क्ष् (२७६७)  
 अथ भार्यासहायः स फलान्यादाय वीर्यवान् ।  
 कठिनं पूरयामास ततः काण्ठान्यपाटयत् ॥ ३-२९८-१ (२७३७६)  
 तस्य पाटयतः काष्ठं स्वेदो वै समजायत ।  
 व्यायामेन च तेनास्य जज्ञे शिरसि वेदना ॥ ३-२९८-२ (२७३७७)  
 सोऽभिगम्य प्रियां भार्यामुवाच श्रमपीडितः ।  
 व्यायामेन ममानेन जाता शिरसि वेदना ॥ ३-२९८-३ (२७३७८)  
 अङ्गानि चैव सावित्रि हृदयं दूयतीव च ।  
 अस्वस्थमिव चात्मानं लक्षये मितभाषिणि ॥ ३-२९८-४ (२७३७९)  
 शूलैरिव शिरो विद्धमिदं संलक्षयाम्यहम् ।  
 गभ्रमन्तीव दिशः सर्वाश्चक्रारूढं मनो मम' ।  
 तत्स्वप्नुमिच्छे कल्याणि न स्तातुं शक्तिरस्ति मे ॥ ३-२९८-५ (२७३८०)  
 सा समासाद्य सावित्री भर्तारमुपगम्य च ।  
 उत्सङ्गेऽस्य शिर कृत्वा निषसाद महीतले ॥ ३-२९८-६ (२७३८१)  
 ततः सा नारदवचो विमृशन्ती तपस्विनी ।  
 तं मुहूर्तं क्षणं वेलां दिवसं च युयोज ह ॥ ३-२९८-७ (२७३८२)  
 गहन्त प्राप्तः स कालोऽयमिति चिन्तापरा सती' ।  
 मुहूर्तादेव चापश्युरुषं रक्तवाससम् ।  
 वद्धमौलिं वपुष्मन्तमादित्यसमतेजसम् ॥ ३-२९८-८ (२७३८३)  
 श्यामावदातं रक्ताक्षं पाशहस्तं भयावहम् ।  
 स्थितं सत्यवतः पार्श्वे निरीक्षन्तं तमेव च ॥ ३-२९८-९ (२७३८४)  
 तं दृष्ट्वासहसोत्थाय भर्तुन्यस्य शनैः शिरः ।  
 कृताञ्जलिरुवाचार्ता हृदयेन प्रवेपती ॥ ३-२९८-१० (२७३८५)

दैवतंत्वाभिजानामि वपुरेतद्ध्यमानुषम् ।  
 कामया ब्रूहि देवेश कस्त्वं किंच चिकीर्षसि ॥ ३-२९८-११ (२७३८६)  
 यम उवाच । ३-२९८-१२क्ष (२७६८)  
 पतिव्रताऽसि सावित्रि तथैव च तपोन्विता ।  
 अस्त्वामभिभाषामि विद्धि मां त्वं शुभे यमम् ॥ ३-२९८-१२ (२७३८७)  
 अयं ते रसत्यवान्भर्ता क्षीणायुः पार्थिवात्मजः ।  
 नेष्यामि तमहं बद्ध्वा विद्धयेतन्मे चीकिर्षितं ॥ ३-२९८-१३ (२७३८८)  
 सावित्र्युवाच । ३-२९८-१३क्ष (२७६९)  
 श्रूयते भगवन्दूतास्तवागच्छन्ति मानवान् ।  
 नेतुं किल भवान्कस्मादागतोसि स्वयं प्रभो ॥ ३-२९८-१४ (२७३८९)  
 मार्कण्डेय उवाच । ३-२९८-१५क्ष (२७७०)  
 इत्युक्तः पितृराजस्तां भगवान्स्वचिकीर्षितम् ।  
 यथावत्सर्वमाख्यातुं तत्प्रियार्थं प्रचक्रमे ॥ ३-२९८-१५ (२७३९०)  
 अयं च धर्मसंयुक्तो रूपवान्गुणसागरः ।  
 नार्हो मत्पुरुषैर्नेतुमतोस्मि स्वयमागतः ॥ ३-२९८-१६ (२७३९१)  
 ततः सत्यवतः कायात्पाशबद्धं वशंगतम् ।  
 अङ्गुष्ठमात्रं पुरुषं निश्चकर्ष यमो बलात् ॥ ३-२९८-१७ (२७३९२)  
 ततः समुद्धृतप्राणं गतश्चासं हतप्रभम् ।  
 निरविचेष्टशरीरं तद्भूवाप्रियदर्शनम् ॥ ३-२९८-१८ (२७३९३)  
 यमस्तु तं ततो बद्ध्वा प्रयातो दक्षिणामुखः ।  
 सावित्री चैव दुःखार्ता यममेवान्वगच्छत ॥ ३-२९८-१९ (२७३९४)  
 गभर्तुः शरीररां च विधाय हि तपस्विनी ।  
 भर्तारमनुगच्छन्ती तथावस्थं सुमध्यमा ।  
 नियमव्रतसंसिद्धा महाभागा पतिव्रता ॥ ३-२९८-२० (२७३९५)  
 यम उवाच । ३-२९८-२१क्ष (२७७१)  
 निवर्त गच्छ सावित्रि कुरुष्वास्यौर्ध्वदैहिकम् ।  
 कृतंभर्तुस्त्वयाऽऽनृण्यं यावद्गम्यं गतं त्वया ॥ ३-२९८-२१ (२७३९६)  
 सावित्र्युवाच । ३-२९८-२२क्ष (२७७२)  
 यत्र मे नीयते भर्ता स्वयं वा यत्र गच्छति ।  
 मया च तत्र गन्तव्यमेष धर्मः सनातनः ॥ ३-२९८-२२ (२७३९७)  
 तपसा गुरुभक्त्या च भर्तुः स्नेहाद्वतेन च ।  
 तव चैव प्रसादेन न मे प्रतिहता गतिः ॥ ३-२९८-२३ (२७३९८)  
 प्राहुः साप्तपदं मैत्रं बुधास्तत्त्वार्थदर्शिनः ।  
 मित्रतां च पुरस्कृत्य किंचिद्वक्ष्यामि तच्छृणु ॥ ३-२९८-२४ (२७३९९)  
 नानात्मवन्तस्तु वने चरन्ति  
 धर्मं च वासं च परिश्रमं च ।



विज्ञानतो धर्ममुदाहरन्ति  
 तस्मात्सन्तो धर्ममाहुः प्रधानम् ॥ ३-२९८-२५ (२७४००)  
 एकस्य धर्मेण सतां मतेन  
 सर्वेस्म तं मार्गमनुप्रपन्नाः ।  
 मा वै द्वितीयं मा तृतीयं च वाञ्छे  
 तस्मात्सन्तो धर्ममाहुः प्रधानम् ॥ ३-२९८-२६ (२७४०१)  
 यम उवाच । ३-२९८-३७क्ष (२७७३)  
 निवर्त तुष्टोस्मि तवानया गिरा  
 स्वराक्षरव्यञ्जनहेतुयुक्तया ।  
 वरं वृणीष्वेहविनाऽस्य जीवितं  
 ददानि ते सर्वमनिन्दिते वरम् ॥ ३-२९८-२७ (२७४०२)  
 सावित्र्युवाच । ३-२९८-२८क्ष (२७७४)  
 च्युतः स्वराज्याद्वनवासमाश्रितो  
 विनष्टचक्षुः श्वशुरो ममाश्रमे ।  
 स लब्धचक्षुर्बलवान्भवेन्नृप-  
 स्तव प्रसादाज्ज्वलनार्कसंनिभः ॥ ३-२९८-२८ (२७४०३)  
 यम उवाच । ३-२९८-२९क्ष (२७७५)  
 ददानि तेऽहं तमनिन्दिते वरं  
 यथा त्वयोक्तं भविता च तत्तथा ।  
 तवाध्वना ग्लानिमिवोपलक्षये  
 निवर्त गच्छस्व न ते श्रमो भवेत् ॥ ३-२९८-२९ (२७४०४)  
 सावित्र्युवाच । ३-२९८-३०क्ष (२७७६)  
 श्रमः कुतो भर्तृसमीपतो हिमे  
 यतो हि भर्ता मम सा गतिर्ध्रुवा ।  
 यतः पतिं नमेष्यसि तत्र मे गतिः  
 सुरेश भूयश्च वचो निबोध मे ॥ ३-२९८-३० (२७४०५)  
 सतां सकृत्संगतमीप्सितं परं  
 ततः परं मित्रमिति प्रचक्षते ।  
 न चाफलं सत्पुरुषेण संगतं  
 ततः सतां संनिवसेत्समागमे ॥ ३-२९८-३१ (२७४०६)  
 यम उवाच । ३-२९८-३२क्ष (२७७७)  
 मनोनुकूलं बुधबुद्धिवर्धनं  
 त्वया यदुक्तं वचनं हिताश्रयम् ।  
 विना पुनः सत्यवतोस्य जीवितं  
 वरं द्वितीयं वरयस्व भामिनि ॥ ३-२९८-३२ (२७४०७)  
 सावित्र्युवाच । ३-२९८-३३क्ष (२७७८)

हृतंपुरा मे श्वशुरस्य धीमतः  
 स्वमेव राज्यं लभतां स पार्थिवः ।  
 कजह्यात्स्वधर्मान्न च मे गुरुर्यथा  
 द्वितीयमेतद्वरयामि ते वरम् ॥ ३-२९८-३३ (२७४०८)  
 यम उवाच । ३-२९८-३४क्ष (२७७९)  
 स्वमेवं राज्यं प्रतिपत्स्यतेऽचिरा-  
 न्न च स्वधर्मात्परिहीयते नृपः ।  
 कृतेन कामेन मया नृपात्मजे  
 निवर्त गच्छस्व न ते श्रमो भवेत् ॥ ३-२९८-३४ (२७४०९)  
 सावित्र्युवाच । ३-२९८-३५क्ष (२७८०)  
 प्रजास्त्वयैता नियमेन संयता  
 नियम्य चैता नयसे निकामया ।  
 ततो यमत्वं तव देव विश्रुतं  
 निबोध चेमां गिरमीरितां मया ॥ ३-२९८-३५ (२७४१०)  
 अद्रोहः सर्वभूतेषु कर्मणा मनसा गिरा ।  
 अनुग्रहश्च दानं च सतां धर्मः सनातनः ॥ ३-२९८-३६ (२७४११)  
 एवं प्रायश्च लोकोऽयं मनुष्याः शक्तिपेशलाः ।  
 सन्तस्त्वेवाप्यमित्रेषु दयां प्राप्तेषु कुर्वते ॥ ३-२९८-३७ (२७४१२)  
 यम उवाच । ३-२९८-३८क्ष (२७८१)  
 पिपासितस्येव भवेद्यथा पय-  
 स्तथा त्वया वाक्यमिदं समीरितम् ।  
 विना पुनः सत्यवतोऽस्य जीवितं  
 वरं वृणीष्वेह शुभे यदिच्छसि ॥ ३-२९८-३८ (२७४१३)  
 सावित्र्युवाच । ३-२९८-३९क्ष (२७८२)  
 ममानपत्यः पृथिवीपतिः पिता  
 भवत्पितुः पुत्रशतं तथौरसम् ।  
 कुलस्य संतानकरं च यद्भवे-  
 तृतीयमेतद्वरयामि ते वरम् ॥ ३-२९८-३९ (२७४१४)  
 यम उवाच । ३-२९८-४०क्ष (२७८३)  
 कुलस्य संतानकरं सुवर्चसं  
 शतं सुतानां पितुरस्तु ते शुभे ।  
 कृतेन कामेन नराधिपात्मजे  
 निवर्त दूरं हि पथस्त्वमागता ॥ ३-२९८-४० (२७४१५)  
 सावित्र्युवाच । ३-२९८-४१क्ष (२७८४)  
 न दूरमेतन्मम भर्तृसन्निधौ  
 मनो हि मे दूरतरं प्रधावति ।

अथ ब्रजन्नेव गिरं समुद्यतां  
 मयोच्यमानां शृणु भूय एव च ॥ ३-२९८-४१ (२७४१६)  
 विवस्वतस्त्वं तनयऋ प्रतापवां-  
 स्ततो हि वैवस्वत उच्यसे बुधैः ।  
 समेन धर्मेण चरन्ति ताः प्रजा-  
 स्ततस्तवेहेवर धर्मराजता ॥ ३-२९८-४२ (२७४१७)  
 आत्मन्यपि न विश्वासस्तथा भवति सत्सु यः ।  
 तस्मात्सत्सु विशेषेण सर्वः प्रणयमिच्छति ॥ ३-२९८-४३ (२७४१८)  
 सौहृदात्सर्वभूतानां विश्वासो नाम जायते ।  
 तस्मात्सत्सु विशेषेण विश्वासं कुरुते जनः ॥ ३-२९८-४४ (२७४१९)  
 यव उवाच । ३-२९८-४५क्ष् (२७८५)  
 उदाहृतंते वचनं यदङ्गने  
 शुभे न तादृक् त्वदृते श्रुतं मया ।  
 अनेन तुष्टोस्मि विनाऽस्य जीवितं  
 वरं चतुर्थं वरयस्व गच्छ च ॥ ३-२९८-४५ (२७४२०)  
 सावित्र्युवाच । ३-२९८-४६क्ष् (२७८६)  
 ममात्मजं सत्यवतस्तथौरसं  
 भवेदुभाभ्यामिह यत्कुलोद्बहम् ।  
 शतं सुतानां बलवीर्यशालिना-  
 मिदंचतुर्थं वरयामि ते वरम् ॥ ३-२९८-४६ (२७४२१)  
 यम उवाच । ३-२९८-४७क्ष् (२७८७)  
 शतं सुतानां बलवीर्यशालिनां  
 भविष्यति प्रीतिकरं तवाबले ।  
 परिश्रमस्ते न भवेन्नृपात्मजे  
 निवर्तं दूरं हि पथस्त्वमागता ॥ ३-२९८-४७ (२७४२२)  
 सावित्र्युवाच । ३-२९८-४८क्ष् (२७८८)  
 सतां सदा शाश्वतधर्मवृत्तिः  
 सन्तो न सीदन्ति न च व्यथन्ति ।  
 सतां सद्भिर्नाफलः संगमोस्ति  
 सद्भ्यो भयंनानुवर्तन्ति सन्तः ॥ ३-२९८-४८ (२७४२३)  
 सन्तो हि सत्येन नयन्ति सूर्यं  
 सन्तो भूमिं तपसा धारयन्ति ।  
 सन्तो गतिर्भूतभव्यस् राज-  
 न्सतां मध्ये नावसीदन्ति सन्तः ॥ ३-२९८-४९ (२७४२४)  
 आर्यजुष्टमिदं वृत्तमिति विज्ञाय शाश्वतम् ।  
 सन्तः परार्थं कुर्वाणा नावेक्षन्ति प्रतिक्रियाः ॥ ३-२९८-५० (२७४२५)

न च प्रसादः सत्पुरुषेषु मोघो  
 न चाप्यर्थो नश्यति नापि मानः ।  
 यस्मादेतन्नियतं सत्सु नित्यं  
 तस्मात्सन्तो रक्षितारो भवन्ति ॥ ३-२९८-५१ (२७४२६)  
 यम उवाच । ३-२९८-५२क्ष (२७८९)  
 यथायथा भाषसि धर्मसंहितं  
 मनोनुकूलं सुपदं महार्थवत् ।  
 तथातथा मे त्वयि भक्तिरुत्तमा  
 वरं वृणीष्वप्रतिमं पतिव्रते ॥ ३-२९८-५२ (२७४२७)  
 सावित्र्युवाच । ३-२९८-५३क्ष (२७९०)  
 न तेऽपवर्गः सुकृताद्विना कृत-  
 स्तथा यथाऽन्येषु वरेषु मानद ।  
 वरं वृणे जीवतु सत्यवानयं  
 यथा मृता ह्येवमहं पतिं विना ॥ ३-२९८-५३ (२७४२८)  
 न कामये भर्तृविनाकृता सुखं  
 न कामये भर्तृविनाकृता दिवम् ।  
 नकामये भर्तृविनाकृता श्रियं  
 न भर्तृहीना व्यवसामि जीवितुम् ॥ ३-२९८-५४ (२७४२९)  
 वरातिसर्गः शतपुत्रता मम  
 त्वयैव दत्तो ह्रियते च मे पतिः ।  
 वरं वृणे जीवतु सत्यवानयं  
 तवैव सत्यं वचनं भविष्यति ॥ ३-२९८-५५ (२७४३०)  
 मार्कण्डेय उवाच । ३-२९८-५६क्ष (२७९१)  
 तथेत्युक्त्वा तु तं पाशं मुक्त्वा वैवस्वतो यमः ।  
 धर्मराजः प्रहृष्टात्मा सावित्रीमिदमब्रवीत् ॥ ३-२९८-५६ (२७४३१)  
 एष भद्रे मया मुक्तो भर्ता ते कुलनन्दिनि ।  
 गतोषितोऽहं त्वया साध्वि वाक्यैर्धर्मार्तसंहितैः' ॥ ३-२९८-५७ (२७४३२)  
 अरोगस्व नेयश्च सिद्धार्थः स भविष्यि ।  
 चतुर्वर्षशतायुश्च त्वया सार्धमवाप्स्यति ॥ ३-२९८-५८ (२७४३३)  
 इष्ट्वा यज्ञैश्च धर्मेण ख्यातिं लोके गमिष्यति ।  
 त्वयि पुत्रशतं चैव सत्यवाञ्जनयिष्यति ॥ ३-२९८-५९ (२७४३४)  
 ते चापि सर्वे राजानः क्षत्रियाः पुत्रपौत्रिणः ।  
 ख्यातास्त्वन्नामधेयाश्च भविष्यन्तीह शाश्वताः ॥ ३-२९८-६० (२७४३५)  
 पितुश्च ते पुत्रशतं भविता तव मातरि ।  
 मालव्यां मालवा नाम शाश्वताः पुत्रपौत्रिणः ।  
 भ्रातरस्ते भविष्यन्ति क्षत्रियास्त्रिदशोपमाः ॥ ३-२९८-६१ (२७४३६)

एवं तस्यै वरं दत्त्वा धर्मराजः प्रतापवान् ।  
 निवर्तयित्वा सावित्रीं स्वमेव भवनं ययौ ॥ ३-२९८-६२ (२७४३७)  
 सावित्र्यपि यमे याते भर्तारं प्रतिलभ्य च ।  
 जगाम तत्र यत्रास्या भर्तुः शावं कलेवरम् ॥ ३-२९८-६३ (२७४३८)  
 सा भूमौ प्रेक्ष्यभर्तारमुपसृत्योपगृह्य च ।  
 उत्सङ्गे शिर आरोप्य भूमावुपविवेश ह ॥ ३-२९८-६४ (२७४३९)  
 संज्ञां चस पुनर्लब्ध्वा सावित्रीमभ्यभाषत ।  
 प्रोष्यागत इव प्रेम्णा पुनःपुनरुदीक्ष्यवै ॥ ३-२९८-६५ (२७४४०)  
 सुचिरं बत सुप्तोस्मि किमर्थं नावबोधितः ।  
 क्व चासौ पुरुषः श्यामो योसौ मां संचकर्षह ॥ ३-२९८-६६ (२७४४१)  
 सावित्र्युवाच । ३-२९८-६७क्ष् (२७९२)  
 सुचिरं त्वंप्रसुप्तोसि ममाहूके पुरुषर्षभ ।  
 गतः स भगवान्देवः प्रजासंयमनो यमः ॥ ३-२९८-६७ (२७४४२)  
 विश्रान्तोसि महाभाग विनिद्रश्च नृपात्मज ।  
 यदि शक्यं समुत्तिष्ठ विगाढां पश्य शर्वरीम् ॥ ३-२९८-६८ (२७४४३)  
 मार्कण्डेय उवाच । ३-२९८-६९क्ष् (२७९३)  
 उपलभ्यततः संज्ञां सुखसुप्त इवोत्थितः ।  
 दिशः सर्वा वनान्तांश्च निरीक्ष्योवाच सत्यवान् ॥ ३-२९८-६९ (२७४४४)  
 फलाहारोस्मि निष्क्रान्तस्वया सह सुमध्यमे ।  
 ततः पाटयतः काष्ठं शरिसो मे रुजाऽभवत् ॥ ३-२९८-७० (२७४४५)  
 शिरोभितापसंतप्तः स्थातुं चिरमशक्नुवन् ।  
 तवोत्सङ्गे प्रसुप्तोस्मि इति सर्वं स्मरे शुभे ॥ ३-२९८-७१ (२७४४६)  
 त्वयोपगूढस्य च मे निद्रयाऽपहृतं मनः ।  
 ततोऽपश्यं तमो घोरं पुरुषं च महौजसम् ॥ ३-२९८-७२ (२७४४७)  
 तद्यदि त्वं विजानासि किं तद्ब्रूहि सुमध्यमे ।  
 स्वप्नो मे यदिवा दृष्टो यदि वा सत्यमेव तत् ॥ ३-२९८-७३ (२७४४८)  
 तमुवाचाथ सावित्री रजनी व्यवगाहते ।  
 श्वस्ते सर्वयथावृत्तमाख्यास्यामि नृपात्मज ॥ ३-२९८-७४ (२७४४९)  
 उत्तिष्ठोत्तिष्ठ भद्रं ते पितरौ पश्य सुव्रत ।  
 विगाढा रजनी चेयं निवृत्तश्च दिवाकरः ॥ ३-२९८-७५ (२७४५०)  
 नक्तंचराश्चरन्त्येते हृष्टाः क्रूराभिभाषिणः ।  
 श्रूयन्ते पर्णशब्दाश्च मृगाणां चरतां वने ॥ ३-२९८-७६ (२७४५१)  
 एता घोरं शिवा नादान्दिशं दक्षिणपश्चिमाम् ।  
 आस्थाय विरुवन्त्युग्राः कम्पयन्त्यो मनो मम ॥ ३-२९८-७७ (२७४५२)  
 सत्यवानुवाच । ३-२९८-७८क्ष् (२७९४)  
 वनं प्रतिभयाकारं घनेन तमसा वृतम् ।

न विज्ञास्यसि पन्थानं गन्तुं चैव न शक्यसि ॥ ३-२९८-७८ (२७४५३)  
 सावित्र्युवाच । ३-२९८-७९क्ष (२७९५)  
 अस्मिन्न वने दग्धे शुष्कवृक्षः स्थितो ज्वलन् ।  
 वायुना धम्यमानोत्र दृश्यतेऽग्निः क्वचित्क्वचित् ॥ ३-२९८-७९ (२७४५४)  
 ततोऽग्निमानयित्वेह ज्वालयिष्यामि सर्वतः ।  
 काष्ठानीमानि सन्तीह जहि संतापमात्मनः ॥ ३-२९८-८० (२७४५५)  
 यदि नोत्सहसे गन्तुं सरुजं त्वां हि लक्षये ।  
 न च ज्ञास्यसि पन्थानं तमसा संवृते वने ॥ ३-२९८-८१ (२७४५६)  
 श्वः प्रभाते वने दृश्ये यास्यावोऽनुमते तव ।  
 वसावेह क्षपामेकां रुचितं यदि तेऽनघ ॥ ३-२९८-८२ (२७४५७)  
 सत्यवानुवाच । ३-२९८-८३क्ष (२७९६)  
 शिरोरुजा निवृत्ता मे स्वस्थान्यङ्गानि लक्षये ।  
 मातापितृभ्यामिच्छामि संयोगं त्वत्प्रसादजम् ॥ ३-२९८-८३ (२७४५८)  
 न कदाचिद्विकाले हि गतपूर्वोहमाश्रमात् ।  
 अनागतायां सन्ध्यायां माता मे प्ररुणद्धि माम् ॥ ३-२९८-८४ (२७४५९)  
 दिवाऽपिमयि निष्क्रान्ते सन्तप्येते गुरू मम ।  
 विचिनोति हि मां तातः सहैवाश्रमवासिभिः ॥ ३-२९८-८५ (२७४६०)  
 मात्रा पित्रा च सुभृशं दुःखिताभ्यामहं पुरा ।  
 उपालब्धश्च बहुशश्चिरेणागच्छसीति हि ॥ ३-२९८-८६ (२७४६१)  
 कात्ववस्था तयोरद्य मदर्थमिति चिन्तये ।  
 तयोरदृश्ये मयि च महद्दुःखं भविष्यति ॥ ३-२९८-८७ (२७४६२)  
 पुरा मामूचतुश्चैव रात्रावस्त्रायमाणकौ ।  
 भृशं सुदुःखितौ वृद्धौ बहुशः प्रीतिसंयुतौ ॥ ३-२९८-८८ (२७४६३)  
 त्वया हीनौ न जीवाव मुहूर्तमपि पुत्रक ।  
 यावद्धरिष्यसे पुत्र तावन्नौ जीवितं ध्रुवम् ॥ ३-२९८-८९ (२७४६४)  
 वृद्धयोरन्धयोर्दृष्टिस्त्वयि वंशः प्रतिष्ठिः ।  
 त्वयि पिण्डश्च कीर्तिश्च सन्तानश्चावयोरिति ॥ ३-२९८-९० (२७४६५)  
 माता वृद्धा पिता वृद्धस्तयोर्यष्टिरहं किल ।  
 तौ रात्रौ मामपश्यन्तौ कामवस्थां गमिष्यतः ॥ ३-२९८-९१ (२७४६६)  
 निद्रायाश्चाभ्यसूयामि यस्या हेतोः पिता मम ।  
 माता च संशयं प्राप्ता मत्कृतेऽनपकारिणी ॥ ३-२९८-९२ (२७४६७)  
 अहं च संशयं प्राप्तः कृच्छ्रामापदमास्थितः ।  
 मातापितृभ्यां हि विना नाहं जीवितुमुत्सहे ॥ ३-२९८-९३ (२७४६८)  
 व्यक्तमाकुलया बुद्ध्या प्रज्ञाचक्षुः पिता मम ।  
 एकैकमस्यां वेलायां पृच्छत्याश्रमवासिनम् ॥ ३-२९८-९४ (२७४६९)  
 नात्मानमनुशोचामि यथाऽहंपितरं शुभे ।

भर्तारं चाप्यनुगतां मातरं भृशदुःखिताम् ॥ ३-२९८-९५ (२७४७०)  
 मत्कृते न हि तावद्य सन्तापं परमेष्ठ्यतः ।  
 जीवन्तावनुजीवामि भर्तव्यौ तौ मयेति ह ॥ ३-२९८-९६ (२७४७१)  
 तयोः प्रियं मे कर्ष्यमिति जीवामि चाप्यहम् ।  
 गपरमं दैवतं तौ मे पूजनीयौ सदा मया ।  
 तयोस्तु मे सदाऽस्त्येवं व्रतमेतत्पुरातनम् ॥ ३-२९८-९७ (२७४७२)  
 मार्कण्डेय उवाच । ३-२९८-९८क्ष (२७९७)  
 एवमुक्त्वा स धर्मात्मा गुरुभक्तो गुरुप्रियः ।  
 उच्छ्रित्य बाहू दुःखार्तः सुस्वरं प्ररुरोद ह ॥ ३-२९८-९८ (२७४७३)  
 ततोऽब्रवीत्तथा दृष्ट्वाभर्तारं शोककर्षितम् ।  
 प्रमृज्याश्रूणि पाणिभ्यां सावित्री धर्मचारिणी ॥ ३-२९८-९९ (२७४७४)  
 यदि मेऽस्ति तपस्तप्तं यदि दत्तं हुतं यदि ।  
 श्वश्रूश्चशुरभर्तृणां मम पुण्याऽस्तु शर्वरी ॥ ३-२९८-१०० (२७४७५)  
 न स्मराम्युक्तपूर्वं वै स्वैरेष्वप्यनृतां गिरम् ।  
 तेन सत्येन तावद्य ध्रियेतां श्वशुरौ मम ॥ ३-२९८-१०१ (२७४७६)  
 सत्यवानुवाच । ३-२९८-१०२क्ष (२७९८)  
 कामये दर्शनं पित्रोर्याहि सावित्रि माचिरम् ।  
 गअपिनाम गुरु तौ हि पश्येयं ध्रियमाणकौ ॥ ३-२९८-१०२ (२७४७७)  
 पुरा मातुः पितुर्वाऽपियदि पश्यामि विप्रियम् ।  
 न जीविष्ये वरारोहे सत्येनात्मानमालभे ॥ ३-२९८-१०३ (२७४७८)  
 यदि धर्मे च ते बुद्धिर्मां चेज्जीवन्तमिच्छसि ।  
 मम प्रियं वा कर्तव्यं गच्छावाश्रममन्तिकात् ॥ ३-२९८-१०४ (२७४७९)  
 मार्कण्डेय उवाच । ३-२९८-१०५क्ष (२७९९)  
 सावित्री तत उत्थाय केशान्संम्य भामिनी ।  
 पतिमुत्थापयामास बाहुभ्यां परिगृह्य वै ॥ ३-२९८-१०५ (२७४८०)  
 उताय सत्यवांश्चापि प्रमृज्याङ्गानि पाणिना ।  
 सर्वा दिशः समालोक्य कठिने दृष्टिमादधे ॥ ३-२९८-१०६ (२७४८१)  
 तमुवाचाथसावित्री श्वः फलानि हरिष्यसि ।  
 योगक्षेमार्थमेतं ते नेष्यामि परशुं त्वहम् ॥ ३-२९८-१०७ (२७४८२)  
 कृत्वा कठिनभारं सा वृक्षशाखावलम्बिनम् ।  
 गृहीत्वा परशुं भर्तुः सकाशे पुनरागमत् ॥ ३-२९८-१०८ (२७४८३)  
 वामे स्कन्धे तु वामोरूर्भर्तुर्बाहुं निवेश्य च ।  
 दक्षिणएन परिष्वज्य जगाम गजगामिनी ॥ सत्यवानुवाच । ३-२९८-१०९  
 (२७४८४)  
 अभ्यासगमनाङ्गीरु पन्थानो विदिता मम ।  
 वृक्षान्तरालोकितया ज्योत्स्नया चापि लक्षये ॥ ३-२९८-११० (२७४८५)

आगतौ स्वः पथा येन फलान्यवचितानि च ।  
यथागतं शुभे गच्छ पन्थानं मा विचारय ॥ ३-२९८-१११ (२७४८६)  
पलाशखण्डे चैतस्मिन्पन्था व्यावर्तते द्विधा ।  
तस्योत्तरेण यः पन्थास्तेन गच्छ त्वरस्व च ॥ ३-२९८-११२ (२७४८७)  
स्वस्थोस्मि बलवानस्मि दिदृक्षुः पितरावुभौ ।  
ब्रुवन्नेव त्वरायुक्तः सम्प्रायादाश्रमं प्रति ॥ ३-२९८-११३ (२७४८८)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
अष्टनवत्यधिकद्विशततमोऽध्यायः ॥ २९८ ॥

Mahabharata - Vana Parva - Chapter Footnotes

३-२९८-१ कठिनं स्तालीम् ॥  
३-२९८-७ युयोज अनुचिन्तितवती ॥  
३-२९८-८ पुरुषं पीतवाससमिति क । थ । पाठः ॥  
३-२९८-११ कामया इच्छया ॥  
३-२९८-२५ अनात्मवन्तः अजितेन्द्रियाः । वने धर्मं यज्ञादिरूपं  
न चरन्ति । जितेन्द्रिया एव वने ग्रामे वा यज्ञादीन्स्त्रीसंबद्धान्  
धर्मान्कुर्वन्ति । तेन गृहस्थवानप्रस्थयोः संग्रहः । वासं  
गुरुकुलवासं ब्रह्मचर्यम् । परिश्रमं परित्यागरूपमाश्रमं  
संन्यासम् । विज्ञानतः चतुर्थ्यर्थे सार्वविभक्तिकस्तसिः । धर्मस्य  
फलं आत्मविज्ञानमित्यर्थः ॥  
३-२९८-२६ एतेषामाश्रमधर्माणां समुच्चयं वारयति एकस्येति  
। चतुर्णामन्यतमस्यैकस्याश्रमस्य धर्मेण सतां मतेन  
दम्भादिरहितश्रद्धया सम्यगनुष्ठितेनेत्यर्थः । सर्वे तं  
मार्गं ज्ञानमार्गं प्रपन्नाः प्राप्ताः अतो धर्मं च वासं  
च प्रतिश्रयं चेति पाठक्रमापेक्षया द्वितीयं नैष्ठिकं  
गुरुकुलवासं दाराऽकरणरूपं तृतीयं पारिव्राज्यं दारादित्यागरूपं  
वा न वाञ्छे । ज्ञानहेतोः प्रधानभूतस्य धर्मस्याद्येपि  
सिद्धेरित्यर्थः । मद्धर्तुर्हरणेनावयोर्धर्मं मा नाशयेति भावः ॥  
३-२९८-२७ निवर्त निवर्तस्व । स्वर  
उदात्तादिः । अक्षरमकारादि । व्यञ्जनं ककारादि । एतद्युक्तत्वेन वाक्यस्य  
शब्दतो निर्दोषत्वमुक्तम् । हेतुयुक्तत्वेन युक्तियुक्तत्वमप्युक्तम् ॥  
३-२९८-३३ गुरुः श्वशुरः ॥  
३-२९८-४२ समेन शत्रुमित्रादितारतम्यहीनेन तव धर्मेण प्रशासनेन  
ताः प्रजाश्चरन्ति । त्वदाज्ञावशगा इत्यर्थः । अतएव तव नाम  
धर्मराज इति । धर्मेणैव राजते धर्मोऽस्य राजत इतिवा ॥



३-२९८-४३ लौकिकेष्वपि विश्रामं कुर्यन्निष्टसिद्धिं प्राप्नोति किमुत  
त्वयि धर्मराजे इत्याशयेनाह आत्मन्यपीति । सर्वः प्रणमते नर इति  
क । ध । पाठः ॥

३-२९८-४५ ते त्वया ॥

३-२९८-४८ शाश्वतो धर्मः पत्युः सकाशादेवापत्योत्पादनं सतां  
मादृशानां दाराणां तत्रैव वृत्तिः । ननु गतायुषि पत्यौ कथं  
तत् स्यादित्यत आह संत इति । वरं दत्त्वा सन्तो नव्यथन्ति नापि सीदन्ति  
किंतु उक्तं निर्वहन्त्येवेत्यर्थः । अत्यन्ताशक्येऽर्थे कथं स्यादित्यत  
आह सतामिति । सतामशक्यमपि नास्ति । भयचान्यस्य तेभ्यो नास्तीति  
तत्त्वतोहं निर्भयास्मीति भावः ॥

३-२९८-४९ त्वयापि सत्यं स्वीयं रक्षणीयमित्याह सन्तो हीति  
। भूतभव्यस्य भूतस्य भविष्यस्य च ॥

३-२९८-५१ एतत् त्रयं प्रसादोऽर्थो मानश्च । दरिद्रस्य प्रसादो  
नार्थाय । श्रीमतां प्रसादोऽर्थकृदपि न मानदः । सतां तु मानद  
इति । खले तु प्रसाद एव नास्ति । अतस्त्रयं त्वय्येव स्तितमिति त्वं  
रक्षितास्माकं भवेति भावः ॥

३-२९८-५३ ते त्वत्तः । अपवर्गः पुत्रफलप्राप्तिः सुकृताद्विना  
समीचीनाद्दाम्पत्ययोगाद्दृतेक्षेत्रजादिपुत्रार्पणेन न कृतोनिष्पादितो  
भवति । यथान्येषु वरेषु भर्तृषु मदयन्त्यां वशिष्ठस्येव न  
तद्वत् । यस्मादेवं तस्माद्वरं वृणे ॥

३-२९८-५४ व्यवसामि शक्नोमि ॥

३-२९८-६० त्वन्नामधेयाः सावित्रा इति ॥

३-२९८-६८ अस्रायमाणकौ रुदन्तौ ॥

३-२९८-६९ नौ आवयोः ॥

३-२९८-९४ प्रज्ञाचक्षुरन्धः ॥

३-२९८-१०१ ध्रियेतां जीवेताम् । श्वशुरौ श्वश्रुश्वशुरौ ॥

३-२९८-१०६ कठिने फलपूर्णे पात्रे ॥

३-२९८-१०८ कृत्वा आच्छिद्य आदायेत्यर्थः ॥

३-२९८-१०९ जगात्यमृदुभामिनी इति थ । पाठः ॥

---

अरण्यपर्व - अध्याय २९९

॥ श्रीः ॥

३.२९९. अध्यायः २९९

Mahabharata - Vana Parva - Chapter Topics

अकस्माच्चक्षुर्लाभतुष्टनापि पुत्रानागमविषण्णेन द्युमत्सेनन  
तत्रतत्रतदन्वेषणम् ॥ १ ॥

ऋषिगणेन शुभनिमित्तज्ञापनेन समाश्वासिते तस्मिन्सावित्र्यासह  
सत्यवता पितुराश्रमाभिगमनम् ॥ २ ॥  
मुनिगणाय सावित्र्या वने वृत्तवृत्तान्तनिवेदनम् ॥ ३ ॥

Mahabharata - Vana Parva - Chapter Text

३-२९९-० (२७४८९)  
मार्कण्डेय उवाच । ३-२९९-०क्ष (२८००)  
एतस्मिन्नेव काले तु द्युमत्सेनो महाबलः ।  
लब्धचक्षुः प्रसन्नायां दृष्ट्यां सर्वं ददर्श ह ॥ ३-२९९-१ (२७४९०)  
स सर्वानाश्रमान्गत्वा शैब्यया सह भार्यया ।  
पुत्रहेतोः परामार्तिं जगाम भरतर्षभ ॥ ३-२९९-२ (२७४९१)  
तावाश्रमान्नदीश्वैववनानि च सरांसि च ।  
तस्यां निशि विचिन्वन्तौ दम्पती परिजग्मतुः ॥ ३-२९९-३ (२७४९२)  
श्रुत्वा शब्दं तु यं कंचिदुन्मुखौ सुतशङ्कया ।  
सावित्रीसहितोऽभ्येति सत्यवानित्यभाषताम् ॥ ३-२९९-४ (२७४९३)  
भिन्नैश्च परुषैः पादैः सत्रणैः शोणितोक्षितैः ।  
कुशकणाटकविद्धाङ्गावुनमत्ताविव धावतः ॥ ३-२९९-५ (२७४९४)  
ततोऽभिसृत्य तैर्विप्रैः सर्वैराश्रमवासिभिः ।  
परिवार्य समाश्वास्य तावानीतौ स्वमाश्रमम् ॥ ३-२९९-६ (२७४९५)  
तत्रभार्यासहायः स वृतो वृद्धैस्तपोधनैः ।  
आश्वासितोपि चित्रार्थैः पूर्वराजकथाश्रयैः ॥ ३-२९९-७ (२७४९६)  
ततस्तौ पुनराश्वस्तौ वृद्धौ पुत्रदिदृक्षया ।  
बाल्यवृत्तानि पुत्रस्य सावित्र्या दर्शनानि च ।  
शोकं जग्मतुरन्योन्यं स्मरन्तौ भृशदुःखितौ ॥ ३-२९९-८ (२७४९७)  
हापुत्र हासाध्वि वधु क्वासिक्वासीत्यरोदताम् ।  
ब्राह्मणः सत्यवाक्येषामुवाचेदं तयोर्वचः ॥ ३-२९९-९ (२७४९८)  
सुवर्चा उवाच । ३-२९९-१०क्ष (२८०१)  
यथास्य भार्या सावित्री तपसा च दमेन च ।  
आचारेण च संयुक्ता तथा जीवति सत्यवान् ॥ ३-२९९-१० (२७४९९)  
गौतम उवाच । ३-८३-२९९क्ष (२८०२)  
वेदाः साङ्गा मयाऽधीतास्तपो मे संचितं महत् ।  
कौमारब्रह्मचर्यं च गुरवोऽग्निश्च तोषिताः ॥ ३-२९९-११ (२७५००)  
समाहितेन चीर्णानि सर्वाण्येव व्रतानि मे ।  
वायुभक्षोपवासश्च कृतोमे विधिवत्सदा ॥ ३-२९९-१२ (२७५०१)  
अनेन तपसा वेद्मि सर्वं परचीकीर्षितम् ।

सत्यमेतन्निबोधध्वं ध्रियते सत्यवानिति ॥ ३-२९९-१३ (२७५०२)  
शिष्य उवाच । ३-२९९-१४क्ष (२८०३)  
उपाध्यायस्य मे वक्राद्यथा वाक्यं विनिःसृतम् ।  
नैव जातु भवेन्मिथ्या तथा जीवति सत्यवान् ॥ ३-२९९-१४ (२७५०३)  
ऋषय ऊचुः । ३-२९९-१५क्ष (२८०४)  
यथाऽस्य भार्या सावित्री सर्वैरेव सुलक्षणैः ।  
अवैधव्यकरैर्युक्ता तथा जीवति सत्यवान् ॥ ३-२९९-१५ (२७५०४)  
भारद्वाज उवाच । ३-२९९-१६क्ष (२८०५)  
यथाऽस्य भार्या सावित्री तपसा च दमेन च ।  
आचारेण च संयुक्ता तथा जीवति सत्यवान् ॥ ३-२९९-१६ (२७५०५)  
दाल्भ्या रउवाच । ३-२९९-१७क्ष (२८०६)  
यथा दृष्टिः प्रवृत्ता ते सावित्र्याश्च यथा व्रतम् ।  
गताऽऽहारमकृत्वैव तथा जीवति सत्यवान् ॥ ३-२९९-१७ (२७५०६)  
आपस्तम्ब उवाच । ३-२९९-१८क्ष (२८०७)  
यथा वदन्ति शान्तायां दिशि वै मृगपक्षिणः ।  
पार्थिवी चैववृद्धिं ते तथा जीवति सत्यवान् ॥ ३-२९९-१८ (२७५०७)  
धौम्य उवाच । ३-२९९-१९क्ष (२८०८)  
सर्वैर्गुणैरुपेतस्ते यथा पुत्रो जनप्रियः ।  
दीर्घायुर्लक्षणोपेतस्तथा जीवति सत्यवान् ॥ ३-२९९-१९ (२७५०८)  
मार्कण्डेय उवाच । ३-२९९-२०क्ष (२८०९)  
एवमाश्वासितस्तैस्तु सत्यवाग्भिस्तपस्विभिः ।  
तांस्तान्विगणयन्सर्वास्ततः स्थिर इवाभवत् ॥ ३-२९९-२० (२७५०९)  
ततो मुहूर्तात्सावित्री भर्त्रा सत्वता सह ।  
आजगामाश्रमं रात्रौ प्रहृष्टा प्रविवेश ह ॥ ३-२९९-२१ (२७५१०)  
गृष्ट्वा चोत्पतिताः सर्वेहर्षं जग्मुश्च ते द्विजाः ।  
कण्ठं माता पिता चास्य समालिङ्ग्याभ्यरोदतां ॥ ३-२९९-२२ (२७५११)  
ब्राह्मणा ऊचुः । ३-२९९-२३क्ष (२८१०)  
पुत्रेण संगतं त्वां तु चक्षुष्मन्तं निरीक्ष्य च ।  
सर्वे वयं वै पृच्छामो वृद्धिं वै पृथिवीपते ॥ ३-२९९-२३ (२७५१२)  
समागमेन पुत्रस्य सावित्र्या दर्शनेन च ।  
चक्षुषश्चात्मनो लाभात्रिभिर्दिष्ट्या विवर्धसे ॥ ३-२९९-२४ (२७५१३)  
सर्वैरस्माभिरुक्तं यत्तथा तन्नात्रसंशयः ।  
भूयोभूयः समृद्धिस्ते क्षिप्रमेव भविष्यति ॥ ३-२९९-२५ (२७५१४)  
मार्कण्डेय उवाच । ३-२९९-२६क्ष (२८११)  
ततोऽग्निं तत्र संज्वालय द्विजास्ते सर्व एव हि ।  
उपासांचक्रिरे पार्थ द्युमत्सेनं महीपतिम् ॥ ३-२९९-२६ (२७५१५)

शैव्या च सत्यवाञ्छैव सावित्री चैकतः स्थिताः ।  
 सर्वैस्तैरभ्यनुज्ञाता विशोका समुपाविशन् ॥ ३-२९९-२७ (२७५१६)  
 ततो राज्ञा सहासीनाः सर्वे ते वनवासिनः ।  
 जातकौतूहलाः पार्थ पप्रच्छुर्नृपतेः सुतम् ॥ ३-२९९-२८ (२७५१७)  
 प्रागेव नागतं कस्मात्सभार्येण त्वया विभो ।  
 विरात्रे चागतं कस्मात्कोनु बन्धस्तवाभवत् ॥ ३-२९९-२९ (२७५१८)  
 संतापितः पिता माता वयं चैव नृपात्मज ।  
 कस्मादिति न जानीमस्तत्सर्वं वक्तुमर्हिसि ॥ ३-२९९-३० (२७५१९)  
 सत्यवानुवाच । ३-२९९-३१क्ष् (२८१२)  
 पित्राऽहमभ्यनुज्ञातः सावित्रीसहितो गतः ।  
 अथ मेऽभूच्छिरोदुःखं वने काष्ठानि भिन्दतः ॥ ३-२९९-३१ (२७५२०)  
 सुप्तश्चाहं वेदनया चिरमित्युपलक्षये ।  
 तावत्कालं न च मया सुप्तपूर्वं कदाचन ॥ ३-२९९-३२ (२७५२१)  
 सर्वेषामेव भवतां संतापो मा भवेदिति ।  
 अतो विरात्रागमनं नान्यदस्तीह कारणम् ॥ ३-२९९-३३ (२७५२२)  
 गौतम उवाच । ३-२९९-३४क्ष् (२८१३)  
 अकस्माच्चक्षुः प्राप्तिर्द्युमत्सेनस्य ते पितुः ।  
 नास्य त्वं कारणं वेत्सि सावित्री वक्तुमर्हति ॥ ३-२९९-३४ (२७५२३)  
 श्रोतुमिच्छामि सावित्रि त्वं हि वेत्थ परावरम् ।  
 त्वां हि जानामि सावित्रि सावित्रीमिव तेजसा ॥ ३-२९९-३५ (२७५२४)  
 त्वमत्र हेतुं जानीषे तस्मात्सत्यं निरुच्यताम् ।  
 रहस्यं यदि ते नास्ति किञ्चिदत्र वदस्व नः ॥ ३-२९९-३६ (२७५२५)  
 सावित्र्युवाच । ३-२९९-३७क्ष् (२८१४)  
 एवमेतद्यथा वेत्थ संकल्पो नान्यथा हि वः ।  
 न हि किञ्चिद्रहस्यं मे श्रूयतां तथ्यमेव यत् ॥ ३-२९९-३७ (२७५२६)  
 मृत्युर्मे पत्युराख्यातो नारदेन महात्मना ।  
 स चाद्य दिवसः प्राप्तस्ततो नैनं जहाम्यहम् ॥ ३-२९९-३८ (२७५२७)  
 सुप्तं चैनं साक्षादुपागच्छत्सकिंकरः ।  
 स एनमनयद्बद्ध्वा दिशं पितृनिषेविताम् ॥ ३-२९९-३९ (२७५२८)  
 अस्तौषं तमहं देवं सत्येन वचसा विभुम् ।  
 पञ्च वै तेन मे दत्ता वराः शृणुत तान्मम ॥ ३-२९९-४० (२७५२९)  
 चक्षुषी च स्वराज्यं च द्वौ वरौ श्वशुरस्य मे ।  
 लब्धं पितुः पुत्रशतं पुत्राणां चात्मनः शतम् ॥ ३-२९९-४१ (२७५३०)  
 चतुर्वर्षशतायुर्मे भर्ता लब्धश्च सत्यवान् ।  
 भर्तुर्हि जीवितार्थं तु मया चीर्णं त्विदं व्रतम् । ३-२९९-४२ (२७५३१)  
 एतत्सर्वं मयाऽऽख्यातं कारणं विस्तरण वः ।

यथावृत्तं सुखोदकमिदं दुःखं महन्मम ॥ ३-२९९-४३ (२७५३२)  
ऋषय ऊचुः । ३-२९९-४४क्ष (२८१५)  
निमज्जमानं व्यसनैरभिद्धृतं  
कुलं नरन्द्रस्य तमोमये हृदे ।  
त्वया सुशीलव्रतपुण्यया कुलं  
रसमुद्धृतं साध्वि पुनः कुलीनया ॥ ३-२९९-४४ (२७५३३)  
मार्कण्डेय उवाच । ३-२९९-४५क्ष (२८१६)  
तथा प्रशस्य ह्यभिपूज्य चैव  
वरस्त्रियं तामृषयः समागताः ।  
नरेन्द्रमामन्त्र्य सपुत्रभञ्जसा  
शिवेन रजगमुर्मुदिताः स्वमालयम् ॥ ३-२९९-४५ (२७५३४)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
एकोनत्रिंशत्तमोऽध्यायः ॥ २९९ ॥

Mahabharata - Vana Parva - Chapter Footnotes

३-२९९-५ भिन्नौर्विदीर्णैः । परुषैः कर्कशैः ॥  
३-२९९-१२ कुशलानि च यानि मे इति धृषाटः ॥  
३-२९९-१८ शान्तायां प्रसन्नयाम् ॥  
३-२९९-२९ विरात्रे बहुरात्रे काले आगतं आगमनम् ॥

अरण्यपर्व - अध्याय ३००

॥ श्रीः ॥

३.३००. अध्यायः ३००

Mahabharata - Vana Parva - Chapter Topics

साल्वदेशीयैर्दुमत्सेनंप्रति न्मन्त्रिणा  
तच्छत्रुनिषर्हणनिवेदनपूर्वकं निजनगरंप्रत्यागमनप्रार्थना  
॥ १ ॥

सभार्येण दुमत्सेनेन सावित्रीसत्यवङ्ग्यां सह  
मुनिगणाभिवादनादिपूर्वकं स्वपुरप्रत्यागमनम् ॥ २ ॥

Mahabharata - Vana Parva - Chapter Text

३-३००-० (२७५३५)

मार्कण्डेय उवाच । ३-३००-०क्ष (२८१७)

तस्यां रात्र्यां व्यतीतायामुदिते सूर्यमण्डले ।  
 कृतपौर्वाह्निकाः सर्वे समेयुस्ते तपोधनाः ॥ ३-३००-१ (२७५३६)  
 तदेव सर्वं सावित्र्या महाभाग्यं महर्षयः ।  
 द्युम्सेनाय नातृप्यन्कथयन्तः पुनः पुनः ॥ ३-३००-२ (२७५३७)  
 ततः प्रकृतयः सर्वाः साल्वेभ्योऽभ्यागा नृपम् ।  
 आचख्युर्निहतं चैव स्वेनामात्येन तं द्विषम् ॥ ३-३००-३ (२७५३८)  
 तं मन्त्रिणा हतं प्रोच्य ससहायं सबान्धवम् ।  
 न्यवेदयन्त्यथावृत्तं विद्वृतं च द्विषद्वलम् ॥ ३-३००-४ (२७५३९)  
 ऐकमत्यं च सर्वस्य जनस्य स्वं नृपं प्रति ।  
 सचक्षुर्वाऽप्यचक्षुर्वा स नो राजा भवत्विति ॥ ३-३००-५ (२७५४०)  
 अनेन निश्चयेनेह वयं प्रस्थापिता नृप ।  
 प्राप्तानीमानि यानानि चतुरङ्गं च ते बलम् ॥ ३-३००-६ (२७५४१)  
 प्रयाहि राजन्भद्रं ते घुष्टस्ते नगरे जयः ।  
 अध्यास्व चिररात्राय पितृपैतामहं पदम् ॥ ३-३००-७ (२७५४२)  
 मार्कण्डेय उवाच । ३-३००-८क्ष (२८१८)  
 चक्षुष्मन्तं च तं दृष्ट्वा राजानं वपुषाऽन्वितम् ।  
 मूर्ध्ना निपतिताः सर्वेविस्मयोत्फुल्ललोचनाः ॥ ३-३००-८ (२७५४३)  
 तोऽभिवाद्य तान्वृद्धान्द्विजानाश्रमवासिनः ।  
 तैश्चाभिपूजितः सर्वैः प्रययौ नगरं प्रति ॥ ३-३००-९ (२७५४४)  
 शैव्या च सह सावित्र्या स्वास्तीर्णेन सुवर्चसा ।  
 नरयुक्तेन यानेन प्रययौ सेनया वृता ॥ ३-३००-१० (२७५४५)  
 ततोऽभिषिषिचुः प्रीत्या द्युमत्सेनं पुरोहिताः ।  
 पुत्रं चास्य महात्मानं यौवराज्येऽभ्यषेचयन् ॥ ३-३००-११ (२७५४६)  
 ततः कालेन महता सावित्र्याः कीर्तिवर्धनम् ।  
 तद्वै पुत्रशतं जज्ञे शूराणामनिवर्तिनाम् ॥ ३-३००-१२ (२७५४७)  
 भ्रातृणां सोदराणां च तथैवास्याभवच्छतम् ।  
 मद्राधिपस्याश्वपतेर्मालव्यां सुमहाबलम् ॥ ३-३००-१३ (२७५४८)  
 एवमात्मा पिता माता श्वश्रूः श्वशुर एव च ।  
 भर्तुः कुलं च सावित्र्या सर्वं कृच्छ्रात्समुद्धृतं ॥ ३-३००-१४ (२७५४९)  
 तथैवैषा हि कल्याणी द्रौपदी शीलसंमता ।  
 तारयिष्यति वः सर्वान्सावित्रीव कुलाङ्गना ॥ ३-३००-१५ (२७५५०)  
 वैशम्पायन उवाच । ३-३००-१६क्ष (२८१९)  
 एवं स पाण्डवस्तेन अनुनीतो महात्मना ।  
 विशोको विज्वरो राजन्काम्यके न्यवसत्तदा ॥ ३-३००-१६ (२७५५१)  
 यश्चेदं शृणुयाद्भक्त्या सावित्र्याख्यानमुत्तमम् ।  
 स सुखी सर्वसिद्धार्थो न दुःखं प्राप्नुयान्नरः ॥ ३-३००-१७ (२७५५२)

इति श्रीमन्महाभारते अरण्यपर्वणि पतिव्रतामाहात्म्यपर्वणि  
त्रिशततमोऽध्यायः ॥ ३०० ॥

Mahabharata - Vana Parva - Chapter Footnotes

३-३००-७ चिररात्राय बहुकालम् ॥

३-३००-१७ सर्पसिद्धार्थो रदीर्घमायुरवाप्नुयात् इति क । पाठः ॥

अरण्यपर्व - अध्याय ३०१

॥ श्रीः ॥

३.३०१. अध्यायः ३०१

Mahabharata - Vana Parva - Chapter Topics

सूर्येण स्वप्ने कर्णप्रति इन्द्रेण रपाण्डवप्रियचिकीर्षया  
भाविकवचकुणाडलयाचनानिवेदनपूर्वकं तदानप्रतिपेधवचनम्  
॥ १ ॥

कर्णेन सूर्यप्रति हेतूक्तिपूर्वकमिन्द्राय तद्दानप्रतिज्ञानम् ॥ २ ॥

Mahabharata - Vana Parva - Chapter Text

३-३०१-० (२७५५३)

जनमेजय उवाच । ३-३०१-०क्ष (२८२०)

यत्तदा महद्ब्रह्मल्लोमशो वाक्यमब्रवीत् ।

इन्द्रस्य वचनादेव पाण्डुपुत्रं युधिष्ठिरम् ॥ ३-३०१-१ (२७५५४)

यच्चापि ते भयं तीव्रं न च कीर्तयसे क्वचित् ।

तच्चाप्यपहरिष्यामि धनंजय इतो गते ॥ ३-३०१-२ (२७५५५)

किंनु रतज्जपतांश्रेष्ठ कर्णं प्रति महद्भयम् ।

आसीन्न च स धर्मात्मा कथयामास कस्यचित् ॥ ३-३०१-३ (२७५५६)

वैशम्पायन उवाच । ३-३०१-४क्ष (२८२१)

अहं ते राजशार्दूल कथयामि कथामिमाम् ।

पृच्छतो भरतश्रेष्ठ शुश्रूषस्व गिरं मम ॥ ३-३०१-४ (२७५५७)

द्वादशे समतिक्रान्ते वर्षे प्राप्ते त्रयोदशे ।

पाण्डूनां हितकृच्छ्रकः कर्णं भिक्षितुमुद्यतः ॥ ३-३०१-५ (२७५५८)

अभिप्रायमथो ज्ञात्वा महेन्द्रस्य विभावसुः ।

कुण्डलार्थे महाराज सूर्यः कर्णमुपागतः ॥ ३-३०१-६ (२७५५९)

महाहै शयने वीरं स्पृह्यर्थास्तरणसंवृते ।

शयानमतिविश्वस्तं ब्रह्मण्यं सत्यवादिनम् ॥ ३-३०१-७ (२७५६०)

स्वप्नान्ते निशि राजेन्द्र दर्शयामास रश्मिवान् ।  
 कृपया परयाऽऽविष्टः पुत्रस्नेहाच्च भारत ॥ ३-३०१-८ (२७५६१)  
 ब्राह्मणो वेदविद्धत्वा सूर्यो योगर्द्धिरूपवान् ।  
 हितार्थमब्रवीत्कर्णं सान्त्वपूर्वमिदं वचः ॥ ३-३०१-९ (२७५६२)  
 कर्णं मद्धचनं तात शृणु सत्यभृतांवर ।  
 ब्रुवतोऽद्य महाबाहो सौहृदात्परमं हितम् ॥ ३-३०१-१० (२७५६३)  
 उपायास्यति शक्रस्त्वां पाण्डवानां हितेप्सया ।  
 ब्राह्मणच्छसना कर्णं कुण्डलोपजिहीर्षया ॥ ३-३०१-११ (२७५६४)  
 विदितं तेन शीलं ते सर्वस्य जगतस्तथा ।  
 यथा त्वं भिक्षितः सद्भिर्ददास्येव न याचसे ॥ ३-३०१-१२ (२७५६५)  
 त्वं हि तात ददास्येव ब्राह्मणेभ्यः प्रयाचितम् ।  
 वित्तं यच्चान्यदप्याहुर्न प्रत्याख्यासि कस्यचित् ॥ ३-३०१-१३ (२७५६६)  
 त्वां तु चैवंविधं ज्ञात्वा स्वयं वै पाकशासनः ।  
 आगन्ता रकुण्डलार्थाय कवचं चैव भिक्षितुम् ॥ ३-३०१-१४ (२७५६७)  
 तस्मै प्रयाचमानाय न देये कुण्डले त्वया ।  
 अनुनेयः परं शक्त्या श्रेय एतद्धि ते परम् ॥ ३-३०१-१५ (२७५६८)  
 कुण्डलार्थेऽब्रुवस्तात कारणैर्बहुभिस्त्वया ।  
 अन्यैर्बहुविधैर्वित्तैः सन्निवार्यः पुनःपुनः ॥ ३-३०१-१६ (२७५६९)  
 रत्नैः स्त्रीभिस्तथा गोभिर्धनैर्बहुविधैरपि ।  
 निदर्शनैश्च बहुभिः कुण्डलेप्सुः पुरंदरः ॥ ३-३०१-१७ (२७५७०)  
 यदि दास्यसि कर्णं त्वं सहजे कुण्डले शुभे ।  
 आयुषः प्रक्षयं गत्वा मृत्योर्वशमुपैष्यसि ॥ ३-३०१-१८ (२७५७१)  
 कवचेन समायुक्तः कुण्डलाभ्यां च मानद ।  
 अवध्यस्त्वं रणेऽरीणामिति विद्धि वचो मम ॥ ३-३०१-१९ (२७५७२)  
 अमृतादुत्थितं ह्येतदुभयं रत्नसंमितम् ।  
 तस्माद्रक्ष्यं त्वया कर्णं जीवितं चेत्प्रियं तव ॥ ३-३०१-२० (२७५७३)  
 कर्णं उवाच । ३-३०१-२०क्ष् (२८२२)  
 को मामेवं भवान्प्राह दर्शयन्सौहृदं परम् ।  
 कामया भगवन्ब्रूहि को भवान्द्विजवेषधृक् ॥ ३-३०१-२१ (२७५७४)  
 ब्रह्मण उवाच । ३-३०१-२२क्ष् (२८२३)  
 अहं तात सहस्रांशुः सौहृदात्त्वां निदर्शये ।  
 कुरुष्वैतद्वयो मे त्वमेतच्छ्रेयः परं हि ते ॥ ३-३०१-२२ (२७५७५)  
 कर्णं उवाच । ३-३०१-२३क्ष् (२८२४)  
 श्रेय एव ममात्यन्तं यस्य मे गोपतिः प्रभुः ।  
 प्रवक्ताऽद्य हितान्वेषी शृणु चेदं वचो मम ॥ ३-३०१-२३ (२७५७६)  
 प्रसादये त्वां वरदं प्रणयाच्च ब्रवीम्यहम् ।



न निवार्यो व्रतादस्मादहं यद्यस्मि ते प्रियः ॥ ३-३०१-२४ (२७५७७)  
 व्रतं वै मम लोकोऽयं वेत्ति कृत्स्नं विभावसो ।  
 यथाऽहं द्विजमुख्येभ्यो दद्यां प्राणानपिध्रुवम् ॥ ३-३०१-२५ (२७५७८)  
 यद्यागच्छति मां शक्रो ब्राह्मणच्छन्नना वृतः ।  
 हितार्थं पाण्डुपुत्राणां खेचरोत्तम भिक्षितुम् ॥ ३-३०१-२६ (२७५७९)  
 दास्यामि विबुधश्रेष्ठ कुण्डले वर्म चोत्तमम् ।  
 न मे कीर्तिः प्रणश्येत त्रिषु लोकेषु विश्रुता ॥ ३-३०१-२७ (२७५८०)  
 मद्धिधस्यायशस्यं हि न युक्तं प्राणरक्षणम् ।  
 युक्तं हि यशसा युक्तं मरणं लोकसंमतम् ॥ ३-३०१-२८ (२७५८१)  
 सोहमिन्द्राय दास्यामि कुण्डले सह वर्मणा ।  
 यदि मां बलवृत्रघ्नो भिक्षार्थमुपयास्यति ॥ ३-३०१-२९ (२७५८२)  
 हितार्थं पाण्डुपुत्राणां कुण्डले मे प्रयाचितुम् ।  
 तन्मे कीर्तिकरं लोके तस्याकीर्तिर्भविष्यति ॥ ३-३०१-३० (२७५८३)  
 वृणोमि कीर्तिं लोके हि जीवितेनापि भानुमन् ।  
 कीर्तिमानश्नुते स्वर्गं हीनकीर्तिस्तु नश्यति ॥ ३-३०१-३१ (२७५८४)  
 कीर्तिर्हि पुरुषं लोके संजीवयति मातृवत् ।  
 अकीर्तिर्जीवितं हन्ति जीवतोपि शरीरिणः ॥ ३-३०१-३२ (२७५८५)  
 अयंपुराणः श्लोको हि स्वयं गीतो विभावसो ।  
 धात्रा लोकेश्वर यथा कीर्तिरायुर्नरस्य ह ॥ ३-३०१-३३ (२७५८६)  
 पुरुषस्य परे लोके कीर्तिरेव परायणम् ।  
 इह लोके विशुद्धा च कीर्तिरायुर्विवर्धनी ॥ ३-३०१-३४ (२७५८७)  
 सोहं शरीरजे दत्त्वा कीर्तिं प्राप्स्यामि शाश्वतीम् ।  
 दत्त्वा च विधिवद्दानं ब्राह्मणेभ्यो यथाविधि ॥ ३-३०१-३५ (२७५८८)  
 हुत्वा शरीरं रसंग्रामे कृत्वा कर्म सुदुष्करम् ।  
 विजित्य च परानाजौ यशः प्राप्स्यामि केवलम् ॥ ३-३०१-३६ (२७५८९)  
 भीतानामभयं दत्त्वा संग्रामे जीवितार्थिनाम् ।  
 वृद्धान्वालान्द्विजातींश्च मोक्षयित्वा महाभयात् ॥ ३-३०१-३७ (२७५९०)  
 प्राप्स्यामि परमं लोके यशः स्वर्ग्यमनुत्तमम् ।  
 जीवितेनापि मे रक्ष्या कीर्तिस्तद्विद्धि मे व्रतम् ॥ ३-३०१-३८ (२७५९१)  
 सो हं दत्त्वा मघवते भिक्षामेतामनुत्तमाम् ।  
 ब्राह्मणच्छन्निने देव लोके गन्ता परां गतिम् ॥ ३-३०१-३९ (२७५९२)

इति श्रीमन्महाभारते अरण्यपर्वणि कुण्डलाहरणपर्वणि  
 एकाधिकत्रिंशत्तमोऽध्यायः ॥ ३०१ ॥

Mahabharata - Vana Parva - Chapter Footnotes

३-३०१-६ विभावसुः विशिष्टा भाः दीप्तिः सैव वसु धनं यस्  
तादृशः सूर्यः ॥  
३-३०१-७ स्पर्ध्यं विमर्दसहं स्पृहणीयं वा ॥  
३-३०१-८ स्वप्रान्ते स्वाप्नमध्ये ॥

अरण्यपर्व - अध्याय ३०२  
॥ श्रीः ॥  
३.३०२. अध्यायः ३०२

Mahabharata - Vana Parva - Chapter Topics  
सूर्येण हेतुकथनपूर्वकं पुनरिन्द्राय कवचकुण्डलदानप्रतिधोक्तिः ॥ १ ॥

Mahabharata - Vana Parva - Chapter Text

३-३०२-० (२७५९३)  
सूर्य उवाच । ३-३०२-०क्ष (२८२५)  
माऽहितं कर्णं कार्षीस्त्वमात्मनः सुहृदां तथा ।  
पुत्राणामथ भार्याणामथो मातुरथो पितुः ॥ ३-३०२-१ (२७५९४)  
शरीरस्याविरोधेन प्राणिनां प्राणभृद्वर ।  
इष्यते यशसः प्राप्तिः कीर्तिश्च त्रिदिवे स्थिरा ॥ ३-३०२-२ (२७५९५)  
यस्त्वं प्राणविरोधेन कीर्तिमिच्छसि शाश्वतीम् ।  
सा ते प्राणान्समादाय गमिष्यति न संशयः ॥ ३-३०२-३ (२७५९६)  
जीवतां कुरुते कार्यं पिता माता सुतास्तथा ।  
ये चान्ये बान्धवाः केचिल्लोकेऽस्मिन्पुरुषर्षभ ॥ ३-३०२-४ (२७५९७)  
राजानश्च नरव्याघ्र पौरुषेण निबोध तत् ।  
कीर्तिश्च जीवतः साध्वी पुरुषस्य महाद्युते ॥ ३-३०२-५ (२७५९८)  
मृतस्य कीर्त्या किं कार्यं भस्मीभूतस्य देहिनः ।  
मृतः कीर्तिं न जानीते जीवन्कीर्तिं समश्नुते ॥ ३-३०२-६ (२७५९९)  
मृतस्य कीर्तिर्मर्त्यस्य यथा माला गतायुषः ।  
अहं तु त्वां ब्रवीम्येतद्भक्तोसीति हितेप्सया ॥ ३-३०२-७ (२७६००)  
भक्तिमन्तो हि मे रक्ष्या इत्येतेनापि हेतुना ।  
भक्तोयं परया भक्त्या मामित्येव महाभुज ॥ ३-३०२-८ (२७६०१)  
ममापि भक्तिरुत्पन्ना स त्वं कुरु वचो मम ।  
अस्ति चात्र परं किञ्चिदध्यात्मं देवनिर्मितम् ।  
अतश्च त्वां ब्रवीम्येतत्क्रियतामविशङ्कया ॥ ३-३०२-९ (२७६०२)  
देवगुह्यं त्वया ज्ञातुं न शक्यं पुरुषर्षभ ।  
नस्मान्नाख्यामि ते गुह्यं काले वेत्स्यति तद्भवान् ॥ ३-३०२-१० (२७६०३)

पुनरुक्तं च वक्ष्यामि त्वं राधेय निबोध तत् ।  
 माऽस्मै ते कुण्डले दद्या भिक्षिते वज्रापाणिना ॥ ३-३०२-११ (२७६०४)  
 शोभसे कुण्डलाभ्यां च रुचिराभ्यां महाद्युते ।  
 विशाखयोर्मध्यगतः शशीव विमले दिवि ॥ ३-३०२-१२ (२७६०५)  
 कीर्तिञ्च जीवतः साध्वी पुरुषस्येति विद्धि तत् ।  
 प्रत्याख्येयस्त्वया तात कुण्डलार्थे सुरेश्वरः ॥ ३-३०२-१३ (२७६०६)  
 गपाण्डवानां हिते युक्तो भिक्षन्ब्राह्मणवेषधृत् ।  
 शक्त्या बहुविधैर्वाक्यैः कुण्डलेप्सा त्वयाऽनघ ।  
 विहन्तुं देवराजस् हेतुयुक्तैः पुनःपुनः ॥ ३-३०२-१४ (२७६०७)  
 उपपत्त्युपपन्नार्थैर्माधुर्यकृतभूषणैः ।  
 पुरंदरस्य कर्णं त्वं बुद्धिमेतामपानुद ॥ ३-३०२-१५ (२७६०८)  
 त्वं हि नित्यं नरव्याघ्र स्पर्धसे सव्यसाचिना ।  
 सव्यसाची त्वया चेह युधि शूरः समेष्यति ॥ ३-३०२-१६ (२७६०९)  
 न तु त्वामर्जुनः शक्तः कुण्डलाभ्यां समन्वितम् ।  
 विजेतुं युधि यद्यस्य स्वयमिन्द्रः शरो भवेत् ॥ ३-३०२-१७ (२७६१०)  
 तस्मान्न देये शखाय त्वयैते कुण्डले शुभे ।  
 संग्रामे यदि निर्जेतुं कर्णं कामयसेऽर्जुनम् ॥ ३-३०२-१८ (२७६११)

इति श्रीमन्महाभारते अरण्यपर्वणि कुण्डलाहरणपर्वणि  
 द्वाधिकत्रिंशत्तमोऽध्यायः ॥ ३०२ ॥

Mahabharata - Vana Parva - Chapter Footnotes

३-३०२-४ जीवतां पत्रादीनां कार्यं प्रयोजनं परिष्वङ्गादिजं सुखं  
 पित्रादिः कुरुते लभते ॥  
 ३-३०२-८ मां मम ॥  
 ३-३०२-१२ विशाखयोः विशाखानक्षत्रस्य द्वे भास्वरे तारे तयोर्मध्ये  
 गतः पूर्णचन्द्रः ॥  
 ३-३०२-१४ विद्वन्तुं शक्येति संबन्धः ॥

अरण्यपर्व - अध्याय ३०३

॥ श्रीः ॥

३.३०३. अध्यायः ३०३

Mahabharata - Vana Parva - Chapter Topics

कर्णान् सूर्यप्रति सानुनयं शक्राय

कवचकुण्डलदानेऽभ्यनुज्ञाप्राथना ॥ १ ॥

सूर्येण कर्णप्रति शक्राच्छक्तिग्रहणचोदनापूर्वकं

कुण्डलादिदानाभ्यनुज्ञानम् ॥ २ ॥

Mahabharata - Vana Parva - Chapter Text

३-३०३-० (२७६१२)

कर्ण उवाच । ३-३०३-०क्ष् (२८२६)

भगवन्तमहं भक्तो यथा मां वेत्थ गोपते ।

तथा परमतिग्मांशो नास्त्यदेयं कथंचन ॥ ३-३०३-१ (२७६१३)

न मे दारा न मेपुत्रा न चात्मा सुहृदो न च ।

तथेष्टा वै सदा भक्त्या यथा त्वं गोपते मम ॥ ३-३०३-२ (२७६१४)

इष्टानां च महात्मानो भक्तानां च न संशयः ।

कुर्वन्ति भक्तिमिष्टां च जानीषे त्वं च भास्कर ॥ ३-३०३-३ (२७६१५)

इष्टो भक्तश्च मे कर्णो न चान्यद्वैवतं दिवि ।

जानीत इतिवै कृत्वा भगवानाह मद्धितम् ॥ ३-३०३-४ (२७६१६)

भूयश्च शिरसा याचे प्रसाद्य च पुनःपुनः ।

इति ब्रवीमि तिग्मांशो त्वं तु मे क्षन्तुमर्हसि ॥ ३-३०३-५ (२७६१७)

बिभेमि न तथा मृत्योर्यथा बिभ्येऽनृतादहम् ।

विशेषेण द्विजातीनां सर्वेषां सर्वदा सताम् ॥ ३-३०३-६ (२७६१८)

प्रदाने जीवितस्यापि न मेऽत्रास्ति विचारणा ।

यच्च मामात्थ देव त्वं पाण्डवं फल्गुनं प्रति ॥ ३-३०३-७ (२७६१९)

व्येतु संतापजं दुःखं तव भास्कर मानसम् ।

अर्जुनप्रतिमं चैव विजेष्यामि रणेऽर्जुनम् ॥ ३-३०३-८ (२७६२०)

तवापि विदितं देव ममाप्यस्त्रबलं महत् ।

जामदग्न्यादुपात्तं यत्तथा द्रोणान्महात्मनः ॥ ३-३०३-९ (२७६२१)

इदं त्वमनुजानीहि सुरश्रेष्ठ व्रतं मम ।

भिक्षते वज्रिणे दद्यामपि जीवितमात्मनः ॥ ३-३०३-१० (२७६२२)

सूर्य उवाच । ३-३०३-११क्ष् (२८२७)

यदि तात ददास्येते वज्रिणे कुण्डले शुभे ।

त्वमप्येनमथो ब्रूया विजयार्थं महाबल ॥ ३-३०३-११ (२७६२३)

नियमेन प्रदद्यास्त्वं कुण्डलेवै शतक्रतोः ।

अवध्यो ह्यसि भूतानां कुण्डलाभ्यां समन्वितः ॥ ३-३०३-१२ (२७६२४)

अर्जुनन विनाशं हि तव दानवसूदनः ।

प्रार्तयानो रणे वत्स कुण्डले ते जिहीर्षति ॥ ३-३०३-१३ (२७६२५)

स त्वमप्येनमाराध्य सूनृताभिः पुनः पुनः ।

अभ्यर्थयेथा देवेशममोघार्थं पुरंदरम् ॥ ३-३०३-१४ (२७६२६)

अमोघां देहि मे शक्तिममित्रविनिबर्हिणीम् ।

दास्यामि ते सहस्राक्ष कुण्डले वर्म चोत्तमम् ॥ ३-३०३-१५ (२७६२७)  
 इत्येव नियमेन त्वं दद्याः शक्राय कुण्डले ।  
 तथा त्वं कर्णं संग्रामे हनिष्यसि रणे रिपून् ॥ ३-३०३-१६ (२७६२८)  
 नाहत्वा हि महाबाहो शत्रूनेति करं पुनः ।  
 सा शक्तिर्देवराजस्य शतशोऽथ सहस्रशः ॥ ३-३०३-१७ (२७६२९)  
 वैशम्पायन उवाच । ३-३००-१८क्ष (२८२८)  
 एवमुक्त्वा सहस्रांशुः सहसाऽन्तरधीयत ।  
 गकर्णस्तु बुबुधे राजन्स्वप्नान्ते प्रव्यथन्निव ॥ ३-३०३-१८ (२७६३०)  
 प्रतिबुद्धस्तु राधेयः स्वप्नं संचिन्त्य भारत ।  
 चकार निश्चयं राजञ्शक्त्यर्थं वदतांवर ॥ ३-३०३-१९ (२७६३१)  
 यदि मामिन्द्र आयाति कुण्डलार्थं परन्तप ।  
 शक्त्या तस्मै प्रदास्यामि कुण्डले वर्म चैव ह ॥ ३-३०३-२० (२७६३२)  
 स कृत्वा प्रातरुत्थाय कार्याणि भरतर्षभ ।  
 ब्राह्मणान्वाचयित्वा च यथाकार्यमुपाक्रमत् ॥ ३-३०३-२१ (२७६३३)  
 विधिना राजशार्दूल मुहूर्तमजपत्तदा ।  
 ततः सूर्याय जप्यान्ते कर्णः स्वप्नं न्यवेदयत् ॥ ३-३०३-२२ (२७६३४)  
 यथा दृष्टं यथातत्त्वं यथोक्तमुभयोर्निसि ।  
 तत्सर्वमानुपूर्व्येण शशंसास्मै वृषस्तदा ॥ ३-३०३-२३ (२७६३५)  
 तच्छ्रुत्वा भगवान्देवो भानुः स्वर्भानुसूदनः ।  
 उवाच तं तथेत्येव कर्णं सूर्यः स्मयन्निव ॥ ३-३०३-२४ (२७६३६)  
 ततस्तत्त्वमिति ज्ञात्वा राधेयः परवीरहा ।  
 शक्तिमेवाभिकाङ्क्षन्वै वासवं प्रत्यपालयत् ॥ ३-३०३-२५ (२७६३७)

इति श्रीमन्महाभारते अरण्यपर्वणि कुण्डलाहरणपर्वणि  
 त्र्यधिकत्रिंशत्तमोऽध्यायः ॥ ३०३ ॥

Mahabharata - Vana Parva - Chapter Footnotes

३-३०३-२३ अस्मै सूर्याय । वृषः क्रणः ॥

३-३०३-२४ स्वर्भानुसूदनः राहुदमनः ॥

अरण्यपर्व - अध्याय ३०४

॥ श्रीः ॥

३.३०४. अध्यायः ३०४

Mahabharata - Vana Parva - Chapter Topics

स्वावासे दुर्वाससमावासयता कुन्तिभोजेन तत्परिचर्यायै कुन्त्या नियोजनम्

३-३०४-० (२७६३८)

जनमेजय उवाच । ३-३०४-०क्ष (२८२९)

किं तद्गुह्यं न चाख्यातं कर्णायैहोष्णरश्मिना ।

कीदृशेकुण्डले ते च कवचं रचैव कीदृशम् ॥ ३-३०४-१ (२७६३९)

कुतश्च कवचं तस्यं कुण्डलेचैव सत्तम ।

एतदिच्छाम्यहं श्रोतुं तन्मे ब्रूहि तपोधन ॥ ३-३०४-२ (२७६४०)

वैशम्पायन उवाच । ३-३०४-३क्ष (२८३०)

अहं राजन्ब्रवीम्येतत्तस्य गुह्यं विभावसोः ।

यादृशे कुण्डले ते च कवचं वैव यादृशम् ॥ ३-३०४-३ (२७६४१)

कुन्तिभोजं पुरा राजन्ब्राह्मणः पर्युपस्थितः ।

तिग्मतेजा महान्प्रांशुः श्मश्रुदण्डजटाधरः ॥ ३-३०४-४ (२७६४२)

दर्सनीयोऽनवद्याङ्गस्तेजसा प्रज्वलन्निव ।

मधुपिङ्गो मधुरवाक्तपःस्वाध्यायभूषणः ॥ ३-३०४-५ (२७६४३)

स राजानं कुन्तिभोजमब्रवीत्सुमहातपाः ।

भिक्षामिच्छामि वै भोक्तुं तव गेहे विमत्सर ॥ ३-३०४-६ (२७६४४)

न मे व्यलीकं कर्तव्यं त्वया वा तव चानुगैः ।

एवं वत्स्यामि ते गेहे यदि ते रोचतेऽनघ ॥ ३-३०४-७ (२७६४५)

यथाकामं च गच्छेयमागच्छेयं तथैव च ।

शय्यासने च मे राजन्नापराध्येत कञ्चन ॥ ३-३०४-८ (२७६४६)

तमब्रवीत्कुन्तिभोजः प्रीतियुक्तमिदं वचः ।

एवमस्तु परंचेति पुनश्चैवमथाब्रवीत् ॥ ३-३०४-९ (२७६४७)

मम कन्या महाप्राज्ञ पृथा नाम यशस्विनी ।

शीलवृत्तान्विता साध्वी नियताऽनवमानिनी ॥ ३-३०४-१० (२७६४८)

उपस्थास्यति सा त्वां वै पूजयाऽनवमत्य च ।

तस्याश्च शीलवृत्तेन तुष्टिं समुपयास्यसि ॥ ३-३०४-११ (२७६४९)

एवमुक्त्वा तु तं विप्रमभिपूज्य यथाविधि ।

उवाच कन्यामभ्येत्य पृथां पृथुललोचनाम् ॥ ३-३०४-१२ (२७६५०)

अयं वत्से महाभागो ब्राह्मणो वस्तुमिच्छति ।

मम गेहे मया चास्य तथेत्येवं प्रतिश्रुतम् ॥ ३-३०४-१३ (२७६५१)

त्वयि वत्से परायत्तं ब्राह्मणस्याभिराधनम् ।

तन्मे वाक्यममिथ्या त्वं कर्तुमर्हसि कर्हिचित् ॥ ३-३०४-१४ (२७६५२)

अयं तपस्वी भगवान्स्वाध्यायनियतो द्विजः ।

यद्यद्ब्रूयान्महातेजास्तत्तद्देयमात्सरात् ॥ ३-३०४-१५ (२७६५३)  
 ब्राह्मणा हि परं तेजो ब्राह्मणा हि परं तपः ।  
 ब्राह्मणानां नमस्कारैः सूर्यो दिवि विराजते ॥ ३-३०४-१६ (२७६५४)  
 अमानयन्हि दाण्डक्यो वातापिञ्च महासुरः ।  
 निहतो ब्रह्मदण्डेन तालजङ्घस्तथैव च ।  
 गवैन्ध्याद्रिञ्च समुद्रञ्च नद्दुषञ्च विहिंसितः' ॥ ३-३०४-१७ (२७६५५)  
 सोयं वत्से महाभार आहितस्त्वयि सांप्रतम् ।  
 त्वं सदा नियता कुर्या ब्राह्मणस्याभिराधनम् ॥ ३-३०४-१८ (२७६५६)  
 जानामि प्रणिधानं ते बाल्यात्प्रभृति नन्दिनि ।  
 ब्राह्मणेष्विह सर्वेषु गुरुबन्धुषु चैव ह ॥ ३-३०४-१९ (२७६५७)  
 तथा प्रेष्येषु सर्वेषु मित्रसंबन्धिमातृषु ।  
 मयि चैव यथावत्त्वंसर्वमावृत्य वर्तसे ॥ ३-३०४-२० (२७६५८)  
 न ह्यतुष्टो जनोऽस्तीह पुरे चान्तःपुरे च ते ।  
 सम्यग्वृत्त्याऽनवद्याङ्गि तव भृत्यजनेष्वपि ॥ ३-३०४-२१ (२७६५९)  
 संदेष्टव्यां तु मन्ये त्वां द्विजातिं कोपनं प्रति ।  
 पृथे बालेति कृत्वा वै सुता चासिममेति च ॥ ३-३०४-२२ (२७६६०)  
 वृष्णीनां च कुले जाता शूरस् दयिता सुता ।  
 दत्ता प्रीतिमता मह्यं पित्रा बाला पुरास्वयम् ॥ ३-३०४-२३ (२७६६१)  
 वसुदेवस् भगिनी सुतानां प्रवरा मम ।  
 अग्यमग्रे प्रतिज्ञाय तेनासि दुहिता मम ॥ ३-३०४-२४ (२७६६२)  
 तादृशे हि कुले जाता कुले मम विवर्धिता ।  
 सुखात्सुखमनुप्राप्ता हृदाद्भ्रदमिवापगा ॥ ३-३०४-२५ (२७६६३)  
 दौष्कुलेया विशेषेण कथंचित्प्रग्रहं गताः ।  
 बालभावाद्विकुर्वन्ति प्रायशः प्रमदाः शुभे ॥ ३-३०४-२६ (२७६६४)  
 पृथे राजकुले जन्म रूपं चापि तवाद्भुतम् ।  
 तेन तेनासि संपन्ना समुपेता च भामिनि ॥ ३-३०४-२७ (२७६६५)  
 सा त्वं दर्पं परित्यज्य दम्भं मानं च भामिनि ।  
 आराध्यवरदं विप्रं श्रेयसा योक्ष्यसे पृथे ॥ ३-३०४-२८ (२७६६६)  
 एवं प्राप्स्यसि कल्याणि कल्याणमनघे ध्रुवम् ।  
 कोपिते च द्विजश्रेष्ठे कुत्स्नं दह्येत मे कुलम् ॥ ३-३०४-२९ (२७६६७)

इति श्रीमन्महाभारते अरण्यपर्वणि कुण्डलाहरणपर्वणि  
 चतुरधिकत्रिंशत्तमोऽध्यायः ॥ ३०४ ॥

Mahabharata - Vana Parva - Chapter Footnotes

३-३०४-११ अनवमत्य अवमानमकृत्वा ॥

३-३०४-१३ वस्तुं वासं कर्तुम् ॥  
३-३०४-१९ प्रणिधानं चित्तैकाग्र्यम् ॥  
३-३०४-२० आवृत्यव्याप्य ॥  
३-३०४-२४ अग्र्यं अग्रे देयं मया प्रथममपत्यं तुभ्यं देयमिति  
प्रतिज्ञातमित्यर्थः ॥  
३-३०४-२५ हृदमिवागतेति झ । पाठः ॥  
३-३०४-२६ दौष्कुलेयाः दुष्कुले जाताः । प्रग्रहं निर्वन्यं गताः  
प्राप्ताः विकुर्वन्ति दौष्यं कुर्वन्ति ॥

अरण्यपर्व - अध्याय ३०५

॥ श्रीः ॥

३.३०५. अध्यायः ३०५

Mahabharata - Vana Parva - Chapter Topics

कुन्त्या सावधानं परिचर्यया दुर्वाससः परितोषणम् ॥ १ ॥

Mahabharata - Vana Parva - Chapter Text

३-३०५-० (२७६६८)

कुन्त्युवाच । ३-३०५-०क्ष् (२८३१)

ब्राह्मणं यन्त्रिता राजन्नुपस्थास्यामि पूजया ।

यथाप्रतिज्ञं राजेन्द्रन च मिथ्या ब्रवीम्यहम् ॥ ३-३०५-१ (२७६६९)

एष चैव स्वभावो मे पूजयेयं द्विजानिति ।

तव चैव प्रियं कार्यं श्रेयश्च परमं मम ॥ ३-३०५-२ (२७६७०)

यद्येवैष्यति सायाह्ने यदि प्रातरथो निशि ।

यद्यर्धरात्रे भगवान्न मे कोपं करिष्यति ॥ ३-३०५-३ (२७६७१)

लाभो ममैष राजेन्द्र यद्वैपूजयितुं द्विजान् ।

आदेशे तव तिष्ठन्ती हितं कुर्यां नरोत्तम ॥ ३-३०५-४ (२७६७२)

विस्रब्धो भवराजेन्द्र न व्यलीकं द्विजोत्तमः ।

वसन्प्राप्स्यति ते गेहे सत्यमेतद्ब्रवीमि ते ॥ ३-३०५-५ (२७६७३)

यत्प्रियं च द्विजस्यास्य हितं चैव तवानघ ।

यत्तिष्ठामि तथा राजन्व्येतु ते मानसो ज्वरः ॥ ३-३०५-६ (२७६७४)

ब्राह्मणा हि महाभागाः पूजिताः पृथिवीपते ।

तारणाय समर्थाः स्युर्विपरीते वधाय च ॥ ३-३०५-७ (२७६७५)

रसाऽहमेतद्विजानन्ती तोषयिष्ये द्विजोत्तमम् ।

न मत्कृतेव्यथां राजन्प्राप्स्यसि द्विजसत्तमात् ॥ ३-३०५-८ (२७६७६)

अपराधेऽपि राजेन्द्र राज्ञामश्रेयसे द्विजाः ।



भवन्ति च्यवनो यद्वत्सुकन्यायाः कृते पुरा ॥ ३-३०५-९ (२७६७७)  
 नियमेन परेणाहमुपस्थास्ये द्विजोत्तमम् ।  
 यथा त्वया नरेन्द्रेदं भापितं ब्राह्मणं प्रति ॥ ३-३०५-१० (२७६७८)  
 एवं ब्रुवन्तीं बहुशः परिष्वज्य समर्थ्य च ।  
 इतिचेति च क्रतव्यं राजा सर्वमथादिशत् ॥ ३-३०५-११ (२७६७९)  
 एवमेतत्त्वया भद्रे कर्तव्यमविशङ्कया ।  
 मद्धितार्थं तथाऽऽत्मार्यकुलार्थं चाप्यनिन्दिते ॥ ३-३०५-१२ (२७६८०)  
 एवमुक्त्वा तु तां कन्यां कुन्तिभोजो महायशाः ।  
 पृथां परिददौ तस्मै द्विजाय द्विजवत्सलः ॥ ३-३०५-१३ (२७६८१)  
 इयं ब्रह्मन्मम सुता बाला सुखविवर्धिता ।  
 अपराध्येत यत्किञ्चिन्न कार्यं हृदि तत्त्वया ॥ ३-३०५-१४ (२७६८२)  
 द्विजातयो महाभागा वृद्धबालतपस्विषु ।  
 भवन्त्यक्रोधनाः प्रायो ह्यपराद्धेषु नित्यदा ॥ ३-३०५-१५ (२७६८३)  
 सुमहत्यपराधेऽपि क्षान्तिः कार्या द्विजातिभिः ।  
 यथाशक्ति यथोत्साहं पूजा ग्राह्या द्विजोत्तम ॥ ३-३०५-१६ (२७६८४)  
 तथेति ब्राह्मणेनोक्ते स राजा प्रीतमानसः ।  
 हंसचन्द्रांशुसंकाशं गृहमस्मै न्यवेदयत् ॥ ३-३०५-१७ (२७६८५)  
 तत्राग्निशरणे क्लृप्तमासनं तस्य भानुमत् ।  
 आहारादि च सर्वं तत्तथैव प्रत्यवेदयत् ॥ ३-३०५-१८ (२७६८६)  
 निक्षिप्य राजपुत्री तु तन्द्रीं मानं तथैव च ।  
 आतस्थे परमं यत्नं ब्राह्मणस्याभिराधने ॥ ३-३०५-१९ (२७६८७)  
 तत्रसा ब्राह्मणं गत्वा पृथा शौचपरा सती ।  
 विधिवत्परिचाराहं देववत्पर्यतोषयत् ॥ ३-३०५-२० (२७६८८)

इति श्रीमन्महाभारते अरण्यपर्वणि कुण्डलाहरणपर्वणि  
 पञ्चाधिकत्रिंशत्तमोऽध्यायः ॥ ३०५ ॥

Mahabharata - Vana Parva - Chapter Footnotes

३-३०५-१ यन्त्रिता नियमयुक्ता ॥  
 ३-३०५-५ विस्रब्धो विश्वस्तः । रव्यलीकमप्रियम् ॥  
 ३-३०५-१८ अग्निशरणे अग्निगृहे ॥  
 ३-३०५-१९ तन्द्रीं आलस्यम् ॥  
 ३-३०५-२० परिचाराहं पूजार्हम् ॥

अरण्यपर्व - अध्याय ३०६

॥ श्रीः ॥

३.३०६. अध्यायः ३०६

Mahabharata - Vana Parva - Chapter Topics

कुन्तीपरिचर्यासंतुष्टेन दुर्वाससा तांप्रति अभीप्सितार्थवरणचोदना ॥ १ ॥

तथा किंचिदप्यवृण्वन्त्यै तस्यै स्वयमेव

सकलदेववशीकरणदक्षस्य मन्त्रस्योपदेशः ॥ २ ॥

ततस्तेन कुन्तिभोजामन्त्रणपूर्वकमन्तर्धानम् ॥ ३ ॥

Mahabharata - Vana Parva - Chapter Text

३-३०६-० (२७६८९)

वैशम्पायन उवाच । ३-३०६-०क्ष् (२८३२)

सा तु कन्या महाराज ब्राह्मणं संशितव्रतम् ।

तोषयामास शुद्धेन मनसा संशितव्रता ॥ ३-३०६-१ (२७६९०)

प्रातरेष्याम्यथेत्युक्त्वा कदाचिद्विद्वजसत्तमः ।

तत आयाति राजेन्द्र सायं रात्रावथो पुनः ॥ ३-३०६-२ (२७६९१)

तं च सर्वासु वेलासु भक्ष्यभोज्यप्रतिश्रयैः ।

पूजयामास सा कन्या वर्धमानैस्तु सर्वदा ॥ ३-३०६-३ (२७६९२)

अन्नादिसमुदाचारः शय्यासनकृतस्तथा ।

दिवसेदिवसे तस्य वर्धते न तु हीयते ॥ ३-३०६-४ (२७६९३)

निर्भर्त्सनापवादैश्च तथैवाप्रियया गिरा ।

ब्राह्मणस्य पृथा राजन्न चकाराप्रियं तदा ॥ ३-३०६-५ (२७६९४)

स्वप्नकाले पुनश्चैति न चैति बहुशो द्विजः ।

सुदुर्लभमपि ह्यन्नं दीयतामिति सोऽब्रवीत् ॥ ३-३०६-६ (२७६९५)

कृतमेव च तत्सर्वं यथा तस्मै न्यवेदयत् ।

शिष्यवत्पुत्रवच्चैव स्वसृवच्च सुसंयता ॥ ३-३०६-७ (२७६९६)

यथोपजोषं राजेन्द्र द्विजातिप्रवरस्य सा ।

प्रीतिमुत्पादयामास कन्यारत्नमनिन्दिता ॥ ३-३०६-८ (२७६९७)

तस्यास्तु शीलवृत्तेन तुतोप द्विजसत्तमः ।

अवधानेन भूयोऽस्याः परं यत्नमथाकरोत् ॥ ३-३०६-९ (२७६९८)

तां प्रभाते च सायं च पिता पप्रच्छ भारत ।

अपितुष्यतिते पुत्रि ब्राह्मणः परिचर्यया ॥ ३-३०६-१० (२७६९९)

तं सा परममित्येवप्रत्युवाच यशस्विनी ।

ततः प्रीतिमवापाग्यां कुन्तिभोजो महामनाः ॥ ३-३०६-११ (२७७००)

ततः संवत्सरे पूर्णे यदाऽसौ जपतांवरः ।

नापश्यद्दृष्टकंचित्पृथायाः सौहृदे रतः ॥ ३-३०६-१२ (२७७०१)

ततः प्रीतमना भूत्वा स एनां ब्राह्मणोऽब्रवीत् ।  
 प्रीतोस्मि परमं भद्रे परिचारेण ते शुभे ॥ ३-३०६-१३ (२७७०२)  
 वरान्वृणीष्व ऋल्याणि दूरापान्मानुपैरिह ।  
 यैस्त्वं सीमन्तिनीः सर्वायशसाऽभिमविष्यसि ॥ ३-३०६-१४ (२७७०३)  
 कुन्त्युवाच । ३-३०६-१५क्ष (२८३३)  
 कृतानि मम सर्वाणि सस्या मे वेदवित्तम ।  
 त्वं प्रसन्नः पिता चैव कृतं विप्र वरैर्मम ॥ ३-३०६-१५ (२७७०४)  
 ब्राह्मण उवाच । ३-३०६-१६क्ष (२८३४)  
 यदि नेच्छसि मत्तस्त्वं वरं भद्रे शुचिस्मिते ।  
 इमं मन्त्रं गृहाण त्वमाह्वानाय दिवोकसाम् ॥ ३-३०६-१६ (२७७०५)  
 यंयं देवं त्वमेतेन मन्त्रेणावाहयिष्यसि ।  
 तेनतेन वशे भद्रे स्थातव्यं ते भविष्यति ॥ ३-३०६-१७ (२७७०६)  
 अकामो वा सकामो वा स समेष्यति ते वशे ।  
 विबुधो मन्त्रसंभ्रान्तो वाक्यैर्भृत्य इवानतः ॥ ३-३०६-१८ (२७७०७)  
 वैशम्पायन उवाच । ३-३०६-१९क्ष (२८३५)  
 न शशक द्वितीयं सा प्रत्याख्यातुमनिन्दिता ।  
 तं वै द्विजातिप्रवरं तदा शापभयान्नृप ॥ ३-३०६-१९ (२७७०८)  
 ततस्तामनवद्याङ्गीं ग्राहयामास स द्विजः ।  
 मन्त्रग्रामं तदा राजन्नथर्वशिरसि श्रुतम् ॥ ३-३०६-२० (२७७०९)  
 तं प्रदाय तु राजेन्द्र कुन्तिभोजमुवाच ह ।  
 उपितोस्मि सुखं राजन्कन्यया परितोपितः ॥ ३-३०६-२१ (२७७१०)  
 तवगेहे सुविहितः सदा सुप्रतिपूजितः ।  
 साधयिष्यामहे तावदित्युक्त्वाऽन्तरधीयत ॥ ३-३०६-२२ (२७७११)  
 स तु राजा द्विजं दृष्ट्वा तत्रैवान्तर्हितं तदा ।  
 बभूव विस्मयाविष्टः पृथां च समपूजयत् ॥ ३-३०६-२३ (२७७१२)

इति श्रीमन्महाभारते अरण्यपर्वणि कुण्डलाहरणपर्वणि  
 षडधिकविंशततमोऽध्यायः ॥ ३०६ ॥

Mahabharata - Vana Parva - Chapter Footnotes

३-३०६-३ प्रतिश्रयैः आश्रयैः शयनासनाद्यैः ॥  
 ३-३०६-४ अन्नादिना समुदाचारः समुपसर्पणम् ॥  
 ३-३०६-८ यथोपजोषं प्रियमनतिक्रम्य ॥  
 ३-३०६-९ शीलं शमादि । वृत्तं परिचर्या । अस्याः पृथायाः  
 श्रोयोर्थं अवधानेन समाधिकाले यत्नमकरोत् । यत्नेन तस्याः कल्याणं  
 चिन्तितवानित्यर्थः ॥

३-३०६-१९ द्वितीयं द्वितीयवारम् । न शशाक द्विजातिं सा इति  
थ । ध । पाटः ॥  
३-३०६-२२ विहितः विशेषेण हितस्तृप्तः ॥

अरण्यपर्व - अध्याय ३०७  
॥ श्रीः ॥  
३.३०७. अध्यायः ३०७

Mahabharata - Vana Parva - Chapter Topics  
कदाचन ऋतुस्नातया सूर्यमनलोकयन्त्या कुन्त्या दुर्वाससा  
दत्तमत्रपरीक्षणाय तदाह्वानम् ॥ १ ॥  
मन्त्रबलादुपागतेन रविणा स्वेन सङ्गमनङ्गीकुर्वन्त्याः कुन्त्या  
विभीषिकापूर्वकं सङ्गायानुनयनम् ॥ २ ॥

Mahabharata - Vana Parva - Chapter Text

३-३०७-० (२७७१३)  
वैशम्पायन उवाच । ३-३०७-०क्ष (२८३६)  
गते तस्मिन्द्विजश्रेष्ठे कस्मिंश्चित्कालपर्यये ।  
चिन्तयामास सा कन्या मन्त्रग्रामबलाबलम् ॥ ३-३०७-१ (२७७१४)  
अयं वै कीदृशस्तेन मम दत्तो हमात्मना ।  
मन्त्रग्रामो बलं तस्य ज्ञास्ये नातिचिरादिति ॥ ३-३०७-२ (२७७१५)  
एवं संचिन्तयन्ती सा ददर्शतुं यदृच्छया ।  
व्रीडिता साऽभवद्बाला कन्याभावे रजस्वला ॥ ३-३०७-३ (२७७१६)  
ततो हर्म्यतलस्था सा महार्हशयनोचिता ।  
प्राच्यां दिशि समुद्यन्तं ददर्शादित्यमण्डलम् ॥ ३-३०७-४ (२७७१७)  
तत्र बद्धमनोदृष्टिरभवत्सा सुमध्यमा ।  
न चातप्यत रूपेण भानोः सन्ध्यागतस्य सा ॥ ३-३०७-५ (२७७१८)  
तस्या दृष्टिरभूद्विव्या साऽपश्यद्विव्यदर्शनम् ।  
आमुक्तकवचं देवं कुण्डलाभ्यां विभूषितम् ॥ ३-३०७-६ (२७७१९)  
तस्याः कौतूहरलं त्वासीन्मन्त्रं प्रति नराधिप ।  
आह्वानमकरोत्साऽथ तस्य देवस्य भामिनी ॥ ३-३०७-७ (२७७२०)  
प्राणानुपस्पृश्य तदा ह्याजुहाव दिवाकरम् ।  
आजगाम ततो राजस्त्वरमाणो दिवाकरः ॥ ३-३०७-८ (२७७२१)  
मधुपिङ्गो महाबाहुः कम्बुग्रीवो हसन्निव ।  
अङ्गदी बद्धमुकुटो दिशः प्रज्वालयन्निव ॥ ३-३०७-९ (२७७२२)

योगात्कृत्वा द्विधाऽऽत्मानमाजगाम तताप च ।  
 आबभाषे ततः कुन्तीं साम्ना परमबल्लुना ॥ ३-३०७-१० (२७७२३)  
 आगतोस्मि वशं भद्रे तव मन्त्रबलात्कृतः ।  
 किं करोमि वशो राज्ञि ब्रूहि कर्ता तदस्मि ते ॥ ३-३०७-११ (२७७२४)  
 कुन्त्युवाच । ३-३०७-१२क्ष (२८३७)  
 गम्यतां भगवंस्तत्र यत एवागतो ह्यसि ।  
 कौतूहलात्समाहूतः प्रसीद भगवन्निति ॥ ३-३०७-१२ (२७७२५)  
 सूर्य उवाच । ३-३०७-१३क्ष (२८३८)  
 गमिष्येऽहं यथा मा त्वं ब्रवीषि तनुमध्यमे ।  
 न तु देवं समाहूय न्याय्यं प्रेषयितुं वृथा ॥ ३-३०७-१३ (२७७२६)  
 तवाभिसन्धि सुभगे रसूर्यात्पुत्रो भवेदिति ।  
 वीर्येणाप्रतिमो लोके कवची कुण्डलीति च ॥ ३-३०७-१४ (२७७२७)  
 सा त्वमात्मप्रदानं वै कुरुष्व गजगामिनि ।  
 उत्पत्स्यति हि पुत्रस्ते यथासंकल्पमङ्गने ।  
 अथ गच्छाम्यहं भद्रे त्वया संगम्य सुस्मिते ॥ ३-३०७-१५ (२७७२८)  
 यदि त्वंवचनं नाद्य करिष्यसि मम प्रियम् ।  
 शप्स्ये कन्येऽन्यथा क्रुद्धो ब्राह्मणं पितरं च ते ॥ ३-३०७-१६ (२७७२९)  
 त्वत्कृते तान्प्रधक्ष्यामि सर्वानपि न संशयः ।  
 पितरं चैव ते मूढं यो न वेत्ति तवानयम् ॥ ३-३०७-१७ (२७७३०)  
 तस् च ब्राह्मणस्याद्य योसौ मन्त्रमदात्तव ।  
 शीलवृत्तमविज्ञाय धास्यामि विनयं परम् ॥ ३-३०७-१८ (२७७३१)  
 एते हि विबुधाः सर्वेपुरंदरमुखा दिवि ।  
 त्वया प्रलब्धं पश्यन्ति स्मयन्त इव मां शुभे ॥ ३-३०७-१९ (२७७३२)  
 पश्य चैनान्सुरगणान्दिव्यं चक्षुरिदं हि ते ।  
 पूर्वमेव मया दत्तं दृष्टवत्यसि येन माम् ॥ ३-३०७-२० (२७७३३)  
 वैशम्पायन उवाच । ३-३०७-२१क्ष (२८३९)  
 ततोऽपश्यत्रिदशान्नाजपुत्री  
 सर्वानव स्वेषु धिष्येषु खस्थान् ।  
 प्रभावन्तं भानुमन्तं महान्तं  
 यथाऽऽदित्यं रोचमानांस्तथैव ॥ ३-३०७-२१ (२७७३४)  
 सा तान्दृष्ट्वा त्रिदशानेव बाला  
 सूर्यं देवी वचनं प्राह भीता ।  
 गच्छ त्वं वै गोपते स्वं विमानं  
 कन्याभावाद्दुःख एवापचारः ॥ ३-३०७-२२ (२७७३५)  
 पिता माता गुरवश्चैवयेऽन्ये  
 देहस्यास्य प्रभवन्ति प्रदाने ।

नाहं धर्मं लोपयिष्यामि लोके  
 स्त्रीणां वृत्तं पूज्यते देहरक्षा ॥ ३-३०७-२३ (२७७३६)  
 मया मन्त्रबलं ज्ञातुमाहूतस्त्वं विभावसो ।  
 बाल्याद्बालेति तत्कृत्वा क्षन्तुमर्हसि मे विभो ॥ ३-३०७-२४ (२७७३७)  
 सूर्य उवाच । ३-३०७-२५क्ष् (२८४०)  
 बालेति कृत्वाऽनुनयं तवाहं  
 ददानि नान्यानुनयं लभेत ।  
 आत्मप्रदानं कुरु कुन्तिकन्ये  
 शान्तिस्तवैवं हि भवेच्च भीरु ॥ ३-३०७-२५ (२७७३८)  
 न चापि गन्तुं युक्तं हि मया मिथ्याकृतेन वै ।  
 असमेत्य त्वया भीरु मन्त्राहूतेन भामिनि ॥ ३-३०७-२६ (२७७३९)  
 गमिष्याम्यनवद्याङ्गि लोके समवहास्यताम् ।  
 गच्छेयमेव सुश्रोणि गतोऽहं वै निराकृतः ।  
 सर्वेषां विबुधानां च वक्तव्यः स्यां तथा शुभे ॥ ३-३०७-२७ (२७७४०)  
 ३-३०७-२८ (२७७४१)  
 सा त्वं मया समागच्छ पुत्रं लप्स्यसि माध्वशम् ।  
 विशिष्टा सर्वलोकेषु भविष्यसि न संशय ॥

Mahabharata - Vana Parva - Chapter Footnotes

३-३०७-३ ऋतुं रजः ॥  
 ३-३०७-८ प्राणान् इन्द्रियाणि चक्षुःश्रोत्रादीनि उपस्पृश्य । जलेन  
 सम्यगाचम्येत्यर्थः ॥  
 ३-३०७-११ किं करोम्यवशो राज्ञि इति थ । ध । पाठः ॥  
 ३-३०७-१३ यथाहं गमिष्ये तथा मा मां ब्रवीषि नतु तद्योग्यमित्याह  
 नत्विति । वृथा प्रसादमप्राप्य ॥  
 ३-३०७-१४ तवाभिसन्धिं सुभगे कुर्यां पुत्रः इति थ । ध । पाठः ॥  
 ३-३०७-१६ ब्राह्मणं दुर्वाससम् ॥  
 ३-३०७-१८ विनयं दण्डं धास्यामि धारयिष्यामि ॥  
 ३-३०७-२२ अपचारोऽपराधः कृतः । व्रीडमानेव बालेति झ । पाठः ॥

अरण्यपर्व - अध्याय ३०८

॥ श्रीः ॥

३.३०८. अध्यायः ३०८

Mahabharata - Vana Parva - Chapter Topics

कुन्त्या सङ्गमन्तरा दुश्शकानुनये भास्करे कृच्छ्रात्तदङ्गीकरणम् ॥ १ ॥

सूर्येण पुनः कन्यात्वलाभरूपवरदानपूर्वकं तस्यां गर्भाधानम् ॥ २ ॥

३-३०८-० (२७७४२)

वैशम्पायन उवाच । ३-३०८-०क्ष् (२८४१)

सा तु कन्या बहुविधं ब्रुवन्ती मधुरं वचः ।

अनुनेतुं सहस्रांशुं न शशाक मनस्विनी ॥ ३-३०८-१ (२७७४३)

न शशाक यदा बाला प्रत्याख्यातुं तमोनुदम् ।

भीता शापात्ततो राजन्मध्ये दीर्घमथान्तरम् ॥ ३-३०८-२ (२७७४४)

अनागसः पितुः शापो ब्राह्मणस्य तथैव च ।

मन्निमित्तः कथं न स्यात्क्रुद्धादस्माद्विभावसोः ॥ ३-३०८-३ (२७७४५)

बालेनापि सता मोहाद्भृशं सापह्वान्यपि ।

नाऽभ्यासादयितव्यानि तेजांसि च तपांसि च ॥ ३-३०८-४ (२७७४६)

साहमद्य भृशं भीता गृहीत्वा च करे भृशम् ।

कथं त्वकार्यं कुर्यां वै प्रदानं ह्यात्मनः स्वयम् ॥ ३-३०८-५ (२७७४७)

सा वै शापपरित्रस्ता बहु चिन्तयती हृदा ।

मोहेनाभिपरीताङ्गी स्मयमाना पुनःपुनः ॥ ३-३०८-६ (२७७४८)

तं देवमब्रवीद्गीता बन्धूनां राजसत्तम ।

व्रीडाविह्वलया वाचा शापत्रस्ता विशांपते ॥ ३-३०८-७ (२७७४९)

पिता मे ध्रियते देव माता चान्ये च बान्धवाः ।

न तेषु ध्रियमाणेषु विदिलोपो भवेदयम् ॥ ३-३०८-८ (२७७५०)

त्वया तु संगमो देव यदि स्याद्विधिवर्जितः ।

मन्निमित्तं कुलस्यास्य लोकेऽकीर्तिर्न संशयः ॥ ३-३०८-९ (२७७५१)

अथवा धर्ममेतं त्वं मन्यसे तपतांवर ।

ऋते प्रदानाद्बन्धुभ्यस्तव कामं करोम्यहम् ॥ ३-३०८-१० (२७७५२)

आत्मप्रदानं दुर्धर्षं तव कृत्वासती त्वहम् ।

त्वयि धर्मो यशश्चैव कीर्तिरायुश्च देहिनाम् ॥ ३-३०८-११ (२७७५३)

सूर्य उवाच । ३-३०८-१२क्ष् (२८४२)

न ते पिता न ते माता गुरवो वा शुचिस्मिते ।

प्रभवन्ति प्रदाने ते भद्रं ते शृणु मे वचः ॥ ३-३०८-१२ (२७७५४)

सर्वान्कामयते यस्मात्कनेर्धातोश्च भामिनि ।

तस्मात्कन्येह सुश्रोणी स्वतन्त्रा वरवर्णिनि ॥ ३-३०८-१३ (२७७५५)

नाधर्मश्चरितः कश्चित्त्वया भवति भामिनि ।

अधर्मकुत एवाहं वरेयं लोककाम्यया ॥ ३-३०८-१४ (२७७५६)

अनावृताः स्त्रियः सर्वा नराश्च वरवर्णिनि ।

स्वभाव एष लोकानां विकारोऽन्य इति स्मृतः ॥ ३-३०८-१५ (२७७५७)

सा मया सहसंगम्य पुनः कन्या भविष्यसि ।  
पुत्रश्च ते महाबाहुर्भविष्यति न संशयः ॥ ३-३०८-१६ (२७७५८)  
कुन्त्युवाच । ३-३०८-१७क्ष (२८४३)  
यदि पुत्रो मम भवेत्त्वत्तः सर्वतमोनुद ।  
कुण्डली कवची शूरो महाबाहुर्महाबलः ।  
गअस्तु मे सङ्गमो देव अनेन समयेन ते' ॥ ३-३०८-१७ (२७७५९)  
सूर्य उवाच । ३-३०८-१८क्ष (२८४४)  
भविष्यति महाबाहुः कुण्डली दिव्यवर्मभृत् ।  
उभयं चामृतमयं तस् भद्रे भविष्यति ॥ ३-३०८-१८ (२७७६०)  
कुन्त्युवाच । ३-३०८-१९क्ष (२८४५)  
यद्यतदमृतादस्ति कुण्डले वर्म चोत्तमम् ।  
मम पुत्रस्य यं वै त्वं मत्त उत्पादयिष्यसि ॥ ३-३०८-१९ (२७७६१)  
अस्तु मे सङ्गमो देव यथोक्तं भगवंस्त्वया ।  
त्वद्वीर्यरूपसत्वौजा धर्मयुक्तो भवेत्स च ॥ ३-३०८-२० (२७७६२)  
सूर्य उवाच । ३-३०८-२१क्ष (२८४६)  
अदित्या कुण्डले राज्ञि दत्ते मे मत्तकाशिनि ।  
तस्मै दास्यामि वामोरु वर्म चैवेदमुत्तमम् ॥ ३-३०८-२१ (२७७६३)  
वैशम्पायन उवाच । ३-३०८-२२क्ष (२८४७)  
परमं भगवन्नेवं सङ्गमिष्ये त्वया सह ।  
यदि पुत्रो भवेदेवं यथा वदसि गोपते ॥ ३-३०८-२२ (२७७६४)  
वैशम्पायन उवाच । ३-३०८-२३क्ष (२८४८)  
तथेत्युक्त्वा तु तां कुन्तीमाविवेश विहंगमः ।  
स्वर्भानुशत्रुर्योगात्मा नाभ्यां पस्पर्श चैव ताम् ॥ ३-३०८-२३ (२७७६५)  
तत सा विह्वलेवासीत्कन्या सूर्यस् तेजसा ।  
पपात चाथ सा देवी शयने मूढचेतना ॥ ३-३०८-२४ (२७७६६)  
सूर्य उवाच । ३-३०८-२५क्ष (२८४९)  
साधयिष्यामि सुश्रोणि पुत्रं वै जनयिष्यसि ।  
सर्वशस्त्रभृतांश्रेष्ठं कन्या चैव भविष्यसि ॥ ३-३०८-२५ (२७७६७)  
वैशम्पायन उवाच । ३-३०८-२६क्ष (२८५०)  
ततः सा व्रीडिता बाला तदा सूर्यमथाब्रवीत् ।  
एवमस्त्विति राजेन्द्रप्रस्थितं भूरिवर्चसम् ॥ ३-३०८-२६ (२७७६८)  
इतिस्मोक्ता कुन्तिराजात्मजा सा  
विवस्वन्तं याचमाना सलज्जा ।  
तस्मिन्पुण्ये शयनीये पपात  
मोहाविष्टा वेपमाना लतेव ॥ ३-३०८-२७ (२७७६९)  
तिग्मांशुस्तां तेजसा मोहयित्वा



योगेनाविश्यात्मसंस्थां चकार ।  
न चैवैनां दूषयामास भानुः  
संज्ञां लेभे भूय एवात बाला ॥ ३-३०८-२८ (२७७७०)

इति श्रीमन्महाभारते अरण्यपर्वणि कुण्डलाहरणपर्वणि  
राष्ट्राधिकत्रिशततमोऽध्यायः ॥ ३०८ ॥  
Mahabharata - Vana Parva - Chapter Footnotes

३-३०८-२ दध्यौ चिन्तितवती । अन्तरं कालम् ॥  
३-३०८-४ बालेनाल्पवयसापि सता साधुना मोहाच्चित्तपारवश्यात्  
तेजासि सूर्यादीनि तपांसि दुर्वासआदीनि नाभ्यासादयितव्यान्यत्यन्तं  
प्रत्यासत्तिविषयाणि न कर्तव्यानि ॥  
३-३०८-७ बन्धूनां बन्धुभ्य इत्यर्थः ॥  
३-३०८-८ ध्रियते जीवति ॥  
३-३०८-१२ प्रभवन्ति स्वाम्यमर्हन्ति ॥  
३-३०८-१३ कामयते सर्वानिति कन्येति कन्याशब्दनिर्वचनम् ॥  
३-३०८-१४ तत्रहेतुः लोककाम्यया लोकप्रियया कामवत्तया ॥  
३-३०८-१५ अन्यो विवाहनियमादिविकारः ॥  
३-३०८-१८ अमृतमयं सहजं वर्म ॥  
३-३०८-२६ प्रस्थितं संगमायोपक्रन्तम् ३-३०८-२८  
आत्मसंस्थावचनवशाम् । एनां न दूषयामास । कन्यात्वस्थापनेनेति  
शेषः ॥

---

अरण्यपर्व - अध्याय ३०९  
॥ श्रीः ॥  
३.३०९. अध्यायः ३०९

Mahabharata - Vana Parva - Chapter Topics  
कतिपयकालातिपाते कर्णस्य सहजकवचकुण्डलधारणएन कुन्त्यां  
जननम् ॥ १ ॥  
कुन्त्या धात्र्यासह मन्त्रपूर्वकं जातमात्रस् गर्भस्य मञ्जूषायां  
निक्षेपपूर्वकमश्चनद्यां विसर्जनम् ॥ २ ॥  
सगर्भाया मञ्जूषायाः क्रमेण चर्मण्वतीयमुनाद्वारा गङ्गायां प्लवनेन  
चम्पापुरीप्रवेशः ॥ ३ ॥

Mahabharata - Vana Parva - Chapter Text

३-३०९-० (२७७७१)  
 वैशम्पायन उवाच । ३-३०९-०क्ष (२८५१)  
 ततो गर्भः समभवत्पृथायाः पृथिवीपते ।  
 शुक्ले दशोत्तरे पक्षे तारापतिरिवाम्बरे ॥ ३-३०९-१ (२७७७२)  
 सा बान्धवभयाद्बाला गर्भं तं विनिगूहती ।  
 धारयामास सुश्रोणी न चैनां बुबुधे जनः ॥ ३-३०९-२ (२७७७३)  
 न हि तां वेद नार्यन्या काचिद्वात्रेयिकामृते ।  
 कन्यापुरगतां बालां निपुणां परिरक्षणे ॥ ३-३०९-३ (२७७७४)  
 ततः कालेन सा गर्भं सुषुवे वरवर्णिनी ।  
 कन्यैव तस्य देवस्य प्रसादादमरप्रभम् ॥ ३-३०९-४ (२७७७५)  
 तथैवाबद्धकवचं कनकोज्ज्वलकुण्डलम् ।  
 हर्यक्षं वृषभस्कन्धं यथास्य पितरं तथा ॥ ३-३०९-५ (२७७७६)  
 जातमात्रं च तं गर्भं धात्र्या संमन्त्र्य भामिनी ।  
 गउत्स्रष्टुकामा तं गर्भं कारयामास भारत । ३-३०९-६ (२७७७७)  
 मञ्जूषां शिल्पिभिस्तूर्णं सुनद्धां सुप्रतिष्ठिताम् ॥  
 प्लवैर्बहुविधैर्बद्धां प्लवनार्थं जले नृप ।  
 अजिनैर्मृदुभिश्चैवं संस्तीर्णशयनां तथा ॥ ३-३०९-७ (२७७७८)  
 मञ्जूषायां समाधाय स्वास्तीर्णायां समन्ततः ।  
 मधूच्चिष्टस्थितायां तं सुखायां रुदती तथा ।  
 श्लक्षणायां सुपिधानायामश्वनद्यामवासृजत् ॥ ३-३०९-८ (२७७७९)  
 जानती चाप्यकर्तव्यं कन्याया गर्भधारणम् ।  
 पुत्रस्नेहेन सा राजन्करुणं पर्यदेवयत् ॥ ३-३०९-९ (२७७८०)  
 समुत्सृजन्ती मञ्जूषामश्वनद्यां तदा जले ।  
 उवाच रुदतीकुन्ती यानि वाक्यानि तच्छृणु ॥ ३-३०९-१० (२७७८१)  
 स्वस्ति तेऽस्त्वान्तरिक्षेभ्यः पार्थिवेभ्यश्च पुत्रक ।  
 दिव्येभ्यश्चैव भूतेभ्यस्तथा तोयचराश्च ये ॥ ३-३०९-११ (२७७८२)  
 शिवास्ते सन्तु पन्थानो मा च ते परिपन्थिनः ।  
 आगताश्च तथा पुत्र भवन्त्यद्रोहचेतसः ॥ ३-३०९-१२ (२७७८३)  
 पातु त्वां वरुणो राजा सलिले सलिलेश्वरः ।  
 अन्तरिक्षेऽन्तरिक्षस्थः पवनः सर्वगस्तथा ॥ ३-३०९-१३ (२७७८४)  
 पिता त्वां पातु सर्वत्र तपनस्तपतांवरः ।  
 येन दत्तोसि मे पुत्र दिव्येन विधिना किल ॥ ३-३०९-१४ (२७७८५)  
 आदित्या वसवो रुद्राः साध्या विश्वे च देवताः ।  
 मरुतश्च सहेन्द्रेण दिशश्च सदिदीश्वराः ॥ ३-३०९-१५ (२७७८६)  
 रक्षन्तु त्वां सुराः सर्वे समेषु विषमेषु च ।  
 वेत्स्यामि त्वांविदेशेपि कवचेनाभिसूचितम् ॥ ३-३०९-१६ (२७७८७)

धन्यस्ते पुत्र जनरको देवो भानुर्विभावसुः ।  
 स्त्वां द्रक्ष्यति दिव्येन चक्षुषा वाहिनीगतम् ॥ ३-३०९-१७ (२७७८८)  
 धन्या सा प्रमदा या त्वां पुत्रत्वे कल्पयिष्यति ।  
 यस्यास्त्वं तृषितः पुत्र स्तनं पास्यसि देवज ॥ ३-३०९-१८ (२७७८९)  
 कोनु स्वप्नस्तया दृष्टो या त्वामादित्यवर्चसम् ।  
 दिव्यवर्मसमायुक्तं दिव्यकृण्डलभूषितम् ॥ ३-३०९-१९ (२७७९०)  
 पद्मायतविशालाक्षं पद्मताम्रदलोज्ज्वलम् ।  
 सुललाटं सुकेशान्तं पुत्रत्वे कल्पयिष्यति ॥ ३-३०९-२० (२७७९१)  
 धन्या द्रक्ष्यन्ति पुत्र त्वां भूमौ संसर्पमाणकम् ।  
 अव्यक्तकलवाक्यानि वदन्तं रेणुगुण्ठितम् ॥ ३-३०९-२१ (२७७९२)  
 धन्या द्रक्ष्यन्ति पुत्र त्वां पुनर्यौवनगोचरम् ।  
 हिमवद्वनसंभूतं सिंहं केसरिणं यथा ॥ ३-३०९-२२ (२७७९३)  
 एवं बहुविधं राजन्विलप्य करुणं पृथा ।  
 अवामृजतमञ्जूषामश्वनद्यां तदा जले ॥ ३-३०९-२३ (२७७९४)  
 रुदती पुत्रशोकार्ता निशीथे कमलेक्षणा ।  
 धात्र्या सह पृथा राजन्पुत्रदर्शनलालसा ॥ ३-३०९-२४ (२७७९५)  
 विसर्जयित्वा मञ्जूषां संबोधनभयात्पितुः ।  
 विवेश राजभवनं पुनः शोकातुरा ततः ॥ ३-३०९-२५ (२७७९६)  
 मञ्जूषा त्वश्वनद्याः सा ययौ चर्मयण्वतीं नदीम् ।  
 चर्मण्वत्याश्चयमुनां ततो गङ्गां जगाम ह ॥ ३-३०९-२६ (२७७९७)  
 गङ्गायाः सूतविषयं चम्पामनुययौ पुरीम् ।  
 स मञ्जूषागतो गर्भस्तरङ्गैरुह्यमानकः ॥ ३-३०९-२७ (२७७९८)  
 अमृतादुत्थितं दिव्यं तनुवर्म सकुण्डलम् ।  
 धारयामास तं गर्भं दैवं च विधिनिर्मितम् ॥ ३-३०९-२८ (२७७९९)  
 एतद्गुह्यं महाराज सूर्यस्यासीन्महात्मनः ।  
 स सूर्यसंभवो गर्भः कुन्त्या गर्भेण धारितः ॥ ३-३०९-२९ (२७८००)

इति श्रीमन्महाभारते अरण्यपर्वणि कुण्डलाहरणपर्वणि  
 नवाधिकत्रिंशत्तमोऽध्यायः ॥ ३०९ ॥

Mahabharata - Vana Parva - Chapter Footnotes

३-३०९-१ दशोत्तरे एकादशे शुक्ले पक्षे प्रतिपदि चन्द्रइव बाल  
 उद्धतः । माघशुक्लप्रतिपदि कर्णनिषेकजन्मेत्यर्थः ॥

३-३०९-५ हर्यक्षं सिंहनेत्रम् ॥

३-३०९-६ गर्भं प्रति संमन्त्र्येत्यध्याहारेणान्वयः ॥

३-३०९-८ मधूच्छिष्टं सिक्थकम् । मयनमिति भाषायाम् । तेन स्थितायां

सर्वतोलिप्तायां मञ्जूषायाम् । जलप्रवेशो न भवेदित्यर्थः ॥  
३-३०९-१२ आगमाश्च तथा सन्तु दिव्येन विधिना तव इति थ  
। ध । पाठः । आगमाश्च तथा पान्तु इति क । पाठः ॥  
३-३०९-२८ दैवं कर्तुं । गर्भं  
सकुण्डलं वर्म धारयामासेत्यन्वयः । गर्भं  
कवचकुण्डलधारकचकारेत्यर्थः । विधिना ईश्वरेण निर्मितम् ॥

अरण्यपर्व - अध्याय ३१०

॥ श्रीः ॥

३.३१०. अध्यायः ३१०

Mahabharata - Vana Parva - Chapter Topics

स्नानाय भार्यया सह गङ्गां गतेनाधिरथनाम्ना सूतेन  
तत्रोत्प्लवमानायाः सगर्भमञ्जूषाया ग्रहणम् ॥ १ ॥  
तथा मञ्जूषोद्घाटने दृष्टस्य गर्भस्य स्वपुत्रतया परिकल्पनेन  
नामकरणादिपूर्वकंप्रीत्या पोषणम् ॥ २ ॥  
कर्णेन परशुरामादिभ्योऽस्त्रग्रहणपूर्वकं दुर्योधनेन सख्यकरणम्  
॥ ३ ॥

Mahabharata - Vana Parva - Chapter Text

३-३१०-० (२७८०१)

वैशम्पायन उवाच । ३-३१०-०क्ष (२८५२)  
एतस्मिन्नेव काले तु धृतराष्ट्रस्य वै सखा ।  
सूतोऽधिरथ इत्येव सदारो जाह्नवीं ययौ ॥ ३-३१०-१ (२७८०२)  
तस्य भार्याऽभवद्राजन्नूपेणासदृशी भुवि ।  
राधा नाम महाभागा न सा पुत्रमविन्दत ।  
अपत्यार्थं परं यत्नमकरोच्च विशेषतः ॥ ३-३१०-२ (२७८०३)  
सा ददर्शाथ मञ्जूषामुह्यमानां यदृच्छया ।  
दत्तरक्षाप्रतिसरामन्वालम्भनशोभनाम् ॥ ३-३१०-३ (२७८०४)  
ऊर्मीतरङ्गैर्जाह्नव्याः समानीतामुपह्वरम् ।  
गविवर्तमानां बहुशः पुनःपुनरितस्ततः ॥ ३-३१०-४ (२७८०५)  
ततः सा वायुना राजन्स्रोतसा च बलीयसा ।  
उपानीतो यतः सूतः सभार्यो जलमाश्रितः ॥ ३-३१०-५ (२७८०६)  
सा तु कौतूहलात्प्राप्तां ग्राहयामास भामिनी ।  
ततो निवेदयामास सूतस्याधिरथस्य वै ॥ ३-३१०-६ (२७८०७)  
स तामुद्धृत्य मञ्जूषामुत्सार्य जलमन्तिकात् ।

यन्त्रैरुद्घाटयामास सोऽपश्यत्तत्रबालकम् ॥ ३-३१०-७ (२७८०८)  
 मृष्टकुण्डलयुक्तेन वदनेन विराजितम् ।  
 गपरिम्लानमुखं बालं रुदन्तं क्षुधितं भृशम् ॥ ३-३१०-८ (२७८०९)  
 स तु तं परया लक्ष्म्या दृष्ट्वा युक्तं वरात्मजम् ।  
 स सूतो भार्यया सार्धं विस्मयोत्फुल्ललोचनः ।  
 अङ्गमारोप्य तं बालं भार्या वचनमब्रवीत् ॥ ३-३१०-९ (२७८१०)  
 इदमत्यद्भुतं भीरु यतो जातोस्मि भामिनि ।  
 दृष्टवान्देवगर्भोऽयं मन्येऽस्माकमुपागतः ॥ ३-३१०-१० (२७८११)  
 अनपत्यस्य पुत्रोऽयं देवैर्दत्तो ध्रुवं मम ।  
 इत्युक्त्वा तं ददौ पुत्रं राधायै स महीपते ॥ ३-३१०-११ (२७८१२)  
 रप्रतिजग्राह तं राधा विधिवद्विव्यरूपिणम् ।  
 पुत्रं कमलगर्भाभं देवगर्भं श्रिया वृतम् ॥ ३-३१०-१२ (२७८१३)  
 गस्तन्यं समस्रवच्चास्य दैवादित्य निश्चयः ।  
 पुपोष चैनं विधिवद्ववृधे स च वीर्यवान् ।  
 ततः प्रभृति चाप्यन्ये प्राभवन्नौरसाः सुताः ॥ ३-३१०-१३ (२७८१४)  
 गनामकर्म च चक्रुस्ते कुण्डले तस् दृश्यते ।  
 कर्णं इत्येव तं बालं दृष्ट्वा कर्णं सकुण्डलम् ॥ ३-३१०-१४ (२७८१५)  
 वसुवर्मधरं दृष्ट्वा तं बालं हेमकुण्डलम् ।  
 नामास्य वसुषेणेति ततश्चक्रुर्द्विजातयः ॥ ३-३१०-१५ (२७८१६)  
 एवं स सूतपुत्रत्वं जगामामितविक्रमः ।  
 वसुषेण इतिख्यातो वृष इत्येव च प्रभुः ॥ ३-३१०-१६ (२७८१७)  
 सूतस्य ववृधेऽङ्गेषु ज्येष्ठः पुत्रः स वीर्यवान् ।  
 चारेण विदितश्चासीत्पृथया दिव्यवर्मभृत् ॥ ३-३१०-१७ (२७८१८)  
 सूतस्त्वधिरथः पुत्रं विवृद्धं समयेन तम् ।  
 दृष्ट्वा प्रस्थापयामास पुरं वारणसाह्वयम् ॥ ३-३१०-१८ (२७८१९)  
 तत्रोपसदनं चक्रे द्रोणस्येष्वस्त्रकर्मणि ।  
 सख्यं दुर्योधनेनैवमगमत्स च वीर्यवान् ॥ ३-३१०-१९ (२७८२०)  
 द्रोणात्कृपाच्च रामाच्च सोऽस्त्रग्रामं चतुर्विधम् ।  
 लब्ध्वा लोकेऽभवत्ख्यातः परमेष्वासतां गतः ॥ ३-३१०-२० (२७८२१)  
 संधाय धार्तराष्ट्रेण पार्थानां विप्रिये रतः ।  
 योद्धुमाशंसते नित्यं फल्गुनेन महात्मना ॥ ३-३१०-२१ (२७८२२)  
 सदा हि तस् स्पर्धाऽऽसीदर्जुनन विशांपते ।  
 अर्जुनस्य च कर्णेन यतो द्वन्द्वं बभूव ह ॥ ३-३१०-२२ (२७८२३)  
 एतद्गुह्यं महाराज सूर्यस्यासीन्न संशयः ।  
 यः सूर्यसंभवः कर्णः कुर्यात्प्रतिकुले रतः ॥ ३-३१०-२३ (२७८२४)  
 तं तु कुण्डलिनं दृष्ट्वा वर्मणा च समन्वितम् ।

अवध्यं समरे मत्वा पर्यतप्यद्युधिष्ठिरः ॥ ३-३१०-२४ (२७८२५)  
यदा च कर्णो राजेन्द्र भानुमन्तं दिवाकरम् ।  
स्तौति मध्यंदिने प्राप्ते प्राञ्जलिः सलिलोत्थितः ॥ ३-३१०-२५ (२७८२६)  
तत्रैनमुपतिष्ठन्ति ब्राह्मणा धनहेतुना ।  
नादेयं तस्य तत्काले किञ्चिदस्ति द्विजातिषु ॥ ३-३१०-२६ (२७८२७)  
तमिन्द्रो ब्राह्मणो भूत्वा भिक्षां देहीत्युपस्थितः ।  
स्वागतं चेति राधेयस्तमथ प्रत्यभाषत ॥ ३-३१०-२७ (२७८२८)

इति श्रीमन्महाभारते अरण्यपर्वणि कुण्डलाहरणपर्वणि  
दशाधिकत्रिंशत्तमोऽध्यायः ॥ ३१० ॥

Mahabharata - Vana Parva - Chapter Footnotes

३-३१०-३ दत्तो रक्षार्थं प्रतिसरो दूर्वाकङ्कणादिरूपो यस्यां तामा  
। अन्वालम्भनं कुङ्कुमहस्तदानम् ॥  
३-३१०-५ उपह्वरं समीपम् ॥  
३-३१०-७ उत्सार्य परतो नीत्वा ॥  
३-३१०-१५ वसुवर्म स्वर्णकवचनम् ॥  
३-३१०-१७ अङ्गेषु जनपदविशेषेषु ॥  
३-३१०-१९ उपसदनं गुरूपसदनम् ॥  
३-३१०-२० परमेष्वासतां महाधनुर्धरताम् ॥

अरण्यपर्व - अध्याय ३११

॥ श्रीः ॥

३.३११. अध्यायः ३११

Mahabharata - Vana Parva - Chapter Topics

इन्द्रेण ब्राह्मणवेपधारणेन कर्णप्रति कवचकुण्डलाचनम्  
॥ तस्येन्द्रत्वं जानता कर्णेन तस्माच्छक्तिग्रहणपूर्वकं तस्मै  
कवचकुण्डलदानम् ॥

Mahabharata - Vana Parva - Chapter Text

३-३११-० (२७८२९)

वैशम्पायन उवाच । ३-३११-०क्ष् (२८५३)

देवराजमनुप्राप्तं ब्राह्मणच्छसनाऽऽवृतम् ।

दृष्ट्वास्वागतमित्याह न बुबोधास्य मानसम् ॥ ३-३११-१ (२७८३०)

हिरण्यकण्ठीः प्रमदा ग्रामान्वा बहुगोकुलान् ।

किं ददानीति तं विप्रमुवाचाधिरथिस्ततः ॥ ३-३११-२ (२७८३१)  
ब्राह्मण उवाच । ३-३११-३क्ष (२८५४)  
हिरण्यकण्ठः प्रमदा यच्चान्यत्प्रीतिवर्धनम् ।  
नाह दत्तमिहेच्छामि तदर्थिभ्यः प्रदीयताम् ॥ ३-३११-३ (२७८३२)  
यदेतत्सहजं वर्म कुण्डले च तवानघ ।  
एतदुत्कृत्य मे देहि यदि सत्यव्रतो भवान् ॥ ३-३११-४ (२७८३३)  
एतदिच्छाम्यहं भिक्षां त्वया दत्तां परंतप ।  
एष मे सर्वलाभानां लाभः परमको मतः ॥ ३-३११-५ (२७८३४)  
कर्ण उवाच । ३-३११-६क्ष (२८५५)  
अवनिं प्रमदा गाश्च निर्वापं बहुवार्षिकम् ।  
तत्ते विप्र प्रदास्यामि न तु वर्म सकुण्डलम् ॥ ३-३११-६ (२७८३५)  
वैशम्पायन उवाच । ३-३११-७क्ष (२८५६)  
एवं बहुविधैर्वाक्यैर्वार्यमाणः स तु द्विजः ।  
रकर्णेन भरतश्रेष्ठ नान्यं वरमयाचत ॥ ३-३११-७ (२७८३६)  
सान्त्वितश्च यथाशक्ति पूजितश्च यथाविधि ।  
न चान्यं स द्विजश्रेष्ठः कामयामास वै वरम् ॥ ३-३११-८ (२७८३७)  
यदा नान्य प्रवृणुते वरं वै द्विजसत्तमः ।  
गविनाऽस् सहजं वर्म कुण्डले च विशांपते ।  
तदैनमब्रवीद्भूयो राधेयः प्रहसन्निव ॥ ३-३११-९ (२७८३८)  
सहजं वर्म मे विप्र कुण्डले चामृतोद्भवे ।  
तेनावध्योस्मि लोकेषु ततो नैतज्जहाम्यहम् ॥ ३-३११-१० (२७८३९)  
विशालं पृथिवीराज्यं क्षेमं निहतकण्टकम् ।  
प्रतिगृह्णीष्व मत्तस्त्वं साधु ब्राह्मणपुङ्गव ॥ ३-३११-११ (२७८४०)  
कुण्डलाभ्यां विमुक्तोऽहं वर्मणा सहजेन च ।  
दमनीयो भविष्यामि शत्रूणां द्विजसत्तम ॥ ३-३११-१२ (२७८४१)  
वैशम्पायन उवाच । ३-३११-१२क्ष (२८५७)  
यदन्यं न वरं वद्रे भगवान्पाकशासनः ।  
ततः प्रहस् कर्णस्तं पुनरित्यब्रवीद्वचः ॥ ३-३११-१३ (२७८४२)  
विदितो देवदेवेश प्रागेवासि मम प्रभो ।  
न तु न्याय्यं मया दातुं तव शक्र वृथा वरम् ॥ ३-३११-१४ (२७८४३)  
त्वं हि देवेश्वरः साक्षात्त्वया देयो वरो मम ।  
अन्येषां चैव भूतानामीश्वरो ह्यसि भूतकृत् ॥ ३-३११-१५ (२७८४४)  
यदि दास्यामि ते देव कुण्डले कवचं तथा ।  
वध्यतामुपयास्यामि त्वं च शक्रावहास्यताम् ॥ ३-३११-१६ (२७८४५)  
तस्माद्विनिमयं कृत्वा कुण्डलेवर्म चोत्तमम् ।  
हरस्व शक्रकामं मे न दद्यामहमन्यथा ॥ ३-३११-१७ (२७८४६)

शक्र उवाच । ३-३११-१८क्ष (२८५८)  
 विदितोऽहं रवेः पूर्वमायानेव तवान्तिकम् ।  
 तेन ते सर्वमाख्यातमेवमेतन्न संशयः ॥ ३-३११-१८ (२७८४७)  
 काममस्तु तथा तात तव कर्णं यथेच्छसि ।  
 वर्जयित्वा तु मे वज्रं प्रवृणीष्व यथेच्छसि ॥ ३-३११-१९ (२७८४८)  
 वैशम्पायन उवाच । ३-३११-२०क्ष (२८५९)  
 ततः कर्णः प्रहृष्टस्तु उपसंगम्य वासवम् ।  
 अमोघां शक्तिमभ्येत्य वज्रे सम्पूर्णमानसः ॥ ३-३११-२० (२७८४९)  
 ऋण उवाच । ३-३११-२१क्ष (२८६०)  
 वर्मणा कुण्डलाभ्यां च शक्तिं मे देहि वासव ।  
 अमोघां शत्रुसङ्घानां घातिनीं पृथनामुखे ॥ ३-३११-२१ (२७८५०)  
 ततः सञ्चिन्त्य मनसा मुहूर्तमिव वासवः ।  
 शक्त्यर्थं पृथिवीपाल कर्णं वाक्यमथाब्रवीत् ॥ ३-३११-२२ (२७८५१)  
 कुण्डले मे प्रयच्छस्व वर्मं चैव शरीरजम् ।  
 गृहाण कर्णं शक्तिं त्वमनेन समयेन च ॥ ३-३११-२३ (२७८५२)  
 अमोघा हन्ति शतशः शत्रून्मम करच्युता ।  
 पुनश्च पाणिमभ्येति मम दैत्यान्विनिघ्नतः ॥ ३-३११-२४ (२७८५३)  
 सेयं तव करप्राप्ता हत्वैरकं रिपुमूर्जितम् ।  
 गर्जन्तं प्रतपन्तं च मामेवैष्यति सूतज ॥ ३-३११-२५ (२७८५४)  
 कर्ण उवाच । ३-३११-२५क्ष (२८६१)  
 एकमेवाहमिच्छामि रिपुं हन्तुं महाहवे ।  
 गर्जन्तंप्रतपन्तं च यतो मम भयं भवेत् ॥ ३-३११-२६ (२७८५५)  
 इन्द्र उवाच । ३-३११-२७क्ष (२८६२)  
 एकं हनिष्यसि रिपुं गर्जन्तं बलिनं रणे ।  
 त्वं तु यं प्रार्थयस्येकं रक्ष्यते स महात्मना ॥ ३-३११-२७ (२७८५६)  
 यमाहुर्वेदविद्वांसो वराहमपराजितम् ।  
 नारायणमचिन्त्यं च तेन कृष्णेन रक्ष्यते ॥ ३-३११-२८ (२७८५७)  
 कर्ण उवाच । ३-३११-२९क्ष (२८६३)  
 गएवमेतद्यथाऽऽत्थ त्वं दानवानां निषूदन ।  
 वधिष्यामि रणे शत्रुं यो मे स्थाता पुरस्सरः' ॥ ३-३११-२९ (२७८५८)  
 एवमप्यस्तु भगवन्नेकवीरवधे मम ।  
 अमोघां देहि मे शक्तिं यथा हन्यां प्रतापिनम् ॥ ३-३११-३० (२७८५९)  
 उत्कृत्य तु प्रदास्यामि कुण्डले कवचं च ते ।  
 निकृत्तेषु तु गात्रेषु न मे बीभत्सता भवेत् ॥ ३-३११-३१ (२७८६०)  
 इन्द्र उवाच । ३-३११-३२क्ष (२८६४)  
 न ते बीभत्सता कर्णं भविष्यति कथञ्चन ।



ब्रणश्चैव न गात्रेषु यस्त्वं नानृतमिच्छसि ॥ ३-३११-३२ (२७८६१)  
 यादृशस्ते पितुर्वर्णस्तेजश्च वदतांवर ।  
 तादृशेनैव वर्णेन त्वं कर्णं भविता पुनः ॥ ३-३११-३३ (२७८६२)  
 विद्यमानेषु शस्त्रेषु यद्यमोघामसंशये ।  
 प्रमत्तो मोक्ष्यसे चापि त्वय्येवैषा पतिष्यति ॥ ३-३११-३४ (२७८६३)  
 कर्णं उवाच । ३-३११-३५क्ष् (२८६५)  
 संशयं परमं प्राप्य विमोक्ष्ये वासवीमिमाम् ।  
 यथा मामौत्थ शक्र त्वं सत्यमेतद्ब्रवीमि ते ॥ ३-३११-३५ (२७८६४)  
 वैशम्पायन उवाच । ३-३११-३६क्ष् (२८६६)  
 ततः शक्तिं प्रज्वलितां प्रतिगृह् विशांपते ।  
 शस्त्रं गृहीत्वा निशितं सर्वगात्राण्यकृन्तत ॥ ३-३११-३६ (२७८६५)  
 ततो देवा मानवा दानवाश्च  
 निकृन्तन्तं कर्णमात्मानमेव ।  
 दृष्ट्वा सर्वे सिंहनादान्प्रणेदु-  
 र्णं ह्यस्यासीन्मुखजो वै विकारः ॥ ३-३११-३७ (२७८६६)  
 ततो दिव्या दुन्दुभयः प्रणेदुः  
 पपातोच्चैः पुष्पवर्षं च दिव्यम् ।  
 दृष्ट्वा कर्णं शस्त्रसंकृत्तगात्रं  
 महुश्चापि स्मयमानं नृवीरम् ॥ ३-३११-३८ (२७८६७)  
 ततश्छित्त्वा कवचं दिव्यमङ्गा-  
 त्तथैवार्द्रं प्रददौ वासवाय ।  
 तथोत्कृत्य प्रददौ कुण्डले ते  
 कर्णात्तस्मात्कर्मणा तेन कर्णः ॥ ३-३११-३९ (२७८६८)  
 गततो देवो मुदितो वज्रपाणि-  
 दृष्ट्वा कर्णं शस्त्रनिकृत्तगात्रम् ।  
 ततः शक्रः प्रहसन्वञ्चयित्वा  
 कर्णं लोके यशसा योजयित्वा ।  
 कृतंकार्यं पाण्डवनां हि भेने  
 ततः पश्चाद्दिवमेवोत्पपात ॥ ३-३११-४० (२७८६९)  
 श्रुत्वा कर्णं मुषितं धार्तराष्ट्रा  
 दीनाः सर्वे भग्नदर्पा इवासन् ।  
 तां रचावस्थां गमितं सूतपुत्रं  
 श्रुत्वा पार्था जहृपुः काननस्थाः ॥ ३-३११-४१ (२७८७०)  
 जनमेजय उवाच । ३-३११-४२क्ष् (२८६७)  
 क्वस्ता वीराः पाण्डवास्ते बभूवुः  
 कुतश्चैते श्रुतवन्तः प्रियं तत् ।

किं वाऽकार्षुर्द्वादशेऽब्दे व्यतीते  
तन्मे सर्वं भगवान्व्याकरोतु ॥ ३-३११-४२ (२७८७१)  
वैशम्पायन उवाच । ३-३११-४३क्ष् (२८६८)  
लब्ध्वा कृष्णां सैन्धवं द्रावयित्वा  
विप्रैः सार्धं काम्यकादाश्रमात्ते ।  
मार्कण्डेयाच्छ्रुतवन्तः पुराणं  
कदेवर्षीणां चरितं विस्तरेण ॥ ३-३११-४३ (२७८७२)  
ग्रत्याजग्मुः सरथाः सानुयात्राः  
सर्वैः सार्धं सूतपौरोगवैस्ते ।  
ततो ययुर्द्वैतवनं नृवीरा  
निस्तीर्यैवं वनवासं समग्रम् ॥ ३-३११-४४ (२७८७३)

इति श्रीमन्महाभारते अरण्यपर्वणि कुण्डलाहरणपर्वणि  
एकादशाधिकत्रिंशत्तमोऽध्यायः ॥ ३११ ॥

Mahabharata - Vana Parva - Chapter Footnotes

३-३११-३ यच्चान्यत्पादवन्धनम् इति ध । पाठः ॥  
३-३११-६ अवनि गृहार्थम् । निवापं न्युप्यते बीजमम्मिन्निति  
क्षेत्रम् । बहुवर्षिकं यावज्जीविकवृत्तिरूपम् ॥  
३-३११-१८ आयानेव आगच्छन्नेव ॥  
३-३११-३९ कृणाति हिनस्ति कृन्तति छिनत्ति वा अङ्गानीति कर्ण इत्यर्थः ॥

अरण्यपर्व - अध्याय ३१२

॥ श्रीः ॥

३.३१२. अध्यायः ३१२

Mahabharata - Vana Parva - Chapter Topics

युधिष्ठिरादिभिः काम्यकवनात्पुनर्द्वैतवनं प्रत्यागमनम् ॥ १ ॥  
तत्रकेनचिन्मृगेण तरुसङ्घर्षवशात्स्वविपाणलग्नेन  
ब्राह्मणस्यारणिना सह पलायनम् ॥ ब्राह्मणप्रार्थनया तदानयनाय  
पाण्डवैस्तदनुधावनम् ॥ ततस्तौः सुदूरं स्वापकर्षणपूर्वकमन्तर्हिते  
तस्मिन्श्रान्त्या वटमूले समुपवेशनम् ॥

Mahabharata - Vana Parva - Chapter Text

३-३१२-० (२७८७४)

जनमेजय उवाच । ३-३१२-०क्ष् (२८६९)

एवं हृतायां भार्यायां प्राप्य क्लेशमनुत्तमम् ।  
 प्रतिपद्य ततः कृष्णां किमकुर्वत पाण्डवाः ॥ ३-३१२-१ (२७८७५)  
 वैशम्पायन उवाच । ३-३१२-२क्ष (२८७०)  
 एवं हृतायां कृष्णायां प्राप्य क्लेशमनुत्तमम् ।  
 विहाय काम्यकं राजा सह भ्रातृभिरच्युतः ॥ ३-३१२-२ (२७८७६)  
 पुनर्द्वैतवनं रम्यमाजगाम युधिष्ठिरः ।  
 स्वादुमूलफलं रम्यं विचित्रबहुपादपम् ॥ ३-३१२-३ (२७८७७)  
 अनुभुक्तफलाहाराः सर्व एव मिताशनाः ।  
 न्यवसन्पाण्डवास्तत्रकृष्णया सह भार्यया ॥ ३-३१२-४ (२७८७८)  
 वसन्द्वैतवने राजा कुन्तीपुत्रो युधिष्ठिरः ।  
 भीमसेनोऽर्जुनश्चैव माद्रीपुत्रौ च पाण्डवौ ॥ ३-३१२-५ (२७८७९)  
 ब्राह्मणार्थं पराक्रान्ता धर्मात्मानो यतव्रताः ।  
 क्लेशमार्च्छन्त विपुलं सुखोदकं परंतपाः ॥ ३-३१२-६ (२७८८०)  
 तस्मिन्प्रतिवसन्तस्ते यत्प्रापुः कुरुसत्तमाः ।  
 वने क्लेशं सुखोदकं तत्प्रवक्ष्यामि ते शृणु ॥ ३-३१२-७ (२७८८१)  
 अरणीसहितं भाण्डं ब्राह्मणस्य तपस्विनः ।  
 मृगस् घर्षणस्य विषाणे समसज्जत ॥ ३-३१२-८ (२७८८२)  
 तदादाय गतो राजंस्त्वरमाणो महामृगः ।  
 आश्रमान्तरितः शीघ्रं प्लवमानो महाजवः ॥ ३-३१२-९ (२७८८३)  
 ह्रियमाणं तु तं दृष्ट्वा स विप्रः कुरुसत्तम ।  
 त्वरितोऽभ्यागमत्त्राग्निहोत्रपरीप्सया ।  
 ग्तेषां तु वसतां तत्र पाण्डवानां महारथम् ॥ ३-३१२-१० (२७८८४)  
 अजातशत्रुमासीनं भ्रातृभिः सहितं वने ।  
 आगम्य ब्राह्मणस्तूर्णं संतप्तश्चेदमब्रवीत् ॥ ३-३१२-११ (२७८८५)  
 अरणीसहितं भाण्डं समासक्तं वनस्पतौ ।  
 मृगस्य घर्षमाणस्य विषाणे समसज्जत ॥ ३-३१२-१२ (२७८८६)  
 तमादाय गतो राजंस्त्वरमाणो महामृगः ।  
 आश्रमात्त्वरितः शीघ्रं प्लवमानो महाजवः ॥ ३-३१२-१३ (२७८८७)  
 तस्य गत्वा पदं राजन्नासाद्य च महामृगम् ।  
 अग्निहोत्रं न लुप्येत तदानयत पाण्डवाः ॥ ३-३१२-१४ (२७८८८)  
 ब्राह्मणस्य वचः श्रुत्वा सन्तप्तोऽथ युधिष्ठिरः ।  
 धनुरादाय कौन्तेयः प्राद्रवद्भ्रातृभिः सह ॥ ३-३१२-१५ (२७८८९)  
 सन्नद्धा धन्विनः सर्वे प्राद्रवन्नरपुङ्गवाः ।  
 ब्राह्मणार्थं यतन्तस्ते शीघ्रमन्वगमन्मृगम् ॥ ३-३१२-१६ (२७८९०)  
 कर्णिनालीकनाराचानुत्सृजन्तो महारथाः ।  
 नाविध्यन्पाण्डवास्तत्र पश्यन्तो मृगमन्तिकात् ॥ ३-३१२-१७ (२७८९१)

तेषां प्रयतमानानां नादृश्यत महामृगः ।  
 अपश्यन्तोमृगं श्रान्ता दुःखं प्राप्ता मनस्विनः ॥ ३-३१२-१८ (२७८९२)  
 शीतलच्छायमागमय न्यग्रोधं गहने वने ।  
 क्षुत्पिपासापरीताङ्गाः पाण्डवाः समुपाविशन् ॥ ३-३१२-१९ (२७८९३)  
 तेषां समुपविष्टानां नकुलो दुःखितस्तदा ।  
 अब्रवीद्भ्रातरं श्रेष्ठममर्षात्कुरुनन्दनम् ॥ ३-३१२-२० (२७८९४)  
 नास्मिन्कुले जातु ममज्ज धर्मो  
 न चालस्यादर्थलोपो बभूव ।  
 अनुत्तराः सर्वभूतेषु भूप  
 संप्राप्ताः स्मः संशयं किंनु राजन् ॥ ३-३१२-२१ (२७८९५)

इति श्रीमन्महाभारते अरण्यपर्वणि आरण्येयपर्वणि  
 द्वादशाधिकत्रिंशत्तमोऽध्यायः ॥ ३१२ ॥

Mahabharata - Vana Parva - Chapter Footnotes

३-३१२-८ अरणीसहितं मन्थं इति झय पाठः । अरणी  
 उत्तराधरेऽग्निमथनकाष्ठे रताभ्यां रसहितं मन्थं  
 निर्मथनदण्डम् ॥  
 ३-३१२-९ आश्रमान्तरितः आश्रमदूरगतः ॥  
 ३-३१२-१४ पदं मार्गं चिह्नं गत्या प्राप्य । तेनैव पथा तदानयत् ॥  
 ३-३१२-२१ धर्मो न ममज्ज धर्मलोपोऽर्थलोपश्च नाभूत्  
 । आलस्यादित्युपचर्यते । त्वयि अनुत्तराः प्रतिवाक्यरहिताः सर्वभूतेषु  
 कार्यार्थे उपस्थिते ओमित्येव वदामो नतु वाक्यान्तरमित्यर्थः । संशयं  
 ब्राह्मणस्य कर्मलोपनिमित्तं दोषम् ॥

अरण्यपर्व - अध्याय ३१३

॥ श्रीः ॥

३.३१३. अध्यायः ३१३

Mahabharata - Vana Parva - Chapter Topics

पिपासितेषु पाण्डवेषु युधिष्ठिरनियोगाद्दृक्षाग्रमधिरूढेन नकुलेन  
 नातिदूरे किञ्चित्सरोविलोकनम् ॥ पानीयानयमाय सरोगतेषु नकुलादिषु  
 यक्षवचनावमत्या पानीयपानेन दीर्घनिद्राश्रवणादनागतेषु  
 युधिष्ठिरेणापि तत्सरोगमनम् ॥

Mahabharata - Vana Parva - Chapter Text

३-३१३-० (२७८९६)  
 युधिष्ठिर उवाच । ३-३१३-०क्ष् (२८७१)  
 नापदामस्ति मर्यादा न निमित्तं न कारणम् ।  
 धर्मस्तु विभजत्यर्थमुभयोः पुण्यपापयोः ॥ ३-३१३-१ (२७८९७)  
 भीम उवाच । ३-३१३-२क्ष् (२८७२)  
 प्रातिकाम्यनयत्कृष्णां सभायां प्रेष्यवत्तदा ।  
 न मया निहतस्तत्रतेन प्राप्ताः स्म संशयम् ॥ ३-३१३-२ (२७८९८)  
 अर्जुन उवाच । ३-३१३-३क्ष् (२८७३)  
 वाचस्तीक्ष्णास्थिभेदिन्यः सूतपुत्रेण भाषिताः ।  
 अतितीव्रा मया क्षान्तास्तेन प्राप्ताः स्म संशयं ॥ ३-३१३-३ (२७८९९)  
 सहदेव उवाच । ३-३१३-४क्ष् (२८७४)  
 शकुनिस्त्वां यदाऽजैषीदक्षद्यूतेन भारत ।  
 स मया न हतस्तत्रतेन प्राप्ताः स्म संशयम् ॥ ३-३१३-४ (२७९००)  
 वैशम्पायन उवाच । ३-३१३-५क्ष् (२८७५)  
 ततो युधिष्ठिरो राजा नकुलं वाक्यमब्रवीत् ।  
 आरुह्य वृक्षं माद्रेय निरीक्षस्व दिशो दश ॥ ३-३१३-५ (२७९०१)  
 पानीयमन्तिके पश्य वृक्षान्वाप्युदकाश्रयान् ।  
 एते हि भ्रातरः श्रान्तास्तव तात पिपासिताः ॥ ३-३१३-६ (२७९०२)  
 नकुलस्तु तथेत्युक्त्वा भ्रातुर्ज्येष्ठस्य शासनात् ।  
 तत उत्थाय मतिमाञ्शीघ्रमारुह्य पादपम् ।  
 अब्रवीद्भ्रातरं ज्येष्मभिवीक्ष्य समन्ततः ॥ ३-३१३-७ (२७९०३)  
 पश्यामि बहुलान्राजन्वृक्षानुदकसंश्रयान् ।  
 सारसानां च निर्हादस्तत्रोदकमसंशयम् ॥ ३-३१३-८ (२७९०४)  
 ततोऽब्रवीत्सत्यधृतिः कुन्तीपुत्रो युधिष्ठिरः ।  
 गच्छ सौम्य ततः शीघ्रं तूणैः रपानीयमानय ॥ ३-३१३-९ (२७९०५)  
 नकुलस्तु तथेत्युक्त्वा भ्रातुर्ज्येष्ठस्य शासनात् ।  
 प्राद्रवद्यत्र पानीयं शीघ्रं चैवान्वपद्यत ॥ ३-३१३-१० (२७९०६)  
 स दृष्ट्वा विमलं तोयं सारसैः परिवारितम् ।  
 पातुकामस्ततो वाचमन्तरिक्षात्स शुश्रुवे ॥ ३-३१३-११ (२७९०७)  
 यक्ष उवाच । ३-३१३-१२क्ष् (२८७६)  
 मा तात साहसं कार्षीर्मम पूर्वपरिग्रहः ।  
 प्रश्नानुक्त्वा तु माद्रेय ततः पिब हरस्व च ॥ ३-३१३-१२ (२७९०८)  
 अनादृत्य तु तद्वाक्यं नकुलः सुपिपासितः ।  
 अपिबच्छीतलं तोयं पीत्वा च निपपात ह ॥ ३-३१३-१३ (२७९०९)  
 चिरायमाणे नकुले कुन्तीपुत्रो युधिष्ठिरः ।  
 अब्रवीद्भ्रातरं वीरं सहदेवमरिन्दमम् ॥ ३-३१३-१४ (२७९१०)

भ्राता चिरायते तात सहदेव तवाग्रजः ।  
 तं चैवानय सोदर्यं पानीयं च त्वमानय ॥ ३-३१३-१५ (२७९११)  
 सहदेवस्तथेत्युक्त्वा तां दिशं प्रत्यपद्यत ।  
 ददर्श च हतं भूमौ भ्रातरं नकुलं तदा ॥ ३-३१३-१६ (२७९१२)  
 भ्रातृशोकाभिसंतप्तस्तृषया च प्रपीडितः ।  
 अभिदुद्राव रपानीयं ततो वागभ्यभाषत ॥ ३-३१३-१७ (२७९१३)  
 मा तात साहसं कार्षीर्मम पूर्वपरिग्रहः ।  
 प्रश्नानुक्त्वा यथाकामं पिबस्व च हरस्व च ॥ ३-३१३-१८ (२७९१४)  
 अनादृत्य तु तद्वाक्यं सहदेवः पिपासितः ।  
 अपिबच्छीतलं तोयं पीत्वा च निपपात ह ॥ ३-३१३-१९ (२७९१५)  
 अथाब्रवीत्स विजयं कुन्तीपुत्रो युधिष्ठिरः ।  
 भ्रातरौ ते चिरगतौ बीभत्सो शत्रुकर्शन ॥ ३-३१३-२० (२७९१६)  
 तौ चैवानय भद्रं ते पानीयं च त्वमानय ।  
 त्वं हि नस्तात सर्वेषां दुःखितानामपाश्रयः ॥ ३-३१३-२१ (२७९१७)  
 एवमुक्तो गुडाकेशः प्रगृह्य सशरं धनुः ।  
 आमुक्तखड्गो मेधावी तत्सरः प्रत्यपद्यत ॥ ३-३१३-२२ (२७९१८)  
 यतः पुरुषशार्दूलौ पानीयहरणे गतौ ।  
 तौ ददर्श हतौ तत्रभ्रातरौ श्वेतवाहनः ॥ ३-३१३-२३ (२७९१९)  
 गविगतासू नरव्याघ्रौ शयानौ वसुधातले ।  
 प्रसुप्ताविव तौ दृष्ट्वा नरसिंहः सुदुःखितः ।  
 धनुरुद्यम्य कौन्तेयो व्यलोकयत तद्वनम् ॥ ३-३१३-२४ (२७९२०)  
 नापश्यत्तत्रकिञ्चित्स भूतमस्मिन्महावने ।  
 सव्यसाची पिपासार्तः पानीयं सोभ्यधावत ॥ ३-३१३-२५ (२७९२१)  
 अभिधावंस्ततो वाचमन्तरिक्षात्स शुश्रुवे ।  
 यत्त्वमिच्छसि पानीयं नैतच्छक्यं बलात्त्वया ॥ ३-३१३-२६ (२७९२२)  
 कौन्तेय यदि वै प्रश्नान्मयोक्तान्प्रतिवक्ष्यसि ।  
 ततः पास्यसि पानीयं हरिष्यसि च भारत ॥ ३-३१३-२७ (२७९२३)  
 वारितस्त्वब्रवीत्पार्थो दृश्यमानो निवारय ।  
 यावद्वाणैर्विनिर्भिन्नः पुनर्नैवं वदिष्यसि ॥ ३-३१३-२८ (२७९२४)  
 एवमुक्त्वा ततः पार्थः शरैरस्त्रानुमन्त्रितैः ।  
 प्रववर्ष रदिशः कृत्स्नाः शब्दवेधं च दर्शयन् ।  
 कर्णिनालीकनाराचानुत्सृजन्भरतर्षभः । ३-३१३-२९ (२७९२५)  
 स त्वमोघानिषून्मुक्त्वा तृष्णयाऽभिप्रपीडितः ।  
 अनेकैरिषुसंघातैरन्तरिक्षे ववर्ष ह ॥ ३-३१३-३० (२७९२६)  
 यक्ष उवाच । ३-३१३-३१क्ष (२८७७)  
 किं विधानेन ते पार्थ प्रश्नानुक्त्वा पयः पिब ।

अनुक्त्वा च पिबन्प्रश्नान्पीत्वैव नभविष्यसि ॥ ३-३१३-३१ (२७९२७)  
 स च मोघानिषून्दृष्ट्वातृष्णया च प्रपीडितः ।  
 अवज्ञायैव तां वाचं पीत्वैव निपपात् ह ॥ ३-३१३-३२ (२७९२८)  
 अथाब्रवीद्भीमसेनं कुन्तीपुत्रो युधिष्ठिरः ।  
 नकुलः सहदेवश्च बीभत्सुश्च परंतप ॥ ३-३१३-३३ (२७९२९)  
 चिरंगतास्तोयहेतोर्न चागच्छन्ति भारत ।  
 तांश्चैवानय भद्रं ते पानीयं च त्वमानय ॥ ३-३१३-३४ (२७९३०)  
 भीमसेनस्तथेत्युक्त्वा तं देशं प्रत्यपद्यत ।  
 यत्रते पुरुषव्याघ्रा भ्रातरोस्य निपातिताः ॥ ३-३१३-३५ (२७९३१)  
 तान्दृष्ट्वा दुःखितो भीमस्तृषया च प्रपीडितः ।  
 अमन्यत महाबाहुः कर्म तद्यक्षरक्षसाम् ॥ ३-३१३-३६ (२७९३२)  
 सचिन्तयामास तदा योद्धव्यं ध्रुवमद्य मे ।  
 पास्यामि तावत्पानीयमिति पार्थो वृकोदरः ॥ ३-३१३-३७ (२७९३३)  
 ततोऽभ्यधावत्पानीयं पिपासुः पुरुषर्षभः ॥ ३-३१३-३८ (२७९३४)  
 यक्ष उवाच । ३-३१३-३९क्ष (२८७८)  
 मा तात साहसंकार्षीर्मम पूर्वपरिग्रहः ।  
 प्रश्नानुक्त्वा तु कौन्तेय ततः पिब हरस्व च ॥ ३-३१३-३९ (२७९३५)  
 एवमुक्तस्तदा भीमो यक्षेणामिततेजसा ।  
 अनुक्त्वैव तु तान्प्रश्नान्पीत्वैव निपपात् ह ॥ ३-३१३-४० (२७९३६)  
 ततः कुन्तीसुतो राजा प्रचिन्त्य पुरुषर्षभः ।  
 गआत्मनाऽऽत्मानमन्विष्य विचारमकरोत्प्रभुः ॥ ३-३१३-४१ (२७९३७)  
 ततश्चिरगतान्भ्रातृनथाऽऽज्ञाय युधिष्ठिरः ।  
 चिरायमाणान्बहुशः पुनः पुनरुवाचह ॥ ३-३१३-४२ (२७९३८)  
 किंस्विद्वनमिदं दग्धं किंखिद्वृष्टो मृतो भवेत् ।  
 प्रहरन्तो महाभूतं शप्तास्तेनाथ तेऽपतन् ॥ ३-३१३-४३ (२७९३९)  
 न पश्यन्त्यथवा वीराः पानीयं यत्रते गताः ।  
 अन्विच्छद्भिर्वने तोयं कालोऽयमतिपातितः ॥ ३-३१३-४४ (२७९४०)  
 किंनु तत्कारणं येन नायान्ति पुरुषर्षभाः ।  
 गच्छाम्येषां पदं द्रष्टुमिति कृत्वा युधिष्ठिरः ॥ ३-३१३-४५ (२७९४१)  
 समुत्थाय महाबुद्धिर्दह्यमानेन चेतसा ।  
 व्यपेतजननिर्घोषं प्रविवेश महावनम् ॥ ३-३१३-४६ (२७९४२)  
 रुरुभिश्च वराहैश्च पक्षिभिश्च निषेवितम् ।  
 नीलभास्वरवर्णैश्च पादपैरुशोभितम् ॥ ३-३१३-४७ (२७९४३)  
 भ्रमरैरुपगीतं च पक्षिभिश्च समन्ततः ।  
 गमूदुशाड्वलसंकीर्णभूमिभागं मनोहरम् ॥ ३-३१३-४८ (२७९४४)  
 स गच्छन्कानने तस्मिन्हेमजालपरिष्कृतम् ।

ददर्श तत्सरः श्रीमान्विश्वकर्मकृतं यथा ॥ ३-३१३-४९ (२७९४५)  
उपेतं नलिनीजालैः सिन्धुवारैः सचेतसैः ।  
केतकैः करवीरैश्च पिप्पलैश्चैव संवृतम् ॥ ३-३१३-५० (२७९४६)  
गततो धर्मसुतः श्रीमान्भ्रातृदर्शनलालसः ।  
श्रमार्तस्तदुपागम्य सरो दृष्ट्वाऽथ विस्मितः ॥ ३-३१३-५१ (२७९४७)

इति श्रीमन्महाभारते अरण्यपर्वणि आरण्यपर्वणि  
त्रयोदशाधिकत्रिंशत्तमोऽध्यायः ॥ ३१३ ॥

Mahabharata - Vana Parva - Chapter Footnotes

३-३१३-१ रूपं विभजति ॥  
३-३१३-२ प्रेष्यवत् प्रेष्यामिव ॥  
३-३१३-१२ साहसं जलपानरूपम् । परिग्रहो नियमः । यो  
मत्प्रश्नान्वदेत्स एवेतः पयः पिबेद्धरेद्धेति ॥  
३-३१३-२८ दृश्यमानो भूत्वेति शेषः ॥  
३-३१३-३१ विधानन यत्नेन । रनभविष्यसि मरिष्यसि ॥  
३-३१३-४९ हमजालानि हेमवर्णानि केसराणि तैः परिष्कृतं मण्डितम् ॥  
३-३१३-५० सिन्धुवारैर्जलजविशेषैः ॥

अरण्यपर्व - अध्याय ३१४

॥ श्रीः ॥

३.३१४. अध्यायः ३१४

Mahabharata - Vana Parva - Chapter Topics

युधिष्ठिरेण सरस्तीरशायिनां भ्रातृणामबलोकनेन सकरुणं  
परिदेवनपूर्वकं पानीयपानाय प्रयतनम् ॥ १ ॥  
तथा यक्षेण स्वीयप्रश्नानामुत्तरदानमन्तरा जलपानस्य  
दुःशकत्वकथनेन तत्प्रतिपेधने तेषां समुचितोत्तरदानम् ॥ २ ॥  
ततस्तुष्टेन यक्षेण भीमादीनां चतुर्णामुज्जीवनम् ॥ ३ ॥

Mahabharata - Vana Parva - Chapter Text

३-३१४-० (२७९४८)  
वैशम्पायन उवाच । ३-३१४-०क्ष् (२८७९)  
स ददर्श हतान्भ्रातृल्लोकपालानिव च्युतान् ।  
युगान्ते समनुप्राप्ते शक्रवैश्रवणोपमान् ॥ ३-३१४-१ (२७९४९)  
विनिकीर्णधनुर्बाणं दृष्ट्वा निहतमर्जुनम् ।



भीमसेनं यमौ चैव निर्विचेष्टान्गातायुषः ॥ ३-३१४-२ (२७९५०)  
 सदीर्घमुष्णं निःश्वस्य शोकबाष्पपरिप्लुतः ।  
 तान्दृष्ट्वा पतितान्भ्रातृन्सर्वांश्चिन्तासमन्वितः । ३-३१४-३ (२७९५१)  
 ननु त्वया महाबाहो प्रतिज्ञातं वृकोदर ।  
 सुयोधनस्य भेत्स्यामि गदया सक्थिनी रणे ॥ ३-३१४-४ (२७९५२)  
 व्यर्थं तदद्य मे सर्वं त्वयि वीरे निपातिते ।  
 महात्मनि महाबाहो कुरूणां कीर्तिवर्धने ॥ ३-३१४-५ (२७९५३)  
 मनुष्यसंभवा वाचो विधर्मिण्यः प्रतिश्रुताः ।  
 भवतां दिव्यवाचस्तु ता भवन्तु कथं मृषा ॥ ३-३१४-६ (२७९५४)  
 देवाश्चापि यदाऽवोचन्मूतके त्वां धनंजय ।  
 सहस्राक्षादनवरः कुन्ति पुत्रस्तवेति वै ॥ ३-३१४-७ (२७९५५)  
 उत्तरे पारियात्रे च जगुर्भूतानि सर्वशः ।  
 विप्रनष्टां श्रियं चैषामाहर्ता पुनरोजसा ॥ ३-३१४-८ (२७९५६)  
 नास्य जेता रणे कश्चिदजेता नैष कस्यचित् ।  
 सोयं मृत्युवशं यातः कथं जिष्णुर्महाबलः ॥ ३-३१४-९ (२७९५७)  
 अयंममाशां संहत्य शेते भूमौ धनंजयः ।  
 आश्रित्ययं वयं नाथं दुःखान्येतानिसेहिम ॥ ३-३१४-१० (२७९५८)  
 रणे प्रगल्भौ वीरौ चसदा शत्रुनिबर्हणौ ।  
 कथं रिपुवशं यातौ कुन्तीपुत्रौ महाबलौ ।  
 यौ सर्वास्त्राप्रतिहतौ भीमसेनधनंजयौ ॥ ३-३१४-११ (२७९५९)  
 अश्मसारमयं नूनं हृदयं मम दुर्हृदः ।  
 यमौ यदेतौ दृष्ट्वाऽद्य पतितौ नावदीर्यते ॥ ३-३१४-१२ (२७९६०)  
 शास्त्रज्ञा देशकालज्ञास्तपोयुक्ताः क्रियान्विताः ।  
 अकृत्वा सदृशं कर्म किं शेष्वं पुरुषर्षभाः ॥ ३-३१४-१३ (२७९६१)  
 अविक्षतशरीराश्चाप्यप्रमृष्टशरासनाः ।  
 असंज्ञा भुवि संगम्य किं शेष्वमपराजिताः ॥ ३-३१४-१४ (२७९६२)  
 सानूनिवाद्रेः संसुप्तान्दृष्ट्वा भ्रातृन्महामतिः ।  
 सुखं प्रसुप्तान्प्रस्विन्नः खिन्नः कष्टां दशां गतः ॥ ३-३१४-१५ (२७९६३)  
 एवमेवेदमित्युक्त्वा धर्मात्मा स नरेश्वरः ।  
 शोकसागरमध्यस्थो दध्यौ कारणमाकुलः ॥ ३-३१४-१६ (२७९६४)  
 इतिकर्तव्यतां चेति देशकालविभागवित् ।  
 नाभिपेदे महाबाहुश्चिन्तयानो महामतिः ॥ ३-३१४-१७ (२७९६५)  
 अथसंस्तभ्य धर्मात्मा तदाऽऽत्मानं तपःसुतः ।  
 एवं विलप्य बहुधा धर्मपुत्रो युधिष्ठिरः ।  
 बुद्ध्या विचिन्तयामासवीराः केन निपातिताः ॥ ३-३१४-१८ (२७९६६)  
 नैषां शस्त्रप्रहारोस्ति पदं नेहास्ति कस्यचित् ।

भूतं महदेदं मन्ये भ्रातरो येन मे हताः ॥ ३-३१४-१९ (२७९६७)  
 एकाग्रं चिन्तयिष्यामि पीत्वा वेत्स्यामि वा जलम् ।  
 ग्भ्रातृणां त्रयसनं घोरं सममेव महात्मनाम् ॥ ३-३१४-२० (२७९६८)  
 स्यात्तु दुर्योधनेनेदमुपांशु परिकल्पितम् ।  
 गान्धारराजरचितं सततं जिह्मवुद्धिना ॥ ३-३१४-२१ (२७९६९)  
 यस् कार्यमकार्यं वा सममेव भवत्युत ।  
 कस्तस्य विश्वसेद्वीरो दुष्कृतेरकृतात्मनः ॥ ३-३१४-२२ (२७९७०)  
 अथवा पुरुषैर्गूढैः प्रयोगोऽयंदुरात्मनः ।  
 भवेदिति महाबुद्धिर्बहुधा समचिन्तयत् ॥ ३-३१४-२३ (२७९७१)  
 ग्आचार्यं किंनु वक्ष्यामि कृपं भीष्ममहं नु किम् ।  
 विदुरं किंनु वक्ष्यामि बृहस्पतिसमं नये ॥ ३-३१४-२४ (२७९७२)  
 अम्बां च किंनु वक्ष्यामि सर्वदा दुःखभागिनीम् ।  
 दृष्ट्वा मां भ्रातृभिर्हीनं पृच्छन्तीं पुत्रगृद्धिनीम्  
 ॥ ३-३१४-२५ (२७९७३)  
 यदा त्वं भ्रातृभिः सर्वैः शक्रतुल्यपराक्रमैः ।  
 सार्धं वनं गतो वीरैः कथमेकस्त्वमागतः ॥ ३-३१४-२६ (२७९७४)  
 कस्य किंनु विषेणेदमुदकं दूषितं यथा ।  
 मृतानामपि चैतेषां विकृतं नैव जायते ।  
 मुखवर्णाः प्रसन्ना मे भ्रातृणामित्यचिन्तयत् ॥ ३-३१४-२७ (२७९७५)  
 एकैकशश्चौघबलानिमान्पुरुषसत्तमान् ।  
 कोऽन्यः प्रतिसमासेत कालान्तकयमादृते ॥ ३-३१४-२८ (२७९७६)  
 एतेन व्यवसायेन तत्तोयं व्यवगाढवान् ।  
 पातुकामश्च तत्तोयमन्तरिक्षात्स शुश्रुवे ॥ ३-३१४-२९ (२७९७७)  
 यक्ष उवाच । ३-३१४-३०क्ष् (२८८०)  
 अहं बकः शैवलमत्स्यभक्षो  
 नीता मया प्रेतवशं तवानुजाः ।  
 त्वं पञ्चमो भविता राजपुत्र  
 न चेत्प्रश्नान्पृच्छतो व्याकरोपि ॥ ३-३१४-३० (२७९७८)  
 मा तात साहसंकार्पीर्मम पूर्वपरिग्रहः ।  
 प्रश्नानुक्त्वा तु कौन्तेय ततः पिब हरस्व च ॥ ३-३१४-३१ (२७९७९)  
 युधिष्ठिर उवाच । ३-३१४-३२क्ष् (२८८१)  
 रुद्राणां वा वसूनां वामरुतां वा प्रधानभाक् ।  
 पृच्छामि को भवान्देवो नैतच्छकुनिना कृतम् ॥ ३-३१४-३२ (२७९८०)  
 हिमवान्पारियात्रश्च विन्ध्यो भलय एव च ।  
 चत्वारः पर्वताः केन पातिता भुवि तेजसा ॥ ३-३१४-३३ (२७९८१)  
 त्वयाऽतीव महत्कर्म कृतं च बलिनांवर ।

गविनिघ्नता महेष्वासांश्चतुरोपि ममात्मजान् ॥ ३-३१४-३४ (२७९८२)  
 यान्न देवान गन्धर्वानासुराश्च न राक्षसाः ।  
 विपहेरन्महायुद्धे कृतं ते तन्महाद्भुतम् ॥ ३-३१४-३५ (२७९८३)  
 न ते जानामि यत्कार्यं नाभिजानामि काङ्क्षितम् ।  
 कौतूहलं महज्जातं साध्वसं चागतं मम ॥ ३-३१४-३६ (२७९८४)  
 येनास्स्युद्विग्नहृदयः समुत्पन्नशिरोज्वरः ।  
 पृच्छामि भगवंस्तस्मात्को भवानिह तिष्ठति ॥ ३-३१४-३७ (२७९८५)  
 यक्ष उवाच । ३-३१४-३८क्ष (२८८२)  
 यक्षोऽहमस्मि भद्रं ते नास्मि पक्षी जलेचरः ।  
 मयैते निहता सर्वे भ्रातरस्ते निवारिताः ॥ ३-३१४-३८ (२७९८६)  
 वैशम्पायन उवाच । ३-३१४-३९क्ष (२८८३)  
 ततस्तामशिवां श्रुत्वावाचं स परुपाक्षराम् ।  
 यक्षस् ब्रुवतो राजन्नाकम्पत तदाऽऽस्थितः ॥ ३-३१४-३९ (२७९८७)  
 विरूपाक्षं महाकायं यक्षं तालसमुच्छ्रयम् ।  
 ज्वलनार्कप्रतीकाशमधृष्यं पर्वतोपमम् ॥ ३-३१४-४० (२७९८८)  
 सेतुमाश्रित्य तिष्ठन्तं दद्रश भरतर्षभः ।  
 मेघगम्भीरनादेन तर्जयन्तं महास्वनम् ॥ ३-३१४-४१ (२७९८९)  
 गउवाच यक्षः कौन्तेयं भ्रातृशोकप्रपीडितम् ॥ ३-३१४-४२ (२७९९०)  
 इमे तेभ्रातरो राजन्वार्यमाणआ मयाऽसकृत् ।  
 बलात्तोयं जिहीर्षन्तस्ततो वै मृदिता मया ।  
 न पेयमुदकं राजन्प्राणानिह परीप्सता ॥ ३-३१४-४३ (२७९९१)  
 पार्थ मा साहसं कार्पीर्मम पूर्वपरिग्रहः ।  
 प्रश्नानुक्त्वा तु कौन्तेय ततःपिब हरस्व च ॥ ३-३१४-४४ (२७९९२)  
 यूधिष्ठिर उवाच । ३-३१४-४५क्ष (२८८४)  
 न चाहं कामये यक्ष तव पूर्वपरिग्रहम् ॥ ३-३१४-४५ (२७९९३)  
 कामं नैतत्प्रसंसन्ति सन्तो हि पुरुषाः सदा ।  
 यदात्मना स्वमात्मानं प्रशंसेत्पुरुषर्षभ ।  
 यथाप्रज्ञं तु ते प्रश्नान्प्रतिवक्ष्यामि पृच्छ माम् ॥ ३-३१४-४६ (२७९९४)  
 यक्ष उवाच । ३-३१४-४७क्ष (२८८५)  
 किंस्विदादित्यमुन्नयति के च तस्याभितश्चराः ।  
 कश्चैनमस्तं नयतिकस्मिंश्च प्रतितिष्ठति ॥ ३-३१४-४७ (२७९९५)  
 युधिष्ठिर उवाच । ३-३१४-४८क्ष (२८८६)  
 ब्रह्मादित्यमुन्नयति देवास्तस्याभितश्चराः ।  
 धर्मश्चास्तं नयति च सत्ये च प्रतितिष्ठति ॥ ३-३१४-४८ (२७९९६)  
 यक्ष उवाच । ३-३१४-४९क्ष (२८८७)  
 केन स्वच्छ्रोत्रियो भवति केन स्वद्विन्दते महत् ।

केन स्वदिद्वितीयवान्भवतिराजन्केन च बुद्धिमान् ॥ ३-३१४-४९ (२७९९७)  
 युधिष्ठिर उवाच । ३-३१४-५०क्ष् (२८८८)  
 श्रुतेन श्रोत्रियो भति रतपसा विन्दते महत् ।  
 धृत्या द्वितीयवान्भवति बुद्धिमान्वृद्धसेवया ॥ ३-३१४-५० (२७९९८)  
 यक्ष उवाच । ३-३१४-५१क्ष् (२८८९)  
 किं ब्राह्मणानां देवत्वं कश्च धर्मः सतामिव ।  
 कश्चैषां मानुषो भावः किमेषामसतामिव ॥ ३-३१४-५१ (२७९९९)  
 युधिष्ठिर उवाच । ३-३१४-५२क्ष् (२८९०)  
 स्वाध्याय एषां देवत्वं तप एषां सतामिव ।  
 मरणं मानुषो भावः परिवादोऽसतामिव ॥ ३-३१४-५२ (२८०००)  
 यक्ष उवाच । ३-३१४-५३क्ष् (२८९१)  
 किं क्षत्रियाणां देवत्वं कश्च धर्मः सतामिव ।  
 कश्चैषां मानुषो भावः किमेषामसतामिव ॥ ३-३१४-५३ (२८००१)  
 युधिष्ठिर उवाच । ३-३१४-५४क्ष् (२८९२)  
 इष्वस्त्रमेषां देवत्वं यज्ञ एषां सतामिव ।  
 भयं वै मानुषो भावः परित्यागोऽसतामिव ॥ ३-३१४-५४ (२८००२)  
 यक्ष उवाच । ३-३१४-५५क्ष् (२८९३)  
 किमेकं यज्ञियं साम किमेकं यज्ञियं यजुः ।  
 का चैषां वृणुते यज्ञं कां यज्ञो नातिवर्तते ॥ ३-३१४-५५ (२८००३)  
 युधिष्ठिर उवाच । ३-३१४-५६क्ष् (२८९४)  
 प्राणो वै यज्ञियंसाम मनो वै यज्ञियं यजुः ।  
 ऋगोका वृणुते यज्ञं तां यज्ञो नातिवर्तते ॥ ३-३१४-५६ (२८००४)  
 यक्ष उवाच । ३-३१४-५७क्ष् (२८९५)  
 किंस्विदावपतां श्रेष्ठं रकिंस्विन्नवपतां वरम् ।  
 किंस्वित्प्रतिष्ठमानानां किंस्वित्प्रसवतांवरम् ॥ ३-३१४-५७ (२८००५)  
 युधिष्ठिर उवाच । ३-३१४-५८क्ष् (२८९६)  
 वर्षमावपतां श्रेष्ठं बीजं निवपतां वरम् ।  
 गावः प्रतिष्ठमानानां पुत्रः प्रसवतां वरः ॥ ३-३१४-५८ (२८००६)  
 यक्ष उवाच । ३-३१४-५९क्ष् (२८९७)  
 इन्द्रियार्थाननुभवन्बुद्धिमाँल्लोकपूजितः ।  
 संमतः सर्वभूतानामुच्छ्वसन्को न जीवति ॥ ३-३१४-५९ (२८००७)  
 युधिष्ठिर उवाच । ३-३१४-६०क्ष् (२८९८)  
 देवतातिथिभृत्यानां पितृणामात्मनश्च यः ।  
 न निर्वपति पञ्चानामुच्छ्वसन्न स जीवति ॥ ३-३१४-६० (२८००८)  
 यक्ष उवाच । ३-३१४-६१क्ष् (२८९९)  
 किंस्विद्गुरुतरं भूमेः किंस्विदुच्चतरं च स्वात् ।

किंस्विच्छीघ्रतरं वायोः किंस्विद्धुतरं तृणात् ॥ ३-३१४-६१ (२८००९)  
 युधिष्ठिर उवाच । ३-३१४-६२क्ष (२९००)  
 माता गुरुतरा भूमेः खात्पितोच्चतरस्तथा ।  
 मनः शीघ्रतरं वाताच्चिन्ता बहुतरी तृणात् ॥ ३-३१४-६२ (२८०१०)  
 यक्ष उवाच । ३-३१४-६३क्ष (२९०१)  
 किंस्वित्सुप्तं न निमिषति किंस्विज्जातं न चेद्गते ।  
 कस्यस्विद्धृदयं नास्तिकास्विद्वेगेन वर्धते ॥ ३-३१४-६३ (२८०११)  
 युधिष्ठिर उवाच । ३-३१४-६४क्ष (२९०२)  
 मत्स्यः सुप्तो न निमिषत्यण्डं जातं न चेद्गते ।  
 अश्मनो हृदयनास्ति नदी वेगेन वर्धते ॥ ३-३१४-६४ (२८०१२)  
 अक्ष उवाच । ३-३१४-६५क्ष (२९०३)  
 किंस्वित्प्रवसतो मित्रं किंस्विन्मित्रं गृहे सतः ।  
 आतुरस् च किं मित्रं किंस्विन्मित्रं मरिष्यतः ॥ ३-३१४-६५ (२८०१३)  
 युधिष्ठिर उवाच । ३-३१४-६६क्ष (२९०४)  
 विद्या प्रवसतो मित्रं भार्या मित्रं गृहे सतः ।  
 आतुरस्य भिषङ्मित्रं दानं मित्रं मरिष्यतः ॥ ३-३१४-६६ (२८०१४)  
 यक्ष उवाच । ३-३१४-६७क्ष (२९०५)  
 कोऽतिथिः सर्वभूतानां किं स्विद्धर्मं सनातनम् ।  
 अमृतं किंस्विद्राजेन्द्रकिंस्वित्सर्वमिदं जगत् ॥ ३-३१४-६७ (२८०१५)  
 युधिष्ठिर उवाच । ३-३१४-६८क्ष (२९०६)  
 अतिथिः सर्वभूतानामग्निः सोमो गवामृतम् ।  
 सनातनोऽमृतो धर्मो वायुः सर्वमिदं जगत् ॥ ३-३१४-६८ (२८०१६)  
 यक्ष उवाच । ३-३१४-६९क्ष (२९०७)  
 किंस्विदेको विचरते जातः को जायते पुनः ।  
 किंस्विद्धिमस्य भैषज्यं किंस्विदावपनं महत् ॥ ३-३१४-६९ (२८०१७)  
 युधिष्ठिर उवाच । ३-३१४-७०क्ष (२९०८)  
 सूर्य एको विचरते यन्द्रमा जायते पुनः ।  
 अग्निर्हमस्य भैषज्यं भूमिरावपनं महत् ॥ ३-३१४-७० (२८०१८)  
 यक्ष उवाच । ३-३१४-७१क्ष (२९०९)  
 किंस्विदेकपदं धर्म्यं किंस्विदेकपदं यशः ।  
 किंस्विदेकपदं स्वर्ग्यं किंस्विदेकपदं सुखम् ॥ ३-३१४-७१ (२८०१९)  
 युधिष्ठिर उवाच । ३-३१४-७२क्ष (२९१०)  
 दाक्ष्यमेकपदं धर्म्यं दानमेकपदं यशः ।  
 सत्यमेकपदं स्वर्ग्यं शीलमेकपदं सुखम् ॥ ३-३१४-७२ (२८०२०)  
 यक्ष उवाच । ३-३१४-७३क्ष (२९११)  
 किंस्विदात्मा मनुष्यस् किंस्विद्वैकृतः सखा ।

उपजीवनं किंस्विदस् किंस्विदस्य परायणम् ॥ ३-३१४-७३ (२८०२१)  
 युधिष्ठिर उवाच । ३-३१४-७४क्ष (२९१२)  
 पुत्र आत्मा मनुष्यस्य भार्या दैवकृतः सखा ।  
 उपजीवनं च पर्जन्यो दानमस् परायणम् ॥ ३-३१४-७४ (२८०२२)  
 यक्ष उवाच । ३-३१४-७५क्ष (२९१३)  
 धन्यानामुत्तमं किंस्विद्धनानां स्यात्किमुत्तमम् ।  
 लाभानामुत्तमं किंस्यात्सुखानां स्यात्किमुत्तमं ॥ ३-३१४-७५ (२८०२३)  
 धन्यानामुत्तमं दाक्ष्यंधनानामुत्तमं श्रुतम् ।  
 लाभानां श्रेय आरोग्यं सुखानां तुष्टिरुत्तमा ॥ ३-३१४-७६ (२८०२४)  
 यक्ष उवाच । ३-३१४-७७क्ष (२९१४)  
 किंस्विद्धर्मपरलके कश्च धर्मः सदाफलः ।  
 किं नियम्य न शोचन्ति कैश् सन्धिर्न जीर्यते ॥ ३-३१४-७७ (२८०२५)  
 युधिष्ठिर उवाच । ३-३१४-७८क्ष (२९१५)  
 आनृशंस्यं परं धर्मात्रेताधर्मः सदाफलः ।  
 मनो यम्य न शोचन्ति सन्धिः सद्भिर्न जीर्यते ॥ ३-३१४-७८ (२८०२६)  
 यक्ष उवाच । ३-३१४-७९क्ष (२९१६)  
 किंनु हित्वाप्रियो भवति किंनु हित्वा न शोचति ।  
 किंनु हित्वाऽर्थवान्भवति किंनु हित्वा सुखी भवेत् ॥ ३-३१४-७९ (२८०२७)  
 युधिष्ठिर उवाच । ३-३१४-८०क्ष (२९१७)  
 मानं हित्वाप्रियो भवति क्रोधं हित्वा न शोचति ।  
 कामं हित्वाऽर्थवान्भवति लोमं हित्वा सुखी भवेत् ॥ ३-३१४-८० (२८०२८)  
 यक्ष उवाच । ३-३१४-८१क्ष (२९१८)  
 किमर्थं ब्राह्मणे दानं किमर्थं नटनर्तके ।  
 किमर्थं चैव भृत्येषु किमर्थं चैव राजसु ॥ ३-३१४-८१ (२८०२९)  
 युधिष्ठिर उवाच । ३-३१४-८२क्ष (२९१९)  
 धर्मार्थं ब्राह्मणे दानं यशोर्थं नटनर्तके ।  
 भृत्येषु सङ्ग्रहार्थं च भयार्थं चैव राजसु ॥ ३-३१४-८२ (२८०३०)  
 यक्ष उवाच । ३-३१४-८३क्ष (२९२०)  
 अज्ञानेनावृतोलोकस्तमसा न प्रकाशते ।  
 लोभात्त्यजतिमित्राणि सङ्गात्स्वर्गं न गच्छति ॥ ३-३१४-८३ (२८०३१)  
 युधिष्ठिर उवाच । ३-३१४-८४क्ष (२९२१)  
 अज्ञानेनावृतोलोकस्तमसा न प्रकाशते ।  
 लोभात्त्यजतिमित्राणि सङ्गात्स्वर्गं न गच्छति ॥ ३-३१४-८४ (२८०३२)  
 यक्ष उवाच । ३-३१४-८५क्ष (२९२२)  
 मृतं कथं स्यात्पुरुषः कथं राष्ट्रं मृतं भवत् ।  
 श्राद्धं मृतंकथं वा स्यात्कथं यज्ञा मृतो भवेत् ॥ ३-३१४-८५ (२८०३३)

युधिष्ठिर उवाच । ३-३१४-८६क्ष (२९२३)  
 मृतो दरिद्रः पुरुषोमृतराष्ट्रमराजकम् ।  
 मृतमश्रोत्रियं श्राद्धं मृतो यज्ञस्त्वदक्षिणः ॥ ३-३१४-८६ (२८०३४)  
 यक्ष उवाच । ३-३१४-८७क्ष (२९२४)  
 का दिक्किमुदकंपार्थ किमन्नं किंच वै विषम् ।  
 श्राद्धस् कालमाख्याहि ततः पिब हरस्व च ॥ ३-३१४-८७ (२८०३५)  
 युधिष्ठिर उवाच । ३-३१४-८८क्ष (२९२५)  
 सन्तो दिग्जलमाकाशं गौरन्नं ब्राह्मणं विषम् ।  
 श्राद्धस्य ब्राह्मणः कालः कथं वा यक्ष मन्यसे ॥ ३-३१४-८८ (२८०३६)  
 यक्ष उवाच । ३-३१४-८९क्ष (२९२६)  
 तपः किलक्षणं प्रोक्तं को दमश्च प्रकीर्तितः ।  
 क्षमा च का परा प्रोक्ता का च ह्रीः परिकीर्तिता ॥ ३-३१४-८९ (२८०३७)  
 युधिष्ठिर उवाच । ३-३१४-९०क्ष (२९२७)  
 तपः स्वधर्मवर्तित्वं मनसो दमनं दमः ।  
 क्षमा द्वन्द्वसहिष्णुत्वंहीरकार्यनिवर्तनम् ॥ ३-३१४-९० (२८०३८)  
 यक्ष उवाच । ३-३१४-९१क्ष (२९२८)  
 किं ज्ञानं प्रोच्यते राजन्कः शमश्च प्रकीर्तितः ।  
 दया च का परा प्रोक्ता किं चार्जवमुदाहृतम् ॥ ३-३१४-९१ (२८०३९)  
 युधिष्ठिर उवाच । ३-३१४-९२क्ष (२९२९)  
 ज्ञानं तत्त्वार्थसम्बोधः शमश्चित्तप्रशान्तता ।  
 दयासर्वसुखैपित्वमार्जवं समचित्तता ॥ ३-३१४-९२ (२८०४०)  
 यक्ष उवाच । ३-३१४-९३क्ष (२९३०)  
 कः शत्रुर्दुर्जयः पुंसां कश्चव्याधिरनन्तकः ।  
 कीदृशश्च स्मृतः साधुरसाधुः कीदृशः स्मृतः ॥ ३-३१४-९३ (२८०४१)  
 युधिष्ठिर उवाच । ३-३१४-९४क्ष (२९३१)  
 क्रोधः सुदुर्जयः शत्रुर्लोभोव्याधिरनन्तकः ।  
 सर्वभूतहितः साधुरसाधुर्निर्दयः स्मृतः ॥ ३-३१४-९४ (२८०४२)  
 यक्ष उवाच । ३-३१४-९५क्ष (२९३२)  
 को मोहः प्रोच्यते राजन्कश् मानः प्रकीर्तितः ।  
 किमालस्यं च विज्ञेयं कश्चशोकः प्रकीर्तितः ॥ ३-३१४-९५ (२८०४३)  
 युधिष्ठिर उवाच । ३-३१४-९६क्ष (२९३३)  
 मोहो हिधर्ममूढतवंमानस्त्वात्माभिमानिता ।  
 धर्मनिष्क्रियताऽऽलस्यं शोकस्त्वज्ञानमुच्यते ॥ ३-३१४-९६ (२८०४४)  
 यक्ष उवाच । ३-३१४-९७क्ष (२९३४)  
 किं स्थैर्यमृषिभिः प्रोक्तं किं च धैर्यमुदाहृतम् ।  
 स्नानं च किं परं प्रोक्तं दानं च किमिहोच्यते ॥ ३-३१४-९७ (२८०४५)

युधिष्ठिर उवाच । ३-३१४-९८क्ष (२९३५)  
 स्वधर्मे स्थिरता स्थैर्यं धैर्यमिन्द्रियनिग्रहः ।  
 स्नानं मनोमलत्यागो दानं वै भूतरक्षणम् ॥ ३-३१४-९८ (२८०४६)  
 यक्ष उवाच । ३-३१४-९९क्ष (२९३६)  
 कः पण्डितः पुमान्ज्ञेयो नास्तिकः कश्च उच्यते ।  
 को मूर्खः कश्चकामः स्यात्को मत्सर इति स्मृतः ॥ ३-३१४-९९ (२८०४७)  
 युधिष्ठिर उवाच । ३-३१४-१००क्ष (२९३७)  
 धर्मज्ञः पण्डितो ज्ञेयो नास्तिको मूर्ख उच्यते ।  
 कामः संसारहेतुश्च हृत्तापो मत्सरः स्मृतः ॥ ३-३१४-१०० (२८०४८)  
 यक्ष उवाच । ३-३१४-१०१क्ष (२९३८)  
 कोऽहंकार यइतिप्रोक्तः कश्च दम्भः प्रकीर्तितः ।  
 किं तद्वैवं परं प्रोक्तं किं तत्पैशुन्यमुच्यते ॥ ३-३१४-१०१ (२८०४९)  
 युधिष्ठिर उवाच । ३-३१४-१०२क्ष (२९३९)  
 महाऽज्ञानमहंकारो दम्भो धर्मो ध्वजोच्छ्रयः ।  
 दैवं रदानफलं प्रोक्तं पैशुन्यं परदूषणम् ॥ ३-३१४-१०२ (२८०५०)  
 यक्ष उवाच । ३-३१४-१०३क्ष (२९४०)  
 धर्मस्वार्थश्च कामश्च परस्परविरोधिनः ।  
 एषां नित्यविरुद्धानां कथमेकत्र संगमः ॥ ३-३१४-१०३ (२८०५१)  
 युधिष्ठिर उवाच । ३-३१४-१०४क्ष (२९४१)  
 यदा धर्मश्रभार्या च परस्परवशानुगौ ।  
 तदा धर्मार्थकामानां त्रयाणामपि संगमः ॥ ३-३१४-१०४ (२८०५२)  
 यक्ष उवाच । ३-३१४-१०५क्ष (२९४२)  
 अक्षयोनरकः केन प्राप्यते भरतर्षभ ।  
 एतन्मे पृच्छतः प्रश्नं तच्छीघ्रं वक्तुमर्हसि ॥ ३-३१४-१०५ (२८०५३)  
 युधिष्ठिर उवाच । ३-३१४-१०६क्ष (२९४३)  
 ब्राह्मणं स्वयमाहूय याचमानमकिंचनम् ।  
 पश्चान्नास्तीति यो ब्रूयात्सोक्षयं नरकं व्रजेत् ॥ ३-३१४-१०६ (२८०५४)  
 वेदेषु धर्मशास्त्रेषु मिथ्या यो वै द्विजातिषु ।  
 देवेषु पितृध्रमेषु सोऽक्षयं नरकं व्रजेत् ॥ ३-३१४-१०७ (२८०५५)  
 विद्यमाने धने लोभाद्दानभोगविवर्जितः ।  
 पश्चान्नास्तीति यो ब्रूयात्सोक्षयं नरकं व्रजेत् ॥ ३-३१४-१०८ (२८०५६)  
 यक्ष उवाच । ३-३१४-१०९क्ष (२९४४)  
 राजन्कुलेन वृत्तेन स्वाध्यायेन श्रुतेन वा ।  
 ब्राह्मण्यं केन भवति प्रब्रूह्येत्सुनिश्चितम् ॥ ३-३१४-१०९ (२८०५७)  
 युधिष्ठिर उवाच । ३-३१४-११०क्ष (२९४५)  
 शृणु यक्ष कुलं तात न स्वाध्यायो न च श्रुतम् ।



कारणं हि द्विजत्वेच वृत्तमेव न संशयः ॥ ३-३१४-११० (२८०५८)  
वृत्तं यत्नेन संरक्ष्यं ब्राह्मणेन विशेषतः ।  
अक्षीणवृत्तो न क्षीणो वृत्तस्तु हतो हतः ॥ ३-३१४-१११ (२८०५९)  
पठकाः पाठकाश्चैव ये चान्ये शास्त्रचिन्तकाः ।  
सर्वे व्यसनिनो मूर्खा यः क्रियावान्स पण्डितः ॥ ३-३१४-११२ (२८०६०)  
चतुर्वेदोऽपि दुर्वृत्तः स शूद्रादतिरिच्यते ।  
योऽग्निहोत्रपोर दान्तः स ब्राह्मण इति स्मृतः ॥ ३-३१४-११३ (२८०६१)  
यक्ष उवाच । ३-३१४-११४क्ष (२९४६)  
प्रियवचनवादी किं लभते  
विमृशितकार्यकरः किं लभते ।  
बहुमित्रकरः किं लभते  
धर्म रतः किं लभते कथय ॥ ३-३१४-११४ (२८०६२)  
युधिष्ठिर उवाच । ३-३१४-११५क्ष (२९४७)  
प्रियवचनवादी प्रीयो भवति  
विमृशितकार्यकरोऽधिकं जयति ।  
बहुमित्रकरः सुखं वसत  
यश्च धर्मरतः स गतिं लभते ॥ ३-३१४-११५ (२८०६३)  
यक्ष उवाच । ३-३१४-११६क्ष (२९४८)  
कोमोदतेकिमाश्चर्यं कः पन्थाः का च वार्तिका ।  
वद मे चतुरः प्रश्नान्मृता जीवन्तु बान्धवाः ॥ ३-३१४-११६ (२८०६४)  
युधिष्ठिर उवाच ३-३१४-११७क्ष (२९४९)  
पञ्चमेऽहनि षष्ठे वा शाकं पचति स्वे गृहे ।  
अनृणी रचाप्रवासी चस वारिचर मोदते ॥ ३-३१४-११७ (२८०६५)  
अहन्यहनि भूतानि गच्छन्तीह यमालयम् ।  
शेषाः स्थावरमिच्छन्ति किमाश्चर्यमतः परम् ॥ ३-३१४-११८ (२८०६६)  
तर्कोऽप्रतिष्ठः श्रुतयो विभिन्ना  
नैको मुनिर्यस्य मतं प्रमाणम् ।  
धर्मस्य तत्त्वं निहितं गुहायां  
महाजनो येन गतःस पन्था ॥ ३-३१४-११९ (२८०६७)  
पृथ्वी विभाण्डं गगनं पिघानं  
सूर्याग्निना रात्रिदिवेन्धनेन ।  
मासर्तुदर्वीपरिघट्टनेन  
भूतानि कालः पचतीति वार्ता ॥ ३-३१४-१२० (२८०६८)  
यक्ष उवाच । ३-३१४-१२१क्ष (२९५०)  
व्याख्याता मे त्वया प्रश्ना यथातत्त्वं परंतप ।  
पुरुषं त्विदानीं व्याख्याहि यश्च सर्वधनी नरः ॥ ३-३१४-१२१ (२८०६९)

युधिष्ठिर उवाच । ३-३१४-१२२क्ष (२९५१)  
 दिवं स्पृशति भूमिं च शब्दः पुण्येन कर्मणा ।  
 यावत्स शब्दो भवति तावत्पुरुष उच्यते ॥ ३-३१४-१२२ (२८०७०)  
 तुल्ये प्रियाप्रिये यस् सुखदुःखे तथैव च ।  
 अतीतानागते चोभे सवै पुरुष उच्येत ॥ ३-३१४-१२३ (२८०७१)  
 गसमत्वं यस्य सर्वेषु निस्पृहः शान्तमानसः ।  
 सुप्रसन्नः सदा योगी स वै सर्वधनी नरः' ॥ ३-३१४-१२४ (२८०७२)  
 यक्ष उवाच । ३-३१४-१२५क्ष (२९५२)  
 व्याख्यातः पुरुषो राजन्यश्च सर्वधनी नरः ।  
 तस्मात्त्वमेकं भ्रातृणां यमिच्छसि स जीवतु ॥ ३-३१४-१२५ (२८०७३)  
 युधिष्ठिर उवाच । ३-३१४-१२६क्ष (२९५३)  
 श्यामो य एष रक्ताक्षो बृहत्साल इवोत्थितः ।  
 व्यूढोरस्को महाबाहुर्नकुलो यक्ष जीवतु ॥ ३-३१४-१२६ (२८०७४)  
 यक्ष उवाच । ३-३१४-१२७क्ष (२९५४)  
 प्रियस्ते भीमसेनोऽयमर्जुनो वः परायणम् ।  
 त्वं कस्मान्नकुलं राजन्सापत्नं जीवमिच्छसि ॥ ३-३१४-१२७ (२८०७५)  
 यस् नागसहस्रेण दशसङ्घयेन वै बलम् ।  
 तुल्यंतं भीममुत्सृज्य नकुलं जीवमिच्छसि ॥ ३-३१४-१२८ (२८०७६)  
 तथैनं मनुजाः प्राहुर्भीमसेनं प्रियं तव ।  
 अथ कनानुभावेन सापत्नं जीवमिच्छसि ॥ ३-३१४-१२९ (२८०७७)  
 यस्य बाहुबलंसर्वेषाण्डवाः समुपासते ।  
 अर्जुनं तमपाहाय नकुलं जीवमिच्छसि ॥ ३-३१४-१३० (२८०७८)  
 युधिष्ठिर उवाच । ३-३१४-१३१क्ष (२९५५)  
 धर्म एव हतो हन्ति ध्रमो रक्षति रक्षितः ।  
 तस्माद्धर्मं न त्यजामि मा नो धर्मो हतोऽवधीत् ॥ ३-३१४-१३१ (२८०७९)  
 आनृशंस्यं परो धर्मः परमार्थाच्चमे मतम् ।  
 आनृशंस्यं चिकीर्षामि नकुलो यक्ष जीवतु ॥ ३-३१४-१३२ (२८०८०)  
 धर्मशीलः सदा राजा इतिमां मानवा विदुः ।  
 स्वधर्मान्न चलिष्यामि नकुलो यक्ष जीवतु ॥ ३-३१४-१३३ (२८०८१)  
 कुन्ती चैव तु माद्री च द्वे भार्ये तु पितुर्मम ।  
 उभे सपुत्रे स्यातां वै इतिमे धीयते मतिः ॥ ३-३१४-१३४ (२८०८२)  
 यथा कुन्ती तथा माद्री विशेषो नास्ति मे तयोः ।  
 मातृभ्यां सममिच्छामि नकुलो यक्ष जीवतु ॥ ३-३१४-१३५ (२८०८३)  
 यक्ष उवाच । ३-३१४-१३६क्ष (२९५६)  
 ३-३१४-१३६ (२८०८४)  
 यस् तेऽर्थाच्च कामच्च आनृशंस्यं परं मतम् ।

तस्मात्ते भ्रातरः सर्वे जीवन्तु भरतर्षभ ॥

Mahabharata - Vana Parva - Chapter Footnotes

- ३-३१४-६ विधभिर्णयोऽनृताः ॥  
३-३१४-९ न कस्यचिदजेताऽपितु सर्वस्यैव जेता ॥  
३-३१४-१० आशां राज्याशाम् । संहृत्य विनाश्य ॥  
३-३१४-१६ दध्यौ कारणं मरणहेतुं विचारितवान् ॥  
३-३१४-१८ तपःसुतः धर्मपुत्रः ॥  
३-३१४-२२ दुष्कृतेःपापाकर्मणः ॥  
३-३१४-२८ ओघवलान् महाप्रवाहयेगान् । प्रतिसमासेत प्रतियुद्धयेत्  
करोति यस्तादृशो यनऋ कालान्तकयमस्तस्मात् ॥  
३-३१४-३२ प्रयानभाक् प्राधान्यभाक् ॥  
३-३१४-३४ अतीव ते महदितिपाठे ते तथ ॥  
३-३१४-४८ वेदास्तस्याभितश्चरा इति अधर्मस्तमस्तं नयतीति क  
। च । ध । पाठः ॥  
३-३१४-४९ केन द्वितयो भवतीति ध । पाठः ॥  
३-३१४-५४ परित्याग आर्तानामिति शेषः । दानमेषां सतामिवति क । पाठः ॥  
३-३१४-५५ का चैका वृश्चत इति क । ध । पाठः ॥  
३-३१४-५६ वागेका वृश्चतेऽयज्ञमिति क । पाठः ॥  
३-३१४-६० न निर्वपति न प्रयच्छति देवतादिभ्यः ॥  
३-३१४-६२ उक्तसाधनाशक्तेन मातापित्रोः शुश्रूषा  
मनोनिरोधस्तृणवत्तुच्छायाश्चिन्तायस्त्यागश्च कर्तव्य इत्याह  
किंस्विद्गुर्विति । बहुतरं नृणामिति ध । पाठः । बहुतरी तृणादिति  
ध । पाठः ॥  
३-३१४-६४ किंस्विज्जातं नचोपति इति झ । पाठः ॥  
३-३१४-६६ सार्तः प्रवसतो मित्रमिति झ । पाठः ॥  
३-३१४-७० एकपदं एकमेव पर्यवसानस्थानम् । दाक्ष्ये कृत्स्ने धर्मः  
पर्यवसित इत्यर्तः । एवमुत्तरत्र ॥  
३-३१४-८७ प्रार्थनाविषं इति झ । पाठः ॥  
३-३१४-१२६ जीवं जीवन्तम् ॥  
३-३१४-१२८ अनुभावेन नकुलगतसामर्थ्येन ॥  
३-३१४-१३० नः अस्मान्मावधीत् ॥  
३-३१४-१३१ आनृशंस्यं अवैषम्यम् । परमार्थात् सत्यात् ॥  
३-३१४-१३३ धीयते निश्चिनुते ॥  
३-३१४-१३५ यस्मात्ते पार्थ धर्माच्च इति थ । ध । पाठः ॥

अरण्यपर्व - अध्याय ३१५

॥ श्रीः ॥

३.३१५. अध्यायः ३१५

Mahabharata - Vana Parva - Chapter Topics

Mahabharata - Vana Parva - Chapter Text

३-३१५-० (२८०८५)

वैशम्पायन उवाच । ३-३१५-०क्ष (२९५७)

ततस्ते यक्षवचनादुदतिष्ठन्त पाण्डवः ।

क्षुत्पिपासे च सर्वेषां क्षणेन व्यपगच्छताम् ॥ ३-३१५-१ (२८०८६)

युधिष्ठि उवाच । ३-३१५-२क्ष (२९५८)

सरस्येकेन पादेन तिष्ठन्तमपराजितम् ।

पृच्छामि को भवान्देवो न मे यक्षो मतो भवान् ॥ ३-३१५-२ (२८०८७)

बसूनां वा भवानेको रुद्राणामथवा भवान् ।

अथवा मरुतां श्रेष्ठो वज्री वा त्रिदशेश्वरः ॥ ३-३१५-३ (२८०८८)

मम हि भ्रातर इमे सहस्रशतयोधिनः ।

तं योधं न प्रपश्यामि येन सर्वे निपातिताः ॥ ३-३१५-४ (२८०८९)

सुखं प्रति प्रबुद्धानामिन्द्रियाण्युपलक्षये ।

स भवान्सुहृदोस्माकमथवा नः पिता भवान् ॥ ३-३१५-५ (२८०९०)

यक्ष उवाच । ३-३१५-६क्ष (२९५९)

अहंते जनकस्तात धर्मो मृदुपराक्रम ।

त्वां रदिदृक्षुरनुप्राप्तो विद्धि मां भरतर्षभ ॥ ३-३१५-६ (२८०९१)

यशः सत्यंदमः शौचमार्जवं ह्रीरचापलम् ।

दानं तपो ब्रह्मचर्यमित्येतास्तनवो मम ॥ ३-३१५-७ (२८०९२)

अहिंसा समता शान्तिस्तपः शौचममत्सरः ।

द्वाराण्येतानि मे विद्धि प्रियो ह्यसि सुतो मम ॥ ३-३१५-८ (२८०९३)

दिष्ट्या पञ्चसु रक्तोसि दिष्ट्या ते षट्पदी जिता ।

द्वे पूर्वे मध्यमे द्वे च द्वे शान्ते सांपरायिके ॥ ३-३१५-९ (२८०९४)

ध्रमोऽहमिति भद्रं ते जिज्ञासुस्त्वामिहागतः ।

आनृशंस्येन तुष्टोस्मि वरं दास्यामि तेऽनघ ॥ ३-३१५-१० (२८०९५)

वरं वृणीष्व राजेन्द्रदाता ह्यस्मि तवानघ ।

ये हि मे पुरुषा भक्ता न तेषामस्ति दुर्गतिः ॥ ३-३१५-११ (२८०९६)

युधिष्ठिर उवाच । ३-३१५-१२क्ष (२९६०)

अरणी तु हृतायस्य मृगेण वदतांवर ।

तस्याग्नयो न लुप्येरन्प्रथमोऽस्तु वरो मम ॥ ३-३१५-१२ (२८०९७)

धर्म उवाच । ३-३१५-१३क्ष (२९६१)

आरण्येयमिदं तस्य ब्राह्मणस्य हृतं मया ।  
 मृगवेषेण कौन्तेय जिज्ञालार्थं तवानघ ॥ ३-३१५-१३ (२८०९८)  
 वैशम्पायन उवाच । ३-३१५-१४क्ष (२९६२)  
 ददानीत्येव भगवानुत्तरं प्रत्यपद्यत ।  
 अन्यं वरय भद्रं ते वरं त्वममरोपम ॥ ३-३१५-१४ (२८०९९)  
 युधिष्ठिर उवाच । ३-३१५-१५क्ष (२९६३)  
 वर्षाणि द्वादशारण्ये त्रयोदशमुपस्थितम् ।  
 तन्ननो नाभिजानीयुर्वसतो मनुजाः क्वचित् ॥ ३-३१५-१५ (२८१००)  
 ददानीत्येव भगवानुत्तरं प्रत्यपद्यत ।  
 भूयश्चाश्वासयामास कौन्तेयं सत्यविक्रमम् ॥ ३-३१५-१६ (२८१०१)  
 यद्यपि स्वेन रूपेण चरिष्यथ महीमिमाम् ।  
 न वो जिज्ञास्यते कश्चिन्निषु लोकेषु भारत ॥ ३-३१५-१७ (२८१०२)  
 वर्षत्रयोदशमिदं मत्प्रसादात्कुरुद्वहाः ।  
 विराटनगरे गूढा अविज्ञाताश्चरिष्यथ ॥ ३-३१५-१८ (२८१०३)  
 यद्वः संकल्पितं रूपं मनसा यस् यादृशम् ।  
 तादृशं तादृशं सर्वे छन्दतो धारयिष्यथ ॥ ३-३१५-१९ (२८१०४)  
 अरणीसहितं भाण्डं ब्राह्मणाय प्रयच्छत ।  
 जिज्ञासार्थं मया ह्येतदाहृतंमृगरूपिणा ॥ ३-३१५-२० (२८१०५)  
 प्रवृणीष्वपरं सौम्य वरमिष्टं ददानि ते ।  
 न तृप्यामि नरश्रेष्ठ प्रयच्छन्वै वरांस्तथा ॥ ३-३१५-२१ (२८१०६)  
 तृतीयं गृह्यतां पुत्र वरमप्रतिमं महत् ।  
 त्वं हि मत्प्रभवो राजन्विदुरश्चममांशजः ॥ ३-३१५-२२ (२८१०७)  
 जुधिष्ठिर उवाच । ३-३१५-२३क्ष (२९६४)  
 देवदेवो मया दृष्टो भवान्साक्षात्सनातनः ।  
 यं ददासि वरं तुष्टस्तं ग्रहीष्याम्यहं पितः ॥ ३-३१५-२३ (२८१०८)  
 जयेयं लोभमोहौ च क्रोधं चाहं सदा विभो ।  
 दाने तपसि सत्ये च मनो मे सततं वेत् ॥ ३-३१५-२४ (२८१०९)  
 धर्म उवाच । ३-३१५-२५क्ष (२९६५)  
 रउपपन्नो गुणैरेतैः स्वभावेनासि पाण्डव ।  
 भवान्धर्मः पुनश्चैव यथोक्तं ते भविष्यति ॥ ३-३१५-२५ (२८११०)  
 वैशम्पायन उवाच । ३-३१५-२६क्ष (२९६६)  
 इत्युक्त्वान्तर्दधे धर्मो भगवाँल्लोकभावनः ।  
 समेताः पाण्डवाश्चैव सुखसुप्ता मनस्विनः ॥ ३-३१५-२६ (२८१११)  
 उपेत्यचाश्रमं वीराः सर्व एव गतक्लमाः ।  
 आरण्यं ददुस्तस्मै ब्राह्मणाय तपस्विने ॥ ३-३१५-२७ (२८११२)  
 इदं समुत्थानसमागतं मह-

त्पितृपुत्रस्य च कीर्तिवर्धनम् ।  
 पठन्नरः रस्याद्विजितेन्द्रियो वशी  
 सपुत्रपौत्रः शतपर्षभागभवेत् ॥ ३-३१५-२८ (२८११३)  
 न चाप्यधर्मे न सुहृद्विभेदने  
 परस्वहारे परदारमर्शने ।  
 कदर्यभावे न रमेनेमनः सदा  
 नृणां सदाख्यानमिदं विजानताम् ॥ ३-३१५-२९ (२८११४)

इति श्रीमन्महाभारते शतसाहस्रिकायां संहितायां वैयासिक्यां  
 अरण्यपर्वणि आरण्यपर्वणि पञ्चदशाधिकत्रिंशत्तमोऽध्यायः  
 ॥ ३१५ ॥

आरण्यपर्व समाप्तम् । । २१ ॥ समाप्तमिदमरण्यपर्व च ॥ ३ ॥ अतः  
 परं विराटपर्व भविष्यति । तस्यायमाद्यः श्लोकः । जनमेयज  
 उवाच । कथं विराटनगरे मम पूर्वपितामहाः । अज्ञातवासमुषिता  
 दुर्योधनभयादिताः ॥

Mahabharata - Vana Parva - Chapter Footnotes

३-३१५-५ सुहृदः सुहृत् । छान्दसमदन्तत्वम् ॥  
 ३-३१५-९ पञ्चस्वात्मदर्शनसाधनेषु शान्तो दान्त  
 उपरतस्तिक्ष्णः समाहितो भूत्वेति श्रुत्युक्तेषु शमादिषु । दिष्ट्या  
 पूर्वपुण्यवशाद्रक्तोसि तस्य फलं च षट्पदीजयः । पद्यन्ते  
 प्राप्नुवन्ति देहिनमिति पदानि षडूर्मयो योशनायापिपासे शोकं  
 मोहं जरां मृत्युमत्येतीति श्रुत्युक्तः । तेषां षण्णां पदानां  
 समाहारः षट्पदी सा त्वया जिता । तेषु पदेषु द्वे पदे पूर्वे  
 जातमात्रस्य ह्यशनायापिपासे प्रथमं भवतः । द्वे मध्ये  
 शोकमोहौ । शोक इष्टवियोगजश्चित्तस्य संतापः । मोहोऽतिपापेन  
 कार्याकार्यप्रतिसंधानशून्यत्वम् । एते मध्ये मध्यमे वयसि  
 प्राप्नुतः । सांपरायिके जरामृत्यू उत्तरे वयस्युपतिष्ठतः । संपरायः  
 परलोकस्तं प्रति नेतुमुदिते सांपरायिके ॥  
 ३-३१५-१५ अरण्ये गतानीति शेषः । नोऽस्मान् ॥  
 ३-३१५-१९ छन्दत उच्छ्रातः ॥  
 ३-३१५-२७ आरण्यमरणीसंपुटम् ॥  
 ३-३१५-२८ समुत्थानसमागतं भीमादीनां समुत्थानं च रधर्मराजेन  
 सह समागतं संमेलनं चेति समाहारः । पितुर्धर्मस्य । पुत्रस्  
 युधिष्ठिरस्य । चात् समागतमिति समासैकदेशभूतमप्यनुवर्तते ॥  
 ३-३१५-२९ कदर्यभावे कार्पण्ये । सदाख्यानं सुभाख्यानम् ॥

---

Please send corrections to [sanskrit@cheerful.com](mailto:sanskrit@cheerful.com)  
Last updated October 14, 2013  
<http://sanskritdocuments.org>